

# श्रीमद्भागवतमाहात्म्य

## पहला अध्याय

### देवर्षि नारदकी भक्तिसे भेंट

सिंचदानन्दस्वरूप भगवान् श्रीकृष्णको हम नमस्कार करते हैं, जो जगत्की उत्पत्ति, स्थिति और विनाशके हेतु तथा आध्यात्मिक, आधिदैविक और आधिभौतिक— तीनों प्रकारके तापोंका नाश करनेवाले हैं॥ १॥

जिस समय श्रीशुकदेवजीका यज्ञोपवीत-संस्कार भी नहीं हुआ था तथा लौकिक-वैदिक कमोंके अनुष्ठानका अवसर भी नहीं आया था, तभी उन्हें अकेले ही संन्यास लेनेके लिये घरसे जाते देखकर उनके पिता व्यासजी विरहसे कातर होकर पुकारने लगे—'बेटा! बेटा! तुम कहाँ जा रहे हो?' उस समय वृक्षोंने तन्मय होनेके कारण श्रीशुकदेवजीकी ओरसे उत्तर दिया था। ऐसे सर्वभूत-हृदयस्वरूप श्रीशुकदेवमुनिको मैं नमस्कार करता हूँ॥२॥

एक बार भगवत्कथामृतका रसांखादन करनेमें कुशल मुनिवर शौनकजीने नैमिषारण्य क्षेत्रमें विराजमान महामति सुतजीको नमस्कार करके उनसे पूछा ॥ ३ ॥

शौनकजी बोले—सूतजी! आपका ज्ञान अज्ञानान्यकारको नष्ट करनेके लिये करोड़ों सूर्योंके समान है। आप हमारे कानोंके लिये रसायन—अमृतस्वरूप सारगर्भित कथा कहिये॥४॥ भक्ति, ज्ञान और वैराग्यसे प्राप्त होनेवाले महान् विवेककी वृद्धि किस प्रकार होती है तथा वैष्णवलोग किस तरह इस माया-मोहसे अपना पीछा छुड़ाते हैं?॥५॥ इस घोर कलिकालमें जीव प्रायः आसुरी स्वभावके हो गये हैं, विविध क्लेशोंसे आक्रान्त इन जीवोंको शुद्ध (दैवीशक्तिसम्पन्न) बनानेका सर्वश्रेष्ठ उपाय क्या है ?॥६॥

सूतजी ! आप हमें कोई ऐसा शाश्वत साधन बताइये, जो सबसे अधिक कल्याणकारी तथा पवित्र करनेवालोंमें भी पवित्र हो तथा जो भगवान् श्रीकृष्णकी प्राप्ति करा दे ॥ ७ ॥ चिन्तामणि केवल लौकिक सुख दे सकती है और कल्पवृक्ष अधिक-से-अधिक स्वर्गीय सम्पत्ति दे सकता है; परन्तु गुरुदेव प्रसन्न होकर भगवान्का योगिदुर्लभ नित्य वैकुण्ठ धाम दे देते हैं ॥ ८ ॥

सुतजीने कहा-शौनकजी! तुम्हारे इदयमें भगवानुका प्रेम है; इसलिये मैं विचारकर तुम्हें सम्पूर्ण सिद्धान्तोंका निष्कर्ष सुनाता हूँ, जो जन्म-मृत्युके भयका नाश कर देता है॥ ९॥ जो भक्तिके प्रवाहको बढाता है और भगवान् श्रीकृष्णको प्रसन्नताका प्रधान कारण है, मैं तुम्हें वह साधन बतलाता हुँ; उसे सावधान होकर सुनो ॥ १० ॥ श्रीशुकदेवजीने कलियुगमें जीवोंके काल-रूपी सर्पके मुखका ग्रास होनेके त्रासका आत्यन्तिक नाश करनेके लिये श्रीमद्भागवतशास्त्रका प्रवचन किया है ॥ ११ ॥ मनकी शुद्धिके लिये इससे बढ़कर कोई साधन नहीं है। जब मनुष्यके जन्म-जन्मान्तरका पुण्य उदय होता है, तभी उसे इस भागवतशास्त्रकी प्राप्ति होती है ॥ १२ ॥ जब शुकदेवजी राजा परीक्षित्को यह कथा सुनानेके लिये सभामें विराजमान हुए, तब देवतालोग उनके पास अमृतका कलश लेकर आये ॥ १३ ॥ देवता अपना काम बनानेमें बड़े कुशल होते हैं; अतः यहाँ भी सबने शुकदेवमुनिको नमस्कार करके कहा, 'आप यह अमृत लेकर बदलेमें हमें कथामृतका दान दीजिये॥ १४॥ इस प्रकार परस्पर विनिमय (अदला-बदली) हो जानेपर राजा परीक्षित् अमृतका पान करें और हम सब श्रीमद्धागवतरूप अमृतका पान करेंगे'॥ १५ ॥ इस संसारमें कहाँ काँच और कहाँ महामूल्य मणि तथा कहाँ सुधा और कहाँ कथा ? श्रीशुकदेवजीने (यह सोचकर) उस समय देवताओंकी हँसी उड़ा दी॥१६॥ उन्हें भक्तिशुन्य (कथाका अनिधकारी) जानकर कथामृतका दान नहीं किया। इस प्रकार यह श्रीमद्भागवतकी कथा देवताओंको भी दर्लभ है ॥ १७ ॥

पूर्वकालमें श्रीमद्भागवतके श्रवणसे ही राजा परीक्षित्की मुक्ति देखकर ब्रह्माजीको भी बड़ा आश्चर्य हुआ था। उन्होंने सत्यलोकमें तराजू बाँधकर सब साधनोंको तौला॥ १८॥ अन्य सभी साधन तौलमें हल्के वतायी थी॥ २२॥

पड गये, अपने महत्त्वके कारण भागवत ही सबसे भारी रहा। यह देखकर सभी ऋषियोंको बड़ा विस्मय हुआ ॥ १९ ॥ उन्होंने कलियुगमें इस भगवदुप भागवतशास्त्रको ही पढने-सुननेसे तत्काल मोक्ष देनेवाला निश्चय किया ॥ २० ॥ सप्ताह-विधिसे श्रवण करनेपर यह निश्चय भक्ति प्रदान करता है। पूर्वकालमें इसे दयापरायण सनकादिने देवर्षि नारदको सुनाया था॥२१॥ यद्यपि देवर्षिने पहले ब्रह्माजीके मुखसे इसे श्रवण कर लिया था,

शौनकजीने पूछा-सांसारिक प्रपञ्चसे मुक्त एवं विचरणशील नारदजीका सनकादिके साथ संयोग कहाँ हुआ और विधि-विधानके श्रवणमें उनकी प्रीति कैसे हुई ? ॥ २३ ॥

तथापि सप्ताहश्रवणकी विधि तो उन्हें सनकादिने ही

सूतजीने कहा-अब मैं तुम्हें वह भक्तिपूर्ण कथानक सुनाता हूँ, जो श्रीशुकदेवजीने मुझे अपना अनन्य शिष्य जानकर एकान्तमें सुनाया था॥ २४॥ एक दिन विशालाप्रीमें वे चारों निर्मल ऋषि सत्सङ्गके लिये

आये । वहाँ उन्होंने नारदजीको देखा ॥ २५ ॥ सनकादिने पूछा--- ब्रह्मन् ! आपका मृख उदास क्यों हो रहा है? आप चित्तातुर कैसे हैं? इतनी

जल्दी-जल्दी आप कहाँ जा रहे हैं ? और आपका आगमन कहाँसे हो रहा है ? ॥ २६ ॥ इस समय तो आप उस पुरुषके समान व्याकुल जान पडते हैं जिसका सारा धन लुट गया हो; आप-जैसे आसक्तिरहित पुरुषोंके लिये यह उचित नहीं है। इसका कारण बताइये॥ २७॥

नारदजीने कहा—मैं सर्वोत्तम लोक समझकर पृथ्वीमें आया था। यहाँ पुष्कर, प्रयाग, काशी, गोदावरी (नासिक), हरिद्वार, कुरुक्षेत्र, श्रीरङ्ग और सेत्बन्ध आदि

कई तीथोंमें में इधर-उधर विचरता रहा; किन्तु मुझे कहीं भी मनको संतोष देनेवाली शान्ति नहीं मिली। इस समय अधर्मके सहायक कलियुगने सारी पृथ्वीको पीड़ित कर रखा है॥२८-३०॥ अब यहाँ सत्य, तप, शीच

(बाहर-भीतरकी पवित्रता), दया, दान आदि कुछ भी नहीं है। बेचारे जीव केवल अपना पेट पालनेमें लगे हए हैं; वे असत्यभाषी, आलसी, मन्दवृद्धि, भाग्यहीन, उपद्रवयस्त हो गये हैं। जो साधु-संत कहे जाते हैं, वे पूरे राज्य है, साले सलाहकार बने हुए हैं, लोभसे लोग कन्या विक्रय करते हैं और स्त्री-पुरुषोंमें कलह मचा रहता है

पाखण्डी हो गये हैं: देखनेमें तो वे विरक्त हैं, किन्तु

स्त्री-धन आदि सभीका परिग्रह करते हैं। घरोंमें स्त्रियोंका

॥ ३१-३३ ॥ महात्माओंके आश्रम, तीर्थ और नदियोंपर यवनों (विधर्मियोंका) अधिकार हो गया है; उन दुष्टेनि बहत-से देवालय भी नष्ट कर दिये हैं॥ ३४॥ इस समय

यहाँ न कोई योगी है न सिद्ध है; न ज्ञानी है और न सत्कर्म करनेवाला ही है। सारे साधन इस समय कलिरूप दावानलसे जलकर भस्म हो गये हैं॥३५॥ इस कलियुगमें सभी देशवासी बाजारोंमें अन्न बेचने लगे हैं,

ब्राह्मणलोग पैसा लेकर वेद पढाते हैं और स्त्रियाँ वेश्यावृत्तिसे निर्वाह करने लगी हैं॥ ३६॥ इस तरह कलियुगके दोष देखता और पृथ्वीपर

विचरता हुआ मैं यमुनाजीके तटपर पहुँचा, जहाँ भगवान् श्रीकृष्णकी अनेकों लीलाएँ हो चुकी हैं॥३७॥ मुनिवरो ! सुनिये, वहाँ मैंने एक बड़ा आश्चर्य देखा । वहाँ एक युवती स्त्री खिन्न मनसे बैठी थी ॥ ३८ ॥ उसके पास दो वृद्ध पुरुष अचेत अवस्थामें पड़े जोर-जोरसे साँस ले रहे थे। वह तरुणी उनकी सेवा करती हुई कभी उन्हें चेत

करानेका प्रयत्न करती और कभी उनके आगे रोने लगती थी ॥ ३९ ॥ वह अपने शरीरके रक्षक परमात्माको दसों दिशाओंमें देख रही थी। उसके चारों ओर सैकड़ों स्नियाँ उसे पंखा झल रही थीं और बार-बार समझाती जाती थीं ॥ ४० ॥ दूरसे यह सब चरित देखकर मैं कृतुहलवश

उसके पास चला गया। मुझे देखकर वह युवती खड़ी हो

गयी और बड़ी व्याकुल होकर कहने लगी॥४१॥ युवतीने कहा-अजी महात्माजी ! क्षणभर ठहर जाइये और मेरी चिन्ताको भी नष्ट कर दीजिये। आपका दर्शन तो संसारके सभी पापोंको सर्वथा नष्ट कर देनेवाला है ॥ ४२ ॥ आपके वचनोंसे मेरे दुःखकी भी बहुत कुछ

तभी आपके दर्शन हुआ करते हैं॥४३॥ नारदजी कहते हैं---तब मैंने उस स्त्रीसे पूछा--देवि ! तुम कौन हो ? ये दोनों पुरुष तुम्हारे क्या होते हैं ? और तुम्हारे पास ये कमलनयनी देवियाँ कौन हैं ? तुम हमें विस्तारसे अपने दुःखका कारण

शान्ति हो जायगी। मनुष्यका जब बड़ा भाग्य होता है,

बताओ ॥४४ ॥

युवतीने कहा-मेरा नाम भक्ति है, ये ज्ञान और वैराग्य नामक मेरे पुत्र हैं। समयके फेरसे ही ये ऐसे जर्जर हो गये हैं ॥ ४५ ॥ ये देवियाँ गङ्गाजी आदि नदियाँ हैं । ये सब मेरी सेवा करनेके लिये ही आयी है। इस प्रकार साक्षात् देवियोके द्वारा सेवित होनेपर भी मुझे सुख-शान्ति नहीं है ॥ ४६ ॥ तपोधन ! अब ध्यान देकर मेरा वृत्तान्त सुनिये । मेरी कथा वैसे तो प्रसिद्ध है, फिर भी उसे सुनकर आप मुझे शान्ति प्रदान करें ॥ ४७ ॥

मैं द्रविड देशमें उत्पन्न हुई, कर्णाटकमें बढ़ी,

कहीं-कहीं महाराष्ट्रमें सम्मानित हुई; किन्तु गुजरातमें मुझको बुढ़ापेने आ घेरा॥ ४८॥ वहाँ घोर कलियुगके प्रभावसे पाखण्डियोने मुझे अङ्ग-भङ्ग कर दिया। चिरकालतक यह अवस्था रहनेके कारण मैं अपने पुत्रकि साथ दुर्बल और निस्तेज हो गयी॥४९॥ अब जबसे मैं वृन्दावन आयी, तबसे पुनः परम सुन्दरी सुरूपवती नवयुवती हो गयी हूँ॥ ५०॥ किन्तु सामने पड़े हुए ये दोनों मेरे पुत्र थके-माँदै दुखी हो रहे हैं। अब मैं यह स्थान छोड़कर अन्यत्र जाना चाहती हैं॥ ५१ ॥ ये दोनों बुढ़े हो गये हैं-इसी द:खसे मैं द:खी है। मैं तरुणी क्यों और ये दोनों मेरे पुत्र बूढ़े क्यों ? ॥ ५२ ॥ हम तीनों साथ-साथ रहनेवाले हैं। फिर यह विपरीतता क्यों ? होना तो यह चाहिये कि माता बुढी हो और पुत्र तरुण ॥ ५३ ॥ इसीसे मैं आश्चर्यचकित चित्तसे अपनी इस अवस्थापर शोक करती रहती हैं। आप परम बुद्धिमान् एवं योगनिधि हैं; इसका क्या कारण हो सकता है, बताइये ? ॥ ५४ ॥

नारदजीने कहा-साध्व ! मैं अपने हृदयमें ज्ञानदृष्टिसे तुम्हारे सम्पूर्ण दुःखका कारण देखता हैं, तुम्हें विषाद नहीं करना चाहिये। श्रीहरि तुम्हारा कल्याण करेंगे ॥ ५५॥

सुतजी कहते हैं--- मृनिवर नारदजीने एक क्षणमें ही उसका कारण जानकर कहा॥ ५६॥

नारदजीने कहा-देवि ! सावधान होकर सुनो। यह दारुण कलियुग है। इसीसे इस समय सदाचार, योगमार्ग और तप आदि सभी लुप्त हो गये हैं॥ ५७॥ लोग शठता और दुष्कर्ममें लगकर अघासर बन रहे हैं।

संसारमें जहाँ देखो, वहीं सत्पुरुष दु:खसे म्लान हैं और

दुष्ट सुखी हो रहे हैं। इस समय जिस बुद्धिमान् पुरुषका

धैर्य बना रहे, वही बड़ा ज्ञानी या पण्डित है ॥ ५८ ॥ पृथ्वी क्रमशः प्रतिवर्ष शेषजीके लिये भाररूप होती जा रही है। अब यह छनेयोम्य तो क्या, देखनेयोग्य भी नहीं रह गयी

है और न इसमें कहीं मङ्गल ही दिखायी देता है॥ ५९ ॥ अब किसीको पुत्रोंके साथ तुम्हारा दर्शन भी नहीं होता।

विषयानुरागके कारण अंधे बने हुए जीवोंसे उपेक्षित होकर

तुम जर्जर हो रही थी ॥ ६० ॥ वृन्दावनके संयोगसे तुम फिर नवीन तरुणी हो गयी हो। अतः यह वृन्दावनधाम धन्य है, जहाँ भक्ति सर्वत्र मृत्य कर रही है ॥ ६१ ॥ परंतु

तुम्हारे इन दोनों पुत्रोंका यहाँ कोई ग्राहक नहीं है, इसलिये इनका बुढ़ापा नहीं छूट रहा है। यहाँ इनको कुछ आत्मसुख (भगवत्स्पर्शजनित आनन्द) की प्राप्ति होनेके

कारण ये सोते-से जान पड़ते हैं॥ ६२ ॥

भक्तिने कहा-राजा परीक्षित्ने इस पापी कलियुगको क्यों रहने दिया ? इसके आते ही सब वस्तुओंका सार न जाने कहाँ चला गया ?॥ ६३ ॥ करुणामय श्रीहरिसे भी यह अधर्म कैसे देखा जाता है ? मृते ! मेरा यह संदेह दूर कीजिये, आपके वचनोंसे मुझे

बडी शान्ति मिली है ॥ ६४ ॥ नास्दजीने कहा-बाले ! यदि तुमने पूछा है, तो प्रेमसे सुनो, कल्याणी ! मैं तुम्हें सब बताऊँगा और तुम्हारा दुःख दूर हो जायगा ॥ ६५ ॥ जिस दिन भगवान् श्रीकृष्ण इस भूलोकको छोडकर अपने परमधामको पधारे,

उसी दिनसे यहाँ सम्पूर्ण साधनोंमें बाधा डालनेवाला कलियुग आ गया॥६६॥ दिग्विजयके समय राजा परीक्षित्की दृष्टि पड़नेपर कलियुग दीनके समान उनकी शरणमें आया । भ्रमरके समान सारग्राही राजाने यह निश्चय किया कि इसका वध मुझे नहीं करना चाहिये॥६७॥

क्योंकि जो फल तपस्या, योग एवं समाधिसे भी नहीं मिलता, कलियुगमें वही फल श्रीहरिकीर्तनसे ही भलीभाँति मिल जाता है॥ ६८॥ इस प्रकार सारहीन होनेपर भी उसे इस एक ही दृष्टिसे सारयक्त देखकर उन्होंने कलियुगमें उत्पन्न होनेवाले जीवेंकि सुखके लिये ही इसे

रहने दिया था॥ ६९॥

इस समय लोगोंके कुकर्ममें प्रवृत्त होनेके कारण

सभी वस्तुओंका सार निकल गया है और पृथ्वीके सारे पदार्थ बीजहीन भूसीके समान हो गये हैं ॥ ७० ॥ ब्राह्मण केवल अन्न-धनादिके लोभवश घर-घर एवं जन-जनको भागवतको कथा सुनाने लगे हैं, इसलिये कथाका सार चला गया॥७१॥ तीथॉमें नाना प्रकारके अत्यन्त घोर कर्म करनेवाले, नास्तिक और नास्की पुरुष भी रहने लगे हैं; इसलिये तीथोंका भी प्रभाव जाता रहा॥७२॥ जिनका चित्त निरन्तर काम, क्रोध, महान् लोभ और तुष्णासे तपता रहता है, वे भी तपस्याका ढोंग करने लगे हैं, इसलिये तपका भी सार निकल गया॥७३॥ मनपर काबु न होनेके कारण तथा लोभ, दम्भ और पाखण्डका आश्रय लेनेके कारण एवं शास्त्रका अभ्यास न करनेसे ध्यानयोगका फल मिट गया ॥ ७४ ॥ पण्डितोंकी यह दशा है कि वे अपनी स्त्रियोंके साथ भैसोंकी तरह रमण करते हैं; उनमें संतान पैदा करनेकी ही कुशलता पायी जाती है, मुक्तिसाधनमें वे सर्वथा अकुशल है।। ७५॥

सम्प्रदायानुसार प्राप्त हुई वैष्णवता भी कहीं देखनेमें नहीं आती । इस प्रकार जगह-जगह सभी वस्तुओंका सार लुप्त हो गया है ॥ ७६ ॥ यह तो इस युगका स्वभाव ही है इसमें किसीका दोष नहीं है। इसीसे पुण्डरीकाक्ष भगवान् बहुत समीप रहते हुए भी यह सब सह रहे हैं॥७७॥

सुतजी कहते हैं-शौनकजी ! इस प्रकार देवर्षि नारदके वचन सुनकर भक्तिको बड़ा आश्चर्य हुआ; फिर उसने जो कुछ कहा, उसे सुनिये॥७८॥

भक्तिने कहा—देवषें ! आप धन्य हैं ! मेरा बड़ा सौभाग्य था, जो आपका समागम हुआ। संसारमें साधुओंका दर्शन ही समस्त सिद्धियोंका परम कारण है ॥ ७९ ॥ आपका केवल एक बारका उपदेश धारण करके कयाधृकुमार प्रह्लादने मायापर विजय प्राप्त कर ली थी। ध्वने भी आपकी कृपासे ही ध्वपद प्राप्त किया था । आप सर्वमङ्गलमय और साक्षात् श्रीब्रह्माजीके पुत्र हैं, मैं आपको नमस्कार करती हैं ॥ ८० ॥

## दूसरा अध्याय

## भक्तिका दु:ख दूर करनेके लिये नारदजीका उद्योग

नारदजीने कहा-वाले ! तुम व्यर्थ ही अपनेको क्यों खेदमें डाल रही हो ? ओर ! तुम इतनी चिन्तातुर क्यों हो ? भगवान् श्रीकृष्णके चरणकमलाँका चित्तन करो, उनकी कृपासे तुम्हारा सारा दुःख दूर हो जायगा ॥ १ ॥ जिन्होंने कौरवोंके अत्याचारसे द्रौपदीकी रक्षा की थी और गोपसुन्दरियोंको सनाथ किया था, वे श्रीकृष्ण कहीं चले थोड़े ही गये हैं॥२॥ फिर तुम तो भक्ति हो और सदा उन्हें प्राणोंसे भी प्यारी हो; तुम्हारे बुलानेपर तो भगवान् नीचोंके घरोमें भी चले जाते हैं॥३॥ सत्य, त्रेता और द्वापर---इन तीन युगोमें ज्ञान और वैराग्य मुक्तिके साधन थे: किन्तु कलियगर्मे तो केवल भक्ति ही ब्रह्मसायुज्य (मोक्ष) की प्राप्ति करानेवाली है ॥ ४ ॥ यह सोचकर ही परमानन्दचिन्पूर्ति ज्ञानस्वरूप श्रीहरिने अपने सत्स्वरूपसे तुन्हें रचा है; तुम साक्षात् श्रीकृष्णचन्द्रकी प्रिया और परम सुन्दरी हो ॥ ५ ॥ एक बार जब तुमने हाथ जोड़कर पूछा था कि 'मैं क्या करूँ ?' तब भगवानने तुम्हें यही आज्ञा

दी थी कि 'मेरे भक्तोंका पोषण करो।'॥६॥ तुमने भगवानुकी वह आज्ञा स्वीकार कर ली; इससे तुमपर श्रीहरि बहुत प्रसन्न हुए और तुम्हारी सेवा करनेके लिये मुक्तिको तुम्हें दासीके रूपमें दे दिया और इन ज्ञान-वैराग्यको पुत्रोंके रूपमें ॥ ७ ॥ तुम अपने साक्षात् स्वरूपसे वैकुण्डधाममें ही भक्तोंका पोषण करती हो, भूलोकमें तो तुमने उनकी पृष्टिके लिये केवल छायारूप धारण कर रखा है॥ ८॥

तब तुम मुक्ति, ज्ञान और वैराग्यको साथ लिये पृथ्वीतलपर आयीं और सत्ययुगसे द्वापरपर्यन्त बड़े आनन्दसे रहीं ॥ ९ ॥ कलियुगमें तुम्हारी दासी मुक्ति पाखण्डरूप रोगसे पीडित होकर क्षीण होने लगी थी, इसलिये वह तो तुरंत ही तुम्हारी आज्ञासे वैकुण्ठलोकको चली गयी॥ १०॥ इस लोकमें भी तुम्हारे स्मरण करनेसे ही वह आती है और फिर चली जाती है; किंतु इन ज्ञान-वैराग्यको तुमने पुत्र मानकर अपने पास ही रख छोड़ा

v

है ॥ ११ ॥ फिर भी कलियुगमें इनकी उपेक्षा होनेके कारण तुम्हारे ये पुत्र उत्साहहीन और वृद्ध हो गये हैं, फिर भी-तुम चिन्ता न करो, मैं इनके नवजीवनका उपाय सोन्दर हैं॥ १२ ॥ सम्बन्ध | कवित्रके समान कोई भी सम

भी तुम चिन्ता न करो, मैं इनके नवजीवनका उपाय सोचता हूँ॥ १२ ॥ सुमुखि ! कलिके समान कोई भी युग नहीं है, इस युगमें मैं तुम्हें घर-घरमें प्रत्येक पुरुषके हृदयमें स्थापित कर दूँगा॥ १३ ॥ देखो, अन्य सब धर्मोंको

स्थापित कर दूंगा॥ १३॥ देखां, अन्य सब धर्माकां दबांकर और भक्तिविषयक महोत्सवोंको आगे रखकर यदि मैंने लोकमें तुम्हारा प्रचार न किया तो मैं श्रीहरिका

दास नहीं ॥ १४ ॥ इस कलियुगमें जो जीव तुमसे युक्त होंगे, वे पापी होनेपर भी बेखटके भगवान् श्रीकृष्णके अभय धामको प्राप्त होंगे ॥ १५ ॥ जिनके हृदयमें निरन्तर

अभय धामको प्राप्त होंगे ॥ १५ ॥ जिनके हृदयमें निरन्तर प्रेमरूपिणी भक्ति निवास करती है, वे शुद्धान्तःकरण पुरुष स्वपूर्वे भी सम्प्रकृति नहीं देखते ॥ १६ ॥ विजले बदस्यों

खप्रमें भी यमराजको नहीं देखते ॥ १६ ॥ जिनके हदयमें भक्ति महारानीका निवास है, उन्हें प्रेत, पिशाच, राक्षस या दैत्य आदि स्पर्श करनेमें भी समर्थ नहीं हो सकते ॥ १७ ॥

भगवान् तप, वेदाध्ययन, ज्ञान और कर्म आदि किसी भी साधनसे वशमें नहीं किये जा सकते; वे केवल भक्तिसे ही वशीभृत होते हैं। इसमें श्रीगोपीजन प्रमाण हैं॥ १८॥

मनुष्योंका सहस्रों जन्मके पुण्य-प्रतापसे भक्तिमें अनुराग होता है। कलियुगमें केवल भक्ति, केवल भक्ति ही सार है। भक्तिसे तो साक्षात् श्रीकृष्णचन्द्र सामने उपस्थित हो जाते हैं॥ १९॥ जो लोग भक्तिसे द्रोह करते हैं, वे तीनों

लोकोंमें दु:ख-ही-दु:ख पाते हैं। पूर्वकालमें भक्तका तिरस्कार करनेवाले दुर्वासा ऋषिको बड़ा कष्ट उठाना पड़ा था॥२०॥ बस, बस—वत, तीर्थ, योग, यज्ञ और ज्ञान-चर्चा आदि बहत-से साधनोंकी कोई आवश्यकता नहीं है;

एकमात्र भक्ति ही मुक्ति देनेवाली है ॥ २१ ॥ सूतजी कहते हैं—इस प्रकार नारदजीके निर्णय किये हुए अपने माहात्म्यको सुनकर भक्तिके सारे अङ्ग पुष्ट हो

गये और वे उनसे कहने लगीं॥ २२॥ ः भक्तिने कहा—नारदजी ! आप धन्य हैं। आपकी मुझमें निश्चल प्रीति है। मैं सदा आपके हदयमें रहेंगी,

कभी आपको छोड़कर नहीं जाऊँगी॥२३॥ साधो! आप बड़े कृपालु हैं। आपने क्षणभरमें हो मेरा सारा दुःख दूर कर दिया । किन्तु अभी मेरे पुत्रोमें चेतना नहीं आयी है; आप इन्हें शीघ ही सचेत कर दीजिये,

जगा दीजिये ॥ २४ ॥

सूतजी कहते हैं—भक्तिके ये वचन सुनकर नारदजीको बड़ी करुणा आयी और वे उन्हें हाथसे हिलाइलाकर जगाने लगे॥ २५॥ फिर उनके कानके

पास मुँह लगाकर जोरसे कहा, 'ओ ज्ञान ! जल्दी जग पड़ो; ओ वैराग्य ! जल्दी जग पड़ो ।' ॥ २६ ॥ फिर उन्होंने वेदध्वनि, वेदान्तघोष और बार-बार गीतापाठ

करके उन्हें जगाया; इससे वे जैसे-तैसे बहुत जोर लगाकर उठे॥ २७॥ किन्तु आलस्यके कारण वे दोनों जैभाई लेते रहे, नेत्र उघाड़कर देख भी नहीं सके। उनके बाल बगुलोंकी तरह सफेद हो गये थे, उनके अङ्ग प्रायः सुखे

काठके समान निस्तेज और कठोर हो गये थे ॥ २८ ॥ इस प्रकार भूख-प्यासके मारे अत्यन्त दुर्बल होनेके कारण उन्हें फिर सोते देख नारदजीको बड़ी चिन्ता हुई और वे सोचने लगे, 'अब मुझे क्या करना चाहिये ? ॥ २९ ॥ इनको यह

नींद और इससे भी बढ़कर इनकी वृद्धावस्था कैसे दूर हो ?' शौनकजी! इस प्रकार चिन्ता करते-करते वे भगवान्का स्मरण करने लगे॥ ३०॥ उसी समय यह आकाशवाणी हुई कि 'मुने! खेद मत करो, तुम्हारा यह उद्योग निःसंदेह सफल होगा॥ ३१॥ देवर्षे! इसके लिये

तुम एक सत्कर्म करो, वह कर्म तुम्हें संतशिरोमणि महानुभाव बतायेंगे॥ ३२॥ उस सत्कर्मका अनुष्ठान करते ही क्षणभरमें उनकी नींद और वृद्धावस्था चली जायँगी तथा सर्वत्र भक्तिका प्रसार होगा'॥ ३३॥ यह

आकाशवाणी वहाँ सभीको साफ-साफ सुनाई दी। इससे नारदजीको बड़ा विस्मय हुआ और वे कहने लगे, 'मुझे तो इसका कुछ आशय समझमें नहीं आया'॥ ३४॥ नारदजी बोले—इस आकाशवाणीने भी गुप्तरूपमें

किया जाय, जिससे इनका कार्य सिद्ध हो ॥ ३५ ॥ वे संत न जाने कहाँ मिलेंगे और किस प्रकार उस साधनको बतायेंगे ? अब आकाशवाणीने जो कुछ कहा है, उसके अनुसार मुझे क्या करना चाहिये ? ॥ ३६ ॥

ही बात कही है। यह नहीं बताया कि वह कौन-सा साधन

सूतजी कहते हैं—शौनकजी ! तब ज्ञान-वैराग्य दोनोंको वहीं छोड़कर नारदमुनि वहाँसे चल पड़े और प्रत्येक तीर्थमें जा-जाकर मार्गमें मिलनेवाले मुनीश्चरोंसे वह साधन पूछने लगे ॥ ३७ ॥ उनकी उस बातको सुनते तो सब थे, किंतु उसके विषयमें कोई कुछ भी निश्चित

उत्तर न देता। किन्हींने उसे असाध्य बताया; कोई बोले--'इसका ठीक-ठीक पता लगना ही कठिन है।' कोई सुनकर चुप रह गये और कोई-कोई तो अपनी अवज्ञा होनेके भयसे बातको टाल-ट्रलकर खिसक गये ॥ ३८ ॥ त्रिलोकीमें महान् आश्चर्यजनक हाहाकार मच गया। लोग आपसमें कानाफुसी करने लगे—'भाई! जब वेदध्वनि, वेदान्तघोष और बार-बार गीतापाठ स्नानेपर भी भक्ति, ज्ञान और वैराग्य-ये तीनों नहीं जगाये जा सके, तब और कोई उपाय नहीं है ॥ ३९-४० ॥ स्वयं योगिराज नारदको भी जिसका ज्ञान नहीं है, उसे दूसरे संसारी लोग कैसे बता सकते हैं ?'॥४१॥ इस प्रकार जिन-जिन ऋषियोंसे इसके विषयमें पूछा गया, उन्होंने निर्णय करके यही कहा कि यह

तब नारदजी बहुत चिन्तातुर हुए और बदरीवनमें आये। ज्ञान-वैराग्यको जगानेके लिये वहाँ उन्होंने यह निश्चय किया कि 'मैं तप करूँगा' ॥ ४३ ॥ इसी समय उन्हें अपने सामने करोड़ों सूर्योंके समान तेजस्वी सनकादि म्नीश्वर दिखायी दिये। उन्हें देखकर वे मुनिश्रेष्ट कहने लगे॥ ४४॥

बात दःसाध्य ही है॥४२॥

नारदजीने कहा-महात्माओ ! इस समय बड़े भाग्यसे मेरा आपलोगोंके साथ समागम हुआ है, आप मुझपर कृपा करके शीघ्र ही वह साधन बताइये॥ ४५॥ आप सभी लोग बड़े योगी, बुद्धिमान् और विद्वान् हैं। आप देखनेमें पाँच-पाँच वर्षके बालक-से जान पडते हैं, किंतु हैं पूर्वजोंके भी पूर्वज ॥ ४६ ॥ आपलोग सदा वैकुण्डधाममें निवास करते हैं, निरन्तर हरिकीर्तनमें तत्पर रहते हैं, भगवल्लीलामृतका रसास्वादन कर सदा उसीमें उन्पत्त रहते हैं और एकमात्र भगवत्कथा ही आपके जीवनका आधार है ॥ ४७ ॥ 'हरि:शरणम्' (भगवान् ही

हमारे रक्षक हैं) यह वाक्य (मन्त्र) सर्वदा आपके

मुखमें रहता है; इसीसे कालप्रेरित वृद्धावस्था भी

आपको बाधा नहीं पहुँचाती॥ ४८॥ पूर्वकालमें

आपके भूभङ्गमात्रसे भगवान् विष्णुके द्वारपाल

जय और विजय तुरंत पृथ्वीपर गिर गये थे और

फिर आपकी ही कुपासे वे प्तः वैकुण्डलोक पहुँच

गये ॥ ४९ ॥ धन्य है. इस समय आपका दर्शन बड़े

सौभाग्यसे ही हुआ है। मैं बहुत दीन हूँ और आपलोग स्वभावसे ही दयालु हैं; इसलिये मुझपर आपको अवश्य

कपा करनी चाहिये॥ ५०॥ बताइये --- आकाशवाणीने जिसके विषयमें कहा है, वह कौन-सा साधन है और मुझे किस प्रकार उसका अनुष्टान करना चाहिये। आप इसका विस्तारसे वर्णन कीजिये ॥ ५१ ॥ भक्ति, ज्ञान और

वैराप्यको किस प्रकार सुख मिल सकता है ? और किस तरह इनकी प्रेमपूर्वक सब वर्णोमें प्रतिष्ठा की जा सकती है? ॥ ५२ ॥

मनमें प्रसन्न हों; उनके उद्धारका एक सरल उपाय

सनकादिने कहा-देवर्षे ! आप चिन्ता न करें.

पहलेसे ही विद्यमान है॥ ५३॥ नारदजी । आप धन्य हैं। आप विस्क्रोंके शिरोमणि हैं। श्रीकष्णदासीके शाश्वत पथ-प्रदर्शक एवं भक्तियोगके भास्कर हैं॥ ५४॥ आप भक्तिके लिये जो उद्योग कर रहे हैं, यह आपके लिये कोई आश्चर्यकी बात नहीं समझनी चाहिये। भगवानके भक्तके लिये तो भक्तिकी सम्यक् स्थापना करना सदा उचित ही है॥ ५५॥ ऋषियोंने संसारमें अनेकों मार्ग प्रकट किये हैं; किंतु वे सभी कष्टसाध्य हैं

और परिणाममें प्रायः स्वर्गकी ही प्राप्ति करानेवाले हैं॥ ५६॥ अभीतक भगवान्की प्राप्ति करानेवाला मार्ग तो गप्त ही रहा है। उसका उपदेश करनेवाला पुरुष प्रायः भाग्यसे ही मिलता है॥ ५७॥ आपको आकाशवाणीने जिस सत्कर्मका संकेत किया है, उसे हम बतलाते हैं; आप प्रसन्न और समाहितचित्त होकर सनिये॥ ५८॥ नारदजी ! द्रव्ययज्ञ, तपोयज्ञ, योगयज्ञ और

स्वाध्यायरूप ज्ञानयज्ञ—ये सब तो स्वर्गीदिकी प्राप्ति करानेवाले कर्मकी ही ओर संकेत करते हैं॥ ५९॥ पण्डितोने ज्ञानयज्ञको ही सत्कर्म (मुक्तिदायक कर्म) का सुचक माना है। वह श्रीमद्भागवतका पारायण है, जिसका गान शुकादि महानुभावीने किया है॥ ६०॥ उसके शब्द सुननेसे ही भक्ति, ज्ञान और वैराग्यको वडा बल मिलेगा। इससे ज्ञान-वैराग्यका कष्ट मिट जायगा और भक्तिको आनन्द मिलेगा॥६१॥ सिंहकी गर्जना सनकर जैसे भेड़िये भाग जाते हैं, उसी प्रकार श्रीमद्धागवतकी ध्वनिसे कलियगके सारे दोष नष्ट हो जायँगे ॥ ६२ ॥ तब प्रेमरस

न कीजिये ॥ ६६ ॥

el 8 (17) ---- 17/89

प्रवाहित करनेवाली भक्ति, ज्ञान और वैराग्यको साथ लेकर प्रत्येक घर और व्यक्तिके हृदयमें क्रीडा करेगी ॥ ६३ ॥ नारदजीने कहा — मैंने वेद-वेदान्तकी ध्वनि और गीतापाठ करके उन्हें बहुत जगाया, किंतु फिर भी भक्ति, ज्ञान और वैराग्य — ये तीनों नहीं जगे॥ ६४ ॥ ऐसी स्थितिमें श्रीमन्द्रागवत सुनानेसे वे कैसे जगेंगे ? क्योंकि उस कथाके प्रत्येक श्लोक और प्रत्येक पदमें भी वेदोंका

ही तो सारांश है॥ ६५॥ आपलोग शरणागतवत्सल हैं तथा आपका दर्शन कभी व्यर्थ नहीं होता; इसलिये मेरा

यहः संदेहः दूर कर दीजिये, इस कार्यमें विलम्ब

सनकादिने कहा — श्रीमद्भागवतकी कथा वेद और उपनिषदोंके सारसे बनी है। इसलिये उनसे अलग उनकी फलरूपा होनेके कारण वह बड़ी उत्तम जान पड़ती है॥ ६७॥ जिस प्रकार रस वृक्षकी जड़से लेकर शाखाप्रपर्यन्त रहता है, किंतु इस स्थितिमें उसका आस्वादन नहीं किया जा सकता; वही जब अलग होकर फलके रूपमें आ जाता है, तब संसारमें सभीको प्रिय लगने लगता है॥ ६८॥ दूधमें घी रहता ही है, किन्तु उस समय उसका अलग स्वाद नहीं मिलता; वही जब उससे अलग हो जाता है, तब देवताओंके लिये भी स्वादवर्धक हो जाता है॥ ६९॥ खाँड ईखके ओर-छोर और बीचमें भी व्याप्त रहती है, तथापि अलग होनेपर उसकी कुछ और ही मिठास होती है। ऐसी ही यह भागवतकी कथा है॥ ७०॥ यह भागवतपुराण वेदोंके समान है। श्रीव्यासदेवने इसे भक्ति, ज्ञान और वैरायकी स्थापनाके लिये प्रकाशित किया है॥ ७१॥ पूर्वकालमें जिस समय वेद-वेदान्तके पारगामी और गीताकी भी रचना करनेवाले भगवान् व्यासदेव खिन्न होकर अज्ञानसमुद्रमें गोते खा रहे थे, उस समय आपने ही उन्हें चार श्लोकोंमें इसका उपदेश किया था। उसे सुनते ही उनकी सारी चिन्ता दूर हो गयी थी॥ ७२-७३॥ फिर इसमें आपको आश्चर्य क्यों हो रहा है, जो आप हमसे प्रश्न कर रहे हैं ? आपको उन्हें शोक और दुःखका विनाश करनेवाला श्रीमद्भागवतपुराण ही सुनाना चाहिये॥ ७४॥

नारदजीने कहा—महानुभावो ! आपका दर्शन जीवके सम्पूर्ण पापोंको तत्काल नष्ट कर देता है और जो संसार-दुःखरूप दावानलसे तपे हुए हैं, उनपर शोध ही शान्तिकी वर्षा करता है। आप निरन्तर शेषजीके सहस्र मुखोंसे गाये हुए भगवत्कथामृतका ही पान करते रहते हैं। मैं प्रेमलक्षणा भक्तिका प्रकाश करनेके उद्देश्यसे आपकी शरण लेता हूँ॥७५॥ जब अनेकों जन्मोंके संचित पुण्यपुद्धका उदय होनसे मनुष्यको सत्सङ्ग मिलता है, तब वह उसके अज्ञानजनित मोह और मदरूप अन्धकारका नाश करके विवेक उदय होता है॥७६॥

\*\*\*\*

## तीसरा अध्याय

### भक्तिके कष्टकी निवृत्ति

नारद्जी कहते हैं—अब मैं भक्ति, ज्ञान और वैराग्यको स्थापित करनेके लिये प्रयत्नपूर्वक श्रीशुकदेवजीके कहे हुए भागवतशास्त्रको कथाद्वारा उज्ज्वल ज्ञानयज्ञ करूँगा ॥ १ ॥ यह यज्ञ मुझे कहाँ करना चाहिये, आप इसके लिये कोई स्थान बता दीजिये। आपलोग बेदके पारगामी हैं, इसलिये मुझे इस शुकशास्त्रको महिमा सुनाइये॥ २ ॥ यह भी बताइये कि श्रीमद्भागवतको कथा कितने दिनोंमें सुनानी चाहिये और उसके सुननेकी विधि क्या है॥ ३ ॥ सनकादि बोले—नारदजी ! आप बड़े विनीत और विवेकी हैं। सुनिये, हम आपको ये सब बातें बताते हैं। हरिद्वारके पास आनन्द नामका एक घाट है॥४॥ वहाँ अनेकों ऋषि रहते हैं तथा देवता और सिद्धलोग भी उसका सेवन करते रहते हैं। भाँति-भाँतिके वृक्ष और लताओंके कारण वह बड़ा सघन है और वहाँ बड़ी कोमल नवीन बालू बिछी हुई है॥५॥ वह घाट बड़ा ही सुरम्य और एकान्त प्रदेशमें है, वहाँ हर समय सुनहले कमलोंकी सुगन्ध आया करती है। उसके आस-पास रहनेवाले सिंह,

हाथी आदि परस्पर-विरोधी जीवेंकि चित्तमें भी वैरभाव नहीं है ॥ ६ ॥ वहाँ आप बिना किसी विशेष प्रयत्नके ही ज्ञानयज्ञ आरम्भ कर दीजिये, उस स्थानपर कथामें अपूर्व

रसका उदय होगा॥७॥ भक्ति भी अपनी आँखोंके ही सामने निर्वल और जराजीर्ण अवस्थामें पड़े हए ज्ञान और वैराग्यको साथ लेकर वहाँ आ जायगी॥८॥ क्योंकि जहाँ भी श्रीमद्भागवतको कथा होती है, वहाँ ये भक्ति

आदि अपने-आप पहुँच जाते हैं। वहाँ कानोंमें कथाके शब्द पड़नेसे ये तीनों तरुण हो जायँगे॥९॥

सुतजी कहते हैं-इस प्रकार कहकर नारदजीके साथ सनकादि भी श्रीमद्भागवतकथामृतका पान करनेके लिये वहाँसे तुरंत गङ्गातटपर चले आये॥ १०॥ जिस समय वे तटपर पहुँचे, भूलोक, देवलोक और ब्रह्मलोक-सभी जगह इस कथाका हल्ला हो

गया ॥ ११ ॥ जो-जो भगवत्कथाके रसिक विष्णुभक्त थे, वे सभी श्रीमद्भागवतामृतका पान करनेके लिये सबसे आगे दौड़-दौड़कर आने लगे॥१२॥ भृगु, वसिष्ठ, च्यवन, गौतम, मेधातिथि, देवल, देवरात, परशुराम,

विश्वामित्र, शाकल, मार्कण्डेय, दत्तात्रेय, पिप्पलाद, योगेश्वर व्यास और पराशर, छायाशुक, जाजलि और जहू आदि सभी प्रधान-प्रधान मुनिगण अपने-अपने पुत्र, और स्त्रियोंसमेत बड़े प्रेमसे

आये ॥ १३-१४ ॥ इनके सिवा वेद, वेदान्त (उपनिषद),

मन्त्र, तन्त्र, सत्रह पुराण और छहों शास्त्र भी मूर्तिमान होकर वहाँ उपस्थित हए॥ १५॥

गङ्गा आदि नदियाँ, पुष्कर आदि सरोवर, कुरुक्षेत्र आदि समस्त क्षेत्र, सारी दिशाएँ, दण्डक आदि वन, हिमालय आदि पर्वत तथा देव, गन्धर्व और दानव आदि सभी कथा सुनने चले आये। जो लोग अपने गौरवके कारण नहीं आये, महर्षि भृगु उन्हें समझाबुझाकर ले

आये ॥ १६-१७ ॥ तब कथा सुनानेके लिये दीक्षित होकर

श्रीकृष्ण-परायण सनकादि नारदजीके दिये हुए श्रेष्ठ आसनपर विराजमान हुए। उस समय सभी श्रोताओंने उनकी वन्दना की॥१८॥ श्रोताओंमें वैष्णव, विरक्त,

संन्यासी और ब्रह्मचारी लोग आगे बैठे और उन सबके आगे नारदजी विराजमान हुए॥१९॥ एक ओर उपनिषदादि तथा एक ओर तीर्थ बैठे और दसरी ओर स्नियाँ बैठीं ॥ २० ॥ उस समय सब ओर जब-जयकार,

ऋषिगण, एक ओर देवता, एक ओर वेद और

नमस्कार और शङ्कोंका शब्द होने लगा और अबीर-गुलाल, खील एवं फुलोंकी खब वर्ष होने लगी ॥ २१ ॥ कोई-कोई देवश्रेष्ठ तो विमानोंपर चढकर,

वहाँ बैठे हए सब लोगोंपर कल्पवृक्षके पृष्पोंकी वर्षा करने लंगे ॥ २२ ॥

सूतजी कहते हैं-इस प्रकार पूजा समाप्त होनेपर जब सब लोग एकाप्रचित्त हो गये, तब सनकादि ऋषि

महात्मा नारदको श्रीमन्द्रागवतका माहात्म्य स्पष्ट करके सुनाने लगे॥ २३ ॥

सनकादिने कहा-अब हम आपको इस

भागवतशास्त्रकी महिमा सुनाते हैं। इसके श्रवणमात्रसे मुक्ति हाथ लग जाती है ॥ २४ ॥ श्रीमद्भागवतकी कथाका सदा-सर्वदा सेवन, आस्वादन करना चाहिये। इसके श्रवणमात्रसे श्रीहरि हदयमें आ विराजते हैं॥ २५॥ इस

ग्रन्थमें अठारह हजार श्लोक और बारह स्कन्ध है तथा श्रीशुकदेव और राजा परीक्षित्का संवाद है। आप यह भागवतशास्त्र ध्यान देकर सुनिये॥ २६॥ यह जीव तभीतक अज्ञानवश इस संसारचक्रमें भटकता है, जबतक क्षणभरके लिये भी कानोंमें इस शुक्रशास्त्रकी कथा नहीं

पड़ती ॥ २७ ॥ बहुत-से शास्त्र और पुराण सुननेसे क्या

लाभ है, इससे तो व्यर्थका भ्रम बढ़ता है। मुक्ति देनेके लिये तो एकमात्र भागवतशास्त्र ही गरज रहा है॥ २८॥ जिस घरमें नित्यप्रति श्रीमद्भागवतकी कथा होती है, वह तीर्थरूप हो जाता है और जो लोग उसमें रहते हैं, उनके

सारे पाप नष्ट हो जाते हैं॥ २९॥ हजारों अश्वमेध और

सैकड़ों वाजपेय यज्ञ इस शुकशास्त्रकी कथाका सोलहवाँ अंश भी नहीं हो सकते ॥ ३० ॥ तपोधनो ! जबतक लोग अच्छी तरह श्रीमद्भागवतका श्रवण नहीं करते, तभीतक उनके शरीरमें पाप निवास करते हैं॥ ३१॥ फलकी दृष्टिसे इस शुकशास्त्रकथाकी समता गङ्गा, गया, काशी,

पुष्कर या प्रयाग—कोई तीर्थ भी नहीं कर सकता ॥ ३२ ॥ यदि आपको परम गतिकी इच्छा है तो अपने मुखसे

ही श्रीमद्भागवतके आधे अथवा चौथाई श्लोकका भी

वह जान लेनी चाहिये ॥ ४६ ॥ कलियुगमें बहुत दिनोंतक

चित्तकी वृत्तियोंको वशमें रखना, नियमोंमें बँधे रहना और

किसी पुण्यकार्यके लिये दीक्षित रहना कठिन है; इसलिये

सप्ताह-श्रवणकी विधि है॥ ४७॥ श्रद्धापूर्वक कभी भी

श्रवण करनेसे अथवा माघमासमें श्रवण करनेसे जो फल

होता है, वही फल श्रीशुकदेवजीने सप्ताहश्रवणमें

निर्धारित किया है॥४८॥ मनके असंयम, रोगोंकी

बहलता और आयुकी अल्पताके कारण तथा कलियुगमें

अनेकों दोषोंकी सम्भावनासे ही सप्ताहश्रवणका विधान

किया गया है ॥ ४९ ॥ जो फल तप, योग और समाधिसे

भी प्राप्त नहीं हो सकता, वह सर्वाङ्गरूपमें सप्ताहश्रवणसे

सहजमें ही मिल जाता है॥ ५०॥ सप्ताहश्रवण यज्ञसे

बढकर है, व्रतसे बढकर है, तपसे कहीं बढकर है।

तीर्थसेवनसे तो सदा ही बड़ा है, योगसे बढ़कर

है—यहाँतक कि ध्यान और ज्ञानसे भी बढ़कर है,

अजी ! इसकी विशेषताका कहाँतक वर्णन करें, यह तो

आश्चर्यकी बात कही। अवश्य ही यह भागवतपुराण

योगवेता ब्रह्माजीके भी आदिकारण श्रीनारायणका

निरूपण करता है; परन्त् यह मोक्षकी प्राप्तिमें ज्ञानादि

सभी साधनोंका तिरस्कार करके इस युगमें उनसे भी कैसे

इस घराधामको छोड़कर अपने नित्यधामको जाने लगे,

तब उनके मुखारविन्दसे एकादश स्कन्धका ज्ञानोपदेश

सूतजीने कहा —शौनकजी ! जब भगवान् श्रीकृष्ण

उद्धवजी बोले-गोविन्द ! अब आप तो अपने

शौनकजीने पूछा---सृतजी ! यह तो आपने बड़े

सभीसे बढ-चढकर है॥ ५१-५२॥

बढ गया ? ॥ ५३ ॥

\* नित्य नियमपूर्वक पाठ कीजिये ॥ ३३ ॥ ॐकार, गायंत्री, इसलिये इसकी शुकदेवजीने जो विशेष विधि बतायी है,

पुरुषसूक्त, तीनों वेद, श्रीमद्भागवत, 'ॐ नमो भगवते वासुदेवाय'---यह द्वादशाक्षर मन्त्र, बारह मूर्तियोंवाले

सूर्यभगवान्, प्रयाग, संवत्सररूप काल, ब्राह्मण,

अग्निहोत्र, गौ, द्वादशी तिथि, तुलसी, वसन्त ऋतु और भगवान् पुरुषोत्तम---इन सबमें बुद्धिमान् लोग वस्तुतः कोई अन्तर नहीं मानते ॥ ३४-३६ ॥ जो पुरुष अहर्निश अर्थसहित श्रीमद्भागवत-शास्त्रका पाठ करता है, उसके करोड़ों जन्मोंका पाप नष्ट हो जाता है-इसमें तनिक भी संदेह नहीं है ॥ ३७ ॥ जो पुरुष नित्यप्रति भागवतका आधा या चौथाई श्लोक भी पढ़ता है, उसे राजसूय और

अश्वमेधयज्ञोंका फल मिलता है ॥ ३८ ॥ नित्य भागवतका पाठ करना, भगवानुका चिन्तन करना, तुलसीको सींचना और गौकी सेवा करना---ये चारों समान हैं॥ ३९॥ जो पुरुष अन्तसमयमें श्रीमद्भागवतका वाक्य सुन लेता है,

हैं॥४०॥ जो पुरुष इसे सोनेके सिंहासनपर रखकर विष्णुभक्तको दान करता है, वह अवश्य ही भगवानका सायुज्य प्राप्त करता है ॥ ४१ ॥ जिस दुष्टने अपनी सारी आयुमें चित्तको एकाव्र करके श्रीमद्भागवतामृतका थोड़ा-सा भी रसास्वादन नहीं

उसपर प्रसन्न होकर भगवान् उसे वैकुण्ठधाम देते

किया, उसने तो अपना सारा जन्म चाण्डाल और गधेके समान व्यर्थ ही गैंवा दिया; वह तो अपनी माताको प्रसव-पीड़ा पहुँचानेके लिये ही उत्पन्न हुआ॥४२॥ जिसने इस शुकशास्त्रके थोड़े-से भी वचन नहीं सुने, वह पापात्मा तो जीता हुआ ही मुदेंके समान है। 'पृथ्वीके भारस्वरूप उस पश्तुल्य मनुष्यको धिकार

है'---यों स्वर्गलोकमें देवताओंमें प्रधान इन्द्रादि कहा करते हैं ॥ ४३ ॥ संसारमें श्रीमद्भागवतकी कथाका मिलना अवश्य ही

कठिन है; जब करोड़ों जन्मोंका पुण्य होता है, तभी इसकी प्राप्ति होती है ॥ ४४ ॥ नारदजी ! आप बडे ही बद्धिमान और योगनिधि हैं। आप प्रयत्नपूर्वक कथाका श्रवण

कीजिये। इसे सुननेके लिये दिनोंका कोई नियम नहीं है,

इसे तो सर्वदा ही सुनना अच्छा है॥४५॥ इसे सत्यभाषण और ब्रह्मचर्यपालनपूर्वक सर्वदा ही सुनना श्रेष्ठ

माना गया है। किन्तु कलियगमें ऐसा होना कठिन है:

समझिये, इसलिये संसारमें फिर अनेकों दुष्ट प्रकट हो जायँगे; उनके संसर्गसे जब अनेकों सत्पूरुष भी उग्र प्रकृतिके हो जायँगे, तब उनके भारसे दबकर यह

सुनकर भी उद्धवजीने पूछा॥ ५४॥

गोरूपिणी पृथ्वी किसकी शरणमें जायगी ? कमलनयन !

भक्तोंका कार्य करके परमधामको पधारना चाहते हैं; किन्तु मेरे मनमें एक बड़ी चिन्ता है। उसे सुनकर आप मुझे शान्त कीजिये॥ ५५॥ अब घोर कलिकाल आया ही

मुझे तो आपको छोड़कर इसकी रक्षा करनेवाला कोई

दूसरा नहीं दिखायी देता॥ ५६-५७॥ इसलिये भक्तवत्सल ! आप साधुऑपर कृपा करके यहाँसे मत जाइये । भगवन् ! आपने निराकार और चिन्पात्र होकर भी भक्तोंके लिये ही तो यह सगुण रूप धारण किया है॥ ५८॥ फिर भला, आपका वियोग

होनेपर वे भक्तजन पृथ्वीपर कैसे रह सकेंगे? निर्गुणोपासनामें तो बड़ा कष्ट है। इसलिये कुछ

और विचार कीजिये ॥ ५९ ॥ प्रभासक्षेत्रमें उद्धवजीके ये वचन सुनकर भगवान्

सोचने लगे कि भक्तोंके अवलम्बके लिये मुझे क्या व्यवस्था करनी चाहिये॥६०॥ शौनकजी! तब भगवान्ने अपनी सारी शक्ति भागवतमें रख दी; वे

अन्तर्धान होकर इस भागवतसमुद्रमें प्रवेश कर गये ॥ ६१ ॥ इसलिये यह भगवानुकी साक्षात् शब्दमयी

मूर्ति है। इसके सेवन, श्रवण, पाठ अथवा दर्शनसे ही मनुष्यके सारे पाप नष्ट हो जाते हैं ॥ ६२ ॥ इसीसे इसका सप्ताहश्रवण सबसे बढ़कर माना गया है और कलियुगमें

तो अन्य सब साधनोंको छोड़कर यही प्रधान धर्म बताया गया है ॥ ६३ ॥ कलिकालमें यही ऐसा धर्म है, जो दःख. दरिद्रता, दुर्भाग्य और पापोंकी सफाई कर देता है तथा

काम-क्रोधादि शत्रऑपर विजय दिलाता है॥ ६४॥ अन्यथा, भगवानुकी इस मायासे पीछा छुड़ाना देवताओंके लिये भी कठिन है, मनुष्य तो इसे छोड़ ही कैसे सकते हैं।

अतः इससे छूटनेके लिये भी सप्ताहश्रवणका विधान किया गया है॥ ६५॥

सुतजी कहते हैं-शौनकजी ! जिस समय सनकादि मुनीश्वर इस प्रकार सप्ताहश्रवणको महिमाका बखान कर

रहे थे, उस सभामें एक बड़ा आश्चर्य हुआ; उसे मैं तुन्हें बतलाता हूँ, सुनो ॥ ६६ ॥ वहाँ तरुणावस्थाको प्राप्त हए

अपने दोनों पुत्रोंको साथ लिये विशुद्ध प्रेमरूपा भक्ति बार-बार 'श्रीकृष्ण ! गोविन्द ! हरे ! मुरारे ! हे नाथ !

सभामें सभी यह तर्क-वितर्क करने लगे कि ये यहाँ कैसे आर्यो, कैसे प्रविष्ट हुईं॥६८॥ तब सनकादिने कहा---'ये भक्तिदेवी अभी-अभी कथाके अर्थसे निकली

नारायण ! वास्देव !' आदि भगवत्रामोंका उच्चारण

करती हुई अकस्मात् प्रकट हो गर्यो॥६७॥ सभी सदस्योंने देखा कि परम सुन्दरी भक्तिरानी भागवतके

अर्थोंका आभृषण पहने वहाँ पधारीं। मुनियोंकी उस

हैं।' उनके ये वचन सुनकर भक्तिने अपने पुत्रोंसमेत अत्यत्त विनम्न होकर सनत्कुमारजीसे कहा ॥ ६९ ॥

भक्ति बोलीं—मैं कलियुगमें नष्टप्राय हो गयी थी, आपने कथामृतसे सींचकर मुझे फिर पुष्ट कर दिया। अब आप यह बताइये कि मैं कहाँ रहें? यह सुनकर सनकादिने उससे कहा—॥७०॥ 'तुम भक्तोंको

हो; अतः तुम धैर्य धारण करके नित्य-निरन्तर विष्णुभक्तोंके इदयोंमें ही निवास करो॥ ७१॥ ये कलियुगके दोष भले ही सारे संसारपर अपना प्रभाव डालें, किन्तु वहाँ तुमपर इनकी दृष्टि भी नहीं पड़ सकेगी।'

इस प्रकार उनकी आज्ञा पाते ही भक्ति तुरन्त

भगवानुका स्वरूप प्रदान करनेवाली, अनन्यप्रेमका

सम्पादन करनेवाली और संसार-रोगको निर्मुल करनेवाली

भगवदभक्तोंके हृदयोंमें जा विराजीं ॥ ७२ ॥ जिनके हृदयमें एकमात्र श्रीहरिकी भक्ति निवास करती है; वे त्रिलोकीमें अत्यन्त निर्धन होनेपर भी परम

धन्य हैं; क्योंकि इस भक्तिकी डोरीसे बँधकर तो साक्षात् भगवान् भी अपना परमधाम छोड़कर उनके हृदयमें आकर बस जाते हैं॥७३॥ भूलोकमें यह भागवत साक्षात् परब्रह्मका विग्रह है, हम इसकी महिमा कहाँतक वर्णन करें। इसका आश्रय लेकर इसे सुनानेसे तो सुनने और सुनानेवाले दोनोंको ही भगवान् श्रीकृष्णकी समता प्राप्त हो जाती है। अतः इसे छोड़कर अन्य धर्मोंसे क्या प्रयोजन है ॥ ७४ ॥

## चौथा अध्याय

गोकर्णोपाख्यान प्रारम्भ

सूतजी कहते हैं--मुनिवर! उस समय अपने भक्तोंके चित्तमें अलौकिक भक्तिका प्रादुर्भाव हुआ देख

पधारे ॥ १ ॥ उनके गलेमें वनमाला शोभा पा रही थी. श्रीअङ्ग सजल जलधरके समान श्यामवर्ण था, उसपर

भक्तवत्सल श्रीभगवान् अपना धाम छोड़कर वहाँ

मनोहर पीताम्बर सुशोभित था, कटिप्रदेश करधनीकी

कलियुगमें संप्ताहयज्ञसे पवित्र हो जाते हैं॥ १२॥ जो लंड़ियोंसे सुसज्जित था, सिरपर मुकुटकी लटक और मंदिरापान, ब्रह्महत्या, सुवर्णकी चोरी, गुरुखीगमन और कानोमें कुण्डलोंकी झलक देखते ही बनती थी ॥ २ ॥ वे

त्रिभङ्गललित भावसे खड़े हुए चित्तको चुराये लेते थे। वक्षःस्थलपर कौस्तुभमणि दमक रही थी, सारा श्रीअङ्ग हरिचन्दनसे चर्चित था। उस रूपकी शोभा क्या कहें.

उसने तो मानो करोड़ों कामदेवोंकी रूपमाधुरी छीन ली थी॥ ३॥ वे परमानन्दचिन्पूर्ति मधुरातिमधुर मुरलीधर ऐसी अनुपम छविसे अपने भक्तोंके निर्मल चितोंमें आविर्भृत हए॥४॥ भगवानुके नित्य लोकनिवासी लीलापरिकर उद्धवादि वहाँ गुप्तरूपसे उस कथाको

सुननेके लिये आये हुए थे॥ ५॥ प्रभुके प्रकट होते ही चारों ओर 'जय हो ! जय हो !!' की ध्वनि होने लगी। उस समय भक्तिरसका अद्भुत प्रवाह चला, बार-वार अवीर-गुलाल और पृष्पोंकी वर्षा तथा शङ्कध्वनि होने

लगी ॥ ६ ॥ उस सभामें जो लोग बैठे थे, उन्हें अपने देह, गेह और आत्माकी भी कोई सुधि न रही। उनकी ऐसी तन्मयता देखकर नारदजी कहने लगे--- ॥ ७ ॥ मुनीश्वरगण ! आज सप्ताहश्रवणकी मैंने यह बडी ही अलौकिक महिमा देखी। यहाँ तो जो बड़े मूर्ख, दृष्ट

और पशु-पक्षी भी हैं, वे सभी अत्यन्त निष्पाप हो गये हैं ॥ ८ ॥ अतः इसमें संदेह नहीं कि कलिकालमें चित्तकी शुद्धिके लिये इस भागवतकथाके समान मर्त्यलोकमें पापपुञ्जका नाश करनेवाला कोई दूसरा पवित्र साधन नहीं है॥९॥ मुनिवर! आपलोग बड़े कृपाल हैं, आपने

संसारके कल्याणका विचार करके यह विलक्ल निराला ही मार्ग निकाला है। आप कृपया यह तो बताइये कि इस कथारूप सप्ताहयज्ञके द्वारा संसारमें कौन-कौन लोग पवित्र हो जाते हैं॥ १०॥

सनकादिने कहा-जो लोग सदा तरह-तरहके पाप किया करते हैं, निरन्तर दुराचारमें ही तत्पर रहते हैं और उलटे मार्गोंसे चलते हैं तथा जो क्रोधाग्निसे जलते रहनेवाले, कटिल और कामपरायण हैं, वे सभी इस

विश्वासघात-ये पाँच महापाप करनेवाले, छल-छदापरायण, क्रूर, पिशाचेंकि समान निर्दयी, ब्राह्मणेंकि धनसे पुष्ट होनेवाले और व्यभिचारी हैं, वे भी कलियुगमें सप्ताहयज्ञसे पवित्र हो जाते हैं॥१३॥ जो दुष्ट आग्रहपूर्वक सर्वदा मन, वाणी या शरीरसे पाप करते रहते हैं, दूसरेके धनसे ही पृष्ट होते हैं तथा मिलन मन और दृष्ट

सत्यसे च्युत, माता-पिताकी निन्दा करनेवाले, तृष्णाके मारे

व्याकुल, आश्रमधर्मसे रहित, दम्भी, दूसरोंकी उन्नति

देखकर कुढ़नेवाले और दूसरोंको दृ:ख देनेवाले हैं, वे भी

हृदयवाले हैं, वे भी कलियुगमें सप्ताहयज्ञसे पवित्र हो जाते हैं॥ १४॥ नारदजी ! अब हम तुम्हें इस विषयमें एक प्राचीन इतिहास सुनाते हैं, उसके सुननेसे ही सब पाप नष्ट हो जाते हैं॥ १५॥ पूर्वकालमें तुङ्गभद्रा नदीके तटपर एक अनुपम नगर बसा हुआ था। वहाँ सभी वर्णेंकि लोग अपने-अपने धर्मीका आचरण करते हुए सत्य और

सत्कर्मीमें तत्पर रहते थे॥ १६॥ उस नगरमें समस्त

वेदोंका विशेषज्ञ और श्रौत-स्मार्त कर्मोमें निपुण एक

आत्मदेव नामक ब्राह्मण रहता था, वह साक्षात् दूसरे

सूर्यके समान तेजस्वी था॥ १७॥ वह धनी होनेपर भी भिक्षाजीवी था। उसकी प्यारी पत्नी धुन्धुली कुलीन एवं सुन्दरी होनेपर भी सदा अपनी बातपर अंड जानेवाली थी ॥ १८ ॥ उसे लोगोंकी बात करनेमें सुख मिलता था । स्वभाव था क्रूर। प्रायः कुछ-न-कुछ बकवाद करती रहती थी। गृहकार्यमें निपुण थी, कृपण थी, और थी झगड़ालू भी॥ १९॥ इस प्रकार ब्राह्मण-दम्पति प्रेमसे अपने घरमें रहते और विहार करते थे। उनके पास अर्थ और भोग-विलासकी सामग्री बहुत थी। घर-द्वार भी

सुन्दर थे, परन्तु उससे उन्हें सुख नहीं था॥ २०॥ जब

अवस्था बहुत ढल गयी, तब उन्होंने सन्तानके लिये तरह-तरहके पुण्यकर्म आरम्भ किये और वे दीन-दुखियोंको गौ, पृथ्वी, सुवर्ण और बस्नादि दान करने लगे ॥ २१ ॥ इस प्रकार धर्ममार्गमें उन्होंने अपना आधा धन समाप्त कर दिया, तो भी उन्हें पुत्र या पुत्री किसीका कलियुगमें सप्ताहयज्ञसे पवित्र हो जाते हैं॥ ११ ॥ जो भी मुख देखनेको न मिला। इसलिये अब वह ब्राह्मण

बहुत ही चिन्तातुर रहने लगा॥ २२॥

एक दिन वह ब्राह्मणदेवता बहुत दुखी होकर घरसे निकलकर वनको चल दिया। दोपहरके समय उसे प्यास लगी, इसलिये वह एक तालाबपर आया॥ २३॥ सन्तानके अभावके दुःखने उसके शरीरको बहुत सुखा दिया था, इसलिये थक जानेके कारण जल पीकर वह वहीं बैठ गया। दो घड़ी बीतनेपर वहाँ एक संन्यासी महात्मा आये ॥ २४ ॥ जब ब्राह्मणदेवताने देखा कि वे जल पी चुके हैं, तब वह उनके पास गया और चरणोंमें नमस्कार करनेके बाद सामने खडे होकर लंबी-लंबी साँसें लेने लगा॥ २५॥

संन्यासीने पूछा—कहो, ब्राह्मणदेवता ! रोते क्यों हो ? ऐसी तुम्हें क्या भारी चिन्ता है ? तुम जल्दी ही मुझे

अपने दुःखका कारण बताओ॥ २६॥ ब्राह्मणने कहा---महाराज ! मैं अपने पूर्वजन्मके पापोंसे संचित दुःखका क्या वर्णन करूँ ? अब मेरे पितर मेरे द्वारा दी हुई जलाञ्जलिक जलको अपनी चिन्ताजनित साँससे कुछ गरम करके पीते हैं॥ २७॥ देवता और ब्राह्मण मेरा दिया हुआ प्रसन्न मनसे स्वीकार नहीं करते। सन्तानके लिये मैं इतना दुखी हो गया हूँ कि मुझे सब स्ना-ही-स्ना दिखायी देता है। मैं प्राण त्यागनेके लिये यहाँ आया हूँ ॥ २८ ॥ सन्तानहीन जीवनको धिकार है, सन्तानहीन गृहको धिकार है ! सन्तानहीन धनको धिकार है और सत्तानहीन कुलको धिकार है !! ॥ २९ ॥ मैं जिस गायको पालता है, वह भी सर्वथा बाँझ हो जाती है; जो पेड़ लगाता हैं, उसपर भी फल-फुल नहीं लगते ॥ ३० ॥ मेरे घरमें जो फल आता है, वह भी बहत जल्दी सड जाता है। जब मैं ऐसा अभागा और पुत्रहीन हैं,

तब फिर इस जीवनको ही रखकर मुझे क्या करना है ॥ ३१ ॥ यों कहकर वह ब्राह्मण दुःखसे व्याकुल हो उन संन्यासी महात्माके पास फूट-फूटकर रोने लगा। तब उन यतिवरके हृदयमें बड़ी करुणा उत्पन्न हुई॥३२॥ वे योगनिष्ठ थे; उन्होंने उसके ललाटकी रेखाएँ देखकर सारा

लगे ॥ ३३ ॥ संन्यासीने कहा --- ब्राह्मणदेवता ! इस प्रजाप्राप्तिका मोह त्याग दो। कर्मकी गति प्रबल है, विवेकका आश्रय

वृत्तान्त जान लिया और फिर उसे विस्तारपूर्वक कहने

मैंने इस समय तुम्हारा प्रारब्ध देखकर निश्चय किया है कि सात जन्मतक तुम्हारे कोई सन्तान किसी प्रकार नहीं हो

लेकर संसारकी वासना छोड दो ॥ ३४ ॥ विप्रवर ! सुनो;

सकती॥ ३५॥ पूर्वकालमें राजा सगर एवं अङ्गको सन्तानके कारण दुःख भोगना पड़ा था। ब्राह्मण ! अब

तुम कुट्म्बकी आशा छोड दो । संन्यासमें ही सब प्रकारका

सुख है ॥ ३६ ॥ ब्राह्मणने कहा---महात्माजी ! विवेकसे मेरा क्या

होगा । मुझे तो बलपूर्वक पुत्र दीजिये; नहीं तो मैं आपके सामने ही शोकमुर्च्छित होकर अपने प्राण त्यागता हैं॥ ३७॥ जिसमें पुत्र-स्त्री आदिका सुख नहीं है, ऐसा

संन्यास तो सर्वथा नीरस ही है। लोकमें सरस तो पुत्र-पौत्रादिसे भरा-पूरा गृहस्थाश्रम हो है ॥ ३८ ॥ ब्राह्मणका ऐसा आग्रह देखकर उन तपोधनने कहा.

'विधाताके लेखको मिटानेका हठ करनेसे राजा चित्रकेत्को बड़ा कष्ट उठाना पड़ा था॥३९॥ इसलिये दैव जिसके उद्योगको कुचल देता है, उस प्रूपके समान तुन्हें भी पुत्रसे सुख नहीं मिल सकेगा। तुमने तो बडा हठ पकड़ रखा है और अर्थीके रूपमें तुम मेरे सामने उपस्थित हो; ऐसी दशामें मैं तुमसे क्या कहैं'॥४०॥। जब महात्माजीने देखा कि यह किसी प्रकार अपना

आग्रह नहीं छोड़ता, तब उन्होंने उसे एक फल देकर कहा--- 'इसे तुम अपनी पत्नीको खिला देना, इससे उसके एक पुत्र होगा ॥ ४१ ॥ तुम्हारी स्त्रीको एक सालतक सत्य, शौच, दया, दान और एक समय एक ही अत्र खानेका नियम रखना चाहिये। यदि वह ऐसा करेगी तो वालक बहुत शुद्ध स्वभाववाला होगा'॥४२॥ यों कहकर वे योगिराज चले गये और ब्राह्मण अपने

घर लौट आया। वहाँ आकर उसने वह फल अपनी स्त्रीके हाथमें दे दिया और खयं कहीं चला गया ॥ ४३ ॥ उसकी स्त्री तो कुटिल स्वभावकी थी ही, वह रो-रोकर अपनी एक सखीसे कहने लगी—'सखी ! मुझे तो बडी चित्ता हो गयी, मैं तो यह फल नहीं खाऊँगी ॥ ४४ ॥ फल खानेसे गर्भ रहेगा और गर्भसे पेट बढ़ जायगा।

फिर कुछ खाया-पीया जायेगा नहीं, इससे मेरी शक्ति श्रीण हो जायगी; तब बता, घरका धंधा कैसे होगा ? ॥४५॥

और—दैववश—यदि कहीं गाँवमें डाकुओंका

आक्रमण हो गया तो गर्भिणी स्त्री कैसे भागेगी। यदि

शुकदेवजीकी तरह यह गर्भ भी पेटमें ही रह गया तो इसे वाहर कैसे निकाला जायगा॥४६॥ और कहीं

प्रसवकालके समय वह टेढ़ा हो गया तो फिर प्राणींसे ही हाथ धोना पडेगा। यों भी प्रसवके समय बड़ी भयंकर

पीड़ा होती है; मैं सुकमारी भला, यह सब कैसे सह सकुँगी ? ॥ ४७ ॥ मैं जब दुर्बल पड जाऊँगी, तब ननदरानी आंकर घरका सब माल-मता समेट ले जायैंगी।

और मुझसे तो सत्य-शौचादि नियमोंका पालन होना भी कठिन ही जान पड़ता है ॥ ४८ ॥ जो स्त्री बच्चा जनती है, उसे उस बच्चेके लालन-पालनमें भी बड़ा कष्ट होता है।

मेरे विचारसे तो वन्ध्या या विधवा स्त्रियाँ ही सुखी

हैं'॥४९॥ मनमें ऐसे ही तरह-तरहके कुतर्क उठनेसे उसने वह फल नहीं खाया और जब उसके पतिने पृछा--- 'फल खा

लिया ?' तब उसने कह दिया—'हाँ, खा लिया'॥ ५०॥ एक दिन उसकी बहिन अपने-आप ही उसके घर आयी; तब उसने अपनी बहिनको सारा वृत्तान्त सुनाकर कहा कि

'मेरे मनमें इसकी बड़ी चिन्ता है॥ ५१॥ मैं इस दःखके कारण दिनोदिन दुबली हो रही हूँ। बहिन! मैं क्या करूँ ?' बहिनने कहा, 'मेरे पेटमें बच्चा है, प्रसब होनेपर

वह बालक मैं तुझे दे दूँगी ॥ ५२ ॥ तबतक तू गर्भवतीके समान घरमें गुप्तरूपसे सुखसे रह। तू मेरे पतिको कुछ धन दे देगी तो वे तुझे अपना बालक दे देंगे॥ ५३॥ (हम ऐसी युक्ति करेंगी) कि जिसमें सब लोग यही कहें

कि 'इसका वालक छः महीनेका होकर मर गया' और मैं नित्यप्रति तेरे घर आकर उस बालकका पालन-पोषण करती रहँगी॥ ५४॥ तु इस समय इसकी जाँच करनेके

लिये यह फल गौको खिला दे।' ब्राह्मणीने स्नीस्वभाववश जो-जो उसकी बहिनने कहा था, वैसे ही सब किया॥ ५५॥

इसके पश्चात् समयानुसार जब उस स्त्रीके पुत्र हुआ, तब उसके पिताने चुपचाप लाकर उसे धन्धलीको दे दिया ॥ ५६ ॥ और उसने आत्मदेवको सूचना दे दी कि मेरे सुखपूर्वक बालक हो गया है। इस प्रकार आत्मदेवके पुत्र हुआ सुनकर सब लोगोंको बड़ा आनन्द हुआ॥ ५७॥

ब्राह्मणने उसका जातकर्म-संस्कार करके ब्राह्मणाँको

गौ आदि किसी अन्य जीवके दधसे मैं इस बालकका किस प्रकार पालन करूँगी ? ॥ ५९ ॥ मेरी बहिनके अभी बालक हुआ था, वह मर गया है; उसे बुलाकर अपने यहाँ रख लें तो वह आपके इस बच्चेका पालन-पोषण कर

दान दिया और उसके द्वारपर गाना-बजाना तथा अनेक

प्रकारके माङ्गलिक कृत्य होने लगे॥ ५८॥ धुन्धुलीने

अपने पतिसे कहा, 'मेरे स्तनोंमें तो दूध ही नहीं है; फिर

लेगी'॥ ६० ॥ तब पुत्रकी रक्षाके लिये आत्मदेवने वैसा ही किया तथा माता-धुन्धुलीने उस बालकका नाम धुन्धुकारी रखा॥ ६१॥

इसके बाद तीन महीने बीतनेपर उस गौके भी एक

मनुष्याकार बच्चा हुआ। वह सर्वाङ्गसुन्दर, दिव्य, निर्मल

तथा सुवर्णकी-सी कान्तिवाला था॥६२॥ उसे देखकर ब्राह्मणदेवताको बड़ा आनन्द हुआ और उसने स्वयं ही

उसके सब संस्कार किये। इस समाचारसे और सब लोगोंको भी बड़ा आश्चर्य हुआ और वे बालकको देखनेके लिये आये॥६३॥ तथा आपसमें कहने लगे,'देखो, भाई ! अब आत्मदेवका कैसा भाग्य उदय

गुप्त रहस्यका किसीको भी पता न लगा। आत्मदेवने उस बालकके गौके-से कान देखकर उसका नाम 'गोकर्ण' रखा॥ ६५॥

कुछ काल बीतनेपर वे दोनों बालक जवान हो

गये। उनमें गोकर्ण तो बड़ा पंडित और ज्ञानी हुआ,

किन्तु धुन्धुकारी बड़ा ही दुष्ट निकला॥६६॥ स्रान-शौचादि ब्राह्मणोचित आचारोंका उसमें नाम भी न था और न खान-पानका ही कोई परहेज था। क्रोध उसमें

बहुत बढ़ा-चढ़ा था। वह बुरी-बुरी वस्तुओंका संप्रह

हुआ है! कैसे आश्चर्यकी बात है कि गौके भी ऐसा

दिव्यरूप बालक उत्पन्न हुआ है'॥ ६४ ॥ दैवयोगसे इस

किया करता था। मुदेंके हाथसे छुआया हुआ अन्न भी खा लेता था॥ ६७॥ दूसरोंकी चोरी करना और सब लोगोंसे द्वेष बढ़ाना उसका स्वभाव बन गया था।

छिपे-छिपे वह दूसरोंके घरोमें आग लगा देता था। दूसरोंके बालकोंको खेलानेके लिये गोदमें लेता और उन्हें चट कुएँमें डाल देता ॥ ६८ ॥ हिंसाका उसे व्यसन-सा हो

गया था। हर समय वह अख-शख धारण किये रहता और बेचारे अंघे और दीन-दख़ियोंको व्यर्थ तंग करता।

चाण्डालोंसे उसका विशेष प्रेम था: बस, हाथमें फंदा लिये कुतोंकी टोलीके साथ शिकारकी टोहमें घूमता रहता ॥ ६९ ॥ वेश्याओंके जालमें फँसकर उसने अपने

पिताकी सारी सम्पत्ति नष्ट कर दी। एक दिन माता-पिताको मार-पीटकर घरके सब वर्तन-भाँडे उठा ले

गया ॥ ७० ॥

इस प्रकार जब सारी सम्पत्ति स्वाहा हो गयी, तब उसका कृपण पिता फूट-फूटकर रोने लगा और

बोला-- 'इससे तो इसकी माँका बाँझ रहना ही अच्छा था; कुपुत्र तो बड़ा ही दु:खदायी होता है॥७१॥ अब

मैं कहाँ रहें ? कहाँ जाऊँ ? मेरे इस संकटको कौन

काटेगा ? हाय ! मेरे ऊपर तो बड़ी विपत्ति आ पड़ी है,

इस द:खके कारण अवश्य मुझे एक दिन प्राण छोड़ने

पड़ेंगे॥७२॥ उसी समय परम ज्ञानी गोकर्णजी वहाँ आये और उन्होंने पिताको वैराम्यका उपदेश करते हए बहुत समझाया ॥ ७३ ॥ वे बोले, 'पिताजी ! यह संसार

असार है। यह अत्यन्त दु:खरूप और मोहमें डालनेवाला है। पुत्र किसका? धन किसका? स्रेहवान् पुरुष रात-दिन दीपकके समान जलता रहता है॥ ७४ ॥ सुख

न तो इन्द्रको है और न चक्रवर्ती राजाको ही; सुख है तो केवल विरक्त, एकान्तजीवी मुनिको ॥ ७५ ॥ 'यह मेरा पुत्र है' इस अज्ञानको छोड़ दीजिये। मोहसे

नरककी प्राप्ति होती है। यह शरीर तो नष्ट होगा ही। इसलिये सब कुछ छोड़कर वनमें चले

जाइये ॥ ७६ ॥

ाोकर्णके बचन सुनकर आत्मदेव वनमें जानेके लिये

कहो॥७७॥ मैं बड़ा मूर्ख है, अवतक कर्मवश स्रेह-पाशमें बँधा हुआ अपबुक्ती भाँति इस घररूप अधेरे क्एँमें ही पड़ा रहा हैं। तुम बड़े दयाल हो, इससे मेरा उद्धार करो' ॥ ७८ ॥

तैयार हो गया और उनसे कहने लगा, 'बेटा ! वनमें रहकर मुझे क्या करना चाहिये, यह मुझसे विस्तारपूर्वक

गोकर्णने कहा-पिताजी ! यह शरीर हुड्डी, मांस

और रुधिरका पिण्ड है; इसे आप 'मैं' मानना छोड़ दें और स्त्री-पुत्रादिको 'अपना' कभी न माने। इस संसारको रात-दिन क्षणभङ्गर देखें, इसकी किसी भी वस्तुको स्थायी समझकर उसमें राग न करें। बस, एकमात्र वैराग्य-रसके रसिक होकर भगवानुकी भक्तिमें लगे रहें॥७९॥

मुख मोड़ लें। सदा साधुजनोंकी सेवा करें। भोगोंकी लालसाको पास न फटकने दें तथा जल्दी-से-जल्दी दसरोंके गुण-दोषोंका विचार करना छोड़कर एकमात्र

भगवत्सेवा और भगवानकी कथाओंके रसका ही पान

भगवद्भजन ही सबसे बड़ा धर्म है, निरन्तर उसीका

आश्रय लिये रहें। अन्य सब प्रकारके लौकिक धर्मीसे

करें ॥ ८० ॥

प्राप्त कर लिया ॥ ८१ ॥

इस प्रकार पुत्रकी वाणीसे प्रभावित होकर आत्मदेवने घर छोड़ दिया और वनकी यात्रा की। यद्यपि उसकी आयु उस समय साठ वर्षकी हो चुकी थी, फिर भी बुद्धिमें पूरी दृढ़ता थी। वहाँ रात-दिन भगवान्की सेवा-पूजा करनेसे और नियमपूर्वक भागवतके दशमस्कन्धका पाठ करनेसे उसने भगवान् श्रीकृष्णचन्द्रको

\*\*\*\*

## पाँचवाँ अध्याय

### धुन्धुकारीको प्रेतयोनिकी प्राप्ति और उससे उद्धार

सूतजी कहते हैं---शौनकजी ! पिताके वन चले जानेपर एक दिन धुन्धुकारीने अपनी माताको बहुत पीटा और कहा—'बता, धन कहाँ रखा है ? नहीं तो अभी तेरी

लुआठी (जलती लकड़ी) से खबर लूँगा'॥१॥ उसकी इस धमकीसे डरकर और पुत्रके उपद्रवासे दुखी होकर

थान शत्रु॥३॥ वह रात्रिके समय कुएँमें जा गिरी और इसीसे

धुन्धुकारी पाँच वेश्याओंके साथ घरमें रहने लगा। उनके लिये भोग-सामग्री जुटानेकी चिन्ताने उसकी युद्धि

उसकी मृत्यु हो गयी॥२॥ योगनिष्ठ गोकर्णजी

तीर्थयात्राके लिये निकल गये। उन्हें इन घटनाओंसे कोई

सुख या दु:ख नहीं होता था; क्योंकि उनका न कोई मित्र

घरसे निकल पड़ा ॥ ५ ॥ वह जहाँ-तहाँसे बहत-सा धन चुराकर घर लौट आया तथा उन्हें कुछ सुन्दर वस्त्र और आभूषण लाकर दिये ॥ ६ ॥ चोरीका बहुत माल देखकर संत्रिके समय स्थियोंने विचार किया कि 'यह नित्य ही चोरी करता है, इसलिये इसे किसी दिन अवश्य राजा पकड

लेगा ॥ ७ ॥ राजा यह सारा धन छीनकर इसे निश्चय ही प्राणदण्ड देगा। जब एक दिन इसे मरना ही है, तब हम

ही धनकी रक्षाके लिये गुप्तरूपसे इसको क्यों न मार डालें ॥ ८ ॥ इसे मारकर हम इसका माल-मता लेकर जहाँ-कहीं चली जायँगी।' ऐसा निश्चय कर उन्होंने सोये हुए धुन्धुकारीको रस्सियोंसे कस दिया और उसके गलेमें फाँसी लगाकर उसे मारनेका प्रयत्न किया। इससे जब वह

जल्दी न मरा, तो उन्हें बड़ी चिन्ता हुई॥ ९-१०॥ तब उन्होंने उसके मुखपर बहत-से दहकते अँगारे डाले; इससे वह अग्निकी लपटोंसे बहुत छटपटाकर मर गया ॥ ११ ॥ उन्होंने उसके शरीरको एक गड्ढेमें डालकर गाड दिया।

सच है, स्नियाँ प्रायः वडी दःसाहसी होती है। उनके इस

कृत्यका किसीको भी पता न चला॥१२॥ लोगोंके पूछनेपर कह देती थीं कि 'हमारे प्रियतम पैसेके लोभसे अबकी बार कहीं दूर चले गये हैं, इसी वर्षके अंदर लौट आयेंगे'॥१३॥ बुद्धिमान् पुरुषको दुष्टा स्प्रियोंका कभी विश्वास न करना चाहिये। जो मूर्ख इनका विश्वास करता

है, उसे दुखी होना पड़ता है॥ १४॥ इनकी वाणी तो अमृतके समान कामियोंके हृदयमें रसका सञ्चार करती है; किन्तु हृदय छुरेकी धारके समान तीक्ष्ण होता है। भला, इन स्त्रियोंका कौन प्यारा है ? ॥ १५ ॥

वे कुलटाएँ धुन्धुकारीकी सारी सम्पत्ति समेटकर वहाँसे चंपत हो गयीं; उनके ऐसे न जाने कितने पति थे।

और धुन्धुकारी अपने कुकमंकि कारण भयंकर प्रेत हुआ ॥ १६ ॥ वह बवंडरके रूपमें सर्वदा दसों दिशाओंमें भटकता रहता था तथा शीत-घामसे सन्तप्त और थे, उसका श्राद्ध अवश्य करते थे॥ १९॥ इस प्रकार घूमते-घूमते गोकर्णजी अपने नगरमें

आये और रात्रिके समय दूसरोंकी दृष्टिसे बचकर सीधे अपने घरके आँगनमें सोनेके लिये पहुँचे॥ २०॥ वहाँ

अपने भाईको सोया देख आधी रातके समय धुन्धुकारीने अपना बड़ा विकट रूप दिखाया ॥ २१ ॥ वह कभी भेड़ा,

कभी हाथी, कभी भैंसा, कभी इन्द्र और कभी अग्निका रूप धारण करता । अन्तमें वह मनुष्यके आकारमें प्रकट हुआ ॥ २२ ॥ ये विपरीत अवस्थाएँ देखकर गोकर्णने

निश्चय किया कि यह कोई दुर्गतिको प्राप्त हुआ जीव है। तब उन्होंने उससे धैर्यपूर्वक पूछा॥ २३॥ गोकर्णने कहा-तू कौन है ? रात्रिके समय ऐसे भयानक रूप क्यों दिखा रहा है ? तेरी यह दशा कैसे हुई ? हमें बता तो सही—तू प्रेत है, पिशाच है अथवा कोई राक्षस है ? ॥ २४ ॥

वह बार-बार जोर-जोरसे रोने लगा। उसमें बोलनेकी शक्ति नहीं थी, इसलिये उसने केवल संकेतमात्र किया॥२५॥ तब गोकर्णने अञ्जलिमें जल लेकर उसे अभिमन्त्रित करके उसपर छिडका। इससे उसके पापॉका कुछ शमन हुआ और वह इस प्रकार

सुतजी कहते हैं---गोकर्णके इस प्रकार पूछनेपर

प्रेत बोला—'मैं तुम्हारा भाई हूँ। मेरा नाम है धुन्धुकारी । मैंने अपने ही दोषसे अपना ब्राह्मणत्व नष्ट कर दिया ॥ २७ ॥ मेरे कुकर्मोंकी गिनती नहीं की जा सकती । मैं तो महान् अज्ञानमें चक्कर काट रहा था। इसीसे मैंने लोगोंकी बड़ी हिंसा की। अत्तमें कुलटा स्त्रियोंने मुझे

प्रेत-योनिमें पड़कर यह दुर्दशा भोग रहा हैं। अब दैववश कर्मफलका उदय होनेसे मैं केवल वायुभक्षण करके जी रहा हूँ ॥ २९ ॥ भाई ! तुम दयाके समुद्र हो; अब किसी प्रकार जल्दी ही मुझे इस योनिसे छुड़ाओ।'

तड़पा-तड़पाकर मार झला॥२८॥ इसीसे

भृख-प्याससे व्याकुल होनेके कारण 'हा दैव ! हा दैव !' चिल्लाता रहता था। परन्तु उसे कहीं भी कोई गोकर्णने धुन्धुकारीकी सारी बातें सुनीं और तब उससे

कहने लगा॥ २६॥

बोले ॥ ३० ॥

गोकर्णने कहा---भाई ! मुझे इस बातका बड़ा

आश्चर्य है---मैंने तुम्हारे लिये विधिपूर्वक गयाजीमें

पिण्डदान किया, फिर भी तुम प्रेतयोनिसे मुक्त कैसे नहीं हुए ? ॥ ३१ ॥ यदि गया-श्राद्धसे भी तुम्हारी मुक्ति नहीं

हुई, तब इसका और कोई उपाय ही नहीं है। अच्छा, तुम सब बात खोलकर कहो--- मुझे अब क्या करना

चाहिये ? ॥ ३२ ॥

प्रेतने कहा-मेरी मुक्ति सैकड़ों गया-श्राद्ध करनेसे

भी नहीं हो सकती। अब तो तुम इसका कोई और उपाय

सोचो ॥ ३३ ॥

प्रेतकी यह बात सुनकर गोकर्णको बड़ा आश्चर्य हुआ। वे कहने लगे---'यदि सैकड़ों गया-श्राद्धोंसे भी तुम्हारी मुक्ति नहीं हो सकती, तब तो तुम्हारी मुक्ति असम्भव ही है॥ ३४॥ अच्छा, अभी तो तुम निर्भय

होकर अपने स्थान पर रहो; मैं विचार करके तुम्हारी

मुक्तिके लिये कोई दूसरा उपाय करूँगा'॥ ३५॥ गोकर्णकी आज्ञा पाकर धुन्धुकारी वहाँसे अपने

स्थानपर चला आया। इधर गोकर्णने रातभर विचार किया, तब भी उन्हें कोई उपाय नहीं सुझा॥३६॥ प्रात:काल उनको आया देख लोग प्रेमसे उनसे मिलने

आये। तब गोकर्णने रातमें जो कुछ जिस प्रकार हुआ था, वह सब उन्हें सुना दिया॥ ३७॥ उनमें जो लोग विद्वान्, योगनिष्ठ, ज्ञानी और वेदज्ञ थे, उन्होंने भी अनेकों शास्त्रोंको

उलट-पलटकर देखा; तो भी उसकी मुक्तिका कोई उपाय न मिला॥ ३८॥ तब सबने यही निश्चय किया कि इस

विएयमें सूर्यनारायण जो आज्ञा करें, वही करना चाहिये। अतः गोकर्णने अपने तपोबलसे सूर्यकी गतिको रोक दिया ॥ ३९ ॥ उन्होंने स्तुति की--- 'भगवन् ! आप सारे

संसारके साक्षी हैं, मैं आपको नमस्कार करता है। आप मुझे कृपा करके धृन्धुकारीकी मुक्तिका साधन

बताइये।' गोकर्णकी यह प्रार्थना सुनकर सूर्यदेवने दूरसे ही स्पष्ट शब्दोंमें कहा—'श्रीमद्भागवतसे मुक्ति हो सकती है, इसलिये तुम उसका सप्ताह-पारायण करो ।'

सूर्यका यह धर्ममय वचन वहाँ सभीने सुना ॥ ४०-४१ ॥ तब सबने यही कहा कि 'प्रयलपूर्वक यही करो, है भी यह साधन बहुत सरल।' अतः गोकर्णजी भी तदनुसार निश्चय करके कथा सुनानेके लिये तैयार हो गये॥ ४२॥ देश और गाँबोंसे अनेकों लोग कथा सुननेके लिये

आये। बहत-से लॅंगड़े-लुले, अंधे, बूढ़े और मन्दबुद्धि पुरुष भी अपने पापोंकी निवृत्तिके उद्देश्यसे वहाँ आ

पहुँचे ॥ ४३ ॥ इस प्रकार वहाँ इतनी भीड़ हो गयी कि उसे देखकर देवताओंको भी आश्चर्य होता था। जब गोकर्णजी व्यासगद्दीपर बैठकर कथा कहने लगे, तब वह

प्रेत भी वहाँ आ पहुँचा और इधर-उधर बैठनेके लिये स्थान ढुँढ़ने लगा। इतनेमें ही उसकी दृष्टि एक सीधे रखे हुए सात गाँठके बाँसपर पड़ी ॥ ४४-४५ ॥ उसीके नीचेके

छिद्रमें घुसकर वह कथा सुननेके लिये बैठ गया। वायुरूप होनेके कारण वह बाहर कहीं बैठ नहीं सकता

था, इसलिये बाँसमें घुस गया॥४६॥ गोकर्णजीने एक वैष्णव ब्राह्मणको भुख्य श्रोता बनाया और प्रथमस्कन्धसे ही स्पष्ट स्वरमें कथा सुनानी आरम्भ

कर दी ॥ ४७ ॥ सायंकालमें जब कथाको विश्राम दिया गया, तब एक बड़ी विचित्र बात हुई। वहाँ सभासदेकि देखते-देखते उस बाँसकी एक गाँठ तड-तड शब्द करती

फट गयी॥४८॥ इसी प्रकार दूसरे दिन सायंकालमें दूसरी गाँठ फटी और तीसरे दिन उसी समय तीसरी ॥ ४९ ॥ इस प्रकार सात दिनोमें सातों गाँठोंको

फोड़कर धुन्धुकारी बारहों स्कन्धेंकि सुननेसे पवित्र होकर

प्रेतयोनिसे मुक्त हो गया और दिव्यरूप धारण करके सबके सामने प्रकट हुआ। उसका मेघके समान श्याम शरीर पीताम्बर और तुलसीकी मालाओंसे सुशोभित था तथा सिरपर मनोहर मुकुट और कानोंमें कमनीय कुण्डल

झिलमिला रहे थे॥ ५०-५१॥ उसने तुरंत अपने भाई

गोकर्णको प्रणाम करके कहा-- 'भाई ! तुमने कृपा करके मुझे प्रेतयोनिकी यातनाओंसे मुक्त कर दिया ॥ ५२ ॥ यह प्रेतपीड़ाका नाश करनेवाली श्रीमद्भागवतको कथा धन्य है तथा श्रीकृष्णचन्द्रके धामकी प्राप्ति करानेवाला इसका सप्ताह-पारायण भी धन्य है ! ॥ ५३ ॥ जब सप्ताह-

उसी प्रकार यह सप्ताह-श्रवण मन, वचन और कर्मद्वारा

श्रवणका योग लगता है, तब सब पाप थर्रा उठते हैं कि अब यह भागवतकी कथा जल्दी ही हमारा अन्त कर देगी ॥ ५४ ॥ जिस प्रकार आग गीली-सुखी, छोटी-बड़ी---सब तरहकी लकड़ियोंको जला डालती है.

किये हुए नये-पुराने, छोटे-बड़े---सभी प्रकारके पापोंको भस्म कर देता है।। ५५॥

विद्वानीने देवताओंकी सभामें कहा है कि जो लोग इस भारतवर्षमें श्रीमद्भागवतकी कथा नहीं सनते, उनका जन्म वृथा ही है ॥ ५६ ॥ भला, मोहपूर्वक लालन-पालन

करके यदि इस अनित्य शरीरको हृष्ट-पृष्ट और बलवान् भी बना लिया तो भी श्रीमद्भागवतकी कथा सुने बिना

इससे क्या लाभ हुआ ? ॥ ५७ ॥ अस्थियाँ ही इस शरीरके आधारस्तम्भ हैं, नस-नाडीरूप रिस्तयोंसे यह बँधा

हुआ है, ऊपरसे इसपर मांस और रक्त थोपकर इसे चर्मसे

मैंड़ दिया गया है। इसके प्रत्येक अङ्गमें दुर्गन्ध आती है; क्योंकि है तो यह मल-मूत्रका भाष्ड ही॥५८॥ वृद्धावस्था और शोकके कारण यह परिणाममें द:खमय ही

है, रोगोंका तो घर ही ठहरा। यह निरन्तर किसी-न-किसी कामनासे पीड़ित रहता है, कभी इसकी तिप्त नहीं होती।

इसे धारण किये रहना भी एक भार ही है; इसके रोम-रोममें दोष भरे हुए हैं और नष्ट होनेमें इसे एक क्षण भी नहीं लगता ॥ ५९ ॥ अन्तमें यदि इसे गाड़ दिया जाता

है तो इसके कीड़े बन जाते हैं; कोई पश् खा जाता है तो यह विष्टा हो जाता है और अग्निमें जला दिया जाता है तो भस्मकी ढेरी हो जाता है। ये तीन ही इसकी गतियाँ

बतायी गयी हैं। ऐसे अस्थिर शरीरसे मनुष्य अविनाशी फल देनेवाला काम क्यों नहीं बना लेता ? ॥ ६० ॥ जो अत्र प्रातःकाल पकाया जाता है, वह सायंकालतक बिगड

जाता है; फिर उसीके रससे पुष्ट हुए शरीरकी नित्यता कैसी ॥ ६१ ॥ इस लोकमें सप्ताहश्रवण करनेसे भगवानुकी शीघ

ही प्राप्ति हो सकती है। अतः सब प्रकारके दोषोंकी निवृत्तिके लिये एकमात्र यही साधन है ॥ ६२ ॥ जो लोग भागवतकी कथासे विश्वत हैं, वे तो जलमें बृदबंदे और

जीवोंमें मच्छरेंकि समान केवल मरनेके लिये ही पैदा होते हैं।। ६३ ।। भला, जिसके प्रभावसे जड़ और सुखे हए बाँसकी गाँठें फट सकती हैं, उस भागवतकथाका श्रवण

करनेसे चित्तकी गाँठोंका खुल जाना कौन बड़ी बात है ॥ ६४ ॥ सप्ताह-श्रवण करनेसे मनुष्यके हृदयकी गाँठ खुल जाती है, उसके समस्त संशय छित्र-भित्र हो जाते हैं और सारे कर्म क्षीण हो जाते हैं॥६५॥ यह

पट् है। विद्वानोंका कथन है कि जब यह हदयमें स्थित हो जाता है, तब मनुष्यकी मुक्ति निश्चित ही समझनी

चाहिये ॥ ६६ ॥

भागवतकथारूप तीर्थ संसारके कीचडको घोनेमें बडा ही

जिस समय धुन्धुकारी ये सब बातें कह रहा था, जिसके लिये वैकुण्डवासी पार्षदोंक सहित एक विमान

उतरा; उससे सब ओर मण्डलाकार प्रकाश फैल रहा था॥६७॥ सब लोगोंके सामने ही धुन्धुकारो उस विमानपर चढ़ गया। तब उस विमानपर आये हए

पार्षदोंको देखकर उनसे गोकर्णने यह बात कही ॥ ६८ ॥ गोकर्णने पूछा-भगवान्के प्रिय पार्षदो ! यहाँ तो हमारे अनेकों शुद्धहृदय श्रोतागण हैं, उन सबके लिये

आपलोग एक साथ बहुत-से विमान क्यों नहीं लाये ? हम देखते हैं कि यहाँ सभीने समानरूपसे कथा सुनी है, फिर फलमें इस प्रकारका भेद क्यों हुआ, यह

भगवानुके सेवकॉने कहा-हे मानद! इस फलभेदका कारण इनके श्रवणका भेद ही है। यह ठीक है कि श्रवण तो सबने समानरूपसे ही किया है, किन्तु

बताइये ॥ ६९-७० ॥

इसके-जैसा मनन नहीं किया। इसीसे एक साथ भजन करनेपर भी उसके फलमें भेद रहा॥७१॥ इस प्रेतने सात दिनोंतक निराहार रहकर श्रवण किया था, तथा सुने हुए विषयका स्थिरचित्तसे यह खुब मनन-निर्दिध्यासन भी करता रहता था॥ ७२॥ जो ज्ञान दुढ नहीं होता, वह व्यर्थ हो जाता है। इसी प्रकार ध्यान न देनेसे श्रवणका, संदेहसे मन्त्रका और चिंतके इधर-उधर भटकते रहनेसे जपका भी कोई फल नहीं होता॥ ७३॥ वैष्णवहीन देश, अपात्रको कराया हुआ श्राद्धका भोजन, अश्रोत्रियको दिया हुआ

दान एवं आचारहीन कुल-इन सबका नाश हो जाता

है ॥ ७४ ॥ गुरुवचनोंमें विश्वास, दीनताका भाव, मनके दोषोंपर विजय और कथामें चित्तको एकाग्रता इत्यादि नियमोंका यदि पालन किया जाय तो श्रवणका यथार्थ फल मिलता है। यदि ये श्रोता फिरसे श्रीमद्भागवतकी कथा सुनें तो निश्चय ही सबको वैकुण्डकी प्राप्ति होगी ॥ ७५-७६ ॥ और गोकर्णजी ! आपको तो भगवान् खयं आकर गोलोकधाममें ले जायँगे। याँ कहकर वे सब पार्षद हरिकीर्तन करते वैकुण्डलोकको चले

गये ॥ ७७ ॥

श्रावण मासमें गोकर्णजीने फिर उसी प्रकार सप्ताहक्रमसे कथा कही और उन श्रोताओंने उसे फिर सना ॥ ७८ ॥ नारदजी ! इस कथाकी समाप्तिपर जो कुछ हुआ, वह सुनिये।। ७९ ॥ वहाँ भक्तोंसे भरे हुए विमानेकि साथ भगवान् प्रकट हुए। सब ओरसे खुब जय-जयकार और नमस्कारको ध्वनियाँ होने लगीं॥ ८०॥ भगवान् स्वयं हर्षित होकर अपने पाञ्चजन्य शङ्ककी ध्वनि करने लगे और उन्होंने गोकर्णको हृदयसे लगाकर अपने ही समान बना लिया॥ ८१॥ उन्होंने क्षणभरमें ही अन्य सब श्रोताओंको भी मेघके समान श्यामवर्ण, रेशमी पोताम्बरधारी तथा किरीट और कुण्डलादिसे विभूषित कर दिया ॥ ८२ ॥ उस गाँवमें कृते और चाण्डालपर्यन्त जितने भी जीव थे, वे सभी गोकर्णजीकी कृपासे विमानोंपर चढ़ा लिये गये॥८३॥ तथा जहाँ योगिजन जाते हैं, उस भगवद्धाममें वे भेज दिये गये। इस प्रकार भक्तवत्सल भगवान् श्रीकृष्ण कथाश्रवणसे प्रसन्न होकर गोकर्णजीको साथ ले अपने म्वालबालोंके प्रिय गोलोकधाममें चले गये ॥ ८४ ॥ पूर्वकालमें जैसे अयोध्यावासी भगवान् श्रीरामके साथ साकेतधाम सिधारे थे, उसी प्रकार भगवान

श्रीकृष्ण उन सबको योगिदुर्लभ गोलोकधामको ले गये ॥ ८५ ॥ जिस लोकमें सूर्य, चन्द्रमा और सिद्धोंकी भी कभी गति नहीं हो सकती, उसमें वे श्रीमद्भागवत श्रवण

करनेसे चले गये॥ ८६॥ नारदर्ज ! सप्ताहयज्ञके द्वारा कथा-श्रवण करनेसे जैसा उञ्ज्वल फल संचित होता है, उसके विषयमें हम आपसे क्या कहें ? अजी ! जिन्होंने अपने कर्णपुटसे गोकर्णजीको कथाके एक अक्षरका भी पान किया था. वे फिर माताके गर्भमें नहीं आये॥ ८७॥ जिस गतिको लोग वाय, जल या पत्ते खाकर शरीर सुखानेसे, बहुत कालतक घोर तपस्या करनेसे और योगाभ्याससे भी नहीं पा सकते, उसे वे सप्ताहश्रवणसे सहजमें ही प्राप्त कर लेते हैं ॥ ८८ ॥ इस परम पवित्र इतिहासका पाठ चित्रकृटपर विराजमान मुनीश्वर शाण्डिल्य भी ब्रह्मानन्दमें मग्न होकर करते रहते हैं ॥ ८९ ॥ यह कथा बडी ही पवित्र है। एक बारके श्रवणसे ही समस्त पाप-राशिको भस्म कर देती है। यदि इसका श्राद्धके समय पाठ किया जाय, तो इससे पितुगणको बड़ी तृप्ति होती है और नित्य पाठ करनेसे मोक्षकी प्राप्ति होती है ॥ ९० ॥

### छठा अध्याय

### सप्ताहयज्ञकी विधि

श्रीसनकादि कहते हैं---नारदजी! अब हम चाहिये ॥ ४ ॥ फिर प्रयत्न करके देश-देशान्तरोंमें यह आपको सप्ताहश्रवणकी विधि बताते हैं। यह विधि प्रायः लोगोंकी सहायता और धनसे साध्य कही गयी है ॥ १ ॥ पहले तो यलपूर्वक ज्योतिषीको बुलाकर मुहर्त पूछना चाहिये तथा विवाहके लिये जिस प्रकार धनका प्रबन्ध किया जाता है उस प्रकार ही धनको व्यवस्था इसके लिये करनी चाहिये॥२॥ कथा आरम्भ करनेमें भाद्रपद, आश्विन, कार्तिक, मार्गशीर्ष, आषाढ और श्रावण-ये छः महीने श्रोताओंके लिये मोक्षकी प्राप्तिके कारण हैं ॥ ३ ॥ देवर्षे ! इन महीनोंमें भी भद्रा-व्यतीपात आदि कुयोगोंको सर्वथा त्याग देना चाहिये। तथा दूसरे लोग जो उत्साही हों, उन्हें अपना सहायक बना लेना

संवाद भेजना चाहिये कि यहाँ कथा होगी, सब लोगोंको सपरिवार पधारना चाहिये॥५॥ स्त्री और शुद्रादि भगवत्कथा एवं संकीर्तनसे दुर पड़ गये हैं। उनको भी सूचना हो जाय, ऐसा प्रबन्ध करना चाहिये॥६॥ देश-देशमें जो विरक्त वैष्णव और हरिकीर्तनके प्रेमी हों. उनके पास निमन्त्रणपत्र अवस्य भेजे । उसे लिखनेकी विधि इस प्रकार बतायी गयी है॥७॥ 'महानुभावो ! यहाँ सात दिनतक सत्पुरुषोंका बड़ा दुर्लभ समागम रहेगा और अपूर्व रसमयी श्रीमद्भागवतको कथा होगी॥८॥ आपलोग भगवद्रसके रसिक हैं, अतः श्रीभागवतामृतका पान करनेके लिये प्रेमपूर्वक शीघ्र ही प्रधारनेकी कृपा करें ॥ ९ ॥ यदि आपको विशेष अवकाश न हो, तो भी एक दिनके लिये तो अवश्य ही कृपा करनी चाहिये; क्योंकि यहाँका तो एक क्षण भी अत्यन्त दर्लभ है।' ॥ १० ॥ इस प्रकार विनयपूर्वक उन्हें निमन्त्रित करे

\*\*\*\*\*\*\*\*\*\*\*\*\*\*\*\*\*

और जो लोग आयें, उनके लिये यथोचित निवासस्थानका प्रबन्ध करे॥ ११॥ कथाका श्रवण किसी तीर्थमें, वनमें अथवा अपने

घरपर भी अच्छा माना गया है। जहाँ लंबा-चौड़ा मैदान हो, वहीं कथास्थल रखना चाहिये॥१२॥ भूमिका

शोधन, मार्जन और लेपन करके रंग-विरंगी धातुओंसे चौक पूरे । घरकी सारी सामग्री उठाकर एक कोनेमें रख दे ॥ १३ ॥ पाँच दिन पहलेसे ही यलपूर्वक बहत-से बिछानेके बस्न एकत्र कर ले तथा केलेके खंभोंसे सुशोभित एक ऊँचा मण्डप तैयार कराये॥ १४॥ उसे

सब ओर फल, पुष्प, पत्र और चँदोवेसे अलंकत करे तथा चारों ओर झंडियाँ लगाकर तरह-तरहके सामानोंसे सजा दे॥ १५॥ उस मण्डपमें कुछ ऊँचाईपर सात विशाल लोकोंकी कल्पना करे और उनमें विरक्त ब्राह्मणोंको बुला-बुलाकर बैठाये ॥ १६ ॥ आगेकी ओर उनके लिये

वहाँ यथोचित आसन तैयार रखे। इनके पीछे वक्ताके लिये भी एक दिव्य सिंहासनका प्रबन्ध करे ॥ १७ ॥ यदि वक्ताका मुख उत्तरकी ओर रहे, तो श्रोता पूर्वाभिमुख होकर बैठे और यदि वक्ता पूर्वीभिमुख रहे तो श्रोताको उत्तरकी ओर मुख करके बैठना चाहिये॥ १८॥ अथवा

वक्ता और श्रोताको पूर्वमुख होकर बैठना चाहिये। देश-काल आदिको जाननेवाले महानुभावोनि श्रोताके लिये ऐसा ही नियम बताया है॥ १९ ॥ जो वेद-शासकी स्पष्ट व्याख्या करनेमें समर्थ हो, तरह-तरहके दृष्टान्त दे सकता

विष्णुभक्त बाह्मणको वक्ता बनाना चाहिये॥२०॥ श्रीमद्भागवतके प्रवचनमें ऐसे लोगोंको नियुक्त नहीं करना चाहिये जो पण्डित होनेपर भी अनेक धर्मोक चक्करमें पड़े हुए, स्त्री-लम्पट एवं पाखण्डके प्रचारक हों॥ २१॥ वक्ताके पास ही उसकी सहायताके लिये एक वैसा ही

हो तथा विवेकी और अत्यन्त निःस्पृह हो, ऐसे विरक्त और

विद्वान् और स्थापित करना चाहिये । वह भी सब प्रकारके संशयोंकी निवृत्ति करनेमें समर्थ और लोगोंको समझानेमें कुशल हो ॥ २२ ॥

करनेके लिये वक्ताको क्षीर करा लेना चाहिये। तथा अरुणोदयके समय शौचसे निवृत्त होकर अच्छी तरह स्नान करे ॥ २३ ॥ और संध्यादि अपने नित्यकर्मीको संक्षेपसे

कथा-प्रारम्भके दिनसे एक दिन पूर्व व्रत प्रहण

समाप्त करके कथाके विघ्रोंकी निवृत्तिके लिये गणेशजीका पूजन करे ॥ २४ ॥ तदनन्तर पितृगणका तर्पण कर पूर्व पापोंकी शृद्धिके लिये प्रायश्चित करे और एक मण्डल बनाकर उसमें श्रीहरिको स्थापित करे॥२५॥ फिर भगवान् श्रीकृष्णको लक्ष्य करके मन्त्रोच्चारणपूर्वक

क्रमशः षोडशोपचारविधिसे पृजन करे और उसके पश्चात् प्रदक्षिणा तथा नमस्कारादि कर इस प्रकार स्तृति करे ॥ २६ ॥ 'करुणानिधान ! मैं संसार-सागरमें ड्रबा हुआ और बड़ा दीन हैं। कमेंकि मोहरूपी ग्राहने मुझे पकड़ रक्खा है। आप इस संसार-सागरसे मेरा उद्धार

कीजिये ।। २७॥ इसके पश्चात् धूप-दीप सामग्रियोंसे श्रीमद्भागवतकी भी बड़े उत्साह प्रीतिपूर्वक विधि-विधानसे पूजा करे॥ २८॥ फिर पुस्तकके आगे नारियल रखकर नमस्कार करे और प्रसन्नचित्तसे इस प्रकार स्तृति करे- ॥ २९ ॥ 'श्रीमद्भागवतके रूपमें आप साक्षात् श्रीकृष्णचन्द्र ही विराजमान है। नाथ ! मैंने भवसागरसे छूटकारा पानेके लिये आपको शरण ली है ॥ ३० ॥ मेरा यह मनोरथ आप

आपका दास हैं'॥ ३१॥ इस प्रकार दीन वचन कहकर फिर वक्ताका पूजन करे। उसे सुन्दर वस्त्राभूषणोंसे विभूषित करे और फिर पुजाके पश्चात् उसकी इस प्रकार स्तृति करे— ॥ ३२ ॥ 'शुकस्वरूप भगवन् ! आप समझानेकी कलामें कुशल और सब शास्त्रोमें पारंगत हैं; कृपया इस कथाको

प्रकाशित करके मेरा अज्ञान दर करें ॥ ३३ ॥ फिर अपने

कल्याणके लिये प्रसन्नतापूर्वक उसके सामने नियम ग्रहण

बिना किसी विघ्न-बाधाके साङ्गोपाङ्ग पूरा करें। केशव ! मैं

करे और सात दिनोंतक यथाशक्ति उसका पालन करे॥ ३४॥ कथामें विघ्न न हो, इसके लिये पाँच ब्राह्मणोंको और वरण करे; वे द्वादशाक्षर मन्त्रद्वारा भगवान्के नामोंका जप करें ॥ ३५ ॥ फिर ब्राह्मण, अन्य विष्णुभक्त एवं कीर्तन करनेवालोंको नमस्कार करके उनकी पूजा करे और उनकी आज्ञा पाकर स्वयं भी

नहीं ॥ ४३ ॥

आसनपर बैठ जाय ॥ ३६ ॥ जो पुरुष लोक, सम्पत्ति, धन, घर और पुत्रादिकी चिन्ता छोड़कर शुद्धचित्तसे केवल

कथामें ही ध्यान रखता है, उसे इसके श्रवणका उत्तम फल मिलता है ॥ ३७ ॥

बुद्धिमान् वक्ताको चाहिये कि सुर्योदयसे कथा

आरम्भ करके साढ़े तीन पहरतक मध्यम स्वरसे अच्छी

तरह कथा बाँचे॥ ३८॥ दोपहरके समय दो घडीतक कथा बंद रखे। उस समय कथाके प्रसङ्गके अनुसार

वैष्णवोंको भगवानुके ्गुणोंका कीर्तन

चाहिये--व्यर्थ बातें नहीं करनी चाहिये॥ ३९॥ कथाके

समय मल-मूत्रके वेगको काबुमें रखनेके लिये अल्पाहार सुखकारी होता है; इसलिये श्रोता केवल एक ही समय

हविष्यात्र भोजन करे ॥ ४० ॥ यदि शक्ति हो तो सातों दिन निराहार रहकर कथा सुने अथवा केवल घी या दुध पीकर

सुखपूर्वक श्रवण करे ॥ ४१ ॥ अथवा फलाहार या एक समय ही भोजन करे। जिससे जैसा नियम सुभीतेसे सध सके, उसीको कथाश्रवणके लिये ग्रहण करे ॥४२ ॥ मैं

तो उपवासको अपेक्षा भोजन करना अच्छा समझता हैं. यदि वह कथाश्रवणमें सहायक हो। यदि उपवाससे श्रवणमें बाधा पहुँचती हो तो वह किसी कामका

नारदजी ! नियमसे सप्ताह सुननेवाले पुरुषेकि नियम सुनिये। विष्णुभक्तकी दीक्षासे रहित पुरुष कथाश्रवणका

अधिकारी नहीं है ॥ ४४ ॥ जो पुरुष नियमसे कथा सुने, उसे ब्रह्मचर्यसे रहना, भूमिपर सोना और नित्यप्रति कथा

समाप्त होनेपर पत्तलमें भोजन करना चाहिये॥ ४५॥ दाल, मधु, तेल, गरिष्ठ अन्न, भावदृषित पदार्थ और बासी अन्न---इनका उसे सर्वदा ही त्याग करना चाहिये ॥ ४६ ॥

द्वेषको तो अपने पास भी नहीं फटकने देना चाहिये ॥ ४७ ॥ वह वेद, वैष्णव, ब्राह्मण, गुरु, गोसेवक

काम, क्रोध, मद, मान, मत्सर, लोभ, दम्भ, मोह और

तथा स्त्री, राजा और महाप्रुवोंकी निन्दासे भी बचे ॥ ४८ ॥ नियमसे कथा सुननेवाले पुरुषको रजस्वला

स्त्री, अन्त्यज, म्लेच्छ, पतित, गायत्रीहीन द्विज, ब्राह्मणोंसे द्वेष करनेवाले तथा वेदको न माननेवाले पुरुषोंसे बात नहीं करनी चाहिये॥४९॥ सर्वदा सत्य, शौच,

दया. मौन, सरलता. विनय और उदारताका बर्ताव करना

श्रवण करे ॥ ५१ ॥ जिस स्त्रीका रजोदर्शन रुक गया हो. जिसके एक ही संतान होकर रह गयी हो, जो बाँझ हो,

> जिसकी संतान होकर मर जाती हो अथवा जिसका गर्भ गिर जाता हो, वह यत्नपूर्वक इस कथाको सुने ॥ ५२ ॥ ये

> सब यदि विधिवत् कथा सुने तो इन्हें अक्षय फुलकी प्राप्ति हो सकती है। यह अत्युत्तम दिव्य कथा करोड़ों यज्ञोंका फल देनेवाली है ॥ ५३ ॥

> चाहिये ॥ ५० ॥ धनहीन, क्षयरोगी, किसी अन्य रोगसे

पीड़ित, भाग्यहीन, पापी, पुत्रहीन और मुमुक्षु भी यह कथा

इस प्रकार इस व्रतकी विधियोंका पालन करके फिर

उद्यापन करे। जिन्हें इसके विशेष फलकी इच्छा हो, वे जन्माष्ट्रमी-व्रतके समान ही इस कथाव्रतका उद्यापन करें॥ ५४ ॥ किन्तु जो भगवान्के अकिञ्चन भक्त हैं,

उनके लिये उद्यापनका कोई आग्रह नहीं है। वे श्रवणसे ही पवित्र हैं; क्योंकि वे तो निष्काम भगवद्धक्त

इस प्रकार जब सप्ताहयज्ञ समाप्त हो जाय, तब श्रोताओंको अत्यन्त भक्तिपूर्वक पुस्तक और वक्ताकी पूजा

करनी चाहिये॥ ५६॥ फिर वक्ता श्रोताओंको प्रसाद, तुलसी और प्रसादी मालाएँ दे तथा सब लोग मृदङ्ग और झाँझकी मनोहर ध्वनिसे सुन्दर कीर्तन करें॥ ५७॥

जय-जयकार, नमस्कार और शङ्कध्वनिका घोष कराये तथा ब्राह्मण और याचकोंको धन और अन्न दे॥ ५८॥ श्रोता विरक्त हो तो कर्मकी शान्तिके लिये दूसरे दिन

गीतापाठ करे; गृहस्थ हो तो हवन करे॥ ५९॥ उस हवनमें दशमस्कन्धका एक-एक श्लोक विधिपूर्वक खीर, मधु, घत, तिल और अन्नादि

सामग्रियोंसे आहति दे॥ ६०॥ अथवा एकाग्र चित्तसे गायत्री-मन्त्रद्वारा हवन करे:

क्योंकि तत्त्वतः यह महापुराण गायत्रीखरूप ही है ॥ ६१ ॥ होम करनेकी शक्ति न हो तो उसका फल प्राप्त करनेके

लिये ब्राह्मणोंको हवनसामग्री दान करे तथा नाना प्रकारकी त्रुटियोंको दूर करनेके लिये और विधिमें फिर जो न्युनाधिकता रह गयी हो, उसके दोषोंकी शान्तिके लिये

विष्णुसहस्रनामका पाठ करे। उससे सभी कर्म सफल हो जाते हैं: क्योंकि कोई भी कर्म इससे बढ़कर नहीं है ॥ ६२-६३ ॥

अ∘६] \*\*\*\*\*\*\*\*\*\*\*\*\*\*\*\*\*\* ः फिर बारह बाह्यणोंको खीर और मध् आदि उत्तम-उत्तम पदार्थ खिलाये तथा व्रतकी पूर्तिके लिये गौ और सुवर्णका दान करे ॥ ६४ ॥ सामर्थ्य हो तो तीन तोले सोनेका एक सिंहासन बनवाये, उसपर सुन्दर अक्षरोंमें लिखी हुई श्रीमद्भागवतकी पोथी रखकर उसकी आबाहनादि विविध उपचारोंसे पूजा करे और फिर

जितेन्द्रिय आचार्यको----उसका वस्त्र, आभूषण एवं गन्धादिसे पुजनकर---दक्षिणाके सहित समर्पण कर दे॥६५-६६॥ यों करनेसे वह बुद्धिमान् दाता जन्म-मरणके बन्धनोंसे मुक्त हो जाता है। यह सप्ताहपारायणकी विधि सब पापोंकी निवृत्ति करनेवाली है। इसका इस प्रकार ठीक-ठीक पालन करनेसे यह मङ्गलमय भागवतपुराण अभीष्ट फल प्रदान करता है तथा अर्थ, धर्म, काम और मोक्ष—चारोंकी प्राप्तिका साधन हो जाता है—इसमें सन्देह नहीं ॥ ६७-६८ ॥ सनकादि कहते हैं---नारदजी ! इस प्रकार तम्हें यह सप्ताहश्रवणको विधि हमने पूरी-पूरी सुना दी, अब और क्या सुनना चाहते हो ? इस श्रीमद्भागवतसे भोग और मोक्ष दोनों ही हाथ लग जाते हैं॥ ६९॥

सुतजी कहते हैं---शौनकजी ! यों कहकर महामनि सनकादिने एक सप्ताहतक विधिपूर्वक इस सर्व-पापनाशिनी, परमापवित्र तथा भोग और मोक्ष प्रदान करनेवाली भागवतकथाका प्रवचन किया । सब प्राणियोंने नियमपूर्वक इसे श्रवण किया। इसके पश्चात् उन्होंने विधिपूर्वक भगवान् पुरुषोत्तमकी स्तृति की ॥ ७०-७१ ॥ कथाके अन्तमें ज्ञान-वैराग्य और भक्तिको बडी पृष्टि मिली और वे तीनों एकदम तरुण होकर सब जीवोंका चित्त अपनी ओर आकर्षित करने लगे ॥ ७२ ॥ अपना मनोरथ पूरा होनेसे नारदजीको भी बड़ी प्रसन्नता हुई, उनके सारे

शरीरमें रोमाञ्च हो आया और वे परमानन्दसे पूर्ण हो गये ॥ ७३ ॥ इस प्रकार कथा श्रवणकर भगवानके प्यारे नारदजी हाथ जोड़कर प्रेमगदगद वाणीसे सनकादिसे कहने लगे॥ ७४॥ ः **नारदजीने कहा**—मैं धन्य हैं, आपलोगोंने करुणा करके मुझे बड़ा ही अनुगृहीत किया है, आज मुझे सर्वपापहारी भगवान् श्रीहरिकी ही प्राप्ति हो गयी ॥ ७५ ॥ तपोधनो ! मैं श्रीमद्भागवतश्रवणको ही सब धर्मीसे श्रेष्ट

मानता हैं; क्योंकि इसके श्रवणसे वैकुण्ठ( गोलोक)-विहारी श्रीकृष्णकी प्राप्ति होती है॥ ७६॥ सुतजी कहते हैं---शौनकजी ! वैष्णवश्रेष्ठ नारदजी यों कह ही रहे थे कि वहाँ घुमते-फिरते योगेश्वर

शुकदेवजी आ गये॥ ७७॥ कथा समाप्त होते ही व्यासनन्दन श्रीशुकदेवजी वहाँ पधारे । सोलह वर्षकी-सी आय्, आत्मलाभसे पूर्ण, ज्ञानरूपी महासागरका संवर्धन करनेके लिये चन्द्रमाके समान वे प्रेमसे धीरे-धीर श्रीमद्भागवतका पाठ कर रहे थे॥ ७८॥ परम तेजस्वी शुकदेवजीको देखकर सारे सभासद झटपट खड़े हो गये और उन्हें एक ऊँचे आसनपर बैठाया। फिर देवर्षि नारदजीने उनका प्रेमपूर्वक पूजन किया। उन्होंने सुखपूर्वक बैठकर कहा—'आपलोग मेरी निर्मल वाणी सुनिये'॥ ७९॥ ः श्रीशुकदेवजी बोले---रसिक एवं भावुक जन ! यह श्रीमद्भागवत वेदरूप कल्पवृक्षका परिपक्व फल है। श्रीशुकदेवरूप शुकके मुखका संयोग होनेसे अमृतरससे परिपूर्ण है। यह रस-ही-रस है---इसमें न छिलका है न

चेतना रहे, तबतक आपलोग बार-बार इसका पान करें ॥ ८० ॥ महामुनि व्यासदेवने श्रीमद्भागवत महापुराणकी रचना की है। इसमें निष्कपट---निष्काम परमधर्मका निरूपण है। इसमें शुद्धान्त:करण सत्पुरुषेकि जानने योग्य कल्याणकारी वास्तविक वस्तुका वर्णन है. जिससे तीनों तापोंकी शान्ति होती है। इसका आश्रय लेनेपर दूसरे शास्त्र अथवा साधनकी आवश्यकता नहीं रहती। जब कभी पृण्यातमा पुरुष इसके श्रवणकी इच्छा करते हैं, तभी ईश्वर अविलम्ब उनके हृदयमें अवरुद्ध हो जाता है।। ८१।। यह भागवत प्राणोंका तिलक और वैष्णवोंका धन है । इसमें परमहंसोंके प्राप्य विशद्ध ज्ञानका

गुठली। यह इसी लोकमें सुलभ है। जबतक शरीरमें

भक्तिपूर्वक इसके श्रवण, पठन और मननमें तत्पर रहता है, वह मुक्त हो जाता है॥८२॥ यह रस स्वर्गलोक. सत्यलोक, कैलास और वैकृण्डमें भी नहीं है। इसलिये भाग्यवान् श्रोताओ ! तुम इसका खुब पान करो; इसे कभी मत छोडो, मत छोडो ॥ ८३ ॥

ही वर्णन किया गया है तथा जान, वैराग्य और भक्तिके

सहित निवृत्तिमार्गको प्रकाशित किया गया है। जो पुरुष

सुतजी कहते हैं---श्रीशुकदेवजी इस प्रकार कह ही हदयमें आ विराजते हैं॥ ९१॥ जो लोग दरिद्रताके

रहे थे कि उस सभाके बीचोबीच प्रह्लाद, बलि, उद्धव, और अर्जुन आदि पार्षदोंके सहित साक्षात् श्रीहरि प्रकट हो गये। तब देवर्षि नारदने भगवान् और उनके भक्तोंकी यथोचित पुजा की ॥ ८४ ॥ भगवानुको प्रसन्न देखकर

देवर्षिने उन्हें एक विशाल सिंहासनपर बैठा दिया और सब लोग उनके सामने संकीर्तन करने लगे। उस कीर्तनको देखनेके लिये श्रीपार्वतीजीके सहित महादेवजी और

ब्रह्माजी भी आये ॥ ८५ ॥ कीर्तन आरम्भ हुआ । प्रह्लादजी तो चञ्चलगति (फुर्तीले) होनेके कारण करताल बजाने लगे, उद्धवजीने झाँझे उठा लीं, देवर्षि नारद वीणाकी ध्वनि करने लगे, स्वर-विज्ञान (गान-विद्या) में कशल होनेके कारण अर्जुन राग अलापने लगे, इन्द्रने मदङ्ग वजाना आरम्भ किया, सनकादि बीच-बीचमें जयघोष करने लगे और इन सबके आगे शुकदेवजी तरह-तरहकी सरस अङ्गभङ्गी करके भाव बताने लगे॥ ८६॥ इन सबके बीचमें परम तेजस्वी भक्ति, ज्ञान और वैराग्य नटोंके

समान नाचने लगे। ऐसा अलौकिक कीर्तन देखकर भगवान् प्रसन्न हो गये और इस प्रकार कहने लगे—॥८७॥ 'मैं तुम्हारी इस कथा और कीर्तनसे बहुत प्रसन्न हैं , तुम्हारे भक्तिभावने इस समय मुझे अपने वशमें कर लिया है। अतः तुमलोग मुझसे वर माँगो'। भगवान्के ये वचन सुनकर सब लोग बडे प्रसन्न हए और प्रेमार्द्र चित्तसे भगवान्से कहने लगे॥८८॥ 'भगवन् ! हमारी यह अभिलाषा है कि भविष्यमें भी जहाँ-कहीं सप्ताह-कथा हो, वहाँ आप इन पार्षदेकि सहित अवश्य पधारें। हमारा यह मनोरथ पूर्ण कर दीजिये'। भगवान् 'तथास्त्' कहकर अन्तर्धान हो-गये॥ ८९॥

इसके पश्चात् नारदजीने भगवान् तथा उनके पार्षदोंके चरणोंको लक्ष्य करके प्रणाम किया और फिर शुकदेवजी आदि तपस्वियोंको भी नमस्कार किया। कथामृतका पान करनेसे सब लोगोंको बड़ा ही आनन्द हुआ, उनका सारा मोहं नष्ट हो गया। फिर वे सब लोग अपने-अपने स्थानोंको चले गये॥ ९०॥ उस समय शुकदेवजीने भक्तिको उसके पुत्रोसहित अपने शास्त्रमें स्थापित कर दिया । इसीसे भागवतका सेवन करनेसे श्रीहरि वैष्णवेकि

सिंहनाद कर रहा है ॥ ९२ ॥ शौनकजीने पूछा---सृतजी ! शुकदेवजीने राजा परीक्षित्को, गोकर्णने धन्धकारीको और सनकादिने

नारदजीको किस-किस समय यह ग्रन्थ सुनाया था---मेरा यह संशय दूर कीजिये ! ॥ ९३ ॥ सुतजीने कहा -- भगवान् श्रीकृष्णके खधामगमनके बाद कलियुगके तीस वर्षसे कुछ अधिक बीत जानेपर

थी॥ ९५॥ इसके पीछे कलियुगके तीस वर्ष और निकल जानेपर कार्तिक शुक्ला नवमीसे सनकादिने कथा आरम्भ की थी॥ ९६॥ निष्पाप शौनकजी ! आपने जो कुछ पुछा था, उसका उत्तर मैंने आपको दे दिया। इस कलियुगमें भागवतकी कथा भवरोगकी रामवाण औषध है ॥ ९७ ॥ संतजन ! आपलोग आदरपूर्वक इस कथामृतका

भारपद मासकी शुक्ला नवमीको शुकदेवजीने कथा

आरम्भ की थी॥ ९४॥ राजा परीक्षित्के कथा सुननेके

बाद कलियुगके दो सौ वर्ष बीत जानेपर आघाढ मासकी

शुक्ला नवमीको ग्रोकर्णजीने यह कथा सुनाई

दःखञ्चरकी ज्वालासे दग्ध हो रहे हैं. जिन्हें

माया-पिशाचीने रौंद डाला है तथा जो संसार-समुद्रमें ड्रब

रहे हैं. उनका कल्याण करनेके लिये श्रीमद्भागवत

पान कीजिये। यह श्रीकृष्णको अत्यन्त प्रिय, सम्पूर्ण पापोंका नाश करनेवाला, मुक्तिका एकमात्र कारण और भक्तिको बढ़ानेवाला है। लोकमें अन्य कल्याणकारी साधनोंका विचार करने और तीथोंका सेवन करनेसे क्या होगा ॥ ९८ ॥ अपने दुतको हाथमें पाश लिये देखकर यमराज उसके कानमें कहते हैं-- 'देखो, जो भगवानुकी कथावार्तामें मत्त हो रहे हों, उनसे दूर रहना; मैं औरोंको

ही दण्ड देनेकी शक्ति रखता हैं, वैष्णवोंको नहीं'॥ ९९ ॥

इस असार संसारमें विषयरूप विषकी आसक्तिके कारण व्याकुल बृद्धिवाले पुरुषो ! अपने कल्याणके उद्देश्यसे आधे क्षणके लिये भी इस शुक्कधारूप अनुपम सुधाका

पान करो। प्यारे भाइयो ! निन्दित कथाओंसे युक्त कुपथमें व्यर्थ ही क्यों भटक रहे हो ? इस कथाके कानमें प्रवेश करते ही मुक्ति हो जाती है, इस बातके साक्षी राजा परीक्षित् हैं ॥ १०० ॥ श्रीशुकदेवजीने प्रेमरसके प्रवाहमें

स्थित होकर इस कथाको कहा था। इसका जिसके इस द्वादशस्कन्थरूप रसका पान करें॥१०२॥ जो पुरुष कण्ठसे सम्बन्ध हो जाता है, वह वैकुण्ठका स्वामी बन जाता है॥ १०१॥ शौनकजी ! मैंने अनेक शास्त्रोंको देखकर आपको यह परम गोप्य रहस्य अभी-अभी सुनाया

है। सब शास्त्रोंक सिद्धान्तोंका यही निचोड़ है। संसारमें इस शुकशास्त्रसे अधिक पवित्र और कोई वस्त् हैं—उनके लिये त्रिलोकीमें कुछ भी असाध्य नहीं नहीं है: अतः आपलोग परमानन्दकी प्राप्तिके लिये

नियमपूर्वक इस कथाका भक्ति-भावसे करता है, और जो शुद्धान्तःकरण भगवद्धक्तींक सामने इसे सुनाता है, वे दोनों ही विधिका पूरा-पूरा पालन करनेके कारण इसका यथार्थ फल पाते रह जाता ॥ १०३ ॥

### ॥ श्रीमद्भागवतमाहात्म्य समाप्त ॥





गुन्हरणकारों उत्तरफ गोगन और नोते वस्तू है—-उनके फिल क्लिकिये एस के कि ए एस प्


के एकाप्रिकाल क्षेत्र क्षेत्रक क्षेत्रकारण

म अवसीरी हैं हरते हैं है उपाय हैं। विशेषक

पूरा कालेर कार्य उसक जाता हुन प

मेर प्रमास १ रह है है का है जार छ छ।

हे श्रीमित्र क्रिय स्वर्धिनक्ष्मित्र स्वर्धित.



# श्रीमद्भागवतमहापुराण

### प्रथम स्कन्ध

## पहला अध्याय

श्रीसूतजीसे शौनकादि ऋषियोंका प्रश्न

### मङ्गलाचरण

जिससे इस जगत्की सृष्टि, स्थित और प्रलय होते हैं—क्योंकि वह सभी सद्रूप पदार्थोमें अनुगत है और असत् पदार्थोंसे पृथक् हैं; जड नहीं, चेतन हैं; परतन्त्र नहीं, स्वयंप्रकाश हैं; जो ब्रह्मा अथवा हिरण्यगर्भ नहीं प्रत्युत उन्हें अपने संकल्पसे ही जिसने उस वेदज्ञानका दान किया हैं; जिसके सम्बन्धमें बड़े-बड़े विद्वान् भी मोहित हो जाते हैं; जैसे तेजोमय सूर्यरिश्मयोंमें जलका, जलमें स्थलका और स्थलमें जलका भ्रम होता है, वैसे ही जिसमें यह त्रिगुणमयी जाम्रत्-स्वप्र-सुषुप्तिरूपा सृष्टि मिथ्या होनेपर भी अधिष्ठान-सत्तासे सत्यवत् प्रतीत हो रही है, उस अपनी स्वयंप्रकाश ज्योतिसे सर्वदा और सर्वथा माया और मायाकार्यसे पूर्णतः मुक्त रहनेवाले परम सत्यरूप परमात्माका हम ध्यान करते हैं॥१॥ महामुनि व्यासदेवके द्वारा निर्मित इस श्रीमद्भागवत महापुराणमें मोक्षपर्यन्त फलकी कामनासे रहित परम धर्मका निरूपण हुआ है। इसमें शुद्धान्तःकरण सत्पुरुषोंक जाननेयोग्य उस वास्तविक वस्तु परमात्माका निरूपण हुआ है, जो तीनों तापोंका जड़से नाश करनेवाली और परम कल्याण देनेवाली है। अब और किसी साधन या शास्त्रसे क्या प्रयोजन। जिस समय भी सुकृती पुरुष इसके श्रवणकी इच्छा करते हैं, ईश्वर उसी समय अविलम्ब उनके हृदयमें आकर बन्दी बन जाता है॥ २॥ रसके मर्मज्ञ भक्तजन! यह श्रीमद्भागवत वेदरूप कल्पवृक्षका पका हुआ फल है। श्रीशुकदेवरूप तोतेके मुखका सम्बन्ध हो जानेसे यह परमानन्दमयी सुधासे परिपूर्ण हो गया है। इस फलमें छिलका, गुठली आदि त्याज्य अंश तिक भी नहीं है। यह मूर्तिमान् रस है। जबतक शरीरमें चेतना रहे, तबतक इस दिव्य भगवद्-रसका निरन्तर बार-बार पान करते रहो। यह पृथ्वीपर ही सुलभ है॥ ३॥

### कथाप्रारम्भ

एक बार भगवान् विष्णु एवं देवताओंके परम पुण्यमय क्षेत्र नैमिवारण्यमें शौनकादि ऋषियोंने भगवत्-प्राप्तिकी इच्छासे सहस्र वर्षोमें पूरे होनेवाले एक महान् यज्ञका अनुष्ठान किया ॥ ४ ॥ एक दिन उन लोगोंने प्रातःकाल अग्निहोत्र आदि नित्यकृत्योंसे निवृत्त होकर सूतजीका पूजन किया और उन्हें ऊँचे आसनपर बैठाकर बड़े आदरसे यह प्रश्न किया ॥ ५ ॥

ऋषियोंने कहा — स्तजी ! आप निष्पाप हैं। आपने समस्त इतिहास, पुराण और धर्मशास्त्रोंका विधिपूर्वक अध्ययन किया है तथा उनकी भलीभौति व्याख्या भी की है॥ ६॥ वेदवेताओंमें श्रेष्ठ भगवान् बादरायणने एवं भगवान्के सगुण-निर्गुण रूपको जाननेवाले दूसरे मुनियोने जो कुछ जाना है—उन्हें जिन विषयोंका ज्ञान है, वह सब आप वास्तविक रूपमें जानते हैं। आपका हृदय बड़ा ही सरल और शुद्ध है, इसीसे आप उनकी कृपा और अनुप्रहके पात्र हुए हैं। गुरुजन अपने प्रेमी शिष्यको गुप्त-से-गुप्त बात भी बता दिया करते हैं॥७-८॥ आयुष्पन्! आप कृपा करके यह बतलाइये कि उन सब शास्त्रों, पुराणों और गुरुजनेकि उपदेशोंमें कलियुगी जीवोंके परम कल्याणका सहज साधन आपने क्या निश्चय किया है॥९॥ आप संत समाजके भूषण है। इस कलियुगमें प्रायः लोगोंकी आयु कम हो गयी है। साधन

<sup>\*</sup> यह प्रसिद्ध है कि तोतेका काटा हुआ फल अधिक मीठा होता है।

आलसी हो गये हैं। उनका भाग्य तो मन्द है ही, समझ भी थोड़ी है। इसके साथ ही वे नाना प्रकारकी विञ्च-बाधाओंसे घिरे हुए भी रहते हैं॥ १०॥ शास्त्र भी बहुत-से हैं। परन्तु उनमें एक निश्चित साधनका नहीं, अनेक प्रकारके कर्मीका वर्णन है। साथ ही वे इतने बडे हैं कि उनका एक अंश सुनना भी कठिन है। आप परोपकारी हैं। अपनी बृद्धिसे उनका सार निकालकर प्राणियोंके परम कल्याणके लिये हम श्रद्धालुओंको सुनाइये, जिससे हमारे अन्तःकरणकी शृद्धि प्राप्त हो ॥ ११ ॥ प्यारे सुतजी ! आपका कल्याण हो । आप तो जानते ही हैं कि यदुवंशियोंके रक्षक भक्तवत्सल भगवान् श्रीकृष्ण वसुदेवकी धर्मपत्नी देवकीके गर्भसे क्या करनेकी इच्छासे अवतीर्ण हुए थे॥ १२॥ हम उसे सुनना चाहते हैं। आप कपा करके हमारे लिये उसका वर्णन कीजिये; क्योंकि भगवानका अवतार जीवोंके परम कल्याण और उनकी भगवत्रोममयी समृद्धिके लिये ही होता है ॥ १३ ॥ यह जीव जन्म-मृत्युके घोर चक्रमें पड़ा हुआ है---इस स्थितिमें भी यदि वह कभी भगवानके मङ्गलमय नामका उच्चारण कर ले तो उसी क्षण उससे मुक्त हो जाय; क्योंकि स्वयं भय भी भगवान्से डरता रहता है॥ १४॥ सुतजी ! परम विरक्त और परम शान्त मृनिजन भगवानुके श्रीचरणोंकी शरणमें ही रहते हैं, अतएव उनके स्पर्शमात्रसे संसारके जीव तुरन्त पवित्र हो जाते हैं। इधर गङ्गाजीके जलका बहुत दिनोंतक सेवन किया जाय, तब कहीं प्रवित्रता प्राप्त होती है ॥ १५ ॥ ऐसे पुण्यात्मा भक्त

करनेमें लोगोंकी रुचि और प्रवृत्ति भी नहीं है। लोग

अपनेको छिपाये हुए थे, लोगोंके सामने ऐसी चेष्टा करते थे मानो कोई मनुष्य हों। परन्तु उन्होंने बलरामजीके साथ ऐसी लीलाएँ भी की हैं, ऐसा पराक्रम भी प्रकट किया है, जो मनुष्य नहीं कर सकते ॥ २० ॥ कलियुगको आया जानकर इस वैष्णवक्षेत्रमें हम दीर्घकालीन सत्रका संकल्प करके बैठे हैं। श्रीहरिकी कथा सुननेके लिये हमें अवकाश प्राप्त है॥ २१॥ यह कलियुग अन्तःकरणकी पवित्रता और शक्तिका नाश करनेवाला है। इससे पार पाना कठिन है। जैसे समुद्रसे पार जानेवालोंको कर्णधार मिल जाय, उसी प्रकार इससे पार पानेकी इच्छा रखनेवाले हमलोगोंसे ब्रह्माने आपको मिलाया है॥२२॥ धर्मरक्षक, ब्राह्मणभक्त, योगेश्वर भगवान् श्रीकृष्णके अपने धाममें पधार जानेपर धर्मने अब किसकी शरण ली है--यह बताइये॥२३॥ \*\*\*\* यज्ञोपवीत-संस्कार भी नहीं हुआ था, सुतरांःलीकिक-वैदिक कर्मोंके अनुष्टानका अवसर भी नहीं आया था, उन्हें अकेले ही संन्यास लेनेके उद्देश्यसे जाते

जिनकी लीलाओंका गान करते रहते हैं, उन भगवानुका

कलिमलहारी पवित्र यश भला आत्मशुद्धिकी इच्छावाला

ऐसा कौन मनुष्य होगा, जो श्रवण न करे ॥ १६ ॥ वे

लीलासे ही अवतार धारण करते हैं। नारदादि

महात्माओंने उनके उदार कर्मोंका गान किया है। हम

श्रद्धालुओंके प्रति आप उनका वर्णन कीजिये॥१७॥

योग-मायासे खच्छन्द लीला करते हैं। आप उन

श्रीहरिकी मङ्गलमयी अवतार-कथाओंका अब वर्णन

कीजिये ॥ १८ ॥ पुण्यकीर्ति भगवानुकी लीला सुननेसे

हमें कभी भी तृप्ति नहीं हो सकती; क्योंकि रसज्ञ

श्रोताओंको पद-पदपर भगवानुकी लीलाओंमें नये-नये

रसका अनुभव होता है॥१९॥ भगवान् श्रीकृष्ण

बुद्धिमान् सृतजी! सर्वसमर्थ प्रभु अपनी

## दूसरा अध्याय

भगवत्कथा और भगवद्धक्तिका माहात्य

ऋषियोंके ये प्रश्न सुनकर रोमहर्षणके पुत्र उप्रश्नवाको बडा ही आनन्द हुआ। उन्होंने ऋषियोंके इस मङ्गलमय प्रश्नका अभिनन्दन करके कहना आरम्भ किया॥१॥

सुतजीने कहा-जिस समय श्रीशुकदेवजीका

श्रीव्यासजी कहते हैं—शौनकदि ब्रह्मवादी

देखकर उनके पिता व्यासजी विरहसे कातर होकर पुकारने लगे—'बेटा! बेटा!' उस समय तन्मय होनेके कारण

सबके हृदयमें विराजमान श्रीशुकदेव मुनिको में नमस्कार करता हैं॥२॥ यह श्रीमद्भागवत अत्यन्त गोपनीय---रहस्यात्मक पुराण है। यह भगवत्स्वरूपका अनुभव करानेवाला और प्रमस्त वेदोंका सार है। संसारमें फँसे हए जो लोग इस घोर अज्ञानान्धकारसे पार जाना चाहते हैं, उनके लिये आध्यात्मिक तत्त्वोंको प्रकाशित करानेवाला यह एक अद्वितीय दीपक है। वास्तवमें उन्हींपर करुणा करके बड़े-बड़े मुनियोंके आचार्य ेश्रीशुकदेवजीने इसका वर्णन किया है। मैं उनकी शरण अहण करता हैं॥३॥ मनुष्योमें सर्वश्रेष्ठ भगवानुके अवतार नर-नारायण ऋषियोंको, सरस्वती देवीको और श्रीव्यासदेवजीको नमस्कार करके तब संसार और अन्तःकरणके समस्त विकारोंपर विजय प्राप्त करानेवाले इस श्रीमद्भागवत महापूराणका पाठ करना चाहिये ॥ ४ ॥ ऋषियों! आपने सम्पूर्ण विश्वके कल्याणके लिये म्यह बहुत सुन्दर प्रश्न किया है; क्योंकि यह प्रश्न श्रीकृष्णके सम्बन्धमें हैं और इससे भलीभाँति आत्मशुद्धि हो जाती है।। ५।। मनुष्योंके लिये सर्वश्रेष्ठ धर्म वही है, जिससे भगवान श्रीकृष्णमें भक्ति हो—भक्ति भी ऐसी, जिसमें किसी प्रकारकी कामना न हो और जो नित्य-निरत्तर बनी रहे; ऐसी भक्तिसे हृदय आनन्दस्वरूप परमात्माकी उपलब्धि करके कृतकृत्य हो जाता है।। ६॥ भगवान् श्रीकृष्णमें भक्ति होते ही, अनन्य प्रेमसे उनमें चित्त जोड़ते ही निष्काम ज्ञान और वैराग्यका आविर्भाव हो जाता है ॥ ७ ॥ धर्मका ठीक-ठीक अनुष्टान करनेपर भी यदि मनुष्यके हृदयमें भगवानुकी लीला-कथाओंके प्रति अनुसगका उदय न हो तो वह निस श्रम-ही-श्रम है ॥ ८ ॥ धर्मका फल है मोक्ष । उसकी सार्थकता अर्थ-प्राप्तिमें नहीं है। अर्थ केवल धर्मके लिये है। भोगविलास उसका फल नहीं माना गया है ॥ ९ ॥ भोगविलासका फल इन्द्रियोंको तप्त करना नहीं है, उसका प्रयोजन है केवल जीवन-निर्वाह । जीवनका फल भी तत्त्वजिज्ञासा है । बहत कर्म करके स्वर्गीद प्राप्त करना उसका फल नहीं

श्रीशुकदेवजीकी ओरसे वृक्षोंने उत्तर दिया। ऐसे

हैं॥१२॥ शौनकादि ऋषियो ! यही कारण है कि अपने-अपने वर्ण तथा आश्रमके अनुसार मनुष्य जो धर्मका अनुष्ठान करते हैं, उसकी पूर्ण सिद्धि इसीमें है कि भगवान प्रसन्न हों ॥ १३ ॥ इसलिये एकाग्र मनसे भक्तवत्सल भगवानुका ही नित्य-निरन्तर श्रवण, कीर्तन, ध्यान और आराधन करना चाहिये॥ १४॥ कमोंकी गाँठ बड़ी कड़ी है। विचारवान् पुरुष भगवान्के चिन्तनकी तलवारसे उस गाँठको काट डालते हैं। तब भला, ऐसा कौन मनुष्य होगा, जो भगवानुकी लीलाकथामें प्रेम न करे॥ १५॥ शौनकादि ऋषियो ! पवित्र तीथाँका सेवन करनेसे महत्सेवा, तदनन्तर श्रवणकी इच्छा, फिर श्रद्धा, तत्पश्चात् भगवत्-कथामें रुचि होती है ॥ १६ ॥ भगवान् श्रीकृष्णके यशका श्रवण और कीर्तन दोनों पवित्र करनेवाले हैं। वे अपनी कथा सुननेवालोंके हृदयमें आकर स्थित हो जाते हैं और उनकी अश्भ वासनाओंको नष्ट कर देते हैं: क्योंकि वे संतोके नित्यसृहद् हैं ॥ १७ ॥ जब श्रीमद्भागवत अथवा भगवद्धक्तोंके निरन्तर सेवनसे अश्भ वासनाएँ नष्ट हो जाती हैं, तब पवित्रकीर्ति भगवान् श्रीकृष्णके प्रति स्थायी प्रेमकी प्राप्ति होती है।। १८।। तब रजोगुण और तमोगुणके भाव-काम और लोभादि शान्त हो जाते हैं और चित्त इनसे रहित होकर सत्त्वगुणमें स्थित एवं निर्मल हो जाता है॥१९॥ इस प्रकार भगवानुकी प्रेममयी भक्तिसे जब संसारकी समस्त आसक्तियाँ मिट जाती है, हृदय आनन्दसे भर जाता है, तब भगवानके तत्त्वका अनुभव अपने-आप हो जाता है॥२०॥ हदयमें आत्मस्वरूप भगवानुका साक्षात्कार होते ही हृदयकी प्रन्थि ट्रट जाती है, सारे सन्देह मिट जाते हैं और कर्मबन्धन क्षीण हो जाता है॥ २१॥ इसीसे बृद्धिमान् लोग नित्य-निरन्तर बड़े आनन्दसे भगवान् श्रीकृष्णके प्रति प्रेम-भक्ति करते हैं, जिससे आत्मप्रसादकी प्राप्ति है ॥ १० ॥ तत्त्ववेत्तालोग ज्ञाता और ज्ञेयके भेदसे रहित होती है ॥ २२ ॥ अखण्ड अद्वितीय सच्चिदानन्दस्वरूप ज्ञानको ही तत्त्व प्रकृतिके तीन गुण हैं---सत्त्व, रज और तम। इनको कहते हैं। उसीको कोई ब्रह्म, कोई परमात्मा और स्वीकार करके इस संसारकी स्थिति, उत्पत्ति और

कोई भगवान्के नामसे पुकारते हैं॥११॥ श्रद्धालु

मुनिजन भागवत-श्रवणसे प्राप्त ज्ञान-वैराग्ययुक्त भक्तिसे

अपने हृदयमें उस परमतत्त्वरूप परमात्माका अनुभव करते

\*\*\*\*\*\*\*\*\*\*\*\*\*\*\* प्रलयके लिये एक अद्वितीय परमात्मा ही विष्णु, ब्रह्मा और रुद्र-ये तीन नाम ग्रहण करते हैं। फिर भी मनुष्योंका परम कल्याण तो सत्त्वगुण स्वीकार करनेवाले श्रीहरिसे ही होता है॥२३॥ जैसे पृथ्वीके विकार लकड़ीकी अपेक्षा धुआँ श्रेष्ठ है और उससे भी श्रेष्ठ है अग्नि-क्योंकि वेदोक्त यज्ञ-यागादिके द्वारा अग्नि सदगति देनेवाला है—वैसे ही तमोगुणसे रजोगुण श्रेष्ठ है और रजोगुणसे भी सत्त्वगुण श्रेष्ठ है; क्योंकि वह भगवानुका दर्शन करानेवाला है॥ २४॥ प्राचीन युगमें महात्मालोग अपने कल्याणके लिये विशुद्ध सत्त्वमय भगवान् विष्णुकी ही आराधना किया करते थे। अब भी जो लोग उनका अनुसरण करते हैं, वे उन्हींके समान कल्याणभाजन होते हैं॥२५॥ जो लोग इस संसारसागरसे पार जाना चाहते हैं, वे यद्यपि किसीकी निन्दा तो नहीं करते. न किसीमें दोष ही देखते हैं. फिर भी घोररूपवाले---तमोगुणी-रजोगुणी भैरवादि भूतपतियोंकी उपासना न करके सत्त्वगुणी विष्णुभगवान् और उनके अंश-कलाखरूपोंका ही भजन करते हैं ॥ २६ ॥ परन्त् जिसका स्वभाव रजोगुणी अथवा तमोगुणी है, वे धन, ऐश्वर्य और संतानकी कामनासे भृत, पितर और प्रजापतियोंकी उपासना करते हैं; क्योंकि इन लोगोंका स्वभाव उन (भृतादि) से मिलता-जुलता होता है ॥ २७ ॥ वेदोंका तात्पर्य श्रीकृष्णमें ही है। यज्ञोंक उद्देश्य श्रीकृष्ण ही हैं। योग श्रीकृष्णके लिये ही किये जाते हैं और समस्त

कर्मोंकी परिसमाप्ति भी श्रीकृष्णमें ही है ॥ २८ ॥ ज्ञानसे ब्रह्मस्वरूप श्रीकृष्णकी ही प्राप्ति होती है। तपस्या श्रीकृष्णकी प्रसन्नताके लिये ही की जाती है। श्रीकृष्णके लिये ही धर्मोंका अनुष्ठान होता है और सब गतियाँ श्रीकृष्णमें ही समा जाती हैं॥२९॥ यद्यपि भगवान् श्रीकृष्ण प्रकृति और उसके गुणोंसे अतीत हैं, फिर भी अपनी गुणमयी मायासे, जो प्रपञ्चकी दृष्टिसे है और तत्त्वकी दृष्टिसे नहीं है—उन्होंने ही सर्गके आदिमें इस संसारकी रचना की थी॥३०॥ ये सत्त्व, रज और तम-तीनों गुण उसी मायाके विलास हैं; इनके भीतर रहकर भगवान् इनसे युक्त-सरीखे मालुम पड़ते हैं। वास्तवमें तो वे परिपूर्ण विज्ञानानन्दघन हैं ॥ ३१ ॥ अग्नि तो वस्तुतः एक ही है, परंतु जब वह अनेक प्रकारकी लकडियोंमें प्रकट होती है तब अनेक-सी मालुम पड़ती है। वैसे ही सबके आत्मरूप भगवान तो एक ही हैं, परंतु प्राणियोंकी अनेकतासे अनेक-जैसे जान पड़ते हैं ॥ ३२ ॥ भगवान् ही सुक्ष्म भूत---तन्मात्रा, इन्द्रिय तथा अन्तःकरण आदि गुणोंके विकारभूत भावोंके द्वारा नाना प्रकारकी योनियोंका निर्माण करते हैं और उनमें भिन्न-भिन्न जीवोंकें रूपमें प्रवेश करके उन-उन योनियंकि अनुरूप विषयोंका उपभोग करते-कराते हैं॥ ३३॥ वे ही सम्पूर्ण लोकॉकी रचना करते हैं और देवता, पशु-पक्षी, मनुष्य आदि योनियोंमें लीलावतार ग्रहण करके सत्त्वगुणके द्वारा जीवोंका पालन-पोषण करते हैं॥ ३४॥

## तीसरा अध्याय

### भगवानुके अवतारोंका वर्णन

श्रीसूतजी कहते हैं—सृष्टिके आदिमें भगवान्ने विराट्ररूपके अङ्ग-प्रत्यङ्गमें ही समस्त लोकोंकी कल्पना लोकोंके निर्माणकी इच्छा की। इच्छा होते ही उन्होंने की गयी हैं, वह भगवानुका विशुद्ध सत्त्वमय श्रेष्ठ रूप है॥३॥ योगीलोग दिव्यदृष्टिसे भगवानके उस रूपका महत्तत्त्व आदिसे निष्पन्न पुरुषरूप ग्रहण किया । उसमें दस इन्द्रियाँ, एक मन और पाँच भृत-ये सोलह कलाएँ दर्शन करते हैं। भगवानुका वह रूप हजारों पैर, जॉर्घ, थीं ॥ १ ॥ उन्होंने कारण-जलमें शयन करते हुए जब भुजाएँ और मुखंकि कारण अत्यन्त विलक्षण हैं: उसमें योगनिद्राका विस्तार किया, तब उनके नाभि-सरोवरमेंसे सहस्रों सिर, हजारों कान, हजारों आँखें और हजारों एक कमल प्रकट हुआ और उस कमलसे प्रजापतियोंक नासिकाएँ हैं। हजारों मुक्ट, वस्न और कुण्डल आदि अधिपति ब्रह्माजी उत्पन्न हुए॥२॥ भगवान्के उस आभूषणोंसे वह उल्लंसित रहता है॥४॥ भगवानुका

यही पुरुषरूप, जिसे नारायण कहते हैं, अनेक अवतारोंका अक्षय कोष है-इसीसे सारे अवतार प्रकट होते हैं। इस रूपके छोटे-से-छोटे अंशसे देवता, पशु-पक्षी और

मनुष्यादि योनियोंकी सृष्टि होती है॥५॥ उन्हीं प्रभूने पहले कौमारसर्गमें सनक, सनन्दन, सनातन और सनत्कुमार-इन चार ब्राह्मणेकि रूपमें

अवतार ग्रहण करके अत्यन्त कठिन अखण्ड ब्रह्मचर्यका पालन किया ॥ ६ ॥ दूसरी बार इस संसारके कल्याणके

लिये समस्त यज्ञोंके स्वामी उन भगवान्ने ही रसातलमें गयी हुई पृथ्वीको निकाल लानेके विचारसे सुकररूप

प्रहण किया॥७॥ ऋषियोंकी सृष्टिमें उन्होंने देवर्षि नारदके रूपमें तीसरा अवतार ग्रहण किया और सात्वत तन्त्रका (जिसे 'नारद-पाञ्चरात्र' कहते हैं) उपदेश किया;

उसमें कमोंके द्वारा किस प्रकार कर्मबन्धनसे मुक्ति मिलती है, इसका वर्णन है ॥ ८ ॥ धर्मपत्नी मूर्तिके गर्भसे उन्होंने नर-नारायणके रूपमें चौथा अवतार ग्रहण किया। इस

अवतारमें उन्होंने ऋषि बनकर मन और इन्द्रियोंका सर्वथा संयम करके बड़ी कठिन तपस्या की॥९॥ पाँचवें अवतारमें वे सिद्धोंके खामी कपिलके रूपमें प्रकट हुए और तत्त्वोंका निर्णय करनेवाले सांख्य-शास्त्रका, जो समयके फेरसे लुप्त हो गया था, आसुरि नामक ब्राह्मणको

उपदेश किया॥ १०॥ अनस्याके वर माँगनेपर छठे

अवतारमें वे अत्रिकी सत्तान-दत्तात्रेय हए। इस अवतारमें उन्होंने अलर्क एवं प्रह्लाद आदिको ब्रह्मज्ञानका उपदेश किया॥११॥ सातवीं बार रुचि प्रजापतिकी आकृति नामक पत्नीसे यज्ञके रूपमें उन्होंने अवतार ग्रहण किया और अपने पुत्र याम आदि देवताओंके साथ

स्वायम्भुव मन्वन्तरकी रक्षा की॥१२॥ राजा नाभिकी पत्नी मेरु देवीके गर्भसे ऋषभदेवके रूपमें भगवानने आठवाँ अवतार ब्रहण किया। इस रूपमें उन्होंने

परमहंसोंका वह मार्ग, जो सभी आश्रमियोंके लिये वन्दनीय है, दिखाया ॥ १३ ॥ ऋषियोंकी प्रार्थनासे नवीं बार वे राजा पृथुके रूपमें अवतीर्ण हुए। शौनकादि ऋषियो !.. इस अवतारमें उन्होंने पृथ्वीसे समस्त ओषधियोंका दोहन किया था, इससे यह अवतार सबके

मन्वत्तरके अन्तमें जब सारी त्रिलोको समुद्रमें डूब रही थी, तब उन्होंने मत्स्यके रूपमें दसवाँ अवतार ग्रहण किया और पृथ्वीरूपी नौकापर बैठाकर अगले मन्वत्तरके

लिये वड़ा ही कल्याणकारी हुआ॥१४॥ चाक्षुष

अधिपति वैवस्वत मनुकी रक्षा की ॥ १५ ॥ जिस समय देवता और दैत्य समुद्र-मन्थन कर रहे थे, उस समय ग्यारहवाँ अवतार धारण करके कच्छपरूपसे भगवानुने

मन्दराचलको अपनी पीठपर धारण किया॥१६॥ बारहवीं बार धन्वन्तरिके रूपमें अमृत लेकर समुद्रसे प्रकट हुए और तेरहवीं बार मोहिनीरूप धारण करके दैत्योंको मोहित करते हुए देवताओंको अमृत

पिलाया ॥ १७ ॥ चौदहवें अवतारमें उन्होंने नरसिंहरूप धारण किया और अत्यन्त बलवान् दैत्यराज हिरण्यकशिपुकी छाती अपने नखोंसे अनायास इस प्रकार फाड़ डाली, जैसे चटाई बनानेवाला सींकको चीर डालता है॥ १८॥ पंद्रहर्वी बार वामनका रूप धारण करके

भगवान् दैल्यराज बलिके यज्ञमें गये। वे चाहते तो थे त्रिलोकीका राज्य, परन्तु माँगी उन्होंने केवल तीन पग पृथ्वी ॥ १९ ॥ सोलहवें परशुराम अवतारमें जब उन्होंने देखा कि राजालोग ब्राह्मणॉके ड्रोही हो गये हैं, तब क्रोधित होकर उन्होंने पृथ्वीको इक्कीस बार क्षत्रियोंसे शून्य कर दिया ॥ २० ॥ इसके बाद सत्रहवें अवतारमें सत्यवतीके गर्भसे पराशरजीके द्वारा वे व्यासके रूपमें अवतीर्ण हए। उस समय लोगोंकी समझ और धारणाशक्ति कम देखकर

आपने वेदरूप वृक्षकी कई शाखाएँ बना दीं॥२१॥

अठारहवीं बार देवताओंका कार्य सम्पन्न करनेकी इच्छासे उन्होंने राजाके रूपमें रामावतार प्रहण किया और सेतु-बन्धन, रावणवध आदि वीरतापूर्ण बहत-सी लीलाएँ कीं ॥ २२ ॥ उन्नीसवें और बीसवें अवतारोंमें उन्होंने यदुवंशमें बलराम और श्रीकृष्णके नामसे प्रकट होकर पृथ्वीका भार उतारा॥ २३॥ उसके बाद कलियुग आ जानेपर मगधदेश (बिहार) में देवताओंके द्वेषी दैत्योंको मोहित करनेके लिये अजनके पुत्ररूपमें आपका बुद्धावतार होगा॥२४॥ इसके भी बहुत पीछे जब

कलियुगका अन्त समीप होगा और राजालोग प्रायः लुटेरे

हो जायँगे. तब जगत्के रक्षक भगवान् विष्णुयश नामक ब्राह्मणके घर कल्किरूपमें अवतीर्ण होंगे \* ॥ २५॥

शौनकादि ऋषियो ! जैसे अगाध सरोवरसे हजारों छोटे-छोटे नाले निकलते हैं, वैसे ही सत्त्वनिधि भगवान् श्रीहरिके असंख्य अवतार हुआ करते हैं ॥ २६ ॥ ऋषि, मनु, देवता, प्रजापति, मनुपुत्र और जितने भी महान् शक्तिशाली हैं, वे सब-के-सब भगवानके ही अंश हैं॥२७॥ ये सब अवतार तो भगवानके अंशावतार अथवा कलावतार हैं, परन्तु भगवान् श्रीकृष्ण तो स्वयं भगवान् (अवतारी) ही हैं। जब लोग दैत्योंके अत्याचारसे व्याकुल ही उठते हैं, तब युग-युगमें अनेक रूप धारण करके भगवान् उनकी रक्षा करते हैं॥ २८॥ भगवान्के दिव्य जन्मोंकी यह कथा अत्यन्त गोपनीय— रहस्यमयी है; जो मनुष्य एकाग्र चित्तसे नियमपूर्वक सायङ्काल और प्रात:काल प्रेमसे इसका पाठ करता है, वह

जगदाकार रूप है, यह उनकी मायाके महत्तत्त्वादि गुणोंसे भगवान्में ही कल्पित है॥ ३०॥ जैसे बादल वायके आश्रय रहते हैं और धुसरपना धुलमें होता है, परन्तु अल्पवृद्धि मनुष्य वादलोंका आकाशमें और धूसरपनेका वायुमें आरोप करते हैं—वैसे ही अविवेकी पुरुष सबके साक्षी आत्मामें स्थूल दुश्यरूप जगत्का आरोप करते है।। ३१।। इस स्थुल रूपसे परे भगवानका एक सुक्ष्म अव्यक्त रूप है-जो न तो स्थलको तरह आकारादि गुणॉवाला है और न देखने, सुननेमें ही आ सकता है; वही सुक्ष्मशरीर है। आत्माका आरोप या प्रवेश होनेसे यही जीव कहलाता है और इसीका बार-बार जन्म होता है ॥ ३२ ॥ उपर्युक्त सूक्ष्म और स्थूल शरीर अविद्यासे ही आत्मामें आरोपित हैं। जिस अवस्थामें आत्मस्वरूपके ज्ञानसे यह आरोप दर हो जाता है, उसी

समय ब्रह्मका साक्षात्कार होता है ॥ ३३ ॥ तत्त्वज्ञानी लोग जानते हैं कि जिस समय यह बुद्धिरूपा परमेश्वरकी माया निवृत्त हो जाती है, उस समय जीव परमानन्दमय हो जाता है और अपनी स्वरूप-महिमामें प्रतिष्ठित होता है ॥ ३४ ॥ वास्तवमें जिनके जन्म नहीं हैं और कर्म भी नहीं हैं, उन हृदयेश्वर भगवानुके अप्राकृत जन्म और कर्मीका तत्त्वज्ञानी

लोग इसी प्रकार वर्णन करते हैं; क्योंकि उनके जन्म और कर्म वेदोंके अत्यन्त गोपनीय रहस्य है ॥ ३५ ॥ भगवान्की लीला अमोघ है। वे लीलासे ही इस

संसारका सुजन, पालन और संहार करते हैं, किंतु इसमें आसक्त नहीं होते। प्राणियोंके अन्तःकरणमें छिपे रहकर ज्ञानेन्द्रिय और मनके नियन्ताके रूपमें उनके विषयोंको प्रहण भी करते हैं, परंतु उनसे अलग रहते हैं, वे परम स्वतन्त्र हैं—ये विषय कभी उन्हें लिप्त नहीं कर सकते ॥ ३६ ॥ जैसे अनजान मनुष्य जादुगर अथवा

सब दःखोंसे छट जाता है॥ २९॥ नटके सङ्कल्प और वचनोंसे की हुई करामातको नहीं प्राकृत स्वरूपरहित चिन्मय भगवानुका जो यह स्थूल समझ पाता, वैसे ही अपने संकल्प और वेदवाणीके द्वारा भगवान्के प्रकट किये हुए इन नाना नाम और रूपोंको तथा उनकी लीलाओंको कुबुद्धि जीव बहुत-सी तर्क-युक्तियोंके द्वारा नहीं पहचान सकता ॥ ३७ ॥ चक्रपाणि भगवानुकी शक्ति और पराक्रम अनन्त है-उनकी कोई थाह नहीं पा सकता। वे सारे जगत्के निर्माता होनेपर भी उससे सर्वथा परे हैं। उनके खरूपको अथवा उनकी लीलाके रहस्यको वही जान सकता है, जो नित्य-निरन्तर निष्कपट भावसे उनके चरणकमलोंकी दिव्य गुन्धका सेवन करता है-सेवा-भावसे उनके चरणोंका चिन्तन करता रहता है ॥ ३८ ॥ शौनकादि ऋषियो ! आपलोग बड़े ही सौभाग्यशाली तथा धन्य हैं जो इस जीवनमें और विघ्न-बाधाओंसे भरे इस संसारमें समस्त लोकोंके स्वामी भगवान् श्रीकृष्णसे वह सर्वात्मक आत्मभाव, वह अनिर्वचनीय अनन्य प्रेम करते हैं, जिससे फिर इस

यहाँ बाईस अवतारोंकी गणना की गयी है, परंतु भगवान्के चौबीस अवतार प्रसिद्ध है। कुछ विद्वान् चौबीसकी संख्या वो पूर्ण करते है—राम-कृष्णके अतिरिक्त बीस अवतार तो उपर्युक्त हैं ही; रोष चार अवतार श्रीकृष्णके हो अंश हैं । स्वयं श्रीकृष्ण तो पूर्ण परमेश्वर हैं; वे अवतार नहीं, अवतारी हैं। अतः श्रीकृष्णको अवतारोकी गणनामें नहीं गिनते। उनके चार अंश ये है—एक तो केशका अवतार, दूसरा सुतपा तथा पृथिपर क्या करनेवाला अवतार, तीसरा संकर्षण-बलराम और चौथा परवहा । इस प्रकार इन चार अवतारोसे विशिष्ट पाँचवें साक्षात् भगवान् वासुदेव हैं । दूसरे विद्वान् ऐसा मानते हैं कि बाईस अवतार तो उपर्युक्त है ही; इनके अतिरिक्त दो और है—हंस और हचयीय।

जन्म-मरणरूप संसारके भयंकर चक्रमें नहीं पडना

होता ॥ ३९ ॥ ा भगवान् वेदव्यासने यह वेदोंके समान भगवच्चरित्रसे परिपूर्ण भागवत नामका पुराण बनाया है ॥ ४० ॥ उन्होंने इस श्लाघनीय, कल्याणकारी और महान् पुराणको लोगोंके परम कल्याणके लिये अपने आत्मज्ञानिशिरोमणि पुत्रको ग्रहण कराया॥४१॥ इसमें सारे वेद और इतिहासोंका सार-सार संग्रह किया गया है। शुकदेवजीने राजा परीक्षित्को यह सुनाया॥४२॥ उस समय वे परमर्षियोंसे विरे हुए आमरण अनशनका वृत लेकर

गङ्गातटपर बैठे हुए थे। भगवान् श्रीकृष्ण जब धर्म, ज्ञान आदिके साथ अपने परमधामको पधार गये, तब इस कलियुगमें जो लोग अज्ञानरूपी अन्धकारसे अंधे हो रहे हैं, उनके लिये यह पुराणरूपी सूर्य इस समय प्रकट हुआ है। शौनकादि ऋषियो ! जब महातेजस्वी श्रीशुकदेवजी महाराज वहाँ इस पुराणकी कथा कह रहे थे, तब मैं भी वहाँ बैठा था । वहीं मैंने उनकी कृपापूर्ण अनुमतिसे इसका अध्ययन किया। मेरा जैसा अध्ययन है और मेरी बुद्धिने जितना जिस प्रकार इसको ग्रहण किया है, उसीके अनुसार इसे मैं आपलोगोंको सुनाऊँगा॥ ४३-४५॥

## चौथा अध्याय

### महर्षि व्यासका असन्तोष

 व्यासजी कहते हैं—उस दीर्घकालीन सत्रमें सम्मिलित हुए मुनियोंमें विद्या-वयोवृद्ध कुलपति ऋग्वेदी शौनकजीने सुतजीकी पूर्वोक्त बात सुनकर उनकी प्रशंसा की और कहा॥१॥ शौनकजी बोले—सुतजी ! आप वक्ताओंमे श्रेष्ठ हैं

तथा बड़े भाग्यशाली हैं। जो कथा भगवान् श्रीशुकदेवजीने कही थी, वही भगवानुकी पुण्यमयी कथा कृपा करके आप हमें सुनाइये॥२॥ वह कथा किस युगमें, किस स्थानपर और किस कारणसे हुई थी? मुनिवर श्रीकृष्णद्वैपायनने किसकी प्रेरणासे इस परमहंसोंको संहिताका निर्माण किया था ? ॥ ३ ॥ उनके पुत्र शुकदेवजी बड़े योगी, समदर्शी, भेदभाव-रहित, संसार-निद्रासे जगे एवं निरन्तर एकमात्र परमात्मामें ही स्थित रहते हैं। वे छिपे रहनेके कारण मृद-से प्रतीत होते हैं॥ ४ ॥ व्यासजी जब संन्यासके लिये वनकी ओर जाते हुए अपने पुत्रका पीछा कर रहे थे, उस समय जलमें स्नान करनेवाली स्त्रियोंने नंगे शुकदेवको देखकर तो वस्त्र धारण नहीं किया, परन्तु वस्त्र पहने हुए व्यासजीको देखकर लजासे कपड़े पहन लिये थे। इस आश्चर्यको देखकर जब व्यासजीने उन स्त्रियोंसे इसका कारण पूछा, तब उन्होंने उत्तर दिया कि 'आपकी दृष्टिमें तो अभी स्त्री-पुरुषका भेद बना हुआ है, परन्तु आपके पुत्रकी शुद्ध दृष्टिमें यह

भेद नहीं है'॥ ५ ॥ कुरुजाङ्गल देशमें पहुँचकर हस्तिनापुरमें वे पागल, गूँगे तथा जडके समान विचरते होंगे। नगरवासियोंने उन्हें कैसे पहचाना ? ॥ ६ ॥ पाण्डवनन्दन राजर्षि परीक्षित्का इन मौनी शुकदेवजीके साथ संवाद कैसे हुआ, जिसमें यह भागवतसंहिता कही गयी ? ॥ ७ ॥ महाभाग श्रीशुकदेवजी तो गृहस्थेकि घरोंको तीर्थस्वरूप बना देनेके लिये उतनी ही देर उनके दरवाजेपर रहते हैं, जितनी देरमें एक गाय दुही जाती है ॥ ८ ॥ सृतजी ! हमने सुना है कि अभिमन्युनन्दन परीक्षित् भगवान्के बड़े प्रेमी भक्त थे। उनके अत्यन्त आश्चर्यमय जन्म और कर्मोंका भी वर्णन कीजिये॥९॥ वे तो पाण्डववंशके गौरव बढ़ानेवाले सम्राट् थे। वे भला, किस कारणसे साम्राज्यलक्ष्मीका परित्याग करके गङ्गातटपर मृत्यु-पर्यन्त अनशनका व्रत लेकर बैठे थे ? ॥ १० ॥ शत्रुगण अपने भलेके लिये बहुत-सा धन लाकर उनके चरण रखनेकी चौकीको नमस्कार करते थे। वे एक वीर युवक थे। उन्होंने उस दुस्त्यज लक्ष्मीको, अपने प्राणेंकि साथ भला, क्यों त्याग देनेकी इच्छा की ॥ ११ ॥ जिन लोगोंका जीवन भगवान्के आश्रित है, वे तो संसारके परम कल्याण, अभ्युदय और समृद्धिके लिये ही जीवन धारण करते हैं। उसमें उनका अपना कोई स्वार्थ नहीं होता। उनका शरीर तो दूसरोंके हितके लिये था, उन्होंने

वेदवाणीको छोड़कर अन्य समस्त शास्त्रोंके आप पारदर्शी विद्वान् हैं। सुतजी ! इसलिये इस समय जो कुछ हमने आपसे पूछा है, वह सब कृपा करके हमें कहिये ॥ १३ ॥

विरक्त होकर उसका परित्याग क्यों किया ?॥ १२ ॥

सूतजीने कहा-इस वर्तमान चतुर्यगीके तीसरे युग द्वापरमें महर्षि पराशरके द्वारा वस्-कन्या सत्यवतीके गर्भसे भगवानुके कलावतार योगिराज व्यासजीका जन्म हुआ ॥ १४ ॥ एक दिन वे सुर्योदयके समय सरस्वतीके पवित्र जलमें स्नानादि करके एकान्त पवित्र स्थानपर बैठे हुए थे॥ १५॥ महर्षि भृत और भविष्यको जानते थे। उनकी दृष्टि अचुक थी। उन्होंने देखा कि जिसको लोग जान नहीं पाते, ऐसे समयके फेरसे प्रत्येक युगमें धर्मसङ्करता और उसके प्रभावसे भौतिक वस्तुओंकी भी शक्तिका हास होता रहता है। संसारके लोग श्रद्धाहीन और शक्तिरहित हो जाते हैं। उनकी बुद्धि कर्तव्यका ठीक-ठीक निर्णय नहीं कर पाती और आयु भी कम हो जाती है। लोगोंकी इस भाग्यहीनताको देखकर उन मुनीश्वरने अपनी दिव्यदृष्टिसे समस्त वर्णों और आश्रमोंका हित कैसे हो, इसपर विचार किया॥ १६-१८॥ उन्होंने सोचा कि वेदोक्त चातुर्होत्र \* कर्म लोगोंका हृदय शुद्ध करनेवाला है। इस दृष्टिसे यज्ञोंका विस्तार करनेके लिये उन्होंने एक ही बेदके चार विभाग कर दिये॥१९॥ व्यासजीके द्वारा ऋक, यजः, साम और अथर्व-इन चार वेदोंका उद्धार (पृथक्करण) हुआ। इतिहास और पुराणोंको पाँचवाँ बेद कहा जाता है॥ २०॥ उनमेंसे ऋग्वेदके पैल, साम-गानके विद्वान् जैमिनि एवं यजुर्वेदके एकमात्र स्नातक वैशम्पायन हए॥२१॥ अथर्ववेदमें प्रवीण हुए दरुणनन्दन सुमन्तु मुनि। इतिहास और पुराणोंके स्नातक मेरे पिता रोमहर्षण थे॥२२॥ इन पूर्वोक्त ऋषियोंने अपनी-अपनी शाखाको और भी अनेक भागोंमें विभक्त कर दिया । इस प्रकार शिष्य, प्रशिष्य और

उनके शिष्योंद्वारा वेदोंकी बहुत-सी शाखाएँ बन

गर्यो ॥ २३ ॥ कम समझवाले पुरुषोपर कृपा करके भगवान् वेदव्यासने इसलिये ऐसा विभाग कर दिया कि जिन लोगोंको स्मरणशक्ति नहीं है या कम है, वे भी वेदोंको धारण कर सकें॥ २४॥ । ा वर्षा 🖽 🖰

स्त्री, शुद्र और पतित द्विजाति—तीनों ही वेद-श्रवणके अधिकारी नहीं हैं। इसलिये वे कल्याणकारी शास्त्रोक्त कमेंकि आचरणमें भूल कर बैठते हैं। अब इसके द्वारा उनका भी कल्याण हो जाय, यह सोचकर महामृनि व्यासजीने बड़ी कृपा करके महाभारत इतिहासकी रचना को ॥ २५ ॥ शौनकादि ऋषियो ! यद्यपि व्यासजी इस प्रकार अपनी पूरी शक्तिसे सदा-सर्वदा प्राणियोंकिं कल्याणमें ही लगे रहे. तथापि उनके हृदयको सन्तोष नहीं हुआ।। २६॥ उनका मन कुछ खिन्न-सा हो गया। सरस्वती नदीके पवित्र तटपर एकान्तमें बैठकर धर्मवेत्ता व्यासजी मन-ही-मन विचार करते हुए इस प्रकार कहने लगे-- ॥ २७ ॥ 'मैंने निष्कपट भावसे ब्रह्मचर्यादि व्रतोंका पालन करते हुए वेद, गुरुजन और अग्नियोंका सम्मान किया है और उनकी आजाका पालन किया है ॥ २८ ॥ महाभारतकी रचनाके बहाने मैंने वेदके अर्थकों खोल दिया है--जिससे स्त्री, शुद्र आदि भी अपने-अपने धर्म-कर्मका ज्ञान प्राप्त कर लेते हैं॥ २९ ॥ यद्यपि मैं ब्रह्मतेजसे सम्पन्न एवं समर्थ हूँ, तथापि मेरा हृदय कुछ अपूर्णकाम-सा जान पड़ता है ॥ ३० ॥ अवश्य ही अबतक मैंने भगवानुको प्राप्त करानेवाले धर्मोंका प्रायह निरूपण नहीं किया है। वे ही धर्म परमहंसोंको प्रिय हैं और वे ही भगवानको भी प्रिय हैं (हो-न-हो मेरी अपूर्णताका यही कारण है)'॥३१॥ श्रीकष्णद्वैपायन व्यास इस प्रकार अपनेको अपूर्ण-सा मानकर जब खिन्न हो रहे थे, उसी समय पूर्वोक्त आश्रमपर देवर्षि नारदजी आ पहुँचे ॥ ३२ ॥ उन्हें आया देख व्यासजी तुरन्त खड़े हो गये। उन्होंने देवताओंके द्वारा सम्मानित देवर्षि नारदकी विधिपूर्वक पूजा की ॥ ३३ ॥

<sup>\*</sup> होता, अध्वर्यु, उद्गाता और ब्रह्मा—ये चार होता हैं। इनके द्वारा सम्पादित होनेवाले अग्निष्टोमादि यञ्चको चातुहाँत्र कहते हैं।

## पाँचवाँ अध्याय

भगवान्के यश-कीर्तनकी महिमा और देवर्षि नारदजीका पूर्वचरित्र

सूतजी कहते हैं—तदनत्तर सुखपूर्वक बैठे हुए वीणापाणि परम यशस्वी देवर्षि नारदने मुसकराकर अपने पास ही बैठे ब्रह्मर्षि व्यासजीसे कहा ॥ १ ॥ नारदजीने प्रश्न किया—महाभाग व्यासजी ! आपके शरीर एवं मन—दोनों ही अपने कर्म एवं चित्तनसे सन्तुष्ट हैं न ? ॥ २ ॥ अवश्य ही आपकी जिज्ञासा तो भलीभाँति पूर्ण हो गयी है; क्योंकि आपने जो यह महाभारतकी रचना की है, वह बड़ी ही अद्भुत है । वह धर्म आदि सभी पुरुषाधाँसे परिपूर्ण है ॥ ३ ॥ सनातन ब्रह्मतत्त्वको भी आपने खूब विचारा है और जान भी लिया है। फिर भी प्रभु ! आप अकृतार्थ पुरुषके समान अपने

विषयमें शोक क्यों कर रहे हैं ? ॥ ४ ॥

\*\*\*\*\*\*\*\*

्र व्यासजीने कहा — आपने मेरे विषयमें जो कुछ कहा है, वह सब ठीक ही है। वैसा होनेपर भी मेरा हृदय सन्तुष्ट नहीं है। पता नहीं, इसका क्या कारण है। आपका ज्ञान अगाध है। आप साक्षात् ब्रह्माजीके मानसपुत्र हैं। इसलिये में आपसे ही इसका कारण पूछता हूँ॥५॥ नारदजी! आप समस्त गोपनीय रहस्योंको जानते हैं; क्योंकि आपने उन पुराणपुरुषकी उपासना की है, जो प्रकृति-पुरुष दोनोंके स्वामी हैं और असङ्ग रहते हुए ही अपने सङ्गल्पमात्रसे गुणोंके द्वारा संसारकी सृष्टि, स्थिति और प्रलय करते रहते हैं ॥६॥ आप सूर्यकी भाँति तीनों लोकोमें भ्रमण करते रहते हैं और योगबलसे प्राणवायुके समान सबके भीतर रहकर अन्तःकरणोंके साक्षी भी हैं। योगानुष्ठान और नियमोंके द्वारा परब्रह्म और शब्दब्रह्म दोनोंकी पूर्ण प्राप्ति कर लेनेपर भी मुझमें जो बड़ी कमी है, उसे आप कृपा करके बतलाइये॥७॥

ारदजीने कहा—व्यासजी ! आपने भगवान्के निर्मल यशका गान प्रायः नहीं किया। मेरी ऐसी मान्यता है कि जिससे भगवान् संतुष्ट नहीं होते, वह शास्त्र या ज्ञान अधूरा है ॥ ८ ॥ आपने धर्म आदि पुरुषाधोंका जैसा निरूपण किया है, भगवान् श्रीकृष्णकी महिमाका वैसा निरूपण नहीं किया॥ ९ ॥ जिस वाणीसे—चाहे वह रस-भाव-अलङ्क्रुरादिसे युक्त ही क्यों न हो—जगत्को

पवित्र करनेवाले भगवान् श्रीकृष्णके यशका कभी गान नहीं होता. वह तो कौओंके लिये उच्छिष्ट फेंकनेके स्थानके समान अपवित्र मानी जाती है। मानसरोवरके कमनीय कमलवनमें विहरनेवाले हंसोंकी भाँति ब्रह्मधाममें विहार करनेवाले भगवच्चरणारविन्दाश्रित परमहंस भक्त कभी उसमें रमण नहीं करते॥ १०॥ इसके विपरीत जिसमें सुन्दर रचना भी नहीं है और जो दुषित शब्दोंसे युक्त भी है, परन्तु जिसका प्रत्येक श्लोक भगवानुके सुयशसूचक नामोंसे युक्त है, वह वाणी लोगोंक सारे पापोंका नाश कर देती हैं; क्योंकि सत्पुरुष ऐसी ही वाणीका श्रवण, गान और कीर्तन किया करते हैं॥ ११॥ वह निर्मल ज्ञान भी, जो मोक्षकी प्राप्तिका साक्षात् साधन है, यदि भगवानुकी भक्तिसे रहित हो तो उसकी उतनी शोभा नहीं होती। फिर जो साधन और सिद्धि दोनों ही दशाओंमें सदा ही अमङ्गलरूप है, वह काम्य कर्म, और जो भगवानुको अर्पण नहीं किया गया है, ऐसा अहैतुक (निष्काम) कर्म भी कैसे सुशोभित हो सकता है॥१२॥ महाभाग व्यासजी ! आपकी दृष्टि अमोघ है। आपकी कीर्ति पवित्र है। आप सत्यपरायण एवं दृढ़व्रत हैं। इसलिये अब आप सम्पूर्ण जीवोंको बन्धनसे मुक्त करनेके लिये समाधिके द्वारा अचिन्त्यशक्ति भगवानुकी लीलाओंका स्मरण कीजिये ॥ १३ ॥ जो मनुष्य भगवानुकी लीलाके अतिरिक्त और कुछ कहनेकी इच्छा करता है, वह उस इच्छासे ही निर्मित अनेक नाम और रूपोंके चक्करमें पड जाता है। उसकी बृद्धि भेदभावसे भर जाती है। जैसे हवाके झकोरोंसे डगमगाती हुई डोंगीको कहीं भी ठहरनेका ठौर नहीं मिलता , वैसे ही उसकी चञ्चल बृद्धि कहीं भी स्थिर नहीं हो पाती ॥ १४ ॥ संसारी लोग स्वभावसे ही विषयोंमें फँसे हुए हैं। धर्मके नामपर आपने उन्हें निन्दित (पश्हिंसायुक्त) सकाम कर्म करनेकी भी आज्ञा दे दी है। यह बहुत ही उल्टी बात हुई; क्योंकि मूर्खलोग आपके वचनोंसे पूर्वोक्त निन्दित कर्मको ही धर्म मानकर—'यही मुख्य धर्म है' ऐसा निश्चय करके उसका

निषेध करनेवाले वचनोंको ठीक नहीं मानते॥ १५॥

लीलाओंका वर्णन किया जाय ॥ २२ ॥

उसका कोई अमङ्गल हो सकता है ? परन्तु जो भगवानका भजन नहीं करते और केवल खधर्मका पालन करते हैं, उन्हें कौन-सा लाभ मिलता है॥ १७॥ बृद्धिमान् मनुष्यको चाहिये कि वह उसी वस्तुकी प्राप्तिके लिये प्रयत्न करे, जो तिनकेसे लेकर ब्रह्मापर्यन्त समस्त ऊँची-नीची योनियोंमें कमेंकि फलस्वरूप आने-जानेपर भी खयं प्राप्त नहीं होती। संसारके विषयसुख तो, जैसे बिना चेष्टाके दःख मिलते हैं वैसे ही, कर्मके फलरूपमें अचिन्त्यगति समयके फेरसे सबको सर्वत्र स्वभावसे ही मिल जाते हैं ॥ १८ ॥ व्यासजी ! जो भगवान् श्रीकृष्णके चरणारविन्दका सेवक है वह भजन न करनेवाले कर्मी मनुष्योंके समान दैवात् कभी बुरा भाव हो जानेपर भी जन्म-मृत्युमय संसारमें नहीं आता। वह भगवानके चरणकमलोंके आलिङ्गनका स्मरण करके फिर उसे छोडना नहीं चाहता; उसे रसका चसका जो लग चका है॥ १९॥ जिनसे जगतुकी उत्पत्ति, स्थिति और प्रलय होते हैं. वे भगवान् ही इस विश्वके रूपमें भी हैं। ऐसा होनेपर भी वे इससे विलक्षण हैं। इस बातको आप स्वयं जानते हैं, तथापि मैंने आपको संकेतमात्र कर दिया है।।२०॥ व्यासजी ! आपकी दृष्टि अमोघ है: आप इस बातको जानिये कि आप पुरुषोत्तम भगवानुके कलावतार हैं। आपने अजन्मा होकर भी जगत्के कल्याणके लिये जन्म यहण किया है। इसलिये आप विशेषरूपसे भगवानकी लीलाओंका कीर्तन कीजिये ॥ २१ ॥ विद्वानोंने इस बातका निरूपण किया है कि मनुष्यकी तपस्या, वेदाध्ययन, यज्ञानुष्टान, स्वाध्याय, ज्ञान और दानका एकमात्र प्रयोजन यही है कि पुण्यकीर्ति श्रीकृष्णके गुणों और

भगवान् अनन्त है। कोई विचारवान् ज्ञानी पुरुष ही

संसारकी ओरसे निवृत्त होकर उनके स्वरूपभूत

परमानन्दका अनुभव कर सकता है। अतः जो लोग पारमार्थिक बुद्धिसे रहित हैं और गुणोंके द्वारा नचाये जा

रहे हैं, उनके कल्याणके लिये ही आप भगवानकी

लीलाओंका सर्वसाधारणके हितकी दृष्टिसे वर्णन

कीजिये ॥ १६ ॥ जो मनुष्य अपने धर्मका परित्याग करके भगवान्के चरण-कमलोंका भजन-सेवन करता है---

भजन परिपक्व हो जानेपर तो बात ही क्या है-यदि

इससे पूर्व ही उसका भजन छट जाय तो क्या कहीं भी

मृते ! पिछले कल्पमें अपने पूर्वजीवनमें मैं वेदवादी ब्राह्मणोंकी एक दासीका लडका था। वे योगी वर्षा-ऋतुमें एक स्थानपर चातुर्मास्य कर रहे थे। बचपनमें ही मैं उनकी सेवामें नियुक्त कर दिया गया था॥ २३॥ मैं यद्यपि बालक था, फिर भी किसी प्रकारकी चञ्चलता नहीं करता था, जितेन्द्रिय था, खेल-कृदसे दूर रहता था और आज्ञानुसार उनकी सेवा करता था। मैं बोलता भी बहत कम था। मेरे इस शील-खभावको देखकर समदर्शी मृनियोंने मुझ सेवकपर अत्यन्त अनुग्रह किया॥ २४॥ उनकी अनुमति प्राप्त करके बरतनोमें लगा हुआ जुँउन मैं एक बार खा लिया करता था। इससे मेरे सारे पाप धुल गये। इस प्रकार उनकी सेवा करते-करते मेरा हृदय शुद्धः हो गया और वे लोग जैसा भजन-पूजन करते थे, उसीमें मेरी भी रुचि हो गयी॥ २५॥ प्यारे व्यासजी! उस सत्सङ्गमें उन लीलागानपरायण महात्माओंके अनुब्रहसे में प्रतिदिन श्रीकृष्णकी मनोहर कथाएँ सुना करता। श्रद्धापूर्वक एक-एक पद श्रवण करते-करते प्रियकीर्ति भगवान्में मेरी रुचि हो गयी॥ २६॥ महामूने ! जब भगवान्में मेरी रुचि हो गयी, तब उन मनोहरकीर्ति प्रभुमें मेरी बृद्धि भी निश्चल हो गयी। उस बुद्धिसे मैं इस सम्पूर्ण सत् और असत्रूप जगत्को अपने परब्रह्मखरूप आत्मामें मायासे कल्पित देखने लगा ॥ २७ ॥ इस प्रकार शरद और वर्षा—इन दो ऋतुओंमें तीनों समय उन महात्मा मुनियोने श्रीहरिके निर्मल यशका सङ्गीर्तन किया और मैं प्रेमसे प्रत्येक बात सुनता रहा। अब चित्तके ह रजोगुण और तमोगुणको नाश करनेवाली भक्तिका मेरे<sup>ड</sup> हृदयमें प्रादर्भाव हो गया॥ २८॥ मैं उनका बडा ही अनुरागी था, विनयी था; उन लोगोंकी सेवासे मेरे पाप नष्ट हो चुके थे। मेरे हृदयमें श्रद्धा थी, इन्द्रियोमें संयम था एवं शरीर, वाणी और मनसे मैं उनका आज्ञाकारी था॥ २९ ॥ उन दीनवत्सल महात्माओंने जाते समय कृपा करके मुझे उस गुह्यतम ज्ञानका उपदेश किया, जिसका उपदेश स्वयं भगवान्ने अपने श्रीमुखसे किया है ॥ ३० ॥ उस उपदेशसे ही जगत्के निर्माता भगवान् श्रीकृष्णकी मायाके प्रभावको मैं जान सका, जिसके जान लेनेपर उनके परमपदकी प्राप्ति हो जाती है ॥ ३१ ॥

सत्यसंकल्प व्यासजी ! पुरुषोत्तम श्रीकृष्णके प्रति समस्त कर्मोंको समर्पित कर देना ही संसारके तीनों तापोंकी एकमात्र ओषधि है, यह बात मैंने आपको बतला दी॥ ३२॥ प्राणियोंको जिस पदार्थके सेवनसे जो रोग हो जाता है, वहीं पदार्थ चिकित्साविधिके अनुसार प्रयोग करनेपर क्या उस रोगको दूर नहीं करता ?॥ ३३ ॥ इसी प्रकार यद्यपि सभी कर्म मनुष्योंको जन्म-मृत्युरूप संसारके चक्रमें डालनेवाले हैं, तथापि जब वे भगवानुको समर्पित कर दिये जाते हैं, तब उनका कर्मपना ही नष्ट हो जाता है॥ ३४॥ इस लोकमें जो शास्त्रविहित कर्म भगवानुकी प्रसन्नताके लिये किये जाते हैं, उन्होंसे पराभक्तियुक्त ज्ञानकी प्राप्ति होती है ॥ ३५ ॥ उस भगवदर्थ कर्मके मार्गमें भगवान्के आज्ञानुसार आचरण करते हुए लोग बार-बार भगवान् श्रीकृष्णके गुण और नामोंका कीर्तन तथा स्मरण करते हैं ॥ ३६ ॥ 'प्रभो !

आप भगवान् श्रीवासुदेवको नमस्कार है। हम आपका ध्यान करते हैं। प्रद्युम्न, अनिरुद्ध और संकर्षणको भी नमस्कार है'॥ ३७ ॥ इस प्रकार जो पुरुष चतुर्व्युहरूपी भगवन्पूर्तियोके नामद्वारा प्राकृत-मूर्तिरहित अप्राकृत मन्तमूर्ति भगवान् यज्ञपुरुषका पूजन करता है, उसीका ज्ञान पूर्ण एवं यथार्थ है ॥ ३८ ॥ ब्रह्मन् ! जब मैंने भगवान्की आज्ञाका इस प्रकार पालन किया, तब इस बातको जानकर भगवान् श्रीकृष्णने मुझे आत्मज्ञान, ऐश्वर्य और अपनी भावरूपा प्रेमाभक्तिका दान किया॥३९॥ व्यासजी ! आपका ज्ञान पूर्ण है; आप भगवानुकी ही कीर्तिका---- उनकी प्रेममयी लीलाका वर्णन कीजिये। उसीसे बड़े-बड़े ज्ञानियोंकी भी जिज्ञासा पूर्ण होती है। जो लोग दःखोंके द्वारा बार-बार राँदे जा रहे हैं, उनके दुःखकी शान्ति इसीसे हो सकती है, और कोई उपाय नहीं है ॥ ४० ॥

\*\*\*\*

### छठा अध्याय

### नारदजीके पूर्वचरित्रका शेष भाग

श्रीसूतजी कहते हैं-शौनकजी ! देवर्षि नारदके जन्म और साधनाकी बात सुनकर सत्यवतीनन्दन भगवान श्रीव्यासजीने उनसे फिर यह प्रश्न किया॥१॥

श्रीव्यासजीने पूछा--नारदजी! जब आपको ज्ञानोपदेश करनेवाले महात्मागण चले गये, तब आपने क्या किया ? उस समय तो आपकी अवस्था बहुत छोटी थी॥२॥ स्वायम्भुव! आपकी शेष आयु किस प्रकार व्यतीत हुई और मृत्युके समय आपने किस विधिसे अपने शरीरका परित्याग किया ? ॥ ३ ॥ देवर्षे ! काल तो सभी वस्तुओंको नष्ट कर देता है, उसने आपकी इस पूर्वकल्पकी स्मृतिका कैसे नाश नहीं किया ? ॥ ४ ॥

श्रीनारदजीने कहा-मुझे ज्ञानोपदेश करनेवाले महात्मागण जब चले गये, तब मैंने इस प्रकार अपना जीवन व्यतीत किया--यद्यपि उस समय मेरी अवस्था बहुत छोटी थी॥ ५॥ मैं अपनी माका इकलौता लडका था। एक तो वह स्त्री थी, दूसरे मृद् और तीसरे दासी थी। मुझे भी उसके सिवा और कोई सहारा नहीं था।

उसने अपनेको मेरे स्रेहपाशसे जकड़ रखा था॥ ६॥ वह मेरे योगक्षेमको चिन्ता तो बहुत करती थी, परन्तु पराधीन होनेके कारण कुछ कर नहीं पाती थी। जैसे कठपुतली नचानेवालेकी इच्छाके अनुसार ही नाचती है, वैसे ही यह सारा संसार ईश्वरके अधीन है ॥ ७ ॥ मैं भी अपनी माके स्रेहबन्धनमें बैधकर उस ब्राह्मण-बस्तीमें ही रहा। मेरी अवस्था केवल पाँच वर्षकी थी; मुझे दिशा, देश और कालके सम्बन्धमें कुछ भी ज्ञान नहीं था॥८॥ एक दिनकी बात है, मेरी मा गौ दहनेके लिये रातके समय घरसे बाहर निकली। रास्तेमें उसके पैरसे साँप छ गया, उसने उस बेचारीको इस लिया। उस साँपका क्या दोष, कालकी ऐसी ही प्रेरणा थी॥ ९॥ मैंने समझा, भक्तोंका मङ्गल चाहनेवाले भगवानका यह भी एक अनुग्रह ही है। इसके बाद मैं उत्तर दिशाकी ओर चल पड़ा ॥ १० ॥ उस ओर मार्गमें मुझे अनेकों धन-धान्यसे सम्पन्न

देश, नगर, गाँव, अहीरोंकी चलती-फिरती बस्तियाँ,

खानें, खेडे, नदी और पर्वतीके तटवर्ती पडाव, वाटिकाएँ .

वन-उपवन और रंग-विरंगी धातुओंसे युक्त विचित्र पर्वत दिखायी पड़े। कहीं-कहीं जंगली वक्ष थे, जिनकी बड़ी-बड़ी शाखाएँ हाथियोने तोड़ डाली थीं। शीतल जलसे भरे हुए जलाशय थे, जिनमें देवताओं के काममें आनेवाले कमल थे; उनपर पक्षी तरह-तरहकी बोली बोल रहे थे और भीरे मैंडरा रहे थे। यह सब देखता हुआ मैं आगे बढ़ा। मैं अकेला ही था। इतना लंबा मार्ग तैं करनेपर मैंने एक घोर गहन जंगल देखा । उसमें नरकट, बाँस, सेंठा, क्श, कीचक आदि खड़े थे। उसकी लंबाई-चौड़ाई भी बहुत थी और वह साँप, उल्लु, स्यार आदि भयंकर जीवोंका घर हो रहा था। देखनेमें बड़ा भयावना लगता था ॥ ११-१४ ॥ चलते-चलते मेरा शरीर और इन्द्रियाँ शिथिल हो गर्यो । मुझे बड़े जोरकी प्यास लगी, भूखा तो था ही। वहाँ एक नदी मिली। उसके कुण्डमें मैंने स्नान, जलपान और आचमन किया। इससे मेरी थकावट मिट गयी॥ १५॥ उस विजन वनमें एक पीपलके नीचे आसन लगाकर मैं बैठ गया। उन महात्माओंसे जैसा मैंने सुना था, हृदयमें रहनेवाले परमात्माके उसी स्वरूपका मैं मन-ही-मन ध्यान करने लगा ॥ १६ ॥ भक्तिभावसे वशीकृत चित्तद्वारा भगवानुके चरणकमलोंका ध्यान करते ही भगवत्-प्राप्तिकी उत्कट लालसासे मेरे नेत्रोंमें आँस् छलछला आये और हृदयमें धीरे-धीरे भगवान् प्रकट हो मये ॥ १७ ॥ व्यासजी ! उस समय प्रेमभावके अत्यन्त उद्रेकसे मेरा रोम-रोम पुलकित हो उठा । हृदय अत्यन्त शान्त और शीतल हो गया । उस आनन्दकी बाढ़में मैं ऐसा डूब गया कि मुझे अपना और ध्येय वस्तुका तनिक भी भान न रहा ॥ १८ ॥ भगवानका वह अनिर्वचनीय रूप समस्त शोकोंका नाश करनेवाला

आसनसे उठ खड़ा हुआ॥ १९॥ मैंने उस खरूपका दर्शन फिर करना चाहा; किन्तु मनको हृदयमें समाहित करके बार-बार दर्शनकी चेष्टा करनेपर भी मैं उसे नहीं देख सका। मैं अतृप्तके समान आतुर हो उठा ॥ २० ॥ इस प्रकार निर्जन वनमें मुझे प्रयत करते देख स्वयं भगवानने, जो वाणीके विषय नहीं हैं, बड़ी गंभीर और मधुर वाणीसे मेरे शोकको शान्त करते

और मनके लिये अत्यन्त लुभावना था। सहसा उसे न

देख मैं बहुत ही विकल हो गया और अनमना-सा होकर

नहीं हो गयी हैं, उन अधकचरे योगियोंको मेरा दर्शन अत्यन्त दर्लभ है ॥ २२ ॥ निष्पाप बालक ! तुम्हारे हृदयमें मुझे प्राप्त करनेकी लालसा जाग्रत् करनेके लिये ही मैंन एक बार तुम्हें अपने रूपको झलक दिखायी है। मुझे प्राप्त करनेकी आकांक्षासे युक्त साधक धीरे-धीरे हृदयकी सम्पूर्ण वासनाओंका भलीभाँति त्याग कर देता है ॥ २३ ॥ अल्पकालीन संतसेवासे ही तुम्हारी चित्तवृत्ति मुझमें स्थिर हो गयी है। अब तुम इस प्राकृतमलिन शरीरको छोड़कर मेरे पार्षद हो जाओंगे ॥ २४ ॥ मुझे प्राप्त करनेका तुम्हारा यह दृढ़ निश्चय कभी किसी प्रकार नहीं ट्रटेगा। समस्त सृष्टिका प्रलय हो जानेपर भी मेरी कृपासे तुन्हें मेरी स्मृति बनी रहेगी'॥ २५॥ आकाशके समान अव्यक्त सर्वशक्तिमान् महान् परमात्मा इतना कहकर चप हो रहे। उनकी इस कृपाका अनुभव करके मैंने उन श्रेष्टोंसे भी श्रेष्ठतर भगवानुको सिर झुकाकर प्रणाम किया॥ २६॥ तभीसे मैं लज्जा-संकोच छोड़कर भगवान्के अत्यन्त रहस्यमय और मङ्गलमय मधुर नामों और लीलाओंका कीर्तन और स्मरण करने लगा। स्पृहा और मद-मत्सर मेरे हदयसे पहले ही निवृत हो चुके थे, अब मैं आनन्दसे कालकी प्रतीक्षा करता हुआ पृथ्वीपर विचरने लगा॥ २७॥

हए-से कहा॥ २१॥ 'खेद है कि इस जन्ममें तुम मेरा

दर्शन नहीं कर सकोगे। जिनकी वासनाएँ पूर्णतया शान्त

हो गया। कुछ समय बाद, जैसे एकाएक विजली काँध जाती है, वैसे ही अपने समयपर मेरी मृत्य आ गयी ॥ २८ ॥ मुझे शुद्ध भगवत्पार्षद-शरीर प्राप्त होनेका अवसर आनेपर प्रारव्यकर्म समाप्त हो जानेके कारण पाञ्चभौतिक शरीर नष्ट हो गया॥ २९॥ कल्पके अन्तमें जिस समय भगवान् नारायण एकार्णव (प्रलयकालीन समुद्र) के जलमें शयन करते हैं, उस समय उनके हृदयमें शयन करनेकी इच्छासे इस सारी सृष्टिको समेटकर ब्रह्माजी जब प्रवेश करने लगे, तब उनके श्वासके साथ मैं भी उनके हृदयमें प्रवेश कर गया॥ ३०॥ एक सहस्र चतुर्युगी बीत जानेपर जब ब्रह्मा जंगे और उन्होंने सृष्टि करनेकी इच्छा की, तब उनकी इन्द्रियोंसे मरीचि आदि

व्यासजी ! इस प्रकार भगवानुकी कृपासे मेरा हृदय

शुद्ध हो गया, आसक्ति मिट गयी और मैं श्रीकृष्णपरायण

ऋषियोंके साथ मैं भी प्रकट हो गया॥ ३१॥ तभीसे मैं भगवानुकी कुपासे वैकुण्ठादिमें और तीनों लोकोंमें बाहर और भीतर बिना रोक-टोक विचरण किया करता हूँ। मेरे जीवनका व्रत भगवद्भजन अखण्डरूपसे चलता रहता है॥ ३२॥ भगवान्की दी हुई इस स्वरब्रहासे \* विभूषित वीणापर तान छेड़कर मैं उनकी लीलाओंका गान करता हुआ सारे संसारमें विचरता हूँ॥ ३३॥ जब मै उनकी लीलाओंका गान करने लगता हैं, तब वे प्रभु, जिनके चरणकमल समस्त तीथोंकि उद्गमस्थान हैं और जिनका यशोगान मुझे बहुत ही प्रिय लगता है, बुलाये हएकी भाँति तुरन्त मेरे हृदयमें आकर दर्शन दे देते हैं॥ ३४॥ जिन लोगोंका चित्त निरन्तर विषय-भोगोंकी कामनासे आतुर हो रहा है, उनके लिये भगवानकी लीलाओंका कीर्तन संसार-सागरसे पार जानेका जहाज है, यह मेरा अपना अनुभव है॥३५॥ काम और

सकती ॥ ३६ ॥ व्यासजी ! आप निष्पाप हैं। आपने मुझसे जो कुछ पुछा था, वह सब अपने जन्म और साधनाका रहस्य तथा आपकी आत्मतृष्टिका उपाय मैंने बतला दिया॥ ३७॥ श्रीसूतजी कहते हैं—शौनकादि ऋषियो ! देवर्षि नारदने व्यासजीसे इस प्रकार कहकर जानेकी अनुमति ली और वीणा बजाते हुए खच्छन्द विचरण करनेके लिये वे चल पड़े ॥ ३८ ॥ अहा ! ये देवर्षि नारद धन्य हैं; क्योंकि ये शार्क्नपाणि भगवान्की कीर्तिको अपनी वीणापर गा-गाकर स्वयं तो आनन्दमग्न होते ही हैं. साथ-साथ इस त्रितापतप्त जगतुको भी आनन्दित करते रहते है ॥ ३९ ॥

लोभकी चोटसे बार-बार घायल हुआ हृदय श्रीकृष्ण-

सेवासे जैसी प्रत्यक्ष शान्तिका अनुभव करता है,

यम-नियम आदि योग-मार्गोंसे वैसी शान्ति नहीं मिल

# सातवाँ अध्याय

## अश्वत्थामाद्वारा द्रौपदीके पुत्रोंका मारा जाना और अर्जुनके द्वारा अश्वत्थामाका मानमर्दन

श्रीशौनकजीने पूछा---स्तजी ! सर्वज्ञ एवं सर्वशक्तिमान् व्यासभागवान्ने नारदजीका अभिप्राय सन लिया। फिर उनके चले जानेपर उन्होंने क्या किया ? ॥ १ ॥

श्रीसुतजीने कहा-श्रहानदी सरखतीके पश्चिम तटपर शम्याप्रास नामका एक आश्रम है। वहाँ ऋषियोंके यज्ञ चलते ही रहते हैं॥२॥ वहीं व्यासजीका अपना आश्रम है। उसके चारों ओर बेरका सुन्दर वन है। उस आश्रममें बैठकर उन्होंने आचमन किया और खयं अपने मनको समाहित किया॥ ३॥ उन्होंने भक्तियोगके द्वारा

अपने मनको पूर्णतया एकाग्र और निर्मल करके आदिपुरुष परमात्मा और उनके आश्रयसे रहनेवाली मायाको देखा ॥ ४ ॥ इसी मायासे मोहित होकर यह जीव तीनों गुणोंसे अतीत होनेपर भी अपनेको त्रिगुणात्मक मान

लेता है और इस मान्यताके कारण होनेवाले अनथोंको भोगता है ॥ ५ ॥ इन अनथोंकी शान्तिका साक्षात् साधन है-केवल भगवानुका भक्तियोग। परन्तु संसारके लोग इस बातको नहीं जानते। यही समझकर उन्होंने इस

परमहंसोंकी संहिता श्रीमद्भागवतकी रचना की ॥ ६ ॥

इसके श्रवणमात्रसे पुरुषोत्तम भगवान् श्रीकृष्णके प्रति परम प्रेममयी भक्ति हो जाती है, जिससे जीवके शोक, मोह और भय नष्ट हो जाते हैं॥७॥ उन्होंने इस भागवत-

संहिताका निर्माण और पुनरावृत्ति करके इसे अपने

निवृत्तिपरायण पुत्र श्रीशुकदेवजीको पढाया ॥ ८ ॥ श्रीशौनकजीने पूछा—श्रीशुकदेवजी तो अत्यन्त निवृत्तिपरायण हैं, उन्हें किसी भी वस्तुकी अपेक्षा नहीं है। वे सदा आत्मामें ही रमण करते हैं। फिर उन्होंने किसलिये इस विशाल ग्रन्थका अध्ययन किया ? ॥ ९ ॥

पड्ज. ऋषभ, गान्धार, मध्यम, पञ्चम, धैवत और निषाद—ये सातों स्वर ब्रह्मव्यक्तक होनेके नाते ही ब्रह्मरूप करे गये हैं।

ጻፅ<sup>አ</sup> \*

श्रीसुतजीने कहा — जो लोग ज्ञानी हैं, जिनकी, अविद्याको गाँठ खुल गयी है और जो सदा आत्मामें ही रमण करनेवाले हैं, वे भी भगवानुको हेतुरहित भक्ति किया करते हैं; क्योंकि भगवान्के गुण ही ऐसे मधुर हैं, जो सबको अपनी ओर खींच लेते हैं॥१०॥ फिर श्रीशुकदेवजी तो भगवानुके भक्तोंके अत्यन्त प्रिय और स्वयं भगवान् वेदव्यासके पुत्र हैं। भगवान्के गुणोंने उनके हृदयको अपनी ओर खींच लिया और उन्होंने उससे विवश होकर ही इस विशाल प्रन्थका अध्ययन किया ॥ ११ ॥ शौनकजी ! अब मैं राजर्षि परीक्षित्के जन्म, कर्म और मोक्षको तथा पाण्डवोंके स्वर्गरोहणको कथा कहता हैं; क्योंकि इन्हींसे भगवान् श्रीकृष्णकी अनेकों कथाओंका उदय होता है ॥ १२ ॥ जिस समय महाभारत युद्धमें कौरव और पाण्डव दोनों पक्षोंके बहत-से वीर वीरगतिको प्राप्त हो चुके थे और भीमसेनकी गदाके प्रहारसे दुर्योधनकी जाँच ट्रट चुकी थी, तब अश्वत्थामाने अपने खामी दुर्योधनका प्रिय कार्य समझकर द्रौपदीके सोते हुए पुत्रोंके सिर काटकर उसे भेंट किये, यह घटना दुर्योधनको भी अप्रिय ही लगी; क्योंकि ऐसे नीच कर्मकी सभी निन्दा करते हैं ॥ १३-१४ ॥ उन बालकोंकी माता द्रौपदी अपने

पुत्रोंका निधन सुनकर अत्यन्त दुखी हो गयी। उसकी आँखोंमें आँस् छलछला आये-वह रोने लगी। अर्जुनने उसे सान्त्वना देते हुए कहा ॥ १५ ॥ 'कल्याणि ! मैं तुम्हारे आँस् तब पोकुँगा, जब उस आततायी \* ब्राह्मणाधमका सिर गाण्डीव-धनुषके बाणोंसे काटकर तुम्हें भेंट करूँगा और पुत्रोंकी अन्त्येष्टि क्रियाके बाद तुम उसपर पैर रखकर स्रान करोगी'॥१६॥ अर्जुनने इन मीठी और विचित्र बातोंसे द्रौपदीको सान्त्वना दी और अपने मित्र भगवान श्रीकृष्णकी सलाहसे उन्हें सार्राथ बनाकर कवच धारणकर और अपने भयानक गाण्डीव धनुषको लेकर वे रथपर

सवार हए तथा गुरुपुत्र अश्वत्थामाके पीछे दौड़

रक्षाके लिये पृथ्वीपर जहाँतक भाग सकता था, रुद्रसे भयभीत सूर्यको 🕇 भाँति भागता रहा॥ १८॥ जब उसने देखा कि मेरे रथके घोड़े थक गये हैं और मैं बिलकुल अकेला हैं, तब उसने अपनेको बचानेका

पडे ॥ १७ ॥ बच्चोंकी हत्यासे अश्वत्थामाका भी मन

उद्विप्त हो गया था। जब उसने दूरसे ही देखा कि अर्जुन

मेरी ओर झपटे हुए आ रहे हैं, तब वह अपने प्राणोंकी

एकमात्र साधन ब्रह्मास्त्र ही समझा॥ १९॥ यद्यपि उसे ब्रह्मास्त्रको लौटानेकी विधि मालूम न थी, फिर भी प्राणसङ्कट देखकर उसने आचमन किया और ध्यानस्थ होकर ब्रह्माखका सन्धान किया॥ २०॥ उस अखसे सब

दिशाओंमें एक बड़ा प्रचण्ड तेज फैल गया। अर्जुनने देखा कि अब तो मेरे प्राणोंपर ही आ बनी है, तब उन्होंने

श्रीकृष्णसे प्रार्थना की ॥ २१ ॥ अर्जुनने कहा — श्रीकृष्ण ! तुम सच्चिदानन्दस्वरूपः परमातमा हो। तुम्हारी शक्ति अनन्त है। तुम्हीं भक्तोंको अभय देनेवाले हो। जो संसारकी धधकती हुई आगमें

बहिरङ्ग एवं त्रिगुणमयी मायाको दूर भगाकर अपने अद्वितीय स्वरूपमें स्थित हो॥२३॥ वही तुमः अपने प्रभावसे माया-मोहित जीवेकि लिये धर्मादिरूप कल्याणका विधान करते हो ॥ २४ ॥ तुम्हारा यह अवतार पृथ्वीका भार हरण करनेके लिये और तुम्हारे अनन्यः प्रेमी भक्तजनोंके निरन्तर स्मरण-ध्यान करनेके लिये

है ॥ २५ ॥ स्वयम्प्रकाशस्वरूप श्रीकृष्ण ! यह भयङ्कर तेजः

सब ओरसे मेरी ओर आ रहा है। यह क्या है,

जल रहे हैं, उन जीवोंको उससे उबारनेवाले एकमात्र तुन्हीं

हो ॥ २२ ॥ तुम प्रकृतिसे परे रहनेवाले आदिपुरुष साक्षात्

परमेश्वर हो। अपनी चित्-शक्ति (खरूप-शक्ति) से

कहाँसे, क्यों आ रहा है--इसका मुझे बिलकुल पता नहीं है ! ॥ २६ ॥ भगवान्ने कहा—अर्जुन! यह अश्वत्थामाकाः चलाया हुआ ब्रह्मास्त्र है। यह बात समझ लो कि

आग लगानेवाला,जहर देनेवाला, बुरी नीवतसे हाथमें शस्त्र बहण करनेवाला, धन लूटनेवाला, खेत और स्रीको छीननेवाला—ये छः 'आततायी' कडलाते हैं।

<sup>🕆</sup> शिवभक्त विद्युत्पाली दैत्यको जब सुपीन हरा दिया, तब सुर्यपर क्रोधित हो भगवान् रुद्र विशुल हाथमें लेकर उनकी ओर दौहे । उस समय सूर्यं भागते-भागते पृथ्वीपर काशीमें आकर गिरे, इसीसे वहाँ उनका 'लोलार्क' नाम पड़ा।

ૐ છે]

\* प्राण-संकट उपस्थित होनेसे उसने इसका प्रयोग तो कर दिया है, परन्तु वह इस अस्त्रको लौटाना नहीं जानता ॥ २७ ॥ किसी भी दूसरे अस्त्रमें इसको दबा देनेकी शक्ति नहीं है । तुम शस्त्रास्त्र-विद्याको भलीभाँति जानते ही हो, ब्रह्मास्रके तेजसे ही इस ब्रह्मास्त्रकी प्रचण्ड आगको बझा दो।। २८॥ स्तजी कहते हैं—अर्जुन विपक्षी वीरोंको मारनेमें बड़े प्रवीण थे। भगवानुकी बात सुनकर उन्होंने आचमन किया और भगवानको परिक्रमा करके ब्रह्मास्त्रके निवारण के लिये ब्रह्मास्त्रका ही सन्धान किया॥२९॥ बाणोंसे वेष्टित उन दोनों ब्रह्मास्रोंके तेज प्रलयकालीन सूर्य एवं अग्निके समान आपसमें टकराकर सारे आकाश और दिशाओंमें फैल गये और बढ़ने लगे॥३०॥ तीनों लोकोंको जलानेवाली उन दोनों अस्रोंकी बढ़ी हुई लपटोंसे प्रजा जलने लगी और उसे देखकर सबने यही समझा कि यह प्रलयकालकी सांवर्तक अग्नि है ॥ ३१ ॥ उस आगसे प्रजाका और लोकोंका नाश होते देखकर भगवानुकी अनुमतिसे अर्जुनने उन दोनोंको ही लौटा लिया॥ ३२॥ अर्जुनको आँखें क्रोधसे लाल-लाल हो रही थीं। उन्होंने झपटकर उस क्रूर अश्वत्थामाको पकड़ लिया और जैसे कोई रस्सीसे पशुको बाँध ले, वैसे ही वाँध लिया ॥ ३३ ॥ अश्वत्थामाको बलपूर्वक बाँधकर अर्जुनने जब शिविरकी ओर ले जाना चाहा, तब उनसे कमलनयन भगवान् श्रीकृष्णने कृपित होकर

है ॥ ३७ ॥ फिर मेरे सामने ही तुमने द्रौपदीसे प्रतिज्ञा की

थी कि 'मानवती ! जिसने तुम्हारे पुत्रोंका वध किया है,

उसका सिर मैं उतार लाऊँगा'॥३८॥ इस पापी

कुलाङ्गार आततायीने तुम्हारे पुत्रोंका वध किया है और अपने स्वामी दुर्योधनको भी दुःख पहुँचाया है। इसलिये अर्जुन ! इसे मार ही डालो ॥ ३९ ॥ भगवान् श्रीकृष्णने अर्जुनके धर्मकी परीक्षा लेनेके लिये इस प्रकार प्रेरणा की, परन्तु अर्जुनका हृदय महान् था। यद्यपि अश्वत्थामाने उनके पुत्रोंकी हत्या की थी, फिर भी अर्जुनके मनमें गुरुपुत्रको मारनेकी इच्छा नहीं हुई॥४०॥ इसके बाद अपने मित्र और सारिध श्रीकृष्णके साध वे अपने युद्ध-शिविरमें पहुँचे। वहाँ अपने मृत पुत्रेकि लिये शोक करती हुई द्रौपदीको उसे सौंप दिया॥४१॥ द्रौपदी ने देखा कि अश्वत्थामा पशुकी तरह बाँधकर लाया गया है। निन्दित कर्म करनेके कारण उसका मुख नीचेकी ओर झुका हुआ है। अपना अनिष्ट करनेवाले गुरुपुत्र अश्वत्थामाको इस प्रकार अपमानित देखकर द्रौपदीका कोमल हृदय कृपासे भर आया और उसने अश्वत्यामाको नमस्कार किया॥४२॥ गुरुपुत्रका इस प्रकार वाँधकर लाया जाना सती द्रौपदीको सहन नहीं हुआ। उसने कहा—'छोड़ दो इन्हें, छोड़ दो। ये ब्राह्मण हैं, हमलोगोंके अत्यन्त पूजनीय हैं॥४३॥ जिनकी कृपासे आपने रहस्यके साथ सारे धनुर्वेद और प्रयोग तथा उपसंहारके साथ सम्पूर्ण शस्त्रास्त्रोंका ज्ञान प्राप्त किया है, कहा- ॥ ३४ ॥ 'अर्जुन ! इस ब्राह्मणाधमको छोड़ना ठीक नहीं है, इसको तो मार ही डालो । इसने रातमें सोये हुए निरपराध बालकोंकी हत्या की है॥ ३५॥ धर्मवेता पुरुष असावधान, मतवाले, पागल, सोये हुए, बालक, स्त्री, विवेकज्ञानशून्य, शरणागत, रथहीन और भयभीत शत्रुको कभी नहीं मारते॥ ३६॥ परन्तु जो दुष्ट और क्रुर पुरुष दूसरोंको मारकर अपने प्राणोंका पोषण करता है, उसका तो वध ही उसके लिये कल्याणकारी है; क्योंकि वैसी आदतको लेकर यदि वह जीता है तो और भी पाप करता है और उन पापोंके कारण नरकगामी होता

वे आपके आचार्य द्रोण ही पुत्रके रूपमें आपके सामने खड़े हैं। उनकी अर्धाङ्गिनी कृपी अपने वीर पुत्रकी ममतासे ही अपने पतिका अनुगमन नहीं कर सकीं, वे अभी जीवित हैं॥४४-४५॥ महाभाग्यवान् आर्यपुत्र ! आप तो बड़े धर्मज्ञ हैं। जिस गुरुवंशकी नित्य पूजा और वन्दना करनी चाहिये, उसीको व्यथा पहुँचाना आपके योग्य कार्य नहीं है ॥ ४६ ॥ जैसे अपने बच्चेंके मर जानेसे मैं दुखी होकर से रही हैं और मेरी आँखोंसे बार-बार आँस् निकल रहे हैं, वैसे ही इनकी माता पतिव्रता गौतमी न रोयें ॥४७ ॥ जो उच्छुङ्खल राजा अपने कुकृत्योंसे ब्राह्मणकुलको कृपित कर देते हैं, वह कृपित ब्राह्मणकुल उन राजाओंको सपरिवार शोकाग्निमें डालकर शीघ ही भस्म कर देता है'॥४८॥ सुतजीने कहा-शौनकादि ऋषियो ! द्रौपदीकी वात धर्म और न्यायके अनुकुल थी। उसमें कपट नहीं था, करुणा और समता थी। अतएव राजा युधिष्ठिरने

रानीके इन हितभरे श्रेष्ठ वचनोंका किया ॥ ४९ ॥ साथ ही नकुल, सहदेव, सात्यकि, अर्जुन, स्वयं भगवान् श्रीकृष्ण और वहाँपर उपस्थित सभी नर-नारियोने द्रौपदीकी बातका समर्थन किया ॥ ५० ॥ उस समय क्रोधित होकर भीमसेनने कहा, 'जिसने सोते हुए बच्चोंको न अपने लिये और न अपने स्वामीके लिये. बल्कि व्यर्थ ही मार डाला. उसका तो वध ही उत्तम हैं ॥ ५१ ॥ भगवान् श्रीकृष्णने द्रौपदी और भीमसेनकी बात सुनकर और अर्जुनकी ओर देखकर कुछ हँसते हए-से कहा॥ ५२॥

भगवान् श्रीकृष्ण बोले- 'पतित ब्राह्मणका भी वध नहीं करना चाहिये और आततायीको मार ही डालना चाहिये'---शास्त्रोंमें मैंने ही ये दोनों बातें कही हैं। इसलिये मेरी दोनों आज्ञाओंका पालन करो ॥ ५३ ॥ तुमने द्रौपदीको सान्त्वना देते समय जो प्रतिज्ञा की थी उसे भी

सत्य करो; साथ ही भीमसेन, द्रौपदी और मुझे जो प्रिय हो. वह भी करो॥ ५४॥

सुतजी कहते हैं-अर्ज़न भगवानके हदयकी बात तुरंत ताड़ गये और उन्होंने अपनी तलवारसे अश्वत्थामाके सिरकी मणि उसके बालोंके साथ उतार ली॥५५॥ बालकोंकी हत्या करनेसे वह श्रीहीन तो पहले ही हो गया था, अब मणि और ब्रह्मतेजसे भी रहित हो गया। इसके बाद उन्होंने रस्सीका बन्धन खोलकर उसे शिविरसे निकाल दिया॥ ५६॥ मृंड देना, धन छीन लेना और स्थानसे वाहर निकाल देना-यही ब्राह्मणाधर्मोका वध है। उनके लिये इससे भिन्न शारीरिक वधका विधान नहीं है॥ ५७॥ पुत्रोंकी मृत्युसे द्रौपदी और पाण्डव सभी शोकातुर हो रहे थे। अब उन्होंने अपने मरे हुए भाई बन्धुओंकी दाहादि अन्त्येष्टि क्रियाको ॥ ५८ ॥

# आठवाँ अध्याय

गर्भमें परीक्षित्की रक्षा, कुन्तीके द्वारा भगवान्की स्तुति और युधिष्ठिरका शोक

सूतजी कहते हैं-इसके बाद पाण्डव श्रीकृष्णके साथ जलाञ्जलिके इच्छुक मरे हुए खजनोंका तर्पण करनेके लिये स्त्रियोंको आगे करके गङ्कातटपर गये ॥ १ ॥ वहाँ उन सबने मृत बन्धुओंको जलदान दिया और उनके गुणोंका स्मरण करके बहुत विलाप किया। तदनन्तर भगवानुके चरण-कमलोंकी धृलिसे पवित्र गङ्गाजलमें पनः स्नान किया॥२॥ वहाँ अपने भाइयोंके साथ कुरुपति महाराज युधिष्ठिर, धृतराष्ट्र, पुत्रशोकसे व्याकुल गान्धारी, कुत्ती और द्रौपदी— सब बैठकर मरे हुए खजनोंके लिये शोक करने लगे। भगवान् श्रीकृष्णने धौम्यादि मुनियाँके साथ उनको सान्त्वना दी और समझाया कि संसारके सभी प्राणी कालके अधीन हैं, मौतसे किसीको कोई बचा नहीं सकता॥ ३-४॥

इस प्रकार भगवान् श्रीकृष्णने अजातशत्रु महाराज युधिष्ठिरको उनका वह राज्य, जो धुतानि छलसे छीन लिया था, वापस दिलाया तथा द्रौपदीके केशोंका स्पर्श करनेसे

जिनकी आयु क्षीण हो गयी थी, उन दृष्ट राजाओंका वध कराया ॥ ५ ॥ साथ ही युधिष्ठिरके द्वारा उत्तम सामग्रियोंसेः तथा पुरोहितोंसे तीन अश्वमेध यज्ञ कराये। इस प्रकारः युधिष्ठिरके पवित्र यशको सौ यज्ञ करनेवाले इन्द्रके यशकी। तरह सब ओर फैला दिया॥६॥ इसके बाद भगवान् श्रीकृष्णने वहाँसे जानेका विचार किया । उन्होंने इसके: लिये पाण्डवोंसे विदा ली और व्यास आदि ब्राह्मणोंका सत्कार किया । उन लोगोंने भी भगवानुका बड़ा ही सम्मान किया। तदनन्तर सात्यकि और उद्धवके साथ द्वारका जानेके लिये वे रथपर सवार हए। उसी समय उन्होंने देखा। कि उत्तरा भयसे विद्वल होकर सामनेसे दौड़ी चली आ रही है ॥ ७-८ ॥

उत्तराने कहा—देवाधिदेव ! जगदीश्वर ! महायोगी हैं। आप मेरी रक्षा कीजिये, रक्षा कीजिये। आपके अतिरिक्त इस लोकमें मुझे अभय देनेवाला और कोई नहीं है; क्योंकि यहाँ सभी परस्पर एक दूसरेकी

मृत्युके निमित्त बन रहे हैं॥९॥ प्रभो! आप सर्व-शक्तिमान् हैं। यह दहकते हुए लोहेका बाण मेरी ओर दौड़ा आ रहा है। स्वामिन्! यह मुझे भले ही जला डाले, परन्तु मेरे गर्भको नष्ट न करे-ऐसी

कृपा कीजिये ॥ १० ॥ सुतजी कहते हैं--- भक्तवत्सल भगवान् श्रीकण उसकी बात सुनते ही जान गये कि अश्वत्थामाने पाण्डवोंके वंशको निर्वीज करनेके लिये ब्रह्मास्रका प्रयोग किया है ॥ ११ ॥ शौनकजी ! उसी समय पाण्डवॉने भी देखा कि जलते हुए पाँच बाण हमारी ओर आ रहे हैं। इसलिये उन्होंने भी अपने-अपने अस्त्र उठा लिये॥१२॥ सर्वशक्तिमान् भगवान् श्रीकृष्णने अपने अनन्य प्रेमियोंपर— शरणागत भक्तोंपर बहुत बड़ी विपत्ति आयी जानकर अपने निज अस्त्र सदर्शन-चक्रसे उन निज जनोंकी रक्षा की॥१३॥ योगेश्वर श्रीकृष्ण समस्त प्राणियोंके हृदयमें विराजमान आत्मा हैं। उन्होंने उत्तराके गर्भको पाण्डवॉकी वंश-परम्परा चलानेके लिये अपनी मायाके कवचसे ढक दिया॥ १४॥ शौनकजी ! यद्यपि ब्रह्मास्त्र अमोघ है और उसके निवारणका कोई उपाय भी नहीं है, फिर भी भगवान श्रीकृष्णके तेजके सामने आकर वह शान्त हो गया ॥ १५ ॥ यह कोई आश्चर्यकी बात नहीं समझनी चाहिये; क्योंकि भगवान् तो सर्वाश्चर्यमय हैं, वे ही अपनी निज शक्ति मायासे खयं अजन्मा होकर भी इस संसारकी सृष्टि, रक्षा और संहार करते हैं॥ १६॥ जब भगवान् श्रीकृष्ण जाने लगे, तब ब्रह्मास्त्रकी ज्वालासे मुक्त अपने पुत्रोंके और द्रौपदीके साथ सती कुत्तीने भगवान्

कुत्तीने कहा---आप समस्त जीवोंके बाहर और भीतर एकरस स्थित हैं, फिर भी इन्द्रियों और वृत्तियोंसे देखे नहीं जाते; क्योंकि आप प्रकृतिसे परे आदिपुरुष परमेश्वर हैं। मैं आपको नमस्कार करती है॥ १८॥ इन्द्रियोंसे जो कुछ जारा जाता है, उसकी तहमें आप विद्यमान रहते हैं और अपनी ही मायाके परदेसे अपनेको ढके रहते हैं। मैं अबोध नारी आप अविनाशी पुरुषोत्तमको भला, कैसे जान सकती हूँ ? जैसे मूढ़

लोग दूसरा भेष धारण किये हुए नटको प्रत्यक्ष देखकर भी

नहीं पहचान सकते, वैसे ही आप दीखते हए भी नहीं

श्रीकृष्णकी इस प्रकार स्तुति की ॥ १७ ॥

दीखते ॥ १९ ॥ आप शुद्ध हृदयवाले विचारशील जीवन्मुक्त परमहंसोंके हृदयमें अपनी प्रेममयी भक्तिका सुजन करनेके लिये अवतीर्ण हुए हैं। फिर हम अल्पबुद्धि

स्त्रियाँ आपको कैसे पहचान सकती हैं॥२०॥ आप श्रीकृष्ण, वासुदेव, देवकीनन्दन, नन्द गोपके लाड़ले लाल

गोविन्दको हमारा बारंबार प्रणाम है॥ २१॥ जिनकी नाभिसे ब्रह्माका जन्मस्थान कमल प्रकट हुआ है, जो सुन्दर कमलोंकी माला धारण करते हैं, जिनके नेत्र कमलके समान विशाल और कोमल हैं, जिनके चरण-कमलॉमें कमलका चिह्न है--श्रीकृष्ण ! ऐसे आपको मेरा बार-बार नमस्कार है॥ २२॥ हवीकेश !

जैसे आपने दुष्ट कंसके द्वारा कैद की हुई और चिरकालसे शोकप्रस्त देवकीकी रक्षा की थी, वैसे ही पुत्रोंके साथ मेरी भी आपने बार-बार विपत्तियोंसे रक्षा की है। आप ही हमारे स्वामी हैं। आप सर्वशक्तिमान् हैं। श्रीकृष्ण ! कहाँतक गिनाऊँ-विषसे, लाक्षागृहकी भयानक आगसे, हिडिम्ब आदि राक्षसोंकी दृष्टिसे, दृष्टोंकी द्युत-सभासे, वनवासकी विपत्तियोंसे और अनेक बारके युद्धोंमें अनेक महारिथयोंके शस्त्रास्त्रोंसे और अभी-अभी इस अश्वत्थामाके ब्रह्मास्वसे भी आपने ही हमारी रक्षा की है ॥ २३-२४ ॥ जगद्गुरो ! हमारे जीवनमें सर्वदा

पद-पदपर विपत्तियाँ आती रहें: क्योंकि विपत्तियोंमें ही

निश्चितरूपसे आपके दर्शन हुआ करते हैं और आपके

दर्शन हो जानेपर फिर जन्म-मृत्युके चक्करमें नहीं आना

पड़ता॥२५॥ ऊँचे कुलमें जन्म, ऐश्वर्य, विद्या और सम्पत्तिके कारण जिसका घमंड बढ़ रहा है, वह मन्ष्य तो आपका नाम भी नहीं ले सकता; क्योंकि आप तो उन लोगोंको दर्शन देते हैं, जो अकिंचन हैं॥ २६॥ आप निर्धनोंके परम धन हैं। मायाका प्रपञ्च आपका स्पर्श भी नहीं कर सकता। आप अपने-आपमें ही विहार करनेवाले, परम शान्तस्वरूप हैं। आप ही कैवल्य मोक्षके अधिपति है। आपको मैं बार-बार नमस्कार करती है॥ २७॥ मैं आपको अनादि, अनन्त, सर्वव्यापक, सबके

नियन्ता, कालरूप परमेश्वर समझती हैं। संसारके समस्त पदार्थ और प्राणी आपसमें टकराकर विचमताके कारण परस्पर विरुद्ध हो रहे हैं, परन्तु आप सबमें समानरूपसे

\*\*\*\*\*\*\*\*\*\* \*\*\*\*\*\*\*\*\*\*\*\* विचर रहे हैं ॥ २८ ॥ भगवन् ! आप जब मनुष्योंकी-सी लीला करते हैं, तब आप क्या करना चाहते हैं-यह कोई

नहीं जानता। आपका कभी कोई न प्रिय है और न

अप्रिय । आपके सम्बन्धमें लोगोंकी बुद्धि ही विषम हुआ करती है ॥ २९ ॥ आप विश्वके आत्मा हैं, विश्वरूप हैं । न आप जन्म लेते हैं और न कर्म ही करते हैं। फिर भी

पश्-पक्षी, मनुष्य, ऋषि, जलचर आदिमें आप जन्म लेते हैं और उन योनियोंके अनुरूप दिव्य कर्म भी करते हैं।

यह आपकी लीला ही तो है ॥ ३० ॥ जब बचपनमें आपने दूधकी मटकी फोड़कर यशोदा मैयाको खिझा दिया था और उन्होंने आपको बाँधनेके लिये हाथमें रस्सी ली थी, तब आपकी आँखोंमें आँसू छलक आये थे, काजल

कपोलोंपर बह चला था, नेत्र चञ्चल हो रहे थे और भयकी भावनासे आपने अपने मुखको नीचेकी ओर झका लिया था ! आपकी उस दशाका--- लीला-छविका ध्यान करके मैं मोहित हो जाती हूँ। भला, जिससे भय भी भय

मानता है, उसकी यह दशा ! ॥ ३१ ॥ आपने अजन्मा

होकर भी जन्म क्यों लिया है, इसका कारण बतलाते हए कोई-कोई महापुरुष यों कहते हैं कि जैसे मलयाचलकी कीर्तिका विस्तार करनेके लिये उसमें चन्दन प्रकट होता है, वैसे ही अपने प्रिय भक्त पुण्यश्लोक राजा यदकी कीर्तिका

विस्तार करनेके लिये ही आपने उनके वंशमें अवतार प्रहण किया है।। ३२ ॥ दूसरे लोग यों कहते हैं कि वसुदेव और देवकोने पूर्वजन्ममें (सुतपा और पृश्रिके रूपमें) आपसे यही वरदान प्राप्त किया था, इसीलिये

आप अजन्मा होते हुए भी जगत्के कल्याण और दैत्योंके नाशके लिये उनके पुत्र बने हैं ॥ ३३ ॥ कुछ और लोग यों कहते हैं कि यह पृथ्वी दैत्योंके अत्यन्त भारसे समुद्रमें ड्रबते हुए जहाजकी तरह डगमगा रही थी-पीड़ित हो रही थी, तब ब्रह्माकी प्रार्थनासे उसका भार उतारनेके लिये

ही आप प्रकट हुए ॥ ३४ ॥ कोई महापुरुष यों कहते हैं

कि जो लोग इस संसारमें अज्ञान, कामना और कमेंकि बन्धनमें जकड़े हुए पीड़ित हो रहे हैं, उन लोगोंके लिये श्रवण और स्मरण करनेयोग्य लीला करनेके विचारसे ही आपने अवतार ग्रहण किया है ॥ ३५ ॥ भक्तजन बार-बार आपके चरित्रका श्रवण, गान, कीर्तन एवं स्मरण करके

आनन्दित होते रहते हैं; वे ही अविलम्ब आपके उस

चरणकमलका दर्शन कर पाते हैं: जो जन्म-मृत्युके प्रवाहको सदाके लिये रोक देता है॥ ३६॥

भक्तवाञ्छाकल्पतर प्रभो ! क्या अब आप अपने आश्रित और सम्बन्धी हमलोगोंको छोड़कर जाना चाहते हैं ? आप जानते हैं कि आपके चरणकमलोंके अतिरिक्त

हमें और किसीका सहारा नहीं है। पृथ्वीके राजाओंके तो हम यों हो विरोधी हो गये हैं॥ ३७॥ जैसे जीवके बिनाः इन्द्रियाँ शक्तिहीन हो जाती हैं, वैसे ही आपके दर्शन बिनाः यद्वंशियोंके और हमारे पुत्र पाण्डवोंके नाम तथा रूपका

अस्तित्व ही क्या रह जाता है ॥ ३८ ॥ गदाधर ! आपके. विलक्षण चरणचिह्नांसे चिह्नित यह कुरुजाङ्गल-देशकी भूमि आज जैसी शोभायमान हो रही है, वैसी आपके चले : जानेके बाद न रहेगी ॥ ३९ ॥ आपकी दृष्टिके प्रभावसे ही यह देश पकी हुई फसल तथा लता-वृक्षोंसे समृद्ध हो रहा

वृद्धिको प्राप्त हो रहे हैं॥४०॥ आप विश्वके स्वामी है. विश्वके आत्मा हैं और विश्वरूप हैं। यदुवंशियों और पाण्डवोंमें मेरी बड़ी ममता हो गयी है। आप कृपा करके स्वजनेंकि साथ जोड़े हुए इस स्नेहकी दृढ़ फाँसीको काट दीजिये ॥ ४१ ॥ श्रीकृष्ण ! जैसे मङ्गाकी अखण्ड धाराः समद्रमें गिरती रहती है, वैसे ही मेरी बुद्धि किसी दूसरी और न जाकर आपसे ही निरन्तर प्रेम करती रहेगा ४२ ॥

है। ये बन, पर्वत, नदी और समुद्र भी आपकी दृष्टिसे ही

पृथ्वीके भाररूप राजवेशधारी दैत्योंको जलानेके लियेः अग्निस्वरूप हैं। आपको शक्ति अनन्त है। गोविन्द !:: आपका यह अवतार गौ, ब्राह्मण और देवताओंका द:खाँ मिटानेके लिये ही है। योगेश्वर ! चराचरके गुरु भगवन 💵 मैं आपको नमस्कार करती हैं ॥ ४३ ॥ 😘 🕬 🤻

श्रीकृष्ण ! अर्जुनके प्यारे सखा यदुवंशशिरोमणे ! आपह

स्तजी कहते हैं--इस प्रकार कुन्तीने बड़े मध्र शब्दोंमें भगवानुकी अधिकांश लीलाओंका वर्णन किया 🕫 यह सब सुनकर भगवान् श्रीकृष्ण अपनी मायासे उसे॥ मोहित करते हुए-से मन्द-मन्द मुसकराने लगे॥४४॥= उन्होंने कुन्तीसे कह दिया—'अच्छा ठीक है' और रथके

स्थानसे वे हस्तिनापुर लौट आये । वहाँ कुन्ती और सुभद्रा आदि देवियोंसे विदा लेकर जब वे जाने लगे. तब राजा युधिष्टिरने बडे प्रेमसे उन्हें रोक लिया॥४५॥ राजा युधिष्टिरको अपने भाई-बन्धुओंके मारे जानेका बड़ा

to take ra or miner and

शोक हो रहा था। भगवानुकी लीलाका मर्म जाननेवाले व्यास आदि महर्षियोंने और खयं अद्भुत चरित्र करनेवाले भगवान् श्रीकृष्णने भी अनेकों इतिहास कहकर उन्हें समझानेकी बहुत चेष्टा की; परंतु उन्हें सान्त्वना न मिली, उनका शोक न मिटा॥४६॥ शौनकादि ऋषियो ! धर्मपुत्र राजा युधिष्ठिरको अपने स्वजनोंके वधसे बडी चित्ता हुई। वे अविवेकयुक्त चित्तसे स्नेह और मोहके वशमें होकर कहने लगे—भला, मुझ दुरात्माके हदयमें बद्धमूल हए इस अज्ञानको तो देखो; मैंने सियार-कुत्तोंके आहार इस अनात्मा शरीरके लिये अनेक अक्षौहिणी ैैं सेनाका नाश कर डाला ॥ ४७-४८ ॥ मैंने बालक, ब्राह्मण, सम्बन्धी, मित्र, चाचा, ताऊ, भाई-बन्ध् 12 845 18

और गुरुजनोंसे द्रोह किया है। करोड़ों बरसोंमें भी नरकसे मेरा छटकारा नहीं हो सकता॥४९॥ यद्यपि शास्त्रका वचन है कि राजा यदि प्रजाका पालन करनेके लिये धर्मयुद्धमें शत्रुओंको मारे तो उसे पाप नहीं लगता, फिर भी इससे मुझे संतोष नहीं होता॥ ५०॥ क्षियेंकि पति और भाई-बन्धुऑको मारनेसे उनका मेरे द्वारा यहाँ जो अपराध हुआ है, उसका मैं गृहस्थोचित यज्ञ-यागादिकाँके द्वारा मार्जन करनेमें समर्थ नहीं हूँ ॥ ५१ ॥ जैसे कीचड़से गँदला जल स्वच्छ नहीं किया जा सकता, मदिरासे मदिराकी अपवित्रता नहीं मिटायी जा सकती, वैसे ही बहत-से हिसाबहल यज्ञोंके द्वारा एक भी प्राणीकी हत्याका प्रायश्चित्त नहीं किया जा सकता॥ ५२॥

## नवाँ अध्याय

## युधिष्ठिरादिका भीष्मजीके पास जाना और भगवान् श्रीकृष्णकी स्तुति करते हुए भीष्मजीका प्राणत्याग करना

ं **सृतजी कहते हैं —** इस प्रकार राजा युधिष्टिर प्रजाद्रोहसे भयभीत हो गये । फिर सब धर्मीका ज्ञान प्राप्त करनेकी इच्छासे उन्होंने कुरुक्षेत्रकी यात्रा की, जहाँ भीष्मपितामह शरशव्यापर पडे हुए थे॥१॥ शौनकादि ऋषियो ! उस समय उन सब भाइयोने स्वर्णजटित रथोंपर, जिनमें अच्छे-अच्छे घोड़े जुते हुए थे, सवार होकर अपने भाई युधिष्ठिरका अनुगमन किया। उनके साथ व्यास, धौम्य आदि ब्राह्मण भी थे॥२॥ शौनकजी ! अर्जनके साथ भगवान् श्रीकृष्ण भी रथपर चढ़कर चले । उन सब भाइयोंके साथ महाराज युधिष्ठिरकी ऐसी शोभा हुई, मानो यक्षोंसे घिरे हए स्वयं कुबेर ही जा रहे हों ॥ ३ ॥ अपने अनुचरों और भगवान् श्रीकृष्णके साथ वहाँ जाकर पाण्डवॉन देखा कि भीष्मपितामह स्वर्गसे गिरे हुए देवताके समान पृथ्वीपर पड़े हुए हैं : उन लोगोंने उन्हें प्रणाम किया ॥ ४ ॥ शौनकजी ! उसी समय भरतवंशियोंके गौरवरूप भीष्मपितामहको देखनेके लिये सभी ब्रह्मर्षि,

भगवान् व्यास, बृहदश्च, भरद्वाज, शिष्येंकि साथ परशुरामजी, वसिष्ठ, इन्द्रप्रमद, त्रित, गुरसमद, असित, कक्षीवान्, गौतम, अत्रि, विश्वामित्र, सुदर्शन तथा और भी शुकदेव आदि शुद्ध हृदय महात्मागण एवं शिष्यंकि सहित कश्यप, अङ्गिरा-पुत्र बृहस्पति आदि मृनिगण भी वहाँ पधारे ॥ ६-८ ॥ भीष्मपितामह धर्मको और देश-कालके विभागको--कहाँ किस समय क्या करना चाहिये. इस बातको जानते थे। उन्होंने उन बडभागी ऋषियोंको सम्मिलित हुआ देखकर उनका यथायोग्य सत्कार किया॥९॥ वे भगवान् श्रीकृष्णका प्रभाव भी जानते थे। अतः उन्होंने अपनी लीलासे मनुष्यका वेष धारण करके वहाँ बैठे हुए तथा जगदीश्वरके रूपमें हृदयमें विराजमान भगवान श्रीकृष्णकी बाहर तथा भीतर दोनों जगह पुजा की ॥ १०॥ पाण्डव बड़े विनय और

देवर्षि और राजर्षि वहाँ आये ॥ ५ ॥ पर्वत, नारद, धौम्य,

<sup>\*</sup> २१८७० रथः, २१८७० हाथी, १०९३५० पैदल और ६५६०० पुडसवार—इतनी सेनाको अक्षीहिणी कडते हैं।

\* भीष्मपितामहके पास बैठ गये। उन्हें देखकर भीष्मपितामहकी आँखें प्रेमके आँसुओंसे भर गयीं। उन्होंने उनसे कहा-- ॥ ११ ॥ 'धर्मपुत्रो ! हाय ! हाय ! यह बड़े कष्ट और अन्यायकी बात है कि तुमलोगोंको ब्राह्मण, धर्म और भगवानुके आश्रित रहनेपर भी इतने कष्टके साथ जीना पड़ा, जिसके तुम कदापि योग्य नहीं थे॥१२॥ अतिरथी पाण्डुकी मृत्युके समय तुम्हारी अवस्था बहुत छोटी थी। उन दिनों तुमलोगोंके लिये कुत्तीरानीको और साथ-साथ तुम्हें भी बार-बार बहुत-से कष्ट झेलने पड़े॥ १३॥ जिस प्रकार बादल वायुके वशमें रहते हैं, वैसे ही लोकपांलोंके सहित सारा संसार कालभगवान्के अधीन है। मैं समझता है कि तुमलोगोंके जीवनमें ये जो अप्रिय घटनाएँ घटित हुई है, वे सब उन्होंकी लीला है ॥ १४ ॥ नहीं तो जहाँ साक्षात् धर्मपुत्र राजा युधिष्ठिर हों, गदाधारी भीमसेन और धनुधारी अर्जुन रक्षाका काम कर रहे हों, गाण्डीव धनुष हो और स्वयं श्रीकृष्ण सुहृद् हों---भला, वहाँ भी विपत्तिकी सम्भावना है ? ॥ १५ ॥ ये कालरूप श्रीकृष्ण कब क्या करना

बडे-बड़े ज्ञानी भी इसे जाननेकी इच्छा करके मोहित हो जाते हैं॥१६॥ युधिष्ठिर ! संसारकी ये सब घटनाएँ ईश्वरेच्छाके अधीन है। उसीका अनुसरण करके तुम इस अनाथ प्रजाका पालन करो; क्योंकि अब तुम्हीं इसके स्वामी और इसे पालन करनेमें समर्थ हो ॥ १७ ॥ ये श्रीकृष्ण साक्षात् भगवान् हैं। ये सबके आदि-कारण और परम पुरुष नारायण हैं। अपनी मायासे लोगोंको मोहित करते हुए ये यद्वंशियोंमें छिपकर लीला कर रहे हैं॥१८॥ इनका प्रभाव अत्यन्त गृढ एवं रहस्यमय है। युधिष्ठिर ! उसे भगवान् शङ्कर, देवर्षि नारद और स्वयं भगवान् कपिल ही जानते हैं॥१९॥ जिन्हें तुम अपना ममेरा भाई, प्रिय मित्र और सबसे बडा हित्

मानते हो तथा जिन्हें तुमने प्रेमवश अपना मन्त्री, दुत

और सार्राथतक बनानेमें संकोच नहीं किया है, वे खयं

परमात्मा हैं॥ २०॥ इन सर्वात्मा, समदर्शी, अद्वितीय,

अहङ्काररहित और निष्पाप परमात्मामें उन ऊँचे-नीचे

कार्योंके कारण कभी किसी प्रकारकी विषमता नहीं

चाहते हैं, इस बातको कभी कोई नहीं जानता।

अपने प्रसन्न हास्य और रक्तकमलके समान अरुण नेत्रोंसे उल्लंसित मुखवाले चतुर्भुजरूपसे, जिसका और लोगोंको केवल ध्यानमें दर्शन होता है, तबतक यहीं स्थित रहकर प्रतीक्षा करें, जबतक मैं इस शरीरका त्याग न कर दूँ'॥ २४॥ सूतजी कहते हैं---युधिष्ठिरने उनकी यह बात सुनकर शर-शय्यापर सोये हुए भीष्मपितामहसे बहुत-से ऋषियोंके सामने ही नाना प्रकारके धर्मोंके सम्बन्धमें अनेकों रहस्य पुछे॥२५॥ तब तत्त्ववेता भीष्म-पितामहने वर्ण और आश्रमके अनुसार पुरुषके खाभाविक धर्म और वैराग्य तथा रागके कारण विभिन्नरूपसे बतलाये हुए निवृत्ति और प्रवृत्तिरूप द्विविध धर्म, दानधर्म, राजधर्म, मोक्षधर्म, स्त्रीधर्म और भगवद्धर्म—इन सबका अलग-अलग संक्षेप और विस्तारसे वर्णन किया। शौनकजी ! इनके साथ ही धर्म, अर्थ, काम और मोक्ष-इन चारों पुरुषार्थोंका तथा इनकी प्राप्तिके साधनोंका अनेकों उपाख्यान और इतिहास सुनाते हए विभागशः वर्णन किया ॥ २६-२८ ॥ भीष्मपितामह इस प्रकार धर्मका प्रवचन कर ही रहे थे कि वह उत्तरायणका समय आ पहुँचा, जिसे मृत्युको अपने अधीन रखनेवाले भगवत्परायण योगीलोग चाहा करते हैं॥२९॥ उस समय हजारों रिथयोंके नेता भीष्मपितामहने वाणीका संयम करके मनको सब ओरसे हटाकर अपने सामने स्थित आदिपुरुष भगवान् श्रीकृष्णमें लगा दिया। भगवान् श्रीकृष्णके सुन्दर चतुर्भुज विग्रहपर उस समय पीताम्बर फहरा रहा था। भीष्मजीकी आँखें उसीपर एकटक लग गर्यों ॥ ३० ॥ उनको शस्त्रोंकी चोटसे जो पीड़ा हो रही थी, वह तो भगवान्के दर्शनमात्रसे ही तुरत्त दूर हो गयी तथा

मैं अपने प्राणोंका त्याग करने जा रहा हैं, इन भगवान् श्रीकृष्णने मुझे साक्षात् दर्शन दिया है।। २२ ॥ भगवत्परायण योगी पुरुष भक्तिभावसे इनमें अपना मन लगाकर और वाणीसे इनके नामका कीर्तन करते हुए शरीरका त्याग करते हैं और कामनाओंसे तथा कर्मके बन्धनसे छूट जाते हैं॥२३॥ वे ही देवदेव भगवान्

होती ॥ २१ ॥ युधिष्ठिर ! इस प्रकार सर्वत्र सम होनेपर

भी, देखो तो सही, वे अपने अनन्यप्रेमी भक्तोंपर कितनी

कृपा करते हैं। यही कारण है कि ऐसे समयमें जबकि

भगवानुकी विशुद्ध धारणासे उनके जो कुछ अश्भ शेष

थे, वे सभी नष्ट हो गये। अब शरीर छोड़नेके समय

उन्होंने अपनी समस्त इन्द्रियोंके वृत्ति-विलासको रोक दिया

भीष्मजीने कहा — अब मृत्युके समय मैं अपनी यह

और बड़े प्रेमसे भगवानुकी स्तुति की॥ ३१॥

स्थित रहते हुए ही कभी विहार करनेकी — लीला करनेकी इच्छासे प्रकृतिको स्वीकार कर लेते हैं, जिससे यह सृष्टि परम्परा चलती है ॥ ३२ ॥ जिनका शरीर त्रिभवन-सन्दर एवं श्याम तमालके समान साँवला है, जिसपर सुर्य-रिश्मयोकि समान श्रेष्ठ पीताम्बर लहराता रहता है और कमल-सदश मुखपर बुँबराली अलके लटकती रहती है, उंन अर्जुन-सखा श्रीकृष्णमें मेरी निष्कपट प्रीति हो ॥ ३३ ॥ मुझे युद्धके समयकी उनकी वह विलक्षण छवि याद आती है। उनके मुखपर लहराते हुए घुँघराले बाल घोड़ोंकी टापकी धुलसे मटमैले हो गये थे और पसीनेकी छोटी-छोटी बूँदें शोभायमान हो रही थीं। मैं अपने तीखे बाणोंसे उनकी त्वचाको बींध रहा था। उन सुन्दर कवचमण्डित भगवान् श्रीकृष्णके प्रति मेरा शरीर, अन्तःकरण और आत्मा समर्पित हो जायै॥ ३४॥ अपने मित्र अर्जुनको बात सुनकर, जो तुरंत ही पाण्डव-सेना और कौरव-सेनाके बीचमें अपना रथ ले आये और वहाँ स्थित होकर जिन्होंने अपनी दृष्टिसे ही शत्रुपक्षके सैनिकोंकी आयु छीन ली, उन पार्थसखा भगवान् श्रीकृष्णमें मेरी परम प्रीति हो ॥ ३५ ॥ अर्जुनने जब दूरसे कौरवोंकी सेनाके मुखिया हमलोगोंको देखा, तब पाप समझकर वह अपने खजनेकि वधसे विमुख हो गया। उस समय जिन्होंने गीताके रूपमें आत्मविद्याका उपदेश करके उसके सामयिक अज्ञानका नाश कर दिया, उन परमपुरुष भगवान् श्रीकृष्णके चरणोमें मेरी प्रीति बनी रहे ॥ ३६ ॥ मैंने प्रतिज्ञा कर ली थी कि मैं श्रीकृष्णको शस्त्र यहण कराकर छोड़ँगा; उसे सत्य एवं ऊँची करनेके लिये उन्होंने अपनी शस्त्र ग्रहण न करनेकी प्रतिज्ञा तोड़

बुद्धि, जो अनेक प्रकारके साधनोंका अनुष्टान करनेसे लहलहान हो रहा था, अर्जुनके रोकनेपर भी वे बलपूर्वक अत्यन्त शुद्ध एवं कामनारहित हो गयी है, यदवंश-मुझे मारनेके लिये मेरी ओर दौड़े आ रहे थे। वे ही शिरोमणि अनन्त भगवान् श्रीकृष्णके चरणोंमें समर्पित भगवान् श्रीकृष्ण, जो ऐसा करते हुए भी मेरे प्रति अनुग्रह करता हूँ, जो सदा-सर्वदा अपने आनन्दमय स्वरूपमें और भक्तवत्सलतासे परिपूर्ण थे, मेरी एकमात्र गति हों---आश्रय हों ॥ ३८ ॥ अर्जुनके रथकी रक्षामें सावधान जिन श्रीकृष्णके बायें हाथमें घोड़ोंकी रास थी और दाहिने हाथमें चाबुक, इन दोनोंकी शोभासे उस समय जिनकी अपूर्व छवि बन गयी थी, तथा महाभारत युद्धमें मरनेवाले वीर जिनकी इस छविका दर्शन करते रहनेके कारण सारूप्य मोक्षको प्राप्त हो गये, उन्हीं पार्थसारथि भगवान् श्रीकृष्णमें मुझ मरणासत्रकी परम प्रीति हो॥३९॥ जिनकी लटकीली सुन्दर चाल, हाव-भावयुक्त चेष्टाएँ, मधुर मुसकान और प्रेमभरी चितवनसे अत्यन्त सम्मानित गोपियाँ रासलीलामें उनके अन्तर्धान हो जानेपर प्रेमोन्पादसे मतवाली होकर जिनकी लीलाओंका अनुकरण करके तन्मय हो गयी थीं, उन्हीं भगवान् श्रीकृष्णमें मेरा परम प्रेम हो॥४०॥ जिस समय युधिष्ठिरका राजसूय यज्ञ हो रहा था, मृनियों और बड़े-बड़े राजाओंसे भरी हुई सभामें सबसे पहले सबकी ओरसे इन्हीं सबके दर्शनीय भगवान् श्रीकृष्णकी मेरी आँखेकि सामने पूजा हुई थी; वे ही सबके आत्मा प्रभु आज इस मृत्युके समय मेरे सामने खड़े हैं ॥ ४१ ॥ जैसे एक ही सुर्य अनेक आँखोंसे अनेक रूपोंमें दीखते हैं, वैसे ही अजन्मा भगवान् श्रीकृष्ण अपने ही द्वारा रचित अनेक शरीरधारियोंके हृदयमें अनेक रूप-से जान पडते हैं: वास्तवमें तो वे एक और सबके हृदयमें विराजमान हैं ही। उन्हीं इन भगवान् श्रीकृष्णको मैं भेद-भ्रमसे रहित होकर प्राप्त हो गया हूँ॥४२॥ सुतजी कहते हैं-इस प्रकार भीष्मपितामहने मन, वाणी और दृष्टिकी वृत्तियोंसे आत्मखरूप भगवान् श्रीकृष्णमें अपने आपको लीन कर दिया । उनके प्राण वहीं दी। उस समय वे रथसे नीचे कुद पड़े और सिंह जैसे विलीन हो गये और वे शान्त हो गये॥४३॥

हाथीको मारनेके लिये उसपर टट पडता है, वैसे ही रथका

पहिया लेकर मुझपर झपट पड़े । उस समय वे इतने वेगसे

दौड़े कि उनके कंधेका दुपट्टा गिर गया और पृथ्वी काँपने

लगी ॥ ३७ ॥ मुझ आततायीने तीखे बाण मार-मारकर

उनके शरीरका कवच तोड़ डाला था, जिससे सारा शरीर

उन्हें अनन्त ब्रह्ममें लीन जानकर सब लोग वैसे ही नाम ले-लेकर स्तृति की। इसके पश्चात् अपने हृदयोंको

उन्हें अनन्त ब्रह्ममें लीन जानकर सब लोग वैसे ही चुप हो गये, जैसे दिनके बीत जानेपर पिक्षयोंका कलरव शान्त हो जाता है ॥ ४४ ॥ उस समय देवता और मनुष्य नगारे बजाने लगे । साधुखभावके राजा उनकी प्रशंसा करने लगे और आकाशसे पुष्पोंकी वर्षा होने लगी ॥ ४५ ॥ शौनकजी ! युधिष्ठिरने उनके मृत शरीरकी अन्त्येष्टि क्रिया करायी और कुछ समयके लिये वे शोकमग्र हो गये ॥ ४६ ॥ उस समय मुनियोंने बड़े आनन्दसे भगवान् श्रीकृष्णकी उनके रहस्यमय

नाम ले-लेकर स्तुति की। इसके पश्चात् अपने हृदयोंको श्रीकृष्णमय बनाकर वे अपने-अपने आश्रमोंको लौट गये॥ ४७॥ तदनन्तर भगवान् श्रीकृष्णके साथ युधिष्टिर हस्तिनापुर चले आये और उन्होंने वहाँ अपने चाचा धृतराष्ट्र और तपस्विनी गान्धारीको ढाढस बँधाया॥ ४८॥ फिर धृतराष्ट्रकी आज्ञा और भगवान् श्रीकृष्णकी अनुमतिसे समर्थ राजा युधिष्टिर अपने वंशपरम्परागत साम्राज्यका धर्मपूर्वक शासन करने लगे॥ ४९॥

\*\*\*\*

## दसवाँ अध्याय

### श्रीकृष्णका द्वारका-गमन

शौनकजीने पूछा—धार्मिकशिरोमणि महाराज युधिष्ठिरने अपनी पैतृक सम्पत्तिको हड्डप जानेके इच्छुक आततायियोंका नाश करके अपने भाइयोंके साथ किस प्रकारसे राज्य-शासन किया और कौन-कौन-से काम किये, क्योंकि भोगोंमें तो उनकी प्रवृत्ति थी ही नहीं ॥ १ ॥

सुतजी कहते हैं---सम्पूर्ण सृष्टिको उर्जावित करनेवाले भगवान् श्रीहरि परस्परकी कलहाग्निसे दग्ध कुरुवंशको पुनः अंकुरितकर और युधिष्टिरको उनके राज्यसिंहासनपर बैठाकर बहुत प्रसन्न हुए॥२॥ भीष्मपितामह और भगवान् श्रीकृष्णके उपदेशोंके श्रवणसे उनके अन्तःकरणमें विज्ञानका उदय हुआ और भ्रान्ति मिट गयी। भगवान्के आश्रयमें रहकर वे समुद्रपर्यन्त सारी पृथ्वीका इन्द्रके समान शासन करने लगे । भीमसेन आदि उनके भाई पूर्णरूपसे उनकी आज्ञाओंका पालन करते थे ॥ ३ ॥ युधिष्ठिरके राज्यमें आवश्यकतानुसार यथेष्ट वर्षा होती थी, पृथ्वीमें समस्त अभीष्ट वस्तुएँ पैदा होती थीं, बड़े-बड़े थनोंवाली बहत-सी गौएँ प्रसन्न रहकर गोशालाओंको दूधसे सींचती रहती थीं॥४॥ नदियाँ, समुद्र, पर्वत, वनस्पति, लताएँ और ओषधियाँ प्रत्येक ऋतुमें यथेष्टरूपसे अपनी-अपनी वस्तुएँ राजाको देती थीं ॥ ५ ॥अजातशत्रु महाराज युधिष्ठिरके राज्यमें किसी प्राणीको कभी भी आधि-व्याधि अथवा दैविक, भौतिक और आत्मिक क्लेश नहीं होते थे॥६॥

अपने बन्धओंका शोक मिटानेके लिये और अपनी बहिन सुभद्राकी प्रसन्नताके लिये भगवान् श्रीकृष्ण कई महीनोंतक हस्तिनापुरमें ही रहे॥ ७॥ फिर जब उन्होंने राजा युधिष्ठिरसे द्वारका जानेकी अनुमति माँगी, तब राजाने उन्हें अपने हृदयसे लगाकर स्वीकृति दे दी। भगवान् उनको प्रणाम करके रथपर सवार हुए। कुछ लोगों (समान उप्रवालों) ने उनका आलिङ्गन किया और कुछ (छोटी उम्रवालों) ने प्रणाम ॥ ८ ॥ उस समय सुभद्रा, द्रौपदी, कुन्ती, उत्तरा, गान्धारी, धृतराष्ट्र, युयुत्सु, कृपाचार्य, नकुल, सहदेव, भीमसेन, धौम्य और सत्यवती आदि सब मुर्च्छित-से हो गये। वे शार्ट्सपाणि श्रीकृष्णका विरह नहीं सह सके॥ ९-१०॥ भगवदक्ताः सत्पुरुषेकि सङ्गसे जिसका द:सङ्ग छूट गया है, वह विचारशील पुरुष भगवानके मधुर-मनोहर सुयशको एक बार भी सुन लेनेपर फिर उसे छोड़नेकी कल्पना भी नहीं करता। उन्हीं भगवानके दर्शन तथा स्पर्शसे, उनके साथ आलापे करनेसे तथा साथ-ही-साथ सोने, उठने-बैठने और भोजन करनेसे जिनका सम्पूर्ण हृदय उन्हें समर्पित हो चुका थां, वे पाण्डव भला, उनका विरह कैसे सह सकते थे ॥ ११-१२ ॥ उनका चित्त द्रवित हो रहा था, वे सब निर्मिष नेत्रोंसे भगवानुको देखते हए स्रेह-बन्धनसे बँधकर जहाँ-तहाँ दौड़ रहे थे ॥ १३ ॥ भगवान् श्रीकृष्णके घरसे चलते समय उनके बन्धुओंकी स्त्रियोंके नेत्र

अ॰ १० ] उत्कण्ठावश उमड़ते हुए औसुओंसे भर आये; परन्तु इस भयसे कि कहीं यात्राके समय अशकुन न हो जाय, उन्होंने बड़ी कठिनाईसे उन्हें रोक लिया॥ १४॥ भगवान्के प्रस्थानके समय मुदङ्ग, शङ्क, भेरी, बीणा, ढोल, नरसिंगे, धुन्धुरी, नगारे, घंटे और दुन्दुभियाँ आदि बाजे बजने लगे॥१५॥ भगवान्के दर्शनकी लालसासे कुरुवंशकी स्त्रियाँ अटारियोंपर चढ गर्यी और प्रेम, लज्जा एवं मुसकानसे युक्त चितवनसे भगवानुको देखती हुई उनपर पुष्पोंकी वर्षा करने लगीं ॥ १६ ॥ उस समय भगवानुके प्रिय सखा धुँघराले बालींवाले अर्जुनने अपने प्रियतम श्रीकृष्णका वह श्वेत छत्र, जिसमें मोतियोंकी झालर लटक रही थी और जिसका डंडा रलोंका बना हुआ था, अपने हाथमें ले लिया॥ १७॥ उद्भव और सात्यिक बड़े विचित्र चैवर डुलाने लगे। मार्गमें भगवान् श्रीकृष्णपर चारों ओरसे पृष्पोंकी वर्षा हो रही थी। बड़ी ही मध्र झाँकी थी॥ १८॥ जहाँ-तहाँ ब्राह्मणेंके दिये हुए सत्य आशीर्वाद सुनायी पड़ रहे थे। वे सगुण भगवान्के तो अनुरूप ही थे; क्योंकि उनमें सब कुछ है, परन्तु निर्गुणके अनुरूप नहीं थे, क्योंकि उनमें कोई प्राकृत गुण नहीं है ॥ १९ ॥ हस्तिनापुरकी कुलीन रमणियाँ, जिनका चित्त भगवान् श्रीकृष्णमें रम गया था, आपसमें ऐसी बातें कर रही थीं, जो सबके कान और मनको आकृष्ट कर रही थीं॥ २०॥ ि वे आपसमें कह रही थीं—'सखियो ! ये वे ही सनातन परम पुरुष हैं, जो प्रलयके समय भी अपने अद्वितीय निर्विशेष स्वरूपमें स्थित रहते हैं। उस समय सृष्टिके मूल ये तीनों गुण भी नहीं रहते । जगदात्मा ईश्वरमें जीव भी लीन हो जाते है और महत्तत्वादि समस्त शक्तियाँ अपने कारण अव्यक्तमें सो जाती हैं॥ २१॥ उन्होंने ही फिर अपने नाम-रूपरहित स्वरूपमें नामरूपके निर्माणकी इच्छा की, तथा अपनी काल-शक्तिसे प्रेरित प्रकृतिका, जो कि उनके अंशभूत जीवोंको मोहित कर लेती है और

सृष्टिकी रचनामें प्रवृत्त रहती है, अनुसरण किया और

व्यवहारके लिये वेदादि शास्त्रोंकी रचना की ॥ २२ ॥ इस

जगत्में जिसके स्वरूपका साक्षात्कार जितेन्द्रिय योगी

अपने प्राणोंको वशमें करके भक्तिसे प्रफुल्लित निर्मल

हृदयमें किया करते हैं, ये श्रीकृष्ण वही साक्षात्

अपनी लीलासे जगत्की सृष्टि, पालन तथा संहार करते हैं, परन्तु उनमें आसक्त नहीं होते॥ २४॥ जब तामसी बुद्धिवाले राजा अधर्मसे अपना पेट पालने लगते हैं तब ये ही सत्त्वगुणको स्वीकारकर ऐश्वर्य, सत्य, ऋत, दया और यश प्रकट करते और संसारके कल्याणके लिये युग-युगमें अनेकों अवतार धारण करते हैं॥२५॥ अहो ! यह यदुवंश परम प्रशंसनीय है; क्योंकि लक्ष्मीपति पुरुषोत्तम श्रीकृष्णने जन्म ग्रहण करके इस वंशको सम्मानित किया है। वह पवित्र मधुवन (ब्रजमण्डल) भी अत्यन्त धन्य है, जिसे इन्होंने अपने शैशव एवं किशोरावस्थामें घुम-फिरकर सुशोभित किया है।। २६।। बड़े हर्षकी बात है कि द्वारकाने स्वर्गके यशका तिरस्कार करके पृथ्वीके पवित्र यशको बढ़ाया है। क्यों न हो, वहाँकी प्रजा अपने स्वामी भगवान् श्रीकृष्णको, जो बड़े प्रेमसे मन्द-मन्द मुसकराते हुए उन्हें कृपादृष्टिसे देखते हैं, निरन्तर निहारती रहती हैं॥ २७॥ सखी ! जिनका इन्होंने पाणिग्रहण किया है, उन स्त्रियोंने अवश्य ही व्रत, स्नान, हवन आदिके द्वारा इन परमात्माकी आराधना की होगी: क्योंकि वे बार-बार इनकी उस अधर-सुधाका पान करती हैं, जिसके स्मरणमात्रसे ही व्रजवालाएँ आनन्दसे मुर्च्छित हो जाया करती थीं ॥ २८ ॥ ये स्वयंवरमें शिशुपाल आदि मतवाले राजाओंका मान मर्दन करके जिनको अपने बाहबलसे हर लाये थे तथा जिनके पुत्र प्रद्युप्त, साम्ब, आम्ब आदि हैं, वे रुक्मिणी आदि आठों पटरानियाँ और भौमासुरको मारकर लायी हुई जो इनकी हजारों अन्य पित्रयाँ हैं, वे वास्तवमें धन्य हैं। क्योंकि इन सभीने स्वतन्त्रता और पवित्रतासे रहित स्रीजीवनको पवित्र और उञ्ज्वल बना दिया है। इनकी महिमाका वर्णन कोई क्या करे। इनके खामी साक्षात् कमलनयन भगवान् श्रीकृष्ण हैं, जो नाना प्रकारकी प्रिय चेष्टाओं तथा पारिजातादि प्रिय वस्तुओंको भेंटसे इनके हदयमें प्रेम एवं आनन्दकी अभिवृद्धि करते हुए कभी एक

परब्रह्म हैं। वास्तवमें इन्हींकी भक्तिसे अन्तःकरणकी पूर्ण

शृद्धि हो सकती है, योगादिके द्वारा नहीं ॥ २३ ॥ सखी !

वास्तवमें ये वही हैं, जिनकी सुन्दर लीलाओंका गायन वेदोंमें और दूसरे गोपनीय शास्त्रोंमें व्यासादि रहस्यवादी

ऋषियोंने किया है-जो एक अद्वितीय ईश्वर हैं और

क्षणके लिये भी इन्हें छोड़कर दूसरी जगह नहीं जाते ॥ २९-३० ॥

हस्तिनाप्रकी स्त्रियाँ इस प्रकार बातचीत कर ही रही थीं कि भगवान् श्रीकृष्ण मन्द मुसकान और प्रेमपूर्ण चितवनसे उनका अभिनन्दन करते हुए वहाँसे विदा हो गये ॥ ३१ ॥ अजातशत्रु युधिष्ठिरने भगवान् श्रीकृष्णकी रक्षाके लिये हाथी, घोड़े, रथ और पैदल सेना उनके साथ कर दी; उन्हें स्नेहवश यह शङ्का हो आयी थी कि कहीं रास्तेमें शत्र इनपर आक्रमण न कर दें॥३२॥ सुदृढ़ प्रेमके कारण कुरुवंशी पाण्डव भगवान्के साथ बहुत दूरतक चले गये। वे लोग उस समय भावी विरहसे व्याकुल हो रहे थे। भगवान् श्रीकृष्णने

उन्हें बहुत आग्रह करके विदा किया और सात्यिक, उद्भव आदि प्रेमी मित्रोंके साथ द्वारकाकी यात्रा की ॥ ३३ ॥ शौनकजी ! वे कुरुजाङ्गल, ापाञ्चाल, शुरसेन, यमुनाके तटवर्ती प्रदेश ब्रह्मावर्त, कुरुक्षेत्र, मत्त्य, सारस्वत और मरुधन्व देशको पार करके सौवीर और आभीर देशके पश्चिम आनर्त देशमें आये। उस समय अधिक चलनेके कारण भगवान्के रथके घोड़े कुछ थक-से गये थे॥ ३४-३५॥ मार्गमें स्थान-स्थानपर लोग उपहारादिके द्वारा भगवानुका सम्मान करते, सायङ्काल होनेपर वे रथपरसे भूमिपर उतर आते और जलाशयपर जाकर सन्ध्या-वन्दन करते। यह उनकी

# ग्यारहवाँ अध्याय

नित्यचर्याथी॥ ३६॥

### द्वारकामें श्रीकृष्णका राजोचित खागत

सूतजी कहते हैं-श्रीकृष्णने अपने समृद्ध आनर्त्त देशमें पहुँचकर वहाँके लोगोंकी विरह-वेदना बहुत कुछ शान्त करते हुए अपना श्रेष्ठ पाञ्चजन्य नामक शङ्ख बजाया ॥ १ ॥ भगवान्के होठोंकी लालीसे लाल हुआ वह श्वेत वर्णका शङ्ख बजते समय उनके कर-कमलोंमें ऐसा शोभायमान हुआ, जैसे लाल रंगके कमलोंपर बैठकर कोई राजहंस उच्चस्वरसे मधुर गान कर रहा हो ॥ २ ॥ भगवान्के शङ्ककी वह ध्वनि संसारके भयको भयभीत करनेवाली है। उसे सुनकर सारी प्रजा अपने स्वामी श्रीकृष्णके दर्शनकी लालसासे नगरके बाहर निकल आयी ॥ ३ ॥ भगवान् श्रीकृष्ण आत्माराम है, वे अपने आत्मलाभसे ही सदा-सर्वदा पूर्णकाम है। फिर भी जैसे लोग बड़े आदरसे भगवान सूर्यको भी दीपदान करते हैं, वैसे ही अनेक प्रकारकी भेंटोंसे प्रजाने श्रीकृष्णका स्वागत किया॥४॥ सबके मुख-कमल प्रेमसे खिल उठे। वे हर्षगद्गद वाणीसे सबके सुहद् और संरक्षक भगवान् श्रीकृष्णकी ठीक वैसे ही स्तुति करने लगे, जैसे बालक अपने पितासे अपनी तोतली बोलीमें बातें करते हैं ॥ ५ ॥ 'स्वामिन् ! हम आपके उन चरण-कमलोंको सदा-सर्वदा प्रणाम करते हैं, जिनकी वन्दना ब्रह्मा, शङ्कर और इन्द्रतक

करते हैं, जो इस संसारमें परम कल्याण चाहनेवालोंके लिये सर्वोत्तम आश्रय हैं, जिनकी शरण ले लेनेपर परम समर्थ काल भी एक बालतक बाँका नहीं कर सकता ॥ ६ ॥ विश्वभावन ! आप ही हमारे माता, सुहद् स्वामी और पिता हैं; आप ही हमारे सदग्रु और परम आराध्यदेव हैं। आपके चरणोंकी सेवासे हम कृतार्थ हो रहे हैं। आप ही हमारा कल्याण करें॥७॥ अहा ! हम आपको पाकर सनाथ हो गये। क्योंकि आपके सर्वसौन्दर्यसार अनुपम रूपका हम दर्शन करते रहते हैं। कितना सुन्दर मुख है! प्रेमपूर्ण मुसकानसे स्निग्ध चितवन ! यह दर्शन तो देवताओंके लिये भी दुर्लभ है॥८॥ कमलनयन श्रीकृष्ण! जब आप अपने बन्धु-बान्धवांसे मिलनेके लिये हस्तिनापुर अथवा मथुरा (व्रज-मण्डल) चले जाते हैं, तब आपके बिना हमारा एक-एक क्षण कोटि-कोटि वर्षोंके समान लंबा हो जाता है। आपके बिना हमारी दशा वैसी हो जाती है, जैसी सूर्यके बिना आँखोंकी॥९॥ भक्तवत्सल भगवान् श्रीकृष्ण प्रजाके मुखसे ऐसे वचन सुनते हुए और अपनी कृपामयी दृष्टिसे उनपर अनुप्रहकी वृष्टि करते हुए द्वारकामें प्रविष्ट हुए ॥ १० ॥

जैसे नाग अपनी नगरी भोगवती (पातालपुरी) की रक्षा करते हैं, वैसे ही भगवानुकी वह द्वारकापुरी भी मध्, भोज, दशाई, अई, कुकुर, अन्धक और वृष्णिवंशी यादवाँसे, जिनके पराक्रमकी तुलना और किसीसे भी नहीं की जा सकती, सुरक्षित थी॥ ११ ॥ वह पुरी समस्त ऋतुओंके सम्पूर्ण वैभवसे सम्पन्न एवं पवित्र वृक्षों एवं लताओंके कुड़ोंसे युक्त थी। स्थान-स्थानपर फलोंसे पूर्ण उद्यान, पुष्पवाटिकाएँ एवं क्रीडावन थे। बीच-बीचमें कमलयुक्त सरोवर नगरकी शोभा बढ़ा रहे थे॥ १२॥ नगरके फाटकों, महलके दरवाजों और सड़कोंपर भगवानुके स्वागतार्थ बंदनवारे लगायी गयी थीं। चारों ओर चित्र-विचित्र ध्वजा-पताकाएँ फहरा रही थीं, जिनसे उन स्थानोपर घामका कोई प्रभाव नहीं पड़ता था॥ १३॥ उसके राजमार्ग, अन्यान्य सड़कें, बाजार और चौक झाड़-बुहारकर सुगन्धित जलसे सींच दिये गये थे। और भगवानुके स्वागतके लिये बरसाये हुए फल-फुल, अक्षत-अङ्कर चारों ओर बिखरे हुए थे॥ १४॥ घरोंके प्रत्येक द्वारपर दही, अक्षत, फल, ईख, जलसे भरे हुए कलश, उपहारकी वस्तुएँ और धूप-दीप आदि सजा दिये गये थे॥ १५॥

📨 उदारशिरोमणि वसुदेव, अक्रूर, उप्रसेन, अद्भुत पराक्रमी बलराम, प्रद्युम्न, चारुदेष्ण और जाम्बवतीनन्दन साम्बने जब यह सुना कि हमारे प्रियतम भगवान् श्रीकृष्ण आ रहे हैं, तब उनके मनमें इतना आनन्द उमड़ा कि उन लोगोंने अपने सभी आवश्यक कार्य—सोना, बैठना और भोजन आदि छोड़ दिये। प्रेमके आवेगसे उनका हृदय उछलने लगा। वे मङ्गलशकुनके लिये एक गजराजको आगे करके स्वस्त्ययन-पाठ करते हुए और माङ्गलिक सामप्रियोंसे सुसज्जित ब्राह्मणोंको साथ लेकर चले। शङ्ख और तुरही आदि बाजे बजने लगे और वेदध्वनि

होने लगी। वे सब हर्षित होकर रथोंपर सवार हुए

और बड़ी आदरबुद्धिसे भगवानुकी अगवानी करने

चले ॥ १६-१८ ॥ साथ ही भगवान् श्रीकृष्णके दर्शनके

लिये उत्सुक सैकड़ों श्रेष्ठ वारांगनाएँ, जिनके मुख

कपोलोंपर चमचमाते हुए कुण्डलोंकी कान्ति पड़नेसे बड़े

सुन्दर दीखते थे, पालिकयोंपर चढ़कर भगवान्की

अगवानीके लिये चर्ली॥१९॥ वहत-से नट,

नाचनेवाले, गानेवाले, विरद बखाननेवाले सूत, मागध और वंदीजन भगवान् श्रीकृष्णके अद्भुत चरित्रोंका गायन

करते हुए चले॥ २०॥ भगवान् श्रीकृष्णने बन्ध्-बान्धवों, नागरिकों और

सेवकोंसे उनकी योग्यताके अनुसार अलग-अलग मिलकर सबका सम्मान किया॥२१॥ किसीको सिर झुकाकर प्रणाम किया, किसीको वाणीसे अभिवादन

किया, किसीको इदयसे लगाया, किसीसे हाथ मिलाया, किसीकी ओर देखकर मुसकरा भर दिया और किसीको केवल प्रेमभरी दृष्टिसे देख लिया । जिसकी जो इच्छा थी, उसे वही-वरदान दिया । इस प्रकार चाण्डालपर्यन्त सबको

संतुष्ट करके गुरुजन, सपलीक ब्राह्मण और वृद्धोंका तथा दूसरे लोगोंका भी आशीर्वाद ग्रहण करते एवं वंदीजनोंसे विरुदावली सुनते हुए सबके साथ भगवान् श्रीकृष्णने

शौनकजी !जिस समय भगवान् राजमार्गसे जा रहे

नगरमें प्रेवश किया ॥ २२-२३ ॥

थे, उस समय द्वारकाकी कुल-कामिनियाँ भगवान्के दर्शनको ही परमानन्द मानकर अपनी-अपनी अटारियोंपर चढ़ गयीं॥ २४॥ भगवान्का वक्षःस्थल मूर्तिमान् सौन्दर्यलक्ष्मीका निवासस्थान है। उनका मुखारविन्द नेत्रोंके द्वारा पान करनेके लिये सौन्दर्य-सुधासे भरा हुआ पात्र है। उनकी भुजाएँ लोकपालोंको भी शक्ति देनेवाली हैं। उनके चरणकमल भक्त परमहंसंकि आश्रय हैं। उनके अङ्ग-अङ्ग शोभाके धाम हैं। भगवानकी इस छविको द्वारकावासी नित्य-निरन्तर निहारते रहते हैं, फिर भी उनकी आँखें एक क्षणके लिये भी तुप्त नहीं होतीं ॥ २५-२६ ॥

द्वारकाके राजपथपर भगवान् श्रीकृष्णके ऊपर श्वेत वर्णका छत्र तना हुआ था, श्वेत चँवर डुलाये जा रहे थे, चारों ओरसे पुष्पोंकी वर्षा हो रही थी, वे पीताम्बर और वनमाला धारण किये हुए थे। इस समय वे ऐसे शोभायमान हुए, मानो श्याम मेघ एक ही साथ सूर्य, चन्द्रमा, इन्द्रधनुष और विजलीसे शोभायमान हो ॥ २७ ॥ भगवान् सबसे पहले अपने माता-पिताके महलमें

गये। वहाँ उन्होंने बड़े आनन्दसे देवकी आदि सातों माताओंको चरणोंपर सिर रखकर प्रणाम किया और माताओंने उन्हें अपने हृदयसे लगाकर गोदमें बैठा

\*\*\*\*\*\*\*\*\*\*\*\* लिया। स्रोहके कारण उनके स्तनोंसे दूधकी धारा बहने लगी, उनका हृदय हर्षसे विह्नल हो गया और वे आनन्दके आँसुओंसे उनका अभिषेक करने लगीं॥२८-२९॥ माताओंसे आज्ञा लेकर वे अपने समस्त भोग-सामग्रियोंसे सम्पन्न सर्वश्रेष्ठ भवनमें गये। उसमें सोलह हजार पत्रियोंके अलग-अलग महल थे॥३०॥ अपने प्राणनाथ भगवान् श्रीकृष्णको बहुत दिन बाहुर रहनेके बाद घर आया देखकर रानियोंके हृदयमें बडा आनन्द हुआ। उन्हें अपने निकट देखकर वे एकाएक ध्यान छोड़कर उठ खड़ी हुई; उन्होंने केवल आसनको ही नहीं, बल्कि उन नियमोंको\* भी त्याग दिया, जिन्हें उन्होंने पतिके प्रवासी होनेपर ग्रहण किया था। उस समय उनके मुख और नेत्रोंमें लज्जा छा गयी॥३१॥ भगवानुके प्रति उनका भाव बड़ा ही गम्भीर था। उन्होंने पहले मन-ही-मन, फिर नेत्रोंके द्वारा और तत्पश्चात् पुत्रोंके बहाने शरीरसे उनका आलिङ्गन किया। शौनकजी ! उस समय उनके नेत्रोंमें जो प्रेमके आँस् छलक आये थे, उन्हें सङ्कोचवश उन्होंने बहुत रोका। फिर भी विवशताके कारण वे ढलक ही गये ॥ ३२ ॥ यद्यपि भगवान् श्रीकृष्ण एकान्तमें सर्वदा ही उनके पास रहते थे, तथापि उनके चरण-कमल उन्हें पद-पदपर नये-नये जान पडते। भला, स्वभावसे ही

चञ्चल लक्ष्मी जिन्हें एक क्षणके लिये भी कभी नहीं

छोड़तीं, उनकी संनिधिसे किस स्त्रीको तप्ति हो

सकती है ॥ 33 ॥

जैसे वाय बाँसोंके संघर्षसे दावानल पैदा करके उन्हें जला देता है, वैसे ही पृथ्वीके भारभूत और शक्तिशाली राजाओंमें परस्पर फूट डालकर बिना शख ग्रहण किये ही भगवान् श्रीकृष्णने उन्हें कई अक्षौहिणी सेनासहित एक दसरेसे मरवा डाला और उसके बाद आप भी उपराम हो गये ॥ ३४ ॥ साक्षात् परमेश्वर ही अपनी लीलासे इस मनुष्य-लोकमें अवतीर्ण हुए थे और सहस्रों रमणी-रलोंमें रहकर उन्होंने साधारण मनुष्यकी तरह क्रीडा की ॥ ३५॥ जिनकी निर्मल और मधुर हैसी उनके हृदयके उन्मुक्त भावोंको सुचित करनेवाली थी, जिनकी लजीली चितवनकी चोटसे बेस्ध होकर विश्वविजयी कामदेवने भी अपने धनुषका परित्याग कर दिया था---वे कमनीय कामिनियाँ अपने काम-विलासोंसे जिनके मनमें तनिक भी क्षोभ नहीं पैदा कर सकीं, उन असङ्ग भगवान श्रीकृष्णको संसारके लोग अपने ही समान कर्म करते देखकर आसक्त मनुष्य समझते हैं—यह उनकी मूर्खता है॥ ३६-३७॥ यही तो भगवान्की भगवता है कि वे प्रकृतिमें स्थित होकर भी उसके गुणोंसे कभी लिप्त नहीं होते, जैसे भगवानुकी शरणागत बुद्धि अपनेमें रहनेवाले प्राकृत गुणोंसे लिप्त नहीं होती॥३८॥ वे मुढ स्त्रियाँ भी श्रीकृष्णको अपना एकान्तसेवी, स्त्रीपरायण भक्त ही समझ बैठी थीं; क्योंकि वे अपने स्वामीके ऐश्वर्यको नहीं जानती थीं--- ठीक वैसे ही जैसे अहंकारकी वृत्तियाँ ईक्षरको अपने धर्मसे यक्त मानती हैं॥ ३९॥ अध्यापका वर्ष

\*\*\*\*

# बारहवाँ अध्याय

#### परीक्षित्का जन्म

शौनकजीने कहा—अश्वत्थामाने जो अत्यन्त दिया॥१॥ उस गर्भसे पैदा हुए महाज्ञानीः महात्मा तेजस्वी ब्रह्मास्त्र चलाया था, उससे उत्तराका गर्भ नष्ट हो परीक्षित्के, जिन्हें शुकदेवजीने ज्ञानोपदेश दिया था, जन्म, गया था; परन्तु भगवान्ने उसे पुनः जीवित कर कर्म, मृत्यु और उसके बाद जो गति उन्हें प्राप्त हुई, वह

क्रीडां रारीरसंस्कारं समाजोतसवदर्शनम् । हास्यं परगृहे यानं त्यजेत्योषितभर्तृका ॥

जिस खीका पति विदेश गया हो, उसे इन नियमोका पालन करना चिरिये—

जिसका पति परदेश गया हो, उस स्त्रीको खेल-कृद, शृङ्गार, सामाजिक उत्सवोमे भाग लेना, हँसी-मजाक करना और पराये घर जाना पाँच कामोंको त्याग देना चाहिये।

अ॰ १२ ]

सब यदि आप ठीक समझें तो कहें; हमलोग बड़ी श्रद्धाके साथ सुनना चाहते हैं॥ २-३॥

सूतजीने कहा-धर्मराज युधिष्ठिर अपनी प्रजाको

प्रसन्न रखते हुए पिताके समान उसका पालन करने लगे। भगवान् श्रीकृष्णके चरण-कमलोंके सेवनसे वे समस्त

भोगोंंसे निःस्पृह हो गये थे॥४॥

शौनकादि ऋषियो ! उनके पास अतुल सम्पत्ति थी,

ंउन्होंने बड़े-बड़े यज्ञ किये थे तथा उनके फलस्वरूप श्रेष्ठ

लोकोंका अधिकार प्राप्त किया था। उनकी रानियाँ और

भाई अनुकूल थे, सारी पृथ्वी उनकी थी, वे जम्बुद्वीपके

ैस्वामी थे और उनकी कीर्ति स्वर्गतक फैली हुई थी॥ ५॥

<sup>3</sup>उनके पास भोगको ऐसी सामग्री थी, जिसके लिये

देवतालोग भी लालायित रहते हैं। परन्तु जैसे भूखे

मनुष्यको भोजनके अतिरिक्त दूसरे पदार्थ नहीं सुहाते,

वैसे ही उन्हें भगवानुके सिवा दूसरी कोई वस्तु सुख

नहीं देती थी॥६॥

शौनकजी ! उत्तराके गर्भमें स्थित वह वीर शिश्

परीक्षित् जब अश्वत्थामाके ब्रह्मास्त्रके तेजसे जलने लगा,

तब उसने देखा कि उसकी आँखोंके सामने एक ज्योतिर्मय

पुरुष है।। ७॥ वह देखनेमें तो अँगूठेभरका है, परन्तु

उसका स्वरूप बहुत ही निर्मल है। अत्यन्त सुन्दर श्याम

शरीर है, बिजलीके समान चमकता हुआ पीताम्बर धारण किये हुए हैं, सिरपर सोनेका मुक्ट झिलमिला रहा है। उस निर्विकार पुरुषके बड़ी ही सुन्दर लंबी-लंबी चार भुजाएँ हैं।

कानोंमें तपाये हुए खर्णके सुन्दर कुण्डल है, आँखोंमें लालिमा है, हाथमें लुकेके समान जलती हुई गदा लेकर

उसे बार-बार घुमाता जा रहा है और खयं शिशुके चारों

ओर घूम रहा है॥ ८-९॥ जैसे सूर्य अपनी किरणोंसे कुहरेको भगा देते हैं, वैसे ही वह उस गदाके द्वारा ब्रह्मास्त्रके

तेजको शान्त करता जा रहा था । उस पुरुषको अपने समीप

देखकर वह गर्भस्थ शिश् सोचने लगा कि यह कौन

है।। १०।। इस प्रकार उस दस मासके गर्भस्थ शिशुके

सामने ही धर्मरक्षक अप्रमेय भगवान् श्रीकृष्ण ब्रह्मास्त्रके

दत्तं भवति चाक्षयम्।' अर्थात् 'पुत्रोत्पत्ति और व्यतीपातके समय दिया हुआ दान अक्षय होता है।'

तेजको शान्त करके वहीं अन्तर्धान हो गये॥ ११॥

बालक इतना तेजस्वी दीख पड़ता था, मानो स्वयं पाण्डुने

ही फिरसे जन्म लिया हो॥ १२॥ पौत्रके जन्मकी बात

सुनकर राजा युधिष्ठिर मनमें बहुत प्रसन्न हुए। उन्होंने

धौम्य, कृपाचार्य आदि ब्राह्मणोंसे मङ्गलवाचन और

जातकर्म-संस्कार करवाये ॥ १३ ॥ महाराज यधिष्ठिर

दानके योग्य समयको जानते थे। उन्होंने प्रजातीर्थ \*

नामक कालमें अर्थात् नाल काटनेके पहले ही ब्राह्मणोंको

सुवर्ण, गौएँ, पृथ्वी, गाँव, उत्तम जातिके हाथी-घोड़े और

उत्तम अत्रका दान दिया ॥ १४ ॥ ब्राह्मणीने सन्तृष्ट होकर

अत्यन्त विनयी युधिष्ठिरसे कहा--- 'पुरुवंश-शिरोमणे !

कालकी दुर्निवार गतिसे यह पवित्र पुरुवंश मिटना ही

चाहता था, परन्तु तुमलोगोंपर कृपा करनेके लिये भगवान्

दी ॥ १५-१६ ॥ इसीलिये इसका नाम विष्णुरात होगा ।

निस्तन्देह यह बालक संसारमें बड़ा यशस्त्री, भगवानुका

विष्णुने यह बालक देकर इसकी रक्षा

तदनन्तर अनुकूल प्रहोंके उदयसे युक्त समस्त

सद्गुणोंको विकसित करनेवाले शुभ समयमें पाण्डुके वंशधर परीक्षित्का जन्म हुआ। जन्मके समय ही वह

परम भक्त और महापुरुष होगा'॥ १७॥ युधिष्ठिरने कहा-महात्माओ ! यह बालक क्या

अपने उज्ज्वल यशसे हमारे वंशके पवित्रकीर्ति महात्मा राजर्षियोंका अनुसरण करेगा ? ॥ १८ ॥

ब्राह्मणोंने कहा-धर्मराज !यह मनुपुत्र इक्ष्वाकुके

समान अपनी प्रजाका पालन करेगा तथा दशरथनन्दन

भगवान् श्रीरामके समान ब्राह्मणभक्त और सत्यप्रतिज्ञ

होगा॥ १९॥ यह उशीनर-नरेश शिबिके समान दाता

और शरणागतवत्सल होगा तथा याज्ञिकोंमें दुष्यत्तके पुत्र भरतके समान अपने वंशका यश फैलायेगा॥२०॥ धनुर्धरोमें यह सहस्रबाह अर्जुन और अपने दादा पार्थके

समान अग्रगण्य होगा। यह अग्निके समान दर्धर्ष और समुद्रके समान दुस्तर होगा॥ २१॥ यह सिंहके समान

पराक्रमी, हिमाचलकी तरह आश्रय लेनेयोग्य, पृथ्वीके

\* नालच्छेदनसे पहले सूतक नहीं होता, जैसे कहा है—'यावत्र छिदाते नालं तावत्राप्नीति सूतकम्। छित्रे नाले ततः पश्चात् सूतकं तु विधीयते ॥' इसी समयको 'प्रजातीर्थ' काल कहते हैं । इस समय जो दान दिया जाता है, वह अक्षय होता है । स्मृति कहती है—'पुत्रे जाते व्यतीपाते

सदश तितिक्षु और माता-पिताके समान सहनशील होगा ॥ २२ ॥ इसमें पितामह ब्रह्माके समान समता रहेगी. भगवान् शंकरकी तरह यह कृपाल् होगा और सम्पूर्ण प्राणियोंको आश्रय देनेमें यह लक्ष्मीपति भगवान् विष्णुके समान होगा॥२३॥ यह समस्त सद्गुणोंकी महिमा धारण करनेमें श्रीकृष्णका अनुयायी होगा, रन्तिदेवके समान उदार होगा और ययातिके समान धार्मिक होगा ॥ २४ ॥ धैर्यमें बलिके समान और भगवान् श्रीकृष्णके प्रति दृढ़ निष्ठामें यह प्रह्लादके समान होगा। यह बहत-से अश्वमेध-यज्ञोंका करनेवाला और वृद्धोंका सेवक होगा ॥ २५ ॥ इसके पुत्र राजर्षि होंगे । मर्यादाका उल्लङ्घन करनेवालोंको यह दण्ड देगा। यह पृथ्वीमाता और धर्मकी रक्षाके लिये कलियुगका भी दमन करेगा ॥ २६ ॥ ब्राह्मणकुमारके शापसे तक्षकके द्वारा अपनी मृत्यु सुनकर यह सबकी आसक्ति छोड़ देगा और भगवानुके चरणोंकी शरण लेगा॥२७॥ राजन्! व्यासनन्दन शुकदेवजीसे यह आत्माके यथार्थ खरूपका ज्ञान प्राप्त करेगा और अन्तमें गङ्गातटपर अपने शरीरको

त्यागकर निश्चय ही अभयपद प्राप्त करेगा ॥ २८ ॥ ज्यौतिषशास्त्रके विशेषज्ञ ब्राह्मण राजा युधिष्ठिरको इस प्रकार बालकके जन्मलग्नका फल बतलाकर और भेंट-पूजा लेकर अपने-अपने घर चले गये ॥ २९ ॥ वही यह बालक संसारमें परीक्षित्के नामसे प्रसिद्ध हुआ; क्योंकि वह समर्थ बालक गर्भमें जिस पुरुषका दर्शन पा किय \*\*\*\*

चुका था, उसका स्मरण करता हुआ लोगोंमें उसीकी परीक्षा करता रहता था कि देखें इनमेंसे कीन-सा वह है ॥ ३० ॥ जैसे शुक्लपक्षमें दिन-प्रतिदिन चन्द्रमा

अपनी कलाओंसे पूर्ण होता हुआ बढ़ता है, वैसे ही वह राजकुमार भी अपने गुरुजनोंके लालन-पालनसे क्रमशः अनुदिन बढता हुआ शीघ्र ही

सयाना हो गया॥३१॥ इसी समय स्वजनोंके वधका प्रायश्चित्त करनेके लिये राजा युधिष्टिरने अश्वमेध-यज्ञके द्वारा भगवानुकी आराधना

करनेका विचार किया, परन्तु प्रजासे वसूल किये हुए कर और दण्ड (जुमनि) की स्कमके अतिरिक्त और धन न होनेके कारण वे बड़ी चिन्तामें पड़ गये॥ ३२॥ उनका अभिप्राय समझकर भगवान् श्रीकृष्णकी प्रेरणासे उनके भाई उत्तर दिशामें राजा मरुत और ब्राह्मणोंद्वारा छोडा हुआ \* बहुत-सा धन ले आये॥ ३३॥ उससे यज्ञकी सामग्री एकत्र करके धर्मभीरु महाराज युधिष्ठिरने तीन अक्षमेध-यज्ञोंके द्वारा भगवानुकी पूजा की ॥ ३४ ॥ युधिष्ठिरके निमन्त्रणसे पधारे हुए भगवान् ब्राह्मणोद्वारा उनका यज्ञ सम्पन्न कराकर अपने सुहृद् पाण्डवोंकी प्रसन्नताके लिये कई महीनॉतक वहीं रहे॥ ३५॥ शौनकजी ! इसके बाद भाइयोंसहित राजा यधिष्ठिर और द्रौपदीसे अनुमति लेकर अर्जुनके साथ यदवंशियोंसे घिरे हुए भगवान् श्रीकृष्णने द्वारकाके लिये प्रस्थान

# तेरहवाँ अध्याय

किया॥ ३६॥

## विदुरजीके उपदेशसे धृतराष्ट्र और गान्धारीका वनमें जाना

सूतजी कहते हैं-विदुरजी तीर्थयात्रामें महर्षि मैत्रेयसे आत्माका ज्ञान प्राप्त करके हस्तिनापुर लौट आये। उन्हें जो कुछ जाननेकी इच्छा थी, वह पूर्ण हो गयी थी ॥ १ ॥ विदुरजीने मैत्रेय ऋषिसे जितने प्रश्न किये थे, उनका उत्तर सुननेके पहले ही श्रीकृष्णमें अनन्य

भक्ति हो जानेके कारण वे उत्तर सुननेसे उपराम हो गये॥२॥ शौनकजी ! अपने चाचा विदरजीको आया देख धर्मराज युधिष्ठिर, उनके चारों भाई, धृतराष्ट्र, ययत्स, संजय, कृपाचार्य, कुन्ती, गान्धारी, द्रौपदी, सुभद्रा, उत्तरा, कृपी तथा पाण्डव-परिवारके अन्य सभी नर-नारी और

पूर्वकालमें महाराज मरुतने ऐसा यह किया था, जिसमें सभी पात्र सुवर्णके थे। यह समाप्त हो जानेपर उन्होंने वे पात्र उत्तर दिशामें फिक्तवा दिये थे। उन्होंने ब्राह्मणोंको भी इतना धन दिया कि वे उसे ले जा न सके, वे भी उसे उत्तर दिशामें ही छोड़कर चले आये। परित्यक्त धनपर राजाका अधिकार होता है, इसलिये उस धनको मैगबाकर भगवानुने युधिष्ठरका यह कराया।

अ∘ १३ ] \*

अपने पुत्रोंसहित दूसरी हिल्याँ—सब-के-सब बड़ी प्रसन्नतासे, मानो मृत शरीरमें प्राण आ गया हो-एसा

अनुभव करते हुए उनकी अगवानीके लिये सामने गये। यथायोग्य आलिङ्गन और प्रणामादिके द्वारा सब उनसे

मिले और विरहजनित उत्कण्ठासे कातर होकर सबने प्रेमके आँस् बहाये । यधिष्ठिरने आसनपर बैठाकर उनका

यथोचित सत्कार किया ॥ ३—६ ॥ जब वे भोजन एवं विश्राम करके सुखपूर्वक आसनपर बैठे थे तब युधिष्ठिरने

विनयसे झुककर सबके सामने ही उनसे कहा॥७॥

युधिष्ठिरने कहा-चाचाजी! जैसे पक्षी अपने

अंडोंको पंखोंकी छायाके नीचे रखकर उन्हें सेते और बढ़ाते हैं, वैसे ही आपने अत्यन्त वात्सल्यसे अपने

कर-कमलोंकी छत्रछायामें हमलोगोंको पाला-पोसा है। बार-बार आपने हमें और हमारी माताको विषदान और लाक्षागृहके दाह आदि विपत्तियोंसे बचाया है। क्या आप कभी हम लोगोंकी भी याद करते रहे हैं ? ॥ ८ ॥ आपने पृथ्वीपर विचरण करते समय किस वृत्तिसे जीवन-निर्वाह

किया ? आपने पृथ्वीतलपर किन-किन तीथौँ और मुख्य क्षेत्रोंका सेवन किया ? ॥ ९॥ प्रभो ! आप-जैसे भगवानके प्यारे भक्त स्वयं ही तीर्थस्वरूप होते हैं। आपलोग अपने हृदयमें विराजमान भगवानुके द्वारा तीर्थोंको भी महातीर्थ बनाते हुए विचरण करते हैं ॥ १० ॥

चाचाजी ! आप तीर्थयात्रा करते हुए द्वारका भी अवश्य ही गये होंगे। वहाँ हमारे सहद एवं भाई-बन्ध यादवलोग,

जिनके एकमात्र आराध्यदेव श्रीकृष्ण हैं, अपनी नगरीमें सुखसे तो है न ? आपने यदि जाकर देखा नहीं होगा तो युधिष्ठिरके इस प्रकार पृछनेपर विदरजीने तीथौं और

सुना तो अवश्य ही होगा॥११॥

यदुवंशियोंके सम्बन्धमें जो कुछ देखा, सूना और अनुभव किया था, सब क्रमसे बतला दिया, केवल यदवंशके विनाशकी बात नहीं कही॥ १२॥ करुणहृदय विद्रजी पाण्डवोंको दुखी नहीं देख सकते थे। इसलिये उन्होंने यह

वह तो स्वयं ही प्रकट होनेवाली थी॥ १३॥ पाण्डव विदुरजीका देवताके समान सेवा-सत्कार करते थे। वे कुछ दिनोंतक अपने बड़े भाई धृतराष्ट्रकी

कल्याण-कामनासे सब लोगोंको प्रसन्न करते हए सुखपूर्वक हस्तिनापुरमें ही रहे॥ १४ ॥ विदुरजी तो

साक्षात् धर्मराज थे, माण्डव्य ऋषिके शापसे ये सौ वर्षके लिये शुद्र बन गये थे\* । इतने दिनोतक यमराजके पदपर

अर्यमा थे और वहीं पापियोंको उचित दण्ड देते राज्य

प्राप्त हो लोकपालों-सरीखे भाइयोंके साथ राजा युधिष्ठिर वंशधर

बात भूल गये कि अनजानमें ही हमारा जीवन मत्यकी

अप्रिय एवं असह्य घटना पाण्डवोंको नहीं सुनायी; क्योंकि

परीक्षित्को देखकर अपनी अतुल सम्पत्तिसे आनन्दित रहने लगे॥१६॥ इस प्रकार पाण्डव गृहस्थके काम-धंधोंमें रम गये और उन्हींके पीछे एक प्रकारसे यह

जानेपर

ओर जा रहा है; अब देखते-देखते उनके सामने वह समय आ पहुँचा जिसे कोई टाल नहीं सकता ॥ १७ ॥ परन्तु विदरजीने कालकी गति जानकर अपने बडे भाई धृतराष्ट्रसे कहा—'महाराज! देखिये, अब बडा भयंकर समय आ गया है, झटपट यहाँसे निकल

चलिये ॥ १८ ॥ हम सब लोगोंके सिरपर वह सर्वसमर्थ काल मैंडराने लगा है, जिसके टालनेका कहीं भी कोई उपाय नहीं है।। १९॥ कालके वशीभृत होकर जीवका अपने प्रियतम प्राणोंसे भी बात-की-बातमें वियोग हो जाता है; फिर धन, जन आदि दूसरी वस्तुओंकी तो बात

ही क्या है।। २०॥ आपके चाचा, ताऊ, भाई, संगे-सम्बन्धी और पुत्र—सभी मारे गये, आपकी उम्र भी ढल चुकी, शरीर बुढापेका शिकार हो गया, आप पराये घरमें

एक समय किसी राजके अनुवसीने कुछ चोरींको माञ्डव्य ऋषिके आश्रमपर पकड़ा। उन्होंने समझा कि ऋषि भी चोरीमें शामिल होंगे।

अतः ये भी पकड़ लिये गये और राजाक्रसे सबके साथ उनको भी सुलीपर चढ़ा दिया गया। राजाको यह पता लगते ही कि ये महात्मा हैं—ऋषिको सुलीसे उत्तरवा दिया और हाथ ओड़कर उनसे अपना अपराध क्षमा कराया। माण्डव्यजीने यमराजके पास जाकर पृष्ठ — 'मुझे किस पापके फलस्वरूप यह दण्ड मिला ?' यमराजने बताया कि 'आपने लड़कफनमें एक दिड्डीको कुराको नोकसे छेद दिया था, इसीलिये ऐसा हुआ।' इसपर मुनिने कहा--- 'मैंने अज्ञानवश ऐसा किया होगा, उस छोटेसे अपराधके लिये तुमने मुझे बड़ा कठोर दण्ड दिया। इसलिये तुम सौ वर्षतक शृद्धयोनिमे

रहोगे।' माण्डव्यजीके इस शापसे ही यमराजने विदस्के रूपमें अबतार लिया था। श्रीमद्भा०-स्०-सा० — ३

पडे हुए हैं ॥ २१ ॥ ओह ! इस प्राणीको जीवित रहनेकी कितनी प्रबल इच्छा होती है! इसीके कारण तो आप

भीमका दिया हुआ टुकड़ा खाकर कुत्तेका-सा जीवन बिता रहे हैं ॥ २२ ॥ जिनको आपने आगमें जलानेकी चेष्टाकी,

विष देकर मार डालना चाहा, भरी सभामें जिनकी विवाहिता पत्नीको अपमानित किया, जिनकी भूमि और धन छीन लिये, उन्हींके अन्नसे पले हुए प्राणोंको रखनेमें

क्या गौरव है॥ २३॥ आपके अज्ञानकी हद हो गयी कि अब भी आप जीना चाहते हैं ! परन्तु आपके चाहनेसे क्या होगा; पुराने वस्त्रकी तरह बुढ़ापेसे गला हुआ आपका शरीर आपके न चाहनेपर भी क्षीण हुआ जा रहा है।।२४।। अब इस शरीरसे आपका कोई स्वार्थ

बन्धन काट डालिये। जो संसारके सम्बन्धियोंसे अलग रहकर उनके अनजानमें अपने शरीरका त्याग करता है, वहीं धीर कहा गया है ॥ २५ ॥ चाहे अपनी समझसे हो या दूसरेके समझानेसे--जो इस संसारको दुःखरूप समझकर इससे विरक्त हो जाता है और अपने

अन्तःकरणको वशमें करके हृदयमें भगवान्को धारणकर

सधनेवाला नहीं है; इसमें फँसिये मत, इसकी ममताका

संन्यासके लिये घरसे निकल पडता है, वही उत्तम मनुष्य है ॥ २६ ॥ इसके आगे जो समय आनेवाला है, वह प्राय: मनुष्योंके गुणोंको घटानेवाला होगा; इसलिये आप अपने कुटुम्बियोंसे छिपकर उत्तराखण्डमें चले जाइये'॥ २७॥

जब छोटे भाई विदुरने अंधे राजा धृतराष्ट्रको इस प्रकार समझाया, तब उनकी प्रज्ञाके नेत्र खुल गये; वे भाई-बन्धुओंके सुदृढ़ स्नेह-पाशोंको काटकर अपने छोटे

भाई विदुरके दिखलाये हुए मार्गसे निकल पड़े॥ २८॥ जब परम पतिव्रता सुबलनन्दिनी गान्धारीने देखा कि मेरे पतिदेव तो उस हिमालयकी यात्रा कर रहे हैं. जो संन्यासियोंको वैसा ही सुख देता है, जैसा वीर पुरुषोंको लड़ाईके मैदानमें अपने शत्रुके द्वारा किये हुए न्यायोचित प्रहारसे होता है, तब वे भी उनके पीछे-पीछे

अजातशत्रु युधिष्ठिरने प्रातःकाल सन्ध्यावन्दन तथा अग्निहोत्र करके ब्राह्मणोंको नमस्कार किया और उन्हें तिल, गौ, भूमि और सुवर्णका दान दिया। इसके बाद जब वे गुरुजनोंकी चरणबन्दनाके लिये राजमहलमें गये,

चल पड़ीं ॥ २९ ॥

तब उन्हें धृतराष्ट्र, विदुर तथा गान्धारीके दर्शन नहीं हए॥३०॥ युधिष्ठिरने उद्विग्नचित्त होकर वहीं बैठे हए सञ्जयसे पूछा---'सञ्जय ! मेरे वे वृद्ध और नेत्रहीन पिता

धृतराष्ट्र कहाँ हैं ? ॥ ३१ ॥ पुत्रशोकसे पीड़ित दुखिया माता गान्धारी और मेरे परम हितैषी चाचा विदुरजी कहाँ चले गये ? ताऊजी अपने पुत्रों और बन्धु-बान्धवेंकि मारे

जानेसे दुखी थे। मैं बड़ा मन्दबुद्धि हूँ— कहीं मुझसे किसी अपराधकी आशङ्का करके वे माता गान्धारीसहित गङ्गाजीमें तो नहीं कृद पड़े॥ ३२॥ जब हमारे पिता पाण्डुकी मृत्यु हो गयी थी और हमलोग नन्हे-नन्हे बच्चे

थे, तब इन्हीं दोनों चाचाओंने बड़े-बड़े दु:खोंसे हमें बचाया था। वे हमपर बड़ा ही प्रेम रखते थे। हाय ! वे यहाँसे कहाँ चले गये ?'॥ ३३ ॥

विरहातुर हो रहे थे। वे युधिष्ठिरको कुछ उत्तर **न**ेद सके ॥ ३४ ॥ फिर धीरे-धीरे बुद्धिके द्वारा उन्होंने अपने चित्तको स्थिर किया, हाथोंसे आँखोंके आँस् पोंछे और अपने स्वामी धृतराष्ट्रके चरणोंका स्मरण करते हुए यधिष्ठिरसे कहा ॥ ३५ ॥ सञ्जय बोले-कुलनन्दन ! मुझे आपके दोनों चाचा

सुतजी कहते हैं---सञ्जय अपने स्वामी धृतराष्ट्रको न

पाकर कृपा और स्नेहकी विकलतासे अत्यन्त पीड़ित और

महाबाहो ! मुझे तो उन महात्माओंने उग लिया ॥ ३६ ॥ सञ्जय इस प्रकार कह ही रहे थे कि तुम्बुरुके साथ देवर्षि नारदजी वहाँ आ पहुँचे । महाराज युधिष्ठिरने भाइयोंसहित उठकर उन्हें प्रणाम किया और उनका सम्मान करते हुए बोले— ॥ ३७ ॥

और गान्धारीके सङ्कल्पका कुछ भी पता नहीं है।

युधिष्ठिरने कहा—'भगवन् ! मुझे अपने दोनों चाचाओंका पता नहीं लग रहा है; न जाने वे दोनों और पुत्र-शोकसे व्याकुल तपस्विनी माता गान्धारी यहाँसे कहाँ चले गये॥ ३८॥ भगवन् ! अपार समुद्रमें कर्णधारके समान आप ही हमारे पारदर्शक है।' तब भगवानके

परमभक्त भगवन्म्य देवर्षि नारदने कहा- ॥ ३९ ॥ 'धर्मराज ! तुम किसीके लिये शोक मत करो क्योंकि यह सारा जगत् ईश्वरके वशमें है। सारे लोक और लोकपाल विवश होकर ईश्वरकी ही आज्ञाका पालन कर रहे हैं। वही एक प्राणीको दूसरेसे मिलाता है और वही उन्हें

अलग करता है॥४०॥ जैसे बैल बड़ी रस्सीमें बैधे और छोटी रस्सीसे नथे रहकर अपने स्वामीका भार ढोते हैं, उसी प्रकार मनुष्य भी वर्णाश्रमादि अनेक प्रकारके नामोंसे वेदरूप रस्सीमें बैंधकर ईश्वरकी ही आज्ञाका अनुसरण करते हैं ॥ ४१ ॥ जैसे संसारमें खिलाड़ीकी इच्छासे ही खिलीनोंका संयोग और वियोग होता है, वैसे ही भगवानकी इच्छासे ही मनुष्योंका मिलना-बिछडना होता है ॥ ४२ ॥ तुम लोगोंको जीवरूपसे नित्य मानो या देहरूपसे अनित्य अथवा जडरूपसे अनित्य और चेतन-रूपसे नित्य अथवा शुद्धब्रह्मरूपमें नित्य-अनित्य कुछ भी न मानो-किसी भी अवस्थामें मोहजन्य आसक्तिके अतिरिक्त वे शोक करने योग्य नहीं हैं॥४३॥ इसलिये धर्मराज ! वे दीन-दर्खी चाचा-चाची असहाय अवस्थामें मेरे बिना कैसे रहेंगे, इस अज्ञानजन्य मनकी विकलताको छोड़ दो॥ ४४॥ यह पाञ्चभौतिक शरीर काल, कर्म और गुणोंके वशमें हैं। अजगरके मुँहमें पड़े हए पुरुषके समान यह पराधीन शरीर दूसरोंकी रक्षा ही क्या कर सकता है॥४५॥ हाथवालेकि बिना हाथवाले, चार पैरवाले पश्अंके बिना पैरवाले (तृणादि) और उनमें भी बड़े जीवोंके छोटे जीव आहार हैं। इस प्रकार एक जीव दूसरे जीवके जीवनका कारण हो रहा है।। ४६॥ इन समस्त रूपोंमें जीवेंकि बाहर और भीतर वही एक खयंप्रकाश भगवान्, जो सम्पूर्ण आत्माओंके आत्मा हैं, मायाके द्वारा अनेकों प्रकारसे प्रकट हो रहे हैं। तुम केवल उन्हींको देखो॥४७॥ महाराज! प्राणियोंको जीवनदान देनेवाले वे ही भगवान् इस समय इस पृथ्वीतलपर देवद्रोहियोंका नाश करनेके लिये कालरूपसे अवतीर्ण हुए हैं ॥ ४८ ॥ अब वे देवताओंका कार्य पूरा कर चुके हैं। थोड़ा-सा काम और शेष है, उसीके लिये वे रुके हुए हैं। जबतक वे प्रभु यहाँ हैं, तबतक तुमलोग भी उनकी प्रतीक्षा करते रहो ॥ ४९ ॥

सप्तर्षियोंको प्रसन्नताके लिये गङ्गाजीने अलग-अलग सात धाराओंके रूपमें अपनेको सात भागोंमें विभक्त कर दिया है, जिसे 'सप्तस्रोत' कहते हैं, वहीं ऋषियोंके आश्रमपर धतराष्ट्र अपनी पत्नी गान्धारी और विदरके साथ गये हैं॥ ५०-५१॥ वहाँ वे त्रिकाल स्नान और विधिपूर्वक अग्निहोत्र करते हैं। अब उनके चित्तमें किसी प्रकारकी कामना नहीं है, वे केवल जल पीकर शान्तचित्तसे निवास करते हैं॥ ५२॥ आसन जीतकर प्राणोंको वशमें करके उन्होंने अपनी छहों इन्द्रियोंको विषयोंसे लौटा लिया है। भगवानुकी धारणासे उनके तमोगुण, रजोगुण और सत्त्वगुणके मल नष्ट हो चुके हैं ॥ ५३ ॥ उन्होंने अहङ्कारको बुद्धिके साथ जोड़कर और उसे क्षेत्रज्ञ आत्मामें लीन करके उसे भी महाकाशमें घटाकाशके समान सर्वाधिष्ठान ब्रह्ममें एक कर दिया है। उन्होंने अपनी समस्त इन्द्रियों और मनको रोककर समस्त विषयोंको बाहरसे ही लौटा दिया है और मायाके गुणोंसे होनेवाले परिणामोंको सर्वथा मिटा दिया है। समस्त कर्मीका संन्यास करके वे इस समय ठँठकी तरह स्थिर होकर बैठे हए हैं, अतः तुम उनके मार्गमें विग्नरूप मत बनना\* ॥ ५४-५५ ॥ धर्मराज ! आजसे पाँचवें दिन वे अपने शरीरका परित्याग कर देंगे और वह जलकर भस्म हो जायगा ॥ ५६ ॥ गाईपत्यादि अग्नियोंके द्वारा पर्णकुटीके साथ अपने पतिके मृतदेहको जलते देखकर बाहर खड़ी हुई साध्वी गान्धारी भी पतिका अनुगमन करती हुई उसी आगमें प्रवेश कर जायँगी॥५७॥ धर्मराज ! विदरजी अपने भाईका आश्चर्यमय मोक्ष देखकर हर्षित और वियोग देखकर दुखित होते हुए वहाँसे तीर्थ-सेवनके लिये चले जायँगे॥ ५८॥ देवर्षि नारद यों कहकर तुम्बरुके साथ स्वर्गको चले गये। धर्मराज युधिष्ठिरने उनके उपदेशोंको हृदयमें धारण करके शोकको त्याग दिया॥ ५९॥ \*\*\*\*

धर्मराज! हिमालयके दक्षिण भागमें, जहाँ

<sup>\*</sup> देवर्षि नारदजी क्रिकालदर्शी है। वे घृतराष्ट्रके भविष्य—जीवनको वर्तमानको भाँति प्रत्यक्ष देखते हुए उसी रूपमें वर्णन कर रहे हैं । धृतराष्ट् फिल्ली रातको ही हस्तिनापुरसे गये हैं, अतः यह वर्णन भविष्यका ही समझना चाहिये।

# चौदहवाँ अध्याय

अपशकुन देखकर महाराज युधिष्ठिरका शंका करना और अर्जुनका द्वारकासे लौटना

सूतजी कहते हैं—स्वजनोंसे मिलने और पुण्यश्लोक भगवान् श्रीकृष्ण अब क्या करना चाहते हैं—यह जाननेके लिये अर्जुन द्वारका गये हुए थे॥ १॥ कई महीने बीत जानेपर भी अर्जुन वहाँसे लौटकर नहीं आये। धर्मराज युधिष्ठिरको बड़े भयङ्कर अपशकुन दीखने लगे ॥ २ ॥ उन्होंने देखा, कालकी गति बड़ी विकट हो गयी है। जिस समय जो ऋतु होनी चाहिये, उस समय वह नहीं होती और उनकी क्रियाएँ भी उल्टी ही होती हैं। लोग बड़े क्रोधी, लोभी और असत्वपरायण हो गये हैं। अपने जीवन-निर्वाहके लिये लोग पापपूर्ण व्यापार करने लगे हैं॥३॥ सारा व्यवहार कपटसे भरा हुआ होता है, यहाँतक कि मित्रतामें भी छल मिला रहता है; पिता-माता, सगे-सम्बन्धी, भाई और पति-पत्नीमें भी झगड़ा-टंटा रहने लगा है ॥ ४ ॥ कलिकालके आ जानेसे लोगोंका खभाव ही लोभ, दम्भ आदि अधर्मसे अभिभृत हो गया है और प्रकृतिमें भी अत्यन्त अरिष्टसूचक अपशकुन होने लगे हैं, यह सब देखकर युधिष्ठिरने अपने छोटे भाई

\*\*\*\*\*\*\*

युधिष्ठिरने कहा-भीमसेन! अर्जुनको हमने द्वारका इसलिये भेजा था कि वह वहाँ जाकर, पुण्यश्लोक भगवान् श्रीकृष्ण क्या कर रहे हैं--इसका पता लगा आये और सम्बन्धियोंसे मिल भी आये ॥ ६ ॥ तबसे सात महीने बीत गये; किन्तु तुम्हारे छोटे भाई अबतक नहीं लौट रहे हैं। मैं ठीक-ठीक यह नहीं समझ पाता हूं कि उनके न आनेका क्या कारण है॥७॥ कहीं देवर्षि नारदके द्वारा बतलाया हुआ वह समय तो नहीं आ पहुँचा है, जिसमें

भीमसेनसे कहा ॥ ५ ॥

भगवान् श्रीकृष्ण अपने लीला-विग्रहका संवरण करना चाहते हैं ? ॥ ८ ॥ उन्हीं भगवान्की कृपासे हमें यह सम्पत्ति, राज्य, स्त्री, प्राण, कुल, संतान, शत्रुऑपर विजय बहा-बहाकर रो रही हैं। बैल भी उदास हो रहे और स्वर्गीद लोकोंका अधिकार प्राप्त हुआ है॥९॥ भीमसेन ! तुम तो मनुष्योमें व्याघ्रके समान बलवान हो: देखो तो सही—आकाशमें उल्कापातादि, पृथ्वीमें भूकम्पादि और शरीरोमें रोगादि कितने भयंकर अपशक्त हो रहे हैं! इनसे इस बातकी सूचना मिलती है कि

शीघ ही हमारी बुद्धिको मोहमें डालनेवाला कोई उत्पात होनेवाला है॥ १०॥ प्यारे भीमसेन ! मेरी बायीं जाँघ,

आँख और भुजा बार-बार फड़क रही हैं। हृदय जोरसे धड़क रहा हैं। अवश्य ही बहुत जल्दी कोई अनिष्ट

होनेवाला है ॥ ११ ॥ देखो, यह सियारिन उदय होते हए सूर्यकी ओर मुँह करके रो रही है। अरे! उसके मुँहसे तो आग भी निकल रही है! यह कुत्ता बिलकुल

निर्भय-सा होकर मेरी ओर देखकर चिल्ला रहा है॥ १२॥ भीमसेन ! गौ आदि अच्छे पश् मुझे अपने बार्ये करके जाते हैं और गधे आदि बुरे पश् मुझे अपने

दाहिने कर देते हैं। मेरे घोड़े आदि वाहन मुझे रोते हए दिखायी देते हैं॥ १३ ॥ यह मृत्युका दूत पेडुखी, उल्लू और उसका प्रतिपक्षी कौआ रातको अपने कर्ण-कठोर शब्दोंसे मेरे मनको कँपाते हुए विश्वको सूना कर देना चाहते हैं ॥ १४ ॥ दिशाएँ धुँधली हो गयी हैं, सूर्य और

चन्द्रमाके चारों ओर बार-बार मण्डल बैठते हैं। यह पृथ्वी पहाड़ोंके साथ काँप उठती है, बादल बड़े जोर-जोरसे गरजते हैं और जहाँ-तहाँ बिजली भी गिरती ही रहती है ॥ १५ ॥ शरीरको छेदनेवाली एवं धृलिवर्षासे

अंधकार फैलानेवाली आँधी चलने लगी है। बादल बडा डरावना दृश्य उपस्थित करके सब ओर खुन बरसाते हैं॥१६॥ देखो ! सूर्यकी प्रभा मन्द पड़ गयी है। आकाशमें ग्रह परस्पर टकराया करते हैं। भूतोंकी धनी

भीडमें पृथ्वी और अन्तरिक्षमें आग-सी लगी हुई

है।। १७।। नदी, नद, तालाब, और लोगोंके मन शुक्य हो रहे हैं। घीसे आग नहीं जलती। यह भयडूर काल न जाने क्या करेगा॥ १८॥ वछडे दूध नहीं पीते, गौएँ दुहने नहीं देतीं, गोशालामें गौएँ आँस्

हैं॥ १९ ॥ देवताओंकी मृर्तियाँ रो-सी रही है, उनमेंसे पसीना चूने लगता है और वे हिलती-डोलती भी हैं।

भाई ! ये देश, गाँव, शहर, बगीचे, खानें और आश्रम श्रीहीन और आनन्दरहित हो गये हैं। पता नहीं ये हमारे किस दुःखकी सूचना दे रहे हैं॥२०॥ इन बड़े-बड़े

\* उत्पातोंको देखकर मैं तो ऐसा समझता हूँ कि निश्चय ही विराजते हैं न ? ॥ ३४ ॥ वे आदिपुरुष बलरामजीके साथ

यह भाग्यहीना भूमि भगवान्के उन चरणकमलोंसे, जिनका सौन्दर्य तथा जिनके ध्वजा, वज अंकुशादि

विलक्षण चिद्व और किसीमें भी कहीं भी नहीं हैं, रहित हो गयी है ॥ २१ ॥ शौनकजी ! राजा युधिष्ठिर इन भयङ्कर

उत्पातोंको देखकर मन-ही-मन चिन्तित हो रहे थे कि

द्वारकासे लौटकर अर्जुन आये ॥ २२ ॥ युधिष्ठिरने देखा, अर्जुन इतने आतुर हो रहे हैं जितने पहले कभी नहीं देखे

गये थे। मुँह लटका हुआ है, कमल-सरीखे नेत्रोंसे आँसू

बह रहे हैं और शरीरमें बिलकुल कान्ति नहीं है। उनको इस रूपमें अपने चरणोंमें पड़ा देखकर युधिष्ठिर घबरा

गये। देवर्षि नारदकी बातें याद करके उन्होंने सहदोंके सामने ही अर्जुनसे पूछा ॥ २३-२४ ॥

युधिष्ठिरने कहा-'भाई! द्वारकापुरीमें हमारे

स्वजन-सम्बन्धी मधु, भोज, दशाई, आई, सात्वत, अन्धक और वृष्णिवंशी यादव कुशलसे तो हैं ? ॥ २५ ॥

हमारे माननीय नाना शुरसेनजी प्रसन्न हैं ? अपने छोटे भाईसहित मामा वसुदेवजी तो कुशलपूर्वक हैं ? ॥ २६ ॥ उनकी पिलयाँ हमारी मामी देवको आदि सातों बहिने

अपने पुत्रों और बहुओंके साथ आनन्दसे तो हैं ?॥ २७ ॥ जिनका पुत्र कंस बड़ा ही दृष्ट था, वे राजा उपसेन अपने छोटे भाई देवकके साथ जीवित तो हैं न ? ह़दीक, उनके

पुत्र कृतवर्मा, अक्रूर, जयन्त, गद, सारण तथा शत्रुजित् आदि यादव वीर सकुशल हैं न? यादवेंकि प्रभु बलरामजी तो आनन्दसे हैं ? ॥ २८-२९ ॥ वृष्णिवंशके

सर्वश्रेष्ठ महारथी प्रद्यम् सुखसे तो हैं ? युद्धमें बड़ी फुर्ती दिखलानेवाले भगवान् अनिरुद्ध आनन्दसे हैं न ? ॥ ३० ॥ सूषेण, चारुदेष्ण, जाम्बवतीनन्दन साम्ब

और अपने पुत्रोंके सहित ऋषभ आदि भगवान् श्रीकृष्णके

अन्य सब पुत्र भी प्रसन्न हैं न ? ॥ ३१ ॥ भगवान्

श्रीकृष्णके सेवक श्रुतदेव, उद्धव आदि और दूसरे सुनन्द-नन्द आदि प्रधान यदुवंशी, जो भगवान् श्रीकृष्ण

और बलरामके बाह्बलसे सुरक्षित है, सब-के-सब सकुशल है न ? हमसे अत्यन्त प्रेम करनेवाले वे लोग कभी हमारा कुशल-मङ्गल भी पुछते हैं ? ॥ ३२-३३ ॥

भक्तवत्सल ब्राह्मणभक्त भगवान् श्रीकृष्ण अपने स्वजनोंके साथ द्वारकाकी सुधर्मा-सभामें सुखपूर्वक संसारके परम मङ्गल, परम कल्याण और उन्नतिके लिये यदुवंशरूप क्षीरसागरमें विराजमान हैं। उन्हेंकि बाहबलसे

सुरक्षित द्वारकापुरीमें यदुवंशीलोग सारे संसारके द्वारा सम्मानित होकर बड़े आनन्दसे विष्णुभगवान्के पार्षदोंके समान विहार कर रहे हैं॥३५-३६॥ सत्यभामा आदि

सोलह हजार रानियाँ प्रधानरूपसे उनके चरणकमलोंकी सेवामें ही रत रहकर उनके द्वारा युद्धमें इन्द्रादि देवताओंको भी हराकर इन्द्राणीके भोगयोग्य तथा उन्हींकी अभीष्ट

पारिजातादि वस्तुओंका उपभोग करती हैं॥३७॥ यदवंशी वीर श्रीकृष्णके बाहदण्डके प्रभावसे सुरक्षित रहकर निर्भय रहते हैं और बलपूर्वक लायी हुई बड़े-बड़े देवताओंके बैठने योग्य सुधर्मा सभाको अपने चरणोंसे

आक्रान्त करते हैं ॥ ३८ ॥ भाई अर्जुन ! यह भी बताओं कि तुम स्वयं तो कुशलसे हो न ? मुझे तुम श्रीहीन-से दीख रहे हो; वहाँ बहुत दिनोंतक रहे, कहीं तुम्हारे सम्मानमें तो किसी

प्रकारकी कमी नहीं हुई ? किसीने तुम्हारा अपमान तो नहीं कर दिया ? ॥ ३९ ॥ कहीं किसीने दुर्भावपूर्ण अमङ्गल शब्द आदिके द्वारा तुम्हारा चित्त तो नहीं दखाया ? अथवा किसी आशासे तुम्हारे पास आये हए याचकोंको उनकी माँगी हुई वस्तु अथवा अपनी ओरसे कुछ देनेकी प्रतिज्ञा करके भी तुम नहीं दे सके ? ॥ ४० ॥ तुम सदा शरणागतोंकी रक्षा करते आये

अवला अथवा अन्य किसी प्राणीका, जो तुम्हारी शरणमें आया हो, तुमने त्याग तो नहीं कर दिया?॥४१॥ कहीं तुमने अगम्या स्त्रीसे समागम तो नहीं किया? अथवा गमन करनेयोग्य स्त्रीके साथ असत्कारपूर्वक समागम तो नहीं किया ? कहीं मार्गमें अपनेसे छोटे

हो; कहीं किसी भी ब्राह्मण, बालक, मौ, बूढ़े, रोगी,

अथवा भोजन करानेयोग्य बालक और बृढ़ोंको छोड़कर तुमने अकेले ही तो भोजन नहीं कर लिया? मेरा विश्वास है कि तुमने ऐसा कोई निन्दित काम तो नहीं

अथवा बराबरीवालोंसे हार तो नहीं गये ? ॥ ४२ ॥

किया होगा, जो तुम्हारे योग्य न हो॥४३॥ हो-न-हो अपने परम प्रियतम अभिन्नहृदय परम सुहुद् भगवान् श्रीकृष्णसे तुम रहित हो गये हो। इसीसे अपनेको

शून्य मान रहे हो । इसके सिवा दूसरा कोई कारण नहीं हो सकता, जिससे तुमको इतनी मानसिक पीड़ा हो'॥ ४४ ॥ \* \* \* \*

# पंद्रहवाँ अध्याय

### कृष्णविरहव्यथित पाण्डवोंका परीक्षित्को राज्य देकर स्वर्ग सिधारना

सुतजी कहते हैं---भगवान् श्रीकृष्णके प्यारे सखा अर्जुन एक तो पहले ही श्रीकृष्णके विरहसे कुश हो रहे थे, उसपर राजा युधिष्ठिरने उनकी विषादग्रस्त मुद्रा देखकर उसके विषयमें कई प्रकारकी आशङ्काएँ करते हुए प्रश्नोंकी झड़ी लगा दी॥१॥ शोकसे अर्ज्नका मुख और हृदय-कमल सुख गया था, चेहरा फीका पड़ गया था। वे उन्हीं भगवान् श्रीकृष्णके ध्यानमें ऐसे ड्रब रहे थे कि बड़े भाईके प्रश्नोंका कुछ भी उत्तर न दे सके॥२॥ श्रीकृष्णके आँखोंसे ओझल हो जानेके कारण वे बढ़ी हुई प्रेमजनित उत्कण्ठाके परवश हो रहे थे। रथ हाँकने, टहलने आदिके समय भगवान्ने उनके साथ जो मित्रता, अभिन्नहृदयता और प्रेमसे भरे हुए व्यवहार किये थे, उनकी याद-पर-याद आ रही थी; बड़े कष्ट्रसे उन्होंने अपने शोकका वेग रोका, हाथसे नेत्रोंके आँसु पोंछे और फिर रैंधे हुए गलेसे अपने बड़े भाई महाराज युधिष्ठिरसे कहा॥ ३-४॥

अर्जुन बोले—महाराज! मेरे ममेरे भाई अथवा अत्यन्त चिनष्ठ मित्रका रूप धारणकर श्रीकृष्णने मुझे ठग लिया। मेरे जिस प्रवल पराक्रमसे बड़े-बड़े देवता भी आश्चर्यमें डूब जाते थे, उसे श्रीकृष्णने मुझसे छीन लिया॥५॥ जैसे यह शरीर प्राणसे रहित होनेपर मृतक कहलाता है, बैसे ही उनके क्षणभरके वियोगसे यह संसार अप्रिय दीखने लगता है॥६॥ उनके आश्रयसे द्रौपदी-स्वयंवरमें राजा द्रुपदके घर आये हुए कामोन्मत राजाओंका तेज मैंने हरण कर लिया, धनुषपर बाण चढ़ाकर मत्स्यवेध किया और इस प्रकार द्रौपदीको प्राप्त किया था॥७॥ उनकी सित्रिधमात्रसे मैंने समस्त देवताओंके साथ इन्द्रको अपने बलसे जीतकर

अग्निदेवको उनकी तृप्तिके लिये खाण्डव वनका दान कर दिया और मय दानवकी निर्माण की हुई, अलौकिक कलाकौशलसे युक्त मायामयी सभा प्राप्त की और आपके यज्ञमें सब ओरसे आ-आकर राजाओंने अनेकों प्रकारकी भेंटें समर्पित कीं ॥ ८ ॥ दस हजार हाथियोंकी शक्ति और बलसे सम्पन्न आपके इन छोटे भाई भीमसेनने उन्हींकी शक्तिसे राजाओंके सिरपर पैर रखनेवाले अभिमानी जरासन्धका वध किया था; तदनन्तर उन्हीं भगवान्ने उन बहत-से राजाओंको मृक्त किया, जिनको जरासन्धने महाभैरव-यज्ञमें बलि चढानेके लिये बंदी बना रखा था। उन सब राजाओंने आपके यज्ञमें अनेकों प्रकारके उपहार दिये थे॥९॥ महारानी द्रौपदी राजसूय यज्ञके महान् अभिषेकसे पवित्र हुए अपने उन सुन्दर केशोंको, जिन्हें दुष्टोंने भरी सभामें छूनेका साहस किया था, बिखेरकुर तथा आँखोंमें आँसू भरकर जब श्रीकृष्णके चरणोंमें ग़िर पडी, तब उन्होंने उसके सामने उसके उस घोर अपमानका बदला लेनेकी प्रतिज्ञा करके उन धुतौँकी स्त्रियोंकी ऐसी दशा कर दी कि वे विधवा हो गयीं और उन्हें अपने केंश अपने हाथों खोल देने पड़े॥ १०॥ यनवासके समय हमारे वैरी दुर्योधनके षड्यन्तसे दस हजार शिष्योंको सींध बिठाकर भोजन करनेवाले महर्षि दुर्वासाने हमें दुर्संतर संकटमें डाल दिया था। उस समय उन्होंने द्रौपदीके पात्रमें बची हुई शाककी एक पत्तीका ही भोग लगाकर हमारी रक्षा की। उनके ऐसा करते ही नदीमें स्नान करती हुई मुनिमण्डलीको ऐसा प्रतीत हुआ मानो उनकी तो बात ही क्या, सारी त्रिलोकी ही तुप्त हो गयी है \* ॥ ११ ॥ उनके प्रतापसे मैंने युद्धमें पार्वतीसहित भगवान् शङ्करको आश्चर्यमें डाल दिया तथा उन्होंने मुझको

<sup>\*</sup> एक बार राजा दुर्जोधनने महर्षि दुर्जासाकी बड़ी सेवा की । उससे प्रसन्न होकर मुनिने दुर्जोधनसे वर माँगनेको कहा । दुर्जोधनने यह सोचकर कि ऋषिके शापसे पाण्डवाँको नष्ट करनेका अच्छा अवसर है, मुनिसे कहा—"ब्रह्मन् ! हमारे कुलमें वृधिष्ठिर प्रधान हैं, आप अपने दंस

\*\*\*\*\*\*\*\*\*\* \*\*\*\*\*\*\*\*\*\*\*

अपना पाशुपत नामक अस्त्र दिया; साथ ही दूसरे

लोकपालीने भी प्रसन्न होकर अपने-अपने अस्त्र मुझे दिये । और तो क्या, उनकी कृपासे मैं इसी शरीरसे स्वर्गमें गया और देवराज इन्द्रकी सभामें उनके बराबर आधे

आसनपर बैठनेका सम्मान मैंने प्राप्त किया ॥ १२ ॥ उनके

इन्द्रके साथ समस्त देवताओंने मेरी इन्हीं गाण्डीव धारण

करनेवाली भुजाओंका निवातकवच आदि दैत्योंको

मारनेके लिये आश्रय लिया । महाराज ! यह सब जिनकी

महती कृपाका फल था, उन्हीं पुरुषोत्तम भगवान् श्रीकृष्णने

मुझे आज ठग लिया ? ॥ १३ ॥ महाराज ! कौरवोंकी सेना भीष्य-द्रोण आदि अजेय

महामत्स्योंसे पूर्ण अपार समुद्रके समान दुस्तर थी, परंत् उनका आश्रय ग्रहण करके अकेले ही रथपर सवार हो मैं

उसे पार कर गया। उन्होंकी सहायतासे, आपको याद होगा, मैंने शत्रुऑसे राजा विराटका सारा गोधन तो वापिस ले ही लिया, साथ ही उनके सिरोंपरसे चमकते हुए

मणिमय मुकुट तथा अङ्गोंके अलङ्कारतक छीन लिये

थै ॥ १४ ॥ भाईजी ! कौरवोंकी सेना भीष्म, कर्ण, द्रोण, शिल्य तथा अन्य बडे-बडे राजाओं और क्षत्रिय वीरोंके रथोंसे शोभायमान थी। उसके सामने मेरे आगे-आगे चलकर वे अपनी दृष्टिसे ही उन महारथी यूथपतियोंकी

आयु, मन, उत्साह और बलको छीन लिया करते थे ॥ १५ ॥ द्रोणाचार्य, भीष्म, कर्ण, भूरिश्रवा, सुशर्मा,

शल्य, जयद्रथ और बाह्मीक आदि वीरोने मुझपर अपने

कभी न चुकनेवाले अस्त्र चलाये थे: परंतु जैसे

. नहीं होता था; किन्तु उसके घोजन करनेके बाद वह समाप्त हो जाता था। दुर्वासाजी दुर्योधनके कथनानुसार उसके भोजन कर चुकनेपर मध्याह्रमं अपनी शिष्यमण्डलीसहित पहुँचे और धर्मछजसे बोले—''हम नदीपर स्नान करने जाते हैं, तुम हमारे लिये भोजन तैयार रखना ।'' इससे द्रीपदीको बड़ी विना हुई और उसने अति आर्त होकर आर्तवन्धु भगवान् श्रीकृष्णकी शरण ली। भगवान् तुरंत ही अपना विलासभवन छोड़कर द्रीपदीकी

होंपहीपर आये और उससे बोले—''कृष्णे ! आज बड़ी भूख लगी है, कुछ खानेको दो ।'' डीपदो भगवान्को इस अनुपम दयासे गद्गद हो गयी और बोली,"प्रभो ! मेरा बढ़ा भाग्य है, जो आज विश्वन्थरने मुझसे भोजन माँगा; परन्तु क्या करूँ ? अब तो कुटीमें कुछ भी नहीं है।" भगवान्ते

मुसकानसे युक्त, विनोदभरे एवं हृदयस्पर्शी वचन, और उनका मुझे 'पार्थ, अर्जुन, सखा, कुरुनन्दन' आदि कहकर पुकारना, मुझे याद आनेपर मेरे हृदयमें उथल-पृथल मचा

देते हैं ॥ १८ ॥ सोने, बैठने, टहलने और अपने सम्बन्धमें बड़ी-बड़ी बातें करने तथा भोजन आदि करनेमें हम प्रायः

एक साथ रहा करते थे। किसी-किसी दिन मैं व्यंग्यसे उन्हें कह बैठता, 'मित्र ! तुम तो बड़े सत्यवादी हो !' उस

समय भी वे महापुरुष अपनी महानुभावताके कारण, जैसे मित्र अपने मित्रका और पिता अपने पुत्रका अपराध सह

लेता है उसी प्रकार, मुझ दुर्बुद्धिके अपराधोंको सह लिया करते थे॥१९॥ महाराज! जो मेरे सखा, प्रिय

मित्र---नहीं-नहीं मेरे हृदय ही थे, उन्हीं पुरुषोत्तम भगवान्से मैं रहित हो गया है। भगवान्की पत्रियोंको द्वारकासे अपने साथ ला रहा था, परंतु मार्गमें दृष्ट गोपोन

मुझे एक अबलाकी भाँति हरा दिया और मैं उनकी रक्षा . सहस्र शिष्योसहित उनका आतिथ्य स्वीकार करें । किंतु आप उनके यहाँ उस समय जायै जबकि द्रौपदी भोजन कर चुकी हो, जिससे उसे भृखका

कहा—''अच्छा, वह पात्र तो लाओ; उसमे कुछ होगा ही।'' द्रौपदी बटलोई ले आयी; उसमें कहीं शाकका एक कण लगा था। विश्वातमा हरिने उसीको भोग लगाकर त्रिलोकीको तृप्त कर दिया और भीमसेनसे कहा कि मुनिमण्डलीको भोजनके लिये बुला लाओ। किन्तु मुनिगण (महाभारत)

आग्रहसे जब मैं स्वर्गमें ही कुछ दिनोंतक रह गया, तब

अपने-आपतकको दे डालनेवाले उन भगवान्को मुझ

हिरण्यकशिषु आदि दैत्योंके अख-शस्त्र भगवद्धक्त

प्रह्लादका स्पर्श नहीं करते थे, वैसे ही उनके शस्त्रास्त्र मुझे

लूतक नहीं सके। यह श्रीकृष्णके भूजदण्डोंकी छत्रछायामें

रहनेका ही प्रभाव था॥ १६॥ श्रेष्ठ पुरुष संसारसे मुक्त

होनेके लिये जिनके चरणकमलोंका सेवन करते हैं.

दुर्बुद्धिने सार्राथतक बना डाला। अहा ! जिस समय मेरे घोड़े थक गये थे और मैं रथसे उतरकर पृथ्वीपर खड़ा

था, उस समय बड़े-बड़े महारथी शत्रु भी मुझपर प्रहार न

कर सके; क्योंकि श्रीकृष्णके प्रभावसे उनकी बृद्धि मारी गयी थी॥ १७॥ महाराज ! माधवके उन्मुक्त और मधुर

कुष्ट न उठाना पड़े।'' हौफ्टीके पास सूर्यकी दी हुई एक ऐसी बटलोई थी, जिसमें सिद्ध किया हुआ अन्न हौफ्टीके मोजन कर लेनेसे पूर्व रोष

तो पहले ही तप्त होकर भाग गये थे।

है।। २१ ॥

नहीं कर सका॥ २०॥ वहीं मेरा गाण्डीव धनुष है. वे ही बाण हैं, वही रथ है, वही घोड़े हैं और वही मैं रथी अर्जुन हूँ, जिसके सामने बड़े-बड़े राजा लोग सिर झुकाया करते थे। श्रीकृष्णके विना ये सब एक ही क्षणमें नहींके समान सारशून्य हो गये--ठीक उसी तरह, जैसे भस्ममें डाली हुई आहुति, कपटभरी सेवा और ऊसरमें बोया हुआ बीज व्यर्थ जाता

राजन् ! आपने द्वारकावासी अपने जिन सुहृद्

सम्बन्धियोंकी बात पूछी है, वे ब्राह्मणोंके शापवश

मोहयस्त हो गये और वारुणी मदिराके पानसे मदोन्मत होकर अपरिचितोंकी भाँति आपसमें ही एक-दूसरेसे भिड़ गये और घूँसोंसे मार-पीट करके सबके-सब नष्ट हो गये। उनमेंसे केवल चार-पाँच ही बचे हैं॥२२-२३॥ वास्तवमें यह सर्वशक्तिमान् भगवानुको ही लीला है कि संसारके प्राणी परस्पर एक-दूसरेका पालन पोषण भी करते हैं और एक-दूसरेको मार भी डालते हैं॥२४॥ राजन्! जिस प्रकार जलचरोंमें बड़े जन्तु छोटोंको, बलवान् दुर्बलोंको एवं बड़े और बलवान् भी परस्पर एक-दूसरेको खा जाते हैं, उसी प्रकार अतिशय बली और बड़े यदुवंशियोंके द्वारा भगवान्ने दूसरे राजाओंका संहार कराया। तत्पश्चात् यदुवंशियोंके द्वारा ही एकसे दूसरे यदुवंशीका नाश कराके पूर्णरूपसे पृथ्वीका भार उतार दिया ॥ २५-२६ ॥ भगवान् श्रीकृष्णने मुझे जो शिक्षाएँ दी थीं, वे देश, काल और प्रयोजनके अनुरूप तथा हृदयके तापको शान्त करनेवाली थीं; स्मरण आते ही वे हमारे चितका

सुतजी कहते हैं-इस प्रकार प्रगाढ प्रेमसे भगवान् श्रीकृष्णके चरण-कमलोंका चिन्तन करते-करते अर्जुनको चित्तवृत्ति अत्यन्त निर्मल और प्रशान्त हो गयी॥ २८॥ उनकी प्रेममयी भक्ति भगवान् श्रीकृष्णके चरणकमलोंके अहर्निश चित्तनसे अत्यत्त बढ गयी। भक्तिके वेगने उनके हृदयको मथकर उसमेंसे सारे विकारोंको बाहर निकाल दिया॥२९॥ उन्हें युद्धके प्रारम्भमें भगवान्के द्वारा उपदेश किया हुआ गीता-ज्ञान पुनः स्मरण हो आया, जिसकी कालके व्यवधान और

हरण कर लेती है।। २७॥

कर्मोंके विस्तारके कारण प्रमादवश कुछ दिनोंके लिये विस्मृति हो गयी थी॥ ३०॥ ब्रह्मज्ञानकी प्राप्तिसे मायाका आवरण भङ्ग होकर गुणातीत अवस्था प्राप्त हो गयी। द्वैतका संशय निवृत्त हो गया। सुक्ष्मशरीर भङ्ग हुआ। वे शोक एवं जन्म-मृत्युके चक्रसे सर्वधा मुक्त हो गये॥३१॥ भगवानुके स्वधाम-गमन और यदुवंशके संहारका

वृत्तान्त सुनकर निश्चलमति युधिष्ठिरने स्वर्गारोहणका निश्चय किया॥३२॥ कुत्तीने भी अर्जुनके मुखसे यदुवंशियोंके नाश और भगवान्के स्वधाम-गुमनकी बात सुनकर अनन्य भक्तिसे अपने हृदयको भगवान् श्रीकृष्णमें लगा दिया और सदाके लिये इस जन्म-मृत्युरूप संसारसे अपना मुँह मोड़ लिया॥ ३३॥ भगवान् श्रीकृष्णने लोक-दृष्टिमें जिस यादवशरीरसे पृथ्वीका भार उतारा था, उसका वैसे ही परित्याग कर

दिया, जैसे कोई काँटेसे काँटा निकालकर फिर दोनोंको

फेंक दे। भगवान्की दृष्टिमें दोनों ही समान थे॥ ३४॥

जैसे वे नटके समान मत्स्यादि रूप धारण करते हैं और

फिर उनका त्याग कर देते हैं वैसे ही उन्होंने जिस

यादवशरीरसे पृथ्वीका भार दूर किया था, उसे त्याग भी

दिया ॥ ३५ ॥ जिनकी मधुर लीलाएँ श्रवण करनेयोग्य

हैं, उन भगवान् श्रीकृष्णने जब अपने मनुष्यके-से शरीरसे इस पृथ्वीका परित्याग कर दिया, उसी दिन विचारहीन लोगोंको अधर्ममें फँसानेवाला कलियग आ धमका ॥ ३६ ॥ महाराज युधिष्ठिरसे कलियुगका फैलना छिपा न रहा। उन्होंने देखा—देशमें, नगरमें, घरोमें और प्राणियोमें लोभ, असत्य, छल, हिंसा आदि अधर्मीकी बढ़ती हो गयी है। तब उन्होंने महाप्रस्थानका निश्चय किया ॥ ३७ ॥ उन्होंने अपने विनयी पौत्र परीक्षितको, जो गुणोंमें उन्होंके समान थे, समुद्रसे घिरी हुई पृथ्वीके सम्राट् पदपर हस्तिनापुरमें अभिषिक्त किया॥ ३८॥ उन्होंने मथुरामें शुरसेनाधिपतिके रूपमें अनिरुद्धके पुत्र

क्ज़का अभिषेक किया। इसके बाद समर्थ युधिष्ठिरने

प्राजापत्य यज्ञ करके आहवनीय आदि अग्नियोंको अपनेमें लीन कर दिया अर्थात् गृहस्थाश्रमके धर्मसे

मुक्त होकर उन्होंने संन्यास ग्रहण किया॥ ३९॥

युधिष्ठिरने अपने सब वस्त्राभुषण आदि वहीं छोड़ दिये

iko y siraki s

एवं ममता और अहंकारसे रहित होकर समस्त बन्धन काट डाले ॥ ४० ॥ उन्होंने दृढ़ भावनासे वाणीको मनमें, मनको प्राणमें, प्राणको अपानमें और अपानको उसकी क्रियाके साथ मृत्युमें, तथा मृत्युको पञ्चभूतमय शरीरमें लीन कर लिया ॥ ४१ ॥ इस प्रकार शरीरको मृत्युरूप अनुभव करके उन्होंने उसे त्रिगुणमें मिला दिया, त्रिगुणको मूल प्रकृतिमें, सर्वकारणरूपा प्रकृतिको आत्मामें, और

त्रकृतिम, सवकारणरूपा प्रकृतिका आत्माम, आर आत्माको अविनाशी ब्रह्ममें विलीन कर दिया। उन्हें यह अनुभव होने लगा कि यह सम्पूर्ण दृश्यप्रपञ्च ब्रह्मस्वरूप है॥ ४२॥ इसके पश्चात् उन्होंने शरीरपर चीर-वस्त्र धारण

कर लिया, अन्न-जलका त्याग कर दिया, मौन ले लिया और केश खोलकर बिखेर लिये। वे अपने रूपको ऐसा दिखाने लगे जैसे कोई बड, उन्मत या पिशाच हो॥४३॥

फिर वे बिना किसीकी बाट देखे तथा बहरेकी तरह बिना किसीकी बात सुने, घरसे निकल पड़े। हृदयमें उस परब्रह्मका ध्यान करते हुए, जिसको प्राप्त करके फिर लौटना नहीं होता, उन्होंने उत्तर दिशाकी यात्रा की, जिस

ओर पहले बड़े-बड़े महात्मा जन जा चुके हैं ॥ ४४ ॥ भीमसेन, अर्जुन आदि युधिष्ठिरके छोटे भाइयेनि भी देखा कि अब पृथ्वीमें सभी लोगोंको अधर्मके सहायक कलियगने प्रभावित कर डाला है: इसलिये वे भीश्रीकण-

कलियुगने प्रभावित कर डाला है; इसलिये वे भीश्रीकृष्ण-चरणोंकी प्राप्तिका दृढ़ निश्चय करके अपने बड़े भाईके पीछे-पीछे चल पड़े ॥ ४५ ॥ उन्होंने जीवनके सभी लाभ भलीभाँति प्राप्त कर लिये थे; इसलिये यह निश्चय करके

कि भगवान् श्रीकृष्णके चरण-कमल ही हमारे परम पुरुषार्थ हैं, उन्होंने उन्हें हृदयमें धारण किया॥४६॥ पाण्डवॉके हृदयमें भगवान् श्रीकृष्णके चरण-कमलोंके

ध्यानसे भक्ति-भाव उमड़ आया, उनकी बुद्धि सर्वथा शुद्ध होकर भगवान् श्रीकृष्णके उस सर्वोत्कृष्ट खरूपमें अनन्य भावसे स्थिर हो गयी; जिसमें निष्पाप पुरुष ही स्थिर हो पाते हैं। फलतः उन्होंने अपने विशुद्ध अन्तःकरणसे स्वयं

ही वह गति प्राप्त की, जो विषयासक्त दुष्ट मनुष्योंको कभी प्राप्त नहीं हो सकती ॥ ४७-४८ ॥ संयमी एवं श्रीकृष्णके प्रेमावेशमें मुग्ध भगवन्मय विदुरजीने भी अपने शरीरको प्रभास-क्षेत्रमें त्याग दिया। उस समय उन्हें लेनेके लिये आये हए पितरोंके साथ वे अपने लोक

(यमलोक) को चले गये ॥ ४९ ॥ द्रौपदीने देखा कि अब पाण्डवलोग निरपेक्ष हो गये हैं; तब वे अनन्य प्रेमसे भगवान् श्रीकृष्णका ही चिन्तन करके उन्हें प्राप्त हो गर्यो ॥ ५० ॥ भगवानके प्यारे भक्त पाण्डवेंकि महाप्रयाणकी इस

परम पवित्र और मङ्गलमयीं कथाको जो पुरुष श्रद्धासे सुनता है, वह निश्चय ही भगवान्की भक्ति और मोक्ष प्राप्त करता है॥ ५१॥

\*\*\*

# सोलहवाँ अध्याय

## परीक्षित्की दिग्विजय तथा धर्म और पृथ्वीका संवाद

सूतजी कहते हैं—शौनकजी ! पाण्डवोंके महाप्रयाणके पश्चात् भगवान्के परम भक्त राजा परीक्षित् श्रेष्ठ ब्राह्मणोंकी शिक्षाके अनुसार पृथ्वीका शासन करने लगे । उनके जन्मके समय ज्योतिषियोंने उनके सम्बन्धमें जो कुछ कहा था, वास्तवमें वे सभी महान् गुण उनमें

जो कुछ कहा था, वास्तवमें वे सभी महान् गुण उनमें विद्यमान थे॥ १ ॥ उन्होंने उत्तरकी पुत्री इरावतीसे विवाह किया। उससे उन्होंने जनमेजय आदि चार पुत्र उत्पन्न

किये ॥ २ ॥ तथा कृपाचार्यको आचार्य बनाकर उन्होंने गङ्गाके तटपर तीन अश्वमेध-यज्ञ किये, जिनमें ब्राह्मणोंको पुष्कल दक्षिणा दी गयी। उन यज्ञोंमें देवताओंने

प्रत्यक्षरूपमें प्रकट होकर अपना भाग ग्रहण किया था॥३॥ एक बार दिग्विजय करते समय उन्होंने देखा कि शृद्रके रूपमें कलियुग राजाका वेष धारण करके एक

कि शुद्रके रूपमें कलियुग राजाका वेष धारण करके एक गाय और बैलके जोड़ेको ठोकरोंसे मार रहा है। तब उन्होंने उसे बलपूर्वक पकड़कर दण्ड दिया॥४॥

शौनकजीने पूछा—महाभाग्यवान् सूतजी ! दिग्विजयके समय महाराज परीक्षित्ने कलियुगको दण्ड देकर ही क्यों छोड दिया—मार क्यों नहीं डाला ? क्योंकि

राजाका वेष धारण करनेपर भी था तो वह अधम शूद्र ही, जिसने गायको लातसे मारा था ? यदि यह प्रसङ्ग भगवान् दिन ॥ ९ ॥

मकरन्द-रसका पान करनेवाले रिसक महानुभावोंसे सम्बन्ध रखता हो तो अवश्य किहये। दूसरी व्यर्थकी वातोंसे क्या लाभ। उनमें तो आयु व्यर्थ नष्ट होती है ॥ ५-६ ॥ प्यारे सूतजी ! जो लोग चाहते तो हैं मोक्ष परन्तु अल्पायु होनेके कारण मृत्युसे प्रस्त हो रहे हैं, उनके कल्याणके लिये भगवान् यमका आवाहन करके उन्हें यहाँ शान्तिकर्ममें नियुक्त कर दिया गया है ॥ ७ ॥ जबतक यमराज यहाँ इस कर्ममें नियुक्त हैं, तबतक किसीकी मृत्यु नहीं होगी। मृत्युसे प्रस्त मनुष्यलोकके जीव भी भगवान्की सुधातुल्य लीला-कथाका पान कर सकें, इसीलिये महर्षियोंने भगवान् यमको यहाँ बुलाया है ॥ ८ ॥ एक तो थोड़ी आयु और दूसरे कम समझ । ऐसी अवस्थामें संसारके मन्दभाग्य विषयी पुरुषोंकी आयु व्यर्थ ही बीती जा रही है—नींदमें रात और व्यर्थके कामोंमें

सूतजीने कहा—जिस समय राजा परीक्षित् कुरुजाङ्गल देशमें सम्राट्के रूपमें निवास कर रहे थे, उस समय उन्होंने सुना कि मेरी सेनाद्वारा सुरक्षित साम्राज्यमें कलियुगका प्रवेश हो गया है। इस समाचारसे उन्हें दुःख तो अवश्य हुआ; परन्तु यह सोचकर कि युद्ध करनेका अवसर हाथ लगा, वे उतने दुखी नहीं हुए। इसके बाद युद्धवीर परीक्षित्ने धनुष हाथमें ले लिया॥ १०॥ वे

सुसज्जित रथपर सवार होकर दिग्विजय करनेके लिये नगरसे बाहर निकल पड़े। उस समय रथ, हाथी, घोड़े और पैदल सेना उनके साथ-साथ चल रही थी॥ ११॥ उन्होंने भद्राश्च, केतुमाल, भारत, उत्तरकुरु और किम्पुरुष आदि सभी वर्षोंको जीतकर वहाँके राजाओंसे भेंट ली॥ १२॥ उन्हें उन देशोंमें सर्वत्र अपने पूर्वज

श्यामवर्णके घोड़ोंसे जुते हुए, सिंहकी ध्वजावाले,

पद-पदपर भगवान् श्रीकृष्णको महिमा प्रकट होती थी॥ १३॥ इसके साथ ही उन्हें यह भी सुननेको मिलता था कि भगवान् श्रीकृष्णने अश्वत्थामाके ब्रह्मास्त्रकी ज्वालासे किस प्रकार उनकी रक्षा की थी, यदवंशी और

पाण्डवॉमें परस्पर कितना प्रेम था तथा पाण्डवॉकी भगवान

श्रीकृष्णमें कितनी भक्ति थी॥ १४॥ जो लोग उन्हें ये

महात्माओंका सुयश सुननेको मिला। उस यशोगानसे

उन्हें बहुमूल्य वस्न और मणियोंके हार उपहाररूपमें देते ॥ १५ ॥ वे सुनते कि भगवान् श्रीकृष्णने प्रेमपरवश होकर पाण्डवोंके सार्राथका काम किया, उनके सभासद् बने—यहाँतक कि उनके मनके अनुसार काम करके

होते; उनके नेत्र प्रेमसे खिल उठते। वे बड़ी उदारतासे

उनकी सेवा भी की। उनके सखा तो थे ही, दूत भी बने। वे रातको शखापहण करके वीरासनसे बैठ जाते और शिविरका पहरा देते, उनके पीछे-पीछे चलते, स्तुति करते तथा प्रणाम करते; इतना ही नहीं, अपने प्रेमी पाण्डवोंके चरणोंमें उन्होंने सारे जगतको झका दिया। तब परीक्षितकी

आचरणका अनुसरण करते हुए दिग्विजय कर रहे थे। उन्हीं दिनों उनके शिविरसे थोड़ी ही दूरपर एक आश्चर्यजनक घटना घटी। वह मैं आपको सुनाता हूँ॥ १७ ॥ धर्म बैलका रूप धारण करके एक पैरसे घूम रहा था। एक स्थानपर उसे गायके रूपमें पृथ्वी मिली। पुत्रकी मृत्युसे दुःखिनी माताके समान उसके नेत्रोंसे

आँसुओंके झरने झर रहे थे। उसका शरीर श्रीहीन हो गया

भक्ति भगवान् श्रीकृष्णके चरण-कमलॉमें और भी बढ़ा

जाती॥१६॥ इस प्रकार वे दिन-दिन पाण्डवेंकिः

था। धर्म पृथ्वीसे पूछने लगा॥ १८॥ धर्मने कहा—कल्याणि! कुशलसे तो हो न? तुम्हारा मुख कुछ-कुछ मिलन हो रहा है। तुम श्रीहीन हो रही हो, मालूम होता है तुम्हारे हदयमें कुछ-न-कुछ दुःखः अवश्य है। क्या तुम्हारा कोई सम्बन्धी दूर देशमें चला गया है, जिसके लिये तुम इतनी चिन्ता कर रही हो?॥ १९॥ कहीं तुम मेरी तो चिन्ता नहीं कर रही हो

कि अब इसके तीन पैर ट्रट गये, एक ही पैर रह गया है ?

सम्भव है, तुम अपने लिये शोक कर रही हो कि अब शूद्र तुम्हारे ऊपर शासन करेंगे। तुम्हें इन देवताओंके लिये भी खेद हो सकता है, जिन्हें अब यज्ञोंमें आहुति नहीं दी जाती, अथवा उस प्रजाके लिये भी, जो वर्षा न होनेके कारण अकाल एवं दुर्भिक्षसे पीड़ित हो रही है॥ २०॥ देवि! क्या तुम राक्षस-सरीखे मनुष्योंके द्वारा सतायी हुई अरिक्षत स्त्रियों एवं आर्तबालकोंके लिये शोक कर रही

हो ? सम्भव है, विद्या अब कुकर्मी ब्राह्मणेकि चंगुलमें

पड़ गयी है और ब्राह्मण विष्रद्रोही राजाओंकी सेवा करने

लगे हैं, और इसीका तुम्हें दुःख हो॥ २१॥ आजके नाममात्रके राजा तो सोलहों आने कलियगी हो गये हैं, उन्होंने बड़े-बड़े देशोंको भी उजाड़ डाला है। क्या तुम उन राजाओं या देशोंके लिये शोक कर रही हो ? आजकी जनता खान-पान वस्त्र, स्नान और स्त्री-सहवास आदिमें

शास्त्रीय नियमोंका पालन न करके खेच्छाचार कर रही है: क्या इसके लिये तुम दुखी हो ? ॥ २२ ॥ मा पृथ्वी ! अब

समझमें आया, हो-न-हो तुम्हें भगवान् श्रीकृष्णकी याद आ रही होगी; क्योंकि उन्होंने तुम्हारा भार उतारनेके लिये ही अवतार लिया था और ऐसी लीलाएँ की थीं, जो मोक्षका भी अवलम्बन हैं। अब उनके लीला संवरण कर

लेनेपर उनके परित्यागसे तुम दुखी हो रही हो॥२३॥ देखि ! तुम तो धन-रत्नोंकी खान हो । तुम अपने क्लेशका कारण, जिससे तुम इतनी दुर्बल हो गयी हो, मुझे वतलाओ । मालूम होता है, बड़े-बड़े बलवानोंको भी हरा

देनेवाले कालने देवताओंके द्वारा वन्दनीय तुम्हारे सौभाग्यको छीन लिया है॥ २४॥ ः **पृथ्वीने कहा—धर्म** ! तुम मुझसे जो कुछ पृछ रहे

हो; वह सब स्वयं जानते हो। जिन भगवान्के सहारे तुम सारे संसारको सुख पहुँचानेवाले अपने चारों चरणोंसे युक्त थे, जिनमें सत्य, पवित्रता, दया, क्षमा, त्याग, सन्तोष, सरलता, शम, दम, तप, समता, तितिक्षा, उपरित,

शास्त्रविचार, ज्ञान, वैराग्य, ऐश्वर्य, वीरता, तेज, बल, स्मृति, खतन्त्रता, कौशल, कान्ति, धैर्य, कोमलता, निर्भीकता, विनय, शील, साहस, उत्साह, बल, सौभाग्य, गम्भीरता, स्थिरता, आस्तिकता, कीर्ति, गौरव और

निरहङ्कारता-ये उनतालीस अप्राकृत गुण तथा महत्त्वाकांक्षी पुरुषोंके द्वारा वाञ्छनीय (शरणागतवत्सलता आदि) और भी बहत-से महान् गुण उनकी सेवा करनेके लिये नित्य-निरन्तर निवास करते हैं, एक क्षणके लिये भी

उनसे अलग नहीं होते—उन्हीं समस्त गुणोंके आश्रय, सौन्दर्यधाम भगवान् श्रीकृष्णने इस समय इस लोकसे अपनी लीला संवरण कर ली और यह संसार पापमय

बड़ा शोक हो रहा है॥२५-३०॥ अपने लिये, देवताओंमें श्रेष्ठ तुम्हारे लिये, देवता, पितर, ऋषि, साधु और समस्त वर्णों तथा आश्रमंकि मनुष्योंके लिये मैं

कलियुगकी कुदृष्टिका शिकार हो गया । यही देखकर मुझे

शोकप्रस्त हो रही हूँ॥ ३१॥ जिनका कृपाकटाक्ष प्राप्त करनेके लिये ब्रह्मा आदि देवता भगवान्के शरणागत होकर बहुत दिनोतक तपस्या करते रहे, वही लक्ष्मीजी अपने निवासस्थान कमलवनका परित्याग करके बडे

प्रेमसे जिनके चरणकमलोंकी सुभग छत्रछायाका सेवन करती हैं, उन्हीं भगवान्के कमल, क्ब्र, अङ्करा, ध्वजा आदि चिह्नोंसे युक्त श्रीचरणोंसे विभूषित होनेके कारण मुझे

बढ़कर शोभा हुई थी; परन्तु मेरे सौभाग्यका अब अन्त हो गया ! भगवानने मुझ अभागिनीको छोड़ दिया। मालूम होता है मुझे अपने सौभाग्यपर गर्व

महान् वैभव प्राप्त हुआ था और मेरी तीनों लोकोंसे

हो गया था, इसीलिये उन्होंने मुझे यह दण्ड दिया है ॥ ३२-३३ ॥

तुम अपने तीन चरणोंके कम हो जानेसे मन-ही-मन कुढ़ रहे थे; अतः अपने पुरुषार्थसे तुन्हें अपने ही अन्दर पुनः सब अङ्गोंसे पूर्ण एवं स्वस्थ कर देनेके लिये वे अत्यन्त रमणीय श्यामसन्दर विग्रहसे यदवंशमें प्रकट हए और मेरे बड़े भारी भारको, जो असुरवंशी राजाओंकी सैकडों अक्षौहिणियोंके रूपमें था, नष्ट कर डाला । क्योंकि वे परम स्वतन्त्र थे॥३४॥ जिन्होंने अपनी प्रेमभरी चितवन, मनोहर मुसकान और मीठी-मीठी बातोंसे सत्यभामा आदि मधुमयी मानिनियोंके मानके साथ धीरजको भी छीन लिया था और जिनके चरण-कमलोंके स्पर्शसे मैं निरन्तर आनन्दसे पुलकित रहती थी, उन पुरुषोत्तम भगवान् श्रीकृष्णका विरह भला कौन सह

सकती है ॥ ३५ ॥ धर्म और पृथ्वी इस प्रकार आपसमें बातचीत कर ही रहे थे कि उसी समय राजर्षि परीक्षित् पूर्ववाहिनी सरस्वतीके तटपर आ पहुँचे॥ ३६॥

\*\*\*\*\*\*\*\*\*\*

## सत्रहवाँ अध्याय

#### महाराज परीक्षित्द्वारा कलियुगका दमन

सुतजी कहते हैं---शौनकजी ! वहाँ पहुँचकर राजा परीक्षित्ने देखा कि एक राजवेषधारी शुद्र हाथमें इंडा लिये हुए है और गाय-बैलके एक जोड़ेको इस तरह पीटता जा रहा है, जैसे उनका कोई स्वामी ही न हो ॥ १ ॥ वह कभल-तत्त्रके समान श्वेत रंगका बैल एक पैरसे खडा काँप रहा था तथा शुद्रकी ताड़नासे पीड़ित और भयभीत होकर मृत्र-त्याग कर रहा था॥२॥ धर्मोपयोगी दध, घी आदि हविष्य पदार्थोंको देनेवाली वह गाय भी बार-बार शुद्रके पैरोंकी ठोकरें खाकर अत्यन्त दीन हो रही थी। एक तो वह स्वयं ही दुवली-पतली थी, दूसरे उसका वछड़ा भी उसके पास नहीं था। उसे भूख लगी हुई थी और उसकी आँखोंसे आँसू बहते जा रहे थे॥३॥ स्वर्णजटित रथपर चढ़े हुए राजा परीक्षित्ने अपना धनुष चढाकर मेघके समान गम्भीर वाणीसे उसको ललकारा ॥ ४ ॥ अरे ! तु कौन है, जो बलवान होकर भी मेरे राज्यके इन दुर्बल प्राणियोंको बलपूर्वक मार रहा है ? तूने नटकी भाँति वेष तो राजाका-सा बना रखा है, परन्तु कर्मसे तू शुद्र जान पड़ता है ॥ ५ ॥ हमारे दादा अर्जुनके साथ भगवान् श्रीकृष्णके परमधाम पधार जानेपर इस प्रकार निर्जन स्थानमें निरपराधोंपर प्रहार करनेवाला त अपराधी है, अतः वधके योग्य है॥६॥

उन्होंने धर्मसे पूछा—कमलनालंक समान आपका धेतवर्ण है। तीन पैर न होनेपर भी आप एक ही पैरसे चलते-फिरते हैं। यह देखकर मुझे बड़ा कष्ट हो रहा है। वतलाइये, आप क्या बैलके रूपमें कोई देवता हैं?॥७॥ अभी यह भूमण्डल कुरुवंशी नरपतियोंके बाहुबलसे सुरक्षित हैं। इसमें आपके सिवा और किसी भी प्राणीकी आँखोंसे शोकके आँसू बहते मैंने नहीं देखे॥८॥ धेनुपुत्र! अब आप शोक न करें। इस शूद्रसे निर्भय हो जायें। गोमाता! मैं दुष्टोंको दण्ड देनेवाला हूँ। अब आप रोयें नहीं। आपका कल्याण हो॥९॥ देवि! जिस राजाके राज्यमें दुष्टोंके उपद्रवसे सारी प्रजा त्रस्त रहती है, उस मतवाले राजाकी कीर्ति, आय. ऐश्वर्य और परलोक नष्ट हो जाते हैं॥१०॥

राजाओंका परम धर्म यही है कि वे दुखियोंका दुःख दुर करें। यह महादृष्ट और प्राणियोंको पीडित करनेवाला है। अतः मैं अभी इसे मार डालुँगा ॥ ११ ॥ सुरभिनन्दन ! आप तो चार पैरवाले जीव हैं। आपके तीन पैर किसने काट डाले ? श्रीकृष्णके अनुयायी राजाओंके राज्यमें कभी कोई भी आपकी तरह दुखी न हो॥१२॥ वृषभ ! आपका कल्याण हो। बताइये. आप-जैसे निरपराध साध्ओंका अङ्ग-भङ्ग करके किस दुष्टने पाण्डवोंकी कीर्तिमें कलङ्क लगाया है ? ॥ १३ ॥ जो किसी निरपराध प्राणीको सताता है, उसे, चाहे वह कहीं भी रहे, मेरा भय अवश्य होगा। दृष्टोंका दमन करनेसे साध्ओंका कल्याण ही होता है ॥ १४ ॥ जो उदण्ड व्यक्ति निरपराध प्राणियोंको दुःख देता है, वह चाहे साक्षात् देवता ही क्यों न हो, मैं उसकी बाजुबंदसे विभूषित भुजाको काट डालुँगा ॥ १५ ॥ बिना आपत्तिकालके मर्यादाका उल्लहन करनेवालोंको शास्त्रानुसार दण्ड देते हुए अपने धर्ममें स्थित लोगोंका पालन करना राजाओंका परम धर्म है ॥ १६ ॥ धर्मने कहा-राजन् ! आप महाराज पाण्डके

धर्मने कहा—राजन्! आप महाराज पाण्डुके वंशज हैं। आपका इस प्रकार दुखियोंको आश्वासन देना आपके योग्य ही है; क्योंकि आपके पूर्वजोंके श्रेष्ठ गुणेंने। भगवान् श्रीकृष्णको उनका सारिथ और दूत आदि बना दिया था॥१७॥ नरेन्द्र! शास्त्रोंके विभिन्न वचनोंसे मोहित होनेके कारण हम उस पुरुषको नहीं जानते, जिससे क्लेशोंके कारण उत्पन्न होते हैं॥१८॥ जो लोग किसी भी प्रकारके द्वैतको स्वीकार नहीं करते, वे अपने-आपको ही अपने दुःखका कारण बतलाते हैं। कोई प्रारब्धको कारण बतलाते हैं, तो कोई कर्मको। कुछ लोग स्वभावको, तो कुछ लोग ईश्वरको दुःखका कारण मानते हैं॥१९॥ किन्हीं-किन्हींका ऐसा भी निश्चय है कि दुःखका कारण न तो तर्कके द्वारा जाना जा सकता है और न वाणींके द्वारा बतलाया जा सकता है। राजवें! अब इनमें कीन-सा मत ठीक है, यह आप अपनी बुद्धिसे ही विचार लीजिये॥२०॥

सुतजी कहते हैं---ऋषिश्रेष्ठ शौनकजी ! धर्मका यह प्रवचन सुनकर सम्राट् परीक्षित् बहुत प्रसन्न हुए, उनका

खेद मिट गया। उन्होंने शान्तचित्त होकर उनसे कहा॥ २१॥ परीक्षित्ने कहा-धर्मका तत्त्व जाननेवाले

वृषभदेव ! आप धर्मका उपदेश कर रहे हैं। अवश्य ही आप वृषभके रूपमें स्वयं धर्म हैं। (आपने अपनेको दुःख

देनेवालेका नाम इसलिये नहीं बताया है कि) अधर्म करनेवालेको जो नरकादि प्राप्त होते हैं, वे ही चुगली करनेवालेको भी मिलते हैं ॥ २२ ॥ अथवा यही सिद्धान्त

निश्चित है कि प्राणियोंके मन और वाणीसे परमेश्वरकी मायाके खरूपका निरूपण नहीं किया जा सकता ॥ २३ ॥ धर्मदेव ! सत्ययगमें आपके चार चरण थे-तप,

पवित्रता, दया और सत्य। इस समय अधर्मके अंश गर्व, आसिक और मदसे तीन चरण नष्ट हो चुके हैं॥ २४॥ अब आपका चौथा चरण केवल 'सत्य' ही बच रहा है।

उसीके बलपर आप जी रहे हैं। असत्यसे पृष्ट हुआ यह अधर्मरूप कलियुग उसे भी ग्रास कर लेना चाहता

हैं॥ २५ ॥ ये गौ माता साक्षात् पृथ्वी हैं। भगवान्ने इनका भारी बोझ उतार दिया था और ये उनके राशि-राशि सौन्दर्य विखेरनेवाले चरणचिह्नांसे सर्वत्र उत्सवमयी हो गयी थीं ॥ २६ ॥ अब ये उनसे बिछुड गयी हैं । ये साध्वी

हैं कि अब राजाका स्वाँग बनाकर ब्राह्मणद्रोही शृद्ध मुझे भोगेंगे॥ २७॥ महारथी परीक्षित्ने इस प्रकार धर्म और पृथ्वीको सान्त्वना दी। फिर उन्होंने अधर्मके कारणरूप कलियुगको

अभागिनीके समान नेत्रोंमें जल भरकर यह चिन्ता कर रही

मारनेके लिये तीक्ष्ण तलवार उठायी ॥ २८ ॥ कलियुग ताड़ गया कि ये तो अब मुझे मार ही डालना चाहते हैं;

अतः झटपट उसने अपने राजचिह्न उतार डाले और भयविद्वल होकर उनके चरणोंमें अपना सिर रख

दिया ॥ २९ ॥ परीक्षित् बड्डे यशस्वी, दीनवत्सल और शरणागतरक्षक थे। उन्होंने जब कलियुगको अपने पैरोंपर

हए-से उससे कहा॥ ३०॥ परीक्षित् बोले-जब तू हाथ जोड़कर शरण आ

पड़े देखा तो कृपा करके उसको मारा नहीं, अपितु हँसते

गया, तब अर्जुनके यशस्वी वंशमें उत्पन्न हुए किसी

सहायक है, इसलिये तुझे मेरे राज्यमें बिलकुल नहीं रहना चाहिये ॥ ३१ ॥ तेरे राजाओंके शरीरमें रहनेसे ही लोभ,

भी वीरसे तुझे कोई भय नहीं है। परन्तु तू अधर्मका

झुठ, चोरी, दुष्टता, स्वधर्मत्याग, दरिद्रता, कपट, कलह, दम्भ और दूसरे पापोंकी बढ़ती हो रही है ॥ ३२ ॥ अतः अधर्मके साथी ! इस ब्रह्मावर्तमें तू एक क्षणके लिये भी

न ठहरना; क्योंकि यह धर्म और सत्यका निवासस्थान है। इस क्षेत्रमें यज्ञविधिके जाननेवाले महात्मा यज्ञोंके द्वारा यज्ञपुरुष भगवानुकी आराधना करते रहते हैं ॥ ३३ ॥ इस देशमें भगवान् श्रीहरि यज्ञोंके रूपमें निवास करते हैं,

यज्ञोंके द्वारा उनकी पूजा होती है और वे यज्ञ करनेवालोंका कल्याण करते हैं। वे सर्वातमा भगवान् वायुकी भाँति समस्त चराचर जीवोंके भीतर और बाहर एकरस स्थित रहते हुए उनकी कामनाओंको पूर्ण करते रहते हैं ॥ ३४ ॥

सुतजी कहते हैं---परीक्षित्की यह आज्ञा सुनकर कलियुग सिहर उठा। यमराजके समान मारनेके लिये उद्यत, हाथमें तलवार लिये हुए परीक्षित्से वह वोला॥३५॥ कलिने कहा-सार्वभौम ! आपकी आज्ञासे जहाँ

कहीं भी मैं रहनेका विचार करता हूं, वहीं देखता हुँ कि आप धनुषपर बाण चढ़ाये खड़े हैं॥३६॥ धार्मिक-शिरोमणे ! आप मुझे वह स्थान बतलाइये, जहाँ मैं आपकी आज्ञाका पालन करता हुआ स्थिर होकर रह सकुँ॥ ३७॥ सूतजी कहते हैं -- कलियुगकी प्रार्थना स्वीकार करके राजा परीक्षित्ने उसे चार स्थान दिये- द्युत,

मद्यपान, स्त्री-सङ्ग और हिंसा। इन स्थानोंमें क्रमशः असत्य, मद, आसक्ति और निर्दयता—ये चार प्रकारके अधर्म निवास करते हैं॥३८॥ उसने और भी स्थान माँगे। तब समर्थ परीक्षित्ने उसे रहनेके लिये एक और स्थान---'सुवर्ण' (धन)---दिया। इस प्रकार कलियुगके

पाँच स्थान हो गये—झुठ, मद, काम, बैर और

रजोगुण ॥ ३९ ॥ परीक्षित्के दिये हुए इन्हीं पाँच स्थानोंमें

अधर्मका मूल कारण कलि उनकी आज्ञाओंका पालन करता हुआ निवास करने लगा॥४०॥ इसलिये आत्मकल्याणकामी पुरुषको इन पाँचों स्थानोंका सेवन कभी नहीं करना चाहिये। धार्मिक राजा, प्रजावर्गके

लौकिक नेता और धर्मोपदेष्टा गुरुओंको तो बड़ी दिया था, विराजमान हैं॥४३॥ वे परम यशस्वी सावधानीसे इनका त्याग करना चाहिये॥४१॥ राजा सीभाग्यभाजन चक्रवर्ती सम्राट राजर्षि परीक्षित् परीक्षित्ने इसके बाद वृषभरूप धर्मके इस समय हस्तिनापुरमें कौरव-कुलकी राज्यलक्ष्मीसे शोभायमान है ॥ ४४ ॥ अभिमन्युनन्दन राजा परीक्षित् चरण---तपस्या, शौच और दया जोड़ दिये और वास्तवमें ऐसे ही प्रभावशाली हैं. जिनके शासनकालमें आश्वासन देकर पृथ्वीका संवर्धन किया॥४२॥ वे ही आप-लोग इस दीर्घकालीन यज्ञके लिये दीक्षित महाराजा परीक्षित् इस समय अपने राजसिंहासनपर, जिसे उनके पितामह महाराज युधिष्ठिरने वनमें जाते समय उन्हें हए हैं \* ॥ ४५॥

# अठारहवाँ अध्याय

#### राजा परीक्षित्को शृङ्गी ऋषिका शाप

सूतजी कहते हैं-अद्धृत कर्मा भगवान् श्रीकृष्णकी कृपासे राजा परीक्षित् अपनी माताकी कोखमें अश्वत्थामाके ब्रह्मास्त्रसे जल जानेपर भी मरे नहीं ॥ १ ॥ जिस समय ब्राह्मणके शापसे उन्हें इसनेके लिये तक्षक आया, उस समय वे प्राणनाशके महान् भयसे भी भयभीत नहीं हए; क्योंकि उन्होंने अपना चित्त भगवान् श्रीकृष्णके चरणोंमें समर्पित कर रखा था॥ २॥ उन्होंने सबकी आसक्ति छोड दी, गङ्गातटपर जाकर श्रीशुकदेवजीसे उपदेश प्रहण किया और इस प्रकार भगवानुके स्वरूपको जानकर अपने शरीरको त्याग दिया ॥ ३ ॥ जो लोग भगवान् श्रीकृष्णकी लीलाकथा कहते रहते हैं, उस कथामृतका पान करते रहते हैं और इन दोनों ही साधनोंके द्वारा उनके चरणकमलोंका स्मरण करते रहते हैं, उन्हे अन्तकालमें भी मोह नहीं होता ॥ ४ ॥ जबतक पृथ्वीपर अभिमन्युनन्दन महाराज परीक्षित् सम्राट् रहे, तबतक चारों ओर व्याप्त हो जानेपर भी कलियुगका कुछ भी प्रभाव नहीं था॥ ५॥ वैसे तो जिस दिन, जिस क्षण श्रीकृष्णने पृथ्वीका परित्याग किया, उसी समय पृथ्वीमें अधर्मका मूलकारण कलियुग आ

गया था ॥ ६ ॥ भ्रमरके समान सारग्राही सम्राट परीक्षित् कलियुगसे कोई द्वेष नहीं रखते थे; क्योंकि इसमें यह एक बहत बड़ा गुण है कि पुण्यकर्म तो सङ्कल्पमात्रसे ही फलीभृत हो जाते हैं, परन्तु पापकर्मका फल शरीरसे करनेपर ही मिलता है; सङ्कल्पमात्रसे नहीं॥७॥ यह भेड़ियेके समान बालकांके प्रति शुरवीर और धीरवीर पुरुषेकि लिये बड़ा भीरु है। यह प्रमादी मनुष्योंको अपने वशमें करनेके लिये ही सदा सावधान रहता। है॥८॥ शौनकादि ऋषियो ! आपलोगोंको मैंनेः भगवान्की कथासे युक्त राजा परीक्षित्का पवित्र चरित्रः सुनाया। आपलोगोंने यही पूछा था॥९॥ भगवान् श्रीकृष्ण कीर्तन करनेयोग्य बहत-सी लीलाएँ करते हैं 🖡 इसलिये उनके गुण और लीलाओंसे सम्बन्ध रखनेवाली जितनी भी कथाएँ हैं, कल्याणकामी पुरुषोंको उन सबका सेवन करना चाहिये॥ १०॥ ऋषियोंने कहा—सौम्यखभाव सृतजी ! आप युग

युग जीयें; क्योंकि मृत्युके प्रवाहमें पड़े हुए हमलोगोंको

आप भगवान् श्रीकृष्णकी अमृतमयी उज्ज्वल कीर्तिका

४६से ४५ तकके स्लोकॉमें महाराज परिशित्का वर्तमानके समान वर्णन किया गया है। 'वर्तमानसामीये वर्तमानवडा' (पा- स्-३।३।१३१) इस पाणिनि-सुप्रके अनुसार वर्तमानके निकटवर्ती भूत और भविष्यके लिये भी वर्तमानका प्रयोग किया जा सकता है। जगदगुरु श्रीवल्सभाषार्यंश्री महाराजने अपनी टीकामें लिखा है कि सद्यपि परीक्षित्की मृत्यु हो गयी थी, फिर भी उनकी कीर्ति और प्रभाव वर्तमानके समान ही विद्यमान थे। उनके प्रति अत्यन्त श्रद्धा उत्पन्न करनेके लिये उनकी दूरी यहाँ मिटा दी गयी है। उन्हें भगवानुका सायुज्य प्राप्त हो गया था, इसलिये भी सुतजीको वे अपने सम्पुख ही दीख रहे हैं। न केवल उन्होंको, बल्कि सबको इस बातको प्रतीति हो रही है। 'आत्मा वै जायते पुत्र:' इस श्रुतिके अनुसार जनमेजयके रूपमें भी वही राजसिंहासनपर बैठे हुए हैं। इन सब कारणीसे वर्तमानके रूपमें उनका वर्णन भी कथाके रसको पृष्ट ही करता है।

अ॰ १८] \* श्रवण कराते हैं ॥ ११ ॥ यज्ञ करते-करते उसके धूएँसे हमलोगोंका शरीर धूमिल हो गया है। फिर भी इस कर्मका कोई विश्वास नहीं है। इधर आप तो वर्तमानमें ही भगवान् श्रीकृष्णचन्द्रके चरण-कमलोंका मादक और मधुर मधु पिलाकर हमें तृप्त कर रहे हैं॥१२॥ भगवत्-प्रेमी भक्तोंके लवमात्रके सत्सङ्गसे स्वर्ग एवं मोक्षकी भी तुलना नहीं की जा सकती; फिर मनुष्येकि तुच्छ भोगोंकी तो बात ही क्या है॥ १३॥ ऐसा कौन रस-मर्मज्ञ होगा, जो महापुरुषोंके एकमात्र जीवन-सर्वस्व श्रीकृष्णकी लीला-कथाओंसे तृप्त हो जाय? समस्त प्राकृत गुणोंसे अतीत भगवानुके अचित्त्य अनन्त कल्याणमय गुणगणोंका पार तो ब्रह्मा, शङ्कर आदि बड़े-बड़े योगेश्वर भी नहीं पा सके॥ १४॥ विद्वन् ! आप भगवान्को ही अपने जीवनका धुवतारा मानते हैं। इसलिये आप सत्पुरुषोंके एकमात्र आश्रय भगवान्के उदार और विशुद्ध चरित्रोंका हम श्रद्धाल् श्रोताओंके लिये विस्तारसे वर्णन कीजिये॥१५॥ भगवान्के परम प्रेमी महाबुद्धि परीक्षित्ने श्रीशुकदेवजीके उपदेश किये हए जिस ज्ञानसे मोक्षस्वरूप भगवानके चरणकमलोंको प्राप्त किया, आप कृपा करके उसी ज्ञान और परीक्षित्के परम पवित्र उपाख्यानका वर्णन कीजिये; क्योंकि उसमें

कोई बात छिपाकर नहीं कही गयी होगी और भगवत्प्रेमकी अन्द्रत योगनिष्ठाका निरूपण किया गया होगा । उसमें पद-पदपर भगवान् श्रीकृष्णकी लीलाओंका

वर्णन हुआ होगा। भगवानुके प्यारे भक्तोंको वैसा प्रसङ्ग सुननेमें बड़ा रस मिलता है॥१६-१७॥ सुतजी कहते हैं-अहो ! विलोम \* जातिमें

उत्पन्न होनेपर भी महात्माओंकी सेवा करनेके कारण आज हमारा जन्म सफल हो गया। क्योंकि महापुरुषोंके

साथ बातचीत करनेमात्रसे ही नीच कुलमें उत्पन्न होनेकी मनोव्यथा शीघ्र ही मिट जाती है॥१८॥ फिर उन

लोगोंकी तो बात ही क्या है, जो सत्पुरुषोंके एकमात्र

आश्रय भगवानुका नाम लेते हैं! भगवानुकी शक्ति अनन्त है, वे स्वयं अनन्त हैं। वास्तवमें उनके गुणोंकी

अनन्तताके कारण ही उन्हें अनन्त कहा गया है ॥ १९ ॥ भगवान्के गुणोंकी समता भी जब कोई नहीं कर सकता,

तब उनसे बढ़कर तो कोई हो ही कैसे सकता है। उनके गुणोंकी यह विशेषता समझानेके लिये इतना कह देना

ही पर्याप्त है कि लक्ष्मीजी अपनेको प्राप्त करनेकी इच्छासे प्रार्थना करनेवाले ब्रह्मादि देवताओंको छोडकर भगवान्के न चाहनेपर भी उनके चरणकमलोंकी रजका

ही सेवन करती हैं॥२०॥ ब्रह्माजीने भगवान्के चरणोंका प्रक्षालन करनेके लिये जो जल समर्पित किया था, वही उनके चरणनखोंसे निकलकर गङ्गाजीके रूपमें प्रवाहित हुआ। यह जल महादेवजीसहित सारे जगतुको

पवित्र करता है। ऐसी अवस्थामें त्रिभुवनमें श्रीकृष्णके अतिरिक्त 'भगवान्' शब्दका दूसरा और क्या अर्थ हो सकता है॥ २१॥ जिनके प्रेमको प्राप्त करके धीर पुरुष बिना किसी हिचकके देह-गेह आदिकी दृढ़ आसक्तिको छोड़ देते हैं और उस अन्तिम परमहंस-आश्रमको

स्वीकार करते हैं, जिसमें किसीको कष्ट न पहुँचाना और सब ओरसे उपशान्त हो जाना ही स्वधर्म होता है॥२२॥ सूर्यके समान प्रकाशमान महात्माओ ! आपलोगोंने मुझसे जो कुछ पूछा है, वह मैं अपनी

समझके अनुसार सुनाता हूँ। जैसे पक्षी अपनी शक्तिके

अनुसार आकाशमें उड़ते हैं, वैसे ही विद्वान्लोग भी अपनी-अपनी बुद्धिके अनुसार ही श्रीकृष्णकी लीलाका

वर्णन करते हैं॥ २३॥ एक दिन राजा परीक्षित् धनुष लेकर वनमें शिकार

खेलने गये हुए थे। हरिणोंके पीछे दौड़ते-दौड़ते वे थक गये और उन्हें बड़े जोरकी भूख और प्यास लगी॥ २४॥ जब कहीं उन्हें कोई जलाशय नहीं मिला, तब वे पासके ही एक ऋषिके आश्रममें घुस गये । उन्होंने देखा कि वहाँ आँखें बंद करके शान्तभावसे एक मृनि आसनपर बैठे हुए

<sup>\*</sup> उच्च वर्णकी माता और निम्न वर्णके पितासे उत्पन्न संतानको 'विलोमज' कहते हैं। सुत जातिको उत्पत्ति इसी प्रकार ब्राह्मणी माता और क्षत्रिय पिताके द्वारा होनेसे उसे शाखोमें किलोम जाति माना गया है।

हैं ॥ २५ ॥ इन्द्रिय, प्राण, मन और बुद्धिके निरुद्ध हो जानेसे वे संसारसे ऊपर उठ गये थे। जायत्, स्वप्न, सुपृप्ति-तीनों अवस्थाओंसे रहित निर्विकार ब्रह्मरूप तुरीय पदमें वे स्थित थे॥ २६॥ उनका शरीर विखरी हुई जटाओंसे और कृष्ण मृगचर्मसे ढका हुआ था। राजा

परीक्षित्ने ऐसी ही अवस्थामें उनसे जल माँगा, क्योंकि प्याससे उनका गला सूखा जा रहा था॥२७॥ जब राजाको वहाँ बैठनेके लिये तिनकेका आसन भी न मिला, किसीने उन्हें भूमिपर भी बैठनेको न कहा-अर्घ्य और आदरभरी मीठी बातें तो कहाँसे मिलर्ती- तब अपनेको अपमानित-सा मानकर वे क्रोधके वश हो गये॥ २८॥ शौनकजी ! वे भख-प्याससे छटपटा रहे थे, इसलिये एकाएक उन्हें ब्राह्मणके प्रति ईर्ष्या और क्रोध हो आया।

था॥ २९॥ वहाँसे लौटते समय उन्होंने क्रोधवश धनुषकी नोकसे एक मरा साँप उठाकर ऋषिके गलेमें डाल दिया और अपनी राजधानीमें चले आये॥ ३०॥ उनके मनमें यह बात आयी कि इन्होंने जो अपने नेत्र बंद

कर रखे हैं. सो क्या वास्तवमें इन्होंने अपनी सारी

इन्द्रियवृत्तियोंका निरोध कर लिया है अथवा इन राजाओंसे

उनके जीवनमें इस प्रकारका यह पहला ही अवसर

हमारा क्या प्रयोजन है, यों सोचकर इन्होंने झुठ-मूठ समाधिका ढोंग रच रखा है॥ ३१॥ उन शमीक मुनिका पुत्र बड़ा तेजस्वी था। वह दूसरे ऋषिकमारोंके साथ पास ही खेल रहा था। जब उस

बालकने सुना कि राजाने मेरे पिताके साथ दुर्व्यवहार किया

है, तब वह इस प्रकार कहने लगा--- ॥ ३२ ॥ 'ये नरपति कहलानेवाले लोग उच्छिष्टभोजी कौओंके समान संड-मुसंड होकर कितना अन्याय करने लगे हैं! ब्राह्मणोंके दास होकर भी ये दरबाजेपर पहरा देनेवाले कुत्तेके समान अपने स्वामीका ही तिरस्कार करते हैं॥ ३३ ॥ ब्राह्मणेनि क्षत्रियोंको अपना द्वारपाल बनाया

है। उन्हें द्वारपर रहकर रक्षा करनी चाहिये, घरमें घुसकर

स्वामीके वर्तनोंमें खानेका उसे अधिकार नहीं है ॥ ३४ ॥

अतएव उन्पार्गगामियोंके शासक भगवान् श्रीकृष्णके परमधाम पधार जानेपर इन मर्यादा तोडनेवालोंको आज मै दण्ड देता हैं। मेरा तपोबल देखो'॥३५॥ अपने साथी बालकोंसे इस प्रकार कहकर क्रोधसे लाल-लाल

आँखोंवाले उस ऋषिकुमारने कौशिकी नदीके जलसे आचमन करके अपने वाणीरूपी वज्रका प्रयोग किया ॥ ३६ ॥ 'कुलाङ्गार परीक्षित्ने मेरे पिताका अपमान

करके मर्यादाकां उल्लङ्कन किया है, इसलिये मेरी प्रेरणासे आजके सातवें दिन उसे तक्षक सर्प इस लेगा' ॥ ३७ ॥

इसके बाद वह बालक अपने आश्रमपर आया और अपने पिताके गलेमें साँप देखकर उसे बड़ा दुःख हुआ

तथा वह ढाड मारकर रोने लगा॥३८॥ विप्रवर शौनकजो ! शमीक मुनिने अपने पुत्रका रोना-चिल्लाना सनकर धीरे-धीरे अपनी आँखें खोलीं और देखा कि उनके गलेमें एक मरा साँप पड़ा है ॥ ३९ ॥ उसे फेंककर उन्होंने अपने पुत्रसे पुछा—'बेटा ! तुम क्यों से रहे हो ?

किसने तुम्हारा अपकार किया है?' उनके इस प्रकार पुछनेपर बालकने सारा हाल कह दिया ॥ ४० ॥ ब्रह्मर्षि शमीकने राजाके शापकी बात सुनकर अपने पुत्रका अभिनन्दन नहीं किया। उनकी दृष्टिमें परीक्षित् शापके योग्य नहीं थे। उन्होंने कहा--'ओह, मूर्ख बालक! तूने बड़ा पाप किया ! खेद है कि उनकी थोड़ी-सी गलतीके लिये तुने उनको इतना बड़ा दण्ड दिया ॥ ४१ ॥ तेरी बुद्धि

अभी कच्ची है। तुझे भगवत्स्वरूप राजाको साधारण

मनुष्येकि समान नहीं समझना चाहिये; क्योंकि राजाके दस्सह तेजसे सुरक्षित और निर्भय रहकर ही प्रजा अपना कल्याण सम्पादन करती है ॥ ४२ ॥ जिस समय राजाका रूप धारण करके भगवान् पृथ्वीपर नहीं दिखायी देंगे, उस समय चोर बढ़ जायँगे और अरक्षित भेड़ोंके समान एक क्षणमें ही लोगोंका नाश हो जायगा ॥ ४३ ॥ राजाके नष्ट हो जानेपर धन आदि चुरानेवाले चोर जो पाप करेंगे,

भी लागु होगा । क्योंकि राजाके न रहनेपर लुटेरे बढ़ जाते हैं और वे आपसमें मार-पीट, गाली-गलीज करते हैं, साथ ही पश्, स्त्री और धन-सम्पत्ति भी लूट लेते हैं ॥ ४४ ॥ उस समय मनुष्योंका वर्णाश्रमाचारयुक्त वैदिक

उसके साथ हमारा कोई सम्बन्ध न होनेपर भी वह हमपर

आर्यधर्म लुप्त हो जाता है, अर्थ-लोभ और काम-वासनाके विवश होकर लोग कुतों और बंदरोंके

समान वर्णसङ्कर हो जाते हैं॥ ४५॥ सम्राट परीक्षित् तो बड़े ही यशस्वी और धर्मधुरन्धर हैं। उन्होंने बहुत-से अश्वमेध यज्ञ किये हैं और वे भगवानके परम प्यारे भक्त हैं; वे ही राजर्षि भूख-प्याससे व्याकुल होकर हमारे आश्रमपर आये थे, वे शापके योग्य कदापि नहीं हैं॥४६॥ इस नासमझ बालकने हमारे निष्पाप सेवक राजाका अपराध किया है, सर्वात्मा भगवान् कृपा करके इसे क्षमा करें॥४७॥ भगवान्के भक्तोंमें भी बदला लेनेकी शक्ति होती है, परंतु वे दूसरोंके द्वारा किये हुए अपमान, धोखेबाजी, गाली-गलौज, आक्षेप और मार-पीटका कोई बदला

नहीं लेते ॥ ४८ ॥ महामुनि शमीकको पुत्रके अपराधपर बड़ा पश्चाताप हुआ । राजा परीक्षित्ने जो उनका अपमान किया था, उसपर तो उन्होंने ध्यान ही नहीं दिया ॥ ४९ ॥ महात्माओंका स्वभाव ही ऐसा होता है कि जगत्में जब दूसरे लोग उन्हें सुख-दु:खादि द्वन्द्वोंमें डाल देते हैं, तब भी वे प्रायः हार्षित या व्यथित नहीं होते; क्योंकि आत्माका स्वरूप तो गुणोंसे

\*\*\*\*\*\*\*\*\*\*\*\*\*

\*\*\*\*

सर्वथा परे हैं॥ ५०॥

## उन्नीसवाँ अध्याय

#### परीक्षित्का अनशनव्रत और शुकदेवजीका आगमन

सूतजी कहते हैं---राजधानीमें पहेंचनेपर राजा परीक्षित्को अपने उस निन्दनीय कर्मके लिये बडा पश्चात्ताप हुआ। वे अत्यन्त उदास हो गये और सोचने लगे—'मैंने निरपराध एवं अपना तेज छिपाये हुए ब्राह्मणके साथ अनार्य पुरुषोंके समान बड़ा नीच व्यवहार किया। यह बड़े खेदकी बात है॥१॥ अवश्य ही उन महात्माके अपमानके फलस्वरूप शीघ्र-से-शीघ्र मुझपर कोई घोर विपत्ति आवेगी। मैं भी ऐसा ही चाहता है: क्योंकि उससे मेरे पापका प्रायश्चित्त हो जायगा और फिर कभी मैं ऐसा काम करनेका द:साहस नहीं करूँगा॥ २॥ ब्राह्मणोंकी क्रोधाग्नि आज ही मेरे राज्य, सेना और भरे-पूरे खजानेको जलाकर खाक कर दे-जिससे फिर कभी मुझ दुष्टकी ब्राह्मण, देवता और गौओंके प्रति ऐसी पापबृद्धि न हो ॥ ३ ॥ वे इस प्रकार चिन्ता कर ही रहे थे कि उन्हें माल्म हुआ--ऋषिकुमारके शापसे तक्षक मुझे डसेगा। उन्हें वह धधकती हुई आगके समान तक्षकका डसना बहुत भला मालूम हुआ। उन्होंने सोचा कि बहुत दिनोंसे में संसारमें आसक्त हो रहा था, अब मुझे शीघ वैराग्य होनेका कारण प्राप्त हो गया॥४॥ वे इस लोक और परलोकके भोगोंको तो पहलेसे ही तुच्छ और त्याज्य समझते थे। अब उनका स्वरूपतः त्याग करके भगवान् श्रीकृष्णके चरणकमलोंकी सेवाको ही सर्वोपरि मानकर आमरण अनशन-व्रत लेकर वे गङ्गातटपर बैठ गये॥ ५॥ मङ्गाजीका जल भगवान् श्रीकृष्णके चरण-

कमलोंका वह पराग लेकर प्रवाहित होता है, जो श्रीमती तुलसीकी गन्धसे मिश्रित है। यही कारण है कि वे लोकपालोंके सहित ऊपर-नीचेके समस्त लोकोंको पवित्र करती हैं। कौन ऐसा मरणासत्र पुरुष होगा, जो उनका सेवन न करेगा ? ॥ ६॥

इस प्रकार गङ्गाजीके तटपर आमरण अनशनका निश्चय करके उन्होंने समस्त आसक्तियोंका परित्याग कर दिया और वे मुनियोंका व्रत स्वीकार करके अनन्यभावसे श्रीकृष्णके चरणकमलाँका ध्यान करने लगे॥७॥ उस समय त्रिलोकीको पवित्र करनेवाले बडे-बडे महान्भाव ऋषि-मृति अपने शिष्योंके साथ वहाँ पधारे। संतजन प्रायः तीर्थयात्राके बहाने खयं उन तीर्थस्थानोंको ही पवित्र करते हैं ॥ ८ ॥ उस समय वहाँपर अत्रि, वसिष्ठ, च्यवन, शरद्वान्, अरिष्टनेमि, भृग्, अङ्गिरा, पराशर, विश्वामित्र, परश्राम, उतथ्य, इन्द्रप्रमद, इध्मवाह, मेधातिथि, देवल, आर्ष्टिचेण, भारद्वाज, गौतम, पिप्पलाद, मैत्रेय, और्व, कवष, अगस्य, भगवान् व्यास, नारद तथा इनके अतिरिक्त और भी कई श्रेष्ठ देवर्षि, ब्रह्मर्षि तथा अरुणादि राजर्षिवयाँका शुभागमन हुआ । इस प्रकार विभिन्न गोत्रॉक मुख्य-मुख्य ऋषियोंको एकत्र देखकर राजाने सबका यथायोग्य सत्कार किया और उनके चरणोपर सिर रखकर वन्दना की॥ ९-११॥ जब सब लोग आरामसे अपने-अपने आसनोपर बैठ गये, तब महाराज परीक्षितने उन्हें फिरसे प्रणाम किया और उनके सामने खडे होकर

शुद्ध हृदयसे अञ्जलि बाँधकर वे जो कुछ करना चाहते थे, उसे सुनाने लगे॥ १२॥

राजा परीक्षित्ने कहा-अहो ! समस्त राजाओंमें हम धन्य हैं। धन्यतम हैं। क्योंकि अपने शील-स्वभावके

कारण हम आप महापुरुषोंके कृपापात्र बन गये हैं। राजवंशके लोग प्रायः निन्दित कर्म करनेके कारण

ब्राह्मणोंके चरण-धोवनसे दूर पड़ जाते हैं—यह कितने

खेदकी बात है॥१३॥ मैं भी राजा ही हैं। निरन्तर देह-गेहमें आसक्त रहनेके कारण मैं भी पापरूप ही हो

गया हूँ। इसीसे स्वयं भगवान् ही ब्राह्मणके शापके रूपमें

मुझपर कृपा करनेके लिये पधारे हैं। यह शाप वैराग्य उत्पन्न करनेवाला है। क्योंकि इस प्रकारके शापसे संसारासक्त पुरुष भयभीत होकर विरक्त हो जाया करते हैं ॥ १४ ॥ ब्राह्मणो ! अब मैंने अपने चित्तको भगवान्के

चरणोमें समर्पित कर दिया है। आपलोग और मा गङ्काजी शरणागत जानकर मुझपर अनुब्रह करें, ब्राह्मणकुमारके शापसे प्रेरित कोई दूसरा कपटसे तक्षकका रूप धरकर

मुझे इस ले अथवा स्वयं तक्षक आकर इस ले; इसकी मुझे तनिक भी परवा नहीं है। आपलोग कृपा करके भगवानुकी रसमयी लीलाओंका गायन करें ॥ १५ ॥ मैं

आप ब्राह्मणोंके चरणोंमें प्रणाम करके पुनः यही प्रार्थना करता हूँ कि मुझे कर्मवश चाहे जिस योनिमें जन्म लेना पड़े, भगवान् श्रीकृष्णके चरणोंमें मेरा अनुराग हो, उनके

चरणाश्रित महात्माओंसे विशेष प्रीति हो और जगतुके समस्त प्राणियोंके प्रति मेरी एक-सी मैत्री रहे। ऐसा आप आशीर्वाद दीजिये ॥ १६ ॥

महाराज परीक्षित् परम धीर थे। वे ऐसा दुढ़ निश्चय

करके गङ्गाजीके दक्षिण तटपर पूर्वाप्र कुशोंके आसनपर

उत्तरमुख होकर बैठ गये। राज-काजका भार तो उन्होंने पहले ही अपने पुत्र जनमेजयको सौंप दिया था॥ १७॥ पृथ्वीके एकछत्र सम्राट् परीक्षित् जब इस प्रकार आमरण

अनशनका निश्चय करके बैठ गये, तब आकाशमें स्थित

देवतालोग बड़े आनन्दसे उनकी प्रशंसा करते हए वहाँ कौन-सा है \* ॥ २४ ॥

पृथ्वीपर पृथ्पोंकी वर्षा करने लगे तथा उनके नगारे बार-बार बजने लगे॥ १८॥ सभी उपस्थित महर्षियोंने

परीक्षित्के निश्चयकी प्रशंसा की और 'साध-साधुं कहकर उनका अनुमोदन किया। ऋषिलोग तो स्वभावसे ही

लोगोंपर अनुग्रहकी वर्षा करते रहते हैं; यही नहीं, उनकी

सारी शक्ति लोकपर कृपा करनेके लिये ही होती है। उन

लोगोने भगवान् श्रीकृष्णके गुणोंसे प्रभावित परीक्षित्के प्रति उनके अनुरूप वचन कहे ॥ १९ ॥ 'राजर्षिशिरोमणे !

भगवान् श्रीकृष्णके सेवक और अनुयायी आप पाण्डवंशियोंके लिये यह कोई आश्चर्यकी बात नहीं है;

क्योंकि आपलोगोंने भगवानुकी सन्निधि प्राप्त करनेकी आकाङ्क्षासे उस राजसिंहासनका एक क्षणमें ही परित्याग

कर दिया, जिसकी सेवा बडे-बडे राजा अपने मुकटोंसे करते थे ॥ २० ॥ हम सब तबतक यहीं रहेंगे, जबतक ये

भगवानुके परम भक्त परीक्षित् अपने नश्वर शरीरको छोडकर मायादोष एवं शोकसे रहित भगवद्धाममें नहीं चले जाते'॥ २१॥ ऋषियोंके ये वचन बड़े ही मध्र, गम्भीर, सत्य और

समतासे युक्त थे। उन्हें सुनकर राजा परीक्षित्ने उन योगयुक्त मुनियोंका अभिनन्दन किया और भगवानुके मनोहर चरित्र सुननेकी इच्छासे ऋषियोंसे प्रार्थना

की ॥ २२ ॥ 'महात्माओ ! आप सभी सब ओरसे यहाँ पधारे हैं। आप सत्यलोकमें रहनेवाले मूर्तिमान वेदोंके समान हैं। आपलोगोंका दूसरोंपर अनुग्रह करनेके अतिरिक्त, जो आपका सहज स्वभत्व ही है, इस लोक या

परलोकमें और कोई स्वार्थ नहीं है॥ २३॥ विप्रवरो !

आपलोगोंपर पूर्ण विश्वास करके मैं अपने कर्तव्यके सम्बन्धमें यह पूछने योग्य प्रश्न करता आप सभी विद्वान् परस्पर विचार करके बतलाइये कि सबके लिये सब अवस्थाओंमें और विशेष

करके थोड़े ही समयमें मरनेवाले पुरुषोंके लिये अन्तःकरण और शरीरसे करनेयोग्य विशद्ध कर्म

<sup>\*</sup> इस जगह राजाने ब्राह्मणोसे दो प्रश्न किये हैं; पहला प्रश्न यह है कि जोवको सदा-सर्वदा क्या करना चाहिये और दूसरा यह कि जो थोड़े ही समयमें मरनेवाले हैं, उनका क्या कर्तव्य है ? ये ही दो प्रश्न उन्होंने श्रीशुकदेवजोसे भी किये तथा क्रमशः इन्हीं दोनों प्रश्लोका उत्तर द्वितीय स्कन्धसे लेकर हादशपर्यन्त श्रीशुकदेवजीने दिया है।

उसी समय पृथ्वीपर खेच्छासे विचरण करते हए, किसीकी कोई अपेक्षा न रखनेवाले व्यासनन्दन भगवान् श्रीशुकदेवजी महाराज वहाँ प्रकट हो गये । वे वर्ण अथवा

आश्रमके बाह्य चिह्नोंसे रहित एवं आत्मानुभृतिमें सन्तुष्ट थे। बच्चों और स्त्रियोंने उन्हें घेर रखा था। उनका वेष

अवधृतका था॥२५॥ सोलह वर्षकी अवस्था थी।

चरण, हाथ, जङ्घा, भुजाएँ, कंधे, कपोल और अन्य सब अङ्ग अत्यन्त सुकुमार थे। नेत्र बड़े-बड़े और मनोहर थे।

नासिका कुछ ऊँची थी। कान बराबर थे। सुन्दर भाँहें थीं,

इनसे मुख बड़ा ही शोभायमान हो रहा था। गला तो मानो सुन्दर शङ्क ही था॥ २६॥ हँसली ढकी हुई, छाती चौड़ी

और उभरी हुई, नाभि भैवरके समान गहरी तथा उदर बड़ा ही सुन्दर, त्रिवलीसे युक्त था। लंबी-लंबी भुजाएँ थीं, मुखपर धुँघराले बाल बिखरे हुए थे। इस दिगम्बर वेषमें

वे श्रेष्ठ देवताके समान तेजस्वी जान पड़ते थे॥२७॥ श्याम रंग था। चित्तको चुरानेवाली भरी जवानी थी। वे

शरीरकी छटा और मधुर मुसकानसे खियोंको सदा ही मनोहर जान पडते थे। यद्यपि उन्होंने अपने तेजको छिपा रखा था, फिर भी उनके लक्षण जाननेवाले मुनियोंने उन्हें

पहचान लिया और वे सब-के-सब अपने-अपने आसन छोड़कर उनके सम्मानके लिये उठ खड़े हुए॥ २८॥

श्रीशुकदेवजीको सिर झुकाकर प्रणाम किया और उनकी पूजा की। उनके स्वरूपको न जाननेवाले बच्चे और ख़ियाँ उनकी यह महिमा देखकर वहाँसे लौट गये; सबके द्वारा

राजा परीक्षित्ने अतिथिरूपसे

सम्मानित होकर श्रीशुकदेवजी श्रेष्ठ आसनपर विराजपान हुए॥२९॥ ग्रह, नक्षत्र और तारोंसे घिरे हुए चन्द्रमाके

समान ब्रह्मर्षि, देवर्षि और राजर्षियोंके समृहसे आवृत श्रीशुकदेवजी अत्यन्त शोभायमान हुए। वास्तवमें वे महात्माओंके भी आदरणीय थे॥ ३०॥ जब प्रखरबृद्धि

श्रीश्कदेवजी शान्तभावसे बैठ गये, तब भगवानके परम भक्त परीक्षित्ने उनके समीप आकर और चरणोंपर सिर रखकर प्रणाम किया। फिर खड़े होकर हाथ जोड़कर

नमस्कार किया। उसके पश्चात् बड़ी मधुर वाणीसे उनसे यह पूछा॥ ३१॥

परीक्षितने कहा---ब्रह्मखरूप भगवन् ! आज हम

बड़भागी हुए; क्योंकि अपराधी क्षत्रिय होनेपर भी हमें संत-समागमका अधिकारी समझा गया । आज कृपापूर्वक अतिथिरूपसे पधारकर आपने हमें तीर्थके तुल्य पवित्र

वना दिया॥ ३२॥ आप-जैसे महात्माओंके स्मरणमात्रसे ही गृहस्थेंकि घर तत्काल पवित्र हो जाते हैं; फिर दर्शन, स्पर्श, पादप्रक्षालन और आसन दानादिका सुअवसर

मिलनेपर तो कहना ही क्या है ॥ ३३ ॥ महायोगिन् ! जैसे भगवान् विष्णुके सामने दैत्यलोग नहीं ठहरते, वैसे ही आपकी सन्निधिसे बड़े-बड़े पाप भी तुरंत नष्ट हो जाते

हैं ॥ ३४ ॥ अवश्य ही पाण्डवेंकि सुहृद् भगवान् श्रीकृष्ण मुझपर अत्यन्त प्रसन्न हैं; उन्होंने अपने फुफेरे भाइयोंकी प्रसन्नताके लिये उन्हींके कुलमें उत्पन्न हुए मेरे साथ भी अपनेपनका व्यवहार किया है॥३५॥ भगवान्

श्रीकृष्णकी कृपा न होती तो आप-सरीखे एकान्त वनवासी

अव्यक्तगति परम सिद्ध पुरुष स्वयं पधारकर इस मृत्युके समय हम-जैसे प्राकृत मनुष्योंको क्यों दर्शन देते ॥ ३६ ॥ आप योगियोंके परम गुरु हैं, इसलिये मैं आपसे परम सिद्धिके खरूप और साधनके सम्बन्धमें प्रश्न कर रहा है। जो पुरुष सर्वथा मरणासत्र है, उसको क्या करना

चाहिये ? ॥ ३७ ॥ भगवन् ! साथ ही यह भी बतलाइये

कि मनुष्यमात्रको क्या करना चाहिये। वे किसका श्रवण, किसका जप, किसका स्मरण और किसका भजन करें तथा किसका त्याग करें ?॥३८॥ भगवत्स्वरूप मुनिवर ! आपका दर्शन अत्यन्त दुर्लभ है; क्योंकि जितनी देर एक गाय दही जाती है, गृहस्थेंकि घरपर उतनी देर भी

तो आप नहीं ठहरते॥ ३९॥ सुतजी कहते हैं-जब राजाने बड़ी ही मधुर वाणीमें इस प्रकार सम्भाषण एवं प्रश्न किये, तब समस्त धर्मोंके मर्मज्ञ व्यासनन्दन भगवान् श्रीशुकदेवजी उनका उत्तर देने लगे॥४०॥

#### इति प्रथम स्कन्ध समाप्त

॥ हरिः ॐ तत्सत् ॥

ा संबद्धमार या नाथ वय-वया आर नामाना १०१ महीपन समाह तर एकाश्रहण देवा प्रकाति हिल्लाहरू संस्कृत इंड्राजीय तथा उसर हें नहीं पाप भी तरित न 🐞 मिलीस विवास प्रवट्टमांक सुबद् पगद 所 13 年 日 3 日 विषय निवास निवस्त 🛣 माने बाल कियो हुए थे। एम दिम्बर पार्म THE RESE नंगानाम या । विश्वको च्यातेषाली भरी उत्पारी भी ले तिहा सिर्मित अर और मध्य म्यास्ट म्यास्टानंत्रे जिल्लोका सर ा पाइते हो। यहापि उन्हारि राय भी उनके लक्ष्म मध्य भीए से सम् MAN SELECTION OF THE PARTY OF T


नाहियों हे ए ३७ म 'नगवन मध्य हो गह प

कि वर्षकायात्रको क्यां सम्बंध नाहिये। वे कि

ाके समाजवा

वजीको सिर झुकाकर प्रणाम निज्या और उनकी

्याके सारापको र जानमेवाले बन्ते और विवर्ष



# श्रीमद्भागवतमहापुराण

## द्वितीय स्कन्ध पहला अध्याय

#### ध्यान-विधि और भगवान्के विराट्खरूपका वर्णन

श्रीशुकदेवजीने कहा—परीक्षित् ! तुम्हारा लोकहितके लिये किया हुआ यह प्रश्न बहुत ही उत्तम है। मनुष्योंके लिये जितनी भी बातें सुनने, स्मरण करने या कीर्तन करनेकी हैं, उन सबमें यह श्रेष्ट है। आत्मज्ञानी महापुरुष ऐसे प्रश्नका बड़ा आदर करते हैं ॥ १ ॥ राजेन्द्र ! जो गृहस्थ घरके काम-धंधोंमें उलझे हुए हैं, अपने स्वरूपको नहीं जानते, उनके लिये हजारों बातें कहने-सुनने एवं सोचने, करनेकी रहती हैं॥२॥ उनकी सारी उम्र यों ही बीत जाती है। उनकी रात नींद या स्वी-प्रसङ्क्षसे कटती है और दिन धनकी हाय-हाय या कर्टम्बरोंके भरण-पोषणमें समाप्त हो जाता है॥३॥ संसारमें जिन्हें अपना अत्यन्त घनिष्ठ सम्बन्धी कहा जाता है, वे शरीर, पुत्र, स्त्री आदि कुछ नहीं हैं, असत् हैं; परन्तु जीव उनके मोहमें ऐसा पागल-सा हो जाता है कि रात-दिन उनको मृत्युका ग्रास होते देखकर भी चेतता नहीं ॥ ४ ॥ इसलिये परीक्षित् ! जो अभय पदको प्राप्त करना चाहता है, उसे तो सर्वात्मा, सर्वशक्तिमान् भगवान् श्रीकृष्णकी ही लीलाओंका श्रवण, कीर्तन और स्मरण करना चाहिये॥५॥ मनुष्य-जन्मका यही--इतना ही लाभ है कि चाहे जैसे हो—ज्ञानसे, भक्तिसे अथवा अपने धर्मकी निष्ठासे जीवनको ऐसा बना लिया जाय कि मृत्युके समय भगवानुकी स्मृति अवश्य बनी रहे॥६॥ परीक्षित् ! जो निर्गुण स्वरूपमें स्थित हैं एवं विधि-निषेधको मर्यादाको लाँघ चुके हैं, वे बड़े-बड़े ऋषि-मृति भी प्रायः भगवान्के अनन्त कल्याणमय गुणगणोंके वर्णनमें रमे रहते हैं ॥ ७ ॥ द्वापरके अन्तमें इस भगवद्रूष अथवा वेदतुल्य श्रीमद्भागवत नामके महापुराणका अपने पिता श्रीकृष्णद्वैपायनसे मैंने अध्ययन किया था॥८॥ राजर्षे ! मेरी निर्गुणस्वरूप परमात्मामें पूर्ण निष्ठा है। फिर भी भगवान् श्रीकृष्णकी मधुर

लीलाओंने बलात् मेरे इदयको अपनी ओर आकर्षित कर लिया। यही कारण है कि मैंने इस पुराणका अध्ययन किया ॥ ९ ॥ तुम भगवान्के परमभक्त हो, इसलिये तुम्हें मैं इसे सुनाऊँगा। जो इसके प्रति श्रद्धा रखते हैं, उनकी शृद्ध चित्तवृत्ति भगवान् श्रीकृष्णके चरणोमें अनन्य प्रेमके साथ बहुत शीघ्र लग जाती है ॥ १० ॥ जो लोग लोक या परलोकको किसी भी वस्तुकी इच्छा रखते हैं, या इसके विपरीत संसारमें दुःखका अनुभव करके जो उससे विरक्त हो गये हैं और निर्भय मोक्षपदको प्राप्त करना चाहते हैं. उन साधकोंके लिये तथा योगसम्पन्न सिद्ध ज्ञानियोंके लिये भी समस्त शास्त्रोंका यही निर्णय है कि वे भगवान्के नामोंका प्रेमसे सङ्कीर्तन करें॥११॥ अपने कल्याण-साधनकी ओरसे असावधान रहनेवाले पुरुषकी वर्षों लम्बी आयु भी अनजानमें ही व्यर्थ बीत जाती है। उससे क्या लाभ ! सावधानीसे ज्ञानपूर्वक वितायी हुई घडी, दो घडी भी श्रेष्ठ है; क्योंकि उसके द्वारा अपने कल्याणकी चेष्टा तो की जा सकती है॥१२॥ राजर्षि खट्वाङ्क अपनी आयुकी समाप्तिका समय जानकर दो घड़ीमें ही सब कुछ त्यागकर भगवानुके अभयपदको प्राप्त हो गये॥१३॥ परीक्षित् ! अभी तो तुम्हारे जीवनकी अवधि सात दिनकी है। इस बीचमें ही तुम अपने परम कल्याणके लिये जो कुछ करना चाहिये, सब कर लो॥ १४॥

मृत्युका समय आनेपर मनुष्य घवराये नहीं। उसे चाहिये कि वह वैराग्यके शस्त्रसे शरीर और उससे सम्बन्ध रखनेवालोंके प्रति ममताको काट डाले॥ १५॥ धैर्यके साथ घरसे निकलकर पवित्र तीर्थके जलमें स्नान करे और पवित्र तथा एकान्त स्थानमें विधिपूर्वक आसन लगाकर बैठ जाय॥ १६॥ तत्पश्चात् परम पवित्र 'अ उ म्' इन तीन मात्राओंसे युक्त प्रणवका मन-ही-मन जप करे।

प्राणवायको वशमें व्यक्ते मनका दमन करे और एक क्षणके लिये भी प्रणवको न भूले॥ १७॥ बुद्धिकी सहायतासे मनके द्वारा इन्द्रियोंको उनके विषयोंसे हटा ले। और कर्मको वासनाओंसे चञ्चल हुए मनको विचारके द्वारा रोककर भगवान्के मङ्गलमय रूपमें लगाये ॥ १८ ॥ स्थिर चित्तसे भगवानके श्रीविद्यहमेंसे किसी एक अङ्गका ध्यान करे। इस प्रकार एक-एक अङ्गका ध्यान करते-करते विषय-वासनासे रहित मनको पूर्णरूपसे भगवान्में ऐसा तल्लीन कर दे कि फिर और किसी विषयका चिन्तन ही न हो। वही भगवान् विष्णुका परमपद है, जिसे प्राप्त करके मन भगवत्रोमरूप आनन्दसे भर जाता है॥ १९॥ यदि भगवानुका ध्यान करते समय मन रजोगुणसे विक्षिप्त या तमोगुणसे मुद्ध हो जाय तो घवराये नहीं । धैर्यके साथ योगधारणाके द्वारा उसे वशमें करना चाहिये; क्योंकि धारणा उक्त दोनों गुणोंके दोषोंको मिटा देती है।। २०।। धारणा स्थिर हो जानेपर ध्यानमें जब योगी अपने परम मङ्गलमय आश्रय (भगवान्)को देखता है, तब उसे तुरंत ही भक्तियोगकी प्राप्ति हो जाती है॥ २१॥

परीक्षित्ने पूछा-ब्रह्मन् ! धारणा किस साधनसे किस वस्तुमें किस प्रकार की जाती है और उसका क्या स्वरूप माना गया है, जो शीघ्र ही मनुष्यके मनका मैल मिटा देती है ? ॥ २२ ॥

**श्रीशुकदेवजीने कहा—**परीक्षित् ! आसन, श्वास, आसक्ति और इन्द्रियोंपर विजय प्राप्त करके फिर बुद्धिके द्वारा मनको भगवानुके स्थूल रूपमें लगाना चाहिये ॥ २३ ॥ यह कार्यरूप सम्पूर्ण विश्व जो कुछ कभी था, है या होगा---सबका-सब-जिसमें दीख पड़ता है, वही भगवानुका स्थुल-से-स्थुल और विराद शरीर है।। २४।। जल, अग्नि, वाय, आकाश, अहङ्कार,

ब्रह्माण्ड-शरीरमें जो विराट् पुरुष भगवान् हैं, वे ही धारणाके आश्रय हैं, उन्हींकी धारणा की जाती है ॥ २५ ॥ तत्त्वज्ञ पुरुष उनका इस प्रकार वर्णन करते हैं---पाताल

महत्तत्त्व और प्रकृति—इन सात आवरणोंसे घिरे हए इस

विराट् पुरुषके तलवे हैं, उनकी एड़ियाँ और पंजे रसातल है, दोनों गुल्फ— एडीके ऊपरकी गाँउ महातल है, उनके पैरके पिंडे तलातल हैं, ॥ २६ ॥ विश्वमूर्ति भगवानके दोनों घुटने सुतल हैं, जॉर्बे वितल और अतल हैं, पेड़ भृतल है,

और परीक्षित् ! उनके नाभिरूप सरोवरको ही आकाश कहते हैं॥२७॥ आदिपुरुष परमात्माकी छातीको खर्गलोक, गलेको महलॉक, मुखको जनलोक और ललाटको तपोलोक कहते हैं। उन सहस्र सिखाले भगवानुका मस्तकसमूह ही सत्यलोक है ॥ २८ ॥ इन्द्रादि देवता उनकी भुजाएँ हैं। दिशाएँ कान और शब्द श्रवणेन्द्रिय हैं। दोनों अश्विनीकृमार उनकी नासिकाके छिद्र हैं; गन्ध घाणेन्द्रिय है और धधकती हुई आग उनका मुख है॥ २९॥ भगवान् विष्णुके नेत्र अन्तरिक्ष है, उनमें देखनेकी शक्ति सूर्य है, दोनों पलके रात और दिन हैं, उनका भूविलास ब्रह्मलोक है। तालु जल है और जिह्ना रस ॥ ३० ॥ वेदोंको भगवान्का ब्रह्मरन्त्र कहते हैं और यमको दाढें। सब प्रकारके स्नेह दाँत हैं और उनकी जगन्मोहिनी मायाको ही उनकी मुसकान कहते हैं। यह अनन्त सृष्टि उसी मायाका कटाक्ष-विक्षेप है।। ३१।। लजा ऊपरका होठ और लोभ नीचेका होठ हैं। धर्म स्तन और अधर्म पीठ है। प्रजापित उनके मुत्रेन्द्रिय है, मित्रावरुण अण्डकोश हैं, समुद्र कोख है और बड़े-बड़ें

पर्वत उनकी हड्डियाँ हैं ॥ ३२ ॥ राजन् ! विश्वमूर्ति विराट् पुरुषकी नाड़ियाँ नदियाँ हैं । वृक्ष रोम हैं । परम प्रवल वायु श्वास है। काल उनकी चाल है और गुणोंका चक्कर चलाते रहना ही उनका कर्म है॥ ३३॥ परीक्षित् ! वादलोंको उनके केश मानते हैं। सन्ध्या उन अनन्तका वस्त्र है। महात्माओंने अव्यक्त (मूलप्रकृति) को ही उनका हृदय बतलाया है और सब विकारोंका खजाना उनका मन चन्द्रमा कहा गया है।।३४॥ महत्तस्वको सर्वात्मा भगवान्का चित्त कहते हैं और रुद्र उनके अहङ्कार कहे गये हैं। घोड़े, खच्चर, ऊँट और हाथी उनके नख हैं।

मनुकी सन्तान मनुष्य उनके निवासस्थान हैं। गन्धर्व, विद्याधर, चारण और अप्सराएँ उनके षड्ज आदि खरोंकी स्मृति हैं। दैत्य उनके वीर्य हैं ॥ ३६ ॥ ब्राह्मण मुख, क्षत्रिय भुजाएँ, वैश्य जङ्काएँ और शूद्र उन विराट् पुरुषके चरण हैं। विविध देवताओंके नामसे जो बड़े-बड़े द्रव्यमय यज्ञ किये जाते हैं, वे उनके कर्म हैं॥ ३७॥ परीक्षित ! विराट

वनमें रहनेवाले सारे मृग और पश् उनके कटिप्रेदशमें

स्थित हैं॥३५॥ तरह-तरहके पक्षी उनके अद्भृत

रचना-कौशल हैं। स्वायम्भव मन् उनकी बृद्धि हैं और

\*

भगवानुके स्थूलशरीरका यही स्वरूप है, सो मैंने तुम्हें सुना

दिया । इसीमें मुमुक्षु पुरुष बुद्धिके द्वारा मनको स्थिर करते सर्वान्तर्यामी परमात्मा भी एक ही है। उन सत्यखरूप हैं; क्योंकि इससे भिन्न और कोई वस्तु नहीं है॥ ३८॥ आनन्दनिधि भगवानुका ही भजन करना चाहिये, अन्य जैसे स्वप्न देखनेवाला स्वप्नावस्थामें अपने-आपको ही किसी भी वस्तुमें आसक्ति नहीं करनी चाहिये। क्योंकि यह आसक्ति जीवके अधःपतनका हेतु है ॥ ३९ ॥ विविध पदार्थोंके रूपमें देखता है, वैसे ही सबकी

#### दूसरा अध्याय

भगवान्के स्थूल और सूक्ष्म रूपोंकी धारणा तथा क्रममुक्ति और सद्योमुक्तिका वर्णन

श्रीशुकदेवजी कहते हैं—सृष्टिके प्रारम्भमें ब्रह्माजीने इसी धारणाके द्वारा प्रसन्न हुए भगवान्से वह सृष्टिविषयक स्मृति प्राप्त की थी, जो पहले प्रलयकालमें विलप्त हो गयी थी। इससे उनकी दृष्टि अमोघ और बुद्धि निश्चयात्मिका हो गयी। तब उन्होंने इस जगतुको वैसे ही रचा जैसा कि यह प्रलयके पहले था॥१॥ वेदोंकी वर्णन-शैली ही इस प्रकारकी है कि लोगोंकी

जीव वहाँ सुखकी वासनासे स्वप्न-सा देखता हुआ भटकने लगता है; किन्तु उन मायामय लोकोंमें कहीं भी उसे सच्चे सुखकी प्राप्ति नहीं होती॥२॥ इसलिये विद्वान् पुरुषको चाहिये कि वह विविध नामवाले पदार्थीसे उतना ही व्यवहार करे, जितना प्रयोजनीय हो। अपनी बृद्धिको उनकी निस्सारताके निश्चयसे परिपूर्ण रक्खे और एक

बुद्धिः स्वर्गः आदि निरर्थक नामोंके फेरमें फँस जाती है,

क्षणके लिये भी असावधान न हो। यदि संसारके पदार्थ प्रारब्धवश बिना परिश्रमके यों ही मिल जायें, तब उनके उपार्जनका परिश्रम व्यर्थ समझकर उनके लिये कोई प्रयत्न न करे ॥ ३ ॥ जब जमीनपर सोनेसे काम चल सकता है.

तब पलँगके लिये प्रयत्न करनेसे क्या प्रयोजन। जब भुजाएँ अपनेको भगवानुकी कृपासे स्वयं ही मिली हुई हैं, तब तकियोंकी क्या आवश्यकता। जब अञ्जलिसे काम

चल सकता है, तब बहत-से वर्तन क्यों बटोरें। वृक्षकी छाल पहनकर या वस्त्रहीन रहकर भी यदि जीवन धारण किया जा सकता है तो बस्बोंकी क्या आवश्यकता ॥ ४ ॥

पहननेको क्या रास्तोमें चिथड़े नहीं हैं ? भूख लगनेपर दूसरोंके लिये ही शरीर धारण करनेवाले वृक्ष क्या फल-फुलको भिक्षा नहीं देते? जल चाहनेवालोंके

लिये निदयाँ क्या बिल्कुल सूख गयी हैं ? रहनेके लिये क्या पहाड़ोंकी गुफाएँ बंद कर दी गयी हैं ? अरे भाई ! सब न सही, क्या भगवान् भी अपने शरणागतोंकी रक्षा

बुद्धि-वृत्तियोंके द्वारा सब कुछ अनुभव करनेवाला

नहीं करते ? ऐसी स्थितिमें बुद्धिमान् लोग भी धनके नशेमें चुर घमंडी धनियोंकी चापलुसी क्यों करते हैं ? ॥ ५ ॥ इस प्रकार विरक्त हो जानेपर अपने हदयमें

नित्य विराजमान, स्वतःसिद्ध, आत्मस्वरूप, परम प्रियतम, परम सत्य जो अनन्त भगवान् हैं, बड़े प्रेम और आनन्दसे दृढ़ निश्चय करके उन्हींका भजन करे; क्योंकि उनके भजनसे जन्म-मृत्युके चक्करमें डालनेवाले अज्ञानका नाश

हो जाता है ॥ ६ ॥ पशुओंकी बात तो अलग है; परन्त् मनुष्योंमें भला ऐसा कौन है, जो लोगोंको इस संसाररूप वैतरणी नदीमें गिरकर अपने कर्मजन्य दःखोंको भोगते हए

देखकर भी भगवानुका मङ्गलमय चिन्तन नहीं करेगा, इन असत् विषय-भोगोंमें ही अपने चित्तको भटकने देगा ? ॥ ७ ॥

कोई-कोई साधक अपने शरीरके भीतर हृदयाकाशमें विराजमान भगवानुके प्रादेशमात्र स्वरूपकी धारणा करते हैं। वे ऐसा ध्यान करते हैं कि भगवानुकी चार भुजाओंमें शङ्ख, चक्र, गदा और पदा हैं॥८॥ उनके मुखपर प्रसन्नता झलक रही है। कमलके समान विशाल और कोमल नेत्र हैं। कदम्बके पुष्पकी केसरके समान पीला वस्न धारण किये हुए हैं। भुजाओंमें श्रेष्ठ रलोंसे जड़े हुए सोनेके बाजूबंद शोभायमान हैं। सिरपर बड़ा ही सुन्दर मुक्ट और कानोंमें कुण्डल हैं, जिनमें जड़े हए बहमुल्य

रत्न जगमगा रहे हैं ॥ ९ ॥ उनके चरण-कमल योगेश्वरोंके खिले हुए हृदयकमलकी कर्णिकापर विराजित हैं। उनके

हैं ? ॥ १७ ॥ योगीलोग 'यह नहीं, यह नहीं'---इस

प्रकार परमात्मासे भिन्न पदार्थीका त्याग करना चाहते हैं

और शरीर तथा उसके सम्बन्धी पदार्थीमें आत्मबृद्धिका

. • श्रीमदागवत .•

हृदयपर श्रीवत्सका चिह्न—एक सुनहरी रेखा है। गलेमें

कौस्तुभमणि लटक रही है। वक्षःस्थल कभी न

कुम्हलानेवाली वनमालासे घिरा हुआ है॥१०॥ वे

कमरमें करधनी, अँगुलियोंमें बहुमूल्य अँगुठी, चरणोंमें

नुपुर और हाथोंमें कंगन आदि आभूषण धारण किये हुए

हैं। उनके बालोंकी लटें बहत चिकनी, निर्मल, धुँघराली

और नीली हैं। उनका मुख-कमल मन्द-मन्द मुसकानसे

खिल रहा है॥११॥ लीलापूर्ण उन्मुक्त हास्य और

चितवनसे शोभायमान भौंहोंके द्वारा वे भक्तजनोंपर अनन्त

भगवान्को देखते रहनेकी चेष्टा करनी चाहिये॥१२॥ भगवानुके चरण-कमलोंसे लेकर उनके मुसकानयुक्त मुख-कमलपर्यन्त समस्त अङ्गॉकी एक-एक करके बृद्धिके द्वारा धारणा करनी चाहिये। जैसे-जैसे बृद्धि शुद्ध होती जायगी, वैसे-वैसे चित्त स्थिर होता जायगा। जब एक अङ्गका ध्यान ठीक-ठीक होने लगे, तब उसे छोड़कर दूसरे अङ्गका ध्यान करना चाहिये॥ १३॥ ये विश्वेश्वर भगवान् दृश्य नहीं, द्रष्टा हैं। सगुण, निर्गुण—सब कुछ इन्होंका स्वरूप है। जबतक इनमें अनन्य प्रेममय भक्तियोग न हो जाय, तबतक साधकको नित्य-नैमित्तिक कमेंकि बाद एकाग्रतासे भगवानके उपर्यक्त स्थल रूपका ही चित्तन करना चाहिये॥ १४॥ परीक्षित् ! जब योगी पुरुष इस मनुष्य-लोकको छोड़ना चाहे, तब देश और कालमें मनको न लगाये। सुखपूर्वक स्थिर आसनसे बैठकर प्राणोंको जीतकर मनसे इन्द्रियोंका संयम-करे॥ १५॥ तदनन्तर अपनी निर्मल बुद्धिसे मनको नियमित करके मनके साथ बुद्धिको क्षेत्रज्ञमें और क्षेत्रज्ञको अन्तरात्मामें लीन कर दे। फिर अन्तरात्माको परमात्मामें लीन करके धीर पुरुष उस परम शान्तिमय अवस्थामें स्थित हो जाय। फिर उसके लिये कोई कर्तव्य शेष नहीं रहता॥१६॥ इस अवस्थामें सत्त्वगुण भी नहीं है, फिर रजोगुण और तमोगुणकी तो

उनके अधीन रहनेवाले प्राणी तो रह ही कैसे सकते

अनुग्रहकी वर्षा कर रहे हैं। जबतक मन इस धारणाके द्वारा स्थिर न हो जाय, तबतक बार-बार इन चिन्तनस्वरूप स्थिर हो जाय और तब बिना घबड़ाहटके प्राणवायुको षट्चक्रभेदनकी रीतिसे ऊपर ले जाय॥१९॥ मनस्वी योगीको चाहिये कि नाभिचक्र मणिपुरकमें स्थित वायुको इदयचक्र अनाहतमें, वहाँसे उदानवायुके वक्षःस्थलके ऊपर विशुद्ध चक्रमें, फिर उस वायुको धीरे-धीरे ताल्मुलमें (विशुद्ध चक्रके अप्रभागमें) चढ़ा दे॥ २०॥ तदनन्तर दो आँख, दो कान, दो नासाछिद्र और मुख—इन सातों छिद्रोंको रोककर उस तालुमूलमें स्थित वायुको भौंहोंके बीच आज्ञाचक्रमें ले जाय। यदि किसी लोकमें जानेकी इच्छा न हो तो आधी घडीतक उस वायको वहीं रोककर स्थिर लक्ष्यके साथ उसे सहस्रारमें ले जाकर परमात्मामें स्थित हो जाय। इसके बाद ब्रह्मरन्ध्रका भेदन करके शरीर-इन्द्रियादिको दे॥ २१॥ परीक्षित् ! यदि योगीकी इच्छा हो कि मैं ब्रह्मलोकमें जाऊँ, आठों सिद्धियाँ प्राप्त करके आकाशचारी सिद्धेकि साथ विहार करूँ अथवा त्रिगुणमय ब्रह्माण्डके किसी भी प्रदेशमें विचरण करूँ, तो उसे मन और इन्द्रियोंको साथ ही लेकर शरीरसे निकलना चाहिये॥ २२ ॥ योगियोंका शरीर वायुकी भाँति सुक्ष्म होता है। उपासना, तपस्या, योग और ज्ञानका सेवन करनेवाले योगियोंको त्रिलोकीके बाहर और भीतर सर्वत्र खच्छन्दरूपसे विचरण करनेका अधिकार होता है। केवल कर्मोंके द्वारा इस प्रकार बात ही क्या है । अहङ्कार, महत्तत्त्व और प्रकृतिका भी वहाँ बेरोक-टोक विचरना नहीं हो सकता॥ २३॥ परीक्षित् ! अस्तित्व नहीं है। उस स्थितिमें जब देवताओंक योगी ज्योतिर्मय मार्ग सुष्म्णाके द्वारा जब ब्रह्मलोकके नियामक कालकी भी दाल नहीं गलती, तब देवता और लिये प्रस्थान करता है, तब पहले वह आकाशमार्गसे

अग्निलोकमें जाता है; वहाँ उसके बचे-खुचे मल भी

त्याग करके हृदयके द्वारा पद-पदपर भगवानुके जिस परम पूज्य स्वरूपका आलिङ्गन करते हुए अनन्य प्रेमसे परिपूर्ण रहते हैं, वही भगवान् विष्णुका परम पद है-इस विषयमें समस्त शास्त्रोंकी सम्मति है ॥ १८ ॥ ज्ञानदृष्टिके बलसे जिसके चित्तकी वासना नष्ट हो गयी है, उस ब्रह्मनिष्ठ योगीको इस प्रकार अपने शरीरका त्याग करना चाहिये। पहले एडीसे अपनी गुदाको दबाकर

जल जाते हैं। इसके बाद वह वहाँसे ऊपर भगवान् श्रीहरिके शिशुमार नामक ज्योतिर्मय चक्रपर पहुँचतां है।। २४।। भगवान् विष्णुका यह शिश्मार चक्र विश्वब्रह्माण्डके भ्रमणका केन्द्र है। उसका अतिक्रमण करके अत्यन्त सुक्ष्म एवं निर्मल शरीरसे वह अकेला ही महलोंकमें जाता है। वह लोक ब्रह्मवेताओंके द्वारा भी वन्दित है और उसमें कल्पपर्यन्त जीवित रहनेवाले देवता विहार करते रहते हैं॥ २५॥ फिर जब प्रलयका समय आता है, तब नीचेके लोकोंको शेषके मुखसे निकली हुई आगके द्वारा भस्म होते देख वह ब्रह्मलोकमें चला जाता

करते हैं। उस ब्रह्मलोककी आयु ब्रह्माकी आयुके समान ही दो परार्द्धकी है॥ २६॥ वहाँ न शोक है न दःख, न बुढ़ापा है न मृत्यु । फिर वहाँ किसी प्रकारका उद्वेग या भय ेतो हो ही कैसे सकता है। वहाँ यदि दुःख है तो केवल

है, जिस ब्रह्मलोकमें बड़े-बड़े सिद्धेश्वर विमानोंपर निवास

एक बातका। वह यही कि इस परमपदको न जाननेवाले लोगोंके जन्ममृत्युमय अत्यन्त घोर सङ्कटोंको देखकर दयावश वहाँके लोगोंके मनमें बड़ी व्यथा होती

है ॥ २७ ॥ सत्यलोकमें पहुँचनेके पश्चात् वह योगी निर्भय होकर अपने सुक्ष्म शरीरको पृथ्वीसे मिला देता है और फिर उतावली न करते हुए सात आवरणॉका भेदन करता

है। पृथ्वीरूपसे जलको और जलरूपसे अग्निमय आवरणोंको प्राप्त होकर वह ज्योतिरूपसे वायुरूप आवरणमें आ जाता है और वहाँसे समयपर ब्रह्मकी अनन्तताका बोध करानेवाले आकाशरूप आवरणको

त्राप्त करता है ॥ २८ ॥ इस प्रकार स्थूल आवरणोंको पार करते समय उसकी इन्द्रियाँ भी अपने सुक्ष्म अधिष्ठानमें लीन होती जाती हैं। घ्राणेन्द्रिय मन्धतन्मात्रामें, रसना

रसतन्यात्रामें, नेत्र रूपतन्यात्रामें, त्वचा स्पर्शतन्यात्रामें, श्रोत्र शब्दतन्मात्रामें और कर्मेन्द्रियाँ अपनी-अपनी क्रिया-शक्तिमें मिलकर अपने-अपने सृक्ष्मखरूपको प्राप्त हो

जाती हैं ॥ २९ ॥ इस प्रकार योगी पश्चभूतोंके स्थूल-सुक्ष्म आवरणोंको पार करके अहङ्कारमें प्रवेश करता है। वहाँ

सृक्ष्म भूतोंको तामस अहङ्कारमें, इन्द्रियोंको राजस

अहङ्कारमें तथा मन और इन्द्रियोंके अधिष्ठाता देवताओंको सात्त्विक अहङ्कारमें लीन कर देता है। इसके बाद

अहङ्कारके सहित लयरूप गतिके द्वारा महत्तत्त्वमें प्रवेश करके अन्तमें समस्त गुणोंके लयस्थान प्रकृतिरूप

आवरणमें जा मिलता है ॥ ३० ॥ परीक्षित् ! महाप्रलयके समय प्रकृतिरूप आवरणका भी लय हो जानेपर वह योगी खयं आनन्दस्वरूप होकर अपने उस निरावरण रूपसे

आनन्दस्वरूप शान्त परमात्माको प्राप्त हो जाता है। जिसे इस भगवन्मयी गतिकी प्राप्ति हो जाती है, उसे फिर इस संसारमें नहीं आना पड़ता॥ ३१॥ परीक्षित् ! तुमने जो

पुछा था, उसके उत्तरमें मैंने वेदोक्त द्विविध सनातन मार्ग सद्योमुक्ति और क्रममुक्तिका तुमसे वर्णन किया। पहले ब्रह्माजीने भगवान् वास्टेवकी आराधना करके उनसे जब प्रश्न किया था, तब उन्होंने उत्तरमें इन्हीं दोनों मार्गीकी बात

ब्रह्माजीसे कही थी॥ ३२॥

संसार-चक्रमें पड़े हुए मनुष्यके लिये, जिस साधनके द्वारा उसे भगवान् श्रीकृष्णकी अनन्य प्रेममयी भक्ति प्राप्त हो जाय, उसके अतिरिक्त और कोई भी कल्याणकारी मार्ग नहीं है।। ३३ ॥ भगवान् ब्रह्माने एकाय चित्तसे सारे वेदोंका तीन बार अनुशीलन करके अपनी बृद्धिसे यही निश्चय किया कि जिससे सर्वात्मा भगवान् श्रीकृष्णके प्रति अनन्य प्रेम प्राप्त हो, वहीं सर्वश्रेष्ठ धर्म है ॥ ३४ ॥ समस्त चर-अचर प्राणियोंमें उनके आत्मारूपसे भगवान् श्रीकृष्ण ही लक्षित होते हैं; क्योंकि ये बुद्धि आदि दुश्य पदार्थ

उनका अनुमान करानेवाले लक्षण हैं, वे इन सबके साक्षी एकमात्र द्रष्टा है।। ३५॥ परीक्षित् ! इसलिये मनुष्योंको चाहिये कि सब समय और सभी स्थितियोंमें अपनी सम्पूर्ण शक्तिसे भगवान् श्रीहरिका ही श्रवण, कीर्तन और स्मरण करें ॥ ३६ ॥ राजन् ! संत पुरुष आत्मस्वरूप भगवान्की कथाका मधुर अमृत बाँटते ही रहते हैं; जो अपने कानके दोनोंमें भर-भरकर उनका पान करते हैं, उनके हृदयसे विषयोंका विषैला प्रभाव जाता रहता है, वह

शुद्ध हो जाता है और वे भगवान् श्रीकृष्णके चरण-कमलोंको सन्निधि प्राप्त कर लेते हैं॥ ३७॥

## तीसरा अध्याय

कामनाओंके अनुसार विभिन्न देवताओंकी उपासना तथा भगवद्भक्तिके प्राधान्यका निरूपण

श्रीशुकदेवजीने कहा-परीक्षित् ! तुमने मुझसे जो पूछा था कि मरते समय बुद्धिमान् मनुष्यको क्या करना चाहिये, उसका उत्तर मैंने तुम्हें दे दिया॥१॥ जो ब्रह्मतेजका इच्छुक हो, वह बृहस्पतिकी; जिसे इन्द्रियोंकी विशेष शक्तिकी कामना हो, वह इन्द्रकी और जिसे सन्तानकी लालसा हो, वह प्रजापतियोंकी उपासना करे ॥ २ ॥ जिसे लक्ष्मी चाहिये वह मायादेवीकी, जिसे तेज चाहिये वह अग्निकी, जिसे धन चाहिये वह वसुओंकी और जिस प्रभावशाली पुरुषको वीरता की चाह हो उसे रुद्रोंकी उपासना करनी चाहिये ॥ ३ ॥ जिसे बहुत अत्र प्राप्त करनेकी इच्छा हो वह अदितिका: जिसे स्वर्गकी कामना हो वह अदितिके पुत्र देवताओंका, जिसे राज्यकी अभिलाषा हो वह विश्वेदेवोंका और जो प्रजाको अपने अनुकुल बनानेकी इच्छा रखता हो उसे साध्य देवताओंका आराधन करना चाहिये॥४॥ आयुकी इच्छासे अश्विनीकुमारोंका, पुष्टिकी इच्छासे पृथ्वीका और प्रतिष्ठाकी चाह हो तो लोकमाता पृथ्वी और द्यौ (आकाश) का सेवन करना चाहिये॥ ५॥ सौन्दर्यकी चाहसे गन्धवाँकी, पत्नीकी प्राप्तिके लिये उर्वशी अप्सराकी और सबका यननेके लिये ब्रह्माकी आराधना चाहिये ॥ ६ ॥ जिसे यशकी इच्छा हो वह यज्ञपुरुषकी, जिसे खजानेकी लालसा हो वह वरुणकी; विद्या प्राप्त करनेकी आकाङ्क्षा हो तो भगवान शङ्करकी और पति-पत्नीमें परस्पर प्रेम बनाये रखनेके लिये पार्वतीजीकी उपासना करनी चाहिये ॥ ७ ॥ धर्म उपार्जन करनेके लिये विष्णुभगवानुकी, वंशपरम्पराकी रक्षाके लिये पितरोंकी, बाधाओंसे बचनेके लिये यक्षोंकी और बलवान होनेके लिये मरुद्गणोंकी आराधना करनी चाहिये ॥ ८ ॥ राज्यके लिये मन्वत्तरोंके अधिपति देवोंको, अभिचारके लिये निर्ऋतिको, भोगोंके लिये चन्द्रमाको और निष्कामता प्राप्त करनेके लिये परम पुरुष नारायणको भजना चाहिये॥ ९॥ और जो बुद्धिमान् पुरुष है—बह चाहें निष्काम हो, समस्त कामनाओंसे युक्त हो अथवा मोक्ष चाहता

हो-उसे तो तीव्र भक्तियोगके द्वारा केवल पुरुषोत्तम

प्रेम प्राप्त कर लें ॥११॥ ऐसे पुरुषोंके सत्सङ्गमें जो भगवानुकी लीला-कथाएँ होती हैं, उनसे उस दुर्लभ ज्ञानकी प्राप्ति होती है, जिससे संसार-सागरकी त्रिगणमयी तरङ्गमालाओंके थपेड़े शान्त हो जाते हैं, हृदय शुद्ध होकर आनन्दका अनुभव होने लगता है, इन्द्रियोंके विषयोंमें आसक्ति नहीं रहती, कैवल्यमोक्षका सर्वसम्मत मार्ग भक्तियोग प्राप्त हो जाता है। भगवानकी ऐसी रसमयी कथाओंका चस्का लग जानेपर भला कौन ऐसा है, जो उनमें प्रेम न करे॥ १२॥

शौनकजीने कहा-सतजी! राजा परीक्षित्ने

शुकदेवजीकी यह बात सुनकर उनसे और क्या पूछा ? वे

भगवानुकी ही आराधना करनी चाहिये॥१०॥ जितने भी

उपासक हैं, उनका सबसे बड़ा हित इसीमें है कि वे

भगवानुके प्रेमी भक्तोंका सङ्ग करके भगवानुमें अविचल

तो सर्वज्ञ होनेके साथ-ही-साथ-मधुर वर्णन करनेमें भी बड़े निपुण थे॥ १३॥ सुतजी ! आप तो सब कुछ जानते हैं, हमलोग उनकी वह बातचीत बड़े प्रेमसे सुनना चाहते हैं, आप कृपा करके अवश्य सुनाइये। क्योंकि संतोंकी सभामें ऐसी ही बातें होती हैं, जिनका पर्यवसान भगवानकी रसमयी लीला-कथामें ही होता है॥१४॥ पाण्डनन्दन महारथी राजा परीक्षित् बड़े भगवद्भक्त थे। बाल्यावस्थामें खिलीनोंसे खेलते समय भी वे श्रीकृष्णलीलाका ही रस लेते थे॥१५॥ भगवन्मयं श्रीशुकदेवजी भी जन्मसे ही भगवत्परायण हैं । ऐसे संतोंके सत्सङ्गमें भगवानके मङ्गलमय गुणोंकी दिव्य चर्चा अवश्य ही हुई होगी॥ १६॥ जिसका समय भगवान् श्रीकृष्णके गुणोंके गान अथवा श्रवणमें व्यतीत हो रहा है, उसके अतिरिक्त सभी मनुष्योंकी आयु व्यर्थ जा रही है। ये भगवान् सूर्यं प्रतिदिन अपने उदय और अस्तसे उनकी आयु छीनते जा रहे हैं ॥ १७ ॥ क्या वृक्ष नहीं जीते ? क्या लुहारकी धौंकनी साँस नहीं लेती ? गाँवके अन्य पालतृ पश् क्या मन्ष्य-पश्की ही तरह खाते-पीते या मैथन नहीं करते ? ॥ १८ ॥ जिसके कानमें भगवान श्रीकष्णकी लीला-कथा कभी नहीं पड़ी, वह नर पश्, कते,

ग्राम-सुकर, ऊँट और गधेसे भी गया बीता है॥ १९॥ सृतजी ! जो मनुष्य भगवान् श्रीकृष्णकी कथा कभी नहीं सुनता, उसके कान विलके समान हैं। जो जीभ

भगवान्को लीलाओंका गायन नहीं करती, वह मेढककी जीभके समान टर्र-टर्र करनेवाली है; उसका तो न रहना ही अच्छा है॥२०॥ जो सिर कभी भगवान् श्रीकृष्णके चरणोमें झुकता नहीं, वह रेशमी वस्त्रसे सुसज्जित और

मुक्टसे युक्त होनेपर भी बोझामात्र ही है। जो हाथ भगवानुकी सेवा-पूजा नहीं करते, वे सोनेके कंगनसे

भृषित होनेपर भी मुर्देके हाथ हैं॥२१॥ जो आँखें भगवान्की याद दिलानेवाली मूर्ति, तीर्थ, नदी

आदिका दर्शन नहीं करतीं, वे मोरोंकी पाँखमें बने हए आँखोंके चिद्वके समान निरर्थक हैं। मनुष्योंके वे पैर चलनेकी शक्ति रखनेपर भी न चलनेवाले पेड़ों-जैसे ही हैं, जो भगवान्की लीला-स्थलियोंकी यात्रा

नहीं करते॥ २२॥ जिस मनुष्यने भगवत्प्रेमी संतीके चरणोंकी धूल कभी सिरपर नहीं चढ़ायी, वह जीता हुआ

भी मुर्दा है। जिस मनुष्यने भगवान्के चरणोंपर चढ़ी हुई तुलसीकी सुगन्ध लेकर उसकी सराहना नहीं की, वह श्वास लेता हुआ भी श्वासरहित शव है॥ २३॥ सूतजी !

वह हृदय नहीं, लोहा है, जो भगवान्के मंगलमय नामोंका श्रवण-कीर्तन करनेपर भी पिघलकर उन्हींकी ओर बह नहीं जाता। जिस समय हृदय पिघल जाता है, उस समय नेत्रोंमें आँसु छलकने लगते हैं और शरीरका रोम-रोम खिल उठता है॥२४॥ प्रिय सूतजी! आपकी वाणी हमारे हृदयको मधुरतासे भर देती है। इसलिये भगवानुके परम भक्त, आत्मविद्या-विशारद

श्रीशुकदेवजीने परीक्षित्के सुन्दर प्रश्न करनेपर

जो कुछ कहा, वह संवाद आप कृपा करके हमलोगोंको

सुनाइये ॥ २५ ॥

## चौथा अध्याय

#### राजाका सृष्टिविषयक प्रश्न और शुक्रदेवजीका कथारम्भ

निश्चय करानेवाले थे। उत्तरानन्दन राजा परीक्षित्ने उन्हें सुनकर अपनी शुद्ध बुद्धि भगवान् श्रीकृष्णके चरणोमें अनन्यभावसे समर्पित कर दी॥१॥ शरीर, पत्नी, पुत्र, महल, पशु, धन, भाई-बन्धु और निष्कण्टक राज्यमें नित्यके अभ्यासके कारण उनकी दृढ़ ममता हो गयी थी। एक क्षणमें ही उन्होंने उस ममताका त्याग कर दिया ॥ २ ॥ शौनकादि ऋषियो ! महामनस्वी परीक्षित्ने अपनी मृत्युका निश्चित समय जान लिया था। इसलिये उन्होंने धर्म, अर्थ और कामसे सम्बन्ध रखनेवाले जितने

भी कर्म थे, उनका संन्यास कर दिया । इसके बाद भगवान्

श्रीकृष्णमें सुदृढ़ आत्मभावको प्राप्त होकर बड़ी श्रद्धासे

सूतजी कहते हैं---शुकदेवजीके वचन भगवत्तत्त्वका

भगवान् श्रीकृष्णकी महिमा सुननेके लिये उन्होंने श्रीशुकदेवजीसे यही प्रश्न किया, जिसे आपलोग मुझसे पुछ रहे हैं॥ ३-४॥

परीक्षित्ने पूछा—भगवत्स्वरूप मुनिवर! आप परम पवित्र और सर्वज्ञ हैं। आपने जो कुछ कहा है, वह

कहते जा रहे हैं, त्यों-त्यों मेरे अज्ञानका परदा फटता जा रहा है ॥ ५ ॥ मैं आपसे फिर भी यह जानना चाहता है कि भगवान् अपनी मायासे इस संसारकी सृष्टि कैसे करते हैं।

सत्य एवं उचित है। आप ज्यों-ज्यों भगवान्की कथा

इस संसारकी रचना तो इतनी रहस्यमयी है कि ब्रह्मादि समर्थ लोकपाल भी इसके समझनेमें भूल कर बैठते हैं ॥ ६ ॥ भगवान् कैसे इस विश्वकी रक्षा और फिर संहार

आश्रय लेकर अपने-आपको ही खिलौने बनाकर खेलते हैं ? वे बच्चोंके बनाये हुए घरौदोंकी तरह ब्रह्माण्डोंको कैसे बनाते हैं और फिर किस प्रकार बात-की-बातमें मिटा देते हैं ? ॥ ७ ॥ भगवान् श्रीहरिकी लीलाएँ बड़ी ही अद्भत--अचिन्त्य हैं। इसमें संदेह नहीं कि बड़े-बड़े

करते हैं ? अनन्तशक्ति परमात्मा किन-किन शक्तियोंका

विद्वानोंके लिये भी उनकी लीलाका रहस्य समझना अत्यन्त कठिन प्रतीत होता है ॥ ८ ॥ भगवान् तो अकेले ही हैं। वे बहुत-से कर्म करनेके लिये पुरुषरूपसे प्रकृतिके विभिन्न गुणोंको एक साथ ही धारण करते हैं

अथवा अनेकों अवतार ग्रहण करके उन्हें क्रमशः धारण करते हैं ? ॥ ९ ॥ मुनिवर ! आप वेद और ब्रह्मतत्त्व

दोनोंके पूर्ण मर्मज्ञ हैं, इसलिये मेरे इस सन्देहका निवारण कीजिये॥१०॥ गुणोंका वर्णन करनेके लिये उनसे इस प्रकार प्रार्थना की, तब श्रीशुकदेवजीने भगवान् श्रीकृष्णका वार-वार स्मरण करके अपना प्रवचन प्रारम्भ किया॥ ११॥ चरणकमलोंमें मेरे कोटि-कोटि प्रणाम है, जो संसारकी उत्पत्ति, स्थिति और प्रलयकी लीला करनेके लिये सत्त्व, रज तथा तमोगुणरूप तीन शक्तियोंको खीकार कर ब्रह्मा, विष्णु और शङ्करका रूप धारण करते हैं: जो समस्त चर-अचर प्राणियोंके हृदयमें अन्तर्यामीरूपसे विराजमान हैं, जिनका स्वरूप और उसकी उपलब्धिका मार्ग बृद्धिके विषय नहीं हैं; जो स्वयं अनन्त हैं तथा जिनकी महिमा भी अनन्त है॥१२॥ हम पुनः बार-बार उनके चरणोंमें नमस्कार करते हैं, जो सत्पुरुषोंका दुःख मिटाकर उन्हें अपने प्रेमका दान करते हैं, दुष्टोंकी सांसारिक बढ़ती रोककर उन्हें मुक्ति देते हैं तथा जो लोग परमहंस आश्रममें स्थित हैं, उन्हें उनकी भी अभीष्ट वस्तुका दान करते हैं। क्योंकि चर-अचर समस्त प्राणी उन्होंकी मुर्ति है, इसलिये किसीसे भी उनका पक्षपात नहीं है॥ १३॥ जो बड़े ही

सुतजी कहते हैं-जब राजा परीक्षित्ने भगवान्के श्रीशकदेवजीने कहा-उन प्रुवोत्तम भगवान्के भक्तवत्सल हैं और हठपूर्वक भक्तिहीन साधन करनेवाले लोग जिनकी छाया भी नहीं छू सकते; जिनके समान भी किसीका ऐश्वर्य नहीं है, फिर उससे अधिक तो हो ही कैसे सकता है तथा ऐसे ऐश्वर्यसे युक्त होकर जो निरन्तर ब्रह्मस्वरूप अपने धाममें विहार करते रहते हैं, उन भगवान् श्रीकृष्णको मैं बार-बार नमस्कार करता हैं॥१४॥ जिनका कीर्तन, स्मरण, दर्शन, बन्दन, श्रवण और पूजन जीवोंके पापोंको तत्काल नष्ट कर देता है, उन पुण्यकीर्ति भगवान् श्रीकृष्णको बार-बार नमस्कार है ॥ १५ ॥ विवेकी पुरुष जिनके चरणकमलोंकी शरण लेकर अपने हृदयसे

इस लोक और परलोककी आसक्ति निकाल डालते हैं

और बिना किसी परिश्रमके ही ब्रह्मपदको प्राप्त कर लेते

हैं, उन मङ्गलमय कीर्तिवाले भगवान् श्रीकृष्णको अनेक

बार नमस्कार है॥१६॥ बड़े-बड़े तपस्वी, दानी,

नहीं कर देते, तबतक उन्हें कल्याणकी प्राप्ति नहीं होती। जिनके प्रति आत्मसमर्पणकी ऐसी महिमा है, उन कल्याणमयी कीर्तिवाले भगवानुको बार-बार नमस्कार है॥१७॥ किरात, हण, आन्ध्र, पुलिन्द, पुल्कस, आभीर, कडू, यवन और खस आदि नीच जातियाँ तथा दूसरे पापी जिनके शरणागत भक्तोंकी शरण ग्रहण करनेसे ही पवित्र हो जाते हैं, उन सर्वशक्तिमान् भगवानुको बार-बार नमस्कार है॥ १८॥ वे ही भगवान् ज्ञानियोंके आत्मा है, भक्तोंके स्वामी हैं, कर्मकाण्डियोंके लिये वेदमूर्ति हैं, धार्मिकोंके लिये धर्ममूर्ति हैं और तपस्वियोंके लिये तपःखरूप हैं। ब्रह्मा, शङ्कुर आदि बड़े-बड़े देवता भी अपने शुद्ध हृदयसे उनके स्वरूपका चित्तन करते और आश्चर्यचकित होकर देखते रहते हैं। वे मुझपर अपने अनुग्रहको---प्रसादको वर्षा करें॥१९॥ जो समस्त सम्पत्तियोंकी स्वामिनी लक्ष्मीदेवीके पति हैं, समस्त यज्ञोंके भोक्ता एवं फलदाता हैं, प्रजाके रक्षक हैं, सबके अन्तर्यामी और समस्त लोकोंके पालनकर्ता है तथा पथ्वीदेवीके स्वामी हैं, जिन्होंने यदुवंशमें प्रकट होकर अन्धक, वृष्णि एवं यदवंशके लोगोंकी रक्षा की है, तथा जो उन लोगोंके एकमात्र आश्रय रहे है-वे भक्तवत्सल, संतजनोंके सर्वस्व श्रीकृष्ण मुझपर प्रसन्न हों ॥ २०॥ विद्वान् पुरुष जिनके चरणकमलोंके चिन्तनरूप समाधिसे शुद्ध हुई बुद्धिके द्वारा आत्मतत्त्वका साक्षात्कार करते हैं तथा उनके दर्शनके अनन्तर अपनी-अपनी मति और रुचिके अनुसार जिनके स्वरूपका वर्णन करते रहते हैं, वे प्रेम और मुक्तिके लुटानेवाले भगवान श्रीकव्य मुझपर प्रसन्न हों ॥ २१ ॥ जिन्होंने सृष्टिके समय ब्रह्माके हृदयमें पूर्वकल्पकी स्मृति जागरित करनेके लिये ज्ञानकी अधिष्ठात्री देवीको प्रेरित किया और वे अपने अङ्गोंके सहित वेदके रूपमें उनके मुखसे प्रकट हुईं, वे ज्ञानके मुलकारण भगवान् मुझपर कृपा करें, मेरे हृदयमें प्रकट हों ॥ २२ ॥ भगवान् ही पञ्चमहाभूतोंसे इन शरीरोंका

निर्माण करके इनमें जीवरूपसे शयन करते हैं और पाँच

ज्ञानेन्द्रिय, पाँच कर्मेन्द्रिय, पाँच प्राण और एक मन---इन

सोलह कलाओंसे युक्त होकर इनके द्वारा सोलह

यशस्त्री, मनस्त्री, सदाचारी और मन्त्रवेत्ता जवतक अपनी

साधनाओंको तथा अपने-आपको उनके चरणोंमें समर्पित

विषयोंका भोग करते हैं। वे सर्वभूतमय भगवान् मेरी नमस्कार है ॥ २४ ॥

वाणीको अपने गुणोंसे अलङ्कृत कर दें ॥ २३ ॥ संत पुरुष जिनके मुखकमलसे मकरन्दके समान झरती हुई

ज्ञानमयी सुधाका पान करते रहते हैं उन वासुदेवावतार सर्वज्ञ भगवान् व्यासके चरणोंमें मेरा बार-बार

करनेपर यही बात कही थी, जिसका स्वयं भगवान् नारायणने उन्हें उपदेश किया था (और वही मैं तुमसे कह रहा है) ॥ २५॥

कुछ मैं पूछ रहा हूँ, वह सब आप कृपा करके मुझे इस

प्रकार समझाइये कि जिससे मैं आपके उपदेशको

करुणाके भावसे भरकर यह बहुत ही सुन्दर प्रश्न किया है;

क्योंकि इससे भगवानुके गुणोंका वर्णन करनेकी प्रेरणा

मुझे प्राप्त हुई है ॥ ९ ॥ तुमने मेरे विषयमें जो कुछ कहा

ब्रह्माजीने कहा-बेटा नारद ! तुमने जीवेंकि प्रति

ठीक-ठीक समझ सकुँ॥८॥

परीक्षित् ! वेदगर्भ स्वयम्भू ब्रह्माने नारदके प्रश्न

## पाँचवाँ अध्याय

#### सृष्टि-वर्णन

नारदजीने पुछा-पिताजी! आप केवल मेरे ही नहीं, सबके पिता, समस्त देवताओंसे श्रेष्ठ एवं सृष्टिकर्ता हैं। आपको मेरा प्रणाम है। आप मुझे वह ज्ञान दीजिये, जिससे आत्मतत्त्वका साक्षात्कार हो जाता है॥१॥ पिताजी ! इस संसारका क्या लक्षण है ? इसका आधार क्या है ? इसका निर्माण किसने किया है ? इसका प्रलय किसमें होता है ? यह किसके अधीन है ? और वास्तवमें यह है क्या वस्तु ? आप इसका तत्त्व बतलाइये॥ २॥ आप तो यह सब कुछ जानते हैं; क्योंकि जो कुछ हआ है, हो रहा है या होगा, उसके स्वामी आप ही हैं। यह सारा संसार हथेलीपर रखे हुए आँवलेके समान आपकी ज्ञान-दृष्टिके अन्तर्गत ही है ॥ ३ ॥ पिताजी ! आपको यह ज्ञान कहाँसे मिला ? आप किसके आधारपर ठहरे हए हैं ? आपका स्वामी कौन है ? और आपका खरूप क्या है ? आप अकेले ही अपनी मायासे पञ्चभूतोंके द्वारा प्राणियोंकी सृष्टि कर लेते हैं, कितना अन्द्रत है ! ॥ ४ ॥ जैसे मकड़ी अनायास ही अपने मुँहसे जाला निकालकर उसमें खेलने लगती है, वैसे ही आप अपनी शक्तिके आश्रयसे जीवोंको अपनेमें ही उत्पन्न करते हैं और फिर भी आपमें कोई विकार नहीं होता ॥ ५ ॥ जगत्में नाम, रूप और गुणोंसे जो कुछ जाना जाता है, उसमें मैं ऐसी कोई सत्, असत्, उत्तम, मध्यम या अधम वस्तु नहीं देखता,

जो आपके सिवा और किसीसे उत्पन्न हुई हो॥ ६॥ इस

प्रकार सबके ईश्वर होकर भी आपने एकाग्र चित्तसे घोर

तपस्या की, इस बातसे मुझे मोहके साथ-साथ बहत बड़ी

शङ्का भी हो रही है कि आपसे बड़ा भी कोई है

क्या ? ॥ ७ ॥ पिताजी ! आप सर्वज्ञ और सर्वेश्वर हैं । जो

है, तुम्हारा वह कथन भी असत्य नहीं है। क्योंकि जबतक मुझसे परेका तत्त्व--जो स्वयं भगवान् ही हैं--जान नहीं लिया जाता, तबतक मेरा ऐसा ही प्रभाव प्रतीत होता है॥ १०॥ जैसे सूर्य, अग्नि, चन्द्रमा, ग्रह, नक्षत्र और तारे उन्होंके प्रकाशसे प्रकाशित होकर जगत्में प्रकाश फैलाते हैं, वैसे ही मैं भी उन्हीं स्वयंप्रकाश भगवानके चिन्मय प्रकाशसे प्रकाशित होकर संसारको प्रकाशित कर रहा हैं॥ ११ ॥ उन भगवान् वासुदेवकी मैं वन्दना करता हूँ और ध्यान भी, जिनकी दुर्जय मायासे मोहित होकर लोग मुझे जगदगुरु कहते हैं ॥ १२ ॥ यह माया तो उनकी आँखोंके सामने ठहरती ही नहीं, झेंपकर दूरसे ही भाग जाती है। परन्तु संसारके अज्ञानी जन उसीसे मोहित होकर 'यह मैं हैं, यह मेरा है' इस प्रकार बकते रहते हैं ॥ १३ ॥ भगवत्स्वरूप नारद! द्रव्य, कर्म, काल, खभाव और जीव--वास्तवमें भगवान्से भिन्न दूसरी कोई

भी वस्तु नहीं है॥१४॥ वेद नारायणके परायण

हैं। देवता भी नारायणके ही अङ्गोमें कल्पित हुए हैं, और

समस्त यज्ञ भी नारायणकी प्रसन्नताके लिये ही हैं तथा

उनसे जिन लोकोंकी प्राप्ति होती है, वे भी नारायणमें ही

कल्पित हैं॥१५॥ सब प्रकारके योग भी नारायणकी

प्राप्तिके ही हेत् हैं। सारी तपस्याएँ नारायणकी ओर ही ले जानेवाली हैं, ज्ञानके द्वारा भी नारायण ही जाने जाते हैं। समस्त साध्य और साधनोंका पर्यवसान भगवान नारायणमें ही है।। १६॥ वे द्रष्टा होनेपर भी ईश्वर हैं, स्वामी हैं; निर्विकार होनेपर भी सर्वस्वरूप हैं। उन्होंने ही मुझे बनाया है और उनकी दृष्टिसे ही प्रेरित होकर मैं उनके इच्छानुसार सृष्टि-रचना करता हैं ॥ १७ ॥ भगवान् मायाके गुणोंसे रहित एवं अनन्त हैं। सृष्टि, स्थिति और प्रलयके लिये रजोगुण, सत्त्वगुण और तमोगुण—ये तीन गुण मायाके द्वारा उनमें स्वीकार किये गये हैं॥ १८ ॥ ये ही तीनों गुण द्रव्य, ज्ञान और क्रियाका आश्रय लेकर मायातीत नित्यमुक्त पुरुषको ही मायामें स्थित होनेपर कार्य, कारण और कर्तापनके अभिमानसे बाँघ लेते हैं॥ १९॥ नारद! इन्द्रियातीत भगवान् गुणोंके इन तीन आवरणोंसे अपने खरूपको भलीभाँति ढक लेते हैं, इसलिये लोग उनको नहीं जान पाते। सारे संसारके और मेरे भी एकमात्र स्वामी वे ही हैं॥२०॥ मायापति भगवान्ने एकसे बहुत होनेकी इच्छा होनेपर अपनी मायासे अपने खरूपमें खयं प्राप्त काल, कर्म और स्वभावको स्वीकार कर लिया॥२१॥ भगवानुकी शक्तिसे ही कालने तीनों गुणोंमें क्षोभ उत्पन्न कर दिया, स्वभावने उन्हें रूपान्तरित कर दिया और कर्मने महत्तत्त्वको जन्म दिया ॥ २२ ॥ रजोगुण और सत्त्वगुणकी वृद्धि होनेपर महत्तत्त्वका जो विकार हुआ, उससे ज्ञान, क्रिया और द्रव्यरूप तमःप्रधान विकार हुआ ॥ २३ ॥ वह अहंकार कहलाया और विकारको प्राप्त होकर तीन प्रकारका हो गया। उसके भेद हैं-विकारिक, तैजस और तामस । नारदर्जी ! वे क्रमशः ज्ञानशक्ति, क्रियाशक्ति और द्रव्यशक्तिप्रधान हैं ॥ २४ ॥ जब पञ्चमहाभृतोंके कारणरूप तामस अहंकारमें विकार हुआ, तब उससे आकाशकी उत्पत्ति हुई। आकाशकी तन्मात्रा और गुण शब्द है। इस शब्दके द्वारा ही द्रष्टा और दृश्यका बोध होता है ॥ २५ ॥ जब आकाशमें विकार हुआ, तब उससे वायुकी उत्पत्ति हुई; उसका गुण स्पर्श है। अपने कारणका गुण आ जानेसे यह शब्दवाला भी है। इन्द्रियोंमें स्फूर्ति, शरीरमें जीवनीशक्ति, ओज और बल इसीके रूप

न्यायसे शब्द, स्पर्श, रूप और रस-ये चारों गुण भी इसमें विद्यमान हैं॥ २९॥ वैकारिक अहङ्कारसे मनकी और इन्द्रियोंके दस अधिष्ठात्-देवताओंकी भी उत्पत्ति हुई। उनके नाम हैं—दिशा, वायु, सूर्य, वरुण, अश्विनीकुमार, अग्नि, इन्द्र, विष्ण्, मित्र और प्रजापति ॥ ३० ॥ तैजस अहङ्कारके विकारसे श्रोत्र, त्वचा, नेत्र, जिह्ना और घाण-ये पाँच ज्ञानेन्द्रियाँ एवं वाक, हस्त, पाद, गुदा और जननेन्द्रिय—ये पाँच कर्मेन्द्रियाँ उत्पन्न हुई। साथ ही ज्ञानशक्तिरूप बुद्धि और क्रियाशक्तिरूप प्राण भी तैजस अहङ्कारसे ही उत्पन्न हुए ॥ ३१ ॥ श्रेष्ठ ब्रह्मवित् ! जिस समय ये पञ्चभृत, इन्द्रिय, मन और सत्त्व आदि तीनों गुण परस्पर संगठित नहीं थे, तब अपने रहनेके लिये भोगोंके साधनरूप शरीरकी रचना नहीं कर सके ॥ ३२ ॥ जब भगवानने इन्हें अपनी शक्तिसे प्रेरित किया, तब वे तत्त्व परस्पर एक दूसरेके साथ मिल गये और उन्होंने आपसमें कार्य-कारणभाव खीकार करके व्यष्टि-समष्टिरूप पिण्ड और ब्रह्माण्ड दोनोंकी रचना की ॥ ३३ ॥ वह ब्रह्माण्डरूप अंडा एक सहस्र वर्षतक निर्जीवरूपसे जलमें पड़ा रहा; फिर काल, कर्म और स्वभावको स्वीकार करनेवाले भगवान्ने उसे जीवित कर दिया॥ ३४॥ उस अंडेको फोड़कर उसमेंसे वही विराट पुरुष निकला, जिसकी जङ्गा, चरण, भुजाएँ, नेत्र, मुख और सिर सहस्रोंकी संख्यामें हैं॥३५॥ विद्वान् पुरुष (उपासनाके लिये) उसीके अङ्गोमें समस्त लोक और उनमें रहनेवाली वस्तुओंकी कल्पना करते हैं। उसकी कमरसे नीचेके अङ्गोंमें सातों पातालकी और उसके पेड़से ऊपरके अङ्गोंमें सातों स्वर्गकी कल्पना की जाती है ॥ ३६ ॥ बाह्यण इस विराट् पुरुषका मुख है, भुजाएँ हैं॥२६॥ काल, कर्म और स्वभावसे वायुमें क्षत्रिय हैं, जाँघोंसे वैश्य और पैरोंसे शुद्र उत्पन्न हए

भी विकार हुआ। उससे तेजकी उत्पत्ति हुई। इसका

प्रधान गुण रूप है। साथ ही इसके कारण आकाश और

वायुके गुण शब्द एवं स्पर्श भी इसमें हैं ॥ २७ ॥ तेजके

विकारसे जलकी उत्पत्ति हुई। इसका गुण है रस; कारण-तत्त्वोंके गुण-शब्द, स्पर्श और रूप भी इसमें

हैं॥ २८॥ जलके विकारसे पृथ्वीकी उत्पत्ति हुई, इसका

गुण है गन्ध। कारणके गुण कार्यमें आते हैं---इस

हैं॥ ३७॥ पैरोंसे लेकर कटिपर्यन्त सातों पाताल तथा सुतललोक और जङ्काओंमें तलातलकी कल्पना की गयी

भूलोककी कल्पना की गयी है; नाभिमें भूवलोंककी,

हृदयमें स्वलॉककी और परमात्माके वक्षःस्थलमें

महलॉककी कल्पना की गयी है॥ ३८॥ उसके गलेमें जनलोक, दोनों स्तनोंमें तपोलोक और मस्तकमें ब्रह्माका नित्य निवासस्थान सत्यलोक है॥३९॥ उस विराट्

पुरुषकी कमरमें अतल, जींघोंमें वितल, घुटनोंमें पवित्र

छठा अध्याय

#### विराट्खरूपकी विभूतियोंका वर्णन

ब्रह्माजी कहते हैं—उन्हीं विराट् पुरुषके मुखसे

वाणी और उसके अधिष्ठातुदेवता अग्नि उत्पन्न हुए हैं। सातों छन्द \* उनकी सात धातुओंसे निकले हैं। मनुष्यों, पितरों और देवताओंके भोजन करनेयोग्य

अमृतमय अत्र, सब प्रकारके रस, रसनेन्द्रिय और उसके अधिष्ठातुदेवता वरुण विराद पुरुषकी जिह्नासे उत्पन्न हए हैं॥ १ ॥ उनके नासाछिद्रोंसे प्राण, अपान, व्यान, उदान

और समान-ये पाँचों प्राण और वायु तथा घ्राणेन्द्रियसे अश्विनीकुमार, समस्त ओषधियाँ एवं साधारण तथा विशेष गन्ध उत्पन्न हुए हैं ॥ २ ॥ उनकी नेत्रेन्द्रिय रूप और

तेजकी तथा नेत्र-गोलक स्वर्ग और सूर्यकी जन्मभूमि हैं। समस्त दिशाएँ और पवित्र करनेवाले तीर्थ कानोंसे तथा आकाश और शब्द श्रोत्रेन्द्रियसे निकले हैं। उनका शरीर संसारकी सभी वस्तुओंके सारभाग तथा सौन्दर्यका

खजाना है।।३।। सारे यज्ञ, स्पर्श और वायु उनकी खचासे निकले हैं: उनके रोम सभी उद्भिज्ज पदार्थीक

जन्मस्थान हैं, अथवा केवल उन्होंके, जिनसे यज्ञ सम्पन्न होते हैं ॥ ४ ॥ उनके केश, दाढ़ी-मूँछ और नखोंसे मेघ, बिजली, शिला एवं लोहा आदि धातुएँ तथा भुजाओंसे

प्रायः संसारकी रक्षा करनेवाले लोकपाल प्रकट हए

लोकोंका आश्रय है। उनके चरणकमल प्राप्तकी रक्षा

करते हैं और भयोंको भगा देते हैं तथा समस्त

कामनाओंकी पूर्ति उन्होंसे होती है ॥ ६ ॥ विराट् पुरुषका लिङ्ग जल, वीर्य, सृष्टि, मेघ और प्रजापतिका आधार है

है।। ४० ॥ एड़ीके ऊपरकी गाँठोंमें महातल, पंजे और

एडियोंमें रसातल और तलुओंमें पाताल समझना चाहिये।

इस प्रकार विराट पुरुष सर्वलोकमय है ॥ ४१ ॥ विराट

भगवानके अङ्गोमें इस प्रकार भी लोकोंकी कल्पना की जाती है कि उनके चरणोंमें पृथ्वी है, नाभिमें भुवलोंक है

और सिरमें खलोंक है॥४२॥

तथा उनकी जननेन्द्रिय मैथुनजनित आनन्दका उद्गम है ॥ ७ ॥ नारदजी ! विराट् पुरुषकी पायु-इन्द्रिय यम, मित्र और मलत्यागका तथा गुदाद्वार हिंसा, निर्ऋति, मृत्यु और नरकका उत्पत्तिस्थान है ॥ ८ ॥ उनकी पीठसे पराजय,

अधर्म और अज्ञान, नाड़ियोंसे नद-नदी और हड्डियोंसे पर्वतोका निर्माण हुआ है ॥ ९ ॥ उनके उदरमें मूल प्रकृति, रस नामकी धातु तथा समुद्र, समस्त प्राणी और उनकी मृत्यु समायी हुई है। उनका हृदय ही मनकी जन्मभूमि

है ॥ १० ॥ नारद ! हम, तुम, धर्म, सनकादि, शङ्कर, विज्ञान और अन्तःकरण---सब-के-सब उनके चित्तके आश्रित है।।११॥ (कहाँतक गिनायें—) मैं, तुम, तुम्हारे बड़े भाई सनकादि, शङ्कर, देवता, दैत्य, मनुष्य,

राक्षस, भूत-प्रेत, सर्प, पशु, पितर, सिद्ध, विद्याधर, चारण, वृक्ष और भी नाना प्रकारके जीव--जो आकाश, जल या स्थलमें रहते हैं--- ग्रह-नक्षत्र, केतु (पुच्छल तारे), तारे, बिजली और बादल-ये सब-के-सब विराट्

हैं॥ ५ ॥ उनका चलना-फिरना भूः, भुवः, खः—तीनों पुरुष ही हैं। यह सम्पूर्ण विश्व—जो कुछ कभी था, है या होगा—सबको वह घेरे हुए है और उसके अंदर यह

नाग, पक्षी, मृग, रेंगनेवाले जन्तु, गन्धर्व, अप्सराएँ, यक्ष,

गायत्री, त्रिष्टप्, अनुष्टप्, उष्णिक्, बृहती, पङ्क्ति और जगती—ये सात छन्द हैं। श्रीमद्भा०-सु०-सा०-४

\*

विश्व उसके केवल दस अंगुलके \* परिमाणमें ही स्थित है ॥ १२—१५ ॥ जैसे सूर्य अपने मण्डलको प्रकाशित

करते हुए ही बाहर भी प्रकाश फैलाते हैं, वैसे ही पुराणपुरुष परमात्मा भी सम्पूर्ण विराद् विद्राहको प्रकाशित

करते हुए ही उसके बाहर-भीतर-सर्वत्र एकरस प्रकाशित हो रहा है ॥ १६ ॥ मुनिवर ! जो कुछ मनुष्यकी

क्रिया और सङ्कल्पसे बनता है, उससे वह परे है और

अमृत एवं अभयपद (मोक्ष) का स्वामी है। यही कारण है कि कोई भी उसकी महिमाका पार नहीं पा

सकता ॥ १७ ॥ सम्पूर्ण लोक भगवानुके एक पादमात्र (अंशमात्र) हैं तथा उनके अंशमात्र लोकोंमें समस्त प्राणी

निवास करते हैं। भूलोक, भुवलोंक और खलोंकके ऊपर महलॉक है। उसके भी ऊपर जन, तप और सत्यलोकोंमें

क्रमशः अमृत, क्षेम एवं अभयका नित्य निवास

है। १८॥ जन, तप और सत्य-इन तीनों लोकोंमें ब्रह्मचारी.

वानप्रस्थ एवं संन्यासी निवास करते हैं। दीर्घकालीन ब्रह्मचर्यसे रहित गृहस्थ भूलोक, भूवलॉक और खलॉकके भीतर ही निवास करते हैं॥१९॥ शास्त्रोंमें दो मार्ग बतलाये गये हैं---एक अविद्यारूप कर्म-मार्ग, जो सकाम

पुरुषेकि लिये है और दूसरा उपासनारूप विद्याका मार्ग, जो निष्काम उपासकोंके लिये हैं। मनुष्य दोनोंमेंसे किसी एकका आश्रय लेकर भोग प्राप्त करानेवाले दक्षिणमार्गसे

अथवा मोक्ष प्राप्त करानेवाले उत्तरमार्गसे यात्रा करता है: किन्तु पुरुषोत्तम भगवान् दोनोंके आधारभूत हैं॥ २०॥ जैसे सूर्य अपनी किरणोंसे सबको प्रकाशित करते हुए भी

सबसे अलग हैं, वैसे ही जिन परमात्मासे इस अण्डकी और पञ्चभूत, एकादश इन्द्रिय एवं गुणमय विराटकी उत्पत्ति हुई है-वे प्रभु भी इन समस्त वस्तुओंके

अंदर और उनके रूपमें रहते हुए भी उनसे सर्वथा अतीत हैं ॥ २१ ॥ जिस समय इस विराट् पुरुषके नाभि-कमलसे मेरा

जन्म हुआ, उस समय इस पुरुषके अङ्ग्रोंके अतिरिक्त मुझे

और कोई भी यजकी सामग्री नहीं मिली ॥ २२ ॥ तब मैंने उनके अङ्गोमें ही यज्ञके पश्, यूप (स्तम्भ), कुश, यह

यज्ञभूमि और यज्ञके योग्य उत्तम कालकी कल्पना की ॥ २३ ॥ ऋषिश्रेष्ठ ! यज्ञके लिये आवश्यक पात्र

आदि वस्तुएँ, जौ, चावल, आदि ओषधियाँ, घृत आदि

स्रोहपदार्थ, छः रस, लोहा, मिट्टी, जल, ऋक्, यजुः, साम, चातुरोंत्र, यज्ञोंके नाम, मन्त्र, दक्षिणा, व्रत,

देवताओंके नाम, पद्धतिग्रन्थ, सङ्कल्प, तन्त्र (अनुष्टानकी रीति), गति, मति, श्रद्धा, प्रायश्चित्त और समर्पण—यह समस्त यज्ञ-सामग्री मैंने विराट पुरुषके अङ्गोसे ही इकट्टी

की ॥ २४-२६ ॥ इस प्रकार विराट पुरुषके अङ्गोंसे ही सारी सामग्रीका संग्रह करके मैंने उन्हीं सामग्रियोंसे उन

यज्ञस्वरूप परमात्माका यज्ञके द्वारा यजन किया॥ २७॥ तदनत्तर तुम्हारे बड़े भाई इन नौ प्रजापतियोंने अपने चित्तको पूर्ण समाहित करके विराट् एवं अन्तर्यामीरूपसे

स्थित उस पुरुषको आराधना की ॥ २८ ॥ इसके पश्चात् समय-समयपर मनु, ऋषि, पितर, देवता, दैत्य और मनुष्योंने यज्ञोंके द्वारा भगवान्की आराधना की॥ २९॥

नारद ! यह सम्पूर्ण विश्व उन्हीं भगवान् नारायणमें स्थित

है, जो स्वयं तो प्राकृत गुणोंसे रहित हैं, परन्तु सृष्टिके प्रारम्भमें मायाके द्वारा बहत-से गुण ग्रहण कर लेते हैं ॥ ३० ॥ उन्हींकी प्रेरणासे मैं इस संसारकी रचना करता

हूँ। उन्हेंकि अधीन होकर रुद्र इसका संहार करते हैं और वे खयं ही विष्णुके रूपसे इसका पालन करते हैं। क्योंकि उन्होंने सत्त्व, रज और तमकी तीन शक्तियाँ खीकार कर

रखी हैं ॥ ३१ ॥ बेटा ! जो कुछ तुमने पूछा था, उसका उत्तर मैंने तुम्हें दे दिया; भाव या अभाव, कार्य या कारणके रूपमें ऐसी कोई भी वस्तु नहीं है, जो भगवान्से भिन्न हो ॥ ३२ ॥

प्यारे नारद ! मैं प्रेमपूर्ण एवं उत्कण्डित हृदयसे भगवान्के स्मरणमें मग्न रहता है, इसीसे मेरी वाणी कभी असत्य होती नहीं दीखती, मेरा मन कभी असत्य सङ्खल्प नहीं करता और मेरी इन्द्रियाँ भी कभी मर्यादाका उल्लङ्कन

ब्रह्मण्डके सात आवरणोका वर्णन करते हुए वेदान्त-प्रक्रियामें ऐसा माना है कि—पृथ्वीसे दसगुना जल है, जलसे दसगुना अग्नि, ऑग्नसे दसगुना बायु, वायुसे दसगुना आकाश, आकाशसे दसगुना अहङ्कार, अहङ्कारसे दसगुना महत्तत्व और महतत्त्वसे दसगुनी मूल प्रकृति है। वह प्रकृति भगवान्के केवल एक पादमें है। इस प्रकार भगवान्की महत्ता प्रकट की गयी है। यह दशाङ्गुलन्याय कहलाता है।

करके कुमार्गमें नहीं जातीं॥ ३३ ॥ मैं बेदमूर्ति हैं, मेरा जीवन तपस्यामय है, बड़े-बड़े प्रजापति मेरी वन्दना करते

हैं और मैं उनका स्वामी हैं। पहले मैंने बड़ी निष्ठासे

योगका सर्वाङ्ग अनुष्टान किया था. परन्त मैं अपने मुलकारण परमात्माके स्वरूपको नहीं जान सका ॥ ३४ ॥ (क्योंकि वे तो एकमात्र भक्तिसे ही प्राप्त होते हैं।) मैं तो

परम मङ्गलमय एवं शरण आये हुए भक्तोंको जन्म-मृत्युसे

छुड़ानेवाले परम कल्याणस्वरूप भगवान्के चरणोंको ही उमस्कार करता हैं। उनकी मायाकी शक्ति अपार है; जैसे

आकाश अपने अन्तको नहीं जानता, वैसे ही वे भी अपनी महिमाका विस्तार नहीं जानते। ऐसी स्थितिमें दूसरे तो

उसका पार पा ही कैसे सकते हैं ? ॥ ३५ ॥ मैं, मेरे पुत्र तुम लोग और शङ्करजी भी उनके सत्य स्वरूपको नहीं

जानते; तब दूसरे देवता तो उन्हें जान ही कैसे सकते हैं। हम सब इस प्रकार मोहित हो रहे हैं कि उनकी मायाके द्वारा रचे हए जगत्को भी ठीक-ठीक नहीं समझ सकते.

अपनी-अपनी बुद्धिके अनुसार ही अटकल लगाते है ॥ ३६ ॥

🦟 हमलोग केवल जिनके अवतारको लीलाओंका गान ही करते रहते हैं, उनके तत्त्वको नहीं जानते-

उत भगवान्के श्रीचरणोंमें मैं नमस्कार करता हूँ ॥ ३७ ॥ वे अजन्मा एवं पुरुषोत्तम हैं। प्रत्येक कल्पमें वे स्वयं अपने आपमें अपने आपकी ही सृष्टि करते हैं, रक्षा करते

हैं और संहार कर लेते हैं ॥ ३८ ॥ वे मायाके लेशसे रहित, केवल ज्ञानखरूप है और अन्तरात्माके रूपमें एकरस स्थित हैं। वे तीनों कालमें सत्य एवं परिपूर्ण हैं; न

उनका आदि है न अन्त । वे तीनों गुणोंसे रहित, सनातन एवं अद्वितीय हैं॥ ३९॥ नारद ! महात्मालोग जिस

सातवाँ अध्याय

भगवानुके लीलावतारोंकी कथा

ब्रह्माजी कहते हैं--अनन्त भगवान्ने प्रलयके जलमें डूबी हुई पृथ्वीका उद्धार करनेके लिये समस्त यज्ञमय वराह-शरीर ग्रहण किया था । आदिदैत्य हिरण्याक्ष

अंदर ही लडनेके लिये उनके सामने

थे, वैसे ही वराह भगवानने अपनी दाढ़ोंसे उसके टुकड़े-टुकड़े कर दिये॥१॥

आया । जैसे इन्द्रने अपने वज्रसे पर्वतोंके पंख काट डाले

फिर उन्हीं प्रभुने रुचि नामक प्रजापतिकी पत्नी

उनको ढक दिया जाता है, तब उनके दर्शन नहीं हो पाते ॥ ४० ॥ परमात्माका पहला अवतार विराट् पुरुष है; उसके

समय अपने अन्तःकरण, इन्द्रिय और शरीरको शान्त

कर लेते हैं, उस समय उनका साक्षात्कार करते हैं। परन्तु

जब असत्पुरुषोंके द्वारा कृतकाँका जाल बिछाकर

सिवा काल, स्वभाव, कार्य, कारण, मन, पश्चभृत, अहङ्कार, तीनों गुण, इन्द्रियाँ, ब्रह्माण्ड-शरीर, उसका

अभिमानी, स्थावर और जङ्गम जीव---सब-के-सब उन अनन्त भगवान्के ही रूप है॥ ४१ ॥ मैं, शङ्कर, विष्णु,

दक्ष आदि ये प्रजापति, तुम और तुम्हारे-जैसे अन्य भक्तजन, स्वर्गलोकके रक्षक, पक्षियोंके राजा. मनुष्यलोकके राजा, नीचेके लोकांके राजा: गन्धर्व, विद्याधर और चारणोंके अधिनायक; यक्ष, राक्षस, साँप

और नागोंके स्वामी; महर्षि, पितृपति, दैत्येन्द्र, सिद्धेश्वर, दानवराज: और भी प्रेत-पिशाच, भृत-कृष्माण्ड, जल-जन्तु, मृग और पक्षियोंके स्वामी; एवं संसारमें और

भी जितनी वस्तुएँ ऐश्वर्य, तेज, इन्द्रियबल, मनोबल, शरीरवल या क्षमासे युक्त हैं; अथवा जो भी विशेष सौन्दर्य, लज्जा, वैभव तथा विभूतिसे युक्त हैं; एवं

जितनी भी वस्तुएँ अन्द्रत वर्णवाली, रूपवान् या अरूप हँ—वे सब-के-सब परमतत्त्वमय भगवत्त्वरूप ही हैं॥४२-४४॥ नारद! इनके सिवा परम पुरुष

परमात्माके परम पवित्र एवं प्रधान-प्रधान लीलावतार भी शास्त्रोमें वर्णित हैं। उनका मैं क्रमशः वर्णन करता हैं। उनके चरित्र सुननेमें बड़े मधुर एवं श्रवणेन्द्रियके दोषोंको दूर करनेवाले हैं। तुम सावधान होकर उनका

रस लो॥४५॥

आकृतिके गर्भसे सुयज्ञके रूपमें अवतार ग्रहण किया। उस अवतारमें उन्होंने दक्षिणा नामकी पत्नीसे सुयम नामके देवताओंको उत्पन्न किया और तीनों लोकोंके बडे-बडे सङ्कट हर लिये। इसीसे खायम्भव मनुने उन्हें 'हरि'के नामसे पुकारा ॥ २ ॥

नारद ! कर्दम प्रजापतिके घर देवहतिके गर्भसे नौ बहिनोंके साथ भगवान्ने कपिलके रूपमें अवतार प्रहण किया । उन्होंने अपनी माताको उस आत्मज्ञानका उपदेश किया, जिससे वे इसी जन्ममें अपने हृदयके सम्पूर्ण मल-तीनों गुणोंकी आसक्तिका सारा कीचड़ धोकर कपिल भगवानके वास्तविक खरूपको प्राप्त हो

गयों ॥ ३ ॥ महर्षि अत्र भगवान्को पुत्ररूपमें प्राप्त करना चाहते थे। उनपर प्रसन्न होकर भगवान्ने उनसे एक दिन कहा कि 'मैंने अपने आपको तुम्हें दे दिया।' इसीसे अवतार लेनेपर भगवानुका नाम 'दत्त' (दत्तात्रेय) पडा। उनके चरणकमलोंके परागसे अपने शरीरको पवित्र करके राजा यद् और सहस्रार्जुन आदिने योगकी भोग और मोक्ष दोनों

नारद! सष्टिके प्रारम्भमें मैंने विविध लोकोंको रचनेकी इच्छासे तपस्या की। मेरे उस अखण्ड तपसे प्रसन्न होकर उन्होंने 'तप' अर्थवाले 'सन' नामसे युक्त होकर सनक, सनन्दन, सनातन और सनत्कुमारके रूपमें अवतार प्रहण किया । इस अवतारमें उन्होंने प्रलयके कारण पहले कल्पके भूले हुए आत्मज्ञानका ऋषियोंके प्रति यथावत्

ही सिद्धियाँ प्राप्त कीं ॥ ४ ॥

उपदेश किया, जिससे उन लोगोंने तत्काल परम तत्त्वका अपने हृदयमें साक्षात्कार कर लिया ॥ ५ ॥

धर्मको पत्नी दक्षकन्या मृर्तिके गर्भसे वे नर-नारायणके रूपमें प्रकट हुए । उनकी तपस्याका प्रभाव उन्होंके जैसा है। इन्द्रकी भेजी हुई कामकी सेना अप्सराएँ उनके सामने जाते ही अपना स्वभाव खो बैठीं। वे अपने

हाव-भावसे उन आत्मस्वरूप भगवान्की तपस्यामें विघ्न नहीं डाल सर्की ॥ ६ ॥ नारद ! शङ्कर आदि महानुभाव अपनी रोषभरी दृष्टिसे कामदेवको जला देते हैं, परंतु अपने आपको जलानेवाले असह्य क्रोधको वे नहीं जला पाते।

वही क्रोध नर-नारायणके निर्मल हृदयमें प्रवेश करनेके पहले ही डरके मारे काँप जाता है। फिर भला, उनके हृदयमें कामका प्रवेश तो हो ही कैसे सकता है॥७॥

अपने पिता राजा उत्तानपादके पास बैठे हुए पाँच वर्षके बालक ध्रुवको उनकी सौतेली माता सुरुचिने अपने वचन-बाणोंसे बेध दिया था। इतनी छोटी अवस्था होनेपर भी वे उस ग्लानिसे तपस्या करनेके लिये वनमें चले गये। उनकी प्रार्थनासे प्रसन्न होकर भगवान् प्रकट हुए और उन्होंने ध्रुवको ध्रुवपदका वरदान दिया। आज भी ध्रुवके

ऊपर-नीचे प्रदक्षिणा करते हुए दिव्य महर्षिगण उनकी

कुमार्गगामी वेनका ऐश्चर्य और पौरुष ब्राह्मणोंके हुङ्काररूपी वज्रसे जलकर भस्म हो गया। वह नरकमें गिरने लगा। ऋषियोंकी प्रार्थनापर भगवानने उसके शरीरमन्थनसे पृथुके रूपमें अवतार धारण कर उसे नरकोंसे उबारा और इस प्रकार 'पुत्र' \* शब्दको

चरितार्थ किया। उसी अवतारमें पृथ्वीको गाय बनाकर

उन्होंने उससे जगत्के लिये समस्त ओषधियोंका

दोहन किया॥९॥

स्तृति करते रहते हैं ॥ ८ ॥

राजा नाभिकी पत्नी सुदेवीके गर्भसे भगवान्ने ऋषभदेवके रूपमें जन्म लिया। इस अवतारमें समस्त आसक्तियोंसे रहित रहकर, अपनी इन्द्रियों और मनको अत्यन्त शान्त करके एवं अपने स्वरूपमें स्थित होकर समदर्शकि रूपमें उन्होंने जडोंकी भाँति योगचर्याका आचरण किया। इस स्थितिको महर्षिलोग परमहंसपद अथवा अवधृतचर्या कहते हैं ॥ १० ॥

इसके बाद स्वयं उन्हीं यज्ञपुरुषने मेरे यज्ञमें स्वर्णके समान कान्तिवाले हयग्रीवके रूपमें अवतार ग्रहण किया। भगवानुका वह विग्रह वेदमय, यज्ञमय और सर्वदेवमय है। उन्होंकी नासिकासे श्वासके रूपमें वेदवाणी प्रकट हुई ॥ ११ ॥ चाक्षुष मन्वन्तरके अन्तमें भावी मन् सत्यव्रतने

मत्स्यरूपमें भगवानुको प्राप्त किया था। उस समय पृथ्वीरूप नौकाके आश्रय होनेके कारण वे ही समस्त जीवोंके आश्रय बने। प्रलयके उस भयंकर जलमें मेरे

 <sup>&#</sup>x27;पुत्र' शब्दका अर्थ ही है 'पुत्' नामक नरकसे रक्षा करनेवाला ।

मुखसे गिरे हए वेदोंको लेकर वे उसीमें विहार करते रहे॥ १२॥

जब मुख्य-मुख्य देवता और दानव अमृतकी

प्राप्तिके लिये क्षीरसागरको मध रहे थे, तब भगवानने कच्छपके रूपमें अपनी पीठपर मन्दराचल धारण किया।

\*\*\*\*\*\*\*\*\*\*\*

उस समय पर्वतके घूमनेके कारण उसकी रगड़से उनकी पीठकी खजलाहट थोड़ी मिट गयी, जिससे वे कुछ

क्षणोंतक सुखकी नींद सो सके॥ १३॥

देवताओंका महान् भय मिटानेके लिये उन्होंने

नुसिंहका रूप धारण किया। फड़कती हुई भौंहों और

तीखी दाढ़ोंसे उनका मुख बड़ा भयावना लगता था।

हिरण्यकशिषु उन्हें देखते ही हाथमें गदा लेकर उनपर ट्रट पड़ा। इसपर भगवान् नृसिंहने दुरसे ही उसे पकड़कर

अपनी जौंघोंपर डाल लिया और उसके छटपटाते रहनेपर भी अपने नखोंसे उसका पेट फाड़ डाला॥ १४॥

🐎 बड़े भारी सरोवरमें महाबली प्राप्तने गजेन्द्रका पैर पकड़ लिया। जब बहुत थककर वह घवरा गया, तब उसने अपनी सुँड्में कमल लेकर भगवान्को पुकारा--- 'हे

आदिपुरुष ! हे समस्त लोकोंके स्वामी ! हे श्रवणमात्रसे क़ल्याण करनेवाले !'॥ १५॥ उसकी पुकार सुनकर

अनन्तशक्तिःभगवान् चक्रपाणि गरुड्की पीठपर चढकर वहाँ आये और अपने चक्रसे उन्होंने ग्राहका मस्तक उखाड् डाला। इस प्रकार कृपापरवश भगवानने अपने

शरणागत गजेन्द्रकी सुँड पकड़कर उस विपत्तिसे उसका

उदार किया ॥ १६ ॥

भगवान् वामन अदितिके पुत्रोमें सबसे छोटे थे,

परन्तु गुणोंकी दृष्टिसे वे सबसे बड़े थे। क्योंकि यज्ञपुरुष भगवानने इस अवतारमें बलिके संकल्प छोड़ते ही सम्पूर्ण लोकोंको अपने चरणोंसे ही नाप लियां था। वामन बनकर

उन्होंने तीन पग पृथ्वीके बहाने बलिसे सारी पृथ्वी ले तो ली, परन्त इससे यह बात सिद्ध कर दी कि

सन्मार्गपर चलनेवाले पुरुषोंको याचनाके सिवा और किसी उपायसे समर्थ पुरुष भी अपने स्थानसे नहीं हटा सकते,

ऐश्वर्यसे च्युत नहीं कर सकते॥ १७॥ दैत्यराज बलिने अपने सिरपर स्वयं वामनभगवान्का चरणामृत धारण

किया था। ऐसी स्थितिमें उन्हें जो देवताओंके राजा इन्द्रकी पदवी मिली, इसमें कोई बलिका पुरुषार्थ नहीं था। अपने गुरु शुक्राचार्यके मना करनेपर भी वे अपनी

प्रतिज्ञाके विपरीत कुछ भी करनेको तैयार नहीं हुए और

तो क्या, भगवानुका तीसरा पग पूरा करनेके लिये उनके चरणोमें सिर रखकर उन्होंने अपने आपको भी समर्पित कर दिया॥ १८॥

\*

नारद ! तुम्हारे अत्यन्त प्रेमभावसे परम प्रसन्न होकर

हंसके रूपमें भगवान्ने तुम्हें योग, ज्ञान और आत्मतत्त्वको

प्रकाशित करनेवाले भागवतधर्मका उपदेश किया। वह केवल भगवानुके शरणागत भक्तोंको ही सुगमतासे प्राप्त

होता है।। १९ ॥ वे ही भगवान् स्वायम्भव आदि मन्वन्तरोंमें मनुके रूपमें अवतार लेकर मनुवंशकी रक्षा करते हुए दसों दिशाओंमें अपने सुदर्शनचक्रके समान

तेजसे बेरोक-टोक---निष्कण्टक राज्य करते हैं। तीनों

लोकोंके ऊपर सत्यलोकतक उनके चरित्रोंकी कमनीय कीर्ति फैल जाती है और उसी रूपमें वे समय-समयपर

पृथ्वीके भारभृत दृष्ट राजाओंका दमन भी करते रहते हैं ॥ २०॥

स्वनामधन्य भगवान् धन्वन्तरि अपने नामसे ही बड़े-बड़े रोगियोंके रोग तत्काल नष्ट कर देते हैं। उन्होंने अमृत पिलाकर देवताओंको अमर कर दिया और दैत्योंके

द्वारा हरण किये हए उनके यज्ञ-भाग उन्हें फिरसे दिला दिये। उन्होंने ही अवतार लेकर संसारमें आयुर्वेदका

प्रवर्तन किया ॥ २१ ॥ जब संसारमें ब्राह्मणद्रोही आर्यमर्यादाका उल्लह्मन

करनेवाले नारकीय क्षत्रिय अपने नाशके लिये ही दैववश बढ़ जाते हैं और पृथ्वीके काँटे बन जाते हैं, तब भगवान् महापराक्रमी परश्रामके रूपमें अवतीर्ण होकर अपनी

तीखी धारवाले फरसेसे इक्कीस बार उनका संहार

करते हैं ॥ २२ ॥

मायापति भगवान् हमपर अनुग्रह करनेके लिये

अपनी कलाओं---भरत, शत्रुघ्न और लक्ष्मणके साथ

श्रीरामके रूपसे इक्ष्वाकुके वंशमें अवतीर्ण होते हैं। इस

अवतारमें अपने पिताकी आज्ञाका पालन करनेके लिये

अपनी पत्नी और भाईके साथ वे वनमें निवास करते हैं।

उसी समय उनसे विरोध करके रावण उनके हाथों मरता

है ॥ २३ ॥ त्रिपुर विमानको जलानेके लिये उद्यत शङ्करके

समान, जिस समय भगवान् राम शत्रुको नगरी लङ्काको

भस्म करनेके लिये समुद्रतटपर पहुँचते हैं, उस समय सीताके वियोगके कारण बढ़ी हुई क्रोधाग्निसे उनकी आँखें इतनी लाल हो जाती हैं कि उनकी दृष्टिसे ही समुद्रके मगरमच्छ, साँप और ब्राह आदि जीव जलने लगते हैं और भयसे थर-थर काँपता हुआ समुद्र झटपट उन्हें मार्ग दे देता है ॥ २४ ॥ जब रावणकी कठोर छातीसे टकराकर इन्द्रके वाहन ऐरावतके दाँत चुर-चुर होकर चारों ओर फैल गये थे, जिससे दिशाएँ सफेद हो गयी थीं, तब दिग्वजयी रावण घमंडसे फुलकर हँसने लगा था। वही रावण जब श्रीरामचन्द्रजीकी पत्नी सीताजीको चुराकर ले जाता है और लडाईके मैदानमें उनसे लडनेके लिये गर्वपूर्वक आता है, तब भगवान् श्रीरामके धनुषकी टङ्कारसे ही उसका वह घमंड प्राणोंके साथ तत्क्षण विलीन हो जाता है।। २५॥

\*\*\*\*\*\*\*\*\*

उस समय उसका भार उतारनेके लिये भगवान् अपने सफेद और काले केशसे बलराम और श्रीकृष्णके रूपमें कलावतार ग्रहण करेंगे।\* वे अपनी महिमाको प्रकट करनेवाले इतने अद्भुत चरित्र करेंगे कि संसारके मनुष्य उनकी लीलाओंका रहस्य बिलकुल नहीं समझ सकेंगे ॥ २६ ॥ बचपनमें ही पूतनाके प्राण हर लेना, तीन महीनेकी अवस्थामें पैर उछालकर बड़ा भारी छकड़ा उलट देना और घुटनोंके बल चलते-चलते आकाशको छनेवाले यमलार्जुन वृक्षोंके बीचमें जाकर उन्हें उखाड़ डालना--- ये

पहाड़की गुफाओंमें बंद कर देगा, तब वे उन्हें भी वहाँसे बचा लायेंगे। गोकुलके लोगोंको, जो दिनभर ती काम-धंधोंमें व्याकल रहते हैं और रातको अत्यन्त थककर जिस समय झुंड-के-झुंड दैत्य पृथ्वीको ग्रैंद डालेंगे सो जाते हैं, साधनाहीन होनेपर भी, वे अपने परमधाममें ले जायँगे॥ ३१॥ निष्पाप नारद! जब श्रीकृष्णकी सलाहसे गोपलोग इन्द्रका यज्ञ बंद कर देंगे, तब इन्द्र ब्रजभूमिका नाश करनेके लिये चारों ओरसे मुसलधार वर्षा करने लगेंगे। उससे उनकी तथा उनके पशुओंकी रक्षा करनेके लिये भगवान् कृपापरवश हो सात वर्षकी अवस्थामें ही सात दिनोंतक गोवर्द्धन पर्वतको एक ही हाथसे छत्रकपुष्प (कुकुरमुते) की तरह खेल-खेलमें ही धारण किये रहेंगे॥ ३२॥ वृन्दावनमें विहार करते हुए रास करनेकी इच्छासे वे रातके समय, जब चन्द्रमाकी सब ऐसे कर्म हैं, जिन्हें भगवान्के सिवा और कोई नहीं उज्ज्वल चाँदनी चारों ओर छिटक रही होगी, अपनी कर सकता॥ २७॥ जब कालियनागके विषसे दुषित बाँस्रीपर मधुर सङ्गीतकी लंबी तान छेड़ेंगे। उससी हुआ यमुना-जल पीकर बछड़े और गोपबालक मर प्रेमविवश होकर आयी हुई गोपियोंको जब कुबेरका सेवक शङ्खचूड़ हरण करेगा, तब वे उसका सिर उतार

\*\*\*\*\*\*\*\*\*\*\*\*\*

चारों ओरसे जलने लगेगा, तब बलरामजीके साथ वे

प्राणसङ्कटमें पड़े हुए व्रजवासियोंको उनकी आँखें बंद

कराकर उस अग्निसे बचा लेंगे। उनकी यह लीला भी

अलौकिक ही होगी। उनकी शक्ति वास्तवमें अचिन्य

है ॥ २९ ॥ उनकी माता उन्हें बाँधनेके लिये जो-जो रस्सी

लायेंगी वही उनके उदरमें पूरी नहीं पड़ेगी, दो अंगुल

छोटी ही रह जायगी। तथा जैभाई लेते समय श्रीकृष्णके

मुखमें चौदहों भूवन देखकर पहले तो यशोदा भयभीत हो

जायँगी, परन्तु फिर वे सम्हल जायँगी ।। ३०॥ वे

नन्दवाबाको अजगरके भयसे और वरुणके पाशसे

छुड़ायेंगे। मय दानवका पुत्र व्योमासुर जब गोपबालोंकी

जायँगे, तब वे अपनी सुधामयी कृपा-दृष्टिकी वर्षासे ही लेंगे॥ ३३॥ और भी बहुत-से प्रलम्बासुर, धेनुकासुर, उन्हें जीवित कर देंगे और यमुना-जलको शुद्ध करनेके लिये वे उसमें विहार करेंगे तथा विषकी शक्तिसे जीभ बकासुर, केशी, अरिष्टासुर, आदि दैत्य, चाणूर आदि लपलपाते हुए कालियनागको वहाँसे निकाल देंगे ॥ २८ ॥ पहलवान, कुवलयापीड हाथी, कंस, कालयवन, उसी दिन रातको जब सब लोग वहीं यमुना-तटपर सो भौमासूर, मिथ्यावासुदेव, शाल्व, द्विविद वानर, बल्वल, जायँगे और दावाग्निसे आस-पासका मूँजका वन दत्तवक्त्र, राजा नग्नजित्के सात बैल, शम्बरास्र, \* केशोंके अवतार कहनेका आभिप्राय यह है कि पृथ्वीका भार उतारनेके लिये तो भगवानुका एक केश ही काफी है । इसके अतिरिक्त श्रीबलरामजी और श्रीकृष्णके वर्णोंकी सूचना देनेके लिये भी उन्हें क्रमशः सफेद और काले केशोंका अवतार कहा गया है। वस्तुतः श्रीकृष्ण तो पूर्णपुरुष स्वयं भगवान् है---कृष्णस्तु भगवान् स्वयम्।

\*\*\*\*\*\*\*\*\*\*\*\*

विदर्ध और रुक्मी आदि तथा कम्बोज, मत्स्य, कुरु, केकय और सञ्जय आदि देशोंके राजालोग एवं जो भी

योद्धा धनुष धारण करके युद्धके मैदानमें सामने आयेंगे, वे सब बलराम, भीमसेन और अर्जुन आदि नामोंकी

आडमें स्वयं भगवान्के द्वारा मारे जाकर उन्हींके धाममें चले जायँगे ॥ ३४-३५ ॥

समयके फेरसे लोगोंकी समझ कम हो जाती है.

आयु भी कम होने लगती है। उस समय जब भगवान्

देखते हैं कि अब ये लोग मेरे तत्त्वको बतलानेवाली वेदवाणीको समझनेमें असमर्थ होते जा रहे हैं, तब प्रत्येक

कल्पमें सत्यवतीके गर्भसे व्यासके रूपमें प्रकट होकर वे बेदरूपी वृक्षका विभिन्न शाखाओंके रूपमें विभाजन कर

देते हैं ॥ ३६ ॥

देवताओंके शत्रु दैत्यलोग भी वेदमार्गका सहारा लेकर मयदानवके बनाये हुए अदृश्य वेगवाले नगरोंमें रहकर लोगोंका सत्यानाश करने लगेंगे, तब भगवान्

लोगोंकी बुद्धिमें मोह और अत्यन्त लोभ उत्पन्न करनेवाला वेष धारण करके बुद्धके रूपमें बहत-से उपधर्मीका उपदेश करेंगे ॥ ३७ ॥ कलियुगके अन्तमें जब सत्पुरुषेकि

धुर भी भगवानुकी कथा होनेमें बाधा पड़ने लगेगी; ब्राह्मण, क्षत्रिय तथा वैश्य पाखण्डी और शुद्र राजा हो जायँगे, यहाँतक कि कहीं भी 'स्वाहा', 'स्वधा' और 'वषट्कार'की ध्वनि—देवता-पितरोंके यज्ञ-

श्राद्धकी बाततक नहीं सुनायी पड़ेगी , तब कलियुगका शासन करनेके लिये भगवान कल्कि अवतार ग्रहण

करेंगे ॥ ३८ ॥

्रजब संसारकी रचनाका समय होता है, तब तपस्या,

नौ प्रजापति, मरीचि आदि ऋषि और मेरे रूपमें; जब सृष्टिकी रक्षाका समय होता है, तब धर्म, विष्णु, मन्, देवता और राजाओंके रूपमें, तथा जब सृष्टिके प्रलयका समय होता है, तब अधर्म, रुद्र तथा क्रोधवश नामके सर्प

एवं दैत्य आदिके रूपमें सर्वशक्तिमान् भगवान्की माया-विभृतियाँ ही प्रकट होती है।।३९॥ अपनी प्रतिभाके बलसे पृथ्वीके एक-एक धृलि-कणको गिन

चुकनेपर भी जगत्में ऐसा कौन पुरुष है, जो भगवानुकी शक्तियोंकी गणना कर सके। जब वे त्रिविक्रम-अवतार लेकर त्रिलोकीको नाप रहे थे. उस समय उनके चरणोंक

अदम्य वेगसे प्रकृतिरूप अन्तिम आवरणसे लेकर सत्यलोकतक सारा ब्रह्माण्ड काँपने लगा था। तब उन्होंने ही अपनी शक्तिसे उसे स्थिर किया था॥४०॥ समस्त

सृष्टिकी रचना और संहार करनेवाली माया उनकी एक शक्ति है। ऐसी-ऐसी अनन्त शक्तियोंके आश्रय उनके

स्वरूपको न मैं जानता हैं और न वे तुम्हारे बड़े भाई सनकादि ही; फिर दूसरोंका तो कहना ही क्या है। आदिदेव भगवान् शेष सहस्र मुखसे उनके गुणोंका गायन करते आ रहे हैं; परन्तु वे अब भी उसके अन्तकी कल्पना

नहीं कर सके ॥ ४१ ॥ जो निष्कपटभावसे अपना सर्वस्व और अपने आपको भी उनके चरणकमलॉमें निछावर कर देते हैं, उनपर वे अनन्त भगवान् खयं ही अपनी ओरसे

दया करते हैं और उनकी दयाके पात्र ही उनकी दस्तर मायाका स्वरूप जानते हैं और उसके पार जा पाते हैं। वास्तवमें ऐसे पुरुष ही कृते और सियारोंके कलेवारूप

अपने और पुत्रादिके शरीरमें 'यह मैं हूँ और यह मेरा है' ऐसा भाव नहीं करते ॥ ४२ ॥ प्यारे नारद ! परम पुरुषकी उस योगमायाको मैं जानता हूँ तथा तुमलोग, भगवान्

शङ्कर, दैत्यकुलभूषण प्रह्लाद, शतरूपा, मन्, मनुपुत्र प्रियवत आदि, प्राचीनबर्हि, ऋभू और ध्रुव भी जानते हैं॥४३॥ इनके सिवा इक्ष्वाकु, पुरूरवा, मुचुकुन्द, जनक, गाधि, रघू, अम्बरीष, सगर, गय, ययाति आदि

तथा मान्धाता, अलर्क, शतधन्वा, अनु, रन्तिदेव, भीष्म,

बलि अमूर्तस्य, दिलीप, सौभरि, उत्तङ्क, शिबि, देवल, पिप्पलाद, सारस्वत, उद्भव, पराशर भूरिषेण एवं विभीषण, हनुमान, शुकदेव, अर्जुन, आर्ष्टिषेण, विदर और श्रुतदेव आदि महात्मा भी जानते हैं॥४४-४५॥ जिन्हें भगवानुके प्रेमी भक्तोंका-सा स्वभाव बनानेकी

शिक्षा मिली है, वे स्त्री, शुद्र, हण, भील और पापके कारण पश्-पक्षी आदि योनियोंमें रहनेवाले भगवानुकी मायाका रहस्य जान जाते हैं और इस संसार-सागरसे सदाके लिये पार हो जाते हैं; फिर जो लोग वैदिक सदाचारका पालन करते हैं, उनके सम्बन्धमें तो कहना ही क्या है ॥ ४६ ॥

परमात्माका वास्तविक स्वरूप एकरस, शान्त, अभय एवं केवल ज्ञानस्वरूप है। न उसमें मायाका मल है और न तो उसके द्वारा रची हुई विषमताएँ ही। वह सत् और

असत् दोनोंसे परे हैं। किसी भी वैदिक या लौकिक शब्दकी वहाँतक पहुँच नहीं है। अनेक प्रकारके साधनोंसे सम्पन्न होनेवाले कमोंका फल भी वहाँतक नहीं पहँच सकता। और तो क्या, स्वयं माया भी उसके सामने नहीं जा पाती, लजाकर भाग खड़ी होती है ॥ ४७ ॥ परमपुरुष भगवानुका वही परमपद है। महात्मालोग उसीका शोकरहित अनन्त आनन्दस्वरूप ब्रह्मके रूपमें साक्षात्कार करते हैं। संयमशील पुरुष उसीमें अपने मनको समाहित करके स्थित हो जाते हैं। जैसे इन्द्र स्वयं मेघरूपसे विद्यमान होनेके कारण जलके लिये कुआँ खोदनेकी कुदाल नहीं रखते, वैसे ही वे भेद दूर करनेवाले ज्ञान-साधनोंको भी छोड़ देते हैं॥ ४८॥ समस्त कर्मोंके फल भी भगवान ही देते हैं। क्योंकि मनुष्य अपने स्वभावके अनुसार जो शुभकर्म करता है, वह सब उन्हींकी प्रेरणासे होता है। इस शरीरमें रहनेवाले पञ्चभूतेकि अलग-अलग हो जानेपर जब--यह शरीर नष्ट हो जाता

है, तब भी इसमें रहनेवाला अजन्मा पुरुष आकाशके समान नष्ट नहीं होता ॥ ४९ ॥

बेटा नारद ! सङ्कल्पसे विश्वकी रचना करनेवाले षडैश्वर्यसम्पन्न श्रीहरिका मैंने तुम्हारे सामने संक्षेपसे वर्णन किया । जो कुछ कार्य-कारण अथवा भाव-अभाव है, वह सब भगवान्से भिन्न नहीं है । फिर भी भगवान् तो इससे पृथक् भी हैं ही ॥ ५० ॥ भगवान्ने मुझे जो उपदेश किया था, वह यही 'भागवत' है। इसमें भगवानुकी विभृतियोंका संक्षिप्त वर्णन है। तुम इसका विस्तार करो ॥ ५१ ॥ जिस प्रकार सबके आश्रय और सर्वस्वरूप भगवान् श्रीहरिमें लोगोंकी प्रेममयी भक्ति हो, ऐसा निश्चय करके इसका वर्णन करो॥ ५२॥ जो पुरुष भगवानुकी अचिन्त्य शक्ति मायाका वर्णन या दूसरेके द्वारा किये हुए वर्णनका अनुमोदन करते हैं अथवा श्रद्धांके साथ नित्य श्रवण करते हैं, उनका चित्त मायासे कभी मोहित नहीं होता ॥ ५३ ॥

## आठवाँ अध्याय

#### राजा परीक्षित्के विविध प्रश्न

परीक्षित्ने कहा—भगवन् ! वेदवेताओंमें श्रेष्ठ हैं। मैं आपसे यह जानना चाहता है कि जब ब्रह्माजीने निर्गुण भगवान्के गुणोंका वर्णन करनेके लिये नारदजीको आदेश दिया, तब उन्होंने किन-किनको किस रूपमें उपदेश किया ? एक तो अचिन्य शक्तियंकि आश्रय भगवान्की कथाएँ ही लोगोंका परम मङ्गल करनेवाली हैं, दूसरे देवर्षि नारदका सबको भगवहर्शन करानेका स्वभाव है। अवश्य ही आप उनकी बातें मुझे सुनाइये ॥ १-२ ॥ महाभाग्यवान् शुकदेवजी ! आप मुझे ऐसा उपदेश कीजिये कि मैं अपने आसक्तिरहित मनको सर्वात्मा भगवान् श्रीकृष्णमें तन्पयं करके अपना शरीर छोड़ सकुँ ॥ ३ ॥ जो लोग उनकी लीलाओंका श्रद्धांके साथ नित्य श्रवण और कथन करते हैं, उनके हृदयमें थोड़े ही समयमें भगवान् प्रकट हो जाते हैं॥४॥ श्रीकृष्ण छिद्रोंके द्वारा अपने भक्तोंके भावमय हृदयकमलपर जाकर बैठ जाते हैं और जैसे शरद

ऋतु जलका गैंदलापन मिटा देती है, वैसे ही वे भक्तोंके मनोमलका नाश कर देते हैं ॥ ५ ॥ जिसका हृदय शृद्ध हो जाता है, वह श्रीकृष्णके चरणकमलोंको एक क्षणके लिये भी नहीं छोड़ता—जैसे मार्गके समस्त क्लेशोंसे छूटकर घर आया हुआ पथिक अपने घरको नहीं छोड़ता ॥ ६ ॥६

भगवन् ! जीवका पश्चभृतोंके साथ कोई सम्बन्ध नहीं है। फिर भी इसका शरीर पञ्चभूतोंसे ही बनता है। तो क्या स्वभावसे ही ऐसा होता है, अथवा किसी कारणवश--आप इस बातका मर्म पूर्णरीतिसे जानते हैं॥७॥ (आपने बतलाया कि) भगवान्की नाभिसे वह कमल प्रकट हुआ, जिसमें लोकोंकी रचना हुई। यह जीव अपने सीमित अवयवोंसे जैसे परिच्छित्र है, वैसे ही आपने परमात्माको भी सीमित अवयवाँसे परिच्छित्र-सा वर्णन किया (यह क्या बात है?)॥८॥ जिनकी कुपासे सर्वभृतमय ब्रह्माजी प्राणियोंकी सृष्टि करते हैं, जिनके नाभिकमलसे पैदा होनेपर भी जिनकी कृपासे

ही ये उनके रूपका दर्शन कर सके थे, वे संसारकी स्थिति, उत्पत्ति और प्रलयके हेत्, सर्वान्तर्यामी और मायाके स्वामी परमपुरुष परमातमा अपनी मायाका त्याग करके किसमें किस रूपसे शयन करते हैं ? ॥ ९-१० ॥ पहले आपने बतलाया था कि विराद पुरुषके अङ्गोंसे लोक और लोकपालोंकी रचना हुई और फिर यह भी बतलाया कि लोक और लोकपालोंके रूपमें उसके अङ्गोंकी कल्पना हुई। इन दोनों बातोंका तात्पर्य क्या है ? ॥ ११ ॥

महाकल्प और उनके अन्तर्गत अवान्तर कल्प कितने हैं ? भूत, भविष्यत् और वर्तमान कालका अनुमान किस प्रकार किया जाता है ? क्या स्थूल देहाभिमानी जीवोंकी आयु भी बँधी हुई है॥ १२॥ ब्राह्मणश्रेष्ठ ! कालकी सुक्ष्म गति त्रृटि आदि और स्थूल गति वर्ष आदि किस प्रकारसे जानी जाती है ? विविध कर्मोंसे जीवोंकी कितनी और कैसी गतियाँ होती हैं॥१३॥ देव, मनुष्य आदि योनियाँ सत्त्व, रज, तम---इन तीन गुणोंके फलस्वरूप ही प्राप्त होती हैं। उनको चाहनेवाले जीवोंमें से कौन-कौन किस-किस योनिको प्राप्त करनेके लिये किस-किस प्रकारसे कौन-कौन कर्म स्वीकार करते हैं ? ॥ १४ ॥ पृथ्वी, पाताल, दिशा, आकाश, ग्रह, नक्षत्र, पर्वत, नदी, समद्र, द्वीप और उनमें रहनेवाले जीवोंकी उत्पत्ति कैसे होती है ? ॥ १५ ॥ ब्रह्माण्डका परिमाण भीतर और वाहर-दोनों प्रकारसे बतलाइये। साथ ही महाप्रुषेकि चरित्र, वर्णाश्रमके भेद और उनके धर्मका निरूपण कीजिये ॥ १६ ॥ युगोंके भेद, उनके परिमाण और उनके अलग-अलग धर्म तथा भगवानुके विभिन्न अवतारोंके परम आश्चर्यमय चरित्र भी बतलाइये ॥ १७ ॥ मनुष्योंके साधारण और विशेष धर्म कौन-कौन-से हैं ? विभिन्न व्यवसायवाले लोगोंके, राजर्षियोंके और विपत्तिमें पड़े हए लोगोंके धर्मका भी उपदेश कीजिये॥१८॥ तत्त्वोंकी संख्या कितनी है, उनके स्वरूप और लक्षण क्या है ? भगवानुकी आराधनाकी और अध्यात्मयोगकी विधि क्या

तथा अन्तमें उन्हें कौन-सी गति मिलती है ? योगियोंका लिङ्गशरीर किस प्रकार भङ्ग होता है ? वेद, उपवेद, धर्मशास्त्र, इतिहास और पुराणोंका खरूप एवं तात्पर्य क्या है ? ॥ २० ॥ समस्त प्राणियोंकी उत्पत्ति, स्थिति और प्रलय कैसे होता है ? बावली, कुआँ खुदवाना आदि स्मार्त, यज्ञ-यागादि वैदिक, एवं काम्य कर्मोंकी तथा अर्थ-धर्म-कामके साधनोंकी विधि क्या है ? ॥ २१ ॥ प्रलयके समय जो जीव प्रकृतिमें लीन रहते हैं, उनकी उत्पत्ति कैसे होती है ? पाखण्डकी उत्पत्ति कैसे होती है ? आत्माके बन्ध-मोक्षका स्वरूप क्या है ? और वह अपने स्वरूपमें किस प्रकार स्थित होता है ? ॥ २२ ॥ भगवान् तो परम स्वतन्त्र हैं। वे अपनी मायासे किस प्रकार क्रीडा करते हैं और उसे छोड़कर साक्षीके समान उदासीन कैसे हो जाते हैं ? ॥ २३ ॥ भगवन् ! मैं यह सब आपसे पूछ रहा हैं। मैं आपकी शरणमें हैं। महामुने ! आप कृपा करके क्रमशः इनका तात्त्विक निरूपण कीजिये ॥ २४ ॥ इस विषयमें आप खयम्भु ब्रह्माके समान परम प्रमाण हैं। दूसरे लोग तो अपनी पूर्वपरम्परासे सुनी-सुनायी बातोंका ही अनुष्ठान करते हैं॥२५॥ ब्रह्मन् ! आप मेरी भूख-प्यासकी चिन्ता न करें। मेरे प्राण कृपित ब्राह्मणके शापके अतिरिक्त और किसी कारणसे निकल नहीं सकते; क्योंकि मैं आपके मुखारविन्दसे निकलनेवाली भगवानुकी अमृतमयी लीला-कथाका पान कर रहा है॥ २६॥ सुतजी कहते हैं---शौनकादि ऋषियो ! जब राजा

है ? ॥ १९ ॥ योगेश्वरोंको क्या-क्या ऐश्वर्य प्राप्त होते हैं,

परीक्षित्ने संतोंकी सभामें भगवान्की लीला-कथा सुनानेके लिये इस प्रकार प्रार्थना की, तब श्रीशुकदेवजीको बड़ी प्रसन्नता हुई ॥ २७ ॥ उन्होंने उन्हें वही वेदतुल्य श्रीमद्भागवत-महापुराण सुनाया, जो ब्राह्मकल्पके आरम्भमें स्वयं भगवान्ने ब्रह्माजीको सुनाया था॥ २८॥ पाण्डवंशशिरोमणि परीक्षितने उनसे जो-जो प्रश्न किये थे, वे उन सबका उत्तर क्रमशः देने लगे॥ २९॥

### नवाँ अध्याय

ब्रह्माजीका भगवद्धामदर्शन और भगवानके द्वारा उन्हें चतुःश्लोकी भागवतका उपदेश

श्रीशुकदेवजीने कहा---परीक्षित् ! जैसे स्वप्रमें है। उन्होंने उस समय एक सहस्र दिव्य वर्षपर्यन्त एकाग्र चित्तसे अपने प्राण, मन, कर्मेन्द्रिय और ज्ञानेन्द्रियोंको देखे जानेवाले पदार्थोंक साथ उसे देखनेवालेका कोई सम्बन्ध नहीं होता. वैसे ही देहादिसे अतीत वशमें करके ऐसी तपस्या की, जिससे वे समस्त अनुभवस्वरूप आत्माका मायाके बिना दश्य पदार्थेकि साथ कोई सम्बन्ध नहीं हो सकता॥१॥ विविध रूपवाली मायाके कारण वह विविध रूपवाला प्रतीत होता है, और जब उसके गुणोंमें रम जाता है तब 'यह मैं हैं, यह मेरा है' इस प्रकार मानने लगता है॥२॥ किन्तु जब यह गुणोंको क्षुट्य करनेवाले काल और मोह उत्पन्न करनेवाली माया---इन दोनोंसे परे अपने अनन्त खरूपमें मोहरहित होकर रमण करने लगता है---आत्माराम हो जाता है, तब यह 'मैं, मेरा' का भाव छोड़कर पूर्ण उदासीन---गुणातीत हो जाता है ॥ ३ ॥ ब्रह्माजीकी निष्कपट तपस्यासे प्रसन्न होकर भगवानने उन्हें अपने रूपका दर्शन कराया और आत्मतत्त्वके ज्ञानके लिये उन्हें परम सत्य परमार्थ वस्तुका उपदेश किया (वही बात मैं तुम्हें सुनाता 흥) 비상비 तीनों लोकोंके परम गुरु आदिदेव ब्रह्माजी अपने

जन्मस्थान कमलपर बैठकर सृष्टि करनेकी इच्छासे विचार करने लगे। परन्तु जिस ज्ञानदृष्टिसे सृष्टिका निर्माण हो सकता था और जो सृष्टि व्यापारके लिये वाञ्छनीय है, वह दृष्टि उन्हें प्राप्त नहीं हुई ॥ ५ ॥ एक दिन वे यही चिन्ता कर रहे थे कि प्रलयके समुद्रमें उन्होंने व्यञ्जनोंके सोलहवें एवं इक्कीसवें अक्षर 'त' तथा 'प' को---'तप-तप' ('तप करो') इस प्रकार दो बार स्ना । परीक्षित् ! महात्मालोग इस तपको ही त्यागियोंका धन मानते हैं॥६॥ यह सुनकर ब्रह्माजीने वक्ताको देखनेकी इच्छासे चारों ओर देखा, परन्तु वहाँ दूसरा कोई दिखायी न पड़ा। वे अपने कमलपर बैठ गये और 'मुझे तप करनेकी प्रत्यक्ष आज्ञा मिली है' ऐसा निश्चयकर और उसीमें अपना हित समझकर उन्होंने

अपने मनको तपस्यामें लगा दिया॥७॥ ब्रह्माजी

तपस्वियोंमें सबसे बड़े तपस्वी हैं। उनका ज्ञान अमोघ

लोकोंको प्रकाशित करनेमें समर्थ हो सके॥८॥ उनकी तपस्यासे प्रसन्न होकर भगवानने उन्हें अपना वह लोक दिखाया, जो सबसे श्रेष्ठ है और जिससे परे कोई दसरा लोक नहीं है। उस लोकमें किसी भी प्रकारके क्लेश, मोह और भय नहीं है। जिन्हें कभी एक बार भी उसके दर्शनका सौभाग्य प्राप्त हुआ है, वे देवता बार-बार उसकी स्तृति करते रहते हैं॥९॥ वहाँ रजोगुण, तमोगुण और इनसे मिला हुआ सत्त्वगुण भी नहीं है। वहाँ न कालकी दाल गलती है और न माया ही कदम रख सकती है; फिर मायाके बाल-बच्चे तो जा ही कैसे सकते हैं। वहाँ भगवानके वे पार्षद निवास करते हैं, जिनका पूजन देवता और दैत्य दोनों ही करते है।। १०।। उनका उज्ज्वल आभासे युक्त श्याम शरीर शतदल कमलके समान कोमल नेत्र और पीले रंगके वस्तरे शोभायमान है। अङ्ग-अङ्गसे राशि-राशि सौन्दर्य विखरता रहता है। वे कोमलताकी मूर्ति हैं। सभीके चार-चार भुजाएँ हैं। वे स्वयं तो अत्यन्त तेजस्वी हैं ही, मणिजटित सुवर्णके प्रभामय आभूषण भी धारण किये रहते हैं। उनकी छवि मुँगे, वैदुर्यमणि और कमलके उज्ज्वल तन्तुके समान है। उनके कानोमें कृण्डल, मस्तकपर मुकुट और कण्ठमें मालाएँ शोभायमान हैं॥ ११ ॥ जिस प्रकार आकाश बिजलीसहित बादलोंसे शोभायमान होता है, वैसे ही वह लोक मनोहर कामिनियोंकी कान्तिसे युक्त महात्माओंके दिव्य तेजीमय विमानोंसे स्थान-स्थानपर सुशोभित होता रहता है॥ १२॥ उस वैकृण्ठलोकमें लक्ष्मीजी सुन्दर रूप धारण करके अपनी विविध विभृतियोंके द्वारा भगवानुके चरणकमलोंकी अनेकों प्रकारसे सेवा करती रहती हैं। कभी-कभी जब वे झुलेपर बैठकर अपने प्रियतम भगवानकी लीलाओंका गायन करने लगती हैं. तब उनके सौन्दर्य और सुर्राभसे उत्पत्त होकर भौरे

• डितीय स्कन्ध • \* स्वयं उन लक्ष्मीजीका गुण-गान करने लगते हैं॥ १३॥ हैं। ब्रह्माजी ! जीवके समस्त कल्याणकारी साधनोंका ब्रह्माजीने देखा कि उस दिव्य लोकमें समस्त भक्तेंक विश्राम---पर्यवसान मेरे दर्शनमें ही है ॥ २० ॥ तुमने मुझे रक्षक, लक्ष्मीपति, यज्ञपति एवं विश्वपति भगवान् देखे बिना ही उस सुने जलमें मेरी वाणी सुनकर इतनी घोर विराजमान हैं। सुनन्द, नन्द, प्रबल और अर्हण आदि तपस्या की है, इसीसे मेरी इच्छासे तुम्हें मेरे लोकका दर्शन मुख्य-मुख्य पार्षदगण उन प्रभुकी सेवा कर रहे हुआ है ॥ २१ ॥ तुम उस समय सृष्टिरचनाका कर्म करनेमें हैं ॥ १४ ॥ उनका मुख-कमल प्रसाद-मधुर मुसकानसे किंकर्तव्यविमृद्ध हो रहे थे। इसीसे मैंने तुम्हें तपस्या युक्त है। आँखोंमें लाल-लाल डोरियाँ है। बड़ी मोहक करनेकी आज्ञा दी थी। क्योंकि निष्पाप ! तपस्या मेरा हृदय और मधुर चितवन है। ऐसा जान पड़ता है कि है और मैं स्वयं तपस्याका आत्मा हूँ ॥ २२ ॥ मैं तपस्यासे अभी-अभी अपने प्रेमी भक्तको अपना सर्वस्व दे देंगे। ही इस संसारकी सृष्टि करता हैं, तपस्यासे ही इसका सिरपर मुकुट, कानोंमें कुण्डल और कंधेपर पीताम्बर धारण-पोषण करता हैं और फिर तपस्यासे ही इसे अपनेमें जगमगा रहे हैं। वक्षःस्थलपर एक सुनहरी रेखाके रूपमें लीन कर लेता हूँ। तपस्या मेरी एक दुर्लङ्घ्य शक्ति श्रीलक्ष्मीजी विराजमान हैं और सुन्दर चार भुजाएँ है ॥ २३ ॥ हैं॥१५॥ वे एक सर्वोत्तम और बहमूल्य आसनपर ब्रह्माजीने कहा-भगवन् ! आप समस्त प्राणियोंके विराजमान है। पुरुष, प्रकृति, महत्तत्व, अहङ्कार, मन, दस अन्तःकरणमें साक्षीरूपसे विराजमान रहते हैं। आप अपने इन्द्रिय, शब्दादि पाँच तन्मात्राएँ और पञ्चभूत—ये पचीस अप्रतिहत ज्ञानसे यह जानते ही हैं कि मैं क्या करना शक्तियाँ मूर्तिमान् होकर उनके चारों ओर खड़ी हैं। समग्र चाहता है।। २४।। नाथ ! आप कपा करके मुझ ऐक्षर्य, धर्म, कीर्ति, श्री, ज्ञान और वैराग्य—इन छः याचककी यह माँग पूरी कीजिये कि मैं रूपरहित आपके नित्यसिद्ध स्वरूपभृत शक्तियोंसे वे सर्वदा युक्त रहते हैं। सगुण और निर्गुण दोनों ही रूपोंको जान सकुँ॥ २५॥ उनके अतिरिक्त और कहीं भी ये नित्यरूपसे निवास नहीं आप मायाके खामी हैं, आपका सङ्कल्प कभी व्यर्थ नहीं करतीं । ब्रे सर्वेश्वर प्रभु अपने नित्य आनन्दमय स्वरूपमें होता। जैसे मकड़ी अपने मुँहसे जाला निकालकर उसमें ही नित्य-निरन्तर निमग्न रहते हैं॥१६॥ उनका दर्शन क्रीड़ा करती है और फिर उसे अपने में लीन कर लेती है. करते ही ब्रह्माजीका हृदय आनन्दके उद्रेकसे लबालब भर वैसे ही आप अपनी मायाका आश्रय लेकर इस विविध-गया । शरीर पुलकित हो उठा,नेत्रोमें प्रेमाश्रु छलक आये । शक्तिसम्पन्न जगत्की उत्पत्ति, पालन और संहार करनेके लिये अपने आपको ही अनेक रूपोंमें बना देते हैं और

ब्रह्माजीने भगवानुके उन चरणकमलोंमें, जो परमहंस्रोंके निवृत्तिमार्गसे प्राप्त हो सकते हैं, सिर झुकाकर प्रणाम किया॥१७॥ ब्रह्माजीके प्यारे भगवान् अपने प्रिय ब्रह्माको प्रेम और दर्शनके आनन्दमें निमग्न, शरणागत तथा प्रजा-सृष्टिके लिये आदेश देनेके योग्य देखकर बहत प्रसन्न हए। उन्होंने ब्रह्माजीसे हाथ मिलाया तथा मन्द मुसकानसे अलंकृत वाणीमें कहा--- ॥ १८ ॥ श्रीभगवान्ने कहा-ब्रह्माजी ! तुम्हारे हृदयमें तो समस्त वेदोंका ज्ञान विद्यमान है। तुमने सृष्टिरचनाकी इच्छासे चिरकालतक तपस्या करके मुझे भली-भाँति सन्तुष्ट कर दिया है। मनमें कपट रखकर योगसाधन करनेवाले मुझे कभी प्रसन्न नहीं कर सकते॥१९॥ तुम्हारा कल्याण हो। तुम्हारी जो अभिलाषा हो, वही वर मुझसे माँग लो। क्योंकि मैं मुँहमाँगी वस्तु देनेमें समर्थ

॥ २६-२७॥ आप मुझपर ऐसी कृपा कीजिये कि मैं सजग रहकर सावधानीसे आपकी आज्ञाका पालन कर सकूँ और सृष्टिकी रचना करते समय भी कर्तापन आदिके अभिमानसे बैध न जाऊँ॥ २८॥ प्रभो ! आपने एक मित्रके समान हाथ पकड़कर मुझे अपना मित्र स्वीकार किया है। अतः जब मैं आपकी इस सेवा—सृष्टि-रचनामें लग्र्ँ और सावधानीसे पूर्वसृष्टिके गुण-कर्मानुसार जीवोंका विभाजन करने लगुँ, तब कहीं अपनेको जन्म-कर्मसे स्वतन्त्र मानकर प्रबल अभिमान न कर बैठैं॥ २९॥ श्रीभगवान्ने कहा-अनुभव, प्रेमाभक्ति और

क्रीड़ा करते हैं। इस प्रकार आप कैसे करते हैं---इस

मर्मको मैं जान सकुँ, ऐसा ज्ञान आप मुझे दीजिये

साधनोंसे युक्त अत्यन्त गोपनीय अपने स्वरूपका ज्ञान मैं तुम्हें कहता हुँ; तुम उसे ग्रहण करो ॥ ३० ॥ मेरा जितना विस्तार है, मेरा जो लक्षण है, मेरे जितने और जैसे रूप,

गुण और लीलाएँ हैं—मेरी कृपासे तुम उनका तत्त्व ठीक-ठीक वैसा ही अनुभव करो॥ ३१॥ सृष्टिके पूर्व

केवल मैं-ही-मैं था। मेरे अतिरिक्त न स्थूल था न सूक्ष्म और न तो दोनोंका कारण अज्ञान । जहाँ यह सृष्टि नहीं है,

वहाँ मैं-ही-मैं हूँ और इस सृष्टिके रूपमें जो कुछ प्रतीत हो रहा है, वह भी मैं ही हूं और जो कुछ वच रहेगा, वह भी मैं ही हैं॥३२॥ वास्तवमें न होनेपर भी जो कुछ

अनिर्वचनीय वस्तु मेरे अतिरिक्त मुझ परमात्मामें दो चन्द्रमाओंकी तरह मिथ्या ही प्रतीत हो रही है, अथवा

विद्यमान होनेपर भी आकाश-मण्डलके नक्षत्रोंमें राहकी भाँति जो मेरी प्रतीति नहीं होती, इसे मेरी माया समझना चाहिये ॥ ३३ ॥ जैसे प्राणियोंके पञ्चभूतरचित छोटे-बड़े

शरीरोंमें आकाशादि पञ्चमहाभूत उन शरीरोंके कार्यरूपसे निर्मित होनेके कारण प्रवेश करते भी हैं और पहलेसे ही उन स्थानों और रूपोंमें कारणरूपसे विद्यमान रहनेके कारण प्रवेश नहीं भी करते, वैसे ही उन प्राणियोंके

शरीरकी दृष्टिसे मैं उनमें आत्माके रूपसे प्रवेश किये हुए हैं और आत्मदृष्टिसे अपने अतिरिक्त और कोई वस्तू न होनेके कारण उनमें प्रविष्ट नहीं भी हूँ ॥ ३४ ॥ यह ब्रह्म नहीं, यह ब्रह्म नहीं-इस प्रकार निषेधकी पद्धतिसे, और

यह ब्रह्म है, यह ब्रह्म है-इस अन्वयकी पद्धतिसे यही सिद्ध होता है कि सर्वातीत एवं सर्वस्वरूप भगवान ही

सर्वदा और सर्वत्र स्थित है, वही वास्तविक तत्त्व हैं। जो आत्मा अथवा परमात्माका तत्त्व जानना चाहते हैं, उन्हें केवल इतना ही जाननेकी आवश्यकता है॥३५॥

पूर्ण निष्ठा कर लो। इससे तुम्हें कल्प-कल्पमें

ब्रह्माजी ! तुम अविचल समाधिके द्वारा मेरे इस सिद्धान्तमें

विविध प्रकारकी सृष्टिरचना करते रहनेपर भी कभी मोह नहीं होगा॥ ३६॥

श्रीशुकदेवजी कहते हैं-लोकपितामह ब्रह्माजीको इस प्रकार ठपदेश देकर अजन्मा भगवान्ने उनके

देखते-ही-देखते अपने उस रूपको छिपा लिया॥ ३७॥ जब सर्वभृतस्वरूप ब्रह्माजीने देखा कि भगवान्ने अपने इन्द्रियगोचर स्वरूपको हमारे नेत्रोंके सामनेसे हटा लिया है, तब उन्होंने अञ्जलि बाँधकर उन्हें प्रणाम किया और।

पहले कल्पमें जैसी सृष्टि थी, उसी रूपमें इस विश्वकी रचना की ॥ ३८ ॥ एक बार धर्मपति, प्रजापति ब्रह्माजीने

सारी जनताका कल्याण हो, अपने इस स्वार्थकी पूर्तिके लिये विधिपूर्वक यम-नियमोंको धारण किया ॥ ३९ ॥ उस समय उनके पुत्रोंमें सबसे अधिक प्रिय, परम भक्त

देवर्षि नारदजीने मायापति भगवानुकी मायाका तत्त्व जाननेकी इच्छासे बडे संयम, विनय और सौम्यतासे अनुगत होकर उनकी सेवा की। और उन्होंने सेवासे ब्रह्माजीको बहुत ही सन्तुष्ट कर लिया॥४०-४१॥

परीक्षित् ! जब देवर्षि नारदने देखा कि मेरे लोकपितामह

पिताजी मुझपर प्रसन्न हैं, तब उन्होंने उनसे यही प्रश्न

किया, जो तुम मुझसे कर रहे हो॥४२॥ उनके प्रश्रसे ब्रह्माजी और भी प्रसन्न हुए। फिर उन्होंने यह दस लक्षणवाला भागवतपुराण अपने पुत्र नारदको सुनाया जिसका स्वयं भगवान्ने उन्हें उपदेश किया था॥ ४३॥

परीक्षित् ! जिस समय मेरे परमतेजस्वी पिता सरस्वतीकेः

तटपर बैठकर परमात्माके ध्यानमें मग्न थे, उस समय देवर्षि नारदजीने वही भागवत उन्हें सुनाया ॥ ४४ ॥ तुमने मुझसे जो यह प्रश्न किया है कि विराट पुरुषसे इस जगत्की उत्पत्ति कैसे हुई, तथा दूसरे भी जो बहुत-से प्रश्न किये हैं, उन सबका उत्तर मैं उसी भागवतपुराणके रूपमें

## दसवाँ अध्याय

देता हैं॥ ४५॥

#### भागवतके दस लक्षण

श्रीशुकदेवजी कहते हैं—परीक्षित् ! इस मन्वत्तर, ईशानुकथा, निरोध, मृक्ति और आश्रय-इन भागवतपुराणमें सर्ग, विसर्ग, स्थान, पोषण, ऊति, दस विषयोंका वर्णन है॥१॥ इनमें जो दसवाँ आश्रय-तत्त्व है, उसीका ठीक-ठीक निश्चय करनेके लिये

कहीं श्रतिसे, कहीं तात्पर्यसे और कहीं दोनेंकि अनुकुल

अनुभवसे महात्माओंने अन्य नौ विषयोंका बड़ी सगम

रीतिसे वर्णन किया है ॥ २ ॥ ईश्वरकी प्रेरणासे गुणोंमें क्षोभ

होकर रूपान्तर होनेसे जो आकाशादि पञ्चभूत, शब्दादि

अपने द्वारा सुरक्षित सृष्टिमें भक्तोंके ऊपर उनकी जो कृपा होती है, उसका नाम है 'पोषण' । मन्वन्तरोंके अधिपति जो भगवदक्ति और प्रजापालनेरूप शुद्ध धर्मका अनुष्ठान करते हैं, उसे 'मन्वत्तर' कहते हैं। जीवोंकी वे वासनाएँ, जो कर्मके द्वारा उन्हें बन्धनमें डाल देती हैं, 'ऊति' नामसे कही जाती हैं ॥ ४ ॥ भगवान्के विभिन्न अवतारोंके और उनके प्रेमी भक्तोंकी विविध आख्यानोंसे युक्त गाथाएँ 'ईशकथा' हैं ॥ ५ ॥ जब भगवान् योगनिद्रा स्वीकार करके शयन करते हैं, तब इस जीवका अपनी उपाधियोंके साथ उनमें लीन हो जाना 'निरोध' है। अज्ञानकल्पित कर्तुत्व, भोक्तरब आदि अनात्मभावका परित्याग करके अपने वास्तविक स्वरूप परमात्मामें स्थित होना ही 'मुक्ति' है॥ ६ ॥ परीक्षित् ! इस चराचर जगतकी उत्पत्ति और प्रलय जिस तत्त्वसे प्रकाशित होते हैं, वह परम ब्रह्म ही 'आश्रय' है। शास्त्रोंमें उसीको परमात्मा कहा गया है॥ ७॥ जो नेत्र आदि इन्द्रियोंका अभिमानी द्रष्टा जीव है, वही इन्द्रियोंके अधिष्ठातु-देवता सूर्य आदिके रूपमें भी है और जो नेत्र गोलक आदिसे युक्त दृश्य देह है, वही उन दोनोंको अलग-अलग करता है॥८॥ इन तीनोंमें यदि एकका भी अभाव हो जाय तो दूसरे दोकी उपलब्धि नहीं हो सकती । अतः जो इन तीनोंको जानता है, वह परमात्मा ही, सबका अधिष्ठान 'आश्रय' तत्त्व है। उसका आश्रय वह स्वयं ही है, दूसरा कोई नहीं ॥ ९ ॥

तन्मात्राएँ, इन्द्रियाँ, अहङ्कार और महत्तत्त्वकी उत्पत्ति होती है, उसको 'सर्ग' कहते हैं। उस विराट पुरुषसे उत्पन्न किसीका अस्तित्व नहीं रहता॥१२॥ उन अद्वितीय ब्रह्माजीके द्वारा जो विभिन्न चराचर सष्टियोंका निर्माण होता भगवान नारायणने योगनिद्रासे जगकर अनेक होनेकी है, उसका नाम है 'विसर्ग' ॥ ३ ॥ प्रतिपद नाशकी ओर इच्छा की। तब अपनी मायासे उन्होंने अखिल ब्रह्माण्डके बढ़नेवाली सृष्टिको एक मर्यादामें स्थिर रखनेसे भगवान बीजस्वरूप अपने सुवर्णमय वीर्यको तीन भागोंमें विभक्त विष्णुकी जो श्रेष्ठता सिद्ध होती है, उसका नाम 'स्थान' है। कर दिया--अधिदैव, अध्यात्म और अधिभृत। परीक्षित् ! विराट् पुरुषका एक ही वीर्य तीन भागोंमें कैसे विभक्त हुआ, सो सुनो॥ १३-१४॥ विराट् पुरुषके हिलने-डोलनेपर उनके शरीरमें रहनेवाले आकाशसे इन्द्रियबल, मनोबल शरीरबलकी उत्पत्ति हुई। उनसे इन सबका राजा प्राण उत्पन्न हुआ॥१५॥ जैसे सेवक अपने स्वामी राजाके पीछे-पीछे चलते हैं, वैसे ही सबके शरीरोंमें प्राणके प्रबल रहनेपर ही सारी इन्द्रियाँ प्रवल रहती हैं और जब वह सुस्त पड़ जाता है, तब सारी इन्द्रियाँ भी सुस्त हो जाती हैं ॥ १६ ॥ जब प्राण जोरसे आने-जाने लगा, तब विराट पुरुषको भूख-प्यासका अनुभव हुआ । खाने-पीनेकी इच्छा करते ही सबसे पहले उनके शरीरमें मुख प्रकट हुआ ॥ १७ ॥ मुखसे तालु और तालुसे रसनेन्द्रिय प्रकट हुई। इसके बाद अनेकों प्रकारके रस उत्पन्न हुए, जिन्हें रसना ग्रहण करती है ॥ १८ ॥ जब उनकी इच्छा बोलनेकी हुई तब वाक्-इन्द्रिय, उसके अधिष्ठातु-देवता अग्नि और उनका विषय बोलना---ये तीनों प्रकट हुए। इसके बाद वहत दिनोंतक उस जलमें ही वे रुके रहे ॥ १९ ॥ श्वासके वेगसे नासिका-छिद्र प्रकट हो गये। जब उन्हें सुधनेकी इच्छा हुई, तब उनकी नाक घ्राणेन्द्रिय आकर बैठ गयी और उसके देवता गन्धको फैलानेवाले वायुदेव प्रकट हुए॥२०॥ पहले उनके शरीरमें प्रकाश नहीं था; फिर जब उन्हें अपनेको तथा दूसरी वस्तुऑको देखनेकी इच्छा जब पूर्वोक्त विराट् पुरुष ब्रह्माण्डको फोड़कर हुई, तब नेत्रोंके छिद्र, उनका अधिष्ठाता सूर्य और नेत्रेन्द्रिय निकला, तब वह अपने रहनेका स्थान ढँढने लगा और प्रकट हो गये। इन्हींसे रूपका ग्रहण होने लगा॥ २१॥ स्थानकी इच्छासे उस शृद्ध-सङ्कल्प पुरुषने अत्यन्त पवित्र जब वेदरूप ऋषि विराट पुरुषको स्तृतियोंके द्वारा जगाने

उत्पन्न किये हुए 'नार'में वह पुरुष एक हजार वर्षोंतक रहा, इसीसे उसका नाम 'नारायण' हुआ॥११॥ उन नारायणभगवान्की कृपासे ही द्रव्य, कर्म, काल, स्वभाव और जीव आदिकी सता है। उनके उपेक्षा कर देनेपर और

जलकी सृष्टि की ॥ १० ॥ विराट पुरुषरूप 'नर' से उत्पन्न

होनेके कारण ही जलका नाम 'नार' पड़ा । और उस अपने

चन्द्रमा तथा विषय कामना और सङ्कल्प प्रकट

हुए॥३०॥ विराट् पुरुषके शरीरमें पृथ्वी, जल और

\*\*\*\*\*\*\*\*\*\*\*\*\*\*

लगे, तब उन्हें सुननेकी इच्छा हुई। उसी समय कान, उनकी अधिष्ठातु-देवता दिशाएँ और श्रोत्रेन्द्रिय प्रकट हुई । इसीसे शब्द सुनायी पड़ता है॥२२॥ जब उन्होंने वस्तुओंकी कोमलता, कठिनता, हलकापन, भारीपन, उष्णता और शीतलता आदि जाननी चाही तब उनके शरीरमें चर्म प्रकट हुआ। पृथ्वीमेंसे जैसे वृक्ष निकल आते हैं, उसी प्रकार उस चर्ममें रोएँ पैदा हुए और उसके भीतर-बाहर रहनेवाला वायु भी प्रकट हो गया। स्पर्श ग्रहण करनेवाली त्वचा-इन्द्रिय भी साथ-ही-साथ शरीरमें चारों ओर लिपट गयी और उससे उन्हें स्पर्शका अनुभव होने लगा॥२३॥ जब उन्हें अनेकों प्रकारके कर्म करनेकी इच्छा हुई, तब उनके हाथ उग आये। उन हाथोंमें ग्रहण करनेकी शक्ति हस्तेन्द्रिय तथा उनके अधिदेवता इन्द्र प्रकट हुए और दोनोंके आश्रयसे होनेवाला ग्रहणरूप कर्म भी प्रकट हो गया॥ २४॥ जब उन्हें अभीष्ट स्थानपर जानेकी इच्छा हुई, तब उनके शरीरमें पैर उग आये। चरणोंके साथ ही चरण-इन्द्रियके अधिष्ठातारूपमें वहाँ स्वयं यज्ञपुरुष भगवान् विष्णु स्थित हो गये और उन्हींमें चलनारूप कर्म प्रकट हुआ। मनुष्य इसी चरणेन्द्रियसे चलकर यज्ञ-सामग्री एकत्र करते हैं ॥ २५ ॥ सन्तान, रति और स्वर्ग-भोगकी कामना होनेपर विराट् पुरुषके शरीरमें लिङ्गकी उत्पत्ति हुई। उसमें उपस्थेन्द्रिय और प्रजापति

देवता तथा इन दोनोंके आश्रय रहनेवाले कामसुखका आविर्भाव हुआ॥२६॥ जब उन्हें मलत्यागकी इच्छा हुई, तब गुदाद्वार प्रकट हुआ । तत्पश्चात् उसमें पायु-इन्द्रिय और मित्र-देवता उत्पन्न हुए। इन्हीं दोनोंके द्वारा मलत्यागकी क्रिया सम्पन्न होती है ॥ २७ ॥ अपानमार्ग-द्वारा एक शरीरसे दूसरे शरीरमें जानेकी इच्छा होनेपर नाभिद्वार प्रकट हुआ। उससे अपान और मृत्यु देवता प्रकट हुए। इन दोनोंके आश्रयसे ही प्राण और अपानका विछोह यानी मृत्यु होती है ॥ २८ ॥ जब विराट् पुरुषको अन्न-जल प्रहण करनेकी इच्छा हुई, तब कोख, आँतें और नाड़ियाँ उत्पन्न हुईं। साथ ही कुक्षिके देवता समुद्र,

अपनी मायापर विचार करना चाहा, तब हृदयकी उत्पत्ति

हुई। उससे मनरूप इन्द्रिय और मनसे उसका देवता

तेजसे सात धातुएँ प्रकट हुई—त्वचा, चर्म, मांस, रुधिर, मेद, मजा और अस्थि। इसी प्रकार आकाश, जल और वायुसे प्राणोंकी उत्पत्ति हुई ॥ ३१ ॥ श्रोत्रादि सब इन्द्रियाँ शब्दादि विषयोंको ग्रहण करनेवाली हैं। वे विषय अहङ्कारसे उत्पन्न हुए हैं। मन सब विकारोंका उत्पत्तिस्थान है और बुद्धि समस्त पदार्थोंका बोध**ंकरानेवाली** है ॥ ३२ ॥ मैंने भगवान्के इस स्थूलरूपका वर्णन तुम्हें सुनाया है। यह बाहरकी ओरसे पृथ्वी, जल, तेज, वायु, आकाश, अहङ्कार, महतत्त्व और प्रकृति—इन आठं आवरणोंसे घिरा हुआ है॥ ३३॥ इससे परे भगवानुका अत्यन्त सुक्ष्मरूप है। वह अव्यक्त, निर्विशेष, आदि, मध्य और अन्तसे रहित एवं नित्य है । वाणी और मनकी वहाँतक पहुँच नहीं है ॥ ३४ ॥ मैंने तुम्हें भगवानके स्थल और सुक्ष्म-व्यक्त और अव्यक्त जिन दो रूपोंका वर्णन सुनाया है, ये दोनों ही भगवानुकी मायाके द्वारा रचित हैं। इसलिये विद्वान् पुरुष इन दोनोंको ही स्वीकार नहीं करते॥३५॥ वास्तवमें भगवान् निष्क्रिय हैं। अपनी शक्तिसे ही वे सक्रिय बनते हैं। फिर तो वे ब्रह्माका या विराट् रूप धारण करके वाच्य और वाचक—शब्द और उसके अर्थके रूपमें प्रकट होते हैं और अनेकों नाम, रूप तथा क्रियाएँ खीकार करते हैं ॥ ३६ ॥ परीक्षित् ! प्रजापति, मनु, देवता, ऋषि, पितर, सिद्ध, चारण, गन्धर्व, विद्याधर, असुर, यक्ष, कित्रर, अप्सराएँ, नाग, सर्प, किम्पुरुष, उरग, मातृकाएँ, राक्षस, पिशाच, प्रेत, भूत, विनायक, कृष्माण्ड, उन्पाद, वेताल, यातुधान, ग्रह, पक्षी, मृग, पशु, वृक्ष, पर्वत, सरीसुप इत्यादि जितने भी संसारमें नाम-रूप हैं, सब भगवान्के ही हैं॥३७-३९॥ संसारमें चर और अचर भेदसे दो प्रकारके तथा जरायुज, अण्डज, खेदज और उद्भिज भेदसे चार प्रकारके जितने भी जलचर, थलचर तथा आकाशचारी प्राणी हैं, सब-के-सब श्५-अश्५ और नाड़ियोंके देवता नदियाँ एवं तृष्टि और पृष्टि-ये दोनों मिश्रित कमोंकि तदनुरूप फल हैं॥४०॥ सत्त्वकी उनके आश्रित विषय उत्पन्न हुए॥२९॥ जब उन्होंने प्रधानतासे देवता, रजोग्णकी प्रधानतासे मनुष्य और

तमोगुणकी प्रधानतासे नारकीय योनियाँ मिलती हैं। इन

गुणोंमें भी जब एक गुण दूसरे दो गुणोंसे अभिभृत हो

जाता है, तब प्रत्येक गतिके तीन-तीन भेद और हो जाते हैं ॥ ४१ ॥ वे भगवान् जगतुके धारण-पोषणके लिये धर्ममय विष्णुरूप स्वीकार करके देवता, मनुष्य और पश्, पक्षी आदि रूपोंमें अवतार लेते हैं तथा विश्वका

पालन-पोषण करते हैं ॥ ४२ ॥ प्रलयका समय आनेपर वे ही भगवान् अपने बनाये हुए इस विश्वको कालाग्निस्वरूप

रुद्रका रूप ग्रहण करके अपनेमें वैसे ही लीन कर लेते हैं, जैसे वायु मेघमालाको ॥ ४३ ॥

परीक्षित् ! महात्माओंने अचिन्त्यैश्चर्य भगवान्का

इसी प्रकार वर्णन किया है। परन्तु तत्त्वज्ञानी पुरुषोंको केवल इस सृष्टि, पालन और प्रलय करनेवाले रूपमें ही

उनका दर्शन नहीं करना चाहिये; क्योंकि वे तो इससे परे भी हैं ॥ ४४ ॥ सृष्टिकी रचना आदि कमोंका निरूपण

करके पूर्ण परमात्मासे कर्म या कर्तापनका सम्बन्ध नहीं जोड़ा गया है। वह तो मायासे आरोपित होनेके कारण

कर्तत्वका निषेध करनेके लिये ही है ॥४५॥ यह मैंने

ब्रह्माजीके महाकल्पका अवान्तर कल्पेकि साथ वर्णन किया है। सब कल्पोंमें सृष्टि-क्रम एक-सा ही है।

अत्तर है तो केवल इतना ही कि महाकल्पके प्रारम्भमें

प्रकृतिसे क्रमशः महत्तत्त्वादिकी उत्पत्ति होती है

\*\*\*\*\*\*\*\*\*\*

और कल्पोंके प्रारम्भमें प्राकृत सृष्टि तो ज्यों-की-त्यों रहती ही है, चराचर प्राणियोंकी वैकृत सृष्टि नवीन रूपसे होती है॥४६॥ परीक्षित् ! कालका परिमाण,

कल्प और उसके अन्तर्गत मन्वन्तरोंका वर्णन आगे चलकर करेंगे। अब तुम पाद्मकल्पका वर्णन सावधान

होकर सुनो ॥ ४७ ॥ शौनकजीने पूछा---सूतजी! आपने हमलोगोंसे कहा था कि भगवानुके परम भक्त विदुरजीने अपने अति

दस्यज कटम्बयॉको भी छोडकर पृथ्वीके विभिन्न तीथोंमें विचरण किया था ॥ ४८ ॥ उस यात्रामें मैत्रेय ऋषिके साथ अध्यात्मके सम्बन्धमें उनकी बातचीत कहाँ हुई तथा

मैत्रेयजीने उनके प्रश्न करनेपर किस तत्त्वका उपदेश किया ? ॥ ४९ ॥ सुतजी ! आपका स्वभाव बड़ा सौम्य है। आप विदरजीका वह चरित्र हमें सुनाइये। उन्होंने अपने भाई-बन्धुओंको क्यों छोड़ा और फिर उनके पास

सुतजीने कहा—शौनकादि ऋषियो ! परीक्षित्ने भी यही बात पूछी थी। उनके प्रश्नोंके उत्तरमें श्रीशुकदेवजी महाराजने जो कुछ कहा था, वही मैं आपलोगोंसे कहता हैं। सावधान होकर सुनिये॥ ५१॥

क्यों लौट आये ? ॥ ५० ॥

॥ हरिः ॐ तत्सत्॥

जलवार करेगा अस अब पादाकरूपका मणीन संभागन (10 S || 下汗 5年(8)

शीनकजीचे व्या-न्यतजी ! अल्चे त्यालंगीये

अध्यासरांत सम्बन्धी उपकी कार्याल कर्स हुई यथा

मिन्नव्यक्ति उसके प्रथम अस्तिका विकास अस्तिकार्वि

किया ? ॥ ४९.३। सुतनी । आपका स्वभ्य भाइ। मीमा

है। आप विद्वानीक वह चरित्र हमें भूगइये। उन्होंन

असने आहे-या अमेरो बस्ते छोडा और फिर उनके पान

भोकार्याच --- छह

उभ्रतिया '

था. समी में ॥ इंद्रा व्यक्तिम स

क्षा था कि ध्यातानके प्राय धान विद्यासी अधी और

र्मधान कर्टीकर्माको भी छोडकन पश्चीके विशेष नार्योभि

विकास क्रिया था। ४८ ३ उम् सन्नामें मैंत्रेय फ्रांचके साथ

सामानम् ८२ - गीत्र ॥

विभोज्ञात मेनावान्य स्ट्रान् । प्रदान मोवार एउटा 🛊

ति मित्रज होगाओक <u>पहली श्रीत</u> सत्तार खोह पर सर्वे

FPRAS

स्का नेनाय अहते हैं। ८२ ॥ प्रसादका समय अम्मेफ प अधानाम असमे बनाये हुए इस विश्वको कालावितासका

ही होते. एक सहिन हैंव नेपेंट नेपेंग के स्थान कर लेते हैं.

👫 विद्योग ॥ १० । हिन् क्षेत्र क्षेत्र क्षित्रहामक क्षेत्र क्ष

५ दश ॥ किलानकामाने ३२५ *वे* 

विकास की अंक । है। उसने को

ीर्न्

र्वेग्यकः निर्माधः कार्यन्तेक विष

व्यवस्थितः प्रशासन्तरमञ्जूषा

क्षात अर्थन मही जनमा ज

श्रीराधाकृष्णाभ्यां नमः

**@@@@@@@@@@@@@@@@@** 

# श्रीमद्भागवतमहापुराण

तृतीय स्कन्ध



यस्य भासा विभातीदं सर्वं सदसदात्मकम्। सर्वाधारं सदानन्दं स्वात्मानं तं हरिं भजे॥

# श्रीमद्भागवतमहापुराण <sub>तृतीय स्कन्ध</sub>

#### पहला अध्याय

#### उद्धव और विदुरकी भेंट

**श्रीशुकदेवजीने कहा**—परीक्षित् ! जो बात तुमने पूछी है, वही पूर्वकालमें अपने सुख-समृद्धिसे पूर्ण घरको छोड़कर वनमें गये हुए विदुरजीने भगवान् मैत्रेयजीसे पूछी थी ॥ १ ॥ जब सर्वेश्वर भगवान् श्रीकृष्ण पाण्डवेकि दृत बनकर गये थे, तब वे दुर्योधनके महलोंको छोड़कर, उसी विदुरजीके घरमें उसे अपना ही समझकर विना बुलाये चले गयेथे॥२॥

राजा परीक्षित्ने पूछा-प्रभो ! यह तो बतलाइये कि भगवान् मैत्रेयके साथ विदुरजीका समागम कहाँ और किस समय हुआ था ? ॥ ३ ॥ पवित्रात्मा विदुरने महात्मा मैत्रेयजीसे कोई साधारण प्रश्न नहीं किया होगा: क्योंकि उसे तो मैत्रेयजी-जैसे साध्रिशरोमणिने अधिनन्दनपूर्वक उत्तर देकर महिमान्वित किया था॥४॥

सुतजी कहते हैं--सर्वज्ञ शुकदेवजीने राजा परीक्षित्के इस प्रकार पूछनेपर अति प्रसन्न होकर कहा—सुनो॥५॥

श्रीशुकदेवजी कहने लगे-परीक्षित् ! यह उन दिनोंकी बात है, जब अन्धे राजा धृतराष्ट्रने अन्यायपूर्वक अपने दुष्ट पुत्रोंका पालन-पोषण करते हुए अपने छोटे भाई पाण्डुके अनाथ बालकोंको लाक्षाभवनमें भेजकर आग लगवा दी॥६॥ जब उनकी पुत्रवधू और महाराज युधिष्ठिरकी पटरानी द्रौपदीके केश दुःशासनने भरी सभामें र्खींचे, उस समय द्रौपदीकी आँखोंसे आँसुओंकी धारा बह चली और उस प्रवाहसे उसके वक्ष:स्थलपर लगा हआ केसर भी बह चला; किन्तु धृतराष्ट्रने अपने पुत्रको उस कुकर्मसे नहीं रोका॥७॥ दुर्योधनने सत्यपरायण और भोले-भाले युधिष्ठिरका राज्य जुएमें अन्यायसे जीत लिया और उन्हें वनमें निकाल दिया। किन्तु वनसे लौटनेपर

प्रतिज्ञानुसार जब उन्होंने अपना न्यायोचित पैतृक भाग माँगा, तब भी मोहबश उन्होंने उन अजातशत्र युधिष्ठिरको उनका हिस्सा नहीं दिया॥८॥ महाराज युधिष्ठिरके भेजनेपर जब जगदगुरु भगवान् श्रीकृष्णने कौरवोंकी सभामें हितभरे सुमधुर वचन कहे, जो भीष्मादि सज्जनोंको अमृत-से लगे, पर कुरुराजने उनके कथनको कुछ भी आदर नहीं दिया। देते कैसे ? उनके तो सारे पुण्य नष्ट हो चुके थे॥९॥ फिर जब सलाहके लिये विदुरजीको बुलाया गया, तब मन्त्रियोंमें श्रेष्ठ विदुरजीने राजभवनमें जाकर बड़े भाई धृतराष्ट्रके पूछनेपर उन्हें वह सम्मति दी, जिसे नीति-शास्त्रके जाननेवाले पुरुष 'विदरनीति' कहते हैं॥ १०॥

उन्होंने कहा—'महाराज ! आप अजातशत्रु महात्मा युधिष्ठिरको उनका हिस्सा दे दीजिये। वे आपके न सहनेयोग्य अपराधको भी सह रहे हैं। भीमरूप काले नागसे तो आप भी बहुत डरते हैं; देखिये, वह अपने छोटे भाइयोंके सहित बदला लेनेके लिये बड़े क्रोधसे फुफकारें मार रहा है ॥ ११ ॥ आपको पता नहीं, भगवान् श्रीकृष्णने पाण्डवोंको अपना लिया है। वे यद्वीरोंके आराध्यदेव इस समय अपनी राजधानी द्वारकाप्रीमें विराजमान है। उन्होंने पृथ्वीके सभी बड़े-बड़े राजाओंको अपने अधीन कर लिया है तथा ब्राह्मण और देवता भी उन्हेंकि पक्षमें हैं॥१२॥ जिसे आप पुत्र मानकर पाल रहे हैं तथा जिसकी हाँ-में-हाँ मिलाते जा रहे हैं, उस द्वोंधनके रूपमें तो मूर्तिमान् दोष ही आपके घरमें घुसा बैठा है। यह तो साक्षात् भगवान् श्रीकृष्णसे द्वेष करनेवाला है। इसीके कारण आप भगवान् श्रीकृष्णसे विमुख होकर श्रीहीन हो रहे हैं। अतएव यदि आप अपने कुलकी कुशल चाहते

हैं तो इस दुष्टको तुरंत ही त्याग दीजिये'॥ १३ ॥

\*\*\*\*\*\*\*\*\*

विदुरजीका ऐसा सुन्दर स्वभाव था कि साधुजन भी
उसे प्राप्त करनेकी इच्छा करते थे। किन्तु उनकी यह बात
सुनते ही कर्ण, दुःशासन और शकुनिके सहित दुर्योधनके
होठ अत्यन्त क्रोधसे फड़कने लगे और उसने उनका
तिरस्कार करते हुए कहा—'अरे! इस कुटिल
दासीपुत्रको यहाँ किसने बुलाया है? यह जिनके टुकड़े
खा-खाकर जीता है, उन्हींके प्रतिकूल होकर शतुका काम
बनाना चाहता है। इसके प्राण तो मत लो, परंतु इसे हमारे
नगरसे तुरन्त बाहर निकाल दो'॥ १४-१५॥ भाईके
सामने ही कानोंमें बाणके समान लगनेवाले इन अत्यन्त
कठोर वचनोंसे मर्माहत होकर भी विदुरजीने कुछ बुरा न
माना और भगवान्की मायाको प्रबल समझकर अपना
धनुष राजद्वारपर रख वे हस्तिनापुरसे चल दिये॥ १६॥
कौरवोंको विदुर-जैसे महात्मा बड़े पुण्यसे प्राप्त हुए थे।
वे हस्तिनापुरसे चलकर पण्य करनेकी इच्छारे भ्रमण्डलमें

कौरवाँको विदुर-जैसे महात्मा बड़े पुण्यसे प्राप्त हुए थे। वे हस्तिनापुरसे चलकर पुण्य करनेकी इच्छासे भूमण्डलमें तीर्थपाद भगवान्के क्षेत्रोंमें विचरने लगे, जहाँ श्रीहरि, ब्रह्मा, रुद्र, अनन्त आदि अनेकों मूर्तियोंके रूपमें विराजमान हैं॥ १७॥ जहाँ-जहाँ भगवान्की प्रतिमाओंसे सुशोभित तीर्थस्थान, नगर, पवित्र वन, पर्वत, निकुझ और निर्मल जलसे भरे हुए नदी-सरोवर आदि थे, उन सभी स्थानोंमें वे अकेले ही विचरते रहे॥ १८॥ वे अवधूत-वेषमें स्वच्छन्दतापूर्वक पृथ्वीपर विचरते थे, जिससे आत्मीय-जन उन्हें पहचान न सकें। वे शरीरको सजाते न थे, पवित्र और साधारण भोजन करते, शुद्धवृत्तिसे जीवन-निर्वाह करते, प्रत्येक तीर्थमें स्नान

वे प्रभासक्षेत्रमें पहुँचे, तबतक भगवान् श्रीकृष्णकी सहायतासे महाराज युधिष्ठिर पृथ्वीका एकच्छत्र अखण्ड राज्य करने लगे थे॥ २०॥ वहाँ उन्होंने अपने कौरव बन्धुओंके विनाशका समाचार सुना, जो आपसकी कलहके कारण परस्पर लड़-भिड़कर उसी प्रकार नष्ट हो गये थे, जैसे अपनी ही रगड़से उत्पन्न हुई आगसे बाँसोंका सारा जंगल जलकर खाक हो जाता है। यह सुनकर वे शोक करते हुए चुपचाप सरस्वतीके तीरपर आये॥ २१॥

करते, जमीनपर सोते और भगवानुको प्रसन्न करनेवाले

इस प्रकार भारतवर्षमें ही विचरते-विचरते जबतक

व्रतोंका पालन करते रहते थे॥ १९॥

सुदास, गौ, गुह और श्राद्धदेवके नामोंसे प्रसिद्ध ग्यारह तीथोंका सेवन किया ॥ २२ ॥ इनके सिवा पृथ्वीमें ब्राह्मण और देवताओंके स्थापित किये हुए जो भगवान् विष्णुके और भी अनेकों मन्दिर थे, जिनके शिखरोंपर भगवान्के प्रधान आयुध चक्रके चिह्न थे और जिनके दर्शनमात्रसे श्रीकृष्णका स्मरण हो आता था; उनका भी सेवन किया ॥ २३ ॥ वहाँसे चलकर वे धन-धान्यपूर्ण सौराष्ट्र, सौवीर, मत्स्य और कुरुजाङ्गल आदि देशोंमें होते हुए जब कुछ दिनोंमें यमुना-तटपर पहुँचे, तब वहाँ उन्होंने परमभागवत उद्धवजीका दर्शन किया ॥ २४ ॥ वे भगवान्

श्रीकृष्णके प्रख्यात सेवक और अत्यन्त शान्तस्वभाव थे।

वे पहले बृहस्पतिजीके शिष्य रह चुके थे। विदुरजीने उन्हें

देखकर प्रेमसे गाढ़ आलिङ्गन किया और उनसे अपने

आराध्य भगवान् श्रीकृष्ण और उनके आश्रित अपने

स्वजनोंका कुशल-समाचार पूछा ॥ २५ ॥

\*\*\*\*\*\*

बहाँ उन्होंने त्रित, उशना, मनु, पृथु, अग्नि, असित, वायु,

बलरामजी और श्रीकृष्णने अपने ही नाभिकमलसे उत्पन्न हुए ब्रह्माजीकी प्रार्थनासे इस जगत्में अवतार लिया है। वे पृथ्वीका भार उतारकर सबको आनन्द देते हुए अब श्रीवसुदेवजीके घर कुशलसे रह रहे हैं न ?॥ २६॥ प्रियवर! हम कुरुवंशियोंके परम सुहृद् और पूज्य वसुदेवजी, जो पिताके समान उदारतापूर्वक अपनी कुन्ती आदि बहिनोंको उनके स्वामियोंका सन्तोष कराते हुए उनको सभी मनचाही वस्तुएँ देते आये हैं, आनन्दपूर्वक हैं न ?॥ २७॥ प्यारे उद्धवजी! यादवोंके सेनापित वीरवर प्रद्युवजी तो प्रसन्न हैं न, जो पूर्वजन्ममें कामदेव थे तथा जिन्हें देवी रुकिमणीजीने ब्राह्मणोंकी आराधना करके भगवान्से प्राप्त किया था॥ २८॥ सात्वत, वृष्णि, भोज और दाशाहवंशी यादवोंके अधिपति महाराज उग्रसेन तो

सुखसे हैं न, जिन्होंने राज्य पानेकी आशाका सर्वथा

परित्याग कर दिया था किन्तु कमलनयन भगवान्।

श्रीकृष्णने जिन्हें फिरसे राज्यसिंहासनपर बैठाया ॥ २९ ॥

सौम्य ! अपने पिता श्रीकृष्णके समान समस्त र्राथयोंमें

अग्रगण्य श्रीकृष्णतनय साम्ब सकुशल तो हैं ? ये पहले

पार्वतीजीके द्वारा गर्भमें धारण किये हुए स्वामिकार्तिक हैं।

अनेकों व्रत करके जाम्बवतीने इन्हें जन्म दिया

था॥ ३०॥ जिन्होंने अर्जुनसे रहस्ययुक्त धनुर्विद्याकी शिक्षा पायी है, वे सात्यिक तो कुशलपूर्वक हैं ? वे भगवान् श्रीकृष्णको सेवासे अनायास ही भगवज्जनोंकी उस महान् स्थितिपर पहुँच गये हैं, जो बड़े-बड़े योगियोंको भी दुर्लभ है॥ ३१॥ भगवान्के शरणागत निर्मल भक्त बुद्धिमान् अक्रूरजी भी प्रसन्न हैं न, जो श्रीकृष्णके चरण-चिह्नांसे अङ्कित व्रजके मार्गकी रजमें प्रेमसे अधीर होकर लोटने लगे थे ?॥ ३२ ॥ भोजवंशी देवककी पुत्री

देवकीजी अच्छी तरह हैं न, जो देवमाता अदितिके समान

ही साक्षात् विष्णुभगवान्की माता हैं ? जैसे वेदत्रयी यज्ञविस्ताररूप अर्थको अपने मन्त्रोमें धारण किये रहती है, उसी प्रकार उन्होंने भगवान् श्रीकृष्णको अपने गर्भमें धारण किया था॥३३॥ आप भक्तजनोंकी कामनाएँ पूर्ण करनेवाले भगवान् अनिरुद्धजी सुखपूर्वक हैं न, जिन्हें शास्त्र वेदोंके आदिकारण और अन्तःकरणचतृष्टयके

चौथे अंश मनके अधिष्ठाता बतलाते हैं\*॥३४॥

सौम्यस्वभाव उद्धवजी! अपने हृदयेश्वर भगवान

श्रीकृष्णका अनन्यभावसे अनुसरण करनेवाले जो हृदीक. सत्यभामानन्दन चारुदेष्ण और गद आदि अन्य भगवानुके पुत्र हैं, वे सब भी कुशलपूर्वक हैं न ? ॥ ३५ ॥ महाराज युधिष्ठिर अपनी अर्जुन और श्रीकृष्णरूप दोनों भुजाओंकी सहायतासे धर्ममर्यादाका न्यायपूर्वक

इनके राज्यवैभव और दबदबेको देखकर दुर्योधनको बड़ा डाह हुआ था॥३६॥ अपराधियाँकै प्रति अत्यन्त असहिष्णु भीमसेनने सर्पके समान दीर्घकालीन क्रोधको छोड़ दिया है क्या ? जब वे गदायुद्धमें तरह-तरहके पैतरे

पालन करते हैं न ? मय दानवकी बनायी हुई सभामें

बदलते थे, तब उनके पैरोंकी धमकसे धरती डोलने लगती थी॥ ३७॥ जिनके बाणेंकि जालसे छिपकर किरातवेषधारी, अतएव किसीकी पहचानमें न आनेवाले भगवान् शङ्कर प्रसन्न हो गये थे, वे रथी और युधपतियोंका स्यश बढानेवाले गाण्डीवधारी अर्जन तो

हैं न ? उन्होंने युद्धमें शत्रुसे अपना राज्य उसी प्रकार छीन लिया, जैसे दो गरुड इन्द्रके मुखसे अमृत निकाल लायें ॥ ३९ ॥ अहो ! बेचारी कुन्ती तो राजर्षिश्रेष्ठ पाण्डुके वियोगमें मृतप्राय-सी होकर भी इन बालकोंके लिये ही प्राण धारण किये हुए है । रथियोंमें श्रेष्ठ महाराज पाण्डु ऐसे

अनुपम वीर थे कि उन्होंने केवल एक धनुष लेकर ही

सैभाल रखते हैं और कृत्तीने ही जिनका लालन-पालन

किया है, वे माद्रीके यमज पुत्र नकुल-सहदेव कुशलसे तो

अकेले चारों दिशाओंको जीत लिया था॥४०॥ सौम्यस्वभाव उद्भवजी ! मुझे तो अधःपतनकी ओर जानेवाले उन धृतराष्ट्रके लिये बार-बार शोक होता है, जिन्होंने पाण्डवोंके रूपमें अपने परलोकवासी भाई पाण्ड्से ही द्रोह किया, तथा अपने पुत्रोंकी हाँ-में-हाँ

मिलाकर अपने हितचित्तक मुझको भी नगरसे निकलवा

दिया॥४१॥ किंतु भाई! मुझे इसका कुछ भी खेद अथवा आश्चर्य नहीं है। जगद्विधाता भगवान् श्रीकृष्ण ही मनुष्योंकी-सी लीलाएँ करके लोगोंकी मनोवृत्तियोंको भ्रमित कर देते हैं। मैं तो उन्होंकी कृपासे उनकी महिमाको देखता हुआ दूसरोंकी दृष्टिसे दूर रहकर सानन्द विचर रहा

हूँ ॥ ४२ ॥ यद्यपि कौरवोंने उनके बहुत-से अपराध किये,

फिर भो भगवान्ने उनको इसीलिये उपेक्षा कर दी थी कि

वे उनके साथ उन दृष्ट राजाओंको भी मारकर अपने शरणागतोंका दुःख दूर करना चाहते थे, जो धन, विद्या और जातिके मदसे अंधे होकर कुमार्गगामी हो रहे थे और बार-बार अपनी सेनाओंसे पृथ्वीको कँपा रहे थे॥ ४३॥ उद्धवजी ! भगवान् श्रीकृष्ण जन्म और कर्मसे रहित हैं, फिर भी दुष्टोंका नाश करनेके लिये और लोगोंको अपनी ओर आकर्षित करनेके लिये उनके दिव्य जन्म-कर्म हुआ करते हैं। नहीं तो, भगवान्की तो बात ही क्या---दूसरे जो

लोग गुणोंसे पार हो गये हैं, उनमें भी ऐसा कौन है, जो इस कर्माधीन देहके बन्धनमें पड़ना चाहेगा ॥ ४४ ॥ अतः मित्र ! जिन्होंने अजन्मा होकर भी अपनी शरणमें आये प्रसन्न हैं न ? अब तो उनके सभी शत्रु शान्त हो चुके हए समस्त लोकपाल और आज्ञाकारी भक्तोंका प्रिय होंगे ? ॥३८ ॥ पलक जिस प्रकार नेत्रोंकी रक्षा करते हैं, करनेके लिये यद्कुलमें जन्म लिया है, उन पवित्रकीर्ति उसी प्रकार कृत्तीके पुत्र युधिष्टिरादि जिनकी सर्वदा श्रीहरिकी बातें सनाओ ॥ ४५ ॥

## दूसरा अध्याय

#### उद्भवजीद्वारा भगवान्की बाललीलाओंका वर्णन

श्रीशुकदेवजी कहते हैं-जब विदुरजीने परम भक्त उद्भवसे इस प्रकार उनके प्रियतम श्रीकृष्णसे सम्बन्ध रखनेवाली बातें पूछीं, तब उन्हें अपने खामीका स्मरण हो आया और वे हृदय भर आनेके कारण कुछ भी उत्तर न देसके॥१॥ जब येपाँच वर्षके थे, तब बालकोंकी तरह खेलमें ही श्रीकृष्णकी मूर्ति बनाकर उसकी सेवा-पूजामें ऐसे तन्मय हो जाते थे कि कलेवेके लिये माताके बुलानेपर भी उसे छोड़कर नहीं जाना चाहते थे॥२॥ अब तो दीर्घकालसे उन्हींकी सेवामें रहते-रहते ये बढ़े हो चले थे; अतः विदरजीके पृछनेसे उन्हें अपने प्यारे प्रभुके चरणकमलोंका स्मरण हो आया---उनका चित्त विरहसे व्याकल हो गया। फिर वे कैसे उत्तर दे सकते थे॥ ३॥ उद्धवजी श्रीकृष्णके चरणारविन्द-मकरन्द-स्थासे सराबोर होकर दो घडीतक कुछ भी नहीं बोल सके। तीव्र भक्तियोगसे उसमें डूबकर वे आनन्द-मग्न हो गये ॥ ४ ॥ उनके सारे शरीरमें रोमाञ्च हो आया तथा मुँदे हए नेत्रोंसे प्रेमके आँसुओंकी धारा बहने लगी। उद्धवजीको इस प्रकार प्रेम-प्रवाहमें इबे हए देखकर विदरजीने उन्हें कृतकृत्य माना ॥ ५ ॥ कुछ समय बाद जब उद्धवजी भगवान्के प्रेमधामसे उतरकर पुनः धीरे-धीरे संसारमें आये, तब अपने नेत्रोंको पोंछकर भगवल्लीलाओंका स्मरण हो आनेसे विस्मित हो विदुरजीसे इस प्रकार कहने लगे ॥६॥

उद्धवजी बोले — विदुरजी ! श्रीकृष्णरूप सूर्यके छिप जानेसे हमारे घरोंको कालरूप अजगरने खा डाला है, वे श्रीहीन हो गये हैं; अब मैं उनकी क्या कुशल सुनाऊँ ॥ ७ ॥ ओह ! यह मनुष्यलोक बड़ा ही अभागा है; इसमें भी यादव तो नितात्त भाग्यहीन हैं, जिन्होंने निरन्तर श्रीकृष्णके साथ रहते हुए भी उन्हें नहीं पहचाना — जिस तरह अमृतमय चन्द्रमाके समुद्रमें रहते समय मछलियाँ उन्हें नहीं पहचान सकी थीं ॥ ८ ॥ यादवलोग मनके भावको ताड़नेवाले, बड़े समझदार और भगवान्के साथ एक ही स्थानमें रहकर क्रीडा करनेवाले थे; तो भी उन सबने समस्त विश्वके आश्रय, सर्वान्तर्यामी श्रीकृष्णको एक श्रेष्ठ यादव ही समझा॥१॥ किंतु भगवान्की मायासे मोहित इन यादवों और इनसे व्यर्थका वैर ठाननेवाले शिशुपाल आदिके अवहेलना और निन्दास्चक वाक्योंसे भगवत्प्राण महानुभावोंकी बुद्धि भ्रममें नहीं पड़ती थी॥ १०॥ जिन्होंने कभी तप नहीं किया, उन लोगोंको भी इतने दिनोंतक दर्शन देकर अब उनकी दर्शन-लालसाको तृप्त किये विना हो वे भगवान् श्रीकृष्ण अपने त्रिभुवन-मोहन श्रीविग्रहको छिपाकर अन्तर्धान हो गये हैं और इस प्रकार उन्होंने मानो उनके नेत्रोंको ही छीन लिया है॥ ११॥ भगवान्ने अपनी योगमायाका प्रभाव दिखानेके लिए मानवलीलाओंके योग्य जो दिव्य श्रीविग्रह प्रकट किया था, वह इतना सुन्दर था कि उसे देखकर सारा जगत् तो मोहित हो ही जाता था, वे स्वयं भी विस्मित हो जाते थे। सौभाग्य और सुन्दरताको पराकाछा थी उस रूपमें। उससे आभूषण (अङ्गोंक गहने) भी विभूषित हो जाते थे॥ १२॥

धर्मराज युधिष्ठिरके राजसूय यज्ञमें जब भगवानुक उस नयनाभिराम रूपपर लोगोंकी दृष्टि पड़ी थी, तब त्रिलोकीने यही माना था कि मानवसृष्टिकी रचनामें विधाताको जितनी चत्राई है, सब इसी रूपमें पूरी हो गयी है ॥ १३ ॥ उनके प्रेमपूर्ण हास्य-विनोद और लीलामय चितवनसे सम्मानित होनेपर वजबालाओंकी आँखें उन्हींकी ओर लग जाती थीं और उनका चित्त भी ऐसा तल्लीन हो जाता था कि वे घरके काम-धंधोंको अधुरा ही छोड़कर जड पुतलियोंको तरह खड़ी रह जाती थीं ॥ १४ ॥ चराचर जगत् और प्रकृतिके स्वामी भगवान्ने जब अपने शान्त-रूप महात्माओंको अपने ही घोररूप असुरोंसे सताये जाते देखा, तब वे करुणाभावसे द्रवित हो गये और अजन्मा होनेपर भी अपने अंश बलरामजीके साथ काष्ट्रमें अग्निके समान प्रकट हुए ॥ १५ ॥ अजन्मा होकर भी वस्देवजीके यहाँ जन्म लेनेकी लीला करना, सबको अभय देनेवाले होनेपर भी मानो कंसके भयसे व्रजमें जाकर छिप रहना और अनन्तपराक्रमी होनेपर भी कालयवनके सामने मधरापरीको छोडकर भाग जाना-भगवानुकी ये लीलाएँ याद आ-आकर मुझे बेचैन कर डालती हैं ॥ १६ ॥ उन्होंने जो

\*

देवकी-वसुदेवकी चरण-वन्दना करके कहा था---'पिताजी, माताजी! कंसका बडा भय रहनेके कारण

मुझसे आपकी कोई सेवा न बन सकी, आप मेरे इस अपराधपर ध्यान न देकर मुझपर प्रसन्न हों।' श्रीकृष्णकी

ये बातें जब याद आती हैं, तब आज भी मेरा चित्त

अत्यन्त व्यथित हो जाता है॥ १७॥ जिन्होंने कालरूप अपने भ्रकृटिविलाससे ही पृथ्वीका सारा भार उतार दिया

था, उन श्रीकृष्णके पाद-पदा-परागका सेवन करनेवाला ऐसा कौन पुरुष है, जो उसे भूल सके॥१८॥

आपलोगोंने राजसूय यज्ञमें प्रत्यक्ष ही देखा था कि

श्रीकृष्णसे द्वेष करनेवाले शिशुपालको वह सिद्धि मिल गयी, जिसकी बड़े-बड़े योगी भली-भाँति योग-साधना करके स्पृष्टा करते रहते हैं। उनका विरह भला कौन सह

सकता है॥१९॥ शिश्पालके ही समान महाभारत-युद्धमें जिन दूसरे योद्धाओंने अपनी आँखोंसे

भगवान् श्रीकृष्णके नयनाभिराम मुख-कमलका मकरन्द पान करते हुए, अर्जुनके बाणोंसे विधकर प्राणस्याग किया, वे पवित्र होकर सब-के-सब भगवान्के

परमधामको प्राप्त हो गये ॥ २० ॥ स्वयं भगवान् श्रीकृष्ण तींनों लोकोंके अधीश्वर हैं। उनके समान भी कोई नहीं है, उनसे बढ़कर तो कौन होगा। वे अपने खतःसिद्ध ऐश्वर्यसे ही सर्वदा पूर्णकाम हैं। इन्द्रादि असंख्य लोकपालगण

अग्रभागसे उनके चरण रखनेकी चौकीको प्रणाम किया करते हैं॥२१॥ विदुरजी! वे ही भगवान् श्रीकृष्ण राजसिंहासनपर बैठे हुए उबसेनके सामने खड़े होकर

नाना प्रकारकी भेटें ला-लाकर अपने-अपने मुक्टोंके

निवेदन करते थे, 'देव ! हमारी प्रार्थना सुनिये।' उनके इस सेवा-भावकी याद आते ही हम-जैसे सेवकोंका चित्त अत्यन्त व्यथित हो जाता है ॥ २२ ॥ पापिनी पूतनाने अपने

स्तेनोमें हलाहल विष लगाकर श्रीकृष्णको मार डालनेकी

नीयतसे उन्हें दूध पिलाया था; उसको भी भगवान्ने वह परम गति दी, जो धायको मिलनी चाहिये। उन भगवान् श्रीकृष्णके अतिरिक्त और कौन दयालु है, जिसकी शरण

प्रहेण करें ॥ २३ ॥ मैं अस्रोंको भी भगवानका भक्त समझता है; क्योंकि वैरभावजनित क्रोधके कारण उनका चित्त सदा श्रीकृष्णमें लगा रहता था और उन्हें रणभूमिमें गरुडजीके दर्शन हुआ करते थे॥ २४॥ ब्रह्माजीकी प्रार्थनासे पृथ्वीका भार उतारकर उसे सुखी करनेके लिये कंसके कारागारमें वसुदेव-देवकीके

यहाँ भगवान्ने अवतार लिया था॥२५॥ उस समय कंसके डरसे पिता वसुदेवजीने उन्हें नन्दबाबाके व्रजमें

पहुँचा दिया था। वहाँ वे बलरामजीके साथ ग्यारह वर्षतक इस प्रकार छिपकर रहे कि उनका प्रभाव ब्रजके

बाहर किसीपर प्रकट नहीं हुआ॥२६॥ यमुनाके उपवनमें, जिसके हरे-भरे वृक्षोंपर कलरव करते हए

पक्षियोंके झुंड-के-झुंड रहते हैं, भगवान् श्रीकृष्णने बछड़ोंको चराते हुए ग्वाल-बालोंकी मण्डलीके साथ विहार किया था॥ २७॥ वे व्रजवासियोंकी दृष्टि आकृष्ट करनेके लिये अनेकों बाल-लीला उन्हें दिखाते थे। कभी रोने-से लगते, कभी हँसते और कभी सिंह-शावकके

समान मुग्ध-दृष्टिसे देखते ॥ २८ ॥ फिर कुछ बड़े होनेपर वे सफेद बैल और रंग-बिरंगी शोभाकी मूर्ति गौओंको चराते हुए अपने साथी गोपोंको बाँसुरी बजा-बजाकर रिज्ञाने लगे ॥ २९ ॥ इसी समय जब कंसने उन्हें मारनेके लिये बहुत-से मायाबी और मनमाना रूप धारण करनेवाले राक्षस भेजे, तब उनको खेल-ही-खेलमें

तोड़-फोड़ डालता है ॥ ३० ॥ कालियनागका दमन करके विष मिला हुआ जल पीनेसे मरे हुए खालबालों और गौओंको जीवितकर उन्हें कालियदहका निर्दोष जल पीनेकी सुविधा कर दी॥ ३१ ॥ भगवान् श्रीकृष्णने बढ़े हए धनका सदव्यय करानेकी इच्छासे श्रेष्ठ ब्राह्मणोंके द्वारा नन्दबाबासे गोवर्धन-पुजारूप गोयज्ञ करवाया ॥ ३२ ॥

भगवान्ने मार डाला—जैसे वालक खिलौनोंको

क्रोधित होकर व्रजका विनाश करनेके लिये मुसलधार जल बरसाना आरम्भ किया, तब भगवान्ने करुणावश खेल-ही-खेलमें छत्तेके समान गोवर्धन पर्वतको उठा लिया और अत्यन्त घबराये हुए ब्रजवासियोंकी तथा उनके पशुओंकी रक्षा की॥ ३३॥ सन्ध्याके समय जब सारे

भद्र ! इससे अपना मानभङ्ग होनेके कारण जब इन्द्रने

वृन्दावनमें शरदके चन्द्रमाकी चाँदनी छिटक जाती, तब श्रीकृष्ण उसका सम्मान करते हुए मधुर गान करते और गोपियोंके मण्डलकी शोभा बढ़ाते हुए उनके साथ सुदर्शन-चक्रधारी भगवानुको कंधेपर चढाकर झपटते हुए रासविहार करते ॥ ३४ ॥

\*\*\*\*\*\*\*\*\*\*\*\*\*

## तीसरा अध्याय

#### भगवानुके अन्य लीला-चरित्रोंका वर्णन

उद्धवजी कहते हैं--इसके बाद श्रीकृष्ण अपने माता-पिता देवकी-वसुदेवको सुख पहुँचानेकी इच्छासे बलदेवजीके साथ मथुरा पधारे और उन्होंने शत्रुसमुदायके स्वामी कंसको ऊँचे सिंहासनसे नीचे पटककर तथा उसके प्राण लेकर उसकी लाशको बड़े जोरसे पृथ्वीपर घसीटा ॥ १ ॥ सान्दीपनि मनिके द्वारा एक बार उच्चारण किये हए साङ्गोपाङ्ग वेदका अध्ययन करके दक्षिणास्वरूप उनके मरे हुए पुत्रको पञ्चजन नामक राक्षसके पेटसे (यमपुरीसे) लाकर दे दिया॥२॥ भीष्मकनन्दिनी रुक्मिणीके सीन्दर्यसे अथवा रुक्मीके बुलानेसे जो शिश्पाल और उसके सहायक वहाँ आये हुए थे, उनके सिरपर पैर रखकर गान्धर्व विधिके द्वारा विवाह करनेके लिये अपनी नित्यसंगिनी रुक्मिणीको वे वैसे ही हरण कर लाये, जैसे गरुड अमृत-कलशको ले आये थे॥ ३॥ स्वयंवरमें सात बिना नथे हुए बैलोंको नाथकर नाग्नजिती (सत्या) से विवाह किया। इस प्रकार मानभङ्ग हो जानेपर मूर्ख राजाओंने शस्त्र उठाकर राजकुमारीको छीनना चाहा। तव भगवान् श्रीकृष्णने स्वयं बिना घायल हुए अपने शस्त्रोंसे उन्हें मार डाला ॥ ४ ॥ भगवान विषयी पुरुषोंकी-सी लीला करते हुए अपनी प्राणप्रिया सत्यभामाको प्रसन्न करनेकी इच्छासे उनके लिये स्वर्गसे कल्पवृक्ष उखाड़ लाये। उस समय इन्द्रने क्रोधसे अंधे होकर अपने सैनिकोंसहित उनपर आक्रमण कर दिया: क्योंकि वह निश्चय ही अपनी स्त्रियोंका क्रीडाम्ग बना हुआ है ॥ ५ ॥ अपने विशाल डीलडीलसे आकाशको भी ढक देनेवाले अपने पुत्र भौमासुरको भगवानुके हाथसे मरा हुआ देखकर पृथ्वीने जब उनसे प्रार्थना की, तब उन्होंने भौमासुरके पुत्र भगदत्तको उसका बचा हुआ राज्य देकर उसके अन्तःपुरमें प्रवेश किया ॥ ६ ॥ वहाँ भौमासुरद्वारा हरकर लायी हुई बहुत-सी राजकन्याएँ थीं। वे दीनबन्धु श्रीकृष्णचन्द्रको देखते ही खड़ी हो गयीं और सबने महान हर्ष, लज्जा एवं प्रेमपूर्ण चितवनसे तत्कालं ही भगवानुको पतिरूपमें वरण कर लिया॥७॥

तब भगवानुने अपनी निजशक्ति योगमायासे उन

ललनाओंके अनुरूप उतने ही रूप धारणकर उन सबका अलग-अलग महलोमें एक ही मुहर्तमें विधिवत् पाणिग्रहण किया ॥ ८ ॥ अपनी लीलाका विस्तार करनेके लिये उन्होंने उनमेंसे प्रत्येकके गर्भसे सभी गुणोंमें अपने ही समान दस-दस पुत्र उत्पन्न किये॥९॥ जब कालयवन, जरासन्ध और शाल्वादिने अपनी सेनाओंसे मथुरा और द्वारकापुरीको घेरा था, तब भगवानुने निजजनोंको अपनी अलौकिक शक्ति देकर उन्हें स्वयं मरवाया था॥ १०॥ शम्बर, द्विविद, बाणासुर, मुर, बल्वल तथा दत्तवका आदि अन्य योद्धाओंमेंसे भी किसीको उन्होंने खयं मारा था और किसीको दूसरोंसे मरवाया ॥ ११ ॥ इसके बाद उन्होंने आपके भाई धृतराष्ट्र और पाण्डुके पुत्रोंका पक्ष लेकर आये हुए राजाओंका भी संहार किया, जिनके सेनासहित कुरुक्षेत्रमें पहुँचनेपर पृथ्वी डगमगाने लंगी थी॥१२॥ कर्ण, दुःशासन और शकुनिकी खोटी सलाहसे जिसकी आयु और श्री दोनों नष्ट हो चुकी थीं, तथा भीमसेनकी गदासे जिसकी जाँघ ट्रट चुकी थी, उस दुर्योधनको अपने साथियोंके सहित पृथ्वीपर पड़ा देखकर भी उन्हें प्रसन्नता न हुई ॥ १३ ॥ वे सोचने लगे—यदि द्रोण, भीष्म, अर्जुन और भीमसेनके द्वारा इस अठारह अक्षौहिणी सेनाका विपुल संहार हो भी गया, तो इससे पृथ्वीका कितना भार हलका हुआ। अभी तो मेरे अंशरूप प्रद्युम्र आदिके बलसे बढ़े हुए यादवाँका दुःसह दल बना ही हुआ है ॥ १४ ॥ जब ये मध्-पानसे मतवाले हो लाल-लाल आँखें करके आपसमें लड़ने लगेंगे, तब उससे ही इनका नाश होगा । इसके सिवा और कोई उपाय नहीं है। असलमें मेरे संकल्प करनेपर ये स्वयं ही अन्तर्धान हो जायँगे॥१५॥ यों सोचकर भगवान्ने युधिष्ठिरको अपनी पैतृक राजगद्दीपर बैठाया और अपने सभी सगे-सम्बन्धियोंको सत्पुरुषोंका मार्ग दिखाकर आनन्दित किया॥१६॥

उत्तराके उदरमें जो अभिमन्युने पुरुवंशका बीज स्थापित

किया था, वह भी अश्वत्थामाके ब्रह्मास्त्रसे नष्ट-सा हो चुका था; किन्तु भगवान्ने उसे बचा लिया॥१७॥

उन्होंने धर्मराज यधिष्ठिरसे तीन अश्वमेध-यज्ञ करवाये और वे भी श्रीकृष्णके अनुगामी होकर अपने छोटे भाइयोंकी सहायतासे पृथ्वीकी रक्षा करते हुए बड़े आनन्दसे रहने लगे ॥ १८ ॥ विश्वातम श्रीभगवानने भी द्वारकापुरीमें रहकर लोक और वेदकी मर्यादाका पालन करते हुए सब प्रकारके भोग भोगे, किन्तु सांख्ययोगकी स्थापना करनेके लिये उनमें कभी आसक्त नहीं हुए ॥ १९ ॥ मधुर मुसकान, स्त्रेहमयी चितवन, सुधामयी वाणी, निर्मल चरित्र तथा समस्त शोभा और सुन्दरताके निवास अपने श्रीविग्रहसे लोक-परलोक और विशेषतया यादवाँको आनन्दित किया तथा रात्रिमें अपनी प्रियाओंके साथ क्षणिक अनुरागयुक्त होकर समयोचित विहार किया और इस प्रकार उन्हें भी सुख दिया॥ २०-२१॥ इस तरह बहुत वर्षीतक विहार करते-करते उन्हें गृहस्थ आश्रम-सम्बन्धी भोग-सामग्रियोंसे वैसम्य गया ॥ २२ ॥ ये भोग-सामग्रियाँ ईश्वरके अधीन हैं और जीव भी उन्होंके अधीन है। जब योगेश्वर भगवान् श्रीकृष्णको ही उनसे वैराग्य हो गया तब भक्तियोगके द्वारा

उनका अनुगमन करनेवाला भक्त तो उनपर विश्वास ही कैसे करेगा ? ॥ २३ ॥

एक बार द्वारकापुरीमें खेलते हुए यदुवंशी और भोजवंशी बालकोने खेल-खेलमें कुछ मुनीश्चरोंको चिड़ा दिया। तव यादवकुलका नाश ही भगवान्को अभीष्ट है—यह समझकर उन ऋषियोंने वालकोंको शाप दे दिया ॥ २४ ॥ इसके कुछ ही महीने बाद भावीवश वृष्णि, भोज और अन्धकवंशी यादव बड़े हर्षसे रथोंपर चढ़कर प्रभासक्षेत्रको गये ॥ २५ ॥ वहाँ स्नान करके उन्होंने उस तीर्थके जलसे पितर, देवता और ऋषियोंका तर्पण किया ब्राह्मणोंको श्रेष्ठ गौएँ दीं॥२६॥ सोना, चाँदी, शय्या, वस्त्र, मगचर्म, कम्बल, पालकी, रथ, हाथी, कन्याएँ और ऐसी भूमि जिससे जीविका चल सके तथा नाना प्रकारके सरस अन्न भी भगवदर्पण करके ब्राह्मणोंको दिये। इसके पश्चात् मौ और ब्राह्मणोंके लिये ही प्राण धारण करनेवाले उन वीरोंने पृथ्वीपर सिर टेककर उन्हें प्रणाम किया ॥ २७-२८ ॥

# चौथा अध्याय

#### उद्धवजीसे विदा होकर विदुरजीका मैत्रेय ऋषिके पास जाना

उद्धवजीने कहा-फिर ब्राह्मणोंकी आज्ञा पाकर यादवेनिः भोजन किया और वारुणी मदिरा पी। उससे उनका ज्ञान नष्ट हो गया और वे दुर्वचनोंसे एक दूसरेके हृदयको चोट पहुँचाने लगे ॥ १ ॥ मदिराके नशेसे उनकी बुद्धि बिगड़ गयी और जैसे आपसकी रगड़से बाँसोंमें आग लग जाती है, उसी प्रकार सुर्यास्त होते-होते उनमें मार-काट होने लगी ॥ २ ॥ भगवान् अपनी मायाकी उस विचित्र गतिको देखकर सरस्वतीके जलसे आचमन करके एक वृक्षके नीचे बैठ गये॥३॥ इससे पहले ही शरणागतोंका दुःख दुर करनेवाले भगवान् श्रीकृष्णने अपने कुलका संहार करनेकी इच्छा होनेपर मुझसे कह दिया था कि तुम बदरिकाश्रम चले जाओ॥४॥ विदुरजी ! इससे यद्यपि मैं उनका आशय समझ गया था, तो भी खामीके चरणोंका वियोग न सह सकनेके कारण

मैं उनके पीछे-पीछे प्रभासक्षेत्रमें पहुँच गया ॥ ५ ॥ वहाँ मैंने देखा कि जो सबके आश्रय हैं किन्तु जिनका कोई और आश्रय नहीं है, वे प्रियतम प्रभु शोभाधाम श्यामसुन्दर सरस्वतीके तटपर अकेले ही बैठे हैं॥६॥ दिव्य विशृद्ध-सत्त्वमय अत्यन्त सुन्दर श्याम शरीर है, शान्तिसे भरी रतनारी आँखें हैं। उनकी चार भुजाएँ और रेशमी पीताम्बर देखकर मैंने उनको दूरसे ही पहचान लिया॥७॥ वे एक पीपलके छोटे-से वृक्षका सहारा लिये वायीं जाँघपर दायाँ चरणकमल रखे बैठे थे। भोजन-पानका त्याग कर देनेपर भी वे आनन्दसे प्रफुल्लित हो रहे थे॥८॥ इसी समय व्यासजीके प्रिय मित्र परम भागवत सिद्ध मैत्रेयजी लोकोंमें स्वच्छन्द विचरते हुए वहाँ आ पहुँचे ॥ ९ ॥ मैत्रेय मुनि भगवान्के अनुरागी भक्त हैं। आनन्द और भक्तिभावसे उनकी गर्दन

झक रही थी। उनके सामने ही श्रीहरिने प्रेम एवं मुसकानयुक्त चितवनसे मुझे आनन्दित करते

हए कहा॥ १०॥ श्रीभगवान् कहने लगे---मै तुम्हारी आन्तरिक

अभिलाषा जानता हुँ; इसलिये मैं तुम्हें वह साधन देता हैं, जो दूसरोंके लिये अत्यन्त दुर्लभ है। उद्धव ! तुम

पूर्व-जन्ममें वसु थे। विश्वकी रचना करनेवाले प्रजापतियों

और वसुओंके यज्ञमें मुझे पानेकी इच्छासे ही तुमने मेरी

आराधना की थी॥ ११॥ साधुखभाव उद्धव ! संसारमें तुम्हारा यह अन्तिम जन्म है; क्योंकि इसमें तुमने मेरा अनुग्रह प्राप्त कर लिया है। अब मैं मर्त्यलोकको

छोड़कर अपने धाममें जाना चाहता हैं। इस समय यहाँ

एकान्तमें तुमने अपनी अनन्य भक्तिके कारण ही मेरा दर्शन पाया है, यह बड़े सौभाग्यकी बात है॥ १२॥ पूर्वकालमें पाद्मकल्पके आरम्भमें मैंने अपने

करनेवाले जिस श्रेष्ठ ज्ञानका उपदेश किया था और जिसे विवेकी लोग 'भागवत' कहते हैं, वही मैं तुम्हें देता हैं॥ १३ ॥

नाभि-कमलपर बैठे हुए ब्रह्माको अपनी महिमाके प्रकट

विदुरजी ! मुझपर तो प्रतिक्षण उन परम पुरुषकी कृपा बरसा करती थी। इस समय उनके इस प्रकार आदरपूर्वक कहनेसे स्नेहवश मुझे रोमाञ्च हो

आया, मेरी वाणी गद्गद हो गयी और नेत्रोंसे आँसुओंकी धारा बहने लगी। उस समय मैंने हाथ जोड़कर उनसे कहा- ॥ १४ ॥ 'स्वामिन् ! आपके चरण-कमलोंकी सेवा करनेवाले पुरुषोंको इस संसारमें

अर्थ, धर्म, काम, मोक्ष—इन चारोंमेंसे कोई भी पदार्थ दुर्लभ नहीं है; तथापि मुझे उनमेंसे किसीकी इच्छा नहीं है। मैं तो केवल आपके चरणकमलॉकी सेवाके लिये

ही लालायित रहता हूँ ॥ १५ ॥ प्रभो ! आप निःस्पह होकर भी कर्म करते हैं, अजन्मा होकर भी जन्म लेते

हैं, कालरूप होकर भी शत्रुके डरसे भागते हैं और द्वारकाके किलेमें जाकर छिप रहते हैं तथा स्वात्माराम होकर भी सोलह हजार स्त्रियोंके साथ रमण करते

हैं—इन विचित्र चरित्रोंको देखकर विद्वानोंकी बुद्धिभी चक्करमें पड़ जाती है।। १६ ॥ देव ! आपका

स्वरूपज्ञान सर्वथा अबाध और अखण्ड है। फिर

\*

भी आप सलाह लेनेके लिये मुझे बुलाकर जो भोले मनुष्योंकी तरह बड़ी सावधानीसे मेरी सम्मति पूछा करते थे, प्रभो ! आपकी वह लीला मेरे मनको

मोहित-सा कर देती है॥ १७॥ स्वामिन्! अपने स्वरूपका गृढ़ रहस्य प्रकट करनेवाला जो श्रेष्ठ एवं

समप्र ज्ञान आपने ब्रह्माजीको बतलाया था, वह यदि मेरे समझने योग्य हो तो मुझे भी सुनाइये,

जिससे मैं भी इस संसार-दुःखको सुगमतासे पार कर जाऊँ'॥ १८ ॥

जब मैंने इस प्रकार अपने हृदयका भाव निवेदित

हैं॥ २१-२२॥

किया, तब परमपुरुष कमलनयन भगवान् श्रीकृष्णने मुझे अपने स्वरूपकी परम स्थितिका उपदेश दिया॥ १९॥ इस प्रकार पूज्यपाद गुरु श्रीकृष्णसे आत्मतत्त्वकी

उपलब्धिका साधन सुनकर तथा उन प्रभुके चरणोंकी वन्दना और परिक्रमा करके मैं यहाँ आया है। इस समय उनके विरहसे मेरा चित्त अत्यन्त व्याकुल हो रहा है ॥ २० ॥ विद्रजी ! पहले तो उनके दर्शन पाकर मुझे

आनन्द हुआ था, किन्तु अब तो मेरे हृदयको उनकी

विरहव्यथा अत्यन्त पीड़ित कर रही है। अब मैं उनके प्रिय क्षेत्र बदरिकाश्रमको जा रहा हुँ, जहाँ भगवान् श्रीनारायणदेव और नर—ये दोनों ऋषि लोगोंपर अनुग्रह करनेके लिये दीर्घकालीन सौम्य दूसरोंको सुख पहुँचानेवाली एवं कठिन तपस्या कर रहे

श्रीशुकदेवजी कहते हैं---इस प्रकार उद्धवजीके मुखसे अपने प्रिय बन्धुओंके विनाशका असह्य समाचार सुनकर परम ज्ञानी विदुरजीको जो शोक उत्पन्न हुआ, उसे उन्होंने ज्ञानद्वारा शान्त कर दिया॥२३॥ जब भगवान् श्रीकृष्णके परिकरोमें प्रधान महाभागवत उद्धवजी बदरिकाश्रमकी ओर जाने लगे, तब कुरुश्रेष्ठ

विदरजीने श्रद्धापूर्वक उनसे पूछा ॥ २४ ॥ विदुरजीने कहा--- उद्धवजी ! योगेश्वर भगवान् श्रीकृष्णने अपने स्वरूपके गृढ रहस्यको प्रकट करनेवाला जो परमञ्जान आपसे कहा था, वह आप हमें भी सुनाइये; क्योंकि भगवानके सेवक तो अपने सेवकोंका कार्य सिद्ध करनेके लिये ही विचरा करते हैं ॥ २५ ॥

उद्धवजीने कहा---उस तत्त्वज्ञानके लिये आपको

मुनिवर मैत्रेयजीकी सेवा करनी चाहिये। इस मर्त्यलोकको छोड़ते समय मेरे सामने स्वयं भगवान्ने ही आपको उपदेश करनेके लिये उन्हें आज्ञा दी थी॥ २६॥ श्रीशुकदेवजी कहते हैं-इस प्रकार विदुरजीके

साथ विश्वमूर्ति भगवान् श्रीकृष्णके गुणोंकी चर्चा होनेसे उस कथामृतके द्वारा उद्धवजीका वियोगजनित महान् ताप शान्त हो गया। यम्नाजीके तीरपर उनकी वह रात्रि एक क्षणके समान बीत गयी। फिर प्रातःकाल होते ही वे

वहाँसे चल दिये॥ २७॥ राजा परीक्षित्ने पूछा—भगवन् ! वृष्णिकुल और भीजवंशके सभी रथी और युथपतियोंके भी युथपति नष्ट हो गये थे। यहाँतक कि त्रिलोकीनाथ श्रीहरिको भी अपना वह रूप छोड़ना पड़ा था। फिर उन सबके मृखिया उद्धवजी ही कैसे बच रहे ? ॥ २८ ॥

श्रीशुकदेवजीने कहा--जिनकी इच्छा कभी व्यर्थ नहीं होती, उन श्रीहरिने ब्राह्मणोंके शापरूप कालके बहाने अपने कुलका संहार कर अपने श्रीविग्रहको त्यागते

समय विचार किया ॥ २९ ॥ 'अब इस लोकसे मेरे चले जानेपर संयमीशिरोमणि उद्धव ही मेरे

पाँचवाँ अध्याय

विदुरजीका प्रश्न और मैत्रेयजीका सृष्टिक्रमवर्णन

श्रीशुकदेवजी कहते हैं---परमज्ञानी मैत्रेय मृनि (हरिद्वारक्षेत्रमें) विराजमान थे। भगवद्धक्तिसे शुद्ध हए इंदयवाले विदुरजी उनके पास जा पहुँचे और उनके साधुस्वभावसे आप्यायित होकर उन्होंने पूछा ॥ १ ॥

विदुरजीने कहा-भगवन्! संसारमें सब लोग सुखके लिये कर्म करते हैं; परन्तु उनसे न तो उन्हें सुख ही मिलता है और न उनका दु:ख ही दूर होता है, बल्कि

उससे भी उनके दुःखकी वृद्धि ही होती है। अतः इस विषयमें क्या करना उचित हैं, यह आप मुझे कृपा करके बतलाइये ॥ २ ॥ जो लोग दुर्भाग्यवश भगवान् श्रीकृष्णसे

विमुख, अधर्मपरायण और अत्यन्त दुखी हैं, उनपर कृपा करनेके लिये ही आप-जैसे भाग्यशाली भगवद्धक संसारमें विचरा करते हैं॥३॥ साध्शिरोमणे!

ग्रहण करनेके सच्चे अधिकारी हैं॥ ३०॥ उद्धव मुझसे अणुमात्र भी कम नहीं है, क्योंकि वे आत्मजयी है,

विषयोंसे कभी विचलित नहीं हए। अतः लोगोंको मेरे ज्ञानकी शिक्षा देते हुए वे यहीं रहें'॥ ३१॥ वेदोंक मूल कारण जगदगुरु श्रीकृष्णके इस प्रकार आज्ञा देनेपर

उद्धवजी बदरिकाश्रममें जाकर समाधियोगद्वारा श्रीहरिकी आराधना करने लगे ॥ ३२ ॥ कुरुश्रेष्ठ परीक्षित् ! परमात्मा श्रीकणाने लीलासे ही अपना श्रीवियह प्रकट किया था

और लीलासे ही उसे अन्तर्धान भी कर दिया। उनका वह अन्तर्धान होना भी धीर प्रुषोंका उत्साह बढानेवाला तथा दूसरे पश्तुत्व्य अधीर पुरुषोंके लिये अत्यन्त दुष्कर था।

परम भागवत उद्धवजीके मुखसे उनके प्रशंसनीय कर्म और इस प्रकार अन्तर्धान होनेका समाचार पाकर तथा यह जानकर कि भगवानने परमधाम जाते समय मुझे भी स्मरण किया था, विदरजी उद्धवजीके चले जानेपर प्रेमसे विह्नल होकर रोने लगे॥ ३३-३५॥ इसके पश्चात् सिद्धशिरोमणि विदुरजी यमुनातटसे चलकर कुछ दिनोंमें गङ्गाजीके किनारे जा पहुँचे, जहाँ रहते थे ॥ ३६ ॥

आप मुझे उस शान्तिप्रद साधनका उपदेश दीजिये, जिसके अनुसार आराधना करनेसे भगवान अपने भक्तोंक भक्तिपृत हदयमें आकर विराजमान हो जाते हैं और अपने खरूपका अपरोक्ष अनुभव करानेवाला सनातन ज्ञान प्रदान करते हैं ॥ ४ ॥ त्रिलोकीके नियन्ता और परम खतन्त्र श्रीहरि अवसार लेकर जो-जो लीलाएँ करते हैं:

जिस प्रकार अकर्ता होकर भी उन्होंने कल्पके आरम्भमें इस सृष्टिकी रचना की, जिस प्रकार इसे स्थापित कर वे जगत्के जीवोंकी जीविकाका विधान करते हैं, फिर जिस प्रकार इसे अपने हृदयाकाशमें लीनकर वृत्तिशून्य हो योगमायाका आश्रय लेकर शयन करते हैं और जिस प्रकार वे योगेश्वरेश्वर प्रभु एक होनेपर भी इस ब्रह्माण्डमें अन्तर्यामीरूपसे अनुप्रविष्ट होकर अनेक रूपोंमें प्रकट

the operates sur-

होते हैं --- वह सब रहस्य आप हमें समझाइये॥ ५-६॥ ब्राह्मण, गौ और देवताओंके कल्याणके लिये जो अनेकों अवतार धारण करके लीलासे ही नाना प्रकारके दिव्य कर्म करते हैं, वे भी हमें सुनाइये। यशस्वियोंके मुक्टमणि श्रीहरिके लीलामृतका पान करते-करते हमारा मन तप्त नहीं होता ॥ ७ ॥ ीता व्या में १ राज्य व ः हमें यह भी सुनाइये कि उन समस्त लोकपतियोंके स्वामी श्रीहरिने इन लोकों, लोकपालों और लोकालोक-पर्वतसे बाहरके भागोंको, जिनमें ये सब प्रकारके प्राणियोंके अधिकारानुसार भिन्न-भिन्न भेद प्रतीत

हो रहे हैं, किन तत्त्वोंसे रचा है॥ ८॥ द्विजवर ! उन विश्वकर्वा स्वयम्भू श्रीनारायणने अपनी प्रजाके स्वभाव, कर्म, रूप और नामोंके भेदकी किस प्रकार रचना की है ?

भगवन् ! मैंने श्रीव्यासजीके मुखसे ऊँच-नीच वर्णोंके धर्म तो कई बार सुने हैं; किन्तु अब श्रीकृष्णकथामृतके प्रवाहको छोड़कर अन्य स्वल्पसुखदायक धर्मोसे मेरा चित्त ऊब गया है॥ ९-१०॥ उन तीर्थपाद श्रीहरिके गुणानुबादसे तृप्त हो भी कौन सकता है। उनका तो

नारदादि महात्मागण भी आप-जैसे साध्ओंके समाजमें कीर्तन करते हैं तथा जब ये मन्ष्योंके कर्णरन्धोंमें प्रवेश करते हैं, तब उनकी संसारचक्रमें डालनेवाली घर-गृहस्थीकी आसक्तिको काट डालते हैं॥११॥ भगवन् ! आपके सखा मुनिवर कृष्णद्वैपायनने भी

भगवानुके गुणोंका वर्णन करनेकी इच्छासे ही महाभारत रचा है। उसमें भी विषयसुखोंका उल्लेख करते हुए मनुष्योंकी बुद्धिको भगवानुकी कथाओंकी ओर लगानेका ही प्रयत्न किया गया है ॥ १२ ॥ यह भगवत्कथाको रुचि श्रद्धालु पुरुषके हृदयमें जब बढ़ने लगती है, तब अन्य

विषयोंसे उसे विरक्त कर देती है। वह भगवच्चरणोंके निरत्तर चित्तनसे आनन्दमग्न हो जाता है और उस पुरुषके सभी दुःखोंका तत्काल अन्त हो जाता है ॥ १३ ॥ मुझे तो उन शोचनीयोंके भी शोचनीय अज्ञानी पुरुषोंके लिये निरन्तर खेद रहता है, जो अपने पिछले पापोंके कारण

चिन्तनमें लगे रहते हैं॥ १४ ॥ मैत्रेयजी ! आप

श्रीहरिकी कथाओंसे विमुख रहते हैं। हाय ! कालभगवान उनके अमृत्य जीवनको काट रहे हैं और वे वाणी, देह और मनसे व्यर्थ वाद-विवाद, व्यर्थ चेष्टा और व्यर्थ

इनकी सारभता परम कल्याणकारी पवित्रकीर्ति श्रीहरिकी कथाएँ छाँटकर हमारे कल्याणके लिये सुनाइये॥ १५॥ उन सर्वेश्वरने संसारकी उत्पत्ति, स्थिति और संहार करनेके लिये अपनी मायाशक्तिको स्वीकार कर राम-कष्णादि

दीनोंपर कपा करनेवाले हैं; अतः भाँरा जैसे फुलोंमेंसे रस

निकाल लेता है, उसी प्रकार इन लौकिक कथाओंमेंसे

अवतारोंके द्वारा जो अनेकों अलौकिक लीलाएँ की हैं, वे सब मुझे सुनाइये ॥ १६ ॥ श्रीशुकदेवजी कहते हैं-जब विदुरजीने जीवोंके

कल्याणके लिये इस प्रकार प्रश्न किया, तब तो मुनिश्रेष्ट भगवान् मैत्रेयजीने उनकी बहुत बड़ाई करते हुए यों कहा॥ १७॥

श्रीमैत्रेयजी बोले--साध्स्वभाव विदरजी ! आपने सब जीवॉपर अत्यन्त अनुग्रह करके यह बड़ी अच्छी बात

पछी है। आपका चित्त तो सर्वदा श्रीभगवान्में ही लगा रहता है, तथापि इससे संसारमें भी आपका बहत सुयश

फैलेगा ॥ १८ ॥ आप श्रीव्यासजीके औरस पत्र हैं; इसलिये आपके लिये यह कोई बड़ी बात नहीं है कि आप अनन्यभावसे सर्वेश्वर श्रीहरिके ही आश्रित हो गये

हैं ॥ १९ ॥ आप प्रजाको दण्ड देनेवाले भगवान यम ही हैं। माण्डव्य ऋषिका शाप होनेके कारण ही आपने श्रीव्यासजीके वीर्यसे उनके भाई विचित्रवीर्यकी भोगपत्नी

भगवान् निजधाम पधारते समय मुझे आपको ज्ञानोपदेश करनेकी आज्ञा दे गये हैं॥ २१॥ इसलिये अब मैं जगत्की उत्पत्ति, स्थिति और लयके लिये योगमायाके द्वारा विस्तारित हुई भगवान्की विभिन्न लीलाओंका क्रमशः वर्णनं करता है ॥ २२ ॥ 😘 🚞 🖂

दासीके गर्भसे जन्म लिया है॥२०॥ आप सर्वदा ही

श्रीभगवान् और उनके भक्तोंको अत्यन्त प्रिय हैं; इसीलिये

सृष्टिरचनाके पूर्व समस्त आत्माओंके आत्मा एक पूर्ण परमात्मा ही थे---न द्रष्टा था न दुश्य ! सप्टिकालमें अनेक वृत्तियोंके भेदसे जो अनेकता दिखायी पड़ती है, वह भी वही थे; क्योंकि उनकी इच्छा अकेले रहनेकी थी ॥ २३ ॥ वे ही द्रष्टा होकर देखने लगे, परन्तु उन्हें दृश्य

दिखायी नहीं पडा; क्योंकि उस समय वे ही अद्वितीय रूपसे प्रकाशित हो रहे थे। ऐसी अवस्थामें वे अपनेको असतके समान समझने लगे । वस्तृतः वे असत् नहीं थे,

हैं, उनमें क्रमशः अपने पूर्व-पूर्व भूतोंके गुण भी अनुगत

अ∘ ५ ] \* क्योंकि उनकी शक्तियाँ ही सोयी थीं। उनके ज्ञानका लोप नहीं हुआ था॥ २४॥ यह द्रष्टा और दृश्यका अनुसन्धान करनेवाली शक्ति ही-कार्यकारणरूपा माया है। महाभाग विदुरजी ! इस भावाभावरूप अनिर्वचनीय मायाके द्वारा ही भगवान्ने इस विश्वका निर्माण किया है।। २५।। कालशक्तिसे जब यह त्रिगुणमयी माया क्षोभको प्राप्त हुई, तब उन इन्द्रियातीत चिन्मय परमात्माने अपने अंश पुरुषरूपसे उसमें चिदाभासरूप बीज स्थापित किया ॥ २६ ॥ तव कालकी प्रेरणासे उस अव्यक्त मायासे महत्तत्त्व प्रकट हुआ। वह मिथ्या अज्ञानका नाशक होनेके कारण विज्ञानस्वरूप और अपनेमें सूक्ष्मरूपसे स्थित प्रपञ्चको अभिव्यक्ति करनेवाला था॥२७॥ फिर चिदाभास, गुण और कालके अधीन उस महतत्त्वने भगवान्की दृष्टि पड़नेपर इस विश्वकी रचनाके लिये अपना रूपात्तर किया॥२८॥ महत्तत्त्वके विकृत होनेपर अहङ्कारकी उत्पत्ति हुई-जो कार्य (अधिभूत), कारण (अध्यात्म) और कर्ता (अधिदैव) रूप होनेके कारण भूत, इन्द्रिय और मनका कारण है ॥ २९ ॥ वह अहङ्कार वैकारिक (सात्त्विक), तैजस (राजस) और तामस भेदसे तीन प्रकारका है; अतः अहंतत्त्वमें विकार होनेपर वैकारिक अहङ्कारसे मन, और जिनसे विषयोंका ज्ञान होता है वे इन्द्रियोंके अधिष्ठाता देवता हुए॥ ३०॥ तैजस अहङ्कारसे ज्ञानेन्द्रियाँ और कर्मेन्द्रियाँ हुई तथा तामस अहङ्कारसे सृक्ष्म भूतोंका कारण शब्दतन्मात्र हुआ, और उससे दृष्टान्तरूपसे आत्माका बोध करानेवाला आकाश उत्पन्न हुआ ॥ ३१ ॥ भगवान्की दृष्टि जब आकाशपर पड़ी, तब उससे फिर काल, माया और चिदाभासके योगसे

समझने चाहिये॥ ३६॥ ये महत्तत्त्वादिके अभिमानी विकार, विक्षेप और चेतनांशविशिष्ट देवगण श्रीभगवान्के ही अंश हैं। किन्तु पृथक्-पृथक् रहनेके कारण जब वे विश्वरचनारूप अपने कार्यमें सफल नहीं हुए, तब हाथ जोड़कर भगवान्से कहने लगे ॥ ३७ ॥ देवताओंने कहा—देव! हम आपके चरणकमलोंकी वन्दना करते हैं। ये अपनी शरणमें आये हुए जीवोंका ताप दूर करनेके लिये छत्रके समान हैं तथा इनका आश्रय लेनेसे यतिजन अनन्त संसार-दुःखको सुगमतासे ही दूर फेंक देते हैं।। ३८।। जगत्कर्ता जगदीश्वर ! इस संसारमें तापत्रयसे व्याकुल रहनेके कारण जीवोंको जरा भी शान्ति नहीं मिलती। इसलिये भगवन् ! हम आपके चरणोंकी ज्ञानमयी छायाका आश्रय लेते हैं॥३९॥ मुनिजन एकान्त स्थानमें रहकर आपके मुखकमलका आश्रय लेनेवाले वेदमन्त्ररूप पक्षियोंके द्वारा जिनका अनुसन्धान करते रहते हैं तथा जो सम्पूर्ण पापनाशिनी नदियोंमें श्रेष्ठ श्रीगङ्गाजीके उद्गमस्थान हैं, आपके उन परम पावन पादपद्मोंका हम आश्रय लेते है ॥ ४० ॥ हम आपके चरणकमलॉको उस चौकीका आश्रय यहण करते हैं, जिसे भक्तजन श्रद्धा और श्रवणकीर्तनादिरूप भक्तिसे परिमार्जित अन्तःकरणमें धारण करके वैराग्यपृष्ट ज्ञानके द्वारा परम धीर हो जाते हैं॥४१॥ ईश ! आप संसारकी उत्पत्ति, स्थिति और संहारके लिये ही अवतार लेते हैं; अतः हम सब आपके उन चरणकमलोंकी शरण लेते हैं, जो अपना स्मरण करनेवाले भक्तजनोंको अभयं कर देते हैं॥४२॥ जिन स्पर्शतन्मात्र हुआ और उसके विकृत होनेपर उससे पुरुषोंका देह, गेह तथा उनसे सम्बन्ध रखनेवाले अन्य वायुकी उत्पत्ति हुई॥३२॥ अत्यन्त बलवान् वायुने तुच्छ पदार्थोमें अहंता, ममताका दृढ़ दुराव्रह है, उनके शरीरमें (आपके अन्तर्यामीरूपसे) रहनेपर भी जो अत्यन्त आकाशके सहित विकृत होकर रूपतन्मात्रकी रचना की और उससे संसारका प्रकाशक तेज उत्पन्न हुआ ॥ ३३ ॥ दूर हैं—उन्हीं आपके चरणारविन्दोंको हम भजते फिर परमात्माकी दृष्टि पड़नेपर वायुयुक्त तेजने काल, माया है ॥ ४३ ॥ परम यशस्वी परमेश्वर ! इन्द्रियोंके और चिदंशके योगसे विकृत होकर रसतन्मात्रके कार्य विषयाभिमुख रहनेके कारण जिनका मन सर्वदा बाहर ही जलको उत्पन्न किया ॥ ३४ ॥ तदनन्तर तेजसे युक्त जलने भटका करता है, वे पामरलोग आपके विलासपूर्ण ब्रह्मका दृष्टिपात होनेपर काल, माया और चिदंशके योगसे पादविन्यासकी शोभाके विशेषज्ञ भक्तजनोंका दर्शन नहीं गन्धगुणमयी पृथ्वीको उत्पन्न किया॥ ३५॥ विद्रजी ! कर पाते; इसीसे वे आपके चरणोंसे दूर रहते हैं ॥ ४४ ॥ इन आकाशादि भूतोंमेंसे जो-जो भूत पीछे-पीछे उत्पन्न हए देव ! आपके कथामृतका पान करनेसे उमड़ी हुई भक्तिके

कारण जिनका अन्तःकरण निर्मल हो गया है, वे लोग—वैराग्य ही जिसका सार है—ऐसा आत्मज्ञान प्राप्त करके अनायास ही आपके वैकुण्ठधामको चले जाते हैं ॥४५ ॥ दूसरे धीर पुरुष चित्तनिरोधरूप समाधिके बलसे आपकी बलवती मायाको जीतकर आपमें ही लीन तो हो जाते हैं, पर उन्हें श्रम बहुत होता है; किन्तु आपकी

सेवाके मार्गमें कुछ भी कष्ट नहीं है ॥ ४६ ॥
आदिदेव ! आपने सृष्टि-रचनाकी इच्छासे हमें
त्रिगुणमय रचा है। इसिलये विभिन्न स्वभाववाले होनेके
कारण हम आपसमें मिल नहीं पाते और इसीसे आपकी
क्रीडाके साधनरूप ब्रह्माण्डकी रचना करके उसे आपको
समर्पित करनेमें असमर्थ हो रहे हैं॥ ४७ ॥ अतः
जन्मरहित भगवन् ! जिससे हम ब्रह्माण्ड रचकर आपको
सब प्रकारके भोग समयपर समर्पित कर सके और जहाँ

कर सके तथा ये सब जीव भी सब प्रकारकी विश्ववाधाओं दूर रहकर हम और आप दोनोंको भोग समर्पित करते हुए अपना-अपना अन्न भक्षण कर सके, ऐसा कोई उपाय कीजिये॥ ४८॥ आप निर्विकार पुराणपुरुष ही अन्य कार्यवर्गक सहित हम देवताओं के आदि कारण है। देव! पहले आप अजन्माहीने सत्त्वादि गुण और जन्मादि कमोंकी कारणरूपा मायाशक्तिमें विदाभासरूप वीर्य स्थापित किया था॥ ४९॥ परमात्मदेव! महत्तत्त्वादिरूप हम देवगण जिस कार्यके लिये उत्पन्न हुए हैं, उसके सम्बन्धमें हम क्या करें? देव! हमपर आप ही अनुग्रह करनेवाले हैं। इसलिये ब्रह्माण्डरचनांक लिये आप हमें क्रियाशक्तिके सहित अपनी ज्ञानशक्ति भी प्रदान कीजिये॥ ५०॥

\*\*\*\*\*\*\*\*\*\*\*\*\*

स्थित होकर हम भी अपनी योग्यताके अनुसार अन्न ग्रहण

\*\*\*\*

## छठा अध्याय

### विराद् शरीरकी उत्पत्ति

जब देखा कि आपसमें संगठित न होनेके कारण ये मेरी महत्तत्व आदि शक्तियाँ विश्व-रचनाके कार्यमें असमर्थ हो रही हैं, तब वे कालशक्तिको स्वीकार करके एक साथ ही महत्तत्व, अहङ्कार, पञ्चभूत, पञ्चतन्मात्रा और मनसहित ग्यारह इन्द्रियाँ—इन तेईस तत्त्वोंके समुदायमें प्रविष्ट हो गये ॥ १-२ ॥ उनमें प्रविष्ट होकर उन्होंने जीवोंके सोये हुए अदृष्टको जाग्रत् किया और परस्पर विलग हुए उस तत्त्वसमूहको अपनी क्रियाशक्तिके द्वारा आपसमें मिला दिया ॥ ३ ॥ इस प्रकार जब भगवान्ने अदृष्टको कार्योन्मुख किया, तब उस तेईस तत्त्वोंके समूहने भगवान्की प्रेरणांसे अपने अंशोंद्वारा अधिपुरुष—विराट्को उत्पन्न किया ॥४॥ अर्थात् जब भगवान्ने अंशरूपसे अपने उस शरीरमें प्रवेश किया, तब वह विश्वरचना करनेवाला महत्तत्त्वादिका समुदाय एक-दूसरेसे मिलकर परिणामको प्राप्त हुआ।

श्रीमैत्रेय ऋषिने कहा — सर्वशक्तिमान् भगवान्ने

जगत् विद्यमान है ॥ ५ ॥ जलके भीतर जो अण्डरूप् आश्रयस्थान था, उसमें वह हिरण्यमय विराद् पुरुष सम्पूर्ण जीवोंको साथ लेकर एक हजार दिव्य वर्षोतक रहा ॥ ६ ॥ वह विश्वरचना करनेवाले तत्त्वोंका गर्भ (कार्य) था तथा ज्ञान, क्रिया और आत्मशक्तिसे सम्पन्न था। इन शक्तियोंसे उसने स्वयं अपने क्रमशः एक (हृदयरूप), दस (प्राणरूप) और तीन (आध्यात्मिक, आधिदैविक, आधिभौतिक) विभाग किये ॥ ७ ॥ यह विराद् पुरुष ही प्रथम जीव होनेके कारण समस्त जीवोंका आत्मा, जीवरूप होनेके कारण परमात्माका अंश और प्रथम अभिव्यक्त होनेके कारण परमात्माका अंश और प्रथम अभिव्यक्त होनेके कारण भगवान्का आदि-अवतार है। यह सम्पूर्ण भृतसमुदाय इसीमें प्रकाशित होता है ॥ ८ ॥ यह अध्यात्म, अधिभूत और अधिदैवरूपसे तीन प्रकारका, प्राणरूपसे दस प्रकारका\* और हृदयरूपसे एक प्रकारका है ॥ ९ ॥

यह तत्त्वोंका परिणाम ही विराद् पुरुष है, जिसमें चराचर

<sup>\*</sup> दस इन्द्रियोंसहित मन अध्यात्म है, इन्द्रियदिके विषय अधिभूत हैं, इन्द्रियाधिष्ठाता देव अधिदैव है तथा प्राण, अधान, उदान, समान, क्यान, नाग, कुर्म, कुळल, देवदल और धनकुष—ये दस प्राण हैं।

अपनी शक्ति गतिके सहित लोकेश्वर विष्णुने प्रवेश किया—इस गति-शक्तिद्वारा जीव अपने गन्तव्य स्थानपर

पहुँचता है ॥ २२ ॥ फिर इसके बुद्धि उत्पन्न हुई; अपने

इस स्थानमें अपने अंश बुद्धिशक्तिके साथ वाक्पति

ब्रह्माने प्रवेश किया, इस बुद्धिशक्तिसे जीव ज्ञातव्य विषयोंको जान सकता है।। २३॥ फिर इसमें हृदय प्रकट

हुआ; उसमें अपने अंश मनके सहित चन्द्रमा स्थित

हुआ । इस मनःशक्तिके द्वारा जीव सङ्कल्प-विकल्पादिरूप विकारोंको प्राप्त होता है ॥ २४ ॥ तत्पश्चात् विराट् पुरुषमें

अहङ्कार उत्पन्न हुआ; इस अपने आश्रयमें

अ∘६] फिर विश्वकी रचना करनेवाले महत्तत्त्वादिके अधिपति श्रीभगवान्ने उनकी प्रार्थनाको स्मरण कर उनकी वृत्तियोंकों जगानेके लिये अपने चेतनरूप तेजसे उस विराट् पुरुषको प्रकाशित किया, उसे जगाया ॥ १० ॥ उसके जाग्रत् होते ही देवताओंके लिये कितने स्थान प्रकट हुए—यह मैं बतलाता हूँ, सुनो ॥ ११ ॥ विराट् पुरुषके पहले मुख प्रकट हुआ; उसमें लोकपाल अग्नि अपने अंश वागिन्द्रियके समेत प्रविष्ट हो गया, जिससे यह जीव बोलता है ॥ १२ ॥ फिर विराट् पुरुषके ताल् उत्पन्न हुआ; उसमें लोकपाल वरुण अपने अंश रसनेन्द्रियके सहित स्थित हुआ, जिससे जीव रस व्रहण करता है॥ १३॥ इसके पश्चात् उस विराट् पुरुषके नथुने प्रकट हुए; उनमें दोनों अश्विनीकुमार अपने अंश घाणेन्द्रियके सहित प्रविष्ट हुए, जिससे जीव गन्ध ग्रहण करता है ॥ १४ ॥ इसी प्रकार जब उस विराट्देहमें आँखें प्रकट हुईं, तब उनमें अपने अंश नेत्रेन्द्रियके सहित-लोकपति सूर्यने प्रवेश किया, जिस नेत्रेन्द्रियसे पुरुषको विविध रूपोंका ज्ञान होता है।। १५॥ फिर उस विराद् विग्रहमें त्वचा उत्पन्न हुई, उसमें अपने अंश त्विगिन्द्रियके सहित वायु स्थित हुआ, जिस त्विगिन्द्रियसे जीव स्पर्शका अनुभव करता है॥ १६॥ जब इसके कर्णेखिद्र प्रकट हुए, तब उनमें अपने अंश श्रवणेन्द्रियके सहित दिशाओंने प्रवेश किया, जिस श्रवणेन्द्रियसे जीवको शब्दका ज्ञान होता है।।१७॥ फिर विराट् शरीरमें चर्म उत्पन्न हुआ; उसमें अपने अंश रोमोंके सहित ओषधियाँ स्थित हुईं, जिन रोमोंसे जीव खुजली आदिको अनुभव करता है॥ १८॥ अब उसके लिङ्ग उत्पन्न हुआ। अपने इस आश्रयमें प्रजापतिने अपने अंश वीर्यके सहित प्रवेश किया, जिससे जीव आनन्दका अनुभव करता है ॥ १९ ॥ फिर विराट् पुरुषके गुदा प्रकट

क्रियाशक्तिसहित अभिमान (रुद्र) ने प्रवेश किया। इससे जीव अपने कर्तव्यको स्वीकार करता है॥२५॥ अब इसमें चित्त प्रकट हुआ। उसमें चित्तशक्तिके सहित महत्तत्त्व (ब्रह्मा) स्थित हुआ; इस चितराक्तिसे जीव विज्ञान (चेतना) को उपलब्ध करता है॥२६॥ इस विराद पुरुषके सिरसे स्वर्गलोक, पैरोंसे पृथ्वी और नाभिसे अन्तरिक्ष (आकाश) उत्पन्न हुआ। इनमें क्रमशः सत्त्व, रज और तम—इन तीन गुणेंकि परिणामरूप देवता, मनुष्य और प्रेतादि देखे जाते हैं॥ २७॥ इनमें देवतालोग सत्त्वगुणकी अधिकताके कारण स्वर्गलोकमें, मनुष्य और उनके उपयोगी मौ आदि जीव रजोगुणकी प्रधानताके कारण पृथ्वीमें तथा तमोगुणी स्वभाववाले होनेसे रुद्रके पार्षदगण (भूत, प्रेत आदि) दोनेकि बीचमें स्थित भगवानुके नाभिस्थानीय अन्तरिक्षलोकमें रहते हैं ॥ २८-२९ ॥ विदुरजी ! वेद और ब्राह्मण भगवान्के मुखसे प्रकट हुए। मुखसे प्रकट होनेके कारण ही ब्राह्मण सब वर्णोमि श्रेष्ट और सबका गुरु है॥३०॥ उनकी भुजाओंसे क्षत्रियवृत्ति और उसका अवलम्बन करनेवाला क्षत्रिय वर्ण उत्पन्न हुआ, जो विराट् भगवान्का अंश हुई; उसमें लोकपाल मित्रने अपने अंश पायु-इन्द्रियके होनेके कारण जन्म लेकर सब वर्णीकी चोर आदिके सहित प्रवेश किया, इससे जीव मलत्याग करता उपद्रवोंसे रक्षा करता है॥३१॥ भगवान्की दोनों है ॥ २० ॥ इसके पश्चात् उसके हाथ प्रकट हुए; उनमें जाँघोंसे सब लोगोंका निर्वाह करनेवाली वैश्यवृत्ति अपनी ग्रहण-त्यागरूपा शक्तिके सहित देवराज इन्द्रने उत्पन्न हुई और उन्होंसे वैश्य वर्णका भी प्रादुर्भाव प्रवेश किया, इस शक्तिसे जीव अपनी जीविका प्राप्त हुआ। यह वर्ण अपनी वृत्तिसे सब जीवोंकी जीविका करता है ॥ २१ ॥ जब इसके चरण उत्पन्न हुए, तब उनमें चलाता है॥३२॥ फिर सब धर्मोंकी सिद्धिके लिये

भगवान्के चरणोंसे सेवावृत्ति प्रकट हुई और उन्हींसे पहले-पहल उस वृत्तिका अधिकारी शृद्रवर्ण भी प्रकट हुआ, जिसकी वृत्तिसे ही श्रीहरि प्रसन्न हो जाते हैं 🔭 ॥ ३३ ॥ ये चारों वर्ण अपनी-अपनी वृत्तियोंके सहित जिनसे उत्पन्न हुए हैं, उन अपने गुरु श्रीहरिका अपने-अपने धर्मोंसे चित्तशृद्धिके लिये श्रद्धापूर्वक पूजन करते हैं॥ ३४ ॥ विदुरजी ! यह विराद पुरुष काल, कर्म और स्वभावशक्तिसे युक्त भगवानुकी योगमायाके प्रभावको प्रकट करनेवाला है। इसके स्वरूपका पूरा-पूरा वर्णन करनेका कौन साहस कर सकता है ॥ ३५ ॥ तथापि प्यारे विदुरजी ! अन्य व्यावहारिक चर्चाओंसे अपवित्र हुई अपनी वाणीको पवित्र करनेके लिये, जैसी मेरी बृद्धि है और जैसा मैंने गुरुमुखसे सुना है वैसा, श्रीहरिका सुयश वर्णन करता है ॥ ३६ ॥ महापुरुषोंका मत है कि

पुण्यश्लोकशिरोमणि श्रीहरिके गुणोंका गान करना ही मनुष्योंकी वाणीका तथा विद्वानोंके मुखसे भगवत्कथामृत-का पान करना ही उनके कानोंका सबसे बड़ा लाभ है ॥ ३७ ॥ वत्स ! हम ही नहीं, आदिकवि श्रीब्रह्माजीने एक हजार दिव्य वर्षोतक अपनी योगपरिपक्व बुद्धिसे विचार किया; तो भी क्या वे भगवान्की अमित महिमाका पार पा सके ? ॥ ३८ ॥ अतः भगवान्की माया बड़े-बड़े मायावियोंको भी मोहित कर देनेवाली है। उसकी चकरमें डालनेवाली चाल अनन्त है; अतएव स्वयं भगवान् भी उसकी थाह नहीं लगा सकते, फिर दूसरोंकी तो बात ही क्या है ॥ ३९ ॥ जहाँ न पहुँचकर मनके सहित वाणी भी लौट आती है तथा जिनका पार पानेमें अहङ्कारके अभिमाती रुद्र तथा अन्य इन्द्रियाधिष्ठाता देवता भी समर्थ नहीं हैं, उन श्रीभगवानुको हम नमस्कार करते हैं ॥ ४० ॥

## सातवाँ अध्याय

## विदुरजीके प्रश्न

श्रीशुकदेकजी कहते हैं--मैत्रेयजीका यह भाषण सुनकर बुद्धिमान् व्यासनन्दन विदुरजीने उन्हें अपनी वाणीसे प्रसन्न करते हुए कहा ॥ १ ॥

विदरजीने पूछा--ब्रह्मन् ! भगवान् तो शद्ध बोधस्वरूप, निर्विकार और निर्गृण है; उनके साथ लीलासे भी गुण और क्रियाका सम्बन्ध कैसे हो सकता है ? ॥ २ ॥ वालकमें तो कामना और दूसरोंके साथ खेलनेकी इच्छा रहती है, इसीसे वह खेलनेके लिये प्रयत्न करता है; किन्तु भगवान् तो स्वतः नित्यतृप्त---पूर्णकाम और सर्वदा असङ्ग हैं, वे क्रीडाके लिये भी क्यों सङ्कल्प करेंगे॥ ३॥ भगवानुने अपनी गुणमयी मायासे जगतकी रचना की है,

उसीसे वे इसका पालन करते हैं और फिर उसीसे संहार भी करेंगे॥४॥ जिनके ज्ञानका देश, काल अथवा

लोप नहीं होता. उनका मायाके साथ किस प्रकार संयोग हो सकता है ॥ ५ ॥ एकमात्र ये भगवान् ही समस्त क्षेत्रोमें उनके साक्षीरूपसे स्थित हैं, फिर इन्हें दुर्भाग्य या किसी प्रकारके कर्मजनित क्लेशकी प्राप्ति कैसे हो सकती है ॥ ६ ॥ भगवन् ! इस अज्ञानसङ्ग्रटमें पडकर मेरा मन बड़ा खिन्न हो रहा है, आप मेरे मनके इस महान मोहको कृपा करके दूर कीजिये॥ ७॥

अवस्थासे, अपने-आप या किसी दूसरे निमित्तसे भी कभी

श्रीशुकदेवजी कहते हैं - तत्त्वजिज्ञास् विदुरजीकी यह प्रेरणा प्राप्तकर अहङ्कारहीन श्रीमैत्रेयजीने भगवानुका स्मरण करते हुए मुसकराते हुए कहा ॥ ८ ॥

श्रीमैत्रेयजीने कहा—जो आत्मा सबका खामी और सर्वथा मुक्तस्वरूप है, वही दीनता और बन्धनको प्राप्त

<sup>\*</sup> सब धर्मोंकी सिद्धिका मूल सेवा है, सेवा किये बिना कोई भी धर्म सिद्ध नहीं होता। अतः सब धर्मोंकी मूलभूता सेवा ही जिसका धर्म है, वह शुद्र सब वर्णीम महान् है। ब्राहाणका धर्म मोखके लिये है, खांत्रियका धर्म भोगके लिये है, वैश्वका धर्म अर्थके लिये है और शुद्रका धर्म धर्मके लिये हैं। इस प्रकार प्रथम तीन वर्णके धर्म अन्य पुरुषाधेंकि लिये हैं, किन्तु शृहका धर्म स्वपुरुषार्थके लिये हैं; अतः इसकी बृतिसे ही भगवान प्रसन्न हो जाते हैं।

हो—यह बात युक्तिविरुद्ध अवश्य है; किन्तु वस्तुतः यही तो भगवानुको माया है॥९॥ जिस प्रकार खप्न देखनेवाले पुरुषको अपना सिर कटना आदि व्यापार न

होनेपर भी अज्ञानके कारण सत्यवत् भासते हैं, उसी प्रकार

इस जीवको बन्धनादि न होते हुए भी अज्ञानवश भास रहे हैं ॥ १० ॥ यदि यह कहा जाय कि फिर ईश्वरमें इनकी प्रतीति क्यों नहीं होती, तो इसका उत्तर यह है कि जिस

प्रकार जलमें होनेवाली कम्प आदि क्रिया जलमें दीखनेवाले चन्द्रमाके प्रतिबिम्बमें न होनेपर भी भासती है. आकाशस्थ चन्द्रमामें नहीं, उसी प्रकार देहाभिमानी जीवमें ही देहके मिथ्या धर्मोंकी प्रतीति होती है, परमात्मामें नहीं ॥ ११ ॥ निष्कामभावसे धर्माका आचरण करनेपर भगवत्कपासे प्राप्त हए भक्ति-योगके द्वारा यह प्रतीति धीरे-धीरे निवृत्त हो जाती है॥ १२॥ जिस समय समस्त

इन्द्रियाँ विषयोंसे हटकर साक्षी परमातमा श्रीहरिमें निश्चलभावसे स्थित हो जाती हैं, उस समय गांढ निद्रामें सोये हए मनुष्यके समान जीवके राग-द्वेषादि सारे क्लेश सर्वथा नष्ट हो जाते हैं ॥ १३ ॥ श्रीकृष्णके गुणोंका वर्णन एवं श्रवण अशेष दुःखराशिको शान्त कर देता है; फिर यदि हमारे हृदयमें उनके चरणकमलकी रजके सेवनका प्रेम जग पड़े, तब तो कहना ही क्या है ?॥ १४ ॥ विदुरजीने कहा-भगवन् ! आपके युक्तियुक्त

क्चनोंकी तलवारसे मेरे सन्देह छिन्न-भिन्न हो गये हैं। अब मेरा चित्त भगवानुकी स्वतन्त्रता और जीवकी परतन्त्रता--दोनों ही विषयोंमें खुब प्रवेश कर रहा

है।। १५॥ विद्वन् ! आपने यह बात बहत ठीक कही कि जीवको जो क्लेशादिकी प्रतीति हो रही है, उसका आधार केवल भगवानुकी माया ही है। वह क्लेश मिथ्या

एवं निर्मुल ही है; क्योंकि इस विश्वका मूल कारण ही मायाके अतिरिक्त और कुछ नहीं है ॥ १६ ॥ इस संसारमें दो ही प्रकारके लोग सुखी हैं--या तो जो अत्यन्त मुढ़ (अज्ञानग्रस्त) हैं, या जो बुद्धि आदिसे अतीत

श्रीभगवान्को प्राप्त कर चुके हैं। बीचकी श्रेणीके संशयापन्न लोग तो दःख ही भोगते रहते हैं॥ १७॥ भगवन् ! आपकी कृपासे मुझे यह निश्चय हो गया कि ये अनात्म पदार्थ वस्तुतः है नहीं, केवल प्रतीत ही होते हैं। अब मैं आपके चरणोंकी सेवाके प्रभावसे उस प्रतीतिको

श्रीमद्धा०-स०-सा०--- ५

भगवान् श्रीमध्सुदनके चरणकमलोमें उत्कट प्रेम और आनन्दकी वृद्धि होती है, जो आवागमनकी यन्त्रणाका नाश कर देती है॥ १९॥ महात्मालीग भगवत्प्राप्तिके साक्षात् मार्ग ही होते हैं, उनके यहाँ सर्वदा देवदेव

भी हटा दुंगा ॥ १८ ॥ इन श्रीचरणोंकी सेवासे नित्यसिद्ध

श्रीहरिके गुणोंका गान होता रहता है; अल्पप्ण्य पुरुषको उनकी सेवाका अवसर मिलना अत्यन्त कठिन है ॥ २० ॥ भगवन् ! आपने कहा कि सृष्टिके प्रारम्भमें भगवानने क्रमशः महदादि तत्त्व और उनके विकारोंको

रचकर फिर उनके अंशोंसे विराट्को उत्पन्न किया और इसके पश्चात् वे स्वयं उसमें प्रविष्ट हो गये॥ २१॥ उन विरादके हजारों पैर, जॉर्घ और बॉहें हैं; उन्हींको वेद आदिपुरुष कहते हैं; उन्हींमें ये सब लोक विस्तृतरूपसे

स्थित हैं॥२२॥ उन्हींमें इन्द्रिय, विषय

इन्द्रियाभिमानी देवताओंके सहित दस प्रकारके

प्राणोंका -- जो इन्द्रियबल, मनोबल और शारीरिक बलरूपसे तीन प्रकारके हैं---आपने वर्णन किया है और उन्होंसे ब्राह्मणादि वर्ण भी उत्पन्न हुए हैं। अब आप मुझे उनकी ब्रह्मादि विभृतियोंका वर्णन सुनाइये-जिनसे पुत्र, पौत्र, नाती और कुटुम्बियोंके सहित तरह-तरहकी प्रजा उत्पन्न हुई और उससे यह सारा ब्रह्माण्ड भर गया ॥ २३-२४ ॥ वह विराद ब्रह्मादि प्रजापतियोंका भी प्रभु है। उसने किन-किन प्रजापतियोंको उत्पन्न किया तथा सर्ग, अनुसर्ग और मन्वन्तरोंके अधिपति मनुओंकी भी

किस क्रमसे रचना की ? ॥ २५ ॥ मैत्रेयजी ! उन

मनुओंके वंश और वंशधर राजाओंके चरित्रोंका, पृथ्वीके

ऊपर और नीचेके लोकों तथा भूलोंकके विस्तार और

स्थितिका भी वर्णन कीजिये तथा यह भी बताइये कि तिर्वक, मनुष्य, देवता, सरीसुप (सर्पादि रेंगनेवाले जन्तु) और पक्षी तथा जरायुज, खेदज, अण्डज और उद्भिज-ये चार प्रकारके प्राणी किस प्रकार उत्पन हए॥ २६-२७॥ श्रीहरिने सृष्टि करते समय जगतुकी उत्पत्ति, स्थिति और संहारके लिये अपने गुणावतार ब्रह्मा, विष्णु और महादेवरूपसे जो कल्याणकारी लीलाएँ

कीं, उनका भी वर्णन कीजिये॥ २८॥ वेष, आचरण और स्वभावके अनुसार वर्णाश्रमका विभाग, ऋषियोंके जन्म-कर्मादि, वेदोंका विभाग, यज्ञोंका विस्तार, योगका

मार्ग. ज्ञानमार्ग और उसका साधन सांख्यमार्ग तथा भगवानुके कहे हए नारदपाञ्चरात्र आदि तन्त्रशास्त्र, विभिन्न पाखण्डमार्गोके प्रचारसे होनेवाली विषमता, नीचवर्णके पुरुषसे उच्चवर्णकी स्त्रीमें होनेवाली सन्तानोंके प्रकार तथा भिन्न-भिन्न गुण और कमेंकि कारण जीवकी जैसी और जितनी गतियाँ होती हैं, वे सब हमें सनाइये ॥ २९-३१ ॥

ब्रह्मन् ! धर्म, अर्थ, काम और मोक्षकी प्राप्तिके परस्पर अविरोधी साधनोंका, वाणिज्य, दण्डनीति और शास्त्रश्रवणको विधियोंका, श्राद्धको विधिका, पितृगणोंकी सृष्टिका तथा कालचक्रमें ग्रह, नक्षत्र और तारागणकी स्थितिका भी अलग-अलग वर्णन कीजिये॥ ३२-३३॥ दान, तप तथा इष्ट और पूर्त कमीका क्या फल है ? प्रवास और आपत्तिके समय मनुष्यका क्या धर्म होता है ?॥ ३४ ॥ निष्पाप मैत्रेयजी ! धर्मके मूल कारण श्रीजनार्दन भगवान् किस आचरणसे सन्तृष्ट होते हैं और किनपर अनुग्रह करते हैं, यह वर्णन कीजिये ॥ ३५ ॥ द्विजवर ! दीनवत्सल गुरुजन अपने अनुगत शिष्यों और पुत्रोंको बिना पुछे भी उनके हितकी बात बतला दिया करते हैं ॥ ३६ ॥ भगवन ! उन महदादि तत्त्वोंका प्रलय कितने प्रकारका है ? तथा जब भगवान योगनिद्रामें शयन करते

हैं, तब उनमेंसे कौन-कौन तत्त्व उनकी सेवा करते हैं और कौन उनमें लीन हो जाते हैं ? ॥ ३७ ॥ जीवका तत्त्व, परमेश्वरका स्वरूप, उपनिषत्-प्रतिपादित ज्ञान तथा गुरु और शिष्यका पारस्परिक प्रयोजन क्या है ?॥ ३८॥ पवित्रात्मन्!विद्वानेनि उस ज्ञानकी प्राप्तिके क्या-क्या उपाय बतलाये हैं ? क्योंकि मनुष्योंको ज्ञान, भक्ति अथवा वैराम्यकी प्राप्ति अपने-आप तो हो नहीं सकती॥ ३९ः॥ ब्रह्मन् ! माया-मोहके कारण मेरी विचार-दृष्टि नष्ट हो गन्नी है। मैं अज्ञ हैं, आप मेरे परम सहद हैं; अतः श्रीहरिलीलाका ज्ञान प्राप्त करनेकी इच्छासे मैंने जो प्रश्र किये हैं, उनका उत्तर मुझे दीजिये॥४०॥ पुण्यमब मैत्रेयजी ! भगवतत्त्वके उपदेशद्वारा जीवको जन्म-मृत्युसे छुडाकर उसे अभय कर देनेमें जो पृण्य होता है, समस्त वेदोंके अध्ययन, यज्ञ, तपस्या और दानादिसे होनेवाला पुण्य उस पुण्यके सोलहवें अंशके बराबर भी नहीं हो सकता॥४१॥

श्रीशुकदेवजी कहते हैं---राजन् ! जब कुरुश्रेष्ट विदुरजीने मुनिवर मैत्रेयजीसे इस प्रकार पुराणविषयक प्रश्न किये, तब भगवच्चर्चाके लिये प्रेरित किये जानेके कारण वे बड़े प्रसन्न हुए और मुसकराकर उनसे कहने लगे॥४२॥

## आठवाँ अध्याय

#### ब्रह्माजीकी उत्पत्ति

श्रीमैत्रेयजीने कहा-विदरजी ! आप भगवद्धक्तोंमें प्रधान लोकपाल यमराज ही हैं; आपके पुरुवंशमें जन्म लेनेके कारण वह वंश साधुपुरुषोंके लिये भी सेव्य हो गया है। धन्य हैं ! आप निरन्तर पद-पदपर श्रीहरिकी कीर्तिमयी मालाको नित्य नृतन बना रहे हैं ॥ १ ॥ अब मैं, क्षुद्र विषय-सुखको कामनासे महान् दुःखको मोल लेनेवाले पुरुषोंकी दुःखनिवृत्तिके लिये, श्रीमद्भागवतपुराण प्रारम्भ करता हँ--जिसे स्वयं श्रीसङ्कर्षणभगवान्ने सनकादि ऋषियोंको सुनाया था॥२॥

अखण्ड ज्ञानसम्पन्न आदिदेव भगवान् सङ्घर्षण पाताललोकमें विराजमान थे। सनत्कुमार आदि ऋषियोंने

उनसे परम पुरुषोत्तम ब्रह्मका तत्त्व जाननेके लिये उनसे प्रश्न किया ॥ ३ ॥ उस समय शेषजी अपने आश्रयस्वरूप उन परमात्माकी मानसिक पूजा कर रहे थे, जिनका वेद वासुदेवके नामसे निरूपण करते हैं। उनके कमलकोशक सरीखे नेत्र बन्द थे। प्रश्न करनेपर सनत्कुमारादिः ज्ञानीजनोंके आनन्दके लिये उन्होंने अधखुले नेत्रोंसे देखाः॥ ४ ॥

सनत्कुमार आदि ऋषियोने मन्दाकिनीके जलसे भीरो अपने जटासमृहसे उनके चरणोंकी चौकीके रूपमें स्थित कमलका स्पर्श किया, जिसकी नागराजकमारियाँ अभिलिषत वरकी प्राप्तिके लिये प्रेमपूर्वक अनेकों

\*

उपहार-सामग्रियोंसे पूजा करती हैं॥ ५॥

सनकुमारादि उनकी लीलाके मर्मज्ञ हैं। उन्होंने बार-बार प्रेम-गद्गद वाणीसे उनकी लीलाका गान

किया। उस समय शेषभगवान्के उठे हुए सहस्रों फण किरीटोंकी सहस्र-सहस्र श्रेष्ठ मणियोंकी छिटकती हुई

रश्मियोंसे जगमगा रहे थे॥६॥ भगवान् सङ्कर्षणने निवृत्तिपरायण सनत्कुमारजीको यह भागवत सुनाया

थां—ऐसा प्रसिद्ध है। सनलुज्ञमारजीने फिर इसे परम व्रतशील सांख्यायन मुनिको, उनके प्रश्न करनेपर

स्नाया ॥ ७ ॥ परमहंसोंमें प्रधान श्रीसांख्यायनजीको जब भंगवान्की विभृतियोंका वर्णन करनेकी इच्छा हुई, तब

उन्होंने इसे अपने अनुगत शिष्य, हमारे गुरु श्रीपराशरजीको और वृहस्पतिजीको सुनाया ॥ ८ ॥ इसके पश्चात् परम दयाल् पराशरजीने पुलस्य मुनिके कहनेसे वेहें आदिपुराण मुझसे कहा। वत्स ! श्रद्धाल् और सदा

अनुगत देखकर अब वही पुराण मैं तुम्हें सुनाता हूँ ॥ ९ ॥ सृष्टिके पूर्व यह सम्पूर्ण विश्व जलमें डूबा हुआ था। उस समय एकमात्र श्रीनारायणदेव शेषशय्यापर पौढ़े हुए

थें। वे अपनी ज्ञानशक्तिको अक्षुण्ण रखते हुए ही योगनिद्राका आश्रय ले, अपने नेत्र मुँदे हुए थे। सृष्टिकर्मसे अवकाश लेकर आत्मानन्दमें मग्न थे। उनमें

किसी भी क्रियांका उन्मेष नहीं था॥ १०॥ जिस प्रकार अग्नि अपनी दाहिका आदि शक्तियोंको छिपाये हए काष्ट्रमें व्याप्त रहता है, उसी प्रकार श्रीभगवानुने सम्पूर्ण

प्राणियोंके सुक्ष्म शरीरोंको अपने शरीरमें लीन करके अपने आधारभृत उस जलमें शयन किया, उन्हें सृष्टिकाल आनेपर पुनः जगानेके लिये केवल कालशक्तिको जाग्रत्

रखा॥ ११ ॥ इस प्रकार अपनी स्वरूपभूता चिच्छक्तिके साथ एक सहस्र चतुर्यगपर्यन्त जलमें शयन करनेके अनन्तर जब उन्होंके द्वारा नियुक्त उनकी कालशक्तिने उन्हें जीवोंके कमोंकी प्रवृत्तिके लिये प्रेरित किया, तब उन्होंने

अपने शरीरमें लीन हुए अनन्त लोक देखे ॥ १२ ॥ जिस समय भगवान्की दृष्टि अपनेमें निहित लिङ्गशरीरादि सृक्ष्मतत्त्वपर पड़ी, तब वह कालाश्रित रजोगुणसे क्षभित

होकर सृष्टिरचनाके निमित्त उनके नाभिदेशसे बाहर निकला ॥ १३ ॥ कर्मशक्तिको जाग्रत् करनेवाले कालके द्वारा विष्णुभगवानुकी नाभिसे प्रकट हुआ वह सुक्ष्मतत्त्व

कमलकोशके रूपमें सहसा ऊपर उठा और उसने सूर्यके समान अपने तेजसे उस अपार जलराशिको देदीप्यमान कर दिया॥ १४ ॥ सम्पूर्ण गुणोंको प्रकाशित करनेवाले

उस सर्वलोकमय कमलमें वे विष्णुभगवान् ही अन्तर्यामीरूपसे प्रविष्ट हो गये। तब उसमेंसे बिना पढ़ाये ही स्वयं सम्पूर्ण वेदोंको जाननेवाले साक्षात् वेदमूर्ति

श्रीब्रह्माजी प्रकट हुए, जिन्हें लोग स्वयम्भू कहते हैं॥ १५॥ उस कमलकी कर्णिका (गद्दी)में बैठे हुए ब्रह्माजीको जब कोई लोक दिखायी नहीं दिया, तब वे आँखें फाड़कर आकाशमें चारों ओर गर्दन घुमाकर देखने

लगे, इससे उनके चारों दिशाओंमें चार मुख हो गये ॥ १६ ॥ उस समय प्रलयकालीन पवनके धपेड़ोंसे उछलती हुई जलकी तरङ्गमालाओंके कारण उस जलराशिसे ऊपर उठे हुए कमलपर विराजमान आदिदेव

ब्रह्माजीको अपना तथा उस लोकतत्त्वरूप कमलका कुछ भी रहस्य न जान पड़ा॥ १७॥ वे सोचने लगे, 'इस कमलकी कर्णिकापर बैठा हुआ

जलमें कहाँसे उत्पन्न हो गया ? इसके नीचे अवश्य कोई ऐसी वस्तु होनी चाहिये, जिसके आधारपर यह स्थित

है'॥ १८ ॥

ऐसा सोचकर वे उस कमलकी नालके सूक्ष्म छिद्रोंमें होकर उस जलमें घुसे। किन्तु उस नालके आधारको खोजते-खोजते नाभिदेशके समीप पहुँच जानेपर भी वे उसे पा न सके ॥ १९ ॥ विदुरजी ! उस अपार अन्धकारमें

अपने उत्पत्ति-स्थानको खोजते-खोजते ब्रह्माजीको बहुत

मैं कौन हूँ ? यह कमल भी विना किसी अन्य आधारके

काल बीत गया। यह काल ही भगवानुका चक्र है, जो प्राणियोंको भयभीत (करता हुआ उनकी आयुको क्षीण) करता रहता है।।२०॥ अन्तमें विफलमनोरथ हो वे वहाँसे लौट आये और पुनः अपने आधारभूत कमलपर

बैठकर धीरे-धीरे प्राणवायुको जीतकर चित्तको नि:सङ्कल्प किया और समाधिमें स्थित हो गये॥ २१॥ इस प्रकार पुरुषकी पूर्ण आयुके बराबर कालतक (अर्थात् दिव्य सौ

वर्षतक) अच्छी तरह योगाभ्यास करनेपर ब्रह्माजीको ज्ञान

प्राप्त हुआ; तब उन्होंने अपने उस अधिष्ठानको, जिसे वे पहले खोजनेपर भी नहीं देख पाये थे, अपने ही अन्तःकरणमें प्रकाशित होते देखा ॥ २२ ॥ उन्होंने देखा

कि उस प्रलयकालीन जलमें शेषजीके कमलनालसदृश गौर और विशाल विग्रहकी शय्यापर पुरुषोत्तम भगवान् अकेले ही लेटे हुए हैं। शेषजीके दस हजार फण छत्रके समान फैले हुए हैं। उनके मस्तकोंपर किरीट शोभायमान हैं, उनमें जो मणियाँ जड़ी हुई हैं, उनकी कान्तिसे चारों ओरका अन्धकार दूर हो गया है ॥ २३ ॥ वे अपने श्याम शरीरकी आभासे मरकतमणिके पर्वतकी शोभाको लज्जित कर रहे हैं। उनकी कमरका पीतपट पर्वतके प्रान्त देशमें छाये हुए सायंकालके पीले-पीले चमकीले मेघोंकी आभाको मलिन कर रहा है, सिरपर सुशोभित सुवर्णमुक्ट स्वर्णमय शिखरोंका मान मर्दन कर रहा है। उनकी वनमाला पर्वतके रत्न, जलप्रपात, ओषधि और पुष्पोंकी शोभाको परास्त कर रही है तथा उनके भुजदण्ड वेणुदण्डका और चरण वृक्षोंका तिरस्कार करते हैं ॥ २४ ॥ उनका वह श्रीविग्रह अपने परिमाणसे लंबाई-चौडाईमें त्रिलोकीका संग्रह किये हुए है। वह अपनी शोभासे विचित्र एवं दिव्य वस्ताभूषणोंकी शोभाको सुशोभित करनेवाला होनेपर भी पीताम्बर आदि अपनी वेष-भूषासे सुसज्जित है ॥ २५ ॥ अपनी-अपनी अभिलाषाकी पूर्तिके लिये भिन्न-भिन्न मार्गोसे पूजा करनेवाले भक्तजनोंको कृपापूर्वक अपने भक्तवाञ्छाकल्पतर चरणकमलोंका दर्शन दे रहे हैं, जिनके सुन्दर अंगुलिदल नखचन्द्रकी चन्द्रिकासे अलग-अलग स्पष्ट चमकते रहते हैं॥ २६॥ सुन्दर नासिका, अनुग्रहवर्षी भौहें, कानोंमें झिलमिलाते हुए कुण्डलोंकी शोभा, बिम्बाफलके समान लाल-लाल

अधरोंकी कान्ति एवं लोकार्तिहारी मुसकानसे युक्त

मुखार्रावन्दके द्वारा वे अपने उपासकोंका सम्मान---

अभिनन्दन कर रहे हैं ॥ २७ ॥ वत्स ! उनके नितम्बदेशमें

कदम्बकुसुमकी केसरके समान पीतवस्त्र और सुवर्णमयी

मेखला सुशोभित है तथा वक्षःस्थलमें अमूल्य हार और सुनहरी रेखावाले श्रीवत्सचिह्नकी अपूर्व शोभा हो रही है॥ २८॥ वे अव्यक्तमूल चन्दनवृक्षके समान हैं। महामूल्य केयुर और उत्तम-उत्तम मणियोंसे सुशोभित उनके विशाल भुजदण्ड ही मानो उसकी सहस्रों शाखाएँ हैं और चन्दनके वृक्षोंमें जैसे बड़े-बड़े साँप लिपटे रहते हैं, उसी प्रकार उनके कंधोंको शेषजीके फणोंने लपेट रखी है ॥ २९ ॥ वे नागराज अनन्तके बन्ध् श्रीनारायण ऐसे जॉन पड़ते हैं, मानो कोई जलसे घिरे हुए पर्वतराज ही हों। पर्वतपर जैसे अनेकों जीव रहते हैं, उसी प्रकार वे सम्पूर्ण चराचरके आश्रय हैं; शेषजीके फणॉपर जो सहस्रों मुकुट हैं वे ही मानो उस पर्वतके सुवर्णमण्डित शिखर है तथा वक्षःस्थलमें विराजमान कौस्तुभमणि उसके गर्भसे प्रकट हुआ रत है।। ३०।। प्रभुके गलेमें वेदरूप भौरोसे गुञ्जायमान अपनी कीर्तिमयी वनमाला विराज रही है; सुर्य, चन्द्र, वायु और अग्नि आदि देवताओंकी भी आपतक पहुँच नहीं है तथा त्रिभुवनमें बेरोक-टोक विचरण करनेवाले सुदर्शनचक्रादि आयुध भी प्रभुके आसपास ही घूमते रहते हैं, उनके लिये भी आप अत्यन्त दर्लभ हैं॥ ३१॥ तब विश्वरचनाकी इच्छावाले लोकविधाता ब्रह्माजीने भगवान्के नाभिसरोवरसे प्रकट हुआ वह कमल, जल,

आकाश, वायु और अपना शरीर—केवल ये पाँच ही पदार्थ देखे, इनके सिवा और कुछ उन्हें दिखायी न दिया ॥ ३२ ॥ रजोगुणसे व्याप्त ब्रह्माजी प्रजाकी रचना करना चाहते थे। जब उन्होंने सृष्टिके कारणरूप केवल से पाँच ही पदार्थ देखे, तब लोकरचनाके लिये उत्स्क होनेके कारण वे अचित्त्यगति श्रीहरिमें चित्त लगाकर उन परमपूजनीय प्रभुकी स्तुति करने लगे ॥ ३३ ॥

## नवाँ अध्याय

ब्रह्माजीह्मरा भगवान्की स्तुति

ब्रह्माजीने कहा—प्रभो ! आज बहुत समयके बाद बात है कि देहधारी जीव आपके स्वरूपको नहीं जान मैं आपको जान सका हूँ। अहो ! कैसे दुर्भाग्यकी पाते। भगवन् ! आपके सिवा और कोई वस्तु नहीं

अ• ९ ] \* है। जो वस्तु प्रतीत होती है, वह भी स्वरूपतः सत्य नहीं है, क्योंकि मायाके गुणोंके क्षुभित होनेके कारण केवल आप ही अनेकों रूपोंमें प्रतीत हो रहे हैं॥१॥ देव ! आपकी चित् शक्तिके प्रकाशित रहनेके कारण अज्ञान आपसे सदा ही दूर रहता है। आपका यह रूप, जिसके नाभि-कमलसे में प्रकट हुआ है, सैकड़ों अवतारोंका मूल कारण है। इसे आपने सत्परुषोंपर कृपा करनेके लिये ही पहले-पहल प्रकट किया है॥ २॥ परमात्मन् ! आपका जो आनन्दमात्र, भेदरहित, अखण्ड तेजोमयखरूप है, उसे मैं इससे भिन्न नहीं समझता। इसलिये मैंने विश्वकी रचना करनेवाले होनेपर भी विश्वातीत आपके इस अद्वितीय रूपकी ही शरण ली है। यही सम्पूर्ण भूत और इन्द्रियोंका भी अधिष्ठान है॥ ३॥ हे विश्वकल्याणमय ! मैं आपका उपासक हैं, आपने मेरे हितके लिये ही मुझे ध्यानमें अपना यह रूप दिखलाया है। जो पापात्मा विषयासक्त जीव हैं, वें ही इसका अनादर करते हैं। मैं तो आपको इसी रूपमें बार-बार नमस्कार करता हूँ ॥ ४ ॥ मेरे स्वामी ! जो लोग वैदरूप वायुसे लायी हुई आपके चरणरूप कमलकोशकी गैन्धको अपने कर्णपुटोंसे ग्रहण करते हैं, उन अपने भक्तजनोंके हृदय-कमलसे आप कभी दूर नहीं होते; क्योंकि वे पराभक्तिरूप डोरीसे आपके पादपदोंको बाँध लेते हैं ॥ ५ ॥ जबतक पुरुष आपके अभयप्रद चरणारविन्दोंका आश्रय नहीं लेता, तभीतक उसे धन, घर और बन्धुजनोंके कारण प्राप्त होनेवाले भय, शोक, लालसा, दीनता और अत्यन्त लोभ आदि सताते हैं और तभीतक उसे मैं-मेरेपनका दुराग्रह रहता है, जो दुःखका एकमात्र कारण है॥६॥ जो लोग सब प्रकारके अमङ्गलोंको नष्ट करनेवाले आपके श्रवण-कीर्तनादि प्रसङ्गोसे इन्द्रियोंको हटाकर लेशमात्र विषय-सुखके लिये दीन और मन-ही-मन लालायित होकर निरन्तर दुष्कमेमि लगे रहते हैं, उन बेचारोंकी बृद्धि दैवने हर ली है ॥ ७ ॥ अच्युत ! उरुक्रम ! इस प्रजाको भृख-प्यास, वात, पित्त, कफ, सदीं, गर्मी, हवा और वर्षासे, परस्पर एक-दूसरेसे तथा कामाग्नि और दुःसह क्रोधसे बार-बार कष्ट उठाते देखकर मेरा मन बड़ा खित्र होता है॥८॥ स्वामिन् ! जबतक मनुष्य इन्द्रिय और विषयरूपी मायाके प्रभावसे आपसे अपनेको भिन्न देखता है, तबतक उसके लिये

तथापि कर्मफल-भोगका क्षेत्र होनेके कारण उसे नाना प्रकारके दु:खोमें डालता रहता है॥९॥ देव ! औरोंकी तो बात ही क्या--जो साक्षात् मुनि हैं, वे भी यदि आपके कथाप्रसङ्गसे विमुख रहते हैं तो उन्हें संसारमें फैंसना पडता है। वे दिनमें अनेक प्रकारके व्यापारोंके कारण विक्षिप्तचित्त रहते हैं, रात्रिमें निद्रामें अचेत पड़े रहते हैं; उस समय भी तरह-तरहके मनोरथोंके कारण क्षण-क्षणमें उनकी नींदै टूटती रहती है तथा दैववश उनकी अर्थसिद्धिके सब उद्योग भी विफल होते रहते हैं ॥ १० ॥ नाथ ! आपका मार्ग केवल गुण-श्रवणसे ही जाना जाता है। आप निश्चय ही मनुष्येंकि भक्तियोगके द्वारा परिशृद्ध हुए हृदयकमलमें निवास करते हैं। पुण्यश्लोक प्रभो ! आपके भक्तजन जिस-जिस भावनासे आपका चिन्तन करते हैं, उन साधु पुरुषोंपर अनुप्रह करनेके लिये आप वही-वही रूप धारण कर लेते हैं ॥ ११ ॥ भगवन् ! आप एक हैं तथा सम्पूर्ण प्राणियोंके अन्तःकरणोमें स्थित उनके परम हितकारी अन्तरात्मा हैं। इसलिये यदि देवतालोग भी हृदयमें तरह-तरहकी कामनाएँ रखकर भाँति-भाँतिकी विपुल सामग्रियोंसे आपका पूजन करते हैं, तो उससे आप उतने प्रसन्न नहीं होते जितने सब प्राणियोंपर दया करनेसे होते हैं। किन्तु वह सर्वभृतदया असत् पुरुषोंको अत्यन्त दुर्लभ है।। १२ ॥ जो कर्म आपको अर्पण कर दिया जाता है. उसका कभी नाश नहीं होता-वह अक्षय हो जाता है। अतः नाना प्रकारके कर्म--यज्ञ, दान, कठिन तपस्या और व्रतादिके द्वारा आपकी प्रसन्नता प्राप्त करना ही मनुष्यका सबसे बड़ा कर्मफल है; क्योंकि आपकी प्रसन्नता होनेपर ऐसा कौन फल है जो सुलभ नहीं हो जाता ॥ १३ ॥ आप सर्वदा अपने स्वरूपके प्रकाशसे ही प्राणियोंके भेद-भ्रमरूप अन्धकारका नाश करते रहते हैं तथा ज्ञानके अधिष्ठान साक्षात् परमपुरुष हैं; मैं आपको नमस्कार करता हैं। संसारकी उत्पत्ति, स्थिति और संहारके निमित्तसे जो मायाकी लीला होती है, वह आपका ही खेल है; अतः आप परमेश्वरको में बार-बार नमस्कार करता हूँ॥ १४ ॥ जो लोग प्राणत्याग करते समय आपके अवतार, गुण और कर्मीको सचित करनेवाले देवकीनन्दन, जनार्दन,

इस संसारचक्रकी निवृत्ति नहीं होती । यद्यपि यह मिथ्या है,

नित्य अजन्मा हैं, मैं आपको शरण लेता हूँ॥१५॥ भगवन् ! इस विश्ववृक्षके रूपमें आप ही विराजमान हैं। आप ही अपनी मूलप्रकृतिको स्वीकार करके जगत्की उत्पत्ति, स्थिति और प्रलयके लिये मेरे, अपने और महादेवजीके रूपमें तीन प्रधान शाखाओंमें विभक्त हए हैं और फिर प्रजापति एवं मन् आदि शाखा-प्रशाखाओंके रूपमें फैलकर बहुत विस्तृत हो गये हैं। मैं आपको नमस्कार करता हूँ ॥ १६ ॥ भगवन् ! आपने अपनी आराधनाको ही लोकोंके लिये कल्याणकारी स्वधर्म बताया है, किन्तु वे इस ओरसे उदासीन रहकर सर्वदा विपरीत (निषिद्ध) कमोंमिं लगे रहते हैं। ऐसी प्रमादकी अवस्थामें पड़े हुए इन जीवोंकी जीवन-आशाको जो सदा सावधान रहकर बड़ी शीघ्रतासे काटता रहता है, वह बलवान् काल भी आपका ही रूप है; मैं उसे नमस्कार करता हूँ ॥ १७ ॥ यद्यपि मैं सत्यलोकका अधिष्ठाता हैं, जो दो परार्द्धपर्यन्त रहनेवाला और समस्त लोकोंका वन्दनीय है, तो भी आपके उस कालरूपसे डरता रहता हैं। उससे बचने और आपको प्राप्त करनेके लिये ही मैंने वहत समयतक तपस्या की है। आप ही अधियज्ञरूपसे मेरी इस तपस्याके साक्षी हैं, मैं आपको नमस्कार करता हुँ ॥ १८ ॥ आप पूर्णकाम हैं, आपको किसी विषयसुखकी इच्छा नहीं है, तो भी आपने अपनी बनायी हुई धर्ममर्यादाकी रक्षाके लिये पश्-पश्ची, मनुष्य और देवता आदि जीवयोनियोमें अपनी ही इच्छासे शरीर धारण कर अनेकों लीलाएँ की है। ऐसे आप पुरुषोत्तम भगवानको मेरा नमस्कार है ॥ १९ ॥ प्रभो ! आप अविद्या, अस्मिता, राग, द्वेष और अभिनिवेश—पाँचोंमेंसे किसीके भी अधीन नहीं हैं; तथापि इस समय जो सारे संसारको अपने उदरमें लीनकर भयङ्कर तरङ्गमालाओंसे विक्षुव्य प्रलयकालीन जलमें अनन्तविग्रहकी कोमल शय्वापर शयन कर रहे हैं, वह पूर्वकल्पको कर्मपरम्परासे श्रमित हुए जीवोंको विश्राम देनेके लिये ही है।। २०॥ आपके नाभिकमलरूप भवनसे मेरा जन्म हुआ है। यह सम्पूर्ण विश्व आपके उदरमें समाया हुआ है। आपकी कृपासे ही

कंसनिकन्दन आदि नामोंका विवश होकर भी उच्चारण करते हैं, वे अनेकों जन्मोंके पापोंसे तत्काल छटकर

मायादि आवरणोंसे रहित ब्रह्मपद प्राप्त करते हैं। आप

मैं त्रिलोकीकी रचनारूप उपकारमें प्रवृत्त हुआ हूँ । इस समय योगनिदाका अन्त हो जानेके कारण आपके नेत्र-कमल विकसित हो रहे हैं. आपको मेरा नमस्कार है ॥ २१ ॥ आप सम्पूर्ण जगत्के एकमात्र सुहद् और आत्मा है तथा शरणागतोंपर कृपा करनेवाले हैं। अतः अपने जिस ज्ञान और ऐश्वर्यसे आप विश्वको आनन्दित करते हैं, उसीसे मेरी बुद्धिको भी युक्त करें—जिससे मैं पूर्वकल्पके समान इस समय भी जगत्की रचना करी सकुँ ॥ २२ ॥ आप भक्तवाञ्छाकल्पतरु है । अपनी शक्ति लक्ष्मीजीके सहित अनेकों गुणावतार लेकर आप जो-जों अद्भुत कर्म करेंगे, मेरा यह जगतुकी रचना करनेकी उद्यम भी उन्हींमेंसे एक है। अतः इसे रचते समक आप मेरे चितको प्रेरित करें--शक्ति प्रदान करें, जिससे मैं सृष्टिरचनाविषयक अभिमानरूप मलसे दूर रहें सकूँ ॥ २३ ॥ प्रभो ! इस प्रलयकालीन जलमें शयर्ने करते हुए आप अनन्तशक्ति परमपुरुषके नाभि-कमलसे मेरा प्रादुर्भाव हुआ है और मैं हैं भी आपकी ही विज्ञानशक्ति; अतः इस जगतुके विचित्र रूपका विस्तार्रे करते समय आपकी कृपासे मेरी वेदरूप वाणीकी उच्चारण लुप्त न हो॥२४॥ आप अपार करुणामके पुराणपुरुष है। आप परम प्रेममयी मुसकानके सहित अपने नेत्रकमल खोलिये और शेष-शय्यासे उठकर विश्वके उद्भवके लिये अपनी समध्र वाणीसे मेरा विषाहें दुर कीजिये ॥ २५ ॥ श्रीमैत्रेयजी कहते हैं-विद्रजी ! इस प्रकार तप,

विद्या और समाधिके द्वारा अपने उत्पत्तिस्थान श्रीभगवान्को देखकर तथा अपने मन और वाणीकी शक्तिके अनुसार उनकी स्तृति कर ब्रह्माजी थके-से होकर मौन हो गये॥ २६॥ श्रीमधुसुदन भगवान्ने देखा कि ब्रह्माजी इस प्रलयजलराशिसे बहुत घवराये हुए हैं तथीं लोकरचनाके विषयमें कोई निश्चित विचार न होनेके कारण उनका चित्त बहुत खिन्न है। तब उनके अभिप्रायको जानकर वे अपनी गम्भीर वाणीसे उनका खेद शान्त करतें हुए कहने लगे ॥ २७-२८ ॥

श्रीभगवान्ने कहा-वेदगर्भ! तुम विषादके वशीभूत हो आलस्य न करो, सृष्टिरचनाके उद्यममें तत्पर हो जाओ। तुम मुझसे जो कुछ चाहते हो, उसे तो मैं

\*\*\*\*\*\*\*\*\*\* पहले ही कर चुका हैं ॥ २९ ॥ तुम एक बार फिर तप करो और भागवत-ज्ञानका अनुष्ठान करो । उनके द्वारा तुम सब लोकोंको स्पष्टतया अपने अन्तःकरणमें देखोगे॥ ३०॥ फिर भक्तियुक्त और समाहितचित्त होकर तुम सम्पूर्ण लोक और अपनेमें मुझको व्याप्त देखोगे तथा मुझमें सम्पूर्ण लोक और अपने आपको देखोगे॥ ३१॥ जिस समय जीव काष्ट्रमें व्याप्त अग्निके समान समस्त भूतोंमें मुझे ही स्थित देखता है, उसी समय वह अपने अज्ञानरूप मलसे मुक्त हो जाता है ॥ ३२ ॥ जब वह अपनेको भृत, इन्द्रिय, गुण और अन्तःकरणसे रहित तथा स्वरूपतः मुझसे अभिन्न देखता है, तब मोक्षपद प्राप्त कर लेता है ॥ ३३ ॥ ब्रह्माजी!नाना प्रकारके कर्मसंस्कारोंके अनुसार अनेक प्रकारकी जीवसृष्टिको रचनेकी इच्छा होनेपर भी तुम्हारा चित्त मोहित नहीं होता, यह मेरी अतिशय कृपाका ही फल है।। ३४।।। तुम सबसे पहले मन्त्रद्रष्टा हो। प्रजा उत्पन्न करते समय भी तुम्हारा मन मुझमें ही लगा रहता है, इसीसे पापमय रजोगुण तुमको बाँध नहीं पाता ॥ ३५ ॥ तुम<sub>ं</sub>मुझें भृत, इन्द्रिय, गुण और अन्तःकरणसे रहित समझते हो; इससे जान पड़ता है कि यद्यपि देहधारी

ज़ीवोंको मेरा ज्ञान होना बहुत कठिन है, तथापि तुमने मुझे

जान लिया है ॥ ३६ ॥ 'मेरा आश्रय कोई है या नहीं' इस

सन्देहसे तुम कमलनालके द्वारा जलमें उसका मूल खोज

रहे थे, सो मैंने तुम्हें अपना यह खरूप अन्तःकरणमें

ही दिखलाया है॥ ३७॥

प्यारे ब्रह्माजी ! तुमने जो मेरी कथाओंके वैभवसे युक्त मेरी स्तृति की है और तपस्यामें जो तुम्हारी निष्ठा है, वह भी मेरी ही कृपाका फल है॥ ३८॥ लोक-रचनाकी इच्छासे तुमने सगुण प्रतीत होनेपर भी जो निर्गुणरूपसे मेरा वर्णन करते हुए स्तुति की है, उससे मैं बहुत प्रसन्न हैं; तुम्हारा कल्याण हो ॥ ३९ ॥ मैं समस्त कामनाओं और मनोरथोंको पूर्ण करनेमें समर्थ हूँ। जो पुरुष नित्यप्रति इस स्तोत्रद्वारा स्तृति करके मेरा भजन करेगा, उसपर मैं शीघ्र ही प्रसन्न हो जाऊँगा॥४०॥ तत्त्ववेताओंका मत है कि पूर्त, तप, यज्ञ, दान, योग और समाधि आदि साधनोंसे प्राप्त होनेवाला जो परम कल्याणमय फल है, वह मेरी प्रसन्नता ही है॥४१॥ विधाता ! मैं आत्माओंका भी आत्मा और स्त्री-पुत्रादि प्रियोंका भी प्रिय हैं। देहादि भी मेरे ही लिये प्रिय हैं। अतः मुझसे ही प्रेम करना चाहिये ॥ ४२ ॥ ब्रह्माजी ! त्रिलोकीको तथा जो प्रजा इस समय मुझमें लीन है, उसे तुम पूर्वकल्पके समान मुझसे उत्पन्न हुए अपने सर्ववेदमय स्वरूपसे स्वयं ही रचो ॥ ४३ ॥

श्रीमैत्रेयजी कहते हैं—प्रकृति और पुरुषके खामी कमलनाभ भगवान् सृष्टिकर्ता ब्रह्माजीको इस प्रकार जगत्की अभिव्यक्ति करवाकर अपने उस नारायणरूपसे अदृश्य हो गये॥ ४४॥

\*\*\*\*

# दसवाँ अध्याय

## दस प्रकारकी सृष्टिका वर्णन

विदुरजीने कहा—मुनिवर ! भगवान् नारायणके अन्तर्धान हो जानेपर सम्पूर्ण लोकोंके पितामह ब्रह्माजीने अपने देह और मनसे कितने प्रकारकी सृष्टि उत्पन्न की ? ॥ १ ॥ भगवन् ! इनके सिवा मैंने आपसे और जो-जो बातें पूछी हैं, उन सबका भी क्रमशः वर्णन कीजिये और मेरे सब संशयोंको दूर कीजिये; क्योंकि आप सभी बहुज़ोंमें श्रेष्ठ हैं ॥ २ ॥

, सूतजी कहते हैं—शौनकजी ! विदुरजीके इस प्रकार पूछनेपर मुनिवर मैत्रेयजी बड़े प्रसन्न हुए और अपने हृदयमें स्थित उन प्रश्नोंका इस प्रकार उत्तर देने लगे ॥ ३ ॥ श्रीमैत्रेयजीने कहा—अजन्मा भगवान् श्रीहरिने

जैसा कहा था, ब्रह्माजीने भी उसी प्रकार चित्तको अपने आत्मा श्रीनारायणमें लगाकर सौ दिव्य वर्षोतक तप किया ॥ ४ ॥ ब्रह्माजीने देखा कि प्रलयकालीन प्रवल वायुके झकोरोंसे, जिससे वे उत्पन्न हुए हैं तथा जिसपर वे बैठे हुए हैं वह कमल तथा जल कॉप रहे हैं ॥ ५ ॥ प्रवल तपस्या एवं हृदयमें स्थित आत्मज्ञानसे उनका विज्ञान-वल बढ़ गया। और उन्होंने जलके साथ वायको पी लिया॥६॥ फिर जिसपर स्वयं बैठे हुए थे, उस आकाशव्यापी कमलको देखकर उन्होंने विचार किया कि 'पूर्वकल्पमें लीन हुए लोकोंको मैं इसीसे रचुँगा'॥७॥ तब भगवान्के द्वारा सृष्टिकार्यमें नियुक्त ब्रह्माजीने उस कमलकोशमें प्रवेश किया और उस एकके ही भू:, भ्व:, स्वः-ये तीन भाग किये, यद्यपि वह कमल इतना बड़ा था कि उसके चौदह भुवन या इससे भी अधिक लोकाेंक रूपमें विभाग किये जा सकते थे॥८॥ जीवोंके भोगस्थानके रूपमें इन्हीं तीन लोकोंका शास्त्रोंमें वर्णन हुआ है; जो निष्काम कर्म करनेवाले हैं, उन्हें महः, तपः, जनः और सत्यलोकरूप ब्रह्मलोककी प्राप्ति होती है ॥ ९ ॥

विदुरजीने कहा---ब्रह्मन् ! आपने अन्द्रुतकर्मा विश्वरूप श्रीहरिकी जिस काल नामक शक्तिकी बात कही थी, प्रभो! उसका कृपया विस्तारपूर्वक वर्णन कीजिये॥ १०॥

श्रीमैत्रेयजीने कहा—विषयोंका रूपान्तर (बदलना) ही कालका आकार है। स्वयं तो वह निर्विशेष, अनादि और अनन्त है। उसीको निमित्त बनाकर भगवान् खेल-खेलमें अपने-आपको ही सृष्टिके रूपमें प्रकट कर देते हैं॥११॥ पहले यह सारा विश्व भगवानुकी मायासे लीन होकर ब्रह्मरूपसे स्थित था। उसीको अव्यक्तमूर्ति कालके द्वारा भगवान्ने प्नः पृथक्रूपसे प्रकट किया है ॥ १२ ॥ यह जगत् जैसा अब है वैसा ही पहले था और भविष्यमें भी वैसा ही रहेगा। इसकी सृष्टि नौ प्रकारकी होती है तथा प्राकृत-वैकृत भेदसे एक दसवीं सृष्टि और भी है॥१३॥ और इसका प्रलय काल, द्रव्य तथा गुणोंके द्वारा तीन प्रकारसे होता है। (अब पहले मैं दस प्रकारकी सृष्टिका वर्णन करता हूँ।) पहली सृष्टि महत्तत्त्वकी है। भगवानुकी प्रेरणासे सत्त्वादि गुणोंमें विषमता होना ही इसका स्वरूप है ॥ १४ ॥ दूसरी सृष्टि अहङ्कारकी है, जिससे पृथ्वी आदि

पञ्चभृत एवं ज्ञानेन्द्रिय और कर्मेन्द्रियोंकी उत्पत्ति होती है। तीसरी सृष्टि भूतसर्ग है, जिसमें पञ्चमहाभूतोंको उत्पन्न करनेवाला तन्मात्रवर्ग रहता है।। १५॥ चौथी सृष्टि इन्द्रियोंकी है, यह ज्ञान और क्रियाशक्तिसे सम्पन्न होती है। पाँचर्वी सृष्टि सान्त्विक अहङ्कारसे उत्पन्न हुए इन्द्रियाधिष्टाता देवताओंकी है, मन भी इसी सृष्टिके अन्तर्गत है ॥ १६ ॥ छठी सृष्टि अविद्याकी है। इसमें तामिस्न, अन्धतामिस्न, तम, मोह और महामोह—ये पाँच गाँठे हैं। यह जीवोंकी बुद्धिका आवरण और विश्रेप करनेवाली है । ये छः प्राकृत सृष्टियाँ हैं, अब वैकृत सृष्टियोंका भी विवरण सुनो ॥ १७ ॥

जो भगवान् अपना चित्तन करनेवालोंके समस्त दु:खोंको हर लेते हैं, यह सारी लीला उन्हीं श्रीहरिकी है। वे ही ब्रह्माके रूपमें रजोगुणको स्वीकार करके जगतुकी रचना करते हैं। छः प्रकारकी प्राकृत सृष्टियोंके बाद सातवीं प्रधान वैकृत सृष्टि इन छः प्रकारके स्थावर वृक्षोंकी होती है ॥ १८ ॥ वनस्पति<sup>\*</sup> ओषधि<sup>\*</sup>, लता<sup>\*</sup>, त्वक्सार<sup>\*</sup>, वीरुध्' और दूम' इनका संचार नीचे (जड़) से ऊपरकी ओर होता है, इनमें प्रायः ज्ञानशक्ति प्रकट नहीं रहती, ये भीतर-ही-भीतर केवल स्पर्शका अनुभव करते हैं तथा इनमेंसे प्रत्येकमें कोई विशेष गुण रहता है।। १९ ।। आठवीं सृष्टि तिर्यग्योनियों (पशु-पक्षियों) की है। वह अट्टाईस प्रकारकी मानी जाती है। इन्हें कालका ज्ञान नहीं होता, तमोगुणकी अधिकताके कारण ये केवल खाना-पीना, मैथुन करना, सोना आदि ही जानते हैं, इन्हें सूँघनेमात्रसे वस्तुओंका ज्ञान हो जाता है। इनके हदयमें विचारशक्ति या दुरदर्शिता नहीं होती ॥ २० ॥ साधुश्रेष्ठः! इन तिर्यकोंमें गौ, बकरा, भैंसा, कृष्ण-मृग, सुअर, नील-गाय, रुरु नामका मृग, भेड़ और ऊँट---ये द्विशफ (दो खुरोंबाले) पशु कहलाते हैं॥ २१॥ मधा, घोड़ा, खच्चर, गौरमृग, शरफ और चमरी—ये एकशफ (एक खुरवाले) हैं। अब पाँच नखवाले पश्-पक्षियोंके

१. जो बिना मौर आये ही फलते हैं, जैसे गुलर, बड़, पीपल आदि। २. जो फलोंके पक जानेपर नष्ट हो जाते हैं, जैसे धान, गेहें, चना आदि। ३. जो किसीका आश्रय लेकर बढ़ते हैं, जैसे बाह्मी, गिलोय आदि। ४. जिनकी छाल बहुत कटोर होती है, जैसे बाँस ऑदि। ५. जो लता पृथ्वीपर ही फैलती है, किन्तु कडोर होनेसे ऊपरकी ओर नहीं चढ़ती जैसे खरबूजा, तरबूजा आदि। ६. जिनमें पहले फूल आकर फिर उन फूलंकि स्थानमें ही फल लगते हैं, जैसे आम, जामून आदि।

है॥ २६॥

नाम 'सुनो ॥ २२ ॥ कृता, गीदड, भेडिया, बाघ, बिलाव, खरगोश, साही, सिंह, बंदर, हाथी, कछुआ, गोह और मगर आदि (पश्) हैं॥ २३ ॥ कंक (वगुला), गिद्ध, बटेर, बाज, भास, भल्लूक, मोर, हंस, सारस, चकवा, कौआ और उल्लू आदि उड़नेवाले जीव पक्षी कहलाते हैं ॥ २४ ॥ विदुरजी ! नवीं सृष्टि मनुष्योंकी है । यह एक ही प्रकारकी है। इसके आहारका प्रवाह ऊपर (मुँह) से नीचेकी ओर होता है। मनुष्य रजोगुणप्रधान, कर्मपरायण और दु:खरूप विषयोंमें ही सुख माननेवाले होते हैं॥२५॥ स्थावर, पशु-पक्षी और मनुष्य—ये तीनों प्रकारको सृष्टियाँ तथा आगे कहा जानेवाला देवसर्ग वैकृत

सृष्टि हैं तथा जो महत्तत्वादिरूप वैकारिक देवसर्ग है,

उसकी गणना पहले प्राकृत सृष्टिमें की जा चुकी है।

श्रीमैत्रेयजी कहते हैं—विदुरजी! पृथ्वी आदि

देवता, पितर, असुर, गन्धर्व-अप्सरा, यक्ष-राक्षस, सिद्ध-चारण-विद्याधर, भृत-प्रेत-पिशाच

इनके अतिरिक्त सनत्कुमार आदि ऋषियोंका जो कौमारसर्ग है, वह प्राकृत-वैकृत दोनों प्रकारका

किन्नर-किम्पुरुप-अश्वमुख आदि भेदसे देवसृष्टि आठ प्रकारकी है। विदुरजी! इस प्रकार जगत्कर्ता श्रीब्रह्माजीकी रची हुई यह दस प्रकारकी सृष्टि मैंने तुमसे कही ॥ २७-२८ ॥ अब आगे मैं वंश और मन्वन्तरादिका

वर्णन करूँगा। इस प्रकार सृष्टि करनेवाले सत्यसङ्कल्प भगवान् हरि ही ब्रह्माके रूपसे प्रत्येक कल्पके आदिमें रजोगुणसे व्याप्त होकर स्वयं ही जगत्के रूपमें अपनी ही रचना करते हैं॥ २९॥

# ग्यारहवाँ अध्याय

#### मन्बत्तरादि कालविभागका वर्णन

कार्यवर्गका जो सृक्ष्मतम अंश है—जिसका और विभाग नहीं हो सकता, तथा जो कार्यरूपको प्राप्त नहीं हुआ है और जिसका अन्य परमाणुओंके साथ संयोग भी नहीं हुआ है, उसे परमाणु कहते हैं। इन अनेक परमाणुओंके परस्पर मिलनेसे ही मनुष्योंको भ्रमवश उनके समुदायरूप एक अवयवीकी प्रतीति होती है॥१॥ यह परमाणु जिसका सुक्ष्मतम अंश है, अपने सामान्य स्वरूपमें स्थित उस पृथ्वी आदि कार्योंकी एकता (समृदाय अथवा समग्ररूप) का नाम परम महान् है। इस समय उसमें न तो प्रलयादि अवस्थाभेदकी स्फूर्ति होती है, न नवीन-प्राचीन आदि कालभेदका भान होता है और न घट-पटादि वस्तुभेदकी ही कल्पना होती है॥२॥ साधुश्रेष्ठ ! इस प्रकार यह वस्तुके सुक्ष्मतम और महत्तम स्वरूपका विचार हुआ। इसीके सादश्यसे परमाण आदि अवस्थाओंमें व्याप्त होकर व्यक्त पदार्थोंको भोगनेवाले सृष्टि आदिमें समर्थ, अव्यक्तस्वरूप भगवान् कालकी भी

सूक्ष्मता और स्थूलताका अनुमान किया जा सकता

है॥३॥ जो काल प्रपञ्चकी परमाणु-जैसी सुक्ष्म

अवस्थामें व्याप्त रहता है, वह अत्यन्त सुक्ष्म है,और जो सृष्टिसे लेकर प्रलयपर्यन्त उसकी सभी अवस्थाओंका भोग करता है, वह परम महान् है॥४॥ दो परमाण मिलकर एक 'अण' होता है और तीन

अणुओंके मिलनेसे एक 'त्रसरेणु' होता है, जो झरोखेमेंसे होकर आयी हुई सूर्यकी किरणोंके प्रकाशमें आकाशमें उड़ता देखा जाता है॥ ५॥ ऐसे तीन त्रसरेणुऑको पार करनेमें सूर्यको जितना समय लगता है, उसे 'ब्रुटि' कहते हैं। इससे सौगुना काल 'वेध' कहलाता है और तीन

वेधका एक 'लव' होता है ॥ ६ ॥ तीन लवको एक 'निमेष' और तीन निमेषको एक 'क्षण' कहते हैं। पाँच क्षणकी एक 'काष्टा' होती है और पन्द्रह काष्ट्राका एक 'लघु' ॥ ७ ॥ पन्द्रह लघुकी एक 'नाडिका' (दण्ड) कही जाती है, दो नाडिकाका एक 'मुहर्त्त' होता है और दिनके घटने-बढ़नेके अनुसार (दिन एवं रात्रिको दोनों सन्धियोंके दो मुहुत्तोंको छोड़कर) छः या सात नाडिकाका एक 'प्रहर' होता है। यह 'याम' कहलाता है, जो मनुष्यके दिन या

रातका चौथा भाग होता है॥८॥ छः पल ताँबैका एक

ऐसा बरतन बनाया जाय जिसमें एक प्रस्थ जल आ

सके और चार माशे सोनेकी चार अंगुल लंबी सलाई बनवाकर उसके द्वारा उस बरतनके पेंदेमें छेद करके उसे

जलमें छोड़ दिया जाय। जितने समयमें एक प्रस्थ जल उस बरतनमें भर जाय, वह बरतन जलमें डब जाय, उतने

समयको एक 'नाडिका' कहते हैं॥९॥ विदुरजी! चार-चार पहरके मनुष्यके 'दिन' और 'रात' होते हैं और

पंद्रह दिन-रातका एक 'पक्ष' होता है, जो शुक्ल और कृष्ण भेदसे दो प्रकारका माना गया है ॥ १० ॥ इन दोनों

पक्षोंको मिलाकर एक 'मास' होता है, जो पितरोंका एक

दिन-रात है। दो मासका एक 'ऋतु' और छः मासका एक 'अयन' होता है। अयन 'दक्षिणायन' और 'उत्तरायण'

भेदसे दो प्रकारका है॥ ११ ॥ ये दोनों अयन मिलकर

देवताओंके एक दिन-रात होते हैं तथा मनुष्यलोकमें ये 'वर्ष' या बारह मास कहे जाते हैं। ऐसे सौ वर्षकी

मनुष्यकी परम आयु बतायी गयी है॥१२॥ चन्द्रमा आदि ब्रह, अश्विनी आदि नक्षत्र और समस्त तारामण्डलके

अधिष्ठाता कालस्वरूप भगवान् सूर्य परमाणुसे लेकर संवत्सरपर्यन कालमें द्वादश राशिरूप सम्पूर्ण भुवनकोशको निरन्तर परिक्रमा किया करते हैं॥ १३॥

सूर्य, बृहस्पति, सवन, चन्द्रमा और नक्षत्रसम्बन्धी महीनोंके भेदसे यह वर्ष ही संवत्सर, परिवत्सर, इडावत्सर, अनुवत्सर और वत्सर कहा जाता है॥ १४॥

विदुरजी ! इन पाँच प्रकारके वर्षोंकी प्रवृत्ति करनेवाले भगवान् सूर्यकी तुम उपहारादि समर्पित करके पूजा करो । ये सुर्यदेव पञ्चभूतोंमॅसे तेजःस्वरूप हैं और अपनी

शक्तिको अनेक प्रकारसे कार्योन्मुख करते हैं। ये पुरुषोंकी मोहनिवृत्तिके लिये उनकी आयुका क्षय करते हुए

कालशक्तिसे बीजादि पदार्थौकी अङ्कूर उत्पन्न करनेकी

यज्ञादि कर्मोंसे प्राप्त होनेवाले स्वर्गादि मङ्गलमय फलॉका

आकाशमें विचरते रहते हैं तथा ये ही सकाम-पुरुषोंको

विस्तार करते हैं ॥ १५॥

\* विदरजीने कहा-मुनिवर ! आपने देवता, पितर

और मनुष्योंकी परमायुका वर्णन तो किया। अब जो सनकादि ज्ञानी मुनिजन त्रिलोकीसे बाहर कल्पसे भी अधिक कालतक रहनेवाले हैं, उनकी भी आयुका वर्णन

कीजिये ॥ १६ ॥ आप भगवान् कालकी गति भलीभाँति जानते हैं; क्योंकि ज्ञानीलोग अपनी योगसिद्ध दिव्य दृष्टिसे

सारे संसारको देख लेते हैं॥ १७॥

**पैत्रेयजीने कहा**—विदरजी! सत्यय्ग, त्रेतां, द्वापर और कलि—ये चार युग अपनी सन्ध्या और सन्ध्यांशोके सहित देवताओंके बारह सहस्र वर्षतक रहते

हैं. ऐसा बतलाया गया है॥१८॥ इन सत्यादि चारों युगोमें क्रमशः चार, तीन, दो और एक सहस्र दिव्य

वर्ष होते हैं और प्रत्येकमें जितने सहस्र वर्ष होते हैं उससे दुगुने सौ वर्ष उनकी सन्ध्या और सन्ध्यांशोंमें होते हैं\* ॥ १९ ॥ युगकी आदिमें सन्ध्या होती है और अन्तमें

गयी है। इनके बीचका जो काल होता है, उसीको कालवेताओंने युग कहा है। प्रत्येक युगमें एक-एक विशेष धर्मका विधान पाया जाता है ॥ २० ॥ सत्ययुगकें

मनुष्योंमें धर्म अपने चारों चरणोंसे रहता है; फिर अन्य

सन्ध्यांश । इनकी वर्ष-गणना सैकड़ोंकी संख्यामें बतलायी

युगोमें अधर्मकी वृद्धि होनेसे उसका एक-एक चरण क्षीण होता जाता है ॥ २१ ॥ प्यारे विदुरजी ! त्रिलोकीसे बाहर महलॉकसे ब्रह्मलोकपर्यन्त यहाँको एक सहस्र चतुर्यगोका एक दिन होता है और इतनी ही बड़ी रात्रि होती है, जिसमें

जगत्कर्ता ब्रह्माजी शयन करते हैं॥ २२ ॥ उस रात्रिका अन्त होनेपर इस लोकका कल्प आरम्भ होता है; उसका क्रम जबतक ब्रह्माजीका दिन रहता है तबतक चलता रहता है। उस एक कल्पमें चौदह मनु हो जाते हैं॥ २३॥

प्रत्येक मनु इकहत्तर चतुर्युगीसे कुछ अधिक काल (७१<mark>६) चतुर्यु</mark>गी) तक अपना अधिकार भोगता है। प्रत्येक मन्वन्तरमें भिन्न-भिन्न मनुवंशी राजालोग,

<sup>\*</sup> अर्थात् सत्वयुगमें ४००० दिव्य वर्ष युगके और ८०० सन्ध्या एवं सन्ध्यांशके—इस प्रकार ४८०० वर्ष होते हैं। इसी प्रकार त्रेतामें ३६००, द्वापरमें २४०० और कलियुगमें १२०० दिव्यवर्ष होते हैं। मनुष्योंका एक वर्ष देवताओंका एक दिन होता है, अतः देवताओंका एक वर्ष मनुष्योंके ३६० वर्षके बराबर हुआ। इस प्रकार मानवीय मानसे कलियुगमे ४३२००० वर्ष हुए तथा इससे दुगुने द्वापरमें, तिगुने बेतामें और चौगुने सत्वयुगमें होते हैं।

सप्तर्षि, देवगण, इन्द्र और उनके अनुयायी गन्धवीदि साथ-साथ ही अपना अधिकार भोगते हैं॥ २४॥ यह ब्रह्माजीकी प्रतिदिनकी सृष्टि है, जिसमें तीनों लोकोंकी रचना होती है। उसमें अपने-अपने कर्मानुसार पश्-पक्षी, मनुष्य, पितर और देवताओंकी उत्पत्ति होती है॥ २५॥ इन मन्वन्तरोमें भगवान् सत्वगुणका आश्रय ले, अपनी मनु आदि मूर्तियोंके द्वारा पौरुष प्रकट करते हुए इस विश्वका पालन करते हैं॥ २६॥ कालक्रमसे जब ब्रह्माजीका दिन बीत जाता है, तब वे तमोगुणके सम्पर्कको ह्वीकार कर अपने सृष्टिरचनारूप पौरुषको स्थगित करके निश्चेष्टभावसे स्थित हो जाते हैं ॥ २७ ॥ उस समय सारा विश्व उन्होंमें लीन हो जाता है। जब सूर्य और चन्द्रमादिसे ह़ाहित वह प्रलयरात्रि आती है, तब वे भू:, भुव:, .स्वः—तीनों लोक उन्हीं ब्रह्माजीके शरीरमें छिप जाते हैं॥ २८॥ उस अवसरपर तीनों लोक शेषजीके मुखसे निकली हुई अग्निरूप भगवानुकी शक्तिसे जलने लगते

मुनीश्वरगण महलोंकसे जनलोकको चले जाते हैं ॥ २९ ॥ इतनेमें ही सातों समुद्र प्रलयकालके प्रचण्ड पवनसे उमड़कर अपनी उछलती हुई उत्ताल तरङ्गोंसे त्रिलोकोको डुबो देते हैं ॥ ३० ॥ तब उस जलके भीतर भगवान् श्रोषशायी योगनिद्रासे नेत्र मूँदकर शयन करते हैं। उस समय जनलोकनिवासी मुनिगण उनकी स्तुति किया करते हैं ॥ ३१ ॥ इस प्रकार कालकी गतिसे एक-एक सहस्र चतुर्युगके रूपमें प्रतीत होनेवाले दिन-रातके हेर-फेरसे

ब्रह्माजीको सौ वर्षको परमायु भी बीती हुई-सी दिखायी

देती है ॥ ३२ ॥

हैं। इसलिये उसके तापसे व्याकुल होकर भृगु आदि

ब्रह्माजीकी आयुके आधे भागको परार्ध कहते हैं। अवतक पहला परार्ध तो बीत चुका है, दूसरा चल रहा है ॥ ३३ ॥ पूर्व परार्धके आरम्भमें ब्राह्म नामक महान् कल्प हुआ था। उसीमें ब्रह्माजीकी उत्पत्ति हुई थी। पण्डितजन इन्हें शब्दब्रह्म कहते हैं॥ ३४ ॥ उसी परार्धके अन्तमें जो कल्प हुआ था, उसे पाद्मकल्प कहते हैं। इसमें भगवान्के नाभिसरोवरसे सर्वलोकमय कमल प्रकट हुआ

वाराहकल्प नामसे विख्यात है, इसमें भगवान्ने सृकररूप धारण किया था॥ ३६॥ यह दो परार्धका काल अव्यक्त, अनन्त, अनादि, विश्वात्मा श्रीहरिका एक निमेष माना जाता है॥ ३७॥ यह परमाणुसे लेकर द्विपरार्धपर्यन्त फैला हुआ काल सर्वसमर्थ होनेपर भी सर्वात्मा श्रीहरिपर किसी

प्रकारको प्रभुता नहीं रखता। यह तो देहादिमें अभिमान

रखनेवाले जीवोंका ही शासन करनेमें समर्थ है॥ ३८॥

था ॥ ३५ ॥ विदुरजी ! इस समय जो कल्प चल रहा है,

वह दूसरे परार्धका आरम्भक बतलाया जाता है। यह

प्रकृति, महतत्त्व, अहङ्कार और पञ्चतन्मात्र—इन आठ प्रकृतियोंके सहित दस इन्द्रियाँ, मन और पञ्चभूत—इन सोलह विकारोंसे मिलकर बना हुआ यह ब्रह्माण्डकोश भीतरसे पचास करोड़ योजन विस्तारवाला है तथा इसके बाहर चारों ओर उत्तरोत्तर दस-दस गुने सात आवरण हैं। उन सबके सहित यह जिसमें परमाणुके समान पड़ा हुआ दीखता है और जिसमें ऐसी करोड़ों ब्रह्माण्डराशियाँ हैं, वह इन प्रधानादि समस्त कारणोंका कारण अक्षर ब्रह्म कहलाता है और यही पुराणपुरुष परमात्मा श्रीविष्णुभगवान्का श्रेष्ठ धाम (स्वरूप)

# बारहवाँ अध्याय

है ॥ ३९-४१ ॥

#### सृष्टिका विस्तार

श्रीमैत्रेयजीने कहा—विदुरजी! यहाँतक मैंने (अविद्या), मोह (अस्मिता), महामोह (राग), तामिस्र आपको भगवान्की कालरूप महिमा सुनायी। अब जिस (द्वेष) और अन्धतामिस्र (अभिनिवेश) रचीं॥२॥ प्रकार ब्रह्माजीने जगत्की रचना की, वह सुनिये॥१॥ किंतु इस अत्यन्त पापमयी सृष्टिको देखकर उन्हें प्रसन्नता सबसे पहले उन्होंने अज्ञानकी पाँच वृत्तियाँ—तम नहीं हुई। तब उन्होंने अपने मनको भगवान्के ध्यानसे

\* पवित्र कर उससे दूसरी सृष्टि रची॥३॥ इस बार ब्रह्माजीने सनक, सनन्दन, सनातन और सनत्कुमार---ये चार निवृत्तिपरायण ऊर्ध्वरेता मुनि उत्पन्न किये॥४॥ अपने इन पुत्रोंसे ब्रह्माजीने कहा, 'पुत्रो ! तुमलोग सृष्टि उत्पन्न करो ।' किंतु वे जन्मसे ही मोक्षमार्ग (निवृत्तिमार्ग) -का अनुसरण करनेवाले और भगवानुके ध्यानमें तत्पर थे, इसलिये उन्होंने ऐसा करना नहीं चाहा॥५॥ जब ब्रह्माजीने देखा कि मेरी आज्ञा न मानकर ये मेरे पुत्र मेरा तिरस्कार कर रहे हैं, तब उन्हें असह्य क्रोध हुआ। उन्होंने उसे रोकनेका प्रयत्न किया॥६॥ किंतु बुद्धिद्वार उनके बहुत रोकनेपर भी वह क्रोध तत्काल प्रजापतिकी भाँहोंके बीचमेंसे एक नील-लोहित (नीले और लाल रंगके) बालकके रूपमें प्रकट हो गया॥७॥ वे देवताओंके पूर्वज भगवान् भव (रुद्र) रो-रोकर कहने लंगे—'जगत्पिता! विधाता! मेरे नाम और रहनेके स्थान बतलाइये'॥८॥ तब कमलयोनि भगवान् ब्रह्माने उस बालककी प्रार्थना पूर्ण करनेके लिये मधुर वाणीमें कहा, 'रोओ मत' मैं अभी तुम्हारी इच्छा पूरी करता हूँ ॥ ९ ॥ देवश्रेष्ठ ! तुम जन्म लेते ही बालकके समान फूट-फूटकर रोने लगे, इसलिये प्रजा तुम्हें 'रुद्र' नामसे पुकारेगी ॥ १० ॥ तुम्हारे रहनेके लिये मैंने पहलेसे ही हृदय, इन्द्रिय, प्राण, आकाश, वायु, अग्नि, जल, पृथ्वी, सूर्य, चन्द्रमा और तप---ये स्थान रच दिये हैं॥ ११ ॥ तुम्हारे नाम मन्यु, मनु, महिनस, महानु, शिव, ऋतध्वज, उग्ररेता, भव, काल, वामदेव और धृतवत होंगे॥ १२॥ तथा धी, वृत्ति, उशना, उमा, नियुत्, सर्पि, इला, अम्बिका, इरावती,

क्योंकि तुम प्रजापति हो ॥ १४ ॥

ब्रह्माजीने सृष्टिके लिये सङ्कल्प किया, तब उनके दस पुत्र और उत्पन्न हुए। उनसे लोककी बहुत वृद्धि हुई॥ २१॥ उनके नाम मरीचि, अत्रि, अङ्गिरा, पुलस्य, पुलह, ऋतु, भृगु, वसिष्ठ, दक्ष और दसवें नारद थे॥ २२॥ इनमें नारदजी प्रजापति ब्रह्माजीकी गोदसे, दक्ष अँगूठेसे, वसिष्ठ प्राणसे, भृगु त्वचासे, ऋतु हाथसे, पुलह नाभिसे; पुलस्त्यऋषि कानोंसे, अङ्गिरा मुखसे, अत्रि नेत्रोंसे और मरीचि मनसे उत्पन्न हुए॥२३-२४॥ फिर उनके दावे स्तनसे धर्म उत्पन्न हुआ, जिसकी पत्नी मूर्तिसे स्वयं नारायण अवतीर्ण हुए तथा उनकी पीठसे अधर्मका जन्म हुआ और उससे संसारको भयभीत करनेवाला मृत्यु उत्पन्न हुआ ॥ २५ ॥ इसी प्रकार ब्रह्माजीके हृदयसे काम, भौहाँसे क्रोध, नीचेके होठसे लोभ, मुखसे वाणीकी अधिष्ठात्री देवी सरस्वती, लिङ्गसे समुद्र, गुदासे पापका निवासस्थान (राक्षसोंका अधिपति) निर्ऋति॥२६॥ छायासे स्धा और दीक्षा—ये ग्यारह रुद्राणियाँ तुम्हारी पत्नियाँ देवहृतिके पति भगवान् कर्दमजी उत्पन्न हुए। इस तरह होंगी ॥ १३ ॥ तुम उपर्युक्त नाम, स्थान और स्त्रियोंको यह सारा जगत् जगत्कर्ता ब्रह्माजीके शरीर और मनसे स्वीकार करो और इनके द्वारा बहुत-सी प्रजा उत्पन्न करो; उत्पन्न हुआ॥ २७॥ विदुरजी ! भगवान् ब्रह्माकी कन्या सरस्वती वड़ी ही लोकपिता ब्रह्माजीसे ऐसी आज्ञा पाकर भगवान् सुकुमारी और मनोहर थी। हमने सुना है—एक बार उसें नीललोहित बल, आकार और स्वभावमें अपने-ही-जैसी देखकर ब्रह्माजी काममोहित हो गये थे, यद्यपि वह स्वयं प्रजा उत्पन्न करने लगे ॥ १५ ॥ भगवान् रुद्रके द्वारा उत्पन्न वासनाहीन थी॥ २८॥ उन्हें ऐसा अधर्ममय सङ्कल्प करते हुए उन रुद्रोंको असंख्य यूथ बनाकर सारे संसारको भक्षण देख, उनके पुत्र मरीचि आदि ऋषियोंने उन्हें विश्वासपूर्वक करते देख ब्रह्माजीको बड़ी शङ्का हुई ॥ १६ ॥ तब उन्होंने समझाया--- ॥ २९ ॥ 'पिताजी ! आप समर्थ हैं, फिर रुद्रसे कहा, 'सुरश्रेष्ठ! तुम्हारी प्रजा तो अपनी भी अपने मनमें उत्पन्न हुए कामके वेगको न रोककर

करके वे तपस्या करनेके लिये वनको चले गये ॥ २० ॥ 🏋 इसके पश्चात् जव भगवान्की शक्तिसे सम्पन्न

भयङ्कर दृष्टिसे मुझे और सारी दिशाओंको भस्म किये

डालती है; अतः ऐसी सृष्टि और न रचो ॥१७॥ तुम्हारा

कल्याण हो, अब तुम समस्त प्राणियोंको सुख देनेके लिये तप करो । फिर उस तपके प्रभावसे ही तुम पूर्ववत् इस

संसारकी रचना करना॥१८॥ पुरुष तपके द्वारा ही इन्द्रियातीत, सर्वान्तर्यामी, ज्योतिःस्वरूप श्रीहरिको

श्रीमैत्रेयजी कहते हैं-जब ब्रह्माजीने ऐसी आज्ञा दी, तब रुद्रने 'बहुत अच्छा' कहकर उसे शिरोधार्य किया

और फिर उनकी अनुमति लेकर तथा उनकी परिक्रमा

सुगमतासे प्राप्त कर सकता है'॥ १९॥

अर∘ १२ ] पुत्रीगमन-जैसा दुस्तर पाप करनेका सङ्कल्प कर रहे हैं !

ऐसा तो आपसे पूर्ववर्ती किसी भी ब्रह्माने नहीं किया और

न आगे ही कोई करेगा॥ ३०॥ जगदगुरो ! आप-जैसे

तेजस्वी पुरुषोंको भी ऐसा काम शोभा नहीं देता; क्योंकि

आपलोगोंके आचरणोंका अनुसरण करनेसे ही तो

संसारका कल्याण होता है॥ ३१॥ जिन श्रीभगवानने

अपने स्वरूपमें स्थित इस जगतको अपने ही तेजसे प्रकट किया है, उन्हें नमस्कार है। इस समय वे ही धर्मकी रक्षा

कर सकते हैं'॥३२॥ अपने पुत्र मरीचि आदि

प्रजापतियोंको अपने सामने इस प्रकार कहते देख

प्रजापतियोंके पति ब्रह्माजी बड़े लज्जित हुए और उन्होंने

ा एक बार ब्रह्माजी यह सोच रहे थे कि 'मैं पहलेकी

तरह सुव्यवस्थित रूपसे सब लोकोंकी रचना किस प्रकार

करूँ ?' इसी समय उनके चार मुखाँसे चार वेद प्रकट

हुए॥ ३४॥ इनके सिवा उपवेद, न्यायशास्त्र, होता.

उद्गाता, अध्वर्य और ब्रह्मा—इन चार ऋत्विजोंके कर्म,

बज्ञोंका विस्तार, धर्मके चार चरण और चारों आश्रम तथा

उनकी वृत्तियाँ—ये सब भी ब्रह्माजीके मुखोंसे ही

तो उन्होंने अपने किस मुखसे कौन वस्तु उत्पन्न की---यह

विदुरजीने पूछा---तपोधन! विश्वरचयिताओंके स्वामी श्रीब्रह्माजीने जब अपने मुखोंसे इन वेदादिको रचा,

एवास्तिको व्याहतयस्तासाम् ह स्मैतां चतुर्थीमाह। बाचमस्य प्रवेदयते महः' इत्यादि।

श्रीमैत्रेवजीने कहा---विदरजी ! ब्रह्माने अपने पूर्व, दक्षिण, पश्चिम और उत्तरके मुखसे क्रमशः ऋक्, यजुः,

साम और अथर्ववेदोंको रचा तथा इसी क्रमसे शस्त्र

(होताका कर्म), इज्या (अध्वर्युका कर्म), स्तुतिस्तोम

(उदगाताका कर्म) और प्रायश्चित्त (ब्रह्माका कर्म) —इन चारोंकी रचना की॥३७॥ इसी प्रकार आयुर्वेद

(चिकित्साशास्त्र), धनुवेंद (शस्त्रविद्या), गान्धर्ववेद (सङ्गीतशास्त्र) और स्थापत्यवेद (शिल्पविद्या)—इन

चार उपवेदोंको भी क्रमशः उन पूर्वीद मुखोंसे ही उत्पन्न किया ॥ ३८ ॥ फिर सर्वदर्शी भगवान् ब्रह्माने अपने चारों मुखोंसे इतिहास-पुराणरूप पाँचवाँ वेद बनाया ॥ ३९ ॥

इसी क्रमसे षोडशी और उक्थ, चयन और अग्निष्टोम, आप्तोर्याम और अतिरात्र तथा वाजपेय और गोसव--ये दो-दो याग भी उनके पूर्वीद मुखोंसे ही उत्पन्न

हए॥४०॥ विद्या, दान, तप और सत्य—ये धर्मके चार पाद और वृत्तियोंके सहित चार आश्रम भी इसी क्रमसे प्रकट हुए ॥ ४१ ॥ सावित्र , प्राजापत्य , ब्राह्म और

बृहत्<sup>\*</sup>—ये चार वृत्तियाँ ब्रह्मचारीकी हैं तथा वातीं, सञ्चर्यं, शालीनं और शिलोञ्छं—ये चार वृत्तियाँ

गृहस्थकी हैं ॥ ४२ ॥ इसी प्रकार वृत्तिभेदसे वैखानस<sup>\*</sup>, वालखिल्य<sup>1</sup>, औदम्बर<sup>11</sup> और फेनप<sup>17</sup>—ये चार भेद

वानप्रस्थोंके तथा कुटीचक<sup>१३</sup>, बहुदक<sup>१४</sup>, हंस<sup>१५</sup> और

निष्क्रिय (परमहंस<sup>र६</sup>)—ये चार भेद संन्यासियोंके

हैं॥ ४३ ॥ इसी क्रमसे आन्वीक्षिकी<sup>१९</sup>, त्रयो<sup>१८</sup>, वार्त्<sup>१९</sup> और दण्डनीति<sup>?</sup>—ये चार विद्याएँ तथा चार व्याहतियाँ<sup>?</sup>

करके रक्खा हुआ अन्न दान कर देनेवाले। ११, प्रात:काल उठनेपर जिस दिशाकी ओर मुख हो, उसी ओरसे फलादि लाकर निर्वाह

१. उपनयन संस्कारके पक्षात् गायत्रीका अध्ययन करनेके लिये धारण किया जानेवाला तीन दिनका ब्रह्मचर्यव्रत । २. एक

आप कृपा करके मुझे बतलाइये॥ ३६॥

अन्धकार भी कहते हैं ॥ ३३ ॥

उत्पन्न हुए॥ ३५॥

वर्षका ब्रह्मचर्यवतः। ३. वेदाध्ययनकी समाप्तितक रहनेवाला ब्रह्मचर्यवतः। ४. आयुपर्यन्त रहनेवाला ब्रह्मचर्यवतः। ५. कृषि आदि शास्त्रविहित वृत्तियाँ। ६. यागादि कराना। ७. अयाचित वृत्ति। ८. खेत कट जानेपर पृथ्वीपर पड़े हुए तथा अनाजकी मंडीमें गिरे हुए दानोंको

बीनकर निर्वाह करना । ९. बिना जोती-बोयी भूमिसे उत्पन्न हुए पदार्थोंसे निर्वाह करनेवाले । १०, नवीन अन्न मिलनेपर पहला सञ्चय

करनेवाले। १२. अपने-आप झड़े हुए फलादि खाकर रहनेवाले। १३. कुटी बनाकर एक जगह रहने और आश्रमके धर्मका पूरा पालन करनेवाले । १४, कर्मकी ओर गौणदृष्टि रखकर ज्ञानको ही प्रधान माननेवाले । १५, ज्ञानाभ्यासी । १६, ज्ञानी जीवन्युक । १७, मोक्ष प्राप्त करानेवाली आत्मविद्या । १८. लगीदिफल देनेवाली कर्मविद्या । १९. खेती-व्यापारादि-सम्बन्धी विद्या । २०. राजनीति । २१. भूः , भूवः, स्यः—ये तीन और चौथो, महःको मिलाकर, इस प्रकार चार व्याहतियाँ आश्वलायनने अपने गृह्यसूत्रोंमें बतलायी हैं—'एवं व्याहतयः प्रोक्ता व्यस्ताः समस्ताः।' अथवा भूः, भुवः, साः और महः—ये चार व्याहतियाँ, जैसा कि श्रृति कहती है—'भूभूवः सुवरिति वा

भी ब्रह्माजीके चार मुखोंसे उत्पन्न हुई तथा उनके

उस शरीरको उसी समय छोड़ दिया। तब उस घोर

शरीरको दिशाओंने ले लिया। वही कुहरा हुआ, जिसे

हृदयाकाशसे ॐकार प्रकट हुआ ॥ ४४ ॥ उनके रोमोंसे उष्णिक, त्वचासे गायत्री, मांससे त्रिष्टप्, स्त्राय्से अनुष्टप्, अस्थियोंसे जगती, मज्जासे पंक्ति और प्राणोंसे बृहती छन्द उत्पन्न हुआ। ऐसे ही उनका जीव स्पर्शवर्ण (कवर्गादि पञ्चवर्ग) और देह स्वरवर्ण (अकारादि) कहलाया ॥ ४५-४६ ॥ उनकी इन्द्रियोंको ऊष्मवर्ण (श ष स ह) और बलको अन्तःस्थ (य र ल व) कहते हैं, तथा उनकी क्रीडासे निषाद, ऋषभ, गान्धार, षड्ज, मध्यम, धैवत और पञ्चम--ये सात स्वर हुए ॥ ४७ ॥ हे तात ! ब्रह्माजी शब्दब्रह्मस्वरूप हैं। वे वैखरीरूपसे व्यक्त और ओङ्काररूपसे अव्यक्त हैं। तथा उनसे परे जो सर्वत्र परिपूर्ण परब्रह्म है, वही अनेकों प्रकारकी शक्तियोंसे विकसित होकर इन्द्रादि रूपोमें भास रहा है।। ४८॥

विदुरजी ! ब्रह्माजीने पहला कामासक्त शरीर जिससे कुहरा बना था-छोड़नेके बाद दूसरा शरीर धारण करके विश्वविस्तारका विचार किया; वे देख चुके थे कि मरीचि आदि महान् शक्तिशाली ऋषियोंसे भी सृष्टिका विस्तार अधिक नहीं हुआ, अतः वे मन-ही-मन पुनः चिन्ता करने लगे—'अहो ! बड़ा आश्चर्य है, मेरे निरन्तर प्रयत्न

करनेपर भी प्रजाकी वृद्धि नहीं हो रही है। मालूम होता है इसमें दैव ही कुछ विभ्र डाल रहा है।''जिस समय यथोचित क्रिया करनेवाले श्रीब्रह्माजी इस प्रकार दैवके विषयमें विचार कर रहे थे उसी समय अकस्मात् उनके शरीरके दो भाग हो गये। 'क' ब्रह्माजीका नाम है, उन्होंसे विभक्त होनेके कारण शरीरको 'काय' कहते हैं। उन दोनों विभागोंसे एक स्त्री-पुरुषका जोड़ा प्रकट हुआ ॥ ४९—५२॥ उनमें जो पुरुष था वह सार्वभौम सम्राट् खायम्भुव मनु हुए और जो स्त्री थी, वह उनकी महारानी शतरूपा हुई॥ ५३॥ तबसे मिथुनधर्म (स्त्री-पुरुष-सम्भोग) से प्रजाकी वृद्धि होने लगी। महाराज स्वायम्भुव मनुने शतरूपासे पाँच सन्ताने उत्पन्न कीं ॥ ५४ ॥ साधुतिरोमणि विदुरजी ! उनमें प्रियव्रत और उत्तानपाद—दो पुत्र थे तथा आकृति, देवहृति और प्रसृति—तीन कन्याएँ थीं॥५५॥ मनुजीने आकृतिका विवाह रुचि प्रजापतिसे किया, मझली कन्या देवहति कर्दमजीको दी और प्रसृति दक्ष प्रजापतिकोत इन तीनों कन्याओंकी सन्ततिसे सारा संसार गया ॥ ५६ ॥

# तेरहवाँ अध्याय

## वाराह अवतारकी कथा

श्रीशुकदेवजीने कहा---राजन् ! मुनिवर मैत्रेयजीके मुखसे यह परम पुण्यमयी कथा सुनकर श्रीविद्रजीने फिर पूछा; क्योंकि भगवान्की लीलाकथामें इनका अत्यन्त अनुराग हो गया था॥१॥

विदुरजीने कहा-मुने ! स्वयम्भू ब्रह्माजीके प्रिय पुत्र महाराज स्वायम्भुव मन्ने अपनी प्रिय पत्नी शतरूपाको पाकर फिर क्या किया ? ॥ २ ॥ आप साध्शिरोमणि हैं ! आप मुझे आदिराज राजर्षि खायम्भुव मनुका पवित्र चरित्र सुनाइये । वे श्रीविष्णुभगवान्के शरणापत्र थे, इसलिये उनका चरित्र सुननेमें मेरी बहुत श्रद्धा है॥३॥ जिनके हदयमें श्रीमुकुन्दके चरणारविन्द विराजमान है, उन भक्तजनोंके गुणोंको श्रवण करना ही मनुष्योंके बहत दिनॉतक किये हए शास्त्राध्यासके श्रमका मुख्य फल है.

ऐसा विद्वानींका श्रेष्ठ मत है॥४॥

श्रीशुकदेवजी कहते हैं---राजन्! विद्रजी सहस्रशीर्षा भगवान् श्रीहरिके चरणाश्रित भक्त थे। उन्होंने जब विनयपूर्वक भगवान्की कथाके लिये प्रेरणा की, तब मुनिवर मैत्रेयका रोम-रोम खिल उठा । उन्होंने कहा ॥ ५ ॥: श्रीमैत्रैयजी बोले-जब अपनी भार्या शतरूपाके

साथ स्वायम्भुव मनुका जन्म हुआ, तब उन्होंने बड़ी नम्रतासे हाथ जोडकर श्रीब्रह्माजीसे कहा- ॥ ६ ॥ 'भगवन् ! एकमात्र आप ही समस्त जीवोंके जन्मदाता और जीविका प्रदान करनेवाले पिता है। तथापि हम आपकी सन्तान ऐसा कौन-सा कर्म करें, जिससे आपकी सेवा बन सके ? ॥ ७ ॥ पुज्यपाद ! हम आपको नमस्कार करते हैं। आप हमसे हो सकने योग्य किसी ऐसे

कार्यके लिये हमें आज्ञा दीजिये, जिससे इस लोकमें हमारी सर्वत्र कीर्ति हो और परलोकमें सद्गति प्राप्त हो सके'॥८॥

श्रीब्रह्माजीने कहा — तात ! पृथ्वीपते ! तुम दोनोंका करुयाण हो। मैं तुमसे बहुत प्रसन्न हुँ; क्योंकि तुमने

निष्कपट भावसे 'मुझे आज्ञा दीजिये' यो कहकर मुझे :आत्मसमर्पण किया है॥९॥ वीर! पुत्रोंको अपने पिताकी इसी रूपमें पूजा करनी चाहिये। उन्हें उचित है कि दूसरोंके प्रति ईर्घ्यांका भाव न रखकर जहाँतक बने, उनकी आज्ञाका आदरपूर्वक सावधानीसे पालन करें ॥ १० ॥ तुम अपनी इस भार्यासे अपने ही समान ल्**णवती** सन्तति उत्पन्न करके धर्मपूर्वक पृथ्वीका पालन करो और यज्ञोंद्वारा श्रीहरिकी आराधना करो॥ ११॥

राजन् ! प्रजापालनसे मेरी बड़ी सेवा होगी और तुम्हें

प्रजाका पालन करते देखकर भगवान श्रीहरि भी तुमसे

प्रसन्न होंगे। जिनपर यज्ञमूर्ति जनार्दन भगवान्

प्रसन्न नहीं होते, उनका सारा श्रम व्यर्थ ही होता है; क्योंकि वे तो एक प्रकारसे अपने आत्माका ही अनादर करते हैं॥ १२-१३॥

मनुजीने कहा---पापका नाश करनेवाले पिताजी ! मैं आपकी आज्ञाका पालन अवश्य करूँगा; किन्तु

आप इस जगत्में मेरे और मेरी भावी प्रजाके रहनेके लिये स्थान बतलाइये॥ १४॥ देव! सब जीवोंका निवासस्थान पृथ्वी इस समय प्रलयके जलमें

डुबी हुई है। आप इस देवीके उद्धारका प्रयत्न कीजिये ॥ १५॥

<sup>ि</sup> श्री**मैत्रेयजीने कहा**—पृथ्वीको इस प्रकार अथाह

जलमें डूबी देखकर ब्रह्माजी बहुत देरतक मनमें यह सोचते रहे कि 'इसे कैसे निकालूँ ॥ १६ ॥ जिस समय

करना चाहिये ? अब तो, जिनके सङ्कल्पमात्रसे मेरा जन्म हुआ है, वे सर्वशक्तिमान् श्रीहरि ही मेरा यह काम पुरा करें'॥ १७॥

मैं लोकरचनामें लगा हुआ था, उस समय पृथ्वी

जिलमें डूब जानेसे रसातलको चली गयी। हमलोग

सृष्टिकार्यमें नियुक्त हैं, अतः इसके लिये हमें क्या

ं निष्पाप विद्रजो ! ब्रह्माजी इस प्रकार विचार कर ही रहे थे कि उनके नासाछिद्रसे अकस्मात् अँगुठेके

\*\*\*\*\*\*\*\*\*\*\*\*\*

बराबर आकारका एक वराह-शिश् निकला॥ १८॥ भारत ! बड़े आश्चर्यकी बात तो यही हुई कि आकाशमें

खड़ा हुआ वह वराह-शिशु ब्रह्माजीके देखते-ही-देखते बडा होकर क्षणभरमें हाथीके बराबर हो गया॥ १९॥ उस विशाल वराह-मूर्तिको देखकर मरीचि आदि

मुनिजन, सनकादि और स्वायम्भुव मनुके सहित श्रीब्रह्माजी तरह-तरहके विचार करने लगे— ॥ २०॥ अहो ! सुकरके रूपमें आज यह कौन दिव्य प्राणी

यहाँ प्रकट हुआ है? कैसा आश्चर्य है! यह अभी-अभी मेरी नाकसे निकला था॥२१॥ पहले तो यह अँगुठेके पोरुएके बराबर दिखायी देता था,

किन्तु एक क्षणमें ही बड़ी भारी शिलाके समान हो गया । अवश्य ही यज्ञमूर्ति भगवान् हमलोगोंके मनको

मोहित कर रहे हैं॥२२॥ ब्रह्माजी और उनके पुत्र इस प्रकार सोच ही रहे थे कि भगवान यज्ञपुरुष

पर्वताकार होकर गरजने लगे॥२३॥ सर्वशक्तिमान्

श्रीहरिने अपनी गर्जनासे दिशाओंको प्रतिध्वनित करके ब्रह्मा और श्रेष्ठ ब्राह्मणोंको हर्षसे भर दिया॥ २४॥ अपना खेद दूर करनेवाली मायामय वराह भगवानुकी

भुरभुराहटको सुनकर वे जनलोक, तपलोक और सत्यलोकनिवासी मुनिगण तीनों वेदोंके परम पवित्र

मन्त्रोंसे उनकी स्तुति करने लगे॥२५॥ भगवान्के स्वरूपका वेदोंमें विस्तारसे वर्णन किया गया है; अतः

उन मुनीश्वरोंने जो स्तुति की, उसे वेदरूप मानकर भगवान् बड़े प्रसन्न हुए और एक बार फिर गरजकर

देवताओंके हितके लिये गजराजकी-सी लीला करते हुए जलमें घुस गये॥२६॥ पहले वे सूकररूप

भगवान् पुँछ उठाकर बड़े वेगसे आकाशमें उछले और अपनी गर्दनके बालोंको फटकारकर खुरोंके आघातसे बादलोंको छितराने लगे। उनका शरीर बडा

कठोर था, त्वचापर कड़े-कड़े बाल थे, दाढ़ें सफेद थीं और नेत्रोंसे तेज निकल रहा था, उस समय उनकी

बड़ी शोभा हो रही थी !! २७ ॥ भगवान् स्वयं यज्ञपुरुष हैं तथापि सुकररूप धारण करनेके कारण अपनी नाकसे

सुँघ-सुँघकर पृथ्वीका पता लगा रहे थे। उनकी दाढ़ें बड़ी कठोर थीं। इस प्रकार यद्यपि वे बड़े क्रर जान पडते थे, तथापि अपनी स्तृति करनेवाले मरीचि

इसकी त्वचामें गायत्री आदि छन्द, रोमावलीमें कुश;

नेत्रोंमें घृत तथा चारों चरणोंमें होता, अध्वर्यु, उद्गाता

और ब्रह्मा—इन चारों ऋत्विजॉके कर्म हैं ॥ ३५ ॥ ईश !

आपकी थ्रथनी (मुखके अग्रभाग)में स्र्क है,

नासिकाछिद्रोंमें स्तृवा है, उदरमें इडा (यज्ञीय भक्षणपात्र)

है, कानोंमें चमस है, मुखमें प्राशित्र (ब्रह्मभागपात्र) है

और कण्ठछिद्रमें ग्रह (सोमपात्र) है। भगवन् ! आपका

जो चबाना है, वही अग्निहोत्र है॥३६॥ बार-बार,

\*\*\*\*\*\*\*\*\*\*\*\*\*\* आदि मुनियोंकी ओर बड़ी सौम्य दृष्टिसे निहारते हुए उन्होंने जलमें प्रवेश किया॥ २८ ॥ जिस समय उनका वज्रमय पर्वतके समान कठोर कलेवर जलमें गिरा, तब उसके वेगसे मानो समुद्रका पेट फट गया और उसमें बादलोंकी गडगडाहटके समान बड़ा भीषण शब्द हुआ। उस समय ऐसा जान पड़ता था मानो अपनी उत्ताल तरङ्गरूप भुजाओंको उठाकर वह बड़े आर्त्तखरसे 'हे यज्ञेश्वर ! मेरी रक्षा करो।' इस प्रकार पुकार रहा है॥ २९॥ तब भगवान् यज्ञमूर्ति अपने बाणके समान पैने खुरोंसे जलको चीरते हुए उस अपार जलराशिके उस पार पहुँचे। वहाँ रसातलमें उन्होंने समस्त जीवोंकी आश्रयभृता पृथ्वीको देखा, जिसे कल्पान्तमें शयन करनेके लिये उद्यत श्रीहरिने स्वयं अपने ही उदरमें लीन कर लिया था॥ ३०॥ फिर, वे जलमें डूबी हुई पृथ्वीको अपनी दाढ़ोंपर लेकर रसातलसे ऊपर आये। उस समय उनकी बड़ी शोभा हो रही थी। जलसे बाहर आते समय उनके मार्गमें विघ्र डालनेके लिये महापराक्रमी हिरण्याक्षने जलके भीतर ही उनपर गदासे आक्रमण किया। इससे उनका क्रोध चक्रके समान तीक्षण हो गया और उन्होंने उसे लीलासे ही इस प्रकार मार डाला, जैसे सिंह हाथीको मार डालता है। उस समय उसके रक्तसे थृथनी तथा कनपटी सन जानेके कारण वे ऐसे जान पड़ते थे मानो कोई गजराज लाल मिट्टीके टीलेमें टक्कर मारकर आया हो॥३१-३२॥ तात ! जैसे गजराज अपने दाँतोंपर कमल-पुष्प धारण कर ले, उसी प्रकार अपने सफेद दाँतोंकी नोकपर पृथ्वीको

वेदवाक्योंसे उनकी स्तृति करने लगे॥३३॥

अवतार लेना यज्ञस्वरूप आपकी दीक्षणीय इष्टि है, गरदन उपसद (तीन इष्टियाँ) हैं; दोनों दाढ़ें प्रायणीय (दीक्षाके बादकी इष्टि) और उदयनीय (यज्ञसमाप्तिकी इष्टि) हैं; जिह्वा प्रवर्ग्य (प्रत्येक उपसदके पूर्व किया जानेवाला महावीर नामक कर्म) है, सिर सभ्य (होमरहित अग्नि) और आवसथ्य (औपासनाग्नि) है तथा प्राण चिति (इष्टकाचयन) है ॥ ३७ ॥ देव ! आपका वीर्य सोम है; आसन (बैठना) प्रातःसवनादि तीन सवन हैं; सातों धात् अग्निष्टोम, अत्यग्निष्टोम, उक्थ, षोडशी, वाजपेय, अतिरात्र और आप्तोर्याम नामकी सात संस्थाएँ हैं तथा शरीरकी सन्धियाँ (जोड़) सम्पूर्ण सत्र हैं। इस प्रकार आप सम्पूर्ण यज्ञ (सोमरहित याग) और क्रतु (सोमसहित याग) रूप हैं। यज्ञानुष्टानरूप इष्टियाँ आपके अङ्गोंको मिलाये रखनेवाली मांसपेशियाँ हैं ॥ ३८ ॥ समस्त मन्त्र, देवता. द्रव्य. यज्ञ और कर्म आपके ही खरूप हैं; आपको नमस्कार है। वैराग्य, भक्ति और मनकी एकायतासे जिस ज्ञानका अनुभव होता है, वह आपका स्वरूप ही है तथा आप ही सबके विद्यागुरु हैं; आपको पुन:-पुन: प्रणाम धारण कर जलसे बाहर निकले हए, तमालके समान है ॥ ३९ ॥ पृथ्वीको धारण करनेवाले भगवन् ! आपकी नीलवर्ण वराहभगवानुको देखकर ब्रह्मा, मरीचि आदिको दाढ़ोंकी नोकपर रखी हुई यह पर्वतादि-मण्डित पृथ्वी ऐसी सुशोभित हो रही है, जैसे वनमेंसे निकलकर बाहर आये निश्चय हो गया कि ये भगवान् ही हैं। तब वे हाथ जोड़कर हुए किसी गजराजके दाँतोंपर पत्रयुक्त कमलिनी रखी ऋषियोंने कहा--भगवान् अजित् ! आपकी जय हो ॥ ४० ॥ आपके दाँताँपर रखे हुए भूमण्डलके सहित हो, जय हो। यज्ञपते ! आप अपने वेदत्रयीरूप विग्रहको आपका यह वेदमय वराहविग्रह ऐसा सुशोभित हो रहा है, फटकार रहे हैं; आपको नमस्कार है। आपके रोम-कृपोंमें जैसे शिखरोंपर छायी हुई मेघमालासे कुलपर्वतकी शोभा सम्पूर्ण यज्ञ लीन हैं। आपने पृथ्वीका उद्धार करनेके लिये होती है ॥ ४१ ॥ नाथ ! चराचर जीवॉके सुखपूर्वक रहनेके ही यह सुकररूप धारण किया है; आपको नमस्कार लिये आप अपनी पत्नी इन जगन्माता पृथ्वीको जलपर है॥ ३४॥ देव! दुराचारियोंको आपके इस शरीरका स्थापित कीजिये। आप जगत्के पिता हैं और अरणिमें दर्शन होना अत्यन्त कठिन है; क्योंकि यह यज्ञरूप है। अग्निस्थापनके समान आपने इसमें धारणशक्तिरूप

\*\*\*\*\*\*\*\*\*\*\*\*\*\*\*\*\*\*\*

अपना तेज स्थापित किया है। हम आपको और इस पृथ्वीमाताको प्रणाम करते हैं॥४२॥ प्रभो ! रसातलमें डूबी हुई इस पृथ्वीको निकालनेका साहस आपके सिवा और कौन कर सकता था। किंतु आप तो सम्पूर्ण आश्चर्येंके आश्रय हैं, आपके लिये यह कोई आश्चर्यकी बात नहीं है। आपने ही तो अपनी मायासे इस अत्याश्चर्यमय विश्वकी रचना की है॥४३॥ जब आप अपने वेदमय विग्रहको हिलाते हैं, तब हमारे ऊपर आपकी गरदनके बालोंसे झरती हुई शीतल जलकी बूँदें गिरती हैं। ईश ! उनसे भीगकर हम जनलोक, तपलोक और सत्यलोकमें रहनेवाले मुनिजन सर्वथा पवित्र हो जाते हैं ॥ ४४ ॥ जो पुरुष आपके कमौंका पार पाना चाहता है, अवश्य ही उसकी बुद्धि नष्ट हो गयी है; क्योंकि आपके कमीका कोई पार ही नहीं है। आपको ही योगमायाके सत्तादि गुणोंसे यह सारा जगत् मोहित हो रहा है। भगवन् ! आप इसका कल्याण कीजिये ॥ ४५ ॥

श्रीमैत्रेयजी कहते हैं—विदुरजी! उन ब्रह्मवादी मुनियोंके इस प्रकार स्तुति करनेपर सबकी रक्षा करनेवाले वराह भगवान्ने अपने खुरोंसे जलको स्तम्भितकर उस पर पृथ्वीको स्थापित कर दिया ॥ ४६ ॥ इस प्रकार रसातलसे लीलापूर्वक लायी हुई पृथ्वीको जलपर रखकर वे विष्वक्सेन प्रजापित प्रयासन श्रीवरि अन्तर्भात हो गये ॥ ४०० ॥

प्रजापित भगवान् श्रीहरि अन्तर्धान हो गये॥ ४७॥
विदुरजी! भगवान्के लीलामय चित्र अत्यन्त कीर्तनीय हैं और उनमें लगी हुई बुद्धि सब प्रकारके पाप-तापोंको दूर कर देती है। जो पुरुष उनकी इस मङ्गलमयी मञ्जुल कथाको भिक्तभावसे सुनता या सुनाता है, उसके प्रति भक्तवत्सल भगवान् अन्तस्तलसे बहुत शीघ्र प्रसन्न हो जाते हैं॥ ४८॥ भगवान् तो सभी कामनाओंको पूर्ण करनेमें समर्थ हैं उनके प्रसन्न होनेपर संसारमें क्या दुर्लभ है। किन्तु उन तुच्छ कामनाओंकी आवश्यकता ही क्या है? जो लोग उनका अनन्यभावसे भजन करते हैं, उन्हें तो वे अन्तर्यामी परमात्मा स्वयं अपना परम पद ही दे देते हैं॥ ४९॥ और! संसारमें पशुओंको छोड़कर अपने पुरुषार्थका सार जाननेवाला ऐसा कौन

पुरुष होगा, जो आवागमनसे छुड़ा देनेवाली भगवानुकी

प्राचीन कथाओंमेंसे किसी भी अमृतमयी कथाका अपने

कर्णपुटोंसे एक बार पान करके फिर उनकी ओरसे मन

\*\*\*\*

हटा लेगा॥ ५०॥

# चौदहवाँ अध्याय

## दितिका गर्भधारण

श्रीशुकदेवजी कहते हैं—राजन्! प्रयोजनवश सूकर बने श्रीहरिकी कथाको मैत्रेयजीके मुखसे सुनकर भी भक्तिव्रतधारी विदुरजीकी पूर्ण तृष्ति न हुई; अतः उन्होंने हाथ जोड़कर फिर पूछा॥१॥

विदुरजीने कहा — मुनिवर ! हमने यह बात आपके मुखसे अभी सुनी है कि आदिदैत्य हिरण्याक्षको भगवान् यञ्जमूर्ति ने ही मारा था॥ २॥ ब्रह्मन् ! जिस समय भगवान् लीलासे ही अपनी दाढ़ोंपर रखकर पृथ्वीको जलमेंसे निकाल रहे थे, उस समय उनसे दैत्यराज हिरण्याक्षकी मुठभेड़ किस कारण हुई ?॥ ३॥

श्रीमैत्रेयजीने कहा—विदुरजी ! तुम्हारा प्रश्न बड़ा ही सुन्दर है; क्योंकि तुम श्रीहरिकी अवतारकथाके विषयमें ही पूछ रहे हो, जो मनुष्योंके मृत्युपाशका छेदन करनेवाली है ॥ ४ ॥ देखो, उत्तानपादका पुत्र धुव बालकपनमें श्रीनारदजीकी सुनायी हुई हरिकथाके प्रभावसे ही मृत्युके सिरपर पैर रखकर भगवान्के परमपदपर आरूढ़ हो गया था ॥ ५ ॥ पूर्वकालमें एक बार इसी वाराह भगवान् और हिरण्याक्षके युद्धके विषयमें देवताओंके प्रश्न करनेपर देवदेव श्रीब्रह्माजीने उन्हें यह इतिहास सुनाया था और उसीके परम्परासे मैंने सुना है ॥ ६ ॥ विदुरजी ! एक बार दक्षकी पुत्री दितिने पुत्रप्राप्तिकी इच्छासे कामातुर होकर सायङ्कालके समय ही अपने पित मरीचिनन्दन कश्यपजीसे प्रार्थना की ॥ ७ ॥ उस समय कश्यपजी खीरकी आहितयोंद्वारा अग्निजिद्ध भगवान् यञ्चपतिकी

ध्यानस्थ होकर बैठे थे॥८॥

दितिने कहा-विद्वन् ! मतवाला हाथी जैसे केलेके

वृक्षको मसल डालता है, उसी प्रकार यह प्रसिद्ध धनुर्धर

कामदेव मुझ अबलापर जोर जताकर आपके लिये मुझे

आराधना कर सूर्यास्तका समय जान अग्निशालामें

बेचैन कर रहा है॥९॥ अपनी पुत्रवती सौतोंकी

सुख-समृद्धिको देखकर मैं ईर्ष्यांकी आगसे जली जाती

हूँ। अतः आप मुझपर कृपा कीजिये, आपका कल्याण

हो॥ १०॥ जिनके गर्भसे आप-जैसा पति पुत्ररूपसे

उत्पन्न होता है, वे ही स्त्रियाँ अपने पतियोंसे सम्मानिता समझी जाती हैं। उनका सुयश संसारमें सर्वत्र फैल जाता

है ॥ ११ ॥ हमारे पिता प्रजापति दक्षका अपनी पुत्रियोंपर बड़ा स्नेह था। एक बार उन्होंने हम सबको अलग-अलग

बुलाकर पूछा कि 'तुम किसे अपना पति बनाना चाहती हो ?'॥ १२ ॥ वे अपनी सन्तानकी सब प्रकारकी चिन्ता

रखते थे। अतः हमारा भाव जानकर उन्होंने उनमेंसे हम तेरह पुत्रियोंको, जो आपके गुण-स्वभावके अनुरूप थीं, आपके साथ ब्याह दिया॥१३॥ अतः मङ्गलमृतें!

कमलनयन ! आप मेरी इच्छा पूर्ण कीजिये; क्योंकि हे महत्तम ! आप-जैसे महापुरुषोंके पास दीनजनोंका आना

निष्फल नहीं होता॥ १४॥ विदरजी ! दिति कामदेवके वेगसे अत्यन्त बेचैन

बनाते हुए दीन होकर कश्यपजीसे प्रार्थना की, तब उन्होंने उसे सुमधुर वाणीसे समझाते हुए कहा ॥ १५ ॥ 'भीरु ! तुम्हारी इच्छाके अनुसार मैं अभी-अभी तुम्हारा प्रिय अवश्य करूँगा। भला, जिसके द्वारा अर्थ, धर्म और काम--तीनोंकी सिद्धि होती है, अपनी ऐसी पत्नीकी

और वेबस हो रही थी। उसने इसी प्रकार बहत-सी बातें

कामना कौन पूर्ण नहीं करेगा ? ॥ १६ ॥ जिस प्रकार जहाजपर चढ़कर मनुष्य महासागरको पार कर लेता है, उसी प्रकार गृहस्थाश्रमी दूसरे आश्रमोंको आश्रय देता हुआ अपने आश्रमद्वारा स्वयं भी दुःखसमुद्रके पार हो

जाता है ॥ १७ ॥ मानिनि ! स्त्रीको तो त्रिविध पुरुषार्थकी कामनावाले पुरुषका आधा अङ्ग कहा गया है। उसपर अपनी गृहस्थीका भार डालकर पुरुष निश्चिन्त होकर विचरता है ॥ १८ ॥ इन्द्रियरूप शत्रु अन्य आश्रमवालोंके

लिये अत्यन्त दुर्जय हैं; किन्तु जिस प्रकार किलेका स्वामी सुगमतासे ही लूटनेवाले शत्रुओंको अपने अधीन कर लेता है, उसी प्रकार हम अपनी विवाहिता पत्नीका आश्रय

लेकर इन इन्द्रियरूप शत्रुओंको सहजमें ही जीत लेते हैं॥१९॥ गृहेश्वरि! तुम-जैसी भायकि उपकारोंका बदला तो हम अथवा और कोई भी गुणग्राही पुरुष अपनी

सारी उम्रमें अथवा जन्मान्तरमें भी पूर्णरूपसे नहीं चुकी सकते ॥ २० ॥ तो भी तुम्हारी इस सन्तान-प्राप्तिकी इच्छाको मैं यथाशक्ति अवश्य पूर्ण करूँगा। परन्तु अभी

तुम एक मुहुर्त उहरो, जिससे लोग मेरी निन्दा न करें ॥ २१ ॥ यह अत्यन्त घोर समय राक्षसादि घोर जीवोंका है और देखनेमें भी बड़ा भयानक है। इसमें

भगवान् भूतनाथके गण भूत-प्रेतादि घूमा करते हैं ॥ २२ ॥ साध्वि ! इस सन्ध्याकालमें भूतभावन भूतपति भगवान् शङ्कर अपने गण भृत-प्रेतादिको साथ लिये बैलपर चढ़कर विचरा करते हैं ॥ २३ ॥ जिनका जटाजूट

श्मशानभूमिसे उठे हुए बवंडरकी धृलिसे धूसरित होकर

देदीप्यमान हो रहा है तथा जिनके सुवर्ण-कान्तिमय गौर

शरीरमें भस्म लगी हुई है, वे तुम्हारे देवर (श्वशुर) महादेवजी अपने सूर्य, चन्द्रमा और अग्निरूप तीन नेत्रोंसे सभीको देखते रहते हैं॥२४॥ संसारमें उनका कोई अपना या पराया नहीं है। न कोई अधिक आदरणीय और न निन्दनीय ही है। हमलोग तो अनेक प्रकारके व्रतॉका पालन करके उनकी मायाको ही प्रहण करना चाहते हैं,

जिसे उन्होंने भोगकर लात मार दी है।। २५॥ विवेकी

पुरुष अविद्याके आवरणको हटानेकी इच्छासे उनके निर्मल चरित्रका गान किया करते हैं; उनसे बढ़कर तो क्या, उनके समान भी कोई नहीं है और उनतक केवल सत्पुरुषोंकी ही पहुँच है। यह सब होनेपर भी वे स्वयं पिशाचोंका-सा आचरण करते हैं ॥ २६ ॥ यह नरशरीर कृतोंका भोजन है: जो अविवेकी पुरुष आत्मा मानकर वस्त्र, आभूषण, माला और चन्दर्नादिसे इसीको सजाते-सँवारते रहते हैं---वे

अभागे ही आत्माराम भगवान शङ्करके आचरणपर हँसते है।। २७।। हमलोग तो क्या, ब्रह्मादि लोकपाल भी उन्होंकी बाँधी हुई धर्म-मर्यादाका पालन करते हैं; वे ही इस विश्वके अधिष्ठान है तथा यह माया भी उन्होंकी

आज्ञाका अनुसरण करनेवाली है । ऐसे होकर भी वे प्रेतोंका-

सा आचरण करते हैं। अहो ! उन जगद्व्यापक प्रभुकी यह अद्भुत लीला कुछ समझमें नहीं आती'॥ २८॥

मैत्रेयजी कहते हैं---पतिके इस प्रकार समझानेपर

भी कामात्रा दितिने वेश्याके समान निर्लज्ज होकर ब्रह्मर्षि कश्यपजीका वस्त्र पकड लिया॥ २९॥ तब कश्यपजीने उस निन्दित कर्ममें अपनी भार्याका बहुत आग्रह देख

द्भैवको नमस्कार किया और एकान्तमें उसके साथ समागम

किया ॥ ३० ॥ फिर जलमें स्नानकर प्राण और वाणीका संयम करके विशुद्ध ज्योतिर्मय सनातन ब्रह्मका ध्यान

करते हुए उसीका जप करने लगे॥३१॥ विदुरजी! द्वितिको भी उस निन्दित कर्मके कारण बडी लज्जा आयी और वह ब्रह्मर्षिके पास जा, सिर नीचा करके इस प्रकार

कहने लगी॥ ३२॥

दिति बोर्ली—ब्रह्मन् ! भगवान् रुद्र भूतंकि स्वामी

हैं, मैंने उनका अपराध किया है; किन्तु वे भूतश्रेष्ठ मेरे इस

गर्भको नष्ट न करें ॥ ३३ ॥ मैं भक्तवाञ्छाकल्पतरु, उप

एवं रुद्ररूप महादेवको नमस्त्रार करती हैं। वे सत्पुरुषोंके

लिये कल्याणकारी एवं दण्ड देनेके भावसे रहित हैं, किन्तु

दुष्टोंके लिये क्रोधमूर्ति दण्डपाणि हैं ॥ ३४ ॥ हम स्त्रियोंपर ती व्याध भी दया करते हैं, फिर वे सतीपति तो मेरे बहनोई और परम कृपालु हैं; अतः वे मुझपर प्रसन्न हों ॥ ३५ ॥

श्री**मैत्रेयजीने कहा**—विद्रजी ! प्रजापति कश्यपने सायङ्कालीन सन्ध्या-वन्दनादि कर्मसे निवृत्त होनेपर देखा

कि दिति थर-थर काँपती हुई अपनी सन्तानकी लौकिक और पारलौकिक उन्नतिके लिये प्रार्थना कर रही हैं। तब

उन्होंने उससे कहा॥ ३६॥

कश्यपजीने कहा--तुम्हारा चित्त कामवासनासे

मेलिन था, वह समय भी ठीक नहीं था और तुमने मेरी बात भी नहीं मानी तथा देवताओंकी भी अवहेलना

की ॥ ३७ ॥ अमङ्गलमयी चण्डी ! तुम्हारी कोखसे दो बड़े ही अमङ्गलमय और अधम पुत्र उत्पन्न होंगे। वे वार-वार

सम्पूर्ण लोक और लोकपालोंको अपने अत्याचारांसे र्फलायेंगे ॥ ३८ ॥ जब उनके हाथसे बहत-से निरपराध और दीन प्राणी मारे जाने लगेंगे, खियोंपर अत्याचार होने

लगेंगे और महात्माओंको क्ष्म्य किया जाने लगेगा, उस समय सम्पूर्ण लोकोंकी रक्षा करनेवाले श्रीजगदीश्वर कपित होकर अवतार लेंगे और इन्द्र जैसे पर्वतोंका दमन करता है, उसी प्रकार उनका वध करेंगे॥ ३९-४०॥

दितिने कहा-प्रभो ! यहाँ मैं भी चाहती हूँ कि यदि

मेरे पुत्रोंका वध हो तो वह साक्षात् भगवान् चक्रपाणिके हाथसे ही हो, कुपित ब्राह्मणोंके शापादिसे न हो ॥ ४१ ॥ जो जीव ब्राह्मणोंके शापसे दग्ध अथवा प्राणियोंको भय

देनेवाला होता है, वह किसी भी योनिमें जाय---उसपर नारकी जीव भी दया नहीं करते ॥४२॥

कश्यपजीने कहा-देवि ! तुमने अपने कियेपर

शोक और पश्चाताप प्रकट किया है, तुम्हें शोघ ही उचित-अनुचितका विचार भी हो गया तथा भगवान्

विष्णु, शिव और मेरे प्रति भी तुम्हारा बहुत आदर जान

पड़ता है; इसलिये तुम्हारे एक पुत्रके चार पुत्रोमेंसे एक ऐसा होगा, जिसका सत्पुरुष भी मान करेंगे और जिसके पवित्र यशको भक्तजन भगवानुके गुणोंके साथ

गायेंगे ॥ ४३-४४ ॥ जिस प्रकार खोटे सोनेको बार-बार तपाकर शुद्ध किया जाता है, उसी प्रकार साधुजन उसके स्वभावका अनुकरण करनेके लिये निवेरता आदि उपायोंसे अपने अन्तःकरणको शुद्ध करेंगे ॥ ४५ ॥ जिनकी कृपासे

उन्हींका स्वरूपभूत यह जगत् आनन्दित होता है, वे खयंप्रकाश भगवान् भी उसकी अनन्य भक्तिसे सन्तृष्ट हो जायँगे ॥ ४६ ॥ दिति ! वह बालक बडा ही भगवदभक्त,

होगा। तथा प्रौढ़ भक्तिभावसे विशुद्ध और भावान्वित हए अन्तःकरणमें श्रीभगवान्को स्थापित करके देहाभिमानको त्याग देगा ॥ ४७ ॥ वह विषयोंमें अनासक्त, शीलवान,

गुणोंका भंडार तथा दूसरोंकी समृद्धिमें सुख और दःखमें

उदारहृदय, प्रभावशाली और महान् पुरुषोंका भी पुज्य

दुःख माननेवाला होगा । उसका कोई शत्र न होगा, तथा चन्द्रमा जैसे प्रीष्म ऋतुके तापको हर लेता है, वैसे ही वह संसारके शोकको शान्त करनेवाला होगा ॥ ४८ ॥ जो इस

संसारके बाहर-भीतर सब ओर विराजमान हैं, अपने भक्तोंके इच्छानुसार समय-समयपर मङ्गलविग्रह प्रकट करते हैं और लक्ष्मीरूप लावण्यमूर्ति ललनाकी भी शोभा बढ़ानेवाले हैं, तथा जिनका मुखमण्डल झिलमिलाते हए

कुण्डलोंसे सुशोभित है-उन परम पवित्र कमलनयन श्रीहरिका तुम्हारे पौत्रको प्रत्यक्ष दर्शन होगा॥४९॥ श्रीमैत्रेयजी कहते हैं---विदुरजी ! दितिने जब सुना

कि मेरा पौत्र भगवान्का भक्त होगा,तब उसे बड़ा आनन्द श्रीहरिके हाथसे मारे जायँगे, उसे और भी अधिक हुआ तथा यह जानकर कि मेरे पुत्र साक्षात् उत्साहहुआ॥५०॥

# पंद्रहवाँ अध्याय

## जय-विजयको सनकादिका शाप

श्रीमैत्रेयजीने कहा--विदुरजी ! दितिको अपने पुत्रोंसे देवताओंको कष्ट पहुँचनेकी आशङ्का थी, इसलिये उसने दूसरोंके तेजका नाश करनेवाले उस कश्यपजीके तेज (वीर्य) को सौ वर्षोतक अपने उदरमें ही रखा ॥ १ ॥ उस गर्भस्थ तेजसे ही लोकोंमें सूर्यादिका प्रकाश क्षीण होने लगा तथा इन्द्रादि लोकपाल भी तेजोहीन हो गये। तब उन्होंने ब्रह्माजीके पास जाकर कहा कि सब दिशाओंमें अन्यकारके कारण बड़ी अव्यवस्था हो रही है॥ २॥ देवताओंने कहा-भगवन्! काल आपकी

ज्ञानशक्तिको कृण्ठित नहीं कर सकता, इसलिये आपसे कोई बात छिपी नहीं है। आप इस अन्धकारके विषयमें भी जानते ही होंगे, हम तो इससे बड़े ही भयभीत हो रहे हैं ॥ ३ ॥ देवाधिदेव ! आप जगतके रचयिता और समस्त लोकपालोंके मुकुटमणि हैं। आप छोटे-बड़े सभी जीवोंका भाव जानते हैं ॥ ४ ॥ देव ! आप विज्ञानबलसम्पन्न है; आपने मायासे ही यह चतुर्मुख रूप और रजोगुण स्वीकार किया है; आपकी उत्पत्तिके वास्तविक कारणको कोई नहीं जान सकता। हम आपको नमस्कार करते हैं॥५॥ आपमें सम्पूर्ण भूवन स्थित हैं, कार्य-कारणरूप सारा प्रपञ्च आपका शरीर है; किन्तु वास्तवमें आप इससे परे हैं। जो समस्त जीवोंके उत्पत्तिस्थान आपका अनन्य भावसे ध्यान करते हैं, उन सिद्ध योगियोंका किसी प्रकार भी हास नहीं हो सकता; क्योंकि वे आपके कृपाकटाक्षसे कृतकृत्य हो जाते हैं तथा प्राण, इन्द्रिय और मनको जीत लेनेके कारण उनका योग भी परिपक्व हो जाता

है।। ६-७॥ रस्सीसे बैधे हुए बैलोंकी भाँति आपकी

वेदवाणीसे जकड़ी हुई सारी प्रजा आपकी अधीनतामें

नियमपूर्वक कर्मानुष्टान करके आपको बलि समर्पित

करती है। आप सबके नियन्ता मुख्य प्राण है, हम

आपको नमस्कार करते हैं ॥ ८ ॥ भूमन् ! इस अन्धकारके कारण दिन-रातका विभाग अस्पष्ट हो जानेसे लोकोंके सारे कर्म लुप्त होते जा रहे हैं, जिससे वे दुखी हो रहे हैं; उनका करन्याण कीजिये और हम शरणागतोंकी ओर अपनी अपार दयादृष्टिसे निहारिये ॥ ९ ॥ देव ! आग जिस प्रकार ईंधनमें पड़कर बढ़ती रहती है, उसी प्रकार कश्यपजीके वीर्यसे स्थापित हुआ यह दितिका गर्भ सारी दिशाओंको अन्धकारमय करता हुआ क्रमशः बढ़ रहा है।। १०॥ श्रीमैत्रेयजी कहते हैं—महाबाहो ! देवताओंकी

प्रार्थना सुनकर भगवान् ब्रह्माजी हँसे और उन्हें अपनी

मधुर वाणीसे आनन्दित करते हुए कहने लगे ॥ ११ ॥ श्रीब्रह्माजीने कहा-देवताओ ! तुम्हारे पूर्वज, मेरे मानसपुत्र सनकादि लोकोंकी आसक्ति त्यागकर समस्त लोकोंमें आकाशमार्गसे विचय करते थे ॥ १२ ॥ एक बार वे भगवान् विष्णुके शुद्ध-सत्त्वमय सब लोकोंक शिरोभागमें स्थित, वैकुण्डधाममें जा पहुँचे ॥ १३ ॥ वहाँ सभी लोग विष्णुरूप होकर रहते हैं और वह प्राप्त भी उन्हींको होता है, जो अन्य सब प्रकारकी कामनाएँ छोडकर. केवल भगवच्चरण-शरणकी प्राप्तिके लिये ही अपने धर्मद्वारा उनकी आराधना करते हैं॥१४॥ वहाँ वेदान्तप्रतिपाद्य धर्ममूर्ति श्रीआदिनारायण हम अपने

ऋतुओंकी शोभासे सम्पन्न रहते हैं॥ १६ ॥ : वहाँ विमानचारी गन्धर्वगण अपनी प्रियाओंके सहित अपने प्रभुकी पवित्र लीलाओंका गान करते रहते हैं,

भक्तोंको सुख देनेके लिये शुद्धसत्वमय स्वरूप धारणकर

हर समय विराजमान रहते हैं॥१५॥ उस लोकमें

नै:श्रेयस नामका एक वन है, जो मूर्तिमान् कैवल्य-सा ही

जान पड़ता है। वह सब प्रकारको कामनाओंको पूर्ण

करनेवाले वृक्षोंसे सुशोभित है, जो खयं हर समय छहों

जो लोगोंकी सम्पूर्ण पापराशिको भस्म कर देनेवाली हैं। उस समय सरोवरोंमें खिली हुई मकरन्दपूर्ण वासन्तिक माधवी लताकी सुमधुर गन्ध उनके चित्तको अपनी ओर खींचना चाहती है; परन्तु वे उसकी ओर ध्यान ही नहीं देते वरं उस गन्धको उडाकर लानेवाले वायुको ही बुरा-भला कहते हैं॥ १७॥ जिस समय भ्रमरराज ऊँचे स्वरसे गुंजार करते हुए मानो हरिकथाका गान करते हैं, उस समय थोड़ी देरके लिये कबूतर, कोयल, सारस, चकवे, पपीहे, हंस, तोते, तीतर और मोरॉका कोलाहल बंद हो जाता है--मानो वे भी उस कीर्तनानन्दमें बेस्ध ही जाते हैं॥ १८॥ श्रीहरि तुलसीसे अपने श्रीविग्रहको संजाते हैं और तुलसीकी गन्धका ही अधिक आदर करते हैं—यह देखकर वहाँके मन्दार, कुन्द, कुरबक (तिलकवृक्ष), उत्पल (रात्रिमें खिलनेवाले कमल), चम्पक, अर्ण, पुन्नाग, नागकेसर, बकुल (मौलसिरी), अम्बुज (दिनमें खिलनेवाले कमल) और पारिजात आदि पुष्प सुगन्धयुक्त होनेपर भी तुलसीका ही तप अधिक मानते हैं ॥ १९ ॥ वह लोक वैदुर्य, मरकत-मणि (पन्ने) और सुवर्णके विमानोंसे भरा हुआ है। ये सब किसी कर्मफलसे नहीं, बल्कि एकमात्र श्रीहरिके

पॉदपदोंकी वन्दना करनेसे ही प्राप्त होते हैं। उन विमानोंपर चढ़े हुए कृष्णप्राण भगवद्धक्तोंके चित्तोंमें बेंड़े-बड़े नितम्बोंवाली सुमुखी सुन्दरियाँ भी अपनी र्मेन्द मुसकान एवं मनोहर हास-परिहाससे कामविकार योगबलसे पहुँचे, तब उन्हें बड़ा ही आनन्द

नहीं उत्पन्न कर सकतीं ॥ २० ॥ परम सौन्दर्यशालिनी लक्ष्मीजी, जिनकी कृपा प्राप्त केरनेके लिये देवगण भी यत्नशील रहते हैं, श्रीहरिके र्मवनमें चञ्चलतारूप दोषको त्यागकर रहती हैं। जिस संमय अपने चरण-कमलोंके नुप्रोंकी झनकार करती हुई वे अपना लीलाकमल घुमाती है, उस समय उस कंनकभवनकी स्फटिकमय दीवारोंमें उनका प्रतिबिम्ब पंड़नेसे ऐसा जान पड़ता है मानो वे उन्हें बुहार रही हों ॥ २१ ॥ प्यारे देवताओ ! जिस समय दासियोंको साथ लिये वे अपने क्रीडावनमें तुलसीदलद्वारा भगवानुका पूजन करती हैं, तब वहाँके निर्मल जलसे

भरे हुए सरोवरोंमें, जिनमें मूँगेके घाट बने हुए हैं,

किया हुआ है' यों जानकर उसे बड़ा सौभाग्यशाली समझती हैं॥ २२ ॥ जो लोग भगवानुकी पापापहारिणी लीलाकथाओंको छोड़कर बृद्धिको नष्ट करनेवाली अर्थ-कामसम्बन्धिनी अन्य निन्दित कथाएँ सुनते हैं, वे उस वैकुण्डलोकमें नहीं जा सकते। हाय! जब वे अभागे लोग इन सारहीन बातोंको सुनते हैं, तब ये उनके पुण्योंको नष्टकर उन्हें आश्रयहीन घोर नरकोंमें डाल देती हैं॥ २३॥ अंहा ! इस मनुष्ययोनिकी बड़ी महिमा है, हम देवतालोग भी इसकी चाह करते हैं। इसीमें तत्त्वज्ञान और धर्मकी भी प्राप्ति हो सकती है। इसे पाकर भी जो लोग भगवानुकी आराधना नहीं करते, वे वास्तवमें उनकी सर्वत्र फैली हुई मायासे ही मोहित हैं॥ २४॥ देवाधिदेव श्रीहरिका निरन्तर चिन्तन करते रहनेके कारण जिनसे

अपना सन्दर अलकावली और उन्नत नासिकासे

स्शोभित मुखारविन्द देखकर 'यह भगवानुका चुम्बन

यमराज दूर रहते हैं, आपसमें प्रभुके सुयशकी चर्चा चलनेपर अनुरागजन्य विद्वलतावश जिनके नेत्रोंसे अविरल अश्रुधारा बहने लगती है तथा शरीरमें रोमाञ्च हो जाता है और जिनके-से शील स्वभावकी हमलोग भी इच्छा करते हैं—वे परमभागवत ही हमारे लोकोंसे ऊपर उस वैकुण्ठधाममें जाते हैं ॥ २५ ॥ जिस समय सनकादि मुनि विश्वगुरु श्रीहरिके निवासस्थान, सम्पूर्ण लोकांके वन्दनीय और श्रेष्ठ देवताओंके विचित्र विमानोंसे विभूषित

हुआ॥ २६॥ भगवद्दर्शनकी लालसासे अन्य दर्शनीय सामग्रीकी उपेक्षा करते हुए वैकुण्ठधामको छः ड्यौद्रियाँ पार करके जब वे सातवींपर पहुँचे, तब वहाँ उन्हें हाथमें गदा लिये दो समान आयुवाले देवश्रेष्ठ दिखलायी

उस परम दिव्य और अद्भत वैकुण्डधाममें अपने

अमृल्य आभूषणोंसे अलङ्कत थे॥२७॥ उनकी चार श्यामल भुजाओंके बींचमें मतवाले मधुकरोंसे गुजायमान वनमाला सुशोभित थी तथा बाँकी भौहें, फड़कते हुए नासिकारन्त्र और अरुण नयनेकि कारण उनके चेहरेपर कुछ क्षोभके-से चिह्न दिखायी

दिये--जो बाजुबंद, कुण्डल और किरीट आदि अनेकों

लगे॥ ३१॥

दे रहे थे॥ २८॥ उनके इस प्रकार देखते रहनेपर भी वे मृतिगण उनसे बिना कुछ पृछताछ किये, जैसे सुवर्ण और वज्रमय किवाड़ोंसे युक्त पहली छः ड्योड़ी लाँघकर आये थे, उसी प्रकार उनके द्वारमें भी घुस गये। उनकी दृष्टि तो सर्वत्र समान थी और वे निःशङ्क होकर सर्वत्र बिना किसी रोक-टोकके विचरते थे॥ २९॥ वे चारों कुमार पूर्ण तत्त्वज्ञ थे तथा ब्रह्माकी सृष्टिमें आयुमें सबसे बडे होनेपर भी देखनेमें पाँच वर्षके बालकों-से जान पड़ते थे और दिगम्बर-वृत्तिसे (नंग-धड़ंग) रहते थे। उन्हें इस प्रकार निःसङ्कोचरूपसे भीतर जाते देख उन द्वारपालीन भगवानुके शील-स्वभावके विपरीत सनकादिके तेजकी हँसी उड़ाते हुए उन्हें बेंत अड़ाकर रोक दिया, यद्यपि वे ऐसे दुर्व्यवहारके योग्य नहीं थे॥ ३०॥ जब उन द्वारपालीने वैकुण्ठवासी देवताओंके सामने पूजाके सर्वश्रेष्ठ पात्र उन कुमारोंको इस प्रकार रोका, तब अपने प्रियतम प्रभुके दर्शनोंमें विघ्न पड़नेके कारण उनके नेत्र सहसा

मुनियोंने कहा—अरे द्वारपालो ! जो लोग भगवान्की महती सेवांक प्रभावसे इस लोकको प्राप्त होकर यहाँ निवास करते हैं, वे तो भगवानके समान ही समदर्शी होते हैं। तुम दोनों भी उन्हींमेंसे हो, किन्तु तुम्हारे स्वभावमें यह विषमता क्यों है ? भगवान् तो परम शान्तस्वभाव है, उनका किसीसे विरोध भी नहीं है; फिर यहाँ ऐसा कौन है, जिसपर शङ्का की जा सके ? तुम स्वयं कपटी हो, इसीसे अपने ही समान दूसरोंपर शङ्का करते हो ॥ ३२ ॥ भगवान्के उदरमें यह सारा ब्रह्माण्ड स्थित है; इसिलये यहाँ रहनेवाले ज्ञानीजन सर्वात्मा श्रीहरिसे अपना कोई भेद नहीं देखते, बल्कि महाकाशमें घटाकाशकी

भाँति उनमें अपना अन्तर्भाव देखते हैं। तुम तो

देव-रूपधारी हो; फिर भी तुम्हें ऐसा क्या दिखायी देता है,

जिससे तुमने भगवान्के साथ कुछ भेदभावके कारण

होनेवाले भयकी कल्पना कर ली ॥ ३३ ॥ तुम हो तो इन

भगवान् बैकुण्ठनाथके पार्षद, किन्तु तुम्हारी बुद्धि बहुत

मन्द है। अतएव तुम्हारा कल्याण करनेके लिये हम तुम्हारे

अपराधके योग्य दण्डका विचार करते हैं। तुम अपनी

भेदबृद्धिके दोषसे इस वैकण्ठलोकसे निकलकर

कुछ-कुछ क्रोधसे लाल हो उठे और वे इस प्रकार कहने

दे रहे थे॥ २८॥ उनके इस प्रकार देखते रहनेपर भी वे उन पापमय योनियोमें जाओ, जहाँ काम, क्रोध, मुनिगण उनसे बिना कुछ पूछताछ किये, जैसे सुवर्ण और लोभ—प्राणियोंके ये तीन शत्रु निवास करते वज्रमय किवाड़ोंसे युक्त पहली छः ड्यौढ़ी लाँघकर आये हैं॥ ३४॥ सनकादिके ये कठोर वचन सुनकर और ब्राह्मणोंके सर्वत्र समान थी और वे निःशङ्क होकर सर्वत्र बिना किसी शापको किसी भी प्रकारके शस्त्रसमूहसे निवारण होनेयोग्य

न जानकर श्रीहरिके वे दोनों पार्षद अत्यन्त दीनभावसे उनके चरण पकड़कर पथ्वीपर लोट गये। वे जानते थे कि उनके स्वामी श्रीहरि भी ब्राह्मणोंसे बहुत डरते हैं ॥ ३५%। फिर उन्होंने अत्यन्त आतुर होकर कहा— 'भगवन् ! हम अवश्य अपराधी हैं; अतः आपने हमें जो दण्ड दिया है, वह उचित ही है और वह हमें मिलना ही चाहिये। हमते भगवानुका अभिप्राय न समझकर उनकी आज्ञाकू उल्लङ्कन किया है। इससे हमें जो पाप लगा है, वह आपके दिये हुए दण्डसे सर्वथा धुल जायगा। किन्तु हमारी इस दुर्दशाका विचार करके यदि करुणावश आपको थोड़ा-सा भी अनुताप हो, तो ऐसी कृपा कीज़िय़े कि जिससे उन अधमाधम योनियोंमें जानेपर भी हमें भगवतस्पृतिको नष्ट करनेवाला मोह न प्राप्त हो ॥ ३६ 🗓 इधर जब साधुजनेकि हृदयधन भगवान् कमलनाभको मालूम हुआ कि मेरे द्वारपालोंने सनकादि साधओंका अनादर किया है, तब वे लक्ष्मीजीके सहित अपने उन्हीं श्रीचरणोंसे चलकर ही, वहाँ पहुँचे, जिन्हें

परमहंस मुनिजन भी ढूँढ़ते रहते हैं—सहजमें पाले नहीं, ॥ ३७ ॥ सनकादिने देखा कि उनकी समाधिके विषय श्रीवैकुण्डनाथ खयं उनके नेत्रगोचर होकर पधारे हैं, उनके साथ-साथ पार्षदगण छत्र-चानरादि लिये चल रहे हैं तथा प्रभुके दोनों ओर राजहंसके पंखोंके समान दो श्रेत चँवर डुलाये जा रहे हैं। उनकी शीतल वायुसे उनके श्रेत छत्रमें लगी हुई मोतियोंकी झालर हिलती हुई ऐसी शोभा दे रही है मानो चन्द्रमाकी किरणोंसे अमृतकी बूँदें झर रही हों ॥ ३८ ॥ प्रभु समस्त सद्गुणोंके आश्रय हैं, उनकी सौम्य मुखमुद्राको देखकर जान पड़ता था मानो वे सभीपुर अनवरत कृपास्थाकी वर्षा कर रहे हैं। अपनी स्रोहम्यो

चितवनसे वे भक्तोंका हृदय स्पर्श कर रहे थे तथा उनके

स्विशाल श्याम वक्षःस्थलपर खणीरखाके रूपमें जो

साक्षात् लक्ष्मी विराजमान थीं, उनसे मानो वे समस्त

दिव्यलोकोंके चुडामणि वैकुण्ठधामको सुशोभित

कर रहे थे॥ ३९॥ उनके पीताम्बरमण्डित विशाल नितम्बोंपर झिलमिलाती हुई करधनी और गलेमें भ्रमरोंसे मुखरित वनमाला विराज रही थी; तथा वे कलाइयोंमें

सुन्दर कंगन पहने अपना एक हाथ गरुड़जीके कंधेपर रख दुसरेसे कमलका पुष्प घुमा रहे थे॥ ४०॥ उनके अमोल

कपोल विजलीकी प्रभाको भी लजानेवाले मकराकृत कुँण्डलॉकी शोभा बढ़ा रहे थे, उभरी हुई सुघड़ नासिका

थी, बड़ा ही सुन्दर मुख था, सिरपर मणिमय मुकुट विराजमान था तथा चारों भुजाओंके बीच महामुल्यवान्

मनोहर हारकी और गलेमें कौस्तुभमणिकी अपूर्व शोभा थी ॥ ४१ ॥ भगवानुका श्रीविग्रह वड़ा ही सौन्दर्यशाली था। उसे देखकर भक्तोंके मनमें ऐसा वितर्क होता था कि

इसके सामने लक्ष्मीजीका सौन्दर्याभिमान भी गलित हो गया है। ब्रह्माजी कहते हैं-देवताओ ! इस प्रकार

मेरे, महादेवजीके और तुम्हारे लिये परम सुन्दर विव्रह धारण करनेवाले श्रीहरिको देखकर सनकादि म्नीश्चरोने उन्हें सिर झकाकर प्रणाम किया। उस समय

उनकी अद्भुत छविको निहारते-निहारते उनके नेत्र तृप्त नहीं होते थे॥४२॥

<sup>जि</sup> सनकादि मुनीश्वर निरन्तर ब्रह्मानन्दमें निमग्न रहा

चरणारविन्दमकरन्दसे मिली हुई तुलसीमञ्जरीके गन्धसे सुवासित वायुने नासिकारन्ध्रोंके द्वारा उनके अन्तःकरणमें प्रवेश किया, उस समय वे अपने शरीरको सँभाल न सके और उस दिव्य गन्धने उनके मनमें भी खलबली पैदा कर

करते थे। किन्तु जिस समय भगवान् कमलनयनके

दीं ॥ ४३ ॥ भगवानुका मुख नील कमलके समान था, अति सन्दर अधर और कृन्दकलीके समान मनोहर हाससे उसकी शोभा और भी बढ़ गयी थी। उसकी झाँकी करके वें कृतकृत्य हो गये। और फिर पदारागके समान

लील-लाल नखोंसे सुशोभित उनके चरणकमल देखकर वे उन्हींका ध्यान करने लगे॥ ४४॥ इसके पश्चात वे

मुनिगण अन्य साधनोंसे सिद्ध न होनेवाली, स्वाधाविक अष्टिसिद्धियोंसे सम्पन्न श्रीहरिकी स्तृति करने लगे-जो

योगमार्गद्वारा मोक्षपदकी खोज करनेवाले पुरुषोंके लिये उनके ध्यानका विषय, अत्यन्त आदरणीय और नयनानन्दकी वृद्धि करनेवाला पुरुषरूप प्रकट करते हैं॥४५॥

सनकादि मुनियोंने कहा-अनन्त ! यद्यपि आप अन्तर्यामीरूपसे दृष्टचित्त पुरुषोंके हृदयमें भी स्थित रहते

\*\*\*\*\*\*\*\*

हैं, तथापि उनकी दृष्टिसे ओझल ही रहते हैं । किन्तु आज हमारे नेत्रोंके सामने तो आप साक्षात् विराजमान हैं।

प्रभो ! जिस समय आपसे उत्पन्न हुए हमारे पिता ब्रह्माजीने आपका रहस्य वर्णन किया था, उसी समय श्रवणरन्ध्रोंद्वारा हमारी बृद्धिमें तो आप आ विराजे थे; किन्तु प्रत्यक्ष दर्शनका महान् सौभाग्य तो हमें आज ही

प्राप्त हुआ है॥ ४६॥ भगवन्! हम आपको साक्षात् परमात्मतत्त्व ही जानते हैं। इस समय आप अपने विशुद्ध सत्त्वमय विग्रहसे अपने इन भक्तोंको आनन्दित कर रहे

हैं। आपकी इस सगुण-साकार मूर्तिको राग और अहङ्कारसे मुक्त मुनिजन आपकी कृपादृष्टिसे प्राप्त हुए

सदढ भक्तियोगके द्वारा अपने हृदयमें उपलब्ध करते हैं॥ ४७ ॥ प्रभो ! आपका सुयश अत्यन्त कीर्तनीय और सांसारिक दुःखोंकी निवृत्ति करनेवाला है। आपके

चरणोंकी शरणमें रहनेवाले जो महाभाग आपकी कथाओंके रसिक हैं, वे आपके आत्यन्तिक प्रसाद मोक्षपदको भी कुछ अधिक नहीं गिनते; फिर जिन्हें

आपकी जरा-सी टेढी भौंह ही भयभीत कर देती है, उन इन्द्रपद आदि अन्य भोगोंके विषयमें तो कहना ही क्या है ॥ ४८ ॥ भगवन् ! यदि हमारा चित्त भौरेकी तरह आपके चरण-कमलॉमें ही रमण करता रहे, हमारी वाणी

तुलसीके समान आपके चरण-सम्बन्धसे ही सुशोभित हो और हमारे कान आपकी सुयश-सुधासे परिपूर्ण रहें तो अपने पापोंके कारण भले ही हमारा जन्म नरकादि

योनियोंमें हो जाय-इसकी हमें कोई चिन्ता नहीं है ॥ ४९ ॥ विपुलकीर्ति प्रभो ! आपने हमारे सामने जो यह मनोहर रूप प्रकट किया है, उससे हमारे नेत्रोंको बडा

ही सुख मिला है; विषयासक्त अजितेन्द्रिय पुरुषोंके लिये इसका दृष्टिगोचर होना अत्यन्त कठिन है। आप साक्षात् भगवान् हैं और इस प्रकार स्पष्टतया हमारे नेत्रोंके सामने प्रकट हुए हैं। हम आपको प्रणाम करते हैं॥ ५०॥

## सोलहवाँ अध्याय

#### जय-विजयका वैकुण्ठसे पतन

श्रीब्रह्माजीने कहा—देवगण ! जब योगनिष्ठ सनकादि मुनियोंने इस प्रकार स्तुति की, तब वैकुण्ठ-निवास श्रीहरिने उनकी प्रशंसा करते हुए यह कहा ॥ १ ॥

\*\*\*\*\*\*\*\*\*\*\*\*\*

श्रीभगवान्ने कहा-मुनिगण ! ये जय-विजय मेरे पार्षद हैं। इन्होंने मेरी कुछ भी परवा न करके आपका बहुत बड़ा अपराध किया है॥२॥ आपलोग भी मेरे अनुगत भक्त हैं; अतः इस प्रकार मेरी ही अवज्ञा करनेके कारण आपने इन्हें जो दण्ड दिया है, वह मुझे भी अभिमत है ॥ ३ ॥ ब्राह्मण मेरे परम आराध्य हैं; मेरे अनुचरोंके द्वारा आपलोगोंका जो तिरस्कार हुआ है, उसे मैं अपना ही किया हुआ मानता हूँ। इसलिये मैं आपलोगोंसे प्रसन्नताकी भिक्षा माँगता हूँ ॥ ४ ॥ सेक्कोंके अपराध करनेपर संसार उनके स्वामीका ही नाम लेता है। वह अपयश उसकी कीर्तिको इस प्रकार दूषित कर देता है, जैसे त्वचाको चर्मरोग ॥ ५ ॥ मेरी निर्मल सुयश-सुधामें गोता लगानेसे चाण्डालपर्यन्त सारा जगत् तुरंत पवित्र हो जाता है, इसीलिये मैं 'विकुण्ठ' कहलाता हैं। किन्तु यह पवित्र कीर्ति मुझे आपलोगोंसे ही प्राप्त हुई है। इसलिये जो कोई आपके विरुद्ध आचरण करेगा, वह मेरी भुजा ही क्यों न हो—मैं उसे तुरन्त काट डालुँगा॥६॥ आपलोगोंकी सेवा करनेसे ही मेरी चरण-रजको ऐसी पवित्रता प्राप्त हुई है कि वह सारे पापोंको तत्काल नष्ट कर देती है और मुझे ऐसा सुन्दर स्वभाव मिला है कि मेरे उदासीन रहनेपर भी लक्ष्मीजी मुझे एक क्षणके लिये भी नहीं छोड़तीं-यद्यपि इन्होंके लेशमात्र कृपाकटाक्षके लिये अन्य ब्रह्मादि देवता नाना प्रकारके नियमों एवं व्रतोंका पालन करते हैं ॥ ७ ॥ जो अपने सम्पूर्ण कर्मफल मुझे अर्पणकर सदा सन्तुष्ट रहते हैं, वे निष्काम ब्राह्मण प्रास-प्रासपर तृप्त होते हुए घीसे तर तरह-तरहके पकवानोंका जब भोजन करते हैं, तब उनके मुखसे मैं जैसा तृप्त होता है वैसा यज्ञमें अग्निरूप मुखसे यजमानकी दी हुई आहुतियोंको ग्रहण करके नहीं होता ॥ ८ ॥ योगमायाका अखण्ड और असीम ऐश्वर्य मेरे

अधीन है तथा मेरी चरणोदकरूपिणी गङ्गाजी चन्द्रमाको मस्तकपर धारण करनेवाले भगवान् शङ्करके सहित समस्त लोकोंको पवित्र करती हैं। ऐसा परम पवित्र एवं परमेश्वर होकर भी मैं जिनकी पवित्र चरण-रजको अपने मुक्टपरें धारण करता हूँ, उन ब्राह्मणोंके कर्मको कौन नहीं सहमें करेगा ॥ ९ ॥ ब्राह्मण, दुध देनेवाली गौएँ और अनाथ प्राणी—ये मेरे ही शरीर हैं। पापोंके द्वारा विवेकदृष्टि नष्ट हो जानेके कारण जो लोग इन्हें मुझसे भिन्न समझते हैं उन्हें मेरे द्वारा नियुक्त यमराजके गृध-जैसे दूत-जो सर्पके समान क्रोधी हैं— अत्यन्त क्रोधित होकर अपनी चोंचोंसे नोचते हैं॥१०॥ ब्राह्मण तिरस्कारपूर्वक कटभाषण भी करे, तो भी जो उसमें मेरी भावना करकें प्रसन्नचित्तसे तथा अमृतभरी मुसकानसे युक्त मुखकमलसे उसका आदर करते हैं तथा जैसे रूठे हुए पिताको पुत्र और आपलोगोंको मैं मनाता हुँ, उसी प्रकार जो प्रेमपूर्ण वचनोंसे प्रार्थना करते हुए उन्हें शान्त करते हैं, वे मुझें अपने वशमें कर लेते हैं॥ ११॥ मेरे इन सेक्कोंने मेरी अभिप्राय न समझकर ही आफ्लोगोंका अपमान किया है। इसलिये मेरे अनुरोधसे आप केवल इतनी कृपा कीजिये कि इनका यह निर्वासनकाल शीघ्र ही समाप्त हो जाय, यें अपने अपराधके अनुरूप अधम गतिको भोगकर शीघ्र ही मेरे पास लौट आयें॥ १२॥

\*\*\*\*\*\*\*\*\*\*\*\*

श्रीब्रह्माजी कहते हैं—देवताओ ! सनकादि मुर्नि क्रोधरूप सर्पसे डसे हुए थे, तो भी उनका चित्ते अन्तःकरणको प्रकाशित करनेवाली भगवान्की मन्त्रमयी सुमधुर वाणी सुनते-सुनते तृप्त नहीं हुआ ॥ १३ ॥ भगवान्की उक्ति बड़ी ही मनोहर और थोड़े अक्षरोंवाली थी; किन्तु वह इतनी अर्थपूर्ण, सारयुक्त, दुर्विज्ञेय और गम्भीर थी कि बहुत ध्यान देकर सुनने और विचार करनेपर भी वे यह न जान सके कि भगवान् क्या करना चाहते हैं ॥ १४ ॥ भगवान्की इस अन्दुत उदारताकों देखकर वे बहुत आनन्दित हुए और उनका अङ्ग-अङ्ग पुलकित हो गया । फिर योगमायाके प्रभावसे अपने परम ऐश्चर्यका प्रभाव प्रकट करनेवाले प्रभुसे वे हाथ जोडकर कहने लगे॥ १५॥

मुनियोंने कहा — स्वप्रकाश भगवन् ! आप सर्वेश्वर होकर भी जो यह कह रहे हैं कि 'यह आपने मुझपर बड़ा

अनुग्रह किया' सो इससे आपका क्या अभिप्राय है---

यह हम नहीं जान सके हैं ॥ १६ ॥ प्रभो ! आप ब्राह्मणोंके

परम हितकारी हैं: इससे लोक-शिक्षाके लिये आप भले

ही ऐसा मानें कि ब्राह्मण मेरे आराध्यदेव हैं। वस्तुतः तो ब्राह्मण तथा देवताओंके भी देवता ब्रह्मादिके भी आप ही

आत्मा और आराध्यदेव हैं॥ १७॥ सनातनधर्म आपसे

ही उत्पन्न हुआ है, आपके अवतारोंद्वारा ही

समय-समयपर उसकी रक्षा होती है तथा निर्विकारस्वरूप

आप ही धर्मके परम गुह्य रहस्य हैं-यह शास्त्रोंका मत है॥ १८॥ आपकी कृपासे निवृत्तिपरायण योगीजन

सहजमें ही मृत्युरूप संसार-सागरसे पार हो जाते हैं; फिर भला, दूसरा कोई आपपर क्या कृपा कर सकता है॥ १९॥: भगवन् ! दूसरे अर्थार्थी जन जिनकी

बरण-रजको सर्वदा अपने मस्तकपर धारण करते हैं, वे लक्ष्मीजी निरन्तर आपकी सेवामें लगी रहती हैं; सो ऐसा

ब्रान पड़ता है कि भाग्यवान् भक्तजन आपके चरणोंपर जो तुतन तुलसीकी मालाएँ अर्पण करते हैं; उनपर गुंजार करते हुए भौरोंके समान वे भी आपके पादपदााँको ही

अपना निवासस्थान बनाना चाहती हैं ॥ २० ॥ किन्तु अपने पुवित्र चरित्रोंसे निरन्तर सेवामें तत्पर रहनेवाली उन

लक्ष्मीजीका भी आप विशेष आदर नहीं करते, आप तो अपने भक्तोंसे ही विशेष प्रेम रखते हैं। आप स्वयं ही सम्पूर्ण भजनीय गुणोंके आश्रय हैं; क्या जहाँ-तहाँ विचरते

हुए ब्राह्मणोंके चरणोंमें लगनेसे पवित्र हुई मार्गकी धूलि और श्रीवत्सका चिह्न आपको पवित्र कर सकते हैं ? क्या

इनसे आपको शोभा बढ़ सकतो है ? ॥ २१ ॥ भगवन् ! आप साक्षात् धर्मस्वरूप है। आप

संस्यादि तीनों युगोंमें प्रत्यक्षरूपसे विद्यमान रहते हैं तथा ब्राह्मण और देवताओंके लिये तप, शौच और

रक्षा करते हैं। अब आप अपनी शुद्धसत्त्वमयी वरदायिनी मूर्तिसे हमारे धर्मविरोधी रजोगुण-तमोगुणको दूर कर दीजिये ॥ २२ ॥ देव ! यह ब्राह्मणकुल आपके द्वारा

दया-अपने इन तीन चरणोंसे इस चराचर जगतकी

अवश्य रक्षणीय है। यदि साक्षात् धर्मरूप होकर भी

आप सुमधुर वाणी और पूजनादिके द्वारा इस उत्तम कुलकी रक्षा न करें तो आपका निश्चित किया हुआ

कल्याणमार्ग ही नष्ट हो जाय; क्योंकि लोक तो श्रेष्ठ पुरुषोंके आचरणको ही प्रमाणरूपसे ग्रहण करता है॥ २३ ॥ प्रभो ! आप सत्त्वगुणकी खान हैं और सभी

जीवोंका कल्याण करनेके लिये उत्स्क हैं। इसीसे आप अपनी शक्तिरूप राजा आदिके द्वारा धर्मके शत्रओंका संहार करते हैं: क्योंकि वेदमार्गका उच्छेद आपको अभीष्ट

नहीं है। आप त्रिलोकीनाथ और जगत्प्रतिपालक होकर भी ब्राह्मणेंकि प्रति इतने नप्र रहते हैं, इससे आपके तेजकी

कोई हानि नहीं होती; यह तो आपकी लीलामात्र है ॥ २४ ॥ सर्वेश्वर ! इन द्वारपालोंको आप जैसा उचित

समझें वैसा दण्ड दें, अथवा पुरस्काररूपमें इनकी वृत्ति बढ़ा दें-हम निष्कपटभावसे सब प्रकार आपसे सहमत हैं। अथवा हमने आपके इन निरपराध अनुचरोंको शाप

दिया है, इसके लिये हमींको उचित दण्ड दें। हमें वह भी सहर्ष स्वीकार है ॥ २५ ॥

श्रीभगवान्ने कहा-मुनिगण ! आपने इन्हें जो शाप दिया है-सच जानिये, वह मेरी ही प्रेरणासे हुआ

है। अब ये शीघ्र ही दैत्ययोनिको प्राप्त होंगे और वहाँ क्रोधावेशसे बढ़ी हुई एकायताके कारण सुदृढ़ योगसम्पन्न

होकर फिर जल्दी ही मेरे पास लौट आयेंगे॥ २६॥ श्रीब्रह्माजी कहते हैं—तदनन्तर उन मुनीश्चरीने

नयनाभिराम भगवान् विष्णु और उनके स्वयंप्रकाश वैकुण्ठ-धामके दर्शन करके प्रभुकी परिक्रमा की और

उन्हें प्रणामकर तथा उनकी आज्ञा पा भगवान्के ऐश्चर्यका वर्णन करते हुए प्रमुदित हो वहाँसे लौट गये ॥ २७-२८ ॥ फिर भगवानुने अपने अनुचरोंसे कहा, 'जाओ, मनमें किसी प्रकारका भय मत करो; तुन्हारा कल्याण होगा। मैं

सब कुछ करनेमें समर्थ होकर भी ब्रह्मतेजको मिटाना नहीं चाहता; क्योंकि ऐसा ही मुझे अभिमत भी है ॥ २९ ॥ एक बार जब मैं योगनिद्रामें स्थित हो गया था, तब तुमने

द्वारमें प्रवेश करती हुई लक्ष्मीजीको रोका था। उस समय

उन्होंने कुद्ध होकर पहले ही तुम्हें यह शाप दे दिया था॥ ३०॥ अब दैत्ययोनिमें मेरे प्रति क्रोधाकार वृत्ति रहनेसे तुम्हें जो एकायता होगी, उससे तुम इस विप्र-तिरस्कारजनित पापसे मुक्त हो जाओगे और फिर थोडे ही समयमें मेरे पास लौट आओगे'॥ ३१॥ द्वारपालोंको इस प्रकार आज्ञा दे, भगवानने विमानोंकी श्रेणियोंसे सुसज्जित अपने सर्वाधिक श्रीसम्पन्न धाममें प्रवेश किया॥३२॥ वे देवश्रेष्ठ जय-विजय तो ब्रह्मशापके कारण उस अलङ्कनीय भगवद्धाममें ही श्रीहीन हो गये तथा उनका सारा गर्व गलित हो गया॥३३॥ पुत्रो ! फिर जब वे वैकुण्ठलोकसे गिरने लगे, तब वहाँ श्रेष्ठ विमानोंपर बैठे हुए वैकुण्ठवासियोंमें महान् हाहाकार मच गया॥ ३४॥ इस समय दितिके गर्भमें स्थित जो

कश्यपजीका उम्र तेज है, उसमें भगवानुके उन पार्षदप्रवरोने ही प्रवेश किया है ॥ ३५ ॥ उन दोनों असरोंके तेजसे ही तुम सबका तेज फीका पड़ गया है। इस समय भगवान् ऐसा ही करना चाहते हैं॥ ३६ ॥ जो आदिपुरुष संसारकी उत्पत्ति, स्थिति और लयके कारण हैं, जिनकी योगमायाको बडे-बडे योगिजन भी बडी कठिनतासे पार कर पाते हैं—वे सत्त्वादि तीनों गुणोंके नियन्ता श्रीहरि ही हमारा कल्याण करेंगे। अब इस विषयमें हमारे विशेष विचार करनेसे क्या लाभ हो सकता है ॥ ३७ ॥

### सत्रहवाँ अध्याय

#### हिरण्यकशिपु और हिरण्याक्षका जन्म तथा हिरण्याक्षकी दिग्विजय

श्रीमैत्रेयजीने कहा-विद्रजी ! ब्रह्माजीके कहनेसे कोलाहल करने लगा, उसमें ऊँची-ऊँची तरंगे उठने अन्यकारका कारण जानकर देवताओंकी शङ्का निवृत्त लगीं और उसके भीतर रहनेवाले जीवोंमें बड़ी हलचल हो गयी और फिर वे सब स्वर्गलोकको लौट आये ॥ १ ॥ इधर दितिको अपने पतिदेवके कथनानुसार पुत्रोंकी ओरसे उपद्रवादिकी आशङ्का बनी रहती थी। इसलिये जब पूरे सौ वर्ष बीत गये, तब उस साध्वीने दो यमज (जुड़बे) पुत्र उत्पन्न किये॥२॥ उनके जन्म लेते समय स्वर्ग, पृथ्वी और अन्तरिक्षमें अनेकों उत्पात होने लगे-जिनसे लोग अत्यन्त भयभीत हो गये॥ ३॥ जहाँ-तहाँ पृथ्वी और पर्वत काँपने लगे, सब दिशाओंमें दाह होने लगा। जगह-जगह उल्कापात होने लगा,

बिजलियाँ गिरने लगीं और आकाशमें अनिष्टसूचक धूमकेतु (पुच्छल तारे) दिखायी देने लगे॥४॥ बार-बार सायँ-सायँ करती और बड़े-बड़े वृक्षोंको उखाड़ती हुई बड़ी विकट और असहा वायु चलने लगी। उस समय आँधी उसकी सेना और उड़ती हुई धूल ध्वजाके समान जान पड़ती थी॥५॥ विजली जोर-जोरसे चमककर मानो खिलखिला रही थी। घटाओंने ऐसा सघन रूप धारण किया कि सूर्य, चन्द्र आदि प्रहोंके लुप्त हो जानेसे आकाशमें गहरा

अधेरा छा गया। उस समय कहीं कुछ भी दिखायी

न देता था॥६॥ समुद्र दुखी मनुष्यकी भाँति

मच गयी। नदियों तथा अन्य जलाशयोंमें भी बडी खलबली मच गयी और उनके कमल सूख गये॥ ७॥ सुर्य और चन्द्रमा बार-बार प्रसे जाने लगे तथा उनके चारों ओर अमङ्गलसूचक मण्डल बैठने लगे। बिना बादलोंके ही गरजनेका शब्द होने लगा तथा गुफाओंमेरे रथकी घरघराहटका-सा शब्द निकलने लगा॥८॥ गाँवोंमें गीदड़ और उल्लुओंके भयानक शब्दके साथ ही सियारियाँ मुखसे दहकती हुई आग उगलकर बड़ा अमङ्गल शब्द करने लगीं॥९॥ जहाँ-तहाँ कुत्ते अपनी गरदन ऊपर उठाकर कभी गाने और कभी रोनेके समान भाँति-भाँतिके शब्द करने लगे॥ १०॥ विदरजी ! झंड-के-झंड गधे अपने कठोर खुरोंसे पृथ्वी खोदते और रेंकनेका शब्द करते मतवाले होकर इधर-उधर दौड़ने लगे॥ ११॥ पक्षी गधेकि शब्दसे डरकर रोते-चिल्लाते अपने घोंसलोंसे उड़ने लगे। अपनी खिरकोंमें बैधे हुए और वनमें चरते हुए गाय-बैल आदि पश् डरके मारे मल-मूत्र त्यागने लगे ॥ १२ ॥ गौएँ ऐसी डर गर्यी कि दुहनेपर उनके थनोंसे खून निकलने लगा, बादल पीबकी वर्षा करने

लगे, देवमूर्तियोंकी आँखोंसे आँसू बहने लगे और

लगे ॥ १३ ॥ शनि, राहु अदि क्रूर ग्रह प्रवल होकर चन्द्र, वृहस्पति आदि सौम्य ग्रहों तथा बहुत-से नक्षत्रोंको लाँघकर वक्रगतिसे चलने लगे तथा आपसमें युद्ध करने लगे ॥ १४ ॥ ऐसे ही और भी अनेकों भयद्कर उत्पात देखकर सनकादिके सिवा और सब जीव भयभीत हो गये तथा उन उत्पातोंका मर्म न जाननेके कारण उन्होंने यही समझा कि अब संसारका प्रलय होनेवाला है ॥ १५ ॥

\*\*\*\*\*\*\*\*\*\*\*\*\*\*\*\*

आँधीके बिना ही वृक्ष उखड़-उखड़कर गिरने

होनेवाला है ॥ १५ ॥ वे दोनों आदिदैत्य जन्मके अनन्तर शीघ्र ही अपने फौलादके समान कठोर शरीरोंसे बढ़कर महान् पर्वतोंके सदश हो गये तथा उनका पूर्व पराक्रम भी प्रकट हो गया॥ १६॥ वे इतने ऊँचे थे कि उनके सुवर्णमय मुकुटोंका अग्रभाग स्वर्गको स्पर्श करता था और उनके विंशाल शरीरोंसे सारी दिशाएँ आच्छादित हो जाती थीं। उनकी भूजाओंमें सोनेके बाजुबंद चमचमा रहे थे। पृथ्वीपर जो वे एक-एक कदम रखते थे, उससे भुकम्प होने लगता था और जब वे खड़े होते थे, तब उनकी जुगमगाती हुई चमकीली करधनीसे सुशोभित कमर भूपने प्रकाशसे सूर्यको भी मात करती थी॥ १७॥ वे दोनों यमज थे। प्रजापति कश्यपजीने उनका नामकरण किया। उनमेंसे जो उनके वीर्यसे दितिके गर्भमें पहले स्थापित हुआ था, उसका नाम हिरण्यकशिप रखा और जो द्वितिके उदरसे पहले निकला, वह हिरण्याक्षके नामसे

विख्यात हुआ ॥ १८ ॥ हरण्यकशिपु ब्रह्माजीके वरसे मृत्युभयसे मुक्त हो जानेके कारण बड़ा उद्धत हो गया था। उसने अपनी भुजाओंके बलसे लोकपालोंके सहित तीनों लोकोंको

भुजाओक बलस लाकपालांक सोहत तोना लोकांका अपने बशमें कर लिया॥ १९॥ वह अपने छोटे भाई हिरण्याक्षको बहुत चाहता था और वह भी सदा अपने बंडे भाईका प्रिय कार्य करता रहता था। एक दिन वह

हिरण्याक्ष हाथमें गदा लिये युद्धका अवसर ढूँढ़ता हुआ

स्वर्गलोकमें जा पहुँचा॥ २०॥ उसका वेग बड़ा असहा

था। उसके पैरोमें सोनेके नृपुरोंकी झनकार हो रही थी, गलेमें विजयसूचक माला धारण की हुई थी और कंधेपर विशाल गदा रखी हुई थी॥ २१॥ उसके मनोबल, शारीरिक बल तथा ब्रह्माजीके बरने उसे मतवाला कर रखा था; इसिलये वह सर्वथा निरङ्कुश और निर्भय हो रहा था। उसे देखकर देवता लोग डरके मारे वैसे ही जहाँ-तहाँ छिप गये, जैसे गरुड़के डरसे साँप छिप जाते हैं॥ २२॥ जब दैत्यराज हिरण्याक्षने देखा कि मेरे

\*\*\*\*\*\*\*\*\*\*\*\*\*

तेजके सामने बड़े-बड़े गर्वीले इन्द्रादि देवता भी छिप गये हैं, तब उन्हें अपने सामने न देखकर वह बार-बार भयङ्कर गर्जना करने लगा॥ २३॥ फिर वह महाबली दैत्य वहाँसे लौटकर जलक्रीडा करनेके लिये मतवाले हाथींके समान

गहरे समुद्रमें घुस गया, जिसमें लहरोंकी बड़ी भयङ्कर गर्जना हो रही थी॥ २४॥ ज्यों ही उसने समुद्रमें पैर रखा कि डरके मारे वरुणके सैनिक जलचर जीव हकबका गये और किसी प्रकारकी छेड़छाड़ न करनेपर भी वे उसकी धाकसे ही घबराकर बहुत दूर भाग गये॥ २५॥ महाबली हिरण्याक्ष अनेक वर्षीतक समुद्रमें ही घूमता और सामने

किसी प्रतिपक्षीको न पाकर बार-बार वायुवेगसे उठी हुई

उसकी प्रचण्ड तस्ट्रोंपर ही अपनी लोहमयी गदाको

आजमाता रहा। इस प्रकार घूमते-घूमते वह वरुणकी राजधानी विभावरीपुरीमें जा पहुँचा॥ २६॥ वहाँ पाताललोकके स्वामी, जलचरोंके अधिपति वरुणजीको देखकर उसने उनकी हँसी उड़ाते हुए नीच मनुष्यकी भाँति प्रणाम किया और कुछ मुसकराते हुए व्यङ्गसे कहा—'महाराज! मुझे युद्धकी भिक्षा दीजिये॥ २७॥ प्रभो! आप तो लोकपालक, राजा और बड़े कीर्तिशाली, हैं। जो लोग अपनेको बाँका वीर समझते थे, उनके वीर्यमदको भी आप चूर्ण कर चुके हैं और पहले एक बार आपने संसारके समस्त दैत्य-दानवोंको जीतकर

उस मदोन्मत शत्रुके इस प्रकार बहुत उपहास करनेसे भगवान् वरुणको क्रोध तो बहुत आया, किंतु अपने बुद्धिबलसे वे उसे पी गये और बदलेमें उससे कहने लगे—'भाई! हमें तो अब युद्धादिका कोई चाव नहीं रह गया है॥ २९॥ भगवान् पुराणपुरुषके सिवा हमें और कोई ऐसा दीखता भी नहीं, जो तुम-जैसे रणकुशल वीरको युद्धमें सन्तुष्ट कर सके। दैत्यराज! तुम उन्हींक

राजस्य-यज्ञ भी किया थां ॥ २८ ॥

पर पास जाओ, वे ही तुम्हारी कामना पूरी करेंगे। तुम-जैसे त, वीर उन्हींका गुणगान किया करते हैं॥ ३०॥ वे बड़े वीर हर हैं। उनके पास पहुँचते ही तुम्हारी सारी शेखी पूरी हो जायगी और तुम कुत्तोंसे घरकर वीरशय्यापर शयन करनेके लिये अनेक प्रकारके रूप धारण किया करोगे। वे तम-जैसे दृष्टोंको मारने और सत्पुरुषोंपर कृपा करते हैं'॥ ३१॥

### अठारहवाँ अध्याय

हिरण्याक्षके साथ वराहभगवानका युद्ध

श्रीमैत्रेयजीने कहा-तात ! वरुणजीकी यह बात सनकर वह मदोन्मत दैत्य बड़ा प्रसन्न हुआ। उसने उनके इस कथनपर कि 'तू उनके हाथसे मारा जायगा' कुछ भी ध्यान नहीं दिया और चट नारदजीसे श्रीहरिका पता लगाकर रसातलमें पहुँच गया ॥ १ ॥ वहाँ उसने विश्वविजयी वराहभगवानुको अपनी दाढ़ोंकी नोकपर पृथ्वीको ऊपरकी ओर ले जाते हुए देखा। वे अपने लाल-लाल चमकीले नेत्रोंसे उसके तेजको हरे लेते थे। उन्हें देखकर वह खिलखिलाकर हैस पड़ा और बोला, 'अरे ! यह जंगली पशु यहाँ जलमें कहाँसे आया' ॥ २ ॥ फिर वराहजीसे कहा, 'अरे नासमझ ! इधर आ, इस पृथ्वीको छोड दे: इसे विश्वविधाता ब्रह्माजीने हम रसातलवासियोंके हवाले कर दिया है। रे सुकररूपधारी सुराधम ! मेरे देखते-देखते तू इसे लेकर कुशलपूर्वक नहीं जा सकता॥३॥ तू मायासे लुक-छिपकर ही दैत्योंको जीत लेता और मार डालता है। क्या इसीसे हमारे शत्रुओंने हमारा नाश करानेके लिये तुझे पाला है ? मुद्ध ! तेरा बल तो योगमाया ही है; और कोई प्रुपार्थ तुझमें थोडे ही है। आज तुझे समाप्तकर मैं अपने बन्धुओंका शोक दूर करूँगा ॥ ४ ॥ जब मेरे हाथसे छुटी हुई गदाके प्रहारसे सिर फट जानेके कारण तू मर जायगा, तब तेरी आराधना करनेवाले जो देवता और ऋषि हैं, वे सब भी जड़ कटे हुए वृक्षोंकी भाँति स्वयं ही नष्ट हो जायँगे'॥५॥

हिरण्याक्ष भगवानुको दुर्वचन-बाणोंसे छेदे जा रहा था; परन्तु उन्होंने दाँतकी नोकपर स्थित पृथ्वीको भयभीत देखकर वह चोट सह ली तथा जलसे उसी प्रकार बाहर निकल आये. जैसे ग्राहकी चोट खाकर हथिनीसहित गजराज ॥ ६ ॥ जब उसकी चुनौतीका कोई उत्तर न देकर वे जलसे बाहर आने लगे, तब ग्राह जैसे गजका पीछा

करता है, उसी प्रकार पीले केश और तीखी दाढ़ोंवाले उस दैत्यने उनका पीछा किया तथा वज्रके समान कडककर वह कहने लगा, 'तुझे भागनेमें लज्जा नहीं आती ? सच है, असत् पुरुषोंके लिये कौन-सा काम न करने योग्य है ?'॥७॥

भगवान्ने पृथ्वीको ले जाकर जलके ऊपर व्यवहार-योग्य स्थानमें स्थित कर दिया और उसमें अपनी आधारशक्तिका सञ्चार किया। उस समय हिरण्याक्षके सामने ही ब्रह्माजीने उनकी स्तुति की और देवताओंने फूल बरसाये ॥ ८ ॥ तब श्रीहरिने बडी भारी गदा लिये अपने पीछे आ रहे हिरण्याक्षसे, जो सोनेके आभुषण और अन्दर्त कवच धारण किये था तथा अपने कटुवाक्योंसे उन्हें निरन्तर मर्माहत कर रहा था, अत्यन्त क्रोधपूर्वक हँसते हए कहा॥९॥

श्रीभगवान्ने कहा-अरे ! सचमुच ही हम जंगली जीव हैं, जो तुझ जैसे ग्राम-सिंहों (कुत्तों) को ढ़ँढ़ते फिरतें हैं। दुष्ट ! वीर पुरुष तुझ-जैसे मृत्यु-पाशमें बँधे हुए अभागे जीवोंकी आत्मश्लाघापर ध्यान नहीं देते ॥ १० ॥ हाँ, हम रसातलवासियोंकी धरोहर चुराकर और लज्जा छोड़कर तेरी गदाके भयसे यहाँ भाग आये हैं। हममें ऐसी सामर्थ्य ही कहाँ कि तेरे-जैसे अद्वितीय वीरके सामने युद्धमें उहर सकें। फिर भी हम जैसे-तैसे तेरे सामने खड़े हैं; तुझ-जैसे बलवानोंसे वैर बाँधकर हम जा भी कहाँ सकते हैं ? ॥ ११ ॥ तू पैदल वीरोंका सरदार है, इसलिये अब नि:शङ्क होकर---उधेड-बुन छोड़कर हमारा अनिष्ट करनेका प्रयत्न कर और हमें मारकर अपने भाई-बन्धुओंके आँस पोंछ। अब इसमें देर न कर। जो अपनी प्रतिज्ञाका पालन नहीं करता, वह असभ्य है—भले आदमियोंमें बैठनेलायक नहीं है ॥ १२ ॥

मैत्रेयजी कहते हैं-विदरजी! जब भगवान्ने

रोषसे उस दैत्यका इस प्रकार खूब उपहास और तिरस्कार किया, तब वह पकड़कर खेलाये जाते हए सर्पके समान

क्रोधसे तिलमिला उठा ॥ १३ ॥ वह खीझकर लंबी-लंबी साँसें लेने लगा, उसकी इन्द्रियाँ क्रोधसे क्षुव्ध हो उठीं और उस दृष्ट दैत्यने बड़े वेगसे लपककर भगवान्पर

गदाका प्रहार किया॥ १४॥ किन्तु भगवान्ने अपनी छातीपर चलायी हयी शत्रुकी गदाके प्रहारको कुछ टेढ़े

होकर बचा लिया—ठीक वैसे ही, जैसे योगसिद्ध पुरुष

मृत्युके आक्रमणसे अपनेको बचा लेता है॥ १५॥ फिर

जब वह क्रोधसे होठ चबाता अपनी गदा लेकर बार-बार

घुमाने लगा, तब श्रीहरि कुपित होकर बड़े वेगसे उसकी

ओर झपटे ॥ १६ ॥ सौम्यस्वभाव विदुरजी ! तब प्रभुने

शत्रुकी दायीं भौंहपर गदाकी चोट की, किन्तु गदायुद्धमें

कुशल हिरण्याक्षने उसे बीचमें ही अपनी गदापर ले लिया॥ १७॥ इस प्रकार श्रीहरि और हिरण्याक्ष एक

दूसरेको जीतनेकी इच्छासे अत्यन्त कुद्ध होकर आपसमें अपनी भारी गदाओंसे प्रहार करने लगे॥ १८॥ उस

समय उन दोनोंमें ही जीतनेकी होड़ लग गयी, दोनोंके

ही अंग गदाओंकी चोटोंसे घायल हो गये थे, अपने अङ्गोंके घावोंसे बहनेवाले रुधिरकी गन्धसे दोनोंका ही

क्रोध बढ़ रहा था और वे दोनों ही तरह-तरहके पैंतरे ब्रदल रहे थे। इस प्रकार गौके लिये आपसमें लड़नेवाले

द्रो साँडेकि समान उन दोनोंमें एक-दूसरेको जीतनेकी इच्छासे बड़ा भयङ्कर युद्ध हुआ॥ १९॥ विदुरजी ! जब

इस प्रकार हिरण्याक्ष और मायासे वराहरूप धारण करनेवाले भगवान् यज्ञमूर्ति पृथ्वीके लिये द्वेष बाँधकर

युद्ध करने लगे, तब उसे देखनेके लिये वहाँ ऋषियोंक

सहित ब्रह्माजी आये॥२०॥ वे हजारों ऋषियोंसे घिरे

हुए थे। जब उन्होंने देखा कि वह दैत्य बड़ा शूरवीर है,

उन्नीसवाँ अध्याय

हिरण्याक्ष-वध

मैत्रेयजी कहते हैं-विदुरजी ! ब्रह्माजीके ये भोलेपनपर मुसकराकर अपने प्रेमपूर्ण कटाक्षके द्वारा कपटरहित अमृतमय वचन सुनकर भगवानुने उनके उनकी प्रार्थना स्वीकार कर ली॥१॥ फिर उन्होंने

उसमें भयका नाम भी नहीं है, वह मुकाबला करनेमें भी समर्थ है और उसके पराक्रमको चुर्ण करना बड़ा कठिन काम है, तब वे भगवान् आदिसकररूप नारायणसे इस प्रकार कहने लगे॥ २१॥

श्रीब्रह्माजीने कहा-देव ! मुझसे वर पाकर यह दुष्ट दैत्य बड़ा प्रबल हो गया है। इस समय यह आपके

चरणोंकी शरणमें रहनेवाले देवताओं, ब्राह्मणों, गौओं तथा अन्य निरपराध जीवोंको बहुत ही हानि

पहेँचानेवाला, दुःखदायी और भयप्रद हो रहा है। इसकी जोड़का और कोई योद्धा नहीं है, इसलिये यह

महाकण्टक अपना मुकाबला करनेवाले वीरकी खोजमें समस्त लोकोंमें घूम रहा है॥ २२-२३ ॥ यह दुष्ट बड़ा

ही मायावी, घमण्डी और निर्द्भूश है। बच्चा जिस प्रकार क्रुद्ध हुए साँपसे खेलता हैं, वैसे ही आप इससे खिलवाड़ न करें ॥ २४ ॥ देव ! अच्युत ! जबतक यह

दारुण दैत्य अपनी बलवृद्धिकी वेलाको पाकर प्रबल हो,

उससे पहले-पहले ही आप अपनी योगमायाको स्वीकार करके इस पापीको मार डालिये ॥ २५ ॥ प्रभो ! देखिये,

लोकोंका संहार करनेवाली सन्ध्याकी भयङ्कर वेला आना ही चाहती है। सर्वात्मन् ! आप उससे पहले ही इस असरको मारकर देवताओंको विजय

कीजिये ॥ २६ ॥ इस समय अभिजित् नामक मङ्गलमय मुहर्त्तका भी योग आ गया है। अतः अपने सुहद्

हमलोगोंके कल्याणके लिये शीघ्र ही इस दुर्जय दैत्यसे निपट लीजिये॥२७॥ प्रभो ! इसकी मृत्यु आपके ही

हाथ बदी है। हमलोगोंके बड़े भाग्य हैं कि यह खयं ही अपने कालरूप आपके पास आ पहुँचा है। अब आप

युद्धमें बलपूर्वक इसे मारकर लोकोंको शान्ति प्रदान

कीजिये ॥ २८ ॥

इपटकर अपने सामने निर्भय विचरते हुए शत्रुकी ठुड्डीपर गदा मारी। किन्तु हिरण्याक्षकी गदासे टकराकर वह गदा भगवानके हाथसे छट गयी और चक्कर काटती हुई जमीनपर गिरकर सुशोभित हुई। किंतु यह बड़ी अद्भुत-सी घटना हुई॥ २-३॥ उस समय शत्रुपर वार करनेका अच्छा अवसर पाकर भी हिरण्याक्षने उन्हें निरस्त्र देखकर युद्धधर्मका पालन करते हए उनपर आक्रमण नहीं किया। उसने भगवानुका क्रोध बढानेके लिये ही ऐसा किया था॥४॥ गदा गिर जानेपर और लोगोंका हाहाकार बंद हो जानेपर प्रभुने उसकी धर्मबुद्धिकी प्रशंसा की और अपने सुदर्शनचक्रका स्मरण किया॥५॥

चक्र त्रंत ही उपस्थित होकर भगवानके हाथमें घुमने लगा। किंतु वे अपने प्रमुख पार्षद दैत्याधम हिरण्याक्षके साथ विशेषरूपसे क्रीडा करने लगे। उस समय उनके प्रभावको न जाननेवाले देवताओंके ये विचित्र वचन सुनायी देने लगे-'प्रभो ! आपकी जय हो; इसे और न खेलाइये, शीघ्र ही मार डालिये'॥६॥ जब हिरण्याक्षने देखा कि कमल-दल-लोचन श्रीहरि उसके सामने चक्र लिये खड़े हैं, तब उसकी सारी इन्द्रियाँ क्रोधसे तिलमिला उठीं और वह लंबी साँसें लेता हुआ अपने दाँतोंसे होठ चबाने लगा॥७॥ उस समय वह तीखी दाढ़ोंबाला दैत्य, अपने नेत्रोंसे इस प्रकार उनकी ओर घुरने लगा मानो वह भगवानुको भस्म कर देगा। उसने उछलकर 'ले, अब तू नहीं बच सकता' इस प्रकार ललकारते हुए श्रीहरिपर गदासे प्रहार किया॥८॥ साधुस्वभाव विदुरजी ! यज्ञमूर्ति श्रीवराहभगवान्ने शत्रुके देखते-देखते लीलासे ही अपने बाये पैरसे उसकी वह वायुके समान वेगवाली गदा पृथ्वीपर गिरा दी और उससे कहा, 'ओर दैत्य ! तू मुझे जीतना चाहता है, इसिलये अपना शरूब उठा ले और एक बार फिर वार कर।' भगवानुके इस प्रकार कहनेपर उसने फिर गदा चलायी और बड़ी भीषण गर्जना करने लगा॥ ९-१०॥ गदाको

अपनी ओर आते देखकर भगवानने, जहाँ खडे थे वहींसे, उसे आते ही अनायास इस प्रकार पकड़ लिया, जैसे गरुड साँपिनको पकड ले॥११॥

अपने उद्यमको इस प्रकार व्यर्थ हुआ देख उस महादैत्यका घमंड ठंडा पड़ गया और उसका तेज नष्ट हो गया। अबकी बार भगवानके देनेपर उसने उस गदाको लेना न चाहा॥ १२॥ किंतु जिस प्रकार कोई ब्राह्मणके ऊपर निष्फल अभिचार (मारणादि प्रयोग) करे-मुद्धः आदि चलाये, वैसे ही उसने श्रीयज्ञपुरुषपर प्रहार करनेके लिये एक प्रज्वलित अग्निके समान लपलपाता हुआ त्रिशुल लिया॥ १३॥ महाबली हिरण्याक्षका अत्यन्तः वेगसे छोड़ा हुआ वह तेजस्वी त्रिशुल आकाशमें बड़ी तेजीसे चमकने लगा। तब भगवानने उसे अपनी तीखी धारवाले चक्रसे इस प्रकार काट डाला, जैसे इन्द्रने. गरुडजीके छोड़े हुए तेजस्वी पंखको काट डाला था \*॥ १४ ॥ भगवान्के चक्रसे अपने त्रिशुलके बहत-से. टुकड़े हए देखकर उसे बड़ा क्रोध हुआ। उसने पास आकर उनके विशाल वक्षःस्थलपर, जिसपर श्रीवत्सका चिद्ध सुशोभित है, कसकर घुँसा मारा और फिर बडे जोरसे गरजकर अन्तर्धान हो गया॥ १५॥

विद्रजी ! जैसे हाथीपर पृष्पमालाकी चोटका कोई असर नहीं होता, उसी प्रकार उसके इस प्रकार घैसा मारनेसे भगवान आदिवराह तनिक भी टस-से-मस नहीं हुए ॥ १६ ॥ तब वह महामायावी दैत्य मायापति श्रीहरिपर अनेक प्रकारकी मायाओंका प्रयोग करने लगा, जिन्हें देखकर सभी प्रजा बहत डर गयी और समझने लगी कि अब संसारका प्रलय होनेवाला है॥ १७॥ बडी प्रचण्ड आँधी चलने लगी, जिसके कारण धुलसे सब ओर अन्धकार छा गया। सब ओरसे पत्थरोंकी वर्षा होने लगी, जो ऐसे जान पड़ते थे मानो किसी क्षेपणयन्त्र (गुलेल) से फेंके जा रहे हों ॥ १८ ॥ बिजलीकी चमचमाहट और कड़कके साथ बादलोंके घिर आनेसे आकाशमें सुर्य, चन्द्र आदि ग्रह छिप गये तथा उनसे निरन्तर पीब, केश.

<sup>\*</sup> एक बार गरुडजी अपनी माता विनताको सर्पोंकी माता कड़के दासीपनेसे मुक्त करनेके लिये देवताओंके पाससे अमृत छीन लाये थे। तब इन्द्रने उनके ऊपर अपना वज्र छोड़ा । इन्द्रका वज्र कभी व्यर्थ नहीं जाता, इसलिये उसका मान रखनेके लिये गरुडजीने अपना एक पर गिरा दिया। उसे उस वजने काट डाला।

\* रुधिर, विष्ठा, मृत्र और हड्डियोंकी वर्षा होने लगी ॥ १९ ॥

विदरजी! ऐसे-ऐसे पहाड़ दिखायी देने लगे, जो तरह-तरहके अस्त-शस्त्र बरसा रहे थे। हाथमें त्रिशुल लिये बाल खोले नंगी राक्षसियाँ दीखने लगीं॥२०॥

वहत-से पैदल, घुड्सवार रथी और हाथियोंपर चढ़े सैनिकोंके साथ आततायी यक्ष-राक्षसोंका 'मारो-मारो, काटो-काटो' ऐसा अत्यन्त क्रूर और हिंसामय कोलाहल

नाश करनेके लिये यज्ञमूर्ति भगवान् वराहने अपना प्रिय

स्दर्शनचक्र छोडा ॥ २२ ॥ उस समय अपने पतिका

सुनायी देने लगा॥ २१॥ इस प्रकार प्रकट हुए उस आसुरी माया-जालका

एक तमाचा मारा ॥ २५ ॥

कंथन स्मरण हो आनेसे दितिका हृदय सहसा काँप उठा और उसके स्तनोंसे रक्त बहने लगा॥२३॥ अपना माया-जाल नष्ट हो जानेपर वह दैत्य फिर भगवानके पास आया। उसने उन्हें क्रोधसे दबाकर चूर-चूर करनेकी इच्छासे भुजाओंमें भर लिया, किंतु देखा कि वे तो बाहर ही खड़े हैं॥ २४॥ अब वह भगवान्को वज्रके समान कंठोर मुक्कोंसे मारने लगा। तब इन्द्रने जैसे वृत्रास्रपर प्रहार किया था, उसी प्रकार भगवान्ने उसकी कनपटीपर

विश्वविजयी भगवान्ने यद्यपि बडी उपेक्षासे तमाचा मारा था, तो भी उसकी चोटसे हिरण्याक्षका शरीर घूमने लंगा, उसके नेत्र बाहर निकल आये तथा हाथ-पैर और बाल छिन्न-भिन्न हो गये और वह निष्पाण होकर आँधीसे उखड़े हुए विशाल वृक्षके समान पृथ्वीपर गिर

पड़ा ॥ २६ ॥ हिरण्याक्षका तेज अब भी मलिन नहीं हुआ था। उस कराल दाढ़ोंवाले दैत्यको दाँतोंसे होठ चबाते पृथ्वीपर पड़ा देख वहाँ युद्ध देखनेके लिये आये हए ब्रह्मादि देवता उसकी प्रशंसा करने लगे कि 'अहो ! ऐसी

अलभ्य मृत्यु किसको मिल सकती है॥ २७॥ अपनी मिथ्या उपाधिसे छटनेके लिये जिनका योगिजन समाधियोगके द्वारा एकान्तमें ध्यान करते हैं, उन्होंके

चरण-प्रहारसे उनका मुख देखते-देखते इस दैत्यराजने अपना शरीर त्यागा॥२८॥ ये हिरण्याक्ष और हिरण्यकशिषु भगवान्के ही पार्षद हैं। इन्हें शापवश यह अधोगति प्राप्त हुई है। अब कुछ जन्मोमें ये फिर अपने स्थानपर पहुँच जायँगे'॥ २९॥

देवतालोग कहने लगे-प्रभो ! आपको बारंबार नमस्कार है। आप सम्पूर्ण यज्ञोंका विस्तार करनेवाले हैं

तथा संसारकी स्थितिके लिये शुद्धसत्त्वमय मङ्गलविद्यह प्रकट करते हैं। बड़े आनन्दकी बात है कि संसारको कष्ट

देनेवाला यह दृष्ट दैत्य मारा गया । अब आपके चरणोंकी भक्तिके प्रभावसे हमें भी सुख-शान्ति मिल गयी ॥ ३० ॥ मैत्रेयजी कहते हैं-विदुरजी! इस प्रकार

महापराक्रमी हिरण्याक्षका वध करके भगवान् आदिवराह अपने अखण्ड आनन्दमय धामको पधार गये। उस समय ब्रह्मादि देवता उनकी स्तुति कर रहे थे॥ ३१॥ भगवान् अवतार लेकर जैसी लीलाएँ करते हैं और जिस प्रकार उन्होंने भीषण संग्राममें खिलौनेकी भाँति महापराक्रमी

दिया॥ ३२॥ सूतजी कहते हैं-शौनकजी ! मैत्रेयजीके मुखसे भगवानुकी यह कथा सुनकर परम भागवत विद्राजीको बड़ा आनन्द हुआ॥ ३३॥ जब अन्य पवित्रकीर्ति और

हिरण्याक्षका वध कर डाला, मित्र विदरजी ! वह सब चरित जैसा मैंने गुरुमुखसे सुना था, तुम्हें सुना

परम यशस्वी महापुरुषोंका चरित्र सुननेसे ही वडा आनन्द होता है, तब श्रीवत्सधारी भगवान्की ललित-ललाम लीलाओंको तो बात ही क्या है॥३४॥ जिस समय प्राहके पकड़नेपर गजराज प्रभुके चरणोंका ध्यान करने लगे और उनकी हथिनियाँ दुःखसे चिम्घाइने लगीं, उस समय जिन्होंने उन्हें तत्काल दुःखसे छुड़ाया और जो सब ओरसे निराश होकर अपनी शरणमें आये हए सरलहृदय भक्तोंसे सहजमें ही प्रसन्न हो जाते हैं, किंतु दृष्ट पुरुषोंके लिये अत्यन्त दुराराध्य हैं---उनपर जल्दी प्रसन्न नहीं होते, उन प्रभुके उपकारोंको जाननेवाला ऐसा कौन पुरुष है, जो उनका सेवन न करेगा ? ॥ ३५-३६ ॥ शौनकादि

करनेवाले श्रीहरिकी इस हिरण्याक्ष-वध नामक परम अद्भुत लीलाको जो पुरुष सुनता, गाता अथवा अनुमोदन करता है, वह ब्रह्महत्या-जैसे घोर पापसे भी सहजमें ही छूट जाता है।। ३७ ॥ यह चरित्र अत्यन्त पुण्यप्रद, परम पवित्र, धन और यशकी प्राप्ति करानेवाला आयुवर्धक

ऋषियो ! पृथ्वीका उद्धार करनेके लिये वराहरूप धारण

और कामनाओंकी पूर्ति करनेवाला तथा युद्धमें प्राण सुनते हैं, उन्हें अन्तमें श्रीभगवान्का आश्रय प्राप् और इन्द्रियोंकी शक्ति बढ़ानेवाला है। जो लोग इसे होता है॥३८॥

\*\*\*\*

### बीसवाँ अध्याय

### ब्रह्माजीकी रची हुई अनेक प्रकारकी सृष्टिका वर्णन

शौनकजी कहते हैं---सृतजी! पृथ्वीरूप आधार पाकर खायंभुव मनुने आगे होनेवाली सत्ततिको उत्पन्न करनेके लिये किन-किन उपायोंका अवलम्बन किया ? ॥ १ ॥ विद्रजी बड़े ही भगवद्धक्त और भगवान् श्रीकृष्णके अनन्य सुहृद् थे। इसीलिये उन्होंने अपने बडे भाई धृतराष्ट्रको, उनके पुत्र दुर्योधनके सहित भगवान् श्रीकृष्णका अनादर करनेके कारण अपराधी समझकर त्याग दिया था॥२॥ वे महर्षि द्वैपायनके पुत्र थे और महिमामें उनसे किसी प्रकार कम नहीं थे तथा सब प्रकार भगवान् श्रीकृष्णके आश्रित और कृष्णभक्तोंके अनुगामी थे ॥ ३ ॥ तीर्थसेवनसे उनका अन्तःकरण और भी शुद्ध हो गया था। उन्होंने कुशावर्तक्षेत्र (हरिद्वार) में बैठे हुए तत्त्वज्ञानियोंमें श्रेष्ठ मैत्रेयजीके पास जाकर और क्या पूछा ? ॥ ४ ॥ सूतजी ! उन दोनोंमें वार्तालाप होनेपर श्रीहरिके चरणोंसे सम्बन्ध रखनेवाली बडी पवित्र कथाएँ हुई होंगी, जो उन्हीं चरणोंसे निकले हुए गङ्गाजलके समान सम्पूर्ण पापोंका नाश करनेवाली होंगी॥५॥ सुतजी ! आपका मङ्गल हो, आप हमें भगवान्की वे पवित्र कथाएँ सुनाइये। प्रभुके उदार चरित्र तो कीर्तन करने योग्य होते हैं। भला, ऐसा कौन रसिक होगा, जो श्रीहरिके लीलामृतका पान करते-करते तुप्त हो जाय ॥ ६ ॥

नैमिषारण्यवासी मुनियोंके इस प्रकार पूछनेपर उप्रश्रवा सूतजीने भगवान्में चित्त लगाकर उनसे कहा—'सनिये'॥ ७॥

सूतजीने कहा—मुनिगण ! अपनी मायासे वराहरूप धारण करनेवाले श्रीहरिकी रसातलसे पृथ्वीको निकालने और खेलमें ही तिरस्कारपूर्वक हिरण्याक्षको मार डालनेकी लीला सुनकर विदुरजीको बड़ा आनन्द हुआ विदुरजीने कहा — ब्रह्मन् ! आप परोक्ष विषयोंको भी जाननेवाले हैं; अतः यह बतलाइये कि प्रजापतियोंके पति श्रीब्रह्माजीने मरीचि आदि प्रजापतियोंको उत्पन्न करके फिर सृष्टिको बढ़ानेके लिये क्या किया ॥ ९ ॥ मरीचि आदि मुनीक्षरोंने और स्वायम्भुव मनुने भी ब्रह्माजीकी आज्ञासे किस प्रकार प्रजाकी वृद्धि की ? ॥ १० ॥ क्या उन्होंने इस जगतको प्रतियोंक सहयोगसे उत्पन्न किया

और उन्होंने मुनिवर मैत्रेयजीसे कहा ॥ ८ ॥

साथ मिलकर इस जगत्की रचना की ? ॥ ११ ॥ श्रीमैत्रेयजीने कहा—विदुरजी ! जिसकी गतिको जानना अत्यन्त कठिन है—उस जीवोंके प्रारब्ध, प्रकृतिके

या अपने-अपने कार्यमें स्वतन्त्र रहकर, अथवा सबने एक

नियन्ता पुरुष और काल—इन तीन हेतुओंसे तथा भगवान्की सन्निधिसे त्रिगुणमय प्रकृतिमें क्षोभ होनेपर उससे महत्तत्व उत्पन्न हुआ॥१२॥ दैवकी प्रेरणासे

रजःप्रधान महत्तत्त्वसे वैकारिक (सात्त्विक), राजस और तामस—तीन प्रकारका अहङ्कार उत्पन्न हुआ। उसने आकाशादि पाँच-पाँच तत्त्वोंके अनेक वर्ग \* प्रकट

किये ॥ १३ ॥ वे सब अलग-अलग रहकर भूतोंके कार्यरूप ब्रह्माण्डकी रचना नहीं कर सकते थे; इसलिये

उन्होंने भगवान्की शक्तिसे परस्पर संगठित होकर एक सुवर्णवर्ण अण्डकी रचना की॥१४॥ वह अण्ड

चेतनाशृन्य अवस्थामें एक हजार वर्षोंसे भी अधिक

समयतक कारणाव्यिके जलमें पड़ा रहा। फिर उसमें

श्रीभगवान्ने प्रवेश किया ॥ १५ ॥ उसमें अधिष्ठित होनेपर उनकी नाभिसे सहस्र सूर्योके समान अत्यन्त देदीप्यमान

एक कमल प्रकट हुआ, जो सम्पूर्ण जीव-समुदायका आश्रय था। उसीसे स्वयं ब्रह्माजीका भी आविर्भाव

आश्रय था। उसास स्वय ब्रह्माजाका भी आविभार

<sup>🏶</sup> पञ्चतन्मात्र, पञ्च महाभूत, पाँच जानेन्द्रिय, पाँच कमेन्द्रिय और उनके पाँच-पाँच देवता — इन्हीं छः वर्गोका यहाँ संकेत समझना चाहिये ।

हआ है ॥ १६॥

जब ब्रह्माण्डके गर्भरूप जलमें शयन करनेवाले

श्रीनारायणदेवने ब्रह्माजीके अन्तःकरणमें प्रवेश किया, तब वे पूर्वकरूपोमें अपने ही द्वारा निश्चित की हुई नाम-रूपमयी व्यवस्थाके अनुसार लोकोंकी रचना करने लगे॥ १७॥

सबसे पहले उन्होंने अपनी छायासे तामिस्न, अन्धतामिस्न,

तम, मोह और महामोह--यों पाँच प्रकारकी अविद्या उत्पन्न को ॥ १८ ॥ ब्रह्माजीको अपना वह तमोमय शरीर अच्छा नहीं लगा, अतः उन्होंने उसे त्याग दिया। तब,

जिससे भुख-प्यासकी उत्पत्ति होती है--ऐसे रात्रिरूप उस शरीरको उसीसे उत्पन्न हुए यक्ष और राक्षसोंने ब्रहण कर

लिया ॥ १९ ॥ उस समय भृख-प्याससे अभिभृत होकर वे ब्रह्माजीको खानेको दौड़ पड़े और कहने लगे—'इसे खा जाओ, इसकी रक्षा मत करो',क्योंकि वे भूख-प्याससे

कहा--- 'अरे यक्ष-राक्षसो ! तुम मेरी सन्तान हो; इसलिये मुझे भक्षण मत करो, मेरी रक्षा करो !' (उनमेंसे जिन्होंने कहा 'खा जाओ', वे यक्ष हुए और जिन्होंने कहा 'रक्षा

व्याकुल हो रहे थे॥२०॥ ब्रह्माजीने घबराकर उनसे

मत करो', वे राक्षस कहलाये) ॥ २१ ॥ फिर ब्रह्माजीने सात्त्विकी प्रभासे देदीप्यमान होकर

मुख्य-मुख्य देवताओंकी रचना की। उन्होंने क्रीडा करते

हए, ब्रह्माजीके त्यागनेपर, उनका वह दिनरूप प्रकाशमय शरीर प्रहण कर लिया॥ २२॥ इसके पश्चात् ब्रह्माजीने

अपने जघनदेशसे कामासक्त असुरोंको उत्पन्न किया। वे अत्यन्त कामलोल्प होनेके कारण उत्पन्न होते ही मैथुनके लिये ब्रह्माजीकी ओर चले ॥ २३ ॥ यह देखकर पहले तो

वे हँसे; किन्तु फिर उन निर्लज्ज असुरोंको अपने पीछे लगा देख भयभीत और क्रोधित होकर बड़े जोरसे भागे॥ २४ ॥ तब उन्होंने भक्तोंपर कृपा करनेके लिये

उनकी भावनाके अनुसार दर्शन देनेवाले, शरणागतवत्सल वरदायक श्रीहरिके पास जाकर कहा-- ॥ २५॥

'परमात्मन् ! मेरी रक्षा कीजिये; मैंने तो आपकी ही आज्ञासे प्रजा उत्पन्न की थी, किन्तु यह तो पापमें प्रवत्त

होकर मुझको ही तंग करने चली है॥२६॥ नाथ! एकमात्र आप ही दुखी जीवोंका दुःख दूर करनेवाले हैं और जो आपकी चरण-शरणमें नहीं आते, उन्हें दु:ख

देनेवाले भी एकमात्र आप ही हैं'॥ २७॥

श्रीमद्भा०-स्०-सा०-- ६

प्रभु तो प्रत्यक्षवत् सबके हृदयकी जाननेवाले हैं। उन्होंने ब्रह्माजीकी आतुरता देखकर कहा—'तुम अपने इस कामकलुषित शरीरको त्याग दो।' भगवान्के यो कहते ही उन्होंने वह शरीर भी छोड़ दिया॥ २८॥

(ब्रह्माजीका छोड़ा हुआ वह शरीर एक सुन्दरी स्त्री--संध्यादेवीके रूपमें परिणत हो गया।) उसके चरणकमलोंके पायजेब झङ्कत हो रहे थे। उसकी आँखें

मतवाली हो रही थीं और कमर करधनीकी लड़ोंसे सुशोभित सजीली साड़ीसे ढकी हुई थी॥ २९॥ उसके उभरे हुए स्तन इस प्रकार एक-दूसरेसे सटे हुए थे कि उनके बीचमें कोई अन्तर ही नहीं रह गया था। उसकी नासिका और दत्तावली बड़ी ही सुघड़ थी तथा वह

मधुर-मधुर मुसकराती हुई असुरोंकी ओर हाव-भावपूर्ण

दृष्टिसे देखा रही थी॥३०॥ वह नीली-नोली

अलकावलीसे सुशोभित सुकुमारी मानो लज्जाके मारे अपने अञ्चलमें ही सिमिटी जाती थी। विदुरजी ! उस सुन्दरीको देखकर सब-के-सब असुर मोहित हो गये॥ ३१॥ 'अहो ! इसका कैसा विचित्र रूप, कैसा अलौकिक धैर्य और कैसी नयी अवस्था है। देखो. हम कामपीड़ितोंके बीचमें यह कैसी बेपरवाह-सी विचर रही हैं'॥ ३२ ॥

विषयमें तरह-तरहके तर्क-वितर्क करके फिर उसका बहुत आदर करते हुए प्रेमपूर्वक पूछा— ॥ ३३ ॥ 'सुन्दरि ! तुम कौन हो और किसकी पुत्री हो ? भामिनि ! यहाँ तुम्हारे आनेका क्या प्रयोजन है ? तुम अपने अनुप रूपका यह बेमोल सौदा दिखाकर हम अभागोंको क्यों तरसा रही हो ॥ ३४ ॥ अबले ! तुम कोई भी क्यों न हो, हमें तुम्हारा

दर्शन हुआ—यह बड़े सौभाग्यकी बात है। तुम अपनी

गैंद उछाल-उछालकर तो हम दर्शकोंक मनको मधे

डालती हो ॥ ३५ ॥ सुन्दरि ! जब तुम उछलती हुई गेंदपर

इस प्रकार उन कुबुद्धि दैत्योंने स्त्रीरूपिणी संध्याके

अपनी हथेलीकी थपकी मारती हो, तब तुम्हारा चरण-कमल एक जगह नहीं ठहरता; तुम्हारा कटिप्रदेश स्थूल स्तर्नोंके भारसे थक-सा जाता है और तुम्हारी निर्मल दृष्टिसे भी थकावट झलकने लगती है। अहो ! तुम्हारा केशपाश कैसा सुन्दर है'॥३६॥ इस प्रकार स्त्रीरूपसे प्रकट हुई उस सायङ्कालीन सन्ध्याने उन्हें अत्यन्त

कामासक्त कर दिया और उन मुढोंने उसे कोई रमणीरल

समझकर ग्रहण कर लिया ॥ ३७ ॥

तदनन्तर ब्रह्माजीने गम्भीर भावसे हँसकर अपनी कान्तिमयी मुर्तिसे, जो अपने सौन्दर्यका मानो आप ही आस्वादन करती थो, गन्धर्व और अप्सराओंको उत्पन्न

किया ॥ ३८ ॥ उन्होंने ज्योतस्त्रा (चन्द्रिका)-रूप अपने उस कान्तिमय प्रिय शरीरको त्याग दिया। उसीको

आदि गन्धवॉनि प्रसन्नतापर्वक ग्रहण

किया॥ ३९॥

इसके पश्चात् भगवान् ब्रह्माने अपनी तन्द्रासे

भृत-पिशाच उत्पन्न किये। उन्हें दिगम्बर (वस्नहीन) और

वाल विखेरे देख उन्होंने आँखें मूँद लीं ॥ ४० ॥ ब्रह्माजीके त्यागे हए उस जॅभाईरूप शरीरको भूत-पिशाचीन ब्रहण

किया। इसीको निद्रा भी कहते हैं, जिससे जीवोंकी

इन्द्रियोमें शिथिलता आती देखी जाती है। यदि कोई मनुष्य जुठे मुहँ सो जाता है तो उसपर भूत-पिशाचादि

आक्रमण करते हैं; उसीको उन्पाद कहते हैं॥ ४१॥ फिर भगवान् ब्रह्माने भावना की कि मैं तेजोमय हैं

और अपने अदृश्य रूपसे साध्यगण एवं पितृगणको उत्पन्न किया ॥ ४२ ॥ पितरोंने अपनी उत्पत्तिके स्थान उस अदश्य शरीरको प्रहण कर लिया। इसीको लक्ष्यमें

साध्यगणोंको क्रमशः कव्य (पिण्ड) और हव्य अर्पण करते हैं ॥ ४३ ॥

रखकर पण्डितजन श्राद्धादिके द्वारा पितर और

अपनी तिरोधानशक्तिसे ब्रह्माजीने सिद्ध विद्याधरोंकी सृष्टि की और उन्हें अपना अन्तर्धाननामक अद्भुत शरीर दिया॥४४॥ एक बार

ब्रह्माजीने अपना प्रतिबिम्ब देखा। तब अपनेको बहुत

\* सन्दर मानकर उस प्रतिबिम्बसे किञ्चर और किम्पुरुष

> उत्पन्न किये ॥ ४५ ॥ उन्होंने ब्रह्माजीके त्याग देनेपर उनका वह प्रतिबिम्ब-शरीर ग्रहण किया। इसीलिये ये सब

> उष:कालमें अपनी पत्नियंकि साथ मिलकर ब्रह्माजीके ग्ण-कर्मादिका गान किया करते हैं॥४६॥

एक बार ब्रह्माजी सृष्टिकी वृद्धि न होनेके कारण बहुत चिन्तित होकर हाथ-पैर आदि अवयवोंको फैलाकर

लेट गये और फिर क्रोधवश उस भोगमय शरीरको त्याग दिया ॥ ४७ ॥ उससे जो बाल झड़कर गिरे, वे अहि हए

तथा उसके हाथ-पैर सिकोड़कर चलनेसे क्ररस्वभाव सर्प और नाग हुए, जिनका शरीर फणरूपसे कंधेके पास बहुत

फैला होता है ॥ ४८ ॥

एक बार ब्रह्माजीने अपनेको कृतकृत्य-सा अनुभव

किया। उस समय अन्तमें उन्होंने अपने मनसे मनुओंकी सृष्टि की। ये सब प्रजाकी वृद्धि करनेवाले हैं॥४९॥ मनस्वी ब्रह्माजीने उनके लिये अपना पुरुषाकार शरीर

त्याग दिया। मनुओंको देखकर उनसे पहले उत्पन्न देवता-गन्धर्वादि ब्रह्माजीकी स्तृति लगे॥ ५०॥ वे बोले, 'विश्वकर्ता ब्रह्माजी! आपकी

यह (मनुओंकी) सृष्टि बड़ी ही सुन्दर है। इसमें

अग्निहोत्र आदि सभी कर्म प्रतिष्ठित हैं। इसकी सहायतासे हम भी अपना अन्न (हविर्भाग) ग्रहण कर सकेंगे'॥ ५१॥

फिर आदिऋषि ब्रह्माजीने इन्द्रियसंयमपूर्वक तप, विद्या, योग और समाधिसे सम्पन्न हो अपनी प्रिय सन्तान ऋषिगणकी रचना की और उनमेंसे प्रत्येकको अपने समाधि, योग, ऐश्वर्य, तप, विद्या और वैराग्यमय शरीरका

# इक्कीसवाँ अध्याय

#### कर्दमजीकी तपस्या और भगवान्का वरदान

अंश दिया॥ ५२-५३॥

विदुरजीने पूछा--भगवन् ! स्वायम्भुव मनुका वंश बड़ा आदरणीय माना गया है। उसमें मैथूनधर्मके द्वारा प्रजाको वृद्धि हुई थी। अब आप मुझे उसीकी कथा

सुनाइये ॥ १ ॥ ब्रह्मन् ! आपने कहा था कि स्वायम्भुव

पृथ्वीका धर्मपूर्वक पालन किया था तथा उनकी पुत्री, जो देवहति नामसे विख्यात थी, कर्दमप्रजापतिको ब्याही गयी थी ॥ २-३ ॥ देवहति योगके लक्षण यमादिसे सम्पन्न

मनुके पुत्र प्रियव्रत और उत्तानपादने सातों द्वीपोंवाली

थी, उससे महायोगी कर्दमजीने कितनी सन्ताने उत्पन्न कीं? वह सब प्रसङ्ग आप मुझे सुनाइये, मुझे उसके सुननेकी बड़ी इच्छा है ॥ ४ ॥ इसी प्रकार भगवान् रुचि और ब्रह्माजीके पुत्र दक्षप्रजापितने भी मनुजीकी कन्याओंका पाणिग्रहण करके उनसे किस प्रकार क्या-क्या सन्तान उत्पन्न की, यह सब चरित भी मुझे सुनाइये ॥ ५ ॥ मैत्रेयजीने कहा—विदुरजी! जब ब्रह्माजीने भगवान् कर्दमको आज्ञा दी कि तुम संतानकी उत्पत्ति करो तो उन्होंने दस हजार वर्षोतक सरस्वती नदीके तीरपर तपस्या की ॥ ६ ॥ वे एकाग्र चित्तसे प्रेमपूर्वक पूजनोपचारद्वारा शरणागतवरदायक श्रीहरिकी आराधना करने लगे॥ ७ ॥ तब सत्ययुगके आरम्भमें कमलनयन भगवान् श्रीहरिने उनकी तपस्यासे प्रसन्न होकर उन्हें अपने शब्दब्रह्ममय स्वरूपसे मुर्तिमान् होकर दर्शन दिये ॥ ८ ॥

भगवानुकी वह भव्य मृतिं सुर्यके समान तेजोमयी

थी। वे गलेमें श्वेत कमल और कुमुदके फूलोंको माला

धारण किये हुए थे, मुखकमल नीली और चिकनी

\*\*\*\*\*\*\*\*\*\*\*\*\*

अलकावलीसे सुशोभित था। वे निर्मल वस्त धारण किये हुए थे॥ ९॥ सिरपर झिलिमिलाता हुआ सुवर्णमय मुकुट, कानोमें जगमगाते हुए कुण्डल और कर-कमलोमें शहु, चक्र, गदा आदि आयुध विराजमान थे। उनके एक हाथमें क्रीडाके लिये क्षेत कमल सुशोभित था। प्रभुको मधुर मुसकानभरी चितवन चित्तको चुराये लेती थो॥ १०॥ उनके चरणकमल गरुडजीके कंधोपर विराजमान थे तथा वक्षःस्थलमें श्रीलक्ष्मीजी और कण्डमें कौरतुभमणि सुशोभित थी। प्रभुकी इस आकाशस्थित मनोहर मूर्तिका दर्शन करके कर्दमजीको बड़ा हर्ष हुआ, मानो उनकी सभी कामनाएँ पूर्ण हो गर्यो। उन्होंने सानन्द हदयसे पृथ्वीपर सिर टेककर भगवान्को साष्टाङ्ग प्रणाम किया और फिर प्रेमप्रवण चित्तसे हाथ जोडकर समधर वाणीसे वे उनकी

कर्दमजीने कहा---स्तृति करनेयोग्य परमेश्वर ! आप

सम्पूर्ण सत्त्वगुणके आधार हैं। योगिजन उत्तरोत्तर शुभ

योनियोंमें जन्म लेकर अन्तमें योगस्थ होनेपर आपके

दर्शनोंकी इच्छा करते हैं: आज आपका वही दर्शन पाकर

हमें नेत्रोंका फल मिल गया॥ १३॥ आपके चरणकमल

भवसागरसे पार जानेके लिये जहाज हैं। जिनकी

स्तृति करने लगे ॥ ११-१२ ॥

अनुरूप स्वभाववाली और गृहस्थधर्मके पालनमें सहायक शीलवती कन्यासे विवाह करनेके लिये आपके चरणकमलोंकी शरणमें आया हूँ ॥ १५ ॥ सर्वेश्वर ! आप सम्पूर्ण लोकोंके अधिपति हैं । नाना प्रकारकी कामनाओंमें फँसा हुआ यह लोक आपकी वेद-वाणीरूप डोरीमें वैधा है । धर्ममूर्ते ! उसीका अनुगमन करता हुआ मैं भी कालरूप आपको आज्ञापालनरूप पूजोपहारादि समर्पित करता हूँ ॥ १६ ॥ प्रभो ! आपके भक्त विषयासक्त लोगों और उन्हींके

\*\*\*\*\*\*\*\*\*\*\*\*

बृद्धि आपकी मायासे मारी गयी है, वे ही उन तुच्छ

क्षणिक विषय-सुखोंके लिये, जो नरकमें भी मिल सकते

हैं, उन चरणोंका आश्रय लेते हैं; किन्तु स्वामिन् ! आप तो

उन्हें वे विषय-भोग भी दे देते हैं॥ १४॥ प्रभो ! आप

कल्पवृक्ष हैं। आपके चरण समस्त मनोरथोंको पूर्ण

करनेवाले हैं। मेरा हृदय काम-कलुषित है। मैं भी अपने

मार्गका अनुसरण करनेवाले मुझ-जैसे कर्मजड पशुओंको कुछ भी न गिनकर आपके चरणोंकी छत्रछायाका ही आश्रय लेते हैं तथा परस्पर आपके गुणगानरूप मादक सुधाका ही पान करके अपने क्षुधा-पिपासादि देहधर्मोंको शान्त करते रहते हैं॥ १७॥ प्रभो ! यह कालचक्र बड़ा प्रवल है। साक्षात् ब्रह्म ही इसके घुमनेकी धुरी है, अधिक माससहित तेरह महीने अरे हैं, तीन सौ साठ दिन जोड हैं, छः ऋतुएँ नेमि (हाल) हैं, अनन्त क्षण-पल आदि इसमें पत्राकार धाराएँ हैं तथा तीन चातुर्मास्य इसके आधारभृत नाभि है। यह अत्यन्त वेगवान् संवत्सररूप कालचक्र चराचर जगतुकी आयुका छेदन करता हुआ घुमता रहता है, किन्तु आपके भक्तोंकी आयुका हास नहीं कर सकता ॥ १८ ॥ भगवन् ! जिस प्रकार मकडी स्वयं ही जालेको फैलाती, उसकी रक्षा करती और अन्तमें उसे निगल जाती है---उसी प्रकार आप अकेले ही जगत्की रचना करनेके लिये अपनेसे अभिन्न अपनी योगमायाको स्वीकारकर उससे अभिव्यक्त हुई अपनी सत्त्वादि शक्तियों-द्वारा स्वयं ही इस जगतको रचना, पालन और संहार करते

हैं॥१९॥ प्रभो! इस समय आपने हमें अपनी

तुलसीमालामण्डित, मायासे परिच्छित्र-सी दिखायी

देनेवाली सगुणमूर्तिसे दर्शन दिया है। आप हम भक्तोंको

जो शब्दादि विषय-सुख प्रदान करते हैं, वे मायिक होनेके

कारण यद्यपि आपको पसंद नहीं हैं, तथापि परिणाममें हमारा शुभ करनेके लिये वे हमें प्राप्त हों--- ॥ २० ॥

नाथ ! आप स्वरूपसे निष्क्रिय होनेपर भी मायाके द्वारा सारे संसारका व्यवहार चलानेवाले हैं तथा थोड़ी-सी उपासना करनेवालेपर भी समस्त अभिलवित वस्तुओंकी वर्षा करते रहते हैं। आपके चरणकमल वन्दनीय हैं, मैं

आपको बार-बार नमस्कार करता हूँ॥ २१ ॥ मैत्रेयजी कहते हैं--भगवान्की भौहें प्रणय

मुसकानभरी चितवनसे चञ्चल हो रही थीं, वे गरुडजीके कंधेपर विराजमान थे। जब कर्दमजीने इस प्रकार

निष्कपटभावसे उनको स्तृति को तब वे उनसे अमृतमयी वाणीसे कहने लगे॥ २२॥

श्रीभगवान्ने कहा-जिसके लिये तुमने

आत्मसंयमादिके द्वारा मेरी आराधना की है, तुम्हारे हृदयके उस भावको जानकर मैंने पहलेसे ही उसकी व्यवस्था कर

दी है।। २३ ।। प्रजापते ! मेरी आराधना तो कभी भी निष्फल नहीं होती; फिर जिनका चित्त निरन्तर एकान्तरूपसे मुझमें ही लगा रहता है, उन तुम-जैसे महात्माओंके द्वारा की हुई उपासनाका तो और भी अधिक

फल होता है॥ २४॥ प्रसिद्ध यशस्वी सम्राट् स्वायम्भुव मनु ब्रह्मावर्तमें रहकर सात समुद्रवाली सारी पृथ्वीका शासन करते हैं ॥ २५ ॥ विप्रवर ! वे परम धर्मज्ञ महाराज महारानी शतरूपाके साथ तुमसे मिलनेके लिये परसों यहाँ

आयेंगे ॥ २६ ॥ उनकी एक रूप-यौवन, शील और गुणोंसे सम्पन्न श्यामलोचना कन्या इस समय विवाहके

योग्य है। प्रजापते ! तम सर्वथा उसके योग्य हो, इसलिये वे तुम्हींको वह कन्या अर्पण करेंगे ॥ २७ ॥ ब्रह्मन् ! गत अनेकों वर्षोंसे तुम्हारा चित्त जैसी भायकि लिये समाहित

रहा है, अब शीघ्र ही वह राजकन्या तुम्हारी वैसी ही पत्नी होकर यथेष्ट सेवा करेगी ॥ २८ ॥ वह तुम्हारा वीर्य अपने गर्भमें धारणकर उससे नौ कन्याएँ उत्पन्न करेगी और फिर तुम्हारी उन कन्याओंसे लोकरीतिके अनुसार मरीचि आदि

अच्छी तरह पालन करनेसे शुद्धचित्त हो, फिर अपने सब कमोंका फल मुझे अर्पणकर मुझको ही प्राप्त होओगे ॥ ३० ॥ जीबॉपर दया करते हुए तुम आत्मज्ञान प्राप्त करोगे और फिर सबको अभयदान दे अपने सहित

\*\*\*\*\*\*\*\*\*\*\*\* सम्पूर्ण जगत्को मुझमें और मुझको अपनेमें स्थित देखोगे ॥ ३१ ॥ महामुने ! मैं भी अपने अंश-कलारूपसे

तुम्हारे वीर्यद्वारा तुम्हारी पत्नी देवहतिके गर्भमें अवतीर्ण होकर सांख्यशासकी रचना करूँगा ॥ ३२ ॥

मैन्नेयजी कहते हैं-विद्रजी ! कर्दमऋषिसे इस प्रकार सम्भाषण करके, इन्द्रियोंके अन्तर्मुख होनेपर प्रकट

होनेवाले श्रीहरि सरस्वती नदीसे घिरे हुए बिन्दुसर-तीर्थसे (जहाँ कर्दमऋषि तप कर रहे थे) अपने लोकको चले

गये ॥ ३३ ॥ भगवान्के सिद्धमार्ग (वैकुण्ठमार्ग) की सभी सिद्धेश्वर प्रशंसा करते हैं। वे कर्दमजीके देखते-देखते अपने लोकको सिधार गये। उस समय

गरुडजीके पक्षोंसे जो साम की आधारभृता ऋचाएँ निकल रही थीं, उन्हें वे सुनते जाते थे॥ ३४॥

विद्रजी ! श्रीहरिके चले जानेपर भगवान् कर्दम उनके बताये हए समयकी प्रतीक्षा करते हए बिन्द-

सरोवरपर ही ठहरे रहे ॥ ३५ ॥ वीरवर ! इधर मनुजी भी

महारानी शतरूपाके साथ सुवर्णजटित रथपर सवार होकर तथा उसपर अपनी कन्याको भी बिठाकर पृथ्वीपर विचरते

हुए, जो दिन भगवान्ने बताया था, उसी दिन शान्तिपरायण महर्षि कर्दमके उस आश्रमपर पहुँचे॥३६-३७॥ सरस्वतीके जलसे भरा हुआ यह

बिन्दुसरोवर वह स्थान है, जहाँ अपने शरणागत भक्त

कर्दमके प्रति उत्पन्न हुई अत्यन्त करुणाके वशीभृत हुए भगवान्के नेत्रोंसे आँसुओंकी बूँदें गिरी थीं । यह तीर्थ बड़ा पिवत्र है, इसका जल कल्याणमय और अमृतके समान

मधुर है तथा महर्षिगण सदा इसका सेवन करते हैं॥३८-३९॥ उस समय बिन्द्र-सरोवर पवित्र वृक्ष-लताओंसे घिरा हुआ था, जिनमें तरह-तरहकी बोली

बोलनेवाले पवित्र मृग और पक्षी रहते थे, वह स्थान सभी ऋतुओंके फल और फूलोंसे सम्पन्न था और सुन्दर वनश्रेणी भी उसकी शोभा बढ़ाती थी॥४०॥ वहाँ

झुंड-के-झुंड मतवाले पक्षी चहक रहे थे, मतवाले भौरे ऋषिगण पुत्र उत्पन्न करेंगे ॥ २९ ॥ तुम भी मेरी आज्ञाका मैंडरा रहे थे, उन्मत्त मयूर अपने पिच्छ फैला-फैलाकर नटकी भाँति नृत्य कर रहे थे और मतवाले कीकिल

कुहु-कुहु करके मानो एक दूसरेको बुला रहे थे॥४१॥ वह आश्रम कदम्ब, चम्पक, अशोक, करख, बकुल, असन, कृन्द, मन्दार, कृटज और नये-नये आमके वक्षोंसे अलंकत था॥४२॥ वहाँ जलकाग, बत्तख आदि जलपर तैरनेवाले पक्षी हंस, कुरर, जलमुर्ग, सारस, चकवा और चकोर मधुर स्वरसे कलख कर रहे थे ॥ ४३ ॥ हरिन, सृअर, स्वाही, नीलगाय, हाथी, लँगूर,

सिंह, वानर, नेवले और कस्तुरीमृग आदि पशुओंसे भी वह आश्रम घिरा हुआ था॥४४॥ 🦥 । आदिराज महाराज मनुने उस उत्तम तीर्थमें कन्याके सहित पहुँचकर देखा कि मुनिवर कर्दम अग्निहोत्रसे निवृत्त होकर बैठे हुए हैं॥४५॥ बहुत दिनोंतक उग्र तपस्या करनेके कारण वे शरीरसे बड़े तेजस्वी दीख पड़ते थे तथा भगवान्के स्नेहपूर्ण चितवनके दर्शन और उनके उच्चारण किये हुए कर्णामृतरूप सुमधुर बचनोंको सुननेसे, इतने दिनोंतक तपस्या करनेपर भी वे विशेष दुर्बल नहीं जान पड़ते थे॥४६॥ उनका शरीर लंबा था, नेत्र कमलदलके समान विशाल और मनोहर थे, सिरपर जटाएँ सुशोभित थीं और कमरमें चीर-वस्त्र थे। वे

प्रणाम करते देख उन्होंने उन्हें आशीर्वादसे प्रसन्न किया और यथोचित आतिश्यकी रीतिसे उनका स्वागत-सत्कार किया ॥ ४८ ॥ जब मनुजी उनकी पूजा ग्रहण कर स्वस्थ-

निकटसे देखनेपर बिना सानपर चढ़ी हुई महामूल्य मणिके समान मलिन जान पड़ते थे॥४७॥ जाय। यदि आप संसारकी ओरसे निश्चन्त हो जायँ तो महाराज स्वायम्भूवमनुको अपनी कृटीमें आकर यह लोक दुराचारियोंके पंजेमें पड़कर नष्ट हो

करते हुए इस प्रकार कहा-।। ४९॥ देव ! आप भगवान् विष्णुकी पालनशक्तिरूप हैं, इसलिये आपका घृमना-फिरना निःसन्देह सज्जनोंकी रक्षा और दुष्टोंके संहारके लिये ही होता है॥ ५०॥ आप साक्षात् विशुद्ध विष्णुस्वरूप हैं तथा भिन्न-भिन्न कार्योंके लिये सुर्य, चन्द्र, अग्नि, इन्द्र, वायु, यम, धर्म और वरुण आदि रूप धारण करते हैं; आपको नमस्कार है॥ ५१॥ आप मणियोंसे जड़े हुए जयदायक रथपर सवार हो, अपने प्रचण्ड धनुषकी टङ्कार करते हुए उस रथकी घरघराहटसे ही पापियोंको भयभीत कर देते हैं और अपनी सेनाके चरणोंसे रौंदे हुए भूमण्डलको कँपाते अपनी उस विशाल सेनाको साथ लेकर पृथ्वीपर सूर्यके समान विचरते हैं। यदि आप ऐसा न करें तो चोर-डाकु भगवान्की बनायी हुई वर्णाश्रमधर्मकी मर्यादाको तत्काल नष्ट कर दें तथा विषयलोलुप निरङ्कश मानवोंद्वारा सर्वत्र अधर्म फैल

जाय ॥ ५२-५५ ॥ तो भी वीरवर ! मैं आपसे पूछता हूँ

कि इस समय यहाँ आपका आगमन किस प्रयोजनसे

हुआ है ? मेरे लिये जो आज्ञा होगी, उसे मैं निष्कपट

भावसे सहर्ष स्वीकार करूँगा ॥ ५६ ॥

चित्तसे आसनपर बैठ गये, तब मुनिवर कर्दमने

भगवानुकी आज्ञाका स्मरण कर उन्हें मधुर वाणीसे प्रसन्न

बाईसवाँ अध्याय

### देवहतिके साथ कर्दम प्रजापतिका विवाह

मैत्रेयजी कहते हैं -- विद्रजी ! इस प्रकार जब कदर्मजीने मनुजीके सम्पूर्ण गुणों और कमेंकी श्रेष्टताका वर्णन किया, तो उन्होंने उन निवृत्तिपरायण मुनिसे कुछ सक्चाकर कहा ॥ १ ॥

मनुजीने कहा—मुने ! वेदमृति भगवान् ब्रह्माने अपने वेदमय विग्रहको रक्षाके लिये तप, विद्या और

योगसे सम्पन्न तथा विषयोंमें अनासक्त आप ब्राह्मणोंको अपने मुखसे प्रकट किया है और फिर उन सहस्र चरणाँवाले विराद पुरुषने आप लोगोंकी रक्षाके लिये

ही अपनी सहस्रों भुजाओंसे हम क्षत्रियोंको उत्पन्न किया है। इस प्रकार ब्राह्मण उनके हृदय और क्षत्रिय शरीर कहलाते हैं ॥ २-३ ॥ अतः एक ही शरीरसे सम्बद्ध होनेके कारण अपनी-अपनी और एक-दूसरेकी रक्षा करनेवाले उन ब्राह्मण और क्षत्रियोंको वास्तवमें श्रीहरि ही रक्षा करते

हैं, जो समस्त कार्यकारणरूप होकर भी वास्तवमें निर्विकार हैं॥४॥ आपके दर्शनमात्रसे ही मेरे सारे सन्देह दर हो गये, क्योंकि आपने मेरी प्रशंसाके मिससे स्वंय ही प्रजापालनकी इच्छावाले राजाके धर्मीका बड़े प्रेमसे

वाग्दान नहीं हुआ है, इसलिये हम दोनोंका सर्वश्रेष्ठ

ब्राह्म \* विधिसे विवाह होना उचित ही होगा ॥ १५ ॥

राजन् ! वेदोक्त विवाह-विधिमें प्रसिद्ध जो 'गृभ्णामि ते'

इत्यादि मन्त्रोमें बताया हुआ काम (संतानोत्पादनरूप

मनोरथ) है, वह आपकी इस कन्याके साथ हमारा सम्बन्ध होनेसे सफल होगा। भला, जो अपनी

अङ्गकान्तिसे आभूषणादिकी शोभाको भी तिरस्कृत कर रही है, आपको उस कन्याका कौन आदर<sup>ा</sup>न

करेगा ? ॥ १६ ॥ एक बार यह अपने महलकी छतपर गेंद खेल रही थी। गेंदके पीछे इधर-उधर दौड़नेके

कारण इसके नेत्र चञ्चल हो रहे थे तथा पैरॉके

पायजेब मधुर झनकार करते जाते थे। उस समय

इसे देखकर विश्वावस् गन्धर्व मोहवश अचेत होकर

अपने विमानसे गिर पड़ा था॥ १७॥ वही इस समय

यहाँ स्वयं आकर प्रार्थना कर रही है; ऐसी अवस्थामें

कौन समझदार पुरुष इसे स्वीकार न करेगा ? यह

तो साक्षात् आप महाराज श्रीस्वायम्भुवमनुकी दुलारी

कन्या और उत्तानपादकी प्यारी बहिन है तथा यह

रमणियोमें रत्नके समान है। जिन लोगोने कभी

श्रीलक्ष्मीजीके चरणोंकी उपासना नहीं की है, उन्हें तो

इसका दर्शन भी नहीं हो सकता॥१८॥ अतः मैं

आपकी इस साध्वी कन्याको अवश्य स्वीकार करूँगा,

किन्तु एक शर्तके साथ। जबतक इसके संतान<sub>ः</sub>न

हो जायगी, तबतक मैं गृहस्थ-धर्मानुसार इसके साथ

रहुँगा। उसके बाद भगवान्के बताये हुए संन्यासप्रधान

भगवान् श्रीअनन्त ही सबसे अधिक मान्य हैं ॥ २० ॥

निरूपण किया है॥५॥ आपका दर्शन अजितेन्द्रिय पुरुषोंको बहुत दुर्लभ है; मेरा बड़ा भाग्य है, जो

मुझे आपका दर्शन हुआ और मैं आपके चरणोंकी मङ्गलमयी रज अपने सिरपर चढा सका॥६॥ मेरे भाग्योदयसे ही आपने मुझे राजधर्मोंकी शिक्षा देकर

मुझपर महान् अनुग्रह किया है और मैंने भी शुभ प्रारब्धका उदय होनेसे ही आपकी पवित्र वाणी कान खोलकर सुनी है।।७।। मुने ! इस कन्याके स्नेहवश मेरा चित बहत

चिन्तायस्त हो रहा है; अतः मुझ दीनकी यह प्रार्थना आप कृपापूर्वक सुनें॥८॥ यह मेरी कन्या-जो प्रियव्रत और उत्तानपादकी वहिन है-अवस्था, शील और गुण आदिमें अपने योग्य पतिको पानेकी इच्छा रखती है॥ ९॥ जबसे इसने नारदजीके मुखसे आपके शील, विद्या, रूप, आयु और गुणोंका वर्णन सुना है, तभीसे यह आपको अपना पति बनानेका निश्चय कर चुकी है॥१०॥ द्विजवर! मैं बड़ी श्रद्धासे

आपको यह कन्या समर्पित करता हैं, आप इसे स्वीकार कीजिये। यह गृहस्थोचित कार्योके लिये सब प्रकार आपके योग्य है॥ ११॥ जो भोग स्वतः प्राप्त हो जाय, उसकी अवहेलना करना विरक्त पुरुषको भी उचित नहीं है; फिर विषयासक्तकी तो बात ही क्या है॥१२॥ जो पुरुष स्वयं प्राप्त हुए भोगका निरादर कर फिर किसी कृपणके आगे हाथ पसारता है, उसका बहुत फैला हुआ यश भी नष्ट हो जाता है और दूसरोंके तिरस्कारसे मानभङ्ग भी होता है।। १३॥

कन्याको स्वीकार कीजिये, मैं इसे आपको अर्पित करता है॥ १४॥ श्रीकर्दम मुनिने कहा—ठीक है, मैं विवाह करना चाहता हूँ और आपकी कन्याका अभी किसीके साथ

है। इसमें पिता योग्य वरको कत्याका दान करता है।

हिंसारहित शम-दमादि धर्मोंको ही अधिक महत्त्व विद्वन् ! मैंने सुना है, आप विवाह करनेके लिये दुँगा॥ १९॥ जिनसे इस विचित्र जगत्की उत्पत्ति हुई उद्यत हैं। आपका ब्रह्मचर्य एक सीमातक है, आप है, जिनमें यह लीन हो जाता है और जिनके आश्रयसे यह स्थित है—मुझे तो वे प्रजापतियोंके भी पति नैष्टिक ब्रह्मचारी तो हैं नहीं। इसलिये अब आप इस

> मैत्रेयजी कहते हैं—प्रचण्ड धनुर्धर विदुर! कर्दमजी केवल इतना ही कह सके, फिर वे हदयमें भगवान् कमलनाभका ध्यान करते हए मौन हो गये।

 मनुस्कृतिमें आठ प्रकारके विवाहोंका उल्लेख पाया जाता है—(१) ब्राह्म, (२) दैव, (३) आर्थ, (४) प्राजापत्य, (५) आसुर, (६) गान्धर्व, (७) राक्षस और (८) पैशाच। इनके लक्षण वहीं तीसरे अध्यायमें देखने चाहिये। इनमें पहला सबसे श्रेष्ठ माना गया

उस समय उनके मन्द हास्ययुक्त मुखकमलको देखकर देवहतिका चित्त लुभा गया॥ २१॥ मनुजीने देखा कि इस सम्बन्धमें महारानी शतरूपा और राजकमारीकी स्पष्ट अनुमति है, अतः उन्होंने अनेक गृणोंसे सम्पन्न कर्दमजीको उन्होंके समान गुणवती कन्याका प्रसन्नता-पूर्वक दान कर दिया ॥ २२ ॥ महारानी शतरूपाने भी बेटी और दामादको बड़े प्रेमपूर्वक बहत-से बहमूल्य वस्त, आभूषण और गृहस्थोचित पात्रादि दहेजमें दिये॥ २३॥ इस प्रकार सुयोग्य वरको अपनी कन्या देकर महाराज मन् निश्चित्त हो गये। चलती बार उसका वियोग न सह सकनेके कारण उन्होंने उत्कण्ठावश विद्वलचित्त होकर उसे अपनी छातीसे चिपटा लिया और 'बेटी ! बेटी !' क़हकर रोने लगे। उनकी आँखोंसे आँसुओंकी झड़ी लग गयी और उनसे उन्होंने देवहतिके सिरके सारे वाल भिगो दिये ॥ २४-२५ ॥ फिर वे मुनिवर कर्दमसे पूछकर, उनकी आज्ञा ले रानीके सहित रथपर सवार हुए और अपने सेवकोंसहित ऋषिकुलसेवित सरस्वती नदीके दोनों तीरोंपर मुनियंकि आश्रमोंकी शोभा देखते हुए अपनी राजधानीमें

चेले आये ॥ २६-२७ ॥ जब ब्रह्मावर्तकी प्रजाको यह समाचार मिला कि उसके खामी आ रहे हैं तब वह अत्यन्त आनन्दित होकर स्तृति, गीत एवं बाजे-गाजेके साथ अगवानी करनेके लिये ब्रह्मावर्तकी राजधानीसे बाहर आयी॥२८॥ सब प्रकारको सम्पदाओंसे युक्त बर्हिष्मती नगरी मनुजीकी राजधानी थी, जहाँ पृथ्वीको रसातलसे ले आनेके पश्चात् शिरीर कँपाते समय श्रीवराहभगवानुके रोम झडकर गिरे थे॥ २९ ॥ वे रोम ही निरन्तर हरे-भरे रहनेवाले कुश और कास हए, जिनके द्वारा मुनियोंने यज्ञमें विघ्र डालनेवाले दैत्योंका तिरस्कार कर भगवान् यज्ञपुरुषकी

येज्ञोंद्वारा आराधना की है॥३०॥ महाराज मन्ने भी

श्रीवराहभगवान्से भृमिरूप निवासस्थान प्राप्त होनेपर इसी स्थानमें कुश और कासकी बर्हि(चटाई) विछाकर श्रीयज्ञभगवान्की पूजा की थी॥ ३१॥

जिस बर्हिष्मती पुरीमें मनुजी निवास करते थे, उसमें पहँचकर उन्होंने अपने त्रितापनाशक भवनमें प्रवेश किया ॥ ३२ ॥ वहाँ अपनी भार्या और सन्ततिके सहित वे धर्म, अर्थ और मोक्षके अनुकुल भोगोंको भोगने लगे। प्रात:काल होनेपर गन्धर्वगण अपनी स्त्रियोंके सहित उनका गुणगान करते थे; किन्तु मनुजी उसमें आसक्त न होकर प्रेमपूर्ण हृदयसे श्रीहरिकी कथाएँ ही सूना करते थे ॥ ३३ ॥ वे इच्छानुसार भोगोंका निर्माण करनेमें कुशल थे; किन्तु मननशील और भगवत्परायण होनेके कारण भोग उन्हें किंचित् भी विचलित नहीं कर पाते थे ॥ ३४ ॥ भगवान् विष्णुकी कथाओंका श्रवण, ध्यान, रचना और निरूपण करते रहनेके कारण उनके मन्वन्तरको व्यतीत करनेवाले क्षण कभी व्यर्थ नहीं जाते थे॥ ३५॥ इस प्रकार अपनी जाग्रत आदि तीनों अवस्थाओं अथवा तीनों गुणोंको अभिभृत करके उन्होंने भगवान वास्देवके कथाप्रसङ्गमें अपने मन्वन्तरके इकहत्तर चतुर्वुग पूरे कर दिये ॥ ३६ ॥ व्यासनन्दन विदुरजी ! जो पुरुष श्रीहरिके आश्रित रहता है, उसे शारीरिक, मानसिक, दैविक, मानुषिक अथवा भौतिक दुःख किस प्रकार कष्ट पहुँचा सकते हैं ॥ ३७ ॥ मनुजी निरन्तर समस्त प्राणियोंके हितमें लगे रहते थे। मुनियोंके पृछनेपर उन्होंने मनुष्योंके तथा समस्त वर्ण और आश्रमोंके अनेक प्रकारके मङ्गलमय धर्मोंका भी वर्णन किया (जो मनुसंहिताके रूपमें अब भी उपलब्ध है) ॥ ३८ ॥ जगत्के सर्वप्रथम सम्राट् महाराज मनु वास्तवमें

# तेईसवाँ अध्याय

कर्दम और देवहृतिका विहार

जानेपर पतिके अभिप्रायको समझ लेनेमें कुशल

**श्रीमैत्रेयजीने कहा---विदुर**जी ! माता-पिताके चले साध्वी देवहृति कर्दमजीकी प्रतिदिन प्रेमपूर्वक सेवा करने लगी, ठीक उसी तरह, जैसे श्रीपार्वतीजी भगवान्

कीर्तनके योग्य थे। यह मैंने उनके अद्भुत चरित्रका वर्णन

किया, अब उनकी कन्या देवहतिका प्रभाव सुनो ॥ ३९ ॥

शङ्करकी सेवा करती हैं॥ १॥ उसने काम-वासना, दम्भ, द्वेष, लोभ, पाप और मदका त्यागकर बड़ी सावधानी और लगनके साथ सेवामें तत्पर रहकर विश्वास, पवित्रता, गौरव, संयम, शृश्रुषा, प्रेम और मध्रभाषणादि गुणोंसे अपने परम तेजस्वी पतिदेवको सन्तुष्ट कर लिया ॥ २-३ ॥ देवहति समझती थी कि मेरे पतिदेव दैवसे भी बढ़कर हैं. इसलिये वह उनसे बड़ी-बड़ी आशाएँ रखकर उनकी सेवामें लगी रहती थी। इस प्रकार बहत दिनोंतक अपना अनुवर्तन करनेवाली उस मनुपुत्रीको व्रतादिका पालन करनेसे दुर्बल हुई देखा देवर्षिश्रेष्ठ कर्दमको दयावश कुछ खेद हुआ और उन्होंने उससे प्रेमगद्गद वाणीमें कहा ॥ ४-५ ॥

आदर किया है। मैं तुम्हारी उत्तम सेवा और परम भक्तिसे बह्त सन्तुष्ट हूँ। सभी देहधारियोंको अपना शरीर बह्त प्रिय एवं आदरकी वस्तु होता है, किन्तु तुमने मेरी सेवाके आगे उसके क्षीण होनेकी भी कोई परवा नहीं की ॥ ६ ॥ अतः अपने धर्मका पालन करते रहनेसे मुझे तप, समाधि, उपासना और योगके द्वारा जो भय और शोकसे रहित भगवत्प्रसाद-स्वरूप विभृतियाँ प्राप्त हुई हैं, उनपर मेरी सेवाके प्रभावसे अब तुम्हारा भी अधिकार हो गया है। मै तुम्हें दिव्य-दृष्टि प्रदान करता हूँ, उसके द्वारा तुम उन्हें देखो ॥ ७ ॥ अन्य जितने भी भोग हैं, वे तो भगवान श्रीहरिके भुकृटि-विलासमात्रसे नष्ट हो जाते हैं: अत: वे इनके आगे कुछ भी नहीं हैं। तुम मेरी सेवासे भी कृतार्थ हो गयी हो; अपने पातिवत-धर्मका पालन करनेसे तुन्हें ये दिव्य भोग प्राप्त हो गये हैं, तुम इन्हें भोग सकती हो। हम राजा हैं, हमें सब कुछ सुलभ है, इस प्रकार जो अभिमान आदि विकार हैं, उनके रहते हुए मनुष्योंको इन दिव्य भोगोंकी प्राप्ति होनी कठिन है ॥ ८ ॥

कर्दमजीके इस प्रकार कहनेसे अपने पतिदेवको सम्पूर्ण योगमाया और विद्याओंमें कुशल जानकर उस अवलाकी सारी चिन्ता जाती रही। उसका मुख 'किञ्चित संकोचभरी चितवन और मधुर मुसकानसे खिल उठा और वह विनय एवं प्रेमसे गद्गद वाणीमें इस प्रकार कहने लगी॥९॥

देवहतिने कहा---द्विजश्रेष्ठ !स्वामिन ! मैं यह जानती

हैं कि कभी निष्फल न होनेवाली योगशक्ति और त्रिगुणात्मिका मायापर अधिकार रखनेवाले आपको ये सब ऐश्चर्य प्राप्त हैं। किन्तु प्रभो ! आपने विवाहके समय जो प्रतिज्ञा की थी कि गर्भाधान होनेतक मैं तुम्हारे साथ गृहस्थ-सुखका उपभोग करूँगा, उसकी अब पूर्ति होनी चाहिये। क्योंकि श्रेष्ठ पतिके द्वारा सन्तान प्राप्त<sup>्</sup>होना पतिवता स्त्रीके लिये महान् लाभ है ॥ १० ॥ हम दोनोंके समागमके लिये शास्त्रके अनुसार जो कर्तव्य हो, उसका आप उपदेश दीजिये और उबटन, गन्ध, भोजन आदि उपयोगी सामग्रियाँ भी जुटा दीजिये, जिससे मिलनकी इच्छासे अत्यन्त दीन, दुर्बल हुआ मेरा यह शरीर आपके अङ्ग-संगके योग्य हो जाय; क्योंकि आपकी ही बढ़ाई हुई

कामवेदनासे मैं पीड़ित हो रही हूँ। स्वामिन् ! इस कार्यके

लिये एक उपयुक्त भवन तैयार हो जाय, इसका भी विचार

कीजिये॥ ११॥

मैत्रेयजी कहते हैं-विदुरजी ! कर्दम मृतिने अपनी प्रियाकी इच्छा पूर्ण करनेके लिये उसी समय योगमें स्थित होकर एक विमान रचा, जो इच्छानुसार सर्वत्र जा सकता था ॥ १२ ॥ यह विमान सब प्रकारके इच्छित भोग-सुखं प्रदान करनेवाला, अत्यन्त सुन्दर, सब प्रकारके रत्नोंसे युक्त, सब सम्पत्तियोंकी उत्तरोत्तर वृद्धिसे सम्पन्न तथा मणिमय खंभोंसे सुशोभित था॥१३॥ वह संभी ऋतुओंमें सुखदायक था और उसमें जहाँ-तहाँ सब प्रकारको दिव्य सामग्रियाँ रखी हुई धीं तथा उसे चित्र-विचित्र रेशमी झंडियों और पताकाओंसे खुब सजाया गया था॥ १४॥ जिनपर भ्रमरगण मध्र गृंजार कर रहे थे, ऐसे रंग-विरंगे पुष्पोंकी मालाओंसे तथा अनेक प्रकारके सुती और रेशमी वस्त्रोंसे वह अत्यन्त शोभायमान हो रहा था॥ १५॥ एकके ऊपर एक बनाये हए कमरोंमें अलग-अलग रखी हुई शय्या, पलंग, पंखे और आसनोंके कारण वह बड़ा सुन्दर जान पड़ता था ॥ १६ ॥ जहाँ-तहाँ दीवारोंमें की हुई शिल्परचानासे उसकी अपूर्व शोभा हो रही थी। उसमें पन्नेका फर्श था और बैठनेके लिये मूँगेकी वेदियाँ बनायी गयी थीं॥ १७ ॥ मूँगेकी ही देहलियाँ थीं। उसके द्वारोंमें हीरेके किवाड़ थे तथा इन्द्रनील मणिके शिखरोंपर सोनेके कलश रखे हुए थे ॥ १८ ॥ उसकी हरिकी दीवारोंमें बढ़िया लाल जड़े हुए

थे, जो ऐसे जान पड़ते थे मानो विमानकी आँखें हों, तथा

उसे रंग-बिरंगे चैंदोवे और बहुमूल्य सुनहरी बन्दनवारोंसे सजाया गया था ॥ १९ ॥ उस विमानमें जहाँ-तहाँ कृत्रिम

हंस और कब्तर आदि पक्षी बनाये गये थे, जो बिलकुल सजीव-से मालूम पड़ते थे। उन्हें अपना सजातीय

समझकर बहुत-से हंस और कबूतर उनके पास बैठ-बैठकर अपनी बोली बोलते थे॥२०॥ उसमें

सुविधानुसार क्रीडास्थली, शयनगृह, बैठक, आँगन और चौक आदि बनाये गये थे--जिनके कारण वह विमान

खयं कर्दमजीको भी विस्मित-सा कर रहा था॥ २१॥ ऐसेंसुन्दर घरको भी जब देवहतिने बहत प्रसन्न

चित्तसे नहीं देखा, तो सबके आन्तरिक भावको परख लेनेवाले कर्दमजीने स्वयं ही कहा--- ॥ २२ ॥ 'भीरु !

तुम इस बिन्दुसरोवरमें स्नान करके विमानपर चढ जाओ; यह विष्णुभगवानुका रचा हुआ तीर्थ मनुष्योंको सभी

कामनाओंकी प्राप्ति करानेवाला है'॥ २३ ॥ ः कमललोचना देवहतिने अपने पतिकी बात मानकर

सरस्वतीके पवित्र जलसे भरे हुए उस सरोवरमें प्रवेश किया । उस समय वह बड़ी मैली-कुचैली साड़ी पहने हुए

थीं, उसके सिस्के बाल चिपक जानेसे उनमें लटें पड़ गयी

थीं, शरीरमें मैल जम गया था तथा स्तन कान्तिहीन हो गये थे ॥ २४-२५ ॥ सरोवरमें गोता लगानेपर उसने उसके भीतर एक महलमें एक हजार कन्याएँ देखीं। वे

सभी किशोर अवस्थाकी थीं और उनके शरीरोंसे कमलकी-सी गन्ध आती थी॥ २६॥ देवहतिको देखते ही वे सब स्त्रियाँ सहसा खड़ी हो गर्यी और हाथ जोड़कर

कहने लर्गी, 'हम आपकी दासियाँ हैं; हमें आज्ञा दीजिये, आपकी क्या सेवा करें ॥ २७॥

ं का विदुरजी ∃ातव स्वामिनीको सम्मान देनेवाली उन

रमणियोंने बहमूल्य मसालों तथा गन्ध आदिसे मिश्रित जलके द्वारा मनस्विनी देवहतिको स्नान कराया तथा उसे दो नवीन और निर्मल वस्त्र पहननेको दिये॥ २८॥ फिर

उन्होंने ये बहुत मूल्यके बड़े सुन्दर और कान्तिमान् आभूषण, सर्वगुणसम्पन्न भोजन और पीनेके लिये अमृतके समान स्वादिष्ट आसव प्रस्तुत किये॥२९॥ अब देवहतिने दर्पणमें अपना प्रतिविम्ब देखा तो उसे मालुम

घिरे हुए चन्द्रदेव विराजमान हों ॥ ३८ ॥ उस विमानपर हुआ कि वह भाँति-भाँतिके सुगंधित फूलोंके हारोंसे

बड़े आदरपूर्वक उसका माङ्गलिक शुंगार किया है॥३०॥ उसे सिरसे स्नान कराया गया है, स्नानके पश्चात् अङ्ग-अङ्गमें सब प्रकारके आभूषण सजाये गये हैं

विभूषित है, खच्छ वस्न धारण किये हुए है, उसका शरीर

भी निर्मल और कान्तिमान् हो गया है तथा उन कन्याओंने

तथा उसके गलेमें हार-हमेल, हाथोंमें कडूण और पैरोंमें छमछमाते हुए सोनेके पायजेब सुशोभित हैं॥३१॥ कमरमें पड़ी हुई सोनेकी रत्नजटित करधनीसे, बहुमूल्य

मणियोंके हारसे और अङ्ग-अङ्गमें लगे हुए कुङ्कमादि मङ्गलद्रव्योंसे उसकी अपूर्व शोभा हो रही है।। ३२॥ उसका मुख सुन्दर दत्तावली, मनोहर भाँहें, कमलकी

कली-से स्पर्धा करनेवाले प्रेमकटाक्षमय सुन्दर नेत्र और नीली अलकावलीसे बड़ा ही सुन्दर जान पड़ता है॥३३॥ विदुरजी! जब देवहतिने अपने प्रिय पितदेवका स्मरण किया, तो अपनेको सहेलियोंके सहित

वहीं पाया, जहाँ प्रजापति कर्दमजी विराजमान थे ॥ ३४ ॥ उस समय अपनेको सहस्रों स्त्रियोंके सहित अपने प्राणनाथके सामने देख और इसे उनके योगका प्रभाव समझकर देवहतिको बड़ा विस्मय हुआ ॥ ३५ ॥ शतुविजयी विदुर! जब कर्दमजीने देखा कि

देवहतिका शरीर स्नान करनेसे अत्यन्त निर्मल हो गया है, और विवाहकालसे पूर्व उसका जैसा रूप था, उसी रूपको पाकर वह अपूर्व शोभासे सम्पन्न हो गयी है,उसका सुन्दर वक्षःस्थल चोलीसे ढका हुआ है, हजारों विद्याधरियाँ उसकी सेवामें लगी हुई हैं तथा उसके शरीरपर

प्रेमसे उसे विमानपर चढाया॥ ३६-३७॥ उस समय अपनी प्रियाके प्रति अनुरक्त होनेपर भी कर्दमजीकी महिमा (मन और इन्द्रियोंपर प्रभुता) कम नहीं हुई । विद्याधरियाँ उनके शरीरकी सेवा कर रही थीं। खिले हुए कुमुदके फुलोंसे शुंगार करके अत्यन्त सुन्दर बने हुए वे विमानपर

इस प्रकार शोभा पा रहे थे, मानो आकाशमें तारागणसे

बढ़िया-बढ़िया वस्त्र शोभा पा रहे हैं, तब उन्होंने बड़े

निवासकर उन्होंने दीर्घकालतक कुबेरजीके समान मेरु पर्वतकी घाटियोंमें विहार किया। ये घाटियाँ आठों लोकपालोंकी विहारभूमि हैं । इनमें कामदेवको बढ़ानेवाली शीतल, मन्द, सुगन्ध वायु चलकर इनकी कमनीय शोभाका विस्तार करती है तथा श्रीगङ्गाजीके स्वर्गलोकसे गिरनेकी मङ्गलमय ध्वनि निरन्तर गूँजती रहती है। उस समय भी दिव्य विद्याधिरयोंका समुदाय उनकी सेवामें उपस्थित था और सिद्धगण वन्दना किया करते थे॥ ३९॥

इसी प्रकार प्राणिप्रया देवहूतिके साथ उन्होंने वैश्रम्भक, सुरसन, नन्दन, पुष्पभद्र और चैत्ररथ आदि अनेकों देवोद्यानों तथा मानस सरोवरमें अनुरागपूर्वक विहार किया॥४०॥ उस कान्तिमान् और इच्छानुसार चलनेवाले श्रेष्ठ विमानपर बैठकर वायुके समान सभी लोकोंमें विचरते हुए कर्दमजी विमानविहारी देवताओंसे भी आगे बढ़ गये॥४१॥ विदुरजी! जिन्होंने भगवान्के भवभयहारी पवित्र पादपद्योंका आश्रय लिया है, उन धीर पुरुषोंके लिये कौन-सी वस्तु या शक्ति दर्लभ है॥४२॥

इस प्रकार महायोगी कर्दमजी यह सारा भूमण्डल, जो द्वीप-वर्ष आदिकी विचित्र रचनाके कारण बडा आश्चर्यमय प्रतीत होता है, अपनी प्रियाको दिखाकर अपने आश्रमको लौट आये ॥ ४३ ॥ फिर उन्होंने अपनेको नौ रूपोंमें विभक्तकर रतिसुखके लिये अत्यन्त उत्सुक मनुकुमारी देवहतिको आनन्दित करते हुए उसके साथ वहत वर्षोतक विहार किया, किन्तु उनका इतना लम्बा समय एक मुहर्तके समान बीत गया॥४४॥ उस विमानमें रतिसुखको बढ़ानेवाली बड़ी सुन्दर शय्याका आश्रय ले अपने परम रूपवान् प्रियतमके साथ रहती हुई देवहतिको इतना काल कुछ भी न जान पड़ा ॥ ४५ ॥ इस प्रकार उस कामासक्त दम्पतिको अपने योगबलसे सैकडों वर्षोंतक विहार करते हुए भी वह काल बहुत थोड़े समयके समान निकल गया ॥ ४६ ॥ आत्मज्ञानी कर्दमजी सब प्रकारके संङ्कल्पोंको जानते थे; अतः देवहृतिको सन्तानप्राप्तिके लिये उत्स्क देख तथा भगवानके आदेशको स्मरणकर उन्होंने अपने खरूपके नौ विभाग किये तथा कन्याओंकी उत्पत्तिके लिये एकाप्रचित्तसे

अर्धाङ्गरूपमें अपनी पत्नीकी भावना करते हुए उसके गर्भमें वीर्य स्थापित किया ॥ ४७ ॥ इससे देवहूतिके एक ही साथ नौ कन्याएँ पैदा हुई । वे सभी सर्वाङ्गसुन्दरी थीं और उनके शरीरसे लाल कमलकी-सी सुगन्ध निकलती थी ॥ ४८ ॥

इसी समय शुद्ध स्वभाववाली सती देवहूतिने देखा कि पूर्व प्रतिज्ञाके अनुसार उसके पतिदेव संन्यासाश्रम-प्रहण करके वनको जाना चाहते हैं, तो उसने अपने आँसुओंको रोककर ऊपरसे मुसकराते हुए व्याकुल एवं संतप्त हृदयसे धीरे-धीरे अति मधुर वाणीमें कहा। उस समय वह सिर नीचा किये हुए अपने नखमणिमण्डित चरणकमलसे पृथ्वीको कुरेद रही थी॥ ४९-५०॥

की थी, वह सब तो पूर्णतः निभा दी; तो भी मैं आपकी शरणागत हैं, अतः आप मुझे अभयदान और दीजिये ॥ ५१ ॥ ब्रह्मन् ! इन कन्याओंके लिये योग्य वर खोजने पड़ेंगे और आपके वनको चले जानेके बाद मेरे जन्म-मरणरूप शोकको दूर करनेके लिये भी कोई होना चाहिये॥ ५२॥ प्रभो ! अबतक परमात्मासे विमुख रहकर मेरा जो समय इन्द्रियसुख भोगनेमें बीता है, वह तो निरर्थक ही गया॥ ५३॥ आपके परम प्रभावको न जाननेके कारण ही मैंने इन्द्रियोंके विषयोंमें आसक्त रहकर<sup>ा</sup> आपसे अनुराग किया। तथापि यह भी मेरे संसार-भयको दूर करनेवाला ही होना चाहिये॥ ५४॥ अज्ञानवशाः असत्पुरुषोंके साथ किया हुआ जो संग संसार-बन्धनका कारण होता है, वही सत्पुरुषोंके साथ किये जानेपर असङ्गता प्रदान करता है॥ ५५॥ संसारमें जिस पुरुषके कमोंसे न तो धर्मका सम्पादन होता है, न वैराग्य उत्पन्न होता है और न भगवानुकी सेवा ही सम्पन्न होती है, वह पुरुष जीते ही मुदेंके समान है॥ ५६ ॥ अवश्य ही मैंः भगवान्की मायासे बहुत ठगी गयी, जो आप-जैसें मुक्तिदाता पतिदेवको पाकर भी मैंने संसार-बन्धनसे छटनेकी इच्छा नहीं की॥ ५७॥

sec for get

## चौबीसवाँ अध्याय

#### श्रीकपिलदेवजीका जन्म

श्री**मैत्रेयजी कहते हैं**— उत्तम गुणोंसे सुशोभित मनुकुमारी देवहृतिने जब ऐसी वैराग्ययुक्त बातें कहीं, तब कृपालु कर्दम मुनिको भगवान् विष्णुके कथनका स्मरण हो आया और उन्होंने उससे कहा ॥ १ ॥

\*\*\*\*\*\*\*\*\*\*

न कर्दमजी बोले—दोषरहित राजकुमारी ! तुम अपने विषयमें इस प्रकार खेद न करो; तुम्हारे गर्भमें अविनाशी भगवान् विष्णु शीघ्र ही पधारेंगे॥ २॥ प्रिये ! तुमने अनेक प्रकारके वर्तोंका पालन किया है, अतः तुम्हारा कल्याण होगा। अब तुम संयम, नियम, तप और दानादि करती हुई श्रद्धापूर्वक भगवान्का भजन करो॥ ३॥ इस प्रकार आराधना करनेपर श्रीहरि तुम्हारे गर्भसे अवतीर्ण होकर मेरा यश बढ़ावेंगे और ब्रह्मज्ञानका उपदेश करके तुम्हारे हृदयकी अहङ्कारमयी ग्रन्थिका छेदन करेंगे॥ ४॥

श्रीमैन्नेयजी कहते हैं—विदुरजी ! प्रजापित कर्दमके
 आदेशमें गौरव-बृद्धि होनेसे देवहतिने उसपर पूर्ण विश्वास

किया और वह निर्विकार, जगदग्रु भगवान् श्रीपुरुषोत्तमकी आराधना करने लगी॥५॥ इस प्रकार बहुत समय बीत जानेपर भगवान् मधुसुदन कर्दमजीके वीर्यका आश्रय ले उसके गर्भसे इस प्रकार प्रकट हए, जैसे काष्ट्रमेंसे अग्नि ॥ ६ ॥ उस समय आकाशमें मेघ जल बरसाते हुए गरज-गरजकर बाजे बजाने लगे, गुसर्वगण गान करने लगे और अप्सराएँ आनन्दित होकर नाचने लगीं ॥ ७ ॥ आकाशसे देवताओंके बरसाये हए दिव्य पृष्पोंकी वर्षा होने लगी; सब दिशाओंमें आनन्द छा गया, जलाशयोंका जल निर्मल हो गया और सभी जीवोंके मन प्रसन्न हो गये ॥ ८ ॥ इसी समय सरस्वती नदीसे थिरे हुए कर्दमजीके उस आश्रममें मरीचि आदि मुनियोंके सहित श्रीब्रह्माजी आये॥९॥ शत्रुदमन विदरजी ! स्वतःसिद्ध ज्ञानसे सम्पन्न अजन्मा ब्रह्माजीको यह मालूम हो गया था कि साक्षात् परब्रहा भगवान् विष्ण् सांख्यशास्त्रका उपदेश करनेके लिये अपने विशुद्ध

सत्त्वमय अंशसे अवतीर्ण हुए हैं ॥ १० ॥ अतः भगवान्

जिस कार्यको करना चाहते थे, उसका उन्होंने विश्रुद्ध

चित्तसे अनुमोदन एवं आदर किया और अपनी सम्पूर्ण

इन्द्रियोंसे प्रसन्नता प्रकट करते हुए कर्दमजीसे इस प्रकार कहा॥ ११॥ श्रीब्रह्माजीने कहा—प्रिय कर्दम! तुम दूसराँको

मान देनेवाले हो। तुमने मेरा सम्मान करते हुए जो मेरी आज्ञाका पालन किया है, इससे तुम्हारे द्वारा निष्कपट-भावसे मेरी पूजा सम्पन्न हुई है ॥ १२ ॥ पुत्रोंको अपने पिताकी सबसे बड़ी सेवा यही करनी चाहिये कि 'जो आज्ञा' ऐसा कहकर आदरपूर्वक उनके आदेशको स्वीकार करें ॥ १३ ॥ बेटा ! तुम सभ्य हो, तुम्हारी ये सुन्दरी कन्याएँ अपने वंशोंद्वारा इस सृष्टिको अनेक प्रकारसे बढ़ावेंगी ॥ १४ ॥ अब तुम इन मरीचि आदि मुनिवरोंको इनके स्वभाव और रुचिके अनुसार अपनी कन्याएँ समर्पित करो और संसारमें अपना सुयश फैलाओ ॥ १५ ॥ मुने ! मैं जानता है, जो सम्पूर्ण प्राणियोंकी निधि हैं—उनके अभीष्ट मनोरथ पूर्ण करनेवाले हैं, वे आदिपुरुष श्रीनारायण ही अपनी योगमायासे कपिलके रूपमें अवतीर्ण हुए हैं॥१६॥ [फिर देवहृतिसे बोले---] राजकुमारी ! सुनहरे बाल, कमल-जैसे विशाल नेत्र और कमलाङ्कित चरणकमलोंवाले शिशुके रूपमें कैटभासुरको मारनेवाले साक्षात् श्रीहरिने ही, ज्ञान-विज्ञानद्वारा कर्मोंकी वासनाओंका मुलोच्छेदन करनेके लिये, तेरे गर्भमें प्रवेश किया है। ये अविद्याजनित मोहकी ग्रन्थियोंको काटकर पथ्वीमें खडन्द विचरेंगे॥१७-१८॥ ये सिद्धगणेकि स्वामी और सांख्याचार्योंक भी माननीय होंगे। लोकमें तेरी कीर्तिका विस्तार करेंगे और 'कपिल' नामसे विख्यात होंगे ॥ १९॥

श्रीमैन्नेयजी कहते हैं—विदुरजी ! जगत्की सृष्टि करनेवाले ब्रह्माजी उन दोनोंको इस प्रकार आश्वासन देकर नारद और सनकादिको साथ ले, हंसपर चढ़कर ब्रह्मलोकको चले गये॥ २०॥ ब्रह्माजीके चले जानेपर कर्दमजीने उनके आज्ञानुसार मरीचि आदि प्रजापतियोंके साथ अपनी कन्याओंका विधिपूर्वक विवाह कर दिया॥ २१॥ उन्होंने अपनी कला नामकी कन्या मरीचिको, अनसूया अन्निको, श्रद्धा अङ्गिराको और

सबमें अपने आत्माको ही देखने लगे। उनकी बुद्धि अन्तर्मुख एवं शान्त हो गयी। उस समय धीर कर्दमजी शान्त लहरोंवाले समुद्रके समान जान पड़ने लगे ॥ ४४ ॥ परम भक्तिभावके द्वारा सर्वान्तर्यामी सर्वज्ञ श्रीवासुदेवमें चित्त स्थिर हो जानेसे वे सारे बन्धनोंसे मुक्त हो गये ॥ ४५ ॥ सम्पूर्ण भूतोंमें अपने आत्मा श्रीभगवान्को और सम्पूर्ण भृतोंको आत्मस्वरूप श्रीहरिमें स्थित देखने लगे ॥ ४६ ॥ इस प्रकार इच्छा और द्वेषसे रहित, सर्वत्र समबुद्धि और भगवद्धक्तिसे सम्पन्न होकर श्रीकर्दमजीने भगवान्का परमपद प्राप्त कर लिया॥ ४७॥

# पचीसवाँ अध्याय

### देवहतिका प्रश्न तथा भगवान् कपिलद्वारा भक्तियोगकी महिमाका वर्णन

शौनकजीने पूछा-----सूतजी! तत्त्वोंकी संख्या करनेवाले भगवान् कपिल साक्षात् अजन्मा नारायण होकर भी लोगोंको आत्मज्ञानका उपदेश करनेके लिये अपनी मायासे उत्पन्न हुए थे॥१॥ मैंने भगवान्के बहुत-से चरित्र स्ने हैं, तथापि इन योगिप्रवर पुरुषश्रेष्ठ कपिलजीकी कीर्तिको सुनते-सुनते मेरी इन्द्रियाँ तृप्त नहीं होतीं॥२॥ सर्वथा स्वतन्त्र श्रीहरि अपनी योगमायाद्वारा भक्तोंकी इच्छाके अनुसार शरीर धारण करके जो-जो लीलाएँ करते हैं, वे सभी कीर्तन करने योग्य हैं; अतः आप मुझे वे सभी सुनाइये; मुझे उन्हें सुननेमें बड़ी श्रद्धा है ॥ ३ ॥

सूतजी कहते हैं--मूने ! आपकी ही भाँति जब विदुरने भी यह आत्मज्ञानविषयक प्रश्न किया, तो श्रीव्यासजीके सखा भगवान् मैत्रेयजी प्रसन्न होकर इस प्रकार कहने लगे ॥ ४ ॥

**श्रीमैत्रेयजीने कहा**—विदुरजी ! पिताके वनमें चले जानेपर भगवान् कपिलजी माताका प्रिय करनेकी इच्छासे उस बिन्दुसर तीर्थमें रहने लगे॥५॥ एक दिन तत्त्वसमृहके पारदर्शी भगवान् कपिल कर्मकलापसे विरत हो आसनपर विराजमान थे। उस समय ब्रह्माजीके वचनोंका स्मरण करके देवहतिने उनसे कहा ॥ ६ ॥

देवहति बोली---भूमन् ! प्रभो ! इन दष्ट इन्द्रियोंकी विषय-लालसासे में बहुत ऊव गयी हूँ और इनकी इच्छा पूरी करते रहनेसे ही घोर अज्ञानान्धकारमें पड़ी हुई हुँ॥७॥ अब आपकी कृपासे मेरी जन्मपरम्परा समाप्त हो चुकी है, इसीसे इस दुस्तर अज्ञानान्धकारसे पार लगानेके लिये सुन्दर नेत्ररूप आप प्राप्त हए हैं॥ ८ ॥ आप सम्पूर्ण जीवेंकि स्वामी भगवान् आदिप्रुप

है तथा अज्ञानान्धकारसे अन्धे पुरुषोके लिये नेत्रस्वरूप सूर्यकी भाँति उदित हुए हैं॥९॥ देव ! इन देह-गेह आदिमें जो मैं-मेरेपनका द्राग्रह होता है, वह भी आपका ही कराया हुआ है; अतः अब आप मेरे इस महामोहको दूर कीजिये॥ १०॥ आप अपने भक्तोंके संसाररूप वृक्षके लिये कुठारके समान है; मैं प्रकृति और ज्ञान प्राप्त करनेकी इच्छासे शरणागतवत्सलको शरणमें आयी हैं। आप भागवतधर्म जाननेवालोंमें सबसे श्रेष्ठ हैं, मैं आपको प्रणाम करती हैं॥ ११॥

श्रीमैत्रेयजी कहते हैं-इस प्रकार माता देवहतिने अपनी जो अभिलाषा प्रकट की, वह परम पवित्र और लोगोंका मोक्षमार्गमें अनुराग उत्पन्न करनेवाली थी, उसे सुनकर आत्पज्ञ सत्पुरुषोंकी गति श्रीकपिलजी उसकी मन-ही-मन प्रशंसा करने लगे और फिर मृदु मुसकानसे सुशोभित मुखारविन्दसे इस प्रकार कहने लगे॥१२॥

भगवान् कपिलने कहा-माता ! यह मेरा निश्चय है कि अध्यात्मयोग ही मनुष्योंके आत्यन्तिक कल्याणका मुख्य साधन है, जहाँ द:ख और सुखकी सर्वथा निवृत्ति हो जाती है।। १३ ।। साध्वि ! सब अङ्गोंसे सम्पन्न उस योगका मैंने पहले नारदादि ऋषियोंके सामने, उनकी सुननेकी इच्छा होनेपर, वर्णन किया था। वही अब मैं आपको सुनाता है।। १४॥

इस जीवके बन्धन और मोक्षका कारण मन ही माना गया है। विषयोंमें आसक्त होनेपर वह बन्धनका हेतु होता है और परमात्मामें अनुरक्त होनेपर वही मोक्षका कारण बन जाता है ॥ १५ ॥ जिस समय यह मन मैं और

मेरेपनके कारण होनेवाले काम-लोभ आदि विकारींसे मुक्त एवं शुद्ध हो जाता है, उस समय वह सुख-दु:खसे छूटकर सम अवस्थामें आ जाता है॥ १६॥ तब जीव अपने ज्ञान-वैराग्य और भंक्तिसे युक्त हृदयसे आत्माको प्रकृतिसे

परे, एकमात्र (अद्वितीय), भेदरहित, स्वयंत्रकाश, सृक्ष्म, अखण्ड और उदासीन (सुख-द:खशुन्य) देखता है तथा

प्रकृतिको शक्तिहीन अनुभव करता है॥१७-१८॥

योगियोंके लिये भगवत्प्राप्तिके निमित्त सर्वात्मा श्रीहरिके प्रति की हुई भक्तिके समान और कोई मङ्गलमय मार्ग नहीं है ॥ १९ ॥ विवेकीजन सङ्ग या आसक्तिको ही आत्माका अच्छेद्य बन्धन मानते हैं; किन्तु वही सङ्ग या आसक्ति जब संतों-महापुरुषोंके प्रति हो जाती है, तो मोक्षका खुला द्वार

बन जाती है॥ २०॥ जो लोग सहनशील, दयाल, समस्त देहधारियोंके

अकारण हित्, किसीके प्रति भी शत्रुभाव न रखनेवाले, शान्त, सरलखभाव और सत्पृरुषोंका सम्मान करनेवाले होते हैं, जो मुझमें अनन्यभावसे सुदृढ़ प्रेम करते हैं, मेरे लिये सम्पूर्ण कर्म तथा अपने सगे-सम्बन्धियोंको भी त्याग देते हैं और मेरे परायण रहकर मेरी पवित्र कथाओंका

श्रवण, कीर्तन करते हैं तथा मुझमें ही चित्त लगाये रहते है—उन भक्तोंको संसारके तरह-तरहके ताप कोई कष्ट नहीं पहुँचाते हैं॥२१-२३॥ साध्वि! ऐसे-ऐसे सर्वसङ्गपरित्यागी महापुरुष ही साधु होते हैं, तुम्हें उन्हींके

सङ्गकी इच्छा करनी चाहिये; क्योंकि वे आसक्तिसे उत्पन्न सभी दोषोंको हर लेनेवाले हैं॥ २४॥ सत्पृरुषोंके समागमसे मेरे पराक्रमोंका यथार्थ ज्ञान करानेवाली तथा हृदय और कानोंको प्रिय लगनेवाली कथाएँ होती हैं।

भक्तिका क्रमशः विकास होगा॥२५॥ फिर मेरी सृष्टि आदि लीलाओंका चित्तन करनेसे प्राप्त हुई भक्तिके द्वारा लौकिक एवं पारलौकिक सुखोंमें वैराग्य हो जानेपर मनुष्य

उनका सेवन करनेसे शीघ्र ही मोक्षमार्गमें श्रद्धा, प्रेम और

सावधानतापूर्वक योगके भक्तिप्रधान सरल उपायोंसे समाहित होकर मनोनिग्रहके लिये यत्न करेगा ॥ २६ ॥ इस प्रकार प्रकृतिके गुणोंसे उत्पन्न हुए शब्दादि विषयोंका त्याग करनेसे, वैराग्ययक ज्ञानसे, योगसे और मेरे प्रति की हुई सुदृढ़ भक्तिसे मनुष्य मुझ अपने अन्तरात्माको इस देहमें

ही प्राप्त कर लेता है ॥ २७ ॥

देवहतिने कहा-भगवन् ! आपकी सम्चित भक्तिका स्वरूप क्या है ? और मेरी-जैसी अबलाओंके लिये कैसी भक्ति ठीक है, जिससे कि मैं सहजमें ही

आपके निर्वाणपदको प्राप्त कर सकुँ ? ॥ २८ ॥ निर्वाणस्वरूप प्रभो ! जिसके द्वारा तत्त्वज्ञान होता है और जो लक्ष्यको बेधनेवाले वाणके समान भगवानुकी प्राप्ति करानेवाला है, वह आपका कहा हुआ योग कैसा है और उसके कितने अङ्ग हैं ? ॥ २९ ॥ हरे ! यह सब आप मुझे

इस प्रकार समझाइये जिससे कि आपकी कृपासे मैं मन्दमति स्त्रीजाति भी इस द्वोंध विषयको सुगमतासे

समझ सक्ते॥ ३०॥

श्रीमैत्रेयजी कहते हैं-विदुरजी ! जिसके शरीरसे उन्होंने स्वयं जन्म लिया था, उस अपनी माताका ऐसा अभिप्राय जानकर कपिलजीके हृदयमें स्नेह उमड आया

और उन्होंने प्रकृति आदि तत्त्वोंका निरूपण करनेवालें शास्त्रका, जिसे सांख्य कहते हैं, उपदेश किया। साथ ही भक्ति-विस्तार एवं योगका भी वर्णन किया॥३१॥ श्रीभगवानने कहा—माता ! जिसका चित्त एकमात्र

कमोंमें लगी हुई तथा विषयोंका ज्ञान करानेवाली (कर्मेन्द्रिय एवं ज्ञानेन्द्रिय-दोनों प्रकारकी) इन्द्रियोंकी जो सत्त्वमूर्ति श्रीहरिके प्रति स्वाभाविकी प्रवत्ति है, वही भगवानुकी अहैतुकी भक्ति है। यह मुक्तिसे भी बढ़कर है; क्योंकि जठरानल जिस प्रकार खाये हुए अन्नको पंचाता है, उसी प्रकार यह भी कर्मसंस्कारोंके भंडाररूप लिङ्गशरीरको तत्काल भस्म कर देती है ॥ ३२-३३ ॥ मेरी चरणसेवामें

प्रीति रखनेवाले और मेरी ही प्रसन्नताके लिये समस्त कार्य

करनेवाले कितने ही वड़भागी भक्त, जो एक दूसरेसे

भगवान्में ही लग गया है, ऐसे मनुष्यकी वेदविहित

मिलकर प्रेमपूर्वक मेरे ही पराक्रमोंकी चर्चा किया करते हैं, मेरे साथ एकीभाव (सायुज्यमोक्ष) की भी इच्छा नहीं करते ॥ ३४ ॥ मा ! वे साधजन अरुण-नयन एवं मनोहर मुखारविन्दसे युक्त मेरे परम सुन्दर और वरदायक दिव्य रूपोंकी झाँकी करते हैं और उनके साथ सप्रेम सम्भाषण भी करते हैं, जिसके लिये बड़े-बड़े तपस्वी भी लालायित

रहते हैं॥ ३५॥ दर्शनीय अङ्ग-प्रत्यङ्ग, उदार हास-विलास, मनोहर चितवन और समध्र वाणीसे युक्त मेरे उन रूपोंकी माध्ररीमें उनका मन और इन्द्रियाँ

\*\*\*\*\*\*\*\*\*\*\*\*\*\*\*\*\* हविर्भु पुलस्त्यको समर्पित की ॥ २२ ॥ पुलहको उनके अनुरूप गति नामकी कन्या दी, क्रतुके साथ परम साध्वी क्रियाका विवाह किया, भृगुजीको ख्याति और वसिष्ठजीको अरुन्धती समर्पित की॥२३॥ अथर्वा ऋषिको शान्ति नामकी कन्या दी, जिससे यज्ञकर्मका विस्तार किया जाता है। कर्दमजीने उन विवाहित ऋषियोंका उनकी पिलयोंके सहित खूब सत्कार किया ॥ २४ ॥ विदुरजी ! इस प्रकार विवाह हो जानेपर वे सब ऋषि कर्दमजीकी आज्ञा ले अति आनन्दपूर्वक अपने-अपने आश्रमोंको चले गये॥ २५॥ कर्दमजीने देखा कि उनके यहाँ साक्षात देवाधिदेव श्रीहरिने ही अवतार लिया है, तो वे एकान्तमें उनके पास गये और उन्हें प्रणाम करके इस प्रकार कहने लगे॥ २६॥ 'अहो ! अपने पापकमंकि कारण इस दुःखमय संसारमें नाना प्रकारसे पीडित होते हुए पुरुषोंपर देवगण तो बहत काल बीतनेपर प्रसन्न होते हैं॥ २७॥ किन्तु जिनके खरूपको योगिजन अनेकों जन्मेकि साधनसे

सिद्ध हुई सुदृढ़ समाधिके द्वारा एकान्तमें देखनेका प्रयत्न करते हैं, अपने भक्तोंकी रक्षा करनेवाले वे ही श्रीहरि हम विषयलोलुपोंके द्वारा होनेवाली अपनी अवज्ञाका कुछ भी विचार न कर आज हमारे घर अवतीर्ण हए हैं॥ २८-२९॥ आप वास्तवमें अपने भक्तोंका मान बढ़ानेवाले हैं। आपने अपने वचनोंको सत्य करने और सांख्ययोगका उपदेश करनेके लिये ही मेरे यहाँ अवतार लिया है॥ ३०॥ भगवन् ! आप प्राकृतरूपसे रहित हैं, आपके जो चतुर्भुज आदि अलौकिक रूप हैं, वे ही आपके योग्य हैं तथा जो मनुष्य-सदृश रूप आपके भक्तोंको प्रिय लगते हैं, वे भी आपको रुचिकर प्रतीत होते हैं॥३१॥ आपका पाद-पीठ तत्त्वज्ञानकी इच्छासे विद्वानोंद्वारा सर्वदा वन्दनीय है तथा आप ऐश्वर्य, वैराग्य, यश, ज्ञान, वीर्य और श्री-इन छहों ऐश्वयोंसे पूर्ण है। मैं आपकी शरणमें हैं॥ ३२॥ भगवन् ! आप परब्रह्म हैं; सारी शक्तियाँ आपके अधीन हैं; प्रकृति, पुरुष, महत्तत्त्व, काल, त्रिविध अहङ्कार, समस्त लोक एवं लोकपालॉके

रूपमें आप ही प्रकट हैं; तथा आप सर्वज्ञ परमात्मा ही इस

सारे प्रपञ्चको चेतनशक्तिके द्वारा अपनेमें लीन कर

लेते हैं। अतः इन सबसे परे भी आप ही हैं। मैं आप

लूँगा', उसे सत्य करनेके लिये ही मैंने यह अवतार लिया है॥ ३५॥ इस लोकमें मेरा यह जन्म लिङ्गशरीरसे मुक्त होनेकी इच्छावाले मृनियोंके लिये आत्मदर्शनमें उपयोगी प्रकृति आदि तत्वोंका विवेचन करनेके लिये ही हुआ है॥ ३६॥ आत्मज्ञानका यह सुक्ष्म मार्ग बहुत समयसे लुप्त हो गया है। इसे फिरसे प्रवर्तित करनेके लिये ही मैंने यह शरीर ब्रहण किया है--ऐसा जानो ॥ ३७ ॥ मृने ! मैं आज्ञा देता हैं, तुम इच्छनुसार जाओ और अपने सम्पूर्ण

कर्म मुझे अर्पण करते हुए दुर्जय मृत्युको जीतकर मोक्षपद

प्राप्त करनेके लिये मेरा भजन करो॥३८॥ मैं स्वयंप्रकाश और सम्पूर्ण जीवोंके अन्तःकरणोंमें रहनेवाला

परमात्मा ही हैं। अतः जब तुम विशुद्ध बृद्धिके द्वारा अपने

अन्तःकरणमें मेरा साक्षात्कार कर लोगे, तब सब प्रकारके

शोकोंसे छटकर निर्भय पद (मोक्ष) प्राप्त कर

लोगे ॥ ३९ ॥ माता देवहतिको भी मैं सम्पूर्ण कमोंसे

भगवान् कपिलकी शरण लेता है ॥ ३३ ॥ प्रभो ! आपकी

कपासे मैं तीनों ऋणोंसे मुक्त हो गया है और मेरे सभी

मनोरथ पूर्ण हो चुके हैं। अब मैं संन्यास-मार्गको ग्रहणकर

आपका चिन्तन करते हुए शोकरहित होकर विचरूँगा।

आप समस्त प्रजाओंके स्वामी हैं. अतएव इसके लिये मैं

सभी कमेंमिं संसारके लिये मेरा कथन ही प्रमाण है।

इसलिये मैंने जो तुमसे कहा था कि 'मैं तुम्हारे यहाँ जन्म

श्रीभगवान्ने कहा-मूने ! वैदिक और लौकिक

आपकी आज्ञा चाहता हैं ॥ ३४ ॥

छुडानेवाला आत्मज्ञान प्रदान करूँगा, जिससे यह संसाररूप भयसे पार हो जायगी॥४०॥ श्रीमैत्रेयजी कहते हैं--भगवान् कपिलके इस प्रकार कहनेपर प्रजापति कर्दमजी उनकी परिक्रमा कर प्रसन्नतापूर्वक वनको चले गये॥४१॥ वहाँ अहिंसामय संन्यास-धर्मका पालन करते हए वे एकमात्र श्रीभगवानुकी शरण हो गये तथा अग्नि और

आश्रमका त्याग करके निःसङ्गभावसे पृथ्वीपर विचरने लगे ॥ ४२ ॥ जो कार्यकारणसे अतीत है, सत्त्वादि गुणोंका प्रकाशक एवं निर्गुण है और अनन्य भक्तिसे ही प्रत्यक्ष होता है, उस परब्रह्ममें उन्होंने अपना मन लगा दिया ॥ ४३ ॥ वे अहंकार, ममता और सुख-दःखादि

द्वन्द्वोंसे छटकर समदर्शी (भेददृष्टिसे रहित)

फँस जाती हैं। ऐसी मेरी भक्ति न चाहनेपर भी उन्हें परमपदकी प्राप्ति करा देती है ॥ ३६ ॥ अविद्याकी निवृत्ति हो जानेपर यद्यपि वे मुझ मायापतिके सत्यादि लोकोंकी भोगसम्पत्ति, भक्तिकी प्रवृत्तिके पश्चात् स्वयं प्राप्त होनेवाली अष्टसिद्धि अथवा वैकुण्ठलोकके भगवदीय ऐश्चर्यकी भी इच्छा नहीं करते, तथापि मेरे धाममें पहुँचनेपर उन्हें ये सब विभृतियाँ खयं ही प्राप्त हो जाती हैं ॥ ३७ ॥ जिनका एकमात्र में ही प्रिय, आत्मा, पुत्र, मित्र, गुरु, सुहद् और इष्टदेव हैं—वे मेरे ही आश्रयमें रहनेवाले भक्तजन शान्तिमय वैकुण्ठधाममें पहुँचकर किसी प्रकार भी इन दिव्य भोगोंसे रहित नहीं होते और न उन्हें मेरा कालचक्र ही ग्रस सकता है।। ३८॥

माताजी ! जो लोग इहलोक, परलोक और इन दोनों

लोकोंमें साथ जानेवाले वासनामय लिङ्गदेहको तथा

शरीरसे सम्बन्ध रखनेवाले जो धन, पश् एवं गृह आदि

श्रीभगवान्ने कहा—माताजी ! अब मैं तुम्हें प्रकृति आदि सब तत्त्वोंके अलग-अलग लक्षण बतलाता है; इन्हें जानकर मनुष्य प्रकृतिके गुणोंसे मुक्त हो जाता है ॥ १ ॥ आत्मदर्शनरूप ज्ञान ही पुरुषके मोक्षका कारण है और वही उसको अहङ्काररूप हदयग्रन्थिका छेदन करनेवाला है, ऐसा पण्डितजन कहते हैं। उस ज्ञानका में

तुम्हारे आगे वर्णन करता है।। २॥ यह सारा जगत जिससे व्याप्त होकर प्रकाशित होता है, वह आत्मा ही पुरुष है। वह अनादि, निर्गुण, प्रकृतिसे परे, अन्तःकरणमें स्फ़रित होनेवाला और स्वयंप्रकाश है॥३॥ उस सर्वव्यापक पुरुषने अपने पास लीला-विलासपूर्वक आयी हुई अव्यक्त और त्रिगुणात्मिका वैष्णवी मायाको खेच्छासे स्वीकार कर लिया ॥ ४ ॥ लीलापरायण प्रकृति अपने सत्त्वादि गुणोंद्वारा उन्होंके अनुरूप प्रजाकी सृष्टि करने लगी; यह देख पुरुष ज्ञानको आच्छादित करनेवाली

उसकी आवरणशक्तिसे मोहित हो गया, अपने स्वरूपको

भूल गया॥५॥ इस प्रकार अपनेसे भित्र प्रकृतिको ही

पदार्थ हैं, उन सबको और अन्यान्य संग्रहोंको भी छोडकर अनन्य भक्तिसे सब प्रकार मेरा ही भजन करते हैं---उन्हें मैं मृत्युरूप संसारसागरसे पार कर देता हूँ ॥ ३९-४० ॥ मैं साक्षात् भगवान् हुँ , प्रकृति और पुरुषका भी प्रभु हुँ तथा समस्त प्राणियोंका आत्मा है; मेरे सिवा और किसीका आश्रय लेनेसे मृत्युरूप महाभयसे छुटकारा नहीं मिल सकता॥४१॥ मेरे भयसे यह वायु चलती है, मेरे भयसे सूर्य तपता है, मेरे भयसे इन्द्र वर्षा करता और अग्नि जलाती है तथा मेरे ही भयसे मृत्यू अपने कार्यमें प्रवृत्त होता है ॥ ४२ ॥ योगिजन ज्ञान-वैराग्ययुक्त भक्तियोगके द्वारा शान्ति प्राप्त करनेके लिये मेरे निर्भय चरणकमलोंका आश्रय लेते हैं ॥४३ ॥ संसारमें मनुष्यके लिये सबसे बड़ी कल्याणप्राप्ति यही है कि उसका चित्त तीव भक्तियोगके द्वारा मुझमें लगकर स्थिर हो जाय॥४४॥

### छब्बीसवाँ अध्याय

\*\*\*\*

### महदादि भिन्न-भिन्न तत्त्वोंकी उत्पत्तिका वर्णन

जानेवाले कर्मोमें अपनेको ही कर्ता मानने लगता है ॥ ६ ॥ इस कर्तृत्वाभिमानसे ही अकर्ता, स्वाधीन, साक्षी और आनन्दस्वरूप पुरुषको जन्म-मृत्युरूप बन्धन एवं परतन्त्रताकी प्राप्ति होती है॥७॥ कार्यरूप शरीर, कारणरूप इन्द्रिय तथा कर्तारूप इन्द्रियाधिष्ठात्-देवताओंमें पुरुष जो अपनेपनका आरोप कर लेता है, उसमें पण्डितजन प्रकृतिको ही कारण मानते हैं तथा वास्तवमें प्रकृतिसे परे होकर भी जो प्रकृतिस्थ हो रहा है, उस पुरुषको सुख-दुःखोंके भोगनेमें कारण मानते हैं॥८॥ देवहतिने कहा-पुरुषोत्तम ! इस विश्वके स्थल-सक्ष्म कार्य जिनके खरूप है तथा जो इसके कारण है, उन प्रकृति और पुरुषका लक्षण भी आप

अपना स्वरूप समझ लेनेसे पुरुष प्रकृतिके गुणोंद्वारा किये

श्रीभगवान्ने कहा—जो त्रिगुणात्मक, अव्यक्त, नित्य और कार्य-कारणरूप है तथा स्वयं निर्विशेष होकर भी सम्पूर्ण विशेष धर्मोंका आश्रय है, उस प्रधान

मुझसे कहिये॥९॥

नामक तत्त्वको ही प्रकृति कहते हैं ॥ १० ॥ पाँच महाभूत, पाँच तन्मात्रा, चार अन्तःकरण और दस इन्द्रिय---इन चौबीस तत्त्वोंके समृहको विद्वान् लोग प्रकृतिका कार्य

मानते हैं॥११॥ पृथ्वी, जल, तेज, वायु और आकाश—ये पाँच महाभूत हैं; गन्ध, रस, रूप, स्पर्श

और शब्द—ये पाँच तन्मात्र माने गये हैं॥ १२ ॥ श्रोत्र, त्वचा, चक्ष्, रसना, नासिका, वाक्, पाणि, पाद, उपस्थ और पायु-ये दस इन्द्रियाँ हैं ॥ १३ ॥ मन, बुद्धि, चित्त

और अहङ्कार—इन चारके रूपमें एक ही अन्तःकरण

अपनी सङ्कल्प, निश्चय, चिन्ता और अभिमानरूपा चार प्रकारकी वृत्तियोंसे लक्षित होता है॥ १४॥ इस प्रकार

तत्त्वज्ञानी पुरुषोने सगुण ब्रह्मके सन्निवेशस्थान इन चौबीस तत्त्वोंकी संख्या बतलायी है। इनके सिवा जो काल है,

वह पचीसवाँ तत्त्व है ॥ १५ ॥ कुछ लोग कालको पुरुषसे भिन्न तत्त्व न मानकर पुरुषका प्रभाव अर्थात् ईश्वरकी

संहारकारिणी शक्ति बताते हैं। जिससे मायाके कार्यरूप देहादिमें आत्मत्वका अभिमान करके अहङ्कारसे मोहित और अपनेको कर्ता माननेवाले जीवको निरन्तर भय लगा

रहता है ॥ १६ ॥ मन्पृत्रि ! जिनकी प्रेरणासे गुणोंकी साम्यावस्थारूप निर्विशेष प्रकृतिमें गति उत्पन्न होती है, वास्तवमें वे पुरुषरूप भगवान् ही 'काल' कहे जाते

हैं॥१७॥ इस प्रकार जो अपनी मायाके द्वारा सब प्राणियोंके भीतर जीवरूपसे और बाहर कालरूपसे व्याप्त

हैं, वे भगवान् ही पचीसवें तत्त्व हैं॥१८॥ जब परमपुरुष परमात्माने जीवोंके अदृष्टवश

क्षोभको प्राप्त हुई सम्पूर्ण जीवोंको उत्पत्तिस्थानरूपा अपनी मायामें चिच्छक्तिरूप वीर्य स्थापित किया, तो उससे तेजोमय महत्तत्व उत्पन्न हुआ॥१९॥ लय-विक्षेपादि

रहित तथा जगत्के अङ्कुररूप इस महत्तत्त्वने अपनेमें स्थित विश्वको प्रकट करनेके लिये अपने खरूपको आच्छादित करनेवाले प्रलयकालीन अन्धकारको अपने ही तेजसे पी लिया ॥ २०॥

जो सत्त्वगुणमय, स्वच्छ, शान्त और भगवानुकी

उपलब्धिका स्थानरूप चित्त है, वही महतत्त्व है और

उसीको 'वास्ट्वेव' कहते हैं \* ॥ २१ ॥ जिस प्रकार

पृथ्वी आदि अन्य पदार्थेंकि संसर्गसे पूर्व जल अपनी

स्वाभाविक (फेन-तरङ्गादिरहित) अवस्थामें अत्यन्त

स्वच्छ, विकारशुन्य एवं शान्त होता है, उसी प्रकार अपनी स्वाभाविकी अवस्थाकी दृष्टिसे स्वच्छत्व, अविकारित्व

और शान्तत्व ही वृत्तियोंसहित चित्तका लक्षण कहा गया

है॥ २२॥ तदनन्तर भगवान्की वीर्यरूप चित्-शक्तिसे उत्पन्न हए महत्तत्त्वके विकृत होनेपर उससे क्रिया-

शक्तिप्रधान अहङ्कार उत्पन्न हुआ। वह वैकारिक, तैजस और तामस भेदसे तीन प्रकारका है। उसीसे क्रमशः मन, इन्द्रियों और पञ्चमहाभृतोंकी उत्पत्ति हुई ॥ २३-२४ ॥ इस

भृत, इन्द्रिय और मनरूप अहङ्कारको ही पण्डितजन साक्षात् 'सङ्कर्यण' नामक सहस्र सिरवाले अनन्तदेव कहते हैं॥२५॥ इस अंहङ्कारका देवतारूपसे कर्तृत्वं,

इन्द्रियरूपसे करणत्व और पञ्चभूतरूपसे कार्यत्व लक्षण है तथा सत्त्वादि गुणोंके सम्बन्धसे शान्तत्व, घोरत्व और मृद्धत्व भी इसीके लक्षण हैं ॥ २६ ॥ उपर्युक्त तीन प्रकारके

अहङ्कारमेंसे वैकारिक अहङ्कारके विकृत होनेपर उससे मन हुआ, जिसके सङ्कल्प-विकल्पोंसे कामनाओंकी उत्पत्ति होती है ॥ २७ ॥ यह मनस्तत्त्व ही इन्द्रियोकि अधिष्ठाता 'अनिरुद्ध' के नामसे प्रसिद्ध है। योगिजन शरत्कालीन

नीलकमलके समान श्याम वर्णवाले इन अनिरुद्धजीकी शनै:-शनै: मनको वशीभृत करके आराधना करते हैं॥ २८॥ साध्वि ! फिर तैजस अहङ्कारमें विकार होनेपर उससे बुद्धितत्त्व उत्पन्न हुआ। वस्तुका स्फुरणरूप विज्ञान

और इन्द्रियोंके व्यापारमें सहायक होना—पदार्थीका विशेष ज्ञान करना—ये बृद्धिके कार्य हैं॥२९॥ वृत्तियोंके भेदसे संशय, विपर्यय (विपरीत ज्ञान), निश्चय, स्मृति और निद्रा भी बुद्धिके ही लक्षण हैं। यह बुद्धितत्त्व

ही 'प्रद्युप्न' है ॥ ३० ॥ इन्द्रियाँ भी तैजस अहङ्कारका ही कार्य हैं। कर्म और ज्ञानके विभागसे उनके कर्मेन्द्रिय और ज्ञानेन्द्रिय दो भेद हैं। इनमें कर्म प्राणकी शक्ति

<sup>☀</sup> जिसे अध्यातममें चित्त कहते हैं, उसीको अधिभृतमें महतत्त्व कहा जाता है। चित्तमें अधिष्ठाता 'क्षेत्रज्ञ' और उपास्पदेव 'वासुदेव' हैं। इसी प्रकार अस्डूबरमें अधिष्ठाता 'स्द्र' और उपास्पदेव 'सङ्कर्षण' हैं, बृद्धिमें अधिष्ठाता 'ब्रह्म' और उपास्पदेव 'प्रदाव' हैं तथा मनमें अधिष्ठाता 'चन्द्रमा' और उपस्वदेव 'अनिरुद्ध' हैं।

है और ज्ञान बृद्धिकी ॥ ३१ ॥

भगवानुकी चेतनशक्तिकी प्रेरणासे तामस अहङ्कारके विकृत होनेपर उससे शब्दतन्मात्रका प्रादुर्भाव हुआ। राज्दतन्मात्रसे आकाश तथा शब्दका ज्ञान करानेवाली श्रोत्रेन्द्रिय उत्पन्न हुई ॥ ३२ ॥ अर्थका प्रकाशक होना, ओटमें खड़े हुए वक्ताका भी ज्ञान करा देना और आकाशका सूक्ष्म रूप होना विद्वानोंके मतमें यही शब्दके लक्षण हैं॥३३॥ भूतोंको अवकाश देना, सबके वाहर-भीतर वर्तमान रहना तथा प्राण, इन्द्रिय और मनका आश्रय होना-ये आकाशके वृत्ति (कार्य) रूप लक्षण हैं॥ ३४॥

फिर शब्दतन्मात्रके कार्य आकाशमें कालगतिसे विकार होनेपर स्पर्शतन्मात्र हुआ और उससे वायु तथा स्पर्शका यहण करानेवाली त्वरिगन्द्रिय (त्वचा) उत्पन्न हुई ॥ ३५ ॥ कोमलता, कठोरता, शीतलता और उष्णता तथा वायुका सूक्ष्म रूप होना-ये स्पर्शके लक्षण है।।३६।। वृक्षकी शाखा आदिको हिलाना, तुणादिको इकट्ठा कर देना, सर्वत्र पहुँचना, गन्धादियुक्त द्रव्यको घ्राणादि इन्द्रियोंके पास तथा शब्दको श्रोत्रेन्द्रियके समीप ले जाना तथा समस्त इन्द्रियोंको कार्यशक्ति देना---ये वायुकी वृत्तियोंके लक्षण हैं॥ ३७॥

विकृत होनेपर उससे रूपतन्मात्र हुआ तथा उससे तेज और रूपको उपलब्ध करानेवाली नेत्रेन्द्रियका प्रादर्भाव हुआ ॥ ३८ ॥ साध्वि ! वस्तुके आकारका बोध कराना, गौण होना—द्रव्यके अङ्गरूपसे प्रतीत होना, द्रव्यका जैसा आकार-प्रकार और परिमाण आदि हो, उसी रूपमें उपलक्षित होना तथा तेजका स्वरूपभृत होना-ये सब रूपतन्यात्रकी वृत्तियाँ हैं॥३९॥ चमकना, पंकाना,

तदनन्तर दैवकी प्रेरणासे स्पर्शतन्मात्रविशिष्ट वायुके

तेजकी वृत्तियाँ हैं ॥ ४० ॥ फिर दैवकी प्रेरणासे रूपतन्मात्रमय तेजके विकृत होनेपर उससे रसतन्मात्र हुआ और उससे जल तथा रसको

शीतको दूर करना, सुखाना, भुख-प्यास पैदा करना और

उनकी निवृत्तिके लिये भोजन एवं जलपान कराना—ये

प्रहण करानेवाली रसनेन्द्रिय (जिह्ना) उत्पन्न हुई ॥ ४१ ॥ रस अपने शुद्ध स्वरूपमें एक ही है; किन्तु अन्य भौतिक पदार्थंकि संयोगसे वह कसैला, मीठा, तीखा, कडवा,

खट्टा और नमकीन आदि कई प्रकारका हो जाता है ॥ ४२ ॥ गोला करना, मिट्टी आदिको पिण्डाकार बना

देना, तृप्त करना, जीवित रखना, प्यास बुझाना, पदार्थोंको मुद्द कर देना, तापकी निवृत्ति करना और कृपादिमेंसे

निकाल लिये जानेपर भी वहाँ बार-बार पुनः प्रकट हो जाना—ये जलकी वृत्तियाँ हैं ॥ ४३ ॥ इसके पश्चात् दैवप्रेरित रसस्वरूप जलके विकृत

होनेपर उससे गन्धतन्मात्र हुआ और उससे पृथ्वी तथा

गन्धको ग्रहण करानेवाली घ्राणेन्द्रिय प्रकट हुई ॥ ४४ ॥ गन्ध एक ही है; तथापि परस्पर मिले हुए द्रव्यभागोंकी न्यूनाधिकतासे वह मिश्रितगन्ध, दुर्गन्ध, सूगन्ध, मृद्, तीव और अम्ल (खट्टा) आदि अनेक प्रकारका हो जाता है॥४५॥ प्रतिमादिरूपसे ब्रह्मकी साकार-भावनाका आश्रय होना, जल आदि कारण-तत्त्वोंसे भिन्न किसी दूसरे

आश्रयकी अपेक्षा किये बिना ही स्थित रहना, जल आदि अन्य पदार्थीको धारण करना, आकाशादिका अवच्छेदक होना (घटाकाश, मठाकाश आदि भेदोंको सिद्ध करना) तथा परिणामविशेषसे सम्पूर्ण प्राणियोंके [स्तीत्व, पुरुपत्व आदि] गुणोंको प्रकट करना—ये पृथ्वीके कार्यरूप लक्षण हैं॥४६॥ आकाशका विशेष गुण शब्द जिसका विषय है, वह

श्रोत्रेन्द्रिय है; वायुका विशेष गुण स्पर्श जिसका विषय है, वह त्वगिन्द्रिय हैं;॥४७॥ तेजका विशेष गुण रूप जिसका विषय है, वह नेत्रेन्द्रिय है; जलका विशेष गुण रस जिसका विषय है, वह रसनेन्द्रिय है और पृथ्वीका विशेष गुण गन्ध जिसका विषय है, उसे घ्राणेन्द्रिय कहते

इसलिये समस्त महाभूतोंके गुण शब्द, स्पर्श, रूप, रस और गन्ध केवल पृथ्वीमें ही पाये जाते हैं॥४९॥ जब महत्तत्त्व, अहङ्कार और पञ्चभूत—ये सात तत्त्व परस्पर मिल न सके-पृथक्-पृथक् ही रह गये, तब जगत्के आदिकारण श्रीनारायणने काल, अदृष्ट और सत्वादि गुणोंके सहित उनमें प्रवेश किया॥ ५०॥

हैं॥४८॥ वायु आदि कार्य-तत्त्वोमें आकाशादि

कारण-तत्त्वोंके रहनेसे उनके गुण भी अनुगत देखे जाते हैं;

फिर परमात्माके प्रवेशसे क्षुट्य और आपसमें मिले हुए उन तत्त्वोंसे एक जड अण्ड उत्पन्न हुआ। उस अण्डसे विराट् पुरुषकी अभिव्यक्ति हुई ॥ ५१ ॥

इस अप्डका नाम विशेष हैं, इसीके अन्तर्गत श्रीहरिके उसके अनन्तर उसका अभिमानी रुद्रदेवता उत्पन्न हुआ। स्वरूपभूत चौदहों भुवनोंका विस्तार है। यह चारों ओरसे इसके बाद चित्त और उसका अभिमानी क्षेत्रज्ञ प्रकट क्रमशः एक-दूसरेसे दसगुने जल, अग्नि, वायु, आकाश, हुआ॥ ६१॥

अहङ्कार और महत्तत्त्व—इन छः आवरणोंसे घिरा हुआ है। इन सबके बाहर सातवाँ आवरण प्रकृतिका

है ॥ ५२ ॥ कारणमय जलमें स्थित उस तेजोमय अण्डसे

उठकर उस विराद् पुरुषने पुनः उसमें प्रवेश किया और फिर उसमें कई प्रकारके छिद्र किये॥ ५३॥ सबसे पहले उसमें मुख प्रकट हुआ, उससे वाक्-इन्द्रिय और उसके

अनन्तर वाक्का अधिष्ठाता अग्नि उत्पन्न हुआ। फिर

नाकके छिद्र (नथुने) प्रकट हुए, उनसे प्राणसहित घाणेन्द्रिय उत्पन्न हुई॥ ५४॥ घाणके बाद उसका अधिष्ठाता वायु उत्पन्न हुआ । तत्पक्षात् नेत्रगोलक प्रकट

हुए, उनसे चक्षु-इन्द्रिय प्रकट हुई और उसके अनन्तर उसका अधिष्ठाता सूर्य उत्पन्न हुआ। फिर कानोंके छिद्र प्रकट हुए, उनसे उनकी इन्द्रिय श्रोत्र और उसके

अभिमानी दिग्देवता प्रकट हुए॥ ५५॥ इसके बाद उस विराद् पुरुषके त्वचा उत्पन्न हुई। उससे रोम, मूँछ-दाढ़ी तथा सिरके बाल प्रकट हुए। और उनके बाद त्वचाकी अभिमानी ओषधियाँ (अन्न आदि) उत्पन्न हुई। इसके

पश्चात् लिङ्क प्रकट हुआ ॥ ५६ ॥ उससे वीर्य और वीर्यके बाद लिङ्गका अभिमानी आपोदेव (जल) उत्पन्न हुआ। फिर गुदा प्रकट हुई, उससे अपानवायु और अपानके बाद

उसका अभिमानी लोकोंको भयभीत करनेवाला मृत्युदेवता उत्पन्न हुआ॥ ५७॥ तदनन्तर हाथ प्रकट हुए, उनसे बल और बलके बाद हस्तेन्द्रियका अभिमानी इन्द्र

उत्पन्न हुआ। फिर चरण प्रकट हुए, उनसे गति (गमनकी क्रिया) और फिर पादेन्द्रियका अभिमानी विष्णुदेवता उत्पन्न हुआ॥५८॥ इसी प्रकार जब विराट् पुरुषके नाडियाँ प्रकट हुई, तो उनसे रुधिर उत्पन्न हुआ और

हुआ ॥ ५९ ॥ उससे क्षुधा-पिपासाकी अभिव्यक्ति हुई और फिर उदरका अभिमानी समुद्रदेवता उत्पन्न हुआ। तत्पश्चात् उसके हृदय प्रकट हुआ, हृदयसे मनका प्राकट्य

उससे नदियाँ हुई। फिर उसके उदर (पेट) प्रकट

हुआ॥६०॥ मनके बाद उसका अभिमानी देवता चन्द्रमा हुआ। फिर हृदयसे ही बुद्धि और उसके बाद उसका अभिमानी ब्रह्मा हुआ। तत्पश्चात् अहङ्कार और जब ये क्षेत्रज्ञके अतिरिक्त सारे देवता उत्पन्न होकर

भी विराद पुरुषको उठानेमें असमर्थ रहे, तो उसे उठानेके लिये क्रमशः फिर अपने-अपने उत्पत्तिस्थानोमें प्रविष्ट होने लगे ॥ ६२ ॥ अग्निने वाणीके साथ मुखमें प्रवेश किया,

परन्तु इससे विराट् पुरुष न उठा। वायुने घ्राणेन्द्रियके सहित नासाछिद्रोंमें प्रवेश किया, फिर भी विराट पुरुष न उठा ॥ ६३ ॥ सूर्यने चक्ष्के सहित नेत्रोंमें प्रवेश किया,

तब भी विराद पुरुष न उठा। दिशाओंने श्रवणेन्द्रियके सहित कानोंमे प्रवेश किया, तो भी विराट् पुरुष न

उठा ॥ ६४ ॥ ओषधियोंने रोमोंके सहित त्वचामें प्रवेश किया फिर भी विराद् पुरुष न उठा। जलने वीर्यके साध लिङ्गमें प्रवेश किया, तब भी विराट् पुरुष न उठा ॥ ६५ ॥ मृत्युने अपानके साथ गुदामें प्रवेश किया, फिर भी विराट्

पुरुष न उठा। इन्द्रने बलके साथ हाथोंमें प्रवेश किया, परन्तु इससे भी विराट् पुरुष न उठा ॥ ६६ ॥ विष्णुने गतिके सहित चरणोंमें प्रवेश किया, तो भी विराद पुरुष न उठा। नदियाँने रुधिरके सहित नाड़ियोंमें प्रवेश किया; तब भी विराट् पुरुष न उठा॥६७॥ समुद्रनेः

विराट् पुरुष न उठा । चन्द्रमाने मनके सहित हृदयमें प्रवेशः किया, तो भी विराट् पुरुष न उठा ॥ ६८ ॥ ब्रह्माने बृद्धिके सहित हृदयमें प्रवेश किया, तब भी विराट् पुरुष न उठा। रुद्रने अहङ्कारके सहित उसी हृदयमें प्रवेश किया, तो भी। विराट् पुरुष न उठा ॥ ६९ ॥ किन्तु जब चित्तके अधिष्ठाताः।

क्षुधा-पिपासाके सहित इदरमें प्रवेश किया, फिर भी

क्षेत्रज्ञने चित्तके सहित हृदयमें प्रवेश किया, तो विराट् पुरुष उसी समय जलसे उठकर खड़ा हो गया॥७०॥ जिस प्रकार लोकमें प्राण, इन्द्रिय, मन और बुद्धि आदि। चित्तके अधिष्ठाता क्षेत्रज्ञकी सहायताके बिना सोये हुए प्राणीको अपने बलसे नहीं उठा सकते, उसी प्रकार विरादः

पुरुषको भी वे क्षेत्रज्ञ परमात्माके विना नहीं उठा

सके॥७१॥ अतः भक्ति, वैराग्य और चित्तकी

एकामतासे प्रकट हुए ज्ञानके द्वारा उस अन्तरात्मस्वरूप क्षेत्रज्ञको इस शरीरमें स्थित जानकर उसका चिन्तन करना चाहिये॥७२॥

# सत्ताईसवाँ अध्याय

#### प्रकृति-पुरुषके विवेकसे मोक्ष-प्राप्तिका वर्णन

श्रीभगवान् कहते हैं—माताजी ! जिस तरह जलमें प्रतिबिम्बित सूर्यके साथ जलके शीतलता, चछलता आदि गुणोंका सम्बन्ध नहीं होता, उसी प्रकार प्रकृतिके कार्य शरीरमें स्थित रहनेपर भी आत्मा वास्तवमें उसके सुख-दु:खादि धर्मोंसे लिप्त नहीं होता; क्योंकि वह स्वभावसे निर्विकार, अकर्ता और निर्मुण है ॥ १ ॥ किन्तु जब वही प्राकृत गुणोंसे अपना सम्बन्ध स्थापित कर लेता है, तब अहङ्कारसे मोहित होकर 'मैं कर्ता हूँ'—ऐसा मानने लगता है ॥ २ ॥ उस अभिमानके कारण वह देहके संसर्गसे किये हए पुण्य-पापरूप कमेंकि दोषसे अपनी

\*\*\*\*\*\*\*\*\*\*

स्वाधीनता और शान्ति खो बैठता है तथा उत्तम, मध्यम और नीच योनियोंमें उत्पन्न होकर संसारचक्रमें घूमता रहता है॥ ३॥ जिस प्रकार स्वप्नमें भय-शोकादिका कोई कारण न होनेपर भी स्वप्नके पदार्थोंमें आस्था हो जानेके कारण दु:ख उठाना पड़ता है, उसी प्रकार भय-शोक, अहं-मम

अविद्यावश विषयोंका चिन्तन करते रहनेसे जीवका संसार-चक्र कभी निवृत्त नहीं होता॥४॥ इसलिये बुद्धिमान् मनुष्यको उचित है कि असन्मार्ग

एवं जन्म-मरणादिरूप संसारकी कोई सत्ता न होनेपर भी

(विषय-चिन्तन) में फँसे हुए चित्तको तीव्र भक्तियोग और वैराग्यके द्वारा धीरे-धीरे अपने वशमें लावे ॥ ५ ॥ यमादि योगसाधनोंके द्वारा श्रद्धापूर्वक

अध्यास—चित्तको बारंबार एकाग्र करते हुए मुझमें सच्चा भाव रखने, मेरी कथा श्रवण करने, समस्त प्राणियोंमें समभाव रखने, किसीसे वैर न करने, आसक्तिके त्याग,

ब्रह्मचर्य, मौन-ब्रत और बलिष्ठ (अर्थात् भगवान्को समर्पित किये हुए) स्वधर्मसे जिसे ऐसी स्थिति प्राप्त हो गयी है कि—प्रारब्धके अनुसार जो कुछ मिल जाता है

उसीमें सन्तुष्ट रहता है, परिमित भोजन करता है, सदा एकान्तमें रहता है, शान्तस्वभाव है, सबका मित्र है, दयालु और धैर्यवान है, प्रकृति और पुरुषके वास्तविक स्वरूपके

और धैर्यवान् है, प्रकृति और पुरुषके वास्तविक खरूपके अनुभवसे प्राप्त हुए तत्त्वज्ञानके कारण स्त्री-पुत्रादि सम्बन्धियोंके सहित इस देहमें मैं-मेरेपनका मिथ्या

सम्बन्धियकि सहित इस देहमें मैं-मेरेपनका मिथ्या अभिनिवेश नहीं करता, बुद्धिकी जाग्रदादि अवस्थाओंसे भी अलग हो गया है तथा परमात्मके सिवा और कोई वस्तु नहीं देखता—वह आत्मदर्शी मुनि नेत्रोंसे सूर्यको देखनेकी भाँति अपने शुद्ध अन्तःकरणद्वारा परमात्माका

\*\*\*\*\*\*\*\*

साक्षात्कार कर उस अद्वितीय ब्रह्मपदको प्राप्त हो जाता है, जो देहादि सम्पूर्ण उपाधियोंसे पृथक्, अहङ्कारादि मिथ्या वस्तुओंमें सत्यरूपसे भासनेवाला, जगत्कारणभृता

प्रकृतिका अधिष्ठान, महदादि कार्यवर्गका प्रकाशक और कार्य-कारणरूप सम्पूर्ण पदार्थोमें व्याप्त है॥ ६-११॥

जिस प्रकार जलमें पड़ा हुआ सूर्यका प्रतिबिग्ब दीवालपर पड़े हुए अपने आभासके सम्बन्धसे देखा जाता है और जलमें दीखनेवाले प्रतिबिग्बसे आकाशस्थित सूर्यका ज्ञान होता है, उसी प्रकार वैकारिक आदि भेदसे

तीन प्रकारका अहङ्कार देह, इन्द्रिय और मनमें स्थित अपने

प्रतिबिम्बोंसे लक्षित होता है और फिर सत् परमात्माके

प्रतिबिम्बयुक्त उस अहङ्कारके द्वारा सत्य-ज्ञानस्वरूप परमात्माका दर्शन होता है—जो सुषुप्तिके समय निद्रासे शब्दादि भृतसूक्ष्म, इन्द्रिय और मन-बुद्धि आदिके अव्याकृतमें लीन हो जानेपर स्वयं जागता रहता है और सर्वथा अहङ्कारशून्य है॥ १२-१४॥ (जायत्-अवस्थामें यह आत्मा भृतसुक्ष्मादि दुश्यवर्गके द्रष्टारूपमें स्पष्टतया

अनुभवमें आता है; किन्तु) सुषुप्तिके समय अपने उपाधिभृत अहङ्कारका नाश होनेसे वह भ्रमवश अपनेको हो नष्ट हुआ मान लेता है और जिस प्रकार धनका नाश हो जानेपर मनुष्य अपनेको भी नष्ट हुआ मानकर अत्यन्त

व्याकुल हो जाता है, उसी प्रकार वह भी अत्यन्त विवश होकर नष्टवत् हो जाता है॥ १५॥ माताजी! इन सब बातोंका मनन करके विवेकी पुरुष अपने आत्माका

अनुभव कर लेता है, जो अहङ्कारके सहित सम्पूर्ण तत्त्वोंका अधिष्ठान और प्रकाशक है ॥१६॥

देवहूतिने पूछा — प्रभो ! पुरुष और प्रकृति दोनों ही नित्य और एक-दूसरेके आश्रयसे रहनेवाले हैं, इसिलये प्रकृति तो पुरुषको कभी छोड़ ही नहीं सकती॥ १७॥ ब्रह्मन् ! जिस प्रकार गन्ध और पृथ्वी तथा रस और जलको पृथक-पृथक स्थिति नहीं हो

\*\*\*\*\*\*\*\*\*\* \*\*\*\*\*\*\*\*\*\* सकती, उसी प्रकार पुरुष और प्रकृति भी एक-दूसरेको बिगाड़ सकती॥ २४॥ जैसे सोये हए पुरुषको स्वप्रमें छोडकर नहीं रह सकते ॥ १८ ॥ अतः जिनके आश्रयसे

अकर्ता पुरुषको यह कर्मबन्धन प्राप्त हुआ है, उन प्रकृतिके गुणोंके रहते हुए उसे कैवल्यपद कैसे प्राप्त होगा ? ॥ १९ ॥ यदि तत्त्वोंका विचार करनेसे कभी यह संसारबन्धनका तीव्र भय निवृत्त हो भी जाय, तो भी उसके

निमित्तभूत प्राकृत गुणोंका अभाव न होनेसे वह भय फिर

उपस्थित हो सकता है॥ २०॥

श्रीभगवानने कहा---माताजी! जिस अग्निका उत्पत्तिस्थान अर्राण अपनेसे ही उत्पन्न अग्निसे

जलकर भस्म हो जाती है, उसी प्रकार निष्कामभावसे

किये हए स्वधर्मपालनद्वारा अन्तःकरण शुद्ध होनेसे बहुत समयतक भगवत्कथा-श्रवणद्वारा पुष्ट हुई मेरी तीव्र

भक्तिसे, तत्त्वसाक्षात्कार करानेवाले ज्ञानसे, प्रबल वैराग्यसे, व्रतनियमादिके सहित किये हुए ध्यानाभ्याससे

और चित्तकी प्रगाढ एकाग्रतासे पुरुषकी प्रकृति (अविद्या) दिन-रात श्लीण होती हुई घीरे-घीरे लीन हो जाती है॥२१-२३॥ फिर नित्यप्रति दोष दीखनेसे

भोगकर त्यागी हुई वह प्रकृति अपने स्वरूपमें स्थित और स्वतन्त्र (बन्धनमुक्त) हुए उस पुरुषका कुछ भी नहीं

अष्टाङ्मयोगकी विधि

कपिलभगवान् कहते हैं--- माताजी ! अब मैं तुन्हें

सबीज (ध्येयस्वरूपके आलम्बनसे युक्त) योगका लक्षण बताता हूँ, जिसके द्वारा चित्त शुद्ध एवं प्रसन्न होकर

परमात्माके मार्गमें प्रवृत्त हो जाता है॥१॥ यथाशक्ति

शास्त्रविहित स्वधर्मका पालन करना तथा शास्त्रविरुद्ध

आचरणका परित्याग करना, प्रारब्धके अनुसार जो कुछ मिल जाय उसीमें सन्तुष्ट रहना, आत्मज्ञानियोंके चरणोंकी

पूजा करना, ॥ २ ॥ विषयवासनाओंको बढ़ानेवाले

कर्मोंसे दूर रहना, संसारबन्धनसे छुड़ानेवाले धर्मोंमें प्रेम करना, पवित्र और परिमित भोजन करना, निरन्तर एकान्त और निर्भय स्थानमें रहना, ॥ ३ ॥ मन, वाणी और शरीरसे

किसी जीवको न सताना, सत्य बोलना, चोरी न करना,

कितने ही अनथोंका अनुभव करना पड़ता है, किन्तु जग

पड़नेपर उसे उन स्वप्रके अनुभवोंसे किसी प्रकारका मोह नहीं होता ॥ २५ ॥ उसी प्रकार जिसे तत्त्वज्ञान हो गया है और जो निरन्तर मुझमें ही मन लगाये रहता है, उस

आत्माराम मुनिका प्रकृति कुछ भी नहीं बिगाड़ सकती॥ २६॥ जब मनुष्य अनेकों जन्मोंमें बहुत समयतक इस प्रकार आत्मचिन्तनमें ही निमन्न रहता है:

तब उसे ब्रह्मलोक-पर्यन्त सभी प्रकारके भोगोंसे वैराग्य हो जाता है ॥ २७ ॥ मेरा वह धैर्यवान् भक्त मेरी ही महती

कपासे तत्त्वज्ञान प्राप्त करके आत्मानुभवके द्वारा सारे संशयोंसे मुक्त हो जाता है और फिर लिङ्गदेहका नाश होनेपर एकमात्र मेरे ही आश्रित अपने खरूपभृत कैवल्य-

संज्ञक मङ्गलमय पदको सहजमें ही प्राप्त कर लेता है, जहाँ पहँचनेपर योगी फिर लौटकर नहीं आता ॥ २८-२९ ॥

माताजी ! यदि योगीका चित्त योगसाधनासे बढ़ी हुई मायामयी अणिमादि सिद्धियोंमें, जिनकी प्राप्तिका योगके सिवा दूसरा कोई साधन नहीं है, नहीं फैसता, तो उसे मेरा

वह अविनाशी परमपद प्राप्त होता है--जहाँ मृत्युकी कुछ

भी दाल नहीं गलती॥ ३०॥

अट्ठाईसवाँ अध्याय

आवश्यकतासे अधिक वस्तुओंका संग्रह न करना, ब्रह्मचर्यका पालन करना, तपस्या करना (धर्मपालनके लिये कष्ट सहना), बाहर-भीतरसे पवित्र रहना, शास्त्रोंका

अध्ययन करना, भगवानुकी पूजा करना, ॥ ४ ॥ वाणीका संयम करना, उत्तम आसनोंका अभ्यास करके स्थिरतापूर्वक बैठना, धीरे-धीरे प्राणायामके द्वारा श्वासको जीतना; इन्द्रियोंको मनके द्वारा विषयोंसे हटाकर अपने हृदयमें ले

जाना ॥ ५ ॥ मुलाधार आदि किसी एक केन्द्रमें मनके सहित प्राणोंको स्थिर करना, निरन्तर भगवानुकी लीलाओंका चित्तन और चित्तको समाहित करना, ॥ ६ ॥ इनसे तथा

व्रत-दानादि दुसरे साधनोंसे भी सावधानीके साथ प्राणोंको जीतकर बुद्धिके द्वारा अपने कुमार्गगामी दृष्ट चित्तको

• तृतीय स्कन्धेः • \*

धीर-धीर एकात्र करे, परमात्माके ध्यानमें लगावे ॥ ७ ॥ पहरने आसनको जीते, फिर प्राणायामके अभ्यासके

लिये पवित्र देशमें कुश-मृगचर्मादिसे युक्त आसन

बिछावे। उसपर शरीरको सीधा और स्थिर रखते हुए सुखपूर्वक बैठकर अभ्यास करे॥ ८॥ आरम्भमें पूरक,

कुम्भक और रेचक क्रमसे अथवा इसके विपरीत रेचक,

कुम्भक और पूरक करके प्राणके मार्गका शोधन करे—जिससे चित्त स्थिर और निश्चल हो जाय॥९॥

ंजिसः प्रकार वायु और ऑग्नसे तपाया हुआ सोना

अपने मलको त्याग देता है, उसी प्रकार जो योगी प्राणवायुको जीत लेता है, उसका मन बहुत शीघ्र शुद्ध हो जाता है॥ १०॥ अतः योगीको उचित है कि प्राणायामसे

वात-पितादिजनित दोषोंको, धारणासे पापोंको, प्रत्याहारसे विषयोंके सम्बन्धको और ध्यानसे भगवद्विमुख करनेवाले

राग-द्वेषादि दुर्गुणोंको दुर करे॥ ११॥ जब योगका अभ्यास करते-करते चित्त निर्मल और एकाग्र हो जाय, तव नासिकाके अग्रभागमें दृष्टि जमाकर इस प्रकार

भगवानुकी मुर्तिका ध्यान करे॥ १२॥ ः भगवानुका मुखकमल आनन्दसे प्रफुल्ल है, नेत्र

कमलकोशके समान रतनारे हैं, शरीर नीलकमलदलके समान श्याम है; हाथोंमें शङ्ख, चक्र और गदा धारण किये

है।। १३ ।। कमलकी केसरके समान पीला रेशमी वस्र लहरा रहा है, वक्षःस्थलमें श्रीवत्सचिद्ध है और गलेमें कौस्तुभमणि झिलमिला रही है।।१४॥ वनमाला

मतवाले होकर मधुर गुंजार कर रहे हैं; अङ्ग-प्रत्यङ्गमें महामूल्य हार, कङ्कुण, किरीट, भुजबन्ध और नृपुर आदि आभूषण विराजमान हैं॥१५॥ कमरमें करधनीकी

चरणोतक लटकी हुई है, जिसके चारों ओर भीरे सुगन्धसे

लंडियाँ उसकी शोभा बढा रही हैं; भक्तोंके हृदयकमल ही उनके आसन हैं, उनका दर्शनीय श्यामसुन्दर स्वरूप अत्यन्त शान्त एवं मन और नयनोंको आनन्दित करनेवाला

है।। १६।। उनकी अति सुन्दर किशोर अवस्था है, वे भक्तोंपर कृपा करनेके लिये आतुर हो रहे हैं। बड़ी मनोहर

झाँकी है। भगवान् सदा सम्पूर्ण लोकोंसे वन्दित हैं॥ १७ ॥ उनका पवित्र यश परम कीर्तनीय है और वे राजा बलि आदि परम यशस्त्रियोंके भी यशको बढानेवाले है। इस प्रकार श्रीनारायणदेवका सम्पूर्ण अङ्गोके सहित

अपनी रुचिके अनुसार खड़े हुए, चलते हुए, बैठे हुए, पौढ़े हुए अथवा अन्तर्यामीरूपमें स्थित हुए उनके स्वरूपका विशुद्ध भावयुक्त चित्तसे चिन्तन करे ॥ १९ ॥ इस प्रकार योगी जब यह अच्छी तरह देख ले कि

तबतक ध्यान करे, जबतक चित्त वहाँसे हटे

नहीं ॥ १८ ॥ भगवानुको लीलाएँ बड़ी दर्शनीय हैं; अतः

भगवद्विग्रहमें चित्तकी स्थिति हो गयी, तब वह उनके समस्त अङ्गोंमें लगे हुए चितको विशेष रूपसे एक-एक अङ्गर्मे लगावे ॥ २० ॥

भगवान्के चरणकमलोंका ध्यान करना चाहिये। वे

वज्र, अङ्करा,ध्वजा और कमलके मङ्गलमय चिह्नांसे युक्त हैं तथा अपने उभरे हुए लाल-लाल शोभामय नखचन्द्र-मण्डलकी चन्द्रिकासे ध्यान करनेवालोंके हृदयके

अज्ञानरूप घोर अन्धकारको दूर कर देते हैं॥ २१॥ इन्होंकी घोवनसे नदियोंमें श्रेष्ठ श्रीगङ्गाजी प्रकट हुई थीं, जिनके पवित्र जलको मस्तकपर धारण करनेके कारण स्वयं मङ्गलरूप श्रीमहादेवजी और भी अधिक मङ्गलमय हो गये। ये अपना ध्यान करनेवालोंके पापरूप पर्वतोंपर छोड़े हए इन्द्रके वज्रके समान है। भगवान्के इन

चरणकमलोंका चिरकालतक चिन्तन करे॥ २२॥ भवभयहारी अजन्मा श्रीहरिकी दोनों पिडलियों एवं घुटनोंका ध्यान करे, जिनको विश्वविधाता ब्रह्माजीकी माता स्रवन्दिता कमललोचना लक्ष्मीजी अपनी जाँघोंपर रखकर अपने कान्तिमान् करकिसलयोंकी कान्तिसे लाड

लड़ाती रहती हैं ॥ २३ ॥ भगवान्की जाँघोंका ध्यान करे,

जो अलसीके फुलके समान नीलवर्ण और बलकी निधि है तथा गरुडजीकी पीठपर शोभायमान है। भगवानुके नितम्बिब्बका ध्यान करे, जो एडीतक लटके हए पीताम्बरसे ढका हुआ है और उस पीताम्बरके ऊपर पहनी र्ह्ड सूर्वणमयी करधनीकी लड़ियोंको आलिङ्गन कर रहा है ॥ २४ ॥ : सम्पूर्ण लोकोंके आश्रयस्थान भगवानके उदरदेशमें

स्थित नाभिसरोवरका ध्यान करे; इसीमेंसे ब्रह्माजीका आधारभृत सर्वलोकमय कमल प्रकट हुआ है। फिर प्रभुके श्रेष्ट मरकतमणि सदृश दोनों स्तनोंका चिन्तन करे, जो वक्षःस्थलपर पड़े हुए शुभ्र हारोंकी किरणोंसे गौरवर्ण जान पड़ते हैं ॥ २५ ॥ इसके पश्चात् प्रुषोत्तम भगवानके

वक्ष:स्थलका ध्यान करे, जो महालक्ष्मीका निवासस्थान और लोगोंके मन एवं नेत्रोंको आनन्द देनेवाला है। फिर सम्पूर्ण लोकांकि वन्दनीय भगवानुके गलेका चिन्तन करे.

जो मानो कौस्तुभमणिको भी सुशोभित करनेके लिये ही उसे धारण करता है ॥ २६ ॥

समस्त लोकपालोंकी आश्रयभृता भगवान्की चारों भुजाओंका ध्यान करे, जिनमें धारण किये हए कडूणादि

आभूषण समुद्रमन्थनके समय मन्दराचलको रगड़से और

भी उजले हो गये हैं। इसी प्रकार जिसके तेजको सहन नहीं किया जा सकता, उस सहस्र धारोंवाले

सुदर्शनचक्रका तथा उनके कर-कमलमें राजहंसके समान

विराजमान शङ्कका चिन्तन करे॥ २७॥ फिर विपक्षी वीरोंके रुधिरसे सनी हुई प्रभुकी प्यारी कौमोदकी गदाका,

भौरोके शब्दसे गुञ्जायमान वनमालाका और उनके कण्डमें सुशोधित सम्पूर्ण जीवोंके निर्मलतत्त्वरूप कौसुधमणिका

ध्यान करे<sup>\*</sup> ॥ २८ ॥ भक्तोंपर कृपा करनेके लिये ही यहाँ साकाररूप

धारण करनेवाले श्रीहरिके मुखकमलका ध्यान करे, जो स्घड़ नासिकासे सुशोभित है और झिलमिलाते हए

मकराकत कण्डलोंके हिलनेसे अतिशय प्रकाशमान स्वच्छ कपोलोंके कारण बड़ा ही मनोहर जान पड़ता

है ॥ २९ ॥ काली-काली घैघराली अलकावलीसे मण्डित भगवान्का मुखमण्डल अपनी छविके द्वारा भ्रमरोंसे सेवित कमलकोशका भी तिरस्कार कर रहा है और उसके

कमलसदृश विशाल एवं चञ्चल नेत्र उस कमलकोशपर उछलते हुए मछलियंकि जोड़ेकी शोभाको मात कर रहे हैं। उन्नत भ्रूलताओंसे सुशोभित भगवान्के ऐसे मनोहर

मुखारविन्दकी मनमें धारणा करके आलस्यरहित हो उसीका ध्यान करे॥ ३०॥

हृदयगृहामें चिरकालतक भक्तिभावसे भगवानके नेत्रोंकी चितवनका ध्यान करना चाहिये, जो कृपासे और

प्रेमभरी मुसकानसे क्षण-क्षण अधिकाधिक बढती रहती है, विपुल प्रसादकी वर्षा करती रहती है और भक्तजनोंके

तीब-से-तीब शोकके अश्रसागरको सुखा देता है और अत्यन्त उदार है। मुनियोंके हितके लिये कामदेवको मोहित करनेके लिये ही अपनी मायासे श्रीहरिने अपने

ही प्रकट हुई है।। ३१।। श्रीहरिका हास्य प्रणतजनेकि

भ्रमण्डलको बनाया है---उनका ध्यान करना चाहिये ॥ ३२ ॥ अत्यन्त प्रेमार्द्रभावसे अपने हृदयमें

विराजमान श्रीहरिके खिलखिलाकर हँसनेका ध्यान करे. जो वस्तुतः ध्यानके ही योग्य है तथा जिसमें ऊपर और नीचेके दोनों होठोंकी अत्यधिक अरुण कान्तिके कारण

उनके कृन्दकलीके समान शुभ्र छोटे-छोटे दाँतॉपर लालिमा-सी प्रतीत होने लगी है। इस प्रकार ध्यानमें

तन्मय होकर उनके सिवा किसी अन्य पदार्थको देखनेकी इच्छान करे॥ ३३ ॥

इस प्रकारके ध्यानके अध्याससे साधकका श्रीहरिमें प्रेम हो जाता है, उसका हृदय भक्तिसे द्रवित हो जाता है, शरीरमें आनन्दातिरेकके कारण रोमाञ्च होने लगता है, उत्कण्ठाजनित प्रेमाश्रुओंकी धारामें वह वारंबार अपने

शरीरको नहलाता है और फिर मछली पकडनेके काँटेके समान श्रीहरिको अपनी ओर आकर्षित करनेके साधनरूप अपने चित्तको भी धीरे-धीरे ध्येय वस्तुसे हटा लेता है॥ ३४॥ जैसे तेल आदिके चुक जानेपर दीपशिखा

अपने कारणरूप तेजस-तत्त्वमें लीन हो जाती है, वैसे ही

आश्रय, विषय और रागसे रहित होकर मन शान्त---ब्रह्माकार हो जाता है। इस अवस्थाके प्राप्त होनेपर जीव गुणप्रवाहरूप देहादि उपाधिके निवृत्त हो जानेके कारण ध्याता, ध्येय आदि विभागसे रहित एक

अखण्ड परमात्माको ही सर्वत्र अनुगत देखता है ॥ ३५ ॥।

योगाभ्याससे प्राप्त हुई चित्तकी इस अविद्यारहित लयरूप

निवृत्तिसे अपनी सुख-दु:ख-रहित ब्रह्मरूप महिमामें स्थित होकर परमात्मतत्त्वका साक्षात्कार कर लेनेपर वह योगी जिस सुख-दःखके भोक्तलको पहले अज्ञानवश अपनेः

स्वरूपमें देखता था, उसे अब अविद्याकृत अहङ्कारमें ही। देखता है ॥ ३६ ॥ जिस प्रकार मदिराके मदसे मतवाले अत्यन्त घोर तीनों तापोंको शान्त करनेके लिये पुरुषको अपनी कमरपर लपेटे हुए बस्त्रके रहने या

<sup>\* &#</sup>x27;अवनानमस्य जगतो निलेपमगुणामलम् । विभर्ति कौसुभमणि खरूपं भगवान् हरिः ॥' अर्थात् इस जगत्की निर्लेष, निर्मेण, निर्मेल तथा स्वरूपभूत आत्माको कौस्नुभमणिके रूपमें भगवान् धारण करते हैं।

गिरनेकी कुछ भी सुधि नहीं रहती, उसी प्रकार चरमावस्थाको प्राप्त हुए सिद्ध पुरुषको भी अपनी देहके बैठने-उठने अथवा देववश कहीं जाने या लौट आनेके

विषयमें कुछ भी ज्ञान नहीं रहता; क्योंकि वह अपने परमानन्दमय स्वरूपमें स्थित है ॥ ३७ ॥ उसका शरीर तो

पूर्वजन्मके संस्कारोंके अधीन है; अतः जबतक उसका आरम्भक प्रारट्य शेष है तबतक वह इन्द्रियोंके सहित जीवित रहता है; किन्तु जिसे समाधिपर्यन्त योगकी स्थिति

प्राप्त हो गयी है और जिसने परमात्मतत्त्वको भी भलीभाँति जान लिया है, वह सिद्धपुरुष पुत्र-कलत्रादिके सहित इस

शरीरको स्वप्नमें प्रतीत होनेवाले शरीरोंके समान फिर खीकार नहीं करता-फिर उसमें अहंता-ममता नहीं

करता ॥ ३८ ॥

जिस प्रकार अत्यन्त स्त्रेहके कारण पुत्र और धनादिमें भी साधारण जीवोंकी आत्मवृद्धि रहती है, किन्तु थोडा-सा विचार करनेसे ही वे उनसे स्पष्टतया अलग दिखायी देते

हैं, उसी प्रकार जिन्हें यह अपना आत्मा मान बैठा है, उन

देहादिसे भी उनका साक्षी पुरुष पृथक् ही है ॥ ३९ ॥ जिस प्रकार जलती हुई लकड़ीसे, चिनगारीसे, खयं अग्निसे ही

\*\*\*\*\*\*\*\*\*\*\*\*\*\*\*\*

प्रकट हुए धूएँसे तथा अग्निरूप मानी जानेवाली उस जलती हुई लकड़ीसे भी अग्नि वास्तवमें पृथक ही

है—उसी प्रकार भूत, इन्द्रिय और अन्तःकरणसे उनका साक्षी आत्मा अलग है, तथा जीव कहलानेवाले उस

आत्मासे भी ब्रह्म भिन्न है और प्रकृतिसे उसके सञ्चालक पुरुषोत्तम भिन्न हैं॥४०-४१॥ जिस प्रकार देहदृष्टिसे जरायुज, अण्डज, स्वेदज और उद्भिज्ज—चारों प्रकारके

प्राणी पञ्चभूतमात्र हैं, उसी प्रकार सम्पूर्ण जीवोंमें आत्माको और आत्मामें सम्पूर्ण जीवोंको अनन्यभावसे अनुगत देखे॥४२॥ जिस प्रकार एक ही अग्नि अपने पृथक्-पृथक् आश्रयोंमें उनकी विभिन्नताके कारण भिन्न-भिन्न आकारका दिखायी देता है, उसी प्रकार

देव-मनुष्यादि शरीरोमें रहनेवाला एक ही आत्मा अपने आश्रयोंके गुण-भेदके कारण भिन्न-भिन्न प्रकारका भासता है ॥ ४३ ॥ अतः भगवान्का भक्त जीवके स्वरूपको छिपा देनेवाली कार्यकारणरूपसे परिणामको प्राप्त हुई भगवानुकी इस अचित्त्य शक्तिमयी मायाको भगवानुकी कृपासे ही जीतकर अपने वास्तविक स्वरूप—ब्रह्मरूपमें

# उनतीसवाँ अध्याय

### भक्तिका मर्म और कालकी महिमा

महत्तत्त्वादिका जैसा लक्षण सांख्यशास्त्रमें कहा गया है तथा जिसके द्वारा उनका वास्तविक स्वरूप अलग-अलग जाना जाता है और भक्तियोगको ही जिसका प्रयोजन कहा गया है, वह आपने मुझे बताया। अब कपा करके भक्तियोगका मार्ग मुझे विस्तारपूर्वक बताइये ॥ १-२ ॥ इसके सिवा जीवोंकी जन्म-मरणरूपा अनेक प्रकारकी गतियोंका भी वर्णन कीजिये; जिनके स्ननेसे जीवको सब

देवहतिने पूछा-प्रभो ! प्रकृति, पुरुष और

प्रकारकी वस्तुऑसे वैराग्य होता है ॥ ३ ॥ जिसके भयसे

ही प्रकट हुए हैं॥५॥

स्थित होता है ॥ ४४ ॥

श्रीमैत्रेयजी कहते हैं-कुरुश्रेष्ट विदरजी ! माताके ये मनोहर वचन सुनकर महामृनि कपिलजीने उनकी

प्रशंसा की और जीवोंके प्रति दयासे द्रवीभृत हो बड़ी प्रसन्नताके साथ उनसे इस प्रकार बोले ॥ ६ ॥ श्रीभगवान्ने कहा-माताजी ! साधकाँके भावके

हो गया है तथा बुद्धिके कर्मासक्त रहनेके कारण अत्यन्त श्रमित होकर जो चिरकालसे अपार अन्धकारमय संसारमें

सोये पडे हैं, उन्हें जगानेके लिये आप योगप्रकाशक सूर्य

अनुसार भक्तियोगका अनेक प्रकारसे प्रकाश होता है, क्योंकि स्वभाव और गुणेंक भेदसे मनुष्योंक भावमें भी विभिन्नता आ जाती है।। ७।। जो भेददर्शी क्रोधी पुरुष हृदयमें हिंसा, दम्भ अथवा मात्सर्यका भाव रखकर मुझसे

लोग शुभ कर्मोंमें प्रवृत्त होते हैं और जो ब्रह्मादिका भी शासन करनेवाला है, उस सर्वसमर्थ कालका स्वरूप भी आप मुझसे कहिये॥४॥ ज्ञानदृष्टिके लुप्त हो जानेके कारण देहादि मिथ्या वस्तुओंमें जिन्हें आत्माभिमान

जाता है॥ १४॥

\*\*\*\*\*\*\*\*\*\*\* प्रेम करता है. वह मेरा तामस भक्त है॥८॥ जो पुरुष विषय, यश और ऐश्चर्यको कामनासे प्रतिमादिमें मेरा भेदभावसे पूजन करता है, वह राजस भक्त है॥९॥ जो व्यक्ति पापोंका क्षय करनेके लिये, परमात्माको अर्पण करनेके लिये और पूजन करना कर्तव्य है--इस बृद्धिसे मेरा भेदभावसे पूजन करता है, वह सात्त्विक भक्त है॥१०॥ जिस प्रकार गङ्गाका प्रवाह अखण्डरूपसे समुद्रकी ओर बहता रहता है, उसी प्रकार मेरे गुणोंके श्रवणमात्रसे मनकी गतिका तैलधारावत् अविच्छित्ररूपसे मुझ सर्वात्तर्यामीके प्रति हो जाना तथा मुझ पुरुषोत्तममें निष्काम और अनन्य प्रेम होना—यह निर्मृण भक्तियोगका लक्षण कहा गया है॥ ११-१२ ॥ ऐसे निष्काम भक्त. दिये जानेपर भी, मेरी सेवा को छोड़कर सालोक्य<sup>\*</sup>, सार्ष्टि, सामीप्य, सारूप्य और सायुज्य मोक्षतक नहीं लेते--- ॥ १३ ॥ भगवत्-सेवाके लिये मुक्तिका तिरस्कार करनेवाला यह भक्तियोग ही परम पुरुषार्थ अथवा साध्य कहा गया है। इसके द्वारा पुरुष तीनों गुणोंको लाँघकर मेरे भावको-मेरे प्रेमरूप अप्राकृत खरूपको प्राप्त हो

कर्तव्योंका पालन कर, नित्यप्रति हिंसारहित उत्तम क्रियायोगका अनुष्ठान करने, मेरी प्रतिमाका दर्शन, स्पर्श, पुजा, स्तृति और वन्दना करने, प्राणियोंमें मेरी भावना करने, धैर्य और वैराग्यके अवलम्बन, महापुरुषोंका मान, दीनोंपर दया और समान स्थितिवालोंके प्रति मित्रताका व्यवहार करने, यम-नियमोंका पालन, अध्यात्मशास्त्रोंका श्रवण और मेरे नामोंका उच्च स्वरसे कीर्तन करनेसे तथा मनकी सरलता, सत्पुरुषोंके सङ्ग और अहङ्कारके त्यागसे मेरे धर्मोंका (भागवतधर्मोंका) अनुष्ठान करनेवाले भक्त पुरुषका चित्त अत्यन्त शुद्ध होकर मेरे गुणोंके श्रवणमात्रसे अनायास ही मुझमें लग जाता है॥ १५-१९॥

निष्कामभावसे श्रद्धापूर्वक अपने नित्य-नैमित्तिक

जिस प्रकार वायुके द्वारा उड़कर जानेवाला गन्ध अपने आश्रय पुष्पसे घाणेन्द्रियतक पहुँच जाता है, उसी प्रकार भक्तियोगमें तत्पर और राग-द्वेषादि विकारोंसे शून्य

आत्मारूपसे सदा सभी जीवोंमें स्थित हैं; इसलिये जो लोग मुझ सर्वभृतस्थित परमात्माका अनादर करके केवल प्रतिमामें ही मेरा पूजन करते हैं, उनकी वह पूजा स्वाँगमात्र है॥ २१॥ मैं सबका आत्मा, परमेश्वर सभी भूतोंमें स्थित हैं; ऐसी दशामें जो मोहवश मेरी उपेक्षा करके केवल प्रतिमाके पूजनमें ही लगा रहता है, वह तो मानो भस्ममें ही हवन करता है॥ २२ ॥ जो भेददर्शी और अभिमानी पुरुष जो दूसरे जीवेंकि साथ वैर बाँधता है और इस प्रकार उनके शरीरोंमें विद्यमान मुझ आत्मासे ही द्वेष करता है, उसके मनको कभी शान्ति नहीं मिल सकती ॥ २३ ॥ माताजी ! दूसरे जीवोंका अपमान करता है, वह बहत-सी घटिया-बढ़िया सामग्रियोंसे अनेक प्रकारके विधि-विधानके साथ मेरी मूर्तिका पूजन भी करे तो भी मैं उससे प्रसन्न नहीं हो सकता॥ २४॥ मनुष्य अपने धर्मका अनुष्ठान करता हुआ तबतक मुझ ईश्वरकी प्रतिमा आदिमें पूजा करता रहे, जबतक उसे अपने हृदयमें एवं सम्पूर्ण प्राणियोंमें स्थित परमात्माका अनुभव न हो जाय॥ २५॥ जो व्यक्ति आत्मा और परमात्माके बीचमें थोड़ा-सा भी अन्तर करता है, उस भेददर्शीको मैं मृत्युरूपसे महान् भय उपस्थित करता हूँ ॥ २६ ॥ अतः सम्पूर्ण प्राणियोंके भीतर घर बनाकर उन प्राणियोंके ही रूपमें स्थित मुझ परमात्माका यथायोग्य दान,

चित्त परमात्माको प्राप्त कर लेता है॥२०॥ मैं

माताजी ! पाषाणादि अचेतनोंकी अपेक्षा वृक्षादि जीव श्रेष्ठ हैं, उनसे साँस लेनेवाले प्राणी श्रेष्ठ हैं,उनमें भी मनवाले प्राणी उत्तम और उनसे इन्द्रियकी वृत्तियोंसे युक्तः प्राणी श्रेष्ठ हैं। सेन्द्रिय प्राणियोंमें भी केवल स्पर्शका अनुभव करनेवालोंकी अपेक्षा रसका ग्रहण कर सकनेवाले मत्स्यादि उत्कृष्ट हैं, तथा रसवेताओंकी अपेक्षा गन्धका अनुभव करनेवाले (भ्रमरादि) और गन्धका ग्रहण करनेवालोंसे भी शब्दका ग्रहण करनेवाले (सर्पादि) श्रेष्ठ हैं ॥ २८-२९ ॥ उनसे भी रूपका अनुभव

मान, मित्रताके व्यवहार तथा समदृष्टिके द्वारा पूजन

करना चाहिये॥ २७॥

१. भगवान्के नित्यक्षममें निवास, २. भगवान्के समान ऐधर्यभोग, ३. भगवान्की नित्य समीपता, ४. भगवान्क:-सा रूप और ५. भगवान्के विवहमें समा जाना, उनसे एक हो जाना या ब्रह्मरूप प्राप्त कर लेना।

करनेवाले (काकादि) उत्तम हैं और उनकी अपेक्षा जिनके

ऊपर-नीचे दोनों ओर दाँत होते हैं, वे जीव श्रेष्ठ हैं। उनमें

भी बिना पैरवालोंसे बहत-से चरणोंवाले श्रेष्ठ हैं तथा बहुत चरणोवालोंसे चार चरणवाले और चार चरणवालोंसे

भी दो चरणवाले मनुष्य श्रेष्ठ हैं ॥ ३० ॥ मनुष्योंमें भी चार वर्ण श्रेष्ठ हैं: उनमें भी ब्राह्मण श्रेष्ठ है। ब्राह्मणोंमें वेदको

जाननेवाले उत्तम हैं और वेदजोंमें भी वेदका तात्पर्य

जाननेवाले श्रेष्ठ हैं ॥ ३१ ॥ तात्पर्य जाननेवालोंसे संशय

निवारण करनेवाले. उनसे भी अपने वर्णाश्रमोचित धर्मका पालन करनेवाले तथा उनसे भी आसक्तिका त्याग और

अपने धर्मका निष्कामभावसे आचरण करनेवाले श्रेष्ट हैं ॥ ३२ ॥ उनकी अपेक्षा भी जो लोग अपने सम्पूर्ण कर्म.

उनके फल तथा अपने शरीरको भी मुझे ही अर्पण करके भेदभाव छोड़कर मेरी उपासना करते हैं, वे श्रेष्ट हैं। इस प्रकार मझे ही चित्त और कर्म समर्पण करनेवाले अकर्ता

और समदर्शी पुरुषसे बढ़कर मुझे कोई अन्य प्राणी नहीं दीखता ॥ ३३ ॥ अतः यह मानकर कि जीवरूप

अपने अंशसे साक्षात् भगवान् ही सबमें अनुगत हैं, इन समस्त प्राणियोंको बड़े आदरके साथ मनसे

प्रणाम करे ॥ ३४ ॥ ः माताजी ! इस प्रकार मैंने तुम्हारे लिये भक्तियोग

और अष्टाङ्गयोगका वर्णन किया। इनमेंसे एकका भी साधन करनेसे जीव परमपुरुष भगवानुको प्राप्त कर

संकता है ॥ ३५ ॥ भगवान् परमात्मा परब्रहाका अद्भुत प्रभावसम्पन्न तथा जागतिक पदार्थोंके नानविध वैचित्र्यका

हेतुभुत स्वरूपविशेष ही 'काल' नामसे विख्यात है। प्रकृति और पुरुष इसीके रूप हैं तथा इनसे यह पृथक भी

है। नाना प्रकारके कर्मोंका मूल अदृष्ट भी यही है तथा इसीसे महत्तत्त्वादिके अभिमानी भेददर्शी प्राणियोंको \*\*\*\*

TRO 15 TO

195 TT T :

Tel: (1.6 12 97%

तीसवाँ अध्याय

देह-गेहमें आसक्त पुरुषोंकी अधोगतिका वर्णन

कपिलदेवजी कहते हैं---माताजी ! जिस प्रकार वायुके द्वारा उड़ाया जानेवाला मेघसमूह उसके बलको नहीं जानता, उसी प्रकार यह जीव भी बलवान् कालकी प्रेरणासे भिन्न-भिन्न अवस्थाओं तथा योनियोंमें भ्रमण करता रहता है, किन्तु उसके प्रवल पराक्रमको नहीं जानता ॥ १ ॥ जीव सुखकी अभिलाषासे जिस-जिस

होनेके कारण समस्त प्राणियोंमें अनुप्रविष्ट होकर भूतोंद्वारा ही उनका संहार करता है, वह जगतका शासन करनेवाले ब्रह्मादिका भी प्रभू भगवान काल ही यज्ञोंका फल

सदा भय लगा रहता है ॥ ३६-३७ ॥ जो सबका आश्रय

देनेवाला विष्णु है ॥ ३८ ॥ इसका न तो कोई मित्र है न कोई शत्रु और न तो कोई सगा-सम्बन्धी ही है। यह सर्वदा

सजग रहता है और अपने स्वरूपभृत श्रीभगवानको भूलकर भोगरूप प्रमादमें पड़े हुए प्राणियोंपर आक्रमण करके उनका संहार करता है ॥ ३९ ॥ इसीके भयसे वायु

चलता है, इसीके भयसे सुर्य तपता है, इसीके भयसे इन्द्र वर्षा करते हैं और इसीके भयसे तारे चमकते हैं॥४०॥

इसीसे भयभीत होकर ओषधियोंके सहित लताएँ और सारी वनस्पतियाँ समय-समयपर फल-फुल धारण करती

हैं॥४१॥ इसीके डरसे नदियाँ बहती हैं और समुद्र अपनी मर्यादासे बाहर नहीं जाता। इसीके भयसे अग्नि

प्रज्वलित होती है और पर्वतीक सहित पथ्वी जलमें नहीं डुबती ॥ ४२ ॥ इसीके शासनसे यह आकाश जीवित

प्राणियोंको श्वास-प्रश्वासके लिये अवकाश देता है और

महत्तत्व अहंकाररूप शरीरका सात आवरणोंसे युक्त ब्रह्माण्डके रूपमें विस्तार करता है ॥ ४३ ॥ इस कालके ही भयसे सत्त्वादि गुणोंके नियामक विष्णु आदि देवगण,

जिनके अधीन यह सारा चराचर जगत् है, अपने जगत्-रचना आदि कार्योमें युगक्रमसे तत्पर रहते हैं॥४४॥ यह अविनाशी काल खयं अनादि किन्तु

दूसरोंका आदिकर्ता (उत्पादक) है तथा स्वयं अनन्त होकर भी दूसरोंका अन्त करनेवाला है। यह पितासे पुत्रकी उत्पत्ति कराता हुआ सारे जगत्की रचना करता है और

अपनी संहारशक्ति मृत्युके द्वारा यमराजको भी मरवाकर इसका अन्त कर देता है ॥ ४५ ॥

\* वस्तुको बड़े कष्टसे प्राप्त करता है, उसी-उसीको भगवान जैसे कृपण किसान बुढ़े बैलकी उपेक्षा कर देते हैं ॥ १३ ॥

काल विनष्ट कर देता है--जिसके लिये उसे बडा शोक होता है ॥ २ ॥ इसका कारण यही है कि यह मन्दमति जीव अपने इस नाशवान् शरीर तथा उसके सम्बन्धियोंके

घर, खेत और धन आदिको मोहवश नित्य मान लेता है ॥ ३ ॥ इस संसारमें यह जीव जिस-जिस योनिमें जन्म लेता है, उसी-उसीमें आनन्द मानने लगता है और उससे

विरक्त नहीं होता॥४॥ यह भगवान्की मायासे ऐसा

मोहित हो रहा है कि कर्मवश नारकी योनियोंमें जन्म लेनेपर भी वहाँके विष्ठा आदि भोगोंमें ही सुख माननेके कारण उसे भी छोड़ना नहीं चाहता ॥ ५ ॥ यह मुर्ख अपने शरीर, स्त्री, पुत्र, गृह, पशु, धन और बन्धु-बान्धवॉमें अत्यन्त आसक्त होकर उनके सम्बन्धमें नाना प्रकारके मनोरथ करता हुआ अपनेको बड़ा भाग्यशाली समझता है ॥ ६ ॥ इनके पालन-पोषणकी चिन्तासे इसके सम्पूर्ण अङ्ग जलते रहते हैं; तथापि दुर्वासनाओंसे दूषित हृदय

होनेके कारण यह मृद्ध निरन्तर इन्हींके लिये तरह-तरहके पाप करता रहता है ॥ ७ ॥ कुलटा स्त्रियोंके द्वारा एकान्तमें सम्भोगादिके समय प्रदर्शित किये हुए कपटपूर्ण प्रेममें तथा बालकोंकी मीठी-मीठी बातोंमें मन और इन्द्रियोंके फॅस जानेसे गृहस्थ पुरुष घरके दुःख-प्रधान कपटपूर्ण कमोंमें लिप्त हो जाता है। उस समय बहुत सावधानी करनेपर यदि उसे किसी दुःखका प्रतीकार करनेमें सफलता मिल जाती है, तो उसे ही वह सुख-सा मान लेता है ॥ ८-९ ॥ जहाँ-तहाँसे भयङ्कर हिंसावृत्तिके द्वारा धन सञ्चयकर यह ऐसे लोगोंका पोषण करता है, जिनके

हुए अन्नको ही खाकर रहता है॥ १०॥ बार-बार प्रयत्न करनेपर भी जब इसकी कोई जीविका नहीं चलती, तो यह लोभवश अधीर हो जानेसे दूसरेके धनकी इच्छा करने लगता है ॥ ११ ॥ जब मन्दभाग्यके कारण इसका कोई प्रयत्न नहीं चलता और यह मन्दबृद्धि धनहीन होकर कुटुम्बके भरण-पोषणमें असमर्थ हो जाता है, तब अत्यन्त

पोषणसे नरकमें जाता है। स्वयं तो उनके खाने-पीनेसे बचे

दीन और चिन्तातुर होकर लंबी-लंबी साँसें छोड़ने लगता है ॥ १२ ॥ इसे अपने पालन-पोषणमें असमर्थ देखकर वे स्त्री-पुत्रादि इसका पहलेके समान आदर नहीं करते.

रुक जाती हैं, खाँसने और साँस लेनेमें भी इसे बड़ा कष्ट होता है तथा कफ बढ़ जानेके कारण कण्ठमें घुरघुराहट होने लगती है॥१६॥ यह अपने शोकातुर बन्धु-बान्धवॉसे घिरा हुआ पड़ा रहता है और मृत्युपाशके वशीभूत हो जानेसे उनके बुलानेपर भी नहीं बोल सकता ॥ १७ ॥ इस प्रकार जो मृद्ध पुरुष इन्द्रियोंको न जीतकर निरन्तर कुटुम्ब-पोषणमें ही लगा रहता है, वह रोते हए स्वजनोंके बीच अत्यन्त वेदनासे अचेत होकर मृत्युको प्राप्त होता है ॥ १८ ॥ इस अवसरपर उसे लेनेके लिये अति भयद्भूर और रोषयुक्त नेत्रोंवाले जो दो यमदूत आते हैं, उन्हें देखकर वह भयके कारण मल-मुत्र कर देता है ॥ १९ ॥ वे यमदूत उसे यातनादेहमें डाल देते हैं और फिर जिस प्रकार सिपाही किसी अपराधीको ले जाते हैं,

उसी प्रकार उसके गलेमें रस्सी बाँधकर बलात्कारसे

यमलोककी लंबी यात्रामें उसे ले जाते हैं॥ २०॥ उनकी

घुड़कियोंसे उसका हृदय फटने और शरीर काँपने लगता

है, मार्गमें उसे कुत्ते नोचते हैं। उस समय अपने पापोंको

याद करके वह व्याकुल हो उठता है॥ २१॥ भृख-प्यास

उसे बेचैन कर देती है तथा घाम, दावानल और लूओंसे

वह तप जाता है। ऐसी अवस्थामें जल और

फिर भी इसे वैराग्य नहीं होता। जिन्हें उसने स्वयं पाला

था, वे ही अब उसका पालन करते हैं, बद्धावस्थाके

कारण इसका रूप बिगड़ जाता है, शरीर रोगी हो जाता

है. अग्नि मन्द पड़ जाती है, भोजन और पुरुषार्थ दोनों ही कम हो जाते हैं। वह मरणोन्मुख होकर घरमें पड़ा रहता

है और कृतेकी भाँति स्त्री-पुत्रादिके अपमानपूर्वक दिये हुए

टुकड़े खाकर जीवन-निर्वाह करता है।। १४-१५॥ मृत्यका समय निकट आनेपर वायुके उत्क्रमणसे इसकी

पुतलियाँ चढ़ जाती हैं, श्वास-प्रश्वासकी नलिकाएँ कफसे

विश्राम-स्थानसे रहित उस तप्तवालुकामय मार्गमें जब उसे एक पग आगे बढ़नेकी भी शक्ति नहीं रहती, यमदृत उसकी पीठपर कोड़े बरसाते हैं, तब बड़े कष्टसे उसे चलना ही पड़ता है॥ २२॥ वह जहाँ-तहाँ थककर गिर जाता है, मुर्छा आ जाती है, चेतना आनेपर फिर उठता है। इस प्रकार अति दुःखमय अधेरे मार्गसे अत्यन्त क्रूर

\* यमदूत उसे शीघ्रतासे यमपुरीको ले जाते हैं॥ २३॥ यमलोकका मार्ग निन्यानबे हजार योजन है। इतने लम्बे मार्गको दो-ही-तीन मुहर्तमें तै करके वह नरकमें तरह-तरहकी यातनाएँ भोगता है॥२४॥ वहाँ उसके शरीरको धधकती लकड़ियों आदिके बीचमें डालकर जलाया जाता है, कहीं स्वयं और दूसरेकि द्वारा काट-काटकर उसे अपना ही मांस खिलाया जाता है ॥ २५ ॥ यमपुरीके कुत्तों अथवा गिद्धोंद्वारा जीते-जी उसकी आँतें खींची जाती हैं। साँप, बिच्छ और डाँस आदि डसनेवाले तथा डंक मारनेवाले जीवोंसे शरीरको ्पीड़ा पहुँचायी जाती है॥ २६॥ शरीरको काटकर ्टकडे-टुकडे किये जाते हैं। उसे हाथियोंसे चिरवाया जाता है. पर्वतशिखरोंसे गिराया जाता है अथवा जल या ाढेमें डालकर बन्द कर दिया जाता है॥ २७॥ ये सब ्यातनाएँ तथा इसी प्रकार तामिस्न, अन्धतामिस्न एवं रौरव आदि नरकोंकी और भी अनेकों यन्त्रणाएँ, स्त्री हो या ्रपुरुष, उस जीवको पारस्परिक संसर्गसे होनेवाले पापके

कारण भोगनी ही पड़ती हैं॥२८॥ माताजी! कुछ

िलोगोंका कहना है कि स्वर्ग और नरक तो इसी लोकमें

जाती हैं॥ २९॥ इस प्रकार अनेक कष्ट भोगकर अपने कुटुम्बका ही पालन करनेवाला अथवा केवल अपना ही पेट भरनेवाला पुरुष उन कुटुम्ब और शरीर—दोनोंको यहीं छोड़कर मरनेके बाद अपने किये हुए पापोंका ऐसा फल भोगता है॥ ३०॥ अपने इस शरीरको यहीं छोड़कर प्राणियोंसे द्रोह करके एकत्रित किये हुए पापरूप पाथेयको साथ लेकर वह अकेला ही नरकमें जाता है॥ ३१॥ मनुष्य अपने कुटुम्बका पेट पालनेमें जो अन्याय करता है, उसका दैवविहित कुफल वह नरकमें जाकर भोगता है। उस समय वह ऐसा व्याकुल होता है, मानो उसका सर्वस्व लुट गया हो ॥ ३२ ॥ जो पुरुष निरी पापकी कमाईसे ही अपने परिवारका पालन करनेमें व्यस्त रहता है, वह अन्धतामिस्र नरकमें जाता है—जो नरकोंमें चरम सीमाका कष्टप्रद स्थान है ॥ ३३ ॥ मनुष्य-जन्म मिलनेके पूर्व जितनी भी यातनाएँ हैं तथा शुकर-कुकरादि योनियोंके जितने कष्ट हैं, उन सबको क्रमसे भोगकर शुद्ध हो जानेपर वह फिर

मनुष्ययोनिमें जन्म लेता है॥ ३४॥

हैं, क्योंकि जो नारकी यातनाएँ हैं, वे यहाँ भी देखी

# इकतीसवाँ अध्याय

### मनुष्ययोनिको प्राप्त हुए जीवकी गतिका वर्णन

़ **श्रीभगवान् कहते हैं—**माताजी ! जब जीवको हमनुष्यशरीरमें जन्म लेना होता है, तो वह भगवान्की प्रेरणासे अपने पूर्वकर्मानुसार देहप्राप्तिके लिये पुरुषके ्वीर्यकणके द्वारा स्त्रीके उदरमें प्रवेश करता है ॥ १ ॥ वहाँ वह एक रात्रिमें खीके रजमें मिलकर एकरूप कलल बन ंजाता है, पाँच रात्रिमें बृद्बृदरूप हो जाता है, दस दिनमें ब्रेरके समान कुछ कठिन हो जाता है और उसके बाद मांसपेशी अथवा अण्डज प्राणियोमें अण्डेके रूपमें परिणत हो जाता है॥२॥ एक महीनेमें उसके सिर

ंनिकल आता है, दो मासमें हाथ-पाँव आदि अङ्गोंका

ंविभाग हो जाता है और तीन मासमें नख, रोम, अस्थि,

चर्म, स्त्री-पुरुषके चिद्व तथा अन्य छिद्र उत्पन्न हो जाते

हैं ॥ ३ ॥ चार मासमें उसमें मांसादि सातों धातुएँ पैदा हो

जाती हैं, पाँचवें महीनेमें भृख-प्यास लगने लगती हैं और छठे मासमें झिल्लीसे लिपटकर वह दाहिनी कोखमें घूमने लगता है॥४॥ उस समय माताके खाये हए अञ्ज-जल आदिसे उसकी सब धातुएँ पुष्ट होने लगती हैं और वह कृमि आदि जन्तुऑके उत्पत्तिस्थान उस जघन्य मल-मूत्रके गढ़ेमें पड़ा रहता है ॥ ५ ॥ वह सुकुमार तो होता ही है; इसलिये जब वहाँके भूखे कीड़े उसके अङ्ग-प्रत्यङ्ग नोचते हैं, तब अत्यन्त क्लेशके कारण वह क्षण-क्षणमें अचेत हो जाता है॥ ६॥ माताके खाये हए कड़वे, तीखे, गरम, नमकीन, रूखे और खड़े आदि उग्र पदार्थीका स्पर्श होनेसे उसके सारे शरीरमें पीडा होने लगती है ॥ ७ ॥ वह जीव माताके गर्भाशयमें झिल्लीसे लिपटा और ऑतोंसे घिरा रहता है। उसका सिर पेटकी

ओर तथा पीठ और गर्दन कुण्डलाकार मुडे रहते हैं ॥ ८ ॥ वह पिजड़ेमें बंद पक्षीके समान पराधीन एवं

अङ्गोंको हिलाने-इलानेमें भी असमर्थ रहता है। इसी समय अदृष्टकी प्रेरणासे उसे स्मरणशक्ति प्राप्त होती है।

तब अपने सैंकड़ों जन्मेंके कर्म याद आ जाते हैं और वह

बेचैन हो जाता है तथा उसका दम घुटने लगता है। ऐसी अवस्थामें उसे क्या शान्ति मिल सकती है ? ॥ ९ ॥

सातवाँ महीना आरम्भ होनेपर उसमें ज्ञानशक्तिका भी

उन्मेष हो जाता है; परन्तु प्रसृतिवायुसे चलायमान रहनेके कारण वह उसी उदरमें उत्पन्न हुए विष्टाके कीड़ोंके समान एक स्थानपर नहीं रह सकता ॥ १० ॥ तब सप्तधात्मय स्थूलशरीरसे बैंघा हुआ वह देहात्मदर्शी जीव अत्यन्त भयभीत होकर दीन वाणीसे कृपा-याचना करता हुआ,

हाथ जोड़कर उस प्रभुकी स्तृति करता है, जिसने उसे माताके गर्भमें डाला है॥११॥ जीव कहता है-मैं वड़ा अधम हैं ; भगवानने

मुझे जो इस प्रकारकी गति दिखायी है, वह मेरे योग्य हैं। है। वे अपनी शरणमें आये हुए इस नश्वर जगत्की रक्षाके लिये ही अनेक प्रकारके रूप धारण करते हैं: अतः मैं भी भूतलपर विचरण करनेवाले उन्हींके निर्भय चरणारविन्दोंकी शरण लेता हूँ॥१२॥ जो मैं (जीव)

इस माताके उदरमें देह, इन्द्रिय और अन्तःकरणरूपा मायाका आश्रय कर पुण्य-पापरूप कर्मोंसे आच्छादित रहनेके कारण बद्धकी तरह हूँ, वही मैं यहीं अपने सत्तप्त

इदयमें प्रतीत होनेवाले उन विशुद्ध (उपाधिरहित), अविकारी और अखण्ड बोधस्वरूप परमात्माको नमस्कार करता हूँ ॥ १३ ॥ मैं वस्तुतः शरीरादिसे रहित (असङ्ग) होनेपर भी देखनेमें पाछभौतिक शरीरसे सम्बद्ध हूँ और

इसीलिये इन्द्रिय, गुण, शब्दादि विषय और चिदाभास (अहङ्कार) रूप जान पड़ता हूँ। अतः इस शरीरादिके आवरणसे जिनकी महिमा कुण्डित नहीं हुई है, उन प्रकृति

और पुरुषके नियन्ता सर्वज्ञ (विद्याशक्तिसम्पन्न) परमपुरुषकी मैं वन्दना करता हूँ ॥ १४ ॥ उन्हींकी मायासे अपने स्वरूपकी स्मृति नष्ट हो जानेके कारण यह जीव

अनेक प्रकारके सत्त्वादि गुण और कर्मके बन्धनसे युक्त इस संसारमार्गमें तरह-तरहके कष्ट झेलता हुआ भटकता रहता है; अतः उन परमपुरुष परमात्माकी कृपाके बिना

और किस युक्तिसे इसे अपने स्वरूपका ज्ञान हो सकता है ॥ १५ ॥ मुझे जो यह त्रैकालिक ज्ञान हुआ है, यह भी उनके सिवा और किसने दिया है; क्योंकि स्थावर-जंगम

समस्त प्राणियोंमें एकमात्र वे ही तो अन्तर्यामीरूप अंशसे विद्यमान हैं। अतः जीवरूप कर्मजनित पदवीका अनुवर्तन करनेवाले हम अपने त्रिविध तापोंकी शान्तिके लिये

उन्हींका भजन करते हैं ॥ १६ ॥ भगवन् ! यह देहधारी जीव दूसरी (माताके) देहके

उदरके भीतर मल, मूत्र और रुधिरके कुएँमें गिरा हुआ है, उसकी जठराग्निसे इसका शरीर अत्यन्त सन्तप्त हो रहा है । उससे निकलनेकी इच्छा करता हुआ यह अपने महीने गिन रहा है। भगवन्! अब इस दीनको यहाँसे कव निकाला जायगा ?॥ १७॥ स्वामिन् ! आप बड़े दवालु हैं, आप-जैसे उदार प्रभुने ही इस दस मासके जीवको

जोड़नेके सिवा आपके उस उपकारका बदला तो कोई दे भी क्या सकता है॥ १८॥ प्रभो ! संसारके ये पश्-पक्षी आदि अन्य जीव तो अपनी मूढ़ बुद्धिके अनुसार अपने शरीरमें होनेवाले सुख-दुःखादिका ही अनुभव करते हैं; किन्तु मैं तो

ऐसा उत्कृष्ट ज्ञान दिया है। दीनबन्धो ! इस अपने किये

हुए उपकारसे ही आप प्रसन्न हों; क्योंकि आपको हाथ

आपकी कुपासे शम-दमादि साधनसम्पन्न शरीरसे युक्त हुआ हूँ, अतः आपकी दी हुई विवेकवती बुद्धिसे आप पुराणपुरुषको अपने शरीरके बाहर और भीतर अहङ्कारके आश्रयभूत आत्माकी भाँति प्रत्यक्ष अनुभव करता हुँ॥१९॥ भगवन्! इस अत्यन्त दुःखसे भरे हए गर्भाशयमें यद्यपि मैं बड़े कष्टसे रह रहा है, तो भी इससे

बाहर निकलकर संसारमय अन्धकृपमें गिरनेकी मुझे

बिलकुल इच्छा नहीं है; क्योंकि उसमें जानेवाले जीवको

आपकी माया घेर लेती है ; जिसके कारण उसकी शरीरमें अहंबुद्धि हो जाती है और उसके परिणाममें उसे फिर इस संसारचक्रमें ही पड़ना होता है॥२०॥ अतः मैं व्याकुलताको छोड़कर हृदयमें श्रीविष्णुभगवानके चरणोंको स्थापितकर अपनी बुद्धिकी सहायतासे ही अपनेको बहत शीघ्र इस संसाररूप समुद्रके पार लगा दुँगा, जिससे मुझे अनेक प्रकारके दोषोंसे युक्त यह संसार-दु:ख फिर

न प्राप्त हो ॥ २१ ॥

सुत्रसे बँधा रहनेके कारण सदा इसके पीछे लगा रहता है,

उसीके लिये यह तरह-तरहके कर्म करता रहता

है—जिनमें बैध जानेके कारण इसे वार-बार

संसार-चक्रमें पड़ना होता है ॥ ३१ ॥ सन्मार्गमें चलते हए यदि इसका किन्हीं जिह्ना और उपस्थेन्द्रियके भोगोंमें लगे

हए विषयी पुरुषोंसे समागम हो जाता है, और यह उनमें

आस्था करके उन्हींका अनुगमन करने लगता है, तो

पहलेके समान ही फिर नारको योनियोंमें पड़ता है ॥ ३२ ॥ जिनके सङ्गसे इसके सत्य, शौच (बाहर-भीतरकी

पवित्रता), दया, वाणीका संयम, बुद्धि, धन-सम्पत्ति,

लज्जा, यश, क्षमा, मन और इन्द्रियोंका संयम तथा ऐश्वर्य

आदि सभी सदगण नष्ट हो जाते हैं। उन अत्यन्त

शोचनीय, स्त्रियोंके क्रोडाम्ग (खिलौना), अशान्त, मृढ्

और देहात्मदर्शी असत्पुरुषोंका सङ्ग कभी नहीं करना

चाहिये ॥ ३३-३४ ॥ क्योंकि इस जीवको किसी औरका

सङ्ग करनेसे ऐसा मोह और बन्धन नहीं होता, जैसा स्त्री

और स्त्रियोंके सङ्गियोंका सङ्ग करनेसे होता है॥३५॥

एक बार अपनी पुत्री सरस्वतीको देखकर ब्रह्माजी भी

उसके रूप-लावण्यसे मोहित हो गये थे और उसके

मृगीरूप होकर भागनेपर उसके पीछे निर्लज्जतापूर्वक मगरूप होकर दौडने लगे ॥ ३६ ॥ उन्हीं ब्रह्माजीने मरीचि

आदि प्रजापतियोंकी तथा मरीचि आदिने कश्यपादिकी

और कश्यपादिने देव-मनुष्यादि प्राणियोंकी सृष्टि की।

कपिलदेवजी कहते हैं--- माता ! वह दस महीने का जीव गर्भमें ही जब इस प्रकार विवेकसम्पन्न होकर भगवानुकी स्तृति करता है, तब उस अधोमुख बालकको प्रसवकालकी वायु तत्काल बाहर आनेके लिये ढकेलती है ॥ २२ ॥ उसके सहसा ठेलनेपर वह बालक अत्यन्त व्याकुल हो नीचे सिर करके बड़े कष्टसे बाहर निकलता है। उस समय उसके श्वासकी गति रुक जाती है और पूर्वस्मृति नष्ट हो जाती है ॥ २३ ॥ पृथ्वीपर माताके रुधिर और मूत्रमें पड़ा हुआ वह बालक विष्ठाके कीड़ेके समान छटपटाता है। उसका गर्भवासका सारा ज्ञान नष्ट हो जाता है और वह विपरीत गति (देहाभिमानरूप अज्ञान-दशा)-को प्राप्त होकर बार-बार जोर-जोरसे रोता है॥ २४॥ फिर जो लोग उसका अभिप्राय नहीं समझ सकते, उनके द्वारा उसका पालन-पोषण होता है। ऐसी अवस्थामें उसे जो प्रतिकृलता प्राप्त होती है, उसका निषेध करनेकी शक्ति भी उसमें नहीं होती॥२५॥ जब उस जीवको शिशु-अवस्थामें मैली-कुचैली खाटपर सुला दिया जाता है, जिसमें खटमल आदि स्वेदज जीव चिपटे रहते हैं, तब उसमें शरीरको खुजलाने, उठाने अथवा करवट बदलनेकी भी सामर्थ्य न होनेके कारण वह बड़ा कष्ट पाता है ॥ २६ ॥ उसकी त्वचा बडी कोमल होती है । उसे डाँस, मच्छर और खटमल आदि उसी प्रकार काटते रहते हैं, जैसे बडे कीडेको छोटे कीडे। इस समय उसका

कुछ नहीं कर सकता॥ २७॥

गर्भावस्थाका सारा ज्ञान जाता रहता है, सिवा रोनेके वह इसी प्रकार बाल्य (कौमार) और पौगण्ड---अवस्थाओंके दःख भोगकर वह बालक युवावस्थामें पहुँचता है। इस समय उसे यदि कोई इच्छित भोग नहीं प्राप्त होता, तो अज्ञानवश उसका क्रोध उद्दीप्त हो उठता है और वह शोकाकुल हो जाता है॥२८॥ देहके साथ-ही-साथ अभिमान और क्रोध वढ जानेके कारण वह कामपरवश जीव अपना ही नाश करनेके लिये दूसरे कामी पुरुषोंके साथ वैर ठानता है॥२९॥ खोटी बुद्धिवाला वह अज्ञानी जीव पश्चभूतोंसे रचे हए इस देहमें मिथ्याभिनिवेशके कारण निरन्तर मैं-मेरेपनका अभिमान करने लगता है ॥ ३० ॥ जो शरीर इसे बृद्धावस्था आदि अनेक प्रकारके कष्ट ही देता है तथा अविद्या और कर्मके

अतः इनमें एक ऋषिप्रवर नारायणको छोडकर ऐसा कौन पुरुष हो सकता है, जिसकी बृद्धि स्त्रीरूपिणी मायासे मोहित न हो ॥ ३७ ॥ अहो ! मेरी इस स्नीरूपिणी मायाका बल तो देखो, जो अपने भुकुटि-विलासमात्रसे बड़े-बड़े दिग्विजयी वीरोंको पैरोंसे कुचल देती है ॥ ३८ ॥ जो पुरुष योगके परम पदपर आरूढ़ होना चाहता हो अथवा जिसे मेरी सेवाके प्रभावसे आत्मा-अनात्माका विवेक हो गया हो, वह स्नियोंका सङ्ग कभी न करे; क्योंकि उन्हें ऐसे पुरुषके लिये नरकका खुला द्वार बताया गया है॥ ३९॥ भगवानुकी रची हुई यह जो स्त्रीरूपिणी माया धीरे-धीरे सेवा आदिके मिससे पास आती है, इसे तिनकोंसे ढके हुए कुएँके समान अपनी मृत्यु ही समझे॥४०॥ स्त्रीमें आसक्त रहनेके कारण तथा अन्त समयमें

स्त्रीका ही ध्यान रहनेसे जीवको स्त्रीयोनि प्राप्त होती है। इस प्रकार स्त्रीयोनिको प्राप्त हुआ जीव पुरुषरूपमें प्रतीत होनेवाली मेरी मायाको ही धन, पुत्र और गृह आदि देनेवाला अपना पति मानता रहता है; सो जिस प्रकार व्याधेका गान कानोंको प्रिय लगनेपर भी बेचारे भोले-भाले पश्-पक्षियोंको फँसाकर उनके नाशका ही कारण होता है---उसी प्रकार उन पुत्र, पति और गृह आदिको विधाताकी निश्चित की हुई अपनी मृत्यु ही जाने ॥ ४१-४२ ॥ देवि ! जीवके उपाधिभृत लिङ्गदेहके द्वारा पुरुष एक लोकसे दूसरे लोकमें जाता है और अपने प्रारव्धकमाँको भोगता हुआ निरन्तर अन्य देहाँकी प्राप्तिक लिये दूसरे कर्म करता रहता है॥४३॥ जीवका उपाधिरूप लिङ्गशरीर तो मोक्षपर्यन्त उसके साथ रहता है तथा भृत, इन्द्रिय और मनका कार्यरूप स्थूलशरीर इसका भोगाधिष्ठान है। इन दोनोंका परस्पर संगठित होकर कार्य न करना ही प्राणीकी 'मृत्यु' है और दोनोंका साथ-साथ

प्रकट होना 'जन्म' कहलाता है ॥ ४४ ॥ पदार्थीकी उपलब्धिके स्थानरूप इस स्थूलशरीरमें जब उनको ग्रहण करनेकी योग्यता नहीं रहती, यह उसका मरण है और यह स्थुलशरीर ही मैं हैं-इस अभिमानके साथ उसे देखना उसका जन्म है॥ ४५॥ नेत्रोंमें जब किसी दोषके कारण रूपादिको देखनेकी योग्यता नहीं रहती, तभी उनमें रहनेवाली चक्ष-इन्द्रिय भी रूप देखनेमें असमर्थ हो जाती है। और जब नेत्र और उनमें रहनेवाली इन्द्रिय दोनों।ही रूप देखनेमें असमर्थ हो जाते हैं, तभी इन दोनेंकि साक्षी जीवमें भी वह योग्यता नहीं रहती॥ ४६॥ अतः मृमुक्ष् पुरुषको मरणादिसे भय, दीनता अथवा मोह नहीं होना चाहिये। उसे जीवके खरूपको जानकर धैर्यपूर्वक निःसङ्गभावसे विचरना चाहिये तथा इस मायामय संसारमें योग-वैराग्ययुक्त सम्यक्ज्ञानमयी बुद्धिसे शरीरको निक्षेप (धरोहर) की भाँति रखकर उसके प्रति अनासक्त रहते हए विचरण करना चाहिये॥४७-४८॥

## बत्तीसवाँ अध्याय

#### धूममार्ग और अर्चिरादि मार्गसे जानेवालोंकी गतिका और भक्तियोगकी उत्कृष्टताका वर्णन

कपिलदेवजी कहते हैं---माताजी ! जो पुरुष घरमें रहकर सकामभावसे गृहस्थके धर्मोंका पालन करता है और उनके फलस्वरूप अर्थ एवं कामका उपभोग करके फिर उन्होंका अनुष्ठान करता रहता है, वह तरह-तरहकी कामनाओंसे मोहित रहनेके कारण भगवद्धमोंसे विमुख हो जाता है और यज्ञोंद्वारा श्रद्धापूर्वक देवता तथा पितरोंकी ही आराधना करता रहता है॥१-२॥ उसकी बृद्धि उसी प्रकारकी श्रद्धासे युक्त रहती है, देवता और पितर ही उसके उपास्य रहते हैं; अतः वह चन्द्रलोकमें जाकर उनके साथ सोमपान करता है और फिर पुण्य क्षीण होनेपर इसी लोकमें लौट आता है ॥ ३ ॥ जिस समय प्रलयकालमें शेषशायी भगवान् शेषशय्यापर शयन करते हैं, उस समय सकाम गृहस्थाश्रमियोंको प्राप्त होनेवाले ये सब लोक भी लीन हो जाते हैं ॥ ४ ॥

जो विवेकी पुरुष अपने धर्मीका अर्थ और भोग-विलासके लिये उपयोग नहीं करते, बल्कि भगवानुकी

प्रशान्त, शुद्धचित्त, निवृत्तिधर्मपरायण, ममतारहित और अहङ्कारशून्य पुरुष स्वधर्मपालनरूप सत्त्वगुणके द्वारा सर्वथा शुद्धचित्त हो जाते हैं॥ ५-६ ॥ वे अन्तमें सूर्यमार्ग (अर्चिमार्ग या देवयान) के द्वारा सर्वव्यापी पूर्णपुरुष श्रीहरिको ही प्राप्त होते हैं---जो कार्य-कारणरूप जगतके नियन्ता, संसारके उपादान-कारण और उसकी उत्पत्ति. पालन एवं संहार करनेवाले हैं॥७॥ जो लोग परमात्मदृष्टिसे हिरण्यगर्भकी उपासना करते हैं, वे दो परार्द्धमें होनेवाले ब्रह्माजीके प्रलयपर्यन्त उनके सत्यलोकमें ही रहते हैं॥८॥ जिस समय देवतादिसे श्रेष्ट ब्रह्माजी अपने द्विपरार्द्धकालके अधिकारको भोगकर पृथ्वी, जल, अग्नि, वायु, आकाश, मन, इन्द्रिय, उनके विषय (शब्दादि) और अहङ्कारादिके सहित सम्पूर्ण विश्वका संहार करनेको इच्छासे त्रिगुणात्मिका प्रकृतिके साथ एकरूप होकर निर्विशेष परमात्मामें लीन हो जाते हैं. उस

प्रसन्नताके लिये ही उनका पालन करते हैं-वे अनासक्त,

समय प्राण और मनको जीते हुए वे विरक्त योगिगण भी देह त्यागकर उन भगवान् ब्रह्माजीमें ही प्रवेश करते हैं और फिर उन्हींके साथ परमानन्दस्वरूप पुराणपुरुष परब्रह्ममें लीन हो जाते हैं। इससे पहले वे भगवान्में लीन नहीं हए, क्योंकि अबतक उनमें अहङ्कार शेष था ॥ ९-१० ॥ इसलिये माताजी ! अब तुम भी अत्यन्त भक्तिभावसे उन श्रीहरिकी ही चरण-शरणमें जाओ; समस्त प्राणियोंका हृदय-कमल ही उनका मन्दिर है और तुमने भी मुझसे उनका प्रभाव सुन ही लिया है॥ ११॥ वेदगर्भ ब्रह्माजी भी--जो समस्त स्थावर-जङ्गम प्राणियोंके आदिकारण हैं---मरीचि आदि ऋषियों, योगेश्वरों, सनकादिकों तथा योगप्रवर्तक सिद्धोंके सहित निष्काम कर्मके द्वारा आदिपुरुष पुरुषश्रेष्ठ सगुण ब्रह्मको प्राप्त होकर भी भेददृष्टि और कर्तृत्वाभिमानके कारण भगवदिच्छासे, जब सर्गकाल उपस्थित होता है तब, कालरूप ईश्वरकी प्ररेणासे गुणोंमें क्षोभ होनेपर फिर पूर्ववत् प्रकट हो जाते हैं ॥ १२-१४ ॥ इसी प्रकार पूर्वोक्त ऋषिगण भी अपने-अपने कर्मानुसार ब्रह्मलोकके ऐश्वर्यको

\*\*\*\*\*\*\*\*\*\*

जिनका चित्त इस लोकमें आसक्त है और जो कमोंमें श्रद्धा रखते हैं, वे वेदमें कहे हुए काम्य और नित्य कर्मोंका साङ्गोपाङ्ग अनुष्ठान करनेमें ही लगे रहते हैं ॥ १६ ॥ उनकी बुद्धि रजोगुणकी अधिकताके कारण कृण्ठित रहती है, हृदयमें कामनाओंका जाल फैला रहता है और इन्द्रियाँ उनके वशमें नहीं होतीं: बस, अपने घरोंमें ही आसक्त होकर वे नित्यप्रति पितरोंकी पुजामें लगे रहते हैं ॥ १७ ॥ ये लोग अर्थ, धर्म, और कामके ही परायण होते हैं; इसलिये जिनके महान् पराक्रम अत्यन्त कीर्तनीय हैं, उन भवभयहारी श्रीमधुसुदन भगवानुकी कथा-वार्ताओंसे तो ये विमुख ही

भाग्य है॥ १९ ॥ गर्भाधानसे लेकर अन्त्येष्टितक सब

दक्षिण ओरके पित्यान या धुममार्गसे पित्रीश्वर अर्यमाके

लोकमें आ जाते हैं॥ १५॥

लेनेपर जब उनके पुण्य श्लीण हो जाते हैं, तब देवतालोग उन्हें वहाँके ऐश्वर्यसे च्युत कर देते हैं और फिर उन्हें विवश होकर तुरन्त ही इस लोकमें गिरना पड़ता है॥ २१॥ इसलिये माताजी ! जिनके चरण-कमल सदा भजनेयोग्य हैं, उन भगवान्का तुम उन्हींके गुणोंका आश्रय लेनेवाली भक्तिके द्वारा सब प्रकारसे (मन, वाणी और शरीरसे) भजन करो ॥ २२ ॥ भगवान् वास्टेक्के प्रति किया हुआ भक्तियोग तुरंत ही संसारसे वैराग्य और ब्रह्मसाक्षात्काररूप ज्ञानकी प्राप्ति करा देता है॥ २३॥ वस्तुतः सभी विषय भगवदरूप होनेके कारण समान हैं। अतः जब इन्द्रियोंकी वृत्तियोंके द्वारा भी भगवद्भक्तका चित्त उनमें प्रिय-अप्रियरूप विषमताका अनुभव नहीं करता— सर्वत्र भगवानुका ही दर्शन करता है—उसी समय वह सङ्गरहित, सबमें समानरूपसे स्थित, त्याग और ग्रहण करनेयोग्य, दोष और गुणोंसे रहित, अपनी महिमामें आरूढ़ अपने आत्माका ब्रह्मरूपसे साक्षात्कार करता भोगकर भगवदिच्छासे गुणोंमें क्षोभ होनेपर पुनः इस है ॥ २४-२५ ॥ वही ज्ञानस्वरूप है, वही परब्रह्म है, वही परमात्मा है, वही ईश्वर है, वही पुरुष है; वही एक भगवान् खयं जीव, शरीर, विषय, इन्द्रियों आदि अनेक रूपोंमें प्रतीत होता है॥ २६॥ सम्पूर्ण संसारमें आसक्तिका अभाव हो जाना--बस, यही योगियोंके सब प्रकारके योग-साधनका एकमात्र अभीष्ट फल है ॥ २७ ॥ ब्रह्म एक है, ज्ञानस्वरूप और निर्गुण है, तो भी वह बाह्य वृत्तियोंवाली इन्द्रियोंके द्वारा भ्रान्तिवश शब्दादि धर्मौवाले विभिन्न पदार्थोके रूपमें भास रहा है ॥ २८ ॥ जिस प्रकार एक ही परब्रह्म महत्तत्त्व, वैकारिक, राजस और तामस-तीन प्रकारका अहङ्कार, पश्चमहाभृत एवं म्यारह इन्द्रियरूप बन गया और फिर वही स्वयंप्रकाश इनके रहते हैं॥१८॥ हाय ! विष्ठा-भोजी कुकर-सुकर आदि संयोगसे जीव कहलाया, उसी प्रकार उस जीवका जीवोंके विष्ठा चाहनेके समान जो मनुष्य भगवत्कथामृतको शरीररूप यह ब्रह्माण्ड भी वस्तुतः ब्रह्म ही है, क्योंकि छोड़कर निन्दित विषय-वार्ताओंको सुनते हैं—वे तो ब्रह्मसे ही इसकी उत्पत्ति हुई है॥२९॥ किन्तु इसे ब्रह्मरूप वही देख सकता है, जो श्रद्धा, भक्ति और वैराग्य अवश्य ही विधाताके मारे हुए हैं, उनका बड़ा ही मन्द तथा निरन्तरके योगाभ्यासके द्वारा एकाव्रचित्त और संस्कारोंको विधिपूर्वक करनेवाले ये सकामकर्मी सुर्यसे असङ्गबुद्धि हो गया है॥ ३०॥ पुजनीय माताजी ! मैंने तुम्हें यह ब्रह्मसाक्षात्कारका

\*\*\*\*\*\*\*\*\*\*

लोकमें जाते हैं और फिर अपनी ही सन्ततिके वंशमें

उत्पन्न होते हैं ॥ २० ॥ माताजी ! पितुलोकके भोग भोग

साधनरूप ज्ञान सुनाया, इसके द्वारा प्रकृति और पुरुषके यथार्थस्वरूपका बोध हो जाता है॥३१॥ देवि ! निगुर्णब्रह्म-विषयक ज्ञानयोग और मेरे प्रति किया हुआ भक्तियोग---इन दोनोंका फल एक ही है। उसे ही भगवान् कहते हैं ॥ ३२ ॥ जिस प्रकार रूप, रस एवं गन्ध आदि अनेक गुणोंका आश्रयभूत एक ही पदार्थ भिन्न-भिन्न इन्द्रियोद्वारा विभिन्नरूपसे अनुभूत होता है, वैसे ही शास्त्रके विभिन्न मार्गोद्वारा एक ही भगवानुकी अनेक प्रकारसे अनुभृति होती है ॥ ३३ ॥ नाना प्रकारके कर्मकलाप, यज्ञ, दान, तप, वेदाध्ययन, वेदविचार (मीमांसा), मन और इन्द्रियोंके संयम, कमोंकि त्याग, विविध अङ्गोंवाले योग, भक्तियोग, निवृत्ति और प्रवृत्तिरूप सकाम और निष्काम दोनों प्रकारके धर्म, आत्मतत्त्वके ज्ञान और दुढ़ वैराग्य—इन सभी साधनोंसे सगुण-निर्गुणरूप स्वयंप्रकाश भगवानुको ही प्राप्त किया जाता है ॥ ३४-३६ ॥

माताजी ! सात्त्विक, राजस, तामस और निर्गुण-भेदसे चार प्रकारके भक्तियोगका और जो प्राणियंकि

जन्मदि विकारोंका हेतु है तथा जिसकी गति जानी नहीं जाती, उस कालका स्वरूप मैं तुमसे कह ही चुका हैं॥ ३७॥ देवि ! अविद्याजनित कर्मके कारण जीवकी अनेकों गतियाँ होती हैं; उनमें जानेपर वह अपने स्वरूपको नहीं पहचान सकता ॥ ३८ ॥ मैंने तुम्हें जो ज्ञानोपदेश दिया है—उसे दुष्ट, दुर्विनीत, घमंडी, दुराचारी और धर्मध्वजी (दम्भी) पुरुषोंको नहीं सुनाना चाहिये॥३९॥ जो विषयलोल्प हो, गृहासक्त हो, मेरा भक्त न हो अथवा मेरे भक्तोंसे द्वेष करनेवाला हो, उसे भी इसका उपदेश कभी न करे ॥ ४० ॥ जो अत्यन्त श्रद्धालु, भक्त, विनयी, दूसरोंके प्रति दोषदृष्टि न रखनेवाला, सब प्राणियोंसे मित्रता रखनेवाला, गुरुसेवामें तत्पर, बाह्य विषयोंमें अनासक्त, शान्तचित्त, मत्सरशुन्य और पवित्रचित्त हो तथा मुझे परम प्रियतम माननेवाला हो, उसे इसका अवश्य उपदेश करे ॥ ४१-४२ ॥ मा ! जो पुरुष मुझमें चित्त लगाकर इसका श्रद्धापूर्वक एक बार भी श्रवण या कथन करेगा, वह मेरे परमपदको प्राप्त होगा ॥ ४३ ॥

## तैंतीसवाँ अध्याय

#### देवहतिको तत्त्वज्ञान एवं मोक्षपदकी प्राप्ति

मैत्रेयजी कहते हैं - विदुरजी ! श्रीकपिल भगवान्के ये वचन सुनकर कर्दमजीकी प्रिय पत्नी माता देवहतिके मोहका पर्दा फट गया और वे तत्त्वप्रतिपादक सांख्यशास्त्रके ज्ञानकी आधारभूमि भगवान् श्रीकपिलजीको प्रणाम करके उनकी स्तुति करने लगीं ॥ १ ॥

देवहतिजीने कहा-कपिलजी ! ब्रह्माजी आपके ही नाभिकमलसे प्रकट हुए थे। उन्होंने प्रलयकालीन जलमें शयन करनेवाले आपके पञ्चभूत, इन्द्रिय, शब्दादि विषय और मनोमय विष्रहका, जो सत्त्वादि गुणेकि प्रवाहसे युक्त, सत्स्वरूप और कार्य एवं कारण दोनोंका बीज है, ध्यान ही किया था॥२॥ आप निष्क्रिय, सत्यसङ्कल्प, सम्पूर्ण जीवोंके प्रभु तथा सहस्रों अचिन्त्य शक्तियोंसे सम्पन्न हैं। अपनी शक्तिको गुणप्रवाहरूपसे ब्रह्मादि अनन्त मूर्तियोंमें विभक्त करके उनके द्वारा आप खयं ही विश्वकी रचना आदि करते हैं ॥ ३ ॥ नाथ ! यह

कैसी विचित्र बात है कि जिनके उदरमें प्रलयकाल आनेपर यह सारा प्रपञ्च लीन हो जाता है और जो कल्पान्तमें मायामय बालकका रूप धारण कर अपने चरणका अँगूठा चूसते हुए अकेले ही वटवृक्षके पत्तेपर शयन करते हैं, उन्हीं आपको मैंने गर्भमें धारण किया ॥ ४ ॥ विभो ! आप पापियोंका दमन और अपने आज्ञाकारी भक्तोंका अभ्यदय एवं कल्याण करनेके लिये खेच्छासे देह धारण किया करते हैं। अतः जिस प्रकार आपके वराह आदि अवतार हुए हैं, उसी प्रकार यह कपिलावतार भी मुमुक्षुओंको ज्ञानमार्ग दिखानेके लिये हुआ है॥५॥ भगवन्! आपके नामोंका श्रवण या कीर्तन करनेसे तथा भूले-भटके कभी-कभी आपका वन्दन या स्मरण करनेसे ही कुत्तेका मांस खानेवाला चाण्डाल भी सोमयाजी ब्राह्मणके समान पुजनीय हो सकता है; फिर आपका दर्शन करनेसे मनुष्य कृतकृत्य हो जाय---इसमें तो कहना ही क्या है॥६॥ अहो ! वह चाण्डाल भी इसीसे सर्वश्रेष्ठ है कि उसकी

जिह्नाके अग्रभागमें आपका नाम विराजमान है। जो श्रेष्ठ

रलोंको बनी हुई रमणी-मूर्तियोंके सहित मणिमय दीपक जगमगा रहे थे, जो फूलोंसे लदे हुए अनेकों दिव्य वृक्षोंसे

सुशोभित था, जिसमें अनेक प्रकारके पक्षियोंका कलरव और मतवाले भाँरोंका गुंजार होता रहता था, जहाँकी

खच्छ स्फटिकमणि और महामरकतमणिकी भीतोंमें

और जिसे पानेके लिये इन्द्राणियाँ भी लालायित रहती

तीर्थस्नान, सदाचारका पालन और वेदाध्ययन—सब कुछ कर लिया ॥ ७ ॥ कपिलदेवजी ! आप साक्षात् परब्रह्म हैं, आप ही परम पुरुष हैं, वृत्तियोंके प्रवाहको अन्तर्मुख करके

पुरुष आपका नाम उच्चारण करते हैं, उन्होंने तप, हवन,

अन्तःकरणमें आपका ही चिन्तन किया जाता है। आप अपने तेजसे मायाके कार्य गुण-प्रवाहको शान्त कर देते हैं तथा आपके ही उदरमें सम्पूर्ण वेदतत्त्व निहित

है। ऐसे साक्षात् विष्णुस्वरूप आपको मैं प्रणाम करती है॥ ८॥

मैन्नेयजी कहते हैं---माताके इस प्रकार स्तृति करनेपर मातृवत्सल परमपुरुष भगवान् कपिलदेवजीने उनसे गम्भीर वाणीमें कहा ॥ ९ ॥ कपिलदेवजीने कहा-माताजी ! मैंने तुन्हें जो यह

सुगम मार्ग बताया है, इसका अवलम्बन करनेसे तुम शीघ़ ही परमपद प्राप्त कर लोगी ॥ १० ॥ तुम मेरे इस मतमें विश्वास करो, ब्रह्मवादी लोगोने इसका सेवन किया है; इसके द्वारा तुम मेरे जन्म-मरणरहित स्वरूपको प्राप्त

कर लोगी। जो लोग मेरे इस मतको नहीं जानते, वे जन्म-मृत्युके चक्रमें पड़ते हैं ॥ ११ ॥

मैत्रेयजी कहते हैं—इस प्रकार अपने श्रेष्ट आत्मज्ञानका उपदेशकर श्रीकपिलदेवजी अपनी ब्रह्मवादिनी जननीकी अनुमति लेकर वहाँसे चले

गये ॥ १२ ॥ तव देवहृतिजी भी सरस्वतीके मुकुटसदृश अपने आश्रममें अपने पुत्रके उपदेश किये हुए योगसाधनके द्वारा योगाभ्यास करती हुई समाधिमें स्थित

हो गयों ॥ १३ ॥ त्रिकाल स्त्रान करनेसे उनकी धुँघराली अलके भूरी-भूरी जटाओंमें परिणत हो गयीं तथा चीर-वस्त्रोंसे ढका हुआ शरीर उग्र तपस्याके कारण दुर्बल हो गया॥१४॥ उन्होंने प्रजापति कर्दमके तप और

योगवलसे प्राप्त अनुपम गार्हरूयसुखको, जिसके लिये देवता भी तरसते थे, त्याग दिया॥१५॥ जिसमें दुग्धफेनके समान स्वच्छ और सुकोमल शय्यासे युक्त

हाथी-दाँतके पलंग, सुवर्णके पात्र, सोनेके सिंहासन और उनपर कोमल-कोमल गद्दे बिछे हुए थे तथा जिसकी

कमलगन्धसे सुवासित बावलियोंमें कर्दमजीके साथ उनका लाइ-प्यार पाकर क्रीडाके लिये प्रवेश करनेपर उसका (देवहृतिका) गन्धर्वगण गुणगान किया करते थे

पुत्रवियोगसे व्याकुल होनेके कारण अवश्य उनका मुख कुछ उदास हो गया॥ १६-२०॥

पतिके वनगमनके अनन्तर पुत्रका भी वियोग हो जानेसे वे आत्मज्ञानसम्पन्न होकर भी ऐसी व्याकुल हो गयीं, जैसे बछड़ेके बिछड़ जानेसे उसे प्यार करनेवाली गौ॥२१॥ वत्स विदुर! अपने पुत्र कपिलदेवरूप

भगवान् हरिका ही चित्तन करते-करते वे कुछ ही दिनोंमें ऐसे ऐश्वर्यसम्पन्न घरसे भी उपरत हो गयीं॥ २२॥ फिर वे, कपिलदेवजीने भगवानुके जिस ध्यान करनेयोग्य प्रसन्नवदनारविन्दयुक्त स्वरूपका वर्णन किया था, उसके एक-एक अवयवका तथा उस समग्र रूपका भी चिन्तन करती हुई ध्यानमें तत्पर हो गर्यो ॥ २३ ॥ भगवद्धक्तिके प्रवाह, प्रबल वैराग्य और यथोचित्त कर्मानुष्टानसे उत्पन्न

जानेपर वे उस सर्वव्यापक आत्माके ध्यानमें मग्न हो गयीं, जो अपने स्वरूपके प्रकाशसे मायाजनित आवरणको दूर कर देता है ॥ २४-२५ ॥ इस प्रकार जीवके अधिष्ठानभूत परब्रह्म श्रीभगवान्में ही बुद्धिकी स्थिति हो जानेसे उनका जीवभाव निवृत्त हो गया और वे समस्त क्लेशोंसे मुक्त होकर परमानन्दमें निमग्न हो गयीं ॥ २६ ॥ अब निरन्तर समाधिस्थ रहनेके कारण उनकी विषयोंके सत्यत्वकी

भ्रान्ति मिट गयी और उन्हें अपने शरीरकी भी सधि न

हुए ब्रह्म साक्षात्कार करानेवाले ज्ञानद्वारा चित्त शुद्ध हो

रही—जैसे जागे हुए पुरुषको अपने स्वप्नमें देखे हुए शरीरकी नहीं रहती॥ २७॥ उनके शरीरका पोषण भी दूसरोंके द्वारा ही होता था। किन्तु किसी प्रकारका मानसिक क्लेश न होनेके कारण वह दुर्वल नहीं हुआ। उसका तेज और भी निखर गया और वह मैलके कारण

श्रीमद्भा०-स्०-सा०-७

धूमयुक्त अग्निकं समान सुशोभित होने लगा। उनके बाल विथुर गये थे और वस्त्र भी गिर गया था; तथापि निरन्तर श्रीभगवान्में ही चित्त लगा रहनेके कारण उन्हें अपने तपोयोगमय शरीरकी कुछ भी सृधि नहीं थी, केवल

प्रारब्ध ही उसकी रक्षा करता था॥ २८-२९॥ विदुरजी ! इस प्रकार देवहतिजीने कपिलदेवजीके

बताये हुये मार्गद्वारा थोड़े ही समयमें नित्यमुक्त परमात्मस्वरूप श्रीभगवान्को प्राप्त कर लिया॥ ३०॥ वीरवर! जिस स्थानपर उन्हें सिद्धि प्राप्त हुई थी, वह परम पवित्र क्षेत्र त्रिलोकीमें 'सिद्धपद' नामसे विख्यात

हुआ ॥ ३१ ॥ साधुस्वभाव विदुरजी ! योगसाधनके द्वारा उनके शरीरके सारे दैहिक मल दूर हो गये थे । वह एक

नदीके रूपमें परिणत हो गया, जो सिद्धगणसे सेवित और

सब प्रकारकी सिद्धि देनेवाली है ॥ ३२ ॥

महायोगी भगवान् कपिलजी भी माताकी आज्ञा ले पिताके आश्रमसे ईशानकोणकी ओर चले गये॥ ३३॥

ापताक आश्रमस इशानकाणका आर चल गय ॥ ३३ ॥ वहाँ स्वयं समुद्रने उनका पूजन करके उन्हें स्थान दिया । वे तीनों लोकोंको शान्ति प्रदान करनेके लिये योगमार्गका

व ताना लाकाका शान्त प्रदान करनक लिय यागमागका अवलम्बन कर समाधिमें स्थित हो गये हैं। सिद्ध, चारण, गन्धर्व, मुनि और अप्सरागण उनकी स्तुति करते हैं तथा सांख्याचार्यगण भी उनका सब प्रकार स्तवन करते

रहते हैं ॥ ३४-३५ ॥ निष्पाप विदुरजी ! तुम्हारे पूछनेसे मैंने तुम्हें यह भगवान् कपिल और देवहूतिका परम पवित्र संवाद सुनाया ॥ ३६ ॥ यह कपिलदेवजीका मत अध्यातमयोगका

गूढ़ रहस्य है। जो पुरुष इसका श्रवण या वर्णन करता है, वह भगवान् गरुडध्वजकी भक्तिसे युक्त होकर शीघ्र ही श्रीहरिके चरणारविन्टोंको प्राप्त करता है॥ ३७॥


तीसरा स्कन्ध समाप्त

॥ हरिः ॐ तत्सत् ॥





8888888**8888888888888888888888888888** 



**\*\*\*\*\*\*\*\*\*\*\*\*\*\*** 

# श्रीमद्भागवतमहापुराण

----

# चतुर्थ स्कन्ध

#### पहला अध्याय

#### स्वायम्भुव मनुकी कन्याओंके वंशका वर्णन

श्रीमैत्रेयजी कहते हैं — विदुरजी ! स्वायम्भुव मनुके महारानी शतरूपासे प्रियव्रत और उत्तानपाद — इन दो पुत्रोंके सिवा तीन कन्याएँ भी हुई थीं; वे आकृति, देवहूति और प्रसूति नामसे विख्यात थीं॥ १॥ आकृतिका, यद्यपि उसके भाई थे तो भी, महारानी शतरूपाकी अनुमतिसे उन्होंने रुचि प्रजापतिके साथ 'पुत्रिकाधर्म'के \* अनुसार विवाह किया॥ २॥

प्रजापति रुचि भगवान्के अनन्य चिन्तनके कारण ब्रह्मतेजसे सम्पन्न थे। उन्होंने आकृतिके गर्भसे एक पुरुष और स्त्रीका जोड़ा उत्पन्न किया॥३॥ उनमें जो पुरुष था, वह साक्षात् यज्ञस्वरूपधारी भगवान् विष्णु थे और जो स्त्री थी, वह भगवानुसे कभी अलग न रहनेवाली लक्ष्मीजीकी अंशस्वरूपा 'दक्षिणा' थी॥४॥ मनुजी अपनी पुत्री आकृतिके उस परमतेजस्वी पुत्रको बड़ी प्रसन्नतासे अपने घर ले आये और दक्षिणाको रुचि प्रजापतिने अपने पास रखा ॥ ५ ॥ जब दक्षिणा विवाहके योग्य हुई तो उसने यज्ञ भगवानुको ही पतिरूपमें प्राप्त करनेकी इच्छा की, तब भगवान् यज्ञपुरुषने उससे विवाह किया। इससे दक्षिणाको बड़ा सन्तोष हुआ। भगवान्ने प्रसन्न होकर उससे बारह पुत्र उत्पन्न किये॥६॥ उनके नाम है-तोष, प्रतोष, सन्तोष, भद्र, शान्ति, इडस्पति, इध्म, कवि, विभू, स्वह्न, सुदेव और रोचन॥७॥ ये ही स्वायम्भुव मन्वत्तरमें 'तुषित' नामके देवता हुए। उस मन्वन्तरमें मरीचि आदि सप्तर्षि थे, भगवान् यज्ञ ही देवताओंके अधीश्वर इन्द्र थे और महान् प्रभावशाली प्रियवत एवं उत्तानपाद मनुपुत्र थे। वह मन्वन्तर उन्हीं दोनोंके बेटों, पोतों और दौहित्रोंके वंशसे छा गया॥ ८-९॥

प्यारे विदुरजी ! मनुजीने अपनी दूसरी कन्या देवहूति कर्दमजीको ब्याही थी । उसके सम्बन्धकी प्रायः सभी बातें तुम मुझसे सुन चुके हो ॥ १० ॥ भगवान् मनुने अपनी तीसरी कन्या प्रसूतिका विवाह ब्रह्माजीके पुत्र दक्षप्रजापतिसे किया था; उसकी विशाल वंशपरम्परा तो सारी त्रिलोकीमें फैली हुई है ॥ ११ ॥

मैं कर्दमजीको नौ कत्याओंका, जो नौ ब्रह्मर्षियोंसे ब्याही गयी थीं, पहले ही वर्णन कर चुका हूँ। अब उनकी वंशपरम्पराका वर्णन करता हूँ, सुनो॥१२॥ मरीचि ऋषिकी पत्नी कर्दमजीकी बेटी कलासे कश्यप और पूर्णिमा नामक दो पुत्र हुए, जिनके वंशसे यह सारा जगत् भरा हुआ है॥१३॥ शत्रुतापन विदुरजी! पूर्णिमाके विरज और विश्वग नामके दो पुत्र तथा देवकुत्या नामकी एक कन्या हुई। यही दूसरे जन्ममें श्रीहरिके चरणोंके धोवनसे देवनदी गङ्गाके रूपमें प्रकट हुई॥१४॥ अत्रिकी पत्नी अनसूयासे दत्तात्रेय, दुर्वासा और चन्द्रमा नामके तीन परम यशस्वी पुत्र हुए। ये क्रमशः भगवान् विष्णु, शङ्कर और ब्रह्माके अंशसे

<sup>\*&#</sup>x27;पुत्रिकाधर्म'के अनुसार किये जानेवाले विवाहमें यह शर्त होती है कि कन्याके जो पहला पुत्र होगा, उसे कन्याके पिता ले लेंगे।

उत्पन्न हुए थे॥ १५॥

विदुरजीने पूछा-गुरुजी ! कृपया यह वतलाइये कि जगत्की उत्पत्ति, स्थिति और अन्त करनेवाले इन

सर्वश्रेष्ठ देवोंने अत्रिमुनिके यहाँ क्या करनेकी इच्छासे अवतार लिया था ? ॥ १६॥

श्रीमैत्रेयजीने कहा-जब ब्रह्माजीने

ब्रह्मज्ञानियोंमें श्रेष्ठ महर्षि अत्रिको सृष्टि रचनेके लिये आज्ञा

दी, तब वे अपनी सहधर्मिणीके सहित तप करनेके लिये

ऋक्षनामक कुलपर्वतपर गये॥ १७॥ वहाँ पलाश और

अशोकके वृक्षोंका एक विशाल वन था। उसके सभी वृक्ष फूलोंके गुच्छोंसे लंदे थे तथा उसमें सब ओर निर्विन्थ्या नदीके जलकी कलकल ध्वनि गुँजती रहती

थी॥ १८॥ उस वनमें वे मुनिश्रेष्ट प्राणायामके द्वारा चित्तको वशमें करके सौ वर्षतक केवल वाय पीकर सरदी-गरमी आदि द्वन्द्वोंकी कुछ भी परवा न कर एक ही

पैरसे खड़े रहे॥ १९॥ उस समय वे मन-ही-मन यही प्रार्थना करते थे कि 'जो कोई सम्पूर्ण जगत्के ईश्वर हैं, मैं उनकी शरणमें हैं; वे मुझे अपने ही समान सन्तान प्रदान

करें ॥ २०॥

तब यह देखकर कि प्राणायामरूपी ईंधनसे प्रज्वलित हुआ अत्रिम्निका तेज उनके मस्तकसे निकलकर तीनों

लोकोंको तपा रहा है—ब्रह्मा, विष्णु और महादेव—तीनों जगत्पति उनके आश्रमपर आये। उस समय अप्सरा, मृनि, गन्धर्व, सिद्ध, विद्याधर और नाग—उनका सुयश

गा रहे थे।। २१-२२ ॥ उन तीनोंका एक ही साथ प्राद्र्भाव होनेसे अन्निमृनिका अन्तःकरण प्रकाशित हो उठा। उन्होंने एक पैरसे खड़े-खड़े ही उन देवदेवोंको देखा

और फिर पृथ्वीपर दण्डके समान लोटकर प्रणाम करनेके अनन्तर अर्घ्य-पुष्पादि पुजनकी सामग्री हाथमें ले उनकी पूजा की। वे तीनों अपने-अपने वाहन—हंस, गरुड और

बैलपर चढ़े हुए तथा अपने कमण्डलु, चक्र, त्रिशूलादि

कृपाकी वर्षा हो रही थी। उनके मुखपर मन्द हास्यकी रेखा थी-जिससे उनकी प्रसन्नता झलक रही थी। उनके

चिह्नोंसे सुशोधित थे॥२३-२४॥ उनकी आँखोंसे

देवोंकी स्तृति करने लगे॥ २६॥

अन्निमुनिने कहा--भगवन्! प्रत्येक कल्पके आरम्भमें जगत्की उत्पत्ति, स्थिति और लयके लिये जो

और सुन्दर भावपूर्ण वचनोंमें लोकमें सबसे बड़े उन तीनों

मायाके सत्त्वादि तीनों गुणोंका विभाग करके भिन्न-भिन्न शरीर धारण करते हैं—वे ब्रह्मा, विष्णु और महादेव आप ही हैं; मैं आपको प्रणाम करता हूँ। कहिये---मैंने जिनको

बुलाया था, आपमेंसे वे कौन महानुभाव हैं ? ॥ २७ ॥ क्योंकि मैंने तो सन्तानप्राप्तिकी इच्छासे केवल एक सुरेश्वर

भगवानुका ही चिन्तन किया था। फिर आप तीनोंने यहाँ पधारनेकी कृपा कैसे की ? आपलोगोंतक तो देहधारियोंके मनकी भी गति नहीं है, इसलिये मुझे बड़ा आश्चर्य

हो रहा है। आपलोग कृपा करके मुझे इसका रहस्य बतलाइये ॥ २८ ॥

श्रीमैत्रेयजी कहते हैं--समर्थ विदुरजी ! अत्रिमुनिके वचन सुनकर वे तीनों देव हँसे और उनसे सुमधुर वाणीमें कहने लगे॥ २९॥

देवताओंने कहा-ब्रह्मन् ! तुम सत्यसङ्कल्प हो। अतः तुमने जैसा सङ्कल्प किया था, वही होना

चाहिये। उससे विपरीत कैसे हो सकता था? तुम जिस 'जगदीश्वर'का ध्यान करते थे, वह हम तीनों

करेंगे॥ ३१॥

दोनोंसे भलीभाँति पुजित होकर उनके देखते-ही-देखते वे

ही हैं॥३०॥ प्रिय महर्षे! तुम्हारा कल्याण हो,

तुम्हारे यहाँ हमारे ही अंशस्वरूप तीन जगद्विख्यात पुत्र उत्पन्न होंगे और तुम्हारे सुन्दर यशका विस्तार

उन्हें इस प्रकार अभीष्ट वर देकर तथा पति-पत्नी

तीनों सुरेश्वर अपने-अपने लोकोंको चले गये॥ ३२॥

ब्रह्माजीके अंशसे चन्द्रमा, विष्णुके अंशसे योगवेता

दत्तात्रेयजी और महादेवजीके अंशसे दुर्वासा ऋषि अत्रिके पुत्ररूपमें प्रकट हुए। अब अङ्गिरा ऋषिकी सन्तानोंका

अङ्गिराकी पत्नी श्रद्धाने सिनीवाली, कुह, राका और अनुमति-इन चार कन्याओंको जन्म दिया॥३४॥ तेजसे चौंघियाकर मुनिवरने अपनी आँखें मूँद लीं ॥ २५ ॥ इनके सिवा उनके साक्षात् भगवान् उतथ्यजी और वे चित्तको उन्हींकी ओर लगाकर हाथ जोड़ अतिमधुर ब्रह्मनिष्ठ बृहस्पतिजी-ये दो पुत्र भी हुए, जो स्वारोचिय

वर्णन सुनो ॥ ३३ ॥

कर्मश्रेष्ठ, वरीयान् और सहिष्णु—ये तीन पुत्र उत्पन्न हुए॥ ३८॥ इसी प्रकार क्रतुकी पत्नी क्रियाने ब्रह्मतेजसे देदीप्यमान वालखिल्यादि साठ हजार ऋषियोंको जन्म दिया ॥ ३९ ॥ शत्रुतापन विदुरजी ! वसिष्ठजीकी पत्नी ऊर्जा (अरुधती)से चित्रकेतु आदि सात विशुद्धचित्त ब्रह्मर्षियोंका जन्म हुआ।।४०॥ उनके नाम चित्रकेतु, सुरोचि, विरजा, मित्र, उल्बण, वसुभृद्यान और द्युमान् थे। इनके सिवा उनकी दूसरी पत्नीसे शक्ति आदि और भी कई पुत्र हुए ॥ ४१ ॥ अथर्वा मुनिकी पत्नी चित्तिने दध्यङ् (दधीचि) नामक एक तपोनिष्ठ पुत्र प्राप्त किया, जिसका दूसरा नाम अश्वशिरा भी था। अब भूगुके वंशका वर्णन सुनो ॥ ४२ ॥ विधाता नामक पुत्र तथा श्री नामकी एक भगवत्परायणा कन्या उत्पन्न की ॥ ४३ ॥ मेरुऋषिने अपनी आयति और नियति नामकी कन्याएँ क्रमशः धाता और विधाताको

मन्वन्तरमें विख्यात हुए ॥ ३५ ॥ पुलस्त्यजीके उनकी पत्नी

हविर्भूसे महर्षि अगस्य और महातपस्वी विश्रवा—ये दो

पुत्र हुए। इनमें अगस्त्यजी दूसरे जन्ममें जठराग्नि

हए॥ ३६ ॥ विश्रवा मुनिके इडविडाके गर्भसे यक्षराज

मृर्ति—ये धर्मकी पत्रियाँ हैं॥ ४९॥ इनमेंसे श्रद्धाने शुभ, मैत्रीने प्रसाद, दयाने अभय, शान्तिने सुख, तुष्टिने मोद और पुष्टिने अहङ्कारको जन्म दिया॥५०॥ क्रियाने योग, उन्नतिने दर्प, बुद्धिने अर्थ, मेधाने स्मृति, तितिक्षाने क्षेप और ही (लज्जा)ने प्रश्रय (विनय) नामक पुत्र उत्पन्न किया॥५१॥ समस्त गुणोंकी खान मूर्तिदेवीने नर-नारायण ऋषियोंको जन्म दिया॥ ५२॥ इनका जन्म होनेपर इस सम्पूर्ण विश्वने आनन्दित होकर प्रसन्नता प्रकट की। उस समय लोगोंके मन, दिशाएँ, वायु, नदी और पर्वत—सभीमें प्रसन्नता छा गयी॥५३॥ आकाशमें माङ्गलिक बाजे बजने लगे, देवतालोग फुलोंकी वर्षा करने लगे, मुनि प्रसन्न होकर स्तुति करने लगे, गन्धर्व और किन्नर गाने लगे ॥ ५४ ॥ अप्सराएँ नाचने लगीं । इस प्रकार उस समय बड़ा ही आनन्द-मङ्गल हुआ तथा ब्रह्मादि समस्त देवता स्तोत्रोंद्वारा भगवान्की स्तुति करने लगे ॥ ५५ ॥ देवताओंने कहा -- जिस प्रकार आकाशमें तरह-तरहके रूपोंकी कल्पना कर ली जाती है-उसी प्रकार जिन्होंने अपनी मायाके द्वारा अपने ही खरूपके अंदर इस संसारकी रचना की है और अपने उस स्वरूपको प्रकाशित करनेके लिये इस समय इस ऋषि-विग्रहके साथ धर्मके घरमें अपने-आपको प्रकट किया है, उन परम पुरुषको हमारा नमस्कार है॥५६॥ जिनके तत्त्वका शास्त्रके आधारपर हमलोग केवल अनुमान ही करते हैं, प्रत्यक्ष नहीं कर पाते---उन्हीं भगवान्ने देवताओंको संसारकी मार्यादामें किसी प्राकारकी गड़बड़ी न हो, इसीलिये सत्त्वगुणसे उत्पन्न किया है। अब वे अपने करुणामय नेत्रोंसे--जो समस्त शोभा और सौन्दर्यके निवासस्थान निर्मल दिव्य कमलको भी नीचा दिखानेवाले हैं--हमारी ओर निहारें ॥ ५७ ॥ प्यारे विदुरजी! प्रभुका साक्षात् दर्शन पाकर देवताओंने उनकी इस प्रकार स्तुति और पूजा की। तदनन्तर भगवान् नर-नारायण दोनों गन्धमादन पर्वतपर चले गये॥५८॥ भगवान् श्रीहरिके अंशभृत वे

संसारका संहार करनेवाले तथा जन्म-मृत्युसे छुड़ानेवाले

भगवान् शङ्करको दी ॥४८ ॥ श्रद्धा, मैत्री, दया, शान्ति,

तुष्टि, पुष्टि, क्रिया, उन्नति, बुद्धि, मेधा, तितिक्षा, ही और

कुबेरका जन्म हुआ और उनकी दूसरी पत्नी केशिनीसे रावण, कुम्भकर्ण एवं विभीषण उत्पन्न हुए॥ ३७॥ महामते ! महर्षि पुलहकी स्त्री परम साध्वी गतिसे महाभाग भृगुजीने अपनी भार्या ख्यातिसे धाता और व्याहीं; उनसे उनके मुकण्ड और प्राण नामक पुत्र हए॥४४॥ उनमेंसे मुकण्डके मार्कण्डेय और प्राणके मुनिवर वेदशिराका जन्म हुआ। भृगुजीके एक कविनामक पुत्र भी थे। उनके भगवान् उशना (शुक्राचार्य) हुए॥४५॥ विदुरजी! इन सब मुनीश्वरीने भी सन्तान उत्पन्न करके सृष्टिका विस्तार किया । इस प्रकार मैंने तुन्हें यह कर्दमजीके दौहित्रोंकी सन्तानका वर्णन सुनाया। जो पुरुष इसे श्रद्धापूर्वक सुनता है, उसके पापोंको यह तत्काल नष्ट कर देता है ॥ ४६ ॥ ब्रह्माजीके पुत्र दक्षप्रजापतिने मनुनन्दिनी प्रसृतिसे विवाह किया। उससे उन्होंने सुन्दर नेत्रॉवाली सोलह कन्याएँ उत्पन्न कीं ॥ ४७ ॥ भगवान् दक्षने उनमेंसे तेरह धर्मको, एक अग्निको, एक समस्त पितृगणको और एक

नर-नारायण ही इस समय पृथ्वीका भार उतारनेके लिये यदुक्लभूषण श्रीकृष्ण और उन्होंकि सरीखे श्यामवर्ण, कुरुकुलतिलक अर्जुनके रूपमें अवतीर्ण हुए हैं ॥ ५९ ॥ अग्निदेवकी पत्नी स्वाहाने अग्निके ही अभिमानी

पावक, पवमान और शृचि--ये तीन पुत्र उत्पन्न किये। ये तीनों ही हवन किये हुए पदार्थीका भक्षण करनेवाले हैं॥६०॥ इन्हीं तीनोंसे पैतालीस प्रकारके अग्नि और उत्पन्न हए। ये ही अपने तीन पिता और एक पितामहको साथ लेकर उनचास अग्नि कहलाये॥ ६१॥ वेदज्ञ ब्राह्मण वैदिक यज्ञकर्ममें जिन उनचास अग्नियोंके नामोंसे आग्नेयी इष्टियाँ करते हैं, वे ये ही हैं ॥ ६२ ॥

अग्निष्टात्त, बर्हिषद्, सोमप और आज्यप—ये पितर

\*\*\*\*

दिया था॥ ६६॥

## दूसरा अध्याय

## भगवान् शिव और दक्षप्रजापतिका मनोमालिन्य

विदुरजीने पूछा-बहान् ! प्रजापित दक्ष तो अपनी लड़कियोंसे बहुत ही स्नेह रखते थे, फिर उन्होंने अपनी कन्या सतीका अनादर करके शीलवानोंमें सबसे श्रेष्ट श्रीमहादेवजीसे द्वेष क्यों किया ? ॥ १ ॥ महादेवजी भी चराचरके गुरु, वैररहित, शान्तमृति, आत्माराम और जगत्के परम आराध्यदेव हैं। उनसे भला, कोई क्यों वैर करेगा ? ॥ २ ॥

भगवन् ! उन सस्र और दामादमें इतना विद्वेष कैसे हो गया, जिसके कारण सतीने अपने दुस्यज प्राणींतककी बलि दे दी ? यह आप मुझसे कहिये॥ ३॥

श्रीमैत्रेयजीने कहा-विद्राजी! पहले एक बार

प्रजापतियोंके यज्ञमें सब बड़े-बड़े ऋषि, देवता, मृनि और अग्नि आदि अपने-अपने अनुयायियोंके सहित एकत्र हए थे ॥ ४ ॥ उसी समय प्रजापति दक्षने भी उस सभामें प्रवेश किया । वे अपने तेजसे सुर्यके समान प्रकाशमान थे और उस विशाल सभाभवनका अन्धकार दूर किये देते

थे। उन्हें आया देख ब्रह्माजी और महादेवजीके अतिरिक्त अग्निपर्यन्त सभी सभासद् उनके तेजसे प्रभावित होकर अपने-अपने आसनोंसे उठकर खडे हो गये ॥ ५-६ ॥ इस प्रकार समस्त सभासदोंसे भलीभाँति सम्मान प्राप्त करके

तेजस्वी दक्ष जगत्पिता ब्रह्माजीको प्रणाम कर उनकी आज्ञासे अपने आसनपर बैठ गये॥७॥ परन्तु महादेवजीको पहलेसे ही बैठा देख तथा उनसे अभ्युत्थानादिके रूपमें कुछ भी आदर न पाकर दक्ष

उनका यह व्यवहार सहन न कर सके। उन्होंने उनकी

हैं; इनमें साग्निक भी है और निरग्निक भी। इन सब

पितरोंकी पत्नी दक्षकुमारी खधा हैं॥ ६३ ॥ इन पितरोंसे

स्वधाके धारिणी और वयुना नामकी दो कन्याएँ हुई। वे

दोनों ही ज्ञान-विज्ञानमें पारङ्गत और ब्रह्मज्ञानका उपदेश

करनेवाली हुई ॥ ६४ ॥ महादेवजीकी पत्नी सती थीं, वे सब प्रकारसे अपने पतिदेवकी सेवामें संलग्न रहनेवाली

थीं। किन्तु उनके अपने गुण और शीलके अनुरूप कोई

पुत्र नहीं हुआ ॥ ६५ ॥ क्योंकि सतीके पिता दक्षने बिना

ही किसी अपराधके भगवान् शिवजीके प्रतिकृत आचरण

किया था, इसलिये सतीने युवावस्थामें ही क्रोधवश

योगके द्वारा स्वयं ही अपने शरीरका त्याग कर

ओर टेढ़ी नजरसे इस प्रकार देखा मानो उन्हें बे क्रोधाग्निसे जला डालेंगे। फिर कहने लगे—॥८॥ 'देवता और अग्नियोंके सहित समस्त ब्रह्मर्षिगण मेरी बात सुनें। मैं नासमझी या देखवश नहीं कहता, बल्कि शिष्टाचारकी बात कहता हूँ ॥ ९ ॥ यह निर्लज्ज महादेव समस्त लोकपालोंकी पवित्र कीर्तिको धुलमें मिला रहा है।

देखिये, इस घमण्डीने सत्पुरुषोंके आचरणको लाञ्छित एवं मटियामेट कर दिया है॥ १०॥ बंदरके-से नेत्रवाले इसने सत्पुरुषोंके समान मेरी सावित्री-सरीखी मृगनयनी पवित्र कन्याका अग्नि और ब्राह्मणेकि सामने पाणिग्रहण किया था, इसलिये यह एक प्रकार मेरे पुत्रके समान हो गया

है। उचित तो यह था कि यह उठकर मेरा स्वागत करता. मुझे प्रणाम करता; परन्तु इसने वाणीसे भी मेरा सत्कार

नहीं किया ॥ ११-१२ ॥ हाय ! जिस प्रकार शुद्रको कोई वेद पढ़ा दे, उसी प्रकार मैंने इच्छा न होते हुए भी

रहे ॥ २१ ॥ यह 'चातुर्मास्य यज्ञ करनेवालेको अक्षय

पुण्य प्राप्त होता है' आदि अर्थवादरूप वेदवाक्योंसे

मोहित एवं विवेकभ्रष्ट होकर विषयसुखकी इच्छासे कपटधर्ममय गृहस्थाश्रममें आसक्त रहकर कर्मकाण्डमें ही

लगा रहता है। इसकी बुद्धि देहादिमें आत्मभावका चिन्तन

करनेवाली है; उसके द्वारा इसने आत्मखरूपको भूला

दिया है; यह साक्षात् पशुके ही समान है, अतः अत्यन्त

स्वी-लम्पट हो और शीघ ही इसका मृह वकरेका हो

सत्कर्मका लोप कर दिया, यह सदा अपवित्र रहता है, बड़ा घमण्डी है और धर्मकी मर्यादाको तोड़ रहा है॥ १३॥ यह प्रेतेंकि निवासस्थान भयङ्कर श्मशानोंमें भूत-प्रेतोंको साथ लिये घुमता रहता है। पूरे पागलकी तरह सिरके बाल बिखेरे नंग-धडंग भटकता है, कभी हँसता है, कभी रोता है॥१४॥ यह सारे शरीरपर चिताकी अपवित्र भस्म लपेटे रहता है, गलेमें भूतोंके पहननेयोग्य नरमुण्डोंकी माला और सारे शरीरमें हड्डियोंके गहने पहने रहता है। यह बस, नामभरका ही शिव है, वास्तवमें है पुरा अशिव---अमङ्गलरूप। जैसे यह स्वयं मतवाला है, वैसे ही इसे मतवाले ही प्यारे लगते हैं। भृत-प्रेत-प्रमथ आदि निरे तमोगुणी स्वभाववाले जीवोंका यह नेता है॥ १५॥ अरे! मैंने केवल ब्रह्माजीके बहकावेमें आकर ऐसे भूतोंके सरदार, आचारहीन और दृष्ट स्वभाववालेको अपनी भोली-भाली बेटी व्याहं दी'॥ १६॥ श्रीमैत्रेयजी कहते हैं--विदरजी ! दक्षने इस प्रकार महादेवजीको बहुत कुछ बुरा-भला कहा; तथापि उन्होंने इसका कोई प्रतीकार नहीं किया, वे पूर्ववत् निश्चलभावसे वैठे रहे। इससे दक्षके क्रोधका पारा और भी ऊँचा चढ गया और वे जल हाथमें लेकर उन्हें शाप देनेको तैयार हो गये ॥ १७ ॥ दक्षने कहा, 'यह महादेव देवताओंमें बड़ा ही अधम है। अबसे इसे इन्द्र-उपेन्द्र आदि देवताऑके साथ यज्ञका भाग न मिले'॥ १८॥ उपस्थित मुख्य-मुख्य सभासदोने उन्हें बहुत मना किया, परन्तु उन्होंने किसीकी न सुनी; महादेवजीको शाप दे ही दिया। फिर वे अत्यत्त क्रोधित हो उस सभासे निकलकर अपने घर चलें गये॥ १९॥ जब श्रीशङ्करजीके अनुयायियोंमें अग्रगण्य नन्दीश्वरको मालुम हुआ कि दक्षने शाप दिया है, तो वे क्रोधसे तमतमा उठे और उन्होंने दक्ष तथा उन ब्राह्मणोंको, जिन्होंने दक्षके दुर्वचनोंका अनुमोदन किया था, बड़ा भयङ्कर शाप दिया॥२०॥ व बोले—'जो इस

भावीवश इसको अपनी सुकुमारी कन्या दे दी ! इसने

जाय ॥ २२-२३ ॥ यह मूर्ख कर्ममयी अविद्याको ही विद्या समझता है; इसलिये यह और जो लोग भगवान शङ्करका अपमान करनेवाले इस दुष्टके पीछे-पीछे चलनेवाले हैं, वे सभी जन्म-मरणरूप संसारचक्रमें पड़े रहें॥२४॥ वेदवाणीरूप लता फलश्रुतिरूप पृष्पोंसे सुशोभित है, उसके कर्मफलरूप मनोमोहक गन्थसे इनके चित्त क्षुव्य हो रहे हैं। इससे ये शङ्करदोही कमेंकि जालमें ही फैसे रहें ॥ २५ ॥ ये ब्राह्मणलोग भक्ष्याभक्ष्यके विचारको छोडकर केवल पेट पालनेके लिये ही विद्या, तप और व्रतादिका आश्रय लें तथा धन, शरीर और इन्द्रियोंके सुखको ही सुख मानकर—उन्हींके गुलाम बनकर दनियामें भीख माँगते भटका करें।। २६॥ नन्दीश्वरके मुखसे इस प्रकार ब्राह्मणकुलके लिये शाप सुनकर उसके बदलेमें भृगुजीने यह दुस्तर शापरूप ब्रह्मदण्ड दिया॥ २७॥ 'जो लोग शिवभक्त हैं तथा जो उन भक्तोंके अनुयायी हैं, वे सत्-शास्त्रोंके विरुद्ध आचरण करनेवाले और पाखण्डी हों॥ २८॥ जो लोग शौचाचारविहीन, मन्दबुद्धि तथा जटा, राख और हड्डियोंको धारण करनेवाले हैं—वे ही शैव-सम्प्रदायमें दीक्षित हों, जिसमें सुरा और आसव ही देवताओंके समान आदरणीय हैं॥२९॥ अरे! तुमलोग जो धर्ममर्यादाके संस्थापक एवं वर्णाश्रमियोंके रक्षक वेद और ब्राह्मणोंकी निन्दा करते हो, इससे मालुम होता है तुमने पाखण्डका आश्रय ले रखा है ॥ ३० ॥ यह वेदमार्ग ही लोगोंके लिये कल्याणकारी और सनातन मार्ग है। पूर्वपुरुष इसीपर चलते आये हैं और इसके मूल मरण-धर्मा शरीरमें ही अभिमान करके किसीसे भी द्रोह साक्षात् श्रीविष्णुभगवान् हैं ॥ ३१ ॥ तुमलोग सत्पुरुषेकि न करनेवाले भगवान् शङ्करसे द्वेष करता है, वह परम पवित्र और सनातन मार्गस्वरूप वेदकी निन्दा भेद-बृद्धिवाला मुर्ख दक्ष, तत्त्वज्ञानसे विमुख ही करते हो-इसलिये उस पाखण्डमार्गमें जाओ, जिसमें

\*\*\*\*\*\*\*\*\*\*\*\*\*\*\*

भूतंकि सस्दार तुम्हारे इष्टदेव निवास करते हैं'॥ ३२ ॥

ही उपास्यदेव थे। और वह यज्ञ एक हजार वर्षमें समाप्त श्रीमैत्रेयजी कहते हैं-विदरजी ! भगुऋषिके इस होनेवाला था। उसे समाप्त कर उन प्रजापतियोंने प्रकार शाप देनेपर भगवान् शङ्कर कुछ खिन्न-से हो वहाँसे श्रीगङ्गा-यम्नाके सङ्गममें यज्ञान्त अपने अनुयायियोंसहित चल दिये॥३३॥ वहाँ और फिर प्रसन्नमनसे वे अपने-अपने स्थानोंको प्रजापतिलोग जो यज्ञ कर रहे थे, उसमें पुरुषोत्तम श्रीहरि चले गये॥ ३४-३५॥

### तीसरा अध्याय

#### सतीका पिताके यहाँ यज्ञोत्सवमें जानेके लिये आग्रह करना

श्रीमैत्रेयजी कहते हैं—विदुरजी ! इस प्रकार उन ससुर और दामादको आपसमें वैर-विरोध रखते हुए बहुत अधिक समय निकल गया ॥ १ ॥ इसी समय ब्रह्माजीने दक्षको समस्त प्रजापतियोंका अधिपति बना दिया। इससे उसका गर्व और भी बढ़ गया॥ २॥ उसने भगवान् शङ्कर आदि ब्रह्मनिष्ठोंको यज्ञभाग न देकर उनका तिरस्कार करते हुए पहले तो वाजपेययज्ञ किया और फिर बुहस्पतिसव नामका महायज्ञ आरम्भ किया॥३॥ उस यज्ञोत्सवमें सभी ब्रह्मर्षि, देवर्षि, पितर, देवता आदि अपनी-अपनी पिलयोंके साथ पधारे, उन सबने मिलकर वहाँ माङ्गलिक कार्य सम्पन्न किये और दक्षके द्वारा उन सबका स्वागत-सत्कार किया गया॥४॥

उस समय आकाशमार्गसे जाते हुए देवता आपसमें उस यज्ञकी चर्चा करते जाते थे। उनके मुखसे दक्षकुमारी सतीने अपने पिताके घर होनेवाले यज्ञकी बात सन ली ॥ ५ ॥ उन्होंने देखा कि हमारे निवासस्थान कैलासके पाससे होकर सब ओरसे चञ्चल नेत्रॉवाली गन्धर्व और यक्षोंकी स्त्रियाँ चमकीले कुण्डल और हार पहने खूब सज-धजकर अपने-अपने पतियोंक साथ विमानोंपर बैठी उस यज्ञोत्सवमें जा रही हैं। इससे उन्हें भी बड़ी उत्स्कता हुई और उन्होंने अपने पति भगवान् भूतनाथसे कहा॥ ६-७॥

सतीने कहा—वामदेव! सुना है, इस समय आपके ससुर दक्षप्रजापतिके यहाँ बडा भारी यज्ञोत्सव हो रहा है। देखिये, ये सब देवता वहीं जा रहे हैं: यदि आपकी इच्छा हो तो हम भी चलें ॥ ८ ॥ इस समय अपने आत्मीयोंसे मिलनेके लिये मेरी बहिनें भी अपने-अपने

पतियोंके सहित वहाँ अवश्य आयेंगी। मैं भी चाहती हैं कि आपके साथ वहाँ जाकर माता-पिताके दिये हुए गहने, कपड़े आदि उपहार स्वीकार करूँ ॥ ९ ॥ वहाँ अपने पतियोंसे सम्मानित बहिनों, मौसियों और स्नेहाईहदया जननीको देखनेके लिये मेरा मन बहुत दिनोंसे उत्सक है। कल्याणमय ! इसके सिवा वहाँ महर्षियोंका रचा हुआ श्रेष्ठ यज्ञ भी देखनेको मिलेगा॥ १०॥ अजन्मा प्रभो ! आप जगत्की उत्पत्तिके हेत् हैं। आपकी मायासे रचा हुआ यह परम आश्चर्यमय त्रिगुणात्मक जगत् आपहीमें भास रहा है। किंतु मैं तो स्त्रीस्वभाव होनेके कारण आपके तत्त्वसे अनिभन्न और बहुत दीन हूँ। इसलिये इस समय अपनी जन्मभूमि देखनेको बहुत उत्सुक हो रही हुँ ॥ ११ ॥ जन्मरहित नीलकण्ठ ! देखिये---इनमें कितनी ही स्त्रियाँ तो ऐसी हैं, जिनका दक्षसे कोई सम्बन्ध भी नहीं है। फिर भी वे अपने-अपने पतियोंके सहित खुब सज-धजकर झंड-की-झंड वहाँ जा रही हैं। वहाँ जानेवाली इन देवाङ्गनाओंके राजहंसके समान श्वेत विमानोंसे आकाशमण्डल कैसा सुशोधित हो रहा है ॥ १२ ॥ सुरश्रेष्ठ ! ऐसी अवस्थामें अपने पिताके यहाँ उत्सवका समाचार पाकर उसकी बेटीका शरीर उसमें सम्मिलित होनेके लिये क्यों न छटपटायेगा। पति, गुरु और माता-पिता आदि सुहदोंके यहाँ तो बिना बुलाये भी जा सकते हैं ॥ १३ ॥ अतः देव ! आप मुझपर प्रसन्न हों: आपको मेरी यह इच्छा अवश्य पूर्ण करनी चाहिये: आप वड़े करुणामय हैं, तभी तो परम ज्ञानी होकर भी आपने मुझे अपने आधे अङ्गमें स्थान दिया है। अब मेरी इस याचनापर ध्यान देकर मुझे अनुगृहीत कीजिये ॥ १४ ॥

श्रीमैत्रेयजी कहते हैं-- प्रिया सतीजीके इस प्रकार प्रार्थना करनेपर अपने आत्मीयोंका प्रिय करनेवाले भगवान् शङ्करको दक्षप्रजापतिके उन मर्मभेदी दुर्वचनरूप बाणोंका स्मरण हो आया, जो उन्होंने समस्त प्रजापतियोंके सामने कहे थे; तब वे हँसकर बोले ॥ १५॥

भगवान् शङ्करने कहा-सुन्दरि ! तुमने जो कहा कि अपने बन्धुजनके यहाँ बिना बुलाये भी जा सकते हैं, सो तो ठीक ही है; किंतु ऐसा तभी करना चाहिये, जब उनकी दृष्टि अतिशय प्रबल देहाभिमानसे उत्पन्न हुए मद और क्रोधके कारण द्वेष-दोषसे युक्त न हो गयी हो ॥ १६ ॥ विद्या, तप, धन, सुदुढ़ शरीर, युवावस्था और उच्च कल-ये छः सत्पुरुषोंके तो गुण हैं, परन्तु नीच पुरुषोंमें ये ही अवगुण हो जाते हैं; क्योंकि इनसे उनका अभिमान बढ़ जाता है और दृष्टि दोषयुक्त हो जाती है एवं विवेक-शक्ति नष्ट हो जाती है। इसी कारण वे महापुरुषोंका प्रभाव नहीं देख पाते॥ १७॥ इसीसे जो अपने यहाँ आये हुए पुरुषोंको कुटिल बुद्धिसे भाँ चढ़ाकर रोषभरी दृष्टिसे देखते हैं, उन अव्यवस्थितचित्त लोगोंके यहाँ 'ये हमारे बान्धव हैं' ऐसा समझकर कभी नहीं जाना चाहिये ॥ १८ ॥ देवि ! शत्रुओंके बाणोंसे विध जानेपर भी ऐसी व्यथा नहीं होती, जैसी अपने कुटिलबुद्धि स्वजनेंकि कृटिल वचनोंसे होती है । क्योंकि बाणोंसे शरीर छिन्न-भिन्न हो जानेपर तो जैसे-तैसे निद्रा आ जाती है, किन्तु कुवाक्योंसे मर्मस्थान विद्ध हो जानेपर तो मनुष्य हृदयकी

पीड़ासे दिन-रात बेचैन रहता है ॥ १९ ॥ सुन्दरि ! अवश्य ही मैं यह जानता हैं कि तुम परमोत्रतिको प्राप्त हुए दक्षप्रजापतिको अपनी कन्याओंमें सबसे अधिक प्रिय हो। तथापि मेरी आश्रिता होनेके

कारण तुम्हें अपने पितासे मान नहीं मिलेगा; क्योंकि वे मुझसे बहुत जलते हैं॥ २०॥ जीवकी चित्तवृत्तिके साक्षी अहङ्कारशुन्य महापुरुषोंकी समृद्धिको देखकर जिसके हृदयमें सत्ताप और इन्द्रियोंमें व्यथा होती है, वह पुरुष

उनके पदको तो सुगमतासे प्राप्त कर नहीं सकता; बस, दैत्यगण जैसे श्रीहरिसे द्वेष मानते हैं, वैसे ही उनसे कुढ़ता रहता है ॥ २१ ॥ सुमध्यमे ! तुम कह सकती हो कि आपने

प्रजापतियोंकी सभामें उनका आदर क्यों नहीं किया। सो ये सम्मुख जाना, नम्रता दिखाना, प्रणाम करना आदि क्रियाएँ जो लोकव्यवहारमें परस्पर की जाती हैं, तत्त्वज्ञानियोंके द्वारा बहत अच्छे ढंगसे की जाती हैं। वे अन्तर्यामीरूपसे सबके अन्तःकरणोंमें स्थित परमपुरुष वास्देवको ही प्रणामादि करते हैं; देहाभिमानी पुरुषको नहीं करते॥२२॥ विशुद्ध अन्तःकरणका नाम ही 'वस्देव' है, क्योंकि उसीमें भगवान् वासुदेवका अपरोक्ष अनुभव होता है। उस शुद्ध चित्तमें स्थित इन्द्रियातीत भगवान् वास्टेवको ही मैं नमस्कार किया करता हैं॥ २३ ॥ इसीलिये प्रिये ! जिसने प्रजापतियोंके यज्ञमें, मेरेद्वारा कोई अपराध न होनेपर भी, मेरा कटवाक्योंसे तिरस्कार किया था, वह दक्ष यद्यपि तुम्हारे शरीरको उत्पन्न

करनेवाला पिता है, तो भी मेरा शत्र होनेके कारण तुम्हें

उसे अथवा उसके अनुयायियोंको देखनेका विचार भी नहीं करना चाहिये॥ २४॥ यदि तुम मेरी बात न मानकर वहाँ जाओगी, तो तुम्हारे लिये अच्छा न होगा; क्योंकि जब किसी प्रतिष्ठित व्यक्तिका अपने आत्मीयजनोंके द्वारा अपमान होता है, तब वह तत्काल उनकी मृत्युका कारण हो जाता है ॥ २५ ॥

# चौथा अध्याय

#### सतीका अग्निप्रवेश

श्रीमैत्रेयजी कहते हैं—विदुरजी! इतना कहकर कभी बन्धुजनोंको देखने जानेकी इच्छासे बाहर आतीं और भगवान् शङ्कर मौन हो गये । उन्होंने देखा कि दक्षके यहाँ कभी 'भगवान् शङ्कर रुष्ट न हो जायै' इस शङ्कासे फिर जाने देने अथवा जाने देनेसे रोकने-दोनों ही अवस्थाओं में लौट जातीं। इस प्रकार कोई एक बात निश्चित न कर सतीके प्राणत्यागकी सम्भावना है। इधर, सतीजी भी सकनेके कारण वे द्विधामें पड़ार्गी--चञ्चल हो

898 \*\*\*\*\*\*\*\*\*\*\*\*\*\* गर्यो ॥ १ ॥ बन्धुजनोंसे मिलनेकी इच्छामें बाधा पड़नेसे वे बड़ी अनमनी हो गर्यों। खजनेंकि स्नेहवश उनका हृदय भर आया और वे आँखोंमें आँसु भरकर अत्यन्त व्याकुल हो रोने लगीं। उनका शरीर थरथर काँपने लगा और वे अप्रतिम पुरुष भगवान् शङ्करकी ओर इस प्रकार रोषपूर्ण दृष्टिसे देखने लगीं मानो उन्हें भस्म कर देंगी॥ २॥ शोक और क्रोधने उनके चित्तको बिलकुल बेचैन कर दिया तथा स्त्रीस्वभावके कारण उनकी वृद्धि मूढ़ हो गयी। जिन्होंने प्रीतिवश उन्हें अपना आधा अङ्गतक दे दिया था, उन सत्पुरुपेकि प्रिय भगवान् शङ्करको भी छोड़कर वे लंबी-लंबी साँस लेती हुई अपने माता-पिताके घर चल र्दी ॥ ३ ॥ सतीको बड़ी फुर्तीसे अकेली जाते देख श्रीमहादेवजीके मणिमान् एवं मद आदि हजारों सेवक भगवानुके वाहन वृषभराजको आगे कर तथा और भी चल दिये॥५॥

अनेकों पार्षद और यक्षोंको साथ ले बड़ी तेजीसे निर्भयतापूर्वक उनके पीछे हो लिये ॥ ४ ॥ उन्होंने सतीको बैलपर सवार करा दिया तथा मैनापक्षी, गेंद, दर्पण और कमल आदि खेलकी सामग्री, श्वेत छत्र, चैंवर और माला आदि राजचिह्न तथा दुन्दुभि, शङ्क और बाँसुरी आदि गाने-बजानेके सामानोंसे सुसज्जित हो वे उनके साथ तदनन्तर सती अपने समस्त सेवकाँक साथ दक्षकी यज्ञशालामें पहुँचीं। वहाँ वेदध्वनि करते हुए ब्राह्मणोंमें परस्पर होड़ लग रही थी कि सबसे ऊँचे स्वरमें कौन बोले: सब ओर ब्रह्मर्षि और देवता विराजमान थे तथा जहाँ-तहाँ मिट्टी, काठ, लोहे, सोने, डाभ और चर्मके पात्र रखे हए थे ॥ ६ ॥ वहाँ पहुँचनेपर पिताके द्वारा सतीकी अवहेलना हुई, यह देख यज्ञकर्ता दक्षके भयसे सतीकी माता और बहनोंके सिवा किसी भी मनुष्यने उनका कुछ भी आदर-सत्कार नहीं किया। अवश्य ही उनकी माता और बहिनें बहुत प्रसन्न हुई और प्रेमसे गद्गद होकर उन्होंने सतीजीको आदरपूर्वक गले लगाया॥७॥ किन्तु सतीजीने पितासे अपमानित होनेके कारण, बहिनोंके कुशल-प्रश्नसहित प्रेमपूर्ण वार्तालाप तथा माता और मौसियोंके सम्मानपूर्वक दिये हुए उपहार और सुन्दर आसनादिको स्वीकार नहीं किया ॥ ८ ॥ सर्वलोकेश्वरी देवी सतीका यज्ञमण्डपमें तो अनाटर

उनका बड़ा अपमान कर रहा है। इससे उन्हें बहुत क्रोध हुआ; ऐसा जान पड़ता था मानो वे अपने रोषसे सम्पूर्ण लोकोंको भस्म कर देंगी॥९॥ दक्षको कर्ममार्गके अभ्याससे बहुत घमंड हो गया था। उसे शिवजीसे द्वेष करते देख जब सतीके साथ आये हुए भूत उसे मारनेको तैयार हुए, तो देवी सतीने उन्हें अपने तेजसे रोक दिया और सब लोगोंको सुनाकर पिताकी निन्दा करते हुए क्रोधसे लड़खड़ाती हुई वाणीमें कहा ॥ १० ॥ देवी सतीने कहा—पिताजी! भगवान् शङ्करसे बडा तो संसारमें कोई भी नहीं है। वे तो सभी देहधारियोंके प्रिय आत्मा हैं। उनका न कोई प्रिय है, न अप्रिय, अतएव उनका किसी भी प्राणीसे वैर नहीं है। वे तो सबके कारण एवं सर्वरूप हैं; आपके सिवा और ऐसा कौन है जो उनसे विरोध करेगा ?॥ ११॥ द्विजवर ! आप-जैसे लोग दूसरोंके गुणोंमें भी दोष ही देखते हैं, किन्तु कोई साधुपुरुष ऐसा नहीं करते। जो लोग—दोष देखनेकी बात तो अलग रही--दूसरोंके थोड़ेसे गुणको भी वड़े रूपमें देखना चाहते हैं, वे सबसे श्रेष्ट हैं। खेद है कि आपने ऐसे महापुरुषोंपर भी दोषारोपण ही किया ॥ १२ ॥ जो दुष्ट मनुष्य इस शबरूप जडशरीरको ही आत्मा मानते हैं, वे यदि ईर्घ्यावश सर्वदा ही महापुरुषोंकी निन्दा करें तो यह कोई आश्चर्यकी बात नहीं है। क्योंकि महापुरुष तो उनकी इस चेष्टापर कोई ध्यान नहीं देते, परन्तु उनके चरणोंकी धृलि उनके इस अपराधको न सहकर उनका तेज नष्ट कर देती है। अतः महापुरुषोंकी निन्दा-जैसा जघन्य कार्य उन दृष्ट पुरुषोंको ही शोभा देता है॥१३॥ जिनका 'शिव' यह दो अक्षरोंका नाम प्रसङ्खवश एक बार भी मुखसे निकल जानेपर मनुष्यके समस्त पापोंको तत्काल नष्ट कर देता है और जिनकी आज्ञाका कोई भी उल्लङ्कन नहीं कर सकता, अहो ! उन्हीं पवित्रकीर्ति मङ्गलमय भगवान् शङ्करसे आप द्वेष करते हैं ! अवश्य ही आप अमङ्गलरूप है ॥ १४ ॥ अरे ! महापुरुषेकि मन-मधुकर ब्रह्मानन्दमय रसका पान करनेकी इच्छासे जिनके चरणकमलोंका निरन्तर सेवन किया करते हैं और जिनके चरणारविन्द सकाम

हुआ ही था, उन्होंने यह भी देखा कि उस यज्ञमें भगवान्

शङ्करके लिये कोई भाग नहीं दिया गया है और पिता दक्ष

प्रुषोंको उनके अभीष्ट भोग भी देते हैं, उन विश्ववन्ध् भगवान् शिवसे आप वैर करते हैं ? ॥ १५ ॥

वे केवल नाममात्रके शिव हैं, उनका वेष अशिवरूप-अमङ्गलरूप है; इस बातको आपके सिवा

दूसरे कोई देवता सम्भवतः नहीं जानते; क्योंकि जो भगवान् शिव श्मशानभूमिस्थ नरमुण्डोंकी माला, चिताकी

भस्म और हड्डियाँ पहने, जटा बिखेरे, भूत-पिशाचेंकि साथ श्मशानमें निवास करते हैं, उन्होंके चरणोंपरसे गिरे

हए निर्माल्यको ब्रह्मा आदि देवता अपने सिरपर धारण करते हैं॥१६॥ यदि निरङ्कृशलोग धर्ममर्यादाकी रक्षा करनेवाले अपने पूजनीय खाँमीकी निन्दा करें तो अपनेमें

उसे दण्ड देनेकी शक्ति न होनेपर कान बंद करके वहाँसे चला जाय और यदि शक्ति हो तो बलपूर्वक पकड़कर उस

बकवाद करनेवाली अमङ्गलरूप दुष्ट जिह्नाको काट डाले । इस पापको रोकनेके लिये स्वयं अपने प्राणतक दे दे, यही धर्म है ॥ १७ ॥ आप भगवान् नीलकण्ठकी निन्दा

करनेवाले हैं, इसलिये आपसे उत्पन्न हुए इस शरीरको अब मैं नहीं रख सकती; यदि भूलसे कोई निन्दित वस्तु खा ली जाय, तो उसे वमन करके निकाल देनेसे ही मनुष्यकी शुद्धि बतायी जाती है।। १८ ॥ जो महामुनि

निरन्तर अपने खरूपमें ही रमण करते हैं, उनकी बुद्धि सर्वथा वेदके विधिनिषेधमय वाक्योंका अनुसरण नहीं करती। जिस प्रकार देवता और मनुष्योंकी गतिमें भेद

रहता है, उसी प्रकार ज्ञानी और अज्ञानीकी स्थिति भी एक-सी नहीं होती। इसलिये मनुष्यको चाहिये कि वह अपने ही धर्ममार्गमें स्थित रहते हुए भी दूसरोंके मार्गकी निन्दा न करे ॥ १९ ॥ प्रवृत्ति (यज्ञ-यागादि) और निवृत्ति

(शम-दमादि)-रूप दोनों ही प्रकारके कर्म ठीक हैं। वेदमें उनके अलग-अलग रागी और विरागी दो प्रकारके अधिकारी बताये गये हैं। परस्पर विरोधी होनेके कारण उक्त दोनों प्रकारके कमोंका एक साथ एक ही पुरुषके द्वारा आचरण नहीं किया जा सकता। भगवान् शङ्कर तो परब्रह्म

परमात्मा हैं, उन्हें इन दोनोंमेंसे किसी भी प्रकारका कर्म करनेकी आवश्यकता नहीं है ॥ २०॥ पिताजी ! हमारा ऐश्वर्य अव्यक्त है, आत्मज्ञानी

महापुरुष ही उसका सेवन कर सकते हैं। आपके पास वह ऐश्वर्य नहीं है और यज्ञशालाओंमें यज्ञात्रसे तुप्त होकर प्राणपोषण करनेवाले कर्मठलोग उसकी प्रशंसा भी नहीं करते ॥ २१ ॥ आप भगवान् शङ्करका अपराध करनेवाले

हैं। अतः आपके शरीरसे उत्पन्न इस निन्दनीय देहको रखकर मुझे क्या करना है। आप-जैसे दुर्जनसे सम्बन्ध होनेके कारण मुझे लज्जा आती है। जो महापुरुषोंका अपराध करता है, उससे होनेवाले जन्मको भी धिकार

है॥ २२॥ जिस समय भगवान् शिव आपके साथ मेरा सम्बन्ध दिखलाते हुए मुझे हँसीमें 'दाक्षायणी' (दक्षकुमारी) के नामसे पुकारेंगे, उस समय हँसीको भूलकर मुझे बड़ी ही लज्जा और खेद होगा। इसलिये

उसके पहले ही मैं आपके अङ्गसे उत्पन्न इस शवतुल्य शरीरको त्याग दुँगी॥ २३॥ श्रीमैत्रेयजी कहते हैं--कामादि शत्रुऑको

जीतनेवाले विदरजी ! उस यज्ञमण्डपमें दक्षसे इस प्रकार कह देवी सती मौन होकर उत्तर दिशामें भूमिपर बैठ गयीं। उन्होंने आचमन करके पीला वस्त्र ओढ़ लिया तथा आँखें मूँदकर शरीर छोड़नेके लिये वे योगमार्गमें स्थित हो गयीं ॥ २४ ॥ उन्होंने आसनको स्थिरकर प्राणायामद्वारा प्राण और अपानको एकरूप करके नाभिचक्रमें स्थित

किया; फिर उदानवायुको नाभिचक्रसे ऊपर उठाकर

धीरे-धीरे बुद्धिके साथ हदयमें स्थापित किया। इसके

पश्चात् अनिन्दिता सती उस हृदयस्थित वायुको कण्ठमार्गसे भूकृटियोंके बीचमें ले गयीं॥२५॥ इस प्रकार, जिस शरीरको महापुरुषोंके भी पूजनीय भगवान् शङ्करने कई बार बड़े आदरसे अपनी गोदमें बैठाया था, दक्षपर कृपित होकर उसे त्यागनेकी इच्छासे महामनस्विनी

सतीने अपने सम्पूर्ण अङ्गोमें वायु और अग्निकी धारणा

की ॥ २६ ॥ अपने पति जगद्गुरु भगवान् शङ्करके

चरण-कमल-मकरन्दका चिन्तन करते-करते सतीने और सब ध्यान भूला दिये; उन्हें उन चरणोंके अतिरिक्त

कुछ भी दिखायी न दिया। इससे वे सर्वथा निर्दोष,

अर्थात् मैं दक्षकन्या हूँ—ऐसे अभिमानसे भी मुक्त हो गर्यी और उनका शरीर तुरंत ही योगाग्निसे जल उठा ॥ २७ ॥ उस समय वहाँ आये हुए देवता आदिने जब सतीका देहत्यागरूप यह महान् आश्चर्यमय चरित्र देखा, तब वे

सभी हाहाकार करने लगे और वह भयकूर कोलाहल

आकाशमें एवं पृथ्वीतलपर सभी जगह फैल गया।
सब ओर यही सुनायी देता था—'हाय! दक्षके
दुर्व्यवहारसे कुपित होकर देवाधिदेव महादेवकी प्रिया
सतीने प्राण त्याग दिये!॥२८॥ देखो, सारे चराचर
जीव इस दक्षप्रजापतिकी ही सन्तान हैं; फिर भी
इसने कैसी भारी दुष्टता की है! इसकी पुत्री
शुद्धहृदया सती सदा ही मान पानेके योग्य थी,
किन्तु इसने उसका ऐसा निरादर किया कि उसने
प्राण त्याग दिये॥२९॥ वास्तवमें यह बड़ा ही असिहिष्णु
और ब्राह्मणद्रोही है। अब इसकी संसारमें बड़ी अपकीर्ति
होगी। जब इसकी पुत्री सती इसीके अपराधसे प्राणत्याग
करनेको तैयार हुई, तब भी इस शङ्करद्रोहीने उसे
रोकातक नहीं!'॥३०॥

जिस समय सब लोग ऐसा कह रहे थे, उसी समय शिवजीके पार्षद सतीका यह अन्द्रुत प्राणत्याग देख, अन्त-शन्त लेकर दक्षको मारनेके लिये उठ खड़े हुए ॥ ३१ ॥ उनके आक्रमणका वेग देखकर भगवान् भृगुने यज्ञमें विघ्न डालनेवालोंका नाश करनेके लिये 'अपहतं रक्ष• ' ' इत्यादि मन्त्रका उच्चारण करते हुए दिक्षणाग्निमें आहुति दी ॥ ३२ ॥ अध्वर्यु भृगुने ज्यों ही आहुति छोड़ी कि यज्ञकुण्डसे 'ऋभु' नामके हजारों तेजस्वी देवता प्रकट हो गये । इन्होंने अपनी तपस्याके प्रभावसे चन्द्रलोक प्राप्त किया था ॥ ३३ ॥ उन ब्रह्मतेजसम्पन्न देवताओंने जलती हुई लकड़ियोंसे आक्रमण किया, तो समस्त गुह्मक और प्रमथगण इधर-उधर भाग गये ॥ ३४ ॥

\*\*\*\*

## पाँचवाँ अध्याय

#### वीरभद्रकृत दक्षयज्ञविध्वंस और दक्षवध

**श्रीमैत्रेयजी कहते हैं—**महादेवजीने जब देवर्षि नारदके मुखसे सुना कि अपने पिता दक्षसे अपमानित होनेके कारण देवी सतीने प्राण त्याग दिये हैं और उसकी यज्ञवेदीसे प्रकट हुए ऋभुओंने उनके पार्षदोंकी सेनाको मारकर भगा दिया है, तब उन्हें बड़ा ही क्रोध हुआ॥१॥ उन्होंने उम्र रूप धारण कर क्रोधके मारे होठ चबाते हुए अपनी एक जटा उखाड़ ली--जो बिजली और आगकी लपटके समान दीप्त हो रही थी--और सहसा खड़े होकर बड़े गम्भीर अट्टहासके साथ उसे पृथ्वीपर पटक दिया॥२॥ उससे तुरंत ही एक बड़ा भारी लंबा-चौड़ा पुरुष उत्पन्न हुआ। उसका शरीर इतना विशाल था कि वह स्वर्गको स्पर्श कर रहा था। उसके हजार भुजाएँ थीं। मेघके समान श्यामवर्ण था, सूर्यके समान जलते हुए तीन नेत्र थे, विकराल दाढें थीं और अग्निकी ज्वालाओंके समान लाल-लाल जटाएँ थीं। उसके गलेमें नरमुण्डोंकी माला थी और हाथोंमें तरह-तरहके अस्त-शस्त्र थे ॥ ३ ॥ जब उसने हाथ जोड़कर पूछा, 'भगवन् ! मैं क्या करूँ ?' तो भगवान् भृतनाथने कहा--- 'वीर रुद्र !

तू मेरा अंश है, इसिलये मेरे पार्षदोंका अधिनायक बनकर तू तुरंत ही जा और दक्ष तथा उसके यज्ञको नष्ट कर दें ॥ ४ ॥ प्यारे विदरजी ! जब देवाधिदेव भगवान् शङ्करने

प्यार विदुर्जा ! जब द्वाधिद्व भगवान् राङ्करन क्रोधमें भरकर ऐसी आज्ञा दी, तब वीरभद्र उनकी परिक्रमा करके चलनेको तैयार हो गये। उस समय उन्हें ऐसा मालूम होने लगा कि मेरे वेगका सामना करनेवाला संसारमें कोई नहीं है और मैं बड़े-से-बड़े वीरका भी वेग सहन कर सकता हूँ ॥ ५ ॥ वे भयङ्कर सिंहनाद करते हुए एक अति कराल त्रिशूल हाथमें लेकर दक्षके यज्ञमण्डपकी ओर दौड़े। उनका त्रिशूल संसारसंहारक मृत्युका भी संहार करनेमें समर्थ था। भगवान् रुद्रके और भी बहुत-से सेवक गर्जना करते हुए उनके पीछे हो लिये। उस समय वीरभद्रके पैरोक नूपुरादि आभूषण झनन-झनन बजते जाते थे॥ ६॥ इधर यज्ञशालामें बैठे हुए ऋत्विज, यजमान,

सदस्य तथा अन्य ब्राह्मण और ब्राह्मणियोने जब उत्तर

दिशाकी ओर धुल उड़ती देखी, तब वे सोचने

लगे— 'अरे, यह अधेरा-सा कैसे होता आ रहा है ?

यह धूल कहाँसे छा गयी ? ॥ ७ ॥ इस समय न तो दिया, किन्हींने यजमानगृह और पाकशालाको

आँधी ही चल रही है और न कहीं लुटेरे ही सुने जाते हैं; क्योंकि अपराधियोंको कटोर दण्ड देनेवाला राजा प्राचीनबर्हि अभी जीवित है। अभी गौओंके आनेका

प्राचीनबाहे अभी जीवित है। अभी गीओंके आनेका समय भी नहीं हुआ है ! फिर यह धूल कहाँसे आयी ? क्या इसी समय संसारका प्रलय तो नहीं होनेवाला

है ?'॥८॥ तब दक्षपत्री प्रसूति एवं अन्य स्त्रियोने व्याकुल होकर कहा—प्रजापति दक्षने अपनी सारी

कन्याओंके सामने बेचारी निरपराधा सतीका तिरस्कार किया था; मालूम होता है यह उसी पापका फल है॥९॥ (अथवा हो न हो यह संहारमूर्ति भगवान् रुद्रके

अनादरका ही परिणाम है।) प्रलयकाल उपस्थित होनेपर जिस समय वे अपने जटाजूटको विखेरकर तथा शस्त्रास्त्रोंसे सुसज्जित अपनी भुजाओंको ध्वजाओंके

समान फैलाकर ताण्डव नृत्य करते हैं, उस समय उनके त्रिशूलके फलोंसे दिग्गज विध जाते हैं तथा उनके मेघगर्जनके समान भयकूर अट्टहाससे दिशाएँ विदीर्ण हो

जाती हैं ॥ १० ॥ उस समय उनका तेज असहा होता है, वे अपनी भींहें टेढ़ी करनेके कारण बड़े दुर्धर्ष जान पड़ते हैं और उनकी विकराल दाढ़ोंसे तारागण अस्त-व्यस्त हो जाते हैं। उन क्रोधमें भरे हुए भगवान् शङ्करको बार-बार कृपित करनेवाला पुरुष साक्षात् विधाता ही क्यों न

हो—क्या कभी उसका कल्याण हो सकता है ? ॥ ११ ॥ जो लोग महात्मा दक्षके यज्ञमें बैठे थे, वे भयके कारण एक-दूसरेकी ओर कातर दृष्टिसे निहारते हुए ऐसी ही तरह-तरहकी बातें कर रहे थे कि इतनेमें ही आकाश और पृथ्वीमें सब ओर सहस्रों भयकूर उत्पात होने

और पृथ्वीमें सब ओर सहस्रों भयङ्कर उत्पात होने लगे॥१२॥ विदुरजी! इसी समय दौड़कर आये हुए स्ट्रसेवकोंने उस महान् यज्ञमण्डपको सब ओरसे घेर लिया। वे सब तरह-तरहके अख-शख लिये हुए थे।

मगरके समान पेट और मुखवाले थे॥ १३॥ उनमेंसे किन्हींने प्राग्वंश (यज्ञशालाके पूर्व और पश्चिमके खंभोंके बीचमें आड़े रखे हुए डंडे) को तोड़ डाला, किन्हींने यज्ञशालाके पश्चिमकी ओर स्थित पत्नीशालाको नष्ट कर दिया, किन्हींने यज्ञशालाके सामनेका सभामण्डप और

मण्डपके आगे उत्तरकी ओर स्थित आग्नीध्रशालाको तोड

उनमें कोई बौने, कोई भूरे रंगके, कोई पीले और कोई

सीमाके सूत्रोंको तोड़ डाला ॥ १५ ॥ कोई-कोई मुनियोंको तंग करने लगे, कोई स्त्रियोंको डराने-धमकाने लगे और किन्हींने अपने पास होकर भागते हुए देवताओंको पकड़ लिया ॥ १६ ॥ मणिमान्ने भृगु ऋषिको बाँध लिया, वीरभद्रने प्रजापति दक्षको कैद कर लिया तथा चण्डीशने पूषाको और नन्दीश्वरने भगदेवताको पकड लिया ॥ १७ ॥

तहस-नहस कर डाला ॥ १४ ॥ किन्हींने यज्ञके पात्र फोड़

दिये. किन्हींने अग्नियोंको बुझा दिया, किन्हींने

यज्ञकुण्डोमें पेशाब कर दिया और किन्हींने वेदीकी

भगवान् शङ्करके पार्षदोंकी यह भयङ्कर लीला देखकर तथा उनके कंकड़-पत्थरोंकी मारसे बहुत तंग आकर वहाँ जितने ऋत्विज, सदस्य और देवतालोग थे, सब-के-सब जहाँ-तहाँ भाग गये॥ १८॥ भृगुजी हाथमें सुवा लिये हवन कर रहे थे। वीरभद्रने इनको दाढ़ी-मूँछ नोच लीं; क्योंकि इन्होंने प्रजापतियोंकी सभामें मूँछें ऐंठते हए महादेवजीका उपहास किया था॥ १९॥ उन्होंने

क्रोधमें भरकर भगदेवताको पृथ्वीपर पटक दिया और

उनकी आँखें निकाल लीं; क्योंकि जब दक्ष देवसभामें

श्रीमहादेवजीको बुरा-भला कहते हुए शाप दे रहे थे, उस समय इन्होंने दक्षको सैन देकर उकसाया था॥२०॥ इसके पश्चात् जैसे अनिरुद्धके विवाहके समय बलरामजीने कलिङ्गराजके दाँत उखाड़े थे, उसी प्रकार उन्होंने पूषाके दाँत तोड़ दिये; क्योंकि जब दक्षने महादेवजीको गालियाँ दी थीं, उस समय ये दाँत दिखाकर हँसे थे॥२१॥ फिर वे दक्षकी छातीपर बैठकर एक तेज तलवारसे उसका सिर काटने लगे, परन्तु बहुत प्रयत्न करनेपर भी वे उस समय उसे घड़से अलग न कर सके॥२२॥ जब किसी भी प्रकारके अख-शखोंसे दक्षकी त्वचा नहीं कटी, तब वीरभद्रको बड़ा आधर्य हुआ और वे बहुत देरतक विचार करते रहे॥२३॥ तब उन्होंने यज्ञमण्डपमें यज्ञपशुओंको जिस प्रकार मारा जाता था, उसे देखकर उसी प्रकार दक्षरूप उस यजमान पश्का

सिर धड़से अलग कर दिया॥ २४॥ यह देखकर भूत,

प्रेत और पिशाचादि तो उनके इस कर्मकी प्रशंसा करते

हए 'वाह-वाह' करने लगे और दक्षके दलवालोंमें

हाहाकार मच गया ॥ २५ ॥ वीरभद्रने अत्यन्त कृपित उस यज्ञशालामें आग लगाकर यज्ञको विध्वंस करके होकर दक्षके सिरको यज्ञकी दक्षिणाग्निमें डाल दिया और वे कैलासपर्वतको लौट गये॥ २६॥

#### छठा अध्याय

#### ब्रह्मादि देवताओंका कैलास जाकर श्रीमहादेवजीको मनाना

गदा, परिघ और मुद्गर आदि आयुधोंसे छिन्न-भिन्न हो गये तब वे ऋत्विज और सदस्योंके सहित बहुत ही डरकर ब्रह्माजीके पास पहुँचें और प्रणाम करके उन्हें सारा वृत्तान्त कह सुनाया ॥ १-२ ॥ भगवान् ब्रह्माजी और सर्वान्तर्यामी श्रीनारायण पहलेसे ही इस भावी उत्पातको जानते थे. इसीसे वे दक्षके यज्ञमें नहीं गये थे ॥ ३ ॥ अब देवताओंके मुखसे वहाँकी सारी बात सुनकर उन्होंने कहा, 'देवताओ ! परम समर्थ तेजस्वी पुरुषसे कोई दोष भी बन जाय, तो भी उसके बदलेमें अपराध करनेवाले मनुष्योंका भला नहीं हो सकता ॥ ४ ॥ फिर तुमलोगोंने तो यज्ञमें भगवान् शङ्करका प्राप्य भाग न देकर उनका बड़ा भारी अपराध किया है। परन्तु शङ्करजी बहुत शीघ्र प्रसन्न होनेवाले हैं, इसलिये तुमलोग शुद्ध हदयसे उनके पैर पकड़कर उन्हें प्रसन्न करो--- उनसे क्षमा माँगो॥५॥ दक्षके दुर्वचनरूपी वाणोंसे उनका हृदय तो पहलेसे ही बिध रहा था, उसपर उनकी प्रिया सतीजीका वियोग हो गया। इसलिये यदि तुमलोग चाहते हो कि वह यज्ञ फिरसे आरम्भ होकर पूर्ण हो, तो पहले जल्दी जाकर उनसे अपने अपराधाँके लिये क्षमा माँगो । नहीं तो, उनके कृपित होनेपर लोकपालेंकि सहित इन समस्त लोकोंका भी बचना असम्भव है॥ ६॥ भगवान् रुद्र परम स्वतन्त्र हैं, उनके तत्त्व और शक्ति-सामर्थ्यको न तो कोई ऋषि-मुनि, देवता और यज्ञ-स्वरूप देवराज इन्द्र ही जानते हैं और न स्वयं में ही जानता हैं; फिर दूसरोंकी तो बात ही क्या है। ऐसी अवस्थामें उन्हें

शान्त करनेका उंपाय कौन कर सकता है'॥७॥

देवताओंसे इस प्रकार कहकर ब्रह्माजी उनको,

प्रजापतियोंको और पितरोंको साथ ले अपने लोकसे

श्रीमैत्रेयजी कहते हैं---विदुरजी ! इस प्रकार जब

रुद्रके सेवकोने समस्त देवताओंको हरा दिया और उनके

सम्पूर्ण अङ्ग-प्रत्यङ्ग भूत-प्रेतोंके त्रिशृल, पट्टिश, खड्ग,

आदि उपायोंसे सिद्धिको प्राप्त हुए और जन्मसे ही सिद्ध देवता नित्य निवास करते हैं; किन्नर, गन्धर्व और अप्सरादि सदा वहाँ बने रहते हैं ॥ ९ ॥ उसके मणिमय शिखर हैं, जो नाना प्रकारकी धातुओंसे रंग-बिरंगे प्रतीत होते हैं। उसपर अनेक प्रकारके वृक्ष, लता और गुल्मादि छाये हए हैं, जिनमें झुंड-के-झुंड जंगली पशु विचरते रहते हैं॥ १०॥ वहाँ निर्मल जलके अनेकों झरने बहते हैं और बहत-सी गहरी कन्दरा और ऊँचे शिखरोंके कारण वह पर्वत अपने प्रियतमेकि साथ विहार करती हुई सिद्धपत्रियोंका क्रीडा-स्थल बना हुआ है ॥ ११ ॥ वह सब ओर मोरॉके शोर, मदान्ध भ्रमराँके गुजार, कोयलोंकी कुह्-कुह् ध्वनि तथा अन्यान्य पक्षियोंके कलस्वसे गूँज रहा है।। १२ ॥ उसके कल्पवृक्ष अपनी ऊँची-ऊँची डालियोंको हिला-हिलाकर मानो पक्षियोंको बुलाते रहते हैं। तथा हाथियोंके चलने-फिरनेके कारण वह कैलास खयं चलता हुआ-सा और झरनोंकी कलकल-ध्वनिसे बातचीत करता हुआ-सा जान पड़ता है ॥ १३ ॥ मन्दार, पारिजात, सरल, तमाल, शाल, ताड़, कचनार, असन और अर्जुनके वृक्षोंसे वह पर्वत बड़ा ही सुहावना जान पड़ता है ॥ १४ ॥ आम, कदम्ब, नीप, नाग,

पुत्राग, चम्पा, गुलाब, अशोक, मौलसिरी, कृन्द, कुरबक,

सुनहरे शतपत्र कमल, इलायची और मालतीकी मनोहर

लताएँ तथा कुब्जक, मोगरा और माधवीकी बेलें भी उसकी

शोभा बढ़ाती हैं॥ १५-१६॥ कटहल, गूलर, पीपल,

पाकर, बड़, गूगल, भोजवृक्ष, ओषधि जातिके पेड़ (केले

आदि, जो फल आनेके बाद काट दिये जाते हैं), सुपारी,

राजपूग, जामून, खजूर, आमड़ा, आम, पियाल, महआ

और लिसौडा आदि विभिन्न प्रकारके वक्षों तथा पोले

पर्वतश्रेष्ठ कैलासको गये, जो भगवान् शङ्करका प्रिय धाम

है॥८॥ उस कैलासपर ओषधि, तप, मन्त्र तथा योग

\*

और ठोस बाँसके झुरमुटोंसे वह पर्वत बड़ा ही मनोहर मालूम होता है॥ १७—१८॥ उसके सरोवरॉमें कुमुद,

उत्पल, कल्हार और शतपत्र आदि अनेक जातिके कमल खिले रहते हैं। उनकी शोभासे मुग्ध होकर कलरव करते

हुए झूंड-के-झूंड पक्षियोंसे वह बड़ा ही भला लगता हैं॥१९॥ वहाँ जहाँ-तहाँ हरिन, वानर, सूअर, सिंह,

रोछ, साही, नीलगाय, शरभ, बाघ, कृष्णमृग, भैंसे, कर्णान्त्र, एकपद, अश्वमुख, भेड़िये और कस्तुरी-मृग

घूमते रहते हैं तथा वहाँके सरोवरोंके तट केलोंकी पङ्क्तियोंसे घिरे होनेके कारण बड़ी शोभा पाते हैं। उसके चारों ओर नन्दा नामकी नदी बहती है, जिसका पवित्र जल देवी सतीके स्नान करनेसे और भी पवित्र एवं सुगन्धित हो

गया है। भगवान् भूतनाथके निवासस्थान उस कैलासपर्वतकी ऐसी रमणीयता देखकर देवताओंको बड़ा

आश्चर्य हुआ॥ २०---- २२॥

वहाँ उन्होंने अलका नामकी एक सुरम्य पुरी और सौगन्धिक वन देखा, जिसमें सर्वत्र सुगन्ध फैलानेवाले

सौगन्धिक नामके कमल खिले हुए थे॥ २३॥ उस नगरके बाहरकी ओर नन्दा और अलकनन्दा नामकी दो

नदियाँ हैं; वे तीर्थपाद श्रीहरिकी चरण-रजके संयोगसे अत्यन्त पवित्र हो गयी हैं ॥ २४ ॥ विदुरजी ! उन नदियोंमें रतिविलाससे थकी हुई देवाङ्गनाएँ अपने-अपने निवासस्थानसे आकर जलक्रीड़ा करती हैं और उसमें

प्रवेशकर अपने प्रियतमोंपर जल उलीचती हैं॥ २५॥ स्रानके समय उनका तुरंतका लगाया हुआ कुचकुङ्कम धुल जानेसे जल पीला हो जाता है। उस कुङ्कममिश्रित जलको हाथी प्यास न होनेपर भी गन्धके लोभसे स्वयं पीते

और अपनी हथिनियोंको पिलाते हैं॥ २६॥ अलकापुरीपर चाँदी, सोने और बहुमूल्य मणियोंके

सैकड़ों विमान छाये हुए थे, जिनमें अनेकों यक्षपत्नियाँ निवास करती थीं। इनके कारण वह विशाल नगरी बिजली और बादलोंसे छाये हुए आकाशके समान जान पड़ती थी ॥ २७ ॥ यक्षराज कुबेरकी राजधानी उस अलकापुरीको पीछे छोडकर देवगण सौगन्धिक वनमें आये। वह वन

रंग-बिरंगे फल, फूल और पत्तोंबाले अनेकों कल्पवृक्षोंसे सुशोभित था॥ २८॥ उसमें कोकिल आदि पक्षियोंका कलरव और भौरोंका गुंजार हो रहा था तथा राजहंसोंके

परमप्रिय कमलकुसुमोंसे सुशोधित अनेकों सरोवर थे॥२९॥ वह वन जंगली हाथियोंके शरीरकी रगड लगनेसे घिसे हुए हरिचन्दन वृक्षोंका स्पर्श करके

चलनेवाली सुगन्धित वायुके द्वारा यक्षपत्रियोंके मनको विशेषरूपसे मथे डालता था॥३०॥ बावलियोंकी

सींद्रियाँ वैदूर्यमणिको बनी हुई थीं । उनमें बहुत-से कमल खिले रहते थे। वहाँ अनेकों किम्पुरुष जी बहलानेके लिये आये हुए थे। इस प्रकार उस वनकी शोभा निहारते जब

देवगण कुछ आगे बढे, तब उन्हें पास ही एक वटवक्ष दिखलायी दिया ॥ ३१ ॥ वह वृक्ष सौ योजन ऊँचा था तथा उसकी शाखाएँ

पचहत्तर योजनतक फैली हुई थीं। उसके चारों ओर सर्वदा अविचल छाया बनी रहती थी, इसलिये घामका कष्ट कभी नहीं होता था; तथा उसमें कोई घोंसला भी न था॥ ३२॥ उस महायोगमय और मुम्क्षुओंके आश्रयभूत वृक्षके नीचे

देवताओंने भगवान् शङ्करको विराजमान देखा । वे साक्षात्

क्रोधहीन कालके समान जान पड़ते थे॥ ३३॥ भगवान् भूतनाथका श्रीअङ्ग बड़ा ही शान्त था। सनन्दनादि शान्त सिद्धगण और सखा--यक्ष-राक्षसोंके स्वामी कुबेर उनकी सेवा कर रहे थे ॥ ३४ ॥ जगत्पति महादेवजी सारे संसारके सुहुद् हैं, स्नेहवश सबका कल्याण करनेवाले हैं; वे

लोकहितके लिये ही उपासना, चित्तकी एकाप्रता और

समाधि आदि साधनोंका आचरण करते रहते हैं ॥ ३५ ॥

सन्ध्याकालीन मेघकी-सी कान्तिवाले शरीरपर वे

तपस्वियोंके अभीष्ट चिह्न---भस्म, दण्डं, जटा और मृगचर्म एवं मस्तकपर चन्द्रकला धारण किये हुए थे॥ ३६॥ वे एक कुशासनपर बैठे थे और अनेको साधु श्रोताओंके बीचमें श्रीनारदजीके पूछनेसे सनातन ब्रह्मका उपदेश कर रहे थे ॥ ३७ ॥ उनका बायाँ चरण दायीं जाँधपर रखा था । वे बायाँ हाथ बायें घुटनेपर रखे, कलाईमें रुद्राक्षकी माला डाले तर्कमुद्रासे\* विराजमान थे॥ ३८॥ वे योगपट्ट

<sup>🍍</sup> तर्जनीको अंगूठेसे जोड़कर अन्य अँगुलियोंको आपसमें मिलाकर फैला देनेसे जो बन्ध सिद्ध होता है, उसे 'तर्कमुद्रा' कहते हैं। इसका

नाम शानमुद्रा भी है।

\*\*\*\*\*\*\*\*\*\*\*\*\*\*\*\*\*

(काठकी बनी हुई टेकनी)का सहारा लिये एकाप्र चित्तसे ब्रह्मानन्दका अनुभव कर रहे थे। लोकपालोंके सहित समस्त मृनियोंने मननशीलोंमें सर्वश्रेष्ठ भगवान् शङ्करको हाथ जोड़कर प्रणाम किया ॥ ३९ ॥ यद्यपि समस्त देवता और दैत्योंके अधिपति भी श्रीमहादेवजीके चरणकमलोंकी वन्दना करते हैं, तथापि वे श्रीब्रह्माजीको अपने स्थानपर आया देख तुरंत खड़े हो गये और जैसे वामनावतारमें परमपुज्य विष्णुभगवान् कश्यपजीकी वन्दना करते हैं. उसी प्रकार सिर झकाकर उन्हें प्रणाम किया ॥ ४० ॥ इसी प्रकार शङ्करजीके चारों ओर जो महर्षियोसहित अन्यान्य सिद्धगण बैठे थे, उन्होंने भी ब्रह्माजीको प्रणाम किया। सबके नमस्कार कर चुकनेपर ब्रह्माजीने चन्द्रमौलि भगवान्से, जो अवतक प्रणामकी मुद्रामें ही खड़े थे. हँसते हए कहा ॥ ४१ ॥

श्रीब्रह्माजीने कहा—देव ! मैं जानता हैं, आप सम्पूर्ण जगत्के स्वामी हैं; क्योंकि विश्वकी योनि शक्ति (प्रकृति) और उसके बीज शिव (पुरुष)-से परे जो एकरस परब्रह्म है, वह आप ही हैं॥४२॥ भगवन् ! आप मकड़ीके समान ही अपने स्वरूपभृत शिव-शक्तिके रूपमें क्रीडा करते हुए लीलासे ही संसारकी रचना, पालन और संहार करते रहते हैं॥४३॥ आपने ही धर्म और अर्थकी प्राप्ति करानेवाले वेदकी रक्षाके लिये दक्षको निमित्त बनाकर यज्ञको प्रकट किया है। आपको ही बाँधी हुई ये वर्णाश्रमकी मर्यादाएँ हैं, जिनका नियमनिष्ठ ब्राह्मण

श्रद्धापूर्वक पालन करते हैं ॥ ४४ ॥ मङ्गलमय महेश्वर ! आप शुभ कर्म करनेवालोंको स्वर्गलोक अथवा मोक्षपद प्रदान करते हैं तथा पापकर्म करनेवालोंको घोर नरकॉमें डालते हैं। फिर भी किसी-किसी व्यक्तिके लिये इन कर्मोंका फल उलटा कैसे हो जाता है ? ॥ ४५ ॥ जो महानुभाव आपके चरणोंमें अपनेको समर्पित कर

देते हैं, जो समस्त प्राणियोंमें आपकी ही झाँकी करते हैं और समस्त जीवोंको अभेददृष्टिसे आत्मामें ही देखते हैं,

आसक्त हैं, जिनकी नीयत अच्छी नहीं है, दूसरोंकी उन्नति देखकर जिनका चित्त रात-दिन कुढ़ा करता है और जो मर्मभेदी अज्ञानी अपने दुर्वचनोंसे दुसरोंका चित दुखाया करते हैं, आप-जैसे महापुरुषोंके लिये उन्हें भी मारना उचित नहीं है; क्योंकि वे बेचारे तो विधाताके ही मारे हुए हैं ॥ ४७ ॥ देवदेव ! भगवान् कमलनाभकी प्रवल मायासे मोहित हो जानेके कारण यदि किसी पुरुषकी कभी किसी स्थानमें भेंदबुद्धि होती है, तो भी साधु पुरुष अपने परदःखकातर स्वभावके कारण उसपर कृपा ही करते हैं; दैववश जो कुछ हो जाता है, वे उसे रोकनेका प्रयत नहीं करते ॥ ४८ ॥

वे पशुओंके समान प्रायः क्रोधके अधीन नहीं होते ॥ ४६ ॥ जो लोग भेदबुद्धि होनेके कारण कर्मीमें ही

प्रभो ! आप सर्वज्ञ हैं, परम पुरुष भगवानकी दुस्तर मायाने आपकी बृद्धिका स्पर्श भी नहीं किया है। अतः जिनका चित्त उसके वशीभृत होकर कर्ममार्गमें आसक्त हो रहा है, उनके द्वारा अपराध बन जाय, तो भी उनपर आपको कृपा ही करनी चाहिये॥ ४९॥ भगवन् ! आपी सबके मूल हैं। आप ही सम्पूर्ण यज्ञोंको पूर्ण करनेवाले है। यज्ञभाग पानेका भी आपको पूरा अधिकार है। फिर भी इस दक्षयज्ञके बुद्धिहीन याजकोंने आपको यज्ञभाग नहीं दिया। इसीसे यह आपके द्वारा विध्वस्त हुआ। अब आप इस अपूर्ण यज्ञका पुनरुद्धार करनेकी कृपा करें ॥ ५० ॥ प्रभो ! ऐसा कीजिये, जिससे यजमान दक्ष फिर जी उठे, भगदेवताको नेत्र मिल जायै, भुगुजीके दाढी-मुँछ आ जायँ और पृषाके पहलेके ही समान दाँत निकल आयें॥५१॥ रुद्रदेव ! अख-शस पत्थरोंकी बौछारसे जिन देवता और ऋत्विजोंके

अङ्ग-प्रत्यङ्ग घायल हो गये हैं, आपकी कृपासे वे फिर

ठीक हो जायँ॥ ५२ ॥ यज्ञ सम्पूर्ण होनेपर जो कुछ शेष रहे, वह सब आपका भाग होगा। यज्ञविध्वंसक ! आज

यह यज्ञ आपके ही भागसे पूर्ण हो ॥ ५३ ॥

### सातवाँ अध्याय

#### दक्षयज्ञकी पूर्ति

श्रीमैत्रेयजी कहते हैं—महाबाहो विद्रजी ! ब्रह्माजीके इस प्रकार प्रार्थना करनेपर भगवान् शङ्करने प्रसन्नतापूर्वक हँसते हुए कहा--सुनिये॥१॥

श्रीमहादेवजीने कहा-'प्रजापते ! मायासे मोहित हुए दक्ष-जैसे नासमझोंके अपराधकी न तो में चर्चा करता हूँ और न याद ही। मैंने तो केवल सावधान करनेके लिये ही उन्हें थोड़ा-सा दण्ड दे दिया॥२॥ दक्षप्रजापतिका सिर जल गया है, इसलिये उनके बकरेका सिर लगा दिया जाय: भगदेव मित्रदेवताके नेत्रोंसे अपना यज्ञभाग देखें ॥ ३ ॥ पूषा पिसा हुआ अत्र खानेवाले हैं, वे उसे यजमानके दाँतोंसे भक्षण करें तथा अन्य सब देवताओंके अङ्ग-प्रत्यङ्ग भी स्वस्थ हो जायँ; क्योंकि उन्होंने यज्ञसे बचे हुए पदार्थोंको मेरा भाग निश्चित किया है॥४॥ अध्वर्यु आदि याज्ञिकोंमेसे जिनकी भुजाएँ ट्रट गयी हैं, वे अश्विनीकुमारकी भुजाओंसे और जिनके हाथ नष्ट हो गये हैं, वे पूषाके हाथोंसे काम करें तथा भुगुजीके बकरेकी-सी दाढी-मुँछ हो जाय'॥५॥

श्रीमैत्रेयजी कहते हैं---वत्स विदर ! तब भगवान् शङ्करके वचन सुनकर सब लोग प्रसन्न-चित्तसे 'धन्य ! धन्य!' कहने लगे॥६॥ फिर सभी देवता और ऋषियोंने महादेवजीसे दक्षकी यज्ञशालामें पधारनेकी प्रार्थना की और तब वे उन्हें तथा ब्रह्माजीको साथ लेकर वहाँ गये ॥ ७ ॥ वहाँ जैसा-जैसा भगवान शङ्करने कहा था. उसी प्रकार सब कार्य करके उन्होंने दक्षकी धड़से यज्ञपशका

पड़ते ही दक्ष तत्काल सोकर जागनेके समान जी उठे और अपने सामने भगवान् शिवको देखा॥९॥ दक्षका शङ्करदोहको कालिमासे कलुषित हृदय उनका दर्शन करनेसे शरत्कालीन सरोधरके समान स्वच्छ हो गया॥१०॥ उन्होंने महादेवजीकी स्तुति करनी चाही,

सिर जोड़ दिया ॥ ८ ॥ सिर जुड़ जानेपर रुद्र-देवकी दृष्टि

किन्त् अपनी मरी हुई बेटी सतीका स्मरण हो आनेसे स्रेह और उत्कण्ठाके कारण उनके नेत्रोंमें आँसू भर आये। उनके मुखसे शब्द न निकल सका ॥ ११ ॥ प्रेमसे विह्नल, परम बृद्धिमान् प्रजापतिने जैसे-तैसे अपने हृदयके

दक्षने कहा-भगवन् ! मैंने आपका अपराध किया था, किन्तु आपने उसके बदलेमें मुझे दण्डके द्वारा शिक्षा

आवेगको रोककर विशृद्धभावसे भगवान् शिवकी स्तृति

करनी आरम्भ की ॥ १२ ॥

देकर बड़ा ही अनुप्रह किया है । अहो ! आप और श्रीहरि तो आचारहीन, नाममात्रके ब्राह्मणोंकी भी उपेक्षा नहीं करते---फिर हम-जैसे यज्ञ-यागादि करनेवालोंको क्यों भूलेंगे॥ १३॥ विभो ! आपने ब्रह्मा होकर सबसे पहले आत्मतत्त्वकी रक्षाके लिये अपने मुखसे विद्या, तप और

जैसे चरवाहा लाठी लेकर गौओंकी रक्षा करता है, उसी प्रकार आप उन ब्राह्मणोंकी सब विपत्तियोंसे रक्षा करते हैं॥ १४ ॥ मैं आपके तत्त्वको नहीं जानता था, इसीसे मैंने भरी सभामें आपको अपने वाग्बाणोंसे बेधा था। किन्तु आपने मेरे उस अपराधका कोई विचार नहीं किया। मैं तो

आप-जैसे पूज्यतम महानुभावोंका अपराध करनेके कारण

नरकादि नीच लोकोंमें गिरनेवाला था, परन्त् आपने अपनी

करुणाभरी दृष्टिसे मुझे उबार लिया। अब भी आपको

वतादिके धारण करनेवाले ब्राह्मणोंको उत्पन्न किया था।

प्रसन्न करनेयोग्य मुझमें कोई गुण नहीं है; बस, आप अपने ही उदारतापूर्ण बर्तावसे मुझपर प्रसन्न हो ॥ १५ ॥ श्री**मैत्रेयजी कहते हैं**—आशुतोष शङ्करसे इस प्रकार अपना अपराध क्षमा कराकर दक्षने ब्रह्माजीके कहनेपर उपाध्याय, ऋत्विज आदिकी सहायतासे यज्ञकार्य आरम्भ किया ॥ १६ ॥ तब ब्राह्मणॉने यज्ञ सम्पन्न करनेके उद्देश्यसे

रुद्रगण-सम्बन्धी भूत-पिशाचोंके संसर्गजनित दोषकी शान्तिके लिये तीन पात्रोंमें विष्णुभगवान्के लिये तैयार किये हए पुरोडाश नामक चरुका हवन किया॥ १७॥ विदुरजी ! उस हविको हाथमें लेकर खड़े हुए अध्वर्युक साथ यजमान दक्षने ज्यों ही विशुद्ध चित्तसे श्रीहरिका ध्यान किया, त्यों ही सहसा भगवान् वहाँ प्रकट हो गये ॥ १८ ॥ 'बृहत्' एवं 'रथन्तर' नामक साम-स्तोत्र जिनके पंख हैं, उन गरुडजीके द्वारा समीप लाये हए भगवान्ने दसों दिशाओंको प्रकाशित करती हुई अपनी

अङ्गकान्तिसे सब देवताओंका तेज हर लिया--- उनके

सामने सबकी कान्ति फीकी पड गयी ॥ १९ ॥ उनका श्याम वर्ण था, कमरमें सवर्णको करधनी तथा पीताम्बर

सुशोभित थे। सिरपर सुर्यके समान देदीप्यमान मुकट था, मुखकमल भौरोंके समान नीली अलकावली और कान्तिमय कुण्डलोंसे शोभायमान था, उनके सुवर्णमय आभूषणोंसे विभूषित आठ भूजाएँ थीं, जो भक्तोंकी रक्षाके लिये सदा उद्यत रहती हैं। आठों भुजाओंमें वे शङ्क, परा, चक्र, बाण, धनुष, गदा, खड्ग और ढाल लिये हए थे तथा इन सब आयुधोंके कारण वे फूले हुए कनेरके वृक्षके समान जान पड़ते थे॥ २०॥ प्रभुके हृदयमें श्रीवत्सका चिह्न था और सुन्दर वनमाला सुशोभित थी। वे अपने उदार हास और लीलामय कटाक्षसे सारे संसारको आनन्दमग्न कर रहे थे। पार्षदगण दोनों ओर राजहंसके

रहाथा॥ २१॥ भगवान् पधारे हैं--यह देखकर इन्द्र, ब्रह्मा और महादेवजी आदि देवेश्वरॉसहित समस्त देवता, गन्धर्व और ऋषि आदिने सहसा खड़े होकर उन्हें प्रणाम किया॥ २२ ॥ उनके तेजसे सबकी कान्ति फीकी पड गयी, जिह्वा लड़खड़ाने लगी, वे सब-के-सब सकपका गये और मस्तकपर अञ्जलि बाँधकर भगवानके सामने

समान सफेद पंखे और चैंवर इला रहे थे। भगवानुके

मस्तकपर चन्द्रमाके समान शुभ्र छत्र शोभा दे

खड़े हो गये ॥ २३ ॥ यद्यपि भगवान्की महिमातक ब्रह्मा आदिकी मति भी नहीं पहुँच पाती, तो भी भक्तोंपर कृपा करनेके लिये दिव्यरूपमें प्रकट हुए श्रीहरिकी वे अपनी-अपनी बुद्धिके अनुसार स्तुति करने लगे॥ २४॥ सबसे पहले प्रजापति दक्ष एक उत्तम पात्रमें पूजाकी सामग्री ले नन्द-सुनन्दादि पार्षदोंसे घिरे हुए, प्रजापतियोंके

शरणापन्न हुए॥ २५॥ दक्षने कहा-भगवन् ! अपने स्वरूपमें आप बुद्धिकी जायदादि सम्पूर्ण अवस्थाओंसे रहित, शुद्ध,

परम गुरु भगवान् यज्ञेश्वरके पास गये और अति आनन्दित

हो विनीतभावसे हाथ जोड़कर प्रार्थना करते प्रभुके

चिन्मय, भेदरहित, अतएव निर्भय है। आप मायाका तिरस्कार करके स्वतन्त्ररूपसे विराजमान हैं: तथापि जब मायासे ही जीव-भावको स्वीकारकर उसी मायामें स्थित हो जाते हैं, तब अजानी-से दीखने लगते हैं॥ २६॥

**ऋत्विजोंने कहा**—उपाधिरहित प्रभो ! भगवान् रुद्रके प्रधान अनुचर नन्दीश्वरके शापके कारण हमारी बृद्धि केवल कर्मकाण्डमें ही फँसी हुई है, अतएव हम आपके

तत्त्वको नहीं जानते। जिसके लिये 'इसःकर्मकाः यही देवता है' ऐसी व्यवस्था की गयी है—उस धर्मप्रवृत्तिके प्रयोजक, वेदत्रयीसे प्रतिपादित यज्ञको ही हम आपका स्वरूप समझते हैं ॥ २७ ॥

सदस्योंने कहा-जीवोंको आश्रय देनेवाले प्रभो ! जो अनेक प्रकारके क्लेशोंके कारण अत्यन्त दुर्गम है, जिसमें कालरूप भयङ्कर सर्प ताकमें बैठा हुआ है, द्वन्द्वरूप अनेकों गढे हैं, दुर्जनरूप जंगली जीवोंका भय है तथा शोकरूप दावानल धधक रहा है—ऐसे, विश्राम-स्थलसे रहित संसारमार्गमें जो अज्ञानी जीव कामनाओंसे पीडित होकर विषयरूप मगतुष्णाजलके लिये ही देह-गेहका भारी बोझा सिरपर लिये जा रहे हैं. वे भला

**रुद्धने कहा**—वरदायक प्रभो ! आपके उत्तम चरण इस संसारमें सकाम पुरुषोंको सम्पूर्ण पुरुषार्थोंकी प्राप्ति करानेवाले हैं; और जिन्हें किसी भी वस्तुकी कामना नहीं है, वे निष्काम मुनिजन भी उनका आदरपूर्वक पूजन करते हैं। उनमें चित्त लगा रहनेके कारण यदि अज्ञानी लोग मुझे आचरण भ्रष्ट कहते हैं, तो कहें; आपके परम अनुब्रहसे मैं उनके कहने-सुननेका कोई विचार नहीं करता ॥ २९ ॥ 🛭 भृगुजीने कहा-आपकी गहन मायासे आत्मज्ञान

लुप्त हो जानेके कारण जो अज्ञान-निदामें सोये हए हैं, वे

ब्रह्मादि देहधारी आत्मज्ञानमें उपयोगी आपके तत्त्वको

अभीतक नहीं जान सके। ऐसे होनेपर भी आप अपने

शरणागत भक्तोंके तो आत्मा और सुहद् हैं; अतः आप

आपके चरणकमलोंकी शरणमें कब आने लगे॥ २८॥

मुझपर प्रसन्न होइये॥ ३०॥ ब्रह्माजीने कहा-प्रभो ! पृथक्-पृथक् पदार्थांको जाननेवाली इन्द्रियोंके द्वारा पुरुष जो कुछ देखता है, वह आपका स्वरूप नहीं है; क्योंकि आप ज्ञान, शब्दादि विषय और श्रोत्रादि इन्द्रियोंके अधिष्ठान हैं—ये सब आपमें अध्यस्त है। अतएव आप इस मायामय प्रपञ्चसे सर्वथा अलग है॥ ३१॥

इन्द्रने कहा—अच्युत ! आपका यह जगत्को प्रकाशित करनेवाला रूप देवद्रोहियोंका संहार अनोखी है; क्योंकि आप कर्म करते हुए भी उनसे निलेप रहते हैं। दूसरे लोग वैभवकी भूखसे जिन लक्ष्मीजीकी उपासना करते हैं, वे स्वयं आपकी सेवामें लगी रहती हैं; तो भी आप उनका मान नहीं करते, उनसे निःस्पृह

रहते हैं ॥ ३४ ॥ सिद्धोंने कहा-प्रभो ! यह हमारा मनरूप हाथी नाना प्रकारके क्लेशरूप दावानलसे दग्ध एवं अत्यन्त

तुषित होकर आपकी कथारूप विशुद्ध अमृतमयी सरितामें घुसकर गोता लगाये बैठा है। वहाँ ब्रह्मानन्दमें लीन-सा हो जानेके कारण उसे न तो संसाररूप दावानलका ही समरण है और न वह उस नदीसे

बाहर ही निकलता है॥ ३५॥

यजमानपत्नीने कहा—सर्वसमर्थ परमेश्वर ! आपका स्वागत है। मैं आपको नमस्कार करती हूँ। आप मुझपर प्रसन्न होइये। लक्ष्मीपते! अपनी प्रिया लक्ष्मीजीके सहित आप हमारी रक्षा कीजिये। यज्ञेश्वर !

जिस प्रकार सिरके बिना मन्ध्यका धड अच्छा नहीं लगता, उसी प्रकार अन्य अङ्गोंसे पूर्ण होनेपर भी आपके विना यज्ञकी शोभा नहीं होती॥ ३६॥ लोकपालाँने कहा-अनन्त परमात्मन !

समस्त अन्तःकरणोंके साक्षी हैं, यह सारा जगत आपके ही द्वारा देखा जाता है। तो क्या मायिक पदार्थीको प्रहण करनेवाली हमारी इन नेत्र आदि इन्द्रियोंसे कभी आप

प्रत्यक्ष हो सके हैं ? वस्तुतः आप हैं तो पञ्चभृतोंसे पृथक: फिर भी पाञ्चभौतिक शरीरोंके साथ जो आपका सम्बन्ध

प्रतीत होता है, यह आपकी माया ही है॥ ३७॥

ब्रह्मस्वरूप वेदने कहा—आप ही धर्मादिकी उत्पत्तिके लिये शुद्ध सत्त्वको स्वीकार करते हैं, साथ ही आप निर्मुण भी हैं। अतएव आपका तत्त्व न तो मैं जानता हैं और न ब्रह्मादि कोई और ही जानते हैं; आपको नमस्कार है॥४०॥ अग्निदेवने कहा-भगवन्! आपके ही तेजसे

प्रज्वलित होकर में श्रेष्ठ यज्ञोंमें देवताओंके पास ष्रंतमिश्रित हवि पहुँचाता हूँ। आप साक्षात् यज्ञपुरुष एवं यज्ञकी रक्षा करनेवाले हैं। अग्निहोत्र, दर्श, पौर्णमास, चातुर्मास्य और पश्-सोम--ये पाँच प्रकारके यज्ञ आपके ही स्वरूप हैं तथा 'आश्रावय', 'अस्तु श्रौषट्', 'यजे', 'ये यजामहे' और 'वषट्'--इन पाँच प्रकारके यजुर्मन्त्रोंसे आपका ही पूजन होता है। मैं आपको प्रणाम

करता हैं॥४१॥

पूर्वकल्पका अन्त होनेपर अपने कार्यरूप इस प्रपञ्चको उदरमें लीनकर आपने ही प्रलयकालीन जलके भीतर शेषनागकी उत्तम शय्यापर शयन किया था। आपके आध्यात्मक स्वरूपका जनलोकादिवासी सिद्धगण भी अपने हृदयमें चिन्तन करते हैं। अहो ! वही आप आज

देवताओंने कहा---देव ! आप आदिपुरुष हैं।

रहे हैं ॥ ४२ ॥ गन्धवीने कहा - देव ! मरीचि आदि ऋषि और ये ब्रह्मा, इन्द्र तथा रुद्रादि देवतागण आपके अंशके भी अंश

हमारे नेत्रोंकि विषय होकर अपने भक्तोंकी रक्षा कर

हैं। महत्तम ! यह सम्पूर्ण विश्व आपके खेलकी

सामग्री है। नाथ ! ऐसे आपको हम सर्वदा प्रणाम करते हैं ॥ ४३ ॥

विद्याधरोंने कहा-प्रभो ! परम पुरुषार्थकी प्राप्तिके

साधनरूप इस मानवदेहको पाकर भी जीव आपकी मायासे मोहित होकर इसमें मैं-मेरेपनका अभिमान कर लेता है।

फिर वह दुर्बृद्धि अपने आत्मीयोंसे तिरस्कृत होनेपर भी असत् विषयोंकी ही लालसा करता रहता है। किन्तु ऐसी

अवस्थामें भी जो आपके कथामृतका सेवन करता है, वह

इस अन्तःकरणके मोहको सर्वथा त्याग देता है ॥ ४४ ॥

ब्राह्मणोंने कहा—भगवन् ! आप ही यज्ञ हैं, आप ही हवि हैं, आप ही अग्नि हैं, खयं आप ही मन्त्र हैं; आप

ही समिधा, कुशा और यज्ञपात्र हैं तथा आप हो सदस्य, ऋत्विज, यजमान एवं उसकी धर्मपत्नी, देवता, अग्निहोत्र, स्वधा, सोमरस, घृत और पश् हैं ॥ ४५ ॥ वेदमूर्ते ! यज्ञ

और उसका सङ्कल्प दोनों आप ही हैं। पूर्वकालमें आप ही अति विशाल वराहरूप धारणकर रसातलमें ड्वी हई पृथ्वीको लीलासे ही अपनी दाढ़ोंपर उठाकर इस प्रकार

निकाल लाये थे, जैसे कोई गजराज कमलिनीको उठा लाये। उस समय आप धीर-धीर गरज रहे थे और योगिगण आपका यह अलौकिक पुरुषार्थ देखकर आपकी रतुर्ति करते जाते थे॥४६॥ यज्ञेश्वर ! जब लोग आपके

नामका कीर्तन करते हैं, तब यज्ञके सारे विघ्न नष्ट हो जाते है। हमारा यह यज्ञस्वरूप सत्कर्म नष्ट हो गया था, अतः हम आपके दर्शनोंकी इच्छा कर रहे थे। अब आप हमपर

श्रीमैत्रेयजी कहते हैं---भैया विद्र ! जब इस प्रकार सब लोग यज्ञरक्षक भगवान् हवीकेशकी स्तुति करने लगे, तब परम चतुर दक्षने रुद्रपार्षद वीरभद्रके ध्वंस किये हुए

प्रसन्न होइये। आपको नमस्कार है॥४७॥

यज्ञको फिर आरम्भ कर दिया ॥ ४८ ॥ सर्वान्तर्यामी श्रीहरि सभीके भागोंके भोक्ता हैं:

त्रिकपाल-पुरोडाशरूप अपने भागसे और भी प्रसन्न होकर उन्होंने दक्षको सम्बोधन करके कहा ॥४९ ॥ श्रीभगवान्ने कहा-जगत्का परम कारण मैं ही

ब्रह्मा और महादेव हैं; मैं सबका आत्मा, ईश्वर और साक्षी

हुँ तथा स्वयम्प्रकाश और उपाधिशून्य हुँ॥५०॥

विप्रवर ! अपनी त्रिगुणात्मिका मायाको स्वीकार करके मैं

श्रवण और कीर्तन करता है, वह अपनी पापराशिका नाश ही जगत्की रचना, पालन और संहार करता रहता हूँ और कर देता है ॥ ६१ ॥

अन्य समस्त जीवोंको विभिन्न रूपसे देखता है॥.५२॥

मैंने ही उन कमेंकि अनुरूप ब्रह्मा, विष्णु और शङ्कर—ये नाम धारण किये हैं॥ ५१ ॥ ऐसा जो भेदरहित विशुद्ध

परब्रह्मस्वरूप मैं हैं, उसीमें अज्ञानी पुरुष ब्रह्मा, रुद्र तथा

जिस प्रकार मनुष्य अपने सिर और हाथ आदि अङ्गोंमें 'ये मुझसे भिन्न हैं' ऐसी बृद्धि कभी नहीं करता, उसी प्रकार मेरा भक्त प्राणिमात्रको मुझसे भिन्न नहीं देखता ॥ ५३ ॥

ब्रह्मन् ! हम---ब्रह्मा, विष्णु और महेश्वर---तीनों स्वरूपतः एक ही हैं और हम ही सम्पूर्ण जीवरूप हैं; अतः जो हममें कुछ भी भेद नहीं देखता, वही शान्ति प्राप्त

करता है ॥ ५४ ॥ श्रीमैत्रेयजी कहते हैं---भगवानके इस प्रकार आज्ञा

देनेपर प्रजापतियोंके नायक दक्षने उनका त्रिकपाल-यज्ञके द्वारा पूजन करके फिर अङ्गभूत और प्रधान दोनों प्रकारके यज्ञोंसे अन्य सब देवताओंका अर्चन किया ॥ ५५ ॥ फिर एकाप्रचित्त हो भगवान् शङ्करका यज्ञशेषरूप उनके भागसे यजन किया तथा समाप्तिमें किये जानेवाले उदवसान

कर यज्ञका उपसंहार किया और अन्तमें ऋत्विजेंके सहित अवभूथ-स्नान किया ॥ ५६ ॥ फिर जिन्हें अपने पुरुषार्थसे ही सब प्रकारकी सिद्धियाँ प्राप्त थीं, उन दक्षप्रजापतिको 'तुम्हारी सदा धर्ममें बृद्धि रहे' ऐसा आशीर्वाद देकर सब देवता स्वर्गलोकको चले गये॥ ५७॥

नामक कर्मसे अन्य सोमपायी एवं दूसरे देवताओंका यजन

विदुरजी ! सुना है कि दक्षसुता सतीजीने इस प्रकार अपना पूर्वशरीर त्यागकर फिर हिमालयकी पत्नी मेनाके गर्भसे जन्म लिया था॥ ५८॥ जिस प्रकार प्रलयकालमें

लीन हुई शक्ति सृष्टिके आरम्भमें फिर ईश्वरका ही आश्रय लेती है, उसी प्रकार अनन्यपरायणा श्रीअम्बकाजीने उस जन्ममें भी अपने एकमात्र आश्रय और प्रियतम भगवान शङ्करको ही वरण किया॥ ५९॥ विदुरजी ! दक्ष-यज्ञका

विध्वंस करनेवाले भगवान शिवका यह चरित्र मैंने

बृहस्पतिजीके शिष्य परम भागवत उद्धवजीके मुखसे सुना था ॥ ६० ॥ कुरुनन्दन ! श्रीमहादेवजीका यह पावन चरित्र यश और आयुको बढ़ानेवाला तथा पापपुञ्जको नष्ट करनेवाला है। जो पुरुष भक्तिभावसे इसका नित्यप्रति

\*\*\*\*

#### आठवाँ अध्याय

#### ध्रुवका वन-गमन

श्रीमैत्रेयजी कहते हैं—शत्रुसूदन विदुरजी! सनकादि, नारद, ऋभु, हंस, अरुणि और यति---ब्रह्माजीके इन नैष्ठिक ब्रह्मचारी पुत्रोंने गृहस्थाश्रममें प्रवेश नहीं किया (अतः उनके कोई सन्तान नहीं हुई)। अधर्म भी ब्रह्माजीका ही पुत्र था, उसकी पत्नीका नाम था मुखा। उसके दम्भ नामक पुत्र और माया नामकी कन्या हुई। उन दोनोंको निर्ऋति ले गया, क्योंकि उसके कोई सत्तान न थी॥१-२॥ दम्भ और मायासे लोभ और निकृति (शठता) का जन्म हुआ, उनसे क्रोध और हिंसा तथा उनसे कलि (कलह) और उसकी बहिन दुरुक्ति (गाली) उत्पन्न हुए॥३॥ साधुशिरोमणे ! फिर दुरुक्तिसे कलिने भय और मृत्युको उत्पन्न किया तथा उन दोनोंके संयोगसे यातना और निरय (नरक) का जोड़ा उत्पन्न हुआ॥४॥ निष्पाप विदुरजी ! इस प्रकार मैंने संक्षेपसे तुम्हें प्रलयका कारणरूप यह अधर्मका वंश सुनाया। यह अधर्मका त्याग कराकर पुण्य-सम्पादनमें हेतु बनता है; अतएब इसका वर्णन तीन बार सुनकर मनुष्य अपने मनकी मिलनता दूर कर देता है॥५॥ कुरुनन्दन ! अब मैं श्रीहरिके अंश (ब्रह्माजी) के अंशसे उत्पन्न हए पवित्रकोर्ति महाराज स्वायम्भ्व मनुके वंशका वर्णन करता हूँ ॥ ६ ॥

\*\*\*\*\*\*\*\*\*\*\*\*

अधिक प्रिय थी; सुनीति, जिसका पुत्र धुव था, उन्हें वैसी
प्रिय नहीं थी॥ ८॥
एक दिन राजा उत्तानपाद सुरुचिके पुत्र उत्तमको
गोदमें बिठाकर प्यार कर रहे थे। उसी समय धुवने भी
गोदमें बैठना चाहा, परन्तु राजाने उसका स्वागत नहीं
किया॥ ९॥ उस समय घमण्डसे भरी हुई सुरुचिने अपनी
सौतके पुत्र धुवको महाराजकी गोदमें आनेका यल
करते देख उनके सामने ही उससे डाहभरे शब्दोंमें

महारानी शतरूपा और उनके पति स्वायम्भुव मनुसे

प्रियव्रत और उत्तानपाद—ये दो पुत्र हुए। भगवान्

वासुदेवकी कलासे उत्पन्न होनेके कारण ये दोनों संसारकी

रक्षामें तत्पर रहते थे॥७॥ उत्तानपादके सुनीति और सुरुचि नामकी दो पत्नियाँ थीं। उनमें सुरुचि राजाको अधिकारी नहीं है। तू भी राजाका ही बेटा है, इससे क्या हुआ; तुझको मैंने तो अपनी कोखमें नहीं धारण किया ॥ ११ ॥ तू अभी नादान है, तुझे पता नहीं है कि तूने किसी दूसरी स्त्रीके गर्भसे जन्म लिया है; तभी तो ऐसे दुर्लभ विषयकी इच्छा कर रहा है ॥ १२ ॥ यदि तुझे राजसिंहासनकी इच्छा है तो तपस्या करके परम पुरुष श्रीनारायणकी आराधना कर और उनकी कृपासे मेरे गर्भमें आकर जन्म ले' ॥ १३ ॥

श्रीमैत्रेयजी कहते हैं-विदुरजी! जिस प्रकार

कहा॥१०॥ 'बच्चे! तु राजसिंहासनपर बैठनेका

\*\*\*\*\*\*\*\*

डंडेकी चोट खाकर साँप फुँफकार मारने लगता है, उसी प्रकार अपनी सौतेली माँके कठोर वचनोंसे घायल होकर ध्रव क्रोधके मारे लंबी-लंबी साँस लेने लगा। उसके पिता चुपचाप यह सब देखते रहे, पुँहसे एक शब्द भी नहीं बोले। तब पिताको छोड़कर धुव रोता हुआ अपनी माताके पास आया॥ १४॥ उसके दोनों होठ फड़क रहे थे और वह सिसक-सिसककर रो रहा था। सुनीतिने वेटेको गोदमें उठा लिया और जब महलके दूसरे लोगोंसे अपनी सौत सुरुचिकी कही हुई बातें सुनीं, तब उसे भी बड़ा दुःख हुआ ॥ १५ ॥ उसका धीरज टूट गया । वह दावानलसे जली हुई बेलके समान शोकसे सन्तप्त होकर मुरङ्गा गयी तथा विलाप करने लगी। सौतकी बातें याद आनेसे उसके कमल-सरीखे नेत्रोंमें आँसू भर आये ॥ १६ ॥ उस बेचारीको अपने दुःखपारावारका कहीं अन्त ही नहीं दिखायी देता था। उसने गहरी साँस लेकर धुवसे कहा, 'बेटा! तू दूसरोंके लिये किसी प्रकारके अमङ्गलकी कामना मत कर। जो मनुष्य दूसरोंको दुःख देता है, उसे स्वयं ही उसका फल भोगना पड़ता है॥१७॥ सुरुचिने जो कुछ कहा है, ठीक ही है; क्योंकि महाराजको मुझे 'पली' तो क्या, 'दासी' स्वीकार करनेमें भी लज्जा आती हैं। तूने मुझ मन्द्रभागिनीके गर्भसे ही जन्म लिया है और मेरे ही दूधसे तू पला है।। १८॥ बेटा ! सुरुचिने तेरी सौतेली माँ होनेपर भी बात बिलकल

ठीक कही है: अतः यदि राजकमार उत्तमके समान

राजसिंहासनपर बैठना चाहता है तो द्वेषभाव छोड़कर

उसीका पालन कर। वस, श्रीअधोक्षज भगवान्के चरणकमलोंकी आराधनामें लग जा॥१९॥ संसारका

पालन करनेके लिये सत्त्वगुणको अङ्गीकार करनेवाले उन

श्रीहरिके चरणोंकी आराधना करनेसे ही तेरे परदादा

श्रीब्रह्माजीको वह सर्वश्रेष्ठ पद प्राप्त हुआ है, जो मन और

प्राणोंको जीतनेवाले मुनियोंके द्वारा भी वन्दनीय

है॥२०॥ इसी प्रकार तेरे दादा स्वायम्भव मनुने भी

सकता है ॥ २७ ॥ यदि तुझे मानापमानका विचार ही हो,

तो बेटा ! असलमें मनुष्यके असन्तोषका कारण मोहके

सिवा और कुछ नहीं है। संसारमें मनुष्य अपने कर्मानुसार

ही मान-अपमान या सुख-दु:ख आदिको प्राप्त होता

है।। २८।। तात ! भगवान्को गति बड़ी विचित्र है !

इसलिये उसपर विचार करके बृद्धिमान् पुरुषको चाहिये कि दैववश उसे जैसी भी परिस्थितका सामना करना पड़े,

अति दुर्लभ लौकिक, अलौकिक तथा मोक्षसुखकी प्राप्ति हुई ॥ २१ ॥ 'बेटा ! तू भी उन भक्तवत्सल श्रीभगवानुका ही आश्रय ले। जन्म-मृत्युके चक्रसे छुटनेकी इच्छा करनेवाले मुमुक्षुलोग निरन्तर उन्होंके चरणकमलोंके मार्गकी खोज किया करते हैं। तु स्वधर्मपालनसे पवित्र हए अपने चित्तमें श्रीपुरुषोत्तम भगवान्को बैठा ले तथा अन्य सबका चिन्तन छोडकर केवल उन्हींका भजन कर ॥ २२ ॥ बेटा ! उन कमल-दल-लोचन श्रीहरिको छोड़कर मुझे तो तेरे द:खको दूर करनेवाला और कोई दिखायी नहीं देता। देख, जिन्हें प्रसन्न करनेके लिये ब्रह्मा आदि अन्य सब देवता ढुँढ़ते रहते हैं, वे श्रीलक्ष्मीजी भी दीपककी भाँति हाथमें कमल लिये निरन्तर उन्हीं श्रीहरिकी खोज किया करती हैं'॥ २३॥ श्रीमैत्रेयजी कहते हैं---माता सुनीतिने जो वचन कहे, वे अभीष्ट वस्तुकी प्राप्तिका मार्ग दिखलानेवाले थे। अतः उन्हें सुनकर धुवने बृद्धिद्वारा अपने चित्तका समाधान किया। इसके बाद वे पिताके नगरसे निकल पड़े ॥ २४ ॥ यह सब समाचार सुनकर और ध्रुव क्या करना चाहता है, इस बातको जानकर नारदंजी वहाँ आये। उन्होंने धुवके मस्तकपर अपना पापनाशक कर-कमल फेरते हए मन-ही-मन विस्मित होकर कहा॥२५॥ 'अहो !

गये हैं'॥ २६॥

वडी-बडी दक्षिणाओंवाले यज्ञोंके द्वारा अनन्यभावसे उन्हीं उसीमें सन्तुष्ट रहे॥ २९॥ अब, माताके उपदेशसे त् भगवान्की आराधना की थी; तभी उन्हें दूसरोंके लिये योगसाधनद्वारा जिन भगवान्की कृपा प्राप्त करने चला है—मेरे विचारसे साधारण पुरुषोंके लिये उन्हें प्रसत्र करना बहुत ही कठिन है।। ३०॥ योगीलोग अनेकों जन्मोतक अनासक्त रहकर समाधियोगके द्वारा वडी-वडी कठोर साधनाएँ करते रहते हैं, परन्तु भगवान्के मार्गका पता नहीं पाते ॥ ३१ ॥ इसिलये तु यह व्यर्थका हठ छोड दे और घर लौट जा: बड़ा होनेपर जब परमार्थ-साधनका समय आवे, तब उसके लिये प्रयत्न कर लेना॥३२॥ विधाताके विधानके अनुसार सुख-दुःख जो कुछ भी प्राप्त हो, उसीमें चित्तको सन्तृष्ट रखना चाहिये। यों करनेवाला पुरुष मोहमय संसारसे पार हो जाता है ॥ ३३ ॥ मनुष्यको चाहिये कि अपनेसे अधिक गुणवानुको देखकर प्रसन्न हो; जो कम गुणवाला हो, उसपर दया करे और जो अपने समान गुणवाला हो, उससे मित्रताका भाव रखे। यों करनेसे उसे दु:ख कभी नहीं दबा सकते॥ ३४॥ ध्रवने कहा--भगवन् ! सुख-दःखसे जिनका चित्त चञ्चल हो जाता है, उन लोगोंके लिये आपने कृपा करके शान्तिका यह बहुत अच्छा उपाय बतलाया। परन्तु मुझ-जैसे अज्ञानियोंकी दृष्टि यहाँतक नहीं पहँच पाती ॥ ३५ ॥ इसके सिवा, मुझे घोर क्षत्रियस्वभाव प्राप्त हुआ है, अतएव मुझमें विनयका प्रायः अभाव है; सुरुचिने अपने कटुवचनरूपी बाणोंसे मेरे हृदयको विदीर्ण क्षत्रियोंका कैसा अन्द्रत तेज है, वे थोड़ा-सा भी मान-भङ्ग कर डाला है; इसलिये उसमें आपका यह उपदेश नहीं नहीं सह सकते। देखो, अभी तो यह नन्हा-सा बच्चा है; उहर पाता ॥ ३६ ॥ ब्रह्मन् ! मैं उस पदपर अधिकार तो भी इसके हदयमें सौतेली माताके कटु वचन घर कर करना चाहता हूँ, जो त्रिलोकीमें सबसे श्रेष्ठ है तथा जिसपर मेरे वाप-दादे और दूसरे कोई भी आरूढ़ नहीं हो सके हैं। तत्पश्चात् नारदजीने ध्रवसे कहा-वेटा ! अभी तो आप मुझे उसीकी प्राप्तिका कोई अच्छा-सा मार्ग बतलाइये ॥ ३७ ॥ आप भगवान् ब्रह्माजीके पुत्र हैं और तू बच्चा है, खेल-कूदमें ही मस्त रहता है; हम नहीं समझते

संसारके कल्याणके लिये ही वीणा बजाते सूर्यकी भाँति त्रिलोकीमें विचरा करते हैं ॥ ३८ ॥

श्रीमैत्रेयजी कहते हैं—धूबकी बात सुनकर भगवान् नारदजी बड़े प्रसन्न हुए और उसपर कृपा करके

इस प्रकार सद्पदेश देने लगे॥३९॥ श्रीनास्दजीने कहा-वेटा ! तेरी माता सुनीतिने तुझे जो कुछ बताया है, वहीं तेरे लिये परम कल्याणका मार्ग है। भगवान् वासुदेव ही वह उपाय है, इसलिये तु चित्त लगाकर उन्हींका भजन कर॥४०॥ जिस पुरुषको अपने लिये धर्म, अर्थ, काम और मोक्षरूप पुरुषार्थकी अभिलाषा हो, उसके लिये उनकी प्राप्तिका उपाय एकमात्र श्रीहरिके चरणोंका सेवन ही है॥४१॥ वेटा ! तेरा कल्याण होगा, अब तू श्रीयम्नाजीके तटवर्ती परम पवित्र मधुवनको जा। वहाँ श्रीहरिका नित्य-निवास है ॥ ४२ ॥ वहाँ श्रीकालिन्दीके निर्मल जलमें तीनों समय स्नान करके नित्यकर्मसे निवृत्त हो यथाविधि आसन बिछाकर स्थिरभावसे बैठना ॥ ४३ ॥ फिर रेचक, पूरक और कुम्भक--तीन प्रकारके प्राणायामसे धीरे-धीरे प्राण, मन और इन्द्रियके दोषोंको दूरकर धैर्ययुक्त मनसे परमगुरु श्रीभगवानुका इस प्रकार ध्यान करना ॥ ४४ ॥ भगवानुके नेत्र और मुख निरन्तर प्रसन्न रहते हैं: उन्हें देखनेसे ऐसा मालूम होता है कि वे प्रसन्नतापूर्वक

और कपोल बड़े ही सुहावने हैं; वे सभी देवताओंमें परम सुन्दर है ॥ ४५ ॥ उनको तरुण अवस्था है: सभी अङ्ग बड़े सुडौल हैं; लाल-लाल होठ और रतनारे नेत्र हैं। वे प्रणतजनोंको आश्रय देनेवाले, अपार सुखदायक,

भक्तको वर देनेके लिये उद्यत हैं। उनकी नासिका, भौहें

शंरणागतवत्सल और दयाके समुद्र हैं॥४६॥ उनके वक्षःस्थलमें श्रीवत्सका चिह्न है; उनका शरीर सजल जलधरके समान श्यामवर्ण है; वे परम पुरुष श्यामसुन्दर गलेमें वनमाला धारण किये हुए हैं और उनकी चार

भुजाओंमें शङ्क, चक्र, गदा एवं पदा सुशोभित

हैं॥४७॥ उनके अङ्ग-प्रत्यङ्ग किरीट, कुण्डल, केयूर और कड्रूणादि आभूषणोंसे विभूषित हैं; कौस्तुभर्माणकी भी शोभा बढ़ा रहा है तथा शरीरमें रेशमी पीताम्बर है ॥ ४८ ॥ उनके कटिप्रदेशमें काञ्चनकी

करधनी और चरणोमें सुवर्णमय नृपुर (पैजनी) सुशोभित है। भगवानुका स्वरूप बड़ा ही दर्शनीय, शान्त तथा

मन और नयनोंको आनन्दित करनेवाला है॥४९॥ जो लोग प्रभुका मानस-पुजन करते हैं, उनके अन्तःकरणमें वे हृदयकमलकी कर्णिकापर अपने नख-मणिमण्डित मनोहर पादारविन्दोंको स्थापित करके विराजते हैं ॥ ५० ॥

इस प्रकार धारणा करते-करते जब चित्त स्थिर और एकाग्र हो जाय, तब उन वरदायक प्रभुका मन-ही-मन इस प्रकार ध्यान करे कि वे मेरी ओर अनुरागभरी दृष्टिसे निहारते हुए मन्द-मन्द मुसकरा रहे हैं॥५१॥ भगवानुको मङ्गलमयी मूर्तिका इस प्रकार निरन्तर ध्यान

करनेसे मन शीघ्र ही परमानन्दमें डूबकर तल्लीन हो जाता है और फिर वहाँसे लौटता नहीं ॥ ५२ ॥ राजकमार ! इस ध्यानके साथ जिस परम गृह्य मन्त्रका जप करना चाहिये, वह भी बतलाता हैं---

स्न । इसका सात रात जप करनेसे मनुष्य आकाशमें विचरनेवाले सिद्धोंका दर्शन कर सकता है॥ ५३॥ वह मन्त्र है—'ॐ नमो भगवते वासुदेवाय'। किस देश और किस कालमें कौन वस्तु उपयोगी है---इसका विचार करके बुद्धिमान् पुरुषको इस मन्त्रके द्वारा तरह-तरहकी सामग्रियोंसे भगवान्की द्रव्यमयी पूजा करनी चाहिये॥ ५४॥ प्रभुका पूजन विशुद्ध जल,

दुर्वीदि अङ्कर, वनमें ही प्राप्त होनेवाले वल्कल वस्र और उनकों प्रेयसी तुलसीसे करना चाहिये॥ ५५॥ यदि शिला आदिकी मूर्ति मिल सके तो उसमें, नहीं तो पृथ्वी या जल आदिमें ही भगवान्की पूजा करे। सर्वदा संयतिचत्त, मननशील, शान्त और मौन रहे तथा जंगली

फल-मूलादिका परिमित आहार करे॥ ५६॥ इसके

सिवा पुण्यकीर्ति श्रीहरि अपनी अनिर्वचनीया मायाके

पुष्पमाला, जंगली मूल और फलादि, पूजामें बिहित

द्वारा अपनी ही इच्छासे अवतार लेकर जो-जो मनोहर चरित्र करनेवाले हैं, उनका मन-ही-मन चिन्तन करता रहे ॥ ५७ ॥ प्रभुकी पूजाके लिये जिन-जिन उपचारोंका विधान किया गया है, उन्हें मन्त्रमूर्ति श्रीहरिको द्वादशाक्षर मन्त्रके द्वारा ही अर्पण करे॥ ५८॥

इस प्रकार जब हृदयस्थित हरिका मन, वाणी और

\*\*\* शरीरसे भक्तिपूर्वक पूजन किया जाता है, तब वे

निश्छलभावसे भलीभाँति भजन करनेवाले अपने भक्तोंके भावको बढ़ा देते हैं और उन्हें उनकी इच्छाके अनुसार धर्म, अर्थ, काम अथवा मोक्षरूप कत्याण प्रदान करते हैं ॥ ५९-६० ॥ यदि उपासकको इन्द्रियसम्बन्धी भोगोंसे वैराप्य हो गया हो, तो वह मोक्षप्राप्तिके लिये अत्यन्त भक्तिपूर्वक अविच्छित्रभावसे भगवानुका भजन करे॥ ६१॥

श्रीनारदजीसे इस प्रकार उपदेश पाकर राजकुमार धुवने परिक्रमा करके उन्हें प्रणाम किया । तदनन्तर उन्होंने भगवान्के चरणचिह्नांसे अङ्कित परम पवित्र मध्वनकी यात्रा की ॥ ६२ ॥ ध्रुवके तपोवनकी ओर चले जानेपर नारदजी महाराज उत्तानपादके महलमें पहुँचे। राजाने उनकी यथायोग्य उपचारोंसे पूजा की; तब उन्होंने आरामसे आसनपर बैठकर राजासे पूछा ॥ ६३ ॥

श्रीनारदजीने कहा---राजन् ! तुम्हारा मुख सूखा हुआ है, तुम बड़ी देरसे किस सोच-विचारमें पड़े हो ? तुम्हारे धर्म, अर्थ और काममेंसे किसीमें कोई कमी तो नहीं आ गयी ? ॥ ६४ ॥

राजाने कहा—ब्रह्मन् ! मैं बड़ा ही स्त्रैण और निर्दय हूँ। हाय, मैंने अपने पाँच वर्षके नन्हेसे बच्चेको उसकी माताके साथ घरसे निकाल दिया। मुनिवर ! वह बडा ही बुद्धिमान् था ॥ ६५ ॥ उसका कमल-सा मुख भुखसे कुम्हला गया होगा, वह थककर कहीं रास्तेमें पड गया होगा । ब्रह्मन् ! उस असहाय बच्चेको वनमें कहीं भेडिये

न खा जायँ॥ ६६ ॥ अहो ! मैं कैसा स्रोका गुलाम हूँ ! मेरी कुटिलता तो देखिये---वह बालक प्रेमवश मेरी गोदमें चढ़ना चाहता था, किन्तु मुझ दुष्टने उसका तनिक भी आदर नहीं किया॥ ६७॥

श्रीनारदजीने कहा---राजन् ! तुम अपने बालककी चिन्ता मत करो। उसके रक्षक भगवान् हैं। तुम्हें उसके प्रभावका पता नहीं है, उसका यश सारे जगतमें फैल रहा है।। ६८ ।। वह बालक बड़ा समर्थ है। जिस कामको बड़े-बड़े लोकपाल भी नहीं कर सके, उसे पूरा करके वह शीघ्र ही तुम्हारे पास लौट आयेगा। उसके कारण तुम्हारा यश भी बहुत बढ़ेगा॥ ६९॥

सुनकर भहाराज उत्तानपाद राजपाटकी ओरसे उदासीन होकर निरन्तर पुत्रकी ही चिन्तामें रहने लगे॥ ७०॥ इधर धुवजीने मधुवनमें पहुँचकर यमुनाजीमें स्नान किया और उस रात पवित्रतापूर्वक उपवास करके श्रीनारदजीके उपदेशानुसार एकाग्रचित्तसे परमपुरुष श्रीनारायणकी

श्रीमैत्रेयजी कहते हैं---देवर्षि नारदजीकी बात

उपासना आरम्भ कर दी ॥ ७१ ॥ उन्होंने तीन-तीन रात्रिके अत्तरसे शरीरनिर्वाहके लिये केवल कैथ और बेरके फल खाकर श्रीहरिकी उपासना करते हुए एक मास व्यतीत किया॥ ७२ ॥ दूसरे महीनेमें उन्होंने छ:-छ: दिनके पीछे

सुखे घास और पत्ते खाकर भगवानुका भजन

किया॥ ७३ ॥ तीसरा महीना नौ-नौ दिनपर केवल जल पीकर समाधियोगके द्वारा श्रीहरिकी आराधना करते हए बिताया ॥ ७४ ॥ चौथे महीनेमें उन्होंने श्वासको जीतकर बारह-बारह दिनके बाद केवल वायु पीकर ध्यानयोगद्वारा भगवान्की आराधना की॥७५॥ पाँचवाँ मास लगनेपर राजकुमार ध्रुव श्वासको जीतकर परब्रह्मका चित्तन करते

हुए एक पैरसे खंभेके समान निश्चल भावसे खड़े हो

गये॥७६॥ उस समय उन्होंने शब्दादि विषय और

इन्द्रियोंके नियामक अपने मनको सब ओरसे खींच लिया तथा हृदयस्थित हरिके स्वरूपका चिन्तन करते हुए चित्तको किसी दूसरी ओर न जाने दिया ॥ ७७ ॥ जिस समय उन्होंने महदादि सम्पूर्ण तत्त्वोंके आधार तथा प्रकृति और प्रुपके भी अधीश्वर परब्रह्मकी धारणा की, उस समय (उनके तेजको न सह सकनेके कारण) तीनों लोक काँप उटे ॥ ७८ ॥ जब राजकुमार ध्रुव एक पैरसे खडे हए, तब उनके अँगूठेसे दबकर आधी पृथ्वी इस प्रकार झुक गयी,

जैसे किसी गजराजके चढ़ जानेपर नाव पद-पदपर दायीं-

बायों ओर डगमगाने लगती है।। ७९ ॥ ध्रवजी अपने

इन्द्रियद्वार तथा प्राणोंको रोककर अनन्यबृद्धिसे विश्वातम

श्रीहरिका ध्यान करने लगे । इस प्रकार उनकी समष्टि प्राणसे अभित्रता हो जानेके कारण सभी जीवोंका श्वासप्रश्वास रुक गया । इससे समस्त लोक और लोकपालोंको बडी पीड़ा हुई और वे सब घबराकर श्रीहरिकी शरणमें गये॥ ८०॥ देवताओंने कहा --- भगवन् ! समस्त स्थावर-जङ्गम जीवोंके शरीरोंका प्राण एक साथ ही रुक गया है-

ऐसा तो हमने पहले कभी अनुभव नहीं किया। आप शरणागतोंकी रक्षा करनेवाले हैं, अपनी शरणमें आये हए हमलोगोंको इस दुःखसे छुड़ाइये ॥ ८१ ॥

श्रीभगवान्ने कहा-देवताओ ! तुम डरो मत । उत्तानपादके पुत्र धुवने अपने चित्तको मुझ विश्वात्मामें लीन

कर दिया है, इस समय मेरे साथ उसकी अभेद-धारणा सिद्ध हो गयी है, इसीसे उसके प्राणनिरोधसे तुम सबका प्राण भी रुक गया है। अब तुम अपने-अपने लोकोंको जाओ, मैं उस बालकको इस दुष्कर तपसे निवृत्त कर दैंगा ॥ ८२ ॥

## नवाँ अध्याय

#### ध्रवका वर पाकर घर लौटना

श्रीमैत्रेयजी कहते हैं-विदुरजी! भगवान्के इस प्रकार आश्वासन देनेसे देवताओंका भय जाता रहा और वे उन्हें प्रणाम करके स्वर्गलोकको चले गये। तदनन्तर विराट्खरूप भगवान् गरुडपर चढ़कर अपने भक्तको देखनेके लिये मध्वनमें आये॥१॥ उस समय ध्वजी तीव योगाभ्याससे एकाय हुई बुद्धिके द्वारा भगवानुकी बिजलीके समान देदीप्यमान जिस मूर्तिका अपने हृदयकमलमें ध्यान कर रहे थे, वह सहसा विलीन हो गयी। इससे घबराकर उन्होंने ज्यों ही नेत्र खोले कि भगवान्के उसी रूपको बाहर अपने सामने खडा देखा॥२॥ प्रभुका दर्शन पाकर वालक ध्रुवको बड़ा कुतूहल हुआ, वे प्रेममें अधीर हो गये। उन्होंने पृथ्वीपर दण्डके समान लोटकर उन्हें प्रणाम किया। फिर वे इस प्रकार प्रेमभरी दृष्टिसे उनकी ओर देखने लगे मानो नेत्रोंसे उन्हें पी जायँगे, मुखसे चुम लेंगे और भुजाओंमें कस लेंगे॥३॥ वे हाथ जोड़े प्रभुके सामने खड़े थे, और उनकी स्तुति करना चाहते थे, परन्तु किस प्रकार करें यह नहीं जानते थे। सर्वान्तर्यामी हरि उनके मनकी बात जान गये; उन्होंने कृपापूर्वक अपने वेदमय शङ्कको उनके गालसे छुआ दिया॥ ४॥ ध्रवजी भविष्यमें अविचल पद प्राप्त करनेवाले थे। इस समय शङ्कका स्पर्श होते ही उन्हें वेदमयी दिव्यवाणी प्राप्त हो गयी और जीव तथा ब्रह्मके स्वरूपका भी निश्चय हो गया। वे अत्यन्त भक्तिभावसे धैर्यपूर्वक विश्वविख्यात कीर्तिमान् श्रीहरिकी स्तुति करने लगे॥ ५॥

ध्रवजीने कहा-प्रभो ! आप सर्वशक्तिसम्पन्न हैं: आप ही मेरे अन्त:करणमें प्रवेशकर अपने तेजसे मेरी इस

सोयी हुई वाणीको सजीव करते हैं तथा हाथ, पैर, कान और त्वचा आदि अन्यान्य इन्द्रियों एवं प्राणोंको भी चेतनता देते हैं। मैं आप अन्तर्यामी भगवानको प्रणाम करता हूँ ॥ ६ ॥ भगवन् ! आप एक ही हैं, परन्तु अपनी अनन्त गुणमयी मायाशक्तिसे इस महदादि सम्पूर्ण प्रपञ्चको रचकर अन्तर्यामीरूपसे उसमें प्रवेश कर जाते हैं और फिर इसके इन्द्रियादि असत् गुणोमें उनके अधिष्ठात-देवताओंके रूपमें स्थित होकर अनेकरूप भासते हैं—ठीक वैसे ही जैसे तरह-तरहकी लकड़ियोंमें प्रकट हुई आग अपनी उपाधियोंके अनुसार भिन्न-भिन्न रूपोंमें भासती है ॥ ७ ॥ नाथ ! सृष्टिके आरम्भमें ब्रह्माजीने भी आपकी शरण लेकर आपके दिये हुए ज्ञानके प्रभावसे ही इस जगत्को सोकर उठे हुए पुरुषके समान देखा था। दीनबन्धो ! उन्हीं आपके चरणतलका मुक्त पुरुष भी आश्रय लेते हैं, कोई भी कृतज्ञ पुरुष उन्हें कैसे भूल सकता है ? ॥ ८ ॥ प्रभो ! इन शवतुल्य शरीरोंके द्वारा भोगा जानेवाला, इन्द्रिय और विषयोंके संसर्गसे उत्पन्न सुख तो मनुष्योंको नरकमें भी मिल सकता है। जो लोग इस विषयसुखके लिये लालायित रहते हैं और जो जन्म-मरणके बन्धनसे छुड़ा देनेवाले कल्पतरुखरूप आपकी उपासना भगवत्-प्राप्तिके सिवा किसी अन्य उद्देश्यसे करते हैं, उनकी बुद्धि अवश्य ही आपकी मायाके द्वारा ठगी गयी है।। ९॥ नाथ ! आपके चरणकमलोंका ध्यान करनेसे और आपके भक्तोंके पवित्र चरित्र सुननेसे प्राणियोंको जो आनन्द प्राप्त होता है, वह निजानन्दस्वरूप ब्रह्ममें भी नहीं मिल सकता। फिर जिन्हें कालकी तलवार काटे डालती हैं, उन स्वर्गीय विमानोंसे गिरनेवाले

पुरुषोंको तो वह सुख मिल ही कैसे सकता है॥ १०॥

अनन्त परमात्मन् ! मुझे तो आप उन विशुद्धहृदय महात्मा भक्तोंका सङ्ग दीजिये, जिनका आपमें अविच्छिन्न भक्तिभाव है; उनके सङ्गमें मैं आपके गुणों और लीलाओंकी कथा-सुधाको पी-पीकर उन्पत्त हो जाऊँगा और सहज ही इस अनेक प्रकारके दु:खोंसे पूर्ण भयङ्कर संसारसागरके उस पार पहुँच जाऊँगा ॥ ११ ॥ कमलनाभ प्रभो ! जिनका चित्त आपके चरणकमलकी सुगन्धमें लुभाया हुआ है, उन महानुभावोंका जो लोग सङ्ग करते हैं—वे अपने इस अत्यन्त प्रिय शरीर और इसके सम्बन्धी पुत्र, मित्र, गृह और स्त्री आदिकी सुधि भी नहीं करते ॥ १२ ॥ अजन्मा परमेश्वर ! मैं तो पशु, वृक्ष, पर्वत, पक्षी, सरीसृप (सर्पादि रॅगनेवाले जन्तु), देवता, दैत्य

और मनुष्य आदिसे परिपूर्ण तथा महदादि अनेकों कारणोंसे सम्पादित आपके इस सदसदात्मक स्थुल विश्वरूपको ही जानता हुँ; इससे परे जो आपका परम

स्वरूप है, जिसमें वाणीकी गति नहीं है, उसका मुझे पतानहीं है ॥ १३ ॥

भगवन् ! कल्पका अन्त होनेपर योगनिद्रामें स्थित जो परमपुरुष इस सम्पूर्ण विश्वको अपने उदरमें लीन करके शेषजीके साथ उन्होंकी गोदमें शयन करते हैं तथा जिनके नाभि-समुद्रसे प्रकट हुए सर्वलोकमय सुवर्णवर्ण कमलसे परम तेजोमय ब्रह्माजी उत्पन्न हुए, वे भगवान् आप ही हैं,

मैं आपको प्रणाम करता हूँ॥ १४॥ प्रभो ! आप अपनी अखण्ड चिन्मगी दृष्टिसे बृद्धिकी

सर्वज्ञ, परमात्मस्वरूप, निर्विकार, आदिपुरुष, षडैश्वर्य-सम्पन्न एवं तीनों गुणोंके अधीश्वर हैं। आप जीवसे सर्वथा भिन्न हैं तथा संसारकी स्थितिके लिये यज्ञाधिष्ठाता विष्णुरूपसे विराजमान हैं॥१५॥ आपसे विद्या-अविद्या आदि विरुद्ध गतियोंवाली अनेको शक्तियाँ

सभी अवस्थाओंके साक्षी हैं तथा नित्यमृक्त शुद्धसत्त्वमय,

धारावाहिक रूपसे निरन्तर प्रकट होती रहती हैं। आप जगत्के कारण, अखण्ड, अनादि, अनन्त, आनन्दमय,

निर्विकार ब्रह्मस्वरूप हैं। मैं आपको शरण हैं॥१६॥

भगवन् ! आप परमानन्दमूर्ति हैं—जो लोग ऐसा समझकर निष्कामभावसे आपका निरन्तर भजन करते

हैं, उनके लिये राज्यादि भोगोंकी अपेक्षा आपके

चरणकमलोंको प्राप्ति ही भजनका सच्चा फल है।

स्वामिन् ! यद्यपि बात ऐसी ही है, तो भी गौ जैसे अपने तुरंतके जन्में हुए बछड़ेको दूध पिलाती और व्याघादिसे बचाती रहती है, उसी प्रकार आप भी भक्तोंपर कृपा

करनेके लिये निरन्तर विकल रहनेके कारण हम-जैसे सकाम जीवोंकी भी कामना पूर्ण करके उनकी संसार-भयसे रक्षा करते रहते हैं॥ १७॥

**श्रीमैत्रेयजी कहते हैं**—विदुरजी! जब शुभ सङ्कल्पवाले मतिमान् ध्रुवजीने इस प्रकार स्तृति की तब भक्तवत्सल भगवान् उनकी प्रशंसा करते हुए कहने लगे॥ १८॥

श्रीभगवान्ने कहा---उत्तम व्रतका पालन करनेवाले राजकुमार ! मैं तेरे हृदयका सङ्कल्प जानता है। यद्यपि उस पदका प्राप्त होना बहुत कठिन है, तो भी मैं तुझे वह देता हूँ। तेरा कल्याण हो ॥ १९ ॥

भद्र ! जिस तेजोमय अविनाशी लोकको आजतक किसीने प्राप्त नहीं किया, जिसके चारों ओर ग्रह, नक्षत्र और तारागणरूप ज्योतिश्चक्र उसी प्रकार चक्कर काटता रहता है जिस प्रकार मेढीके \* चारों ओर देवरीके बैल घूमते रहते हैं। अवात्तर कल्पपर्यन्त रहनेवाले अन्य लोकोंका नाश हो जानेपर भी जो स्थिर रहता है तथा

तारागणके सहित धर्म, अग्नि, कश्यप और शुक्र आदि नक्षत्र एवं सप्तर्षिगण जिसकी प्रदक्षिणा किया करते हैं. वह धुवलोक मैं तुझे देता हूँ॥ २०-२१॥ यहाँ भी जब तेरे पिता तुझे राजसिंहासन देकर वनको चले जायँगे; तब

तू छतीस हजार वर्षतक धर्मपूर्वक पृथ्वीका पालन करेगा। तेरी इन्द्रियोंकी शक्ति ज्यों-की-त्यों बनी रहेगी ॥ २२ ॥ आगे चलकर किसी समय तेरा भाई उत्तम शिकार खेलता हुआ मारा जायगा, तब उसकी माता सुरुचि पुत्र-प्रेममें पागल होकर उसे वनमें खोजती हुई

दावानलमें प्रवेश कर जायगी ॥ २३ ॥ यज्ञ मेरी प्रिय मूर्ति

कटो हुई फसल धान, गेहूँ आदिको कुचलनेके लिये घुमाये आनेवाले बैल जिस खम्पेमें वैधे रहते हैं, उसका नाम मेडी है।

है, तू अनेकों बड़ी-बड़ी दक्षिणाओंवाले यज्ञोंके द्वारा मेरा यजन करेगा तथा यहाँ उत्तम-उत्तम भोग भोगकर अन्तमें मेरा ही स्मरण करेगा॥ २४॥ इससे तु अन्तमें सम्पूर्ण

लोकोंके वन्दनीय और सप्तर्षियोंसे भी ऊपर मेरे निज धामको जायगा, जहाँ पहुँच जानेपर फिर संसारमें लौटकर नहीं आना होता है॥ २५॥ श्रीमैत्रेयजी कहते हैं--- वालक ध्रुवसे इस प्रकार पूजित हो और उसे अपना पद प्रदानकर भगवान् श्रीगरुडध्वज उसके देखते-देखते अपने लोकको चले गये ॥ २६ ॥ प्रभुकी चरणसेवासे सङ्कल्पित वस्तु प्राप्त हो

जानेके कारण यद्यपि ध्रुवजीका सङ्कल्प तो निवृत्त हो गया, किन्तु उनका चित्त विशेष प्रसन्न नहीं हुआ। फिर वे अपने नगरको लौट गये॥ २७॥ विदुरजीने पूछा--- ब्रह्मन् ! मायापति श्रीहरिका

परमपद तो अत्यन्त दुर्लभ है और मिलता भी उनके चरणकमलोंकी उपासनासे ही है। ध्रुवजी भी सारासारका पूर्ण विवेक रखते थे; फिर एक ही जन्ममें उस परमपदको पा लेनेपर भी उन्होंने अपनेको अकृतार्थ क्यों समझा ? ॥ २८ ॥

श्रीमैत्रेयजीने कहा-धृवजीका हृदय अपनी सौतेली माताके वाग्बाणोंसे विंध गया था तथा वर माँगनेके समय भी उन्हें उनका स्मरण बना हुआ था; इसीसे उन्होंने मुक्तिदाता श्रीहरिसे मुक्ति नहीं माँगी। अब जब भगवदर्शनसे वह मनोमालिन्य दूर हो गया तो उन्हें

अपनी इस भूलके लिये पश्चात्ताप हुआ ॥ २९ ॥ ध्वजी मन-ही-मन कहने लगे-अहो ! सनकादि

कर्ध्वरेता (नैष्टिक ब्रह्मचारी) सिद्ध भी जिन्हें समाधिद्वारा अनेकों जन्मोंमें प्राप्त कर पाते हैं, उन भगवच्चरणोंकी छायाको मैंने छः महीनेमें ही पा लिया, किन्तु चित्तमें दसरी

वासना रहनेके कारण मैं फिर उनसे दूर हो गया॥ ३०॥ अहो ! मुझ मन्द्रभाग्यकी मूर्खता तो देखो, मैंने संसार-पाशको काटनेवाले प्रभुके पादपद्मोमें पहुँचकर भी उनसे नाशवान् वस्तुकी ही याचना की॥३१॥

देवताओंको स्वर्गभोगके पश्चात् फिर नीचे गिरना होता है, इसलिये वे मेरी भगवत्प्राप्तिरूप उच्च स्थितिको सहन नहीं कर सके; अतः उन्होंने ही मेरी बुद्धिको नष्ट कर दिया। तभी तो मुझ दृष्टने नारदजीकी यथार्थ बात भी स्वीकार नहीं

\*

की ॥ ३२ ॥ यद्यपि संसारमें आत्माके सिवा दूसरा कोई भी नहीं है; तथापि सोया हुआ मनुष्य जैसे स्वप्नमें अपने ही

कल्पना किये हुए व्याघादिसे इरता है, उसी प्रकार मैंने भी भगवानुकी मायासे मोहित होकर भाईको ही शत्रु मान

लिया और व्यर्थ ही द्वेषरूप हार्दिक रोगसे जलने

लगा ॥ ३३ ॥ जिन्हें प्रसन्न करना अत्यन्त कठिन है; उन्हीं विश्वातमा श्रीहरिको तपस्याद्वारा प्रसन्न करके मैंने जो कुछ माँगा है, वह सब व्यर्थ है; ठीक उसी तरह, जैसे गताय

पुरुषके लिये चिकित्सा व्यर्थ होती है। ओह ! मैं बड़ा भाग्यहीन हैं, संसार-बन्धनका नाश करनेवाले प्रभुसे मैंने

संसार ही माँगा ॥ ३४ ॥ मैं बड़ा ही पुण्यहीन हूँ ! जिस

प्रकार कोई कँगला किसी चक्रवर्ती सम्राट्को प्रसन्न करके उससे तुषसहित चावलोंकी कनी माँगे, उसी प्रकार मैंने भी

आत्मानन्द प्रदान करनेवाले श्रीहरिसे मुर्खतावश व्यर्थका

अभिमान बढ़ानेवाले उच्चपदादि ही माँगे हैं॥ ३५॥ श्रीमैत्रेयजी कहते हैं---तात ! तुम्हारी तरह जो लोग श्रीमुक्-दपादारविन्द-मकरन्दके ही मध्कर है---जो

निरन्तर प्रभुकी चरण-रजका ही सेवन करते हैं और जिनका मन अपने-आप आयी हुई सभी परिस्थितियोंमें सन्तुष्ट रहता है, वे भगवान्से उनकी सेवाके सिवा अपने लिये और कोई भी पदार्थ नहीं माँगते॥ ३६॥

इधर जब राजा उत्तानपादने सुना कि उनका पुत्र धुव घर लौट रहा है, तो उन्हें इस बातपर वैसे ही विश्वास नहीं हुआ जैसे कोई किसीके यमलोकसे लौटनेकी बातपर विश्वास न करे। उन्होंने यह सोचा कि 'मुझ अभागेका

ऐसा भाग्य कहाँ ।। ३७॥ परन्तु फिर उन्हें देवर्षि नारदकी बात याद आ गयी। इससे उनका इस बातमें विश्वास हुआ और वे आनन्दके वेगसे अधीर हो उठे। उन्होंने अत्यन्त प्रसन्न होकर यह समाचार लानेवालेको

एक बहुमूल्य हार दिया ॥ ३८ ॥ राजा उत्तानपादने पुत्रका

मुख देखनेके लिये उत्सुक होकर बहुत-से ब्राह्मण, कुलके बड़े-बूढ़े, मन्त्री और बन्धुजनोंको साथ लिया तथा एक बढ़िया घोड़ोंवाले सुवर्णजटित रथपर सवार होकर वे झटपट नगरके बाहर आये। उनके आगे-आगे वेदध्वनि

होती जाती थी तथा शङ्ख, दुन्दुभि एवं वंशी आदि अनेकों माङ्गलिक बाजे बजते जाते थे !! ३९-४० !। उनकी दोनों रानियाँ सुनीति और सुरुचि भी सुवर्णमय आभूवणीसे

जीत लेते हैं'॥ ५२ ॥

विदुरजी ! इस प्रकार जब सभी लोग धुवके प्रति

अपना लाड-प्यार प्रकट कर रहे थे, उसी समय उन्हें भाई

उत्तमके सहित हथिनीपर चढ़ाकर महाराज उत्तानपादने बड़े

हर्षके साथ राजधानीमें प्रवेश किया। उस समय सभी

लोग उनके भाग्यकी बड़ाई कर रहे थे॥ ५३॥ नगरमें

जहाँ-तहाँ मगरके आकारके सुन्दर दरवाजे बनाये गये थे

तथा फल-फुलोंके गुच्छोंके सहित केलेके खम्भे और सुपारीके पौधे सजाये गये थे॥ ५४॥ द्वार-द्वारपर

दीपकके सहित जलके कलश रखे हुए थे-जो आमके

पत्तों, वस्त्रों, पुष्पमालाओं तथा मोतीकी लड़ियोंसे

सुसज्जित थे॥ ५५॥ जिन अनेकों परकोटों, फाटकों और

महलोंसे नगरी सुशोभित थी, उन सबको सुवर्णकी

सामप्रियोंसे सजाया गया था तथा उनके कँगुरे विमानोंके

शिखरोंके समान चमक रहे थे॥ ५६॥ नगरके चौक,

गलियों, अटारियों और सड़कोंको झाड़-बुहारकर उनपर

चन्दनका छिड़काव किया गया था और जहाँ-तहाँ खील,

चावल, पुष्प, फल, जौ एवं अन्य माङ्गलिक

उपहार-सामग्रियाँ सजी रखी थीं॥५७॥ ध्रुवजी

राजमार्गसे जा रहे थे। उस समय जहाँ-तहाँ नगरकी

शीलवती सुन्दरियाँ उन्हें देखनेको एकत्र हो रही थीं।

उन्होंने वात्सल्यभावसे अनेकों शुभाशीर्वाद देते हुए उनपर

सफेद सरसों, अक्षत, दही, जल, दुर्वा, पुष्प और फलोंकी

वर्षा की। इस प्रकार उनके मनोहर गीत सुनते हए

घुवजीने अपने पिताके महलमें प्रवेश किया ॥ ५८-५९ ॥

सुसज्जित था। उसमें अपने पिताजीके लाइ-प्यारका सुख

भोगते हुए वे उसी प्रकार आनन्दपूर्वक रहने लगे, जैसे

स्वर्गमें देवतालोग रहते हैं॥६०॥ वहाँ दूधके फेनके

समान सफेद और कोमल शय्याएँ, हाथी-दाँतके पलंग,

सुनहरी कामदार परदे, बह्मूल्य आसन और बहत-सा

सोनेका सामान था॥६१॥ उसको स्फटिक और

महामरकतमणि (पन्ने) की दीवारोंमें रत्नोंकी बनी हुई

वह श्रेष्ठ भवन महामूल्य मणियोंकी लड़ियोंसे

\*\*\*\*\*\*\*\*\*\*\* विभूषित हो राजकुमार उत्तमके साथ पालकियोंपर चढ़कर ही शरणागतभयभञ्जन श्रीहरिकी उपासना की है। उनका निरत्तर ध्यान करनेवाले धीर पुरुष परम दुर्जय मृत्युको भी

चल रही थीं ॥ ४१ ॥ ध्रुवजी उपवनके पास आ पहुँचे, उन्हें देखते ही महाराज उत्तानपाद तुरंत रथसे उतर पड़े। पुत्रको देखनेके लिये वे बहत दिनोंसे उत्कण्ठित हो रहे

थे। उन्होंने झटपट आगे बढ़कर प्रेमातुर हो, लंबी-लंबी साँसें लेते हुए, धुवको भुजाओंमें भर लिया। अब ये पहलेके धुव नहीं थे, प्रभुके परमपुनीत पादपदााँका स्पर्श

होनेसे इनके समस्त पाप-बन्धन कट गये थे ॥ ४२-४३ ॥ राजा उत्तानपादकी एक बहुत बड़ी कामना पूर्ण हो गयी। उन्होंने बार-बार पुत्रका सिर सुँघा और आनन्द तथा प्रेमके कारण निकलनेवाले ठंडे-ठंडे \* आँस्ऑसे उन्हें

नहला दिया॥ ४४॥ तदनन्तर सज्जनोंमें अग्रगण्य ध्रुवजीने पिताके

चरणोंमें प्रणाम किया और उनसे आशीर्वाद पाकर,

कुशल-प्रश्नदिसे सम्मानित हो दोनों माताओंको प्रणाम

किया ॥ ४५ ॥ छोटी माता सुरुचिने अपने चरणॉपर झुके

हए बालक धुवको उठाकर हृदयसे लगा लिया और

अश्रुगद्गद वाणीसे 'चिरञ्जीवी रहो' ऐसा आशीर्वाद

दिया ॥ ४६ ॥ जिस प्रकार जल स्वयं ही नीचेकी ओर बहने लगता है—उसी प्रकार मैत्री आदि गुणोंके कारण

जिसपर श्रीभगवान् प्रसन्न हो जाते हैं, उसके आगे सभी जीव झुक जाते हैं ॥ ४७ ॥ इधर उत्तम और धुव दोनों ही

प्रेमसे विह्वल होकर मिले। एक दूसरेके अङ्गॉका स्पर्श

पाकर उन दोनोंके ही शरीरमें रोमाञ्च हो आया तथा नेत्रोंसे बार-बार आसुओंकी धारा बहने लगी॥४८॥ ध्रुवकी

माता सुनीति अपने प्राणोंसे भी प्यारे पुत्रको गले लगाकर सारा सन्ताप भूल गयी। उसके सुकुमार अङ्गोके स्पर्शसे

उसे बड़ा ही आनन्द प्राप्त हुआ॥४९॥ वीरवर विदुरजी ! वीरमाता सुनीतिके स्तन उसके नेत्रोंसे झरते हुए मङ्गलमय आनन्दाश्रुओंसे भीग गये और उनसे बार-बार

दूध बहने लगा ॥ ५० ॥ उस समय पुरवासी लोग उनकी प्रशंसा करते हुए कहने लगे, 'महारानीजी ! आपका लाल बहुत दिनोंसे खोया हुआ था; सौभाग्यवश अब वह लौट

आया, यह हम सबका दुःख दूर करनेवाला है। बहत दिनॉतक भूमण्डलको रक्षा करेगा ॥ ५१ ॥ आपने अवश्य

\* आनन्द या प्रेमके कारण आँसू आते हैं वे ठंडे हुआ करते हैं और शोकके आँसू गरम होते हैं।

स्त्रीमूर्तियोंपर रखे हुए मणिमय दीपक जगमगा रहे थे ॥ ६२ ॥ उस महलके चारों ओर अनेक जातिके दिव्य वृक्षोंसे सुशोभित उद्यान थे, जिनमें नर और मादा पक्षियोंका कलस्व तथा मतवाले भौरींका गुंजार होता रहता था॥ ६३ ॥ उन बगीचोंमें वैदुर्यमणि (पुखराज) की सीढ़ियोंसे सुशोधित बावलियाँ थीं--जिनमें लाल, नीले और सफेद रंगके कमल खिले रहते थे तथा हंस, कारण्डव, ंचकवा एवं सारस आदि पक्षी क्रीडा करते रहते थे ॥ ६४ ॥ राजर्षि उत्तानपादने अपने पुत्रके अति अद्भुत

प्रभावकी बात देवर्षि नारदसे पहले ही सुन रखी थी; अब उसे प्रत्यक्ष वैसा ही देखकर उन्हें बड़ा आश्चर्य हुआ।। ६५॥ फिर यह देखकर कि अब ध्रुव तरुण अवस्थाको प्राप्त हो गये हैं, अमात्यवर्ग उन्हें आदरकी दृष्टिसे देखते हैं तथा प्रजाका भी उनपर अनुराग है, उन्होंने उन्हें निखिल भूमण्डलके राज्यपर अभिषिक्त कर दिया॥६६॥ और आप वृद्धावस्था आयी जानकर आत्मस्वरूपका चित्तन करते हुए संसारसे विरक्त होकर वनको चल दिये॥ ६७॥

ट्रट पड़े ॥ ७ ॥ महारथी भ्रुव प्रचण्ड धनुर्धर थे । उन्होंने

## दसवाँ अध्याय

#### उत्तमका मारा जाना, ध्रुवका यक्षोंके साथ युद्ध

श्रीमैत्रेयजी कहते हैं-विदुरजी ! ध्रुवने प्रजापति शिशुमारकी पुत्री भ्रमिके साथ विवाह किया, उससे उनके कल्प और वत्सर नामके दो पुत्र हुए॥१॥ महाबली धुवकी दूसरी स्त्री वायुपुत्री इला थी। उससे उनके उत्कल नामके एक पुत्र और एक कन्यारत्नका जन्म हुआ ॥ २ ॥ उत्तमका अभी विवाह नहीं हुआ था कि एक दिन शिकार खेलते समय उसे हिमालय पर्वतपर एक बलवान् यक्षने मार डाला। उसके साथ उसकी माता भी परलोक सिधार गयी ॥ ३ ॥

ध्रवने जब भाईके मारे जानेका समाचार सुना तो वे क्रोध, शोक और उद्वेगसे भरकर एक विजयप्रद रथपर सवार हो यक्षोंके देशमें जा पहुँचे॥४॥ उन्होंने उत्तर दिशामें जाकर हिमाद्धयकी घाटीमें यक्षोंसे भरी हुई अलकापुरी देखी, उसमें अनेकों भूत-प्रेत-पिशाचादि रुद्रानुचर रहते थे॥५॥ विदुरजी! वहाँ पहुँचकर महाबाह धुवने अपना शङ्क बजाया तथा सम्पूर्ण आकाश और दिशाओंको गुँजा दिया। उस शङ्कध्वनिसे यक्ष-पत्नियाँ बहुत ही डर गयीं, उनकी आँखें भयसे कातर हो उठीं ॥ ६ ॥

वीरवर विदुरजी ! महाबलवान् यक्षवीरोंको वह शङ्खुनाद सहन न हुआ। इसलिये वे तरह-तरहके अस्त-शस्त्र लेकर नगरके बाहर निकल आये और ध्रुवपर

एक ही साथ उनमेंसे प्रत्येकको तीन-तीन बाण मारे ॥ ८ ॥ उन सभीने जब अपने-अपने मस्तकोंमें तीन-तीन बाण लगे देखे, तब उन्हें यह विश्वास हो गया कि हमारी हार अवश्य होगी। वे ध्वजीके इस अद्भत पराक्रमकी प्रशंसा करने लगे ॥ ९ ॥ फिर जैसे सर्प किसीके पैरोंका आघात नहीं सहते, उसी प्रकार ध्रवके इस पराक्रमको न सहकर उन्होंने भी उनके बाणोंके जवाबमें एक ही साथ उनसे दूने--छः-छः बाण छोड़े ॥ १० ॥ यक्षोंकी संख्या तेरह अयुत (१३००००) थी। उन्होंने ध्रुवजीका बदला लेनेके लिये अत्यन्त कृपित होकर रथ और सारिथके सहित उनपर परिघ, खड्ग, प्रास, त्रिशुल, फरसा, शक्ति, ऋष्टि, भुशुण्डी तथा चित्र-विचित्र पंखदार बाणोंकी वर्षा की ॥ ११-१२ ॥ इस भीषण शस्त्रवर्षासे धुवजी बिलकुल ढक गये। तब लोगोंको उनका दीखना वैसे ही बंद हो गया, जैसे भारी वर्षासे पर्वतका ॥ १३ ॥ उस समय जो सिद्धगण आकाशमें स्थित होकर यह दुश्य देख रहे थे, वे सब हाय-हाय करके कहने लगे—'आज यक्षसेनारूप समुद्रमें ड्रबकर यह मानव-सूर्य अस्त हो गया'॥ १४॥ यक्षलोग अपनी विजयकी घोषणा करते हुए युद्धक्षेत्रमें सिंहकी तरह गरजने लगे। इसी बीचमें धुवजीका रथ एकाएक वैसे ही प्रकट हो गया, जैसे कुहरेमेंसे

सूर्यभगवान् निकल आते हैं॥ १५॥

ध्वजीने अपने दिव्य धनुषकी टङ्कार करके शत्रुओंके दिल दहला दिये और फिर प्रचण्ड बाणोंकी वर्षा करके उनके अख-शखोंको इस प्रकार छिन्न-भिन्न कर दिया, जैसे आँधी बादलोंको तितर-बितर कर देती है।। १६॥ उनके धनुषसे छूटे हुए तीखे तीर यक्ष-राक्षसोंके कवचोंको भेदकर इस प्रकार उनके शरीरोंमें घुस गये, जैसे इन्द्रके छोड़े हुए वज्र पर्वतोंमें प्रवेश कर गये थे॥१७॥ विदुरजी ! महाराज ध्रुवके बाणोंसे कटे हुए यक्षोंके सुन्दर कुण्डलमण्डित मस्तकोंसे, सुनहरी तालवृक्षके समान जाँघोंसे, वलयविभूषित बाहुओंसे, हार, भुजबन्ध, मुकुट

और बहमूल्य पगड़ियोंसे पटी हुई वह वीरोंके

मनको लुभानेवाली समरभूमि बडी शोभा

रही थी॥ १८-१९॥

जो यक्ष किसी प्रकार जीवित बचे, वे क्षत्रियप्रवर ध्वजीके बाणोंसे प्रायः अंग-अंग छिन्न-भिन्न हो जानेके कारण युद्धक्रीडामें सिंहसे परास्त हुए गजराजके समान मैदान छोड़कर भाग गये ॥ २० ॥ नरश्रेष्ठ धुवजीने देखा कि उस विस्तृत रणभूमिमें अब एक भी शत्रु अस्त्र-शस्त्र लिये उनके सामने नहीं है, तो उनकी इच्छा अलकापरी देखनेकी हुई; किन्तु वे पुरीके भीतर नहीं गये 'ये मायावी क्या करना चाहते हैं इस बातका मनुष्यको पता नहीं लग सकता' सारथिसे इस प्रकार कहकर वे उस

विचित्र रथमें बैठे रहे तथा शत्रुके नवीन आक्रमणकी आशङ्कासे सावधान हो गये। इतनेमें ही उन्हें

समुद्रकी गर्जनाके समान आँधीका भीषण

सुनायी दिया तथा दिशाओंमें उठती हुई धूल भी दिखायी दी॥२१-२२॥

एक क्षणमें ही सारा आकाश मेघमालासे घर गया।

सब ओर भयङ्कर गडगडाहटके साथ बिजली चमकने लगी॥ २३॥ निष्पाप विदुरजी! उन बादलोंसे खून, कफ, पौब, विष्ठा, मूत्र एवं चर्बीकी वर्षा होने लगी और

ध्रुवजीके आगे आकाशसे बहुत-से धड़ गिरने लगे॥ २४॥ फिर आकाशमें एक पर्वत दिखायी दिया

और सभी दिशाओंमें पत्थरोंकी वषकि साथ गदा, परिघ, तलवार और मूसल गिरने लगे ॥ २५ ॥ उन्होंने देखा कि बहुत-से सर्प बज्रकी तरह फुफकार मारते रोषपूर्ण नेत्रोंसे

आगकी चिनगारियाँ उगलते आ रहे हैं; झुंड-के-झुंड मतवाले हाथी, सिंह और बाघ भी दौड़े चले आ रहे हैं॥ २६॥ प्रलयकालके समान भयद्भुर समुद्र अपनी

उत्ताल तरङ्गोंसे पृथ्वीको सब ओरसे डुबाता हुआ बड़ी

भीषण गर्जनाके साथ उनकी ओर बढ रहा है॥ २७॥ क्ररस्वभाव असूरोंने अपनी आसूरी मायासे ऐसे ही बहत-से कौतुक दिखलाये, जिनसे कायरोंके मन काँप सकते थे॥ २८॥ ध्रुवजीपर असुरोने अपनी दुस्तर माया

फैलायी है, यह सुनकर वहाँ कुछ मुनियोंने आकर उनके लिये मङ्गल कामना की ॥ २९ ॥

मुनियोंने कहा - उत्तानपादनन्दन ध्रुव ! शरणागत-भयभञ्जन शार्ङ्गपाणि भगवान् नारायण तुम्हारे शत्रुऑका संहार करें। भगवानुका तो नाम ही ऐसा है, जिसके सुनने और कीर्तन करनेमात्रसे मनुष्य दुस्तर मृत्युके मुखसे अनायास ही बच जाता है।। ३०॥

## ग्यारहवाँ अध्याय

#### स्वायम्भुव मनुका ध्रुवजीको युद्ध बंद करनेके लिये समझाना

कथन सुनकर महराज धुवने आचमन कर श्रीनारायणके बनाये हुए नारायणास्त्रको अपने धनुषपर चढ़ाया॥१॥ उस बाणके चढ़ाते ही यक्षोंद्वारा रची हुई नाना प्रकारको माया उसी क्षण नष्ट हो गयी, जिस प्रकार ज्ञानका उदय होनेपर अविद्यादि क्लेश नष्ट हो जाते हैं॥२॥ ऋषिवर

श्रीमैत्रेयजी कहते हैं-विदरजी ! ऋषियोंका ऐसा

नारायणके द्वारा आविष्कृत उस अस्त्रको धनुषपर चढाते ही उससे राजहंसके-से पक्ष और सोनेके फलवाले बड़े तीखे बाण निकले और जिस प्रकार मयूर केकारव करते

वनमें घुस जाते हैं, उसी प्रकार भयानक साँव-साँव शब्द करते हुए वे शत्रुकी सेनामें घुस गये॥३॥ उन तीखी धारवाले बाणोंने शत्रुऑको बेचैन कर दिया। तब उस

है, परन्तु तुमने तो लड़कपनमें ही सम्पूर्ण भूतोंके आश्रयस्थान श्रीहरिकी सर्वभूतात्मभावसे आराधना करके उनका परमपद प्राप्त कर लिया है॥ ११ ॥ तुम्हें तो प्रभु भी अपना प्रिय भक्त समझते हैं तथा भक्तजन भी तुम्हारा आदर करते हैं। तुम साधुजनेंकि पथप्रदर्शक हो; फिर भी

श्रीमद्भा०-सु०-सा०--८

दोनोंसे रहित और अपने स्वरूपमें स्थित हैं॥२१॥ तुमने ऐसा निन्दनीय कर्म कैसे किया? ॥ १२ ॥ सर्वातमा राजन् ! इन परमात्माको ही मीमांसकलोग कर्म, चार्वाक श्रीहरि तो अपनेसे बड़े पुरुषेकि प्रति सहनशीलता, छोटोंके स्वभाव, वैशेषिक- मतावलम्बी काल, ज्योतिषी देव और प्रति दया, वरावरवालोंके साथ मित्रता और समस्त कामशास्त्री काम कहते हैं ॥ २२ ॥ वे किसी भी इन्द्रिय या जीवोंके साथ समताका बर्ताब करनेसे ही प्रसन्न होते प्रमाणके विषय नहीं हैं। महदादि अनेक शक्तियाँ भी हैं ॥ १३ ॥ और प्रभुके प्रसन्न हो जानेपर पुरुष प्राकृत गुण उन्होंसे प्रकट हुई हैं। वे क्या करना चाहते हैं, इस बातको एवं उनके कार्यरूप लिङ्गशरीरसे छटकर परमानन्दस्वरूप भी संसारमें कोई नहीं जानता; फिर अपने मूल कारण

कर्मानुसार सुख-दुःखादि फल भोगते हैं॥२०॥

सर्वसमर्थ श्रीहरि कर्मबन्धनमें वैधे हुए जीवको आयुकी

वृद्धि और क्षयका विधान करते हैं, परन्तु वे स्वयं इन

उन प्रभुको तो जान ही कौन सकता है॥ २३॥

बेटा ! ये कुबेरके अनुचर तुम्हारे भाईको मारनेवाले नहीं हैं, क्योंकि मनुष्यके जन्म-मरणका वास्तविक कारण तो ईश्वर है ॥ २४ ॥ एकमात्र वही संसारको रचता, पालता और नष्ट करता है, किन्तु अहङ्कारशून्य होनेके कारण इसके गुण और कमेंसि वह सदा निलेंप रहता है ॥ २५ ॥

वे सम्पूर्ण प्राणियोंके अन्तरात्मा, नियन्ता और रक्षा करनेवाले प्रभु ही अपनी मायाशक्तिसे युक्त होकर समस्त

जीवोंका सुजन, पालन और संहार करते हैं ॥ २६ ॥ जिस प्रकार नाकमें नकेल पड़े हुए बैल अपने मालिकका बोझा

ढोते रहते हैं, उसी प्रकार जगत्की रचना करनेवाले ब्रह्मादि भी नामरूप डोरीसे बैधे हुए उन्होंकी आज्ञाका

पालन करते हैं। वे अभक्तोंके लिये मृत्युरूप और भक्तोंक

लिये अमृतरूप है तथा संसारके एकमात्र आश्रय है। तात ! तुम सब प्रकार उन्हीं परमात्माकी शरण लो ॥ २७ ॥ तुम पाँच वर्षकी ही अवस्थामें अपनी सौतेली

माताके वाग्वाणोंसे मर्माहत होकर माँकी गोद छोड़कर वनको चले गये थे। वहाँ तपस्याद्वारा जिन ह्रषीकेश भगवान्की आराधना करके तुमने त्रिलोकीसे ऊपर धुवपद

प्राप्त किया है और जो तुम्हारे वैरभावहीन सरल हृदयमें वात्सल्यवश विशेषरूपसे विराजमान हुए थे, उन निर्गुण

अद्वितीय अविनाशी और नित्यम्क परमात्माको

अध्यात्मदृष्टिसे अपने अन्तःकरणमें ढूँढो। उनमें यह

\*\*\*\*\*\*\*\*\*\*\*\*\* भेदभावमय प्रपञ्च न होनेपर भी प्रतीत हो रहा

है ॥ २८-२९ ॥ ऐसा करनेसे सर्वशक्तिसम्पन्न

परमानन्दस्वरूप सर्वान्तर्यामी भगवान् अनन्तमें तुम्हारी सुदृढ़ भक्ति होगी और उसके प्रभावसे तुम मैं-मेरेपनके

रूपमें दृढ़ हुई अविद्याकी गाँठको काट डालोगे ॥ ३० ॥

राजन् ! जिस प्रकार ओषधिसे रोग शान्त किया जाता है---उसी प्रकार मैंने तुम्हें जो कुछ उपदेश दिया है, उसपर विचार करके अपने क्रोधको शान्त करो। क्रोध

करन्याणमार्गका बड़ा ही विरोधी है। भगवान् तुम्हारा मङ्गल करें ॥ ३१ ॥ क्रोधके वशीभृत हुए पुरुषसे सभी लोगोंको बड़ा भय होता है; इसलिये जो बुद्धिमान पुरुष ऐसा चाहता है कि मुझसे किसी भी प्राणीको भय न हो

और मुझे भी किसीसे भय न हो, उसे क्रोधके वशमें कभी न होना चाहिये ॥ ३२ ॥ तुमने जो यह समझकर कि ये मेरे भाईके मारनेवाले हैं, इतने यक्षोंका संहार किया है, इससे तुम्हारे द्वारा भगवान् शङ्करके सखा कुबेरजीका बड़ा

अपराध हुआ है॥ ३३॥ इसलिये बेटा! जबतक कि महापुरुषोंका तेज हमारे कुलको आक्रान्त नहीं कर लेता; इसके पहले ही विनम्र भाषण और विनयके द्वारा शीघ उन्हें प्रसन्न कर लो॥ ३४॥

इस प्रकार स्वायम्भुव मनुने अपने पौत्र ध्रुवको शिक्षा दी। तब ध्रुवजीने उन्हें प्रणाम किया। इसके पश्चात् वे महर्षियोंके सहित अपने लोकको चले गये॥ ३५॥

# बारहवाँ अध्याय

### ध्रवजीको कुबेरका वरदान और विष्णुलोककी प्राप्ति

श्रीमैत्रेयजी कहते हैं-विद्रजी! ध्रुवका क्रोध शान्त हो गया है और वे यक्षोंके वधसे निवृत्त हो गये हैं, यह जानकर भगवान् कुबेर वहाँ आये। उस समय यक्ष, चारण और कित्ररलोग उनकी स्तृति कर रहे थे। उन्हें देखते ही धुकजी हाथ जोड़कर खड़े हो गये।

तब कुबेरने कहा॥१॥

श्रीकुबेरजी बोले---शुद्धहृदय क्षत्रियकुमार ! तुमने अपने दादाके उपदेशसे ऐसा दुस्त्यज वैर त्याग दिया; इससे मैं तुमपर बहत प्रसन्न हैं॥२॥ बास्तवमें न

तुमने यक्षोंको मारा है और न यक्षोंने तुम्हारे भाईको। समस्त जीवोंकी उत्पत्ति-और विनाशका कारण तो एकमात्र

काल ही है।। ३।। यह मैं-तु आदि मिथ्याबृद्धि तो जीवको अज्ञानवश स्त्रप्रके समान शरीरादिको ही आत्मा माननेसे उत्पन्न होती है। इसीसे मन्ष्यको बन्धन एवं

दुःखादि विपरीत अवस्थाओंकी प्राप्ति होती है॥४:॥ धुव ! अब तुम जाओ, भगवान् तुम्हारा मङ्गल करें । तुम संसारपाशसे मुक्त होनेके लिये सब जीवोंमें समदृष्टि रखकर सर्वभूतात्मा भगवान् श्रीहरिका भजन करो। वे

संसारपाशका छेदन करनेवाले हैं तथा संसारकी उत्पत्ति आदिके लिये अपनी त्रिगुणात्मिका मायाशक्तिसे युक्त होकर भी वास्तवमें उससे रहित है। उनके चरणकमल ही सबके लिये भजन करनेयोग्य है।। ५-६॥ प्रियवर ! हमने सुना है, तुम सर्वदा भगवान् कमलनाभके

चरणकमलोंके समीप रहनेवाले हो; इसलिये तुम अवश्य

ही वर पानेयोग्य हो। ध्रुव ! तुम्हें जिस वरकी इच्छा हो,

मुझसे निःसङ्कोच एवं निःशङ्क होकर माँग लो॥७॥

श्रीमैत्रेयजी कहते हैं-विदुरजी! यक्षराज कुबेरने

जब इस प्रकार वर माँगनेके लिये आग्रह किया, तब महाभागवत महामति ध्वजीने उनसे यही माँगा कि मुझे श्रीहरिकी अखण्ड स्मृति बनी रहे, जिससे मनुष्य सहज ही

दुस्तर संसारसागरको पार कर जाता है॥ ८॥ इडविडाके पुत्र कुवेरजीने बड़े प्रसन्न मनसे उन्हें भगवत्स्मृति प्रदान की। फिर उनके देखते-ही-देखते वे अन्तर्धान हो गये।

इसके पश्चात् ध्रवजी भी अपनी राजधानीको लौट आये ॥ ९ ॥ वहाँ रहते हुए उन्होंने बड़ी-बड़ी दक्षिणावाले यज्ञोंसे भगवान् यज्ञपुरुषकी आराधना की; भगवान् ही

द्रव्य, क्रिया और देवता-सम्बन्धी समस्त कर्म और उसके फल हैं तथा वे ही कर्मफलके दाता भी है।। १०॥ सर्वोपाधिशून्य सर्वात्मा श्रीअच्युतमें प्रबल वेगयुक्त

भक्तिभाव रखते हुए ध्रुवजी अपनेमें और समस्त प्राणियोंमें सर्वव्यापक श्रीहरिको ही विराजमान देखने लगे॥ ११॥ धुवजी वड़े ही शीलसम्पन्न, ब्राह्मणभक्त, दीनवत्सल और धर्ममर्यादाके रक्षक थे; उनकी प्रजा उन्हें साक्षात् पिताके

समान मानती थी॥ १२॥ इस प्रकार तरह-तरहके ऐश्वर्यभोगसे पुण्यका और भोगोंके त्यागपूर्वक यज्ञादि

कमोंकि अनुष्ठानसे पापका क्षय करते हुए उन्होंने छत्तीस हजार वर्षतक पृथ्वीका शासन किया॥ १३॥ जितेन्द्रिय

महात्मा धुवने इसी तरह अर्थ; धर्म और कामके सम्पादनमें बहत-से वर्ष बिताकर अपने पुत्र उत्कलको राजसिंहासन सौंप दिया॥ १४॥ इस सम्पूर्ण

दृश्य-प्रपञ्चको अविद्यारचित स्वप्न और गन्धर्यनगरके समान मायासे अपनेमें ही कल्पित मानकर और यह समझकर कि शरीर, स्त्री, पुत्र, मित्र, सेना, भरापुरा खजाना, जनाने महल, सुरम्य विहारभूमि और समुद्रपर्यन्त

भूमण्डलका राज्य—ये सभी कालके गालमें पड़े हुए हैं, वे बदरिकाश्रमको चले गये॥ १५-१६॥

वहाँ उन्होंने पवित्र जलमें स्नानकर इन्द्रियोंको विशुद्ध (शान्त) किया। फिर स्थिर आसनसे बैठकर

प्राणायामद्वारा वायुको वशमें किया । तदनन्तर मनके द्वारा इन्द्रियोंको बाह्य विषयोंसे हटाकर मनको भगवान्के स्थूल विराट्खरूपमें स्थिर कर दिया। उसी विराट्रूपका चित्तन

करते-करते वे अन्तमें ध्याता और ध्येयके भेदसे शून्य निर्विकल्प समाधिमें लीन हो गये और उस अवस्थामें

विराट्रूपका भी परित्याग कर दिया॥ १७॥ इस प्रकार भगवान् श्रीहरिके प्रति निरन्तर भक्तिभावका प्रवाह चलते रहनेसे उनके नेत्रोंमें बार-बार आनन्दाश्रुओंकी बाढ़-सी आ जाती थी। इससे उनका हृदय द्रवीभूत हो गया और शरीरमें रोमाञ्च हो आया। फिर देहाभिमान

गलित हो जानेसे उन्हें 'मैं धुव हूँ' इसकी स्मृति भी

न रही॥ १८॥ इसी समय धुवजीने आकाशसे एक बड़ा ही सुन्दर विमान उतरते देखा। वह अपने प्रकाशसे दसों दिशाओंको आलोकित कर रहा था; मानो पूर्णिमाका चन्द्र

ही उदय हुआ हो ॥ १९ ॥ उसमें दो श्रेष्ठ पार्षद गदाओंका सहारा लिये खड़े थे। उनके चार भुजाएँ थीं, सुन्दर स्थाम शरीर था, किशोर अवस्था थी और अरुण कमलके समान नेत्र थे। वे सुन्दर वस्त्र, किरीट, हार, भुजबन्ध और अति मनोहर कुण्डल धारण किये हुए थे॥ २०॥ उन्हें

पुण्यश्लोक श्रीहरिके सेक्क जान धूकजी हडबडाहटमें पूजा आदिका क्रम भूलकर सहसा खड़े हो गये और ये भगवानुके पार्षदोंमें प्रधान हैं---ऐसा समझकर उन्होंने श्रीमधुसूदनके नामोंका कीर्तन करते हुए उन्हें हाथ जोड़कर प्रणाम किया॥२१॥ ध्रुवजीका मन भगवान्के

चरणकमलोंमें तल्लीन हो गया और वे हाथ जोड़कर बड़ी

नम्रतासे सिर नीचा किये खड़े रह गये। तब श्रीहरिके

प्रिय पार्षद सुनन्द और नन्दने उनके पास जाकर मुसकराते हुए कहा॥ २२॥ सुनन्द और नन्द कहने लगे—राजन् ! आपका कल्याण हो, आप सावधान होकर हमारी बात सनिये। आपने पाँच वर्षकी अवस्थामें ही तपस्या करके सर्वेश्वर

पुण्यश्लोकशिखामणि श्रीहरिने आपके लिये ही भेजा है. आप इसपर चढनेयोग्य हैं॥ २७॥ श्रीमैत्रेयजी कहते हैं—भगवान्के प्रमुख पार्षदोंके ये अमृतमय वचन सुनकर परम भागवत ध्वजीने स्नान किया, फिर सन्ध्या-बन्दनादि नित्यकर्मसे निवृत्त हो माङ्गलिक अलङ्कारादि धारण किये। वदरिकाश्रममें

रहनेवाले मुनियोंको प्रणाम करके उनका आशीर्वाद

लिया ।। २८ ।। इसके बाद उस श्रेष्ठ विमानकी पूजा और

प्रदक्षिणा की और पार्षदोंको प्रणाम कर सुवर्णके समान

कान्तिमान् दिव्य रूप धारण कर उसपर चढनेको तैयार

हुए ॥ २९ ॥ इतनेमें ही धुवजीने देखा कि काल मूर्तिमान्

परमधाम सारे संसारका वन्दनीय है, आप वहाँ चलकर

विराजमान हों॥ २६॥ आयुष्मन्! यह श्रेष्ठ विमान

भगवानुको प्रसन्न कर लिया था॥२३॥ हम उन्हीं

होकर उनके सामने खड़ा है। तब वे मृत्युके सिरपर पैर रखकर उस समय अद्भुत विमानपर चढ गये॥ ३०॥ उस समय आकाशमें दन्दभि, मदङ्ग और होल आदि बाजे बजने लगे, श्रेष्ठ गन्धर्व गान करने लगे और फुलोंकी वर्षा होने लगी॥ ३१॥ विमानपर बैठकर ध्रवजी ज्यों-ही भगवान्के धामको जानेके लिये तैयार हुए, त्यों-ही उन्हें अपनी माता सुनीतिका स्मरण हो आया। वे सोचने लगे, 'क्या मैं

वेचारी माताको छोड़कर अकेला ही दुर्लभ वैकुण्ठधामको जाऊँगा ?'॥ ३२ ॥ नन्द और सुनन्दने धुवके हृदयकी बात जानकर उन्हें दिखलाया कि देवी सुनीति आगे-आगे दूसरे विमानपर जा रही हैं ॥ ३३ ॥ उन्होंने क्रमशः सुर्य आदि सभी यह देखे। मार्गमें जहाँ-तहाँ विमानोंपर

निखिलजगत्रियन्ता शार्क्सपाणि भगवान् विष्णुके सेवक हैं करते जाते थे ॥ ३४ ॥ उस दिव्य विमानपर बैठकर धुवजी और आपको भगवानुके धाममें ले जानेके लिये यहाँ आये त्रिलोकीको पारकर सप्तर्षिमण्डलसे भी ऊपर भगवान् हैं ॥ २४ ॥ आपने अपनी भक्तिके प्रभावसे विष्णुलोकका विष्णुके नित्यधाममें पहुँचे। इस प्रकार उन्होंने अविचल अधिकार प्राप्त किया है, जो औरोंके लिये बड़ा दुर्लभ है। गति प्राप्त की ॥ ३५ ॥ यह दिव्य धाम अपने ही प्रकाशसे

बैठे हए देवता उनकी प्रशंसा करते हए फुलोंकी वर्षा

सुहद् मानते हैं—ऐसे लोग सुगमतासे ही इस

परमज्ञानी सप्तर्षि भी वहाँतक नहीं पहुँच सके, वे नीचेसे प्रकाशित है, इसीके प्रकाशसे तीनों लोक प्रकाशित हैं। केवल उसे देखते रहते हैं। सूर्य और चन्द्रमा आदि ग्रह, इसमें जीवोंपर निर्दयता करनेवाले पुरुष नहीं जा सकते। नक्षत्र एवं तारागण भी उसकी प्रदक्षिणा किया करते हैं। यहाँ तो उन्हींकी पहुँच होती है, जो दिन-रात प्राणियोंके चिलये, आप उसी विष्णुधाममें निवास कीजिये॥ २५॥ कल्याणके लिये शुभ कर्म ही करते रहते हैं॥ ३६॥ जो प्रियवर ! आजतक आपके पूर्वज तथा और कोई भी उस शान्त, समदर्शी, शुद्ध और सब प्राणियोंको प्रसन्न पदपर कभी नहीं पहुँच सके। भगवान् विष्णुका वह रखनेवाले हैं तथा भगवद्धक्तोंको ही अपना एकमात्र सच्चा

भगवद्धामको प्राप्त कर लेते हैं॥ ३७ ॥

इस प्रकार उत्तानपादके पुत्र भगवत्परायण श्रीधवजी तीनों लोकोंके ऊपर उसकी निर्मल चुडामणिके समान विराजमान हुए॥३८॥ कुरुनन्दन! जिस प्रकार दायँ चलानेके समय खम्भेके चारों ओर बैल घूमते हैं, उसी प्रकार यह गम्भीर वेगवाला ज्योतिश्चक्र उस अविनाशी लोकके आश्रय ही निरन्तर घूमता रहता है ॥ ३९ ॥ उसकी महिमा देखकर देवर्षि नारदने प्रचेताओंकी यज्ञशालामें वीणा बजाकर ये तीन श्लोक गाये थे॥४०॥ नारदजीने कहा था-इसमें सन्देह पतिपरायणा सुनीतिके पुत्र धुवने तपस्याद्वारा अन्द्रत शक्ति संचित करके जो गति पायी है, उसे भागवतधर्मीकी

आलोचना करके वेदवादी मुनिगण भी नहीं पा सकते;

फिर राजाओंकी तो बात ही क्या है ॥ ४१ ॥ अहो ! वे

पाँच वर्षकी अवस्थामें ही सौतेली माताके वाग्वाणोंसे

मर्माहत होकर दुखी हृदयसे वनमें चले गये और मेरे उपदेशके अनुसार आचरण करके ही उन अजेय प्रभुको जीत लिया, जो केवल अपने भक्तोंके गुणोंसे ही वशमें होते हैं ॥ ४२ ॥ ध्रवजीने तो पाँच-छः वर्षकी अवस्थामें कुछ दिनोंकी तपस्यासे ही भगवानुको प्रसन्न करके उनका परमपद प्राप्त कर लिया; किन्तु उनके अधिकृत किये हुए इस पदको भूमण्डलमें कोई दूसरा क्षत्रिय क्या वर्षोतक तपस्या करके भी पा सकता है ? ॥ ४३ ॥ श्रीमैत्रेयजी कहते हैं--विदुरजी! तुमने मुझसे उदारकीर्ति धुवजीके चरित्रके विषयमें पूछा

\* सो मैंने तुम्हें वह पूरा-का-पूरा सुना दिया। साधुजन इस चरित्रकी बड़ी प्रशंसा करते हैं॥४४॥ यह धन, यश और आयुको वृद्धि करनेवाला, परम पवित्र और अत्यन्त मङ्गलमय है। इससे खर्ग और अविनाशी पद भी प्राप्त हो सकता है। यह देवत्वकी प्राप्ति करानेवाला, बड़ा ही प्रशंसनीय और समस्त पापोंका नाश करनेवाला है॥४५॥ भगवद्भक्त ध्रुवके इस पवित्र चरित्रको जो श्रद्धापूर्वक बार-बार सुनते हैं, उन्हें भगवान्की भक्ति प्राप्त होती है, जिससे उनके सभी दु:खोंका नाश हो जाता है ॥ ४६ ॥ इसे श्रवण करनेवालेको शीलादि गुणोंकी प्राप्ति होती है जो महत्त्व चाहते हैं, उन्हें महत्त्वकी प्राप्ति करानेवाला स्थान मिलता है, जो तेज चाहते हैं, उन्हें तेज प्राप्त होता है और मनस्वियोंका मान बढ़ता है॥४७॥ पवित्रकोर्ति ध्रवजीके इस महान् चरित्रका प्रातः और सायंकाल ब्राह्मणादि द्विजातियोंके समाजमें एकाव्र चित्तसे

कीर्तन करना चाहिये॥४८॥ भगवानुके परम पवित्र चरणोंकी शरणमें रहनेवाला जो पुरुष इसे निष्कामभावसे पूर्णिमा, अमावास्या, द्वादशी, श्रवण नक्षत्र, तिथिक्षय, व्यतीपात, संक्रान्ति अथवा रविवारके दिन श्रद्धालु पुरुषोंको सुनाता है, वह स्वयं अपने आत्मामें ही सन्तुष्ट रहने लगता है और सिद्ध हो जाता है ॥ ४९-५० ॥ यह साक्षात् भगवद्विषयक अमृतमय ज्ञान है; जो लोग भगवन्मार्गके मर्मसे अनिभन्न हैं---उन्हें जो कोई इसे प्रदान करता है, उस दीनवत्सल कृपाल् पुरुषपर देवता अनुग्रह करते हैं॥ ५१ ॥ धुवजीके कर्म सर्वत्र प्रसिद्ध और परम पवित्र हैं, वे अपनी बाल्यावस्थामें ही माताके घर और खिलौनोंका मोह छोड़कर श्रीविष्ण्-भगवानुकी शरणमें चले गये थे। कुरुनन्दन ! उनका यह पवित्र चरित्र मैंने तुम्हें सुना दिया॥५२॥

# तेरहवाँ अध्याय

### धुववंशका वर्णन, राजा अङ्गका चरित्र

श्रीसुतजी कहते हैं--शौनकजी ! श्रीमैत्रेय मृनिके मुखसे धुवजीके विष्णुपदपर आरूढ़ होनेका वृतान्त सुनकर विदुरजीके हृदयमें भगवान् विष्णुकी भक्तिका उद्रेक हो आया और उन्होंने फिर मैत्रेयजीसे प्रश्न करना आरम्भ किया॥१॥

विद्रजीने पूछा-भगवत्परायण मूने ! ये प्रचेता कौन थे? किसके पुत्र थे? किसके वंशमें प्रसिद्ध थे और इन्होंने कहाँ यज्ञ किया था ? ॥ २ ॥ भगवान्के दर्शनसे कृतार्थ नारदजी परम भागवत है-ऐसा मैं मानता हूँ। उन्होंने पाञ्चरात्रका निर्माण करके श्रीहरिकी पुजापद्धतिरूप क्रियायोगका उपदेश किया है॥३॥ जिस समय प्रचेतागण स्वधर्मका आचरण करते हए भगवान् यज्ञेश्वरकी आराधना कर रहे थे, उसी समय भक्तप्रवर नारदजीने धुवका गुणगान किया था॥४॥ ब्रह्मन् ! उस स्थानपर उन्होंने भगवान्की जिन-जिन लीला-कथाओंका वर्णन किया था, वे सब पूर्णरूपसे मुझे सुनाइये; मुझे उनके सुननेकी बड़ी इच्छा है ॥ ५ ॥

श्रीमैत्रेयजीने कहा-विदुरजी! महाराज धुवके वन चले जानेपर उनके पुत्र उत्कलने अपने पिताके सार्वभौम वैभव और राज्यसिंहासनको अस्वीकार कर दिया ॥ ६ ॥ वह जन्मसे ही शान्तचित्त, आसक्तिशून्य और समदर्शी था तथा सम्पूर्ण लोकोंको अपनी आत्मामें और अपनी आत्माको सम्पूर्ण लोकोंमें स्थित देखता था॥७॥ उसके अन्तःकरणका वासनारूप मल अखण्ड योगाग्निसे भस्म हो गया था। इसलिये वह अपनी आत्माको विश्द बोधरसके साथ अभित्र, आनन्दमय और सर्वत्र व्याप्त देखता था। सब प्रकारके भेदसे रहित प्रशान्त ब्रह्मको ही वह अपना स्वरूप समझता था तथा अपनी आत्मासे भित्र कुछ भी नहीं देखता था॥८-९॥ वह अज्ञानियोंको रास्ते आदि साधारण स्थानोंमें बिना लपटकी आगके समान, मुर्ख, अंधा, बहिरा, पागल अथवा गुँगा-सा प्रतीत होता था--वास्तवमें ऐसा था नहीं ॥ १० ॥ इसलिये कुलके बड़े-बुढ़े तथा मन्त्रियोंने उसे मुर्ख और पागल

समझकर उसके छोटे भाई भ्रमिपुत्र वत्सरको राजा बनाया ॥ ११ ॥

वत्सरकी प्रेयसी भार्या स्ववीधिके गर्भसे पुष्पार्ण, तिग्मकेतु, इष, ऊर्ज, वसु और जय नामके छः पुत्र

हुए॥ १२॥ पुष्पार्णके प्रभा और दोषा नामकी दो स्त्रियाँ थीं; उनमेंसे प्रभाके प्रातः, मध्यन्दिन और सायं-ये तीन पुत्र हुए ॥ १३ ॥ दोषाके प्रदोष, निशीथ और व्यष्ट—ये

तीन पुत्र हुए। व्युष्टने अपनी भार्या पुष्करिणीसे सर्वतेजा नामका पुत्र उत्पन्न किया ॥ १४ ॥ उसकी पत्नी आकृतिसे चक्षुः नामक पुत्र हुआ । चाक्षुष मन्वन्तरमें वही मनु हुआ ।

चक्षु मनुकी स्त्री नङ्कलासे पुरु, कुत्स, त्रित, द्युप्न, सत्यवान्, ऋत, ब्रत, अग्निष्टोम, अतिरात्र, प्रद्यम, शिबि

और उल्मुक—ये बारह सत्त्वगुणी बालक उत्पन्न हुए ॥ १५-१६ ॥ इनमें उल्युकने अपनी पत्नी पुष्करिणीसे

अङ्ग, सुमना, ख्याति, ऋतु, अङ्गिरा और गय—ये छः उत्तम पुत्र उत्पन्न किये ॥ १७ ॥ अङ्गकी पुत्री सुनीधाने क्रूरकर्मा वेनको जन्म दिया, जिसकी दुष्टतासे उद्विग्न होकर

राजर्षि अङ्ग नगर छोड़कर चले गये थे॥ १८॥ प्यारे विदुरजी ! मुनियोंके वाक्य वज्रके समान अमोघ होते हैं;

उन्होंने कुपित होकर वेनको शाप दिया और जब वह मर गया, तब कोई राजा न रहनेके कारण लोकमें लुटेरोंके द्वारा प्रजाको बहुत कष्ट होने लगा। यह देखकर उन्होंने

वेनकी दाहिनी भूजाका मन्थन किया, जिससे भगवान विष्णुके अंशावतार आदिसम्राट् महाराज पृथ् प्रकट

हए॥ १९-२०॥ विदुरजीने पूछा--- ब्रह्मन् ! महाराज अङ्ग तो बड़े

शीलसम्पन्न, साधुस्वभाव, ब्राह्मण-भक्त और महात्मा थे। उनके वेन-जैसा दुष्ट पुत्र कैसे हुआ, जिसके कारण दुखी होकर उन्हें नगर छोड़ना पड़ा ॥ २१ ॥ राजदण्डधारी वेनका भी ऐसा क्या अपराध था, जो धर्मञ्ज मुनीश्वरीन उसके प्रति शापरूप ब्रह्मदण्डका प्रयोग किया॥ २२॥ प्रजाका कर्तव्य है कि वह प्रजापालक राजासे कोई पाप बन जाय तो भी उसका तिरस्कार न करे; क्योंकि वह अपने प्रभावसे आठ लोकपालोंके तेजको धारण करता है॥२३॥ ब्रह्मन्! आप भृत-भविष्यकी बातें

जाननेवालोंमें सर्वश्रेष्ठ हैं, इसलिये आप मुझे सुनीधाके

पुत्र वेनकी सब करतूर्ते सुनाइये। मैं आपका श्रद्धाल्

भक्त हैं॥ २४॥

श्रीमैत्रेयजीने कहा-विदुरजी ! एक बार राजर्षि

अङ्गने अश्वमेध-महायज्ञका अनुष्ठान किया। उसमें वेदवादी ब्राह्मणोंक आवाहन करनेपर भी देवतालोग

अपना भाग लेने नहीं आये॥२५॥ तब ऋत्विजीने विस्मित होकर यजमान अङ्गसे कहा—'राजन्! हम

आहतियोंके रूपमें आपका जो घृत आदि पदार्थ हवन कर रहे हैं, उसे देवता लोग स्वीकार नहीं करते ॥ २६ ॥ हम जानते हैं आपकी होम-सामग्री दूषित नहीं है; आपने उसे

बड़ी श्रद्धासे जुटाया है तथा वेदमन्त्र भी किसी प्रकार बलहीन नहीं हैं; क्योंकि उनका प्रयोग करनेवाले

ऋत्विजगण याजकोचित सभी नियमोंका पूर्णतया पालन करते हैं ॥ २७ ॥ हमें ऐसी कोई बात नहीं दीखती कि इस यज्ञमें देवताओंका किञ्चित् भी तिरस्कार हुआ है—फिर

भी कर्माध्यक्ष देवतालोग क्यों अपना भाग नहीं ले रहे हैं ?'॥ २८॥

श्रीमैत्रेयजी कहते हैं---ऋत्विजोंकी बात सुनकर यजमान अङ्ग बहुत उदास हुए। तब उन्होंने याजकोंकी अनुमतिसे मौन तोडकर सदस्योंसे पुछा॥ २९॥ 'सदस्यो ! देवतालोग आवाहन करनेपर भी यज्ञमें नहीं आ रहे हैं और न सोमपात्र ही ग्रहण करते हैं; आप बतलाइये मुझसे ऐसा क्या अपराध हुआ है ?'॥३०॥

सदस्योंने कहा-राजन् ! इस जन्ममें तो आपसे तनिक भी अपराध नहीं हुआ; हाँ, पूर्वजन्मका एक अपराध अवश्य है, जिसके कारण आप ऐसे सर्वगुण-सम्पन्न होनेपर भी पुत्रहीन हैं ॥ ३१ ॥ आपका कल्याण हो ! इसलिये पहले आप सुपुत्र प्राप्त करनेका कोई उपाय

कीजिये। यदि आप पुत्रकी कामनासे यज्ञ करेंगे, तो भगवान् यज्ञेश्वर आपको अवश्य पुत्र प्रदान करेंगे ॥ ३२ ॥ जब सन्तानके लिये साक्षात् यज्ञपुरुष श्रीहरिका आवाहन

किया जायगा, तब देवतालोग स्वयं ही अपना-अपना यज्ञ-भाग प्रहण करेंगे॥ ३३॥ भक्त जिस-जिस वस्तुकी इच्छा करता है, श्रीहरि उसे वही-वही पदार्थ देते हैं।

उनकी जिस प्रकार आराधना की जाती है उसी प्रकार उपासकको फल भी मिलता है॥ ३४॥

इस प्रकार राजा अङ्गको पुत्रप्राप्ति करानेका निश्चय कर ऋत्विजोने पश्में यज्ञरूपसे रहनेवाले श्रीविष्ण्-

\*

भगवान्के पूजनके लिये पुरोडाश नामक चरु समर्पण किया॥ ३५॥ अग्निमें आहुति डालते ही अग्निकुण्डसे सोनेके हार और शुभ्र वस्रोंसे विभूषित एक पुरुष प्रकट हुए; वे एक स्वर्णपात्रमें सिद्ध खीर लिये हुए थे॥ ३६॥ उदारबुद्धि राजा अङ्गने याजकोंकी अनुमतिसे अपनी अञ्जलिमें वह खीर ले ली और उसे खयं सुँघकर

प्रसन्नतापूर्वक अपनी पत्नीको दे दिया॥ ३७॥ पुत्रहीना रानीने वह पुत्र प्रदायिनी खीर खाकर अपने पतिके सहवाससे गर्भ धारण किया। उससे यथासमय उसके एक पुत्र हुआ ॥ ३८ ॥ वह वालक वाल्यावस्थासे ही अधर्मके वंशमें उत्पन्न हुए अपने नाना मृत्युका अनुगामी था (सुनीथा मृत्युकी ही पुत्री थी); इसलिये वह भी

अधार्मिक हो हुआ ॥ ३९ ॥ वह दुष्ट बालक धनुष-बाण चढ़ाकर वनमें जाता और व्याधके समान बेचारे भोलेभाले हरिणोंकी हत्या

करता। उसे देखते ही पुरवासीलोग 'वेन आया! वेन

आया !' कहकर पुकार उठते ॥ ४० ॥ वह ऐसा क्रूर और

निर्दयी था कि मैदानमें खेलते हुए अपनी बराबरीके बालकोंको पशुओंकी भारति बलात्कारसे डालता ॥ ४१ ॥ वेनकी ऐसी दुष्ट प्रकृति देखकर महाराज अङ्गने उसे तरह-तरहसे सुधारनेकी चेष्टा की; परन्तु वे उसे

सुमार्गपर लानेमें समर्थ न हुए। इससे उन्हें बड़ा ही दु:ख हुआ ॥ ४२ ॥ (वे मन-ही-मन कहने लगे---) 'जिन

गृहस्थोंके पुत्र नहीं हैं, उन्होंने अवश्य ही पूर्वजन्ममें

श्रीहरिकी आराधना की होगी; इसीसे उन्हें कुपूतकी करतूतोंसे होनेवाले असह्य क्लेश नहीं

पडते ॥ ४३ ॥ जिसकी करनीसे माता-पिताका सारा सुयश

मिट्टीमें मिल जाय, उन्हें अधर्मका भागी होना पड़े, सबसे विरोध हो जाय, कभी न छूटनेवाली चिन्ता मोल लेनी पड़े

और घर भी दु:खदायी हो जाय-ऐसी नाममात्रकी सन्तानके लिये कौन समझदार पुरुष ललचावेगा ? वह तो आत्माके लिये एक प्रकारका मोहमय बन्धन ही है॥४४-४५॥ मैं तो सपुतकी अपेक्षा कुपुतको ही

अच्छा समझता हैं; क्योंकि सपुतको छोड़नेमें बड़ा क्लेश होता है। कुपूत घरको नरक बना देता है, इसलिये उससे सहज ही छुटकारा हो जाता है'॥४६॥ इस प्रकार सोचते-सोचते महाराज अङ्गको रातमें

नींद नहीं आयी। उनका चित्त गृहस्थीसे विरक्त हो गया। वे आधी रातके समय बिछौनेसे उठे। इस समय वेनकी माता नींदमें बेस्ध पड़ी थी। राजाने सबका मोह छोड़ दिया और उसी समय किसीको भी मालूम न हो, इस प्रकार चुपचाप उस महान् ऐश्वर्यसे भरे राजमहलसे निकलकर वनको चल दिये॥४७॥ महाराज विरक्त होकर घरसे निकल गये हैं, यह जानकर सभी प्रजाजन, पुरोहित, मन्त्री और सुहद्गण आदि अत्यन्त शोकाकुल होकर पृथ्वीपर उनकी खोज करने लगे । ठीक वैसे ही जैसे योगका यथार्थ रहस्य न जाननेवाले पुरुष अपने हृदयमें

छिपे हए भगवानुको बाहर खोजते हैं॥४८॥ जब उन्हें

अपने स्वामीका कहीं पता न लगा, तब वे निराश होकर

नगरमें लौट आये और वहाँ जो मुनिजन एकत्रित हुए थे, उन्हें यथावत् प्रणाम करके उन्होंने आँखोंमें आँसू भरकर

महाराजके न मिलनेका वृत्तान्त सुनाया॥४९॥

# चौदहवाँ अध्याय

#### राजा वेनकी कथा

श्रीमैत्रयजी कहते हैं—वीरवर विदुरजी! सभी लोकोंकी कुशल चाहनेवाले भृगु आदि मुनियोने देखा कि अङ्गके चले जानेसे अब पृथ्वीकी रक्षा करनेवाला कोई नहीं रह गया है, सब लोग पशुओंके समान उच्छक्कल होते जा रहे हैं ॥ १ ॥ तब उन्होंने माता सुनीथाकी सम्मतिसे,

राजपदपर अभिषिक्त कर दिया ॥ २ ॥ वेन बडा कठोर शासक था। जब चोर-डाकुओंने सुना कि वही राजसिंहासनपर बैठा है, तब सर्पसे डरे हए चुहोंके समान वे सब तुरंत ही जहाँ-तहाँ छिप गये॥३॥ राज्यासन पानेपर वेन आठों लोकपालोंकी ऐश्वर्यकलाके कारण मन्त्रियोंके सहमत न होनेपर भी वेनको भूमण्डलके उन्पत्त हो गया और अभिमानवश अपनेको ही सबसे

\* अनन्त मोक्षपदपर पहुँचा देता है॥१५॥ इसलिये

बड़ा मानकर महापुरुषोंका अपमान करने लगा ॥ ४ ॥ वह ऐश्वर्यमदसे अंधा हो रथपर चढ़कर निरङ्कुश गजराजके समान पृथ्वी और आकाशको कँपाता हुआँ सर्वत्र विचरने लगा ॥ ५ ॥ 'कोई भी द्विजातिवर्णका पुरुष कभी किसी प्रकारका यज्ञ, दान और हवन न करे' अपने राज्यमें यह ढिंढोरा पिटवाकर उसने सारे धर्म-कर्म बंद करवा दिये ॥ ६ ॥ दुष्ट वेनका ऐसा अत्याचार देख सारे ऋषि-मुनि एकत्र हुए और संसारपर सङ्कट आया समझकर करुणावश आपसमें कहने लगे ॥ ७ ॥ 'अहो ! जैसे दोनों ओर जलती हुई लकड़ीके बीचमें रहनेवाले चींटी आदि जीव महान् सङ्कुटमें पड़ जाते हैं, वैसे ही इस समय सारी प्रजा एक ओर राजाके और दूसरी ओर चोर-डाकुओंके अत्याचारसे महान् सङ्कटमें पड़ रही है॥८॥ हमने अराजकताके भयसे ही अयोग्य होनेपर भी वेनको राजा बनाया था; किन्तु अब उससे भी प्रजाको भय हो गया। ऐसी अवस्थामें प्रजाको किस प्रकार सुख-शान्ति मिल सकती है ? ॥ ९ ॥ सुनीथाकी कोखसे उत्पन्न हुआ यह वेन स्वभावसे ही दुष्ट है। परन्तु साँपको दूध पिलानेके समान इसको पालना पालनेवालोंके लिये अनर्थका कारण हो गया॥ १०॥ हमने इसे प्रजाकी रक्षा करनेके लिये नियुक्त किया था, यह आज उसीको नष्ट करनेपर

च्युत हो जाता है।। १६॥ जो राजा दुष्ट मन्त्री और चोर आदिसे अपनी प्रजाकी रक्षा करते हुए न्यायानुकूल कर लेता है, वह इस लोकमें और परलोकमें दोनों जगह सुख पाता है॥१७॥ जिसके राज्य अथवा नगरमें वर्णाश्रम-धर्मीका पालन करनेवाले पुरुष खधर्मपालनके द्वारा भगवान् यज्ञपुरुषकी आराधना करते हैं, महाभाग ! अपनी आज्ञाका पालन करनेवाले उस राजासे भगवान् प्रसन्न रहते हैं; क्योंकि वे ही सारे विश्वकी आत्मा तथा सम्पूर्ण भूतोंके रक्षक हैं॥ १८-१९॥ भगवान् ब्रह्मादि जगदीश्वरोंके भी ईश्वर हैं, उनके प्रसन्न होनेपर कोई भी वस्तु दुर्लभ नहीं रह जाती। तभी तो इन्द्रादि लोकपालोंके सहित समस्त लोक उन्हें बड़े आदरसे पूजोपहार समर्पण करते हैं ॥ २० ॥ राजन् ! भगवान् श्रीहरि समस्त लोक, लोकपाल और यज्ञोंके नियन्ता हैं; वे वेदत्रयीरूप, द्रव्यरूप और तपःस्वरूप हैं। इसलिये आपके जो देशवासी आपकी उन्नतिके लिये अनेक प्रकारके यज्ञोंसे भगवानका यजन करते हैं, आपको उनके अनुकुल ही रहना चाहिये॥ २१॥ जब आपके राज्यमें ब्राह्मणलोग यज्ञोंका अनुष्ठान करेंगे, तब उनकी पूजासे प्रसन्न होकर भगवानुके तुला हुआ है। इतना सब होनेपर भी हमें इसे समझाना अंशस्वरूप देवता आपको मनचाहा फल देंगे। अतः अवश्य चाहिये; ऐसा करनेसे इसके किये हए पाप हमें वीरवर ! आपको यज्ञादि धर्मानृष्टान बंद करके स्पर्श नहीं करेंगे॥ ११॥ हमने जान-बुझकर दराचारी देवताओंका तिरस्कार नहीं करना चाहिये॥ २२॥ वेनको राजा बनाया था; किन्तु यदि समझानेपर भी यह वेनने कहा — तुमलोग बड़े मूर्ख हो ! खेद है, तुमने हमारी बात नहीं मानेगा, तो लोकके धिकारसे दग्ध हए अधर्ममें ही धर्मबुद्धि कर रखी है। तभी तो तुम जीविका इस दृष्टको हम अपने तेजसे भस्म कर देंगे।' ऐसा विचार देनेवाले मुझ साक्षात् पतिको छोड़कर किसी दूसरे जारपतिकी उपासना करते हो॥२३॥ जो लोग मुर्खतावश राजारूप परमेश्वरका अनादर करते हैं, उन्हें न तो इस लोकमें सुख मिलता है और न परलोकमें ही ॥ २४ ॥ अरे ! जिसमें तुमलोगोंकी इतनी भक्ति है, वह यज्ञपुरुष है कौन ? यह तो ऐसी ही बात हुई जैसे कुलटा स्त्रियाँ अपने विवाहित पतिसे प्रेम न करके किसी

परपुरुषमें आसक्त हो जायँ॥२५॥ विष्ण्, ब्रह्मा,

महादेव, इन्द्र, वायु, यम, सूर्य, मेघ, कुबेर, चन्द्रमा, पृथ्वी, अग्नि और वरुण तथा इनके अतिरिक्त जो दूसरे

वीरवर ! प्रजाका कल्याणरूप वह धर्म आपके कारण नष्ट

नहीं होना चाहिये। धर्मके नष्ट होनेसे राजा भी ऐश्वर्यसे

करके मुनिलोग वेनके पास गये और अपने क्रोधको छिपाकर उसे प्रिय वचनोंसे समझाते हुए इस प्रकार कहने लगे॥ १२-१३॥ मुनियोंने कहा---राजन् ! हम आपसे जो बात कहते हैं, उसपर ध्यान दीजिये। इससे आपकी आयु, श्री, बल और कीर्तिकी वृद्धि होगी॥ १४॥ तात ! यदि मनुष्य मन, वाणी, शरीर और बुद्धिसे धर्मका आचरण करे, तो उसे स्वर्गीद शोकरहित लोकोंकी प्राप्ति होती है। यदि उसका निष्काम भाव हो, तब तो वही धर्म उसे

वर और शाप देनेमें समर्थ देवता हैं, वे सब-के-सब राजाके शरीरमें रहते हैं; इसिलिये राजा सर्वदेवमय है और देवता उसके अंशमात्र हैं॥ २६-२७ ॥ इसिलये ब्राह्मणों ! तुम मत्सरता छोड़कर अपने सभी कमोंद्वारा एक मेरा ही पूजन करो और मुझीको बिल समर्पण करो । भला, मेरे सिवा और कौन अग्रपूजाका अधिकारी हो सकता है ॥ २८ ॥

श्रीमैत्रेयजी कहते हैं—इस प्रकार विपरीत बुद्धि होनेके कारण वह अत्यन्त पापी और कुमार्गगामी हो गया था। उसका पुण्य श्लीण हो चुका था, इसलिये मुनियोंके बहुत विनयपूर्वक प्रार्थना करनेपर भी उसने उनकी बातपर ध्यानः न दिया ॥ २९ ॥ कल्याणरूप विदुरजी ! अपनेको बडा बुद्धिमान् समझनेवाले वेनने जब उन मृतियोंका इस प्रकार अपमान किया, तब अपनी माँगको व्यर्थ हुई देख वे उसपर अत्यन्त कृपित हो गये ॥ ३० ॥ 'मार डालो ! इस स्वभावसे ही दृष्ट पापीको मार डालो ! यह यदि जीता रह गया तो कुछ ही दिनोंमें संसारको अवश्य भस्म कर डालेगा ॥ ३१ ॥ यह दुराचारी किसी प्रकार राजसिंहासनके योग्य नहीं है, क्योंकि यह निर्लज्ज साक्षात् यज्ञपति श्रीविष्णुभगवान्की निन्दा करता है ॥ ३२ ॥ अहो ! जिनकी कृपासे इसे ऐसा ऐश्वर्य मिला, उन श्रीहरिकी निन्दा अभागे वेनको छोड़कर और कौन कर सकता है' ? ॥ ३३ ॥

उसे मारनेका निश्चय कर लिया। वह तो भगवान्की निन्दा करनेके कारण पहले ही मर चुका था, इसिलये केवल हुङ्कारोंसे ही उन्होंने उसका काम तमाम कर दिया॥ ३४॥ जब मुनिगण अपने-अपने आश्रमोंको चले गये, तब इधर वेनकी शोकाकुला माता सुनीथा मन्त्रादिके बलसे तथा अन्य युक्तियोंसे अपने पुत्रके शवकी रक्षा करने लगी॥ ३५॥

इस प्रकार अपने छिपे हुए क्रोधको प्रकट कर उन्होंने

एक दिन वे मुनिगण सरस्वती के पवित्र जलमें स्नान कर अग्निहोत्रसे निवृत्त हो नदीके तीरपर बैठे हुए फैलानेवाले बहुतसे उपद्रव होते देखकर वे आपसमें कहने लगे, 'आजकल पृथ्वीका कोई रक्षक नहीं है; इसलिये चोर-डाकुओंके कारण उसका कुछ अमङ्गल तो नहीं

हरिचर्चा कर रहे थे॥ ३६॥ उन दिनों लोकोंमें आतङ्क

होनेवाला है ?'॥ ३७॥ ऋषिलोग ऐसा विचार कर ही रहे थे कि उन्होंने सब दिशाओंमें धावा करनेवाले चोरों और डाकुओंके कारण उठी हुई बड़ी भारी धुल देखी॥ ३८॥

देखते ही वे समझ गये कि राजा वेनके मर जाने के कारण

देशमें अराजकता फैल गयी है, राज्य शक्तिहीन हो गया है और चोर-डाकू बढ़ गये हैं; यह सारा उपद्रव लोगोंका धन लूटनेवाले तथा एक दूसरेके खूनके प्यासे लुटेरोंका ही है। अपने तेजसे अथवा तपोबलसे लोगोंको ऐसी कुप्रवृत्तिसे रोकनेमें समर्थ होनेपर भी ऐसा करनेमें हिसादि

दोष देखकर उन्होंने इसका कोई निवारण नहीं

किया ॥ ३९-४० ॥ फिर सोचा कि 'ब्राह्मण यदि समदर्शी और शान्तस्वभाव भी हो तो भी दीनोंकी उपेक्षा करनेसे उसका तप उसी प्रकार नष्ट हो जाता है जैसे फूटे हुए घड़ेमेंसे जल वह जाता है ॥ ४१ ॥ फिर राजर्षि अङ्गका वंश भी नष्ट नहीं होना चाहिये, क्योंकि इसमें अनेक अमोध-शक्ति और भगवत्परायण राजा हो चुके हैं' ॥ ४२ ॥ ऐसा निश्चय कर उन्होंने मृत राजाकी जाँघको वड़े जोरसे मधा तो उसमेंसे एक बौना पुरुष उत्पन्न

हुआ ॥ ४३ ॥ वह कौएके समान काला था; उसके सभी

अङ्ग और खासकर भुजाएँ बहुत छोटी थीं, जबड़े बहुत

बड़े, टाँगें छोटी, नाक चपटी, नेत्र लाल और केश

ताँबेके-से रंगके थे॥४४॥<sup>१</sup>उसने बडी दीनता और

नम्रभावसे पूछा कि 'मैं क्या करूँ ?' तो ऋषियोंने कहा—'निषीद (बैठ जा)।' इसीसे वह 'निषाद' कहलाया॥ ४५॥ उसने जन्म लेते ही राजा वेनके भयङ्कर पापोंको अपने ऊपर ले लिया, इसीलिये उसके वंशधर नैषाद भी हिंसा, लूटपाट आदि पापकमोंमें रत रहते हैं; अतः वे गाँव और नगरमें न टिक कर वन और पर्वतोंमें ही निवास करते हैं॥ ४६॥

# पंद्रहवाँ अध्याय

#### महाराज पृथुका आविर्धाव और राज्याभिषेक

श्रीमैत्रेयजी कहते हैं—विदुरजी! इसके बाद ब्राह्मणोंने पुत्रहीन राजा वेनकी भुजाओंका मन्थन किया, तब उनसे एक स्त्री-पुरुषका जोड़ा प्रकट हुआ॥१॥ ब्रह्मवादी ऋषि उस जोड़ेको उत्पन्न हुआ देख और उसे भगवान्का अंश जान बहुत प्रसन्न हुए और बोले॥२॥

\*\*\*\*\*\*\*\*\*

ऋषियोंने कहा—यह पुरुष भगवान् विष्णुकी विश्वपालिनी कलासे प्रकट हुआ है और यह खी उन परम पुरुषकी अनुपायिनी (कभी अलग न होनेवाली) शिंक लक्ष्मीजीका अवतार है ॥ ३ ॥ इनमेंसे जो पुरुष है वह अपने सुयशका प्रथन—विस्तार करनेके कारण परम यशस्वी 'पृथु' नामक सम्राट् होगा । राजाओंमें यही सबसे पहला होगा ॥ ४ ॥ यह सुन्दर दांतोवाली एवं गुण और आभूषणोंको भी विभूषित करनेवाली सुन्दरी इन पृथुको ही अपना पित बनायेगी । इसका नाम अर्चि होगा ॥ ५ ॥ पृथुके रूपमें साक्षात् श्रीहरिके अंशने ही संसारकी रक्षाके लिये अवतार लिया है और अर्चिके रूपमें, निरन्तर भगवान्की सेवामें रहनेवाली उनकी नित्य सहचरी श्रीलक्ष्मीजी ही प्रकट हुई है ॥ ६ ॥

श्रीमैत्रेयजी कहते हैं — विदुरजी ! उस समय ब्राह्मण लोग पृथुकी स्तृति करने लगे, श्रेष्ठ गन्धवेनि गुणगान किया, सिद्धोने पृष्पोंको वर्षा की, अप्सराएँ नाचने लगीं ॥ ७ ॥ आकाशमें शङ्क्ष्ण, तुरही, मृदङ्ग और दुन्दुधि आदि बाजे बजने लगे । समस्त देवता, ऋषि और पितर अपने-अपने लोकोंसे वहाँ आये ॥ ८ ॥ जगदगुरु ब्रह्माजी देवता और देवेश्वरेकि साथ पधारे । उन्होंने वेनकुमार पृथुके दाहिने हाथमें भगवान् विष्णुकी हस्तरेखाएँ और चरणोंमें कमलका चिह्न देखकर उन्हें श्रीहरिका ही अंश समझा; क्योंकि जिसके हाथमें दूसरी रेखाओंसे बिना कटा हुआ चक्रका चिह्न होता है, वह भगवान्का ही अंश होता है ॥ ९-१०॥

वेदवादी ब्राह्मणोंने महाराज पृथुके अभिषेकका आयोजन किया। सब लोग उसकी सामग्री जुटानेमें लग गये॥ ११॥ उस समय नदी, समुद्र, पर्वत, सर्प, गौ, तरह-तरहके उपहार भेंट किये ॥ १२ ॥ सुन्दर वस्त्र और आभूषणोंसे अलङ्कृत महाराज पृथुका विधिवत् राज्याभिषेक हुआ । उस समय अनेकों अलङ्कारोंसे सजी हुई महारानी अर्चिके साथ वे दूसरे अग्निदेवके सदृश जान पड़ते थे ॥ १३ ॥

वीर विदुरजी ! उन्हें कुबेरने बड़ा ही सुन्दर सोनेका

सिंहासन दिया तथा वरुणने चन्द्रमाके समान श्वेत और

पक्षी, मृग, स्वर्ग, पृथ्वी तथा अन्य सब प्राणियोनि भी उन्हें

\*\*\*\*\*\*\*\*\*

प्रकाशमय छत्र दिया, जिससे निरन्तर जलकी फुहियाँ इस्ती रहती थीं ॥ १४ ॥ वायुने दो चैंबर, धर्मने कीर्तिमयी माला, इन्द्रने मनोहर मुक्ट, यमने दमन करनेवाला दण्ड, ब्रह्माने वेदमय कवच, सरस्वतीने सुन्दर हार, विष्णुभगवानुने सुदर्शनचक्र, विष्णुप्रिया लक्ष्मीजीने अविचल सम्पत्ति, रुद्रने दस चन्द्राकार चिह्नोंसे युक्त कोषवाली तलवार, अम्बिकाजीने सौ चन्द्राकार चिह्नांवाली ढाल, चन्द्रमाने अमृतमय अश्व, त्वष्टा (विश्वकर्मा) ने सुन्दर रथ, अग्निने बकरे और गौके सींगोंका बना हुओं सुदृढ़ धनुष, सूर्यने तेजोमय बाण, पृथ्वीने चरणस्पर्श-मात्रसे अभीष्ट स्थानपर पहुँचा देनेवाली योगमयी पादुकाएँ, आकाशके अभिमानी द्यौदेवताने नित्य नृतन पुष्पोंकी माला, आकाशविहारी सिद्ध-गन्धवीदिने नाचने-गाने, बजाने और अन्तर्धान हो जानेकी शक्तियाँ: ऋषियोंने अमोघ आशीर्वाद, समुद्रने अपनेसे उत्पन्न हुआ शङ्क, तथा सातों समुद्र, पर्वत और नदियोंने उनके रथके लिये बेरोक-टोक मार्ग उपहारमें दिये। इसके पश्चात् सृत, मागध और वन्दीजन उनकी स्तुति करनेके लिये उपस्थित

पृथुने कहा—सौम्य सूत, मागध और वन्दीजन ! अभी तो लोकमें मेरा कोई भी गुण प्रकट नहीं हुआ ! फिर तुम किन गुणोंको लेकर मेरी स्तुति करोगे ? मेरे विषयमें तुम्हारी वाणी व्यर्थ नहीं होनी चाहिये ! इसलिये मुझसे भित्र किसी औरकी स्तुति करो !! २२ !!

हुए॥१५-२०॥ तब उन स्तुति करनेवालोंका अभिप्राय

समझकर वेनपुत्र परम प्रतापी महाराज पृथ्ने हँसते हुए

मेघके समान गम्भीर वाणीमें कहा ॥ २१ ॥

मृद्भाषियो ! कालान्तरमें जब मेरे अप्रकट गुण प्रकट हो जायँ, तब भरपेट अपनी मधुर वाणीसे मेरी स्तुति कर लेना। देखो, शिष्ट पुरुष पवित्रकीर्ति श्रीहरिके गुणानुवादके रहते हए तुच्छ मनुष्योंकी स्तृति नहीं किया करते ॥ २३ ॥ महान् गुणोंको धारण करनेमें समर्थ होनेपर भी ऐसा कौन बुद्धिमान् पुरुष है, जो उनके न रहनेपर भी केवल सम्भावनामात्रसे स्तुति करनेवालोंद्वारा अपनी स्तुति करायेगा ? यदि यह विद्याभ्यास करता तो इसमें अमुक-अमुक गुण हो जाते-इस प्रकारकी स्तुतिसे तो मनुष्यकी वञ्चना की जाती है। वह

मन्दमति यह नहीं समझता कि इस प्रकार तो लोग उसका उपहास ही कर रहे हैं॥२४॥ जिस प्रकार लज्जाशील उदार पुरुष अपने किसी निन्दित पराक्रमकी चर्चा होनी बुरी समझते हैं, उसी प्रकार लोकविख्यात समर्थ पुरुष अपनी स्तुतिको भी निन्दित मानते हैं ॥ २५ ॥ सूतगण ! अभी हम अपने श्रेष्ठ कर्मोंके द्वारा लोकमें अप्रसिद्ध ही हैं; हमने अबतक कोई भी ऐसा काम नहीं किया है, जिसकी प्रशंसा की जा सके। तब तुम लोगोंसे बच्चोंके समान अपनी कीर्तिका किस प्रकार गान करावें ?॥ २६॥

# सोलहवाँ अध्याय

### वन्दीजनद्वारा महाराज पृथुकी स्तुति

*्र श्रीमैत्रेयजी कहते हैं—म*हाराज पृथ्ने जब इस प्रकार कहा, तब उनके वचनामृतका आखादन करके सूत आदि गायकलोग बड़े प्रसन्न हुए। फिर वे मुनियोंकी प्ररेणासे उनकी इस प्रकार स्तुति करने लगे॥ १॥ 'आप साक्षात् देवप्रवर श्रीनारायण ही हैं' जो अपनी मायासे अवतीर्ण हुए हैं; हम आपकी महिमाका वर्णन करनेमें समर्थ नहीं हैं। आपने जन्म तो राजा वेनके मृतक शरीरसे लिया है, किन्तु आपके पौरुषोंका वर्णन करनेमें सांक्षात् ब्रह्मादिकी बुद्धि भी चकरा जाती है॥२॥ तंथापि आपके कथामृतके आस्वादनमें आदर-बुद्धि रखकर मुनियोंके उपदेशके अनुसार उन्होंकी प्रेरणासे हम आपके परम प्रशंसनीय कर्मोंका कुछ विस्तार करना चाहते हैं, आप साक्षात श्रीहरिके कलावतार हैं और आपकी कीर्ति बड़ी उदार है॥३॥

'ये धर्मधारियोंमें श्रेष्ठ महाराज पृथु लोकको धर्ममें प्रवृत्त करके धर्ममर्यादाकी रक्षा करेंगे तथा उसके विरोधियोंको दण्ड देंगे॥४॥ ये अकेले समय-समयपर प्रजाके पालन, पोषण और अनुरञ्जन आदि कार्यके अनुसार अपने शरीरमें भिन्न-भिन्न लोकपालोंकी मूर्तिको धारण करेंगे तथा यज्ञ आदिके प्रचारद्वारा स्वर्गलोक और वृष्टिकी व्यवस्थाद्वारा

भूलोक--दोनोंका ही हित साधन करेंगे॥ ५॥ ये सुर्यके समान अलौकिक महिमान्वित प्रतापवान् और समदर्शी होंगे। जिस प्रकार सूर्य देवता आठ महीने तपते रहकर जल खींचते हैं और वर्षा ऋतुमें उसे उँडेल देते हैं, उसी प्रकार ये कर आदिके द्वारा कभी धन-सञ्चय करेंगे और कभी उसका प्रजाके हितके लिये व्यय कर डालेंगे ॥ ६ ॥ ये बड़े दयालु होंगे । यदि कभी कोई दीन पुरुष इनके मस्तकपर पैर भी रख देगा, तो भी ये पृथ्वीके समान उसके इस अनुचित व्यवहारको सदा सहन करेंगे॥७॥ कभी वर्षा न होगी और प्रजाके प्राण सङ्घटमें पड जायँगे, तो ये राजवेषधारी श्रीहरि इन्द्रकी भाँति जल बरसाकर अनायास ही उसकी रक्षा कर लेंगे॥८॥ ये अपने अमृतमय मुखचन्द्रकी मनोहर मुसकान और प्रेमभरी चितवनसे सम्पूर्ण लोकोंको आनन्दमग्न कर देंगे॥९॥ इनकी गतिको कोई समझ न सकेगा, इनके कार्य भी गुप्त होंगे तथा उन्हें सम्पन्न करनेका ढंग भी बहुत गम्भीर होगा। इनका धन सदा सुरक्षित रहेगा। ये अनन्त माहात्म्य और गुणेंकि एकमात्र आश्रय होंगे। इस प्रकार मनस्वी पृथु साक्षात् वरुणके ही समान होंगे॥ १०॥

'महाराज पृथु वेनरूप अरणिके मन्थनसे प्रकट हुए

\*\*\*\*\*\*\*\*\*\*\*\*\*\* अग्निके समान हैं। शत्रुओंके लिये ये अत्यन्त दुर्धर्ष और दःसह होंगे। ये उनके समीप रहनेपर भी, सेनादिसे सुरक्षित रहनेके कारण, बहुत दूर रहनेवाले-से होंगे। शत्रु कभी इन्हें हरा न सकेंगे॥ ११॥ जिस प्रकार प्राणियोंके

भीतर रहनेवाला प्राणरूप सुत्रात्मा शरीरके भीतर-बाहरके समस्त व्यापारोंको देखते रहनेपर भी उदासीन रहता है, उसी प्रकार ये गुप्तचरोंके द्वारा प्राणियोंके गुप्त और प्रकट सभी प्रकारके व्यापार देखते हुए भी अपनी निन्दा और स्तुनि आदिके प्रति उदासीनवत् रहेंगे॥१२॥ ये धर्ममार्गमें स्थित रहकर अपने शत्रुके पुत्रको भी, दण्डनीय न होनेपर, कोई दण्ड न देंगे और दण्डनीय होनेपर तो अपने पुत्रको भी दण्ड देंगे॥ १३॥ भगवान् सूर्य मानसोत्तर पर्वततक जितने प्रदेशको अपनी किरणोंसे प्रकाशित करते हैं, उस सम्पूर्ण क्षेत्रमें इनका निष्कण्टक राज्य रहेगा॥ १४॥ ये अपने कार्योंसे सब लोकोंको

कहेगी ॥ १५ ॥ ये बड़े दुढसङ्कल्प, सत्यप्रतिज्ञ, ब्राह्मणभक्त, वृद्धोंकी सेवा करनेवाले, शरणागतवत्सल, सब प्राणियोंको मान देनेवाले और दीनोंपर दया करनेवाले होंगे ॥ १६ ॥ ये परस्त्रीमें माताके समान भक्ति रखेंगे, पत्नीको अपने आधे अङ्गके समान मानेंगे, प्रजापर

पिताके समान प्रेम रखेंगे और ब्रह्मबादियोंके सेवक

होंगे॥ १७॥ दूसरे प्राणी इन्हें उतना ही चाहेंगे जितना

अपने शरीरको। ये सुहदोंके आनन्दको बढ़ायेंगे। ये

सर्वदा वैराग्यवान् पुरुषोंसे विशेष प्रेम करेंगे और दृष्टोंको

सुख पहुँचावेंगे--- उनका रज़न करेंगे; इससे उन

मनोरञ्जनात्मक व्यापारीके कारण प्रजा इन्हें 'राजा'

दण्डपाणि यमराजके समान सदा दण्ड देनेके लिये उद्यत रहेंगे ॥ १८ ॥ 'तीनों गुणोंके अधिष्ठाता और निर्विकार साक्षात् श्रीनारायणने ही इनके रूपमें अपने अंशसे अवतार लिया

है. जिनमें पण्डितलोग अविद्यावश प्रतीत होनेवाले इस

नानात्वको मिथ्या ही समझते हैं ॥ १९ ॥ ये अद्वितीय वीर और एकच्छत्र सम्राट् होकर अकेले ही उदयाचलपर्यन समस्त भूमण्डलकी रक्षा करेंगे तथा अपने जयशील रथपर चढ़कर धनुष हाथमें लिये सूर्यके समान सर्वत्र

प्रदक्षिणा करेंगे॥२०॥ उस समय जहाँ-तहाँ सभी लोकपाल और पृथ्वीपाल इन्हें भेंटें समर्पण करेंगे, उनकी स्तियाँ इनका गुणगान करेंगी और इन आदिराजको

साक्षात् श्रीहरि ही समझेंगी॥२१॥ ये प्रजापालक राजाधिराज होकर प्रजाके जीवननिर्वाहके लिये गोरूपधारिणी पृथ्वीका दोहन करेंगे और इन्द्रके समान अपने धनुषके कोनोंसे बातों-की-बातमें पर्वतोंको

रणभूमिमें कोई भी इनका वेग नहीं सह सकेगा। जिस समय ये जंगलमें पूँछ उठाकर विचरते हुए सिंहके समान अपने 'आजगव' धनुषका टंकार करते हुए भूमण्डलमें विचरेंगे, उस समय सभी दृष्टजन इधर-उधर छिप

जायँगे॥ २३॥ ये सरस्वतीके उदगमस्थानपर सौ

तोड़-फोड़कर पृथ्वीको समतल कर देंगे॥२२॥

अश्वमेधयज्ञ करेंगे। तब अन्तिम यज्ञानुष्ठानके समय इन्द्र इनके घोडेको हरकर ले जायँगे॥ २४॥ अपने महलके बगीचेमें इनकी एक बार भगवान सनत्कृमारसे भेंट होगी। अकेले उनकी भक्तिपूर्वक सेवा करके ये उस निर्मल ज्ञानको प्राप्त करेंगे, जिससे परब्रह्मकी प्राप्ति होती है॥२५॥ इस प्रकार जब इनके

परमपराक्रमी महाराज जहाँ-तहाँ अपने चरित्रकी

ही चर्चा सुनेंगे॥२६॥ इनकी आज्ञाका विरोध

पराक्रम जनताके सामने आ जायँगे.

कोई भी न कर सकेगा तथा ये सारी दिशाओंको जीतकर और अपने तेजसे प्रजाके क्लेशरूप काँटैको निकालकर सम्पूर्ण भूमण्डलके शासक होंगे। उस समय देवता और असुर भी इनके विपुल प्रभावका वर्णन करेंगे'॥ २७॥



## सत्रहवाँ अध्याय

### महाराज पृथुका पृथ्वीपर कुपित होना और पृथ्वीके द्वारा उनकी सुति करना

श्रीमैत्रेयजी कहते हैं—इस प्रकार जब वन्दीजनने महाराज पृथुके गुण और कर्मोंका बखान करके उनकी प्रशंसा की, तब उन्होंने भी उनकी बड़ाई करके तथा उन्हें मनचाही बस्तुएँ देकर सन्तुष्ट किया॥१॥ उन्होंने ब्राह्मणादि चारों वणों, सेवकों, मन्त्रियों, पुरोहितों, पुरवासियों, देशवासियों, भिन्न-भिन्न व्यवसायियों तथा अन्यान्य आज्ञानुवर्तियोंका भी सत्कार किया॥२॥

\*\*\*\*\*\*\*\*

विदुरजीने पूछा—ब्रह्मन् ! पृथ्वी तो अनेक रूप धारण कर सकती है, उसने गौका रूप ही क्यों धारण किया ? और जब महाराज पृथुने उसे दुहा, तब बछड़ा कौन बना ? और दुहनेका पात्र क्या हुआ ? ॥ ३ ॥ पृथ्वी-देवी तो पहले स्वभावसे ही ऊँची-नीची थी। उसे उन्होंने समतल किस प्रकार किया और इन्द्र उनके यज्ञसम्बन्धी घोड़ेको क्यों हर ले गये ? ॥ ४ ॥ ब्रह्मज्ञानियोंमें श्रेष्ठ भगवान् सनत्कुमारजीसे ज्ञान और विज्ञान प्राप्त करके वे राजर्षि किस गतिको प्राप्त हुए ? ॥ ५ ॥ पृथुरूपसे सर्वेश्वर भगवान् श्रीकृष्णने ही अवतार ग्रहण किया था; अतः पुण्यकीर्ति श्रीहरिके उस पृथु-अवतारसे सम्बन्ध रखनेवाले जो और भी पवित्र चरित्र हों, वे सभी आप मुझसे कहिये । मैं आपका और श्रीकृष्णचन्द्रका बड़ा अनुरक्त भक्त हैं ॥ ६-७ ॥

श्रीसूतजी कहते हैं—जब विदुरजीने भगवान् वासुदेवकी कथा कहनेके लिये इस प्रकार प्रेरणा की, तब श्रीमैत्रयजी प्रसन्नचित्तसे उनकी प्रशंसा करते हुए कहने लगे॥८॥

श्रीमैत्रेयजीने कहा—विदुरजी ! ब्राह्मणीने महाराज पृथुका राज्याभिषेक करके उन्हें प्रजाका रक्षक उद्घोषित किया । इन दिनों पृथ्वी अन्नहीन हो गयी थी, इसलिये भूखके कारण प्रजाजनोंके शरीर सूखकर काँटे हो गये थे । उन्होंने अपने स्वामी पृथुके पास आकर कहा ॥ ९ ॥ 'राजन् ! जिस प्रकार कोटरमें सुलगती हुई आगसे पेड़ जल जाता है, उसी प्रकार हम पेटकी भीषण ज्वालासे जले जा रहे हैं । आप शरणागतोंकी रक्षा करनेवाले हैं और हमारे अन्नदाता प्रभू बनाये गये हैं, इसिलये हम आपकी शरणमें आये हैं॥१०॥ आप समस्त लोकोंकी रक्षा करनेवाले हैं, आप ही हमारी जीविकाके भी स्वामी हैं। अतः राजराजेश्वर! आप हम क्षुधापीड़ितोंको शीघ्र ही अत्र देनेका प्रबन्ध कीजिये; ऐसा न हो कि अत्र मिलनेसे पहले ही हमारा अन्त हो जाय'॥११॥

\*\*\*\*\*\*\*\*\*\*\*\*

श्रीमैत्रेयजी कहते हैं—कुरुवर! प्रजाका करुणक्रन्दन सुनकर महाराज पृथु बहुत देरतक विचार करते रहे। अन्तमें उन्हें अन्नाभावका कारण मालूम हो गया॥ १२॥ 'पृथ्वीने स्वयं ही अन्न एवं औषधादिको अपने भीतर छिपा लिया है' अपनी बुद्धिसे इस बातका निश्चय करके उन्होंने अपना धनुष उठाया और त्रिपुरविनाशक भगवान् शङ्करके समान अत्यन्त क्रोधित होकर पृथ्वीको लक्ष्य बनाकर वाण चढ़ाया॥ १३॥ उन्हें शस्त्र उठाये देख पृथ्वी काँप उठी और जिस प्रकार व्याधके पीछा करनेपर हरिणी भागती है, उसी प्रकार वह डरकर गौका रूप धारण करके भागने लगी॥ १४॥

यह देखकर महाराज पृथुकी आँखें क्रोधसे लाल हो गर्यो । वे जहाँ-जहाँ पृथ्वी गयी, वहाँ-वहाँ धनुषपर वाण चढाये उसके पीछे लगे रहे॥ १५॥ दिशा, विदिशा, स्वर्ग, पृथ्वी और अत्तरिक्षमें जहाँ-जहाँ भी वह दौड़कर जाती, वहीं उसे महाराज पृथु हथियार उठाये अपने पीछे दिखायी देते॥१६॥ जिस प्रकार मनुष्यको मृत्युसे कोई नहीं बचा सकता, उसी प्रकार उसे त्रिलोकीमें वेनपुत्र पृथुसे बचानेवाला कोई भी न मिला। तब वह अत्यन्त भयभीत होकर द:खित चित्तसे पीछेकी ओर लौटी॥१७॥ और महाभाग पृथुजीसे कहने लगी-- 'धर्मके तत्त्वको जाननेवाले शरणागतवत्सल राजन् ! आप तो सभी प्राणियोंकी रक्षा करनेमें तत्पर हैं. आप मेरी भी रक्षा कीजिये ॥ १८ ॥ मैं अत्यन्त दीन और निरपराध हैं, आप मुझे क्यों मारना चाहते हैं ? इसके सिवा आप तो धर्मज्ञ माने जाते हैं; फिर मुझ स्त्रीका वध आप कैसे कर सकेंगे ? ॥ १९ ॥ स्त्रियाँ कोई अपराध करें. तो साधारण जीव भी उनपर हाथ नहीं उठाते; फिर

[अनः १७

अप और करणाव्य और टीस्ट्रास्ट्र में क्षेत्र कर ही कैसे विश्वणात्मक सृष्टि रही है और प्रदे समस्त जीवोंका आश्रय

आप जैसे करुणामय और दीनवत्सल तो ऐसा कर ही कैसे सकते हैं ? ॥ २० ॥ मैं तो एक सुदृढ़ नौकाके समान हूँ, सारा जगत् मेरे ही आधारपर स्थित हैं। मुझे तोड़कर आप अपनेको और अपनी प्रजाको जलके ऊपर कैसे रखेंगे ?'॥ २१ ॥

महाराज पृथुने कहा—पृथ्वी ! तू मेरी आज्ञाका उल्लह्नन करनेवाली है। तू यज्ञमें देवतारूपसे भाग तो लेती है, किन्तु उसके बदलेमें हमें अत्र नहीं देती; इसलिये आज मैं तुझे मार डालुँगा ॥ २२ ॥ तु जो प्रतिदिन हरी-हरी घास खा जाती है और अपने थनका दुध नहीं देती-एसी दृष्टता करनेपर तुझे दण्ड देना अनुचित नहीं कहा जा सकता ॥ २३ ॥ तू नासमझ है, तुने पूर्वकालमें ब्रह्माजीके उत्पन्न किये हुए अन्नादिके बीजोंको अपनेमें लीन कर लिया है और अब मेरी भी परवा न करके उन्हें अपने गर्भसे निकालती नहीं ॥ २४ ॥ अब मैं अपने बाणोंसे तुझे छित्र-भित्र कर तेरे मेदेसे इन क्षुधातुर और दीन प्रजाजनोंका करुण-क्रन्दन शान्त करूँगा॥ २५॥ जो दृष्ट अपना ही पोषण करनेवाला तथा अन्य प्राणियोंके प्रति निर्दय हो-वह पुरुष, स्त्री अथवा नपुंसक कोई भी हो---उसका मारना राजाओंके लिये न मारनेके ही समान है ॥ २६ ॥ तु बड़ी गर्वीली और मदोन्मता है; इस समय मायासे ही यह गौका रूप बनाये हुए है। मैं वाणोंसे तेरे टुकड़े-टुकड़े करके अपने योगबलसे प्रजाको धारण करूँगा ॥ २७ ॥

इस समय महाराज पृथु कालको भाँति क्रोधमयी मूर्ति धारण किये हुए थे। उनके ये शब्द सुनकर धरती काँपने लगी और उसने अत्यन्त विनीतभावसे हाथ जोड़कर कहा॥ २८॥

पृथ्वीने कहा—आप साक्षात् परमपुरुष हैं तथा अपनी मायासे अनेक प्रकारके शरीर धारणकर गुणमय जान पड़ते हैं; वास्तवमें आत्मानुभवके द्वारा आप अधिभूत, अध्यात्म और अधिदैवसम्बन्धी अभिमान और उससे उत्पन्न हुए राग-द्वेषादिसे सर्वथा रहित हैं। मैं आपको वार-बार नमस्कार करती हूँ॥२९॥ आप सम्पूर्ण जगत्के विधाता हैं; आपने ही यह

त्रिगुणात्मक सृष्टि रची है और मुझे समस्त जीवोंका आश्रय बनाया है। आप सर्वधा स्वतन्त्र हैं। प्रभो ! जब आप ही अख-शस्त्र लेकर मुझे मारनेको तैयार हो गये, तब मैं और किसकी शरणमें जाऊँ ? ॥ ३० ॥ कल्पके आरम्भमें आपने अपने आश्रित रहनेवाली अनिर्वचनीया मायासे ही इस चराचर जगत्की रचना की थी और उस मायाके ही द्वारा आप इसका पालन करनेके लिये तैयार हुए हैं। आप धर्मपरायण हैं: फिर भी मुझ गोरूपधारिणीको किस प्रकार मारना चाहते हैं ? ॥ ३१ ॥ आप एक होकर भी मायावश अनेक रूप जान पड़ते हैं तथा आपने स्वयं ब्रह्माको रचकर उनसे विश्वकी रचना करायी है। आप साक्षात् सर्वेश्वर है, आपकी लीलाओंको अजितेन्द्रिय लोग कैसे जान सकते हैं ? उनकी बृद्धि तो आपकी दुर्जय मायासे विक्षिप्त हो रही है ॥ ३२ ॥ आप ही पश्चभूत, इन्द्रिय, उनके अधिष्ठात् देवता, बुद्धि और अहङ्काररूप अपनी शक्तियोंके द्वारा क्रमशः जगतुकी उत्पत्ति, स्थिति और संहार करते हैं। भिन्न-भिन्न कार्योके लिये समय-समयपर आपकी शक्तियोंका आविर्भाव-तिरोभाव हुआ करता है। आप साक्षात् परमपुरुष और जगद्विधाता हैं, आपको मेरा नमस्कार है ॥ ३३ ॥ अजन्मा प्रभो ! आप ही अपने रचे हए भृत, इन्द्रिय और अन्तःकरणरूप जगतकी स्थितिके लिये आदिवराहरूप होकर मुझे रसातलसे जलके बाहर लाये थे ॥ ३४ ॥ इस प्रकार एक बार तो मेरा उद्धार करके आपने 'घराघर'नाम पाया था; आज वही आप वीरमूर्तिसे जलके ऊपर नौकाके समान स्थित मेरे ही आश्रय रहनेवाली प्रजाकी रक्षा करनेके अभिप्रायसे पैने-पैने बाण चढ़ाकर दुध न देनेके अपराधमें मुझे मारना चाहते हैं॥ ३५॥ इस त्रिगुणात्मक सृष्टिकी रचना करनेवाली आपको मायासे मेरे जैसे साधारण जीवकि चित्त मोहयस्त हो रहे हैं। मुझ जैसे लोग तो आपके भक्तोंकी लीलाओंका भी आशय नहीं समझ सकते, फिर आपकी किसी क्रियाका उद्देश्य न समझें तो इसमें आश्चर्य ही क्या है। अतः जो इन्द्रिय संयमादिके द्वारा वीरोचित यज्ञका विस्तार करते हैं, ऐसे आपके भक्तोंको भी नमस्कार है ॥ ३६ ॥

# अठारहवाँ अध्याय

#### पृथ्वी-दोहन

श्रीमैत्रेयजी कहते हैं-विदरजी! इस समय महाराज पृथुके होठ क्रोधसे काँप रहे थे। उनकी इस प्रकार स्तुति कर पृथ्वीने अपने हृदयको विचारपूर्वक समाहित किया और डरते-डरते उनसे कहा॥१॥ 'प्रभो ! आप अपना क्रोध शान्त कीजिये और मैं जो प्रार्थना करती हूँ , उसे ध्यान देकर सुनिये । बुद्धिमान् पुरुष भ्रमरके समान सभी जगहसे सार ग्रहण कर लेते हैं ॥ २ ॥ तत्त्वदर्शी मुनियोंने इस लोक और परलोकमें मनुष्योंका कल्याण करनेके लिये कृषि, अग्निहोत्र आदि बहुतसे उपाय निकाले और काममें लिये हैं॥ ३॥ उन प्राचीन ऋषियोंके बताये हुए उपायोंका इस समय भी जो पुरुष श्रद्धापूर्वक भलीभाँति आचरण करता है, वह सुगमतासे अभीष्ट फल प्राप्त कर लेता है ॥ ४ ॥ परन्तु जो अज्ञानी पुरुष उनका अनादर करके अपने मन:कल्पित उपायोंका आश्रय लेता है, उसके सभी उपाय और प्रयत्न बार-बार निष्फल होते रहते हैं ॥ ५ ॥ राजन् ! पूर्वकालमें ब्रह्माजीने जिन धान्य आदिको उत्पन्न किया था, मैंने देखा कि यम-नियमादि व्रतोंका पालन न करनेवाले दुराचारीलोग ही उन्हें खाये जा रहे हैं॥६॥ लोकरक्षक ! आप राजा लोगोंने मेरा पालन और आदर करना छोड़ दिया: इसलिये सब लोग चोरोंके समान हो गये हैं। इसीसे यज्ञके लिये ओषधियोंको मैंने अपनेमें छिपा लिया॥७॥ अब अधिक समय हो जानेसे अवश्य ही वे धान्य मेरे उदरमें जीर्ण हो गये हैं; आप उन्हें पूर्वाचार्योंके बतलाये हए उपायसे निकाल लीजिये ॥ ८ ॥ लोकपालक वीर ! यदि आपको समस्त प्राणियोंके अभीष्ट एवं बलकी वृद्धि करनेवाले अन्नकी आवश्यकता है तो आप मेरे योग्य बछड़ा, दोहनपात्र और दहनेवालेकी व्यवस्था कीजिये; मैं उस बछड़ेके स्नेहसे पिन्हाकर दुधके रूपमें आपको सभी अभीष्ट वस्तुएँ दे दूँगी ॥ ९-१० ॥ राजन् ! एक बात और है; आपको मुझे समतल करना होगा, जिससे कि वर्षाऋत् बीत जानेपर भी मेरे ऊपर इन्द्रका बरसाया हुआ जल सर्वत्र बना रहे—मेरे भीतरकी आर्द्रता सूखने न पाये। यह आपके लिये बहुत मङ्गलकारक होगा'॥ ११॥

पृथ्वीके कहे हुए ये प्रिय और हितकारी वचन स्वीकार कर, महाराज पृथुने स्वायम्भुव मनुको बछड़ा बना अपने हाथमें ही समस्त धान्योंको दह लिया॥१२॥ पृथुके समान अन्य विज्ञजन भी सब जगहसे सार ग्रहण कर लेते हैं, अतः उन्होंने भी पृथ्जीके द्वारा वशमें की हुई वसुन्धरासे अपनी-अपनी अभीष्ट वस्तुएँ दह लीं ॥ १३ ॥ ऋषियोंने बृहस्पतिजीको बछड़ा बनाकर इन्द्रिय (वाणी, मन और श्रोत्र) रूप पात्रमें पृथ्वीदेवीसे वेदरूप पवित्र दूध दुहा ॥ १४ ॥ देवताओंने इन्द्रको बछड़ेके रूपमें कल्पना कर सुवर्णमय पात्रमें अमृत, वीर्य (मनोबल), ओज (इन्द्रियबल) और शारीरिक बलरूप दूघ दुहा॥१५॥ दैत्य और दानवोंने असुरश्रेष्ठ प्रह्लादजीको वत्स बनाकर लोहेके पात्रमें मदिरा और आसव (ताड़ी आदि) रूप दूध दहा ॥ १६ ॥ गन्धर्व और अपसराओंने विश्वावसुको बछडा बनाकर कमलरूप पात्रमें संगीतमाधुर्य और सौन्दर्यरूप दुध दुहा ॥ १७ ॥ श्राद्धके अधिष्ठाता महाभाग पितृगणने अर्यमा नामके पित्रीश्वरको वत्स बनाया तथा मिट्टीके कच्चे पात्रमें श्रद्धापूर्वक कव्य (पितरोंको अर्पित किया जानेवाला अत्र) रूप दुध दुहा॥१८॥ कपिलदेवजीको बछड़ा बनाकर आकाशरूप पात्रमें अणिमादि अष्टसिद्धि तथा विद्याधरीने आकाशगमन आदि विद्याओंको दुहा ॥ १९ ॥ किम्पुरुषादि अन्य मायावियाँन मयदानवको बछडा बनाया तथा अन्तर्धान होना, विचित्र रूप धारण कर लेना आदि सङ्कल्पमयी मायाओंको दग्धरूपसे दहा॥ २०॥ इसी प्रकार यक्ष-राक्षस तथा भूत-पिशाचादि

मांसाहारियोंने भूतनाथ रुद्रको बछड़ा बनाकर कपालरूप पात्रमें रुधिरासवरूप दूध दुहा ॥ २१ ॥ बिना फनवाले साँप, फनवाले साँप, नाग और बिच्छु आदि विषैले जन्तुओंने तक्षकको बछड़ा बनाकर मुखरूप पात्रमें विषरूप दूध दुहा ॥ २२ ॥ पशुओंने भगवान् रुद्रके वाहन बैलको वत्स बनाकर वनरूप पात्रमें तुणरूप दुध दुहा। बड़ी-बड़ी दाढ़ोंवाले मांसभक्षी जीवोंने सिंहरूप बछडेके द्वारा अपने शरीररूप पात्रमें कच्चा मांसरूप दध दहा तथा

गरुडजीको वत्स बनाकर पक्षियोने कीट-पतङ्गादि चर और फलादि अचर पदार्थींको दुग्धरूपसे दुहा॥२३-२४॥ वृक्षानि वटको वत्स बनाकर अनेक प्रकारका रसरूप दूध दुहा और पर्वतीने हिमालयरूप बछड़ेके द्वारा अपने शिखररूप पात्रोंमें अनेक प्रकारकी धातुओंको दुहा ॥ २५ ॥ पृथ्वी तो सभी अभीष्ट वस्तुओंको देनेवाली है और इस समय वह पृथुजीके अधीन थी। अतः उससे सभीने अपनी-अपनी जातिके मुखियाको बछड़ा बनाकर अलग-अलग पात्रोंमें भिन्न-भिन्न प्रकारके पदार्थीको दुधके रूपमें दह लिया॥ २६॥

कुरुश्रेष्ठ विदुरजी ! इस प्रकार पृथु आदि सभी अत्र-भोजियोंने भित्र-भित्र दोहन-पात्र और वत्सोंके द्वारा अपने-अपने विभिन्न अन्नरूप दूध पृथ्वीसे दुहे ॥ २७ ॥ इससे महाराज पृथु ऐसे प्रसन्न हुए कि सर्वकामदहा

पृथ्वीके प्रति उनका पुत्रीके समान स्नेह हो गया और उसे उन्होंने अपनी कन्याके रूपमें स्वीकार कर लिया ॥ २८ ॥ फिर राजाधिराज पृथुने अपने धनुषकी नोकसे पर्वतींको फोड़कर इस सारे भूमण्डलको प्रायः समतल कर दिया॥ २९॥ वे पिताके समान अपनी प्रजाके पालन-पोषणकी व्यवस्थामें लगे हुए थे। उन्होंने इस समतल भूमिमें प्रजावर्गके लिये जहाँ-तहाँ यथायोग्य निवासस्थानोंका विभाग किया॥ ३०॥ अनेकों गाँव, कस्बे, नगर, दुर्ग, अहीरॉकी खस्ती, पशुओंके रहनेके स्थान, छावनियाँ, खानें, किसानोंके गाँव और पहाडोंकी तलहटीके गाँव बसाये ॥ ३१ ॥ महाराज पृथुसे पहले इस पृथ्वीतलपर प्र-ग्रामादिका विभाग नहीं था; सब लोग अपने-अपने सुभीतेके अनुसार बेखटके जहाँ-तहाँ बस जाते थे॥ ३२॥

## उन्नीसवाँ अध्याय

\*\*\*\*

## महाराज पृथुके सौ अश्वमेध यज्ञ

श्रीमैत्रेयजी कहते हैं--विदुरजी ! महाराज मनुके ब्रह्मावर्त क्षेत्रमें, जहाँ सरस्वती नदी पूर्वमुखी होकर बहती है, राजा पृथुने सौ अश्वमेध-यज्ञोंकी दीक्षा ली॥ १॥ यह देखकर भगवान् इन्द्रको विचार हुआ कि इस प्रकार तो पृथुके कर्म मेरे कर्मोंकी अपेक्षा भी बढ़ जायँगे। इसलिये वे उनके यज्ञमहोत्सवको सहन न कर सके॥२॥ महाराज पृथुके यज्ञमें सबके अन्तरात्मा सर्वलोकपूज्य जगदीश्वर भगवान् हरिने यज्ञेश्वररूपसे साक्षात् दर्शन दिया था॥३॥ उनके साथ ब्रह्मा, रुद्र तथा अपने-अपने अनुचरोंके सहित लोकपालगण भी पधारे थे। उस समय गन्धर्व, मुनि और अप्सराएँ प्रभुकी कीर्ति गा रहे थे ॥ ४ ॥ सिद्ध, विद्याधर, दैत्य, दानव, यक्ष, सुनन्द-नन्दादि भगवान्के प्रमुख पार्षद और जो सर्वदा भगवान्की सेवाके लिये उत्सुक रहते हैं--वे कपिल, नारद, दत्तात्रेय एवं सनकादि योगेश्वर भी उनके साथ आये थे॥ ५-६॥ भारत ! उस यज्ञमें यज्ञसामग्रियोंको देनेवाली भूमिने कामधेनुरूप होकर वजमानकी सारी कामनाओंको पूर्ण किया था॥७॥ नदियाँ दाख और ईख आदि

सब प्रकारके रसोंको बहा लाती थीं तथा जिनसे मधु चुता रहता था--ऐसे बड़े-बड़े वृक्ष दूध, दही, अन्न और पृत आदि तरह-तरहकी सामग्रियाँ समर्पण करते थे॥८॥ समुद्र बहुत-सी रत्नराशियाँ, पर्वत भक्ष्य, भोज्य, चोष्य और लेहा-चार प्रकारके अन्न तथा लोकपालोंक सहित सम्पूर्ण लोक तरह-तरहके उपहार उन्हें समर्पण करते थे॥ १॥

महाराज पृथ् तो एकमात्र श्रीहरिको ही अपना प्रभ् मानते थे। उनकी कृपासे उस यज्ञानुष्टानमें उनका बड़ा उत्कर्ष हुआ । किन्तु यह बात देवराज इन्द्रको सहन न हुई और उन्होंने उसमें विघ्न डालनेकी भी चेष्टा की॥ १०॥ जिस समय महाराज पृथु अन्तिम यज्ञद्वारा भगवान् यज्ञपतिकी आराधना कर रहे थे, इन्द्रने ईर्व्यावश गुप्तरूपसे उनके यज्ञका घोड़ा हर लिया॥ ११॥ इन्द्रने अपनी रक्षाके लिये कवचरूपसे पाखण्डवेष धारण कर लिया था, जो अधर्ममें धर्मका भ्रम उत्पन्न करनेवाला है-जिसका आश्रय लेकर पापी पुरुष भी धर्मात्मा-सा जान पड़ता है। इस वेषमें वे घोडेको लिये बडी

शीघतासे आकाशमार्गसे जा रहे थे कि उनपर भगवान अत्रिकी दृष्टि पड गयी। उनके कहनेसे महाराज पश्चका महारथीं पुत्र इन्द्रको भारनेके लिये उनके पीछे दौड़ा और वड़े क्रोधसे बोला, 'ओर खड़ा रह! खड़ा रह' ॥ १२-१३ ॥ इन्द्र सिरपर जटाजूट और शरीरमें भस्म धारण किये हुए थे। उनका ऐसा वेष देखकर पृथुकुमारने

उन्हें मूर्तिमान् धर्म समझा, इसिलये उनपर बाण नहीं छोड़ा॥ १४॥ जब वह इन्द्रपर वार किये बिना ही लौट

आया, तब महर्षि अन्निने पुनः उसे इन्द्रको मारनेके लिये आज्ञा दी-- 'वत्स ! इस देवताधम इन्द्रने तुन्हारे यज्ञमें

विन्न डाला है, तुम इसे मार डालों'॥ १५॥ अत्रि मुनिके इस प्रकार उत्साहित करनेपर पृथुकुमार क्रोधमें भर गया। इन्द्र बड़ी तेजीसे आकाशमें जा रहे थे।

उनके पीछे वह इस प्रकार दौडा, जैसे रावणके पीछे जटायु ॥ १६ ॥ स्वर्गपति इन्द्र उसे पीछे आते देख, उस वेष और घोडेको छोडकर वहीं अन्तर्धान हो गये और वह वीर अपना यज्ञपश् लेकर पिताकी यज्ञशालामें लौट

आया॥१७॥ शक्तिशाली विदरजी! उसके इस अन्द्रत पराक्रमको देखकर महर्षियोने उसका विजिताश्व रखा ॥ १८ ॥

यज्ञपशुको चषाल और यूपमें \* बाँध दिया गया था। शक्तिशाली इन्द्रने घोर अन्धकार फैला दिया और उसीमें छिपकर वे फिर उस घोडेको उसकी सोनेकी जंजीर समेत ले गये॥ १९॥ अत्रि मुनिने फिर उन्हें आकाशमें

तेजीसे जाते दिखा दिया, किन्तु उनके पास कपाल और खट्वाङ्ग देखकर पृथुपुत्रने उनके मार्गमें कोई बाधा न डाली ॥ २० ॥ तब अन्निने राजकमारको फिर उकसाया

और उसने गुस्सेमें भरकर इन्द्रको लक्ष्य बनाकर अपना बाण चढाया। यह देखते ही देवराज उस वेष और घोडेको छोड़कर वहीं अन्तर्धान हो गये॥ २१॥ वीर विजिताश्व अपना घोड़ा लेकर पिताकी यज्ञशालामें लौट आया।

तबसे इन्द्रके उस निन्दित वेषको मन्द्रबृद्धि पुरुषोन ग्रहण कर लिया॥ २२॥ इन्द्रने अश्वहरणकी इच्छासे जो-जो रूप धारण किये थे, वे पापके खण्ड होनेके कारण

पाखण्ड कहलाये। यहाँ 'खण्ड' शब्द चिह्नका वाचक है ॥ २३ ॥ इस प्रकार पृथुके यज्ञका विध्वंस करनेके लिये

यज्ञपशुको चुराते समय इन्द्रने जिन्हें कई बार यहण करके त्यागा था, उन 'नग्न', 'रक्ताम्बर' तथा 'कापालिक' आदि पाखण्डपूर्ण आचारोमें मनुष्योंकी बुद्धि प्रायः मोहित हो

जाती है; क्योंकि ये नास्तिकमत देखनेमें सुन्दर हैं और बडी-बडी युक्तियाँसे अपने पक्षका समर्थन करते हैं। वास्तवमें ये उपधर्ममात्र हैं। लोग भ्रमवश धर्म मानकर

इनमें आसक्त हो जाते हैं॥ २४-२५॥ इन्द्रकी इस कुचालका पता लगनेपर परम पराक्रमी महाराज पृथुको बड़ा क्रोध हुआ। उन्होंने अपना धनुष

क्रोधावेशके कारण उनकी ओर देखा नहीं जाता था। जब ऋत्विजोंने देखा कि असहा पराक्रमी महाराज पृथु इन्द्रका वध करनेको तैयार हैं, तब उन्हें रोकते हुए कहा, 'राजन् ! आप तो बडे बृद्धिमान् हैं, यज्ञदीक्षा ले लेनेपर

शास्त्रविहित यज्ञपशुको छोड़कर और किसीका वध करना

उठाकर उसपर बाण चढाया ॥ २६ ॥ उस समय

उचित नहीं है ॥ २७ ॥ इस यज्ञकार्यमें विघ्न डालनेवाला आपका शत्रु इन्द्र तो आपके सुयशसे ही ईर्घ्यावश निस्तेज हो रहा है। हम अमोघ आवाहन-मन्त्रोंद्वारा उसे यहीं बुला लेते हैं और बलात्कारसे अग्निमें हवन किये देते हैं'॥ २८॥ विदुरजी ! यजमानसे इस प्रकार सलाह करके उसके

याजकॉने क्रोधपूर्वक इन्द्रका आवाहन किया । वे ख्वाहारा

आहति डालना ही चाहते थे कि ब्रह्माजीने वहाँ आकर उन्हें रोक दिया॥ २९॥ वे बोले, 'याजको! तुम्हें इन्द्रका वध नहीं करना चाहिये, यह यज्ञसंज्ञक इन्द्र तो भगवानुकी ही मूर्ति है। तुम यज्ञद्वारा जिन देवताओंकी आराधना कर रहे हो, वे इन्द्रके ही तो अङ्ग है और उसे तुम यज्ञद्वारा मारना चाहते हो॥३०॥ पृथुके इस यज्ञानष्ठानमें विघ्न डालनेके लिये इन्द्रने जो पाखण्ड

फैलाया है, वह धर्मका उच्छेदन करनेवाला है। इस

बातपर तुम ध्यान दो, अब उससे अधिक विरोध मत

करो: नहीं तो वह और भी पाखण्ड मार्गोंका प्रचार

कहते हैं।

<sup>\*</sup> यज्ञमण्डपमें यज्ञपशुको बाँधनेके लिये जो खांभा होता है, उसे 'यूप' कहते हैं और यूपके आगे रखे हुए बलयाकार काष्टको 'क्वाल'

\* करेगा॥३१॥ अच्छा, परमयशस्वी महाराज पृथुके निन्यानवे ही यज्ञ रहने दो।' फिर राजर्षि पृथुसे कहा, 'राजन् ! आप तो मोक्षधर्मके जाननेवाले हैं; अतः अब आपको इन यज्ञानुष्ठानोंकी आवश्यकता नहीं है ॥ ३२ ॥ आपका मङ्गल हो ! आप और इन्द्र-दोनों ही पवित्रकीर्ति भगवान् श्रीहरिके शरीर हैं; इसलिये अपने ही स्वरूपभूत इन्द्रके प्रति आपको क्रोध नहीं करना चाहिये ॥ ३३ ॥ आपका यह यज्ञ निर्विष्ठ समाप्त नहीं हुआ--इसके लिये आप चिन्ता न करें । हमारी बात आप आदरपूर्वक स्वीकार कीजिये। देखिये, जो मनुष्य

विधाताके बिगाड़े हुए कामको बनानेका विचार करता है, उसका मन अत्यत्त क्रोधमें भरकर भयङ्कर मोहमें फँस जाता है ॥ ३४ ॥ बस, इस यज्ञको बंद कीजिये । इसीके कारण इन्द्रके चलाये हुए पाखण्डोंसे धर्मका नाश हो रहा है; क्योंकि देवताओंमें बड़ा दुराग्रह होता है ॥ ३५ ॥ जरा देखिये तो, जो इन्द्र घोड़ेको चुराकर आपके यज्ञमें विघ्न डाल रहा था, उसीके रचे हुए इन मनोहर पाखण्डोंकी ओर सारी जनता खिंचती चली जा रही है।। ३६।। आप साक्षात् विष्णुके अंश हैं। वेनके दुराचारसे धर्म लुप्त हो

रहा था, उस समयोचित धर्मकी रक्षाके लिये ही आपने उसके शरीरसे अवतार लिया है॥३७॥ अतः प्रजापालक पृथुजी! अपने इस अवतारका उद्देश्य विचारकर आप भृगु आदि विश्वरचयिता मुनीश्वरोंका सङ्कल्प पूर्ण कीजिये। यह प्रचण्ड पाखण्ड-पथरूप इन्द्रकी माया अधर्मकी जननी है। आप इसे नष्ट कर डालिये'॥ ३८॥

श्रीमैत्रेयजी कहते हैं--लोकगुरु भगवान् ब्रह्माजीके इस प्रकार समझानेपर प्रवल पराक्रमी महाराज पृथ्ने यञ्जका आग्रह छोड दिया और इन्द्रके साथ प्रीतिपूर्वक सन्धि भी कर ली॥ ३९॥ इसके पश्चात् जब वे यज्ञान्त स्नान करके निवृत्त हुए, तब उनके यज्ञोंसे तृप्त हुए देवताओंने उन्हें अभीष्ट वर दिये॥४०॥ आदिराज पृथुने अत्यन्त श्रद्धापूर्वक ब्राह्मणोंको दक्षिणाएँ दीं ब्राह्मणोंने उनके सत्कारसे सन्तुष्ट होकर उन्हें अमोघ आशीर्वाद दिये॥४१॥ वे कहने लगे. 'महाबाहो ! आपके बुलानेसे जो पितर, देवता, ऋषि और मनुष्यादि आये थे, उन सभीका आपने दान-मानसे खुब सत्कार किया'॥४२॥

## बीसवाँ अध्याय

### महाराज पृथुकी यज्ञशालामें श्रीविष्णु भगवान्का प्रादुर्भाव

श्रीमैत्रेयजी कहते हैं-विदुरजी ! महाराज पृथुके निन्यानवे यज्ञोंसे यज्ञभोक्ता यज्ञेश्वर भगवान् विष्णुको भी बड़ा सत्तोष हुआ। उन्होंने इन्द्रके सहित वहाँ उपस्थित होकर उनसे कहा॥१॥

श्रीभगवान्ने कहा—राजन् ! (इन्द्रने) तुन्हारे सौ अश्वमेध पूरे करनेके सङ्कल्पमें विद्य डाला है। अब ये तुमसे क्षमा चाहते हैं, तुम इन्हें क्षमा कर दो॥२॥ नरदेव ! जो श्रेष्ठ मानव साधु और सदबुद्धिसम्पन्न होते हैं, वे दूसरे जीवोंसे द्रोह नहीं करते; क्योंकि यह शरीर ही आत्मा नहीं है ॥ ३ ॥ यदि तुम-जैसे लोग भी मेरी मायासे मोहित हो जायँ, तो समझना चाहिये कि बहुत दिनोंतक की हुई ज्ञानीजनोंकी सेवासे केवल श्रम ही हाथ लगा ॥ ४ ॥ ज्ञानवान् पुरुष इस शरीरको अविद्या,

वासना और कर्मोंका ही पुतला समझकर इसमें आसक नहीं होता ॥ ५ ॥ इस प्रकार जो इस शरीरमें ही आसक्त नहीं है, वह विवेकी पुरुष इससे उत्पन्न हुए घर, पुत्र और धन आदिमें भी किस प्रकार ममता रख सकता है॥ ६॥

यह आत्मा एक, शुद्ध, स्वयंप्रकाश, निर्गृण, गुणोंका आश्रयस्थान, सर्वव्यापक, आवरणशुन्य, सबका साक्षी एवं अन्य आत्मासे रहित हैं; अतएव शरीरसे भिन्न है।। ७।। जो पुरुष इस देहस्थित आत्माको इस प्रकार शरीरसे भिन्न जानता है, वह प्रकृतिसे सम्बन्ध रखते हए भी उसके गुणोंसे लिप्त नहीं होता; क्योंकि उसकी स्थिति मुझ परमात्मामें रहती है ॥ ८ ॥ राजन् ! जो पुरुष किसी प्रकारकी कामना न रखकर अपने वर्णाश्रमके धर्मोद्वारा नित्पप्रति श्रद्धापूर्वक मेरी आराधना करता है, उसका चित्त है ॥ १० ॥ जो पुरुष यह जानता है कि शरीर, ज्ञान, क्रिया और मनका साक्षी होनेपर भी कुटस्थ आत्मा उनसे

निर्लिप्त ही रहता है, वह कल्याणमय मोक्षपद प्राप्त कर लेता है ॥ ११ ॥ राजन् ! गुणप्रवाहरूप आवागमन तो भूत, इन्द्रिय,

धीर-धीरे शृद्ध हो जाता है॥९॥ चित्त शृद्ध होनेपर

उसका विषयोंसे सम्बन्ध नहीं रहता तथा उसे तत्त्वज्ञानकी

प्राप्ति हो जाती है। फिर तो वह मेरी समतारूप स्थितिको

इन्द्रियाभिमानी देवता और चिदाभास-इन सबकी समष्टिरूप परिच्छित्र लिङ्गशरीरका ही हुआ करता है; इसका सर्वसाक्षी आत्मासे कोई सम्बन्ध नहीं है। मुझमें दृढ़ अनुराग रखनेवाले बृद्धिमान् पुरुष सम्पत्ति और विपत्ति प्राप्त होनेपर कभी हर्ष-शोकादि विकारोंके वशीभृत नहीं होते ॥ १२ ॥ इसलिये वीरवर ! तुम उत्तम, मध्यम और अधम पुरुषोंमें समानभाव रखकर सुख-दु:खको भी एक-सा समझो तथा मन और इन्द्रियोंको जीतकर मेरे ही द्वारा जुटाये हुए मन्त्री आदि समस्त राजकीय पुरुषोंकी सहायतासे सम्पूर्ण लोकोंकी

रक्षा करो ॥ १३ ॥ राजाका कल्याण प्रजापालनमें ही है । इससे उसे परलोकमें प्रजाके पुण्यका छटा भाग मिलता है। इसके विपरीत जो राजा प्रजाकी रक्षा तो नहीं करता; किंतु उससे कर वसूल करता जाता है, उसका सारा पुण्य तो प्रजा छीन लेती है और बदलेमें उसे प्रजाके पापका

श्रेष्ठ ब्राह्मणोंकी सम्मति और पूर्व परम्परासे प्राप्त हुए धर्मको ही मुख्यतः अपना लो और कहीं भी आसक्त न होकर इस पृथ्वीका न्यायपूर्वक पालन करते रहो तो सब लोग तुमसे प्रेम करेंगे और कुछ ही दिनोंमें तुन्हें घर बैठे ही सनकादि सिद्धेंकि दर्शन होंगे॥ १५॥ राजन् ! तुम्हारे

गुणीने और स्वभावने मुझको वशमें कर लिया है। अतः

भागी होना पड़ता है॥ १४॥ ऐसा विचारकर यदि तुम

तुन्हें जो इच्छा हो, मुझसे वर माँग लो। उन क्षमा आदि गुणोंसे रहित यज्ञ, तप अथवा योगके द्वारा मुझको पाना सरल नहीं है, मैं तो उन्होंके हृदयमें रहता है जिनके चित्तमें समता रहती है ॥ १६ ॥

**श्रीमैत्रेयजी कहते हैं—**विदुरजी! सर्वलोकगुरु श्रीहरिके इस प्रकार कहनेपर जगद्विजयी महाराज पृथुने उनकी आज्ञा शिरोधार्य की॥ १७॥ देवराज इन्द्र अपने कर्मसे लज्जित होकर उनके चरणोंपर गिरना ही चाहते थे कि राजाने उन्हें प्रेमपूर्वक हृदयसे लगा लिया

प्राप्त हो जाता है। यही परम शान्ति, ब्रह्म अथवा कैवल्य और मनोमालिन्य निकाल दिया॥ १८॥ फिर महाराज पृथने विश्वातमा भक्तवत्सल भगवानका पूजन किया और क्षण-क्षणमें उमड़ते हुए भक्तिभावमें निमग्न होकर प्रभुके चरणकमल पकड़ लिये॥ १९॥ श्रीहरि वहाँसे जाना

चाहते थे; किन्तु पृथुके प्रति जो उनका वात्सल्यभाव था उसने उन्हें रोक लिया। वे अपने कमलदलके समान नेत्रोंसे उनकी ओर देखते ही रह गये, वहाँसे जा न

सके ॥ २० ॥ आदिराज महाराज पृथु भी नेत्रोमें जल भर आनेके कारण न तो भगवानुका दर्शन ही कर सके और न तो कण्ठ गदगद हो जानेसे कुछ बोल ही सके। उन्हें

हदयसे आलिङ्गन कर पकड़े रहे और हाथ जोड़े

ज्यों-के-त्यों खड़े रह गये॥२१॥ प्रभु अपने

चरणकमलोंसे पृथ्वीको स्पर्श किये खड़े थे; उनका

करायभाग गरुडजीके ऊँचे कंधेपर रखा हुआ था। महाराज पृथु नेत्रोंके आँसू पोंछकर अतृप्त दृष्टिसे उनकी ओर देखते हुए इस प्रकार कहने लगे॥ २२॥ महाराज पृथु बोले-मोक्षपति प्रभो ! आप वर देनेवाले ब्रह्मादि देवताओंको भी वर देनेमें समर्थ हैं। कोई

भी बुद्धिमान् पुरुष आपसे देहाभिमानियोंके भोगने योग्य

विषयोंको कैसे माँग सकता है ? वे तो नारकी जीवोंको

भी मिलते ही हैं। अतः मैं इन तुच्छ विषयोंको आपसे नहीं माँगता॥ २३॥ मुझे तो उस मोक्षपदकी भी इच्छा नहीं है जिसमें महाप्रुषेंकि हृदयसे उनके मुखद्वारा निकला हुआ आपके चरणकमलोंका मकरन्द नहीं है---जहाँ आपकी कीर्ति-कथा स्ननेका सुख नहीं

मिलता। इसलिये मेरी तो यही प्रार्थना है कि आप मुझे

दस हजार कान दे दीजिये, जिनसे मैं आपके

लीलागुणोंको सुनता ही रहूँ॥ २४॥ पुण्यकीर्ति प्रभो !

आपके चरणकमल-मकरन्दरूपी अमृत-कणोंको लेकर

महापुरुषोंके मुखसे जो वायु निकलती है, उसीमें इतनी शक्ति होती है कि वह तत्त्वको भूले हुए हम कुयोगियोंको पुनः तत्त्वज्ञान करा देती है। अतएव हमें दूसरे वरोंकी कोई आवश्यकता नहीं है॥२५॥ उत्तम कीर्तिवाले प्रभो ! सत्सङ्गमें आपके मङ्गलमयः सयशको दैववश

एक बार भा सुन लनपर काइ पशुबाद पुरुष भल हा तृप्त हो जाय; गुणग्राही उसे कैसे छोड़ सकता है? सब प्रकारके पुरुषार्थोंको सिद्धिके लिये स्वयं लक्ष्मीजी भी आपके सुयशको सुनना चाहती हैं॥२६॥ अब लक्ष्मीजीके समान मैं भी अत्यन्त उत्सुकतासे आप सर्वगुणधाम पुरुषोत्तमको सेवा ही करना चाहता हूँ। किन्तु

ऐसा न हो कि एक ही पतिकी सेवा प्राप्त करनेकी होड़ होनेके कारण आपके चरणोंमें ही मनको एकाग्र करनेवाले हम दोनोंमें कलह छिड़ जाय॥२७॥ जगदीश्वर!

हम दानाम कलह छिड़ जाय ॥ २७ ॥ जगदासर ! जगज्जननी लक्ष्मीजीके हृदयमें मेरे प्रति विरोधभाव होनेकी संभावना तो है ही; क्योंकि जिस आपके सेवाकार्यमें उनका अनुराग है, उसीके लिये मैं भी लालायित हैं।

किन्तु आप दीनोंपर दया करते हैं, उनके तुच्छ कर्मोंको भी बहुत करके मानते हैं। इसलिये मुझे आशा है कि हमारे झगड़ेमें भी आप मेरा ही पक्ष लेंगे। आप तो अपने खरूपमें ही रमण करते हैं: आपको भला, लक्ष्मीजीसे भी

क्या लेना है ॥ २८ ॥ इसीसे निष्काम महात्मा ज्ञान हो जानेके बाद भी आपका भजन करते हैं। आपमें मायाके कार्य अहङ्कारादिका सर्वथा अभाव है। भगवन् ! मुझे तो आपके चरणकमलोंका निरत्तर चित्तन करनेके सिवा

सत्पुरुषोंका कोई और प्रयोजन ही नहीं जान पड़ता ॥ २९ ॥ मैं भी बिना किसी इच्छाके आपका भजन करता हूँ, आपने जो मुझसे कहा कि 'वर माँग' सो आपकी इस वाणीको तो मैं संसारको मोहमें डालनेवाली

ही मानता हूँ। यही क्या, आपकी बेदरूपा वाणीने भी तो जगत्को बाँध रखा है। यदि उस बेदवाणीरूप रस्सीसे लोग बँधे न होते तो वे मोहवश सकाम कर्म क्यों

लोग बँधे न होते, तो वे मोहवश सकाम कर्म क्यों करते ? ॥ ३० ॥ प्रभो ! आपकी मायासे ही मनुष्य अपने वास्तविक स्वरूप आपसे विमुख होकर अज्ञानवश अन्य

इक्कीसवाँ अध्याय

\*\*\*\*

महाराज पृथुका अपनी प्रजाको उपदेश

श्रीमैत्रेयजी कहते हैं—विदुरजी ! उस समय महाराज पृथुका नगर सर्वत्र मोतियोंकी लड़ियों, फूलोंकी मालाओं, रंग-विरंगे वस्तों, सोनेके दरवाजों और अत्यन्त पुत्रकी प्रार्थनाकी अपेक्षा न रखकर अपने आप ही पुत्रका कल्याण करता है, उसी प्रकार आप भी हमारी इच्छाकी अपेक्षा न करके हमारे हितके लिये स्वयं ही प्रयत्न करें॥ ३१॥

ही प्रयत्न करें ॥ ३१ ॥
श्रीमैत्रेयजी कहते हैं — आदिराज पृथुके इस प्रकार
स्तुति करनेपर सर्वसाक्षी श्रीहरिने उनसे कहा, 'राजन् !
तुम्हारी मुझमें भक्ति हो । बड़े सौभाग्यकी बात है कि
तुम्हारा चित्त इस प्रकार मुझमें लगा हुआ है । ऐसा होनेपर

तो पुरुष सहजमें ही मेरी उस मायाको पार कर लेता है, जिसको छोड़ना या जिसके बन्धनसे छूटना अत्यन्त कठिन है। अब तुम सावधानीसे मेरी आज्ञाका पालन करते रहो। प्रजापालक नरेश! जो पुरुष मेरी आज्ञाका पालन करता

है, उसका सर्वत्र मङ्गल होता है'॥ ३२-३३॥

श्रीमैत्रेयजी कहते हैं—विदुरजी! इस प्रकार
भगवान्ने राजर्षि पृथुके सारगर्भित वचनोंका आदर
किया। फिर पृथुने उनकी पूजा की और प्रभृ उनपर सब

प्रकार कृपा कर वहाँसे चलनेको तैयार हुए॥ ३४॥ महाराज पृथुने वहाँ जो देवता, ऋषि, पितर, गन्धर्व, सिद्ध, चारण, नाग, किञ्चर, अप्सरा, मनुष्य और पक्षी आदि अनेक प्रकारके प्राणी एवं भगवान्के पार्षद आये थे, उन सभीका भगवद्बुद्धिसे भक्तिपूर्वक वाणी और धनके द्वारा

अपने-अपने स्थानोंको चले गये॥ ३५-३६॥ भगवान् अच्युत भी राजा पृथु एवं उनके पुरोहितोंका चित्त चुराते हुए अपने धामको सिधारे॥ ३७॥ तदनन्तर अपना स्वरूप दिखाकर अन्तर्धान हुए अव्यक्तस्वरूप देवाधिदेव भगवान्को नमस्कार करके राजा पृथु भी अपनी

राजधानीमें चले आये॥ ३८॥

हाथ जोड़कर पूजन किया। इसके बाद वे सब

सुगन्धित धूपोंसे सुशोधित था॥१॥ उसकी गलियाँ, चौक, और सड़कें चन्दन और अरगजेके जलसे सींच दी गयी थीं तथा उसे पुष्प, अक्षत, फल, यवाङ्कर, खील और

नगरमें प्रवेश किया, तब दीपक, उपहार और अनेक प्रकारकी माङ्गलिक सामग्री लिये हुए प्रजाजनोंने तथा मनोहर कुण्डलोंसे सुशोधित सुन्दरी कन्याओंने उनकी अगवानी की ॥ ४ ॥ शङ्ख और दुन्दुभि आदि बाजे बजने लगे, ऋत्विजगण वेदध्वनि करने लगे, वन्दीजनोने स्तुतिगान आरम्भ कर दिया। यह सब देख और सुनकर भी उन्हें किसी प्रकारका अहङ्कार नहीं हुआ। इस प्रकार वीरवर पृथुने राजमहलमें प्रवेश किया॥५॥ मार्गमें जहाँ-तहाँ पुरवासी और देशवासियोंने उनका अभिनन्दन किया। परम यशस्वी महाराजने भी उन्हें प्रसन्नतापूर्वक अभीष्ट वर देकर सन्तुष्ट किया॥६॥ महाराज पृथ् महापुरुष और सभीके पूजनीय थे। उन्होंने इसी प्रकारके

अन्तमें अपने विपुल यशका विस्तार कर भगवानुका परमपद प्राप्त किया ॥ ७ ॥ सुतजी कहते हैं--- मुनिवर शौनकजी ! इस प्रकार भगवान् मैत्रेयके मुखसे आदिराज पृथुका अनेक प्रकारके गुणोंसे सम्पन्न और गुणवानोंद्वारा प्रशंसित विस्तृत सुयश सुनकर परम भागवत विदुरजी ने उनका अभिनन्दन करते हुए कहा ॥ ८ ॥

अनेकों उदार कर्म करते हुए पृथ्वीका शासन किया और

विदुरजी बोले--- ब्रह्मन् ! ब्राह्मणीने पृथुका अभिषेक किया। समस्त देवताओंने उन्हें उपहार दिये। उन्होंने अपनी भुजाओंमें बैष्णव तेजको धारण किया और उससे पृथ्वीका दोहनं किया ॥ ९ ॥ उनके उस पराक्रमके उच्छिष्टरूप विषयभोगोंसे ही आज भी सम्पूर्ण राजा तथा लोकपालोंके सहित समस्त लोक इच्छानुसार

जो उनकी पवित्र कीर्ति सुनना न चाहेगा। अतः अभी आप मुझे उनके कुछ और भी पवित्र चरित्र सुनाइये ॥ १० ॥

जीवन-निर्वाह करते हैं। भला, ऐसा कौन समझदार होगा

**श्रीमैत्रेयजीने कहा**—साधुश्रेष्ठ विदुरजी ! महाराज पृथु गङ्गा और यमुनाके मध्यवर्ती देशमें निवास कर अपने

वैसी ही चादर ओढ़े थे॥ १७॥ दीक्षाके नियमानुसार उन्होंने समस्त आभूषण उतार दिये थे; इसीसे उनके शरीरके अङ्ग-प्रत्यङ्गकी शोभा अपने स्वाभाविक रूपमें स्पष्ट झलक रही थी। वे शरीरपर कृष्णमृगका चर्म और

ब्रह्मर्षियों और राजर्षियोंका बहुत बड़ा समाज एकत्र

हुआ ॥ १३ ॥ उस समाजमें महाराज पृथुने उन पूजनीय

अतिथियोंका यथायोग्य सत्कार किया और फिर उस

सभामें नक्षत्रमण्डलमें चन्द्रमाके समान खड़े हो

गये॥ १४॥ उनका शरीर ऊँचा, भुजाएँ भरी और विशाल,

रंग गोरा, नेत्र कमलके समान सुन्दर और अरुणवर्ण,

नासिका सुघड़, मुख मनोहर, स्वरूप सौम्य, कंधे ऊँचे

और मुसकानसे युक्त दन्तर्पक्ति सुन्दर थी॥ १५॥ उनकी

छाती चौड़ी, कमरका पिछला भाग स्थूल और उदर

पीपलके पतेके समान सुडौल तथा बल पड़े हुए होनेसे

और भी सुन्दर जान पडता था। नाभि भँवरके समान

गम्भीर थी, शरीर तेजस्वी था, जङ्काएँ सुवर्णके समान

देदीप्यमान थीं तथा पैरोंके पंजे उभरे हुए थे॥ १६॥

उनके बाल बारीक, घुँघराले, काले और चिकने थे;

गरदन शङ्कके समान उतार-चढ़ाववाली तथा रेखाओंसे

युक्त थी और वे उत्तम बहुमूल्य धोती पहने और

हाथोंमें कुशा धारण किये हुए थे। इससे उनके शरीरकी कान्ति और भी बढ़ गयी थी। वे अपने सारे नित्यकृत्य यथाविधि सम्पन्न कर चुके थे॥ १८॥ राजा पृथुने मानो सारी सभाको हर्षसे सराबोर करते हुए अपने शीतल एवं स्रेहपूर्ण नेत्रोंसे चारों ओर देखा और फिर अपना भाषण

प्रारम्भ किया॥१९॥ उनका भाषण अत्यन्त सुन्दर, विचित्र पदोंसे युक्त, स्पष्ट, मधुर, गम्भीर एवं निश्शंक था। मानो उस समय वे सबका उपकार करनेके लिये अपने अनुभवका ही अनुवाद कर रहे हों॥ २०॥ राजा पृथुने कहा--सज्जनो ! आपका कल्याण हो ।

आप महानुभाव, जो यहाँ पधारे हैं, मेरी प्रार्थना स्नें-जिज्ञास पुरुषोंको चाहिये कि संत-समाजमें अपने

प्रकारके मानसिक दोषोंको धो डालता तथा वैराग्य और

तत्त्वसाक्षात्काररूप बल पाकर फिर इस दुःखमय

संसारचक्रमें नहीं पड़ता और जिनके चरणकमल सब

प्रकारकी कामनाओंको पूर्ण करनेवाले हैं—उन प्रभुको

आपलोग अपनी-अपनी आजीविकाके उपयोगी

वर्णाश्रमोचित अध्यापनादि कर्मो तथा ध्यान-स्तृति-पूजादि

मानसिक, वाचिक एवं शारीरिक क्रियाओंके द्वारा भजें।

\* निश्चयका निवेदन करें॥२१॥ इस लोकमें मुझे प्रजाजनोंका शासन, उनकी रक्षा, उनकी आजीविकाका प्रबन्ध तथा उन्हें अलग-अलग अपनी मर्यादामें रखनेके लिये राजा बनाया गया है ॥ २२ ॥ अतः इनका यथावत् पालन करनेसे मुझे उन्हीं मनोरथ पूर्ण करनेवाले लोकोंकी प्राप्ति होनी चाहिये, जो वेदवादी मुनियोंके मतानुसार सम्पूर्ण कमेंकि साक्षी श्रीहरिके प्रसन्न होनेपर मिलते हैं ॥ २३ ॥ जो राजा प्रजाको धर्ममार्गकी शिक्षा न देकर केवल उससे कर वसल करनेमें लगा रहता है, वह केवल प्रजाके पापका ही भागी होता है और अपने ऐश्वर्यसे हाथ धो बैठता है।। २४।। अतः प्रिय प्रजाजन ! अपने इस राजाका परलोकमें हित करनेके लिये आप लोग परस्पर दोषदृष्टि छोड़कर हृदयसे भगवान्को याद रखते हुए अपने-अपने कर्तव्यका पालन करते रहिये; क्योंकि आपका स्वार्थ भी इसीमें है और इस प्रकार मुझपर भी आपका बड़ा अनुप्रह होगा॥ २५॥ विशुद्धचित्त देवता, पितर और महर्षिंगण ! आप भी मेरी इस प्रार्थनाका अनुमोदन कीजिये; क्योंकि कोई भी कर्म हो, मरनेके अनन्तर उसके कर्ता, उपदेष्टा और समर्थकको उसका समान फल मिलता है ॥ २६ ॥ माननीय सज्जनो ! किन्हीं श्रेष्ठ महानुभावोंके मतमें तो कर्मीका फल देनेवाले भगवान् यज्ञपति ही हैं; क्योंकि इहलोक और परलोक दोनों ही जगह कोई-कोई शरीर बड़े तेजोमय देखे जाते हैं॥ २७॥ मन्, उत्तानपाद, महीपति भ्रव, राजर्षि प्रियवत, हमारे दादा अङ्ग तथा ब्रह्मा, शिव, प्रह्लाद, बलि और इसी कोटिके अन्यान्य महानुभावोंके मतमें तो धर्म-अर्थ-काम-मोक्षरूप चतुर्वर्ग तथा स्वर्ग और अपवर्गके स्वाधीन नियामक, कर्मफलदातारूपसे भगवान

नहीं हो सकता॥ २८-३०॥

गङ्गाजीके समान, संसारतापसे संतप्त

हृदयमें किसी प्रकारका कपट न रखें तथा यह निश्चय रखें कि हमें अपने-अपने अधिकारानुसार इसका फल अवश्य प्राप्त होगा ॥ ३१-३३ ॥ भगवान् स्वरूपतः विश्द्धं विज्ञानघन और समस्त विशेषणोंसे रहित हैं; किन्तु इस कर्ममार्गमें जौ-चावल आदि विविध द्रव्य, शुक्लादि गुण, अवधात (कृटना) आदि क्रिया एवं मन्त्रोंके द्वारा और अर्थ, आशय (सङ्कल्प), लिङ्ग (पदार्थ-शक्ति) तथा ज्योतिष्टोम आदि नामोंसे सम्पन्न होनेवाले, अनेक विशेषणयुक्त यज्ञके रूपमें प्रकाशित होते हैं॥३४॥ जिस प्रकार एक ही अग्नि भिन्न-भिन्न काष्ट्रोमें उन्होंके आकारादिके अनुरूप भासती है, उसी प्रकार वे सर्वव्यापक प्रभु परमानन्दस्वरूप होते हुए भी प्रकृति, काल, वासना और अदृष्टसे उत्पन्न हुए शरीरमें विषयाकार बनी हुई बुद्धिमें स्थित होकर उन यज्ञ-यागादि क्रियाओंके फलरूपसे अनेक प्रकारके जान पड़ते हैं॥३५॥ अहो! इस पृथ्वीतलपर मेरे जो प्रजाजन यज्ञभोक्ताओंके अधीश्वर सर्वगुरु श्रीहरिका एकनिष्ठ-भावसे अपने-अपने धर्मोंके द्वारा निरन्तर पूजन करते हैं, वे मुझपर बड़ी कृपा करते हैं॥३६॥ सहनशीलता, तपस्या और ज्ञान---इन विशिष्ट विभृतियोंके कारण वैष्णव और ब्राह्मणेंकि वंश स्वभावतः ही उञ्ज्वल होते हैं। उनपर राजकुलका तेज, धन, ऐश्वर्य गदाधरकी आवश्यकता है ही। इस विषयमें तो केवल मृत्युके दौहित्र वेन आदि कुछ शोचनीय और धर्मविमूढ़ आदि समृद्धियोंके कारण अपना प्रभाव न डाले॥ ३७॥ लोगोंका ही मतभेद है। अतः उसका कोई विशेष महत्त्व ब्रह्मादि समस्त महापुरुषोंमें अग्रगण्य, ब्राह्मणभक्त, पुराणपुरुष श्रीहरिने भी निरन्तर इन्हींके चरणोंकी वन्दना जिनके चरणकमलोंकी सेवाके लिये निरन्तर करके अविचल लक्ष्मी और संसारको पवित्र करनेवाली बढ़नेवाली अभिलाषा उन्हींके चरणनखसे निकली हुई कीर्ति प्राप्त की है।। ३८॥ आपलोग भगवानुके लोकसंग्रहरूप धर्मका पालन करनेवाले हैं समस्त जन्मोंके सञ्चित मनोमलको तत्काल नष्ट कर देती सर्वान्तर्यामी स्वयंप्रकाश ब्राह्मणप्रिय श्रीहरि विप्रवंशकी है, जिनके चरणतलका आश्रय लेनेवाला पुरुष सब सेवा करनेसे ही परम सन्तृष्ट होते हैं, अतः आप सभीको

सब प्रकारसे विनयपूर्वक ब्राह्मणकुलको सेवा करनी चाहिये॥ ३९॥ इनकी नित्य सेवा करनेसे शीघ्र ही चित्त शुद्ध हो जानेके कारण मनुष्य खयं ही (ज्ञान और अभ्यास आदिके बिना ही) परम शान्तिरूप मोक्ष प्राप्त कर लेता है। अतः लोकमें इन ब्राह्मणोंसे बढ़कर दुसरा कौन है जो हविष्यभोजी देवताओंका मुख हो सके ?॥४०॥ उपनिषदोंके ज्ञानपरक वचन एकमात्र जिनमें ही गतार्थ होते हैं, वे भगवान अनन्त इन्द्रादि यज्ञीय देवताओंके नामसे ब्राह्मणोंके मुखमें तत्त्वज्ञानियोद्वारा श्रद्धापूर्वक हवन किये हुए पदार्थको जैसे चावसे ग्रहण करते हैं, वैसे चेतनाशुन्य अग्निमें होमे हए द्रव्यको नहीं ग्रहण करते ॥ ४१ ॥ सभ्यगण ! जिस प्रकार खच्छ दर्पणमें प्रतिबिम्बका भान होता है-उसी प्रकार जिससे इस सम्पूर्ण प्रपञ्चका ठीक-ठीक ज्ञान होता है, उस नित्य, शुद्ध और सनातन ब्रह्म (वेद) को जो परमार्थ-तत्त्वकी उपलब्धिके लिये श्रद्धा, तप, मंगलमय आचरण, स्वाध्यायविरोधी वार्तालापके त्याग तथा संयम और समाधिके अभ्यासद्वारा धारण करते हैं, उन ब्राह्मणोंके चरणकमलोंकी धृलिको मैं आयुपर्यन्त अपने मुक्टपर धारण करूँ; क्योंकि उसे सर्वदा सिरपर चढाते रहनेसे मनुष्यके सारे पाप तत्काल नष्ट हो जाते हैं और सम्पूर्ण गुण उसकी सेवा करने लगते हैं॥४२-४३॥ उस गुणवान्, शीलसम्पन्न, कृतज्ञ और गुरुजनोंकी सेवा करनेवाले पुरुषके पास सारी सम्पदाएँ अपने-आप आ जाती हैं। अतः मेरी तो यही अभिलाषा है कि ब्राह्मणकुल, गोवंश और भक्तोंके सहित श्रीभगवान् मुझपर सदा

**श्रीमैत्रेयजी कहते हैं—**महाराज पृथुका यह भाषण सुनकर देवता, पितर और ब्राह्मण आदि सभी साधुजन बड़े प्रसन्न हुए और 'साधु ! साधु !' यो कहकर उनकी प्रशंसा करने लगे ॥ ४५ ॥ उन्होंने कहा, 'पुत्रके द्वारा पिता पुण्यलोकोंको प्राप्त कर लेता है' यह श्रुति यथार्थ है; पापी वेन ब्राह्मणोंके शापसे मारा गया था; फिर भी इनके पण्यबलसे उसका नरकसे निस्तार हो गया॥४६॥ इसी प्रकार हिरण्यकशिपु भी भगवानुकी निन्दा करनेके कारण नरकोंमें गिरनेवाला ही था कि अपने पुत्र प्रह्लादके प्रभावसे उन्हें पार कर गया॥४७॥ बीरवर पृथ्जी! आप तो पृथ्वीके पिता ही हैं और सब लोकोंके एकमात्र स्वामी श्रीहरिमें भी आपकी ऐसी अविचल भक्ति है, इसलिये आप अनन्त वर्षोतक जीवित रहें ॥ ४८ ॥ आपका सुयश बडा पवित्र है; आप उदारकीर्ति ब्रह्मण्यदेव श्रीहरिकी कथाओंका प्रचार करते हैं । हमारा बड़ा सौभाग्य है; आज आपको अपने स्वामीके रूपमें पाकर हम अपनेको भगवानुके ही राज्यमें समझते हैं ॥ ४९ ॥ स्वामिन् ! अपने आश्रितोंको इस प्रकारका श्रेष्ठ उपदेश देना आपके लिये कोई आश्चर्यकी बात नहीं है; क्योंकि अपनी प्रजाके ऊपर प्रेम रखना तो करुणामय महाप्रुबोंका खभाव ही होता है ॥ ५० ॥ हमलोग प्रारब्धवश विवेकहीन होकर संसारारण्यमें भटक रहे थे; सो प्रभो ! आज आपने हमें इस अज्ञानान्धकारके पार पहुँचा दिया ॥ ५१ ॥ आप शुद्ध सत्त्वमय परमप्रुष हैं, जो ब्राह्मणजातिमें प्रविष्ट होकर क्षत्रियोंकी और क्षत्रियजातिमें प्रविष्ट होकर ब्राह्मणोंकी तथा दोनों जातियोंमें प्रतिष्ठित होकर सारे जगत्की रक्षा करते हैं। हमारा आपको नमस्कार है॥ ५२॥

\*\*\*\*

# बाईसवाँ अध्याय

### महाराज पृथुको सनकादिका उपदेश

श्रीमैत्रेयजी कहते हैं—जिस समय प्रजाजन परमपराक्रमी पृथ्वीपाल पृथुकी इस प्रकार प्रार्थना कर रहे थे, उसी समय वहाँ सूर्यके समान तेजस्वी चार मुनीश्वर आये॥१॥ राजा और उनके अनुचरोंने देखा तथा पहचान लिया कि वे सिद्धेश्वर अपनी दिव्य कान्तिसे

प्रसन्न रहें ॥ ४४ ॥

सम्पूर्ण लोकोंको पापनिर्मुक्त करते हुए आकाशसे उतरकर आ रहे हैं॥ २॥ राजाके प्राण सनकादिकोंका दर्शन करते ही, जैसे विषयीजीव विषयोंकी ओर दौड़ता है, उनकी ओर चल पड़े—मानो उन्हें रोकनेके लिये ही वे अपने सदस्यों और अनुयायियोंके साथ एकाएक उठकर खड़े हो गये ॥ ३ ॥ जब वे मृनिगण अर्घ्य स्वीकारकर आसनपर विराज गये, तब शिष्टाग्रणी पृथुने उनके गौरवसे प्रभावित हो विनयवश गरदन झुकाये हुए उनकी विधिवत् पूजा की ॥ ४ ॥ फिर उनके चरणोदकको अपने सिरके बालॉपर छिड्का । इस प्रकार शिष्टजनोचित आचारका आदर तथा पालन करके उन्होंने यही दिखाया कि सभी सत्पृरुषोंको ऐसा व्यवहार करना चाहिये॥५॥ सनकादि मुनीश्वर भगवान् शङ्करके भी अग्रज हैं। सोनेके सिहासनपर वे ऐसे

पृथुजीने कहा---मङ्गलमूर्ति मुनीश्वरो ! आपके दर्शन तो योगियोंको भी दुर्लभ हैं; मुझसे ऐसा क्या पुण्य बना है जिससे स्वतः आपका दर्शन प्राप्त हुआ॥७॥ जिसपर ब्राह्मण अथवा अनुचरोंके सहित श्रीशङ्कर या विष्णुभगवान् प्रसन्न हों, उसके लिये इहलोक और परलोकमें कौन-सी वस्तु दुर्लभ है॥८॥ इस दृश्य-प्रपञ्चके कारण महत्तत्त्वादि यद्यपि सर्वगत है, तो भी वे सर्वसाक्षी आत्माको नहीं देख सकते; इसी प्रकार यद्यपि आप समस्त लोकोंमें विचरते रहते हैं, तो भी अनधिकारीलोग आपको देख नहीं पाते॥९॥ जिनके घरोमें आप-जैसे पूज्य पुरुष उनके जल, तुण,

सुशोभित हुए, जैसे अपने-अपने स्थानॉपर अग्नि देवता । महाराज पृथुने बड़ी श्रद्धा और संयमके साथ प्रेमपूर्वक उनसे कहा॥६॥ पृथ्वी, गृहस्वामी अथवा सेवकादि किसी अन्य पदार्थको स्वीकार कर लेते हैं, वे गृहस्थ धनहीन होनेपर भी धन्य हैं॥१०॥ जिन घरोमें कभी भगवद्धक्तोंके परमपवित्र चरणोदकके छीटे नहीं पड़े, वे सब प्रकारकी ऋद्धि-सिद्धियोंसे भरे होनेपर भी ऐसे वृक्षोंके समान हैं कि जिनपर साँप रहते हैं ॥ ११ ॥ मुनीश्वरो ! आपका स्वागत है। आपलोग तो बाल्यावस्थासे ही मुमुक्षुअंकि मार्गका अनुसरण करते हुए एकाय्रचित्तसे ब्रह्मचर्यादि महान् व्रतोंका बड़ी श्रद्धापूर्वक आचरण कर रहे हैं॥१२॥ स्वामियो ! हमलोग अपने कर्मोंके वशीभूत होकर विपत्तियोंके क्षेत्ररूप इस संसारमें पड़े हुए केवल इन्द्रियसम्बन्धी भोगोंको ही परम पुरुषार्थ मान रहे हैं; सो क्या हमारे निस्तारका भी कोई उपाय है ?॥ १३॥ आपलोगोंसे कुशल प्रश्न करना उचित नहीं है, क्योंकि

आप निरन्तर आत्मामें ही रमण करते हैं। आपमें

यह कुशल है और यह अकुशल है—इस प्रकारकी वृत्तियाँ कभी होती हो नहीं॥ १४॥ आप संसारानलसे सत्तप्त जीवोंके परम सुहद् हैं, इसलिये आपमें विश्वास करके मैं यह पूछना चाहता हूँ कि इस संसारमें मनुष्यका

किस प्रकार सुगमतासे कल्याण हो सकता है ? ॥ १५ ॥

यह निश्चय है कि जो आत्मवान् (धीर) पुरुषोंमें 'आत्मा' रूपसे प्रकाशित होते हैं और उपासकोंके हृदयमें अपने स्वरूपको प्रकट करनेवाले हैं, वे अजन्मा भगवान् नारायण ही अपने भक्तोंपर कृपा करनेके लिये आप-जैसे सिद्ध पुरुषोंके रूपमें इस पृथ्वीपर विचरा करते हैं ॥ १६ ॥

श्रीमैत्रेयजी कहते हैं-राजा पृथुके ये युक्तियुक्त,

गम्भीर, परिमित और मधुर वचन सुनकर श्रीसनत्कुमारजी बड़े प्रसन्न हुए और कुछ मुसकराते हुए कहने लगे ॥१७॥ श्रीसनत्कुमारजी ने कहा-महाराज ! आपने सब कुछ जानते हुए भी समस्त प्राणियोंके कल्याणकी दृष्टिसे बड़ी अच्छी बात पूछी है। सच है, साधुपुरुषोंकी बुद्धि

ऐसी ही हुआ करती है ॥ १८ ॥ सत्पुरुषोंका समागम श्रोता और वक्ता दोनोंको ही अभिमत होता है, क्योंकि उनके प्रश्नोत्तर सभीका कल्याण करते हैं॥१९॥ राजन्! श्रीमधुसुदन भगवान्के चरणकमलोंके गुणानुवादमें अवश्य ही आपकी अविचल प्रीति है। हर किसीको इसका प्राप्त होना बहुत कठिन है और प्राप्त हो जानेपर यह हृदयके भीतर रहनेवाले उस वासनारूप मलको सर्वथा नष्ट कर देती है, जो और किसी उपायसे जल्दी नहीं छटता॥ २०॥ शास्त्र जीवोंके कल्याणके लिये भलीभाँति विचार करनेवाले हैं; उनमें आत्मासे भिन्न

कि गुरु और शास्त्रके वचनोंमें विश्वास रखनेसे, भागवतधर्मीका आचरण करनेसे, तत्त्वजिज्ञासासे, ज्ञानयोगकी निष्टासे, योगेश्वर श्रीहरिकी उपासनासे, नित्यप्रति पुण्यकीर्ति श्रीभगवान्की पावन कथाओंको सुननेसे, जो लोग धन और इन्द्रियोंके भोगोंमें ही रत हैं उनकी गोष्ठीमें प्रेम न रखनेसे, उन्हें प्रिय

लगनेवाले पदार्थींका आसक्तिपूर्वक संग्रह न करनेसे,

देहादिके प्रति वैराग्य तथा अपने आत्मस्वरूप निर्गुण

ब्रह्ममें सुदृढ़ अनुराग होना---यही कल्याणका साधन

निश्चित किया गया है ॥ २१ ॥ शास्त्रोंका यह भी कहना है

भगवद्गुणामृतका पान करनेके सिवा अन्य समय आत्मामें

ही सन्तृष्ट रहते हुए एकान्तसेवनमें प्रेम रखनेसे, किसी भी

जीवको कष्ट न देनेसे, निवृत्तिनिष्ठासे, आत्महितका

अनुसन्धान करते रहनेसे, श्रीहरिके पवित्र चरित्ररूप श्रेष्ठ

अमृतका आस्वादन करनेसे, निष्कामभावसे यम-नियमोंका

पालन करनेसे, कभी किसीकी निन्दा न करनेसे,

योगक्षेमके लिये प्रयत्न न करनेसे, शीतोष्णादि द्वन्द्वोंको सहन करनेसे, भक्तजनेंकि कानोंको सुख देनेवाले श्रीहरिके गुणोंका बार-बार वर्णन करतेसे और बढ़ते हुए भक्तिभावसे मनुष्यका कार्य-कारणरूप सम्पूर्ण जड प्रपञ्चसे वैराग्य हो जाता है और आत्मस्वरूप निर्गुण परब्रह्ममें अनायास ही उसकी प्रीति हो जाती है।। २२-२५।। परब्रह्ममें सुदृढ़ प्रीति हो जानेपर पुरुष सदगुरुकी शरण लेता है; फिर ज्ञान और वैराग्यके प्रबल वेगके कारण वासनाशुन्य हुए अपने अविद्यादि पाँच प्रकारके क्लेशोंसे युक्त अहङ्कारात्मक अपने लिङ्ग-शरीरको वह उसी प्रकार भस्म कर देता है, जैसे अग्नि लकडीसे प्रकट होकर फिर उसीको जला डालती है ॥ २६ ॥ इस प्रकार लिङ्ग देहका नाश हो जानेपर वह उसके कर्तृत्वादि सभी गुणोंसे मूक्त हो जाता है। फिर तो जैसे स्वप्रावस्थामें तरह-तरहके पदार्थ देखनेपर भी उससे जग पड़नेपर उनमेंसे कोई चीज दिखायी नहीं देती, उसी प्रकार वह पुरुष शरीरके बाहर दिखायी देनेवाले घट-पटांदि और भीतर अनुभव होनेवाले सुख-दु:खादिको भी नहीं देखता। इस स्थितिके प्राप्त होनेसे पहले ये पदार्थ ही जीवातमा और परमात्माके बीचमें रहकर उनका भेद कर रहे थे॥ २७॥ जबतक अन्तःकरणरूप उपाधि रहती है, तभीतक पुरुषको जीवात्मा, इन्द्रियोंके विषय और इन दोनोंका

सम्बन्ध करानेवाले अहङ्कारका अनुभव होता है; इसके

बाद नहीं ॥ २८ ॥ बाह्य जगत्में भी देखा जाता है कि

जल, दर्पण आदि निमित्तोंके रहनेपर ही अपने विम्ब और

प्रतिबिम्बका भेद दिखायी देता है, अन्य समय

नहीं ॥ २९ ॥ जो लोग विषयचिन्तनमें लगे रहते हैं, उनकी

इन्द्रियाँ विषयोंमें फँस जाती हैं तथा मनको भी उन्हींकी

ओर खींच ले जाती हैं। फिर तो जैसे जलाशयके तीरपर

उगे हुए कुशादि अपनी जडोंसे उसका जल खींचते रहते

धन और इन्द्रियोंके विषयोंका चिन्तन करना मनुष्यके सभी पुरुषार्थांका नाश करनेवाला है; क्योंकि इनकी चिन्तासे वह ज्ञान और विज्ञानसे भ्रष्ट होकर वृक्षादि स्थावर योनियोंमें जन्म पाता है॥३३॥ इसलिये जिसे अज्ञानान्धकारसे पार होनेकी इच्छा हो, उस प्रुपको विषयोंमें आसक्ति कभी नहीं करनी चाहिये; क्योंकि यह धर्म, अर्थ, काम और मोक्षकी प्राप्तिमें वडी बाधक है ॥ ३४ ॥ इन चार पुरुषार्थीमें भी सबसे श्रेष्ठ मोक्ष ही माना जाता है; क्योंकि अन्य तीन पुरुषार्थीमें सर्वदा कालका भय लगा रहता है ॥ ३५ ॥ प्रकृतिमें गुणक्षोभ होनेके बाद जितने भी उत्तम और अधम भाव-पदार्थ प्रकट हए हैं. उनमें कशलसे रह सके ऐसा कोई भी नहीं है। कालभगवान् उन सभीके कुशलोंको कुचलते रहते हैं ॥ ३६ ॥ अतः राजन् ! जो श्रीभगवान् देह, इन्द्रिय, प्राण, बुद्धि और अहङ्कारसे आवृत सभी स्थावर-जङ्गम प्राणियंकि हृदयोंमें जीवके नियामक अन्तर्यामी आत्मारूपसे सर्वत्र साक्षात् प्रकाशित हो रहे हैं---उन्हें तुम 'वह मैं ही हूँ' ऐसा जानो ॥ ३७ ॥ जिस प्रकार मालाका ज्ञान हो जानेपर उसमें सर्पबृद्धि नहीं रहती, उसी प्रकार विवेक होनेपर जिसका कहीं पता नहीं लगता, ऐसा यह मायामय प्रपञ्च जिसमें कार्य-कारणरूपसे प्रतीत हो रहा है और जो स्वयं कर्मफल-कल्पित प्रकृतिसे परे है. उस नित्यमुक्त, निर्मल और ज्ञानस्वरूप परमात्माको मैं प्राप्त हो रहा हूँ ॥ ३८ ॥ संत-महात्मा जिनके चरणकमलेकि अङ्गलिदलकी छिटकती हुई छटाका स्मरण करके

अहङ्कार-रूप हदयग्रन्थिको, जो कर्मोंसे गठित है, इस

प्रकार छित्र-भित्र कर डालते हैं कि समस्त इन्द्रियोंका

नाश होनेसे जो स्वार्थहानि होती है, उससे बढ़कर लोकमें जीवकी और कोई हानि नहीं है॥ ३२॥

हैं, उसी प्रकार वह इन्द्रियासक्त मन बुद्धिकी

विचारशक्तिको क्रमशः हर लेता है ॥ ३० ॥ विचारशक्तिके

नष्ट हो जानेपर पूर्वापरकी स्मृति जाती रहती है और

स्मृतिका नाश हो जानेपर ज्ञान नहीं रहता। इस ज्ञानके

नाशको ही पण्डितजन 'अपने-आप अपना नाश करना'

कहते हैं॥ ३१॥ जिसके उद्देश्यसे अन्य सब पदार्थीमें

प्रियताका बोध होता है—उस आत्माका अपनेद्वारा ही

योगादि दुष्कर साधनोंसे पार करना चाहते हैं, उनका उस पार पहुँचना कठिन ही है; क्योंकि उन्हें कर्णधाररूप श्रीहरिका आश्रय नहीं है। अतः तुम तो भगवान्के आराधनीय चरणकमलोंको नौका बनाकर अनायास ही इस दुस्तर समुद्रको पार कर लो ॥४०॥

प्रत्याहार करके अपने अन्तःकरणको निर्विषय करनेवाले

संन्यासी भी वैसा नहीं कर पाते। तुम उन सर्वाश्रय

भगवान् वासुदेवका भजन करो॥ ३९॥ जो लोग मन

और इन्द्रियरूप मगरोंसे भरे हुए इस संसारसागरको

श्रीमैत्रेयजी कहते हैं-विदुरजी ! ब्रह्माजीके पुत्र आत्मज्ञानी सनत्कुमारजीसे इस प्रकार आत्मतत्त्वका उपदेश पाकर महाराज पृथुने उनकी बहुत प्रशंसा करते हुए कहा॥४१॥ राजा पृथुने कहा-भगवन् ! दीनदयाल श्रीहरिने मुझपर पहले कृपा की थी, उसीको पूर्ण करनेके लिये आपलोग पधारे हैं ॥ ४२ ॥ आप लोग बड़े ही दयाल हैं । जिस कार्यके लिये आपलोग पधारे थे, उसे आपलोगॉन अच्छी तरह सम्पन्न कर दिया। अब, इसके बदलेमें मै आपलोगोंको क्या दूँ ? मेरे पास तो शरीर और इसके साथ जो कुछ है, वह सब महापुरुषोंका ही प्रसाद है॥४३॥ ब्रह्मन् ! प्राण, स्त्री, पुत्र सब प्रकारकी सामग्रियोंसे भरा हुआ भवन, राज्य, सेना, पृथ्वी और कोश—यह सब कुछ आप ही लोगोंका है, अतः आपके ही श्रीचरणोंमें अर्पित है ॥ ४४ ॥ वास्तवमें तो सेनापतित्व, राज्य, दण्डविधान

और सम्पूर्ण लोकोंके शासनका अधिकार तो वेद-शास्त्रोंक ज्ञाता ब्राह्मणोंको ही है ॥ ४५ ॥ ब्राह्मण अपना ही खाता है, अपना ही पहनता है और अपनी ही वस्तु दान देता है। दूसरे-अत्रिय आदि तो उसीकी कृपासे अन्न खानेको पाते हैं॥४६॥ आपलोग वेदके पारगामी है, आपने अध्यात्मतत्त्वका विचार करके हमें निश्चितरूपसे समझा दिया है कि भगवानुके प्रति इस प्रकारकी अभेद-भक्ति ही उनकी उपलब्धिका प्रधान साधन है। आप लोग परम कृपाल् हैं, अतः अपने इस दीनोद्धाररूप कर्मसे ही सर्वदा सन्तुष्ट रहें। आपके इस उपकारका बदला कोई क्या दे सकता है ? उसके लिये प्रयत्न करना भी अपनी हँसी कराना ही है ॥ ४७ ॥ श्रीमैत्रेयजी कहते हैं—विदुरजी! फिर आदिराज

पृथ्ने आत्मज्ञानियोंमें श्रेष्ठ सनकादिकी पूजा की और वे उनके शीलकी प्रशंसा करते हुए सब लोगोंक

सामने ही आकाशमार्गसे चले गये॥ ४८॥ महात्माओंमें अग्रगण्य महाराज पृथु उनसे आत्मोपदेश पाकर चित्तकी एकाप्रतासे आत्मामें ही स्थित रहनेके कारण अपनेको कृतकृत्य-सा अनुभव करने लगे॥४९॥ वे

ब्रह्मार्पण-बुद्धिसे समय, स्थान, शक्ति, न्याय और धनके अनुसार सभी कर्म करते थे॥ ५०॥ इस प्रकार एकाय चित्तसे समस्त कमोंका फल परमात्माको अर्पण करके आत्माको कर्मोंका साक्षी एवं प्रकृतिसे अतीत देखनेके कारण वे सर्वथा निर्लिप्त रहे ॥ ५१ ॥ जिस प्रकार सूर्यदेव

सर्वत्र प्रकाश करनेपर भी वस्तुओंके गुण-दोषसे निलेंप रहते हैं, उसी प्रकार सार्वभौम साम्राज्यलक्ष्मीसे सम्पन्न और गृहस्थाश्रममें रहते हुए भी अहङ्कारशून्य होनेके कारण वे इन्द्रियोंके विषयोंमें आसक्त नहीं हुए॥ ५२॥

कर्मोंका यथोचित रीतिसे अनुष्ठान करते हुए उन्होंने अपनी भार्या अर्चिक गर्भसे अपने अनुरूप पाँच पुत्र उत्पन्न किये ॥ ५३ ॥ उनके नाम विजिताश्व, धूम्रकेश, हर्यक्ष, द्रविण और वृक्त थे । महाराज पृथु भगवान्के अंश थे। वे समय-समयपर, जब-जब आवश्यक होता था.

जगत्के प्राणियोंकी रक्षाके लिये अकेले ही समस्त

इस प्रकार आत्मनिष्ठामें स्थित होकर सभी कर्तव्य-

लोकपालोंके गुण धारण कर लिया करते थे। अपने उदार मन, प्रिय और हितकर वचन, मनोहर मूर्ति और सौम्य गुणोंके द्वारा प्रजाका रखन करते रहनेसे दूसरे चन्द्रमाके समान उनका 'राजा' यह नाम सार्थक हुआ। सूर्य जिस प्रकार गरमीमें पृथ्वीका जल खींचकर वर्षाकालमें उसे पुनः

पृथ्वीपर बरसा देता है तथा अपनी किरणोंसे सबको ताप

पहुँचाता है, उसी प्रकार वे कररूपसे प्रजाका धन लेकर उसे दुष्कालादिके समय मुक्तहस्तसे प्रजाके हितमें लगा देते थे तथा सवपर अपना प्रभाव जमाये रखते थे ॥ ५४-५६ ॥ वे तेजमें अग्निके समान दुर्धर्ष, इन्द्रके समान अजेय, पृथ्वीके समान क्षमाशील और स्वर्गके समान मनुष्योंकी समस्त कामनाएँ पूर्ण करनेवाले थे॥ ५७॥ समय-

समयपर प्रजाजनोंको तृप्त करनेके लिये वे मेघके समान उनके अभीष्ट अथौंको खुले हाथसे लुटाते रहते थे। वे समुद्रके समान गम्भीर और पर्वतराज सुमेरुके समान धैर्यवान भी थे॥ ५८॥

महाराज पृथु दुष्टीके दमन करनेमें यमराजके समान, आश्चर्यपूर्ण वस्तुओंके संग्रहमें हिमालयके समान, कोशकी समृद्धि करनेमें कुबेरके समान और धनको छिपानेमें वरुणके समान थे ॥ ५९ ॥ शारीरिक बल, इन्द्रियोंकी पटुता तथा पराक्रममें सर्वत्र गतिशील वायुके समान और तेजकी असह्यतामें भगवान् शङ्करके समान थे॥ ६०॥ सौन्दर्यमें कामदेवके समान, उत्साहमें सिंहके समान, वात्सल्यमें

मनुके समान और मनुष्योंके आधिपत्यमें सर्वसमर्थ ब्रह्माजीके समान थे॥ ६१॥ ब्रह्मविचारमें बृहस्पति, इन्द्रियजयमें साक्षात् श्रीहरि तथा गौ, ब्राह्मण, गुरुजन एवं भगवद्भक्तोंकी भक्ति, लज्जा, विनय, शील एवं परोपकार आदि गुणोंमें अपने ही समान (अनुपम) थे॥ ६२ ॥ लोग त्रिलोकीमें सर्वत्र उच्च स्वरसे उनकी कीर्तिका गान करते थे, इससे वे स्त्रियोंतकके कानोंमें वैसे ही प्रवेश पाये हुए थे जैसे सत्पुरुषोंके हृदयमें श्रीराम ॥ ६३ ॥

# तेईसवाँ अध्याय

राजा पृथुकी तपस्या और परलोकगमन

श्रीमैत्रेयजी कहते हैं—इस प्रकार महामनस्वी प्रजापति पृथुने स्वयमेव अन्नादि तथा पुर-ग्रामादि सर्गकी व्यवस्था करके स्थावर-जङ्गम सभीकी आजीविकाका सुभीता कर दिया तथा साधुजनोचित धर्मीका भी खब पालन किया। 'मेरी अवस्था कुछ ढल गयी है और जिसके लिये मैंने इस लोकमें जन्म लिया था, उस प्रजा-रक्षणरूप ईश्वराज्ञाका पालन भी हो चुका है; अतः अब मुझे अन्तिम पुरुषार्थ---मोक्षके लिये प्रयत्न करना चाहिये' यह सोचकर उन्होंने अपने विरहमें रोती हुई अपनी पुत्रीरूपा पृथ्वीका भार पुत्रोंको सौंप दिया और सारी प्रजाको विलखती छोडकर वे अपनी प्रजीसहित अकेले ही तपोवनको चल दिये ॥ १---३ ॥ वहाँ भी वे वानप्रस्थ आश्रमके नियमानुसार उसी प्रकार कठोर तपस्यामें लग गये, जैसे पहले गृहस्थाश्रममें अखण्ड व्रतपूर्वक पृथ्वीको विजय करनेमें लगे थे !॥४॥ कुछ दिन तो उन्होंने कन्द-मूल-फल खाकर बिताये, कुछ काल सुखे पत्ते

खाकर रहे, फिर कुछ पखवाड़ोंतक जलपर ही रहे और

इसके बाद केवल वायुसे ही निर्वाह करने लगे॥ ५॥

वीरवर पृथु मुनिवृत्तिसे रहते थे। गर्मियोंमें उन्होंने

पञ्चाग्नियोंका सेवन किया, वर्षाऋत्में खले मैदानमें

रहकर अपने शरीरपर जलकी धाराएँ सहीं और जाड़ेमें

गलेतक जलमें खड़े रहे। वे प्रतिदिन मिट्टीकी वेदीपर

ही शयन करते थे॥६॥ उन्होंने शीतोष्णादि

सब प्रकारके द्वन्द्वोंको सहा तथा वाणी और मनका संयम करके ब्रह्मचर्यका पालन करते हुए प्राणोंको अपने अधीन किया। इस प्रकार श्रीकृष्णकी आराधना करनेके लिये उन्होंने उत्तम तप किया॥७॥ इस क्रमसे उनकी तपस्या बहुत पुष्ट हो गयी और उसके प्रभावसे कर्ममल नष्ट हो जानेके कारण उनका चित्त सर्वथा शुद्ध हो गया । प्राणायामोंके द्वारा मन और इन्द्रियोंके निरुद्ध हो जानेसे उनका वासनाजनित बन्धन भी कट गया॥८॥ तब, भगवान् सनत्कुमारने उन्हें जिस परमोत्कृष्ट अध्यात्मयोगकी शिक्षा दी थी, उसीके अनुसार राजा पृथु पुरुषोत्तम श्रीहरिकी आराधना करने लगे ॥ ९ ॥ इस तरह भगवत्परायण होकर श्रद्धापूर्वक सदाचारका पालन करते हुए निरन्तर साधन करनेसे परब्रह्म परमात्मामें उनकी अनन्य भक्ति हो गयी॥ १०॥

इस प्रकार भगवदुपासनासे अन्तःकरण शुद्ध सात्त्विक हो जानेपर निरत्तर भगविच्चन्तनके प्रभावसे प्राप्त हुई इस अनन्य भक्तिसे उन्हें वैराग्यसहित ज्ञानकी प्राप्ति हुई और फिर उस तीव्र ज्ञानके द्वारा उन्होंने जीवके उपाधिभूत अहङ्कारको नष्ट कर दिया, जो सब प्रकारके संशय-विपर्ययका आश्रय है॥ ११॥ इसके पश्चात् देहात्मबुद्धिकी निवृत्ति और परमात्मस्वरूप श्रीकृष्णकी अनुभृति होनेपर अन्य सब प्रकारकी सिद्धि आदिसे भी उदासीन हो जानेके कारण उन्होंने उस

उसीमें आनन्द माननेके कारण उन्हें किसी प्रकार कष्ट नहीं

होता था ॥ २० ॥ अब पृथ्वीके स्वामी और अपने प्रियतम

महाराज पृथुकी देहको जीवनके चेतना आदि सभी घर्मीसे

र्राहत देख उस सतीने कुछ देर विलाप किया। फिर

\* तत्त्वज्ञानके लिये भी प्रयत्न करना छोड़ दिया, जिसकी सहायतासे पहले अपने जीवकोशका नाश किया था. क्योंकि जबतक साधकको योगमार्गके द्वारा श्रीकृष्ण-कथामृतमें अनुराग नहीं होता, तबतक केवल योगसाधनासे मिटता॥ १२ ॥ फिर जब अन्तकाल उपस्थित हुआ तो वीरवर पृथुने अपने चित्तको दृढ़तापूर्वक परमात्मामें स्थिर कर ब्रह्मभावमें स्थित हो अपना शरीर त्याग दिया ॥ १३ ॥ उन्होंने एड़ीसे गुदाके द्वारको रोककर प्राणवायुको धीरे-धीरे मूलाधारसे ऊपरकी ओर उठाते हुए उसे क्रमशः नाभि, हृदय, वक्षःस्थल, कण्ठ और मस्तकमें स्थित किया ॥ १४ ॥ फिर उसे और ऊपरकी ओर ले जाते हुए क्रमशः ब्रह्मरन्ध्रमें स्थिर किया। अब उन्हें किसी प्रकारके सांसारिक भोगोंकी लालसा नहीं रही। फिर यथास्थान विभाग करके प्राणवायुको समष्टि वायुमें, पार्थिव शारीरको पृथ्वीमें और शरीरके तेजको समष्टि तेजमें लीन कर दिया ॥ १५ ॥ हृदयाकाशादि देहावच्छित्र आकाशको

पर्वतके ऊपर चिता बनाकर उसे उस चितापर रख दिया॥२१॥ इसके बाद उस समयके सारे कृत्य कर नदीके जलमें स्त्रान किया। अपने परम पराक्रमी पतिको जलाञ्जलि दे आकाशस्थित देवताओंकी वन्दना की तथा तीन बार चिताकी परिक्रमा कर पतिदेवके चरणोंका ध्यान करती हुई अग्निमें प्रवेश कर गयी॥ २२॥ परमसाध्वी अर्चिको इस प्रकार अपने पति वीरवर पृथुका अनुगमन करते देख सहस्रों वरदायिनी देवियोनि अपने-अपने पतियोंके साथ उनकी स्तुति की ॥ २३ ॥ वहाँ देवताओंके बाजे बजने लगे। उस समय उस मन्दराचलके शिखरपर वे देवाङ्गनाएँ पुष्पोंकी वर्षा करती हुई आपसमें इस प्रकार कहने लगीं॥ २४॥ देवियोंने कहा—अहो ! यह स्त्री धन्य है ! इसने अपने पति राजराजेश्वर पृथुकी मन-वाणी-शरीरसे ठीक उसी प्रकार सेवा की है, जैसे श्रीलक्ष्मीजी यज्ञेश्वर भगवान् विष्णुकी करती हैं॥ २५॥ अवश्य ही अपने अचिन्त्य कर्मके प्रभावसे यह सती हमें भी लाँघकर अपने पतिके साथ उच्चतर लोकोंको जा रही है॥ २६॥ इस लोकमें कुछ ही दिनोंका जीवन होनेपर भी जो लोग भगवान्के परमपदकी प्राप्ति करानेवाला आत्मज्ञान प्राप्त कर लेते हैं, उनके लिये संसारमें कौन पदार्थ दुर्लभ है ॥ २७ ॥ अतः जो पुरुष बड़ी कठिनतासे भूलोकमें मोक्षका साधनस्वरूप मनुष्य-शरीर पाकर भी विषयोंमें आसक्त रहता है, वह निश्चय ही आत्मघाती है; हाय! हाय! वह ठमा गया ! ॥ २८ ॥ श्रीमैत्रेयजी कहते हैं-विदुरजी! जिस समय देवाङ्गनाएँ इस प्रकार स्तुति कर रही थीं, भगवान्के जिस परमधामको आत्मज्ञानियोंमें श्रेष्ठ भगवत्त्राण महाराज पृथ गये, महारानी अर्चि भी उसी पतिलोकको गर्यी ॥ २९ ॥

परमभागवत पृथुजी ऐसे ही प्रभावशाली थे। उनके चरित

बड़े उदार हैं, मैंने तुम्हारे सामने उनका वर्णन

किया॥३०॥ जो पुरुष इस परम पवित्र चरित्रको

श्रद्धापूर्वक (निष्कामभावसे) एकाप्रचित्तसे पढता,

महाकाशमें और शरीरगत रुधिरादि जलीय अंशको समष्टि जलमें लीन किया। इसी प्रकार फिर पृथ्वीको जलमें, जलको तेजमें, तेजको वायुमें और वायुको आकाशमें लीन किया ॥ १६ ॥ तदनन्तर मनको [ सविकल्प ज्ञानमें जिनके अधीन वह रहता है, उन ] इन्द्रियोंमें, इन्द्रियोंको कारणरूप तन्मात्राओंमें और सक्ष्मभूतों (तन्मात्राओं) के कारण अहङ्कारके द्वारा आकाश, इन्द्रिय और तन्मात्राओंको उसी अहङ्कारमें लीन कर, अहङ्कारको महत्तत्त्वमें लीन किया॥१७॥ फिर सम्पूर्ण गुणोंकी अभिव्यक्ति करनेवाले उस महत्तत्त्वको मायोपाधिक जीवमें स्थित किया । तदनन्तर उस मायारूप जीवकी उपाधिको भी उन्होंने ज्ञान और वैराग्यके प्रभावसे अपने शद्ध ब्रह्मस्वरूपमें स्थित होकर त्याग दिया॥ १८॥ महाराज पृथुकी पत्नी महारानी अर्चि भी उनके साथ वनको गयी थीं। वे बड़ी सुकुमारी थीं, पैरोंसे भूमिका स्पर्श करनेयोग्य भी नहीं थीं॥१९॥ फिर भी उन्होंने अपने स्वामीके व्रत और नियमादिका पालन करते हुए उनकी खूब सेवा की और मुनिवृत्तिके अनुसार कन्द-मूल आदिसे निर्वाह किया। इससे यद्यपि वे बहुत दुर्बल हो

गयी थीं, तो भी प्रियतमके करस्पर्शसे सम्मानित होकर

सुनता अथवा सुनाता है-वह भी महाराज पृथुके पद---भगवान्के परमधामको प्राप्त होता है॥३१॥ इसका सकामभावसे पाठ करनेसे ब्राह्मण ब्रह्मतेज प्राप्त करता है, क्षत्रिय पृथ्वीपति हो जाता है, वैश्य व्यापारियोंमें प्रधान हो जाता है और शुद्रमें साधुता आ जाती है॥३२॥ स्त्री हो अथवा पुरुष—जो कोई इसे आदरपूर्वक तीन बार सुनता है, वह सन्तानहीन हो तो पुत्रवान्, धनहीन हो तो महाधनी, कीर्तिहीन हो तो यशस्वी और मूर्खा हो तो पण्डित हो जाता है। यह चरित मनुष्यमात्रका कल्याण करनेवाला और अमङ्गलको दर करनेवाला है ॥ ३३-३४ ॥ यह धन, यश और आयुकी बृद्धि करनेवाला, स्वर्गकी प्राप्ति करानेवाला और कलियुगके दोषोंका नाश करनेवाला है। यह धर्मादि चतुर्वर्गकी प्राप्तिमें भी बड़ा सहायक है; इसलिये जो लोग धर्म, अर्थ, काम और मोक्षको भलीभाँति सिद्ध करना

चाहते हों, उन्हें इसका श्रद्धापूर्वक श्रवण करना चाहिये ॥ ३५ ॥ जो राजा विजयके लिये प्रस्थान करते समय इसे सुनकर जाता है, उसके आगे आ-आकर राजा-लोग उसी प्रकार भेंटें रखते हैं जैसे पृथुके सामने रखते थे॥ ३६॥ मनुष्यको चाहिये कि अन्य सब प्रकारकी आसक्ति छोड़कर भगवान्में विशुद्ध निष्काम भक्ति-भाव रखते हुए महाराज पृथुके इस निर्मल चरितको सुने, सुनावे और पढ़े ॥ ३७ ॥ विदुरजी ! मैंने भगवान्के माहात्म्यको प्रकट करनेवाला यह पवित्र चरित्र तुम्हें सुना दिया। इसमें प्रेम करनेवाला पुरुष महाराज पृथुकी-सी गति पाता है॥३८॥ जो पुरुष इस पृथु-चरितका प्रतिदिन आदरपूर्वक निष्कामभावसे श्रवण और कीर्तन करता है; उसका जिनके चरण संसारसागरको पार करनेके लिये नौकाके समान हैं, उन श्रीहरिमें सुदृढ़ अनुराग हो जाता है ॥ ३९ ॥

# चौबीसवाँ अध्याय

### पृथुकी वंशपरम्परा और प्रचेताओंको भगवान् रुद्रका उपदेश

**श्रीमैत्रेयजी कहते हैं**—विदुरजी ! महाराज पृथुके बाद उनके पुत्र परम यशस्वी विजिताश्व राजा हुए। उनका अपने छोटे भाइयोंपर बड़ा स्नेह था, इसलिये उन्होंने चारोंको एक-एक दिशाका अधिकार सौंप दिया॥१॥ राजा विजिताश्वने हर्यक्षको पूर्व, धूम्रकेशको दक्षिण, वृकको पश्चिम और द्रविणको उत्तर दिशाका राज्य दिया॥२॥ उन्होंने इन्द्रसे अन्तर्धान होनेकी शक्ति प्राप्त की थी, इसलिये उन्हें 'अन्तर्धान' भी कहते थे। उनकी पत्नीका नाम शिखण्डिनी था। उससे उनके तीन सुपन्न हुए॥३॥ उनके नाम पावक, पवमान और शृचि थे। पूर्वकालमें वसिष्ठजीका शाप होनेसे उपर्युक्त नामके अग्नियोने ही उनके रूपमें जन्म लिया था। आगे चलकर योगमार्गसे ये फिर अग्निरूप हो गये॥४॥

अन्तर्धानके नभस्वती नामकी पत्नीसे एक और पुत्र-रत्न हविर्धान प्राप्त हुआ। महाराज अन्तर्धान बड़े उदार पुरुष थे। जिस समय इन्द्र उनके पिताके अश्वमेध-यज्ञका घोड़ा हरकर ले गये थे, उन्होंने पतालग जानेपर भी उनका वध नहीं किया था ॥ ५ ॥ राजा अन्तर्धानने कर लेना, दण्ड देना, जुरमाना वसुल करना आदि कर्तव्योंको बहुत कठोर एवं दूसरोंके लिये कप्टदायक समझकर एक दीर्घकालीन यज्ञमें दीक्षित होनेके बहाने अपना राज-काज छोड़ दिया॥६॥ यज्ञकार्यमें लगे रहनेपर भी उन आत्मज्ञानी राजाने भक्तभयभञ्जन पूर्णतम परमात्माको आराधना करके सुदुढ़ समाधिके द्वारा भगवानुके दिव्य लोकको प्राप्त किया॥७॥

विदुरजी ! हविर्धानकी पत्नी हविर्धानीने बर्हिषद्, गय, शुक्ल, कृष्ण, सत्य और जितव्रत नामके छः पुत्र पैदा किये॥८॥ कुरुश्रेष्ठ विदुरजी! इनमें हविर्धानके पुत्र महाभाग बर्हिषद् यज्ञादि कर्मकाण्ड और योगाभ्यासमें कुशल थे। उन्होंने प्रजापतिका पद प्राप्त किया॥९॥ उन्होंने एक स्थानके बाद दूसरे स्थानमें लगातार इतने यज्ञ किये कि यह सारी भूमि पूर्वकी ओर अग्रभाग करके फैलाये हुए कुशोंसे पट गयी थी। (इसीसे आगे चलकर वे 'प्राचीनवर्हि' नामसे विख्यात हए) ॥ १० ॥ राजा प्राचीनबर्हिने ब्रह्माजीके कहनेसे समुद्रकी कन्या

शतद्रतिसे विवाह किया था। सर्वाङ्गस्न्दरी किशोरी

शतद्रति सन्दर वस्त्राभुषणोसे सजधजकर विवाह-मण्डपमें जब भाँवर देनेके लिये घूमने लगी, तब खयं अग्निदेव भी

मोहित होकर उसे वैसे ही चाहने लगे जैसे शुकीको चाहा था ॥ ११ ॥ नवविवाहिता शतद्रतिने अपने नुप्रोंकी

झनकारसे ही दिशा-विदिशाओंके देवता, असुर, गन्धर्व, मुनि, सिद्ध, मनुष्य और नाग—सभीको वशमें कर लिया

था ॥ १२ ॥ शतद्रुतिके गर्भसे प्राचीनबर्हिके प्रचेता नामके दस पुत्र हुए। वे सब बड़े ही धर्मज्ञ तथा एक-से नाम और आचरणवाले थे॥ १३॥ जब पिताने उन्हें सन्तान उत्पन्न करनेका आदेश दिया, तब उन सबने तपस्या करनेके लिये

समुद्रमें प्रवेश किया। वहाँ दस हजार वर्षतक तपस्या करते हुए उन्होंने तपका फल देनेवाले श्रीहरिकी आराधना की ॥ १४ ॥ घरसे तपस्या करनेके लिये जाते समय मार्गमें

श्रीमहादेवजीने उन्हें दर्शन देकर कृपापूर्वक जिस तत्त्वका उपदेश दिया था, उसीका वे एकाग्रतापूर्वक ध्यान, जप और पूजन करते रहे॥ १५॥

विदुरजीने पूछा--ब्रह्मन् ! मार्गमें प्रचेताओंका श्रीमहादेवजीके साथ किस प्रकार समागम हुआ और उनपर प्रसन्न होकर भगवान् शङ्करने उन्हें क्या

उपदेश किया, वह सारयुक्त बात आप कृपा करके मुझसे कहिये ॥ १६ ॥ ब्रह्मर्षे ! शिवजीके साथ समागम होना तो देहधारियोंक लिये बहुत कठिन है। औरांकी तो बात ही

क्या है--मुनिजन भी सब प्रकारकी आसक्ति छोडकर उन्हें पानेके लिये उनका निरन्तर ध्यान ही किया करते हैं, किन्तु सहजमें पाते नहीं ॥ १७ ॥ यद्यपि भगवान् शङ्कर

आत्माराम हैं, उन्हें अपने लिये न कुछ करना है. न पाना. तो भी इस लोकसृष्टिकी रक्षाके लिये वे अपनी घोररूपा शक्ति (शिवा) के साथ सर्वत्र विचरते

रहते हैं ॥ १८ ॥ श्रीमैत्रेयजीने कहा — विदुरजी ! साधुरवभाव प्रचेतागण पिताकी आज्ञा शिरोधार्य कर तपस्यामें चित्त लगा पश्चिमकी ओर चल दिये॥ १९॥ चलते-चलते उन्होंने समुद्रके समान विशाल एक सरोवर देखा। वह

महापुरुषोंके चित्तके समान बड़ा ही खच्छ था तथा

थे ॥ २० ॥ उसमें नीलकमल, लालकमल, रातमें, दिनमें और सायंकालमें खिलनेवाले कमल तथा इन्टीवर आदि अन्य कई प्रकारके कमल सुशोधित थे। उसके तटोंपर

उसमें रहनेवाले मत्स्यादि जलजीव भी प्रसन्न जान पडते

हंस, सारस, चकवा, और कारण्डव आदि जलपक्षी चहक रहे थे॥ २१॥ उसके चारों ओर तरह-तरहके वृक्ष और लताएँ थीं, उनपर मतवाले भौरे गूँज रहे थे। उनकी मध्र

ध्वनिसे हर्षित होकर मानो उन्हें रोमाञ्च हो रहा था। कमलकोशके परागपुञ्ज वायुके झकोरींसे चारी ओर उड़ रहे थे मानो वहाँ कोई उत्सव हो रहा है॥२२॥ वहाँ मृदङ्ग, पणव आदि बाजेंकि साथ अनेकों दिव्य राग-रागिनियोंके क्रमसे गायनकी मधुर ध्वनि सुनकर उन

राजकुमारोंको बड़ा आधर्य हुआ॥२३॥ इतनेमें ही उन्होंने देखा कि देवाधिदेव भगवान् शङ्कर अपने अनुचरोंके सहित उस सरोवरसे बाहर आ रहे हैं। उनका शरीर तपी हुई सुवर्णराशिक समान कान्तिमान है, कण्ठ नीलवर्ण है तथा तीन विशाल नेत्र हैं। वे अपने भक्तोंपर अनुब्रह करनेके लिये उद्यत हैं। अनेकों गन्धर्व उनका

सुयश गा रहे हैं। उनका सहसा दर्शन पाकर प्रचेताओंको

बड़ा कुतृहल हुआ और उन्होंने शङ्करजीके चरणोंमें प्रणाम

किया ॥ २४-२५ ॥ तब शरणागतभयहारी धर्मवत्सल

भगवान् शङ्करने अपने दर्शनसे प्रसन्न हए उन धर्मज्ञ और शीलसम्पन्न राजकुमाराँसे प्रसन्न होकर कहा- ॥ २६ ॥ श्रीमहादेवजी बोले-तुमलोग राजा प्राचीनवर्हिके पुत्र हो, तुम्हारा कल्याण हो। तुम जो कुछ करना चाहते हो, वह भी मुझे मालूम है। इस समय तुमलोगोंपर कपा करनेके लिये ही मैंने तुम्हें इस प्रकार दर्शन दिया है।। २७॥ जो व्यक्ति अव्यक्त प्रकृति तथा जीवसंज्ञक पुरुष—इन दोनोंके नियामक भगवान् वासुदेवकी साक्षात् शरण लेता है, वह मुझे परम प्रिय है।। २८।। अपने

वर्णाश्रमधर्मका भलीभाँति पालन करनेवाला पुरुष सौ जन्मके बाद ब्रह्मांके पदको प्राप्त होता है। और इससे भी अधिक पुण्य होनेपर वह मुझे प्राप्त होता है। परन्तु जो भगवान्का अनन्य भक्त है, वह तो मृत्युके बाद ही सीधे भगवान् विष्णुके उस सर्वप्रपञ्जातीत परमपदको प्राप्त हो जाता है, जिसे रुद्ररूपमें स्थित मैं तथा अन्य आधिकारिक देवता अपने-अपने अधिकारकी समाप्तिके

मुझे भगवान्के समान ही प्यारे हो । इसी प्रकार भगवान्के भक्तोंको भी मुझसे बढ़कर और कोई कभी प्रिय नहीं

होता ॥ ३० ॥ अब मैं तुम्हें एक बड़ा ही पवित्र, मङ्गलमय और कल्याणकारी स्तोत्र सुनाता हैं। इसका तुमलोग

शुद्धभावसे जप करना ॥ ३१ ॥ श्रीमैत्रेयजी कहते हैं—तब नारायणपरायण

करुणाईहृदय भगवान् शिवने अपने सामने हाथ जोडे खडे

हुए उन राजपुत्रोंको यह स्तोत्र सुनाया॥३२॥

भगवान् रुद्र स्तुति करने लगे---भगवन् ! आपका

उत्कर्ष उच्चकोटिके आत्मज्ञानियोंके कल्याणके लिये---

निजानन्द लाभके लिये हैं, उससे मेरा भी करन्याण हो ! आप सर्वदा अपने निर्रातशय परमानन्द खरूपमें ही स्थित रहते हैं, ऐसे सर्वात्मक आत्मखरूप आपको नमस्कार

है॥३३॥ आप पदानाभ (समस्त लोकोंके आदि कारण) हैं; भूतसूक्ष्म (तन्मात्र) और इन्द्रियोंके नियन्ता, शान्त, एकरस और स्वयंप्रकाश वासुदेव (चित्तके

अधिष्ठाता) भी आप ही हैं; आपको नमस्कार है॥ ३४॥ आप ही सूक्ष्म (अव्यक्त), अनन्त और मुखाग्निके द्वारा सम्पूर्ण लोकोंका संहार करनेवाले अहङ्कारके अधिष्ठाता सङ्कर्षण तथा जगत्के प्रकृष्ट ज्ञानके उद्गमस्थान बुद्धिके

अधिष्ठाता प्रद्यप्र हैं: आपको नमस्कार है ॥ ३५ ॥ आप ही इन्द्रियोंके स्वामी मनस्तत्त्वके अधिष्ठाता भगवान् अनिरुद्ध हैं; आपको बार-बार नमस्कार है। आप अपने तेजसे

जगत्को व्याप्त करनेवाले सूर्यदेव हैं, पूर्ण होनेके कारण आपमें वृद्धि और क्षय नहीं होता; आपको नमस्कार है॥ ३६॥ आप स्वर्ग और मोक्षके द्वार तथा निरन्तर

पवित्र हृदयमें रहनेवाले हैं, आपको नमस्कार है। आप ही सुर्वणरूप वीर्यसे युक्त और चातुर्होत्र कर्मके साधन तथा विस्तार करनेवाले अग्निदेव हैं; आपको नमस्कार

है॥३७॥ आप पितर और देवताओंके पोषक सोम हैं तथा तीनों वेदोंके अधिष्ठाता हैं; हम आपको नमस्कार करते हैं, आप ही समस्त प्राणियोंको तप्त

करनेवाले सर्वरस (जल) रूप हैं; आपको नमस्कार है॥३८॥ आप समस्त प्राणियोंके देह, पथ्वी और विराट्खरूप हैं तथा त्रिलोकीकी रक्षा करनेवाले मानसिक, ऐन्द्रियक और शारीरिक शक्तिस्वरूप वाय (प्राण) हैं:

द्वारा---समस्त पदार्थींका ज्ञान करानेवाले तथा

बाहर-भीतरका भेद करनेवाले आकाश है तथा आप ही महान् पुण्योंसे प्राप्त होनेवाले परम तेजोमय स्वर्ग-वैकुण्ठादि लोक हैं; आपको पुन:-पुन: नमस्कार है॥४०॥ आप पितृलोककी प्राप्ति करानेवाले प्रवृत्ति-

कर्मरूप और देवलोककी प्राप्तिके साधन निवृत्तिकर्मरूप हैं तथा आप ही अधर्मके फलरूप दुःखदायक मृत्यु हैं; आपको नमस्कार है ॥ ४१ ॥ नाथ ! आप ही पुराणपुरुष

तथा सांख्य और योगके अधीश्वर भगवान् श्रीकृष्ण हैं; आप सब प्रकारकी कामनाओंकी पूर्तिके कारण, साक्षात्

मन्त्रमूर्ति और महान् धर्मस्वरूप हैं; आपकी ज्ञानशक्ति किसी भी प्रकार कृण्ठित होनेवाली नहीं है; आपको

नमस्कार है, नमस्कार है॥४२॥ आप ही कर्ता, करण और कर्म-तीनों शक्तियोंके एकमात्र आश्रय हैं; आप ही अहङ्कारके अधिष्ठाता रुद्र हैं; आप ही ज्ञान और क्रियाखरूप हैं तथा आपसे ही परा, पश्यन्ती, मध्यमा

और वैखरी-चार प्रकारको वाणीकी अभिव्यक्ति होती है; आपको नमस्कार है॥४३॥ प्रभो ! हमें आपके दर्शनोंकी अभिलाषा है; अतः

आपके भक्तजन जिसका पूजन करते हैं और जो आपके निजजनोंको अत्यन्त प्रिय है, अपने उस अनूप रूपकी

आप हमें झाँकी कराइये । आपका वह रूप अपने गुणोंसे समस्त इन्द्रियोंको तुप्त करनेवाला है॥४४॥ वह

वर्षाकालीन मेघके समान स्त्रिग्ध श्याम और सम्पूर्ण सौन्दयोंका सार-सर्वस्व है। सुन्दर चार विशाल भुजाएँ, महामनोहर मुखारविन्द, कमलदलके समान नेत्र, सुन्दर भौंहें, सुबड़ नासिका, मनमोहिनी दत्तपंक्ति, अमोल-

कपोलयुक्त मनोहर मुखमण्डल और शोभाशाली समान कर्णयुगल हैं ॥ ४५-४६ ॥ प्रीतिपूर्ण उन्मृक्त हास्य, तिरछी चितवन, काली-काली धुँघराली अलकें, कमलकुसुमकी केसरके समान फहराता हुआ पीताम्बर, झिलमिलाते हुए

कुण्डल, चमचमाते हुए मुकुट, कङ्कुण, हार, नूपुर और मेखला आदि विचित्र आभूषण तथा शङ्ख, चक्र, गदा, पदा, वनमाला और कौस्तुभमणिके कारण उसकी अपूर्व

शोभा है॥४७-४८॥ उसके सिंहके समान स्थूल कंधे हैं-जिनपर हार, केयुर एवं कृण्डलादिकी कान्ति

\* ज्ञिलमिलाती रहती है—तथा कौस्तभमणिकी कान्तिसे सुशोभित मनोहर प्रीवा है। उसका श्यामल वक्षःस्थल श्रीवत्सचिद्वके रूपमें लक्ष्मीजीका नित्य निवास होनेके कारण कसौटीकी शोभाको भी मात करता है॥४९॥ उसका त्रिवलीसे सुशोभित, पीपलके पत्तेके समान सुडौल उदर श्वासके आने-जानेसे हिलता हुआ बड़ा ही मनोहर जान पड़ता है। उसमें जो भैंवरके समान चक्करदार नाभि है, वह इतनी गहरी है कि उससे उत्पन्न हुआ यह विश्व मानो फिर उसीमें लीन होना चाहता है ॥ ५० ॥ श्यामवर्ण कटिभागमें पीताम्बर और सुवर्णको मेखला शोभायमान है। समान और सुन्दर चरण, पिडली, जाँघ और घुटनोंके कारण आपका दिव्य विग्रह बड़ा ही सुघड़ जान पड़ता है॥ ५१ ॥ आपके चरणकमलोंकी शोभा शरद ऋतके कमल-दलकी कान्तिका भी तिरस्कार करती है। उनके नखोंसे जो प्रकाश निकलता है, वह जीवोंके हृदयान्धकारको तत्काल नष्ट कर देता है। हमें आप कृपा

दर्शन कराइये। जगदगुरो ! हम अज्ञानावत प्राणियोंको अपनी प्राप्तिका मार्ग बतलानेवाले आप ही हमारे गुरु है ॥ ५२ ॥ प्रभो ! चित्तशृद्धिकी अभिलाषा रखनेवाले पुरुषको

आपके इस रूपका निरन्तर ध्यान करना चाहिये; इसकी

भक्ति ही खधर्मका पालन करनेवाले पुरुषको अभय

करनेवाली है ॥ ५३ ॥ स्वर्गका शासन करनेवाला इन्द्र भी

करके भक्तोंके भयहारी एवं आश्रयस्वरूप उसी रूपका

आपको ही पाना चाहता है तथा विश्द आत्मज्ञानियोंकी गति भी आप ही हैं। इस प्रकार आप सभी देहधारियोंके लिये अत्यन्त दुर्लभ हैं; केवल भक्तिमान् पुरुष ही आपको पा सकते हैं॥ ५४ ॥ सत्पृष्ट्योंके लिये भी दर्लभ अनन्य भक्तिसे भगवानुको प्रसन्न करके, जिनको प्रसन्नता किसी अन्य साधनासे दुःसाध्य है, ऐसा कौन होगा जो उनके चरणतलके अतिरिक्त और कुछ चाहेगा ॥ ५५ ॥ जो काल अपने अदम्य उत्साह और पराक्रमसे फड़कती हए भाँहके फिर मर्त्यलोकके ाच्छ भोगोंकी तो बात ही क्या है ॥ ५७ ॥ प्रभो ! आपके चरण सम्पूर्ण पापराशिको हर लेनेवाले हैं। हम तो केवल यही चाहते हैं कि जिन लोगोंने आपकी कीर्ति और तीर्थ (गङ्गाजी) में आन्तरिक और बाह्य स्नान करके मानसिक और शारीरिक दोनों प्रकारके पापोंको थो डाला है तथा जो जीवेंकि प्रति दया. राग-द्वेषरहित चित्त तथा सरलता आदि गुणोंसे युक्त हैं, उन आपके भक्तजनोंका सङ्ग हमें सदा प्राप्त होता रहे।

यही हमपर आपकी बड़ी कृषा होगी॥५८॥ जिस

साधकका चित्त भक्तियोगसे अनुगृहीत एवं विशुद्ध होकर न तो बाह्य विषयोंमें भटकता है और न अज्ञान-गृहारूप प्रकृतिमें ही लीन होता है, वह अनायास ही आपके खरूपका दर्शन पा जाता है॥ ५९॥ जिसमें यह सारा जगत् दिखायी देता है और जो स्वयं सम्पूर्ण जगत्में भास रहा है, वह आकाशके समान विस्तृत और परम प्रकाशमय ब्रह्मतत्त्व आप ही हैं॥ ६०॥ भगवन् ! आपकी माया अनेक प्रकारके रूप धारण करती है। इसीके द्वारा आप इस प्रकार जगत्की रचना, पालन और संहार करते हैं जैसे यह कोई सद्वस्तु हो। किन्तु इससे आपमें किसी प्रकारका विकार नहीं आता। मायाके कारण दूसरे लोगोंमें ही भेदबृद्धि उत्पन्न होती है, आप परमात्मापर वह अपना प्रभाव डालनेमें असमर्थ होती है। आपको तो हम परम स्वतन्त्र ही समझते हैं॥६१॥ आपका स्वरूप पञ्चभूत, इन्द्रिय और

अन्तःकरणके प्रेरकरूपसे उपलक्षित होता है। जो

कर्मयोगी पुरुष सिद्धि प्राप्त करनेके लिये तरह-तरहके

कमोद्वारा आपके इस सगुण साकार खरूपका श्रद्धापूर्वक

भलीभाँति पूजन करते हैं, वे ही वेद और शास्त्रोंक सच्चे

मर्मज्ञ हैं ॥ ६२ ॥ प्रभो ! आप ही अद्वितीय आदिपुरुष हैं । सृष्टिके पूर्व आपकी मायाशक्ति सोयी रहती है। फिर उसीके द्वारा सत्त्व, रज और तमरूप गुणोंका भेद होता है और इसके बाद उन्हीं गुणोंसे महत्तत्त्व, अहङ्कार, आकाश, इशारेसे सारे संसारका संहार कर डालता है, वह भी वायु, अग्नि, जल, पृथ्वी, देवता, ऋषि और समस्त आपके चरणोंकी शरणमें गये हुए प्राणीपर अपना प्राणियोंसे युक्त इस जगत्की उत्पत्ति होती है ॥ ६३ ॥ फिर अधिकार नहीं मानता॥ ५६॥ ऐसे भगवान्के प्रेमी आप अपनी ही मायाशक्तिसे रचे हुए इन जरायुज, भक्तोंका यदि आधे क्षणके लिये भी समागम हो जाय तो अण्डज, स्वेदज और उद्भिज्जभेदसे चार प्रकारके उसके सामने मैं स्वर्ग और मोक्षको कुछ नहीं समझता: शरीरोंमें अंशरूपसे प्रवेश कर जाते हैं और जिस प्रकार

\*\*\*\*\* मधुमक्खियाँ अपने ही उत्पन्न किये हुए मधुका आस्वादन करती हैं, उसी प्रकार वह आपका अंश उन शरीरोंमें रहकर इन्द्रियोंके द्वारा इन तुच्छ विषयोंको भोगता है। आपके उस अंशको ही पुरुष या जीव

कहते हैं ॥ ६४ ॥ प्रभो ! आपका तत्त्वज्ञान प्रत्यक्षसे नहीं अनुमानसे होता है। प्रलयकाल उपस्थित होनेपर कालखरूप आप ही अपने प्रचण्ड एवं असह्य वेगसे पृथ्वी आदि भूतोंको अन्य भूतोंसे विचलित कराकर समस्त लोकोंका संहार कर देते हैं--जैसे वायु अपने असहनीय एवं प्रचण्ड झोंकोंसे मेघोंके द्वारा ही मेघोंको तितर-बितर करके नष्ट कर डालती है॥६५॥ भगवन्! यह मोहग्रस्त जीव प्रमादवश हर समय इसी चिन्तामें रहता है कि 'अमुक कार्य करना है'। इसका लोभ बढ़ गया है और इसे विषयोंकी ही लालसा बनी रहती है। किन्तु आप सदा ही सजग रहते हैं; भूखसे जीभ लपलपाता हुआ सर्प जैसे चुहेको चट कर जाता है, उसी प्रकार आप अपने कालस्वरूपसे उसे सहसा लील जाते हैं ॥ ६६ ॥ आपकी अवहेलना , करनेके कारण अपनी आयुको व्यर्थ

चरणकमलोंको विसारेगा ? इनकी पूजा तो कालकी आशङ्कासे ही हमारे पिता ब्रह्माजी और स्वायम्भुव आदि चौदह मनुओंने भी बिना कोई विचार किये केवल श्रद्धासे ही की थी॥६७॥ ब्रह्मन्! इस प्रकार सारा जगत् ब्द्ररूप कालके भयसे व्याकुल है। अतः परमात्मन्!

माननेवाला ऐसा कौन विद्वान् होगा, जो आपके

ही सर्वथा भयशुन्य आश्रय हैं॥६८॥ राजकुमारो ! तुमलोग विशुद्ध भावसे स्वधर्मका

आचरण करते हुए भगवान्में चित्त लगाकर मेरे कहे हुए इस स्तोत्रका जप करते रहो; भगवान तुम्हारा

उन सर्वभृतान्तर्यामी परमात्मा श्रीहरिका ही बार-बार स्तवन और चिन्तन करते हुए पूजन करो॥७०॥ मैंने तुम्हें यह योगादेश नामका स्तोत्र सुनाया है। तुमलोग इसे मनसे धारणकर मुनिवतका आचरण करते हुए इसका एकायतासे आदरपूर्वक अध्यास करो॥७१॥ यह स्तोत्र पूर्वकालमें जगद्विस्तारके इच्छुक प्रजापतियोंके

मङ्गल करेंगे॥ ६९॥ तुमलोग अपने अन्तःकरणमें स्थित

हम भृगु आदि अपने पुत्रोंको सुनाया था॥७२॥ जब हम प्रजापतियोंको प्रजाका विस्तार करनेकी आज्ञा हुई, तब इसीके द्वारा हमने अपना अज्ञान निवृत्त करके अनेक प्रकारकी प्रजा उत्पन्न की थी॥७३॥ अब भी जो भगवत्परायण पुरुष इसका एकाप्र चित्तसे नित्यप्रति जप

पति भगवान् ब्रह्माजीने प्रजा उत्पन्न करनेकी इच्छावाले

करेगा, उसका शीघ्र ही कल्याण हो जायगा ॥ ७४ ॥ इस लोकमें सब प्रकारके कल्याणसाधनोंमें मोक्षदायक ज्ञान ही सबसे श्रेष्ठ है। ज्ञान-नौकापर चढ़ा हुआ पुरुष अनायास ही इस दुस्तर संसारसागरको पार कर लेता है॥ ७५॥ यद्यपि भगवान्की आराधना बहुत कठिन है—किन्तु मेरे कहे हुए इस स्तोत्रका जो श्रद्धापूर्वक पाठ

करेगा, वह सुगमतासे ही उनकी प्रसन्नता प्राप्त कर

लेगा ॥ ७६ ॥ भगवान् ही सम्पूर्ण कल्याणसाधनींके

एकमात्र प्यारे-प्राप्तव्य हैं। अतः मेरे गाये हुए इस

स्तोत्रके गानसे उन्हें प्रसन्न करके वह स्थिरचित्त होकर उनसे जो कुछ चाहेगा, प्राप्त कर लेगा ॥ ७७ ॥ जो पुरुष उष:कालमें उठकर इसे श्रद्धापूर्वक हाथ जोड़कर सुनता इस तत्त्वको जाननेवाले हमलोगोंकि तो इस समय आप या सुनाता है, वह सब प्रकारके कर्मबन्धनोंसे मुक्त हो जाता है॥७८॥ राजकुमारो ! मैंने तुम्हें जो यह परमपुरुष परमात्माका स्तोत्र सुनाया है, इसे एकायचित्तसे जपते हुए तुम महान् तपस्या करो। तपस्या पूर्ण होनेपर

इसीसे तुम्हें अभीष्ट फल प्राप्त हो जायगा॥ ७९॥



# पचीसवाँ अध्याय

#### पुरञ्जनोपाख्यानका प्रारम्भ

श्रीमैत्रेयजी कहते हैं—विदुरजी! इस प्रकार भगवान् शङ्करने प्रचेताओंको उपदेश दिया। फिर प्रचेताओंने शङ्करजीकी बड़े भक्तिभावसे पूजा की। इसके पश्चात् वे उन राजकुमारोंके सामने ही अन्तर्धान हो गये॥१॥ सब-के-सब प्रचेता जलमें खड़े रहकर भगवान् रुद्रके बताये स्तोत्रका जप करते हुए दस हजार वर्षतक तपस्या करते रहे॥२॥ इन दिनों राजा प्राचीनबर्हिका चित्त कर्मकाण्डमें बहुत रम गया था। उन्हें

\*\*\*\*\*\*\*\*

दिया ॥ ३ ॥ उन्होंने कहा कि 'राजन् ! इन कमोंकि द्वारा तुम अपना कौन-सा कल्याण करना चाहते हो ? दु:खके आत्यत्तिक नाश और परमानन्दकी प्राप्तिका नाम कल्याण है; वह तो कमोंसे नहीं मिलता' ॥ ४ ॥ राजाने कहा—महाभाग नारदजी ! मेरी बृद्धि कमीं

अध्यात्मविद्या-विशारद परम कृपालु नारदर्जीने उपदेश

फँसी हुई है, इसलिये मुझे परम कल्याणका कोई पता नहीं है। आप मुझे विशुद्ध ज्ञानका उपदेश दीजिये, जिससे मैं इस कर्मबन्धनसे छूट जाऊँ ॥ ५ ॥ जो पुरुष कपटधर्ममय गृहस्थाश्रममें ही रहता हुआ पुत्र, स्त्री और धनको ही परम पुरुषार्थ मानता है, वह अज्ञानवश संसारारण्यमें ही भटकता रहनेके कारण उस परम कल्याणको प्राप्त नहीं कर सकता ॥ ६ ॥

श्रीनारदजीने कहा-देखो, देखो, राजन् ! तुमने

है—उन्हें आकाशमें देखो ॥ ७ ॥ ये सब तुम्हारे द्वारा प्राप्त हुई पीड़ाओंको याद करते हुए बदला लेनेके लिये तुम्हारी बाट देख रहे हैं। जब तुम मरकर परलोकमें जाओगे, तब ये अत्यन्त क्रोधमें भरकर तुम्हें अपने लोहेके-से सींगोंसे छेदेंगे ॥ ८ ॥ अच्छा, इस विषयमें मैं तुम्हें एक प्राचीन उपाख्यान सुनाता हूँ। वह राजा पुरक्षनका

यज्ञमें निर्दयतापूर्वक जिन हजारों पशुओंकी बलि दी

चरित्र है, उसे तुम मुझसे सावधान होकर सुनो ॥ ९ ॥ राजन् ! पूर्वकालमें पुरञ्जन नामका एक बड़ा यशस्वी राजा था । उसका अविज्ञात नामक एक मित्र था । कोई भी उसकी चेष्टाओंको समझ नहीं सकता था ॥ १० ॥ राजा पुरञ्जन अपने रहनेयोग्य स्थानकी खोजमें सारी पृथ्वीमें घूमा; फिर भी जब उसे कोई अनुरूप स्थान न मिला, तब वह कुछ उदास-सा हो गया॥ ११॥ उसे तरह-तरहके

\*\*\*\*\*\*\*\*\*\*\*

भोगोंकी लालसा थी; उन्हें भोगनेके लिये उसने संसारमें जितने नगर देखे, उनमेंसे कोई भी उसे

ठीक न जैंचा॥ १२॥ एक दिन उसने हिमालयके दक्षिण तटवर्ती

सुशोभित थे॥ १६॥

शिखरोंपर कर्मभूमि भारतखण्डमें एक नौ द्वारोंका नगर देखा। वह सब प्रकारके सुलक्षणोंसे सम्पन्न था॥ १३॥ सब ओरसे परकोटों, बगीचों, अटारियों, खाइयों, झरोखों और राजद्वारोंसे सुशोभित था और सोने, चाँदी तथा लोहेके शिखरोंवाले विशाल भवनोंसे खचाखच भरा

वैदूर्य, मोती, पन्ने और लालोंकी बनी हुई थीं। अपनी कान्तिके कारण वह नागोंकी राजधानी भोगवतीपुरीके समान जान पड़ता था॥ १५॥ उसमें जहाँ-तहाँ अनेकों सभा-भवन, चौराहे, सड़कें, क्रीडाभवन, बाजार, विश्राम-स्थान, ध्वजा-पताकाएँ और मुँगेके चबुतरे

था॥ १४ ॥ उसके महलोंकी फर्शे नीलम, स्फटिक,

उस नगरके बाहर दिव्य वृक्ष और लताओंसे पूर्ण एक सुन्दर बाग था; उसके बीचमें एक सरोवर सुशोभित था। उसके आस-पास अनेकों पक्षी भाँति-भाँतिकी बोली बोल रहे थे तथा भौर गुंजार कर रहे थे॥ १७॥ सरोवरके तटपर जो वृक्ष थे, उनकी डालियाँ और पत्ते शीतल झरनोंके जलकणोंसे मिली हुई वासन्ती वायुके झकोरोंसे

इस्तोंके जलकणोंसे मिली हुई वासन्ती वायुके झकोरोंसे हिल रहे थे और इस प्रकार वे तटवर्ती भूमिकी शोभा बढ़ा रहे थे ॥ १८ ॥ वहाँके वन्य पशु भी मुनिजनोचित अहिंसादि व्रतोंका पालन करनेवाले थे, इसलिये उनसे किसीको कोई कष्ट नहीं पहुँचता था। वहाँ वार-बार जो कोकिलकी कुह-ध्वनि होती थी, उससे मार्गमें चलनेवाले

करनेके लिये उन्हें बुला रहा है॥ १९ ॥ राजा पुरञ्जनने उस अन्द्रत वनमें घृमते-घृमते एक

वटोहियोंको ऐसा भ्रम होता था मानो वह वगीचा विश्राम

थी। उसके साथ दस सेवक थे, जिनमेंसे प्रत्येक सौ-सौ

लिये श्रेष्ठ पुरुषकी खोजमें थी॥ २१॥ उसकी नासिका,

दत्तपङ्क्ति, कपोल और मुख बहुत सुन्दर थे। उसके

समान कानोंमें कृण्डल झिलमिला रहे थे॥ २२॥ उसका

अपने गोल-गोल समान और परस्पर सटे हुए स्तनोंको

लजावश बार-बार अञ्चलसे ढकती जाती थी॥ २४॥

चितवनके बाणसे घायल होकर वीर पुरञ्जनने लजायुक्त

मुसकानसे और भी सुन्दर लगनेवाली उस देवीसे

मधुरवाणीमें कहा ॥ २५ ॥ 'कमलदललोचने' ! मुझे

बताओ तुम कौन हो, किसकी कन्या हो ? साध्वी ! इस

समय आ कहाँसे रही हो, भीरु ! इस प्रीके समीप तुम

उसकी प्रेमसे मटकती भौंह और प्रेमपूर्ण तिरछी

मेरे मनको बेकाबू कर दिया है। तुम्हारी लजीली और रतिभावसे भरी मुसकानके साथ भौहोंके संकेत पाकर यह शक्तिशाली कामदेव मुझे पीड़ित कर रहा है। इसलिये

सुन्दरि ! अब तुन्हें मुझपर कृपा करनी चाहिये॥ ३०॥

नायिकाओंका पति था॥ २०॥ एक पाँच फनवाला साँप उसका द्वारपाल था, वही उसकी सब ओरसे रक्षा करता था। वह सुन्दर्ग भोली-भाली किशोरी थी और विवाहके

श्चिस्मिते ! सुन्दर भौहें और सुघड़ नेत्रोंसे सुशोभित

कराओ' ॥ ३१ ॥

तुम्हारा मुखारविन्द इन लंबी-लंबी काली अलकावलियोंसे घिरा हुआ है; तुम्हारे मुखसे निकले हुए वाक्य बड़े ही मीठे और मन हरनेवाले हैं, परंतु वह मुख तो लाजके मारे मेरी ओर होता ही नहीं। जरा ऊँचा करके अपने उस सुन्दर मुखड़ेका मुझे दर्शन तो

रँग साँवला था। कटिप्रदेश सुन्दर था। वह पीले रँगकी साड़ी और सोनेकी करधनी पहने हुए थी तथा चलते समय चरणोंसे नुप्रोंकी झनकार करती जाती थी। अधिक क्या वह साक्षात् कोई देवी-सी जान पड़ती थी॥ २३ ॥ वह गजगामिनी बाला किशोरावस्थाकी सूचना देनेवाले

अधीर-से होकर इस प्रकार याचना की, तब उस बालाने भी हँसते हुए उसका अनुमोदन किया। वह भी राजाको

देखकर मोहित हो चुकी थी ॥ ३२ ॥ वह कहने लगी, 'नरश्रेष्ठ ! हमें अपने उत्पन्न करनेवालेका ठीक-ठीक पता

नहीं है और न हम अपने या किसी दूसरेके नाम या गोत्रको ही जानती हैं ॥ ३३ ॥ वीरवर ! आज हम सब इस

सौभाग्यकी बात है। आपका मङ्गल हो। आपको

विषय-भोगोंकी इच्छा है, उसकी पूर्तिके लिये मैं अपने

साथियोंसहित सभी प्रकारके भोग प्रस्तुत करती

रहँगी ॥ ३६ ॥ प्रभो ! इस नौ द्वारोंवाली प्रीमें मेरे प्रस्तुत

किये हुए इच्छित भोगोंको भोगते हुए आप सैकड़ों

वर्षोतक निवास कीजिये ॥ ३७ ॥ भला, आपको छोड़कर

मैं और किसके साथ रमण करूँगी ? दूसरे लोग तो न

रति-सुखको जानते हैं, न विहित भोगोंको ही भोगते हैं, न

परलोकका ही विचार करते हैं और न कल क्या

होगा--इसका ही ध्यान रखते हैं, अतएव पश्तुत्त्य

हैं॥ ३८॥ अहो ! इस लोकमें गृहस्थाश्रममें ही धर्म,

अर्थ, काम, सन्तान-सुख, मोक्ष, सुयश और स्वर्गीद

दिव्य लोकोंकी प्राप्ति हो सकती है। संसारत्यागी

श्रीनारदजीने कहा-वीरवर ! जब राजा पुरञ्जनने

पुरीमें हैं--इसके सिवा मैं और कुछ नहीं जानती; मुझे इसका भी पता नहीं है कि हमारे रहनेके लिये यह पुरी किसने बनायी है ॥ ३४ ॥ प्रियवर ! ये पुरुष मेरे सखा और स्त्रियाँ मेरी सहेलियाँ हैं तथा जिस समय मैं सो जाती हैं, यह सर्प जागता हुआ इस पुरीकी रक्षा करता रहता है।। ३५॥ शत्रुदमन ! आप यहाँ पधारे, यह मेरे लिये

क्या करना चाहती हो ? ॥ २६ ॥ सुभू ! तुन्हारे साथ इस ग्यारहवें महान् शुरवीरसे सञ्चालित ये दस सेवक कौन हैं और ये सहेलियाँ तथा तुम्हारे आगे-आगे चलनेवाला यह

सर्प कौन है ? ॥ २७ ॥ सुन्दरि ! तुम साक्षात् लब्बादेवी हो अथवा उमा, रमा और ब्रह्माणीमेंसे कोई हो ? यहाँ वनमें मुनियोंकी तरह एकान्तवास करके क्या अपने पतिदेवको खोज रही हो ? तुम्हारे प्राणनाथ तो 'तुम उनके चरणोंकी कामना करती हो', इतनेसे ही पूर्णकाम हो जायँगे। अच्छा, यदि तुम साक्षात् कमलादेवी हो, तो तुम्हारे हाथका क्रीड़ाकमल कहाँ गिर गया॥ २८॥ सुभगे ! तुम इनमेंसे तो कोई हो नहीं; क्योंकि तुम्हारे चरण पृथ्वीका स्पर्श कर रहे हैं। अच्छा, यदि तुम कोई मानवी ही हो, तो लक्ष्मीजी जिस प्रकार भगवान् विष्णुके साथ वैकुण्डकी शोभा बढ़ाती हैं, उसी प्रकार तुम मेरे साथ इस श्रेष्ठ पुरीको अलङ्कृत करो। देखो, मैं बड़ा ही वीर और पराक्रमी हूँ॥२५॥ परंतु आज तुम्हारे कटाक्षीन

सन्तापको शान्त करनेके लिये ही पृथ्वीमें विचर रहे हैं'॥४२॥ श्रीनारदजी कहते हैं---राजन् ! उन स्त्री-पुरुषोंने इस प्रकार एक दूसरेकी बातका समर्थन कर फिर सौ वर्षोतक उस परीमें रहकर आनन्द भोगा॥४३॥ गायक लोग सुमधुर खरमें जहाँ-तहाँ राजा पुरञ्जनकी कीर्ति गाया करते थे। जब ग्रीष्म ऋत् आती, तब वह अनेकों स्नियोंके साथ सरोवरमें घुसकर जलक्रीड़ा करता ॥ ४४ ॥ उस नगरमें जो नौ द्वार थे, उनमेंसे सात नगरीके ऊपर और दो नीचे थे। उस नगरका जो कोई राजा होता, उसके पृथक्-पृथक् देशोंमें जानेके लिये ये द्वार बनाये गये थे ॥ ४५ ॥ राजन् !

यतिजन तो इन सबकी कल्पना भी नहीं कर

सकते ॥ ३९ ॥ महापुरुषोंका कथन है कि इस लोकमें आस्री नामका दरबाजा था, उसमें होकर वह दुर्मदके पितर, देव, ऋषि, मनुष्य तथा सम्पूर्ण प्राणियोंके और साथ प्रामक देशको जाता था॥५२॥ तथा निऋति नामका जो दूसरा पश्चिम द्वार था, उससे लुब्धकके साथ अपने भी कल्याणका आश्रय एकमात्र गुहस्थाश्रम ही वह वैशस नामके देशको जाता था॥ ५३॥ इस नगरके है ॥ ४० ॥ वीरशिरोमणे ! लोकमें मेरी-जैसी कौन स्त्री निवासियोंमें निर्वाक् और पेशस्कृत्—ये दो नागरिक होगी, जो स्वयं प्राप्त हुए आप-जैसे सुप्रसिद्ध, उदारचित्त और सुन्दर पतिको वरण न करेगी॥४१॥ महाबाहो ! अन्धे थे। राजा प्रखन आँखवाले नागरिकोंका अधिपति इस पृथ्वीपर आपकी साँप-जैसी गोलाकार सुकोमल होनेपर भी इन्हींकी सहायतासे जहाँ-तहाँ जाता और सब भुजाओंमें स्थान पानेके लिये किस कामिनीका चित्त न प्रकारके कार्य करता था॥ ५४॥ ललचावेगा ? आप तो अपनी मधुर मुसकानमयी जब कभी अपने प्रधान सेवक विष्चीनके साथ करुणापूर्ण दृष्टिसे हम-जैसी अनाथाओंके मानसिक अन्तःपुरमें जाता, तब उसे स्त्री और पुत्रेकि कारण होनेवाले मोह, प्रसन्नता एवं हर्ष आदि विकारोंका अनुभव होता ॥ ५५ ॥ उसका चित्त तरह-तरहके कर्मोंमें फँसा हुआ था और काम-परवश होनेके कारण वह मूढ़ रमणीके द्वारा ठगा गया था। उसकी रानी जो-जो काम करती थी. वही वह भी करने लगता था॥ ५६॥ वह जब मद्यपान करती, तब वह भी मदिरा पीता और मदसे उन्पत्त हो जाता था; जब वह भोजन करती, तब आप भी भोजन करने लगता और जब कुछ चबाती, तब आप भी वही वस्त् चबाने लगता था॥५७॥ इसी प्रकार कभी उसके गानेपर गाने लगता, रोनेपर रोने लगता, हँसनेपर हँसने लगता और बोलनेपर बोलने इनमेंसे पाँच पूर्व, एक दक्षिण, एक उत्तर और दो लगता ॥ ५८ ॥ वह दौड़ती तो आप भी दौड़ने लगता, पश्चिमकी ओर थे। उनके नामोंका वर्णन करता है।। ४६॥ खड़ी होती तो आप भी खड़ा हो जाता, सोती तो आप पूर्वकी ओर खद्योता और आविर्मुखी नामके दो द्वार एक भी उसीके साथ सो जाता और बैठती तो आप भी बैठ ही जगह बनाये गये थे। उनमें होकर राजा पुरञ्जन अपने जाता ॥ ५९ ॥ कभी वह सुनने लगती तो आप भी सुनने मित्र द्यमानुके साथ विभाजित नामक देशको जाया करता लगता, देखती तो देखने लगता, सूँघती तो सूँघने लगता था॥ ४७ ॥ इसी प्रकार उस ओर नलिनी और नालिनी और किसी चीज को छूती तो आप भी छूने नामके दो द्वार और भी एक ही जगह बनाये गये थे। लगता ॥ ६० ॥ कभी उसकी प्रिया शोकाकुल होती तो उनसे होकर वह अवधृतके साथ सौरभ नामक देशको आप भी अत्यन्त दीनके समान व्याकुल हो जाता; जब जाता था॥४८॥ पूर्वदिशाको ओर मुख्या नामका जो वह प्रसन्न होती, आप भी प्रसन्न हो जाता और उसके पाँचवाँ द्वार था, उसमें होकर वह रसज्ञ और विपणके आनन्दित होनेपर आप भी आनन्दित हो जाता ॥ ६१ ॥ साथ क्रमशः बहुदन और आपण नामके देशोंको जाता (इस प्रकार) राजा पुरञ्जन अपनी सुन्दरी रानीके द्वारा था ॥ ४९ ॥ पुरीके दक्षिणकी ओर जो पितृह नामका द्वार ठगा गया। सारा प्रकृतिवर्ग--परिकर ही उसको घोखा देने लगा। वह मूर्ख विवश होकर इच्छा न होनेपर भी खेलके लिये घरपर पाले हुए बंदरके समान अनुकरण करता रहता॥६२॥

उत्तरपाञ्चाल देशको जाता था ॥ ५१ ॥ पश्चिम दिशामें

## छब्बीसवाँ अध्याय

### राजा पुरञ्जनका शिकार खेलने वनमें जाना और रानीका कृपित होना

श्रीनारदजी कहते हैं — राजन् ! एक दिन राजा पुरञ्जन अपना विशाल धनुष, सोनेका कवच और अक्षय तरकस धारणकर अपने म्यारहवें सेनापतिके साथ पाँच घोड़ोंके शीघ्रगामी रथमें बैठकर पश्चप्रस्थ नामके वनमें गया । उस रथमें दो ईषादण्ड (बंब), दो पहिये, एक धुरी, तीन ध्वजदण्ड, पाँच डोरियाँ, एक लगाम, एक सारथि, एक बैठनेका स्थान, दो जुए, पाँच आयुध और सात आवरण थे। वह पाँच प्रकारकी चालोंसे चलता था तथा उसका साज-बाज सब सुनहरा था॥ १-३॥ यद्यपि राजाके लिये अपनी प्रियाको क्षणभर भी छोड़ना कठिन था, किन्तु उस दिन उसे शिकारका ऐसा शौक लगा कि उसकी भी परवा न कर वह बड़े गर्वसे धनुष-बाण चढ़ाकर आखेट करने लगा ॥ ४ ॥ इस समय आसुरीवृत्ति बढ़ जानेसे उसका चित्त बड़ा कठोर और दयाशुन्य हो गया था, इससे उसने अपने तीखे बाणोंसे बहुतसे निर्दोष जंगली जानवरींका वध कर डाला ॥ ५ ॥ जिसकी मांसमें अत्यन्त आसक्ति हो, वह राजा केवल शास्त्रप्रदर्शित कमोंके लिये वनमें जाकर आवश्यकतानुसार अनिषिद्ध पशुओंका वध करे; व्यर्थ प्रशृहिंसा न करे। शास्त्र इस प्रकार उच्छङ्कल प्रवृत्तिको नियन्तित करता है ॥ ६ ॥ राजन् ! जो विद्वान् इस प्रकार शास्त्रनियत कर्मीका आचरण करता है, वह उस कर्मानुष्ठानसे प्राप्त हुए ज्ञानके कारणभूत कर्मोंसे लिप्त नहीं होता ॥७॥ नहीं तो, मनमाना कर्म करनेसे मनुष्य अभिमानके वशीभृत होकर कर्मोंमें बँध जाता है तथा गुण-प्रवाहरूप संसारचक्रमें पड़कर विवेकबृद्धिके नष्ट हो जानेसे अधम योनियोंमें जन्म लेता है॥८॥

पुरञ्जनके तरह-तरहके पंखोंवाले बाणोंसे छित्र-भित्र होकर अनेकों जीव बड़े कष्टके साथ प्राण त्यागने लगे। उसका वह निर्दयतापूर्ण जीव-संहार देखकर सभी दयाल पुरुष बहुत दुखी हुए। वे इसे सह नहीं सके॥९॥ इस प्रकार वहाँ खरगोश, सूअर, भैसे, नीलगाय, कृष्णमृग, साही तथा और भी बहुतसे मेध्य पशुओंका वध करते-करते राजा पुरञ्जन बहुत थक गया॥१०॥ तब वह भूख-प्याससे अत्यन्त शिथिल हो वनसे लौटकर

राजमहलमें आया। वहाँ उसने यथायोग्य रीतिसे स्नान और भोजनसे निवृत्त हो, कुछ विश्राम करके थकान दूर की ॥ ११ ॥ फिर गन्ध, चन्दन और माला आदिसे सुसज्जित हो सब अङ्गॉमें सुन्दर-सुन्दर आभृषण पहने। तब उसे अपनी प्रियाकी याद आयी॥१२॥ वह भोजनादिसे तृप्त, हृदयमें आनन्दित, मदसे उन्मत्त और कामसे व्यथित होकर अपनी सुन्दरी भार्याको ढूँढ़ने लगा; किन्तु उसे वह कहीं भी दिखायी न दी॥ १३॥

प्राचीनवर्हि ! तब उसने चित्तमें कुछ उदास होकर अन्तःपुरकी स्त्रियोंसे पूछा, 'सुन्दरियो ! अपनी खामिनीके सहित तुम सब पहलेकी ही तरह कुशलसे हो न ? ॥ १४ ॥ क्या कारण है आज इस घरकी सम्पत्ति पहले-जैसी सुहावनी नहीं जान पड़ती? घरमें माता अथवा पतिपरायणा भार्या न हो, तो वह घर बिना पहियेके रथके समान हो जाता है; फिर उसमें कौन बुद्धिमान् दीन पुरुषोंके समान रहना पंसद करेगा ॥ १५ ॥ अतः बताओ, वह सुन्दरी कहाँ है, जो दुःख-समुद्रमें डूबनेपर मेरी विवेक-वृद्धिको पद-पदपर जाग्रत् करके मुझे उस सङ्कटसे उबार लेती है ?'॥ १६॥

स्त्रियोंने कहा---नरनाथ! मालूम नहीं आज आपकी प्रियाने क्या ठानी है। शत्रुदमन ! देखिये, वे बिना बिछौनेके पृथ्वीपर ही पड़ी हुई हैं॥ १७॥

श्रीनारदजी कहते हैं—राजन् ! उस स्त्रीके सङ्गसे राजा पुरञ्जनका विवेक नष्ट हो चुका था; इसलिये अपनी रानीको पृथ्वीपर अस्त-व्यस्त अवस्थामें पडी देखकर वह अत्यन्त व्याकुल हो गया ॥ १८ ॥ उसने द:खित हदयसे उसे मधुर वचनोंद्वारा बहुत कुछ समझाया, किन्तु उसे अपनी प्रेयसीके अंदर अपने प्रति प्रणय-कोपका कोई चिह्न नहीं दिखायी दिया ॥ १९ ॥ वह मनानेमें भी बहुत कुराल था, इसलिये अब पुरञ्जनने उसे धीरे-धीरे मनाना आरम्भ किया। उसने पहले उसके चरण छूए और फिर गोदमें विठाकर बड़े प्यारसे कहने लगा॥ २०॥

पुरञ्जन बोला—सुन्दरि ! वे सेवक तो निश्चय हो बड़े अभागे हैं, जिनके अपराध करनेपर स्वामी उन्हें अपना

समझकर शिक्षाके लिये उचित दण्ड नहीं देते॥ २१॥ सेवकको दिया हुआ स्वामीका दण्ड तो उसपर बड़ा अनुप्रह ही होता है । जो मूर्ख हैं, उन्होंको क्रोधके कारण अपने हितकारी स्वामीके किये हुए उस उपकारका पता नहीं चलता ॥ २२ ॥ सुन्दर दन्तावली और मनोहर भौहोंसे शोभा पानेवाली मनस्विनि ! अब यह क्रोध दूर करो और एक बार मुझे अपना समझकर प्रणय-भार तथा लजासे झुका हुआ एवं मधुर मुसकानमयी चितवनसे सुशोधित अपना मनोहर मुखड़ा दिखाओ। अहो! भ्रमरपंक्तिके समान नीली अलकावली, उन्नत नासिका और सुमध्र वाणीके कारण तुम्हारा वह मुखारविन्द कैसा मनोमोहक जान पड़ता है।। २३ ।। वीरपत्नि ! यदि किसी दूसरेने तुम्हारा कोई अपराध किया हो तो उसे बताओ; यदि वह अपराधी ब्राह्मणकुलका नहीं है, तो मैं उसे अभी दण्ड

देता है। मुझे तो भगवानके भक्तोंको छोडकर त्रिलोकीमें अथवा उससे बाहर ऐसा कोई नहीं दिखायी देता जो तुम्हारा अपराध करके निर्भय और आनन्दपूर्वक रह सके ॥ २४ ॥ प्रिये ! मैंने आजतक तुम्हारा मुख कभी तिलकहीन, उदास, मुरझाया हुआ, क्रोधके कारण डरावना, कान्तिहीन और स्नेहशून्य नहीं देखा; और न कभी तुम्हारे सुन्दर स्तनोंको ही शोकाश्रुओंसे भीगा तथा बिम्बाफलसदुश अधरोंको स्निग्ध केसरकी लालीसे रहित देखा है ॥ २५ ॥ मैं व्यसनवश नुमसे बिना पूछे शिकार खेलने चला गया, इसलिये अवश्य अपराधी हैं। फिर भी अपना समझकर तुम मुझपर प्रसन्न हो जाओ; कामदेवके विषम बाणोंसे अधीर होकर जो सर्वदा अपने अधीन रहता है. उस अपने प्रिय पतिको उचित कार्यके लिये भला कौन कामिनी स्वीकार नहीं करती ॥ २६ ॥

# सत्ताईसवाँ अध्याय

# पुरञ्जनपुरीपर चण्डवेगकी चढ़ाई तथा कालकन्याका चरित्र

सुन्दरी अनेकों नखरोंसे पुरञ्जनको पूरी तरह अपने वशमें कर उसे आनन्दित करती हुई विहार करने लगी॥१॥ उसने अच्छी तरह स्नान कर अनेक प्रकारके माङ्गलिक शृङ्गार किये तथा भोजनादिसे तृप्त होकर वह राजाके पास आयी । राजाने उस मनोहर मुखवाली राजमहिषीका सादर अभिनन्दन किया॥२॥ प्रञ्जनीने राजाका आलिङ्गन किया और राजाने उसे गले लगाया । फिर एकान्तमें मनके अनुकूल रहस्यकी बातें करते हुए वह ऐसा मोहित हो गया कि उस कामिनीमें ही चित्त लगा रहनेके कारण उसे दिन-रातके भेदसे निरन्तर बीतते हुए कालको दुस्तर गतिका भी कुछ पता न चला॥३॥ मदसे छका हुआ मनस्वी पुरञ्जन अपनी प्रियाकी भुजापर सिर रखे महामूल्य शय्यापर पड़ा रहता । उसे तो वह रमणी ही जीवनका परम फल जान पड़ती थी। अज्ञानसे आवृत्त हो जानेके कारण उसे आत्मा अथवा परमात्माका कोई ज्ञान न रहा॥४॥

**श्रीनारदजी कहते हैं--**महाराज ! इस प्रकार वह

राजन् ! इस प्रकार कामातुर चित्तसे उसके

राजा पुरञ्जनके ग्यारह सौ पुत्र और एक सौ दस कन्याएँ हुईं, जो सभी माता-पिताका सुयश बढ़ानेवाली और सुशीलता, उदारता आदि गुणोंसे सम्पन्न थीं। ये पौरञ्जनी नामसे विख्यात हुई। इतनेमें ही उस सम्राट्की लंबी आयुका आधा भाग निकल गया॥६-७॥ फिर पाञ्चालराज पुरञ्जनने पितृवंशकी वृद्धि करनेवाले पुत्रोंका वधुओंके साथ और कन्याओंका उनके योग्य वरोंके साथ विवाह कर दिया ॥ ८ ॥ पुत्रोमेंसे प्रत्येकके सौ-सौ पुत्र हुए। उनसे वृद्धिको प्राप्त होकर पुरञ्जनका वंश सारे पाञ्चाल देशमें फैल गया ॥९॥ इन पुत्र, पौत्र, गृह, कोश, सेक्क और मन्त्री आदिमें दृढ़ ममता हो जानेसे वह इन विषयोंमें ही बँध गया ॥ १० ॥ फिर तुम्हारी तरह उसने भी अनेक प्रकारके भोगोंकी कामनासे यज्ञकी दीक्षा ले तरह-तरहके पश्हिंसामय घोर यज्ञोंसे देवता, पितर और भूतपतियोंकी आराधना की॥११॥ इस प्रकार वह जीवनभर आत्माका कल्याण करनेवाले कर्मोंकी ओरसे

साथ विहार करते-करते राजा पुरञ्जनकी जवानी आधे

क्षणके समान बीत गयी ॥ ५ ॥ प्रजापते ! उस पुरञ्जनीसे

\* दीनबृद्धिसे अपने स्त्री-पुत्रादिके लिये शोकाकुल हो रहा था। इसी समय उसे पकडनेके लिये वहाँ भयनामक यवनराज आ धमका ॥ २२ ॥ जब यवनलोग उसे पशके

समान बाँधकर अपने स्थानको ले चले, तब उसके अनुचरगण अत्यन्त आतुर और शोकाकुल होकर उसके साथ हो लिये ॥ २३ ॥ यवनोंद्वारा रोका हुआ सर्प भी उस

पुरीको छोड़कर इन सबके साथ ही चल दिया। उसके जाते ही सारा नगर छिन्न-भिन्न होकर अपने कारणमें लीन हो गया॥ २४॥ इस प्रकार महाबली यवनराजके

बलपूर्वक खींचनेपर भी राजा पुरञ्जनने अज्ञानवश अपने हितैषी एवं पुराने मित्र अविज्ञातका स्मरण

नहीं किया॥ २५॥ उस निर्दय राजाने जिन यज्ञपशुओंकी बलि दी थी,

वे उसकी दी हुई पीड़ाको याद करके उसे क्रोधपूर्वक कुठारोंसे काटने लगे॥ २६॥ वह वर्षोतक विवेकहीन अवस्थामें अपार अन्धकारमें पड़ा निरन्तर कष्ट भोगता रहा। स्त्रीकी आसक्तिसे उसकी यह दुर्गति हुई थी॥ २७॥ अन्त समयमें भी पुरञ्जनको उसीका चिन्तन बना हुआ था। इसलिये दूसरे जन्ममें वह नृपश्रेष्ठ विदर्भराजके यहाँ सुन्दरी कन्या होकर उत्पन्न हुआ ॥ २८ ॥ जब यह

विदर्भनन्दिनी विवाहयोग्य हुई तब विदर्भराजने घोषित कर दिया कि इसे सर्वश्रेष्ठ पराक्रमी वीर ही ब्याह सकेगा। तब शत्रुओंके नगरोंको जीतनेवाले पाण्ड्यनरेश महाराज मलयध्वजने समरभूमिमें समस्त राजाओंको जीतकर उसके साथ विवाह किया॥ २९॥ उससे महाराज

मलयध्वजने एक श्यामलोचना कन्या और उससे छोटे सात पुत्र उत्पन्न किये, जो आगे चलकर द्रविडदेशके सात राजा हए॥ ३०॥ राजन् ! फिर उनमेंसे प्रत्येक पुत्रके बहुत-बहुत पुत्र उत्पन्न हुए, जिनके वंशधर इस पृथ्वीको मन्वन्तरके अन्ततक तथा उसके बाद भी

भोगेंगे॥३१॥ राजा मलयध्वजकी पहली पुत्री बड़ी व्रतशीला थी। उसके साथ अगस्य ऋषिका विवाह हुआ। उससे उनके दृढ़च्युत नामका पुत्र हुआ और दृढ्च्युतके इध्मवाह हुआ ॥ ३२ ॥

अत्तमें राजर्षि मलयध्वज पृथ्वीको पुत्रोमे बाँटकर भगवान् श्रीकृष्णकी आराधना करनेकी इच्छासे मलय पर्वतपर चले गये॥ ३३॥ उस समय-चिन्द्रका जिस प्रकार चन्द्रदेवका अनुसरण करती है---उसी प्रकार मत्तलोचना वैदर्भनि अपने घर, पुत्र और समस्त भोगोंको तिलाञ्जलि दे पाण्डयनरेशका अनुगमन किया॥ ३४॥

वहाँ चन्द्रवसा, ताम्रपर्णी और वटोदका नामकी तीन नदियाँ थीं। उनके पवित्र जलमें स्नान करके वे प्रतिदिन अपने शरीर और अन्तःकरणको निर्मल करते थे ॥ ३५ ॥

वहाँ रहकर उन्होंने कन्द, बीज, मूल, फल, पुष्प, पत्ते, तुण और जलसे ही निर्वाह करते हुए बड़ा कठोर तप किया। इससे धीरे-धीरे उनका शरीर बहुत सुख

गया ॥ ३६ ॥ महाराज मलयध्वजने सर्वत्र समदृष्टि रखकर शीत-उष्ण, वर्षा-वायु, भूख-प्यास, प्रिय-अप्रिय और सुख-दु:खादि सभी हुन्होंको जीत लिया ॥ ३७ ॥ तप

और उपासनासे वासनाओंको निर्मूल कर तथा यम-नियमादिके द्वारा इन्द्रिय, प्राण और मनको वशमें

करके वे आत्मामें ब्रह्मभावना करने लगे॥ ३८॥ इस प्रकार सौ दिव्य वर्षोतक स्थाणुके समान निश्चलभावसे एक ही स्थानपर बैठे रहे। भगवान् वासुदेवमें सुदृढ़ प्रेम

हो जानेके कारण इतने समयतक उन्हें शरीरादिका भी भान न हुआ॥३९॥ राजन्! गुरुस्वरूप साक्षात् श्रीहरिके

उपदेश किये हुए तथा अपने अन्तःकरणमें सब ओर स्फुरित होनेवाले विशुद्ध विज्ञानदीपकसे उन्होंने देखा कि अन्तःकरणकी वृत्तिका प्रकाशक आत्मा स्वप्नावस्थाकी

भाँति देहादि समस्त उपाधियोंमें व्याप्त तथा उनसे पृथक

भी है। ऐसा अनुभव करके वे सब ओरसे उदासीन हो गये॥४०-४१॥ फिर अपनी आत्माको परब्रह्ममें और परब्रह्मको आत्मामें अभित्ररूपसे देखा और अन्तमें इस अभेद चिन्तनको भी त्यागकर सर्वथा शान्त हो

गये॥ ४२॥

राजन् ! इस समय पतिपरायणा वैदर्भी सब प्रकारके भोगोंको त्यागकर अपने परमधर्मज्ञ पति मलयध्वजकी सेवा बड़े प्रेमसे करती थी॥ ४३॥ वह चीर-वस्त्र धारण किये रहती, व्रत उपवासादिके कारण उसका शरीर अत्यन्त

कुश हो गया था और सिरके बाल आपसमें उलझ जानेके कारण उनमें लटें पड गयी थीं। उस समय अपने पतिदेवके पास वह अङ्गारभावको प्राप्त धुमरहित अग्निके समीप अग्निकी शान्त शिखाके समान सुशोभित हो रही थी॥४४॥ उसके पति परलोकवासी हो चुके थे,

\*\*\*\*\*\*\*\*\*\*\*\*\*\*\*\* परन्तु पूर्ववत् स्थिरं आसनसे विराजमान थे। इस रहस्यको न जाननेके कारण वह उनके पास जाकर उनकी पूर्ववत् सेवा करने लगी ॥ ४५ ॥ चरणसेवा करते समय जब उसे अपने पतिके चरणोंमें गरमी बिलकुल नहीं मालुम हुई, तब तो वह झुंडसे बिछुड़ी हुई मृगीके समान चित्तमें अत्यन्त व्याकुल हो गयी॥४६॥ उस बीहड वनमें अपनेको अकेली और दीन अवस्थामें देखकर वह बड़ी शोकाकुल हुई और आँसुओंकी धारासे स्तनोंको भिगोती हुई बड़े जोर-जोरसे रोने लगी ॥ ४७ ॥ वह बोली, 'राजर्षे ! उठिये, उठिये; समुद्रसे घिरी हुई यह वसुन्धरा लुटेरों और अधार्मिक राजाओंसे भयभीत हो रही है, आप इसकी रक्षा कीजिये' ॥ ४८ ॥ पतिके साथ वनमें गयी हुई वह अबला इस प्रकार विलाप करती पतिके चरणोंमें गिर गयी और रो-रोकर आँस् बहाने लगी ॥ ४९ ॥ लकड़ियोंकी चिता बनाकर उसने उसपर पतिका शव रखा और अग्नि लगाकर विलाप करते-करते खयं सती होनेका निश्चय किया ॥ ५० ॥ राजन् ! इसी समय उसका कोई पुराना मित्र एक आत्मज्ञानी ब्राह्मण वहाँ आया। उसने उस रोती हुई

ब्राह्मणने कहा-तू कौन है ? किसकी पुत्री है ? और जिसके लिये तू शोक कर रही है, वह यह सोया हुआ पुरुष कौन है ? क्या तु मुझे नहीं जानती ? मैं वही तेरा मित्र हैं, जिसके साथ तु पहले विचरा करती थी ॥ ५२ ॥ सखे ! क्या तुम्हें अपनी याद आती है, किसी समय मैं तुम्हारा अविज्ञात नामका सखा था? तुम पृथ्वीके भोग भोगनेके लिये निवासस्थानकी खोजमें मुझे छोड़कर चले गये थे॥ ५३॥ आर्य ! पहले मैं और तुम एक दूसरेके मित्र एवं मानसनिवासी हंस थे। हम दोनों सहस्रों वर्षोंतक बिना किसी निवास-स्थानके ही रहे थे ॥ ५४ ॥ किन्तु मित्र ! तुम विषयभोगोंकी इच्छासे मुझे छोड़कर यहाँ पृथ्वीपर चले आये ! यहाँ घूमते-घूमते तुमने एक स्त्रीका रचा हुआ स्थान देखा॥ ५५॥ उसमें पाँच बगीचे, नौ दरवाजे, एक द्वारपाल, तीन परकोटे, छः वैश्यकुल और पाँच बाजार थे। वह पाँच उपादान-

अवलाको मधुर वाणीसे समझाते हुए कहा ॥ ५१ ॥

कारणोंसे बना हुआ था और उसकी स्वामिनी एक स्त्री थी॥ ५६॥ महाराज! इन्द्रियोंके पाँच विषय उसके बगीचे थे, नौ इन्द्रिय-छिद्र द्वार थे; तेज, जल और अन्न---तीन परकोटे थे; मन और पाँच ज्ञानेन्द्रियाँ---छः वैश्यकुल थे; क्रियाशक्तिरूप कर्मेन्द्रियाँ ही बाजार थीं; पाँच भूत ही उसके कभी श्रीण न होनेवाले उपादान कारण थे और बुद्धिशक्ति ही उसकी खामिनी थी। यह ऐसा नगर था जिसमें प्रवेश करनेपर पुरुष ज्ञानशुन्य हो जाता है—अपने खरूपको भूल जाता है॥ ५७-५८॥ भाई ! उस नगरमें उसकी स्वामिनीके फंदेमें पड़कर उसके साथ विहार करते-करते तुम भी अपने खरूपको भूल गये और उसीके सङ्गसे तुम्हारी यह दुर्दशा हुई है॥ ५९॥

देखो, तुम न तो विदर्भराजकी पुत्री ही हो और न यह वीर मलयध्वज तुम्हारा पति ही। जिसने तुम्हें नौ द्वारोंके नगरमें बंद किया था, उस पुरञ्जनीके पति भी तुम नहीं हो ॥ ६० ॥ तुम पहले जन्ममें अपनेको पुरुष समझते थे और अब सती स्त्री मानते हो-यह सब मेरी ही फैलायी हुई माया है। वास्तवमें तुम न पुरुष हो न स्त्री। हम दोनों तो हंस हैं; हमारा जो वास्तविक स्वरूप है, उसका अनुभव करो ॥ ६१ ॥ मित्र ! जो मैं (ईश्वर) हैं, वही तुम (जीव) हो। तुम मुझसे भिन्न नहीं हो और तुम विचारपूर्वक देखो, में भी वही हूँ जो तुम हो। ज्ञानी पुरुष हम दोनोंमें कभी थोड़ा-सा भी अन्तर नहीं देखते ॥ ६२ ॥ जैसे एक पुरुष अपने शरीरकी परछाईंको शीशेमें और किसी व्यक्तिके नेत्रमें भित्र-भित्र रूपसे देखता है वैसे ही-एक ही आत्मा विद्या और अविद्याकी उपधिके भेदसे अपनेको ईश्वर और जीवके रूपमें दो प्रकारसे देख रहा है ॥ ६३ ॥ 🦠 इस प्रकार जब हंस (ईश्वर)ने उसे सावधान किया,

तब वह मानसरोवरका हंस (जीव) अपने खरूपमें स्थित हो गया और उसे अपने मित्रके विछोहसे भूला हुआ आत्मज्ञान फिर प्राप्त हो गया ॥ ६४ ॥ प्राचीनवर्हि ! मैंने तुम्हें परोक्षरूपसे यह आत्मज्ञानका दिग्दर्शन कराया है: क्योंकि जगत्कर्ता जगदीश्वरको परोक्ष वर्णन ही अधिक प्रिय है ॥ ६५ ॥

# उनतीसवाँ अध्याय

### पुरञ्जनोपाख्यानका तात्पर्य

राजा प्राचीनबर्हिने कहा-भगवन ! मेरी समझमें आपके वचनोंका अभिप्राय पूरा-पूरा नहीं आ रहा है। विवेकी पुरुष ही इनका तात्पर्य समझ सकते हैं, हम कर्ममोहित जीव नहीं ॥ १ ॥

**श्रीनारदजीने कहा—**राजन् ! पुरञ्जन (नगरका

निर्माता) जीव है--जो अपने लिये एक, दो, तीन, चार अथवा बहुत पैरॉवाला या बिना पैरॉका शरीररूप पुर तैयार कर लेता है ॥ २ ॥ उस जीवका सखा जो अविज्ञात नामसे कहा गया है, वह ईश्वर है: क्योंकि किसी भी प्रकारके नाम, गुण अथवा कर्मोंसे जीवोंको उसका पता नहीं चलता॥ ३॥ जीवने जब सुख-दु:खरूप सभी प्राकृत विषयोंको भोगनेकी इच्छा की तब उसने दूसरे शरीरोंकी अपेक्षा नौ द्वार, दो हाथ और दो पैरोंवाला मानव-देह ही पसंद किया ॥ ४ ॥ बृद्धि अथवा अविद्याको ही तुम पुरञ्जनी नामकी स्त्री जानो; इसीके कारण देह और इन्द्रिय आदिमें मैं-मेरेपनका भाव उत्पन्न होता है और पुरुष इसीका आश्रय लेकर शरीरमें इन्द्रियोंद्वारा विषयोंको भोगता है ॥ ५ ॥ दस इन्द्रियाँ ही उसके मित्र हैं, जिनसे कि सब प्रकारके ज्ञान और कर्म होते हैं। इन्द्रियोंकी युत्तियाँ हो उसकी - सखियाँ और प्राण-अपान-व्यान-उदान-समानरूप पाँच वृत्तियोंबाला प्राणवाय ही नगरकी रक्षा करनेवाला पाँच फनका सर्प है॥६॥ दोनों प्रकारकी इन्द्रियोंके नायक मनको ही ग्यारहवाँ महाबली योदा जानना चाहिये। शब्दादि पाँच विषय ही पाञ्चाल देश है. जिसके बीचमें वह नौ द्वारोंवाला नगर बसा हुआ है ॥ ७ ॥ उस नगरमें जो एक-एक स्थानपर दो-दो द्वार बताये गये थे-वे दो नेत्रगोलक, दो नासाछिद्र और दो कर्णछिद्र हैं । इनके साथ मुख, लिङ्ग और गुदा—ये तीन और मिलाकर कुल नौ द्वार हैं; इन्हींमें होकर वह जीव इन्द्रियोंके साथ बाह्य विषयोंमें जाता है॥८॥ इसमें दो नेत्रगोलक, दो नासाछिद्र और एक मुख--ये पाँच पूर्वके द्वार हैं. दाहिने कानको दक्षिणका और बायें कानको उत्तरका द्वार समझना चाहिये॥ ९॥ गदा और लिङ्ग---ये नीचेके दो छिद्र पश्चिमके द्वार हैं। खद्योता और

आविर्मुखी नामके जो दो द्वार एक स्थानपर बतलाये थे, वे नेत्रगोलक हैं तथा रूप विभाजित नामका देश है. जिसका इन द्वारोंसे जीव चक्षु-इन्द्रियकी सहायतासे अनुभव करता है। (चक्षु-इन्द्रियोंको ही पहले द्युमान् नामका सखा कहा गया है) ॥ १० ॥ दोनों नासाछिद्र ही निलनी और नालिनी नामके द्वार है और नासिकाका विषय गन्ध ही सौरभ देश है तथा घ्राणेन्द्रिय अवधृत नामका मित्र है। मुख मुख्य नामका द्वार है। उसमें रहनेवाला वागिन्द्रिय विपण है और रसनेन्द्रिय रसविद् (रसज्ञ) नामका मित्र है॥ ११॥ वाणीका व्यापार आपण है और तरह-तरहका अन्न बहदन है तथा दाहिना कान पितृह और बायाँ कान देवह कहा गया है॥ १२॥ कर्मकाण्डरूप ्शास्त्र और उपासना काण्डरूप निवृत्तिमार्गका शास्त्र ही क्रमशः दक्षिण और उत्तर पाञ्चाल देश हैं । इन्हें श्रवणेन्द्रियरूप श्रुतधरकी सहायतासे सुनकर जीव क्रमशः पितृयान और देवयान मार्गेमि जाता है।। १३।। लिङ्ग ही आस्री नामका पश्चिमी द्वार है, स्त्रीप्रसङ्ग प्रामक नामका देश है और लिङ्गमें रहनेवाला उपस्थेन्द्रिय दुर्मद नामका मित्र है। गुदा निर्ऋति नामका पश्चिमी द्वार है ॥ १४ ॥ नरक वैशस नामका देश है और गुदामें स्थित पाय्-इन्द्रिय लुव्धक नामका मित्र है। इनके सिवा दो पुरुष अंधे बताये गये थे, उनका रहस्य भी सुनो । वे हाथ और पाँव हैं; इन्हींकी सहायतासे जीव क्रमशः सब काम करता और जहाँ-तहाँ जाता है॥ १५॥ हृदय अन्तःपुर है, उसमें रहनेवाला मन ही विष्चि (विष्चीन) नामका प्रधान सेवक है। जीव उस मनके सत्त्वादि गुणेंकि कारण ही प्रसन्नता, हर्षरूप विकार अथवा मोहको प्राप्त होता है ॥ १६ ॥ बुद्धि (राजमहिषी पुरञ्जनी) जिस-जिस प्रकार स्वप्रावस्थामें विकारको प्राप्त होती है और जाप्रत् अवस्थामें इन्द्रियादिको विकृत करती है, उसके गुणोंसे लिप्त होकर आत्मा (जीव) भी उसी-उसी रूपमें उसकी वृत्तियोंका अनुकरण करनेको बाध्य होता है—यद्यपि वस्तुतः वह उनका निर्विकार साक्षीमात्र ही है ॥ १७ ॥

खेलना है ॥ २० ॥

शरीर ही रथ है। उसमें ज्ञानेन्द्रियरूप पाँच घोड़े जुते हुए हैं। देखनेमें संवत्सररूप कालके समान ही उसका अप्रतिहत वेग है, वास्तवमें वह गतिहीन है। पुण्य और पाप—ये दो प्रकारके कर्म ही उसके पहिये हैं, तीन गुण ध्वजा हैं, पाँच प्राण डोरियाँ हैं॥ १८॥ मन वागडोर है, बुद्धि सारिथ है, इदय बैठनेका स्थान है, सुख-दुःखादि द्वन्द्व जुए हैं, इन्द्रियंकि पाँच विषय उसमें रखे हुए आयुध हैं और त्वचा आदि सात धातुएँ उसके आवरण हैं॥ १९॥ पाँच कर्मेन्द्रियाँ उसकी पाँच प्रकारकी गति हैं। इस रथपर चढ़कर रथीरूप यह जीव मृगतृष्णाके समान मिथ्या विषयोंकी ओर दौड़ता है। ग्यारह इन्द्रियाँ उसकी सेना हैं तथा पाँच ज्ञानेन्द्रियोंके द्वारा उन-उन इन्द्रियोंक विषयोंको अन्यायपूर्वक ग्रहण करना ही उसका शिकार

चण्डवेग नामक गन्धर्वराज है। उसके अधीन जो तीन सौ साठ गन्धर्व बताये गये थे, वे दिन हैं और तीन सौ साठ गन्धर्वियाँ रात्रि हैं। ये बारी-बारीसे चक्कर लगाते हुए मनुष्यकी आयुको हरते रहते हैं॥ २१॥ वृद्धावस्था ही साक्षात् कालकन्या है, उसे कोई भी पुरुष पसंद नहीं करता। तब मृत्युरूप यवनराजने लोकका संहार करनेके लिये उसे बहिन मानकर स्वीकार कर लिया॥ २२॥ आधि (मानसिक क्लेश) और व्याधि (रोगादि शारीरिक कष्ट) ही उस यवनराजके पैदल चलनेवाले सैनिक हैं तथा प्राणियोंको पीड़ा पहुँचाकर शीघ्र ही मृत्युके मुखमें ले

जानेवाला शीत और उष्ण दो प्रकारका ज्वर ही प्रज्वार

इस प्रकार यह देहाभिमानी जीव अज्ञानसे

नामका उसका भाई है॥ २३॥

जिसके द्वारा कालका ज्ञान होता है, वह संवत्सर ही

आच्छादित होकर अनेक प्रकारके आधिभौतिक, आध्यात्मिक और आधिदैविक कष्ट भोगता हुआ सौ वर्ष-तक मनुष्यशरीरमें पड़ा रहता है ॥ २४ ॥ वस्तुतः तो वह निर्मुण है, किन्तु प्राण, इन्द्रिय और मनके धर्मोंको अपनेमें आरोपित कर मैं-मेरेपनके अभिमानसे बैधकर क्षुद्र विषयोंका चिन्तन करता हुआ तरह-तरहके कर्म करता रहता है ॥ २५ ॥ यह यद्यपि स्वयंप्रकाश है, तथापि जबतक सबके परमगुरु आत्मस्वरूप श्रीभगवान्के स्वरूपको नहीं जानता, तवतक प्रकृतिके गुणोंमें ही

विवश होकर सात्त्विक, राजस और तामस कर्म करता है तथा उन कमेंकि अनुसार भिन्न-भिन्न योनियोंमें जन्म लेता है॥ २७॥ वह कभी तो सात्त्विक कमेंकि द्वारा

प्रकाशबहुल स्वर्गीद लोक प्राप्त करता है, कभी राजसी कर्मोंक द्वारा दु:खमय रजोगुणी लोकोंमें जाता है—जहाँ उसे तरह-तरहके कर्मोंका क्लेश उठाना पड़ता है—और कभी तमोगुणी कर्मोंके द्वारा शोकबहल तमोमयी योनियोंमें

जन्म लेकर वह अज्ञानान्य जीव कभी पुरुष, कभी स्त्री और कभी नपुंसक होता है ॥ २९ ॥ जिस प्रकार बेचारा भूखसे व्याकुल कुत्ता दर-दर भटकता हुआ अपने प्रारव्यानुसार कहीं डंडा खाता है और कहीं भात खाता है, उसी प्रकार यह जीव चित्तमें नाना प्रकारकी वासनाओंको लेकर कैचे-नीचे मार्गसे कपर, नीचे अथवा मध्यके

लोकोमें भटकता हुआ अपने कर्मानुसार सुख-दु:ख

जन्म लेता है ॥ २८ ॥ इस प्रकार अपने कर्म और गुणेंके

अनुसार देवयोनि, मनुष्ययोनि अथवा पशु-पक्षीयोनिमें

भोगता रहता है ॥ ३०-३१ ॥
आधिदैविक, आधिभौतिक और आध्यात्मक—इन तीन प्रकारके दुःखोंमेंसे किसी भी एकसे जीवका सर्वथाः छुटकारा नहीं हो सकता। यदि कभी बैसा जान पड़ता है तो वह केवल तात्कालिक निवृत्ति ही है ॥ ३२ ॥ वह ऐसी ही है जैसे कोई सिरपर भारी बोझा ढोकर ले जानेवालाः पुरुष उसे कंधेपर रख ले। इसी तरह सभी प्रतिक्रियाः (दुःखनिवृत्ति) जाननी चाहिये—यदि किसी उपायसे मनुष्य एक प्रकारके दुःखसे छुट्टी पाता है, तो दूसरा दुःखः

आकर उसके सिरपर सवार हो जाता है॥३३॥

शुद्धहृदय नरेन्द्र ! जिस प्रकार स्वप्नमें होनेवाला स्वप्नान्तर

उस स्वप्रसे सर्वथा छूटनेका उपाय नहीं है, उसी प्रकार कर्मफलभोगसे सर्वथा छूटनेका उपाय केवल कर्म नहीं हो सकता; क्योंकि कर्म और कर्मफलभोग दोनों ही अविद्यायुक्त होते हैं ॥ ३४ ॥ जिस प्रकार स्वप्रावस्थामें अपने मनोमय लिङ्गशरीरसे विचरनेवाले प्राणीको स्वप्रके पदार्थ न होनेपर भी भासते हैं, उसी प्रकार ये दृश्यपदार्थ वस्तुतः न होनेपर भी, जबतक अज्ञान-निद्रा नहीं टूटती, बने ही रहते हैं और जीवको जन्म-मरणरूप संसारसे

मुक्ति नहीं मिलती। (अतः इनकी आत्यन्तिक निवृत्तिका

उपाय एकमात्र आत्मज्ञान ही है) ॥ ३५ ॥

राजन् !ेजिस अविद्याके कारण परमार्थस्वरूप

आत्माको यह जन्म मरणरूप अनर्थपरम्परा प्राप्त हुई है. उसकी निवृत्ति गुरुखरूप श्रीहरिमें सुदुढ भक्ति होनेपर हो

सकती है।। ३६।। भगवान् वास्देवमें एकाग्रतापूर्वक

सम्यक् प्रकारसे किया हुआ भक्तिभाव ज्ञान और वैराग्यका

आविर्भाव कर देता है।। ३७॥ राजर्षे ! यह भक्तिभाव

भगवान्की कथाओंके आश्रित रहता है। इसलिये जो

श्रद्धापूर्वक उन्हें प्रतिदिन सुनता या पढ़ता है, उसे बहुत

शीघ इसकी प्राप्ति हो जाती है॥ ३८॥ राजन् ! जहाँ

भगवद्गुणोंको कहने और सुननेमें तत्पर विशुद्धचित्त भक्तजन रहते हैं, उस साधु-समाजमें सब ओर

महापुरुषोके मुखसे निकले हुए श्रीमधुसूदनभगवान्के

चरित्ररूप शुद्ध अमृतकी अनेकों नदियाँ बहती रहती हैं।

जो लोग अतुप्तचित्तसे श्रवणमें तत्पर अपने कर्णकुहरोंद्वारा उस अमृतका छककर पान करते हैं, उन्हें भृख-प्यास, भय, शोक और मोह आदि कुछ भी बाधा नहीं पहुँचा

सकते ॥ ३९-४०॥ हाय ! स्वभावतः प्राप्त होनेवाले इन क्षुधा-पिपासादि विघ्नोंसे सदा घिरा हुआ जीव-समुदाय

श्रीहरिके कथामृत-सिन्ध्से प्रेम नहीं करता॥४१॥ साक्षात् प्रजापतियोंके पति ब्रह्माजी, भगवान् शङ्कर,

स्वायम्भ्व मन्, दक्षादि प्रजापतिगण, सनकादि नैष्ठिक ब्रह्मचारी, मरीचि, अत्रि, अङ्गिरा, पुलस्त्य, पुलह, क्रत्,

भृगु, वसिष्ट और मैं—ये जितने ब्रह्मवादी मुनिगण हैं, समस्त वाङ्मयके अधिपति होनेपर भी तप, उपासना और

समाधिके द्वारा ढूँढ़-ढूँढ़कर हार गये, फिर भी उस

सर्वसाक्षी परमेश्वरको आजतक न देख सके ॥ ४२-४४ ॥ वेद भी अत्यन्त विस्तृत हैं, उसका पार पाना हँसी-खेल

नहीं है। अनेकों महानुभाव उसकी आलोचना करके मन्त्रोमें वताये हुए वज्रहस्तत्वादि गुणोंसे युक्त इन्द्रादि

देवताओंके रूपमें, भिन्न-भिन्न कर्मोंके द्वारा, यद्यपि उस परमात्माका ही यजन करते हैं तथापि उसके खरूपको वे

भी नहीं जानते॥४५॥ हृदयमें बार-बार चिन्तन किये जानेपर भगवान् जिस समय जिस जीवपर कृपा करते हैं, उसी समय वह लौकिक व्यवहार एवं वैदिक कर्म-मार्गकी बद्धमूल आस्थासे छुट्टी पा जाता है॥४६॥

वर्हिष्पन् ! तुम इन कर्मोमें परमार्थबुद्धि मत करो ।

ये सननेमें ही प्रिय जान पड़ते हैं, परमार्थका तो स्पर्श भी नहीं करते। ये जो परमार्थवत् दीख पड़ते हैं, इसमें केवल अज्ञान ही कारण है।। ४७॥ जो मलिनमति कर्मवादी

लोग वेदको कर्मपरक बताते हैं, वे वास्तवमें उसका मर्म

नहीं जानते । इसका कारण यही है कि वे अपने खरूपभृत लोक (आत्मतत्त्व) को नहीं जानते, जहाँ साक्षात्

श्रीजनार्दन भगवान् विराजमान हैं॥४८॥ पूर्वकी ओर अग्रभागवाले कुशाओंसे सम्पूर्ण भूमण्डलको आच्छादित

करके अनेकों पशुओंका वध करनेसे तुम बड़े कर्माभिमानी और उद्धत हो गये हो; किन्तु वास्तवमें तुन्हें

कर्म या उपासना—किसीके भी रहस्यका पता नहीं है। वास्तवमें कर्म तो वही है, जिससे श्रीहरिको प्रसन्न किया

जा सके और विद्या भी वही है, जिससे भगवान्में चित्त लगे ॥ ४९ ॥ श्रीहरि सम्पूर्ण देहधारियोंके आत्मा, नियामक और स्वतन्त्र कारण हैं; अतः उनके चरणतल ही

मनुष्योंके एकमात्र आश्रय हैं और उन्हींसे संसारमें सबका कल्याण हो सकता है ॥ ५० ॥ 'जिससे किसीको अणुमात्र भी भय नहीं होता, वही उसका प्रियतम आत्मा है' ऐसा

जो पुरुष जानता है, वही ज्ञानी है और जो ज्ञानी है वही गुरु एवं साक्षात् श्रीहरि है ॥ ५१ ॥

श्रीनास्ट्रजी कहते हैं---पुरुषश्रेष्ठ ! यहाँतक जो कुछ कहा गया है, उससे तुम्हारे प्रश्नका उत्तर हो गया। अब मैं एक भलीभाँति निश्चित किया हुआ गृप्त साधन बताता हैं, ध्यान देकर सुनो ॥ ५२ ॥ 'पुष्पवाटिकामें

अपनी हरिनीके साथ विहार करता हुआ एक हरिन मस्त घूम रहा है वह दूब आदि छोटे-छोटे अङ्करोंको चर रहा है। उसके कान भौरोंके मधुर गुंजारमें लग रहे हैं। उसके सामने ही दूसरे जीवोंको मारकर अपना पेट

पालनेवाले भेड़िये ताक लगाये खड़े हैं और पीछेसे

शिकारीव्याधने वींधनेके लिये उसपर वाण छोड़ दिया है। परन्तु हरिन इतना बेसुध है कि उसे इसका कुछ भी पता नहीं है।' एक बार इस हरिनकी दशापर विचार करो॥ ५३॥

राजन् ! इस रूपकका आशय सुनो । यह मृतप्राय हरिन तुम्हीं हो, तुम अपनी दशापर विचार करो । पृष्पोंकी तरह ये स्वियाँ केवल देखनेमें सुन्दर हैं, इन खियोंके रहनेका घर ही पृष्पवाटिका है। इसमें रहकर तम पृष्पेकि

मधु और गन्धके समान क्षुद्र सकाम कमेंकि फलरूप, जीभ और जननेन्द्रियको प्रिय लगनेवाले भोजन तथा

स्त्रीसङ्ग आदि तुच्छ भोगोंको ढूँढ़ रहे हो। स्त्रियोंसे घिरे रहते हो और अपने मनको तुमने उन्होंमें फँसा रखा है।

स्त्री-पुत्रोंका मधुर भाषण ही भौरोंका मधुर गुंजार है, तुन्हारे कान उसीमें अत्यन्त आसक्त हो रहे हैं। सामने ही

भेडियोंके झंडके समान कालके अंश दिन और रात तुम्हारी आयुको हर रहे हैं, परन्तु तुम उनकी कुछ भी परवा

न कर गृहस्थीके सखोंमें मस्त हो रहे हो। तुन्हारे पीछे गुप-चुप लगा हुआ शिकारी काल अपने छिपे हुए बाणसे

तुम्हारे हृदयको दूरसे ही बींध डालना चाहता है ॥ ५४ ॥ इस प्रकार अपनेको मुगकी-सी स्थितिमें देखकर तुम

अपने चित्तको हृदयके भीतर निरुद्ध करो और नदीकी भाँति प्रवाहित होनेवाली श्रवणेन्द्रियकी बाह्य वृत्तिको चित्तमें स्थापित करो (अन्तर्मुखी करो)। जहाँ कामी पुरुषोंकी चर्चा होती रहती है, उस गृहस्थाश्रमको छोड़कर

परमहंसोंके आश्रय श्रीहरिको प्रसन्न करो और क्रमणः सभी विषयोंसे विस्त हो जाओ॥ ५५॥ राजा प्राचीनबर्हिने कहा-भगवन् ! आपने कृपा करके मुझे जो उपदेश दिया, उसे मैंने सूना और उसपर

विशेषरूपसे विचार भी किया। मुझे कर्मका उपदेश देनेवाले इन आचार्योंको निश्चय ही इसका ज्ञान नहीं है; यदि ये इस विषयको जानते तो मुझे इसका उपदेश क्यों न करते ॥ ५६ ॥ विप्रवर ! मेरे उपाध्यायाँने आत्मतत्त्वके विषयमें मेरे हृदयमें जो महान् संशय खड़ा कर दिया था, उसे आपने पूरी तरहसे काट दिया। इस विषयमें इन्द्रियोंकी गति न होनेके कारण मन्त्रद्रष्टा ऋषियोंको भी

मोह हो जाता है॥५७॥ वेदवादियोंका कथन जगह-जगह सुना जाता है कि 'पुरुष इस लोकमें जिसके द्वारा कर्म करता है, उस स्थूलशरीरको यहाँ छोड़कर

परलोकमें कर्मोंसे ही बने हुए दूसरी देहसे उनका फल भोगता है। किन्तु यह बात कैसे हो सकती है?' (क्योंकि उन कर्मोंका कर्ता स्थूलशरीर तो यहीं नष्ट

हो जाता है।) इसके सिवा जो-जो कर्म यहाँ किये जाते हैं, वे तो दूसरे ही क्षणमें अदृश्य हो जाते हैं; वे परलोकमें फल देनेके लिये किस प्रकार पनः प्रकट हो सकते हैं ? ॥ ५८-५९ ॥

लिङ्गशरीरके अधीन है, अतः कमोंका उत्तरदायित्व उसीपर है) जिस मनःप्रधान लिङ्गशरीरकी सहायतासे मनुष्य कर्म करता है, वह तो मरनेके बाद भी उसके साथ रहता ही

श्रीनारदजीने कहा-राजन् ! (स्थल शरीर तो

है: अतः वह परलोकमें अपरोक्षरूपसे स्वयं उसीके द्वारा उनका फल भोगता है॥ ६०॥ स्वप्नावस्थामें मनुष्य इस जीवित शरीरका अभिमान तो छोड देता है, किन्तु इसीके समान अथवा इससे भिन्न प्रकारके पश्-पक्षी आदि

शरीरसे वह मनमें संस्काररूपसे स्थित कर्मीका फल भोगता रहता है॥६१॥ इस मनके द्वारा जीव जिन स्त्री-पुत्रादिको 'ये मेरे हैं' और देहादिको 'यह मैं हूंं' ऐसा कहकर मानता है, उनके किये हुए पाप-पुण्यादिरूप कमॉको भी यह अपने ऊपर ले लेता है और उनके कारण इसे व्यर्थ ही फिर जन्म लेना पडता है॥६२॥ जिस

प्रकार ज्ञानेन्द्रिय और कमेंन्द्रिय दोनोंकी चेष्टाओंसे उनके प्रेरक चित्तका अनुमान किया जाता है, उसी प्रकार चित्तकी भिन्न-भिन्न प्रकारकी वृत्तियाँसे पूर्वजन्मके कर्मीका भी अनुमान होता है (अतः कर्म अदृष्टरूपसे फल देनेके लिये कालान्तरमें मौजूद रहते हैं) ॥ ६३ ॥ कभी-कभी देखा जाता है कि जिस वस्तुका इस शरीरसे कभी अनुभव नहीं किया--जिसे न कभी देखा, न सुना ही--उसका स्वप्नमें, वह जैसी होती है, वैसा ही अनुभव हो जाता

है॥६४॥ राजन्! तुम निश्चय मानो कि लिङ्कदेहके

अभिमानी जीवको उसका अनुभव पूर्वजन्ममें हो चुका है;

क्योंकि जो वस्तु पहले अनुभव की हुई नहीं होती, उसकी मनमें वासना भी नहीं हो सकती॥ ६५॥ राजन् ! तुम्हारा कल्याण हो । मन ही मनुष्यके पूर्वरूपोंको तथा भावी शरीरादिको भी बता देता है; और जिनका भावी जन्म होनेवाला नहीं होता, उन तत्त्व-वेत्ताओंकी विदेहमुक्तिका पता भी उनके मनसे ही लग जाता है॥ ६६॥ कभी-कभी स्वप्रमें देश, काल अथवा क्रियासम्बन्धी ऐसी बातें भी देखी जाती हैं, जो पहले कभी

देखी या सुनी नहीं गयीं (जैसे पर्वतकी चोटीपर समुद्र, .दिनमें तारे अथवा अपना सिर कटा दिखायी देना, इत्यादि) । इनके दीखनेमें निद्रादोषको ही कारण मानना चाहिये ॥ ६७ ॥ मनके सामने इन्द्रियोंसे अनुभव होने-योग्य पदार्थ ही भोगरूपमें बार-बार आते हैं और भोग समाप्त होनेपर चले जाते हैं; ऐसा कोई पदार्थ नहीं आता, जिसका इन्द्रियोंसे अनुभव ही न हो सके। इसका कारण यही है कि सब जीव मनसहित हैं ॥ ६८ ॥ साधारणतया

तो सब पदार्थींका क्रमशः ही भान होता है; किन्तु यदि किसी समय भगविच्चत्तनमें लगा हुआ मन विशुद्ध सत्त्वमें स्थित हो जाय, तो उसमें भगवानुका संसर्ग होनेसे

एक साथ समस्त विश्वका भी भान हो सकता है-जैसे राह दृष्टिका विषय न होनेपर भी प्रकाशात्मक चन्द्रमाके

संसर्गसे दीखने लगता है॥६९॥ राजन्! जबतक गुणोंका परिणाम एवं बृद्धि, मन, इन्द्रिय और शब्दादि विषयोंका सङ्घात यह अनादि लिङ्गदेह बना हुआ है, तबतक जीवके अंदर स्थुलदेहके प्रति 'मैं-मेरा' इस

भावका अभाव नहीं हो सकता॥ ७०॥ सुषुप्ति, मूर्च्छा, अत्यन्त दुःख तथा मृत्यु और तीव्र ज्वरादिके समय भी इन्द्रियोंकी व्याकुलताके कारण 'मैं' और 'मेरेपन' की स्पष्ट प्रतीति नहीं होती; किन्तु उस समय भी उनका अभिमान

तो बना ही रहता है॥ ७१॥ जिस प्रकार अमावस्याकी रात्रिमें चन्द्रमा रहते हुए भी दिखायी नहीं देता, उसी प्रकार युवावस्थामें स्पष्ट प्रतीत होनेवाला यह एकादश

इन्द्रियविशिष्ट लिङ्गशरीर गर्भावस्था और बाल्यकालमें रहते हए भी इन्द्रियोंका पूर्ण विकास न होनेके कारण प्रतीत नहीं होता॥७२॥ जिस प्रकार स्वप्नमें किसी

वस्तुका अस्तित्व न होनेपर भी जागे बिना स्वप्नजनित अनर्थको निवृत्ति नहीं होती-उसी प्रकार सांसारिक वस्तुएँ यद्यपि असत् हैं, तो भी अविद्यावश जीव उनका चिन्तन करता रहता है; इसलिये उसका जन्म-मरणरूप

संसारसे छुटकारा नहीं हो पाता॥७३॥

इस प्रकार पञ्चतन्यात्राओंसे बना हुआ तथा सोलह तत्त्वोंके रूपमें विकसित यह त्रिगुणमय सङ्घात ही लिङ्गशरीर है। यही चेतनाशक्तिसे युक्त होकर जीव कहा जाता है ॥ ७४ ॥ इसीके द्वारा पुरुष भिन्न-भिन्न देहोंको ग्रहण करता और त्यागता है तथा इसीसे उसे हुई, शोक, भय, दुःखाऔर सुख आदिका अनुभव होता है ॥ ७५ ॥ जिस प्रकार जॉक जबतक दूसरे तुणको नहीं पकड़

लेती, तबतक पहलेको नहीं छोड़ती-उसी प्रकार जीव

\*\*\*\*\*\*\*\*\*\*\*\*\*\*\*\* मरणकाल उपस्थित होनेपर भी जबतक देहारम्भक कर्मोंकी समाप्ति होनेपर दूसरा शरीर प्राप्त नहीं कर लेता, तबतक पहले शरीरके अभिमानको नहीं छोडता। राजन् !

यह मनःप्रधान लिङ्गशरीर ही जीवके जन्मादिका कारण है ॥ ७६-७७ ॥ जीव जब इन्द्रियजनित भोगोंका चिन्तन

करते हुए बार-बार उन्होंके लिये कर्म करता है, तब उन कमेंकि होते रहनेसे अविद्यावश वह देहादिके कमेंमिं बँध जाता है॥ ७८॥ अतएव उस कर्मबन्धनसे छटकार।

पानेके लिये सम्पूर्ण विश्वको भगवद्रुप देखते हुए सब प्रकार श्रीहरिका भजन करो । उन्होंसे इस विश्वकी उत्पत्ति और स्थिति होती है तथा उन्हींमें लय होता है॥ ७९॥ **श्रीमैत्रेयजी कहते हैं—विदुरजी!** भक्तश्रेष्ठ

श्रीनारदजीने राजा प्राचीनबर्हिको जीव और ईश्वरके खरूपका दिग्दर्शन कराया। फिर वे उनसे विदा लेकर सिद्धलोकको चले गये॥ ८०॥ तब राजर्षि प्राचीनबर्हि भी प्रजापालनका भार अपने पुत्रोंको सौंपकर तपस्या

करनेके लिये कपिलाश्रमको चले गये॥ ८१॥ वहाँ उन वीरवरने समस्त विषयोंकी आसक्ति छोड एकाग्र मनसे भक्तिपूर्वक श्रीहरिके चरणकमलोंका चिन्तन करते हए सारूप्यपद प्राप्त किया ॥ ८२ ॥

निष्पाप विदरजी ! देवर्षि नारदके परोक्षरूपसे कहे हुए इस आत्मज्ञानको जो पुरुष सुनेगा या सुनायेगा, वह शीघ्र ही लिङ्गदेहके बन्धनसे छुट जायगा ॥ ८३ ॥ देवर्षि नारदके मुखसे निकला हुआ यह आत्मज्ञान भगवान्

मुकुन्दके यशसे सम्बद्ध होनेके कारण त्रिलोकीको पवित्र करनेवाला, अन्तःकरणका शोधक तथा परमात्मपदको

प्रकाशित करनेवाला है। जो पुरुष इसकी कथा सुनेगा, वह समस्त बन्धनोंसे मुक्त हो जायगा और फिर उसे इस

संसार-चक्रमें नहीं भटकना पड़ेगा॥ ८४॥ विद्रजी ! गृहस्थाश्रमी पुरञ्जनके रूपकसे परोक्षरूपमें कहा हुआ यह

अद्भुत आत्मज्ञान मैंने गुरुजीकी कृपासे प्राप्त किया था। इसका तात्पर्य समझ लेनेसे बृद्धियुक्त जीवका

देहाभिमान निवृत्त हो जाता है तथा उसका 'परलोकमें जीव किस प्रकार कर्मोंका फल भोगता है' यह संशय भी मिट

जाता है॥ ८५॥

# तीसवाँ अध्याय

#### प्रचेताओंको श्रीविष्णुभगवान्का वरदान

विदुरजीने पूछा—ब्रह्मन् ! आपने राजा प्राचीनवर्हिके जिन पुत्रोंका वर्णन किया था, उन्होंने रुद्रगीतके द्वारा श्रीहरिकी स्तुति करके क्या सिद्धि प्राप्त की ? ॥ १ ॥ वार्हस्पस्य ! मोक्षाधिपति श्रीनारायणके अत्यन्त प्रिय भगवान् शङ्करका अकस्मात् सान्निध्य प्राप्त करके प्रचेताओंने मुक्ति तो प्राप्त की ही होगी; इससे पहले इस लोकमें अथवा परलोकमें भी उन्होंने क्या पाया—वह बतलानेकी कृपा करें ॥ २ ॥

\*\*\*\*\*\*\*\*\*

श्रीमैत्रेयजीने कहा-विदुरजी ! पिताके आज्ञाकारी प्रचेताओंने समुद्रके अंदर खडे रहकर रुद्रगीतके जपरूपी यज्ञ और तपस्याके द्वारा समस्त शरीरोंके उत्पादक भगवान् श्रीहरिको प्रसन्न कर लिया॥३॥ तपस्या करते-करते दस हजार वर्ष बीत जानेपर पुराणपुरुष श्रीनारायण अपनी मनोहर कान्तिद्वारा उनके तपस्याजनित क्लेशको शान्त करते हुए सौम्य विग्रहसे उनके सामने प्रकट हुए ॥ ४ ॥ गरुड़जीके कंधेपर बैठे हुए श्रीभगवान् ऐसे जान पड़ते थे, मानो सुमेरुके शिखरपर कोई श्याम घटा छायी हो। उनके श्रीअङ्गमें मनोहर पीताम्बर और कण्ठमें कौस्तुभमणि सुशोभित थी। अपनी दिव्य प्रभासे वे सब दिशाओंका अन्धकार दूर कर रहे थे॥५॥ चमकीले सुवर्णमय आभूषणोसे युक्त उनके कमनीय कपोल और मनोहर मुखमण्डलको अपूर्व शोभा हो रही थी। उनके मस्तकपर झिलमिलाता हुआ मुक्ट शोभायमान था। प्रभुकी आठ भुजाओंमें आठ आयुध थे; देवता, मुनि और पार्षदगण सेवामें उपस्थित थे तथा गरुडजी किन्नरोंकी भाँति साममय पंखोंकी ध्वनिसे कीर्तिगान कर रहे थे॥६॥ उनको आठ लंबी-लंबी स्थल भुजाओंके बीचमें लक्ष्मीजीसे स्पर्धा करनेवाली वनमाला विराजमान थी। आदिपुरुष श्रीनारायणने इस प्रकार प्रधारकर अपने शरणागत प्रचेताओंकी ओर दयादृष्टिसे निहारते हुए मेघके समान गम्भीर वाणीमें

श्रीभगवान्ने कहा—राजपुत्रो ! तुन्हारा कल्याण हो । तुम सबमें परस्पर बड़ा प्रेम है और स्त्रेहवश

कहा ॥ ७ ॥

उसका अपने भाइयोंमें अपने ही समान प्रेम होगा तथा समस्त जीवोंके प्रति मित्रताका भाव हो जायगा ॥ ९ ॥ जो लोग सायङ्काल और प्रातःकाल एकाग्रचित्तसे रुद्रगीतद्वारा मेरी स्तुति करेंगे, उनको मैं अभीष्ट वर और शुद्ध बुद्धि प्रदान करूँगा ॥ १० ॥ तुमलोगोंने बड़ी प्रसन्नतासे अपने पिताकी आज्ञा शिरोधार्य की है, इससे तुम्हारी कमनीय कीर्ति समस्त लोकोंमें फैल जायगी ॥ ११ ॥ तुम्हारे एक बड़ा ही विख्यात पुत्र होगा । वह गुणोंमें किसी भी प्रकार ब्रह्माजीसे कम नहीं होगा तथा अपनी सन्तानसे तीनों लोकोंको पूर्ण कर देगा ॥ १२ ॥

तुम एक ही धर्मका पालन कर रहे हो। तुम्हारे इस आदर्श

सौहार्दसे मैं बड़ा प्रसन्न हैं। मुझसे वर माँगो ॥ ८ ॥ जो

पुरुष सायङ्कालके समय प्रतिदिन तुन्हारा स्मरण करेगा,

\*\*\*\*\*\*\*\*\*\*\*

राजकुमारो ! कण्डु ऋषिके तपोनाशके लिये इन्द्रकी भेजी हुई प्रम्लोचा अप्सरासे एक कमलनयनी कन्या उत्पन्न हुई थी। उसे छोड़कर वह स्वर्गलोकको चली गयी। तब वृक्षोंने उस कन्याको लेकर पाला-पोसा ॥ १३ ॥ जब वह भूखसे व्याकुल होकर रोने लगी तब ओषधियोंके राजा चन्द्रमाने दयावश उसके मुँहमें अपनी अमृतवर्षिणी तर्जनी अँगुली दे दी॥ १४॥ तुम्हारे पिता आजकल मेरी सेवा (भक्ति) में लगे हुए हैं; उन्होंने तुम्हें सन्तान उत्पन्न करनेकी आज्ञा दी है। अतः तुम शीघ्र ही उस देवोपम सुन्दरी कन्यासे विवाह कर लो ॥ १५ ॥ तुम सब एक ही धर्ममें तत्पर हो और तुम्हारा स्वभाव भी एक-सा ही है; इसलिये तुम्हारे ही समान धर्म और स्वभाववाली वह सुन्दरी कन्या तुम सभीकी पत्नी होगी तथा तुम सभीमें उसका समान अनुराग होगा ॥ १६ ॥ तुमलोग मेरी कृपासे दस लाख दिव्य वर्षोतक पूर्ण बलवान् रहकर अनेकों प्रकारके पार्थिव और दिव्य भोग भोगोगे॥ १७॥ अन्तमें मेरी अविचल भक्तिसे हृदयका समस्त वासनारूप मल दग्ध हो जानेपर तुम इस लोक तथा परलोकके नरकत्ल्य भोगोंसे उपरत होकर मेरे परमधामको जाओगे॥ १८॥ जिन लोगोंके कर्म भगवदर्पणबुद्धिसे होते हैं और जिनका

सारा समय मेरी कथावार्ताओंमें ही बीतता है, वे

होते ॥ १९ ॥ वे नित्यप्रति मेरी लीलाएँ सुनते रहते हैं. इसलिये ब्रह्मवादी वक्ताओंके द्वारा मैं ज्ञान-स्वरूप परब्रह्म उनके हृदयमें नित्य नया-नया-सा भासता रहता हूँ और मुझे प्राप्त कर लेनेपर जीवोंको न मोह हो सकता है, न शोक और न हर्ष ही॥ २०॥ श्रीमैत्रेयजी कहते हैं-भगवानके दर्शनोंसे प्रचेताओंका रजोगुण-तमोगुण मल नष्ट हो चुका था। जब उनसे सकल पुरुषार्थोंक आश्रय और सबके परम सुहुद् श्रीहरिने इस प्रकार कहा, तब वे हाथ जोड़कर गद्गद वाणीसे कहने लगे॥ २१॥ प्रेचताओंने कहा-प्रभो ! आप भक्तोंके क्लेश दूर करनेवाले हैं, हम आपको नमस्कार करते हैं। वेद आपके उदार गुण और नामोंका निरूपण करते हैं। आपका वेग मन और वाणीके वेगसे भी बढ़कर है तथा आपका स्वरूप सभी इन्द्रियोंकी गतिसे परे है। हम आपको बार-बार नमस्कार करते हैं ॥ २२ ॥ आप अपने खरूपमें स्थित रहनेके कारण नित्य-शुद्ध और शान्त हैं, मनरूप निमित्तके कारण हमें आपमें यह मिथ्या द्वैत भास रहा है। वास्तवमें जगतको उत्पत्ति, स्थिति और लयके लिये आप मायाके गुणोंको स्वीकार करके ही ब्रह्मा, विष्णु और महादेवरूप धारण करते हैं। हम आपको नमस्कार करते है ॥ २३ ॥ आप विशुद्ध सत्त्वस्वरूप है, आपका ज्ञान संसारबन्धनको दूर कर देता है। आप ही समस्त भागवतीके प्रभु वसुदेवनन्दन भगवान् श्रीकृष्ण हैं, आपको नमस्कार है॥ २४॥ आपकी ही नाभिसे

नमस्कार करते हैं ॥ २६ ॥

गृहस्थाश्रममें रहें तो भी घर उनके बन्धनका कारण नहीं

जगदीश्वर ! आप मोक्षका मार्ग दिखानेवाले और स्वयं पुरुषार्थस्वरूप हैं। आप हमपर प्रसन्न हैं, इससे बढ़कर हमें और क्या चाहिये। बस, हमारा अभीष्ट वर तो आपकी प्रसन्नता ही है॥ ३०॥ तथापि, नाथ ! हम एक वर आपसे अवश्य माँगते हैं। प्रभो ! आप प्रकृति आदिसे परे हैं और आपकी विभृतियोंका भी कोई अन्त नहीं है; इसलिये आप 'अनन्त' कहे जाते हैं॥ ३१॥ यदि भ्रमरको अनायास ही कल्पवृक्ष मिल जाय, तो क्या वह किसी दूसरे वृक्षका सेवन करेगा? तब आपकी चरणशरणमें आकर अब हम क्या-क्या माँगे॥ ३२॥ हम आपसे केवल यही माँगते हैं कि जबतक आपकी मायासे मोहित होकर हम अपने कर्मानुसार संसारमें भ्रमते रहें, तबतक जन्म-जन्ममें हमें आपके प्रेमी भक्तोंका सङ्ग प्राप्त होता रहे॥३३॥ हम तो भगवदभक्तोंके क्षणभरके सङ्गके सामने स्वर्ग और मोक्षको भी कुछ नहीं समझते; फिर मानवी भोगोंकी तो बात ही क्या है॥३४॥ भगवद्भक्तोंके समाजमें ब्रह्माण्डरूप कमल प्रकट हुआ था, आपके कण्ठमें सदा-सर्वदा भगवानको मध्र-मध्र कथाएँ होती रहती कमलकुसुमोंकी माला सुशोभित है तथा आपके चरण हैं, जिनके श्रवणमात्रसे भोगतृष्णा शान्त हो जाती है। कमलके समान कोमल हैं; कमलनयन! आपको वहाँ प्राणियोंमें किसी प्रकारका वैर-विरोध या उद्वेग नमस्कार है ॥ २५ ॥ आप कमलकुसुमकी केसरके समान नहीं रहता॥३५॥ अच्छे-अच्छे कथा-प्रसङ्गोद्वारा स्वच्छ पीताम्बर धारण किये हुए हैं, समस्त भूतोंके निष्कामभावसे संन्यासियोंके एकमात्र आश्रय साक्षात् आश्रयस्थान है तथा सबके साक्षी है; हम आपको श्रीनारायणदेवका बार-बार गुणगान होता रहता है।। ३६।। आपके वे भक्तजन तीर्थोंको पवित्र करनेके भगवन् ! आपका यह खरूप सम्पूर्ण क्लेशोंकी उद्देश्यसे पृथ्वीपर पैदल ही विचरते रहते हैं। भला, निवृत्ति करनेवाला है; हम अविद्या, अस्मिता, राग-द्वेषादि उनका समागम संसारसे भयभीत हुए पुरुषोंको कैसे क्लेशोंसे पीडितोंके सामने आपने इसे प्रकट किया रुचिकर न होगा॥ ३७॥

है। इससे बढ़कर हमपर और क्या कृपा होगी॥ २७॥

अमङ्गलहारी प्रभो ! दीनोंपर दया करनेवाले समर्थ

पुरुषोंको इतनी ही कृपा करनी चाहिये कि समय-समयपर

उन दीनजनोंको 'ये हमारे हैं' इस प्रकार स्मरण कर लिया

करें ॥ २८ ॥ इसीसे उनके आश्रितोंका चित्त शान्त हो

जाता है। आप तो क्षुद्र-से-क्षुद्र प्राणियोंके भी

अन्तःकरणोमें अन्तर्यामीरूपसे विराजमान रहते हैं। फिर

आपके उपासक हमलोग जो-जो कामनाएँ करते हैं.

हमारी उन कामनाओंको आप क्यों न जान लेंगे॥ २९॥

है।।४२॥

भगवन् ! आपके प्रिय सखा भगवान् शङ्करके क्षणभरके समागमसे ही आज हमें आपका साक्षात् दर्शन प्राप्त हुआ है। आप जन्म-मरणरूप दुःसाध्य रोगके श्रेष्ठतम वैद्य हैं, अतः अब हमने आपका ही आश्रय लिया है॥३८॥ प्रभो! हमने समाहित चित्तसे जो कुछ अध्ययन किया है, निरन्तर सेवा-शृश्रुषा करके गुरु, ब्राह्मण और वृद्धजनोंको प्रसन्न किया है तथा दोषबुद्धि त्यागकर श्रेष्ठ पुरुष, सुहृद्गण, बन्धुवर्ग एवं समस्त प्राणियोंकी वन्दना की है और अन्नादिको त्यागकर दीर्घकालतक जलमें खड़े रहकर तपस्या की है, वह सब आप सर्वव्यापक पुरुषोत्तमके सन्तोषका कारण हो-यही वर माँगते हैं ॥ ३९-४० ॥ स्वामिन् ! आपकी महिमाका पार न पाकर भी स्वायम्भुव मनु, स्वयं ब्रह्माजी, भगवान् शङ्कर तथा तप और ज्ञानसे शुद्धचित्त हुए अन्य पुरुष निरन्तर आपकी स्तुति करते रहते हैं। अतः हम भी अपनी बुद्धिके अनुसार आपका यशोगान करते हैं ॥ ४१ ॥ आप सर्वत्र समान शुद्ध स्वरूप और परम पुरुष है। आप

श्रीमैत्रेयजी कहते हैं-विदुरजी ! प्रचेताओंके इस प्रकार स्तृति करनेपर शरणागतवत्सल श्रीभगवानने प्रसन्न होकर कहा--'तथास्तु'। अप्रतिहतप्रभाव श्रीहरिकी मधुर मूर्तिके दर्शनोंसे अभी प्रचेताओंके नेत्र तुप्त नहीं हुए थे, इसलिये वे उन्हें जाने देना नहीं चाहते थे; तथापि वे अपने परमधामको चले गये॥४३॥ इसके

कि सारी पृथ्वीको ऊँचे-ऊँचे वृक्षोंने ढक दिया है, जो मानो स्वर्गका मार्ग रोकनेके लिये ही इतने बढ़ गये थे। यह देखकर वे वृक्षोंपर बड़े कृपित हुए॥४४॥ तब उन्होंने पृथ्वीको वृक्ष, लता आदिसे रहित कर देनेके लिये अपने मुखसे प्रचण्ड वायु और अग्निको छोड़ा, जैसे कालाग्निरुद्र प्रलयकालमें छोड़ते हैं॥४५॥ जब ब्रह्माजीने देखा कि वे सारे वृक्षोंको भस्म कर रहे हैं, तब वे वहाँ आये और प्राचीनवर्हिके पुत्रोंको उन्होंने युक्तिपूर्वक समझाकर शान्त किया ॥ ४६ ॥ फिर जो कुछ वृक्ष वहाँ बचे थे, उन्होंने डरकर ब्रह्माजीके कहनेसे वह कन्या लाकर प्रचेताओंको दी॥४७॥ प्रचेताओंने भी ब्रह्माजीके आदेशसे उस मारिषा नामकी कन्यासे विवाह कर लिया। इसीके गर्भसे ब्रह्माजीके पुत्र दक्षने, श्रीमहादेवजीकी अवज्ञाके कारण अपना पूर्वशरीर त्यागकर जन्म लिया ॥ ४८ ॥ इन्हीं दक्षने चाक्षुष मन्वन्तर आनेपर, जब कालक्रमसे पूर्वसर्ग नष्ट हो गया, सत्त्वमूर्ति भगवान् वासुदेवको हम नमस्कार करते भगवान्की प्ररेणासे इच्छानुसार नवीन प्रजा उत्पन्न की ॥ ४९ ॥ इन्होंने जन्म लेते ही अपनी कान्तिसे समस्त तेजस्वियोंका तेज छीन लिया। ये कर्म करनेमें बडे दक्ष (कुशल) थे, इसीसे इनका नाम 'दक्ष' हुआ॥ ५०॥ इन्हें ब्रह्माजीने प्रजापतियोंके नायकके पदपर अभिषिक्त

पश्चात् प्रचेताओनि समुद्रके जलसे बाहर निकलकर देखा

# इकतीसवाँ अध्याय

\*\*\*\*

### प्रचेताओंको श्रीनारदजीका उपदेश और उनका परमपद-लाभ

नियुक्त किया ॥ ५१ ॥

श्रीमैत्रेयजी कहते हैं—विदुरजी ! दस लाख वर्ष बीत जानेपर जब प्रचेताओंको विवेक हुआ, तब उन्हें भगवान्के वाक्योंकी याद आयी और वे अपनी भार्या मारियाको पुत्रके पास छोड़कर तुरंत घरसे निकल पड़े ॥ १ ॥ वे पश्चिम दिशामें समुद्रके तटपर--जहाँ जाजिल मुनिने सिद्धि प्राप्त की थी-जा पहुँचे और जिससे 'समस्त भूतोंमें एक ही आत्मतत्त्व विराजमान है'

और दृष्टिको वशमें किया तथा शरीरको निश्चेष्ट, स्थिर और सीधा रखते हुए आसनको जीतकर चित्तको विशुद्ध परब्रह्ममें लीन कर दिया। ऐसी स्थितिमें उन्हें देवता और अस्र दोनोंके ही वन्दनीय श्रीनारदजीने देखा॥३॥

नारदजीको आया देख प्रचेतागण खडे हो गये और

ऐसा ज्ञान होता है, उस आत्मविचाररूप ब्रह्मसत्रका

सङ्कल्प करके बैठ गये॥२॥ उन्होंने प्राण, मन, वाणी

कर सृष्टिकी रक्षाके लिये नियुक्त किया और इन्होंने

मरीचि आदि दूसरे प्रजापतियोंको अपने-अपने कार्यमें

प्रणाम करके आदर-सत्कारपूर्वक देश-कालानुसार उनकी विधिवत् पूजा की । जब नारदजी सखपूर्वक बैठ गये, तब

वे कहने लगे॥४॥

प्रचेताओंने कहा—देवर्षे ! आपका स्वागत है, आज बड़े भाग्यसे हमें आपका दर्शन हुआ। ब्रह्मन् !

सुर्यके समान आपका घुमना-फिरना भी ज्ञानालोकसे

समस्त जीवोंको अभय-दान देनेके लिये ही होता है ॥ ५ ॥

प्रभो ! भगवान् शङ्कर और श्रीविष्णुभगवानने हमें जो उपदेश दिया था, उसे गृहस्थीमें आसक्त रहनेके कारण हमलोग प्रायः भूल गये हैं॥६॥ अतः आप हमारे हृदयोंमें उस परमार्थतत्त्वका साक्षात्कार करानेवाले

अध्यात्मज्ञानको फिर प्रकाशित कर दीजिये, जिससे हम सुगमतासे ही इस दस्तर संसार-सागरसे पार हो जाये ॥ ७ ॥

श्रीमैत्रेयजी कहते हैं---भगवन्मय श्रीनारदजीका चित्त सर्वदा भगवान् श्रीकृष्णमें ही लगा रहता है। वे प्रचेताओंके इस प्रकार पूछनेपर उनसे कहने लगे ॥ ८ ॥ श्रीनारदजीने कहा--- राजाओ ! इस लोकमें मनुष्यका वही जन्म, वही कर्म, वही आयु, वही मन और वही वाणी सफल है, जिसके द्वारा सर्वातमा सर्वेश्वर

श्रीहरिका सेवन किया जाता है ॥ ९ ॥ जिनके द्वारा अपने

स्वरूपका साक्षात्कार करानेवाले श्रीहरिको प्राप्त न किया

जाय, उन माता-पिताकी पवित्रतासे, यज्ञोपवीत-संस्कारसे एवं यज्ञदीक्षासे प्राप्त होनेवाले उन तीन प्रकारके श्रेष्ठ जन्मोंसे, बेदोक्त कर्मोंसे, देवताओंके समान दीर्घ आयुसे,

शास्त्रज्ञानसे, तपसे, वाणीकी चतुराईसे, अनेक प्रकारकी वातें याद रखनेकी शक्तिसे, तीव्र बृद्धिसे, बलसे, इन्द्रियोंकी पटतासे, योगसे, सांख्य (आत्मानात्मविवेक)

से, संन्यास और वेदाध्ययनसे तथा व्रत-वैराग्यादि अन्य कल्याण-साधनोंसे भी पुरुषका क्या लाभ है ? ॥ १०-१२ ॥ वास्तवमें समस्त कल्याणोंकी अवधि आत्मा ही है और आत्मज्ञान प्रदान करनेवाले श्रीहरि ही

सम्पूर्ण प्राणियोंकी प्रिय आत्मा है।। १३ ॥ जिस प्रकार वृक्षकी जड़ सींचनेसे उसके तना, शाखा, उपशाखा आदि

सभीका पोषण हो जाता है और जैसे भोजनद्वारा प्राणोंको तृप्त करनेसे समस्त इन्द्रियाँ पुष्ट होती हैं, उसी प्रकार श्रीभगवान्की पूजा ही सबकी पूजा है।।१४॥ जिस

प्रकार वर्षाकालमें जल सुर्यके तापसे उत्पन्न होता है और

ग्रीष्म-ऋतुमें उसीकी किरणोंमें पुनः प्रवेश कर जाता है

तथा जैसे समस्त चराचर भूत पृथ्वीसे उत्पन्न होते हैं और फिर उसीमें मिल जाते हैं, उसी प्रकार चेतनाचेतनात्मक

यह समस्त प्रपञ्च श्रीहरिसे ही उत्पन्न होता है और उन्हींमें

लीन हो जाता है ॥१५॥ वस्तुतः यह विश्वातम श्रीभंगवानुका

वह शास्त्रप्रसिद्ध सर्वोपाधिरहित खरूप ही है। जैसे सुर्यकी

प्रभा उससे भिन्न नहीं होती, उसी प्रकार कभी-कभी

गन्धर्व-नगरके समान स्फुरित होनेवाला यह जगत्

भगवान्से भिन्न नहीं है; तथा जैसे जायत्—अवस्थामें

इन्द्रियाँ क्रियाशील रहती हैं किन्तु सुष्पितमें उनकी शक्तियाँ लीन हो जाती हैं, उसी प्रकार यह जगत सर्गकालमें

भगवानसे प्रकट हो जाता है और कल्पान्त होनेपर उन्होंमें लीन हो जाता है। स्वरूपतः तो भगवानमें द्रव्य, क्रिया

और ज्ञानरूपी त्रिविध अहङ्कारके कार्योंकी तथा उनके निमित्तसे होनेवाले भेदभ्रमकी सत्ता है ही नहीं॥ १६॥

नुपतिगण ! जैसे बादल, अन्धकार और प्रकाश--ये क्रमशः आकाशसे प्रकट होते हैं और उसीमें लीन हो जाते

हैं; किन्तु आकाश इनसे लिप्त नहीं होता, उसी प्रकार ये

सत्त्व, रज, और तमोमयी शक्तियाँ कभी परब्रह्मसे उत्पन्न

होती हैं और कभी उसीमें लीन हो जाती हैं। इसी प्रकार इनका प्रवाह चलता रहता है; किन्तु इससे आकाशके

समान असङ्क परमात्मामें कोई विकार नहीं होता ॥ १७ ॥ अतः तम ब्रह्मादि समस्त लोकपालोंके भी अधीश्वर श्रीहरिको अपनेसे अभिन्न मानते हुए भजो; क्योंकि

जगत्के निमित्तकारण काल, उपादानकारण प्रधान और नियन्ता पुरुषोत्तम हैं तथा अपनी कालशक्तिसे वे ही इस गुणेकि प्रवाहरूप प्रपञ्चका संहार कर

वे भक्तवत्सल भगवान समस्त जीवोंपर दया करनेसे, जो कुछ मिल जाय उसीमें सन्तृष्ट रहनेसे तथा समस्त इन्द्रियोंको विषयोंसे निवृत्त करके शान्त करनेसे

देते हैं ॥ १८ ॥

वे ही समस्त देहधारियोंके एकमात्र आत्मा है। वे ही

शीघ्र ही प्रसन्न हो जाते हैं॥ १९॥ पुत्रैषणा आदि सब प्रकारकी वासनाओंके निकल जानेसे जिनका अन्तःकरण शुद्ध हो गया है, उन संतोकि हृदयमें उनके निरन्तर बढ़ते हए चिन्तनसे खिंचकर अविनाशी श्रीहरि आ जाते हैं और अपनी भक्ताधीनताको चरितार्थ करते हुए हृदयाकाशकी भौति वहाँसे हटते नहीं ॥ २० ॥ भगवान् तो अपनेको (भगवान्को) ही सर्वस्व माननेवाले निर्धन पुरुषोंपर ही प्रेम करते हैं; क्योंकि वे परम रसज्ञ हैं—उन अकिञ्चनोंको अनन्याश्रया अहैतुकी भिक्तमें कितना माधुर्य होता है, इसे प्रभु अच्छी तरह जानते हैं। जो लोग अपने शास्त्रज्ञान, धन, कुल और कमोंके मदसे उन्मत होकर, ऐसे निष्कञ्चन साधुजनोंका तिरस्कार करते हैं, उन दुर्बुद्धियोंकी पूजा तो प्रभु स्वीकार ही नहीं करते ॥ २१ ॥ भगवान् स्वरूपानन्दसे ही परिपूर्ण हैं, उन्हें निरन्तर अपनी सेवामें रहनेवाली लक्ष्मीजी तथा उनकी इच्छा करनेवाले नरपति और देवताओंकी भी कोई परवा नहीं है। इतनेपर भी वे अपने भक्तोंक तो अधीन ही रहते हैं। अहो ! ऐसे करुणा-सागर श्रीहरिको कोई भी कृतज्ञ पुरुष थोड़ी देरके

लिये भी कैसे छोड़ सकता है ?॥ २२ ॥
श्रीमैत्रेयजी कहते हैं—विदुरजी! भगवान् नारदने
प्रचेताओंको इस उपदेशके साथ-साथ और भी बहुत-सी
भगवत्सम्बन्धी बातें सुनायीं। इसके पश्चात् वे ब्रह्मलोकको
चले गये॥ २३ ॥ प्रचेतागण भी उनके मुखसे सम्पूर्ण
जगत्के पापरूपी मलको दूर करनेवाले भगवच्चरित्र
सुनकर भगवान्के चरणकमलॉका ही चिन्तन करने लगे
और अन्तमें भगवद्धामको प्राप्त हुए॥ २४ ॥ इस प्रकार
आपने जो मुझसे श्रीनारदजी और प्रचेताओंके
भगवत्कथासम्बन्धी संवादके विषयमें पूछा था, वह मैंने
आपको सुना दिया॥ २५॥

श्रीशुकदेवजी कहते हैं—राजन् ! यहाँतक खायम्भुव मनुके पुत्र उतानपादके वंशका वर्णन हुआ, अब प्रियव्रतके वंशका विवरण भी सुनो ॥२६ ॥ राजा प्रियव्रतने श्रीनारदजीसे आत्मज्ञानका उपदेश पाकर भी राज्यभोग किया था तथा अन्तमें इस सम्पूर्ण पृथ्वीको अपने पुत्रोंमें बाँटकर वे भगवान्के परमधामको प्राप्त हुए थे ॥२७ ॥

राजन् ! इधर श्रीमैत्रेयजीके मुखसे यह भगवद्-गुणानुवादयुक्त पवित्र कथा सुनकर विदुरजी प्रेममग्न हो गये, भक्तिभावका उद्रेक होनेसे उनके नेत्रोंसे पवित्र आँसुओंकी धारा बहने लगी तथा उन्होंने हृदयमें भगवच्चरणोंका स्मरण करते हुए अपना मस्तक मुनिवर मैत्रेयजीके चरणोंपर रख दिया॥ २८॥

विदुरजी कहने लगे—महायोगिन् ! आप बड़े ही करुणामय हैं। आज आपने मुझे अज्ञानान्धकारके उस पार पहुँचा दिया है, जहाँ अकिञ्चनोंके सर्वस्व श्रीहरि विराजते हैं॥ २९॥


श्रीशुकदेवजी कहते हैं—मैत्रेयजीको उपर्युक्त कृतज्ञतासूचक वचन कहकर तथा प्रणाम कर विदुरजीने उनसे आज्ञा ली और फिर शान्तचित्त होकर अपने बन्धुजनोंसे मिलनेके लिये वे हस्तिनापुर चले गये ॥ ३० ॥ राजन् ! जो पुरुष 'भगवान्के शरणागत परमभागवत राजाओंका यह पवित्र चरित्र सुनेगा, उसे दीर्घ आयु, धन, सुयश, क्षेम, सद्गति और ऐश्वर्यकी प्राप्ति होगी ॥ ३१ ॥

\*\*\*\*

चतुर्थ स्कन्ध समाप्त

हरिः ॐ तत्सत्





# श्रीमद्भागवतमहापुराण

### पञ्चम स्कन्ध

### पहला अध्याय

#### प्रियव्रत-चरित्र

राजा परीक्षित्ने पूछा— मुने ! महाराज प्रियव्रत तो वड़े भगवद्धित और आत्माराम थे। उनकी गृहस्थाश्रममें कैसे रुचि हुई, जिसमें फँसनेके कारण मनुष्यको अपने स्वरूपकी विस्मृति होती है और वह कर्मबन्धनमें बैध जाता है ? ॥ १ ॥ विप्रवर ! निश्चय ही ऐसे निःसङ्ग महापुरुषोंका इस प्रकार गृहस्थाश्रममें अभिनिवेश होना उचित नहीं है ॥ २ ॥ इसमें किसी प्रकारका सन्देह नहीं कि जिनका चित्त पुण्यकीर्ति श्रीहरिके चरणोंकी शीतल छायाका आश्रय लेकर शान्त हो गया है, उन महापुरुषोंकी कुटुम्बादिमें कभी आसक्ति नहीं हो सकती ॥ ३ ॥ ब्रह्मन् ! मुझे इस बातका बड़ा सन्देह है कि महाराज प्रियव्रतने स्त्री, घर और पुत्रादिमें आसक्त रहकर भी किस प्रकार सिद्धि प्राप्त कर ली और क्योंकर उनकी भगवान् श्रीकृष्णमें अविचल भक्ति हुई ॥ ४ ॥

श्रीशुकदेवजीने कहा—राजन्! तुन्हारा कथन बहुत ठीक है। जिनका चित्त पवित्रकीर्ति श्रीहरिक परम मधुर चरणकमल-मकरन्दके रसमें सराबोर हो गया है, वे किसी विन्न-बाधाके कारण रुकावट आ जानेपर भी भगवद्धक्त परमहंसोंके प्रिय श्रीवासुदेव भगवान्के कथाश्रवणरूपी परम कल्याणमय मार्गको प्रायः छोड़ते नहीं॥ ५॥ राजन्! राजकुमार प्रियव्रत बड़े भगवद्धक थे, श्रीनारदजीके चरणोंकी सेवा करनेसे उन्हें सहजमें हो परमार्थतत्त्वका बोध हो गया था। वे ब्रह्मसत्रकी दीक्षा—निरन्तर ब्रह्माभ्यासमें जीवन बितानेका नियम लेनेवाले ही थे कि उसी समय उनके पिता स्वायम्भुव मनुने उन्हें पृथ्वीपालनके लिये शास्त्रमें बताये हुए सभी श्रेष्ठ गुणोंसे पूर्णतया सम्पन्न देख राज्यशासनके लिये आज्ञा दी। किन्तु प्रियव्रत अखण्ड समाधियोगके द्वारा अपनी सारी इन्द्रियों और क्रियाओंको भगवान् वासुदेवके चरणोंमे ही समर्पण कर चुके थे। अतः पिताकी आज्ञा किसी प्रकार उल्लङ्कन करनेयोग्य न होनेपर भी, यह सोचकर कि राज्याधिकार पाकर मेरा आत्मखरूप स्त्री-पुत्रादि असत् प्रपञ्चसे आच्छादित हो जायगा—राज्य और कुटुम्बकी चिन्तामें फँसकर मैं परमार्थतत्त्वको प्रायः भूल जाऊँगा, उन्होंने उसे स्वीकार न किया॥ ६॥

आदिदेव स्वयम्भू भगवान् ब्रह्माजीको निरन्तर इस गुणमय प्रपञ्चकी वृद्धिका ही विचार रहता है। वे सारे संसारके जीवोंका अभिप्राय जानते रहते हैं। जब उन्होंने प्रियवतकी ऐसी प्रवृत्ति देखी, तब वे मूर्तिमान् चारों वेद और मरीचि आदि पार्षदोंको साथ लिये अपने लोकसे उतरे ॥ ७ ॥ आकाशमें जहाँ-तहाँ विमानोंपर चढ़े हुए इन्द्रादि प्रधान-प्रधान देवताओंने उनका पूजन किया तथा मार्गमें टोलियाँ बाँधकर आये हुए सिद्ध, गन्धर्व, साध्य, चारण और मुनिजनने स्तवन किया। इस प्रकार जगह-जगह आदर-सम्मान पाते वे साक्षात् नक्षत्रनाथ चन्द्रमाके समान गन्धमादनकी घाटीको प्रकाशित करते हए प्रियव्रतके पास पहुँचे॥८॥ प्रियव्रतको आत्म-विद्याका उपदेश देनेके लिये वहाँ नारदजी भी आये हुए थे। ब्रह्माजीके वहाँ पहुँचनेपर उनके वाहन हंसको देखकर देवर्षि नारद जान गये कि हमारे पिता भगवान् ब्रह्माजी पधारे हैं; अतः वे स्वायम्भुव मनु और प्रियव्रतके सहित तुरंत खड़े हो गये और सबने उनको हाथ जोड़कर प्रणाम किया॥९॥ परीक्षित् ! नारदजीने उनकी अनेक प्रकारसे पूजा की और सुमधुर वचनोंमें उनके गुण

और अवतारकी उत्कृष्टताका वर्णन किया । तब आदिपुरुष भगवान् ब्रह्माजीने प्रियव्रतकी ओर मन्द मुसकानयुक्त दयादृष्टिसे देखते हुए इस प्रकार कहा॥ १०॥

श्रीब्रह्माजीने कहा—वेटा! मैं तुमसे सत्य सिद्धान्तकी बात कहता हैं, ध्यान देकर सुनो ! तुम्हें अप्रमेय श्रीहरिके प्रति किसी प्रकारकी दोषदृष्टि नहीं रखनी चाहिये। तुम्हीं क्या---हम, महादेवजी, तुम्हारे पिता स्वायम्भव मन् और तुम्हारे गुरु ये महर्षि नारद भी विवश होकर उन्होंकी आज्ञाका पालन करते हैं॥११॥ उनके विधानको कोई भी देहधारी न तो तप, विद्या, योगबल या बुद्धिबलसे, न अर्थ या धर्मकी शक्तिसे और न खयं या किसी दूसरेकी सहायतासे ही टाल सकता है।। १२ ॥ प्रियंवर ! उसी अन्यक्त ईश्वरके दिये हुए शरीरको सब जीव जन्म, मरण, शोक, मोह, भय और सुख-दुःखका भोग करने तथा कर्म करनेके लिये सदा धारण करते हैं॥ १३ ॥ वत्स ! जिस प्रकार रस्सीसे नथा हुआ पशु मनुष्योंका बोझ ढोता है, उसी प्रकार परमात्माकी वेदवाणीरूप बड़ी रस्सीमें सत्त्वादि गुण, सात्त्विक आदि

कर्म और उनके ब्राह्मणादि वाक्योंकी मजबूत डोरीसे जकड़े हुए हम सब लोग उन्होंके इच्छानुसार कर्ममें लगे रहते हैं और उसके द्वारा उनकी पूजा करते रहते हैं॥ १४ ॥ हमारे गुण और कमेंकि अनुसार प्रभुने हमें

जिस योनिमें डाल दिया है उसीको स्वीकार करके, वे जैसी

व्यवस्था करते हैं उसीके अनुसार हम सुख या दुःख भोगते रहते हैं । हमें उनकी इच्छाका उसी प्रकार अनुसरण करना पड़ता है, जैसे किसी अंधेको आँखवाले पुरुषका ॥ १५ ॥

मुक्त पुरुष भी प्रारब्धका भोग करता हुआ भगवान्की इच्छाके अनुसार अपने शरीरको धारण करता ही है; ठीक वैसे ही जैसे मनुष्यकी निद्रा टूट जानेपर भी स्वप्रमें अनुभव किये हुए पदार्थोंका स्मरण होता है। इस

अवस्थामें भी उसको अभिमान नहीं होता और विषय-वासनाके जिन संस्कारोंके कारण दूसरा जन्म होता है, उन्हें वह स्वीकार नहीं करता॥१६॥ जो पुरुष इन्द्रियोंके वशीभूत है, वह वन-वनमें विचरण करता रहे तो भी उसे जन्म-मरणका भय बना ही रहता है; क्योंकि

बिना जीते हुए मन और इन्द्रियरूपी उसके छः शत्रु कभी उसका पीछा नहीं छोड़ते। जो बुद्धिमान् पुरुष इन्द्रियोंको जीतकर अपनी आत्मामें ही रमण करता है, उसका

गुहस्थाश्रम भी क्या बिगाड़ सकता है ?॥ १७॥ जिसे इन छः शत्रुओंको जीतनेकी इच्छा हो, वह पहले घरमें रहकर ही उनका अत्यन्त निरोध करते हुए उन्हें वशमें करनेका प्रयत्न करे । किलेमें सुरक्षित रहकर लड़नेवाला राजा अपने प्रवल शत्रुओंको भी जीत लेता है। फिर जब इन शत्रुओंका

बल अत्यन्त श्रीण हो जाय, तब विद्वान् पुरुष इच्छानुसार विचर सकता है॥१८॥ तुम यद्यपि श्रीकमलनाभ भगवानुके चरणकमलकी कलीरूप किलेके आश्रित रहकर इन छहाँ शत्रुओंको जीत चुके हो, तो भी पहले उन पुराणपुरुषके दिये हुए भोगोंको भोगो; इसके बाद नि:सङ्ग

होकर अपने आत्मस्वरूपमें स्थित हो जाना ॥ १९ ॥

श्रीशुकदेवजी कहते हैं—जब त्रिलोकीके गुरु श्रीब्रह्माजीने इस प्रकार कहा, तो परमभागवत प्रियव्रतने छोटे होनेके कारण नम्रतासे सिर झुका लिया और 'जो आज्ञा' ऐसा कहकर बड़े आदरपूर्वक उनका आदेश शिरोधार्य किया॥२०॥ तब स्वायम्भ्व मनुने प्रसन्न होकर भगवान् ब्रह्माजीकी विधिवत् पूजा की। इसके पश्चात् वे मन और वाणीके अविषय, अपने आश्रय तथा सर्वव्यवहारातीत परब्रह्मका चिन्तन करते हुए अपने लोकको चले गये। इस समय प्रियव्रत और नारदर्जी सरल भावसे उनकी ओर देख रहे थे॥ २१॥

मनुजीने इस प्रकार ब्रह्माजीकी कुपासे अपना मनोरथ पूर्ण हो जानेपर देवर्षि नारदकी आज्ञासे प्रियव्रतको सम्पूर्ण भूमण्डलको रक्षाका भार साँप दिया और खयं विषयरूपी विषैले जलसे भरे हुए गृहस्थाश्रमरूपी दुस्तर जलाशयकी भोगेच्छासे निवृत्त हो गये ॥ २२ ॥ अब पृथ्वीपति महाराज प्रियवत भगवानुकी इच्छासे राज्यशासनके कार्यमें नियुक्त हुए। जो सम्पूर्ण जगत्को बन्धनसे छुड़ानेमें अत्यन्त समर्थ हैं, उन आदिपुरुष श्रीभगवान्के चरणयुगलका निरन्तर ध्यान करते रहनेसे यद्यपि उनके रागादि सभी मल नष्ट हो चुके थे और उनका हृदय भी अत्यन्त शुद्ध था, तथापि बड़ोंका मान रखनेके लिये वे पथ्वीका

शासन करने लगे॥ २३॥ तदनन्तर उन्होंने प्रजापति

\* विश्वकर्माकी पुत्री बर्हिष्मतीसे विवाह किया। उससे उनके दस पुत्र हए। वे सब उन्होंके समान शीलवान्, गुणी, कर्मनिष्ठ, रूपवान् और पराक्रमी थे। उनसे छोटी ऊर्जस्वती नामकी एक कन्या भी हुई ॥ २४ ॥ पुत्रेकि नाम आग्नीध, इध्मजिह्न, यज्ञबाह्, महावीर, हिरण्यरेता, घतपृष्ठ, सबन, मेधातिथि, वीतिहोत्र और कवि थे। ये सब नाम अग्निके भी हैं॥२५॥ इनमें कवि, महावीर और सवन--ये तीन नैष्ठिक ब्रह्मचारी हुए। इन्होंने बाल्यावस्थासे आत्मविद्याका अभ्यास करते हुए अन्तमें संन्यासाश्रम ही स्वीकार किया ॥ २६ ॥ इन निवृत्तिपरायण महर्षियोंने संन्यासाश्रममें ही रहते हुए समस्त जीवोंक अधिष्ठान और भवबन्धनसे डरे हुए लोगोंको आश्रय देनेवाले भगवान् वास्देवके परम सुन्दर चरणारविन्दोंका निरन्तर चिन्तन किया। उससे प्राप्त हुए अखण्ड एवं श्रेष्ट भक्तियोगसे उनका अन्तःकरण सर्वथा शुद्ध हो गया और उसमें श्रीभगवान्का आविर्भाव हुआ। तब देहादि उपाधिकी निवृत्ति हो जानेसे उनकी आत्माकी सम्पूर्ण जीवोंके आत्मभूत प्रत्यगात्मामें एकीभावसे स्थिति हो

नामवाले मन्वन्तरीके अधिपति हुए॥ २८॥ इस प्रकार कवि आदि तीन पुत्रोंके निवृत्तिपरायण हो जानेपर राजा प्रियव्रतने ग्यारह अर्बुद वर्षोतक पृथ्वीका शासन किया। जिस समय वे अपनी अखण्ड पुरुषार्थमयी और वीर्यशालिनी भुजाओंसे धनुषकी डोरी खींचकर टङ्कार करते थे, उस समय डरके मारे सभी धर्मद्रोही न जाने कहाँ छिप जाते थे। प्राणप्रिया वर्हिष्पतीके दिन-दिन वढ़नेवाले आमोद-प्रमोद और अभ्यत्थानादि क्रीडाओंके कारण तथा उसके स्त्रीजनोचित हाव-भाव, लजासे सङ्कचित मन्दहास्ययुक्त चितवन

और मनको भानेवाले विनोद आदिसे महामना प्रियव्रत

गयी॥ २७॥ महाराज प्रियन्नतकी दूसरी भार्यासे उत्तम,

तामस और रैवत-ये तीन पुत्र उत्पन्न हुए, जो अपने

सब भोगोंको भोगने लगे। किन्तु वास्तवमें ये उनमें आसक्त नहीं थे॥ २९॥

एक बार इन्होंने जब यह देखा कि भगवान् सूर्य सुमेरकी परिक्रमा करते हुए लोकालोकपर्यन्त पृथ्वीके जितने भागको आलोकित करते हैं, उसमेंसे आधा ही प्रकाशमें रहता है और आधेमें अन्धकार छाया रहता है, तो उन्होंने इसे पसंद नहीं किया। तब उन्होंने यह संकल्प लेकर कि 'मैं रातको भी दिन बना दुँगा:' सूर्यके समान ही वेगवान् एक ज्योतिर्मय रथपर चढ़कर द्वितीय सूर्यकी ही भाँति उनके पीछे-पीछे पृथ्वीकी सात परिक्रमाएँ कर डालीं। भगवान्की उपासनासे इनका अलौकिक प्रभाव बहुत बढ़ गया था॥३०॥ उस समय इनके रथके पहियोंसे जो लीकें बनीं, वे ही सात समुद्र हुए; उनसे पृथ्वीमें सात द्वीप हो गये॥ ३१॥ उनके नाम क्रमशः जम्बू , प्लक्ष, शाल्पलि, कुश, क्रौज्ज, शाक और पृष्कर द्वीप हैं। इनमेंसे पहले-पहलेकी अपेक्षा आगे-आगेके द्वीपका परिमाण दुना है और ये समुद्रके बाहरी भागमें पृथ्वीके चारों ओर फैले हुए हैं॥ ३२॥ सात समुद्र क्रमशः खारे जल, ईखके रस, मदिरा, घी, दूध, मड्डे और मीठे जलसे भरे हुए हैं। ये सातों द्वीपोंकी खाइयोंके समान हैं और परिमाणमें अपने भीतरवाले द्वीपके बराबर हैं। इनमेंसे एक-एक क्रमशः अलग-अलग सातों द्वीपोंको बाहरसे घेरकर स्थित है।\* बर्हिष्मतीपति महाराज प्रियन्नतने अपने अनुगत पुत्र आग्नीध, इध्मजिह्न, यज्ञबाह्, हिरण्यरेता, घृतपृष्ठ, मेधातिथि और बीतिहोत्रमेंसे क्रमशः एक-एकको उक्त जम्बू आदि द्वीपोंमेंसे एक-एकका राजा बनाया॥ ३३॥ उन्होंने अपनी कन्या

ऊर्जस्वतीका विवाह शुक्राचार्यजीसे किया। उसीसे

शुक्रकन्या देवयानीका जन्म हुआ॥३४॥ राजन्! जिन्होंने भगवच्चरणारविन्दोंकी रजके प्रभावसे शरीरके

भूख-प्यास, शोक-मोह और जरा-मृत्यु—इन छः गुणोंको

विवेकहीन व्यक्तिकी भाँति आत्मविस्मृत-से होकर अथवा मनके सहित छः इन्द्रियोंको जीत लिया है, उन \* इनका क्रम इस प्रकार समझना चाहिये—पहले जम्बुद्वीप है, उसके चारों ओर क्षार समुद्र है। वह प्लक्षद्वीपसे घिरा हुआ है, उसके चारों ओर ईखके रसका समुद्र है। उसे शाल्पलिद्वीप धेरे हुए है, उसके चारों ओर मंदिरका समुद्र है। फिर कुशद्वीप है, वह घोके समुद्रसे घिरा हुआ है। उसके वाहर क्रीब्रद्वीप है, उसके चारों ओर दूधका समुद्र है। फिर शाकद्वीप है, उसे मट्टेका समुद्र घेरे हुए है। उसके चारों ओर पृष्करद्वीप है, वह मीठे जलके समृद्रसे घरा हुआ है।

भगवद्धक्तोंका ऐसा पुरुषार्थ होना कोई आश्चर्यको बात नहीं है; क्योंकि वर्णबहिष्कृत चाण्डाल आदि नीच योनिका पुरुष भी भगवानुके नामका केवल एक बार उच्चारण करनेसे तत्काल संसारवन्धनसे मुक्त हो जाता है ॥ ३५ ॥

इस प्रकार अतुलनीय बल-पराक्रमसे युक्त महाराज प्रियव्रत एक बार, अपनेको देवर्षि नारदके चरणोंकी शरणमें जाकर भी पुनः दैववश प्राप्त हुए प्रपञ्चमें फँस जानेसे अशान्त-सा देख, मन-ही-मन विरक्त होकर इस प्रकार कहने लगे ॥ ३६ ॥ 'ओह ! बड़ा बुरा हुआ ! मेरी विषयलोलुप इन्द्रियोने मुझे इस अविद्याजनित विषम विषयरूप अन्धकृपमें गिरा दिया। बस, ! बस ! बहत हो लिया। हाय ! मैं तो स्त्रीका क्रीडामृग ही बन गया ! उसने मुझे बंदरकी भाँति नचाया ! मुझे धिकार है ! धिकार है !' इस प्रकार उन्होंने अपनेको बहुत कुछ बुरा-भला कहा ॥ ३७ ॥ परमाराध्य श्रीहरिकी कृपासे उनकी विवेकवृत्ति जाप्रत् हो गयी। उन्होंने यह सारी पृथ्वी यथायोग्य अपने अनुगत पुत्रोंको बाँट दी और जिसके साथ उन्होंने तरह-तरहके भोग भोगे थे, उस

अपनी राजरानीको साम्राज्यलक्ष्मीके सहित मृतदेहके समान छोड़ दिया तथा हृदयमें वैराग्य धारणकर भगवान्की लीलाओंका चिन्तन करते हुए उसके प्रभावसे श्रीनारदजीके बतलाये हुए मार्गका पुनः अनुसरण करने लगे॥ ३८॥

महाराज प्रियव्रतके विषयमें निम्नलिखित लोकोक्ति प्रसिद्ध है—

'राजा प्रियव्रतने जो कर्म किये, उन्हें सर्वशक्तिमान् ईश्वरके सिवा और कौन कर सकता है ? उन्होंने रात्रिके अन्धकारको मिटानेका प्रयत्न करते हए अपने रथके पहियोंसे बनी हुई लीकोंसे ही सात समुद्र बना दिये॥ ३९॥ प्राणियोंके सुभीतेके लिये (जिससे उनमें परस्पर झगड़ा न हो) द्वीपोंके द्वारा पृथ्वीके विभाग किये और प्रत्येक द्वीपमें अलग-अलग नदी, पर्वत और वन आदिसे उसकी सीमा निश्चित कर दी॥४०॥ वे नारदादिके प्रेमी भक्त थे। उन्होंने पाताललोकके, देवलोकके, मर्त्यलोकके तथा कर्म और योगको शक्तिसे प्राप्त हुए ऐश्वर्यको भी नरकतुल्य समझा था'।। ४१॥

## दूसरा अध्याय

#### आग्नीध-चरित्र

श्रीशुकदेवजी कहते हैं—पिता प्रियव्रतके इस प्रकार तपस्यामें संलग्न हो जानेपर राजा आग्नीध उनकी आज्ञाका अनुसरण करते हुए जम्बूद्वीपकी प्रजाका धर्मानुसार पुत्रवत् पालन करने लगे॥१॥ एक बार वे पितृलोकको कामनासे सत्पुत्रप्राप्तिके लिये पूजाकी सब सामग्री जुटाकर सुर-सुन्दरियोंके क्रीडास्थल मन्दराचलकी एक घाटीमें गये और तपस्यामें तत्पर होकर एकाव्र-चित्तसे प्रजापतियोंके पति श्रीब्रह्माजीकी आराधना करने लगे ॥ २ ॥ आदिदेव भगवान् ब्रह्माजीने उनकी अभिलाषा जात्र ली। अतः अपनी सभाकी गायिका पूर्वचिति नामकी अप्सराको उनके पास भेज दिया॥३॥ आग्नीधजीके आश्रमके पास एक अति रमणीय उपवन था। वह अप्सरा उसीमें विचरने लगी। उस उपवनमें तरह-तरहके सधन

तरुवरोंकी शाखाओंपर स्वर्णलताएँ फैली हुई थीं। उनपर बैठे हुए मयूरादि कई प्रकारके स्थलचारी पक्षियोंके जोड़े सुमधुर बोली बोल रहे थे। उनकी पड्जादि खरयुक्त ध्वनि सुनकर सचेत हुए जलकुकुट, कारण्डव एवं कलहंस आदि जलपक्षी भाँति-भाँतिसे कूजने लगते थे। इससे वहाँके कमलवनसे सुशोभित निर्मल सरोवर गुँजने लगते थे॥४॥

पूर्वचित्तिको विलासपूर्ण सुललित गतिविधि और पाद-विन्यासकी शैलीसे पद-पदपर उसके चरणनुप्रोंकी झनकार हो उठती थी। उसकी मनोहर ध्वनि सुनकर राजकुमार आग्नीधने समाधियोगद्वारा मुँदे हुए अपने कमल-कलीके समान सुन्दर नेत्रोंको कुछ-कुछ खोलकर देखा तो पास ही उन्हें वह अप्सरा दिखायी दी। वह

भ्रमरीके समान एक-एक फुलके पास जाकर उसे सुँघती थी तथा देवता और मनुष्यंकि मन और नयनोंको आह्नादित करनेवाली अपनी विलासपूर्ण गति, क्रीडा-चापल्य, लज्जा एवं विनययुक्त चितवन, सुमधुर वाणी तथा मनोहर अङ्गावयवाँसे पुरुषाँके हृदयमें कामदेवके प्रवेशके लिये द्वार-सा बना देती थी। जब वह हँस-हँसकर बोलने लगती, तब ऐसा प्रतीत होता मानो उसके मुखसे अमृतमय मादक मध् झर रहा है। उसके नि:श्वासके गन्धसे मदान्ध होकर भौरे उसके मुख-कमलको घेर लेते, तब वह उनसे बचनेके लिये जल्दी-जल्दी पैर उठाकर चलती तो उसके क्चकलश. वेणी और करधनी हिलनेसे बड़े ही सुहावने लगते। यह सब देखनेसे भगवान् कामदेवको आग्नीधके हृदयमें प्रवेश करनेका अवसर मिल गया और वे उनके अधीन होकर उसे प्रसन्न करनेके लिये पागलकी भाँति इस प्रकार

'मुनिवर्य ! तुम कौन हो, इस पर्वतपर तुम क्या करना चाहते हो ? तुम परमपुरुष श्रीनारायणकी कोई माया तो नहीं हो ? [भाँहोंकी ओर संकेत करके---] सखे ! तुमने ये बिना डोरीके दो धनुष क्यों धारण कर रखे हैं ? क्या इनसे तुम्हारा कोई अपना प्रयोजन है, अथवा इस 'संसारारण्यमें मुझ-जैसे मतवाले मृगोंका शिकार करना चाहते हो ! ॥ ७ ॥ [कटाक्षोंको लक्ष्य करके---] तुम्हारे ये दो बाण तो बड़े सुन्दर और पैने हैं। अहो ! इनके

कहने लगे— ॥ ५-६ ॥

नहीं दिखायी देता। तुम्हारा यह पराक्रम हम-जैसे जडबुद्धियोंके लिये कल्याणकारी हो॥८॥ [भौरोंकी ओर देखकर—] भगवन्! तुम्हारे चारों ओर जो ये शिष्यगण अध्ययन कर रहे हैं, वे तो निरन्तर रहस्ययक्त

कमलदलके पंख हैं, देखनेमें बड़े शान्त हैं और हैं भी

पंखडीन\*। यहाँ वनमें विचरते हुए तुम इन्हें किसपर

छोड़ना चाहते हो ? यहाँ तुम्हारा कोई सामना करनेवाला

सामगान करते हुए मानो भगवानुकी स्तृति कर रहे हैं और ऋषिगण जैसे वेदकी शाखाओंका अनुसरण करते हैं उसी

प्रकार ये सब तुम्हारी चोटीसे झड़े हुए पुष्पोंका सेवन कर रहे हैं ॥ ९ ॥ [नुप्रेंकि शब्दकी ओर संकेत करके--]

ब्रह्मन् ! तुम्हारे चरणरूप पिजडोमें जो तीतर बंद हैं, उनका शब्द तो सुनायी देता है; परन्तु रूप देखनेमें नहीं आता।

[करधनीसहित पीली साडीमें अङ्गकी कान्तिकी उत्पेक्षा कर—] तुम्हारे नितम्बॉपर यह कदम्ब कुसुमोंकी-सी आभा कहाँसे आ गयी? इनके ऊपर तो अंगारोंका

मण्डल-सा भी दिखायी देता है। किन्तु तुम्हारा वल्कल-वस्न कहाँ है ? ॥ १० ॥ [कुङ्कममण्डित कुचोंकी ओर लक्ष्य करके---] द्विजवर ! तुम्हारे इन दोनों सुन्दर सींगोमें क्या भरा हुआ है ? अवश्य ही इनमें बड़े अमृल्य

रत्न भरे हैं, इसीसे तो तुम्हारा मध्यभाग इतना कुश होनेपर भी तुम इनका बोझ ढो रहे हो। यहाँ जाकर तो मेरी दृष्टि भी मानो अटक गयी है। और सुभग ! इन सींगोंपर तुमने यह लाल-लाल लेप-सा क्या लगा रखा है? इसकी

गन्धसे तो मेरा सारा आश्रम महक उठा है।। ११।।

मित्रवर ! मुझे तो तुम अपना देश दिखा दो, जहाँके निवासी अपने वक्षःस्थलपर ऐसे अद्भुत अवयव धारण करते हैं, जिन्होंने हमारे-जैसे प्राणियोंके चित्तोंको क्ष्ट्य कर दिया है तथा मुखमें विचित्र हाव-भाव, सरसभापण और

अधरामृत-जैसी अनुठी वस्तुएँ रखते हैं ॥ १२ ॥ 'प्रियवर ! तुम्हारा भोजन क्या है, जिसके खानेसे

तुम्हारे मुखसे हवन-सामग्रीकी-सी सुगन्ध फैल रही है ? मालूम होता है, तुम कोई विष्णुभगवान्की कला ही हो; इसीलिये तुम्हारे कार्नोमें कभी पलक न मारनेवाले मकरके आकारके दो कुण्डल हैं। तुम्हारा मुख एक सन्दर

सरोवरके समान है। उसमें तुम्हारे चञ्चल नेत्र भयसे काँपती हुई दो मछलियोंके समान, दन्तपंक्ति हंसोंके समान और युँघराली अलकावली भौरीके समान शोभायमान है ॥ १३ ॥ तुम जब अपने करकमलोंसे थपकी मारकर इस गेंदको उछालते हो, तब यह दिशा-विदिशाओंमें जाती

हुई मेरे नेत्रोंको तो चञ्चल कर ही देती है, साथ-साथ मेरे मनमें भी खलबली पैदा कर देती है। तुम्हारा बाँका जटाजुट खुल गया है, तुम इसे सँभालते नहीं ? अरे, यह धूर्त वायु कैसा दुष्ट है जो बार-बार तुम्हारे नीवी-वस्त्रको उड़ा देता है ॥ १४ ॥ तपोधन ! तपस्वियोंके तपको भ्रष्ट करनेवाला यह अनुप रूप तुमने किस तपके प्रभावसे

पाया है ? मित्र ! आओ, कुछ दिन मेरे साथ रहकर तपस्या करो । अथवा, कहीं विश्वविस्तारकी इच्छासे ब्रह्माजीने ही तो मुझपर कृपा नहीं की है।। १५॥ सचमुच, तुम ब्रह्माजीकी ही प्यारी देन हो; अब मैं तुम्हें नहीं छोड़ सकता। तुममें तो मेरे मन और नयन ऐसे

उलझ गये हैं कि अन्यत्र जाना ही नहीं चाहते। सुन्दर सींगोंवाली ! तुम्हारा जहाँ मन हो, मुझे भी वहीं ले चलो; मै तो तुम्हारा अनुचर है और तुम्हारी ये मङ्गलमयी सिखयाँ भी हमारे ही साथ रहें'॥ १६॥ श्रीशुकदेवजी कहते हैं---राजन् ! आग्नीध देवताओंके समान बुद्धिमान् और स्त्रियोंको प्रसन्न करनेमें बड़े कुशल थे। उन्होंने इसी प्रकारकी रतिचातुर्यमयी मोठी-मोठी बातोंसे उस अप्सराको प्रसन्न कर लिया ॥ १७ ॥ वीर-समाजमें अग्रगण्य आग्नीधकी बृद्धि, शील, रूप, अवस्था, लक्ष्मी और उदारतासे आकर्षित होकर वह उन जम्बुद्वीपाधिपतिके साथ कई हजार वर्षोतक पृथ्वी और स्वर्गके भोग भोगती रही॥ १८॥ तदनन्तर नृपवर आग्नीधने उसके गर्भसे नाभि, किम्पुरुष, हरिवर्ष, इलावृत, रम्यक, हिरण्मय,

उत्पन्न कर पूर्वचिति उन्हें राजभवनमें ही छोड़कर फिर ब्रह्माजीकी सेवामें उपस्थित हो गयी॥२०॥ ये आग्नीधके पुत्र माताके अनुब्रहसे स्वभावसे ही सुडौल और सबल शरीरवाले थे। आग्नीधने जम्बुद्वीपके विभाग करके उन्हींके समान नामवाले नौ वर्ष (भुखण्ड) बनाये और उन्हें एक-एक पुत्रको साँप दिया। तब वे सब अपने-अपने वर्षका राज्य भोगने लगे ॥ २१ ॥ महाराज आग्नीध्र दिन-दिन भोगोंको भोगते रहनेपर भी उनसे अतुप्त ही रहे। वे उस अप्सराको ही परम पुरुषार्थ समझते थे। इसलिये उन्होंने वैदिक कमेंकि द्वारा उसी लोकको प्राप्त किया, जहाँ पितृगण अपने सुकृतोंके अनुसार तरह-तरहके भोगोंमें मस्त रहते हैं॥ २२॥ पिताके परलोक सिधारनेपर नाभि आदि नौ भाइयोनि मेरुकी मेरुदेवी, प्रतिरूपा, उपदंष्टी, लता, रम्या, श्यामा, नारी, भद्रा और देवबीति नामकी नी कन्याओंसे विवाह किया॥२३॥

कुरु, भद्राश्व और केतुमाल नामके नी

इस प्रकार नौ वर्षमें प्रतिवर्ष एकके क्रमसे नौ पुत्र

उत्पन्न किये॥ १९॥

# तीसरा अध्याय

#### राजा नाभिका चरित्र

नाभिके कोई सन्तान न थी, इसलिये उन्होंने अपनी भार्या मेरुदेवीके सहित पुत्रकी कामनासे एकाग्रतापूर्वक भगवान् यज्ञपुरुषका यजन किया ॥१॥ यद्यपि सुन्दर अङ्गोंवाले श्रीभगवान् द्रव्य, देश, काल, मन्त्र, ऋत्विज, दक्षिणा और विधि-इन यज्ञके साधनोंसे सहजमें नहीं मिलते, तथापि वे भक्तोंपर तो कृपा करते ही हैं। इसलिये जब महाराज नाभिने श्रद्धापूर्वक विशुद्धभावसे उनकी आराधना की, तब उनका चित्त अपने भक्तका अभीष्ट कार्य करनेके लिये उत्सुक हो गया । यद्यपि उनका स्वरूप सर्वथा स्वतन्त्र है, तथापि

नयनोंको आनन्द देनेवाले अवयवोंसे युक्त अति सुन्दर

श्रीशुकदेवजी कहते हैं—राजन् ! आग्नीधके पुत्र

रेशमी पीताम्बर था, वक्षःस्थलपर सुमनोहर श्रीवत्स-चिह्न सुशोभित था; भुजाओंमें शङ्क, चक्र, गदा, पदा तथा गलेमें वनमाला और कौस्तुभमणिकी शोभा थी। सम्पूर्ण शरीर अङ्ग-प्रत्यङ्गकी कान्तिको बढ़ानेवाले किरणजाल-मण्डित मणिमय मुक्ट, कुण्डल, कङ्कण,

हृदयाकर्षक मूर्तिमें प्रकट किया ॥ २ ॥ उनके श्रीअङ्गमें

करधनी, हार, बाजुबंद और नुपुर आदि आभूषणोंसे विभूषित था। ऐसे परम तेजस्वी चतुर्भजमूर्ति पुरुषविशेषको प्रकट हुआ देख ऋत्विज, सदस्य और यजमान आदि सभी लोग ऐसे आह्वादित हुए, जैसे निर्धन पुरुष अपार धनराशि पाकर फुला नहीं समाता। उन्होंने प्रवर्ग्यकर्मका अनुष्टान होते समय उसे मन और फिर सभीने सिर झुकाकर अत्यन्त आदरपूर्वक प्रभुकी

अर्घ्यद्वारा पूजा की और ऋत्विजोने उनकी स्तृति की ॥ ३ ॥

ऋत्विजोने कहा-पूज्यतम ! हम आपके अनुगत भक्त है, आप हमारे प्नः-प्नः पुजनीय है। किन्तु हम आपकी पूजा करना क्या जानें ? हम तो बार-बार आपको नमस्कार करते हैं---इतना ही हमें महाप्रूपेन सिखाया है। आप प्रकृति और पुरुषसे भी परे हैं। फिर प्राकृत गुणोंके कार्यभूत इस प्रपञ्जमें बुद्धि फँस जानेसे आपके

गुण-गानमें सर्वथा असमर्थ ऐसा कौन पुरुष है जो प्राकृत नाम, रूप एवं आकृतिके द्वारा आपके खरूपका निरूपण कर सके ? आप साक्षात् परमेश्वर हैं ॥ ४ ॥ आपके परम मङ्गलमय गुण सम्पूर्ण जनताके दुःखोंका दमन करनेवाले

हैं। यदि कोई उन्हें वर्णन करनेका साहस भी करेगा, तो केवल उनके एकदेशका ही वर्णन कर सकेगा॥५॥ किन्तु प्रभो ! यदि आपके भक्त प्रेम-गद्गद वाणीसे स्तृति

करते हुए सामान्य जल, विशुद्ध पल्लव, तुलसी और दूबके अङ्कर आदि सामग्रीसे ही आपकी पूजा करते हैं, तो भी आप सब प्रकार सन्तृष्ट हो जाते हैं॥६॥

हमें तो अनुरागके सिवा इस द्रव्य-कालादि अनेकों अङ्गोंबाले यज्ञसे भी आपका कोई प्रयोजन नहीं दिखलायी देता;॥७॥ क्योंकि आपसे स्वतः ही क्षण-क्षणमें जो सम्पूर्ण पुरुषाधौंका फलस्वरूप परमानन्द स्वभावतः ही निरन्तर प्रादुर्भृत होता रहता है, आप साक्षात् उसके खरूप ही हैं। इस प्रकार यद्यपि आपको इन यज्ञादिसे कोई

प्रयोजन नहीं है, तथापि अनेक प्रकारकी कामनाओंकी

सिद्धि चाहनेवाले हमलोगोंके लिये तो मनोरथसिद्धिका पर्याप्त साधन यही होना चाहिये ॥ ८ ॥ आप ब्रह्मादि परम पुरुषोंकी अपेक्षा भी परम श्रेष्ठ हैं। हम तो यह भी नहीं जानते कि हमारा परम कल्याण किसमें है, और न हमसे

आपकी यथोचित पूजा ही बनी है; तथापि जिस प्रकार तत्त्वज्ञ पुरुष बिना बुलाये भी केवल करुणावश अज्ञानी पुरुषोंके पास चले जाते हैं, उसी प्रकार आप भी हमें मोक्षसंज्ञक अपना परमपद और हमारी अभीष्ट वस्तुएँ

प्रदान करनेके लिये अन्य साधारण यज्ञदर्शकोंके समान यहाँ प्रकट हुए हैं ॥ ९ ॥ फुज्यतम ! हुमें सबसे बड़ा वर तो आपने यही दे दिया कि ब्रह्मादि समस्त वरदायकोंमें

श्रेष्ठ होकर भी आप राजर्षि नाभिकी इस यज्ञशालामें साक्षात् हमारे नेत्रोंके सामने प्रकट हो गये। अब हम और वर क्या मॉर्गे ? ॥ १० ॥

प्रभो ! आपके गुणगणोंका गान परम मङ्गलमय है । जिन्होंने वैराग्यसे प्रज्वलित हुई ज्ञानाग्निके द्वारा अपने

अन्तःकरणके राग-द्वेषादि सम्पूर्ण मलॉको जला डाला है, अतएव जिनका स्वभाव आपके ही समान शान्त है, वे आत्माराम मुनिगण भी निरन्तर आपके गुणौंका गान

ही किया करते हैं॥११॥ अतः हम आपसे यही वर माँगते हैं कि गिरने, ठोकर खाने, छोंकने अथवा जैभाई लेने और सङ्कटादिके समय एवं ज्वर और मरणादिकी अवस्थाओंमें आपका स्मरण न हो सकनेपर भी किसी

प्रकार आपके सकलकलिमलविनाशक 'भक्तवत्सल', 'दीनबन्धु' आदि गुणद्योतक नामोंका हम उच्चारण कर सर्के ॥ १२ ॥

इसके सिवा, कहनेयोग्य न होनेपर भी एक प्रार्थना और है। आप साक्षात् परमेश्वर हैं; स्वर्ग-अपवर्ग आदि ऐसी कोई वस्तु नहीं है, जिसे आप न दे सकें। तथापि जैसे कोई कंगाल किसी धन लटानेवाले परम उदार पुरुषके पास पहुँचकर भी उससे भूसा ही माँगे, उसी प्रकार हमारे

यजमान ये राजर्षि नाभि सन्तानको ही परम पुरुषार्थ मानकर आपके ही समान पुत्र पानेके लिये आपकी आराधना कर रहे हैं॥ १३॥ यह कोई आश्चर्यकी बात नहीं है। आपकी मायाका पार कोई नहीं पा सकता और न वह किसीके वशमें ही आ सकती है। जिन लोगोंने महापुरुषोंके चरणोंका आश्रय नहीं लिया, उनमें ऐसा कौन

है जो उसके वशमें नहीं होता, उसकी बृद्धिपर उसका परदा नहीं पड़ जाता और विषयरूप विषका वेग उसके स्वभावको दुषित नहीं कर देता ?॥ १४ ॥ देवदेव ! आप भक्तोंके बड़े-बड़े काम कर देते हैं। हम मन्दमतियोंने कामनावश इस तुच्छ कार्यके लिये आपका आवाहन

समदर्शी हैं, अतः हम अज्ञानियोंकी इस धृष्टताको आप क्षमा करें॥ १५॥ श्रीशुकदेवजी कहते हैं---राजन् ! वर्षाधिपति

किया, यह आपका अनादर ही है। किन्तु आप

नाभिके पुज्य ऋत्विजोंने प्रभुके चरणोंकी वन्दना करके जब, पूर्वोक्त स्तोत्रसे स्तुति की, तब देवश्रेष्ठ श्रीहरिने करुणावश इस प्रकार कहा ॥ १६ ॥ श्रीभगवानने कहा —ऋषियो ! बडे असमंजसकी

वात है। आप सब सत्यवादी महात्मा हैं, आपने मुझसे

यह बड़ा दुर्लभ वर माँगा है कि राजर्षि नाभिके मेरे **श्रीशुक्तदेवजी कहते हैं—**महारानी मेरुदेवीके सुनते

समान पुत्र हो। मुनियो! मेरे समान तो मैं ही हूँ, क्योंकि में अद्वितीय हूँ। तो भी ब्राह्मणोंका वचन मिथ्या नहीं होना चाहिये, द्विजकुल मेरा हो तो मुख है॥१७॥ इसलिये में स्वयं ही अपनी अंशकलासे आग्नीधनन्दन नाभिके यहाँ अवतार लूँगा, क्योंकि अपने समान मुझे कोई और दिखायी नहीं देता॥१८॥ हुए उसके पतिसे इस प्रकार कहकर भगवान् अन्तर्धान हो गये ॥ १९ ॥ विष्णुदत्त परीक्षित् ! उस यज्ञमें महर्षियोंद्वारा इस प्रकार प्रसन्न किये जानेपर श्रीभगवान् महाराज नाभिका प्रिय करनेके लिये उनके रिनवासमें महारानी मेरुदेवीके गर्भसे दिगम्बर सन्यासी और ऊर्ध्वरता मुनियोंका धर्म प्रकट करनेके लिये शुद्धसत्त्वमय विग्रहसे प्रकट हुए ॥ २० ॥

\*\*\*\*

# चौथा अध्याय

### ऋषभदेवजीका राज्यशासन

प्रसिद्ध है---

अंग जन्मसे ही भगवान् विष्णुके वज्र-अङ्कुश आदि चिह्नोंसे युक्त थे। समता, शान्ति, वैराग्य और ऐश्वर्य आदि महाविभूतियोंके कारण उनका प्रभाव दिनोंदिन बढ़ता जाता था। यह देखकर मन्त्री आदि प्रकृतिवर्ग, प्रजा, ब्राह्मण और देवताओंकी यह उत्कट अभिलाषा होने लगी कि ये ही पृथ्वीका शासन करें॥ १॥ उनके सुन्दर और सुडौल शरीर, विपुल कीर्ति, तेज, बल, ऐश्वर्य, यश, पराक्रम और शुरवीरता आदि गुणोंके कारण महाराज

नाभिने उनका नाम 'ऋषभ' (श्रेष्ठ) रखा॥२॥

श्रीशुकदेवजी कहते हैं--- राजन् ! नाभिनन्दनके

एक बार भगवान् इन्द्रने ईर्ष्यावश उनके राज्यमें वर्षां नहीं की। तब योगेश्वर भगवान् ऋषभने इन्द्रकी मूर्खतापर हँसते हुए अपनी योगमायाके प्रभावसे अपने वर्ष अजनाभखण्डमें खूब जल बरसाया॥ ३॥ महाराज नाभि अपनी इच्छाके अनुसार श्रेष्ठ पुत्र पाकर अत्यन्त आनन्दमग्न हो गये और अपनी ही इच्छासे मनुष्य-शरीर धारण करनेवाले पुराणपुरुष श्रीहरिका सप्रेम लालन करते हुए, उन्हींके लीलाविलाससे मुग्ध होकर 'वत्स! तात!' ऐसा गद्गदवाणीसे कहते हुए बड़ा सुख मानने लगे॥ ४॥

जब उन्होंने देखा कि मन्त्रिमण्डल, नागरिक और राष्ट्रको जनता ऋषभदेवसे बहुत प्रेम करती है, तो उन्होंने उन्हें धर्ममर्यादाकी रक्षाके लिये राज्याभिषिक्त करके ब्राह्मणोंकी देख-रेखमें छोड़ दिया। आप अपनी अहिंसावृत्तिसे, जिससे किसीको उद्वेग न हो ऐसी कौशलपूर्ण, तपस्या और समाधियोगके द्वारा भगवान् वासुदेवके नर-नारायणरूपकी आराधना करते हुए समय आनेपर उन्हींके स्वरूपमें लीन हो गये॥ ५॥

पाण्डुनन्दन ! राजा नाभिके विषयमें यह लोकोक्ति

पत्नी मेरुदेवीके सहित बदरिकाश्रमको चले गये। वहाँ

राजर्षि नाभिके उदार कमोंका आचरण दूसरा कौन पुरुष कर सकता है—जिनके शुद्ध कमोंसे सन्तुष्ट होकर साक्षात् श्रीहरि उनके पुत्र हो गये थे॥६॥ महाराज नाभिके समान ब्राह्मणभक्त भी कौन हो सकता है—जिनकी दक्षिणादिसे सन्तुष्ट हुए ब्राह्मणोंने अपने मन्त्रबलसे उन्हें यज्ञशालामें साक्षात् श्रीविष्णुभगवान्के दर्शन करा दिये॥७॥

भगवान् ऋषभदेवने अपने देश अजनाभखण्डको कर्मभूमि मानकर लोकसंग्रहके लिये कुछ काल गुरुकुलमें वास किया। गुरुदेवको यथोचित दक्षिणा देकर गृहस्थमें प्रवेश करनेके लिये उनकी आज्ञा ली। फिर लोगोंको गृहस्थधर्मकी शिक्षा देनेके लिये देवराज इन्द्रकी दी हुई उनकी कन्या जयन्तीसे विवाह किया तथा श्रौत-स्मार्त दोनों प्रकारके शास्त्रोपदिष्ट कर्मोंका आचरण करते हुए उसके गर्भसे अपने ही समान गुणवाले सौ पुत्र उत्पन्न किये॥८॥ उनमें महायोगी भरतजी सबसे बड़े और सबसे अधिक गुणवान् थे। उन्हींके नामसे लोग इस

अजनाभखण्डको 'भारतवर्ष' कहने लगे॥९॥ उनसे छोटे कुशावर्त, इलावर्त, ब्रह्मावर्त, मलय, केतु, भद्रसेन, इन्द्रस्प्रक, विदर्भ और कीकट—ये नौ राजकुमार शेष नव्बे भाइयोंसे बड़े एवं श्रेष्ठ थे ॥ १० ॥ उनसे छोटे कवि, हरि, अन्तरिक्ष, प्रबुद्ध, पिप्पलायन, आविहोंत्र, द्रमिल, चमस और करभाजन--ये नौ राजकुमार भागवतधर्मका प्रचार करनेवाले बड़े भगवद्धक्त थे। भगवानुकी महिमासे महिमान्वित और परम शान्तिसे पूर्ण इनका पवित्र चरित हम नारद-वसुदेवसंवादके प्रसङ्गसे आगे (एकादश स्कन्धमें) कहेंगे॥११-१२॥ इनसे छोटे जयन्तीके इक्यासी पुत्र पिताकी आज्ञाका पालन करनेवाले, अति विनीत, महान् वेदज्ञ और निरन्तर यज्ञ करनेवाले थे। वे पुण्यकर्मीका अनुष्टान करनेसे शुद्ध होकर ब्राह्मण हो गये थे॥ १३॥

भगवान् ऋषभदेव, यद्यपि परम स्वतन्त्र होनेके कारण स्वयं सर्वदा ही सब प्रकारकी अनर्थपरम्परासे रहित, केवल आनन्दानुभवस्वरूप और साक्षात् ईश्वर ही थे, तो भी अज्ञानियोंके समान कर्म करते हुए उन्होंने कालके अनुसार प्राप्त धर्मका आचरण करके उसका तत्त्व न जाननेवाले लोगोंको उसकी शिक्षा दी। साथ ही सम. शान्त, सुहृद् और कारुणिक रहकर धर्म, अर्थ, यश,

# पाँचवाँ अध्याय

### ऋषभजीका अपने पुत्रोंको उपदेश देना और स्वयं अवध्यतवृत्ति ब्रहण करना

श्रीऋषभदेवजीने कहा-पुत्रो ! इस मर्त्यलोकमें यह मनुष्य-शरीर दुःखमय विषयभोग प्राप्त करनेके लिये ही नहीं है। ये भोग तो विष्ठाभोजी सुकर-कुकरादिको भी मिलते ही हैं। इस शरीरसे दिव्य तप ही करना चाहिये. जिससे अन्तःकरण शुद्ध हो; क्योंकि इसीसे अनन्त ब्रह्मानन्दकी प्राप्ति होती है ॥ १ ॥ शास्त्रोंने महापुरुषोंकी सेवाको मुक्तिका और स्त्रीसंगी कामियोंके सङ्गको नरकका द्वार बताया है। महापुरुष वे ही है जो समानचित्त. परमशान्त, क्रोधहीन, सबके हितचिन्तक सदाचार-सम्पन्न हों ॥ २ ॥ अथवा मुझ परमात्माके प्रेमके ही जो एकमात्र पुरुषार्थ मानते हों, केवल विषयोकी

गृहस्थाश्रममें लोगोंको नियमित किया ॥ १४ ॥ महापुरुष जैसा-जैसा आचरण करते हैं, दूसरे लोग उसीका अनुकरण करने लगते हैं ॥ १५ ॥ यद्यपि वे सभी धर्मोंक साररूप वेदके गृढ रहस्यको जानते थे, तो भी ब्राह्मणोंकी बतलायी हुई विधिसे साम-दानादि नीतिके अनुसार ही जनताका पालन करते थे॥ १६॥ उन्होंने शास्त्र और ब्राह्मणेकि उपदेशानुसार भिन्न-भिन्न देवताओंके उद्देश्यसे द्रव्य, देश, काल, आयु, श्रद्धा और ऋत्विज आदिसे ससम्पन्न सभी प्रकारके सौ-सौ यज्ञ किये॥१७॥ भगवान् ऋषभदेवके शासनकालमें इस देशका कोई भी पुरुष अपने लिये किसीसे भी अपने प्रभुके प्रति दिन-दिन बढ़नेवाले अनुरागके सिवा और किसी वस्तुकी कभी इच्छा नहीं करता था। यही नहीं, आकाशकुसुमादि अविद्यमान वस्तुकी भाँति कोई किसीकी वस्तुकी ओर दृष्टिपात भी नहीं करता था॥ १८॥ एक बार भगवान् ऋषभदेव घूमते-घूमते ब्रह्मावर्त देशमें पहुँचे। वहाँ ब्रह्मर्षियोंकी सभामें उन्होंने प्रजाके सामने ही अपने समाहितचित्त तथा विनय और प्रेमके भारसे सुसंयत पुत्रोंको शिक्षा देनेके लिये इस प्रकार कहा॥ १९॥

सन्तान भोग-सुख और मोक्षका संग्रह करते हुए

ही चर्चा करनेवाले लोगोंमें तथा स्त्री, पुत्र और धन आदि सामग्रियोंसे सम्पन्न घरोंमें जिनकी अरुचि हो और जो लौकिक कार्योमें केवल शरीरनिर्वाहके लिये ही प्रवृत्त होते हों॥३॥ मनुष्य अवश्य प्रमादवश कुकर्म करने लगता है, उसकी वह प्रवृत्ति इन्द्रियोंको तुप्त करनेके लिये ही होती है। मैं इसे अच्छा नहीं समझता, क्योंकि इसीके कारण आत्माको यह असत् और द:खदायक शरीर प्राप्त होता है ॥ ४ ॥ जबतक जीवको आत्मतत्त्वकी जिज्ञासा नहीं होती, तभीतक अज्ञानवश देहादिके द्वारा उसका खरूप छिपा रहता है। जबतक यह लौकिक-वैदिक कमेमि फँसा रहता है, तबतक मनमें कर्मकी वासनाएँ

\* भी बनी ही रहती हैं और इन्हींसे देह-बन्धनकी प्राप्ति होती अहङ्काररूप अपने लिङ्कशरीरको लीन कर

भी बनी ही रहती है और इन्होंसे देह-बन्धनकी प्राप्ति होती है ॥ ५ ॥ इस प्रकार अविद्याके द्वारा आत्मखरूपके दक जानेसे कर्मवासनाओंके वशीभृत हुआ चित्त मनुष्यको फिर कर्मोमें ही प्रवृत्त करता है। अतः जबतक उसको मुझ वासुदेवमें प्रीति नहीं होती, तबतक वह देहबन्धनसे छूट नहीं सकता॥६॥ स्वार्थमें पागल जीव जबतक विवेकदृष्टिका आश्रय लेकर इन्द्रियोंकी चेष्टाओंको मिथ्या नहीं देखता, तबतक आत्मस्वरूपकी स्मृति खो बैठनेके कारण वह अज्ञानवश विषयप्रधान गृह आदिमें आसक्त रहता है और तरह-तरहके क्लेश उठाता रहता है ॥ ७ ॥ स्त्री और पुरुष---इन दोनोंका जो परस्पर दाम्पत्य-भाव है, इसीको पण्डितजन उनके हृदयकी दूसरी स्थुल एवं दुभेंद्य प्रन्थि कहते हैं। देहाभिमानरूपी एक-एक सुक्ष्म ग्रन्थि तो उनमें अलग-अलग पहलेसे ही है। इसीके कारण जीवको देहेन्द्रियादिके अतिरिक्त घर, खेत, पुत्र, स्वजन और धन आदिमें भी 'मैं' और 'मेरे'पनका मोह हो जाता है॥८॥ जिस समय कर्मवासनाओंके कारण पड़ी हुई इसकी यह दुढ़ हृदय-प्रन्थि ढीली हो जाती है, उसी समय यह दाम्पत्यभावसे निवृत्त हो जाता है और संसारके हेतुभूत अहङ्कारको त्यागकर सब प्रकारके बन्धनोंसे मुक्त हो परमपद प्राप्त कर लेता है॥ ९॥ पुत्रो ! संसारसागरसे पार होनेमें कुशल तथा धैर्य, उद्यम एवं सत्त्वगुणविशिष्ट प्रुषको चाहिये कि सबके आत्मा और गुरुखरूप मुझ भगवान्में भक्तिभाव रखनेसे, मेरे परायण रहनेसे, तृष्णाके त्यागसे, सुख-दु:ख आदि द्वन्द्वोंके सहनेसे 'जीवको सभी योनियोमें दुःख ही उठाना पड़ता है' इस विचारसे,

तत्त्वजिज्ञासासे, तपसे, सकाम कर्मके त्यागसे, मेरे ही लिये

कर्म करनेसे, मेरी कथाओंका नित्यप्रति श्रवण करनेसे, मेरे

भक्तोंके सङ्ग और मेरे गुणोंके कीर्तनसे, वैरत्यागसे,

समतासे, शान्तिसे और शरीर तथा घर आदिमें

मैं-मेरेपनके भावको त्यागनेकी इच्छासे, अध्यात्मशास्त्रके

अनुशीलनसे, एकान्त सेवनसे, प्राण, इन्द्रिय और मनके

संयमसे, शास्त्र और सत्पुरुषोंके वचनमें यथार्थ बुद्धि

रखनेसे, पूर्ण ब्रह्मचर्यसे, कर्तव्यकमोंमें निरन्तर सावधान

रहनेसे, वाणीके संयमसे, सर्वत्र मेरी ही सत्ता देखनेसे,

अनुभवज्ञानसहित तत्त्वविचारसे और योगसाधनसे

दे ॥ १०-१३ ॥ मनुष्यको चाहिये कि वह सावधान रहकर अविद्यासे प्राप्त इस हृदयप्रस्थिरूप बन्धनको शास्त्रोक्त रीतिसे इन साधनोंके द्वारा भलीभाँति काट डाले; क्योंकि यहीं कर्मसंस्कारोंके रहनेका स्थान है। तदनन्तर साधनका भी परित्याग कर दे ॥ १४ ॥ जिसको मेरे लोककी इच्छा हो अथवा जो मेरे

अनुग्रहको प्राप्तिको ही परम पुरुषार्थ मानता हो--वह

राजा हो तो अपनी अबोध प्रजाको, गुरु अपने शिष्योंको और पिता अपने पुत्रोंको ऐसी ही शिक्षा दे। अज्ञानके

कारण यदि वे उस शिक्षांके अनुसार न चलकर कर्मकोः ही परम पुरुषार्थ मानते रहें, तो भी उनपर क्रोध न करके उन्हें समझा-बुझाकर कर्ममें प्रवृत्त न होने दे। उन्हें विषयासक्तियुक्त काम्यकर्मोंमें लगाना तो ऐसा ही है, जैसे किसी अंधे मनुष्यको जान-बूझकर गढ़ेमें ढकेल देना। इससे भला, किस पुरुषार्थकी सिद्धि हो सकती है॥ १५॥ अपना सच्चा कल्याण किस बातमें है, इसको लोग नहीं जानते; इसीसे वे तरह-तरहकी भोग-कामनाओंमें फँसकर तुच्छ क्षणिक सुखके लिये आपसमें वैर ठान लेते हैं और निरन्तर विषयभोगोंके लिये ही प्रयत्न करते रहते हैं। वे मूर्ख इस बातपर कुछ भी विचार नहीं करते कि इस वैर-विरोधके कारण नरक आदि अनन्त घोर दुःखोंकी प्राप्ति होगी॥ १६॥ गढ़ेमें गिरनेके लिये उलटे रास्तेसे जाते हुए मनुष्यको जैसे आँखवाला पुरुष उधर नहीं जाने देता, वैसे ही अज्ञानी मनुष्यको अविद्यामें फँसकर

दु:खोंकी ओर जाते देखकर कौन ऐसा दयालु और ज्ञानी

पुरुष होगा, जो जान-बुझकर भी उसे उसी राहपर जाने दे,

या जानेके लिये प्रेरणा करे।। १७॥ जो अपने प्रिय

सम्बन्धीको भगवद्धक्तिका उपदेश देकर मृत्युकी फाँसीसे

नहीं छुड़ाता, वह गुरु गुरु नहीं है, स्वजन स्वजन नहीं है, पिता पिता नहीं है, माता माता नहीं है, इष्टदेव इष्टदेव नहीं है और पित पित नहीं है ॥ १८ ॥ मेरे इस अवतार-शरीरका रहस्य साधारण जनोंके लिये बुद्धिगम्य नहीं है । शुद्ध सत्त्व हो मेरा हदय है और उसीमें धर्मकी स्थिति है, मैंने अधर्मको अपनेसे बहुत दूर पीछेकी ओर ढकेल दिया है, इसीसे सत्पुरुष मुझे 'ऋषभ' कहते हैं ॥ १९ ॥ तुम सब मेरे उस शुद्ध सत्त्वमय हदयसे उत्पन्न हुए हो, इसलिये मत्सर छोड़कर अपने बड़े भाई भरतकी सेवा करो। उसकी सेवा करना

मेरी ही सेवा करना है और यही तुम्हारा प्रजापालन भी

है॥ २०॥ अन्य सब भूतोंकी अपेक्षा वृक्ष अत्यन्त श्रेष्ठ हैं, उनसे चलनेवाले जीव श्रेष्ठ हैं और उनमें भी

कीटादिको अपेक्षा ज्ञानयक्त पश आदि श्रेष्ठ हैं। पशओंसे

मनुष्य, मनुष्योसे प्रमथगण, प्रमथोसे गन्धर्व, गन्धर्वोसे सिद्ध और सिद्धोंसे देवताओंके अनुयायी किन्नरादि श्रेष्ट

हैं ॥ २१ ॥ उनसे अस्र, अस्रोंसे देवता और देवताओंसे भी इन्द्र श्रेष्ठ हैं। इन्द्रसे भी ब्रह्माजीके पत्र दक्षादि प्रजापति श्रेष्ठ हैं। ब्रह्माजीके पुत्रोंमें रुद्र सबसे श्रेष्ठ हैं। वे ब्रह्माजीसे

उत्पन्न हुए हैं, इसलिये ब्रह्माजी उनसे श्रेष्ठ हैं। वे भी मुझसे उत्पन्न हैं और मेरी उपासना करते हैं, इसलिये मैं उनसे भी श्रेष्ठ हैं। परन्तु ब्राह्मण मुझसे भी श्रेष्ठ हैं, क्योंकि

विप्रगण ! दूसरे किसी भी प्राणीको मैं ब्राह्मणोंके समान

मैं उन्हें पूज्य मानता हूं॥ २२ ॥ [सभामें उपस्थित ब्राह्मणोंको लक्ष्य करके]

भी नहीं समझता, फिर उनसे अधिक तो मान ही कैसे सकता है। लोग श्रद्धापूर्वक ब्राह्मणोंके मुखमें जो अन्नादि आहति डालते हैं, उसे मैं जैसी प्रसन्नतासे ग्रहण करता है वैसे ऑग्नहोत्रमें होम की हुई सामग्रीको स्वीकार नहीं करता ॥ २३ ॥ जिन्होंने इस लोकमें अध्ययनादिके द्वारा मेरी वेदरूपा अति सुन्दर और पुरातन मुर्तिको धारण कर रखा है तथा जो परम पवित्र सत्त्वगुण शम, दम, सत्य, दया, तप, तितिक्षा और ज्ञानादि आठ गुणोंसे सम्पन्न हैं---उन ब्राह्मणॉसे बढ़कर और कौन हो सकता

है॥ २४ ॥ मैं ब्रह्मादिसे भी श्रेष्ठ और अनन्त हैं तथा स्वर्ग-मोक्ष आदि देनेकी भी सामर्थ्य रखता है; किन्तु मेरे अकिंचन भक्त ऐसे निःस्पृह होते हैं कि वे मुझसे भी कभी कुछ नहीं चाहते; फिर राज्यादि अन्य वस्तुओंकी तो वे

इच्छा ही कैसे कर सकते हैं ? ॥ २५ ॥ पुत्रो ! तुम सम्पूर्ण चराचर भूतोंको मेरा ही शरीर समझकर शुद्ध-बुद्धिसे पद-पदपर उनकी सेवा करो, यही

मेरी सच्ची पूजा है ॥ २६ ॥ मन, वचन, दृष्टि तथा अन्य इन्द्रियोंकी चेष्टाओंका साक्षात् फल मेरा इस प्रकारका पूजन ही है। इसके बिना मनुष्य अपनेको महामोहमय कालपाशसे छुड़ा नहीं सकता॥ २७॥

**श्रीशकदेवजी कहते हैं**—राजन् ! ऋषभदेवजीके पुत्र यद्यपि स्वयं ही सब प्रकार सुशिक्षित थे, तो भी लोगोंको शिक्षा देनेके उद्देश्यसे महाप्रभावशाली परम

सुहुद् भगवान् ऋषभने उन्हें इस प्रकार उपदेश दिया। ऋषभदेवजीके सौ पुत्रोंमें भरत सबसे बड़े थे। वे भगवानके परम भक्त और भगवद्धक्तीके परायण थे। ऋषभदेवजीने पृथ्वीका पालन करनेके लिये उन्हें

राजगद्दीपर बैठा दिया और स्वयं उपशमशील निवृत्तिपरायण महामृनियोंके भक्ति, ज्ञान और वैराग्यरूप परमहंसोचित धर्मोंकी शिक्षा देनेके लिये बिल्कल विरक्त हो गये। केवल शरीरमात्रका परिग्रह रखा और सब कुछ

घरपर रहते ही छोड़ दिया। अब वे वस्रोंका भी त्याग करके सर्वथा दिगम्बर हो गये। उस समय उनके बाल विखरे हुए थे। उन्मत्तका-सा वेष था। इस स्थितिमें वे आहवनीय (अग्निहोत्रकी) अग्नियोंको अपनेमें ही लीन करके संन्यासी हो गये और ब्रह्मावर्त देशसे वाहर निकल गये॥ २८॥ वे सर्वथा मौन हो गये थे, कोई बात करना

चाहता तो बोलते नहीं थे। जड, अंधे, बहरे, गूँगे, पिशाच और पागलोंकी-सी चेष्टा करते हुए वे अवधृत बने जहाँ-तहाँ विचरने लगे॥ २९॥ कभी नगरों और गाँवोंमें चले जाते तो कभी खानों, किसानोंकी बस्तियों, बगीचों, पहाडी गाँवों, सेनाकी छावनियों, गोशालाओं, अहीरोंकी

बस्तियों और यात्रियोंके टिकनेके स्थानोंमें रहते। कभी पहाडों, जंगलों और आश्रम आदिमें विचरते। वे किसी भी रास्तेसे निकलते तो जिस प्रकार वनमें विचरनेवाले हाथीको मक्खियाँ सताती हैं, उसी प्रकार मुर्ख और दृष्टलोग उनके पीछे हो जाते और उन्हें तंग करते। कोई धमकी देते, कोई मारते, कोई पेशाब कर देते, कोई थूक

देते, कोई ढेला मारते, कोई विष्ठा और धूल फेंकते, कोई

अधोवायु छोड़ते और कोई खोटी-खरी सुनाकर उनका

तिरस्कार करते । किन्तु वे इन सब बातोंपर जरा भी ध्यान नहीं देते। इसका कारण यह था कि भ्रमसे सत्य कहे जानेवाले इस मिथ्या शरीरमें उनकी अहंता-ममता तनिक भी नहीं थी। वे कार्य-कारणरूप सम्पूर्ण प्रपञ्चके साक्षी होकर अपने परमात्मस्वरूपमें ही स्थित थे, इसलिये अखण्ड चित्तवृत्तिसे अकेले ही पृथ्वीपर विचरते रहते थे ॥ ३० ॥ यद्यपि उनके हाथ, पैर, छाती, लम्बी-लम्बी

श्रीमद्भा०-स्०-सा० — १०

बाँहे, कंधे, गले और मुख आदि अङ्गोंकी बनावट बडी ही स्कुमार थी; उनका स्वभावसे ही सुन्दर मुख स्वाभाविक मध्र मुसकानसे और भी मनोहर जान पड़ता था; नेत्र नवीन कमलदलके समान बड़े ही सहावने, विशाल एवं कुछ लाली लिये हुए थे; उनकी पुतलियाँ शीतल एवं संतापहारिणी थीं। उन नेत्रोंके कारण वे बडे मनोहर जान पड़ते थे। कपोल, कान और नासिका छोटे-बड़े न होकर समान एवं सुन्दर थे तथा उनके अस्फुट हास्ययुक्त मनोहर मुखारविन्दकी शोभाको देखकर पुरनारियोंके चित्तमें कामदेवका सञ्चार हो जाता था; तथापि उनके मुखके आगे जो भूरे रंगकी लम्बी-लम्बी बुँघराली लटें लटकी रहती थीं, उनके महान् भार और अवधूर्तोंके समान धृलिधूसरित देहके कारण वे ग्रहग्रस्त मनुष्यके समान जान पड़ते थे॥ ३१॥

जब भगवान् ऋषभदेवने देखा कि यह जनता योगसाधनमें विव्ररूप है और इससे बचनेका उपाय बीभत्सवृत्तिसे रहना ही है, तब उन्होंने अजगरवृत्ति धारण कर ली। वे लेटे-ही-लेटे खाने-पीने, चवाने और मल-मृत्र त्याग करने लगे। वे अपने त्यागे हुए मलमें लोट-लोटकर शरीरको उससे सान लेते ॥ ३२ ॥ (किन्त्)

उनके मलमें दुर्गन्ध नहीं थी, बड़ी सुगन्ध थी। और वायु उस सुगन्धको लेकर उनके चारों ओर दस योजनतक सारे देशको सगन्धित कर देती थी॥ ३३॥ इसी प्रकार गौ, मृग और काकादिकी वृत्तियोंको स्वीकार कर वे उन्हींके समान कभी चलते हुए, कभी खड़े-खड़े, कभी बैठे हुए और कभी लेटे-लेटे ही खाने-पीने और मल-मुत्रका त्याग करने लगते थे॥ ३४॥ परीक्षित् ! परमहंसोंको त्यागके आदर्शकी शिक्षा देनेके लिये इस प्रकार मोक्षपति भगवान ऋषभदेवने कई तरहकी योगचर्याओंका आचरण किया। वे निरन्तर सर्वश्रेष्ठ महान् आनन्दका अनुभव करते रहते थे। उनकी दृष्टिमें निरुपाधिकरूपसे सम्पूर्ण प्राणियोंके आत्मा अपने आत्मखरूप भगवान् वासुदेवसे किसी प्रकारका भेद नहीं था। इसलिये उनके सभी पुरुषार्थ पूर्ण हो चुके थे। उनके पास आकाशगमन, मनोजवित्व (मनकी गतिके समान ही शरीरका भी इच्छा करते ही सर्वत्र पहुँच जाना), अन्तर्धान, परकायप्रवेश (दूसरेके शरीरमें प्रवेश करना), दूरकी बातें सुन लेना और दूरके दश्य देख लेना आदि सब प्रकारकी सिद्धियाँ अपने-आप ही सेवा करनेको आर्यी; परन्तु उन्होंने उनका मनसे आदर या प्रहण नहीं किया॥ ३५॥

### छठा अध्याय

#### ऋषभदेवजीका देहत्याग

प्रज्वलित हुई ज्ञानाग्निसे जिनके रागादि कर्मबीज दग्ध हो गये हैं---उन आत्माराम मुनियोंको दैववश यदि स्वयं ही अणिमादि सिद्धियाँ प्राप्त हो जायँ, तो वे उनके राग-द्वेषादि क्लेशोंका कारण तो किसी प्रकार हो नहीं सकर्ती। फिर भगवान् ऋषभने उन्हें स्वीकार क्यों नहीं किया ? ॥ १ ॥ श्रीशुकदेवजीने कहा-- तुम्हारा कहना ठीक है; किन्तु संसारमें जैसे चालाक व्याध अपने पकड़े हुए मुगका

इसमें विश्वास करनेसे ही मोहिनीरूपमें फँसकर

राजा परीक्षित्ने पूछा—भगवन् ! योगरूप वायुसे

देकर उनके द्वारा अपनेमें विश्वास रखनेवाले पतिका वध करा देती है-उसी प्रकार जो योगी मनपर विश्वास करते हैं, उनका मन काम और उसके साथी क्रोधादि शत्रुऑको आक्रमण करनेका अवसर देकर उन्हें नष्ट-भ्रष्ट कर देता है॥४॥ काम, क्रोध, मद, लोभ, मोह और भय आदि शत्रुओंका तथा कर्म-बन्धनका मूल तो यह मन ही है; इसपर कोई भी बुद्धिमान कैसे विश्वास विश्वास नहीं करते, उसी प्रकार बुद्धिमान् लोग इस चञ्चल चित्तका भरोसा नहीं करते॥२॥ ऐसा ही कहा भी कर सकता है ?'॥ ५॥ है—'इस चञ्चल चित्तसे कभी मैत्री नहीं करनी चाहिये।

इसीसे भगवान् ऋषभदेव यद्यपि इन्द्रादि सभी लोकपालोंके भी भूषणस्वरूप थे, तो भी वे जड

महादेवजीका चिरकालका सञ्चित तप क्षीण हो गयाँ

था ॥ ३ ॥ जैसे व्यभिचारिणी स्त्री जार पुरुषोंको अवकाश

पुरुषोंकी भाँति अवधूतोंके-से विविध वेष, भाषा और आचरणसे अपने ईश्वरीय प्रभावको छिपाये रहते थे। अन्तमें उन्होंने योगियोंको देहत्यागकी विधि सिखानेके लिये अपना शरीर छोड़ना चाहा। वे अपने अन्तःकरणमें अभेदरूपसे स्थित परमात्माको अभिन्नरूपसे देखते हुए वासनाओंकी अनुवृत्तिसे छूटकर लिङ्गदेहके अभिमानसे भी मुक्त होकर उपराम हो गये॥ ६॥ इस प्रकार लिङ्गदेहके अभिमानसे मुक्त भगवान् ऋषभदेवजीका शरीर योगमायाकी वासनासे केवल अभिमानाभासके आश्रय ही इस पृथ्वीतलपर विचरता रहा। वह दैववश कोङ्क, वेङ्क और दक्षिण आदि कुटक कर्णाटकके देशोंमें गया और मुँहमें पत्थरका टुकड़ा डाले तथा वाल विखेर उन्मत्तके समान दिगम्बररूपसे कुटकाचलके वनमें घूमने लगा॥ ७॥ इसी समय झंझावातसे झकझोरे हुए बाँसोंके धर्षणसे प्रवल दावाग्नि धधक उठी और उसने सारे वनको अपनी लाल-लाल लपटोंमें लेकर ऋषभदेवजींके सिहत भस्म कर दिया॥ ८॥

राजन्! जिस समय कलियुगमें अधर्मकी वृद्धि होगी, उस समय कोङ्क, वेङ्क और कटक देशका मन्दमित होगी, उस समय कोङ्क, वेङ्क और कटक देशका मन्दमित

घर्षणसे प्रवल दावाग्नि धधक उठी और उसने सारे वनको अपनी लाल-लाल लपटोंमें लेकर ऋषभदेवजीके सहित भस्म कर दिया॥ ८॥ राजन्! जिस समय कलियुगमें अधर्मकी वृद्धि होगी, उस समय कोङ्क, वेङ्क और कुटक देशका मन्दमित राजा अर्हत् वहाँके लोगोंसे ऋषभदेवजीके आश्रमातीत आचरणका वृत्तान्त सुनकर तथा स्वयं उसे प्रहणकर लोगोंके पूर्वसञ्चित पापफलरूप होनहारके वशीभृत हो भयरहित स्वधर्म-पथका परित्याग करके अपनी बुद्धिसे अनुचित और पाखण्डपूर्ण कुमार्गका प्रचार करेगा॥ ९॥ उससे कलियुगमें देवमायासे मोहित अनेकों अधम मनुष्य अपने शास्त्रविहित शौच और आचारको छोड़ बैठेंगे।

अधर्मबहुल कलियुगके प्रभावसे बुद्धिहीन हो जानेके

कारण वे स्नान न करना, आचमन न करना, अशुद्ध रहना,

केश नुचवाना आदि ईश्वरका तिरस्कार करनेवाले

पाखण्डधर्मीको मनमाने ढंगसे स्वीकार करेंगे और प्रायः

वेद, ब्राह्मण एवं भगवान् यज्ञपुरुषकी निन्दा करने लगेंगे॥१०॥वे अपनी इस नवीन अवैदिक स्वेच्छाकृत प्रवृत्तिमें अन्यपरम्परासे विश्वास करके मतवाले रहनेके कारण स्वयं ही घोर नरकमें गिरेंगे॥११॥ भगवान्का यह अवतार रजोगुणसे भरे हुए लोगोंको मोक्षमार्गकी शिक्षा देनेके लिये ही हुआ था॥१२॥

> और वर्षोमें यह भारतवर्ष बड़ी ही पुण्यभूमि है, क्योंकि यहाँके लोग श्रीहरिके मङ्गलमय अवतार-चरित्रोंका गान करते हैं॥ १३॥ अहो ! महाराज प्रियव्रतका वंश

> गान करते हैं ॥ १३ ॥ अही ! महाराज प्रियन्नतका वश बड़ा ही उञ्ज्वल एवं सुयशपूर्ण है, जिसमें पुराणपुरुष श्रीआदिनारायणने ऋषभावतार लेकर मोक्षकी प्राप्ति करानेवाले पारमहंस्य धर्मका आचरण किया ॥ १४ ॥ अहो ! इन जन्मरहित भगवान् ऋषभदेवके मार्गपर कोई

> दूसरा योगी मनसे भी कैसे चल सकता है। क्योंकि योगीलोग जिन योगसिद्धियोंके लिये लालायित होकर निरत्तर प्रयत्न करते रहते हैं, उन्हें इन्होंने अपने-आप प्राप्त होनेपर भी असत् समझकर त्याग दिया था'॥१५॥ राजन्! इस प्रकार सम्पूर्ण वेद, लोक, देवता, ब्राह्मण और गौओंके परमगुरु भगवान् ऋषभदेवका यह विशुद्ध चरित्र मैंने तुम्हें सुनाया। यह मनुष्योंके समस्त पापोंको हरनेवाला है। जो मनुष्य इस परम मङ्गलमय पवित्र चरित्रको एकाग्रचित्तसे श्रद्धापूर्वक निरन्तर सुनते या

> सुनाते हैं, उन दोनोंकी ही भगवान् वासुदेवमें अनन्य भक्ति

हो जाती है ॥ १६ ॥ तरह-तरहके पापोंसे पूर्ण सांसारिक

तापोंसे अत्यत्त तपे हुए अपने अन्तःकरणको पण्डितजन इस भक्ति-सरितामें ही नित्य-निरन्तर नहलाते रहते हैं। इससे उन्हें जो परम शान्ति मिलती है, वह इतनी आनन्दमयी होती है कि फिर वे लोग उसके सामने, अपने-ही-आप प्राप्त हुए मोक्षरूप परम पुरुषार्थका भी आदर नहीं करते। भगवान्के निजजन हो जानेसे ही उनके समस्त पुरुषार्थ सिद्ध हो जाते हैं॥ १७॥ राजन्! भगवान् श्रीकृष्ण स्वयं पाण्डवलोगोंके और यदुवंशियोंके रक्षक, गुरु, इष्टदेव, सुहृद् और कुलपित थे; यहाँतक कि वे कभी-कभी आज्ञाकारी सेवक भी वन जाते

कार्य कर सकते हैं और उन्हें मुक्ति भी दे देते हैं, परन्तु मुक्तिसे भी बढ़कर जो भक्तियोग है, उसे सहजमें नहीं देते॥ १८॥ निरन्तर विषय-भोगोंकी अभिलाषा करनेके कारण अपने वास्तविक श्रेयसे चिरकालतक बेसुध हए लोगोंको

थे। इसी प्रकार भगवान् दूसरे भक्तोंके भी अनेकों

#### .

# सातवाँ अध्याय

#### भरत-चरित्र

भारत श्रीशुकदेवजी कहते हैं—राजन्! महाराज भरत बड़े ही भगवद्भक्त थे। भगवान् ऋषभदेवने अपने संकल्पमात्रसे उन्हें पृथ्वीकी रक्षा करनेके लिये नियुक्त कर दिया। उन्होंने उनकी आज्ञामें स्थित रहकर विश्वरूपकी कन्या पञ्चजनीसे विवाह किया॥ १॥ जिस प्रकार तामस अहङ्कारसे शब्दादि पाँच भूततन्मात्र उत्पन्न होते हैं—उसी प्रकार पञ्चजनीके गर्भसे उनके सुमति, राष्ट्रभृत, सुदर्शन, आवरण और धूप्रकेतु नामक पाँच पुत्र हुए—जो सर्वधा उन्होंके समान थे। इस वर्षको, जिसका नाम पहले अजनाभवर्ष था, राजा भरतके समयसे ही 'भारतवर्ष' कहते हैं॥ २-३॥

लगी हुई प्रजाका अपने बाप-दादोंके समान स्वधर्ममें स्थित रहते हुए अत्यन्त वात्सल्यभावसे पालन करने लगे ॥ ४ ॥ उन्होंने होता, अध्वर्यु, उद्गाता और ब्रह्मा—इन चार ऋत्विजोंद्वारा कराये जानेवाले प्रकृति और विकृति\* दोनों प्रकारके अग्निहोत्र, दर्श, पूर्णमास, चातुर्मास्य, पशु और सोम आदि छोटे-बडे क्रतुओं

महाराज भरत बहुज्ञ थे। वे अपने-अपने कर्मोंमें

(यज्ञों) से यथासमय श्रद्धापूर्वक यज्ञ और क्रतुरूप श्रीभगवान्का यजन किया ॥ ५ ॥ इस प्रकार अङ्ग और क्रियाओंके सहित भिन्न-भिन्न यज्ञोंके अनुष्ठानके समय जब अध्वर्युगण आहुति देनेके लिये हिव हाथमें लेते, तो यजमान भरत उस यज्ञकर्मसे होनेवाले पुण्यरूप फलको यज्ञपुरुष भगवान् वासुदेवके अर्पण कर देते थे। वस्तुतः

वे परब्रह्म ही इन्द्रादि समस्त देवताओंके प्रकाशक, मन्त्रोंके वास्तविक प्रतिपाद्य तथा उन देवताओंके भी नियामक

होनेसे मुख्य कर्ता एवं प्रधान देव हैं। इस प्रकार अपनी भगवदर्पण बुद्धिरूप कुशलतासे हृदयके राग-द्रेषादि

देवताओंका भगवान्के नेत्रादि अवयवेकि रूपमें चिन्तन करते थे॥६॥ इस तरह कर्मकी शुद्धिसे उनका अन्तःकरण शुद्ध हो गया। तब उन्हें अन्तर्यामीरूपसे विराजमान, हृदयाकाशमें ही अभिव्यक्त होनेवाले,

ब्रह्मस्वरूप एवं महापुरुषोंके लक्षणोंसे उपलक्षित भगवान

मलोंका मार्जन करते हुए वे सूर्यादि सभी यज्ञभोक्ता

वासुदेवमें — जो श्रीवत्स, कौस्तुभ, वनमाला, चक्र, शङ्ख और गदा आदिसे सुशोभित तथा नारदादि निजजनेंके हृदयोंमें चित्रके समान निश्चलभावसे स्थित रहते हैं — दिन-दिन वेगपूर्वक बढ़नेवाली उत्कृष्ट भक्ति प्राप्त हुई ॥ ७ ॥ इस प्रकार एक करोड वर्ष निकल जानेपर उन्होंने

राज्यभोगका प्रारब्ध क्षीण हुआ जानकर अपनी भोगी हुई

वंशपरम्परागत सम्पत्तिको यथायोग्य पुत्रोमें बाँट दिया।
फिर अपने सर्वसम्पत्तिसम्पत्र राजमहलसे निकलकर वे
पुलहाश्रम (हरिहरक्षेत्र) में चले आये॥८॥ इस
पुलहाश्रममें रहनेवाले भक्तोंपर भगवान्का बड़ा ही
वात्सल्य है। वे आज भी उनसे उनके इष्टरूपमें मिलते
रहते हैं॥९॥ वहाँ चक्रनदी (गण्डकी) नामकी प्रसिद्ध
सरिता चक्राकार शालग्राम-शिलाओंसे, जिनके

ऊपर-नीचे दोनों ओर नाभिके समान चिह्न होते हैं.

सब ओरसे ऋषियोंके आश्रमोंको पवित्र करती

रहती है ॥ १० ॥ उस पुलहाश्रमके उपवनमें एकान्त स्थानमें अकेले

<sup>\*</sup> प्रकृति और विकृति-भेदसे अग्निहोत्रादि क्रतु दो प्रकारके होते हैं। सम्पूर्ण अङ्ग्रेसे युक्त क्रतुओंको 'प्रकृति' कहते हैं और जिनमें सब अङ्ग पूर्ण नहीं होते, किसी-न-किसी अङ्ग्रेसी कमी रहती है, उन्हें 'विकृति' कहते हैं।

सुर्यसम्बन्धिनी

ही रहकर वे अनेक प्रकारके पत्र, पुष्प, तुलसीदल, जल और कन्द-मूल-फलादि उपहारोंसे भगवान्की आराधना करने लगे। इससे उनका अन्तःकरण समस्त विषयाभिलाषाओंसे निवृत्त होकर शान्त हो गया और उन्हें परम आनन्द प्राप्त हुआ ॥ ११ ॥ इस प्रकार जब वे नियमपूर्वक भगवान्को परिचर्या करने लगे, तब उससे प्रेमका वेग बढ़ता गया-जिससे उनका हृदय द्रवीभूत होकर शान्त हो गया, आनन्दके प्रवल वेगसे शरीरमें रोमाञ्च होने लगा तथा उत्कण्ठाके कारण नेत्रोंमें प्रेमके आँसू उमड़ आये, जिससे उनकी दृष्टि रूक गयी। अत्तमें जब अपने प्रियतमके अरुण चरणारविन्दोंके ध्यानसे भक्तियोगका आविर्भाव हुआ, तब परमानन्दसे सराबोर हृदयरूप गम्भीर सरोवरमें बुद्धिके डूब जानेसे उन्हें उस

# आठवाँ अध्याय

### भरतजीका मुगके मोहमें फँसकर मृग-योनिमें जन्म लेना

**श्रीशुकदेकजी कहते हैं—**एक बार भरतजी गण्डकीमें स्नान कर नित्य-नैमित्तिक तथा शौचादि अन्य आवश्यक कृत्योंसे निवृत्त हो प्रणवका जप करते हुए तीन मुहर्ततक नदीकी धाराके पास बैठे रहे॥१॥ राजन्! इसी समय एक हरिनी प्याससे व्याकुल हो जल पीनेके लिये अकेली ही उस नदीके तीरपर आयी॥२॥ अभी वह जल पी ही रही थी कि पास ही गरजते हुए सिंहकी लोकभयङ्कर दहाड सुनायी पड़ी ॥ ३ ॥ हरिनजाति तो स्वभावसे ही डरपोक होती है। वह पहले ही चौकत्री होकर इधर-उधर देखती जाती थी। अब ज्यों ही उसके कानमें वह भीषण शब्द पड़ा कि सिंहके डरके मारे उसका कलेजा धड़कने लगा और नेत्र कातर हो गये। प्यास अभी बुझी न थी, किन्तु अब तो प्राणॉपर आ बनी थी।

उसके पेटमें गर्भ था, अतः उछलते समय अत्यन्त भयके कारण उसका गर्भ अपने स्थानसे हटकर योनिद्वारसे निकलकर नदीके प्रवाहमें गिर गया॥५॥ वह कृष्णमृगपत्री अकस्मात् गर्भके गिर जाने, लम्बी

इसलिये उसने भयवश एकाएकी नदी पार करनेके लिये

छलाँग मारी ॥ ४ ॥

छलाँग मारने तथा सिंहसे डरी होनेके कारण बहत पीड़ित हो गयी थी। अब अपने झुंडसे भी उसका बिछोह हो गया, इसलिये वह किसी गुफामें जा पड़ी और वहीं मर गयी॥६॥ राजर्षि भरतने देखा कि बेचारा हरिनीका बच्चा अपने

बन्धुओंसे बिछुड़कर नदीके प्रवाहमें बह रहा है। इससे

नियमपूर्वक की जानेवाली भगवत्पुजाका भी स्मरण न

रहा ॥ १२ ॥ इस प्रकार वे भगवत्सेवाके नियममें ही तत्पर

रहते थे, शरीरपर कृष्णमृगचर्म धारण करते थे तथा

त्रिकालस्त्रानके कारण भीगते रहनेसे उनके केश भूरी-भूरी

षुँघराली लटॉमें परिणत हो गये थे, जिनसे वे बड़े ही

सुहावने लगते थे। वे उदित हुए सुर्यमण्डलमें

भगवान् नारायणकी आराधना करते और इस प्रकार

कहते--- ॥ १३ ॥ 'भगवान् सूर्यका कर्मफलदायक तेज

प्रकृतिसे परे हैं। उसीने सङ्कल्पद्वारा इस जगत्की उत्पत्ति

की है। फिर वही अन्तर्यामीरूपसे इसमें प्रविष्ट होकर

अपनी चित्-शक्तिद्वारा विषयलोलुप जीवोंकी रक्षा करता

है। हम उसी बुद्धिप्रवर्त्तक तेजकी शरण लेते हैं'॥ १४ ॥

ज्योतिर्मय

ऋचाओंद्वारा

उन्हें उसपर बड़ी दया आयी और वे आत्मीयके समान उस मातृहीन बच्चेको अपने आश्रमपर ले आये॥७॥ उस मृगछौनेके प्रति भरतजीकी ममता उत्तरोत्तर बढ़ती ही गयी। वे नित्य उसके खाने-पीनेका प्रबन्ध करने, व्याघादिसे बचाने, लाड़ लड़ाने और प्चकारने आदिकी चित्तामें ही डूबे रहने लगे। कुछ ही दिनोंमें उनके यम, नियम और भगवत्पूजा आदि आवश्यक कृत्य एक-एक करके छूटने लगे और अन्तमें सभी छूट गये॥ ८॥ उन्हें

ऐसा विचार रहने लगा—'अहो ! कैसे खेदकी बात है ! इस बेचारे दीन मृगछौनेको कालचक्रके वेगने अपने झुंड,

सुहद् और बन्धुओंसे दूर करके मेरी शरणमें पहुँचा दिया है। यह मुझे ही अपना माता-पिता, भाई-बन्ध् और युथके साथी-सङ्गी समझता है। इसे मेरे सिवा

और किसीका पता नहीं है और मुझमें इसका विश्वास भी बहुत है। मैं भी शरणागतकी उपेक्षा करनेमें जो दोष हैं, उन्हें जानता हूँ। इसलिये मुझे अब अपने इस आश्रितका सब प्रकारकी दोषबुद्धि छोड़कर अच्छी तरह पालन-पोषण और प्यार-दुलार करना चाहिये॥९॥ निश्चय ही शान्त-स्वभाव और दीनोंकी रक्षा करनेवाले परोपकारी सज्जन ऐसे शरणागतकी रक्षाके लिये अपने बड़े-से-बड़े स्वार्थको भी परवा नहीं करते'॥ १०॥

इस प्रकार उस हरिनके बच्चेमें आसक्ति वढ जानेसे बैठते, सोते, टहलते, उहरते और भोजन करते समय भी उनका चित्त उसके स्रेहपाशमें बैंधा रहता था॥ ११॥ जब उन्हें कुश, पुष्प, समिधा, पत्र और फल-मूलादि लाने होते तो भेड़ियों और कुत्तेंकि भयसे उसे वे साथ लेकर ही वनमें जाते॥१२॥ मार्गमें जहाँ-तहाँ कोमल घास आदिको देखकर मुग्धभावसे वह हरिणशावक अटक जाता तो वे अत्यन्त प्रेमपूर्ण हृदयसे दयावश उसे अपने कंधेपर चढ़ा लेते। इसी प्रकार कभी गोदमें लेकर और कभी छातीसे लगाकर उसका दलार करनेमें भी उन्हें बड़ा सुख मिलता ॥ १३ ॥ नित्य-नैमित्तिक कर्मोंको करते समय भी राजराजेश्वर भरत बीच-बीचमें उठ-उठकर उस मृगबालकको देखते और जब उसपर उनकी दृष्टि पड़ती, तभी उनके चित्तको शान्ति मिलती। उस समय उसके लिये मङ्गलकामना करते हुए वे कहने लगते-- 'बेटा ! तेरा सर्वत्र कल्याण हो'॥ १४ ॥

कभी यदि वह दिखायी न देता तो जिसका धन लुट गया हो, उस दीन मनुष्यके समान उनका चित्त अत्यन्त उद्विग्न हो जाता और फिर वे उस हरिनीके बच्चेके विरहसे व्याकुल एवं सत्तप्त हो करुणावश अत्यन्त उत्कण्डित एवं मोहाविष्ट हो जाते तथा शोकमग्न होकर इस प्रकार कहने लगते॥१५॥ 'अहो! क्या कहा जाय ? क्या वह मातुहीन दीन मृगशावक दुष्ट बहेलियेकी-सी बुद्धिवाले मुझ पुण्यहीन अनार्यका विश्वास करके और मुझे अपना मानकर मेरे किये हुए अपराधोंको सत्पुरुषोंके समान भूलकर फिर लौट

आयेगा?॥१६॥ क्या मैं उसे फिर इस आश्रमके उपवनमें भगवान्की कृपासे सुरक्षित रहकर निर्विध हरी-हरी दूब चरते देखुँगा?॥१७॥ ऐसान हो कि कोई भेड़िया, कुत्ता, गोल बाँधकर विचरनेवाले सुकरादि अथवा अकेले घूमनेवाले व्याघादि ही उसे खा जायै॥ १८॥ अरे! सम्पूर्ण जगतुकी कुशलके लिये प्रकट होनेवाले वेदत्रयीरूप भगवान सूर्य अस्त होना चाहते हैं; किन्तु अभीतक वह मृगीकी धरोहर लौटकर नहीं आयी ! ॥ १९ ॥ क्या वह हरिणराजकुमार मुझ पुण्यहीनके पास आकर अपनी भाँति-भाँतिकी मृगशावकोचित मनोहर एवं दर्शनीय क्रीडाओंसे अपने स्वजनोंका शोक दूर करते हुए मुझे आनन्दित करेगा ? ॥ २० ॥ अहो ! जब कभी मैं प्रणयकीपसे खेलमें झुउ-मूठ समाधिके बहाने आँखें मुँदकर बैठ जाता, तब वह चिकत चित्तसे मेरे पास आकर जलिबन्दुके समान कोमल और नन्हें-नन्हें सींगोंकी नोकसे किस प्रकार मेरे अङ्गोंको खुजलाने लगता था॥ २१॥ मैं कभी कुशोंपर हवन-सामग्री रख देता और वह उन्हें दाँतोंसे खींचकर अपवित्र कर देता तो मेरे डॉंटने-डपटनेपर वह अत्यन्त भयभीत होकर उसी समय सारी उछल-कृद छोड़ देता और ऋषिकुमारके समान अपनी समस्त इन्द्रियोंको रोककर चुपचाप बैठ जाताथा॥२२॥

[फिर पृथ्वीपर उस मृगशावकके खुरके चिह्न देखकर कहने लगते—] 'अहो ! इस तपस्विनी धरतीने ऐसा कौन-सा तप किया है जो उस अतिविनीत कृष्ण-सारिकशोरके छोटे-छोटे सुन्दर, सुखकारी और सुकोमल खुरोंवाले चरणोंके चिह्नोंसे मुझे, जो मैं अपना मुगधन लुट जानेसे अत्यन्त व्याकुल और दीन हो रहा हूँ, उस द्रव्यकी प्राप्तिका मार्ग दिखा रही है और स्वयं अपने शरीरको भी सर्वत्र उन पदचिह्नोंसे विभूषित कर स्वर्ग और अपवर्गके इच्छक द्विजोंके लिये यज्ञस्थल\* बना रही है'॥२३॥ (चन्द्रमामें मृगका-सा श्याम चिह्न देख उसे अपना ही मृग मानकर कहने लगते—) 'अहो !-जिसकी माता

शास्त्रोमें उल्लेख आता है कि जिस भूमिमें कृष्णमृग विचरते हैं, वह अत्यन्त पवित्र और यज्ञानुष्टानके योग्य होती है।

सिंहके भवसे मर गयी थी. आज वही मृगशिशु अपने आश्रमसे बिछुड़ गया है। अतः उसे अनाथ देखकर क्या ये दीनवत्सल भगवान् नक्षत्रनाथ दयावश उसकी रक्षा कर रहे हैं ?॥ २४ ॥ [फिर उसकी शीतल किरणोंसे आह्वादित होकर कहने लगते----] 'अथवा अपने पुत्रेकि वियोगरूप दावानलकी विषम ज्वालासे हृदयकमल दग्ध हो जानेके कारण मैंने एक मुगबालकका सहारा लिया था। अब उसके चले जानेसे फिर मेरा हृदय जलने लगा है; इसलिये ये अपनी शीतल, शान्त, स्नेहपूर्ण और वदनसलिलरूपा अमृतमयी किरणोंसे मुझे शान्त कर रहे हैं'॥ २५॥

ाराजन् ! इस प्रकार जिनका पूरा होना सर्वधा

असम्भव था, उन विविध मनोरथोंसे भरतका चित्त

व्याकुल रहने लगा। अपने मृगशावकके रूपमें प्रतीत

होनेवाले प्रारम्धकर्मके कारण तपस्वी भरतजी

भगवदाराधनरूप कर्म एवं योगानुष्ठानसे च्युत हो गये।

नहीं तो, जिन्होंने मोक्षमार्गमें साक्षात् विञ्चरूप समझकर

अपने ही हृदयसे उत्पन्न दुस्त्यज पुत्रादिको भी त्याग दिया था, उन्होंकी अन्यजातीय हरिणशिशुमें ऐसी आसक्ति कैसे हो सकती थी। इस प्रकार राजर्षि भरत विघ्नोंके वशीभृत होकर योगसाधनसे भ्रष्ट हो गये और उस मृगछौनेके पालन-पोषण और लाड-प्यारमें ही लगे रहकर आत्मस्वरूपको भूल गये। इसी समय जिसका टलना अत्यन्त कठिन है, वह प्रबल वेगशाली कराल काल, चुहेके बिलमें जैसे सर्प घुस आये, उसी प्रकार उनके सिरपर चंढ आया॥२६॥ उस समय भी वह हरिणशावक उनके पास बैठा पुत्रके समान शोकातुर हो रहा था। वे उसे इस स्थितिमें देख रहे थे और उनका चित्त उसीमें लग रहा था। इस प्रकारकी आसक्तिमें ही

मुगके साथ उनका शरीर भी छूट गया। तदनन्तर उन्हें अन्तकालकी भावनाके अनुसार अन्य साधारण पुरुषोंके समान मृगशरीर ही मिला। किन्तु उनकी साधना पूरी थी, इससे उनकी पूर्वजन्मकी स्मृति नष्ट नहीं हुई ॥ २७ ॥ उस योनिमें भी पूर्वजन्मकी भगवदाराधनाके प्रभावसे अपने मृगरूप होनेका कारण जानकर वे अत्यन्त पश्चाताप करते हए कहने लगे, ॥ २८ ॥ 'अहो ! बड़े खेदकी बात है, मैं संयमशील महानुभावोंके मार्गसे पतित हो गया ! मैंने तो थैर्यपूर्वक सब प्रकारकी आसक्ति छोड़कर एकान्त और पवित्र वनका आश्रय लिया था। वहाँ रहकर जिस चित्तको मैंने सर्वभूतातमा श्रीवास्देवमें, निरन्तर उन्होंके गुणोंका श्रवण, मनन और सङ्गीर्तन करके तथा प्रत्येक पलको उन्हींकी आराधना और स्मरणादिसे सफल करके,

स्थिरभावसे पूर्णतया लगा दिया था, मुझ अज्ञानीका वही

मन अकस्मात् एक नन्हे-से हरिण-शिश्के पीछे अपने

लक्ष्यसे च्युत हो गया !'॥ २९॥ इस प्रकार मृग बने हुए राजर्षि भरतके हृदयमें जो वैराग्य-भावना जाय्रत् हुई, उसे छिपाये रखकर उन्होंने अपनी माता मृगीको त्याग दिया और अपनी जन्मभूमि कालञ्जर पर्वतसे वे फिर शान्तस्वभाव मुनियोंके प्रिय उसी शालग्रामतीर्थमें, जो भगवानुका क्षेत्र है, पुलस्त्य और पुलह ऋषिके आश्रमपर चले आये ॥ ३० ॥ वहाँ रहकर भी वे कालकी ही प्रतीक्षा करने लगे। आसक्तिसे उन्हें बड़ा भय लगने लगा था। बस, अकेले रहकर वे सुखे पत्ते, घास और झाड़ियोंद्वारा निर्वाह करते मृगयोनिकी प्राप्ति करानेवाले प्रारम्थके क्षयकी बाट देखते रहे। अन्तमें उन्होंने अपने शरीरका आधा भाग गंडकीके जलमें ड्बाये रखकर उस मृगशरीरको छोड दिया॥ ३१॥

## नवाँ अध्याय

### भरतजीका ब्राह्मणकुलमें जन्म

श्रीशुकदेवजी कहते हैं---राजन् ! आहिरस गोत्रमें शम, दम, तप, स्वाध्याय, वेदाध्ययन, त्याग (अतिथि आदिको अन्न देना), सन्तोष, तितिक्षा, विनय, विद्या

(कर्मविद्या), अनस्या (दूसरोंके गुणोंमें दोष न ढूँढ़ना), आत्मज्ञान (आत्माके कर्तृत्व और भोक्तृत्वका ज्ञान) एवं आनन्द (धर्मपालनजनित सुख) सभी गुणोंसे सम्पत्र एक

असावधान रहकर केवल घरके घंघोंमें ही व्यस्त थे

समतल है या ऊँची-नीची, अथवा वह छोटी है या बड़ी।

उनके भाई उन्हें चावलकी कनी, खली, भूसी, घुने हुए उड़द अथवा बरतनोंमें लगी हुई जले अन्नकी खुरचन—जो कुछ भी दे देते, उसीको वे अमृतके समान खालेते थे॥ ११॥

ि किसी समय डाकुओंके सरदारने, जिसके सामन्त शुद्र जातिके थे, पुत्रकी कामनासे भद्रकालीको मनुष्यकी बलि देनेका संकल्प किया ॥ १२ ॥ उसने जो पुरुष-पश् बिल देनेके लिये पकड मँगाया था, वह दैववश उसके फंदेसे निकलकर भाग गया। उसे ढूँढ़नेके लिये उसके सेवक चारों ओर दौड़े; किन्तु अधेरी रातमें आधी रातके समय कहीं उसका पता न लगा। इसी समय दैवयोगसे अकस्मात् उनकी दृष्टि इन आङ्गिरसगोत्रीय ब्राह्मणकुमारपर पड़ी, जो वीरासनसे बैठे हुए मृग-वराहादि जीवोंसे खेतोंकी रखवाली कर रहे थे॥ १३॥ उन्होंने देखा कि यह पश् तो बड़े अच्छे लक्षणोंवाला है, इससे हमारे खामीका कार्य अवश्य सिद्ध हो जायगा। यह सोचकर उनका मुख आनन्दसे खिल उठा और वे उन्हें रिसायोंसे बाँधकर चण्डिकाके मन्दिरमें ले आये॥ १४॥ तदनन्तर उन चोरोंने अपनी पद्धतिके अनुसार विधिपूर्वक उनको अभिषेक एवं स्नान कराकर कोरे वस्न पहनाये तथा नाना प्रकारके आभूषण, चन्दन, माला और तिलक आदिसे विभूषित कर अच्छी तरह भोजन कराया। फिर घूप, दीप, माला, खील, पत्ते, अङ्कर और फल आदि उपहार-सामग्रीके सहित बलिदानकी विधिसे गान, स्तुति और मुदङ्ग एवं ढोल आदिका महान् शब्द करते उस पुरुष-पशुको भद्रकालीके सामने नीचा सिर कराके बैठा दियाः॥ १५ ॥ इसके पश्चात् दस्युराजके पुरोहित

बने हुए लुटेरेने उस नर-पशुके रुधिरसे देवीको तृप्त करनेके लिये देवीमन्त्रोंसे अभिमन्त्रित एक तीक्ष्ण खड्ग उठाया ॥ १६ ॥

चोर स्वभावसे तो रजोगुणी-तमोगुणी थे ही, धनके होना—यह कोई बड़े आश्चर्यकी बात नहीं है ॥ २० ॥

मदसे उनका चित्त और भी उन्पत्त हो गया था। हिंसामें भी उनकी स्वाभाविक रुचि थी। इस समय तो वे भगवान्के अंशस्वरूप ब्राह्मणकुलका तिरस्कार करके खच्छन्दतासे कुमार्गकी ओर बढ़ रहे थे। आपत्तिकालमें भी जिस हिसाका अनुमोदन किया गया है, उसमें भी ब्राह्मण-वधका सर्वथा निषेध है, तो भी वे साक्षात् ब्रह्मभावको प्राप्त हए वैरहीन तथा समस्त प्राणियोंके सुहद् एक ब्रह्मर्षिकुमारकी बिल देना चाहते थे। यह भयङ्कर कुकर्म देखकर देवी भद्रकालीके शरीरमें अति दु:सह ब्रह्मतेजसे दाह होने लगा और वे एकाएक मूर्तिको फोड़कर प्रकट हो गर्यी ॥ १७ ॥ अत्यन्त असहनशीलता और क्रोधके कारण उनकी भौंहें चढ़ी हुई थीं तथा कराल दाढ़ों और चढ़ी हुई लाल आँखोंके कारणं उनका चेहरा बड़ा भयानक जान पड़ता था। उनके उस विकराल वेषको देखकर ऐसा जान पड़ता था मानो वे इस संसारका संहार कर डालेंगी। उन्होंने क्रोधसे तडुककर बड़ा भीषण अट्टहास किया और उछलकर उस अभिमन्त्रित खड्गसे ही उन सारे पापियोंके सिर उड़ा दिये और अपने गणोंके सहित उनके गलेसे बहता हुआ गरम-गरम रुधिररूप आसव पीकर अति उन्पत्त हो ऊँचे स्वरसे गाती और नाचती हुई उन सिरोंको ही गेंद बनाकर खेलने लगीं ॥ १८ ॥ सच है, महापुरुषोंके प्रति किया हुआ अत्याचाररूप अपराध इसी प्रकार ज्यों-का-त्यों अपने ही ऊपर पड़ता है ॥ १९ ॥ परीक्षित् ! जिनकी देहाभिमानरूप सुटुढ़ हृदयप्रन्थि छूट गयी है, जो समस्त प्राणियोंके सुहृद् एवं आत्मा तथा वैरहीन हैं, साक्षात् भगवान् ही भद्रकाली आदि भिन्न-भिन्न रूप धारण करके अपने कभी न चूकनेवाले कालचक्ररूप श्रेष्ठ शस्त्रसे जिनकी रक्षा करते हैं और जिन्होंने भगवान्के निर्भय चरणकमलोंका आश्रय ले रखा है---उन भगवद्धक परमहंसोंके लिये अपना सिर कटनेका अवसर आनेपर भी किसी प्रकार व्याकुल न



# दसवाँ अध्याय

### जडभरत और राजा रहगणकी भेंट

श्रीशुकदेकजी कहते हैं—राजन्! एक बार सिन्धुसौवीर देशका स्वामी राजा रहूगण पालकीपर चढ़कर जा रहा था। जब वह इक्षुमती नदीके किनारे पहुँचा तब उसकी पालकी उठानेवाले कहारोंके जमादारको एक कहारकी आवश्यकता पड़ी। कहारकी खोज करते समय दैववश उसे ये ब्राह्मणदेवता मिल गये। इन्हें देखकर उसने सोचा, 'यह मनुष्य इष्ट-पुष्ट, जवान और गठीले अङ्गोंवाला है। इसलिये यह तो बैल या गधेके समान अच्छी तरह बोझा हो सकता है।' यह सोचकर उसने वेगारमें पकड़े हुए अन्य कहारोंके साथ इन्हें भी बलात्कारसे पकड़कर पालकीमें जोड़ दिया। महात्मा भरतजी यद्यपि किसी प्रकार इस कार्यके योग्य नहीं थे, तो भी वे बिना कुछ बोले चुपचाप पालकीको उठा ले चले॥ १॥

वे द्विजवर, कोई जीव पैरोंतले दब न जाय—इस इरसे आगेकी एक बाण पृथ्वी देखकर चलते थे। इसलिये दूसरे कहारोंके साथ उनकी चालका मेल नहीं खाता था; अतः जब पालकी टेड़ी-सीधी होने लगी, तब यह देखकर राजा रहूगणने पालकी उठानेवालोंसे कहा—'अरे कहारों! अच्छी तरह चलो, पालकीको इस प्रकार ऊँची-नीची करके क्यों चलते हो?'॥ २॥

तव अपने खामीका यह आक्षेपयुक्त बचन सुनकर कहारोंको डर लगा कि कहीं राजा उन्हें दण्ड न दें। इसलिये उन्होंने राजासे इस प्रकार निवेदन किया॥३॥ 'महाराज! यह हमारा प्रमाद नहीं है, हम आपकी नियममर्यादाके अनुसार ठीक-ठीक ही पालकी ले चल रहे हैं। यह एक नया कहार अभी-अभी पालकीमें लगाया गया है, तो भी यह जल्दी-जल्दी नहीं चलता। हमलोग इसके साथ पालकी नहीं ले जा सकते'॥४॥

कहारोंके ये दीन वचन सुनकर राजा रहूगणने सोचा, 'संसर्गसे उत्पन्न होनेवाला दोष एक व्यक्तिमें होनेपर भी उससे सम्बन्ध रखनेवाले सभी पुरुषोंमें आ सकता है। इसिलये यदि इसका प्रतीकार न किया गया तो धीरे-धीरे ये सभी कहार अपनी चाल विगाड़ लेंगे।' ऐसा

सोचकर राजा रहूगणको कुछ क्रोध हो आया। यद्यपि उसने महापुरुषोंका सेवन किया था, तथापि क्षत्रियस्वभाववश बलात्कारसे उसकी बुद्धिःरजोगुणसे व्याप्त हो गयी और वह उन द्विजश्रेष्ठसे, जिनका ब्रह्मतेज भस्मसे ढके हुए अग्निके समान प्रकट नहीं था, इस प्रकार व्यङ्गसे भरे वचन कहने लगा--- ॥ ५॥ 'अरे भैया ! बड़े दुःखकी बात है, अवश्य ही तुम बहुत थक गये हो। ज्ञात होता है, तुम्हारे इन साथियोंने तुम्हें तनिक भी सहारा नहीं लगाया। इतनी दूरसे तुम अकेले ही बड़ी देरसे पालकी ढोते चले आ रहे हो । तुम्हारा शरीर भी तो विशेष मोटा-ताजा और हट्टा-कट्टा नहीं है, और मित्र ! बुढ़ापेने अलग तुम्हें दबा रखा है।' इस प्रकार बहुत ताना मारनेपर भी वे पहलेकी ही भाँति चपचाप पालकी उठाये चलते रहे ! उन्होंने इसका कुछ भी बुरा न माना; क्योंकि उनकी दृष्टिमें तो पञ्चभूत, इन्द्रिय और अन्तःकरणका सङ्घात यह अपना अन्तिम शरीर अविद्याका ही कार्य था। वह विविध अङ्गोंसे युक्त दिखायी देनेपर भी वस्तुतः था ही नहीं, इसलिये उसमें उनका मैं-मेरेपनका मिथ्या अध्यास सर्वथा निवृत्त हो गया था और वे ब्रह्मरूप हो गयेथे॥ ६॥

(किन्तु) पालकी अब भी सीधी चालसे नहीं चल रही है—यह देखकर राजा रहूगण क्रोधसे आग-बबूला हो गया और कहने लगा, 'अरे! यह क्या? क्या तू जीता ही मर गया है? तू मेरा निरादर करके (मेरी) आज्ञाका उल्लिब्धन कर रहा है! मालूम होता है, तू सर्वधा प्रमादी हैं। ओरे! जैसे दण्डपाणि यमराज जन-समुदायको उसके अपराधोंके लिये दण्ड देते हैं, उसी प्रकार मैं भी अभी तेरा इलाज किये देता हूँ। तब तेरे होश ठिकाने आ जायँगे'॥ ७॥ रहगणको राजा होनेका अधिमान था, इसलिये वह

रहूगणको राजा होनेका अभिमान था, इसिलये वह इसी प्रकार बहुत-सी अनाप-शनाप बातें बोल गया। वह अपनेको बड़ा पण्डित समझता था, अतः रज-तमयुक्त अभिमानके वशीभूत होकर उसने भगवान्के अनन्य प्रीतिपात्र भक्तवर भरतजीका तिरस्कार कर डाला। <del>\*</del>

योगेश्वरोंकी विचित्र कहनी-करनीका तो उसे कुछ पता ही न था। उसकी ऐसी कच्ची बुद्धि देखकर वे सम्पूर्ण प्राणियोंके सुहुद् एवं आत्मा, ब्रह्मभूत ब्राह्मणदेवता मुसकराये और बिना किसी प्रकारका अभिमान किये इस

मुसकराये और बिना किसी प्रकारका अभिमान किये इस प्रकार कहने लगे॥८॥ ः जडभरतने कहा—राजन् ! तुमने जो कुछ कहा वह यथार्थ है । उसमें कोई उलाहना नहीं है । यदि भार नामकी कोई वस्तु है तो ढोनेवालेके लिये है, यदि कोई मार्ग है तो वह चलनेवालेके लिये है। मोटापन भी उसीका है, यह सब शरीरके लिये कहा जाता है, आत्माके लिये नहीं। ज्ञानीजन ऐसी बात नहीं करते॥ ९॥ स्थुलता, कुशता, आधि, व्याधि, भूख, प्यास, भय, कलह, इच्छा, बहापा, निद्रा, प्रेम, क्रोध, अभिमान और शोक--ये सब धर्म देहाभिमानको लेकर उत्पन्न होनेवाले जीवमें रहते हैं: मुझमें इनका लेश भी नहीं है ॥ १० ॥ राजन् ! तुमने जो जीने-मरनेकी बात कही-सो जितने भी विकारी पदार्थ हैं, उन सभीमें नियमितरूपसे ये दोनों बातें देखी जाती हैं; क्योंकि वे सभी आदि-अन्तवाले हैं। यशस्वी नरेश ! जहाँ स्वामी-सेवकभाव स्थिर हो, वहीं आज्ञापालनादिका नियम भी लागू हो सकता है ॥ ११ ॥ 'तुम राजा हो और मैं प्रजा हैं' इस प्रकारकी भेदबृद्धिके लिये मुझे व्यवहारके सिवा और कहीं तनिक भी अवकाश नहीं दिखायी देता। परमार्थदृष्टिसे देखा जाय तो किसे स्वामी कहें और किसे सेवक ? फिर भी राजन् ! तुम्हें यदि स्वामित्वका अभिमान है तो कहो, मैं तुम्हारी क्या सेवा करूँ ॥ १२ ॥ वीरवर ! मैं मत्त, उन्मत्त और जड़के समान अपनी ही स्थितिमें रहता हैं। मेरा इलाज करके तुन्हें क्या हाथ लगेगा ? यदि मैं वास्तवमें जड और प्रमादी ही हैं, तो भी मुझे शिक्षा देना पिसे हएको पीसनेके समान व्यर्थ

श्रीशुकदेवजी कहते हैं—परीक्षित्! मुनिवर जडभरत यथार्थ तत्त्वका उपदेश करते हुए इतना उत्तर देकर मौन हो गये। उनका देहात्मबुद्धिका हेतुभूत अज्ञान निवृत्त हो चुका था, इसिलये वे परम शान्त हो गये थे। अतः इतना कहकर भोगद्वारा प्रारव्यक्षय करनेके लिये वे फिर पहलेके ही समान उस पालकीको कन्धेपर लेकर चलने लगे॥ १४॥ सिन्धु-सौवीरनरेश रहूगण भी

ही होगा॥१३॥

अपनी उत्तम श्रद्धांके कारण तत्त्विज्ञासांका पूरा अधिकारी था। जब उसने उन द्विजश्रेष्ठके अनेकों योग-प्रन्थोंसे समर्थित और हदयकी प्रन्थिका छेदन करनेवाले ये वाक्य सुने, तब वह तत्काल पालकीसे उत्तर पड़ा। उसका राजमद सर्वथा दूर हो गया और वह उनके चरणोंमें सिर रखकर अपना अपराध क्षमा कराते हुए इस प्रकार कहने लगा॥ १५॥ 'देव! आपने द्विजोंका चिह्न यज्ञोपवीत धारण कर रखा है, बतलाइये इस प्रकार प्रच्छन्नभावसे विचरनेवाले आप कौन हैं? क्या आप दत्तांत्रेय आदि अवधूतोंमेंसे कोई हैं? आप किसके पुत्र हैं, आपका कहाँ जन्म हुआ है और यहाँ कैसे आपका पदार्पण हुआ है? यदि आप हमारा कल्याण करने पधारे हैं, तो क्या आप साक्षात सत्त्वमृति भगवान किपलजी ही

तो नहीं हैं ? ॥ १६ ॥ मुझे इन्द्रके वज्रका कोई डर नहीं है, न मैं महादेवजीके त्रिशुलसे डरता हैं और न यमराजके दण्डसे। मुझे अग्नि, सूर्य, चन्द्र, वायु और कुबेरके अस्त-शर्स्नोंका भी कोई भय नहीं है; परन्तु मैं ब्राह्मणकुलके अपमानसे बहुत ही डरता हूँ ॥ १७ ॥ अतः कृपया बतलाइये, इस प्रकार अपने विज्ञान और शक्तिको छिपाकर मुखोंकी भाँति विचरनेवाले आप कौन हैं ? विषयोंसे तो आप सर्वथा अनासक्त जान पड़ते हैं। मुझे आपकी कोई थाह नहीं मिल रही है। साधो ! आपके योगयुक्त वाक्योंकी बृद्धिद्वारा आलोचना करनेपर भी मेरा सन्देह दूर नहीं होता ॥ १८ ॥ मैं आत्मज्ञानी मुनियोंके परम गुरु और साक्षात् श्रीहरिकी ज्ञानशक्तिके अवतार योगेश्वर भगवान् कपिलसे यह पूछनेके लिये जा रहा था कि इस लोकमें एकमात्र शरण लेनेयोग्य कौन है।। १९॥ क्या आप वे कपिलम्नि ही हैं, जो लोकोंकी दशा देखनेके लिये इस प्रकार अपना रूप छिपाकर विचर रहे हैं ? भला, घरमें आसक्त रहनेवाला विवेकहीन पुरुष योगेश्वरोंकी गति कैसे जान सकता है ? ॥ २० ॥ मैंने युद्धादि कर्मोमें अपनेको श्रम होते देखा है, इसलिये मेरा अनुमान है कि बोझा ढोने और मार्गमें चलनेसे आपको भी अवश्य ही होता होगा। मुझे तो व्यवहार-मार्ग भी सत्य ही जान पड़ता है; क्योंकि मिथ्या घडेसे जल लाना आदि कार्य नहीं होता॥२१॥

(देहादिके धर्मोंका आत्मापर कोई प्रभाव ही नहीं होता,

ऐसी बात भी नहीं है) चूल्हेपर रक्खी हुई बटलोई जब अग्निसे तपने लगती है, तब उसका जल भी खौलने लगता है और फिर उस जलसे चावलका भीतरी भाग भी पक जाता है। इसी प्रकार अपनी उपाधिके धर्मोंका अनुवर्तन करनेके कारण देह, इन्द्रिय, प्राण और मनकी सित्रिधिसे आत्माको भी उनके धर्म श्रमादिका अनुभव होता ही है। २२॥ आपने जो दण्डादिकी व्यर्थता बतायी, सो राजा तो प्रजाका शासन और पालन करनेके लिये नियुक्त किया हुआ उसका दास ही है। उसका उन्मतादिको दण्ड देना पिसे हुएको पीसनेके समान व्यर्थ नहीं हो सकता; क्योंकि अपने धर्मका आचरण करना भगवान्की सेवा ही है, उसे करनेवाला व्यक्ति अपनी

\*\*\*\*\*\*\*\*\*\*\*\*\*\*\*\*\*\*

सम्पूर्ण पापराशिको नष्ट कर देता है॥ २३॥

\*\*\*\*\*\*\*\*\*\*\*\*\*\*\*\*\*\*

'दीनबन्धो ! राजत्वके अभिमानसे उत्पत्त होकर मैंने आप-जैसे परम साधुकी अवज्ञा की है। अब आप ऐसी कृपादृष्टि कीजिये, जिससे इस साधु-अवज्ञारूप अपराधसे मैं मुक्त हो जाऊँ॥ २४॥ आप देहाभिमानशून्य और विश्वबन्धु श्रीहरिके अनन्य भक्त हैं; इसिलये सबमें समान दृष्टि होनेसे इस मानापमानके कारण आपमें कोई विकार नहीं हो सकता तथापि एक महापुरुषका अपमान करनेके कारण मेरे-जैसा पुरुष, साक्षात् त्रिशृलपाणि महादेवजीके समान प्रभावशाली होनेपर भी, अपने अपराधसे अवश्य थोड़े ही कालमें नष्ट हो जायगा'॥ २५॥

\*\*\*\*

### ग्यारहवाँ अध्याय

#### राजा रहूगणको भरतजीका उपदेश

जडभरतने कहा--राजन् ! तुम अज्ञानी होनेपर भी पण्डितोंके समान ऊपर-ऊपरकी तर्क-वितर्कयुक्त बात कह रहे हो। इसलिये श्रेष्ठ ज्ञानियोंमें तुम्हारी गणना नहीं हो सकती। तत्त्वज्ञानी पुरुष इस अविचारसिद्ध खामी-सेवक आदि व्यवहारको तत्त्वविचारके समय सत्यरूपसे स्वीकार नहीं करते॥१॥ लौकिक व्यवहारके समान ही वैदिक व्यवहार भी सत्य नहीं है, क्योंकि वेदवाक्य भी अधिकतर गहस्थजनोचित यज्ञविधिके विस्तारमें ही व्यस्त हैं, राग-द्वेषादि दोषोंसे रहित विश्द तत्त्वज्ञानकी पूरी-पूरी अभिव्यक्ति प्रायः उनमें भी नहीं हुई है॥२॥ जिसे गृहस्थोचित यज्ञादि कमौंसे प्राप्त होनेवाला स्वर्गादि सुख खप्रके समान हेय नहीं जान पडता, उसे तत्त्वज्ञान करानेमें साक्षात् उपनिषद-त्राक्य भी समर्थ नहीं है ॥ ३ ॥ जबतक मनुष्यका मन सत्त्व, रज अथवा तमोगुणके वशीभृत रहता है, तबतक वह बिना किसी अङ्कराके उसकी ज्ञानेन्द्रिय और कर्मेन्द्रियोंसे शुभाशुभ कर्म कराता रहता है॥४॥ यह मन वासनामय, विषयासक्त, गुणोंसे प्रेरित, विकारी और भृत एवं इन्द्रियरूप सोलह कलाओंमें मुख्य है। यही भित्र-भित्र नामोंसे देवता और मनुष्यादिरूप धारण करके शरीररूप उपाधियोंके भेदसे जीवकी उत्तमता और

अधमताका कारण होता है॥५॥ यह मायामय मन संसारचक्रमें छलनेवाला है, यही अपनी देहके अभिमानी जीवसे मिलकर उसे कालक्रमसे प्राप्त हुए सुख-दु:ख और इनसे व्यतिरिक्त मोहरूप अवश्यम्भावी फलोंकी अभिव्यक्ति करता है॥६॥ जबतक यह मन रहता है, तभीतक जाग्रत और स्वप्नावस्थाका व्यवहार प्रकाशित होकर जीवका दुश्य बनता है। इसलिये पण्डितजन मनको ही त्रिगुणमय अधम संसारका और गुणातीत परमोत्कृष्ट मोक्षपदका कारण बताते हैं॥७॥ विषयासक्त मन जीवको संसार-सङ्कटमें डाल देता है, विषयहीन होनेपर वही उसे शान्तिमय मोक्षपद प्राप्त करा देता है। जिस प्रकार घीसे भीगी हुई बत्तीको खानेवाले दीपकसे तो धुएँवाली शिखा निकलती रहती है और जब घी समाप्त हो जाता है तब वह अपने कारण अग्नितत्त्वमें लीन हो जाता है--उसी प्रकार विषय और कमेंमिं आसक्त हुआ मन तरह-तरहकी वृत्तियोंका आश्रय लिये रहता है और इनसे मुक्त होनेपर वह अपने तत्त्वमें लीन हो जाता है ॥ ८ ॥

वीरवर ! पाँच कमेंन्द्रिय, पाँच ज्ञानेन्द्रिय और एक अहङ्कार—ये ग्यारह मनकी वृत्तियाँ हैं तथा पाँच

प्रकारके कर्म, पाँच तन्मात्र और एक शरीर—ये म्यारह उनके आधारभृत विषय कहे जाते हैं॥ ९॥ गन्ध, रूप, स्पर्श, रस और शब्द--ये पाँच ज्ञानेन्द्रियोंके विषय हैं: मलत्याग, सम्भोग, गमन, भाषण और लेना-देना आदि व्यापार-ये पाँच कर्मेन्द्रियोंके विषय है तथा शरीरको 'यह मेरा है' इस प्रकार स्वीकार करना अहङ्कारका विषय है। कुछ लोग अहङ्कारको मनको बारहवीं वृत्ति और उसके आश्रय शरीरको बारहवाँ विषय मानते हैं॥ १०॥ ये मनकी ग्यारह वृत्तियाँ द्रव्य (विषय), स्वभाव, आशय (संस्कार), कर्म और कालके द्वारा सैकड़ों, हजारों और करोड़ों भेदोंमें परिणत हो जाती हैं। किन्तु इनकी सत्ता क्षेत्रज्ञ आत्माकी सत्तासे ही है, स्वतः या परस्पर मिलकर नहीं है ॥ ११ ॥ ऐसा होनेपर भी मनसे क्षेत्रज्ञका कोई सम्बन्ध नहीं है। यह तो जीवकी ही मायानिर्मित उपाधि है। यह प्रायः संसारबन्धनमें डालनेवाले अविशद्ध कर्मोमें ही प्रवृत्त रहता है। इसकी उपर्युक्त वृत्तियाँ प्रवाहरूपसे नित्य ही रहती हैं; जावत् और स्वप्नके समय वे प्रकट हो जाती हैं और सुष्टितमें छिप जाती हैं। इन दोनों ही अवस्थाओंमें क्षेत्रज्ञ, जो विशुद्ध चिन्मात्र है, मनकी इन वृत्तियोंको साक्षीरूपसे देखता रहता है ॥ १२ ॥

यह क्षेत्रज्ञ परमात्मा सर्वव्यापक, जगत्का आदि-

### बारहवाँ अध्याय

#### रहगणका प्रश्न और भरतजीका समाधान

राजा रहगणने कहा-भगवन् ! मैं आपको नमस्कार करता हूँ। आपने जगत्का उद्धार करनेके लिये ही यह देह धारण की है। योगेश्वर ! अपने परमानन्दमय स्वरूपका अनुभव करके आप इस स्थूलशरीरसे उदासीन हो गये हैं तथा एक जड ब्राह्मणके वेषसे अपने नित्यज्ञानमय स्वरूपको जनसाधारणकी दृष्टिसे ओझल किये हुए हैं। मैं आपको बार-बार नमस्कार करता हैं ॥ १ ॥ ब्रह्मन् ! जिस प्रकार ज्वरसे पीडित रोगीके लिये मीठी ओषधि और धूपसे तपे हुए पुरुषके लिये शीतल जल अमृततुल्य होता है, उसी प्रकार मेरे लिये,

कारण, परिपूर्ण, अपरोक्ष, स्वयंप्रकाश, अजन्मा, ब्रह्मादिका भी नियन्ता और अपने अधीन रहनेवाली मायाके द्वारा सबके अन्तःकरणोंमें रहकर जीवोंको प्रेरित करनेवाला समस्त भूतोंका आश्रयरूप भगवान् वास्देव है॥ १३॥ जिस प्रकार वायु सम्पूर्णः स्थावर-जङ्गम प्राणियोंमें प्राणरूपसे प्रविष्ट होकर उन्हें प्रेरित करती है. उसी प्रकार वह परमेश्वर भगवान् वासुदेव सर्वसाक्षी आत्मस्वरूपसे इस सम्पूर्ण प्रपञ्चमें ओतप्रोत है॥ १४॥ राजन् ! जबतक मनुष्य ज्ञानोदयके द्वारा इस मायाका तिरस्कार कर, सबकी आसक्ति छोडकर तथा काम-क्रोधादि छः शत्रुओंको जीतकर आत्मतत्त्वको नहीं जान लेता और जबतक वह आत्माके उपाधिरूप मनको संसार-दु:खका क्षेत्र नहीं समझता, तबतक वह इस लोकमें यों ही भटकता रहता है, क्योंकि यह चित्त उसके शोक, मोह, रोग, राग, लोभ और वैर आदिके संस्कार तथा ममताकी वृद्धि करता रहता है ॥ १५-१६ ॥ यह मन ही तुम्हारा बड़ा बलवान् शत्रु है। तुम्हारे उपेक्षा करनेसे इसकी शक्ति और भी बढ़ गयी है। यह यद्यपि स्वयं तो सर्वथा मिथ्या है, तथापि इसने तुन्हारे आत्मस्वरूपको आच्छादित कर रखा है। इसलिये तुम सावधान होकर श्रीगुरु और हरिके चरणोंकी उपासनाके अखसे इसे मार डालो ॥ १७ ॥

जिसकी विवेकबृद्धिको देहाभिमानरूप विपैले सर्पने इस लिया है, आपके वचन अमृतमय ओषधिके समान हैं॥२॥ देव! मैं आपसे अपने संशयोंकी निवृत्ति तो पीछे कराऊँगा। पहले तो इस समय आपने जो अध्यात्म-योगमय उपदेश दिया है, उसीको सरल करके समझाइये, उसे समझनेकी मुझे बड़ी उत्कण्टा है॥ ३॥ योगेश्वर ! आपने जो यह कहा कि भार उठानेकी क्रिया तथा उससे जो श्रमरूप फल होता है, वे दोनों ही प्रत्यक्ष होनेपर भी केवल व्यवहारमूलक ही हैं, वास्तवमें सत्य नहीं हैं—वे तत्त्वविचारके सामने कुछ भी नहीं ठहरते—सो इस विषयमें मेरा मन चक्कर खा रहा है, आफ्के इस कथनका मर्म मेरी समझमें नहीं आ रहा है॥४॥

जडभरतने कहा-पृथ्वीपते ! यह देह पृथ्वीका विकार है, पाषाणादिसे इसका क्या भेद है ? जब यह किसी कारणसे पृथ्वीपर चलने लगता है, तब इसके भारवाही आदि नाम पड़ जाते हैं। इसके दो चरण हैं: उनके ऊपर क्रमशः टखने, पिडली, घुटने, जाँघ, कमर, वक्षःस्थल, गर्दन और कंधे आदि अङ्ग हैं॥ ५॥ कंधोंके ऊपर लकड़ीकी पालकी रखी हुई है; उसमें भी सौवीरराज नामका एक पार्थिव विकार ही है, जिसमें आत्मबद्धिरूप अभिमान करनेसे तुम 'मैं सिन्धु देशका राजा हूँ' इस प्रबल मदसे अंधे हो रहे हो ॥ ६ ॥ किन्तु इसीसे तुम्हारी कोई श्रेष्टता सिद्ध नहीं होती, वास्तवमें तो तुम बड़े क्रर और धृष्ट ही हो। तुमने इन बेचारे दीन-दुखिया कहारोंको बेगारमें फ्कड़कर पालकीमें जोत रखा है और फिर महापुरुषोंकी सभामें बढ़-बढ़कर बातें बनाते हो कि मैं लोकोंकी रक्षा करनेवाला हैं। यह तुम्हें शोभा नहीं देता ॥ ७ ॥ हम देखते हैं कि सम्पूर्ण चराचर भूत सर्वदा पृथ्वीसे ही उत्पन्न होते हैं और पृथ्वीमें ही लीन होते हैं; अतः उनके क्रियाभेदके कारण जो अलग-अलग नाम पड़ गये हैं—बताओ तो, उनके सिवा व्यवहारका और क्यामूल है ? ॥ ८ ॥

इस प्रकार 'पृथ्वी' शब्दका व्यवहार भी मिथ्या ही है; वास्तविक नहीं है; क्योंकि यह अपने उपादानकारण सूक्ष्म परमाणुओंमें लीन हो जाती है। और जिनके मिलनेसे पृथ्वीरूप कार्यकी सिद्धि होती है, वे परमाणु अविद्यावश मनसे ही कल्पना किये हुए हैं। वास्तवमें उनको भी सत्ता नहीं है॥ ९॥ इसी प्रकार और भी जो कुछ पतला-मोटा, छोटा-बड़ा, कार्य-कारण तथा चेतन और अचेतन आदि गुणोंसे युक्त द्वैत-प्रपञ्च है—उसे भी द्रव्य, स्वभाव, आशय, काल और कर्म आदि नामोंवाली भगवान्की मायाका ही कार्य समझो॥ १०॥ विशुद्ध परमार्थरूप अद्वितीय तथा भीतर-बाहरके भेदसे रहित प्रिपूर्ण ज्ञान ही सत्य वस्तु है। वह सर्वान्तर्वर्ती और सर्वथा निर्विकार है। उसीका नाम 'भगवान्' है और उसीको पण्डितजन 'वासुदेव' कहते हैं॥ ११॥ रहूगण! महापुरुषोंके चरणोंकी धृलिसे अपनेको नहलाये विना केवल तप, यज्ञादि वैदिक कर्म, अन्नादिके दान, अतिथिसेवा, दीनसेवा आदि गृहस्थोचित धर्मानुष्ठान, वेदाध्ययन अथवा जल, अगिन या सूर्यकी उपासना आदि किसी भी साधनसे यह परमात्म-ज्ञान प्राप्त नहीं हो सकता॥ १२॥ इसका कारण यह है कि महापुरुषोंके समाजमें सदा पवित्रकीर्ति श्रीहरिके गुणोंकी चर्चा होती रहती है, जिससे विषयवार्ता तो पास ही नहीं फटकने पाती। और जब भगवत्कथाका नित्यप्रदि सेवन किया जाता है, तब वह मोक्षाकाङ्क्षी पुरुषकी शुद्ध

पूर्वजन्ममें मैं भरत नामका राजा था। ऐहिक और पारलौकिक दोनों प्रकारके विषयोंसे विरक्त होकर भगवान्की आराधनामें ही लगा रहता था; तो भी एक मृगमें आसिक हो जानेसे मुझे परमार्थसे भ्रष्ट होकर अगले जन्ममें मृग बनना पड़ा॥ १४॥ किन्तु भगवान् श्रीकृष्णकी आराधनाके प्रभावसे उस मृगयोनिमें भी मेरी पूर्वजन्मकी स्मृति लुप्त नहीं हुई। इसीसे अब मैं जनसंसर्गसे डरकर सर्वदा असङ्गभावसे गुप्तरूपसे ही विचरता रहता हूँ॥ १५॥ सारांश यह है कि विरक्त महापुरुषोंके सत्सङ्गसे प्राप्त ज्ञानरूप खड्गके द्वारा मनुष्यको इस लोकमें हो अपने मोहबन्धनको काट डालना चाहिये। फिर श्रीहरिकी लीलाओंके कथन और श्रवणसे भगवत्स्मृति बनी रहनेके कारण वह सुगमतासे हो संसारमार्गको पार करके भगवान्को प्राप्त कर सकता है॥ १६॥

बुद्धिको भगवान् वासुदेवमें लगा देती है ॥ १३ ॥



\*\*\*\*\*\*\*\*\*\*\*\*\*\*\*\*

### तेरहवाँ अध्याय

#### भवाटवीका वर्णन और रहगणका संशयनाश

जडभरतने कहा-राजन् ! यह जीवसमूह सुखरूप धनमें आसक्त देश-देशान्तरमें घूम-फिरकर व्यापार करनेवाले व्यापारियोंके दलके समान है। इसे मायाने दुस्तर प्रवृत्तिमार्गमें लगा दिया है। इसलिये इसकी दृष्टि सात्त्विक, राजस, तामस भेदसे नाना प्रकारके कमोंपर ही जाती है। उन कमोमिं भटकता-भटकता यह संसाररूप जंगलमें पहुँच जाता है। वहाँ इसे तनिक भी शान्ति नहीं मिलती ॥ १ ॥ महाराज ! उस जंगलमें छः डाकु हैं । इस विणक्-समाजका नायक बड़ा दुष्ट है। उसके नेतृत्वमें जब यह वहाँ पहुँचता है, तब ये लुटेरे बलात्कारसे इसका सब माल-मत्ता लुट लेते हैं। तथा भेड़िये जिस प्रकार भेड़िक झुंडमें घुसकर उन्हें खींच ले जाते हैं, उसी प्रकार इसके साथ रहनेवाले गीदड़ ही इसे असावधान देखकर इसके धनको इधर-उधर खींचने लगते हैं॥२॥ वह जंगल बहुत-सी लता, घास और झाड़-झंखाड़के कारण बहुत दुर्गम हो रहा है। उसमें तीव डाँस और मच्छर इसे चैन नहीं लेने देते। वहाँ इसे कभी तो गन्धर्वनगर दीखने लगता है और कभी-कभी चमचमाता हुआ अति चञ्चल अगिया-बेताल आँखोंके सामने आ जाता है॥ ३॥ यह विणक्-समुदाय इस वनमें निवासस्थान, जल और धनादिमें आसक्त होकर इधर-उधर भटकता रहता है। कभी ववंडरसे उठी हुई घूलके द्वारा जब सारी दिशाएँ धूमाच्छादित-सी हो जाती हैं और इसकी आँखोंमें भी धुल भर जाती है, तो इसे दिशाओंका ज्ञान भी नहीं रहता॥४॥ कभी इसे दिखायी न देनेवाले झींगुरोंका कर्णकटु शब्द सुनायी देता है, कभी उल्लुओंकी बोलीसे इसका चित्त व्यथित हो जाता है। कभी इसे भूख सताने लगती है तो यह निन्दनीय वृक्षोंका ही सहारा टटोलने लगता है और कभी प्याससे व्याकुल होकर मृगतृष्णाकी ओर दौड़ लगाता है ॥ ५ ॥ कभी जलहीन नदियोंकी ओर जाता है, कभी अन्न न मिलनेपर आपसमें एक-दसरेसे भोजनप्राप्तिकी इच्छा करता है, कभी दावानलमें घसकर अग्निसे झुलस जाता है और कभी यक्षलोग इसके प्राण र्खीचने लगते हैं तो यह खिन्न होने लगता है ॥ ६ ॥ कभी

अपनेसे अधिक बलवानुलोग इसका धन छीन लेते हैं, तो यह दुखी होकर शोक और मोहसे अचेत हो जाता है और कभी गन्धर्वनगरमें पहुँचकर घड़ीभरके लिये सब दुःख भूलकर खुशी मनाने लगता है॥७॥ कभी पर्वतोंपर चढ़ना चाहता है तो काँटे और कंकड़ॉद्वारा पैर चलनी हो जानेसे उदास हो जाता है। कुटुम्ब बहुत बढ़ जाता है और उदरपूर्तिका साधन नहीं होता तो भूखकी ज्वालासे सन्तप्त होकर अपने ही बन्धु-बान्धबॉपर खीझने लगता है॥ ८॥ कभी अजगर सर्पका ग्रास बनकर वनमें फेंके हुए मुर्देके समान पड़ा रहता है। उस समय इसे कोई सध-बध नहीं रहती। कभी दूसरे विषैले जन्तु इसे काटने लगते हैं तो उनके विषके प्रभावसे अंधा होकर किसी अँधे कुएँमें गिर पड़ता है और घोर दु:खमय अन्धकारमें बेहोश पड़ा रहता है ॥ ९ ॥ कभी मधु खोजने लगता है तो मक्खियाँ इसके नाकमें दम कर देती हैं और इसका सारा अभिमान नष्ट हो जाता है। यदि किसी प्रकार अनेकों कठिनाइयोंका सामना करके वह मिल भी गया तो बलात्कारसे दूसरे लोग उसे छीन लेते हैं॥ १०॥ कभी शीत, घाम, आँधी और वर्षासे अपनी रक्षा करनेमें असमर्थ हो जाता है। कभी आपसमें थोड़ा-बहुत व्यापार करता है, तो धनके लोभसे दूसरोंको धोखा देकर उनसे बैर ठान लेता है।। ११॥ कभी-कभी उस संसारवनमें इसका धन नष्ट हो जाता है तो इसके पास शय्या, आसन, रहनेके लिये स्थान और सैर-सपाटेके लिये सवारी आदि भी नहीं रहते। तब दूसरोंसे याचना करता है; माँगनेपर भी दूसरेसे जब उसे अभिलिषत वस्तु नहीं मिलती, तत्र परायी वस्तुओंपर अनुचित दृष्टि रखनेके कारण इसे बड़ा तिरस्कार सहना पडता है॥ १२॥

इस प्रकार व्यावहारिक सम्बन्धके कारण एक-दूसरेसे द्वेषभाव बढ़ जानेपर भी वह विणक्समूह आपसमें विवाहादि सम्बन्ध स्थापित करता है और फिर इस मार्गमें तरह-तरहके कष्ट और धनक्षय आदि सङ्कटोंको भोगते-भोगते मृतकवत् हो जाता है ॥ १३ ॥ साधियोंमेंसे जो-जो मरते जाते हैं, उन्हें जहाँ-का-तहाँ छोड़कर नवीन

उत्पन्न हओंको साथ लिये वह बनिजारोंका समृह बराबर आगे ही बढ़ता रहता है। वीरवर ! उनमेंसे कोई भी प्राणी न तो आजतक वापस लौटा है और न किसीने इस सङ्कटपूर्ण मार्गको पार करके परमानन्दमय योगकी ही शरण ली है ॥ १४ ॥ जिन्होंने बड़े-बड़े दिक्पालोंको जीत लिया है, वे धीर-वीर पुरुष भी पृथ्वीमें 'यह मेरी है' ऐसा अभिमान करके आपसमें वैर ठानकर संवामभूमिमें जुझ जाते हैं। तो भी उन्हें भगवान् विष्णुका वह अविनाशी पद नहीं मिलता, जो वैरहीन परमहंसोंको प्राप्त होता है ॥ १५॥ इस भवाटवीमें भटकनेवाला यह बनिजारोंका दल कभी किसी लताकी डालियोंका आश्रय लेता है और उसपर रहनेवाले मध्रभाषी पक्षियोंके मोहमें फँस जाता है। कभी सिंहोंके समूहसे भय मानकर बगुला, कंक और गिद्धोंसे प्रीति करता है॥ १६॥ जब उनसे धोखा उठाता है. तब हंसोंकी पंक्तिमें प्रवेश करना चाहता है; किन्तु उसे उनका आचार नहीं सहाता, इसलिये वानरोंमें मिलकर उनके जातिस्वधावके अनुसार दाम्पत्य-सुखमें रत रहकर विषयभोगोंसे इन्द्रियोंको तृप्त करता रहता है और एक दूसरेका मुख देखते-देखते अपनी आयुकी अवधिको भूल जाता है ॥ १७ ॥ वहाँ वृक्षोंमें क्रीडा करता हुआ पुत्र और स्त्रीके स्रेहपाशमें बँध जाता है। इसमें मैथूनकी वासना इतनी बढ़ जाती है कि तरह-तरहके दर्व्यवहारोंसे दीन होनेपर भी यह विवश होकर अपने बन्धनको तोडनेका साहस नहीं कर सकता। कभी असावधानीसे पर्वतकी गुफामें गिरने लगता है तो उसमें रहनेवाले हाथीसे डरकर किसी लताके सहारे लटका रहता है।। १८ ॥ शत्रुदमन ! यदि किसी प्रकार इसे उस आपत्तिसे छुटकारा मिल जाता है, तो यह फिर अपने गोलमें मिल जाता है। जो मनुष्य मायाकी प्रेरणासे एक बार इस मार्गमें पहुँच जाता है, उसे भटकते-भटकते अन्ततक अपने परम प्रुषार्थका पता नहीं लगता ॥ १९ ॥ रहगण ! तुम भी इसी मार्गमें भटक रहे हो. इसलिये अब प्रजाको दण्ड देनेका कार्य छोडकर समस्त प्राणियोंके सहुद हो जाओ और विषयोंमें अनासक्त होकर भगवत्-सेवासे तीक्ष्ण किया हुआ ज्ञानरूप खडुग

लेकर इस मार्गको पार कर लो॥ २०॥

राजा रहगणने कहा — अहो ! समस्त योनियोंमें यह मनुष्य-जन्म ही श्रेष्ठ है। अन्यान्य लोकोंमें प्राप्त होनेवाले देवादि उत्कृष्ट जन्मोंसे भी क्या लाभ है, जहाँ भगवान् हपीकेशके पवित्र यशसे शुद्ध अन्तःकरणवाले आप-जैसे महात्माओंका अधिकाधिक समागम नहीं मिलता ॥ २१ ॥ आपके चरणकमलोंकी रजका सेवन करनेसे जिनके सारे पाप-ताप नष्ट हो गये हैं, उन महानुभावोंको भगवानुकी विशद्ध भक्ति प्राप्त होना कोई विचित्र बात नहीं है। मेरा तो आपके दो घड़ीके सत्सङ्गसे ही सारा कुतर्कमूलक अज्ञान नष्ट हो गया है ॥ २२ ॥ ब्रह्मज्ञानियोंमें जो वयोवद हों, उन्हें नमस्कार है, जो शिशु हों, उन्हें नमस्कार है; जो युवा हों उन्हें नमस्कार है। जो क्रीडारत बालक हों, उन्हें भी नमस्कार है। जो ब्रह्मज्ञानी ब्राह्मण अवधृतवेषसे पृथ्वीपर विचरते हैं, उनसे हम-जैसे ऐश्वयोंन्मत्त राजाओंका कल्याण हो ॥ २३ ॥ श्रीश्कदेवजी कहते हैं--- उत्तरानन्दन ! इस प्रकार उन परम प्रभावशाली ब्रह्मर्षिप्त्रने अपना अपमान करनेवाले सिन्धुनरेश रहगणको भी अत्यन्त करुणावश आत्मतत्त्वका उपदेश दिया । तब राजा रहगणने दीनभावसे उनके चरणोंकी वन्दना की। फिर वे परिपूर्ण समुद्रके समान शान्तचित्त और उपरतेन्द्रिय होकर पृथ्वीपर विचरने लगे ॥ २४ ॥ उनके सत्सङ्गसे परमात्मतत्त्वका ज्ञान पाकर

आप परम विद्वान् हैं। आपने रूपकादिके द्वारा अप्रत्यक्षरूपसे जीवोंके जिस संसाररूप मार्गका वर्णन किया है, उस विषयकी कल्पना विवेकी पुरुषोंकी बुद्धिने की है; वह अल्पबुद्धिवाले पुरुषोंकी समझमें सुगमतासे नहीं आ सकता। अतः मेरी प्रार्थना है कि इस दुबोंध

विषयको रूपकका स्पष्टीकरण करनेवाले शब्दोंसे

सौबीरपति रहगणने भी अन्तःकरणमें अविद्यावश

आरोपित देहात्मबृद्धिको त्याग दिया। राजन्! जो

लोग भगवदाश्रित अनन्य भक्तोंकी शरण ले लेते हैं.

उनका ऐसा ही प्रभाव होता है---उनके पास अविद्या ठहर

राजा परीक्षित्ने कहा--महाभागवत मृनिश्रेष्ठ !

नहीं सकती ॥ २५॥

खोलकर समझाइये ॥ २६ ॥

## चौदहवाँ अध्याय

#### भवाटवीका स्पष्टीकरण

श्रीशुकदेवजी कहते हैं---राजन्! देहाभिमानी जीवंकि द्वारा सत्त्वादि गुणोंके भेदसे शुभ, अशुभ और मिश्र-- तीन प्रकारके कर्म होते रहते हैं। उन कर्मोंके द्वारा ही निर्मित नाना प्रकारके शरीरोंके साथ होनेवाला जो संयोग-वियोगादिरूप अनादि संसार जीवको प्राप्त होता है. उसके अनुभवके छः द्वार है—मन और पाँच ज्ञानेन्द्रियाँ। उनसे विवश होकर यह जीवसमृह मार्ग भूलकर भयङ्कर वनमें भटकते हुए धनके लोभी वनिजारोंके समान परमसमर्थ भगवान् विष्णुके आश्रित रहनेवाली मायाकी प्रेरणासे बीहड वनके समान दर्गम मार्गमें पडकर संसार-वनमें जा पहुँचता है। यह वन श्मशानके समान अत्यन्त अशुभ है। इसमें भटकते हुए उसे अपने शरीरसे किये हुए कमोंका फल भोगना पड़ता है। यहाँ अनेकों विघ्रोंके कारण उसे अपने व्यापारमें सफलता भी नहीं मिलती; तो भी यह उसके श्रमको शान्त करनेवाले श्रीहरि एवं गुरुदेवके चरणारविन्द-मकरन्द-मधुके रसिक भक्त-भ्रमरोंके मार्गका अनुसरण नहीं करता। इस संसार-वनमें मनसहित छः इन्द्रियाँ ही अपने कर्मोंकी दृष्टिसे डाकुओंके समान हैं॥ १॥ पुरुष बहुत-सा कष्ट उठाकर जो धन कमाता है, उसका उपयोग धर्ममें होना चाहिये; वही धर्म यदि साक्षात् भगवान् परमपुरुषकी आराधनाके रूपमें होता है तो उसे परलोकमें निःश्रेयसका हेत् बतलाया गया है। किन्तु जिस मनुष्यका बृद्धिरूप सार्राथ विवेकहीन होता है और मन वशमें नहीं होता, उसके उस धर्मोपयोगी धनको ये मनसहित छः इन्द्रियाँ देखना, स्पर्श करना, सुनना, स्वाद लेना, सुँघना, सङ्कल्प-विकल्प करना और निश्चय करना-इन वृत्तियोंके द्वारा गृहस्थोचित विषयभोगोंमें फँसाकर उसी प्रकार लूट लेती हैं, जिस प्रकार बेईमान मुखियाका अनुगमन करनेवाले एवं असावधान बनिजारोंके दलका धन चोर-डाक् लूट ले जाते हैं॥ २ ॥ ये ही नहीं, उस संसार-वनमें रहनेवाले उसके कुटम्बी भी-जो नामसे तो स्त्री-पुत्रादि कहे जाते हैं, किन्तु कर्म जिनके साक्षात् भेडियों और गीदडोंके समान होते हैं-उस अर्थलोल्प कुटम्बीके धनको उसकी इच्छा न रहनेपर भी उसके

देखते-देखते इस प्रकार छीन ले जाते हैं, जैसे भेड़िये गड़िरयोंसे सुरक्षित भेड़ोंको उठा ले जाते हैं॥ ३॥ जिस प्रकार यदि किसी खेतके बीजोंको अग्निद्वारा जला न दिया गया हो, तो प्रतिवर्ष जोतनेपर भी खेतीका समय आनेपर वह फिर झाड़-झंखाड़, लता और तृण आदिसे गहन हो जाता है—उसी प्रकार यह गृहस्थाश्रम भी कर्मभूमि है, इसमें भी कर्मोंका सर्वथा उच्छेद कभी नहीं होता, क्योंकि यह घर कामनाओंकी पिटारी है॥ ४॥

उस गृहस्थाश्रममें आसक्त हुए व्यक्तिके धनरूप बाहरी

प्राणोंको डाँस और मच्छरोंके समान नीच पुरुषोंसे तथा टिड्री, पक्षी, चोर और चुहे आदिसे क्षति पहुँचती रहती है। कभी इस मार्गमें भटकते-भटकते यह अविद्या, कामना और कर्मोंसे कल्षित हुए अपने चित्तसे दृष्टिदोषके कारण इस मर्त्यलोकको, जो गन्धर्वनगरके समान असत् है, सत्य समझने लगता है ॥ ५ ॥ फिर खान-पान और स्त्री-प्रसङ्गादि व्यसनोंमें फँसकर मृगतुष्णाके समान मिथ्या विषयोंकी ओर दौड़ने लगता है ॥ ६ ॥ कभी बृद्धिके रजोगुणसे प्रभावित होनेपर सारे अनथोंकी जड़ अग्निक मलरूप सोनेको ही सुखका साधन समझकर उसे पानेके लिये लालायित हो इस प्रकार दौड़-धूप करने लगता है, जैसे वनमें जाड़ेसे ठिटुरता हुआ पुरुष अग्निके लिये व्याकुल होकर उल्पुक पिशाचकी (अगिया-बेतालकी) ओर उसे आग समझकर दौड़े ॥ ७ ॥ कभी इस शरीरको जीवित रखनेवाले घर, अन्न-जल और धन आदिमें अभिनिवेश करके इस संसारारण्यमें इधर-उधर दौड-धृप करता रहता है॥८॥ कभी बवंडरके समान आँखोंमें धूल झोंक देनेवाली स्त्री गोदमें बैठा लेती है, तो तत्काल रागान्ध-सा होकर सत्पुरुषोंकी मर्यादाका भी विचार नहीं करता। उस समय नेत्रोंमें रजोगुणकी धूल भर जानेसे बुद्धि ऐसी मलिन हो जाती है कि अपने कमेंकि साक्षी दिशाओंके देवताओंको भी भूला देता है॥ ९॥ कभी अपने-आप ही एकाध वार विषयोंका मिथ्यात्व जान लेनेपर भी अनादिकालसे देहमें आत्मबृद्धि रहनेसे विवेक-बृद्धि नष्ट हो जानेके कारण उन मरुमरीचिकातुल्य विषयोंकी ओर ही फिर दौड़ने लगता

है ॥ १० ॥ कभी प्रत्यक्ष शब्द करनेवाले उल्लुके समान शत्रुओंकी और परोक्षरूपसे बोलनेवाले झींगुरोंके समान राजाकी अति कठोर एवं दिलको दहला देनेवाली डरावनी डाँट-डपटसे इसके कान और मनको बड़ी व्यथा

पूर्वपुण्य क्षीण हो जानेपर यह जीवित ही मुर्देके समान हो जाता है; और जो कारस्कर एवं काकत्प्ड आदि जहरीले

होती है ॥ ११ ॥ फलोंवाले पापवृक्षों, इसी प्रकारकी दूषित लताओं और विषैले कुओंके समान हैं तथा जिनका धन इस लोक और परलोक दोनोंके ही काममें नहीं आता और जो जीते हुए भी मुर्देके समान है---उन कृपण पुरुषोंका आश्रय लेता है ॥ १२ ॥ कभी असत् पुरुषेकि सङ्गसे बृद्धि विगड जानेके कारण सुखी नदीमें गिरकर दुखी होनेके समान इस लोक और परलोकमें दुःख देनेवाले पाखण्डमें फँस जाता है॥ १३॥ जब दूसरोंको सतानेसे उसे अत्र भी नहीं मिलता, तब वह अपने सगे पिता-पुत्रोंको अथवा पिता या पुत्र आदिका एक तिनका भी जिनके पास देखता है, उनको फाड़ खानेके लिये तैयार हो जाता है।। १४।। कभी दावानलके समान प्रिय विषयोंसे शून्य एवं परिणाममें दुःखमय घरमें पहुँचता है, तो वहाँ इष्टजनोंके वियोगादिसे उसके शोककी आग भड़क उठती है; उससे सत्तप्त होकर वह बहुत ही खित्र होने लगता है ॥ १५ ॥ कभी कालके समान भयङ्कर राजकुलरूप राक्षस इसके परम प्रिय धन-रूप प्राणोंको हर लेता है, तो यह मरे हएके समान निर्जीव हो जाता है॥१६॥ कभी मनोरथके पदार्थिक समान अत्यन्त असत् पिता-पितामह आदि सम्बन्धोंको सत्य

समझकर उनके सहवाससे स्वप्नके समान क्षणिक सुखका अनुभव करता है॥१७॥ गृहस्थाश्रमके लिये जिस कर्मविधिका महान् विस्तार किया गया है, उसका अनुष्ठान किसी पर्वतकी कड़ी चढ़ाईके समान ही है। लोगोंको उस ओर प्रवृत्त देखकर उनकी देखादेखी जब यह भी उसे पूरा करनेका प्रयत्न करता है, तब तरह-सरहकी कठिनाइयोंसे

क्लेशित होकर काँटे और कंकड़ोंसे भरी भूमिमें पहुँचे हुए व्यक्तिके समान दुखी हो जाता है॥ १८॥ कभी पेटकी असह्य ज्वालासे अधीर होकर अपने कुटुम्बपर ही बिगड़ने लगता है ॥ १९ ॥ फिर जब निद्रारूप अजगरके चंगुलमें फँस जाता है, तब अज्ञानरूप घोर अन्धकारमें डूबकर सुने वनमें फेंके हुए मुर्देके समान सोया पड़ा रहता है। उस समय इसे किसी बातको सुधि नहीं रहती ॥ २० ॥ दुर्जनरूप काटनेवाले जीव

काटते—तिरस्कार करते हैं कि इसके गर्वरूप दाँत, जिनसे यह दूसरोंको काटता था, टूट जाते हैं। तब इसे अशान्तिके कारण नींद भी नहीं आती तथा मर्मवेदनाके कारण क्षण-क्षणमें विवेक-शक्ति क्षीण होते रहनेसे अन्तमें अंधेकी भाँति यह नरकरूप अधे कुएँमें जा गिरता है ॥ २१ ॥ कभी

विषयसुखरूप मधुकर्णोको ढुँढते-ढुँढते जब यह लुक-छिपकर परस्त्री या मरधनको उडाना चाहता है, तब उनके स्वामी या राजाके हाथसे मारा जाकर ऐसे नरकमें जा गिरता है जिसका ओर-छोर नहीं है ॥ २२ ॥ इसीसे ऐसा कहते हैं कि प्रवृत्तिमार्गमें रहकर किये हुए लौकिक और वैदिक दोनों ही प्रकारके कर्म जीवको संसारकी ही प्राप्ति करानेवाले हैं॥ २३ ॥ यदि किसी प्रकार राजा आदिके बन्धनसे छट भी गया, तो अन्यायसे अपहरण किये हए उन स्रो और धनको देवदत्त नामका कोई दूसरा व्यक्ति छीन लेता

है और उससे विष्णुमित्र नामका कोई तीसरा व्यक्ति झटक लेता है । इस प्रकार वे भोग एक पुरुषसे दूसरे पुरुषके पास जाते रहते हैं, एक स्थानपर नहीं ठहरते ॥ २४ ॥ कभी-कभी शीत और वायु आदि अनेकों आधिदैविक, आधिभौतिक और आध्यात्मिक दुःखकी स्थितियोंके निवारण करनेमें समर्थ न होनेसे यह अपार चित्ताओंके कारण उदास हो जाता है ॥ २५ ॥ कभी परस्पर लेन-देनका व्यवहार करते समय किसी दूसरेका थोड़ा-सा---दमड़ीभर अथवा इससे भी कम धन चुरा लेता है तो इस बेईमानीके कारण उससे वैर ठन जाता है ॥ २६ ॥ राजन् ! इस मार्गमें पूर्वोक्त विद्वांके अतिरिक्त सुख-दुःख, राग-द्वेष, भय, अभिमान, प्रमाद, उत्पाद,

शोक, मोह, लोभ, मात्सर्य, ईर्घ्या, अपमान, क्ष्या-पिपासा, आधि-व्याधि, जन्म, जरा और मृत्यु आदि और भी अनेकों विघ्न हैं॥ २७॥ (इस विघ्नबहुल मार्गमें इस प्रकार भटकता हुआ यह जीव) किसी समय देवमायारूपिणी स्त्रीके बाहुपाशमें पड़कर विवेकहीन हो जाता है। तब उसीके लिये विहारभवन आदि बनवानेकी चिन्तामें ग्रस्त रहता है तथा उसीके आश्रित रहनेवाले पुत्र, पुत्री और अन्यान्य स्त्रियोंके मीठे-मीठे बोल, चितवन

और चेष्टाओंमें आसक्त होकर, उन्होंमें चित्त फँस जानेसे वह इन्द्रियोंका दास अपार अन्धकारमय नरकोंमें गिरता है ॥ २८ ॥

कालचक्र साक्षात् भगवान् विष्णुका आयुध है। वह

परमाणुसे लेकर द्विपरार्धपर्यन्त क्षण-घटी आदि अवयवोंसे युक्त है। वह निरन्तर सावधान रहकर घूमता रहता है, जल्दी-जल्दी बदलनेवाली बाल्य, यौवन आदि अवस्थाएँ ही उसका वेग हैं। उसके द्वारा वह ब्रह्मासे लेकर क्षुद्रातिक्षुद्र तुणपर्यन्त सभी भूतोंका निरन्तर संहार करता

रहता है। कोई भी उसकी गतिमें बाधा नहीं डाल सकता। उससे भय मानकर भी जिनका यह कालचक्र निज आयध है, उन साक्षात् भगवान् यज्ञपुरुषकी आराधना छोडकर यह मन्दमति मनुष्य पाखण्डियोंके चक्करमें पड़कर उनके कंक, गिद्ध, वगुला और बटेरके समान आर्यशास्त्र-

केवल वेदबाह्य अप्रामाणिक आगमोंने ही उल्लेख किया है॥ २९॥ ये पाखण्डी तो खयं ही धोखेमें हैं: जब यह भी उनकी ठगाईमें आकर दुखी होता है, तब ब्राह्मणोंकी शरण लेता है। किन्तु उपनयन-संस्कारके

अनन्तर श्रौत-स्मार्तकर्मीसे भगवान् यज्ञपुरुषको आराधना

बहिष्कृत देवताओंका आश्रय लेता है-जिनका

करना आदि जो उनका शास्त्रोक्त आचार है, वह इसे अच्छा नहीं लगता; इसलिये वेदोक्त आचारके अनुकुल अपनेमें शुद्धि न होनेके कारण यह कर्म-शुन्य शुद्रकलमें प्रवेश करता है, जिसका स्वभाव वानरोंके समान केवल

कुटुम्बपोषण और स्त्रीसेवन करना ही है॥३०॥ वहाँ बिना रोक-टोक खच्छन्द विहार करनेसे इसकी बुद्धि अत्यन्त दीन हो जाती है और एक दूसरेका मुख देखना

आदि विषय-भोगोंमें फँसकर इसे अपने मृत्युकालका भी स्मरण नहीं होता ॥ ३१ ॥ वृक्षोंके समान जिनका लौकिक सुख ही फल है---उन घरोंमें ही सुख मानकर वानरोंकी

भाँति स्त्री-पुत्रादिमें आसक्त होकर यह अपना सारा समय

मैथुनादि विषय-भोगोंमें ही बिता देता है॥ ३२॥ इस प्रकार प्रवृत्तिमार्गमें पड़कर सुख-दुःख भोगता हुआ यह जीव रोगरूपी गिरि-गुहामें फैसकर उसमें

रहनेवाले मृत्युरूप हाथीसे डरता रहता है॥३३॥ कभी-कभी शीत, वायु आदि अनेक प्रकारके आधि-दैविक, आधिभौतिक और आध्यात्मिक दुःखोंकी निवृत्ति करनेमें जब असफल हो जाता है, तब उस समय अपार विषयोंकी चिन्तासे यह खित्र हो उठता है ॥ ३४ ॥ कभी

आपसमें क्रय-विक्रय आदि व्यापार करनेपर बहुत कंजुसी करनेसे इसे थोडा-सा धन हाथ लग जाता है।। ३५॥ कभी धन नष्ट हो जानेसे जब इसके पास सोने, बैठने और

खाने आदिकी भी कोई सामग्री नहीं रहती, तब अपने अभीष्ट भोग न मिलनेसे यह उन्हें चोरी आदि बुरे उपायोंसे पानेका निश्चय करता है। इससे इसे जहाँ-तहाँ दूसरोंके

हाथसे बहुत अपमानित होना पड़ता है ॥ ३६ ॥ इस प्रकार धनकी आसक्तिसे परस्पर वैरभाव बढ जानेपर भी यह अपनी पूर्ववासनाओंसे विवश होकर आपसमें विवाहादि सम्बन्ध करता और छोड़ता रहता है।।३७।। इस संसारमार्गमें चलनेवाला यह जीव अनेक प्रकारके क्लेश

जहाँ आपत्ति आती है, अथवा जो कोई मर जाता है; उसे जहाँ-का-तहाँ छोड़ देता है; तथा नये जन्मे हऑको साथ लगाता है, कभी किसीके लिये शोक करता है, किसीका दुःख देखकर मुर्च्छित हो जाता है, किसीके वियोग होनेकी आशङ्कासे भयभीत हो उठता है, किसीसे झगड़ने लगता

और विघ्न-बाधाओंसे बाधित होनेपर भी मार्गमें जिसपर

है, कोई आपत्ति आती है तो रोने-चिल्लाने लगता है, कहीं कोई मनके अनुकूल बात हो गयी तो प्रसन्नताके मारे फूला नहीं समाता, कभी गाने लगता है और कभी उन्होंके लिये बँधनेमें भी नहीं हिचकता। साधुजन इसके पास कभी नहीं आते, यह साध्सङ्गसे सदा वश्चित रहता

है। इस प्रकार यह निरन्तर आगे ही बढ़ रहा है। जहाँसे

इसकी यात्रा आरम्भ हुई है और जिसे इस मार्गकी अन्तिम अवधि कहते हैं, उस परमात्माके पास यह अभीतक नहीं लौटा है ॥ ३८ ॥ परमात्मातक तो योगशास्त्रकी भी गति नहीं है: जिन्होंने सब प्रकारके दण्डं (शासन)का त्याग

कर दिया है, वे निवृत्तिपरायण संयतात्मा मुनिजन ही उसे

प्राप्त कर पाते हैं ॥ ३९ ॥ जो दिगाजोंको जीतनेवाले और बड़े-बड़े यज्ञोंका अनुष्टान करनेवाले राजर्षि हैं उनकी भी वहाँतक गति नहीं है। वे संग्रामभूमिमें शत्रुओंका सामना करके केवल प्राणपरित्याग ही करते हैं तथा जिसमें

'यह मेरी है' ऐसा अभिमान करके वैर ठाना था---उस पृथ्वीमें ही अपना शरीर छोड़कर खयं परलोकको चले जाते हैं। इस संसारसे वे भी पार नहीं होते॥४०॥

अपने प्ण्यकर्मरूप लताका आश्रय लेकर यदि किसी प्रकार यह जीव इन आपत्तियोंसे अथवा नरकसे छटकारा पा भी जाता है, तो फिर इसी प्रकार संसारमार्गमें भटकता हुआ इस जनसमुदायमें मिल जाता है। यही दशा स्वर्गीद ऊर्ध्वलोकोमें जानेवालोंकी भी है॥४१॥

राजन् ! राजर्षि भरतके विषयमें पण्डितजन ऐसा कहते हैं---'जैसे गरुडजीकी होड़ कोई मक्खी नहीं कर सकती. उसी प्रकार राजविं महात्मा भरतके मार्गका कोई अन्य राजा मनसे भी अनुसरण नहीं कर सकता ॥४२ ॥ उन्होंने पुण्यकीर्ति श्रीहरिमें अनुरक्त होकर अति मनोरम स्त्री, पुत्र, मित्र और राज्यादिको युवावस्थामें ही विष्ठाके समान त्याग दिया था; दुसरोंके लिये तो इन्हें त्यागना बहत ही कठिन है।। ४३ ॥ उन्होंने अति दुस्त्यज पृथ्वी, पुत्र, खजन, सम्पत्ति और स्त्रीकी तथा जिसके लिये बड़े-बड़े देवता भी लालायित रहते हैं; किन्तु जो स्वयं उनकी दयादृष्टिके लिये उनपर दृष्टिपात करती रहती थी-उस लक्ष्मीकी भी, लेशमात्र इच्छा नहीं की। यह सब उनके लिये उचित ही था; क्योंकि जिन महानुभावोंका चित्त भगवान् मधुसुदनको सेवामें अनुरक्त हो गया है, उनकी दृष्टिमें मोक्षपद भी अत्यन्त तुच्छ है।। ४४ ॥ उन्होंने मृगशरीर छोड़नेकी इच्छा होनेपर उच्चस्वरसे कहा था कि धर्मकी रक्षा करनेवाले, धर्मानुष्टानमें निपुण, योगगम्य, सांख्यके प्रतिपाद्य, प्रकृतिके अधीश्वर, यज्ञमूर्ति सर्वात्तर्यामी श्रीहरिको नमस्कार है। ॥ ४५॥

राजन् ! राजर्षि भरतके पवित्र गुण और कमोंकी भक्तजन भी प्रशंसा करते हैं। उनका यह चरित्र बड़ा कल्याणकारी, आयु और धनकी वृद्धि करनेवाला, लोकमें स्यश बढ़ानेवाला और अन्तमें स्वर्ग तथा मोक्षकी प्राप्ति करानेवाला है। जो पुरुष इसे सुनता या सुनाता है और इसका अभिनन्दन करता है, उसकी सारी कामनाएँ खयं ही पूर्ण हो जाती हैं; दूसरोंसे उसे कुछ भी नहीं माँगना पड़ता ॥ ४६ ॥

### पंद्रहवाँ अध्याय

#### भरतके वंशका वर्णन

श्रीशुकदेवजी कहते हैं—राजन् ! भरतजीका पुत्र सुमति था, यह पहले कहा जा चुका है। उसने ऋषभदेवजीके मार्गका अनुसरण किया। इसीलिये कलियुगमें बहुत-से पाखण्डी अनार्य पुरुष अपनी दुष्ट बुद्धिसे वेदविरुद्ध कल्पना करके उसे देवता मानेंगे ॥ १ ॥ उसकी पत्नी वृद्धसेनासे देवताजित् नामक पुत्र हुआ ॥ २ ॥ देवताजित्के असुरीके गर्भसे देवद्यम्न, देवद्यम्रके धेनुमतीसे परमेष्ठी और उसके सुवर्चलाके गर्भसे प्रतीह नामका पुत्र हुआ॥३॥ इसने अन्य पुरुषोंको आत्मविद्याका उपदेशकर स्वयं शुद्धचित्त होकर परमपुरुष श्रीनारायणका साक्षात् अनुभव किया था ॥ ४ ॥ प्रतीहकी भार्या सुवर्चलाके गर्भसे प्रतिहर्ता, प्रस्तोता और उद्गाता नामके तीन पुत्र हुए। ये यज्ञादि कमोंमें बहुत निपुण थे। इनमें प्रतिहर्ताकी भार्या स्तुति थी। उसके गर्भसे अज और भूमा नामके दो पुत्र हुए॥५॥ भूमाके ऋषिकुल्यासे उद्गीथ, उसके देवकुत्यासे प्रस्ताव और प्रस्तावके नियुत्साके गर्भसे विभु नामका पुत्र हुआ। विभुके रतिके उदरसे पृथुषेण, पृथुषेणके आकृतिसे नक्त और नक्तके द्रतिके गर्भसे उदारकीर्ति राजर्षिप्रवर गयका जन्म हुआ। ये जगतुकी रक्षाके लिये सत्त्वगुणको स्वीकार करनेवाले साक्षात् भगवान् विष्णुके अंश माने जाते थे। संयमादि अनेकों गुणोंके कारण इनकी महापुरुषोंमें गणना की जाती है ॥ ६ ॥ महाराज गयने प्रजाके पालन, पोषण, रञ्जन, लाइ-चाव और शासनादि करके तथा तरह-तरहके अनुष्टान करके निष्कामभावसे केवल भगवत्त्रीतिके लिये अपने धर्मौका आचरण किया । इससे उनके सभी कर्म सर्वश्रेष्ठ परमपुरुष परमातमा श्रीहरिके अर्पित होकर परमार्थरूप बन गये थे। इससे तथा ब्रह्मवेता महापुरुषोंके चरणोंकी सेवासे उन्हें भक्तियोगकी प्राप्ति हुई । तब निरन्तर भगवच्चिन्तन करके उन्होंने अपना चित्त शुद्ध किया और देहादि अनात्म- वस्तुओंसे अहंभाव हटाकर वे अपने आत्माको ब्रह्मरूप अनुभव करने लगे।

यह सब होनेपर भी वे निरभिमान होकर पृथ्वीका पालन करते रहे ॥ ७ ॥

करत रह ॥ ७ ॥
परीक्षित् ! प्राचीन इतिहासको जाननेवाले
महात्माओन राजर्षि गयके विषयमें यह गाथा कही
है ॥ ८ ॥ 'अहो ! अपने कमेंसि महाराज गयकी बरावरी
और कौन राजा कर सकता है ? वे साक्षात् भगवान्की
कला ही थे । उन्हें छोड़कर और कौन इस प्रकार यज्ञोंका
विधिवत् अनुष्ठान करनेवाला, मनस्वी, बहज्ञ, धर्मको रक्षा

करनेवाला, लक्ष्मीका प्रियपात्र, साधुसमाजका शिरोमणि और सत्पुरुषोंका सच्चा सेवक हो सकता है ?'॥९॥ सत्यसङ्कल्पवाली परम साध्वी श्रद्धा, मैत्री और दया आदि

दक्षकन्याओंने गङ्गा आदि नदियोंके सहित बड़ी प्रसन्नतासे उनका अभिषेक किया था तथा उनकी इच्छा न होनेपर भी

वसुन्धराने, गौ जिस प्रकार बछड़ेके स्नेहसे पिन्हाकर दूध देती है, उसी प्रकार उनके गुणोंपर रीझकर प्रजाको धन-स्त्रादि सभी अभीष्ट पदार्थ दिये थे॥ १०॥ उन्हें

कोई कामना न थी, तब भी वेदोक्त कमोने उनको सब प्रकारके भोग दिये, राजाओंने युद्धस्थलमें उनके बाणोंसे सत्कृत होकर नाना प्रकारकी भेटें दीं तथा ब्राह्मणोंने दक्षिणादि धर्मसे सन्तृष्ट होकर उन्हें परलोकमें मिलनेवाले

दावागाद यमस सन्तुष्ट हाकर उन्ह परलाकम मिलनवाल अपने धर्मफलका छठा अंश दिया ॥ ११ ॥ उनके यज्ञमें बहुत अधिक सोमपान करनेसे इन्द्र उन्मत्त हो गये थे

\*

तथा उनके अत्यन्त श्रद्धा तथा विशुद्ध और निश्चल भक्तिभावसे समर्पित किये हुए यज्ञफलको भगवान् यज्ञपुरुषने साक्षात् प्रकट होकर ग्रहण किया था॥ १२॥

जिनके तृप्त होनेसे ब्रह्माजीसे लेकर देवता, मनुष्य, पशु-पक्षी, वृक्ष एवं तृणपर्यन्त सभी जीव तत्काल तृप्त हो जाते हैं—वे विश्वातमा श्रीहरि नित्यतृप्त होकर भी राजर्षि गयके यज्ञमें तप्त हो गये थे। इसलिये उनकी बराबरी

गयके यज्ञमें तृप्त हो गये थे। इसलिये उनकी बराबरी कोई दूसरा व्यक्ति कैसे कर सकता है ?॥ १३ ॥ महाराज गयके गयन्तीके गर्भसे चित्ररथ, सगति

और अवरोधन नामक तीन पुत्र हुए। उनमें चित्ररथकी

पत्नी ऊर्णासे सम्राट्का जन्म हुआ ॥ १४ ॥ सम्राट्के

उत्कलासे मरीचि और मरीचिके विन्दुमतीसे विन्दुमान् नामक पुत्र हुआ। उसके सरघासे मधु, मधुके सुमनासे वीखत और वीखतके भोजासे मन्थु और प्रमन्थु नामके दो पुत्र हुए। उनमेंसे मन्थुके सत्याके गर्भसे भीवन,

भौवनके दूषणाके उदरसे त्वष्टा, त्वष्टाके विरोचनासे विरज

और विरजके विषूची नामकी भार्यांसे शतजित् आदि सौ

पुत्र और एक कन्याका जन्म हुआ ॥ १५ ॥ विरजके विषयमें यह श्लोक प्रसिद्ध है—'जिस प्रकार भगवान् विष्णु देवताओंकी शोभा बढ़ाते हैं, उसी प्रकार इस

त्रियव्रत-वंशको इसमें सबसे पीछे उत्पन्न हुए राजा विरजने अपने सुयशसे विभूषित किया था'॥ १६॥

### सोलहवाँ अध्याय

#### भुवनकोशका वर्णन

प्रकाश है और जहाँतक तारागणके सहित चन्द्रदेव दीख पड़ते हैं, वहाँतक आपने भूमण्डलका विस्तार वतलाया है॥१॥ उसमें भी आपने वतलाया कि महाराज प्रियन्नतके रथके पहियोंकी सात लीकोंसे सात समुद्र वन गये थे जिसके कारण दम भूगणहरूमें सात तीणेंका

**राजा परीक्षित्ने कहा**—मुनिवर ! जहाँतक सुर्यका

त्रियव्रतके रथके पहियोंकी सात लीकोंसे सात समुद्र बन गये थे, जिनके कारण इस भूमण्डलमें सात द्वीपोंका विभाग हुआ। अतः भगवन्! अब मैं इन सबका परिमाण और लक्षणोंके सहित पूरा विवरण जानना चाहता हूँ॥२॥ क्योंकि जो मन भगवान्के इस गुणमय स्थुल

विप्रहमें लग सकता है, उसीका उनके वासदेवसंज्ञक

स्वयंप्रकाश निर्गुण ब्रह्मरूप सूक्ष्मतम स्वरूपमें भी लगना सम्भव है। अतः गुरुवर! इस विषयका विशदरूपसे वर्णन करनेको कृपा कीजिये॥ ३॥ श्रीशकदेवजी बोले—महाराज! भगवानकी

श्रीशुकदेवजी बोले—महाराज! भगवान्की मायाके गुणोंका इतना विस्तार है कि यदि कोई पुरुष देवताओंके समान आयु पा ले, तो भी मन या वाणीसे इसका अन्त नहीं पा सकता। इसलिये हम नाम, रूप, परिमाण और लक्षणोंके द्वारा मुख्य-मुख्य बातोंको लेकर ही इस भूमण्डलकी विशेषताओंका वर्णन करेंगे॥४॥ यह जम्बूद्वीप—जिसमें हम रहते हैं, भूमण्डलरूप

कमलके कोशस्थानीय जो सात द्वीप हैं, उनमें सबसे भीतरका कोश है। इसका विस्तार एक लाख योजन है और यह कमलपत्रके समान गोलाकार है॥ ५॥ इसमें नौ-नौ हजार योजन विस्तारवाले नौ वर्ष हैं, जो इनकी सीमाओंका विभाग करनेवाले आठ पर्वतोंसे बँटे हुए हैं ॥ ६ ॥ इनके बीचों-बीच इलावृत नामका दसवाँ वर्ष है, जिसके मध्यमें कुलपर्वतोंका राजा मेरुपर्वत है। वह मानो भूमण्डलरूप कमलको कर्णिका हो है। वह ऊपरसे नीचेतक सारा-का-सारा सुवर्णमय है और एक लाख योजन ऊँचा है। उसका विस्तार शिखरपर बत्तीस हजार और तलैटीमें सोलह हजार योजन है तथा सोलह हजार योजन ही वह भूमिके भीतर घुसा हुआ है अर्थात् भूमिके बाहर उसकी ऊँचाई चौरासी हजार योजन है॥७॥ इलावृतवर्षके उत्तरमें क्रमशः नील, श्वेत और शृङ्गवान् नामके तीन पर्वत हैं--जो रम्यक, हिरण्मय और कुरु नामके वर्षोंकी सीमा बाँघते हैं। वे पूर्वसे पश्चिमतक खारे पानीके समुद्रतक फैले हुए हैं। उनमेंसे प्रत्येककी चौडाई दो हजार योजन है तथा लम्बाईमें पहलेकी अपेक्षा पिछला क्रमशः दशमांशसे कुछ अधिक कम है, चौडाई और ऊँचाई तो सभीकी समान है॥८॥

इसी प्रकार इलावृतके दक्षिणकी ओर एकके बाद एक निषध, हेमकुट और हिमालय नामके तीन पर्वत हैं। नीलादि पर्वतिक समान ये भी पूर्व-पश्चिमकी ओर फैले हुए हैं और दस-दस हजार योजन ऊँचे हैं। इनसे क्रमशः हरिवर्ष, किम्पुरुष और भारतवर्षको सीमाओंका विभाग

होता है ॥ ९ ॥ इलावृतके पूर्व और पश्चिमकी ओर — उत्तरमें नील पर्वत और दक्षिणमें निषध पर्वततक फैले हुए गन्धमादन और माल्यवान् नामके दो पर्वत हैं। इनकी चौड़ाई दो-दो हजार योजन है और ये भद्राश्च एवं केतृमाल नामक दो वर्षोंकी सीमा निश्चित करते हैं॥ १०॥ इनके सिवा मन्दर, मेरुमन्दर, सुपार्श्व और कुमुद—ये चार दस-दस हजार योजन ऊँचे और उतने ही चौड़े पर्वत मेरु

पर्वतकी आधारभृता थूनियोंके समान बने हुए हैं॥ ११॥ इन चारोंके ऊपर इनकी ध्वजाओंके समान क्रमशः आम, जामुन, कदम्ब और बड़के चार पेड़ हैं। इनमेंसे प्रत्येक ग्यारह सौ योजन ऊँचा है और इतना ही इनकी शाखाओंका विस्तार है। इनकी मोटाई सौ-सौ योजन

बड़े-बड़े और अमृतके समान खादिष्ट फल गिरते हैं ॥ १६ ॥ वे जब फटते हैं, तब उनसे बड़ा सुगन्धित और मीठा लाल-लाल रस बहने लगता है। वही अरुणोदा नामकी नदीमें परिणत हो जाता है। यह नदी मन्दराचलके शिखरसे गिरकर अपने जलसे इलावृत वर्षके पूर्वी-भागको सींचती है॥१७॥ श्रीपार्वतीजीकी अनुचरी यक्षपत्रियाँ इस जलका सेवन करती हैं। इससे उनके

अङ्गोंसे ऐसी सुगन्ध निकलती है कि उन्हें स्पर्श करके

बहनेवाली वायु उनके चारों ओर दस-दस योजनतक सारे

देशको सुगन्धसे भर देती है ॥ १८ ॥ इसी प्रकार जामुनके

वृक्षसे हाथीके समान बड़े-बड़े प्रायः बिना गुठलीके फल

गिरते हैं। बहत ऊँचेसे गिरनेके कारण वे फट जाते हैं।

है ॥ १२ ॥ भरतश्रेष्ठं ! इन पर्वतोपर चार सरोवर भी

हैं—जो क्रमशः दूध, मधु, ईखके रस और मीठे जलसे

भरे हुए हैं। इनका सेवन करनेवाले यक्ष-कित्ररादि

उपदेवोंको स्वभावसे ही योगसिद्धियाँ प्राप्त है।। १३ ॥

इनपर क्रमशः नन्दन, चैत्ररथ, वैभ्राजक और सर्वतोभद्र

नामके चार दिव्य उपवन भी हैं॥१४॥ इनमें

प्रधान-प्रधान देवगण अनेकों सुरसुन्दरियोंके नायक

वनकर साथ-साथ विहार करते हैं। उस समय गन्धर्वादि

उपदेवगण इनकी महिमाका बखान किया करते हैं ॥ १५ ॥

देवताओंका आम्रवृक्ष है, उससे गिरिशिखरके समान

मन्दराचलकी गोदमें जो ग्यारह सौ योजन ऊँचा

उनके रससे जम्बू नामकी नदी प्रकट होती है, जो मेरुमन्दर पर्वतके दस हजार योजन ऊँचे शिखरसे गिरकर इलावतके दक्षिण भू-भागको सींचती है ॥ १९ ॥ उस नदीके दोनों किनारोंकी मिट्टी उस रससे भीगकर जब वायु और सुर्यके संयोगसे सूख जाती है, तब वही देवलोकको विभृषित करनेवाला जाम्बूनद नामका सोना बन जाती है॥ २०॥ इसे देवता और गन्धर्वादि अपनी तरुणी खियोंके सहित मुकुट, कङ्कुण और करधनी आदि आभूषणोंके रूपमें धारण करते हैं ॥ २१ ॥ सुपार्श्व पर्वतपर जो विशाल कदम्बवृक्ष है, उसके

पाँच कोटरोंसे मधुकी पाँच धाराएँ निकलती हैं; उनकी मोटाई पाँच पुरसे जितनी है। ये सुपार्श्वके शिखरसे गिरकर इलावृतवर्षके पश्चिमी भागको अपनी सुगन्धसे सुवासित करती हैं॥२२॥ जो लोग इनका मधुपान

करते हैं, उनके मुखसे निकली हुई बाय अपने चारों ओर सौ-सौ योजनतक इसकी महक फैला देती है॥ २३॥ ः इसी प्रकार कुमुद पर्वतपर जो शतवल्श नामका वटवक्ष है, उसकी जटाओंसे नीचेकी ओर बहनेवाले अनेक नद निकलते हैं, वे सब इच्छानुसार भोग देनेवाले हैं। उनसे दूध, दही, मधु, घृत, गुड़, अत्र, वस्त्र, शय्या, आसन और आभूषण आदि सभी पदार्थ मिल सकते हैं। ये सब कुमुदके शिखरसे गिरकर इलावृतके उत्तरी भागको सींचते हैं॥२४॥ इनके दिये हुए पदार्थीका उपभोग करनेसे वहाँकी प्रजाकी त्वचामें झुरियाँ पड़ जाना, बाल पक जाना, थकान होना, शरीरमें पसीना आना तथा दुर्गन्ध निकलना, बुढ़ापा, रोग, मृत्यु, सर्दी-गरमीकी पीड़ा, शरीरका कान्तिहीन हो जाना तथा अङ्गोंका ट्रटना आदि कष्ट कभी नहीं सताते और उन्हें जीवनपर्यन्त पूरा-पूरा सुख प्राप्त होता है ॥ २५ ॥

राजन् ! कमलकी कर्णिकाके चारों ओर जैसे केसर होता है-उसी प्रकार मेरुके मूलदेशमें उसके चारों

ओर कुरङ्ग, कुरर, कुसुम्भ, बैकङ्क, त्रिकुट, शिशिर, पतङ्ग, रुचक, निषध, शिनीवास, कपिल, शङ्क, वैदुर्य, जारुधि, हंस, ऋषभ, नाग, कालंजर और नारद आदि बीस पर्वत और हैं ॥ २६ ॥ इनके सिवा मेरुके पूर्वकी ओर जठर और देवकुट नामके दो पर्वत हैं, जो अठारह-अठारह हजार योजन लंबे तथा दो-दो हजार योजन चौडे और ऊँचे हैं। इसी प्रकार पश्चिमकी ओर पवन और पारियात्र, दक्षिणकी ओर कैलास और करवीर तथा उत्तरकी ओर त्रिशृङ्ग और मकर नामके पर्वत हैं। इन आठ पहाडोंसे चारों ओर घिरा हुआ सुवर्णगिरि मेरु अग्निके समान जगमगाता रहता है ॥ २७ ॥ कहते हैं, मेरुके शिखरपर बीचोंबीच भगवान् ब्रह्माजीकी सुवर्णमयी पूरी है-जो आकारमें समचौरस तथा करोड़ योजन विस्तारवाली है॥ २८॥ उसके नीचे पूर्वादि आठ दिशा और उपदिशाओंमें उनके अधिपति इन्द्रादि आठ लोकपालोंकी आठ परियाँ हैं। वे अपने-अपने स्वामीके अनुरूप उन्हीं-उन्हीं दिशाओंमें हैं तथा परिमाणमें ब्रह्माजीकी पुरीसे चौथाई हैं॥ २९ ॥

### सत्रहवाँ अध्याय

### गङ्गाजीका विवरण और भगवान् शङ्करकृत संकर्षणदेवकी स्तुति

श्रीशुकदेवजी कहते हैं--- राजन् ! जब राजा बलिकी यज्ञशालामें साक्षात् यज्ञमूर्ति भगवान् विष्णुने त्रिलोकीको नापनेके लिये अपना पैर फैलाया, तब उनके वायें पैरके अंगुटेके नखसे ब्रह्माण्डकटाहका ऊपरका भाग फट गया। उस छिद्रमें होकर जो ब्रह्माण्डसे बाहरके जलकी धारा आयी, वह उस चरणकमलको धोनेसे उसमें लगी हुई केसरके मिलनेसे लाल हो गयी। उस निर्मल धाराका स्पर्श होते ही संसारके सारे पाप नष्ट हो जाते हैं. किन्तु वह सर्वथा निर्मल ही रहती है। पहले किसी और नामसे न पुकारकर उसे 'भगवत्पदी' ही कहते थे। वह धारा हजारों युग बीतनेपर स्वर्गके शिरोभागमें स्थित धुबलोकमें उतरी, जिसे 'विष्णुपद' भी कहते हैं ॥ १ ॥ वीरव्रत परीक्षित् ! उस ध्रवलोकमें उत्तानपादके पुत्र परम भागवत भ्रुवजी रहते हैं। वे नित्यप्रति बढ़ते हए भक्ति-भावसे 'यह हमारे कुलदेवताका चरणोदक है'

ऐसा मानकर आज भी उस जलको बडे आदरसे सिरपर चढ़ाते हैं। उस समय प्रेमावेशके कारण उनका हृदय अत्यन्त गद्गद हो जाता है, उत्कण्ठावश बरवस मुँदे हए दोनों नयन-कमलोंसे निर्मल आँसुओंकी धारा बहने लगती है और शरीरमें रोमाञ्च हो आता है॥२॥

इसके पश्चात् आत्मनिष्ठ सप्तर्षिगण उनका प्रभाव जाननेके कारण 'यही तपस्याकी आत्यन्तिक सिद्धि है' ऐसा मानकर उसे आज भी इस प्रकार आदरपूर्वक अपने जटाजूटपर वैसे ही धारण करते हैं, जैसे मुमुक्षुजन प्राप्त हुई मुक्तिको । यों ये बड़े ही निष्काम हैं; सर्वात्मा भगवान् वासुदेवकी निश्चल भक्तिको ही अपना परम धन मानकर इन्होंने अन्य सभी कामनाओंको त्याग दिया है, यहाँतक कि आत्मज्ञानको भी ये उसके सामने कोई चीज नहीं समझते॥ ३॥ वहाँसे गङ्गाजी करोडों विमानोंसे घिरे हए आकाशमें होकर उतरती है और चन्द्रमण्डलको

मेरके ब्रह्मपुरीमें आप्लावित करती शिखरपर गिरती हैं॥४॥

वहाँ ये सीता, अलकनन्दा, चक्षु और भद्रा नामसे चार धाराओंमें विभक्त हो जाती हैं तथा अलग-अलग चारों दिशाओंमें बहती हुई अन्तमें नद-नदियोंके अधीक्षर समुद्रमें गिर जाती हैं ॥ ५ ॥ इनमें सीता ब्रह्मपुरीसे गिरकर केसराचलोंके सर्वोच्च शिखरोंमें होकर नीचेकी ओर बहती गन्धमादनके शिखरोंपर गिरती भद्राश्ववर्षको प्लावित कर पूर्वको ओर खारे समुद्रमें मिल जाती है ॥ ६ ॥ इसी प्रकार चक्षु माल्यवान्के शिखरपर पहुँचकर वहाँसे बेरोक-टोक केतुमालवर्षमें बहती पश्चिमकी ओर क्षारसमुद्रमें जा मिलती है।।७।। भद्रा मेरुपर्वतके शिखरसे उत्तरकी ओर गिरती है तथा एक पर्वतसे दूसरे पर्वतपर जाती, अत्तमें शृङ्गवान्के शिखरसे गिरकर उत्तरकुरु देशमें होकर उत्तरकी ओर बहती हुई समुद्रमें मिल जाती है॥८॥ अलकनन्दा ब्रह्मपुरीसे दक्षिणको ओर गिरकर अनेको गिरि-शिखरोंको लाँघती हेमकूट पर्वतपर पहुँचती हैं, वहाँसे अत्यन्त तीव्र वेगसे हिमालयके शिखरोंको चीरती हुई भारतवर्षमें आती है और फिर दक्षिणकी ओर समुद्रमें जा मिलती है। इसमें स्नान करनेके लिये आनेवाले पुरुषोंको पद-पदपर अधमेध और राजसूय आदि यज्ञोंका फल भी दुर्लभ नहीं

और भी सैकड़ों नद-नदियाँ हैं॥ १०॥ इन सब वर्षेमिं भारतवर्ष ही कर्मभूमि है। शेष आठ वर्ष तो स्वर्गवासी पुरुषोंके स्वर्गभोगसे बचे हए पुण्योंको भोगनेके स्थान हैं। इसलिये इन्हें भूलोकके स्वर्ग भी कहते हैं ॥ ११ ॥ वहाँके देवतुल्य मनुष्योंकी मानवी गणनाके अनुसार दस हजार वर्षकी आयु होती है। उनमें दस हजार हाथियोंका बल होता है तथा उनके वजसदुश सुदुढ़ शरीरमें जो शक्ति, यौवन और

उल्लास होते हैं--- उनके कारण वे बहुत समयतक

मैथुन आदि विषय भोगते रहते हैं। अन्तमें जब

भोग समाप्त होनेपर उनकी आयका केवल एक वर्ष

है॥ ९॥ प्रत्येक वर्षमें मेरु आदि पर्वतोंसे निकली हुई

रह जाता है. तब उनकी स्त्रियाँ गर्भ धारण करती हैं। इस प्रकार वहाँ सर्वदा त्रेतायुगके समान समय बना रहता है॥ १२ ॥ वहाँ ऐसे आश्रम, भवन और वर्ष,

पर्वतोंकी घाटियाँ हैं जिनके सुन्दर वन-उपवन सभी ऋतुओंके फूलोंके गुच्छे, फल और नृतन पल्लबोंकी शोभाके भारसे झुकी हुई डालियों और लताओंवाले वृक्षोंसे सुशोभित हैं; वहाँ निर्मल जलसे भरे हए ऐसे

जलाशय भी हैं जिनमें तरह-तरहके नृतन कमल खिले रहते हैं और उन कमलोंकी सुगन्धसे प्रमृदित होकर राजहंस, जलमुर्ग, कारण्डव, सारस और चकवा

जातिके मतवाले भौरै मध्र-मध्र गृंजार करते रहते हैं। इन आश्रमों, भवनों, घाटियों तथा जलाशयोंमें वहाँके देवेश्वर-गण परम सुन्दरी देवाङ्गनाओंके साथ उनके

कामोन्मादसूचक हास-विलास और लीला-कटाक्षोंसे

आदि पक्षी तरह-तरहकी बोली बोलते तथा विभिन्न

मन और नेत्रोंके आकृष्ट हो जानेके कारण जलक्रीड़ादि नाना प्रकारके खेल करते हुए खच्छन्द विहार करते हैं तथा उनके प्रधान-प्रधान अनुचरगण अनेक प्रकारकी सामप्रियोंसे उनका आदर-सत्कार करते

इन नवों वर्षोमें परमपुरुष भगवान् नारायण वहाँके

रहते हैं॥ १३ ॥

पुरुषोंपर अनुग्रह करनेके लिये इस समय भी अपनी विभिन्न मुर्तियोंसे विराजमान रहते हैं॥१४॥ इलावतवर्षमें एकमात्र भगवान् शङ्कर ही पुरुष है। श्रीपार्वतीजीके शापको जाननेवाला कोई दूसरा पुरुष वहाँ प्रवेश नहीं करता; क्योंकि वहाँ जो जाता है, वही स्त्रीरूप हो जाता है। इस प्रसङ्गका हम आगे (नवम स्कन्धमें) वर्णन करेंगे॥ १५॥ वहाँ पार्वती एवं

उनकी अरबों-खरबों दासियोंसे सेवित भगवान् शङ्कर परम पुरुष परमात्माकी वासुदेव, प्रद्युम्न, अनिरुद्ध सङ्कर्षणसंज्ञक चतुर्व्युह-मूर्तियोमेंसे अपनी कारणरूपा सङ्घर्षण नामकी तमःप्रधान \* चौथी मृर्तिका ध्यानस्थित मनोमय विग्रहके रूपमें चिन्तन करते हैं और इस मन्त्रका † उच्चारण करते हए इस प्रकार

भगवान्का विग्रह शुद्ध विन्मय ही है; परंतु संहार आदि तामसी कार्योंका हेतु होनेसे इसे तामसी मूर्ति कहते हैं।

<sup>🕆 🦇</sup> नमी भगवते महाप्रयाय सर्वगुणसंख्यानायानन्तायाव्यकाय नम इति ।

स्तृति करते हैं ॥ १६ ॥

भगवान् शङ्कर कहते हैं---'3% जिनसे सभी गुणोंकी अभिव्यक्ति होती है, उन अनन्त और अञ्यक्तमृर्ति ओङ्कारस्वरूप परमप्रुष श्रीभगवानुको नमस्कार है।' 'भजनीय प्रभो ! आपके चरणकमल भक्तोंको आश्रय देनेवाले हैं तथा आप खयं सम्पूर्ण ऐक्षयंकि परम आश्रय हैं। भक्तोंके सामने आप अपना भृतभावन स्वरूप पूर्णतया प्रकट कर देते हैं तथा उन्हें संसारबन्धनसे भी मुक्त कर देते हैं, किन्तु अभक्तोंको उस बन्धनमें डालते रहते हैं। आप ही सर्वेश्वर हैं, मैं आपका भजन करता हूँ॥ १७-१८ ॥ प्रभो ! हमलोग क्रोधके आवेगको नहीं जीत सके हैं तथा हमारी दृष्टि तत्काल पापसे लिप्त हो जाती है। परन्तु आप तो संसारका नियमन करनेके लिये निरन्तर साक्षीरूपसे उसके सारे व्यापारोंको देखते रहते हैं। तथापि हमारी तरफ आपकी दृष्टिपर उन मायिक विषयों तथा चित्तकी वृत्तियोंका नाममात्रको भी प्रभाव नहीं पड़ता। ऐसी स्थितिमें अपने मनको वशमें करनेकी इच्छावाला कौन पुरुष आपका आदर न करेगा ? ॥ १९ ॥ आप जिन पुरुषोंको मध्-आसवादि पानके कारण अरुणनयन और मतवाले जान पड़ते हैं, वे मायाके वशीभृत होकर ही ऐसा मिथ्या दर्शन करते हैं तथा आपके चरणस्पर्शसे ही

चित्त चञ्चल हो जानेके कारण नागपत्रियाँ लज्जावश आपको पूजा करनेमें असमर्थ हो जाती हैं॥२०॥ वेदमन्त्र आपको जगतकी उत्पत्ति, स्थिति और लयका कारण बताते हैं; परन्तु आप स्वयं इन तीनों विकारोंसे रहित हैं; इसलिये आपको 'अनन्त' कहते हैं। आपके सहस्र मस्तकॉपर यह भूमण्डल सरसोंके दानेके समान रखा हुआ है, आपको तो यह भी नहीं मालुम होता कि वह कहाँ स्थित है॥ २१॥ जिनसे उत्पन्न हुआ मैं अहङ्काररूप अपने त्रिगुणमय तेजसे देवता, इन्द्रिय और भृतोंकी रचना करता हूँ--वे विज्ञानके आश्रय भगवान् ब्रह्माजी भी आपके ही महत्तत्त्वसंज्ञक प्रथम गुणमय खरूप हैं॥२२॥ महात्मन्! महत्तत्त्व, अहङ्कार-इन्द्रियाभिमानी देवता, इन्द्रियाँ और पञ्चभूत आदि हम सभी डोरीमें बैधे हुए पक्षीके समान आपकी क्रियाशक्तिके वशीभृत रहकर आपकी ही कृपासे इस जगत्की रचना करते हैं ॥ २३ ॥ सत्त्वादि गुणोंकी सृष्टिसे मोहित हुआ यह जीव आपकी ही रची हुई तथा कर्म-बन्धनमें बाँधनेवाली मायाको तो कदाचित् जान भी लेता है, किन्तु उससे मुक्त होनेका उपाय उसे सुगमतासे नहीं मालुम होता। इस जगत्की उत्पत्ति और प्रलय भी आपके ही रूप हैं। ऐसे आपको मैं बार-बार नमस्कार करता हैं'॥ २४॥

### अठारहवाँ अध्याय

#### भिन्न-भिन्न वर्षोंका वर्णन

श्रीशुकदेवजी कहते हैं—राजन् ! भद्राश्ववर्षमें धर्मपुत्र भद्रश्रवा और उनके मुख्य-मुख्य सेक्क भगवान् वासुदेवकी हयग्रीवसंज्ञक धर्ममयी प्रिय मूर्तिको अत्यन्त समाधिनिष्ठाके द्वारा हृदयमें स्थापित कर इस मन्त्र\*का जप करते हुए इस प्रकार स्तुति करते हैं॥ १॥

भद्रश्रवा और उनके सेवक कहते हैं—'चितको

क्शिद्ध करनेवाले ओङ्कारस्वरूप भगवान् धर्मको नमस्कार हैं ॥ २ ॥ अहो ! भगवानकी लीला बड़ी विचित्र है.

जिसके कारण यह जीव सम्पूर्ण लोकोंका संहार करनेवाले कालको देखकर भी नहीं देखता और तुच्छ विषयोंका सेवन करनेके लिये पापमय विचारोंकी उधेड़-बुनमें लगा हुआ अपने ही हाथों अपने पुत्र और पितादिकी लाशको जलाकर भी स्वयं जीते रहनेकी इच्छा करता है॥३॥ विद्वान् लोग जगत्को नश्चर बताते हैं और सृक्ष्मदर्शी आत्मज्ञानी ऐसा ही देखते भी हैं; तो भी जन्मर्राहत प्रभो ! आपको मायासे

अभ नमो भगवते धर्मायात्मविशोधनाय नम इति ।

लोग मोहित हो जाते हैं। आप अनादि हैं तथा आपके कुत्य बड़े विस्मयजनक हैं, मैं आपको नमस्कार करता हैं॥४॥ परमात्मन्! आप अकर्ता और मायाके

आवरणसे रहित है तो भी जगतको उत्पत्ति, स्थिति और

प्रलय-ये आपके ही कर्म माने गये हैं। सो ठीक ही है, इसमें कोई आश्चर्यकी यात नहीं है। क्योंकि सर्वात्मरूपसे

आप ही सम्पूर्ण कार्योंके कारण हैं और अपने

शुद्धस्वरूपमें इस कार्य-कारणभावसे सर्वथा अतीत हैं॥५॥ आपका विग्रह मनुष्य और घोड़ेका संयुक्त रूप है। प्रलयकालमें जब तमःप्रधान दैत्यगण वेदोंको चुरा ले

गये थे, तब ब्रह्माजीके प्रार्थना करनेपर आपने उन्हें रसातलसे लाकर दिया। ऐसे अमोघ लीला करनेवाले

सत्यसङ्कल्प आपको मैं नमस्कार करता है॥६॥ हरिवर्षखण्डमें भगवान् नृसिंहरूपसे रहते हैं। उन्होंने यह रूप जिस कारणसे धारण किया था, उसका आगे

(सप्तम स्कन्धमें) वर्णन किया जायगा। भगवानके उस

प्रिय रूपको महाभागवत प्रह्लादजी उस वर्षके अन्य पुरुषोंके सहित निष्काम एवं अनन्य भक्तिभावसे उपासना

करते हैं। ये प्रह्लादजी महापुरुषोचित गुणोंसे सम्पन्न हैं तथा इन्होंने अपने शील और आचरणसे दैत्य और दानवंकि कुलको पवित्र कर दिया है। वे इस मन्त्र \*

तथा स्तोत्रका जप-पाठ करते हैं ॥ ७ ॥--- 'ओङ्कारखरूप भगवान् श्रीनृसिंहदेवको नमस्कार है। आप अग्नि आदि तेजोंके भी तेज हैं, आपको नमस्कार है। हे वज्रनख ! हे वज्रदंष्ट्र ! आप हमारे समीप प्रकट होइये, प्रकट होइये; हमारी कर्म-वासनाओंको जला डालिये, जला डालिये।

हमारे अज्ञानरूप अन्धकारको नष्ट कीजिये,नष्ट कीजिये।

ॐ खाहा। हमारे अन्तःकरणमें अभयदान देते हुए प्रकाशित होइये। ॐ क्ष्मैम्'॥८॥ 'नाथ! विश्वका कल्याण हो, दुष्टोंकी बृद्धि शृद्ध हो, सब प्राणियोंमें परस्पर सद्भावना हो, सभी एक दूसरेका हितचिन्तन करें, हमारा

निष्कामभावसे भगवान् श्रीहरिमें प्रवेश करे ॥ ९ ॥ प्रभो ! घर, स्त्री, पुत्र, धन और भाई-बन्धुऑमें हमारी आसक्ति न हो: यदि हो तो केवल भगवानके प्रेमी भक्तोंमें ही । जो संयमी पुरुष केवल शरीरनिर्वाहके योग्य अन्नादिसे सन्तृष्ट रहता है, उसे जितना शीघ्र सिद्धि प्राप्त होती है, वैसी इन्द्रियलोल्प पुरुषको नहीं होती॥१०॥

भगवद्धक्तोंके सङ्गसे भगवान्के तीर्थतुल्य पवित्र चरित्र सुननेको मिलते हैं, जो उनकी असाधारण शक्ति एवं प्रभावके सूचक होते हैं। उनका बार-बार सेवन करनेवालोंके कानोंके रास्तेसे भगवान् हृदयमें प्रवेश कर जाते हैं और उनके सभी प्रकारके दैहिक और मानसिक

हैं। किन्तु जो भगवानुका भक्त नहीं है, उसमें महापुरुषेकि

मलोंको नष्ट कर देते हैं। फिर भला, उन भगवद्धक्तोंका सङ्ग कौन न करना चाहेगा ? ॥ ११ ॥ जिस पुरुषकी भगवान्में निष्काम भक्ति है, उसके हृदयमें समस्त देवता धर्म-ज्ञानादि सम्पूर्ण सद्गुणोंके सहित सदा निवास करते

वे गुण आ ही कहाँसे सकते हैं ? वह तो तरह-तरहके सङ्कल्प करके निरन्तर तुच्छ बाहरी विषयोंकी ओर ही दौडता रहता है ॥ १२ ॥ जैसे मछलियोंको जल अत्यन्त प्रिय---उनके जीवनका आधार होता है, उसी प्रकार

उन्हें त्यागकर यदि कोई महत्त्वाभिमानी पुरुष घरमें आसक्त रहता है तो उस दशामें स्त्री-पुरुषोंका बडप्पन केवल आयुको लेकर ही माना जाता है; गुणकी दृष्टिसे नहीं ॥ १३ ॥ अतः असुरगण ! तुम तृष्णा, राग, विषाद,

साक्षात् श्रीहरि ही समस्त देहधारियोंके प्रियतम आत्मा हैं।

सन्तापके मूल तथा जन्म-मरणरूप संसारचक्रका वहन करनेवाले गृह आदिको त्यागकर भगवान् नुसिंहके निर्भय चरणकमलोंका आश्रय लो'॥ १४ ॥ केतुमालवर्षमें लक्ष्मीजीका तथा संवत्सर नामक

प्रजापतिके पुत्र और पुत्रियोंका प्रिय करनेके लिये भगवान्

क्रोध, अभिमान, इच्छा, भय, दीनता और मानसिक

कामदेवरूपसे निवास करते हैं। उन रात्रिकी अभिमानी देवतारूप कन्याओं और दिवसाभिमानी देवतारूप पुत्रोंकी मन शुभ मार्गमें प्रवृत्त हो और हम सबको वृद्धि संख्या मनुष्यकी सौ वर्षकी आयुके दिन और रातके बराबर अर्थात् छत्तीस-छत्तीस हजार वर्ष है, और वे ही उस वर्षके अधिपति हैं। वे कन्याएँ परमपुरुष

ॐ नमो भगवते नरसिंहाय नमस्तेजस्तेजसे आविशविर्भव वजनख वज्रदंष्ट्र कर्माशयान् रूपय रूपय तमो ग्रस यस ॐ स्वाहा । अभयभभयमात्मनि भृविष्ठाः ॐ श्रीम् ।

श्रीनारायणके श्रेष्ठ अस्त्र सुदर्शनचक्रके तेजसे डर जाती हैं; इसलिये प्रत्येक वर्षके अन्तमें उनके गर्भ नष्ट होकर गिर

जाते हैं ॥ १५ ॥ भगवान् अपने सुललित गति-विलाससे सुशोभित मध्र-मध्र मन्द-मुसकानसे मनोहर लीलापुर्ण

चारु चितवनसे कुछ उझके हुए सुन्दर भूमण्डलकी छबीली छटाके द्वारा वदनारविन्दका राशि-राशि सौन्दर्य

उँडेलकर सौन्दर्यदेवी श्रीलक्ष्मीको अत्यन्त आनन्दित करते

और स्वयं भी आनन्दित होते रहते हैं ॥ १६ ॥ श्रीलक्ष्मीजी परम समाधियोगके द्वारा भगवान्के उस मायामय

स्वरूपको रात्रिके समय प्रजापति संवत्सरकी कन्याओंसहित और दिनमें उनके पतियोंके सहित

आराधना और वे इस मन्त्र \* का जप करती हुई भगवानुकी स्तुति करती हैं ॥ १७ ॥ 'जो इन्द्रियोंके नियन्ता और सम्पूर्ण श्रेष्ठ वस्तुओंके आकर हैं, क्रियाशक्ति,

ज्ञानशक्ति और सङ्कल्प-अध्यवसाय आदि चित्तके धर्मी तथा उनके विषयोंके अधीश्वर हैं, ग्यारह इन्द्रिय और पाँच विषय-इन सोलह कलाओंसे युक्त हैं, वेदोक्त कमेंसे

प्राप्त होते हैं तथा अन्नमय, अमृतमय और सर्वमय है—उन मानसिक, ऐन्द्रियक एवं शारीरिक बलस्वरूप परम सुन्दर भगवान् कामदेवको 'ॐ हां हीं हं' इन

बीजमन्त्रेकि सहित सब ओरसे नमस्कार है'॥ १८॥ 'भगवन् ! आप इन्द्रियोंके अधीक्षर हैं। स्त्रियाँ तरह-तरहके कठोर ब्रतोंसे आपकी ही आराधना करके अन्य लौकिक पतियोंकी इच्छा किया करती हैं। किन्तु वे

उनके प्रिय पुत्र, धन और आयुकी रक्षा नहीं कर सकते; क्योंकि वे स्वयं ही परतन्त्र हैं॥ १९ ॥ सच्चा पति (रक्षा

करनेवाला या ईश्वर) वही है, जो स्वयं सर्वथा निर्भय हो और दूसरे भयभीत लोगोंकी सब प्रकारसे रक्षा कर सके। ऐसे पति एकमात्र आप ही हैं; यदि एकसे अधिक ईश्वर

माने जायँ, तो उन्हें एक-दूसरेसे भय होनेकी सम्भावना है : अतएव आप अपनी प्राप्तिसे बढकर और किसी लाभको

नहीं मानते॥२०॥ भगवन्! जो स्त्री चरणकमलोंका पूजन ही चाहती है, और किसी

अलग-अलग अथवा आपसमें मिलकर भी मनुष्य, पश्,

जाती हैं; किन्तु जो किसी एक कामनाको लेकर आपकी उपासना करती है, उसे आप केवल वही वस्तु देते हैं

वस्तुकी इच्छा नहीं करती--- उसकी सभी कामनाएँ पूर्ण हो

और जब भोग समाप्त होनेपर वह नष्ट हो जाती है तो उसके लिये उसे सन्तप्त होना पड़ता है ॥ २१ ॥ अजित !

मुझे पानेके लिये इन्द्रिय-सुखके अभिलाषी ब्रह्मा और रुद्र आदि समस्त सुरासुरगण घोर तपस्या करते रहते हैं; किन्तु

आपके चरणकमलोंका आश्रय लेनेवाले भक्तके सिवा मुझे कोई पा नहीं सकता; क्योंकि मेरा मन तो आपमें ही

लगा रहता है॥२२॥ अच्यत ! आप अपने जिस वन्दनीय करकमलको भक्तोंके मस्तकपर रखते हैं, उसे मेरे

सिरपर भी रखिये। वरेण्य! आप मुझे केवल

श्रीलाञ्छनरूपसे अपने वक्षःस्थलमें ही धारण करते हैं: सो आप सर्वसमर्थ हैं, आप अपनी मायासे जो लीलाएँ करते हैं, उनका रहस्य कौन जान सकता है ?'॥ २३ ॥ रम्यकवर्षमें भगवान्ने वहाँके अधिपति मनुको

पूर्वकालमें अपना परम प्रिय मत्स्यरूप दिखाया था। मनुजी इस समय भी भगवानुके उसी रूपकी वड़े भक्तिभावसे उपासना करते हैं और इस मन्त्र†का जप

करते हुए स्तुति करते हैं—'सत्त्वप्रधान मुख्य प्राण सूत्रात्मा तथा मनोबल, इन्द्रियबल और शरीरबल ओङ्कारपदके अर्थ सर्वश्रेष्ठ भगवान् महामत्स्यको वार-वार

नमस्कार है'॥ २४-२५॥ 'प्रभो ! नट जिस प्रकार कठपुतलियोंको नचाता है,

उसी प्रकार आप ब्राह्मणादि नामोंकी डोरीसे सम्पूर्ण विश्वको अपने अधीन करके नचा रहे हैं। अतः आप ही

प्राणरूपसे और बाहर वायरूपसे निरन्तर सञ्चार करते रहते हैं। वेद ही आपका महान् शब्द है॥ २६॥ एक बार इन्द्रादि इन्द्रियाभिमानी देवताओंको प्राणस्वरूप आपसे

सबके प्रेरक हैं। आपको ब्रह्मादि लोकपालगण भी नहीं

देख सकते; तथापि आप समस्त प्राणियोंके भीतर

डाह हुआ। तब आपके अलग हो जानेपर वे

<sup>\*</sup> ॐ हां हों हुं ॐ नमो भगवते हपीकेशाय सर्वगृगविशेषैर्विलक्षितायने आकृतीनां चिनीनां चेतला विशेषाणां चाधिपतये पोडशकलायच्छन्दोमवावात्रमयायामृतमयाय सर्वमयाय सहसे ओजसे बलाय कानाय कामाव नमस्ते उभयत्र भूयात्।

<sup>🕆 🧀</sup> नमी भगवते मुख्यतमाय नमः सत्त्वाय प्रामायौजसे सहसे बलाय महामस्याय नम इति।

\* साक्षात् पृथ्वीदेवी उनकी अविचल भक्तिभावसे उपासना स्थावर-जङ्गम आदि जितने शरीर दिखायी देते

हैं—उनमेंसे किसीकी बहुत यंत्र करनेपर भी रक्षा नहीं कर सके॥२७॥ अजन्म प्रभो! आपने मेरे सहित

समस्त औषध और लताओंकी आश्रयरूपा इस पृथ्वीको

लेकर बड़ी-बड़ी उत्ताल तरङ्गोंसे युक्त प्रलयकालीन समुद्रमें बड़े उत्साहसे विहार किया था। आप

संसारके समस्त प्राणसमुदायके नियन्ता हैं; मेरा आपको

नमस्कार है'॥ २८॥ हिरण्मयवर्षमें भगवान् कच्छपरूप धारण करके

रहते हैं। वहाँके निवासियोंके सहित पितृराज अर्यमा भगवान्की उस प्रियतम मूर्तिकी उपासना करते हैं और

इस मन्त्र\*को निरन्तर जपते हुए स्तुति करते

हैं ॥ २९ ॥— 'जो सम्पूर्ण सत्त्वगुणसे युक्त हैं, जलमें विचरते रहनेके कारण जिनके स्थानका कोई निश्चय नहीं है

तथा जो कालकी मर्यादाके बाहर हैं, उन ओङ्कारखरूप सर्वव्यापक सर्वाधार भगवान् कच्छपको बार-बार नमस्कार है'॥ ३०॥

भगवन् ! अनेक रूपोंमें प्रतीत होनेवाला यह दुश्यप्रपञ्च यद्यपि मिथ्या ही निश्चय होता है, इसलिये इसकी वस्तुतः कोई संख्या नहीं है; तथापि यह मायासे

प्रकाशित होनेवाला आपका ही रूप है। ऐसे अनिर्वचनीयरूप आपको मेरा नमस्कार है॥३१॥ एकमात्र आप ही जरायुज, खेदज, अण्डज, उद्भिज,

जङ्गम, स्थावर, देवता, ऋषि, पितृगण, भृत, इन्द्रिय, स्वर्ग, आकाश, पृथ्वी, पर्वत, नदी, समुद्र, द्वीप, ग्रह और तारा आदि विभिन्न नामोंसे प्रसिद्ध हैं॥ ३२॥ आप असंख्य नाम, रूप और आकृतियोंसे युक्त हैं; कपिलादि विद्वानोंने

जो आपमें चौबीस तत्त्वोंकी संख्या निश्चित की है—वह

जिस तत्त्वदृष्टिका उदय होनेपर निवृत्त हो जाती है, वह भी वस्तृतः आपका ही स्वरूप हैं, ऐसे सांख्यसिद्धान्तस्वरूप आपको मेरा नमस्कार है'॥ ३३॥

उत्तर कुरुवर्षमें भगवान् यज्ञपुरुष वराहमूर्ति धारण करके विराजमान हैं। वहाँके निवासियोंके सहित

करती और इस परमोत्कृष्ट मन्त्र† का जप करती हुई स्तुति करती हैं ॥ ३४ ॥--- 'जिनका तत्त्व मन्त्रोंसे जाना जाता है, जो यज्ञ और क्रतुरूप हैं तथा बड़े-बड़े यज्ञ जिनके अङ्ग

हैं—उन ओङ्कारखरूप शुक्लकर्ममय त्रियुगमूर्ति पुरुषोत्तम भगवान् वराहको वार-वार नमस्कार है' ॥ ३५ ॥ 'ऋखिजगण जिस प्रकार अरणिरूप काष्टखण्डोंमें

छिपी हुई अग्निको मन्थनद्वारा प्रकट करते हैं, उसी प्रकार कर्मासक्ति एवं कर्मफलकी कामनासे छिपे हुए जिनके

रूपको देखनेकी इच्छासे परमप्रवीण पण्डितजन अपने विवेकयुक्त मनरूप मन्धनकाष्ट्रसे शरीर एवं इन्द्रियादिको बिलो डालते हैं। इस प्रकार मन्थन करनेपर अपने

स्वरूपको प्रकट करनेवाले आपको नमस्कार है ॥ ३६ ॥ विचार तथा यम-नियमादि योगाङ्गोंके साधनसे जिनकी बुद्धि निश्चयात्मिका हो गयी है—वे महापुरुष द्रव्य

(विषय), क्रिया (इन्द्रियोंके व्यापार), हेत् (इन्द्रियाधिष्ठाता देवता), अयन (शरीर), ईश, काल और कर्ता (अहङ्कार) आदि मायाके कार्योंको देखकर जिनके वास्तविक खरूपका निश्चय करते हैं, ऐसे मायिक

आकृतियोंसे रहित आपको बार-बार नमस्कार है ॥ ३७ ॥ जिस प्रकार लोहा जड होनेपर भी चुम्बककी सन्निधिमात्रसे चलने-फिरने लगता है, उसी प्रकार जिन सर्वसाक्षीकी इच्छामात्रसे--- जो अपने लिये नहीं, बल्कि समस्त

प्राणियोंके लिये होती है-प्रकृति अपने गुणोंके द्वारा जगतकी उत्पत्ति, स्थिति और प्रलय करती रहती है; ऐसे सम्पूर्ण गुणों एवं कमेंकि साक्षी आपको नमस्कार है ॥ ३८ ॥ आप जगत्के कारणभूत आदिसुकर हैं । जिस

प्रकार एक हाथी दूसरे हाथीको पछाड़ देता है, उसी प्रकार

गजराजके समान क्रीडा करते हुए आप युद्धमें अपने

प्रतिद्वन्द्वी हिरण्याक्ष दैत्यको दलित करके मुझे अपनी दाढ़ोंकी नोकपर रखकर रसातलसे प्रलय-पयोधिके बाहर निकले थे। मैं आप सर्वशक्तिमान प्रभुको बार-बार

नमस्कार करती हैं ॥ ३९ ॥

\* ॐ नमो भगवते अकूपाराय सर्वसत्वगुजविशेषणायानुपलक्षितस्थानाय नमो वर्ष्मणे नमो भून्ने नमो नमोऽवस्थानाय नमस्ते ।

<sup>🕆</sup> ॐ नमो भगवते मन्त्रतत्विहद्गय यङ्कतवे महाध्वरावववाय महापुरुषाय नमः कर्मशुक्ताय त्रियुगाय नमस्ते ।

### उन्नीसवाँ अध्याय

#### किम्पुरुष और भारतवर्षका वर्णन

श्रीशुकदेवजी कहते हैं—राजन्! किम्पुरुषवर्षमें श्रीलक्ष्मणजीके बड़े भाई, आदिपुरुष, सीताहदयाभिराम भगवान् श्रीरामके चरणोंकी सित्रिधिके रिसक परम भागवत श्रीहनुमान्जी अन्य कित्ररोंके सिहत अविचल भिक्तभावसे उनकी उपासना करते हैं॥१॥ वहाँ अन्य गन्धवेंकि सिहत आर्ष्टिषण उनके खामी भगवान् रामकी परम कल्याणमयी गुणगाथा गाते रहते हैं। श्रीहनुमान्जी उसे सुनते हैं और खयं भी इस मन्त्र\*का जप करते हुए इस प्रकार उनकी स्तुति करते हैं॥२॥—'हम ॐकारखरूप पवित्रकीर्ति भगवान् श्रीरामको नमस्कार करते हैं। आपमें सत्पुरुषोंके लक्षण, शील और आचरण विद्यमान हैं; आप बड़े ही संयतचित्त, लोकाराधनतत्पर, साधुताकी परीक्षाके लिये कसौटीके समान और अत्यन्त ब्राह्मणभक्त हैं। ऐसे महापुरुष महाराज रामको हमारा पनः-पनः प्रणाम हैं।। ३॥

\*\*\*\*\*\*\*\*\*

'भगवन्! आप विशुद्ध बोधस्वरूप, अद्वितीय, अपने स्वरूपके प्रकाशसे गुणोंक कार्यरूप जाप्रदादि सम्पूर्ण अवस्थाओंका निरास करनेवाले, सर्वात्तरात्मा, परम शान्त, शुद्ध बुद्धिसे ग्रहण किये जानेयोग्य, नाम-रूपसे रहित और अहङ्कारशून्य हैं; मैं आपकी शरणमें हूँ॥४॥ प्रभो! आपका मनुष्यावतार केवल राक्षसोंके वधके लिये ही नहीं है, इसका मुख्य उद्देश्य तो मनुष्योंको शिक्षा देना है। अन्यथा, अपने स्वरूपमें ही रमण करनेवाले साक्षात् जगदात्मा जगदीश्वरको सीताजीके वियोगमें इतना दुःख कैसे हो सकता था॥ ५॥ आप धीर

पुरुषोंके आत्मा †और प्रियतम भगवान वासुदेव हैं: त्रिलोकीकी किसी भी वस्तुमें आपकी आसक्ति नहीं है। आप न तो सीताजीके लिये मोहको ही प्राप्त हो सकते हैं और न लक्ष्मणजीका त्याग ही कर सकते हैं 🚉 🛙 ६ 🗷 आपके ये व्यापार केवल लोकशिक्षाके लिये ही हैं। लक्ष्मणात्रज ! उत्तम कुलमें जन्म, सुन्दरता, वाक्चातुरी, बुद्धि और श्रेष्ठ योनि-इनमेंसे कोई भी गुण आपकी प्रसन्नताका कारण नहीं हो सकता, यह बात दिखानेके लिये ही आपने इन सब गुणोंसे रहित हम वनवासी वानरोंसे मित्रता की है ॥ ७ ॥ देवता, असूर, वानर अथवा मनुष्य-कोई भी हो, उसे सब प्रकारसे श्रीरामरूप आपका ही भजन करना चाहिये: क्योंकि आप नररूपमें साक्षात् श्रीहरि ही हैं और थोड़े कियेको भी बहत अधिक मानते हैं। आप ऐसे आश्रितवत्सल हैं कि जब स्वयं दिव्यधामको सिधारे थे. तब समस्त उत्तरकोसल-वासियोंको भी अपने साथ ही ले गये थे'॥८॥

\*\*\*\*\*\*\*\*\*\*\*\*\*\*\*

भारतवर्षमें भी भगवान् दयावश नर-नारायणरूप धारण करके संयमशील पुरुषोंपर अनुग्रह करनेके लिये अव्यक्तरूपसे कल्पके अन्ततक तप करते रहते हैं। उनकी यह तपस्या ऐसी है कि जिससे धर्म, ज्ञान, वैराग्य, ऐश्चर्य, शान्ति और उपरितकी उत्तरोत्तर वृद्धि होकर अन्तमें आत्मस्वरूपकी उपलब्धि हो सकती है॥९॥ वहाँ भगवान् नारदजी स्वयं श्रीभगवान्के ही कहे हुए सांख्य और योगशास्त्रके सहित भगवन्महिमाको प्रकट करनेवाले पाञ्चरात्रदर्शनका सावणिं मुनिको उपदेश करनेके लिये

<sup>\*</sup> ॐ्नमो भगवते उत्तमश्लोकाय नम आर्यलक्षणशीलज्ञताय नम उपशिक्षितात्मन उपासितलोकाय नमः साधुवादिकव्याप नमो ब्रह्मण्यदेवाय महासुरुषाय महासुजाय नम इति ।

<sup>ं</sup> यहाँ शङ्का होती है कि भगवान् तो सभीके आत्मा है, फिर यहाँ उन्हें आत्मवान् (धीर) पुरुषोके ही आत्मा क्यों बताया गया ? इसका कारण यही है कि सबके आत्मा होते हुए भी उन्हें केवल आत्मज्ञानी पुरुष ही अपने आत्मारूपसे अनुभव करते हैं—अन्य पुरुष नहीं। श्रुतिमें वहाँ कहीं आत्मसाक्षात्कारको बात आयी है, वहीं आत्मवेताके लिये 'धीर' शब्दका प्रयोग किया है। जैसे 'कश्चिद्धीरः प्रत्यगात्मानमैक्षत' इति 'नः शृक्षुम भीराणाम्' इत्यदि। इसीलिये यहाँ भी भगवानुको आत्मवान् या धीर पुरुषका आत्मा बताया है।

<sup>‡</sup> एक बार भगवान् श्रीराम एकान्तमें एक देवदूतसे बात कर रहे थे। उस समय लक्ष्मणजी पहरेपर थे और भगवान्की आजा थी कि यदि इस समय कोई भीतर आवेगा तो वह मेरे हाथसे मारा जायगा। इतनेमें ही दुर्वासा मुनि चले आये और उन्होंने लक्ष्मणजीको अपने आनेकी सूचना देनेके लिये भीतर जानेको क्विया किया। इससे अपनी प्रतिक्षके अनुसार भगवान् बड़े असमञ्जसमें पड़ गये। तब वसिष्ठजीने कहा कि लक्ष्मणजीके प्राण न लेकर उन्हें त्याग देना चाहिये, क्योंकि अपने प्रियजनका त्याग मृत्युदण्डके समान ही हैं। इसीसे भगवान्ते उन्हे त्याग दिया।

भारतवर्षको वर्णाश्रमधर्मावलम्बिनो प्रजाके सहित अत्यन्त भक्तिभावसे भगवान् श्रीनर-नारायणकी उपासना करते और इस मन्त्र\*का जप तथा स्तोत्रको गांकर उनकी स्तृति करते हैं॥ १०॥—'ओङ्कारस्वरूप, अहङ्कारसे रहित, निर्धनोंके धन, शान्तस्वभाव ऋषिप्रवर भगवान् नर-नारायणको नमस्कार है। वे परमहंस्रोंके परम गुरु और आत्मारामोंके अधीश्वर हैं, उन्हें बार-बार नमस्कार है'॥ ११ ॥ यह गाते हैं—'जो विश्वकी उत्पत्ति आदिमें उनके कर्ता होकर भी कर्तृत्वके अभिमानसे नहीं बैंधते, शरीरमें रहते हुए भी उसके धर्म भूख-प्यास आदिके वशीभूत नहीं होते तथा द्रष्टा होनेपर भी जिनकी दृष्टि दृश्यके गुण-दोषोंसे दृषित नहीं होती---उन असङ्ग एवं विशुद्ध साक्षिस्वरूप भगवान् नर-नारायणको नमस्कार है ॥ १२ ॥ योगेश्वर ! हिरण्यगर्भ भगवान् ब्रह्माजीने योगसाधनको सबसे बड़ी कुशलता यही बतलायी है कि मनुष्य अन्तकालमे देहाभिमानको छोड़कर भक्तिपूर्वक आपके प्राकृत गुणरहित स्वरूपमें अपना लगावे॥१३॥ लौकिक और पारलौकिक भोगोंके लालची मृढ पुरुष जैसे पुत्र, स्त्री और धनकी चिन्ता करके मौतसे डरते हैं---उसी प्रकार यदि विद्वान्को भी इस

निन्दनीय शरीरके छूटनेका भय ही बना रहा, तो उसका ज्ञानप्राप्तिके लिये किया हुआ सारा प्रयत्न केवल श्रम ही है ॥ १४ ॥ अतः अधोक्षज ! आप हमें अपना स्वाभाविक प्रेमरूप भक्तियोग प्रदान कीजिये, जिससे कि प्रभो ! इस निन्दनीय शरीरमें आपकी मायाके कारण बद्धपुल हुई दुर्भेद्य अहंता-ममताको हम तुरन्त काट डालें'॥ १५॥ राजन् ! इस भारतवर्षमें भी बहतसे पर्वत और नदियाँ हैं - जैसे मलय, मङ्गलप्रस्थ, मैनाक, त्रिकुट, ऋषभ, कृटक, कोल्लक, सह्य, देवगिरि, ऋष्यमुक, श्रीशैल, वेङ्कट, महेन्द्र, वारिधार, विन्ध्य, शक्तिमान, ऋक्षगिरि, पारियात्र, द्रोण, चित्रकृट, गोवर्धन, रैवतक, ककुभ, नील, गोकामुख, इन्द्रकील और कामगिरि आदि। इसी प्रकार और भी सैकड़ों-हजारों पर्वत हैं। उनके तटप्रान्तोंसे निकलनेवाले नद और नदियाँ भी

अगणित है ॥ १६ ॥ ये नदियाँ अपने नामोंसे ही जीवको पवित्र कर देती हैं और भारतीय प्रजा इन्होंके जलमें स्नानादि करती हैं॥ १७ ॥ उनमेंसे मुख्य-मुख्य नदियाँ ये हैं--चन्द्रवसा, ताम्रपर्णी, अवटोदा, कृतमाला, वैहायसी, कावेरी, वेणी, पयस्विनी, शर्करावर्ता, तुङ्गभद्रा, कृष्णा,

वेण्या, भीमरथी, गोदावरी, निर्विन्ध्या, पयोष्णी, तापी, रेवा, सुरसा, नर्मदा, चर्मण्वती, सिन्ध, अन्ध और शोण नामके नद, महानदी, वेदस्मृति, ऋषिकुल्या, त्रिसामा, कौशिकी, मन्दाकिनी, यमुना, सरस्वती, दुषद्वती, गोमती, सस्यू, रोधस्वती, सप्तवती, सुषोमा, शतद्रु, चन्द्रभागा,

मरुद्वधा, वितस्ता, असिक्री और विश्वा॥ १८॥ इस वर्षमें जन्म लेनेवाले पुरुषोंको ही अपने किये हुए सात्त्विक, राजस और तामस कमेंकि अनुसार क्रमशः नाना प्रकारको दिव्य, मानृष और नारको योनियाँ प्राप्त होती हैं;

क्योंकि कर्मानुसार सब जीवोंको सभी योनियाँ प्राप्त हो

सकती हैं। इसी वर्षमें अपने-अपने वर्णके लिये नियत

किये हए धर्मोंका विधिवत् अनुष्टान करनेसे मोक्षतककी प्राप्ति हो सकती है॥ १९॥ परीक्षित् ! सम्पूर्ण भूतोंके आत्मा, रागादि दोषोंसे रहित, अनिर्वचनीय, निराधार परमात्मा भगवान् वास्देवमें अनन्य एवं अहैतुक भक्तिभाव ही यह मोक्षपद है। यह भक्तिभाव तभी प्राप्त होता है, जब अनेक प्रकारकी गतियोंको प्रकट करनेवाली अविद्यारूप हृदयको प्रन्थि कट जानेपर भगवानके प्रेमी भक्तोंका सङ्ग मिलता है॥ २०॥

देवता भी भारतवर्षमें उत्पन्न हुए मनुष्योंकी इस

प्रकार महिमा गाते हैं---'अहा ! जिन जीवोंने भारतवर्षमें

भगवान्की सेवाके योग्य मनुष्य-जन्म प्राप्त किया है, उन्होंने ऐसा क्या पुण्य किया है ? अथवा इनपर स्वयं श्रीहरि ही प्रसन्न हो गये हैं ? इस परम सौभाग्यके लिये तो निरन्तर हम भी तरसते रहते हैं ॥ २१ ॥ हमें बड़े कठोर यज्ञ , तप, व्रत और दानादि करके जो यह तुच्छ स्वर्गका अधिकार प्राप्त हुआ है—इससे क्या लाभ है ? यहाँ तो इन्द्रियंकि भोगोंकी अधिकताके कारण स्मृतिशक्ति छिन जाती है, अतः कभी श्रीनारायणके चरणकमलोंकी

<sup>\*</sup>३% नमो भगवते उपशमशीलायोपस्तानात्स्याय नमोऽकिञ्चनवित्ताय ऋषिऋषभाय नस्नासयणाय परमहंसपरमगुरवे आत्मारामाधिपतये नमां नम इति :

स्मृति होती ही नहीं ॥ २२ ॥ यह स्वर्ग तो क्या — जहाँके निवासियोंको एक-एक कल्पको आयु होती है किन्तु जहाँसे फिर संसारचक्रमें लौटना पड़ता है, उन ब्रह्मलोकादिकी अपेक्षा भी भारतभूमिमें थोड़ी आयुवाले होकर जन्म लेना अच्छा है; क्योंकि यहाँ धीर पुरुष एक क्षणमें ही अपने इस मर्त्यशरीरसे किये हुए सम्पूर्ण कर्म श्रीभगवान्को अपंण करके उनका अभयपद प्राप्त कर सकता है ॥ २३ ॥

'जहाँ भगवत्कथाकी अमृतमयी सरिता नहीं बहती, जहाँ उसके उद्गमस्थान भगवद्धक्त साधुजन निवास नहीं करते और जहाँ नृत्य-गीतादिके साथ बड़े समारोहसे भगवान् यज्ञपुरुषकी पूजा-अर्चा नहीं की जाती—वह चाहे बहालोक ही क्यों न हो, उसका सेवन नहीं करना चाहिये॥ २४॥ जिन जीवोंने इस भारतवर्षमें ज्ञान (विवेकखुद्धि), तदनुकूल कर्म तथा उस कर्मके उपयोगी द्रव्यादि सामग्रीसे सम्पन्न मनुष्य-जन्म पाया है, वे यदि आवागमनके चक्रसे निकलनेका प्रयत्न नहीं करते, तो व्याधकी फाँसीसे छूटकर भी फलादिके लोभसे उसी वृक्षपर विहार करनेवाले बनवासी पक्षियोंके समान फिर बन्धनमें पड जाते हैं॥ २५॥

'अहो ! इन भारतवासियोंका कैसा सौभाग्य है ! जब ये यज्ञमें भिन्न-भिन्न देवताओंके उद्देश्यसे अलग-अलग भाग रखकर विधि, मन्त्र और द्रव्यादिके योगसे श्रद्धापूर्वक उन्हें हवि प्रदान करते हैं, तब इस प्रकार इन्द्रादि भिन्न-भिन्न नामोंसे पुकारे जानेपर सम्पूर्ण कामनाओंक पूर्ण करनेवाले स्वयं पूर्णकाम श्रीहरि ही प्रसन्न होकर उस हविको ग्रहण करते हैं ॥ २६ ॥ यह ठीक

है कि भगवान् सकाम पुरुषोंके माँगनेपर उन्हें अभीष्ट पदार्थ देते हैं, किन्तु यह भगवान्का वास्तविक दान नहीं है: क्योंकि उन वस्तुओंको पा लेनेपर भी मनुष्यके मनमें

पुनः कामनाएँ होती ही रहती हैं। इसके विपरीत जो उनका निष्कामभावसे भजन करते हैं, उन्हें तो वे साक्षात् अपने चरणकमल ही दे देते हैं—जो अन्य समस्त इच्छाओंको समाप्त कर देनेवाले हैं॥ २७॥ अतः अबतक स्वर्गसुख

भोग लेनेके बाद हमारे पूर्वकृत यज्ञ, प्रवचन और शुभ कमोंसे यदि कुछ भी पुण्य बचा हो, तो उसके प्रभावसे हमें इस भारतवर्षमें भगवान्की स्मृतिसे युक्त मनुष्य-जन्म मिले; क्योंकि श्रीहरि अपना भजन करनेवालेका सब प्रकारसे कल्याण करते हैं ॥ २८॥

श्रीशुकदेवजी कहते हैं—राजन्! राजा सगरके पुत्रीन अपने यक्तके घोड़ेको ढूँढ़ते हुए इस पृथ्वीको चारों ओरसे खोदा था। उससे जम्बूद्वीपके अन्तर्गत ही आठ उपद्वीप और बन गये, ऐसा कुछ लोगोंका कथन है॥ २९॥ वे स्वर्णप्रस्थ, चन्द्रशुक्ल, आवर्तन, रमणक, मन्दरहरिण, पाञ्चजन्य, सिंहल और लंका हैं॥ ३०॥ भरतश्रेष्ठ! इस प्रकार जैसा मैंने गुरुमुखसे सुना था, ठीक वैसा ही तुम्हें यह जम्बूद्वीपके वर्षोंका विभाग सुना दिया॥ ३१॥

\*\*\*\*

### बीसवाँ अध्याय

#### अन्य छः द्वीपों तथा लोकालोकपर्वतका वर्णन

श्रीशुकदेवजी कहते हैं—राजन्! अब परिमाण, लक्षण और स्थितिके अनुसार प्लक्षादि अन्य द्वीपोंके वर्षविभागका वर्णन किया जाता है ॥ १ ॥ जिस प्रकार मेरु पर्वत जम्बूद्वीपसे घिरा हुआ है, उसी प्रकार जम्बूद्वीप भी अपने ही समान परिमाण और विस्तारवाले खारे जलके समुद्रसे परिवेष्टित है। फिर खाई जिस प्रकार बाहरके उपवनसे घिरी रहती है, उसी प्रकार क्षारसमुद्र भी अपनेसे

दूने विस्तारवाले प्लक्षद्वीपसे घिरा

जम्बूद्वीपमें जितना बड़ा जामुनका पेड़ है, उतने ही विस्तारवाला यहाँ सुवर्णमय प्लक्ष (पाकर) का वृक्ष है। उसीके कारण इसका नाम प्लक्षद्वीप हुआ है। यहाँ सात जिह्वाओंवाले अग्निदेव विराजते हैं। इस द्वीपके अधिपति

प्रियव्रतपुत्र महाराज इध्मजिह्न थे। उन्होंने इसको सात वर्षोमें विभक्त किया और उन्हें उन वर्षोके समान ही

नामबाले अपने पुत्रोंको सींप दिया तथा स्वयं अध्यात्मयोगका आश्रय लेकर उपरत हो गये॥२॥इन

\*\*\*\*\*\*\*\*\*\* वर्षोंके नाम शिव, यवस, सुभद्र, शान्त, क्षेम, अमृत और अभय है। इनमें भी सात पर्वत और सात नदियाँ ही प्रसिद्ध हैं॥३॥ वहाँ मणिकृट, बज्रकृट, इन्द्रसेन, ज्योतिष्मान्, सुपर्ण, हिरण्यष्ठीव और मेश्रमाल—ये सात मर्यादापर्वत हैं तथा अरुणा, नृम्णा, आङ्गिरसी, सावित्री, सुप्रभाता, ऋतम्भरा और सत्यम्भरा—ये सात महानदियाँ हैं। वहाँ हंस, पतङ्ग, ऊर्ध्वायन और सत्याङ्ग नामके चार वर्ण है। उक्त नदियोंके जलमें स्नान करनेसे इनके रजोगुण-तमोगुण क्षीण होते रहते हैं। इनकी आयु एक हजार वर्षकी होती है। इनके शरीरोंमें देवताओंकी भाँति थकावट, पसीना आदि नहीं होता और सन्तानोत्पत्ति भी उन्होंके समान होती है। ये त्रयीविद्याके द्वारा तीनों बेदोंमें वर्णन किये हुए स्वर्गके द्वारभूत आत्मस्वरूप भगवान् सूर्यकी उपासना करते हैं॥४॥ वे कहते हैं कि 'जो सत्य (अनुष्ठानयोग्य धर्म) और ऋत (प्रतीत होनेवाले धर्म), वेद और शुभाशुभ फलके अधिष्ठाता हैं—उन पुराणपुरुष विष्णुस्वरूप भगवान् सुर्यकी हम शरणमें जाते हैं ॥ ५॥ प्लक्ष आदि पाँच द्वीपोंमें सभी मनुष्योंको जन्मसे ही आयु, इन्द्रिय, मनोबल, इन्द्रियबल, शारीरिक बल, युद्धि और पराक्रम समानरूपसे सिद्ध रहते हैं ॥ ६ ॥ प्लक्षद्वीप अपने ही समान विस्तारवाले इक्षुरसके समुद्रसे घरा हुआ है। उसके आगे उससे दुगुने परिमाणवाला शाल्मलीद्वीप है, जो उतने ही विस्तारवाले मदिराके सागरसे घरा है॥७॥ प्लक्षद्वीपके पाकरके पेड़के बराबर उसमें शाल्पली (सेमर) का वृक्ष है। कहते हैं, यही वृक्ष अपने वेदमय पंखोंसे भगवानकी स्तृति करनेवाले पक्षिराज भगवान् गरुडका निवासस्थान है तथा यही इस द्वीपके नामकरणका भी हेतु है ॥ ८ ॥ इस द्वीपके अधिपति प्रियवतपुत्र महाराज यज्ञवाह थे। उन्होंने इसके

दिशाओंको प्रकाशित करता रहता है ॥ १३ ॥ राजन् ! इस द्वीपके अधिपति प्रियव्रतपुत्र महाराज हिरण्यरेता थे। उन्होंने इसके सात विभाग करके उनमेंसे एक-एक अपने सात पुत्र वसु, वसुदान, दुढ़रुचि, नाभिगुप्त, स्तुत्यवत, विविक्त और वामदेवको दे दिया और स्वयं तप करने चले गये ॥ १४ ॥ उनकी सीमाओंको निश्चय करनेवाले सात पर्वत है और सात ही नदियाँ है। पर्वतोंक नाम चक्र. चतुःशृङ्ग, कपिल, चित्रकृट, देवानीक, ऊर्ध्वरोमा और द्रविण हैं। नदियोंके नाम हैं—रसकल्या, मधुकल्या, मित्रवृन्दा, श्रुतविन्दा, देवगर्भा, घृतच्युता मन्त्रमाला ॥ १५ ॥ इनके जलमें स्त्रान करके कुशद्वीपवासी कुशल, कोविद, अभियुक्त और कुलक वर्णके पुरुष अग्निस्वरूप भगवान् हरिका यज्ञादि कर्म-कौशलके द्वारा पूजन करते हैं ॥ १६ ॥ (तथा इस प्रकार स्तुति करते हैं—) 'अग्ने ! आप परब्रह्मको साक्षात् हवि पहँचानेवाले हैं; अतः अङ्गभूत देवताओंके यजनद्वारा आप उन परमपुरुषका ही सुरोचन, सौमनस्य, रमणक, देववर्ष, पारिभद्र, आप्यायन यजन करें ॥ १७॥ और अविज्ञात नामसे सात विभाग किये और इन्हें इन्हीं राजन् ! फिर घृतसमुद्रसे आगे उससे द्विगुण नामवाले अपने पुत्रोंको साँप दिया॥ ९॥ इनमें भी सात परिमाणवाला क्रौश्चद्वीप है। जिस प्रकार कुशद्वीप वर्षपर्वत और सात ही नदियाँ प्रसिद्ध हैं। पर्वतोंके नाम घृतसमुद्रसे घिरा हुआ है, उसी प्रकार यह अपने ही स्वरस, शतशङ्क, वामदेव, कुन्द, मुकुन्द, पुष्पवर्ष और समान विस्तारवाले दूधके समुद्रसे घिरा हुआ है। यहाँ सहस्रश्रुति हैं तथा नदियाँ अनुमति, सिनीवाली, सरस्वती, ऋौश्च नामका एक बहत बड़ा पर्वत है, उसीके कारण कुहू, रजनी, नन्दा और राका हैं॥१०॥ इन वर्षोंमें इसका नाम क्रीश्वद्वीप हुआ है॥ १८॥ पूर्वकालमें

चार वर्ण वेदमय आत्मखरूप भगवान् चन्द्रमाकी वेदमन्त्रोंसे उपासना करते हैं॥११॥ (और कहते है—) 'जो कृष्णपक्ष और शुक्लपक्षमें अपनी किरणोंसे विभाग करके देवता, पितर और सम्पूर्ण प्राणियोंको अन्न देते हैं. वे चन्द्रदेव हमारे राजा (रञ्जन करनेवाले) हों ॥ १२ ॥ इसी प्रकार मदिराके समुद्रसे आगे उससे दूने परिमाणवाला कुशद्वीप है। पूर्वोक्त द्वीपोंके समान यह भी अपने ही समान विस्तारवाले घृतके समुद्रसे घिरा हुआ है। इसमें भगवानुका रचा हुआ एक कुशोंका झाड़ है, उसीसे इस द्वीपका नाम निश्चित हुआ है। वह दूसरे अग्निदेवके समान अपनी कोमल शिखाओंकी कान्तिसे समस्त

रहनेवाले श्रुतधर, वीर्यधर, वसुन्धर और इषन्धर नामके

और लता-निकुआदि क्षत-विक्षत हो गये थे, किन्तु क्षीरसमुद्रसे सींचा जाकर और वरुणदेवसे सुरक्षित होकर यह फिर निर्भय हो गया॥ १९॥ इस द्वीपके अधिपति

श्रीखामिकार्तिकेयजीके शस्त्रप्रहारसे इसका कटिप्रदेश

प्रियव्रतपुत्र महाराज घृतपृष्ठ थे। वे बड़े ज्ञानी थे। उन्होंने इसको सात वर्षोमें विभक्त कर उनमें उन्होंके समान,

नामवाले अपने सात उत्तराधिकारी पुत्रोंको नियुक्त किया और स्वयं सम्पूर्ण जीवोंके अन्तरात्मा, परम मङ्गलमय कीर्तिशाली भगवान् श्रीहरिके पावन पादारविन्दोंकी शरण

ली॥ २०॥ महाराज घृतपृष्ठके आम, मधुरुह, मेघपृष्ट, सुधामा, भ्राजिष्ठ, लोहितार्ण और वनस्पति—ये सात पुत्र थे। उनके वर्षोमें भी सात वर्षपर्वत और सात ही नदियाँ कही जाती हैं। पर्वतीक नाम शुक्ल, वर्धमान, भोजन, उपवर्हिण, नन्द, नन्दन और सर्वतोभद्र है तथा नदियोंके नाम है--अभया, अमृतौघा, आर्यका, तीर्थवती, वृत्तिरूपवती, पवित्रवती और शुक्ला ॥ २१ ॥ इनके पवित्र

और निर्मल जलका सेवन करनेवाले वहाँके पुरुष, ऋषभ, द्रविण और देवक नामक चार वर्णवाले निवासी जलसे भरी हुई अञ्जलिके द्वारा आपोदेवता (जलके देवता) की उपासना करते हैं ॥ २२ ॥ (और कहते हैं---) 'हे जलके देवता ! तुम्हें परमात्मासे सामर्थ्य प्राप्त है। तुम भृः भृवः और खः--तीनों लोकोंको पवित्र करते हो; क्योंकि

शरीरसे तुम्हारा स्पर्श करते हैं, तुम हमारे अङ्गोंको पवित्र करों ॥ २३ ॥ इसी प्रकार क्षीरसमृद्रसे आगे उसके चारों ओर बत्तीस लाख योजन विस्तारवाला शाकद्वीप है, जो अपने ही समान परिमाणवाले मट्टेके समुद्रसे घिरा हुआ है।

स्वरूपसे ही पापाँका नाश करनेवाले हो। हम अपने

इसमें शाक नामका एक बहुत बड़ा वृक्ष है, वही इस क्षेत्रके नामका कारण है। उसकी अत्यन्त मनोहर सुगन्धसे सारा द्वीप महकता रहता है ॥ २४ ॥ मेधातिथि

नामक उसके अधिपति भी राजा प्रियव्यतके ही पुत्र थे। उन्होंने भी अपने द्वीपको सात वर्षोमें विभक्त किया और उनमें उन्होंके समान नामवाले अपने पुत्र पुरोजव, मनोजव, पवमान, धूग्रानीक, चित्ररेफ, बहरूप और

विश्वधारको अधिपतिरूपसे नियुक्त कर स्वयं भगवान अनन्तमें दत्तचित्त हो तपोवनको चले गये॥२५॥ इन श्रीमद्भा०-सु०-सा० — ११

सहस्रस्रोत, देवपाल और महानस है तथा नदियाँ अनघा, आयुर्दा उभयस्पृष्टि , अपराजिता, पञ्चपदी, सहस्रसृति और निजधृति हैं ॥ २६ ॥ उस वर्षके ऋतव्रत, सत्यव्रत, दानवत और अनुवत नामक पुरुष प्राणायामद्वारा अपने

वर्षेमि भी सात मर्यादापर्वत और सात नदियाँ ही हैं।

पर्वतेकि नाम ईशान, उरुशुङ्ग, बलभद्र, शतकेसर,

रजोगुण-तमोगुणको क्षीण कर महान् समाधिके द्वारा वायुरूप श्रीहरिकी आराधना करते हैं ॥ २७ ॥ (और इस प्रकार उनकी स्तृति करते हैं--) 'जो प्राणादि वृत्तिरूप अपनी ध्वजाओंके सहित प्राणियोंके भीतर प्रवेश करके उनका पालन करते हैं तथा सम्पूर्ण दुश्य जगत् जिनके

अधीन है, वे साक्षात् अन्तर्यामी वाय् भगवान् हमारी रक्षाकरें ॥ २८ ॥ इसी तरह मट्टेके समुद्रसे आगे उसके चारों ओर उससे दुगुने विस्तारवाला पुष्करद्वीप है। वह चारों ओरसे

अपने ही समान विस्तारवाले मीठे जलके समुद्रसे घिरा है। वहाँ अग्निकी शिखाके समान देदीप्यमान लाखों स्वर्णमय पंखड़ियोंवाला एक बहुत बड़ा पुष्कर (कमल) है, जो ब्रह्माजीका आसन माना जाता है॥२९॥ उस द्वीपके बीचोंबीच उसके पूर्वीय और पश्चिमीय विभागोंकी मर्यादा निश्चित करनेवाला मानसोत्तर नामका एक ही पर्वत है। यह दस हजार योजन ऊँचा और उतना ही लंबा है। इसके ऊपर चारों दिशाओंमें इन्द्रादि लोकपालोंकी चार

पुरियाँ हैं। इनपर मेरुपर्वतके चारों ओर घुमनेवाले सुर्यके रथका संवत्सररूप पहिया देवताओंके दिन और रात अर्थात् उत्तरायण और दक्षिणायनके क्रमसे सर्वदा घुमा करता है॥३०॥ उस द्वीपका अधिपति प्रियव्रतपुत्र वीतिहोत्र भी अपने पुत्र रमणक और धातकिको दोनों वर्षोंका अधिपति बनाकर स्वयं अपने बड़े भाइयोके समान भगवत्सेवामें ही तत्पर रहने लगा था॥ ३१॥ वहाँके निवासी ब्रह्मारूप भगवान् हरिको ब्रह्मसालोक्यादिको

प्राप्ति करानेवाले कर्मोंसे आराधना करते हुए इस प्रकार स्तृति करते हैं— ॥ ३२ ॥ 'जो साक्षात् कर्मफलरूप हैं और एक परमेश्वरमें ही जिनकी पूर्ण स्थिति है तथा जिनकी सब लोग पूजा करते हैं, ब्रह्मज्ञानके साधनरूप उन अद्भितीय और शान्तस्वरूप ब्रह्ममूर्ति भगवानुको मेरा नमस्कार हैं ॥ ३३ ॥

श्रीशुकदेवजी कहते हैं---राजन् ! इसके आगे लोकालोक नामका पर्वत है। यह पृथ्वीके सब ओर सुर्य आदिके द्वारा प्रकाशित और अप्रकाशित प्रदेशेंकि बीचमें उनका विभाग करनेके लिये स्थित है।। ३४।। मेरुसे लेकर मानसोत्तर पर्वततक जितना अन्तर है, उतनी ही भूमि शुद्धोदक समुद्रके उस ओर है। उसके आगे सुवर्णमयी भूमि है, जो दर्पणके समान स्वच्छ है। इसमें गिरी हुई कोई वस्तु फिर नहीं मिलती, इसलिये वहाँ देवताओंके अतिरिक्त और कोई प्राणी नहीं रहता ॥ ३५ ॥ लोकालोकपर्वत सूर्य आदिसे प्रकाशित और अप्रकाशित भुभागोंके बीचमें है, इससे इसका यह नाम पड़ा है ॥ ३६ ॥ इसे परमात्माने त्रिलोकीके बाहर उसके चारों ओर सीमाके रूपमें स्थापित किया है। यह इतना ऊँचा और लंबा है कि इसके एक ओरसे तीनों लोकोंको प्रकाशित करनेवाली सुर्यसे लेकर ध्रवपर्यन्त समस्त ज्योतिर्मण्डलकी किरणें दूसरी ओर नहीं

विद्वानोंने प्रमाण, लक्षण और स्थितिके अनुसार सम्पूर्ण लोकोंका इतना ही विस्तार बतलाया है। यह समस्त भूगोल पचास करोड़ योजन है। इसका चौथाई भाग (अर्थात् साढे बारह करोड़ योजन विस्तारवाला) यह लोकालोकपर्वत है॥३८॥ इसके ऊपर चारों दिशाओंमें समस्त संसारके गुरु स्वयम्भू श्रीब्रह्माजीने

और अपराजित नामके चार गजराज नियुक्त किये हैं ॥ ३९ ॥ इन दिग्गजोंकी और अपने अंशस्वरूप इन्द्रादि

जा सकतीं॥ ३७॥

सम्पूर्ण लोकोंकी स्थितिके लिये ऋषभ, पृष्करचुड, वामन

लोकपालोंकी विविध शक्तियोंकी वृद्धि तथा समस्त

लोकोंके कल्याणके लिये परम ऐश्वर्यके अधिपति सर्वान्तर्यामी परम पुरुष श्रीहरि अपने विश्वक्सेन आदि

पार्षदेकि सहित इस पर्वतपर सब ओर विराजते हैं। वे अपने विशुद्ध सत्त्व (श्रीविग्रह) को जो धर्म, ज्ञान, वैराग्य और ऐश्वर्य आदि आठ महासिद्धियोंसे सम्पन्न है, धारण

किये हए हैं। उनके करकमलोंमें शङ्ख-चक्रादि आयुध सुशोभित हैं॥ ४०॥ इस प्रकार अपनी योगमायासे रचे

हुए विविध लोकॉकी व्यवस्थाको सुरक्षित रखनेके लिये वे इसी लीलामय रूपसे कल्पके अन्ततक वहाँ सब ओर रहते हैं ॥ ४१ ॥ लोकालोकके अन्तर्वर्ती भूभागका जितना

विस्तार है, उसीसे उसके दूसरी ओरके अलोक प्रदेशके परिमाणकी भी व्याख्या समझ लेनी चाहिये। उसके आगे तो केवल योगेश्वरोंकी ही ठीक-ठीक गति हो

सकती है ॥ ४२ ॥ राजन् ! स्वर्ग और पृथ्वीके बीचमें जो ब्रह्माण्डका केन्द्र है, वही सूर्यकी स्थित है। सूर्य और ब्रह्माण्डगोलकके बीचमें सब ओरसे पचीस करोड

योजनका अन्तर है ॥ ४३ ॥ सूर्य इस मृत अर्थात् मरे हुए (अचेतन) अण्डमें वैराजरूपसे विराजते हैं, इसीसे इनका नाम 'मार्त्तप्ड' हुआ है। ये हिरण्मय (ज्योतिर्मय) ब्रह्माण्डसे प्रकट हुए हैं, इसलिये इन्हें 'हिरण्यगर्भ' भी कहते हैं ॥ ४४ ॥ सुर्यके द्वारा ही दिशा, आकाश, द्युलोक (अत्तरिक्षलोक), भूलोंक, स्वर्ग और मोक्षके प्रदेश.

नरक और रसातल तथा अन्य समस्त भागोंका विभाग होता है ॥ ४५ ॥ सूर्य ही देवता, तिर्यक्, मनुष्य, सरीसुप और लता-वक्षादि समस्त जीवसमृहोंके आत्मा और

नेत्रेन्द्रियके अधिष्ठाता है ॥ ४६ ॥ \*\*\*\*

### इक्कीसवाँ अध्याय

#### सूर्यके रथ और उसकी गतिका वर्णन

श्रीशुकदेवजी कहते हैं—राजन् ! परिमाण और लक्षणोंके सहित इस भूमण्डलका कुल इतना ही विस्तार है, सो हमने तुम्हें बता दिया॥१॥ इसीके अनुसार विद्वान्लोग द्युलोकका भी परिमाण बताते हैं। जिस प्रकार चना-मटर आदिके दो दलोंमेंसे एकका स्वरूप जान लेनेसे

दूसरेका भी जाना जा सकता है, उसी प्रकार भूलोंकके परिमाणसे ही दुलोकका भी परिमाण जान लेना चाहिये। इन दोनोंके बीचमें अन्तरिक्षलोक है। यह इन दोनोंका सन्धिस्थान है ॥ २ ॥ इसके मध्यभागमें स्थित ग्रह और नक्षत्रोंके अधिपति भगवान् सूर्य अपने ताप और प्रकाशसे

\*\*\*\*\*\*\*\*\*\* तीनों लोकोंको तपाते और प्रकाशित करते रहते हैं। वे उत्तरायण, दक्षिणायन और विषुवत् नामवाली क्रमशः मन्द, शीघ्र और समान गतियोंसे चलते हुए समयानुसार मकरादि राशियोंमें ऊँचे-नीचे और समान स्थानोंमें जाकर दिन-रातको बड़ा, छोटा या समान करते हैं॥ ३ ॥ जब सूर्यभगवान् मेष या तुला राशिपर आते हैं, तब दिन-रात समान हो जाते हैं; जब वृषादि पाँच राशियोंमें चलते हैं, तब प्रतिमास रात्रियोंमें एक-एक घडी कम होती जाती है और उसी हिसाबसे दिन बढ़ते जाते हैं॥४॥ जब वृश्चिकादि पाँच राशियोंमें चलते हैं, तब दिन और रात्रियोंमें इसके विपरीत परिवर्तन होता है।। ५॥ इस प्रकार दक्षिणायन आरम्भ होनेतक दिन बढते रहते हैं और उत्तरायण लगनेतक रात्रियाँ ॥ ६ ॥ इस प्रकार पण्डितजन मानसोत्तर पर्वतपर सुर्यकी परिक्रमाका मार्ग नौ करोड़, इक्यावन लाख योजन बताते हैं। उस पर्वतपर मेरुके पूर्वकी ओर इन्द्रकी देवधानी, दक्षिणमें यमराजकी संयमनी, पश्चिममें वरुणकी निम्लोचनी और उत्तरमें चन्द्रमाकी विभावरी नामकी पुरियाँ हैं। इन पुरियोंमें मेरुके चारों ओर समय-समयपर सूर्योदय, मध्याह, सायङ्काल और अर्धरात्रि होते रहते हैं; इन्होंके कारण सम्पूर्ण जीवोंकी प्रवृत्ति या निवृत्ति होती है॥७॥ राजन् ! जो लोग सुमेरुपर रहते हैं उन्हें तो स्यदिव सदा मध्याह्रकालीन रहकर ही तपाते रहते हैं। वे अपनी गतिके अनुसार अश्विनी आदि नक्षत्रोंकी ओर जाते हुए यद्यपि मेरुको बायीं ओर रखकर चलते हैं तो भी सारे ज्योतिर्मण्डलको घुमानेवाली निरत्तर दायीं ओर बहती हुई प्रवह वायुद्धारा घुमा दिये जानेसे वे उसे दायीं ओर रखकर चलते जान पड़ते हैं ॥ ८ ॥ जिस पुरीमें सूर्यभगवानुका उदय होता है, उसके ठीक दूसरी ओरकी पुरीमें वे अस्त होते मालूम होंगे और जहाँ वे लोगोंको पसीने-पसीने

नहीं कर सकेंगे॥९॥

करके तपा रहे होंगे, उसके ठीक सामनेकी ओर आधी रात होनेके कारण वे उन्हें निद्रावश किये होंगे। जिन लोगोंको मध्याह्नके समय वे स्पष्ट दीख रहे होंगे, वे ही जब सूर्य सौम्यदिशामें पहुँच जायँ, तब उनका दर्शन सूर्यदेव जब इन्द्रकी पुरीसे यमराजकी पुरीको चलते

\*\*\*\*\*\*\*\*\*\*

हैं. तब पंद्रह घडीमें वे सवा दो करोड और साढे बारह लाख योजनसे कुछ—पचीस हजार योजन—

अधिक चलते हैं॥ १० ॥ फिर इसी क्रमसे वे वरुण और

चन्द्रमाकी पुरियोंको पार करके पुनः इन्द्रकी पुरीमें पहुँचते हैं। इस प्रकार चन्द्रमा आदि अन्य ग्रह भी

ज्योतिश्चक्रमें अन्य नक्षत्रोंके साथ-साथ उदित और अस्त होते रहते हैं॥ ११॥ इस प्रकार भगवान् सूर्यका वेदमय रथ एक मुहर्तमें चाँतीस लाख आठ साँ योजनके

हिसाबसे चलता हुआ इन चारों पुरियोंमें घूमता

रहता है ॥ १२ ॥ इसका संवत्सर नामका एक चक्र (पहिया) बतलाया

जाता है। उसमें मासरूप बारह और हैं, ऋतुरूप छ: नेमियाँ(हाल) हैं, तीन चौमासेरूप तीन नाभि (आँवन) हैं। इस रथकी ध्रीका एक सिरा मेरुपर्वतकी चोटीपर है और दूसरा मानसोत्तर पर्वतपर। इसमें लगा हुआ यह

पहिया कोल्हूके पहियेके समान घूमता हुआ मानसोतर पर्वतके ऊपर चक्कर लगाता है॥१३॥ इस धुरीमें —जिसका मूल भाग जुड़ा हुआ है, ऐसी एक धुरी और है। वह लंबाईमें इससे चौथाई है। उसका ऊपरी भाग तैलयन्तके धुरेके समान धुवलोकसे लगा हुआ है ॥ १४ ॥ इस रथमें बैठनेका स्थान छत्तीस लाख योजन लंबा

और नौ लाख योजन चौड़ा है। इसका जुआ भी छत्तीस

लाख योजन ही लंबा है। उसमें अरुण नामके सार्राथने गायत्री आदि छन्दोंके-से नामवाले सात घोडे जोत रखे हैं. वे ही इस रथपर बैठे हुए भगवान् सूर्यको ले चलते हैं ॥ १५ ॥ सूर्यदेवके आगे उन्होंकी ओर मुँह करके बैठे हुए अरुण उनके सार्राथका कार्य करते हैं॥ १६॥ भगवान् सूर्यके आगे अंगूठेके पोरुएके बराबर आकारवाले वालखिल्यादि साठ हजार ऋषि स्वस्ति-वाचनके लिये नियुक्त हैं। वे उनकी स्तुति करते रहते हैं॥ १७॥ इनके अतिरिक्त ऋषि, गन्धर्व, अप्सरा, नाग, यक्ष, राक्षस और देवता भी—जो कुल मिलाकर चौदह हैं, किन्तु जोड़ेसे

रहनेके कारण सात गण कहे जाते हैं—प्रत्येक मासमें भिन्न-भिन्न नामोंवाले होकर अपने भिन्न-भिन्न कर्मोंसे प्रत्येक मासमें भिन्न-भिन्न नाम धारण करनेवाले आत्मस्वरूप भगवान् सूर्यको दो-दो मिलकर उपासना नौ करोड़, इक्यावन लाख योजन लंबे घेरेमेंसे प्रत्येक करते हैं ॥ १८ ॥ इस प्रकार भगवान् सूर्य भूमण्डलके । क्षणमें दो हजार दो योजनकी दूरी पार कर लेते हैं ॥ १९ ॥

### बाईसवाँ अध्याय

#### भिन्न-भिन्न त्रहोंकी स्थिति और गतिका वर्णन

कि यद्यपि भगवान् सूर्य राशियोंकी ओर जाते समय मेरु और ध्रुवको दायीं ओर रखकर चलते मालुम होते हैं, किन्तु वस्तुतः उनकी गति दक्षिणावर्त नहीं होती—इस विषयको हम किस प्रकार समझें ? ॥ १.॥ **श्रीशुकदेवजीने कहा—**राजन् ! जैसे कुम्हारके घूमते हुए चाकपर बैठकर उसके साथ घूमती हुई चींटी आदिकी अपनी गति उससे भिन्न ही हैं; क्योंकि वह भिन्न-भिन्न समयमें उस चक्रके भिन्न-भिन्न स्थानोंमें देखी जाती है—उसी प्रकार नक्षत्र और राशियोंसे उपलक्षित कालचक्रमें पड़कर धुव और मेरुको दायें रखकर घूमनेवाले सूर्य आदि प्रहोंकी गति वास्तवमें उससे भिन्न ही हैं; क्योंकि वे कालभेदसे भिन्न-भिन्न राशि और नक्षत्रोमें देख पड़ते हैं॥ २ ॥ वेद और विद्वान लोग भी जिनकी गतिको जाननेके लिये उत्सुक रहते हैं, वे साक्षात् आदिपुरुष भगवान् नारायण ही लोकांके कल्याण और कमौंकी शुद्धिके लिये अपने वेदमय विवह कालको बारह मासोंमें विभक्त कर वसन्तादि छः ऋतुओंमें उनके यथायोग्य गुणोंका विधान करते हैं ॥ ३ ॥ इस लोकमें वर्णाश्रमधर्मका अनुसरण करनेवाले पुरुष वेदत्रयीद्वारा प्रतिपादित छोटे-बड़े कमेंसि इन्द्रादि देवताओंके रूपमें और योगके साधनोंसे अन्तर्यामीरूपमें उनकी श्रद्धापूर्वक

आराधना करके सुगमतासे ही परम पद प्राप्त कर सकते

हैं ॥ ४ ॥ भगवान् सूर्य सम्पूर्ण लोकोंके आत्मा हैं। वे

पृथ्वी और द्युलोकके मध्यमें स्थित आकाशमण्डलके

भीतर कालचक्रमें स्थित होकर बारह मासोंको भोगते हैं.

जो संवत्सरके अवयव हैं और मेच आदि राशियंकि नामसे

प्रसिद्ध हैं। इनमेंसे प्रत्येक मास चन्द्रमानसे शुक्ल और

कृष्ण दो पक्षका, पितृमानसे एक रात और एक दिनका

तथा सौरमानसे सवा दो नक्षत्रका बताया जाता है। जितने

राजा परीक्षित्ने पृष्ठा—भगवन् ! आपने जो कहा

उसका वह अवयव 'ऋत' कहा जाता है॥५॥ आकाशमें भगवान् सूर्यका जितना मार्ग है, उसका आधा वे जितने समयमें पार कर लेते हैं, उसे एक 'अयन' कहते हैं ॥ ६ ॥ तथा जितने समयमें वे अपनी मन्द, तीव्र और समान गतिसे स्वर्ग और पृथ्वीमण्डलके सहित पूरे आकाशका चकर लगा जाते हैं, उसे अवान्तर भेदसे संवत्सर, परिवत्सर, इडावत्सर, अनुवत्सर अथवा वत्सर कहते हैं ॥ ७ ॥

इसी प्रकार सूर्यकी किरणोंसे एक लाख योजन ऊपर

कालमें सूर्यदेव इस संवत्सरका छठा भाग भोगते हैं,

चन्द्रमा है। उसकी चाल बहुत तेज है, इसलिये वह सब नक्षत्रोंसे आगे रहता है। यह सूर्यके एक वर्षके मार्गको एक मासमें, एक मासके मार्गको सवा दो दिनोंमें और एक पक्षके मार्गको एक ही दिनमें तै कर लेता है।। ८॥ यह कृष्णपक्षमें क्षीण होती हुई कलाओंसे पितृगणके और शुक्लपक्षमें बढ़ती हुई कलाओंसे देवताओंके दिन-रातका विभाग करता है तथा तीस-तीस मुहुर्तोमें एक-एक नक्षत्रको पार करता है। अन्नमय और अमृतमय होनेके कारण यही समस्त जीवोंका प्राण और जीवन है ॥ ९ ॥ ये जो सोलह कलाओंसे युक्त मनोमय, अन्नमय, अमृतमय पुरुषस्वरूप भगवान् चन्द्रमा हैं—ये ही देवता, पितर, मनुष्य, भूत, पश्, पक्षी, सरीसुप और वृक्षादि समस्त प्राणियोंके प्राणोंका पोषण करते हैं: इसलिये इन्हें 'सर्वमय' कहते हैं ॥ १०॥

चन्द्रमासे तीन लाख योजन ऊपर अभिजित्के सहित अट्टाईस नक्षत्र हैं। भगवान्ने इन्हें कालचक्रमें नियुक्त कर रखा है, अतः ये मेरुको दायीं और रखकर घुमते रहते हैं ॥ ११ ॥ इनसे दो लाख योजन ऊपर शुक्र दिखायी देता है। यह सूर्यको शोघ, मन्द और समान गतियोंके अनुसार उन्होंके समान कभी आगे, कभी पीछे और कभी

साथ-साथ रहकर चलता है। यह वर्षा करानेवाला ग्रह है, इसलिये लोकोंको प्रायः सर्वदा ही अनुकूल रहता है। इसको गतिसे ऐसा अनुमान होता है कि यह वर्षा रोकनेवाले ग्रहोंको शान्त कर देता है॥ १२॥

शुक्रकी गतिके साथ-साथ बुधकी भी व्याख्या हो गयी—शुक्रके अनुसार ही बुधकी गति भी समझ लेनी चाहिये। यह चन्द्रमाका पुत्र शुक्रसे दो लाख योजन ऊपर है। यह प्रायः मङ्गलकारी ही है; किन्तु जब सूर्यकी गतिका उल्लङ्घन करके चलता है, तब बहुत अधिक आँधी, बादल और सूखेके भयकी सूचना देता है॥ १३॥ इससे दो लाख योजन ऊपर मङ्गल है। वह यदि वक्रगतिसे न चले तो, एक-एक राशिको तीन-तीन पक्षमें भोगता हुआ बारहों राशियोंको पार करता है। यह अशुभ ग्रह है और प्रायः अमङ्गलका सूचक है।। १४॥ इसके ऊपर दो लाख योजनकी दूरीपर भगवान् बृहस्पतिजी हैं। ये यदि कक्रगतिसे न चलें, तो एक-एक राशिको एक-एक वर्षमें भोगते हैं। ये प्रायः ब्राह्मणकुलके लिये अनुकूल रहते हैं॥ १५॥

बृहस्पतिसे दो लाख योजन ऊपर शनैश्वर दिखायी देते हैं। ये तीस-तीस महीनेतक एक-एक राशिमें रहते हैं। अतः इन्हें सब राशियोंको पार करनेमें तीस वर्ष लग जाते हैं। ये प्रायः सभीके लिये अशान्तिकारक हैं॥ १६॥ इनके ऊपर ग्यारह लाख योजनकी दूरीपर कश्यपादि सप्तर्षि दिखायी देते हैं। ये सब लोकोंकी मङ्गल-कामना करते हुए भगवान् विष्णुके परम पद धुवलोककी प्रदक्षिणा किया करते हैं॥ १७॥

\*\*\*\*

### तेईसवाँ अध्याय

#### शिशुमारचक्रका वर्णन

श्रीशुकदेवजी कहते हैं—राजन्! सप्तर्षियोंसे तेरह लाख योजन ऊपर धुवलोक है। इसे भगवान् विष्णुका परम पद कहते हैं। यहाँ उत्तानपादके पुत्र परम भगवदक्त धुवजी विराजमान हैं। अग्नि, इन्द्र, प्रजापित कश्यप और धर्म—ये सब एक साथ अत्यन्त आदरपूर्वक इनकी प्रदक्षिणा करते रहते हैं। अब भी कल्पपर्यन्त रहनेवाले लोक इन्हींके आधार स्थित हैं। इनका इस लोकका प्रभाव हम पहले (चौथे स्कन्धमें) वर्णन कर चुके हैं॥ १॥ सदा जागते रहनेवाले अव्यक्तगति भगवान् कालके द्वारा जो ग्रह-नक्षत्रादि ज्योतिर्गण निरन्तर घुमाये जाते हैं, भगवान्ने धुवलोकको हो उन सबके आधारस्तम्भरूपसे नियुक्त किया है। अतः यह एक हो स्थानमें रहकर सदा प्रकाशित होता है। ३ ॥

जिस प्रकार दायँ चलानेके समय अनाजको खूँदनेवाले पशु छोटी, बड़ी और मध्यम रस्सीमें बँधकर क्रमशः निकट, दूर और मध्यमें रहकर खंभेके चारों ओर मण्डल बाँधकर घूमते रहते हैं, उसी प्रकार सारे नक्षत्र और प्रहगण बाहर-भीतरके क्रमसे इस कालचक्रमें नियुक्त होकर धुवलोकका ही आश्रय लेकर वायुकी प्रेरणासे कल्पके अन्ततक घूमते रहते हैं। जिस प्रकार मेघ और बाज आदि पक्षी अपने कमोंकी सहायतासे वायुके अधीन रहकर आकाशमें उड़ते रहते हैं, उसी प्रकार ये ज्योतिर्गण भी प्रकृति और पुरुषके संयोगवश अपने-अपने कमोंकि अनुसार चकर काटते रहते हैं, पृथ्वीपर नहीं गिरते॥ ३॥

कोई-कोई पुरुष भगवानुकी योगमायाके आधारपर स्थित इस ज्योतिश्चक्रका शिश्मार (सुँस) के रूपमें वर्णन करते हैं॥४॥ यह शिशुमार कुण्डली मारे हुए है और इसका मुख नीचेकी ओर है। इसकी पूँछके सिरेपर धुव स्थित है। पुँछके मध्यभागमें प्रजापति, अग्नि, इन्द्र और धर्म है। पुँछकी जड़में धाता और विधाता हैं। इसके कटिप्रदेशमें सप्तर्षि हैं। यह शिशुमार दाहिनी ओरको सिक्डकर क्ण्डली मारे हुए है। ऐसी स्थितिमें अभिजित्से लेकर पुनर्वसुपर्यन्त जो उत्तरायणके चौदह नक्षत्र हैं, वे इसके दाहिने भागमें हैं और पृष्यसे लेकर उत्तराषाढापर्यन्त जो दक्षिणायनके चौदह नक्षत्र हैं, वे बायें भागमें हैं। लोकमें भी जब शिशुमार कुण्डलाकार होता है, तब उसके दोनों ओरके अङ्गोंकी संख्या समान रहती है, उसी प्रकार यहाँ नक्षत्र-संख्यामें भी समानता है। इसकी पीठमें पुर्वापादा अजवीथी (मृत्न, और

है॥ ५॥ राजन्! इसके दाहिने और बायें कटितटोंमें पुनर्वसु और पुष्य नक्षत्र हैं, पीछेके दाहिने और बायें चरणोंमें आर्द्रा और आरलेषा नक्षत्र हैं तथा दाहिने और बायें नथुनोंमें क्रमशः अभिजित् और उत्तराषाढ़ा है। इसी प्रकार दाहिने और बायें नेत्रोंमें श्रवण और पूर्वाषाढ़ा एवं दाहिने और बायें कानोंमें धनिष्ठा और मूल नक्षत्र हैं। मघा आदि दिश्तणायनके आठ नक्षत्र बायों पसिलयोंमें और विपरीत क्रमसे मृगशिरा आदि उत्तरायणके आठ नक्षत्र दाहिनी पसिलयोंमें हैं। शतिभवा और ज्येष्टा—ये दो नक्षत्र क्रमशः दाहिने और बायें कंथोंकी जगह हैं॥ ६॥ इसकी ऊपरकी थूथनीमें अगस्त्य, नीचेकी ठोडीमें नक्षत्ररूप यम, मुखोंमें मङ्गल, लिङ्गप्रदेशमें शिन, ककुद्में बृहस्पति, छातीमें सूर्य, हदयमें नारायण, मनमें चन्द्रमा, नाभिमें शुक्र, स्तनोंमें अश्वनीकुमार, प्राण और अपानमें बुध, गलेमें राहु, \*\*

नामके तीन नक्षत्रोंका समृह) है और उदरमें आकाशगङ्का

समस्त अङ्गोमें केतु और रोमोंमें सम्पूर्ण तारागण स्थित हैं॥७॥

राजन्! यह भगवान् विष्णुका सर्वदेवमय स्वरूप है। इसका नित्यप्रति सायङ्कालके समय पवित्र और माँन होकर दर्शन करते हुए चित्तन करना चाहिये तथा इस मन्त्रका जप करते हुए भगवान्की स्तुति करनी चाहिये—'सम्पूर्ण ज्योतिर्गणोंके आश्रय, कालचक्र-स्वरूप, सर्वदेवाधिपति परमपुरुष परमात्माका हम नमस्कारपूर्वक ध्यान करते हैं'॥ ८॥ यह, नक्षत्र और ताराओंके रूपमें भगवान्का आधिदैविकरूप प्रकाशित हो रहा है; वह तीनों समय उपर्युक्त मन्त्रका जप करनेवाले पुरुषोंक पाप नष्ट कर देता है। जो पुरुष प्रातः, मध्याह और सायं—तीनों काल उनके इस आधिदैविक स्वरूपका नित्यप्रति चित्तन और वन्दन करता है, उसके उस समय किये हुए पाप तुरन्त नष्ट हो जाते हैं॥ ९॥

### चौबीसवाँ अध्याय

#### राहु आदिकी स्थिति, अतलादि नीचेके लोकोंका वर्णन

श्रीशुकदेवजी कहते हैं---परीक्षित् ! कुछ लोगोंका कथन है कि सूर्यसे दस हजार योजन नीचे राह नक्षत्रीके समान घूमता है। इसने भगवान्की कृपासे ही देवत्व और प्रहत्व प्राप्त किया है, स्वयं यह सिंहिकापुत्र असराधम होनेके कारण किसी प्रकार इस पदके थोग्य नहीं है। इसके जन्म और कमोंका हम आगे वर्णन करेंगे ॥ १ ॥ सूर्यका जो यह अत्यन्त तपता हुआ मण्डल है, उसका विस्तार दस हजार योजन बतलाया जाता है । इसी प्रकार चन्द्रमण्डलका विस्तार बारह हजार योजन है और राहका तेरह हजार योजन । अमृतपानके समय राह देवताके वेषमें सूर्य और चन्द्रमाके बीचमें आकर बैठ गया था, उस समय सूर्य और चन्द्रमाने इसका भेद खोल दिया था: उस वैरको याद करके यह अमावस्या और पूर्णिमाके दिन उनपर आक्रमण करता है ॥ २ ॥ यह देखकर भगवान्ने सूर्य और चन्द्रमाकी रक्षाके लिये उन दोनोंके पास अपने प्रिय आयुध सुदर्शन चक्रको नियुक्त कर दिया है। वह निरन्तर घुमता रहता है, इसलिये

राह उसके असहा तेजसे उद्विग्न और चिकतचित्त होकर

मुहूर्तमात्र उनके सामने टिककर फिर सहसा लौट आता है। उसके उतनी देर उनके सामने ठहरनेको ही लोग 'ग्रहण' कहते हैं॥ ३॥ राहसे दस हजार योजन नीचे सिद्ध, चारण और

विद्याधर आदिके स्थान हैं॥ ४॥ उनके नीचे जहाँतक वायुकी गति है और बादल दिखायी देते हैं, अन्तरिक्ष लोक है। यह यक्ष, राक्षस, पिशाच, प्रेत और भूतोंका विहारस्थल है॥ ५॥ उससे नीचे सौ योजनकी दूरीपर यह पृथ्वी है। जहाँतक हंस, गिद्ध, बाज और गरुड़ आदि प्रधान-प्रधान पक्षी उड़ सकते हैं, वहींतक इसकी सीमा है॥ ६॥ पृथ्वीके विस्तार और स्थिति आदिका वर्णन तो हो ही चुका है। इसके भी नीचे अतल, वितल, सुतल, तलातल, महातल, रसातल और पाताल नामके सात भू-विवर(भूगर्भस्थित बिल या लोक) है। ये एकके नीचे एक दस-दस हजार योजनकी दूरीपर स्थित है और इनमेंसे प्रत्येककी लंबाई-चौडाई भी दस-दस हजार योजन ही

है॥ ७॥ ये भूमिके बिल भी एक प्रकारके स्वर्ग हो हैं।

इनमें स्वर्गसे भी अधिक विषयभोग, ऐश्वर्य, आनन्द, सन्तान-सुख और धन-सम्पत्ति है। यहाँके वैभवपूर्ण भवन, उद्यान और क्रीडास्थलोंमें दैत्य, दानव और नाग तरह-तरहकी मायामयी क्रीडाएँ करते हुए निवास करते हैं। वे सब गाईस्थ्यधर्मका पालन करनेवाले हैं । उनके स्त्री, पृत्र, बन्ध्, बान्धव और सेवकलोग उनसे बड़ा प्रेम रखते हैं और सदा प्रसन्नचित्त रहते हैं। उनके भोगोंमें वाधा डालनेकी इन्द्रादिमें भी सामर्थ्य नहीं है ॥ ८ ॥ महाराज ! इन बिलोंमें मायावी मयदानवकी बनायी हुई अनेकों पुरियाँ शोभासे जगमगा रही हैं, जो अनेक जातिकी सुन्दर-सुन्दर श्रेष्ट मणियोंसे रचे हुए चित्र-विचित्र भवन, परकोटे, नगरद्वार, सभाभवन, मन्दिर, बड़े-बड़े आँगन और गृहोंसे सुशोभित हैं; तथा जिनकी कृत्रिम भूमियों(फर्शों) पर नाग और अस्रेकि जोडे एवं कब्तर, तोता और मैना आदि पक्षी किलोल करते रहते हैं, ऐसे पातालाधिपतियोंके भव्यभवन उन पुरियोंकी शोभा बढ़ाते हैं॥ ९॥ वहाँके बगीचे भी अपनी शोभासे देवलोकके उद्यानोंकी शोभाको मात करते है। उनमें अनेकों बुक्ष हैं, जिनकी सुन्दर डालियाँ फल-फुलंकि गुच्छों और कोमल कोंपलोंके भारसे झुकी रहती हैं तथा जिन्हें तरह-तरहकी लताओंने अपने अङ्गपाशसे बाँध रखा है। वहाँ जो निर्मल जलसे भरे हए अनेकों जलाशय हैं, उनमें विविध विहंगोंके जोड़े विलास

करते रहते हैं। इन वृक्षों और जलाशयोंकी सूषमासे वे उद्यान बड़ी शोभा पा रहे हैं। उन जलाशयोंमें रहनेवाली मछलियाँ जब खिलवाड़ करती हुई उछलती हैं, तब उनका जल हिल उठता है। साथ ही जलके ऊपर उगे हए कमल, कुमुद, कुबलय, कह्वार, नीलकमल, लालकमल और शतपत्र कमल आदिके समुदाय भी हिलने लगते हैं। इन कमलोंके वर्नोमें रहनेवाले पक्षी अविराम क्रीडा-कौतुक करते हुए भाँति-भाँतिकी बड़ी मीठी बोली बोलते रहते हैं. जिसे सनकर मन और इन्द्रियोंको बड़ा ही आह्वाद होता है। उस समय समस्त इन्द्रियोंमें उत्सव-सा छ। जाता है॥ १०॥ वहाँ सूर्यका प्रकाश नहीं जाता, इसलिये दिन-रात आदि कालविभागका भी कोई खटका नहीं देखा

जाता ॥ ११ ॥ वहाँके सम्पूर्ण अन्धकारको बड़े-बड़े नागोंके मस्तकोंकी मणियाँ ही दूर करती है ॥ १२ ॥ इन लोकोंके निवासी जिन ओषधि, रस, रसायन, अत्र, पान और

स्नानादिका सेवन करते हैं, वे सभी पदार्थ दिव्य होते हैं; इन दिव्य वस्तुओंके सेवनसे उन्हें मानसिक या शारीरिक रोग नहीं होते । तथा झुर्रियाँ पड़ जाना, बाल पक जाना, बुढ़ापा आ जाना, देहका कान्तिहीन हो जाना, शरीरमेंसे दुर्गन्ध आना, पसीना चुना, थकावट अथवा शिथिलता आना तथा

आयुके साथ शरीरकी अवस्थाओंका बदलना-ये कोई विकार नहीं होते। वे सदा सन्दर, खस्थ, जवान और शक्तिसम्पन्न रहते हैं ॥ १३ ॥ उन पृण्यप्रुपोंकी भगवानुके तेजरूप सुदर्शन चक्रके सिवा और किसी साधनसे मृत्यु नहीं हो सकती॥ १४॥ सुदर्शन चक्रके तो आते ही भयके

कारण असुररमणियोंका गर्भस्राव और गर्भपात \* हो जाता है ॥ १५॥ अतल लोकमें मयदानवका पुत्र असुर बल रहता है। उसने छियानवे प्रकारकी माया रची है। उनमेंसे कोई-कोई आज भी मायावी पुरुषोंमें पायी जाती हैं। उसने एक बार

जॅभाई ली थी, उस समय उसके मुखसे खैरिणी (केवल अपने वर्णके पुरुषोंसे रमण करनेवाली), कामिनी (अन्य वर्णोंके पुरुषोंसे भी समागम करनेवाली) और पृंश्वली (अत्यन्त चञ्चल खभाववाली) —तीन प्रकारकी स्त्रियाँ उत्पन्न हुई। ये उस लोकमें रहनेवाले पुरुषोंको हाटक नामका रस पिलाकर सम्भोग करनेमें समर्थ बना लेती हैं और फिर उनके साथ अपनी हाव-भावमयी चितवन, प्रेममयी मुसकान, प्रेमालाप और आलिङ्गनादिके द्वारा यथेष्ट रमण करती हैं । उस हाटक-रसको पीकर मनुष्य मदान्ध-सा हो जाता है और अपनेको दस हजार हाथियोंके समान बलवान् समझकर 'मैं ईश्वर हैं, मैं सिद्ध हैं,' इस प्रकार बढ-बढ़कर बातें करने लगता है।। १६॥ उसके नीचे वितल लोकमें भगवान हाटकेश्वर नामक

महादेवजी अपने पार्षद भूतगणोंके सहित रहते हैं। वे प्रजापतिकी सृष्टिकी वृद्धिके लिये भवानीके साथ विहार करते रहते हैं। उन दोनोंके तेज़से वहाँ हाटकी नामकी

<sup>\* &#</sup>x27;आचतुर्थोद्भवेत्स्रावः पातः पञ्चमपष्टयोः' अर्थात् चीथे मास्तकः जो गर्भ गिरता है, उसे 'गर्भसाव' कहते हैं तथा पाँचवें और छठे मासमें गिरनेसे वह गर्भपात कहलाता है।

रहते हैं। ये निवातकवच, कालेय और हिरण्यप्रवासी भी कहलाते हैं। इनका देवताओंसे विरोध है। ये जन्मसे ही बड़े बलवान् और महान् साहसी होते हैं। किन्तु जिनका प्रभाव सम्पूर्ण लोकोंमें फैला हुआ है, उन श्रीहरिक तेजसे वलाभिमान चूर्ण हो जानेके कारण ये सपेकि समान लुक-छिपकर रहते हैं तथा इन्द्रकी दूती सरमाके कहे हुए मन्त्रवर्णरूप \* वाक्यके कारण सर्वदा इन्द्रसे डरते रहते हैं ॥ ३० ॥

रसातलके नीचे पाताल है। वहाँ शङ्क, कुलिक, महाशङ्क, श्वेत, धनञ्जय, धृतराष्ट्र, शङ्कचूड, कम्बल, अश्वतर और देवदत्त आदि बड़े क्रोधी और बड़े-बड़े फर्नोवाले नाग रहते हैं। इनमें वासुकि प्रधान हैं। उनमेंसे किसीके पाँच, किसीके सात, किसीके दस, किसीके सौ और किसीके हजार सिर हैं। उनके फनोंकी दमकती हुई मणियाँ अपने प्रकाशसे पाताललोकका सारा अन्धकार नष्ट कर देती हैं॥ ३१॥

\*\*\*\*

### पचीसवाँ अध्याय

#### श्रीसङ्कर्षणदेवका विवरण और स्तृति

श्रीशुकदेवजी कहते हैं—राजन् ! पाताललोकके नीचे तीस हजार योजनकी दूरीपर अनन्त नामसे विख्यात भगवान्की तामसी नित्य कला है। यह अहङ्काररूपा होनेसे द्रष्टा और दुश्यको खींचकर एक कर देती है, इसलिये पाञ्चरात्र आगमके अनुयायी भक्तजन इसे 'सङ्कर्षण' कहते हैं॥१॥ इन भगवान् अनन्तके एक हजार मस्तक हैं। उनमेंसे एकपर रखा हुआ यह सारा भूमण्डल सरसोंके दानेके समान दिखायी देता है॥२॥ प्रलयकाल उपस्थित होनेपर जब इन्हें इस विश्वका उपसंहार करनेकी इच्छा होती है, तब इनकी क्रोधवश घुमती हुई मनोहर भुकृटियोंके मध्यभागसे सङ्कर्षण नामक रुद्र प्रकट होते हैं। उनकी व्यृहसंख्या ग्यारह है। वे सभी तीन नेत्रोंवाले होते हैं और हाथमें तीन नोकोंवाले शुल लिये रहते हैं॥ ३॥ भगवान् सङ्कर्षणके चरणकमलोंके गोल-गोल खच्छ और अरुणवर्ण नखा मणियोंकी पङ्क्तिके समान देदीप्यमान हैं। जब अन्य प्रधान-प्रधान भक्तोंके सहित अनेकों नागराज अनन्य भक्तिभावसे उन्हें प्रणाम करते हैं, तब उन्हें उन नखमणियोंमें अपने कुण्डल-कान्तिमण्डित कमनीय कपोलॉवाले मनोहर

मुखारविन्दोंकी मनमोहिनी झाँकी होती है और उनका मन आनन्दसे भर जाता है ॥ ४ ॥ अनेकों नागराजोंकी कन्याएँ विविध कामनाओंसे उनके अङ्गमण्डलपर चाँदीके खम्भोंके समान सुशोभित उनकी वलयविलसित लंबी-लंबी श्वेतवर्ण सुन्दर भुजाओंपर अरगजा, चन्दन और कुङ्कमपङ्कका लेप करती हैं। उस समय अङ्गस्पर्शसे मिथत हुए उनके हृदयमें कामका सञ्चार हो जाता है। तब वे उनके मदविद्वल सकरूण अरुण नयनकमलोंसे सुशोभित तथा प्रेममदसे मुदित मुखारविन्दकी ओर मधुर मनोहर मुसकानके साथ सलज्ज भावसे निहारने लगती हैं॥५॥ वे अनन्त गुणेकि सागर आदिदेव भगवान् अनन्त अपने अमर्ष (असहनशीलता) और रोषके वेगको रोके हुए वहाँ समस्त लोकोंके कल्याणके लिये विराजमान हैं ॥ ६ ॥

देवता, असुर, नाग, सिद्ध, गन्धर्व, विद्याधर और मुनिगण भगवान् अनन्तका ध्यान किया करते हैं। उनके नेत्र निरत्तर प्रेममदसे मुदित, चञ्चल और बिह्नल रहते हैं। वे सुललित वचनामृतसे अपने पार्षद और देवयुथपोंको सन्तुष्ट करते रहते हैं। उनके अङ्गपर नीलाम्बर और

<sup>\*</sup> एक कथा आती है कि जब पणि नामक दैस्पोंने पृथ्वीको रसातलमें छिपा लिया; तब इन्द्रने उसे दूँढ़नेके लिये सरमा नामकी एक दूतीको भेजा था। सरमासे दैत्योंने सन्धि करनी चाही, परचु सरमाने सन्धि न करके इन्द्रकी स्तृति करते हुए कहा था—'हता इन्द्रेण पणयः शयध्वम्' (हे पणिगण ! तुम इन्द्रके हाथसे मरकर पृथ्वीपर सो जाओ ।) इसी शापके कारण उन्हें सदा इन्द्रका डर लगा रहता है।

# असिद्धार्वतम्हापुराण





**निरस्तनिधिलाजानं** पूर्णानन्दं किमपि

ज्ञानाजानविलक्षणम्। तश्रीतरत्नमहं भजे॥ किये हुए उन निषद्ध कर्मोंकै परिणाममें जो हजारों तरहकी नारकी गतियाँ होती हैं, उनका विस्तारसे वर्णन करेंगे॥३॥

राजा परीक्षित्ने पूछा-भगवन् ! आप जिनका वर्णन करना चाहते हैं, वे नरक इसी पृथ्वीके कोई देशविशेष हैं अथवा त्रिलोकीसे बाहर या इसीके भीतर किसी जगह है ? ॥ ४ ॥

श्रीशुकदेवजीने कहा-राजन् ! वे त्रिलोकीके भीतर ही हैं तथा दक्षिणकी ओर पृथ्वीसे नीचे जलके ऊपर स्थित हैं। इसी दिशामें अग्नियात आदि पितृगण रहते हैं, वे अत्यन्त एकायतापूर्वक अपने वंशधरोंके लिये मङ्गलकामना किया करते हैं॥५॥ उस नरकलोकमें सूर्यके पुत्र पितृराज भगवान् यम अपने सेवकाँके सहित रहते हैं तथा भगवान्की आज्ञाका उल्लङ्कन न करते हए, अपने दूतोंद्वारा वहाँ लाये हुए मृत प्राणियोंको उनके दुष्कमौकि अनुसार पापका फल दण्ड देते हैं॥६॥ परीक्षित् ! कोई-कोई लोग नरकोंकी संख्या इकीस बताते हैं। अब हम नाम, रूप और लक्षणोंके अनुसार उनका क्रमशः वर्णन करते हैं। उनके नाम ये हैं---तामिस्न, अन्धतामिस्न, रौरव, महारौरव, कुम्भीपाक, कालसूत्र, असिपत्रवन, सुकरमुख, अन्धकृप, कृमिभोजन, सन्दंश, तप्तसूर्मि, वज्रकण्टकशाल्मली, वैतरणी, पूर्योद, प्राणरोध, विशसन, लालाभक्ष, सारमेयादन, अवीचि और अयःपान । इनके सिवा क्षारकर्दम, रक्षोगणभोजन, शुलप्रोत, दन्दशुक, अवटनिरोधन, पर्यावर्तन और सुचीमुख-ये सात और मिलाकर कुल अट्टाईस नरक तरह-तरहकी यातनाओंको

जो पुरुष दूसरोंके धन, सन्तान अथवा स्त्रियोंका हरण करता है, उसे अत्यत्त भयानक यमदूत कालपाशमें वाँधकर बलात्कारसे तामिस्न नस्कमें गिरा देते हैं। उस अन्धकारमय नरकमें उसे अन्न-जल न देना, डंडे लगाना और भय दिखलाना आदि अनेक प्रकारके उपायोंसे पीड़ित किया जाता है। इससे अत्यन्त दखी होकर वह एकाएक मुर्च्छित हो जाता है ॥ ८ ॥ इसी प्रकार जो परुष किसी दूसरेको थोखा देकर उसकी स्त्री आदिको भोगता है, वह अन्धतामिस्र नरकमें पड़ता है । वहाँकी यातनाओंमें

भोगनेके स्थान है ॥ ७ ॥

पड़कर वह जड़से कटे हुए वृक्षके समान, वेदनाके मारे सारी सुध-बुध खो बैठता है और उसे कुछ भी नहीं सुझ पडता । इसीसे इस नरकको अन्धतामिस्न कहते हैं ॥ ९ ॥

जो पुरुष इस लोकमें 'यह शरीर ही मैं हैं और ये स्त्री-धनादि मेरे हैं' ऐसी बुद्धिसे दूसरे प्राणियोंसे द्रोह करके निरत्तर अपने कुटुम्बके ही पालन-पोषणमें लगा रहता है. वह अपना शरीर छोड़नेपर अपने पापके कारण स्वयं ही

रौरव नरकमें गिरता है॥ १०॥ इस लोकमें उसने जिन जीवोंको जिस प्रकार कष्ट पहुँचाया होता है, परलोकमें यमयातनाका समय आनेपर वे जीव 'रुरु' होकर उसे उसी प्रकार कष्ट पहुँचाते हैं । इसीलिये इस नरकका नाम 'रौरव' है। 'रुरु' सर्पसे भी अधिक क्रूर स्वभाववाले एक जीवका नाम है ॥ ११ ॥ ऐसा ही महारौरव नरक है । इसमें वह व्यक्ति जाता है, जो और किसीकी परवा न कर केवल

अपने ही शरीरका पालन-पोषण करता है। वहाँ कच्चा

मांस खानेवाले रुरु इसे मांसके लोभसे काटते हैं ॥ १२ ॥

जो क्रूर मनुष्य इस लोकमें अपना पेट पालनेके लिये

जीवित पश् या पश्चियोंको राँधता है, उस हृदयहीन, राक्षसोंसे भी गये-बीते पुरुषको यमदुत कृम्भीपाक नरकमें ले जाकर खौलते हुए तैलमें राँधते हैं ॥ १३ ॥ जो मनुष्य इस लोकमें माता-पिता, ब्राह्मण और वेदसे विरोध करता है, उसे यमदूत कालसूत्र नरकमें ले जाते हैं। इसका घेरा दस हजार योजन है। इसकी भृमि ताँबेकी है। इसमें जो तपा हुआ मैदान है, वह ऊपरसे सुर्य और नीचेसे अग्निके दाहसे जलता रहता है। वहाँ पहुँचाया हुआ पापी जीव भूख-प्याससे व्याकुल हो जाता है और उसका शरीर बाहर-भीतरसे जलने लगता है। उसकी बेचैनी यहाँतक बढ़ती है कि वह कभी बैठता है, कभी लेटता है, कभी

छटपटाने लगता है. कभी खड़ा होता है और कभी

इधर-उधर दौडने लगता है। इस प्रकार उस नर-पशुके

शरीरमें जितने रोम होते हैं, उतने ही हजार वर्षतक उसकी

यह दुर्गति होती रहती है ॥ १४ ॥ जो पुरुष किसी प्रकारकी आपत्ति न आनेपर भी अपने वैदिक मार्गको छोड़कर अन्य पाखण्डपूर्ण धर्मोका आश्रय लेता है, उसे यमदुत असिपत्रवन नरकमें ले जाकर कोड़ोंसे पीटते हैं। जब मारसे बचनेके लिये वह इधर-उधर

दौड़ने लगता है, तब उसके सारे अङ्ग तालवनके तलवारके समान पैने पत्तोंसे, जिनमें दोनों ओर धारें होती हैं, ट्रक-ट्रक होने लगते हैं। तब वह अत्यन्त वेदनासे 'हाय, मैं मरा !' इस प्रकार चिल्लाता हुआ पद-पदपर मुर्च्छित होकर गिरने लगता है। अपने धर्मको छोडकर पाखण्डमार्गमें चलनेसे उसे इस प्रकार अपने कुकर्मका फल भोगना पड़ता है ॥ १५ ॥

इस लोकमें जो पुरुष राजा या राजकर्मचारी होकर किसी निरपराध मनुष्यको दण्ड देता है अथवा ब्राह्मणको शरीरदण्ड देता है, वह महापापी मरकर सुकरमुख नरकमें गिरता है। वहाँ जब महाबली यमदूत उसके अङ्गोंको कुचलते हैं, तब वह कोल्हुमें पेरे जाते हुए गत्रोंके समान पीड़ित होकर, जिस प्रकार इस लोकमें उसके द्वारा सताये हुए निरपराध प्राणी रोते-चिल्लाते थे, उसी प्रकार कभी आर्त खरसे चिल्लाता और कभी मुर्च्छित हो जाता है।। १६॥

जो पुरुष इस लोकमें खटमल आदि जीवोंकी हिसा करता है, वह उनसे द्रोह करनेके कारण अन्धकृप नरकमें गिरता है। क्योंकि स्वयं भगवान्ने ही रक्तपानादि उनकी वृत्ति बना दी है और उन्हें उसके कारण दूसरोंको कष्ट पहुँचनेका ज्ञान भी नहीं है; किन्तु मनुष्यकी वृत्ति भगवान्ने विधि-निषेधपूर्वक बनायी है और उसे दूसरोंके कष्टका ज्ञान भी है। वहाँ वे पश्, मृग, पक्षी, साँप आदि रेंगनेवाले जन्तु, मच्छर, जुँ, खटमल और मक्खी आदि जीव-जिनसे उसने द्रोह किया था-उसे सब ओरसे काटते हैं। इससे उसकी निद्रा और शान्ति भङ्ग हो जाती है और स्थान न मिलनेपर भी वह बेचैनीके कारण उस घोर अन्धकारमें इस प्रकार भटकता रहता है जैसे रोगग्रस्त शरीरमें जीव छटपटाया करता है ॥ १७ ॥

जो मनुष्य इस लोकमें बिना पञ्चमहायज्ञ किये तथा जो कुछ मिले, उसे बिना किसी दूसरेको दिये खयं ही खा लेता है, उसे कीएके समान कहा गया है। वह परलोकमें कमिभोजन नामक निकृष्ट नरकमें गिरता है। वहाँ एक लाख योजन लंबा-चौड़ा एक कीडोंका कृष्ड है। उसीमें उसे भी कीडा बनकर रहना पडता है और जबतक अपने पापोंका प्रायश्चित्त न करनेवाले उस पापीके-विना दिये और बिना हवन किये खानेके—दोषका अच्छी तरह

शोधन नहीं हो जाता. तबतक वह उसीमें पडा-पडा कष्ट भोगता रहता है। वहाँ कीडे उसे नोचते हैं और वह कीडोंको खाता है ॥ १८ ॥ राजन् ! इस लोकमें जो व्यक्ति चोरी या बरजोरीसे ब्राह्मणके अथवा आपत्तिका समय न होनेपर भी किसी दुसरे पुरुषके सुवर्ण और रत्नादिका हरण करता है, उसे मरनेपर यमदृत सन्दंश नामक नरकमें ले जाकर तपाये हुए लोहेके गोलोंसे दागते हैं और सँइसीसे उसकी खाल नोचते हैं ॥ १९ ॥ इस लोकमें यदि कोई पुरुष अगम्या स्त्रीके साथ सम्भोग करता है अथवा कोई स्त्री अगम्य पुरुषसे व्यभिचार करती है, तो यमदृत उसे तप्तसूर्मि नामक नरकमें ले जाकर कोड़ोंसे पीटते हैं तथा पुरुषको तपाये हुए लोहेकी स्त्री-मूर्तिसे और स्त्रीको तपायी हुई पुरुष-प्रतिमासे आलिङ्गन कराते हैं॥ २०॥ जो पुरुष इस लोकमें पशु आदि सभीके साथ व्यभिचार करता है, उसे मृत्युके बाद यमदुत बज्जकण्टकशाल्पली नरकमें गिराते हैं और वज़के समान कठोर काँटोंवाले सेमरके वृक्षपर चढ़ाकर फिर नीचेकी ओर खींचते हैं॥ २१॥

जो राजा या राजपुरुष इस लोकमें श्रेष्ठ कुलमें जन्म पाकर भी धर्मकी मर्यादाका उच्छेद करते हैं, वे उस मर्यादातिक्रमणके कारण मरनेपर वैतरणी नदीमें पटके जाते हैं। यह नदी नरकोंकी खाईके समान है; उसमें मल. मूत्र, पीब, रक्त, केश, नख, हड्डी, चर्बी, मांस और मज्जा आदि गंदी चीजें भरी हुई है। वहाँ गिरनेपर उन्हें इधर-उधरसे जलके जीव नोचते हैं। किन्तु इससे उनका शरीर नहीं छूटता, पापके कारण प्राण उसे वहने किये रहते हैं और वे उस दुर्गतिको अपनी करनीका फल समझकर मन-ही-मन सन्तप्त होते रहते हैं ॥ २२ ॥ जो लोग शौच और आचारके नियमोंका परित्याग कर तथा लजाको तिलाञ्जलि देकर इस लोकमें शुद्राओंके साथ सम्बन्ध गाँठकर पशुओंके समान आचरण करते हैं, वे भी मरनेके बाद पीब, विद्या, मृत्र, कफ और मलसे भरे हुए पूर्योद नामक समुद्रमें गिरकर उन अत्यन्त घृणित वस्तुओंको ही खाते हैं॥ २३॥ इस लोकमें जो ब्राह्मणादि उच्च वर्णके लोग कुत्ते या गधे पालते और शिकार आदिमें लगे रहते हैं तथा शास्त्रके विपरीत पशुओंका वध करते हैं, मरनेके पश्चात वे प्राणरोध नरकमें डाले जाते हैं और वहाँ यमदत उन्हें लक्ष्य बनाकर बाणोंसे बींधते हैं॥ २४॥

जो पाखण्डीलोग पाखण्डपूर्ण यज्ञोंमें पशुओंका वध करते हैं, उन्हें परलोकमें वैशस (विशसन) नरकमें डालकर वहाँके अधिकारी बहुत पीड़ा देकर काटते

हैं॥२५॥ जो द्विज कामातुर होकर अपनी सवर्णा भार्याको वीर्यपान कराता है, उस पापीको मरनेके बाद

यमद्त वीर्यकी नदी (लालाभक्ष नामक नरक) में

डालकर वीर्य पिलाते हैं ॥ २६ ॥ जो कोई चोर अथवा

राजा या राजपुरुष इस लोकमें किसीके घरमें आग लगा देते हैं. किसीको विष दे देते हैं अथवा गाँवों या

व्यापारियोंकी टोलियोंको लुट लेते हैं, उन्हें मरनेके पश्चात्

सारमेयादन नामक नरकमें वज्रकी-सी दाढ़ोंवाले सात सी बीस यमदत कृते बनकर बड़े वेगसे काटने लगते

हैं॥ २७॥ इस लोकमें जो पुरुष किसीकी गवाही देनेमें,

व्यापारमें अथवा दानके समय किसी भी तरह झुठ बोलता है, वह मरनेपर आधारशून्य अवीचिमान् नरकमें पड़ता है। वहाँ उसे सौ योजन ऊँचे पहाडके शिखरसे नीचेको

सिर करके गिराया जाता है। उस नरककी पत्थरकी भूमि जलके समान जान पड़ती है। इसीलिये इसका नाम

अवीचिमान है। वहाँ गिराये जानेसे उसके शरीरके ट्कडे-ट्कडे हो जानेपर भी प्राण नहीं निकलते, इसलिये इसे बार-बार ऊपर ले जाकर पटका जाता है।। २८॥

जो ब्राह्मण या ब्राह्मणी अथवा व्रतमें स्थित और कोई भी प्रमादवश मद्यपान करता है तथा जो क्षत्रिय या वैश्य सोमपान \* करता है, उन्हें यमदृत अयःपान

नामके नरकमें ले जाते हैं और उनकी छातीपर पैर रखकर उनके मुँहमें आगसे गलाया हुआ लोहा डालते हैं ॥ २९ ॥ जो पुरुष इस लोकमें निम्न श्रेणीका होकर भी अपनेको

बड़ा माननेके कारण जन्म, तप, विद्या, आचार, वर्ण या आश्रममें अपनेसे बडोंका विशेष सत्कार नहीं करता, वह जीता हुआ भी मरेके ही समान है। उसे मरनेपर क्षारकर्दम नामके नरकमें नीचेको सिर करके गिराया जाता है और

वहाँ उसे अनन्त पीड़ाएँ भोगनी पड़ती हैं॥ ३०॥ जो पुरुष इस लोकमें नरमेधादिके द्वारा भैरव, यक्ष,

राक्षस आदिका यजन करते हैं और जो स्त्रियाँ पशुओंके समान पुरुषोंको खा जाती है, उन्हें वे पशुओंकी तरह मारे हए पुरुष यमलोकमें राक्षस होकर तरह-तरह की यातनाएँ देते हैं और रक्षोगणभोजन नामक नरकमें कसाइयोंके

समान कुल्हाड़ीसे काट-काटकर उसका लोह पीते हैं। तथा जिस प्रकार वे मांसभोजी पुरुष इस लोकमें उनका

मांस भक्षण करके आनन्दित होते थे, उसी प्रकार वे भी उनका रक्तपान करते और आनन्दित होकर नाचते-गाते हैं॥ ३१ ॥ इस लोकमें जो लोग वन या गाँवके निरपराध

जीवोंको--जो सभी अपने प्राणोंको रखना चाहते हैं—तरह-तरहके उपायोंसे फुसलाकर अपने पास बुला

लेते हैं और फिर उन्हें काँटेसे बेधकर या रस्सीसे वाँधकर खिलवाड करते हए तरह-तरहकी पीड़ाएँ देते हैं, उन्हें भी

मरनेके पश्चात् यमयातनाओंके समय शुलप्रोत नामक नरकमें शुलोंसे बेधा जाता है। उस समय जब उन्हें भुख-प्यास सताती है और कडू, बटेर आदि तीखी चोंचोंवाले नरकके भयानक पक्षी नोचने लगते हैं, तब

अपने किये हए सारे पाप याद आ जाते हैं॥ ३२॥ राजन् ! इस लोकमें जो सपेकि समान उप्रखभाव पुरुष दूसरे जीवोंको पीड़ा पहुँचाते हैं, वे मरनेपर दन्दशूक

नामके नरकमें गिरते हैं। वहाँ पाँच-पाँच, सात-सात

मुँहवाले सर्प उनके समीप आकर उन्हें चूहोंकी तरह निगल जाते हैं॥ ३३॥ जो व्यक्ति यहाँ दूसरे प्राणियोंको अधेरी खत्तियों, कोठों या गुफाओंमें डाल देते हैं, उन्हें परलोकमें यमद्त वैसे ही स्थानोंमें डालकर विषैली आगके धुएँमें घोंटते हैं। इसीलिये इस नरकको

आये अतिथि-अभ्यागतोंकी ओर बार-बार क्रोधमें भरकर ऐसी कृटिल दृष्टिसे देखता है मानो उन्हें भस्म कर देगा, वह जब नरकमें जाता है, तब उस पापदृष्टिके नेत्रोंको गिद्ध, कडू, काक और बटेर आदि वज्रकी-सी कठोर चोंचोंबाले पक्षी बलात्कारसे निकाल लेते हैं। इस नरकको

अवटनिरोधन कहते हैं॥ ३४॥ जो गृहस्थ अपने घर

इस लोकमें जो व्यक्ति अपनेको बड़ा धनवान् समझकर अभिमानवश सबको टेढी नजरसे देखता है और सभीपर सन्देह रखता है, धनके व्यय और नाशकी चित्तासे जिसके हृदय और मुँह सुखे रहते हैं, अतः

पर्यावर्तन कहते हैं ॥ ३५ ॥

क्षत्रियों एवं वैश्योंक लिये शास्त्रमें सोमपानका नियेध है।

तिनक भी चैन न मानकर जो यक्षके समान धनकी रक्षामें ही लगा रहता है तथा पैसा पैदा करने, बढ़ाने और बचानेमें जो तरह-तरहके पाप करता रहता है, वह नराधम मरनेपर सूचीमुख नरकमें गिरता है। वहाँ उस अर्थिपशाच पापात्माके सारे अङ्गोंको यमराजके दूत दर्जियोंके समान सूई-धागेसे सीते हैं॥ ३६॥

राजन्! यमलोकमें इसी प्रकारके सैंकड़ों-हजारों नरक हैं। उनमें जिनका यहाँ उल्लेख हुआ है और जिनके विषयमें कुछ नहीं कहा गया, उन सभीमें सब अधर्मपरायण जीव अपने कमेंकि अनुसार बारी-बारीसे जाते हैं। इसी प्रकार धर्मात्मा पुरुष स्वर्गीदिमें जाते हैं। इस प्रकार नरक और स्वर्गक भोगसे जब इनके अधिकांश पाप और पुण्य क्षीण हो जाते हैं, तब बाकी बचे हुए पुण्यपापरूप कमोंको लेकर ये फिर इसी लोकमें जन्म लेनेके लिये लौट आते हैं॥ ३७॥

जन्म लनक ।लय लाट आत ह ॥ ३७ ॥ इन धर्म और अधर्म दोनोंसे विलक्षण जो निवृत्ति-मार्ग है, उसका तो पहले (द्वितीय स्कन्धमें) ही वर्णन

वर्णन किया गया है, वह ब्रह्माण्डकोश इतना ही है। यह साक्षात् परम पुरुष श्रीनारायणका अपनी मायाके गुणोंसे युक्त अत्यन्त स्थूल स्वरूप है। इसका वर्णन मैंने तुम्हें सुना दिया। परमात्मा भगवान्का उपनिषदोंमें वर्णित निर्गुण स्वरूप यद्यपि मन-बुद्धिकी पहुँचके बाहर है तो भी जो पुरुष इस स्थूल रूपका वर्णन आदरपूर्वक पढ़ता, सुनता या सुनाता है, उसकी बुद्धि श्रद्धा और भक्तिके

हो चुका है। पुराणोंमें जिसका चौदह भुवनके रूपमें

यतिको चाहिये कि भगवान्के स्थूल और सूक्ष्म दोनों प्रकारके रूपोंका श्रवण करके पहले स्थूल रूपमें चित्तको स्थिर करे, फिर धीरे-धीर वहाँसे हटाकर उसे सूक्ष्ममें लगा दे॥ ३९॥ परीक्षित् ! मैंने तुमसे पृथ्वी,

कारण शुद्ध हो जाती है और वह उस सुक्ष्म रूपका भी


अनुभव कर सकता है॥ ३८॥

उसके अन्तर्गत द्वीप, वर्ष, नदी, पर्वत, आकाश, समुद्र, पाताल, दिशा, नरक, ज्योतिर्गण और लोकोंकी स्थितिका वर्णन किया। यही भगवान्का अति अद्भुत स्थूल रूप है, जो समस्त जीवसमुदायका आश्रय है॥४०॥

पञ्चम स्कन्ध समाप्त

हरिः ॐ तत्सर





@@**@@@@@@@@@@@@@@@@@@@@@@**@@@@

# श्रीमद्भागवतमहापुराण

षष्ठ स्कन्ध



वन्दे गोविन्ददेवस्य नाम नारायणं सदा। अबुद्धयापि यदुच्चार्य मुक्तः पापोऽप्यजामिलः॥

# श्रीमद्भागवतमहापुराण



### षष्ठ स्कन्ध



#### पहला अध्याय

#### अजामिलोपाख्यानका प्रारम्भ

राजा परीक्षित्ने कहा-भगवन्! आप पहले (द्वितीय स्कन्धमें) निवृत्तिमार्गका वर्णन कर चुके हैं तथा यह बतला चुके हैं कि उसके द्वारा अर्चिरादि मार्गसे जीव क्रमशः ब्रह्मलोकमें पहुँचता है और फिर ब्रह्माके साथ मुक्त हो जाता है॥१॥ मृनिवर! इसके सिवा आपने उस प्रवृत्तिमार्गका भी (तृतीय स्कन्धमें) भलीभाँति वर्णन किया है, जिससे त्रिगुणमय स्वर्ग आदि लोकोंकी प्राप्ति होती है और प्रकृतिका सम्बन्ध न छूटनेके कारण जीवोंको बार-बार जन्म-मृत्युके चक्करमें आना पड़ता है ॥ २ ॥ आपने यह भी बतलाया कि अधर्म करनेसे अनेक नरकोंकी प्राप्ति होती है और (पाँचवें स्कन्धमें) उनका विस्तारसे वर्णन भी किया। (चौथे स्कन्धमें) आपने उस प्रथम मन्वन्तरका वर्णन किया, जिसके अधिपति स्वायम्भव मन् थे ॥ ३ ॥ साथ ही (चौथे और पाँचवें स्कन्धमें) प्रियवत और उत्तानपादके वंशों तथा चरित्रोंका एवं द्वीप, वर्ष, समुद्र, पर्वत, नदी, उद्यान और विभिन्न द्वीपोंके वृक्षोंका भी निरूपण किया॥४॥ भूमण्डलकी स्थिति, उसके द्वीप-वर्षीद विभाग, उनके लक्षण तथा परिमाण, नक्षत्रोंकी स्थिति, अतल-वितल आदि भू-विवर (सात पाताल) और भगवान्ने इन सबकी जिस प्रकार सृष्टि की-उसका वर्णन भी सुनाया ॥ ५ ॥ महाभाग ! अब मैं वह उपाय जानना चाहता हूँ, जिसके अनुष्ठानसे मनुष्योंको अनेकानेक भयङ्कर यातनाओंसे पूर्ण नरकोंमें न जाना पड़े। आप कृपा करके उसका उपदेश कीजिये ॥ ६ ॥

श्रीशुकदेकजीने कहा—मनुष्य मन, वाणी और शरीरसे पाप करता है। यदि वह उन पापोंका इसी जन्ममें प्रायश्चित न कर ले. तो मरनेके बाद उसे अवश्य ही उन भयङ्कर यातनापूर्ण नरकोंमें जाना पड़ता है, जिनका वर्णन मैंने तुम्हें (पाँचवें स्कन्धके अन्तमें) सुनाया है॥७॥ इसिलये बड़ी सावधानी और सजगताके साथ रोग एवं मृत्युके पहले ही शीघ्र-से-शीघ्र पापोंकी गुरुता और लघुतापर विचार करके उनका प्रायक्षित कर डालना चाहिये, जैसे मर्मज्ञ चिकित्सक रोगोंका कारण और उनकी गुरुता-लघुता जानकर झटपट उनकी चिकित्सा कर डालता है॥८॥

राजा परिश्चित्ने पूछा—भगवन्! मनुष्य राजदण्ड, समाजदण्ड आदि लौकिक और शास्त्रोक्त नरकगमन आदि पारलौकिक कप्टोंसे यह जानकर भी कि पाप उसका राष्ट्र है, पापवासनाओंसे विवश होकर बार-बार वैसे ही कमोमिं प्रवृत्त हो जाता है। ऐसी अवस्थामें उसके पापोंका प्रायक्षित कैसे सम्भव है?॥९॥ मनुष्य कभी तो प्रायक्षित आदिके द्वारा पापोंसे छुटकारा पा लेता है, कभी फिर उन्हें ही करने लगता है। ऐसी स्थितिमें मैं समझता हूँ कि जैसे स्नान करनेके बाद धूल डाल लेनेके कारण हाथीका स्नान व्यर्थ हो जाता है, वैसे ही मनुष्यका प्रायक्षित करना भी व्यर्थ हो है॥१०॥

श्रीशुक्कदेवजीने कहा—वस्तुतः कर्मके द्वारा ही कर्मका निर्वीज नाश नहीं होता; क्योंकि कर्मका अधिकारी अज्ञानी है। अज्ञान रहते पापवासनाएँ सर्वथा नहीं मिट सकर्ती। इसिलये सच्चा प्रायश्चित्त तो तत्त्वज्ञान ही है॥ ११॥ जो पुरुष केवल सुपथ्यका ही सेवन करता है, उसे रोग अपने वशमें नहीं कर सकते। वैसे ही परीक्षित्! जो पुरुष नियमोंका पालन करता है, वह धीरै-धीरे पापवासनाओंसे मुक्त हो कल्याणप्रद तत्त्वज्ञान प्राप्त करनेमें

समर्थ होता है ॥ १२ ॥ जैसे बाँसेंके झुरमुटमें लगी आग बाँसोंको जला डालती है-वैसे ही धर्मज्ञ और श्रद्धावान धीर पुरुष तपस्या, ब्रह्मचर्य, इन्द्रियदमन, मनकी स्थिरता, दान, सत्य, बाहर-भीतरको पवित्रता तथा यम एवं नियम-इन नौ साधनोंसे मन, वाणी और शरीरद्वारा किये गये बड़े-से-बड़े पापोंको भी नष्ट कर देते हैं॥ १३-१४॥ भगवानुकी शरणमें रहनेवाले भक्तजन, जो बिरले ही होते हैं, केवल भक्तिके द्वारा अपने सारे

सेवन करनेसे होती है, वैसी तपस्या आदिके द्वारा नहीं होती॥ १६॥ जगत्में यह भक्तिका पंथ ही सर्वश्रेष्ठ,

भयरहित और कल्याणस्वरूप है; क्योंकि इस मार्गपर

भगवत्परायण, सुशील साधुजन चलते हैं॥१७॥

परीक्षित् ! जैसे शराबसे भरे घडेको नदियाँ पवित्र नहीं कर सकतीं, वैसे ही बड़े-बड़े प्रायश्चित्त बार-बार किये जानेपर भी भगवद्विमुख मनुष्यको पवित्र करनेमें असमर्थ हैं॥ १८॥ जिन्होंने अपने भगवद्गुणानुरागी मन-मधुकरको भगवान् श्रीकृष्णके चरणारविन्द-मकरन्दका एक बार पान करा दिया, उन्होंने सारे प्रायश्चित कर लिये। वे स्वप्रमें भी यमराज और उनके पाशधारी दूतोंको नहीं देखते । फिर नरककी तो बात ही क्या है ॥ १९ ॥ परीक्षित् ! इस विषयमें महात्मालोग एक प्राचीन इतिहास कहा करते हैं। उसमें भगवान् विष्णु और यमराजके दूर्तोंका संवाद है। तुम मुझसे उसे सुनो॥२०॥ कान्यकुळा नगर (कन्नौज)में एक दासीपति ब्राह्मण रहता था। उसका नाम था अजामिल। दासीके संसर्गसे दूषित होनेके कारण उसका सदाचार नष्ट हो चुका था॥२१॥ वह पतित कभी बटोहियोंको वाँधकर उन्हें लूट लेता, कभी लोगोंको जुएके छलसे हरा देता, किसीका धन धोखा-धड़ीसे ले लेता तो किसीका चुरा लेता। इस प्रकार अत्यन्त निन्दनीय वृत्तिका आश्रय लेकर वह अपने कुट्म्बका पेट भरता था और दूसरे प्राणियोंको बहुत ही सताता था॥ २२॥ परीक्षित् ! इसी

प्रकार वह वहाँ रहकर दासीके बच्चोंका लालन-पालन

करता रहा। इस प्रकार उसकी आयुका बहुत बड़ा

भाग-अट्टासी वर्ष--बीत गया ॥ २३ ॥ बुढे अजामिलके दस पुत्र थे। उनमें सबसे छोटेका नाम था 'नारायण'। माँ-बाप उससे बहुत प्यार करते थे॥२४॥ वृद्ध अजामिलने अत्यन्त मोहके कारण अपना सम्पूर्ण हृदय अपने बच्चे नारायणको सौंप दिया था। वह अपने बच्चेकी तोतली बोली सुन-सुनकर तथा बालसुलभ खेल देख-देखकर फूला नहीं समाता था॥२५॥ अजामिल बालकके स्रेह-बन्धनमें बैध गया था। जब वह खाता तब उसे भी खिलाता, जब पानी पीता तो उसे भी पापोंको उसी प्रकार भस्म कर देते हैं, जैसे सूर्य पिलाता । इस प्रकार वह अतिशय मुद्र हो गया था, उसे कुहरेको ॥ १५ ॥ परीक्षित् ! पापी पुरुषकी जैसी शुद्धि इस बातका पता ही न चला कि मृत्यु मेरे सिरपर आ भगवानुको आत्मसमर्पण करनेसे और उनके भक्तोंका

पहुँची है ॥ २६ ॥

नारायणके सम्बन्धमें ही सोचने-विचारने लगा ॥ २७ ॥ इतनेमें ही अजामिलने देखा कि उसे ले जानेके लिये अत्यन्त भयावने तीन यमदूत आये हैं। उनके हाथोंमें फाँसी है, मुँह टेढ़े-टेढ़े हैं और शरीरके रोएँ खड़े हुए है ॥ २८ ॥ उस समय बालक नारायण वहाँसे कुछ दूरीपर खेल रहा था। यमदुतोंको देखकर अजामिल अत्यन्त व्याकुल हो गया और उसने बहुत ऊँचे स्वरसे पुकारा---'नारायण !'॥ २९॥ भगवान्के पार्षदोने देखा कि यह मरते समय हमारे स्वामी भगवान् नारायणका नाम ले रहा है, उनके नामका कीर्तन कर रहा है; अतः वे बड़े वेगसे झटपट वहाँ आ पहुँचे॥३०॥ उस समय यमराजके दूत दासीपति अजामिलके शरीरमेंसे उसके सुक्ष्मशरीरको खींच रहे थे। विष्णुदुर्तोने उन्हें बलपूर्वक रोक दिया ॥ ३१ ॥ उनके रोकनेपर यमराजके दुर्तोने उनसे

कहा--- 'अरे, धर्मराजकी आज्ञाका निषेध करनेवाले

तुमलोग हो कौन ? ॥ ३२ ॥ तुम किसके दूत हो, कहाँसे

आये हो और इसे ले जानेसे हमें क्यों रोक रहे हो ? क्या

तुमलोग कोई देवता, उपदेवता अथवा सिद्धश्रेष्ठ

हो ? ॥ ३३ ॥ हम देखते हैं कि तुम सब लोगोंके नेत्र

कमलदलके समान कोमलतासे भरे हैं, तुम पीले-पीले

रेशमी वस्त्र पहने हो, तुम्हारे सिरपर मुकुट, कानोंमें

कुण्डल और गलोंमें कमलके हार लहरा रहे हैं॥ ३४॥

सबको नयी अवस्था है, सुन्दर-सुन्दर चार-चार भुजाएँ

वह मूर्ख इसी प्रकार अपना जीवन बिता रहा था कि

मृत्युका समय आ पहुँचा। अब वह अपने पुत्र वालक

हैं, सभीके करकमलोंमें धनुष, तरकस, तलवार, गदा, राङ्क, चक्र, कमल आदि सुशोभित हैं॥३५॥

तुमलोगोंकी अङ्गकात्तिसे दिशाओंका अन्धकार और प्राकृत प्रकाश भी दूर हो रहा है। हम धर्मराजके सेवक

हैं। हमें तुमलोग क्यों रोक रहे हो ?'॥ ३६॥ श्रीशुकदेवजी कहते हैं---परीक्षित् ! जब यमदूर्तीन

इस प्रकार कहा, तब भगवान् नारायणके आज्ञाकारी पार्षदोंने हँसकर मेघके समान गम्भीर वाणीसे उनके प्रति यों कहा— ॥ ३७ ॥

भगवान्के पार्वदोंने कहा-यमदुतो ! यदि तुम लोग सचमुच धर्मराजके आज्ञाकारी हो तो हमें धर्मका लक्षण और धर्मका तत्त्व सुनाओ ॥ ३८ ॥ दण्ड किस प्रकार दिया जाता है? दण्डका पात्र कौन है? मनुष्योंमें सभी पापाचारी दण्डनीय हैं अथवा उनमेंसे कुछ ही ? ॥ ३९ ॥

यमदतोंने कहा-वेदोंने जिन कमोंका विधान किया है, वे धर्म हैं और जिनका निषेध किया है, वे अधर्म हैं। वेद स्वयं भगवान्के स्वरूप हैं। वे उनके स्वाभाविक

श्वास-प्रश्वास एवं स्वयंप्रकाश ज्ञान हैं--- ऐसा हमने सुना

है॥ ४०॥ जगतके रजोमय, सत्त्वमय और तमोमय---सभी पदार्थ, सभी प्राणी अपने परम आश्रय भगवानमें ही स्थित रहते हैं। वेद ही उनके गुण, नाम, कर्म और रूप आदिके अनुसार उनका यथोचित विभाजन करते हैं ॥ ४१ ॥ जीव शरीर अथवा मनोवृत्तियोंसे जितने कर्म करता है, उसके साक्षी रहते हैं-सूर्य, अग्नि, आकाश, वायु, इन्द्रियाँ, चन्द्रमा, सन्ध्या, रात, दिन, दिशाएँ, जल, पृथ्वी, काल और धर्म ॥ ४२ ॥ इनके द्वारा अधर्मका पता

पाप कर्म करनेवाले सभी मनुष्य अपने-अपने कमेंकि अनुसार दण्डनीय होते हैं॥४३॥ निष्पाप पुरुषो ! जो प्राणी कर्म करते हैं, उनका गुणोंसे सम्बन्ध रहता ही है। इसीलिये सभीसे कुछ पाप और कुछ पुण्य होते ही हैं और देहवान् होकर कोई भी पुरुष कर्म किये बिना रह

चल जाता है और तब दण्डके पात्रका निर्णय होता है।

ही नहीं सकता॥४४॥ इस लोकमें जो मनुष्य जिस प्रकारका और जितना अधर्म या धर्म करता है, वह परलोकमें उसका उतना और वैसा ही फल भोगता है॥४५॥ देवशिरोमणियो ! सत्त्व, रज और प्रकारके प्राणी दीख पड़ते हैं---प्रण्यात्मा, पापात्मा और पुण्य-पाप दोनोंसे युक्त, अथवा सुखी, दुखी और सुख-दु:ख दोनोंसे युक्त; वैसे ही परलोकमें भी उनकी

त्रिविधताका अनुमान किया जाता है॥४६॥ वर्तमान समय ही भूत और भविष्यका अनुमान करा देता है। वैसे ही वर्तमान जन्मके पाप-पुण्य भी भूत और भविष्य जन्मोंके पाप-पुण्यका अनुमान करा देते

है ॥ ४७ ॥ हमारे स्वामी अजन्मा भगवान सर्वज्ञ यमराज सबके अन्तःकरणोंमें ही विराजमान हैं। इसलिये वे अपने मनसे ही सबके पूर्वरूपोंको देख लेते हैं। वे साथ ही उनके भावी स्वरूपका भी विचार कर लेते हैं ॥ ४८ ॥ जैसे सोया हुआ अज्ञानी पुरुष स्वप्रके समय प्रतीत हो रहे

किएत शरीरको ही अपना वास्तविक शरीर समझता है, सोये हए अथवा जागनेवाले शरीरको भूल जाता है, वैसे

ही जीव भी अपने पूर्वजन्मोंकी याद भूल जाता है और

वर्तमान शरीरके सिवा पहले और पिछले शरीरोंके सम्बन्धमें कुछ भी नहीं जानता ॥ ४९ ॥ सिद्धपुरुषो ! जीव इस शरीरमें पाँच कर्मेन्द्रियोंसे लेना-देना, चलना-फिरना आदि काम करता है, पाँच ज्ञानेन्द्रियोंसे रूप-रस आदि पाँच विषयोंका अनुभव करता है और सोलहवें मनके साथ सन्नहवाँ वह स्वयं मिलकर अकेले ही मन, ज्ञानेन्द्रिय और कमेंन्द्रिय—इन तीनोंके विषयोंको भोगता है ॥ ५० ॥ जीवका यह सोलह कला और सत्त्वादि तीन गुणोंवाला लिङ्गशरीर अनादि है। यही जीवको बार-बार हर्ष, शोक, भय और पीड़ा देनेवाले जन्म-मृत्युके चकरमें डालता है ॥ ५१ ॥ जो जीव अज्ञानवश काम, क्रोध, लोभ, मोह,

मद, मत्सर—इन छः शत्रुऑपर विजय प्राप्त नहीं कर

लेता, उसे इच्छा न रहते हुए भी विभिन्न वासनाओंके अनुसार अनेकों कर्म करने पड़ते हैं। वैसी स्थितिमें वह

रेशमके कीड़ेके समान अपनेको कर्मके जालमें जकड़ लेता है और इस प्रकार अपने हाथों मोहका शिकार बन जाता है ॥ ५२ ॥ कोई शरीरधारी जीव बिना कर्म किये कभी एक क्षण भी नहीं रह सकता। प्रत्येक प्राणीके स्वाभाविक गुण बलपूर्वक विवश करके उससे कर्म कराते हैं॥ ५३॥ जीव अपने पूर्वजन्मोंके पाप-पुण्यमय संस्कारोंके अनुसार स्थल और सुक्ष्म शरीर प्राप्त करता है। उसकी स्वाभाविक एवं प्रबल वासनाएँ कभी उसे माताके-जैसा (स्त्रीरूप) बना देती हैं, तो कभी पिताके-जैसा (पुरुषरूप)॥५४॥ प्रकृतिका संसर्ग होनेसे ही पुरुष अपनेको अपने वास्तविक स्वरूपके विपरीत लिङ्गशरीर मान बैठा है। यह विपर्यय भगवान्के भजनसे शीघ्र ही दूर हो जाता है।। ५५॥

देवताओ ! आप जानते ही हैं कि यह अजामिल बड़ा शास्त्रज्ञ था। शील, सदाचार और सद्गुणॉका तो यह खजाना ही था। ब्रह्मचारी, विनयी, जितेन्द्रिय, सत्यनिष्ठ, मन्त्रवेता और पवित्र भी था॥ ५६॥ इसने गुरु, अग्नि, अतिथि और वृद्ध पुरुषोंकी सेवा की थी। अहङ्कार तो इसमें था ही नहीं। यह समस्त प्राणियोंका हित चाहता, उपकार करता, आवश्यकताके अनुसार ही बोलता और किसीके गुणोंमें दोष नहीं ढुँढता था॥ ५७॥ एक दिन यह ब्राह्मण अपने पिताके आदेशानुसार वनमें गया और वहाँसे फल-फुल, समिधा तथा कुश लेकर घरके लिये लौटा ॥ ५८ ॥ लौटते समय इसने देखा कि एक भ्रष्ट शुद्र, जो बहत कामी और निर्लज है, शराब पीकर किसी वेश्याके साथ विहार कर रहा है। वेश्या भी शराब पीकर मतवाली हो रही है। नशेके कारण उसकी आँखें नाच रही हैं, वह अंद्धीनग्न अवस्थामें हो रही है। वह शुद्र उस वेश्याके साथ कभी गाता, कभी हँसता और कभी तरह-तरहकी चेष्टाएँ करके उसे प्रसन्न करता है॥ ५९-६०॥ निष्पाप पुरुषो ! शुद्रकी भूजाओंमें अङ्गरागादि कामोद्दीपक वस्तुएँ लगी हुई थीं और वह उनसे उस कुलटाका आलिङ्गन कर रहा था। अजामिल उन्हें इस अवस्थामें देखकर सहसा मोहित और कामके वश हो गया॥६१॥ यद्यपि अजामिलने अपने धैर्य

और ज्ञानके अनुसार अपने काम-वेगसे विचलित मनको रोकनेकी बहत-बहत चेष्टाएँ कीं, परन्तु पूरी शक्ति लगा देनेपर भी वह अपने मनको रोकनेमें असमर्थ रहा ॥ ६२ ॥ अस वेश्याको निमित्त बनाकर

काम-पिशाचने अजामिलके मनको ग्रस लिया। इसकी सदाचार और शास्त्रसम्बन्धी चेतना नष्ट हो गयी। अब यह मन-ही-मन उसी वेश्याका चिन्तन करने लगा और अपने धर्मसे विमुख हो गया॥ ६३॥ अजामिल सुन्दर-सुन्दर वस्त्र-आभूषण आदि वस्तुएँ, जिनसे वह प्रसन्न होती, ले आता। यहाँतक कि इसने अपने पिताको सारी सम्पत्ति देकर भी उसी कुलटाको रिझाया । यह ब्राह्मण उसी प्रकारकी चेष्टा करता, जिससे वह वेश्या प्रसन्न हो॥६४॥ उस स्वच्छन्दचारिणी कुलटाकी तिरछी चितवनने इसके मनको ऐसा लुभा लिया कि इसने अपनी कुलीन नवयुवती और विवाहिता पत्नीतकका परित्याग कर दिया। इसके पापकी भी भला कोई सीमा है॥ ६५॥ यह कुबुद्धि न्यायसे, अन्यायसे जैसे भी जहाँ कहीं भी धन मिलता, वहींसे उठा लाता। उस वेश्याके बड़े कटम्बका पालन करनेमें ही यह व्यस्त रहता ॥ ६६ ॥ इस पापीने शास्त्राज्ञाका उल्लङ्कन करके खच्छन्द आचरण किया है। यह सत्पुरुषोंके द्वारा निन्दित है। इसने बहुत दिनोंतक वेश्याके मल-समान अपवित्र अन्नसे अपना जीवन व्यतीत किया है, इसका सारा जीवन ही पापमय है ॥ ६७ ॥ इसने अवतक अपने पापोंका कोई प्रायश्चित्त भी नहीं किया है। इसलिये अब हम इस पापीको दण्डपाणि भगवान् यमराजके पास ले जायँगे। वहाँ यह अपने पापोंका दण्ड भोगकर शुद्ध हो जायगा ॥ ६८ ॥

\*\*\*\*

### दूसरा अध्याय

### विष्णुदूतोंद्वारा भागवतधर्म-निरूपण और अजामिलका परमधामगमन

श्रीशुकदेवजी कहते हैं-परीक्षित्! भगवान्के नीतिनिपुण एवं धर्मका मर्म जाननेवाले पार्षदोने यमदुतोंका यह अभिभाषण सुनकर उनसे इस प्रकार कहा--- ॥ १ ॥

भगवान्के पार्वदोने कहा-यमदुतो ! यह बडे

आश्चर्य और खेदकी बात है कि धर्मज्ञोंकी सभामें अधर्म प्रवेश कर रहा है, क्योंकि वहाँ निरंपराध और अदण्डनीय व्यक्तियोंको व्यर्थही दण्ड दिया जाता है॥२॥ जो प्रजाके रक्षक हैं, शासक हैं, समदर्शी और परोपकारी

भगवानुके गुण, लीला और स्वरूपमें रम जाती है और

स्वयं भगवान्की उसके प्रति आत्मीयबृद्धि हो जाती

है॥ ९-१०॥ बडे-बडे ब्रह्मवादी ऋषियोंने पापोंके

बहुत-से प्रायश्चित--कुच्छुचान्द्रायण आदि व्रत बतलाये हैं; परन्तु उन प्रायश्चित्तोंसे पापीकी वैसी जड़से शुद्धि

नहीं होती, जैसी भगवानुके नामोंका, उनसे गुम्फित

पदोंका 🕆 उच्चारण करनेसे होती है। क्योंकि वे नाम

पवित्रकीर्ति भगवानुके गुणोंका ज्ञान करानेवाले

हैं॥ ११ ॥ यदि प्रायश्चित्त करनेके बाद भी मन फिरसे

कुमार्गमें—पापको ओर दौड़े, तो वह चरम सीमाका—

पूरा-पूरा प्रायश्चित्त नहीं है। इसलिये जो लोग ऐसा

प्रायश्चित करना चाहें कि जिससे पापकर्मों और

वासनाओंकी जड़ ही उख़ड़ जाय, उन्हें भगवानुके

गुणोंका ही गान करना चाहिये; क्योंकि उससे चित्त

जाओ। इसने सारे पापोंका प्रायश्चित कर लिया है,

क्योंकि इसने मस्ते समय: भगवानके नामका उच्चारण

सङ्केतमें (किसी दूसरे अभिप्रायसे), परिहासमें, तान

अलापनेमें अथवा किसीकी अवहेलना करनेमें भी यदि

कोई भगवान्के नामोंका उच्चारण करता है तो उसके सारे

पाप नष्ट हो जाते हैं॥ १४॥ जो मनुष्य गिरते समय, पैर

इसलिये यमदतो ! तुमलोग अजामिलको मत ले

बड़े-बड़े महात्मा पुरुष यह बात जानते हैं कि

सर्वथा शुद्ध हो जाता है॥ १२॥

किया है ॥ १३ ॥

है—यदि वे ही प्रजाके प्रति विषमताका व्यवहार करने

लगें तो फिर प्रजा किसकी शरण लेगी ?॥ ३ ॥ सत्पुरुष जैसा आचरण करते हैं, साधारण लोग भी वैसा ही करते

हैं। वे अपने आचरणके द्वारा जिस कर्मको धर्मानुकल

प्रमाणित कर देते हैं, लोग उसीका अनुकरण करने लगते

हैं॥४॥ साधारण लोग पशुओंके समान धर्म और अधर्मका स्वरूप न जानकर किसी सत्पुरुपपर विश्वास कर

लेते हैं, उसकी गोदमें सिर रखकर निर्भय और निश्चिन्त सो

जाते हैं ॥ ५ ॥ वही दयाल् सत्पुरुष, जो प्राणियोंका

अत्यन्त विश्वासपात्र है और जिसे मित्रभावसे अपना हितैषी

समझकर उन्होंने आत्मसमर्पण कर दिया है, उन अज्ञानी जीवोंके साथ कैसे विश्वासघात कर सकता है ? ॥ ६ ॥

यमदुतो ! इसने कोटि-कोटि जन्मोंकी पाप-राशिका पूरा-पूरा प्रायश्चित कर लिया है। क्योंकि इसने विवश होकर ही सही, भगवानुके परम कल्याणमय (मोक्षप्रद)

नामका उच्चारण तो किया है॥७॥ जिस समय इसने

'नारायण' इन चार अक्षरोंका उच्चारण किया, उसी समय केवल उतनेसे ही इस पापीके समस्त पापोंका प्रायश्चित्त हो गया ॥ ८ ॥ चोर, शराबी, मित्रद्रोही, ब्रह्मघाती,

गुरुपत्नीगामी, ऐसे लोगोंका संसर्गी; स्त्री, राजा, पिता और गायको मारनेवाला, चाहे जैसा और चाहे जितना बडा

पापी हो, सभीके लिये यही-इतना ही सबसे बड़ा प्रायक्षित है कि भगवान्के नामोंका उच्चारण \* किया जाय; क्योंकि भगवन्नामेकि उच्चारणसे मनुष्यकी बृद्धि

\* इस प्रसङ्घमें 'नाम-व्याहरण'का अर्थ नामोच्चारणमात्र ही है। भगवान् श्रीकृष्ण कहते हैं---यद गोबिन्देति चक्रवेश कष्णा मां दुरवासिनम्।ऋणमेतत् प्रवृद्धं मे हृदयात्रापसर्पति॥ 'मेरे दूर होनेके कारण द्रौपदीने जोर-जोरसे, 'गोविन्द-गोविन्द' इस प्रकार करुण-क्रन्दन करके मुझे एकारा । वह ऋण मेरे ऊपर बढ़ गया है

और मेरे हदयसे उसका भार क्षणभरके लिये भी नहीं हटता।

प्रयोग—भगवानुके नाम बहत-से हैं, किसीका भी सङ्घीर्तन कर ले, इस अभिप्रायसे हैं। एक व्यक्ति सब नामोंका उच्चारण करे, इस अभिप्रायसे

🕇 'नामपदैः' कहनेका यह अभिप्राय है कि भगवान्का केवल नाम 'राम-राम', 'कृष्ण-कृष्ण', 'हरि-हरि', 'नारायण-नारायण' अन्तःकरणकी शुद्धिके लिये—पापोकी निवृत्तिके लिये पर्याप्त हैं। 'नमः नमामि' इत्यादि क्रिया जोड़नेकी भी कोई आवश्यकता नहीं है। नामके साथ बहुवचनका

नहीं । क्योंकि भगवानुके नाम अनना है, सब नामोका उच्चारण सम्भव ही नहीं है । तारपर्य यह है कि भगवानुके एक नामका उच्चारण करनेमात्रसे सब पापोंकी निवृत्ति हो जाती है। पूर्ण विश्वास न होने तथा नामोच्चारणके पश्चात् भी पाप करनेके कारण ही उसका अनुभव नहीं होता।

🏅 पापको निवृत्तिके लिये भगवज्ञामका एक अंश ही पर्याप्त है, जैसे 'राम' का 'रा'। इसने तो सम्पूर्ण नामका उच्चारण कर लिया। मरते समयका अर्थ ठीक मरनेका क्षण ही नहीं है, क्योंकि मरनेके क्षण जैसे कुच्छ-चान्द्रावण आदि करनेके लिये विधि नहीं हो सकती. वैसे नामोच्चारणकी भी नहीं है। इसलिये 'प्रियमाल' शब्दका यह अभिजाय है कि अब आगे इससे कोई पाप होनेकी सम्भावना नहीं है।

फिसलते समय, अङ्ग-भङ्ग होते समय और साँपके डँसते. भी शुद्ध हो जाता है॥ १७॥ यमदतो ! जैसे जान या आगमें जलते तथा चोट लगते समय भी विवशतासे 'हरि-अनजानमें ईंधनसे अग्निका स्पर्श हो जाय तो वह भस्म

हरि' कहकर भगवानुके नामका उच्चारण कर लेता है. वह यमयातनाका पात्र नहीं रह जाता॥ १५॥ महर्षियोंने

जानबङ्गकर बडे पापाँके लिये बड़े और छोटे पापाँके

लिये छोटे प्रायश्चित बतलाये हैं ॥ १६ ॥ इसमें सन्देह नहीं

कि उन तपस्या, दान, जप आदि प्रायश्चित्तोंके द्वारा वे पाप

नष्ट हो जाते हैं। परन्तु उन पापोंसे मलिन हुआ उसका

हृदय शृद्ध नहीं होता । भगवानके चरणोंकी सेवासे वह

क वस्तुकी स्वाभाविक शांकि इस बातकी प्रतीक्षा नहीं करती कि यह मुझपर श्रद्धा रखता है कि नहीं, जैसे ऑन्न या अमृत ।

प्रमाण मिलते हैं, जिनमें त्रिवर्ग-सिद्धिका भी नाम ही कारण बतलाया गया है-

अश्वमेधादिभिर्यजैर्नरमेधैः

हरिईरित पापानि दुष्टचित्तैरिप स्पृतः। अनिच्छयापि संस्पृष्टो दहत्येव हि पावकः॥

ंदुष्टचित मनुष्यके द्वारा स्मरण किये जानेपर भी भगवान् श्रीहरि पापोंको हर लेते हैं। अनजानमें या अनिच्छासे स्पर्श करनेपर भी अग्नि जलाती

भगवान्के नामका उच्चारण केवल पापको ही निवृत्त करता है, इसका और कोई फल नहीं है, यह धारणा भ्रमपूर्ण है; क्योंकि शासमें कहा है—

सकदच्चरितं येन हरिरित्यक्षरद्भयम्। बद्धः परिकरस्तेन मोक्षाय गमनं प्रति।।

वेनोक्त

'जिसने'हरि'—ये दो अक्षर एक बार भी उच्चारण कर लिये, उसने मोक्ष प्राप्त करनेके लिये परिकर बाँध लिया, फेट कस ली।' इस वचनसे यह सिद्ध होता है कि भगवज़ाम मोक्षका भी साधन है। मोक्षके साथ-ही-साथ यह धर्म, अर्थ और कामका भी साधन है; क्योंकि ऐसे अनेक

न गङ्गा न गया सेतुर्न काशी न च पुष्करम् । जिह्नामे वर्तते येनोक्त

हरिरित्यक्षरद्वयम् ॥ हरिरित्यक्षरद्वयम् ॥ हरिरित्वक्षरद्वयम् ॥

हो ही जाता है, वैसे ही जान-बुझकर या अनजानमें

भगवानुके नामोंका सङ्घीतन करनेसे मनुष्यके सारे पाप

भस्म हो जाते हैं॥ १८॥ जैसे कोई परम शक्तिशाली

अमृतको उसका गुण न जानकर अनजानमें पी ले तो भी वह अवश्य ही पीनेवालेको अमर बना देता है, वैसे ही

अनजानमें उच्चारण करनेपर भी भगवानका नाम \*अपना

फल देकर ही रहता है (वस्तुशक्ति श्रद्धाकी अपेक्षा

संसारव्याधिभेषजम् । द:खक्लेशपरित्राणं प्राणप्रयाणपाथेयं 'जिसकी जिह्नाके नोकपर 'हरि' ये दो अक्षर बसते हैं, उसे गहुत, गया, सेतृबन्ध, काशी और एकारकी कोई आवश्यकता नहीं, अर्थात् उनकी

सदक्षिणैः । वजितं तेन

यात्रा, स्नान आदिका फल भगवन्नामसे ही मिल जाता है। जिसने 'हरि' इन दो अक्षरोंका उच्चारण कर लिया, उसने ऋषेद, यजुर्वेद, सामवेद और अधर्यवेदका अध्ययन कर लिया। जिसने 'हरि' ये दो अक्षर उच्चारण किये, उसने दक्षिणांके सहित अक्षमेध आदि यजेके द्वारा यजन कर लिया।

ऋग्वेदोऽध यज्ञवेदः सामवेदो द्वाधर्वणः। अधीतालेन

'हरि' ये दो अक्षर मृत्युके पक्षात् परलोकके मार्गमे प्रयाण करनेवाले प्राणोके लिये पाधेय (मार्गके लिये भोजनकी सामग्री) हैं, संसाररूप रोगोंके

लिये सिद्ध औषध है और जोवनके दुःख और क्लेशोंके लिये परित्राण है।" इन वचनोसे यह सिद्ध होता है कि भगवज़ाम अर्थ, धर्म, काम—इन तीन वर्गोंका भी साधक है। यह बात 'हरि', 'नारायण' आदि कठ

विशेष नामोंके सम्बन्धमें ही नहीं है, प्रत्युत सभी नामोंके सम्बन्धमें है; क्योंकि स्थान-स्थानपर यह बात सामान्यरूपसे कही गयी है कि अनन्तके नाम, विष्णुके नाम, हरिके नाम इत्यादि । भगवानुके सभी नामोंमें एक ही शक्ति है ।

नाम-सङ्गीर्तन आदिमें वर्ण-आश्रमका भी नियम नहीं है-

बाह्मणः धत्रिया वैश्याः स्तियः शुद्रान्यजातयः।

यत्र तजानुकृतीन्त विष्णोर्गामानुकोर्तनम् । सर्वपापविनिर्मृतप्रस्तेऽपि यान्ति सनातनम् ॥

'ब्राह्मण, क्षत्रिय, बैरुय, स्त्री, शूद्र, अन्त्यज आदि जहाँ-तहाँ विष्णु भगवानुके नामका अनुकीर्तन करते रहते हैं, वे भी समस्त पापीसे मुक्त होकर सनातन परमात्माको प्राप्त होते हैं।

नाम-सङ्कोर्तनमें देश-काल आदिके नियम भी नहीं है---यथा-

देशकालनियमः शौचाशौचविनिर्णयः। परं संकीर्तनादेव राम रामेति मध्यते॥

देशनियमो राजन कालनियमसाधा । विद्यते नात्र संदेहो किष्णोर्नामान्वीते ॥

नहीं करती) ॥ १९ ॥

\*\*\*\*\*\*\*\*\*\*\*\*\*\*

मुखसे बचा लिया ॥ २० ॥ प्रिय परीक्षित् ! पार्षदोंकी यह

श्रीशुकदेवजी कहते हैं---राजन् ! इस प्रकार वात सुनकर यमदत यमराजके पास गये और उन्हें यह भगवानके पार्षदोंने भागवतधर्मका पुरा-पुरा निर्णय सना सारा वृत्तान्त ज्यों-का-त्यों सुना दिया॥ २१॥ दिया और अजामिलको यमदुर्तेक पाशसे छुडाकर मृत्युके अजामिल यमदुर्तोक फंदेसे छटकर निर्भय और

कालोऽस्ति यज्ञे दाने वा स्नाने कालोऽस्ति सज्जपे । विष्णूसंकीर्तने कालो नास्यत्र पृथिवीपते ॥ पित्र-भुञ्जजपंस्तथा । कृष्ण कृष्णेति संसीत्यं मुध्यते पापकञ्चकात् ॥

अपवित्रः पवित्रो वा सर्वावस्थां गर्तोऽपि वा।यः स्मरेत्पुण्डरीकाक्षं स बाह्याभ्यन्तरः शृचिः॥

'देश-कालका नियम नहीं है, शौच-अशौच आदिका निर्णय करनेको भी आवश्यकता नहीं है। केवल 'राम-राम' यह संकीर्तन करनेमात्रसे

जीव मुक्त हो जाता है। 🗴 🗴 🗴 भगवानुके नामका संकीर्तन करनेमें न देशका निवम है और न तो कालका। इसमें कोई सन्देह नहीं। राजन् ! यज्ञ, दान, तीर्थस्तान अथवा विधिपूर्वक अपके लिये शुद्ध कालकी अपेक्षा है, परसु भगवत्रामके इस संकीर्तनमें काल-शुद्धिकी कोई

आवश्यकता नहीं है। चलते-फिरते, खड़े रहते --- सोते, खाते-पीते और जप करते हुए भी 'कृष्ण-कृष्ण' ऐसा संकीर्तन करके मनुष्य पापके केंबुलसे इट जाता है। × × अपवित्र हो या पवित्र—सभी अवस्थाओंमें (चाहे किसी भी अवस्थामें) जो कमलनयन भगवानुका स्मरण करता

है, वह बाहर-भीतर पवित्र हो जाता है।" कुण्णेति मङ्गलं नाम यस्य वाचि प्रवर्तते। भरमीभवन्ति सद्यस्तु महापातककोटयः ॥

सर्वेषामपि यज्ञानां लक्षणानि व्रतानि च। तीर्थस्त्रानानि सर्वाणि तपांस्वनशनानि च॥ क्षेदपाठसहरराणि प्रादक्षिण्यं भूवः शतम्।कृष्णनामजपस्यास्य कलां नाहीन योडशीम्॥

'जिसकी जिह्नापर 'कृष्ण-कृष्ण-कृष्ण' यह मङ्गलमय नाम नृत्य करता रहता है, उसकी कोटि-कोटि महापातकराशि तत्काल भस्म हो जाती

है। सारे यज्ञ, लाखों वत, सर्वतीर्थ-स्नान, तप, अनेकों उपवास, हजारों बेद-पाठ, पथ्वीकी सैकडों प्रदक्षिणा कृष्णनाम-जपके सोलहवें हिस्सेके बराबर भी नहीं हो सकतीं।

भगवज्ञासके कीर्तनमें ही यह फल हो, सो बात नहीं। उनके श्रवण और समरणमें भी वही फल है। दशम स्कन्धके अन्तमें कहेंगे 'जिनके

नामका स्मरण और उच्चारण अमङ्गलप्र है।' शिवणीता और पद्मपुराणमें कहा है-आखर्षे वा भये शोके क्षते वा मम नाम यः। व्याजेन वा स्परेद्यस्तु स याति परमां गतिम्॥

प्रयाणे भाष्रयाणे च यत्राम स्मरतां नृणाम्। सद्यो नश्यति पापौषो नमस्तस्मै चिदात्मने॥

'भगवान् कहते हैं कि आक्षर्य, भय, शोक, क्षत (चोट लगने) आदिके अवसरपर जो मेरा नाम बोल उठता है, या किसी व्याजसे स्मरण

करता है, वह परमगतिको प्राप्त होता है। मृत्य या जीवन-चाहे जब कभी भगवानकर नाम स्मरण करनेवाले मनुष्योंकी पाप-राशि तत्काल नष्ट हो जाती है। उन चिदातमा प्रभुको नमस्कार है।

'इतिहासोत्तम'में कहा गया है---

श्रुत्वा नामानि तत्रस्थास्तेनोत्त्रानि होर्द्धिज । नारका नरकान्मुत्ताः सद्य एवं महामुने ॥

'महामृनि ब्राह्मणदेव ! भक्तराजके मुखसे नरकमें रहनेवाले प्राणियोन श्रीहरिके नामका श्रवण किया और वे तत्काल नरकसे मुक्त हो गये ।'

यह-यागादिरूप धर्म अपने अनुष्टानके लिये जिस पवित्र देश, काल, पात्र, शक्ति, सामग्री, श्रद्धा, मन्त्र, दक्षिणा आदिकी अपेक्षा रखता है, इस कलियुगमें उसका सम्पन्न होना अख्यन्त कठिन है। भगवन्नाम-सङ्घीर्तनके द्वारा उसका फल अनायास ही प्राप्त किया जा सकता है। भगवान्

राक्ट्र पार्वतीके प्रति कहते हैं---ईशोऽहं सर्वजगता नाम्रां विष्णोर्हि जापकः । सत्यं सत्यं वदास्येव हरेर्नान्या गतिर्नणाम् ॥

'सम्पूर्ण जगत्का स्वामी होनेपर भी मैं विष्णुभगवानके नामका ही जप करता है। मैं तुमसे सत्य-सत्य कहता है, भगवानको छोड़कर जीवोंके

लिये अन्य कर्मकाण्ड आदि कोई भी गति नहीं है।' श्रीमद्भागवतमें ही यह बात आगे आनेवाली है कि सत्ववगमें ध्वानसे, बेतामें यजसे और द्वापरमें अर्चा-पूजासे जो फल मिलता है, कलियुगमें वह केवल भगवन्नामसे मिलता है। और भी है कि कलियुग दोबोंका निधि है, परन्तु इसमें एक महान्

गुण यह है कि श्रीकृष्णसंकीर्तनमात्रसे ही जीव बन्धनमुक्त होकर परमात्माको प्राप्त कर लेता है। इस प्रकार एक बारके नामोच्चरणकी भी अनन्त महिमा शास्त्रोमें कही गयी है। यहाँ मृल प्रसङ्गमें ही—'एकदापि' कहा गया है; 'सकुद्व्चरित'

का उल्लेख किया जा चुका है। बार-बार जो नामोच्चारणका विधान है, वह आगे और पाप न उत्पन्न हो जाये, इसके लिये है। ऐसे वचन भी मिलते हैं

\*\*\*\*\*\*\*\*\*\*\*\*\*\*\*

कितना नीच हूँ ! मेरे मा-बाप बूढ़े और तपस्वी थे । वे

सर्वथा असहाय थे, उनकी सेवा-शृश्रुषा करनेवाला और

कोई नहीं था। मैंने उनका भी परित्याग कर दिया। ओह !

मैं कितना कृतन्न हैं॥ २८॥ मैं अब अवश्य ही अत्यन्त

भयावने नरकमें गिरूँगा, जिसमें गिरकर धर्मघाती पापात्मा

कामी पुरुष अनेकों प्रकारकी यमयातना भोगते हैं ॥ २९ ॥

है ? अथवा जाग्रत् अवस्थाका ही प्रत्यक्ष अनुभव है ? अभी-अभी जो हाथोंमें फंदा लेकर मुझे खींच रहे थे, वे

कहाँ चले गये ? ॥ ३० ॥ अभी-अभी वे मुझे अपने

फंदोंमें फँसाकर पृथ्वीके नीचे ले जा रहे थे, परन्तु चार

अत्यत्त सुन्दर सिद्धोंने आकर मुझे छुड़ा लिया ! वे अब

कहाँ चले गये॥ ३१॥ यद्यपि मैं इस जन्मका महापापी हैं, फिर भी मैंने पूर्वजन्मोंमें अवश्य ही शुभकर्म किये

होंगे; तभी तो मुझे इन श्रेष्ठ देवताओंके दर्शन हए। उनकी स्मृतिसे मेरा हृदय अब भी आनन्दसे भर रहा

है ॥ ३२ ॥ मैं कुलटागामी और अत्यन्त अपवित्र हैं । यदि

पूर्वजन्ममें मैंने पुण्य न किये होते, तो मरनेके समय

मेरी जीभ भगवानके मनोमोहक नामका उच्चारण कैसे कर

निर्देहत्याश् गोविन्दानलकोर्तनम् ॥

'मैंने अभी जो अद्भुत दृश्य देखा, क्या यह स्वप्न

स्वस्थ हो गया। उसने भगवानुके पार्षदोंके दर्शनजनित आनन्दमें मग्न होकर उन्हें सिर झुकाकर प्रणाम किया ॥ २२ ॥ निष्पाप परीक्षित् ! भगवान्के पार्षदोने देखा कि अजामिल कुछ कहना चाहता है, तब वे सहसा उसके सामने ही वहीं अन्तर्धान हो गये॥२३॥ इस अवसरपर अजामिलने भगवानुके पार्षदोंसे विशुद्ध भागवतधर्म और यमदृतोंके मुखसे वेदोक्त सगुण

\*\*\*\*\*\*\*\*\*

(प्रवृत्तिविषयक) धर्मका श्रवण किया था॥२४॥ सर्वपापापहारी भगवानुकी महिमा सुननेसे अजामिलके

हृदयमें शीघ्र ही भक्तिका उदय हो गया। अब उसे अपने पापोंको याद करके बड़ा पश्चाताप होने लगा॥२५॥

(अजामिल मन-ही-मन सोचने लगा---) 'ओ, मैं कैसा

इन्द्रियोंका दास हूँ ! मैंने एक दासीके गर्भसे पुत्र उत्पन्न करके अपना ब्राह्मणत्व नष्ट कर दिया। यह बड़े दःखकी

बात है ॥ २६ ॥ धिकार है ! मुझे बार-बार धिकार है ! मैं संतोंके द्वारा निन्दित हैं, पापात्मा हैं ! मैंने अपने कुलमें

कलङ्का टीका लगा दिया ! हाय-हाय, मैंने अपनी सती एवं अबोध पत्नीका परित्याग कर दिया और शराब पीनेवाली कुलटाका संसर्ग किया॥२७॥ में

कि भगवानुके नामका उच्चारण करनेसे भूत, वर्तमान और भविष्यके सारे ही पाप भस्म हो जाते हैं, यथा---वर्तमानं च यत् पापं यद् भूतं यद् भिक्यति । तत्सवै

फिर भी भगवरोमी जीवको पापेक नाशपर अधिक दृष्टि नहीं रखनी चाहिये; उसे तो भक्ति-भावकी दृढताके लिये, भगवान्के चरणोंमें अधिकाधिक प्रेम बढ़ता जाय, इस दृष्टिसे अहर्निश नित्य-निरत्तर भगवानुके मधुर-मधुर नाम जपते जाना चाहिये। जितनी अधिक निष्कामता होगी, उतनी-ही-उतनी नामकी पूर्णता प्रकट होती जायगी, अनुभवमें आती जायगी।

अनेक तार्किकोंके मनमें यह करपना उठती है कि नामकी महिमा वास्तविक नहीं है, अर्थवादमात्र है। उनके मनमें यह धारणा तो हो ही जाती

है कि शराबकी एक बूँद भी पतित बनानेके लिये पर्याप्त है, परंतु यह विश्वास नहीं होता कि भगवानुका एक नाम भी परम कल्याणकारी है । शास्त्रोमें भगवन्नाम-महिमाको अर्थवाद समझना पाप बताया है।

्नराधमाः । तैर्रार्जतानि पुण्यानि तद्वदेवः भवन्ति विविध श्रद्दधाति निशम्य मनुते क्षिपामि संसारघोरविविधार्तिनिपीडिताङ्गम् ॥ दःखचये ×

अर्थवादं हरेनीमि संभावयति यो नरः।स पापिष्ठो मनुष्याणां नरके पति स्फूटम्॥

'जो नराधम पुरानोंमें अर्थवादकी करूपना करते हैं उनके द्वारा उपार्जित पुण्य वैसे ही हो जाते हैं।'

ंजो मनुष्य मेरे नाम-कोर्तनके विविध फल सुनकर उसपर श्रद्धा नहीं करता और उसे अर्थवाद मानता है, उसको संसारके विविध योर तापोसे पीड़ित होना पड़ता है और उसे मैं अनेक दुःखोंमें डाल देता हैं।' 🗙 🗙 🗙 'जो मनुष्य भगवान्के नाममें अर्थवादको सम्भावना करता है, वह मनुष्योमें अस्यना पापी है और उसे नरकमें गिरना पड़ता है।'

\*\*\*\*\*\*\*\*\*\*\*\*\*\* पाती ? ॥ ३३ ॥ कहाँ तो मैं महाकपटी, पापी, निर्लञ्ज और ब्रह्मतेजको नष्ट करनेवाला तथा कहाँ भगवानका वह परम मङ्गलमय 'नारायण' नाम ! (सचमुच मैं तो कृतार्थ हो गया) ॥ ३४ ॥ अब मैं अपने मन, इन्द्रिय और प्राणोंको वशमें करके ऐसा प्रयत्न करूँगा कि फिर अपनेको घोर अन्धकारमय नरकमें न डालुँ॥३५॥ अज्ञानवश मैंने अपनेको शरीर समझकर उसके लिये बड़ी-बड़ी कामनाएँ कीं और उनकी पूर्तिके लिये अनेकों कर्म किये। उन्हींका फला है यह बन्धन ! अब मैं इसे काटकर समस्त प्राणियोंका हित करूँगा, वासनाओंको शान्त कर दुँगा, सबसे मित्रताका व्यवहार करूँगा, दुखियोंपर दया करूँगा और पूरे संयमके साथ रहँगा॥ ३६॥ भगवान्की मायाने स्त्रीका रूप धारण करके मुझ अधमको फाँस लिया और क्रीडामुगकी भाँति मुझे बहुत नाच नचाया। अब मैं अपने-आपको उस मायासे मुक्त करूँगा ॥ ३७ ॥ मैंने सत्य वस्तु परमात्माको पहचान लिया है; अतः अब मैं शरीर आदिमें 'मैं' तथा 'मेरे'का भाव छोड़कर भगवत्रामके कीर्तन आदिसे

लगाऊँगा ॥ ३८ ॥ श्रीशुकदेवजी कहते हैं—परीक्षित् ! उन भगवान्के पार्षद महात्माओंका केवल थोड़ी ही देखे लिये सत्सङ्ग

अपने मनको शुद्ध करूँगा और उसे भगवान्में

हुआ था। इतनेसे ही अजामिलके चित्तमें संसारके प्रति तीव वैराग्य हो गया। वे सबके सम्बन्ध और मोहको छोडकर हरद्वार चले गये ॥ ३९ ॥ उस देवस्थानमें जाकर वे भगवानके मन्दिरमें आसनसे बैठ गये और उन्होंने योगमार्गका आश्रय लेकर अपनी सारी इन्द्रियोंको विषयोंसे हटाकर मनमें लीन कर लिया और मनको बुद्धिमें मिला दिया॥४०॥ इसके बाद आत्मचित्तनके

द्वारा उन्होंने बुद्धिको विषयोंसे पृथक कर लिया तथा

भगवानुके धाम अनुभवस्वरूप परब्रह्ममें जोड

दिया ॥ ४१ ॥ इस प्रकार जब अजामिलकी बृद्धि

त्रिगुणमयी प्रकृतिसे ऊपर उठकर भगवानुके स्वरूपमें

स्थित हो गयी, तब उन्होंने देखा कि उनके सामने वे ही चारों पार्षद, जिन्हें उन्होंने पहले देखा था, खड़े हैं। अजामिलने सिर झुकाकर उन्हें नमस्कार किया॥ ४२॥ उनका दर्शन पानेके बाद उन्होंने उस<sub>े</sub>तीर्थस्थानमें गङ्गाके तटपर अपना शरीर त्याग दिया और तत्काल भगवानके पार्षदोंका स्वरूप प्राप्त कर लिया॥४३॥ अजामिल भगवानुके पार्षदोंके साथ स्वर्णमय विमानपर आरूढ़ होकर आकाशमार्गसे भगवान् लक्ष्मीपतिके निवासस्थान वैकुण्डको चले गये॥४४॥ परीक्षित् ! अजामिलने दासीका सहवास करके सारा धर्म-कर्म चौपट कर दिया था। वे अपने निन्दित कर्मके कारण पतित हो गये थे। नियमोंसे च्युत हो जानेके कारण उन्हें नरकमें गिराया जा रहा था। परन्तु भगवान्के एक नामका उच्चारण करनेमात्रसे वे उससे तत्काल मुक्त हो गये॥४५॥ जो लोग इस संसारबन्धनसे मुक्त होना चाहते हैं, उनके लिये अपने चरणोंके स्पर्शसे तीर्थोंको भी तीर्थ बनानेवाले भगवानके नामसे बढ़कर

परीक्षित् ! यह इतिहास अत्यन्त गोपनीय और समस्त पापाँका नाश करनेवाला है। जो पुरुष श्रद्धा और भक्तिके साथ इसका श्रवण-कोर्तन करता है, वह नरकमें कभी नहीं जाता। यमराजके दृत तो आँख उठाकर उसकी और देखतक नहीं सकते। उस पुरुषका जीवन चाहे

पापमय ही क्यों न रहा हो, वैकुण्ठलोकमें उसकी पूजा

होती है।। ४७-४८॥ परीक्षित् ! देखो----अजामिल जैसे

पापीने मृत्युके समय पुत्रके बहाने भगवानुके नामका

और कोई साधन नहीं है; क्योंकि नामका आश्रय लेनेसे

मनुष्यका मन फिर कर्मके पचड़ोंमें नहीं पड़ता।

भगवन्नामके अतिरिक्त और किसी प्रायश्चितका आश्रय

लेनेपर मन रजोगुण और तमोगुणसे ब्रस्त ही रहता है तथा

पापोंका पूरा-पूरा नाश भी नहीं होता॥४६॥

उच्चारण किया ! उसे भी वैकुण्डकी प्राप्ति हो गयी ! फिर जो लोग श्रद्धाके साथ भगवन्नामका उच्चारण करते हैं. उनकी तो बात ही क्या है॥४९॥

### तीसरा अध्याय

#### यम और यमदूतोंका संवाद

राजा परीक्षित्ने पूछा—भगवन्! देवाधिदेव धर्मराजके वशमें सारे जीव हैं और भगवान्के पार्षदोंने उन्होंकी आज्ञा भंग कर दी तथा उनके दूतोंको अपमानित कर दिया। जब उनके दूतोंने यमपुरीमें जाकर उनसे अजामिलका वृत्तान्त कह सुनाया, तब सब कुछ सुनकर उन्होंने अपने दूतोंसे क्या कहा ?॥१॥ ऋषिवर! मैंने पहले यह बात कभी नहीं सुनी कि किसीने किसी भी कारणसे धर्मराजके शासनका उल्लङ्घन किया हो। भगवन्! इस विषयमें लोग बहुत सन्देह करेंगे और उसका निवारण आपके अतिरिक्त दूसरा कोई नहीं कर सकता, ऐसा मेरा निश्चय है॥२॥

\*\*\*\*\*\*\*\*\*\*

श्रीशुकदेवजीने कहा—परीक्षित् ! जब भगवान्के पार्षदोने यमदूतोंका प्रयत्न विफल कर दिया, तब उन लोगोने संयमनीपुरीके स्वामी एवं अपने शासक यमराजके पास जाकर निवेदन किया ॥ ३ ॥

यमदतोंने कहा-प्रभो ! संसारके जीव तीन प्रकारके कर्म करते हैं---पाप, पुण्य अथवा दोनोंसे मिश्रित । इन जीवोंको उन कर्मीका फल देनेवाले शासक संसारमें कितने हैं ? ॥ ४ ॥ यदि संसारमें दण्ड देनेवाले बहत-से शासक हों, तो किसे सुख मिले और किसे दःख-इसकी व्यवस्था एक-सी न हो सकेगी॥५॥ संसारमें कर्म करनेवालोंके अनेक होनेके कारण यदि उनके शासक भी अनेक हों, तो उन शासकोंका शासकपना नाममात्रका ही होगा, जैसे एक सम्राट्के अधीन बहुत-से नाममात्रके सामन्त होते हैं॥६॥ इसलिये हम तो ऐसा समझते हैं कि अकेले आप ही समस्त प्राणियों और उनके स्वामियोंके भी अधीश्वर हैं। आप ही मनुष्येंकि पाप और पुण्यके निर्णायक, दण्डदाता और शासक हैं॥७॥ प्रभो ! अवतक संसारमें कहीं भी आपके द्वारा नियत किये हुए दण्डकी अवहेलना नहीं हुई थी; किन्तु इस समय चार अद्भत सिद्धोंने आपकी आज्ञाका उल्लङ्कन कर दिया है॥८॥ प्रभो ! आपकी आज्ञासे हमलोग एक पापीको यातनागृहकी ओर ले जा रहे थे, परन्तु उन्होंने बलपूर्वक आपके फंदे काटकर

उसे छुड़ा दिया॥ ९॥ हम आपसे उनका रहस्य जानना चाहते हैं। यदि आप हमें सुननेका अधिकारी समझें तो कहें। प्रभो ! बड़े ही आश्चर्यकी बात हुई कि इधर तो अजामिलके मुँहसे 'नारायण !' यह शब्द निकला और उधर वे 'डरो मत, डरो मत!' कहते हुए झटपट वहाँ आ पहुँचे॥ १०॥

\*\*\*\*\*\*\*\*\*\*\*\*

श्रीशुकदेवजी कहते हैं — जब दूर्तोने इस प्रकार प्रश्न किया, तब देवशिरोमणि प्रजाके शासक भगवान् यमराजने प्रसन्न होकर श्रीहरिके चरणकमलोंका स्मरण करते हुए उनसे कहा ॥ ११ ॥

यमराजने कहा-दूतो ! मेरे अतिरिक्त एक और ही चराचर जगतके स्वामी हैं। उन्होंमें यह सम्पूर्ण जगत सुतमें वस्रके समान ओतप्रोत है। उन्होंके अंश ब्रह्मा, विष्णु और शङ्कर इस जगतको उत्पत्ति, स्थिति तथा प्रलय करते हैं। उन्हींने इस सारे जगतुको नथे हुए बैलके समान अपने अधीन कर रखा है ॥ १२ ॥ मेरे प्यारे दतो ! जैसे किसान अपने बैलोंको पहले छोटी-छोटी रस्सियोमें बाँधकर फिर उन रस्सियोंको एक बड़ी आड़ी रस्सीमें बाँध देते हैं, वैसे ही जगदीश्वर भगवानने भी ब्राह्मणादि वर्ण और ब्रह्मचर्य आदि आश्रमरूप छोटो-छोटी नामकी रस्सियोमें बाँधकर फिर सब नामोंको बेदबाणी रूप बड़ी रस्सीमें बाँध रखा है। इस प्रकार सारे जीव नाम एवं कर्मरूप बन्धनमें बँधे हुए भयभीत होकर उन्हें ही अपना सर्वस्व भेंट कर रहे हैं॥ १३ ॥ दुतो ! मैं, इन्द्र, निर्ऋति, वरुण, चन्द्रमा, अग्नि, शङ्कर, वायु, सूर्य, ब्रह्मा, बारहों आदित्य, विश्वेदेवता, आठों वस्, साध्य, उनचास मरुत्, सिद्ध, ग्यारहों रुद्र, रजोगुण एवं तमोगुणसे रहित भूगु आदि प्रजापति और बड़े-बड़े देवता--सब-के-सब सत्वप्रधान होनेपर भी उनकी मायाके अधीन हैं तथा भगवान कब क्या किस रूपमें करना चाहते हैं—इस बातको नहीं जानते। तब दूसरोंकी तो बात ही क्या है॥१४-१५॥ दुतो ! जिस प्रकार घट, पट आदि रूपवान पदार्थ अपने प्रकाशक नेत्रको नहीं देख सकते—वैसे ही अन्त:करणमें अपने साक्षीरूपसे स्थित परमात्माको कोई भी प्राणी

प्रिय दूतो ! बुद्धिमान् पुरुष ऐसा विचार कर भगवान्

अनन्तमें ही सम्पूर्ण अन्तःकरणसे अपना भक्तिभाव स्थापित

करते हैं। वे मेरे दण्डके पात्र नहीं हैं। पहली बात तो यह

है कि वे पाप करते ही नहीं, परन्तु यदि कदाचित् संयोगवश

कोई पाप बन भी जाय, तो उसे भगवानुका गुणगान

तत्काल नष्ट कर देता है॥ २६ ॥ जो समदर्शी साध्

भगवानुको ही अपना साध्य और साधन दोनों समझकर

उनपर निर्भर हैं, बड़े-बड़े देवता और सिद्ध उनके पवित्र

चरित्रोंका प्रेमसे गान करते रहते हैं । मेरे दृतो ! भगवानुकी

गदा उनकी सदा रक्षा करती रहती है । उनके पास तुमलोग

कभी भूलकर भी मत फटकना । उन्हें दण्ड देनेकी सामर्थ्य

न हममें है और न साक्षात् कालमें ही॥ २७॥ बड़े-बड़े

परमहंस दिव्य रसके लोभसे सम्पूर्ण जगत और शरीर

आदिसे भी अपनी अहंता-ममता हटाकर, अकिञ्चन होकर

निरत्तर भगवान् मुकृन्दके पादारविन्दका मकरन्द-रस पान

करते रहते हैं। जो दृष्ट उस दिव्य रससे विमुख हैं और

नरकके दरवाजे घर-गृहस्थीकी तुष्णाका बोझा बाँधकर उसे

ढो रहे हैं, उन्हींको मेरे पास बार-बार लाया करो ॥ २८ ॥

जिनकी जीभ भगवान्के गुणों और नामोंका उच्चारण नहीं

करती, जिनका चित्त उनके चरणारविन्दोंका चिन्तन नहीं

करता और जिनका सिर एक बार भी भगवान श्रीकृष्णके

चरणोंमें नहीं झकता, उन भगवत्सेवाविष्ख पापियोंको ही

मेरे पास लाया करो॥ २९॥ आज मेरे दुर्तोने भगवानुके

पार्षदोंका अपराध करके स्वयं भगवानका ही तिरस्कार

किया है। यह मेरा ही अपराध है। पुराणपुरुष भगवान्

नारायण हमलोगोंका यह अपराध क्षमा करें। हम अज्ञानी

और नामोंका कीर्तन किया जाय। इसीसे संसारका

साधनके द्वारा नहीं जान सकता ॥ १६ ॥ वे प्रभू सबके

खामी और खयं परम खतन्त्र हैं। उन्हीं मायापति पुरुषोत्तमके दृत उन्होंकि समान परम मनोहर रूप, गुण और स्वभावसे सम्पन्न होकर इस लोकमें प्रायः विचरण किया करते हैं ॥ १७ ॥ विष्णुभगवान्के सुरपृजित एवं परम

अलौकिक पार्षदोंका दर्शन बड़ा दुर्लभ है। वे भगवानुके भक्तजनोंको उनके शत्रुओंसे, मुझसे और अग्नि आदि सब विपत्तियोंसे सर्वथा सुरक्षित रखते हैं ॥ १८ ॥ स्वयं भगवान्ने ही धर्मको मर्यादाका निर्माण किया है। उसे न तो ऋषि जानते हैं और न देवता या सिद्धगण

ही। ऐसी स्थितिमें मनुष्य, विद्याधर, चारण और असर आदि तो जान ही कैसे सकते हैं ॥ १९ ॥ भगवानके द्वारा

निर्मित भागवतधर्म परम शुद्ध और अत्यन्त गोपनीय है। उसे जानना बहत ही कठिन है। जो उसे जान लेता है, वह भगवत्स्वरूपको प्राप्त हो जाता है। दुतो ! भागवतधर्मका

रहस्य हम बारह व्यक्ति ही जानते हैं---ब्रह्माजी, देवर्षि नारद, भगवान् शङ्कर, सनत्कुमार, कपिलदेव, स्वायम्भव मन्, प्रह्लाद, जनक, भीष्मपितामह, बलि, शुकदेवजी और मैं (धर्मराज) ॥ २०-२१ ॥ इस जगत्में जीवेंकि लिये बस. यही सबसे बड़ा कर्तव्य---परम धर्म---है कि वे नाम-कीर्तन आदि उपायोंसे भगवानुके चरणोंमें भक्तिभाव प्राप्त कर लें॥२२॥ प्रिय दतो! भगवानके नामोच्चारणको महिमा तो देखो, अजामिल-जैसा पापी भी एक बार नामोच्चारण करनेमात्रसे मृत्युपाशसे छुटकारा पा गया ॥ २३ ॥ भगवान्के गुण, लीला और नामोंका

भलीभाँति कीर्तन मनुष्योंके पापोंका सर्वथा विनाश कर दे. यह कोई उसका वहत बड़ा फल नहीं है, क्योंकि अत्यन्त पापी अजामिलने मरनेके समय चञ्चल चित्तसे अपने पुत्रका ्नामः 'नारायण' उच्चारण किया। नामाभासमात्रसे ही उसके सारे पाप तो क्षीण हो ही गये. मुक्तिकी प्राप्ति भी हो गयी॥ २४॥ बडे-बडे विद्वानोंकी बुद्धि कभी भगवानुकी मायासे मोहित हो जाती है। वे कमोंके मीठे-मीठे फलोंका वर्णन करनेवाली अर्थवादरूपिणी वेदवाणीमें ही मोहित हो जाते हैं और

भगवन्नामको

महिमाको

सुगमातिसुगम

होनेपर भी हैं उनके निजजन, और उनकी आज्ञा पानेके लिये अञ्जलि बाँधकर सदा उत्सक रहते हैं। अतः परम महिमान्वित भगवानुके लिये यही योग्य है कि वे क्षमा कर दें। मैं उन सर्वान्तर्यामी एकरस अनन्त प्रभुको नमस्कार करता हैं॥ ३०॥ [श्रीशुकदेवजी कहते हैं---] परीक्षित् ! इसलिये तुम ऐसा समझ लो कि बड़े-से-बड़े पापोंका सर्वोत्तम; अन्तिम और पाप-वासनाओंको भी निर्मृल कर डालनेवाला यज्ञ-यागादि बड़े-बड़े कमोंमिं ही संलग्न रहते हैं तथा इस प्रायश्चित्त यही है कि केवल भगवान्के गुणों, लीलाओं

कल्याण हो सकता है।। ३१।। जो लोग बार-बार भगवान्के उदार और कृपापूर्ण चिरत्रोंका श्रवण-कीर्तन करते हैं, उनके हृदयमें प्रेममयी भिक्तका उदय हो जाता है। उस भिक्तसे जैसी आत्मशुद्धि होती है, वैसी कृष्क्र-चान्द्रायण आदि व्रतासे नहीं होती।। ३२।। जो मनुष्य भगवान् श्रीकृष्णचन्द्रके चरणारविन्द-मकरन्द-रसका लोभी भ्रमर है, वह स्वभावसे ही मायाके आपातरम्य, दु:खद और पहलेसे ही छोड़े हुए विषयोंमें फिर नहीं रमता। किन्तु जो लोग उस दिव्य रससे विमख

हैं कामनाओंने जिनकी विवेकवृद्धिपर पानी फेर दिया है,

वे अपने पापोंका मार्जन करनेके लिये पुनः प्रायश्चित्तरूप

कर्म ही करते हैं। इससे होता यह है कि उनके

कमोंकी वासना मिटती नहीं और वे फिर वैसे ही दोष कर बैठते हैं ॥ ३३ ॥

परीक्षित् ! जब यमदूर्ताने अपने स्वामी धर्मराजके मुखसे इस प्रकार भगवान्की महिमा सुनी और उसका स्मरण किया, तब उनके आश्चर्यकी सीमा न रही। तभीसे वे धर्मराजकी बातपर विश्वास करके अपने नाशकी आशङ्कासे भगवान्के आश्चित भक्तोंके पास नहीं जाते। और तो क्या, वे उनकी ओर आँख उठाकर देखनेमें भी डरते हैं॥ ३४॥ प्रिय परीक्षित् ! यह इतिहास परम गोपनीय—अत्यन्त रहस्यमय है। मलयपर्वतपर विराजमान भगवान् अगस्त्यजीने श्रीहरिकी पूजा करते समय मुझे यह सुनाया था॥ ३५॥

\*\*\*\*

## चौथा अध्याय

### दक्षके द्वारा भगवान्की स्तुति और भगवान्का प्रादुर्भाव

राजा परीक्षित्ने पूछा—भगवन् ! आपने संक्षेपसे (तीसरे स्कन्धमें) इस बातका वर्णन किया कि स्वायम्भुव मन्वन्तरमें देवता, असुर, मनुष्य, सर्प और पशु-पक्षी आदिकी सृष्टि कैसे हुई ॥ १ ॥ अब मैं उसीका विस्तार जानना चाहता हूँ । प्रकृति आदि कारणोंके भी परम कारण भगवान् अपनी जिस शक्तिसे जिस प्रकार उसके बादकी सृष्टि करते हैं, उसे जाननेकी भी मेरी इच्छा है ॥ २ ॥ सूतजी कहते हैं—शौनकादि ऋषियो ! परम योगी व्यासनन्दन श्रीशुकदेवजीने राजर्षि परीक्षित्का यह सुन्दर प्रश्न सुनकर उनका अभिनन्दन किया और इस प्रकार कहा ॥ ३ ॥

श्रीशुकदेवजीने कहा—राजा प्राचीनवर्हिक दस लड़के—जिनका नाम प्रचेता था— जब समुद्रसे बाहर निकले, तब उन्होंने देखा कि हमारे पिताके निवृतिपरायण हो जानेसे सारी पृथ्वी पेड़ोंसे घिर गयी है ॥ ४ ॥ उन्हें वृक्षोंपर बड़ा क्रोध आया। उनके तपोबलने तो मानो क्रोधको आगमें आहुति ही डाल दी। बस, उन्होंने वृक्षोंको जला डालनेके लिये अपने मुखसे वायु और अग्निकी सृष्टि की ॥ ५ ॥ परीक्षित् ! जब प्रचेताओंकी छोड़ी हुई अग्नि और वायु उन वृक्षोंको जलाने लगी,

तब वृक्षोंके राजाधिराज चन्द्रमाने उनका क्रोध शान्त करते हुए इस प्रकार कहा ॥ ६ ॥ 'महाभाग्यवान् प्रचेताओ ! ये वृक्ष बड़े दीन हैं। आपलोग इनसे द्रोह मत कीजिये; क्योंकि आप तो प्रजाकी अभिवृद्धि करना चाहते हैं और सभी जानते हैं कि आप प्रजापति हैं॥ ७॥ महात्मा प्रचेताओ ! प्रजापतियोंके अधिपति अविनाशी भगवान् श्रीहरिने सम्पूर्ण वनस्पतियों और ओषधियोंको प्रजाके हितार्थ उनके खान-पानके लिये बनाया है ॥ ८॥ संसारमें पाँखोंसे उड़नेवाले चर प्राणियोंके भोजन फल-पृष्पादि अचर पदार्थ हैं। पैरसे चलनेवालोंके घास-तृणादि विना पैरवाले पदार्थ भोजन हैं; हाथवालोंके वृक्ष-लता आदि विना हाथवाले, और दो पैरवाले मनुष्यादिके लिये धान. गेहँ आदि अत्र भोजन हैं। चार पैरवाले वैल, ऊँट आदि खेती प्रभृतिके द्वारा अन्नकी उत्पत्तिमें सहायक है ॥ ९ ॥ निष्पाप प्रचेताओ! आपके पिता और देवाधिदेव भगवानने आपलोगोंको यह आदेश दिया है कि प्रजाकी सृष्टि करो। ऐसी स्थितिमें आप वृक्षोंको जला डालें, यह कैसे उचित हो सकता है।। १०॥ आपलोग अपना क्रोध शान्त करें और अपने पिता. पितामह, प्रपितामह आदिके द्वारा सेवित सत्पुरुपेकि मार्गका अनुसरण करें ॥ ११ ॥ जैसे मा-बाप

बालकोंकी, पलकें नेत्रोंकी, पति पत्नीकी, गृहस्थ

भिक्षुकोंकी और ज्ञानी अज्ञानियोंकी रक्षा करते हैं और उनका हित चाहते हैं -- वैसे ही प्रजाकी रक्षा और हितका

उत्तरदायी राजा होता है॥१२॥ प्रचेताओ ! समस्त प्राणियोंके हृदयमें सर्वशक्तिमान् भगवान् आत्माके रूपमें

विराजमान है। इसलिये आप लोग सभीको भगवानुका निवासस्थान समझें। यदि आप ऐसा करेंगे तो भगवानुको प्रसन्न कर लेंगे॥ १३॥ जो पुरुष हृदयके उबलते हए

भयद्भर क्रोधको आत्मविचारके द्वारा शरीरमें ही शान्त कर लेता है, बाहर नहीं निकलने देता, वह कालक्रमसे तीनों गुणोपर विजय प्राप्त कर लेता है ॥ १४ ॥ प्रचेताओ ! इन

दीन-हीन वृक्षोंको और न जलाइये; जो कुछ बच रहे हैं. उनकी रक्षा कीजिये। इससे आपका भी कल्याण होगा। इस श्रेष्ठ कन्याका पालन इन वृक्षोंने ही किया है, इसे आपलोग पत्नीके रूपमें स्वीकार कीजिये'॥ १५॥

परीक्षित्! वनस्पतियोंके राजा चन्द्रमाने प्रचेताओंको इस प्रकार समझा-बुझाकर उन्हें प्रम्लोचा अप्सराकी सुन्दरी कत्या दे दी और वे वहाँसे चले गये। प्रचेताओंन धर्मानुसार उसका पाणिग्रहण किया ॥१६॥ उन्हीं प्रचेताओंके द्वारा उस कन्याके गर्भसे प्राचेतस् दक्षकी उत्पत्ति हुई। फिर दक्षकी प्रजा-सृष्टिसे तीनों लोक भर गये ॥ १७ ॥ इनका अपनी पृत्रियोंपर बडा प्रेम था । इन्होंने जिस प्रकार अपने सङ्कल्प और वीर्यसे विविध प्राणियोंकी सृष्टि की, वह मैं सुनाता हैं, तुम सावधान

होकर सुनो ॥ १८ ॥ ः परीक्षित्! पहले प्रजापति दक्षने जल, थल और आकाशमें रहनेवाले देवता, असुर एवं मनुष्य आदि प्रजाकी सृष्टि अपने सङ्कल्पसे ही की ॥ १९ ॥ जब उन्होंने

देखा कि वह सृष्टि बढ़ नहीं रही है, तब उन्होंने विन्ध्याचलके निकटवर्ती पर्वतींपर जाकर बड़ी घोर तपस्या की ॥ २० ॥ वहाँ एक अत्यन्त श्रेष्ठ तीर्थ है, उसका नाम है--अधमर्षण । वह सारे पापोंको धो बहाता है । प्रजापति

दक्ष उस तीर्थमें त्रिकाल स्त्रान करते और तपस्याके द्वारा भगवानुकी आराधना करते॥ २१॥ प्रजापति दक्षने इन्द्रियातीत भगवानुकी 'हंसगुह्य' नामक स्तोत्रसे स्तृति की थी। उसीसे भगवान् उनपर प्रसन्न हुए थे। मैं तुन्हें वह स्तृति सुनाता हैं॥ २२ ॥

दक्ष प्रजापतिने इस प्रकार स्तुति की-भगवन् ! आपको अनुभृति, आपकी चित्-शक्ति अमोघ है। आप

जीव और प्रकृतिसे परे, उनके नियन्ता और उन्हें सत्तास्फूर्ति देनेवाले हैं। जिन जीवोंने त्रिगुणमयी सृष्टिको ही वास्तविक सत्य समझ रक्खा है, वे आपके स्वरूपका साक्षात्कार नहीं कर सके हैं: क्योंकि आपतक किसी भी

प्रमाणकी पहुँच नहीं है-आपकी कोई अवधि, कोई सीमा नहीं है। आप स्वयंप्रकाश और परात्पर है। मैं आपको नमस्कार करता हूँ॥२३॥ यों तो जीव और ईश्वर एक-दूसरेके सखा है तथा इसी शरीरमें इकट्टे ही निवास करते हैं; परन्तु जीव सर्वशक्तिमान् आपके सख्यभावको नहीं जानता—ठीक वैसे ही, जैसे रूप,

रस, गन्ध आदि विषय अपने प्रकाशित करनेवाली नेत्र, घ्राण आदि इन्द्रियवृत्तियोंको नहीं जानते। क्योंकि आप जीव और जगतके द्रष्टा हैं, दश्य नहीं। महेश्वर ! मैं आपके श्रीचरणोंमें नमस्कार करता हूँ ॥ २४ ॥ देह, प्राण, इन्द्रिय, अन्तःकरणकी वृत्तियाँ, पञ्चमहाभूत और उनकी तन्मात्राएँ--ये सब जड होनेके कारण अपनेको और अपनेसे अतिरिक्तको भी नहीं जानते। परन्तु जीव इन सबको और इनके कारण सत्त्व, रज और तम---इन तीन गुणोंको भी जानता है। परन्तु वह भी दृश्य अथवा

केवल आपकी स्तुति करता हैं॥२५॥ जब समाधिकालमें प्रमाण, विकल्प और विपर्ययरूप विविध ज्ञान और स्मरण-शक्तिका लोप हो जानेसे इस नाम-रूपात्मक जगतुका निरूपण करनेवाला मन उपरत हो जाता है. उस समय बिना मनके भी केवल सच्चिदानन्दमयी अपनी खरूपस्थितिके द्वारा आप प्रकाशित होते रहते हैं। प्रभो ! आप शुद्ध हैं और शुद्ध

ज्ञेयरूपसे आपको नहीं जान सकता। क्योंकि आप ही

सबके ज्ञाता और अनन्त हैं। इसलिये प्रभो ! मैं तो

इदय-मन्दिर ही आपका निवासस्थान है। आपको मेरा नमस्कार है ॥ २६ ॥ जैसे याज्ञिक लोग काष्ट्रमें छिपे हुए अग्निको 'सामिधेनी' नामके पन्द्रह मन्त्रोंके द्वारा प्रकट करते हैं, वैसे ही ज्ञानी पुरुष अपनी सत्ताईस शक्तियोंक भीतर गृढभावसे छिपे हुए आपको अपनी शुद्ध बुद्धिके द्वारा हृदयमें ही दुँढ़ निकालते हैं ॥ २७ ॥ जगत्में जितनी

भिन्नताएँ देख पड़ती हैं, वे सब मायाकी ही हैं।

स्वयंसिद्ध स्वरूपसे स्थित थे। इसीसे आप सबके कारण भी हैं। सच्ची बात तो यह है कि आप जीव-जगतुके भेद और खगतभेदसे सर्वथा रहित एक, अद्वितीय हैं। आप स्वयं ब्रह्म हैं। आप मुझपर प्रसन्न हों॥ ३०॥ प्रभो !

तलवार, ढाल, बाण, धनुष, पाश और गदा धारण किये

हुए थे॥ ३६॥ वर्षाकालीन मेघके समान श्यामल

शरीरपर पीताम्बर फहरा रहा था। मुखमण्डल प्रफुल्लित

था। नेत्रोंसे प्रसादकी वर्षा हो रही थी। घटनोंतक

वनमाला लटक रही थी। वक्षःस्थलपर सुनहरी रेखा---

श्रीवत्सचिह्न और गलेमें कौस्तुभमणि जगमगा रही

थी ॥ ३७ ॥ बहमुल्य किरीट, कंगन, मकराकत कृण्डल,

करधनी, अँगुठी, कडे, नृपर और बाजुबंद अपने-अपने

स्थानपर सुशोभित थे॥ ३८॥ त्रिभवनपति भगवानने

त्रैलोक्यविमोहन रूप धारण कर रक्खा था। नारद, नन्द,

सुनन्द आदि पार्षद उनके चारों ओर खड़े थे। इन्द्र आदि

देवेश्वरगण स्तृति कर रहे थे तथा सिद्ध, गन्धर्व और चारण

भगवानुके गुणोंका गान कर रहे थे। यह अत्यन्त

आश्चर्यमय और अलौकिक रूप देखकर दक्षप्रजापति

कुछ सहम गये॥ ३९-४०॥ प्रजापति दक्षने आनन्दसे

भरकर भगवान्के चरणोंमें साष्टाङ्ग प्रणाम किया। जैसे

झरनोंके जलसे नदियाँ भर जाती हैं, वैसे ही परमानन्दके

उद्रेकसे उनकी एक-एक इन्द्रिय भर गयी और

आनन्दपरवश हो जानेके कारण वे कछ भी बोल न

मोहमें डाल दिया करती हैं। आप अनन्त अप्राकृत कल्याण-गुणगणोंसे युक्त एवं स्वयं अनन्त हैं। मैं आपको नमस्कार करता हूँ ॥ ३१ ॥ भगवन् ! उपासकलोग कहते हैं कि हमारे प्रभु हस्त-पादादिसे युक्त साकार-विग्रह हैं और सांख्यवादी कहते हैं कि भगवान हस्त-पादादि विप्रहसे रहित---निराकार हैं। यद्यपि इस प्रकार वे एक

आपको ही शक्तियाँ वादी-प्रतिवादियोंके विवाद और

संवाद (ऐकमत्य) का विषय होती हैं और उन्हें बार-बार

ही वस्तुके दो परस्परविरोधी धर्मोंका वर्णन करते हैं, परन्त फिर भी उसमें विरोध नहीं है। क्योंकि दोनों एक ही परम वस्तुमें स्थित हैं। बिना आधारके हाथ-पैर आदिका होना

सम्भव नहीं और निषेधको भी कोई-न-कोई अवधि होनी ही चाहिये। आप वही आधार और निषेधकी अवधि हैं। इसलिये आप साकार, निराकार दोनोंसे ही अविरुद्ध सम

परब्रह्म हैं॥३२॥ प्रभो ! आप अनन्त हैं। आपका न

सके ॥ ४१ ॥ परीक्षित् ! प्रजापति दक्ष अत्यन्त नम्रतासे झुककर भगवान्के सामने खड़े हो गये । भगवान् सबके इदयकी बात जानते ही हैं, उन्होंने दक्ष प्रजापतिकी भक्ति और प्रजावृद्धिकी कामना देखकर उनसे यों कहा ॥ ४२ ॥ श्रीभगवान्ने कहा—परम भाग्यवान् दक्ष ! अब

तुम्हारी तपस्या सिद्ध हो गयी, क्योंकि मुझपर श्रद्धा करनेसे तुम्हारे हदयमें मेरे प्रति परम प्रेमभावका उदय हो ,गया हैं॥४३॥ प्रजापते ! तुमने इस विश्वकी वृद्धिके लिये

हैं ॥ ४३ ॥ प्रजापते ! तुमने इस विश्वकी वृद्धिके लिये तपस्या की है, इसलिये मैं तुमपर प्रसन्न हूँ । क्योंकि यह ऐसी ही इल्ल्य है कि लगतके समस्य प्रणा अधिकार और

मेरी ही इच्छा है कि जगत्के समस्त प्राणी अभिवृद्ध और समृद्ध हों ॥ ४४ ॥ ब्रह्मा, शङ्कर, तुम्हारे जैसे प्रजापति,

स्वायम्भुव आदि मनु तथा इन्द्रादि देवेश्वर—ये सब मेरी विभूतियाँ हैं और सभी प्राणियोंकी अभिवृद्धि करनेवाले हैं॥४५॥ ब्रह्मन् ! तपस्या मेरा हृदय है, विद्या शरीर है,

कर्म आकृति है, यज्ञ अङ्ग हैं, धर्म मन है और देवता प्राण है ॥ ४६ ॥ जब यह सृष्टि नहीं थी, तब केवल मैं ही था और वह भी निष्क्रियरूपमें । बाहर-भीतर कहीं भी और

कुछ न था। न तो कोई द्रष्टा था और न दृश्य। मैं केवल ज्ञानस्वरूप और अव्यक्त था। ऐसा समझ लो, मानो सब

ओर सुषुष्ति-ही-सुषुष्ति छ। रही हो ॥ ४७ ॥ प्रिय दक्ष ! मैं अनन्त गुणोंका आधार एवं स्वयं अनन्त हूँ। जब

गुणमयी मायाके क्षोभसे यह ब्रह्माण्ड-शरीर प्रकट हुआ, तब इसमें अयोनिज आदिपुरुष ब्रह्मा उत्पन्न हुए॥४८॥

तब इसमें अयोनिज आदिपुरुष ब्रह्मा उत्पन्न हुए॥४८॥ जब मैंने उनमें शक्ति और चेतनाका सञ्चार किया, तब देवशिरोमणि ब्रह्मा सृष्टि करनेके लिये उद्यत हुए। परन्तु

उन्होंने अपनेको सृष्टिकार्यमें असमर्थ-सा पाया॥४९॥ उस समय मैंने उन्हें आज्ञा दी कि तप करो। तब उन्होंने घोर तपस्या की और उस तपस्याके प्रभावसे पहले-पहल तुम नौ प्रजापतियोंको सृष्टि की॥५०॥

असिक्री है। इसे तुम अपनी पत्नीके रूपमें ग्रहण करो ॥ ५१ ॥ अब तुम गृहस्थोचित स्त्रीसहवासरूप धर्मको स्वीकार करो । यह असिक्री भी उसी धर्मको स्वीकार करेगी । तब तुम इसके द्वारा बहुत-सी प्रजा उत्पन्न कर सकोगे ॥ ५२ ॥ प्रजापते ! अबतक तो मानसी सृष्टि होती थी, परन्तु अब तुम्हारे बाद सारी प्रजा मेरी मायासे

प्रिय दक्ष ! देखो, यह पञ्चजन प्रजापतिकी कन्या

तत्पर रहेगी ॥ ५३ ॥

श्रीशुकदेवजी कहते हैं—विश्वके जीवनदाता
भगवान् श्रीहरि यह कहकर दक्षके सामने ही इस प्रकार
अन्तर्धान हो गये, जैसे स्वप्रमें देखी हुई वस्तु स्वप्र टूटते
ही लुप्त हो जाती है ॥ ५४ ॥

भागवतधर्ममें लग गयी। फिर भी अपने पिता दक्षकी

आज्ञासे बँधे होनेके कारण वे उम्र तपस्या ही करते रहे।

जब देवर्षि नारदने देखा कि भागवतधर्ममें रुचि होनेपर भी

ये प्रजावृद्धिके लिये ही तत्पर हैं, तब उन्होंने उनके पास

आकर कहा—'ओर हर्यश्चो ! तुम प्रजापति हो तो क्या

स्त्री-पुरुषके संयोगसे ही उत्पन्न होगी तथा मेरी सेवामें

\*\*\*\*

# पाँचवाँ अध्याय

#### श्रीनारदजीके उपदेशसे दक्षपुत्रोंकी विरक्ति तथा नारदजीको दक्षका शाप

श्रीशुकदेवजी कहते हैं—परीक्षित् ! भगवान्के शक्तिसञ्चारसे दक्ष प्रजापित परम समर्थ हो गये थे। उन्होंने पञ्चजनकी पुत्री असिक्रीसे हर्यश्च नामके दस हजार पुत्र उत्पन्न किये॥ १॥ राजन् ! दक्षके ये सभी पुत्र एक आचरण और एक स्वभावके थे। जब उनके पिता दक्षने उन्हें सन्तान उत्पन्न करनेकी आज्ञा दी, तब वे तपस्या

करनेके विचारसे पश्चिम दिशाकी ओर गये ॥ २ ॥ पश्चिम दिशामें सिन्धुनदी और समुद्रके सङ्गमपर नारायण-सर नामका एक महान् तीर्थ है । बड़े-बड़े मुनि और सिद्ध

हुआ। वास्तवमें तो तुम लोग मूर्ख ही हो। बतलाओ तो, जब तुम लोगोंने पृथ्वीका अन्त ही नहीं देखा, तब सृष्टि कैसे करोगे ? बड़े खेदकी बात है! ॥४-६॥ देखो— एक ऐसा देश है, जिसमें एक ही पुरुष है। एक ऐसा बिल

एक ऐसा देश है, जिसमें एक हो पुरुष है। एक ऐसा बिल है, जिससे बाहर निकलनेका रास्ता ही नहीं है। एक ऐसी स्त्री है, जो बहुरूपिणी है। एक ऐसा पुरुष है, जो

पुरुष वहाँ निवास करते हैं ॥ ३ ॥ नारायण-सरमें स्नान करते ही हर्यश्चेकि अन्तःकरण शुद्ध हो गये, उनकी बुद्धि कर सकोगे?'॥७-९॥

सिद्धि मिलेगी ? ॥ १५ ॥ माया ही दोनों ओर बहनेवाली

नदी है। यह सृष्टि भी करती है और प्रलय भी। जो लोग

इससे निकलनेके लिये तपस्या, विद्या आदि तटका सहारा

ही बड़े बुद्धिमान् थे। वे देवर्षि नारदकी यह पहेली, ये गृढ वचन सुनकर अपनी बुद्धिसे खयं ही विचार करने लगे— ॥ १० ॥ '(देवर्षि नारदका कहना तो सच है) यह लिङ्कशरीर ही, जिसे साधारणतः जीव कहते हैं, पृथ्वी है और यही आत्माका अनादि बन्धन है। इसका अन्त (विनाश) देखे बिना मोक्षके अनुपयोगी कर्मोमें लगे रहनेसे क्या लाभ है? ॥ ११ ॥ सचमुच ईश्वर एक ही है । वह जाम्रत् आदि तीनों अवस्थाओं और उनके

व्यभिचारिणीका पति है। एक ऐसी नदी है, जो आगे-पीछे

दोनों ओर बहती है। एक ऐसा विचित्र घर है, जो पचीस पदार्थोंसे बना है। एक ऐसा हंस है, जिसकी कहानी बड़ी

विचित्र है। एक ऐसा चक्र है, जो छुरे एवं वज्रसे बना लेने लगते हैं, उन्हें रोकनेके लिये क्रोध, अहंकार आदिके हुआ है और अपने-आप घूमता रहता है। मूर्ख हर्यश्वो! रूपमें वह और भी वेगसे बहने लगती है। जो पुरुष उसके जबतक तुमलोग अपने सर्वज्ञ पिताके उचित आदेशको वेगसे विवश एवं अनिभज्ञ है, वह मायिक कमेंसे क्या समझ नहीं लोगे और इन उपर्युक्त वस्तुओंको देख लाभ उठावेगा? ॥ १६ ॥ ये पचीस तत्त्व ही एक अद्भत नहीं लोगे, तबतक उनके आज्ञानुसार सृष्टि कैसे घर है। पुरुष उनका आश्चर्यमय आश्रय है। वही समस्त कार्य-कारणात्मक जगत्का अधिष्ठाता है। यह बात न **श्रीशुकदेवजी कहते हैं**—परीक्षित् ! हर्यश्च जन्मसे जानकर सच्चा स्वातन्त्र्य प्राप्त किये बिना झुठी स्वतन्त्रतासे किये जानेवाले कर्म व्यर्थ ही है।। १७॥ भगवानका स्वरूप बतलानेवाला शास्त्र हंसके समान नीर-क्षीर-विवेकी है। वह बन्ध-मोक्ष, चेतन और जड़को अलग-अलग करके दिखा देता है। अध्यात्मशास्त्ररूप हंसका आश्रय छोड़कर, उसे जाने बिना बहिर्मुख बनानेवाले कमेरिसे लाभ ही क्या है ? ॥ १८ ॥ यह काल ही एक चक्र है। यह निरन्तर घृमता रहता है। इसकी धार छुरे और वजने समान तीखी है और यह सारे अभिमानियोंसे भिन्न, उनका साक्षी तुरीय है। वही सबका जगत्को अपनी ओर खींच रहा है। इसको रोकनेवाला आश्रय है, परन्तु उसका आश्रय कोई नहीं है। वही कोई नहीं, यह परम स्वतन्त्र है। यह बात न जानकर भगवान् हैं। उस प्रकृति आदिसे अतीत, नित्यमुक्त कमेंकि फलको नित्य समझकर जो लोग सकामभावसे परमात्माको देखे बिना भगवानुके प्रति असमर्पित कर्मोसे जीवको क्या लाभ है?॥१२॥ जैसे मनुष्य बिलरूप पातालमें प्रवेश करके वहाँसे नहीं लौट पाता—वैसे ही जीव जिसको प्राप्त होकर फिर संसारमें नहीं लौटता, जो खयं अन्तर्ज्योतिःस्वरूप है, उस परमात्माको जाने बिना विनाशवान् स्वर्ग आदि फल देनेवाले कमौंको करनेसे क्या लाभ है? ॥ १३ ॥ यह अपनी बृद्धि ही बहरूपिणी और सत्त्व, रज आदि गुणोंको धारण करनेवाली व्यभिचारिणी स्त्रीके समान है। इस जीवनमें इसका अन्त जाने बिना---विवेक प्राप्त किये बिना अशान्तिको अधिकाधिक बढ़ानेवाले कर्म करनेका प्रयोजन ही क्या है ? ॥ १४ ॥ यह बुद्धि ही कुलटा स्त्रीके समान है। इसके सङ्गसे जीवरूप पुरुषका ऐश्वर्य-इसकी स्वतन्त्रता नष्ट हो गयी है। इसीके पीछे-पीछे वह कुलटा स्त्रीके पतिकी भाँति न लगे॥ २२॥ जाने कहाँ-कहाँ भटक रहा है। इसकी विभिन्न गतियों, चालोंको जाने बिना ही विवेकरहित कमॉसे क्या

उनका अनुष्ठान करते हैं, उन्हें उन अनित्य कर्मोंसे क्या लाभ होगा ? ॥ १९ ॥ शास्त्र ही पिता है; क्योंकि दूसरा जन्म शास्त्रके द्वारा ही होता है और उसका आदेश कमोंमिं लगना नहीं, उनसे निवृत्त होना है। इसे जो नहीं जानता, वह गुणमय शब्द आदि विषयोंपर विश्वास कर लेता है। अब वह कर्मीसे निवृत्त होनेकी आज्ञाका पालन भला, कैसे कर सकता है ?'॥ २०॥ परीक्षित् ! हर्यश्चोंने एक मतसे यही निश्चय किया और नारदजीकी परिक्रमा करके वे उस मोक्षपथके पथिक बन गये, जिसपर चलकर फिर लौटना नहीं पड़ता॥२१॥ इसके बाद देवर्षि स्वरब्रह्ममें—संगीतलहरीमें अभिव्यक्त हुए, भगवान् श्रीकृष्णचन्द्रके चरणकमलोमें अपने चित्तको अखण्डरूपसे स्थिर करके लोक-लोकान्तरोंमें विचरने परीक्षित् ! जब दक्षप्रजापतिको मालूम हुआ कि मेरे शीलवान् पुत्र नारदके उपदेशसे कर्तव्यच्यत हो गये

लौटेंगें ही ॥ ३३ ॥

हैं, तब वे शोकसे व्याकुल हो गये। उन्हें बड़ा पशाताप

हुआ। सचमुच अच्छी सन्तानका होना भी शोकका ही कारण है ॥ २३ ॥ ब्रह्माजीने दक्षप्रजापतिको बडी

सान्त्वना दी। तब उन्होंने पञ्चजन-नन्दिनी असिक्रीके

गर्भसे एक हजार पुत्र और उत्पन्न किये। उनका नाम था शबलाश्व ॥ २४ ॥ वे भी अपने पिता दक्षप्रजापतिकी

आज्ञा पाकर प्रजासृष्टिके उद्देश्यसे तप करनेके लिये उसी नारायणसरोवरपर गये, जहाँ जाकर उनके बडे भाइयाँन

सिद्धि प्राप्त की थी॥ २५॥ शबलाश्वीने वहाँ जाकर उस सरोवरमें स्नान किया। स्नानमात्रसे ही उनके अन्तःकरणके सारे मल धुल गये। अब वे पख्रह्मस्वरूप प्रणवका जप

करते हुए महान् तपस्यामें लग गये॥ २६॥ कुछ महीनोंतक केवल जल और कुछ महीनोंतक केवल हवा पीकर ही उन्होंने 'हम नमस्कारपूर्वक ओङ्कारस्वरूप भगवान् नारायणका ध्यान करते हैं, जो विशुद्धचित्तमें निवास करते हैं सबके अन्तर्यामी हैं तथा सर्वव्यापक एवं

परमहंसस्वरूप हैं।' ---इस मन्त्र\*का अभ्यास करते हए मन्त्राधिपति भगवान्की आराधना की॥२७-२८॥ परीक्षित् ! इस प्रकार दक्षके पुत्र शवलाश्व प्रजासृष्टिके

कहे ॥ २९ ॥ उन्होंने कहा—'दक्षप्रजापतिके पुत्रो ! मैं तुमलोगोंको जो उपदेश देता हूँ, उसे सुनो। तुमलोग तो अपने भाइयोंसे बड़ा प्रेम करते हो। इसलिये उनके मार्गका अनुसन्धान करो ॥ ३० ॥ जो धर्मञ्ज भाई अपने

लिये तपस्यामें संलग्न थे। उनके पास भी देवर्षि नारद

आये और उन्होंने पहलेके समान ही कुट वचन

बड़े भाइयोंके श्रेष्ठ मार्गका अनुसरण करता है, वही सच्चा भाई है ! वह पुण्यवान् पुरुष परलोकमें मरुद्रगणोंके साथ आनन्द भोगता है॥ ३१॥ परीक्षित् ! शबलाश्चोंको इस

प्रकार उपदेश देकर देवर्षि नारद वहाँसे चले गये और उन लोगोंने भी अपने भाइयोंके मार्गका ही अनुगमन किया; क्योंकि नारदजीका दर्शन कभी व्यर्थ नहीं

जाता॥३२॥ वे उस पथके पथिक बने, जो अन्तर्मुखी वृत्तिसे प्राप्त होनेयोग्य, अत्यन्त सुन्दर और भगवत्प्राप्तिके अनुकूल है। वे बीती हुई रात्रियोंके समान न तो उस मार्गसे अबतक लौटे हैं और न आगे

हो रहे हैं। उनके चित्तमें पुत्रोंके अनिष्टकी आशङ्का हो

आयी। इतनेमें ही उन्हें मालूम हुआ कि पहलेकी भाँति अवकी बार भी नारदजीने मेरे पुत्रोंको चौपट कर दिया॥ ३४॥ उन्हें अपने पुत्रोंकी कर्तव्यच्युतिसे बड़ा शोक हुआ और वे नारदर्जीपर बड़े क्रोधित हुए। उनके

मिलनेपर क्रोधके मारे दक्षप्रजापतिके होठ फड़कने लगे और वे आवेशमें भरकर नास्दर्जीसे बोले ॥ ३५ ॥

दक्षप्रजापतिने कहा-ओ दुष्ट ! तुमने झुठमूठ साधुओंका बाना पहन रक्खा है। हमारे भोलेभाले बालकोंको भिक्षुकोंका मार्ग दिखाकर तुमने हमारा बड़ा

दक्षप्रजापतिने देखा कि आजकल बहत-से अशकुन

अपकार किया है॥३६॥ अभी उन्होंने ब्रह्मचर्यसे ऋषि-ऋण, यञ्चसे देव-ऋण और पुत्रोत्पत्तिसे पित-ऋण

नहीं उतारा था। उन्हें अभी कर्मफलकी नश्वरताके सम्बन्धमें भी कुछ विचार नहीं था। परन्तु पापात्मन्!

तुमने उनके दोनों लोकोंका सुख चौपट कर दिया॥ ३७॥ सचमुच तुम्हारे हृदयमें दयाका नाम भी नहीं है। तुम इस प्रकार बच्चोंकी बुद्धि बिगाड़ते फिरते हो । तुमने भगवान्के पार्षदोमें रहकर उनकी कीर्तिमें कलङ्कू ही लगाया।

सचमुच तुम बड़े निर्लज हो ॥ ३८ ॥ मैं जानता है कि भगवान्के पार्षद सदा-सर्वदा दुखी प्राणियोंपर दया करनेके लिये व्यय रहते हैं। परन्तु तुम प्रेमभावका विनाश करनेवाले हो। तुम उन लोगोंसे भी वैर करते हो, जो

किसीसे वैर नहीं करते ॥ ३९ ॥ यदि तुम ऐसा समझते हो कि वैराग्यसे ही स्रेहपाश—विषयासक्तिका बन्धन कट सकता है, तो तुम्हारा यह विचार ठीक नहीं है; क्योंकि तुम्हारे जैसे झुठमुठ वैराग्यका स्वाँग भरनेवालोंसे किसीको

वैराग्य नहीं हो सकता॥४०॥ नारद ! मनुष्य विषयोंका अनुभव किये बिना उनकी कटता नहीं जान सकता। इसलिये उनकी दुःखरूपताका अनुभव होनेपर स्वयं जैसा वैराग्य होता है, वैसा दूसरोंके बहकानेसे नहीं

होता॥४१॥ हमलोग सद्गुहस्थ हैं, अपनी धर्म-

मर्यादाका पालन करते हैं। एक बार पहले भी तुमने

हमारा असहा अपकार किया था। तब हमने उसे सह

\* ॐ नमो नारावणाय पुरुषाय महात्मने । विशुद्धसत्विषण्याय महाहंसाय घीमहि ॥

श्रीमद्धा०-स०-सा० — १२

लिया ॥ ४२ ॥ तुम तो हमारी वंशपरम्पराका उच्छेद करनेपर ही उतारू हो रहे हो । तुमने फिर हमारे साथ वही दुष्टताका व्यवहार किया । इसलिये भूढ़ ! जाओ, लोक-लोकान्तरोमें भटकते रहो । कहीं भी तुम्हारे लिये उहरनेको ठौर नहीं होगी ॥ ४३ ॥ श्रीशुकदेवजी कहते हैं—परीक्षित् ! संतशिरोमणि देवर्षि नारदने 'बहुत अच्छा' कहकर दक्षका शाप स्वीकार कर लिया । संसारमें बस, साधुता इसीका नाम है कि बदला लेनेकी शक्ति रहनेपर भी दूसरेका किया हुआ अपकार सह लिया जाय ॥ ४४ ॥

\*\*\*\*\*\*\*\*\*\*\*\*\*

\*\*\*\*

#### छठा अध्याय

#### दक्षप्रजापतिकी साठ कन्याओंके वंशका विवरण

श्रीशुकदेवजी कहते हैं—परीक्षित् ! तदनत्तर श्रद्धाजीके बहुत अनुनय-विनय करनेपर दक्षप्रजापितने अपनी पत्नी असिक्नोंके गर्भसे साठ कन्याएँ उत्पन्न कीं । वे सभी अपने पिता दक्षसे बहुत प्रेम करती थीं ॥ १ ॥ दक्षप्रजापितने उनमेंसे दस कन्याएँ धर्मको, तेरह कश्यपको, सत्ताईस चन्द्रमाको, दो भूतको, दो अङ्गिराको, दो कृशाश्वको और शेष चार तार्क्यनामधारी कश्यपको ही ब्याह दीं ॥ २ ॥ परीक्षित् ! तुम इन दक्षकन्याओं और इनकी सन्तानोंके नाम मुझसे सुनो । इन्होंकी वंशपरम्परा तीनों लोकोंमें फैली हुई है ॥ ३ ॥

धर्मकी दस पत्रियाँ थीं-भानु, लम्बा, ककुभ्, जामि, विश्वा, साध्या, मरुत्वती वसु, मुहुर्ता और सङ्कल्पा। इनके पुत्रोंक नाम सुनो ॥ ४ ॥ राजन् ! भानुका पुत्र देवऋषभ और उसका इन्द्रसेन था। लम्बाका पुत्र हुआ विद्योत और उसके मेघगण॥५॥ ककुभ्का पुत्र हुआ सङ्कट, उसका कीकट और कीकटके पुत्र हुए पृथ्वीके सम्पूर्ण दुर्गी (किली) के अभिमानी देवता। जामिके पुत्रका नाम था स्वर्ग और उसका पुत्र हुआ नन्दी ॥ ६ ॥ विश्वाके विश्वेदेव हुए । उनके कोई सन्तान न हुई। साध्यासे साध्यगण हुए और उनका पुत्र हुआ अर्थसिद्धि ॥ ७ ॥ मरुत्वतीके दो पुत्र हुए--- मरुत्वान् और जयत्त । जयत्त भगवान् वासुदेवके अंश हैं, जिन्हें लोग उपेन्द्र भी कहते हैं ॥ ८ ॥ मुहूर्तासे मृहूर्तके अभिमानी देवता उत्पन्न हुए। ये अपने-अपने मृहुर्तमें जीवोंको उनके कर्मानुसार फल देते हैं॥९॥ सङ्कल्पाका पुत्र हुआ सङ्कल्प और उसका काम। वसुके पुत्र आठों वसु हुए। उनके नाम मुझसे सुनो ॥ १० ॥ द्रोण, प्राण, धुव, अर्क,

अग्नि, दोष, वसु और विभावसु । द्रोणकी पत्नीका नाम है अभिमति। उससे हर्ष, शोक, भय आदिके अभिमानी देवता उत्पन्न हुए॥ ११ ॥ प्राणकी पत्नी ऊर्जस्वतीके गर्भसे सह, आयु और पुरोजव नामके तीन पुत्र हुए। ध्रुवकी पत्नी धरणीने अनेक नगरीके अभिमानी देवता उत्पन्न किये ॥ १२ ॥ अर्कको पत्नी वासनाके गर्भसे तर्ष (तृष्णा) आदि पुत्र हुए। अग्नि नामक वसुकी पत्नी धाराके गर्भसे द्रविणक आदि बहुत-से पुत्र उत्पन्न हुए॥१३॥ कृतिकापुत्र स्कन्द भी अग्निसे ही उत्पन्न हुए। उनसे विशाख आदिका जन्म हुआ। दोषकी पत्नी शर्वरीके गर्भसे शिशुमारका जन्म हुआ। वह भगवानुका कलावतार है॥ १४॥ वसुकी पत्नी आङ्गिरसीसे शिल्पकलाके अधिपति विश्वकर्माजी हुए। विश्वकर्माके उनकी भार्या कृतीके गर्भसे चाक्षुष मनु हुए और उनके पुत्र विश्वेदेव एवं सुाध्यगण हुए॥१५॥ विभावसुकी पत्नी उषासे तीन पुत्र हुए—व्युष्ट, रोचिष् और आतप। उनमेंसे आतपके पञ्चयाम (दिवस) नामक पुत्र हुआ, उसीके कारण सब जीव अपने-अपने कार्योमें लगे रहते हैं ॥ १६ ॥

भूतकी पत्नी दक्षनिन्दिनी सरूपाने कोटि-कोटि रुद्रगण उत्पन्न किये। इनमें रेवत, अज, भव, भीम, वाम, उग्र, वृषाकिप, अजैकपाद, अहिर्बुध्न्य, बहुरूप, और महान्—ये म्यारह मुख्य हैं। भूतकी दूसरी पत्नी भूतासे भयङ्कर भूत और विनायकादिका जन्म हुआ। ये सब म्यारहवें प्रधान रुद्र महान्के पार्षद हुए॥१७-१८॥ अङ्गिरा प्रजापतिको प्रथम पत्नी स्वधाने पितृगणको उत्पन्न किया और दूसरी पत्नी सतीने अथवीङ्गिरस नामक हुए ॥ २२ ॥

वेदको ही पुत्ररूपमें स्वीकार कर लिया॥१९॥ कुशाश्वकी पत्नी अर्चिसे धूम्रकेशका जन्म हुआ और धिषणासे चार पुत्र हुए—वेदशिरा, देवल, वयुन और मन् ॥ २० ॥ तार्क्यनामधारी कश्यपकी चार स्त्रियाँ र्थी-विनता, कदू, पतङ्गी और यामिनी। पतङ्गीसे पक्षियोंका और यामिनीसे शलभों (पतिगों) का जन्म हुआ ॥ २१ ॥ विनताके पुत्र गरुड़ हुए, ये ही भगवान्

परीक्षित् ! कृतिका आदि सत्ताईस नक्षत्राभिमानिनी देवियाँ चन्द्रमाकी पलियाँ हैं। रोहिणीसे विशेष प्रेम करनेके कारण चन्द्रमाको दक्षने शाप दे दिया, जिससे उन्हें क्षयरोग हो गया था। उन्हें कोई सन्तान नहीं हुई ॥ २३ ॥ उन्होंने दक्षको फिरसे प्रसन्न करके कृष्णपक्षकी क्षीण कलाओंके शुक्लपक्षमें पूर्ण होनेका वर तो प्राप्त कर लिया, (परन्तु नक्षत्राभिमानी देवियोंसे उन्हें कोई सत्तान न हुई) अब तुम कश्यपपिलयोंके मङ्गलमय नाम सुनो । वे लोकमाताएँ हैं । उन्हींसे यह सारी सृष्टि उत्पन्न हुई है। उनके नाम है-अदिति, दिति, दन्, काष्टा, अरिष्टा, सुरसा, इला, मुनि, क्रोधवशा, ताम्रा, सुर्रभ, सरमा और तिमि। इनमें तिमिके पुत्र हैं—जलचर जन्तु और सरमाके बाघ आदि हिसक जीव ॥ २४-२६ ॥ सुरभिके पुत्र हैं—भैंस, गाय तथा दूसरे दो खुरवाले पशु। ताम्राकी सन्तान हैं—बाज, गीध आदि शिकारी पक्षी। मुनिसे अप्सराएँ उत्पन्न हुई ॥ २७ ॥ क्रोधवशाके पुत्र हुए--साँप, विच्छ्

आदि विषैले जन्तु। इलासे वृक्ष, लता आदि पृथ्वीमें

उत्पन्न होनेवाली वनस्पतियाँ और सुरसासे यातुधान

(राक्षस) ॥ २८ ॥ अरिष्टासे गन्धर्व और काष्टासे घोडे

आदि एक खुरवाले पशु उत्पन्न हुए। दनुके इकसठ पुत्र

हुए। उनमें प्रधान-प्रधानके नाम सुनो ॥ २९ ॥ द्विमुर्धा,

शम्बर, अरिष्ट, हयग्रीव, विभावस्, अयोमुख,

शङ्कशिरा, स्वर्भानु, कपिल, अरुण, पुलोमा, वृषपर्वा,

एकचक्र, अनुतापन, धूम्रकेश, विरूपाक्ष, विप्रचिति और

दुर्जय ॥ ३०-३१ ॥ स्वर्भानुकी कन्या सुप्रभासे नमुचिने

और वृषपर्वाकी पुत्री शर्मिष्ठासे महाबली नहुषनन्दन

उपदानवीके साथ हिरण्याक्षका और हयशिराके साथ क्रतुका विवाह हुआ। ब्रह्माजीकी आज्ञासे प्रजापति भगवान् कश्यपने ही वैश्वानरकी शेष दो पुत्रियों---पुलोमा और कालकाके साथ विवाह किया। उनसे विष्णुके बाहन हैं। विनताके ही दूसरे पुत्र अरुण हैं, जो पौलोम और कालकेय नामके साठ हजार रणवीर दानव भगवान् सूर्यके सारिध हैं। कद्रसे अनेकों नाग उत्पन्न हए। इन्हींका दूसरा नाम निवातकवच था। ये यज्ञकर्ममें विघ्न डालते थे, इसलिये परीक्षित् ! तुम्हारे दादा अर्जुनने अकेले ही उन्हें इन्द्रको प्रसन्न करनेके लिये मार डाला। यह उन दिनोंकी बात है, जब अर्जुन स्वर्गमें गये हए थे॥ ३४-३६॥ विप्रचित्तिकी पत्नी सिंहिकाके गर्भसे एक सौ एक पुत्र उत्पन्न हुए। उनमें सबसे बड़ा था राह, जिसकी गणना प्रहोंमें हो गयी। शेष सौ पुत्रोंका नाम केत्था॥३७॥ परीक्षित् ! अव क्रमशः अदितिकी वंशपरम्परा सुनो । इस वंशमें सर्वव्यापक देवाधिदेव नारायणने अपने अंशसे वामनरूपमें अवतार लिया था॥३८॥ अदितिके पुत्र थे-विवस्तान्, अर्थमा, पूषा, त्वष्टा, सविता, भग, धाता, विधाता, वरुण, मित्र, इन्द्र और त्रिविक्रम (वामन)। यही बारह आदित्य कहलाये ॥ ३९ ॥ विवस्वानुकी पत्नी महाभाग्यवती संज्ञाके गर्भसे श्राद्धदेव (वैवस्वत) मनु एवं यम-यमीका जोड़ा पैदा हुआ ! संज्ञाने ही घोड़ीका रूप धारण करके भगवान् सूर्यके द्वारा भूलोकमें दोनों अश्विनीकुमारोंको जन्म दिया॥४०॥ विवस्वान्की दूसरी पत्नी थी छाया। उसके शनैश्चर और सावर्णि मन् नामके दो पुत्र तथा तपती नामकी एक कन्या उत्पन्न हुई। तपतीने संवरणको पतिरूपमें वरण किया॥४१॥ अर्यमाकी पत्नी मातृका थी। उसके गर्भसे चर्षणी नामक पुत्र हुए। वे कर्तव्य-अकर्तव्यके ज्ञानसे युक्त थे। इसलिये ब्रह्माजीने उन्होंके आधारपर मनुष्यजातिकी (ब्राह्मणादि वर्णोंकी) कल्पना की ॥ ४२ ॥ पूषाके कोई सन्तान न हुई। प्राचीन कालमें जब शिवजी दक्षपर क्रोधित हुए थे, तब पूषा दाँत दिखाकर हँसने लगे थे;

इसलिये वीरभद्रने इनके दाँत तोड दिये थे। तबसे

ययातिने विवाह किया॥३२॥ दनुके पुत्र वैश्वानरकी

चार सुन्दरी कन्याएँ थीं। इनके नाम थे---उपदानवी,

हयशिरा, पुलोमा और कालका॥३३॥ इनमेंसे

पूषा पिसा हुआ अत्र ही खाते हैं ॥४३ ॥ दैत्योंकी छोटी बहिन कुमारी रचना त्वष्टाकी पत्नी थी। रचनाके गर्भसे दो पुत्र हुए—संनिवेश और पराक्रमी विश्वरूप ॥४४ ॥ इस प्रकार विश्वरूप यद्यपि शत्रुओंके

भानजे थे—फिर भी जब देवगुरु बृहस्पतिजीने इन्द्रसे अपमानित होकर देवताओंका परित्याग कर दिया, तब देवताओंने विश्वरूपको ही अपना पुरोहित बनाया था॥४५॥

\*\*\*\*

## सातवाँ अध्याय

#### बृहस्पतिजीके द्वारा देवताओंका त्याग और विश्वरूपका देवगुरुके रूपमें वरण

राजा परीक्षित्ने पूछा—भगवन् ! देवाचार्य बृहस्पतिजीने अपने प्रिय शिष्य देवताओंको किस कारण त्याग दिया था ? देवताओंने अपने गुरुदेवका ऐसा कौन-सा अपराध कर दिया था, आप कृपा करके मुझे बतलाइये ॥ १ ॥

**श्रीशुकदेवजीने कहा---**राजन् ! इन्द्रको त्रिलोकीका ऐश्वर्य पाकर घमण्ड हो गया था। इस घमंडके कारण वे धर्ममर्यादाका, सदाचारका उल्लङ्कन करने लगे थे। एक दिनकी बात है, वे भरी सभामें अपनी पत्नी शचीके साथ ऊँचे सिंहासनपर बैठे हुए थे, उनचास महद्गण, आठ वसु, ग्यारह रुद्र, आदित्य, ऋभुगण, विश्वेदेव, साध्यगण और दोनों अश्विनीकुमार उनकी सेवामें उपस्थित थे। सिद्ध, चारण, गन्धर्व, ब्रह्मबादी मृनिगण, विद्याधर, अप्सराएँ, किन्नर, पक्षी और नाग उनकी सेवा और स्तुति कर रहे थे। सब ओर ललित स्वरसे देवराज इन्द्रकी कीर्तिका गान हो रहा था। ऊपरकी ओर चन्द्रमण्डलके समान सुन्दर श्वेत छत्र शोभायमान था। चैवर, पंखे आदि महाराजीचित सामग्रियाँ यथास्थान सुसज्जित थीं। इस दिव्य समाजमें देवराज बड़े ही सुशोभित हो रहे थे॥ २-६॥ इसी समय देवराज इन्द्र और समस्त देवताओंके परम आचार्य बहस्पतिजी वहाँ आये। उन्हें सुर-असुर सभी नमस्कार करते हैं। इन्द्रने देख लिया कि वे सभामें आये हैं, परन्तु वे न तो खड़े हुए और न आसन आदि देकर गुरुका सत्कार ही किया। यहाँतक कि वे अपने आसनसे हिले-डुलेतक नहीं ॥ ७-८ ॥ त्रिकालदर्शी समर्थ बृहस्पतिजीने देखा कि यह ऐश्वर्यमदका दोष है! बस, वे झटपट वहाँसे निकलकर चुपचाप अपने घर चले आये॥ ९॥

परीक्षित् ! उसी समय देवराज इन्द्रको चेत हुआ । वे समझ गये कि मैंने अपने गुरुदेवकी अवहेलना की है। वे भरी समामें स्वयं ही अपनी निन्दा करने लगे॥ १०॥ 'हाय-हाय! बड़े खेदकी बात है कि भरी सभामें मुर्खतावश मैंने ऐश्वर्यके नशेमें चुर होकर अपने गुरुदेवका तिरस्कार कर दिया। सचमुच मेरा यह कर्म अत्यन्त निन्दनीय है॥ ११॥ भला, कौन विवेकी पुरुष इस स्वर्गकी राजलक्ष्मीको पानेकी इच्छा करेगा ? देखो तो सही, आज इसीने मुझ देवराजको भी अस्रोंके-से रजोगुणी भावसे भर दिया॥ १२॥ जो लोग यह कहते हैं कि सार्वभौम राजसिंहासनपर बैठा हुआ सम्राट किसीके आनेपर राजसिंहासनसे न उठे, वे धर्मका वास्तविक स्वरूप नहीं जानते॥ १३॥ ऐसा उपदेश करनेवाले कुमार्गकी ओर ले जानेवाले हैं। वे खयं घोर नरकमें गिरते हैं। उनकी वातपर जो लोग विश्वास करते हैं, वे पत्थरकी नावकी तरह डब जाते हैं ॥ १४ ॥ मेरे गुरुदेव बहस्पतिजी ज्ञानके अथाह समुद्र हैं। मैंने बड़ी शठता की। अब मैं उनके चरणोंमें अपना माथा टेककर उन्हें मनाऊँगा'॥ १५॥

परीक्षित् ! देवराज इन्द्र इस प्रकार सोच ही रहे थे कि भगवान् बृहस्पतिजी अपने घरसे निकलकर योगवलसे अन्तर्धान हो गये ॥ १६ ॥ देवराज इन्द्रने अपने गुरुदेवको बहुत ढूँढ़ा-ढुँढ़वाया; परन्तु उनका कहीं पता न चला । तब वे गुरुके बिना अपनेको सुरक्षित न समझकर देवताओंके साथ अपनी बुद्धिके अनुसार स्वर्गको रक्षाका उपाय सोचने लगे, परन्तु वे कुछ भी सोच न सके । उनका चित्त अशान्त ही बना रहा ॥ १७ ॥ परीक्षित् ! दैत्योंको भी देवगुरु बृहस्पति और देवराज इन्द्रकी

अनवनका पता लग गया। तब उन मदोन्मत और आततायी अस्रोने अपने गुरु शुक्राचार्यके आदेशानुसार देवताऑपर विजय पानेके 'लिये धावा दिया ॥ १८ ॥ उन्होंने देवताऑपर इतने तीखे-तीखे वाणोंकी वर्षा की कि उनके मस्तक, जंघा, बाह आदि अंग कट-कटकर गिरने लगे। तब इन्द्रके साथ सभी देवता सिर झुकाकर ब्रह्माजीकी शरणमें गये॥१९॥ खयम्भू एवं समर्थ ब्रह्माजीने देखा कि देवताओंकी तो सचमुच बड़ी दुर्दशा हो रही है। अतः उनका हृदय अत्यन्त करुणासे भर गया । वे देवताओंको धीरज बैधाते

हए कहने लगे॥ २०॥ ब्रह्माजीने कहा—देवताओ ! यह बडे खेदकी बात है। सचमुच तुमलोगॉने बहत बुरा काम किया। हरे, हरे ! तुमलोगोंने ऐश्वर्यक मदसे अंधे होकर ब्रह्मज्ञानी, वेदज्ञ एवं संयमी ब्राह्मणका सत्कार नहीं किया॥ २१॥ देवताओ ! तुम्हारी उसी अनीतिका यह फल है कि आज समृद्धिशाली होनेपर भी तुम्हें अपने निर्वल शत्रुओंके सामने नीचा देखना पड़ा ॥ २२ ॥ देवराज ! देखो, तुम्हारे शत्रु भी पहले अपने गुरुदेव शुक्राचार्यका तिरस्कार करनेके कारण अत्यन्त निर्वल हो गये थे, परन्तु अव भक्तिभावसे उनकी आराधना करके वे फिर धन-जनसे सम्पन्न हो गये हैं। देवताओ ! मुझे तो ऐसा मालुम पड़ रहा है कि शुक्राचार्यको अपना आराध्यदेव माननेवाले ये दैत्यलोग कुछ दिनोंमें मेरा ब्रह्मलोक भी छीन लेंगे ॥ २३ ॥ भृगुवंशियोंने इन्हें अर्थशास्त्रकी पूरी-पूरी शिक्षा दे रक्खी है। ये जो कुछ करना चाहते हैं, उसका भेद तुमलोगोंको नहीं मिल पाता। उनकी सलाह बहत गप्त होती है। ऐसी स्थितिमें वे स्वर्गको तो समझते ही क्या है, वे चाहे जिस लोकको जीत सकते हैं। सच है. जो श्रेष्ठ मनुष्य ब्राह्मण, गोविन्द और गौओंको अपना सर्वस्व मानते हैं और जिनपर उनकी कृपा रहती है, उनका कभी अमङ्गल नहीं होता॥ २४॥ इसलिये अब तुमलोग शीघ्र ही त्वष्टाके पुत्र विश्वरूपके पास जाओ और उन्होंकी सेवा करो। वे सच्चे ब्राह्मण, तपस्वी और संयमी हैं। यदि तुमलोग उनके अस्रोंके प्रति प्रेमको क्षमा कर सकोगे और उनका सम्मान करोगे, तो वे तुम्हारा काम बना देंगे॥ २५॥

देवताओंसे इस प्रकार कहा, तब उनकी चिन्ता दूर हो गयी। वे त्वष्टाके पुत्र विश्वरूप ऋषिके पास गये और उन्हें हृदयसे लगाकर यों कहने लगे॥ २६॥ देवताओंने कहा-वेटा विश्वरूप! तुम्हारा कल्याण हो । हम तुम्हारे आश्रमपर अतिथिके रूपमें आये हैं । हम एक प्रकारसे तुम्हारे पितर हैं। इसलिये तम हमलोगोंकी समयोचित्त अभिलाषा पूर्ण करो ॥ २७ ॥ जिन्हें सन्तान हो गयी हो, उन सत्पूत्रोंका भी सबसे बड़ा धर्म यही है कि

वे अपने पिता तथा अन्य गुरुजनोंकी सेवा करें। फिर जो ब्रह्मचारी हैं, उनके लिये तो कहना ही क्या है।। २८॥

श्रीशुकदेवजी कहते हैं---परीक्षित् ! जब ब्रह्माजीने

वस्त ! आचार्य वेदकी, पिता ब्रह्माजीकी, भाई इन्द्रकी और माता साक्षात् पृथ्वीकी मृर्ति होती है ॥ २९ ॥ (इसी प्रकार) बहिन दयाकी, अतिथि धर्मकी, अभ्यागत अग्निकी और जगत्के सभी प्राणी अपने आत्माकी ही मुर्ति-- आत्मस्वरूप होते हैं ॥ ३० ॥ पुत्र ! हम तुम्हारे पितर हैं। इस समय शत्रुओंने हमें जीत लिया है। हम बड़े दुखी हो रहे हैं। तुम अपने तपोबलसे हमारा यह दुःख, दारिद्य, पराजय टाल दो । पुत्र ! तुम्हें हमलोगोंकी आज्ञाका पालन करना चाहिये॥३१॥ तुम ब्रह्मनिष्ठ ब्राह्मण हो, अतः जन्मसे ही हमारे गुरु हो। हम तुन्हें आचार्यके रूपमें वरण करके तुन्हारी शक्तिसे अनायास ही शत्रुऑपर विजय प्राप्त कर लेंगे॥३२॥ पुत्र! आवश्यकता पडनेपर अपनेसे छोटोंका पैर छना भी

निन्दनीय नहीं है। वेदज्ञानको छोडकर केवल अवस्था

श्रीशकदेवजी कहते हैं-परीक्षित्!

देवताओंने इस प्रकार विश्वरूपसे प्रोहिती करनेकी

प्रार्थना की, तब परम तपस्वी विश्वरूपने प्रसन्न होकर

बडप्पनका कारण भी नहीं है॥ ३३॥

उनसे अत्यन्त प्रिय और मध्र शब्दोंमें कहा॥ ३४॥ विश्वरूपने कहा-प्रोहितीका काम ब्रह्मतेजको क्षीण करनेवाला है। इसलिये धर्मशील महात्पाओंन उसकी निन्दा की है। किन्तु आप मेरे खामी हैं और लोकेश्वर होकर भी मुझसे उसके लिये प्रार्थना कर रहे हैं। ऐसी स्थितिमें मेरे-जैसा व्यक्ति भला, आपलोगोंको कोरा जवाब कैसे दे सकता है ? मैं तो आपलोगोंका सेवक हैं। आपकी आज्ञाओंका पालन करना ही मेरा स्वार्थ

है ॥ ३५ ॥ देवगण ! हम अकिञ्चन है । खेती कट जानेपर अथवा अनाजकी हाट उठ जानेपर उसमेंसे गिरे हए कुछ दाने चुन लाते हैं और उसीसे अपने देवकार्य तथा पितृकार्य सम्पन्न कर लेते हैं। लोकपालो ! इस प्रकार जब मेरी जीविका चल ही रही है, तब मैं पुरोहितीकी निन्दनीय वृत्ति क्यों करूँ ? उससे तो केवल वे ही लोग प्रसन्न होते हैं, जिनकी बृद्धि बिगड गयी है॥३६॥ जो काम आपलोग मुझसे कराना चाहते हैं, वह निन्दनीय है-फिर भी मैं आपके कामसे मुँह नहीं मोड सकता; आपलोगोंकी माँग ही कितनी है। इसलिये आपलोगोंका

मनोरथ में तन-मन-धनसे पुरा करूँगा॥ ३७॥ श्रीशुकदेवजी कहते हैं---परीक्षित् ! विश्वरूप बड़े तपस्वी थे। देवताओंसे ऐसी प्रतिज्ञा करके उनके वरण करनेपर वे बड़ी लगनके साथ उनकी प्रोहिती करने लगे ॥ ३८ ॥ यद्यपि शुक्राचार्यने अपने नीतिबलसे असुरोंको सम्पत्ति सुरक्षित कर दी थी, फिर भी समर्थ विश्वरूपने वैष्णवी विद्याके प्रभावसे उनसे वह सम्पत्ति छीनकर देवराज इन्द्रको दिला दी॥३९॥ राजन्! जिस विद्यासे सुरक्षित होकर इन्द्रने असुरोंकी सेनापर विजय प्राप्त की थी, उसका उदारबृद्धि विश्वरूपने ही

उन्हें उपदेश किया था॥४०॥

## आठवाँ अध्याय

#### नारायणकवचका उपदेश

राजा परीक्षित्ने पूछा—भगवन् ! देवराज इन्द्रने जिससे सुरक्षित होकर शत्रुओंकी चतुरङ्गिणी सेनाको खेल-खेलमें---अनायास ही जीतकर त्रिलोकीकी राजलक्ष्मीका उपभोग किया. आप उस नारायणकवचको मुझे सुनाइये और यह भी बतलाइये कि उन्होंने उससे सुरक्षित होकर रणभूमिमें किस प्रकार आक्रमणकारी शत्रुऑपर विजय प्राप्त की ॥ १-२ ॥

श्रीशुक्कदेवजीने कहा--- परीक्षित् ! जब देवताओंने विश्वरूपको पुरोहित बना लिया, तब देवराज इन्द्रके प्रश्न करनेपर विश्वरूपने उन्हें नारायणकवचका उपदेश किया। तुम एकाप्रचित्तसे उसका श्रवण करो ॥ ३ ॥

विश्वरूपने कहा—देवराज इन्द्र ! भयका अवसर उपस्थित होनेपर नारायणकवच धारण करके अपने शरीरकी रक्षा कर लेनी चाहिये। उसकी विधि यह है कि पहले हाथ-पैर घोकर आचमन करे, फिर हाथमें कुशकी पवित्री धारण करके उत्तर मुँह बैठ जाय। इसके बाद कवचधारणपर्यन्त और कुछ न बोलनेका निश्चय करके पवित्रतासे 'ॐ नमो नारायणाय' और 'ॐ नमो भगवते वासुदेवाय'-इन मन्त्रोंके द्वारा हदयादि अङ्गन्यास तथा अङ्गष्टादि-करन्यास करे । पहले 'ॐ नमो नारायणाय' इस अष्टाक्षर मन्त्रके ॐ आदि आठ अक्षरोंका क्रमशः

पैरों, घुटनों, जाँघों, पेट, हृदय, वक्षःस्थल, मुख्न और सिरमें न्यास करे। अथवा पूर्वोक्त मन्त्रके मकारसे लेकर ॐकारपर्यन्त आठ अक्षरोंका सिरसे आरम्भ करके उन्हीं आठ अङ्गोमें विपरीत क्रमसे न्यास करे॥ ४-६॥ तदनन्तर 'ॐ नमो भगवते वास्देवाय'—इस द्वादशाक्षर मन्त्रके ॐ आदि बारह अक्षरोंका दायों तर्जनीसे बायों तर्जनीतक दोनों हाथकी आठ अँगुलियों और दोनों अँगुठोंकी दो-दो गाँठोंमें न्यास करे॥ ७॥ फिर 'ॐ विष्णवे नमः' इस मन्त्रके पहले अक्षर 'ॐ' का हृदयमें 'वि' का ब्रह्मरश्रमें, 'ष्' का भौहोंके बीचमें, 'ण' का चोटीमें, 'वे' का दोनों नेत्रोंमें और 'न' का शरीरकी सब गाँठोमें न्यास करे। तदनन्तर 'ॐ मः अस्त्राय फट' कहकर दिग्बन्ध करे। इस प्रकार न्यास करनेसे इस विधिको जाननेवाला पुरुष मन्त्रस्वरूप हो जाता है ॥ ८-१० ॥ इसके बाद समग्र ऐश्वर्य, धर्म, यश, लक्ष्मी ज्ञान और वैग्रम्यसे परिपूर्ण इष्टदेव भगवान्का ध्यान करे और अपनेको भी तदरूप ही चिन्तन करे। तत्पश्चात् विद्या, तेज और तपःस्वरूप इस कवचका पाठ करे— ॥ ११ ॥ 'भगवान् श्रीहरि गरुडजीकी पीठपर अपने

चरणकमल रक्खे हुए हैं। अणिमादि आठों सिद्धियाँ

उनकी सेवा कर रही हैं। आठ हाथोंमें शङ्क, चक्र, ढाल, तलवार, गदा, बाण, धनुष और पाश (फंदा) धारण किये हए हैं। वे ही ॐकारस्वरूप प्रभ् सब प्रकारसे, सब ओरसे मेरी रक्षा करें ॥ १२ ॥ मत्त्यमूर्ति भगवान् जलके भीतर जलजन्तुऑसे और वरुणके पाशसे मेरी रक्षा करें। मायासे ब्रह्मचारीका रूप धारण करनेवाले वामनभगवान् स्थलपर और विश्वरूप श्रीत्रिविक्रमभगवान् आकाशमें मेरी रक्षा करें ॥ १३ ॥ जिनके घोर अट्टहाससे सब दिशाएँ गुँज उठी थीं और गर्भवती दैत्यपत्नियोंक गर्भ गिर गये थे, वे दैत्य-यथपतियोंके शत्रु भगवान् नृसिंह किले, जंगल, रणभूमि आदि विकट स्थानोंमें मेरी रक्षा करें॥ १४॥ अपनी दाढ़ोंपर पृथ्वीको धारण करनेवाले यज्ञमूर्ति वराहभगवान मार्गमें, परशरामजी पर्वतोंके शिखरोंपर और लक्ष्मणजीके सहित भरतके बडे भाई भगवान् रामचन्द्र प्रवासके समय मेरी रक्षा करें ॥ १५ ॥ भगवान् नारायण मारण-मोहन आदि भयङ्कर अभिचारों और सब प्रकारके प्रमादोंसे मेरी रक्षा करें। ऋषिश्रेष्ठ नर गर्वसे, योगेश्वर भगवान् दत्तात्रेय योगके विघ्नोंसे और त्रिगुणाधिपति भगवान् कपिल कर्मबन्धनोंसे मेरी रक्षा करें॥१६॥ परमर्षि सनत्कमार कामदेवसे, हयग्रीवभगवान् मार्गमें चलते समय देवमृर्तियोंको नमस्कार आदि न करनेके अपराधसे, देवर्षि नारद सेवापराधोंसे\* और भगवान् कच्छप सब प्रकारके नरकोंसे मेरी रक्षा करें॥ १७॥

भगवान् धन्वन्तरि कुपध्यसे, जितेन्द्रिय भगवान् ऋषभदेव सुख-दु:ख आदि भयदायक द्वन्द्वोंसे, यज्ञभगवान् लोकापवादसे, बलरामजी मनुष्यकृत कष्टोंसे और श्रीशेषजी क्रोधवश नामक सर्पोंके गणसे मेरी रक्षा करें ॥ १८ ॥ भगवान् श्रीकृष्णद्वैपायन व्यासजी अज्ञानसे तथा बृद्धदेव पाखण्डियोंसे और प्रमादसे मेरी रक्षा करें। धर्मरक्षाके लिये महान् अवतार धारण करनेवाले भगवान् कल्कि पापबहुल कलिकालके दोषोंसे मेरी रक्षा करें ॥ १९ ॥ प्रातःकाल भगवान केशव अपनी गदा लेकर, कुछ दिन चढ आनेपर भगवान गोविन्द अपनी बाँसुरी लेकर, दोपहरके पहले भगवान् नारायण अपनी तीक्ष्ण शक्ति लेकर और दोपहरको भगवान विष्णु चक्रराज सदर्शन लेकर मेरी रक्षा करें॥२०॥ तीसरे पहरमें भगवान् मधुसुदन अपना प्रचण्ड धनुष लेकर मेरी रक्षा करें। सायंकालमें ब्रह्मा आदि त्रिमूर्तिधारी माधव, सुर्यास्तके बाद हृषीकेश, अर्धरात्रिके पूर्व तथा अर्धरात्रिके समय अकेले भगवान् पदानाभ मेरी रक्षा करें॥ २१॥ रात्रिके पिछले प्रहरमें श्रीवत्सलाञ्छन श्रीहरि, उपाकालमें खड़गधारी भगवान् जनार्दन, सुर्योदयसे पूर्व श्रीदामोदर और सम्पूर्ण सन्ध्याओंमें कालमूर्ति भगवान विश्वेश्वर मेरी रक्षाकरे॥ २२ ॥

'सदर्शन! आपका आकार चक्र (रथके पहिये) की तरह है। आपके किनारेका भाग प्रलयकालीन अग्निके

ब्रतीस प्रकारके सेवापराध माने गये हैं—१-सवारीपर चढ़कर अथवा पैरोमें खड़ाऊँ पहनकर श्रीभगवान्के मन्दिरमें जाना । २-रथपात्रा. जन्माष्ट्रमी आदि उत्सवीकः न करना या उनके दर्शन न करना । ३-श्रीमृतिके दर्शन करके प्रणाम न करना । ४-असूचि-अवस्थामें दर्शन करना । ५-एक हाथसे प्रणाम करना । ६-परिक्रमा करते समय भगवानुके सामने आकर कुछ न रूककर फिर परिक्रमा करना अथवा केवल सामने ही परिक्रमा करते रहना । ७-श्रीभगवानुके श्रीविग्रहके सामने पैर पसारकर बैठना । ८-श्रीभगवानुके श्रीविग्रहके सामने दोनों घटनोंको ऊँचा करके उनको हाथोंसे लपेटकर बैठ जाना । ९-श्रीभगवान्के श्रीविदहके सामने सोना । १०-श्रीभगवान्के श्रीविद्रहके सामने भोजन करना । ११-श्रीभगवान्के श्रीविद्रहके सामने झुठ बोलना । १२-श्रीभगवान्के श्रीविपहके सामने जोरसे बोलना । १३-श्रीभगवान्के श्रीविपहके सामने आपसमें बातचीत करना । १४-श्रीभगवान्के श्रीविग्रहके सामने जिल्लाना। १५-श्रीभगवानके श्रीविग्रहके सामने कलड करना। १६-श्रीभगवानके श्रीविग्रहके सामने किसीको पीडा देना। १७-श्रीभगवान्के श्रीविग्रहके सामने किसीपर अनुग्रह करना । १८-श्रीभगवान्के श्रीविग्रहके सामने किसीको निष्ठर वचन बोलना । १९-श्रीभगवान्के श्रीविद्यहके सामने कम्बलसे सारा शरीर ढक लेना । २०-श्रीभगवानुके श्रीविद्यहके सामने दुसरेकी निन्दा करना । २१-श्रीभगवानुके श्रीविद्यहके सामने दुरसेकी सुति करना । २२-श्रीभगवान्के श्रीविग्रहके सामने अश्लील शब्द बोलना । २३-श्रीभगवान्के श्रीविग्रहके सामने अधोवायका त्याग करना । २४-शक्ति रहते हुए भी गौण अर्थात् सामान्य उपचारीसे भगवानुकी सेवा-पूजा करना । २५-श्रीभगवानुको निवेदित किये बिना किसी भी वस्तुका खाना-पीना । २६-जिस ऋतुमें जो फल हो, उसे सबसे पहले श्रीभगवानुको न चढ़ाना । २७-किसी शाक या फलादिके अगले भागको तोडकर भगवानुके व्यञ्जनदिके लिये देना । २८-श्रीभगवानके श्रीविग्रहको पीट देकर बैठना । २९-श्रीभगवानके श्रीविग्रहके सामने दूसरे किसीको भी प्रणाम करना । ३० - गुरुदेवकी अभ्यर्थना, कशल-प्रश्न और उनका स्तवन न करना । ३१-अपने मुखसे अपनी प्रशंसा करना । ३२-किसी भी देवताकी निन्दा करनः ।

समान अत्यन्त तीव्र है। आप भगवानुकी प्रेरणासे सब ओर घूमते रहते हैं। जैसे आग वायुकी सहायतासे सुखे घास-फूसको जला डालती है, वैसे ही आप हमारी शत्रु शीघ्र-से-शीघ्र जला दीजिये. दीजिये ॥ २३ ॥ कौमोदकी गदा ! आपसे छूटनेवाली चिनगारियोंका स्पर्श वज्रके समान असहा है। आप भगवान् अजितको प्रिया हैं और मैं उनका सेवक हैं। इसलिये आप कृष्माण्ड, विनायक, यक्ष, राक्षस, भृत और प्रेतादि प्रहोंको अभी कुचल डालिये, कुचल डालिये तथा

मेरे शत्रुओंको चूर-चूर कर दीजिये॥ २४॥ शङ्कश्रेष्ट ! आप भगवान् श्रीकृष्णके फुँकनेसे भयङ्कर शब्द करके मेरे शत्रुओंका दिल दहला दीजिये एवं यातुधान, प्रमथ, प्रेत, मातुका, पिशाच तथा ब्रह्मराक्षस आदि भयावने प्राणियोंको यहाँसे झटपट भगा दीजिये ॥ २५ ॥ भगवान्की प्यारी तलवार ! आपको धार बहत तीक्ष्ण है । आप भगवानुकी प्रेरणासे मेरे श्त्रओंको छिन्न-भिन्न कर दीजिये । भगवानुकी प्यारी ढाल ! आपमें सैकड़ों चन्द्राकार मण्डल हैं। आप पापदृष्टि पापात्मा शत्रुओंकी आँखें बंद कर दीजिये और उन्हें सदाके लिये अन्धा बना दीजिये॥ २६॥

सूर्य आदि ग्रह, धूमकेत् (पुच्छलतारे) आदि केत्, दृष्ट मनुष्य, सपींद रंगनेवाले जन्तु, दाढोंबाले हिंसक पशु, भूत-प्रेत आदि तथा पापी प्राणियोंसे हमें जो-जो भय हों और जो-जो हमारे मङ्गलके विरोधी हों-वे सभी भगवानुके नाम, रूप तथा आयुधोंका कीर्तन करनेसे तत्काल नष्ट हो जायँ॥ २७-२८॥ बृहद्, रथन्तर आदि सामवेदीय स्तोत्रोंसे जिनकी स्तृति की जाती है, वे वेदमूर्ति भगवान् गरुड और विष्वक्सेनजी अपने नामोच्चारणके प्रभावसे हमें सब प्रकारकी विपत्तियोंसे बचायें ॥ २९ ॥ श्रीहरिके नाम, रूप, वाहन, आयुध और श्रेष्ठ पार्षद हमारी बृद्धि, इन्द्रिय, मन और प्राणोंको सब प्रकारकी आपत्तियोंसे बचायें ॥ ३० ॥

'जितना भी कार्य अथवा कारणरूप जगत् है, वह वास्तवमें भगवान् ही हैं'—इस सत्यके प्रभावसे हमारे सारे उपद्रव नष्ट हो जायँ॥ ३१॥ जो लोग ब्रह्म और आत्माको एकताका अनुभव कर चुके हैं, उनकी दृष्टिमें भगवानुका स्वरूप समस्त विकल्पों--भेदोंसे रहित है: फिर भी वे अपनी माया-शक्तिके द्वारा भूषण, आयुध और निश्चितरूपसे सत्य है। इस कारण सर्वज्ञ, सर्वव्यापक भगवान् श्रीहरि सदा-सर्वत्र सब स्वरूपोंसे हमारी रक्षा करें॥ ३२-३३॥ जो अपने भयङ्कर अट्टाहाससे सब लोगोंके भयको भगा देते हैं और अपने तेजसे सबका तेज

रूप नामक शक्तियोंको धारण करते हैं। यह बात

ग्रस लेते हैं, वे भगवान् नृसिंह दिशा-विदिशामें, नीचे-ऊपर, बाहर-भीतर---सब ओर हमारी रक्षा

करें'॥३४॥ देवराज इन्द्र ! मैंने तुम्हें 'यह नारायणकवच सुना दिया । इस कवचसे तुम अपनेको सुरक्षित कर लो । बस,

फिर तुम अनायास ही सब दैत्य-यूथपतियाँको जीत लोगे ॥ ३५ ॥ इस नारायणकवचको धारण करनेवाला पुरुष जिसको भी अपने नेत्रोंसे देख लेता अथवा पैरसे छ देता है, वह तत्काल समस्त भयोंसे मुक्त हो जाता है ॥ ३६ ॥ जो इस वैष्णवी विद्याको धारण कर लेता है.

उसे राजा, डाकु, प्रेत-पिशाचादि और बाघ आदि हिंसक

जीवोंसे कभी किसी प्रकारका भय नहीं होता॥ ३७॥

देवराज ! प्राचीन कालकी बात है, एक कौशिकगोत्री

ब्राह्मणने इस विद्याको धारण करके योगधारणासे अपना शरीर मरुभूमिमें त्याग दिया॥ ३८॥ जहाँ उस ब्राह्मणका शरीर पड़ा था, उसके ऊपरसे एक दिन गन्धर्वराज चित्ररथ अपनी स्त्रियोंके साथ विमानपर बैठकर निकले॥ ३९॥ वहाँ आते ही वे नीचेकी ओर सिर किये विमानसहित आकाशसे पृथ्वीपर गिर पडे। इस घटनासे उनके आश्चर्यकी सीमा न रही। जब उन्हें वालखिल्य मृनियोंने

बतलाया कि यह नारायणकवच धारण करनेका प्रभाव है,

तब उन्होंने उस ब्राह्मण देवताकी हड्डियोंको ले जाकर

पूर्ववाहिनी सरस्वती नदीमें प्रवाहित कर दिया और फिर स्नान करके वे अपने लोकको गये॥४०॥ श्रीशुकदेवजी कहते हैं---परीक्षित् ! जो पुरुष इस नारायणकवचको समयपर सुनता है और जो आदरपूर्वक इसे धारण करता है, उसके सामने सभी प्राणी आदरसे

झुक जाते हैं और वह सब प्रकारके भयोंसे मुक्त हो जाता है॥४१॥ परीक्षित् ! शतकत् इन्द्रने आचार्य विश्वरूपजीसे यह वैष्णवी विद्या प्राप्त करके रणभूमिमें असुरोंको जीत लिया और वे त्रैलोक्यलक्ष्मीका उपभोग

करने लगे॥ ४२॥

### नवाँ अध्याय

#### विश्वरूपका वथ, वृत्रासुरद्वारा देवताओंकी हार और भगवान्की प्रेरणासे देवताओंका दधीचि ऋषिके पास जाना

श्रीशुकदेवजी कहते हैं---परीक्षित् ! हमने सुना है कि विश्वरूपके तीन सिर थे। वे एक मुँहसे सोमरस तथा दूसरेसे सुरा पीते थे और तीसरेसे अन्न खाते थे॥१॥ उनके पिता त्वष्टा आदि बारह आदित्य देवता थे, इसलिये वे यज्ञके समय प्रत्यक्षरूपमें ऊँचे स्वरसे बोलकर बड़े विनयके साथ देवताओंको आहर्ति देते थे ॥ २ ॥ साथ ही वे छिप-छिपकर अस्रोंको भी आहति दिया करते थे। उनकी माता असुर-कुलकी थीं, इसीलिये वे मातृस्रोहके वशीभृत होकर यज्ञ करते समय उस प्रकार असुरोंको भाग पहुँचाया करते थे ॥ ३ ॥ देवराज इन्द्रने देखा कि इस प्रकार वे देवताओंका अपराध और धर्मकी ओटमें कपट कर रहे हैं। इससे इन्द्र डर गये और क्रोधमें भरकर उन्होंने बड़ी फुर्तीसे उनके तीनों सिर काट लिये॥४॥ विश्वरूपका सोमरस पीनेवाला सिर पपीहा, सुरापान करनेवाला गौरैया और अन्न खानेवाला तीतर हो गया॥ ५॥ इन्द्र चाहते तो विश्वरूपके वधसे लगी हुई हत्याको दूर कर सकते थे; परन्तु उन्होंने ऐसा करना उचित न समझा, वरं हाथ जोडकर उसे स्वीकार कर लिया तथा एक वर्षतक उससे छटनेका कोई उपाय नहीं किया। तदनत्तर सब लोगोंके सामने अपनी शृद्धि प्रकट करनेके लिये उन्होंने अपनी ब्रह्महत्याको चार हिस्सोंमें बाँटकर पृथ्वी, जल, वृक्ष और स्नियोंको दे दिया ॥ ६ ॥ परीक्षित् ! पृथ्वीने बदलेमें यह वरदान लेकर कि जहाँ कहीं गड़ा होगा, वह समयपर अपने-आप भर जायगा, इन्द्रकी ब्रह्महत्याका चतुर्थांश स्वीकार कर लिया। वही ब्रह्महत्या पृथ्वीमें कहीं-कहीं ऊसरके रूपमें दिखायी पड़ती है॥७॥ दूसरा चतुर्थांश वृक्षोंने लिया। उन्हें यह वर मिला कि उनका कोई हिस्सा कट जानेपर फिर जम जायगा । उनमें अब भी गोंदके रूपमें ब्रह्महत्या दिखायी पड़ती है ॥ ८ ॥ स्त्रियोंने यह वर पाकर कि वे सर्वदा पुरुषका सहवास कर सकें, ब्रह्महत्याका तीसरा चतुर्थांश

स्वीकार किया। उनकी ब्रह्महत्या प्रत्येक महीनेमें रजके

रूपसे दिखायी पडती है ॥ ९ ॥ जलने यह वर पाकर कि

\*\*\*\*\*\*\*\*\*\*\*

दिखायी पड़ती है। अतएव मनुष्य उसे हटाकर जल ग्रहण किया करते हैं ॥ १० ॥ विश्वरूपकी मृत्युके बाद उनके पिता त्वष्टा 'हे इन्द्रशत्रो ! तुम्हारी अभिवृद्धि हो और शीघ-से-शीघ तुम अपने शत्रुको मार डालो'—इस मन्त्रसे इन्द्रका शत्रु उत्पन्न करनेके लिये हवन करने लगे ॥ ११ ॥ यज्ञ समाप्त होनेपर अन्वाहार्य-पचन नामक अग्नि (दक्षिणाग्नि) से एक बडा भयावना दैत्य प्रकट हुआ। वह ऐसा जान पड़ता था, मानो लोकोंका नाश करनेके लिये प्रलयकालीन विकराल काल ही प्रकट हुआ हो ॥ १२ ॥ परीक्षित् ! वह प्रतिदिन अपने शरीरके सब ओर बाणके बराबर बढ़ जाया करता था। वह जले हुए पहाड़के समान काला और बड़े डील-डौलका था। उसके शरीरमेंसे सन्ध्याकालीन बादलोंके समान दीप्ति निकलती रहती थी॥ १३॥ उसके सिरके वाल और दाढ़ी-मुँछ तपे हुए ताँबैके समान लाल रंगके तथा नेत्र दोपहरके सुर्यके समान प्रचण्ड थे॥ १४॥ चमकते हए तीन नोकोंवाले त्रिशुलको लेकर जब वह नाचने, चिल्लाने और कुदने लगता था, उस समय पृथ्वी काँप उठती थी और ऐसा जान पड़ता था कि उस त्रिशलपर उसने अन्तरिक्षको उठा रखा है॥ १५॥ वह बार-बार जँभाई लेता था। इससे जब उसका कन्दराके समान गम्भीर मुँह खुल जाता, तब जान पड़ता कि वह सारे आकाशको पी जायगा, जीभसे सारे नक्षत्रोंको चाट जायगा और अपनी विशाल एवं विकराल दाढ़ोंवाले मुँहसे तीनों लोकोंको निगल जायगा । उसके भयावने रूपको देखकर सब लोग डर गये और इधर-उधर भागने लगे ॥ १६-१७ ॥ परीक्षित् ! त्वष्टाके तमोगुणी पुत्रने सारे लोकोंको घेर लिया था। इसीसे उस पांपी और अत्यन्त क्रूर पुरुषका नाम

वृत्रासुर पड़ा॥१८॥ बड़े-बड़े देवता अपने-अपने

अनुयायियोंके सहित एक साथ ही उसपर ट्रट पड़े

\*

खर्च करते रहनेपर भी निर्झर आदिके रूपमें तुम्हारी बढ़ती

ही होती रहेगी, ब्रह्महत्याका चौथा चतुर्थौश स्वीकार

किया। फेन, बुद्बुद आदिके रूपमें वही ब्रह्महत्या

तथा अपने-अपने दिव्य अख-शखोंसे प्रहार करने लगे। परन्तु वृत्रासुर उनके सारे अख-शस्त्रोंको निगल गया॥ १९ ॥ अब तो देवताओंके आश्चर्यकी सीमा न रही। उनका प्रभाव जाता रहा। वे सब-के-सब दीन-हीन और उदास हो गये तथा एकात्र चितसे अपने हृदयमें विराजमान आदिपुरुष श्रीनारायणकी शरणमें गये॥ २०॥

देवताओंने भगवान्से प्रार्थना की--वायु, आकाश, अग्नि, जल और पृथ्वी---ये पाँचों भृत, इनसे बने हुए तीनों लोक, उनके अधिपति ब्रह्मादि तथा हम सब देवता जिस कालसे डरकर उसे पूजा-सामग्रीकी भेंट दिया करते हैं, वहीं काल भगवान्से भयभीत रहता है। इसलिये अब भगवान् ही हमारे रक्षक हैं ॥ २१ ॥ प्रभो ! आपके लिये कोई नयी बात न होनेके कारण कुछ भी देखकर आप विस्मित नहीं होते। आप अपने स्वरूपके साक्षात्कारसे ही सर्वधा पूर्णकाम, सम एवं शान्त हैं। जो आपको छोड़कर किसी दूसरेकी शरण लेता है, वह मूर्ख है। वह मानो कुत्तेकी पूँछ पकड़कर समुद्र पार करना चाहता है ॥ २२ ॥ वैवस्वत मनु पिछले कल्पके अन्तमें जिनके विशाल सींगमें पृथ्वीरूप नौकाको बाँधकर अनायास ही प्रलयकालीन सङ्घटसे बच गये, वे ही मत्स्यभगवान् हम शरणागतोंको वृत्रासरके द्वारा उपस्थित किये हुए दुस्तर भयसे अवश्य बचायेंगे ॥ २३ ॥ प्राचीन कालमें प्रचण्ड पवनके थपेड़ोंसे उठी हुई उताल तरङ्गोंकी गर्जनाके कारण ब्रह्माजी भगवान्के नाभिकमलसे अत्यन्त भयानक प्रलयकालीन जलमें गिर पड़े थे। यद्यपि वे असहाय थे, तथापि जिनकी कृपासे वे उस विपत्तिसे बच सके, वे ही भगवान् हमें इस सङ्कटसे पार करें ॥ २४ ॥ उन्हीं प्रभुने अद्वितीय होनेपर भी अपनी मायासे हमारी रचना की और उन्होंके अनुग्रहसे हमलोग सृष्टिकार्यका सञ्चालन करते हैं। यद्यपि वे हमारे सामने ही सब प्रकारकी चेष्टाएँ कर-करा रहे हैं, तथापि 'हम स्वतन्त्र ईश्वर हैं'—अपने इस अभिमानके कारण हमलोग उनके स्वरूपको देख नहीं पाते ॥ २५ ॥ वे प्रभु जब देखते हैं कि देवता अपने शत्रुओंसे बहत पीडित हो रहे हैं, तब वे वास्तवमें निर्विकार रहनेपर भी अपनी मायाका आश्रय

लेकर देवता, ऋषि, पशु-पक्षी और मनुष्यादि योनियोंमें

अवतार लेते हैं, तथा युग-युगमें हमें अपना समझकर हमारी रक्षा करते हैं॥ २६॥ वे ही सबके आत्मा और परमाराध्य देव हैं। वे ही प्रकृति और पुरुषरूपसे विश्वके कारण हैं। वे विश्वसे पृथक भी हैं और विश्वरूप भी हैं। हम सब उन्हीं शरणागतवत्सल भगवान् श्रीहरिको शरण ग्रहण करते हैं। उदारशिरोमणि प्रभु अवश्य ही अपने निजजन हम देवताओंका कल्याण करेंगे॥ २७॥

श्रीशकदेवजी कहते हैं—महाराज ! देवताओंने इस प्रकार भगवानुकी स्तृति की, तब स्वयं शङ्क-चक्र-गदा-पदाधारी भगवान् उनके सामने पश्चिमकी ओर (अन्तर्देशमें) प्रकट हुए॥२८॥ भगवान्के नेत्र शरत्कालीन कमलके समान खिले हुए थे। उनके साथ सोलह पार्षद उनको सेवामें लगे हुए थे। वे देखनेमें सब प्रकारसे भगवानके समान ही थे। केवल उनके वक्षःस्थलपर श्रीवत्सका चिह्न और गलेमें कौस्तृभमणि नहीं थी ॥ २९ ॥ परीक्षित् ! भगवानका दर्शन पाकर सभी देवता आनन्दसे विह्वल हो गये। उन लोगोंने धरतीपर लोटकर साष्टाङ्ग दण्डवत् किया और फिर धीरे-धीरे उठकर वे भगवानुकी स्तृति करने लगे॥ ३०॥

देवताओंने कहा—भगवन् ! यज्ञमें खर्गादि देनेकी शक्ति तथा उनके फलकी सीमा निश्चित करनेवाले काल भी आप ही है। यज्ञमें विघ्न डालनेवाले दैत्योंको आप चक्रसे छित्र-भित्र कर डालते हैं। इसलिये आपके नामोंकी कोई सीमा नहीं है। हम आपको बार-बार नमस्कार करते हैं॥३१॥ विधातः! सत्त्व, रज, तम—इन तीन गुणोंके अनुसार जो उत्तम, मध्यम और निकृष्ट गतियाँ प्राप्त होती हैं, उनके नियामक आप ही हैं। आपके परमपदका वास्तविक खरूप इस कार्यरूप जगत्का कोई आधुनिक प्राणी नहीं जान सकता ॥ ३२ ॥ भगवन् ! नारायण ! वासदेव ! आप आदि पुरुष

(जगत्के परम कारण) और महापुरुष (पुरुषोत्तम) हैं। आपको महिमा असीम है। आप परम मङ्गलमय, परम कल्याण-स्वरूप और परम दयालु हैं। आप ही सारे जगत्के आधार एवं अद्वितीय हैं, केवल आप ही सारे जगत्के स्वामी हैं। आप सर्वेश्वर है तथा सौन्दर्य और मृदुलताकी अधिष्ठात्री देवी लक्ष्मीके परम पति हैं। प्रभो ! परमहंस परिवाजक विरक्त महात्मा जब

<del>生化生化含生物性化含物性化合物性化合物性化</del> आत्मसंयमरूप परम समाधिसे भलीभाँति आपका चिन्तन करते हैं, तब उनके शुद्ध हृदयमें परमहंसोंके धर्म वास्तविक भगवदभजनका उदय होता है। इससे उनके हृदयके अज्ञानरूप किवाड़ खुल जाते हैं और उनके आत्मलोकमें आप आत्मानन्दके रूपमें बिना किसी आवरणके प्रकट हो जाते हैं और वे आपका अनुभव करके निहाल हो जाते हैं। हम आपको बार-बार नमस्कार करते हैं॥३३॥ भगवन् ! आपकी लीलाका रहस्य जानना बड़ा ही कठिन है। क्योंकि आप बिना किसी आश्रय और प्राकृत शरीरके, हमलोगोंके सहयोगकी अपेक्षा न करके,निर्गृण और निर्विकार होनेपर भी स्वयं ही इस सगुण जगत्की सृष्टि, रक्षा और संहार करते हैं॥ ३४॥ भगवन् ! हमलोग यह बात भी ठीक-ठीक नहीं समझ पाते कि सृष्टिकर्ममें आप देवदत्त आदि किसी व्यक्तिके समान गुणोंके कार्यरूप इस जगत्में जीवरूपसे प्रकट हो जाते हैं और कमेंकि अधीन होकर अपने किये अच्छे-बुरे कमाँका फल भोगते हैं, अथवा आप आत्माराम, शान्तस्वभाव एवं सबसे उदासीन---साक्षीमात्र रहते हैं तथा सबको समान देखते हैं ॥ ३५ ॥ हम तो यह समझते हैं कि यदि आपमें ये दोनों बातें रहें तो भी कोई विरोध नहीं है। क्योंकि आप खयं भगवान् हैं। आपके गुण अगणित हैं, महिमा अगाध है और आप सर्वशक्तिमान् हैं। आधुनिक लोग अनेकों प्रकारके विकल्प, वितर्क, विचार, झुठे प्रमाण और कृतर्कपूर्ण शास्त्रोंका अध्ययन करके अपने हृदयको दृषित कर लेते हैं और यही कारण है कि वे द्राप्रही हो जाते हैं। आपमें उनके बाद-विवादके लिये अवसर ही नहीं है। आपका वास्तविक स्वरूप समस्त मायामय पदार्थीसे परे, केवल है। जब आप उसीमें अपनी मायाको छिपा लेते हैं, तब ऐसी कौन-सी बात है जो आपमें नहीं हो सकती? इसलिये आप साधारण पुरुषोंके समान कर्ता-भोक्ता भी हो सकते हैं और महाप्रुषेकि समान उदासीन भी। इसका कारण चह है कि न तो आपमें कर्तृत्व-भोकुत्व है और न तो उदासीनता ही। आप तो दोनोंसे विलक्षण, अनिर्वचनीय हैं॥ ३६॥ जैसे एक ही रस्तीका ट्रकड़ा भ्रान्त पुरुषोंको सर्प, माला, धारा आदिके रूपमें प्रतीत

होता है, किन्तु जानकारको रस्सीके रूपमें—वैसे ही

विचारपूर्वक देखनेसे मालुम होता है कि आप ही समस्त वस्तुओंमें वस्तुत्वके रूपसे विराजमान हैं, सबके स्वामी हैं और सम्पूर्ण जगत्के कारण ब्रह्मा, प्रकृति आदिके भी कारण हैं। आप सबके अन्तर्यामी अन्तरात्मा है; इसलिये जगतमें जितने भी गुण-दोष प्रतीत हो रहे हैं, उन सबकी प्रतीतियाँ अपने अधिष्ठानखरूप आपका ही सङ्केत करती हैं और श्रुतियाँने समस्त पदार्थोंका निषेध करके अन्तमें निषेधको अवधिके रूपमें केवल आपको ही शेष रक्खा है।।३८।। मधुसूदन! आपकी अमृतमयी महिमा रसका अनन्त समुद्र है। उसके नन्हे-से सीकरका भी. अधिक नहीं-एक बार भी खाद चख लेनेसे हृदयमें नित्य-निरन्तर परमानन्दकी धारा बहने लगती है। उसके कारण अबतक जगतमें विषय-भोगोंके जितने भी लेश-मात्र, प्रतीतिमात्र सुखका अनुभव हुआ है या परलोक आदिके विषयमें सूना गया है, वह सब-का-सब जिन्होंने भूला दिया है, समस्त प्राणियोंके परम प्रियतम, हितैषी, सुहृद् और सर्वात्मा आप ऐश्वर्य-निधि परमेश्वरमें जो अपने मनको नित्य-निरन्तर लगाये रखते और आपके चिन्तनका ही सुख लुटते रहते हैं, वे आपके अनन्यप्रेमी परम भक्त पुरुष ही अपने स्वार्थ और परमार्थमें निपुण हैं। मध्सदन ! आपके वे प्यारे और सहद भक्तजन भला, आपके चरणकमलोंका सेवन कैसे त्याग सकते हैं, जिससे जन्म-मृत्युरूप संसारके चक्करसे सदाके लिये छटकारा मिल जाता है।। ३९।। प्रभो ! आप त्रिलोकीके आत्मा और आश्रय हैं। आपने अपने तीन पगोंसे सारे जगतको नाप लिया था और आप ही तीनों लोकोंके सञ्चालक हैं। आपकी महिमा त्रिलोकीका मन हरण करनेवाली है। इसमें सन्देह नहीं कि दैत्य, दानव आदि अस्र भी आपकी ही विभृतियाँ हैं। तथापि यह उनकी उन्नतिका समय नहीं है-यह सोचकर आप अपनी योगमायासे देवता, मन्ष्य, पश्, नृसिंह आदि मिश्रित और मत्स्य आदि जलचरेकि रूपमें अवतार ग्रहण करते और उनके अपराधके अनुसार उन्हें दण्ड देते हैं। दण्डधारी प्रभो ! यदि जँचे तो आप उन्हीं असुरोकि समान इस वृत्रासुरका भी नाश कर

आप भी भ्रान्तबृद्धिवालोंको कर्ता, भोक्ता आदि अनेक

रूपोमें दीखते हैं और ज्ञानीको शुद्ध सच्चिदानन्दके रूपमें।

आप सभीकी बद्धिका अनुसरण करते हैं॥३७॥

डालिये ॥ ४० ॥ भगवन् ! आप हमारे पिता, पितामह---स्वार्थ-परमार्थ निवेदन करनेमें असमर्थ हैं। आपसे भला. कहना ही क्या है ! क्योंकि आप सम्पूर्ण जगतको उत्पत्ति, स्थिति और लय करनेवाली दिव्य मायाके साथ विनोद करते रहते हैं तथा समस्त जीवेंकि अन्तःकरणमें ब्रह्म और अत्तर्यामीके रूपसे विराजमान रहते हैं। केवल इतना ही नहीं, उनके बाहर भी प्रकृतिके रूपसे आप ही विराजमान हैं। जगत्में जितने भी देश, काल, शरीर और

सब कुछ है। हम आपके निजजन हैं और निरन्तर आपके सामने सिर झुकाये रहते हैं। आपके चरणकमलोंका ध्यान करते-करते हमारा हृदय उन्हींके प्रेमबन्धनसे बँध गया है। आपने हमारे सामने अपना दिव्यगुणोंसे युक्त साकार विग्रह प्रकट करके हमें अपनाया है। इसलिये प्रभो ! हम आपसे यह प्रार्थना करते हैं कि आप अपनी दयाभरी, विशद, सुन्दर और शीतल मुसकानयुक्त चितवनसे तथा अपने मुखारविन्दसे टपकते हुए मनोहर वाणीरूप सुमधुर सुधाबिन्दुसे हमारे इदयका ताप शान्त कीजिये, हमारे अन्तरकी जलन बुझाइये॥४१॥ प्रभो! जिस प्रकार अग्निकी ही अंशभूत चिनगारियाँ आदि अग्निको प्रकाशित करनेमें असमर्थ हैं, वैसे ही हम भी आपको अपना कोई भी अवस्था आदि हैं, उनके उपादान और प्रकाशकके रूपमें आप ही उनका अनुभव करते रहते हैं। आप सभी वृत्तियोंके साक्षी हैं। आप आकाशके समान सर्वगत हैं, निर्लिप्त है। आप स्वयं परब्रह्म परमात्मा है॥४२॥

अतएव हम अपना अभिप्राय आपसे निवेदन करें---

इसकी अपेक्षा न रखकर जिस अभिलाषासे हमलोग यहाँ

आये हैं, उसे पूर्ण कीजिये। आप अचिन्त्य ऐश्वर्यसम्पन्न

और जगत्के परमगुरु हैं। हम आपके चरणकमलोंकी

छत्रछायामें आये हैं, जो विविध पापोंके फलस्वरूप

जन्म-मृत्युरूप संसारमें भटकनेकी थकावटको मिटाने-

वाली है॥४३॥ सर्वशक्तिमान् श्रीकृष्ण ! वृत्रास्रने

हमारे प्रभाव और अख-शखोंको तो निगल ही लिया है।

अब वह तीनों लोकोंको भी ग्रस रहा है आप उसे

मार डालिये ॥ ४४ ॥ प्रभो ! आप शुद्धस्वरूप हृदयस्थित शद्ध ज्योतिर्मय आकाश, सबके साक्षी, अनादि, अनन्त

और उञ्ज्वल कीर्तिसम्पन्न हैं। संतलोग आपका ही संब्रह करते हैं। संसारके पथिक जब घूमते-घूमते आपकी शरणमें आ पहुँचते हैं, तब अन्तमें आप उन्हें परमानन्दस्वरूप अभीष्ट फल देते है और इस प्रकार उनके जन्म-जन्मान्तरके कष्टको हर लेते हैं। प्रभो ! हम आपको नमस्कार करते हैं॥४५॥ श्रीशुकदेवजी कहते हैं---परीक्षित् ! जब देवताओंने बड़े आदरके साथ इस प्रकार भगवानुका स्तवन किया, तब वे अपनी स्तुति सुनकर बहुत प्रसन्न हुए तथा उनसे कहने लगे॥ ४६॥ श्रीभगवान्ने कहा-श्रेष्ठ देवताओ ! तुमलोगोने स्तुतियुक्त ज्ञानसे मेरी उपासना की है, इससे मैं तुमलोगोंपर प्रसन्न हूँ। इस स्तुतिके द्वारा जीवोंको अपने वास्तविक स्वरूपकी स्मृति और मेरी भक्ति प्राप्त होती है ॥ ४७ ॥ देवशिरोमणियो ! मेरे प्रसन्न हो जानेपर कोई भी वस्तु दुर्लभ नहीं रह जाती। तथापि मेरे अनन्यप्रेमी

चाहते ॥ ४८ ॥ जो पुरुष जगत्के विषयोंको सत्य समझता है, वह नासमझ अपने वास्तविक कल्याणको नहीं जानता । यही कारण है कि वह विषय चाहता है; परन्तु यदि कोई जानकार उसे उसकी इच्छित वस्त् दे देता है, तो वह भी वैसा ही नासमझ है ॥ ४९ ॥ जो पुरुष मुक्तिका खरूप जानता है, वह अज्ञानीको भी कमोमिं फँसनेका उपदेश नहीं देता—जैसे रोगीके चाहते रहनेपर भी सद्वैद्य उसे कुपध्य नहीं देता ॥ ५० ॥ देवराज इन्द्र ! तुमलोगोंका कल्याण हो । अब देर मत करो । ऋषिशिरोमणि दधीचिके पास जाओ और उनसे उनका शरीर—जो उपासना, व्रत तथा तपस्याके कारण अत्यन्त दृढ़ हो गया है—माँग लो ॥ ५१ ॥ दधीचि ऋषिको शुद्ध ब्रह्मका ज्ञान है। अश्विनीकुमारोंको घोड़ेके सिरसे उपदेश करनेके कारण उनका एक नाम 'अश्वशिर'\* भी है। उनकी

उपदेश की हुई आत्मविद्याके प्रभावसे ही दोनों

तत्त्ववेता भक्त मुझसे मेरे अतिरिक्त और कुछ भी नहीं

<sup>\*</sup>यह कथा इस प्रकार है—दर्शांचि ऋषिको प्रवर्ष (यज्ञकर्मविशेष) और ब्रह्मविद्याका उत्तम ज्ञान है—यह जानकर एक बार उनके पास

अश्वनीकुमार जीवन्मुक्त हो गये॥ ५२॥ अथर्ववेदी श्रेष्ठ आयुध तैयार करा लेना। देवराज! मेरी शक्तिसे दर्धीचि ऋषिने ही पहले-पहल मेरे स्वरूपभूत अभेद्य युक्त होकर तुम उसी शस्त्रके द्वारा वृत्रासुरका नारायणकवचका त्वष्टाको उपदेश किया था। त्वष्टाने वही सिर काट लोगे॥ ५४॥ देवताओ! वृत्रासुरके मर विश्वरूपको दिया और विश्वरूपसे तुम्हें मिला॥ ५३॥ जानेपर तुमलोगोंको फिरसे तेज, अस्त-शस्त्र और दर्धीचि ऋषि धर्मके परम मर्मञ्ज हैं। वे तुमलोगोंको, सम्पत्तियाँ प्राप्त हो जायँगी। तुम्हारा कल्याण अवश्य-अश्विनीकुमारके माँगनेपर, अपने शरीरके अङ्ग अवश्य म्थावी है; क्योंकि मेरे शरणागतोंको कोई सता नहीं दे देंगे। इसके बाद विश्वकमिक द्वारा उन अङ्गोंसे एक सकता॥ ५५॥

\*\*\*\*

### दसवाँ अध्याय

#### देवताओंद्वारा दधीचि ऋषिकी अस्थियोंसे वज्र-निर्माण और वृत्रासुरकी सेनापर आक्रमण

जीश्रुकदेवजी कहते हैं—परीक्षित् ! विश्वके जीवनदाता श्रीहरि इन्द्रको इस प्रकार आदेश देकर देवताओंके सामने वहीं-के-वहीं अन्तर्धान हो गये ॥ १ ॥ अब देवताओंने उदारशिरोमणि अथर्ववेदी दधींचि ऋषिके पास जाकर भगवान्के आज्ञानुसार याचना की । देवताओं-की याचना सुनकर दधींचि ऋषिको बड़ा आनन्द हुआ । उन्होंने हँसकर देवताओंसे कहा— ॥ २ ॥ 'देवताओं! आपलोगोंको सम्भवतः यह बात नहीं मालूम है कि मरते समय प्राणियोंको बड़ा कष्ट होता है । उन्हें जवतक चेत रहता है, बड़ी असह्य पीड़ा सहनी पड़ती है और अन्तमें वे मूर्छित हो जाते हैं ॥ ३ ॥ जो जीव जगत्में जीवित रहना चाहते हैं, उनके लिये शरीर बहुत ही अनमोल, प्रियतम एवं अभीष्ट बस्तु है । ऐसी स्थितिमें स्वयं विष्णु भगवान् भी यदि जीवसे उसका शरीर माँगें तो कौन उसे देनेका साहस करेगा ॥ ४ ॥

\*\*\*\*\*\*\*\*\*

् देवताओंने कहा—ब्रह्मन्! आप-जैसे उदार और प्राणियोंपर दया करनेवाले महापुरुष, जिनके कर्मोंकी बड़े-बड़े यशस्त्री महानुभाव भी प्रशंसा करते हैं, प्राणियोंकी भलाईके लिये कौन-सी वस्तु निछावर नहीं कर सकते ॥ ५ ॥ भगवन्! इसमें सन्देह नहीं कि माँगनेवाले लोग स्वार्थी होते हैं । उनमें देनेवालोंकी कठिनाईका विचार करनेकी बुद्धि नहीं होती । यदि उनमें इतनी समझ होती तो वे माँगते ही क्यों ? इसी प्रकार दाता भी माँगनेवालेकी विपत्ति नहीं जानता । अन्यथा उसके मुँहसे कदापि नाहीं न निकलती (इसलिये आप हमारी विपत्ति समझकर हमारी याचना पूर्ण कीजिये ।) ॥ ६ ॥

दधीचि ऋषिने कहा-देवताओ! मैंने आपलोगोंके

\*\*\*\*\*\*\*\*\*\*

मुँहसे धर्मकी बात सुननेके लिये ही आपकी माँगके प्रति उपेक्षा दिखलायी थी। यह लीजिये, मैं अपने प्यारे शरीरको आपलोगोंके लिये अभी छोड़े देता हूँ। क्योंकि एक दिन यह स्वयं ही मुझे छोड़नेवाला है॥७॥ देवशिरोमणियो ! जो मनुष्य इस विनाशी शरीरसे दुःखी प्राणियोंपर दया करके मुख्यतः धर्म और गौणतः यशका सम्पादन नहीं करता, वह जड़ पेड़-पौधोंसे भी गया-बीता है॥८॥ बड़े-बड़े महात्माओंने इस अविनाशी धर्मकी उपासना की है। उसका स्वरूप बस, इतना ही है कि

अधिनीकुमार आये और उनसे ब्रह्मविद्याका उपदेश करनेके लिये प्रार्थना की। दर्भीय मुनिने कहा—'इस समय में एक कार्यमें लगा हुआ हूँ, इसलिये फिर किसी समय आना।' इसपर अधिनीकुमार चले गये। उनके जाते ही इन्द्रने आकर कहा—'मुने! अधिनीकुमार वैद्य हैं, उन्हें तुम अद्यविद्याका उपदेश मत करना। यदि तुम मेरी बात न मानकर उन्हें उपदेश करोगे तो मैं तुम्हारा सिर काट डाल्गा।' जब ऐसा कहकर इन्द्र चले गये, तब अधिनीकुमारोने आकर फिर वहीं प्रार्थना की। मुनिने इन्द्रका सब वृतान सुनाया। इसपर अधिनीकुमारोने कहा—'हम पहले ही आपका यह सिर काटकर घोड़ेका सिर जोड़ देंगे, उससे आप हमें उपदेश करें और जब इन्द्र आपका पोड़ेका सिर काट देंगे तब इम फिर असली सिर जोड़ देंगे।' मुनिने मिध्या-भाषणके भवसे उनका कथन खोकार कर लिया। इस प्रकार अध्यमुखसे उपदेश की जानेके कारण ब्रह्मविद्याका नाम 'अधिहारा' पड़ा।

मनुष्य किसी भी प्राणीके दुःखमें दुःखका अनुभव करे और सुखमें सुखका॥९॥ जगत्के धन, जन और शरीर आदि पदार्थ क्षणभद्भर हैं। ये अपने किसी

काम नहीं आते, अन्तमें दूसरोंके ही काम आयेंगे।

ओह ! यह कैसी कृपणता है, कितने दुःखकी बात है कि यह मरणधर्मा मनुष्य इनके द्वारा दूसरोंका उपकार

नहीं कर लेता॥ १०॥ श्रीशुकदेवजी कहते हैं---परीक्षित् ! अथर्ववेदी महर्षि दधीचिने ऐसा निश्चय करके अपनेको परब्रह्म परमात्मा श्रीभगवान्में लीन करके अपना स्थूल शरीर त्याग दिया ॥ ११ ॥ उनके इन्द्रिय, प्राण, मन और बुद्धि संयत थे, दृष्टि तत्त्वमयी थी, उनके सारे बन्धन कट चुके थे। अतः जब वे भगवान्से अत्यन्त युक्त होकर स्थित हो गये, तब उन्हें इस बातका पता ही न चला कि मेरा शरीर छूट गया॥ १२॥

भगवानुकी शक्ति पाकर इन्द्रका बल-पौरुष उन्नतिकी सीमापर पहुँच गया। अब विश्वकर्माजीने दधीचि ऋषिकी हड्डियोंसे वज्र बनाकर उन्हें दिया और वे उसे हाथमें लेकर ऐरावत हाथीपर सवार हुए। उनके साथ-साथ सभी देवतालोग तैयार हो गये। बड़े-बड़े ऋषि-मृनि देवराज

करते हुए वृत्रासुरका वध करनेके लिये उसपर पूरी शक्ति लगाकर धावा बोल दिया-ठीक वैसे ही, जैसे भगवान रुद्र क्रोधित होकर स्वयं कालपर ही आक्रमण कर रहे हों। परीक्षित् ! वृत्रासुर भी दैत्य-सेनापतियोंकी बहुत बड़ी सेनाके साथ मोर्चे पर डटा हुआ था॥१३-१५॥ जो

इन्द्रकी स्तृति करने लगे। अब उन्होंने त्रिलोकीको हर्षित

चतुर्युगीका त्रेतायुग अभी आरम्भ ही हुआ था। उसी समय नर्मदातटपर देवताओंका दैत्योंके साथ यह भयंकर संग्राम हुआ ॥ १६ ॥ उस समय देवराज इन्द्र हाथमें वज्र लेकर रुद्र, वस्, आदित्य, दोनों अश्विनीकुमार, पितृगण,

अग्नि, मरुद्गण, ऋभुगण, साध्यगण और विश्वेदेव

वैवस्वत मन्वन्तर इस समय चल रहा है, इसकी पहली

आदिके साथ अपनी कान्तिसे शोभायमान हो रहे थे। वृत्रासुर आदि दैत्य उनको अपने सामने आया देख और भी चिढ़ गये॥ १७-१८॥ तब नमुचि, शम्बर, अनर्वा, द्विमूर्घा, ऋषभ, अम्बर, हयग्रीव, शङ्क्रशिरा, विप्रचित्ति, अयोमुख, पुलोमा, वृषपर्वा, प्रहेति, हेति, उत्कल,

सुमाली, माली आदि हजारों दैत्य-दानव एवं यक्ष-राक्षस स्वर्णके साज-सामानसे सुसज्जित होकर देवराज इन्द्रकी सेनाको आगे बढ़नेसे रोकने लगे। परीक्षित् ! उस समय

देवताओंकी सेना खयं मृत्युके लिये भी अजेय

थी ॥ १९-२१ ॥ वे घमंडी असुर सिंहनाद करते हुए बड़ी सावधानीसे देवसेनापर प्रहार करने लगे। उन लोगोंने गदा, परिघ, बाण, प्रास, मुद्गर, तोमर, शूल, फरसे, तलवार, शतब्री (तोप), भुशुष्डि आदि अख-शखोंकी

बौछारसे देवताओंको सब ओरसे ढक दिया॥ २२-२३॥ एक-पर-एक इतने बाण चारों ओरसे आ रहे थे कि उनसे ढक जानेके कारण देवता दिखलायी भी नहीं पड़ते थे---जैसे बादलोंसे ढक जानेपर आकाशके तारे नहीं

दिखायी देते ॥ २४ ॥ परीक्षित् ! वह शस्त्रों और अस्त्रोंकी वर्षा देवसैनिकोंको छतक न सकी। उन्होंने अपने हस्तलाघवसे आकाशमें ही उनके हजार-हजार ट्रकड़े कर दिये ॥ २५ ॥ जब असुरेकि अस्त-शस्त्र समाप्त हो गये, तब वे देवताओंकी सेनापर पर्वतोंके शिखर, वृक्ष और पत्थर बरसाने लगे । परन्तु देवताओंने उन्हें पहलेकी ही भाँति काट गिराया ॥ २६ ॥ परीक्षित् ! जब वृत्रासुरके अनुवायी असुरोने देखा

कि उनके असंख्य अस्त-शस्त्र भी देव-सेनाका कुछ न

बिगाड सके---यहाँतक कि वृक्षों, चट्टानों और पहाड़ोंक बड़े-बड़े शिखरोंसे भी उनके शरीरपर खरोंचतक नहीं आयी, सब-के-सब सकुशल हैं—तब तो वे बहुत डर गये । दैत्यलोग देवताओंको पराजित करनेके लिये जो-जो प्रयत्न करते, वे सब-के-सब निष्फल हो जाते---ठीक वैसे ही, जैसे भगवान् श्रीकृष्णके द्वारा सुरक्षित भक्तोंपर क्षुद्र मनुष्योंके कठोर और अमङ्गलमय दुर्वचनोंका कोई प्रभाव नहीं पड़ता॥ २७-२८॥ भगवद्विमुख असुर अपना प्रयत्न व्यर्थ देखकर उत्साहरहित हो गये। उनका

वृत्रासुरको युद्धभूमिमें ही छोड़कर भाग खड़े हुए; क्योंकि देवताओंने उनका सारा बल-पौरुष छीन लिया था॥२९॥ जब धीर-वीर वृत्रासुरने देखा कि मेरे अनुयायी असुर भाग रहे हैं और अत्यन्त भयभीत होकर मेरी सेना भी तहस-नहस और तितर-बितर हो रही है, तब वह हैंसकर कहने लगा॥३०॥ वीरशिरोमणि

वीरताका घमंड जाता रहा। अब वे अपने सरदार

वृत्रासुरने समयानुसार वीरोचित वाणीसे विप्रचित्ति, नमुचि, पुलोमा, मय, अनर्वा, शम्बर आदि दैत्योंको सम्बोधित करके कहा—'असुरो ! भागो मत, मेरी एक बात सुन लो ॥ ३१ ॥ इसमें सन्देह नहीं कि जो पैदा हुआ है, उसे एक-न-एक दिन अवश्य मरना पड़ेगा। इस जगत्में विधाताने मृत्युसे बचनेका कोई उपाय नहीं बताया है। ऐसी स्थितिमें यदि मृत्युके द्वारा स्वर्गीद लोक और सुयश

\*\*\*\*\*\*\*\*\*\*

भी मिल रहा हो तो ऐसा कौन बुद्धिमान् है, जो उस उत्तम मृत्युको न अपनायेगा ॥ ३२ ॥ संसारमें दो प्रकारकी मृत्यु परम दुर्लभ और श्रेष्ठ मानी गयी है—एक तो योगी पुरुषका अपने प्राणोंको वशमें करके ब्रह्मचिन्तनके द्वारा शरीरका परित्याग और दूसरा युद्धभूमिमें सेनाके आगे रहकर बिना पीठ दिखाये जूझ मरना (तुमलोग भला, ऐसा शुभ अवसर क्यों खो रहे हो)'॥ ३३ ॥

\*\*\*\*\*\*\*\*\*\*\*

#### \*\*\*\*

### ग्यारहवाँ अध्याय

#### वृत्रासुरकी वीरवाणी और भगवत्प्राप्ति

**श्रीशुकदेवजी कहते हैं**—परीक्षित् ! असुरसेना भयभीत होकर भाग रही थी। उसके सैनिक इतने अचेत हो रहे थे कि उन्होंने अपने स्वामीके धर्मानुकूल वचनोंपर भी ध्यान न दिया॥१॥ वृत्रासुरने देखा कि समयकी अनुकूलताके कारण देवतालोग असुरोंकी सेनाको खदेड़ रहे हैं और वह इस प्रकार छिन्न-भिन्न हो रही है, मानो बिना नायक की हो॥२॥ राजन् ! यह देखकर वृत्रासुर असहिष्णुता और क्रोधके मारे तिलमिला उठा। उसने बलपूर्वक देवसेनाको आगे बढ़नेसे रोक दिया और उन्हें डॉटकर ललकारते हए कहा--- ॥ ३ ॥ 'क्षुद्र देवताओ! रणभूमिमें पीठ दिखानेवाले कायर असुरोंपर पीछेसे प्रहार करनेमें क्या लाभ है। ये लोग तो अपने मा-बापके मल-मूत्र है। परन्तु अपनेको शुरवीर माननेवाले तुम्हारे-जैसे पुरुषोंके लिये भी तो डरपोकोंको मारना कोई प्रशंसाकी बात नहीं है और न इससे तुम्हें स्वर्ग हो मिल सकता है॥४॥ यदि तुम्हारे मनमें युद्ध करनेकी शक्ति और उत्साह है तथा अब जीवित रहकर विषय-सुख भोगनेकी लालसा नहीं है, तो क्षणभर मेरे सामने डट जाओ और युद्धका मजा चख लो'॥५॥

परीक्षित् ! वृत्रासुर बड़ा बली था। वह अपने डील-डीलसे ही शत्रु देवताओंको भयभीत करने लगा। उसने क्रोधमें भरकर इतने जोरका सिंहनाद किया कि बहुत-से लोग तो उसे सुनकर ही अचेत हो गये॥६॥ वृत्रासुरकी भयानक गर्जनासे सब-के-सब देवता मूर्छित होकर पृथ्वीपर गिर पड़े, मानो उनपर बिजली गिर गयी

हो ॥ ७ ॥ अब जैसे मदोन्मत्त गजराज नरकटका वन राँद डालता है, वैसे ही रणबाँकुरा वृत्रासुर हाथमें त्रिशृल लेकर भयसे नेत्र बंद किये पड़ी हुई देवसेनाको पैरोंसे कुचलने लगा। उसके वेगसे धरती डगमगाने लगी॥८॥ वज्रपाणि देवराज इन्द्र उसकी यह करतृत सह न सके। जब वह उनकी ओर झपटा, तब उन्होंने और भी चिढ़कर अपने शत्रुपर एक बहुत बड़ी गदा चलायी। अभी वह असहा गदा वृत्रासुरके पास पहुँची भी न थी कि उसने खेल-ही-खेलमें बायें हाथसे उसे पकड लिया॥९॥ राजन् ! परम पराक्रमी वृत्रासुरने क्रोधसे आग-बबुला होकर उसी गदासे इन्द्रके वाहन ऐरावतके सिरपर बड़े जोरसे गरजते हुए प्रहार किया। उसके इस कार्यकी सभी लोग बड़ी प्रशंसा करने लगे॥ १०॥ वृत्रासुरकी गदाके आघातसे ऐरावत हाथी वज्राहत पर्वतके समान तिलमिला उठा । सिर फट जानेसे वह अत्यन्त व्याकुल हो गया और खून उगलता हुआ इन्द्रको लिये हुए ही अट्टाईस हाथ पीछे हट गया॥११॥ देवराज इन्द्र अपने वाहन ऐरावतके मूर्च्छित हो जानेसे खयं भी विषादग्रस्त हो गये । यह देखकर युद्धधर्मके मर्मज्ञ वृत्रासुरने उनके ऊपर फिरसे गदा नहीं चलायी। तबतक इन्द्रने अपने अमृतस्रावी हाथके स्पर्शसे घायल ऐरावतकी व्यथा मिटा दी और वे फिर रणभूमिमें आ डटे॥ १२ ॥ परीक्षित् ! जब वृत्रासुरने देखा कि मेरे भाई विश्वरूपका वध करनेवाला शत्रु इन्द्र युद्धके लिये हाथमें वज्र लेकर फिर सामने आ गया है, तब उसे उनके उस क्रूर पापकर्मका

स्मरण हो आया और वह शोक और मोहसे युक्त हो हँसता हुआ उनसे कहने लगा॥ १३॥

वृत्रास्र बोला--आज मेरे लिये वडे सौभाग्यका

दिन है कि तुम्हारे-जैसा शत्र—जिसने विश्वरूपके रूपमें

ब्राह्मण, अपने गुरु एवं मेरे भाईकी हत्या की है-मेरे सामने खड़ा है। अरे दृष्ट ! अब शीघ्र-से-शीघ्र में तेरे

पत्थरके समान कठोर हृदयको अपने शुलसे विदीर्ण करके भाईसे उऋण होऊँगा। अहा ! यह मेरे लिये कैसे

आनन्दकी बात होगी॥१४॥ इन्द्र! तूने मेरे आत्मवेत्ता और निष्पाप बड़े भाईके, जो ब्राह्मण होनेके साथ ही

यज्ञमें दीक्षित और तुम्हारा गुरु था, विश्वास दिलाकर

तलवारसे तीनों सिर उतार लिये—ठीक वैसे ही जैसे स्वर्गकामी निर्देश मनुष्य यज्ञमें पशुका सिर काट डालता है॥१५॥ दया, लजा, लक्ष्मी और कोर्ति तुझे छोड़

चकी है। तुने ऐसे-ऐसे नीच कर्म किये हैं, जिनकी निन्दा मनुष्योंकी तो बात ही क्या---राक्षसतक करते हैं। आज

मेरे त्रिशुलसे तेरा शरीर ट्रक-ट्रक हो जायगा। बड़े कष्टसे तेरी मृत्य होगी। तेरे-जैसे पापीको आग भी नहीं जलायेगी, तुझे तो गीध नोंच-नोंचकर खायेंगे॥१६॥ ये अज्ञानी देवता तेरे-जैसे नीच और क्रुरके अनुयायी

बनकर मुझपर शस्त्रोंसे प्रहार कर रहे हैं। मैं अपने तीखे त्रिशुलसे उनकी गरदन काट डालुँगा और उनके द्वाग गणोंके सहित भैरवादि भूतनाथोंको

चढ़ाऊँगा ॥ १७ ॥ वीर इन्द्र ! यह भी सम्भव है कि तू मेरी सेनाको छिन्न-भिन्न करके अपने वज्रसे मेरा सिर काट ले। तब तो मैं अपने शरीरकी बलि

पश-पक्षियोंको समर्पित करके, कर्मबन्धनसे मुक्त हो महापुरुषोंकी चरण-रजका आश्रय ग्रहण करूँगा---जिस

लोकमें महापुरुष जाते हैं, वहाँ पहुँच जाऊँगा॥ १८॥ देवराज ! मैं तेरे सामने खड़ा हैं, तेरा शत्रु हैं; अब तू मुझपर अपना अमोघ कन्न क्यों नहीं छोड़ता ? तू यह सन्देह न कर कि जैसे तेरी गदा निष्फल हो गयी, कृपण पुरुषसे की हुई याचनाके समान यह बज़ भी वैसे ही

निष्फल हो जायगा॥१९॥ इन्द्र! तेरा यह वज्र श्रीहरिके तेज और दधीचि ऋषिकी तपस्यासे शक्तिमान् हो रहा है। विष्णभगवानने मुझे मारनेके लिये तुझे आज्ञा भी दी है। इसलिये अब त उसी वज़से मुझे

मार डाल । क्योंकि जिस पक्षमें भगवान् श्रीहरि हैं, उधर ही विजय, लक्ष्मी और सारे गुण निवास करते

है ॥ २० ॥ देवराज ! भगवान् सङ्क्ष्मणके आज्ञानुसार मैं अपने मनको उनके चरणकमलोमें लीन कर दुँगा। तेरे बब्रका बेग मुझे नहीं, मेरे विषयभोगरूप फंदेको काट

डालेगा और मैं शरीर त्यागकर मुनिजनोचित गति प्राप्त करूँगा॥ २१॥ जो पुरुष भगवान्से अनन्य प्रेम करते

है—उनके निजजन हैं—उन्हें वे खर्ग, पृथ्वी अथवा रसातलकी सम्पत्तियाँ नहीं देते। क्योंकि उनसे परमानन्दकी उपलब्धि तो होती ही नहीं; उल्टे द्वेष, उद्वेग, अभिमान, मानसिक पीड़ा, कलह, दुःख और परिश्रम ही

हाथ लगते हैं ॥ २२ ॥ इन्द्र ! हमारे स्वामी अपने भक्तके अर्थ, धर्म एवं कामसम्बन्धी प्रयासको व्यर्थ कर दिया करते हैं और सच पूछो तो इसीसे भगवान्की कृपाका अनुमान होता है। क्योंकि उनका ऐसा कृपा-प्रसाद

अकिञ्चन भक्तोंके लिये ही अनुभवगम्य है, दूसरोंके लिये तो अत्यन्त दुर्लभ ही है।। २३।। (भगवानको प्रत्यक्ष अनुभव करते हुए वृत्रासुरने

कि अनन्यभावसे आपके चरणकमलेकि आश्रित सेवकॉकी सेवा करनेका अवसर मुझे अगले जन्ममें भी प्राप्त हो। प्राणवल्लभ ! मेरा मन आपके मङ्गलमय गुणोंका स्मरण करता रहे, मेरी वाणी उन्हींका गान करे

प्रार्थना की—) 'प्रभो ! आप मुझपर ऐसी कृपा कीजिये

और शरीर आपकी सेवामें ही संलग्न रहे॥२४॥ सर्वसौभाग्यनिधे ! मैं आपको छोडकर स्वर्ग, ब्रह्मलोक, भूमण्डलका साम्राज्य, रसातलका एकछत्र राज्य, योगकी सिद्धियाँ---यहाँतक कि मोक्ष भी नहीं चाहता॥२५॥ जैसे पक्षियोंके पंखहीन बच्चे अपनी माकी बाट जोहते

रहते हैं, जैसे भुखे बछड़े अपनी माका दुध पीनेके लिये

आतुर रहते हैं और जैसे वियोगिनी पत्नी अपने प्रवासी प्रियतमसे मिलनेके लिये उत्कण्डित रहती है—वैसे ही कमलनयन ! मेरा मन आपके दर्शनके लिये छटपटा रहा है॥२६॥ प्रभो! मैं मुक्ति नहीं चाहता। मेरे

कर्मोंके फलस्वरूप मुझे बार-बार जन्म-मृत्युके चक्करमें भटकना पडे, इसकी परवा नहीं। परन्तु मैं जहाँ-जहाँ जाऊँ, जिस-जिस योनिमें जन्मूँ, वहाँ-वहाँ भगवान्के प्यारे भक्तजनोंसे मेरी प्रेम-मैत्री बनी रहे। स्वामिन्!

मैं केवल यही चाहता हूँ कि जो लोग आपकी मायासे उनके साथ मेरा कभी किसी प्रकारका भी सम्बन्ध न देह-गेह और स्नी-पुत्र आदिमें आसक्त हो रहे हैं, हो'॥२७॥

## बारहवाँ अध्याय

#### वृत्रासुरका वध

श्रीशुकदेवजी कहते हैं---राजन् ! वृत्रासुर रणभूमिमें अपना शरीर छोड़ना चाहता था, क्योंकि उसके विचारसे इन्द्रपर विजय प्राप्त करके स्वर्ग पानेकी अपेक्षा मरकर भगवानुको प्राप्त करना श्रेष्ठ था। इसलिये जैसे प्रलयकालीन जलमें कैटभासुर भगवान् विष्णुपर चोट करनेके लिये दौड़ा था, वैसे ही वह भी त्रिशूल उठाकर इन्द्रपर टूट पड़ा ॥ १ ॥ वीर वृत्रासुरने प्रलयकालीन अग्निकी लपटोंके समान तीखी नोकोंवाले त्रिशुलको युमाकर बड़े वेगसे इन्द्रपर चलाया और अत्यन्त क्रोधसे . सिंहनाद करके बोला—'पापी इन्द्र ! अब तू बच नहीं सकता' ॥ २ ॥ इन्द्रने यह देखकर कि वह भयद्भुर ब्रिशुल ग्रह और उल्काके समान चक्कर काटता हुआ आकाशमें आ रहा है, किसी प्रकारको अधीरता नहीं प्रकट को और उस त्रिशुलके साथ ही वास्कि नागके समान वत्रासरकी विशाल भुजा अपने सौ गाँठोंवाले वज्रसे कार डाली ॥ ३ ॥ एक बाँह कट जानेपर वृत्रासुरको बहुत क्रोध हुआ। उसने बब्रधारी इन्द्रके पास जाकर उनकी ठोडीमें और गजराज ऐरावतपर परिषसे ऐसा प्रहार किया कि उनके हाथसे वह बन्न गिर पड़ा॥४॥

वृत्रासुरके इस अत्यन्त अलौकिक कार्यको देखकर देवता, असुर, चारण, सिद्धगण आदि सभी प्रशंसा करने लगे। परन्त् इन्द्रका सङ्घट देखकर वे ही लोग बार-बार 'हाय-हाय !' कहकर चिल्लाने लगे ॥ ५ ॥ परीक्षित ! वह वज इन्द्रके हाथसे छूटकर वृत्रासुरके पास ही जा पड़ा था । इसलिये लज्जित होकर इन्द्रने उसे फिर नहीं उठाया । तब वृत्रासुरने कहा---'इन्द्र ! तुम वज्र उठाकर अपने शत्रुको मार डालो। यह विषाद करनेका समय नहीं है ॥ ६ ॥ (देख्रो—) सर्वज्ञ, सनातन, आदिपुरुष भगवान् ही जगत्की उत्पत्ति, स्थिति और प्रलय करनेमें

समर्थ है। उनके अतिरिक्त देहाभिमानी और युद्धके

लिये उत्स्क आततायियोंको सर्वदा जय ही नहीं मिलती। वे कभी जीतते हैं तो कभी हारते हैं॥७॥ ये सब लोक और लोकपाल जालमें फँसे हए पश्चियोंकी भाँति जिसकी अधीनतामें विवश होकर चेष्टा करते हैं. वह काल ही सबकी जय-पराजयका कारण है॥८॥ वही काल मनुष्यके मनोबल, इन्द्रियबल, शरीरबल, प्राण, जीवन और मृत्युके रूपमें स्थित है। मनुष्य उसे न जानकर जड शरीरको ही जय-पराजय आदिका कारण समझता है॥९॥ इन्द्र! जैसे काठकी पुतली और यत्तका हरिण नचानेवालेके हाथमें होते हैं, वैसे ही तुम समस्त प्राणियोंको भगवान्के अधीन समझो॥ १०॥ भगवान्के कृपा-प्रसादके बिना पुरुष, प्रकृति, महत्तत्त्व, अहङ्कार, पञ्चभूत, इन्द्रियाँ और अन्तःकरणचतुष्टय-ये कोई भी इस विश्वकी उत्पत्ति आदि करनेमें समर्थ नहीं हो सकते॥ ११॥ जिसे इस बातका पता नहीं है कि भगवान् ही सबका नियन्त्रण करते हैं, वही इस परतन्त्र जीवको स्वतन्त्र कर्ता-भोक्ता मान बैठता है। वस्तुतः स्वयं भगवान् ही प्राणियोंके द्वारा प्राणियोंकी रचना और उन्होंके द्वारा उनका संहार करते हैं ॥ १२ ॥ जिस प्रकार इच्छा न होनेपर भी समय विपरीत होनेसे मनुष्यको मृत्यु और अपयश आदि प्राप्त होते हैं—वैसे ही समयकी अनुकुलता होनेपर इच्छा न होनेपर भी उसे आय. लक्ष्मी, यश और ऐश्चर्य आदि भोग भी मिल जाते हैं ॥ १३ ॥ इसलिये यश-अपयश, जय-पराजय, सुख-दु:ख, जीवन-मरण---इनमेंसे किसी एककी इच्छा-अनिच्छा न रखकर सभी परिस्थितियोंमें समभावसे रहना चाहिये---हर्ष-शोकके वशीभृत नहीं होना चाहिये॥ १४॥ सत्त्व, रज और तम--ये तीनों गुण प्रकृतिके हैं, आत्माके नहीं; अतः जो पुरुष आत्माको उनका साक्षीमात्र जानता है, वह उनके गुण-दोषसे लिप्त

हारेगा ॥ १७ ॥

मेरा हाथ और शख्न काटकर एक प्रकारसे मुझे परास्त कर दिया है, फिर भी मैं तुम्हारे प्राण लेनेके लिये यथाशक्ति प्रयत्न कर ही रहा हूँ॥१६॥ यह युद्ध क्या है, एक जुएका खेल । इसमें प्राणको बाजी लगती है, बाणोंके पासे डाले जाते हैं और वाहन ही चौसर हैं। इसमें पहलेसे यह बात नहीं मालूम होती कि कौन जीतेगा और कौन

नहीं होता ॥ १५ ॥ देवराज इन्द्र ! मुझे भी तो देखो; तुमने

श्रीशुकदेवजी कहते हैं—परीक्षित् ! वृत्रासुरके ये सत्य एवं निष्कपट वचन सुनकर इन्द्रने उनका आदर किया और अपना बज्र उठा लिया। इसके बाद बिना किसी प्रकारका आश्चर्य किये मुसकराते हुए वे

कहने लगे--- ॥ १८ ॥ देवराज इन्द्रने कहा-अहो दानवराज! सचम्च तुम सिद्ध पुरुष हो। तभी तो तुम्हारा धैर्य, निश्चय और

सुहृद् आत्मस्वरूप जगदीश्वरकी अनन्य भावसे भक्ति की है।। १९।। अवश्य ही तुम लोगोंको मोहित करनेवाली भगवानुकी मायाको पार कर गये हो। तभी तो तुम असुरोचित भाव छोड़कर महापुरुष हो गये हो॥ २०॥ अवश्य ही यह बड़े आश्चर्यकी बात है कि तुम रजोगुणी प्रकृतिके हो, तो भी विशुद्ध सत्त्वस्वरूप भगवान् वासुदेवमें तुम्हारी बुद्धि दृढ़तासे लगी हुई है ॥ २१ ॥ जो परम कल्याणके स्वामी भगवान् श्रीहरिके चरणोंमें प्रेममय भक्तिभाव रखता है, उसे जगत्के भोगोंकी क्या

भगवद्भाव इतना विलक्षण है । तुमने समस्त प्राणियोंके

सकता है ॥ २२ ॥ श्रीशुकदेवजी कहते हैं---परीक्षित् ! इस प्रकार

आवश्यकता है। जो अमृतके समुद्रमें विहार कर रहा

है, उसे क्षुद्र गड्डॉके जलसे प्रयोजन ही क्या हो

योद्धाओंमें श्रेष्ठ महापराक्रमी देवराज इन्द्र और वृत्रासूर धर्मका तत्व जाननेकी अभिलाषासे एक दूसरेके साथ वातचीत करते हुए आपसमें युद्ध करने लगे॥ २३॥

राजन् ! अब शत्रुसुदन वृत्रासुरने बायें हाथसे फौलादका

बना हुआ एक बहुत भयावना परिघ उठाकर आकाशमें घुमाया और उससे इन्द्रपर प्रहार किया॥ २४॥ किन्तु देवराज इन्द्रने वृत्रासुरका वह परिघ तथा हाथीकी

सुँडके समान लंबी भुजा अपने सौ गाँठोंवाले वजरसे

कट जानेपर वृत्रासुरके बायें और दायें दोनों कंधोंसे खनकी धारा बहने लगी। उस समय वह ऐसा जान पड़ा, मानो इन्द्रके बज्रकी चोटसे पंख कट जानेपर कोई पर्वत ही आकाशसे गिरा हो॥२६॥ अब पैरॉसे

एक साथ ही काट गिरायी ॥ २५ ॥ जड़से दोनों भुजाओंक

चलने-फिरनेवाले पर्वतराजके समान अत्यन्त दीर्घकाय वृत्रासुरने अपनी ठोड़ीको धरतीसे और ऊपरके होठको स्वर्गसे लगाया तथा आकाशके समान गहरे मुँह, साँपके समान भयावनी जीभ एवं मृत्युके समान कराल दाढ़ोंसे मानो त्रिलोकीको निगलता, अपने पैरोकी चोटसे पृथ्वीको

रौंदता और प्रबल बेगसे पर्वतोंको उलटता-पलटता वह इन्द्रके पास आया और उन्हें उनके वाहन ऐरावत हाथीके सहित इस प्रकार लील गया, जैसे कोई परम पराक्रमी और अत्यन्त बलवान् अजगर हाथीको निगल जाय। प्रजापितयों और महर्षियोंके साथ देवताओंने जब देखा कि वृत्रासुर इन्द्रको निगल गया, तब तो वे अत्यन्त दुखी हो गये तथा 'हाय-हाय ! बड़ा अनर्थ हो गया ।' यों कहकर विलाप करने लगे॥२७-३०॥ बल दैत्यका संहार करनेवाले देवराज इन्द्रने महापुरुष-विद्या (नारायणकवच) से अपनेको सुरक्षित कर रक्खा था और

निगल लेनेपर--- उसके पेटमें पहुँचकर भी वे मरे नहीं ॥ ३१ ॥ उन्होंने अपने वज्रसे उसकी कोख फाड़ डाली और उसके पेटसे निकलकर बडे वेगसे उसका पर्वत-शिखरके समान ऊँचा सिर काट डाला॥३२॥ सूर्यादि ब्रहोंकी उत्तरायण-दक्षिणायनरूप गतिमें जितना समय लगता है, उतने दिनोंमें अर्थात् एक वर्षमें वृत्रवधका योग उपस्थित होनेपर घूमते हुए उस तीव्र वेगशाली वज्रने उसकी गरदनको सब ओरसे काटकर भूमिपर गिरा दिया॥ ३३॥ उस समय आकाशमें दन्दभियाँ बजने लगीं। महर्षियोंके साथ गन्धर्व, सिद्ध आदि वृत्रघाती इन्द्रका पराक्रम सुचित करनेवाले मन्त्रोंसे उनकी स्तृति करके वडे आनन्दके साथ उनपर पृष्पोंकी

वर्षा करने लगे ॥ ३४ ॥ शत्रुदमन परीक्षित् ! उस समय

वृत्रासुरके शरीरसे उसकी आत्मज्योति बाहर निकली और

इन्द्र आदि सब लोगोंके देखते-देखते सर्वलोकातीत

भगवानुके खरूपमें लीन हो गयी॥ ३५॥

उनके पास योगमायाका बल था ही। इसलिये वृत्रासुरके

\*\*\*\*

## तेरहवाँ अध्याय

#### इन्द्रपर ब्रह्महत्याका आक्रमण

श्रीशुकदेवजी कहते हैं—महादानी परीक्षित् ! वृत्रासुरकी मृत्युसे इन्द्रके अतिरिक्त तीनों लोक और लोकपाल तत्क्षण परम प्रसन्न हो गये। उनका भय, उनकी चिन्ता जाती रही ॥ १ ॥ युद्ध समाप्त होनेपर देवता, ऋषि, पितर, भूत, दैत्य और देवताओंके अनुचर गन्धर्व आदि इन्द्रसे विना पूछे ही अपने-अपने लोकको लौट गये। इसके पश्चात् ब्रह्मा, शङ्क्रूर और इन्द्र आदि भी चले गये॥ २ ॥

\*\*\*\*\*\*\*\*\*

राजा परीक्षित्ने पूछा—भगवन् ! मैं देवराज इन्द्रकी अप्रसन्नताका कारण सुनना चाहता हूँ। जब वृत्रासुरके वधसे सभी देवता सुखी हुए, तब इन्द्रको दुःख होनेका क्या कारण था ? ॥ ३ ॥

श्रीशुकदेवजीने कहा—परीक्षित् ! जब वृत्रासुरके पराक्रमसे सभी देवता और ऋषि-महर्षि अत्यन्त भयभीत हो गये, तब उन लोगोने उसके बधके लिये इन्द्रसे प्रार्थना की; परन्तु वे ब्रह्महत्याके भयसे उसे मारना नहीं चाहते थे ॥ ४ ॥

देवराज इन्द्रने उन लोगोंसे कहा—देवताओ और ऋषियो ! मुझे विश्वरूपके वधसे जो ब्रह्महत्या लगी थी, उसे तो स्त्री, पृथ्वी, जल और वृक्षोंने कृपा करके बाँट लिया । अब यदि मैं वृत्रका वध करूँ तो उसकी हत्यासे मेरा छटकारा कैसे होगा ? ॥ ५॥

श्रीशुकदेवजी कहते हैं—देवराज इन्द्रकी बात सुनकर ऋषियोंने उनसे कहा—'देवराज! तुम्हारा कल्याण हो, तुम तनिक भी भय मत करो। क्योंकि हम अश्वमेध यज्ञ कराकर तुम्हें सारे पापोंसे मुक्त कर देंगे॥६॥ अश्वमेध यज्ञके द्वारा सबके अन्तर्यामी सर्वशक्तिमान् परमात्मा नारायणदेवकी आराधना करके तुम सम्पूर्ण जगत्का वध करनेके पापसे भी मुक्त हो सकोगे, फिर वृत्रासुरके वधकी तो बात ही क्या है॥७॥ देवराज! भगवान्के नाम-कीर्तनमात्रसे ही ब्राह्मण, पिता, गौ, माता, आचार्य आदिकी हत्या करनेवाले महापापी, कृतेका मांस खानेवाले चाण्डाल और कसाई भी शुद्ध हो

जाते हैं ॥ ८ ॥ हमलोग 'अश्वमेध' नामक महायज्ञका

हत्याके भी पापसे लिप्त नहीं होंगे। फिर इस दुष्टको दण्ड देनेके पापसे छूटनेकी तो बात ही क्या है ?'॥९॥ श्रीशुकदेवजी कहते हैं-परीक्षित् ! इस प्रकार ब्राह्मणोंसे प्रेरणा प्राप्त करके देवराज इन्द्रने वृत्रासुरका वध किया था। अब उसके मारे जानेपर ब्रह्महत्या इन्द्रके पास आयी॥ १०॥ उसके कारण इन्द्रको बड़ा क्लेश, बड़ी जलन सहनी पड़ी। उन्हें एक क्षणके लिये भी चैन नहीं पड़ता था। सच है, जब किसी सङ्घोची सज्जनपर कलङ्क लग जाता है, तब उसके धैर्य आदि गुण भी उसे सुखी नहीं कर पाते ॥ ११ ॥ देवराज इन्द्रने देखा कि ब्रह्महत्या साक्षात् चाण्डालीके समान उनके पीछे-पीछे दौडी आ रही है। बुढ़ापेके कारण उसके सारे अङ्ग काँप रहे हैं और क्षयरोग उसे सता रहा है। उसके सारे वस्त्र खुनसे लथपथ हो रहे हैं॥ १२ ॥ वह अपने सफेद-सफेद बालोंको बिखेरे 'ठहर जा! ठहर जा!!' इस प्रकार चिल्लाती आ रही है। उसके श्वासके साथ मछलीकी-सी दुर्गन्ध आ रही है, जिसके कारण मार्ग भी दूषित होता जा रहा है॥१३॥ राजन्! देवराज इन्द्र उसके भयसे दिशाओं और आकाशमें भागते फिरे। अन्तमें कहीं भी शरण न मिलनेके कारण उन्होंने पूर्व और उत्तरके कोनेमें स्थित मानसरोवरमें शीघ्रतासे प्रवेश किया॥ १४॥ देवराज इन्द्र मानसरोवरके कमलनालके तन्तुऑमें एक हजार वर्षोतक छिपकर निवास करते रहे और सोचते रहे कि ब्रह्महत्यासे मेरा छुटकारा कैसे होगा। इतने दिनोंतक उन्हें भोजनके लिये किसी प्रकारकी सामग्री न मिल सकी। क्योंकि वे अग्निदेवताके मुखसे भोजन करते हैं और अग्निदेवता जलके भीतर कमलतन्तुओंमें जा नहीं

सकते थे॥ १५॥ जबतक देवराज इन्द्र कमलतन्तुओंमें रहे, तबतक अपनी विद्या, तपस्या और योगबलके

प्रभावसे राजा नहष स्वर्गका शासन करते रहे । परन्तु जब

उन्होंने सम्पत्ति और ऐश्वर्यके मदसे अंधे होकर इन्द्रपत्नी

शचीके साथ अनाचार करना चाहा, तब शचीने उनसे

अनुष्टान करेंगे। उसके द्वारा श्रद्धापूर्वक भगवानुकी

आराधना करके तुम ब्रह्मापर्यन्त समस्त चराचर जगत्की

ऋषियोंका अपराध करवाकर उन्हें शाप दिला दिया—जिससे वे साँप हो गये॥ १६॥ तदनत्तर जब सत्यके परम पोषक भगवान्का ध्यान करनेसे इन्द्रके पाप नष्टप्राय हो गये, तब ब्राह्मणोंके बुलवानेपर वे पुनः स्वर्गलोकमें गये। कमलवनविहारिणी विष्णुपत्री लक्ष्मीजी इन्द्रकी रक्षा कर रही थीं और पूर्वोत्तर दिशाके अधिपति रुद्रने पापको पहले ही निस्तेज कर दिया था, जिससे वह इन्द्रपर आक्रमण नहीं कर सका॥ १७॥

परीक्षित् ! इन्द्रके स्वर्गमें आ जानेपर ब्रह्मार्षियोंने वहाँ आकर भगवान्की आराधनाके लिये इन्द्रको अश्वमेध यज्ञकी दीक्षा दी, उनसे अश्वमेध यज्ञ कराया ॥ १८ ॥ जब वेदवादी ऋषियोंने उनसे अश्वमेध यज्ञ कराया तथा देवराज इन्द्रने उस यज्ञके द्वारा सर्वदेवस्वरूप पुरुषोत्तम भगवान्की आराधना की, तब भगवान्की आराधनाके प्रभावसे वृत्रासुरके वधकी वह बहुत बड़ी पापराशि इस प्रकार भस्म हो गयी, जैसे सूर्योदयसे कुहरेका नाश हो जाता है॥ १९-२०॥ जब मरीचि आदि मुनीश्वरीने उनसे विधिपूर्वक अश्वमेध यज्ञ कराया, तब उसके द्वारा सनातन पुरुष यज्ञपति भगवान्की आराधना करके इन्द्र सब पापोंसे छूट गये और पूर्ववत् फिर पूजनीय हो गये॥ २१॥ पर्गक्षित । इस श्रेष्ट आख्यानमें इन्द्रकी विजय

परीक्षित्! इस श्रेष्ठ आख्यानमें इन्द्रकी विजय, उनकी पापोसे मुक्ति और भगवान्के प्यारे भक्त वृत्रासुरका वर्णन हुआ है। इसमें तीथोंको भी तीर्थ बनानेवाले भगवान्के अनुग्रह आदि गुणोंका सङ्कीर्तन है। यह सारे पापोंको धो बहाता है और भक्तिको बढ़ाता है। २२॥ बुद्धिमान् पुरुषोंको चाहिये कि वे इस इन्द्रसम्बन्धी आख्यानको सदा-सर्वदा पढ़ें और सुनें। विशेषतः पवेकि अवसरपर तो अवश्य ही इसका सेवन करें। यह धन और यशको बढ़ाता है, सारे पापोंसे छुड़ाता है, शतुपर विजय प्राप्त कराता है तथा आयु और मङ्गलकी अभिवृद्धि करता है। २३॥

\*\*\*\*

### चौदहवाँ अध्याय

#### वृत्रासुरका पूर्वचरित्र

राजा परीक्षित्ने कहा—भगवन्! वृत्रासुरका स्वभाव तो बड़ा रजोगुणी-तमोगुणी था। वह देवताओंको कष्ट पहुँचाकर पाप भी करता ही था। ऐसी स्थितिमें भगवान् नारायणके चरणोंमें उसकी सुदृढ़ भक्ति कैसे हुई?॥१॥ हम देखते हैं कि प्रायः शुद्ध सत्वमय देवता और पवित्रहृदय ऋषि भी भगवान्की परम प्रेममयी अनन्य भक्तिसे विज्ञत ही रह जाते हैं। सचमुच भगवान्की भिक्त बड़ी दुर्लभ है॥२॥ भगवन्! इस जगत्के प्राणी पृथ्वीके धृलिकणोंके समान ही असंख्य हैं। उनमेंसे कुछ मनुष्य आदि श्रेष्ठ जीव ही अपने कल्याणकी चेष्टा करते हैं॥३॥ ब्रह्मन्! उनमें भी संसारसे मुक्ति चाहनेवाले तो विरले ही होते हैं और मोक्ष चाहनेवाले हजारोंमें मुक्ति या सिद्धि-लाभ तो कोई-सा ही कर पाता है॥४॥ महामुने! करोड़ों सिद्ध एवं मुक्त पुरुषोंमें भी वैसे शान्तचित

महापुरुषका मिलना तो बहुत ही कठिन है, जो एकमात्र

भगवानुके ही परायण हो ॥ ५ ॥ ऐसी अवस्थामें वह

वृत्रासुर, जो सब लोगोंको सताता था और बड़ा पापी था, उस भयङ्कर युद्धके अवसरपर भगवान् श्रीकृष्णमें अपनी वृत्तियोंको इस प्रकार दृढ़तासे लगा सका—इसका क्या कारण है ? ॥ ६ ॥ प्रभो ! इस विषयमें हमें बहुत अधिक सन्देह है और सुननेका बड़ा कौतूहल भी है। अहो, वृत्रासुरका बल-पौरुष कितना महान् था कि उसने रणभूमिमें देवराज इन्द्रको भी सन्तुष्ट कर दिया ॥ ७ ॥ सूतजी कहते हैं—शौनकादि ऋषियो ! भगवान्

शुकदेवजीने परम श्रद्धालु राजर्षि परीक्षित्का यह श्रेष्ठ प्रश्न सुनकर उनका अभिनन्दन करते हुए यह बात कही ॥ ८ ॥ श्रीशुकदेवजीने कहा — परीक्षित् ! तुम सावधान होकर यह इतिहास सुनो । मैंने इसे अपने पिता व्यासजी, देवर्षि नारद और महर्षि देवलके मुँहसे भी विधिपूर्वक सुना है ॥ ९ ॥ प्राचीन कालकी बात है, शूरसेन देशमें चक्रवर्ती सम्राट् महाराज चित्रकेतु राज्य करते थे । उनके राज्यमें पृथ्वी स्वयं ही प्रजाकी इच्छाके अनुसार अन्न-रस \* हैं॥२०॥ परन्तु मैं देख रहा हूँ कि तुम स्वयं सन्तुष्ट

दे दिया करती थी॥ १०॥ उनके एक करोड़ रानियाँ थीं और ये खयं सन्तान उत्पन्न करनेमें समर्थ भी थे। परन्त

उन्हें उनमेंसे किसीके भी गर्भसे कोई सन्तान न हुई ॥ ११ ॥ यों महाराज चित्रकेतुको किसी बातकी कमी न थी । सुन्दरता, उदारता, युवावस्था, कुलीनता, विद्या, ऐश्वर्य

और सम्पत्ति आदि सभी गुणोंसे वे सम्पन्न थे। फिर भी उनकी पत्रियाँ बाँझ थीं, इसलिये उन्हें बड़ी चिन्ता रहती

थी ॥ १२ ॥ वे सारी पृथ्वीके एकछत्र सम्राट् थे, बहत-सी सुन्दरी रानियाँ थीं तथा सारी पृथ्वी उनके वशमें थी। सब

प्रकारकी सम्पत्तियाँ उनकी सेवामें उपस्थित थीं, परन्तु वे

सब वस्तुएँ उन्हें सुखी न कर सकीं ॥ १३ ॥ एक दिन शाप और वरदान देनेमें समर्थ अङ्ग्रिश ऋषि स्वच्छन्दरूपसे विभिन्न लोकोंमें विचरते हुए राजा चित्रकेतुके महलमें पहुँच गये ॥ १४ ॥ राजाने प्रत्युत्थान और अर्घ्य आदिसे उनकी विधिपूर्वक पूजा की। आतिथ्य-सत्कार हो जानेके बाद जब अङ्गिरा ऋषि सुखपूर्वक आसनपर विराज गये, तब

राजा चित्रकेतु भी शान्तभावसे उनके पास ही बैठ गये॥१५॥ महाराज ! महर्षि अङ्गिराने देखा कि यह राजा बहुत विनयी है और मेरे पास पृथ्वीपर बैठकर मेरी भक्ति कर रहा है तब उन्होंने चित्रकेतुको सम्बोधित करके

उसे आदर देते हुए यह बात कही ॥ १६ ॥ अङ्गरा ऋषिने कहा--राजन्! तुम अपनी प्रकृतियों — गुरु, मन्ती, राष्ट्र, दुर्ग, कोष, सेना और मित्रके साथ सकुशल तो हो न ? जैसे जीव महत्तत्त्वादि सात

प्रकृतियोंसे घिरा रहता है। उनके कुशलसे ही राजाकी कुशल है॥१७॥ नरेन्द्र! जिस प्रकार राजा अपनी उपर्युक्त प्रकृतियोंके अनुकृल रहनेपर ही राज्यसूख भोग सकता है, वैसे ही प्रकृतियाँ भी अपनी रक्षाका भार

आवरणोंसे चिरा रहता है, वैसे ही राजा भी इन सात

राजापर छोड़कर सुख और समृद्धि लाभ कर सकती हैं॥१८॥ राजन्! तुम्हारी रानियाँ, प्रजा, मन्त्री

(सलाहकार), सेवक, व्यापारी, अमात्य (दीवान), नागरिक, देशवासी, मण्डलेश्वर राजा और पुत्र तुम्हारे

वशमें तो हैं न ? ॥ १९ ॥ सच्ची बात तो यह है कि जिसका मन अपने वशमें हैं, उसके ये सभी वशमें होते हैं। इतना ही नहीं, सभी लोक और लोकपाल भी बड़ी

सावधानीसे उसे भेंट देकर उसकी प्रसन्नता चाहते

मुँहपर किसी आन्तरिक चिन्ताके चिह्न झलक रहे हैं। तुम्हारे इस असत्तोषका कारण कोई और है या स्वयं तुम्हीं हो? ॥ २१ ॥

नहीं हो। तुम्हारी कोई कामना अपूर्ण है। तुम्हारे

परीक्षित् ! महर्षि अङ्गिरा यह जानते थे कि राजाके मनमें किस बातकी चिन्ता है। फिर भी उन्होंने उनसे चिन्ताके सम्बन्धमें अनेकों प्रश्न पूछे। चित्रकेतुको

सन्तानकी कामना थी। अतः महर्षिके पूछनेपर उन्होंने विनयसे झुककर निवेदन किया ॥ २२ ॥ सम्राट् चित्रकेत्ने कहा-भगवन् ! जिन योगियोंके

तपस्या, ज्ञान, धारणा, ध्यान और समाधिके द्वारा सारे पाप नष्ट हो चुके हैं---उनके लिये प्राणियोंके बाहर या भीतरकी ऐसी कौन-सी बात है, जिसे वे न जानते हों ॥ २३ ॥ ऐसा

होनेपर भी जब आप सब कुछ जान-बृझकर मुझसे मेरे मनकी चिन्ता पुछ रहे हैं, तब मैं आपकी आज्ञा और

प्रेरणासे अपनी चिन्ता आपके चरणोंमें निवेदन करता हुँ ॥ २४ ॥ मुझे पृथ्वीका साम्राज्य, ऐश्वर्य और सम्पत्तियाँ, जिनके लिये लोकपाल भी लालायित रहते हैं, प्राप्त हैं। परन्तु सन्तान न होनेके कारण मुझे इन सुखभोगोंसे उसी

प्रकार तनिक भी शान्ति नहीं मिल रही है, जैसे भृखे-प्यासे प्राणीको अन्न-जलके सिवा दूसरे भोगोंसे॥२५॥ महाभाग्यवान् महर्षे ! मैं तो दुःखी हूँ ही, पिण्डदान न मिलनेकी आशङ्कासे मेरे पितर भी दुखी हो रहे हैं। अब

आप हमें सन्तान-दान करके परलोकमें प्राप्त होनेवाले घोर

नरकसे उवारिये और ऐसी व्यवस्था कीजिये कि मैं लोक-परलोकके सब दःखोंसे छुटकारा पा लुँ ॥ २६ ॥ श्रीशुकदेवजी कहते हैं-परीक्षित् ! जब राजा चित्रकेतुने इस प्रकार प्रार्थना की, तब सर्वसमर्थ एवं परम कपाल ब्रह्मपुत्र भगवान अङ्गिराने त्वष्टा देवताके योग्य चरु

निर्माण करके उससे उनका यजन किया॥२७॥ परीक्षित् ! राजा चित्रकेतुकी रानियोंमें सबसे बडी और सद्ग्णवती महारानी कृतद्यति थीं। महर्षि अङ्गिराने

उन्होंको यज्ञका अवशेष प्रसाद दिया॥ २८॥ और राजा चित्रकेतुसे कहा- 'राजन् ! तुन्हारी पत्नीके गर्भसे एक पुत्र होगा, जो तुम्हें हर्ष और शोक दोनों ही देगा।' यों कहकर अङ्गिरा ऋषि चले गये॥ २९॥ उस यजावशेष

प्रसादके खानेसे ही महारानी कृतद्यतिने महाराज चित्रकेतुके द्वारा गर्भ धारण किया, जैसे कृत्तिकाने अपने गर्भमें

अग्निकुमारको धारण किया था॥ ३०॥ राजन् ! शुरसेन देशके राजा चित्रकेत्के तेजसे कृतद्यतिका गर्भ शुक्लपक्षके चन्द्रमाके समान दिनोदिन क्रमशः बढने लगा ॥ ३१ ॥ तदनन्तर समय आनेपर महारानी कृतद्यतिके गर्भसे

एक सुन्दर पुत्रका जन्म हुआ। उसके जन्मका समाचार पाकर शुरसेन देशकी प्रजा बहुत ही आनन्दित

हुई ॥ ३२ ॥ सम्राट् चित्रकेतुके आनन्दका तो कहना ही क्या था। वे स्नान करके पवित्र हुए। फिर उन्होंने वस्त्राभूषणॉसे सुसज्जित हो, ब्राह्मणॉसे स्वस्तिवाचन

कराकर और आशीर्वाद लेकर पुत्रका जातकर्म-संस्कार करवाया ॥ ३३ ॥ उन्होंने उन ब्राह्मणोंको सोना, चाँदी, वस्त, आभूषण, गाँव, घोड़े, हाथी और छः अर्बद गौएँ दान कीं ॥ ३४ ॥ उदारशिरोमणि राजा चित्रकेतने पत्रके धन, यश और आयुकी वृद्धिके लिये दूसरे लोगोंको भी मुँहमाँगी वस्तुएँ दीं-ठीक उसी प्रकार जैसे मेघ सभी

जीवोंका मनोरथ पूर्ण करता है ॥ ३५ ॥ परीक्षित् ! जैसे

यदि किसी कंगालको बड़ी कठिनाईसे कुछ धन मिल जाता है तो उसमें उसकी आसक्ति हो जाती है, बैसे ही बहुत कठिनाईसे प्राप्त हुए उस पुत्रमें राजर्षि चित्रकेतुका स्रोहबन्धन दिनोदिन दृढ़ होने लगा॥३६॥ माता कृतद्युतिको भी अपने पुत्रपर मोहके कारण बहुत ही स्नेह

था। परन्तु उनकी सौत रानियोंके मनमें पुत्रकी कामनासे और भी जलन होने लगी॥३७॥ प्रतिदिन बालकका लाड़-प्यार करते रहनेके कारण सम्राट् चित्रकेतुका जितना प्रेम बच्चेकी माँ कृतद्युतिमें था, उतना दूसरी रानियोंमें न रहा॥ ३८॥ इस प्रकार एक तो वे ग्रनियाँ सन्तान न

उपेक्षा कर दी। अतः वे डाहसे अपनेको धिकारने और मन-ही-मन जलने लगीं॥३९॥ वे आपसमें कहने लगीं--- 'अरी बहिनो ! पुत्रहीन स्त्री बहुत ही अभागिनी होती है। पुत्रवाली सौतें तो दासीके समान उसका

होनेके कारण ही दुःखी थीं, दूसरे राजा चित्रकेतुने उनकी

तिरस्कार करती हैं। और तो और, स्वयं पतिदेव ही उसे पत्नी करके नहीं मानते। सचम्च पुत्रहीन स्त्री धिक्कारके योग्य है ॥ ४० ॥ भला, दासियोंको क्या दुःख है ? वे तो अपने खामीको सेवा करके निरन्तर सम्मान पाती रहती

गयी-बीती हो रही हैं और दासियोंकी दासीके समान बार-बार तिरस्कार पा रही हैं॥४१॥ परीक्षित ! इस प्रकार वे रानियाँ अपनी सौतकी गोद भरी देखकर जलती रहती थीं और राजा भी उनकी ओरसे उदासीन हो गये थे।

हैं। परन्तु हम अभागिनी तो इस समय उनसे भी

फलतः उनके मनमें कृतद्यतिके प्रति बहुत अधिक द्वेष हो गया ॥ ४२ ॥ द्वेषके कारण रानियोंकी बुद्धि मारी गयी । उनके चित्तमें क्रुरता छ। गयी। उन्हें अपने पति चित्रकेतुका पुत्र-स्रेह सहन न हुआ। इसलिये उन्होंने चिढ़कर नन्हेसे राजकुमारको विष दें दिया॥४३॥ महारानी कृतद्युतिको

उन्होंने दूरसे देखकर समझ लिया कि बच्चा सो रहा है। इसलिये वे महलमें इधर-उधर डोलती रहीं॥४४॥ बुद्धिमती रानीने यह देखकर कि बच्चा बहुत देरसे सो रहा है, धायसे कहा—'कल्याणि! मेरे लालको ले आ' ॥ ४५ ॥ धायने सोते हुए बालकके पास जाकर देखा कि उसके नेत्रोंकी पुतलियाँ उलट गयी हैं। प्राण, इन्द्रिय और जीवात्माने भी उसके शरीरसे विदा ले ली है। यह

सौतोंकी इस घोर पापमयी करतृतका कुछ भी पता न था।

देखते ही 'हाय रे ! मैं मारी गयी !' इस प्रकार कहकर वह धरतीपर गिर पडी ॥ ४६ ॥ धाय अपने दोनों हाथोंसे छाती पीट-पीटकर बडे आर्तस्वरमें जोर-जोरसे रोने लगी। उसका रोना सुनकर महारानी कृतद्यति जल्दी-जल्दी अपने पुत्रके शयनगृहमें पहुँचीं और उन्होंने देखा कि मेरा छोटा-सा बच्चा अकस्मात् मर गया है!॥४७॥ तब वे अत्यन्त शोकके कारण

मूर्च्छित होकर पृथ्वीपर गिर पड़ीं। उनके सिरके बाल बिखर गये और शरीरपरके वस्न अस्त-व्यस्त हो गये ॥ ४८ ॥ तदनन्तर महारानीका रुदन सुनकर रनिवासके सभी स्त्री-पुरुष वहाँ दौड़ आये और सहानुभृतिवश अत्यन्त दुखी होकर रोने लगे। वे हत्यारी रानियाँ भी वहाँ आकर झुटमूट रोनेका ढोंग करने लगीं ॥ ४९ ॥ जब राजा

चित्रकेतुको पता लगा कि मेरे पुत्रकी अकारण ही मृत्यु हो गयी है, तब अत्यन्त स्त्रेहके कारण शोकके आवेगसे उनकी आँखोंके सामने अँधेरा छा गया। वे धीरे-धीरे अपने मन्त्रियों और ब्राह्मणोंके साथ मार्गमें गिरते-पड़ते मृत बालकके पास पहुँचे और मुर्छित होकर उसके पैरोंके पास गिर पड़े। उनके केश और वस्त्र इधर-उधर बिखर

\*\*\*\*\*\*\*\*\*\*\*\*\*\* गये। वे लंबी-लंबी साँस लेने लगे। आँसओंकी अधिकतासे उनका गला हैंध गया और वे कुछ भी बोल न सके ॥ ५०-५१ ॥ पतिप्राणा रानी कृतद्युति अपने पति चित्रकेतुको अत्यन्त शोकाकुल और इकलीते नन्हे-से

बच्चेको मरा हुआ देख भाँति-भाँतिसे विलाप करने लगीं। उनेका यह दुःख देखकर मन्त्री आदि सभी उपस्थित

मनुष्य शोकप्रस्त हो गये॥ ५२॥ महारानीके नेत्रोंसे इतने आँस बह रहे थे कि वे उनकी आँखोंका अंजन लेकर केंसर और चन्दनसे चर्चित वक्षःस्थलको भिगोने लगे। उनके बाल बिखर रहे थे तथा उनमें गुँथे हए फूल गिर

रहे थे। इस प्रकार वे पुत्रके लिये कुररी पक्षीके समान

उच्चस्वरमें विविध प्रकारसे विलाप कर रही थीं ॥ ५३ ॥ वे कहने लगीं—'अरे विधाता ! सचपुच तू बड़ा

मुर्ख है, जो अपनी सृष्टिके प्रतिकृल चेष्टा करता है। बड़े आश्चर्यकी बात है कि बुढ़े-बुढ़े तो जीते रहें और बालक

मर जायँ । यदि वास्तवमें तेरे स्वभावमें ऐसी ही विपरीतता है, तब तो तू जीवोंका अमर शत्रु है ॥ ५४ ॥ यदि संसारमें प्राणियोंके जीवन-मरणका कोई क्रम न रहे, तो वे अपने

प्रारम्थके अनुसार जन्मते-मरते रहेंगे। फिर तेरी आवश्यकता ही क्या है। तूने सम्बन्धियोंमें स्नेह-बन्धन तो इसीलिये डाल रखा है कि वे तेरी सृष्टिको बढ़ायें? परन्तु तु इस प्रकार बच्चोंको मारकर अपने किये-करायेपर

अपने हाथों पानी फेर रहा है'॥ ५५॥ फिर वे अपने मृत पुत्रकीं ओर देखकर कहने लगीं-- 'बेटा ! मैं तुम्हारे बिना अनाथ और दीन हो रही हूँ । मुझे छोड़कर इस प्रकार चले

जाना तुम्हारे लिये उचित नहीं है। तनिक आँख खोलकर देखो तो सही, तुम्हारे पिताजी तुम्हारे वियोगमें

#### चित्रकेतुको अङ्किरा और नारदजीका उपदेश

श्रीशुकदेवजी कहते हैं---परीक्षित् ! राजा चित्रकेत् शोकप्रस्त होकर मुर्देके समान अपने मृत पुत्रके पास ही पड़े हुए थे। अब महर्षि अङ्गिरा और देवर्षि नारद उन्हें सुन्दर-सुन्दर उक्तियोंसे समझाने लगे॥१॥ उन्होंने

कहा-राजेन्द्र ! जिसके लिये तुम इतना शोक कर रहे

कितने शोक-सन्तप्त हो रहे हैं। बेटा ! जिस घोर नरकको निःसन्तान पुरुष बड़ी कठिनाईसे पार कर पाते हैं, उसे हम

तुम्हारे सहारे अनायास ही पार कर लेंगे। अरे बेटा ! तुम इस यमराजके साथ दूर मत जाओ। यह तो बड़ा ही

निर्दयी है।। ५६ ॥ मेरे प्यारे लल्ला ! ओ राजकुमार ! उठो ! बेटा ! देखो, तुम्हारे साथी बालक तुम्हें खेलनेके लिये बुला रहे हैं। तुम्हें सोते-सोते बहत देर हो गयी, अब

भूख लगी होगी। उठो, कुछ खा लो। और कुछ नहीं तो मेरा दूध ही पी लो और अपने खजन-सम्बन्धी

हमलोगोंका शोक दूर करो ॥ ५७ ॥ प्यारे लाल ! आज मैं

तुम्हारे मुखारविन्दपर वह भोली-भाली मुसकराहट और आनन्दभरी चितवन नहीं देख रही हैं। मैं बड़ी अभागिनी हैं। हाय-हाय ! अब भी मुझे तुम्हारी समध्र तोतली

बोली नहीं सुनायी दे रही है। क्या सचम्च निदुर यमराज तुम्हें उस परलोकमें ले गया, जहाँसे फिर कोई लौटकर

नहीं आता ?'॥ ५८॥ **श्रीशुकदेवजी कहते हैं—**परीक्षित् ! जब सम्राट्

चित्रकेतुने देखा कि मेरी रानी अपने मृत पुत्रके लिये इस प्रकार भाँति-भाँतिसे विलाप कर रही है, तब वे शोकसे अत्यन्त सन्तप्त हो फूट-फूटकर रोने लगे॥५९॥

राजा-रानीके इस प्रकार विलाप करनेपर उनके अनुगामी

स्त्री-पुरुष भी दुःखित होकर रोने लगे। इस प्रकार सारा नगर ही शोकसे अचेत-सा हो गया॥६०॥ राजन् ! महर्षि अङ्गिरा और देवर्षि नारदने देखा कि राजा चित्रकेत् पुत्रशोकके कारण चेतनाहीन हो रहे हैं, यहाँतक कि उन्हें

समझानेवाला भी कोई नहीं है। तब वे दोनों वहाँ

\*\*\*\* पंद्रहवाँ अध्याय

हो, वह बालक इस जन्म और पहलेके जन्मोंमें तुम्हारा

आये ॥ ६१ ॥

कौन था ? उसके तुम कौन थे ? और अगले जन्मोंमें भी उसके साथ तुम्हारा क्या सम्बन्ध रहेगा ? ॥ २ ॥ जैसे जलके वेगसे बालुके कण एक दूसरेसे जुड़ते और बिछुड़ते रहते हैं. वैसे ही समयके प्रवाहमें प्राणियोंका

भी मिलन और बिछोह होता रहता है ॥ ३ ॥ राजन् ! जैसे कुछ बीजोंसे दूसरे बीज उत्पन्न होते और नष्ट हो जाते हैं, वैसे ही भगवानकी मायासे प्रेरित होकर प्राणियोंसे अन्य प्राणी उत्पन्न होते और नष्ट हो जाते हैं ॥ ४ ॥ राजन ! हम, तुम और हमलोगोंके साथ इस जगत्में जितने भी चराचर प्राणी वर्तमान हैं-वे सब अपने जन्मके पहले नहीं थे और मृत्युके पश्चात् नहीं रहेंगे। इससे सिद्ध है कि इस समय भी उनका अस्तित्व नहीं है। क्योंकि सत्य वस्तु तो सब समय एक-सी रहती है॥५॥ भगवान् ही समस्त प्राणियोंके अधिपति हैं। उनमें जन्म-मृत्य आदि विकार बिल्कुल नहीं है। उन्हें न किसीकी इच्छा है और न अपेक्षा । वे अपने-आप परतन्त्र प्राणियोंकी सृष्टि कर लेते हैं और उनके द्वारा अन्य प्राणियोंकी रचना, पालन तथा संहार करते हैं---ठीक वैसे ही जैसे बच्चे घर-घराँदे. खेल-खिलाँने बना-बनाकर बिगाडते रहते हैं॥६॥ परीक्षित्! जैसे एक बीजसे दूसरा बीज उत्पन्न होता है, वैसे ही पिताकी देहद्वारा माताकी देहसे पत्रकी देह उत्पन्न होती है। पिता-माता और पुत्र जीवके रूपमें देही हैं और बाह्यदृष्टिसे केवल शरीर। उनमें देही जीव घट आदि कार्योमें पृथ्वीके समान नित्य है ॥ ७ ॥ राजन् ! जैसे एक ही मृत्तिकारूप वस्तुमें घटत्व आदि जाति और घट आदि व्यक्तियोंका विभाग केवल कल्पनामात्र है, उसी प्रकार यह देही और देहका विभाग भी अनादि एवं अविद्याकल्पित है \*॥८॥

श्रीशुकदेवजी कहते हैं---राजन्! जब महर्षि अङ्गिरा और देवर्षि नारदने इस प्रकार राजा चित्रकेतुको समझाया-बुझाया, तब उन्होंने कुछ धीरज धारण करके शोकसे मुरझाये हुए मुखको हाथसे पोंछा और उनसे

कहा— ॥ ९॥

राजा चित्रकेतु बोले---आप दोनों परम ज्ञानवान् और महान्से भी महान् जान पड़ते हैं तथा अपनेको अवधृतवेषमें छिपाकर यहाँ आये हैं। कृपा करके वतलाइये, आपलोग हैं कौन ? ॥ १० ॥ मैं जानता हैं कि बहत-से भगवान्के प्यारे ब्रहावेता मेरे-जैसे विषयासक

प्राणियोंको उपदेश करनेके लिये उन्मत्तका-सा वेष बनाकर पृथ्वीपर स्वच्छन्द विचरण करते हैं ॥ ११ ॥ सनत्कुमार, नारद, ऋभ्, अङ्गिरा, देवल, असित, अपान्तरतम, व्यास, मार्कण्डेय, गौतम, वसिष्ट, भगवान् परशुराम, कपिलदेव, शुकदेव, दुर्वासा, याज्ञवल्क्य, जातुकर्ण्य, आरुणि, रोमश, च्यवन, दत्तात्रेय, आसुरि, पतञ्जलि, वेदशिरा, बोध्यमुनि, पञ्चशिरा, हिरण्यनाभ, कौसल्य, श्रुतदेव और ऋतध्वज-ये सब तथा दूसरे सिद्धेश्वर ऋषि-मृनि ज्ञानदान करनेके लिये पृथ्वीपर विचरते रहते हैं ॥ १२-१५ ॥ स्वामियो ! मैं विषयभोगोंमें फँसा हुआ, मृढुबुद्धि ग्राम्य पशु हुँ और अज्ञानके घोर अन्धकारमें डूब रहा हूँ। आपलोग मुझे ज्ञानकी ज्योतिसे प्रकाशके केन्द्रमें लाइये ॥ १६ ॥

महर्षि अङ्किराने कहा---राजन् ! जिस समय तुम

पुत्रके लिये बहुत लालायित थे, तब मैंने ही तुम्हें पुत्र दिया

था। मैं अङ्गिरा है। ये जो तुम्हारे सामने खड़े हैं, स्वयं ब्रह्माजीके पुत्र सर्वसमर्थ देवर्षि नारद हैं॥ १७॥ जब हमलोगोंने देखा कि तुम पुत्रशोकके कारण बहुत ही घने अज्ञानान्धकारमें डूब रहे हो, तब सोचा कि तुम भगवान्के भक्त हो, शोक करनेयोग्य नहीं हो । अतः तुमपर अनुब्रह करनेके लिये ही हम दोनों यहाँ आये हैं। राजन् ! सच्ची बात तो यह है कि जो भगवान और ब्राह्मणोंका भक्त है, उसे किसी अवस्थामें शोक नहीं करना चाहिये ॥ १८-१९ ॥ जिस समय पहले-पहल मैं तुम्हारे घर आया था, उसी समय मैं तुन्हें परम ज्ञानका उपदेश देता; परन्तु मैंने देखा कि अभी तो तुम्हारे हृदयमें पुत्रकी उत्कट लालसा है, इसलिये उस समय तुम्हें ज्ञान न देकर मैंने पुत्र ही दिया॥२०॥ अब तुम स्वयं अनुभव कर रहे हो कि पुत्रवानोंको कितना दःख होता है। यही बात स्त्री, घर, धन, विविध प्रकारके ऐश्वर्य, सम्पत्तियाँ, शब्द-रूप-रस आदि विषय, राज्यवैभव, पृथ्वी, राज्य, सेना, खजाना, सेवक, अमात्य, सगे-सम्बन्धी, इष्ट-मित्र सबके लिये है; क्योंकि ये सब-के-सब अनित्य हैं ॥ २१-२२ ॥ शुरसेन ! अतएव ये सभी शोक, मोह, भय और द:खके कारण हैं, मनके

<sup>\*</sup> अनित्य होनेके कारण शरीर असल्य है और शरीर असल्य होनेके कारण उनके भित्र-भिन्न अभिमानी भी असल्य हो है। त्रिकालाबाधित सस्य तो एकमात्र परमात्मा ही है। अतः शोक करना किसी प्रकार भी उचित नहीं है।

खेल-खिलौने हैं, सर्वथा कल्पित और मिथ्या हैं; क्योंकि ये न होनेपर भी दिखायी पड़ रहे हैं। यही कारण है कि ये एक क्षण दीखनेपर भी दूसरे क्षण लुप्त हो जाते हैं। ये गन्धर्वनगर, स्वप्न, जादू और मनोरथकी वस्तुओंके समान सर्वथा असत्य हैं। जो लोग कर्म-वासनाओंसे प्रेरित होकर विषयोंका चिन्तन करते रहते हैं; उन्हींका मन अनेक प्रकारके कर्मोंकी सृष्टि करता है॥ २३-२४॥ जीवात्माका यह देह—जो पञ्चभूत, ज्ञानेन्द्रिय और कर्मेन्द्रियोंका संघात है—जीवको विविध प्रकारके क्लेश और सन्ताप देनेवाली कही जाती है॥ २५॥ इसलिये तुम अपने मनको विषयोंमें भटकनेसे रोककर शान्त करो, स्वस्थ करो और फिर उस मनके द्वारा अपने वास्तविक

स्वरूपका विचार करो तथा इस द्वैत-भ्रममें नित्यत्वकी बुद्धि छोड़कर परम शान्तिस्वरूप परमात्मामें स्थित हो जाओ॥ २६॥

देवर्षि नारदने कहा—राजन् ! तुम एकाय्रचित्तसे मुझसे यह मन्त्रोपनिषद् ग्रहण करो । इसे धारण करनेसे सात रातमें ही तुन्हें भगवान् सङ्कूर्यणका दर्शन होगा ॥ २७ ॥ नरेन्द्र ! प्राचीन कालमें भगवान् शङ्कर आदिने श्रीसङ्कूर्यणदेवके ही चरणकमलोंका आश्रय लिया था । इससे उन्होंने द्वैतभ्रमका परित्याग कर दिया और उनकी उस महिमाको प्राप्त हुए, जिससे बढ़कर तो कोई है ही नहीं, समान भी नहीं है । तुम भी बहुत शीघ ही भगवानके उसी परमपदको प्राप्त कर लोगे ॥ २८ ॥

### सोलहवाँ अध्याय

#### चित्रकेतुका वैराग्य तथा सङ्कर्षणदेवके दर्शन

श्रीशुकदेवजी कहते हैं—परीक्षित् !तदनन्तर देवर्षि नारदने मृत राजकुमारके जीवात्माको शोकाकुल स्वजनेकि सामने प्रत्यक्ष बुलाकर कहा ॥ १ ॥

देवर्षि नारदने कहा—जीवात्मन् ! तुम्हारा कल्याण हो । देखो, तुम्हारे माता-पिता, सुहद्-सम्बन्धी तुम्हारे वियोगसे अत्यन्त शोकाकुल हो रहे हैं ॥ २ ॥ इसलिये तुम अपने शरीरमें आ जाओ और शेष आयु अपने सगे सम्बन्धियोंके साथ ही रहकर व्यतीत करो । अपने पिताके दिये हए भोगोंको भोगो और राजसिंहासनपर बैठो ॥ ३ ॥

जीवात्माने कहा—देवर्षिजी! मैं अपने कमेंकि अनुसार देवता, मनुष्य, पशु-पक्षी आदि योनियोमें न जाने कितने जन्मोंसे भटक रहा हूँ। उनमेंसे ये लोग किस जन्मों मेरे माता-पिता हुए ?॥ ४॥ विभिन्न जन्मोंमें सभी एक-दूसरेके भाई-बन्धु, नाती-गोती, शन्नु-मिन्न, मध्यस्थ, उदासीन और द्वेषी होते रहते हैं॥ ५॥ जैसे सुवर्ण आदि क्रय-विक्रयकी वस्तुएँ एक व्यापारीसे दूसरेके पास जाती-आती रहती हैं, वैसे ही जीव भी भिन्न-भिन्न योनियोमें उत्पन्न होता रहता है॥ ६॥ इस प्रकार विचार करनेसे पता लगता है कि मनुष्योंकी अपेक्षा अधिक दिन ठहरनेवाले सवर्ण आदि पदार्थोंका सम्बन्ध भी मनुष्योंके

जिसका जिस वस्तुसे सम्बन्ध रहता है, तभीतक उसकी उस वस्तुसे ममता भी रहती है॥७॥ जीव नित्य और अहङ्काररहित है। वह गर्भमें आकर जबतक जिस शरीरमें रहता है, तभीतक उस शरीरको अपना समझता है ॥ ८ ॥ यह जीव नित्य, अविनाशी, सक्ष्म (जन्मादिरहित), सबका आश्रय और स्वयंप्रकाश है। इसमें स्वरूपतः जन्म-मृत्यु आदि कुछ भी नहीं हैं। फिर भी यह ईश्वररूप होनेके कारण अपनी मायाके गुणोंसे ही अपने-आपको विश्वके रूपमें प्रकट कर देता है ॥ ९ ॥ इसका न तो कोई अत्यन्त प्रिय है और न अप्रिय, न अपना और न पराया। क्योंकि गुण-दोष (हित-अहित) करनेवाले मित्र-शत्र आदिकी भिन्न-भिन्न बुद्धि-वृत्तियोंका यह अकेला ही साक्षी है; वास्तवमें यह अद्वितीय है॥ १०॥ यह आत्मा कार्य-कारणका साक्षी और स्वतन्त है। इसलिये यह शरीर आदिके गुण-दोष अथवा कर्मफलको ग्रहण नहीं करता, सदा उदासीन भावसे स्थित रहता है॥ ११॥

साथ स्थायी नहीं, क्षणिक ही होता है; और जबतक

श्री**शुकदेवजी कहते हैं**—वह जीवात्मा इस प्रकार कहकर चला गया। उसके सगे सम्बन्धी उसकी बात सुनकर अत्यन्त विस्मित हुए। उनका स्नेह-बन्धन

कट गया और उसके मरनेका शोक भी जाता रहा ॥ १२ ॥ इसके बाद जातिवालोंने बालकको मृत देहको ले जाकर तत्कालोचित संस्कार और औध्वंदैहिक क्रियाएँ पूर्ण कीं और उस दुरूपज स्नेहको छोड़ दिया, जिसके कारण शोक, मोह, भय और दःखकी प्राप्ति

होती है ॥ १३ ॥ परीक्षित् ! जिन रानियोंने बच्चेको विष

दिया था, वे बालहत्याके कारण श्रीहीन हो गयी थीं और लज्जाके मारे आँखतक नहीं उठा सकती थीं। उन्होंने अङ्गरा ऋषिके उपदेशको याद करके (मात्सर्यहीन हो) यमुनाजीके तटपर ब्राह्मणोंके आदेशानुसार बालहत्याका प्रायश्चित किया॥ १४॥ परीक्षित् ! इस प्रकार अङ्गिरा और नारदजीके उपदेशसे विवेकबृद्धि जाग्रत् हो जानेके

कारण राजा चित्रकेत घर-गृहस्थीके अधेरे कुएँसे उसी प्रकार बाहर निकल पड़े, जैसे कोई हाथी तालाबके कीचड़से निकल आये॥१५॥ उन्होंने यम्नाजीमें विधिपूर्वक स्नान करके तर्पण आदि धार्मिक क्रियाएँ कीं। तदनन्तर संयतेन्द्रिय और मौन होकर उन्होंने देवर्षि नारद और महर्षि अङ्गिराके चरणोंको वन्दना की ॥ १६ ॥ भगवान् नारदने देखा कि चित्रकेत् जितेन्द्रिय, भगवद्भक्त और शरणागत हैं। अतः उन्होंने बहुत प्रसन्न होकर उन्हें इस विद्याका उपदेश किया॥ १७॥

(देवर्षि नारदने यों उपदेश किया--) 'ॐकार-स्वरूप भगवन् ! आप वास्त्देव, प्रद्युव्न, अनिरुद्ध और सङ्कर्षणके रूपमें क्रमशः चित्त, बुद्धि, मन और अहङ्कारके अधिष्ठाता हैं। मैं आपके इस चतुर्व्यहरूपका बार-बार नमस्कारपूर्वक ध्यान करता हूँ॥१८॥ आप विश्द्ध विज्ञानस्वरूप हैं। आपको मूर्ति परमानन्दमयी है।

आप अपने स्वरूपभृत आनन्दमें ही मग्न और परम

शान्त हैं। द्वैतदृष्टि आपको छतक नहीं सकती। मैं आपको नमस्कार करता हूँ॥१९॥ अपने स्वरूपभूत आनन्दकी अनुभृतिसे ही आपने मायाजनित राग-द्वेष आदि दोषोंका तिरस्कार कर रक्खा है। मैं आपको नमस्कार करता हैं। आप सबकी समस्त इन्द्रियोंके प्रेरक, परम महान् और विराट्खरूप हैं। मैं आपको नमस्कार करता हैं॥ २०॥ मनसहित वाणी आपतक न पहेंचकर

बीचसे ही लौट आती है। उसके उपरत हो जानेपर जो

अद्वितीय, नाम-रूपरहित, चेतनमात्र और कार्य-कारणसे

हैं॥ २२ ॥ यद्यपि आप आकाशके समान बाहर-भीतर एकरस व्याप्त हैं, तथापि आपको मन, बृद्धि और ज्ञानेन्द्रियाँ अपनी ज्ञानशक्तिसे नहीं जान सकतीं और . प्राण तथा कर्मेन्द्रियाँ अपनी क्रियारूप शक्तिसे स्पर्श भी नहीं कर सकतीं। मैं आपको नमस्कार करता है॥ २३॥

परेकी वस्तु रह जाती है-वह हमारी रक्षा करे॥ २१॥

यह कार्य-कारणरूप जगत् जिनसे उत्पन्न होता है, जिनमें स्थित है और जिनमें लीन होता है तथा जो मिट्टीकी

वस्तुओंमें व्याप्त मृतिकाके समान सबमें ओत-प्रोत

हैं—उन परब्रह्मस्वरूप आपको मैं नमस्कार करता

शरीर, इन्द्रिय, प्राण, मन और बृद्धि जायत् तथा स्वप्न अवस्थाओंमें आपके चैतन्यांशसे युक्त होकर ही अपना-अपना काम करते हैं तथा सुष्पित और मुर्च्छाकी अवस्थाओंमें आपके चैतन्यांशसे युक्त न होनेके कारण अपना-अपना काम करनेमें असमर्थ हो जाते हैं---ठीक

वैसे ही जैसे लोहा अग्निसे तप्त होनेपर जला सकता

है, अन्यथा नहीं। जिसे 'द्रष्टा' कहते हैं, वह भी आपका ही एक नाम है; जाग्रत् आदि अवस्थाओंमें आप उसे स्वीकार कर लेते हैं। वास्तवमें आपसे पथक उनका कोई अस्तित्व नहीं है॥२४॥ ॐकारस्वरूप महाप्रभावशाली महाविभृतिपति भगवान् महापुरुषको नमस्कार है। श्रेष्ठ भक्तोंका समुदाय अपने करकमलोंकी कलियोंसे आपके युगल चरणकमलोंकी सेवामें संलग्न रहता है। प्रभो ! आप ही सर्वश्रेष्ठ हैं। मैं आपको बार-बार नमस्कार करता हैं।! २५॥

**श्रीशुकदेवजी कहते हैं--**परीक्षित् ! देवर्षि नास्ट

अपने शरणागत भक्त चित्रकेतको इस विद्याका उपदेश

करके महर्षि अङ्गिराके साथ ब्रह्मलोकको चले

गये ॥ २६ ॥ राजा चित्रकेतुने देवर्षि नारदके द्वारा उपदिष्ट विद्याका उनके आज्ञानुसार सात दिनतक केवल जल पीकर बड़ी एकाग्रताके साथ अनुष्टान किया॥ २७॥ तदनन्तर उस विद्याके अनुष्टानसे सात रातके पश्चात् राजा चित्रकेत्को विद्याधरोंका अखण्ड आधिपत्य प्राप्त हुआ॥ २८॥ इसके बाद कुछ ही दिनोंमें इस विद्याके

प्रभावसे उनका मन और भी शुद्ध हो गया । अब वे देवाधिदेव भगवान् शेषजीके चरणोंके समीप पहुँच गये॥ २९॥ उन्होंने देखा कि भगवान शेषजी

सिद्धेश्वरेंकि मण्डलमें विराजमान् हैं। उनका शरीर कमलनालके समान गौरवर्ण है। उसपर नीले रंगका वस्त्र फहरा रहा है। सिरपर किरीट, बाँहोंमें बाजबंद, कमरमें करधनी और कलाईमें कंगन आदि आभूषण चमक रहे हैं। नेत्र रतनारे हैं और मुखपर प्रसन्नता छा रही है ॥ ३० ॥ भगवान् शेषका दर्शन करते ही राजर्षि चित्रकेतुके सारे पाप नष्ट हो गये। उनका अन्तःकरण स्वच्छ और निर्मल हो गया। हृदयमें भक्तिभावकी बाढ़ आ गयी। नेत्रोंमें प्रेमके आँस् छलक आये। शरीरका एक-एक रोम खिल उठा। उन्होंने ऐसी ही स्थितिमें आदिप्रुष भगवान् शेषको नमस्कार किया ॥ ३१ ॥ उनके नेत्रोंसे प्रेमके आँस् टप-टप गिरते जा रहे थे। इससे भगवान् शेषके चरण रखनेकी चौकी भीग गयी। प्रेमोट्रेकके कारण उनके मुँहसे एक अक्षर भी न निकल सका। वे बहुत देरतक शेषभगवान्की कुछ भी स्तृति न कर सके ॥ ३२ ॥ थोड़ी देर बाद उन्हें बोलनेकी कुछ-कुछ शक्ति प्राप्त हुई। उन्हेंनि विवेकबुद्धिसे मनको समाहित किया और सम्पूर्ण इन्द्रियोंकी बाह्यवृत्तिको रोका। फिर उन जगद्गुरुकी, जिनके खरूपका पाञ्चरात्र आदि भक्तिशाखोंमें वर्णन किया

चित्रकेतुने कहा --- अजित ! जितेन्द्रिय एवं समदर्शी साधुओंने आपको जीत लिया है। आपने भी अपने सौन्दर्य, माधुर्य, कारुण्य आदि गुणोंसे उनको अपने वशमें कर लिया है। अहो, आप धन्य हैं! क्योंकि जो निष्कामभावसे आपका भजन करते हैं, उन्हें आप करुणापरवश होकर अपने-आपको भी दे डालते हैं ॥ ३४ ॥ भगवन् ! जगतुकी उत्पत्ति, स्थिति और प्रलय आपके लीला-विलास हैं। विश्वनिर्माता ब्रह्मा आदि आपके अंशके भी अंश हैं। फिर भी वे पृथक्-पृथक् अपनेको जगत्कर्ता मानकर झुठमुठ एक- दूसरेसे स्पर्धा करते हैं॥ ३५॥ नन्हे-से-नन्हे परमाण्से लेकर बड़े-से-बड़े महत्तत्वपर्यन्त सम्पूर्ण वस्तुऑके आदि, अन्त और मध्यमें आप ही विराजमान हैं तथा खयं आप आदि,

गया है, इस प्रकार स्तुति की ॥ ३३ ॥

ही समान दूसरे करोड़ों ब्रह्माण्डोंके सहित आपमें एक परमाणुके समान घुमता रहता है और फिर भी उसे आपकी सीमाका पता नहीं है। इसलिये आप अनन्त है।। ३७॥ जो नरपश् केवल विषयभोग ही चाहते हैं, वे आपका भजन न करके आपके विभृतिस्वरूप इन्द्रादि देवताओंकी उपासना करते हैं। प्रभो ! जैसे राजकुलका नाश होनेके पश्चात् उसके अनुयायियोंकी जीविका भी जाती रहती है, वैसे ही क्षुद्र उपास्यदेवोंका नाश होनेपर उनके दिये हए भोग भी नष्ट हो जाते हैं॥ ३८॥ परमात्मन्! आप ज्ञानस्वरूप और निर्गुण हैं। इसलिये आपके प्रति की हुई सकाम भावना भी अन्यान्य कमेंकि समान जन्म-मृत्युरूप फल देनेवाली नहीं होती, जैसे भुने हुए बीजोंसे अङ्कर नहीं उगते। क्योंकि जीवको जो सुख-दु:ख आदि द्वन्द्व प्राप्त होते हैं, वे सत्त्वादि गुणोंसे ही होते हैं, निर्गुणसे नहीं ॥ ३९ ॥ हे अजित ! जिस समय आपने विशुद्ध भागवतधर्मका उपदेश किया था, उसी समय आपने सक्को जीत लिया। क्योंकि अपने पास कुछ भी संब्रह-परिब्रह न रखनेवाले, किसी भी वस्त्में अहंता-ममता न करनेवाले आत्माराम सनकादि परमर्षि भी परम साम्य और मोक्ष प्राप्त करनेके लिये उसी भागवतधर्मका आश्रय लेते हैं ॥ ४० ॥ वह भागवतधर्म इतना शुद्ध है कि उसमें सकाम धर्मोंके समान मनुष्योंकी वह विषमबुद्धि नहीं होती कि 'यह मैं हैं, यह मेरा है, यह तू है और यह तेरा है।' इसके विपरीत जिस धर्मके मुलमें ही विषमताका बीज बो दिया जाता है, वह तो अशुद्ध, नाशवान् और अधर्मबहल होता है ॥ ४१ ॥ सकाम धर्म अपना और दूसरेका भी अहित करनेवाला है। उससे अपना या पराया—किसीका कोई भी प्रयोजन और हित सिद्ध नहीं होता। प्रत्युत सकाम धर्मसे जब अनुष्टान करनेवालेका चित्त दुखता है, तब आप रुष्ट होते हैं और जब दूसरेका चित्त दुखता है, तब वह धर्म नहीं रहता—अधर्म हो जाता है॥४२॥ भगवन्! आपने जिस दृष्टिसे भागवतधर्मका निरूपण किया है, वह कभी परमार्थसे अन्त और मध्यसे रहित हैं। क्योंकि किसी भी पदार्थके विचलित नहीं होती। इसलिये जो संत पुरुष चर-अचर आदि और अन्तमें जो वस्तु रहती है, वही मध्यमें भी रहती समस्त प्राणियोंमें समदृष्टि रखते हैं, वे ही उसका सेवन है॥ ३६ ॥ यह ब्रह्माण्डकोष, जो पृथ्वी आदि करते हैं ॥ ४३ ॥ भगवन् ! आपके दर्शनमात्रसे ही एक-से-एक दसगुने सात आवरणोंसे घरा हुआ है, अपने मनुष्योंके सारे पाप क्षीण हो जाते हैं, यह कोई असम्भव

\*\*\*\*\*\*\*\*\*\*\*\*\*\*\*\*\*\*\* बात नहीं है: क्योंकि आपका नाम एक बार सुननेसे ही नीच चाण्डाल भी संसारसे मुक्त हो जाता है॥४४॥ भगवन् ! इस समय आपके दर्शनमात्रसे ही मेरे अन्तः-करणका सारा मल धुल गया है, सो ठीक ही है। क्योंकि आपके अनन्यप्रेमी भक्त देवर्षि नारदजीने जो कुछ कहा है, वह मिथ्या कैसे हो सकता है ॥ ४५ ॥ हे अनन्त! आप सम्पूर्ण जगत्के आत्मा हैं। अतएव संसारमें प्राणी जो कुछ करते हैं, वह सब आप जानते ही रहते हैं। इसलिये जैसे ज्गन् सूर्यको प्रकाशित नहीं कर सकता, वैसे ही परमगुरु आपसे मैं क्या निवेदन करूँ ॥ ४६ ॥ भगवन् ! आपकी ही अध्यक्षतामें सारे जगतकी उत्पत्ति, स्थिति और प्रलय होते हैं। कुयोगीजन भेददृष्टिके कारण आपका वास्तविक खरूप नहीं जान पाते। आपका खरूप वास्तवमें अत्यन्त

होती हैं। यह भूमण्डल आपके सिरपर सरसोंके दानेके समान जान पड़ता है। मैं आप सहस्रशीर्षा भगवानुको बार-बार नमस्कार करता हैं॥ ४८॥ श्रीशुकदेवजी कहते हैं--परीक्षित् ! विद्याधरेकि अधिपति चित्रकेतुने अनन्तभगवानुकी इस प्रकार स्तृति की, तब उन्होंने प्रसन्न होकर उनसे

शुद्ध है। मैं आपको नमस्कार करता हूँ॥ ४७॥ आपकी

चेष्टासे शक्ति प्राप्त करके ही ब्रह्मा आदि लोकपालगण चेष्टा करनेमें समर्थ होते हैं। आपकी दृष्टिसे जीवित होकर

ही ज्ञानेन्द्रियाँ अपने-अपने विषयोंको ग्रहण करनेमें समर्थ

कहा ॥४९॥ श्रीभगवान्ने कहा-चित्रकेतो ! देवर्षि नारद और महर्षि अङ्गिराने तुम्हें मेरे सम्बन्धमें जिस विद्याका उपदेश दिया है, उससे और मेरे दर्शनसे तुम भलीभाँति सिद्ध हो

चुके हो ॥ ५० ॥ मैं ही समस्त प्राणियोंके रूपमें हैं, मैं ही

उनका आत्मा हूँ और मैं ही पालनकर्ता भी हूँ। शब्दब्रह्म (बेद) और परब्रह्म दोनों ही मेरे सनातन रूप हैं ॥ ५१ ॥ आत्मा कार्य-कारणात्मक जगत्में व्याप्त है और कार्य-कारणात्मक जगत् आत्मामें स्थित है तथा इन दोनोंमें मैं अधिष्ठानरूपसे व्याप्त हूँ और मुझमें ये दोनों कल्पित

हैं॥५२॥ जैसे स्वप्रमें सोया हुआ पुरुष स्वप्रान्तर होनेपर सम्पूर्ण जगत्को अपनेमें ही देखता है और स्वप्रान्तर टूट जानेपर स्वप्नमें ही जागता है तथा

अपनेको संसारके एक कोनेमें स्थित देखता है, परन्त

अवस्थाएँ परमेश्वरकी ही माया हैं—यों जानकर सबके साक्षी मायातीत परमात्माका ही स्मरण करना चाहिये ॥ ५३-५४ ॥ सोया हुआ पुरुष जिसकी सहायतासे अपनी निद्रा और उसके अतीन्द्रिय सुखका अनुभव करता

वास्तवमें वह भी स्वप्न ही है, वैसे ही जीवकी जायत् आदि

है, वह ब्रह्म मैं ही हूँ; उसे तुम अपनी आत्मा समझो ॥ ५५ ॥ पुरुष निद्रा और जागृति---इन दोनों अवस्थाओंका अनुभव करनेवाला है। वह उन अवस्थाओंमें अनुगत होनेपर भी वास्तवमें उनसे पृथक् है ।

वह सब अवस्थाओंमें रहनेवाला अखण्ड एकरस ज्ञान ही ब्रह्म है, वही परब्रह्म है॥ ५६॥ जब जीव मेरे स्वरूपको भूल जाता है, तब वह अपनेको अलग मान बैठता है; इसीसे उसे संसारके चकरमें पडना पडता है और जन्म-पर-जन्म तथा मृत्यु-पर-मृत्यु प्राप्त होती है ॥ ५७ ॥ यह मनुष्ययोनि ज्ञान और विज्ञानका मुल स्रोत है। जो इसे पाकर भी अपने आत्मस्वरूप परमात्माको नहीं जान लेता, उसे कहीं किसी भी योनिमें शान्ति नहीं मिल

की जाती हैं, उनमें श्रम है, क्लेश है; और जिस परम सुखके उद्देश्यसे वे की जाती हैं, उसके ठीक विपरीत परम दःख देती हैं; किन्तु कमोंसे निवत्त हो जानेमें किसी प्रकारका भय नहीं है-यह सोचकर बृद्धिमान् पुरुषको चाहिये कि किसी प्रकारके कर्म अथवा उनके फलोंका सङ्कल्प न करे ॥ ५९ ॥ जगत्के सभी स्वी-पुरुष इसलिये कर्म करते हैं कि उन्हें सुख मिले और उनका दःखाँसे पिण्ड छूटे; परन्तु उन कर्मोंसे न तो उनका दुःख दूर होता है और

न उन्हें सुखकी ही प्राप्ति होती है।। ६०।। जो मनुष्य

अपनेको बहत बड़ा बुद्धिमान् मानकर कर्मके पचड़ोंमें पड़े

हुए हैं, उनको विपरीत फल मिलता है—यह बात समझ

सकती ॥ ५८ ॥ राजन् ! सांसारिक सुखके लिये जो चेष्टाएँ

लेनी चाहिये; साथ ही यह भी जान लेना चाहिये कि आत्माका स्वरूप अत्यन्त सुक्ष्म है, जाग्रत, स्वप्न, सुष्पि--इन तीनों अवस्थाओं तथा इनके अभिमानियाँसे विलक्षण है ॥ ६१ ॥ यह जानकर इस लोकमें देखे और परलोकके सुने हुए विषय-भोगोंसे विवेकबृद्धिके द्वारा अपना पिण्ड छुड़ा ले और ज्ञान तथा विज्ञानमें ही सन्तृष्ट रहकर मेरा भक्त हो जाय॥ ६२॥ जो लोग योगमार्गका

तत्त्व समझनेमें निपुण हैं, उनको भलीभाँति समझ लेना

चाहिये कि जीवका सबसे बडा स्वार्थ और परमार्थ केवल इतना ही है कि वह ब्रह्म और आत्माकी एकताका अनुभव कर ले॥६३॥ राजन्! यदि तुम मेरे इस उपदेशको सावधान होकर श्रद्धाभावसे धारण करोगे तो

ज्ञान एवं विज्ञानसे सम्पन्न होकर शीघ्र ही सिद्ध

हो जाओगे॥ ६४॥

श्रीशुकदेवजी कहते हैं-राजन्! विश्वात्मा भगवान् श्रीहरि चित्रकेतुको इस समझा-बुझाकर उनके सामने ही वहाँसे अन्तर्धान हो गये॥ ६५॥

### सत्रहवाँ अध्याय

#### चित्रकेतको पार्वतीजीका शाप

श्रीशुकदेवजी कहते हैं---परीक्षित्! विद्याधर चित्रकेत्, जिस दिशामें भगवान् सङ्कर्यण अन्तर्धान हए थे, उसे नमस्कार करके आकाशमार्गसे खच्छन्द विचरने लगे ॥ १ ॥ महायोगी चित्रकेतु करोड़ों वर्षोतक सब प्रकारके सङ्कल्पोंको पूर्ण करनेवाली सुमेरु पर्वतकी घाटियोंमें विहार करते रहे। उनके शरीरका बल और इन्द्रियोंकी शक्ति अक्षुण्ण रही। बड़े-बड़े मुनि, सिद्ध, चारण उनकी स्तुति करते रहते। उनकी प्रेरणासे विद्याधरोंकी स्थियाँ उनके पास सर्वशक्तिमान् भगवान्के गुण और लीलाओंका गान करती रहतीं॥ २-३॥ एक दिन चित्रकेत् भगवान्के दिये हुए तेजोमय विमानपर सवार होकर कहीं जा रहे थे। इसी समय उन्होंने देखा कि भगवान् शङ्कर बड़े-बड़े मुनियोंकी सभामें सिद्ध-चारणोंके बीच बैठे हुए हैं और साथ ही भगवती पार्वतीको अपनी गोदमें बैठाकर एक हाथसे उन्हें आलिङ्गन किये हुए हैं, यह देखकर चित्रकेत् विमानपर चढ़े हुए ही उनके पास चले गये और भगवती पार्वतीको सुना-सुनाकर जोरसे हँसने और कहने लगे॥४-५॥

चित्रकेतुने कहा-अहो ! ये सारे जगतके धर्मशिक्षक और गुरुदेव हैं। ये समस्त प्राणियोंमें श्रेष्ठ हैं। इनकी यह दशा है कि भरी सभामें अपनी पत्नीको शरीरसे चिपकाकर बैठे हुए हैं ॥ ६ ॥ जटाधारी, बहुत बड़े तपस्वी एवं ब्रह्मवादियोंके सभापति होकर भी साधारण पुरुषके समान निर्लजनासे गोदमें स्त्री लेकर बैठे हैं।। ७ ।। प्रायः साधारण पुरुष भी एकान्तमें ही स्त्रियोंके साथ उठते-बैठते हैं, परन्तु ये इतने बड़े व्रतधारी होकर भी उसे भरी सभामें लिये बैठे हैं ॥ ८ ॥

श्रीशुकदेवजी कहते हैं---परीक्षित्! भगवान् शङ्करकी बृद्धि अगाध है । चित्रकेतुका यह कटाक्ष सुनकर वे हँसने लगे, कुछ भी बोले नहीं। उस सभामें बैठे हुए उनके अनुयायी सदस्य भी चुप रहे। चित्रकेतुको भगवान् शङ्करका प्रभाव नहीं मालूम था। इसीसे वे उनके लिये बहुत कुछ बुरा-भला बक रहे थे। उन्हें इस बातका घमंड हो गया था कि 'मैं जितेन्द्रिय हूँ।' पार्वतीजीने उनकी यह धृष्टता देखकर क्रोधसे कहा- ॥ ९-१०॥

पार्वतीजी बोर्ली-अहो ! हम-जैसे दृष्ट और निर्लज्जोंका दण्डके बलपर शासन एवं तिरस्कार करनेवाला प्रभु इस संसारमें यही है क्या ? ॥ ११ ॥ जान पड़ता है कि ब्रह्माजी, भृगु, नारद आदि उनके पुत्र, सनकादि परमर्षि, कपिलदेव और मन् आदि बडे-बडे महापुरुष धर्मका रहस्य नहीं जानते। तभी तो वे धर्ममर्यादाका उल्लङ्कन करनेवाले भगवान् शिवको इस कामसे नहीं रोकते ॥ १२ ॥ ब्रह्मा आदि समस्त महापुरुष जिनके चरणकमलोंका ध्यान करते रहते हैं, उन्हीं मङ्गलोंको मङ्गल बनानेवाले साक्षात् जगदगुरु भगवान्का और उनके अनुयायी महात्माओंका इस अधम क्षत्रियने तिरस्कार किया है और शासन करनेकी चेष्टा की है। इसलिये यह ढीठ सर्वथा दण्डका पात्र है॥१३॥ इसे अपने वड़प्पनका घमंड है। यह मूर्ख भगवान् श्रीहरिके उन चरणकमलोंमें रहनेयोग्य नहीं है, जिनकी उपासना बड़े-बड़े सत्पुरुष किया करते हैं॥ १४॥ [चित्रकेतुको सम्बोधनकर] अतः दुर्मते ! तुम पापमय असुरयोनिमें जाओ। ऐसा होनेसे बेटा! तुम फिर कभी किसी महापुरुषका अपराध नहीं कर सकोगे॥ १५॥

श्रीशुकदेवजी कहते हैं---परीक्षित्! जब पार्वतीजीने इस प्रकार चित्रकेतुको शाप दिया, तब वे विमानसे उतर

पड़े और सिर झुकाकर उन्हें प्रसन्न करने लगे॥ १६॥ चित्रकेतने कहा--माता पार्वतीजी! मैं बडी प्रसन्नतासे अपने दोनों हाथ जोड़कर आपका शाप स्वीकार

करता हैं। क्योंकि देवतालोग मनुष्येंकि लिये जो कुछ कह देते हैं, वह उनके प्रारब्धानुसार मिलनेवाले फलकी पूर्वसूचनामात्र होती है ॥ १७ ॥ देवि ! यह जीव अज्ञानसे

मोहित हो रहा है और इसी कारण इस संसार-चक्रमें भटकता रहता है तथा सदा-सर्वदा सर्वत्र सुख और दुःख

भोगता रहता है ॥ १८ ॥ माताजी ! सुख और दुःखको देनेवाला न तो अपना आत्मा है और न कोई दूसरा। जो अज्ञानी है, वे ही अपनेको अथवा दूसरेको सुख-दु:खका कर्ता माना करते हैं॥ १९॥ यह जगत् सत्त्व, रज आदि गुणोंका स्वाभाविक प्रवाह है। इसमें क्या शाप, क्या अनुग्रह, क्या स्वर्ग, क्या नरक और क्या सुख, क्या दुःख ॥ २० ॥ एकमात्र परिपूर्णतम भगवान् ही विना किसीकी सहायताके अपनी आत्मस्वरूपिणी मायाके द्वारा

समस्त प्राणियोंकी तथा उनके बन्धन, मोक्ष और सुख-दु:खकी रचना करते हैं ॥ २१ ॥ माताजी ! भगवान् श्रीहरि सबमें सम और माया आदि मलसे रहित हैं। उनका कोई प्रिय-अप्रिय, जाति-बन्धु, अपना-पराया नहीं है। जब उनका सुखमें राग ही नहीं है, तब उनमें रागजन्य

क्रोध तो हो ही कैसे सकता है॥२२॥ तथापि उनकी

मायाशक्तिके कार्य पाप और पुण्य ही प्राणियोंके सुख-दु:ख, हित-अहित, बन्ध-मोक्ष, मृत्यु-जन्म और आवागमनके कारण बनते हैं ॥ २३ ॥ पतिप्राणा देवि ! मैं शापसे मुक्त होनेके लिये आपको प्रसन्न नहीं कर रहा हैं। मैं तो यह चाहता हूँ कि आपको मेरी जो बात अनुचित

प्रतीत हुई हो, उसके लिये क्षमा करें ॥ २४ ॥ श्रीशुकदेवजी कहते हैं—परीक्षित् ! विद्याधर

चित्रकेतु भगवान् शङ्कर और पार्वतीजीको इस प्रकार प्रसन्न करके उनके सामने ही विमानपर सवार होकर वहाँसे चले गये। इससे उन लोगोंको बडा विस्मय हुआ ॥ २५ ॥ तब भगवान् शङ्करने देवता, ऋषि, दैत्य, सिद्ध और पार्षदोंक सामने ही भगवती पार्वतीजीसे यह

वात कही ॥ २६ ॥

भगवान् शङ्करने कहा-सुन्दरि! दिव्यलीला-विहारी भगवान्के निःस्पृह और उदारहृदय दासानुदासोंकी महिमा तुमने अपनी आँखों देख ली॥ २७॥ जो लोग

भगवान्के शरणागत होते हैं, वे किसीसे भी नहीं डरते। क्योंकि उन्हें स्वर्ग, मोक्ष और नरकोंमें भी एक ही बस्तुके-केवल भगवानुके ही समान भावसे दर्शन होते

हैं ॥ २८ ॥ जीवोंको भगवानुकी लीलासे ही देहका संयोग होनेके कारण सुख-दु:ख, जन्म-मरण और शाप-अनुप्रह आदि द्वन्द्व प्राप्त होते हैं ॥ २९ ॥ जैसे स्वप्रमें भेद-भ्रमसे

सुख-दु:ख आदिकी प्रतीति होती है और जाव्रत्-अवस्थामें भ्रमवश मालामें ही सर्पबृद्धि हो जाती है-वैसे ही मनुष्य अज्ञानवश आत्मामें देवता, मनुष्य आदिका भेद तथा गुण-दोष आदिकी कल्पना कर लेता है।।३०॥

जिनके पास ज्ञान और वैराग्यका बल है और जो भगवान्

वास्देवके चरणोंमें भक्तिभाव रखते हैं, उनके लिये इस जगत्में ऐसी कोई भी वस्तु नहीं है, जिसे वे हेय या उपादेय समझकर राग-द्वेष करें॥ ३१ ॥ मैं, ब्रह्माजी, सनकादि, नारद, ब्रह्माजीके पुत्र भृगु आदि मृनि और बड़े-बड़े देवता-कोई भी भगवानुकी लीलाका रहस्य

नहीं जान पाते। ऐसी अवस्थामें जो उनके नन्हे-से-नन्हे

अंश हैं और अपनेको उनसे अलग ईश्वर मान बैठे हैं, वे

उनके स्वरूपको जान ही कैसे सकते हैं?॥३२॥ भगवानको न कोई प्रिय है और न अप्रिय । उनका न कोई अपना है और न पराया। वे सभी प्राणियोंके आत्मा है. इसलिये सभी प्राणियोंके प्रियतम हैं ॥ ३३ ॥ प्रिये ! यह परम भाग्यवान् चित्रकेत् उन्हींका प्रिय अनुचर, शान्त एवं समदर्शी है और मैं भी भगवान् श्रीहरिका ही प्रिय

हैं॥ ३४ ॥ इसलिये तुम्हें भगवानुके प्यारे भक्त, शान्त,

समदर्शी, महात्मा पुरुषोंके सम्बन्धमें किसी प्रकारका

आश्चर्य नहीं करना चाहिये॥ ३५॥ श्रीशुकदेवजी कहते हैं--- परीक्षित् ! भगवान् शङ्करका यह भाषण सुनकर भगवती पार्वतीकी चित्तवृत्ति शान्त हो गयी और उनका विस्मय जाता रहा॥३६॥ भगवानुके परमप्रेमी भक्त चित्रकेतु भी भगवती पार्वतीको बदलेमें शाप दे सकते थे, परन्तु उन्होंने उन्हें शाप न देकर

उनका शाप सिर चढ़ा लिया ! यही साधु पुरुषका लक्षण है॥३७॥ यही विद्याधर चित्रकेत् दानवयोनिका

आश्रय लेकर त्वष्टाके दक्षिणाग्निसे पैदा हुए। वहाँ इनका नाम वृत्रासुर हुआ और वहाँ भी ये भगवत्स्वरूपके ज्ञान एवं भक्तिसे परिपूर्ण ही रहे ॥ ३८ ॥ तुमने मुझसे पूछा था कि वृत्रासुरका दैत्ययोनिमें जन्म क्यों हुआ और उसे भगवान्की ऐसी भक्ति कैसे प्राप्त हुई ? उसका पूरा-पूरा विवरण मैंने तुन्हें सुना दिया ॥ ३९ ॥ महात्मा चित्रकेतुका यह पवित्र इतिहास केवल उनका ही नहीं, समस्त विष्णुभक्तोंका माहाल्य हैं; इसे जो सुनता है, वह समस्त बन्धनोंसे मुक्त हो जाता है ॥ ४० ॥ जो पुरुष प्रातःकाल उठकर मौन रहकर श्रद्धांके साथ भगवान्का स्मरण करते हुए इस इतिहासका पाठ करता है, उसे परमगतिकी प्राप्ति होती है ॥ ४१ ॥

#### \*\*\*\*

### अठारहवाँ अध्याय

#### अदिति और दितिकी सन्तानोंकी तथा मरुद्गणकी उत्पत्तिका वर्णन

श्रीशुकदेवजी कहते हैं---परीक्षित् ! सविताकी पत्नी पृक्षिके गर्भसे आठ सन्तानें हुई—सावित्री, व्याहति, त्रयी, अग्निहोत्र, पशु, सोम, चातुर्मास्य और पञ्चमहायज्ञ ॥ १ ॥ भगकी पत्नी सिद्धिने महिमा, विभू और प्रभु—ये तीन पुत्र और आशिष् नामकी एक कन्या उत्पन्न की। यह कन्या बड़ी सुन्दरी और सदाचारिणी थी॥२॥ धाताकी चार पिनयाँ थीं --- कुह्, सिनीवाली, राका और अनुमित। उनसे क्रमशः सार्य, दर्श, प्रातः और पूर्णमास-ये चार पुत्र हुए ॥ ३ ॥ धाताके छोटे भाईका नाम था-विधाता, उनकी पत्नी क्रिया थी। उससे पुरीष्य नामके पाँच अग्नियोंकी उत्पत्ति हुई। वरुणजीको पत्नीका नाम चर्षणी था । उससे भृगुजीने पुनः जन्म ग्रहण किया । इसके पहले वे ब्रह्मजीके पुत्र थे॥४॥ महायोगी वाल्मीकिजी भी वरुणके पुत्र थे। वल्मीकसे पैदा होनेके कारण ही उनका नाम वाल्मीकि पड़ गया था। उर्वशीको देखकर मित्र और वरुण दोनोंका वीर्य स्खलित हो गया था। उसे उन लोगोंने घड़ेमें रख दिया। उसीसे मुनिवर अगस्य और वसिष्ठजीका जन्म हुआ। मित्रकी पत्नी थी रेवती। उसके तीन पुत्र हुए---उत्सर्ग, अरिष्ट और पिप्पल ॥ ५-६ ॥ त्रिय परीक्षित् ! देवराज इन्द्रकी पत्नी थीं पुलोमनन्दिनी शची। उनसे, हमने सुना है, उन्होंने तीन पुत्र उत्पन्न किये-जयन्त, ऋषभ और मीढ्वान्॥७॥ स्वयं भगवान् विष्ण् ही(बलिपर अनुग्रह करने और इन्द्रका राज्य लौटानेके लिये) मायासे वामन (उपेन्द्र) के रूपमें अवतीर्ण हुए थे। उन्होंने तीन पग पृथ्वी माँगकर तीनों लोक नाप लिये थे। उनकी पत्नीका नाम था कीर्ति। उससे बृहच्छ्लोक नामका पुत्र हुआ। उसके सौभग

आदि कई सत्तानें हुई ॥ ८ ॥ कश्यपनन्दन भगवान् वामनने माता अदितिके गर्भसे क्यों जन्म लिया और इस अवतारमें उन्होंने कौन-से गुण, लीलाएँ और पराक्रम प्रकट किये—इसका वर्णन मैं आगे (आठवें स्कन्धमें) करूँगा ॥ ९ ॥

प्रिय परीक्षित्! अब मैं कश्यपजीकी दूसरी पत्नी दितिसे उत्पन्न होनेवाली उस सन्तान-परम्पराका वर्णन सुनाता हैं, जिसमें भगवानके प्यारे भक्त श्रीप्रह्लादजी और बलिका जन्म हुआ॥ १०॥ दितिके दैत्य और दानवोंके वन्दनीय दो ही पुत्र हुए—हिरण्यकशिषु और हिरण्याक्ष । इनकी संक्षिप्त कथा मैं तुम्हें (तीसरे स्कन्धमें) सुना चुका हुँ॥ ११ ॥ हिरण्यकशिपुकी पत्नी दानवी कयाधु थी। उसके पिता जम्भने उसका विवाह हिरण्यकशिपसे कर दिया था। कयाधुके चार पुत्र हुए--संह्राद, अनुह्राद, हाद और प्रहाद। इनकी सिंहिका नामकी एक बहिन भी थी। उसका विवाह विप्रचित्ति नामक दानवसे हुआ। उससे राहु नामक पुत्रकी उत्पत्ति हुई॥१२-१३॥ यह वही राह् है, जिसका सिर अमृतपानके समय मोहिनीरूपधारी भगवान्ने चक्रसे काट लिया था। संहादकी पत्नी भी कृति । उससे पञ्चजन नामक पुत्र उत्पत्र हुआ !! १४ ॥ ह्रादकी पत्नी थी धमनि । उसके दो पुत्र हुए—वातापि और इल्वल। इस इल्वलने ही महर्षि अगस्यके आतिथ्यके समय वातापिको पकाकर उन्हें खिला दिया था॥१५॥ अनुहादकी पत्नी सूर्म्या थी, उसके दो पुत्र हुए—बाष्कल और महिषासुर। प्रहादका पुत्र था विरोचन। उसकी पत्नी देवीके गर्भसे दैत्यराज बलिका जन्म हुआ ॥ १६ ॥ बलिकी पत्नीका नाम अशना

था। उससे बाण आदि सौ पुत्र हुए। दैत्यराज बलिकी महिमा गान करनेयोग्य है। उसे मैं आगे (आठवें स्कन्धमें) सुनाऊँगा ॥ १७ ॥ बलिका पुत्र बाणासुर भगवान् शंकरकी

आराधना करके उनके गणोंका मुखिया बन गया। आज भी भगवान् शंकर उसके नगरकी रक्षा करनेके लिये उसके पास ही रहते हैं ॥ १८ ॥ दितिके हिरण्यकशिपु और हिरण्याक्षके अतिरिक्त उनचास पुत्र और थे। उन्हें मरुद्गण कहते हैं। वे

सब निःसन्तान रहे । देवराज इन्द्रने उन्हें अपने ही समान देवता बना लिया ॥ १९ ॥ राजा परीक्षित्ने पूछा--भगवन् ! मरुद्गणने ऐसा कौन-सा सत्कर्म किया था, जिसके कारण वे अपने

जन्मजात असुरोचित भावको छोड सके और देवराज इन्द्रके द्वारा देवता वना लिये गये ? ॥ २० ॥ ब्रह्मन् ! मेरे साथ यहाँकी सभी ऋषिमण्डली यह बात जाननेके लिये अत्यन्त उत्स्क हो रही है। अतः आप कृपा करके विस्तारसे वह रहस्य बतलाइये ॥ २१ ॥ सृतजी कहते हैं --- शौनकजी ! राजा परीक्षित्का प्रश्न

थोड़े शब्दोंमें बड़ा सारगर्भित था। उन्होंने बड़े आदरसे पूछा भी था। इसलिये सर्वज्ञ श्रीशुकदेवजी महाराजने बडे ही प्रसन्न चित्तसे उनका अभिनन्दन करके यों कहा॥ २२॥ श्रीशुकदेवजी कहने लगे—परीक्षित् ! भगवान

विष्ण्ने इन्द्रका पक्ष लेकर दितिके दोनों पुत्र हिरण्यकशिप् और हिरण्याक्षको मार डाला । अतः दिति शोककी आगसे उद्दीत क्रोधसे जलकर इस प्रकार सोचने लगी॥ २३॥ 'सचम्च इन्द्र बड़ा विषयी, क्रुर और निर्दयी है। राम ! राम ! उसने अपने भाइयोंको ही मरवा डाला । वह दिन कब होगा, जब मैं भी उस पापीको मरवाकर आरामसे सोऊँगी ॥ २४ ॥ लोग राजाओंके, देवताओंके शरीरको 'प्रभु' कहकर पुकारते हैं; परन्तु एक दिन वह कीड़ा, विष्ठा या राखका ढेर हो जाता है, इसके लिये जो दूसरे प्राणियोंको

सताता है, उसे अपने सच्चे स्वार्थ या परमार्थका पता नहीं हैं, क्योंकि इससे तो नरकमें जाना पड़ेगा॥२५॥ मैं समझती हैं इन्द्र अपने शरीरको नित्य मानकर मतवाला हो रहा है। उसे अपने विनाशका पता ही नहीं है। अब मैं वह उपाय करूँगी, जिससे मुझे ऐसा पुत्र प्राप्त हो, जो इन्द्रका

घमंड चूर-चूर कर दें ॥ २६ ॥ दिति अपने मनमें ऐसा

विचार करके सेवा-शृश्रुपा, विनय-प्रेम और जितेन्द्रियता

कही गयी है कि पति ही स्त्रियोंका परमाराध्य इष्टदेव है।

पतिका रूप धारण किया है। वे उनकी उसी रूपमें पूजा करती हैं॥ ३४ ॥ इसलिये प्रिये ! अपना कल्याण

जीवनमें ऐसा होना अत्यन्त दुर्लभ है ॥ ३६ ॥

कश्यपजी महाराज बडे विद्वान और विचारवान होनेपर भी चतुर दितिकी सेवासे मोहित हो गये और उन्होंने विवश होकर यह स्वीकार कर लिया कि 'मैं तुम्हारी इच्छा पूर्ण करूँगा।' स्त्रियोंके सम्बन्धमें यह कोई आश्चर्यकी बात नहीं है ॥ २९ ॥ सृष्टिके प्रभातमें ब्रह्माजीने देखा कि सभी जीव

आदिके द्वारा निरन्तर अपने पतिदेव कश्यपजीको प्रसन्न

रखने लगी॥२७॥ वह अपने पतिदेवके इदयका

एक-एक भाव जानती रहती थी और परम प्रेमभाव, मनोहर

एवं मध्र भाषण तथा मुसकानभरी तिरछी चितवनसे उनका

मन अपनी ओर आकर्षित करती रहती थी॥ २८॥

उसपर बहत ही प्रसन्न हुए। उन्होंने दितिका अभिनन्दन

करते हुए उससे मुसकराकर कहा॥ ३१॥

असङ्ग हो रहे हैं, तब उन्होंने अपने आधे शरीरसे स्त्रियोंकी रचना की। और स्त्रियोंने पुरुषोंकी मति अपनी ओर आकर्षित कर ली॥ ३०॥ हाँ, तो भैया ! मैं कह रहा था कि दितिने भगवान् कश्यपकी बड़ी सेवा की। इससे वे

कञ्चपजीने कहा — अनिन्द्यसुन्दरी प्रिये ! मैं तुमपर प्रसन्न हुँ । तुम्हारी जो इच्छा हो, मुझसे माँग लो । पतिके प्रसन्न हो जानेपर पत्नीके लिये लोक या परलोकमें कौन-सी अभीष्ट वस्तु दुर्लभ है॥३२॥ शास्त्रॉमें यह बात स्पष्ट

प्रिये ! लक्ष्मीपति भगवान् वास्देव ही समस्त प्राणियोंके हृदयमें विराजमान हैं ॥ ३३ ॥ विभिन्न देवताओंके रूपमें नाम और रूपके भेदसे उन्होंको कल्पना हुई है। सभी पुरुष—चाहे किसी भी देवताकी उपासना करें—उन्हींकी उपासना करते हैं। ठीक वैसे ही स्त्रियोंके लिये भगवान्ते

चाहनेवाली पतिवता स्त्रियाँ अनन्य प्रेमभावसे अपने पतिदेवकी ही पूजा करती हैं; क्योंकि पतिदेव ही उनके परम प्रियतम आत्मा और ईश्वर हैं ॥ ३५ ॥ कल्याणी ! तुमने बडे प्रेमभावसे, भक्तिसे मेरी वैसी ही पूजा की है। अब मै तुम्हारी सब अभिलापाएँ पूर्ण कर दूँगा। असतियोंके

दितिने कहा -- ब्रह्मन् ! इन्द्रने विष्णुके हाथों मेरे दो पुत्र मरवाकर मुझे निपृती बना दिया है । इसलिये यदि आप मुझे मुहमाँगा वर देना चाहते हैं तो कृपा करके एक ऐसा

इन्द्रियोंके विषयोंमें सुख मानने लगा हूँ। स्नीरूपिणी मायाने मेरे चित्तको अपने वशमें कर लिया है। हाय ! हाय ! आज मैं कितनी दीन-हीन अवस्थामें हैं। अवश्य

ही अब मुझे नरकमें गिरना पड़ेगा॥ ३९॥ इस स्रीका कोई दोष नहीं है; क्योंकि इसने अपने जन्मजात स्वभावका ही अनुसरण किया है। दोष मेरा है—जो मैं अपनी

इन्द्रियोंको अपने वशमें न स्ख सका, अपने सच्चे स्वार्थ और परमार्थको न समझ सका। मुझ मृढको बार-बार धिकार है ॥ ४० ॥ सच है, ख्रियोंके चरित्रको कौन जानता है। इनका मुँह तो ऐसा होता है जैसे शरदऋतुका खिला

हुआ कमल । बातें सुननेमें ऐसी मीठी होती हैं, मानो अमृत घोल रक्खा हो। परन्तु हृदय, वह तो इतना तीखा होता है कि मानो छुरेकी पैनी धार हो ॥ ४१ ॥ इसमें सन्देह नहीं कि सियाँ अपनी लालसाओंकी कठपुतली होती हैं। सच पूछो तो वे किसीसे प्यार नहीं करतीं। खार्थवश वे अपने पति, पुत्र और भाईतकको मार डालती हैं या मरवा डालती है।। ४२ ॥ अब तो मैं कह चुका है कि जो तुम

माँगोगी, दुँगा । मेरी बात झुठी नहीं होनी चाहिये । परन्तु इन्द्र भी वध करनेयोग्य नहीं है। अच्छा, अब इस विषयमें मैं यह युक्ति करता हैं ॥ ४३ ॥ प्रिय परीक्षित् ! सर्वसमर्थ कश्यपजीने इस प्रकार मन-ही-मन अपनी भर्त्सना करके दोनों बात बनानेका उपाय सोचा और फिर तनिक रुष्ट होकर दितिसे कहा॥४४॥ कश्यपजी बोले-कल्याणी! यदि तुम मेरे

तो तुम्हें इन्द्रको मारनेवाला पुत्र प्राप्त होगा। परन्तु यदि किसी प्रकार नियमोंमें त्रुटि हो गयी तो वह देवताओंका मित्र बन जायगा ॥ ४५ ॥

बतलाये हुए बतका एकवर्षतक विधिपूर्वक पालन करोगी

दितिने कहा--- ब्रह्मन् ! मैं उस व्रतका पालन करूँगी। आप बतलाइये कि मुझे क्या-क्या करना चाहिये, कौन-कौनसे काम छोड़ देने चाहिये और कौन-से काम

और जीवनमें उनका बतलाया हुआ व्रत धारण करके

उत्पन्न होगा ॥ ५४ ॥

अनायास ही नियमोंका पालन करने लगी॥ ५५॥ प्रिय परीक्षित् ! देवराज इन्द्र अपनी मौसी दितिका अभिप्राय जान

बड़ी बुद्धिमानीसे अपना वेष बदलकर दितिके आश्रमपर आये और उसकी सेवा करने लगे ॥ ५६ ॥ वे दितिके लिये प्रतिदिन समय-समयपर बनसे फुल-फल, कन्द-मूल, समिधा, कुश, पते, दुब, मिट्टी और जल लाकर उसकी

ऐसे हैं. जिनसे व्रत भङ्ग नहीं होता॥४६॥ श्रीमद्भा०-स्०-सा० — १३

शुद्रका लाया हुआ और रजस्वलाका देखा हुआ अन्न भी

न खाय और अञ्जलिसे जलपान न करे ॥ ४९ ॥ जुठे मुँह,

बिना आचमन किये, सन्ध्याके समय, बाल खोले हुए,

बिना शृङ्गारके, वाणीका संयम किये बिना और बिना चहर

ओढ़े घरसे बाहर न निकले॥ ५०॥ बिना पैर धोये,

अपवित्र अवस्थामें गीले पाँवोंसे, उत्तर या पश्चिम सिर

करके, दूसरेके साथ, नग्नावस्थामें तथा सुबह-शाम सोना

नहीं चाहिये ॥ ५१ ॥ इस प्रकार इन निषिद्ध कर्मीका त्याग

करके सर्वदा पवित्र रहे, धुला वस्त्र धारण करे और सभी

सौभाग्यके चिह्नोंसे सुसज्जित रहे। प्रातःकाल कलेवा

करनेके पहले ही गाय, ब्राह्मण, लक्ष्मीजी और भगवान्

नारायणकी पूजा करे॥ ५२ ॥ इसके बाद पुष्पमाला,

चन्दनादि सुगन्धद्रव्य, नैवेद्य और आभूषणादिसे सुहागिनी

स्त्रियोंकी पूजा करे तथा पतिकी पूजा करके उसकी सेवामें संलग्न रहे और यह भावना करती रहे कि पतिका तेज

मेरी कोखमें स्थित है॥ ५३॥ प्रिये ! इस व्रतका नाम

'प्ंसवन' है। यदि एक वर्षतक तुम इसे बिना किसी

त्रुटिके पालन कर सकोगी तो तुम्हारी कोखसे इन्द्रघाती पुत्र

थी। उसने 'बहुत ठीक' कहकर उनकी आज्ञा खीकार कर

ली। अब दिति अपनी कोखमें भगवान् कश्यपका वीर्य

परीक्षित् ! दिति बड़ी मनस्विनी और दुढ़ निश्चयवाली

सेवामें समर्पित करते॥ ५७॥ राजन्! जिस प्रकार बहेलिया हरिनको मारनेके लिये हरिनकी-सी सुरत

बनाकर उसके पास जाता है, वैसे ही देवराज इन्द्र भी

कपट-वेष धारण करके व्रतपरायणा दितिके व्रत-पालनकी

त्रृटि पकड़नेके लिये उसकी सेवा करने लगे॥ ५८॥

सर्वदा पैनी दृष्टि रखनेपर भी उन्हें उसके व्रतमें किसी प्रकारकी त्रृटि न मिली और वे पूर्ववत् उसकी सेवा-टहलमें लगे रहे। अब तो इन्द्रको बडी चिन्ता हुई। वे सोचने लगे---मैं ऐसा कौन-सा उपाय करूँ, जिससे मेरा कल्याण हो ?॥ ५९॥ दिति व्रतके नियमोंका पालन करते-करते बहुत दुर्बल हो गयी थी। विधाताने भी उसे मोहमें डाल दिया। इसलिये एक दिन सन्ध्याके समय जुठे मुँह, बिना आचमन किये और बिना पैर धोये ही वह सो गयी ॥ ६० ॥ योगेश्वर इन्द्रने देखा कि यह अच्छा अवसर हाथ लगा । वे योगबलसे झटपट सोयी हुई दितिके गर्भमें प्रवेश कर गये ॥ ६१ ॥ उन्होंने वहाँ जाकर सोनेके समान चमकते हुए गर्भके वज्रके द्वारा सात ट्रकड़े कर दिये। जब वह गर्भ रोने लगा, तब उन्होंने 'मत रो, मत रो' यह कहकर सातों टुकड़ोंमेंसे एक-एकके और भी सात टुकड़े कर दिये ॥ ६२ ॥ राजन् ! जब इन्द्र उनके ट्रकडे-ट्रकडे करने लगे, तब उन सबोंने हाथ जोडकर इन्द्रसे कहा--'देवराज! तुम हमें क्यों मार रहे हो ? हम तो तुम्हारे भाई मरुद्गण हैं'॥ ६३॥ तब इन्द्रने अपने भावी अनन्यप्रेमी पार्षद मरुद्गणसे कहा--'अच्छी बात है, तुमलोग मेरे भाई हो। अब मत हरो!'॥६४॥ परीक्षित् ! जैसे अश्वत्थामाके ब्रह्मास्त्रसे तुन्हारा कुछ भी अनिष्ट नहीं हुआ, वैसे ही भगवान श्रीहरिकी कपासे दितिका वह गर्भ वज्रके द्वारा ट्रकडे-ट्रकडे होनेपर भी मरा नहीं ॥ ६५ ॥ इसमें तनिक भी आश्चर्यकी बात नहीं है। क्योंकि जो मनुष्य एक बार भी आदि पुरुष भगवान्

नारायणकी आराधना कर लेता है, वह उनकी समानता

प्राप्त कर लेता है; फिर दितिने तो कुछ ही दिन कम एक

वर्षतक भगवानुको आराधना को थी॥ ६६॥ अब वे

उनचास मरुदगण इन्द्रके साथ मिलकर पचास हो गये।

इन्द्रने भी सौतेली माताके पुत्रेकि साथ शत्रुभाव न रखकर

उन्हें सोमपायी देवता बना लिया॥ ६७॥ जब दितिकी

पुत्रोंको भयभीत करनेवाला पुत्र उत्पन्न हो ॥ ६९ ॥ मैंने केवल एक ही पुत्रके लिये सङ्कल्प किया था, फिर ये उनचास पुत्र कैसे हो गये ? बेटा इन्द्र ! यदि तुम्हें इसका रहस्य मालुम हो, तो सच-सच मुझे बतला दो। झुठ न बोलना'॥ ७०॥ इन्द्रने कहा--माता ! मुझे इस बातका पता चल गया था कि तुम किस उद्देश्यसे वृत कर रही हो। इसीलिये अपना स्वार्थ सिद्ध करनेके उद्देश्यसे मैं स्वर्ग छोडकर तुम्हारे पास आया। मेरे मनमें तनिक भी धर्म-भावना नहीं थी। इसीसे तुम्हारे ब्रतमें त्रृटि होते ही मैंने उस गर्भके रकडे-रकडे कर दिये॥ ७१॥ पहले मैंने उसके सात टुकड़े किये थे। तब वे सातों टुकड़े सात बालक बन गये। इसके बाद मैंने फिर एक-एकके सात-सात ट्रकडे कर दिये। तब भी वे न मरे, बल्कि उनचास हो गये॥ ७२॥ यह परम आश्चर्यमयी घटना देखकर मैंने ऐसा निश्चय किया कि परमपुरुष भगवानुकी उपासनाकी यह कोई खाभाविक सिद्धि है॥ ७३॥ जो लोग निष्काम भावसे भगवानुकी आराधना करते हैं और दूसरी वस्तुओंकी तो बात ही क्या, मोक्षकी भी इच्छा नहीं करते, वे ही अपने स्वार्थ और परमार्थमें निपुण हैं॥ ७४ ॥ भगवान् जगदीश्वर सबके आराध्यदेव और अपने आत्मा ही हैं। वे प्रसन्न होकर अपने-आपतकका दान कर देते हैं। भला, ऐसा कौन बुद्धिमान् है, जो उनकी आराधना करके विषयभोगोंका वरदान माँगे । माताजी ! ये विषयभोग तो नरकमें भी मिल सकते हैं ॥ ७५ ॥ मेरी होहमयी जननी ! तुम सब प्रकार मेरी पूज्या हो। मैंने मुर्खतावश बड़ी दृष्टताका काम किया है। तुम मेरे अपराधको क्षमा कर दो। यह बड़े सौभाग्यकी बात है कि तुम्हारा गर्भ खण्ड-खण्ड हो जानेसे एक प्रकार मर जानेपर भी फिरसे जीवित हो गया ॥ ७६ ॥ श्रीशुकदेवजी कहते हैं-परीक्षित ! दिति देवराज इन्द्रके शद्धभावसे सन्तष्ट हो गयी। उससे आज्ञा लेकर देवराज इन्द्रने मरुदगणोंके साथ उसे नमस्कार किया और

तेजस्वी उनचास बालक इन्द्रके साथ है। इससे सुन्दर

स्वभाववाली दितिको बड़ी प्रसन्नता हुई ॥ ६८ ॥ उसने

इन्द्रको सम्बोधन करके कहा—'बेटा ! मैं इस इच्छासे इस

अत्यन्त कठिन व्रतका पालन कर रही थी कि तुम अदितिके

स्वर्गमें चले गये॥ ७७ ॥ राजन् ! यह मरुद्गणका जन्म | किया था, उसका उत्तर समग्ररूपसे मैंने तुन्हें दे दिया।

बड़ा ही मङ्गलमय है। इसके विषयमें तुमने मुझसे जो प्रश्न अब तुम और क्या सुनना चाहते हो ? ॥ ७८ ॥

### उन्नीसवाँ अध्याय

#### पुंसवन-व्रतकी विधि

राजा परीक्षित्ने पूछा-भगवन् ! आपने अभी-अभी प्रसवन-व्रतका वर्णन किया है और कहा है कि उससे भगवान् विष्णु प्रसन्न हो जाते हैं। सो अब मैं उसकी विधि जानना चाहता है।। १।। श्रीशुकदेवजीने कहा — परीक्षित् ! यह पुंसवन-व्रत समस्त कामनाओंको पूर्ण करनेवाला है। स्त्रीको चाहिये कि वह अपने पतिदेवकी आज्ञा लेकर मार्गशीर्ष शुक्ल प्रतिपदासे इसका आरम्भ करे ॥ २ ॥ पहले मरुद्गणके जन्मकी कथा सनकर ब्राह्मणोंसे आज्ञा ले। फिर प्रतिदिन सबेरे दाँतून आदिसे दाँत साफ करके स्नान करे, दो श्वेत

कुछ भी खानेसे पहले ही भगवान लक्ष्मी-नारायणकी पूजा करे ॥ ३ ॥ (इस प्रकार प्रार्थना करे---) 'प्रभो ! आप पूर्णकाम हैं। अतएव आपको किसीसे भी कुछ लेना-देना

वस्र धारण करे और आभूषण भी पहन ले। प्रातःकाल

नहीं है। आप समस्त विभृतियोंके स्वामी और सकलसिद्धिस्वरूप हैं। मैं आपको बार-बार नमस्कार करती हूँ ॥ ४ ॥ मेरे आराध्यदेव ! आप कपा, विभृति, तेज, महिमा और वीर्य आदि समस्त गुणोंसे नित्ययुक्त हैं। इन्हीं भगों--ऐश्वयौँसे नित्ययुक्त रहनेके कारण आपको

भगवान् कहते हैं। आप सर्वशक्तिमान् है॥५॥ माता लक्ष्मीजी ! आप भगवानुकी अद्धीङ्गिनी और महामायास्वरूपिणी हैं। भगवानुके सारे गुण आपमें निवास करते हैं । महाभाग्यवती जगन्माता! आप मुझपर

प्रसन्न हों। मैं आपको नमस्कार करती हैं ॥ ६ ॥ परीक्षित् ! इस प्रकार स्तृति करके एकायचित्तसे 'ॐ नमो भगवते महापुरुषाय महानुभावाय महाविभृतिपतये सह महाविभृतिभिर्विलिमुपहराणि।' 'ओङ्कारस्वरूप, महानुभाव, समस्त महाविभृतियोके स्वामी भगवान्

करती हूँ और उन्हें पूजोपहारकी सामग्री समर्पण करती हैं --- इस मन्तके द्वारा प्रतिदिन स्थिर चित्तसे विष्णुभगवानुका आवाहन, अर्घ्य, पाद्य, आचमन, स्नान,

पुरुषोत्तमको और उनकी महाविभृतियोंको मैं नमस्कार

वस्त, यज्ञोपवीत, आभूषण, गन्ध, पुष्प, धूप, दीप और नैवेद्य आदि निवेदन करके पूजन करे॥ ७॥ जो नैवेद्य

वच रहे, उससे '3% नमो भगवते महाप्रवाय

महाविभृतिपतये स्वाहा।' 'महान् ऐश्वयंकि अधिपति भगवान् पुरुषोत्तमको नमस्कार है। मैं उन्हेंकि लिये इस हिवयका हवन कर रही हूँ।'--यह मन्त्र बोलकर

प्रकारकी सम्पत्तियोंको प्राप्त करना चाहता हो, उसे चाहिये कि प्रतिदिन भक्तिभावसे भगवान लक्ष्मीनारायणकी पूजा करे; क्योंकि वे ही दोनों समस्त अभिलाषाओंके पूर्ण करनेवाले एवं श्रेष्ठ वरदानी हैं॥९॥ इसके बाद

अग्निमें बारह आहतियाँ दे॥ ८॥ परीक्षित् ! जो सब

भक्तिभावसे भरकर बडी नम्रतासे भगवानुको साष्टाङ्ग दण्डवत् करे । दस बार पूर्वोक्त मन्त्रका जप करे और फिर इस स्तोत्रका पाठ करे--- ॥ १० ॥ 'हे लक्ष्मी-नारायण ! आप दोनों सर्वव्यापक और

सम्पूर्ण चराचर जगतुके अन्तिम कारण हैं---आपका और कोई कारण नहीं है। भगवन् ! माता लक्ष्मीजी आपकी मायाशक्ति हैं। ये ही स्वयं अव्यक्त प्रकृति भी हैं। इनका पार पाना अत्यन्त कठिन है॥ ११॥ प्रभो ! आप ही इन महामायाके अधीश्वर हैं और आप ही स्वयं परमपुरुष हैं।

भोक्ता है और ये हैं उसको उत्पन्न करनेवाली क्रिया ॥ १२ ॥ माता लक्ष्मीजी तीनो गुणोंकी अभिव्यक्ति हैं और आप उन्हें व्यक्त करनेवाले और उनके भोक्ता हैं।

आप समस्त यज्ञ हैं और ये हैं यज्ञ-क्रिया। आप फलके

इन्द्रिय और अन्तःकरण हैं। माता लक्ष्मीजी नाम एवं रूप हैं और आप नाम-रूप दोनेंकि प्रकाशक तथा आधार हैं ॥ १३ ॥ प्रभो ! आपकी कीर्ति पवित्र है । आप दोनों ही

आप समस्त प्राणियाँके आत्मा है और लक्ष्मीजी शरीर,

आशा-अभिलाषाएँ आपकी कृपासे पूर्ण हो ॥ १४ ॥ परीक्षित् ! इस प्रकार परम वरदानी भगवान्

त्रिलोकीके वरदानी परमेश्वर हैं। अतः मेरी बडी-बडी

लक्ष्मी-नारायणकी स्तृति करके वहाँसे नैवेद्य हटा दे और

कराके पूजा करे॥१५॥ भक्तिभावभरित हृदयसे भगवान्की स्तुति करे और यज्ञावशेषको सुँघकर फिर भगवानुकी पूजा करे॥ १६॥ भगवानुकी पुजाके बाद अपने पतिको साक्षात् भगवान् समझकर परम प्रेमसे उनकी प्रिय वस्तुएँ सेवामें उपस्थित करे। पतिका भी यह कर्तव्य है कि वह आत्तरिक प्रेमसे अपनी पत्नीके प्रिय पदार्थ ला-लाकर उसे दे और उसके छोटे-बडे सब प्रकारके काम करता रहे॥१७॥ परीक्षित् ! पति-पत्नीमेंसे एक भी कोई काम करता है, तो उसका फल दोनोंको होता है। इसलिये यदि पत्नी (रजोधर्म आदिके समय) यह व्रत करनेके अयोग्य हो जाय तो बड़ी एकायता और सावधानीसे पतिको ही इसका अनुष्ठान करना चाहिये॥१८॥ यह भगवान विष्णुका व्रत है। इसका नियम लेकर बीचमें कभी नहीं छोड़ना चाहिये। जो भी यह नियम ग्रहण करे, वह प्रतिदिन माला, चन्दन, नैबेद्य और आभूषण आदिसे भक्तिपूर्वक ब्राह्मण और सुहागिनी खियोंका पूजन करे तथा भगवान् विष्णुकी भी पूजा करे ॥ १९ ॥ इसके बाद भगवानुको उनके धाममें पधरा दे, विसर्जन कर दे। तदनन्तर आत्मशुद्धि और समस्त अभिलाषाओंकी पूर्तिके लिये पहलेसे ही उन्हें निवेदित किया हुआ प्रसाद ग्रहण करे॥२०॥ साध्वी स्त्री इस विधिसे महीनोतक--पुरे सालभर इस व्रतका आचरण करके मार्गशीर्षकी अमावस्थाको उद्यापनसम्बन्धी उपवास और पुजन आदि करे॥ २१॥ उस दिन प्रातःकाल ही स्नान करके पूर्ववत् विष्णुभगवानुका पूजन करे और उसका पति पाकयज्ञकी विधिसे घृतमिश्रित खीरकी अग्निमें वारह आहित दे॥ २२॥ इसके बाद जब ब्राह्मण प्रसन्न होकर उसे आशीर्वाद दें, तो बड़े आदरसे सिर झुकाकर

उन्हें स्वीकार करे। भक्तिभावसे माथा टेककर उनके चरणोंमें प्रणाम करे और उनकी आज्ञा लेकर भोजन करे॥ २३॥ पहले आचार्यको भोजन कराये, फिर मौन होकर भाई-बन्धुओंके साथ स्वयं भोजन करे। इसके बाद हवनसे बची हुई घृतमिश्रित खीर अपनी पत्नीको दे। वह प्रसाद स्त्रीको सत्पुत्र और सौभाग्य दान करनेवाला होता है॥ २४॥

\*\*\*\*\*\*\*\*\*\*\*\*\*\*\*

परीक्षित् ! भगवान्के इस पुंसवन-व्रतका जो मनुष्य विधिपूर्वक अनुष्टान करता है, उसे यहीं उसकी मनचाही वस्तु मिल जाती है। स्त्री इस व्रतका पालन करके सौभाग्य, सम्पत्ति, सन्तान, यश और गृह प्राप्त करती है तथा उसका पति चिराय हो जाता है।। २५॥ इस व्रतका अनुष्ठान करनेवाली कन्या समस्त शुभ लक्षणोंसे युक्त पति प्राप्त करती है और विधवा इस व्रतसे निष्पाप होकर वैकुण्ठमें जाती है। जिसके बच्चे मर जाते हों, वह स्त्री इसके प्रभावसे चिरायु पुत्र प्राप्त करती है। धनवती किन्तु अभागिनी स्त्रीको सौभाग्य प्राप्त होता है और कुरूपाको श्रेष्ठ रूप मिल जाता है। रोगी इस व्रतके प्रभावसे रोगम्क होकर बलिष्ठ शरीर और श्रेष्ठ इन्द्रियशक्ति प्राप्त कर लेता है। जो मनुष्य माङ्गलिक श्राद्धकर्मोंमें इसका पाठ करता है, उसके पितर और देवता अनन्त तृप्ति लाभ करते हैं॥ २६-२७॥ वे सन्तृष्ट होकर हवनके समाप्त होनेपर व्रतीकी समस्त इच्छाएँ पूर्ण कर देते हैं। ये सब तो सन्तृष्ट होते ही हैं, समस्त यज्ञीक एकमात्र भोक्ता भगवान् लक्ष्मीनारायण भी सन्तुष्ट हो जाते हैं और व्रतीकी समस्त अभिलाषाएँ पूर्ण कर देते हैं। परीक्षित्! मैंने तुम्हें मरुद्गणकी आदरणीय और पुण्यप्रद जन्म-कथा सुनायी और साथ ही दितिके श्रेष्ठ पुंसवन-व्रतका वर्णन भी सुना दिया॥ २८॥

\*\*\*\*

॥ इति षष्ठ स्कन्ध समाप्त ॥

हरि: ॐ तत्सत्



अवस्थित कार्यका कार्य में में

# श्रीमद्भावतमहापुराण






निरस्तनिखिलाजानं पूर्णांनन्दं किमसि उत्रीलरक्षमहं

1.076 1980

100

ज्ञानाजानविलक्षप

1. 经收益的数据的 医电影电影电影电影电影电影影影响 1. 电影影响电影影响



**@@@@@@@@@@@@@@@@@@@@@@@@@@@@@** 

### श्रीमद्भागवतमहापुराण

सप्तम स्कन्ध



नरसिंहवपुर्भीमं भक्तत्राणाय

बिभ्राणं

\*

स्तम्भसम्भवमद्भुतम्। वासुदेवमुपास्महे॥ 

## श्रीमद्भागवतमहापुराण

#### सप्तम स्कन्ध

#### पहला अध्याय

#### नारद-युधिष्ठिर-संवाद और जय-विजयकी कथा

राजा परीक्षित्ने पूछा—भगवन्! भगवान् तो स्वभावसे ही भेदभावसे रहित हैं—सम हैं, समस्त प्राणियोंके प्रिय और सुहद् हैं; फिर उन्होंने, जैसे कोई साधारण मनुष्य भेदभावसे अपने मित्रका पक्ष ले और शत्रुओंका अनिष्ट करे, उसी प्रकार इन्द्रके लिये दैत्योंका वध क्यों किया ? ॥ १ ॥ वे स्वयं परिपूर्ण कल्याणस्वरूप हैं, इसीलिये उन्हें देवताओंसे कुछ लेना-देना नहीं हैं। तथा निर्गुण होनेके कारण दैत्योंसे कुछ वैर-विरोध और उद्रेग भी नहीं हैं ॥ २ ॥ भगवत्येमके सौभाग्यसे सम्पन्न महात्मन्! हमारे चित्तमें भगवान्के समत्व आदि गुणोंके सम्बन्धमें बड़ा भारी सन्देह हो रहा है। आप कृपा करके उसे मिटाइये ॥ ३ ॥

श्रीशुकदेवजीने कहा—महाराज! भगवान्के अद्भुत चरित्रके सम्बन्धमें तुमने बड़ा सुन्दर प्रश्न किया; क्योंकि ऐसे प्रसङ्ग प्रह्लाद आदि भक्तोंकी महिमासे परिपूर्ण होते हैं, जिसके श्रवणसे भगवान्की भक्ति बढ़ती है॥ ४॥ इस परम पुण्यमय प्रसङ्गको नारदादि महात्मागण बड़े प्रेमसे गाते रहते हैं। अब मैं अपने पिता श्रीकृष्ण-द्वैपायन मुनिको नमस्कार करके भगवान्की लीला-कथाका वर्णन करता हूँ॥ ५॥ वास्तवमें भगवान् निर्मुण, अजन्मा, अव्यक्त और प्रकृतिसे परे हैं। ऐसा होनेपर भी अपनी मायाके गुणोंको स्वीकार करके ये वाध्यवाधकभावको अर्थात् मरने और मारनेवाले दोनोंके परस्पर्रविरोधी रूपोंको प्रहण करते हैं॥ ६॥ सत्त्वगुण, रजोगुण और तमोगुण—ये प्रकृतिके गुण है, परमात्माके नहीं। परीक्षित्! इन तीनों गुणोंकी भी एक साथ ही घटती-बढ़ती नहीं होती॥ ७॥ भगवान् समय-समयके

अनुसार गुणोंको स्वीकार करते हैं। सत्वगुणकी वृद्धिके समय देवता और ऋषियोंका, रजोगुणकी वृद्धिके समय दैत्योंका और तमोगुणकी वृद्धिके समय वे यक्ष एवं राक्षसोंको अपनाते और उनका अध्युदय करते हैं॥८॥ जैसे व्यापक अग्नि काष्ट्र आदि भिन्न-भिन्न आश्रयोंमें रहनेपर भी उनसे अलग नहीं जान पड़ती, परन्तु मन्थन करनेपर वह प्रकट हो जाती है-वैसे ही परमात्मा सभी शरीरोंमें रहते हैं, अलग नहीं जान पड़ते। परन्तु विचारशील पुरुष हृदयमन्थन करके-उनके अतिरिक्त सभी बस्तुओंका बाध करके अन्ततः अपने इंदयमें ही अन्तर्यामीरूपसे उन्हें प्राप्त कर लेते हैं॥९॥ जब परमेश्वर अपने लिये शरीरोंका निर्माण करना चाहते हैं, तब अपनी मायासे रजोगुणकी अलग सृष्टि करते हैं। जब वे विचित्र योनियोमें रमण करना चाहते हैं, तब सत्त्वगुणकी सृष्टि करते हैं और जब वे शयन करना चाहते हैं, तब तमोगुणको बढ़ा देते हैं॥ १०॥ परीक्षित् ! भगवान् सत्यसङ्करूप है। वे ही जगत्की उत्पत्तिके निमितभूत प्रकृति और प्रुपके सहकारी एवं आश्रय कालकी सृष्टि करते हैं। इसलिये वे कालके अधीन नहीं, काल ही उनके अधीन है। राजन् ! ये कालस्वरूप ईश्वर जब सत्त्वगुणकी वृद्धि करते हैं, तब सत्त्वमय देवताओंका बल बढ़ाते हैं और तभी वे परमयशस्त्री देवप्रिय परमात्मा देवविरोधी रजोगुणी एवं तमोगुणी दैत्योंका संहार करते हैं । वस्तुतः वे सम हो है।। ११॥

राजन् ! इसी विषयमें देवर्षि नारदने बड़े प्रेमसे एक इतिहास कहा था। यह उस समयकी बात है, जब राजसूय यज्ञमें तुम्हारे दादा युधिष्ठिरने उनसे इस सम्बन्धमें एक प्रश्न किया था॥१२॥ उस महान् राजसूय यज्ञमें राजा युधिष्ठरने अपनी आँखोंके सामने बड़ी आश्चर्यजनक घटना देखी कि चेदिराज शिशुपाल सबके देखते-देखते भगवान् श्रीकृष्णमें समा गया ॥ १३ ॥ वहीं देवर्षि नारद भी बैठे हुए थे। इस घटनासे आश्चर्यचिकत होकर राजा युधिष्ठिरने बड़े-बड़े मुनियोंसे भरी हुई सभामें, उस

यज्ञमण्डपमें ही देवर्षि नारदसे यह प्रश्न किया ॥ १४ ॥ युधिष्ठिरने पूछा-अहो ! यह तो बड़ी विचित्र बात

है। परमतत्त्व भगवान् श्रीकृष्णमें समा जाना तो बड़े-बड़े अनन्य भक्तोंके लिये भी दुर्लभ है; फिर भगवान्से द्वेष करनेवाले शिशुपालको यह गति कैसे मिली ?॥ १५॥ नारदजी ! इसका रहस्य हम सभी जानना चाहते हैं। पूर्वकालमें भगवान्की निन्दा करनेके कारण ऋषियोनि राजा वेनको नरकमें डाल दिया था॥१६॥ यह दमघोषका लड़का पापात्मा शिशुपाल और दुर्बुद्धि दन्तवका—दोनों ही जबसे तुतलाकर बोलने लगे थे, तबसे अबतक भगवान्से द्वेष ही करते रहे हैं ॥ १७ ॥ अविनाशी परब्रहा भगवान् श्रीकृष्णको ये पानी पी-पीकर गाली देते रहे हैं। परन्तु इसके फलस्वरूप न तो इनकी जीभमें कोढ़ ही हुआ

और न इन्हें घोर अन्धकारमय नरककी ही प्राप्ति हुई ॥ १८ ॥ प्रत्युत जिन भगवानुकी प्राप्ति अत्यन्त कठिन है, उन्हींमें ये दोनों सबके देखते-देखते अनायास ही लीन हो गये—इसका क्या कारण है ? ॥ १९ ॥ हवाके झेंकिसे

लड़खड़ाती हुई दीपककी लौके समान मेरी बुद्धि इस विषयमें बहुत आगा-पीछा कर रही है। आप सर्वज्ञ हैं, अतः इस अन्द्रुत घटनाका रहस्य समझाइये ॥ २० ॥ श्रीशुकदेवजी कहते हैं-सर्वसमर्थ देवर्षि नारद

राजाके ये प्रश्न सुनकर बहुत प्रसन्न हुए। उन्होंने युधिष्ठिरको सम्बोधित करके भरी सभामें सबके सुनते हए

यह कथा कही॥ २१॥

नारदजीने कहा-युधिष्ठिर ! निन्दा, स्तुति, सत्कार और तिरस्कार—इस शरीरके ही तो होते हैं। इस शरीरकी कल्पना प्रकृति और पुरुषका ठीक-ठीक विवेक न होनेके कारण ही हुई है॥ २२ ॥ जब इस शरीरको ही अपना आत्मा मान लिया जाता है, तब 'यह मैं हूँ और यह मेरा

है' ऐसा भाव बन जाता है। यही सारे भेदभावका मूल है।

इसीके कारण ताड़ना और दुर्वचनोंसे पीड़ा होती

मैं हैं, उस शरीरके वधसे प्राणियोंको अपना वध जान पड़ता है। किन्तु भगवान्में तो जीवोंके समान ऐसा अभिमान है नहीं; क्योंकि वे सर्वात्मा है, अद्वितीय है। वे जो दूसरोंको दण्ड देते हैं-वह भी उनके कल्याणके लिये

है॥ २३॥ जिस शरीरमें अभिमान हो जाता है कि 'यह

ही, क्रोधवश अथवा द्वेषवश नहीं। तब भगवान्के सम्बन्धमें हिंसाकी कल्पना तो की ही कैसे जा सकती है ॥ २४ ॥ इसलिये चाहे सुदृढ़ वैरभावसे या वैरहीन भक्तिभावसे, भयसे, स्नेहसे अथवा कामनासे—कैसे भी

हो, भगवान्में अपना मन पूर्णरूपसे लगा देना चाहिये। भगवान्की दृष्टिसे इन भावोंमें कोई भेद नहीं है ॥ २५ ॥ युधिष्ठर ! मेरा तो ऐसा दुढ़ निश्चय है कि मनुष्य वैरभावसे भगवान्में जितना तन्मय हो जाता है, उतना भक्तियोगसे

नहीं होता ॥ २६ ॥ भृङ्गी कीड़ेको लाकर भीतपर अपने छिद्रमें बंद कर देता है और वह भय तथा उदवेगसे भृङ्गीका चिन्तन करते-करते उसके-जैसा ही हो जाता है ॥ २७ ॥ यही बात भगवान् श्रीकृष्णके सम्बन्धमें भी है ।

लीलाके द्वारा मनुष्य मालूम पड़ते हुए ये सर्वशक्तिमान्

भगवान् ही तो हैं। इनसे वैर करनेवाले भी इनका

चिन्तन करते-करते पापरहित होकर इन्हींको प्राप्त हो

गये॥ २८॥ एक नहीं, अनेकों मनुष्य कामसे, द्वेषसे, भयसे और स्नेहसे अपने मनको भगवान्में लगाकर एवं अपने सारे पाप धोकर उसी प्रकार भगवानको प्राप्त हए हैं, जैसे भक्त भक्तिसे॥२९॥ महाराज! गोपियोंने भगवान्से मिलनके तीव काम अर्थात् प्रेमसे, कंसने भयसे, शिश्पाल-दत्तवका आदि राजाओंने द्वेषसे,

यदुवंशियोंने परिवारके सम्बन्धसे, तुमलोगोने स्रेहसे और

हमलोगोनि भक्तिसे अपने मनको भगवान्में लगाया है॥३०॥ भक्तोंके अतिरिक्त जो पाँच प्रकारके भगवानुका चिन्तन करनेवाले हैं, उनमेंसे राजा वेनकी तो किसीमें भी गणना नहीं होती (क्योंकि उसने किसी भी प्रकारसे भगवान्में मन नहीं लगाया था ) । सारांश यह

कि चाहे जैसे हो, अपना मन भगवान् श्रीकृष्णमें तन्मय कर देना चाहिये॥ ३१॥ महाराज! फिर तुम्हारे मौसेरे भाई शिशुपाल और दत्तवका दोनों ही विष्णुभगवानके मुख्य पार्षद थे। ब्राह्मणोंके शापसे इन दोनोंको अपने पदसे च्युत होना पड़ा था॥ ३२॥

राजा युधिष्ठिरने पूछा--नारदजी! भगवानुके पार्षटोंको भी प्रभावित करनेवाला वह शाप किसने दिया था तथा वह कैसा था? भगवानके अनन्य प्रेमी फिर जन्म-मृत्युमय संसारमें आयें, यह बात तो कुछ अविश्वसनीय-सी मालूम पड़ती है ॥ ३३ ॥ वैकुण्ठके रहनेवाले लोग प्राकृत शरीर, इन्द्रिय और प्राणोंसे रहित होते हैं। उनका प्राकृत शरीरसे सम्बन्ध किस प्रकार हुआ, यह बात आप अवश्य सुनाइये॥ ३४॥

नारदजीने कहा-एक दिन ब्रह्मके मानसपुत्र सनकादि ऋषि तीनों लोकोंमें स्वच्छन्द विचरण करते हए वैकुण्ठमें जा पहुँचे॥ ३५॥ यों तो वे सबसे प्राचीन हैं, परन्तु जान पड़ते हैं ऐसे मानों पाँच-छः बरसके बच्चे हों। वस्त्र भी नहीं पहनते। उन्हें साधारण बालक समझकर द्वारपालीने उनको भीतर जानेसे रोक दिया ॥ ३६ ॥ इसपर वे क्रोधित-से हो गये और उन्होंने द्वारपालोंको यह शाप दिया कि 'मूर्खो ! भगवान् विष्णुके चरण तो रजोगुण और तमोगुणसे रहित हैं। तुम दोनों इनके समीप निवास करनेयोग्य नहीं हो। इसलिये शीघ ही तुम यहाँसे पापमयी असुरयोनिमें जाओ'॥ ३७॥ उनके इस प्रकार शाप देते ही जब वे वैकण्ठसे नीचे गिरने लगे, तब उन कपाल महात्माओंने कहा-- 'अच्छा, तीन जन्मोंमें इस शापको भोगकर तुमलोग फिर इसी वैकुण्ठमें आ जाना' ॥ ३८ ॥

युधिष्ठिर! वे ही दोनों दितिके पुत्र हुए। उनमें बड़ेका नाम हिरण्यकशिप था और उससे छोटेका हिरण्याक्ष । दैत्य और दानवांकि समाजमें यही दोनों सर्वश्रेष्ठ थे॥ ३९॥ विष्णुभगवान्ने नृसिंहका रूप धारण करके हिरण्यकशिपुको और पृथ्वीका उद्धार करनेके समय वराहावतार ग्रहण करके हिरण्याक्षको मारा ॥ ४० ॥ हिरण्यकशिपुने अपने पुत्र प्रह्लादको भगवत्रेमी होनेके कारण मार डालना चाहा और इसके लिये उन्हें बहत-सी यातनाएँ दीं॥ ४१॥ परन्तु प्रह्लाद सर्वात्मा भगवानुके परम प्रिय हो चुके थे, समदर्शी हो चुके थे। उनके हृदयमें अटल शान्ति थी। भगवान्के प्रभावसे वे सुरक्षित थे। इसलिये तरह-तरहसे चेष्टा करनेपर भी हिरण्यकशिपु उनको मार डालनेमें समर्थ न हुआ ॥ ४२ ॥

युधिष्टिर ! वे ही दोनों विश्रवा मुनिके द्वारा केशिनी (कैकसी) के गर्भसे राक्षसोंके रूपमें पैदा हुए। उनका नाम था रावण और कुम्भकर्ण। उनके उत्पातींसे सब लोकोंमें आग-सी लग गयी थी॥४३॥ उस समय भी भगवान्ते उन्हें शापसे छुड़ानेके लिये रामरूपसे उनका वध किया। युधिष्ठिर! मार्कण्डेय मुनिके मुखसे तुम भगवान् श्रीरामका चरित्र सुनोगे॥४४॥ वे ही दोनों जय-विजय इस जन्ममें तुम्हारी मौसीके लड़के शिशुपाल और दत्तवकाके रूपमें क्षत्रियकुलमें उत्पन्न हुए थे। भगवान् श्रीकृष्णके चक्रका स्पर्श प्राप्त हो जानेसे उनके सारे पाप नष्ट हो गये और वे सनकादिके शापसे मुक्त हो गये ॥ ४५ ॥ वैरभावके कारण निरन्तर ही वे भगवान् श्रीकृष्णका चिन्तन किया करते थे। उसी तीव तन्मयताके फलस्वरूप वे भगवानुको प्राप्त हो गये और पुनः उनके पार्षद होकर उन्हींके समीप चले गये॥४६॥

युधिष्ठिरजीने पूछा--भगवन् ! हिरण्यकशिपुने अपने स्नेहभाजन पुत्र प्रह्लादसे इतना द्वेष क्यों किया ? फिर प्रह्लाद तो महात्मा थे। साथ ही यह भी बतलाइये कि किस साधनसे प्रह्लाद भगवन्मय हो गये॥४७॥

### दूसरा अध्याय

#### हिरण्याक्षका वध होनेपर हिरण्यकशिपुका अपनी माता और कुटुम्बियोंको समझाना

नारदजीने कहा-युधिष्ठिर! जब भगवान्ते वराहावतार धारण करके हिरण्याक्षको मार डाला, तब भाईके इस प्रकार मारे जानेपर हिरण्यकशिपु रोषसे जल-भन गया और शोकसे सत्तप्त हो उठा ॥ १ ॥ वह क्रोधसे काँपता हुआ अपने दाँतोंसे बार-बार होठ चवाने लगा। क्रोधसे दहकती हुई आँखोंकी आगके धूएँसे धृमिल हुए आकाशकी और देखता हुआ वह कहने लगा ॥ २ ॥ उस समय विकराल दाढों, आग उगलनेवाली न जाता था। भरी सभामें त्रिशुल उठाकर उसने द्विमुर्धा, त्र्यक्ष, शम्बर, शतबाहु, हयग्रीव, नमुचि, पाक, इल्वल, विप्रचित्ति, पुलोमा और शकुन आदिको सम्बोधन करके

उग्र दृष्टि और चढ़ी हुई भौहोंके कारण उसका मुँह देखा

कहा--- 'दैत्यो और दानवो ! तुम सब लोग मेरी बात सुनो और उसके बाद जैसे मैं कहता हैं, वैसे करो॥ ३-५॥

तुम्हें यह ज्ञात है कि मेरे क्षुद्र शत्रुओंने मेरे परम प्यारे और हितैषी भाईको विष्णुसे मरवा डाला है। यद्यपि वह देवता और दैत्य दोनोंके प्रति समान है, तथापि दौड़-धूप और

अनुनय-विनय करके देवताओंने उसे अपने पक्षमें कर लिया है।। ६।। यह विष्णु पहले तो बड़ा शुद्ध और

निष्पक्ष था। परन्तु अब मायासे वराह आदि रूप धारण करने लगा है और अपने स्वभावसे च्युत हो गया है। बच्चेकी तरह जो उसकी सेवा करे, उसीकी ओर हो जाता है। उसका चित्त स्थिर नहीं है॥७॥ अब मैं अपने इस

शूलसे उसका गला काट डालुँगा और उसके खुनकी धारासे अपने रुधिरप्रेमी भाईका तर्पण करूँगा। तब कहीं मेरे हृदयकी पीड़ा शान्त होगी ॥ ८ ॥ उस मायावी शत्रुके

नष्ट होनेपर, पेड़की जड़ कट जानेपर डालियोंकी तरह सब

देवता अपने-आप सुख जायँगे। क्योंकि उनका जीवन तो विष्णु ही है ॥ ९ ॥ इसलिये तुमलोग इसी समय पृथ्वीपर जाओ। आजकल वहाँ ब्राह्मण और क्षत्रियोंकी बहत बढ़ती हो गयी है। वहाँ जो लोग तपस्या, यज्ञ, स्वाध्याय,

व्रत और दानादि शुभ कर्म कर रहें हों, उन सबको मार डालो ॥ १० ॥ विष्णुकी जड़ है द्विजातियोंका धर्म-कर्म: क्योंकि यज्ञ और धर्म ही उसके खरूप हैं। देवता, ऋषि, पितर, समस्त प्राणी और धर्मका वही परम आश्रय

है ॥ ११ ॥ जहाँ-जहाँ ब्राह्मण, गाय, वेद, वर्णाश्रम और धर्म-कर्म हों, उन-उन देशोंमें तुम लोग जाओ, उन्हें जला दो, उजाड़ डालो'॥ १२॥

दैत्य तो स्वभावसे ही लोगोंको सताकर सुखी होते

हैं। दैत्यराज हिरण्यकशिपुकी आज्ञा उन्होंने बड़े आदरसे सिर झुकाकर स्वीकार की और उसीके अनुसार जनताका

नाश करने लगे॥१३॥ उन्होंने नगर, गाँव, गौऑके रहनेके स्थान, वर्गाचे, खेत, टहलनेके स्थान, ऋषियोंके आश्रम, रत्न आदिकी खानें, किसानोंकी बस्तियाँ, तराईके गाँव, अहीरोंकी बस्तियाँ और व्यापारके केन्द्र बड़े-बड़े नगर जला डाले ॥ १४ ॥ कुछ दैत्योंने खोदनेके शखोंसे बड़े-बड़े पुल, परकोटे और नगरके फाटकोंको तोड़-फोड़ डाला तथा दूसरोंने कुल्हाड़ियोंसे फले-फूले, हरे-भरे पेड़

काट डाले । कुछ दैत्योंने जलती हुई लकड़ियोंसे लोगोंके घर जला दिये ॥ १५ ॥ इस प्रकार दैत्योंने निरीह प्रजाका बडा उत्पीड़न किया। उस समय देवतालोग स्वर्ग छोड़कर छिपे रूपसे पृथ्वीमें विचरण करते थे॥ १६॥

युधिष्ठिर ! भाईकी मृत्युसे हिरण्यकशिपुको बड़ा दःख हुआ था। जब उसने उसकी अन्त्येष्टि क्रियासे छुट्टी पा ली, तब शकुनि, शम्बर, धृष्ट, भूतसत्तापन, वृक,

कालनाभ, महानाभ, हरिश्मश्रु और उत्कच अपने इन भतीजोंको सान्त्वना दी॥१७-१८॥ उनकी माता रुषाभानुको और अपनी माता दितिको देश-कालके

अनुसार मधुर वाणीसे समझाते हुए कहा ॥ १९ ॥

हिरण्यकशिपुने कहा-मेरी प्यारी माँ, वह और पुत्रो ! तुम्हें वीर हिरण्याक्षके लिये किसी प्रकारका शोक नहीं करना चाहिये। वीर पुरुष तो ऐसा चाहते ही हैं कि

लड़ाईके मैदानमें अपने शत्रुके सामने उसके दांत खट्टे करके प्राण त्याग करें; वीरोंके लिये ऐसी ही मृत्य श्लाघनीय होती है ॥ २० ॥ देवि ! जैसे प्याऊपर बहत-से लोग इकट्ठे हो जाते हैं, परन्तु उनका मिलना-जुलना थोड़ी देरके लिये ही होता है—वैसे ही अपने कर्मोंके फेरसे

वास्तवमें आत्मा नित्य, अविनाशी, शुद्ध, सर्वगत, सर्वज्ञ और देह-इन्द्रिय आदिसे पृथक् है । वह अपनी अविद्यासे ही देह आदिकी सृष्टि करके भोगोंके साधन सुक्ष्मशरीरको स्वीकार करता है ॥ २२ ॥ जैसे हिलते हुए पानीके साथ

दैववश जीव भी मिलते और बिछुड़ते हैं॥ २१॥

उसमें प्रतिबिम्बित होनेवाले वृक्ष भी हिलते-से जान पड़ते हैं और घुमायी जाती हुई आँखके साथ सारी पृथ्वी ही घूमती-सी दिखायी देती है, कल्याणी ! वैसे ही विषयोंके कारण मन भटकने लगता है और वास्तवमें निर्विकार होनेपर भी उसीके समान आत्मा भी भटकता हआ-सा जान पड़ता है। उसका स्थूल और सुक्ष्म शरीरोंसे कोई भी सम्बन्ध नहीं है, फिर भी वह सम्बन्धी-सा जान

पड़ता है ॥ २३-२४ ॥ सब प्रकारसे शरीररहित आत्माको शरीर समझ लेना—यही तो अज्ञान है। इसीसे प्रिय अथवा अप्रिय वस्तुओंका मिलना और बिछुड़ना होता है।

कहा--- ॥ ३६ ॥

भटकना पड़ता है ॥ २५ ॥ जन्म, मृत्यु, अनेकों प्रकारके शोक, अविवेक, चिन्ता और विवेककी विस्मृति—सबका कारण यह अज्ञान ही है ॥ २६ ॥ इस विषयमें महात्मालोग एक प्राचीन इतिहास कहा करते हैं। वह इतिहास मरे हए मनुष्यके सम्बन्धियोंके साथ यमराजकी बातचीत है। तुमलोग ध्यानसे उसे सुनो ॥ २७ ॥ उशीनर देशमें एक बड़ा यशस्वी राजा था। उसका नाम था सुयज्ञ । लडाईमें शत्रुओंने उसे मार डाला । उस समय उसके भाई-बन्धु उसे घेरकर बैठ गये॥ २८॥ उसका जडाऊ कवच छित्र-भित्र हो गया था। गहने और मालाएँ तहस-नहस हो गयी थीं। बाणोंकी मारसे कलेजा

इसीसे कमेंकि साथ सम्बन्ध हो जानेके कारण संसारमें

फट गया था। शरीर खुनसे लथपथ था। बाल बिखर गये थे। आँखें धैस गयी थीं। क्रोधके मारे दाँतोंसे उसके होठ दबे हुए थे। कमलके समान मुख धूलसे ढक गया था। युद्धमें उसके शख्न और बाँहें कट गयी थीं॥ २९-३०॥ रानियोंको दैववश अपने पतिदेव उशीनर नरेशकी यह दशा देखकर बड़ा दुःख हुआ। वे 'हा नाथ! हम अभागिनें तो बेमौत मारी गयीं।' यों कहकर बार-बार जोरसे छाती पीटती हुई अपने स्वामीके चरणोंके पास गिर पड़ीं ॥ ३१ ॥ वे जोर-जोरसे इतना रोने लगीं कि उनके कुच-कुङ्कमसे मिलकर बहते हुए लाल-लाल आँसुओंने प्रियतमर्के पादपदा पखार दिये। उनके केश और गहने इधर-उधर बिखर गये। वे करुण-क्रन्दनके साथ विलाप कर रही थीं, जिसे सुनकर मनुष्योंके हृदयमें शोकका संचार हो जाता था ॥ ३२ ॥ 'हाय ! विधाता बड़ा क्रूर है । स्वामिन् ! उसीने आज आपको हमारी आँखोंसे ओझल कर दिया। पहले तो आप समस्त देशवासियोंक जीवनदाता थे। आज उसीने आपको ऐसा बना दिया कि आप हमारा शोक बढा रहे हैं॥३३॥ पतिदेव ! आप

हमसे बडा प्रेम करते थे, हमारी थ्रोडी-सी सेवाको भी बड़ी

करके मानते थे। हाय ! अब आपके बिना हम कैसे रह

सकेंगी। हम आपके चरणोंकी चेरी हैं। वीरवर ! आप

जहाँ जा रहे हैं, वहीं चलनेकी हमें भी आज्ञा

दींजिये'॥ ३४ ॥ वे अपने पतिकी लाश पकड़कर इसी

प्रकार विलाप करती रहीं। उस मुदेंको वहाँसे दाहके लिये

यमराज बोले-बड़े आश्चर्यकी बात है ! ये लोग तों मुझसे सयाने हैं। बराबर लोगोंका मरना-जीना देखते हैं, फिर भी इतने मृढ हो रहे हैं। अरे ! यह मनुष्य जहाँसे आया था, वहीं चला गया। इन लोगोंको भी एक-न-एक दिन वहीं जाना है। फिर झुठमुठ ये लोग इतना शोक क्यों करते हैं ?॥ ३७ ॥ हम तो तुमसे लाखगुने अच्छे हैं, परम धन्य हैं; क्योंकि हमारे माँ-बापने हमें छोड़ दिया है। हमारे शरीरमें पर्याप्त बल भी नहीं है, फिर भी हमें कोई चिन्ता नहीं है। भेड़िये आदि हिंसक जन्तु हमारा बाल भी बाँका नहीं कर पाते। जिसने गर्भमें रक्षा की थी, वही इस जीवनमें भी हमारी रक्षा करता रहता है ॥ ३८ ॥ देवियो ! जो अविनाशी ईश्वर अपनी मौजसे इस जगत्को बनाता है, रखता है और बिगाड़ देता है---उस प्रभुका यह एक खिलौनामात्र है। वह इस चराचर जगत्को दण्ड या पुरस्कार देनेमें समर्थ है॥ ३९॥ भाग्य अनुकूल हो तो रास्तेमें गिरी हुई वस्तु भी ज्यों-की-त्यों पड़ी रहती है। परन्तु भाग्यके प्रतिकृल होनेपर घरके भीतर तिजोरीमें रखी हुई वस्तु भी खो जाती है। जीव बिना किसी सहारेके दैवकी दयादृष्टिसे जंगलमें भी बहत दिनोंतक जीवित रहता है, परंतु दैवके विपरीत होनेपर घरमें सुरक्षित रहनेपर भी मर जाता है॥ ४०॥ रानियो ! सभी प्राणियोंकी मृत्यु अपने पूर्वजन्योंकी कर्मवासनाके अनुसार समयपर होती है और उसीके अनुसार उनका जन्म भी होता है। परन्तु आत्मा शरीरसे अत्यन्त भिन्न है, इसलिये वह उसमें रहनेपर भी उसके जन्म-मृत्यु आदि धर्मीसे अङ्गता ही रहता है ॥ ४१ ॥ जैसे मनुष्य अपने मकानको अपनेसे अलग और मिट्टीका समझता है, बैसे ही यह शरीर भी अलग और मिट्टीका है। मोहवश वह इसे अपना समझ बैठता है। जैसे

बुलबुले आदि पानीके विकार, घड़े आदि मिट्टीके विकार

और गहने आदि स्वर्णके विकार समयपर बनते हैं,

रूपान्तरित होते हैं तथा नष्ट हो जाते हैं, वैसे ही इन्हीं

जाने देनेकी उनकी इच्छा नहीं होती थी। इतनेमें ही सूर्यास्त

हो गया॥३५॥ उस समय उशीनरराजाके सम्बन्धियोंने

जो विलाप किया था, उसे सुनकर वहाँ स्वयं यमराज बालकके वेषमें आये और उन्होंने उन लोगोंसे

तीनोंके विकारसे बना हुआ यह शरीर भी समयपर बन-बिगड जाता है॥ ४२ ॥ जैसे काठमें रहनेवाली व्यापक अग्नि स्पष्ट ही उससे अलग है, जैसे देहमें रहनेपर भी वायुका उससे कोई सम्बन्ध नहीं है, जैसे आकाश सब जगह एक-सा रहनेपर भी किसीके दोष-गुणसे लिप्त नहीं होता---वैसे ही समस्त देहेन्द्रियोंमें रहनेवाला और उनका आश्रय आत्मा भी उनसे अलग और निर्लिप्त है ॥ ४३ ॥

मुखों ! जिसके लिये तुम सब शोक कर रहे हो, वह सुयज्ञ नामका शरीर तो तुम्हारे सामने पड़ा है। तुमलोग इसीको देखते थे। इसमें जो सुननेवाला और बोलनेवाला था, वह तो कभी किसीको नहीं दिखायी पडता था। फिर आज भी नहीं दिखायी दे रहा है, तो शोक क्यों ? ॥ ४४ ॥ (तुम्हारी यह मान्यता कि 'प्राण ही बोलने या सुननेवाला था, सो निकल गया' मूर्खातापूर्ण है; क्योंकि सूष्टितके समय प्राण तो रहता है, पर न वह बोलता है न सुनता है।) शरीरमें सब इन्द्रियोंकी चेष्टाका हेतुभूत जो महाप्राण है, वह प्रधान होनेपर भी बोलने या सुननेवाला नहीं है; क्योंकि वह जड़ है। देह और इन्द्रियोंके द्वारा सब पदार्थीका द्रष्टा जो आत्मा है, वह शरीर और प्राण दोनोंसे पृथक् है ॥ ४५ ॥ यद्यपि वह परिच्छित्र नहीं है, व्यापक हैं—फिर भी पञ्चभूत, इन्द्रिय और मनसे युक्त नीचे-ऊँचे (देव, मनुष्य, पश्, पक्षी आदि) शरीरोंको ग्रहण करता और अपने विवेकबलसे मुक्त भी हो जाता है। वास्तवमें वह इन सबसे अलग है ॥ ४६ ॥ जबतक वह पाँच प्राण, पाँच कमेंन्द्रिय, पाँच ज्ञानेन्द्रिय, बुद्धि और मन---इन सत्रह तत्त्वोंसे बने हुए लिङ्गशरीरसे युक्त रहता है, तभीतक कमोंसे वंधा रहता है और इस बन्धनके कारण ही मायासे होनेवाले मोह और क्लेश बराबर उसके पीछे पड़े रहते हैं ॥ ४७ ॥ प्रकृतिके गुणों और उनसे बनी हुई वस्तुओंको सत्य समझना अथवा कहना झुठमूठका द्राग्रह है। मनोरथके समयकी कल्पित और खप्रके समयकी दोख पड़नेवाली वस्तुओंके समान इन्द्रियोंके द्वारा जो कुछ ग्रहण किया जाता है, सब मिथ्या है॥४८॥ इसलिये शरीर और आत्माका तत्त्व जाननेवाले पुरुष न तो अनित्य शरीरके लिये शोक करते हैं और न नित्य आत्माके लिये ही। परन्तु ज्ञानकी दृढ़ता न होनेके कारण जो लोग

शोक करते रहते हैं, उनका स्वभाव बदलना बहुत कठिन है ॥ ४९ ॥

किसी जंगलमें एक बहेलिया रहता था। वह बहेलिया क्या था, विधाताने मानो उसे पक्षियोंके कालरूपमें ही रच रखा था। जहाँ-कहीं भी वह जाल फैला देता और ललचाकर विडियोंको फँसा लेता ॥ ५० ॥ एक दिन उसने कुलिङ्ग पक्षीके एक जोड़ेको चारा चगते देखा । उनमेंसे उस बहेलियेने मादा पक्षीको तो शीघ्र ही फँसा लिया॥ ५१॥ कालवश वह जालके फंटोंमें फँस गयी। नर पक्षीको अपनी माटाकी विपत्तिको देखकर बड़ा दुःख हुआ। वह बेचारा उसे छुड़ा तो सकता न था, स्नेहसे उस बेचारीके लिये विलाप करने लगा ॥ ५२ ॥ उसने कहा---'यों तो विधाता सब कुछ कर सकता है; परन्तु है वह बड़ा निर्दयी। यह मेरी सहचरी एक तो स्त्री है, दूसरे मुझ अभागेके लिये शोक करती हुई बड़ी दीनतासे छटपटा रही है। इसे लेकर वह करेगा क्या ॥ ५३ ॥ उसकी मौज हो तो मुझे ले जाय । इसके बिना में अपना यह अधूरा विधुर जीवन, जो दीनता और दुःखसे भरा हुआ है, लेकर क्या करूँगा॥ ५४॥ अभी मेरे अभागे बच्चोंके पर भी नहीं जमे हैं। स्त्रीके मर जानेपर उन मातृहीन बच्चोंको मैं कैसे पालूँगा ? ओह ! घोंसलेमें वे अपनी माकी बाट देख रहे होंगे' ॥ ५५ ॥ इस तरह वह पक्षी बहत-सा विलाप करने लगा। अपनी सहचरीके वियोगसे वह आतुर हो रहा था। आँसुओंक मारे उसका गला रुँध गया था। तबतक कालकी प्रेरणासे पास ही छिपे हुए उसी बहेलियेने ऐसा बाण मारा कि वह भी वहींपर लोट गया॥ ५६॥ मुर्ख रानियो ! तुम्हारी भी यही दशा होनेवाली है । तुम्हें अपनी मृत्यू तो दीख़ती नहीं और इसके लिये रो-पीट रही हो ! यदि तुमलोग सी बरसतक इसी तरह शोकवश छाती पीटती रहो, तो भी अब तुम इसे नहीं पा सकोगी॥ ५७॥ हिरण्यकशिपुने कहा-उस छोटेसे बालककी ऐसी

ज्ञानपूर्ण वाते सुनकर सब-के-सब दंग रह गये। उशीनर-नरेशके भाई-बन्धु और स्नियोंने यह बात समझ ली कि समस्त संसार और इसके सुख-दुःख अनित्य एवं मिथ्या हैं॥ ५८॥ यमराज यह उपाख्यान सुनाकर वहीं अन्तर्धान हो गये। भाई-बन्धुओने भी सुयज्ञकी अन्त्येष्टि-क्रिया की ॥ ५९ ॥ इसलिये तुमलोग भी अपने लिये या किसी दूसरेके लिये शोक मत करो । इस संसारमें कौन आत्मा है और कौन अपनेसे भित्र ? क्या अपना है और क्या पराया ? प्राणियोंको अज्ञानके कारण ही यह अपने-परायेका दुराग्रह हो रहा है, इस भेद-बुद्धिका और कोई कारण नहीं है ॥ ६० ॥ नारदजीने कहा—युधिष्ठिर ! अपनी पुत्रवधूके साथ दितिने हिरण्यकशिपुकी यह बात सुनकर उसी क्षण पुत्रशोकका त्याग कर दिया और अपना चित्त परमतत्त्वस्वरूप परमात्मामें लगा दिया ॥ ६१ ॥

\*\*\*\*

#### तीसरा अध्याय

#### हिरण्यकशिपुकी तपस्या और वरप्राप्ति

नारदजीने कहा-युधिष्ठिर ! अब हिरण्यकशिपुने यह विचार किया कि 'मैं अजेय, अजर, अमर और संसारका एकछत्र सम्राट बन जाऊँ, जिससे कोई मेरे सामने खडातक न हो सके ॥१॥ इसके लिये वह मन्दराचलकी एक घाटीमें जाकर अत्यन्त दारुण तपस्या करने लगा। वहाँ हाथ ऊपर उठाकर आकाशकी ओर देखता हुआ वह पैरके अगुठेके वल पृथ्वीपर खड़ा हो गया ॥ २ ॥ उसकी जटाएँ ऐसी चमक रही थीं, जैसे प्रलयकालके सुर्यकी किरणें। जब वह इस प्रकार तपस्यामें संलग्न हो गया, तब देवतालोग अपने-अपने स्थानों और पदोपर पुनः प्रतिष्ठित हो गये॥ ३॥ बहत दिनोतक तपस्या करनेके बाद उसकी तपस्याकी आग धूएँके साथ सिरसे निकलने लगी। वह चारों ओर फैल गयी और ऊपर-नीचे तथा अगल-बगलके लोकोंको जलाने लगी॥४॥ उसकी लपटसे नदी और समुद्र खौलने लगे। द्वीप और पर्वतीके सहित पृथ्वी डगमगाने लगी। ग्रह और तारे टूट-टूटकर गिरने लगे तथा दसों दिशाओंमें मानो आग लग गयी॥५॥

हरण्यकशिपुकी उस तपोमयी आगकी लपटोंसे स्वर्गके देवता भी जलने लगे। वे घवराकर स्वर्गसे ब्रह्मलोकमें गये और ब्रह्माजीसे प्रार्थना करने लगे—'हे देवताओंकि-भी आराध्यदेव जगत्पति ब्रह्माजी! हमलोग हिरण्यकशिपुके तपकी ज्वालासे जल रहे हैं। अब हम स्वर्गमें नहीं रह सकते। हे अनन्त! हे सर्वाध्यक्ष!

यदि आप उचित समझें तो अपनी सेवा करनेवाली जनताका नाश होनेके पहले ही यह ज्वाला शान्त कर दीजिये ॥ ६-७ ॥ भगवन् ! आप सब कुछ जानते ही हैं, फिर भी हम अपनी ओरसे आपसे यह निवेदन कर देते हैं कि वह किस अभिप्रायसे यह घोर तपस्या कर रहा है। सुनिये, उसका विचार है कि 'जैसे ब्रह्माजी अपनी तपस्या और योगके प्रभावसे इस चराचर जगत्की सृष्टि करके सब लोकोंसे ऊपर सत्यलोकमें विराजते हैं, वैसे ही मैं भी अपनी उप्र तपस्या और योगके प्रभावसे वही पद और स्थान प्राप्त कर लूँगा। क्योंकि समय असीम है और आत्मा नित्य है। एक जन्ममें नहीं, अनेक जन्मोमें; एक युगमें न सही, अनेक युगोंमें ॥ ८-१० ॥ अपनी तपस्याकी शक्तिसे मैं पाप-पृण्यादिके नियमोंको पलटकर इस संसारमें ऐसा उलट-फेर कर दुँगा, जैसा पहले कभी नहीं था। वैष्णवादि पदोंमें तो रक्खा ही क्या है। क्योंकि कल्पके अन्तमें उन्हें भी कालके गालमें चला जाना पड़ता हैं \* ॥ ११ ॥ हमने सुना है कि ऐसा हठ करके ही वह घोर तपस्यामें जुटा हुआ है। आप तीनों लोकोंके स्वामी हैं। अब आप जो उचित समझें, वही करें॥१२॥ ब्रह्माजी ! आपका यह सर्वश्रेष्ठ परमेष्ठि-पद ब्राह्मण एवं गौओंकी वृद्धि, कल्याण, विभृति, कुशल और विजयके लिये है। (यदि यह हिरण्यकशिपुके हाथमें चला गया, तो सज्जनोंपर सङ्कटोंका पहाड़ टूट पड़ेगा)'॥ १३ ॥ युधिष्ठिर ! जब देवताओंने भगवान् ब्रह्माजीसे इस

कापि वैष्णवपद (वैकुण्डादि नित्यधाम) अविनाशी हैं, परन्तु हिरण्यकशिपु अपनी आसुरी बुद्धिके कारण उनको कल्पके अन्तमें नष्ट होनेवाला है। मानता था। तामसी बुद्धिमें सब बाते विपरीत ही दीखा करती है।

प्रकार निवेदन किया, तब वे भृगु और दक्ष आदि प्रजापतियोंके साथ हिरण्यकशिप्के आश्रमपर गये॥ १४॥ वहाँ जानेपर पहले तो वे उसे देख ही न सके; क्योंकि दीमककी मिट्टी, घास और बाँसोंसे उसका शरीर ढक गया था। चींटियाँ उसकी मेदा, त्वचा, मांस और खुन चाट गयी थीं ॥ १५ ॥ बादलोंसे ढके हुए सुर्यके समान वह अपनी तपस्याके तेजसे लोकोंको तपा रहा था।

उसको देखकर ब्रह्माजी भी विस्मित हो गये। उन्होंने हँसते हए कहा॥ १६॥ ब्रह्माजीने कहा-बेटा हिरण्यकशिष् ! उठो, उठो ।

तुम्हारा करन्याण हो । कश्यपनन्दन ! अब तुम्हारी तपस्या सिद्ध हो गयी। मैं तुम्हें वर देनेके लिये आया हैं। तुम्हारी

जो इच्छा हो, बेखटके माँग लो॥१७॥ मैंने तुम्हारे

हृदयका अद्भृत बल देखा। और, डाँसोने तुम्हारी देह

खा डाली है। फिर भी तुम्हारे प्राण हड्डियोंके सहारे टिके हुए हैं ॥ १८ ॥ ऐसी कठिन तपस्या न तो पहले किसी

ऋषिने की थी और न आगे ही कोई करेगा। भला ऐसा कौन है जो देवताओंके सौ वर्षतक बिना पानीके

जीता रहे ॥ १९ ॥ बेटा हिरण्यकशिष् ! तुम्हारा यह काम बड़े-बड़े धीर पुरुष भी कठिनतासे कर सकते हैं। तुमने इस तपोनिष्ठासे मुझे अपने वशमें कर लिया है॥ २०॥

दैत्यशिरोमणे ! इसीसे प्रसन्न होकर मैं तुम्हें जो कुछ माँगो, दिये देता हैं। तुम हो मरनेवाले और मैं हैं

अमर। अतः तुम्हें मेरा यह दर्शन निष्फल नहीं हो सकता॥ २१॥

नारदजी कहते हैं--युधिष्ठिर! इतना कहकर ब्रह्माजीने उसके चींटियोंसे खाये हए शरीरपर अपने

कमण्डलुका दिव्य एवं अमोघ प्रभावशाली जल छिडक

दिया ॥ २२ ॥ जैसे लकडीके ढेरमेंसे आग जल उठे. वैसे ही वह जल छिड़कते ही बाँस और दीमकोंकी मिट्टीके बीचसे उठ खड़ा हुआ। उस समय उसका शरीर सब अवयवोंसे पूर्ण एवं बलवान् हो गया था, इन्द्रियोंमें शक्ति आ गयी थी और मन सचेत हो गया था। सारे अङ्ग

वज़के समान कठोर एवं तपाये हुए सोनेकी तरह चमकीले हो गये थे। वह नवयुवक होकर उठ खड़ा हुआ॥ २३॥ उसने देखा कि आकाशमें हंसपर चढ़े हए ब्रह्माजी खड़े हैं। उन्हें देखकर उसे बड़ा आनन्द हुआ। अपना सिर

पथ्वीपर रखकर उसने उनको नमस्कार किया॥ २४॥

फिर अञ्जलि बाँधकर नम्रभावसे खड़ा हुआ और बड़े प्रेमसे अपने निर्निमेष नयनोंसे उन्हें देखता हुआ गद्गद वाणीसे स्तुति करने लगा। उस समय उसके नेत्रोंमें

आनन्दके आँसु उमड़ रहे थे और सारा शरीर पुलकित हो रहा था॥ २५॥

हिरण्यकशिपुने कहा--कल्पके अन्तमें यह सारी सृष्टि कालके द्वारा प्रेरित तमोगुणसे, घने अन्धकारसे

दक गयी थी। उस समय स्वयंप्रकाशस्वरूप आपने

अपने तेजसे पुनः इसे प्रकट किया॥२६॥ आप ही अपने त्रिगुणमय रूपसे इसकी रचना, रक्षा और संहार करते हैं। आप रजोगुण, सत्त्वगुण और तमोगुणके आश्रय

है। आप ही सबसे परे और महान् है। आपको मैं नमस्कार करता है ॥ २७ ॥ आप ही जगत्के मूल कारण हैं। ज्ञान और विज्ञान आपकी मुर्ति हैं। प्राण, इन्द्रिय, मन

और बुद्धि आदि विकारोंके द्वारा आपने अपनेको प्रकट किया है।। २८॥ आप मुख्यप्राण सूत्रात्माके रूपसे चराचर जगत्को अपने नियन्त्रणमें रखते हैं। आप ही

प्रजाके रक्षक भी हैं। भगवन् ! चित्त, चेतना, मन और

इन्द्रियोंके स्वामी आप ही हैं। पञ्चभूत, शब्दादि विषय और उनके संस्कारोंके रचयिता भी महत्तत्त्वके रूपमें आप ही हैं॥२९॥ जो वेद होता, अध्वर्य, ब्रह्मा और

उद्गाता— इन ऋत्विजोंसे होनेवाले यज्ञका प्रतिपादन करते हैं, वे आपके ही शरीर हैं। उन्होंके द्वारा अग्निष्टोम आदि सात यज्ञोंका आप विस्तार करते हैं। आप ही

सम्पूर्ण प्राणियोंके आत्मा हैं। क्योंकि आप अनादि, अनन्त, अपार, सर्वज्ञ और अन्तर्यामी हैं॥ ३०॥ आप ही काल है। आप प्रतिक्षण सावधान रहकर अपने क्षण,

लव आदि विभागोंके द्वारा लोगोंकी आयु क्षीण करते रहते हैं। फिर भी आप निर्विकार हैं। क्योंकि आप ज्ञानस्वरूप, परमेश्वर, अजन्मा, महान् और सम्पूर्ण जीवोंके जीवनदाता अन्तरात्मा हैं॥ ३१॥ प्रभो ! कार्य, कारण,

चल और अचल ऐसी कोई भी वस्तु नहीं है, जो आपसे भित्र हो। समस्त विद्या और कलाएँ आपके शरीर हैं। आप त्रिगुणमयी मायासे अतीत स्वयं ब्रह्म हैं। यह स्वर्णमय ब्रह्माण्ड आपके गर्भमें स्थित है। आप इसे

अपनेमेंसे ही प्रकट करते हैं॥३२॥ प्रभो ! यह

व्यक्त ब्रह्माण्ड आपका स्थूल शरीर है। इससे आप इन्द्रिय, प्राण और मनके विषयोंका उपभोग करते हैं। किन्तु उस समय भी आप अपने परम ऐश्वर्यमय स्वरूपमें

ही स्थित रहते हैं । वस्तुतः आप पुराणपुरुष, स्थूल-सुक्ष्मसे परे ब्रह्मखरूप ही हैं॥ ३३॥ आप अपने अनन्त और

अव्यक्त खरूपसे सारे जगत्में व्याप्त हैं। चेतन और अचेतन दोनों ही आपकी शक्तियाँ हैं। भगवन् ! मैं

आपको नमस्कार करता हुँ ॥ ३४ ॥

प्रभो ! आप समस्त वस्दाताओंमें श्रेष्ठ हैं । यदि आप

मुझे अभीष्ट वर देना चाहते हैं, तो ऐसा वर दीजिये

\*

कि आपके बनाये हए किसी भी प्राणीसे--चाहे वह मनुष्य

नागादि-किसीसे भी मेरी मृत्यु न हो। भीतर-बाहर,

हो या पशु, प्राणी हो या अप्राणी, देवता हो या दैत्य अथवा

दिनमें, रात्रिमें, आपके बनाये प्राणियोंके अतिरिक्त और भी

किसी जीवसे, अख-शखसे, पृथ्वी या आकाशमें---कहीं भी मेरी मृत्यु न हो। युद्धमें कोई मेरा सामना न कर सके। मैं

समस्त प्राणियोंका एकच्छत्र सम्राट् होऊँ॥३५-३७॥

इन्द्रादि समस्त लोकपालोंमें जैसी आपकी महिमा है, वैसी ही मेरी भी हो । तपस्वियों और योगियोंको जो अक्षय ऐश्वर्य प्राप्त है, वही मुझे भी दीजिये ॥ ३८ ॥

चौथा अध्याय

हिरण्यकशिपुके अत्याचार और प्रह्लादके गुणोंका वर्णन

नारदजी कहते हैं---युधिष्टिर ! जब हिरण्यकशिपुने ब्रह्माजीसे इस प्रकारके अत्यन्त दुर्लभ वर माँगे, तब उन्होंने उसकी तपस्यासे प्रसन्न होनेके कारण उसे वे वर दे दिये॥ १॥

ब्रह्माजीने कहा - बेटा ! तुम जो वर मुझसे माँग रहे हो, वे जीवोंके लिये बहुत ही दुर्लभ हैं; परन्तु दुर्लभ होनेपर भी मैं तुम्हें वे सब वर दिये देता हूँ ॥ २ ॥

[नारदजी कहते हैं-] ब्रह्माजीके वरदान कभी झुठें नहीं होते। वे समर्थ एवं भगवद्रूप ही है। वरदान मिल जानेके बाद हिरण्यकशिपुने उनकी पूजा की। तत्पश्चात् प्रजापतियोंसे अपनी स्तुति सुनते हुए वे अपने

लोकको चले गये॥३॥ ब्रह्माजीसे वर प्राप्त करनेपर हिरण्यकशिपुका शरीर सुवर्णके समान कान्तिमान एवं हप्ट-पुष्ट हो गया। वह अपने भाईकी मृत्युका स्मरण करके भगवानुसे द्वेष करने लगा ॥ ४ ॥ उस महादैत्यने समस्त

दिशाओं, तीनों लोकों तथा देवता, असुर, नरपति, गन्धर्व,

गरुड़, सर्प, सिद्ध, चारण, विद्याधर, ऋषि, पितरोंके अधिपति, मनु, यक्ष, राक्षस, पिशाचराज, प्रेत, भूतपति एवं समस्त प्राणियोंके राजाओंको जीतकर अपने वशमें कर लिया। यहाँतक कि उस विश्व-विजयी दैत्यने लोकपालोंकी शक्ति और स्थान भी छीन लिये॥ ५-७॥

अब वह नन्दनवन आदि दिव्य उद्यानोंके सौन्दर्यसे युक्त

स्वर्गमें ही रहने लगा था। स्वयं विश्वकर्माका बनाया हुआ इन्द्रका भवन ही उसका निवासस्थान था। उस भवनमें

तीनों लोकोंका सौन्दर्य मुर्तिमान् होकर निवास करता था। वह सब प्रकारकी सम्पत्तियोंसे सम्पन्न था॥८॥ उस

महलमें मुँगेकी सीढियाँ, पत्रेकी गर्चे, स्फटिकमणिकी दीवारें, वैदुर्यमणिके खंभे और माणिककी कुर्सियाँ थीं।

रंग-बिरंगे चैदोवे तथा दुधके फेनके समान शय्याएँ, जिनपर मोतियोंकी झालरें लगी हुई थीं, शोभायमान हो रही थीं ॥ ९-१० ॥ सर्वाङ्गसुन्दरी अपसराएँ अपने नृपुरोंसे

रुन-झून ध्वनि करती हुई रत्नमय भूमिपर इधर-उधर टहला करती थीं और कहीं-कहीं उसमें अपना सुन्दर मुख देखने लगती थीं ॥ ११ ॥ उस महेन्द्रके महलमें महाबली और महामनस्वी हिरण्यकशिपु सब लोकोंको जीतकर,

सबका एकच्छत्र सम्राट् बनकर बड़ी खतन्त्रतासे विहार करने लगा। उसका शासन इतना कठोर था कि उससे भयभीत होकर देव-दानव उसके चरणोंकी वन्दना करते रहते थे ॥ १२ ॥ यधिष्ठिर ! वह उत्कट गन्धवाली मदिरा

पीकर मतवाला रहा करता था। उसकी आँखें लाल-लाल और चढ़ी हुई रहतीं। उस समय तपस्या, योग, शारीरिक और मानसिक बलका वह भंडार था। ब्रह्मा, विष्णु और महादेवके सिवा और सभी देवता अपने हाथोंमें भेट ले-लेकर उसकी सेवामें लगे रहते॥१३॥ जब वह

अपने पुरुषार्थसे इन्द्रासनपर बैठ गया, तब युधिष्ठिर ! विश्वावस्, तुम्ब्रुरु तथा हम सभी लोग उसके सामने गान करते थे। गन्धर्व, सिद्ध, ऋषिगण, विद्याधर और

अप्सराएँ बार-बार उसकी स्तुति करती थीं॥ १४॥ यधिष्ठिर ! वह इतना तेजस्वी था कि वर्णाश्रमधर्मका पालन करनेवाले पुरुष जो बड़ी-बड़ी दक्षिणावाले यज्ञ करते, उनके यज्ञोंकी आहति वह स्वयं छीन लेता ॥ १५ ॥ पृथ्वीके सातों द्वीपोंमें उसका अखण्ड राज्य था। सभी जगह बिना ही जोते-बोये धरतीसे अन्न पैदा होता था। वह जो कुछ चाहता, अन्तरिक्षसे उसे मिल जाता तथा आकाश उसे भाँति-भाँतिकी आश्चर्यजनक बस्तुएँ दिखा-दिखाकर उसका मनोरंजन करता था ॥ १६ ॥ इसी प्रकार खारे पानी, सुरा, घृत, इक्षुरस, दिध, दुग्ध और मीठे पानीके समुद्र भी अपनी पत्नी नदियोंके साथ तरङ्गेंके द्वारा उसके पास रलग्रशि पहुँचाया करते थे॥ १७॥ पर्वत अपनी घाटियोंके रूपमें उसके लिये खेलनेका स्थान

जुटाते और वृक्ष सब ऋतुओंमें फूलते-फलते। वह अकेला ही सब लोकपालोंके विभिन्न गुणोंको धारण करता॥ १८॥ इस प्रकार दिग्विजयी और एकच्छत्र सम्राट होकर वह अपनेको प्रिय लगनेवाले विषयोंका

स्वच्छन्द उपभोग करने लगा। परन्तु इतने विषयोंसे भी

उसकी तृष्ति न हो सकी। क्योंकि अन्ततः वह इन्द्रियोंका

दास ही तो था॥ १९॥ युधिष्ठिर! इस रूपमें भी वह भगवानुका वही

पार्षद है, जिसे सनकादिकॉने शाप दिया था। वह

ऐश्वर्यके मदसे मतवाला हो रहा था तथा घमंडमें चर होकर शास्त्रोंकी मर्यादाका उल्लङ्कन कर रहा था। देखते-ही-देखते उसके जीवनका बहत-सा समय बीत

गया !! २० !! उसके कठोर शासनसे सब लोक और

लोकपाल घवरा गये। जब उन्हें और कहीं किसीका आश्रय न मिला, तब उन्होंने भगवान्की शरण

ली ॥ २१ ॥ (उन्होंने मन-ही-मन कहा---) 'जहाँ सर्वातमा जगदीश्वर श्रीहरि निवास करते हैं और जिसे प्राप्त करके शान्त एवं निर्मल संन्यासी महात्मा फिर लौटते नहीं, भगवान्के उस परम धामको हम नमस्कार

करते हैं ॥ २२ ॥ इस भावसे अपनी इन्द्रियोंका संयम और मनको समाहित करके उन लोगोंने खाना-पीना और

सोना छोड़ दिया तथा निर्मल हृदयसे भगवानुकी आराधना की ॥ २३ ॥ एक दिन उन्हें मेघके समान गम्भीर आकाशवाणी सुनायी पड़ी। उसकी ध्वनिसे दिशाएँ गुँज

कल्याणकी प्राप्ति हो जाती है ॥ २५ ॥ इस नीच दैत्यकी

हो जाता है ॥ २७ ॥ जब यह अपने वैरहीन, शान्त और

नारदजी कहते हैं-सबके हदयमें ज्ञानका सञ्चार

उठीं। साधुओंको अभय देनेवाली वह वाणी याँ थी-- ॥ २४ ॥ 'श्रेष्ठ देवताओ ! डरो मत । तम सब लोगोंका कल्याण हो। मेरे दर्शनसे प्राणियोंको परम

दुष्टताका मुझे पहलेसे ही पता है। मैं इसको मिटा दुँगा। अभी कुछ दिनोंतक समयकी प्रतीक्षा करो॥ २६॥ कोई भी प्राणी जब देवता, वेद, गाय, ब्राह्मण, साधु, धर्म और मुझसे द्वेष करने लगता है, तब शीघ्र ही उसका विनाश

महात्मा पुत्र प्रह्लादसे द्रोह करेगा---उसका अनिष्ट करना चाहेगा, तब वरके कारण शक्तिसम्पन्न होनेपर भी इसे मैं अवश्य मार डालुँगा।'॥ २८॥

करनेवाले भगवान्ने जब देवताओंको यह आदेश दिया, तब वे उन्हें प्रणाम करके लौट आये । उनका सारा उद्वेग मिट गया और उन्हें ऐसा मालुम होने लगा कि

हिरण्यकशिपु मर गया॥ २९॥ युधिष्ठिर ! दैत्यराज हिरण्यकशिपुके बड़े ही विलक्षण चार पुत्र थे। उनमें प्रह्लाद यों तो सबसे छोटे थे, परन्तु गुणोंमें सबसे बड़े थे। वे बड़े संतसेवी थे॥ ३०॥ ब्राह्मणभक्त, सौम्यस्वभाव, सत्यप्रतिज्ञ एवं जितेन्द्रिय थे

तथा समस्त प्राणियोंके साथ अपने ही समान समताका

वर्ताव करते और सबके एकमात्र प्रिय और सच्चे हितैषी थे ॥ ३१ ॥ बड़े लोगोंके चरणोंमें सेवककी तरह झककर रहते थे। गरीबॉपर पिताके समान स्रेह रखते थे। बराबरीवालोंसे भाईके समान प्रेम करते और गुरुजनोंमें

भगवदाव रखते थे। विद्या, धन, सौन्दर्य और कुलीनतासे सम्पन्न होनेपर भी घमंड और हेकडी उन्हें छूतक नहीं गयी थी॥ ३२॥ बड़े-बड़े द:खोंमें भी वे तनिक भी घबराते न थे। लोक-परलोकके विषयोंको उन्होंने देखा-सुना तो बहुत था, परन्तु वे उन्हें निःसार और असत्य समझते थे। इसलिये उनके मनमें किसी भी

\*\*\*\*\*\*\*\*\*\*\*\*\*\*\*\* वस्तुकी लालसा न थी। इन्द्रिय, प्राण, शरीर और मन उनके वशमें थे। उनके चित्तमें कभी किसी प्रकारकी कामना नहीं उठती थी। जन्मसे असुर होनेपर भी उनमें

आस्री सम्पत्तिका लेश भी नहीं था॥३३॥ जैसे भगवानके गुण अनन्त हैं, वैसे ही प्रह्लादके श्रेष्ठ गुणोंकी भी कोई सीमा नहीं है। महात्मालोग सदासे उनका वर्णन करते और उन्हें अपनाते आये हैं। तथापि वे आज भी ज्यों-के-त्यों बने हए हैं ॥ ३४ ॥ युधिष्ठिर ! यों तो देवता उनके शत्रु हैं; परन्तु फिर भी भक्तोंका चरित्र सुननेके लिये जब उन लोगोंकी सभा होती है, तब वे दूसरे भक्तोंको प्रह्लादके समान कहकर उनका सम्मान करते हैं। फिर

आप-जैसे अजातशत्र भगवदक्त उनका आदर करेंगे. इसमें तो सन्देह ही क्या है॥ ३५॥ उनकी महिमाका वर्णन करनेके लिये अगणित गुणोंके कहने-सननेकी आवश्यकता नहीं। केवल एक ही गुण-भगवान श्रीकृष्णके चरणोंमें स्वाभाविक, जन्मजात प्रेम उनकी

महिमाको प्रकट करनेके लिये पर्याप्त है।। ३६।। यधिष्ठिर ! प्रह्लाद बचपनमें ही खेल-कृद छोड़कर

भगवान्के ध्यानमें जडवत् तन्मय हो जाया करते। भगवान् श्रीकृष्णके अनुप्रहरूप प्रहने उनके हृदयको इस प्रकार खींच लिया था कि उन्हें जगत्की कुछ सुध-बुध

मुझे अपनी गोदमें लेकर आलिङ्गन कर रहे हैं। इसलिये उन्हें सोते-बैठते, खाते-पीते, चलते-फिरते और बातचीत करते समय भी इन बातोंका ध्यान बिल्कुल न रहता॥ ३८॥ कभी-कभी भगवान् मुझे छोड़कर चले

ही न रहती॥ ३७॥ उन्हें ऐसा जान पड़ता कि भगवान्

गये. इस भावनामें उनका हृदय इतना डूब जाता कि वे जोर-जोरसे रोने लगते। कभी मन-ही-मन उन्हें अपने सामने पाकर आनन्दोद्रेकसे ठठाकर हँसने लगते। कभी

उनके ध्यानके मधुर आनन्दका अनुभव करके जोरसे गाने लगते ॥३९ ॥ वे कभी उत्सक हो बेसुरा चिल्ला पड़ते । कभी-कभी लोक-लजाका त्याग करके प्रेममें छककर नाचने भी लगते थे। कभी-कभी उनकी लीलाके चिन्तनमें

इतने तल्लीन हो जाते कि उन्हें अपनी याद ही न रहती. उन्होंका अनुकरण करने लगते॥४०॥ भीतर-ही-भीतर भगवान्का कोमल संस्पर्श अनुभव

करके आनन्दमें मग्न हो जाते और चुपचाप शान्त होकर बैठ रहते। उस समय उनका रोम-रोम पुलकित हो उठता। अधखुले नेत्र अविचल प्रेम और आनन्दके

आँसओंसे भरे रहते॥४११। भगवान् श्रीकृष्णके चरणकमलोंकी यह भक्ति अकिञ्चन भगवत्रोमी महात्माओंके सङ्गसे ही प्राप्त होती है। इसके द्वारा वे स्वयं तो परमानन्दमें मग्न रहते ही थे: जिन बेचारोंका मन

कुसङ्गके कारण अत्यन्त दीन-हीन हो रहा था, उन्हें भी

बार-बार शान्ति प्रदान करते थे ॥ ४२ ॥ युधिष्ठिर ! प्रह्लाद भगवानुके परम प्रेमी भक्त, परम भाग्यवान और ऊँची कोटिके महात्मा थे। हिरण्यकशिषु ऐसे साधु पुत्रको भी अपराधी बतलाकर उनका अनिष्ट करनेकी चेष्टा करने लगा ॥ ४३ ॥

युधिष्ठिरने पूछा--नारदजी ! आपका व्रत अखण्ड

है। अब हम आपसे यह जानना चाहते हैं कि

हिरण्यकशिपुने पिता होकर भी ऐसे शुद्धहृदय महात्मा पुत्रसे द्रोह क्यों किया॥ ४४॥ पिता तो स्वभावसे ही अपने पुत्रोंसे प्रेम करते हैं। यदि पुत्र कोई उलटा काम करता है, तो वे उसे शिक्षा देनेके लिये ही डाँटते हैं.

प्रह्लादजी-जैसे अनुकृत, शुद्धहृदय एवं गुरुजनोंमें भगवन्द्राव करनेवाले पुत्रोंसे भला, कोई द्वेष कर ही कैसे सकता है। नारदजी ! आप सब कुछ जानते हैं। हमें यह जानकर बड़ा कौतुहल हो रहा है कि पिताने द्वेषके कारण पुत्रको मार डालना चाहा। आप कृपा करके मेरा यह

कुतुहल शान्त कीजिये ॥ ४६ ॥

शत्रुकी तरह वैर-विरोध तो नहीं करते॥४५॥ फिर

### पाँचवाँ अध्याय

हिरण्यकशिपुके द्वारा प्रह्लादजीके वधका प्रयत्न

नारदजी कहते हैं---युधिष्ठिर ! दैत्योंने भगवान् श्रीशुक्राचार्यजीको अपना पुरोहित बनाया था। उनके दो

पुत्र थे---शण्ड और अमर्क। वे दोनों राजमहलके पास ही रहकर हिरण्यकशिपुके द्वारा भेजे हुए नीतिनिपुण वालक प्रहादको और दूसरे पढ़ानेयोग्य दैत्य-बालकोंको

राजनीति, अर्थनीति आदि पढ़ाया करते थे॥१-२॥ प्रह्लाद गुरुजीका पढ़ाया हुआ पाठ सुन लेते थे और उसे ज्यों-का-त्यों उन्हें सुना भी दिया करते थे। किन्तु वे उसे

मनसे अच्छा नहीं समझते थे। क्योंकि उस पाठका मुल आधार था अपने और परायेका झुटा आग्रह ॥३॥

युधिष्ठिर ! एक दिन हिरण्यकशिपुने अपने पुत्र प्रह्लादको

बड़े प्रेमसे गोदमें लेकर पूछा—'वेटा ! बताओ तो सही, तुम्हें कौन-सी बात अच्छी लगती है ?'॥४॥ प्रह्लादजीने कहा — पिताजी ! संसारके प्राणी 'मैं'

और 'मेरे' के झुठे आग्रहमें पड़कर सदा ही अत्यन्त उद्धिग्न रहते हैं। ऐसे प्राणियोंके लिये मैं यही ठीक समझता है कि वे अपने अधःपतनके मूल कारण, घाससे

ढके हुए अधेरे कुएँके समान इस घरको छोड़कर वनमें चले जायँ और भगवान् श्रीहरिकी शरण ग्रहण करें ॥ ५ ॥ नारदजी कहते हैं-प्रहादजीके मुँहसे शत्रुपक्षकी प्रशंसासे भरी बात सुनकर हिरण्यकशिप् ठठाकर हैस

पड़ा। उसने कहा--- 'दूसरोंके बहकानेसे बच्चोंकी बृद्धि यों ही बिगड़ जाया करती है॥६॥ जान पड़ता है गुरुजीके घरपर विष्णुके पक्षपाती कुछ ब्राह्मण वेष वदलकर रहते हैं। बालककी भलीभाँति देख-रेख की

जाय, जिससे अब इसकी बुद्धि बहकने न पाये'॥७॥ जब दैत्योंने प्रह्लादको गुरुजीके घर पहुँचा दिया, तब पुरोहितोनि उनको बहुत पुचकारकर और फुसलाकर बड़ी मधुर वाणीसे पूछा ॥ ८ ॥ वेटा प्रह्वाद ! तुम्हारा कल्याण

हो। ठीक-ठीक बतलाना। देखो, झुठ न बोलना। यह तुम्हारी बृद्धि उलटी कैसे हो गयी ? और किसी बालककी वृद्धि तो ऐसी नहीं हुई ॥ ९ ॥ कुलनन्दन प्रह्लाद ! बताओ तो बेटा ! हम तुम्हारे गुरुजन यह जानना चाहते हैं कि

तुम्हारी बुद्धि स्वयं ऐसी हो गयी या किसीने सचमुच

तुमको बहका दिया है ? ॥ १० ॥ प्रह्लादजीने कहा-जिन मनुष्योंकी बृद्धि मोहसे

प्रस्त हो रही है, उन्हींको भगवानुकी मायासे यह झुठा द्राग्रह होता देखा गया है कि यह 'अपना' है और यह 'पराया' । उन मायापति भगवानुको मैं नमस्कार करता प्रकारका झुठा भेदभाव पैदा होता है॥१२॥ वही परमात्मा यह आत्मा है। अज्ञानीलोग अपने और परायेका भेद करके उसीका वर्णन किया करते हैं । उनका न जानना

मनुष्योंकी पाशविक बुद्धि नष्ट होती है। इस पशुबुद्धिके

कारण ही तो 'यह मैं हूँ और यह मुझसे भित्र हैं' इस

भी ठीक ही है; क्योंकि उसके तत्त्वको जानना बहुत कठिन है और ब्रह्मा आदि बड़े-बड़े वेदज्ञ भी उसके विषयमें मोहित हो जाते हैं। वही परमात्मा आपलोगोंके शब्दोंमें

चुम्बकके पास लोहा स्वयं खिंच आता है, वैसे ही चक्रपाणि भगवानुकी स्वच्छन्द इच्छाशक्तिसे चित्त भी संसारसे अलग होकर उनकी ओर बरबस खिंच जाता है ॥ १४ ॥

मेरी बृद्धि 'बिगाड़' रहा है॥१३॥ गुरुजी! जैसे

नारदजी कहते हैं-परमज्ञानी प्रह्लाद अपने गुरुजीसे इतना कहकर चुप हो गये। पुरोहित बेचारे राजाके सेवक एवं पराधीन थे। वे डर गये। उन्होंने क्रोधसे प्रह्लादको झिड़क दिया और कहा— ॥ १५ ॥ 'अरे, कोई मेरा वेंत

तो लाओ । यह हमारी कीर्तिमें कलङ्क लगा रहा है । इस दर्बीद्ध कलाङ्गारको ठीक करनेके लिये चौथा उपाय दण्ड ही उपयुक्त होगा॥१६॥ दैत्यवंशके चन्दनवनमें यह कॉंटेदार बबूल कहाँसे पैदा हुआ ? जो विष्णु इस वनकी जड काटनेमें कुल्हाडेका काम करते हैं, यह नादान बालक उन्होंकी बेंट बन रहा है; सहायक हो रहा है'॥ १७॥ इस प्रकार गुरुजीने तरह-तरहसे डाँट-डपटकर प्रह्लादको

प्रह्लादने साम, दान, भेद और दण्डके सम्बन्धकी सारी बातें जान ली हैं, तब वे उन्हें उनकी माके पास ले गये। माताने बड़े लाड़-प्यारसे उन्हें नहला-धुलाकर अच्छी तरह गहने-कपड़ोंसे सजा दिया। इसके बाद वे उन्हें हिरण्यकशिपुके पास ले गये॥१९ ॥ प्रह्लाद अपने

पिताके चरणोमें लोट गये। हिरण्यकशिपुने उन्हें

धमकायाँ और अर्थ, धर्म एवं कामसम्बन्धी शिक्षा

दी॥ १८॥ कुछ समयके बाद जब गुरुजीने देखा कि

आशीर्वाद दिया और दोनों हाथोंसे उठाकर बहुत देरतक गलेसे लगाये खखा। उस समय दैत्यराजका हृदय आनन्दसे भर रहा था॥ २०॥ युधिष्ठिर ! हिरण्यकशिपुने प्रसन्नमुख प्रह्लादको अपनी गोदमें बैठाकर उनका सिर अ॰ ५ ]

सुँघा। उनके नेत्रोंसे प्रेमके आँसू गिर-गिरकर प्रह्लादके किसीके सिखानेसे अथवा अपने ही जैसे लोगोंके सङ्गरें शरीरको भिगोने लगे। उसने अपने पुत्रसे पूछा॥ २१॥ भगवान् श्रीकृष्णमें नहीं लगती॥ ३०॥ जो इन्द्रियोंसे

हिरण्यकशिपुने कहा-चिरञ्जीव बेटा प्रह्लाद!

इतने दिनोमें तुमने गुरुजीसे जो शिक्षा प्राप्त की है, उसमेंसे कोई अच्छी-सी बात हमें सुनाओ ॥ २२ ॥

प्रह्लादजीने कहा-पिताजी! विष्णु भगवानकी भक्तिके नौ भेद हैं---भगवानके गुण-लीला-नाम आदिका

श्रवण, उन्होंका कोर्तन, उनके रूप-नाम आदिका स्मरण,

उनके चरणोंकी सेवा, पूजा-अर्चा, वन्दन, दास्य, सख्य, और आत्मनिवेदन। यदि भगवानके प्रति समर्पणके

भावसे यह नौ प्रकारकी भक्ति की जाय, तो मैं उसीको उत्तम अध्ययन समझता है।। २३-२४ ॥ प्रह्लादकी यह

बात सुनते ही क्रोधके मारे हिरण्यकशिएके ओठ फड़कने लगे। उसने गुरुपुत्रसे कहा- ॥ २५ ॥ रे नीच ब्राह्मण !

यह तेरी कैसी करतृत है; दुर्बुद्धि ! तूने मेरी कुछ भी

परवाह न करके इस बच्चेको कैसी निस्सार शिक्षा दे दी ? अवश्य ही तु हमारे शत्रुओंके आश्रित है ॥ २६ ॥ संसारमें ऐसे दृष्टोंकी कमी नहीं है, जो मित्रका बाना धारणकर

छिपे-छिपे शत्रुका काम करते हैं। परन्तु उनकी कलई ठीक वैसे ही खुल जाती है, जैसे छिपकर पाप करनेवालोंका पाप समयपर रोगके रूपमें प्रकट होकर

उनकी पोल खोल देता है॥ २७॥ गुरुपुत्रने कहा—इन्द्रशत्रो ! आपका पुत्र जो कुछ

कह रहा है, वह मेरे या और किसीके बहकानेसे नहीं कह रहा है। राजन् ! यह तो इसकी जन्मजात स्वाभाविक बृद्धि है। आप क्रोध शान्त कीजिये। व्यर्थमें हमें दोष न लगाइये ॥ २८ ॥

नारदजी कहते हैं-युधिष्ठिर ! जब गुरुजीने ऐसा उत्तर दिया, तब हिरण्यकशिपुने फिर प्रह्लादसे पूछा—'क्यों रे! यदि तुझे ऐसी अहित करनेवाली

खोटी बुद्धि गुरुमुखसे नहीं मिली तो कहाँसे प्राप्त हुई ?'॥ २९॥

प्रह्लादजीने कहा-पिताजी ! संसारके लोग तो पिसे हुएको पीस रहे हैं, चबाये हुए को चबा रहे हैं। उनकी

इन्द्रियाँ वशमें न होनेके कारण वे भोगे हुए विषयोंको ही फिर-फिर भोगनेके लिये संसाररूप घोर नरककी ओर जा रहे हैं। ऐसे गुहासक्त पुरुषोंकी बृद्धि अपने-आप

दीखनेवाले बाह्य विषयोंको परम इष्ट समझकर मुर्खतावश अन्धोंके पीछे अन्धोंकी तरह गड्ढेमें गिरनेके लिये चले जा रहे हैं और वेदवाणीरूप रस्सीके-काम्यकर्मीक दीर्घ

बन्धनमें बँधे हुए हैं, उनको यह बात मालूम नहीं कि हमारे स्वार्थ और परमार्थ भगवान् विष्णु ही हैं—उन्हींकी प्राप्तिसे हमें सब पुरुषार्थोंकी प्राप्ति हो सकती है ॥ ३१ ॥

जिनकी बुद्धि भगवानुके चरणकमलॉका स्पर्श कर लेती है, उनके जन्म-मृत्युरूप अनर्थका सर्वथा नाश हो जाता है। परन्तु जो लोग अकिञ्चन भगवत्रेमी महात्माओंके चरणोंकी धूलमें स्नान नहीं कर लेते, उनकी बृद्धि

काम्यकर्मीका पूरा सेवन करनेपर भी भगवच्चरणोंका स्पर्श नहीं कर सकती॥ ३२॥ प्रह्लादजी इतना कहकर चुप हो गये । हिरण्यकशिपुने

क्रोधके मारे अन्धा होकर उन्हें अपनी गोदसे उठाकर भूमिपर पटक दिया ॥ ३३ ॥ प्रह्लादकी बातको वह सह न सका। रोषके मारे उसके नेत्र लाल हो गये। वह कहने लगा-दैत्यो ! इसे यहाँसे बाहर ले जाओ और तुरंत मार

डालो। यह मार ही डालने योग्य है॥ ३४॥ देखो तो

सही-जिसने इसके चाचाको मार डाला, अपने

सुहद्-स्वजनोंको छोड़कर यह नीच दासके समान उसी विष्णुके चरणोंकी पूजा करता है ! हो-न-हो, इसके रूपमें मेरे भाईको मारनेवाला विष्णु ही आ गया है ॥ ३५॥ अब यह विश्वासके योग्य नहीं है। पाँच बरसकी अवस्थामें ही जिसने अपने माता-पिताके दुस्त्यज वात्सल्यस्रेहको भुला दिया-वह कृतघ्र भला विष्णुका ही क्या हित

भलाई करे तो वह एक प्रकारसे पुत्र ही है। पर यदि अपना पुत्र भी अहित करने लगे तो रोगके समान वह शत्र है। अपने शरीरके ही किसी अङ्गसे सारे शरीरको हानि होती हो तो उसको काट डालना चाहिये। क्योंकि उसे काट देनेसे शेष शरीर सुखसे जी सकता है ॥ ३७ ॥ यह

करेगा ॥ ३६ ॥ कोई दूसरा भी यदि औषधके समान

स्वजनका बाना पहनकर मेरा कोई शत्र ही आया है। जैसे योगीकी भोगलोलुप इन्द्रियाँ उसका अनिष्ट करती हैं. वैसे ही यह मेरा अहित करनेवाला है। इसलिये खाने, सोने, बैठने आदिके समय किसी भी उपायसे इसे मार डालो'॥ ३८॥

जब हिरण्यकशिपुने दैत्योंको इस प्रकार आज्ञा दी, तब तीखी दाढ़, विकराल वदन, लाल-लाल दाढ़ी-मुँछ एवं केशोंवाले दैत्य हाथोंमें त्रिशुल ले-लेकर 'मारो, काटो'—इस प्रकार बड़े जोरसे चिल्लाने लगे। प्रह्लाद चुपचाप बैठे हुए थे और दैत्य उनके सभी मर्मस्थानोंमें शुलसे घाव कर रहे थे।। ३९-४०॥ उस समय प्रह्लादजीका चित्त उन परमात्मामें लगा हुआ था, जो मन-वाणीके अगोचर, सर्वात्मा, समस्त शक्तियोंके आधार एवं परब्रहा है। इसलिये उनके सारे प्रहार ठीक वैसे ही निष्फल हो गये, जैसे भाग्यहीनोंके बड़े-बड़े उद्योग-धंधे व्यर्थ होते हैं ॥ ४१ ॥ युधिष्ठिर ! जब शुलोंकी मारसे प्रह्लादके शरीरपर कोई असर नहीं हुआ, तब हिरण्यकशिपुको बड़ी शङ्का हुई । अब वह प्रह्वादको मार डालनेके लिये बड़े हठसे भाँति-भाँतिके उपाय करने लगा ॥ ४२ ॥ उसने उन्हें बड़े-बड़े मतवाले हाथियोंसे कुचलवाया, विषधर साँपोंसे डैसवाया, पुरोहितोंसे कृत्या राक्षसी उत्पन्न करायी, पहाड़की चोटीसे नीचे डलवा दिया, शम्बरासुरसे अनेकों प्रकारकी मायाका प्रयोग करवाया, अंधेरी कोठरियोंमें बंद करा दिया, विष पिलाया और खाना बंद कर दिया॥४३॥ बर्फीली जगह, दहकती हुई आग और समुद्रमें बारी-बारीसे डलवाया, आँधीमें छोड़ दिया तथा पर्वतोंक नीचे दबवा दिया; परन्तु इनमेंसे किसी भी उपायसे वह अपने पुत्र निष्पाप प्रह्लादका बाल भी बाँका न कर सका। अपनी विवशता देखकर हिरण्यकशिपुको बड़ी चित्ता हुई। उसे प्रह्लादको मारनेके लिये और कोई उपाय नहीं सुझ पड़ा ॥ ४४ ॥ वह सोचने लगा--- 'इसे मैंने बहुत कुछ बुरा-भला कहा, मार डालनेके बहुत-से उपाय किये। परन्तु यह मेरे द्रोह और दुर्व्यवहारोंसे बिना किसीकी सहायतासे अपने प्रभावसे ही वचता गया ॥ ४५ ॥ यह बालक होनेपर भी समझदार है और मेरे पास ही नि:शङ्क भावसे रहता है। हो-न-हो इसमें कुछ सामर्थ्य अवश्य है। जैसे शुनःशेप\* अपने पिताकी

करतृतोंसे उसका विरोधी हो गया था, वैसे ही यह भी मेरे किये अपकारोंको न भूलेगा॥ ४६॥ न तो यह किसीसे डरता है और न इसकी मृत्यु ही होती है। इसकी शक्तिकी थाह नहीं है। अवस्य ही इसके विरोधसे मेरी मृत्यु होगी। सम्भव है, न भी हो'॥४७॥

इस प्रकार सोच-विचार करते-करते उसका चेहरा कुछ उतर गया। शुक्राचार्यके पुत्र शण्ड और अमुर्कने जब देखा कि हिरण्यकशिपु तो मुँह लटकाकर बैठा हुआ है, तब उन्होंने एकान्तमें जाकर उससे यह बात कही- ॥४८॥ 'स्वामी! आपने अकेले ही तीनों लोकोपर विजय प्राप्त कर ली। आपके भौहें टेढी करनेपर ही सारे लोकपाल काँप उठते हैं। हमारे देखनेमें तो आपके लिये चिन्ताकी कोई बात नहीं है। भला, बच्चोंके खिलवाडमें भी भलाई-ब्राई सोचनेकी कोई बात है ॥ ४९ ॥ जबतक हमारे पिता शुक्राचार्यजी नहीं आ जाते, तबतक यह डरकर कहीं भाग न जाय। इसलिये इसे वरुणके पाशोंसे बाँध रखिये। प्रायः ऐसा होता है कि अवस्थाको वृद्धिके साथ-साथ और गुरुजनोंकी सेवासे बुद्धि सुधर जाया करती हैं'॥ ५०॥ हिरण्यकशिपुने 'अच्छा, ठीक है कहकर गुरुपुत्रोंकी

सलाह मान ली और कहा कि 'इसे उन धर्मोंका उपदेश करना चाहिये, जिनका पालन गृहस्थ नरपति किया करते हैं ॥ ५१ ॥ युधिष्ठिर ! इसके बाद पुरोहित उन्हें लेकर पाठशालामें गये और क्रमशः धर्म, अर्थ और काम---इन तीन पुरुषार्थीकी शिक्षा देने लगे । प्रह्लाद वहाँ अत्यक्त नम्र सेवककी भाँति रहते थे॥ ५२॥ परन्तु गुरुओंकी वह शिक्षा प्रह्लादको अच्छी न लगी; क्योंकि गुरुजी उन्हें केवल अर्थ, धर्म और कामको ही शिक्षा देते थे। यह शिक्षा केवल उन लोगोंके लिये हैं, जो राग-द्वेष आदि द्वन्द्व और विषय-भोगोमें रस ले रहे हों॥ ५३॥ एक दिन गुरुजी गृहस्थीके कामसे कहीं बाहर चले गये थे। छुट्टी मिल जानेके कारण समवयस्क बालकाने प्रह्लादजीको खेलनेके लिये पुकारा ॥ ५४ ॥ प्रह्लादजी परम

<sup>\*</sup> शुनःशेप अजीगर्तका मैझला पुत्र था। उसे पिताने बरुणके यहमें बलि देनेके लिये हरिक्षन्द्रके पुत्र रोहिताश्चके हाथ बेच दिया था। तब उसके मामा विश्वामित्रजीने उसकी रक्षा को और वह अपने पितासे विरुद्ध होकर उनके विपक्षी विश्वामित्रजीके ही गीत्रमें हो गया। यह कथा आगे 'नवम स्कन्ध'के सातवें अध्यायमें आवेगी।

जानी थे. उनका प्रेम देखकर उन्होंने उन बालकोंको ही बड़ी मधुर वाणीसे पुकारकर अपने पास बला लिया। उनसे उनके जन्म-मरणकी गति भी छिपी नहीं थी। उनपर कृपा करके हँसते हए-से उन्हें उपदेश करने लगे ॥ ५५ ॥ युधिष्ठिर! वे सब अभी बालक ही थे, इसलिये राग-द्रेषपरायण विषयभोगी पुरुषोंके उपदेशोंसे और चेंष्टाओंसे उनकी बुद्धि अभी दृषित नहीं हुई थी। इसीसे,

और प्रह्लादजीके प्रति आदर-बृद्धि होनेसे उन सबने अपनी खेल-कृदकी सामग्रियोंको छोड दिया तथा प्रह्लादजीके पास जाकर उनके चारों ओर बैठ गये और उनके उपदेशमें मन लगाकर बडे प्रेमसे एकटक उनकी ओर देखने लगे। भगवानके परम प्रेमी भक्त प्रह्लादका हृदय उनके प्रति करुणा और मैत्रीके भावसे भर गया तथा वे उनसे कहने लगे॥ ५६-५७॥

\*\*\*\*

#### छठा अध्याय

#### प्रह्लादजीका असूर-बालकोंको उपदेश

प्रह्लादजीने कहा---मित्रो ! इस संसारमें मनुष्य-जन्म वडा दुर्लभ है। इसके द्वारा अविनाशी परमात्माकी प्राप्ति हो सकती है। परन्तु पता नहीं कब इसका अन्त हो जाय; इसलिये बुद्धिमान् पुरुषको बुढ़ापे या जवानीके भरोसे न रहकर बचपनमें ही भगवानुकी प्राप्ति करानेवाले साधनोंका अनुष्ठान कर लेना चाहिये॥१॥ इस मनुष्य-जन्ममें श्रीभगवानुके चरणोंकी शरण लेना ही जीवनकी एकमात्र सफलता है। क्योंकि भगवान् समस्त प्राणियोंके स्वामी, सहुद, प्रियतम और आत्मा है।। २।। भाइयो ! इन्द्रियोंसे जो सुख भोगा जाता है, वह तो-जीव चाहे जिस योनिमें रहे-प्रारम्थके अनुसार सर्वत्र वैसे ही मिलता रहता है, जैसे बिना किसी प्रकारका प्रयत्न किये, निवारण करनेपर भी दःख मिलता है ॥ ३ ॥ इसिलये सांसारिक सुखके उद्देश्यसे प्रयत्न करनेकी कोई आवश्यकता नहीं है। क्योंकि स्वयं मिलनेवाली वस्तुके लिये परिश्रम करना आयु और शक्तिको व्यर्थ गँवाना है। ओ<sup>ं</sup> इनमें उलझ जाते हैं, उन्हें भगवान्**के पर**म कल्याण-स्वरूप चरणकमलोंकी प्राप्ति नहीं होती॥४॥ हमारे सिरपर अनेकों प्रकारके भय सवार रहते हैं। इसलिये यह शरीर — जो भगवत्प्राप्तिके लिये पर्याप्त है--जबतक रोग-शोकादियस्त होकर मृत्युके मुखमें नहीं चला जाता, तभीतक बुद्धिमान् पुरुषको अपने कल्याणके लिये प्रयत्न कर लेना चाहिये॥५॥ मनुष्यकी पूरी आय सौ वर्षकी है। जिन्होंने अपनी इन्द्रियोंको वशमें नहीं कर लिया है, उनकी आयुका आधा हिस्सा तो यों ही बीत

जाता है। क्योंकि वे रातमें घोर तमोगुण--अज्ञानसे यस्त होकर सोते रहते हैं॥६॥ बचपनमें उन्हें अपने हित-अहितका ज्ञान नहीं रहता, कुछ बडे होनेपर कुमार अवस्थामें वे खेल-कदमें लग जाते हैं। इस प्रकार बीस वर्षका तो पता ही नहीं चलता। जब बुढ़ापा शरीरको ग्रस लेता है, तब अन्तके बीस वर्षोमें कुछ करने-धरनेकी शक्ति ही नहीं रह जाती॥७॥ रह गयी बीचकी कुछ थोड़ी-सी आयु। उसमें कभी न पूरी होनेवाली बड़ी-बड़ी कामनाएँ हैं, बलात् पकड़ रखनेवाला मोह है और घर-द्वारकी वह आसक्ति है, जिससे जीव इतना उलझ जाता है कि उसे कुछ कर्तव्य-अकर्तव्यका ज्ञान ही नहीं रहता। इस प्रकार बची-खुची आयु भी हाथसे निकल जाती है ॥ ८ ॥ दैत्यबालको ! जिसकी इन्द्रियाँ वशमें नहीं हैं, ऐसा

कौन-सा पुरुष होगा, जो घर-गृहस्थीमें आसक्त और माया-ममताकी मजबूत फाँसीमें फँसे हुए अपने-आपको उससे छुडानेका साहस कर सके ॥ ९ ॥ जिसे चोर, सेवक एवं व्यापारी अपने अत्यन्त प्यारे प्राणोंकी भी बाजी लगाकर संग्रह करते हैं और इसलिये उन्हें जो प्राणोंसे भी अधिक वाञ्छनीय है-उस धनकी तृष्णाको भला, कौन त्याग सकता है॥ १०॥ जो अपनी प्रियतमा पत्नीके एकान्त सहवास, उसकी प्रेमभरी बातों और मीठी-मीठी सलाहपर अपनेको निछावर कर चुका है, भाई-क्न्यु और मित्रोंके स्नेह-पाशमें वैध चुका है और नन्हें-नन्हें शिशुओंकी तोतली बोलीपर लुभा चुका है—भला, वह

[340 €

गयी हुई प्रिय पुत्रियों, पुत्रों, भाई-बहिनों और दीन अवस्थाको प्राप्त पिता-माता, बहुत-सी सुन्दर-सुन्दर वहुमूल्य सामग्रियोंसे सजे हुए घरों, कुलपरम्परागत

उन्हें कैसे छोड़ सकता है॥ ११॥ जो अपनी ससुराल

जीविकाके साधनों तथा पशुओं और सेवकोंके निरन्तर स्मरणमें रम गया है, वह भला, उन्हें कैसे छोड़ सकता है ॥ १२ ॥ जो जननेन्द्रिय और रसनेन्द्रियके सुखोंको ही सर्वस्व मान बैठा है, जिसकी भोगवासनाएँ कभी तृप्त नहीं होतीं, जो लोभवश कर्म-पर-कर्म करता हुआ रेशमके कीड़ेकी तरह अपनेको और भी कड़े बन्धनमें जकहता जा रहा है और जिसके मोहको कोई सीमा नहीं है—वह

उनसे किस प्रकार विरक्त हो सकता है और कैसे उनका त्याग कर सकता है॥ १३॥ यह मेरा कुटुम्ब है, इस भावसे उसमें वह इतना रम जाता है कि उसीके पालन-पोषणके लिये अपनी अमृल्य आयुको गँवा देता है और उसे यह भी नहीं जान पडता कि मेरे जीवनका वास्तविक उद्देश्य नष्ट हो रहा है। भला, इस प्रमादकी भी

कोई सीमा है। यदि इन कामोंमें कुछ सुख मिले तो भी एक बात है; परन्तु यहाँ तो जहाँ-जहाँ वह जाता है, वहीं-वहीं दैहिक, दैविक और भौतिक ताप उसके हृदयको जलाते ही रहते हैं। फिर भी वैराग्यका उदय नहीं होता। कितनी विडम्बना है ! कुटुम्बकी ममताके फेरमें पड़कर वह इतना असावधान हो जाता है, उसका मन धनके चिन्तनमें सदा इतना लवलीन रहता है कि वह दूसरेका धन चुरानेके लौकिक-पारलौकिक दोषोंको जानता हुआ भी कामनाओंको वशमें न कर सकतेके कारण इन्द्रियोंके भोगकी लालसासे चोरी कर ही बैठता है॥ १४-१५॥ भाइयो ! जो इस प्रकार अपने कटम्बियोंके पेट पालनेमें ही लगा रहता है--कभी भगवद्भजन नहीं करता--वह विद्वान् हो, तो भी उसे परमात्माकी प्राप्ति नहीं हो सकती। क्योंकि अपने-परायेका भेद-भाव रहनेके कारण उसे भी अज्ञानियोंके समान ही तमःप्रधान गति प्राप्त होती है ॥ १६ ॥ जो कामिनियोंके मनोरञ्जनका सामान—उनका ऋडिम्ग बन रहा है और जिसने अपने पैरोमें सन्तानकी

मित्रो ! भगवानुको प्रसन्न करनेके लिये कोई बहुत परिश्रम या प्रयत्न नहीं करना पड़ता। क्योंकि वे समस्त प्राणियोंके आत्मा है और सर्वत्र सबकी सत्ताके रूपमें

और परम गति हैं॥ १८॥

स्वयंसिद्ध वस्तु हैं॥१९॥ ब्रह्मासे लेकर तिनकेतक छोटे-बडे समस्त प्राणियोंमें, पञ्चभूतोंसे बनी हुई वस्तुओंमें, पञ्चभृतोंमें, सृक्ष्म तन्मात्राओंमें, महत्तत्त्वमें,

नारायणकी शरण ग्रहण करो। क्योंकि जिन्होंने संसारकी

आसक्ति छोड दी है, उन महात्माओंके वे ही परम प्रियतम

भी हैं। सर्वथा अनिर्वचनीय तथा विकल्परहित होनेपर भी

प्राणियोंपर दया करो । प्रेमसे उनकी भलाई करो । इसीसे

उनके नाम-गुणोंका कीर्तन करनेमें लगे हैं, तब हमें

मोक्षकी भी क्या आवश्यकता है॥२५॥ यों शास्त्रोंमें

तीनों गुणोंमें और गुणोंको साम्यावस्था प्रकृतिमें एक ही अविनाशी परमात्मा विराजमान हैं। वे ही समस्त सौन्दर्य, माधुर्य और ऐश्वयोंकी खान हैं॥२०-२१॥ वे ही अन्तर्यामी द्रष्टाके रूपमें हैं और वे ही दृश्य जगतके रूपमें

द्रष्टा और दुश्य, व्याप्य और व्यापकके रूपमें उनका निर्वचन किया जाता है। वस्तुतः उनमें एक भी विकल्प नहीं है।। २२ ।। वे केवल अनुभवस्वरूप, आनन्द-स्वरूप एकमात्र परमेश्वर ही हैं। गुणमयी सृष्टि करनेवाली मायाके द्वारा ही उनका ऐश्वर्य छिप रहा है। इसके निवृत्त होते ही उनके दर्शन हो जाते हैं ॥ २३ ॥ इसलिये तुमलोग अपने दैत्यपनेका, आसुरी सम्पत्तिका त्याग करके समस्त

भगवान् प्रसन्न होते हैं॥ २४॥ आदिनारायण अनन्त भगवानके प्रसन्न हो जानेपर ऐसी कौन-सी वस्तु है, जो नहीं मिल जाती ? लोक और परलोकके लिये जिन धर्म, अर्थ आदिकी आवश्यकता बतलायी जाती है—वे तो गुणोंके परिणामसे बिना प्रयासके खयं ही मिलनेवाले हैं। जब हम श्रीभगवान्के चरणामृतका सेवन करने और

धर्म, अर्थ और काम-इन तीनों प्रुषार्थोंका भी वर्णन आत्मविद्या, कर्मकाण्ड, न्याय (तर्कशास्त्र), दण्डनीति और जीविकाके विविध साधन-ये सभी बेडी जकड़ ली है, वह बेचारा गरीब—चाहे कोई भी हो, वेदोंके प्रतिपाद्य विषय हैं; परन्तु यदि ये अपने परम कहीं भी हो-किसी भी प्रकारसे अपना उद्धार नहीं कर हितैषी, परम पुरुष भगवान् श्रीहरिको आत्मसमर्पण करनेमें सकता ॥ १७ ॥ इसलिये, भाइयो ! तमलोग विषयासक्त सहायक हैं, तभी मैं इन्हें सत्य (सार्थक) मानता हूँ।

\* अन्यथा ये सब-के-सब निरर्थक हैं ॥ २६ ॥ यह निर्मल ज्ञान जो मैंने तुम लोगोंको बतलाया है, बड़ा ही दुर्लभ है। इसे पहले नर-नारायणने नारदजीको उपदेश किया था और यह ज्ञान उन सब लोगोंको प्राप्त हो सकता है, जिन्होंने भगवान्के अनन्यप्रेमी एवं अकिञ्चन भक्तोंके चरणकमलोंकी धृलिसे अपने शरीरको नहला लिया है ॥ २७ ॥ यह विज्ञानसहित ज्ञान विशुद्ध भागवतधर्म है ।

इसे मैंने भगवान्का दर्शन करानेवाले देवर्षि नारदजीके

मुँहसे ही पहले-पहल सुना था॥ २८॥

प्रह्लादजीके सहपाठियोंने पूछा-प्रह्लादजी ! इन दोनों गुरु-पुत्रोंको छोड़कर और किसी गुरुको तो न तुम जानते हो और न हम । ये ही हम सब बालकोंके शासक

हैं॥ २९॥ तुम एक तो अभी छोटी अवस्थाके हो और दूसरे, जन्मसे ही महलमें अपनी माँके पास रहे हो। तुम्हारा महात्मा नारदजीसे मिलना कुछ असङ्गत-सा जान पडता है। प्रियवर! यदि इस विषयमें विश्वास दिलानेवाली कोई बात हो तो तुम उसे कहकर हमारी शङ्का मिटा दो॥३०॥

#### सातवाँ अध्याय

#### प्रह्लादजीद्वारा माताके गर्भमें प्राप्त हुए नारदजीके उपदेशका वर्णन

नारदजी कहते हैं -- युधिष्ठिर ! जब दैत्यवालकॉन इस प्रकार प्रश्न किया, तब भगवानुके परम प्रेमी भक्तः प्रह्लादजीको मेरी बातका स्मरण हो आया। कुछ मुसकराते हुए उन्होंने उनसे कहा॥१॥

प्रह्लादजीने कहा-जब हमारे पिताजी तपस्या करनेके लिये मन्दराचलपर चले गये, तब इन्द्रादि

देवताओंने दानवॉसे युद्ध करनेका बहत बड़ा उद्योग किया॥२॥ वे इस प्रकार कहने लगे कि जैसे चींटियाँ साँपको चाट जाती हैं, वैसे ही लोगोंको सतानेवाले पापी हिरण्यकशिपुको उसका पाप ही खा

तैयारीका पता चला, तब उनका साहस जाता रहा। वे उनका सामना नहीं कर सके। मार खाकर, स्त्री,

गया ॥ ३ ॥ जब दैत्य सेनापतियोंको देवताओंकी भारी

पुत्र, मित्र, गुरुजन, महल, पश् और साज-सामानकी कुछ भी चिन्ता न करके वे अपने प्राण बचानेके लिये बड़ी जल्दीमें सब-के-सब इधर-उधर भाग

गये ॥ ४-५ ॥ अपनी जीत चाहनेवाले देवताओंने राजमहलमें लुट-खसोट मचा दी। यहाँतक कि इन्द्रने राजरानी मेरी माता कयाधुको भी बन्दी बना लिया॥ ६॥ मेरी मा भयसे घबराकर कुररी पक्षीकी भाँति रो रही

थी और इन्द्र उसे बलात् लिये जा रहे थे। दैववश देवर्षि नारद उधर आ निकले और उन्होंने मार्गमें मेरी माको देख लिया॥ ७॥ उन्होंने कहा—'देवराज !

इस सती-साध्वी परनारीका तिरस्कार मत करो। इसे छोड़ दो, तुरंत छोड़ दो !'॥८॥ इन्द्रने कहा-इसके पेटमें देवद्रोही हिरण्यकशिपुका

यह निरपराध है। इसे ले जाना उचित नहीं। महाभाग !

अत्यत्त प्रभावशाली वीर्य है। प्रसवपर्यन्त यह मेरे पास रहे, बालक हो जानेपर उसे मारकर मैं इसे

ळोड दॅगा॥९॥ नारदजीने कहा—'इसके गर्भमें भगवान्का साक्षात्

परम प्रेमी भक्त और सेवक, अत्यन्त बली और निष्पाप महात्मा है। तुममें उसको मारनेकी शक्ति नहीं है'॥ १०॥ देवर्षि नारदकी यह बात सुनकर उसका सम्मान करते हुए इन्द्रने मेरी माताको छोड़ दिया। और फिर इसके गर्भमें भगवद्धक्त है, इस भावसे

चले गये॥११॥ इसके बाद देवर्षि नारदजी मेरी माताको अपने आश्रमपर लिवा गये और उसे समझा-बुझाकर कहा

उन्होंने मेरी माताकी प्रदक्षिणा की तथा अपने लोकमें

कि-- 'बेटी ! जबतक तुम्हारा पति तपस्या करके लौटे, तबतक तुम यहीं रहो'॥१२॥ 'जो आज्ञा' कहकर वह निर्भयतासे देवर्षि नारदके आश्रमपर ही रहने लगी और तबतक रही, जबतक मेरे पिता घोर तपस्यासे लौटकर नहीं आये॥१३॥ मेरी गर्भवती माता मुझ गर्भस्थ शिश्को मङ्गलकामनासे और इच्छित समयपर

(अर्थात् मेरे पिताके लौटनेके बाद) सन्तान उत्पन्न करनेकी कामनासे बड़े प्रेम तथा भक्तिके साथ नारदजीकी

सेवा-शृश्रुषा करती रही ॥ १४ ॥

देवर्षि नारदजी बड़े दयालु और सर्वसमर्थ हैं। उन्होंने मेरी माँको भागवतधर्मका रहस्य और विशुद्ध ज्ञान

दोनोंका उपदेश किया। उपदेश करते समय उनकी दृष्टि

मुझपर भी थी॥ १५॥ बहुत समय बीत जानेके कारण और स्त्री होनेके कारण भी मेरी माताको तो अब उस

ज्ञानकी स्मृति नहीं रही, परन्तु देवर्षिकी विशेष कृपा होनेके

कारण मुझे उसकी विस्मृति नहीं हुई ॥ १६ ॥ यदि तुमलोग मेरी इस बातपर श्रद्धा करो तो तुम्हें भी वह ज्ञान हो सकता

है। क्योंकि श्रद्धासे स्त्री और वालकोंकी बृद्धि भी मेरे ही

समान शुद्ध हो सकती है ॥ १७ ॥ जैसे ईश्वरमूर्ति कालकी प्रेरणासे वृक्षोंके फल लगते, उहरते, बढते, पकते, श्लीण

होते और नष्ट हो जाते हैं—वैसे ही जन्म, अस्तित्वकी अनुभृति, वृद्धि, परिणाम, क्षय और विनाश—ये छः

भाव-विकार शरीरमें ही देखे जाते हैं, आत्मासे इनका कोई सम्बन्ध नहीं है ॥ १८ ॥ आत्मा नित्य, अविनाशी, शुद्ध,

एक, क्षेत्रज्ञ, आश्रय, निर्विकार, खयं-प्रकाश, सबका कारण, व्यापक, असङ्ग तथा आवरणरहित है ॥ १९ ॥ ये बारह आत्माके उत्कृष्ट लक्षण हैं । इनके द्वारा आत्मतत्त्वको

जाननेवाले पुरुषको चाहिये कि शरीर आदिमें अज्ञानके

कारण जो 'मैं' और 'मेरे'का झुठा भाव हो रहा है, उसे छोड़ दे॥ २०॥ जिस प्रकार सुवर्णकी खानोंमें पत्थरमें मिले हए सुवर्णको उसके निकालनेकी विधि जाननेवाला

स्वर्णकार उन विधियोंसे उसे प्राप्त कर लेता है, वैसे ही अध्यात्मतत्त्वको जाननेवाला पुरुष आत्मप्राप्तिके उपायोंद्वारा अपने शरीररूप क्षेत्रमें ही ब्रह्मपदका साक्षात्कार

कर लेता है॥ २१॥

आचार्योने मूल प्रकृति, महत्तत्त्व, अहङ्कार और पञ्चतन्मात्राएँ---इन आठ तत्त्वोंको प्रकृति बतलाया है। उनके तीन गुण है---सत्त्व, रज और तम तथा उनके

विकार हैं सोलह—दस इन्द्रियाँ, एक मन और पञ्चमहाभूत । इन सबमें एक पुरुषतत्त्व अनुगत है ॥ २२ ॥ इन सबका समुदाय ही देह है। यह दो प्रकारका

है---स्थावर और जङ्गम। इसीमें अन्तःकरण, इन्द्रिय आदि अनात्मवस्तुओंका 'यह आत्मा नहीं हैं'—इस आत्मा सबमें अनुगत है, परन्तु है वह सबसे पृथक्। इस प्रकार शुद्ध बुद्धिसे धीरे-धीरे संसारकी उत्पत्ति, स्थिति और उसके प्रलयपर विचार करना चाहिये। उतावली नहीं

प्रकार बाध करते हुए आत्माको ढुँढना चाहिये॥ २३॥

करनी चाहिये॥ २४॥ जायत्, स्वप्न और सुष्पि--ये तीनों बुद्धिकी वृत्तियाँ हैं। इन वृत्तियोंका जिसके द्वारा

अनुभव होता है-वही सबसे अतीत, सबका साक्षी परमात्मा है ॥ २५ ॥ जैसे गन्धसे उसके आश्रय वायुका ज्ञान होता है, वैसे ही बुद्धिकी इन कर्मजन्य एवं

बदलनेवाली तीनों अवस्थाओंके द्वारा इनमें साक्षीरूपसे अनुगत आत्माको जाने ॥ २६ ॥ गुणों और कमेंकि कारण होनेवाला जन्म-मृत्युका यह चक्र आत्माको शरीर और

प्रकृतिसे पृथक् न करनेके कारण ही है। यह अज्ञानमूलक एवं मिथ्या है। फिर भी स्वप्रके समान जीवको इसकी

प्रतीति हो रही है ॥ २७ ॥ इसलिये तुमलोगोंको सबसे पहले इन गुणोंके

अनुसार होनेवाले कमोंका बीज ही नष्ट कर देना चाहिये। इससे बुद्धि-वृत्तियोंका प्रवाह निवृत्त हो जाता है। इसीको दूसरे शब्दोंमें योग या परमात्मासे मिलन कहते हैं ॥ २८ ॥

अथवा बुद्धि-वृत्तियोंका प्रवाह बंद कर देनेके लिये सहस्रों साधन हैं; परन्तु जिस उपायसे और जैसे सर्वशक्तिमान् भगवानमें स्वाभाविक निष्काम प्रेम हो जाय, वही उषाय

गुरुकी प्रेमपूर्वक सेवा, अपनेको जो कुछ मिले वह सब प्रेमसे भगवानुको समर्पित कर देना, भगवत्प्रेमी महात्माओंका सत्सङ्ग, भगवान्की आराधना, उनकी कथा-वार्तामें श्रद्धा, उनके गुण और लीलाओंका कीर्तन, उनके चरणकमलोंका ध्यान और उनके मन्दिरमूर्ति

यों तो इन त्रिगुणात्मक कर्मीकी जड़ उखाड़ फेंकनेके लिये

सर्वश्रेष्ठ है। यह बात स्वयं भगवान्ने कही है॥ २९॥

आदिका दर्शन-पूजन आदि साधनोंसे भगवान्में स्वाभाविक प्रेम हो जाता है॥ ३०-३१॥ सर्वशक्तिमान् भगवान् श्रीहरि समस्त प्राणियोंमें विराजमान हैं--ऐसी भावनासे यथाशक्ति सभी प्राणियोंकी इच्छा पूर्ण करे और

हृदयसे उनका सम्मान करे॥ ३२॥ काम, क्रोध, लोभ, मोह, मद और मत्सर---इन छः शत्रुऑपर विजय प्राप्त करके जो लोग इस प्रकार भगवान्की साधन-भक्तिका

अनुष्टान करते हैं, उन्हें उस भक्तिके द्वारा भगवान

ঞ∘ ড] \* श्रीकष्णके चरणोंमें अनन्य प्रेमकी प्राप्ति हो जाती है ॥ ३३ ॥ जब भगवान्के लीलाशरीरोंसे किये हुए अद्भुत पराक्रम, उनके अनुपम गुण और चरित्रोंको श्रवण करके अत्यन्त आनन्दके उद्रेकसे मनुष्यका रोम-रोम खिल उठता है, आँसुओंके मारे कण्ड गद्गद हो जाता है और वह सङ्कोच छोड़कर जोर-जोरसे गाने-चिल्लाने और नाचने लगता है: जिस समय वह ग्रहप्रस्त पागलको तरह कभी हँसता है, कभी करुण-क्रन्दन करने लगता है, कभी ध्यान करता है तो कभी भगवद्भावसे लोगोंकी वन्दना करने लगता है; जब वह भगवान्में ही तन्मय हो जाता है, बार-बार लंबी साँस खींचता है और सङ्कोच छोड़कर 'हरे ! जगत्पते !! नारायण !!!' कहकर पुकारने लगता है-तब भक्तियोगके महान् प्रभावसे उसके सारे बन्धन कट जाते हैं और भगवद्भावको ही भावना करते-करते उसका हृदय भी तदाकार--भगवन्मय हो जाता है। उस समय उसके जन्म-मृत्युके बीजोंका खजाना ही जल जाता है और वह पुरुष श्रीभगवानुको प्राप्त कर लेता है ॥ ३४-३६ ॥ इस अश्भ संसारके दलदलमें फँसकर अशुभमय हो जानेवाले जीवके लिये भगवानकी यह प्राप्ति संसारके चक्करको मिटा देनेवाली है। इसी वस्तुको कोई विद्वान ब्रह्म और कोई निर्वाण-सखके रूपमें पहचानते हैं। इसलिये मित्रो ! तुमलोग अपने-अपने हृदयमें हृदयेश्वर भगवानुका भजन करो॥ ३७॥ अस्रक्मारो ! अपने हृदयमें ही आकाशके समान नित्य विराजमान भगवानुका भजन करनेमें कौन-सा विशेष परिश्रम है। वे समानरूपसे समस्त प्राणियंकि अत्यन्त प्रेमी मित्र हैं; और तो क्या, अपने आत्मा ही हैं। उनको छोड़कर भोगसामग्री इकट्टी करनेके लिये भटकना---राम ! राम ! कितनी मुर्खता है॥ ३८॥ अरे भाई! धन, स्त्री, पश्,

पुत्र, पुत्री, महल, पृथ्वी, हाथी, खजाना भाँति-भाँतिकी विभृतियाँ--और तो क्या, संसारका समस्त'धन तथा भोगसामप्रियाँ इस क्षणभङ्गर मनुष्यको क्या सुख दे सकती हैं। वे स्वयं ही क्षणभङ्गर हैं॥ ३९॥ जैसे इस लोककी सम्पत्ति प्रत्यक्ष ही नारावान् है, वैसे ही यज्ञोंसे प्राप्त होनेवाले स्वर्गीद लोक भी नाशवान और आपेक्षिक---एक दूसरेसे छोटे-बडे, नीचे-ऊँचे हैं।

है ॥ ४१ ॥ कर्ममें प्रवृत्त होनेके दो ही उद्देश्य होते हैं—सुख पाना और दःखसे छटना। परन्तु जो पहले कामना न होनेके कारण सखमें निमग्न रहता था, उसे ही अब कामनाके कारण यहाँ सदा-सर्वदा दु:ख ही भोगना पड़ता है ॥ ४२ ॥ मनुष्य इस लोकमें सकाम कमेंकि द्वारा जिस शरीरके लिये भीग प्राप्त करना चाहता है, वह शरीर ही पराया---स्यार-कृतोंका भोजन और नाशवान् है। कभी वह मिल जाता है तो कभी बिछड जाता है।। ४३॥ जब शरीरकी ही यह दशा है-तब इससे अलग रहनेवाले पुत्र, स्त्री, महल, धन, सम्पत्ति, राज्य, खजाने, हाथी-घोड़े, मन्त्री, नौकर-चाकर, गुरुजन और दूसरे अपने कहलानेवालोंकी तो बात ही क्या है॥४४॥ ये तुच्छ विषय शरीरके साथ ही नष्ट हो जाते हैं। ये जान तो पडते है पुरुषार्थके समान, परन्तु है वास्तवमें अनर्थरूप हो। आत्मा स्वयं ही अनन्त आनन्दका महान् समृद्र है। उसके लिये इन बस्तुओंकी क्या आवश्यकता है ? ॥ ४५ ॥ भारयो ! तनिक विचार तो करो---जो जीव गर्भाधानसे लेकर मृत्युपर्यन्त सभी अवस्थाओंमें अपने कमोंके अधीन होकर क्लेश-ही-क्लेश भोगता है, उसका इस संसारमें स्वार्थ ही क्या है॥४६॥ यह जीव सुक्ष्मशरीरको ही अपना आत्मा मानकर उसके द्वारा अनेकों प्रकारके कर्म करता है और कमोंके कारण ही फिर शरीर ग्रहण करता है। इस प्रकार कर्मसे शरीर और शरीरसे कर्मकी परम्परा चल पड़ती है। और ऐसा होता है अविवेकके कारण॥४७॥ इसलिये निष्काम भावसे निष्क्रिय आत्मखरूप भगवान श्रीहरिका भजन करना चाहिये। अर्थ, धर्म और काम---सब उन्हेंकि आश्रित हैं, बिना उनकी इच्छाके नहीं मिल सकते ॥ ४८ ॥ भगवान् श्रीहरि समस्त प्राणियोंके ईश्वर, आत्मा और परम प्रियतम है। वे अपने ही-बनाये

इसलिये वे भी निर्दोष नहीं हैं। निर्दोष हैं केवल परमात्मा।

न किसीने उनमें दोष देखा है और न सुना है; अतः परमात्माकी प्राप्तिके लिये अनन्य भक्तिसे उन्हीं परमेश्वरका

इसके सिवा अपनेको बड़ा विद्वान माननेवाला पुरुष

इस लोकमें जिस उद्देश्यसे बार-बार बहत-से कर्म करता है, उस उद्देश्यको प्राप्ति तो दूर रही—उलटा उसे उसके

विपरीत ही फल मिलता है और निस्सन्देह मिलता

भजन करना चाहिये॥४०॥

हुए पञ्चभूत और सूक्ष्मभूत आदिके द्वारा निर्मित शरीरोंमें जीवके नामसे कहे जाते हैं॥ ४९ ॥ देवता, दैत्य, मनुष्य, यक्ष अथवा गन्धर्व--कोई भी क्यों न हो---जो भगवानके चरणकमलोंका सेवन करता है, वह हमारे ही

समान कल्याणका भाजन होता है॥ ५०॥ दैत्यबालको ! भगवान्को प्रसन्न करनेके लिये ब्राह्मण, देवता या ऋषि होना, सदाचार और विविध ज्ञानोंसे सम्पन्न होना तथा दान, तप, यज्ञ, शारीरिक और मानसिक शौच और बड़े-बड़े व्रतोंका अनुष्ठान पर्याप्त नहीं है। भगवान् केवल निष्काम प्रेम-भक्तिसे ही प्रसन्न होते हैं। और सब तो विडम्बनामात्र हैं॥ ५१-५२॥ इसिलये दानव-बन्धुओ ! समस्त प्राणियोंको अपने समान ही समझकर सर्वत्र विराजमान, सर्वात्मा, सर्वशिक्तमान् भगवान्की भिक्त करो ॥ ५३ ॥ भगवान्की भिक्तिके प्रभावसे दैत्य, यक्ष, राक्षस, स्नियाँ, शृद्र, गोपालक अहीर, पश्ची, मृग और बहुत-से पापी जीव भी भगवद्भावको प्राप्त हो गये हैं ॥ ५४ ॥ इस संसारमें या मनुष्य-शरीरमें जीवका सबसे बड़ा स्वार्थ अर्थात् एकमात्र परमार्थ इतना ही है कि वह भगवान् श्रीकृष्णकी अनन्य भिक्त प्राप्त करे । उस भिक्तका स्वरूप है सर्वदा, सर्वत्र सब वस्तुओंमें भगवान्का दर्शन ॥ ५५ ॥

\*\*\*\*

# आठवाँ अध्याय

#### नृसिंहभगवान्का प्रादुर्भाव, हिरण्यकशिपुका वध एवं ब्रह्मादि देवताओंद्वारा भगवान्की स्तुति

नारदजी कहते हैं—प्रह्मदजीका प्रवचन सुनकर दैत्यबालकोंने उसी समयसे निदोंष होनेके कारण, उनकी बात पकड़ ली। गुरुजीकी दूषित शिक्षाकी ओर उन्होंने ध्यान ही न दिया॥१॥ जब गुरुजीने देखा कि उन सभी विद्यार्थियोंकी बुद्धि एकमात्र भगवान्में स्थिर हो रही है, तब वे बहुत घबराये और तुरंत हिरण्यकशिपुके पास जाकर निवेदन किया॥२॥ अपने पुत्र प्रह्मादकी इस असह्य और अप्रिय अनीतिको सुनकर क्रोधके मारे उसका शरीर धर-धर काँपने लगा। अन्तमें उसने यही निश्चय किया कि प्रह्मादको अब अपने ही हाथसे मार डालना चाहिये॥३॥

मन और इन्द्रियोंको वशमें रखनेवाले प्रह्लादजी बड़ी नम्रतासे हाथ जोड़कर चुपचाप हिरण्यकशिपुके सामने खड़े थे और तिरस्कारके सर्वथा अयोग्य थे। परन्तु हिरण्यकशिपु स्वभावसे ही क्रूर था। वह पैरकी चोट खाये हुए साँपकी तरह फुफकारने लगा। उसने उनकी ओर पापभरी टेढ़ी नजरसे देखा और कठोर वाणीसे डाँटते हुए कहा—॥ ४-५॥ 'मूर्ख! तू बड़ा उद्दण्ड हो गया है। स्वयं तो नीच है ही, अब हमारे कुलके और बालकोंको भी-फोड़ना चाहता है! तुने बड़ी ढिठाईसे मेरी आज्ञाका उल्लह्नन किया है। आज ही तुझे यमराजके घर भेजकर इसका फल चखाता हूँ॥६॥ मैं तनिक-सा क्रोध करता हूँ, तो तीनों लोक और उनके लोकपाल काँप उठते हैं। फिर मूर्ख ! तूने किसके बल-बूतेपर निडरकी तरह मेरी आज्ञाके विरुद्ध काम किया है ?'॥७॥

प्रहादजीने कहा—दैत्यराज ! ब्रह्मासे लेकर तिनकेतक सब छोटे-बड़े, चर-अचर जीवोंको भगवान्ने ही अपने वशमें कर रक्खा है। न केवल मेरे और आपके, बिल्क संसारके समस्त बलवानोंके बल भी केवल वही हैं॥ ८॥ वे ही महापराक्रमी सर्वशक्तिमान् प्रभु काल हैं तथा समस्त प्राणियोंके इन्द्रियबल, मनोबल, देहबल, धैर्य एवं इन्द्रिय भी वही हैं। वही परमेश्वर अपनी शक्तियोंके द्वारा इस विश्वकी रचना, रक्षा और संहार करते हैं। वे ही तीनों गुणोंके स्वामी हैं॥ ९॥ आप अपना यह आसुर भाव छोड़ दीजिये। अपने मनको सबके प्रति समान बनाइये। इस संसारमें अपने वशमें न रहनेवाले कुमार्गगामी मनके अतिरिक्त और कोई शत्रु नहीं है। मनमें सबके प्रति समताका भाव लाना ही भगवान्की सबसे बड़ी पूजा है॥ १०॥ जो लोग अपना सर्वस्व लूटनेवाले इन छः इन्द्रियरूपी डाकुओंपर तो पहले विजय नहीं प्राप्त

करते और ऐसा मानने लगते हैं कि हमने दसों दिशाएँ

जीत लीं, वे मूर्ख हैं। हाँ, जिस ज्ञानी एवं जितेन्द्रिय

महात्माने समस्त प्राणियोंके प्रति समताका भाव प्राप्त कर लिया, उसके अज्ञानसे पैदा होनेवाले काम-क्रोधादि शत्रु भी मर-मिट जाते हैं; फिर बाहरके शत्रु तो रहें ही कैसे ॥ ११ ॥ हिरण्यकशिपुने कहा--रे मन्दबुद्धि ! बहकनेकी भी अब हद हो गयी है। यह बात स्पष्ट है कि अब तू मरना चाहता है। क्योंकि जो मरना चाहते हैं, वे ही ऐसी बेसिर-पैरकी बातें बका करते हैं॥१२॥ अभागे ! तूने मेरे सिवा जो और किसीको जगत्का स्वामी बतलाया है, सो देखें तो तेरा वह जगदीश्वर कहाँ है ? अच्छा, क्या कहा, वह सर्वत्र है ? तो इस खंभेमें क्यों नहीं दीखता ?॥ १३ ॥ अच्छा, तुझे इस खंभेमें भी दिखायी देता है ! अरे, तू क्यों इतनी डींग हाँक रहा है ? मैं अभी-अभी तेरा सिर धड़से अलग किये देता हैं। देखता हैं तेरा वह सर्वस्व हरि, जिसपर तुझे इतना भरोसा है, तेरी कैसे रक्षा करता है ? ॥ १४ ॥ इस प्रकार वह अत्यन्त बलवान् महादैत्य भगवान्के परम प्रेमी प्रहादको बार-बार झिड़कियाँ देता और सताता रहा। जब क्रोधके मारे वह अपनेको रोक न सका, तब हाथमें खड्ग लेकर सिंहासनसे कूद पड़ा और बड़े जोरसे उस खंभेको एक धूँसा मारा॥१५॥ उसी समय उस खंभेमें एक बड़ा भयङ्कर शब्द हुआ। ऐसा जान पड़ा मानो यह ब्रह्माण्ड ही फट गया हो। वह ध्वनि जब लोकपालोंके लोकमें पहुँची, तब उसे सुनकर ब्रह्मादिको ऐसा जान पड़ा, मानो उनके

लोकोंका प्रलय हो रहा हो॥१६॥ हिरण्यकशिप् प्रह्लादको मार डालनेके लिये बड़े जोरसे झपटा था; परन्त्

दैत्यसेनापतियोंको भी भयसे कँपा देनेवाले उस अद्भुत

और अपूर्व घोर शब्दको सुनकर वह घबराया हुआ-सा

देखने लगा कि यह शब्द करनेवाला कौन है ?परन्तु उसे

सत्य करने और समस्त पदार्थोंमें अपनी व्यापकता

दिखानेके लिये सभाके भीतर उसी खंभेमें बडा ही विचित्र

रूप धारण करके भगवान् प्रकट हए। वह रूप न तो

पुरा-पुरा सिंहका ही था और न मनुष्यका ही ॥ १८ ॥ जिस

इसी समय अपने सेवक प्रह्लाद और ब्रह्माकी वाणी

सभाके भीतर कुछ भी दिखायी न पड़ा ॥ १७ ॥

सोनेके समान पीली-पीली भयानक आँखें थीं। जैभाई लेनेसे गरदनके बाल इधर-उधर लहरा रहे थे॥२०॥ दाढ़ें बड़ी विकराल थीं। तलवारकी तरह लपलपाती हुई ळूरेकी धारके समान तीखी जीभ थी। टेढ़ी भौहोंसे उनका मुख और भी दारुण हो रहा था। कान निश्चल एवं ऊपरकी ओर उठे हुए थे। फूली हुई नासिका और खुला हुआ मुँह पहाड़की गुफाके समान अद्भुत जान पड़ता था। फटे हुए जबड़ोंसे उसकी भयङ्करता बहुत बढ़ गयी थी॥ २१॥ विशाल शरीर स्वर्गका स्पर्श कर रहा था। गरदन कुछ नाटी और मोटी थी। छाती चौड़ी और कमर बहुत पतली थी। चन्द्रमाकी किरणोंके समान सफेद रोएँ सारे शरीरपर चमक रहे थे, चारों ओर सैकड़ों भुजाएँ फैली हुई थीं, जिनके बड़े-बड़े नख आयुधका काम देते थे॥ २२॥ उनके पास फटकनेतकका साहस किसीको न होता था। चक्र आदि अपने निज आयुध तथा वज्र आदि अन्य श्रेष्ठ शस्त्रोंके द्वारा उन्होंने सारे दैत्य-दानवोंको भगा दिया। हिरण्यकशिषु सोचने लगा---हो-न-हो महामायावी विष्णुने ही मुझे मार डालनेके लिये यह ढंग रचा है; परन्तु इसकी इन चालोंसे हो ही क्या सकता है ॥ २३ ॥ इस प्रकार कहता और सिंहनाद करता हुआ दैत्यराज हिरण्यकशिषु हाथमें गदा लेकर नृसिंहभगवान्पर ट्रट पड़ा । परन्तु जैसे पतिंगा आगमें गिरकर अदृश्य हो जाता है, वैसे ही वह दैत्य भगवानुके तेजके भीतर जाकर लापता हो गया॥ २४॥ समस्त शक्ति और तेजके आश्रय भगवानुके सम्बन्धमें ऐसी घटना कोई आश्चर्यजनक नहीं है; क्योंकि सृष्टिके प्रारम्भमें उन्होंने अपने तेजसे प्रलयके निमित्तभूत तमोगुणरूपी घोर अन्धकारको भी पी लिया था। तदनन्तर वह दैत्य बडे क्रोधसे लपका और

समय हिरण्यकशिप् शब्द करनेवालेकी इधर-उधर खोज

कर रहा था, उसी समय खंभेके भीतरसे निकलते हए उस

अद्भुत प्राणीको उसने देखा । वह सोचने लगा---अहो,

यह न तो मनुष्य है और न पशु; फिर यह नृसिंहके रूपमें कौन-सा अलौकिक जीव है!॥१९॥ जिस समय

हिरण्यकशिपु इस उधेड़-बुनमें लगा हुआ था, उसी समय

उसके विलकुल सामने ही नृसिंहभगवान् खड़े हो गये।

उनका वह रूप अत्यधिक भयावना था। तपाये हुए

अपनी गदाको बडे जोरसे घुमाकर उसने नृसिंहभगवान्पर प्रहार किया ॥ २५ ॥ प्रहार करते समय ही--जैसे गरुड भाँपको पकड़ लेते हैं, वैसे ही भगवानने गदासहित उस दैत्यको पकड़ लिया। वे जब उसके साथ खिलवाड करने लगे. तब वह दैत्य उनके हाथसे वैसे ही निकल गया, जैसे क्रीडा करते हुए गरुडके चंगुलसे साँप छूट जाय॥२६॥ युधिष्ठिर! उस समय सब-के-सब लोकपाल बादलोंमें छिपकर इस युद्धको देख रहे थे। उनका स्वर्ग तो हिरण्यकशिपुने पहले ही छीन लिया था। जब उन्होंने देखा कि वह भगवानुके हाथसे छट गया, तब वे और भी डर गये। हिरण्यकशिपुने भी यही समझा कि नृसिंहने मेरे बलवीर्यसे डरकर ही मुझे अपने हाथसे छोड दिया है। इस विचारसे उसकी थकान जाती रही और वह युद्धके लिये ढाल-तलवार लेकर फिर उनकी ओर दौड पड़ा ॥ २७ ॥ उस समय वह बाजकी तरह बडे वेगसे ऊपर-नीचे उछल-कृदकर इस प्रकार ढाल-तलवारके पैतरे बदलने लगा कि जिससे उसपर आक्रमण करनेका अवसर ही न मिले। तब भगवान्ने बड़े ऊँचे स्वरसे प्रचण्ड और भयङ्कर अहहास किया, जिससे हिरण्यकशिपकी आँखें बंद हो गयीं। फिर बड़े वेगसे झपटकर भगवान्ने उसे वैसे ही पकड़ लिया, जैसे साँप चुहेको पकड लेता है। जिस हिरण्यकशिपुके चमड़ेपर क्ब्रकी चोटसे भी खरोंच नहीं आयी थी, वही अब उनके पंजेसे निकलनेके लिये जोरसे छटपटा रहा था। भगवानने सभाके दरवाजेपर ले जाकर उसे अपनी जाँघोंपर गिरा लिया और खेल-खेलमें अपने नखोंसे उसे उसी प्रकार फाड़ डाला, जैसे गरुड महाविषधर साँपको चीर डालते हैं॥ २८-२९॥ उस समय उनकी क्रोधसे भरी विकराल आँखोंकी ओर देखा नहीं जाता था। वे अपनी लपलपाती हुई जीभसे फैले हुए मुँहके दोनों कोने चाट रहे थे। खनके छींटोंसे उनका मुँह और गरदनके बाल लाल हो रहे थे। हाथीको मारकर गलेमें आँतोंकी माला पहने हए भुगराजके समान उनकी शोभा हो रही थी॥३०॥ उन्होंने अपने तीखे नखोंसे हिरण्यकशिपुका कलेजा फाडकर उसे जमीनपर पटक दिया। उस समय हजारों दैत्य-दानव हाथोंमें शस्त्र लेकर भगवान्पर प्रहार करनेके

लातोंसे और नखरूपी शस्त्रोंसे चारों ओर खदेड़-खदेड़कर उन्हें मार डाला ॥ ३१ ॥ युधिष्ठिर ! उस समय भगवान् नृसिंहके गरदनके बालोंकी फटकारसे बादल तितर-बितर होने लगे। उनके नेत्रोंकी ज्वालासे सूर्य आदि ग्रहोंका तेज फीका पड गया। उनके श्वासके धकेसे समृद्र क्षुत्रथ हो गये। उनके सिंहनादसे भयभीत होकर दिग्गज चिग्घाइने लगे ॥ ३२ ॥ उनके गरदनके बालोंसे टकराकर देवताओंके विमान अस्त-व्यस्त हो गये। स्वर्ग डगमगा गया। उनके पैरोंकी धमकसे भूकम्प आ गया, वेगसे पर्वत उड़ने लगे और उनके तेजकी चकाचौंधसे आकाश तथा दिशाओंका दीखना बंद हो गया॥ ३३॥ इस समय नुसिंहभगवानुका सामना करनेवाला कोई दिखायी न पड़ता था। फिर भी उनका क्रोध अभी बढ़ता ही जा रहा था। वे हिरण्यकशिएकी राजसभामें ऊँचे सिंहासनपर जाकर विराज गये। उस समय उनके अत्यन्त तेजपूर्ण और क्रोधभरे भयङ्कर चेहरेको देखकर किसीका भी साहस न हुआ कि उनके पास जाकर उनकी सेवा करे॥ ३४॥ युधिष्ठिर ! जब स्वर्गको देवियोंको यह शुभ समाचार मिला कि तीनों लोकोंके सिरकी पीड़ाका मूर्तिमान् स्वरूप हिरण्यकशिप् युद्धमें भगवानुके हाथों मार डाला गया, तब आनन्दके उल्लाससे उनके चेहरे खिल उठे। वे बार-बार भगवान्पर पृष्पोंकी वर्षा करने लगीं ॥ ३५ ॥ आकाशमें विमानोंसे आये हुए भगवान्के दर्शनार्थी देवताओंकी भीड़ लग गयी। देवताओंके ढोल और नगरे बजने लगे। गन्धर्वराज गाने लगे, अप्सराएँ नाचने लगीं॥३६॥ तात ! इसी समय ब्रह्मा, इन्द्र, शङ्कर आदि देवता, ऋषि, पितर, सिद्ध, विद्याधर, महानाग, मन्, प्रजापति, गन्धर्व, अप्सराएँ, चारण, यक्ष, किम्पुरुष, वेताल, सिद्ध, किञ्नर और सुनन्द-कुमुद आदि भगवानुके सभी पार्षद उनके पास आये। उन लोगोंने सिरपर अञ्जलि बाँधकर सिंहासनपर विराजमान अत्यन्त तेजस्वी नृसिंहभगवान्की थोड़ी दूरसे अलग-अलग स्तुति की॥ ३७-३९॥ ब्रह्माजीने कहा-प्रभो ! आप अनन्त है। आपकी शक्तिका कोई पार नहीं पा सकता। आपका पराक्रम विचित्र और कर्म पवित्र हैं। यद्यपि गुणोंके द्वारा आप लिये आये। पर भगवान्ने अपनी भूजारूपी सेनासे, लीलासे ही सम्पूर्ण विश्वकी उत्पत्ति, पालन और प्रलय

विद्याधरोंने कहा-यह मुर्ख हिरण्यकशिए अपने

बल और वीरताके घमंडमें चुर था। यहाँतक कि हम-लोगोंने विविध धारणाओंसे जो विद्या प्राप्त की थी, उसे इसने व्यर्थ कर दिया था। आपने युद्धमें यज्ञपशुकी तरह

इसको नष्ट कर दिया। अपनी लीलासे नुसिंह बने हए आपको हम नित्य-निरन्तर प्रणाम करते हैं॥ ४६॥

नागोंने कहा—इस पापीने हमारी मणियों और हमारी श्रेष्ठ और सुन्दर स्त्रियोंको भी छीन लिया था। आज उसकी छाती फाइकर आपने हमारी पत्नियोंको

बड़ा आनन्द दिया है। प्रभो ! हम आपको नमस्कार करते हैं ॥ ४७ ॥

मनुओंने कहा-देवाधिदेव! हम आपके आज्ञाकारी मनु हैं । इस दैत्यने हमलोगोंकी धर्ममर्यादा भंग

कर दी थी। आपने उस दृष्टको मारकर बड़ा उपकार किया है। प्रभो ! हम आपके सेवक हैं। आज्ञा कीजिये, हम आपकी क्या सेवा करें ? ॥ ४८ ॥

प्रजापतियोंने कहा-परमेश्वर! आपने हमें प्रजापति बनाया था। परन्तु इसके रोक देनेसे हम प्रजाकी

सृष्टि नहीं कर पाते थे। आपने इसकी छाती फाड डाली और यह जमीनपर सर्वदाके लिये सो गया । सत्त्वमय मूर्ति धारण करनेवाले प्रभो ! आपका यह अवतार संसारके

कल्याणके लिये है ॥ ४९ ॥

गन्धवीने कहा-प्रभो ! हम आपके नाचनेवाले. अभिनय करनेवाले और संगीत सुनानेवाले सेवक हैं। इस

दैत्यने अपने बल, वीर्य और पराक्रमसे हमें अपना गुलाम बना रखा था। उसे आपने इस दशाको पहुँचा दिया। सच

है, कुमार्गसे चलनेवालेका भी क्या कभी कल्याण हो सकता है ? ॥ ५० ॥

चारणोंने कहा-प्रभो ! आपने सज्जनोंके हृदयको पीड़ा पहुँचानेवाले इस दृष्टको समाप्त कर दिया। इसलिये

हम आपके उन चरणकमलोंकी शरणमें हैं, जिनके प्राप्त होते ही जन्म-मृत्युरूप संसारचक्रसे छुटकारा मिल जाता

है।। ५१।। यक्षाेंने कहा-भगवन् ! अपने श्रेष्ठ कमोंके कारण हमलोग आपके सेवकॉमें प्रधान गिने जाते थे। परन्तु

हिरण्यकशिपुने हमें अपनी पालकी ढोनेवाला कहार बना

सम्बन्ध नहीं रखते, स्वयं निर्विकार रहते हैं। मैं आपको नमस्कार करता हूँ ॥ ४० ॥ श्रीरुद्धने कहा-आपके क्रोध करनेका समय तो

कल्पके अन्तमें होता है। यदि इस तुच्छ दैत्यको मारनेके लिये ही आपने क्रोध किया है तो वह भी मारा जा चुका।

उसका पत्र आपकी शरणमें आया है। भक्तवत्सल प्रभो !

आप अपने इस भक्तकी रक्षा कीजिये॥४१॥

इन्द्रने कहा-पुरुषोत्तम ! आपने हमारी रक्षा की

है। आपने हमारे जो यज्ञभाग लौटाये हैं, वे वास्तवमें आप (अन्तर्यामी) के ही है। दैत्योंके आतङ्कसे सङ्कृचित हमारे हृदयकमलको आपने प्रफुल्लित कर दिया। वह भी आपका ही निवासस्थान है। यह जो स्वर्गादिका राज्य

हमलोगोंको पुनः प्राप्त हुआ है, यह सब कालका ग्रास है। जो आपके सेवक हैं, उनके लिये यह है ही क्या? स्वामिन् ! जिन्हें आपकी सेवाकी चाह है, वे मुक्तिका भी आदर नहीं करते। फिर अन्य भोगोंकी तो उन्हें

आवश्यकता ही क्या है ॥ ४२ ॥ ऋषियोंने कहा-पुरुषोत्तम ! आपने तपस्याके द्वारा ही अपनेमें लीन हुए जगत्की फिरसे रचना की थी और

कपा करके उसी आत्मतेजःस्वरूप श्रेष्ट तपस्याका उपदेश आपने हमारे लिये भी किया था। इस दैत्यने उसी तपस्याका उच्छेद कर दिया था। शरणागतवत्सल ! उस तपस्याकी रक्षाके लिये अवतार ग्रहण करके आपने हमारे

लिये फिरसे उसी उपदेशका अनुमोदन किया है ॥ ४३ ॥ पितरोंने कहा-प्रभो ! हमारे पत्र हमारे लिये पिण्डदान करते थे. यह उन्हें बलात् छीनकर खा जाया करता था। जब वे पवित्र तीर्थमें या संक्रान्ति आदिके अवसरपर नैमित्तिक तर्पण करते या तिलाञ्जलि देते, तब

पेट फाड़कर वह सब-का-सब लौटाकर मानो हमें दे दिया। आप समस्त धर्मेकि एकमात्र रक्षक हैं। नृसिंहदेव ! हम आपको नमस्कार करते हैं॥ ४४॥ सिद्धीने कहा-निसंहदेव ! इस दृष्टने अपने योग

उसे भी यह पी जाता। आज आपने अपने नखोंसे उसका

और तपस्याके बलसे हमारी योगसिद्ध गति छीन ली थी। अपने नखोंसे आपने उस घमंडीको फाड डाला है। हम आपके चरणोमें विनीत भावसे नमस्कार करते लिया। प्रकृतिके नियामक परमात्मा! इसके कारण होनेवाले अपने निजजनोंके कष्ट जानकर ही आपने इसे मार डाला है॥ ५२॥

किम्पुरुषोंने कहा—हमलोग अत्यन्त तुच्छ किम्पुरुष हैं और आप सर्वशक्तिमान् महापुरुष हैं। जब सत्पुरुषोंने इसका तिरस्कार किया—इसे धिकारा, तभी आज आपने इस कुपुरुष—असुराधमको नष्ट कर दिया॥ ५३॥

वैतालिकोंने कहा—भगवन् ! बड़ी-बड़ी सभाओं और ज्ञानयज्ञोंमें आपके निर्मल यशका गान करके हम बड़ी प्रतिष्ठा-पूजा प्राप्त करते थे। इस दुष्टने हमारी वह आजीविका हो नष्ट कर दी थी। बड़े सौभाग्यकी बात है कि महारोगके समान इस दुष्टको आपने जड़मूलसे उखाड़

दिया ॥ ५४ ॥

किन्नरोंने कहा—हम किन्नरगण आपके सेवक हैं। यह दैत्य हमसे बेगारमें ही काम लेता था। भगवन्! आपने कृपा करके आज इस पापीको नष्ट कर दिया।

प्रभो ! आप इसी प्रकार हमारा अभ्युदय करते रहे ॥ ५५॥

भगवान्के पार्षदोंने कहा—शरणागतवत्सल ! सम्पूर्ण लोकोंको शान्ति प्रदान करनेवाला आपका यह अलौंकिक नृसिंहरूप हमने आज हो देखा है। भगवन् ! यह दैत्य आपका वही आज्ञाकारी सेवक था, जिसे सनकादिने शाप दे दिया था। हम समझते हैं, आपने कृपा करके इसके उद्धारके लिये ही इसका वध किया है॥ ५६॥

\*\*\*

# नवाँ अध्याय

# प्रह्लादजीके द्वारा नृसिंह भगवान्की स्तुति

नारदजी कहते हैं-इस प्रकार ब्रह्मा, शंकर आदि सभी देवगण नृसिंहभगवानुके क्रोधावेशको शान्त न कर सके और न उनके पास जा सके। किसीको उसका ओर-छोर नहीं दीखता था॥१॥ देवताओंने उन्हें शान्त करनेके लिये स्वयं लक्ष्मीजीको भेजा । उन्होंने जाकर जब नुसिंहभगवानुका वह महान् अद्भुत रूप देखा, तब भयवश वे भी उनके पासतक न जा सकीं। उन्होंने ऐसा अनुटा रूप न कभी देखा और न सुना ही था॥ २॥ तब ब्रह्माजीने अपने पास ही खड़े प्रह्लादको यह कहकर भेजा कि 'बेटा ! तुम्हारे पितापर ही तो भगवान् कुपित हुए थे। अब तुम्हीं उनके पास जाकर उन्हें शान्त करो',॥३॥ भगवान्के परम प्रेमी प्रहाद 'जो आज्ञा' कहकर और धीरेसे भगवानुके पास जाकर हाथ जोड़ पृथ्वीपर साष्टाङ्ग लोट गये॥ ४॥ नुसिंहभगवानने देखा कि नन्हा-सा बालक मेरे चरणोंके पास पड़ा हुआ है। उनका हृदय दयासे भर गया। उन्होंने प्रह्लादको उठाकर उनके सिरपर अपना वह कर-कमल रख दिया, जो कालसर्पसे भयभीत पुरुषोंको अभयदान करनेवाला है ॥ ५ ॥ भगवानुके क्रुकमलोंका स्पर्श होते ही उनके बचे-खुचे अशुभ

संस्कार भी झड़ गये। तत्काल उन्हें परमात्मतत्त्वका साक्षात्कार हो गया। उन्होंने बड़े प्रेम और आनन्दमें मगन होकर भगवान्के चरणकमलोंको अपने हृदयमें धारण किया। उस समय उनका सारा शरीर पुलकित हो गया, हृदयमें प्रेमकी धारा प्रवाहित होने लगी और नेत्रोंसे आनन्दाश्च झरने लगे॥ ६॥ प्रह्लादजी भावपूर्ण हृदय और निर्निमेष नयनोंसे भगवान्को देख रहे थे। भावसमाधिसे स्वयं एकाग्र हुए मनके द्वारा उन्होंने भगवान्के गुणोंका चित्तन करते हुए प्रेमगद्गद वाणीसे स्तुति की॥ ७॥ प्रह्लादजीने कहा—ब्रह्मा आदि देवता, ऋषि-मुनि

चित्तन करते हुए प्रेमगद्गद वाणीसे स्तुति की ॥ ७ ॥

प्रह्लादजीने कहा — ब्रह्मा आदि देवता, ऋषि-मुनि
और सिद्ध पुरुषोंकी बुद्धि निरन्तर सत्त्वगुणमें ही स्थित
रहती है। फिर भी वे अपनी धारा-प्रवाह स्तुति और अपने
विविध गुणोंसे आपको अबतक भी सन्तुष्ट नहीं कर
सके। फिर मैं तो घोर असुर जातिमें उत्पन्न हुआ हूँ! क्या
आप मुझसे सन्तुष्ट हो सकते हैं? ॥ ८ ॥ मैं समझता हूँ
कि धन, कुलीनता, रूप, तप, विद्या, ओज, तेज, प्रभाव,
वल, पौरुष, बुद्धि और योग—ये सभी गुण परमपुष्य
भगवान्को सन्तुष्ट करनेमें समर्थ नहीं हैं—परन्तु भक्तिसे
तो भगवान् गजेन्द्रपर भी सन्तुष्ट हो गये थे॥ ९ ॥ मेरी

\* समझसे इन बारह गुणोंसे युक्त ब्राह्मण भी यदि भगवान् सिंहनाद एवं शत्रओंको फाड़ डालनेवाले आपके इन

चाण्डाल श्रेष्ठ है, जिसने अपने मन, वचन, कर्म, घन और

प्राण भगवान्के चरणोंमें समर्पित कर रक्खे हैं; क्योंकि वह चाण्डाल तो अपने कुलतकको पवित्र कर देता है और

कमलनाभके चरण-कमलोंसे विमुख हो तो उससे वह

बङ्प्पनका अभिमान रखनेवाला वह ब्राह्मण अपनेको भी

पवित्र नहीं कर सकता ॥ १० ॥ सर्वशक्तिमान् प्रभु अपने स्वरूपके साक्षात्कारसे ही परिपूर्ण हैं। उन्हें अपने लिये

क्षुद्र पुरुषोंसे पूजा ग्रहण करनेकी आवश्यकता नहीं है। वे करुणावश ही भोले भक्तोंके हितके लिये उनके द्वारा की हुई पूजा स्वीकार कर लेते हैं। जैसे अपने मुखका सौन्दर्य

दर्पणमें दीखनेवाले प्रतिबिम्बको भी सुन्दर बना देता है, वैसे ही भक्त भगवान्के प्रति जो-जो सम्मान प्रकट करता है, वह उसे ही प्राप्त होता है॥ ११ ॥ इसलिये सर्वथा अयोग्य और अनधिकारी होनेपर भी मैं बिना किसी शङ्काके अपनी बृद्धिके अनुसार सब प्रकारसे भगवानकी

महिमाका वर्णन कर रहा हूँ। इस महिमाके गानका ही ऐसा प्रभाव है कि अविद्यावश संसार-चक्रमें पड़ा हुआ जीव तत्काल पवित्र हो जाता है॥ १२॥ भगवन् ! आप सत्त्वगुणके आश्रय हैं। ये ब्रह्मा

आदि सभी देवता आपके आज्ञाकारी भक्त हैं। ये हम दैत्योंकी तरह आपसे द्वेष नहीं करते। प्रभो ! आप बडे-बडे सन्दर-सन्दर अवतार प्रहण करके इस जगतके कल्याण एवं अभ्युदयके लिये तथा उसे आत्मानन्दकी

प्राप्ति करानेके लिये अनेकों प्रकारकी लीलाएँ करते हैं॥ १३॥ जिस असुरको मारनेके लिये आपने क्रोध किया था, वह मारा जा चुका। अब आप अपना क्रोध शान्त कीजिये । जैसे बिच्छू और साँपकी मृत्युसे सज्जन भी

सुखी ही होते हैं, वैसे ही इस दैत्यके सेहारसे सभी लोगोंको बडा सख मिला है। अब सब आपके शान्त स्वरूपके दर्शनकी बाट जोह रहे हैं। नृसिंहदेव ! भयसे मुक्त होनेके लिये भक्तजन आपके इस रूपका स्मरण

है। आपकी जीभ लपलपा रही है। आँखें सूर्यके समान हैं। भौहें चढ़ी हुई है। बड़ी पैनी दाढ़ें हैं। आँतोंकी माला, खुनसे लथपथ गरदनके बाल, बळेंकी तरह सीधे खड़े कान और दिग्गजोंको भी भवभीत कर देनेवाला

करेंगे ॥ १४ ॥ परमात्मन् ! आपका मुख बड़ा भयावना

लीला-कथाओंका गान करता हुआ बड़ी सुगमतासे रागादि प्राकृत गुणोंसे मुक्त होकर इस संसारकी कठिनाइयोंको पार कर जाऊँगा; क्योंकि आपके चरणयुगलोमें रहनेवाले भक्त परमहंस महात्माओंका सङ्ग

तो मुझे मिलता ही रहेगा॥ १८॥ भगवान् नृसिंह ! इस

लोकमें दुखी जीवोंका दुःख मिटानेके लिये जो उपाय माना

जाता है, वह आपके उपेक्षा करनेपर एक क्षणके लिये ही

होता है। यहाँतक कि मा-बाप बालककी रक्षा नहीं कर

सकते, ओषधि शैप नहीं मिटा सकती और समुद्रमें इबते

हएको नौका नहीं बचा सकती॥ १९॥ सत्त्वादि गुणोंके

कारण भिन्न-भिन्न स्वभावके जितने भी ब्रह्मादि श्रेष्ठ और

नखोंको देखकर मैं तनिक भी भयभीत नहीं हुआ

हुँ॥१५॥ दीनबन्धो ! मैं भयभीत हुँ तो केवल इस

असह्य और उग्न संसार-चक्रमें पिसनेसे। मैं अपने कर्मपाशोंसे बँधकर इन भयङ्कर जन्तुओंके बीचमें डाल

दिया गया है। मेरे खामी ! आप प्रसन्न होकर मुझे कब

अपने उन चरणकमलोंमें बुलायेंगे, जो समस्त जीवोंकी

एकमात्र शरण और मोक्षस्वरूप हैं ? ॥ १६ ॥ अनन्त ! मैं

जिन-जिन योनियोंमें गया, उन सभी योनियोंमें प्रियके

वियोग और अप्रियके संयोगसे होनेवाले शोककी आगमें

झुलसता रहा । उन दुःखोंको मिटानेकी जो दवा है, वह भी

दुःखरूप ही है। मैं न जाने कबसे अपनेसे अतिरिक्त

वस्तुओंको आत्मा समझकर इधर-उधर भटक रहा हैं।

अब आप ऐसा साधन बतलाइये जिससे कि आपकी

सेवा-भक्ति प्राप्त कर सकुँ ॥ १७ ॥ प्रभो ! आप हमारे

प्रिय है। अहैतुक हितैषी सुहृद् है। आप ही वास्तवमें

सबके परमाराध्य है। मैं ब्रह्माजीके द्वारा गायी हुई आपकी

कालादि कनिष्ठ कर्ता हैं, उनको प्रेरित करनेवाले आप ही हैं। वे आपकी प्रेरणासे जिस आधारमें स्थित होकर जिस निमित्तसे जिन मिट्टी आदि उपकरणोंसे जिस समय जिन साधनोंके द्वारा जिस अदृष्ट आदिकी सहायतासे जिस प्रयोजनके उद्देश्यसे जिस विधिसे जो कुछ उत्पन्न करते हैं या रूपान्तरित करते हैं, वे सब और वह सब आपका ही

स्वरूप है ॥ २० ॥ पुरुषकी अनुमतिसे कालके द्वारा गुणोंमें क्षोभ होनेपर माया मनःप्रधान लिङ्कशरीरका निर्माण करती है। यह

\*\*\*\*\*\*\*\*\*\*\*\*\*\*\*\*\*\*\* लिङ्गशरीर बलवान, कर्ममय एवं अनेक नाम-रूपोंमें कभी नहीं रक्खा॥ २६॥ दूसरे संसारी जीवोंके समान

आसक्त--- छन्दोमय है। यही अविद्यांके द्वारा कल्पित मन्, दस इन्द्रिय और पाँच तन्मात्रा—इन सोलह विकाररूप

अरोंसे युक्त संसार-चक्र है। जन्मरहित प्रभो ! आपसे

भिन्न रहकर ऐसा कौन पुरुष है, जो इस मनरूप संसार-चक्रको पार कर जाय ? ॥ २१ ॥ सर्वशक्तिमान् प्रभो ! माया इस सोलह अरॉवाले संसार-चक्रमें डालकर

ईखके समान मुझे पेर रही है। आप अपनी चैतन्यशक्तिसे

बुद्धिके समस्त गुणोंको सर्वदा पराजित रखते हैं और कालरूपसे सम्पूर्ण साध्य और साधनोंको अपने अधीन रखते हैं। मैं आपकी शरणमें आया है, आप मुझे इससे बचाकर अपनी सन्निधिमें खींच लीजिये॥२२॥ भगवन् ! जिनके लिये संसारीलोग बड़े लालायित रहते हैं. स्वर्गमें मिलनेवाली समस्त लोकपालोंकी वह आय, लक्ष्मी और ऐश्वर्य मैंने खब देख लिये। जिस समय मेरे

पिता तनिक क्रोध करके हँसते थे और उससे उनकी भौंहें थोड़ी टेढ़ीं हो जाती थीं, तब उन स्वर्गकी सम्पत्तियोंके लिये कहीं ठिकाना नहीं रह जाता था, वे लुटती फिरती थीं । किन्तु आपने मेरे उन पिताको भी मार डाला ॥ २३ ॥ इसलिये में ब्रह्मलोकतककी आय्, लक्ष्मी, ऐश्वर्य और वे इन्द्रियभोग, जिन्हें संसारके प्राणी चाहा करते हैं, नहीं

चाहता; क्योंकि मैं जानता हूं कि अत्यन्त शक्तिशाली कालका रूप धारण करके आपने उन्हें ग्रस रक्खा है। इसलिये मुझे आप अपने दासोंकी सन्निधिमें ले

चिलये ॥ २४ ॥ विषयभोगकी बाते सुननेमें ही अच्छी लगती हैं, वास्तवमें वे मगतृष्णाके जलके समान नितान्त असत्य हैं और यह शरीर भी, जिससे वे भोग भोगे जाते हैं, अगणित रोगोंका उद्गम स्थान है। कहाँ वे मिथ्या

विषयभोग और कहाँ यह रोगयुक्त शरीर ! इन दोनोंकी क्षणभङ्गरता और असारता जानकर भी मनुष्य इनसे विरक्त नहीं होता। वह कठिनाईसे प्राप्त होनेवाले भोगके नन्हें-नन्हें मधुविन्दुओंसे अपनी कामनाकी आग बुझानेकी चेष्टा करता है ! ॥ २५ ॥ प्रभो ! कहाँ तो इस तमोगणी

अनन्त कृपा ! धन्य है ! आपने अपना परम प्रसादस्वरूप और सकलसन्तापहारी वह करकमल मेरे सिरपर रक्खा है, जिसे आपने ब्रह्मा, शङ्कर और लक्ष्मीजीके सिरपर भी

असुखंशमें रजोगुणसे उत्पन्न हुआ मैं, और कहाँ आपकी

आपमें छोटे-बडेका भेदभाव नहीं है; क्योंकि आप सबके आतमा और अकारण प्रेमी हैं। फिर भी करूप-वृक्षके

समान आपका कृपा-प्रसाद भी सेवन-भजनसे ही प्राप्त होता है। सेवाके अनुसार ही जीवॉपर आपकी कृपाका उदय होता है, उसमें जातिगत उच्चता या नीचता कारण

नहीं है ॥ २७ ॥ भगवन् ! यह संसार एक ऐसा अधेरा कुओं है, जिसमें कालरूप सर्प डँसनेके लिये सदा तैयार

रहता है। विषय-भोगोंकी इच्छावाले पुरुष उसीमें गिरे हुए हैं। मैं भी सङ्गवश उसके पीछे उसीमें गिरने जा रहा था। परन्तु भगवन् ! देवर्षि नारदने मुझे अपनाकर बचा लिया । तब भला, मैं आपके भक्तजनोंकी सेवा कैसे छोड़ सकता

हुँ॥ २८॥ अनन्त ! जिस समय मेरे पिताने अन्याय करनेके लिये कमर कसकर हाथमें खड़ग ले लिया और वह कहने लगा कि 'यदि मेरे सिवा कोई और ईश्वर है तो तुझे बचा ले. मैं तेरा सिर काटता हैं', उस समय आपने मेरे प्राणोंकी रक्षा की और मेरे पिताका वध किया। मैं तो

समझता हूँ कि आपने अपने प्रेमी भक्त सनकादि ऋषियोंका वचन सत्य करनेके लिये ही वैसा किया था॥ २९॥ भगवन् ! यहं सम्पूर्ण जगत् एकमात्र आप ही है।

क्योंकि इसके आदिमें आप ही कारणरूपसे थे, अन्तमें आप ही अवधिके रूपमें रहेंगे और बीचमें इसकी प्रतीतिके रूपमें भी केवल आप ही हैं। आप अपनी मायासे गुणोंके परिणामस्वरूप इस जगतुकी सृष्टि करके

इसमें पहलेसे विद्यमान रहनेपर भी प्रवेशकी लीला करते

हैं और उन गुणोंसे युक्त होकर अनेक मालुम पड़ रहे हैं॥ ३०॥ भगवन् ! यह जो कुछ कार्य-कारणके रूपमें प्रतीत हो रहा है, वह सब आप ही हैं और इससे भिन्न भी आप ही है। अपने-परायेका भेद-भाव तो अर्थहीन

शब्दोंकी माया है; क्योंकि जिससे जिसका जन्म, स्थिति. लय और प्रकाश होता है, वह उसका स्वरूप ही होता है—जैसे बीज और वृक्ष कारण और कार्यकी दृष्टिसे भिन्न-भिन्न हैं, तो भी गन्ध-तन्मात्रकी दृष्टिसे दोनों एक ही है।। ३१॥

भगवन् ! आप इस सम्पूर्ण विश्वको स्वयं ही अपनेमें समेटकर आत्मसुखका अनुभव करते हुए निष्क्रिय होकर

अवतार लेकर लोकोंका पालन तथा विश्वके द्रोहियोंका

संहार करते हैं। इन अवतारोंके द्वारा आप प्रत्येक युगमें उसके धर्मोंकी रक्षा करते हैं। कलियगमें आप छिपकर

गुप्तरूपसे ही रहते हैं, इसीलिये आपका एक नाम 'त्रियुग'

भी है ॥ ३८ ॥

प्रलयकालीन जलमें शयन करते हैं। उस समय अपने स्वयंसिद्ध योगके द्वारा बाह्य दृष्टिको बंद कर आप अपने स्वरूपके प्रकाशमें निद्राको विलीन कर लेते हैं और तुरीय ब्रह्मपदमें स्थित रहते हैं। उस समय आप न तो तमोगुणसे ही युक्त होते और न तो विषयोंको ही स्वीकार करते हैं॥ ३२ ॥ आप अपनी कालशक्तिसे प्रकृतिके गुणोंको प्रेरित करते हैं. इसलिये यह ब्रह्माण्ड आपका ही शरीर है। पहले यह आपमें ही लीन था। जब प्रलयकालीन जलके भीतर शेषशय्यापर शयन करनेवाले आपने योगनिद्राकी समाधि त्याग दी, तब वटके बीजसे विशाल वृक्षके समान आपकी नाभिसे ब्रह्माण्डकमल उत्पन्न हुआ ॥ ३३ ॥ उसपर सूक्ष्मदर्शी ब्रह्माजी प्रकट हुए। जब उन्हें कमलके सिवा और कुछ भी दिखायी न पड़ा, तब अपनेमें बीजरूपसे व्याप्त आपको वे न जान सके और आपको अपनेसे बाहर समझकर जलके भीतर घुसकर सौ वर्षतक कूँढ़ते रहे। परन्तु वहाँ उन्हें कुछ नहीं मिला। यह ठीक ही है, क्योंकि अङ्कर उग आनेपर उसमें व्याप्त बीजको कोई बाहर अलग कैसे देख सकता है॥ ३४॥ ब्रह्माको बड़ा आश्चर्य हुआ। वे हारकर कमलपर बैठ गये। बहुत समय बीतनेपर तीव्र तपस्या करनेसे जब उनका हृदय शुद्ध हो गया, तब उन्हें भूत, इन्द्रिय और

श्रीमद्भा०-स्०-सा० — १४

अन्तःकरणरूप अपने शरीरमें ही ओतप्रोतरूपसे स्थित आपके सूक्ष्मरूपका साक्षात्कार हुआ-ठीक वैसे ही जैसे पृथ्वीमें व्याप्त उसकी अति सूक्ष्म तन्मात्रा गन्धका होता है ॥ ३५ ॥ विराट् पुरुष सहस्रों मुख, चरण, सिर, हाथ, जङ्गा, नासिका, मुख, कान, नेत्र, आभूषण और आयुधोंसे सम्पन्न था। चौदहों लोक उसके विभिन्न अङ्ग्रॉके रूपमें

शोभायमान थे । वह भगवानुकी एक लीलामयी मूर्ति थी । उसे देखकर ब्रह्माजीको बड़ा आनन्द हुआ॥३६॥ रजोगुण और तमोगुणरूप मध् और कैटभ नामके दो बडे बलवान् दैत्य थे। जब वे वेदोंको चुराकर ले गये, तब आपने हयत्रीव-अवतार प्रहण किया और उन दोनोंको मारकर सत्त्वगुणरूप श्रुतियाँ ब्रह्माजीको लौटा दीं। वह सत्त्वगुण ही आपका अत्यन्त प्रिय शरीर है—महात्मालोग इस प्रकार वर्णन करते हैं ॥ ३७ ॥ पुरुषोत्तम ! इस प्रकार आप मनुष्य, पशु-पक्षी, ऋषि, देवता और मतस्य आदि

वैकुण्ठनाथ ! मेरे मनकी बड़ी दुर्दशा है। वह पाप-वासनाओंसे तो कलुषित है हो, स्वयं भी अत्यन्त दुष्ट है। वह प्रायः ही कामनाओंके कारण आतुर रहता है और हर्ष-शोक, भय एवं लोक-परलोक, धन, पत्नी, पुत्र आदिकी चिन्ताओंसे व्याकुल रहता है। इसे आपकी लीला-कथाओंमें तो रस ही नहीं मिलता। इसके मारे मैं दीन हो रहा है। ऐसे मनसे मैं आपके खरूपका चिन्तन कैसे कहूँ ? ॥ ३९ ॥ अच्युत ! यह कभी न अघानेवाली जीभ मुझे स्वादिष्ट रसोंकी ओर खींचती रहती है। जननेन्द्रिय सुन्दरी स्त्रीकी ओर, त्वचा सुकोमल स्पर्शकी ओर, पेट भोजनकी ओर, कान मधुर सङ्गीतकी ओर, नासिका भीनी-भीनी सगन्धकी ओर और ये चपल नेत्र सौन्दर्यकी ओर मुझे खींचते रहते हैं। इनके सिवा कर्मेन्द्रियाँ भी अपने-अपने विषयोंकी ओर ले जानेको जोर लगाती ही रहती हैं। मेरी तो वह दशा हो रही है, जैसे किसी पुरुषकी बहुत-सी पत्नियाँ उसे अपने-अपने शयनगृहमें ले जानेके लिये चारों ओरसे घसीट रही हों ॥ ४० ॥ इस प्रकार यह जीव अपने कर्मोंके बन्धनमें पड़कर इस संसाररूप वैतरणी नदीमें गिरा हुआ है। जन्मसे मृत्यु, मृत्युसे जन्म और दोनॉके द्वारा कर्मभोग करते-करते यह भयभीत हो गया है। यह अपना है, यह पराया है-इस प्रकारके भेद-भावसे युक्त होकर किसीसे मित्रता करता है तो किसीसे शत्रुता। आप इस मृढ़ जीव-जातिकी यह दुर्दशा देखकर करुणासे द्रवित हो जाइये । इस भव-नदीसे सर्वदा पार रहनेवाले भगवन् ! इन प्राणियोंको भी अब पार लगा दीजिये॥४१॥ जगदगुरो ! आप इस सृष्टिकी उत्पत्ति, स्थिति तथा पालन करनेवाले हैं। ऐसी अवस्थामें इन जीवोंको इस भव-नदीके पार उतार देनेमें आपको क्या प्रयास है ? दीनजनोंके परमहितैषी प्रभो ! भूले-भटके मृढ ही महान् पुरुषोंके विशेष अनुब्रहपात्र होते हैं। हमें उसकी कोई आवश्यकता नहीं है। क्योंकि हम आपके प्रियजनोंकी

रहता है, जो स्वर्गीय अमृतको भी तिरस्कृत करनेवाली---परमामृतस्वरूप हैं। मैं उन मृढ प्राणियोंके लिये शोक कर रहा हैं, जो आपके गुणगानसे विमुख रहकर इन्द्रियंकि विषयोंका मायामय झुठा सख प्राप्त करेनेके लिये अपने सिरपर सारे संसारका भार ढोते रहते हैं॥४३॥ मेरे स्वामी ! बड़े-बड़े ऋषि-मृनि तो प्रायः अपनी मृक्तिके लिये निर्जन वनमें जाकर मौनव्रत धारण कर लेते हैं। वे दूसरोंकी भलाईके लिये कोई विशेष प्रयत्न नहीं करते। परन्तु मेरी दशा तो दूसरी ही हो रही है। मैं इन भूले हए असहाय गरीबोंको छोड़कर अकेला मुक्त होना नहीं चाहता और इन भटकते हुए प्राणियोंके लिये आपके सिवा और कोई सहारा भी नहीं दिखायी पड़ता॥ ४४॥ घरमें फँसे हुए लोगोंको जो मैथून आदिका सुख मिलता है, वह अत्यन्त तुच्छ एवं दु:खरूप ही है--जैसे कोई दोनों हाथोंसे खुजला रहा हो तो उस खुजलीमें पहले उसे कुछ थोड़ा-सा सुख मालूम पड़ता है, परन्तु पीछेसे दु:ख-ही-दु:ख होता है। किंतु ये भूले हए अज्ञानी मनुष्य बहत दःख भोगनेपर भी इन विषयोंसे अघाते नहीं। इसके विपरीत धीर पुरुष जैसे खुजलाहटको सह लेते हैं, वैसे ही कामादि वेगोंको भी सह लेते हैं। सहनेसे ही उनका नाश होता है॥४५॥ पुरुषोत्तम ! मोक्षके

दस साधन प्रसिद्ध है---मौन, ब्रह्मचर्य, शास्त्र-श्रवण,

तपस्या, स्वाध्याय, स्वधर्मपालन, युक्तियोंसे शास्त्रोंकी

व्याख्या, एकान्तसेवन, जप और समाधि। परन्तु जिनकी

इन्द्रियाँ वशमें नहीं हैं, उनके लिये ये सब जीविकाके

साधन-व्यापारमात्र रह जाते हैं। और दम्भियोंके लिये तो जबतक उनकी पोल खुलती नहीं, तभीतक ये

जीवननिर्वाहके साधन रहते हैं और भंडाफोड़ हो जानेपर

वह भी नहीं॥४६॥ वेदोंने बीज और अङ्करके समान

आपके दो रूप बताये हैं—कार्य और कारण । वास्तवमें

आप प्राकृत रूपसे रहित है। परन्तु इन कार्य और

कारणरूपोंको छोडकर आपके ज्ञानका कोई और साधन

सेवामें लगे रहते हैं, इसलिये पार जानेकी हमें कभी चिन्ता

ही नहीं होती ॥ ४२ ॥ परमात्मन् ! इस भव-वैतरणीसे पार

उतरना दूसरे लोगोंके लिये अवश्य ही कठिन है, परन्तु

मुझे तो इससे तनिक भी भय नहीं है। क्योंकि मेरा चित्त

इस वैतरणीमें नहीं, आपकी उन लीलाओंके गानमें मग्न

सर्वस्व है ॥ ५० ॥ बोले ॥ ५१ ॥ श्रीनृसिंहभगवान्ने कहा---परम कल्याणस्वरूप प्रह्लाद ! तुम्हारा कल्याण हो । दैत्यश्रेष्ठ ! मैं तुमपर अत्यन्त प्रसन्न हुँ। तुम्हारी जो अभिलाषा हो, मुझसे माँग लो । मैं जीवॉकी इच्छाऑको पूर्ण करनेवाला है ॥ ५२ ॥ आयुष्पन् ! जो मुझे प्रसन्न नहीं कर लेता, उसे मेरा दर्शन मिलना बहुत ही कठिन है। परन्तु जब मेरे दर्शन हो जाते हैं, तब फिर प्राणीके हृदयमें किसी प्रकारकी जलन नहीं रह जाती ॥ ५३ ॥ मैं समस्त मनोरथोंको पूर्ण करनेवाला हैं। इसलिये सभी कल्याणकामी परम भाग्यवान् साध्जन

की जाती है, उसी प्रकार योगीजन भक्तियोगकी साधनासे आपको कार्य और कारण दोनोंमें ही ढ़ँढ निकालते हैं। क्योंकि वास्तवमें ये दोनों आपसे पृथक् नहीं हैं, आपके खरूप ही हैं॥४७॥ अनन्त प्रभो ! वायु, अग्नि, पृथ्वी, आंकाश, जल, पञ्च तन्मात्राएँ, प्राण, इन्द्रिय, मन, चित्त, अहङ्कार, सम्पूर्ण जगत् एवं समुण और निर्मुण—'सब कुछ केवल आप ही हैं। और तो क्या, मन और वाणीके द्वारा जो कुछ निरूपण किया गया है, वह सब आपसे पथक नहीं है ॥ ४८ ॥ समग्र कीर्तिके आश्रय भगवन् ! ये सत्त्वादि गुण और इन गुणोंके परिणाम महत्तत्त्वादि, देवता, मनुष्य एवं मन आदि कोई भी आपका खरूप जाननेमें समर्थ नहीं है; क्योंकि ये सब आदि-अन्तवाले हैं और आप अनादि एवं अनन्त हैं। ऐसा विचार करके ज्ञानीजन शब्दोंकी मायासे उपरत हो जाते हैं ॥ ४९ ॥ परम पूज्य ! आपकी सेवाके छः अङ्ग हैं—नमस्कार, स्तुति, समस्त कमोंका समर्पण, सेवा-पुजा, चरणकमलोंका चिन्तन और लीला-कथाका श्रवण। इस षडङ्ग-सेवाके विना आपके चरणकमलोंकी भक्ति कैसे प्राप्त हो सकती है ? और भक्तिके बिना आपकी प्राप्ति कैसे होगी? प्रभी! आप तो अपने परम प्रिय भक्तजनोंके, परमहंसोंके ही नारदजी कहते हैं-इस प्रकार भक्त प्रह्लादने बड़े प्रेमसे प्रकृति और प्राकृत गुणोंसे रहित भगवान्के खरूपभूत गुणोंका वर्णन किया । इसके बाद वे भगवानुके चरणोंमें सिर झुकाकर चुप हो गये। नृसिंहभगवानुका क्रोध शान्त हो गया और वे बड़े प्रेम तथा प्रसन्नतासे

भी नहीं है। काष्ट्रमन्थनके द्वारा जिस प्रकार अग्नि प्रकट

जितान्द्रय हाकर अपना समस्त वृत्तियास मुझ प्रसन्न करनेका ही यत्र करते हैं॥ ५४॥

असुरकुलभूषण प्रह्लादजी भगवान्के अनन्य प्रेमी

थे। इसलिये बड़े-बड़े लोगोंको प्रलोभनमें डालनेवाले वर्रोके द्वारा प्रलोभित किये जानेपर भी उन्होंने उनकी इच्छा नहीं की॥ ५५॥

\*\*\*\*

# दसवाँ अध्याय

#### प्रह्लादजीके राज्याभिषेक और त्रिपुरदहनकी कथा

ानार**दजी कहते हैं**—प्रह्लादजीने बालक होनेपर भी यही समझा कि वरदान माँगना प्रेम-भक्तिका विद्य है; इसलिये कुछ मुसकराते हुए वे भगवान्से बोले॥ १॥

प्रह्लादजीने कहा-प्रभो! मैं जन्मसे ही विषय-भोगोमें आसक्त हैं, अब मुझे इन वरोंके द्वारा आप लुभाइये नहीं। मैं उन भोगोंके सङ्गसे डरकर, उनके द्वारा होनेवाली तीव वेदनाका अनुभव कर उनसे छूटनेकी अभिलाषासे ही आपकी शरणमें आया है॥२॥ भगवन् ! मुझमें भक्तके लक्षण हैं या नहीं---यह जाननेके लिये आपने अपने भक्तको वरदान माँगनेकी ओर प्रेरित किया है। ये विषय-भोग हृदयकी गाँठको और भी मजबूत करनेवाले तथा बार-बार जन्म-मृत्युके चक्करमें डालनेवाले हैं॥३॥ जगदगुरो ! परीक्षाके सिवा ऐसा कहनेका और कोई कारण नहीं दीखता; क्योंकि आप परम दयाल् हैं। (अपने भक्तको भोगोंमें फँसानेवाला वर कैसे दे सकते हैं ?) आपसे जो सेवक अपनी कामनाएँ पूर्ण करना चाहता है, वह सेवक नहीं; वह तो लेन-देन करनेवाला निरा बनिया है॥४॥ जो स्वामीसे अपनी कामनाओंकी पूर्ति चाहता है, वह सेवक नहीं; और जो सेवकसे सेवा करानेके लिये, उसका स्वामी बननेके लिये उसकी कामनाएँ पूर्ण करता है, वह स्वामी नहीं ॥ ५ ॥ मैं आपका निष्काम सेवक हूँ और आप मेरे निरपेक्ष स्वामी हैं। जैसे राजा और उसके सेवकोंका प्रयोजनवश स्वामी-सेवकका सम्बन्ध रहता है, वैसा तो मेरा और आपका सम्बन्ध है नहीं॥६॥ मेरे वरदानिशिरोमणि स्वामी ! यदि आप मुझे मुँहमाँगा वर देना ही चाहते हैं तो यह वर दीजिये कि मेरे हृदयमें कभी किसी कामनाका बीज अङ्करित ही न हो ॥ ७ ॥ हृदयमें किसी भी कामनाके

उदय होते ही इन्द्रिय, मन, प्राण, देह, धर्म, धैर्य, बद्धि,

लज्जा, श्री, तेज, स्मृति और सत्य—ये सब-के-सब नष्ट हो जाते हैं ॥ ८ ॥ कमलनयन ! जिस समय मनुष्य अपने मनमें रहनेवाली कामनाओंका परित्याग कर देता है, उसी समय वह भगवत्स्वरूपको प्राप्त कर लेता है ॥ ९ ॥ भगवन् ! आपको नमस्कार है । आप सबके हदयमें विराजमान, उदारशिरोमणि स्वयं परब्रह्म परमात्मा हैं । अद्भुत नृसिंहरूपधारी श्रीहरिके चरणोंमें मैं बार-बार प्रणाम करता हूँ ॥ १० ॥

श्रीनृसिंहभगवान्ने कहा—प्रह्लाद ! तुम्हारे-जैसे मेरे एकान्तप्रेमी इस लोक अथवा परलोककी किसी भी वस्तुके लिये कभी कोई कामना नहीं करते। फिर भी अधिक नहीं, केवल एक मन्वन्तरतक मेरी प्रसन्नताके लिये तम इस लोकमें दैत्याधिपतियोंके समस्त भोग स्वीकार कर लो ॥ ११ ॥ समस्त प्राणियोंके हृदयमें यज्ञोंके भोक्ता ईश्वरके रूपमें मैं ही विराजमान हैं। तुम अपने हदयमें मुझे देखते रहना और मेरी लीला-कथाएँ, जो तुम्हें अत्यन्त प्रिय हैं, सुनते रहना। समस्त कर्मोंके द्वारा मेरी ही आराधना करना और इस प्रकार अपने प्रारब्ध-कर्मका क्षय कर देना ॥ १२ ॥ भोगके द्वारा पुण्यकर्मोंके फल और निष्काम पुण्यकमेकि द्वारा पापका नाश करते हुए समयपर शरीरका त्याग करके समस्त बन्धनोंसे मुक्त होकर तुम मेरे पास आ जाओगे। देवलोकमें भी लोग तुम्हारी विशुद्ध कीर्तिका गान करेंगे ॥ १३ ॥ तुम्हारे द्वारा की हुई मेरी इस स्तृतिका जो मनुष्य कीर्तन करेगा और साथ ही मेरा और तुम्हारा स्मरण भी करेगा, वह समयपर कर्मोंके बन्धनसे मुक्त हो जायगा॥ १४॥

प्रहादजीने कहा — महेश्वर ! आप वर देनेवालोंके स्वामी हैं। आपसे मैं एक वर और माँगता हूँ। मेरे पिताने आपके ईश्वरीय तेजको और सर्वशक्तिमान् चराचरगुरु स्वयं

आपको न जानकर आपको वडी निन्दा की है। 'इस विष्णुने मेरे भाईको मार डाला है' ऐसी मिथ्या दृष्टि रखनेके कारण पिताजी क्रोधके वेगको सहन करनेमें असमर्थ हो गये थे। इसीसे उन्होंने आपका भक्त होनेके कारण मुझसे भी द्रोह किया॥१५-१६॥ दीनबन्धो ! यद्यपि आपकी दृष्टि पड़ते ही वे पवित्र हो चुके, फिर भी मैं आपसे प्रार्थना

करता हैं कि उस जल्दी नाश न होनेवाले दुस्तर दोषसे मेरे

पिता शुद्ध हो जायै॥ १७॥ श्रीनृसिंहभगवान्ने कहा—निष्पाप प्रह्लाद ! तुन्हारे पिता स्वयं पवित्र होकर तर गये, इसकी तो बात ही क्या

है, यदि उनकी इक्कीस पीढ़ियोंके पितर होते तो उन सबके साथ भी वे तर जाते; क्योंकि तुम्हारे जैसा कुलको पवित्र करनेवाला पुत्र उनको प्राप्त हुआ॥१८॥ मेरे शान्त, समदर्शी और सुखसे सदाचार पालन करनेवाले प्रेमी भक्तजन जहाँ-जहाँ निवास करते हैं, वे स्थान चाहे कीकट

ही क्यों न हों, पवित्र हो जाते हैं ॥ १९ ॥ दैत्यराज ! मेरे

भक्तिभावसे जिनकी कामनाएँ नष्ट हो गयी हैं, वे सर्वत्र

आत्मभाव हो जानेके कारण छोटे-बडे किसी भी प्राणीको किसी भी प्रकारसे कष्ट नहीं पहुँचाते ॥ २० ॥ संसारमें जो लोग तुम्हारे अनुयायी होंगे, वे भी मेरे भक्त हो जायँगे। बेटा ! तुम मेरे सभी भक्तोंके आदर्श हो ॥ २१ ॥ यद्यपि मेरे अङ्गोंका स्पर्श होनेसे तुम्हारे पिता पूर्णरूपसे पवित्र हो गये हैं, तथापि तुम उनकी अन्त्येष्टि-क्रिया करो।

तुम्हारे-जैसी सन्तानके कारण उन्हें उत्तम लोकोंकी प्राप्ति होगी ॥ २२ ॥ वत्स ! तुम अपने पिताके पदपर स्थित हो जाओ और वेदवादी मुनियोंकी आज्ञाके अनुसार मुझमें अपना मन लगाकर और मेरी शरणमें रहकर मेरी सेवाके लिये ही अपने सारे कार्य करो॥ २३॥

नारदजी कहते हैं--युधिष्टिर ! भगवानकी आज्ञाके अनुसार प्रह्लादजीने अपने पिताकी अन्त्येष्टि-क्रिया की. इसके बाद श्रेष्ठ ब्राह्मणोंने उनका राज्याभिषेक किया॥ २४॥ इसी समय देवता, ऋषि आदिके साथ ब्रह्माजीने नृसिंहभगवानुको प्रसन्नवदन देखकर पवित्र वचनोंके द्वारा उनकी स्तृति की और उनसे

यह बात कही ॥ २५॥ ब्रह्माजीने कहा-देवताओंके आराध्यदेव ! आप सर्वान्तर्यामी, जीवेंकि जीवनदाता और मेरे भी पिता हैं। यह पापी दैत्य लोगोंको बहत ही सता रहा था। यह बड़े सौभाग्यकी बात है कि आपने इसे मार डाला ॥ २६ ॥

मैंने इसे वर दे दिया था कि मेरी सृष्टिका कोई भी प्राणी तुम्हारा वध न कर सकेगा । इससे यह मतवाला हो गया

था। तपस्या, योग और बलके कारण उच्छुङ्खल होकर इसने वेदविधियोंका उच्छेद कर दिया था ॥ २७ ॥ यह भी बड़े सौभाग्यकी बात है कि इसके पुत्र परमभागवत शुद्धहृदय नन्हे-से-शिश् प्रह्लादको आपने मृत्युके मुखसे

है कि वह अब आपकी शरणमें है।। २८।। भगवन् ! आपके इस नृसिंहरूपका ध्यान जो कोई एकाग्र मनसे करेगा, उसे यह सब प्रकारके भयोंसे बचा लेगा। यहाँतक कि मारनेकी इच्छासे आयी हुई मृत्यु भी उसका कुछ न

छुड़ा दिया; तथा यह भी बड़े आनन्द और मङ्गलकी बात

बिगाड सकेगी॥ २९॥ श्रीनसिंहभगवान् बोले---ब्रह्माजी ! आप दैत्योंको ऐसा वर न दिया करें। जो स्वभावसे ही क्रूर हैं, उनको दिया हुआ वर तो वैसा ही है जैसा साँपोंको दूध पिलाना ॥ ३० ॥

नारदजी कहते हैं--युधिष्ठिर ! नृसिंहभगवान् इतना कहकर और ब्रह्माजीके द्वारा की हुई पूजाको स्वीकार करके वहीं अन्तर्धान-समस्त प्राणियोंके लिये अदृश्य हो गये ॥ ३१ ॥ इसके बाद प्रह्लादजीने भगवत्स्वरूप ब्रह्मा-शङ्करकी तथा प्रजापति और देवताओंकी पूजा करके उन्हें माथा टेककर प्रणाम किया॥ ३२॥ तब शुक्राचार्य आदि मुनियोंके साथ ब्रह्माजीने प्रह्लादजीको समस्त दानव और दैत्योंका अधिपति बना दिया॥ ३३॥ फिर ब्रह्मादि

शुभाशीर्वाद दिये। प्रह्लादजीने भी यथायोग्य सबका सत्कार किया और वे लोग अपने-अपने लोकोंको चले गये॥ ३४॥ युधिष्ठिर ! इस प्रकार भगवानुके वे दोनों पार्षद जय और विजय दितिके पुत्र दैत्य हो गये थे। वे भगवान्से

देवताओंने प्रह्लादका अभिनन्दन किया और उन्हें

वैरभाव रखते थे। उनके हृदयमें रहनेवाले भगवानने उनका उद्धार करेनेके लिये उन्हें मार डाला॥ ३५॥ ऋषियोंके शापके कारण उनकी मुक्ति नहीं हुई, वे फिरसे कुम्भकर्ण और रावणके रूपमें राक्षस हए। उस समय भगवान् श्रीरामके पराक्रमसे उनका अन्त हुआ॥ ३६॥

अ॰ १०] \*

युद्धमें भगवान् रामके बाणोंसे उनका कलेजा फट गया।

वहीं पड़े-पड़े पूर्वजन्मकी भौति भगवान्का स्मरण

करते-करते उन्होंने अपने शरीर छोड़े ॥ ३७ ॥ वे ही अब

इस युगमें शिश्पाल और दत्तवकाके रूपमें पैदा हए थे। भगवानुके प्रति वैरभाव होनेके कारण तुम्हारे सामने ही वे

उनमें समा गये॥ ३८॥ युधिष्ठिर! श्रीकृष्णसे शत्रुता रखनेवाले सभी राजा अन्तसमयमें श्रीकृष्णके स्मरणसे

तद्रुप होकर अपने पूर्वकृत पापोंसे सदाके लिये मुक्त हो गये। जैसे भंगीके द्वारा पकड़ा हुआ कीड़ा भयसे ही

उसका स्वरूप प्राप्त कर लेता है।। ३९ ।। जिस प्रकार भगवानके प्यारे भक्त अपनी भेदभावरहित अनन्य भक्तिके

द्वारा भगवत्स्वरूपको प्राप्त कर लेते हैं, वैसे ही शिशुपाल आदि नरपति भी भगवान्के वैरभावजनित अनन्य

चित्तनसे भगवानुके सारूप्यको प्राप्त हो गये॥४०॥ युधिष्ठिर ! तुमने मुझसे पूछा था कि भगवान्से द्वेष करनेवाले शिशुपाल आदिको उनके सारूप्यकी प्राप्ति

कैसे हुई। उसका उत्तर मैंने तुम्हें दे दिया॥४१॥ ब्रह्मण्यदेव परमात्मा श्रीकृष्णका यह परम पवित्र अवतार-चरित्र है। इसमें हिरण्याक्ष और हिरण्यकशिपु इन दोनों दैत्योंके वधका वर्णन है॥४२॥ इस प्रसङ्गमें भगवानुके परम भक्त प्रह्लादका चरित्र, भक्ति, ज्ञान,

वैराग्य; एवं संसारकी सृष्टि, स्थिति और प्रलयके स्वामी श्रीहरिके यथार्थ स्वरूप तथा उनके दिव्य गण एवं लीलाओंका वर्णन है। इस आख्यानमें देवता और दैत्योंके

पदोंमें कालक्रमसे जो महान् परिवर्तन होता है, उसका भी निरूपण किया गया है॥४३-४४॥ जिसके द्वारा भगवानुकी प्राप्ति होती है, उस भागवतधर्मका भी वर्णन

है। अध्यात्मके सम्बन्धमें भी सभी जाननेयोग्य बातें इसमें हैं॥४५॥ भगवान्के पराक्रमसे पूर्ण इस पवित्र आख्यानको जो कोई पुरुष श्रद्धासे कीर्तन करता और

सुनता है, वह कर्मबन्धनसे मुक्त हो जाता है ॥ ४६ ॥ जो मनुष्य परम पुरुष परमात्माकी यह श्रीनृसिंह-लीला, सेनापतियोंसहित हिरण्यकशिपका वध और संतशिरोमणि प्रह्लादजीका पावन प्रभाव एकाग्र मनसे पढ़ता और सुनता है, वह भगवानुके अभयपद वैकुण्डको प्राप्त

होता है॥४७॥ युधिष्ठिर ! इस मनुष्यलोकमें तुमलोगोंक भाग्य

परमात्मा मनुष्यका रूप धारण करके गुप्तरूपसे निवास करते हैं। इसीसे सारे संसारको पवित्र कर देनेवाले ऋषि-मुनि बार-बार उनका दर्शन करनेके लिये चारों

अत्यन्त प्रशंसनीय हैं; क्योंकि तुन्हारे घरमें साक्षात् परब्रह्म

ओरसे तुम्हारे पास आया करते हैं॥४८॥ बड़े-बड़े महापुरुष निरन्तर जिनको ढुँढ़ते रहते हैं, जो मायाके लेशसे रहित परम शान्त परमानन्दानुभवस्वरूप परब्रह्म

परमात्मा हैं—वे ही तुम्हारे प्रिय, हितैषी, ममेरे भाई, पूज्य, आज्ञाकारी, गुरु और स्वयं आत्मा श्रीकृष्ण हैं॥४९॥

शङ्कर, ब्रह्मा आदि भी अपनी सारी बृद्धि लगाकर 'वे यह हैं'--इस रूपमें उनका वर्णन नहीं कर सके । फिर हम तो कर ही कैसे सकते हैं। हम तो मौन, भक्ति और संयमके

द्वारा ही उनकी पूजा करते हैं। कृपया हमारी यह पूजा स्वीकार करके भक्तवत्सल भगवान् हमपर प्रसन्न हों ॥ ५० ॥ युधिष्ठर ! यही एकमात्र आराध्यदेव हैं । प्राचीन

कमनीय कीर्तिमें कलङ्क लगाना चाहा था, तब इन्हीं भगवान् श्रीकृष्णने फिरसे उनके यशकी रक्षा और विस्तार कियाथा॥ ५१॥

राजा युधिष्ठिरने पूछा---नारदजी ! मय दानव किस कार्यमें जगदीश्वर रुद्रदेवका यश नष्ट करना चाहता था ? और भगवान् श्रीकृष्णने किस प्रकार उनके यशकी रक्षा की ? आप कृपा करके बतलाइये॥ ५२॥

कालमें बहुत बड़े मायावी मयासुरने जब रुद्रदेवकी

**नारदजीने कहा**—एक बार इन्हीं भगवान् श्रीकृष्णसे शक्ति प्राप्त करके देवताओंने युद्धमें असुरोंको जीत लिया था। उस समय सब-के-सब असुर मायावियोंके परमगृरु

मय दानवकी शरणमें गये ॥ ५३ ॥ शक्तिशाली मयासुरने सोने, चाँदी और लोहेके तीन विमान बना दिये। वे विमान क्या थे, तीन पुर ही थे। वे इतने विलक्षण थे कि उनका

सामव्रियाँ भरी हुई थीं॥५४॥ दैत्यसेनापतियोंके मनमें तीनों लोक और लोकपतियोंके प्रति वैरभाव तो था ही, अब उसको याद करके उन तीनों विमानोंके द्वारा वे उनमें छिपे रहकर सबका नाश करने

आना-जाना जान नहीं पड़ता था। उनमें अपरिमित

लगे ॥ ५५ ॥ तब लोकपालेकि साथ सारी प्रजा भगवान् शङ्करको शरणमें गयी और उनसे प्रार्थना की कि 'प्रभो ! त्रिपुरमें रहनेवाले असुर हमारा नाश कर रहे हैं। हम

आपके हैं; अतः देवाधिदेव! आप हमारी रक्षा

कीजिये' ॥ ५६ ॥ उनकी प्रार्थना सुनकर भगवान् शङ्करने कृपापूर्ण शब्दोंमें कहा--'डरो मत।' फिर उन्होंने अपने धनुषपर

बाण चढ़ाकर तीनों पुरोंपर छोड़ दिया ॥ ५७ ॥ उनके उस बाणसे सुर्यमण्डलसे निकलनेवाली किरणेंकि समान अन्य

बहत-से बाण निकले। उनमेंसे मानो आगकी लपटें

निकल रही थीं। उनके कारण उन पुरोंका दीखना बंद हो

गया ॥ ५८ ॥ उनके स्पर्शसे सभी विमाननिवासी निष्याण होकर गिर पड़े । महामायावी मय बहत-से उपाय जानता

था, वह उन दैत्योंको उठा लाया और अपने बनाये हए अमृतके कुएँमें डाल दिया॥५९॥ उस सिद्ध

अमृत-रसका स्पर्श होते ही असुरोंका शरीर अत्यन्त तेजस्वी और वज्रके समान सुदृढ़ हो गया। वे

बादलोंको विदीर्ण करनेवाली बिजलीकी आगकी तरह उठ खड़े हए॥६०॥

इन्हों भगवान् श्रीकृष्णने जब देखा कि महादेवजी तो अपना सङ्कल्प पूरा न होनेके कारण उदास हो गये हैं, तब

उन असुरोंपर विजय प्राप्त करनेके लिये इन्होंने एक युक्ति की ॥ ६१ ॥ यही भगवान् विष्णु उस समय गौ बन गये

और ब्रह्माजी बळड़ा बने। दोनों ही मध्याह्नके समय उन

तीनों पुरोमें गये और उस सिद्धरसके कुएँका सारा अमृत पी गये ॥ ६२ ॥ यद्यपि उसके रक्षक दैत्य इन दोनोंको देख रहे थे, फिर भी भगवानकी मायासे वे इतने मोहित हो गये

कि इन्हें रोक न सके। जब उपाय जाननेवालोंमें श्रेष्ट

मयासुरको यह बात मालूम हुई, तब भगवानुकी इस

ग्यारहवाँ अध्याय

मानवधर्म, वर्णधर्म और स्त्रीधर्मका निरूपण

श्रीशुकदेवजी कहते हैं--भगवन्मय प्रह्लादजीके साधुसमाजमें सम्मानित पवित्र चरित्र सुनकर संतशिरोमणि युधिष्ठिरको बड़ा आनन्द हुआ। उन्होने नारदजीसे और भी

पूछा ॥ १ ॥ युधिष्ठिरजीने कहा-भगवन् ! अब मैं वर्ण और आश्रमेंकि सदाचारके साथ मनुष्येंकि सनातनधर्मका

लीलाका स्मरण करके उसे कोई शोक न हुआ। शोक करनेवाले अमृत रक्षकोंसे उसने कहा-'भाई ! देवता, अस्र, मनुष्य अथवा और कोई भी प्राणी अपने, पराये

अथवा दोनोंके लिये जो प्रारब्धका विधान है, उसे मिटा नहीं सकता। जो होना था, हो गया। शोक करके क्या

करना है?' इसके बाद भगवान् श्रीकृष्णने अपनी शक्तियोंके द्वारा भगवान् शङ्करके युद्धकी सामग्री तैयार

की ॥ ६३-६५ ॥ उन्होंने धर्मसे रथ, ज्ञानसे सार्रथ, वैराग्यसे ध्वजा, ऐश्वर्यसे घोडे, तपस्यासे धनुष, विद्यासे कवच, क्रियासे बाण और अपनी अन्यान्य शक्तियोंसे

अन्यान्य वस्तुओंका निर्माण किया॥६६॥ इन

सामग्रियोंसे सज-धजकर भगवान् शङ्कर रथपर सवार हुए एवं धनुष-बाण धारण किया । भगवान् शङ्करने अभिजित्

मुहूर्तमें धनुषपर बाण चढ़ाया और उन तीनों दुर्मेद्य

विमानोंको भस्म कर दिया । युधिष्ठिर ! उसी समय स्वर्गमें दुन्दुभियाँ बजने लगीं। सैकड़ों विमानोंकी भीड़ लग

गयी॥ ६७-६८॥ देवता, ऋषि, पितर और सिद्धेश्वर आनन्दसे जय-जयकार करते हुए पुष्पोंकी वर्षा करने लगे । अपसराएँ नाचने और गाने लगीं ॥ ६९ ॥ युधिष्ठिर !

इस प्रकार उन तीनों पुरोंको जलाकर भगवान् शङ्करने 'पुरारि'की पदवी प्राप्त की और ब्रह्मादिकोंकी स्तृति सुनते हुए अपने धामको चले गये॥७०॥ आत्मस्वरूप

जगदगुरु भगवान् श्रीकृष्ण इस प्रकार अपनी मायासे जो मनुष्योंकी-सी लीलाएँ करते हैं, ऋषिलोग उन्हीं अनेकों लोकपावन लीलाओंका गान किया करते हैं। बताओ, अब मैं तुम्हें और क्या सुनाऊँ ?॥७१॥

श्रवण करना चाहता हैं, क्योंकि धर्मसे ही मनुष्यको ज्ञान,

भगवत्त्रेम और साक्षात् परम पुरुष भगवानुकी प्राप्ति होती है॥२॥ आप स्वयं प्रजापति ब्रह्माजीके पुत्र हैं और नारदजी ! आपकी तपस्या, योग एवं समाधिके कारण वे

अपने दूसरे पुत्रोंकी अपेक्षा आपका अधिक सम्मान भी करते हैं॥ ३॥ आपके समान नारायण-परायण, दयाल,

सदाचारी और शान्त ब्राह्मण धर्मके गृप्त-से-गृप्त रहस्यको जैसा यथार्थरूपसे जानते हैं, दूसरे लोग वैसा नहीं जानते ॥४॥

नारदजीने कहा-युधिष्टिर ! अजन्मा भगवान् ही समस्त धर्मोंके मूल कारण हैं। वही प्रभ् चराचर जगत्के कल्याणके लिये धर्म और दक्षपुत्री मूर्तिके द्वारा अपने अंशसे अवतीर्ण होकर बदरिकाश्रममें तपस्या कर रहे हैं। उन नारायण भगवानुको नमस्कार करके उन्होंके मुखसे सुने हए सनातनधर्मका मैं वर्णन करता है।। ५-६।। युधिष्ठिर ! सर्ववेदस्वरूप भगवान् श्रीहरि, उनका

तत्त्व जाननेवाले महर्षियोंकी स्मृतियाँ और जिससे आत्मग्लानि न होकर आत्मप्रसादकी उपलब्धि हो, वह कर्म धर्मके मूल हैं॥७॥ युधिष्ठिर! धर्मके ये तीस लक्षण शास्त्रोमें कहे गये

हैं—सत्य, दया, तपस्या, शौच, तितिक्षा, उचित-

अनुचितका विचार, मनका संयम, इन्द्रियोंका संयम, अहिंसा, ब्रह्मचर्य, त्याग, स्वाध्याय, सरलता, सन्तोष, समदर्शी महात्माओंकी सेवा, धीर-धीर सांसारिक भोंगोंकी चेष्टासे निवृत्ति, मनुष्यके अभिमानपूर्ण प्रयत्नोंका फल उलटा ही होता है-ऐसा विचार, मौन, आत्मचिन्तन, प्राणियोंको अन्न आदिका यथायोग्य विभाजन, उनमें और विशेष करके मनुष्योंमें अपने आत्मा तथा इष्टदेवका भाव, संतंकि परम आश्रय भगवान् श्रीकृष्णके नाम-गुण-लीला आदिका श्रवण, कीर्तन, स्मरण, उनकी सेवा, पूजा और नमस्कार; उनके प्रति दास्य, सख्य और आत्म-समर्पण---यह तीस प्रकारका आचरण सभी मनुष्योंका परम

आये हैं और जिन्हें ब्रह्माजीने संस्कारके योग्य स्वीकार किया है, उन्हें द्विज कहते हैं। जन्म और कर्मसे शुद्ध द्विजोंके लिये यज्ञ, अध्ययन, दान और ब्रह्मचर्य आदि आश्रमोंके विशेष कर्मीका विधान है॥ १३ ॥ अध्ययन,

धर्मराज ! जिनके वंशमें अखण्डरूपसे संस्कार होते

धर्म है। इसके पालनसे सर्वातमा भगवान प्रसन्न

होते हैं ॥ ८-१२ ॥

कराना---ये छः कर्म ब्राह्मणके हैं। क्षत्रियको दान नहीं लेना चाहिये। प्रजाकी रक्षा करनेवाले क्षत्रियका जीवन-निर्वाह ब्राह्मणके सिवा और सबसे यथायोग्य कर

तथा दण्ड (जुर्माना) आदिके द्वारा होता है॥१४॥ वैश्यको सर्वदा ब्राह्मण वंशका अनुयायी रहकर गोरक्षा, कृषि एवं व्यापारके द्वारा अपनी जीविका चलानी चाहिये। शृद्रका धर्म है द्विजातियोंकी सेवा। उसकी जीविकाका निर्वाह उसका स्वामी करता है॥१५॥ ब्राह्मणके जीवन-निर्वाहके साधन चार प्रकारके हैं---वार्ता<sup>र</sup>

पीछे-पीछेकी वृत्तियाँ अपेक्षाकृत श्रेष्ठ हैं॥१६॥ निम्नवर्णका पुरुष बिना आपत्तिकालके उत्तम वर्णकी वृत्तियोंका अवलम्बन न करे। क्षत्रिय दान लेना छोडकर ब्राह्मणको शेष पाँचों वृत्तियोंका अवलम्बन ले सकता है। आपत्तिकालमें सभी सब वृत्तियोंको स्वीकार कर सकते है ॥ १७ ॥ ऋत, अमृत, मृत, प्रमृत

सत्यानृत-इनमेंसे किसी भी वृत्तिका आश्रय ले, परन्तु

श्चानवृत्तिका अवलम्बन कभी न करे ॥ १८ ॥ बाजारमें पड़े

हुए अन्न (उञ्छ) तथा खेतोंमें पड़े हुए अन्न (शिल) को

वीनकर 'शिलोञ्छ' वृत्तिसे जीविका-निर्वाह करना 'ऋत'

है। बिना माँगे जो कुछ मिल जाय, उसी अयाचित

(शालीन) वृत्तिके द्वारा जीवन-निर्वाह करना 'अमृत' है।

शालीन<sup>२</sup>, यायावर<sup>३</sup> और शिलोञ्छन<sup>४</sup>। इनमेंसे

अध्यापन, दान लेना, दान देना और यज्ञ करना, यज्ञ

नित्य मॉॅंगकर लाना अर्थात् 'यायावर' वृत्तिके द्वारा जीवन-यापन करना 'मृत' है। कृषि आदिके द्वारा 'वाती' वृत्तिसे जीवन-निर्वाह करना 'प्रमृत' है ॥ १९ ॥ वाणिज्य 'सल्पानृत' है और निम्नवर्णको सेवा करना श्वानवृत्ति है। ब्राह्मण और क्षत्रियको इस अन्तिम निन्दित वृत्तिका कभी आश्रय नहीं लेना चाहिये। क्योंकि ब्राह्मण सर्ववेदमय और क्षत्रिय (राजा) सर्वदेवमय है॥२०॥ शम, दम, तप, शौच, सन्तोष, क्षमा, सरलता, ज्ञान,

दया, भगवत्परायणता और सत्य-ये ब्राह्मणके लक्षण

हैं॥ २१ ॥ युद्धमें उत्साह, वीरता, धीरता, तेजस्थिता,

१. यज्ञाध्ययनादि कराकर धन लेना। २. बिना माँगे जो कुछ मिल जाय, उसीमे निर्वाह करना। ३. नित्यप्रति धान्यादि माँग लाना। ४. किसानके स्रोत काटकर अन्न घरको ले जानेपर पृथ्वीपर जो कण पड़े रह जाते हैं, उन्हें 'शिल' तथा बाजारमें पड़े हुए अनके दानोंको 'उन्छ'

कहते हैं। उन शिल और उज्छोंको बोनकर अपना निर्वाह करना 'शिलोज्छन' वृति है।

त्याग, मनोजय, क्षमा, ब्राह्मणोंके प्रति भक्ति, अनुब्रह और प्रजाकी रक्षा करना—ये क्षत्रियके लक्षण है।। २२ ॥ देवता, गुरु और भगवानके प्रति भक्ति, अर्थ, धर्म और काम-इन तीनों पुरुषार्थोंको रक्षा करना; आस्तिकता, उद्योगशीलता और व्यावहारिक निपुणता—ये वैश्यके लक्षण है।। २३।। उच्च वर्णिक सामने विनम्र रहना, पवित्रता, स्वामीकी निष्कपट सेवा, वैदिक मन्त्रोंसे रहित यज्ञ, चोरी न करना, सत्य तथा गौ ब्राह्मणोंकी रक्षा करना—ये शृद्रके लक्षण हैं॥ २४॥

पतिकी सेवा करना, उसके अनुकुल रहना, पतिके सम्बन्धियोंको प्रसन्न रखना और सर्वटा पतिके नियमोंकी रक्षा करना-ये पतिको ही ईश्वर माननेवाली पतिव्रता स्त्रियोंके धर्म हैं॥२५॥ साध्वी स्त्रीको चाहिये कि झाड़ने-बुहारने, लीपने तथा चौक पूरने आदिसे घरको और मनोहर बस्नाभूषणोंसे अपने शरीरको अलङ्कत रक्खे । सामग्रियोंको साफ-सूधरी रक्खे ॥ २६ ॥ अपने पतिदेवकी छोटी-बड़ी इच्छाओंको समयके अनुसार पूर्ण करे। विनय, इन्द्रिय-संयम, सत्य एवं प्रिय वचनोंसे प्रेमपूर्वक पतिदेवकी सेवा करे॥ २७॥ जो कुछ मिल जाय, उसीमें सन्तृष्ट रहे; किसी भी वस्तुके लिये ललचावे नहीं। सभी कार्योमें चतुर एवं धर्मज्ञ हो। सत्य और प्रिय बोले । अपने कर्तव्यमें सावधान रहे । पवित्रता और प्रेमसे परिपूर्ण रहकर, यदि पति पतित न हो तो, उसका सहवास करे॥ २८॥ जो लक्ष्मीजीके समान पतिपरायणा होकर अपने पतिकी उसे साक्षात

भगवानका स्वरूप समझकर सेवा करती है, उसके पतिदेव वैकुण्ठलोकमें भगवत्सारूप्यको प्राप्त होते हैं और वह लक्ष्मीजीके समान उनके साथ आनन्दित होती है ॥ २९ ॥

यधिष्ठिर ! जो चोरी तथा अन्यान्य पाप-कर्म नहीं करते---उन अन्त्यज तथा चाण्डाल आदि अन्तेवसायी वर्णसङ्कर जातियोंकी वृत्तियाँ वे ही हैं, जो कुल-परम्परासे उनके यहाँ चली आयी हैं ॥ ३० ॥ वेददर्शी ऋषि-मुनियोने युग-युगमें प्रायः मनुष्योंके स्वभावके अनुसार धर्मकी व्यवस्था की है। वहीं धर्म उनके लिये इस लोक और परलोकमं कल्याणकारी है॥ ३१॥ जो स्वाभाविक वृत्तिका आश्रय लेकर अपने खधर्मका पालन करता है, वह धीरे-धीरे उन खाभाविक कमेंसे भी ऊपर उठ जाता है और गुणातीत हो जाता है॥३२॥ महाराज ! जिस प्रकार बार-बार बोनेसे खेत स्वयं ही शक्तिहीन हो जाता है और उसमें अङ्कर उगना बंद हो जाता है, यहाँतक कि उसमें बोया हुआ बीज भी नष्ट हो जाता है---उसी प्रकार यह चित्त, जो वासनाओंका खजाना है, विषयोंका अत्यन्त सेवन करनेसे स्वयं ही ऊब जाता है। परन्त् स्वल्प भोगोंसे ऐसा नहीं होता । जैसे एक-एक बृंद घी डालनेसे आग नहीं बुझती, परन्त एक ही साथ अधिक घी पड जाय तो वह बुझ जाती है॥३३-३४॥ जिस पुरुषके वर्णको

बतलानेवाला जो लक्षण कहा गया है, वह यदि दूसरे

वर्णवालेमें भी मिले तो उसे भी उसी वर्णका समझना

चाहिये ॥ ३५ ॥

# बारहवाँ अध्याय

ब्रह्मचर्य और बानप्रस्थ-आश्रमोंके नियम

नारदजी कहते हैं-धर्मराज! गुरुकुलमें निवास करनेवाला ब्रह्मचारी अपनी इन्द्रियोंको वशमें रखकर दासके समान अपनेको छोटा माने, गुरुदेवके चरणोंमें सुदृढ़ अनुराग रक्खे और उनके हितके कार्य करता रहे ॥ १ ॥ सायङ्काल और प्रातःकाल गुरु, अग्नि, सूर्य और श्रेष्ठ देवताओंकी उपासना करे और मौन होकर

एकाग्रतासे गायत्रीका जप करता हुआ दोनों समयकी

सन्ध्या करे॥२॥ गुरुजी जब बुलावें तभी पूर्णतया अनुशासनमें रहकर उनसे वेदोंका स्वाध्याय करे। पाठके प्रारम्भ और अन्तमें उनके चरणोंमें सिर टेककर प्रणाम करे ॥ ३ ॥ शास्त्रकी आज्ञाके अनुसार मेखला, मृगचर्म, वस्र, जटा, दण्ड, कमण्डलु, यज्ञोपवीत तथा हाथमें कुश धारण करे ॥ ४ ॥ सायङ्काल और प्रातःकाल भिक्षा

माँगकर लावे और उसे गुरुजीको समर्पित कर दे।

अं∘ १२ ] \*

वे आज्ञा दें, तब भोजन करे और यदि कभी आज्ञा न दें यद्यपि भगवान् स्वरूपतः सर्वत्र एकरस स्थित हैं, अतएव

तो उपवास कर ले ॥ ५ ॥ अपने शीलकी रक्षा करे । थोडा खाये । अपने कामोंको निपुणताके साथ करे । श्रद्धा रक्खे

और इन्द्रियोंको अपने वशमें रक्खे। स्त्री और स्त्रियोंक वशमें रहनेवालोंके साथ जितनी आवश्यकता हो, उतना

ही व्यवहार करे ॥ ६ ॥ जो गृहस्थ नहीं है और ब्रह्मचर्यका व्रत लिये हुए है, उसे स्नियोंकी चर्चासे ही अलग रहना

चाहिये । इन्द्रियाँ बड़ी बलवान् हैं । ये प्रयत्नपूर्वक साधन

करनेवालोंके मनको भी क्षुब्ध करके खींच लेती हैं॥७॥ युवक ब्रह्मचारी युवती गुरुपलियोंसे बाल सुलझवाना, शरीर मलवाना, स्नान करवाना, उबटन लगवाना इत्यादि कार्य न करावे॥८॥ स्नियाँ आगके समान हैं और

पुरुष घीके घडेके समान। एकान्तमें तो अपनी कन्याके साथ भी न रहना चाहिये। जब वह एकान्तमें न हो, तब भी आवश्यकताके अनुसार ही उसके पास रहना

चाहिये ॥ ९ ॥ जबतक यह जीव आत्मसाक्षात्कारके द्वारा इन देह और इन्द्रियोंको प्रतीतिमात्र निश्चय करके स्वतन्त्र नहीं हो जाता, तबतक 'मैं पुरुष हूं और यह स्त्री हैं:—यह

द्वैत नहीं मिटता। और तबतक यह भी निश्चित है कि ऐसे पुरुष यदि स्त्रीके संसर्गमें रहेंगे, तो उनकी उनमें भोग्यबृद्धि हो ही जायगी॥ १०॥ ये सब शील-रक्षादि गुण गृहस्थके लिये और संन्यासीके लिये भी विहित हैं। गृहस्थके लिये गुरुकुलमें रहकर गुरुकी सेवा-शृश्रुषा वैकल्पिक है, क्योंकि

ऋतुगमनके कारण उसे वहाँसे अलग भी होना पड़ता है ॥ ११ ॥ जो ब्रह्मचर्यका व्रत धारण करें, उन्हें चाहिये कि वे सुरमा या तेल न लगावें। उबटन न मलें। स्त्रियेंकि चित्र न बनावें। मांस और मद्यसे कोई सम्बन्ध न रक्खें। फुलोंके हार, इत्र-फुलेल, चन्दन और आभूषणोंका

त्याग कर दें ॥ १२ ॥ इस प्रकार गुरुकुलमें निवास करके द्विजातिको अपनी शक्ति और आवश्यकताके अनुसार वेद, उनके अङ्ग-शिक्षा, कल्प आदि और उपनिषदोंका अध्ययन तथा ज्ञान प्राप्त करना चाहिये ॥ १३ ॥ फिर यदि

सामर्थ्य हो तो गुरुको मुँहमाँगी दक्षिणा देनी चाहिये। इसके बाद उनकी आज्ञासे गुहस्थ, वानप्रस्थ अथवा संन्यास-आश्रममें प्रवेश करे या आजीवन ब्रह्मचर्यका पालन करते हए उसी आश्रममें रहे॥१४॥

उनका कहीं प्रवेश करना या निकलना नहीं हो सकता—फिर भी अग्नि, गुरु, आत्मा और समस्त प्राणियोंमें अपने आश्रित जीवंकि साथ वे विशेषरूपसे विराजमान हैं। इसलिये उनपर सदा दृष्टि जमी रहनी चाहिये ॥ १५ ॥ इस प्रकार आचरण करनेवाला ब्रह्मचारी,

वानप्रस्थ, संन्यासी अथंवा गृहस्थ विज्ञानसम्पत्रं होकर परब्रह्मतत्त्वका अनुभव प्राप्त कर लेता है ॥ १६ ॥ अब मैं ऋषियोंके मतानुसार वानप्रस्थ-आश्रमके

नियम बतलाता हूँ। इनका आचरण करनेसे वानप्रस्थ-आश्रमीको अनायास ही ऋषियोंके लोक महलोंककी प्राप्ति हो जाती है ॥ १७ ॥ वानप्रस्थ-आश्रमीको जोती हुई भूमिमें उत्पन्न होनेवाले चावल, गेहँ आदि अन्न नहीं खाने चाहिये। बिना जोते पैदा हुआ अत्र भी यदि असमयमें

पके हुए कन्द, मूल, फल आदिका ही सेवन करे ॥ १८ ॥ जंगलोंमें अपने-आप पैदा हुए धान्योंसे नित्य-नैमित्तिके चरु और प्रोडाशका हवन करे। जब नये-नये अत्र, फल, फूल आदि मिलने लगें, तब पहलेके इकट्टे किये हए अन्नका परित्याग कर दे॥१९॥ अग्निहोत्रके अग्निकी रक्षाके लिये ही घर, पर्णकृटी अथवा पहाडुकी गुफाका आश्रय ले। स्वयं शीत, वाय्, अग्नि, वर्षा और

घामका सहन करे॥ २०॥ सिरपर जटा धारण करे और

केश, रोम, नख एवं दाढ़ी-मुँछ न कटवाये तथा मैलको

पका हो, तो उसे भी न खाना चाहिये। आगसे पकाया

हुआ या कच्चा अन्न भी न खाय। केवल सूर्यके तापसे

भी शरीरसे अलग न करे। कमण्डलु, मृगचर्म, दण्ड, वल्कल-वस्त्र और अग्निहोत्रकी सामग्रियोंको अपने पास रक्खे ॥ २१ ॥ विचारवान् प्रुषको चाहिये कि बारह, आठ. चार. दो या एक वर्षतक वानप्रस्थ-आश्रमके नियामोंका पालन करे। ध्यान रहे कि कहीं अधिक तपस्याका क्लेश सहन करनेसे बृद्धि बिगड़ न जाय॥ २२॥

वानप्रस्थी पुरुष जब रोग अथवा बुढ़ापेके कारण अपने कर्म पूरे न कर सके और वेदान्त-विचार करनेकी भी सामर्थ्य न रहे, तब उसे अनशन आदि व्रत करने चाहिये ॥ २३ ॥ अनशनके पूर्व ही वह अपने आहवनीय आदि अग्नियोंको अपनी आत्मामें लीन कर ले। 'मैंपन'

और 'मेरेपन' का त्याग करके शरीरको उसके कारणभूत तत्त्वोमें यथायोग्य भलीभाँति लीन करे ॥ २४ ॥ जितेन्द्रिय पुरुष अपने शरीरके छिद्राकाशोंको आकाशमें, प्राणोंको वायुमें, गरमीको अग्निमें, रक्त, कफ, पीब आदि जलीय तत्त्वोंको जलमें और हड्डी आदि ठोस वस्तुओंको पृथ्वीमें लीन करे॥ २५॥ इसी प्रकार वाणी और उसके कर्म भाषणको उसके अधिष्ठात्-देवता अग्निमें, हाथ और उसके द्वारा होनेवाले कला-कौशलको इन्द्रमें, चरण और उसकी गतिको कालस्वरूप विष्णुमें, रति और उपस्थको प्रजापतिमें एवं पाय और मलोत्सर्गको उनके आश्रयके अनुसार मृत्युमें लीन कर दे। श्रोत्र और उसके द्वारा सुने जानेवाले शब्दको दिशाओंमें, स्पर्श और त्वचाको वायमें, नेत्रसहित रूपको ज्योतिमें, मध्र आदि रसके सहित\* रसनेन्द्रियको जलमें और युधिष्ठिर ! घ्राणेन्द्रिय एवं उसके द्वारा सुँघे जानेवाले गन्धको पृथ्वीमें लीन कर

दे ॥ २६-२८ ॥ मनोरथोंके साथ मनको चन्द्रमामें, समझमें आनेवाले पदार्थींक सहित बुद्धिको ब्रह्मामें तथा अहंता और ममतारूप क्रिया करनेवाले अहङ्कारको उसके कमोंकि साथ रुद्रमें लीन कर दे। इसी प्रकार चेतना-सहित चित्तको क्षेत्रज्ञ (जीव)में और गुणोंके कारण विकारी-से प्रतीत होनेवाले जीवको परब्रह्ममें लीन कर दे॥ २९॥ साथ ही पृथ्वीका जलमें, जलका अग्निमें, अग्निका वायुमें, वायुका आकाशमें, आकाशका अहङ्कारमें, अहङ्कारका महत्तत्त्वमें, महत्तत्त्वका अव्यक्तमें और अव्यक्तका अविनाशी परमात्मामें लय कर दे ॥ ३० ॥ इस प्रकार अविनाशी परमात्माके रूपमें अवशिष्ट जो चिद्वस्त् है, वह आत्मा है, वह मैं हूँ—यह जानकर अद्वितीय भावमें स्थित हो जाय। जैसे अपने आश्रय काष्टादिके भस्म हो जानेपर अग्नि शान्त होकर अपने खरूपमें स्थित हो जाता है, वैसे ही वह भी उपरत हो जाय॥ ३१॥

# तेरहवाँ अध्याय

#### यतिधर्मका निरूपण और अवधृत-प्रह्लाद-संवाद

नारदजी कहते हैं-धर्मराज! यदि वानप्रस्थीमें ब्रह्मविचारका सामर्थ्य हो, तो शरीरके अतिरिक्त और सब कुछ छोड़कर वह संन्यास ले ले; तथा किसी भी व्यक्ति, वस्तु, स्थान और समयको अपेक्षा न रखकर एक गाँवमें एक ही रात ठहरनेका नियम लेकर पृथ्वीपर विचरण करे ॥ १ ॥ यदि वह वस्र पहने तो केवल कौपीन, जिससे उसके गुप्त अङ्ग ढक जायें। और जबतक कोई आपत्ति न आवे, तबतक दण्ड तथा अपने आश्रमके चिह्नोंके सिवा अपनी त्यागी हुई किसी भी वस्तुको ग्रहण न करे॥ २॥ संन्यासीको चाहिये कि वह समस्त प्राणियोंका हितैषी हो. शान्त रहे, भगवत्परायण रहे और किसीका आश्रय न

लेकर अपने-आपमें ही रमे एवं अकेला ही विचरे ॥ ३ ॥ इस सम्पूर्ण विश्वको कार्य और कारणसे अतीत परमात्मामें अध्यस्त जाने और कार्य-कारणस्वरूप इस जगत्में ब्रह्मस्वरूप अपने आत्माको परिपूर्ण देखे ॥ ४ ॥ आत्मदर्शी संन्यासी सुष्पित और जागरणकी सन्धिमें अपने स्वरूपका अनुभव करे और बन्धन तथा मोक्ष दोनों ही केवल माया है, वस्तुतः कुछ नहीं—ऐसा समझे॥५॥ न तो शरीरकी अवस्य होनेवाली मृत्युका अभिनन्दन करे और न अनिश्चित जीवनका। केवल समस्त प्राणियोंकी उत्पत्ति और नाशके कारण कालकी प्रतीक्षा करता रहे ॥ ६ ॥ असत्य--अनात्मवस्तुका प्रतिपादन करनेवाले

<sup>\*</sup> यहाँ मुलमे 'प्रचेतसा' पद है, जिसका अर्थ 'वरुणके सहित' होता है। वरुण रसनेन्द्रियके अधिष्ठाता है। श्रीधरस्वामीने भी इसी मतको स्वोकार किया है। परन् इस प्रसङ्गमें सर्वत्र इन्द्रिय और उसके विषयका आध्रष्ठातुदेवमें लय करना बताया गया है, फिर रसनेन्द्रियके लिये ही नया क्रम युक्तियुक्त नहीं जैचता। इसलिये यहाँ श्रीविधनाथ चक्रवर्तीक मतानुसार 'प्रचेतसा' पदका ('प्रकृष्ट चेतो यत्र स प्रयेतो मधुरादिरसस्तेन'— जिसकी ओर चिन अधिक आकृष्ट हो, वह मधुरादि रस 'प्रचेतस्' है, उसके सहित) इस विषहके अनुसार प्रस्तुत अर्थ किया गया है और यहाँ युक्तियुक्त मालुम होता है।

\*

शास्त्रोंसे प्रीति न करे। अपने जीवन-निर्वाहके लिये कोई जीविका न करे, केवल वाद-विवादके लिये कोई तर्क न करे और संसारमें किसीका पक्ष न ले॥७॥ शिष्य-मण्डली न जुटावे, बहत-से ग्रन्थोंका अभ्यास न करे, व्याख्यान न दे और बड़े-बड़े कामोंका आरम्भ न करे॥ ८॥ शान्त, समदर्शी एवं महात्मा संन्यासीके लिये किसी आश्रमका बन्धन धर्मका कारण नहीं है। वह अपने आश्रमके चिह्नोंको धारण करे, चाहे छोड़ दे ॥ ९ ॥ उसके पास कोई आश्रमका चिह्न न हो, परन्तु वह आत्मान्-सन्धानमें मंग्र हो। हो तो अत्यन्त विचारशील, परन्तु जान पडे पागल और बालककी तरह। वह अत्यन्त प्रतिभाशील होनेपर भी साधारण मनुष्योंकी दृष्टिसे ऐसा

जान पड़े मानो कोई गूँगा है॥ १०॥ युधिष्ठिर ! इस विषयमें महात्मालोग एक प्राचीन इतिहासका वर्णन करते हैं। वह है दत्तात्रेय मुनि और भक्तराज प्रद्वादका संवाद ॥ ११ ॥ एक बार भगवानुके परम प्रेमी प्रह्लादजी कुछ मन्त्रियोंके साथ लोगोंके हृदयकी बात जाननेकी इच्छासे लोकोंमें विचरण कर रहे थे। उन्होंने देखा कि सहा पर्वतकी तलहटीमें कावेरी नदीके तटपर पृथ्वीपर ही एक मुनि पड़े हुए हैं। उनके शरीरकी निर्मल ज्योति अङ्गोंके धृलि-धुसरित होनेके कारण दकी हुई थी॥१२-१३॥ उनके कर्म, आकार, वाणी और वर्ण-आश्रम आदिके चिह्नोंसे लोग यह नहीं समझ सकते थे कि वे कोई सिद्ध पुरुष हैं या नहीं ॥ १४ ॥ भगवान्के परम प्रेमी भक्त प्रह्लादजीने अपने सिरसे उनके चरणोंका स्पर्श करके प्रणाम किया और विधिपूर्वक उनकी पूजा करके जाननेकी इच्छासे यह प्रश्न किया॥१५॥ 'भगवन् ! आपका इारीर उद्योगी और भोगी पुरुषोंके समान हष्ट-पृष्ट है। संसारका यह नियम है कि उद्योग करनेवालोंको धन मिलता है, धनवालोंको ही भोग प्राप्त होता है और भोगियोंका ही शरीर हष्ट-पुष्ट होता है। और कोई दूसरा कारण तो हो नहीं सकता॥ १६॥भगवन् !

आप कोई उद्योग तो करते नहीं, यों ही पड़े रहते हैं।

इसलिये आपके पास धन है नहीं। फिर आपको भोग

कहाँसे प्राप्त होंगे ? ब्राह्मणदेवता ! बिना भोगके ही

आपका यह शरीर इतना हष्ट-पुष्ट कैसे है ? यदि हमारे सुननेयोग्य हो, तो अवस्य बतलाइये॥१७॥ आप

विद्वान्, समर्थ और चतुर हैं। आपकी वातें बड़ी अद्धत

कर्म करते हुए देखकर भी समभावसे पड़े हुए हैं, इसका क्या कारण है ?'॥ १८॥ नारदजी कहते हैं-धर्मराज! जब प्रह्लादजीने

और प्रिय होती हैं। ऐसी अवस्थामें आप सारे संसारको

महामुनि दत्तात्रेयजीसे इस प्रकार प्रश्न किया, तब वे उनकी अमृतमयी वाणीके बशीभृत हो मुसकराते हए बोले॥ १९॥ दत्तात्रेयजीने कहा—दैत्यराज! सभी श्रेष्ठ पुरुष

तुम्हारा सम्मान करते हैं। मनुष्योंको कर्मोंकी प्रवृत्ति और उनकी निवृत्तिका क्या फल मिलता है, यह बात तुम अपनी ज्ञानदृष्टिसे जानते ही हो॥ २०॥ तुम्हारी अनन्य भक्तिके कारण देवाधिदेव भगवान् नारायण सदा तुम्हारे हृदयमें विराजमान रहते हैं और जैसे सूर्य अन्धकारको नष्ट कर देते हैं, बैसे ही वे तुम्हारे अज्ञानको नष्ट करते रहते हैं ॥ २१ ॥ तो भी प्रह्लाद ! मैंने जैसा कुछ जाना है, उसके अनुसार मैं तुम्हारे प्रश्नोंका उत्तर देता हूँ। क्योंकि आत्मशद्भिके अभिलाषियोंको तुम्हारा सम्मान अवस्य करना चाहिये॥ २२॥ प्रह्लादजी ! तृष्णा एक ऐसी वस्तु है, जो इच्छानुसार

जन्म-मृत्युके चक्करमें भटकना पड़ता है। तृष्णाने मुझसे न जाने कितने कर्म करवाये और उनके कारण न जाने कितनी योनियोंमें मुझे डाला॥२३॥ कमेंकि कारण अनेकों योनियोंमें भटकते-भटकते दैववदा मुझे यह मनुष्ययोनि मिली है, जो स्वर्ग, मोक्ष, तिर्यग्योनि तथा इस मानवदेहकी भी प्राप्तिका द्वार है-इसमें पुण्य करें तो स्वर्ग, पाप करें तो पशु-पक्षी आदिकी योनि, नियुत्त हो

जायँ तो मोक्ष और दोनों प्रकारके कर्म किये जायँ तो फिर

मनुष्य-योनिकी ही प्राप्ति हो सकती है॥ २४॥ परन्तु मैं

देखता हैं कि संसारके स्त्री-पुरुष कर्म तो करते हैं सुखकी

प्राप्ति और दुःखको निवृत्तिके लिये, किन्तु उसका फल

उलटा होता ही है—वे और भी दुःखमें पड़ जाते हैं।

भोगोंके प्राप्त होनेपर भी पूरी नहीं होती। उसीके कारण

इसीलिये मैं कमेंसि उपरत हो गया है॥ २५॥ सुख ही आत्माका स्वरूप है। समस्त चेष्टाऑकी निवृत्ति ही उसका शरीर---उसके प्रकाशित होनेका स्थान है । इसलिये समस्त भोगोंको मनोराज्यमात्र समझकर मैं अपने

प्रारब्धको भोगता हुआ पड़ा रहता हूँ ॥ २६ ॥ मनुष्य अपने सचे खार्थ अर्थात् वास्तविक सुखको, जो अपना स्वरूप ही <del>\*</del>

है, भूलकर इस मिथ्या द्वैतको सत्य मानता हुआ अत्यन्त भयङ्कर और विचित्र जन्मों और मृत्युओंमें भटकता रहता

अनेकों गुणोंसे युक्त, तो कभी सर्वथा गुणहीन॥ ३७॥

कभी बड़ी श्रद्धासे प्राप्त हुआ अत्र खाता हूँ तो कभी अपमानके साथ और किसी-किसी समय अपने-आप ही मिल जानेपर कभी दिनमें, कभी रातमें और कभी एक बार

भोजन करके भी दुबारा कर लेता हूँ ॥ ३८ ॥ मैं अपने प्रारम्थके भोगमें ही सन्तृष्ट रहता हैं। इसलिये मुझे रेशमी

या सुती, मृगचर्म या चीर, वल्कल या और कुछ--जैसा भी वस्त्र मिल जाता है, वैसा ही पहन लेता हूँ॥३९॥ कभी मैं पृथ्वी, घास, पत्ते, पत्थर या राखके ढेरपर ही पड़

कभी पिशाचके समान बिलकुल नंग-धडंग विचरता

बहुत; कभी स्वादिष्ट तो कभी नीरस—बेस्वाद; और कभी

रहता है, तो कभी दूसरोंकी इच्छासे महलोंमें पलगों और गद्दोंपर सो लेता हूँ ॥ ४० ॥ दैत्यराज ! कभी नहा-धोकर, शरीरमें चन्दन लगाकर सुन्दर वस्त्र, फूलोंके हार और गहने पहन रथ, हाथी और घोड़ेपर चढ़कर चलता हूँ, तो

हैं ॥ ४१ ॥ मनुष्योंके स्वभाव भिन्न-भिन्न होते ही हैं । अतः न तो मैं किसीकी निन्दा करता हूँ और न स्तुति ही। मैं केवल इनका परम कल्याण और परमात्मासे एकता चाहता

हैं॥४२॥

सत्यका अनुसन्धान करनेवाले मनुष्यको चाहिये कि जो नाना प्रकारके पदार्थ और उनके भेद-विभेद मालम पड़

रहे हैं, उनको चित्तवृत्तिमें हवन कर दे। चित्तवृत्तिको इन पदार्थोंके सम्बन्धमें विविध भ्रम उत्पन्न करनेवाले मनमें,

महत्तत्त्वके द्वारा मायामें हवन कर दे। इस प्रकार ये सब भेद-विभेद और उनका कारण माया ही है, ऐसा निश्चय करके फिर उस मायाको आत्मानुभृतिमें स्वाहा कर दे। इस

मनको सात्त्विक अहङ्कारमें और सात्त्विक अहङ्कारको

प्रकार आत्मसाक्षात्कारके द्वारा आत्मखरूपमें स्थित होकर

निष्क्रिय एवं उपरत हो जाय ॥ ४३-४४ ॥ प्रह्लादजी ! मेरी यह आत्मकथा अत्यन्त गुप्त एवं लोक और शास्त्रसे परेकी वस्तु है। तुम भगवान्के अत्यन्त प्रेमी हो, इसलिये मैंने

तुम्हारे प्रति इसका वर्णन किया है ॥ ४५ ॥ नारदजी कहते हैं--- महाराज ! प्रह्लादजीने दत्तात्रेय मुनिसे परमहंसोंके इस धर्मका श्रवण करके उनकी पूजा की और फिर उनसे विदा लेकर बडी प्रसन्नतासे अपनी

राजधानीके लिये प्रस्थान किया ॥४६॥

है ॥ २७ ॥ जैसे अज्ञानी मनुष्य जलमें उत्पन्न तिनके और

सेवारसे ढके हुए जलको जल न समझकर जलके लिये मृगतृष्णाकी ओर दौड़ता है, वैसे ही अपनी आत्मासे भित्र वस्तुमें सुख समझनेवाला पुरुष आत्माको छोड़कर

विषयोंकी ओर दौड़ता है ॥ २८ ॥ प्रह्लादजी ! शरीर आदि तो प्रारव्धके अधीन हैं। उनके द्वारा जो अपने लिये सुख पाना और दु:ख मिटाना चाहता है, वह कभी अपने कार्यमें

सफल नहीं हो सकता। उसके बार-बार किये हए सारे कर्म व्यर्थ हो जाते हैं॥ २९ ॥ मनुष्य सर्वदा शारीरिक, मानसिक आदि दःखोंसे आक्रान्त ही रहता है। मरणशील तो है ही, यदि उसने बड़े श्रम और कष्टसे कुछ धन और

भोग प्राप्त कर भी लिया तो क्या लाभ है ? ॥ ३० ॥ लोभी और इन्द्रियोंके वशमें रहनेवाले धनियोंका दु:ख तो मैं देखता ही रहता हूँ। भयके मारे उन्हें नींद नहीं आती। सबपर उनका सन्देह बना रहता है॥ ३१॥ जो जीवन और धनके लोभी हैं—वे राजा, चोर, शत्रु, खजन,

मैं भूल न कर बैठूँ, अधिक न खर्च कर दुँ—इस आशङ्कासे अपने-आपसे भी सदा डरते रहते हैं॥ ३२॥ इसलिये बुद्धिमान् पुरुषको चाहिये कि जिसके कारण

पशु-पक्षी, याचक और कालसे, यहाँतक कि 'कहीं

शोक, मोह, भय, क्रोध, राग, कायरता और श्रम आदिका शिकार होना पड़ता है--उस धन और जीवनकी स्पृहाका त्याग कर दे॥ ३३॥

इस लोकमें मेरे सबसे बड़े गुरु हैं-अजगर और मधुमक्खी। उनकी शिक्षासे हमें वैराग्य और सन्तोषकी प्राप्ति हुई है ॥ ३४ ॥ मधुमक्खी जैसे मधु इकट्टा करती है, वैसे ही लोग बड़े कप्टसे धन-सञ्चय करते हैं; परन्तु

दूसरा ही कोई उस धन-राशिके स्वामीको मारकर उसे छीन लेता है। इससे मैंने यह शिक्षा ग्रहण की कि विषय-भोगोंसे विरक्त ही रहना चाहिये॥३५॥ मैं अजगरके समान निश्चेष्ट पड़ा रहता हूँ और दैववश जो कुछ मिल जाता है, उसीमें सन्तुष्ट रहता हूँ और यदि कुछ

नहीं मिलता, तो बहुत दिनोंतक धैर्य धारण कर यों ही पड़ा रहता हूँ ॥ ३६ ॥ कभी थोड़ा अत्र खा लेता हूँ तो कभी

# चौदहवाँ अध्याय

#### गृहस्थसम्बन्धी सदाचार

राजा युधिष्ठिरने पूछा---देवर्षि नारदजी ! मेरे जैसा गृहासक्त गृहस्थ बिना विशेष परिश्रमके इस पदको किस साधनसे प्राप्त कर सकता है, आप कृपा करके मुझे वतलाइये ॥ १ ॥ नारदजीने कहा-युधिष्ठिर ! मनुष्य गृहस्थाश्रममें रहे और गृहस्थ-धर्मके अनुसार सब काम करे, परन्तु उन्हें भगवानुके प्रति समर्पित कर दे और बड़े-बड़े संत-महात्माओंकी सेवा भी करे॥२॥ अवकाशके अनुसार विरक्त पुरुषोंमें निवास करे और बार-बार श्रद्धापूर्वक भगवानुके अवतारोंकी लीला-सुधाका पान करता रहे ॥ ३ ॥ जैसे स्वप्न ट्रट जानेपर मनुष्य स्वप्नके सम्बन्धियोंसे आसक्त नहीं रहता—वैसे ही ज्यों-ज्यों सत्सबन्ते द्वारा बृद्धि शृद्ध हो, त्यों-ही-त्यों शरीर, स्त्री, पत्र, धन आदिकी आसक्ति स्वयं छोड़ता चले। क्योंकि एक-न-एक दिन ये छूटनेवाले ही हैं॥४॥ बुद्धिमान् पुरुषको आवश्यकताके अनुसार ही घर और शरीरकी सेवा करनी चाहिये, अधिक नहीं । भीतरसे विरक्त रहे और

वाहरसे रागीके समान लोगोमें साधारण मनुष्यों-जैसा ही

व्यवहार कर ले ॥ ५ ॥ माता-पिता, भाई-बन्धु, पुत्र-मित्र,

जातिवाले और दूसरे जो कुछ कहें अथवा जो कुछ चाहे,

\*\*\*\*\*\*\*\*\*\*

भीतरसे ममता न रखकर उनका अनुमोदन कर दे ॥ ६ ॥
बुद्धिमान् पुरुष वर्षा आदिके द्वारा होनेवाले अञ्चादि,
पृथ्वीसे उत्पन्न होनेवाले सुवर्ण आदि, अकस्मात् प्राप्त
होनेवाले द्रव्य आदि तथा और सब प्रकारके धन
भगवान्के ही दिये हुए हैं—ऐसा समझकर प्रारब्धके
अनुसार उनका उपभोग करता हुआ सञ्चय न करे, उन्हें
पूर्वोक्त साधुसेवा आदि कमोमें लगा दे ॥ ७ ॥ मनुष्योंका
अधिकार केवल उतने ही धनपर है, जितनेसे उनकी भूख
मिट जाय । इससे अधिक सम्पत्तिको जो अपनी मानता है,
वह चोर है, उसे दण्ड मिलना चाहिये ॥ ८ ॥ हरिन,
ऊँट, गधा, बंदर, चूहा, सरीस्प (रेंगकर चलनेवाले
प्राणी), पक्षी और मक्खी आदिको अपने पुत्रके समान ही
समझे । उनमें और पुत्रोमें अन्तर ही कितना है ॥ ९ ॥
गृहस्थ मनुष्योंको भी धर्म, अर्थ और कामके लिये बहुत

कष्ट नहीं उठाना चाहिये; बल्कि देश, काल और प्रारब्धके अनुसार जो कुछ मिल जाय, उसीसे सन्तोष करना चाहिये ॥ १० ॥ अपनी समस्त भोग-सामग्रियोंको कुत्ते, पतित और चाण्डालपर्यन्त सब प्राणियोंको यथायोग्य बाँटकर ही अपने काममें लाना चाहिये। और तो क्या, अपनी स्त्रीको भी---जिसे मनुष्य समझता है कि यह मेरी है--अतिथि आदिकी निर्दोष सेवामें रक्खे ॥ ११ ॥ लोग स्त्रीके लिये अपने प्राणतक दे डालते हैं। यहाँतक कि अपने मा-बाप और गुरुको भी मार डालते हैं। उस स्त्रीपरसे जिसने अपनी ममता हटा ली. उसने स्वयं नित्यविजयी भगवान्पर भी विजय प्राप्त कर ली॥ १२ ॥ यह शरीर अन्तमें कीड़े, विष्टा या राखकी ढेरी होकर रहेगा। कहाँ तो यह तुच्छ शरीर और इसके लिये जिसमें आसक्ति होती है वह स्त्री, और कहाँ अपनी महिमासे आकाशको भी ढक रखनेवाला अनन्त आत्मा ! ॥ १३ ॥

गृहस्थको चाहिये कि प्रारब्धसे प्राप्त और पश्चयज्ञ आदिसे बचे हुए अन्नसे ही अपना जीवन-निर्वाह करे। जो बुद्धिमान् पुरुष इसके सिवा और किसी वस्तुमें खत्व नहीं रखते, उन्हें संतोंका पद प्राप्त होता है॥ १४॥ अपनी वर्णाश्रमविहित वृत्तिके द्वारा प्राप्त सामग्रियोंसे प्रतिदिन देवता, ऋषि, मनुष्य, भृत और पितृगणका तथा अपने आत्माका पूजन करना चाहिये। यह एक ही परमेश्वरकी भित्र-भित्र रूपोमें आराधना है॥१५॥ यदि अपनेको अधिकार आदि यज्ञके लिये आवश्यक सब बस्तुएँ प्राप्त हों तो बड़े-बड़े यज्ञ या अग्निहोत्र आदिके द्वारा भगवान्की आराधना करनी चाहिये॥ १६॥ युधिष्ठिर ! वैसे तो समस्त यज्ञोंके भोक्ता भगवान् ही हैं; परन् ब्राह्मणके मुखमें अर्पित किये हुए हविष्यात्रसे उनकी जैसी तृप्ति होती है, वैसी अग्निके मुखमें हवन करनेसे नहीं ॥ १७ ॥ इसलिये ब्राह्मण, देवता, मनुष्य आदि सभी प्राणियोंमें यथायोग्य उनके उपयुक्त सामग्रियोंके द्वारा सबके इदयमें अन्तर्यामीरूपसे विराजमान भगवान्की पृजा करनी चाहिये । इनमें प्रधानता ब्राह्मणोंकी ही है ॥ १८ ॥

धनी द्विजको अपने धनके अनुसार आश्विन मासके कृष्णपक्षमें अपने माता-पिता तथा उनके बन्धुओं (पितामह, मातामह आदि) का भी महालय-श्राद्ध करना चाहिये ॥ १९ ॥ इसके सिवा अयन (कर्क एवं मकरकी संक्रान्ति), विषुव (तुला और मेषकी संक्रान्ति), व्यतीपात, दिनक्षय, चन्द्रप्रहण या सूर्यप्रहणके समय, द्वादशीके दिन, श्रवण, धनिष्ठा और अनुराधा नक्षत्रोंमें, वैशाख शुक्ला तृतीया (अक्षय तृतीया), कार्तिक शुक्ला नवमी (अक्षय नवमी), अगहन, पौष, माघ और

फाल्गुन—इन चार महीनोंकी कृष्णाष्ट्रमी, माघश्क्ला

सप्तमी, माघकी मघा नक्षत्रसे युक्त पूर्णिमा और प्रत्येक महीनेकी वह पूर्णिमा, जो अपने मास-नक्षत्र, चित्रा, विशाखा, ज्येष्ठा, आदिसे युक्त हो---चाहे चन्द्रमा पूर्ण हों या अपूर्ण; द्वादशी तिथिका अनुराधा, श्रवण, उत्तराफाल्गुनी, उत्तराषाड़ा और उत्तराभाद्रपदाके साथ योग, एकादशी तिथिका तीनों उत्तरा नक्षत्रोंसे योग अथवा जन्म-नक्षत्र या श्रवण नक्षत्रसे योग—ये सारे समय पितृगणोंका श्राद्ध करने योग्य एवं श्रेष्ठ हैं। ये योग केवल श्राद्धके लिये ही नहीं, सभी पुण्यकमंकि लिये उपयोगी हैं। ये कल्याणकी साधनाके उपयुक्त और शुभकी

अभिवृद्धि करनेवाले हैं । इन अवसरोंपर अपनी पुरी शक्ति

लगाकर शुभ कर्म करने चाहिये। इसीमें जीवनकी

सफलता है।। २०-२४।। इन शुभ संयोगोंमें जो स्नान.

जप, होम, व्रत तथां देवता और ब्राह्मणोंकी पूजा की जाती

है अथवा जो कुछ देवता, पितर, मनुष्य एवं प्राणियोंको समर्पित किया जाता है, उसका फल अक्षय होता है॥२५॥ युधिष्ठिर! इसी प्रकार स्त्रीके पुंसवन आदि, सन्तानके जातकर्मादि तथा अपने यज्ञ-दीक्षा आदि संस्कारोंके समय, शव-दाहके दिन या वार्षिक श्राद्धके

उपलक्ष्यमें अथवा अन्य माङ्गलिक कर्मोमें दान आदि

शुभ कर्म करने चाहिये॥ २६॥

युधिष्ठिर ! अब मैं उन स्थानोंका वर्णन करता हैं, जो धर्म आदि श्रेयको प्राप्ति करानेवाले हैं। सबसे पवित्र देश वह है. जिसमें सत्पात्र मिलते हों ॥ २७ ॥ जिनमें यह सारा

चर और अचर जगत् स्थित है, उन भगवान्की प्रतिमा जिस देशमें हो, जहाँ तप, विद्या एवं दया आदि गुणोंसे युक्त ब्राह्मणोंके परिवार निवास करते हों तथा जहाँ-जहाँ

भगवानुकी पूजा होती हो और पुराणोंमें प्रसिद्ध गङ्गा आदि नदियाँ हों, वे सभी स्थान परम करन्याणकारी

हैं॥ २८-२९ ॥ पुष्कर आदि सरोवर, सिद्ध पुरुषेकि द्वारा सेवित क्षेत्र, कुरुक्षेत्र, गया, प्रयाग, पुलहाश्रम (शालग्राम क्षेत्र), नैमिषारण्य, फाल्गुनक्षेत्र, सेतुबन्ध, प्रभास, द्वारका,

काशी, मधुरा, पम्पासर, बिन्दुसरोवर, बदरिकाश्रम, अलकनन्दा, भगवान् सीतारामजीके आश्रम-अयोध्या-चित्रकुटादि, महेन्द्र और मलय आदि समस्त कुलपर्वत और जहाँ-जहाँ भगवानुके अर्चावतार हैं-वे सब-के-सब देश अत्यन्त पवित्र हैं। कल्याणकामी पुरुषको

बार-बार इन देशोंका सेवन करना चाहिये। इन स्थानोंपर जो पुण्यकर्म किये जाते हैं, मनुष्योंको उनका हजारगुना

फल मिलता है ॥ ३०---३३ ॥

युधिष्टिर ! पात्र-निर्णयके प्रसङ्गमें पात्रके गुणीको जाननेवाले विवेकी पुरुषोंने एकमात्र भगवानुको ही सत्पात्र बतलाया है। यह चराचर जगत् उन्हींका स्वरूप है ॥ ३४ ॥ अभी तुम्हारे इसी यज्ञकी बात है: देवता, ऋषि, सिद्ध और सनकादिकोंके रहनेपर भी अग्रपुजाके लिये भगवान् श्रीकृष्णको ही पात्र समझा गया॥ ३५॥ असंख्य जीवोंसे भरपुर इस ब्रह्माण्डरूप महावृक्षके

एकमात्र मूल भगवान् श्रीकृष्ण ही है। इसलिये उनकी

पूजासे समस्त जीवोंकी आत्मा तृप्त हो जाती है॥ ३६॥

उन्होंने मनुष्य, पशु-पक्षी, ऋषि और देवता आदिके शरीररूप पुरोंकी रचना की है तथा वे ही इन पुरोंमें जीवरूपसे शयन भी करते हैं। इसीसे उनका एक नाम 'पुरुष' भी है ॥ ३७ ॥ युधिष्ठिर ! एकरस रहते हुए भी भगवान् इन मनुष्यादि शरीरोंमें उनकी विभिन्नताके कारण

न्युनाधिकरूपसे प्रकाशमान है। इसलिये पश्-पक्षी आदि शरीरोंकी अपेक्षा मनुष्य ही श्रेष्ठ पात्र हैं और मनुष्योंमें भी, जिसमें भगवान्का अंश--तप-योगादि जितना ही अधिक पाया जाता है, वह उतना ही श्रेष्ट है ॥ ३८ ॥

युधिष्ठिर ! त्रेता आदि युगोंमें जब विद्वानोंने देखा कि मनुष्य परस्पर एक-दूसरेका अपमान आदि करते हैं, तब उन लोगॉने उपासनाकी सिद्धिके लिये भगवानकी प्रतिमाकी प्रतिष्ठा की ॥ ३९ ॥ तभीसे कितने ही लोग बडी श्रद्धा और सामग्रीसे प्रतिमामें ही भगवानको पूजा करते हैं। परन्तु जो मनुष्यसे द्वेष करते हैं, उन्हें प्रतिमाकी

है ॥ ४१ ॥ महाराज ! हमारी और तुम्हारी तो बात ही उपासना करनेपर भी सिद्धि नहीं मिल सकती॥४०॥ युधिष्ठिर ! मनुष्योंमें भी ब्राह्मण विशेष सुपात्र माना गया क्या-ये जो सर्वात्मा भगवान् श्रीकृष्ण हैं, इनके भी है। क्योंकि वह अपनी तपस्या, विद्या और सन्तोष आदि इष्टदेव ब्राह्मण ही हैं। क्योंकि उनके चरणोंकी धूलसे गुणोंसे भगवानुके वेदरूप शरीरको धारण करता तीनों लोक पवित्र होते रहते हैं॥४२॥

# पंद्रहवाँ अध्याय

#### गृहस्थोंके लिये मोक्षधर्मका वर्णन

नारदजी कहते हैं—युधिष्ठिर ! कुछ ब्राह्मणोंकी निष्ठा कर्ममें, कुछकी तपस्यामें, कुछकी वेदोंके स्वाध्याय और प्रवचनमें, कुछकी आत्मज्ञानके सम्पादनमें तथा कुछकी योगमें होती है॥१॥ गृहस्थ पुरुषको चाहिये कि श्राद्ध अथवा देवपुजाके अवसरपर अपने कर्मका अक्षय फल प्राप्त करनेके लिये ज्ञाननिष्ठ परुषको ही हव्य-कव्यका दान करे। यदि वह न मिले तो योगी, प्रवचनकार आदिको यथायोग्य और यथाक्रम देना चाहिये॥२॥ देवकार्यमें दो और पितकार्यमें तीन अथवा दोनोंमें एक-एक ब्राह्मणको भोजन कराना चाहिये। अत्यन्त धनी होनेपर भी श्राद्धकर्ममें अधिक विस्तार नहीं करना चाहिये ॥ ३ ॥ क्योंकि सगे-सम्बन्धी स्वजनोंको देनेसे और विस्तार करनेसे देश-कालोचित श्रद्धा, पदार्थ, पात्र और पूजन आदि ठीक-ठीक नहीं हो पाते ॥ ४ ॥ देश और कालके प्राप्त होनेपर ऋषि-मृनियोंके भोजन करनेयोग्य शुद्ध हविष्यात्र भगवान्को भोग लगाकर श्रद्धासे विधिपूर्वक योग्य पात्रको देना चाहिये। वह समस्त कामनाओंको पूर्ण करनेवाला और अक्षय होता है॥५॥ देवता, ऋषि, पितर, अन्य प्राणी, स्वजन और अपने आपको भी अञ्चका विभाजन करनेके समय परमात्मस्वरूप ही देखे ॥ ६ ॥

धर्मका मर्म जाननेवाला पुरुष श्राद्धमें मांसका अर्पण न करे और न स्वयं ही उसे खाय; क्योंकि पितरोंको ऋषि-मुनियोंके योग्य हविष्यान्नसे जैसी प्रसन्नता होती है, वैसी पश्-हिंसासे नहीं होती॥७॥ जो लोग सद्धर्मपालनकी अभिलाषा रखते हैं, उनके लिये इससे बढ़कर और कोई धर्म नहीं है कि किसी भी प्राणीको जाय ॥ ८ ॥ इसीसे कोई-कोई यज्ञ-तत्त्वको जाननेवाले ज्ञानी ज्ञानके द्वारा प्रज्वलित आत्मसंयमरूप अग्निमें इन कर्ममय यज्ञोंका हवन कर देते हैं और बाह्य कर्म-कलापोंसे उपरत हो जाते हैं॥९॥ जब कोई इन ट्रव्यमय यज्ञोंसे यजन करना चाहता है, तब सभी प्राणी डर जाते हैं: वे सोचने लगते हैं कि यह अपने प्राणोंका पोषण करनेवाला निर्दयी मूर्ख मुझे अवश्य मार डालेगा ॥ १० ॥ इसलिये धर्मज्ञ मनुष्यको यही उचित है कि प्रतिदिन प्रारब्धके द्वारा प्राप्त मुनिजनोचित हविष्यात्रसे ही अपने नित्य और नैमित्तिक कर्म करे तथा उसीसे सर्वदा सन्तृष्ट रहे॥११॥

मन, वाणी और शरीरसे किसी प्रकारका कष्ट न दिया

अधर्मकी पाँच शाखाएँ हैं--विधर्म, परधर्म, आभास, उपमा और छल । धर्मज्ञ पुरुष अधर्मके समान ही इनका भी त्याग कर दे॥१२॥ जिस कार्यको धर्मबुद्धिसे करनेपर भी अपने धर्ममें बाधा पड़े, वह 'विधर्म' है। किसी अन्यके द्वारा अन्य पुरुषके लिये उपदेश किया हुआ धर्म 'परधर्म' है। पाखण्ड या दम्भका नाम 'उपधर्म' अथवा 'उपमा' है। शास्त्रके वचनोंका दूसरे प्रकारका अर्थ कर देना 'छल' है॥१३॥ मनुष्य अपने आश्रमके विपरीत खेच्छासे जिसे धर्म मान लेता है, वह 'आभास' है। अपने-अपने खभावके अनुकुल जो वर्णाश्रमोचित धर्म हैं, वे भला किसे शान्ति नहीं देते॥ १४॥

धर्मात्मा पुरुष निर्धन होनेपर भी धर्मके लिये अथवा शरीर-निर्वाहके लिये धन प्राप्त करनेकी चेष्टा न करे। क्योंकि जैसे बिना किसी प्रकारकी चेष्टा किये अजगरकी जीविका चलती ही है, वैसे ही निवृत्तिपरायण

\*

पुरुषकी निवृत्ति ही उसकी जीविकाका निर्वाह कर देती है ॥ १५ ॥ जो सख अपनी आत्मामें रमण करनेवाले

निष्क्रिय सन्तोषी पुरुषको मिलता है, वह उस मनुष्यको भला कैसे मिल सकता है, जो कामना और लोभसे धनके

लिये हाय-हाय करता हुआ इधर-उधर दौड़ता फिरता है ॥ १६ ॥ जैसे पैरोमें जुता पहनकर चलनेवालेको कंकड़

और काँटोंसे कोई डर नहीं होता—वैसे ही जिसके मनमें सन्तोष है, उसके लिये सर्वदा और सब कहीं

सुख-ही-सुख है, दुःख है ही नहीं ॥ १७ ॥ युधिष्ठिर ! न जाने क्यों मनुष्य केवल जलमात्रसे ही सन्तृष्ट रहकर अपने जीवनका निर्वाह नहीं कर लेता। अपितु रसनेन्द्रिय और

जननेन्द्रियके फेरमें पड़कर यह बेचारा घरकी चौकसी करनेवाले कुत्तेके समान हो जाता है ॥ १८ ॥ जो ब्राह्मण

सन्तोषी नहीं है, इन्द्रियोंकी लोल्पताके कारण उसके तेज, विद्या, तपस्या और यश श्लीण हो जाते हैं और वह विवेक भी खो बैठता है॥ १९ ॥ भृख और प्यास मिट जानेपर खाने-पीनेकी कामनाका अन्त हो जाता है। क्रोध भी

मनुष्य पृथ्वीकी समस्त दिशाओंको जीत ले और भोग ले, तब भी लोभका अन्त नहीं होता ॥ २० ॥ अनेक विषयोंके ज्ञाता, शङ्काओंका समाधान करके चित्तमें शास्त्रोक्त अर्थको बैठा देनेवाले और विद्वत्सभाओंके सभापति

अपना काम पूरा करके शान्त हो जाता है। परन्तु यदि

बड़े-बड़े विद्वान् भी असन्तोषके कारण गिर जाते है।। २१॥

धर्मराज! सङ्कल्पोंके परित्यागसे कामको, कामनाओंके त्यागसे क्रोधको, संसारी लोग जिसे 'अर्थ' कहते हैं उसे अनर्थ समझकर लोभको और

तत्त्वके विचारसे भयको जीत लेना चाहिये॥२२॥ अध्यात्मविद्यासे शोक और मोहपर, संतोंकी उपासनासे दम्भपर, मौनके द्वारा योगके विद्योपर और शरीर-प्राण

आदिको निश्चेष्ट करके हिंसापर विजय प्राप्त करनी चाहिये॥२३॥ आधिभौतिक दुःखको दयाके द्वारा, आधिदैविक वेदनाको समाधिके द्वारा और आध्यात्मिक

दुःखको योगबलसे एवं निद्राको सान्त्रिक भोजन, स्थान, सङ्ग आदिके सेवनसे जीत लेना चाहिये॥ २४॥ सत्त्वगुणके द्वारा रजोगुण एवं तमोगुणपर और उपरितके द्वारा सत्त्वगुणपर विजय प्राप्त करनी चाहिये।

ज्ञानका दीपक जलानेवाले गुरुदेव साक्षात् भगवान् ही हैं। जो दुर्वृद्धि पुरुष उन्हें मनुष्य समझता है, उसका समस्त शास्त्र-श्रवण हाथीके स्नानके समान व्यर्थ है।। २६॥

बडे-बडे योगेश्वर जिनके चरणकमलोंका अनुसन्धान

श्रीगुरुदेवकी भक्तिके द्वारा साधक इन सभी दोषोंपर

सुगमतासे विजय प्राप्त कर सकता है॥ २५॥ हृदयमें

करते रहते हैं, प्रकृति और प्रुपके अधीक्षर वे स्वयं भगवान् ही गुरुदेवके रूपमें प्रकट हैं। इन्हें लोग भ्रमसे मनुष्य मानते हैं ॥ २७ ॥

शास्त्रोमें जितने भी नियमसम्बन्धी आदेश हैं, उनका एकमात्र तात्पर्य यही है कि काम, क्रोध, लोभ, मोह, मद

और मत्सर—इन छः शत्रुओंपर विजय प्राप्त कर ली जाय अथवा पाँचों इन्द्रिय और मन-ये छः वशमें हो जायँ । ऐसा होनेपर भी यदि उन नियमोंके द्वारा भगवानके ध्यान-चिन्तन आदिकी प्राप्ति नहीं होती तो उन्हें केवल श्रम-ही-श्रम समझना चाहिये ॥ २८ ॥ जैसे खेती, व्यापार आदि और उनके फल भी योग-साधनाके फल

भगवत्प्राप्ति या मुक्तिको नहीं दे सकते-वैसे ही दृष्ट

पुरुषके श्रीत-स्मार्त कर्म भी कल्याणकारी नहीं होते. प्रत्यंत

उल्टा फल देते हैं॥ २९॥ जो पुरुष अपने मनपर विजय प्राप्त करनेके लिये उद्यत हो, वह आसक्ति और परिग्रहका त्याग करके

भिक्षा-वृत्तिसे शरीर-निर्वाहमात्रके लिये खल्प और परिमित भोजन करे ॥ ३० ॥ युधिष्ठिर ! पवित्र और समान भूमिपर अपना आसन बिछाये और सीधे स्थिर-भावसे समान और सुखकर आसनसे उसपर बैठकर ॐ कारका

संन्यास ग्रहण करे। एकान्तमें अकेला ही रहे और

जप करे ॥ ३१ ॥ जबतक मन सङ्कल्प-विकल्पॉको छोड न दे, तबतक नासिकाके अग्रभागपर दृष्टि जमाकर पुरक, कुम्भक और रेचकद्वारा प्राण तथा अपानकी गतिको रोके ॥ ३२ ॥ कामकी चोटसे घायल चित्त इधर-उधर

चक्कर काटता हुआ जहाँ-जहाँ जाय, विद्वान् पुरुषको चाहिये कि वह वहाँ-वहाँसे उसे लौटा लाये और धीर-धीरे हृदयमें रोके॥ ३३॥ जब साधक निरन्तर इस प्रकारका अभ्यास करता है, तब ईंधनके बिना जैसे अग्नि

बुझ जाती है, वैसे ही थोड़े समयमें उसका चित्त शान्त हो जाता है।। ३४।। इस प्रकार जब काम-वासनाएँ चोट \*

करना बंद कर देती हैं और समस्त वृत्तियाँ अत्यन्त शान्त हो जाती हैं, तब चित्त ब्रह्मानन्दके संस्पर्शमें मग्न हो जाता

है और फिर उसका कभी उत्थान नहीं होता॥ ३५॥ जो सन्यासी पहले तो धर्म, अर्थ और कामके मूल

कारण गृहस्थाश्रमका परित्याग कर देता है और फिर उन्होंका सेवन करने लगता है, वह निर्लज अपने उगले

हएको खानेवाला कुता ही है॥३६॥ जिन्होंने अपने

शरीरको अनात्मा, मृत्युव्रस्त और विष्ठा, कृमि एवं राख

समझ लिया था-वे ही मुद्द फिर उसे आत्मा मानकर

उसकी प्रशंसा करने लगते हैं ॥ ३७ ॥ कर्मत्यागी गृहस्थ,

व्रतत्यागी ब्रह्मचारी, गाँवमें रहनेवाला तपस्वी (वानप्रस्थ) और इन्द्रियलोल्प संन्यासी---ये चारों आश्रमके कलङ्क हैं

और व्यर्थ ही आश्रमोंका ढोंग करते हैं। भगवानुकी

मायासे विमोहित उन मृढोंपर तरस खाकर उनकी उपेक्षा कर देनी चाहिये॥ ३८-३९॥ आत्मज्ञानके द्वारा जिसकी

सारी वासनाएँ निर्मुल हो गयी हैं और जिसने अपने आत्माको परब्रह्मस्वरूप जान लिया है, वह किस विषयको

इच्छा और किस भोक्ताकी तुप्तिके लिये इन्द्रियलोलुप होकर अपने शरीरका पोषण करेगा ? ॥ ४० ॥ उपनिषदोंमें कहा गया है कि शरीर रथ है, इन्द्रियाँ

घोड़े हैं, इन्द्रियोंका स्वामी मन लगाम है, शब्दादि विषय मार्ग हैं, बुद्धि सारथि है, चित्त ही भगवानुके द्वारा निर्मित

अधर्म पहिये हैं और इनका अभिमानी जीव रथी कहा गया है। ॐ कार ही उस रथीका धनुष है, शुद्ध जीवात्मा

बाँधनेकी विशाल रस्सी है, दस प्राण धुरी हैं, धर्म और

वाण और परमात्मा लक्ष्य है। (इस ॐ कारके द्वारा अत्तरात्माको परमात्मामें लीन कर चाहिये) 🛮 ४१-४२ ॥ राग, द्वेष, लोभ, शोक, मोह, भय,

मद, मान, अपमान, दूसरेके गुणोमें दोष निकालना, छल, हिसा, दूसरेकी उन्नति देखकर जलना, तृष्णा, प्रमाद, भूख

और नींद-ये सब, और ऐसे ही जीवोंके और भी बह्त-से शत्रु हैं। उनमें रजोगुण और तमोगुणप्रधान

वृत्तियाँ अधिक हैं, कहीं-कहीं कोई-कोई सत्त्वगुणप्रधान ही होती हैं॥४३-४४॥ यह मनुष्य-शरीररूप रथ जबतक अपने वशमें है और इसके इन्द्रिय मन आदि सारे

तीखी तलवार लेकर भगवानके आश्रयसे इन शत्रुओंका

नाश करके अपने स्वराज्य-सिंहासनपर विराजमान हो जाय और फिर अत्यन्त शान्तभावसे इस शरीरका भी परित्याग

कर दे॥४५॥ नहीं तो, तनिक भी प्रमाद हो जानेपर ये इन्द्रियरूप दुष्ट घोड़े और उनसे मित्रता रखनेवाला

बुद्धिरूप सार्राथ रथके स्वामी जीवको उल्टे रास्ते ले जाकर विषयरूपी लुटेरोंके हाथोंमें डाल देंगे। वे

डाकु सारिथ और घोड़ोंके सहित इस जीवको मृत्युसे अत्यत्त भयावने घोर अन्धकारमय संसारके कुएँमें

गिरा देंगे ॥ ४६ ॥ वैदिक कर्म दो प्रकारके हैं-एक तो वे जो

वृत्तियोंको उनके विषयोंकी ओर ले जाते हैं---प्रवृत्तिपरक,

और दूसरे वे जो वृत्तियोंको उनके विषयोंकी ओरसे

लौटाकर शान्त एवं आत्मसाक्षात्कारके योग्य बना देते

हैं—निवृत्तिपरक। प्रवृत्तिपरक कर्ममार्गसे बार-बार जन्म-मृत्युकी प्राप्ति होती है और निवृत्तिपरक भक्तिमार्ग

या ज्ञानमार्गके द्वारा परमात्माकी प्राप्ति होती है॥४७॥ श्येनयागादि हिसामय कर्म, अग्निहोत्र, दर्श, पूर्णमास,

चातुर्मास्य, पश्याग, सोमयाग, वैश्वदेव, बलिहरण आदि द्रव्यमय कर्म 'इष्ट' कहलाते हैं और देवालय, बगीचा, कुआँ आदि बनवाना तथा प्याऊ आदि लगाना 'पूर्तकर्म'

हैं। ये सभी प्रवृतिपरक कर्म हैं और सकामभावसे युक्त होनेपर अशान्तिके ही कारण बनते हैं॥४८-४९॥ प्रवृत्तिपरायण पुरुष मरनेपर चरु-पुरोडाशादि यज्ञसम्बन्धी द्रव्योंके सुक्ष्मभागसे बना हुआ शरीर धारणकर

धुमाभिमानी देवताओंके पास जाता है। फिर क्रमशः रात्रि, कृष्णपक्ष और दक्षिणायनके अभिमानी देवताओंके पास जाकर चन्द्रलोकमें पहुँचता है। वहाँसे भोग समाप्त होनेपर अमावस्थाके चन्द्रमाके समान क्षीण होकर

वृष्टिद्वारा क्रमशः ओषधि, लता, अत्र और वीर्यके रूपमें परिणत होकर पितृयान मार्गसे पुनः संसारमें ही जन्म लेता है॥ ५०-५१॥ युधिष्ठर ! गर्भाधानसे लेकर

अन्त्येष्ट्रिपर्यन्त सम्पूर्ण संस्कार जिनके होते हैं, उनको 'द्विज' कहते हैं। (उनमेंसे कुछ तो पूर्वोक्त प्रवृत्तिमार्गका, अनुष्टान करते हैं और कुछ आगे कहे जानेवाले

निवृत्तिमार्गका।) निवृत्तिपरायण पुरुष इष्ट, पूर्त आदि कर्मोंसे होनेवाले समस्त यज्ञोंको विषयोंका ज्ञान

साधन अच्छी दशामें विद्यमान हैं, तभीतक श्रीगुरुदेवके

चरणकमलोंकी सेवा-पूजासे शान धरायी हुई ज्ञानकी

दर्शनादि-सङ्कल्परूप मनमें, वैकारिक मनको परा वाणीमें

और परा वाणीको वर्णसमुदायमें, वर्णसमुदायको 'अ उ म्' इन तीन स्वरोंके रूपमें रहनेवाले ॐ कारमें, ॐ कारको बिन्दुमें, बिन्दुको नादमें, नादको सुत्रात्मारूप प्राणमें तथा प्राणको ब्रह्ममें लीन कर देता है।। ५३।। वह निवृत्तिनिष्ठ ज्ञानी क्रमशः अग्नि, सूर्य, दिन, सायङ्काल, शुक्लपक्ष, पूर्णमासी और उत्तरायणके अभिमानी देवताओंके पास जाकर ब्रह्मलोकमें पहुँचता है और वहाँके भोग समाप्त होनेपर वह स्थलोपाधिक 'विश्व' अपनी स्थल उपाधिको सुक्ष्ममें लीन करके सुक्ष्मोपाधिक 'तैजस' हो जाता है। फिर सुक्ष्म उपाधिको कारणमें लय करके कारणोपाधिक 'प्राज्ञ' रूपसे स्थित होता है: फिर सबके साक्षीरूपसे सर्वत्र अनुगत होनेके कारण साक्षीके ही स्वरूपमें कारणोपाधिका लय करके 'त्रीय' रूपसे स्थित होता है। इस प्रकार दृश्योंका लय हो जानेपर वह शुद्ध आत्मा रह जाता है। यही मोक्षपद है॥ ५४॥ इसे 'देवयान' मार्ग कहते हैं। इस मार्गसे जानेवाला आत्मोपासक संसारकी ओरसे निवृत्त होकर क्रमशः एकसे दूसरे देवताके पास होता हुआ ब्रह्मलोकमें जाकर अपने स्वरूपमें स्थित हो जाता है। वह प्रवृत्तिमार्गीके समान फिर जन्म-मृत्युके चकरमें नहीं पड़ता॥ ५५॥ ये पितृयान और देवयान दोनों ही वेदोक्त मार्ग हैं। जो शास्त्रीय दृष्टिसे इन्हें तत्त्वतः ज्ञान लेता है, वह शरीरमें स्थित रहता हुआ भी मोहित नहीं होता॥ ५६॥ पैदा होनेवाले शरीरोंके पहले भी कारणरूपसे और उनका अन्त हो जानेपर भी उनकी अवधिरूपसे जो खयं विद्यमान रहता है, जो भोगरूपसे बाहर और भोक्तारूपसे भीतर है तथा ऊँच और नीच, जानना और जाननेका विषय, वाणी और वाणीका विषय, अन्धकार और प्रकाश आदि वस्तुओंके रूपमें जो कुछ भी उपलब्ध होता है, वह सब स्वयं यह तत्त्ववेता ही है। इसीसे मोह उसका स्पर्श नहीं कर सकता॥ ५७॥ दर्पण आदिमें दीख पड़नेवाला प्रतिबिम्ब विचार और युक्तिसे बाधित है, उसका उनमें अस्तित्व है नहीं; फिर भी वस्तुके रूपमें तो वह दीखता ही है। वैसे ही इन्द्रियोंके द्वारा दीखनेवाला वस्तुओंका

भेद-भाव भी विचार, युक्ति और आत्मानुभवसे असम्भव

शरीरके कारणरूप पञ्चभूत भी अवयवी होनेके कारण अपने अवयवों---सृक्ष्मभूतोंसे भिन्न नहीं हैं, अवयवरूप ही हैं। जब बहुत खोज-बीन करनेपर भी अवयवोंके अतिरिक्त अवयवीका अस्तित्व नहीं मिलता—वह असत् ही सिद्ध होता है, तब अपने-आप ही यह सिद्ध हो जाता है कि ये अवयव भी असत्य ही हैं॥६०॥ जबतक अज्ञानके कारण एक ही परमतत्त्वमें अनेक वस्तुओंके भेद मालुम पड़ते रहते हैं, तवतक यह भ्रम भी रह सकता है कि जो वस्तुएँ पहले थीं, वे अब भी हैं और खप्रमें भी जिस प्रकार जाप्रत्, स्वप्न आदि अवस्थाओंके अलग-अलग अनुभव होते ही हैं तथा उनमें भी विधि-निषेधके शास्त्र रहते हैं---वैसे ही जबतक इन भिन्नताओंके अस्तित्वका मोह बना हुआ है, तबतक यहाँ भी विधि-निषेधके शास्त्र हैं ही ॥ ६१ ॥ ..... जो विचारशील पुरुष स्वानुभृतिसे आत्माके त्रिविध अद्वैतका साक्षात्कार करते हैं—वे जायत्, स्वप्न, सूपृष्ति और द्रष्टा, दर्शन तथा दुश्यके भेदरूप स्वप्नको मिटा देते हैं। ये अद्वैत तीन प्रकारके हैं—भावाद्वैत, क्रियाद्वैत और द्रव्याद्वैत ॥ ६२ ॥ जैसे वस्त्र सृतरूप ही होता है, वैसे ही कार्य भी कारणमात्र ही है। क्योंकि भेद तो वास्तवमें है नहीं। इस प्रकार सबकी एकताका विचार 'भावाद्वैत' है ॥ ६३ ॥ यधिष्ठिर ! मन, वाणी और शरीरसे होनेवाले सब कर्म स्वयं परब्रह्म परमात्मामें ही हो रहे हैं, उसीमें अध्यस्त है—इस भावसे समस्त कर्मोंको समर्पित कर देना 'क्रियाद्वैत' है ॥ ६४ ॥ स्त्री-पुत्रादि संगे-सम्बन्धी एवं

संसारके अन्य समस्त प्राणियोंके तथा अपने स्वार्थ और

भोग एक ही हैं, उनमें अपने और परायेका भेद नहीं

समय जिस उपायसे जिससे ग्रहण करना शास्त्राज्ञाके

विरुद्ध न हो, उसे उसीसे अपने सब कार्य सम्पन्न करने

युधिष्ठिर ! जिस पुरुषके लिये जिस द्रव्यको जिस

है---इस प्रकारका विचार 'द्रव्याद्वैत' है॥ ६५॥

है ॥ ५८ ॥ पृथ्वी आदि पञ्चभूतोंसे इस शरीरका निर्माण

नहीं हुआ है। वास्तविक दृष्टिसे देखा जाय तो न तो वह

उन पश्चभूतोंका सङ्घात है और न विकार या परिणाम हो । क्योंकि यह अपने अवयवोंसे न तो पृथक् है और न उनमें

अनुगत ही है, अतएव मिथ्या है॥ ५९॥ इसी प्रकार

करना चाहिये ॥ ६६ ॥ महाराज ! भगवद्धक्त मनुष्य वेदमें कहे हुए इन कर्मोंक तथा अन्यान्य स्वकर्मोंक अनुष्ठानसे घरमें रहते हुए भी श्रीकृष्णकी गतिको प्राप्त करता है ॥ ६७ ॥ युधिष्ठिर ! जैसे तुम अपने स्वामी भगवान्

चाहिये; आपत्तिकालको छोड़कर इससे अन्यथा नहीं

श्रीकृष्णकी कृपा और सहायतासे बडी-बडी कठिन विपत्तियोंसे पार हो गये हो और उन्होंके चरणकमलोंकी सेवासे समस्त भूमण्डलको जीतकर तुमने बडे-बडे

राजसूय आदि यज्ञ किये हैं॥ ६८॥

पूर्वजन्ममें इसके पहलेके महाकल्पमें मैं एक गन्धर्व था। मेरा नाम था उपवर्हण और गन्धवॉमिं मेरा बड़ा

सम्मान था ॥ ६९ ॥ मेरी सुन्दरता, सुकुमारता और मधुरता अपूर्व थी। मेरे शरीरमेंसे सुगन्धि निकला करती और

देखनेमें मैं बुहत अच्छा लगता। स्त्रियाँ मुझसे बहुत प्रेम करतीं और मैं सदा प्रमादमें ही रहता । मैं अत्यन्त विलासी

था॥ ७० ॥ एक बार देवताओंके यहाँ ज्ञानसत्र हुआ । उसमें बड़े-बड़े प्रजापति आये थे। भगवानुकी लीलाका गान करनेके लिये उन लोगोंने गन्धर्व और अप्सराओंको बुलाया ॥ ७१ ॥ मैं जानता था कि वह संतोंका समाज है

और वहाँ भगवानुकी लीलाका ही गान होता है। फिर भी मैं स्त्रियोंके साथ लौकिक गीतोंका गान करता हुआ उन्मतकी तरह वहाँ जा पहुँचा। देवताओंने देखा कि यह

तो हमलोगोंका अनादर कर रहा है। उन्होंने अपनी शक्तिसे मुझे शाप दे दिया कि 'तुमने हमलोगोंकी अवहेलना की है, इसलिये तुम्हारी सारी सौन्दर्य-सम्पत्ति

नष्ट हो जाय और तुम शीघ्र ही शुद्र हो जाओ'॥७२॥ उनके शापसे मैं दासीका पुत्र हुआ; किन्तु उस शुद्र जीवनमें किये हुए महात्माओंके सत्सङ्ग और

सेवा-शृश्रुपाके प्रभावसे मैं दूसरे जन्ममें ब्रह्माजीका पुत्र हुआ ॥ ७३ ॥ संतोंकी अवहेलना और सेवाका यह मेरा

मिलनेवाला परमपद प्राप्त कर लेता है।। ७४॥ युधिष्ठिर! इस मनुष्यलोकमें तुमलोगोके भाग्य अत्यन्त प्रशंसनीय हैं: क्योंकि तुम्हारे घरमें साक्षात् परब्रह्म

प्रत्यक्ष अनुभव है। संत-सेवासे ही भगवान् प्रसन्न होते

हैं । मैंने तुन्हें गृहस्थोंका पापनाशक धर्म बतला दिया । इस

धर्मके आचरणसे गृहस्थ भी अनायास ही संन्यासियोंको

परमात्मा मनुष्यका रूप धारण करके गुप्तरूपसे निवास करते हैं। इसीसे सारे संसारको पवित्र कर देनेवाले ऋषि-मृनि बार-बार उनका दर्शन करनेके लिये चारों

ओरसे तुम्हारे पास आया करते हैं॥७५॥ बड़े-बड़े महापुरुष निरन्तर जिनको ढुँढ़ते रहते हैं, जो मायाके लेशसे रहित परम शान्त परमानन्दानुभवस्वरूप परब्रह्म

परमात्मा है—वे ही तुम्हारे प्रिय, हितैषी, ममेरे भाई, पूज्य, आज्ञाकारी, गुरु और स्वयं आत्मा श्रीकृष्ण हैं॥७६॥ शङ्कर, ब्रह्मा आदि भी अपनी सारी बृद्धि लगाकर 'वे यह

हैं'—इस रूपमें उनका वर्णन नहीं कर सके। फिर हम तो कर ही कैसे सकते हैं। हम मौन, भक्ति और संयमके द्वारा ही उनकी पूजा करते हैं। कुपया हमारी यह पूजा स्वीकार

करके भक्तवत्सल भगवान् हमपर प्रसन्न हों ॥ ७७ ॥ **श्रीशुकदेवजी कहते हैं**—परीक्षित् ! देवर्षि नारदका यह प्रवचन सुनकर राजा युधिष्टिरको अत्यन्त आनन्द

हुआ। उन्होंने प्रेम-बिह्नल होकर देवर्षि नारद और भगवान् श्रीकृष्णकी पूजा की॥ ७८॥ देवर्षि नारद भगवान् श्रीकृष्ण और राजा युधिष्टिरसे विदा लेकर और

उनके द्वारा सत्कार पाकर चले गये। भगवान् श्रीकृष्ण ही परब्रह्म हैं, यह सुनकर युधिष्टिरके आश्चर्यकी सीमा न रही॥७९॥ परीक्षित्! इस प्रकार मैंने तुम्हें दक्ष-पुत्रियोंके वंशोंका अलग-अलग वर्णन स्नाया।


उन्होंके वंशमें देवता, असुर, मनुष्य आदि और सम्पूर्ण

चराचरकी सृष्टि हुई है॥ ८०॥

॥ इति सप्तम स्कन्ध समाप्त ॥

॥ हरिः ॐ तत्सत् ॥





# श्रीमद्भागवतमहापुराण

-:0:-

### अष्टम स्कन्ध

#### पहला अध्याय

#### मन्वन्तरोंका वर्णन

राजा परीक्षित्ने पूछा—गुरुदेव ! स्वायम्भुव मनुका वंश-विस्तार मैंने सुन लिया। इसी वंशमें उनकी कन्याओंके द्वारा मरीचि आदि प्रजापतियोंने अपनी वंश-परम्परा चलायी थी। अब आप हमसे दूसरे मनुओंका वर्णन कीजिये॥१॥ ब्रह्मन् ! ज्ञानी महात्मा जिस-जिस मन्वत्तरमें महामहिम भगवान्के जिन-जिन अवतारों और लीलाओंका वर्णन करते हैं, उन्हें आप अवश्य सुनाइये। हम बड़ी श्रद्धासे उनका श्रवण करना चाहते हैं॥२॥ भगवन् ! विश्वभावन भगवान् बीते हुए मन्वत्तरोंमें जो-जो लीलाएँ कर चुके हैं, वर्तमान मन्वत्तरमें जो कर रहे हैं और आगामी मन्वत्तरोंमें जो कुछ करेंगे, वह सब हमें सनाइये॥३॥

श्रीशुकदेवजीने कहा—इस कल्पमें स्वायम्भुव आदि छः मन्वत्तर बीत चुके हैं। उनमेंसे पहले मन्वत्तरका मैंने वर्णन कर दिया, उसीमें देवता आदिकी उत्पत्ति हुई थी॥४॥ स्वायम्भुव मनुकी पुत्री आकृतिसे यज्ञपुरुषके रूपमें धर्मका उपदेश करनेके लिये तथा देवहूतिसे कपिलके रूपमें ज्ञानका उपदेश करनेके लिये भगवान्ने उनके पुत्ररूपसे अवतार प्रहण किया था॥५॥ परीक्षित्! भगवान् कपिलका वर्णन मैं पहले ही (तीसरे स्कन्धमें) कर चुका हूँ। अब भगवान् यज्ञपुरुषने आकृतिके गर्भसे अवतार लेकर जो कुछ किया, उसका वर्णन करता हूँ॥६॥

परीक्षित् ! भगवान् स्वायम्भुव मनुने समस्त कामनाओं और भोगोंसे विरक्त होकर राज्य छोड़ दिया। वे अपनी पत्नी शतरूपाके साथ तपस्या करनेके लिये वनमें चले गये॥७॥ परीक्षित् ! उन्होंने सुनन्दा नदीके किनारे पृथ्वीपर एक पैरसे खड़े रहकर सौ वर्षतक घोर तपस्या की। तपस्या करते समय वे प्रतिदिन इस प्रकार भगवानुकी स्तुति करते थे॥८॥

मनुजी कहा करते थे-जिनकी चेतनाके स्पर्शमात्रसे यह विश्व चेतन हो जाता है, किन्तु यह विश्व जिन्हें चेतनाका दान नहीं कर सकता; जो इसके सो जानेपर प्रलयमें भी जागते रहते हैं, जिनको यह नहीं जान सकता, परन्तु जो इसे जानते हैं—वही परमात्मा हैं॥ ९॥ यह सम्पूर्ण विश्व और इस विश्वमें रहनेवाले समस्त चर-अचर प्राणी— सब उन परमात्मासे ही ओतप्रोत हैं। इसिलये संसारके किसी भी पदार्थमें मोह न करके उसका त्याग करते हुए ही जीवन-निर्वाहमात्रके लिये उपभोग करना चाहिये। तृष्णाका सर्वथा त्याग कर देना चाहिये। भला, ये संसारकी सम्पत्तियाँ किसकी हैं ? ॥ १० ॥ भगवान् सबके साक्षी हैं । उन्हें बुद्धि-वृत्तियाँ या नेत्र आदि इन्द्रियाँ नहीं देख सकतीं। परन्तु उनकी ज्ञान-शक्ति अखण्ड है। समस्त प्राणियोंके हृदयमें रहनेवाले उन्हीं स्वयंत्रकाश असङ्ग परमात्माकी शरण ग्रहण करो ॥ ११ ॥ जिनका न आदि है न अन्त, फिर मध्य तो होगा ही कहाँसे ? जिनका न कोई अपना है और न पराया. और न बाहर है न भीतर, वे विश्वके आदि, अन्त, मध्य, अपने-पराये, बाहर और भीतर—सब कुछ हैं। उन्हींकी सत्तासे विश्वकी सत्ता है। वही अनन्त वास्तविक सत्य परब्रह्म हैं ॥ १२ ॥ वही परमात्मा विश्वरूप है। उनके अनन्त नाम हैं। वे सर्वशक्तिमान् सत्य, स्वयंप्रकाश, अजन्मा और पुराणपुरुष हैं। वे अपनी मायाशक्तिके द्वारा ही विश्वसृष्टिके जन्म आदिको स्वीकार कर लेते हैं और

अपनी विद्याशक्तिके द्वारा उसका त्याग करके निष्क्रिय, सत्स्वरूपमात्र रहते हैं॥१३॥ इसीसे ऋषि-मृनि नैष्कर्म्यस्थिति अर्थात् ब्रह्मसे एकत्व प्राप्त करनेके लिये पहले कर्मयोगका अनुष्ठान करते हैं। प्रायः कर्म करनेवाला पुरुष ही अन्तमें निष्क्रिय होकर कर्मोंसे छुट्टी पा लेता है ॥ १४ ॥ यॉ तो सर्वशक्तिमान् भगवान् भी कर्म करते हैं, परन्तु वे आत्मलाभसे पूर्णकाम होनेके कारण उन कर्मोमें आसक्त नहीं होते। अतः उन्हींका अनुसरण करके अनासक्त रहकर कर्म करनेवाले भी कर्मबन्धनसे मुक्त ही रहते हैं ॥ १५ ॥ भगवान् ज्ञानस्वरूप हैं, इसलिये उनमें अहङ्कारका लेश भी नहीं है। वे सर्वतः परिपूर्ण हैं, इसलिये उन्हें किसी वस्तुकी कामना नहीं है। वे बिना

किसीकी प्रेरणाके खच्छन्दरूपसे ही कर्म करते हैं। वे अपनी ही बनायी हुई मर्यादामें स्थित रहकर अपने कमेंकि द्वारा मनुष्योंको शिक्षा देते हैं। वे ही समस्त धर्मोंक प्रवर्तक और उनके जीवनदाता है। मैं उन्हीं प्रभुकी शरणमें हैं॥ १६॥

श्रीशुकदेवजी कहते हैं-परीक्षित्! एक बार स्वायम्भुव मनु एकाप्रचित्तसे इस मन्त्रमय उपनिषत्-स्वरूप श्रुतिका पाठ कर रहे थे। उन्हें नींदमें अचेत होकर बड़बड़ाते जान भूखे असूर और राक्षस खा डालनेके लिये उनपर टूट पड़े॥ १७॥ यह देखकर अन्तर्यामी भगवान् यज्ञपुरुष अपने पुत्र याम नामक देवताओंके साथ वहाँ आये। उन्होंने उन खा डालनेके निश्चयसे आये हुए असुरोंका संहार कर डाला और फिर वे इन्द्रके पदपर प्रतिष्ठित होकर स्वर्गका शासन करने लगे॥ १८॥

परीक्षित् !दूसरे मनु हुए स्वारोचिष । वे अग्निके पुत्र थे। उनके पुत्रोंके नाम थे---द्यमान्, सुषेण और रोचिष्पान् आदि ॥ १९ ॥ उस मन्यत्तरमें इन्द्रका नाम था रोचन, प्रधान देवगण थे तुषित आदि। ऊर्जस्तम्भ आदि

वेदवादीगण सप्तर्षि थे॥ २०॥ उस मन्वन्तरमें वेदशिरा नामके ऋषिकी पत्नी तुषिता थीं। उनके गर्भसे भगवान्ने अवतार ग्रहण किया और विभु नामसे प्रसिद्ध हए॥ २१ ॥ वे आजीवन नैष्ठिक ब्रह्मचारी रहे। उन्हेंकि

आचरणसे शिक्षा ग्रहण करके अठासी हजार व्रतनिष्ठ

ऋषियोंने भी ब्रह्मचर्यव्रतका पालन किया॥ २२॥

तीसरे मनु थे उत्तम। वे प्रियव्रतके पुत्र थे। उनके पुत्रेकि नाम थे---पवन, सञ्जय, यज्ञहोत्र आदि॥ २३॥

उस मन्वन्तरमें वसिष्ठजीके प्रमद आदि सात पुत्र सप्तर्षि थे । सत्य, वेदश्रुत और भद्र नामक देवताओंके प्रधान गण थे और इन्द्रका नाम था सत्यंजित्॥२४॥ उस समय

धर्मकी पत्नी सुनुताके गर्भसे पुरुषोत्तम भगवान्ने सत्यसेनके नामसे अवतार ग्रहण किया था। उनके साथ सत्यव्रत नामके देवगण भी थे॥ २५॥ उस समयके इन्द्र सत्यजित्के सखा बनकर भगवान्ने असत्यपरायण, द:शील और दृष्ट यक्षों, राक्षसों एवं जीवद्रोही भूतगणोंका

संहार किया ॥ २६ ॥

की थीं॥ ३०॥

चौथे मनुका नाम था तामस । वे तीसरे मनु उत्तमके संगे भाई थे। उनके पृथु, ख्याति, नर, केतु इत्यादि दस पुत्र थे ॥ २७ ॥ सत्यक, हरि और वीर नामक देवताओंके प्रधान गण थे। इन्द्रका नाम था त्रिशिख । उस मन्वन्तरमें ज्योतिर्धाम आदि सप्तर्षि थे॥ २८॥ परीक्षित् ! उस तामस नामके मन्वन्तरमें विधृतिके पुत्र वैधृति नामके और भी देवता हुए। उन्होंने समयके फेरसे नष्टप्राय वेदोंको अपनी शक्तिसे बचाया था, इसीलिये ये 'वैधृति' कहलाये ॥ २९ ॥ इस मन्वन्तरमें हरिमेधा ऋषिकी पत्नी हरिणीके गर्भसे हरिके रूपमें भगवानने अवतार ग्रहण किया। इसी अवतारमें उन्होंने प्राहसे गजेन्द्रकी रक्षा

राजा परीक्षित्ने पूछा-मृनिवर ! हम आपसे यह सुनना चाहते हैं कि भगवानने गजेन्द्रको ब्राहके फंदेसे कैसे छुड़ाया था॥ ३१॥ सब कथाओंमें वही कथा परम पुण्यमय, प्रशंसनीय, मङ्गलकारी और शुभ है, जिसमें महात्माओंके द्वारा गान किये हुए भगवान् श्रीहरिके पवित्र यशका वर्णन रहता है।। ३२॥

सुतजी कहते हैं-शौनकादि ऋषियो ! राजा परीक्षित् आमरण अनशन करके कथा सननेके लिये ही बैठे हुए थे। उन्होंने जब श्रीशुकदेवजी महाराजको इस प्रकार कथा कहनेके लिये प्रेरित किया, तब वे बड़े आनन्दित हुए और प्रेमसे परीक्षितका अभिनन्दन करके मुनियोंकी भरी सभामें कहने लगे॥ ३३॥

# दूसरा अध्याय

#### ब्राहके द्वारा गजेन्द्रका पकड़ा जाना

श्री**शुकदेवजीने कहा**—परीक्षित् ! क्षीरसागरमें त्रिकृट नामका एक प्रसिद्ध सुन्दर एवं श्रेष्ठ पर्वत था। वह दस हजार योजन ऊँचा था ॥ १ ॥ उसकी लंबाई-चौडाई भी चारों ओर इतनी ही थी। उसके चाँदी, लोहे और सोनेके तीन शिखरोंकी छटासे समुद्र, दिशाएँ और आकाश जगमगाते रहते थे ॥ २ ॥ और भी उसके कितने ही शिखर ऐसे थे, जो रह्नों और धातुओंकी रंग-बिरंगी छटा दिखाते हुए सब दिशाओंको प्रकाशित कर रहे थे। उनमें विविध जातिके वृक्ष, लताएँ और झाड़ियाँ थीं। झरनोंकी झर-झरसे वह गुंजायमान होता रहता था॥ ३॥ सब ओरसे समुद्रकी लहरें आ-आकर उस पर्वतके निचले भागसे टकरातीं, उस समय ऐसा जान पड़ता मानो वे पर्वतराजके पाँव पखार रही हों। उस पर्वतके हरे पन्नेके पत्थरोंसे वहाँकी भूमि ऐसी साँवली हो गयी थी. जैसे उसपर हरी-भरी दुब लग रही हो॥४॥ उसकी कन्दराओंमें सिद्ध, चारण, गन्धर्व, विद्याधर, नाग, किन्नर और अप्सराएँ आदि विहार करनेके लिये प्रायः बने ही रहते थे॥५॥ जब उसके संगीतकी ध्वनि चट्टानोंसे टकराकर गुफाओंमें प्रतिध्वनित होने लगती थी, तब बडे-बडे गर्वीले सिंह उसे दूसरे सिंहकी ध्वनि समझकर सह न पाते और अपनी गर्जनासे उसे दबा देनेके लिये

\*\*\*\*\*\*\*\*\*\*\*

उस पर्वतकी तलहटी तरह-तरहके जंगली जानवरोंके झुंडोंसे सुशोधित रहती थी। अनेकों प्रकारके वृक्षोंसे भरे हुए देवताओंके उद्यानमें सुन्दर-सुन्दर पक्षी मधुर कण्ठसे चहकते रहते थे॥ ७॥ उसपर बहुत-सी नदियाँ और सरोवर भी थे। उनका जल बड़ा निर्मल था। उनके पुलिनपर मणियोंकी बालू चमकती रहती थी। उनमें देवाङ्गनाएँ स्नान करती थीं, जिससे उनका जल अत्यन्त सुगन्धित हो जाता था। उसकी सुरभि लेकर भीनी-भीनी वाय चलती रहती थी॥ ८॥

और जोरसे गरजने लगते थे॥६॥

पर्वतराज त्रिकूटकी तराईमें भगवत्प्रेमी महात्मा भगवान् वरुणका एक उद्यान था। उसका नाम था ऋतुमान्। उसमें देवाङ्गनाएँ क्रीडा करती रहती

थीं ॥ ९ ॥ उसमें सब ओर ऐसे दिव्य वृक्ष शोभायमान थे, जो फलों और फुलोंसे सर्वदा लदे ही रहते थे। उस उद्यानमें मन्दार, पारिजात, गुलाब, अशोक, चम्पा, तरह-तरहके आम, पयाल, कटहल, आमड़ा, सुपारी, नारियल, खज्र, बिजौरा, महुआ, साखू, ताडु, तमाल, असन, अर्जुन, रीठा, गूलर, पाकर, बरगद, पलास, चन्दन, नीम, कचनार, साल, देवदारु, दाख, ईख, केला, जामुन, बेर, रुद्राक्ष, हर्रे, आँवला, बेल, कैथ, नीबू और भिलावे आदिके वृक्ष लहराते रहते थे। उस उद्यानमें एक बड़ा भारी सरोवर था। उसमें सुनहले कमल खिल रहे थे॥ १०-१४॥ और भी विविध जातिके कुमुद, उत्पल, कह्वार, शतदल आदि कमलोंकी अनुठी छटा छिटक रही थी। मतवाले भाँरे गुँज रहे थे। मनोहर पक्षी कलरव कर रहे थें। हंस, कारण्डव, चक्रवाक और सारस दल-के-दल भरे हुए थे। पनडुब्बी, बतख और पपीहे कुज रहे थे। मछली और कछुओंके चलनेसे कमलके फूल हिल जाते थे, जिससे उनका पराग झड़कर जलको सुन्दर और सुगन्धित बना देता था। कदम्ब, बेंत, नरकुल, कदम्बलता, बेन आदि वृक्षोंसे वह घिरा था॥ १५-१७॥ करवक (कटसरैया), अशोक, वनमल्लिका, लिसौडा, हरसिंगार, सोनजुही, नाग, पुत्राग, जाती, मल्लिका, शतपत्र, माधवी और मोगरा आदि सुन्दर-सुन्दर पुष्पवृक्ष एवं तटके दूसरे वृक्षोंसे भी---जो प्रत्येक ऋतुमें हरे-भरे रहते थे-वह सरोवर शोभायमान रहता था॥ १८-१९॥

उस पर्वतके घोर जंगलमें बहुत-सी हथिनियोंके साथ एक गजेन्द्र निवास करता था। वह बड़े-बड़े शक्तिशाली हाथियोंका सरदार था। एक दिन वह उसी पर्वतपर अपनी हथिनियोंके साथ काँटेवाले कीचक, बाँस, बेंत, बड़ी-बड़ी झाड़ियों और पेड़ोंको राँदता हुआ घूम रहा था॥ २०॥ उसकी गन्धमात्रसे सिंह, हाथी, बाघ, गैंड़े आदि हिंस्न जन्तु, नाग तथा काले-गोरे शरभ और चमरी गाय आदि डस्कर भाग जाया करते थे॥ २१॥ और उसकी कृपासे भेड़िये, सूअर, भैंसे, रीछ, शल्य, लंगूर

तथा कुत्ते, बंदर, हरिन और खरगोश आदि क्षुद्र जीव सब कहीं निर्भय विचरते रहते थे॥२२॥ उसके पीछे-पीछे हाथियोंके छोटे-छोटे बच्चे दौड़ रहे थे। बड़े-बड़े हाथी और हथिनियाँ भी उसे घेरे हए चल रही थीं। उसकी धमकसे पहाड एकबारगी काँप उठता था। उसके गण्डस्थलसे टपकते हुए मदका पान करनेके लिये साथ-साथ भीरे उड़ते जा रहे थे। मदके कारण उसके नेत्र विद्धल हो रहे थे। बड़े जोरकी धूप थी, इसलिये वह व्याकुल हो गया और उसे तथा उसके साथियोंको प्यास भी सताने लगी। उस समय दूरसे ही कमलके परागसे सुवासित वायुकी गन्ध सूँघकर वह उसी सरोवरकी ओर चल पड़ा, जिसकी शीतलता और सुगन्ध लेकर वायु आ रही थी। थोड़ी ही देरमें वेगसे चलकर वह सरोवरके तटपर जा पहुँचा॥२३-२४॥ उस सरोवरका जल अत्यन्त निर्मल एवं अमृतके समान मधुर था। सुनहले और अरुण कमलोंकी केसरसे वह महक रहा था। गजेन्द्रने पहले तो उसमें घुसकर अपनी सुँइसे उठा-उठा जी भरकर जल पिया, फिर उस जलमें स्नान करके अपनी थकान मिटायी॥२५॥ गजेन्द्र गृहस्थ पुरुषोंकी भाँति मोहग्रस्त होकर अपनी सुँड्से जलको फुहारे छोड़-छोड़कर साथकी हथिनियों और बच्चोंको नहलाने लगा तथा उनके पुँहमें सुँह डालकर जल पिलाने लगा। भगवानुकी मायासे मोहित हुआ गजेन्द्र उन्पत्त हो रहा था। उस बेचारेको इस बातका पता हो न था कि मेरे सिरपर बहत बड़ी विपत्ति मँडरा रही है।। २६॥

परीक्षित् ! गजेन्द्र जिस समय इतना उन्मत्त हो रहा था, उसी समय प्रारव्यकी प्रेरणासे एक बलवान् प्राहने क्रोधमें भरकर उसका पैर पकड लिया। इस प्रकार अकस्मात् विपत्तिमें पड़कर उस बलबान् गजेन्द्रने अपनी शक्तिके अनुसार अपनेको छड़ानेकी बड़ी चेष्टा की, परन्तु छुड़ा न सका ॥ २७ ॥ दूसरे हाथी, हथिनियों और उनके बच्चोंने देखा कि उनके स्वामीको बलवान् ग्राह

बहुतोने उसे सहायता पहुँचाकर जलसे वाहर निकाल लेना चाहा, परन्तु इसमें भी वे असमर्थ ही रहे ॥ २८ ॥ गजेन्द्र और ब्राह अपनी-अपनी पूरी शक्ति लगाकर भिड़े हुए थे। कभी गजेन्द्र बाहको बाहर खीँच लाता, तो कभी ब्राह गजेन्द्रको भीतर खींच ले जाता। परीक्षित् ! इस प्रकार उनको लड़ते लड़ते एक हजार वर्ष बीत गये और दोनों ही जीते रहे। यह घटना देखकर देवता भी

अन्तमें बहुत दिनोंतक बार-बार जलमें खींचे

जानेसे गजेन्द्रका शरीर शिथिल पड़ गया। न तो उसके

शरीरमें बल रह गया और न मनमें उत्साह। शक्ति भी

आश्चर्यचिकत हो गये॥ २९॥

बड़े वेगसे खींच रहा है और वे बहुत घबरा रहे हैं। उन्हें

बड़ा दुःख हुआ। वे बड़ी विकलतासे चिग्घाड़ने लगे।

क्षीण हो गयी। इधर ग्राह तो जलचर ही उहरा। इसलिये उसकी शक्ति क्षीण होनेके स्थानपर बढ़ गयी, वह वड़े उत्साहसे और भी बल लगाकर गजेन्द्रको र्खींचने लगा॥३०॥ इस प्रकार देहाभिमानी गजेन्द्र अकस्मात् प्राणसङ्कटमं पड्र गया और अपनेको छुड़ानेमं सर्वथा असमर्थ हो गया। बहुत देरतक उसने अपने छुटकारेके उपायपर विचार किया, अन्तमें वह इस निश्चयपर पहुँचा ॥ ३१ ॥ 'यह ब्राह विधाताकी फाँसी ही है। इसमें फँसकर मैं आतुर हो रहा है। जब मुझे मेरे वरावरके हाथी भी इस विपत्तिसे न उबार सके, तब ये वेचारी हथिनियाँ तो छुड़ा ही कैसे सकती हैं। इसलिये अब मैं सम्पूर्ण विश्वके एकमात्र आश्रय भगवान्की ही शरण लेता है।। ३२ ।। काल बड़ा बली है। यह साँपके समान बडे प्रचण्ड वेगसे सबको निगल जानेके लिये दौड़ता ही रहता है। इससे अत्यन्त भयभीत होकर जो कोई भगवानकी शरणमें चला जाता है, उसे वे प्रभ अवश्य-अवश्य बचा लेते हैं। उनके भयसे भीत होकर मृत्यु भी अपना काम ठीक-ठीक पूरा करता है। वही प्रभु सबके आश्रय हैं। मैं उन्होंकी शरण ग्रहण करता हैं ॥ ३३ ॥ Communication of the street of the street of

callings you aminoraged

# तीसरा अध्याय

#### गजेन्द्रके द्वारा भगवान्की स्तुति और उसका संकटसे मुक्त होना

श्रीशुकदेवजी कहते हैं—परीक्षित् ! अपनी बुद्धिसे ऐसा निश्चय करके गंजेन्द्रने अपने मनको हृदयमें एकाग्न किया और फिर पूर्वजन्ममें सीखे हुए श्रेष्ठ स्तोत्रके जपद्वारा भगवानकी स्तृति करने लगा ॥ १ ॥

\*\*\*\*\*\*\*\*\*\*\*\*\*\*\*\*\*\*

गजेन्द्रने कहा-जो जगतके मल कारण हैं और सबके हृदयमें पुरुषके रूपमें विराजमान है एवं समस्त जगतुके एकमात्र स्वामी हैं, जिनके कारण इस संसारमें चेतनताका विस्तार होता है---उन भगवानको मैं नमस्कार करता हूँ, प्रेमसे उनका ध्यान करता हूँ ॥ २ ॥ यह संसार उन्होंमें स्थित है, उन्होंकी सत्तासे प्रतीत हो रहा है, वे ही इसमें व्याप्त हो रहे हैं और स्वयं वे ही इसके रूपमें प्रकट हो रहे हैं। यह सब होनेपर भी वे इस संसार और इसके कारण-प्रकृतिसे सर्वथा परे हैं। उन स्वयंप्रकाश, स्वयंसिद्ध सत्तात्मक भगवान्की मैं शरण ग्रहण करता हैं ॥ ३ ॥ यह विश्व-प्रपञ्च उन्हींकी मायासे उनमें अध्यस्त है। यह कभी प्रतीत होता है, तो कभी नहीं। परन्तु उनकी दृष्टि ज्यों-की-त्यों---एक-सी रहती है। वे इसके साक्षी है और उन दोनोंको ही देखते रहते हैं। वे सबके मुल हैं और अपने मूल भी वही हैं। कोई दूसरा उनका कारण नहीं है। वे ही समस्त कार्य और कारणोंसे अतीत प्रभू मेरी रक्षा करें ॥ ४ ॥ प्रलयके समय लोक, लोकपाल और इन सबके कारण सम्पूर्णरूपसे नष्ट हो जाते हैं। उस समय केवल अत्यन्त घना और गहरा अन्धकार-हो-अन्धकार रहता है। परन्तु अनन्त परमात्मा उससे सर्वथा परे विराजमान रहते हैं। वे ही प्रभु मेरी रक्षा करें॥५॥ उनकी लीलाओंका रहस्य जानना बहत ही कठिन है। वे नटकी भाँति अनेकों वेष धारण करते हैं। उनके वास्तविक स्वरूपको न तो देवता जानते हैं और न ऋषि ही; फिर दूसरा ऐसा कौन प्राणी है, जो वहाँतक जा सके और उसका वर्णन कर सके? वे प्रभृ मेरी रक्षा

करें ॥ ६ ॥ जिनके परम मङ्गलमय स्वरूपका दर्शन

करनेके लिये महात्मागण संसारकी समस्त आसक्तियोंका

परित्याग कर देते हैं और वनमें जाकर अखण्डभावसे

ब्रह्मचर्य आदि अलौकिक व्रतोंका पालन करते हैं

तथा अपने आत्माको सबके हृदयमें विराजमान देखकर स्वाभाविक ही सबकी भलाई करते हैं— वे ही मुनियोंके सर्वस्व भगवान् मेरे सहायक हैं; वे ही मेरी गति हैं॥ ७॥ न उनके जन्म-कर्म हैं और न नाम-रूप; फिर उनके सम्बन्धमें गुण और दोषकों तो कल्पना ही कैसे की जा सकती है ? फिर भी विश्वकी सृष्टि और संहार करनेके लिये समय-समयपर वे उन्हें अपनी मायासे स्वीकार करते हैं॥ ८॥ उन्हों अनन्त शक्तिमान् सर्वेश्वर्यमय परब्रह्म परमात्माको में नमस्कार करता हूँ। वे अरूप होनेपर भी बहुरूप हैं। उनके कर्म अत्यन्त आश्चर्यमय हैं। मैं उनके चरणोंमें नमस्कार करता हूँ॥ ९॥ स्वयंप्रकाश, सबके साक्षी परमात्माको में नमस्कार करता हूँ। जो मन, वाणी और चित्तसे अत्यन्त दूर हैं—उन परमात्माको मैं नमस्कार करता हूँ। शि श

विवेकी पुरुष कर्म-संन्यास अथवा कर्म-समर्पणके द्वारा अपना अन्तःकरण शुद्ध करके जिन्हें प्राप्त करते हैं तथा जो स्वयं तो नित्यमुक्त, परमानन्द एवं ज्ञानस्वरूप हैं ही, दूसरोंको कैवल्य-मुक्ति देनेकी सामर्थ्य भी केवल उन्होंमें है---उन प्रभुको में नमस्कार करता है ॥ ११ ॥ जो सत्त्व, रज, तम--- इन तीन गुणोंका धर्म खीकार करके क्रमशः शान्त, घोर और मृढ़ अवस्था भी धारण करते हैं, उन भेदरहित समभावसे स्थित एवं ज्ञानघन प्रभुको मैं बार-बार नमस्कार करता हैं॥ १२ ॥ आप सबके स्वामी, समस्त क्षेत्रोंके एकमात्र ज्ञाता एवं सर्वसाक्षी हैं, आपको मैं नमस्कार करता हैं। आप स्वयं ही अपने कारण है। पुरुष और मुल प्रकृतिके रूपमें भी आप ही हैं। आपको मेरे बार-बार नमस्कार॥१३॥ आप समस्त इन्द्रिय और उनके विषयोंके द्रष्टा हैं, समस्त प्रतीतियोंके आधार हैं। अहङ्कार आदि छायारूप असत् वस्तुओंके द्वारा आपका ही अस्तित्व प्रकट होता है। समस्त वस्तुओंकी सत्ताके रूपमें भी केवल आप ही भास रहे हैं। मैं आपको नमस्कार करता हैं॥ १४ ॥ आप सबके मूल कारण हैं, आपका कोई कारण नहीं है। तथा कारण होनेपर भी आपमें विकार या परिणाम नहीं होता, इसलिये आप

अनोखे कारण हैं। आपको मेरा वार-वार नमस्कार ! जैसे समस्त नदी-झरने आदिका परम आश्रय समुद्र है, वैसे ही

आप समस्त बेद और शास्त्रोंके परम तात्पर्य है। आप

मोक्षस्वरूप हैं और समस्त संत आपकी ही शरण ग्रहण करते हैं; अतः आपको मैं नमस्कार करता है ॥ १५ ॥ जैसे

यज्ञके काष्ट अरणिमें अग्नि गुप्त रहती है, वैसे ही आपने अपने ज्ञानको गुणोंकी मायासे ढक रक्खा है। गुणोंमें क्षोभ होनेपर उनके द्वारा विविध प्रकारकी सृष्टि-रचनाका आप सङ्कल्प करते हैं। जो लोग कर्म-संन्यास अथवा कर्म-

समर्पणके द्वारा आत्मतत्त्वकी भावना करके वेद-शास्त्रोंसे ऊपर उठ जाते हैं, उनके आत्माके रूपमें आप स्वयं ही प्रकाशित हो जाते हैं। आपको मैं नमस्कार करता

है ॥ १६ ॥

जैसे कोई दयालु पुरुष फंट्रेमें पड़े हुए पशुका बन्धन काट दे, वैसे ही आप मेरे-जैसे शरणागतोंको फाँसी काट

देते हैं। आप नित्यमुक्त है, परम करुणामय हैं और भक्तोंका कल्याण करनेमें आप कभी आलस्य नहीं करते। आपके चरणोंमें मेरा नमस्कार है। समस्त प्राणियोंके

हृदयमें अपने अंशके द्वारा अन्तरात्माके रूपमें आप

उपलब्ध होते रहते हैं। आप सर्वेश्वर्यपूर्ण एवं अनन्त हैं।

आपको मैं नमस्कार करता हूँ॥ १७॥ जो लोग शरीर, पुत्र, गुरुजन, गृह, सम्पत्ति और खजनोंमें आसक्त हैं—उन्हें आपको प्राप्ति अत्यन्त कठिन है। क्योंकि आप खयं गुणोंकी आसक्तिसे रहित हैं। जीवन्मक्त पुरुष अपने

हृदयमें आपका निरन्तर चिन्तन करते रहते हैं। उन सर्वेश्वर्यपूर्ण ज्ञानस्वरूप भगवानुको मैं नमस्कार करता हैं॥१८॥ धर्म, अर्थ, काम और मोक्षकी कामनासे

मनुष्य उन्हींका भजन करके अपनी अभीष्ट वस्तु प्राप्त कर लेते हैं। इतना ही नहीं, वे उनको सभी प्रकारका सुख देते

हैं और अपने ही जैसा अविनाशी पार्षद शरीर भी देते हैं। वे ही परम दयालु प्रभु मेरा उद्धार करें ॥ १९ ॥ जिनके अनन्य प्रेमी भक्तजन उन्हींकी शरणमें रहते हुए उनसे

किसी भी वस्तुकी—यहाँतक कि मोक्षकी भी अभिलाषा नहीं करते, केवल उनकी परम दिव्य मङ्गलमयी लीलाओंका गान करते हुए आनन्दके समुद्रमें निमग्न रहते

हैं॥२०॥ जो अविनाशी, सर्वशक्तिमान, अव्यक्त. इन्द्रियातीत और अत्यन्त सूक्ष्म हैं; जो अत्यन्त निकट उन्हीं आदिपुरुष, अनन्त एवं परिपूर्ण परब्रह्म परमात्माकी मैं स्तुति करता हूँ ॥ २१ ॥ 🐇 🖙 🖟 🕞 🧓

रहनेपर भी बहुत दूर जान पड़ते हैं; जो आध्यात्मिक योग

अर्थात् ज्ञानयोग या भक्तियोगके द्वारा प्राप्त होते हैं---

जिनकी अत्यन्त छोटी कलासे अनेकों नाम-रूपके भेद-भावसे युक्त ब्रह्मा आदि देवता, वेद और चराचर लोकोंको सृष्टि हुई है, जैसे धधकती हुई आगसे लपटें

और प्रकाशमान सूर्यसे उनकी किरणें बार-बार निकलती और लीन होती रहती हैं, वैसे ही जिन स्वयंप्रकाश परमात्मासे बुद्धि, मन, इन्द्रिय और शरीर--जो गुणोंके

प्रवाहरूप हैं--बार-बार प्रकट होते तथा लीन हो जाते हैं, वे भगवान् न देवता हैं और न असुर। वे मनुष्य-और पशु-पक्षी भी नहीं हैं। न वे स्त्री हैं, न पुरुष और न

नपुंसक । वे कोई साधारण या असाधारण प्राणी भी नहीं हैं। न वे गुण हैं और न कर्म, न कार्य है और न तो कारण ही। सबका निषेध हो जानेपर जो कछ बच रहता

है, वही उनका स्वरूप है तथा वे ही सब कुछ हैं। वे ही परमातमा मेरे उद्धारके लिये प्रकट हों॥ २२-२४॥ मैं जीना नहीं चाहता। यह हाथीकी योनि बाहर और भीतर---सब ओरसे अज्ञानरूप आवरणके द्वारा ढकी हुई

आत्मप्रकाशको ढकनेवाले उस अज्ञानरूप आवरणसे छूटना चाहता हूँ, जो कालक्रमसे अपने-आप नहीं छूट सकता, जो केवल भगवत्कपा अथवा तत्त्वज्ञानके द्वारा ही नष्ट होता है॥२५॥ इसलिये में उन परब्रह्म

अन्तरात्माके रूपमें विश्वरूप सामग्रीसे क्रीड़ा भी करते रहते हैं. उन अजन्मा परमपद-स्वरूप ब्रह्मको मैं नमस्कार करता हूँ ॥ २६ ॥ योगीलोग योगके द्वारा कर्म, कर्म-वासना और कर्मफलको भस्म करके अपने योगशुद्ध

है, इसको रखकर करना ही क्या है? मैं तो

परमात्माकी शरणमें हूँ जो विश्वरहित होनेपर भी विश्वके

रचयिता और विश्वस्वरूप हैं—साथ ही जो विश्वकी

हृदयमें जिन योगेश्वर भगवान्का साक्षात्कार करते है—उन प्रभुको मैं नमस्कार करता हूँ॥२७॥ प्रभो ! आपकी तीन शक्तियों—सत्त्व, रज और तमके रागादि

वेग असद्ध है। समस्त इन्द्रियों और मनके विषयेंकि रूपमें भी आप ही प्रतीत हो रहे हैं। इसलिये जिनकी इन्द्रियाँ वशमें नहीं हैं, वे तो आपकी प्राप्तिका मार्ग

भी नहीं पा सकते। आपकी शक्ति अनन्त है। आप शरणागतवत्सल हैं। आपको मैं बार-बार नमस्कार करता हैं॥ २८॥ आपकी माया अहंबुद्धिसे आत्माका स्वरूप ढक गया है, इसीसे यह जीव अपने स्वरूपको नहीं जान पाता । आपकी महिमा अपार है । उन सर्वशक्तिमान् एवं माध्यीनिधि भगवान्की मैं शरणमें हैं॥ २९॥

**श्रीशुक्तदेवजी कहते हैं**—परीक्षित् ! गजेन्द्रने विना किसी भेदभावके निर्विशेषरूपसे भगवानुकी स्तृति की थी, इसलिये भिन्न-भिन्न नाम और रूपको अपना खरूप माननेवाले ब्रह्मा आदि देवता उसकी रक्षा करनेके लिये नहीं आये। उस समय सर्वातमा होनेके कारण सर्वदेवस्वरूप स्वयं भगवान् श्रीहरि प्रकट हो गये ॥ ३० ॥ विश्वके एकमात्र आधार भगवान्ने देखा कि गजेन्द्र अत्यन्त पीड़ित हो रहा है। अतः उसकी स्तुति सुनकर वेदमय गरुड़पर सवार हो चक्रधारी भगवान बड़ी

शीव्रतासे वहाँके लिये चल पड़े. जहाँ गजेन्द्र अत्यत्त सङ्कटमें पड़ा हुआ था। उनके साथ स्तृति करते हुए देवता भी आये॥३१॥ सरोवरके भीतर बलवान् ग्राहने गजेन्द्रको पकड रक्खा था और वह अत्यन्त व्याकुल हो रहा था। जब उसने देखा कि आकाशमें गरुड़पर सवार होकर हाथमें चक्र लिये भगवान श्रीहरि आ रहे हैं, तब अपनी सुँडमें कमलका एक सुन्दर पुष्प लेकर उसने ऊपरको उठाया और बड़े कष्टसे बोला---'नारायण ! जगद्गुरो ! भगवन् ! आपको नमस्कार है' ॥ ३२ ॥ जब भगवानने देखा कि गजेन्द्र अत्यन्त पीड़ित हो रहा है, तब वे एकबारगी गरुड़को छोड़कर कुद पड़े और कृपा करके गजेन्द्रके साथ ही प्राहको भी बड़ी शीघ्रतासे सरोवरसे बाहर निकाल लाये। फिर सब देवताओंके सामने ही भगवान् श्रीहरिने चक्रसे ग्राहका मुँह फाड़ डाला और

# चौथा अध्याय

## गज और प्राहका पूर्वचरित्र तथा उनका उद्धार

श्रीशुकदेवजी कहते हैं-परीक्षित् ! उस समय ब्रह्मा, शङ्कर आदि देवता, ऋषि और गन्धर्व श्रीहरि भगवानके इस कर्मकी प्रशंसा करने लगे तथा उनके ऊपर फूलोंकी वर्षा करने लगे॥१॥ स्वर्गमें दुन्दुभियाँ बजने लगीं, गन्धर्व नाचने-गाने लगे; ऋषि, चारण और सिद्धगण भगवान् पुरुषोत्तमकी स्तुति करने लगे॥२॥ इधर वह ब्राह तुरंत ही परम आश्चर्यमय दिव्य शारीरसे सम्पन्न हो गया। यह ब्राह इसके पहले 'हह' नामका एक श्रेष्ठ गन्धर्व था। देवलके शापसे उसे यह गति प्राप्त हुई थी। अब भगवानुकी कृपासे वह मुक्त हो गया॥३॥ उसने सर्वेश्वर भगवानुके चरणोंमें सिर रखकर प्रणाम किया, इसके बाद वह भगवानके स्यशका गान करने लगा । वास्तवमें अविनाशी भगवान् ही सर्वश्रेष्ठ कीर्तिसे सम्पन्न हैं। उन्होंके गुण और मनोहर लीलाएँ गान करने-योग्य हैं ॥ ४ ॥ भगवान्के कृपापूर्ण स्पर्शसे उसके सारे पाप-ताप नष्ट हो गये। उसने भगवानुकी परिक्रमा करके

उनके चरणोंमें प्रणाम किया और सबके देखते-देखते

अपने लोककी यात्रा की ॥ ५ ॥ गजेन्द्र भी भगवानुका स्पर्श प्राप्त होते ही अज्ञानके

गजेन्द्रको छुड़ा लिया॥ ३३॥

गया । वह पीताम्बरधारी एवं चतुर्भुज बन गया ॥ ६ ॥ गजेन्द्र पूर्वजन्ममें द्रविड देशका पाण्ड्यवंशी राजा था। उसका नाम था इन्द्रद्यम् । वह भगवानुका एक श्रेष्ठ उपासक एवं अत्यन्त यशस्वी था॥७॥ एक बार राजा इन्द्रद्यप्र राजपाट छोडकर मलयपर्वतपर रहने लगे थे। उन्होंने जटाएँ बढ़ा लीं, तपस्वीका वेष धारण कर लिया। एक दिन स्नानके बाद पूजाके समय मनको एकाग्र करके एवं मौनव्रती होकर वे सर्वशक्तिमान् भगवान्की आराधना कर रहे थे ॥ ८ ॥ उसी समय दैवयोगसे परम यशस्वी अगस्य मृनि अपनी शिष्यमण्डलीके साथ वहाँ आ पहुँचे। उन्होंने देखा कि यह प्रजापालन और गृहस्थोचित अतिथिसेवा आदि धर्मका परित्याग करके तपस्वियोंकी तरह एकान्तमें चुपचाप बैठकर उपासना कर रहा है, इसलिये वे राजा इन्द्रद्युप्तपर क्रुद्ध हो गये॥९॥ उन्हेंनि

बन्धनसे मुक्त हो गया। उसे भगवानुका ही रूप प्राप्त हो

राजाको यह शाप दिया—'इस राजाने गुरुजनोंसे शिक्षा

नहीं ग्रहण की है, अभिमानवश परोपकारसे निवृत होकर मनमानी कर रहा है। ब्राह्मणोंका अपमान करनेवाला यह हाथींके समान जडबुद्धि है, इसलिये इसे वही घोर

अज्ञानमयी हाथीकी योनि प्राप्त हो'॥ १०॥ श्रीशुकदेवजी कहते हैं—परीक्षित् ! शा

श्रीशुकदेवजी कहते हैं—परीक्षित् ! शाप एवं वरदान देनेमें समर्थ अगस्य ऋषि इस प्रकार शाप देकर अपनी शिष्यमण्डलीके साथ वहाँसे चले गये । राजर्षि इन्द्रद्युम्नने यह समझकर सत्तोष किया कि यह मेरा प्रारब्ध ही था ॥ ११ ॥ इसके बाद आत्माकी विस्मृति करा देनेवाली हाथीकी योनि उन्हें प्राप्त हुई । परन्तु भगवान्की आराधनाका ऐसा प्रभाव है कि हाथी होनेपर भी उन्हें

आराधनाका ऐसा प्रभाव है कि हाथी होनेपर भी उन्हें भगवान्की स्मृति हो ही गयी॥१२॥ भगवान् श्रीहरिने इस प्रकार गजेन्द्रका उद्धार करके उसे अपना पार्षद बना

लिया। गन्धर्व, सिद्ध, देवता उनकी इस लीलाका गान करने लगे और वे पार्षदरूप गजेन्द्रको साथ ले गरुड़पर सवार होकर अपने अलौकिक धामको चले गये॥ १३॥

महिमा तथा गजेन्द्रके उद्घारकी कथा तुम्हें सुना दी। यह प्रसङ्ग सुननेवालोंके कलिमल और दुःस्वप्रको मिटानेवाला एवं यश, उन्नति और स्वर्ग देनेवाला है॥ १४॥ इसीसे

कुरुवंश-शिरोमणि परीक्षित् ! मैंने भगवान् श्रीकृष्णकी

कल्याणकामी द्विजगण दु:स्वप्न आदिकी शान्तिके लिये प्रातःकाल जगते ही पवित्र होकर इसका पाठ करते हैं॥१५॥ परीक्षित्! गजेन्द्रकी स्तृतिसे

प्रसन्न होकर सर्वव्यापक एवं सर्वभूतस्वरूप श्रीहरि

भगवान्ने सब लोगोंके सामने ही उसे यह बात

कही थी॥ १६॥

श्रीभगवान्ने कहा—जो लोग रातके पिछले पहरमें उठकर इन्द्रियनियहपूर्वक एकाय चित्तसे मेरा, तेरा तथा

\*\*\*\*\*\*\*\*\*\*

इस सरोवर, पर्वत एवं कन्दरा, बन, बेंत, कीचक और बाँसके झुरमुट, यहाँके दिव्य वृक्ष तथा पर्वतशिखर, मेरे,

ब्रह्माजी और शिवजीके निवासस्थान, मेरे प्यारे धाम क्षीरसागर, प्रकाशमय श्वेतद्वीप, श्रीवत्स, कौस्तुभमणि,

क्षारसागर, प्रकाशमय श्वतद्वाप, श्रावस्स, कास्तुममाण, वनमाला, मेरी कौमोदकी गदा, सुदर्शन चक्र, पाञ्चजन्य शङ्क, पक्षिराज गरुड, मेरे सुक्ष्म कलास्वरूप शेषजी, मेरे

आश्रयमें रहनेवाली लक्ष्मीदेवी, ब्रह्माजी, देवर्षि नारद, सङ्करजी तथा भक्तराज प्रह्लाद, मत्स्य, कच्छप, वराह

आदि अवतारोंमें किये हुए मेरे अनन्त पुण्यमय चरित्र, सूर्य, चन्द्रमा, अग्नि, ॐकार, सत्य, मूलप्रकृति, गौ,

ब्राह्मण, अविनाशी सनातनधर्म, सोम, कश्यप और धर्मको पत्नी दक्षकन्याएँ, गङ्गा, सरस्वती, अलकनन्दा, यमुना, ऐरावत हाथी, भक्तशिरोमणि ध्व, सात ब्रह्मर्षि

और पवित्रकीर्ति (नल, युधिष्ठिर, जनक आदि) महापुरुषोंका स्मरण करते हैं—वे समस्त पापोंसे छूट जाते

हैं; क्योंकि ये सब-के-सब मेरे ही रूप हैं ॥ १७-२४ ॥ प्यारे गजेन्द्र ! जो लोग ब्राह्ममुहूर्तमें जगकर तुम्हारी की हुई स्तुतिसे मेरा स्तवन करेंगे, मृत्युके समय उन्हें मैं निर्मल बृद्धिका दान करूँगा ॥ २५ ॥

श्रीशुकदेवजी कहते हैं—परीक्षित् ! भगवान् श्रीकृष्णने ऐसा कहकर देवताओंको आनन्दित करते हुए अपना श्रेष्ठ शङ्ख बजाया और गरुड़पर सवार हो गये॥ २६॥

\*\*\*\*

# पाँचवाँ अध्याय

देवताओंका ब्रह्माजीके पास जाना और ब्रह्माकृत भगवान्की स्तुति

श्रीशुकदेवजी कहते हैं—परीक्षित् ! भगवान्की यह गजेन्द्रमोक्षकी पवित्र लीला समस्त पापोंका नाश करनेवाली है। इसे मैंने तुम्हें सुना दिया। अब रैवत मन्वन्तरकी कथा सुनो॥ १॥ पाँचवें मनुका नाम था रैवत। वे चौथे मनु तामसके सगे भाई थे। उनके अर्जुन,

बलि, विन्ध्य आदि कई पुत्र थे॥२॥ उस मन्बन्तरमें

इन्द्रका नाम था विभु और भूतरय आदि देवताओंके प्रधानगण थे। परीक्षित्! उस समय हिरण्यरोमा, वेटशिरा ऊर्ध्वबाह आदि सप्तर्षि थे॥ ३॥ उनमें श्रभ

वेदशिरा, ऊर्ध्वबाहु आदि सप्तर्षि थे॥ ३॥ उनमें शुभ्र ऋषिको पत्नीका नाम था विकुण्ठा। उन्होंके गर्भसे वैकुण्ठ

नामक श्रेष्ठ देवताओंके साथ अपने अंशसे स्वयं भगवान्ने वैकुण्ठ नामक अवतार धारण किया॥४॥ \*

उन्होंने लक्ष्मीदेवीकी प्रार्थनासे उनको प्रसन्न करनेके लिये

वैकुण्ठधामकी रचना की थी। वह लोक समस्त लोकॉमें

श्रेष्ठ है ॥ ५ ॥ उन वैकुण्ठनाथके कल्याणमय गुण और प्रभावका वर्णन मैं संक्षेपसे (तीसरे स्कन्धमें) कर चुका

हैं। भगवान् विष्णुके सम्पूर्ण गुणोंका वर्णन तो वह करे,

जिसने पृथ्वीके परमाणुओंकी गिनती कर ली हो ॥ ६ ॥ छठे मन् चक्ष्के पुत्र चाक्ष्ष थे। उनके पुरु, पुरुष,

सुद्यम्र आदि कई पुत्र थे॥७॥ इन्द्रका नाम था मन्त्रद्रम और प्रधान देवगण थे आप्य आदि। उस मन्वत्तरमें

हविष्यमान् और वीरक आदि सप्तर्षि थे ॥ ८ ॥ जगत्पति भगवानने उस समय भी वैराजकी पत्नी सम्भृतिके गर्भसे

अजित नामका अंशावतार ग्रहण किया था॥ ९॥ उन्होंने हा समुद्र-मन्थन करके देवताओंको अमृत पिलाया था,

तथा वे ही कच्छपरूप धारण करके मन्दराचलकी

मथानीके आधार बने थे॥ १०॥

राजा परीक्षित्ने पूछा-भगवन् ! भगवान्ने

क्षीरसागरका मन्थन कैसे किया? उन्होंने कच्छपरूप

धारण करके किस कारण और किस उद्देश्यसे मन्दराचलको अपनी पीठपर धारण किया ?॥ ११॥

देवताओंको उस समय अमृत कैसे मिला ? और भी कौन-कौन-सी वस्तुएँ समुद्रसे निकलीं ? भगवानुकी यह

लीला बड़ी ही अद्भुत है, आप कृपा करके अवश्य सुनाइये ॥ १२ ॥ आप भक्तवत्सल भगवानुकी महिमाका

ज्यों-ज्यों वर्णन करते हैं, त्यों-ही-त्यों मेरा हृदय उसको

और भी सुननेके लिये उत्सुक होता जा रहा है। अधानेका तो नाम ही नहीं लेता। क्यों न हो, बहुत दिनोंसे यह संसारकी ज्वालाओंसे जलता जो रहा है।। १३॥

सुतजीने कहा---शौनकादि ऋषियो ! भगवान् श्रीशुकदेवजीने राजा परीक्षित्के इस प्रश्नका अभिनन्दन

करते हुए भगवान्की समुद्र-मन्थन लोलाका वर्णन आरम्भ

किया॥ १४॥

्रश्री**शुकदेवजी कहते हैं—**परीक्षित् ! जिस

समयकी यह बात है, उस समय असरोंने अपने तीखे

शस्त्रोंसे देवताओंको पराजित कर दिया था। उस युद्धमें बहतोंके तो प्राणींपर ही बन आयी, वे रणभूमिमें गिरकर फिर उठ न सके ॥ १५ ॥ दुर्वासांके शापसे\* तीनों लोक

और स्वयं इन्द्र भी श्रीहीन हो गये थे। यहाँतक कि यज्ञयागादि धर्म-कर्मोंका भी लोप हो गया था॥ १६॥

यह सब दुर्दशा देखकर इन्द्र, वरुण आदि देवताओंने आपसमें बहुत कुछ सोचा-विचारा; परन्तु अपने विचारोंसे वे किसी निश्चयपर नहीं पहुँच सके॥१७॥ तब वे

सव-के-सब सुमेरुके शिखरपर स्थित ब्रह्माजीकी सभामें गये और वहाँ उन लोगोंने बड़ी नम्रतासे ब्रह्माजीकी

सेवामें अपनी परिस्थितिका विस्तृत विवरण उपस्थित किया ॥ १८ ॥ ब्रह्माजीने स्वयं देखा कि इन्द्र, वायु आदि

देवता श्रीहीन एवं शक्तिहीन हो गये हैं। लोगोंकी परिस्थिति बड़ी विकट, सङ्कटग्रस्त हो गयी है और असुर इसके विपरीत फल-फुल रहे हैं ॥ १९ ॥ समर्थ ब्रह्माजीने

अपना मन एकाग्र करके परम पुरुष भगवानुका स्मरण किया: फिर थोड़ी देर रुककर प्रफुल्लित मुखसे

देवताओंको सम्बोधित करते हुए कहा॥२०॥ 'देवताओ ! में, शङ्करजी, तुमलोग तथा असुर, दैत्य, मनुष्य, पश्-पक्षी, वृक्ष और खेदज आदि समस्त प्राणी

जिनके विराद रूपके एक अत्यन्त खल्पातिखल्प अंशसे रचे गये हैं--हमलोग उन अविनाशी प्रभुकी ही शरण प्रहण करें ॥ २१ ॥ यद्यपि उनकी दृष्टिमें न कोई वधका

पात्र है और न रक्षाका, उनके लिये न तो कोई उपेक्षणीय है न कोई आदरका पात्र ही—फिर भी सृष्टि, स्थिति और प्रलयके लिये समय-समयपर वे रजोगुण, सत्त्वगुण और

तमोगुणको स्वीकार किया करते हैं॥२२॥ उन्होंने इस समय प्राणियोंके कल्याणके लिये सत्त्वगुणको स्वीकार कर रक्खा है। इसलिये यह जगत्की स्थिति और रक्षाका अवसर है। अतः हम सब उन्हों जगदगुरु परमात्माकी

शरण ग्रहण करते हैं। वे देवताओंके प्रिय हैं और

 यह प्रसङ्ग विष्णुपुराणमें इस प्रकार आया है। एक बार श्रीदुर्वासाजी वैकुण्ठलोकसे आ रहे थे। मार्गमे ऐरावतपर चढे देवराज इन्द्र मिले। उन्हें त्रिलोकाधिपति जानकर दुर्वासाजीने भगवानुके प्रसादकी माला दी; किन्तु इन्द्रने ऐश्वर्यके मदसे उसका कुछ भी आदर न कर उसे ऐग्रवतके मस्तकपर डाल दिया । ऐसनतने उसे सुँहमें लेकर पैरोंसे कुचल डाला । इससे दुर्वासाओंने क्रोधित होकर शाप दिया कि तु तीनों लोकोसहित शीघ्र

ही श्रीहीन हो जायगा।

\* देवता उनके प्रिय । इसलिये हम निजजनोंका वे अवश्य है। विचारशील मन्ष्य भक्तियोगके द्वारा उन्हींकी

ही कल्याण करेंगे॥ २३॥

श्रीशुकदेवजी कहते हैं---परीक्षित् ! देवताओंसे

यह कहकर ब्रह्माजी देवताओंको साथ लेकर भगवान् अजितके निजधाम वैकुण्डमें गये। वह धाम तमोमयी

प्रकृतिसे परे हैं॥ २४ ॥ इन लोगोंने भगवानुके खरूप और धामके सम्बन्धमें पहलेसे ही बहुत कुछ सुन रक्खा

था, परन्तु वहाँ जानेपर उन लोगोंको कुछ दिखायी न पडा। इसिलये ब्रह्माजी एकाय मनसे वेदवाणीके द्वारा

भगवानुकी स्तृति करने लगे॥ २५॥

ब्रह्माजी बोले-भगवन् ! आप निर्विकार, सत्य, अनन्त, आदिपुरुष, सबके हृदयमें अन्तर्यामीरूपसे

विराजमान, अखण्ड एवं अतक्यें हैं। मन जहाँ-जहाँ जाता है, वहाँ-वहाँ आप पहलेसे ही विद्यमान रहते हैं। वाणी

आपका निरूपण नहीं कर सकती। आप समस्त देवताओंके आराधनीय और स्वयंप्रकाश हैं। हम सब

आपके चरणोंमें नमस्कार करते हैं॥ २६॥ आप प्राण, मन, बुद्धि और अहङ्कारके ज्ञाता हैं। इन्द्रियाँ और उनके विषय दोनों ही आपके द्वारा प्रकाशित होते हैं। अज्ञान आपका स्पर्श नहीं कर सकता। प्रकृतिके विकार

मरने-जीनेवाले शरीरसे भी आप रहित हैं। जीवके दोनों पक्ष अविद्या और विद्या आपमें बिल्कुल ही नहीं है। आप अविनाशी और सुखस्वरूप हैं। सत्ययुग, त्रेता और

द्वापरमें तो आप प्रकटरूपसे ही विराजमान रहते हैं। हम

सब आपकी शरण ब्रहण करते हैं॥ २७॥ वह शरीर जीवका एक मनोमय चंक्र (रथका पहिया) है। दस

इन्द्रिय और पाँच प्राण—ये पंद्रह इसके अरे हैं। सत्त्व, रज और तम--ये तीन गुण इसकी नाभि हैं। पृथ्वी, जल, तेज, वायु, आकाश, मन, बृद्धि और अहङ्कार--- ये आठ

इसमें नेम (पहियेका घेरा) है। खर्य माया इसका सञ्चालन करती है और यह बिजलीसे भी अधिक शीघ्रगामी है। इस चक्रके धुरे हैं खयं परमात्मा। वे ही

एकमात्र सत्य है। हम उनकी शरणमें हैं॥२८॥ जो एकमात्र ज्ञानस्वरूप, प्रकृतिसे परे एवं अदृश्य हैं; जो समस्त वस्तुओंके मूलमें स्थित अव्यक्त हैं और देश, काल अथवा वस्तुसे जिनका पार नहीं पाया जा सकता-वही

प्रभु इस जीवके हदयमें अन्तर्यामीरूपसे विराजमान रहते

आराधना करते हैं॥ २९॥ जिस मायासे मोहित होकर जीव अपने वास्तविक लक्ष्य अथवा स्वरूपको भूल गया

है, वह उन्होंकी है और कोई भी उसका पार नहीं पा सकता । परन्तु सर्वशक्तिमान् प्रभु अपनी उस माया तथा उसके गुणोंको अपने वशमें करके समस्त प्राणियाँक

हृदयमें समभावसे विचरण करते रहते हैं। जीव अपने पुरुषार्थसे नहीं, उनकी कृपासे ही उन्हें प्राप्त कर सकता है। हम उनके चरणोंमें नमस्कार करते हैं॥ ३०॥ यों तो हम देवता एवं ऋषिगण भी उनके परम प्रिय सत्त्वमय

शरीरसे ही उत्पन्न हुए हैं, फिर भी उनके बाहर-भीतर एकरस प्रकट वास्तविक स्वरूपको नहीं जानते। तब रजोगुण एवं तमोगुणप्रधान असर आदि तो उन्हें जान ही

कैसे सकते हैं ? उन्हीं प्रभुके चरणोंमें हम नमस्कार करते हैं ॥ ३१ ॥ उन्हींकी बनायी हुई यह पृथ्वी उनका चरण है। इसी

चार प्रकारके प्राणी रहते हैं। वे परम स्वतन्त्र, परम ऐश्वर्यशाली पुरुषोत्तम परब्रह्म हमपर प्रसन्न हों ॥ ३२ ॥ यह परम शक्तिशाली जल उन्हींका वीर्य है। इसीसे तीनों लोक और समस्त लोकोंके लोकपाल उत्पन्न होते, बढ़ते और जीवित रहते हैं। वे परम ऐश्वर्यशाली परब्रह्म हमपर

प्रसन्न हो ॥ ३३ ॥ श्रुतियाँ कहती हैं कि चन्द्रमा उस

पृथ्वीपर जरायुज, अण्डज, स्वेदज और उद्भिज—ये

प्रभुका मन है। यह चन्द्रमा समस्त देवताओंका अत्र, बल एवं आयु है। वही वृक्षोंका सम्राट एवं प्रजाकी वृद्धि करनेवाला है। ऐसे मनको स्वीकार करनेवाले परम ऐश्वर्यशाली प्रभु हमपर प्रसन्न हो ॥ ३४ ॥ अग्नि प्रभुका

यज्ञ-यागादि कर्मकाण्ड पूर्णरूपसे सम्पन्न हो सकें। यह अग्नि ही शरीरके भीतर जठराग्निरूपसे और समद्रके भीतर बड़वानलके रूपसे रहकर उनमें रहनेवाले अन्न, जल आदि घातुओंका पाचन करता रहता है और समस्त

मुख है। इसकी उत्पत्ति ही इसलिये हुई है कि वेदके

द्रव्योंको उत्पत्ति भी उसीसे हुई है। ऐसे परम ऐश्वर्यशाली भगवान् हमपर प्रसन्न हों॥३५॥ जिनके द्वारा जीव देवयानमार्गसे ब्रह्मलोकको प्राप्त होता है, जो वेदोंकी साक्षात् मूर्ति और भगवानुके ध्यान करनेयोग्य धाम है,

जो पृण्यलोकस्वरूप होनेके कारण मक्तिके द्वार एवं

\*\*\*\*\*\*\*\*\*\*\*\*\*\*\*\*

हैं—ऐसा शास्त्र कहते हैं। वे परम ऐश्वर्यशाली भगवान्

हमपर प्रसन्न हों ॥ ४३ ॥ जो मायानिर्मित गुणोंमे दर्शनादि

वृत्तियोंके द्वारा आसक्त नहीं होते, जो वायुके समान

सदा-सर्वदा असङ्ग रहते हैं, जिनमें समस्त शक्तियाँ शान्त

हो गयी हैं---उन अपने आत्मानन्दके लाभसे परिपूर्ण

मन्द-मन्द मुसकानसे युक्त आपका मुखकमल अपने इन्हीं

नेत्रोंसे देखें। आप कृपा करके हमें उसका दर्शन

कराइये ॥ ४५ ॥ प्रभो ! आप समय-समयपर स्वयं ही

अपनी इच्छासे अनेकों रूप धारण करते हैं और जो काम

हमारे लिये अत्यन्त कठिन होता है, उसे आप सहजमें ही कर देते हैं। आप सर्वशक्तिमान् हैं, आपके लिये इसमें

कौन-सी कठिनाई है ॥ ४६ ॥ विषयोंके लोभमें पड़कर जो

देहाभिमानी द:ख भोग रहे हैं, उन्हें कर्म करनेमें परिश्रम

और क्लेश तो बहुत अधिक होता है; परन्तु फल बहुत

कम निकलता है। अधिकांशमें तो उनके विफलता ही

हाथ लगती है। परन्तु जो कर्म आपको समर्पित किये जाते

हैं, उनके करनेके समय ही परम सुख मिलता है। वे स्वयं

फलरूप ही हैं॥४७॥ भगवान्को समर्पित किया हआ

छोटे-से-छोटा कर्माभास भी कभी विफल नहीं होता।

क्योंकि भगवान् जीवके परम हितैषी, परम प्रियतम और

आत्मा ही हैं ॥ ४८ ॥ जैसे वृक्षकी जड़को पानीसे सींचना

उसकी बड़ी-बड़ी शाखाओं और छोटी-छोटी डालियोंको

भी सींचना है, वैसे ही सर्वात्मा भगवानको आराधना

सम्पूर्ण प्राणियोंकी और अपनी भी आराधना है॥ ४९॥

जो तीनों काल और उससे परे भी एकरस स्थित हैं.

जिनकी लीलाओंका रहस्य तर्क-वितर्कके परे है, जो स्वयं

गुणोंसे परे रहकर भी सब गुणोंके स्वामी हैं तथा इस समय

सत्त्वगुणमें स्थित हैं—ऐसे आपको हम बार-बार नमस्कार

प्रभो ! हम आपके शरणागत है और चाहते हैं कि

आत्मस्वरूप भगवानुको हमारे नमस्कार हैं॥ ४४ ॥

• अष्टम स्कन्ध •

अमृतमय है और कालरूप होनेके कारण मृत्यु भी हैं—ऐसे सूर्य जिनके नेत्र हैं, वे परम ऐश्वर्यशाली भगवान्

हमपर प्रसन्न हों ॥ ३६ ॥ प्रभुके प्राणसे ही चराचरका प्राण तथा उन्हें मानसिक, शारीरिक और इन्द्रिय सम्बन्धी बल

देनेवाला वायु प्रकट हुआ है। वह चक्रवर्ती सम्राट् है, तो इन्द्रियोंके अधिष्ठात-देवता हम सब उसके अनुचर । ऐसे

परम ऐश्वर्यशाली भगवान् हमपर प्रसन्न हों॥३७॥ जिनके कानोंसे दिशाएँ, हृदयसे इन्द्रियगोलक और नाभिसे

वह आकाश उत्पन्न हुआ है, जो पाँचों प्राण (प्राण, अपान, उदान, समान और व्यान), दसों इन्द्रिय, मन,

पाँचों असु (नाग, कूर्म, कृकल, देवदत्त और धनञ्जय) एवं शरीरका आश्रय है-वे परम ऐश्वर्यशाली भगवान हमपर प्रसन्न हों ॥ ३८ ॥ जिनके बलसे इन्द्र, प्रसन्नतासे

समस्त देवगण, क्रोधसे शङ्कर, बृद्धिसे ब्रह्मा, इन्द्रियोंसे वेद और ऋषि तथा लिङ्गसे प्रजापति उत्पन्न हुए है---वे परम ऐश्चर्यशाली भगवान् हमपर प्रसन्न हों॥३९॥

जिनके वक्षःस्थलसे लक्ष्मी, छायासे पितृगण, स्तनसे धर्म, पीठसे अधर्म, सिरसे आकाश और विहारसे अप्सराएँ प्रकट हुई हैं, वे परम ऐश्वर्यशाली भगवान् हमपर प्रसन्न

हों ॥ ४० ॥ जिनके मुखसे ब्राह्मण और अत्यन्त रहस्यमय वेद, भुजाओंसे क्षत्रिय और बल, जङ्घाओंसे वैश्य और उनकी वृत्ति---व्यापारकुशलता तथा चरणोंसे वेदबाह्य शुद्र और उनकी सेवा आदि वृत्ति प्रकट हुई है—वे परम

अधरसे लोभ और ओष्ट्रसे प्रीति, नासिकासे कान्ति, स्पर्शसे पशुओंका प्रिय काम, भौहोंसे यम और नेत्रके रोमोंसे कालको उत्पत्ति हुई है—वे परम ऐश्वर्यशाली

ऐश्वर्यशाली भगवान् हमपर प्रसन्न हों ॥ ४१ ॥ जिनके

भगवान् हमपर प्रसन्न हों ॥ ४२ ॥ पञ्चभूत, काल, कर्म, सत्त्वादि गुण और जो कुछ विवेकी पुरुषेकि द्वारा बाधित किये जाने योग्य निर्वचनीय या अनिर्वचनीय विशेष पटार्थ

हैं. वे सब-के-सब भगवानकी योगमायासे ही बने

छठा अध्याय

देवताओं और दैत्योंका मिलकर समुद्रमन्थनके लिये उद्योग करना

श्रीमद्धा०-स्०-सा० — १५

**श्रीशुकदेवजी कहते हैं**—परीक्षित् ! जब देवताओंने सर्वशक्तिमान् भगवान् श्रीहरिकी इस प्रकार स्तुति की,

करते हैं ॥ ५० ॥

मध्य और अन्त मिट्टी है ॥ १० ॥ आप अपने ही आश्रय

रहनेवाली अपनी मायासे इस संसारकी रचना करते हैं

और इसमें फिरसे प्रवेश करके अन्तर्यामीके रूपमें

तब वे उनके बीचमें ही प्रकट हो गये। उनके शरीरकी प्रभा ऐसी थी, मानो हजारों सूर्य एक साथ ही उग गये हों ॥ १ ॥ भगवानुकी उस प्रभासे सभी देवताओंकी आँखें चौंधिया गर्यो। वे भगवान्को तो क्या-आकाश, दिशाएँ, पृथ्वी और अपने शरीरको भी न देख सके ॥ २ ॥ केवल भगवान् शङ्कर और ब्रह्माजीने उस छविका दर्शन किया। बड़ी ही सुन्दर झाँकी थी। मरकतमणि (पन्ने)के समान खच्छ श्यामल शरीर, कमलके भीतरी भागके समान सुकुमार नेत्रोमें लाल-लाल डोरियाँ और चमकते हुए सुनहले रंगका रेशमी पीताम्बर ! सर्वाङ्गसुन्दर शरीरके रोम-रोमसे प्रसन्नता फुटी पड़ती थी। धनुषके समान टेढी भाँहें और बड़ा हो सुन्दर मुख । सिरपर महामणिमय किरोट और भुजाओंमें बाजुबंद। कानोंके झलकते हए कुण्डलॉकी चमक पड़नेसे कपोल और भी सुन्दर हो उठते थे, जिससे मुखकमल खिल उठता था। कमरमें करधनीकी लडियाँ, हाथोंमें कंगन, गलेमें हार और चरणोमें नृपुर शोभायमान थे। वक्षःस्थलपर लक्ष्मी और गलेमें कौस्तुभर्माण तथा वनमाला सुशोधित थीं ॥ ३-६ ॥ भगवानुके निज अस्त्र सुदर्शन चक्र आदि मुर्तिमान् होकर उनकी सेवा कर रहे थे। सभी देवताओंने पृथ्वीपर गिरकर साष्ट्राङ्क प्रणाम किया फिर सारे देवताओंको साथ ले शङ्करजी तथा ब्रह्माजी परम पुरुष भगवानुकी स्तुति करने लगे ॥ ७ ॥ ब्रह्माजीने कहा-जो जन्म, स्थिति और प्रलयसे कोई सम्बन्ध नहीं रखते, जो प्राकृत गुणोंसे रहित एवं मोक्षस्वरूप परमानन्दके महान् समुद्र हैं, जो सुक्ष्मसे भी सुक्ष्म हैं और जिनका स्वरूप अनन्त है-उन परम ऐश्वर्यशाली प्रभुको हमलोग बार-बार नमस्कार करते हैं ॥ ८ ॥ पुरुषोत्तम ! अपना कल्याण चाहनेवाले साधक वेदोक्त एवं पाञ्चरात्रोक्त विधिसे आपके इसी स्वरूपकी उपासना करते हैं। मुझे भी रचनेवाले प्रभो ! आपके इस विश्वमय स्वरूपमें मुझे समस्त देवगणोंके सहित तीनों लोक दिखायी दे रहे हैं ॥ ९ ॥ आपमें ही पहले यह जगत् लीन था, मध्यमें भी यह आपमें ही स्थित है और अन्तमें भी यह पुनः आपमें ही लीन हो जायगा। आप स्वयं कार्य-कारणसे परे परम स्वतन्त्र हैं। आप ही इस जगतके आदि, अन्त और मध्य हैं—वैसे ही जैसे घडेका आदि.

विराजमान होते हैं। इसीलिये विवेकी और शास्त्रज्ञ पुरुष बड़ी सावधानीसे अपने मनको एकाग्र करके इन गुणॉकी, विषयोंकी भीड़में भी आपके निर्गुण स्वरूपका ही साक्षात्कार करते हैं ॥ ११ ॥ जैसे मनुष्य युक्तिके द्वारा लकड़ीसे आग, गौसे अमृतके समान दुध, पृथ्वीसे अन्न तथा जल और व्यापारसे अपनी आजीविका प्राप्त कर लेते हैं-वैसे ही विवेकी पुरुष भी अपनी शुद्ध बुद्धिसे भक्तियोग, ज्ञानयोग आदिके द्वारा आपको इन विषयोंमें ही प्राप्त कर लेते हैं और अपनी अनुभृतिके अनुसार आपका वर्णन भी करते हैं॥ १२ ॥ कमलनाभ ! जिस प्रकार दावाग्निसे झुलसता हुआ हाथी गङ्गाजलमें डुबकी लगाकर सुख और शान्तिका अनुभव करने लगता है, वैसे ही आपके आविर्भावसे हमलोग परम सखी और शान्त हो गये हैं। स्वामी ! हमलोग बहत दिनोंसे आपके दर्शनोंके लिये अत्यन्त लालायित हो रहे थे ॥ १३ ॥ आप ही हमारे बाहर और भीतरके आत्मा है। हम सब लोकपाल जिस उद्देश्यसे आपके चरणोंकी शरणमें आये हैं, उसे आप कपा करके पूर्ण कीजिये। आप सबके साक्षी है, अतः इस विषयमें हमलोग आपसे और क्या निवेदन करें ॥ १४ ॥ प्रभो ! मैं, शङ्करजी, अन्य देवता, ऋषि और दक्ष आदि प्रजापति-सब-के-सब अग्निसे अलग हुई चिनगारीकी तरह आपके ही अंश हैं और अपनेको आपसे अलग मानते हैं। ऐसी स्थितिमें प्रभो ! हमलोग समझ ही क्या सकते हैं। ब्राह्मण और देवताओंके कल्याणके लिये जो कुछ करना आवश्यक हो, उसका आदेश आप ही दीजिये और आप वैसा स्वयं कर भी लीजिये॥ १५॥ श्रीशुकदेवजी कहते हैं--श्रह्मा आदि देवताओंन इस प्रकार स्तुति करके अपनी सारी इन्द्रियाँ रोक लीं और सब बड़ी सावधानीके साथ हाथ जोड़कर खड़े हो गये। उनकी स्तुति सुनकर और उसी प्रकार उनके हृदयकी बात जानकर भगवान् मेघके समान गम्भीर वाणीसे बोले ॥ १६ ॥ परीक्षित् ! समस्त देवताओंके तथा जगत्के एकमात्र स्वामी भगवान् अकेले ही उनका सब कार्य करनेमें समर्थ थे, फिर भी समुद्र-मन्थन आदि

अ\*∘६] \*\*\*\*\*\*\*\*\*\*\*\*\* इच्छासे वे ्रद्वारा विहार करनेकी देवताओंको सम्बोधित करके इस प्रकार कहने लगे ॥ १७ ॥ श्रीभगवान्ने कहा—ब्रह्म, शङ्कर और देवताओ ! तुमलोग सावधान होकर मेरी सलाह सुनो। तुम्हारे कल्याणका यही उपाय है ॥ १८ ॥ इस समय असुरोंपर कालकी कृपा है। इसलिये जबतक तुम्हारे अभ्युदय और उन्नतिका समय नहीं आता, तबतक तुम दैत्य और दानवॉके पास जाकर उनसे सन्धि कर लो॥१९॥ देवताओ ! कोई बड़ा कार्य करना हो तो शत्रुऑसे भी मेल-मिलाप कर लेना चाहिये। यह बात अवश्य है कि काम बन जानेपर उनके साथ साँप और चृहेवाला बर्ताव कर सकते हैं\* ॥ २० ॥ तुमलोग बिना विलम्बके अमत निकालनेका प्रयत्न करो । उसे पी लेनेपर मरनेवाला प्राणी भी अमर हो जाता है॥ २१॥ पहले क्षीरसागरमें सब प्रकारके घास, तिनके, लताएँ और ओषधियाँ डाल दो। फिर तुमलोग मन्दराचलको मथानी और वासुकि नागकी नेती बनाकर मेरी सहायतासे समुद्रका मन्थन करो। अब आलस्य और प्रमादका समय नहीं है। देवताओ ! विश्वास रक्खो—दैत्योंको तो मिलेगा केवल श्रम और क्लेश, परन्तु फल मिलेगा तुम्हीं लोगोंको ॥ २२-२३ ॥ देवताओ ! असुरलोग तुमसे जो-जो चाहें, सब खीकार कर लो। शान्तिसे सब काम बन जाते हैं, क्रोध करनेसे

लिये कभी भी लोभ न करना। पहले तो किसी वस्तुकी कामना ही नहीं करनी चाहिये, परन्तु यदि कामना हो और वह पूरी न हो , तो क्रोध तो करना ही नहीं चाहिये ॥ २५ ॥ श्रीशुकदेवजी कहते हैं---परीक्षित् ! देवताओंको यह आदेश देकर पुरुषोत्तम भगवान् उनके बीचमें ही अन्तर्धान हो गये। वे सर्वशक्तिमान् एवं परम खतन्त्र जो ठहरे। उनकी लीलाका रहस्य कौन समझे॥२६॥

कुछ नहीं होता॥ २४॥ पहले समुद्रसे कालकृट विष

निकलेगा, उससे डरना नहीं। और किसी भी वस्तुके

नमस्कार किया और वे अपने-अपने लोकोंको चले गये. तदनन्तर इन्द्रादि देवता राजा बलिके पास गये॥ २७॥ देवताओंको बिना अख-शस्त्रके सामने आते देख दैत्यसेनापतियोंके मनमें बड़ा क्षोभ हुआ। उन्होंने देवताओंको पकड़ लेना चाहा। परन्तु दैत्यराज बलि सन्धि और विरोधके अवसरको जाननेवाले एवं पवित्र कीर्तिसे सम्पन्न थे। उन्होंने दैत्योंको वैसा करनेसे रोक दिया॥ २८॥ इसके बाद देवतालोग बलिके पास पहुँचे। बलिने तीनों लोकोंको जीत लिया था। वे समस्त सम्पत्तियोंसे सेवित एवं असुर-सेनापतियोंसे सुरक्षित होकर अपने राजसिंहासनपर बैठे हुए थे॥२९॥ बृद्धिमान् इन्द्रने बडी मध्र वाणीसे समझाते हए राजा बलिसे वे सब बातें कहीं, जिनकी शिक्षा स्वयं भगवानने उन्हें दी थी॥ ३०॥ वह बात दैत्यराज बलिको जैंच गयी। वहाँ बैठे हुए दूसरे सेनापति शम्बर, अरिष्टनेमि और त्रिपुरनिवासी असुरोंको भी यह बात बहत अच्छी लगी ॥ ३१ ॥ तब देवता और असुरोने आपसमें सन्धि

समझौता करके मित्रता कर ली और परीक्षित् ! वे

सब मिलकर अमृतमन्थनके लिये पूर्ण उद्योग करने

लगे॥ ३२॥ इसके बाद उन्होंने अपनी शक्तिसे

मन्दराचलको उखाड लिया और ललकारते तथा गरजते

हुए उसे समुद्रतटकी ओर ले चले। उनकी भुजाएँ

परिषके समान थीं, शरीरमें शक्ति थी और अपने-अपने

बलका घमंड तो था ही॥३३॥ परन्तु एक तो वह

मन्दरपर्वत ही बहत भारी था और दूसरे उसे ले जाना

भी बहत दूर था। इससे इन्द्र, बलि आदि सब-के-सब

उनके चले जानेपर ब्रह्मा और शङ्करने फिरसे भगवानुको

हार गये। जब ये किसी प्रकार भी मन्दराचलको आगे न ले जा सके, तब विवश होकर उन्होंने उसे रास्तेमें ही पटक दिया ॥ ३४ ॥ वह सोनेका पर्वत मन्दराचल बड़ा भारी था। गिरते समय उसने बहत-से देवता और दानवींको चकनाच्र कर डाला ॥ ३५ ॥ उन देवता और असुरोंके हाथ, कमर और कंधे टूट

<sup>\*</sup> किसी मदारीकी पिटारीमें साँप तो पहलेसे था ही, संबोगवश उसमें एक चूहा भी जा घुसा।चूहेके भवभीत होनेपर साँपने उसे प्रेमसे समझाया कि तुम पिटारीमें छेद कर दो, फिर हम दोनों भाग निकलेंगे। पहले तो साँपकी इस बातपर चूडेको विश्वास न हुआ, परन्तु पीछे उसने पिटारीमें छेद कर दिया। इस प्रकार काम बन जानेपर साँप चहेको निगल गया और पिटारीसे निकल भागा।

ही गये थे, मन भी टूट गया। उनका उत्साह भंग हुआ देख गरुड़पर चढ़े हुए भगवान सहसा वहीं प्रकट हो गये ॥ ३६ ॥ उन्होंने देखा कि देवता और असुर पर्वतके गिरनेसे पिस गये हैं। अतः उन्होंने अपनी अमृतमयी दृष्टिसे देवताओंको इस प्रकार जीवित कर दिया, मानो उनके शरीरमें बिल्कुल चोट ही न लगी हो ॥ ३७ ॥ इसके बाद उन्होंने खेल-ही-खेलमें एक हाथसे उस पर्वतको उठाकर गरुड़पर रख लिया और खयं भी सवार हो गये। फिर देवता और असरेंकि साथ उन्होंने समुद्रतटकी यात्रा की ॥ ३८ ॥ पक्षिराज गरुइने समुद्रके तटपर पर्वतको उतार दिया । फिर भगवानुके विदा करनेपर गरुङ्जी वहाँसे चले गये॥ ३९॥

## सातवाँ अध्याय

### समुद्रमन्थनका आरम्भ और भगवान् शङ्करका विषपान

श्रीशुकदेवजी कहते हैं-परीक्षित् ! देवता और असुरोंने नागराज वासुकिको यह वचन देकर कि समुद्रमन्थनसे प्राप्त होनेवाले अमृतमें तुम्हारा भी हिस्सा रहेगा, उन्हें भी सम्मिलित कर लिया। इसके बाद उन लोगोनि वास्कि नागको नेतीके समान मन्दराचलमें लपेटकर भलीभाँति उद्यत हो बड़े उत्साह और आनन्दसे अमृतके लिये समुद्रमन्थन प्रारम्भ किया। उस समय पहले-पहल अजित भगवान् वासुकिके मुखकी और लग गये, इसलिये देवता भी उधर ही आ जुटे ॥ १-२ ॥ परन्तु भगवानको यह चेष्टा दैत्यसेनापतियोंको पसंद न आयी। उन्होंने कहा कि 'पुँछ तो साँपका अशुभ अङ्ग है, हम उसे नहीं पकड़ेंगे॥३॥ हमने वेद-शास्त्रोंका विधिपूर्वक अध्ययन किया है, ऊँचे वंशमें हमारा जन्म हुआ है और वीरताके बडे-बडे काम हमने किये हैं। हम देवताओंसे किस बातमें कम हैं ?' यह कहकर वे लोग चुपचाप एक ओर खड़े हो गये। उनकी यह मनोवृत्ति देखकर भगवानने मुसकराकर वासुकिका मुँह छोड़ दिया और देवताओंके साथ उन्होंने पूँछ पकड़ ली॥४॥ इस प्रकार अपना-अपना स्थान निश्चित करके देवता और असर अमृतप्राप्तिके लिये पूरी तैयारीसे समद्रमन्थन करने लगे॥५॥

परीक्षित् ! जब समुद्रमन्थन होने लगा, तब बडे-बडे बलवान् देवता और असुरेकि पकडे रहनेपर भी अपने भारकी अधिकता और नीचे कोई आधार न होनेके कारण मन्दराचल समुद्रमें डूबने लगा ॥ ६ ॥ इस प्रकार अत्यन्त बलवान् दैवके द्वारा अपना सब किया-कराया मिडीमें

मिलते देख उनका मन ट्रट गया । सबके मुँहपर उदासी छा गयी॥७॥ उस समय भगवान्ने देखा कि यह तो विद्यराजकी करतृत है। इसलिये उन्होंने उसके निवारणका उपाय सोचकर अत्यन्त विशाल एवं विचित्र कच्छपका रूप धारण किया और समुद्रके जलमें प्रवेश करके मन्दराचलको ऊपर उठा दिया। भगवानकी शक्ति अनन्त है। वे सत्यसङ्कल्प है। उनके लिये यह कौन-सी बड़ी बात थी॥८॥ देवता और असूरोंने देखा कि मन्दराचल तो ऊपर उठ आया है, तब वे फिरसे समृद्र-मन्थनके लिये उठ खड़े हए। उस समय भगवान्ने जम्बूद्वीपके समान एक लाख योजन फैली हुई अपनी पीठपर मन्दराचलको धारण कर रक्खा था॥९॥ परीक्षित्! जब बड़े-बड़े देवता और असुरोने अपने बाहबलसे मन्दराचलको प्रेरित किया, तब वह भगवान्की पीठपर घूमने लगा। अनन्त शक्तिशाली आदिकच्छप भगवानुको उस पर्वतका चक्कर लगाना ऐसा जान पड़ता था, मानो कोई उनकी पीठ खुजला रहा हो॥१०॥ साथ ही समुद्र-मन्थन सम्पन्न करनेके लिये भगवान्ने असुरोमें उनकी शक्ति और बलको बढ़ाते हुए असुररूपसे प्रवेश किया। वैसे ही उन्होंने देवताओंको उत्साहित करते हुए उनमें देवरूपसे प्रवेश किया और वासुकिनागमें निद्राके रूपसे॥११॥ इधर पर्वतके ऊपर दूसरे पर्वतके समान बनकर सहस्रबाह भगवान् अपने हाथोंसे उसे दबाकर स्थित हो गये। उस समय आकाशमें ब्रह्म, शङ्कर, इन्द्र आदि उनकी स्तुति और उनके ऊपर पृष्पोंकी वर्षा करने लगे॥ १२॥ इस प्रकार भगवानने पर्वतके ऊपर उसको दबा रखनेवालेके

\*\*\*\*\*\*\*\*\*\*\* रूपमें, नीचे उसके आधार कच्छपके रूपमें, देवता और असुरोंके शरीरमें उनकी शक्तिके रूपमें, पर्वतमें दृढ़ताके रूपमें और नेती बने हुए वासुकिनागमें निद्राके रूपमें-जिससे उसे कष्ट न हो-प्रवेश करके सब ओरसे सबको शक्तिसम्पन्न कर दिया। अब वे अपने बलके मदसे उन्पत्त होकर मन्दराचलके द्वारा बडे वेगसे समुद्रमन्थन करने लगे। उस समय समुद्र और उसमें रहनेवाले मगर, मछली आदि जीव क्षुट्य हो गये॥ १३॥ नागराज वास्किके हजारों कठोर नेत्र, मुख और श्वासोंसे विषकी आग निकलने लगी। उनके धुएँसे पौलोम, कालेय, बलि, इल्बल आदि असुर निस्तेज हो गये। उस समय वे ऐसे जान पड़ते थे, मानो दावानलसे झुलसे हए साखुके पेड़ खड़े हों॥ १४ ॥ देवता भी उससे न बच सके। वास्किके श्वासकी लपटोंसे उनका भी तेज फीका पड़ गया । वस्त, माला, कवच एवं मुख धूमिल हो गये ।

करने लगी॥ १५॥

उनकी यह दशा देखकर भगवानकी प्रेरणासे बादल देवताओंके ऊपर वर्षा करने लगे एवं वाय समुद्रकी तरङ्गोंका स्पर्श करके शीतलता और सुगन्धिका सञ्चार इस प्रकार देवता और असुरोंके समुद्र-मन्थन करने-पर भी जब अमृत न निकला, तब स्वयं अजित भगवान् समुद्र-मन्थन करने लगे ॥ १६ ॥ मेघके समान साँवले शरीरपर सुनहला पीताम्बर, कानोंमें बिजलीके समान चमकते हए कुण्डल, सिरपर लहराते हए घुँघराले बाल, नेत्रोंमें लाल-लाल रेखाएँ और गलेमें वनमाला सुशोभित हो रही थी। सम्पूर्ण जगतुको अभयदान करनेवाले अपने विश्वविजयी भूजदण्डोंसे वास्तिनागको पकडकर तथा कुर्मरूपसे पर्वतको धारणकर जब भगवान् मन्दराचलको मथानीसे समुद्रमन्थन करने लगे, उस समय वे दूसरे पर्वतराजके समान बड़े ही सुन्दर लग रहे थे ॥ १७ ॥ जब अजित भगवान्ने इस प्रकार समुद्र-मन्थन किया, तब समुद्रमें बड़ी खलबली मच गयी। मछली, मगर, साँप और कछए भयभीत होकर ऊपर आ गये और इधर-उधर भागने लगे। तिमि-तिमिङ्गिल आदि मच्छ, समुद्री हाथी और ब्राह व्याकल हो गये। उसी समय पहले-पहल

हालाहल नामका अत्यन्त उग्र विष निकला ॥ १८ ॥ वह

अत्यन्त उग्र विष दिशा-विदिशामें, ऊपर-नीचे सर्वत्र

उपाय भी तो न था। भयभीत होकर सम्पूर्ण प्रजा और प्रजापति किसीके द्वारा त्राण न मिलनेपर भगवान् सदाशिक्की शरणमें गये॥१९॥ भगवान् शङ्कर सतीजीके साथ कैलास पर्वतपर विराजमान थे। बडे-बडे ऋषि-मृनि उनकी सेवा कर रहे थे। वे वहाँ तीनों लोकोंके अभ्यदय और मोक्षके लिये तपस्या कर रहे थे। प्रजापतियोंने उनका दर्शन करके उनकी स्तृति करते हए उन्हें प्रणाम किया ॥ २०॥ प्रजापतियोंने भगवान् शङ्करकी स्तुति की-देवताओंके आराध्यदेव महादेव ! आप समस्त प्राणियाँके आत्मा और उनके जीवनदाता हैं। हमलोग आपकी शरणमें आये हैं। त्रिलोकीको भस्म करनेवाले इस उग्र विषसे आप हमारी रक्षा कीजिये॥ २१॥ सारे जगतुको बाँधने और मृक्त करनेमें एकमात्र आप ही समर्थ हैं।

उड़ने और फैलने लगा। इस असद्धा विषसे बचनेका कोई

क्योंकि आप शरणागतको पीडा नष्ट करनेवाले एवं जगदगुरु हैं॥ २२ ॥ प्रभो ! अपनी गुणमयी शक्तिसे इस जगतुकी सष्टि, स्थिति और प्रलय करनेके लिये आप अनन्त, एकरस होनेपर भी ब्रह्मा, विष्णु, शिव आदि नाम धारण कर लेते हैं॥ २३ ॥ आप स्वयंप्रकाश हैं। इसका कारण यह है कि आप परम रहस्यमय ब्रह्मतत्त्व हैं। जितने भी देवता, मनुष्य, पश्, पक्षी आदि सत् अथवा असत् चराचर प्राणी हैं---उनको जीवनदान देनेवाले आप ही हैं। आपके अतिरिक्त सृष्टि भी और कुछ नहीं है । क्योंकि आप आत्मा है। अनेक शक्तियोंके द्वारा आप ही जगत्रूपमें भी प्रतीत हो रहे हैं। क्योंकि आप ईश्वर हैं, सर्वसमर्थ

हैं॥ २४ ॥ समस्त वेद आपसे ही प्रकट हुए हैं। इसलिये

आप समस्त ज्ञानोंके मूल स्रोत स्वतःसिद्ध ज्ञान

हैं। आप ही जगत्के आदिकारण महत्तत्त्व और त्रिविध

इसलिये विवेकी पुरुष आपकी ही आराधना करते हैं।

अहङ्कार है एवं आप ही प्राण, इन्द्रिय, पश्च-महाभूत तथा शब्दादि विषयोंके भिन्न-भिन्न खंभाव और उनके मुल कारण हैं। आप खयं ही प्राणियोंकी वृद्धि और हास करनेवाले काल हैं, उनका कल्याण करनेवाले यज्ञ हैं एवं सत्य और मधुर वाणी हैं। धर्म भी आपका ही स्वरूप है। आप ही 'अ, उ, म्' इन तीनों अक्षरोंसे युक्त

प्रणव हैं अथवा त्रिगुणात्मका प्रकृति हैं---ऐसा

\*\*\*\*\*\*\*\*\*\*\*\*\*\*\*\*\*\* वेदवादी महात्मा कहते हैं ॥ २५ ॥ सर्वदेवस्वरूप अग्नि आपका मुख है। तीनों लोकोंके अभ्युदय करनेवाले शङ्कर ! यह पृथ्वी आपका चरणकमल है। आप अखिल देवस्वरूप हैं। यह काल आपकी गति है, दिशाएँ कान हैं और वरुण रसनेन्द्रिय है ॥ २६ ॥ आकाश नाभि है, वायु श्वास है, सुर्य नेत्र हैं और जल वीर्य है। आपका अहङ्कार नीचे-ऊँचे सभी जीवोंका आश्रय है। चन्द्रमा मन है और प्रभो ! स्वर्ग आपका सिर है ॥ २७ ॥ वेदस्वरूप भगवन् ! समुद्र आपकी कोख है । पर्वत हड्डियाँ है । सब प्रकारकी ओषधियाँ और घास आपके रोम हैं। गायत्री आदि छन्द आपकी सातों धात्एँ हैं और सभी प्रकारके धर्म आपके हृदय हैं ॥ २८ ॥ स्वामिन् ! सद्योजातादि पाँच उपनिषद् ही आपके तत्पुरुष, अघोर, सद्योजात, वामदेव और ईशान नामक पाँच मख हैं। उन्हींके पदच्छेदसे अडतीस कलात्मक मन्त्र निकले हैं। आप जब समस्त प्रपञ्जसे उपरत होकर अपने स्वरूपमें स्थित हो जाते हैं, तब उसी स्थितिका नाम होता है 'शिव'। वास्तवमें वही स्वयंप्रकाश परमार्थतत्त्व है ॥ २९ ॥ अधर्मको दम्भ-लोभ आदि तरङ्गोंमें आपकी छाया है जिनसे विविध प्रकारकी सृष्टि होती है, वे सत्त्व, रज और तम—आपके तीन नेत्र हैं। प्रभो ! गायत्री आदि छन्दरूप सनातन वेद ही आपका विचार है। क्योंकि आप ही सांख्य आदि समस्त शास्त्रोंके रूपमें स्थित हैं और उनके कर्ता भी हैं॥ ३०॥ भगवन् ! आपका परम ज्योतिर्मय स्वरूप स्वयं ब्रह्म है। उसमें न तो रजोगुण, तमोगुण एवं सत्त्वगुण हैं और न किसी प्रकारका भेदभाव ही। आपके उस स्वरूपको सारे लोकपाल-यहाँतक कि ब्रह्मा, विष्णु और देवराज इन्द्र भी नहीं जान सकते ॥ ३१ ॥ आपने कामदेव, दक्षके यज्ञ, त्रिप्रास्र और कालकृट विष (जिसको आप अभी-अभी अवश्य पी जायैंगे) और अनेक जीवद्रोही असरोंको नष्ट कर दिया है। परन्त यह कहनेसे आपकी कोई स्तृति नहीं होती। क्योंकि प्रलयके समय आपका बनाया हुआ यह विश्व आपके ही नेत्रसे निकली हुई आगकी चिनगारी एवं लपटसे जलकर भस्म हो जाता है और आप इस प्रकार ध्यानमग्न रहते हैं कि आपको इसका पता ही नहीं चलता॥ ३२॥ जीवन्मुक्त आत्माराम पुरुष अपने हृदयमें आपके युगल चरणोंका

कारण उग्र अथवा निष्ठर बतलाते हैं-वे मुर्ख आपकी लीलाओंका रहस्य भला क्या जानें। उनका वैसा कहना निर्लज्जतासे भरा है॥ ३३॥ इस कार्य और कारणरूप जगत्से परे माया है और मायासे भी अत्यन्त परे आप हैं। इसलिये प्रभो ! आपके अनन्त स्वरूपका साक्षात् ज्ञान प्राप्त करनेमें सहसा ब्रह्मा आदि भी समर्थ नहीं होते. फिर स्तुति तो कर ही कैसे सकते हैं। ऐसी अवस्थामें उनके पुत्रोंके पुत्र हमलोग कह ही क्या सकते हैं। फिर भी अपनी शक्तिके अनुसार हमने आपका कुछ गुणगान किया है॥३४॥ हमलोग तो केवल आपके इसी लीलाविहारी रूपको देख रहे हैं। आपके परम स्वरूपको हम नहीं जानते। महेश्वर! यद्यपि आपकी लीलाएँ अव्यक्त हैं. फिर भी संसारका कल्याण करनेके लिये आप व्यक्तरूपसे भी रहते हैं ॥ ३५॥ श्रीशुकदेवजी कहते हैं—परीक्षित् ! प्रजाका यह सङ्घट देखकर समस्त प्राणियोंके अकारण बन्ध् देवाधिदेव भगवान् शङ्करके हृदयमें कृपावश बड़ी व्यथा हुई । उन्होंने अपनी प्रिया सतीसे यह बात कही ॥ ३६ ॥ शिवजीने कहा-देवि ! यह बडे खेदकी बात है। देखो तो सही, समुद्र-मन्थनसे निकले हुए कालकुट विषके कारण प्रजापर कितना बड़ा दुःख आ पड़ा है॥३७॥ ये बेचारे किसी प्रकार अपने प्राणोंकी रक्षा करना चाहते हैं। इस समय मेरा यह कर्तव्य है कि मैं इन्हें निर्भय कर दूँ। जिनके पास शक्ति-सामर्थ्य है, उनके जीवनकी सफलता इसीमें है कि वे दीन-दिखयोंकी रक्षा करें ॥ ३८ ॥ सज्जन पुरुष अपने क्षणभङ्गर प्राणोंकी बलि देकर भी दूसरे प्राणियोंके प्राणकी रक्षा करते हैं। कल्याणि ! अपने ही मोहकी मायामें फँसकर संसारके प्राणी मोहित हो रहे हैं और एक-दूसरेसे वैरकी गाँठ बाँधे बैठे हैं॥ ३९॥ उनके ऊपर जो कृपा करता है, उसपर सर्वातमा भगवान् श्रीकृष्ण प्रसन्न होते हैं और जब भगवान् प्रसन्न हो जाते हैं, तब चराचर जगतके साथ मैं भी प्रसन्न हो जाता हैं। इसलिये अभी-अभी मैं इस विषको भक्षण करता हुँ, जिससे मेरी प्रजाका कल्याण हो॥४०॥

ध्यान करते रहते हैं तथा आप स्वयं भी निरन्तर ज्ञान और

तपस्यामें ही लीन रहते हैं। फिर भी सतीके साथ रहते देखकर जो आपको आसक्त एवं श्मशानवासी होनेके

श्रीशुकदेवजी कहते हैं--विश्वके जीवनदाता भगवान् शङ्कर इस प्रकार सती देवीसे प्रस्ताव करके उस विषको खानेके लिये तैयार हो गये । देवी तो उनका

\*\*\*\*\*\*\*\*\*\*\*\*\*\*\*\*

प्रभाव जानती ही थीं, उन्होंने हृदयसे इस बातका

अनुमोदन किया ॥ ४१ ॥ भगवान् शङ्कर बड़े कृपाल् हैं। उन्होंकी शक्तिसे समस्त प्राणी जीवित रहते हैं। उन्होंने उस तीक्ष्ण हालाहल विषको अपनी हथेलीपर उठाया

और भक्षण कर गये॥४२॥ वह विष जलका पाप---मल था। उसने शङ्करजीपर भी अपना प्रभाव प्रकट कर दिया, उससे उनका कण्ठ नीला पड़ गया,

परन्तु बह*्*तो प्रजाका कल्याण करनेवाले भगवान् शङ्करके लिये भूषणरूप हो गया॥४३॥ परोपकारी

आराधना है ॥ ४४ ॥

देवाधिदेव भगवान् शङ्कर सबकी कामना पूर्ण

करनेवाले हैं। उनका यह कल्याणकारी अद्भुत कर्म सुनकर सम्पूर्ण प्रजा, दक्षकन्या सती, ब्रह्माजी और स्वयं

\*\*\*\*\*\*\*\*\*

सज्जन प्रायः प्रजाका दुःख टालनेके लिये स्वयं

दुःखा झेला ही करते हैं। परन्तु यह दुःखा नहीं है,

यह तो सबके हृदयमें विराजमान भगवानुकी परम

विष्णुभगवान् भी उनकी प्रशंसा करने लगे ॥ ४५ ॥ जिस

अप्सराएँ प्रकट हुई । वे सुन्दर वस्त्रोंसे सुसज्जित एवं गलेमें

स्वर्ण-हार पहने हुए थीं। वे अपनी मनोहर चाल और

विलासभरी चितवनसे देवताओंको सुख पहुँचानेवाली

हुईं॥७॥ इसके बाद शोभाकी मूर्ति स्वयं भगवती लक्ष्मीदेवी प्रकट हुईं। वे भगवान्की नित्यशक्ति हैं।

उनकी बिजलीके समान चमकीली छटासे दिशाएँ जगमगा

उठीं ॥ ८ ॥ उनके सौन्दर्य, औदार्य, यौवन, रूप-रंग और

समय भगवान् शङ्कर विषपान कर रहे थे, उस समय उनके हाथसे थोड़ा-सा विष टपक पड़ा था। उसे विच्छ, साँप तथा अन्य विषैले जीवोंने एवं विषैली ओषधियोंने

ग्रहण कर लिया॥४६॥

# आठवाँ अध्याय

## समुद्रसे अमृतका प्रकट होना और भगवान्का भोहिनी-अवतार प्रहण करना

श्रीशुकदेवजी कहते हैं—इस प्रकार जब भगवान् शङ्करने विष पी लिया, तब देवता और असुरोंको बड़ी प्रसन्नता हुई। वे फिर नये उत्साहसे समुद्र मथने लगे। तब समुद्रसे कामधेनु प्रकट हुई॥१॥ वह अग्निहोत्रकी

सामग्री उत्पन्न करनेवाली थी। इसलिये ब्रह्मलोकतक पहुँचानेवाले यज्ञके लिये उपयोगी पवित्र घी, दूध आदि प्राप्त करनेके लिये ब्रह्मवादी ऋषियोंने उसे ग्रहण

किया॥२॥ उसके बाद उच्चैःश्रवा नामका घोड़ा निकला । वह चन्द्रमाके समान श्वेतवर्णका था । बलिने उसे लेनेकी इच्छा प्रकट की। इन्द्रने उसे नहीं चाहा; क्योंकि भगवानने उन्हें पहलेसे ही सिखा रक्खा था॥ ३॥

तदनन्तर ऐरावत नामका श्रेष्ठ हाथी निकला। उसके बड़े-बड़े चार दाँत थे, जो उज्ज्वलवर्ण कैलासकी शोभाको भी मात करते थे॥४॥ तत्पश्चात् कौस्तुभ

नामक पदाराग मणि समुद्रसे निकली । उस मणिको अपने हृदयपर धारण करनेके लिये अजित भगवान्ने लेना चाहा ॥ ५ ॥ परीक्षित् ! इसके बाद स्वर्गलोककी शोभा बढानेवाला कल्पवृक्ष निकला। वह याचकोंकी इच्छाएँ

उनकी इच्छित वस्तु देकर वैसे ही पूर्ण करता रहता है, जैसे

पृथ्वीपर तुम सबकी इच्छाएँ पूर्ण करते हो ॥ ६ ॥ तत्पश्चात्

महिमासे सबका चित्त खिंच गया। देवता, अस्र, मनुष्य---सभीने चाहा कि ये हमें मिल जायँ ॥ ९॥ खयं इन्द्र अपने हाथों उनके बैठनेके लिये बडा विचित्र आसन ले आये। श्रेष्ठ नदियोंने मूर्तिमान् होकर उनके अभिषेकके लिये सोनेके घडोंमें भर-भरकर पवित्र जल ला दिया॥१०॥ पृथ्वीने अभिषेकके योग्य सब

ओषधियाँ दीं। गौओंने पञ्चगव्य और वसन्त ऋतुने चैत्र-वैशाखमें होनेवाले सब फुल-फल उपस्थित कर दिये ॥ ११ ॥ इन सामग्रियोंसे ऋषियोंने विधिपूर्वक उनका अभिषेक सम्पन्न किया। गन्धवॉनि मङ्गलमय संगीतकी तान छेड दी। नर्तिकयाँ नाच-नाचकर गाने लर्गी॥ १२॥

बादल सदेह होकर मुदङ्ग, डमरू, ढोल, नगारे, नरसिंगे,

शङ्क, वेण और वीणा बड़े जोरसे बजाने लगे॥ १३॥

तब भगवती लक्ष्मीदेवी हाथमें कमल लेकर सिंहासनपर विराजमान हो गयाँ। दिग्गजॉन जलसे भरे कलशॉसे उनको स्नान कराया । उस समय ब्राह्मणगण वेदमन्त्रोंका पाठ कर रहे थे॥ १४॥ समुद्रने पीले रेशमी वस्त्र उनको पहननेके लिये दिये । वरुणने ऐसी वैजयन्ती माला समर्पित की, जिसकी मधुमय स्गन्धसे भौरे मतवाले हो रहे थे ॥ १५ ॥ प्रजापति विश्वकर्माने भाँति-भाँतिके गहने, सरस्वतीने मोतियोंका हार, ब्रह्माजीने कमल और नागीने दो कुण्डल समर्पित किये॥ १६॥

इसके बाद लक्ष्मीजी ब्राह्मणोंके खरूययन-पाठ कर चुकनेपर अपने हाथोंमें कमलकी माला लेकर उसे सर्वगुणसम्पन्न पुरुषके गलेमें डालने चलीं। मालाके आसपास उसकी सुगन्धसे मतवाले हुए भीरे गुंजार कर रहे थे। उस समय लक्ष्मीजीके मुखको शोधा अवर्णनीय हो रही थी। सुन्दर कपोलोंपर कुण्डल लटक रहे थे। लक्ष्मीजी कुछ लज्जाके साथ मन्द-मन्द मुसकरा रही थीं ॥ १७ ॥ उनकी कमर बहुत पतली थी। दोनों स्तन बिल्कुल सटे हुए और सुन्दर थे। उनपर चन्दन और केसरका लेप किया हुआ था। जब वे इधर-उधर चलती थीं, तब उनके पायजेबसे बड़ी मधुर झनकार निकलती थी। ऐसा जान पड़ता था, मानो कोई सोनेकी लता इधर-उधर घुम-फिर रही है॥ १८॥ वे चाहती थीं कि मुझे कोई निर्दोष और समस्त उत्तम गुणोंसे नित्ययुक्त अविनाशी पुरुष मिले तो मैं उसे अपना आश्रय बनाऊँ, वरण करूँ। परन्तु गन्धर्व, यक्ष, अस्रर, सिद्ध, चारण, देवता आदिमें कोई भी वैसा पुरुष उन्हें न मिला ॥ १९ ॥ (वे मन-ही-मन सोचने लगीं कि) कोई तपस्वी तो हैं. परन्तु उन्होंने क्रोधपर विजय नहीं प्राप्त की है। किन्हींमें ज्ञान तो है, परन्तु वे पूरे अनासक्त नहीं हैं। कोई-कोई हैं तो बड़े महत्त्वशाली, परन्तु वे कामको नहीं जीत सके हैं। किन्होंमें ऐश्वर्य भी बहुत है; परन्तु वह ऐश्वर्य ही किस कामका, जब उन्हें दूसरोंका आश्रय लेना पड़ता हैं॥ २०॥ किन्हींमें धर्माचरण तो है; परन्तु प्राणियोंके प्रति वे प्रेमका पुरा वर्ताव नहीं करते । त्याग तो है, परन्तु केवल त्याग ही तो मुक्तिका कारण नहीं है। किन्हीं-किन्हींमें वीरता तो अवश्य है, परन्तु वे भी कालके पंजेसे बाहर नहीं हैं। अवश्य ही कुछ महात्माओंमें

विषयासक्ति नहीं है, परन्तु वे तो निरन्तर अद्वैत-समाधिमें ही तल्लीन रहते हैं ॥ २१ ॥ किसी-किसी ऋषिने आयु तो बहुत लंबी प्राप्त कर ली है, परन्तु उनका शील-मङ्गल भी मेरे योग्य नहीं है। किन्हींमें शील-मङ्गल भी है परन् उनको आयुका कुछ ठिकाना नहीं। अवश्य ही किन्हींमें दोनों ही बातें हैं, परन्तु वे अमङ्गल-वेषमें रहते हैं। रहे एक भगवान् विष्ण् । उनमें सभी मङ्गलमय गुण नित्य निवास करते हैं. परन्त वे मुझे चाहते ही नहीं॥ २२ ॥

इस प्रकार सोच-विचारकर अन्तमें श्रीलक्ष्मीजीने अपने चिर अभीष्ट भगवानुको ही वरके रूपमें चुना; क्योंकि उनमें समस्त सद्गुण नित्य निवास करते हैं। प्राकृत गुण उनका स्पर्श नहीं कर सकते और अणिमा आदि समस्त गुण उनको चाहा करते हैं; परन्तु वे किसीकी भी अपेक्षा नहीं रखते। वास्तवमें लक्ष्मीजीके एकमात्र आश्रय भगवान् ही हैं। इसीसे उन्होंने उन्हींको वरण किया॥ २३॥ लक्ष्मीजीने भगवानुके गलेमें वह नवीन कमलोंकी सुन्दर माला पहना दी, जिसके चारों ओर झुंड-के-झुंड मतवाले मधुकर गुंजार कर रहे थे। इसके बाद लजापूर्ण मुसकान और प्रेमपूर्ण चितवनसे अपने निवासस्थान उनके वक्षःस्थलको देखती हुई वे उनके पास ही खड़ी हो गयीं ॥ २४ ॥ जगत्पता भगवानुने जगज्जननी, समस्त सम्पत्तियोंकी अधिष्ठात-देवता श्रीलक्ष्मीजीको अपने वक्षःस्थलपर ही सर्वदा निवास करनेका स्थान दिया। लक्ष्मीजीने वहाँ विराजमान होकर अपनी करुणाभरी चितवनसे तीनों लोक, लोकपति और अपनी प्यारी प्रजाकी अभिवृद्धि की ॥ २५ ॥ उस समय शङ्क तुरही, मुदङ्ग आदि बाजे बजने लगे। गन्धर्व अप्सराऑके साथ नाचने-गाने लगे। इससे बड़ा भारी शब्द होने लगा ॥ २६ ॥ ब्रह्मा, रुद्र, अङ्गिरा आदि सब प्रजापति पुष्पवर्षा करते हुए भगवान्के गुण, स्वरूप और लीला आदिके यथार्थ वर्णन करनेवाले मन्त्रोंसे उनकी स्तृति करने लगे ॥ २७ ॥ देवता, प्रजापति और प्रजा-सभी लक्ष्मीजीकी कपादृष्टिसे शील आदि उत्तम गुणोंसे सम्पन्न होकर बहुत सुखी हो गये॥ २८॥ परीक्षित् ! इधर जब लक्ष्मीजीने दैत्य और दानवांकी उपेक्षा कर दी, तब वे लोग निर्वल, उद्योगरहित, निर्लज्ज और लोभी हो गये॥ २९॥

ः इसके बाद समुद्रमन्थन करनेपर कमलनयनी कन्याके रूपमें वारुणी देवी प्रकट हुई। भगवानुकी अनुमतिसे दैत्योंने उसे ले लिया॥३०॥ तदनन्तर महाराज ! देवता और असुरोने अमृतकी इच्छासे जब और भी समुद्रमन्थन किया, तब उसमेंसे एक अत्यन्त अलौकिक पुरुष प्रकट हुआ ॥ ३१ ॥ उसकी भुजाएँ लंबी एवं मोटी थीं। उसका गला शङ्कके समान उतार-चढ़ाववाला था और आँखोंमें लालिमा थी। शरीरका रंग बड़ा सुन्दर साँबला-साँबला था। गलेमें माला, अङ्ग-अङ्ग सब प्रकारके आभूषणोंसे सुसज्जित, शरीरपर पीताम्बर, कानोंमें चमकीले मणियोंके कुण्डल, चौड़ी छाती, तरुण अवस्था, सिंहके समान पराक्रम, अनुपम सौन्दर्य, चिकने और बुँघराले बाल लहराते हुए उस पुरुषको छवि बड़ी अनोखी थी॥३२-३३॥ उसके हाथोंमें कंगन और अमृतसे भरा हुआ कलश था। वह साक्षात् विष्णुभगवानुके अंशांश अवतार थे॥३४॥ वे ही आयुर्वेदके प्रवर्तक और यज्ञभोक्ता धन्वन्तरिके नामसे सुप्रसिद्ध हुए। जब दैत्योंकी दृष्टि उनपर तथा उनके हाथमें अमृतसे भरे हुए कलशपर पड़ी, तब उन्होंने शीघतासे बलात् उस अमृतके कलशको छीन लिया । वे तो पहलेसे ही इस ताकमें थे कि किसी तरह समुद्रमन्थनसे निकली हुई संभी वस्तुएँ हमें मिल जायें। जब असुर उस अमृतसे भरे कलशको छीन ले गये, तब देवताओंका मन विषादसे भर गया । अब वे भगवानुकी शरणमें आये । उनकी दीन दशा देखकर भक्तवाञ्छाकल्पतर भगवान्ने कहा---'देवताओ ! तुमलोग खेद मत करो। मैं अपनी मायासे उनमें आपसकी फूट डालकर अभी तुम्हारा काम बना देता

मैं पीऊँगा, पहले मैं; तुम नहीं, तुम नहीं ॥ ३८ ॥ उनमें जो दुर्बल थे, वे उन बलवान् दैत्योंका विरोध करने लगे, जिन्होंने कलश छोनकर अपने हाथमें कर लिया था, वे ईर्घ्यावश धर्मकी दुहाई देकर उनको रोकने और बार-बार कहने लगे कि 'भाई! देवताओंने भी हमारे बराबर ही परिश्रम किया है, उनको भी यज्ञभागके समान इसका भाग मिलना ही चाहिये। यही सनातनधर्म है'॥३९-४०॥ इस प्रकार इधर दैत्योंमें 'तू-तू , मैं-मैं' हो रही थी और उधर सभी उपाय जाननेवालोंके खामी चतुरशिरोमणि भगवान्ने अत्यन्त अद्भुत और अवर्णनीय स्त्रीका रूप धारण किया ॥ ४१ ॥ शरीरका रंग नील कमलके समान श्याम एवं देखने ही योग्य था। अङ्ग-प्रत्यङ्ग बड़े ही आकर्षक थे। दोनों कान बराबर और कर्णफूलसे सुशोभित थे। सुन्दर कपोल, ऊँची नाग्निका और रमणीय मुख ॥ ४२ ॥ नयी जवानीके कारण स्तन उभरे हुए थे और उन्होंके भारसे कमर पतली हो गयी थी। मुखसे निकलती हुई सुगन्धके प्रेमसे गुनगुनाते हुए भौरे उसपर टूटे पड़ते थे, जिससे नेत्रोमें कुछ घवराहटका भाव आ जाता था॥४३॥ अपने लंबे केशपाशोमें उन्होंने खिले हुए बेलेके पुष्पोंकी माला गूँथ रक्खी थी। सुन्दर गलेमें कण्ठके आभूषण और सुन्दर भुजाओंमें बाजूबंद सुशोभित थे॥४४॥ इनके चरणेकि नृपुर मधुर ध्वनिसे रुनझून-रुनझून कर रहे थे और खच्छ साड़ीसे ढके नितम्बद्वीपपर शोभायमान करधनी अपनी अनुठी छटा छिटका रही थी॥ ४५॥ अपनी सलज्ज मुसकान, नाचती हुई तिरछी भौहें और विलासभरी चितवनसे मोहिनी-रूपधारी भगवान् दैत्यसेनापतियोकि चित्तमें बार-बार कामोद्दीपन करने लगे ॥ ४६ ॥

आपसमें झगड़ा खड़ा हो गया। सभी कहने लगे 'पहले

## नवाँ अध्याय

## मोहिनीरूपसे भगवान्के द्वारा अमृत बाँटा जाना

**ःश्रीशुकदेवजी कहते हैं---**परीक्षित् ! असुर आपसके सद्भाव और प्रेमको छोड़कर एक-दूसरेकी निन्दा कर रहे थे और डाकुकी तरह एक-दूसरेके

परीक्षित् ! अमृतलोलुप दैत्योंमें उसके लिये

हैं'॥ ३५-३७॥

हाथसे अमृतका कलश छीन रहे थे। इसी बीचमें उन्होंने देखा कि एक बड़ी सुन्दरी स्त्री उनकी ओर चली आ रही है॥१॥ वे सोचने लगे—'कैसा अनुपम

सौन्दर्य है। शरीरमेंसे कितनी अद्भुत छटा छिटक रही है ! तनिक इसकी नयी उम्र तो देखो !' बस, अब वे आपसकी लाग-डाँट भूलकर उसके पास दौड़ गये। उन

लोगोनि काममोहित होकर उससे पूछा—॥२॥ 'कमलनयनी ! तुम कौन हो ? कहाँसे आ रही हो ? क्या करना चाहती हो ? सुन्दरी ! तुम किसकी कन्या

हो ? तुम्हें देखकर हमारे मनमें खलबली मच गयी है।।३।। हम समझते हैं कि अबतक देवता, दैत्य, सिद्ध, गन्धर्व, चारण और लोकपालोंने भी तुन्हें

स्पर्शतक न किया होगा। फिर मनुष्य तो तुम्हें कैसे छु पाते ? ॥ ४ ॥ सुन्दरी ! अवश्य ही विधाताने दया करके

शरीरधारियोंकी सम्पूर्ण इन्द्रियों एवं मनको तृप्त करनेके लिये तुम्हें यहाँ भेजा है॥५॥ मानिनी ! वैसे हमलोग एक ही जातिके हैं। फिर भी हम सब एक ही वस्तू चाह

रहे हैं, इसलिये हममें डाह और वैरकी गाँठ पड़ गयी

है। सुन्दरी! तुम हमारा झगड़ा मिटा दो॥६॥ हम सभी कश्यपजीके पुत्र होनेके नाते सगे भाई हैं। हमलोगोने अमृतके लिये बड़ा पुरुषार्थ किया है। तुम न्यायके अनुसार निष्पक्षभावसे इसे बाँट दो, जिससे फिर

हमलोगोंमें किसी प्रकारका झगड़ा न हो'॥७॥ असुरोंन

जब इस प्रकार प्रार्थना की, तब लीलासे स्त्री-वेष धारण

करनेवाले भगवान्ने तनिक हैसकर और तिरछी चितवनसे उनकी ओर देखते हुए कहा॥८॥

श्रीभगवान्ने कहा--- आपलोग महर्षि कश्यपके पुत्र हैं और मैं हूँ कुलटा। आपलोग मुझपर न्यायका भार क्यों डाल रहे हैं? विवेकी पुरुष खेच्छाचारिणी

स्त्रियोंका कभी विश्वास नहीं करते॥९॥ दैत्यो ! कुत्ते और व्यभिचारिणी स्त्रियोंकी मित्रता स्थायी नहीं होती। वे दोनों ही सदा नये-नये शिकार ढूँढ़ा करते हैं॥१०॥

श्रीशुकदेवजी कहते हैं---परीक्षित् ! मोहिनीकी परिहासभरी वाणीसे दैत्येंकि मनमें और भी विश्वास हो गया । उन लोगोंने रहस्यपूर्ण भावसे हँसकर अमृतका

कलश मोहिनीके हाथमें दे दिया॥११॥ भगवान्ने अमृतका कलश अपने हाथमें लेकर तनिक मुसकराते हए मीठी वाणीसे कहा—'मैं उचित या अनुचित जो कुछ भी करूँ, वह सब यदि तुमलोगोंको स्वीकार हो

नहीं समझी, इसिलये सबने एक स्वरसे कह दिया 'स्वीकार है।' इसका कारण यह था कि उन्हें मोहिनीके वास्तविक स्वरूपका पता नहीं था॥१३॥

तो मैं यह अमृत बाँट सकती हूँ ॥ १२ ॥ बड़े-बड़े

दैत्योंने मोहिनोकी यह मीठी बात सुनकर उसकी बारीकी

इसके बाद एक दिनका उपवास करके सबने स्नान किया । हविष्यसे अग्निमें हवन किया । गौ, ब्राह्मण और समस्त प्राणियोंको घास-चारा, अन्न-धनादिका यथायोग्य

दान दिया तथा ब्राह्मणोंसे स्वस्त्ययन कराया॥ १४॥ अपनी-अपनी रुचिके अनुसार सबने नये-नये वस्त धारण किये और इसके बाद सुन्दर-सुन्दर आभूषण धारण करके सब-के-सब उन कुशासनोंपर बैठ गये,

जिनका अगला हिस्सा पूर्वकी ओर था॥१५॥ जब देवता और दैत्य दोनों ही धूपसे सगन्धित, मालाओं और दीपकोंसे सजे-सजाये भव्य भवनमें पूर्वकी ओर मुँह करके बैठ गये, तब हाथमें अमृतका कलश लेकर मोहिनी सभा मण्डपमें आयी। वह एक बड़ी सुन्दर साड़ी पहने हुए थी। नितम्बोंके भारके कारण वह धीरे-धीरे

कलशके समान स्तन और गजशावककी सुँडके समान जङ्गाएँ थीं। उसके स्वर्णनुपुर अपनी झनकारसे सभाभवनको मुखरित कर रहे थे॥१६-१७॥ सुन्दर कानोंमें सोनेके कुण्डल थे और उसकी नासिका, कपोल तथा मुख बड़े ही सुन्दर थे। स्वयं परदेवता भगवान्

चल रही थी। आँखें मदसे विद्वल हो रही थीं।

मोहिनीके रूपमें ऐसे जान पड़ते थे मानो लक्ष्मीजीकी कोई श्रेष्ठ सखी वहाँ आ गयी हो। मोहिनीने अपनी मुसकानभरी चितवनसे देवता और दैत्योंकी ओर देखा, तो वे सब-के-सब मोहित हो गये। उस समय उनके स्तनोंपरसे अञ्चल कुछ खिसक गया था॥१८॥

भगवान्ने मोहिनीरूपमें यह विचार किया कि असर तो

जन्मसे ही क्रूर स्वभाववाले हैं। इनको अमृत पिलाना

सर्पोंको दुध पिलानेके समान बडा अन्याय होगा। इसलिये उन्होंने असुरोंको अमृतमें भाग नहीं दिया॥ १९॥ भगवान्ने देवता और अस्रोंकी अलग-अलग पंक्तियाँ बना दीं और फिर दोनोंको कतार बाँधकर अपने-अपने दलमें बैठा दिया।। २०॥

\*\*\*\*\*\*\*\*\*\*\*\*\*\*\*\*\*\*\* इसके बाद अमृतका कलश हाथमें लेकर भगवान दैत्योंके पास चले गये। उन्हें हाव-भाव और कटाक्षसे मोहित करके दूर बैठे हुए देवताओंके पास आ गये तथा उन्हें वह अमृत पिलाने लगे, जिसे पी लेनेपर बुढ़ापे और मृत्युका नाश हो जाता है ॥ २१ ॥ परीक्षित् ! असुर अपनी की हुई प्रतिज्ञाका पालन कर रहे थे। उनका स्नेह भी हो गया था और वे स्त्रीसे झगड़नेमें अपनी निन्दा भी समझते थे। इसिलये वे चुपचाप बैठे रहे॥ २२॥ मोहिनीमें उनका अत्यन्त प्रेम हो गया था। वे डर रहे थे कि उससे हमारा

प्रेम-सम्बन्ध ट्रट न जाय । मोहिनीने भी पहले उन लोगोंका

बड़ा सम्मान किया था, इससे वे और भी बँध गये थे।

यही कारण है कि उन्होंने मोहिनीको कोई अप्रिय बात

नहीं कही ॥ २३ ॥ जिस समय भगवान् देवताओंको अमृत पिला रहे थे, उसी समय राह दैत्य देवताओंका वेष बनाकर उनके बीचमें आ बैठा और देवताओंक साथ उसने भी अमृत पी लिया। परन् तत्क्षण चन्द्रमा और सुर्यने उसकी पोल खोल दी ॥ २४ ॥ अमृत पिलाते-पिलाते ही भगवानने अपने तीखी धारवाले चक्रसे उसका सिर काट डाला। अमृतका संसर्ग न होनेसे उसका धड़ नीचे गिर

गया॥ २५॥ परन्तु सिर अमर हो गया और ब्रह्माजीने

उसे 'ग्रह' बना दिया। वही राहु पर्वके दिन (पूर्णिमा और

देवताओंने अमृत पी लिया, तब समस्त लोकोंको जीवनदान करनेवाले भगवान्ने बडे-बडे दैत्योंके सामने ही मोहिनीरूप त्याग कर अपना वास्तविक रूप धारण कर लिया ॥ २७ ॥ परीक्षित् ! देखो--- देवता और दैत्य दोनेनि एक ही समय एक स्थानपर एक प्रयोजन तथा एक वस्तुके लिये एक विचारसे एक ही कर्म किया था, परन्तु फलमें बड़ा भेद हो गया। उनमेंसे देवताओंने बड़ी सुगमतासे अपने परिश्रमका फल-अमृत प्राप्त कर लिया, क्योंकि उन्होंने भगवानके चरणकमलोंकी रजका आश्रय लिया था । परन्तु उससे विमुख होनेके कारण परिश्रम करनेपर भी असुरगण अमृतसे विश्वत ही रहे ॥ २८ ॥ मनुष्य अपने प्राण, धन, कर्म, मन और वाणी आदिसे शरीर एवं पुत्र आदिके लिये जो कुछ करता है-वह व्यर्थ ही होता है; क्योंकि उसके मूलमें भेदबुद्धि बनी रहती है। परन्तु उन्हीं प्राण आदि वस्तुओंके द्वारा भगवानुके लिये जो कुछ किया जाता है, वह सब भेदभावसे रहित होनेके कारण अपने शरीर, पुत्र और समस्त संसारके लिये सफल हो जाता है। जैसे वृक्षकी जड़में पानी देनेसे उसका तना, टहनियाँ और

फ्ते— सब-के-सब सिंच जाते हैं, वैसे ही भगवानके

तुरंत अपने हथियार उठाये और देवताओंपर धावा

बोल दिया॥३॥ इधर देवताओंने एक तो अमृत

पीकर विशेष शक्ति प्राप्त कर ली थी और दूसरे

लिये कर्म करनेसे वे सबके लिये हो जाते हैं ॥ २९ ॥

अमावस्थाको) वैर-भावसे बदला लेनेके लिये चन्द्रमा

तथा सूर्यपर आक्रमण किया करता है॥ २६॥ जब

# दसवाँ अध्याय

### देवासूर-संग्राम

और दैत्योंने बड़ी सावधानीसे समुद्रमन्थनकी चेष्टा की थी, फिर भी भगवान्से विमुख होनेके कारण उन्हें अमृतको प्राप्ति नहीं हुई॥१॥ राजन्! भगवान्ने समुद्रको मधकर अमृत निकाला और अपने निजजन देवताओंको पिला दिया। फिर सबके देखते-देखते वे गरुडपर सवार हुए और वहाँसे चले गये॥२॥ जब दैत्योंने देखा कि हमारे शत्रुओंको तो बड़ी सफलता

मिली, तब वे उनकी बढ़ती सह न सके। उन्होंने

श्रीशुकदेवजी कहते हैं---परीक्षित् ! यद्यपि दानवों

उन्हें भगवान्के चरणकमलोंका आश्रय था ही। बस, वे भी अपने अख-शस्त्रोंसे सुसज्जित हो दैत्योंसे भिड़ गये ॥ ४ ॥ परीक्षित् ! क्षीरसागरके तटपर बड़ा ही रोमाञ्चकारी और अत्यन्त भयङ्कर संग्राम हुआ। देवता और दैत्योंकी वह घमासान लड़ाई ही 'देवासूर-संग्राम' के नामसे कही जाती है।। ५॥ दोनों ही

सवार थे॥ १०॥ किसी-किसीने सियारिन, चुहे, गिरगिट और खरहोंपर ही सवारी कर ली थी तो बहुत-से मनुष्य, वकरे, कृष्णसार मृग, हंस और सूअरोंपर चढ़े थे॥ ११॥ इस प्रकार जल, स्थल एवं आकाशमें रहनेवाले तथा देखनेमें भयङ्कर शरीरवाले बहत-से प्राणियोंपर चढ़कर कई दैत्य दोनों सेनाओंमें आगे-आगे घुस गये॥ १२॥ परीक्षित् ! उस समय रंग-बिरंगी पताकाओं, स्फटिक मणिके समान श्वेत निर्मल छत्रों, रत्नोंसे जड़े हुए दण्डवाले बहुमूल्य पंखों, मोरपंखों, चैवरों और वायसे उड़ते हुए दुपट्टों, पगड़ी, कलँगी, कवच, आभूषण तथा सूर्यकी किरणोंसे अत्यन्त दमकते हुए उज्ज्वल शस्त्रों एवं वीरोंकी पंक्तियोंके कारण देवता और असुरोंकी सेनाएँ ऐसी शोभायमान हो रही थीं, मानो जल-जन्तुऑसे भरे हुए दो महासागर लहरा रहे हों॥१३-१५॥ परीक्षित्! रणभूमिमें दैत्येंकि सेनापति विरोचनपुत्र बलि मय दानवके

हाथीवाले भिड़ गये॥८॥ उनमेंसे कोई-कोई वीर ऊँटोंपर, हाथियोंपर और गधोंपर चढ़कर लड़ रहे थे तो कोई-कोई गौरमग, भाल, बाघ और सिंहोंपर॥९॥ कोई-कोई सैनिक गिद्ध, कड़ू, बगुले, बाज और भास पक्षियोंपर चढ़े हुए थे तो बहुत-से तिमिङ्गिल मच्छ, थे ॥ १९-२२ ॥ ये सब-के-सब समुद्रमन्थनमें सम्मिलित शरभ, भैंसे, गैंड़े , बैल, नीलगाय और जंगली साँड्रॉपर थे। परन्तु इन्हें अमृतका भाग नहीं मिला, केवल क्लेश ही हाथ लगा था। इन सब असुरोंने एक नहीं अनेक बार युद्धमें देवताओंको पराजित किया था ॥ २३ ॥ इसलिये वे बड़े उत्साहसे सिंहनाद करते हुए अपने घोर खरवाले शङ्ख बजाने लगे। इन्द्रने देखा कि हमारे शत्रुओंका मन बढ़ रहा है, ये मदोन्मत हो रहे हैं; तब उन्हें बड़ा क्रोध आया ॥ २४ ॥ वे अपने वाहन ऐरावत नामक दिग्गजपर सवार हुए। उसके कपोलोंसे मद बह रहा था। इसलिये इन्द्रकी ऐसी शोभा हुई, मानो भगवान् सूर्य उदयाचलपर आरूढ़ हों और उससे अनेकों झरने वह रहे हों॥ २५॥ इन्द्रके चारों ओर अपने-अपने वाहन, ध्वजा और आयुधोंसे युक्त देवगण एवं अपने-अपने गणोंके साथ वायु, अग्नि, वरुण आदि लोकपाल हो लिये॥ २६॥ दोनों सेनाएँ आमने-सामने खड़ी हो गयीं। दो-दोकी जोड़ियाँ बनाकर वे लोग लड़ने लगे। कोई आगे बढ़ रहा था, तो कोई नाम ले-लेकर ललकार रहा था। कोई-कोई बनाये हुए वैहायस नामक विमानपर सवार हुए। वह मर्मभेदी वचनोंके द्वारा अपने प्रतिद्वन्द्वीको धिकार रहा विमान चलानेवालेकी जहाँ इच्छा होती थी, वहीं चला था॥ २७॥ बलि इन्द्रसे, स्वामिकार्तिक तारकास्ररसे, जाता था॥१६॥ युद्धकी समस्त सामग्रियाँ उसमें वरुण हेतिसे और मित्र प्रहेतिसे भिड गये ॥ २८ ॥ यमराज सुसज्जित थीं। परीक्षित्! वह इतना आश्चर्यमय था कि कालनाभसे, विश्वकर्मा मयसे, शम्बरासुर त्वष्टासे तथा कभी दिखलायी पड़ता तो कभी अदश्य हो जाता। वह सविता विरोचनसे लड़ने लगे॥२९॥ इस समय कहाँ है--जब इस बातका अनुमान भी नहीं अपराजितसे, अश्विनीकृमार वृषपर्वासे तथा सुर्यदेव

\* किया जा सकता था, तब बतलाया तो कैसे जा सकता एक-दूसरेके प्रबल शत्रु हो रहे थे, दोनों ही क्रोधसे भरे हुए थे। एक-दूसरेको आमने-सामने पाकर तलवार, बाण था॥ १७॥ उसी श्रेष्ठ विमानपर राजा बलि सवार थे। और अन्य अनेकानेक अख-शखोंसे परस्पर चोट पहुँचाने सभी बड़े-बड़े सेनापति उनको चारों ओरसे घेरे हुए थे। लगे ॥ ६ ॥ उस समय लड़ाईमें शङ्क, तुरही, मुदङ्ग, नगारे उनपर श्रेष्ठ चमर डुलाये जा रहे थे और छत्र तना हुआ था। उस समय बलि ऐसे जान पड़ते थे, जैसे और डमरू बड़े जोरसे बजने लगे; हाथियोंकी चिग्घाड़, घोड़ोंकी हिनहिनाहट, रथोंकी घरघराहट और पैदल उदयाचलपर चन्द्रमा॥१८॥ उनके चारों ओर सेनाकी चिल्लाहटसे बड़ा कोलाहल मच गया॥७॥ अपने-अपने विमानॉपर सेनाकी छोटी-छोटी टुकड़ियोंके रणभूमिमें रिथयोंके साथ रथी, पैदलके साथ पैदल, स्वामी नमुचि, शम्बर, बाण, विप्रचित्ति, अयोमुख, द्विमुर्घा, कालनाभ, प्रहेति, हेति, इल्वल, शकुनि, घुड़सवारोंके साथ घुड़सवार एवं हाथीवालोंके साथ भूतसन्ताप, वजदंष्ट्र, विरोचन, हयप्रीव, शङ्क्रुशिरा, कपिल, मेघदुन्दुभि, तारक, चक्राक्ष, शुम्भ, निशुम्भ, जम्भ, उत्कल, अरिष्ट, अरिष्टनेमि, त्रिपुराधिपति मय, पौलोम, कालेय और निवातकवच आदि स्थित

\* देखकर हाथोंमें हथियार उठा वीरोंकी ओर दौड़ने और विलके बाण आदि सौ पुत्रोंसे युद्ध करने लगे॥ ३०॥

राहके साथ चन्द्रमा और पुलोमाके साथ वायुका युद्ध उछलने लगे॥४०॥

हुआ। भद्रकाली देवी निशुम्भ और शुम्भपर झपट राजा बलिने दस बाण इन्द्रपर, तीन उनके वाहन पड़ीं ॥ ३१ ॥ परीक्षित् ! जम्भासुरसे महोदवजीकी, ऐरावतपर, चार ऐरावतके चार चरण-रक्षकॉपर और एक मुख्य महावतपर—इस प्रकार कुल अठारह बाण

महिषासुरसे अग्निदेवकी और वातापि तथा इल्वलसे ब्रह्माके पुत्र मरीचि आदिकी ठन गयी॥३२॥ दुर्मर्षकी छोड़े॥४१॥ इन्द्रने देखा कि बलिके बाण तो हमें घायल करना ही चाहते हैं। तब उन्होंने बड़ी फुर्तीसे उतने

कामदेवसे, उत्कलकी मातुगणोंसे, शुक्राचार्यकी बृहस्पतिसे और नरकासुरकी शनैश्वरसे लड़ाई होने

अ०१०]

लगी ॥ ३३ ॥ निवातकवचोंके साथ मरुद्गण, कालेयोंके साथ वसुगण, पौलोमोंके साथ विश्वेदेवगण तथा

क्रोधवशोंके साथ रुद्रगणका संग्राम होने लगा ॥ ३४ ॥

इस प्रकार असूर और देवता रणभूमिमें द्वन्द्वयुद्ध

और सामृहिक आक्रमणद्वारा एक दूसरेसे भिड़कर परस्पर विजयकी इच्छासे उत्साहपूर्वक तीखे, तलवार और

भालोंसे प्रहार करने लगे। वे तरह-तरहसे युद्ध कर रहे थे॥ ३५॥ भुशुष्टि, चक्र, गदा, ऋष्टि, पट्टिश, शक्ति, उल्मुक, प्रांस, फरसा, तलवार, भाले, मुद्गर, परिघ

और भिन्दिपालसे एक-दूसरेका सिर काटने लगे ॥ ३६ ॥ उस समय अपने सवारोंके साथ हाथी, घोड़े, रथ आदि अनेकों प्रकारके वाहन और पैदल सेना छिन्न-भिन्न होने

लगी। किसीकी भुजा, किसीकी जङ्गा, किसीकी गरदन और किसीके पैर कट गये तो किसी-किसीकी ध्वजा, धनुष, कवच और आभूषण ही टुकड़े-टुकड़े हो गये॥ ३७॥ उनके चरणोंकी धमक और रथके

पहियोंकी रगड़से पृथ्वी खुद गयी। उस समय रणभूमिसे ऐसी प्रचण्ड धूल उठी कि उसने दिशा, आकाश और सूर्यको भी ढक दिया। परन्तु थोड़ी ही देरमें खुनकी

भी न रहा॥ ३८॥ तदनन्तर लड़ाईका मैदान कटे हए सिरोंसे भर गया। किसीके मुकुट और कुण्डल गिर गये थे, तो किसीकी आँखोंसे क्रोधकी मुद्रा प्रकट हो

धारासे भूमि आप्लावित हो गयी और कहीं धूलका नाम

रही थी। किसी-किसीने अपने दाँतोंसे होंठ दबा रक्खा था। बहतोंकी आभूषणों और शखोंसे सुसज्जित लंबी-लंबी भुजाएँ कटकर गिरी हुई थीं और बहुतोंकी

मोटी-मोटी जाँचे कटी हुई पड़ी थीं। इस प्रकार वह

बहत-से धड़ अपने कटकर गिरे हुए सिरोंके नेत्रोंसे

ही तीखे भल्ल नामक बाणोंसे उनको वहाँतक पहुँचनेके पहले ही हँसते-हँसते काट डाला ॥ ४२ ॥ इन्द्रकी यह प्रशंसनीय फुर्ती देखकर राजा बलि और भी चिढ़ गये।

उन्होंने एक बहुत बड़ी शक्ति जो बड़े भारी लुकेके समान जल रही थी, उठायी। किन्तु अभी वह उनके हाथमें ही थी--- छूटने नहीं पायी थी कि इन्द्रने उसे भी काट डाला॥४३॥ इसके बाद बलिने एकके पीछे एक क्रमशः शुल, प्रास, तोमर और शक्ति उठायी। परन्तु वे

जो-जो शस्त्र हाथमें उठाते, इन्द्र उन्हें टुकड़े-टुकड़े कर डालते। इस हस्तलाघवसे इन्द्रका ऐश्वर्य और भी चमक उठा ॥ ४४ ॥ परीक्षित् ! अब इन्द्रकी फुर्तिसे घबराकर पहले तो बॉल अन्तर्धान हो गये, फिर उन्होंने आसुरी मायाकी सृष्टि की। तुरंत ही देवताओंकी सेनाके ऊपर एक पर्वत

प्रकट हुआ ॥ ४५ ॥ उस पर्वतसे दावाग्निसे जलते हुए वृक्ष और टाँकी-जैसी तीखी घारवाले शिखरोंके साथ नुकीली शिलाएँ गिरने लगीं। इससे देवताओंकी सेना चकनाचुर होने लगी॥४६॥ तत्पश्चात् बड़े-बड़े साँप, दन्दशुक, बिच्छु और अन्य विषैले जीव उछल-उछलकर

काटने और डंक मारने लगे। सिंह, बाघ और सूअर

देव-सेनाके बड़े-बड़े हाथियोंको फाड़ने लगे॥४७॥

परीक्षित् ! हाथोंमें शुल लिये 'मारो-काटो' इस प्रकार

चिल्लाती हुई सैकड़ों नंग-धड़ंग राक्षसियाँ और राक्षस भी वहाँ प्रकट हो गये॥ ४८॥ कुछ ही क्षण बाद आकाशमें बादलोंकी घनघोर घटाएँ मैंडराने लगीं, उनके आपसमें टकरानेसे बड़ी गहरी और कठोर गर्जना होने

लगी, बिजलियाँ चमकने लगीं और आँधीके झकझोरनेसे बादल अंगारोंकी वर्षा करने लगे॥४९॥ दैत्यराज रणभूमि बड़ी भीषण दीख रही थी॥३९॥ तब वहाँ बलिने प्रलयकी अग्निके समान बड़ी भयानक आगकी सृष्टि की। वह बात-की-बातमें वायुकी सहायतासे

देवसेनाको जलाने लगी ॥ ५० ॥ थोडी ही देरमें ऐसा जान पड़ा कि प्रबल आँधीके थपेड़ोंसे समुद्रमें बड़ी-बड़ी लहरें और भयानक भैंबर उठ रहे हैं और वह अपनी मर्यादा छोड़कर चारों ओरसे देव-सेनाको घेरता हुआ उमड़ा आ रहा है।। ५१ ॥ इस प्रकार जब उन भयानक असूरोन बहुत बड़ी मायाकी सृष्टि की और खयं अपनी मायाके प्रभावसे छिप रहे-- न दीखनेके कारण उनपर प्रहार भी नहीं किया जा सकता था, तब देवताओंके सैनिक बहत दुखी हो गये॥ ५२॥ परीक्षित् ! इन्द्र आदि देवताओंने उनकी मायाका प्रतीकार करनेके लिये बहुत कुछ सोचा-विचारा, परन्तु उन्हें कुछ न सूझा। तब उन्होंने विश्वके जीवनदाता भगवान्का ध्यान किया और ध्यान करते ही वे वहीं प्रकट हो गये॥ ५३॥ बड़ी ही सुन्दर झाँकी थी। गरुडके कंधेपर उनके चरणकमल विराजमान थे। नवीन कमलके समान बड़े ही कोमल नेत्र थे। पीताम्बर धारण किये हुए थे। आठ भुजाओंमें आठ आयुध, गलेमें कौस्तुभमणि, मस्तकपर अमृल्य मुकुट एवं कार्नोमें कुण्डल झलमला रहे थे। देवताओंने अपने नेत्रोंसे

परमात्माके प्रकट होते ही उनके प्रभावसे अस्रोंकी वह कपटभरी माया विलीन हो गयी — ठीक वैसे ही, जैसे जग जानेपर स्वप्रकी वस्तुओंका पता नहीं चलता। ठीक ही है, भगवानुकी स्मृति समस्त विपत्तियोंसे मुक्त कर देती है ॥ ५५ ॥ इसके बाद कालनेमि दैत्यने देखा कि लडाईके मैदानमें गरुडवाहन भगवान आ गये हैं, तब उसने अपने सिंहपर बैठे-ही-बैठे बडे वेगसे उनके ऊपर एक त्रिशल चलाया। वह गरुड़के सिरपर लगनेवाला ही था कि खेल-खेलमें भगवानने उसे पकड लिया और उसी त्रिशुलसे उसके चलानेवाले कालनेमि दैत्य तथा उसके वाहनको मार डाला ॥ ५६ ॥ माली और सुमाली—दो दैत्य बड़े बलवान् थे, भगवान्ने युद्धमें अपने चक्रसे उनके सिर भी काट डाले और वे निर्जीव होकर गिर पडे। तदनन्तर माल्यवानुने अपनी प्रचण्ड गदासे गरुडपर बडे वेगके साथ प्रहार किया। परन्तु गर्जना करते हुए माल्यवान्के प्रहार करते-न-करते ही भगवान्ने चक्रसे उसके सिरको भी धडसे अलग कर दिया॥ ५७॥

भगवानुकी इस छविका दर्शन किया ॥ ५४ ॥ परम पुरुष

# ग्यारहवाँ अध्याय

### देवासुर-संप्रामकी समाप्ति

श्रीशुकदेवजी कहते हैं—परीक्षित् ! परम पुरुष भगवान्की अहैतुकी कृपासे देवताओंकी घबराहट जाती रही, उनमें नवीन उत्साहका सञ्चार हो गया। पहले इन्द्र, वायु आदि देवगण रणभूमिमें जिन-जिन दैत्योंसे आहत हुए थे, उन्होंकि ऊपर अब वे पूरी शक्तिसे प्रहार करने लगे ॥ १ ॥ परम ऐश्वर्यशाली इन्द्रने बलिसे लडते-लडते जब उनपर क्रोध करके वज्र उठाया, तब सारी प्रजामें हाहाकार मच गया॥ २॥ बलि अख-शखसे सुसज्जित होकर बड़े उत्साहसे युद्धभूमिमें बड़ी निर्भयतासे इटकर विचर रहे थे। उनको अपने सामने ही देखकर हाथमें बच्च लिये हुए इन्द्रने उनका तिरस्कार करके कहा- ॥ ३॥

'मूर्ख ! जैसे नट बच्चोंकी आँखें बाँधकर अपने जादसे

उनका धन ऐंठ लेता है, वैसे ही तू मायाकी चालोंसे हमपर

विजय प्राप्त करना चाहता है। तुझे पता नहीं कि

करना चाहते हैं और उसको लाँघकर ऊपरके लोकोंमें भी धाक जमाना चाहते हैं—उन लुटेरे मुर्खोंको मैं उनके पहले स्थानसे भी नीचे पटक देता हूँ ॥ ५ ॥ नासमझ ! तूने मायाकी बड़ी-बड़ी चालें चली हैं। देख, आज मैं अपने सौ धारवाले वज्रसे तेरा सिर धड़से अलग किये देता हैं। तू अपने भाई-बन्धुओंके साथ जो कुछ कर सकता हो, करके देख ले'॥६॥

हमलोग मायाके स्वामी हैं, वह हमारा कुछ नहीं बिगाड़

सकती ॥ ४ ॥ जो मूर्ख मायाके द्वारा स्वर्गपर-अधिकार

बलिने कहा-इन्द्र! जो लोग कालशक्तिकी प्रेरणासे अपने कर्मके अनुसार युद्ध करते हैं—उन्हें जीत या हार, यश या अपयश अथवा मृत्य मिलती ही है॥७॥ इसीसे ज्ञानीजन इस जगतको कालके अधीन समझकर न तो विजय होनेपर हर्षसे फल उठते हैं और

न तो अपकीर्ति, हार अथवा मृत्युसे शोकके ही वशीभृत होते हैं। तुमलोग इस तत्त्वसे अनिभन्न हरे॥ ८॥ तुम

बादल पहाड़पर मुसलधार पानी बरसाते हैं , वैसे ही उनके ऊपर बाणोंकी झड़ी लगा दी॥२०॥ बलने वड़े

वाणोंसे मातिलको और सौ बाणोंसे रथके एक-एक

लोग अपनेको जय-पराजय आदिका कारण-कर्ता मानते हो, इसलिये महात्माओंकी दृष्टिसे तुम शोचनीय हो। हम तुम्हारे मर्मस्पर्शी वचनको स्वीकार ही नहीं करते.

फिर हमें दु:ख क्यों होने लगा ? ॥ ९ ॥ श्रीशुकदेवजी कहते हैं--वीर वलिने इन्द्रको इस प्रकार फटकारा। बलिकी फटकारसे इन्द्र कुछ झैंप गये। तबतक वीरोंका मान मर्दन करनेवाले बलिने अपने धनुषको कानतक खींच-खींचकर बहुत-से वाण

मारे ॥ १० ॥ सत्यवादी देवशत्रु बलिने इस प्रकार इन्द्रका अत्यन्त तिरस्कार किया। अब तो इन्द्र अङ्करशसे मारे हुए हाथीकी तरह और भी चिढ़ गये। बलिका आक्षेप वे सहन न कर सके ॥ ११ ॥ शत्रुघाती इन्द्रने बलिपर अपने

अमोघ वज्रका प्रहार किया। उसकी चोटसे बलि पंख कटे हुए पर्वतके समान अपने विमानके साथ पृथ्वीपर गिर पड़े ॥ १२ ॥ बलिका एक बड़ा हितैषी और घनिष्ठ मित्र जम्भासुर था। अपने मित्रके गिर जानेपर भी उनको मारनेका बदला लेनेके लिये वह इन्द्रके सामने आ खडा

और बड़े वेगसे अपनी गदा उठाकर उनके जत्रुस्थान (हँसली) पर प्रहार किया। साथ ही उस महाबलीने ऐरावतपर भी एक गदा जमायी॥ १४॥ गदाकी चोटसे ऐरावतको बड़ी पीड़ा हुई, उसने व्याकुलतासे घुटने टेक

हुआ ॥ १३ ॥ सिंहपर चढ़कर वह इन्द्रके पास पहुँच गया

सार्राध मातलि हजार घोड़ोंसे जुता हुआ रथ ले आया और शक्तिशाली इन्द्र ऐरावतको छोडकर तुरंत रथपर सवार हो गये ॥ १६ ॥ दानवश्रेष्ठ जम्भने रणभूमिमें मातलिके इस

दिये और फिर मूर्छित हो गया ॥ १५ ॥ उसी समय इन्द्रका

कामको बड़ी प्रशंसा की और मुसकराकर चमकता हुआ त्रिशुल उसके ऊपर चलाया ॥ १७ ॥ मातलिने धैर्यके साथ इस असहा पीड़ाको सह लिया। तब इन्द्रने क्रोधित

देवर्षि नारदसे जम्भासुरकी मृत्युका समाचार जानकर उसके भाई-बन्धु नमुचि, बल और पाक झटपट रणभूमिमें आ पहुँचे ॥ १९ ॥ अपने कठोर और मर्मस्पर्शी वाणीसे

होकर अपने वज्रसे जम्भका सिर काट डाला॥ १८॥

हस्तलाघवसे एक साथ ही एक हजार वाण चलाकर इन्द्रके एक हजार घोडोंको घायल कर दिया ॥ २१ ॥ पाकने सी

अङ्गको छेद डाला। युद्धभूमिमें यह बड़ी अद्भृत घटना हुई कि एक ही बार इतने बाण उसने चढ़ाये और चलाये ॥ २२ ॥ नमुचिने बड़े-बड़े पंद्रह बाणोंसे, जिनमें सोनेके पंख लगे हुए थे, इन्द्रको मारा और युद्धभूमिमें वह जलसे भरे बादलके समान गरजने लगा॥ २३॥ जैसे

वर्षाकालके बादल सूर्यको ढक लेते हैं, वैसे ही असुरान वाणोंकी वर्षासे इन्द्र और उनके रथ तथा सारथिको भी चारों ओरसे ढक दिया ॥ २४ ॥ इन्द्रको न देखकर देवता और उनके अनुचर अत्यन्त विह्वल होकर रोने-चिल्लाने लगे । एक तो शत्रुओंने उन्हें हरा दिया था और दूसरे अव उनका कोई सेनापति भी न रह गया था। उस समय देवताओंकी ठीक वैसी ही अवस्था हो रही थी, जैसे बीच

समुद्रमें नाव टूट जानेपर व्यापारियोंकी होती है ॥ २५॥

परन्तु थोड़ी ही देरमें शत्रुओंके बनाये हुए बाणोंके पिजड़ेसे

घोड़े, रथ, ध्वजा और सारथिके साथ इन्द्र निकल आये।

जैसे प्रातःकाल सूर्य अपनी किरणोंसे दिशा, आकाश और पृथ्वीको चमका देते हैं, वैसे ही इन्द्रके तेजसे सब-के-सब जगमगा उठे ॥ २६ ॥ वज्रधारी इन्द्रने देखा कि शत्रुओंने रणभूमिमें हमारी सेनाको राँद डाला है, तब उन्होंने बड़े क्रोधसे शत्रुको मार डालनेके लिये वज्रसे आक्रमण किया॥ २७॥ परीक्षित्! उस आठ धारवाले पैने वजसे उन दैत्योंके भाई-बन्धुओंको भी भयभीत करते हुए उन्होंने

परीक्षित् ! अपने भाइयोंको मरा हुआ देख नमुचिको

वड़ा शोक हुआ। वह क्रोधके कारण आपेसे बाहर होकर

इन्द्रको मार डालनेके लिये जी-जानसे प्रयास करने लगा ॥ २९ ॥ 'इन्द्र ! अब तुम बच नहीं सकते'—इस प्रकार ललकारते हुए एक त्रिशूल ठठाकर वह इन्द्रपर ट्रट पड़ा। वह त्रिशूल फौलादका बना हुआ था, सोनेके आभूषणोंसे विभूषित था और उसमें घण्टे लगे हुए थे। उन्होंने इन्द्रको बहुत कुछ बुरा-भला कहा और जैसे नमुचिने क्रोधके मारे सिंहके समान गरजकर इन्द्रपर

वल और पाकके सिर काट लिये॥ २८॥

भगवानुकी

\* वह त्रिशूल चला दिया॥ ३०॥ परीक्षित् ! इन्द्रने देखा कि त्रिशृल बड़े बेगसे मेरी ओर आ रहा है। उन्होंने अपने वाणोंसे आकाशमें ही उसके हजारों टुकड़े कर दिये और इसके बाद देवराज इन्द्रने बडे क्रोधसे उसका सिर काट लेनेके लिये उसकी गर्दनपर कब्र मारा॥ ३१॥ यद्यपि इन्द्रने बड़े वेगसे वह वज़ चलाया था, परन्तु उस यशस्वी वज्रसे उसके चमड़ेपर खरोंचतक नहीं आयी। यह बडी आधर्यजनक घटना हुई कि जिस वज्रने महाबली वृत्रासुरका शरीर टुकड़े-टुकड़े कर डाला था, नमुचिके गलेकी त्वचाने उसका तिरस्कार कर दिया॥ ३२॥ जब वज्र नमुचिका कुछ न बिगाड़ सका, तब इन्द्र उससे डर गये। वे सोचने लगे कि 'दैवयोगसे संसारभरको संशयमें डालनेवाली यह कैसी घटना हो गयी ! ॥ ३३ ॥ पहले युगमें जब ये पर्वत पाँखोंसे उड़ते थे और घूमते-फिरते

भारके कारण पृथ्वीपर गिर पड़ते थे, तब प्रजाका विनाश होते देखकर इसी वज्रसे मैंने उन पहाडोंकी पाँखें काट डाली थीं ॥ ३४ ॥ त्वष्टाकी तपस्याका सार ही वृत्रासुरके रूपमें प्रकट हुआ था। उसे भी मैंने इसी वज्रके द्वारा काट डाला था और भी अनेकों दैत्य, जो बहुत बलवान् थे

और किसी अस्त-शस्त्रसे जिनके चमड़ेको भी चोट नहीं

पहुँचायी जा सकी थी, इसी वज़से मैंने मृत्युके घाट उतार

दिये थे ॥ ३५ ॥ वहीं मेरा बज्र मेरे प्रहार करनेपर भी इस

तुच्छ असुरको न मार सका, अतः अब मैं इसे अङ्गीकार नहीं कर सकता। यह ब्रह्मतेजसे बना है तो क्या हुआ. अब तो निकम्मा हो चुका है'॥३६॥ इस प्रकार इन्द्र विषाद करने लगे। उसी समय यह आकाशवाणी

हुई—''यह दानव न तो सूखी वस्तुसे मर सकता है, न गीलीसे॥३७॥ इसे मैं वर दे चुका है कि 'सूखी या

शत्रुको मारनेके लिये अब तुम कोई दूसरा उपाय सोचो !"॥ ३८॥ उस आकाशवाणीको सुनकर देवराज

गीली वस्तुसे तुम्हारी मृत्यु न होगी।' इसलिये इन्द्र ! इस

इन्द्र बडी एकायतासे विचार करने लगे। सोचते-सोचते उन्हें सूझ गया कि समुद्रका फेन तो सुखा भी है, गीला

भी;॥३९॥ इसलिये न उसे सुखा कह सकते हैं, न गीला । अतः इन्द्रने उस न सूखे और न गीले समुद्र-फेनसे

नमुचिका सिर काट डाला। उस समय बड़े-बड़े ऋषि-मृनि भगवान् इन्द्रपर पुष्पोंकी वर्षा और उनकी स्तुति करने लगे ॥ ४० ॥ गन्धर्वशिरोमणि विश्वावस् तथा

परावस् गान करने लगे, देवताओंकी दुन्दुभियाँ बजने लगीं और नर्तकियाँ आनन्दसे नाचने लगीं ॥ ४१ ॥ इसी प्रकार वायु, अग्नि, वरुण आदि दूसरे देवताओंने भी अपने अस्त-शस्त्रोंसे विपक्षियोंको वैसे ही मार गिराया

जैसे सिंह हरिनोंको मार डालते हैं॥४२॥ परीक्षित्! इधर ब्रह्माजीने देखा कि दानवोंका तो सर्वथा नाश हुआ जा रहा है। तब उन्होंने देवर्षि नारदको देवताओंके पास भेजा और नारदजीने वहाँ जाकर देवताओंको लड़नेसे

रोक दिया ॥ ४३ ॥

नारदजीने

भुजाओंकी छत्रछायामें रहकर आपलोगोंने अमृत प्राप्त कर लिया है और लक्ष्मीजीने भी अपनी कृपा-कोरसे आपको अभिवृद्धि की है, इसलिये आपलोग अब लडाई बंद कर दें॥४४॥ श्रीशुकदेवजी कहते हैं-देवताओंने देवर्षि नारदकी

कहा-देवताओ !

बात मानकर अपने क्रोधके वेगको शान्त कर लिया और फिर वे सब-के-सब अपने लोक स्वर्गको चले गये। उस समय देवताओंके अनुचर उनके यशका गान कर रहे थे॥४५॥ युद्धमें बचे हुए दैत्योंने देवर्षि नारदकी

सम्मतिसे वज्रकी चोटसे मरे हुए बलिको लेकर

अस्ताचलकी यात्रा की ॥ ४६ ॥ वहाँ शुक्राचार्यने अपनी

सञ्जीवनी विद्यासे उन अस्रोंको जीवित कर दिया, जिनके गरदन आदि अङ्ग कटे नहीं थे, बच रहे थे॥ ४७॥ शुक्राचार्यके स्पर्श करते ही बलिकी इन्द्रियोंमें चेतना और मनमें स्मरण शक्ति आ गयी। बलि यह बात समझते थे कि संसारमें जीवन-मृत्यु, जय-पराजय आदि उलट-फेर होते ही रहते हैं। इसलिये पराजित होनेपर भी उन्हें किसी

प्रकारका खेद नहीं हुआ॥४८॥

## बारहवाँ अध्याय

#### मोहिनीरूपको देखकर महादेवजीका मोहित होना

श्रीशुकदेवजी कहते हैं-परीक्षित् ! जब भगवान् शङ्करने यह सुना कि श्रीहरिने स्त्रीका रूप धारण करके अस्रोंको मोहित कर लिया और देवताओंको अमृत पिला दिया, तब वे सती देवीके साथ बैलपर सवार हो समस्त भूतगणोंको लेकर वहाँ गये, जहाँ भगवान मध्सुदन निवास करते हैं॥ १-२ ॥ भगवान् श्रीहरिने बड़े प्रेमसे गौरी-शङ्कर भगवानुका स्वागत-सत्कार किया। वे भी सुखसे बैठकर भगवानुका सम्मान करके मुसकराते हए बोले ॥ ३ ॥ श्रीमहादेवजीने कहा — समस्त देवोंके आराध्य-देव ! आप विश्वव्यापी, जगदीश्वर एवं जगत्स्वरूप हैं। समस्त चराचर पदार्थोंक मूल कारण, ईश्वर और और आत्मा भी आप ही हैं॥४॥ इस जगतके आदि, अन्त और मध्य आपसे ही होते हैं; परन्तु आप आदि, मध्य और अन्तसे रहित हैं। आपके अविनाशी खरूपमें द्रष्टा, दश्य, भोक्ता और भोग्यका भेदभाव नहीं है। वास्तवमें आप सत्य, चिन्मात्र ब्रह्म ही हैं॥५॥ कल्याणकामी महात्मालोग इस लोक और परलोक दोनोंकी आसक्ति एवं समस्त कामनाओंका परित्याग करके आपके चरणकमलोंकी ही आराधना करते हैं ॥ ६ ॥ आप अमृतस्वरूप, समस्त प्राकृत गुणोंसे रहित, शोककी छायासे भी दूर, स्वयं परिपूर्ण ब्रह्म है। आप केवल आनन्दस्वरूप है। आप निर्विकार है। आपसे भिन्न कुछ नहीं है, परन्तु आप सबसे भिन्न हैं। आप विश्वकी उत्पत्ति, स्थिति और प्रलयके परम कारण हैं। आप समस्त जीवेंकि शुभाशुभ कर्मका फल देनेवाले स्वामी हैं। परन्तु यह बात भी जीवोंकी अपेक्षासे ही कही जाती है; वास्तवमें आप सबकी अपेक्षासे रहित, अनपेक्ष हैं ॥ ७ ॥ स्वामिन ! कार्य और कारण, द्वैत और अद्वैत—जो कुछ है, वह सब एकमात्र आप ही हैं: ठीक वैसे ही जैसे आभूषणेकि रूपमें स्थित सुवर्ण और मूल सुवर्णमें कोई अन्तर नहीं है, दोनों एक ही वस्त् हैं। लोगोंने आपके वास्तविक खरूपको न

जाननेके कारण आपमें नाना प्रकारके भेदभाव और

विकल्पोंकी कल्पना कर रक्खी है। यही कारण है कि

\*\*\*\*\*\*\*\*\*\*

भेदकी प्रतीति होती है॥ ८॥ प्रभो ! कोई-कोई आपको ब्रह्म समझते हैं, तो दूसरे आपको धर्म कहकर वर्णन करते हैं। इसी प्रकार कोई आपको प्रकृति और पुरुषसे परे परमेश्वर मानते हैं तो कोई विमला, उत्कर्षिणी, ज्ञाना, क्रिया, योगा, प्रह्ली, सत्या, ईशाना और अनुग्रहा—इन नौ शक्तियोंसे युक्त परम पुरुष तथा दूसरे क्लेश-कर्म आदिके बन्धनसे रहित, पूर्वजोंके भी पूर्वज, अविनाशी पुरुषविशेषके रूपमें मानते हैं ॥ ९ ॥ प्रभो ! मैं, ब्रह्मा और मरीचि आदि ऋषि-जो सत्त्वगुणकी सृष्टिके अन्तर्गत हैं-जब आपकी बनायी हुई सृष्टिका भी रहस्य नहीं जान पाते, तब आपको तो जान ही कैसे सकते हैं? फिर जिनका चित्त मायाने अपने वशमें कर रक्खा है और जो सर्वदा रजोगुणी और तमोगुणी कमेंमिं लगे रहते हैं, वे असर और मनुष्य आदि तो भला जानेंगे ही क्या॥१०॥ प्रभो ! आप सर्वात्मक एवं ज्ञानस्वरूप हैं। इसीलिये वायुके समान आकाशमें अदृश्य रहकर भी आप सम्पूर्ण चराचर जगत्में सदा-सर्वदा विद्यमान रहते हैं तथा इसकी चेष्टा, स्थिति, जन्म, नाश, प्राणियोंके कर्म एवं संसारके बन्धन, मोक्ष--- सभीको जानते हैं॥ ११॥ प्रभो ! आप जब गुणोंको स्वीकार करके लीला करनेके लिये बहत-से अवतार ग्रहण करते हैं, तब मैं उनका दर्शन करता ही हैं। अब मैं आपके उस अवतारका भी दर्शन करना चाहता हैं, जो आपने स्त्रीरूपमें ब्रहण किया था॥ १२॥ जिससे दैत्योंको मोहित करके आपने देवताओंको अमृत पिलाया । स्वामिन् ! उसीको देखनेके लिये हम सब आये हैं । हमारे मनमें उसके दर्शनका बड़ा कौतृहल है ॥ १३ ॥ श्रीशकदेवजी कहते हैं-जब भगवान शङ्करने विष्णुभगवानसे यह प्रार्थना की, तब वे गम्भीर भावसे

हँसकर शङ्करजीसे बोले॥ १४॥

श्रीविष्णुभगवान्ने कहा-शङ्करजी ! उस समय

अमृतका कलश दैत्योंके हाथमें चला गया था। अतः

देवताओंका काम बनानेके लिये और दैत्योंका मन एक नये

कौतुहलकी ओर खींच लेनेके लिये ही मैंने वह स्रीरूप

\*\*\*\*\*\*\*\*\*\*\*\*\*\*\*\*

आपमें किसी प्रकारकी उपाधि न होनेपर भी गुणोंको लेकर

धारण किया था ॥ १५ ॥ देवशिरोमणे ! आप उसे देखना चाहते हैं, इसलिये मैं आपको वह रूप दिखाऊँगा; परन्तु वह रूप तो कामी पुरुषोंका ही आदरणीय है, क्योंकि वह कामभावको उत्तेजित करनेवाला है ॥ १६ ॥ ं ः

श्रीशुकदेवजी कहते हैं---इस तरह कहते-कहते विष्णुभगवान् वहीं अन्तर्धान हो गये और भगवान् शङ्कर सती देवीके साथ चारों ओर दृष्टि दौड़ाते हुए वहीं बैठे रहे ॥ १७ ॥ इतनेमें ही उन्होंने देखा कि सामने एक बडा सुन्दर उपवन है। उसमें भाँति-भाँतिके वृक्ष लगारहे हैं, जो रंग-बिरंगे फूल और लाल-लाल कॉपलोंसे भरे-पूरे हैं। उन्होंने यह भी देखा कि उस उपवनमें एक सुन्दरी स्त्री गेंद उछाल-उछालकर खेल रही है। वह बड़ी ही सुन्दर साड़ी पहने हुए है और उसकी कमरमें करधनीकी लड़ियाँ लटक रही हैं॥ १८ ॥ गेंदके उछालने और लपककर पकड़नेसे उसके स्तन और उनपर पड़े हुए हार हिल रहे हैं। ऐसा जान पड़ता था, मानो इनके भारसे उसकी पतली कमर पग-पगपर ट्रटते-ट्रटते बच जाती है। वह अपने लाल-लाल पल्लवोंके समान स्कुमार चरणोंसे बड़ी कलाके साथ दुमुक-दुमुक चल रही थी ॥ १९ ॥ उछलता हुआ गेंद जब इधर-उधर छलक जाता था, तब वह लपककर उसे रोक लेती थी। इससे उसकी बड़ी-बड़ी चञ्चल आँखें कुछ उद्विग्न-सी हो रही थीं। उसके कपोलींपर कानोंके कुण्डलोंकी आभा जगमगा रही थी और घुँघराली काली-काली अलके उनपर लटक आती थीं, जिससे मुख और भी उल्लसित हो उठता था॥ २०॥ जब कभी साडी सरक जाती और केशोंकी वेणी खुलने लगती, तब अपने अत्यन्त सुकुमार

बायें हाथसे वह उन्हें सम्हाल-सँवार लिया करती। उस समय भी वह दाहिने हाथसे गेंद उछाल-उछालकर सारे जगत्को अपनी मायासे मोहित कर रही थी॥ २१॥ गेंदसे खेलते-खेलते उसने तनिक सलज्जभावसे मुसकराकर तिरछी नजरसे शङ्करजीकी ओर देखा। बस, उनका मन हाथसे निकल गया। वे मोहिनीको निहारने और उसकी चितवनके रसमें डूबकर इतने विह्वल हो गये कि उन्हें अपने-आपकी भी सुधि न रही। फिर पास बैठी हुई सती और गणोंकी तो याद ही कैसे रहती॥ २२॥

एक बार मोहिनीके हाथसे उछलकर गेंद थोडी दर चला

देखते-देखते वायने उसकी झीनी-सी साड़ी करधनीके साथ ही उडा ली ॥ २३ ॥ मोहिनीका एक-एक अङ्ग बड़ा ही रुचिकर और मनोरम था। जहाँ आँखें लग जातीं, लगी ही रहतीं। यही नहीं, मन भी वहीं रमण करने लगता। उसको इस दशामें देखकर भगवान शङ्कर उसकी ओर अत्यन्त आकृष्ट हो गये। उन्हें मोहिनी भी अपने प्रति

गया । वह भी उसीके पीछे दौड़ी । उसी समय शङ्करजीके

आसक्त जान पडती थी॥ २४॥ उसने शङ्करजीका विवेक छीन लिया। वे उसके हाव-भावोंसे कामातुर हो गये और भवानीके सामने ही लज्जा छोडकर उसकी ओर चल पड़े॥२५॥ ः असः स्टाह्मास स्ट्रास्ट स्ट्रास मोहिनी वस्त्रहीन तो पहले ही हो चुकी थी,

शङ्करजीको अपनी ओर आते देख बहुत लिजत हो गयी। वह एक वृक्षसे दूसरे वृक्षकी आड़में जाकर छिप जाती और हँसने लगती। परन्तु कहीं ठहरती न थी॥ २६॥ भगवान् शङ्करकी इन्द्रियाँ अपने वशमें नहीं रहीं, वे कामवश हो गये थे; अतः हथिनीके पीछे हाथीकी तरह उसके पीछे-पीछे दौड़ने लगे॥ २७॥ उन्होंने अत्यन्त वेगसे उसका पीछा करके पीछेसे उसका जूड़ा पकड़ लिया और उसकी इच्छा न होनेपर भी उसे दोनों भूजाओंमें भरकर हृदयसे लगा लिया॥ २८॥ जैसे हाथी हथिनीका आलिङ्गन करता है, वैसे ही भगवान शङ्करने उसका आलिङ्गन किया। वह इधर-उधर खिसककर छुडानेकी चेष्टा करने लगी, इसी छीना-झपटीमें उसके सिरके बाल विखर गये ॥ २९ ॥ वास्तवमें वह सुन्दरी भगवानुकी रची हुई माया ही थी, इससे उसने किसी प्रकार शङ्करजीके भुजपाशसे अपनेको छुड़ा लिया और बड़े वेगसे भागी॥ ३०॥ भगवान् शङ्कर भी उन मोहिनीवेषधारी अद्भुतकर्मा भगवान् विष्णुके पीछे-पीछे दौड़ने लगे । उस समय ऐसा जान पड़ता था, मानो उनके शत्र कामदेवने इस समय उनपर विजय प्राप्त कर ली है ॥ ३१ ॥ कामुक हथिनीके पीछे दौड़नेवाले मदोन्मत्त हाथीके समान वे मोहिनीके पीछे-पीछे दौड़ रहे थे। यद्यपि भगवान् शङ्करका वीर्य अमोघ है, फिर भी मोहिनीकी मायासे वह स्खलित

हो गया॥३२॥ भगवान् शङ्करका वीर्य पथ्वीपर

जहाँ-जहाँ गिरा, वहाँ-वहाँ सोने-चाँदीकी खाने बन

गर्यो ॥ ३३ ॥ परीक्षित् ! नदी, सरोवर, पर्वत, वन और

उपवनमें एवं जहाँ-जहाँ ऋषि-मुनि निवास करते थे, वहाँ-वहाँ मोहिनीके पीछे-पीछे भगवान् शङ्कर गये थे ॥ ३४ ॥ परीक्षित् ! वीर्यपात हो जानेके बाद उन्हें अपनी स्मृति हुई। उन्होंने देखा कि ओर, भगवानुकी मायाने तो मुझे खुब छकाया ! वे तुरंत उस दुःखद प्रसङ्गसे अलग हो गये॥ ३५॥ इसके बाद आत्मखरूप सर्वात्मा भगवानुकी यह महिमा जानकर उन्हें कोई आश्चर्य नहीं हुआ । वे जानते थे कि भला, भगवानकी शक्तियोंका पार कौन पा सकता है ॥ ३६ ॥ भगवान्ने देखा कि भगवान् शङ्करको इससे विषाद या लज्जा नहीं हुई है, तब वे पुरुष-शरीर धारण करके फिर प्रकट हो गये और बड़ी प्रसन्नतासे उनसे कहने लगे ॥ ३७ ॥

श्रीभगवान्ने कहा-देवशिरोमणे ! मेरी सीरूपिणी मायासे विमोहित होकर भी आप खयं ही अपनी निष्ठामें स्थित हो गये। यह बड़े ही आनन्दकी बात है॥ ३८॥ मेरी माया अपार है। वह ऐसे-ऐसे हाव-भाव रचती है कि अजितेन्द्रिय पुरुष तो किसी प्रकार उससे छुटकारा पा ही नहीं सकते । भला, आपके अतिरिक्त ऐसा कौन पुरुष है, जो एक बार मेरी मायाके फंदेमें फँसकर फिर खयं ही उससे निकल सके ॥ ३९ ॥ यद्यपि मेरी यह गुणमयी माया बड़ों-बड़ोंको मोहित कर देती है, फिर भी अब यह आपको कभी मोहित नहीं करेगी। क्योंकि सृष्टि आदिके लिये समयपर उसे क्षोभित करनेवाला काल मैं ही हैं. इसलिये मेरी इच्छाके विपरीत वह रजोग्ण आदिकी सृष्टि नहीं कर सकती॥४०॥

**श्रीशुकदेवजी कहते हैं--**परीक्षित् ! इस प्रकार भगवान् विष्णुने भगवान् शङ्करका सत्कार किया। तब उनसे विदा लेकर एवं परिक्रमा करके वे अपने गणींके साथ कैलासको चले गये॥ ४१॥ भरतवंशशिरोमणे ! भगवान् शङ्करने बड़े-बड़े ऋषियोंकी सभामें अपनी

अर्द्धाङ्गिनी सती देवीसे अपने विष्णुरूपको अंशभूता मायामयी मोहिनीका इस प्रकार बड़े प्रेमसे वर्णन किया ॥ ४२ ॥ 'देवि ! तुमने परम पुरुष परमेश्वर भगवान् विष्णुकी माया देखी? देखो, यों तो मैं समस्त कलाकौशल, विद्या आदिका स्वामी और स्वतन्त्र हुँ, फिर भी उस मायासे विवश होकर मोहित हो जाता है। फिर दूसरे जीव तो परतन्त्र हैं ही; अतः वे मोहित हो जायँ---इसमें कहना ही क्या है ॥ ४३ ॥ जब मैं एक हजार वर्षकी समाधिसे उठा था, तब तुमने मेरे पास आकर पूछा था कि तुम किसकी उपासना करते हो। वे यही साक्षात् सनातन पुरुष हैं। न तो काल ही इन्हें अपनी सीमामें बाँध सकता है और न वेद ही इनका वर्णन कर सकता है। इनका वास्तविक स्वरूप अनन्त और अनिर्वचनीय है' ॥ ४४ ॥

श्रीशकदेवजी कहते हैं--प्रिय परीक्षित् ! मैंने विष्णुभगवान्की यह ऐश्वर्यपूर्ण लीला तुमको सुनायी, जिसमें समुद्र-मन्थनके समय अपनी पीठपर मन्दराचल धारण करनेवाले भगवानुका वर्णन है ॥ ४५ ॥ जो पुरुष बार-बार इसका कीर्तन और श्रवण करता है, उसका उद्योग कभी और कहीं निष्फल नहीं होता। क्योंकि पवित्रकीर्ति भगवानुके गुण और लीलाओंका गान संसारके समस्त क्लेश और परिश्रमको मिटा देनेवाला है ॥ ४६ ॥ दष्ट पुरुषोंको भगवानुके चरणकमलोंकी प्राप्ति कभी हो नहीं सकती। वे तो भक्तिभावसे युक्त पुरुषको ही प्राप्त होते हैं। इसीसे उन्होंने स्त्रीका मायामय रूप धारण करके दैत्योंको मोहित किया और अपने चरणकमलोंके शरणागत देवताओंको समुद्र-मन्धनसे निकले हए अमृतका पान कराया । केवल उन्होंकी बात नहीं—चाहे जो भी उनके चरणोंकी शरण प्रहण करे, वे उसकी समस्त कामनाएँ पूर्ण कर देते हैं। मैं उन प्रभुके चरणकमलोंमें नमस्कार करता हूँ ॥ ४७ ॥

# तेरहवाँ अध्याय

### आगामी सात मन्वन्तरोंका वर्णन

श्रीशुकदेवजी कहते हैं—परीक्षित् ! विवस्वान्के यह वर्तमान मन्वन्तर ही उनका कार्यकाल है। उनकी पुत्र यशस्वी श्राद्धदेव ही सातवें (वैवस्वत) मनु हैं। सन्तानका वर्णन मैं करता हूँ॥१॥ वैवस्वत मनुके

दस पुत्र हैं--- इक्ष्वाकु, नभग, धृष्ट, शर्याति, नरिष्यन्त, नाभाग, दिष्ट, करूष, पृषध और वसुमान ॥ २-३ ॥ परीक्षित् ! इस मन्वन्तरमें आदित्य, वस्, रुद्र, विश्वेदेव, मरुदगण, अश्विनीकमार और ऋभ-ये देवताओंके

प्रधान गण है और प्रन्दर उनका इन्द्र है ॥ ४ ॥ कश्यप, अत्रि, वसिष्ठ, विश्वामित्र, गौतम, जमदिग्न और भरद्वाज—ये सप्तर्षि है॥५॥ इस मन्वन्तरमें भी कश्यपकी पत्नी अदितिके गर्भसे आदित्योंके छोटे भाई

था॥६॥ परीक्षित् ! इस प्रकार मैंने संक्षेपसे तुन्हें सात मन्वन्तरॉका वर्णन सुनाया; अब भगवानुकी शक्तिसे युक्त अगले (आनेवाले) सात मन्वन्तरॉका वर्णन

वामनके रूपमें भगवान् विष्णुने अवतार ग्रहण किया

करता है ॥ ७ ॥ परीक्षित् ! यह तो मैं तुन्हें पहले (छठे स्कन्धमें) बता चुका हूँ कि विवस्तान् (भगवान् सूर्य) की दो पत्नियाँ थीं---संज्ञा और छाया। ये दोनों ही विश्वकर्माकी पुत्री

थीं ॥ ८ ॥ कुछ लोग ऐसा कहते हैं कि उनकी एक तीसरी पत्नी बडवा भी थी। (मेरे विचारसे तो संज्ञाका ही नाम बडवा हो गया था।) उन सूर्यपिलयोंमें संज्ञासे तीन

सत्तानें हुई—यम, यमी और श्राद्धदेव । छायाके भी तीन सन्तानें हुई-सावर्णि, शनैश्वर और तपती नामकी कन्या, जो संवरणकी पत्नी हुई। जब संज्ञाने बडवाका रूप धारण

कर लिया, तब उससे दोनों अश्विनीकुमार हुए ॥ ९-१० ॥ आठवें मन्वन्तरमें सावर्णि मनु होंगे। उनके पुत्र होंगे निर्मोक, विरजस्क आदि॥ ११॥ परीक्षित् ! उस समय

सुतपा, विरजा और अमृतप्रभ नामक देवगण होंगे। इन देवताओं के इन्द्र होंगे विरोचनके पुत्र बलि॥ १२॥ विष्णुभगवान्ने वामन अवतार प्रहण करके इन्हींसे तीन

पग पृथ्वी माँगी थी; परन्तु इन्होंने उनको सारी त्रिलोकी दे दी। राजा बलिको एक बार तो भगवानुने बाँध दिया था, परन्तु फिर प्रसन्न होकर उन्होंने इनको स्वर्गसे भी श्रेष्ठ

स्तल लोकका राज्य दे दिया। वे इस समय वहीं इन्द्रके

समान विराजमान हैं। आगे चलकर ये ही इन्द्र होंगे और समस्त ऐश्वयाँसे परिपूर्ण इन्द्रपदका भी परित्याग करके परमं सिद्धि प्राप्त करेंगे ॥ १३-१४ ॥ गालव, दीप्तिमान,

पिता भगवान् व्यास—ये आठवें मन्वन्तरमें सप्तर्षि होंगे । इस समय ये लोग योगबलसे अपने-अपने आश्रम-मण्डलमें स्थित हैं॥१५-१६॥ देवगुहाकी पत्नी सरस्वतीके गर्भसे सार्वभौम नामक भगवानुका अवतार

परश्राम, अश्वत्थामा, कृपाचार्य, ऋष्यशृङ्ग और हमारे

होगा। ये ही प्रभु पुरन्दर इन्द्रसे स्वर्गका राज्य छीनकर राजा बलिको दे देंगे॥ १७॥

परीक्षित् ! वरुणके पुत्र दक्षसावर्णि नवें मनु होंगे । भूतकेतु, दीप्तकेतु आदि उनके पुत्र होंगे॥ १८॥ पार, मरीचिगर्भ आदि देवताओंके गण होंगे और अद्भुत नामके इन्द्र होंगे। उस मन्वन्तरमें द्यतिमान् आदि सप्तर्षि होंगे॥ १९॥ आयुष्मानुकी पत्नी अम्बुधाराके गर्भसे

ऋषभके रूपमें भगवानुका कलावतार होगा। अद्भृत

नामक इन्द्र उन्हींकी दी हुई त्रिलोकीका उपभोग करेंगे ॥ २० ॥

दसवें मनु होंगे उपश्लोकके पुत्र ब्रह्मसावर्णि।

उनमें समस्त सद्गुण निवास करेंगे। भूरिषेण आदि उनके पुत्र होंगे और हविष्पान्, सुकृति, सत्य, जय, मूर्ति आदि

सप्तर्षि । सुवासन, विरुद्ध आदि देवताओंके गण होंगे और इन्द्र होंगे शम्भु॥२१-२२॥ विश्वसृज्की

अशांवतार ब्रहण करके शम्भु नामक इन्द्रसे मित्रता

करेंगे॥ २३॥ ग्यारहवें मनु होंगे अत्यन्त संयमी धर्मसावर्णि । उनके

सत्य, धर्म आदि दस पुत्र होंगे॥२४॥ विहङ्गम,

कामगम, निर्वाणरुचि आदि देवताओंके गण होंगे। अरुणादि सप्तर्षि होंगे और वैधत नामके इन्द्र होंगे॥ २५॥ आर्यककी पत्नी वैधताके गर्भसे धर्मसेतुके रूपमें भगवानुका अंशावतार होगा और उसी रूपमें वे

पत्नी विष्चिके गर्भसे भगवान् विष्वक्सेनके रूपमें

त्रिलोकीकी रक्षा करेंगे॥ २६॥ परीक्षित् ! बारहवें मनु होंगे रुद्रसावर्णि । उनके देववान्, उपदेव और देवश्रेष्ठ आदि पुत्र होंगे ॥ २७ ॥ उस

मन्वन्तरमें ऋतधामा नामक इन्द्र होंगे और हरित आदि देवगण। तपोमूर्ति, तपस्वी आग्नीध्रक आदि सप्तर्षि होंगे॥ २८॥ सत्यसहाकी पत्नी सुनुताके स्वधामके रूपमें भगवानुका अंशावतार होगा और उसी रूपमें भगवान् उस मन्दत्तरका पालन करेंगे ॥ २९ ॥

तेरहवें मन् होंगे परम जितेन्द्रिय देवसावर्णि। चित्रसेन, विचित्र आदि उनके पुत्र होंगे॥ ३०॥ सुकर्म और सुत्राम आदि देवगण होंगे तथा इन्द्रका नाम होगा दिवस्पति । उस समय निर्मोक और तत्त्वदर्श आदि सप्तर्षि होंगे ॥ ३१ ॥ देवहोत्रकी बहतीके गर्भसे योगेश्वरके रूपमें भगवानका अंशावतार होगा और उसी रूपमें भगवान दिवस्पतिको इन्द्रपद देंगे॥ ३२॥

महाराज ! चौदहवें मन् होंगे इन्द्रसावर्णि । उरु, जाती है ॥ ३६ ॥

होगा शचि। अग्नि, बाह, शचि, शद्ध और मागध आदि सप्तर्षि होंगे॥ ३४॥ उस समय सत्रायणकी पत्नी वितानाके गर्भसे बृहद्भानुके रूपमें भगवान् अवतार ग्रहण करेंगे तथा कर्मकाण्डका विस्तार करेंगे॥ ३५॥ परीक्षित् ! ये चौदह मन्वन्तर भृत, वर्तमान और भविष्य---तीनों ही कालमें चलते रहते हैं। इन्हींके द्वारा एक सहस्र चतुर्यगीवाले कल्पके समयकी गणना की

गम्भीरबृद्धि आदि उनके पुत्र होंगे॥ ३३॥ उस समय पवित्र, चाक्षुष आदि देवगण होंगे और इन्द्रका नाम

# चौदहवाँ अध्याय

मनु आदिके पृथक-पृथक कर्मोंका निरूपण

राजा परीक्षित्ने पूछा—भगवन्! आपके द्वारा वर्णित ये मनु, मनुपुत्र, सप्तर्षि आदि अपने-अपने मन्वन्तरमें किसके द्वारा नियुक्त होकर कौन-कौन-सा काम किस प्रकार करते हैं—यह आप कृपा करके मुझे बतलाइये ॥ १ ॥

**श्रीशुकदेवजी कहते हैं**— परीक्षित् ! मन्, मनुपुत्र, सप्तर्षि और देवता—सबको नियुक्त करनेवाले स्वयं भगवान् ही हैं॥ २ ॥ राजन् ! भगवान्के जिन यञ्जपुरुष आदि अवतार-शरीरोंका वर्णन मैंने किया है, उन्होंकी प्रेरणासे मन् आदि विश्व-व्यवस्थाका सञ्चालन करते हैं॥३॥ चतुर्युगीके अन्तमें समयके उलट-फेरसे जब श्रुतियाँ नष्टप्राय हो जाती हैं, तब सप्तर्षिगण अपनी तपस्यासे पुनः उनका साक्षात्कार करते हैं। उन श्रुतियोंसे ही सनातनधर्मकी रक्षा होती है ॥ ४ ॥ राजन्! भगवान्की प्रेरणासे अपने-अपने मन्वन्तरमें बड़ी सावधानीसे सब-के-सब मन् पृथ्वीपर चारों चरणसे परिपूर्ण धर्मका अनुष्टान करवाते हैं ॥ ५ ॥ मनुपुत्र मन्वन्तरभर काल और देश दोनोंका विभाग करके प्रजापालन तथा धर्म-पालनका कार्य करते हैं। पञ्चमहायज्ञ आदि कर्मोमें जिन ऋषि, पितर, भूत और मनुष्य आदिका सम्बन्ध है-उनके साथ

देवता उस मन्वन्तरमें यज्ञका भाग स्वीकार करते हैं॥६॥ इन्द्र भगवान्की दी हुई त्रिलोकीकी अतुल सम्पत्तिका उपभोग और प्रजाका पालन करते हैं। संसारमें यथेष्ट वर्षा करनेका अधिकार भी उन्हींको है॥७॥ भगवान् युग-युगमें सनक आदि सिद्धोंका रूप धारण करके ज्ञानका, याज्ञवल्क्य आदि ऋषियोंका रूप धारण करके कर्मका और दत्तात्रेय आदि योगेश्वरॉके रूपमें योगका उपदेश करते हैं॥८॥ वे मरीचि आदि प्रजापतियोंके रूपमें सृष्टिका विस्तार करते हैं, सम्राट्के रूपमें लुटेरोंका वध करते हैं और शीत, उष्ण आदि विभिन्न गुणोंको धारण करके कालरूपसे सबको संहारकी ओर ले जाते हैं॥९॥ नाम और रूपकी मायासे प्राणियोंकी बृद्धि विमृद्ध हो रही है। इसलिये वे अनेक प्रकारके दर्शनशास्त्रोंके द्वारा महिमा तो भगवानकी ही गाते हैं, परन्तु उनके वास्तविक खरूपको नहीं जान पाते ॥ १० ॥

परीक्षित् ! इस प्रकार मैंने तुम्हें महाकल्प और अवात्तर कल्पका परिमाण सुना दिया। पुराणतत्त्वके विद्वानीने प्रत्येक अवान्तर कल्पमें चौदह मन्वन्तर बतलाये हैं ॥ ११ ॥

## पंद्रहवाँ अध्याय

#### राजा बलिकी स्वर्गपर विजय

राजा परीक्षित्ने पूछा-भगवन् ! श्रीहरि स्वयं ही सबके स्वामी हैं। फिर उन्होंने दीन-हीनकी भाँति राजा बिलसे तीन पग पृथ्वी क्यों माँगी ? तथा जो कुछ वे चाहते थे, वह मिल जानेपर भी उन्होंने बलिको बाँधा क्यों ? ॥ १ ॥ मेरे हृदयमें इस बातका बड़ा कौतृहल है कि स्वयं परिपूर्ण यज्ञेश्वर भगवान्के द्वारा याचना और निरपराधका बन्धन-ये दोंनो ही कैसे सम्भव हुए? हमलोग यह जानना चाहते हैं॥२॥

श्रीशुकदेवजीने कहा-परीक्षित् ! जब इन्द्रने बलिको पराजित करके उनकी सम्पति छीन ली और उनके प्राण भी ले लिये, तब भुगुनन्दन शुक्राचार्यने उन्हें अपनी सञ्जीवनी विद्यासे जीवित कर दिया। इसपर शुक्राचार्यजीके शिष्य महात्मा बलिने अपना सर्वस्व उनके चरणोंपर चढ़ा दिया और वे तन-मनसे गुरूजीके साथ ही समस्त भुगुवंशी ब्राह्मणोंकी सेवा करने लगे॥ ३॥ इससे प्रभावशाली भृगुवंशी ब्राह्मण उनपर बहुत प्रसन्न हए। उन्होंने स्वर्गपर विजय प्राप्त करनेकी इच्छावाले बलिका महाभिषेककी विधिसे अभिषेक करके उनसे विश्वजित् नामका यज्ञ कराया॥४॥ यज्ञको विधिसे हविष्योंके द्वारा जब अग्निदेवताकी पूजा की गयी, तब यज्ञकुण्डमेंसे सोनेकी चहरसे मढ़ा हुआ एक बड़ा सुन्दर रथ निकला। फिर इन्द्रके घोड़ों-जैसे हरे रंगके घोड़े और सिंहके चिह्नसे युक्त रथपर लगानेकी ध्वजा निकली ॥ ५ ॥ साथ ही सोनेके पत्रसे मढ़ा हुआ दिव्य धनुष, कभी खाली न होनेवाले दो अक्षय तरकस और दिव्य कवच भी प्रकट हुए। दादा प्रह्लादजीने उन्हें एक ऐसी माला दी, जिसके फुल कभी कुम्हलाते न थे। तथा शुक्राचार्यने एक शङ्ख दिया॥६॥ इस प्रकार ब्राह्मणोंकी कृपासे युद्धकी सामग्री प्राप्त करके उनके द्वारा स्वस्तिवाचन हो जानेपर राजा बलिने उन ब्राह्मणोंकी प्रदक्षिणा की और नमस्कार किया। इसके बाद उन्होंने प्रह्लादजीसे सम्भाषण करके उनके चरणोंमें नमस्कार किया॥७॥ फिर वे भृगुवंशी ब्राह्मणोंके दिये हए

दिव्य रथपर सवार हए। जब महारथी-राजा बलिने कवच धारण कर धनुष, तलवार, तरकस आदि शस्त्र ग्रहण कर लिये और दादाकी दी हुई सुन्दर माला धारण कर ली, तब उनकी बड़ी शोभा हुई ॥ ८ ॥ उनकी भुजाओंमें सोनेके बाजूबंद और कानोंमें मकराकृत कुण्डल जगमगा रहे थे। उनके कारण रथपर बैठे हुए वे ऐसे सुशोभित हो रहे थे, मानो अग्निकुण्डमें अग्नि प्रज्वलित हो रही हो ॥ ९ ॥ उनके साथ उन्होंके समान ऐश्वर्य, बल और विभृतिवाले दैत्यसेनापित अपनी-अपनी सेना लेकर हो लिये। ऐसा जान पड़ता था मानो वे आकाशको पी जायँगे और अपने क्रोधभरे प्रज्वलित नेत्रोंसे समस्त दिशाओंको, क्षितिजको भस्म कर डालेंगे॥ १०॥ राजा बलिने इस बहुत बड़ी आसुरी सेनाको लेकर उसका युद्धके ढंगसे सञ्चालन किया तथा आकाश और अन्तरिक्षको कँपाते हुए सकल ऐश्वयाँसे परिपूर्ण इन्द्रपुरी अमरावतीपर चढाई की ॥ ११ ॥

देवताओंकी राजधानी अमरावतीमें बड़े सुन्दर-सुन्दर नन्दन वन आदि उद्यान और उपवन है। उन उद्यानों और उपवनोंमें पक्षियोंके जोड़े चहकते रहते हैं। मधुलोभी भौरे मतवाले होकर गुनगुनाते रहते हैं ॥ १२ ॥ लाल-लाल नये-नये पत्तों, फलों और पुष्पोंसे कल्पवृक्षोंकी शाखाएँ लदी रहती हैं। वहाँके सरोवरोंमें हंस, सारस, चकवे और बतखोंकी भीड़ लगी रहती है। उन्हींमें देवताओंके द्वारा सम्मानित देवाङ्गनाएँ जलक्रीडा करती रहती हैं॥१३॥ आकाशगङ्गाने खाईकी भाँति अमरावतीको चारों ओरसे घेर रक्खा है। उसके चारों ओर बहुत ऊँचा सोनेका परकोटा बना हुआ है, जिसमें स्थान-स्थानपर बड़ी-बड़ी अटारियाँ बनी हुई हैं ॥ १४ ॥ सोनेके किवाड़ द्वार-द्वारपर लगे हुए हैं और स्फटिकमणिके गोपुर (नगरके बाहरी फाटक) हैं। उसमें अलग-अलग बड़े-बड़े राजमार्ग हैं। खयं विश्वकर्मीने ही उस प्रीका निर्माण किया है॥१५॥ सभाके स्थान, खेलके चबुतरे और रध

कि हमलोग उनका सामना नहीं कर सकेंगे। पता

अ॰ १५ ] • अष्टम स्कन्ध • 

चलनेके बड़े-बड़े मार्गोंसे वह शोभायमान है। दस करोड विमान उसमें सर्वदा विद्यमान रहते हैं और मणियोंके बड़े-बड़े चौराहे एवं हीरे और मुँगेकी वेदियाँ वनी हुई हैं॥१६॥ वहाँकी स्वियाँ सर्वदा सोलह वर्षकी-सी रहती हैं, उनका यौवन और सौन्दर्य स्थिर रहता है। वे निर्मल वस्त्र पहनकर अपने रूपकी छटासे इस प्रकार देदीप्यमान होती हैं, जैसे अपनी ज्वालाओंसे अग्नि ॥ १५ ॥ देवाङ्गनाओंके जुड़ेसे गिरे हुए नवीन सौगन्धित पृथ्पोंकी सुगन्ध लेकर वहाँके मार्गोमें मन्द-मन्द हवा चलती रहती है।। १८।। सुनहली खिड़िकयोंमेंसे अगरको सुगन्धसे युक्त सफेद धूआँ निकल-निकलकर वहाँके मार्गोंको ढक दिया करता है। उसी मार्गसे देवाङ्गनाएँ जाती-आती हैं॥१९॥ स्थान-स्थानपर मोतियोंकी झालरोंसे सजाये हुए चँदोवे तने रहते हैं। सोनेकी मणिमय पताकाएँ फहराती रहती हैं। छज्जोंपर अनेको झंडियाँ लहराती रहती है। मोर, कबूतर और

भौरे कलगान करते रहते हैं। देवाङ्गनाओंके मध्र संगीतसे वहाँ सदा ही मङ्गल छाया रहता है॥ २०॥ मृदङ्ग, शङ्क, नगारे, ढोल, वीणा, वंशी, मँजीरे और ऋष्टियाँ बजती रहती हैं। गन्धर्व वाजोंके साथ गाया करते हैं और अप्सराएँ नाचा करती हैं। इनसे अमरावती इतनी मनोहर जान पड़ती है, मानो उसने अपनी छटासे छटाकी अधिष्ठात्री देवीको भी जीत लिया है॥ २१॥ उस पुरीपें अधर्मी, दुष्ट, जीवद्रोही, ठग, मानी, कामी और लोभी नहीं जा सकते। जो इन दोषोंसे रहित हैं. वे ही वहाँ जाते हैं॥२२॥ अस्रोंकी सेनाके स्वामी राजा बलिने अपनी बहुत बड़ी सेनासे बाहरकी ओर सब ओरसे अमरावतीको घेर लिया और इन्द्रपत्नियोंके हदयमें भयका सञ्चार करते हुए उन्होंने शुक्राचार्यजीके

दिये हुए महान् शङ्खको बजाया। उस शङ्खकी ध्वनि सर्वत्र फैल गयी॥ २३॥ इन्द्रने देखा कि बलिने युद्धकी बहुत बड़ी तैयारी की है। अतः सब देवताओं के साथ वे अपने गृह बृहस्पतिजीके पास गये और उनसे बोले- ॥ २४ ॥ 'भगवन् ! मेरे पुराने शत्रु बलिने इस बार युद्धकी बहुत बड़ी तैयारी की है। मुझे ऐसा जान पड़ता है

नहीं, किस शक्तिसे इनकी इतनी बढ़ती हो गयी है॥२५॥ मैं देखता है कि इस समय बलिको कोई भी किसी प्रकारसे रोक नहीं सकता। वे प्रलयकी आगके समान बढ़ गये हैं और जान पड़ता है, मुखसे इस विश्वको पी जाँयगे, जीभसे दसों दिशाओंको चाट जायँगे और नेत्रोंकी ज्वालासे दिशाओंको भस्म कर देंगे॥ २६॥ आप कृपा करके मुझे बतलाइये कि मेरे रात्रकी इतनी बढ़तीका, जिसे किसी प्रकार भी दबाया नहीं जा सकता, क्या कारण है ? इसके शरीर, मन और इन्द्रियोंमें इतना बल और इतना तेज कहाँसे

आ गया है कि इसने इतनी बड़ी तैयारी करके चढ़ाई की हैं'॥ २७॥ देवगुरु बृहस्पतिजीने कहा—'इन्द्र! मैं तुम्हारे शत्रु बिलकी उन्नतिका कारण जानता हूँ। ब्रह्मवादी भृगुवंशियोंने अपने शिष्य बलिको महान् तेज देकर शक्तियोंका खजाना बना दिया है॥ २८॥ सर्वशक्तिमान् भगवानुको छोड़कर तुम या तुम्हारे-जैसा और कोई भी वलिके सामने उसी प्रकार नहीं ठहर सकता, जैसे कालके सामने प्राणी ॥ २९ ॥ इसिलये तुमलोग स्वर्गको छोड़कर कहीं छिप जाओ और उस समयकी प्रतीक्षा करो, जब तुम्हारे शत्रुका भाग्यचक्र पलटे॥३०॥ इस समय ब्राह्मणेकि तेजसे बलिकी उत्तरोत्तर वृद्धि हो रही है। उसकी शक्ति बहुत बढ़ गयी है। जब यह उन्हीं ब्राह्मणोंका तिरस्कार करेगा, तब अपने परिवार-परिकरके

साथ नष्ट हो जायगा'॥ ३१॥ बृहस्पतिजी देवताओंके

समस्त स्वार्थ और परमार्थके ज्ञाता थे। उन्होंने जब इस

प्रकार देवताओंको सलाह दी, तब वे खेच्छानुसार रूप

धारण करके स्वर्ग छोड़कर चले गये॥ ३२॥ देवताओंके

छिप जानेपर विरोचननन्दन बलिने अमरावतीप्रीपर

अपना अधिकार कर लिया और फिर तीनों लोकोंको जीत लिया॥ ३३॥ जब बिल विश्वविजयी हो गये, तब शिष्यप्रेमी भृगुर्वशियोंने अपने अनुगत शिष्यसे सौ अश्वमेध यज्ञ करवाये॥ ३४॥ उन यज्ञोंके प्रभावसे बलिकी कीर्ति-कौमुदी तीनों लोकोंसे बाहर भी दसों दिशाओंमें फैल गयी और वे नक्षत्रोंके राजा चन्द्रमाके

समान शोभायमान हुए॥३५॥ ब्राह्मण-देवताओंकी उपभोग करने लगे और अपनेको कृतकृत्य-सा मानने कृपासे प्राप्त समृद्ध राज्यलक्ष्मीका वे बड़ी उदारतासे लगे॥ ३६॥

# सोलहवाँ अध्याय

### कश्यपजीके द्वारा अदितिको पयोव्रतका उपदेश

श्रीशुकदेवजी कहते हैं—परीक्षित् ! जब देवता इस प्रकार भागकर छिप गये और दैत्योंने स्वर्गपर अधिकार कर लिया; तब देवमाता अदितिको बड़ा दु:ख हुआ। वे अनाथ-सी हो गयीं॥१॥ एक बार बहुत दिनोंके बाद जब परमप्रभावशाली कश्यप मुनिकी समाधि टूटी, तब वे अदितिके आश्रमपर आये। उन्होंने देखा कि न तो वहाँ सुख-शान्ति है और न किसी प्रकारका उत्साह या सजावट ही ॥ २ ॥ परीक्षित् ! जब वे वहाँ जाकर आसनपर बैठ गये और अदितिने विधिपूर्वक उनका सत्कार कर लिया. तव वे अपनी पत्नी अदितिसे-जिसके चेहरेपर वडी उदासी छायी हुई थी-बोले॥३॥ 'कल्याणी! इस समय संसारमें ब्राह्मणोंपर कोई विपत्ति तो नहीं आयी है ? धर्मका पालन तो ठीक-ठीक होता है ? कालके कराल गालमें पड़े हुए लोगोंका कुछ अमद्भल तो नहीं हो रहा है ? ॥ ४ ॥ प्रिये ! गृहस्थाश्रम तो, जो लोग योग नहीं कर सकते, उन्हें भी योगका फल देनेवाला है। इस गृहस्थाश्रममें रहकर धर्म, अर्थ और कामके सेवनमें किसी प्रकारका विद्य तो नहीं हो रहा है ? ॥ ५ ॥ यह भी सम्भव है कि तुम कुटुम्बके भरण-पोषणमें व्यव रही हो, अतिथि आये हों और तुमसे बिना सम्मान पाये ही लौट गये हों: तुम खड़ी होकर उनका सत्कार करनेमें भी असमर्थ रही हो । इसीसे तो तुम उदास नहीं हो रही हो ? ॥ ६ ॥ जिन घरोंमें आये हुए अतिथिका जलसे भी सत्कार नहीं किया जाता और वे ऐसे ही लौट जाते हैं, वे घर अवश्य ही गीदड़ोंके घरके समान हैं॥७॥ प्रिये ! सम्भव है, मेरे बाहर चले जानेपर कभी तुम्हारा चित्त उद्दिग्न रहा हो और समयपर तुमने हविष्यसे अग्नियोमें हवन न किया हो ॥ ८ ॥ सर्वदेवमय भगवानुके मुख हैं--- ब्राह्मण और

अग्नि । गृहस्थ पुरुष यदि इन दोनोंकी पूजा करता है

तो उसे उन लोकोंकी प्राप्ति होती है, जो समस्त

देख रहा हूँ कि इस समय तुम्हारा चित्त अस्वस्थ है । तुम्हारे सब लड़के तो कुशल-मङ्गलसे हैं न ?'॥ १०॥ अदितिने कहा -- भगवन्! ब्राह्मण, गौ, धर्म और आपकी यह दासी- सब सकुशल हैं। मेरे खामी! यह गृहस्थ-आश्रम ही अर्थ, धर्म और कामकी साधनामें परम सहायक है ॥ ११ ॥ प्रभो! आपके निरन्तर स्मरण और कल्याण-कामनासे अग्नि, अतिथि, सेवक, भिक्षुक और दूसरे याचकोंका भी मैंने तिरस्कार नहीं किया है ॥ १२ ॥ भगवन् ! जब आप-जैसे प्रजापति मुझे इस प्रकार धर्म-पालनका उपदेश करते हैं; तब भला मेरे मनकी ऐसी कौन-सी-कामना है जो पूरी न हो जाय ? ॥ १३ ॥ आर्यपुत्र ! समस्त प्रजा-वह चाहे सत्त्वगुणी, रजोगुणी या तमोगुणी हो--आपकी ही सन्तान है। कुछ आपके सङ्कल्पसे उत्पन्न हुए हैं और कुछ शरीरसे। भगवन्! इसमें सन्देह नहीं कि आप सब सन्तानोंके प्रति-चाहे असुर हों या देवता—एक-सा भाव रखते हैं, सम हैं। तथापि स्वयं परमेश्वर भी अपने भक्तोंकी अभिलाबा पूर्ण किया करते हैं ॥ १४ ॥ मेरे स्वामी ! मैं आपकी दासी हैं । आप मेरी भलाईके सम्बन्धमें विचार कीजिये। मर्यादापालक प्रभो ! शत्रुओंने हमारी सम्पत्ति और रहनेका स्थानतक छीन लिया है। आप हमारी रक्षा कीजिये ॥ १५ ॥ बलवान दैत्योंने मेरे ऐश्वर्य, धन, यश और पद छीन लिये हैं तथा हमें घरसे बाहर निकाल दिया है। इस प्रकार में दु:खके समुद्रमें इब रही हैं॥ १६॥ आपसे बढ़कर हमारी भलाई करनेवाला और कोई नहीं है। इसलिये मेरे हितैषी स्वामी ! आप सोच-विचारकर अपने सङ्कल्पसे ही मेरे कल्याणका कोई ऐसा उपाय कीजिये जिससे कि मेरे पुत्रोंको वे वस्तुएँ फिरसे प्राप्त

कामनाओंको पूर्ण करनेवाले हैं॥९॥ प्रिये ! तुम तो

सर्वदा प्रसन्न रहती हो; परन्तु तुम्हारे बहुत-से लक्षणोंसे मैं

हो जायँ॥ १७॥

श्रीशुकदेवजी कहते हैं--इस प्रकार अदितिने जब कश्यपजीसे प्रार्थना की, तब वे कुछ विस्मित-से होकर बोले--- 'बड़े आश्चर्यको बात है। भगवानुकी माया भी कैसी प्रवल है ! यह सारा जगत् स्नेहको रज्ज्से वंधा हुआ है ॥ १८ ॥ कहाँ यह पञ्चभूतोंसे बना हुआ अनात्मा शरीर और कहाँ प्रकृतिसे परे आत्मा ? न किसीका कोई पति है, न पुत्र है और न तो सम्बन्धी ही है। मोह ही मनुष्यको नचा रहा है ॥ १९ ॥ प्रिये ! तुम सम्पूर्ण प्राणियोंके हृदयमें विराजमान, अपने भक्तोंके दःख मिटानेवाले जगदगुरु भगवान् वासुदेवकी आराधना करो॥२०॥ वे बडे दीनदयाल् है। अवश्य ही श्रीहरि तुम्हारी कामनाएँ पूर्ण करेंगे। मेरा यह दृढ़ निश्चय है कि भगवानुकी भक्ति कभी व्यर्थ नहीं होती। इसके सिवा कोई दूसरा उपाय नहीं हैं ॥ २१ ॥

अदितिने पूछा --- भगवन् ! मैं जगदीश्वर भगवान्की आराधना किस प्रकार करूँ, जिससे वे सत्यसङ्कल्प प्रभू मेरा मनोरथ पूर्ण करें ॥ २२ ॥ पतिदेव ! मैं अपने पूत्रोंके साथ बहुत ही दुःख भोग रही है। जिससे वे शीघ ही मुझपर प्रसन्न हो जायँ, उनकी आराधनाकी वही विधि मुझे बतलाइये ॥ २३ ॥

कश्यपजीने कहा--देवि ! जब मुझे सन्तानकी

कामना हुई थी, तब मैंने भगवान् ब्रह्माजीसे यही बात पूछी थी । उन्होंने मुझे भगवानुको प्रसन्न करनेवाले जिस व्रतका उपदेश किया था, वही मैं तुम्हें बतलाता हूँ॥ २४॥ फाल्गुनके शुक्लपक्षमें बारह दिनतक केवल दुध पीकर रहे और परम भक्तिसे भगवान् कमलनयनकी पूजा करे॥ २५॥ अमावस्याके दिन यदि मिल सके तो सुअरकी खोदी हुई मिट्टीसे अपना शरीर मलकर नदीमें स्नान करे। उस समय यह मन्त्र\* पढ़ना चाहिये ॥ २६ ॥ हे देवि ! प्राणियोंको स्थान देनेकी इच्छासे वराहभगवान्ने रसातलसे तुन्हारा उद्धार किया था। तुन्हें मेरा नमस्कार है। तुम मेरे पापोंको नष्ट कर दो॥ २७॥

इसके बाद अपने नित्य और नैमित्तिक नियमोंको पूरा

करके एकाग्रचित्तसे मूर्ति, वेदी, सूर्य, जल, अग्नि और गुरुदेवके रूपमें भगवानुकी पूजा करे॥ २८॥ (और इस प्रकार स्तुति करे—) 'प्रभो ! आप सर्वशक्तिमान् हैं। अन्तर्यामी और आराधनीय हैं। समस्त प्राणी आपमें और आप समस्त प्राणियोंमें निवास करते हैं। इसीसे आपको 'वासुदेव' कहते हैं। आप समस्त चराचर जगत् और उसके कारणके भी साक्षी हैं। भगवन् ! मेरा आपको नमस्कार है ॥ २९ ॥ आप अव्यक्त और सुक्ष्म है । प्रकृति और पुरुषके रूपमें भी आप ही स्थित है। आप चौबीस गुणोंके जाननेवाले और गुणोंकी संख्या करनेवाले सांख्यशास्त्रके प्रवर्तक हैं। आपको मेरा नमस्कार है।। ३०।। आप वह यज्ञ हैं, जिसके प्रायणीय और उदयनीय-ये दो कर्म सिर हैं। प्रातः, मध्याह और सायं-ये तीन सवन ही तीन पाद है। चारों वेद चार र्सींग हैं। गायत्री आदि सात छन्द ही सात हाथ है। यह धर्ममय वृषभरूप यज्ञ वेदोंके द्वारा प्रतिपादित है और इसको आत्मा है खयं आप ! आपको मेरे नमस्कार है॥ ३१॥ आप ही लोककल्याणकारी शिव और आप ही प्रलयकारी रुद्र हैं। समस्त शक्तियोंको धारण करनेवाले भी आप ही हैं। आपको मेरा बार-बार नमस्कार है। आप समस्त विद्याओंके अधिपति एवं भूतोंके स्वामी हैं। आपको मेरा नमस्कार॥ ३२॥ आप ही सबके प्राण और आप ही इस जगतुके स्वरूप भी हैं। आप योगके कारण तो हैं ही स्वयं योग और उससे मिलनेवाला ऐश्वर्य भी आप ही हैं। हे हिरण्यगर्भ ! आपके लिये मेरे नमस्कार ॥ ३३ ॥ आप ही आदिदेव हैं। सबके साक्षी हैं। आप ही नरनारायण ऋषिके रूपमें प्रकट स्वयं भगवान् हैं। आपको मेरे नमस्कार ॥ ३४ ॥ आपका शरीर मरकतमणिके समान साँवला है। समस्त सम्पत्ति और सौन्दर्यकी देवी लक्ष्मी आपकी सेविका हैं। पीताम्बरधारी केशव! आपको मेरे बार-बार नमस्कार ॥ ३५ ॥ आप सब प्रकारके वर देनेवाले हैं। वर देनेवालोंमें श्रेष्ट हैं। तथा जीवोंके एकमात्र वरणीय है।

यही कारण है कि धीर विवेकी पुरुष अपने कल्याणके

लं देव्यदिवराहेण रसायाः स्थानमिक्छता । उद्धृतासि नमस्तुभ्यं पाप्मानं मे प्रणाशय । ।

समस्त देवता और खयं लक्ष्मीजी भी सेवामें लगी रहती हैं, वे भगवान् मुझपर प्रसन्न हों ॥ ३७ ॥ प्रिये ! भगवान् हवीकेशका आवाहन पहले ही कर ले। फिर इन मन्त्रोंके द्वारा पाद्य, आचमन आदिके साथ श्रद्धापूर्वक मन लगाकर पूजा करे॥ ३८॥ गन्ध, माला आदिसे पूजा करके भगवान्को दुधसे स्नान करावे। उसके बाद वस्न, यञ्जोपवीत, आभूषण, पाद्य, आचमन, गन्ध, धूप आदिके द्वारा द्वादशाक्षर मन्त्रसे भगवान्की पूजा करे ॥ ३९ ॥ यदि सामर्थ्य हो तो दूधमें पकाये हुए तथा घी और गुड़ मिले हुए शालिके चावलका नैवेद्य लगावे और उसीका द्वादशाक्षर मन्त्रसे हवन करे॥४०॥ उस नैवेद्यको भगवानुके भक्तोमें बाँट दे या खयं पा ले। आचमन और पूजाके बाद ताम्बूल निवेदन करे॥ ४१॥ एक सौ आठ बार द्वादशाक्षरमन्त्रका जप करे और स्तृतियोंके द्वारा भगवान्का स्तवन करे। प्रदक्षिणा करके बड़े प्रेम और आनन्दसे भूमिपर लोटकर दण्डवत्-प्रणाम करे॥४२॥ निर्माल्यको सिरसे लगाकर देवताका विसर्जन करे। कम-से-कम दो ब्राह्मणोंको यथोचित रीतिसे खीरका भोजन करावे ॥ ४३ ॥ दक्षिणा आदिसे उनका सत्कार करे। इसके बाद उनसे आज्ञा लेकर अपने इष्ट-मित्रोंके साथ बचे हुए अन्नको स्वयं ग्रहण करे। उस दिन ब्रह्मचर्यसे रहे और दूसरे दिन प्रातःकाल ही स्नान आदि करके पवित्रतापूर्वक पूर्वोक्त विधिसे एकाग्र होकर भगवानुकी पूजा करे। इस प्रकार जबतक व्रत समाप्त न हो, तबतक दूधसे स्नान कराकर प्रतिदिन भगवान्की पूजा करे ॥ ४४-४५ ॥ भगवान्की पूजामें आदर-बृद्धि रखते हुए केवल पयोवती रहकर यह व्रत करना

कराता रहे॥ ४७॥

लिये आपके चरणोंके रजकी उपासना करते हैं ॥ ३६ ॥

जिनके चरणकमलोंकी सुगन्ध प्राप्त करनेकी लालसासे

चाहिये। पूर्ववत् प्रतिदिन हवन और ब्राह्मण-भोजन भी कराना चाहिये॥४६॥ इस प्रकार पयोव्रती रहकर बारह दिनतक प्रतिदिन भगवानकी आराधना, होम और पूजा करे तथा ब्राह्मण-भोजन

फाल्गुन शुक्ल प्रतिपदासे लेकर त्रयोदशीपर्यन ब्रह्मचर्यसे रहे, पृथ्वीपर शयन करे और तीनों समय स्नान करे॥४८॥ झुठ न बोले। पापियोंसे बात न करे।

पापकी बात न करे। छोटे-बड़े सब प्रकारके भोगोंका त्याग कर दे। किसी भी प्राणीको किसी प्रकारसे कष्ट न पहुँचावे । भगवानुकी आराधनामें लगा ही रहे ॥ ४९ ॥ त्रयोदशीके दिन विधि जाननेवाले ब्राह्मणोंके द्वारा शास्त्रोक्त विधिसे भगवान् विष्णुको पञ्चामृतस्त्रान करावे॥ ५०॥ उस दिन धनका सङ्क्षोच छोड़कर भगवान्की बहत बड़ी

विष्णुभगवानुको अर्पित करना चाहिये॥ ५१ ॥ अत्यन्त एकाप्र चित्तसे उसी पकाये हुए चरुके द्वारा भगवानुका यजन करना चाहिये और उनको प्रसन्न करनेवाला गुणयुक्त तथा स्वादिष्ट नैवेद्य अर्पण करना चाहिये ॥ ५२ ॥ इसके बाद ज्ञानसम्पत्र आचार्य और ऋत्विजोंको वस्त्र, आभूषण और गौ आदि देकर सन्तुष्ट करना चाहिये। प्रिये! इसे भी भगवानुकी ही आराधना समझो॥ ५३॥ प्रिये! आचार्य

और ऋत्विजोंको शुद्ध, सात्त्विक और गुणयुक्त भोजन

पूजा करनी चाहिये और दूधमें चरु (खीर) पकाकर

कराना ही चाहिये; दूसरे ब्राह्मण और आये हए अतिथियोंको भी अपनी शक्तिके अनुसार भोजन कराना चाहिये ॥ ५४ ॥ गुरु और ऋत्विजोंको यथायोग्य दक्षिणा देनी चाहिये। जो चाण्डाल आदि अपने-आप वहाँ आ गये हों, उन सभीको तथा दीन, अधे और असमर्थ पुरुषोंको भी अत्र आदि देकर सन्तुष्ट करना चाहिये। जब सब लोग खा चुकें, तब उन सबके सत्कारको भगवानुकी प्रसन्नताका साधन समझते हुए अपने भाई-बन्धुओंके साथ स्वयं भोजन करे॥ ५५-५६॥ प्रतिपदासे लेकर

त्रयोदशीतक प्रतिदिन नाच-गान, वाजे-गाजे, स्तुति,

स्वस्तिवाचन और भगवत्कथाओंसे भगवान्की पूजा

नाम है 'पयोवत' । ब्रह्माजीने मुझे जैसा बताया था, वैसा

प्रिये ! यह भगवान्की श्रेष्ठ आराधना है। इसका

करे-करावे ॥ ५७ ॥

ही मैंने तुम्हें बता दिया ॥ ५८ ॥ देवि ! तुम भाग्यवती हो । अपनी इन्द्रियोंको वशमें करके शुद्ध भाव एवं श्रद्धापूर्ण चित्तसे इस व्रतका भलीभाँति अनुष्ठान करो और इसके द्वारा अविनाशी भगवानुकी आराधना करो॥ ५९॥ कल्याणी ! यह व्रत भगवान्को सन्तुष्ट करनेवाला है, इसलिये इसका नाम है 'सर्वयज्ञ' और 'सर्वव्रत'। यह

समस्त तपस्याओंका सार और मुख्य दान है॥६०॥ जिनसे भगवान् प्रसन्न हों-वे ही सच्चे नियम हैं, वे ही \*\*\*\*\*\*\*\*\*\*\*\*\*\*\*

उत्तम यम हैं, वे ही वास्तवमें तपस्या, दान, व्रत और यज्ञ इस व्रतका अनुष्ठान करो । भगवान् शीघ्र ही तुमपर प्रसन्न हैं ॥ ६१ ॥ इसलिये देवि ! संयम और श्रद्धासे तुम होंगे और तुम्हारी अभिलाषा पूर्ण करेंगे ॥ ६२ ॥

\*\*\*\*

# सत्रहवाँ अध्याय

### भगवान्का प्रकट होकर अदितिको वर देना

**श्रीशुकदेवजी कहते हैं**— परीक्षित् ! अपने पतिदेव महर्षि कश्यपजीका उपदेश प्राप्त करके अदितिने बडी सावधानीसे बारह दिनतक इस व्रतका अनुष्ठान किया ॥ १ ॥ बृद्धिको सार्राथ बनाकर मनकी लगामसे उसने इन्द्रियरूप दृष्ट घोड़ोंको अपने वशमें कर लिया और एकनिष्ठ बुद्धिसे वह पुरुषोत्तम भगवानका चिन्तन करती रही ॥ २ ॥ उसने एकाग्र बृद्धिसे अपने मनको सर्वात्मा भगवान् वासुदेवमें पूर्णरूपसे लगाकर पयोव्रतका अनुष्टान किया ॥ ३ ॥ तब पुरुषोत्तम भगवान् उसके सामने प्रकट हए। परीक्षित् ! वे पीताम्बर धारण किये हए थे, चार भुजाएँ थीं और शङ्क, चक्र, गदा लिये हुए थे॥४॥ अपने नेत्रोंके सामने भगवान्को सहसा प्रकट हुए देख अदिति सादर उठ खड़ी हुई और फिर प्रेमसे विद्वल होकर उसने पथ्वीपर लोटकर उन्हें दण्डवत् प्रणाम किया ॥ ५ ॥ फिर उठकर, हाथ जोड़, भगवानकी स्तृति करनेकी चेष्टा की; परन्तु नेत्रोंमें आनन्दके आँस् उमड़ आये, उससे बोला न गया। सारा शरीर पुलकित हो रहा था, दर्शनके आनन्दोल्लाससे उसके अङ्गोमें कम्प होने लगा था, वह चुपचाप खड़ी रही ॥ ६ ॥ परीक्षित् ! देवी अदिति अपने प्रेमपूर्ण नेत्रोंसे लक्ष्मीपति, विश्वपति, यज्ञेश्वर भगवानुको इस प्रकार देख रही थी, मानो वह उन्हें पी जायगी। फिर बड़े प्रेमसे, गद्गद वाणीसे, धीर-धीरे उसने भगवानुकी स्तति की ॥ ७ ॥

अदितिने कहा—आप यक्षके स्वामी हैं और स्वयं यक्ष भी आप ही हैं। अच्युत! आपके चरणकमलोंका आश्रय लेकर लोग भवसागरसे तर जाते हैं। आपके यश-कीर्तनका श्रवण भी संसारसे तारनेवाला है। आपके नामोंके श्रवणमात्रसे ही कल्याण हो जाता है। आदिपुरुष! जो आपकी शरणमें आ जाता है, उसकी सारी विपत्तियोंका आप नाश कर देते हैं। भगवन्! आप दीनोंके स्वामी हैं। आप हमारा कल्याण कीजिये॥ ८॥ आप विश्वकी उत्पत्ति, स्थिति और प्रलयके कारण हैं और विश्वरूप भी आप ही हैं। अनन्त होनेपर भी स्वच्छन्दतासे आप अनेक शक्ति और गुणोंको स्वीकार कर लेते हैं। आप सदा अपने स्वरूपमें ही स्थित रहते हैं। नित्य-निरन्तर बढ़ते हुए पूर्ण बोधके द्वारा आप हदयके अन्धकारको नष्ट करते रहते हैं। भगवन्! मैं आपको नमस्कार करती हूँ॥ ९॥ प्रभो! अनन्त! जब आप प्रसन्न हो जाते हैं, तब मनुष्योंको ब्रह्माजीकी दीर्घ आयु, उनके ही समान दिव्य शरीर, प्रत्येक अभीष्ट बस्तु, अतुलित धन, स्वर्ग, पृथ्वी, पाताल, योगकी समस्त सिद्धियाँ, अर्थ-धर्म-कामरूप त्रिवर्ग और केवल ज्ञानतक प्राप्त हो जाता है। फिर शत्रुऑपर विजय प्राप्त करना आदि जो छोटी-छोटी कामनाएँ हैं, उनके सम्बन्धमें तो कहना ही क्या है॥ १०॥

श्रीशुकदेवजी कहते हैं—परीक्षित् ! जब अदितिने इस प्रकार कमलनयन भगवान्की स्तुति की, तब समस्त प्राणियोंके इदयमें रहकर उनकी गति-विधि जाननेवाले भगवान्ने यह बात कही ॥ ११ ॥

श्रीभगवान्ने कहा—देवताओंकी जननी अदिति ! तुम्हारी चिरकालीन अभिलाषाको मैं जानता हूँ। शत्रुओंने तुम्हारे पुत्रोंकी सम्पत्ति छीन ली है, उन्हें उनके लोक (स्वर्ग) से खदेड़ दिया है ॥ १२ ॥ तुम चाहती हो कि युद्धमें तुम्हारे पुत्र उन मतवाले और बली असुरोंको जीतकर विजयलक्ष्मी प्राप्त करें, तब तुम उनके साथ भगवान्की उपासना करो ॥ १३ ॥ तुम्हारी इच्छा यह भी है कि तुम्हारे इन्द्रादि पुत्र जब शत्रुओंको मार डालें, तब तुम उनकी रोती हुई दुखी स्थियोंको अपनी आँखों देख सको ॥ १४ ॥ अदिति ! तुम चाहती हो कि तुम्हारे पुत्र धन और शक्तिसे समृद्ध हो जायँ, उनकी कीर्ति और ऐश्वर्य

उन्हें फिरसे प्राप्त हो जायँ तथा वे स्वर्गपर अधिकार जमाकर पूर्ववत् विहार करें ॥ १५ ॥ परन्त् देवि ! वे अस्र सेनापति इस समय जीते नहीं जा सकते, ऐसा मेरा निश्चय है। क्योंकि ईश्वर और ब्राह्मण इस समय उनके अनुकूल हैं। इस समय उनके साथ यदि लड़ाई छेड़ी जायगी, तो उससे सुख मिलनेकी आशा नहीं है॥ १६॥ फिर भी देवि ! तुम्हारे इस व्रतके अनुष्ठानसे मैं बहुत प्रसन्न हैं, इसलिये मुझे इस सम्बन्धमें कोई-न-कोई उपाय सोचना ही पड़ेगा । क्योंकि मेरी आराधना व्यर्थ तो होनी नहीं चाहिये । उससे श्रद्धाके अनुसार फल अवश्य मिलता है ॥ १७ ॥ तुमने अपने पुत्रोंकी रक्षाके लिये ही विधिपूर्वक पयोव्रतसे मेरी पूजा एवं स्तुति की है। अतः मैं अंशरूपसे कश्यपके वीर्यमें प्रवेश करूँगा और तुम्हारा पुत्र बनकर तुम्हारी सन्तानकी रक्षा करूँगा॥ १८॥ कल्याणी ! तुम अपने पति कश्यपमें मुझे इसी रूपमें स्थित देखो और उन निष्पाप प्रजापतिकी सेवा करो॥१९॥ देवि! देखो. किसीके पूछनेपर भी यह बात दूसरेको मत बतलाना। देवताओंका रहस्य जितना गुप्त रहता है, उतना ही सफल होता है ॥ २० ॥

**श्रीशुकदेवजी कहते हैं —**इतना कहकर भगवान वहीं अन्तर्धान हो गये। उस समय अदिति यह जानकर कि स्वयं भगवान् मेरे गर्भसे जन्म लेंगे, अपनी कृतकृत्यताका अनुभव करने लगी। भला, यह कितनी दुर्लभ बात है ! वह बड़े प्रेमसे अपने पतिदेव कश्यपकी सेवा करने लगी। कश्यपंजी सत्यदर्शी थे, उनके नेत्रोंसे कोई बात छिपी नहीं रहती थी। अपने समाधि-योगसे उन्होंने जान लिया कि भगवानका अंश मेरे अंदर प्रविष्ट

हो गया है। जैसे वाय काठमें अग्निका आधान करती है, वैसे ही कश्यपजीने समाहित चित्तसे अपनी तपस्याके द्वारा चिर-सञ्चित वीर्यका अदितिमें आधान किया ॥ २१-२३ ॥ जब ब्रह्माजीको यह बात मालुम हुई कि अदितिके गर्भमें तो खयं अविनाशी भगवान् आये हैं, तब वे भगवान्के रहस्यमय नामोंसे उनकी स्तृति करने लगे ॥ २४ ॥

ब्रह्माजीने कहा-समग्र कीर्तिके आश्रय भगवन् ! आपकी जय हो। अनन्त शक्तियोंके अधिष्ठान ! आपके चरणोमें नमस्कार है। ब्रह्मण्यदेव ! त्रिगुणोंके नियामक ! आपके चरणोमें मेरे बार-बार प्रणाम है ॥ २५॥ पश्निके पुत्ररूपमें उत्पन्न होनेवाले ! वेदोंके समस्त ज्ञानको अपने अंदर रखनेवाले प्रभो !वास्तवमें आप ही सबके विधाता हैं। आपको मैं बार-बार नमस्कार करता हैं। ये तीनों लोक आपको नाभिमें स्थित हैं। तीनों लोकोंसे परे वैकुण्ठमें आप निवास करते हैं। जीवोंके अन्त:करणमें आप सर्वदा विराजमान रहते हैं । ऐसे सर्वव्यापक विष्णुको मैं नमस्कार करता हूँ ॥ २६ ॥ प्रभो ! आप ही संसारके आदि, अन्त और इसलिये मध्य भी हैं। यही कारण है कि वेद अनन्तशक्ति पुरुषके रूपमें आपका वर्णन करते हैं। जैसे गहरा स्रोत अपने भीतर पड़े हुए तिनकेको बहा ले जाता है, वैसे ही आप कालरूपसे संसारका धाराप्रवाह सञ्चालन करते रहते हैं॥२७॥ आप चराचर प्रजा और प्रजापतियोंको भी उत्पन्न करनेवाले मूल कारण हैं। देवाधिदेव! जैसे जलमें डूबते हुएके लिये नौका ही सहारा है, वैसे ही स्वर्गसे भगाये हुए देवताओंके लिये एकमात्र आप ही आश्रय हैं॥ २८॥

# अठारहवाँ अध्याय

### वामन भगवानुका प्रकट होकर राजा बलिकी यज्ञशालामें प्रधारना

श्रीशुकदेवजी कहते हैं---परीक्षित् ! इस प्रकार जब ब्रह्माजीने भगवान्की शक्ति और लीलाकी स्तुति की, तब जन्म-मृत्युरहित भगवान् अदितिके सामने प्रकट हए। भगवान्के चार भुजाएँ थीं; उनमें वे शङ्क, गदा, कमल और चक्र धारण किये हुए थे। कमलके सामन कोमल

और बड़े-बड़े नेत्र थे। पीताम्बर शोभायमान हो रहा था ॥ १ ॥ विशुद्ध स्यामवर्णका शरीर था । मकराकृत कुण्डलोंकी कान्तिसे मुख-कमलकी शोभा और भी उल्लंसित हो रही थी। वक्षःस्थलपर श्रीवत्सका चिद्र, हाथोंमें कंगन और भूजाओंमें बाजबंद, सिरपर किरीट,

अ॰ १८ ] \* कमरमें करधनीकी लड़ियाँ और चरणोंमें सुन्दर नृप्र जगमगा रहे थे॥२॥ भगवान् गलेमें अपनी स्वरूपभूत वनमाला धारण किये हुए थे, जिसके चारों ओर झुंड-के-झुंड भौरे गुंजार कर रहे थे। उनके कण्ठमें कौस्तुभमणि सुशोभित थी। भगवान्की अङ्गकान्तिसे प्रजापति कश्यपजीके घरका अन्धकार नष्ट हो गया ॥ ३ ॥ उस समय दिशाएँ निर्मल हो गयीं। नदी और सरोवरोंका जल स्वच्छ हो गया। प्रजाके हृदयमें आनन्दकी बाढ आ गयी। सब ऋतुएँ एक साथ अपना-अपना गुण प्रकट करने लगीं। स्वर्गलोक, अत्तरिक्ष, पथ्वी, देवता, गौ, द्विज और पर्वत-इन सबके हृदयमें हर्षका सञ्चार हो गया॥४॥ परीक्षित् ! जिस समय भगवान्ने जन्म प्रहण किया, उस समय चन्द्रमा श्रवण नक्षत्रपर थे। भाद्रपद मासके शुक्लपक्षकी श्रवणनक्षत्रवाली द्वादशी थी। अभिजित् मुहुर्तमें भगवानुका जन्म हुआ था। सभी नक्षत्र और तारे भगवान्के जन्मको मङ्गलमय सूचित कर रहे थे॥५॥ परीक्षित् ! जिस तिथिमें भगवान्का जन्म हुआ था, उसे 'विजया द्वादशी' कहते हैं। जन्मके समय सूर्य आकाशके मध्यभागमें स्थित थे॥६॥ भगवान्के अवतारके समय शङ्ख, ढोल, मृदङ्ग, डफ और नगाड़े आदि बाजे बजने लगे । इन तरह-तरहके बाजों और तुरहियोंकी तुमुल ध्वनि होने लगी ॥ ७ ॥ अप्सराएँ प्रसन्न होकर नाचने लगीं । श्रेष्ठ गन्धर्व गाने लगे। मुनि, देवता, मन्, पितर और अग्नि

अविनाशी प्रभुको ब्रह्माजीने कमण्डल्, सप्तर्षियोने कुश और सरस्वतीने रुद्राक्षकी माला समर्पित की ॥ १६ ॥ इस रीतिसे जब वामनभगवानुका उपनयन-संस्कार हुआ, तब यक्षराज कुबेरने उनको भिक्षाका पात्र और सतीशिरोमणि जगज्जननी स्वयं भगवती उमाने भिक्षा दी॥ १७॥ इस प्रकार जब सब लोगोंने वटुवेष-धारी भगवान्का सम्मान किया, तब वे ब्रह्मर्षियोंसे भरी हुई सभामें अपने ब्रह्मतेजके कारण अत्यन्त शोभायमान हुए॥१८॥ इसके बाद भगवान्ने स्थापित और प्रञ्वलित अग्निका कुशोंसे परिसमूहन और परिस्तरण करके पूजा की और समिधाओंसे हवन किया॥ १९॥ परीक्षित् ! उसी समय भगवान्ने सुना कि सब प्रकारकी सामग्रियोंसे सम्पन्न यशस्वी बलि भृगुवंशी ब्राह्मणेंकि आदेशानुसार बहुत-से अश्वमेध यज्ञ कर रहे हैं, तब उन्होंने वहाँके लिये यात्रा की। भगवान् समस्त शक्तियोंसे युक्त हैं। उनके चलनेके समय उनके भारसे पृथ्वी पग-पगपर झुकने लगी ॥ २० ॥ नर्मदा नदीके उत्तर तटपर 'भगकच्छ' नामका एक बड़ा सन्दर स्थान है। वहीं विलके भुगुवंशी ऋत्विज श्रेष्ठ यज्ञका अनुष्ठान करा रहे थे। उन लोगोंने दूरसे ही वामनभगवानुको देखा, तो उन्हें ऐसा जान पड़ा, मानो साक्षात् सुर्यदेवका उदय हो रहा हो ॥ २१ ॥ परीक्षित् ! वामनभगवान्के तेजसे ऋत्विज, यजमान और सदस्य---सब-के-सब निस्तेज हो गये। वे लोग सोचने लगे कि कहीं यज्ञ देखनेके लिये सुर्य,

अदितिके देखते-देखते वामन ब्रह्मचारीका रूप धारण कर

लिया—ठीक वैसे ही, जैसे नट अपना वेष बदल ले। क्यों न हो, भगवान्की लीला तो अन्द्रत है ही॥१२॥

महर्षियोंको बड़ा आनन्द हुआ। उन लोगोंने कश्यप

प्रजापतिको आगे करके उनके जातकर्म आदि संस्कार

करवाये ॥ १३ ॥ जब उनका उपनयन-संस्कार होने लगा.

तब गायत्रीके अधिष्ठातु-देवता स्वयं सविताने उन्हें गायत्रीका उपदेश किया । देवगुरु बृहस्पतिजीने यज्ञोपवीत

और कश्यपने मेखला दी॥ १४॥ पृथ्वीने कृष्णमृगका

चर्म, वनके खामी चन्द्रमाने दण्ड, माता अदितिने कौपीन और कटिवस्न एवं आकाशके अभिमानी देवताने वामन-

वेषधारी भगवानुको छत्र दिया॥१५॥ परीक्षित्!

भगवानुको वामन ब्रह्मचारीके रूपमें देखकर

सुति करने लगे ॥ ८ ॥ सिद्ध, विद्याधर, किम्पुरुष, कित्रर, चारण, यक्ष, राक्षस, पक्षी, मुख्य-मुख्य नागगण और देवताओंके अनुचर नाचने-माने एवं भूरि-भूरि प्रशंसा करने लगे तथा उन लोगोंने अदितिके आश्रमको पृष्पोंकी

जब अदितिने अपने गर्भसे प्रकट हुए परम पुरुष

परमात्माको देखा, तो वह अत्यन्त आश्चर्यचिकत और

परमानन्दित हो गयी। प्रजापति कश्यपजी भी भगवानुको

अपनी योगमायासे शरीर धारण किये हए देख विस्मित हो गये और कहने लगे 'जय हो! जय हो'॥११॥

परीक्षित् ! भगवान् स्वयं अव्यक्त एवं चित्स्वरूप हैं।

उन्होंने जो परम कान्तिमय आभूषण एवं आयुधोंसे युक्त

वह शरीर ग्रहण किया था, उसी शरीरसे, कश्यप और

वर्षासे ढक दिया॥ ९-१०॥

अग्नि अथवा सनत्कुमार तो नहीं आ रहे हैं॥२२॥ भुगुके पुत्र शुक्राचार्य आदि अपने शिष्योंके साथ इसी प्रकार अनेकों कल्पनाएँ कर रहे थे। उसी समय हाथमें छत्र, दण्ड और जलसे भरा कमण्डल लिये हए वामनभगवान्ने अक्षमेध यज्ञके मण्डपमें प्रवेश किया॥२३॥ वे कमरमें मुँजकी मेखला और गलेमें यज्ञोपवीत धारण किये हुए थे। बगलमें मगचर्म था और सिरपर जटा थी। इसी प्रकार बौने ब्राह्मणके वेषमें अपनी मायासे ब्रह्मचारी बने हुए भगवानने जब उनके यज्ञमण्डपमें प्रवेश किया, तब भगुवंशी ब्राह्मण उन्हें देखकर अपने शिष्योंके साथ उनके तेजसे प्रभावित एवं निष्प्रभ हो गये। वे सब-के-सब अग्नियोंके साथ उठ खड़े हुए और उन्होंने वामनभगवानुका स्वागत-सत्कार किया ॥ २४-२५ ॥ भगवान्के लघुरूपके अनुरूप सारे अङ्ग छोटे-छोटे बड़े ही मनोरम एवं दर्शनीय थे। उन्हें देखकर वलिको बड़ा आनन्द हुआ और उन्होंने वामनभगवानुको एक उत्तम आसन दिया॥ २६॥ फिर स्वागत-वाणीसे उनका अभिनन्दन करके पाँव पखारे और सङ्गरहित महाप्रुषोंको भी अत्यन्त मनोहर लगनेवाले वामनभगवानुकी पूजा की ॥ २७ ॥ भगवानुके चरण-कमलोंका धोवन परम मङ्गलमय है। उससे जीवोंके सारे पाप-ताप धुल जाते हैं। स्वयं देवाधिदेव चन्द्रमौलि

भगवान् शङ्करने अत्यन्त भक्तिभावसे उसे अपने सिरपर धारण किया था। आज वही चरणामृत धर्मके मर्मज्ञ राजा बलिको प्राप्त हुआ। उन्होंने बड़े प्रेमसे उसे अपने मस्तकपर रक्खा ॥ २८ ॥

बलिने कहा-- ब्राह्मणकुमार ! आप भले पधारे । आपको मैं नमस्कार करता है। आज्ञा कीजिये, मैं आपकी क्या सेवा करूँ ? आर्य ! ऐसा जान पड़ता है कि वडे-बडे ब्रह्मर्षियोंकी तपस्या ही स्वयं मुर्तिमान् होकर मेरे सामने आयी है॥ २९॥ आज आप मेरे घर पधारे. इससे मेरे पितर तुप्त हो गये। आज मेरा वंश पवित्र हो गया। आज मेरा यह यज्ञ सफल हो गया॥३०॥ ब्राह्मणकुमार ! आपके पाँव पखारनेसे मेरे सारे पाप धूल गये और विधिपूर्वक यज्ञ करनेसे, अग्निमें आहुति डालनेसे जो फल मिलता, वह अनायास ही मिल गया। आपके इन नन्हें-नन्हें चरणों और इनके धोवनसे पृथ्वी पवित्र हो गयी॥ ३१॥ ब्राह्मणकुमार ! ऐसा जान पड़ता है कि आप कुछ चाहते हैं। परम पुज्य ब्रह्मचारीजी ! आप जो चाहते हों--गाय, सोना, सामग्रियोंसे सुसज्जित घर, पवित्र अत्र, पीनेकी वस्तु, विवाहके लिये ब्राह्मणकी कन्या, सम्पत्तियोंसे भरे हुए गाँव, घोडे, हाथी, रथ-वह सब आप मुझसे माँग लीजिये। अवश्य ही वह सब मुझसे माँग लीजिये॥ ३२॥

## उन्नीसवाँ अध्याय

भगवान् वामनका बलिसे तीन पग पृथ्वी माँगना, बलिका वचन देना और शुक्राचार्यजीका उन्हें रोकना

श्रीशुकदेवजी कहते हैं--एजा बलिके ये वचन धर्मभावसे भरे और बड़े मधुर थे। उन्हें सुनकर भगवान वामनने बड़ी प्रसन्नतासे उनका अभिनन्दन किया और कहा॥१॥

श्रीभगवान्ने कहा-राजन्! आपने जो कुछ कहा, वह आपकी कुलपरम्पराके अनुरूप, धर्मभावसे परिपूर्ण, यशको बढ़ानेवाला और अत्यन्त मधुर है। क्यों न हो, परलोकहितकारी धर्मके सम्बन्धमें आप भगपत्र शुक्राचार्यको परम प्रमाण जो मानते हैं। साथ ही अपने कुलवृद्ध पितामह परम शान्त प्रहादजीकी आज्ञा भी तो

आप वैसे ही मानते हैं ॥ २ ॥ आपकी वंशपरम्परामें कोई धैर्यहीन अथवा कृपण पुरुष कभी हुआ ही नहीं । ऐसा भी कोई नहीं हुआ, जिसने ब्राह्मणको कभी दान न दिया हो अथवा जो एक बार किसीको कुछ देनेकी प्रतिज्ञा करके बादमें मुकर गया हो॥३॥ दानके अवसरपर याचकोंकी याचना सुनकर और युद्धके अवसरपर शत्रके ललकारनेपर उनकी ओरसे मुँह मोड लेनेवाला कायर आपके वंशमें कोई भी नहीं हुआ। क्यों न हो, आपकी कुलपरम्परामें प्रह्लाद अपने निर्मल यशसे वैसे ही शोभायमान होते हैं, जैसे आकाशमें चन्द्रमा॥४॥

\* आपके कलमें ही हिरण्याक्ष-जैसे वीरका जन्म हुआ था।

वह वीर जब हाथमें गदा लेकर अकेला ही दिग्विजयके लिये निकला, तब सारी पथ्वीमें घुमनेपर भी उसे अपनी जोड़का कोई वीर न मिला ॥ ५ ॥ जब विष्णुभगवान् जलमेंसे पृथ्वीका उद्धार कर रहे थे, तब वह उनके सामने आया और बड़ी कठिनाईसे उन्होंने उसपर विजय प्राप्त की। परन्तु उसके बहत बाद भी उन्हें बार-बार हिरण्याक्षको शक्ति और बलका स्मरण हो आया करता था और उसे जीत लेनेपर भी वे अपनेको विजयी नहीं समझते थे ॥ ६ ॥ जब हिरण्याक्षके भाई हिरण्यकशिएको उसके वधका वृत्तान्त मालूम हुआ, तब वह अपने भाईका वध करनेवालेको मार डालनेके लिये क्रोध करके भगवानके

माया रचनेवालोंमें सबसे बड़े हैं और समयको खुब पहचानते हैं। जब उन्होंने देखा कि हिरण्यकशिए तो हाथमें शुल लेकर कालकी भौति मेरे ही ऊपर धावा कर रहा है, तब उन्होंने विचार किया ॥ ८ ॥ 'जैसे संसारके प्राणियोंके पीछे मृत्यु लगी रहती है—वैसे ही मै जहाँ-जहाँ जाऊँगा, वहीं-वहीं यह मेरा पीछा करेगा। इसलिये मैं इसके हृदयमें प्रवेश कर जाऊँ, जिससे यह मझे देख न सके; क्योंकि यह तो बहिर्मख है, बाहरकी वस्तुएँ ही देखता है ॥ ९ ॥ असुरशिरोमणे ! जिस समय

निवासस्थान वैकुण्ठधाममें पहुँचा ॥ ७ ॥ विष्णुभगवान्

हिरण्यकशिपने उनके लोकको भलीभाँति छान डाला, परन्तु उनका कहीं पता न चला । इसपर क्रोधित होकर वह सिंहनाद करने लगा । उस वीरने पृथ्वी, स्वर्ग, दिशा, आकाश, पाताल और समुद्र—सब कहीं विष्णुभगवानुको ढुँढ़ा, परन्तु वे कहीं भी उसे दिखायी न

दिये॥ ११॥ उनको कहीं न देखकर वह कहने

हिरण्यकशिप् उनपर झपट रहा था, उसी समय ऐसा

निश्चय करके डरसे काँपते हुए विष्णुभगवान्ने अपने

शरीरको सुक्ष्म बना लिया और उसके प्राणेकि द्वारा

नासिकामेंसे होकर हृदयमें जा बैठे॥१०॥

लगा ---मैंने सारा जगत् छान डाला, परन्तु वह मिला नहीं। अवश्य ही वह भातघाती उस लोकमें चला गया, जहाँ जाकर फिर लौटना नहीं होता ॥ १२ ॥ बस. अब उससे वैरभाव रखनेकी आवश्यकता नहीं, क्योंकि वैर तो देहके साथ ही समाप्त हो जाता है। क्रोधका कारण अज्ञान है और अहङ्कारसे उसकी वृद्धि होती है ॥ १३ ॥ राजन् ! आपके पिता प्रह्लादनन्दन विरोचन बडे ही ब्राह्मण-

भक्त थे। यहाँतक कि उनके शत्र देवताओंने बाहाणोंका वेष बनाकर उनसे उनकी आयुका दान माँगा और उन्होंने ब्राह्मणेंकि छलको जानते हुये भी अपनी आयु दे डाली ॥ १४ ॥ आप भी उसी धर्मका आचरण करते हैं,

जिसका शुक्राचार्य आदि गृहस्थ ब्राह्मण, आपके पूर्वज प्रह्लाद और दूसरे यशस्वी वीरोंने पालन किया है ॥ १५ ॥ दैत्येन्द्र ! आप मुँहमाँगी वस्तु देनेवालोंमें श्रेष्ट हैं । इसीसे मैं आपसे थोड़ी-सी पृथ्वी—केवल अपने पैरोंसे तीन डग माँगता हूँ॥ १६ ॥ माना कि आप सारे जगत्के खामी और वडे उदार हैं, फिर भी मैं आपसे इससे अधिक नहीं

चाहता । विद्वान् प्रुषको केवल अपनी आवश्यकताके

अनुसार ही दान स्वीकार करना चाहिये। इससे वह

प्रतिग्रहजन्य पापसे बच जाता है॥ १७॥

राजा बलिने कहा -- ब्राह्मणकुमार ! तुम्हारी बातें तो वृद्धों-जैसी हैं, परन्तु तुम्हारी बुद्धि अभी बच्चोंकी-सी ही है। अभी तुम हो भी तो बालक ही न, इसीसे अपना हानि-लाभ नहीं समझ रहे हो ॥ १८ ॥ मैं तीनों लोकोंका एकमात्र अधिपति हैं और द्वीप-का-द्वीप दे सकता हैं। जो मुझे अपनी वाणीसे प्रसन्न कर ले और मुझसे केवल तीन डग भूमि माँगे—वह भी क्या बृद्धिमान कहा जा सकता है ? ॥ १९ ॥ ब्रह्मचारीजी ! जो एक बार कुछ माँगनेके

लिये मेरे पास आ गया, उसे फिर कभी किसीसे कुछ

माँगनेकी आवश्यकता नहीं पड़नी चाहिये। अतः अपनी जीविका चलानेके लिये तुम्हें जितनी भूमिकी आवश्यकता

हो, उतनी मुझसे माँग लो॥ २०॥

श्रीभगवान्ने कहा---राजन् ! संसारके सब-के-सब प्यारे विषय एक मनुष्यकी कामनाओंको भी पूर्ण करनेमें समर्थ नहीं हैं, यदि वह अपनी इन्द्रियोंको वशमें स्खनेवाला---सन्तोषी न हो॥२१॥ जो तीन पग भूमिसे सत्तोष नहीं कर लेता, उसे नौ वर्षोंसे युक्त एक द्वीप भी दे दिया जाय तो भी वह सन्तृष्ट नहीं हो सकता। क्योंकि उसके मनमें सातों द्वीप पानेकी इच्छा बनी ही रहेगी॥२२॥ मैंने सुना है कि पृथ्, गय आदि नरेश सातों द्वीपोंके अधिपति थे; परन्तु उतने धन और भोगकी सामग्रियोंके मिलनेपर भी वे तृष्णाका पार न पा

सके ॥ २३ ॥ जो कुछ प्रारम्धसे मिल जाय, उसीसे सन्तुष्ट हो रहनेवाला पुरुष अपना जीवन सुखसे व्यतीत करता है।

परन्तु अपनी इन्द्रियोंको वशमें न रखनेवाला तीनों

लोकोंका राज्य पानेपर भी दुखी ही रहता है। क्योंकि उसके हृदयमें असन्तोषकी आग धधकती रहती

है ॥ २४ ॥ धन और भोगोंसे सन्तोष न होना ही जीवके जन्म-मृत्युके चक्करमें गिरनेका कारण है। तथा जो कुछ

प्राप्त हो जाय, उसीमें सन्तोष कर लेना मुक्तिका कारण है ॥ २५ ॥ जो ब्राह्मण स्वयंत्राप्त वस्तुसे ही सन्तृष्ट हो रहता है, उसके तेजकी बृद्धि होती है। उसके असन्तोषी हो जानेपर उसका तेज वैसे ही शान्त हो जाता है जैसे

जलसे अग्नि॥२६॥ इसमें सन्देह नहीं कि आप मुँहमाँगी वस्तु देनेवालोंमें शिरोमणि हैं। इसलिये मैं आपसे केवल तीन पग भूमि ही माँगता हैं। इतनेसे ही मेरा काम बन जायगा। धन उतना ही संग्रह करना चाहिये,

जितनेकी आवश्यकता हो ॥ २७ ॥

श्रीशुकदेवजी कहते हैं—भगवानके इस प्रकार कहनेपर राजा बलि हँस पड़े। उन्होंने कहा--- 'अच्छी बात है; जितनी तुम्हारी इच्छा हो, उतनी ही ले लो ।' यों कहकर वामनभगवानुको तीन पग पृथ्वीका सङ्कल्प करनेके लिये उन्होंने जलपात्र उठाया॥ २८॥

शुक्राचार्यजी सब कुछ जानते थे। उनसे भगवानुकी यह लीला भी छिपी नहीं थी। उन्होंने राजा बलिको पथ्वी देनेके लिये तैयार देखकर उनसे कहा ॥ २९ ॥ शुक्राचार्यजीने कहा-विरोचनकुमार ! ये स्वयं

अविनाशी भगवान् विष्णु हैं। देवताओंका काम बनानेके लिये कश्यपकी पत्नी अदितिके गर्भसे अवतीर्ण हए हैं॥ ३० ॥ तुमने यह अनर्थ न जानकर कि ये मेरा सब कुछ छीन लेंगे, इन्हें दान देनेकी प्रतिज्ञा कर ली है। यह तो दैत्योंपर बहुत बड़ा अन्याय होने जा रहा है। इसे मैं

ठीक नहीं समझता॥ ३१॥ स्वयं भगवान् ही अपनी योगमायासे यह ब्रह्मचारी बनकर बैठे हुए हैं। ये तुम्हारा राज्य, ऐश्वर्य, लक्ष्मी, तेज और विश्वविख्यात कीर्ति—सब कुछ तुमसे छीनकर इन्द्रको दे देंगे॥ ३२ ॥ ये विश्वरूप हैं। तीन पगमें तो ये सारे लोकोंको नाप लेंगे। मूर्ख ! जब

लेंगे। इनके विशाल शरीरसे आकाश भर जायगा। तब इनका तीसरा पग कहाँ जायगा ? ॥ ३४ ॥ तुम उसे पुरा न कर सकोगे। ऐसी दशामें मैं समझता हैं कि प्रतिज्ञा करके पूरा न कर पानेके कारण तुन्हें नरकमें ही जाना पड़ेगा । क्योंकि तुम अपनी की हुई प्रतिज्ञाको पूर्ण करनेमें

सर्वथा असमर्थ होओगे ॥ ३५ ॥ विद्वान् पुरुष उस दानकी

लिये, कुछ धनकी अभिवृद्धिके लिये, कुछ भोगेंकि लिये

भगवान् एक पगमें पृथ्वी और दूसरे पगमें खर्गको नाप

प्रशंसा नहीं करते, जिसके बाद जीवन-निर्वाहके लिये कुछ बचे ही नहीं। जिसका जीवन-निर्वाह ठीक-ठीक चलता है-वही संसारमें दान, यज्ञ, तप और परोपकारके कर्म कर सकता है ॥ ३६ ॥ जो मनुष्य अपने धनको पाँच भागोंमें बाँट देता है--कुछ धर्मके लिये, कुछ यशके

और कुछ अपने खजनोंके लिये—वहीं इस लोक और परलोक दोनोंमें ही सुख पाता है ॥ ३७ ॥ असुरशिरोमणे ! यदि तुम्हें अपनी प्रतिज्ञा ट्रट जानेकी चिन्ता हो, तो मैं इस विषयमें तुम्हें कुछ ऋग्वेदकी श्रुतियोंका आशय सुनाता है , तुम सुनो । श्रुति कहती है—'किसीको कुछ देनेकी बात स्वीकार कर लेना सत्य है और नकार जाना अर्थात् अस्वीकार कर देना असत्य है॥ ३८॥ यह शरीर एक वृक्ष है और सत्य इसका फल-फुल है। परन्तु यदि वृक्ष ही न रहे तो फल-फुल कैसे रह सकते हैं ? क्योंकि नकार जाना, अपनी वस्तु दूसरेको न देना, दूसरे शब्दोंमें अपना संग्रह बचाये रखना-यही शरीररूप वक्षका मूल है।। ३९ ।। जैसे जड़ न रहनेपर वृक्ष सूखकर थोड़े ही

हटा देता है। इसलिये इसका उच्चारण ही अपूर्ण अर्थात् धनसे खाली कर देनेवाला है। यही कारण है कि जो पुरुष 'हाँ मैं दुँगा — ऐसा कहता है, वह धनसे खाली हो जाता है। जो याचकको सब कुछ देना खीकार कर लेता है, वह अपने लिये भोगकी कोई सामग्री नहीं रख सकता ॥ ४१ ॥ इसके विपरीत 'मैं नहीं दुँगा'— यह जो अस्वीकारात्मक असत्य है, वह अपने धनको सरक्षित

दिनोंमें गिर जाता है, उसी प्रकार यदि धन देनेसे अस्वीकार

न किया जाय तो यह जीवन सुख जाता है--इसमें सन्देह

नहीं ॥ ४० ॥ 'हाँ मैं दुँगा' — यह वाक्य ही धनको दूर

तुम अपना सर्वस्व ही विष्णुको दे डालोगे, तो तुम्हारा रखने तथा पूर्ण करनेवाला है। परन्तु ऐसा सब समय जीवन निर्वाह कैसे होगा॥३३॥ ये विश्वव्यापक नहीं करना चाहिये। जो सबसे, सभी वस्तुओंके लिये नहीं करता रहता है, उसकी अपकीर्ति हो जाती है। जीविकाकी रक्षाके लिये, प्राणसङ्कट उपस्थित होनेपर, वह तो जीवित रहनेपर भी मृतकके समान ही गौ और ब्राह्मणके हितके लिये तथा किसीको मृत्युसे है ॥ ४२ ॥ स्त्रियोंको प्रसन्न करनेके लिये, हास-परिहासमें, बचानेके लिये असत्य-भाषण भी उतना निन्दनीय विवाहमें, कन्या आदिकी प्रशंसा करते समय, अपनी नहीं है ॥ ४३ ॥

\*\*\*\*\*\*\*\*\*\*\*\*\*\*\*\*\*\*

# बीसवाँ अध्याय

भगवान् वामनजीका विराद् रूप होकर दो ही पगसे पृथ्वी और खर्गको नाप लेना श्रीशुकदेवजी कहते हैं—राजन् ! जब कुलगुरु

शुक्राचार्यने इस प्रकार कहा, तब आदर्श गृहस्थ राजा

बलिने एक क्षण चुप रहकर बड़ी विनय और सावधानीसे

शुक्राचार्यजीके प्रति यों कहा॥१॥

राजा बलिने कहा--भगवन् ! आपका कहना सत्य

है। गृहस्थाश्रममें रहनेवालोंके लिये वही धर्म है जिससे

अर्थ, काम, यश और आजीविकामें कभी किसी प्रकार

बाधा न पड़े ॥ २ ॥ परन्तु गुरुदेव ! मैं प्रह्लादजीका पौत्र हैं और एक बार देनेकी प्रतिज्ञा कर चुका हूँ। अतः अब मै

धनके लोभसे उगकी भाँति इस ब्राह्मणसे कैसे कहूँ कि 'मैं तुम्हें नहीं दुँगा' ॥ ३ ॥ इस पृथ्वीने कहा है कि 'असत्यसे

बढ़कर कोई अधर्म नहीं है। मैं सब कुछ सहनेमें समर्थ हुँ, परन्तु झुठे मनुष्यका भार मुझसे नहीं सहा

जाता'॥४॥ मैं नरकसे, दरिद्रतासे, दःखके समृद्रसे, अपने राज्यके नाशसे और मृत्युसे भी उतना नहीं डरता,

जितना ब्राह्मणसे प्रतिज्ञा करके उसे धोखा देनेसे डरता हैं॥ ५॥ इस संसारमें मर जानेके बाद धन आदि जो-जो बस्तुएँ साथ छोड़ देती हैं, यदि उनके द्वारा दान आदिसे

ब्राह्मणोंको भी सन्तुष्ट न किया जा सका, तो उनके त्यागका लाभ ही क्या रहा ? ॥ ६ ॥ दधीचि, शिबि आदि

महापुरुषोने अपने परम प्रिय दुस्त्यज प्राणोंका दान करके भी प्राणियोंकी भलाई की है। फिर पृथ्वी आदि वस्तुओंको देनेमें सोच-विचार करनेकी क्या आवश्यकता है ? ॥ ७ ॥

ब्रह्मन् ! पहले युगमें बड़े-बड़े दैत्यराजोंने इस पृथ्वीका उपभोग किया है। पृथ्वीमें उनका सामना करनेवाला कोई नहीं था। उनके लोक और परलोकको तो काल खा गया,

परन्तु उनका यश अभी पृथ्वीपर ज्यों-का-त्यों बना हुआ है ॥ ८ ॥ गुरुदेव ! ऐसे लोग संसारमें बहत हैं, जो युद्धमें श्रीमद्भा०-स्०-सा०--१६

पीठ न दिखाकर अपने प्राणोंकी बलि चढ़ा देते हैं; परन्तु

ऐसे लोग बहुत दुर्लभ हैं, जो सत्पात्रके प्राप्त होनेपर

श्रद्धाके साथ धनका दान करें ॥ ९ ॥ गुरुदेव ! यदि उदार

और करुणाशील पुरुष अपात्र याचकको कामना पूर्ण

करके दुर्गति भोगता है, तो वह दुर्गति भी उसके लिये शोभाकी बात होती है। फिर आप-जैसे ब्रह्मवेत्ता पुरुषोंको

दान करनेसे दु:खा प्राप्त हो तो उसके लिये क्या कहना है।

इसलिये मैं इस ब्रह्मचारीकी अभिलाषा अवश्य पूर्ण करूँगा ॥ १० ॥ महर्षे ! वेदविधिके जाननेवाले आपलोग

बडे आदरसे यज्ञ-यागादिके द्वारा जिनकी आराधना करते हैं—वे वरदानी विष्णु ही इस रूपमें हों अथवा कोई दूसरा

हो, मैं इनकी इच्छाके अनुसार इन्हें पृथ्वीका दान

करूँगा॥११॥ यदि मेरे अपराध**ान करनेपर** भी ये अधर्मसे मुझे बाँध लेंगे, तब भी मैं इनका अनिष्ट नहीं

चाहँगा । क्योंकि मेरे शत्रु होनेपर भी इन्होंने भयभीत होकर ब्राह्मणका शरीर धारण किया है॥१२॥ यदि ये पवित्रकीर्ति भगवान् विष्णु ही हैं तो अपना यश नहीं

खोना चाहेंगे (अपनी माँगी हुई वस्तु लेकर ही

रहेंगे)'। मुझे युद्धमें मारकर भी पृथ्वी छीन सकते हैं और यदि कदाचित् ये कोई दूसरे ही हैं, तो मेरे बाणोंकी चोटसे सदाके लिये रणभूमिमें स्रो जायँगे॥ १३॥

श्रीशुकदेवजी कहते हैं--जब शुक्राचार्यजीने देखा कि मेरा यह शिष्य गुरुके प्रति अश्रद्धाल है तथा मेरी आज्ञाका उल्लङ्गन कर रहा है, तब दैवकी प्रेरणासे उन्होंने राजा बलिको शाप दे दिया— यद्यपि वे सत्यप्रतिज्ञ और उदार होनेके कारण शापके पात्र नहीं थे॥ १४॥ शुक्राचार्यजीने कहा---'मुर्ख ! तु है तो अज्ञानी, परन्तु

अपनेको बहुत बड़ा पण्डित मानता है। तू मेरी उपेक्षा करके गर्व कर रहा है। तुने मेरी आज्ञाका उल्लङ्घन किया है। इसलिये शीघ्र ही तु अपनी लक्ष्मी खो बैठेगा'॥१५॥ राजा बलि बडे महात्मा थे। अपने गुरुदेवके शाप देनेपर भी वे सत्यसे नहीं डिगे। उन्होंने वामनभगवानुकी विधिपूर्वक पूजा की और हाथमें जल लेकर तीन पग भूमिका सङ्कल्प कर दिया॥ १६॥ उसी समय राजा बलिको पत्नी विन्ध्यावली, जो मोतियोंके गहनोंसे सुसज्जित थी, वहाँ आयी। उसने अपने हाथों वामनभगवानके चरण पखारनेके लिये जलसे भरा सोनेका कलश लाकर दिया॥ १७॥ बलिने खयं बडे आनन्दसे उनके सुन्दर-सुन्दर युगल चरणोंको धोया और उनके चरणोंका वह विश्वपावन जल अपने सिरपर चढ़ाया॥ १८॥ उस समय आकाशमें स्थित देवता. गन्धर्व, विद्याधर, सिद्ध, चारण—सभी लोग राजा बलिके इस अलौकिक कार्य तथा सरलताकी प्रशंसा करते हए बड़े आनन्दसे उनके ऊपर दिव्य पृष्पोंकी वर्षा करने लगे ॥ १९ ॥ एक साथ ही हजारों दुन्द्भियाँ बार-बार बजने लगीं। गन्धर्व, किम्पुरुष और किन्नर गान करने लगे--'अहो धन्य है! इन उदारशिरोमणि बलिने ऐसा काम कर दिखाया, जो दूसरोंके लिये अत्यन्त कंठिन हैं। देखो तो सही, इन्होंने जान-बुझकर अपने शत्रको तीनों लोकॉका दान कर दिया!'॥ २०॥

इसी समय एक बड़ी अद्भुत घटना घट गयी। अनन्त भगवानुका वह त्रिगुणात्मक वामनरूप बढने लगा। वह यहाँतक बढ़ा कि पृथ्वी, आकाश, दिशाएँ, स्वर्ग, पाताल, समुद्र, पश्-पक्षी, मनुष्य, देवता और ऋषि-सब-के-सब उसीमें समा गये॥ २१॥ ऋखिज, आचार्य और सदस्योंके साथ बलिने समस्त ऐश्वयोंके एकमात्र स्वामी भगवान्के उस त्रिगुणात्मक शरीरमें पञ्चभूत, इन्द्रिय, उनके विषय, अन्तःकरण और जीवेकि साथ वह सम्पूर्ण त्रिगुणमय जगत् देखा॥ २२॥ राजा बलिने विश्वरूप भगवानुके चरणतलमें रसातल, चरणोंमें पृथ्वी, पिडलियोंमें पर्वत, घटनोंमें पक्षी और जाँघोंमें मरुद्गणको देखा ॥ २३ ॥ इसी प्रकार भगवान्के वस्त्रोंमें सन्ध्या, गुह्यस्थानोंमें प्रजापतिगण, जघनस्थलमें अपने-सहित समस्त असुरगण, नाभिमें आकाश, कोखमें

सातो समुद्र और वक्षःस्थलमें नक्षत्रसमृह देखे ॥ २४ ॥ उन लोगोंको भगवान्के हृदयमें धर्म, स्तनोंमें ऋत (मधुर) और सत्य वचन, मनमें चन्द्रमा, वक्षःस्थलपर हाथोंमें कमल लिये लक्ष्मीजी, कण्ठमें सामवेद और सम्पूर्ण शब्दसमृह उन्हें दीखे ॥ २५ ॥ बाहऑमें इन्द्रादि समस्त देवगण, कानोंमें दिशाएँ, मस्तकमें स्वर्ग, केशोंमें मेघमाला, नासिकामें वायु, नेत्रोंमें सूर्य और मुखमें आंग्न दिखायी पडे ॥ २६ ॥ वाणीमें वेद, रसनामें वरुण, भौंहोंमें विधि और निषेध, पलकोंमें दिन और रात । विश्वरूपके ललाटमें क्रोध और नीचेके ओठमें लोभके दर्शन हए॥ २७॥ परीक्षित् ! उनके स्पर्शमें काम, वीर्यमें जल, पीठमें अधर्म, पद-विन्यासमें यज्ञ, छायामें मृत्यु, हँसीमें माया और शरीरके रोमोंमें सब प्रकारकी ओषधियाँ थीं ॥ २८ ॥ उनकी नाड़ियोंमें नदियाँ, नखोमें शिलाएँ और बृद्धिमें ब्रह्मा, देवता एवं ऋषिगण दीख पड़े। इस प्रकार वीरवर बलिने भगवानकी इन्द्रियों और शरीरमें सभी चराचर प्राणियोंका दर्शन किया॥ २९॥

देखकर सब-के-सब दैत्य अत्यन्त भयभीत हो गये। इसी समय भगवानुके पास असहा तेजवाला सुदर्शन चक्र, गरजते हुए मेघके समान भयङ्कर टङ्कार करनेवाला शार्क्षधनुष, बादलकी तरह गम्भीर शब्द करनेवाला पाञ्चजन्य शङ्क, विष्णुभगवानुकी अत्यन्त वेगवती कौमोदकी गदा, सौ चन्द्राकार चिह्नोवाली ढाल और विद्याधर नामकी तलवार, अक्षय बाणोंसे भरे दो तरकस तथा लोकपालोंके सहित भगवान्के सुनन्द आदि पार्षदगण सेवा करनेके लिये उपस्थित हो गये। उस समय भगवानुकी बड़ी शोधा हुई। मस्तकपर मुक्ट, बाहुओंमें बाजुबंद, कानोंमें मकराकृत कुण्डल, वक्षःस्थलपर श्रीवत्स-चिह्न, गलेमें कौस्तुभमणि, कमरमें मेखला और कंधेपर पीताम्बर शोभायमान हो रहा था॥ ३०-३२॥ वे पाँच प्रकारके पृष्पोंकी बनी वनमाला धारण किये हुए थे, जिसपर मधुलोभी भौरे गुंजार कर रहे थे। उन्होंने अपने एक पगसे बलिकी सारी पृथ्वी नाप ली, शरीरसे आकाश और भूजाओंसे दिशाएँ घेर लीं; दूसरे पगसे उन्होंने स्वर्गको भी नाप लिया। तीसरा पैर

परीक्षित् ! सर्वातमा भगवान्में यह सम्पूर्ण जगत्

\*\*\*\*

# इक्कीसवाँ अध्याय

#### बलिका बाँधा जाना

**श्रीशुकदेवजी कहते हैं**—परीक्षित् ! भगवान्का चरणकमल सत्यलोकमें पहुँच गया। उसके नखचन्द्रकी छटासे सत्यलोककी आभा फीकी पड गयी। स्वयं ब्रह्मा भी उसके प्रकाशमें इब-से गये। उन्होंने मरीचि आदि ऋषियों, सनन्दन आदि नैष्ठिक ब्रह्मचारियों एवं बड़े-बड़े योगियोंके साथ भगवानुके चरणकमलकी अगवानी की ॥ १ ॥ वेद, उपवेद, नियम, यम, तर्क, इतिहास, वेदाङ्ग और पुराण-संहिताएँ--जो ब्रह्मलोकमें मूर्तिमान होकर निवास करते हैं—तथा जिन लोगोंने योगरूप वायुसे ज्ञानाग्निको प्रज्वलित करके कर्ममलको भस्म कर डाला है, वे महात्मा, सबने भगवानुके चरणकी वन्दना की । इसी चरणकमलके स्मरणकी महिमासे ये सब कर्मके द्वारा प्राप्त न होनेयोग्य ब्रह्माजीके धाममें पहुँचे हैं ॥ २ ॥ भगवान् ब्रह्माकी कीर्ति बड़ी पवित्र है। वे विष्णुभगवान्के नाभिकमलसे उत्पन्न हुए हैं। अगवानी करनेके बाद उन्होंने स्वयं विश्वरूप भगवानुके ऊपर उठे हुए चरणका अर्घ्य-पाद्यसे पूजन किया, प्रक्षालन किया। पूजा करके बड़े प्रेम और भक्तिसे उन्होंने भगवानुकी स्तृति की ॥ ३ ॥ परीक्षित् ! ब्रह्माके कमण्डलुका वही जल विश्वरूप भगवान्के पाँव पखारनेसे पवित्र होनेके कारण उन गङ्गाजीके रूपमें परिणत हो गया, जो आकाश-मार्गसे पृथ्वीपर गिरकर तीनों लोकोंको पवित्र करती हैं। ये गङ्गाजी क्या हैं, भगवान्की मूर्तिमान् उज्ज्वल कीर्ति ॥ ४ ॥ जब भगवान्ने अपने खरूपको कुछ छोटा कर लिया, अपनी विभृतियोंको कुछ समेट लिया, तब ब्रह्मा आदि लोकपालीने अपने अनुचरीके साथ बड़े आदरभावसे अपने स्वामी भगवानुको अनेकों प्रकारकी भेटें समर्पित कीं ॥ ५ ॥ उन लोगोंने जल-उपहार, माला, दिव्य गन्धोंसे भरे अङ्गराग, सुगन्धित धूप, दीप, खील, अक्षत, फल, अङ्कर, भगवान्की महिमा और प्रभावसे

युक्त स्तोत्र, जयघोष, नृत्य, बाजे-गाजे, गान एवं शङ्क और दुन्दुभिके शब्दोंसे भगवान्की आराधना की ॥ ६-७ ॥ उस समय ऋक्षराज जाम्बवान् मनके समान वेगसे दौड़कर सब दिशाओंमें भेरी बजा-बजाकर भगवान्की मङ्गलमय विजयकी घोषणा कर आये ॥ ८ ॥

दैत्योंने देखा कि वामनजीने तीन पग पृथ्वी माँगनेके बहाने सारी पृथ्वी ही छीन ली। तब वे सोचने लगे कि हमारे स्वामी बलि इस समय यज्ञमें दीक्षित हैं, वे तो कुछ कहेंगे नहीं। इसलिये बहुत चिढ़कर वे आपसमें कहने लगे ॥ ९ ॥ 'अरे, यह ब्राह्मण नहीं है । यह सबसे बड़ा मायावी विष्णु है। ब्राह्मणके रूपमें छिपकर यह देवताओंका काम बनाना चाहता है ॥ १० ॥ जब हमारे स्वामी यज्ञमें दीक्षित होकर किसीको किसी प्रकारका दण्ड देनेके लिये उपरत हो गये हैं, तब इस शत्रुने ब्रह्मचारीका वेष बनाकर पहले तो याचना की और पीछे हमारा सर्वस्व हरण कर लिया॥११॥ यों तो हमारे खामी सदा ही सत्यनिष्ठ हैं, परन्तु यज्ञमें दीक्षित होनेपर वे इस बातका विशेष ध्यान रखते हैं। वे ब्राह्मणोंके बडे भक्त हैं तथा उनके हृदयमें दया भी बहुत है। इसलिये वे कभी झुठ नहीं बोल सकते ॥ १२ ॥ ऐसी अवस्थामें हमलोगोंका यही धर्म है कि इस शत्रुको मार डालें। इससे हमारे खामी बलिकी सेवा भी होती है।' यों सोचकर राजा बलिके अनुचर असूरोने अपने-अपने हथियार उठा लिये ॥ १३ ॥ परीक्षित् ! राजा बलिकी इच्छा न होनेपर भी वे सब बड़े क्रोधसे शुल, पट्टिश आदि ले-लेकर वामनभगवानुको मारनेके लिये टूट पड़े॥ १४॥ परीक्षित्! जब विष्णुभगवान्के पार्षदीने देखा कि दैत्योंके सेनापति आक्रमण करनेके लिये दौड़े आ रहे हैं, तब उन्होंने हँसकर अपने-अपने शस्त्र उठा लिये और उन्हें रोक दिया ॥ १५ ॥ नन्द, सुनन्द, जय, विजय, प्रबल, बल,

कुम्द, कुम्दाक्ष, विष्वकसेन, गरुड जयन्त, श्रुतदेव, पुष्पदत्त और सात्वत-ये सभी भगवानके पार्षद दस-दस हजार हाथियोंका बल रखते हैं। वे असुरोंकी

सेनाका संहार करने लगे॥ १६-१७॥ जब राजा बलिने देखा कि भगवानके पार्षद मेरे सैनिकोंको मार रहे हैं और

वे भी क्रोधमें भरकर उनसे लड़नेके लिये तैयार हो रहे हैं, तो उन्होंने शुक्राचार्यके शापका स्मरण करके उन्हें युद्ध

करनेसे रोक दिया॥ १८॥ उन्होंने विप्रचित्ति, राह, नेमि आदि दैत्योंको सम्बोधित करके कहा—'भाइयो ! मेरी

बात सुनो। लड़ो मत, वापस लौट आओ। यह समय

हमारे कार्यके अनुकूल नहीं है ॥ १९ ॥ दैत्यो ! जो काल समस्त प्राणियोंको सुख और दुःख देनेकी सामर्थ्य रखता

है---उसे यदि कोई पुरुष चाहे कि मैं अपने प्रयत्नोंसे दवा

दूँ, तो यह उसकी शक्तिसे बाहर है॥२०॥ जो पहले हमारी उन्नति और देवताओंकी अवनतिके कारण हुए थे,

वही कालभगवान् अब उनकी उन्नति और हमारी अवनतिके कारण हो रहे हैं॥ २१॥ बल, मन्त्री, बुद्धि,

दुर्ग, मन्त्र, ओषधि और सामादि उपाय—इनमेंसे किसी भी साधनके द्वारा अथवा सबके द्वारा मनुष्य कालपर विजय नहीं प्राप्त कर सकता॥२२॥ जब दैव तुमलोगोंके अनुकुल था, तब तुमलोगोंने भगवानके इन

पार्षदोंको कई बार जीत लिया था। पर देखो, आज वे ही युद्धमें हमपर विजय प्राप्त करके सिंहनाद कर रहे हैं॥ २३ ॥ यदि दैव हमारे अनुकूल हो जायगा, तो हम

भी इन्हें जीत लेंगे। इसलिये उस समयकी प्रतीक्षा करो.

जो हमारी कार्यसिद्धिके लिये अनुकूल हो'॥ २४॥ श्रीशुकदेवजी कहते हैं---परीक्षित् ! अपने स्वामी

बलिकी बात सुनकर भगवानके पार्षदोंसे हारे हुए दानव

और दैत्यसेनापति रसातलमें चले गये॥ २५॥ उनके \*\*\*\*

जानेके बाद भगवान्के हृदयकी बात जानकर पक्षिराज

गरुडने वरुणके पाशोंसे बलिको बाँध दिया। उस दिन

उनके अश्वमेध यज्ञमें सोमपान होनेवाला था ॥ २६ ॥ जब

दिया, तब पृथ्वी, आकाश और समस्त दिशाओंमें लोग

'हाय-हाय !' करने लगे ॥ २७ ॥ यद्यपि बलि वरुणके

सर्वशक्तिमान् भगवान् विष्णुने बलिको इस प्रकार वैधवा

पाशोंसे बँधे हुए थें, उनकी सम्पत्ति भी उनके हाथोंसे

निकल गयो थी--फिर भी उनकी बुद्धि निश्चयात्मक थी

और सब लोग उनके उदार यशका गान कर रहे थे।

परीक्षित् ! उस समय भगवान्ने बलिसे कहा ॥ २८ ॥

'असुर ! तुमने मुझे पृथ्वीके तीन पग दिये थे; दो पगमें

तो मैंने सारी त्रिलोकी नाप ली, अब तीसरा पग पूरा

करो ॥ २९ ॥ जहाँतक सूर्यको गरमी पहुँचती है, जहाँतक

नक्षत्रों और चन्द्रमाकी किरणें पहुँचती हैं और जहाँतक बादल जाकर बरसते हैं—वहाँतककी सारी पृथ्वी तुम्हारे

अधिकारमें थी॥३०॥ तुन्हारे देखते-ही-देखते मैंने अपने एक पैरसे भूलोंक, शरीरसे आकाश और दिशाएँ

एवं दूसरे पैरसे स्वलॉक नाप लिया है। इस प्रकार तुम्हारा

सब कुछ मेराहो चुकाहै॥३१॥ फिर भी तूमने जो

प्रतिज्ञा की थी, उसे पूरा न कर सकनेके कारण अब तुम्हें नरकमें रहना पड़ेगा। तुम्हारे गुरुकी तो इस विषयमें

सम्मति है ही; अब जाओ, तुम नरकमें प्रवेश करो ॥ ३२ ॥ जो याचकको देनेकी प्रतिज्ञा करके मुकर

जाता है और इस प्रकार उसे धोखा देता है, उसके सारे

मनोरथ व्यर्थ होते हैं। स्वर्गकी बात तो दूर रही, उसे नरकमें गिरना पड़ता है॥ ३३॥ तुम्हें इस बातका बड़ा

घमंड था कि मैं बड़ा धनी है। तुमने मुझसे 'दूँगा'—

ऐसी प्रतिज्ञा करके फिर धोखा दे दिया। अब तुम कुछ वर्षोतक इस झठका फल नरक भोगो'॥ ३४॥

# बाईसवाँ अध्याय

बलिके द्वारा भगवान्की स्तुति और भगवान्का उसपर प्रसन्न होना

श्रीशुकदेवजी कहते हैं—परीक्षित् ! इस प्रकार भगवान्ने असुरराज बलिका बड़ा तिरस्कार किया और उन्हें धैर्यसे विचलित करना चाहा। परन्तु वे तनिक भी

विचलित न हए, बड़े धैर्यसे बोले ॥ १ ॥ दैत्यराज बलिने कहा—देवताओंके आराध्यदेव !

आपकी कीर्ति बड़ी पवित्र है। क्या आप मेरी बातको

अ∙ २२ ] \*

असत्य समझते हैं ? ऐसा नहीं है। मैं उसे सत्य कर है ॥ ९ ॥ ऐसा निश्चय करके मेरे पितामह प्रह्लादजीने, यह दिखाता हैं। आप धोखेमें नहीं पड़ेंगे। आप कृपा करके जानते हुए भी कि आप लौकिक दृष्टिसे उनके

अपना तीसरा पग मेरे सिरपर रख दीजिये॥२॥ मुझे

नरकमें जानेका अथवा राज्यसे च्युत होनेका भय नहीं है। मैं पाशमें बैधने अथवा अपार दुःखमें पड़नेसे भी

नहीं डरता। मेरे पास फूटी कौड़ी भी न रहे अथवा आप

मुझे घोर दण्ड दें--यह भी मेरे भयका कारण नहीं है। मैं डरता है तो केवल अपनी अपकीर्तिसे ! ॥ ३ ॥ अपने

पूजनीय गुरुजनोंके द्वारा दिया हुआ दण्ड तो जीवमात्रके लिये अत्यन्त वाञ्छनीय है। क्योंकि वैसा दण्ड माता,

पिता, भाई और सुहुद् भी मोहवश नहीं दे पाते॥४॥ आप छिपेरूपसे अवश्य ही हम असरोंको श्रेष्ट शिक्षा दिया करते हैं, अतः आप हमारे परम गुरु हैं। जब

हमलोग धन, कुलीनता, बल आदिके मदसे अंधे हो जाते हैं, तब आप उन वस्तुओंको हमसे छीनकर हमें नेत्रदान करते हैं ॥ ५ ॥ आपसे हमलोगोंका जो उपकार

होता है, उसे मैं क्या बताऊँ ? अनन्यभावसे योग करनेवाले योगीगण जो सिद्धि प्राप्त करते हैं, वही सिद्धि बहुत-से असुराँको आपके साथ दृढ़ वैरभाव करनेसे ही प्राप्त हो गयी है॥६॥ जिनकी ऐसी महिमा, ऐसी

अनन्त लीलाएँ हैं, वही आप मुझे दण्ड दे रहे हैं और वरुणपाशसे बाँध रहे हैं। इसकी न तो मुझे कोई लब्जा है और न किसी प्रकारकी व्यथा ही॥७॥ प्रभो ! मेरे पितामह प्रह्लादजीकी कीर्ति सारे जगतमें प्रसिद्ध है। वे आपके भक्तोंमें श्रेष्ठ माने गये हैं। उनके पिता

हिरण्यकशिपुने आपसे वैर-विरोध रखनेके कारण उन्हें अनेकों प्रकारके दु:ख दिये; परन्तु वे आपके ही परायण रहे, उन्होंने अपना जीवन आपपर ही निछावर कर दिया॥ ८॥ उन्होंने यह निश्चय कर लिया कि शरीरको

छोड़ ही देता है। जो धन-सम्पत्ति लेनेके लिये स्वजन बने हुए हैं, उन डाकुओंसे अपना स्वार्थ ही क्या है? पत्नीसे भी क्या लाभ है, जब वह जन्म-मृत्युरूप संसारके चक्रमें डालनेवाली ही है। जब मर ही जाना

लेकर क्या करना है, जब यह एक-न-एक दिन साथ

बोधसम्पन्न, उदारहृदय एवं संतशिरोमणि जो हैं॥ १०॥ आप उस दृष्टिसे मेरे भी शत्रु हैं, फिर भी विधाताने मुझे बलात् ऐश्वर्य-लक्ष्मीसे अलग करके आपके पास पहुँचा

दिया है। अच्छा ही हुआ; क्योंकि ऐश्वर्य-लक्ष्मीके कारण जीवकी बुद्धि जड हो जाती है और वह यह नहीं समझ पाता कि 'मेरा यह जीवन मृत्युके पंजेमें पड़ा हुआ और

अनित्य है'॥ ११॥ श्रीशुकदेवजी कहते हैं—परीक्षित्! राजा बलि

इस प्रकार कह ही रहे थे कि उदय होते हुए चन्द्रमाके

समान भगवानुके प्रेम-पात्र प्रह्लादजी वहाँ आ पहुँचे ॥ १२ ॥ राजा बलिने देखा कि मेरे पितामह बडे श्रीसम्पन्न हैं। कमलके समान कोमल नेत्र हैं, लंबी-लंबी भुजाएँ हैं, सुन्दर ऊँचे और श्यामल शरीरपर पीताम्बर धारण किये हुए हैं ॥ १३ ॥ बिल इस समय वरुणपाशमें

भाई-बन्धुओंके नाश करनेवाले शत्र हैं, फिर आपके ही

भयरहित एवं अविनाशी चरणकमलोंकी शरण ग्रहण की

थी। क्यों न हो—वे संसारसे परम विरक्त, अगाध

बैधे हुए थे। इसलिये प्रह्लादजीके आनेपर जैसे पहले वे उनकी पूजा किया करते थे, उस प्रकार न कर सके। उनके नेत्र आँसुओंसे चञ्चल हो उठे, लज्जाके मारे मुँह नीचा हो गया। उन्होंने केवल सिर झुकाकर उन्हें नमस्कार किया ॥ १४ ॥ प्रह्लादजीने देखा कि भक्तवत्सल

भगवान् वहीं विराजमान हैं और सुनन्द, नन्द आदि

पार्षद उनकी सेवा कर रहे हैं। प्रेमके उद्रेकसे

प्रह्लादजीका शरीर पुलकित हो गया, उनकी आँखोंमें

आँसु छलक आये। वे आनन्दपूर्ण हृदयसे सिर झकाये अपने स्वामीके पास गये और पृथ्वीपर सिर रखकर उन्हें साष्टाङ्क प्रणाम किया ॥ १५॥ प्रह्लादजीने कहा-प्रभो ! आपने ही बलिको यह ऐश्वर्यपूर्ण इन्द्रपद दिया था, अब आज आपने ही उसे छीन लिया। आपका देना जैसा सुन्दर है, वैसा ही सुन्दर लेना

भी ! मैं समझता हूँ कि आपने इसपर बड़ी भारी कृपा की है, तब घरसे मोह करनेमें भी क्या स्वार्थ है ? इन सब है, जो आत्माको मोहित करनेवाली राज्यलक्ष्मीसे इसे वस्तुओंमें उलझ जाना तो केवल अपनी आयु खो देना अलग कर दिया॥१६॥ प्रभो! लक्ष्मीके मदसे

\* श्रीमद्भागवत \* [34∘ २२ \* तो विद्वान् पुरुष भी मोहित हो जाते हैं। उसके रहते भला, अपने कमेंकि कारण विवश होकर अनेक योनियोंमें अपने वास्तविक खरूपको ठीक-ठीक कौन जान सकता भटकता रहता है, जब कभी मेरी बड़ी कुपासे मनुष्यका है ? अतः उस लक्ष्मीको छीनकर महान् उपकार शरीर प्राप्त करता है॥ २५॥ मनुष्ययोनिमें जन्म लेकर करनेवाले, समस्त जगत्के महान् ईश्वर, सबके हृदयमें यदि कुलीनता, कर्म, अवस्था, रूप, विद्या, ऐश्वर्य और विराजमान और सबके परम साक्षी श्रीनारायणदेवको मै धन आदिके कारण घमंड न हो जाय तो समझना चाहिये नमस्कार करता हैं॥ १७॥ कि मेरी बड़ी ही कृपा है॥२६॥ कुलीनता आदि श्रीशुकदेवजी कहते हैं---परीक्षित् ! प्रह्लादजी बहुत-से ऐसे कारण हैं, जो अभिमान और जड़ता आदि अञ्जलि बाँधकर खड़े थे। उनके सामने ही भगवान उत्पन्न करके मनुष्यको कल्याणके समस्त साधनोंसे वश्चित ब्रह्माजीने वामनभगवान्से कुछ कहना चाहा॥ १८॥ कर देते हैं; परन्तु जो मेरे शरणागत होते हैं, वे इनसे परन्तु इतनेमें ही राजा बलिकी परम साध्वी पत्नी मोहित नहीं होते ॥ २७ ॥ यह बलि दानव और दैत्य दोनों विन्ध्यावलीने अपने पतिको वैधा देखकर भयभीत हो ही वंशोंमें अग्रगण्य और उनको कीर्ति बढानेवाला है। भगवान्के चरणोंमें प्रणाम किया और हाथ जोड़, मुँह इसने उस मायापर विजय प्राप्त कर ली है, जिसे जीतना नीचा कर वह भगवान्से बोली॥ १९॥ अत्यन्त कठिन है। तुम देख ही रहे हो, इतना दुःख विन्ध्यावलीने कहा-प्रभी! आपने अपनी भोगनेपर भी यह मोहित नहीं हुआ॥ २८॥ इसका धन क्रीडाके लिये ही इस सम्पूर्ण जगत्की रचना की है। जो छीन लिया, राजपदसे अलग कर दिया, तरह-तरहके लोग कुबुद्धि हैं, वे ही अपनेको इसका स्वामी मानते हैं। आक्षेप किये, शत्रुओंने बाँध लिया, भाई-बन्धु छोडकर जब आप ही इसके कर्ता, भर्ता और संहर्ता है, तब चले गये, इतनी यातनाएँ भोगनी पडीं---यहाँतक कि आपकी मायासे मोहित होकर अपनेको झुठमुठ कर्ता गुरुदेवने भी इसको डाँटा-फटकारा और शापतक दे माननेवाले निर्लज्ज आपको समर्पण क्या करेंगे ? ॥ २० ॥ दिया। परन्तु इस दुढ़वतीने अपनी प्रतिज्ञा नहीं छोड़ी। व्रह्माजीने कहा—समस्त प्राणियोंके जीवनदाता. मैंने इससे छलभरी बातें कीं, मनमें छल रखकर धर्मका उनके स्वामी और जगत्स्वरूप देवाधिदेव प्रभो ! अब उपदेश किया; परन्तु इस सत्यवादीने अपना धर्म न आप इसे छोड़ दीजिये। आपने इसका सर्वस्व ले लिया छोडा ॥ २९-३० ॥ अतः मैंने इसे वह स्थान दिया है, जो है. अतः अब यह दण्डका पात्र नहीं है॥२१॥ इसने बड़े-बड़े देवताओंको भी बड़ी कठिनाईसे प्राप्त होता है। अपनी सारी भूमि और पुण्यकर्मोंसे उपार्जित स्वर्ग आदि सावर्णि मन्वन्तरमें यह मेरा परम भक्त इन्द्र होगा ॥ ३१ ॥ लोक, अपना सर्वस्व तथा आत्मातक आपको समर्पित कर तबतक यह विश्वकमिक बनाये हुए सुतल लोकमें रहे। दिया है। एवं ऐसा करते समय इसकी बुद्धि स्थिर रही है, वहाँ रहनेवाले लोग मेरी कुपादृष्टिका अनुभव करते हैं। यह धैर्यसे च्युत नहीं हुआ है ॥ २२ ॥ प्रभो ! जो मनुष्य इसलिये उन्हें शारीरिक अथवा मानसिक रोग, थकावट, सच्चे हृदयसे कृपणता छोड़कर आपके चरणोंमें जलका तन्द्रा, बाहरी या भीतरी शत्रुओंसे पराजय और किसी अर्घ्य देता है और केवल दुर्वादलसे भी आपकी सच्ची प्रकारके विघ्नोंका सामना नहीं करना पड़ता॥३२॥ पूजा करता है, उसे भी उत्तम गतिकी प्राप्ति होती है। फिर [बलिको सम्बोधित कर ] महाराज इन्द्रसेन ! तुम्हारा बलिने तो बड़ी प्रसन्नतासे धैर्य और स्थिरतापूर्वक आपको कल्याण हो। अब तुम अपने भाई-बन्धुओंके साथ त्रिलोकीका दान कर दिया है। तब यह द:खका भागी कैसे उस स्तल लोकमें जाओ, जिसे स्वर्गके देवता भी हो सकता है ? ॥ २३ ॥ चाहते रहते हैं॥३३॥ बडे-बडे लोकपाल भी श्रीभगवान्ने कहा-बहाजी ! मैं जिसपर कृपा अब तुम्हें पराजित नहीं कर सकेंगे, दूसरोंकी तो करता हूँ , उसका धन छीन लिया करता हूँ । क्योंकि जब बात ही क्या है! जो दैत्य तुम्हारी आज्ञाका उल्लङ्कन मनुष्य धनके मदसे मतवाला हो जाता है, तब मेरा और करेंगे, मेरा चक्र उनके टुकड़े-टुकड़े कर देगा॥ ३४॥ लोगोंका तिरस्कार करने लगता है॥२४॥ यह जीव मैं तुम्हारी, तुम्हारे अनुचरोंकी और भोगसामग्रीकी भी

सब प्रकारके विघ्नोंसे रक्षा करूँगा। बीर बलि ! तुम मुझे दैत्योंके संसर्गसे तुम्हारा जो कुछ आसुरभाव होगा, वह मेरे वहाँ सदा-सर्वदा अपने पास ही देखोगे ॥ ३५ ॥ दानव और प्रभावसे तुरंत दव जायगा और नष्ट हो जायगा ॥ ३६ ॥

\*\*\*\*

# तेईसवाँ अध्याय

#### बलिका बन्धनसे छूटकर सुतल लोकको जाना

भगवान्ने इस प्रकार कहा, तो साधुओंक आदरणीय महानुभाव दैत्यराजके नेत्रोंमें आँसू छलक आये। प्रेमके उद्रेकसे उनका गला भर आया। वे हाथ जोड़कर गद्गद वाणीसे भगवान्से कहने लगे॥ १॥ बिलने कहा—प्रभो ! मैंने तो आपको प्रा प्रणाम

श्रीशुकदेवजी कहते हैं--जब सनातन पुरुष

भी नहीं किया, केवल प्रणाम करनेमात्रकी चेष्टाभर की। इसीसे मुझे वह फल मिला, जो आपके चरणोंके शरणागत भक्तोंको प्राप्त होता है। बड़े-बड़े लोकपाल और देवताओंपर आपने जो कृपा कभी नहीं की, वह मुझ-जैसे नीच असुरको सहज ही प्राप्त हो गयी॥२॥

श्रीशुकदेवजी कहते हैं — प्रीक्षित् ! यों कहते ही बिल वरुणके पाशोंसे मुक्त हो गये । तब उन्होंने भगवान्, ब्रह्माजी और शङ्करजीको प्रणाम किया और इसके बाद बड़ी प्रसन्नतासे असुरोंके साथ सुतल लोककी यात्रा की ॥ ३ ॥ इस प्रकार भगवान्ने बिलसे स्वर्गका राज्य

लेकर इन्द्रको दे दिया, अदितिकी कामना पूर्ण की और खयं उपेन्द्र बनकर वे सारे जगत्का शासन करने लगे॥४॥ जब प्रह्लादने देखा कि मेरे वंशधर पौत्र राजा बिल बन्धनसे छूट गये और उन्हें भगवान्का कृपा-प्रसाद

प्राप्त हो गया, तो वे भक्ति-भावसे भर गये। उस समय उन्होंने भगवान्की इस प्रकार स्तुति की ॥ ५ ॥ ५ ॥ ६ १ ६ प्रह्लादजीने कहा — प्रभो ! यह कृपाप्रसाद तो कभी

ब्रह्माजी, लक्ष्मीजी और शङ्करजीको भी नहीं प्राप्त हुआ.

तब दूसरोंकी बात ही क्या है। अही ! विश्ववन्ध ब्रह्मा आदि भी जिनके चरणोंकी वन्दना करते रहते हैं, वहीं आप हम असुरोंके दुर्गपाल—किलेदार हो गये॥६॥ शरणागतवत्सल प्रभो! ब्रह्मा आदि लोकपाल आपके चरणकमलोंका मकरन्द-रस सेवन करनेके कारण

सृष्टिरचनाकी शक्ति आदि अनेक विभृतियाँ प्राप्त करते

हैं। हमलोग तो जन्मसे ही खल और कुमार्गगामी हैं, हमपर आपको ऐसी अनुग्रहपूर्ण दृष्टि कैसे हो गयी, जो आप हमारे द्वारपाल ही बन गये॥ ७॥ आपने अपनी

\*\*\*\*\*\*\*\*\*\*\*\*\*\*\*

योगमायासे खेल-ही-खेलमें त्रिभुवनकी रचना कर दी। आप सर्वज्ञ, सर्वात्मा और समदर्शी हैं। फिर भी आपकी

लीलाएँ बड़ी विलक्षण जान पड़ती हैं। आपका खभाव कल्पवृक्षके समान है; क्योंकि आप अपने भक्तोंसे अत्यन्त प्रेम करते हैं। इसीसे कभी-कभी उपासकोंके प्रति पक्षपात और विमुखोंके प्रति निर्दयता भी आपमें देखी जाती है॥ ८॥

श्रीभगवान्ने कहा — बेटा प्रह्माद ! तुम्हारा कल्याण हो । अब तुम भी सुतल लोकमें जाओ । वहाँ अपने पौत्र बिलके साथ आनन्दपूर्वक रहो और जाति-बन्धुओंको सुखी करो ॥ ९ ॥ वहाँ तुम मुझे नित्य ही गदा हाथमें लिये खड़ा देखोगे । मेरे दर्शनके परमानन्दमें मग्न रहनेके कारण तम्हारे सारे कर्मबन्धन नष्ट हो जायँगे ॥ १० ॥

श्रीशुकदेवजी कहते हैं—परीक्षित् !

दैत्यसेनाके स्वामी विशुद्धबुद्धि प्रह्लादजीने 'जो आज्ञा' कहकर, हाथ जोड़, भगवान्का आदेश मस्तकपर चढ़ाया। फिर उन्होंने बलिके साथ आदिपुरुष भगवान्की पिक्रमा की, उन्हें प्रणाम किया और उनसे अनुमति लेकर सुतल लोककी यात्रा की॥ ११-१२॥ परीक्षित्! उस समय भगवान् श्रीहरिने ब्रह्मवादी ऋत्विजोंकी सभामें अपने पास ही बैठे हुए शुक्राचार्यजीसे कहा॥ १३॥ 'ब्रह्मन्! आपका शिष्य यज्ञ कर रहा था। उसमें जो त्रुटि रह गयी है, उसे आप पूर्ण कर दीजिये। क्योंकि कर्म करनेमें जो कुछ भूल-चुक हो जाती है, वह ब्राह्मणोंकी

शुक्राचार्यजीने कहा—भगवन् ! जिसने अपना समस्त कर्म समर्पित करके सब प्रकारसे यज्ञेश्वर यज्ञपुरुष

कपादष्टिसे सुधर जाती हैं'॥ १४॥

पालन करे॥ १७॥

इसके बाद ब्रह्माजीकी अनुमतिसे लोकपालींके साथ

देवराज इन्द्रने वामनभगवानुको सबसे आगे विमानपर बैठाया और अपने साथ स्वर्ग लिवा ले गये॥ २४॥

इन्द्रको एक तो त्रिभुवनका राज्य मिल गया और दूसरे,

वामनभगवानके करकमलोंकी छत्रछाया ! सर्वश्रेष्ठ

ऐश्वर्यलक्ष्मी उनकी सेवा करने लगी और वे निर्भय होकर

आनन्दोत्सव मनाने लगे॥२५॥ ब्रह्मा.

विषमता कैसे रह सकती है ? ॥ १५ ॥ क्योंकि मन्त्रोंकी, अनुष्टान-पद्धतिकी, देश, काल, पात्र और वस्तुकी सारी भूलें आपके नामसंकीर्तनमात्रसे सुधर जाती हैं; आपका नाम सारी बुटियोंको पूर्ण कर देता है।। १६॥ तथापि अनन्त ! जब आप स्वयं कह रहे हैं, तब मैं आपकी आज्ञाका अवश्य पालन करूँगा। मनुष्यके लिये सबसे बड़ा कल्याणका साधन यही है कि वह आपकी आज्ञाका

आपकी पूजा की है-उसके कर्ममें कोई त्रुटि, कोई

भगवान् श्रीहरिकी यह आज्ञा स्वीकार करके दूसरे ब्रह्मर्षियोंके साथ, बलिके यज्ञमें जो कमी रह गयी थी. उसे पूर्ण किया॥१८॥ परीक्षित्! इस प्रकार वामनभगवान्ने बलिसे पृथ्वीकी भिक्षा माँगकर अपने बडे भाई इन्द्रको स्वर्गका राज्य दिया, जिसे उनके शत्रुओंने छीन लिया था॥ १९॥ इसके बाद प्रजापतियोंके स्वामी ब्रह्माजीने देवर्षि, पितर, मनु, दक्ष, भृगु; अङ्गिरा, सनत्कुमार और शङ्करजीके साथ कश्यप एवं अदितिकी प्रसन्नताके लिये तथा सम्पूर्ण प्राणियोंके अभ्युदयके लिये समस्त लोक और लोकपालोंके स्वामीके पदपर वामन भगवानुका अभिषेक कर दिया॥ २०-२१॥ परीक्षित् ! वेद, समस्त देवता, धर्म, यश, लक्ष्मी, मङ्गल, ब्रत, स्वर्ग और अपवर्ग---सबके रक्षकके रूपमें सबके परम कल्याणके लिये सर्वशक्तिमान् वामनभगवानुको उन्होंने उपेन्द्रका पद दिया। उस समय

सनत्कुमार, भृगु आदि मुनि, पितर, सारे भृत, सिद्ध और विमानारोही देवगण भगवान्के इस परम अन्द्रत एवं श्रीशुकदेवजी कहते हैं-भगवान् शुक्राचार्यने अत्यन्त महान् कर्मका गान करते हुए अपने-अपने लोकको चले गये और सबने अदितिकी भी बड़ी प्रशंसा की ॥ २६-२७॥ परीक्षित् ! तुम्हं मैंने भगवानुकी यह सब लीला सुनायी। इससे सुननेवालोंके सारे पाप छूट जाते हैं ॥ २८ ॥ भगवानुकी लीलाएँ अनन्त हैं, उनकी महिमा अपार है। जो मनुष्य उसका पर पाना चाहता है, वह मानो पृथ्वीके परमाणुओंको गिन डालना चाहता है। भगवान्के सम्बन्धमें मन्त्रद्रष्टा महर्षि वसिष्ठने वेदोंमें कहा है कि 'ऐसा पुरुष न कभी हुआ, न है और न होगा जो भगवानुकी महिमाका पार पा सके'॥ २९॥ देवताओंके आराध्यदेव अद्भुतलीलाधारी वामनभगवानुके अवतार-चरित्रका जो श्रवण करता है, उसे परम गतिकी प्राप्ति होती है ॥ ३० ॥ देवयज्ञ, पितृयज्ञ और मनुष्ययज्ञ किसी भी कर्मका अनुष्टान करते समय जहाँ-जहाँ भगवानुकी इस लीलाका कीर्तन होता है, वह कर्म सफलतापूर्वक सम्पन्न हो जाता सभी प्राणियोंको अत्यन्त आनन्द हुआ॥२२-२३॥ है। यह बड़े-बड़े महात्माओंका अनुभव है॥ ३१॥

# चौबीसवाँ अध्याय

भगवानुके मत्स्यावतारकी कथा

राजा परीक्षित्ने पूछा--भगवानुके कर्म बडे अद्भत हैं। उन्होंने एक बार अपनी योगमायासे मत्स्यावतार धारण

करके बड़ी सुन्दर लीला की थी, मैं उनके उसी आदि अवतारकी कथा सुनना चाहता हूँ॥१॥ भगवन्!

महात्माओंके कीर्तनीय भगवान्का चरित्र समस्त प्राणियोंको सुख देनेवाला है। आप कृपा करके उनकी वह सब लीला हमारे सामने पूर्णरूपसे वर्णन

होनेपर भी भगवान्ने कर्मबन्धनमें बैधे हुए जीवकी तरह

यह मत्स्यका रूप क्यों धारण किया ? ॥ २ ॥ भगवन् !

मत्स्ययोनि एक तो यों ही लोकनिन्दित है, दूसरे तमोगुणी और असह्य परतन्त्रतासे युक्त भी है। सर्वशक्तिमान

कोजिये॥३॥

परीक्षित्ने भगवान् श्रीशुकदेवजीसे यह प्रश्न किया, तब उन्होंने विष्णुभगवानुका वह चरित्र, जो उन्होंने मत्स्यावतार

सुतजी कहते हैं--शौनकादि ऋषियो ! जब राजा

धारण करके किया था, वर्णन किया ॥ ४ ॥ श्रीशुक्कदेवजी कहते हैं---परीक्षित् ! यों तो भगवान्

सबके एकमात्र प्रभ् हैं; फिर भी वे ग्री, ब्राह्मण, देवता, साधु, वेद, धर्म और अर्थकी रक्षाके लिये शरीर धारण किया करते हैं ॥ ५ ॥ वे सर्वशक्तिमान् प्रभु वायुकी तरह नीचे-ऊँचे, छोटे-बड़े सभी प्राणियोमें अन्तर्यामीरूपसे

लीला करते रहते हैं। परन्तु उन-उन प्राणियोंके बुद्धिगत गुणोंसे वे छोटे-बड़े या ऊँचे-नीचे नहीं हो जाते। क्योंकि वे वास्तवमें समस्त प्राकृत गुणोंसे रहित---निर्गुण हैं ॥ ६ ॥ परीक्षित् ! पिछले कल्पके अन्तमें ब्रह्माजीके सो जानेके कारण ब्राह्म नामक नैमित्तिक प्रलय हुआ था। उस समय भूलोंक आदि सारे लोक समृद्रमें डूब गये थे ॥ ७ ॥ प्रलय काल आ जानेके कारण ब्रह्माजीको नींद आ रही थी, वे सोना चाहते थे। उसी समय वेद उनके मुखसे निकल पड़े

उन्हें योगबलसे चुरा लिया ॥ ८ ॥ सर्वशक्तिमान् भगवान् श्रीहरिने दानवराज हयग्रीवकी यह चेष्टा जान ली । इसलिये उन्होंने मत्स्यावतार ग्रहण किया॥९॥ परीक्षित् ! उस समय सत्यवत नामके एक बड़े उदार एवं भगवत्परायण राजर्षि केवल जल पीकर तपस्या कर रहे थे॥ १०॥ वही सत्यव्रत वर्तमान महाकल्पमें

और उनके पास ही रहनेवाले हयग्रीव नामक बली दैत्यने

विवस्वान् (सूर्य) के पुत्र श्राद्धदेवके नामसे विख्यात हुए और उन्हें भगवान्ने वैवस्वत मनु बना दिया ॥ ११ ॥ एक दिन वे राजर्षि कृतमाला नदीमें जलसे तर्पण कर रहे थे। उसी समय उनकी अञ्जलिक जलमें एक छोटी-सी मछली आ गयी ॥ १२ ॥ परीक्षित् ! द्रविड देशके राजा सत्यव्रतने

ही फिरसे नदीमें डाल दिया॥१३॥ उस मछलीने बड़ी करुणांके साथ परम दयाल राजा सत्यव्रतसे कहा—'राजन् ! आप बड़े दीनदयालु हैं। आप जानते ही हैं कि जलमें रहनेवाले जन्त् अपनी जातिवालोंको भी खा डालते हैं। मैं उनके भयसे अत्यन्त व्याकुल हो रही हैं।

अपनी अञ्जलिमें आयी हुई मछलीको जलके साथ

आप मुझे फिर इसी नदीके जलमें क्यों छोड़ रहे है ? ॥ १४ ॥ राजा सत्यव्रतको इस बातका पता नहीं था

मछलीके रूपमें पधारे हैं। इसलिये उन्होंने उस मछलीकी रक्षाका मन-ही-मन सङ्कल्प किया॥१५॥ राजा सत्यव्रतने उस मछलीकी अत्यन्त दीनतासे भरी बात

सुनकर बड़ी दयासे उसे अपने पात्रके जलमें रख लिया और अपने आश्रमपर ले आये ॥ १६ ॥ आश्रमपर लानेके बाद एक रातमें ही वह मछली उस कमण्डलुमें इतनी बढ़

कि स्वयं भगवान् मुझपर प्रसन्न होकर कृपा करनेके लिये

गयी कि उसमें उसके लिये स्थान ही न रहा। उस समय मछलीने राजासे कहा--- ॥ १७ ॥ 'अब तो इस कमण्डल्में मैं कष्टपूर्वक भी नहीं रह सकती; अतः मेरे लिये कोई बड़ा-सा स्थान नियत कर दें, जहाँ मैं सुखपूर्वक रह सकुँ'॥ १८ ॥ राजा सत्यव्रतने मछलीको कमण्डल्से

निकालकर एक बहुत बड़े पानीके मटकेमें रख्न दिया। परन्तु वहाँ डालनेपर वह मछली दो ही घडीमें तीन हाथ वढ गयी॥१९॥ फिर उसने राजा सत्यव्रतसे कहा—'राजन् ! अब यह मटका भी मेरे लिये पर्याप्त नहीं है। इसमें मैं स्खपूर्वक नहीं रह सकती। मैं तुन्हारी

शरणमें हैं, इसलिये मेरे रहनेयोग्य कोई बड़ा-सा स्थान

मुझे दो'॥२०॥ परीक्षित् ! सत्यव्रतने वहाँसे उस

मछलीको उठाकर एक सरोवरमें डाल दिया। परन्तु वह थोड़ी ही देरमें इतनी बढ़ गयी कि उसने एक महामत्स्यका आकार धारण कर उस सरोवरके जलको घेर लिया॥ २१॥ और कहा—'राजन् ! मैं जलचर प्राणी है। इस सरोवरका जल भी मेरे सुखपूर्वक रहनेके लिये पर्याप्त नहीं है। इसलिये आप मेरी रक्षा कीजिये और मुझे

मत्स्यभगवानुके इस प्रकार कहनेपर वे एक-एक करके

उन्हें कई अट्ट जलवाले सरोवरोमें ले गये; परन्तु जितना

अगाध सरोवरमें रख दीजिये॥२२॥

बड़ा सरोवर होता, उतने ही बड़े वे बन जाते। अन्तमें उन्होंने उन लीलामत्स्यको समुद्रमें छोड़ दिया॥ २३॥ समुद्रमें डालते समय मत्स्यभगवान्ने सत्यव्रतसे कहा--- 'वीर ! समुद्रमें बडे-बडे बली मगर आदि रहते हैं, वे मुझे खा जायँगे, इसलिये आप मुझे समुद्रके जलमें

मत छोडिये' ॥ २४ ॥

मत्स्यभगवान्की यह मधुर वाणी सुनकर राजा सत्यव्रत मोहमुग्ध हो गये। उन्होंने कहा---'मत्स्यका रूप धारण करके मुझे मोहित करनेवाले आप कौन \*

विस्तारका सरोवर घेर लिया। आजतक ऐसी शक्ति रखनेवाला जलचर जीव तो न मैंने कभी देखा था और न सुना ही था॥२६॥ अवश्य ही आप साक्षात सर्वशक्तिमान् सर्वान्तर्यामी अविनाशी श्रीहरि हैं। जीवोंपर

हैं ? ॥ २५ ॥ आपने एक ही दिनमें चार सौ कोसके

अनुग्रह करनेके लिये ही आपने जलचरका रूप धारण किया है॥ २७॥ पुरुषोत्तम ! आप जगतुकी उत्पत्ति, स्थिति और प्रलयके स्वामी हैं। आपको मैं नमस्कार करता

हैं। प्रभो ! हम शरणागत भक्तोंके लिये आप ही आत्मा और आश्रय हैं॥ २८ ॥ यद्यपि आपके सभी लीलावतार प्राणियोंके अध्युदयके लिये ही होते हैं, तथापि मैं यह जानना चाहता है कि आपने यह रूप किस उद्देश्यसे प्रहण किया है॥ २९॥ कमलनयन प्रभो! जैसे देहादि

अनात्मपदार्थेमि अपनेपनका अभिमान करनेवाले संसारी

पुरुषोंका आश्रय व्यर्थ होता है, उस प्रकार आपके चरणोंकी शरण तो व्यर्थ हो नहीं सकती; क्योंकि आप सबके अहैतुक प्रेमी, परम प्रियतम और आत्मा हैं। आपने इस समय जो रूप धारण करके हमें दर्शन दिया है, यह वडा ही अन्द्रत है॥ ३०॥ **श्रीशुकदेवजी कहते हैं**—परीक्षित् ! भगवान् अपने

अनन्य प्रेमी भक्तोंपर अत्यन्त प्रेम करते हैं। जब जगत्पति मत्स्यभगवानुने अपने प्यारे भक्त राजर्षि सत्यव्रतकी यह प्रार्थना सुनी तो उनका प्रिय और हित करनेके लिये, साथ ही कल्पानके प्रलयकालीन समुद्रमें विहार करनेके लिये उनसे कहा ॥ ३१ ॥

श्रीभगवान्ने कहा-सत्यवत ! आजसे सातवें दिन भूलोंक आदि तीनों लोक प्रलयके समुद्रमें इब जायँगे ॥ ३२ ॥ उस समय जब तीनों लोक प्रलयकालकी

जलराशिमें डूबने लगेंगे, तब मेरी प्रेरणासे तुम्हारे पास एक बहुत बड़ी नौका आयेगी॥ ३३॥ उस समय तम समस्त प्राणियोंके सुक्ष्मशरीरोंको लेकर सप्तर्षियोंके साथ

उस नौकापर चढ़ जाना और समस्त धान्य तथा छोटे-बड़े अन्य प्रकारके बीजोंको साथ रख लेना॥३४॥ उस समय सब ओर एकमात्र महासागर लहराता होगा। प्रकाश नहीं होगा । केवल ऋषियोंकी दिव्य ज्योतिके सहारे ही बिना किसी प्रकारकी विकलताके तुम उस बड़ी नावपर

चढकर चारों ओर विचरण करना॥३५॥

मैं इसी रूपमें वहाँ आ जाऊँगा और तुम लोग वासुकि नागके द्वारा उस नावको मेरे सींगमें बाँध देना॥ ३६॥ सत्यवत ! इसके बाद जबतक ब्रह्माजीकी रात रहेगी, तबतक मैं ऋषियोंके साथ तुम्हें उस नावमें बैठाकर उसे खींचता हुआ समृद्रमें विचरण करूँगा ॥ ३७ ॥ उस समय

प्रचण्ड आँधी चलनेके कारण नाव डगमगाने लगेगी, तव

जब तुम प्रश्न करोगे, तब मैं तुम्हें उपदेश दुँगा। मेरे अनुग्रहसे मेरी वास्तविक महिमा, जिसका नाम 'परब्रह्म' है, तुम्हारे हृदयमें प्रकट हो जायगी और तुम उसे ठीक-ठीक जान लोगे ॥ ३८ ॥ भगवान् राजा सत्यव्रतको

यह आदेश देकर अन्तर्धान हो गये। अतः अब राजा सत्यवत उसी समयकी प्रतीक्षा करने लगे, जिसके लिये भगवान्ने आज्ञा दी थी ॥ ३९ ॥ कुशोंका अग्रभाग पूर्वकी ओर करके राजर्षि सत्यवत उनपर पूर्वोत्तर मुखसे बैठ गये

समय आ पहुँचा। राजाने देखा कि समूद्र अपनी मर्यादा छोड़कर बढ़ रहा है। प्रलयकालके भयङ्कर मेघ वर्षा करने लगे । देखते-ही-देखते सारी पृथ्वी इबने लगी ॥ ४१ ॥ तव राजाने भगवानुकी आज्ञाका स्मरण किया और देखा कि नाव भी आ गयी है। तब वे धान्य तथा अन्य बीजोंको लेकर सप्तर्षियोंके साथ उसपर सवार हो गये॥४२॥ सप्तर्षियोंने बड़े प्रेमसे राजा सत्यव्रतसे कहा---'राजन् !

और मतस्यरूप भगवानुके चरणोंका चिन्तन करने

लगे ॥ ४० ॥ इतनेमें ही भगवानुका बताया हुआ वह

वचायेंगे और हमारा कल्याण करेंगे'॥४३॥ उनकी आज्ञासे राजाने भगवान्का ध्यान किया। उसी समय उस महान् समुद्रमें मत्स्यके रूपमें भगवान् प्रकट हुए। मत्त्वभगवानुका शरीर सोनेके समान देदीप्यमान था और शरीरका विस्तार था चार लाख कोस । उनके शरीरमें एक बड़ा भारी सींग भी था॥ ४४॥ भगवानने पहले जैसी

तुम भगवान्का ध्यान करो। वे ही हमें इस सङ्कटसे

आज्ञा दी थी, उसके अनुसार वह नौका वासकि नागके द्वारा भगवानुके सींगमें बाँध दी गयी और राजा सत्यवतने प्रसन्न होकर भगवानुकी स्तृति की ॥ ४५ ॥ राजा सत्यव्रतने कहा—प्रभो ! संसारके जीवोंका आत्मज्ञान अनादि अविद्यासे हक गया है। इसी कारण वे

संसारके अनेकानेक क्लेशोंके भारसे पीड़ित हो रहे हैं। जब अनायास ही आपके अनुग्रहसे वे आपकी शरणमें

पहुँच जाते हैं, तब आपको प्राप्त कर लेते हैं। इसलिये हमें बन्धनसे छड़ाकर वास्तविक मुक्ति देनेवाले परम गुरु आप ही है ॥ ४६ ॥ यह जीव अज्ञानी है, अपने ही कमेंसि वंधा हुआ है। वह सुखकी इच्छासे दुःखप्रद कर्मीका अनुष्टान करता है। जिनकी सेवासे उसका यह अज्ञान नष्ट

हो जाता है, वे ही मेरे परम गुरु आप मेरे हृदयकी गाँठ काट दें ॥ ४७ ॥ जैसे अग्निमें तपानेसे सोने-चाँदीके मल

दुर हो जाते हैं और उनका सच्चा स्वरूप निखर आता है, वैसे ही आपकी सेवासे जीव अपने अन्तःकरणका अज्ञानरूप मल त्याग देता है और अपने वास्तविक स्वरूपमें स्थित हो जाता है। आप सर्वशक्तिमान्

अविनाशी प्रभु ही हमारे गुरुजनेकि भी परम गुरु हैं। अतः आप ही हमारे भी गुरु बनें ॥ ४८ ॥ जितने भी देवता, गुरु और संसारके दूसरे जीव हैं-वे सब यदि स्वतन्त्ररूपसे एक साथ मिलकर भी कृपा करें, तो आपकी कृपाके दस

हजारवें अंशके अंशकी भी बराबरी नहीं कर सकते। प्रभो ! आप ही सर्वशक्तिमान् हैं । मैं आपकी शरण ग्रहण करता हैं॥४९॥ जैसे कोई अंधा अंधेको ही अपना पथप्रदर्शक बना ले, वैसे ही अज्ञानी जीव अज्ञानीको ही

अपना गुरु बनाते हैं। आप सूर्यके समान स्वयंप्रकाश और समस्त इन्द्रियोंके प्रेरक हैं। हम आत्मतत्त्वके जिज्ञास् आपको ही गुरुके रूपमें वरण करते हैं॥ ५०॥ अज्ञानी मनुष्य अज्ञानियोंको जिस ज्ञानका उपदेश करता है, वह तो अज्ञान ही है। उसके द्वारा संसाररूप घोर अन्धकारकी

अधिकाधिक प्राप्ति होती है। परन्तु आप तो उस अविनाशी और अमोघ ज्ञानका उपदेश करते हैं, जिससे मनुष्य अनायास ही अपने वास्तविक स्वरूपको प्राप्त कर

लेता है ॥ ५१ ॥ आप सारे लोकके सुहृद्, प्रियतम, **ईश्वर** और आत्मा हैं। गुरु, उसके द्वारा प्राप्त होनेवाला ज्ञान और अभीष्टकी सिद्धि भी आपका ही स्वरूप है। फिर भी

कामनाओंके बन्धनमें जकड़े जाकर लोग अंधे हो रहे हैं। उन्हें इस बातका पता ही नहीं है कि आप उनके हृदयमें

॥ इति अष्टम स्कन्ध समाप्त ॥

ग्रन्थि काट डालिये और अपने स्वरूपको प्रकाशित कीजिये ॥ ५३ ॥ श्रीशुकदेवजी कहते हैं—परीक्षित्! जब राजा

परम पूजनीय परमेश्वर हैं। मैं आपसे ज्ञान प्राप्त करनेके

लिये आपकी शरणमें आया हैं। भगवन् !आप परमार्थको प्रकाशित करनेवाली अपनी वाणीके द्वारा मेरे हृदयकी

सत्यव्रतने इस प्रकार प्रार्थना की, तब मत्स्यरूपधारी पुरुषोत्तम भगवान्ने प्रलयके समुद्रमें विहार करते हुए उन्हें आत्मतत्त्वका उपदेश किया॥ ५४॥ भगवानने राजर्षि सत्यव्रतको अपने स्वरूपके सम्पूर्ण रहस्यका वर्णन करते हए ज्ञान, भक्ति और कर्मयोगसे परिपूर्ण दिव्य पुराणका

उपदेश किया, जिसको 'मत्स्यपुराण' कहते हैं॥ ५५॥ सत्यव्रतने ऋषियोंके साथ नावमें बैठे हुए ही सन्देहरहित होकर भगवान्के द्वारा उपदिष्ट सनातन ब्रह्मस्वरूप आत्मतत्त्वका श्रवण किया॥५६॥ इसके बाद जब पिछले प्रलयका अन्त हो गया और ब्रह्माजीकी नींद टटी, तब भगवान्ने हयप्रीव असुरको मारकर उससे वेद छीन लिये और ब्रह्माजीको दे दिये ॥ ५७ ॥ भगवानुकी कृपासे

राजा सत्यव्रत ज्ञान और विज्ञानसे संयुक्त होकर इस

कल्पमें वैवस्वत मन् हुए॥ ५८॥ अपनी योगमायासे

मत्स्यरूप धारण करनेवाले भगवान् विष्णु और राजर्षि सत्यव्रतका यह संवाद एवं श्रेष्ठ आख्यान सुनकर मनुष्य सब प्रकारके पापोंसे मुक्त हो जाता है ॥ ५९ ॥ जो मनुष्य भगवानुके इस अवतास्का प्रतिदिन कीर्तन करता है, उसके सारे सङ्कल्प सिद्ध हो जाते हैं और उसे परमगतिकी प्राप्ति होती है ॥ ६० ॥ प्रलयकालीन समृद्रमें जब ब्रह्माजी सो गये थे, उनकी सृष्टिशक्ति लुप्त हो चुकी थी, उस समय उनके मुखसे निकली हुई श्रुतियोंको चुराकर हयग्रीव दैत्य पातालमें ले गया था। भगवान्ने उसे मारकर वे श्रुतियाँ

ब्रह्माजीको लौटा दीं एवं सत्यव्रत तथा सप्तर्षियोंको

ब्रह्मतत्त्वका उपदेश किया। उन समस्त जगत्के परम

कारण लीलामस्य भगवान्को मैं नमस्कार करता ही विराजमान हैं ॥ ५२ ॥ आप देवताओंके भी आराध्यदेव, हैं॥६१॥

॥ हरिः ॐ तत्सत् ॥

WHERE IS NOT THE HE 🚧 गर्भ अपूर्ण स्थापन CONTRACT OF PERSONS OF STREET OF र राज्य है। और व्यक्तिक स्थाप राज्य प्रदेश प्रदेश प्रदेश श्रीराधाकृष्णाभ्यां नमः

# श्रीमद्भागवतमहापुराण

नवम स्कन्ध



लोकशोकापहाराय रावणं लोकरावणम्। रामो भूत्वावधीद्यस्तं गोविन्दं विन्दतां मनः॥

\*\*\*\*\*\*\*\*\*

# श्रीमद्भागवतमहापुराण



### नवम स्कन्ध

## पहला अध्याय

#### वैवस्वत मनुके पुत्र राजा सुद्युम्नकी कथा

राजा परीक्षित्ने पूछा—भगवन्! आपने सब मन्वन्तरों और उनमें अनल शिक्तशाली भगवान्के द्वारा किये हुए ऐश्वर्यपूर्ण चरित्रोंका वर्णन किया और मैंने उनका श्रवण भी किया ॥ १ ॥ आपने कहा कि पिछले कल्पके अन्तमें द्रविड़ देशके स्वामी राजिष सत्यव्रतने भगवान्की सेवासे ज्ञान प्राप्त किया और वहीं इस कल्पमें वैवस्वत मनु हुए। आपने उनके इक्ष्वाकु आदि नरपित पुत्रोंका भी वर्णन किया ॥ २-३ ॥ ब्रह्मन्! अब आप कृपा करके उनके वंश और वंशमें होनेवालोंका अलग-अलग चरित्र वर्णन कीजिये । महाभाग ! हमारे हृदयमें सर्वदा ही कथा सुननेकी उत्सुकता बनी रहती है ॥ ४ ॥ वैवस्वत मनुके वंशमें जो हो चुके हों, इस समय विद्यमान हों और आगे होनेवाले हों—उन सब पवित्रकीर्ति पुरुषोंके पराक्रमका वर्णन कीजिये ॥ ५ ॥

सूतजी कहते हैं—शौनकादि ऋषियो ! ब्रह्मवादी ऋषियोंकी सभामें राजा परीक्षित्ने जब यह प्रश्न किया, तब धर्मके परम मर्मञ्ज भगवान् श्रीशुकदेवजीने कहा ॥ ६ ॥

श्रीशुकदेवजीने कहा—परीक्षित् ! तुम मनुवंशका वर्णन संक्षेपसे सुनो । विस्तारसे तो सैकड़ों वर्षमें भी उसका वर्णन नहीं किया जा सकता ॥ ७ ॥ जो परम पुरुष परमात्मा छोटे-बड़े सभी प्राणियोंक आत्मा हैं, प्रलयके समय केवल वहीं थे; यह विश्व तथा और कुछ भी नहीं था ॥ ८ ॥ महाराज ! उनकी नाभिसे एक सुवर्णमय कमलकोष प्रकट हुआ । उसीमें चतुर्मुख ब्रह्माजीका आविर्भाव हुआ ॥ ९ ॥ ब्रह्माजीके मनसे मरीचि और मरीचिके पुत्र कश्यप हुए । उनकी धर्मपत्नी दक्षनन्दिनी अदितिसे विवस्तान् (सूर्य)का जन्म हुआ ॥ १० ॥ विवस्तान्की संज्ञा नामक पत्नीसे श्राद्धदेव मनुका जन्म हुआ। परीक्षित् ! परम मनस्त्री राजा श्राद्धदेवने अपनी पत्नी श्रद्धाके गर्भसे दस पुत्र उत्पन्न किये। उनके नाम थे—इक्ष्वाकु, नृग, शर्याति, दिष्ट, धृष्ट, करूप, नरिप्यन्त, पषध, नभग और कवि॥ ११-१२॥

वैवस्वत मन् पहले सन्तानहीन थे। उस समय सर्वसमर्थ भगवान् वसिष्ठने उन्हें सन्तान-प्राप्ति करानेके लिये मित्रावरूणका यज्ञ कराया था॥१३॥ यज्ञके आरम्भमें केवल दूध पीकर रहनेवाली वैवस्वत मनुकी धर्मपत्नी श्रद्धाने अपने होताके पास जाकर प्रणामपूर्वक याचना की कि मुझे कन्या ही प्राप्त हो ॥ १४ ॥ तब अध्वर्युकी प्रेरणासे होता वने हुए ब्राह्मणने श्रद्धाके कथनका स्मरण करके एकाग्र चित्तसे वषट्कारका उच्चारण करते हुए यज्ञकुण्डमें आहुति दी॥१५॥ जब होताने इस प्रकार विपरीत कर्म किया, तब यज्ञके फलस्वरूप पुत्रके स्थानपर इला नामकी कन्या हुई। उसे देखकर श्राद्धदेव मनुका मन कुछ विशेष प्रसन्न नहीं हुआ। उन्होंने अपने गुरु वसिष्ठजीसे कहा— ॥ १६॥ 'भगवन् ! आपलोग तो ब्रह्मवादी हैं, आपका कर्म इस प्रकार विपरीत फल देनेवाला कैसे हो गया? अरे, यह तो बड़े द:खकी बात है। वैदिक कर्मका ऐसा विपरीत फल तो कभी नहीं होना चाहिये॥१७॥ आपलोगोंका मन्त्रज्ञान तो पूर्ण है ही; इसके अतिरिक्त आपलोग जितेन्द्रिय भी हैं तथा तपस्याके कारण निष्पाप हो चुके हैं। देवताओंमें असत्यकी प्राप्तिके समान आपके सङ्कल्पका यह उलटा फल कैसे हुआ ?'॥ १८॥ परीक्षित् ! हमारे वृद्धप्रपितामह भगवान् वसिष्ठने उनकी यह बात सुनकर जान लिया कि होताने

विपरीत सङ्कल्प किया है। इसिलये उन्होंने वैवस्वत मनुसे कहा—॥१९॥ 'राजन्! तुम्हारे होताके विपरीत सङ्कल्पसे ही हमारा सङ्कल्प ठीक-ठीक पूरा नहीं हुआ। फिर भी अपने तपके प्रभावसे मैं तुम्हें श्रेष्ठ पुत्र दूँगां॥२०॥ परीक्षित्! परम यशस्वी भगवान् वसिष्ठने ऐसा निश्चय करके उस इला नामकी कन्याको ही पुरुष बना देनेके लिये पुरुषोत्तम भगवान् नारायणकी स्तुति की॥२१॥ सर्वशक्तिमान् भगवान् श्रीहरिने सन्तुष्ट होकर उन्हें मुँहमाँगा वर दिया, जिसके प्रभावसे वह कन्या ही सद्युम्न नामक श्रेष्ठ पुत्र बन गयी॥२२॥

महाराज ! एक बार राजा सुद्युप्त शिकार खेलनेके लिये सिन्धुदेशके घोड़ेपर सवार होकर कुछ मित्रयोंके साथ वनमें गये ॥ २३ ॥ बीर सुद्युप्त कवच पहनकर और हाथमें सुन्दर धनुष एवं अत्यन्त अद्भुत बाण लेकर हिर्नोंका पीछा करते हुए उत्तर दिशामें बहुत आगे बढ़ गये ॥ २४ ॥ अन्तमें सुद्युप्त मेरुपर्वतकी तलहटीके एक वनमें चले गये । उस वनमें भगवान् शङ्कर पार्वतीके साथ विहार करते रहते हैं ॥ २५ ॥ उसमें प्रवेश करते ही वीरवर सुद्युप्तने देखा कि मैं स्त्री हो गया हूँ और घोड़ा घोड़ी हो गया है ॥ २६ ॥ परीक्षित् ! साथ ही उनके सब अनुचरोंने भी अपनेको स्त्रीरूपमें देखा । वे सब एक-दूसरेका मुँह देखने लगे, उनका चित्त बहुत उदास हो गया ॥ २७ ॥

राजा परीक्षित्ने पूछा—भगवन् ! उस भृखण्डमें ऐसा विचित्र गुण कैसे आ गया ? किसने उसे ऐसा बना दिया था ? आप कृपा कर हमारे इस प्रश्नका उत्तर दीजिये; क्योंकि हमें बड़ा कौतृहल हो रहा है ॥ २८ ॥

श्रीशुकदेवजीने कहा—परीक्षित् ! एक दिन भगवान् शङ्करका दर्शन करनेके लिये बड़े-बड़े व्रतधारी ऋषि अपने तेजसे दिशाओंका अन्धकार मिटाते हुए उस बनमें गये ॥ २९ ॥ उस समय अम्बिका देवी वस्तहीन थीं । ऋषियोंको सहसा आया देख वे अत्यन्त लिखत हो गयीं । झटपट उन्होंने भगवान् शङ्करकी गोदसे उठकर वस्त्र धारण कर लिया ॥ ३० ॥ ऋषियोंने भी देखा कि भगवान् गौरी-शङ्कर इस समय विहार कर रहे हैं,

इसलिये वहाँसे लौटकर वे भगवान् नर-नारायणके आश्रमपर चले गये॥३१॥ उसी समय भगवान् शङ्करने अपनी प्रिया भगवती अम्बिकाको प्रसन्न करनेके लिये कहा कि 'मेरे सिवा जो भी पुरुष इस स्थानमें प्रवेश करेगा, वही स्त्री हो जायेगा'॥ ३२॥ परीक्षित् ! तभीसे पुरुष उस स्थानमें प्रवेश नहीं करते। अब सुद्युन्न स्त्री हो गये थे। इसलिये वे अपने स्त्री बने हए अनुचरिक साथ एक वनसे दूसरे वनमें विचरने लगे ॥ ३३ ॥ उसी समय शक्तिशाली बुधने देखा कि मेरे आश्रमके पास ही बहुत-सी स्त्रियोंसे घिरी हुई एक सुन्दरी स्त्री विचर रही है। उन्होंने इच्छा की कि यह मुझे प्राप्त हो जाय ॥ ३४ ॥ उस सुन्दरी स्त्रीने भी चन्द्रकुमार बधको पति बनाना चाहा। इसपर बृधने उसके गर्भसे पुरूरवा नामका पुत्र उत्पन्न किया॥३५॥ इस प्रकार मनुपुत्र राजा सुद्युम्न स्त्री हो गये। ऐसा सुनते हैं कि उन्होंने उस अवस्थामें अपने कुलपुरोहित वसिष्ठजीका स्मरण किया ॥ ३६ ॥ सुद्यप्रकी यह दशा देखकर व्यसिष्ठजीके हृदयमें कृपावश अत्यन्त पीड़ा हुई । उन्होंने सुद्यप्रको पुनः पुरुष बना देनेके लिये भगवान् शङ्करकी आराधना की ॥ ३७ ॥ भगवान् शङ्कर वसिष्ठजीपर प्रसन्न हुए। परीक्षित् ! उन्होंने उनकी अभिलाषा पूर्ण करनेके लिये अपनी वाणीको सत्य रखते हुए ही यह बात कही- ॥ ३८ ॥ 'वसिष्ठ ! तुम्हारा यह यजमान एक महीनेतक पुरुष रहेगा और एक महीनेतक स्त्री। इस व्यवस्थासे सुद्युम्न इच्छानुसार पृथ्वीका पालन करे'॥ ३९॥ इस प्रकार वसिष्ठजीके अनुग्रहसे व्यवस्थापूर्वक अभीष्ट पुरुषत्व लाभ करके सुद्युम्न पृथ्वीका पालन करने लगे। परन्तु प्रजा उनका अभिनन्दन नहीं करती थी॥४०॥ उनके तीन पुत्र हुए--- उत्कल, गय और विमल। परीक्षित्! वे सब दक्षिणापथके राजा हुए॥४१॥ बहुत दिनोंके बाद वृद्धावस्था आनेपर प्रतिष्ठान नगरीके अधिपति सुद्युम्नने अपने पुत्र पुरूरवाको राज्य दे दिया और स्वयं तपस्या करनेके लिये बनकी यात्राकी ॥ ४२ ॥

\*\*\*\*\*\*\*\*\*\*\*\*\*\*

### दूसरा अध्याय

#### पृषध्र आदि मनुके पाँच पुत्रोंका वंश

श्रीशुकदेवजी कहते हैं---परीक्षित् ! इस प्रकार जब सुद्युम्न तपस्या करनेके लिये वनमें चले गये, तब वैवस्वत मनुने पुत्रकी कामनासे यमुनाके तटपर सौ वर्षतक तपस्या की ॥ १ ॥ इसके बाद उन्होंने सन्तानके लिये सर्वशक्तिमान् भगवान् श्रीहरिकी आराधना की और अपने ही समान दस पुत्र प्राप्त किये, जिनमें सबसे बड़े इक्ष्वाक् थे॥ २ ॥ उन मनुपुत्रोमेंसे एकका नाम था पृषध । गुरु वसिष्ठजीने उसे गायोंकी रक्षामें नियुक्त कर रखा था, अतः वह रात्रिके समय बडी सावधानीसे वीरासनसे बैठा रहता और गायोंकी रक्षा करता ॥ ३ ॥ एक दिन रातमें वर्षा हो रही थी। उस समय गायोंके झुंडमें एक बाघ घूस आया। उससे डरकर सोयी हुई गौएँ उठ खड़ी हुई । वे गोशालामें ही इधर-उधर भागने लगीं॥४॥ बलवान् बाघने एक गायको पकड़ लिया। वह अत्यन्त भयभीत होकर चिल्लाने लगी। उसका वह क्रन्दन सुनकर पृषध गायके पास दौड़ आया ॥ ५ ॥ एक तो रातका समय और दूसरे घनघोर घटाओंसे आच्छादित होनेके कारण तारे भी नहीं दीखते थे। उसने हाथमें तलवार उठाकर अनजानमें ही बड़े वेगसे गायका सिर काट दिया। वह समझ रहा था कि यही बाघ है॥६॥ तलवारकी नोकसे बाघका भी कान कट गया, वह अत्यन्त भयभीत होकर रास्तेमें खन गिराता हुआ वहाँसे निकल भागा॥ ७॥ शत्रुदमन पृषधने यह समझा कि बाघ मर गया। परन्तु रात बीतनेपर उसने देखा कि मैंने तो गायको ही मार डाला है, इससे उसे बड़ा दुःख हुआ॥८॥ यद्यपि पृषधने जान-बुझकर अपराध नहीं किया था, फिर भी कुलपुरोहित वसिष्ठजीने उसे शाप दिया कि 'तुम इस कर्मसे क्षत्रिय नहीं रहोगे; जाओ, शुद्र हो जाओ '॥ ९ ॥ पृषधने अपने गुरुदेवका यह शाप अञ्जलि बाँधकर स्वीकार किया और इसके बाद सदाके लिये मुनियोंको प्रिय लगनेवाले नैष्ठिक ब्रह्मचर्य-व्रतको धारण किया॥ १०॥ वह समस्त प्राणियोंका अहैतुक हितैषी एवं सबके प्रति समान भावसे युक्त होकर भक्तिके द्वारा परम विशुद्ध सर्वात्मा भगवान् वास्देवका अनन्य प्रेमी हो गया॥११॥ उसकी सारी आसक्तियाँ मिट

गयीं। वृत्तियाँ शान्त हो गयीं। इन्द्रियाँ वशमें हो गयीं। वह कभी किसी प्रकारका संग्रह-परिग्रह नहीं रखता था। जो कुछ दैववश प्राप्त हो जाता, उसीसे अपना जीवन-निर्वाह कर लेता॥ १२॥ वह आत्मज्ञानसे सन्तुष्ट एवं अपने चित्तको परमात्मामें स्थित करके प्रायः समाधिस्थ रहता। कभी-कभी जड, अंधे और बहरेके समान पृथ्वीपर विचरण करता॥ १३॥ इस प्रकारका जीवन व्यतीत करता हुआ वह एक दिन वनमें गया। वहाँ उसने देखा कि दावानल धधक रहा है। मननशील पृषध अपनी इन्द्रियोंको उसी अग्निमें भस्म करके परब्रहा परमात्माको प्राप्त हो गया॥ १४॥

मनुका सबसे छोटा पुत्र था कवि। विषयोंसे वह अत्यन्त निःस्पृह था। वह राज्य छोड़कर अपने बन्धुओंके साथ वनमें चला गया और अपने हृदयमें स्वयंप्रकाश परमात्माको विराजमान कर किशोर अवस्थामें ही परम पदको प्राप्त हो गया॥ १५॥

मनुपुत्र करूपसे कारूप नामक क्षत्रिय उत्पन्न हुए। वे बड़े ही ब्राह्मणभक्त, धर्मप्रेमी एवं उत्तरापथके रक्षक थे॥ १६॥ धृष्टके धार्ष्ट नामक क्षत्रिय हुए। अन्तमें वे इस शरीरसे ही ब्राह्मण बन गये। नुगका पुत्र हुआ सुमति, उसका पुत्र भूतज्योति और भूतज्योतिका पुत्र वस् था॥ १७॥ वसुका पुत्र प्रतीक और प्रतीकका पुत्र ओघवान् । ओघवानके पत्रका नाम भी ओघवान् ही था । उनके एक ओघवती नामकी कन्या भी थी, जिसका विवाह सुदर्शनसे हुआ॥ १८॥ मन्पुत्र नरिष्यन्तसे चित्रसेन, उससे ऋक्ष, ऋक्षसे मीढ्वान्, मीढ्वान्से कुर्च और उससे इन्द्रसेनकी उत्पत्ति हुई ॥ १९ ॥ इन्द्रसेनसे वीतिहोत्र, उससे सत्यश्रवा, सत्यश्रवासे उरुश्रवा और उससे देवदत्तकी उत्पत्ति हुई ॥ २० ॥ देवदत्तके अग्निवेश्य नामक पुत्र हुए, जो स्वयं अग्निदेव ही थे। आगे चलकर वे ही कानीन एवं महर्षि जातूकण्येक नामसे विख्यात हुए॥२१॥ परीक्षित् ! ब्राह्मणोंका 'आग्निवेश्यायन' गोत्र उन्हींसे चला है। इस प्रकार नरिष्यन्तके वंशका मैंने वर्णन किया, अब दिष्टका वंश सूनो ॥ २२ ॥

\* दिष्टके पत्रका नाम था नाभाग । यह उस नाभागसे अलग है, जिसका मैं आगे वर्णन करूँगा। वह अपने कर्मके कारण वैश्य हो गया। उसका पुत्र हुआ भलन्दन और उसका वत्सप्रीति॥२३॥ वत्सप्रीतिका प्रांश और प्रांशुका पुत्र हुआ प्रमति । प्रमतिके खनित्र, खनित्रके चाक्षुष और उनके विविंशति हुए ॥ २४ ॥ विविंशतिके पुत्र रम्भ और रम्भके पुत्र खनिनेत्र—दोनों ही परम धार्मिक हए। उनके पुत्र करन्थम और करन्थमके अवीक्षित्। महाराज परीक्षित् ! अवीक्षित्के पुत्र मरुत्त चक्रवर्ती राजा हुए। उनसे अङ्गिराके पुत्र महायोगी संवर्त ऋषिने यज्ञ कराया था ॥ २५-२६ ॥ मरुतका यज्ञ जैसा हुआ, वैसा और किसीका नहीं हुआ। उस यज्ञके समस्त छोटे-बड़े पात्र अत्यत्त सुन्दर एवं सोनेके बने हुए थे ॥ २७ ॥ उस यज्ञमें इन्द्र सोमपान करके मतवाले हो गये थे और दक्षिणाओंसे ब्राह्मण तप्त हो गये थे। उसमें परसनेवाले थे मरुद्गण और विश्वेदेव सभासद् थे ॥ २८ ॥

मरुतके पुत्रका नाम था दम। दमसे राज्यवर्धन, उससे सुधृति और सुधृतिसे नर नामक पुत्रकी उत्पत्ति

श्रीशुकदेवजी कहते हैं---परीक्षित् ! मनुपुत्र राजा

हुई॥ २९॥ नरसे केवल, केवलसे बन्धुमान, बन्धुमान्से वेगवान्, वेगवान्से बन्धु और बन्धुसे राजा तृणविन्दुका जन्म हुआ ॥ ३० ॥ तृणबिन्दु आदर्श गुणेंकि भण्डार थे। अप्सराओंमें श्रेष्ठ अलम्बुषा देवीने उनको वरण किया,

जिससे उनके कई पुत्र और इडविडा नामकी एक कत्या उत्पन्न हुई ॥ ३१ ॥ मुनिवर विश्रवाने अपने योगेश्वर पिता पुलस्त्यजीसे उत्तम विद्या प्राप्त करके इडविडाके गर्भसे लोकपाल कुबेरको पुत्ररूपमें उत्पन्न किया ॥ ३२ ॥

महाराज तुणबिन्दुके अपनी धर्मपत्नीसे तीन पुत्र हए—विशाल, शुन्यवन्धु और धूम्रकेतु। उनमेंसे राजा विशाल वंशधर हुए और उन्होंने वैशाली नामकी नगरी बसायी ॥ ३३ ॥ विशालसे हेमचन्द्र, हेमचन्द्रसे धूम्राक्ष, धूप्राक्षसे संयम और संयमसे दो पुत्र हुए—कृशाश्च और देवज ॥ ३४ ॥ कृशाश्वके पुत्रका नाम था सोमदत्त । उसने अश्वमेध यज्ञोंके द्वारा यज्ञपति भगवानुकी आराधना की और योगेश्वर संतोंका आश्रय लेकर उत्तम गति प्राप्त की ॥ ३५ ॥ सोमदत्तका पुत्र हुआ सुमति और सुमतिसे जनमेजय । ये सब तृणबिन्दुकी कीर्तिको बढ़ानेवाले

विशालवंशी राजा हए॥ ३६॥

# तीसरा अध्याय

महर्षि च्यवन और सुकन्यांका चरित्र, राजा शर्यातिका वंश

शर्याति वेदोंका निष्ठावान् विद्वान् था। उसने अङ्गिरा गोत्रके ऋषियोंके यज्ञमें दूसरे दिनका कर्म बतलाया था ॥ १ ॥ उसकी एक कमललोचना कन्या थी । उसका नाम था सुकन्या। एक दिन राजा शर्याति अपनी कन्याके साथ वनमें घूमते-घूमते च्यवन ऋषिके आश्रमपर जा पहुँचे ॥ २ ॥ सुकन्या अपनी सखियोंके साथ वनमें घूम-घूमकर वृक्षोंका सौन्दर्य देख रही थी। उसने एक स्थानपर देखा कि बाँबी (दीमकोंको एकत्रित की हुई मिट्टी) के छेदमेंसे जुगनुकी तरह दो ज्योतियाँ दीख रही हैं॥३॥ दैवकी कुछ ऐसी ही प्रेरणा थी, सुकन्याने

बालसुलभ चपलतासे एक काँटेके द्वारा उन ज्योतियोंको

बेध दिया । इससे उनमेंसे बहत-सा खुन बह चला ॥ ४ ॥

उसी समय राजा शर्यातिके सैनिकोंका मल-मूत्र रूक गया। राजर्षि शर्यातिको यह देखकर बड़ा आश्चर्य हआ, उन्होंने अपने सैनिकोंसे कहा--- ॥ ५ ॥ 'अरे तुमलोगोंन कहीं महर्षि च्यवनजीके प्रति कोई अनुचित व्यवहार तो नहीं कर दिया ? मुझे तो यह स्पष्ट जान पड़ता है कि हमलोगोंमेंसे किसी-न-किसीने उनके आश्रममें कोई अनर्थ किया है'॥६॥ तब सुकन्याने अपने पितासे डरते-डरते कहा कि 'पिताजी ! मैंने कुछ अपराध अवश्य किया है। मैंने अनजानमें दो ज्योतियोंको काँटेसे छेद दिया है '॥ ७ ॥ अपनी कन्याकी यह बात सुनकर शर्याति घवरा गये। उन्होंने धीरे-धीरे स्तृति करके बाँबीमें छिपे हए च्यवन मुनिको प्रसन्न किया ॥ ८ ॥ तदनन्तर च्यवन

मृनिका अभिप्राय जानकर उन्होंने अपनी कन्या उन्हें

अ∘ ३ ] \* समर्पित कर दी और इस सङ्कटसे छूटकर बड़ी सावधानीसे उनकी अनुमति लेकर वे अपनी राजधानीमें चले आये॥९॥ इधर सुकन्या परम क्रोधी च्यवन मुनिको अपने पतिके रूपमें प्राप्त करके बड़ी सावधानीसे उनकी सेवा करती हुई उन्हें प्रसन्न करने लगी। वह उनकी मनोवृत्तिको जानकर उसके अनुसार ही बर्ताव करती थी॥ १०॥ कुछ समय बीत जानेपर उनके आश्रमपर दोनों अश्विनीकुमार आये । च्यवन मुनिने उनका यथोचित सत्कार किया और कहा कि 'आप दोनों समर्थ हैं, इसलिये मुझे युवा अवस्था प्रदान कीजिये। मेरा रूप एवं अवस्था ऐसी कर दीजिये, जिसे युवती स्त्रियाँ चाहती हैं। मैं जानता हूँ कि आपलोग सोमपानके अधिकारी नहीं हैं, फिर भी मैं आपको यज्ञमें सोमरसका भाग दुँगा ॥११-१२॥ वैद्यशिरोमणि अश्विनीकमारोने महर्षि च्यवनका अभिनन्दन करके कहा, 'ठीक है।' और इसके बाद उनसे कहा कि 'यह सिद्धोंके द्वारा बनाया हुआ कुण्ड है, आप इसमें स्नान कीजिये ॥ १३ ॥ च्यवन मुनिके शरीरको बुढ़ापेने घेर रक्खा था। सब ओर नसें दीख रही थीं, झुरियाँ पड़ जाने एवं बाल पक जानेके कारण वे देखनेमें बहुत भद्दे लगते थे। अश्विनीकुमारोंने उन्हें अपने साथ लेकर कुण्डमें प्रवेश किया॥१४॥ उसी समय कृण्डसे तीन पुरुष बाहर निकले । वे तीनों ही कमलोंकी माला, कुण्डल और सुन्दर वस्र पहने एक-से मालुम होते थे। वे बड़े ही सुन्दर एवं

स्त्रियोंको प्रियं लगनेवाले थे॥ १५॥ परम साध्वी सुन्दरी सुकन्याने जब देखा कि ये तीनों ही एक आकृतिके तथा सूर्यके समान तेजस्वी हैं, तब अपने पतिको न पहचानकर उसने अश्विनीकुमारोंकी शरण ली॥१६॥ उसके पातिव्रत्यसे अश्विनीकुमार बहुत सन्तुष्ट हुए । उन्होंने उसके पतिको बतला दिया और फिर च्यवन मृनिसे आज्ञा लेकर विमानके द्वारा वे स्वर्गको चले गये॥ १७॥ कुछ समयके बाद यज्ञ करनेकी इच्छासे राजा और कुछ अप्रसन्न-से होकर बोले॥ १९॥ 'दृष्टे ! यह

शर्याति च्यवन मुनिके आश्रमपर आये । वहाँ उन्होंने देखा कि उनकी कन्या सुकन्याके पास एक सूर्यके समान तेजस्वी पुरुष बैठा हुआ है॥१८॥ सुकन्याने उनके चरणोंकी वन्दना की। शर्यातिने उसे आशीर्वाद नहीं दिया

कामका न समझकर छोड़ दिया और अब तू इस राह चलते जार पुरुषकी सेवा कर रही है ॥ २० ॥ तेरा जन्म तो बड़े ऊँचे कुलमें हुआ था। यह उलटी बुद्धि तुझे कैसे प्राप्त हुई? तेरा यह व्यवहार तो कुलमें कलङ्क लगानेवाला है। और राम-राम! तू निर्लज्ज होकर जार पुरुषको सेवा कर रही है और इस प्रकार अपने पिता और

तने क्या किया ? क्या तने सबके वन्दनीय च्यवन मुनिको

धोखा दे दिया ? अवश्य ही तुने उनको बुढ़ा और अपने

पति दोनेंकि वंशको घोर नरकमें ले जा रही हैं'॥ २१॥ राजा शर्यातिके इस प्रकार कहनेपर पवित्र मुसकानवाली सुकन्याने मुसकराकर कहा—'पिताजी! ये आपके जामाता स्वयं भूगुनन्दन महर्षि च्यवन ही हैं'॥२२॥ इसके बाद उसने अपने पितासे महर्षि च्यवनके यौवन और सौन्दर्यकी प्राप्तिका सारा वृत्तान्त कह सुनाया। वह

बड़े प्रेमसे अपनी पुत्रीको गलेसे लगा लिया॥ २३॥ महर्षि च्यवनने वीर शर्यातिसे सोमयज्ञका अनुष्टान करवाया और सोमपानके अधिकारी न होनेपर भी अपने प्रभावसे अश्विनीकृमारोंको सोमपान कराया ॥ २४ ॥ इन्द्र बहुत जल्दी क्रोध कर बैठते हैं। इसलिये उनसे यह सहा न गया। उन्होंने चिढ़कर शर्यातिको मारनेके लिये वज्र उठाया । महर्षि च्यवनने वज्रके साथ उनके हाथको वहीं

सब सुनकर राजा शर्याति अत्यन्त विस्मित हए। उन्होंने

स्तम्भित कर दिया॥ २५॥ तब सब देवताओंने

अश्विनीकुमारोंको सोमका भाग देना स्वीकार कर लिया।

उन लोगोंने वैद्य होनेके कारण पहले अश्विनीकुमारोंका

सोमपानसे बहिष्कार कर रक्खा था॥ २६॥ परीक्षित् ! शर्यातिके तीन पुत्र थे-उत्तानवर्हि, आनर्त और भूरिषेण। आनर्तसे रेवत हुए॥२७॥ महाराज ! रेवतने समुद्रके भीतर कुशस्थली नामकी एक नगरी बसायी थी। उसीमें रहकर वे आनर्त आदि देशोंका राज्य करते थे॥ २८॥ उनके सौ श्रेष्ठ पुत्र थे, जिनमें सबसे बड़े थे ककुदी। ककुदी अपनी कन्या रेवतीको लेकर उसके लिये वर पूछनेके उद्देश्यसे

ब्रह्माजीके पास गये। उस समय ब्रह्मलोकका रास्ता ऐसे लोगोंके लिये बेरोक-टोक था। ब्रह्मलोकमें गाने-बजानेकी धूम मची हुई थी। बातचीतके लिये अवसर न मिलनेके कारण वे कुछ क्षण वहीं ठहर गये॥२९-३०॥

उत्सवके अन्तमें ब्रह्माजीको नमस्कार करके उन्होंने अपना अभिप्राय निवेदन किया। उनकी बात सुनकर भगवान् ब्रह्माजीने हैसकर उनसे कहा ---॥ ३१ ॥ 'महाराज ! तुमने अपने मनमें जिन लोगोंके विषयमें सोच रक्खा था. वे सब तो कालके गालमें चले गये। अब उनके पुत्र, पौत्र अथवा नातियोंकी तो बात ही क्या है, गोत्रोंके नाम भी नहीं सुनायी पडते॥ ३२॥ इस बीचमें सत्ताईस चतुर्युगीका समय बीत चुका है। इसलिये तुम जाओ। इस समय भगवान् नारायणके अंशावतार महाबली बलदेवजी पृथ्वीपर विद्यमान हैं॥ ३३॥ राजन् ! उन्हीं नररत्नको यह कन्यारल तुम समर्पित कर दो। जिनके नाम,

लीला आदिका श्रवण-कीर्तन बडा ही पवित्र है--वे ही प्राणियोंके जीवनसर्वस्व भगवान् पृथ्वीका भार उतारनेके लिये अपने अंशसे अवतीर्ण हुए हैं।' राजा ककुदीने ब्रह्माजीका यह आदेश प्राप्त करके उनके चरणोंकी वन्दना की और अपने नगरमें चले आये। उनके वंशज़ोंने यक्षोंके भयसे वह नगरी छोड़ दी थी और जहाँ-तहाँ यों ही निवास कर रहे थे॥ ३४-३५॥ राजा ककुदानि अपनी सर्वाङ्गसुन्दरी पुत्री परम बलशाली बलरामजीको सौंप दी और स्वयं तपस्या करनेके लिये भगवान् नर-नारायणके आश्रम बदरीवनकी ओर चल दिये ॥ ३६ ॥

# चौथा अध्याय

#### नाभाग और अम्बरीषकी कथा

श्रीशुकदेवजी कहते हैं---परीक्षित् ! मनुपुत्र नभगका पुत्र था नाभाग। जब वह दीर्घकालतक ब्रह्मचर्यका पालन करके लौटा, तब बड़े भाइयोंने अपनेसे छोटे किन्तु विद्वान भाईको हिस्सेमें केवल पिताको ही दिया (सम्पत्ति तो उन्होंने पहले ही आपसमें बाँट ली थी) ॥ १ ॥ उसने अपने भाइयोंसे पूछा--'भाइयो ! आपलोगोंने मुझे हिस्सेमें क्या दिया है ?' तब उन्होंने उत्तर दिया कि 'हम तुम्हारे हिस्सेमें पिताजीको ही तुम्हें देते हैं।' उसने अपने पितासे जाकर कहा--- 'पिताजी ! मेरे बडे भाइयोंने हिस्सेमें मेरे लिये आपको ही दिया है।' पिताने कहा-- 'बेटा ! तुम उनकी बात न मानो ॥ २ ॥ देखो, ये वडे बृद्धिमान् आङ्गिरस-गोत्रके ब्राह्मण इस समय एक बहुत बड़ा यज्ञ कर रहे हैं। परन्तु मेरे बिद्वान् पुत्र ! वे प्रत्येक छठे दिन अपने कर्ममें भूल कर बैठते हैं॥ ३॥ तुम उन महात्माओंके पास जाकर उन्हें वैश्वदेवसम्बन्धी दो सूक्त बतला दो; जब वे स्वर्ग जाने लगेंगे, तब यज्ञसे बचा हुआ अपना सारा धन तुम्हें दे देंगे। इसलिये अब तुम उन्होंके पास चले जाओ।' उसने अपने पिताके आज्ञानुसार वैसा ही किया। उन आङ्गिरसगोत्री ब्राह्मणोने भी यज्ञका बचा हुआ धन उसे दे दिया और वे स्वर्गमें चले गये ॥ ४-५ ॥

जब नाभाग उस धनको लेने लगा, तब उत्तर दिशासे एक काले रंगका पुरुष आया। उसने कहा—'इस यज्ञभूमिमें जो कुछ बचा हुआ है, वह सब धन मेरा है '॥ ६ ॥

नाभागने कहा-- 'ऋषियोंने यह धन मुझे दिया है, इसलिये मेरा है।' इसपर उस पुरुषने कहा--- 'हमारे विवादके विषयमें तुम्हारे पितासे ही प्रश्न किया जाय।' तब नाभायने जाकर पितासे पूछा ॥ ७ ॥ पिताने कहा—'एक बार दक्षप्रजापतिके यज्ञमें ऋषिलोग यह निश्चय कर चुके हैं कि यज्ञभूमिमें जो कुछ बच रहता है, वह सब रुद्रदेवका हिस्सा है। इसलिये वह धन तो महादेवजीको ही मिलना चाहिये' ॥ ८ ॥ नाभागने जाकर उन काले रंगके पुरुष रुद्रभगवानुको प्रणाम किया और कहा कि 'प्रभो ! यज्ञभूमिकी सभी वस्तुएँ आपकी हैं, मेरे पिताने ऐसा ही कहा है। भगवन् ! मुझसे अपराध हुआ, मैं सिर झुकाकर आपसे क्षमा माँगता हूँ ॥९॥ तब भगवान् रुद्रने कहा—'तुम्हारे पिताने धर्मके अनुकूल निर्णय दिया है और तुमने भी मुझसे सत्य ही कहा है। तुम बेदोंका अर्थ तो पहलेसे ही जानते हो। अब मैं तुम्हें सनातन ब्रह्मतत्त्वका ज्ञान देता है।। १०॥ यहाँ यज्ञमें बचा हुआ मेरा जो अंश है, यह धन भी मै

तुम्हें ही दे रहा हैं; तुम इसे स्वीकार करो।' इतना कहकर सत्यप्रेमी भगवान रुद्र अन्तर्धान हो गये॥११॥ जो मनुष्य प्रातः और सायंकाल एकाग्रचित्तसे इस आख्यानका स्मरण करता है, वह प्रतिभाशाली एवं वेदज्ञ तो होता ही है, साथ ही अपने स्वरूपको भी जान लेता है॥ १२॥ नाभागके पुत्र हुए अम्बरीष । वे भगवानुके बड़े प्रेमी एवं उदार धर्मात्मा थे। जो ब्रह्मशाप कभी कहीं रोका नहीं जा सका, वह भी अम्बरीषका स्पर्श न कर सका॥ १३॥ राजा परीक्षित्ने पूछा—भगवन् ! मैं परमञानी राजर्षि अम्बरीषका चरित्र सुनना चाहता है। ब्राह्मणने क्रोधित होकर उन्हें ऐसा दण्ड दिया, जो किसी प्रकार टाला नहीं जा सकता; परन्तु वह भी उनका कुछ न बिगाड सका॥ १४॥ श्रीशुकदेवजीने कहा-परीक्षित् ! अम्बरीय बडे भाग्यवान् थे। पृथ्वीके सातों द्वीप, अचल सम्पत्ति और अतुलनीय ऐश्वर्य उनको प्राप्त था। यद्यपि ये सब साधारण मनुष्येंकि लिये अत्यन्त दुर्लभ वस्तुएँ हैं, फिर भी वे इन्हें स्वप्रतृत्य समझते थे। क्योंकि वे जानते थे कि जिस धन-वैभवके लोभमें पड़कर मनुष्य घोर नरकमें जाता है. वह केवल चार दिनकी चाँदनी है। उसका दीपक तो बुझा-बुझाया है ॥ १५-१६ ॥ भगवान् श्रीकृष्णमें और उनके प्रेमी साधुओंमें उनका परम प्रेम था। उस प्रेमके प्राप्त हो जानेपर तो यह सारा विश्व और इसकी समस्त सम्पत्तियाँ मिट्टीके ढेलेके समान जान पडती हैं॥ १७॥ उन्होंने अपने मनको श्रीकृष्णचन्द्रके चरणारविन्द युगलमें, वाणीको भगवद्गुणानुवर्णनमें, हाथोंको श्रीहरिमन्दिरके मार्जन-सेवनमें और अपने कानोंको भगवान् अच्यतकी मङ्गलमयी कथाके श्रवणमें लगा रक्खा था॥ १८॥ उन्होंने अपने नेत्र मुकुन्दमूर्ति एवं मन्दिरोंके दर्शनोंमें, अङ्ग-सङ्ग भगवदभक्तोंके शरीर-स्पर्शमें, नासिका उनके चरणकमलोंपर चही श्रीमती तलसीके दिव्य गन्धमें और रसना (जिह्ना) को भगवानके प्रति अर्पित नैवेद्य-प्रसादमें संलग्न कर दिया था॥ १९॥ अम्बरीषके पैर भगवानके क्षेत्र आदिकी पैदल यात्रा करनेमें ही लगे रहते और वे सिरसे भगवान् श्रीकृष्णके चरणकमलोंकी वन्दना किया

अ∘ ४ा

इस पथ्वीका शासन करते थे ॥२१॥ उन्होंने 'धन्व' नामके निर्जल देशमें सरस्वती नदीके प्रवाहके सामने वसिष्ठ, असित, गौतम आदि भिन्न-भिन्न आचार्योद्वारा महान ऐश्वर्यके कारण सर्वाङ्कपरिपूर्ण तथा बडी-बडी दक्षिणावाले अनेकों अश्वमेध यज्ञ करके यज्ञाधिपति भगवानुकी आराधना की थी ॥ २२ ॥ उनके यज्ञोमें देवताओंके साथ जब सदस्य और ऋत्विज बैठ जाते थे, तब उनकी पलके नहीं पड़ती थीं और वे अपने सुन्दर वस्न और वैसे ही रूपके कारण देवताओंके समान दिखायी पडते थे॥ २३॥ उनकी प्रजा महात्माओंके द्वारा गाये हए भगवानुके उत्तम चरित्रोंका किसी समय बड़े प्रेमसे श्रवण करती और किसी समय उनका गान करती। इस प्रकार उनके राज्यके मनुष्य देवताओंके अत्यन्त प्यारे खर्गकी भी इच्छा नहीं करते ॥ २४ ॥ वे अपने हदयमें अनन्त प्रेमका दान करनेवाले श्रीहरिका नित्य-निरन्तर दर्शन करते रहते थे। इसलिये उन लोगोंको वह भोग-सामग्री भी हर्षित नहीं कर पाती थी, जो बड़े-बड़े सिद्धोंको भी दुर्लभ है। वे वस्त्एँ उनके आत्मानन्दके सामने अत्यत्त तुच्छ और तिरस्कृत थीं ॥ २५ ॥ राजा अम्बरीष इस प्रकार तपस्यासे युक्त भक्तियोग और प्रजापालनरूप स्वधर्मके द्वारा भगवानुको प्रसन्न करने लगे और धीरे-धीरे उन्होंने सब प्रकारकी आसक्तियोंका परित्याग कर दिया ॥ २६ ॥ घर. स्त्री, पुत्र, भाई-बन्ध, बड़े-बड़े हाथी, रथ, घोड़े एवं पैदलोंकी चतुरङ्गिणी सेना, अक्षय रत, आभूषण और आयुध आदि समस्त वस्तुओं तथा कभी समाप्त न होनेवाले कोशोंके सम्बन्धमें उनका ऐसा दृढ़ निश्चय था कि वे सब-के-सब असत्य हैं॥ २७॥ उनकी अनन्य प्रेममयी भक्तिसे प्रसन्न होकर भगवानने उनकी रक्षाके लिये सुदर्शन चक्रको नियक्त कर दिया था, जो करते। राजा अम्बरीयने माला, चन्दन आदि भोग-विरोधियोंको भयभीत करनेवाला एवं भगवद्धकोंकी रक्षा सामग्रीको भगवान्की सेवामें समर्पित कर दिया था। करनेवाला है ॥ २८॥

भोगनेकी इच्छासे नहीं, बल्कि इसलिये कि इससे वह

भगवत्र्रेम प्राप्त हो, जो पवित्रकीर्ति भगवान्के

निज-जनोंमें ही निवास करता है॥२०॥ इस प्रकार

उन्होंने अपने सारे कर्म यज्ञपुरुष, इन्द्रियातीत भगवानुके

प्रति उन्हें सर्वात्मा एवं सर्वस्वरूप समझकर समर्पित कर

दिये थे और भगवद्भक्त ब्राह्मणोंकी आज्ञाके अनुसार वे

उन्होंने कहा—'ब्राह्मणदेवताओ !

\* राजा अम्बरीषको पत्नी भी उन्होंके समान धर्मशील. किया॥ ३८॥

संसारसे विरक्त एवं भक्तिपरायण थीं। एक बार उन्होंने अपनी पत्नीके साथ भगवान् श्रीकृष्णकी आराधना करनेके लिये एक वर्षतक द्वादशीप्रधान एकादशी-व्रत करनेका नियम ग्रहण किया॥२९॥ व्रतकी समाप्ति होनेपर कार्तिक महीनेमें उन्होंने तीन रातका उपवास किया और एक दिन यमुनाजीमें स्नान करके मध्वनमें भगवान् श्रीकृष्णकी पूजा की ॥ ३० ॥ उन्होंने महाभिषेककी विधिसे सब प्रकारकी सामग्री और सम्पत्तिद्वारा भगवानुका अभिषेक किया और हृदयसे तन्मय होकर वस्त, आभूषण, चन्दन, माला एवं अर्घ्य आदिके द्वारा उनकी पूजा की। यद्यपि महाभाग्यवान् ब्राह्मणोंको इस पूजाकी कोई आवश्यकता नहीं थी, स्वयं ही उनकी सारी कामनाएँ पूर्ण हो चुकी थीं-वे सिद्ध थे-तथापि राजा अम्बरीयने भक्तिभावसे उनका पूजन किया। तत्पश्चात् पहले ब्राह्मणोंको स्वादिष्ट और अत्यन्त गुणकारी भोजन कराकर उन लोगोंके घर साठ करोड़ गौएँ सुसज्जित करके भेज दीं। उन गौओंके सींग सुवर्णसे और खुर

चाँदीसे मढ़े हुए थे। सुन्दर-सुन्दर वस्त्र उन्हें ओढ़ा दिये गये थे। वे गौएँ बड़ी सुशील, छोटी अवस्थाकी, देखनेमें सुन्दर, बछड़ेवाली और खुब दूध देनेवाली थीं। उनके साथ दुहनेकी उपयुक्त सामग्री भी उन्होंने भेजवा दी थी ॥ ३१-३४ ॥ जब ब्राह्मणोंको सब कुछ मिल चुका, तब राजाने उन लोगोंसे आज्ञा लेकर व्रतका पारण करनेकी तैयारी की। उसी समय शाप और वरदान देनेमें समर्थ स्वयं दुर्वासाजी भी उनके यहाँ अतिथिके रूपमें पधारे ॥ ३५ ॥ राजा अम्बरीष उन्हें देखते ही उठकर खड़े हो गये. आसन देकर बैठाया और विविध सामग्रियोंसे अतिधिके

रूपमें आये हए दुर्वासाजीकी पूजा की। उनके चरणोंमें प्रणाम करके अम्बरीयने भोजनके लिये प्रार्थना की ॥ ३६ ॥ दुर्वासाजीने अम्बरीषकी प्रार्थना स्वीकार कर ली और इसके बाद आवश्यक कर्मोंसे निवृत्त होनेके लिये वे नदीतटपर चले गये। वे ब्रह्मका ध्यान करते हुए यमुनाके पवित्र जलमें स्नान करने लगे॥ ३७॥ इधर द्वादशी केवल घडीभर शेष रह गयी थी। धर्मज

अम्बरीषने धर्म-सङ्कटमें पड़कर ब्राह्मणोंके साथ परामर्श

इसिलये इस समय जैसा करनेसे मेरी भलाई हो और मुझे पाप न लगे, ऐसा काम करना चाहिये॥ ३९॥ तब ब्राह्मणेंकि साथ विचार करके उन्होंने कहा-- 'ब्राह्मणे ! श्रुतियोंमें ऐसा कहा गया है कि जल पी लेना भोजन करना भी है, नहीं भी करना है। इसलिये इस समय केवल जलसे पारण किये लेता हैं॥४०॥ ऐसा निश्चय

ब्राह्मणको बिना भोजन कराये स्वयं खा लेना और

द्वादशी रहते पारण न करना—दोनों ही दोष हैं।

करके मन-ही-मन भगवानुका चिन्तन करते हुए राजर्षि

अम्बरीयने जल पी लिया और परीक्षित् ! वे केवल

दर्वासाजीके आनेकी बाट देखने लगे॥ ४१॥ दर्वासाजी आवश्यक कर्मोंसे निवृत्त होकर यमुनातटसे लौट आये। जब राजाने आगे बढ़कर उनका अभिनन्दन किया तब उन्होंने अनुमानसे ही समझ लिया कि राजाने पारण कर लिया है॥४२॥ उस समय दुर्वासाजी बहुत भूखे थे। इसलिये यह जानकर कि राजाने पारण कर लिया है, वे क्रोधसे थर-थर काँपने लगे। भौहोंके चढ़ जानेसे उनका

मुँह विकट हो गया। उन्होंने हाथ जोड़कर खड़े

अम्बरीषसे डाँटकर कहा॥४३॥ 'अहो! देखो तो

सही, यह कितना क्रूर है ! यह धनके मदमें मतवाला

हो रहा है। भगवानुकी भक्ति तो इसे छुतक नहीं गयी

और यह अपनेको बड़ा समर्थ मानता है। आज इसने

धर्मका उल्लङ्कन करके बड़ा अन्याय किया है॥४४॥ देखो, मैं इसका अतिथि होकर आया हूँ। इसने अतिथि-सत्कार करनेके लिये मुझे निमन्त्रण भी दिया है, किन्तु फिर भी मुझे खिलाये बिना ही खा लिया है। अच्छा देख, 'तुझे अभी इसका फल चखाता है'॥४५॥ यॉ कहते-कहते वे क्रोधसे जल उठे। उन्होंने अपनी एक जटा उखाडी और उससे अम्बरीषको मार डालनेके लिये एक कत्या उत्पन्न की। वह प्रलय-कालकी आगके समान दहक रही थी॥ ४६॥ वह आगके समान जलती हुई, हाथमें तलवार लेकर राजा अम्बरीषपर ट्रट पड़ी।

उस समय उसके पैरोंकी धमकसे पृथ्वी काँप रही थी। परन्तु राजा अम्बरीष उसे देखकर उससे तनिक भी विचलित नहीं हुए। वे एक पग भी नहीं हटे, ज्यों-के-त्यों खड़े रहे ॥ ४७ ॥ परमपुरुष परमात्माने अपने

भस्म कर देती है, बैसे ही चक्रने दुर्वासाजीकी कृत्याको जलाकर राखका ढेर कर दिया॥ ४८॥ जब दुर्वासाजीने देखा कि मेरी बनायी हुई कृत्या तो जल रही है और चक्र

देखा कि मेरी बनायी हुई कृत्या तो जल रही है और चक्र मेरी ओर आ रहा है, तब वे भयभीत हो अपने प्राण बचानेके लिये जी छोड़कर एकाएक भाग निकले॥ ४९॥ जैसे ऊँची-ऊँची लपटोंबाला दाबानल साँपके पीछे

बचानेके लिये जी छोड़कर एकाएक भाग निकले ॥ ४९ ॥ जैसे ऊँची-ऊँची लपटोंवाला दावानल साँपके पीछे दौड़ता है, वैसे ही भगवान्का चक्र उनके पीछे-पीछे दौड़ने लगा। जब दुर्वासाजीने देखा कि चक्र तो मेरे पीछे लग गया है, तब सुमेरु पर्वतको गुफामें प्रवेश करनेके लिये वे उसी ओर दौड़ पड़े॥ ५०॥ दुर्वासाजी दिशा, आकाश, पृथ्वी, अतल-वितल आदि नीचेके लोक,

लग गया है, तब सुमेरु पर्वतकी गुफामें प्रवेश करनेके लिये वे उसी ओर दौड़ पड़े ॥ ५० ॥ दुर्वासाजी दिशा, आकाश, पृथ्वी, अतल-वितल आदि नीचेके लोक, समुद्र, लोकपाल और उनके द्वारा सुरक्षित लोक एवं खर्गतकमें गये; परन्तु जहाँ-जहाँ वे गये, वहीं-वहीं उन्होंने असहा तेजवाले सुदर्शन चक्रको अपने पीछे लगा देखा ॥ ५१ ॥ जब उन्हें कहीं भी कोई रक्षक न मिला, तब तो वे और भी डर गये । अपने लिये त्राण हुँढ़ते हुए वे देवशिरोमणि ब्रह्माजीके पास गये और बोले— 'ब्रह्माजी ! आप स्वयम्भू हैं । भगवान्के इस तेजोमय

चक्रसे मेरी रक्षा कीजिये'॥ ५२॥ ब्रह्माजीने कहा—'जब मेरी दो परार्थकी आयु समाप्त होगी और कालस्वरूप भगवान् अपनी यह सृष्टि-लीला समेटने लगेंगे और इस जगतको जलाना

चाहेंगे, उस समय उनके भूभङ्गमात्रसे यह सारा संसार और मेरा यह लोक भी लीन हो जायगा॥ ५३ ॥ मैं, शङ्करजी, दक्ष-भृगु आदि प्रजापति, भूतेश्वर, देवेश्वर आदि सब जिनके बनाये नियमोंमें बँधे हैं तथा जिनकी आज्ञा शिरोधार्य करके हमलोग संसारका हित करते हैं, (उनके

भक्तके द्रोहीको बचानेके लिये हम समर्थ नहीं हैं) '॥ ५४ ॥ जब ब्रह्माजीने इस प्रकार दुर्वासाको निराश कर दिया, तब भगवान्के चक्रसे संतप्त होकर वे कैलासवासी भगवान् शङ्करकी शरणमें गये॥ ५५॥

श्रीमहादेवजीने कहा—'दुर्वासाजी! जिन अनन्त परमेश्वरमें ब्रह्मा-जैसे जीव और उनके उपधिभृत कोश, इस ब्रह्माण्डके समान ही अनेकों ब्रह्माण्ड समयपर पैदा होते हैं और समय आनेपर फिर उनका पता भी नहीं नहीं रखते ॥ ५६ ॥ मैं, सनत्कुमार, नारद, भगवान् ब्रह्मा. कपिलदेव, अपान्तरतम, देवल, धर्म, आसुरि तथा मरीचि आदि दूसरे सर्वज्ञ सिद्धेश्वर—ये हम सभी भगवान्की मायाको नहीं जान सकते; क्योंकि हम उसी मायाके धेरेमें

हैं॥ ५७-५८ ॥ यह चक्र उन विश्वेश्वरका शख है। यह हमलोगोंके लिये असझ है। तुम उन्होंकी शरणमें जाओ। वे भगवान् ही तुम्हारा मङ्गल करेंगे'॥ ५९ ॥ वहाँसे भी निराश होकर दर्वासा भगवानके परमधाम वैकण्डमें गये।

निराश होकर दुर्वासा भगवान्के परमधाम वैकुण्ठमें गये। लक्ष्मीपति भगवान् लक्ष्मीके साथ वहीं निवास करते हैं॥ ६०॥ दुर्वासाजी भगवान्के चक्रकी आगसे जल रहे थे। वे काँपते हुए भगवान्के चरणोमें गिर पड़े। उन्होंने कहा—'हे अच्युत! हे अनन्त! आप संतोंके एकमात्र

वाञ्छनीय है। प्रभो ! विश्वके जीवनदाता ! मैं अपराधी

हैं। आप मेरी रक्षा कीजिये॥ ६१॥ आपका परम प्रभाव

न जाननेके कारण ही मैंने आपके प्यारे भक्तका अपराध किया है। प्रभो ! आप मुझे उससे बचाइये। आपके तो नामका ही उच्चारण करनेसे नारकी जीव भी मुक्त हो जाता है'॥ ६२॥ श्रीभगवानने कहा—दुर्वासाजी! मैं सर्वथा

भक्तोंके अधीन हैं। मुझमें तनिक भी खतन्त्रता नहीं है।

मेरे सीधे-सादे सरल भक्तोंने मेरे हृदयको अपने हाथमें

कर रक्खा है। भक्तजन मुझसे प्यार करते हैं और मैं उनसे ॥ ६३ ॥ ब्रह्मन् ! अपने भक्तोंका एकमात्र आश्रय मैं ही हूँ। इसलिये अपने साधुस्वभाव भक्तोंको छोड़कर मैं न तो अपने-आपको चाहता हूँ और न अपनी अर्द्धींङ्गनी विनाशरहित लक्ष्मीको ॥ ६४ ॥ जो भक्त स्त्री, पुत्र, गृह, गुरुजन, प्राण, धन, इहलोक और परलोक—

सबको छोड़कर केवल मेरी शरणमें आ गये हैं, उन्हें

छोड़नेका सङ्कल्प भी मैं कैसे कर सकता हैं ?॥६५॥

जैसे सती स्त्री अपने पातिव्रत्यसे सदाचारी पतिको वशमें कर लेती है, वैसे ही मेरे साथ अपने हदयको प्रेम-बन्धनसे बाँध रखनेवाले समदर्शी साधु भक्तिके द्वारा मुझे अपने वशमें कर लेते हैं ॥ ६६ ॥ मेरे अनन्यप्रेमी भक्त सेवासे ही अपनेको परिपूर्ण—कृतकृत्य मानते हैं। मेरी सेवाके फलस्वरूप जब उन्हें सालोक्य-सारूप्य आदि मुक्तियाँ

प्राप्त हाता ह, तथ व उन्ह भा स्वाकार करना नहां चाहते; फिर समयके फेरसे नष्ट हो जानेवाली वस्तुओंकी तो बात ही क्या है।। ६७ ॥ दुर्वासाजी ! मैं आपसे और क्या कहूँ, मेरे प्रेमी भक्त तो मेरे हृदय हैं और उन प्रेमी भक्तोंका हृदय स्वयं में हूँ। वे मेरे अतिरिक्त और कुछ नहीं जानते तथा मैं उनके अतिरिक्त और कुछ भी नहीं जानता।। ६८ ॥ दुर्वासाजी ! सुनिये, मैं आपको एक उपाय बताता है।

जिसका अनिष्ट करनेसे आपको इस विपत्तिमें पडना

पड़ा है, आप उसीके पास जाइये। निरपराध साधुओंके अनिष्टकी चेष्टासे अनिष्ट करनेवालेका ही अमङ्गल होता है॥ ६९॥ इसमें सन्देह नहीं कि ब्राह्मणोंके लिये तपस्या

और विद्या परम कल्याणके साधन हैं। परन्तु यदि

ब्राह्मण उद्दण्ड और अन्यायी हो जाय, तो वे ही दोनों उलटा फल देने लगते हैं॥७०॥ दुर्वासाजी! आपका कल्याण हो। आप नाभागनन्दन परम भाग्यशाली राजा अम्बरीषके पास जाइये और उनसे क्षमा माँगिये। तब

\*\*\*\*

# पाँचवाँ अध्याय

## दुर्वासाजीकी दुःखनिवृत्ति

इस प्रकार आज्ञा दी, तब सुदर्शन चक्रकी ज्वालासे जलते हुए दुर्वासा लौटकर राजा अम्बरीषके पास आये और उन्होंने अत्यन्त दुखी होकर राजाके पैर पकड़ लिये ॥ १ ॥ दुर्वासाजीकी यह चेष्टा देखकर और उनके चरण पकड़नेसे लिजित होकर राजा अम्बरीय भगवान्के चक्रकी स्तुति करने लगे। उस समय उनका हृदय दयावश अत्यन्त पीड़ित हो रहा था॥ २ ॥

श्रीशुकदेवजी कहते हैं---परीक्षित् ! जब भगवानने

अम्बरीयने कहा—प्रभो ! सुदर्शन ! आप अग्निस्वरूप हैं। आप ही परम समर्थ सूर्य हैं। समस्त नक्षत्रमण्डलके अधिपति चन्द्रमा भी आपके स्वरूप हैं। जल, पृथ्वी, आकाश, वायु, पञ्चतन्मात्रा और सम्पूर्ण इन्द्रियोंके रूपमें भी आप ही हैं॥ ३॥ भगवान्के प्यारे, हजार दाँतवाले चक्रदेव ! मैं आपको नमस्कार करता हूँ। समस्त अख-शखोंको नम्न कर देनेवाले एवं पथ्वीके

इन्द्रियंकि रूपमें भी आप ही हैं॥ ३॥ भगवान्के प्यारे, हजार दाँतवाले चक्रदेव ! मैं आपको नमस्कार करता हूँ । समस्त अख-शखोंको नष्ट कर देनेवाले एवं पृथ्वीके रक्षक ! आप इन ब्राह्मणकी रक्षा कीजिये ॥ ४॥ आप ही धर्म हैं, मधुर एवं सत्य वाणी हैं; आप ही समस्त यज्ञोंके अधिपति और स्वयं यज्ञ भी हैं। आप समस्त लोकोंके रक्षक एवं सर्वलोकस्वरूप भी हैं। आप परमपुरुष परमात्माके श्रेष्ठ तेज हैं॥ ५॥ सुनाभ ! आप समस्त धर्मोंकी मर्यादाके रक्षक हैं। अधर्मका आचरण करनेवाले असुरोंको भस्म करनेके लिये आप साक्षात् अग्नि हैं। आप ही तीनों लोकोंके रक्षक एवं विश्वद्ध

तेजोमय हैं। आपकी गति मनके वेगके समान है

आपको शान्ति मिलेगी॥७१॥

और आपके कर्म अद्भुत हैं। मैं आपको नमस्कार करता हूँ, आपकी स्तुति करता हूँ ॥ ६ ॥ बेदवाणीके अधीश्वर ! आपके धर्ममय तेजसे अन्धकारका नाश होता है और सूर्य आदि महापुरुषोंक प्रकाशकी रक्षा होती है। आपकी महिमाका पार पाना अत्यन्त कठिन है। ऊँचे-नीचे

और छोटे-बड़ेके भेद-भावसे युक्त यह समस्त

कार्यकारणात्मक संसार आपका ही स्वरूप है॥७॥ सुदर्शन चक्र! आपपर कोई विजय नहीं प्राप्त कर सकता। जिस समय निरंजन भगवान् आपको चलाते हैं

और आप दैत्य एवं दानवोंकी सेनामें प्रवेश करते हैं, उस समय युद्धभूमिमें उनकी भुजा, उदर, जंघा, चरण और गरदन आदि निरन्तर काटते हुए आप अत्यन्त शोभायमान होते हैं ॥ ८ ॥ विश्वके रक्षक ! आप रणभूमिमें सबका

प्रहार सह लेते हैं, आपका कोई कुछ नहीं बिगाड़ सकता। गदाधारी भगवान्ने दुष्टोंके नाशके लिये ही आपको नियुक्त किया है। आप कृपा करके हमारे कुलके

भाग्योदयके लिये दुर्वासाजीका कल्याण कीजिये। हमारे ऊपर यह आपका महान् अनुग्रह होगा॥९॥ यदि मैंने कुछ भी दान किया हो, यज्ञ किया हो अथवा अपने धर्मका पालन किया हो, यदि हमारे वंशके लोग ब्राह्मणोंको ही अपना आराध्यदेव समझते रहे हों. तो

दुर्वासाजीको जलन मिट जाय॥१०॥ भगवान समस्त

गुणोंके एकमात्र आश्रय हैं। यदि मैंने समस्त प्राणियोंके आत्माके रूपमें उन्हें देखा हो और वे मुझपर प्रसन्न हों तो दुर्वासाजीके हृदयकी सारी जलन मिट जाय ॥ ११ ॥

श्रीशुकदेवजी कहते हैं-जब राजा अम्बरीयने

दुर्वासाजीको सब ओरसे जलानेवाले भगवानके सदर्शन चक्रकी इस प्रकार स्तृति की, तब उनकी प्रार्थनासे चक्र शान्त हो गया ॥ १२ ॥ जब दुर्वासा चक्रकी आगसे मृक्त हो गये और उनका चित्त स्वस्थ हो गया, तब वे राजा अम्बरीषको अनेकानेक उत्तम आशीर्वाद देते हुए उनकी प्रशंसा करने लगे ॥ १३ ॥

दुर्वासाजीने कहा-धन्य है ! आज मैंने भगवानके प्रेमी भक्तोंका महत्त्व देखा । राजन् ! मैंने आपका अपराध किया, फिर भी आप मेरे लिये मङ्गलकामना ही कर रहे हैं ॥ १४ ॥ जिन्होंने भक्तवत्सल भगवान श्रीहरिके चरणकमलोंको दृढ़ प्रेमभावसे पकड़ लिया है---उन साधुपुरुषोंके लिये कौन-सा कार्य कठिन है ? जिनका हृदय उदार है, वे महात्मा भला, किस वस्तुका परित्याग नहीं कर सकते ?॥ १५॥ जिनके मङ्गलमय नामोंके श्रवणमात्रसे जीव निर्मल हो जाता है—उन्हीं तीर्थपाद भगवान्के चरणकमलोंके जो दास हैं, उनके लिये कौन-सा कर्तव्य शेष रह जाता है ? ॥ १६ ॥ महाराज अम्बरीय ! आपका हृदय करुणाभावसे परिपूर्ण है । आपने मेरे ऊपर महान् अनुब्रह किया। अहो, आपने मेरे अपराधको भूलाकर मेरे प्राणोंकी रक्षा की है ! ॥ १७ ॥ परीक्षित् ! जबसे दुर्वासाजी भागे थे, तबसे अवतक राजा अम्बरीषने भोजन नहीं किया था। वे उनके

लौटनेकी बाट देख रहे थे। अब उन्होंने दर्वासाजीके चरण पकड़ लिये और उन्हें प्रसन्न करके विधिपूर्वक भोजन कराया॥१८॥ राजा अम्बरीष बडे आदरसे

अतिथिके योग्य सब प्रकारकी भोजन-सामग्री ले आये।

दुर्वासाजी भोजन करके तृप्त हो गये। अब उन्होंने आदरसे कहा-'राजन! अब आप भी भोजन

भक्त हैं। आपके दर्शन, स्पर्श, बातचीत और मनको भगवान्की ओर प्रवृत्त करनेवाले आतिथ्यसे मैं अत्यन्त प्रसन्न और अनुगृहीत हुआ हूँ ॥ २० ॥ स्वर्गकी देवाङ्गनाएँ बार-बार आपके इस उज्ज्वल चरित्रका गान करेंगी। यह पृथ्वी भी आपको परम पुण्यमयी कोर्तिका संकीर्तन करती रहेगी'॥ २१॥

कीजिये॥ १९॥ अम्बरीष ! आप भगवान्के परम प्रेमी

श्रीशुकदेवजी कहते हैं---दुर्वासाजीने बहुत ही सन्तुष्ट होकर राजा अम्बरीषके गुणोंकी प्रशंसा की और उसके बाद उनसे अनुमति लेकर आकाशमार्गसे उस ब्रह्मलोककी यात्रा की, जो केवल निष्काम कर्मसे ही प्राप्त होता है ॥ २२ ॥ परीक्षित् ! जब सुदर्शन चक्रसे भयभीत होकर दुर्वासाजी भगे थे, तबसे लेकर उनके लौटनेतक एक वर्षकाः समय बीत गया। इतने दिनोंतक राजा अम्बरीष उनके दर्शनकी आकाङ्क्षासे केवल जल पीकर ही रहे ॥ २३ ॥ जब दुर्वासाजी चले गये, तब उनके भोजनसे बचे हुए अत्यन्त पवित्र अन्नका उन्होंने भोजन किया । अपने कारण दुर्वासाजीका दुःखमें पड़ना और फिर अपनी ही प्रार्थनासे उनका छूटना-इन दोनों बातोंको उन्होंने अपनेद्वारा होनेपर भी भगवान्की ही महिमा समझा॥ २४॥ राजा अम्बरीषमें ऐसे-ऐसे अनेकों गुण थे। अपने समस्त कर्मोंके द्वारा वे परब्रह्म परमात्मा श्रीभगवान्में भक्तिभावकी अभिवृद्धि करते रहते थे। उस भक्तिके प्रभावसे उन्होंने ब्रह्मलोकतकके समस्त भोगोंको नरकके समान समझा ॥ २५ ॥ तदनन्तर राजा अम्बरीयने अपने ही समान भक्त पुत्रोंपर राज्यका भार छोड़ दिया और

स्वयं वे वनमें चले गये। वहाँ वे बड़ी धीरताके साथ

आत्मस्वरूप भगवान्में अपना मन लगाकर गुणोंके

प्रवाहरूप संसारसे मुक्त हो गये॥२६॥ परीक्षित्!

महाराज अम्बरीचका यह परम पवित्र आख्यान है। जो

इसका सङ्क्षीर्तन और स्मरण करता है, वह भगवान्का

भक्त हो जाता है ॥२७॥

### छठा अध्याय

#### इक्ष्वाकुके वंशका वर्णन, मान्धाता और सौभरि ऋषिकी कथा

श्रीशुकदेवजी कहते हैं--- परीक्षित् ! अम्बरीयके तीन पुत्र थे---विरूप, केतुमान् और शम्भ् । विरूपसे पृषदश्च और उसका पुत्र स्थीतर हुआ॥१॥ स्थीतर सन्तानहीन था । वंश परम्पराकी रक्षाके लिये उसने अङ्किरा ऋषिसे प्रार्थना की, उन्होंने उसकी पत्नीसे ब्रह्मतेजसे सम्पन्न कई पुत्र उत्पन्न किये॥२॥ यद्यपि ये सब रथीतरकी भार्यासे उत्पन्न हुए थे, इसलिये इनका गोत्र वही होना चाहिये था जो रथीतरका था, फिर भी वे आङ्किरस ही कहलाये। ये ही रथीतर-वंशियोंके प्रवर (कुलमें सर्वश्रेष्ठ पुरुष) कहलाये। क्योंकि ये क्षत्रोपेत ब्राह्मण थे—क्षत्रिय और ब्राह्मण दोनों गोत्रोंसे इनका सम्बन्ध

परीक्षित् ! एक बार मनुजीके छोंकनेपर उनकी नासिकासे इक्ष्वाकु नामका पुत्र उत्पन्न हुआ । इक्ष्वाकुके सौ पुत्र थे। उनमें सबसे बड़े तीन थे-विकक्षि, निमि और दण्डक ॥ ४ ॥ परीक्षित् ! उनसे छोटे पचीस पुत्र आर्यावर्तके पूर्वभागके और पचीस पश्चिमभागके तथा उपर्युक्त तीन मध्यभागके अधिपति हए। शेष सैतालीस दक्षिण आदि अन्य प्रान्तोंके अधिपति हुए॥ ५॥ एक बार राजा इक्ष्वाकुने अष्टका-श्राद्धके समय अपने बडे पुत्रको आज्ञा दी- 'विकुक्षे ! शीघ्र ही जाकर श्राद्धके योग्य पवित्र पशुओंका मांस लाओ' ॥ ६ ॥ वीर विकक्षिने 'बहत अच्छा' कहकर वनकी यात्रा की। वहाँ उसने श्राद्धके योग्य बहत-से पश्ओंका शिकार किया। बह थक तो गया ही था, भुख भी लग आयी थी; इसलिये यह बात भूल गया कि श्राद्धके लिये मारे हुए पशुको स्वयं न खाना चाहिये। उसने एक खरगोश खा लिया॥७॥ विकृक्षिने बचा हुआ मांस लाकर अपने पिताको दिया। इक्ष्वाकुने अब अपने गुरुसे उसे प्रोक्षण करनेके लिये

कहा, तब गुरुजीने बताया कि यह मांस तो दूषित एवं

श्राद्धके अयोग्य है॥८॥ परीक्षित् ! गुरुजीके कहनेपर

राजा इक्ष्वाकुको अपने पुत्रकी करतुतका पता चल गया।

उन्होंने शास्त्रीय विधिका उल्लङ्गन करनेवाले पत्रको क्रोधवश अपने देशसे निकाल दिया ॥ ९ ॥ तदनन्तर राजा

अपनी राजधानीमें लौट आया और इस पृथ्वीका शासन करने लगा। उसने बड़े-बड़े यज्ञोंसे भगवान्की आराधना की और संसारमें शशादके नामसे प्रसिद्ध हुआ ॥ ११ ॥ विकृक्षिके पुत्रका नाम था पुरञ्जय । उसीको कोई 'इन्द्रवाह' और कोई 'ककुत्स्थ' कहते हैं। जिन कमोंकि कारण उसके ये नाम पड़े थे, उन्हें सनो ॥ १२ ॥ सत्ययुगके अन्तमें देवताओंका दानवींके साथ घोर संग्राम हुआ था। उसमें सब-के-सब देवता दैत्योंसे हार गये। तब उन्होंने बीर प्रख़यको सहायताके लिये अपना मित्र बनाया ॥ १३ ॥ प्रज़यने कहा कि 'यदि देवराज इन्द्र मेरे वाहन बनें, तो मैं युद्ध कर सकता हैं।' पहले तो इन्द्रने अस्वीकार कर दिया, परन्तु देवताओंके आराध्यदेव सर्वशक्तिमान् विश्वात्मा भगवानुकी बात मानकर पीछे वे एक बड़े भारी बैल बन गये ॥ १४ ॥ सर्वान्तर्यामी भगवान् विष्णुने अपनी शक्तिसे प्रज़यको भर दिया । उन्होंने कवच पहनकर दिव्य धनुष और तीखे बाण ग्रहण किये। इसके बाद बैलपर चढ़कर वे उसके कक़द (डील) के पास बैठ गये। जब इस प्रकार वे युद्धके लिये तत्पर हुए, तब देवता उनकी स्तृति करने लगे। देवताओंको साथ लेकर उन्होंने पश्चिमकी ओरसे दैत्योंका नगर घेर लिया ॥ १५-१६ ॥ वीर प्रञ्जयका दैत्योंके साथ अत्यन्त रोमाञ्चकारी घोर संग्राम हुआ । युद्धमें जो-जो दैत्य उनके सामने आये, पुरञ्जयने बार्णोके द्वारा उन्हें यमराजके हवाले कर दिया॥ १७॥ उनके बाणोंकी वर्षा क्या थी, प्रलयकालकी धधकती हुई आग थी। जो भी उसके

सामने आता, छित्र-भित्र हो जाता। दैत्योंका साहस जाता

रहा। वे रणभूमि छोड़कर अपने-अपने घरोमें घूस

गये॥ १८॥ पुरञ्जयने उनका नगर, धन और

ऐश्वर्य---सब कुछ जीतकर इन्द्रको दे दिया। इसीसे उन राजर्षिको पुर जीतनेके कारण 'पुरञ्जय', इन्द्रको बाहन

बनानेके कारण 'इन्द्रवाह' और बैलके कक्दपर बैठनेके

इक्ष्वाकुने अपने गुरुदेव वसिष्ठसे ज्ञानविषयक चर्चा की।

फिर योगके द्वारा शरीरका परित्याग करके उन्होंने परमपद

प्राप्त किया॥ १०॥ पिताका देहान्त हो जानेपर विकक्षि

अ\*६]

कारण 'कक्रस्थ' कहा जाता है।। १९॥

ब्राह्मण और देवताओंके प्रसादसे उस वालकके पिता युवनाश्वकी भी मृत्यु नहीं हुई । वह वहीं तपस्या करके मुक्त पुरञ्जयका पुत्र था अनेना। उसका पुत्र पृथु हुआ।

हो गया॥ ३२॥ परीक्षित् ! इन्द्रने उस बालकका नाम रक्खा त्रसद्दस्य, क्योंकि रावण आदि दस्यू (लुटेरे) उससे

परीक्षित् ! जहाँसे सूर्यका उदय होता है और जहाँ वे अस्त

होते हैं, वह सारा-का-सारा भूभाग युवनाश्वके पुत्र

थी। उसके गर्भसे उनके तीन पुत्र हुए---पुरुकुत्स,

अम्बरीष (ये दूसरे अम्बरीष हैं) और योगी मुचुकुन्द।

इनकी पचास बहनें थीं। उन पचासोंने अकेले सौभरि

ऋषिको पतिके रूपमें वरण किया॥ ३८॥ परम तपस्वी सौभरिजी एक बार यमुनाजलमें डुबकी लगाकर तपस्या

कर रहे थे। वहाँ उन्होंने देखां कि एक मतस्यराज अपनी

पित्रयोंके साथ बहुत सुखी हो रहा है ॥ ३९ ॥ उसके इस

सुखको देखकर ब्राह्मण सौभरिक मनमें भी विवाह

करनेकी इच्छा जग उठी और उन्होंने राजा मान्धाताके पास

राजा मान्धाताकी पत्नी शशविन्दुकी पुत्री बिन्दुमती

मान्धाताके ही अधिकारमें था ॥ ३७ ॥

उद्विपन एवं भयभीत रहते थे॥३३॥ युवनाश्चके पुत्र

मान्धाता (त्रसदस्य्) चक्रवर्ती राजा हुए। भगवानुके तेजसे

तेजस्वी होकर उन्होंने अकेले ही सातों द्वीपवाली पृथ्वीका

शासन किया॥३४॥ वे यदापि आत्मज्ञानी थें, उन्हें कर्म-काण्डकी कोई विशेष आवश्यकता नहीं थी--फिर

भी उन्होंने बड़ी-बड़ी दक्षिणावाले यज्ञोंसे उन यज्ञस्वरूप

प्रभुकी आराधना की जो स्वयंप्रकाश, सर्वदेवस्वरूप, सर्वातमा एवं इन्द्रियातीत हैं ॥ ३५ ॥ भगवान्के अतिरिक्त और है हो क्या ? यज्ञकी सामग्री, मन्त्र, विधि-विधान,

यज्ञ, यजमान, ऋखिज, धर्म, देश और काल-यह सव-का-सब भगवान्का ही स्वरूप तो है।।३६॥

आकर उनकी पचास कन्याओंमेंसे एक कन्या माँगी। राजाने कहा—'ब्रह्मन् ! कन्या स्वयंवरमें आपको चुन ले

तो आप उसे ले लीजिये'॥४०॥ सौभरि ऋषि राजा मान्धाताका अभिप्राय समझ गये। उन्होंने सोचा कि

'राजाने इसलिये मुझे ऐसा सूखा जवाब दिया है कि अब मैं बूढ़ा हो गया हूँ , शरीरमें झुर्रियाँ पड़ गयी हैं, वाल पक

गये हैं और सिर काँपने लगा है। अब कोई स्त्री मुझसे प्रेम नहीं कर सकती॥४१॥ अच्छी बात है। मै

पृथुके विश्वरन्धि, उसके चन्द्र और चन्द्रके

युवनाश्च॥ २०॥ युवनाश्चके पुत्र हुए शाबस्त, जिन्होंने

शाबस्तीपुरी बसायी। शाबस्तके बृहदश्व और उसके

कुबलयाश्व हए॥ २१ ॥ ये बड़े बली थे। इन्होंने उतङ्क ऋषिको प्रसन्न करनेके लिये अपने इक्कीस हजार पुत्रोंको

साथ लेकर धुन्धु नामक दैत्यका वध किया॥२२॥ इसीसे उनका नाम हुआ 'धृन्धुमार'। धृन्धु दैत्यके मुखकी आगसे उनके सब पुत्र जल गये। केवल तीन ही बच रहे

थे ॥ २३ ॥ परीक्षित् ! बचे हए पुत्रोंके नाम थे---दढाश्व, कपिलाश्व और भद्राश्व। दढाश्वसे हर्यश्व और उससे

निकुम्भका जन्म हुआ ॥ २४ ॥ निकुम्भके बर्हणाश्व, उसके कुशाश्च, कुशाश्चके सेनजित् और सेनजित्के युवनाश्च नामक पुत्र हुआ । युवनाश्व सन्तानहीन था, इसलिये वह

बहुत दुखी होकर अपनी सौ क्षियोंके साथ वनमें चला गया। वहाँ ऋषियोंने बड़ी कृपा करके युवनाश्वसे

पुत्रप्राप्तिके लिये बड़ी एकाव्रताके साथ इन्द्रदेवताका यज्ञ कराया ॥ २५-२६ ॥ एक दिन राजा युवनाश्वको रात्रि के

समय बडी प्यास लगी । वह यज्ञशालामें गया, किन्तु वहाँ देखा कि ऋषि लोग तो सो रहे हैं। तब जल मिलनेका और कोई उपाय न देख उसने वह मन्त्रसे अभिमन्त्रित

जल ही पी लिया॥२७॥ परीक्षित् ! जब प्रातःकाल ऋषिलोग सोकर उठे और उन्होंने देखा कि कलशमें तो जल ही नहीं है, तब उन लोगोंने पूछा कि 'यह किसका काम है? पुत्र उत्पन्न करनेवाला जल किसने पी

लिया ?'॥ २८ ॥ अन्तमें जब उन्हें यह मालूम हुआ कि भगवान्की प्रेरणासे राजा युवनाश्वने ही उस जलको पी लिया है, तो उन लोगोंने भगवान्के चरणोंमें नमस्कार

किया और कहा—'धन्य है! भगवान्का बल ही वास्तवमें वल हैं'॥२९॥ इसके बाद प्रसवका समय आनेपर युवनाश्वकी दाहिनी कोख फाड़कर उसके एक चक्रवर्ती पुत्र उत्पन्न हुआ ॥ ३० ॥ उसे रोते देख ऋषियोंने

कहा—'यह बालक दूधके लिये बहुत रो रहा है; अतः किसका दुध पियेगा ?' तब इन्द्रने कहा, 'मेरा पियेगा' '(मां धाता)' 'बेटा ! तू रो मत।' यह कहकर इन्द्रने अपनी तर्जनी अँगुली उसके मुँहमें डाल दी॥ ३१॥

अपनेको ऐसा सुन्दर बनाऊँगा कि राजकन्याएँ तो क्या,

\* देवाङ्गनाएँ भी मेरे लिये लालायित हो जायँगी।' ऐसा सोचकर समर्थ सौभरिजीने वैसा ही किया॥४२॥ फिर क्या था, अन्तःपुरके रक्षकने सौभरि मुनिको

कन्याओंके सजे-सजाये महलमें पहुँचा दिया । फिर तो उन पचासों राजकन्याओंने एक सौभरिको ही अपना पति चुन लिया ॥ ४३ ॥ उन कन्याओंका मन सौभरिजीमें इस प्रकार आसक्त हो गया कि वे उनके लिये आपसके प्रेमभावको

तिलाञ्जलि देकर परस्पर कलह करने लगीं और एक-दूसरीसे कहने लगीं कि 'ये तुम्हारे योग्य नहीं, मेरे योग्य हैं'॥४४॥ ऋग्वेदी सौभरिने उन सभीका

पाणिग्रहण कर लिया । वे अपनी अपार तपस्याके प्रभावसे बहमूल्य सामग्रियोंसे सुसज्जित, अनेकों उपवनों और

निर्मल जलसे परिपूर्ण सरोवरोंसे युक्त एवं सौगन्धिक पुष्पोंके बगीचोंसे बिरे महलोंमें बहमूल्य शय्या, आसन, वस्त, आभूषण, स्नान, अनुलेपन, सुखादु भोजन और

पुष्पमालाओंके द्वारा अपनी पत्नियोंके साथ विहार करने लगे। सुन्दर-सुन्दर वस्त्राभूषण धारण किये स्त्री-पुरुष सर्वदा उनकी सेवामें लगे रहते। कहीं पक्षी चहकते रहते,

तो कहीं भीरे गुंजार करते रहते और कहीं-कहीं वन्दीजन

उनकी विरदावलीका बखान करते रहते॥४५-४६॥ सप्तद्वीपवती पृथ्वीके स्वामी मान्धाता सौभरिजीकी इस गृहस्थीका सुख देखकर आश्चर्यचिकत हो गये। उनका यह गर्व कि, मैं सार्वभौम सम्पत्तिका स्वामी हैं, जाता

रहा॥४७॥ इस प्रकार सौभरिजी गृहस्थीके सुखमें रम गये और अपनी नीरोग इन्द्रियोंसे अनेकों विषयोंका सेवन करते रहे। फिर भी जैसे घीकी बूँदोंसे आग तृप्त नहीं

होती, वैसे ही उन्हें सन्तोष नहीं हुआ ॥ ४८ ॥ ऋग्वेदाचार्य सौभरिजी एक दिन स्वस्थ चित्तसे बैठे हुए थे। उस समय उन्होंने देखा कि मत्स्यराजके

क्षणभरके सङ्गसे मैं किस प्रकार अपनी तपस्या तथा

सातवाँ अध्याय

\*\*\*\*

राजा त्रिशङ्क और हरिश्चन्द्रकी कथा

श्रीशुकदेवजी कहते हैं---परीक्षित् ! मैं वंर्णन कर उनके दादा युवनाश्वने उन्हें पुत्र रूपमें खीकार कर लिया चुका हूँ कि मान्धाताके पुत्रोमें सबसे श्रेष्ठ अम्बरीष थे। उनका पुत्र हुआ यौवनाश्व और यौवनाश्वका हारोत।

अपना आपातक खो बैठा॥४९॥ वे सोचने लगे—

'अरे, मैं तो बड़ा तपस्वी था। मैंने मलीमाँति अपने व्रतोंका अनुष्टान भी किया था। मेरा यह अधःपतन तो देखो ! मैंने दीर्घकालसे अपने ब्रह्मतेजको अक्षुण्ण रक्खा

था, परन्तु जलके भीतर विहार करती हुई एक मछलीके संसर्गसे मेरा वह ब्रह्मतेज नष्ट हो गया॥ ५०॥ अतः

जिसे मोक्षकी इच्छा है, उस पुरुषको चाहिये कि वह भोगी प्राणियोंका सङ्ग सर्वथा छोड़ दे और एक क्षणके लिये भी

अपनी इन्द्रियोंको बहिर्मुख न होने दे। अकेला ही रहे और एकान्तमें अपने चित्तको सर्वशक्तिमान् भगवान्में ही लगा दे। यदि सङ्ग करनेकी आवश्यकता ही हो तो भगवान्के

अनन्यप्रेमी निष्ठावान् महात्माओंका ही सङ्ग करे॥ ५१॥ मैं पहले एकान्तमें अकेला ही तपस्यामें संलग्न था। फिर जलमें मछलीका सङ्ग होनेसे विवाह करके पचास हो गया

और फिर सन्तानेकि रूपमें पाँच हजार। विषयोंमें सत्यबुद्धि होनेसे मायाके गुणोंने मेरी बुद्धि हर ली। अब तो लोक और परलोकके सम्बन्धमें मेरा मन इतनी

लालसाओंसे भर गया है कि मैं किसी तरह उनका पार ही नहीं पाता ॥ ५२ ॥ इस प्रकार विचार करते हुए वे कुछ दिनोंतक तो घरमें ही रहे। फिर विरक्त होकर उन्होंने

संन्यास ले लिया और वे वनमें चले गये। अपने पतिको ही सर्वस्व माननेवाली उनकी पत्नियोंने भी उनके साथ ही वनकी यात्रा की ॥ ५३ ॥ वहाँ जाकर परम संयमी सौभरिजीने बड़ी घोर तपस्या की, शरीरको सुखा दिया

तथा आहवनीय आदि अग्नियोंके साथ ही अपने-आपको परमात्मामें लीन कर दिया॥ ५४॥ परीक्षित्! उनकी पित्रयोंने जब अपने पित सौभरि मुनिकी आध्यात्मिक गति देखी, तब जैसे ज्वालाएँ शान्त अग्निमें लीन हो जाती हैं—वैसे ही वे उनके प्रभावसे सती होकर उन्हींमें लीन

हो गर्यी, उन्हींकी गतिको प्राप्त हुई ॥ ५५ ॥

**३**₹०७ ] \* मान्धाताके वंशमें ये तीन अवान्तर गोत्रोंके प्रवर्तक हुए॥१॥ नागोने अपनी बहिन नर्मदाका विवाह पुरुकुत्ससे कर दिया था। नागराज वासुकिकी आज्ञासे नर्मदा अपने पतिको रसातलमें ले गयी॥२॥ वहाँ भगवान्की शक्तिसे सम्पन्न होकर पुरुकुत्सने वध करनेयोग्य गन्धवोंको मार डाला । इसपर नागराजने प्रसन्न होकर पुरुकुत्सको वर दिया कि जो इस प्रसङ्गका स्मरण करेगा, वह सपोँसे निर्भय हो जायगा॥३॥ राजा पुरुकुत्सका पुत्र त्रसद्दस्य था। उसके पुत्र हुए अनरण्य। अनरण्यके हर्यश्च, उसके अरुण और अरुणके त्रिबन्धन हुए ॥ ४ ॥ त्रिबन्धनके पुत्र सत्यवत हुए । यही सत्यवत त्रिशङ्कके नामसे विख्यात हुए। यद्यपि त्रिशङ्क अपने पिता और गुरुके शापसे चाण्डाल हो गये थे, परन्तु विश्वामित्रजीके प्रभावसे वे सशरीर स्वर्गमें चले गये। देवताओंने उन्हें वहाँसे ढकेल दिया और वे नीचेको सिर किये हए गिर पडे; परन्तु विश्वामित्रजीने अपने तपोबलसे उन्हें आकाशमें ही स्थिर कर दिया। वे अब भी आकाशमें लटके हए दीखते हैं ॥ ५-६ ॥ त्रिशङ्क्के पुत्र थे हरिश्चन्द्र। उनके लिए विश्वामित्र और वसिष्ठ एक दूसरेको शाप देकर पक्षी हो गये और बहुत वर्षोतक लड़ते रहे ॥ ७ ॥ हरिश्चन्द्रके कोई सन्तान न थी। इससे वे बहुत उदास रहा करते थे। नारदके उपदेशसे वे वरुणदेवताकी शरणमें गये और उनसे प्रार्थना की कि 'प्रभो! मुझे पुत्र प्राप्त हो॥८॥ महाराज ! यदि मेरे वीर पुत्र होगा तो मैं उसीसे आपका यजन करूँगा।' वरुणने कहा---'ठीक है।' तब वरुणकी कृपासे हरिश्चन्द्रके रोहित नामका पुत्र हुआ॥९॥ पुत्र होते ही वरुणने आकर कहा—'हरिश्चन्द्र ! तुम्हें पुत्र प्राप्त हो गया। अब इसके द्वारा मेरा यज्ञ करो।' हरिश्चन्द्रने कहा--- 'जब आपका यह यज्ञपश् (रोहित) दस दिनसे अधिकका हो जायंगा, तब यज्ञके योग्य होगा'॥ १०॥ दस दिन बीतनेपर वरुणने आकर फिर कहा—'अब मेरा यज्ञ करो।' हरिश्चन्द्रने कहा—'जब

आपके यज्ञपश्के मुँहमें दाँत निकल आयँगे, तब बह

यज्ञके योग्य होगां॥ ११॥ दाँत उग आनेपर वरुणने

कहा-- 'अब इसके दाँत निकल आये, मेरा यज्ञ करो।'

हरिश्चन्द्रने कहा-- 'जब इसके दधके दाँत गिर जायैंगे,

कहा---'अब मेरा यज्ञ करो।' हरिश्चन्द्रने कहा--- 'वरुणजी महाराज ! क्षत्रिय पशु तब यज्ञके योग्य होता है, जब वह कवच धारण करने लगे'॥ १४॥ परीक्षित् ! इस प्रकार राजा हरिश्चन्द्र पुत्रके प्रेमसे हीला-हवाला करके समय टालते रहे । इसका कारण यह था कि पुत्र-स्नेहकी फाँसीने उनके हृदयको जकड़ लिया था। वे जो-जो समय बताते वरुणदेवता उसीकी बाट देखते ॥ १५ ॥ जब रोहितको इस बातका पता चला कि पिताजी तो मेरा बलिदान करना चाहते हैं, तब वह अपने प्राणोंकी रक्षाके लिये हाथमें धनुष लेकर वनमें चला गया॥ १६॥ कुछ दिनके बाद उसे मालूम हुआ कि वरुणदेवताने रुष्ट होकर मेरे पिताजीपर आक्रमण किया है-जिसके कारण वे महोदर रोगसे पीड़ित हो रहे हैं, तब रोहित अपने नगरकी और चल पड़ा। परन्तु इन्द्रने आकर उसे रोक दिया॥ १७॥ उन्होंने कहा--- बेटा रोहित ! यज्ञपशु बनकर मरनेकी अपेक्षा तो एवित्र तीर्थ और क्षेत्रोंका सेवन करते हुए पृथ्वीमें विचरना ही अच्छा है।' इन्द्रकी बात मानकर वह एक वर्षतक और वनमें ही रहा ॥ १८ ॥ इसी प्रकार दूसरे, तीसरे, चौथे और पाँचवें वर्ष भी रोहितने अपने पिताके पास जानेका विचार किया; परन्तु बुढ़े ब्राह्मणका वेश धारणकर हर बार इन्द्र आते और उसे रोक देते ॥ १९ ॥ इस प्रकार छः वर्षतक रोहित वनमें ही रहा। सातवें वर्ष जब वह अपने नगरको लौटने लगा, तब उसने अजीगर्तसे उनके मझले पुत्र शुनः-शेपको मोल ले लिया और उसे यज्ञपश् बनानेके लिये अपने पिताको साँपकर उनके चरणोंमें नमस्कार किया। तब परम यशस्त्री एवं श्रेष्ठ चरित्रवाले राजा हरिश्चन्द्रने महोदर रोगसे छूटकर पुरुषमेध यज्ञद्वारा वरुण आदि देवताओंका यजन किया। उस यज्ञमें विश्वामित्रजी होता हए। परम संयमी जमदग्निने अध्वर्यका काम किया। वसिष्ठजी ब्रह्मा बने और अयास्य मृति सामगान करनेवाले उदगाता बने । उस समय इन्द्रने प्रसन्न होकर

तब यह यज्ञके योग्य होगा'॥१२॥ दूधके दाँत गिर जानेपर वरुणने कहा-'अब इस यज्ञपशुके दाँत गिर

गये, मेरा यज्ञ करो।' हरिश्चन्द्रने कहा--- 'जब इसके

दुवारा दाँत आ जायँगे, तब यह पशु यज्ञके योग्य हो जायगा'॥ १३ ॥ दाँतोंके फिर उग आनेपर वरुणने हरिश्चन्द्रको एक सोनेका रथ दिया था॥२०-२३॥

परीक्षित् ! आगे चलकर में शुनःशेपका माहात्म्य

वर्णन करूँगा। हरिश्चन्द्रको अपनी पत्नीके साथ सत्यमें दृढतापूर्वक स्थित देखकर विश्वामित्रजी बहुत प्रसन्न हुए। उन्होंने उन्हें उस ज्ञानका उपदेश किया, जिसका कभी

ताश नहीं होता। उसके अनुसार राजा हरिश्चन्द्रने अपने मनको पृथ्वीमें, पृथ्वीको जलमें, जलको तेजमें, तेजको वायमें और वायको आकाशमें स्थिर करके, आकाशको

श्रीशुकदेवजी कहते हैं---रोहितका पुत्र था हरित।

अहङ्कारमें लीन कर दिया। फिर अहङ्कारको महत्तत्त्वमें लीन करके उसमें ज्ञान-कलाका ध्यान किया और उससे अज्ञानको भस्म कर दिया॥२४-२६॥ इसके बाद

\*\*\*\*\*\*\*\*\*\*

अज्ञानको भस्म कर दिया॥२४-२६॥ इसके बाद निर्वाण-सुखकी अनुभूतिसे उस ज्ञान-कलाका भी

परित्याग कर दिया और समस्त बन्धनोंसे मुक्त होकर वे अपने उस स्वरूपमें स्थित हो गये, जो न तो किसी प्रकार बतलाया जा सकता है और न उसके सम्बन्धमें किसी प्रकारका अनुमान ही किया जा सकता है॥ २७॥

\*\*\*\*

# आठवाँ अध्याय

#### सगर-चरित्र

हरितसे चम्प हुआ। उसीने चम्पापुरी बसायी थी। चम्पसे सुदेव और उसका पुत्र विजय हुआ॥ १॥ विजयका भरुक, भरुकका वृक और वृकका पुत्र हुआ बाहुक। शातुओंने वाहुकसे राज्य छीन लिया, तब वह अपनी प्रलोके साथ वनमें चला गया॥ २॥ वनमें जानेपर बुड़ापेके कारण जब बाहुकको मृत्यु हो गयी, तब उसकी प्रलो भी उसके साथ सती होनेको उद्यत हुई। परन्तु महर्षि और्वको यह मालूम था कि इसे गर्भ है। इसलिए उन्होंने उसे सती होनेसे रोक दिया॥ ३॥ जब उसकी सौतोंको यह बात मालूम हुई, तो उन्होंने उसे भोजनके साथ गर (विष) दे दिया। परन्तु गर्भपर उस विषका कोई प्रभाव नहीं पड़ा; बल्कि उस विषको लिये हुए ही एक बालकका जन्म हुआ, जो गरके साथ पैदा होनेके कारण 'सगर' कहलाया। सगर बड़े यशस्त्री राजा हुए॥ ४॥ सगर चक्रवर्ती सम्राट् थे। उन्होंक पुत्रोंन पृथ्वी

सगर चक्रवर्ती सम्राट् थे। उन्होंके पुत्रोंने पृथ्वी खोदकर समुद्र बना दिया था। सगरने अपने गुरुदेव और्वकी आज्ञा मानकर तालजङ्ग, यवन, शक, हैहय और बर्बर जातिके लोगोंका वध नहीं किया, बल्कि उन्हें विरूप बना दिया। उनमेंसे कुछके सिर मुड़वा दिये, कुछके मूँछ-दाढ़ी रखवा दी, कुछको खुले बालोंवाला

बना दिया तो कुछको आधा मुडवा दिया॥ ५-६ ॥ कुछ

लोगोको सगरने केवल वस्त्र ओढ़नेकी ही आज्ञा दी.

पहननेको नहीं। और कुछको केवल लँगोटी पहननेको

ऋषिके उपदेशानुसार अश्वमेध यज्ञके द्वारा सम्पूर्ण वेद एवं देवतामय, आत्मस्वरूप, सर्वशक्तिमान् भगवान्की आराधना की। उसके यज्ञमें जो घोड़ा छोड़ा गया था,

उसे इन्द्रने चुरा लिया॥७-८॥ उस समय महारानी

सुमतिके गर्भसे उत्पन्न सगरके पुत्रोने अपने पिताके आज्ञानुसार घोड़ेके लिये सारी पृथ्वी छान डाली। जब उन्हें

कहीं घोड़ा न मिला, तब उन्होंने बड़े घमंडसे सब ओरसे

ही कहा, ओढ़नेको नहीं। इसके बाद राजा सगरने और्व

पृथ्वीको खोद डाला ॥ १ ॥ खोदते-खोदते उन्हें पूर्व और उत्तरके कोनेपर कपिल मुनिके पास अपना घोड़ा दिखायी दिया । घोड़ेको देखकर वे साठ हजार राजकुमार शख उठाकर यह कहते हुए उनकी ओर दौड़ पड़े कि 'यही हमारे घोड़ेको चुरानेवाला चोर हैं । देखो तो सही, इसने इस समय कैसे आँखें मूँद रखी हैं । यह पापी है । इसको मार डालो, मार डालो !' उसी समय कपिल मुनिने अपनी पलके खोलीं ॥ १०-११ ॥ इन्द्रने राजकुमारोंकी बुद्धि हर ली थी, इसीसे उन्होंने कपिलमुनि-जैसे महापुरुषका तिरस्कार किया । इस तिरस्कारके फलस्वरूप उनके शरीरमें

कपिलमुनिके क्रोधसे जल गये, ऐसा कहना उचित नहीं है। वे तो शुद्ध सत्त्वगुणके परम आश्रय हैं। उनका शरीर तो जगत्को पवित्र करता रहता है। उनमें भला, क्रोधरूप तमोगुणको सम्भावना कैसे की जा सकती है।

ही आग जल उठी, जिससे क्षणभरमें ही वे सब-के-सब

जलकर खाक हो गये॥ १२॥ परीक्षित् ! सगरके लड़के

\* भला, कहीं पृथ्वीकी धुलका भी आकाशसे सम्बन्ध होता है ? ॥ १३ ॥ यह संसार-सागर एक मृत्युमय पथ है । इसके पार जाना अत्यन्त कठिन है । परन्तु कपिलमुनिने इस जगत्में सांख्यशास्त्रकी एक ऐसी दृढ़ नाव बना दी है, जिससे मुक्तिकी इच्छा रखनेवाला कोई भी व्यक्ति उस समुद्रके पार जा सकता है। वे केवल परम ज्ञानी ही नहीं, स्वयं परमात्मा हैं। उनमें भला यह शत्रु है और यह मित्र---इस प्रकारकी भेदबुद्धि कैसे हो सकती है ? ॥ १४ ॥ सगरकी दूसरी पत्नीका नाम था केशिनी। उसके गर्भसे उन्हें असमञ्जस नामका पुत्र हुआ था। असमञ्जसके पुत्रका नाम था अंशुमान्। वह अपने दादा सगरकी आज्ञाओंके पालन तथा उन्हींकी सेवामें लगा रहता ॥ १५ ॥ असमञ्जस पहले जन्ममें योगी थे । सङ्गके कारण वे योगसे विचलित हो गये थे, परन्तु अब भी उन्हें अपने पूर्वजन्मका स्मरण बना हुआ था। इसलिये वे ऐसे काम किया करते थे, जिनसे भाई-बन्धु उन्हें प्रिय न समझें। वे कभी-कभी तो अत्यन्त निन्दित कर्म कर बैठते और अपनेको पागल-सा दिखलाते--यहाँ तक कि खेलते हुए बच्चोंको सरयुमें डाल देते। इस प्रकार उन्होंने लोगोंको उद्विग्न कर दिया था॥ १६-१७॥ अन्तमें उनकी ऐसी करतृत देखकर पिताने पुत्र-स्नेहको तिलाञ्जलि दे दी और उन्हें त्याग दिया। तदनन्तर असमञ्जसने अपने

योगबलसे उन सब बालकोंको जीवित कर दिया और अपने पिताको दिखाकर वे वनमें चले गये॥ १८॥ अयोध्याके नागरिकोंने जब देखा कि हमारे बालक तो फिर लौट आये, तब उन्हें असीम आश्चर्य हुआ और राजा सगरको भी बड़ा पश्चाताप हुआ॥ १९॥ इसके बाद राजा सगरकी आज्ञासे अंशुमान् घोड़ेको ढूँढ़नेके लिये निकले। उन्होंने अपने चाचाओंके द्वारा खोदे हुए समुद्रके किनारे-किनारे चलकर उनके शरीरके भस्मके पास ही घोडेको देखा॥२०॥ वहीं भगवान्के अवतार कपिल

मृनि बैठे हुए थे। उनको देखकर उदारहृदय अंशुमान्ने उनके चरणोंमें प्रणाम किया और हाथ जोड़कर एकाग्र मनसे उनकी स्तुति की ॥ २१ ॥ अंशमानने कहा-भगवन्! आप अजन्मा ब्रह्माजीसे भी परे हैं । इसीलिये वे आपको प्रत्यक्ष नहीं देख पाते। देखनेकी बात तो अलग रही— वे समाधि मन, शरीर और बुद्धिसे होनेवाली सृष्टिके द्वारा बने हुए अज्ञानी जीव हैं। तब भला हम आपको कैसे समझ सकते हैं॥ २२ ॥ संसारके शरीरधारी सत्त्वगुण, रजोगुण या तमोगुण-प्रधान हैं, वे जाग्रत् और स्तप्न अवस्थाओंमें केवल गुणमय पदार्थों, विषयोंको और सुषुप्ति-अवस्थामें केवल अज्ञान-ही-अज्ञान देखते हैं। इसका कारण यह है

करते-करते एवं यक्ति लडाते-लडाते हार गये, किन्तु

आजतक आपको समझ भी नहीं पाये । हमलोग तो उनके

कि वे आपकी मायासे मोहित हो रहे हैं। वे बहिर्मुख होनेके कारण बाहरकी वस्तुओंको तो देखते हैं, पर अपने ही हृदयमें स्थित आपको नहीं देख पाते॥ २३॥ आप एकरस, ज्ञानघन हैं। सनन्दन आदि मुनि, जो आत्म-स्वरूपके अनुभवसे मायाके गुणोंके द्वारा होनेवाले

भेदभावको और उसके कारण अज्ञानको नष्ट कर चुके हैं,

आपका निरन्तर चिन्तन करते रहते हैं। मायाके गुणोंमें ही

भूला हुआ मैं मुद्ध किस प्रकार आपका चिन्तन करूँ ? ॥ २४ ॥ माया, उसके गुण और गुणोंके कारण होनेवाले कर्म एवं कमेंकि संस्कारसे बना हुआ लिङ्ग शरीर आपमें है ही नहीं। न तो आपका नाम है और न तो रूप। आपमें न कार्य है और न तो कारण, आप सनातन आत्मा हैं। ज्ञानका उपदेश करनेके लिये ही आपने यह शरीर धारण कर रक्खा है। हम आपको नमस्कार करते हैं॥ २५॥ प्रभो ! यह संसार आपकी मायाकी करामात

है। इसको सत्य समझकर काम, लोभ, ईर्ष्या और मोहसे

लोगोंका चित्त शरीर तथा घर आदिमें भटकने लगता है।

लोग इसीके चक्करमें फैंस जाते हैं॥२६॥ समस्त प्राणियोंके आत्मा प्रभो ! आज आपके दर्शनसे मेरे मोहकी वह दुढ़ फाँसी कट गयी जो कामना, कर्म और इन्द्रियोंको जीवन-दान देती है ॥ २७ ॥ श्रीशकदेवजी कहते हैं—परीक्षित् ! जब अंशुमान्ने भगवान् कपिलमुनिके प्रभावका इस प्रकार गान किया, तब उन्होंने मन-ही-मन अंशुमान्पर बड़ा अनुग्रह किया और कहा—॥ २८॥ श्रीभगवान्ने कहा-- 'बेटा! यह घोड़ा तुम्हारे

पितामहका यञ्जपशु है। इसे तुम ले जाओ। तुम्हारे जले हए चाचाओंका उद्धार केवल गङ्गाजलसे होगा, और कोई उपाय नहीं है'॥२९॥ अंशुमान्ने बड़ी नम्रतासे उन्हें

 श्रीमद्भागवत • 402 \*\*\*

प्रसन्न करके उनकी परिक्रमा की और वे घोड़ेको ले आये । सौंप दिया और वे स्वयं विषयोंसे निःस्पृह एवं बन्धनमुक्त हो गये। उन्होंने महर्षि और्वके बतलाये हुए मार्गसे सगरने उस यज्ञपशुके द्वारा यज्ञकी शेष क्रिया समाप्त की ॥ ३० ॥ तब राजा सगरने अंशुमान्को राज्यका भार परमपदकी प्राप्ति की ॥ ३१ ॥

# नवाँ अध्याय

### भगीरथ-चरित्र और गङ्गावतरण

गङ्गाजीको लानेकी कामनासे बहुत वर्षोतक घोर तपस्या की। परन्तु उन्हें सफलता नहीं मिली, समय आनेपर उनकी मृत्य हो गयी॥१॥ अश्ंमान्के पुत्र दिलीपने भी वैसी ही तपस्या की। परन्तु वे भी असफल ही रहे, समयपर उनकी भी मृत्यु हो गयी। दिलीपके पुत्र थे भगीरथ । उन्होंने बहुत बड़ी तपस्या की ॥ २ ॥ उनकी तपस्यासे प्रसन्न होकर भगवती गङ्गाने उन्हें दर्शन दिया और कहा कि—'मैं तुम्हें वर देनेके लिये आयी हूँ।' उनके ऐसा कहनेपर राजा भगीरथने बडी नम्रतासे अपना मर्त्यलोकमें किया कि 'आप अभिप्राय प्रकट चलिये' ॥ ३ ॥

श्रीशुकदेवजी कहते हैं—परीक्षित् ! अंशुमान्ने

[गङ्गाजीने कहा—]'जिस समय मैं स्वर्गसे पृथ्वीतलपर गिरूँ, उस समय मेरे वेगको कोई धारण करनेवाला होना चाहिये। भगीरथ ! ऐसा न होनेपर मैं पृथ्वीको फोड़कर रसातलमें चली जाऊँगी ॥४॥ इसके अतिरिक्त इस कारणसे भी मैं पृथ्वीपर नहीं जाऊँगी कि लोग मुझमें अपने पाप धोयेंगे। फिर मैं उस पापको कहाँ धोऊँगी। भगीरथ ! इस विषयमें तुम खयं विचार करलो'॥५॥

भगीरथने कहा—'माता ! जिन्होंने लोक-परलोक, धन-सम्पत्ति और स्त्री-पुत्रको कामनाका संन्यास कर दिया है. जो संसारसे उपरत होकर अपने-आपमें शान्त है. जो ब्रह्मनिष्ट और लोकोंको पवित्र करनेवाले परोपकारी सज्जन हैं—वे अपने अङ्गस्पर्शसे तुम्हारे पापोंको नष्ट कर देंगे। क्योंकि उनके हृदयमें अधरूप अघासरको मारनेवाले भगवान् सर्वदा निवास करते है ॥ ६ ॥ समस्त प्राणियोंके आत्मा रुद्रदेव तुम्हारा वेग धारण कर लेंगे। क्योंकि जैसे साड़ी सुतोंमें ओतप्रोत है'॥७॥ परीक्षित् ! गङ्गाजीसे इस प्रकार कहकर राजा भगीरथने तपस्याके द्वारा भगवान् शङ्करको प्रसन्न किया। थोड़े ही दिनोंमें महादेवजी उनपर प्रसन्न हो गये॥८॥ भगवान् शङ्कर तो सम्पूर्ण विश्वके हितैषी हैं, राजाकी बात

उन्होंने 'तथास्त्' कहकर स्वीकार कर ली। फिर शिवजीने

है, वैसे ही यह सारा विश्व भगवान् रुद्रमें ही ओतप्रोत

सावधान होकर गङ्गाजीको अपने सिरपर धारण किया। क्यों न हो, भगवान्के चरणोंका सम्पर्क होनेके कारण गङ्गाजीका जल परम पवित्र जो है॥९॥ इसके बाद राजर्षि भगीरथ त्रिभुवनपावनी गङ्गाजीको वहाँ ले गये, जहाँ उनके पितरोंके शरीर राखके ढेर बने पड़े थे॥ १०॥ वे वायके समान वेगसे चलनेवाले रथपर

सवार होकर आगे-आगे चल रहे थे और उनके

पीछे-पीछे मार्गमें पड़नेवाले देशोंको पवित्र करती हुई

गङ्गाजी दौड रही थीं। इस प्रकार गङ्गासागर-सङ्गमपर पहुँचकर उन्होंने सगरके जले हुए पुत्रोंको अपने जलमें डुवा दिया॥११॥ यद्यपि सगरके पुत्र ब्राह्मणके तिरस्कारके कारण भस्म हो गये थे, इसलिये उनके उद्धारका कोई उपाय न था---फिर भी केवल शरीरकी

राखके साथ गङ्गाजलका स्पर्श हो जानेसे ही वे स्वर्गमें

चले गये॥ १२॥ परीक्षित् ! जब गङ्गाजलसे शरीरकी

राखका स्पर्श हो जानेसे सगरके पुत्रोंको स्वर्गकी प्राप्ति हो गयी, तब जो लोग श्रद्धांके साथ नियम लेकर श्रीगङ्गाजीका सेवन करते हैं, उनके सम्बन्धमें तो कहना ही क्या है॥ १३॥ मैंने गङ्गाजीकी महिमाके सम्बन्धमें

क्योंकि गङ्गाजी भगवान्के उन चरणकमलोंसे निकली हैं, जिनका श्रद्धाके साथ चित्तन करके बड़े-बड़े मुनि निर्मल हो जाते हैं और तीनों गुणोंके कठिन बन्धनको

जो कुछ कहा है, उसमें आश्चर्यकी कोई बात नहीं है।

होनेके कारण उसकी प्रार्थनापर कुछ भी ध्यान न दिया और वह उस ब्राह्मणको वैसे ही खा गया, जैसे बाघ किसी पशको खा जाय ॥ ३३ ॥ जब ब्राह्मणीने देखा कि राक्षसने मेरे गर्भाधानके लिये उद्यत पतिको खा लिया, तब उसे बड़ा शोक हुआ। सती ब्राह्मणीने क्रोध करके राजाको शाप दे दिया ॥ ३४ ॥ रे पापी ! मैं अभी कामसे पीड़ित हो रही थी। ऐसी अवस्थामें तूने मेरे पतिको खा डाला है। इसलिये मुर्ख ! जब तु स्त्रीसे सहवास करना चाहेगा, तभी तेरी मृत्यु हो जायगी, यह बात मैं तुझे सुझाये देती हैं'॥ ३५॥ इस प्रकार मित्रसहको शाप देकर ब्राह्मणी अपने पतिकी अस्थियोंको धधकती हुई चितामें डालकर स्वयं भी सती हो गयी और उसने वही गति प्राप्त की. जो उसके पतिदेवको मिली थी। क्यों न हो, वह अपने पतिको छोड़कर और किसी लोकमें जाना भी तो नहीं चाहती थी॥ ३६॥

बारह वर्ष बीतनेपर राजा सौदास शापसे मुक्त हो गये। जब वे सहवासके लिये अपनी पत्नीके पास गये. तब उसने इन्हें रोक दिया। क्योंकि उसे उस ब्राह्मणीके शापका पता था॥ ३७॥ इसके बाद उन्होंने स्त्री-सुखका बिल्कुल परित्याग ही कर दिया। इस प्रकार अपने कर्मके फलखरूप वे सन्तानहीन हो गये। तब वसिष्ठजीने उनके कहनेसे मदयन्तीको गर्भाधान कराया॥ ३८॥मदयन्ती सात वर्षतक गर्भ धारण किये रही, परन्तु बच्चा पैदा नहीं हुआ। तब विसष्टजीने पत्थरसे उसके पेटपर आघात किया। इससे जो बालक हुआ, वह अश्म (पत्थर) की चोटसे पैदा होनेके कारण 'अश्मक' कहलाया ॥ ३९ ॥ अश्मकसे मूलकका जन्म हुआ। जब परशुरामजी पृथ्वीको क्षत्रियहीन कर रहे थे, तब स्त्रियोंने उसे छिपाकर रख लिया था। इसीसे उसका एक नाम 'नारीकवच' भी हुआ। उसे मूलक इसलिये कहते हैं कि वह पृथ्वीके क्षत्रियहीन हो जानेपर उस वंशका मूल (प्रवर्तक) बना ॥ ४० ॥ मूलकके पुत्र हुए दशरथ, दशरथके ऐडविड और ऐडविडके राजा विश्वसह। विश्वसहके पुत्र ही चक्रवर्ती सम्राट् खट्वाङ्ग हुए॥४१ ॥युद्धमें उन्हें कोई दैत्योंका वध किया था। जब उन्हें देवताओंसे यह मालूम हुआ कि अब मेरी आयु केवल दो ही घड़ी बाकी है, तब वे अपनी राजधानी लौट आये और अपने मनको उन्होंने भगवान्में लगा दिया ॥ ४२ ॥ वे मन-ही-मन सोचने लगे कि मेरे कुलके इष्ट देवता हैं ब्राह्मण ! उनसे बढ़कर मेरा प्रेम अपने प्राणोंपर भी नहीं है। पत्नी, पुत्र, लक्ष्मी, राज्य और पृथ्वी भी मुझे उतने प्यारे नहीं लगते॥४३॥ मेरा मन बचपनमें भी कभी अधर्मकी ओर नहीं गया। मैंने पवित्रकीर्ति भगवानुके अतिरिक्त और कोई भी वस्तु कहीं नहीं देखी॥ ४४॥ तीनों लोकोंके स्वामी देवताओंने मुझे मुँहमाँगा वर देनेको कहा । परन्तु मैंने उन भोगोंकी लालसा बिल्कुल नहीं की। क्योंकि समस्त प्राणियोंके जीवनदाता श्रीहरिकी भावनामें ही मैं मग्न हो रहा था॥४५॥ जिन देवताओंकी इन्द्रियाँ और मन विषयोंमें भटक रहे हैं,वे सत्त्वगुणप्रधान होनेपर भी अपने हृदयमें विराजमान, सदा-सर्वदा प्रियतमके रूपमें रहनेवाले अपने आत्मस्वरूप भगवानुको नहीं जानते। फिर भला जो रजोगुणी और तमोगुणी हैं, वे तो जान ही कैसे सकते हैं॥४६॥ इसलिये अब इन विषयोंमें मैं नहीं रमता। ये तो मायाके खेल हैं। आकाशमें झुठ-मूठ प्रतीत होनेवाले गन्धर्वनगरोंसे बढ़कर इनकी सत्ता नहीं है। ये तो अज्ञानवश चित्तपर चढ गये थे। संसारके सच्चे रचयिता भगवान्की भावनामें लीन होकर मैं विषयोंको छोड़ रहा हूँ और केवल उन्होंकी शरण ले रहा हूँ ॥ ४७ ॥ परीक्षित् ! भगवान्ने राजा खट्वाङ्गकी बुद्धिको पहलेसे ही अपनी ओर आकर्षित कर रक्खा था। इसीसे वे अन्तसमयमें ऐसा निश्चय कर सके। अब उन्होंने शरीर आदि अनात्म पदार्थोमें जो अज्ञानमूलक आत्मभाव था, उसका परित्याग कर दिया और अपने वास्तविक आत्मखरूपमें स्थित हो गये ॥ ४८ ॥ वह स्वरूप साक्षात् परब्रह्म है । वह सूक्ष्मसे भी सूक्ष्म, शून्यके समान ही है। परन्तु वह शून्य नहीं, परम सत्य है। भक्तजन उसी वस्तुको 'भगवान् वासुदेव'

जीत नहीं सकता था। उन्होंने देवताओंकी प्रार्थनासे

इस नामसे वर्णन करते हैं ॥४९॥

# दसवाँ अध्याय

#### भगवान् श्रीरामकी लीलाओंका वर्णन

**श्रीशुकदेवजी कहते हैं**—परीक्षित् ! खट्वाङ्गके पुत्र दीर्घबाह् और दीर्घबाह्के परम यशस्वी पुत्र रघु हुए। रघुके अज और अजके पुत्र महाराज दशरथ हुए॥१॥ देवताओंकी प्रार्थनासे साक्षात् परब्रह्म परमात्मा भगवान् श्रीहरि ही अपने अंशांशसे चार रूप धारण करके राजा दशरथके युत्र हुए। उनके नाम थे-राम, लक्ष्मण, भरत और शत्रुघ्न ॥ २ ॥ परीक्षित् ! सीतापति भगवान् श्रीरामका चरित्र तो तत्त्वदर्शी ऋषियोंने बहुत कुछ वर्णन किया है और तुमने अनेक बार उसे सुना भी है॥३॥ भगवान श्रीरामने अपने पिता राजा दशरथके सत्यकी रक्षाके लिये राजपाट छोड़ दिया और वे वन-वनमें फिरते रहे। उनके चरणकमल इतने सुकुमार थे कि परम सुकुमारी श्रीजानकीजीके करकमलोंका स्पर्श भी उनसे सहन नहीं होता था। वे ही चरण जब वनमें चलते-चलते थक जाते, तब हनुमान् और लक्ष्मण उन्हें दबा-दबाकर उनकी थकावट मिटाते। शूर्पणखाको नाक-कान काटकर विरूप कर देनेके कारण उन्हें अपनी प्रियतमा श्रीजानकीजीका वियोग भी सहना पड़ा। इस वियोगके कारण क्रोधवश उनकी भौहें तन गर्यों, जिन्हें देखकर समुद्रतक भयभीत हो गया। इसके बाद उन्होंने समुद्रपर पुल बाँधा और लङ्कामें जाकर दुष्ट राक्षसोंके जंगलको दावाग्निके समान दग्ध कर दिया। वे कोसलनरेश हमारी रक्षा करें ॥ ४ ॥

\*\*\*\*\*\*\*\*

भगवान् श्रीरामने विश्वामित्रके यज्ञमें लक्ष्मणके सामने ही मारीच आदि राक्षसोंको मार डाला। वे सब बड़े-बड़े राक्षसोंकी गिनतीमें थे॥ ५॥ परीक्षित्! जनकपुरमें सीताजीका स्वयंवर हो रहा था। संसारके चुने हुए वीरोंकी सभामें भगवान् शङ्करका वह भयङ्कर धनुष रक्खा हुआ था। वह इतना भारी था कि तीन सौ वीर बड़ी कठिनाईसे उसे स्वयंवरसभामें ला सके थे। भगवान् श्रीरामने उस धनुषको बात-की-बातमें उठाकर उसपर डोरी चढ़ा दी और खींचकर बीचोबीचसे उसके दो टुकड़े कर दिये—ठीक वैसे ही, जैसे हाथीका बच्चा खेलते-खेलते ईख तोड डाले॥ ६॥ भगवान्ने जिन्हें अपने

वक्षःस्थलपर स्थान देकर सम्मानित किया है, वे श्रीलक्ष्मीजी ही सीताके नामसे जनकपुरमें अवतीर्ण हुई थीं। वे गुण, शील, अवस्था, शरीरकी गठन और सौन्दर्यमें सर्वथा भगवान् श्रीरामके अनुरूप थीं।

\*\*\*\*\*\*\*\*\*

भगवान्ने धनुष तोड़कर उन्हें प्राप्त कर लिया। अयोध्याको लौटते समय मार्गमें उन परशुरामजीसे भेंट हुई, जिन्होंने इक्कीस बार पृथ्वीको राजवंशके बीजसे भी

रहित कर दिया था। भगवान्ने उनके बढ़े हुए गर्वको नष्ट कर दिया ॥७॥ इसके बाद पिताके वचनको सत्य करनेके लिये उन्होंने वनवास स्वीकार किया। यद्यपि

महाराज दशरथने अपनी पत्नीके अधीन होकर ही उसे वैसा वचन दिया था फिर भी वे सत्यके बन्धनमें बँध गये थे। इसिलये भगवान्ने अपने पिताकी आज्ञा शिरोधार्य कर राज्य, लक्ष्मी, प्रेमी, हितैषी, मित्र और महलोंको वैसे ही

छोडकर अपनी पत्नीके साथ यात्रा की, जैसे मुक्तसंग योगी

प्राणोंको छोड़ देता है। ॥ ८ ॥ वनमें पहुँचकर भगवान्ने राक्षसराज रावणको बहिन शूर्पणखाको विरूप कर दिया। क्योंकि उसकी बुद्धि बहुत ही कलुषित, कामवासनाके कारण अशृद्ध थी। उसके पक्षपाती खर, दुषण, त्रिशिरा

आदि प्रधान-प्रधान भाइयोंको—जो संख्यामें चौदह हजार

थे—हाथमें महान् धनुष लेकर भगवान् श्रीरामने नष्ट कर डाला, और अनेक प्रकारकी कठिनाइयोंसे परिपूर्ण वनमें वे इधर-उधर विचरते हुए निवास करते रहे ॥ ९ ॥

आदिकी बात सुनी तो उसका हृदय कामवासनासे आतुर हो गया। उसने अद्भुत हरिनके वेषमें मारीचको उनकी पर्णकुटीके पास भेजा। वह धीरे-धीरे भगवान्को

परीक्षित् ! जब रावणने सीताजीके रूप, गुण, सौन्दर्य

वहाँसे दूर ले गया। अन्तमें भगवान्ने अपने बाणसे उसे बात-की-बातमें वैसे ही मार डाला, जैसे दक्षप्रजापतिको वीरभद्रने मारा था॥ १०॥ जब भगवान् श्रीराम जंगलमें

दूर निकल गये, तब (लक्ष्मणकी अनुपस्थितिमें) नीच राक्षस रावणने भेड़ियेके समान विदेहनन्दिनी सुकुमारी

श्रीसीताजीको हर लिया। तदनन्तर वे अपनी प्राणप्रिया सीताजीसे बिछुड़कर अपने भाई लक्ष्मणके साथ

 श्रीमद्भागवत • \*\*\*\*\*\*\*\*\*\*\*\*\*\*\*\*\*\*\* वन-वनमें दीनकी भाँति घुमने लगे। और इस प्रकार बड़ी-बड़ी चट्टानें थर-थर काँपने लगती थीं। इसके बाद उन्होंने यह शिक्षा दी कि 'जो स्त्रियोंमें आसक्ति रखते हैं, विभीषणकी सलाहसे भगवान्ने सुग्रीव, नील, हनूमान् उनकी यही गति होती है' ॥ ११ ॥ इसके बाद भगवानने आदि प्रमुख वीरों और वानरीसेनाके साथ लङ्कामें प्रवेश उस जटायुका दाह-संस्कार किया,जिसके सारे कर्मबन्धन किया। वह तो श्रीहनूमान्जीके द्वारा पहले ही जलायी जा भगवत्सेवारूप कर्मसे पहले ही भस्म हो चुके थे। फिर चुकी थी॥ १६॥ उस समय वानरराजकी सेनाने लङ्काके भगवान्ने कबन्धका संहार किया और इसके अनन्तर सैर करने और खेलनेके स्थान, अन्नके गोदाम, खजाने, सुप्रीव आदि वानरोंसे मित्रता करके बालिका वध किया, दरवाजे, फाटक, सभाभवन, छज्जे और पक्षियोंके रहनेके तदनन्तर वानरोंके द्वारा अपनी प्राणप्रियाका पता स्थानतकको घेर लिया। उन्होंने वहाँकी वेदी, ध्वजाएँ, लगवाया । ब्रह्मा और शङ्कर जिनके चरणोंकी वन्दना करते सोनेके कलश और चौराहे तोड-फोड डाले। उस समय हैं, वे भगवान् श्रीराम मनुष्यकी-सी लीला करते हए लङ्का ऐसी मालुम पड रही थी, जैसे झंड-के-झंड बंदरोंकी सेनाके साथ समुद्रतटपर पहुँचे॥१२॥ (वहाँ हाथियोंने किसी नदीको मथ डाला हो॥१७॥ यह उपवास और प्रार्थनासे जब समुद्रपर कोई प्रभाव न पड़ा देखकर राक्षसराज रावणने निकुम्भ, कुम्भ, धुम्राक्ष, दुर्मुख, तब) भगवान्ने क्रोधकी लीला करते हुए अपनी उग्र एवं सुरान्तक, नरान्तक, प्रहस्त, अतिकाय, विकम्पन आदि टेढ़ी नजर समुद्रपर डाली। उसी समय समुद्रके बड़े-बड़े अपने सब अनुचरों, पुत्र मेघनाद और अन्तमें भाई मगर और कच्छ खलबला उठे। डर जानेके कारण कुम्भकर्णको भी युद्ध करनेके लिये भेजा॥१८॥ समुद्रकी सारी गर्जना शान्त हो गयी। तब समुद्र शरीरधारी राक्षसोंकी वह विशाल सेना तलवार, त्रिशूल, धनुष, बनकर और अपने सिरपर बहुत-सी भेंटें लेकर भगवान्के प्रास, ऋष्टि, शक्ति, बाण, भाले, खड्ग आदि चरणकमलोंकी शरणमें आया और इस प्रकार कहने शस्त्र-अस्तरे सुरक्षित और अत्यन्त दुर्गम थी। भगवान् लगा ॥ १३ ॥ 'अनन्त ! हम मूर्खा है; इसलिये आपके श्रीरामने सुग्रीव, लक्ष्मण, हनूमान्, गन्ध-मादन, नील, वास्तविक स्वरूपको नहीं जानते। जानें भी कैसे ? आप समस्त जगतुके एकमात्र स्वामी, आदिकारण एवं जगतुके समस्त परिवर्तनोमें एकरस रहनेवाले हैं। आप समस्त गुणोंके स्वामी हैं। इसलिये जब आप सत्त्वगुणको स्वीकार कर लेते हैं तब देवताओंकी, रजोगुणको स्वीकार कर लेते हैं तब प्रजापतियोंकी और तमोगुणको स्वीकार कर लेते हैं

करेंगे '॥ १५॥

अङ्गद, जाम्बवान और पनस आदि वीरोंको अपने साथ लेकर राक्षसोंकी सेनाका सामना किया ॥ १९ ॥ रघुवंशशिरोमणि भगवान् श्रीरामके अङ्गद आदि सब सेनापति राक्षसोंकी चतुरङ्गिणी सेना-हाथी, रथ, घुड़सवार और पैदलोंके साथ द्वन्द्वयुद्धकी रीतिसे भिड़ गये और राक्षसोंको वृक्ष, पर्वतशिखर, गदा और बाणोंसे मारने तब आपके क्रोधसे रुद्रगणकी उत्पत्ति होती है॥ १४॥ लगे। उनका मारा जाना तो स्वाभाविक ही था। क्योंकि वे वीरशिरोमणे ! आप अपनी इच्छाके अनुसार मुझे पार कर उसी रावणके अनुचर थे, जिसका मङ्गल श्रीसीताजीको स्पर्श करनेके कारण पहले ही नष्ट हो चुका था॥ २०॥ जाइये और त्रिलोकीको रुलानेवाले विश्रवाके कुपुत रावणको मारकर अपनी पत्नीको फिरसे प्राप्त कीजिये। जब राक्षसराज रावणने देखा कि मेरी सेनाका तो परन्तु आपसे मेरी एक प्रार्थना है। आप यहाँ मुझपर एक नाश हुआ जा रहा है, तब वह क्रोधमें भरकर पुष्पक पुल बाँध दीजिये। इससे आपके यशका विस्तार होगा विमानपर आरूढ़ हो भगवान् श्रीरामके सामने आया। और आगे चलकर जब बड़े-बड़े नरपति दिम्बिजय करते उस समय इन्द्रका सार्राथ मातिल बड़ा ही तेजस्वी दिव्य हुए यहाँ आयेंगे, तब वे आपके यशका गान रथ लेकर आया और उसपर भगवान् श्रीरामजी विराजमान हुए। रावण अपने तीखे बाणोंसे उनपर प्रहार भगवान् श्रीरामजीने अनेकानेक पर्वतोंके शिखरोंसे करने लगा॥२१॥ भगवान् श्रीरामजीने रावणसे समुद्रपर पुल बाँधा। जब बड़े-बड़े बन्दर अपने हाथोंसे कहा---'नीच राक्षस! तुम कुत्तेकी तरह हमारी पर्वत उठा-उठाकर लाते थे, तब उनके वृक्ष और अनुपस्थितिमें हमारी प्राणप्रिया पत्नीको हर लाये।

\*

तुमने दुष्टताकी हद कर दी। तुम्हारे-जैसा निर्लज्ज तथा निन्दनीय और कौन होगा। जैसे कालको कोई टाल नहीं

सकता-कर्तापनके अभिमानीको वह फल दिये बिना

रह नहीं सकता, वैसे ही आज मैं तुम्हें तुम्हारी करनीका फल चखाता हैं'॥ २२ ॥ इस प्रकार रावणको फटकारते

हए भगवान् श्रीरामने अपने धनुषपर चढ़ाया हुआ बाण उसपर छोड़ा। उस बाणने वज्रके समान उसके हृदयको

विदीर्ण कर दिया। वह अपने दसों मुखोंसे खुन उगलता हुआ विमानसे गिर पड़ा—ठीक वैसे ही, जैसे

पुण्यात्मालोग भोग समाप्त होनेपर स्वर्गसे गिर पड़ते हैं। उस समय उसके पुरजन-परिजन 'हाय-हाय' करके

चिल्लाने लगे॥ २३॥

तदनन्तर हजारों राक्षसियाँ मन्दोदरीके साथ रोती हुई लङ्कासे निकल पड़ीं और रणभूमिमें आर्यी॥ २४॥ उन्होंने देखा कि उनके खजन-सम्बन्धी लक्ष्मणजीके बाणोंसे छित्र-भित्र होकर पड़े हुए हैं। वे अपने हाथों

अपनी छाती पीट-पीटकर और अपने सगे-सम्बन्धियोंको हृदयसे लगा-लगाकर ऊँचे स्वरसे विलाप करने लगीं ॥ २५ ॥ हाय-हाय ! स्वामी ! आज हम सब बेमौत

मारी गयीं। एक दिन वह था, जब आपके भयसे समस्त लोकोंमें त्राहि-त्राहि मच जाती थी। आज वह दिन आ पहुँचा कि आपके न रहनेसे हमारे शत्र लङ्काकी दुर्दशा

कर रहे हैं और यह प्रश्न उठ रहा है कि अब लड़ा किसके अधीन रहेगी॥ २६॥ आप सब प्रकारसे सम्पन्न थे, किसी भी बातकी कमी न थी। परन्तु आप कामके वश हो गये और यह नहीं सोचा कि सीताजी कितनी

तेजस्विनी हैं और उनका कितना प्रभाव है। आपकी यही भूल आपकी इस दुर्दशाका कारण बन गयी॥ २७॥ कभी आपके कामोंसे हम सब और समस्त राक्षसवंश

आनन्दित होता था और आज हम सब तथा यह सारी लङ्का नगरी विधवा हो गयी। आपका वह शरीर, जिसके

लिये आपने सब कुछ कर डाला, आज गीधोंका आहार

बन रहा है और अपने आत्माको आपने नरकका अधिकारी बना डाला। यह सब आपकी ही नासमझी और कामकताका फल है॥ २८॥

श्रीशुकदेवजी कहते हैं—परीक्षित् ! कोसलाधीश भगवान् श्रीरामचन्द्रजीकी आज्ञासे विभीषणने अपने खजन-सम्बन्धियोंका पितृयज्ञकी विधिसे शास्त्रके अनुसार अन्त्येष्टिकर्म किया ॥ २९ ॥ इसके बाद भगवान् श्रीरामने

अशोकवाटिकाके आश्रममें अशोक वृक्षके नीचे बैठी हुई श्रीसीताजीको देखा । वे उन्हींके विरहकी व्याधिसे पीडित एवं अत्यन्त दुर्बल हो रही थीं॥ ३०॥ अपनी प्राणप्रिया अर्धाङ्गिनी श्रीसीताजीको अत्यन्त दीन अवस्थामें देखकर

श्रीरामका हृदयं प्रेम और कृपासे भर आया। इधर भगवानुका दर्शन पाकर सीताजीका हृदय प्रेम और आनन्दसे परिपूर्ण हो गया, उनका मुखकमल खिल

उठा ॥ ३१ ॥ भगवान्ने विभीषणको राक्षसोंका स्वामित्व. लङ्कापुरीका राज्य और एक कल्पकी आयु दी और इसके बाद पहले सीताजीको विमानपर बैठाकर अपने दोनों भाई लक्ष्मण तथा सुग्रीव एवं सेवक हनूमान्जीके साथ

स्वयं भी विमानपर सवार हुए। इस प्रकार चौदह वर्षका व्रत पुरा हो जानेपुर उन्होंने अपने नगरकी यात्रा की। उस समय मार्गमें ब्रह्मा आदि लोकपालगण उनपर बड़े प्रेमसे पुष्पोंकी वर्षाकर रहे थे॥ ३२-३३॥

इधर तो ब्रह्मा आदि बड़े आनन्दसे भगवानुकी लीलाओंका गान कर रहे थे और उधर जब भगवानुको यह मालुम हुआ कि भरतजी केवल गोमुत्रमें पकाया हुआ जौका दलिया खाते हैं, वल्कल पहनते हैं और पृथ्वीपर डाभ बिछाकर सोते हैं एवं उन्होंने जटाएँ बढ़ा

रक्खी हैं, तब वे बहुत दुखी हुए। उनकी दशाका स्मरण

कर परम करुणाशील भगवानुका हृदय भर आया। जब भरतको मालुम हुआ कि मेरे बडे भाई भगवान् श्रीरामजी आ रहे हैं, तब वे पुरवासी, मन्त्री और पुरोहितोंको साथ लेकर एवं भगवानुकी पादुकाएँ सिरपर रखकर उनकी अगवानीके लिये चले । जब भरतजी अपने रहनेके स्थान

नन्दिग्रामसे चले, तब लोग उनके साथ-साथ मङ्गलगान

करते, बाजे बजाते चलने लगे। वेदवादी ब्राह्मण

बार-बार वेदमन्त्रोंका उच्चारण करने लगे और उसकी ध्वनि चारों ओर गूँजने लगी। सुनहरी कामदार पताकाएँ फहराने लगीं। सोनेसे मढ़े हुए तथा रंग-बिरंगी ध्वजाओंसे सजे हुए रथ, सुनहले साजसे सजाये हुए सुन्दर घोड़े तथा सोनेके कवच पहने हुए सैनिक उनके

साथ-साथ चलने लगे। सेठ-साहकार, श्रेष्ठ वाराङ्गनाएँ, पैदल चलनेवाले सेवक और महाराजाओंके योग्य

\*\*\*\*\*\*\*\*\*\*\*\*\* छोटी-बड़ी सभी वस्त्एँ उनके साथ चल रही थीं। भगवान्को देखते ही प्रेमके उद्रेकसे भरतजीका हृदय गदगद हो गया, नेत्रोंमें आँस् छलक आये, वे भगवान्के चरणॉपर गिर पड़े॥३४-३९॥ उन्होंने प्रभुके सामने उनकी पादकाएँ रख दीं और हाथ जोड़कर खड़े हो गये। नेत्रोंसे आँसूकी धारा बहती जा रही थी। भगवान्ने अपने दोनों हाथोंसे एकड़कर बहुत देरतक भरतजीको हदयसे लगाये रक्खा । भगवान्के नेत्रजलसे भरतजीका स्नान हो गया ॥ ४० ॥ इसके बाद सीताजी और लक्ष्मणजीके साथ भगवान् श्रीरामजीने ब्राह्मण और पूजनीय गुरुजनोंको नमस्कार किया तथा सारी प्रजाने बड़े प्रेमसे सिर झुकाकर भगवान्के चरणोंमें प्रणाम किया॥४१॥ उस समय उत्तरकोसल देशको रहनेवाली समस्त प्रजा अपने स्वामी भगवान्को बहुत दिनोंके बाद आये देख अपने दुपट्टे हिला-हिलाकर पुष्पोंकी वर्षा करती हुई आनन्दसे नाचने लगी ॥ ४२ ॥ भरतजीने भगवान्की पादुकाएँ लीं, विभीषणने श्रेष्ठ चैंवर, सुग्रीवने पंखा और श्रीहनृमान्जीने श्वेत छत्र ग्रहण किया ॥४३॥ परीक्षित् ! शत्रुघ्नजीने धनुष और तरकस, सीताजीने तीथेंकि जलसे भरा कमण्डल, अङ्गदने सोनेका खड्ग और जाम्बवान्ने ढाल ले ली॥४४॥ इन लोगोंके साथ भगवान् पुष्पक विमानपर विराजमान हो गये, चारों तरफ यथास्थान स्नियाँ बैठ गर्यी, वन्दीजन स्तुति करने लगे। उस समय पुष्पक विमानपर भगवान् श्रीरामकी ऐसी शोभा हुई, मानो ब्रहोंके साथ चन्द्रमा उदय हो रहे हों॥४५॥

इस प्रकार भगवान्ने भाइयोंका अभिनन्दन स्वीकार करके उनके साथ अयोध्यापुरीमें प्रवेश किया। उस समय वह परी आनन्दोत्सवसे परिपूर्ण हो रही थी। राजमहलमें प्रवेश करके उन्होंने अपनी माता कौसल्या, अन्य माताओं, गुरूजनों, बराबरके मित्रों और छोटोंका यथायोग्य सम्मान किया तथा उनके द्वारा किया हुआ सम्मान स्वीकार किया। श्रीसीताजी और लक्ष्मणजीने भी भगवानुके यथायोग्य प्रति सवके किया॥४६-४७॥ उस समय जैसे मृतक शरीरमें प्राणोंका सञ्चार हो जाय, वैसे ही माताएँ अपने पत्रोंके

भगवानुकी जटा उतरवायी और बृहस्पतिने जैसे इन्द्रका अभिषेक किया था, बैसे ही चारों समुद्रोंके जल आदिसे उनका अभिषेक किया॥४९॥ इस प्रकार सिरसे स्नान करके भगवान् श्रीरामने सुन्दर वस्त्र, पुष्पमालाएँ और अलङ्कार धारण किये। सभी भाइयों और श्रीजानकीजीने भी सुन्दर-सुन्दर वस्त्र और अलङ्कार धारण किये। उनके साथ भगवान् श्रीरामजी अत्यन्त शोभायमान हुए॥ ५०॥ भरतजीने उनके चरणोंमें गिरकर उन्हें प्रसन्न किया और उनके आग्रह करनेपर भगवान् श्रीरामने राजसिंहासन स्वीकार किया। इसके बाद वे अपने-अपने धर्ममें तत्पर तथा वर्णाश्रमके आचारको निभानेवाली प्रजाका पिताके समान पालन करने लगे। उनकी प्रजा भी उन्हें अपना पिता ही मानती थी॥ ५१॥ परीक्षित् ! जब समस्त प्राणियोंको सुख देनेवाले परम धर्मज्ञ भगवान् श्रीराम राजा हुए तब था तो त्रेतायुग, परन्तु मालूम होता था मानो सत्ययुग ही है ॥ ५२ ॥ परीक्षित् ! उस समय वन, नदी, पर्वत, वर्ष, द्वीप और समुद्र—सब-के-सब प्रजाके लिये कामधेनुके समान समस्त कामनाओंको पूर्ण करनेवाले बन रहे थे॥ ५३॥ इन्द्रियातीत भगवान् श्रीरामके राज्य करते समय किसीको मानसिक चिन्ता या शारीरिक रोग नहीं होते थे। बुढ़ापा, दुर्बलता, दुःख, शोक, भय और थकावट नाममात्रके लिये भी नहीं थे। यहाँतक कि जो मरना नहीं चाहते थे, उनकी मृत्यु भी नहीं होती थी ॥ ५४ ॥ भगवान् श्रीरामने एकपत्नीका व्रत धारण कर रक्खा था, उनके चरित्र अत्यत्त पवित्र एवं राजर्षियोंके-से थे। वे गृहस्थोचित स्वधर्मको शिक्षा देनेके लिये स्वयं उस धर्मका आचरण करते थे ॥ ५५ ॥ सतीशिरोमणि सीताजी अपने पतिके हृदयका भाव जानती रहतीं। वे प्रेमसे, सेवासे, शीलसे, अत्यन्त विनयसे तथा अपनी बुद्धि और लज्जा आदि गुणोंसे अपने पति भगवान् श्रीरामजीका चित्त चुराती रहती थीं॥ ५६॥

आगमनसे हर्षित हो उठीं। उन्होंने उनको अपनी गोदमें

बैठा लिया और अपने आँसुओंसे उनका अभिषेक किया।

उस समय उनका सारा शोक मिट गया॥४८॥ इसके

बाद वसिष्ठजीने दूसरे गुरुजनोंके साथ विधिपूर्वक

#### ग्यारहवाँ अध्याय

#### भगवान् श्रीरामकी शेष लीलाओंका वर्णन

श्रीशुकदेवजी कहते हैं---परीक्षित् ! भगवान् श्रीरामने गुरु वसिष्ठजीको अपना आचार्य बनाकर उत्तम सामग्रियोंसे युक्त यज्ञोंके द्वारा अपने-आप ही अपने सर्वदेवस्वरूप स्वयंप्रकाश आत्माका यजन किया॥१॥ उन्होंने होताको पूर्व दिशा, ब्रह्माको दक्षिण, अध्वर्यको पश्चिम और उदगाताको उत्तर दिशा दे दी॥२॥ उनके बीचमें जितनी भूमि बच रही थी, वह उन्होंने आचार्यको दे दी। उनका यह निश्चय था कि सम्पूर्ण भूमण्डलका एकमात्र अधिकारी निःस्पह ब्राह्मण ही है॥३॥ इस प्रकार सारे भूमण्डलका दान करके उन्होंने अपने शरीरके वस्त्र और अलङ्कार ही अपने पास रक्खे। इसी प्रकार महारानी सीताजीके पास भी केवल माङ्गलिक वस्त्र और आभूषण ही बच रहे ॥ ४ ॥ जब आचार्य आदि ब्राह्मणोंने देखा कि भगवान् श्रीराम तो ब्राह्मणोंको ही अपना इष्टदेव मानते हैं, उनके हृदयमें ब्राह्मणोंके प्रति अनन्त स्रेह है, तब उनका हृदय प्रेमसे द्रवित हो गया। उन्होंने प्रसन्न होकर सारी पृथ्वी भगवानुको लौटा दी और कहा॥५॥ 'प्रभो ! आप सब लोकोंके एकमात्र खामी हैं। आप तो हृदयके भीतर रहकर अपनी ज्योतिसे अज्ञानान्धकारका नाश कर रहे हैं। ऐसी स्थितिमें भला, आपने हमें क्या नहीं दे रक्खा है॥ ६॥ आपका ज्ञान अनन्त है। पवित्र कीर्तिवाले पुरुषोमें आप सर्वश्रेष्ठ हैं। उन महात्माओंको, जो किसीको किसी प्रकारकी

करते हैं'॥ ७॥
परीक्षित् ! एक बार अपनी प्रजाकी स्थिति जाननेके
लिये भगवान् श्रीरामजी रातके समय छिपकर बिना
किसीको बतलाये घुम रहे थे। उस समय उन्होंने किसीकी

पीड़ा नहीं पहुँचाते, आपने अपने चरणकमल दे रक्खे हैं।

ऐसा होनेपर भी आप ब्राह्मणोंको अपना इष्टदेव मानते हैं। भगवन् ! आपके इस रामरूपको हम नमस्कार

किसीको बतलाये घूम रहे थे। उस समय उन्होंने किसीकी यह बात सुनी। वह अपनी पत्नीसे कह रहा था॥८॥ 'अरी! तू दुष्ट और कुलटा है। तू पराये घरमें रह आयी है। स्त्री-लोभी राम भले ही सीताको रख लें, परन्तु मैं तुझे

फिर नहीं रख सकता' ॥ ९ ॥ सचमुच सब लोगोंको प्रसन्न

रखना टेढ़ी खीर हैं; क्योंकि मूर्खोंकी तो कमी नहीं है।

\*\*\*\*\*\*\*\*\*

जब भगवान् श्रीरामने बहुतोंके मुँहसे ऐसी बात सुनी, तो वे लोकापवादसे कुछ भयभीत-से हो गये। उन्होंने

श्रीसीताजीका परित्याग कर दिया और वे वाल्मीकिमुनिके आश्रममें रहने लगीं॥ १०॥ सीताजी उस समय गर्भवती

आश्रममें रहने लर्गी ॥ १० ॥ सीताजी उस समय गर्भवती थीं । समय आनेपर उन्होंने एक साथ ही दो पुत्र उत्पन्न

किये। उनके नाम हुए—कुश और लव। वाल्मीकि मुनिने उनके जातकर्मादि संस्कार किये॥११॥ लक्ष्मणजीके दो पुत्र हुए—अङ्गद और चित्रकेतु। परीक्षित्! इसी प्रकार भरतजीके भी दो ही पुत्र थे—तक्ष

और पुष्कल ॥ १२ ॥ तथा शत्रुघ्नके भी दो पुत्र हुए—सुबाहु और श्रुतसेन । भरतजीने दिम्बजयमें करोड़ों गन्धर्वोंका संहार किया ॥ १३ ॥ उन्होंने उनका सब धन

लाकर अपने बड़े भाई भगवान् श्रीरामकी सेवामें निवेदन किया। शतुष्ठजीने मधुवनमें मधुके पुत्र लवण नामक राक्षसको मारकर वहाँ मथुरा नामकी पुरी बसायी॥ १४॥ भगवान् श्रीरामके द्वारा निर्वासित सीताजीने अपने पुत्रोंको

चरणकमलोंका ध्यान करती हुई वे पृथ्वीदेवीके लोकमें चली गर्यी ॥ १५ ॥ यह समाचार सुनकर भगवान् श्रीरामने अपने शोकावेशको बुद्धिके द्वारा रोकना चाहा, परन्तु परम

समर्थ होनेपर भी वे उसे रोक न सके; क्योंकि उन्हें

जानकीजीके पवित्र गुण बार-बार स्मरण हो आया करते

वाल्मीकिजीके हाथोंमें सौंप दिया और भगवान् श्रीरामके

थे ॥ १६ ॥ परीक्षित् ! यह स्त्री और पुरुषका सम्बन्ध सब कहीं इसी प्रकार दुःखका कारण है । यह बात बड़े-बड़े समर्थ लोगोंके विषयमें भी ऐसी ही है, फिर गृहासक विषयी पुरुषके सम्बन्धमें तो कहना ही क्या है ॥ १७ ॥

तेरह हजार वर्षतक अखण्डरूपसे अग्निहोत्र किया ॥ १८ ॥ तदनन्तर अपना स्मरण करनेवाले भक्तोंके इदयमें अपने उन चरणकमलोंको स्थापित करके, जो दण्डकवनके काँटोंसे बिंध गये थे, अपने खयंप्रकाश परम ज्योतिर्मय धाममें चले गये ॥ १९ ॥

इसके बाद भगवान् श्रीरामने ब्रह्मचर्य धारण करके

परीक्षित् ! भगवान्के समान प्रतापशाली और कोई

\*\*\*\* नहीं है, फिर उनसे बढ़कर तो हो ही कैसे सकता है। उन्होंने देवताओंकी प्रार्थनासे ही यह लीला-विग्रह धारण

किया था। ऐसी स्थितिमें रघुवंशशिरोमणि भगवान्

श्रीरामके लिये यह कोई बड़े गौरवकी बात नहीं है कि उन्होंने अस्त-शस्त्रोंसे राक्षसोंको मार डाला या समृद्रपर पुल बाँध दिया। भला, उन्हें शत्रुओंको मारनेके लिये

बंदरोंकी सहायताकी भी आवश्यकता थी क्या ? यह सब उनकी लीला ही है।। २०॥

भगवान श्रीरामका निर्मल यश समस्त पापोंको नष्ट कर देनेवाला है। वह इतना फैल गया है कि दिग्गजोंका श्यामल शरीर भी उसकी उज्ज्वलतासे चमक उठता है। आज भी बड़े-बड़े ऋषि-महर्षि राजाओंकी सभामें उसका गान करते रहते हैं। स्वर्गके देवता और पृथ्वीके नरपति अपने कमनीय किरीटोंसे उनके चरणकमलोंकी सेवा करते रहते हैं। मैं उन्हीं रघुवंशशिरोमणि भगवान् श्रीरामचन्द्रकी शरण ग्रहण करता हूँ ॥ २१ ॥ जिन्होंने भगवान् श्रीरामका दर्शन और स्पर्श किया, उनका सहवास अथवा अनुगमन किया — वे सब-के-सब तथा कोसलदेशके निवासी भी

उसी लोकमें गये, जहाँ बड़े-बड़े योगी योगसाधनाके द्वारा जाते हैं॥२२॥ जो पुरुष अपने कानोंसे भगवान् श्रीरामका चरित्र सुनता है—उसे सरलता, कोमलता आदि गुणोंकी प्राप्ति होती है। परीक्षित् ! केवल इतना ही

राजा परीक्षितने पूछा-भगवान् श्रीराम खयं अपने भाइयोंके साथ किस प्रकारका व्यवहार करते थे ? तथा भरत आदि भाई, प्रजाजन और अयोध्यावासी भगवान्

नहीं, वह समस्त कर्म-बन्धनोंसे मुक्त हो जाता है ॥ २३ ॥

श्रीरामके प्रति कैसा बर्ताव करते थे ? ॥ २४ ॥ श्रीशुकदेवजी कहते हैं--- त्रिभुवनपति महाराज

श्रीरामने राजसिंहासन स्वीकार करनेके बाद अपने भाइयोंको दिग्वजयकी आज्ञा दी और खयं अपने निजजनोंको दर्शन देते हुए अपने अनुचरोंके साथ वे पुरीकी देख-रेख करने लगे॥२५॥ उस समय अयोध्यापुरीके मार्ग सुगन्धित जल और हाथियोंके मदकणोंसे सिंचे रहते। ऐसा जान पडता, मानो यह नगरी अपने स्वामी भगवान् श्रीरामको देखकर अत्यन्त मतवाली हो रही है॥२६॥ उसके महल, फाटक, सभाभवन, विहार और देवालय आदिमें सुवर्णके कलश रक्खे हुऐ थे और स्थान-स्थानपर पताकाएँ फहरा रही थीं ॥ २७ ॥ वह

इंडलसमेत सपारी, केलेके खंभे और सुन्दर वस्रोंके पट्टोंसे सजावी हुई थी। दर्पण, वस्त्र और पुष्पमालाओंसे तथा माङ्गलिक चित्रकारियों और बंदनवारोंसे सारी नगरी

जगमगा रही थी॥२८॥ नगरवासी अपने हाथोमें तरह-तरहकी भेटें लेकर भगवान्के पास आते और उनसे

प्रार्थना करते कि 'देव ! पहले आपने ही वराहरूपसे पृथ्वीका उद्धार किया था; अब आप ही इसका पालन कीजिये॥ २९॥ परीक्षित् ! उस समय जब प्रजाको मालुम होता कि बहत दिनोंके बाद भगवान् श्रीरामजी इधर

पधारे हैं, तब सभी स्त्री-पुरुष उनके दर्शनकी लालसासे घर-द्वार छोडकर दौड पडते। वे ऊँची-ऊँची अटारियोंपर चढ़ जाते और अतृप्त नेत्रोंसे कमलनयन भगवान्को

देखते हुए उनपर पुष्पोंकी वर्षा करते॥ ३०॥ इस प्रकार प्रजाका निरीक्षण करके भगवान् फिर

अपने महलोंमें आ जाते । उनके वे महल पूर्ववर्ती राजाओंके द्वारा सेवित थे। उनमें इतने बड़े-बड़े सब प्रकारके खजाने थे, जो कभी समाप्त नहीं होते थे। वे बड़ी-बड़ी बह्मूल्य बहुत-सी सामग्रियोंसे सुसज्जित

थे ॥ ३१ ॥ महलोंके द्वार तथा देहलियाँ मूँगेकी बनी हुई

थीं। उनमें जो खंभे थे, वे वैदुर्यमणिके थे। मरकतमणिके बडे सुन्दर-सुन्दर फर्श थे, तथा स्फटिकमणिकी दीवारें चमकती रहती थीं॥ ३२॥ रंग-बिरंगी मालाओं,

पताकाओं, मणियोंकी चमक, शुद्ध चेतनके समान उञ्ज्वल मोती, सुन्दर-सुन्दर भोग-सामग्री, सुगन्धित

धूप-दीप तथा फूलोंके गहनोंसे वे महल खूब सजाये हुए थे। आभूषणोंको भी भूषित करनेवाले देवताओंक समान स्त्री-पुरुष उसकी सेवामें लगे रहते थे ॥ ३३-३४ ॥

परीक्षित् ! भगवान् श्रीरामजी आत्माराम जितेन्द्रिय पुरुषोंके शिरोमणि थे। उसी महलमें वे अपनी प्राणप्रिया प्रेममयी पत्नी श्रीसीताजीके साथ विहार करते थे ॥ ३५ ॥

सभी स्त्री-पुरुष जिनके चरणकमलोंका ध्यान करते रहते हैं, वे ही भगवान् श्रीराम बहत वर्षोतक धर्मकी मर्यादाका पालन करते हुए समयानुसार भोगोंका उपभोग

करते रहे ॥ ३६ ॥

\*\*\*\*\*\*\*\*\*\*\*\*

अर∘ १२-१३ ]

#### बारहवाँ अध्याय

#### इक्ष्वाकुवंशके शेष राजाओंका वर्णन

**श्रीशुकदेवजी कहते हैं**—परीक्षित् ! कुशका पुत्र हुआ अतिथि, उसका निषध, निषधका नभ, नभका पुण्डरीक और पुण्डरीकका क्षेमधन्वा॥ १ ॥क्षेमधन्वाका

\*\*\*\*\*\*\*\*\*\*

देवानीक, देवानीकका अनीह, अनीहका पारियात्र,

पारियात्रका बलस्थल और बलस्थलका पुत्र हुआ वज्रनाभ । यह सूर्यका अंश था ॥ २ ॥ वज्रनाभसे खगण, खगणसे विधृति और विधृतिसे हिरण्यनाभकी उत्पत्ति हुई।

जैमिनिका शिष्य और योगाचार्य था॥३॥ कोसलदेशवासी याज्ञवल्क्य ऋषिने उसकी शिष्यता

स्वीकार करके उससे अध्यात्मयोगकी शिक्षा ब्रहण की

थी। वह योग हृदयकी गाँठ काट देनेवाला तथा परम

सिद्धि देनेवाला है ॥ ४ ॥ हिरण्यनाभका पुष्य, पुष्यका धुवसन्धि, धुवसन्धिका सुदर्शन, सुदर्शनका अग्निवर्ण, अग्निवर्णका शीघ्र और शीघ्रका पुत्र हुआ मरु॥५॥

मरुने योगसाधनासे सिद्धि प्राप्त कर ली और वह इस समय भी कलाप नामक ग्राममें रहता है। कलियुगके अन्तमें सूर्यवंशके नष्ट हो जानेपर वह उसे फिरसे

चलायेगा ॥ ६ ॥ मरुसे प्रसुश्रुत, उससे सन्धि और सन्धिसे अमर्षणका जन्म हुआ। अमर्षणका महस्वान् और

महस्वान्का विश्वसाह्व॥७॥ विश्वसाह्वका प्रसेनजित्, प्रसेनजित्का तक्षक और तक्षकका पुत्र बृहद्बल हुआ।

मार डाला था॥८॥

परीक्षित् ! इक्ष्वाकुवंशके इतने नरपति हो चुके हैं।

परीक्षित् ! इसी बृहद्बलको तुम्हारे पिता अभिमन्युने युद्धमें

अब आनेवालोंके विषयमें सुनो। बृहद्बलका पुत्र होगा बृहद्रण॥९॥ बृहद्रणका उरुक्रिय, उसका वत्सवृद्ध,

वत्सवृद्धका प्रतिव्योम, प्रतिव्योमका भानु और भानुका पुत्र होगा सेनापति दिवाक ॥ १० ॥ दिवाकका वीर सहदेव,

सहदेवका बृहदश्च, बृहदश्वका भानुमान्, भानुमान्का

प्रतीकाश्व और प्रतीकाश्वका पुत्र होगा सुप्रतीक॥ ११॥ सुप्रतीकका मरुदेव, मरुदेवका सुनक्षत्र, सुनक्षत्रका पुष्कर,

पुष्करका अत्तरिक्ष, अत्तरिक्षका सुतपा और उसका पुत्र होगा अमित्रजित्॥ १२॥ अमित्रजित्से बृहद्राज, बुहद्राजसे बर्हि, बर्हिसे कृतञ्जय, कृतञ्जयसे रणञ्जय और उससे सञ्जय होगा॥१३॥ सञ्जयका शाक्य, उसका शुद्धोद और शुद्धोदका लाङ्गल, लाङ्गलका प्रसेनजित् और

रणकसे सुरथ और सुरथसे इस वंशके अन्तिम राजा सुमित्रका जन्म होगा। ये सब बृहद्बलके वंशधर होंगे ॥ १५ ॥ इक्ष्वाकुका यह वंश सुमित्रतक ही रहेगा । क्योंकि सुमित्रके राजा होनेपर कलियुगमें यह वंश समाप्त

प्रसेनजित्का पुत्र क्षुद्रक होगा॥ १४ ॥क्षुद्रकसे रणक,

#### तेरहवाँ अध्याय

हो जायगा॥ १६॥

#### राजा निमिके वंशका वर्णन

**श्रीशुकदेवजी कहते हैं--**परीक्षित् ! इक्ष्वाकुके पुत्र थे निमि। उन्होंने यज्ञ आरम्भ करके महर्षि वसिष्टको ऋत्विजके रूपमें वरण किया। वसिष्ठजीने कहा कि 'राजन् ! इन्द्र अपने यज्ञके लिये मुझे पहले ही वरण कर चुके हैं॥१॥ उनका यज्ञ पूरा करके मैं तुम्हारे पास

आऊँगा। तबतक तुम मेरी प्रतीक्षा करना।' यह बात

लौटें, तबतकके लिये उन्होंने दूसरे ऋत्विजोंको वरण कर लिया ॥ ३ ॥ गुरु वसिष्ठजी जब इन्द्रका यज्ञ सम्पन्न करके लौटे, तो उन्होंने देखा कि उनके शिष्य निमिने तो उनकी बात न मानकर यज्ञ प्रारम्भ कर दिया है। उस समय

कि जीवन तो क्षणभङ्गर है, विलम्ब करना उचित न समझा

और यज्ञ प्रारम्भ कर दिया। जबतक गुरु वसिष्ठजी न

सुनकर राजा निमि चुप हो रहे और वसिष्ठजी इन्द्रका यज्ञ उन्होंने शाप दिया कि 'निमिको अपनी विचारशीलता और कराने चले गये॥२॥ विचारवान् निमिने यह सोचकर पाण्डित्यका बडा घमंड है, इसलिये इसका शरीरपात हो

\* जाय'॥४॥ निमिकी दृष्टिमें गुरु वसिष्ठका यह शाप धर्मके अनुकूल नहीं, प्रतिकूल था। इसलिये उन्होंने भी शाप दिया कि 'आपने लोभवश अपने धर्मका आदर नहीं किया, इसलिये आपका शरीर भी गिर जाय'॥ ५॥ यह कहकर आत्मविद्यामें निपुण निमिने अपने शरीरका त्याग कर दिया। परीक्षित्! इधर हमारे वृद्ध प्रपितामह वसिष्ठजीने भी अपना शरीर त्याग कर मित्रावरुणके द्वारा उर्वशीके गर्भसे जन्म ग्रहण किया॥६॥ राजा निमिके यज्ञमें आये हुए श्रेष्ठ मुनियोंने राजाके शरीरको सुगन्धित वस्तुओंमें रख दिया। जब सत्रयागकी समाप्ति हुई और देवतालोग आये, तब उन लोगोंने उनसे प्रार्थना की ॥ ७ ॥ 'महानुभावो ! आपलोग समर्थ हैं। यदि आप प्रसन्न हैं तो राजा निमिका यह शरीर पुनः जीवित हो उठे।' देवताओंने

कहा--'ऐसा ही हो।' उस समय निमिने कहा---'मुझे देहका बन्धन नहीं चाहिये॥८॥ विचारशील मुनिजन अपनी बुद्धिको पूर्णरूपसे श्रीभगवान्में ही लगा देते हैं और उन्हेंकि चरणकमलोंका भजन करते हैं। एक-न-एक दिन यह शरीर अवश्य ही छूटेगा-इस भयसे भीत होनेके कारण वे इस शरीरका कभी संयोग ही नहीं चाहते; वे तो मुक्त ही होना चाहते हैं ॥ ९ ॥ अतः मैं अब दःख, शोक और भयके मूल कारण इस शरीरको धारण करना नहीं चाहता। जैसे जलमें मछलीके लिये सर्वत्र ही मृत्युके अवसर हैं, वैसे ही इस शरीरके लिये भी सब कहीं मृत्यु-ही-मृत्यु है'॥ १०॥

देवताओंने कहा—'मुनियो! राजा निमि बिना शरीरके ही प्राणियोंके नेत्रोंमें अपनी इच्छाके अनुसार निवास करें। वे वहाँ रहकर सुक्ष्मशरीरसे भगवान्का चित्तन करते रहें। पलक उठने और गिरनेसे उनके अस्तित्वका पता चलता रहेगा॥११॥ इसके बाद महर्षियोंने यह सोचकर कि 'राजाके न रहनेपर लोगोंमें

अराजकता फैल जायगी' निमिके शरीरका मन्थन किया। उस मन्थनसे एक कुमार उत्पन्न हुआ ॥ १२ ॥जन्म लेनेके कारण उसका नाम हुआ जनक। विदेहसे उत्पन्न होनेके कारण 'वैदेह' और मन्थनसे उत्पन्न होनेके कारण उसी बालकका नाम 'मिथिल' हुआ। उसीने मिथिलापुरी बसायी॥ १३॥

नन्दिवर्धनका सुकेतु, उसका देवरात, देवरातका बृहद्रथ, बृहद्रथका महावीर्यं, महावीर्यका सुधृति, सुधृतिका धृष्टकेतु, धृष्टकेतुका हर्यश्व और उसका मरु नामक पुत्र हुआ ॥ १४-१५ ॥ मरुसे प्रतीपक, प्रतीपकसे कृतिरथ, कृतिरथसे देवमीढ, देवमीढसे विश्रुत और विश्रुतसे महाधृतिका जन्म हुआ॥१६॥ महाधृतिका कृतिरात, कृतिरातका महारोमा, महारोमाका स्वर्णरोमा

परीक्षित् ! जनकका उदावस्, उसका नन्दिवर्धन,

स्वर्णरोमाके पुत्र हुआ हस्वरोमा ॥ १७ ॥ हस्वरोमाके पुत्र महाराज सीरध्वज थे। वे जब यज्ञके लिये धरती जोत रहे थे, तब उनके सीर (हल) के अग्रभाग (फाल) से सीताजीकी उत्पत्ति हुई। इसीसे उनका नाम पड़ा ॥ १८ ॥ सीरध्वजके कुशध्वज, कुशध्वजके धर्मध्वज और धर्मध्वजके दो

हुए--कृतध्वज और मितध्वज॥१९॥ कृतध्वजके केशिध्वज और मितध्वजके खाण्डिक्य हुए। परीक्षित्!

केशिध्वज आत्मविद्यामें बड़ा प्रवीण था॥२०॥

खाण्डिक्य था कर्मकाण्डका मर्मज्ञ। वह केशिध्वजसे

भयभीत होकर भाग गया। केशिध्वजका पुत्र भानुमान्

और भानुमान्का शतद्युप्र था॥ २१॥ शतद्युप्रसे शचि,

शुचिसे सनद्वाज, सनद्वाजसे ऊर्ध्वकेतु, ऊर्ध्वकेतुसे अज, अजसे पुरुजित्, पुरुजित्से अरिष्टनेमि, अरिष्टनेमिसे श्रुतायु, श्रुतायुसे सुपार्श्वक, सुपार्श्वकसे चित्ररथ और चित्ररथसे मिथिलापति क्षेमधिका जन्म हुआ ॥ २२-२३ ॥ क्षेमिधसे समरथ, समरथसे सत्यरथ, सत्यरथसे उपगुरु और उपगुरुसे उपगुप्त नामक पुत्र हुआ। यह अग्निका अंश था ॥ २४ ॥ उपगुप्तका वस्वनन्त, वस्वनन्तका युयुध, युयुधका सुभाषण, सुभाषणका श्रुत, श्रुतका जय, जयका विजय और विजयका ऋत नामक पुत्र हुआ॥२५॥ ऋतका शुनक, शुनकका वीतहव्य, वीतहव्यका धृति, धृतिका बहुलाश्व, बहुलाश्वका कृति और कृतिका पुत्र हुआ महावशी ॥ २६ ॥ परीक्षित् ! ये मिथिलके वंशमें उत्पन्न

सभी नरपति 'मैथिल' कहलाते हैं। ये सब-के-सब

आत्मज्ञानसे सम्पन्न एवं गृहस्थाश्रममें रहते हुए भी सुख-

दुःख आदि द्वन्द्वांसे मुक्त थे। क्याँ न हो, याज्ञवल्क्य आदि

बड़े-बड़े योगेश्वरोंकी इनपर महान् कृपा जो थी॥ २७॥

## चौदहवाँ अध्याय

#### चन्द्रवंशका वर्णन

श्रीशुकदेवजी कहते हैं---परीक्षित् ! अब मैं तुम्हें चन्द्रमाके पावन वंशका वर्णन सुनाता हूँ। इस वंशमें पुरूरवा आदि बड़े-बड़े पवित्रकीर्ति राजाओंका कीर्तन किया जाता है॥१॥ सहस्रों सिरवाले विराट् पुरुष नारायणके नाभि-सरोवरके कमलसे ब्रह्माजीकी उत्पत्ति हुई। ब्रह्माजीके पुत्र हुए अत्रि। वे अपने गुणोंके कारण ब्रह्माजीके समान ही थे॥२॥ उन्हीं अत्रिके नेत्रोंसे अमृतमय चन्द्रमाका जन्म हुआ। ब्रह्माजीने चन्द्रमाको ब्राह्मण, ओषधि और नक्षत्रोंका अधिपति बना दिया ॥ ३ ॥ उन्होंने तीनों लोकोंपर विजय प्राप्त की और राजसूय यज्ञ किया। इससे उनका घमंड बढ़ गया और उन्होंने बलपूर्वक बृहस्पतिकी पत्नी ताराको हर लिया॥४॥ देवगुरु बृहस्पतिने अपनी पत्नीको लौटा देनेके लिये उनसे बार-बार याचना की, परन्तु वे इतने मतवाले हो गये थे कि उन्होंने किसी प्रकार उनकी पत्नीको नहीं लौटाया। ऐसी परिस्थितिमें उसके लिये देवता और दानवोंमें घोर संग्राम छिड़ गया॥५॥ शुक्राचार्यजीने बृहस्पतिजीके द्वेषसे असुरोंके साथ चन्द्रमाका पक्ष ले लिया और महादेवजीने स्नेहवश समस्त भूतगणेंके साथ अपने विद्यागुरु अङ्गिराजीके पुत्र बृहस्पतिका पक्ष लिया ॥ ६ ॥ देवराज इन्द्रने भी समस्त देवताओंके साथ अपने गुरु बहस्पतिजीका ही पक्ष लिया। इस प्रकार ताराके निमित्तसे देवता और असुरोंका संहार करनेवाला

बहुत डाँटा-फटकारा और ताराको उसके पित बृहस्पतिजीके हवाले कर दिया। जब बृहस्पतिजीको यह मालूम हुआ कि तारा तो गर्भवती है, तब उन्होंने कहा— ॥ ८ ॥ 'दुष्टे ! मेरे क्षेत्रमें यह तो किसी दूसरेका गर्भ है। इसे तू अभी त्याग दे, तुरन्त त्याग दे। डर मत, मैं तुझे जलाऊँगा नहीं। क्योंकि एक तो तू स्त्री है और दूसरे मुझे भी सन्तानकी कामना है। देवी होनेके

कारण तु निर्दोष भी है ही'॥९॥ अपने पतिकी बात

तदनन्तर अङ्गिरा ऋषिने ब्रह्माजीके पास जाकर यह

युद्ध बंद करानेकी प्रार्थना की । इसपर ब्रह्माजीने चन्द्रमाको

घोर संग्राम हुआ ॥ ७ ॥

सुनकर तारा अत्यन्त लिजित हुई। उसने सोनेके समान चमकता हुआ एक बालक अपने गर्भसे अलग कर दिया। उस बालकको देखकर बृहस्पति और चन्द्रमा दोनों ही मोहित हो गये और चाहने लगे कि यह हमें मिल जाय॥ १०॥ अब वे एक-दूसरेसे इस प्रकार जोर-जोरसे

झगड़ा करने लगे कि 'यह तुम्हारा नहीं, मेरा है।' ऋषियों और देवताओंने तारासे पूछा कि 'यह किसका लड़का है।' परन्तु ताराने लज्जावश कोई उत्तर न दिया॥ ११॥ बालकने अपनी माताकी झुठी लज्जासे क्रोधित होकर

कहा---'दुष्टे ! तू बतलाती क्यों नहीं ? तू अपना कुकर्म

मुझे शीघ्र-से-शीघ्र बतला दे'॥१२॥ उसी समय ब्रह्माजीने ताराको एकात्तमें बुलाकर बहुत कुछ समझा-बुझाकर पूछा। तब ताराने धीरेसे कहा कि 'चन्द्रमाका।' इसलिये चन्द्रमाने उस बालकको ले

लिया ॥ १३ ॥ परीक्षित् ! ब्रह्माजीने उस बालकका नाम

रक्खा 'बध', क्योंकि उसकी बृद्धि बड़ी गम्भीर थी। ऐसा

पुत्र प्राप्त करके चन्द्रमाको बहुत आनन्द हुआ॥ १४॥

परीक्षित् ! बुधके द्वारा इलाके गर्भसे पुरूरवाका

जन्म हुआ। इसका वर्णन मैं पहले ही कर चुका हूँ। एक दिन इन्द्रकी सभामें देवर्षि नारदजी पुरूरवाके रूप, गुण, उदारता, शील-स्वभाव, धन-सम्पत्ति और पराक्रमका गान कर रहे थे। उन्हें सुनकर उर्वशीके हृदयमें कामभावका उदय हो आया और उससे पीड़ित होकर वह देवाङ्गना पुरूरवाके पास चली आयी॥१५-१६॥ यद्यपि

उर्वशीको मित्रावरुणके शापसे ही मृत्युलोकमें आना पड़ा

था, फिर भी पुरुषशिरोमणि पुरूरवा मूर्तिमान् कामदेवके

समान सुन्दर हैं—यह सुनकर सुर-सुन्दरी उर्वशीने धैर्य

धारण किया और वह उनके पास चली आयी॥ १७॥

देवाङ्गना उर्वशीको देखकर राजा पुरूरवाके नेत्र हर्षसे खिल उठे। उनके शरीरमें रोमाञ्च हो आया। उन्होंने बड़ी मीठी वाणीसे कहा—॥ १८॥ राजा पुरूरवाने कहा—सुन्दरी! तुन्हारा स्वागत है।

राजा पुरूरवान कहा—सुन्दरा ! तुन्हारा खागत ह । बैठो, मैं तुन्हारी क्या सेवा करूँ ? तुम मेरे साथ विहार करो और हम दोनोंका यह विहार अनन्त कालतक

करनेके कारण लटेरे मेरे बच्चोंको लटकर लिये जा रहे हैं।

मैं तो मर गयी। देखो तो सही, यह दिनमें तो मर्द बनता

है और रातमें स्त्रियोंकी तरह डरकर सोया रहता हैं ॥ २९ ॥ परीक्षित् ! जैसे कोई हाथीको अंकुशसे बेध

डाले. वैसे ही उर्वशीने अपने वचन-बाणोंसे राजाको बींघ

दिया। राजा पुरुरवाको बडा क्रोध आया और हाथमें

लिये शोकसे विह्वल हो गये-और उन्मत्तकी भाँति पृथ्वीमें

मेरी बात मान लो। निष्ठरे ! अब आज तो मुझे सुखी किये

चलता रहे ॥ १९ ॥

उर्वशीने कहा-'राजन् ! आप सौन्दर्यके मूर्तिमान्

स्वरूप हैं। भला, ऐसी कौन कामिनी है जिसकी दृष्टि और मन आपमें आसक्त न हो जाय ? क्योंकि आपके समीप

आकर मेरा मन रमणकी इच्छासे अपना धैर्य खो बैठा है॥ २०॥ राजन् ! जो पुरुष रूप-गुण आदिके कारण

प्रशंसनीय होता है, वही स्त्रियोंको अभीष्ट होता है। अतः मैं आपके साथ अवश्य विहार करूँगी। परन्त मेरे प्रेमी

महाराज ! मेरी एक शर्त है। मैं आपको धरोहरके रूपमें भेड़के दो बच्चे सौंपती हैं। आप इनकी रक्षा

करना ॥ २१ ॥ वीरशिरोमणे ! मैं केवल घी खाऊँगी और मैथुनके अतिरिक्त और किसी भी समय आपको वस्नहीन न देख सकुँगी।' परम मनस्वी पुरूरवाने 'ठीक है'---ऐसा

कहकर उसकी शर्त स्वीकार कर ली॥ २२॥ और फिर

उर्वशीसे कहा—'तुम्हारा यह सौन्दर्य अद्भुत है। तुम्हारा भाव अलौकिक है। यह तो सारी मनुष्यसृष्टिको मोहित करनेवाला है। और देवि ! कृपा करके तुम खयं यहाँ आयी हो। फिर कौन ऐसा मनुष्य है जो तुम्हारा सेवन न 'करेगा?'॥ २३॥

परीक्षित् ! तब उर्वशी कामशास्त्रोक्त पद्धतिसे पुरुष-श्रेष्ठ पुरूरवाके साथ विहार करने लगी। वे भी देवताओं-की विहारस्थली चैत्ररथ, नन्दनजन आदि उपवनोंमें उसके साथ खच्छन्द विहार करने लगे ॥ २४ ॥ देवी उर्वशीके शरीरसे कमलकेसरकी-सी सुगन्ध निकला करती थी। उसके साथ राजा पुरूरवाने बहुत वर्षोतक आनन्द-विहार किया। वे उसके मुखकी सुरिभसे अपनी सुध-बुध खो

तब उन्होंने गन्धवाँको उसे लानेके लिये भेजा और कहा--- 'उर्वशीके बिना मुझे यह स्वर्ग फीका जान पडता है' ॥ २६ ॥ वे गन्धर्व आधी रातके समय घोर अन्धकारमें वहाँ गये और उर्वशीके दोनों भेडोंको, जिन्हें उसने राजाके

बैठते थे॥ २५॥ इधर जब इन्द्रने उर्वशीको नहीं देखा.

पास धरोहर रक्खा था, चुराकर चलते बने ॥ २७ ॥ उर्वशीने जब गन्धवंकि द्वारा ले जाये जाते हए अपने पुत्रके

समान प्यारे भेड़ोंकी 'बें-बें' सुनी, तब वह कह उठी कि 'अरे, इस कायरको अपना स्वामी बनाकर मैं तो मारी

तलवार लेकर वस्नहीन अवस्थामें ही वे उस ओर दौड़ पडे ॥ ३० ॥ गन्धवॉने उनके झपटते ही भेडोंको तो वहीं

छोड दिया और स्वयं बिजलीकी तरह चमकने लगे। जब राजा पुरूरवा भेडोंको लेकर लौटे, तब उर्वशीने उस प्रकाशमें उन्हें वस्त्रहीन अवस्थामें देख लिया। (बस,वह

उसी समय उन्हें छोड़कर चली गयी) ॥ ३१ ॥ परीक्षित् ! राजा पुरूरवाने जब अपने 'शयनागारमें' अपनी प्रियतमा उर्वशीको नहीं देखा, तो वे अनमने हो गये। उनका चित्त उर्वशीमें ही बसा हुआ था। वे उसके

इधर-उधर भटकने लगे॥३२॥ एक दिन कुरुक्षेत्रमें सरस्वती नदीके तटपर उन्होंने उर्वशी और उसकी पाँच प्रसन्नमुखी सिखयोंको देखा और बड़ी मीठी वाणीसे कहा- ॥ ३३ ॥ 'प्रिये ! तनिक ठहर जाओ । एक बार

बिना मत जाओ। क्षणभर ठहरो; आओ हम दोनों कुछ बातें तो कर लें॥ ३४॥ देवि ! अब इस शरीरपर तुम्हारा कुपा-प्रसाद नहीं रहा, इसीसे तुमने इसे दूर फेंक दिया है। अतः मेरा यह सुन्दर शरीर अभी ढेर हुआ जाता है और तुम्हारे देखते-देखते इसे भेड़िये और गीध खा

जायँगे' ॥ ३५ ॥ उर्वशीने कहा-राजन् ! तुम पुरुष हो । इस प्रकार

मत मरो। देखो, सचमुच ये भेडिये तुम्हें खा न जायँ ! स्त्रियोंकी किसीके साथ मित्रता नहीं हुआ करती। स्त्रियोंका हृदय और भेड़ियोंका हृदय बिल्कल एक-जैसा होता

है ॥ ३६ ॥ स्त्रियाँ निर्दय होती हैं । क्रूरता तो उनमें स्वाभाविक ही रहती है। तनिक-सी बातमें चिढ जाती हैं और अपने सुखके लिये बड़े-बड़े साहसके काम कर

बैठती हैं, थोड़े-से खार्थके लिये विश्वास दिलाकर अपने गयी। यह नपुंसक अपनेको बडा वीर मानता है। यह मेरे पति और भाईतकको मार डालती हैं॥३७॥ इनके भेड़ोंको भी न बचा सका॥२८॥ इसीपर विश्वास हृदयमें सौहार्द तो है ही नहीं। भोले-भाले लोगोंको

झूट-मूठका विश्वास दिलाकर फाँस लेती हैं और नये-नये पुरुषकी चाटसे कुलटा और खच्छन्दचारिणी बन जाती हैं ॥ ३८ ॥ तो फिर तुम धीरज धरो । तुम राजराजेश्वर हो । घबराओ मत । प्रति एक वर्षके बाद एक रात तुम मेरे

साथ रहोगे। तब तुम्हारे और भी सन्तानें होंगी॥ ३९॥ राजा पुरूरवाने देखा कि उर्वशी गर्भवती है, इसलिये वे अपनी राजधानीमें लौट आये। एक वर्षके बाद फिर वहाँ गये। तबतक उर्वशी एक वीर पुत्रकी माता हो चुकी थी॥४०॥ उर्वशीके मिलनेसे पुरूरवाको बड़ा सुख

था।। ४०।। उवशाक ामलनस पुरूरवाका बड़ा सुख मिला और वे एक रात उसीके साथ रहे। प्रातःकाल जब वे विदा होने लगे, तब विरहके दुःखसे वे अत्यन्त दीन हो गये। उर्वशीने उनसे कहा—॥४१॥ 'तुम इन गन्धवाँकी स्तुति करो, ये चाहें तो तुम्हें मुझे दे सकते हैं' तब राजा पुरूरवाने गन्धवाँकी स्तुति की। परीक्षित् ! राजा

तब राजा पुरुरवान गन्यवाका स्तुति का । परावत् : राजा पुरुरवाकी स्तुतिसे प्रसन्न होकर गन्धवॉन उन्हें एक अग्निस्थाली (अग्निस्थापन करनेका पात्र) दी। राजाने समझा यही उर्वशी है, इसलिये उसको हृदयसे लगाकर वे एक वनसे दूसरे वनमें घूमते रहे॥ ४२॥ जब उन्हें

व एक वनस दूसर वनम वूमत रहा। इरा। जब उन्ह होश हुआ, तब वे स्थालीको वनमें छोड़कर अपने महलमें लौट आये एवं रातके समय उर्वशीका ध्यान करते रहे। इस प्रकार जब त्रेतायुगका प्रारम्भ हुआ, तब उनके हृदयमें

तीनों वेद प्रकट हुए॥४३॥ फिर वे उस स्थानपर गन्धर्वलो \*\*\*\*\*

# \*\*\*\*\* पंद्रहवाँ अध्याय

#### ऋचीक, जमदिग्न और परशुरामजीका चरित्र

श्रीशुकदेवजी कहते हैं—परीक्षित् ! उर्वशीके गर्भसे पुरूरवाके छः पुत्र हुए—आयु, श्रुतायु, सत्यायु, रय, विजय और जय॥१॥ श्रुतायुका पुत्र था वसुमान्, सत्यायुका श्रुतञ्जय, रयका एक और जयका

रय, विजय ओर जय ॥ १ ॥ श्रुतायुका पुत्र था वसुमान्, सत्यायुका श्रुतञ्जय, रयका एक और जयका अमित ॥ २ ॥ विजयका भीम, भीमका काञ्चन, काञ्चनका होत्र और होत्रका पुत्र था जहु । ये जहु वही थे, जो गङ्गाजीको अपनी अञ्जलिमें लेकर पी गये थे। जहुका पुत्र था पुरु, पुरुका बलाक और बलाकका अजक ॥ ३ ॥

अजकका कुश था। कुशके चार पुत्र थे—कुशाम्बु, तनय, वसु और कुशनाभ। इनमेंसे कुशाम्बुके पुत्र गये, जहाँ उन्होंने वह अग्निस्थाली छोड़ी थी। अब उस स्थानपर शमीवृक्षके गर्भमें एक पीपलका वृक्ष उग आया

\*\*\*\*\*\*\*\*\*\*\*\*

था, उसे देखकर उन्होंने उससे दो अर्राणयाँ (मन्थनकाष्ट) बनायीं । फिर उन्होंने उर्वशीलोककी कामनासे नीचेकी अरिणको उर्वशी, ऊपरकी अरिणको पुरूरवा और बीचके

अरोणका उवशा, ऊपरका अराणका पुरूरवा आर बाचक काष्ठको पुत्ररूपसे चिन्तन करते हुए अग्नि प्रज्वलित करनेवाले मन्त्रोंसे मन्थन किया ॥४४-४५॥ तीनों

करनेवाले मन्त्रोंसे मन्थन किया ॥४४-४५॥ तीनों मन्थनसे 'जातवेदा' नामका अग्नि प्रकट हुआ। राजा

पुरूरवाने अग्निदेवताको त्रयीविद्याके द्वारा आहवनीय, गार्हपत्य और दक्षिणाग्नि—इन तीनों भागोंमें विभक्त करके पुत्ररूपसे स्वीकार कर लिया॥४६॥ फिर उर्वशीलोककी इच्छासे पुरूरवाने उन तीनों अग्नियोंद्वारा

यजन किया ॥ ४७ ॥
परीक्षित् ! त्रेताके पूर्व सत्ययुगमें एकमात्र प्रणव
(ॐ कार) ही वेद था। सारे वेद-शास्त्र उसीके अन्तर्भूत
थे। देवता थे एकमात्र नारायण; और कोई न था। अग्नि

सर्वदेवस्वरूप इन्द्रियातीत यज्ञपति भगवान् श्रीहरिका

भी तीन नहीं, केवल एक था और वर्ण भी केवल एक 'हंस' ही था॥ ४८॥ परीक्षित्! त्रेताके प्रारम्भमें पुरूरवासे ही वेदत्रयी और अग्नित्रयीका आविर्भाव हुआ। राजा पुरूरवाने अग्निको सन्तानरूपसे स्वीकार करके गन्धर्वलोककी प्राप्ति की॥ ४९॥ \*\*

गाधि हुए॥४॥

परीक्षित् ! गाधिकी कन्याका नाम था सत्यवती । कन्नीक कृषिने गाधिसे उनकी कन्या माँगी । गाधिने यह

ऋचीक ऋषिने गाधिसे उनकी कन्या माँगी। गाधिने यह समझकर कि ये कन्याके योग्य वर नहीं है, ऋचीकसे

कहा--- ॥ ५ ॥ 'मुनिवर ! हमलोग कुशिक-वंशके हैं।

हमारी कन्या मिलनी कठिन है। इसलिये आप एक हजार ऐसे घोड़े लाकर मुझे शुल्करूपमें दीजिये, जिनका सारा

शरीर तो श्वेत हो, परन्तु एक-एक कान श्याम वर्णका हो'॥६॥ जब गाधिने यह बात कही, तब ऋचीक मुनि उनका आशय समझ गये और वरुणके पास जाकर वैसे

ही घोड़े ले आये तथा उन्हें देकर सुन्दरी सत्यवतीसे विवाह कर लिया॥७॥ एक बार महर्षि ऋचीकसे उनकी पत्नी और सास दोनोंने ही पुत्रप्राप्तिके लिये प्रार्थना की। महर्षि ऋचीकने उनकी प्रार्थना खीकार करके दोनोंके लिये अलग-अलग मन्त्रोंसे चरु पकाया और स्त्रान करनेके लिये चले गये ॥ ८ ॥ सत्यवतीकी माने यह समझकर कि ऋषिने अपनी पत्नीके लिये श्रेष्ठ चरु पकाया होगा, उससे वह चरु माँग लिया। इसपर सत्यवतीने अपना चरु तो मा को दे दिया और माका चरु वह स्वयं खा गयी॥९॥ जब ऋचीक मुनिको इस बातका पता चला, तब उन्होंने अपनी पत्नी सत्यवतीसे कहा कि 'तुमने बड़ा अनर्थ कर डाला। अब तुम्हारा पुत्र तो लोगोंको दण्ड देनेवाला घोर प्रकृतिका होगा और तम्हारा भाई होगा एक श्रेष्ठ ब्रह्मवेता' ॥ १० ॥ सत्यवतीने ऋचीक मुनिको प्रसन्न किया और प्रार्थना की कि 'स्वामी ! ऐसा नहीं होना चाहिये।' तब उन्होंने कहा---'अच्छी बात है। पुत्रके बदले तुम्हारा पौत्र वैसा (घोर प्रकृतिका) होगा।' समयपर सत्यवतीके गर्भसे जमदिग्नका जन्म हुआ॥११॥ सत्यवती समस्त लोकोंको पवित्र करनेवाली परम पुण्यमयी 'कौशिकी' नदी बन गयी। रेणु ऋषिकी कन्या थी रेणुका। जमदिग्नने उसका पाणिग्रहण किया॥१२॥ रेणुकाके गर्भसे जमदिग्न ऋषिके वसुमान् आदि कई पुत्र हुए। उनमें सबसे छोटे परशुरामजी थे। उनका यश सारे संसारमें प्रसिद्ध है॥ १३॥ कहते हैं कि हैहयवंशका अन्त करनेके लिये स्वयं भगवान्ने ही परशुरामके रूपमें अंशावतार प्रहण किया था। उन्होंने इस पृथ्वीको इक्कीस बार क्षत्रियहीन कर दिया ॥ १४ ॥ यद्यपि क्षत्रियोने उनका थोडा-सा ही अपराध किया था-फिर भी वे लोग बडे दृष्ट, ब्राह्मणोंके अभक्त, रजोगुणी और विशेष करके

तमोगुणी हो रहे थे। यही कारण था कि वे पृथ्वीके भार

हो गये थे और इसीके फलस्वरूप भगवान् परशुरामने

उनका नाश करके पथ्वीका भार उतार दिया॥१५॥

समयके क्षत्रिय विषयलोल्प हो गये थे; परन्तु उन्होंने

परशरामजीका ऐसा कौन-सा अपराध कर दिया, जिसके

कारण उन्होंने बार-बार क्षत्रियोंके वंशका संहार

राजा परीक्षित्ने पूछा-भगवन् ! अवश्य ही उस

इन्द्रियोंका अबाध बल, अतुल सम्पत्ति, तेजस्विता, वीरता, कीर्ति और शारीरिक बल भी उसने उनकी कृपासे प्राप्त कर लिये थे॥ १७-१८॥ वह योगेश्वर हो गया था। उसमें ऐसा ऐश्वर्य था कि वह सूक्ष्म-से-सूक्ष्म, स्थल-से-स्थल रूप धारण कर लेता । सभी सिद्धियाँ उसे प्राप्त थीं। वह संसारमें वायुकी तरह सब जगह बेरोक-टोक विचरा करता॥ १९॥ एक बार गलेमें वैजयन्ती माला पहने सहस्रबाह् अर्जुन बहुत-सी सुन्दरी स्त्रियोंके साथ नर्मदा नदीमें जल-विहार कर रहा था। उस समय मदोन्मत्त सहस्रबाहुने अपनी बाँहोंसे नदीका प्रवाह रोक दिया॥२०॥ दशमुख रावणका शिविर भी वहीं कहीं पासमें ही था। नदीकी धारा उलटी बहने लगी, जिससे उसका शिविर डूबने लगा। रावण अपनेको बहुत बड़ा वीर तो मानता ही था, इसलिये सहस्रार्जुनका यह पराक्रम उससे सहन नहीं हुआ॥२१॥ जब रावण सहस्रवाह अर्जुनके पास जाकर बुरा-भला कहने लगा, तब उसने स्त्रियोंके सामने ही खेल-खेलमें रावणको पकड़ लिया और अपनी राजधानी माहिष्मतीमें ले जाकर बंदरके समान कैद कर लिया। पीछे पुलस्त्यजीके कहनेसे सहस्रबाहने रावणको छोड़ दिया॥ २२॥ एक दिन सहस्रबाह अर्जुन शिकार खेलनेके लिये बडे घोर जंगलमें निकल गया था। दैववश वह जमदिग्न मुनिके आश्रमपर जा पहुँचा॥२३॥ परम तपस्वी जमदिग्न मुनिके आश्रममें कामधेनु रहती थी। उसके प्रतापसे उन्होंने सेना, मन्त्री और वाहनोंके साथ हैहयाधिपतिका खुब स्वागत-सत्कार किया॥ २४॥ वीर हैहयाधिपतिने देखा कि जमदिंग मृनिका ऐश्वर्य तो मुझसे भी बढा-चढा है। इसलिये उसने उनके खागत-सत्कारको कुछ भी आदर न देकर कामधेनुको ही ले लेना चाहा ॥ २५ ॥ उसने अभिमानवश जमदिग्न मृनिसे माँगा

श्रीशकदेवजी कहने लगे—परीक्षित् ! उन दिनों हैहयवंशका अधिपति था अर्जुन। वह एक श्रेष्ठ क्षत्रिय

था। उसने अनेकों प्रकारकी सेवा-शृश्रुषा करके भगवान्

नारायणके अंशावतार दत्तात्रेयजीको प्रसन्न कर लिया और

उनसे एक हजार भुजाएँ तथा कोई भी शत्रु युद्धमें पराजित

न कर सके—यह वरदान प्राप्त कर लिया। साथ ही

\* नवम स्कन्ध \* अ∾ १६ ] \*\*\*\*\*\*\*\*\*\*

हजार भुजाओंसे पाँच सौ धनुषोंपर बाण चढ़ाये

और परशुरामजीपर छोड़े। परन्तु परशुरामजी तो

समस्त शस्त्रधारियोंके शिरोमणि ठहरे। उन्होंने अपने

एक धनुषपर छोड़े हुए बाणोंसे ही एक साथ सबको काट

डाला॥ ३३॥ अब हैहयाधिपति अपने हाथोंसे पहाड

और पेड़ उखाड़कर बड़े वेगसे युद्धभूमिमें परशुरामजीकी

ओर झपटा। परन्तु परशुरामजीने अपनी तीखी धारवाले

फरसेसे बड़ी फुर्तीके साथ उसकी साँपोंके समान

भुजाओंको काट डाला॥ ३४॥ जब उसकी बाँहें कट

गयीं, तब उन्होंने पहाड़की चोटीकी तरह उसका ऊँचा सिर धडसे अलग कर दिया। पिताके मर जानेपर उसके दस

परीक्षित् ! विपक्षी वीरोंके नाशक परशुरामजीने

बछड़ेके साथ कामधेनु लौटा ली। वह बहुत ही दुखी हो

रही थी। उन्होंने उसे अपने आश्रमपर लाकर पिताजीको

सौंप दिया॥ ३६॥ और माहिष्मतीमें सहस्रबाहुने तथा

उन्होंने जो कुछ किया था, सब अपने पिताजी तथा

भाइयोंको कह सुनाया । सब कुछ सुनकर जमदिग्न मुनिने

कहा— ॥ ३७ ॥ 'हाय, हाय, परशुराम ! तुमने बड़ा पाप

किया। राम , राम ! तुम बड़े वीर हो; परन्तु सर्वदेवमय

नरदेवका तुमने व्यर्थ ही वध किया॥३८॥ बेटा!

हमलोग ब्राह्मण हैं। क्षमाके प्रभावसे ही हम संसारमें

पूजनीय हुए हैं। और तो क्या, सबके दादा ब्रह्माजी भी

क्षमाके बलसे ही ब्रह्मपदको प्राप्त हुए हैं॥३९ ॥ ब्राह्मणोंकी शोभा क्षमाके द्वारा ही सूर्यकी प्रभाके समान

चमक उठती है। सर्वशक्तिमान् भगवान् श्रीहरि भी

क्षमावानोंपर ही शीघ्र प्रसन्न होते हैं॥४०॥ बेटा!

सार्वभौम राजाका वध ब्राह्मणकी हत्यासे भी बढ़कर है।

जाओ, भगवान्का स्मरण करते हुए तीर्थोंका सेवन करके

अपने पापोंको धो डालो' ॥ ४१ ॥

हजार लड़के डरकर भग गये॥ ३५॥

ले चलो। उसकी आज्ञासे उसके सेवक बछडेके साथ हुई कामधेनुको डकराती माहिष्मतीपुरी ले गये ॥ २६ ॥ जब वे सब चले गये, तब परशरामजी आश्रमपर आये और उसकी दुष्टताका वृतान्त

भी नहीं, अपने सेवकोंको आज्ञा दी कि कामधेनुको छीन

सनकर चोट खाये हुए साँपकी तरह क्रोधसे तिलिमला

उठे ॥ २७ ॥ वे अपना भयक्कर फरसा, तरकस, ढाल एवं घनुष लेकर बड़े वेगसे उसके पीछे दौड़े—जैसे कोई किसीसे न दबनेवाला सिंह हाथीपर टूट पड़े॥ २८॥

सहस्रवाहु अर्जुन अभी अपने नगरमें प्रवेश कर ही

रहा था कि उसने देखा परशुरामजी महाराज बड़े वेगसे उसीकी ओर झपटे आ रहे हैं। उनकी बड़ी विलक्षण झाँकी थी। वे हाथमें धनुष-बाण और फरसा लिये हुए थे, शरीरपर काला मृगचर्म धारण किये हुए थे और उनकी

जटाएँ सूर्यकी किरणोंके समान चमक रही थीं॥ २९॥ उन्हें देखते ही उसने गदा, खड्ग, बाण, ऋष्टि, शतझी और शक्ति आदि आयुधोंसे सुसज्जित एवं हाथी, घोड़े, रथ तथा पदातियोंसे युक्त अत्यन्त भयङ्कर सत्रह

भेजी। भगवान् परश्रामने सेना बात-की-बातमें अकेले ही उस सारी सेनाको नष्ट कर दिया॥३०॥ भगवान् परशुरामजीकी गति मन और वायुके समान थी। बस, वे शत्रुकी सेना काटते ही जा रहे थे। जहाँ-जहाँ वे अपने फरसेका प्रहार करते, वहाँ-वहाँ

सारिथ और वाहनोंके साथ बड़े-बड़े वीरोंकी बाँहें, जाँघें और कंधे कट-कटकर पृथ्वीपर गिरते जाते थे॥३१॥ हैहयाधिपति अर्जुनने देखा कि मेरी सेनाके सैनिक, उनके

धनुष, ध्वजाएँ और ढाल भगवान् परशुरामके फरसे और बाणोंसे कट-कटकर खूनसे लथपथ रणभूमिमें गिर गये हैं, तब उसे बड़ा क्रोध आया और वह स्वयं भिड़नेके लिये आ धमका॥३२॥ उसने एक साथ ही अपनी

सोलहवाँ अध्याय

परशुरामजीके द्वारा क्षत्रियसंहार और विश्वामित्रजीके वंशकी कथा

श्रीशुकदेवजी कहते हैं—परीक्षित् ! अपने पिताकी की । इसके बाद वे एक वर्षतक तीर्थयात्रा करके अपने यह शिक्षा भगवान् परशुरामने 'जो आज्ञा' कहकर स्वीकार आश्रमपर लौट आये ॥ १ ॥ एक दिनकी बात है दी॥ २१॥ इसी प्रकार अग्निकोण आदि विदिशाएँ ऋत्विजोंको दीं, कश्यपजीको मध्यभूमि दी, उपद्रष्टाको आर्यावर्त दिया तथा दूसरे सदस्योंको अन्यान्य दिशाएँ

प्रदान कर दीं ॥ २२ ॥ इसके बाद यज्ञान्त-स्नान करके वे

समस्त पापोंसे मुक्त हो गये और ब्रह्मनदी सरस्वतीके तटपर मेघरहित सूर्यके समान शोभायमान हए॥२३॥ महर्षि जमदग्निको स्मृतिरूप सङ्कल्पमय शरीरकी प्राप्ति हो गयी। परश्रामजीसे सम्मानित होकर वे सप्तर्षियोंके मण्डलमें सातवें ऋषि हो गये॥२४॥ परीक्षित्! कमललोचन जमदग्नि-नन्दन भगवान् परशुराम आगामी मन्वन्तरमें सप्तर्षियोंके मण्डलमें रहकर वेदोंका विस्तार करेंगे ॥ २५ ॥ वे आज भी किसीको किसी प्रकारका दण्ड न देते हुए शान्त चित्तसे महेन्द्र पर्वतपर निवास करते हैं। वहाँ सिद्ध, गन्धर्व और चारण उनके चरित्रका मधुर स्वरसे गान करते रहते हैं॥ २६॥ सर्वशक्तिमान् विश्वात्मा भगवान् श्रीहरिने इस प्रकार भृगुवंशियोंमें अवतार ग्रहण

करके पृथ्वीके भारभूत राजाओंका बहुत बार वध किया॥ २७॥ महाराज गाधिके पुत्र हुए प्रज्वलित अग्निके समान

परम तेजस्वी विश्वामित्रजी। इन्होंने अपने तपोबलसे क्षत्रियत्वका त्याग करके ब्रह्मतेज प्राप्त कर लिया ॥ २८ ॥ परीक्षित् ! विश्वामित्रजीके सौ पुत्र थे। उनमें बिचले पुत्रका नाम था मधुच्छन्दा । इसलिये सभी पुत्र 'मधुच्छन्दा' के ही नामसे विख्यात हुए॥ २९॥ विश्वामित्रजीने भृगुवंशी अजीगर्तके पुत्र अपने भानजे शुनःशेप को, जिसका एक नाम देवरात भी था, पुत्ररूपमें स्वीकार कर लिया और अपने पुत्रोंसे कहा कि 'तुमलोग इसे अपना बड़ा भाई मानो'॥ ३० ॥ यह वही प्रसिद्ध भुगुवंशी शुनःशेप था,

\* जो हरिश्चन्द्रके यज्ञमें यज्ञपशुके रूपमें मोल लेकर लाया

गया था। विश्वामित्रजीने प्रजापति वरुण आदि देवताओंकी स्तुति करके उसे पाशबन्धनसे छुड़ा लिया था। देवताओंके यज्ञमें यह श्नःशेप देवताओंद्वारा विश्वामित्रजीको दिया

गया था; अतः 'देवैः रातः' इस व्युत्पत्तिके अनुसार गाधिवंशमें यह तपस्वी देवरातके नामसे विख्यात

हुआ ॥ ३१-३२ ॥ विश्वामित्रजीके पुत्रोंमें जो बड़े थे, उन्हें श्नःशेपको बड़ा भाई माननेकी बात अच्छी न लगी। इसपर विश्वामित्रजीने क्रोधित होकर उन्हें शाप दे दिया कि

'दुष्टो ! तुम सब म्लेच्छ हो जाओ'॥ ३३॥ इस प्रकार जब उनचास भाई म्लेच्छ हो गये, तब विश्वामित्रजीके बिचले पुत्र मधुच्छन्दाने अपनेसे छोटे पचासों भाइयोंक साथ कहा—'पिताजी! आप हमलोगोंको जो आज्ञा

बड़ा भाई स्वीकार कर लिया और कहा कि 'हम सब तुम्हारे अनुयायी—छोटे भाई हैं।' तब विश्वामित्रजीने अपने इन आज्ञाकारी पुत्रोंसे कहा—'तुम लोगोंने मेरी बात मानकर मेरे सम्मानकी रक्षा की है, इसलिये तुमलोगों-जैसे सुपुत्र प्राप्त करके मैं धन्य हुआ। मैं तुम्हें

करते हैं, हम उसका पालन करनेके लिये तैयार हैं' ॥ ३४ ॥ यह कहकर मधुच्छन्दाने मन्त्रद्रष्टा शुनःशेपको

मेरे प्यारे पुत्रो ! यह देवरात शुनःशेप भी तुम्हारे ही गोत्रका है। तुमलोग इसकी आज्ञामें रहना।' परीक्षित्! विश्वामित्रजीके अष्टक, हारीत, जय और क्रतुमान् आदि और भी पुत्र थे॥३६॥ इस प्रकार विश्वामित्रजीकी सन्तानोंसे कौशिकगोत्रमें कई भेद हो गये और देवरातको

बडा भाई माननेके कारण उसका प्रवर ही दूसरा हो

आशीर्वाद देता हैं कि तुम्हें भी सुपुत्र प्राप्त होंगे॥ ३५॥

सत्रहवाँ अध्याय

\*\*\*\*

#### क्षत्रवृद्ध, रजि आदि राजाओंके वंशका वर्णन

गया ॥ ३७ ॥

सुहोत्र। सुहोत्र के तीन पुत्र हुए—काश्य, कुश और **श्रीशुकदेवजी कहते हैं—**परीक्षित्! राजेन्द्र पुरूरवाका एक पुत्र था आयु । उसके पाँच लड़के हुए---गृत्समद । गृत्समदका पुत्र हुआ शुनक । इसी शुनकके पुत्र नहृष, क्षत्रवृद्ध, रजि, शक्तिशाली रम्भ और अनेना। ऋग्वेदियोंमें श्रेष्ठ मुनिवर शौनकजी हए॥१-३॥

क्षत्रवृद्धका वंश सुनो। क्षत्रवृद्धके पुत्र थे काश्यका पुत्र काशि, काशिका राष्ट्र, राष्ट्रका दीर्घतमा \*\*\*\*\*\*\*\*\*\*\*\*\*\*\*\* शान्तरय । शान्तरय आत्मज्ञानी होनेके कारण कृतकृत्य थे,

और दीर्घतमाके धन्वत्तरि। यही आयुर्वेदके प्रवर्तक हैं॥४॥ ये यज्ञभागके भोक्ता और भगवान् वासुदेवके

अंश हैं। इनके स्मरणमात्रसे ही सब प्रकारके रोग दूर हो जाते हैं। धन्वन्तरिका पुत्र हुआ केतुमान् और केतुमान्का

भीमरथ ॥ ५ ॥ भीमरथका दिवोदास और दिवोदासका

द्युमान्—जिसका एक नाम प्रतर्दन भी है। यही द्युमान्

शत्रुजित्, वत्स, ऋतध्वज और कुवलयाश्वके नामसे भी प्रसिद्ध है। द्युमान्के ही पुत्र अलर्क आदि हुए॥६॥

परीक्षित् ! अलर्कके सिवा और किसी राजाने छाछठ हजार (६६०००) वर्षतक युवा रहकर पृथ्वीका राज्य

नहीं भोगा॥७॥ अलर्कका पुत्र हुआ सन्तति, सन्ततिका सुनीथ, सुनीथका सुकेतन, सुकेतनका धर्मकेतु और धर्मकेतुका सत्यकेतु॥८॥ सत्यकेतुसे धृष्टकेतु,

धृष्टकेतुसे राजा सुकुमार, सुकुमारसे वीतिहोत्र, वीतिहोत्रसे भर्ग और भर्गसे राजा भार्गभूमिका जन्म हुआ॥९॥ ये सब-के-सब क्षत्रवृद्धके वंशमें काशिसे उत्पन्न

नरपति हुए। रम्भके पुत्रका नाम था रभस, उससे गम्भीर और गम्भीरसे अक्रियका जन्म हुआ॥ १०॥ अक्रियकी पत्नीसे ब्राह्मणवंश चला। अब अनेनाका वंश सुनो।

अनेनाका पुत्र था शुद्ध, शुद्धका शुचि, शुचिका त्रिककुद् और त्रिककुद्का धर्मसारिथ ॥ ११ ॥ धर्मसारिथके पुत्र थे

राज्य देना चाहते थे। परन्तु उसने स्वीकार नहीं किया;

## अठारहवाँ अध्याय

#### ययाति-चरित्र

श्रीशुकदेवजी कहते हैं—परीक्षित्! शरीरधारियोंके छः इन्द्रियाँ होती हैं, वैसे ही नहुषके छः पुत्र थे। उनके नाम थे--यित, ययाति, संयाति, आयित,

वियति और कृति॥१॥ नहुष अपने बड़े पुत्र यतिको

क्योंकि वह राज्य पानेका परिणाम जानता था। राज्य एक

ऐसी वस्तु है कि जो उसके दाव-पेंच और प्रबन्ध आदिमें भीतर प्रवेश कर जाता है, वह अपने आत्मखरूपको नहीं समझ सकता॥२॥ जब इन्द्रपत्नी शचीसे सहवास

करनेकी चेष्टा करनेके कारण नहुषको ब्राह्मणीने इन्द्रपदसे गिरा दिया और अजगर बना दिया, तब राजाके पदपर

रजिको लौटा दिया और उनके चरण पकड़कर उन्हींको अपनी रक्षाका भार भी सौंप दिया। जब रजिकी मृत्यु हो

उन्हें सन्तानकी आवश्यकता न थी। परीक्षित् ! आयुके

पुत्र रजिके अत्यन्त तेजस्वी पाँच सौ पुत्र थे॥१२॥

देवताओंकी प्रार्थनासे रजिने दैत्योंका वध करके इन्द्रको

स्वर्गका राज्य दिया। परन्तु वे अपने प्रह्लाद आदि

शत्रुओंसे भयभीत रहते थे, इसलिये उन्होंने वह स्वर्ग फिर

गयी, तब इन्द्रके माँगनेपर भी रजिके पुत्रोंने स्वर्ग नहीं लौटाया । वे स्वयं ही यज्ञोंका भाग भी ग्रहण करने लगे ।

तब गुरु बृहस्पतिजीने इन्द्रकी प्रार्थनासे अभिचार-विधिसे हवन किया। इससे वे धर्मके मार्गसे भ्रष्ट हो गये।

तब इन्द्रने अनायास ही उन सब रजिके पुत्रोंको मार डाला । उनमेंसे कोई भी न बचा । क्षत्रवृद्धके पीत्र कुशसे प्रति, प्रतिसे सञ्जय और सञ्जयसे जयका जन्म

हुआ ॥ १३-१६ ॥ जयसे कृत, कृतसे राजा हर्यवन, हर्यवनसे सहदेव, सहदेवसे हीन और हीनसे जयसेन नामक पुत्र हुआ॥१७॥ जयसेनका सङ्कृति,

सङ्कृतिका पुत्र हुआ महारथी वीरशिरोमणि जय। क्षत्रवृद्धकी वंश-परम्परामें इतने ही नरपति हुए। अब नहषवंशका वर्णन सुनो॥ १८॥

ययाति बैठे ॥ ३ ॥ ययातिने अपने चार छोटे भाइयोंको

पत्नीके रूपमें स्वीकार करके पृथ्वीकी रक्षा करने लगा॥४॥ राजा परीक्षित्ने पूछा—भगवन् !

चार दिशाओंमें नियुक्त कर दिया और स्वयं शुक्राचार्यकी

पुत्री देवयानी और दैत्यराज वृषपर्वाकी पुत्री शर्मिष्ठाको

शुक्राचार्यजी तो ब्राह्मण थे और ययाति क्षत्रिय। फिर ब्राह्मण-कन्या और क्षत्रिय-वस्का प्रतिलोम (उलटा)

विवाह कैसे हुआ ? ॥ ५॥ श्रीशकदेवजीने कहा---राजन् ! दानवराज

वृषपर्वाकी एक बड़ी मानिनी कन्या थी। उसका नाम था

\*\*\*\*\*\*\*\*\*\*\*\*\*\*\*\*\*\* जब देवयानी इस प्रकार गाली देने लगी, तब शर्मिष्ठा शर्मिष्ठा। वह एक दिन अपनी गुरुपुत्री देवयानी और हजारों सिखयोंके साथ अपनी राजधानीके श्रेष्ठ उद्यानमें क्रोधसे तिलमिला उठी। वह चोट खायी हुई नागिनके

टहल रही थी। उस उद्यानमें सुन्दर-सुन्दर पुष्पोंसे लदे हुए अनेकों तृक्ष थे। उसमें एक बड़ा ही सुन्दर सरोवर था। सरोवरमें कमल खिले हुए थे और उनपर बड़े ही मधुर

स्वरसे भौरे गुंजार कर रहे थे। उसकी ध्वनिसे सरोवरका तट गुँज रहा था ॥ ६-७ ॥ जलाशयके पास पहुँचनेपर उन सुन्दरी कन्याओंने अपने-अपने वस्त्र तो घाटपर रख दिये

और उस तालाबमें प्रवेश करके वे एक-दूसरेपर जल उलीच-उलीचकर क्रीडा करने लगीं ॥ ८ ॥ उसी समय

उधरसे पार्वतीजीके साथ बैलपर चढ़े हुए भगवान् शङ्कर आ निकले । उनको देखकर सब-की-सब कन्याएँ सकुचा

गयीं और उन्होंने झटपट सरोवरसे निकलकर अपने-अपने वस्त्र पहन लिये॥९॥ शीघ्रताके कारण शर्मिष्टाने

अनजानमें देवयानीके वस्त्रको अपना समझकर पहन लिया। इसपर देवयानी क्रोधके मारे आग-बब्रुला हो गयी। उसने कहा- ॥ १० ॥ 'अरे, देखो तो सही, इस

दासीने कितना अनुचित काम कर डाला ! राम-राम, जैसे कृतिया यज्ञका हविष्य उठा ले जाय, वैसे ही इसने मेरे वस्त्र पहन लिये हैं॥११॥ जिन ब्राह्मणीने अपने

तपोबलसे इस संसारकी सृष्टि की है, जो परम पुरुष परमात्माके मुखरूप हैं, जो अपने हृदयमें निरन्तर ज्योतिर्मय परमात्माको धारण किये रहते हैं और जिन्होंने

सम्पूर्ण प्राणियोंके कल्याणके लिये वैदिक मार्गका निर्देश

किया है, बड़े-बड़े लोकपाल तथा देवराज इन्द्र-ब्रह्मा आदि भी जिनके चरणोंकी वन्दना और सेवा करते हैं--और तो क्या, लक्ष्मीजीके एकमात्र आश्रय परम पावन विश्वातमा भगवान् भी जिनकी वन्दना और

स्तृति करते हैं---उन्हीं ब्राह्मणोंमें हम सबसे श्रेष्ठ भुगुवंशी है। और इसका पिता प्रथम तो असुर है, फिर हमारा शिष्य है। इसपर भी इस दुष्टाने जैसे शुद्र वेद पढ़ ले, उसी तरह हमारे कपडोंको पहन लिया है'॥ १२-१४॥

बात कहकर गुरुपुत्री देवयानीका तिरस्कार किया और क्रोधवश उसके वस्त्र छीनकर उसे कुएँमें ढकेल दिया॥ १७॥ शर्मिष्ठाके चले जानेके बाद संयोगवश शिकार

समान लंबी साँस लेने लगी। उसने अपने दाँतोंसे होठ

दबाकर कहा— ॥ १५॥ 'भिखारिन ! तू इतना बहक

रही है। तुझे कुछ अपनी बातका भी पता है ? जैसे कौए

और कृते हमारे दरवाजेपर रोटीके टुकड़ोंके लिये प्रतीक्षा

करते हैं, वैसे ही क्या तुम भी हमारे घरोंकी ओर नहीं

ताकती रहती' ॥ १६ ॥ शर्मिष्ठाने इस प्रकार कड़ी-कड़ी

खेलते हए राजा ययाति उधर आ निकले। उन्हें जलकी आवश्यकता थी, इसलिये कुएँमें पड़ी हुई देवयानीको उन्होंने देख लिया ॥ १८ ॥ उस समय वह वस्त्रहीन थी ।

इसलिये उन्होंने अपना दुपट्टा उसे दे दिया और दया करके अपने हाथसे उसका हाथ पकड़कर उसे बाहर निकाल लिया ॥ १९ ॥ देवयानीने प्रेमभरी वाणीसे वीर ययातिसे कहा-- 'वीरशिरोमणे राजन् ! आज आपने मेरा हाथ पकड़ा है। अब जब आपने मेरा हाथ पकड़ लिया, तब

कोई दूसरा इसे न पकड़े। वीरश्रेष्ठ ! कुएँमें गिर जानेपर मुझे तो आपका अचानक दर्शन हुआ है, यह भगवान्का ही किया हुआ सम्बन्ध समझना चाहिये। इसमें हमलोगोंकी या और किसी मनुष्यकी कोई चेष्टा नहीं है॥२०-२१॥ वीरश्रेष्ठ! पहले मैंने बृहस्पतिके पुत्र

कचको शाप दे दिया था, इसपर उसने भी मुझे शाप दे

दिया। इसी कारण ब्राह्मण मेरा पाणियहण नहीं कर

सकता' \* ॥ २२ ॥ ययातिको शास्त्रप्रतिकृल होनेके

कारण यह सम्बन्ध अभीष्ट तो न था; परन्तु उन्होंने देखा कि प्रारब्धने स्वयं ही मुझे यह उपहार दिया है, और मेरा मन भी इसकी ओर खिंच रहा है। इसलिये ययातिने उसकी बात मान ली॥ २३॥

मृहस्पतिजीका पुत्र कच शुक्राचार्वजीसे मृतसञ्जीवनी विद्या पढ़ता था। अध्ययन समाप्त करके जब वह अपने घर जाने लगा तो देवयानीने उसे वरण करना चाहा। परन्तु गुरुपुत्री होनेके कारण कचने उसका प्रस्ताव स्वीकार नहीं किया। इसपर देवयानीने उसे शाप दे दिया कि 'तुम्हारी पढ़ी हुई विद्या निष्फल हो जाय।' कचने भी उसे शाप दिया कि 'कोई भी ब्राह्मण तुम्हें पत्रीरूपमें स्वीकार न करेगा।'

\*

परमपदकी प्राप्ति हो सकती है। वास्तवमें पुत्रका शरीर पिताका ही दिया हुआ है। ऐसी अवस्थामें ऐसा कौन है, जो इस संसारमें पिताके उपकारोंका बदला चुका सके ? ॥ ४३ ॥ उत्तम पुत्र तो वह है, जो पिताके मनकी बात बिना कहे ही कर दे। कहनेपर श्रद्धाके साथ आज्ञापालन करनेवाले पुत्रको मध्यम कहते हैं। जो आज्ञा प्राप्त होनेपर भी अश्रद्धासे उसका पालन करे, वह अधम पुत्र है। और जो किसी प्रकार भी पिताकी आज्ञाका पालन नहीं करता, उसको तो पुत्र कहना ही भूल है। वह तो पिताका मल-मुत्र ही है'॥४४॥ परीक्षित् ! इस प्रकार कहकर पुरुने बड़े आनन्दसे अपने पिताका बुढ़ापा स्वीकार कर लिया। राजा ययाति भी उसकी जवानी लेकर पूर्ववत् विषयोंका सेवन करने लगे ॥ ४५ ॥ वे सातों द्वीपोंके एकच्छत्र सम्राट् थे। पिताके समान भलीभाँति प्रजाका पालन करते थे। उनकी इन्द्रियोंमें पूरी शक्ति थी और वे यथावसर यथाप्राप्त

विषयोंका यथेच्छ उपभोग करते थे॥४६॥ देवयानी

उनकी प्रियतमा पत्नी थी। वह अपने प्रियतम ययातिको

श्रीशुकदेवजी कहते हैं—परीक्षित् ! राजा ययाति

इस प्रकार स्त्रीके वशमें होकर विषयोंका उपभोग करते

अर∘ १९ ]

सर्वदेवस्वरूप यज्ञपुरुष भगवान् श्रीहरिका बहत-से बडी-बडी दक्षिणावाले यज्ञोंसे यजन किया ॥ ४८ ॥ जैसे आकाशमें दल-के-दल बादल दीखते हैं और कभी नहीं भी दीखते, वैसे ही परमात्माके खरूपमें यह जगत् स्वप्न, माया और मनोराज्यके समान कल्पित है। यह कभी अनेक नाम और रूपोंके रूपमें प्रतीत होता है और कभी नहीं भी ॥ ४९ ॥ वे परमात्मा सबके हदयमें विराजमान हैं। उनका स्वरूप सुक्ष्मसे भी सुक्ष्म है। उन्हीं सर्वशक्तिमान् सर्वव्यापी भगवान् श्रीनारायणको अपने हृदयमें स्थापित करके राजा ययातिने निष्कामभावसे उनका यजन किया॥५०॥ इस प्रकार एक हजार वर्षतक उन्होंने अपनी उच्छङ्खल इन्द्रियोंके साथ मनको जोडकर उसके प्रिय विषयोंको भोगा। परन्तु इतनेपर भी चक्रवर्ती सम्राट् ययातिकी भोगोंसे तुप्ति न हो सकी ॥ ५१ ॥ उन्नीसवाँ अध्याय

अपने मन, वाणी, शरीर और वस्तुओंके द्वारा दिन-दिन

और भी प्रसन्न करने लगी और एकान्तमें सुख देने

लगी ॥ ४७ ॥ राजा ययातिने समस्त वेदोंके प्रतिपाद्य

#### -

#### ययातिका गृहत्याग

रहे। एक दिन जब अपने अधःपतनपर दृष्टि गयी तब उन्हें बड़ा वैराग्य हुआ और उन्होंने अपनी प्रिय पत्नी देवयानीसे इस गाथाका गान किया ॥ १ ॥ 'भृगुनन्दिनी ! तुम यह गाथा सुनो । पृथ्वीमें मेरे ही समान विषयीका यह सत्य इतिहास है। ऐसे ही ग्रामवासी विषयी पुरुषोंके सम्बन्धमें वनवासी जितेन्द्रिय पुरुष दुःखके साथ विचार किया करते हैं कि इनका कल्याण कैसे होगा ?'॥ २ ॥ एक था बकरा। वह वनमें अकेला ही अपनेको प्रिय लगनेवाली वस्तुएँ हूँढ़ता हुआ घूम रहा था। उसने देखा कि अपने कर्मवश एक बकरी कुएँमें गिर पड़ी है ॥ ३ ॥

वह बकरा बड़ा कामी था। वह सोचने लगा कि इस

बकरीको किस प्रकार कुएँसे निकाला जाय। उसने

कुएँसे निकली, तो उसने उस बकरेसे ही प्रेम करना चाहा। वह दाढ़ी-मूँछमण्डित बकरा हष्ट-पुष्ट, जवान, बकरियोंको सुख देनेवाला, विहारकुशल और बहुत प्यारा था। जब दूसरी बकरियोंने देखा कि कुएँमें गिरी हुई

बकरीने उसे अपना प्रेमपात्र चुन लिया है, तब उन्होंने भी

उसीको अपना पति बना लिया। वे तो पहलेसे ही

अपने सींगसे कुएँके पासकी धरती खोद डाली और

रास्ता तैयार कर लिया ॥ ४ ॥ जब वह सुन्दरी बकरी

पतिकी तलाशमें थीं। उस बकरेके सिरपर कामरूप पिशाच सवार था। वह अकेला ही बहुत-सी बकरियोंके साथ विहार करने लगा और अपनी सब सुध-बुध खो बैठा॥ ५-६॥ जब उसकी कुएँमेंसे निकाली हुई

प्रियतमा बकरीने देखा कि मेरा पति तो अपनी दूसरी प्रियतमा बकरीसे विहार कर रहा है, तो उसे बकरेकी यह श्रीमद्भागवत •

\* करतूत सहन न हुई॥७॥ उसने देखा कि यह तो बड़ा वे बड़े-बड़े विद्वानोंको भी विचलित कर देती है।। १७।। विषयोंका बार-बार सेवन करते-करते मेरे कामी है, इसके प्रेमका कोई भरोसा नहीं है और यह

मित्रके रूपमें शत्रुका काम कर रहा है। अतः वह बकरी उस इन्द्रियलोल्प बकरेको छोड़कर बड़े दु:खसे अपने पालनेवालेके पास चली गयी॥८॥ वह दीन कामी

428

बकरा उसे मनानेके लिये 'में-में' करता हुआ उसके पीछे-पीछे चला। परन्तु उसे मार्गमें मना न सका॥९॥

उस बकरीका स्वामी एक ब्राह्मण था। उसने क्रोधमें आकर बकरेके लटकते हुए अण्डकोषको काट दिया।

परन्त फिर उस बकरीका ही भला करनेके लिये फिरसे उसे जोड भी दिया। उसे इस प्रकारके बहत-से उपाय मालुम थे॥ १०॥ प्रिये ! इस प्रकार अण्डकोष जुड

जानेपर वह बकरा फिर कुएँसे निकली हुई बकरीके साथ बहुत दिनोंतक विषयभोग करता रहा, परन्तु आजतक उसे सन्तोष न हुआ ॥ ११ ॥ सुन्दरी ! मेरी भी यही दशा है। तुम्हारे प्रेमपाशमें बँधकर मैं भी अत्यन्त

दीन हो गया। तुम्हारी मायासे मोहित होकर मैं अपने-आपको भी भूल गया हँ॥१२॥ 'प्रिये ! पथ्वीमें जितने भी धान्य (चावल, जौ आदि), सुवर्ण, पशु और स्नियाँ हैं—वे सब-के-सब

मिलकर भी उस पुरुषके मनको सन्तुष्ट नहीं कर सकते, जो कामनाओंके प्रहारसे जर्जर हो रहा है॥१३॥ विषयोंके भोगनेसे भोगवासना कभी शान्त नहीं हो

सकती। बल्कि जैसे घीकी आहति डालनेपर आग और भड़क उठती है, वैसे ही भोगवासनाएँ भी भोगोंसे प्रवल हो जाती हैं॥ १४॥ जब मनुष्य किसी भी प्राणी और किसी भी वस्तुके साथ राग-द्वेषका भाव नहीं रखता,

दिशाएँ सुखमयी बन जाती हैं॥ १५॥ विषयोंकी तृष्णा ही दुःखोंका उद्गम स्थान है। मन्दबुद्धि लोग बड़ी कठिनाईसे उसका त्याग कर सकते हैं। शरीर बूढ़ा हो जाता है, पर तृष्णा नित्य नवीन ही होती जाती है।

तब वह समदर्शी हो जाता है तथा उसके लिये सभी

अतः जो अपना कल्याण चाहता है, उसे शीघ्रसे-शीघ्र इस तृष्णा (भोग-वासना) का त्याग कर देना चाहिये ॥ १६ ॥ और तो क्या—अपनी मा, बहिन और कन्याके साथ भी अकेले एक आसनपर सटकर नहीं बैठना चाहिये। इन्द्रियाँ इतनी बलवान् हैं कि एक हजार वर्ष पुरे हो गये, फिर भी क्षण-प्रति-क्षण उन भोगोंकी लालसा बढती ही जा रही है ॥ १८ ॥ इसलिये मैं अब भोगोंकी वासना-तृष्णाका परित्याग करके अपना अन्तःकरण परमात्माके प्रति समर्पित कर दुँगा और

[ अ॰ १९

शीत-उष्ण, सुख-दु:ख आदिके भावोंसे ऊपर उठकर अहङ्कारसे मुक्त हो हरिनोंके साथ वनमें विचरूँगा॥१९॥ लोक-परलोक दोनोंके ही भोग असत् हैं, ऐसा समझकर न तो उनका चिन्तन करना

चाहिये और न भोग ही। समझना चाहिये कि उनके चिन्तनसे ही जन्म-मृत्युरूप संसारकी प्राप्ति होती है और उनके भोगसे तो आत्मनाश ही हो जाता है। वास्तवमें इनके रहस्यको जानकर इनसे अलग रहनेवाला ही आत्मजानी है'॥ २०॥

परीक्षित्! ययातिने अपनी पत्नीसे इस प्रकार कहकर पुरुकी जवानी उसे लौटा दी और उससे अपना बुढापा ले लिया। यह इसलिये कि अब उनके चित्तमें विषयोंको वासना नहीं रह गयी थी॥२१॥ इसके बाद उन्होंने दक्षिण-पूर्व दिशामें द्रह्म, दक्षिणमें यद्, पश्चिममें तुर्वसु और उत्तरमें अनुको राज्य दे दिया॥ २२॥ सारे

भूमण्डलकी समस्त सम्पत्तियोंके योग्यतम पात्र पूरुको अपने राज्यपर अभिषिक्त करके तथा बड़े भाइयोंको उसके अधीन बनाकर वे वनमें चले गये॥२३॥ यद्यपि राजा ययातिने बहुत वर्षोतक इन्द्रियोंसे विषयोंका सुख भोगा था--परन्तु जैसे पाँख निकल आनेपर पक्षी अपना घोंसला छोड़ देता है, वैसे ही उन्होंने एक क्षणमें

ही सब कुछ छोड़ दिया॥२४॥ वनमें जाकर राजा

ययातिने समस्त आसक्तियाँसे छट्टी पा ली। आत्म-साक्षात्कारके द्वारा उनका त्रिगुणमय लिङ्गशरीर नष्ट हो गया। उन्होंने माया-मलसे रहित परब्रह्म परमात्मा वास्देवमें मिलकर वह भागवती गति प्राप्त की, जो बहे-बहे भगवानुके प्रेमी संतोंको प्राप्त होती है ॥ २५ ॥

जब देवयानीने वह गाथा सुनी, तो उसने समझा कि ये मुझे निवृत्तिमार्गके लिये प्रोत्साहित कर रहे हैं। क्योंकि स्त्री-पुरुषमें परस्पर प्रेमके कारण विरह होनेपर विकलता होती है, यह सोचकर ही इन्होंने यह बात हैंसी-हैंसीमें कही है ॥ २६ ॥ स्वजन-सम्बन्धयोंका—जो लिङ्गशरीरका परित्याग कर दिया—वह भगवान्को प्राप्त ईश्वरके अधीन है—एक स्थानपर इकट्ठा हो जाना वैसा ही हो गयी ॥ २७-२८ ॥ उसने भगवान्को नमस्कार करके

इेश्वरके अधीन है—एक स्थानपर इकट्ठा हो जाना बैसा ही है, जैसा प्याऊपर पथिकोंका। यह सब भगवान्की मायाका खेल और स्वप्नके सरीखा ही है। ऐसा समझकर देवयानीने सब पदार्थोंकी आसक्ति त्याग दी और अपने मनको भगवान् श्रीकृष्णमें तन्मय करके बन्धनके हेतु

**श्रीशुकदेवजी कहते हैं—**परीक्षित् ! अब मैं राजा

पुरुके वंशका वर्णन करूँगा। इसी वंशमें तुम्हारा जन्म

लिङ्गरारीस्का परित्याग कर दिया—वह भगवान्को प्राप्त हो गयी ॥ २७-२८ ॥ उसने भगवान्को नमस्कार करके कहा—'समस्त जगत्के रचयिता, सर्वान्तर्यामी, सबके आश्रयस्वरूप सर्वशक्तिमान् भगवान् वासुदेवको नमस्कार है। जो परम शान्त और अनन्त तत्त्व है, उसे मैं नमस्कार करती हूँ ॥ २९ ॥

#### बीसवाँ अध्याय

#### पूरुके वंश, राजा दुष्यन्त और भरतके चरित्रका वर्णन

झकता'॥ १२॥

हुआ है। इसी वंशके वंशधर बहत-से राजर्षि और ब्रह्मर्षि भी हुए हैं॥१॥ पूरुका पुत्र हुआ जनमेजय। जनमेजयका प्रचिन्वान्, प्रचिन्वान्का प्रवीर, प्रवीरका नमस्यु और नमस्युका पुत्र हुआ चारुपद॥२॥ चारुपदसे सुद्यु, सुद्युसे बहुगव, बहुगवसे संयाति, संयातिसे अहंयाति और अहंयातिसे रौद्राश्व हुआ ॥ ३ ॥ परीक्षित् ! जैसे विश्वातमा प्रधान प्राणसे दस इन्द्रियाँ होती हैं, वैसे ही घृताची अप्सराके गर्भसे रौद्राश्वके दस पुत्र हुए—ऋतेयु, कुक्षेयु, स्थण्डिलेयु, कृतेयु, जलेयु, सन्ततेयु, धर्मेयु, सत्येयु, व्रतेयु और सबसे छोटा वनेयु ॥ ४-५ ॥ परीक्षित् ! उनमेंसे ऋतेयुका पुत्र रन्तिभार हुआ और रन्तिभारके तीन पुत्र हुए—सुमति, धुव और अप्रतिरथ। अप्रतिरथके पुत्रका नाम था कण्य ॥ ६ ॥ कण्यका पुत्र मेधातिथि हुआ । इसी मेधातिथिसे प्रस्कप्व आदि ब्राह्मण उत्पन्न हुए। सुमतिका पुत्र रैभ्य हुआ, इसी रैभ्यका पुत्र दुष्यन्त

एक बार दुष्यत्त वनमें अपने कुछ सैनिकोंके साथ शिकार खेलनेके लिये गये हुए थे। उधर ही वे कण्व मुनिके आश्रमपर जा पहुँचे। उस आश्रमपर देवमायांके समान मनोहर एक स्त्री बैठी हुई थी। उसकी लक्ष्मीके समान अङ्गकान्तिसे वह आश्रम जगमगा रहा था। उस

सुन्दरीको देखते ही दुष्यन्त मोहित हो गये और उससे

बातचीत करने लगे॥ ८-९॥ उसको देखनेसे

था ॥ ७ ॥

जायत् हो गयी। थकावट दूर करनेके बाद उन्होंने बड़ी मधुर वाणीसे मुसकराते हुए उससे पूछा— ॥१०॥ 'कमलदलके समान सुन्दर नेत्रोंवाली देवि! तुम कौन हो और किसकी पुत्री हो? मेरे हदयको अपनी ओर आकर्षित करनेवाली सुन्दरी! तुम इस निर्जन वनमें रहकर क्या करना चाहती हो?॥११॥ सुन्दरी! मैं स्पष्ट समझ रहा हूँ कि तुम किसी क्षत्रियकी कन्या हो, क्योंकि पुरुवंशियोंका चित्त कभी अधर्मकी ओर नहीं

उनको बडा आनन्द मिला। उनके मनमें कामवासना

शकुन्तलाने कहा—'आपका कहना सत्य है। मैं विश्वामित्रजीकी पुत्री हूँ। मेनका अप्सराने मुझे वनमें छोड़ दिया था। इस बातके साक्षी हैं मेरा पालन-पोषण करनेवाले महर्षि कण्व। वीरशिरोमणे! मैं आपकी क्या सेवा करूँ?॥१३॥ कमलनयन! आप यहाँ बैठिये और हम जो कुछ आपका स्वागत-सत्कार करें, उसे स्वीकार कीजिये। आश्रममें कुछ नीवार (तित्रीका भात) है। आपकी इच्छा हो तो भोजन कीजिये और जैंचे तो यहीं ठहरिये'॥१४॥

दुष्यत्तने कहा—'सुन्दरी! तुम कुशिकवंशमें उत्पन्न हुई हो, इसलिये इस प्रकारका आतिथ्य-सत्कार तुम्हारे योग्य ही हैं; क्योंकि राजकन्याएँ स्वयं ही अपने योग्य पितको वरण कर लिया करती हैं'॥१५॥ शकुत्तलाकी स्वीकृति मिल जानेपर देश, काल और शास्त्रकी आज्ञाको जाननेवाले राजा दुष्यत्तने गान्धर्वविधिसे धर्मानुसार उसके साथ विवाह कर लिया

लिये 'मरुत्स्तोम' नामका यज्ञ किया। इससे मरुद्गणोंने प्रसन्न होकर भरतको भरद्वाज नामका पुत्र दिया॥ ३५॥ भरद्वाजकी उत्पत्तिका प्रसङ्ग यह है कि एक बार बृहस्पतिजीने अपने भाई उतथ्यकी गर्भवती पत्नीसे मैथुन करना चाहा। उस समय गर्भमें जो बालक (दीर्घतमा) था, उसने मना किया। किन्तु बृहस्पतिजीने उसकी बातपर ध्यान न दिया और उसे 'तू अंधा हो जा' यह शाप देकर बलपूर्वक गर्भाधान कर दिया॥ ३६॥ उतथ्यकी पत्नी ममता इस बातसे डर गयी कि कहीं मेरे पति मेरा त्याग न कर दें। इसलिये उसने बृहस्पतिजीके द्वारा होनेवाले लडकेको त्याग देना चाहा। उस समय देवताओंने गर्भस्थ शिशुके नामका निर्वचन करते हुए यह कहा॥ ३७॥ बृहस्पतिजी कहते हैं कि 'अरी मुढे! यह मेरा औरस और मेरे भाईका क्षेत्रज-इस प्रकार

दोनोंका पुत्र (द्वाज) है; इसलिये तू डर मत, इसका भरण-पोषण कर (भर)।' इसपर ममताने कहा--- 'बृहस्पते ! यह मेरे पतिका नहीं, हम दोनोंका ही पुत्र है; इसलिये तुर्म्हीं इसका भरण-पोषण करो।' इस प्रकार आपसमें विवाद करते हुए माता-पिता दोनों ही इसको छोड़कर चले गये। इसलिये इस लड़केका नाम 'भरद्वाज' हुआ ॥ ३८ ॥ देवताओंके द्वारा नामका ऐसा निर्वचन होनेपर भी ममताने यही समझा कि मेरा यह पुत्र वितथ अर्थात् अन्यायसे पैदा हुआ है। अतः उसने उस बच्चेको छोड़ दिया। अब मरुद्गणोने उसका पालन किया और जब राजा भरतका वंश नष्ट होने लगा, तब उसे लाकर उनको दे दिया। यही वितथ (भरद्वाज) भरतका हुआ॥ ३९॥

### इक्कीसवाँ अध्याय

#### भरतवंशका वर्णन, राजा रन्तिदेवकी कथा

श्रीशुकदेवजी कहते हैं---परीक्षित् ! वितथ अथवा भरद्वाजका पुत्र था मन्यु। मन्युके पाँच पुत्र हए---बृहत्क्षत्र, जय, महावीर्य, नर और गर्ग। नरका पुत्र था . संकृति॥१॥ संकृतिके दो पुत्र हुए—गुरु और रन्तिदेव । परीक्षित् ! रन्तिदेवका निर्मल यश इस लोक और परलोकमें सब जगह गाया जाता है ॥ २ ॥ रन्तिदेव आकाशके समान बिनां उद्योगके ही दैववश प्राप्त वस्तुका उपभोग करते और दिनोदिन उनकी पूँजी घटती जाती। जो कुछ मिल जाता उसे भी दे डालते और खयं भुखे रहते। वे संग्रह-परिग्रह, ममतासे रहित तथा बड़े धैर्यशाली थे और अपने कुटुम्बके साथ दुःख भोग रहे थे ॥ ३ ॥ एक बार तो लगातार अइतालीस दिन ऐसे बीत गये कि उन्हें पानीतक पीनेको न मिला। उनचासवें दिन प्रातःकाल ही उन्हें कुछ घी, खीर, हलवा और जल मिला ॥ ४ ॥ उनका परिवार बड़े सङ्कटमें था । भूख और प्यासके मारे वे लोग काँप रहे थे। परन्तु ज्यों ही उन

लोगोंने भोजन करना चाहा, त्यों ही एक ब्राह्मण

अतिथिके रूपमें आ गया॥५॥ रन्तिदेव सबमें

श्रीभगवान्के ही दर्शन करते थे। अतएव उन्होंने बड़ी श्रद्धासे आदरपूर्वक उसी अन्नमेंसे ब्राह्मणको भोजन कराया। ब्राह्मणदेवता भोजन करके चले गये॥६॥ परीक्षित्! अब बचे हुए अन्नको रन्तिदेवने आपसमें बाँट लिया और भोजन करना चाहा। उसी समय एक दूसरा शुद्र-अतिथि आ गया। रन्तिदेवने भगवान्का स्मरण करते हुए उस बचे हुए अन्नमेंसे भी कुछ भाग शुद्रके रूपमें आये अतिथिको खिला दिया॥७॥ जब शुद्र खा-पीकर चला गया, तब कुत्तोंको लिये हुए एक और अतिथि आया। उसने कहा़—'राजन् ! मैं और मेरे ये कुत्ते बहुत भूखे हैं। हमें कुछ खानेको दीजिये'॥८॥ रन्तिदेवने अत्यन्त आदरभावसे, जो कुछ बच रहा था, सब-का-सब उसे दे दिया और भगवन्मय होकर उन्होंने कुत्ते और कुत्तोंके स्वामीके रूपमें आये हुए भगवानुको नमस्कार किया॥ ९॥ अब केवल जल ही बच रहा था और वह भी केवल एक मनुष्यके पीनेभरका था। वे उसे आपसमें बाँट-कर पीना ही चाहते थे कि एक चाण्डाल और आ पहँचा।

उसने कहा—'मैं अत्यन्त नीच हूँ। मुझे जल पिला दीजिये'॥ १०॥ चाण्डालकी वह करुणापूर्ण वाणी, जिसके उच्चारणमें भी वह अत्यन्त कष्ट पा रहा था, सुनकर रित्तदेव दयासे अत्यन्त सत्तप्त हो उठे और ये

अमृतमय वचन कहने लगे ॥ ११ ॥ 'मैं भगवान्से आठों सिद्धियोंसे युक्त परम गति नहीं चाहता। और तो क्या,

मैं मोक्षकी भी कामना नहीं करता। मैं चाहता हूँ तो केवल यही कि मैं सम्पूर्ण प्राणियोंके हृदयमें स्थित हो

जाऊँ और उनका सारा दु:ख मैं ही सहन करूँ, जिससे और किसी भी प्राणीको दुःखान हो॥१२॥ यह दीन प्राणी जल पी करके जीना चाहता था। जल दे देनेसे

इसके जीवनकी रक्षा हो गयी। अब मेरी भूख-प्यासकी पीड़ा, शरीरकी शिथिलता, दीनता, ग्लानि, शोक, विषाद और मोह—ये सब-के-सब जाते रहे। मैं सुखी हो

गया'॥१३॥ इस प्रकार कहकर रन्तिदेवने वह बचा

हुआ जल भी उस चाण्डालको दे दिया। यद्यपि जलके बिना वे स्वयं मर रहे थे, फिर भी स्वभावसे ही उनका हृदय इतना करुणापूर्ण था कि वे अपनेको रोक न सके। उनके धैर्यकी भी कोई सीमा है ? ॥ १४ ॥ परीक्षित् ! ये अतिथि वास्तवमें भगवान्की रची हुई मायाके ही विभिन्न

रूप थे। परीक्षा पूरी हो जानेपर अपने भक्तोंकी अभिलाषा पूर्ण करनेवाले त्रिभुवनस्वामी ब्रह्मा, विष्णु और महेश—तीनों उनके सामने प्रकट हो गये॥ १५॥ रन्तिदेवने उनके चरणोंमें नमस्कार किया। उन्हें कुछ लेना तो था नहीं । भगवान्की कृपासे वे आसक्ति और स्पृहासे

मनको भगवान् वासुदेवमें तन्मय कर दिया। कुछ भी माँगा नहीं ॥ १६ ॥ परीक्षित् ! उन्हें भगवान्के सिवा और किसी भी वस्तुकी इच्छा तो थी नहीं, उन्होंने अपने मनको

भी रहित हो गये तथा परम प्रेममय भक्तिमात्रसे अपने

पूर्णरूपसे भगवान्में लगा दिया। इसलिये त्रिगुणमयी माया जागनेपर स्वप्न-दृश्यके समान नष्ट हो गयी॥ १७॥ रन्तिदेवके अनुयायी भी उनके सङ्गके प्रभावसे योगी हो गये और सब भगवान्के ही आश्रित परम भक्त बन गये॥ १८॥

हुआ । यद्यपि गार्ग्य क्षत्रिय था, फिर भी उससे ब्राह्मणवंश चला। महावीर्यका पुत्र था दुरितक्षय। दुरितक्षयके तीन ब्राह्मण हो गये। बृहत्क्षत्रका पुत्र हुआ हस्ती, उसीने

मन्युपत्र गर्गसे शिनि और शिनिसे गार्ग्यका जन्म

हस्तिनापुर बसाया था॥१९-२०॥ हस्तीके तीन पुत्र थे---अजमीढ, द्विमीढ और पुरुमीढ । अजमीढके पुत्रोंमें प्रियमेध आदि ब्राह्मण हुए॥ २१॥ इन्हीं अजमीढके एक

पुत्रका नाम था बृहदिषु। बृहदिषुका पुत्र हुआ बृहद्धनु, बृहद्भनुका बृहत्काय और बृहत्कायका जयद्रथ हुआ ॥ २२ ॥ जयद्रथका पुत्र हुआ विशद और विशदका सेनजित्। सेनजित्के चार पुत्र हुए- रुचिराश्व, दृढहनु,

काश्य और वत्स॥ २३॥ रुचिराश्वका पुत्र पार था और पारका पृथुसेन । पारके दूसरे पुत्रका नाम नीप था । उसके सौ पुत्र थे॥ २४॥ इसी नीपने (छाया) \* शुककी कन्या कुत्वीसे विवाह किया था। उससे ब्रहादत्त नामक पुत्र उत्पन्न हुआ। ब्रह्मदत्त बड़ा योगी था। उसने अपनी

पत्नी सरस्वतीके गर्भसे विष्वक्सेन नामक पुत्र उत्पन्न

किया॥ २५॥ इसी विष्वक्सेनने जैगीषव्यके उपदेशसे योगशास्त्रकी रचना की। विष्वक्सेनका पुत्र था उदक्खन और उदक्खनका भल्लाद । ये सब बृहदिषुके वंशज हुए॥ २६॥ द्विमीढका पुत्र था यवीनर, यवीनरका कृतिमान्, कृतिमान्का सत्यधृति, सत्यधृतिका दृढनेमि और

दृढनेमिका पुत्र सुपार्श्व हुआ॥ २७॥ सुपार्श्वसे सुमति, सुमतिसे सत्रतिमान् और सत्रतिमान्से कृतिका जन्म हुआ। उसने हिरण्यनाभसे योगविद्या प्राप्त की थी और 'प्राच्यसाम' नामक ऋचाओंकी छः संहिताएँ कही थीं। कृतिका पुत्र नीप था, नीपका उग्रायुध, उग्रायुधका क्षेम्यका सुवीर और सुवीरका पुत्र था

रिपुञ्जय॥२८-२९॥ रिपुञ्जयका पुत्र था बहुरथ।

द्विमीढके भाई पुरुमीढको कोई सन्तान न हुई। अजमीढकी दूसरी पत्नीका नाम था नलिनी। उसके गर्भसे नीलका जन्म हुआ। नीलका शान्ति, शान्तिका सुशान्ति,

<sup>\*</sup> श्री शुक्रदेवजी असंग थे, पर ये वन जाते समय एक छाया-शुक रचकर छोड़ गये थे। उस छाया-शुक्ते ही गृहस्थोचित व्यवहार किये थे।

सुशान्तिका पुरुज, पुरुजका अर्क और अर्कका पुत्र हुआ भर्म्याश्व । भर्म्याश्वके पाँच पुत्र थे—मुगद्ल, यवीनर, बृहदिषु, काम्पिल्य और सञ्जय । भर्म्याश्वने कहा—'ये मेरे पुत्र पाँच देशोंका शासन करनेमें समर्थ (पञ्च

अलम्) हैं।' इसिलये ये 'पञ्चाल' नामसे प्रसिद्ध हुए। इनमें मुद्गलसे 'मौद्गल्य' नामक ब्राह्मणगोत्रकी प्रवृत्ति हुई ॥ ३०-३३ ॥ भर्म्याश्चके पुत्र मुद्गलसे यमज (जुड़वाँ) सन्तान

भर्म्याश्चके पुत्र मुद्गलसे यमज (जुड़वाँ) सन्तान हुई। उनमें पुत्रका नाम था दिवोदास और कन्याका अहल्या। अहल्याका विवाह महर्षि गौतमसे हुआ।

सत्यधृति था, वह धनुर्विद्यामें अत्यन्त निपुण था। सत्यधृतिके पुत्रका नाम था शरद्वान्। एक दिन उर्वशीको देखनेसे शरद्वान्का वीर्य मूँजके झाड़पर गिर पड़ा, उससे

एक शुभ लक्षणवाले पुत्र और पुत्रीका जन्म हुआ।
महाराज शन्तनुकी उसपर दृष्टि पड़ गयी, क्योंकि वे उधर
शिकार खेलनेके लिये गये हुए थे। उन्होंने दयावश
दोनोंको उठा लिया। उनमें जो पुत्र था, उसका नाम
कृपाचार्य हुआ और जो कन्या थी, उसका नाम हुआ

कृपी। यही कृपी द्रोणाचार्यकी पत्नी हुई॥३५-३६॥

\*\*\*\*

### बाईसवाँ अध्याय

#### पाञ्चाल, कौरव और मगधदेशीय राजाओंके वंशका वर्णन

श्रीशुकदेवजी कहते हैं—परीक्षित् ! दिवोदासका पुत्र था मित्रेयु। मित्रेयुके चार पुत्र हुए—च्यवन सुदास, सहदेव और सोमक। सोमकके सौ पुत्र थे, उनमें सबसे बड़ा जन्तु और सबसे छोटा पृषत था। पृषतके पुत्र हुपद थे, हुपदके द्रौपदी नामकी पुत्री और धृष्टद्युम्न आदि पुत्र हुए॥ १-२॥ धृष्टद्युम्नका पुत्र था धृष्टकेतु। भर्म्याश्चके वंशमें उत्पन्न हुए ये नरपति 'पाञ्चाल' कहलाये। अजमीढका दूसरा पुत्र था ऋक्ष। उनके पुत्र हुए संवरण॥ ३॥ संवरणका विवाह सूर्यकी कन्या तपतीसे हुआ। उन्हींके गर्भसे कुरुक्षेत्रके स्वामी कुरुका जन्म हुआ। कुरुके चार पुत्र हुए—परीक्षित्, सुधन्वा, जह्नु और निषधाश्व॥ ४॥ सुधन्वासे सुहोत्र,

सुहोत्रसे च्यवन, च्यवनसे कृती, कृतीसे उपरिचरवसु

और उपरिचरवसुसे बृहद्रथ आदि कई पुत्र उत्पन्न

हुए॥५॥ उनमें बृहद्रथ, कुशाम्ब, मत्स्य, प्रत्यग्र

और चेदिप आदि चेदिदेशके राजा हुए। बृहद्रथका

पुत्र था कुशाय, कुशायका ऋषभ, ऋषभका सत्यहित,

सत्यहितका पुष्पवान् और पुष्पवान्के जहु नामक पुत्र

हुआ। बृहद्रथकी दूसरी पत्नीके गर्भसे एक शरीरके

दो टुकड़े उत्पन्न हुए॥६-७॥ उन्हें माताने बाहर

फेंकवा दिया। तब 'जरा' नामकी राक्षसीने 'जियो,

जोड़ दिया। उसी जोड़े हुए बालकका नाम हुआ जरासन्ध ॥ ८ ॥ जरासन्धका सहदेव, सहदेवका सोमापि और सोमापिका पुत्र हुआ श्रुतश्रवा। कुरुके ज्येष्ठ पुत्र परीक्षित्के कोई सत्तान न हुई। जहुका पुत्र था सुरथ ॥ ९ ॥ सुरथका विदूरथ, विदूरथका सार्वभौम, सार्वभौमका जयसेन, जयसेनका राधिक और राधिकका पुत्र हुआ अयुत ॥ १० ॥ अयुतका क्रोधन, क्रोधनका देवातिथि, देवातिथिका ऋष्य, ऋष्यका दिलीप और दिलीपका पुत्र प्रतीप हुआ ॥ ११ ॥ प्रतीपके तीन पुत्र थे—देवापि, शन्तनु और बाह्यका देवापि अपना

जियो' इस प्रकार कहकर खेल-खेलमें उन दोनों टुकड़ोंको

पैतृक राज्य छोड़कर बनमें चला गया॥ १२॥ इसलिये उसके छोटे भाई शन्तनु राजा हुए। पूर्वजन्ममें शन्तनुका नाम महाभिष था। इस जन्ममें भी वे अपने हाथोंसे जिसे छू देते थे, वह बूढ़ेसे जवान हो जाता था॥ १३॥ उसे परम शान्ति मिल जाती थी। इसी करामातके कारण उनका नाम 'शन्तनु' हुआ। एक बार शन्तनुके राज्यमें बारह वर्षतक इन्द्रने वर्षा नहीं की। इसपर ब्राह्मणोंने शन्तनुसे कहा कि 'तुमने अपने बड़े भाई देवापिसे पहले ही विवाह, अग्निहोत्र और राजपदको स्वीकार कर लिया, अतः तुम

अध्ययन किया था। यह पुराण परम गोपनीय-अत्यन्त

रहस्यमय है। इसीसे मेरे पिता भगवान् व्यासजीने अपने

पैल आदि शिष्योंको इसका अध्ययन नहीं कराया, मुझे

ही इसके योग्य अधिकारी समझा। एक तो मैं उनका

पुत्र था और दूसरे शान्ति आदि गुण भी मुझमें

विशेषरूपसे थे। शन्तनुके दूसरे पुत्र विचित्रवीर्यने

काशिराजकी कन्या अम्बिका और अम्बालिकासे विवाह

किया। उन दोनोंको भीष्मजी स्वयंवरसे बलपूर्वक ले

आये थे। विचित्रवीर्य अपनी दोनों पत्रियोंमें इतना

आसक्त हो गया कि उसे राजयक्ष्मा रोग हो गया और

उसकी मृत्यु हो गयी॥२०-२४॥ माता सत्यवतीके

कहनेसे भगवान् व्यासजीने अपने सन्तानहीन भाईकी

स्त्रियोंसे धृतराष्ट्र और पाण्डु दो पुत्र उत्पन्न किये। उनकी

कन्याका नाम था दुःशला॥२६॥ पाण्डुकी पत्नी थी

कुन्ती। शापवश पाण्डु स्त्री-सहवास नहीं कर सकते

थे। इसलिये उनकी पत्नी कुत्तीके गर्भसे धर्म, वायु

और इन्द्रके द्वारा क्रमशः युधिष्ठिर, भीमसेन और

अर्जुन नामके तीन पुत्र उत्पन्न हुए। ये तीनों-के-तीनों

अश्विनीकुमारोंके द्वारा उसके गर्भसे नकुल

हए॥२८॥ इनमेंसे युधिष्ठिरके पुत्रका नाम प्रतिविन्ध्य, भीमसेनका पुत्र था श्रुतसेन, अर्जुनका

सहदेवका जन्म हुआ। परीक्षित् ! इन पाँच पाण्डवोंके

द्वारा द्रौपदीके गर्भसे तुम्हारे पाँच चाचा उत्पन्न

पाण्डुकी दूसरी पत्नीका नाम था माद्री। दोनों

परीक्षित् ! धृतराष्ट्रकी पत्नी थी गान्धारी । उसके गर्भसे सौ पुत्र हुए, उनमें सबसे बड़ा था दुर्योधन।

दासीसे तीसरे पुत्र विदुरजी हुए॥२५॥

महारथी थे॥ २७॥

होती। अब यदि तुम अपने नगर और राष्ट्रकी उन्नति चाहते हो, तो शीघ्र-से-शीघ्र अपने बडे भाईको राज्य लौटा दो'॥१४-१५॥ जब ब्राह्मणोंने शत्तनुसे इस

परिवेत्ता \* हो; इसीसे तुम्हारे राज्यमें वर्षा नहीं

प्रकार कहा, तब उन्होंने वनमें जाकर अपने बड़े भाई

देवापिसे राज्य स्वीकार करनेका अनुरोध किया। परन्तु शन्तनुके मन्त्री अश्मरातने पहलेसे ही उनके पास कुछ

ऐसे ब्राह्मण भेज दिये थे, जो वेंदको दुषित करनेवाले वचनोंसे देवापिको वेदमार्गसे विचलित कर चुके थे। इसका फल यह हुआ कि देवापि वेदोंके अनुसार

गृहस्थाश्रम स्वीकार करनेकी जगह उनकी निन्दा करने लगे। इसलिये वे राज्यके अधिकारसे वश्चित हो गये और तब शन्तनुके राज्यमें वर्षा हुई। देवापि इस समय भी योगसाधना कर रहे हैं और योगियोंके प्रसिद्ध

निवासस्थान कलापग्राममें रहते हैं॥१६-१७॥ जब कलियुगमें चन्द्रवंशका नाश हो जायगा, तब सत्ययुगके प्रारम्भमें वे फिर उसकी स्थापना करेंगे। शन्तनुके छोटे भाई बाह्रीकका पुत्र हुआ सोमदत्त । सोमदत्तके तीन पुत्र हए-भूरि, भूरिश्रवा और शल। शन्तनुके द्वारा

गङ्गाजीके गर्भसे नैष्टिक ब्रह्मचारी भीष्मका जन्म हुआ। वे समस्त धर्मज्ञोंके सिरमौर, भगवान्के परम प्रेमी भक्त और परम ज्ञानी थे॥१८-१९॥ वे संसारके समस्त वीरोंके अग्रगण्य नेता थे। औरोंकी तो बात ही क्या,

उन्होंने अपने गुरु भगवान् परशुरामको भी युद्धमें सन्तृष्ट कर दिया था। शत्तनुके द्वारा दाशराजकी कन्या 🔭 के गर्भसे दो पुत्र हए--चित्राङ्गद और विचित्रवीर्य। चित्राङ्गदको चित्राङ्गद नामक गन्धर्वने मार डाला । इसी

दाशराजकी कन्या सत्यवतीसे पराशरजीके द्वारा मेरे पिता, भगवान्के कलावतार स्वयं भगवान् श्रीकृष्णद्वैपायन

श्रुतकीर्ति, नकुलका शतानीक और सहदेवका श्रुतकर्मा। व्यासजी अवतीर्ण हुए थे। उन्होंने वेदोंकी रक्षा की। इनके सिवा युधिष्ठिरके पौरवी परीक्षित् ! मैंने उन्होंसे इस श्रीमद्भागवत-पुराणका और भीमसेनके हिडिम्बासे घटोत्कच \* दाराग्निहोत्रसंबोगं कुरुते थोऽप्रजे स्थिते। परिवेता स विजेयः परिवित्तिस्तु पूर्वजः॥

अर्थात् जो पुरुष अपने बड़े भाईके रहते हुए उससे पहले ही विवाह और अग्निहोत्रका संयोग करता है, उसे परिवेत्ता जानना चाहिये, उसका बड़ा भाई 'परिवित्ति' कहलाता है। 🕇 यह कन्या बासवमें उपरिचरवसुके वीर्यसे मछलीके गर्भसे उत्पन्न हुई थी, किन्तु दाशों (केवटों) के द्वारा पालित होनेसे वह केवटोंकी

कन्या कहलायी।

सुखपूर्वक निवास करेगा। नेमिचक्रका पुत्र होगा चित्ररथ,

चित्ररथका कविरथ, कविरथका वृष्टिमान्, वृष्टिमान्का

राजा सुषेण, सुषेणका सुनीथ, सुनीथका नृचक्षु, नृचक्षुका

सुखीनल, सुखीनलका परिप्लव, परिप्लवका सुनय,

सुनयका मेधावी, मेधावीका नृपञ्जय, नृपञ्जयका दूर्व और

दुर्वका पुत्र तिमि होगा॥४०-४२॥ तिमिसे बृहद्रथ,

बृहद्रथसे सुदास, सुदाससे शतानीक, शतानीकसे दुर्दमन,

दुर्दमनसे वहीनर, वहीनरसे दण्डपाणि, दण्डपाणिसे निमि

और निमिसे राजा क्षेमकका जन्म होगा। इस प्रकार मैंने

तुम्हें ब्राह्मण और क्षत्रिय दोनेंकि उत्पत्तिस्थान सोमवंशका

वर्णन सुनाया। बड़े-बड़े देवता और ऋषि इस वंशका

सत्कार करते हैं ॥ ४३-४४ ॥ यह वंश कलियुगमें राजा क्षेमकके साथ ही समाप्त हो जायगा। अब मैं भविष्यमें

होनेवाले मगध देशके राजाओंका वर्णन सुनाता

श्रुतश्रवा, श्रुतश्रवासे अयुतायु और अयुतायुसे निरमित्र

नामक पुत्र होगा॥ ४६॥ निरमित्रके सुनक्षत्र, सुनक्षत्रके

बृहत्सेन, बृहत्सेनके कर्मजित्, कर्मजित्के सृतञ्जय,

सृतञ्जयके विप्र और विप्रके पुत्रका नाम होगा

शुचि ॥ ४७ ॥ शुचिसे क्षेम, क्षेमसे सुव्रत, सुव्रतसे

धर्मसूत्र, धर्मसूत्रसे शम, शमसे द्युमत्सेन, द्युमत्सेनसे

सुमति और सुमतिसे सुबलका जन्म होगा॥४८॥

सुबलका सुनीथ, सुनीथका सत्यजित्, सत्यजित्का

विश्वजित् और विश्वजित्का पुत्र रिपुञ्जय होगा। ये सब

बुहद्रथवंशके राजा होंगे। इनका शासनकाल एक हजार

वर्षके भींतर ही होगा॥४९॥

जरासन्थके पुत्र सहदेवसे मार्जीरे, मार्जीरेसे

हैं॥४५॥

\*\*\*\*\*\*\*\*\*\*\*\* हस्तिनापुर गङ्गाजीमें बह जायगा, तब वह कौशाम्बीपुरीमें और कालीसे सर्वगत नामके पुत्र हुए। सहदेवके

पर्वतकुमारी विजयासे सुहोत्र और नकुलके करेणुमतीसे नरमित्र हुआ। अर्जुनद्वारा नागकन्या उलूपीके गर्भसे

इरावान् और मणिपूर नरेशकी कन्यासे बभुवाहनका जन्म

हुआ। बधुवाहन अपने नानाका ही पुत्र माना गया। क्योंकि पहले ही यह बात तय हो चुकी थी॥ २९-३२॥

अर्जुनकी सुभद्रा नामकी पत्नीसे तुम्हारे पिता अभिमन्युका

जन्म हुआ। वीर अभिमन्युने सभी अतिरिधयोंको जीत

लिया था। अभिमन्युके द्वारा उत्तराके गर्भसे तुम्हारा जन्म हुआ ॥ ३३ ॥ परीक्षित् ! उस समय कुरुवंशका नाश हो

चुका था। अश्वत्थामाके ब्रह्मास्त्रसे तुम भी जल ही चुके थे, परन्तु भगवान् श्रीकृष्णने अपने प्रभावसे तुम्हें उस

मृत्युसे जीता-जागता बचा लिया॥ ३४॥

परीक्षित् ! तुम्हारे पुत्र तो सामने ही बैठे हुए हैं—इनके नाम हैं—जनमेजय, श्रुतसेन, भीमसेन और

उग्रसेन। ये सब-के-सब बड़े पराक्रमी हैं॥३५॥ जब तक्षकके काटनेसे तुम्हारी मृत्यु हो जायगी, तब इस बातको जानकर जनमेजय बहत क्रोधित होगा और यह

सर्प-यज्ञकी आगमें सर्पोंका हवन करेगा॥३६॥ यह कावषेय तुरको पुरोहित बनाकर अश्वमेध यज्ञ करेगा और

सब ओरसे सारी पृथ्वीपर विजय प्राप्त करके यज्ञोंके द्वारा भगवान्की आराधना करेगा॥३७॥ जनमेजयका पुत्र होगा शतानीक। वह याज्ञवल्क्य ऋषिसे तीनों वेद और

कर्मकाण्डकी तथा कृपाचार्यसे अस्त्रविद्याकी शिक्षा प्राप्त करेगा एवं शौनकजीसे आत्मज्ञानका सम्पादन करके परमात्माको प्राप्त होगा ॥ ३८ ॥ शतानीकका सहस्रानीक,

सहस्रानीकका अश्वमेधज, अश्वमेधजका असीमकृष्ण

और असीमकृष्णका पुत्र होगा नेमिचक्र॥३९॥ जब

\*\*\*\*

### तेईसवाँ अध्याय

#### अनु, द्वह्यु, तुर्वसु और यदुके वंशका वर्णन

श्रीशुकदेवजी कहते हैं---परीक्षित् ! ययातिनन्दन अनुके तीन पुत्र हुए—सभानर, चक्षु और परोक्ष। सभानरका कालनर, कालनरका सुञ्जय, सुञ्जयका

जनमेजय, जनमेजयका महाशील, महाशीलका पुत्र हुआ

महामना। महामनाके दो पुत्र हुए- उशीनर एवं तितिक्षु ॥ १-२ ॥ उशीनरके चार पुत्र थे— शिबि, वन,

शमी और दक्ष। शिविके चार पुत्र हुए—बृषादर्भ, सुवीर, मद्र और कैकेय। उशीनरके भाई तितिक्षुके रुशद्रथ, रुशद्रथके हेम, हेमके सुतपा और सुतपाके बलि नामक पुत्र हुआ ॥ ३-४ ॥ राजा बलिकी पत्नीके गर्भसे दीर्घतमा मुनिने छः पुत्र उत्पन्न किये—अङ्ग, बङ्ग, कलिङ्ग, सुद्धा, पुण्ड्र और अन्ध्र ॥ ५ ॥ इन लोगोंने अपने-अपने नामसे पूर्व दिशामें छः देश बसाये। अङ्गका पुत्र हुआ खनपान, खनपानका दिविरथ, दिविरथका धर्मरथ और धर्मरथका चित्ररथ । यह चित्ररथ ही रोमपादके नामसे प्रसिद्ध था। इसके मित्र थे अयोध्याधिपति महाराज दशरथ । रोमपादको कोई सन्तान न थी। इसलिये दशरथने उन्हें अपनी शान्ता नामकी कन्या गोद दे दी। शान्ताका विवाह ऋष्यश्रृङ्ग मुनिसे हुआ। ऋष्यशृङ्ग विभाण्डक ऋषिके द्वारा हरिणीके गर्भसे उत्पन्न हुए थे। एक बार राजा रोमपादके राज्यमें बहुत दिनोंतक वर्षा नहीं हुई। तब गणिकाएँ अपने नृत्य, संगीत, वाद्य, हाव-भाव, आलिङ्गन और विविध उपहारोंसे मोहित करके ऋष्यशृङ्गको वहाँ ले आयीं। उनके आते ही वर्षा हो गयी। उन्होंने ही इन्द्र देवताका यज्ञ कराया, तब सन्तानहीन राजा रोमपादको भी पुत्र हुआ और पुत्रहीन दशरथने भी उन्हींके प्रयत्नसे चार पुत्र प्राप्त किये। रोमपादका पुत्र हुआ चतुरङ्ग और चतुरङ्गका पृथुलाक्ष ॥ ६-१० ॥ पृथुलाक्षके बृहद्रथ, बृहत्कर्मा और वृहद्भानु—तीन पुत्र हुए। बृहद्रथका पुत्र हुआ बृहन्पना और बृहन्मनाका जयद्रथ॥११॥ जयद्रथकी पत्नीका नाम था सम्भृति। उसके गर्भसे विजयका जन्म हुआ। विजयका घृति, घृतिका घृतव्रत, घृतव्रतका सत्कर्मा और सत्कर्माका पुत्र था अधिरथ॥ १२॥ अधिरथको कोई सन्तान न थी। किसी दिन वह गङ्गातटपर क्रीडा कर रहा था कि देखा एक पिटारीमें नन्हा-सा शिशु बहा चला जा रहा है। वह बालक कर्ण था, जिसे कुन्तीने कन्यावस्थामें

५३२

अब मैं राजा ययातिके बड़े पुत्र यदुके वंशका वर्णन करता हुँ॥ १८॥ परीक्षित् ! महाराज यदुका वंश परम पवित्र और मनुष्योंके समस्त पापोंको नष्ट करनेवाला है। जो मनुष्य इसका श्रवण करेगा, वह समस्त पापोंसे मुक्त हो जायगा॥१९॥ इस वंशमें स्वयं भगवान् परब्रहा श्रीकृष्णने मनुष्यके-से रूपमें अवतार लिया था। यदुके चार पुत्र थे—सहस्रजित्, क्रोष्टा, नल और रिपु। सहस्रजित्से शतजित्का जन्म हुआ । शतजित्के तीन पुत्र थे—महाहय, वेणुहय और हैहय॥ २०-२१॥ हैहयका धर्म, धर्मका नेत्र, नेत्रका कुन्ति, कुन्तिका सोहंजि, सोहंजिका महिष्मान् और महिष्मान्का पुत्र भद्रसेन हुआ ॥ २२ ॥ भद्रसेनके दो पुत्र थे—दुर्मद और धनक। धनकके चार पुत्र हुए— कृतवीर्य, कृताग्नि, कृतवर्मा और कृतीजा॥२३॥ कृतवीर्यका पुत्र अर्जुन था। वह सातों द्वीपोंका एकच्छत्र सम्राट् था। उसने भगवान्के अंशावतार श्रीदत्तात्रेयजीसे योगविद्या और अणिमा-लिघमा आदि बड़ी-बड़ी सिद्धियाँ प्राप्त की थीं॥ २४॥ इसमें सन्देह नहीं कि संसारका कोई भी सम्राट् यज्ञ, दान, तपस्या, योग, शास्त्रज्ञान, पराक्रम और विजय आदि गुणोंमें कार्तवीर्य अर्जुनकी बराबरी नहीं कर सकेगा ॥ २५ ॥ सहस्रबाहु अर्जुन पचासी हजार वर्षतक छहाँ इन्द्रियोंसे अक्षय विषयोंका भोग करता रहा। इस बीचमें न तो उसके शरीरका बल ही क्षीण हुआ और न उत्पन्न होनेके कारण उस प्रकार बहा दिया था। तो कभी उसने यही स्मरण किया कि मेरे धनका नाश अधिरथने उसीको अपना पुत्र बना लिया॥१३॥ हो जायगा। उसके धनके नाशकी तो बात ही क्या है, उसका ऐसा प्रभाव था कि उसके स्मरणसे दूसरोंका खोया परीक्षित्! राजा कर्णके पुत्रका नाम था वृषसेन। ययातिके पुत्र दुह्युसे बधुका जन्म हुआ। बधुका सेतु, हुआ घन भी मिल जाता था॥२६॥ उसके हजारों सेतुका आरव्य, आरव्यका गान्धार, गान्धारका धर्म, पुत्रोंमेंसे केवल पाँच ही जीवित रहे। शेष सब परशुराम-धर्मका धृत, धृतका दुर्मना और दुर्मनाका पुत्र प्रचेता जीकी क्रोधाग्निमें भस्म हो गये। बचे हुए पुत्रोंके नाम

उदारबुद्धि करन्धम और करन्धमका पुत्र हुआ मरुत।

मरुत सन्तानहीन था। इसलिये उसने पूरुवंशी दुष्यन्तको

अपना पुत्र बनाकर रक्खा था॥१४-१७॥ परन्तु दुष्यन्त

राज्यकी कामनासे अपने ही वंशमें लौट गये। परीक्षित् !

थे---जयध्वज, शूरसेन, वृषभ, मधु और ऊर्जित ॥ २७ ॥ जयध्वजके पुत्रका नाम था तालजङ्घ । तालजङ्घके

सौ पुत्र हुए। वे 'तालजङ्घ' नामक क्षत्रिय कहलाये। महर्षि और्वको शक्तिसे राजा सगरने उनका संहार कर डाला ॥ २८ ॥ उन सौ पुत्रोंमें सबसे बड़ा था वीतिहोत्र ।

वीतिहोत्रका पुत्र मधु हुआ। मधुके सौ पुत्र थे। उनमें सबसे बडा था वृष्णि॥ २९॥ परीक्षित्! इन्हीं मधु,

वृष्णि और यदुके कारण यह वंश माधव, वार्ष्णेय और

यादवके नामसे प्रसिद्ध हुआ। यदुनन्दन क्रोष्ट्रके पुत्रका नाम था वृजिनवान्॥ ३०॥ वृजिनवान्का पुत्र श्वाहि,

श्राहिका रुशेकु, रुशेकुका चित्ररथ और चित्ररथके पुत्रका नाम था शशबिन्दु । वह परम योगी, महान् भोगैश्वर्यसम्पन्न और अत्यन्त पराक्रमी था॥ ३१॥ वह चौदह रलों\*का

स्वामी, चक्रवर्ती और युद्धमें अजेय था। परम यशस्वी शशबिन्दुके दस हजार पत्नियाँ थीं। उनमेंसे एक-एकके

लाख-लाख सन्तान हुई थीं। इस प्रकार उसके सौ करोड़—एक अरब सन्तानें उत्पन्न हुईं। उनमें पृथुश्रवा

आदि छः पुत्र प्रधान थे। पृथुश्रवाके पुत्रका नाम था धर्म। धर्मका पुत्र उशना हुआ। उसने सौ अश्वमेध

यज्ञ किये थे। उशनाका पुत्र हुआ रुचक। रुचकके पाँच पुत्र हुए, उनके नाम सुनो ॥ ३२-३४ ॥ पुरुजित्, रूक्म, रुक्मेष्, पृथु और ज्यामघ । ज्यामघकी पत्नीका नाम था शैव्या । ज्यामघके बहुत दिनोंतक कोई सन्तान न हुई ।

परन्तु उसने अपनी पत्नीके भयसे दूसरा विवाह नहीं किया। एक बार वह अपने शत्रुके घरसे भोज्या नामकी

कन्या हर लाया । जब शैब्याने पतिके रथपर उस कन्याको देखा, तब वह चिढ़कर अपने पतिसे बोली—'कपटी ! मेरे बैठनेकी जगहपर आज किसे बैठाकर लिये आ रहे हो ?' ज्यामघने कहा—'यह तो तुम्हारी पुत्रवधू है।'

शैब्याने मुसकराकर अपने पतिसे कहा ॥ ३५-३७ ॥ 'मैं तो जन्मसे ही बाँझ हूँ और मेरी कोई सौत भी नहीं है। फिर यह मेरी पुत्रवधू कैसे हो सकती है?' ज्यामघने कहा--'रानी! तुमको जो पुत्र होगा, उसकी यह पत्नी बनेगी'॥ ३८॥ राजा ज्यामघके इस वचनका विश्वेदेव और पितरोंने अनुमोदन किया। फिर क्या था, समयपर

शैब्याको गर्भ रहा और उसने बड़ा ही सुन्दर बालक उत्पन्न किया। उसका नाम हुआ विदर्भ। उसीने शैब्याकी साध्वी पुत्रवधु भोज्यासे विवाह किया ॥ ३९ ॥

### चौबीसवाँ अध्याय

#### विदर्भके वंशका वर्णन

**श्रीशुकदेवजी कहते हैं**—परीक्षित् ! राजा विदर्भकी भोज्या नामक पत्नीसे तीन पुत्र हुए—कुश, क्रथ और रोमपाद। रोमपाद विदर्भवंशमें बहुत ही श्रेष्ठ पुरुष हए॥१॥ रोमपादका पुत्र बभु, बभुका कृति, कृतिका उशिक और उशिकका चेदि । राजन् ! इस चेदिके वंशमें ही दमघोष एवं शिशुपाल आदि हुए॥२॥ क्रथका पुत्र हुआ कुन्ति, कुन्तिका धृष्टि, धृष्टिका निर्वृति, निर्वृतिका

दशार्ह और दशार्हका व्योम ॥ ३ ॥ व्योमका जीमृत,

जीमृतका विकृति, विकृतिका भीमरथ, भीमरथका नवरथ

और नवरथका दशरथ हुआ ॥ ४ ॥ दशरथसे शकुनि,

शक्निसे करम्भि, करम्भिसे देवरात, देवरातसे देवक्षत्र,

हुए॥५॥ अनुसे पुरुहोत्र, पुरुहोत्रसे आयु और आयुसे सात्वतका जन्म हुआ। परीक्षित् ! सात्वतके सात पुत्र हए—भजमान, भजि, दिव्य, वृष्णि, देवावृध, अन्धक और महाभोज। भजमानकी दो पत्नियाँ थीं। एकसे तीन पुत्र हुए—निम्लोचि, किङ्किण और धृष्टि। दूसरी पत्नीसे भी

देवक्षत्रसे मधु, मधुसे कुरुवश और कुरुवशसे अनु

पुत्र हुए—शताजित्, सहस्राजित् अयुताजित् ॥ ६-८ ॥ देवावृधके पुत्रका नाम था बधु । देवावध और बधुके सम्बन्धमें यह बात कही जाती है—'हमने दूरसे जैसा सुन रक्खा था, अब वैसा ही

निकटसे देखते भी हैं॥९॥ बधु मनुष्योंमें श्रेष्ठ है और

बौदह रत्न ये हैं—हाथी, घोड़ा, रथ, स्त्री, बाण, खजाना, माला, वस्त्र, वृक्ष, शक्ति, पाश, मणि, छत्र और विमान।

नामकी पत्नीसे हरिकेश और हिरण्याक्ष नामक दो पुत्र उत्पन्न किये ॥ ४२ ॥ मिश्रकेशी अप्सराके गर्भसे वत्सकके भी वृक आदि कई पुत्र हुए। वृकने दुर्वाक्षीके गर्भसे तक्ष, पुष्कर और शाल आदि कई पुत्र उत्पन्न किये॥४३॥ शमीककी पत्नी सुदामिनीने भी सुमित्र और अर्जुनपाल आदि कई बालक उत्पन्न किये। कङ्क्की पत्नी कर्णिकाके गर्भसे दो पुत्र हुए--ऋतधाम और जय॥४४॥ आनकदुन्द्रभि वसुदेवजीकी पौरवी, रोहिणी, भद्रा, मदिरा, रोचना, इला और देवकी आदि बहुत-सी पिलयाँ थीं ॥ ४५ ॥ रोहिणीके गर्भसे वसुदेवजीके बलराम, गद,

सारण, दुर्मद, विपुल, धुव और कृत आदि पुत्र हुए

थे ॥ ४६ ॥ पौरवीके गर्भसे उनके बारह पुत्र हुए--भूत,

सुभद्र, भद्रवाह, दुर्मद और भद्र आदि॥४७॥ नन्द,

उपनन्द, कृतक, शुर आदि मदिराके गर्भसे उत्पन्न

हुए थे। कौसल्याने एक ही वंश-उजागर पुत्र उत्पन्न किया

था। उसका नाम था केशी॥४८॥ उसने रोचनासे हस्त और हेमाङ्गद आदि तथा इलासे उरुवल्क आदि प्रधान

श्रीमद्भा०-स०-सा०-- १८

इकट्टी करके वे सारी पृथ्वीको रौँदने लगे, तब पृथ्वीका भार उतारनेके लिये भगवान् मधुसूदन बलरामजीके साथ अवतीर्ण हए। उन्होंने ऐसी-ऐसी लीलाएँ कीं, जिनके सम्बन्धमें बड़े-बड़े देवता मनसे अनुमान भी नहीं कर सकते-शरीरसे करनेकी बात तो अलग रही ॥ ५९-६० ॥ पृथ्वीका भार तो उतरा ही, साथ ही कलियुगमें पैदा होनेवाले भक्तोंपर अनुग्रह करनेके लिये भगवान्ने ऐसे परम पवित्र यशका विस्तार किया, जिसका गान और श्रवण करनेसे ही उनके दुःख, शोक और अज्ञान सब-के-सब नष्ट हो जायँगे॥ ६१॥ उनका यश क्या है, लोगोंको पवित्र करनेवाला श्रेष्ठ तीर्थ है। संतोंके कानोंके लिये तो वह साक्षात् अमृत ही है।

मायाका विलास ही जीवके जन्म, जीवन और मृत्युका

कारण है। और उनका अनुग्रह ही मायाको अलग करके आत्मस्वरूपको प्राप्त करानेवाला है ॥ ५८ ॥ जब असुरोंने

राजाओंका वेष धारण कर लिया और कई अक्षौहिणी सेना

एक बार भी यदि कानकी अञ्जलियोंसे उसका आचमन कर लिया जाता है, तो कर्मकी वासनाएँ निर्मूल हो जाती हैं॥६२॥ परीक्षित्! भोज, वृष्णि, अन्धक, मधु, शुरसेन, दशार्ह, कुरु, सुञ्जय और पाण्डुवंशी वीर निरन्तर भगवानुकी लीलाओंकी आदरपूर्वक सराहना करते रहते थे ॥ ६३ ॥ उनका श्यामल शरीर सर्वाङ्गसुन्दर था । उन्होंने उस मनोरम विग्रहसे तथा अपनी प्रेमभरी मुसकान, मधुर चितवन, प्रसादपूर्ण वचन और पराक्रमपूर्ण लीलाके द्वारा सारे मनुष्यलोकको आनन्दमें सराबोर कर दिया था ॥ ६४ ॥ भगवान्के मुखकमलकी शोभा तो निराली ही थी। मकराकृत कुण्डलोंसे उनके कान बड़े कमनीय मालूम पड़ते थे। उनकी आभासे कपोलोंका सौन्दर्य और भी खिल उठता था। जब वे विलासके साथ हँस देते, तो उनके मुखपर निरन्तर रहनेवाले आनन्दमें मानो बाढ़-सी आ जाती। सभी नर-नारी अपने नेत्रोंके प्यालोंसे उनके मुखकी माधुरीका निरन्तर पान करते रहते, परन्तु तृप्त नहीं होते। वे उसका रस ले-लेकर आनन्दित तो होते ही,

\*\*\*\*\*\*\*

परन्तु पलकें गिरनेसे उनके गिरानेवाले निमिपर खीझते भी ॥ ६५ ॥ लीलापुरुषोत्तम भगवान् अवतीर्ण हुए मथुरामें वसुदेवजीके घर, परन्तु वहाँ रहे नहीं; वहाँसे गोकुलमें नन्दबाबाके घर चले गये। वहाँ अपना प्रयोजन---जो म्वाल, गोपी और गौओंको सुखी करना था-पूरा करके मथुरा लौट आये। व्रजमें, मथुरामें तथा द्वारकामें रहकर अनेकों शत्रुओंका संहार किया। बहुत-सी स्त्रियोंसे विवाह करके हजारों पुत्र उत्पन्न किये। साथ ही लोगोंमें अपने खरूपका साक्षात्कार करानेवाली अपनी वाणीखरूप श्रुतियोंकी मर्यादा स्थापित करनेके लिये अनेक यज्ञोंके द्वारा स्वयं अपना ही यजन किया॥ ६६ ॥ कौरव और पाण्डवोंके बीच उत्पन्न हुए आपसके कलहसे उन्होंने पृथ्वीका बहुत-सा भार हल्का कर दिया तथा युद्धमें अपनी दृष्टिसे ही राजाओंकी बहत-सी अक्षीहिणियोंको ध्वंस करके संसारमें अर्जुनकी जीतका डंका पिटवा दिया। फिर उद्धवको आत्मतत्त्वका उपदेश किया और इसके बाद वे अपने परम धामको सिधार गये॥ ६७॥


\*\*\*\*\*\*\*\*\*\*\*\*\*

#### ॥ इति नवम स्कन्ध समाप्त ॥

॥ हरिः ॐ तत्सत् ॥







### श्रीमद्भागवतमहापुराण

#### दशम स्कन्ध

(पूर्वार्ध)

---

#### पहला अध्याय

भगवान्के द्वारा पृथ्वीको आश्वासन, वसुदेव-देवकीका विवाह और

कंसके द्वारा देवकीके छः पुत्रोंकी हत्या

राजा परीक्षित्ने पूछा—भगवन् ! आपने चन्द्रवंश और सुर्यवंशके विस्तार तथा दोनों वंशोंके राजाओंका अत्यन्त अद्भुत चरित्र वर्णन किया । भगवानुके परम प्रेमी मुनिवर! आपने स्वभावसे ही धर्मप्रेमी यदुवंशका भी विशद वर्णन किया। अब कुपा करके उसी वंशमें अपने अंश श्रीवलरामजीके साथ अवतीर्ण हुए भगवान् श्रीकृष्णके परम पवित्र चरित्र भी हमें सुनाइये ॥ १-२ ॥ भगवान् श्रीकृष्ण समस्त प्राणियोंके जीवनदाता एवं सर्वातमा है। उन्होंने यदुवंशमें अवतार लेकर जो-जो लीलाएँ कीं, उनका विस्तारसे हमलोगोंको श्रवण कराइये ॥ ३ ॥ जिनकी तृष्णाकी प्यास सर्वदाके लिये बुझ चुकी है, वे जीवन्मुक्त महापुरुष जिसका पूर्ण प्रेमसे अतृप्त रहकर गान किया करते हैं, मुमुक्षुजनोंके लिये जो भवरोगका रामबाण औषध है तथा विषयी लोगोंके लिये भी उनके कान और मनको परम आह्वाद देनेवाला है, भगवान् श्रीकृष्णचन्द्रके ऐसे सुन्दर, सुखद, रसीले, गुणानुवादसे पशुघाती अथवा आत्मघाती मनुष्यके अतिरिक्त और ऐसा कौन है जो विमुख हो जाय, उससे प्रीति न करे ? ॥ ४ ॥ (श्रीकृष्ण तो मेरे कुलदेव ही हैं ।)

जब कुरुक्षेत्रमें महाभारत-युद्ध हो रहा था और देवताओंको भी जीत लेनेवाले भीष्मपितामह आदि अतिरिथयोंसे मेरे दादा पाण्डवोंका युद्ध हो रहा था, उस समय कौरवोंकी सेना उनके लिये अपार समुद्रके समान थी-जिसमें भीष्म आदि वीर बड़े-बड़े मच्छोंको भी निगल जानेवाले तिमिङ्गिल मच्छोंकी भाँति भय उत्पन्न कर रहे थे। परन्तु मेरे स्वनाम-धन्य पितामह भगवान् श्रीकृष्णके चरणकमलोंकी नौकाका आश्रय लेकर उस समुद्रको अनायास ही पार कर गये---ठीक वैसे ही जैसे कोई मार्गमें चलता हुआ स्वभावसे ही बछड़ेके खुरका गड्डा पार कर जाय ॥ ५ ॥ महाराज ! मेरा यह शरीर--जो आपके सामने है तथा जो कौरव और पाण्डव दोनों ही वंशोंका एकमात्र सहारा था—अश्वत्थामाके ब्रह्मास्त्रसे जल चुका था। उस समय मेरी माता जब भगवानुकी शरणमें गर्यी, तब उन्होंने हाथमें चक्र लेकर मेरी माताके गर्भमें प्रवेश किया और मेरी रक्षा की ॥ ६ ॥ (केवल मेरी ही बात नहीं,) वे समस्त शरीरधारियोंके भीतर आत्मारूपसे रहकर अमृतत्वका दान कर रहे हैं और बाहर कालरूपसे रहकर मृत्युका \*। मनुष्यके रूपमें प्रतीत

<sup>\*</sup> समस्त देहधारियोंके अन्तःकरणमें अन्तर्यामीरूपसे स्थित भगवान् उनके जीवनके कारण हैं तथा बाहर कालरूपसे स्थित हुए वे ही उनका नाश करते हैं। अतः जो आत्पञ्चानीजन अन्तर्दृष्टिद्वारा उन अन्तर्यामीकी उपासना करते हैं, वे मोश्ररूप अमरपद पाते हैं और जो विषयपरायण अज्ञानी पुरुष बाह्यदृष्टिसे विषयचिन्तनमें ही लगे रहते हैं, वे जन्म-मरणरूप मृत्युके भागी होते हैं।

होना. यह तो उनकी एक लीला है। आप उन्हींकी ऐश्वर्य और माधुर्यसे परिपूर्ण लीलाओंका वर्णन कीजिये ॥ ७ ॥ भगवन् ! आपने अभी बतलाया था कि बलरामजी

रोहिणीके पुत्र थे। इसके बाद देवकीके पुत्रोंमें भी आपने उनकी गणना की। दूसरा शरीर धारण किये बिना दो

माताओंका पुत्र होना कैसे सम्भव है ? ॥ ८ ॥ असुरोंको

मुक्ति देनेवाले और भक्तोंको प्रेम वितरण करनेवाले भगवान् श्रीकृष्ण अपने वात्सल्य-स्नेहसे भरे हए पिताका घर छोड़कर व्रजमें क्यों चले गये ? यदुवंशशिरोमणि

भक्तवत्सल प्रभुने नन्द आदि गोप-बन्धुओंके साथ कहाँ-कहाँ निवास किया ? ॥ ९ ॥ ब्रह्मा और शङ्करका भी शासन करनेवाले प्रभुने व्रजमें तथा मधुपुरीमें रहकर कौन-कौन-सी लीलाएँ कीं ? और महाराज ! उन्होंने अपनी माँके भाई मामा कंसको अपने हाथों क्यों मार डाला ? वह मामा होनेके कारण उनके द्वारा मारे जाने योग्य तो नहीं था॥ १०॥ मनुष्याकार सच्चिदानन्दमय विग्रह प्रकट करके द्वारकापुरीमें यदुवंशियोंके साथ उन्होंने

कितने वर्षोतक निवास किया ? और उन सर्वशक्तिमान् प्रभुकी पत्नियाँ कितनी थीं?॥११॥ मुने! मैंने श्रीकृष्णकी जितनी लीलाएँ पूछी हैं और जो नहीं पूछी हैं, वे सब आप मुझे विस्तारसे सुनाइये; क्योंकि आप सब कुछ जानते हैं और मैं बड़ी श्रद्धाके साथ उन्हें सुनना

चाहता हूँ ॥ १२ ॥ भगवन् ! अत्रकी तो बात ही क्या, मैंने

जलका भी परित्याग कर दिया है। फिर भी वह असह्य

भुख-प्यास (जिसके कारण मैंने मुनिके गलेमें मृत सर्प डालनेका अन्याय किया था) मुझे तनिक भी नहीं सता रही है; क्योंकि मैं आपके मुखकमलसे झरती हुई भगवानुकी सुधामयी लीला-कथाका पान कर रहा

हैं॥ १३ ॥ सुतजी कहते हैं---शौनकजी ! भगवान्के प्रेमियोंमें अग्रगण्य एवं सर्वज्ञ श्रीशुकदेवजी महाराजने परीक्षितका ऐसा समीचीन प्रश्न सुनकर (जो संतोंकी सभामें

भगवान्की लीलाके वर्णनका हेतु हुआ करता है) उनका अभिनन्दन किया और भगवान् श्रीकृष्णकी उन लीलाओंका वर्णन प्रारम्भ किया, जो समस्त कलिमलोंको

सदाके लिये धो डालती है॥ १४॥ श्रीशुकदेवजीने कहा--भगवानके लीला-रसके ही सुन्दर और आदरणीय है; क्योंकि सबके हृदयाराध्य श्रीकृष्णकी लीला-कथा श्रवण करनेमें तुन्हें सहज एवं सुदृढ़ प्रीति प्राप्त हो गयी है ॥ १५ ॥ भगवान् श्रीकृष्णकी

रसिक राजर्षे !तुमने जो कुछ निश्चय किया है, वह बहुत

कथाके सम्बन्धमें प्रश्न करनेसे ही वक्ता, प्रश्नकर्ता और श्रोता तीनों ही पवित्र हो जाते हैं--जैसे गङ्गाजीका जल या भगवान् शालग्रामका चरणामृत सभीको पवित्र कर

देता है ॥ १६ ॥ परीक्षित् ! उस समय लाखों दैत्योंके दलने घमंडी राजाओंका रूप धारण कर अपने भारी भारसे पृथ्वीको आक्रान्त कर रक्खा था। उससे त्राण पानेके लिये वह ब्रह्माजीकी शरणमें गयी ॥ १७ ॥ पृथ्वीने उस समय गौका

रूप धारण कर रक्खा था। उसके नेत्रोंसे आँस्

बह-बहकर मुँहपर आ रहे थे। उसका मन तो खिन्न था ही, शरीर भी बहुत कुश हो गया था। वह बड़े करुण स्वरसे रैंभा रही थी। ब्रह्माजीके पास जाकर उसने उन्हें अपनी पूरी कष्ट-कहानी सुनायी॥ १८॥ ब्रह्माजीने बड़ी सहानुभृतिके साथ उसकी दुःख-गाथा सुनी। उसके बाद वे भगवान् शङ्कर, स्वर्गके अन्यान्य प्रमुख देवता तथा गौके रूपमें आयी हुई पृथ्वीको अपने साथ लेकर

क्षीरसागरके तटपर गये ॥ १९ ॥ भगवान् देवताओंके भी

आराध्यदेव हैं । वे अपने भक्तोंकी समस्त अभिलाषाएँ पूर्ण

करते और उनके समस्त क्लेशोंको नष्ट कर देते हैं। वे ही

जगत्के एकमात्र स्वामी हैं। क्षीरसागरके तटपर पहुँचकर ब्रह्मा आदि देवतांओंने 'पुरुषसुक्त' के द्वारा उन्हीं परम पुरुष सर्वान्तर्यामी प्रभुकी स्तृति की। स्तृति करते-करते ब्रह्माजी समाधिस्थ हो गये॥२०॥ उन्होंने समाधि अवस्थामें आकाशवाणी सुनी। इसके बाद जगत्के निर्माणकर्ता ब्रह्माजीने देवताओंसे कहा---'देवताओ ! मैंने भगवान्की वाणी सुनी है। तुमलोग भी उसे मेरे द्वारा

अभी सुन लो और फिर वैसा ही करो। उसके पालनमें विलम्ब नहीं होना चाहिये॥ २१॥ भगवान्को पृथ्वीके कष्टका पहलेसे ही पता है। वे ईश्वरोंके भी ईश्वर हैं। अतः अपनी कालशक्तिके द्वारा पृथ्वीका भार हरण करते हुए वे जबतक पृथ्वीपर लीला करें, तबतक तुमलोग भी अपने-अपने अंशोंके साथ यदुकुलमें जन्म लेकर उनकी

लीलामें सहयोग दो॥२२॥ वसदेवजीके घर स्वयं

था ही, पाप-कर्म करते-करते निर्लज्ज भी हो गया था।

उसका यह काम देखकर महात्मा वसुदेवजी उसको शान्त करते हुए बोले-- ॥ ३६॥

वसुदेवजीने कहा-राजकुमार ! आप भोजवंशके होनहार वंशधर तथा अपने कुलकी कीर्ति बढ़ानेवाले हैं।

बडे-बडे शुरवीर आपके गुणोंकी सराहना करते हैं। इधर यह एक तो स्त्री, दूसरे आपकी बहिन और तीसरे यह विवाहका शुभ अवसर! ऐसी स्थितिमें आप इसे कैसे गार

सकते हैं ? ॥ ३७ ॥ वीरवर ! जो जन्म लेते हैं, उनके शरीरके साथ ही मृत्यू भी उत्पन्न होती है। आज हो या सौ वर्षके बाद--जो प्राणी है, उसकी मृत्यु होगी ही ॥ ३८ ॥ जब शरीरका अन्त हो जाता है, तब जीव अपने कर्मके अनुसार दूसरे शरीरको ग्रहण करके अपने पहले शरीरको

छोड़ देता है। उसे विवश होकर ऐसा करना पड़ता है॥ ३९॥ जैसे चलते समय मनुष्य एक पैर जमाकर ही दूसरा पैर उठाता है और जैसे जोंक किसी अगले तिनकेको पकड़ लेती है, तब पहलेके पकड़े हुए तिनकेको छोड़ती है—वैसे जीव भी अपने कर्मके अनुसार किसी

शरीरको प्राप्त करनेके बाद ही इस शरीरको छोड़ता है॥४०॥ जैसे कोई पुरुष जाग्रत्-अवस्थामें राजाके ऐश्वर्यको देखकर और इन्द्रादिके ऐश्वर्यको सुनकर उसकी अभिलाषा करने लगता है और उसका चिन्तन करते-करते उन्हीं बातोंमें घुल-मिलकर एक हो जाता है तथा स्वप्रमें

अपनेको राजा या इन्द्रके रूपमें अनुभव करने लगता है,

साथ ही अपने दरिद्रावस्थाके शरीरको भूल जाता है। कभी-कभी तो जाग्रत् अवस्थामें ही मन-ही-मन उन बातोंका चिन्तन करते-करते तन्मय हो जाता है और उसे स्थल शरीरकी सुधि नहीं रहती, वैसे ही जीव कर्मकृत कामना और कामनाकृत कर्मके वश होकर दूसरे शरीरको

प्राप्त हो जाता है और अपने पहले शरीरको भूल जाता है॥४१॥ जीवका मन अनेक विकारोंका पुत्र है। देहात्तके समय वह अनेक जन्मोंके सञ्चित और प्रारब्ध कर्मोंकी वासनाओंके अधीन होकर मायाके द्वारा रचे हुए

अनेक पाञ्चभौतिक शरीरोंमेंसे जिस किसी शरीरके

37०१] \*\*\*\*\*\*\*\*\*\*\*\*\* पुरुषोत्तम भगवान् प्रकट होंगे । उनकी और उनकी प्रियतमा

(श्रीराधा) की सेवाके लिये देवाङ्गनाएँ जन्म ग्रहण करें ॥ २३ ॥ स्वयंप्रकाश भगवान् शेष भी, जो भगवान्की कला होनेके कारण अनन्त हैं (अनन्तका अंश भी अनन्त

ही होता है) और जिनके सहस्र मुख हैं, भगवान्के प्रिय कार्य करनेके लिये उनसे पहले ही उनके बड़े भाईके रूपमें

अवतार ग्रहण करेंगे॥२४॥ भगवान्की वह ऐश्चर्यशालिनी योगमाया भी, जिसने सारे जगत्को मोहित

कर रक्खा है, उनकी आज्ञासे उनकी लीलाके कार्य सम्पन्न

करनेके लिये अंशरूपसे अवतार ग्रहण करेगी'॥ २५॥

श्रीशकदेवजी कहते हैं—परीक्षित् ! प्रजापतियोंके स्वामी भगवान् ब्रह्माजीने देवताओंको इस प्रकार आज्ञा दी

और पृथ्वीको समझा-बुझाकर ढाढ्स बँधाया । इसके बाद वे अपने परम धामको चले गये॥ २६॥ प्राचीन कालमें यदुवंशी राजा थे शूरसेन। वे मधुरापुरीमें रहकर

माथरमण्डल और शुरसेनमण्डलका राज्यशासन करते थे ॥ २७ ॥ उसी समयसे मथुरा ही समस्त यदुवंशी नरपतियोंकी राजधानी हो गयी थी। भगवान् श्रीहरि सर्वदा वहाँ विराजमान रहते हैं ॥ २८ ॥ एक बार मथुरामें शूरके

देवकीके साथ घर जानेके लिये रथपर सवार हुए॥ २९॥ उग्रसेनका लड़का था कंस। उसने अपनी चचेरी बहिन देवकीको प्रसन्न करनेके लिये उसके रथके घोडोंकी रास पकड़ ली। वह स्वयं ही रथ हाँकने लगा, यद्यपि उसके

पुत्र वसुदेवजी विवाह करके अपनी नवविवाहिता पत्नी

साथ सैकड़ों सोनेके बने हुए रथ चल रहे थे॥३०॥ देवकीके पिता थे देवक । अपनी पुत्रीपर उनका बड़ा प्रेम था । कन्याको विदा करते समय उन्होंने उसे सोनेके हारोंसे अलङ्कत चार सौ हाथी, पंद्रह हजार घोड़े, अठारह सौ रथ तथा सन्दर-सुन्दर वस्त्राभुषणोंसे विभूषित दो सौ सुकुमारी

दासियाँ दहेजमें दीं॥३१-३२॥ विदाईके समय वर-वधके मङ्गलके लिये एक ही साथ शङ्क, तुरही, मुदङ्ग और दन्दभियाँ बजने लगीं॥३३॥ मार्गमें जिस समय घोड़ोंकी रास पकड़कर कंस रथ हाँक रहा था, उस समय

आकाशवाणीने उसे सम्बोधन करके कहा—'अरे मूर्ख! जिसको तू रथमें बैठाकर लिये जा रहा है, उसकी आठवें गर्भकी सन्तान तुझे मार डालेगी' ॥ ३४ ॥ कंस बड़ा पापी

था। उसकी दुष्टताकी सीमा नहीं थी। वह भोजवंशका

[34∘ १

 श्रीमद्भागवत ५४२ \*\*\*\*\*\*\*\*\*\*\*

में हैं, उसे वही शरीर प्रहण करके जन्म लेना पड़ता है॥ ४२॥ जैसे सूर्य, चन्द्रमा आदि चमकीली वस्तुएँ जलसे भरे हए घड़ोंमें या तेल आदि तरल पदार्थोंमें प्रतिबिम्बित होती हैं और हवाके झोंकेसे उनके जल आदिके हिलने-डोलनेपर उनमें प्रतिबिम्बित वस्त्एँ भी चञ्चल जान पड़ती हैं—वैसे ही जीव अपने स्वरूपके अज्ञानद्वारा रचे हुए शरीरोंमें राग करके उन्हें अपना-आप मान बैठता है और मोहवश उनके आने-जानेको अपना आना-जाना मानने लगता है ॥ ४३ ॥ इसलिये जो अपना कल्याण चाहता है, उसे किसीसे द्रोह नहीं करना चाहिये;

क्योंकि जीव कर्मके अधीन हो गया है और जो किसीसे भी द्रोह करेगा, उसको इस जीवनमें शत्रुसे और जीवनके

बाद परलोकसे भयभीत होना ही पड़ेगा ॥ ४४ ॥ कंस !

यह आपकी छोटी बहिन अभी बच्ची और बहुत दीन है ।

चिन्तनमें तल्लीन हो जाता है और मान बैठता है कि यह

यह तो आपको कन्याके समान है । इसपर, अभी-अभी इसका विवाह हुआ है, विवाहके मङ्गलचिह्न भी इसके शरीरपरसे नहीं उतरे हैं। ऐसी दशामें आप-जैसे दीनवत्सल पुरुषको इस बेचारीका वध करना उचित नहीं है॥४५॥ श्रीशुकदेवजी कहते हैं—परीक्षित् ! इस प्रकार वसुदेवजीने प्रशंसा आदि सामनीति और भय आदि

भेदनीतिसे कंसको बहुत समझाया । परन्तु वह क्रूर तो राक्षसोंका अनुयायी हो रहा था; इसलिये उसने अपने घोर सङ्कल्पको नहीं छोड़ा ॥ ४६ ॥ वसुदेवजीने कंसका विकट हठ देखकर यह विचार किया कि किसी प्रकार यह समय तो टाल ही देना चाहिये। तब वे इस निश्चयपर पहुँचे ॥ ४७ ॥ 'बुद्धिमान् पुरुषको, जहाँतक उसकी बुद्धि और बल साथ दें, मृत्युको टालनेका प्रयत्न करना चाहिये । प्रयत्न करनेपर भी वह न टल सके, तो फिर

तबतक यह कंस स्वयं नहीं मर जायगा, तब क्या

होगा ? ॥ ४९ ॥ सम्भव है, उलटा ही हो । मेरा लड़का

ही इसे मार डाले ! क्योंकि विधाताके विधानका पार पाना

बहुत कठिन है । मृत्यु सामने आकर भी टल जाती है

और कौन-सी न जले, दूरकी जल जाय और पासकी बच रहे—इन सब बातोंमें अदृष्टके सिवा और कोई कारण नहीं होता । वैसे ही किस प्राणीका कौन-सा शरीर बना रहेगा और किस हेतुसे कौन-सा शरीर नष्ट हो जायगा—इस बातका पता लगा लेना बहुत ही कठिन है'॥ ५१॥ अपनी बुद्धिके अनुसार ऐसा निश्चय करके वसुदेवजीने बहुत सम्मानके साथ पापी कंसकी बड़ी प्रशंसा की॥५२॥ परीक्षित्! कंस बड़ा क्रूर और निर्लञ्ज था; अतः ऐसा करते समय वसुदेवजीके मनमें

बड़ी पीड़ा भी हो रही थी। फिर भी उन्होंने ऊपरसे अपने

वसदेवजीने कहा-सौम्य ! आपको देवकीसे तो

कोई भय है नहीं, जैसा कि आकाशवाणीने कहा है । भय

है पुत्रोंसे, सो इसके पुत्र मैं आपको लाकर साँप

करके

हँसते

मुख-कमलको प्रफुल्लित

कहा--- ॥ ५३ ॥

दुँगा ॥ ५४ ॥

और टली हुई भी लौट आती है॥ ५०॥ जिस समय

वनमें आग लगती है, उस समय कौन-सी लकड़ी जले

श्रीशकदेवजी कहते हैं---परीक्षित् ! कंस जानता था कि वसुदेवजीके वचन झुठे नहीं होते और इन्होंने जो कुछ कहा है, वह युक्तिसंगत भी है । इसलिये उसने अपनी बहिन देवकीको मारनेका विचार छोड़ दिया । इससे वसुदेवजी बहुत प्रसन्न हुए और उसकी प्रशंसा करके अपने घर चले आये॥ ५५॥ देवकी बड़ी सती-साध्वी थी । सारे देवता उसके शरीरमें निवास करते थे । समय आनेपर देवकीके गर्भसे प्रतिवर्ष एक-एक करके आठ पुत्र तथा एक कन्या उत्पन्न हुई ॥ ५६ ॥ पहले पुत्रका नाम था कीर्तिमान् । वसुदेवजीने उसे लाकर कंसको दे दिया । ऐसा करते समय उन्हें कष्ट तो अवश्य हुआ, परन्तु उससे भी बड़ा कष्ट उन्हें इस बातका था कि कहीं मेरे वचन झुठे न हो जायँ॥५७॥ परीक्षित्! प्रयत्न करनेवालेका कोई दोष नहीं रहता ॥ ४८ ॥ इसलिये सत्यसन्ध पुरुष बड़े-से-बड़ा कष्ट भी सह लेते हैं. इस मृत्युरूप कंसको अपने पुत्र दे देनेकी प्रतिज्ञा करके मैं ज्ञानियोंको किसी बातकी अपेक्षा नहीं होती, नीच पुरुष इस दीन देवकीको बचा लूँ। यदि मेरे लड़के होंगे और

बुरे-से-बुरा काम भी कर सकते हैं और जो जितेन्द्रिय

है—जिन्होंने भगवान्को हृदयमें धारण कर रक्खा है, वे

सब कुछ त्याग सकते हैं॥ ५८॥ जब कंसने देखा कि

वसदेवजीका अपने पुत्रके जीवन और मृत्युमें समान भाव

\*

है एवं वे सत्यमें पूर्ण निष्ठावान् भी हैं, तब वह बहुत प्रसन्न

हुआ और उनसे हँसकर बोला॥५९॥ वसुदेवजी! आप इस नन्हे-से-सुकुमार बालकको ले जाइये ।

इससे मुझे कोई भय नहीं है । क्योंकि आकाशवाणीने तो ऐसा कहा था कि देवकीके आठवें गर्भसे उत्पन्न

सन्तानके द्वारा मेरी मृत्यु होगी॥६०॥ वसुदेवजीने कहा--- 'ठीक है' और उस बालकको लेकर वे लौट

आये। परन्तु उन्हें मालूम था कि कंस बड़ा दृष्ट है और उसका मन उसके हाथमें नहीं है। वह

किसी क्षण बदल सकता है। इसलिये उन्होंने उसकी

बातपर विश्वास नहीं किया ॥ ६१ ॥

परीक्षित् ! इधर भगवान् नारद कंसके पास आये

और उससे बोले कि 'कंस ! व्रजमें रहनेवाले नन्द आदि

गोप, उनकी स्त्रियाँ, वसुदेव आदि वृष्णिवंशी यादव, देवकी आदि यदुवंशकी खियाँ और नन्द, वसुदेव दोनोंके

सजातीय बन्धु-बान्धव और सगे-सम्बन्धी सब-के-सब देवता हैं; जो इस समय तुम्हारी सेवा कर रहे हैं, वे भी

देवता ही हैं।' उन्होंने यह भी बतलाया कि 'दैत्योंके कारण पृथ्वीका भार बढ़ गया है, इसलिये देवताओंकी

# दूसरा अध्याय

करने लगा ॥ ६९ ॥

## भगवान्का गर्भ-प्रवेश और देवताओं द्वारा गर्भ-स्तुति

कोसल आदि देशोंमें जा बसे॥३॥ कुछ लोग श्रीशुकदेवजी कहते हैं--- परीक्षित् ! कंस एक तो स्वयं बड़ा बली था और दूसरे, मगधनरेश जरासन्धकी

उसे बहत बड़ी सहायता प्राप्त थी । तीसरे, उसके साथी थे-प्रलम्बासुर, बकासुर, चाणूर, तृणावर्त, अधासुर,

मृष्टिक, अरिष्टासुर, द्विविद, पूतना, केशी और धेनुक तथा बाणासुर और भौमासुर आदि बहुत-से दैत्य राजा उसके सहायक थे । इनको साथ लेकर वह यदुवंशियोंको

नष्ट करने लगा॥ १-२ ॥ वे लोग भयभीत होकर कुरु, पञ्चाल, केकय, शाल्व, विदर्भ, निषध, विदेह और बढ गया॥४-५॥

 शेष भगवान्ने विचार किया कि 'रामावतारमें मैं छोटा भाई बना, इसीसे मुझे बड़े भाईकी आज्ञा माननी पड़ी और वन जानेसे मैं उन्हें रोक नहीं सका । श्रीकृष्णावतारमें मैं बड़ा भाई बनकर भगवान्की अच्छी सेवा कर सकुँगा ।' इसलिये वे श्रीकृष्णसे पहले ही गर्भमें आ गये ।

ओरसे अब उनके वधकी तैयारी की जा रही है'॥६२-६४॥ जब देवर्षि नारद इतना कहकर चले

गये, तब कंसको यह निश्चय हो गया कि यदुवंशी देवता हैं और देवकीके गर्भसे विष्णुभगवान् ही मुझे मारनेके

लिये पैदा होनेवाले हैं। इसलिये उसने देवकी और वसुदेवको हथकड़ी-बेड़ीसे जकड़कर कैदमें डाल दिया और उन दोनोंसे जो-जो पुत्र होते गये, उन्हें वह मारता

गया। उसे हर बार यह शंका बनी रहती कि कहीं विष्णु ही उस बालकके रूपमें न आ गया हो॥६५-६६॥

परीक्षित् ! पृथ्वीमें यह बात प्रायः देखी जाती है कि अपने

प्राणोंका ही पोषण करनेवाले लोभी राजा अपने खार्थके लिये माता-पिता, भाई-बन्धु और अपने अत्यन्त हितैषी

इष्ट-मित्रोंकी भी हत्या कर डालते हैं ॥ ६७ ॥ कंस जानता था कि मैं पहले कालनेमि असुर था और विष्णुने मुझे मार

डाला था। इससे उसने यदुवंशियोंसे घोर विरोध ठान लिया ॥ ६८ ॥ कंस बड़ा बलवान् था । उसने यदु, भोज और अन्धक वंशके अधिनायक अपने पिता उप्रसेनको

कैद कर लिया और शुरसेन-देशका राज्य वह स्वयं

ऊपर-ऊपरसे उसके मनके अनुसार काम करते हुए उसकी सेवामें लगे रहे । जब कंसने एक-एक करके देवकीके

छः बालक मार डाले, तब देवकीके सातवें गर्भमें भगवानके अंशस्वरूप श्रीशेषजी\* जिन्हें अनन्त भी कहते है—पधारे । आनन्दस्वरूप शेषजीके गर्भमें आनेके

शायद इसे भी मार डाले, इस भयसे उनका शोक भी

कारण देवकीको स्वाभाविक ही हर्ष हुआ । परन्तु कंस

\*\*\*\*\*\*\*\*\*\*\*\*\* विश्वातमा भगवान्ने देखा कि मुझे ही अपना स्वामी और सर्वस्व माननेवाले यदुवंशी कंसके

द्वारा बहुत ही सताये जा रहे हैं। तब उन्होंने अपनी योगमायाको यह आदेश दिया- ॥ ६ ॥'देवि ! कल्याणी! तुम व्रजमें जाओ! वह प्रदेश म्वालों और गौओंसे सुशोभित है। वहाँ नन्दबाबाके गोकलमें वसुदेवकी पत्नी रोहिणी निवास करती हैं। उनकी और भी प्रतियाँ कंससे डरकर गुप्त स्थानोंमें रह रही हैं॥७॥ इस समय मेरा वह अंश जिसे शेष कहते हैं, देवकीके उदरमें गर्भ रूपसे स्थित है। उसे वहाँसे निकालकर तुम रोहिणीके पेटमें रख दो॥८॥ कल्याणी! अब मैं अपने समस्त ज्ञान, बल आदि अंशोंके साथ देवकीका पुत्र बनुँगा और तुम नन्दबाबाकी पत्नी यशोदाके गर्भसे जन्म लेना ॥ ९ ॥ तुम लोगोंको मुँहमाँगे वरदान देनेमें समर्थ होओगी । मनुष्य तुम्हें अपनी समस्त अभिलाषाओंको पूर्ण करनेवाली जानकर धृप-दीप, नैवेद्य एवं अन्य प्रकारकी सामग्रियोंसे पूजा करेंगे॥ १०॥ पृथ्वीमें लोग तुम्हारे लिये बहुत-से स्थान बनायेंगे और दुर्गा, भद्रकाली, विजया, वैष्णवी, कुमुदा, चण्डिका, कृष्णा, माधवी, कन्या, माया, नारायणी, ईशानी, शारदा और अम्बिका आदि बहत-से नामोंसे पुकारेंगे॥ ११-१२॥ देवकीके गर्भमेंसे खींचे जानेके कारण शेषजीको लोग संसारमें 'संकर्षण' कहेंगे, लोकरंजन करनेके कारण 'राम' कहेंगे और बलवानोंमें श्रेष्ठ होनेके कारण 'बलभद्र' भी

कहेंगे॥ १३॥ जब भगवान्ने इस प्रकार आदेश दिया, तब योगमायाने 'जो आज्ञा'--ऐसा कहकर उनकी बात शिरोधार्य की और उनकी परिक्रमा करके वे पृथ्वीलोकमें चली आयीं तथा भगवान्ने जैसा कहा था, वैसे ही किया॥ १४॥ जब योगमायाने देवकीका गर्भ ले जाकर रोहिणीके उदरमें रख दिया, तब पुरवासी बड़े दु:खके साथ आपसमें कहने लगे—'हाय! बेचारी देवकीका यह गर्भ तो नष्ट ही हो गया'॥१५॥

सब रूपमें हैं, उन्हें कहीं आना-जाना नहीं है । इसलिये

धारण करती है, वैसे ही शुद्ध सत्त्वसे सम्पन्न देवी देवकीने विशुद्ध मनसे सर्वातमा एवं आत्मस्वरूप भगवानुको धारण किया॥ १८॥ भगवान् सारे जगत्के निवासस्थान हैं । देवकी उनका भी निवासस्थान बन गयी। परन्तु घड़े आदिके भीतर बंद किये हुए दीपकका और अपनी विद्या दूसरेको न देनेवाले ज्ञानखलकी श्रेष्ठ विद्याका प्रकाश जैसे चारों ओर नहीं फैलता. वैसे ही कंसके कारागारमें बंद देवकीकी भी उतनी शोभा नहीं हुई॥१९॥ देवकीके गर्भमें भगवान् विराजमान हो गये थे । उसके मुखपर पवित्र मुसकान थी और उसके शरीरकी कान्तिसे बंदीगृह जगमगाने लगा था । जब कंसने उसे देखा, तब वह मन-ही-मन कहने लगा—'अबकी बार मेरे प्राणोंके ग्राहक विष्णुने इसके गर्भमें अवश्य ही प्रवेश किया है; क्योंकि इसके पहले देवकी कभी ऐसी न थी॥२०॥ अब इस विषयमें शीघ्र-से-शीघ्र मुझे क्या करना चाहिये? देवकीको मारना तो ठीक न होगा; क्योंकि वीर पुरुष स्वार्थवश अपने पराक्रमको कलङ्कित नहीं करते । एक तो यह स्त्री है, दूसरे बहिन और तीसरे गर्भवती है। इसको मारनेसे तो तत्काल ही मेरी कीर्ति, लक्ष्मी और आयु नष्ट हो जायगी॥२१॥ वह मनुष्य तो जीवित रहनेपर भी मरा हुआ ही है, जो अत्यन्त क्रूरताका व्यवहार करता है। उसकी मृत्युके बाद लोग उसे गाली देते हैं । इतना ही नहीं, वह देहाभिमानियोंके योग्य घोर नरकमें भी अवश्य-अवश्य जाता है॥ २२॥ यद्यपि कंस देवकीको मार सकता था, किन्तु स्थयं भगवान् भक्तोंको अभय करनेवाले हैं । वे सर्वत्र

ही वह इस अत्यन्त क्रुरताके विचारसे निवृत्त हो

वे वसुदेवजीके मनमें अपनी समस्त कलाओंके साथ प्रकट हो गये॥१६॥ उसमें विद्यमान रहनेपर भी

अपनेको अव्यक्तसे व्यक्त कर दिया । भगवानुकी

ज्योतिको धारण करनेके कारण वसुदेवजी सूर्यके समान

तेजस्वी हो गये, उन्हें देखकर लोगोंकी आँखें चौंधिया जातीं । कोई भी अपने बल, वाणी या प्रभावसे उन्हें

दबा नहीं सकता था॥ १७॥ भगवान्के उस ज्योतिर्मय अंशको, जो जगत्का परम मङ्गल करनेवाला है,

वसदेवजीके द्वारा आधान किये जानेपर देवी

देवकीने ग्रहण किया । जैसे पूर्वदिशा चन्द्रदेवको

गया \* । अब भगवान्के प्रति दृढ़ वैरका भाव मनमें गाँठकर उनके जन्मकी प्रतीक्षा करने लगा ॥ २३ ॥ वह उठते-बैठते, खाते-पीते, सोते-जागते और चलते-

फिरते---सर्वदा ही श्रीकृष्णके चिन्तनमें लगा रहता । जहाँ उसकी आँख पड़ती, जहाँ कुछ खड़का होता, वहाँ

उसे श्रीकष्ण दीख जाते । इस प्रकार उसे सारा जगत् ही श्रीकृष्णमय दीखने लगा॥ २४॥

परीक्षित् ! भगवान् शङ्कर और ब्रह्माजी कंसके कैदखानेमें आये । उनके साथ अपने अनुचरोंके सहित

समस्त देवता और नारदादि ऋषि भी थे। वे लोग सुमध्र वचनोंसे सबकी अभिलाषा पूर्ण करनेवाले

श्रीहरिकी इस प्रकार स्तुति करने लगे॥ २५॥ 'प्रभो ! आप सत्यसङ्कल्प हैं । सत्य ही आपकी प्राप्तिका श्रेष्ठ साधन है । सृष्टिके पूर्व, प्रलयके पश्चात् और संसारकी स्थितिके समय--इन असत्य अवस्थाओंमें भी आप

सत्य हैं । पृथ्वी, जल, तेज, वायु और आकाश इन

पाँच दृश्यमान सत्योंके आप ही कारण है । और उनमें अन्तर्यामीरूपसे विराजमान भी हैं । आप इस दुश्यमान जगत्के परमार्थस्वरूप हैं । आप ही मधुर वाणी और समदर्शनके प्रवर्तक हैं । भगवन् ! आप तो बस,

वृक्षका आश्रय है-एक प्रकृति । इसके दो फल हैं—सुख और दुःख; तीन जड़े हैं—सत्त्व, रज और

तम; चार रस हैं—धर्म, अर्थ, काम और मोक्ष । इसके जाननेके पाँच प्रकार हैं—श्रोत्र, त्वचा, नेत्र, रसना और नासिका । इसके छः स्वभाव हैं-पैदा होना,

रहना, बढ़ना, बदलना, घटना और नष्ट हो जाना । इस वृक्षकी छाल हैं सात धातुएँ-रस, रुधिर, मांस, मेद, अस्थि, मज्जा और शुक्र । आठ शाखाएँ हैं--पाँच महाभूत, मन, बुद्धि और अहङ्कार । इसमें मुख आदि

बैठा है-वे ही उत्पत्ति, स्थिति और प्रलय करनेवाले ब्रह्मादि देवताओंको अनेक देखते हैं । तत्त्वज्ञानी पुरुष तो सबके रूपमें केवल आपका ही दर्शन करते हैं॥ २८॥ आप ज्ञानस्वरूप आत्मा हैं । चराचर जगत्के

समान, नाग, कुर्म, कुकल, देवदत्त और धनञ्जय-ये दस प्राण ही इसके दस पत्ते हैं । इस संसाररूप वृक्षपर

दो पक्षी हैं—जीव और ईश्वर॥२७॥ इस संसाररूप

वक्षकी उत्पत्तिके आधार एकमात्र आप ही हैं । आपमें

ही इसका प्रलय होता है और आपके ही अनुग्रहसे

इसकी रक्षा भी होती है । जिनका चित्त आपकी मायासे

आवृत हो रहा है, इस सत्यको समझनेकी शक्ति खो

कल्याणके लिये ही अनेकों रूप धारण करते हैं। आपके वे रूप विशुद्ध अप्राकृत सत्त्वमय होते हैं और संत पुरुषोंको बहुत सुख देते हैं । साथ ही दुष्टोंको

उनकी दुष्टताका दण्ड भी देते हैं। उनके लिये अमङ्गलमय भी होते हैं॥ २९॥ कमलके समान कोमल अनुग्रहभरे नेत्रोंवाले प्रभो ! कुछ बिरले लोग ही आपके समस्त पदार्थों और प्राणियोंके आश्रयस्वरूप रूपमें पूर्ण एकाग्रतासे अपना चित्त लगा पाते हैं और आपके चरणकमलरूपी जहाजका आश्रय लेकर संसारसागरको बछड़ेके खुरके गढ़ेके समान अनायास ही पार कर जाते हैं। क्यों न हो, अबतकके संतोन

जगतुके निष्कपट प्रेमी, सच्चे हितैषी होते हैं । वे स्वयं तो इस भयङ्कर और कष्टसे पार करनेयोग्य संसारसागरको पार कर ही जाते हैं, किन्तु औरोंके कल्याणके लिये भी वे यहाँ आपके चरण-कमलोंकी नौका स्थापित कर जाते हैं । वास्तवमें सत्पुरुषोंपर आपकी महान् कृपा है। उनके लिये

अनुप्रहस्वरूप ही हैं॥३१॥ कमलनयन! जो लोग

आपके चरणकमलोंकी शरण नहीं लेते तथा आपके

इसी जहाजसे संसारसागरको पार जो किया है॥ ३०॥

परम प्रकाशस्वरूप परमात्मन् ! आपके भक्तजन सारे

नवों द्वार खोड़र हैं । प्राण, अपान, व्यान, उदान, जो कंस क्विताहके मङ्गलिपद्धोंको धारण की हुई देवकीका गला काटनेके उद्योगसे न हिचका, वही आज इतना सद्विचारवान्

सत्यस्वरूप ही हैं। हम सब आपकी शरणमें आये है ॥ २६ ॥ यह संसार क्या है, एक सनातन वृक्ष । इस

हो गया, इसका क्या कारण है ? अवश्य ही आज वह जिस देवकीको देख रहा है, उसके अत्तरदूर्ये—गर्भमें श्रीभगवान् हैं । जिसके भीतर भगवान् है, उसके दर्शनसे सद्बुद्धिका उदय होना कोई आश्चर्य नहीं है ।

\*\*\*\*\*\*\*\*\*\*\* \*\*\*\*\*\*\*\*\*\*\*\* प्रति भक्तिभावसे रहित होनेके कारण जिनकी बृद्धि भी शुद्ध नहीं है, वे अपनेको झूठ-मूठ मुक्त मानते हैं। वास्तवमें तो वे बद्ध ही हैं । वे यदि बड़ी तपस्या और साधनाका कष्ट उठाकर किसी प्रकार ऊँचे-से-ऊँचे पदपर भी पहुँच जायँ, तो भी वहाँसे नीचे गिर जाते हैं॥ ३२ ॥ परन्तु भगवन् ! जो आपके अपने निज जन हैं. जिन्होंने आपके चरणोंमें अपनी सच्ची प्रीति जोड रक्खी है, वे कभी उन ज्ञानाभिमानियोंकी भाँति अपने साधन-मार्गसे गिरते नहीं। प्रभो ! वे बडे-बडे विघ्न डालनेवालोंकी सेनाके सरदारोंके सिरपर पैर रखकर निर्भय विचरते हैं, कोई भी विघ्न उनके मार्गमें रुकावट नहीं डाल सकते; क्योंकि उनके रक्षक आप जो हैं॥ ३३ ॥ आप संसारकी स्थितिके लिये समस्त देहधारियोंको परम कल्याण प्रदान करनेवाला विशुद्ध सत्त्वमय, सच्चिदानन्दमय परम दिव्य मङ्गल-विग्रह प्रकट करते हैं। उस रूपके प्रकट होनेसे ही आपके भक्त वेद, कर्मकाण्ड, अष्टाङ्गयोग, तपस्या और समाधिके द्वारा आपकी आराधना करते हैं। बिना किसी आश्रयके वे किसकी आराधना करेंगे ? ॥ ३४ ॥ प्रभो ! आप सबके विधाता हैं। यदि आपका यह विशुद्ध सत्त्वमय निज स्वरूप न हो, तो अज्ञान और उसके होनेवाले भेदभावको नष्ट करनेवाला अपरोक्ष ज्ञान ही किसीको न हो। जगत्में दीखनेवाले तीनों गुण आपके हैं और आपके प्रकाशित होते हैं, यह सत्य है। परन्तु इन गुणोंकी प्रकाशक वृत्तियोंसे आपके केवल अनुमान ही होता है, वास्तविक खरूपका

कर्म आदिके द्वारा आपके नाम और रूपका निरूपण

नहीं किया जा सकता। फिर भी प्रभो ! आपके भक्तजन

क्रियायोगोंके

द्वारा

उपासना

आदि

मङ्गलमय नामों और रूपोंका श्रवण, कीर्तन, स्मरण और ध्यान करता है और आपके चरणकमलोंकी सेवामें अपना चित्त लगाये रहता है—उसे जन्म-मृत्युरूप संसारके चक्रमें नहीं पड़ता॥३७॥ सम्पूर्ण दुःखोंके हरनेवाले भगवन्! आप सर्वेश्वर हैं । यह पृथ्वी तो आपका चरणकमल ही है । आपके अवतारसे इसका भार दूर हो गया । धन्य है ! प्रभो ! हमारे लिये यह बड़े सौभाग्यकी बात है कि हमलोग आपके सुन्दर-सुन्दर चिह्नोंसे चरणकमलोंके द्वारा विभूषित पृथ्वीको देखेंगे और स्वर्गलोकको भी आपकी कृपासे कृतार्थ देखेंगे॥ ३८॥ प्रभो ! आप अजन्मा हैं । यदि आपके जन्मके कारणके सम्बन्धमें हम कोई तर्कना करें, तो यही कह सकते हैं कि यह आपका एक लीला-विनोद है । ऐसा कहनेका कारण यह है कि आप तो द्वैतके लेशसे रहित सर्वाधिष्ठानस्वरूप हैं और इस जगतको उत्पत्ति, स्थिति तथा प्रलय अज्ञानके द्वारा आपमें आरोपित हैं॥ ३९॥ प्रभो ! आपने जैसे अनेकों बार मत्स्य, हयग्रीव, कच्छप, नृसिंह, वराह, हंस, राम, परशुराम और वामन अवतार धारण करके हमलोगोंकी और तीनों लोकोंकी रक्षा की है-वैसे ही आप इस बार भी पृथ्वीका भार हरण कीजिये । यदुनन्दन ! हम आपके चरणोंमें वन्दना करते हैं'॥४०॥ [देवकीजीको सम्बोधित करके] 'माताजी! यह बड़े सौभाग्यकी बात है कि आपकी कोखमें हम सबका कल्याण करनेके लिये स्वयं भगवान् पुरुषोत्तम अपने ज्ञान, बल आदि अंशोंके साथ पधारे साक्षात्कार नहीं होता। (आपके स्वरूपका साक्षात्कार हैं । अब आप कंससे तनिक भी मत डरिये । अब तो तो आपके इस विशुद्ध सत्त्वमय स्वरूपकी सेवा वह कुछ ही दिनोंका मेहमान है। आपका पुत्र करनेपर आपकी कृपासे ही होता है) ॥ ३५ ॥ भगवन् ! यदुवंशकी रक्षा करेगा'॥४१॥ मन और वेद-वाणीके द्वारा केवल आपके स्वरूपका **श्रीशुकदेवजी कहते हैं**—परीक्षित् ! अनुमानमात्र होता है; क्योंकि आप उनके द्वारा दुश्य देवताओंने इस प्रकार भगवान्की स्तुति की । उनका नहीं; उनके साक्षी हैं। इसलिये आपके गुण, जन्म और रूप 'यह है' इस प्रकार निश्चितरूपसे तो कहा नहीं जा

सकता, सब अपनी-अपनी मतिके अनुसार उसका

निरूपण करते हैं । इसके बाद ब्रह्मा और शङ्करजीको

आगे करके देवगण स्वर्गमें चले गये॥४२॥

साक्षात्कार तो करते ही हैं॥३६॥ जो पुरुष आपके

काल---

दिशा--

पृथ्वी---

जल (नदिवाँ)—

देख सकेंगी, इसलिये वे निर्मल हो गर्यो ।

आशा-अभिलाषा पूर्व होगी ।

### तीसरा अध्याय

#### भगवान् श्रीकृष्णका प्राकट्य

**श्रीशुकदेवजी कहते हैं**—परीक्षित् ! अब समस्त शान्त—सौम्य हो रहे थे\* ॥ १ ॥ दिशाएँ खच्छ प्रसन्न

शुभ गुणोंसे युक्त बहुत सुहावना समय आया । रोहिणी थीं । निर्मल आकाशमें तारे जगमगा रहे थे । पथ्वीके

नामोल्लेख करके साधकके लिये एक अत्यन्त उपयोगी साधन-पद्धतिकी ओर संकेत किया गया है।

भर गया और समल सदगुणोंको धारणकर तथा सुहावना बनकर प्रकट हो गया ।

मङ्गलमयी होना, मङ्गलचिह्नोंको धारण करना स्वाधाविक ही है।

४ . अपने पुत्र महलको गोदमें लेकर पतिदेवका स्वागत करने चली ।

सुनी-अनसुनी कर दी । अब वे इसलिये प्रसन्न हो गर्यी कि हम खर्य देख लेंगी ।

४ . निर्मल हदयको भगवान् मिलते हैं, इसलिये वे निर्मल हो गर्यो ।

सुख दिया था । अब इनके शुभागमनके अवसरपर हमें भी प्रसन्न होकर इनका खागत करना चाहिये ।

नक्षत्र था । आकाशके सभी नक्षत्र, ग्रह और तारे बड़े-बड़े नगर, छोटे-छोटे गाँव, अहीरोंकी बस्तियाँ

१. प्राचीन शास्त्रोमें दिशाओंको देवी माना गया है । उनके एक-एक स्वामी भी होते हैं---जैसे प्राचीके इन्द्र, प्रतीचीके वरुण आदि । कंसके राज्य-कालमें ये देवता पराधीन—केंद्री हो गये थे । अब भगवान् श्रीकृष्णके अवतारसे देवताओंकी गणनाके अनुसार म्यारह-बारह दिनोमें ही उन्हें छुटकारा मिल जायगा, इसलिये अपने पतियोंके सङ्गम-सौभाग्वका अनुसंधान करके देवियाँ प्रसन्न हो गयीं । जो देव एवं दिशाके परिच्छेदसे रहित हैं, वे ही प्रभु भारत देशके ब्रज-प्रदेशमें आ रहे हैं, यह अपूर्व आनन्दोत्सव भी दिशाओंकी प्रसन्नताका हेतु है ।

२ . संस्कृत-साहित्यमें दिशाओंका एक नाम 'आशा' भी है । दिशाओंकी प्रसन्नताका एक अर्थ यह भी है कि अब सत्परुपोंकी

३ . विराद पुरुषके अवस्था-संस्थानका वर्णन करते समय दिशाओंको उनका कान बताया गया है । श्रीकृष्णके अवतारके अवसरपर

१ . पुराणोमें भगवानुकी दो पत्रियोंका उल्लेख मिलता है—एक श्रीदेवी और दूसरी भूदेवी । ये दोनों चल-सम्पत्ति और अचल-सम्पत्तिकी स्वामिनी हैं । इनके पति हैं—भगवान्, जीव नहीं । जिस समय श्रीदेवीके निवासस्थान वैकुण्ठसे उतरकर भगवान् भूदेवीके निवासस्थान पृथ्वीपर आने लगे, तब जैसे परदेशसे पतिके आगमनका समाचार सुनकर पत्नी सज-धजकर अगवानी करनेके लिये निकलती है, वैसे ही पृथ्वीका

३ . वामन ब्रह्मचारी थे । परश्रुमाओने ब्राह्मणोंको दान दे दिया । श्रीरामचन्द्रने मेरी पुत्री जानकीसे विवाह कर लिया । इसलिये उन

१ . नदियोंने विचार किया कि रामावतारमें सेतु-बन्धके बहाने हमारे पिता पर्वतोंको हमारी ससुराल समुद्रमें पहुँचाकर इन्होंने हमे मायकेका

२ . नदियाँ सब गङ्काजीसे कहती थीं—'तुमने हमारे पिता पर्वत देखे हैं, अपने पिता भगवान् विष्णुके दर्शन कराओ ।' गङ्काजीने

३ . यद्मपि भगवान् समुद्रमें नित्व निवास करते हैं, फिर भी ससुराल होनेके कारण वे उन्हें वहाँ देख नहीं पातीं । अब उन्हें पूर्णरूपसे

५. नदियोंको जो सौभाष्य किसी भी अवतारमें नहीं मिला । यह कृष्णावतारमें मिला । श्रीकृष्णको चतुर्थ पटरानी हैं---श्रीकालिन्दीजी । अवतार लेते ही यमुनाजीके तटपर जाना, खालबाल एवं गोपियोंके साथ जलक्रीडा करना, उन्हें अपनी पटरानी बनाना—इन सब बातोंको

दिशाएँ मानो यह सोचकर प्रसत्र हो गयीं कि प्रभु असुर-असाधुओंके उपद्रवसे दुखी प्राणियोंकी प्रार्थना सुननेके लिये सतत सावधान है ।

२ . भगवान्के श्रीचरण मेरे वक्षःस्थलपर पढ़ेंगे, अपने सीभाग्यका ऐसा अनुसन्धान करके पृथ्वी आनन्दित हो गयी ।

अवतारोंमें मैं भगवान्से जो सुख नहीं प्राप्त कर सकी, वही श्रीकृष्णसे प्राप्त करूँगी । यह सोचकर पृथ्वी मङ्गलमयी हो गयी ।

जैसे अन्तःकरण शुद्ध होनेपर उसमें भगवान्का आविर्भाव होता है, श्रीकृष्णावतारके अवसरपर भी ठीक उसी प्रकारका समष्टिकी

रादिका वर्णन किया गया है । इसमें काल, दिशा, पृथ्वी, जल, अग्नि, वायु, आकाश, मन और आत्मा—इन नी द्रव्योका अलग-अलग

भगवान् कालसे परे हैं । शास्त्रों और सत्पुरुवेकि द्वारा ऐसा निरूपण सुनकर काल मानो कृद्ध हो गया था और रुद्ररूप धारण करके

सकको निगल रहा था । आज जब उसे मालूम हुआ कि स्वयं परिपूर्णतम भगवान श्रीकृष्ण मेरे अंदर अवतीर्ण हो रहे हैं, तब वह आवन्दसे

\* और हीरे आदिकी खानें मङ्गलमय हो रही थीं॥२॥ उस समय परम पवित्र और शीतल-मन्द-सगन्ध वाय

अपने स्पर्शसे लोगोंको सुखदान करती हुई बह रही नदियोंका जल निर्मल हो गया था । रात्रिके समय भी सरोवरोंमें कमल खिल रहे थे । वनमें वक्षोंकी पंक्तियाँ थी । ब्राह्मणोंके अग्निहोत्रकी कभी न बुझनेवाली रंग-बिरंगे पृष्पोंके गुच्छोंसे लद गयी थीं । कहीं पक्षी अग्नियाँ, जो कंसके अत्याचारसे बुझ गयी थीं, वे इस

चहक रहे थे, तो कहीं भीरे गुनगुना रहे थे॥३॥ समय अपने-आप जल उठीं ॥४॥

सोचकर नदियाँ आनन्दसे भर गर्वी ।

अग्नि—

कालिय-दमन करके कालिय-दहका शोधन, म्वालबालों और अङ्गुरको ब्रह्म-हृदमें ही अपने खरूपके दर्शन आदि ख-सम्बन्धी लीलाओंका अनुसन्धान करके हदोंने कमलके बहाने अपने प्रफुल्लित हदयको ही श्रीकृष्णके प्रति अर्पित कर दिया । उन्होंने कहा कि 'प्रभो ! भले ही हमें लोग जड समझा करें, आप हमें कभी खीकार करेंगे, इस भावी सौभाग्यके अनुसन्धानसे हम सहदय हो रहे हैं।'

१ . इस अवतारमें श्रीकृष्णने व्योमासुर, तृणावर्त, कालियके दमनसे आकाश, वायु और जलकी शुद्धि की है । मुद्-भक्षणसे पृथ्वीकी और अग्निपानसे अग्निकी । भगवान् श्रीकृष्णने दो बार अग्निको अपने मुँहमें धारण किया । इस भावी सुखका अनुसन्धान करके ही अग्निदेव शान्त होकर प्रज्वालित होने लगे ।

२ . देवताओंके लिये बज्ञ-भाग आदि बन्द हो जानेके कारण अग्निदेव भी भूखे ही थे । अब श्रीकृष्णावतारसे अपने भोजन मिलनेकी आशासे अग्निदेव प्रसन्न होकर प्रज्वलित हो उठे ।

- १ . उदारशिरोमणि भगवान् श्रीकृष्णके जन्मके अवसरपर वायुने सुख लुटाना प्रारम्भ किया; क्योंकि समान शीलसे ही मैत्री होती है । जैसे खामीके सामने सेवक, प्रजा अपने गुण प्रकट करके उसे प्रसन्न करती है, वैसे ही वायु भगवानके सामने अपने गुण प्रकट करने लगे ।
- २. आनन्दकन्द श्रीकृष्णचन्द्रके मुखारविन्दपर जब श्रमजनित खेदविन्द आ जायैंगे, तब मैं ही शीतल-मन्द सुगन्ध गतिसे उसे सुखाऊँगा-वह सोचकर पहलेसे ही वायु सेवाका अध्यास करने लगा ।
- ३. यदि मनुष्यको प्रभु-चरणारविन्दके दर्शनकी लालसा हो तो उसे विश्वकी सेवा ही करनी चाहिये, मानो यह उपदेश करता हुआ वाय सबकी सेवा करने लगा । ४. ग्रमावतारमें मेरे पुत्र हनुमानने भगवान्की सेवा की, इससे मैं कृतार्थ ही हैं, परचु इस अवतारमें मुझे खयं ही सेवा कर लेनी
- चाहिये । इस विचारसे वायु लोगोंको सुख पहुँचाने लगा । ५. सम्पूर्ण विश्वके प्राण वायुने सम्पूर्ण विश्वको ओरसे भगवानुके स्वागत-समारोहमें प्रतिनिधित्व किया ।

#### आकाश—

झुडी नीलिमा भी भगवान्के अङ्गसे उपमा देनेसे चरितार्थ हो जायगी, इसलिये आकाशने मानो आनन्दोत्सव मनानेके लिये नीले चैदोवेमें हीरोंके समान तारोंकी झालरें लटका ली हैं। २ . स्वामीके शुभागमनके अवसरपर जैसे सेवक खच्छ वेष-भूवा धारण करते हैं और शान्त हो जाते हैं, इसी प्रकार आकाशके सब

१. आकाशकी एकता, आधारता, विशालता और समताकी उपमा तो सदासे ही भगवान्के साथ दी जाती रही, परन्तु अब उसकी

नक्षत्र, प्रह, तारे शान्त एवं निर्मल हो गये । वक्रता, अतिचार और युद्ध छोड़कर श्रीकृष्णका स्वागत करने लगे । नक्षत्र---

मैं देवकीके गर्भरे जन्म ले रहा हूँ तो रोहिणीके संतोषके लिये कम-से-कम रोहिणी नक्षत्रमें जन्म तो लेना ही चाहिये । अथवा चन्द्रवंशमें जन्म ले रहा हैं, तो चन्द्रमाकी सबसे प्यारी पत्नी रोहिणीमें ही जन्म लेना उचित है । यह सोचकर भगवान्ने रोहिणी नक्षत्रमें जन्म लिया । मन—

- १ . योगी मनका निरोध करते हैं, मृमुक्षु निर्विषय करते हैं और जिज्ञासु बाध करते हैं । तस्त्रज्ञोंने तो मनका सत्यानाश ही कर दिया । भगवानुके अवतारका समय जानकर उसने सोचा कि अब तो मैं अपनी पत्री—इन्द्रियाँ और विषय—बाल-बच्चे सबके साथ ही भगवानुके साथ खेलुँगा । निरोध और बाधसे पिण्ड छुटा । इसीसे मन प्रसन्न हो गया ।
  - २ . निर्मलको ही भगवान् मिलते हैं, इसलिये मन निर्मल हो गवा ।

कमल लिये हुए हैं । वक्षःस्थलपर श्रीवत्सका चिह्न-

अत्यन्त सुन्दर सुवर्णमयी रेखा है । गलेमें कौस्तुभमणि

झिलमिला रही है। वर्षाकालीन मेघके समान परम

अर∘ ३ ]

+ दशम स्कन्ध +

\*\*\*\*\*\*\*\*\*\*\*\*\*\* वसदेवजीने देखा, उनके सामने एक अद्भुत संत पुरुष पहलेसे ही चाहते थे कि असुरोंकी

बालक है । उसके नेत्र कमलके समान कोमल और बढ़ती न होने पाये । अब उनका मन सहसा प्रसन्नतासे विशाल है । चार सन्दर हाथोंमें शङ्क, गदा, चक्र और

भर गया । जिस समय भगवानुके आविर्भावका अवसर

आया, स्वर्गमें देवताओंकी दुन्दुभियाँ अपने-आप बज

उठीं ॥ ५ ॥ किन्नर और गन्धर्व मधुर स्वरमें गाने लगे

तथा सिद्ध और चारण भगवानके मङ्गलमय गुणोंकी

स्तति करने लगे । विद्याधरियाँ अप्सराओंके साथ नाचने

लगीं ॥ ६ ॥ बड़े-बड़े देवता और ऋषि-मृनि आनन्दसे

भरकर पृष्पोंकी वर्षा करने लगे\* । जलसे भरे हुए

सुन्दर श्यामल शरीरपर मनोहर पीताम्बर फहरा रहा है ।

बहुमुल्य वैदुर्यमणिके किरीट और कुण्डलकी कान्तिसे

सुन्दर-सुन्दर घुँघराले बाल सूर्यकी किरणोंके समान चमक रहे हैं । कमरमें चमचमाती करधनीकी लड़ियाँ बादल समुद्रके पास जाकर धीरे-धीरे गर्जना करने

लगे । । ७॥ जन्म-मृत्युके चक्रसे छुड़ानेवाले लटक रही हैं । बाँहोंमें बाजुबंद और कलाइयोंमें कडूण शोभायमान हो रहे हैं । इन सब आभूषणोंसे सुशोभित

जनार्दनके अवतारका समय था निशीथ । चारों ओर

अन्धकारका साम्राज्य था । उसी समय सबके हृदयमें बालकके अङ्ग-अङ्गसे अनोखी छटा छिटक रही है॥९-१०॥ जब वसदेवजीने देखा कि मेरे पुत्रके विराजमान भगवान् विष्णु देवरूपिणी देवकीके गर्भसे

रूपमें तो खयं भगवान ही आये हैं, तब पहले तो उन्हें प्रकट हुए, जैसे पूर्व दिशामें सोलहों कलाओंसे पूर्ण असीम आश्चर्य हुआ; फिर आनन्दसे उनकी आँखें चन्द्रमाका उदय हो गया हो॥८॥

 वैसे शब्द, स्पर्श, रूप, रस, गन्धका परित्याग कर देनेपर भगवान मिलते हैं । अब तो स्वयं भगवान ही वह सब बनकर आ रहे हैं । लौकिक आनन्द भी प्रभुमें मिलेगा । यह सोचकर मन प्रसन्न हो गया ।

४ . वसटेवके मनमें निवास करके ये ही भगवान प्रकट हो रहे हैं । वह हमारी ही जातिका है, यह सोचकर मन प्रसत्र हो गया । ५. समन (देवता और शुद्ध मन) को सुख देनेके लिये ही भगवानुका अवतार हो रहा है । यह जानकर सुमन प्रसन्न हो गये ।

६ . संतोमें, स्वर्गमें और उपवनमें सुमन (शुद्ध मन, देवता और पृष्प) आनन्दित हो गये । क्यों न हो. माधव (विष्णु और वसन्त)

का आगमन जो हो रहा है। भाद्रमास—

भद्र अर्थात् कल्याण देनेवाला है । कृष्णपक्ष स्वयं कृष्णसे सम्बद्ध है । अष्टमी तिथि पक्षके बीचोचीच सन्धि-स्थलपर पड़ती है । रात्रि योगीजनोंको प्रिय है। निशीध यतियोंका सन्ध्याकाल और रात्रिके दो भागोंकी सन्धि है। उस समय श्रीकृष्णके आविर्भावका अर्थ है—अज्ञानके घोर अन्धकारमें दिव्य प्रकाश । निशानाथ चन्द्रके वंशमें जन्म लेना है, तो निशाके मध्यभागमें अवतीर्ण होना उचित भी है ।

अष्टमीके चन्द्रोदयका समय भी वही है । यदि वसुदेवजी मेरा जातकर्म नहीं कर सकते तो हमारे वंशके आदिपुरुष चन्द्रमा समुद्रस्रान करके अपने कर-किरणोंसे अमृतका वितरण करें ।

\*ऋषि, मनि और देवता जब अपने समनको वर्षा करनेके लिये मधुराकी ओर दौड़े, तब उनका आनन्द भी पीछे छूट गया और

उनके पीछे-पीछे दौड़ने लगा । उन्होंने अपने निरोध और बाधसम्बन्धी सारे विचार त्यागकर मनको श्रीकृष्णकी ओर जानेके लिये मुक्त कर

दिया, उनपर न्योछावर कर दिया । 🕇 १ . मेघ समुद्रके पास जाकर मन्द-मन्द गर्जना करते हुए कहते—जलनिधे ! यह तुम्हारे उपदेश (पास आने) का फल है कि हमारे पास जल-ही-जल हो गया । अब ऐसा कुछ उपदेश करो कि जैसे तुम्हारे भीतर भगवान् रहते हैं, वैसे हमारे भीतर भी रहें ।

२. बादल समुद्रके पास जाते और कहते कि समुद्र! तुन्हारे हदयमें भगवान् रहते हैं, हमें भी उनका दर्शन-प्यार प्राप्त करवा दो । समुद्र उन्हें थोड़ा-सा जल देकर कह देता—अपनी उताल तरह़ोंसे ढकेल देता—जाओ,अभी विश्वकी सेवा करके अन्त:करण शुद्ध करो,

तब भगवानुके दर्शन होंगे । स्वयं भगवान् मेषश्याम बनकर समुद्रसे बाहर व्रजमें आ रहे हैं । हम धूपमें उनपर छाया करेंगे, अपनी फुड़याँ बरसाकर जीवन न्योद्यावर करेंगे और उनकी बाँसरीके स्वरंपर ताल देंगे । अपने इस सौभाग्यका अनुसन्धान करके बादल समुद्रके पास

पहुँचे और मन्द-मन्द गर्जना करने लगे । मन्द-मन्द इसलिये कि यह ध्वनि प्यारं श्रीकृष्णके कानोंतक न पहुँच जाय ।

 श्रीमद्भागवत \* \*\*\*\*\*\*\*\*\*\*\* पृथक् मानकर सत्य समझता है, वह अज्ञानी है। खिल उठीं । उनका रोम-रोम परमानन्दमें मग्न हो क्योंकि विचार करनेपर ये देह-गेह आदि पदार्थ गया । श्रीकृष्णका जन्मोत्सव मनानेकी उतावलीमें वाम्बिलासके सिवा और कुछ नहीं सिद्ध होते। उन्होंने उसी समय ब्राह्मणोंके लिये दस हजार गायोंका विचारके द्वारा जिस वस्तुका अस्तित्व सिद्ध नहीं होता, सङ्ख्य कर दिया ॥ ११ ॥ परीक्षित् ! भगवान् श्रीकृष्ण बल्कि जो बाधित हो जाती है, उसको सत्य माननेवाला अपनी अङ्गकान्तिसे सृतिकागृहको जगमग कर रहे थे । पुरुष बुद्धिमान् कैसे हो सकता है ? ॥ १८ ॥ प्रभो ! जब वसुदेवजीको यह निश्चय हो गया कि ये तो परम कहते हैं कि आप स्वयं समस्त क्रियाओं, गुणों और पुरुष पुरमात्मा ही हैं, तब भगवानुका प्रभाव जान लेनेसे विकारोंसे रहित हैं । फिर भी इस जगत्की सृष्टि, स्थिति उनका सारा भय जाता रहा । अपनी बुद्धि स्थिर करके और प्रलय आपसे ही होते हैं। यह बात परम उन्होंने भगवान्के चरणोंमें अपना सिर झुका दिया और ऐश्चर्यशाली परब्रह्म परमात्मा आपके लिये असंगत नहीं फिर हाथ जोडकर वे उनकी स्तुति है । क्योंकि तीनों गुणोंके आश्रय आप ही हैं, इसलिये लगे—॥ १२॥ उन गुणेंके कार्य आदिका आपमें ही आरोप किया जाता वसदेवजीने कहा-मैं समझ गया कि आप है॥ १९॥ आप ही तीनों लोकोंकी रक्षा करनेके लिये प्रकृतिसे अतीत साक्षात् पुरुषोत्तम हैं । आपका स्वरूप अपनी मायासे सत्त्वमय शुक्लवर्ण (पोषणकारी है केवल अनुभव और केवल आनन्द । आप समस्त विष्णुरूप) धारण करते हैं, उत्पत्तिके लिये रजःप्रधान बुद्धियोंके एकमात्र साक्षी हैं॥१३॥ आप ही सर्गके रक्तवर्ण (सृजनकारी ब्रह्मारूप) और प्रलयके समय आदिमें अपनी प्रकृतिसे इस त्रिगुणमय जगत्की सृष्टि तमोगुणप्रधान कृष्णवर्ण (संहारकारी रुद्ररूप) स्वीकार करते हैं। फिर उसमें प्रविष्ट न होनेपर भी आप करते हैं॥ २०॥ प्रभो ! आप सर्वशक्तिमान् और सबके प्रविष्टके समान जान पड़ते हैं॥१४॥ जैसे जबतक स्वामी हैं । इस संसारकी रक्षाके लिये ही आपने मेरे महत्तत्त्व आदि कारण-तत्त्व पृथक्-पृथक् रहते हैं, घर अवतार लिया है । आजकल कोटि-कोटि असुर तबतक उनकी शक्ति भी पृथक्-पृथक् होती है; जब वे सेनापतियोंने राजाका नाम धारण कर रक्खा है और इन्द्रियादि सोलह विकारोंके साथ मिलते हैं, तभी इस अपने अधीन बड़ी-बड़ी सेनाएँ कर रक्खी हैं । आप ब्रह्माण्डकी रचना करते हैं और इसे उत्पन्न करके इसीमें उन सबका संहार करेंगे॥२१॥ देवताओंके भी अनुप्रविष्ट-से जान पड़ते हैं; परंतु सच्ची बात तो यह आराध्यदेव प्रभो ! यह कंस बड़ा दुष्ट है । इसे जब है कि वे किसी भी पदार्थमें प्रवेश नहीं करते । ऐसा मालूम हुआ कि आपका अवतार हमारे घर होनेवाला होनेका कारण यह है कि उनसे बनी हुई जो भी वस्तु है, तब उसने आपके भयसे आपके बड़े भाइयोंको मार है, उसमें वे पहलेसे ही विद्यमान रहते हैं॥१५-१६॥ डाला । अभी उसके दूत आपके अवतारका समाचार ठीक वैसे ही बुद्धिके द्वारा केवल गुणोंके लक्षणोंका ही उसे सुनायेंगे और वह अभी-अभी हाथमें शस्त्र लेकर अनुमान किया जाता है और इन्द्रियोंके द्वारा केवल दौडा आयेगा॥२२॥ गुणमय विषयोंका ही ग्रहण होता है। यद्यपि आप उनमें रहते हैं, फिर भी उन गुणोंके ग्रहणसे आपका श्रीशकदेवजी कहते हैं--- परीक्षित् ! इधर देवकीने देखा कि मेरे पुत्रमें तो पुरुषोत्तम भगवान्के सभी लक्षण ग्रहण नहीं होता । इसका कारण यह है कि आप सब मौजूद है। पहले तो उन्हें कंससे कुछ भय मालूम कछ हैं, सबके अन्तर्यामी हैं और परमार्थ सत्य, हुआ, परन्तु फिर वे बड़े पवित्र भावसे मुसकराती हुई आत्मस्वरूप हैं । गुणोंका आवरण आपको ढक नहीं स्तृति करने लगीं॥ २३॥ सकता । इसलिये आपमें न बाहर है न भीतर । फिर माता देवकीने कहा-प्रभो ! वेदोने आपके जिस आप किसमें प्रवेश करेंगे? (इसलिये प्रवेश न रूपको अव्यक्त और सबका कारण बतलाया है, जो करनेपर भी आप प्रवेश किये हुएके समान दीखते गुर्णोसे हैं)॥१७॥ जो अपने इन दृश्य गुणोंको अपनेसे ब्रह्म, ज्योतिःस्वरूप, समस्त

अ•३] \* और विकारहीन है, जिसे विशेषणरहित--अनिर्वचनीय, निष्क्रिय एवं केवल विशुद्ध सत्ताके रूपमें कहा गया है—वही बुद्धि आदिके प्रकाशक विष्णु आप स्वयं हैं॥ २४॥ जिस समय ब्रह्माकी पूरी आयु—दो परार्ध समाप्त हो जाते हैं, काल शक्तिके प्रभावसे सारे लोक नष्ट हो जाते हैं, पञ्च महाभूत अहङ्कारमें, अहङ्कार महत्तत्त्वमें और महत्तत्त्व प्रकृतिमें लीन हो जाता है—उस समय एकमात्र आप ही शेष रह जाते हैं। इसीसे आपका एक नाम 'शेष' भी है ॥ २५ ॥ प्रकृतिके एकमात्र सहायक प्रभो ! निमेषसे लेकर वर्षपर्यन्त अनेक विभागोंमें विभक्त जो काल है, जिसकी चेष्टासे यह सम्पूर्ण विश्व सचेष्ट हो रहा है और जिसकी कोई सीमा नहीं है, वह आपकी लीलामात्र है। आप सर्वशक्तिमान् और परम कल्याणके आश्रय है। मैं आपकी शरण लेती हूँ॥२६॥ प्रभो! यह जीव मृत्युयस्त हो रहा है। यह मृत्युरूप कराल व्यालसे भयभीत होकर सम्पूर्ण लोक-लोकान्तरोंमें भटकता रहा है; परन्तु इसे कभी कहीं भी ऐसा स्थान न मिल सका, जहाँ यह निर्भय होकर रहे । आज बडे भाग्यसे इसे आपके चरणारविन्दोंकी शरण मिल गयी । अतः अब यह स्वस्थ होकर सुखकी नींद सो रहा है । औरोंकी तो बात ही क्या, स्वयं मृत्यु भी इससे भयभीत होकर भाग गयी है॥२७॥ प्रभो ! आप हैं भक्तभयहारी । और हमलोग इस दुष्ट कंससे बहुत ही भयभीत हैं । अतः आप हमारी रक्षा कीजिये । आपका यह चतुर्भुज दिव्यरूप ध्यानकी वस्तु है । इसे केवल मांस-मज्जामय शरीरपर ही दृष्टि रखनेवाले देहाभिमानी पुरुषोंके सामने प्रकट मत कीजिये॥ २८॥ मधुसूदन! इस पापी

मेरे गर्भवासी हुए, यह आपकी अद्भुत मनुष्य-लीला नहीं तो और क्या है ? ॥ ३१॥ श्रीभगवान्ने कहा—देवि ! स्वायम्भुव मन्वन्तरमें जब तुम्हारा पहला जन्म हुआ था, उस समय तुम्हारा नाम था पृश्नि और ये वसुदेव सुतपा नामके प्रजापति थे। तुम दोनोंके हृदय बड़े ही शुद्ध थे॥ ३२॥ जब ब्रह्माजीने तुम दोनोंको सन्तान उत्पन्न करनेकी आज्ञा दी, तब तुमलोगोंने इन्द्रियोंका दमन करके उत्कृष्ट तपस्या की ॥ ३३ ॥ तुम दोनोंने वर्षा, वायु, घाम, शीत, उष्ण आदि कालके विभिन्न गुणोंका सहन किया और प्राणायामके द्वारा अपने मनके मल धो डाले॥ ३४॥ तुम दोनों कभी सुखे पत्ते खा लेते और कभी हवा पीकर ही रह जाते । तुम्हारा चित्त बड़ा शान्त था । इस प्रकार तुमलोगोंने मुझसे अभीष्ट वस्तु प्राप्त करनेकी इच्छासे मेरी आराधना की॥ ३५॥ मुझमें चित्त लगाकर ऐसा परम दुष्कर और घोर तप करते-करते देवताओंके

बारह हजार वर्ष बीत गये॥ ३६॥ पुण्यमयी देवि ! उस समय मैं तुम दोनोंपर प्रसन्न हुआ । क्योंकि तुम दोनोंने तपस्या, श्रद्धा और प्रेममयी भक्तिसे अपने हृदयमें नित्य-निरत्तर मेरी भावना की थी । उस समय तुम दोनोंकी अभिलाषा पूर्ण करनेके लिये वर देनेवालोंका राजा मैं इसी रूपसे तुम्हारे सामने प्रकट हुआ । जब मैंने कहा कि 'तुम्हारी जो इच्छा हो, मुझसे माँग लो', तब तम दोनोंने मेरे-जैसा पुत्र माँगा॥ ३७-३८॥ उस समयतक विषय-भोगोंसे तुम लोगोंका कोई सम्बन्ध नहीं हुआ था । तुम्हारे कोई सन्तान भी न थी । इसलिये मेरी मायासे मोहित होकर तुम दोनोंने मुझसे मोक्ष नहीं माँगा॥ ३९॥ तुम्हें मेरे-जैसा पुत्र होनेका वर प्राप्त हो कंसको यह बात मालूम न हो कि आपका जन्म मेरे गया और मैं वहाँसे चला गया । अब सफलमनोरथ होकर तुमलोग विषयोंका भोग करने लगे॥४०॥ मैंने गर्भसे हुआ है । मेरा धैर्य टूट रहा है । आपके लिये मैं कंससे बहुत डर रही हूँ ॥ २९ ॥ विश्वात्मन् ! आपका देखा कि संसारमें शील-स्वभाव, उदारता तथा अन्य यह रूप अलौकिक है। आप शङ्ख, चक्र, गदा और गुणोंमें मेरे-जैसा दूसरा कोई नहीं है; इसलिये मैं ही तुम कमलकी शोभासे युक्त अपना यह चतुर्भुजरूप छिपा दोनोंका पुत्र हुआ और उस समय मैं 'पृश्लिगर्भ'के लीजिये॥ ३०॥ प्रलयके समय आप इस सम्पूर्ण नामसे विख्यात हुआ ॥ ४१ ॥ फिर दूसरे जन्ममें तुम हुई विश्वको अपने शरीरमें वैसे ही खाभाविक रूपसे धारण अदिति और वसुदेव हुए कश्यप । उस समय भी मैं करते हैं, जैसे कोई मनुष्य अपने शरीरमें रहनेवाले तुम्हारा पुत्र हुआ । मेरा नाम था 'ठपेन्द्र' । शरीर छोटा छिद्ररूप आकाशको । वही परम पुरुष परमात्मा आप होनेके कारण लोग मुझे 'वामन' भी कहते थे॥४२॥

हर ली, वे सब-के-सब अचेत होकर सो गये।

पहुँचे, त्यों ही वे सब दरवाजे आप-से-आप खुल

गर्थे 🕇 । ठीक वैसे ही, जैसे सूर्योदय होते ही अन्धकार

दूर हो जाता है । उस समय बादल धीरे-धीरे गरजकर

जलकी फुहारें छोड़ रहे थे । इसलिये शेषजी अपने

फनोंसे जलको रोकते हुए भगवान्के पीछे-पीछे

चलने लगे 🗓 ॥ ४८-४९ ॥ उन दिनों बार-बार वर्षा होती रहती थी, इससे यमुनाजी बहुत बढ़ गयी

थीं \$ । उनका प्रवाह गहरा और तेज हो गया था ।

तरल तरङ्गोंके कारण जलपर फेन-ही-फेन हो

रहा था। सैकड़ों भयानक भैंवर पड़ रहे थे।

जैसे सीतापति भगवान् श्रीरामजीको समुद्रने मार्ग

दे दिया था, वैसे ही यमुनाजीने भगवानुको मार्ग

दे दिया 💃 ॥ ५० ॥ वसदेवजीने नन्दबाबाके गोकलमें

\*\*\*\*\*\*\*\*\*\*\*\*\*\*\*\*\*\*\* सती देवकी ! तुम्हारे इस तीसरे जन्ममें भी मैं उसी और पुरवासियोंकी समस्त इन्द्रिय वृत्तियोंकी चेतना

बंदीगृहके सभी दरवाजे बंद थे। उनमें बड़े-बड़े सर्वदा सत्य होती है ॥ ४३ ॥ मैंने तुम्हें अपना यह रूप किवाड़, लोहेकी जंजीरें और ताले जड़े हुए थे । उनके इसलिये दिखला दिया है कि तुम्हें मेरे पूर्व अवतारोंका बाहर जाना बड़ा ही कठिन था; परन्तु वसुदेवजी

स्मरण हो जाय । यदि मैं ऐसा नहीं करता, तो केवल भगवान श्रीकृष्णको गोदमें लेकर ज्यों ही उनके निकट

रूपसे फिर तुम्हारा पुत्र हुआ हूँ \* । मेरी वाणी

मनुष्य-शरीरसे मेरे अवतारकी पहचान नहीं हो

पाती ॥ ४४ ॥ तुम दोनों मेरे प्रति पुत्रभाव तथा निरन्तर

ब्रह्मभाव रखना । इस प्रकार वात्सल्य-स्रेह और

चिन्तनके द्वारा तुम्हें मेरे परम पदकी प्राप्ति

होगी ॥ ४५ ॥

श्रीशुकदेवजी कहते हैं--भगवान् इतना कहकर चुप हो गये। अब उन्होंने अपनी योगमायासे

पिता-माताके देखते-देखते तुरंत एक साधारण शिशुका

रूप धारण कर लिया॥४६॥ तब वसुदेवजीने

बाहर निकलनेकी इच्छा की । उसी समय नन्दपत्नी

यशोदाके गर्भसे उस योगमायाका जन्म हुआ, जो

भगवानुकी प्रेरणासे अपने पुत्रको लेकर सृतिकागृहसे

भगवानुकी शक्ति होनेके कारण उनके समान ही जन्म-रहित है॥ ४७॥ उसी योगमायाने द्वारपाल

सकता; क्योंकि वैसा कोई है ही नहीं । किसीको कोई वस्तु देनेकी प्रतिज्ञा करके पूरी न कर सके तो उसके समान तिगुनी वस्तु देनी चाहिये । मेरे सदश पदार्थके समान मैं ही हैं । अतएव मैं अपनेको तीन बार इनका पुत्र बनाऊँगा ।

बेड़ी खुल जाव, इसमें क्या आश्चर्य है? 📮 बलरामजीने विचार किया कि मैं बड़ा भाई बना तो क्या, सेवा ही मेरा मुख्य धर्म है । इसलिये वे अपने शेषरूपसे श्रीकृष्णके

छत्र बनकर जलका निवारण करते हुए चले । उन्होंने सोचा कि यदि मेरे रहते मेरे खामीको वर्षासे कष्ट पहुँचा तो मुझे धिकार है । इसलिये उन्होंने अपना सिर आगे कर दिया । अथवा उन्होंने यह सोचा कि ये विष्णुपद (आकाश) वासी मेच परोपकारके लिये अधःपतित होना

स्वीकार कर लेते हैं, इसलिये बलिके समान सिरसे वन्दनीय हैं। § १. श्रीकृष्ण शिशुको अपनी और आते देखकर यमुनाजीने विचार किया—अहा ! जिनके चरणोंकी धृति सत्पृश्वेकि मानस-ध्यानका

विषय है, वे ही आज मेरे तटपर आ रहे हैं । वे आनन्द और प्रेमसे भर गयीं, आँखोंसे इतने आँसु निकले कि बाद आ गयी ।

२. मुझे यमराजको बहिन समझकर श्रीकृष्ण अपनी आँख न फेर लें, इसलिये वे अपने विशाल जीवनका प्रदर्शन करने लगीं ।

वे गोपालनके लिये गोकुलमें जा रहे हैं, ये सहस्र-सहस्र लहिरयाँ गौएँ ही तो हैं। ये उन्होंके समान इनका भी पालन करें।

\* भगवान् श्रीकृष्णने विचार किया कि मैंने इनको वर तो यह दे दिया कि मेरे सदश पुत्र होगा, परन्तु इसको मैं पूरा नहीं कर

Ϊ जिनके नाम-श्रवणमात्रसे असंख्य जन्मार्जित प्रारब्ध-बन्धन ध्वस्त हो जाते हैं, वे ही प्रभु जिसकी गोदमें आ गये, उसकी हथकड़ी

४. एक कालियनाग तो मुहमें पहलेसे ही है यह दूसरे शेषनाग आ रहे हैं। अब मेरी क्या गति होगी---यह सोचकर यमुनाजी

अपने थपेडोंसे उनका निवारण करनेके लिये बढ गर्यी । ५. एकाएक यमुनाजीके मनमें विचार आया कि मेरे अगाध जलको देखकर कहीं श्रीकृष्ण यह न सोच लें कि मैं इसमें खेलुँगा

कैसे, इसलिये वे तुरंत कहीं कण्डभर, कहीं नाभिभर और कहीं घुटनोंतक जलवाली हो गयीं। २. जैसे दुखी मनुष्य दयाल पुरुषके सामने अपना मन खोलकर रख देता है, वैसे ही कालियनागसे त्रस्त अपने हृदयंका दु:ख निवेदन

कर देनेके लिये यसुनाजीने भी अपना दिल खोलकर श्रीकृष्णके सामने रख दिया ।

\*\*\*

तरह वे बंदीगृहमें बंद हो गये॥ ५२॥ उधर नन्दपत्नी जाकर देखा कि सब-के-सब गोप नींदसे अचेत पड़े यशोदाजीको इतना तो मालूम हुआ कि कोई सन्तान हुई हुए हैं । उन्होंने अपने पुत्रको यशोदाजीकी शय्यापर है, परन्तु वे यह न जान सकीं कि पुत्र है या पुत्री । सुला दिया और उनकी नवजात कन्या लेकर वे क्योंकि एक तो उन्हें बड़ा परिश्रम बंदीगृहमें लौट आये॥५१॥ जेलमें पहुँचकर और दूसरे योगमायाने उन्हें वसुदेवजीने उस कन्याको देवकीकी शय्यापर सुला दिया और अपने पैरोंमें बेड़ियाँ डाल लीं तथा पहलेकी दिया था \* ॥ ५३ ॥

# चौथा अध्याय

कंसके हाथसे छूटकर योगमायाका आकाशमें जाकर भविष्यवाणी करना

बंदीगृहमें पहुँचनेपर सती देवकीने बड़े दुःख और **श्रीशुकदेवजी कहते हैं—**परीक्षित्! जब

करुणांके साथ अपने भाई कंससे कहा—'मेरे हितैषी

वसुदेवजी लौट आये, तब नगरके बाहरी और भीतरी

भाई ! यह कन्या तो तुम्हारी पुत्रवधूके समान है । सब दरवाजे अपने-आप ही पहलेकी तरह बंद हो

स्त्रीजातिकी है; तुम्हें स्त्रीकी हत्या कदापि नहीं करनी

गये । इसके बाद नवजात शिशुके रोनेकी ध्वनि सुनकर

चाहिये॥४॥ भैया! तुमने दैववश मेरे बह्तसे द्वारपालोंकी नींद टूटी॥१॥ वे तुरन्त भोजराज कंसके अग्निके समान तेजस्वी बालक मार डाले । अब केवल

पास गये और देवकीको सन्तान होनेकी बात कही । कंस तो बड़ी आकुलता और घवराहटके साथ इसी यही एक कन्या बची है, इसे तो मुझे दे दो॥५॥

अवश्य ही मैं तुम्हारी छोटी बहिन हूँ । मेरे बहुतसे बच्चे बातकी प्रतीक्षा कर रहा था॥२॥ द्वारपालोंकी बात मर गये हैं, इसलिये मैं अत्यन्त दीन हूँ । मेरे प्यारे और सुनते ही वह झटपट पलँगसे उठ खड़ा हुआ और बड़ी समर्थ भाई! तुम मुझ मन्दभागिनीको यह अन्तिम

सन्तान अवश्य दे दो'॥६॥

श्रीशुकदेवजी कहते हैं---परीक्षित्! कन्याको

अपनी गोदमें छिपाकर देवकीजीने अत्यन्त दीनताके

साथ रोते-रोते याचना की । परन्तु कंस वड़ा दुष्ट

शीघ्रतासे सूरिकागृहकी ओर झपटा । इस बार तो मेरे

कालका ही जन्म हुआ है, यह सोचकर वह विह्नल हो रहा था और यही कारण है कि उसे इस बातका भी ध्यान न रहा कि उसके बाल बिखरे हुए हैं । रास्तेमें

कई जगह वह लड़खड़ाकर गिरते-गिरते बचा॥३॥

 मेरी नीरसता देखकर श्रीकृष्ण कहीं जलझीडा करना और पटरानी बनाना अस्त्रीकार न कर दें, इसलिये वे उच्छुङ्खलता छोड़कर बड़ी विनयसे अपने इदयकी सङ्कोचपूर्ण रसरीति प्रकट करने लगीं ।

४ . जब इन्होंने सूर्ववंशमें रामावतार व्रहण किया, तब मार्ग न देनेपर चन्द्रमाके पिता समुद्रको बाँध दिया था । अब ये चन्द्रवंशमें प्रकट हुए हैं और मैं सूर्वकी पुत्री हूँ । यदि मैं इन्हें मार्ग न दूँगी तो ये मुझे भी बाँध देंगे । इस इरसे मानो समुनाजी दो भागोंमें बैट गयाँ ।

५. सत्पुरुप कहते हैं कि इदयमें भगवान्के आ जानेपर अलौकिक सुख होता है। मानो उसीका उपभोग करनेके लिये यमुनाजीने भगवानुको अपने भीतर ले लिया ।

६ . मेरा नाम कृष्णा, मेरा जल कृष्ण, मेरे बाहर श्रीकृष्ण हैं । फिर मेरे हदयमें ही उनकी स्पूर्ति क्यों न हो ? ऐसा सोचकर मार्ग देनेके बहाने यमुनाजीने श्रीकृष्णको अपने हदयमें ले लिया ।

 भगवान् श्रीकृष्णने इस प्रसङ्गमें यह प्रकट किया कि जो मुझे प्रेमपूर्वक अपने हटयमें धारण करता है, उसके बन्धन खुल जाते हैं, जेलसे छुटकारा मिल जाता है, बड़े-बड़े फाटक टूट जाते हैं, पहरेदारोंका पता नहीं चलता, भय-नदीका जल सूख जाता है, गोकुल

(इन्द्रिय-समुदाय) की वृत्तियाँ लुप्त हो जाती है और माया हाथमें आ जाती है।

५५४ \*\*\*\*\*\*\*\*\*\*\*\*

था । उसने देवकीजीको झिड़ंककर उनके हाथसे वह कन्या छीन ली॥७॥ अपनी उस नन्हीं-सी नवजात

चट्टानपर दे मारा! स्वार्थने उसके हदयसे सौहार्दको

समूल उखाड़ फॅका था॥८॥ परन्तु श्रीकृष्णकी वह

छोटी बहिन साधारण कन्या तो थी नहीं, देवी थी;

उसके हाथसे छूटकर तुरंत आकाशमें चली गयी और

अपने बड़े-बड़े आठ हाथोंमें आयुध लिये हुए दीख

पड़ी ॥ ९ ॥ वह दिव्य माला, वस्त्र, चन्दन और मणिमय

आभूषणोंसे विभूषित थी । उसके हाथोंमें धनुष,

त्रिशूल, बाण, ढाल, तलवार, शङ्ख, चक्र और

गदा—ये आठ आयुध थे॥१०॥ सिद्ध, चारण,

गन्धर्व, अप्सरा, किन्नर और नागगण बहुत-सी भेंटकी

सामग्री समर्पित करके उसकी स्तुति कर रहे थे । उस

समय देवीने कंससे यह कहा—॥११॥ रे मूर्ख!

मुझे मारनेसे तुझे क्या मिलेगा ? तेरे पूर्वजन्मका शत्रु

तुझे मारनेके लिये किसी स्थानपर पैदा हो चुका है।

अब तु व्यर्थ निर्दोष बालकोंकी हत्या न किया

कर'॥१२॥ कंससे इस प्रकार कहकर भगवती

योगमाया वहाँसे अन्तर्धान हो गर्यो और पृथ्वीके अनेक

हुआ । उसने उसी समय देवकी और वसुदेवको कैदसे

छोड़ दिया और बड़ी नम्रतासे उनसे कहा— ॥ १४ ॥

'मेरी प्यारी वहिन और बहनोईजी ! हाय-हाय, मैं बड़ा

देवीकी यह बात सुनकर कंसको असीम आधर्य

स्थानोंमें विभिन्न नामोंसे प्रसिद्ध हुई॥१३॥

ही हूँ॥१६॥ केवल मनुष्य ही झूठ नहीं बोलते,

भानजीके पैर पकड़कर कंसने उसे बड़े जोरसे एक

विधाता भी झुठ बोलते हैं । उसीपर विश्वास करके मैंने अपनी बहिनके बच्चे मार डाले। ओह ! मैं कितना पापी हूँ ॥ १७ ॥ तुम दोनों महात्मा हो । अपने पुत्रोंके

लिये शोक मत करो । उन्हें तो अपने कर्मका ही फल

फिर भी तुम उनके लिये शोक न करो । क्योंकि सभी

प्राणियोंको विवश होकर अपने कर्मोंका फल भोगना

मिला है । सभी प्राणी प्रारम्थके अधीन हैं । इसीसे वे

सदा-सर्वदा एक साथ नहीं रह सकते॥१८॥ जैसे

मिट्टीके बने हुए पदार्थ बनते और बिगड़ते रहते हैं, परन्तु मिट्टीमें कोई अदल-बदल नहीं होती—वैसे ही

शरीरका तो बनना-बिगड़ना होता ही रहता है; परन्तु

आत्मापर इसका कोई प्रभाव नहीं पड़ता॥१९॥ जो लोग इस तत्त्वको नहीं जानते, वे इस अनात्मा शरीरको ही आत्मा मान बैठते हैं । यही उलटी बुद्धि अथवा

अज्ञान है । इसीके कारण जन्म और मृत्यु होते हैं । और जबतक यह अज्ञान नहीं मिटता, तबतक सुख-दुःखरूप संसारसे छुटकारा नहीं मिलता॥२०॥ मेरी

प्यारी बहिन ! यद्यपि मैंने तुम्हारे पुत्रोंको मार डाला है,

पड़ता है॥२१॥ अपने स्वरूपको न जाननेके कारण जीव जबतक यह मानता रहता है कि 'मैं मारनेवाला हूँ या मारा जाता हूँ', तबतक शरीरके जन्म और मृत्युका अभिमान करनेवाला वह अज्ञानी बाध्य और

बाधक-भावको प्राप्त होता है । अर्थात् वह दूसरोंको दुःख देता है और स्वयं दुःख भोगता है।। २२ ।। मेरी

यह दुष्टता तुम दोनों क्षमा करो; क्योंकि तुम बड़े ही साधुस्वभाव और दीनोंके रक्षक हो।' ऐसा कहकर कंसने अपनी बहिन देवकी और वसुदेवजीके चरण

पकड़ लिये । उसकी आँखोंसे आँसू बह-बहकर मुँहतक आ रहे थे॥२३॥ इसके बाद उसने

नहीं, अब मुझे किस नरकमें जाना पड़ेगा । वास्तवमें

कि करुणाका तो मुझमें लेश भी नहीं है । मैंने अपने भाई-बन्ध् और हितैषियोंतकका त्याग कर दिया । पता

पापी हूँ । राक्षस जैसे अपने ही बच्चोंको मार डालता है, वैसे ही मैंने तुम्हारे बहुत-से लड़के मार डाले । इस बातका मुझे बड़ा खेद हैं \* ॥ १५ ॥ मैं इतना दुष्ट हैं

तो मैं ब्रह्मघातीके समान जीवित होनेपर भी मुर्दी

योगमायाके वचनोंपर विश्वास करके देककी और वसुदेवको कैदसे छोड़ दिया और वह तरह-तरहसे

अनके गर्भमें भगवान्ते निवास किया, जिन्हें भगवान्के दर्शन हुए, उन देक्की-वसुदेक्के दर्शनका ही यह फल है कि कंसके

इदयमें विनय, विचार, उदारता आदि सदगुगोंका उदय हो गया । परन्तु जबतक वह उनके सामने रहा तभीतक ये सदगुग रहे । दुष्ट मन्तियोंक बीचमें जाते ही वह फिर ज्यों-का-त्यों हो गया ।

उनके प्रति अपना प्रेम प्रकट करने लगा॥ २४॥ जब

देवकीजीने देखा कि भाई कंसको पश्चात्ताप हो रहा है, तब

उन्होंने उसे क्षमा कर दिया । वे उसके पहले अपराधोंको

भूल गर्यी और वसदेवजीने हँसकर कंससे

कहा- ॥ २५॥ 'मनस्वी कंस ! आप जो कहते हैं, वह

ठीक वैसा ही है। जीव अज्ञानके कारण ही शरीर

वस्तुसे दुसरी वस्तुका नाश करा रहे हैं'॥ २७॥

कंसके साथ बातचीत की, तब उनसे अनुमृति लेकर वह अपने महलमें चला गया ॥ २८ ॥ वह रात्रि बीत जानेपर कंसने अपने मन्त्रियोंको बुलाया और योगमायाने जो कुछ कहा था, वह सब उन्हें कह सुनाया॥ २९॥ कंसके मन्त्री पूर्णतया नीतिनिपुण नहीं थे । दैत्य होनेके कारण स्वभावसे ही वे देवताओंके प्रति शत्रुताका भाव रखते थे । अपने स्वामी कंसकी बात सनकर वे देवताओंपर और भी चिढ गये और कंससे कहने लगे--- ॥ ३० ॥ 'भोजराज ! यदि ऐसी बात है तो हम आज ही बड़े-बड़े नगरोंमें, छोटे-छोटे गाँवोंमें, अहीरोंकी बस्तियोंमें और दूसरे स्थानोंमें जितने बच्चे हए हैं, वे चाहे दस दिनसे अधिकके हों या कमके. सबको आज ही मार डालेंगे॥ ३१॥ समरभीरु देवगण युद्धोद्योग करके ही क्या करेंगे ? वे तो आपके धनुषकी टङ्कार सुनकर ही सदा-सर्वदा घबराये रहते हैं॥३२॥ जिस समय युद्धभुमिमें आप चोट-पर-चोट करने लगते हैं, बाण-वर्षासे घायल होकर अपने प्राणोंकी रक्षाके लिये समराङ्गण छोड़कर देवतालोग पलायन-परायण होकर इधर-उधर भाग जाते हैं॥ ३३॥ कुछ देवता तो अपने अस्त-शस्त्र जमीनपर डाल देते हैं और हाथ जोडकर

आदिको 'मैं' मान बैठते हैं । इसीसे अपने परायेका भेद बडी-बडी डींग हाँकते हैं । उनसे तथा एकान्तवासी हो जाता है ॥ २६ ॥ और यह भेददष्टि हो जानेपर तो वे विष्णु, वनवासी शङ्कर, अल्पवीर्य इन्द्र और तपस्वी ब्रह्मासे भी हमें क्या भय हो सकता है॥ ३६॥ फिर भी शोक, हर्ष, भय, द्वेष, लोभ, मोह और मदसे अन्धे हो जाते हैं । फिर तो उन्हें इस बातका पता ही नहीं रहता कि देवताओंकी उपेक्षा नहीं करनी चाहिये --- ऐसी हमारी राय सबके प्रेरक भगवान् ही एक भावसे दूसरे भावका, एक है। क्योंकि हैं तो वे शत्रु ही। इसलिये उनकी जड उखाड फेंकनेके लिये आप हम-जैसे विश्वासपात्र सेवकोंको नियुक्त कर दीजिये॥ ३७॥ जब मनुष्यके और देवकीने इस प्रकार प्रसन्न होकर निष्कपटभावसे शरीरमें रोग हो जाता है और उसकी चिकित्सा नहीं की जाती-उपेक्षा कर दी जाती है, तब रोग अपनी जड जमा लेता है और फिर वह असाध्य हो जाता है । अथवा जैसे इन्द्रियोंकी उपेक्षा कर देनेपर उनका दमन असम्भव हो जाता है, वैसे ही यदि पहले शत्रुकी उपेक्षा कर दी जाय और वह अपना पाँव जमा ले, तो फिर उसको हराना कठिन हो जाता है ॥ ३८ ॥ देवताओंकी जड़ है विष्णु और वह वहाँ रहता है, जहाँ सनातनधर्म है । सनातनधर्मकी जड हैं-वेद. गौ. ब्राह्मण, तपस्या और वे यज्ञ, जिनमें दक्षिणा दी जाती है ॥ ३९ ॥ इसलिये भोजराज ! हमलोग वेदवादी ब्राह्मण, तपस्वी, याज्ञिक और यज्ञके लिये घी आदि हविष्य पदार्थ देनेवाली गायोंका पूर्णरूपसे नाश कर डालेंगे ॥ ४० ॥ ब्राह्मण, गौ, वेद, तपस्या, सत्य, इन्द्रियदमन, मनोनिग्रह, श्रद्धा, दया, तितिक्षा और यज्ञ विष्णुके शरीर हैं ॥ ४१ ॥ वह विष्णु ही सारे देवताओंका स्वामी तथा असुरोंका प्रधान द्वेषी है । परन्तु वह किसी गुफामें छिपा रहता है । महादेव, ब्रह्मा और सारे देवताओंकी जड़ वही है । उसको मार डालनेका उपाय यह है कि ऋषियोंको मार डाला जाय'॥४२॥ श्रीशुकदेवजी कहते हैं---परीक्षित् ! एक तो आपके सामने अपनी दीनता प्रकट करने लगते हैं। कंसकी बुद्धि स्वयं ही बिगड़ी हुई थी; फिर उसे मन्त्री ऐसे कोई-कोई अपनी चोटीके बाल तथा कच्छ खोलकर मिले थे, जो उससे भी बढ़कर दुष्ट थे । इस प्रकार उनसे आपकी शरणमें आकर कहते हैं कि—'हम भयभीत हैं, सलाह करके कालके फंदेमें फँसे हुए असुर कंसने यही हमारी रक्षा कीजिये'॥३४॥ आप उन शत्रऑको ठीक समझा कि ब्राह्मणोंको ही मार डाला जाय ॥ ४३ ॥

नहीं मारते जो अस्त-शस्त्र भूल गये हों, जिनका रथ ट्रट

गया हो, जो डर गये हों, जो लोग युद्ध छोड़कर

अन्यमनस्क हो गये हों, जिनका धनुष ट्रट गया हो या

जिन्होंने युद्धसे अपना मुख मोड़ लिया हो-उन्हें भी

आप नहीं मारते ॥ ३५ ॥ देवता तो बस वहीं वीर बनते हैं,

जहाँ कोई लड़ाई-झगड़ा न हो । रणभूमिके बाहर वे

\*\*\*\*\*\*\*\*\*\*\*\*\*\*\*\*\*

उसने हिंसाप्रेमी राक्षसोंको संतप्रुपोंकी हिंसा करनेका आदेश दे दिया । वे इच्छानुसार रूप धारण कर सकते

रजोगुणी । तमोगुणके कारण उनका चित्त उचित और

अनुचितके विवेकसे रहित हो गया था । उनके सिरपर

श्रीशुकदेवजी कहते हैं----परीक्षित् ! नन्दवावा वड़े

मनस्वी और उदार थे । पुत्रका जन्म होनेपर तो उनका

हृदय विलक्षण आनन्दसे भर गया । उन्होंने स्नान किया

और पवित्र होकर सुन्दर-सुन्दर वस्त्राभूषण धारण किये । फिर वेदज्ञ ब्राह्मणोंको बुलवाकर स्वस्तिवाचन और अपने

पुत्रका जातकर्म-संस्कार करवाया । साथ ही देवता और

पितरोंकी विधिपूर्वक पूजा भी करवायी॥१---२॥

उन्होंने ब्राह्मणोंको वस्त्र और आभूषणोंसे सुसज्जित दो

लाख गौएँ दान कीं । रत्नों और सुनहले वस्त्रोंसे ढके हुए

तिलके सात पहाड़ दान किये॥३॥ (संस्कारोंसे ही

गर्भशृद्धि होती है-यह प्रदर्शित करनेके लिये अनेक

दृष्टान्तोंका उल्लेख करते हैं---) समयसे (नृतनजल,

अशुद्ध भूमि आदि), स्नानसे (शरीर आदि), प्रक्षालनसे

(वस्त्रादि), संस्कारोंसे (गर्भादि), तपस्यासे (इन्द्रियादि), यज्ञसे (ब्राह्मणादि), दानसे (धन-धान्यादि) और

संतोषसे (मन आदि) द्रव्य शुद्ध होते हैं। परन्तु

आत्माकी शुद्धि तो आत्मज्ञानसे ही होती है॥४॥ उस

समय ब्राह्मण, सत, १ मागध<sup>२</sup> और वंदीजन<sup>३</sup> मङ्गलमय

आशीर्वाद देने तथा स्तृति करने लगे । गायक गाने लगे,

भेरी और दुन्दुभियाँ बार-बार बजने लगीं॥५॥ व्रजमण्डलके सभी घरोंके द्वार, आँगन और भीतरी भाग

झाड-बुहार दिये गये; उनमें सुगन्धित जलका छिड़काव

किया गया: उन्हें चित्र-विचित्र ध्वजा-पताका, पुष्पोंकी

देता है ॥ ४६ ॥

मीत नाच रही थी । यही कारण है कि उन्होंने संतोंसे

किया॥४५॥ परीक्षित्! जो लोग महान्

संत पुरुषोंका अनादर करते हैं, उनका वह कुकर्म उनकी

आयु, लक्ष्मी, कीर्ति, धर्म, लोक-परलोक, विषय-भोग

और सब-के-सब कल्याणके साधनोंको नष्ट कर

मालाओं, रंग-बिरंगे वस्त्र और पल्लवोंके वन्दनवारोंसे

सजाया गया॥६॥ गाय, बैल और बछड़ोंके अङ्गोंमें

हल्दी-तेलका लेप कर दिया गया और उन्हें गेरू आदि

रंगीन धातुएँ, मोरपंख, फुलोंके हार, तरह-तरहके सुन्दर

वस्त्र और सोनेकी जंजीरोंसे सजा दिया गया॥७॥ परीक्षित् ! सभी ग्वाल बहुमूल्य वस्त्र, गहने, अँगरखे और

पगड़ियोंसे सुसज्जित होकर और अपने हाथोंमें भेंटकी

बहत-सी सामग्रियाँ ले-लेकर नन्दबाबाके घर आये ॥ ८ ॥

बड़ा आनन्द हुआ । उन्होंने सुन्दर-सुन्दर वस्त्र, आभूषण

और अञ्जन आदिसे अपना शुंगार किया ॥ ९ ॥ गोपियोंके

मुखकमल बड़े ही सुन्दर जान पड़ते थे । उनपर लगी हुई

कुंकम ऐसी लगती मानो कमलकी केशर हो । उनके

नितम्ब बड़े-बड़े थे। वे भेंटकी सामग्री ले-लेकर

जल्दी-जल्दी यशोदाजीके पास चलीं । उस समय उनके पयोधर हिल रहे थे॥ १०॥ गोपियोंके कानोंमें चमकती

हुई मणियोंके कुण्डल झिलमिला रहे थे । गलेमें सोनेके

हार (हैकल या हमेल) जगमगा रहे थे। वे बड़े

सुन्दर-सुन्दर रंग-बिरंगे वस्त्र पहने हुए थीं । मार्गमें उनकी

चोटियोंमें गुँथे हुए फूल बरसते जा रहे थे । हाथोंमें

जडाऊ कंगन अलग ही चमक रहे थे । उनके कानोंके

कण्डल, पयोधर और हार हिलते जाते थे । इस प्रकार

नन्दबाबाके घर जाते समय उनकी शोभा बड़ी अनूठी

यशोदाजीके पुत्र हुआ है, यह सुनकर गोपियोंको भी

थे । जब वे इधर-उधर चले गये, तब कंसने अपने महलमें प्रवेश किया॥४४॥ उन असुरोंकी प्रकृति थी

पाँचवाँ अध्याय

गोकलमें भगवानुका जन्ममहोत्सव

१ , पौराणिक । २ . वंशका वर्णन करनेवाले । ३ .समयानुसार उक्तियोंसे सुवि करनेवाले भाट । जैसा कि कहा है—

'सूताः पौराणिकाः प्रोक्ता मागथा वंशशंसकाः । वन्दिनस्त्वमलप्रज्ञाः प्रस्तावसदृशोक्तयः ॥'

गुणीजनोंको भी नन्दबाबाने प्रसन्नतापूर्वक उनकी मुँहमाँगी वस्तुएँ देकर उनका यथोचित सत्कार किया। यह सब करनेमें उनका उद्देश्य यही था कि इन कर्मोंसे भगवान् विष्णु प्रसन्न हों और मेरे इस नवजात शिश्का मङ्गल हो ॥ १५-१६ ॥ नन्दबाबाके अभिनन्दन करनेपर परम सौभाग्यवती रोहिणीजी दिव्य वस्त्र, माला और गलेके भाँति-भाँतिके गहनोंसे सुसज्जित होकर गृहस्वामिनीकी भाँति आने-जानेवाली स्त्रियोंका सत्कार करती हुई विचर

रही थीं ॥ १७ ॥ परीक्षित् ! उसी दिनसे नन्दबाबाके व्रजमें सब प्रकारकी ऋदि-सिद्धियाँ अठखेलियाँ करने लगीं और भगवान् श्रीकृष्णके निवास तथा अपने खाभाविक गुणेकि कारण वह लक्ष्मीजीका क्रीडास्थल बन गया ॥ १८ ॥ परीक्षित् ! कुछ दिनोंके बाद नन्दबाबाने गोकुलकी रक्षाका भार तो दूसरे गोपोंको साँप दिया और वे स्वयं कंसका वार्षिक कर चुकानेके लिये मथुरा चले गये॥ १९॥ जब वसुदेवजीको यह मालूम हुआ कि हमारे भाई नन्दजी मथुरामें आये हैं और राजा कंसको उसका कर भी दे चुके हैं, तब वे जहाँ नन्दबाबा ठहरे हुए

जिनसे केवल अपनेको ही सुख मिलता है; किन्तु अपने स्वजनोंको दःख मिलता है, वे धर्म, अर्थ और काम हितकारी नहीं हैं'॥ २८॥ नन्दबाबाने कहा---भाई वसुदेव ! कंसने देवकीके गर्भसे उत्पन्न तुम्हारे कई पुत्र मार डाले । अन्तमें एक थे, वहाँ गये॥ २०॥ वसुदेवजीको देखते ही नन्दजी सबसे छोटी कन्या बच रही थी, वह भी स्वर्ग सिधार सहसा उठकर खड़े हो गये मानो मृतक शरीरमें प्राण गयी॥ २९॥ इसमें सन्देह नहीं कि प्राणियोंका

सम्भव नहीं है--यद्यपि वह सबको प्रिय लगता है ।

क्योंकि सबके प्रारब्धकर्म अलग-अलग होते हैं॥ २५॥ आजकल तुम जिस महावनमें अपने भाई-बन्धु और

स्वजनोंके साथ रहते हो, उसमें जल, घास और

लता-पत्रादि तो भरे-पूरे हैं न ? वह वन पशुओंके लिये

अनुकुल और सब प्रकारके रोगोंसे तो बचा है ? ॥ २६ ॥

भाई! मेरा लड़का अपनी मा (रोहिणी) के साथ

तम्हारे व्रजमें रहता है। उसका लालन-पालन

तुम और यशोदा करते हो, इसलिये वह तो तुम्हींको अपने

पिता-माता मानता होगा। वह अच्छी तरह है न ? ॥ २७ ॥ मनुष्यके लिये वे ही धर्म, अर्थ और काम

शास्त्रविहित हैं, जिनसे उसके खजनोंको सुख मिले।

\*\*\*\*\*\*\*\*\*\*\* सुख-दुःख भाग्यपर ही अवलम्बित है । भाग्य ही

प्राणीका एकमात्र आश्रय है। जो जान लेता है कि जीवनके सुख-दु:खका कारण भाग्य ही है, वह उनके प्राप्त होनेपर मोहित नहीं होता॥ ३०॥

वसुदेवजीने इस प्रकार कहा, तब नन्द आदि गोपोंने उनसे अनुमति ले, बैलोंसे जुते हुए छकड़ोंपर सवार होकर वसदेवजीने कहा-भाई! तुमने राजा कंसको उसका सालाना कर चुका दिया । हम दोनों मिल भी चुके । गोकुलकी यात्रा की ॥ ३२ ॥

### छठा अध्याय

#### पूतना-उद्धार

वसुदेवजीका कथन झुठा नहीं हो सकता । इससे उनके मनमें उत्पात होनेकी आशङ्का हो गयी। तब उन्होंने मन-ही-मन 'भगवान् ही शरण हैं, वे ही रक्षा करेंगे' ऐसा निश्चय किया॥ १॥ पुतना नामकी एक बड़ी क्रुर राक्षसी थी । उसका एक ही काम था-वच्चोंको मारना । कंसकी आज्ञासे वह नगर, ग्राम और अहीरोंकी बस्तियोंमें बच्चोंको मारनेके लिये घुमा करती थी ॥ २ ॥ जहाँके लोग अपने प्रतिदिनके कामोंमें राक्षसोंके भयको दूर भगानेवाले भक्तवत्सल भगवान्के नाम, गुण और लीलाओंका श्रवण, कीर्तन और स्मरण नहीं करते-वहीं ऐसी राक्षसियोंको बल चलता है॥३॥ वह पतना

**श्रीशुकदेवजी कहते हैं---**परीक्षित् ! नन्दबाबा जब

मथुरासे चले, तब रास्तेमें विचार करने लगे कि

और कटाक्षपूर्ण चितवनसे ब्रजवासियोंका चित्त चुरा रही थी । उस रूपवती रमणीको हाथमें कमल लेकर आते देख गोपियाँ ऐसी उत्प्रेक्षा करने लगीं, मानो स्वयं लक्ष्मीजी अपने पतिका दर्शन करनेके लिये आ रही

पूतना बालकोंके लिये ग्रहके समान थी । वह

इधर-उधर बालकोंको ढूँढ़ती हुई अनायास ही नन्दबाबाके घरमें घुस गयी । वहाँ उसने देखा कि बालक श्रीकृष्ण

दुष्टोंके काल हैं । परन्तु जैसे आग राखकी ढेरीमें अपनेको छिपाये हुए हो, वैसे ही उस समय उन्होंने अपने प्रचण्ड तेजको छिपा रक्खा था॥७॥ भगवान् श्रीकृष्ण

चर-अचर सभी प्राणियोंके आत्मा हैं । इसलिये उन्होंने

उसी क्षण जान लिया कि यह बच्चोंको मार डालनेवाला

पतना-ग्रह है और अपने नेत्र बंद कर लिये । \* जैसे

शय्यापर सोये हुए हैं । परीक्षित् ! भगवान् श्रीकृष्ण

अब तुम्हें यहाँ अधिक दिन नहीं उहरना चाहिये; क्योंकि आजकल गोकलमें बड़े-बड़े उत्पात हो रहे हैं॥३१॥

श्रीशकदेवजी कहते हैं---परीक्षित् !

जब उसके कर्णफूल हिलते थे, तब उनकी चमकसे

मुखकी ओर लटकी हुई अलकें और भी शोभायमान हो

जाती थीं । उसके नितम्ब और कुच-कलश ऊँचे-ऊँचे थे

और कमर पतली थी॥५॥ वह अपनी मधुर मुसकान

अनुसार रूप भी बना लेती थी । एक दिन नन्दबाबाके गोकुलके पास आकर उसने मायासे अपनेको एक सुन्दरी युवती बना लिया और गोकुलके भीतर घुस गयी॥४॥

आकाशमार्गसे चल सकती थी और अपनी इच्छाके

उसने बड़ा सुन्दर रूप बनाया था । उसकी चोटियोंमें बेलेके फूल गुँथे हुए थे । सुन्दर वस्त्र पहने हुए थी ।

<sup>\*</sup> पूतनाको देखकर भगवान् श्रीकृष्णने अपने नेत्र बंद कर लिये, इसपर भक्त कवियाँ और टीकाकारोंने अनेकों प्रकारकी उत्पेक्षाएँ की हैं, जिनमें कुछ ये हैं---

१ . श्रीमद्रस्तभाचार्यने सुबोधिनीमें कहा है— अविद्या ही पृतना है । भगवान् श्रीकृष्णने सोचा कि मेरी दृष्टिके सामने अविद्या टिक नहीं सकती,

फिर लीला कैसे होगी, इसलिये नेत्र बन्द कर लिये । २ . यह पूतना बाल-घातिनी है 'पूतानिप नयति' । यह पवित्र बालकोंको भी ले जाती है । ऐसा जघन्य कृत्य करनेवालीका पुंह नहीं देखना

अ•६]

\*

कोई पुरुष भ्रमवश सोये हुए साँपको रस्सी समझकर उठा सौन्दर्यप्रभासे हतप्रतिभ-सी होकर कोई रोक-टोक नहीं की, चुपचाप खड़ी-खड़ी देखती रहीं ॥ ९ ॥ इधर भयानक

ले, वैसे ही अपने कालरूप भगवान् श्रीकृष्णको पूतनाने

अपनी गोदमें उठा लिया ॥ ८ ॥ मखमली म्यानके भीतर

छिपी हई तीखी धारवाली तलवारके समान पुतनाका हृदय

तो बड़ा कुटिल था; किन्तु ऊपरसे वह बहुत मधुर और

सुन्दर व्यवहार कर रही थी । देखनेमें वह एक भद्र

महिलाके समान जान पडती थी । इसलिये रोहिणी और

जन्मोंके साधन देखनेके लिये ही श्रीकृष्णने नेत्र बंद कर लिये ।

योग्य नहीं है । इसलिये उन्होंने अपनेको पलकोंसे वक लिया ।

स्त्रीका मुँह न देखना ही उचित है । इसलिये नेत्र बंद कर लिये ।

बिना ही मार डालना चाहिये । इसलिये नेत्र बंद कर लिये ।

इसलिये नेत्र बंद कर लिये ।

पी जाते हैं, वैसे ही इसका दूध भी पी जाऊँ । इसलिये नेत्र बंद कर लिये ।

विष पीने जा रहे हैं । अतः उन्हें समझानेके लिये ही श्रीकृष्णने नेत्र बंद कर लिये ।

सर्यमार्ग दोनोमेसे एक भी नहीं देंगे । इसलिये उन्होंने अपने द्वार बंद कर लिये ।

लीलाकी सिद्धिके लिये नेत्र बंद कर लेना ही उत्तम है । इसलिये नेत्र बंद कर लिये ।

चाहिये. इसलिये नेत्र बंद कर लिये ।

यशोदाजीने उसे घरके भीतर आयी देखकर भी उसकी

उनके मुँहमें अपना स्तन दे दिया, जिसमें बड़ा भयङ्कर और किसी प्रकार भी पच न सकनेवाला विष लगा हुआ

३ . इस जन्ममें तो इसने कुछ साधन किया नहीं है । संभव है मुझसे मिलनेके लिये पूर्व जन्ममें कुछ किया हो । मानो पूतनाके पूर्व-पूर्व

४ . भगवानने अपने मनमें विचार किया कि मैंने पापिनीका दूध कभी नहीं पिया है । अब जैसे लोग आँख बंद करके विरायतेका काढ़ा

५ . भगवान्के उदरमें निवास करनेवाले असंख्य कोटि ब्रह्माण्डोंके जीव यह जानकर घषरा गये कि श्यामसुन्दर पृतनाके स्तनमें लगा हलाहल

६ . श्रीकृष्णशिशूने विचार किया कि मैं गोकुलमें यह सोचकर आया था कि माखन-मिश्री खाऊँगा । सो छठीके दिन ही विष पीनेका अवसर आ गया । इसलिये आँख बंद करके मानो शङ्करजीका ध्यान किया कि आप आकर अपना अध्यस्त विष-पान कीजिये, मैं दुध पीऊँगा ।

७ . श्रीकृष्णके नेत्रोंने विचार किया कि परम स्वतन्त ईश्वर इस दुष्टाको अच्छी-बुरी चाहे जो गति दे दें, परन्तु हम दोनों इसे चन्द्रमार्ग अथवा

८ . नेत्रोंने सोचा पुतनाके नेत्र हैं तो हमारी जातिके' परन्त ये इस कर राक्षसीकी शोभा बढ़ा रहे हैं । इसलिये अपने होनेपर भी ये दर्शनके

११ . श्रीकृष्णने विचार किया कि बाहरसे तो इसने माताका-सा रूप धारण कर रक्खा है, परन्तु हृदयमें अत्यन्त क़ुरता भरे हुए हैं । ऐसी

१२ , उन्होंने सोचा कि मुझे निडर देखकर कहीं यह ऐसा न समझ जाय कि इसके ऊपर मेरा प्रभाव नहीं चला और फिर कहीं लौट न जाय ।

१४ . श्रीकृष्णके मनमें यह बात आयी कि करुणा-दृष्टिसे देखुँगा तो इसे मारूँगा कैसे, और उन्न दृष्टिसे देखुँगा तो यह अभी भस्म हो जायगी ।

१५ . यह धात्रीका वेष धारण करके आयी है, मारना उचित नहीं है । परन्तु यह और म्वालबालोंको मारेगी । इसलिये इसका यह वेष देखे

१७ . पुतना यह निश्चय करके आयी थी कि मैं व्रजके सारे शिशुओंको मार डालुँगी, परन्तु भक्तरक्षापरायण भगवान्की कृपासे वजका एक भी शिशु उसे दिखायी नहीं दिया और बालकोंको खोजती हुई वह लीलाशक्तिको प्रेरणासे सीधी नन्दालयमें आ पहुँची, तब भगवान्ने सोचा कि मेरे भक्तका बुरा करनेकी बात तो दूर रही, जो मेरे भक्तका बुरा सोचता है, उस दुष्टका मैं मुँह नहीं देखता; क्रज-बालक सभी श्रीकृष्णके सखा

१८ . पूतना अपनी भीषण आकृतिको छिपाकर राक्षसी मायासे दिव्य रमणी रूप बनाकर आयी है । भगवानुकी दृष्टि पड़नेपर माया रहेगी नहीं और इसका असली भयानकरूप प्रकट हो जायगा । उसे सामने देखकर यशोदा मैया डर जायें और पुत्रकी अनिष्टाशङ्कासे कहीं उनके हठात्

१० . श्रीकृष्णके नेत्र राज-हंस हैं । उन्हें बकी पुतनांके दर्शन करनेकी कोई उत्कण्टा नहीं थी । इसलिये नेत्र बंद कर लिये ।

१३ . बाल-लीलाके प्रारम्भमें पहले-पहल स्त्रीसे ही मुठभेड़ हो गयी, इस विचारसे विरक्तिपूर्वक नेत्र बंद कर लिये ।

१६ . बडे-से-बड़ा अनिष्ट योगसे निवृत्त हो जाता है । उन्होंने नेत्र बंद करके मानो योगदृष्टि सम्पादित की ।

हैं परम भक्त हैं, पतना उनको मारनेका सङ्कल्प करके आयी है, इसलिये उन्होंने नेत्र बंद कर लिये ।

९ . श्रीकृष्णके नेत्रोमें स्थित धर्मात्मा निमिने उस दुष्टाको देखना उधित न समझकर नेत्र बंद कर लिये ।

राक्षसी पुतनाने बालक श्रीकृष्णको अपनी गोदमें लेकर

था । भगवानने क्रोधको अपना साथी बनाया और दोनों

हाथोंसे उसके स्तनोंको जोरसे दबाकर उसके प्राणोंके साथ उसका दूध पीने लगे (वे उसका दूध पीने लगे और उनका साथी क्रोध प्राण पीने लगा !) \* ॥ १० ॥ अब

तो पुतनाके प्राणोंके आश्रयभुत सभी मर्मस्थान फटने लगे । वह पकारने लगी-- 'अरे छोड़ दे, छोड़ दे, अब बस

कर !' वह बार-बार अपने हाथ और पैर पटक-पटककर रोने लगी। उसके नेत्र उलट गये। उसका सारा शरीर

पसीनेसे लथपथ हो गया॥ ११॥ उसकी चिल्लाहटका वेग बड़ा भयङ्कर था। उसके प्रभावसे पहाड़ोंके साथ पृथ्वी

और ब्रहोंके साथ अन्तरिक्ष डगमगा उठा। सातों पाताल

और दिशाएँ गुँज उठीं। बहत-से लोग वज्रपातकी

आशङ्कासे पृथ्वीपर गिर पड़े ॥ १२ ॥ परीक्षित् ! इस प्रकार निशाचरी पूतनाके स्तनोंमें इतनी पीड़ा हुई कि वह अपनेको छिपा न सकी, राक्षसीरूपमें प्रकट हो गयी। उसके शरीरसे

प्राण निकल गये, मुँह फट गया, बाल बिखर गये और हाथ-पाँव फैल गये। जैसे इन्द्रके वज्रसे घायल होकर वृत्रासुर गिर पड़ा था, वैसे ही वह बाहर गोष्टमें आकर गिर

पडी ॥ १३ ॥ राजेन्द्र ! पुतनाके शरीरने गिरते-गिरते भी छः कोसके भीतरके वृक्षोंको कुचल डाला । यह बड़ी ही अद्भुत घटना हुई ॥ १४ ॥ पुतनाका शरीर बड़ा भयानक था, उसका मुँह

हलके समान तीखी और भयङ्कर दाढ़ोंसे युक्त था। उसके नथुने पहाड़की गुफाके सामन गहरे थे और स्तन पहाड़से गिरी हुई चट्टानोंकी तरह बड़े-बड़े थे। लाल-लाल बाल चारों ओर बिखरे हुए थे॥१५॥ आँखें अंधे

प्राण निकल जायै, इस आशङ्कासे उन्होंने नेत्र बंद कर लिये ।

उन्हें लब्बा आती है । इस लब्बासे ही उन्होंने नेत्र बंद कर लिये । २०. भगवान् जगत्पिता है—असुर-ग्रश्नसादि भी उनकी सन्तान ही हैं । पर वे सर्वथा उच्छ्रङ्कल और उदण्ड हो गये हैं, इसलिये उन्हें दण्ड देना

आवश्यक है । स्नेहमय गाता-पिता जब अपने उच्छद्धल पुत्रको दण्ड देते हैं, तब उसके मनमें दु:ख होता है । परन्तु वे उसे भय दिखलानेके लिये उसे

बाहर प्रकट नहीं करते । इसी प्रकार भगवान् भी जब असुरोंको मारते हैं, तब पिताके नाते उनको भी दु:ख होता है; पर दूसरे असुरोंको भव दिखलानेके

२१. छोटे बालकोका स्वभाव है कि वे अपनी माके सामने खूब खेलते हैं, पर किसी अपरिचितको देखकर डर जाते हैं और नेत्र मूँद लेते हैं । अपरिचित पुतनाको देखकर इसीलिये बाल-लीला-विहारी भगवान्ते नेत्र बंद कर लिये । यह उनकी बाललीलाका माधुर्य है ।

पान किया और श्रीकृष्णने स्तनका ।

ें पुतनाके वंश्वःस्थलपर ऋडि। करते हुए मानो मन-ही-मन कह रहे थे---

भुजाएँ, जाँघें और पैर नदीके पुलके समान तथा पेट सुखे हुए सरोवरकी भाँति जान पड़ता था ॥ १६ ॥ पुतनाके उस

कुएँके समान गहरी, नितम्ब नदीके करारकी तरह भयङ्कर;

शरीरको देखकर सब-के-सब म्वाल और गोपी डर गये। उसकी भयङ्कर चिल्लाहट सुनकर उनके हृदय, कान और

सिर तो पहले ही फटसे रहे थे ॥ १७ ॥ जब गोपियोंने देखा कि बालक श्रीकृष्ण उसकी छातीपर निर्भय होकर खेल रहे हैं, 🕇 तब वे बड़ी घबराहट और उतावलीके साथ झटपट

वहाँ पहुँच गर्यो तथा श्रीकृष्णको उठा लिया ॥ १८ ॥ इसके

बाद यशोदा और रोहिणीके साथ गोपियोंने गायकी पूँछ

घुमाने आदि उपायोंसे बालक श्रीकृष्णके अङ्गाँकी सब प्रकारसे रक्षा की ॥ १९ ॥ उन्होंने पहले बालक श्रीकृष्णको

गोमुत्रसे स्नान कराया, फिर सब अङ्गोमें गो-रज लगायी और फिर बारहों अङ्गोंमें गोबर लगाकर भगवानके केशव आदि नामोंसे रक्षा की॥२०॥ इसके बाद गोपियोंने

आचमन करके 'अज' आदि ग्यारह बीज-मन्त्रोंसे अपने शरीरोंमें अलग-अलग अङ्गन्यास एवं करन्यास किया और फिर बालकके अङ्गोंमें बीजन्यास किया ॥ २१ ॥

वे कहने लगीं--'अजन्मा भगवान् तेरे पैरोंकी रक्षा करें, मणिमान् घुटनोंकी, यज्ञपुरुष जाँघोंकी, अच्युत

कमरकी, हयग्रीव पेटकी, केशव हदयकी, ईश वक्षःस्थलको, सूर्य कण्ठको, विष्णु बाँहाँको, उरुक्रम मुखकी और ईश्वर सिरकी रक्षा करें॥ २२॥ चक्रधर

१९. पुतना हिसापूर्ण हृदयसे आयी है, परन्तु भगवान् उसकी हिसाके लिये उपयुक्त दण्ड न देकर उसका प्राण-वधमात्र करके परम कल्याण करना चाहते हैं । भगवान् समस्त सद्गुणोंक भण्डार हैं । उनमें भृष्टता आदि दोगोंका लेश भी नहीं है, इसीलिये पुतनाके कल्याणार्थ भी उसका प्राण-वध करनेमे

लिये वे उसे प्रकट नहीं करते । भगवान् अब पुतना को मारनेवाले हैं, परन्तु उसकी मृत्युकालीन पीड़ाको अपनी आँखों देखना नहीं चाहते, इसीसे उन्होंने नेत्र बंद कर लिये ।

\* भगवान् रोषके साथ पतनाके प्राणोंके सहित स्तन-पान करने लगे, इसका यह अर्थ प्रतीत होता है कि रोष (रोपाधिष्ठात-देवता रुद्र) ने प्राणोंका

स्तनश्रयस्य स्तन एव जीविका दत्तरत्वया स स्वयमानने मम। मया च पीतो म्रियते यदि त्वया कि वा ममागः स्वयमेव कथ्यताम् ॥

अ∘६] \* भगवान् रक्षाके लिये तेरे आगे रहें, गदाधारी श्रीहरि पीछे, क्रमशः धनुष और खड्ग धारण करनेवाले भगवान् मधसूदन और अजन दोनों बगलमें, शङ्खधारी उरुगाय चारों कोनोंमें, उपेन्द्र ऊपर, हलधर पृथ्वीपर और भगवान परमपुरुष तेरे सब ओर रक्षाके लिये रहें ॥ २३ ॥ हषीकेश भगवान् इन्द्रियोंकी और नारायण प्राणोंकी रक्षा करें। श्वेतद्वीपके अधिपति चित्तकी और योगेश्वर मनकी रक्षा करें ॥ २४ ॥ पृश्रिगर्भ तेरी बुद्धिकी और परमात्मा भगवान् तेरे अहङ्कारकी रक्षा करें । खेलते समय गोविन्द रक्षा करें, सोते समय माधव रक्षा करें ॥ २५ ॥ चलते समय भगवान् वैकुण्ठ और बैठते समय भगवान् श्रीपति तेरी रक्षा करें। भोजनके समय समस्त ग्रहोंको भयभीत करनेवाले यज्ञभोक्ता भगवान् तेरी रक्षा करें॥ २६॥ डाकिनी, राक्षसी और कृष्माण्डा आदि बालग्रह: भृत, प्रेत, पिशाच, यक्ष, राक्षस और विनायक, कोटरा, रेवती, ज्येष्टा, पुतना, मातुका आदि; शरीर, प्राण तथा इन्द्रियोंका नाश करनेवाले उन्पाद (पागलपन) एवं अपस्मार (मृगी) आदि रोग; स्वप्नमें देखे हुए महान् उत्पात. वृद्धग्रह और बालग्रह आदि-ये सभी अनिष्ट भगवान विष्णुका नामोच्चारण करनेसे भयभीत होकर नष्ट हो जायँ\* ॥ २७-२९ ॥ श्रीशुकदेवजी कहते हैं--- परीक्षित् ! इस प्रकार गोपियोंने प्रेमपाशमें बँधकर भगवान् श्रीकृष्णकी रक्षा की । माता यशोदाने अपने पुत्रको स्तन पिलाया और फिर

पालनेपर सुला दिया॥ ३०॥ इसी समय नन्दबाबा और उनके साथी गोप मथुरासे गोकुलमें पहुँचे । जब उन्होंने पुतनाका भयङ्कर शरीर देखा, तब वे आश्चर्यचिकत हो गये॥ ३१॥ वे कहने लगे—'यह तो बडे आश्चर्यकी 'मैं दुधमुँहाँ शिशु हुँ, सतनपान ही मेरी जीविका है । तुमने स्वयं अपना सान मेरे मुँहमें दे दिया और मैंने पिया । इससे यदि तुम मर जाती हो तो स्वयं तुनहीं बताओ इसमें मेरा क्या अपराध है।'

है ॥ ३६ ॥ भगवानुके चरणकमल सबके वन्दनीय ब्रह्मा. शङ्कर आदि देवताओंके द्वारा भी वन्दित हैं । वे भक्तोंके हृदयकी पूँजी हैं । उन्हीं चरणोंसे भगवानने पतनाका शरीर दबाकर उसका स्तनपान किया था ॥३७॥ माना कि वह राक्षसी थी, परन्तु उसे उत्तम-से-उत्तम गति---जो माताको मिलनी चाहिये--प्राप्त हुई । फिर जिनके स्तनका दूध भगवानने बड़े प्रेमसे पिया, उन गौओं और माताओंकी 🕇

बात है, अवश्य ही वसुदेवके रूपमें किसी ऋषिने जन्म

ग्रहण किया है । अथवा सम्भव है वस्देवजी पूर्व-जन्ममें

कोई योगेश्वर रहे हों; क्योंकि उन्होंने जैसा कहा था, वैसा

ही उत्पात यहाँ देखनेमें आ रहा है. ॥ ३२ ॥ तबतक

व्रजवासियोंने कुल्हाड़ीसे पुतनाके शरीरको ट्रकडे-ट्रकडे

कर डाला और गोकुलसे दूर ले जाकर लकढ़ियोंपर

रखकर जला दिया॥३३॥ जब उसका शरीर जलने

लगा, तब उसमेंसे ऐसा धुँआ निकला, जिसमेंसे

अगरकी-सी सुगन्ध आ रही थी । क्यों न हो, भगवान्ने

जो उसका दुध पी लिया था-जिससे उसके सारे पाप

तत्काल ही नष्ट हो गये थे॥ ३४॥ पूतना एक राक्षसी

थी । लोगोंके बच्चोंको मार डालना और उनका खन पी

जाना-यही उसका काम था। भगवानुको भी उसने मार

डालनेकी इच्छासे ही स्तन पिलाया था । फिर भी उसे वह

परमगति मिली, जो सत्पुरुषोंको मिलती है ॥ ३५ ॥ ऐसी

स्थितिमें जो परब्रह्म परमात्मा भगवान् श्रीकृष्णको श्रद्धा

और भक्तिसे माताके समान अनुरागपूर्वक अपनी

प्रिय-से-प्रिय वस्तु और उनको प्रिय लगनेवाली वस्तु

समर्पित करते हैं, उनके सम्बन्धमें तो कहना ही क्या

तो बात ही क्या है॥ ३८॥ परीक्षित्! देवकीनन्दन

भगवान् कैवल्य आदि सब प्रकारकी मुक्ति और सब

राजा बलिकी कन्या थी रत्नमाला । यञ्चशालामें वामन भगवानुको देखकर उसके इदयमें पुत्ररनेहका भाव उदय हो आया । वह मन-ही-मन अभिलापा करने लगी कि यदि मुझे ऐसा बालक हो और मैं उसे सान पिलाऊँ तो मुझे बड़ी प्रसन्नता होगी । वामन भगवानूने अपने भक्त वालिकी पुत्रीके इस मनोरथका मन-हो-मन अनुमोदन किया । वही द्वापरमें पूतना हुई और श्रीकृष्णके स्पर्शसे उसकी लालसा पूर्ण हुई ।

<sup>\*</sup> इस प्रसङ्गको पड़कर भाकुक भक्त भगवानुसे कहता है—'भगवन् ! जान पड़ता है, आपकी अपेक्षा भी आपके नाममें शक्ति अधिक हैं; क्योंकि आप त्रिलोकीकी रक्षा करते हैं और नाम आपकी रक्षा कर रहा है ।'

<sup>🕆</sup> जब ब्रह्मजी म्वालबाल और बछड़ोंको हर ले गये, तब भगवान् स्वयं ही बछड़े और म्वालबाल बन गये । उस समय अपने विभिन्न रूपोंसे उन्होंने अपने साथी अनेकों गोप और वत्सोंकी माताओंका स्तनपान किया । इसीलिये वहाँ बहुववनका प्रयोग किया गया है ।

कुछ देनेवाले हैं । उन्होंने व्रजकी गोपियों और गौओंका वह दूध जो भगवानुके प्रति पुत्र-भाव होनेसे वात्सल्य-स्रेहकी अधिकताके कारण खयं ही झरता रहता था, भरपेट पान किया॥ ३९॥ राजन्! वे गौएँ और

गोपियाँ, जो नित्य-निरन्तर भगवान् श्रीकृष्णको अपने पुत्रके ही रूपमें देखती थीं, फिर जन्म-मृत्युरूप संसारके

चक्रमें कभी नहीं पड़ सकतीं; क्योंकि यह संसार तो अज्ञानके कारण ही है॥४०॥

नन्दबाबाके साथ आनेवाले व्रजवासियोंकी नाकमें जब चिताके धूएँकी सुगन्ध पहुँची, तब 'यह क्या है ?

अद्भुत बाल-लीला है । जो मनुष्य श्रद्धापूर्वक इसका श्रवण करता है, उसे भगवान् श्रीकृष्णके प्रति प्रेम प्राप्त कहाँसे ऐसी सुगन्ध आ रही है ?' इस प्रकार कहते हए होता है ॥ ४४ ॥

# सातवाँ अध्याय

### शकट-भञ्जन और तृणावर्त-उद्धार

# राजा परीक्षित्ने पूछा-प्रभो ! सर्वशक्तिमान्

भगवान् श्रीहरि अनेकों अवतार धारण करके बहुत-सी सुन्दर एवं सुननेमें मधुर लीलाएँ करते हैं । वे सभी मेरे हृदयको बहुत प्रिय लगती हैं॥ १ ॥ उनके श्रवणमात्रसे भगवत्-सम्बन्धी कथासे अरुचि और विविध विषयोंकी तृष्णा भाग जाती है । मनुष्यका अन्तःकरण शीघ्र-से-शीव्र शुद्ध हो जाता है । भगवान्के चरणोंमें भक्ति और

उनके भक्तजनोंसे प्रेम भी प्राप्त हो जाता है । यदि आप मुझे उनके श्रवणका अधिकारी समझते हों, तो भगवानुकी उन्हीं मनोहर लीलाओंका वर्णन कीजिये॥२॥ भगवान्

श्रीकष्णने मनुष्य-लोकमें प्रकट होकर मनुष्य-जातिके स्वभावका अनुसरण करते हुए जो बाललीलाएँ की हैं, अवश्य ही वे अत्यन्त अद्भुत हैं, इसलिये आप

अब उनकी दूसरी बाल-लीलाओंका भी वर्णन कीजिये॥३॥

**श्रीशुकदेवजी कहते हैं--**परीक्षित् ! एक बार \*

वे व्रजमें पहुँचे ॥ ४१ ॥ वहाँ गोपोंने उन्हें पूतनाके आनेसे

लेकर मरनेतकका सारा वृतान्त कह सुनाया । वे लोग पुतनाकी मृत्यु और श्रीकृष्णके कुशलपूर्वक बच जानेकी

बात सुनकर बड़े ही आश्चर्यचकित हए॥४२॥

परीक्षित् ! उदारशिरोमणि नन्दबाबाने मृत्युके मुखसे बचे

हुए अपने लालाको गोदमें उठा लिया और बार-बार

उसका सिर सुँघकर मन-ही-मन बहुत आनन्दित

हुए॥४३॥ यह 'पूतना-मोक्ष' भगवान् श्रीकृष्णकी

भगवान् श्रीकृष्णके करवट बदलनेका अभिषेक-उत्सव मनाया जा रहा था । उसी दिन उनका जन्मनक्षत्र भी था ।

घरमें बहुत-सी स्त्रियोंकी भीड़ लगी हुई गाना-बजाना हो रहा था । उन्हीं स्त्रियोंके बीचमें खड़ी हुई सती साध्वी यशोदाजीने अपने पुत्रका अभिषेक किया ।

उस समय ब्राह्मणलोग मन्त्र पढ़कर आर्शीवाद दे रहे

थे ॥ ४ ॥ नन्दरानी यशोदाजीने ब्राह्मणोंका पूजन-सम्मान किया । उन्हें अन्न, वस्त्र, माला, गाय आदि मुँहमाँगी वस्तुएँ दीं । जब यशोदाने उन ब्राह्मणोंद्वारा खिस्तवाचन कराकर खयं बालकके नहलाने आदिका

स्रिंग्धाः पश्यति सेष्मयीति भुजयोर्युम्मं मुह्क्षालयत्रत्यल्पं मधुरं च कृजति परिश्वद्वाय चाकाङ्क्षति। लाभालाभवशादमुख्य लसति क्रन्दत्वपि क्वाप्यसौ पीतस्तन्वतया स्वपित्वपि पुनर्जात्रनुदं यच्छति॥

'स्नेहसे तर गोपियोंको आँख उठाकर देखते हैं और मुसंकराते हैं । दोनों भुजाएँ बार-बार हिलाते हैं । बड़े मधुर स्वरसे थोड़ा-थोड़ा कुजते हैं । गोदमें आनेके लिये ललकते हैं । किसी वस्तुको पाकर उससे खेलने लग जाते हैं और न मिलनेसे क्रन्दन करते हैं । कभी-कभी दूध पीकर

सो जाते हैं और फिर जागकर आनन्दित करते हैं ।'

<sup>\*</sup> यहाँ कदाचित् (एक बार) से तात्पर्य है तीसरे महीनेके जन्मनक्षत्रयुक्त कालसे । उस समय श्रीकृष्णकी झाँकीका ऐसा वर्णन मिलता है---

कार्य सम्पन्न कर लिया, तब यह देखकर कि मेरे लल्लाके नेत्रोंमें नींद आ रही है, अपने पुत्रको धीरेसे शय्यापर सुला

दिया ॥ ५ ॥ थोडी देरमें श्यामसुन्दरकी आँखें खुर्ली, तो वे स्तन-पानके लिये रोने लगे । उस समय मनस्विनी यशोदाजी उत्सवमें आये हुए व्रजवासियोंक

स्वागत-सत्कारमें बहुत ही तन्मय हो रही थीं । इसलिये उन्हें श्रीकृष्णका रोना सनायी नहीं पड़ा । तब श्रीकृष्ण रोते-रोते अपने पाँव उछालने लगे ॥ ६ ॥ शिशु श्रीकृष्ण

एक छकड़ेके नीचे सोये हुए थे। उनके पाँव अभी लाल-लाल कोपलोंके समान बडे ही कोमल और नन्हे-नन्हे थे । परन्तु वह नन्हा-सा पाँव लगते ही विशाल छकडा उलट गया \* । उस छकड़ेपर दूध-दही आदि अनेक रसोंसे भरी हुई मटिकयाँ और दूसरे बर्तन रक्खे हुए

थे । वे सब-के-सब फुट-फाट गये और छकड़ेके पहिये तथा धुरे अस्त-व्यस्त हो गये, उसका जुआ फट गया ॥ ७ ॥ करवट बदलनेके उत्सवमें जितनी भी स्नियाँ आयी हुई थीं, वे सब और यशोदा, रोहिणी, नन्दबाबा और गोपगण इस विचित्र घटनाको देखकर व्याकुल हो गये । वे आपसमें कहने लगे--- 'अरे, यह क्या हो गया ? यह छकडा अपने-आप कैसे उलट गया ?'॥८॥ वे इसका कोई कारण निश्चित न कर सके । वहाँ खेलते हुए बालकोंने गोपों और गोपियोंसे

कहा कि 'इस कृष्णने ही तो रोते-रोते अपने पाँवकी ठोकरसे इसे उलट दिया है, इसमें कोई सन्देह नहीं' ॥ ९ ॥ परन्तु गोपोंने उसे 'बालकोंकी बात' मानकर उसपर विश्वास नहीं किया । ठीक ही है, वे गोप उस

बालकके अनन्त बलको नहीं जानते थे॥ १०॥ यशोदाजीने समझा यह किसी ग्रह आदिका उत्पात है । उन्होंने अपने रोते हुए लाड़ले लालको गोदमें लेकर,

ब्राह्मणोंसे वेदमन्त्रोंके द्वारा शान्तिपाठ कराया और

मक हो गया।

दोष नहीं निकालते, झुठ नहीं बोलते, दम्भ, ईर्ष्या और हिंसा नहीं करते तथा अभिमानसे रहित हैं---उन सत्यशील ब्राह्मणोंका आशीर्वाद कभी विफल नहीं होता ॥ १३ ॥ यह सोचकर नन्दबाबाने बालकको

गोदमें उठा लिया और ब्राह्मणोंसे साम, ऋक और यजुर्वेदके मन्त्रोद्वारा संस्कृत एवं पवित्र ओषधियोंसे युक्त जलसे अभिषेक कराया ॥ १४ ॥ उन्होंने बड़ी एकायतासे

फिर वे उसे स्तन पिलाने लगीं॥ ११॥ बलवान् गोपोने

छकडेको फिर सीधा कर दिया । उसपर पहलेकी तरह

सारी सामग्री रख दी गयी । ब्राह्मणोंने हवन किया

और दही, अक्षत, कुश तथा जलके द्वारा भगवान् और उस छकड़ेकी पूजा की ॥ १२ ॥ जो किसीके गुणोंमें

खस्त्ययनपाठ और हवन कराकर ब्राह्मणोंको अति उत्तम अन्नका भोजन कराया॥ १५॥ इसके बाद नन्दबाबाने अपने पुत्रकी उन्नति और अभिवृद्धिकी कामनासे ब्राह्मणोंको सर्वगुणसम्पन्न बहुत-सी गौएँ दीं।

वे गौएँ वस्त्र, पुष्पमाला और सोनेके हारोंसे

सजी हुई थीं। ब्राह्मणोंने उन्हें आशीर्वाद

दिया॥ १६॥ यह बात स्पष्ट है कि जो वेदवेता और

सदाचारी ब्राह्मण होते हैं, उनका आशीर्वाद कभी निष्फल

नहीं होता॥ १७॥ एक दिनकी बात है, सती यशोदाजी अपने प्यारे लल्लाको गोदमें लेकर दुलार रही थीं । सहसा श्रीकृष्ण चट्टानके समान भारी बन गये । वे उनका भार न सह सकीं ॥ १८ ॥ उन्होंने भारसे पीड़ित होकर श्रीकृष्णको पृथ्वीपर बैठा दिया । इस नयी घटनासे वे अत्यन्त चिकत हो रही थीं । इसके बाद उन्होंने भगवान् पुरुषोत्तमका

स्मरण किया और घरके काममें लग गर्यों ॥ १९ ॥ तुणावर्त नामका एक दैत्य था । वह कंसका निजी सेवक था । कंसकी प्रेरणासे ही बवंडरके रूपमें वह

<sup>\*</sup> हिरण्याक्षका पुत्र था उत्कव । वह बहुत जलवान् एवं मोटा-तगढ़ा था । एक बार यात्रा करते समय उसने लोमश ऋषिके आश्रमके

वशोंको कचल डाला । लोमश ऋषिने क्रोध करके शाप दे दिया—'अरे दुष्ट ! जा, तु देहरहित हो जा ।' उसी समय साँपके केंचुलके समान उसका शरीर गिरने लगा । वह घडामसे लोमश ऋषिके चरणोंपर गिर पड़ा और प्रार्थना की—'कुपासिन्धो ! मुक्कपर कुपा कीजिये । मुझे आपके प्रभावका ज्ञान नहीं था । मेरा शरीर लौटा दीजिये ।' लोमशजी प्रसन्न हो गये । महात्माओंका शाप भी वर हो जाता है । उन्होंने कहा—'वैवस्तत मन्वत्तरमें श्रीकृष्णके चरण-स्पर्शसे तेरी मुक्ति हो जावगी ।' वही असूर छकडेमें आकर बैठ गया था और भगवान् श्रीकृष्णके चरणस्पर्शसे

गोकुलमें आया और बैठे हुए बालक श्रीकृष्णको उड़ाकर आकाशमें ले गया॥२०॥ उसने ब्रजरजसे सारे

गोकलको ढक दिया और लोगोंकी देखनेकी शक्ति हर ली । उसके अत्यन्त भयद्भर शब्दसे दसों दिशाएँ काँप उठों ॥ २१ ॥ सारा व्रज दो घड़ीतक रज और तमसे ढका रहा । यशोदाजीने अपने पुत्रको जहाँ बैठा दिया

था, वहाँ जाकर देखा तो श्रीकृष्ण वहाँ नहीं थे॥ २२॥

उस समय तृणावर्तने बवंडररूपसे इतनी बालू उड़ा रक्खी थी कि सभी लोग अत्यन्त उद्विग्न और बेसुध हो गये थे । उन्हें अपना-पराया कुछ भी नहीं सूझ रहा था॥२३॥ उस जोरकी आँधी और धूलकी वर्षामें

अपने पुत्रका पता न पाकर यशोदाको बड़ा शोक हुआ । वे अपने पुत्रकी याद करके बहुत ही दीन हो गर्यी और बळडेके मर जानेपर गायकी जो दशा हो जाती है, वही दशा उनकी हो गयी । वे पृथ्वीपर गिर पर्ड़ी ॥ २४ ॥ बवंडरके शान्त होनेपर जब धूलकी वर्षाका वेग कम हो गया, तब यशोदाजीके रोनेका शब्द सुनकर दूसरी गोपियाँ वहाँ दौड़ आयीं । नन्दनन्दन श्यामसुन्दर श्रीकृष्णको न देखकर उनके हृदयमें भी बड़ा संताप हुआ, आँखोंसे आँसूकी धारा बहने लगी। वे फूट-फूटकर रोने लगीं॥ २५॥

इधर तुणावर्त बवंडररूपसे जब भगवान् श्रीकष्णको आकाशमें उठा ले गया, तब उनके भारी बोझको न सम्हाल सकनेके कारण उसका वेग शान्त हो गया। वह अधिक चल न सका॥२६॥ तृणावर्त अपनेसे भी भारी होनेके कारण श्रीकृष्णको नीलगिरिकी

चट्टान समझने लगा । उन्होंने उसका गला ऐसा पकड़ा कि वह उस अद्भत शिशको अपनेसे अलग नहीं कर सका ॥ २७ ॥ भगवान्ने इतने जोरसे उसका गला पकड़ रक्खा था कि वह असुर निशेष्ट हो गया । उसकी आँखें बाहर निकल आयीं। बोलती बंद हो गयी।

होकर रो रही थीं, उन्होंने देखा कि वह विकराल दैत्य आकाशसे एक चट्टानपर गिर पड़ा और उसका एक-एक अङ्ग चकनाचूर हो गया—ठीक वैसे ही, जैसे भगवान् शङ्करके बाणोंसे आहत हो त्रिपुरासुर गिरकर चूर-चूर हो

प्राण-पखेरू उड गये और बालक श्रीकृष्णके साथ वह

क्रजमें गिर पड़ा \* ॥२८॥ वहाँ जो स्नियाँ इकट्ठी

गया था॥२९॥ भगवान् श्रीकृष्ण उसके वक्षःस्थलपर लटक रहे थे । यह देखकर गोपियाँ विस्मित हो गर्यी । उन्होंने झटपट वहाँ जाकर श्रीकृष्णको गोदमें ले लिया

और लाकर उन्हें माताको दे दिया । बालक मृत्युके मुखसे सकुशल लौट आया । यद्यपि उसे राक्षस आकाशमें उठा ले गया था, फिर भी वह बच गया । इस प्रकार बालक श्रीकृष्णको फिर पाकर यशोदा आदि गोपियों तथा नन्द आदि गोपोंको अत्यन्त आनन्द

हुआ॥३०॥ वे कहने लगे—'अहो! यह तो बड़े

आश्चर्यकी बात है । देखो तो सही, यह कितनी अद्भुत

घटना घट गयी! यह बालक राक्षसके द्वारा मृत्युके

मुखमें डाल दिया गया था, परन्तु फिर जीता-जागता आ गया और उस हिंसक दुष्टको उसके पाप ही खा गये ! सच है, साधुपुरुष अपनी समतासे ही सम्पूर्ण भयोंसे बच जाता है॥३१॥ हमने ऐसा कौन-सा तप, भगवानुकी पूजा, प्याऊ-पौसला, कुआँ-बावली, बाग-बगीचे आदि पूर्त, यज्ञ, दान अथवा जीवोंकी

भलाई की थी, जिसके फलसे हमारा यह बालक मरकर

भी अपने खजनोंको सुखी करनेके लिये फिर लौट

आया? अवश्य ही यह बड़े सौभाग्यकी बात है'॥३२॥ जब नन्दबाबाने देखा कि महावनमें बहुत-सी अद्भुत घटनाएँ घटित हो रही हैं, तब आश्चर्यचिकत होकर उन्होंने वसुदेवजीकी बातका बार-बार समर्थन किया॥ ३३॥ एक दिनकी बात है, यशोदाजी अपने प्यारे

पाण्डुदेशमें सहस्राश्च नामके एक राजा थे । वे नर्मदा-तटपर अपनी रानियोंके साथ विहार कर रहे थे । उधरसे दुर्वासा ऋषि निकले, परन्तु उन्होंने प्रणाम नहीं किया । ऋषिने शाप दिया---'तू राधस हो जा ।' जब यह उनके चरणोंपर गिरकर गिड़गिड़ाया, तब दुर्वासाजीने कह दिया—'भगवान् श्रीकृष्णके श्रीविग्रहका स्पर्श होते ही तू मुक्त हो जायगा ।' वही राजा तृणावर्त होकर आया था और श्रीकृष्णका संस्पर्श प्राप्त करके मुक्त हो गया ।

अन्तरिक्ष, ज्योतिर्मण्डल, दिशाएँ, सूर्य, चन्द्रमा, अग्नि, शिशको अपनी गोदमें लेकर बड़े प्रेमसे स्तन-पान करा वायु, समुद्र, द्वीप, पर्वत, नदियाँ, वन और समस्त रही थीं । वे वात्सल्य-स्नेहसे इस प्रकार सराबोर हो रही चराचर प्राणी स्थित हैं॥ ३६॥ परीक्षित् ! अपने पुत्रके थीं कि उनके स्तनोंसे अपने-आप ही दुध झरता जा रहा मुँहमें इस प्रकार सहसा सारा जगत् देखकर था॥३४॥ जब वे प्रायः दूध पी चुके और माता मगशावकनयनी यशोदाजीका शरीर काँप उठा । उन्होंने यशोदा उनके रुचिर मुसकानसे युक्त मुखको चूम रही थीं उसी समय श्रीकृष्णको जैभाई आ गयी और माताने अपनी बडी-बडी आँखें बन्द कर लीं 🕇 । वे अत्यन्त आश्चर्यचिकत हो गर्यो ॥ ३७ ॥ उनके मुखमें यह देखा \* ॥ ३५ ॥ उसमें आकाश,

---(>+(0+€+€+--

## आठवाँ अध्याय

#### नामकरण-संस्कार और बाललीला

हम आपके आश्रमतक जा भी नहीं सकते । हमारे श्रीशुकदेवजी कहते हैं---परीक्षित् ! यदुवंशियोंके कुल-पुरोहित थे श्रीगर्गाचार्यजी । वे बड़े तपस्वी थे ।

वसदेवजीकी प्रेरणासे वे एक दिन नन्दबाबाके गोकुलमें आये॥१॥ उन्हें देखकर नन्दबाबाको बड़ी प्रसन्नता हुई । वे हाथ जोड़कर उठ खड़े हुए । उनके चरणोंमें प्रणाम किया । इसके बाद 'ये खयं भगवान् ही

हैं'—इस भावसे उनकी पूजा की॥२॥ जब

गर्गाचार्यजी आरामसे बैठ गये और विधिपूर्वक उनका

आतिथ्य-सत्कार हो गया, तब नन्दबाबाने बड़ी ही मधुर वाणीसे उनका अभिनन्दन किया और कहा—'भगवन् ! आप तो स्वयं पूर्णकाम हैं, फिर मैं आपकी क्या सेवा

करूँ ?॥३॥ आप-जैसे महात्माओंका हमारे जैसे गृहस्थेकि घर आ जाना ही हमारे परम कल्याणका कारण

है। हम तो घरोंमें इतने उलझ रहे हैं और इन प्रपञ्जोंमें हमारा चित्त इतना दीन हो रहा है कि

कल्याणके सिवा आपके आगमनका और कोई हेतु नहीं है ॥ ४ ॥ प्रभो ! जो बात साधारणतः इन्द्रियोंकी पहुँचके

बाहर है अथवा भृत और भविष्यके गर्भमें निहित है, वह भी ज्यौतिष-शास्त्रके द्वारा प्रत्यक्ष जान ली जाती है । आपने उसी ज्यौतिष-शास्त्रकी रचना की है॥५॥

ब्रह्मवेत्ताओंमें श्रेष्ठ हैं। इसलिये इन दोनों बालकोंके नामकरणादि संस्कार आप ही कर दीजिये; क्योंकि ब्राह्मण जन्मसे ही मनुष्यमात्रका

गरु है'॥६॥ गर्गाचार्यजीने कहा---नन्दजी ! मैं सब जगह यदवंशियोंके आचार्यके रूपमें प्रसिद्ध हूँ। यदि मैं

तुम्हारे पुत्रके संस्कार करूँगा, तो लोग समझेंगे कि यह तो देवकीका पुत्र है॥७॥ कंसकी बुद्धि बुरी है, वह पाप ही सोचा करती है। वसुदेवजीके साथ तुम्हारी

सान्यं कियत् पिर्वास भूर्यलमभ्केति वर्तिष्यमाणवचनां जननीं विभाव्यः। विश्वं विभागि पयसोऽस्य न केवलोऽहमस्माददर्शि हरिणा किमु विश्वमास्ये॥

🕯 वात्सल्यमयी यशोदा माता अपने लालाके मुखमें विश्व देखकर डर गर्यी, परन्तु वात्सल्य-प्रेमरस-भावित हृदय होनेसे उन्हें विश्वास नहीं हुआ । उन्होंने यह विचार किया कि यह विश्वका बुखेड़ा लालाके मुँहमें कहाँसे आया ? हो-न-हो यह मेरी इन निगोड़ी आँखोंकी ही गड़बड़ी

है । मानो इसीसे उन्होंने अपने नेत्र बंद कर लिये ।

स्नेहमयी जननी और स्नेहके सदा भूखे भगवान्! उन्हें दूध पीनेसे तृप्ति ही नहीं होती थी । मौंक मनमें शङ्का हुई—कहीं अधिक पीनेसे अपच न हो जाय । प्रेम सर्वदा अनिष्टकी आराङ्का उत्पन्न करता है । श्रीकृष्णने अपने मुखमें विश्वरूप दिखाकर कहा—'अरी मैया ! तेरा दूध मैं अकेले ही नहीं पीता है । मेरे मुखमें बैठकर सम्पूर्ण विश्व ही इसका पान कर रहा है ! तू घबरावे मत'—

और श्याम दोनों कुछ और बड़े हुए, तब ब्रजमें घरके बाहर ऐसी-ऐसी बाललीलाएँ करने लगे, जिन्हें गोपियाँ

देखती ही रह जातीं । जब वे किसी बैठे हुए बछड़ेकी पुँछ पकड़ लेते और बछड़े डरकर इधर-उधर भागते,

काम-धंधा छोडकर यही सब देखती रहतीं और

तब वे दोनों और भी जोरसे पुँछ पकड़ लेते और बछड़े उन्हें घसीटते हुए दौड़ने लगते । गोपियाँ अपने घरका

हँसते-हँसते लोटपोट होकर परम आनन्दमें मग्न हो

जातीं॥ २४॥ कन्हैया और बलदाऊ दोनों ही बड़े

पक्षियोंके निकट चले जाते और कभी काँटोंकी ओर बढ़ जाते थे । माताएँ उन्हें बहुत बरजर्ती, परन्तु उनकी एक

न चलती । ऐसी स्थितिमें वे घरका काम-धंधा भी नहीं

सम्हाल पातीं । उनका चित्त बच्चोंको भयकी वस्तुओंसे बचानेकी चिन्तासे अत्यन्त चञ्चल रहता था॥२५॥

राजर्षे ! कुछ ही दिनोंमें यशोदा और रोहिणीके

लाइले लाल घुटनोंका सहारा लिये बिना अनायास ही

खडे होकर गोकुलमें चलने-फिरने लगे \* ॥ २६ ॥ ये

व्रजवासियोंके कन्हैया स्वयं भगवान् हैं, परम सुन्दर

जब श्वामसुन्दर धुटनोंका सहारा लिये बिना चलने लगे, तब वे अपने घरमें अनेकों प्रकारकी कौतुकमयी लीला करने लगे—

शुन्ये चोरवतः स्वयं निजगृहे हैयङ्गवीनं मणिस्तम्भे स्वप्रतिविम्बमीश्वितवतसोनैव सादौ भिया। भातमां यद मातरं मम समो भागस्तवापीहितो भुङ्क्ष्वेत्यालपतो हरेः कलवचो मात्रा रहः श्रयते॥ एक दिन साँवरे-सलोने व्रजराजकुमार श्रीकन्हैयालालजी अपने सूने घरमें खर्य ही माखन चुरा रहे थे । उनकी दृष्टि मणिके खम्मेमें पढ़े

हुए अपने प्रतिविम्बपर पड़ी । अब तो वे डर गये । अपने प्रतिविम्बसे बोले—'अरे भैया ! मेरी मैयासे कहियो मत । तेरा भाग भी मेरे

बराबर ही मुझे स्वीकार है; ले, खा । खा ले, भैया!' बशोदा माता अपने लालाकी तोतली बोली सुन रही थीं । उन्हें बड़ा आक्षर्य हुआ, वे घरमें भीतर घुस आयीं । माताको देखते ही श्रीकृष्णने अपने प्रतिविम्बको दिखाकर बात बदल दी-

'मैया ! मैया ! यह कौन है ? लोभवश तुम्हारा माखन चुरानेके लिये आज घरमें घुस आया है । मैं मना करता है तो मानता नहीं है और मैं क्रोध करता हूँ तो यह भी क्रोध करता है । मैया ! तुम कुछ और मत सोचना । मेरे मनमें माखनका तनिक भी लोभ नहीं है ।'

अपने दुध-मुँहे शिशुको प्रतिभा देखकर मैया वास्सल्य-स्रेहके आनन्दमें मग्न हो गर्यो ।

एक दिन स्थामसुन्दर माताके बाहर जानेपर घरमें ही माखन-चोरी कर रहे थे । इतनेमें ही दैकवश यशोदाजी लौट आयीं और अपने

कृष्ण ! क्वासि करोषि कि पितरिति श्रुत्वैव मातुर्वचः साशङ्कं नवनीतचौर्यविस्तो विश्रभ्य तामकवीत्।

'कर्न्हया ! कर्न्हया ! अरे ओ मेरे बाप ! कहाँ है, क्या कर रहा है ?' माताकी यह बात सुनते ही माखनवोर श्रीकृष्ण डर गये और

माखन-चोरीसे अलग हो गये । फिर थोड़ी देर चुप रहकर यशोदाजीसे बोले—'मैया, री मैया ! यह जो तुमने मेरे कङ्कुणमें पदाराग जड़ा दिया है, इसकी लपटसे मेरा हाथ जल रहा था । इसीसे मैंने इसे माखनके मटकेमें डालकर बुझाया था । माता यह मधुर-मधुर करौयाकी तोतली बोली सुनकर मुख हो गयीं और 'आओ बेटा !' ऐसा कहकर लालाको गोदमें उठा लिया और प्यारसे चूमने लगीं ।

मातः क एष नवनीतिमदं त्वदीयं लोभेन चोरियतुमद्य गृहं प्रविष्टः । मदारणं न मन्ते मिय रोषभाजि रोषं तनोति न हि मे नवनीतलोभः ।।

श्रीमद्भा०-सु०-सा० — १९

लाइले लालको न देखकर पुकारने लगी-

कङ्गणपदारागमहसा

पाणिर्ममातप्यते तेनायं नवनीतभाण्डविवरे

और परम मधुर ! अब वे और बलराम अपनी ही उम्रके गोपियोंको तो वे बड़ी ही सुन्दर और मधुर लगतीं । एक ग्वालबालोंको अपने साथ लेकर खेलनेके लिये व्रजमें दिन सब-की-सब इकट्ठी होकर नन्दबाबाके घर आयीं निकल पड़ते और व्रजकी भाग्यवती गोपियोंको निहाल और यशोदा माताको सुना-सुनाकर कन्हैयाके करतूत करते हुए तरह-तरहके खेल खेलते ॥ २७ ॥ उनके कहने लगीं ॥ २८ ॥ 'अरी यशोदा! यह तेरा कान्हा बड़ा बचपनकी चञ्चलताएँ बड़ी ही अनोखी होती थीं । नटखट हो गया है। गाय दुहनेका समय न होनेपर

क्षुण्णाभ्यां करकुङ्मलेन विगलद्वाष्याम्बुदृग्भ्यां रुदन् हुं हुं हूमिति रुद्धकण्ठकुरुयदस्पष्टवानिश्रमः। मात्रासी नवनीतवीर्यकुतुके प्राप्भत्सितः स्वाङ्गलेनामृज्यास्य मुखं तवैतदखिलं वस्त्रेति कण्ठे कृतः॥

एक दिन माताने माखनबोरी करनेपर स्थायसुन्दरको धमकाया, डाँटा-फटकारा । बस, दोनों नेत्रोंसे आँसुओंकी झड़ी लग गयी । कर-कमलसे आँखे मलने लगे । ऊँ-ऊँ-ऊँ करके रोने लगे । गला र्रंघ गया । मुँहसे बोला नहीं जाता था । बस, माता वशोदाका धैर्य टूट गया । अपने आँचलसे अपने लाला कन्हैयाका मुँह पोछा और बड़े प्यारसे गले लगाकर बोलीं—'लाला ! यह सब तुष्कारा ही है, यह चोरी नहीं है ।'

एक दिनकी बात है—पूर्णचन्द्रकी चाँदनीसे मणिमय आँगन धुल गया था । यशोदा मैयाके साथ गोपियोंकी गोष्ठी जुड़ रही थी । वहीं

खेलते-खेलते कृष्णवन्द्रकी दृष्टि चन्द्रमापर पड़ी । उन्होंने पीछेसे आकर यशोदा मैयाका घूँघट उतार लिया । और अपने कोमल करोंसे उनकी बोटी खोलकर खींचने लगे और बार-बार पीट धपधपाने लगे । 'मैं लूँगा, मैं लूँगा'—तोतली बोलीसे इतना ही कहते । जब मैयाकी समझमें बात नहीं आयी, तब उसने छोहाई दृष्टिसे पास बैठी खालिनोंकी ओर देखा । अब वे विनयसे, प्यारसे पुसलाकर श्रीकृष्णको अपने पास ले आयीं और बोलीं—'लालन ! तुम क्या चाहते हो, दूध !' श्रीकृष्ण-'ना' । 'क्या बढ़िया दही ?' 'ना' । 'क्या खुरचन ?' 'ना' । 'मलाई ?' 'ना' । 'ताजा माखन ? 'ना' खालिनोंने कहा-'बेटा ! कटो मत, रोओ मत । जो माँगोंगे सो देंगी ।' श्रीकृष्णने घीरसे कहा-'घरकी वस्तु नहीं चाहिये' और अँगुली उठाकर चन्द्रमाकी ओर संकेत कर दिया । गोपियाँ बोलीं-'ओ मेरे बाप ! यह कोई माखनका लींदा चोड़े ही है ? हाय ! हाय ! हम यह कैसे देंगी ? यह तो प्यारा-प्यारा हंस आकाशके सरोवरमें तैर रहा है ।' श्रीकृष्णने कहा—'मैं भी तो खेलनेके लिये इस हंसको ही गाँग रहा है, शीवता करो । पार जानेके पूर्व ही मुझे ला दो ।'

अब और भी मशल गये । धरतीयर पाँच पीट-पीटकर और हाथोंसे गला पकड़-पकड़ कर 'दो-दो' कहने लगे और पहलेसे भी अधिक रोने लगे । दूसरी गोपियोंने कहा—'बेटा ! राम-राम ! इन्होंने तुमको बहला दिया है । यह राजहंस नहीं है, यह तो आकाशमें ही रहनेवाला चन्द्रमा है ।' श्रीकृष्ण हट कर बैटे—'मुझे तो यही दो; मेरे मनमें इसके साथ खेलनेकी बड़ी लालसा है । अभी दो, अभी दो।' 'जब बहुत रोने लगे, तब यशोदा माताने गोदमें उठा लिया और प्यार करके बोलों—'मेरे प्राण ! न यह राजहंस है और न तो चन्द्रमा । है यह माखन ही, परन्तु तुमको देनेयोग्य नहीं है । देखो, इसमें वह काला-काला विष लगा हुआ है । इससे बढ़िया होनेपर भी इसे कोई नहीं खाता है।' श्रीकृष्णने कहा—'मैया ! मैया ! इसमें विष कैसे लग गया ।' बात बदल गयी । मैयाने गोदमें लेकर मधुर-मधुर खरसे कथा सुनाना प्रारम्भ किया । मा-बेटेमें प्रशेक्त होने लगे ।

यशोदा—'लाला! एक शीरसागर है? श्रीकृष्ण—'मैया! वह कैसा है।' यशोदा—'बेटा! यह जो तुम दूध देख रहे हो, इसीका एक समुद्र है।' श्रीकृष्ण—'मैया! कितानी गायोंने दूध दिया होगा जब समुद्र बना होगा?' यशोदा—'कन्हैया! वह गायका दूध नहीं है।' श्रीकृष्ण—'अरी मैया! तू मुझे बहला रही है भला बिना गायके दूध कैसे?' यशोदा—'कस! जिसने गायोंमें दूध बनाया है, वह गायके बिना भी दूध बना सकता है।' श्रीकृष्ण—'मैया! वह कीन है?'

यशोदा—'वह भगवान् हैं, परन्तु अग (उनके पास कोई जा नहीं सकता। अथवा 'ग' कार रहित) हैं।'

रक्खे हैं, उनके प्रकाशसे अपने-आप ही सब कुछ देख

लेता है । इसके शरीरमें भी ऐसी ज्योति है कि जिससे इसे

सब कुछ दीख जाता है । यह इतना चालाक है कि कब

कौन कहाँ रहता है, इसका पता रखता है और जब हम

नन्दरानी ! तुमने जो इसे बहुत-से मणिमय आभूषण पहना

भी यह बछडोंको खोल देता है और हम डाँटती है, तो ठठा-ठठाकर हँसने लगता है । यह चोरीके बड़े-बड़े

उपाय करके हमारे मीठे-मीठे दही-दूध चुरा-चुराकर खा जाता है । केवल अपने ही खाता तो भी एक बात थी,

अ• ८ ]

यह तो सारा दही-दूध वानरोंको बाँट देता है और जब वे

भी पेट भर जानेपर नहीं खा पाते, तब यह हमारे माटोंको ही फोड़ डालता है । यदि घरमें कोई वस्तु इसे नहीं मिलती तो यह घर और घरवालोंपर बहुत खीझता है और

हमारे बच्चोंको रुलाकर भाग जाता है॥ २९॥ जब हम

दही-दूधको छीकोंपर रख देती हैं और इसके छोटे-छोटे

हाथ वहाँतक नहीं पहुँच पाते, तब यह बड़े-बड़े उपाय रचता है । कहीं दो-चार पीढ़ोंको एकके ऊपर एक रख

देता है । कहीं ऊखलपर चढ़ जाता है तो कहीं ऊखलपर

पीढ़ा रख देता है, (कभी-कभी तो अपने किसी साथीके कंधेपर ही चढ़ जाता है ।) जब इतनेपर भी काम नहीं चलता, तब यह नीचेसे ही उन बर्तनोंमें छेद कर देता है । इसे इस बातकी पक्की पहचान रहती है कि किस छीकेपर

किस बर्तनमें क्या रक्खा है। और ऐसे ढंगसे छेद करना जानता है कि किसीको पतातक न चले । जब हम अपनी वस्तुओंको बहुत अधेरेमें छिपा देती हैं, तब

श्रीकृष्ण—'अच्छा ठीक है, आगे कहो ।' यशोदा—'एक बार देवता और दैखोमें लड़ाई हुई । असुरोंको मोहित करनेके लिये भगवान्ने शीरसागरको मथा । मंदराचलकी रई बनी ।

वास्त्रिक नागकी रस्त्री । एक ओर देवता लगे, दूसरी ओर दानव ।' श्रीकृष्ण---'जैसे गोपियाँ दही मधती हैं, क्वों मैपा ?'

यशोदा—'हाँ बेटा ! उसीसे कालकृट नामका विष पैदा हुआ ।'

श्रीकृष्ण---'मैया ! विष तो साँपोंमे होता है, दूधमें कैसे निकला ?'

यशोदा—'बेटा ! जब शङ्कर भगवान्ने वही विष पी लिया, तब उसको जो फुड़बाँ धरतीपर गिर पड़ीं, उन्हें पीकर साँप विषधर हो गये । सो बेटा ! भगवानुकी ही ऐसी कोई लीला है, जिससे दूधमेंसे विष निकला ।

श्रीकृष्ण—'अच्छा मैया ! यह तो ठीक है ।' यशोदा—'बेटा ! (चन्द्रमाकी ओर दिखाकर) वह मक्छन भी उसीसे निकला है । इसलिये थोड़ा-सा विष इसमें भी लग गया । देखो, देखो, इसीको लोग कलङ्क कहते हैं । सो मेरे प्राण ! तुम घरका ही मक्खन खाओ ।'

कथा सुनते-सुनते श्यामसुन्दरकी आँखोंमें नींद आ गयी और मैयाने उन्हें पंलङ्गपर सुला दिया। भगवान्की लीलापर विचार करते समय यह बात स्मरण रखनी चाहिये कि भगवान्का लीलाधाम, भगवान्के लीलापात्र, भगवान्क

लोलाशरीर और उनकी लीला प्राकृत नहीं होती । भगवान्में देह-देहीका भेद नहीं है । महाभारतमें आया है—

परमात्मनः। यो वेत्ति भौतिकं देहं कृष्णस्य परमात्मनः॥ भृतसंघसंस्थानो देवस्य सर्वसाद बहिष्कार्यः श्रौतस्मातंविधानतः । मुखं तस्यावलोक्यापि सबैलः स्नानमाचरेत् ॥

'परमात्माका शरीर भृतसमुदायसे बना हुआ नहीं होता । जो मनुष्य श्रीकृष्ण परमात्माके शरीरको भौतिक जानता-मानता है, उसक

सब घरके काम-धंधोंमें उलझी रहती हैं; तब यह अपना काम बना लेता है॥ ३०॥ ऐसा करके भी ढिठाईकी बातें करता है—उलटे हमें ही चोर बनाता और अपने घरका

मालिक बन जाता है । इतना ही नहीं, यह हमारे लिपे-पुते स्वच्छ घरोंमें मूत्र आदि भी कर देता है । तनिक देखो तो

इसकी ओर, वहाँ तो चोरीके अनेकों उपाय करके काम बनाता है और यहाँ मालूम हो रहा हैं,मानो पत्थरकी मूर्ति

खडी हो ! वाह रे भोले-भाले साधु !' इस प्रकार गोपियाँ कहती जातीं और श्रीकृष्णके भीत-चिकत नेत्रोंसे युक्त मुखमण्डलको देखती जातीं । उनकी यह दशा देखकर

नन्दरानी यशोदाजी उनके मनका भाव ताड़ लेतीं और उनके हृदयमें स्नेह और आनन्दकी बाढ़ आ जाती । वे इस प्रकार हँसने लगतीं कि अपने लाड़ले कन्हैयाको इस

बातका उलाहना भी न दे पातीं, डाँटनेकी बाततक नहीं सोच पार्ती \* ॥ ३१ ॥

\*\*\*\*\*\*\*\*\*\*\* समस्त श्रीत-स्मार्त कमोंसे बहिष्कार कर देना चाहिये अर्थात् उसका फिसी भी शास्त्रीय कमीमें अधिकार नहीं है । यहाँतक कि उसका मुँह देखनेपर

भी सचैल (वस्रसहित) स्नान करना चाहिये । श्रीमद्भागवतमें ही ब्रह्माजीने भगवान् श्रीकृष्णकी स्तृति करते हुए कहा है-

देव वपुषो मदनुप्रहस्य खेळामयस्य न

'आपने मुझपर कृपा करनेके लिये ही यह खेच्छामय सच्चिदानन्दरसरूप प्रकट किया है, यह पाछभौतिक कदापि नहीं है ।'

इससे यह स्पष्ट है कि भगवानुका सभी कुछ अप्राकृत होता है । इसी प्रकार यह माखनचोरीकी लीला भी अप्राकृत—दिव्य ही है ।

यदि भगवानके नित्य परम धारमें अभित्ररूपसे नित्य निवास करनेवाली नित्यसिद्धा गोपियोंकी दृष्टिसे न देखकर केवल साधनसिद्धा गोपियोंकी

दृष्टिसे देखा जाय तो भी उनकी तपस्या इतनी कठोर थी, उनकी लालसा इतनी अनन्य थी, उनका प्रेम इतना व्यापक था और उनकी लगन इतनी

सच्ची थी कि भक्तवाञ्छकत्पतर प्रेमरसमय भगवान् उनके इच्छानुसार उन्हें सुख पहुँचानेके लिये माखनचोरीकी लीला करके उनकी इच्छित पूजा प्रहण करें, चीरहरण करके उनका रहा-सहा व्यवधानका परदा उठा दें और ससलीला करके उनको दिव्य सुख पहुँचायें तो कोई बड़ी बात नहीं है । भगवान्की नित्यसिद्धा चिदानन्दमयी गोपियोंके अतिरिक्त बहुत-सी ऐसी गोपियाँ और थीं, जो अपनी महान् साधनाके फलस्वरूप भगवान्की

मुक्तजन-वाञ्चित सेवा करनेके लिये गोपियोंके रूपमें अवतीर्ण हुई थीं । उनमेंसे कुछ पूर्वजन्मकी देवकन्याएँ थीं, कुछ श्रुतियाँ थीं, कुछ तपसी ऋषि थे और कुछ अन्य भक्तजन । इनकी कथाएँ विभिन्न पुराणोर्ने मिलती हैं । श्रुतिरूपा गोपियाँ, जो 'नेति-नेति'के द्वारा निरन्तर परमात्माका वर्णन करते रहनेपर भी उन्हें साक्षात्ररूपसे प्राप्त नहीं कर सकतीं, गोपियोंके साथ भगवानुके दिव्य रसमय विहारकी बात जानकर गोपियोंकी उपासना करती है और अन्तमें खबं गोपीरूपमें परिणत होकर भगवान् श्रीकृष्णको साक्षात् अपने प्रियतमरूपसे प्राप्त करती हैं । इनमें मुख्य श्रुतियोंके नाम

है—उद्गीता, सुभीता, कलगीता, कलकण्डिका और विपश्ची आदि । भगवानके श्रीरामावतारमें उन्हें देखकर मुख होनेवाले---अपने-आपको उनके स्वरूप-सौन्दर्यपर न्योखकर कर देनेवाले सिद्ध ऋषिगण, जिनकी प्रार्थनासे प्रसन्न होकर भगवान्ते उन्हें गोपी होकर प्राप्त करनेका वर दिया था, जजमें गोपीरूपसे अवतीर्ण हुए थे । इसके अतिरिक्त मिथिलाकी

गोपी, कोसलकी गोपी, अयोध्याकी गोपी— पुलिन्दगोपी, रमावैकुण्ठ, क्षेतद्वीप आदिकी गोपियाँ और जालन्परी गोपी आदि गोपियोंके अनेकों यूध थे, जिनको बडी तपस्या करके भगवान्से वरदान पाकर गोपीरूपमें अवतीर्ण होनेका सौभाग्य प्राप्त हुआ था । पदापुराणके पातालखण्डमें बहुत-से ऐसे ऋषियोंका वर्णन है, जिन्होंने बड़ी कठिन तपस्या आदि करके अनेकों कल्पोंके बाद गोपीस्वरूपको प्राप्त किया था । उनमेंसे कुछके नाम

१. एक उप्रतपा नामके ऋषि थे । वे अग्निहोत्री और बड़े दृढ़वती थे । उनकी तपस्या अद्भुत थी । उन्होंने पञ्चदशाक्षरमन्त्रका जाप और ग्रसोन्नत नवकिशोर श्यामसुन्दर श्रीकृष्णका ध्यान किया था । सौ कल्पोंके बाद वे सुनन्दनामक गोपकी कन्या 'सुनन्दा' हुए । २. एक सत्यतपा नामके मुनि थे । वे सुखे पत्तोंपर रहकर दशाक्षरमन्त्रका जाप और श्रीराधाजीके दोनों हाथ पकड़कर नाचते हुए श्रीकृष्णका

ध्यान करते थे । दस कल्पके बाद वे सुभद्रनामक गोपकी कन्या 'सुभद्रा' हुए । हरिधामा नामके एक ऋषि थे । वे निग्रहार रहकर 'क्ली' कामबीजसे युक्त विशाक्षरी मन्त्रका जाप करते थे और माधवीमण्डपमें कोमल-कोमल फ्तोंकी शय्यापर लेटे हुए युगल-सरकारका ध्यान करते थे । तीन कल्पके पक्षात् वे सारङ्ग-नामक गोपके घर 'रङ्गवेणी' नामसे

अवतीर्ण हुए । ४. जांबालि नामके एक ब्रह्मज्ञानी ऋषि थे, उन्होंने एक बार विशाल वनमें विचरते-विचरते एक जगह बहुत बड़ी बावली देखी । उस बावलीके पश्चिम तटपर बड़के नीचे एक तेजस्विनी युवती स्त्री कटोर तपस्या कर रही थी । वह बड़ी सुन्दर थी । चन्द्रमाकी शुभ्र किरणोंके समान उसकी

चाँदनी चारों ओर छिटक रही थी । उसका बायाँ हाथ अपनी कमरपर था और दाहिने हाधसे वह ज्ञानमुद्रा धारण किये हुए थी । जाबालिके बड़ी नम्रताके साथ पृष्ठनेपर उस तापसीने बतलाया---

> योगीन्द्रैर्या च मृग्यते । साहं हरिपदाम्भोजकाम्यया सुचिरं तपः ॥ ब्रह्मविद्याहमतुला ब्रह्मानन्देन पूर्णाहं तेनानन्देन तुप्तधीः। चराम्यस्मिन् वने घोरे ध्यायन्ती पुरुषोत्तमम् ॥ तथापि शुन्यमात्मानं मन्ये कृष्णरति विना ॥

'मैं वह ब्रह्मविद्या हुँ , जिसे बड़े-बड़े योगी सदा हुँड़ा करते हैं । मैं श्रीकृष्णके चरणकमलोंकी प्राप्तिके लिये इस पोर वनमें उन पुरुषोत्तमका ध्यान करती हुई दीर्घकालसे तपस्या कर रही हूँ । मैं ब्रह्मानन्दसे परिपूर्ण हूँ और मेरी बुद्धि भी उसी आनन्दसे परितृप्त है । परन्तु श्रीकृष्णका प्रेम मुझे अभी प्राप्त नहीं हुआ, इसलिये मैं अपनेको शून्य देखती हूँ ।' ब्रह्मशानी जाबालिने उसके चरणोपर गिरकर दोशा ली और फिर ब्रजवीधियोमें

विहरनेवाले भगवान्का ध्यान करते हुए वे एक पैरसे खड़े होकर बड़ी कठोर तपत्या करते रहे । नौ कल्पोंके बाद प्रचन्डनामक गोपके घर वे 'चित्रगन्था' के रूपमें प्रकट हुए ।

५. कुराध्वजनामक ब्रह्मर्षिके पुत्र शुचिश्रवा और सुवर्ण देवतत्त्वज्ञ थे । उन्होंने शीर्षासन करके 'हीं' हंस-मन्त्रका जाप करते हुए और

\*\*\*\*\*\*\*\*\*\*\*\*\*\*\*\*\*

सुन्दर कन्दर्प-तुल्य गोकुलवासी दस वर्षकी उसके भगवान् श्रीकृष्णका ध्यान करते हुए भोर तपस्या की । कल्पके बाद वे व्रजमें सुधीरनामक गोफ्के घर उत्पन्न हुए ।

इसी प्रकार और भी बहुत-सी गोपियोंके पूर्वजन्मकी कथाएँ प्राप्त होती हैं, विस्तारभयसे उन सबका उल्लेख यहाँ नहीं किया गया । भगवान्के लिये इतनी तपस्या करके इतनी लगनके साथ कल्पोंतक साधना करके जिन त्यागी भगवत्रोमियोंने गोपियोंका तन-मन प्राप्त किया था, उनकी अभिलाषा पूर्ण करनेके लिये, उन्हें आनन्द-दान देनेके लिये यदि भगवान् उनकी मनचाही लीला करते हैं तो इसमें आश्चर्य और अनाचारकी कौन-सी बात है ? ससलीलाके प्रसङ्घमें स्वयं भगवानने श्रीगोपियोंसे कहा है—

न पारयेऽहं निरवद्यसंयुजां स्वसाधुकृत्यं विबुधायुपापि वः। या माभजन् दुर्जरगेहशृङ्खलाः संवृश्च्य तद् वः प्रतियातु साधुना॥

(१० |३२ |२२)

'गोपियो ! तुमने लोक और परलोकके सारे बन्धनोंको काटकर मुझसे निष्कपट प्रेम किया है; यदि मैं तुममेंसे प्रत्येकके लिये अलग-अलग अनन्त कालतक जीवन धारण करके तुम्हारे प्रेमका बदला चुकाना चाहूँ तो भी नहीं चुका सकता । मैं तुम्हारा ऋणी हूँ और ऋणी ही रहूँगा । तुम मुझे अपने साधुस्वभावसे ऋणरहित मानकर और भी ऋणी बना दो । यही उत्तम है ।' सर्वलोकमहेश्वर भगवान् श्रीकृष्ण स्वयं जिन महाभागा गोपियोंके ऋणी रहना चाहते हैं, उनकी इच्छा, इच्छा होनेसे पूर्व ही भगवान् पूर्ण कर दें—यह तो स्वाभाविक ही है ।

भला विचारिये तो सही श्रीकृष्णगतप्राणा, श्रीकृष्णरसभावितमति गोपियोंके मनकी क्या स्थिति थी । गोपियोंका तन, मन, धन—सभी कुछ

प्राणिप्रयतम श्रीकृष्णका था । ये संसारमें जीती थीं श्रीकृष्णके लिये, घरमें रहती थीं श्रीकृष्णके लिये और घरके सारे काम करती थीं श्रीकृष्णके लिये । उनकी निर्मल और योगीन्द्रदुर्लभ पवित्र बुद्धिमें श्रीकृष्णके सिवा अपना कुछ था ही नहीं । श्रीकृष्णके लिये ही, श्रीकृष्णको सुख पहुँचानेके लिये ही, श्रीकृष्णको निज सामग्रीसे ही श्रीकृष्णको पूजकर—श्रीकृष्णको सुखी देखकर वे सुखी होती थीं । प्रतःकाल निद्रा टूटनेके समयसे लेकर रातको सोनेतक वे जो कुछ भी करती थीं, सब श्रीकृष्णको प्रीतिके लिये ही करती थीं । यहाँतक कि उनकी निद्रा भी श्रीकृष्णमें ही होती थीं । स्वत्र और सुकुष्ति दोनोंमें ही वे श्रीकृष्णको मधुर और शान्त लीला देखतीं और अनुभव करती थीं । रातको दही जमाते समय स्थामसुन्दरकी माधुरी छबिका ध्यान करती हई प्रेममयी प्रत्येक गोपी यह अभिलाषा करती थीं कि मेरा दही सुन्दर जमे, श्रीकृष्णके लिये उसे बिलोकर मैं बढ़िया-सा

और बहुत-सा माखन निकालूँ और उसे उतने ही ऊँचे छीकेपर रक्ष्यू, जितनेपर श्रीकृष्णके हाथ आसानीसे पहुँच सके । फिर मेरे प्राणधन श्रीकृष्ण अपने सखाओंको साथ लेकर हैंसते और क्रीड़ा करते हुए घरमें पदार्पण करें, माखन लूटें और अपने सखाओं और बंदरोंको लुटायें, आनन्दमें मत्त होकर मेरे आँगनमें नाचें और मैं किसी कोनेमें छिपकर इस लीलाको अपनी आँखोंसे देखकर जीवनको सफल करें और फिर अचानक ही पकड़कर हृदयसे लगा लूँ । सूरदासजीने गाया है—

पैया री, मोहि माखन भावै। जो मेवा पकवान कहति तू, मोहि नहीं रुचि आवै।। व्रज-जुवती इक पाउँ ठाड़ी, सुनत स्वामकी बात। मन-मन कहति कबहुँ अपनै घर, देखाँ माखन खात।। बैठें जाड़ मश्रनियाँकें दिग, मैं तब रहीं छपानी। सूरदास प्रभु अंतरजामी, ग्वालिनि-मन की जानी॥

एक दिन श्यामसुन्दर कह रहे थे, 'मैया ! मुझे माखन भाता है; तू मेवा-पकवानके लिये कहती है, परन्तु मुझे तो वे रुवते ही नहीं ।' वहीं पीछे एक गोपी खड़ी श्यामसुन्दरकी बात सुन रही थी । उसने मन-ही-मन करमना की—'मै कब इन्हें अपने घर माखन खाते देखूँगी; ये मथानीके पास जाकर बैठेंगे, तब मैं छिप रहूँगी ?' प्रभु तो अन्तर्यामी हैं, गोपीके मनकी जान गये और उसके घर पहुँचे तथा उसके घरका माखन खाकर उसे सुख दिया—'गये स्थाम तिहि स्वालिनि कै घर ।'

उसे इतना आनन्द हुआ कि वह फूली न समायी । सूरदासनी गाते हैं—

फूली फिरति म्बालि मनमें री। पूछति सखी परस्पर बातैं पायो पर्यो कछू कहुँ तै री ? ॥ पुलकित रोप-रोप, गदगद पुख बानी कहत न आवै। ऐसो कहा आहि सो सखि री, हम कौ क्यों न सुनावै॥ तन न्यारा, जिय एक हमारी, हम तुम एकै रूप। सुरदास कहै म्बालि सखिनि सौ, देख्यी रूप अनुप॥

तन न्यारा, जिय एक हमारा, हम तुम एक रूप। सुरदास कह न्याल साखान सा, दख्या रूप अनूप

बह खुशीसे छककर फूली-फूली फिरने लगी । आनन्द उसके इदबमें समा नहीं रहा था । सहेलियोंने पूछा—'अरी, तुझे कहीं कुछ पड़ा धन मिल गया क्या ?' वह तो यह सुनकर और भी प्रेमविद्धल हो गयी । उसका रोम-रोम खिल उठा, वह गद्गद हो गयी, मुँहसे बोली नहीं निकली । सिखयोंने कहा—'सिख ! ऐसी क्या बात है, हमें सुनाती क्यों नहीं ? हमारे तो शरीर ही दो हैं, हमारा जी तो एक ही है—हम-तुम दोनों एक ही रूप हैं । भला, हमसे छिपानेकी कौन-सी बात है ?' तब उसके मुँहसे इतना ही निकला—'मैंने आज अनूप रूप देखा है ।' बस, फिर वाणी रुक गयी और प्रेमके आँस बहने लगे ! सभी गोपियोंकी यही दशा थी ।

क्रज घर-घर प्रगटी यह बात । दिध माखन चोरी करि लै हरि, न्वाल सरका सँग खात ॥ क्रज-बनिता यह सुनि मन हरियत, सदन हमारैं आवें । माखन खात अचानक पावें, भुज भरि उरहिं छुपावें ॥ \*

एक दिन बलराम आदि म्वालबाल श्रीकृष्णके पास आकर कहा—'मा! कन्हैयाने मिट्टी खायी साथ खेल रहे थे। उन लोगोंने मा यशोदाके हैं' \* ॥ ३२ ॥ हितैषिणी यशोदाने श्रीकृष्णका हाथ

मनहीं मन अभिलाष करित सब हृदय धरित यह ध्यान। सूरदास प्रभु की घरमें लै, देहों माखान खान॥ चली व्रज घर-घरिन यह बात। नंद-सुत, सँग सखा लीन्हें, चोरि माखान खात॥ कोउ कहित, मेरे भवन भीतर, अबहिं पैठे धाइ। कोउ कहित मोहिं देखि ह्याँ, उतिहें गए पराइ॥ कोउ कहित, किहिं भाँति हरिकाँ, देखाँ अपने घाम। हेरि माखान देउँ आछौ, खाइ जितनौ स्वाम॥ कोउ कहित, मैं देखि पाठै, भरि धराँ अकवार। कोउ कहित, मैं बाँधि राखाँ, को सकै निखार॥

कोउ कहति, मैं देखि पाउँ, भरि धरौँ अैंकवार। कोउ कहति, मैं बाँधि राखाँ, को सकै निरवार।। सूर प्रभुके मिलन कारन, करति बिविध विचार। जोरि कर विधि कौं मनावति पुरुष नंदकुमार।। रातें गोपियाँ जाग-जागकर प्रातःकाल होनेकी बाट देखतीं। उनका मन श्रीकण्णमें लगा रहता। प्रातःकाल जल्दी-जल्दी दही मथकर, माखन

निकालकर छीकेपर रखतीं; कहीं प्राणधन आकर लौट न जायें, इसलिये सब काम छोड़कर वे सबसे पहले यही काम करतीं और श्यामसुन्दरकी

प्रतीक्षामें व्याकुल होती हुई मन-ही-मन सोचर्ती—'हा ! आज प्रागप्रियतम क्यों नहीं आये ? इतनी देर क्यों हो गयी ? क्या आज इस दासीका घर पवित्र न करेंगे ? क्या आज मेरे समर्पण किये हुए इस तुच्छ माखनका भोग लगाकर खयं सुखी होकर मुझे सुख न देंगे ? कहीं यशोदा मैयाने तो उन्हें नहीं ऐक लिया ? उनके घर तो नी लाख गीएँ हैं । माखनकी क्या कमी है । मेरे घर तो वे कृया करके ही आते हैं ?' इन्हीं विचारोमें आँसू बहाती हुई गीपी क्षण-क्षणमें दौड़कर दरवाजेपर जाती, लाज छोड़कर रासेकी ओर देखती, सिखयोंसे पूछती । एक-एक निमेच उसके लिये युगके समान हो जाता ! ऐसी भाग्यवती गोपियोंकी मन:कामना भगवान् उनके घर पधारकर पूर्ण करते ।

सूरदासजीने गाया है—

प्रथम करी हरि माखन-बोरी। व्यालिनि मन इच्छा करि पूरन, आपु भने क्रज खोरी॥ मनमें यहै बिचार करत हरि, क्रज घर-घर सब जाउँ। गोकुल जनम लियी सुख-कारन, सबकै माखन खाउँ॥ बालरूप जसुमति मोडि जानै, गोपिनि मिलि सुख भोग। सुरदास प्रभु कड़त प्रेम सौं ये मेरे क्रज लोग॥

बालरूप जसुमति मोहि जानै, गोपिनि मिलि सुख भोग । सूरदास प्रभु कहत प्रेम सौँ ये मेरे ब्रज लोग ।। अपने निजजन जजवासियोंको सुखी करनेके लिये ही तो भगवान् गोकुलमें पधारे थे । माखन तो नन्दबाबाके घरपर कम न था । लाख-लाख

गौएँ थीं । वे चाहे जितना खाते-लुटाते । परन्तु वे तो केवल नन्दबाबाके ही नहीं; सभी व्रजवासियोंके अपने थे, सभीको सुख देना चाहते थे ।

गोपियोंकी लालसा पूरी करनेके लिये ही वे उनके घर जाते और चुरा-चुराकर माखन खाते । यह वास्तवमें चोरी नहीं, यह तो गोपियोंकी पूजा-पद्धतिका भगवानुके द्वारा स्वीकार था । भक्तवत्सल भगवान् भक्तकी पूजा स्वीकार कैसे न करें ?

भगवान्की इस दिव्यलीला—माखनचोरीका रहस्य न जाननेके कारण ही कुछ लोग इसे आदर्शक विपरीत बतलाते हैं । उन्हें पहले समझना चाहिये चोरी क्या वस्तु है, यह किसकी होती है और कौन करता है । चोरी उसे कहते हैं जब किसी दूसरेकी कोई चीज, उसकी इच्छाके बिना, उसके अनजानमें और आगे भी वह जान न पाये—ऐसी इच्छा रखकर ले ली जाती है । भगवान् श्रीकृष्ण गोपियोंके घरसे माखन लेते थे उनकी इच्छासे, गोपियोंके अनजानमें नहीं—उनकी जानमें, उनके देखते-देखते और आगे जनानेकी कोई बात ही नहीं—उनके सामने ही दौड़ते हुए निकल जाते थे । उसकी जात प्रकारकी कहा है कि संस्थाने या संस्थाने जाता होता हो उसके को लीकावानी नहीं है और ने उनकी नाम

जाते थे । दूसरी जात महत्त्वकी यह है कि संसारमें या संसारके बाहर ऐसी कौन-सी वस्तु है, जो श्रीभगवान्की नहीं है और वे उसकी चौरी करते हैं । गोपियोंका तो सर्वस्व श्रीभगवान्का था ही, सारा जगत् ही उनका है । वे भला, किसकी चौरी कर सकते हैं ? हाँ, चौर तो बास्तवमें वे लोग हैं, जो भगवान्की वस्तुको अपनी मानकर ममता-आसिक्तमें फैंसे रहते हैं और दण्डके पात्र बनते हैं । उपर्युक्त सभी दृष्टियोंसे यही सिद्ध होता है कि माखनचोरी चौरी न थी, भगवान्की दिव्य लीला थी । असलमें गोपियोंने प्रेमकी अधिकतासे ही भगवान्का प्रेमका नाम 'चौर' रख दिया था, क्योंकि वे उनके चित्तचोर तो थे ही ।

जो लोग भगवान् श्रीकृष्णको भगवान् नहीं मानते, यद्यपि उन्हें श्रीमद्भागवतमें वर्णित भगवान्की लीलापर विचार करनेका कोई अधिकार नहीं है, परन्तु उनकी दृष्टिसे भी इस प्रसङ्गमें कोई आपत्तिजनक बात नहीं है । क्योंकि श्रीकृष्ण उस समय लगभग दो-तीन वर्षके बच्चे थे और गोपियाँ अत्यधिक खेडके कारण उनके ऐसे-ऐसे मधुर खेल देखना चाहती थीं । आशा है, इससे शंका करनेवालोंको कुछ सन्तोष होगा ।

—हनुमानप्रसाद पोद्दार

<sup>\*</sup> मृद्-भक्षणके हेतु---

१. भगवान् श्रीकृष्णने विचार किया कि मुझमें शुद्ध सत्वगुण ही रहता है और आगे बहुत-से रजोगुणी कर्म करने हैं । उसके लिये थोड़ा-सा 'रज' संबह कर लें ।

२. संस्कृत-साहित्यमें पृथ्वीका एक नाम 'क्षमा' भी है । श्रीकृष्णने देखा कि म्वालबाल खलकर मेरे साथ खेलते हैं: कभी-कभी अपमान

आकाश), वैकारिक अहङ्कारके कार्य देवता, मन-इन्द्रिय,

पञ्चतन्मात्राएँ और तीनों गुण श्रीकृष्णके मुखमें दीख

पडे ॥ ३७-३८ ॥ परीक्षित् ! जीव, काल, स्वभाव, कर्म, उनकी वासना और शरीर आदिके द्वारा विभिन्न रूपोंमें

दीखनेवाला यह सारा विचित्र संसार, सम्पूर्ण क्रज और अपने-आपको भी यशोदाजीने श्रीकृष्णके नन्हेसे खुले हुए

मुखमें देखा । वे बड़ी शङ्कामें पड़ गयीं॥३९॥ वे सोचने लगीं कि 'यह कोई खप्र है या भगवानकी माया ?

कहीं मेरी बृद्धिमें ही तो कोई भ्रम नहीं हो गया है?

सम्भव है, मेरे इस बालकमें ही कोई जन्मजात योगसिद्धि

हो' ॥ ४० ॥ 'जो चित्त, मन, कर्म और वाणीके द्वारा

ठीक-ठीक तथा सगमतासे अनुमानके विषय नहीं होते,

यह सारा विश्व जिनके आश्रित है, जो इसके प्रेरक हैं और

जिनकी सत्तासे ही इसकी प्रतीति होती है, जिनका स्वरूप

सर्वथा अचित्त्य है--उन प्रभुको मैं प्रणाम करती

हैं॥४१॥ यह मैं हैं और ये मेरे पति तथा यह मेरा

लडका है. साथ ही मैं व्रजराजकी समस्त सम्पत्तियोंकी

\*\*\*\*\*\*\*\*\*\*\*\*\*\*\*\*

पकड़ लिया \* । उस समय श्रीकृष्णकी आँखें डरके चन्द्रमा और तारोंके साथ सम्पूर्ण ज्योतिर्मण्डल, जल, मारे नाच रही थीं । यशोदा मैयाने डाँटकर तेज, पवन, वियत् (प्राणियोंके चलने-फिरनेका

कहा- ॥३३॥ 'क्यों रे नटखट! तू बहुत ढीठ हो गया है। तुने अकेलेमें छिपकर मिट्टी क्यों

खायी ? देख तो तेरे दलके तेरे सखा क्या कह रहे

हैं! तेरे बड़े भैया बलदाऊ भी तो उन्हींकी ओरसे

गवाही दे रहे हैं'॥ ३४॥

भगवान् श्रीकृष्णने कहा—'मा ! मैंने मिट्टी नहीं

खायी । ये सब झुठ बक रहे हैं । यदि तुम इन्हींकी बात सच मानती हो तो मेरा मुँह तुम्हारे सामने ही है, तुम अपनी

आँखोंसे देख लो ॥ ३५ ॥ यशोदाजीने कहा-- 'अच्छी बात । यदि ऐसा है, तो मुँह खोल ।' माताके ऐसा

कहनेपर भगवान श्रीकष्णने अपना मँह खोल दिया 🗓 । परीक्षित् ! भगवान् श्रीकृष्णका ऐश्वर्य अनन्त है । वे

केवल लीलाके लिये ही मनुष्यके बालक बने हए

हैं ॥ ३६ ॥ यशोदाजीने देखा कि उनके मुँहमें चर-अचर सम्पूर्ण जगत् विद्यमान है । आकाश (वह शुन्य जिसमें

किसीकी गति नहीं) दिशाएँ, पहाड़, द्वीप, और समुद्रोंके सहित सारी पृथ्वी, बहनेवाली वाय, वैद्यत, अग्नि.

भी कर बैठते हैं । उनके साथ क्षमांश धारण करके ही क्रीड़ा करनी चाहिये, जिससे कोई विघ्र न पडे ।

३. संस्कृत-भाषामें पृथ्वीको 'रसा' भी कहते हैं । श्रीकृष्णने सोचा सब रस तो ले ही चुका हैं, अब रसा-रसका आखादन करूँ । ४. इस अवतारमें पृथ्वीका हित करना है । इसलिये उसका कुछ अंश अपने मुख्य (मुखमें स्थित) द्विजों (दाँतों) को पहले दान कर लेना

चाहिये । ५. ब्राह्मण शुद्ध साल्विक कमीमें लग रहे हैं, अब उन्हें असुरोका संहार करनेके लिये कुछ राजस कमी भी करने चाहिये । यही सुचित करनेके

लिये मानो उन्होंने अपने मुखमें स्थित द्विजोंको (दाँतोंको) रजसे युक्त किया । ६. पहले विष भक्षण किया था, मिट्टी खाकर उसकी दवा की ।

७. पहले गोपियोंका मक्खन खाया था. उलाहना देनेपर मिट्टी खा ली, जिससे मुँह साफ हो जाय । ८. भगवान् श्रीकृष्णके उदरमें रहनेवाले कोटि-कोटि ब्रह्माण्डोंके जीव वज-रज—गोपियोंके चरणोंकी रज—प्राप्त करनेके लिये व्याकुल हो

रहे थे । उनकी अभिलापा पूर्ण करनेके लिये भगवान्ने मिट्टी खायी । ९. भगवान् स्वयं ही अपने भक्तोंकी चरण-रज मुखके द्वारा अपने हृदयमें धारण करते हैं ।

कि मुकर जायेंगे । अब हमारा कर्तव्य क्या है । इसी भावको सूचित करते हुए दोनों नेत्र चकराने लगे ।

🕇 भगवानुके नेत्रमें सूर्य और चन्द्रमाका निवास है । वे कर्मके साक्षी हैं । उन्होंने सोचा कि पता नहीं श्रीकृष्ण मिट्टी खाना स्वीकार करेंगे

१०. छोटे बालक स्वभावसे ही मिड़ी खा लिया करते हैं । \* यशोदाजी जानती थीं कि इस हाथने मिट्टी खानेमें सहायता की है । चोरका सहायक भी चोर ही है । इसलिये उन्होंने हाथ ही पकड़ा ।

🗜 १. मा ! मिट्टी खानेके सम्बन्धमें ये मुझ अकेलेका ही नाम ले रहे हैं । मैंने खायी, तो सबने खायी, देख लो मेरे मुखमें सम्पूर्ण विश्व !

२. श्रीकृष्णने विचार किया कि उस दिन मेरे मुखमें विश्वको देखकर माताने अपने नेत्र बंद कर लिये थे । आज भी जब मैं अपना मुँह खोलूँगा,

तब यह अपने नेत्र बंद कर लेगी-इस विचारसे मुख खोल दिया ।

थीं ॥ ४५ ॥

सर्वव्यापक प्रभुने अपनी पुत्रस्नेहमयी

योगमायाका उनके हृदयमें संचार कर दिया॥४३॥

यशोदाजीको तुरंत वह घटना भूल गयी । उन्होंने अपने दुलारे लालको गोदमें उठा लिया । जैसे पहले उनके

इदयमें प्रेमका समुद्र उमडता रहता था, वैसे ही फिर

उमड़ने लगा ॥ ४४ ॥ सारे वेद, उपनिषद्, सांख्य, योग

और भक्तजन जिनके माहात्म्यका गीत गाते-गाते अघाते

नहीं - उन्हीं भगवानुको यशोदाजी अपना पुत्र मानती

कौन-सा बहुत बड़ा मङ्गलमय साधन किया था ? और परमभाग्यवती यशोदाजीने भी ऐसी कौन-सी तपस्या की

थी जिसके कारण खयं भगवानने अपने श्रीमुखसे उनका

राजा परीक्षित्ने पृष्ठा-भगवन् ! नन्दबाबाने ऐसा

\*\*\*\*\*\*\*\*\* स्वामिनी धर्मपत्नी हैं; ये गोपियाँ, गोप और गोधन मेरे गान करते रहते हैं । वे ही लीलीएँ उनके जन्मदाता

माता-पिता देवकी-वसुदेवजीको तो देखनेतकको न मिलीं अधीन हैं—जिनकी मायासे मुझे इस प्रकारकी कुमति घेरे हए है, वे भगवान ही मेरे एकमात्र आश्रय हैं-मैं उन्हींकी और नन्द-यशोदा उनका अपार सख लट रहे हैं । इसका शरणमें हैं'॥४२॥ जब इस प्रकार यशोदा माता क्या कारण है ? ॥ ४७ ॥ श्रीकृष्णका तत्त्व समझ गर्यों, तब सर्वशक्तिमान्

श्रीशकदेवजीने कहा—परीक्षित ! नन्दबाबा पूर्वजन्ममें एक श्रेष्ठ वसु थे । उनका नाम था द्रोण और उनकी पत्नीका नाम था धरा । उन्होंने ब्रह्माजीके आदेशोंका पालन करनेकी इच्छासे उनसे कहा- ॥ ४८ ॥

'भगवन् ! जब हम पृथ्वीपर जन्म लें, तब जगदीश्वर

भगवान् श्रीकृष्णमें हमारी अनन्य प्रेममयी भक्ति हो-जिस भक्तिके द्वारा संसारमें लोग अनायास ही दुर्गतियोंको पार कर जाते हैं'॥४९॥ ब्रह्माजीने

कहा-- 'ऐसा ही होगा ।' वे ही परमयशस्वी भगवन्मय द्रोण व्रजमें पैदा हुए और उनका नाम हुआ नन्द । और वे ही धरा इस जन्ममें यशोदाके नामसे उनकी पत्नी हुई ॥ ५० ॥ परीक्षित् ! अब इस जन्ममें जन्म-मृत्युके

चक्रसे छुड़ानेवाले भगवान् उनके पुत्र हुए और समस्त

गोप-गोपियोंकी अपेक्षा इन पति-पत्नी नन्द और

स्तनपान किया॥४६॥ भगवान् श्रीकृष्णकी वे बाल-यशोदाजीका उनके प्रति अत्यन्त प्रेम हुआ॥५१॥ लीलाएँ, जो वे अपने ऐश्वर्य और महत्ता आदिको छिपाकर करनेके लिये भगवान बात सत्य म्बालबालोंमें करते हैं, इतनी पवित्र हैं कि उनका श्रीकृष्ण बलरामजीके साथ व्रजमें रहकर समस्त व्रजवासियोंको अपनी बाल-लीलासे आनन्दित करने श्रवण-कीर्तन करनेवाले लोगोंके भी सारे पाप-ताप शान्त हो जाते हैं । त्रिकालदर्शी ज्ञानी पुरुष आज भी उनका लगे ॥ ५२ ॥ \*\*\*\*\*\*\*\*\*\*\*

# नवाँ अध्याय

### श्रीकृष्णका ऊखलसे बाँधा जाना

बात है, नन्दरानी यशोदाजीने घरकी दासियोंको तो मक्खन खिलानेके लिये) दही मथने लगीं \* ॥१॥

\* इस प्रसङ्गमें 'एक समय' का तात्पर्य है कार्तिक मास । पुराणोंमें इसे 'दामोदरमास' कहते हैं । इन्द्र-याणके अवसरपर दासियोंका दूसरे कामोमें लग जाना स्वाभाविक है । 'नियुक्तासु'—इस पदसे ध्वनित होता है कि बशोदा माताने जान-बृहकर दासियोंको दूसरे काममें लगा दिया ।

नन्दबाबा ही कारण हैं । उन नन्दकी गृष्टिणी होनेसे इन्हें 'नन्दगेहिनी' कहा गया है । साथ ही 'नन्द-गेहिनी' और 'स्वयं' — ये दो पद इस बातके

<sup>&#</sup>x27;यशोदा'—नाम उल्लेख करनेका अभिप्राय यह है कि अपने विशुद्ध वात्सल्यप्रेमके व्यवहारसे वहैश्वर्यशाली भगवानुको भी प्रेमाधीनता, भक्तवस्थताके कारण अपने भक्तोंके हाथों वैध जानेका 'यश' यही देती हैं । गोपराज नन्दके वात्सल्य-प्रेमके आकर्षणसे सम्बिदानन्द-परमानन्दस्वरूप

श्रीभगवान् नन्दनन्दनरूपसे जगत्में अवतीर्ण होकर जगत्के लोगोंको आनन्द प्रदान करते हैं । जगत्को इस अप्राकृत परमानन्दका रसाखादन करानेमें

अ• ९ ] • दशम स्कन्ध +

\*\*\*\*\*\*\*\*\*\*\*\*\*\*\*\*\*\* मथती हुई अपनी माताके पास आये । उन्होंने अपनी अबतक भगवानुकी जিন-जिন

बाल-लीलाओंका वर्णन किया है, दिधमन्थनके समय वे माताके हृदयमें प्रेम और आनन्दको और भी बढ़ाते हुए दहीकी मथानी पकड़ ली तथा उन्हें मधनेसे रोक उन सबका स्मरण करतीं और गाती भी जाती

र्थी \* ॥ २ ॥ वे अपने स्थूल कटिभागमें सुतसे बाँधकर दिया 🗓 ॥ ४ ॥ श्रीकृष्ण माता यशोदाकी गोदमें चढ

रेशमी लहँगा पहने हुए थीं । उनके स्तनोंमेंसे पुत्र-स्त्रेहकी गये । वात्सल्य-स्नेहकी अधिकतासे उनके स्तनोंसे दुध अधिकतासे दुध चुता जा रहा था और वे काँप भी रहे तो खयं झर ही रहा था । वे उन्हें पिलाने लगीं । और

मन्द-मन्द मुसकानसे युक्त उनका मुख देखने लगीं ।

इतनेमें ही दूसरी ओर अँगीठीपर रक्खे हए दूधमें उफान

आया । उसे देखकर यशोदाजी उन्हें अतुप्त ही छोड़कर

जल्दीसे दुध उतारनेके लिये चली गर्यीम ॥ ५ ॥ इससे

श्रीकृष्णको कुछ क्रोध आ गया । उनके लाल-लाल होठ

थे । नेती खींचते रहनेसे बाहें कुछ थक गयी थीं ।

हाथोंके कंगन और कानोंके कर्णफुल हिल रहे थे । मुँहपर पसीनेकी बूँदें झलक रही थीं । चोटीमें गुँथे हुए मालतीके

सुन्दर पुष्प गिरते जा रहे थे । सुन्दर भौहोंवाली यशोदा

इस प्रकार दही मथ रही थीं 🕇 ॥ ३ ॥

उसी समय भगवान् श्रीकृष्ण स्तन पीनेके लिये दही

फड़कने लगे। उन्हें दाँतोंसे दबाकर श्रीकृष्णने पास ही सूचक हैं कि दथि-मन्धनकर्म उनके योग्य नहीं है । फिर भी पुत्र-स्नेहकी अधिकतासे यह सोचकर कि मेरे लालाको मेरे हाथका माखन ही भाता

है, वे स्वयं ही दिध मध रही हैं। इस स्लोकमें भक्तके खरूपका निरूपण है । शरीरसे दिध-मन्धनरूप सेवाकर्म हो रहा है, हदयमें स्मरणकी धारा सतत प्रवाहित हो रही

है. वाणीमें बाल-चरित्रका संगीत । भक्तके तन, मन, वचन—सब अपने प्यारेकी सेवामें संलग्न हैं । खेह अमूर्त पदार्थ है; वह सेवाके रूपमें

ही व्यक्त होता है । स्रेहके ही विलासविशेष हैं—नृत्व और संगीत । यशोदा मैयाके जीवनमें इस समय राग और भोग दोनों ही प्रकट है । 🕇 कमरमें रेशमी लहँगा डोरीसे कसकर बैधा हुआ है अर्थात् जीवनमें आलस्य, प्रमाद, असावधानी नहीं है । सेवाकर्ममें पूरी तत्परता है । रेशमी लहेंगा इसीलिये पहने हैं कि किसी प्रकारकी अपवित्रता रह गयी तो मेरे कन्हैबाको कुछ हो जायगा ।

माताके हदयका रस स्नेह—दूध स्तनके मुँह आ लगा है, चुचुआ रहा है, बाहर झाँक रहा है । श्यामसुन्दर आवें, उनकी दृष्टि पहले मुझपर पड़े और वे पहले माखन न खाकर मुझे ही पीवे-यही उसकी लालसा है।

स्तनके काँपनेका अर्थ यह है कि उसे डर भी है कि कहीं मुझे नहीं पिया तो !

सिरपर रहनेके अधिकारी नहीं ।

कडूण और कुण्डल नाच-नाचकर मैयाको बधाई दे रहे हैं । यशोदा मैयाके हाथोंके कडूण इसलिये झंकार ध्वनि कर रहे हैं कि वे आज उन हाथोंमें रहकर धन्य हो रहे हैं कि जो हाथ भगवानुकी सेवामें लगे हैं । और कुम्डल यशोदा मैयाके मुखसे लीला-गान सुनकर परमानन्दसे

हिलते हुए कानोंकी सफलताकी सुचना दे रहे हैं । हाथ वही धन्य हैं, जो भगवानकी सेवा करें और कान वे धन्य हैं, जिनमें भगवानके लीला गुण-गानकी सुधाधारा प्रवेश करती रहे । मुँहपर स्वेद और मालतीके पुष्पोंके नीचे गिरनेका ध्यान माताको नहीं है । वह शुंगार और शरीर भूल

चुकी हैं । अथवा मालतीके पुष्प स्वयं ही चोटियोंसे छुटकर चरणोंमें गिर रहे हैं कि ऐसी वात्सल्यमयी माके चरणोंमें ही रहना सौभाग्य है, हम

🕇 हदयमें लीलाकी सुखस्मृति, हाथोंसे द्रियमन्थन और मुखसे लीलागान—इस प्रकार मन, तन, वचन तीनोंका श्रीकृष्णके साथ एकतान संयोग होते ही श्रीकृष्ण जगकर 'मा-मा' पुकारने लगे । अबतक भगवान् श्रीकृष्ण सोये हुए-से थे । माकी खेह-साधनाने उन्हें जगा दिया । वे निर्गुणसे सगुण हुए, अचलसे चल हुए, निष्कामसे सकाम हुए; खेहके भूखे-प्यासे माके पास आये । क्या ही सुन्दर नाम है—'सान्यकाम' ! मन्थन

करते समय आये, बैठी-ठालीके पास नहीं । सर्वत्र भगवान् साधनकी प्रेरणा देते हैं, अपनी ओर आकृष्ट करते हैं; परन्तु मधानी पकड़कर मैयाको रोक लिया । 'मा ! अब तेरी साधना

पूर्ण हो गयी । पिष्ट-पेषण करनेसे क्या लाभ ? अब मैं तेरी साधनाका इससे अधिक भार नहीं सह सकता ।' मा प्रेमसे दब गयी—निहाल हो गबी--मेरा लाला मुझे इतना चाहता है ।

ϗ मैया मना करती रही—'नेक-सा माखन तो निकाल लेने दे ।' 'ऊँ-ऊँ-ऊँ, मैं तो दृघ पीऊँगा'—दोनों हाथोंसे मैयाकी कमर पकड़कर एक पाँव घुटनेपर रक्खा और गोदमें चढ़ गये । सानका दूध बरस पड़ा । मैया दूध पिलाने लगी, लाला मुसकराने लगे, आँखें मुसकानपर जम गर्यी । 'ईक्षती' पदका यह अभिप्राय है कि जब लाला मुँह उठाकर देखेगा और मेरी आँखें उसपर लगी मिलेंगी, तब उसे बड़ा सुख होगा ।

\*\*\*\*\* \*\*\*\*\*\*\*\*\* खुब लूटा रहे हैं। उन्हें यह भी डर है कि कहीं मेरी चोरी

पढ़े हुए लोढेसे दहीका मटका फोड़-फाड़ डाला, बनावटी आँस् आँखोंमें भर लिये और दूसरे घरमें जाकर अकेलेमें बासी माखन खाने लगे\* ॥ ६ ॥

यशोदाजी औट हए दूधको उतारकर 🕇 फिर मथनेके घरमें चली आयीं। वहाँ देखती हैं तो दहीका

मटका (कमोरा) टुकड़े-टुकड़े हो गया है। वे समझ गर्यी

कि यह सब मेरे लालाकी ही करतृत है। साथ ही उन्हें वहाँ न देखकर यशोदा माता हँसने लगीं॥७॥ इधर-उधर ढुँढ़नेपर पता चला कि श्रीकृष्ण एक उलटे हुए ऊखलपर

खडे हैं और छीकेपरका माखन ले-लेकर बंदरोंको

जाते हैं । यह देखकर यशोदारानी पीछेसे धीरे-धीरे उनके पास जा पहुँचीं 🕸 ॥ ८ ॥ जब श्रीकृष्णने देखा कि मेरी मा

खुल न जाय, इसलिये चौकन्ने होकर चारों ओर ताकते

हाथमें छड़ी लिये मेरी ही ओर आ रही है, तब झटसे ओखलीपरसे कुद पड़े और डरे हएकी भाँति भागे। परीक्षित् ! बडे-बडे योगी तपस्याके द्वारा अपने मनको

अत्यन्त सक्ष्म और शृद्ध बनाकर भी जिनमें प्रवेश नहीं करा पाते, पानेकी बात तो दूर रही, उन्हीं भगवानुके पीछे-

पीछे उन्हें पकड़नेके लिये यशोदाजी दौड़ीं 🛎 ॥ ९ ॥ जब सामने पदागन्था गायका दुध गरम हो रहा था । उसने सोचा—'स्नेहमयी मा यशोदाका दूध कभी कम न होगा, श्यामसुन्दस्की प्यास कभी बुझेगी नहीं ! उनमें परस्पर होड़ लगी है । मैं बेचारा युग-युगका, जन्म-जन्मका श्यामसुन्दरके होठोंका स्पर्श करनेके लिये व्याकुल तप-तपकर

पहुँच गये । दयाई माको श्रीकृष्णका भी ध्यान न रहा; उन्हें एक ओर डालकर दौड़ पड़ी । भक्त भगवान्को एक ओर रखकर भी दुखियोंकी रक्षा करते हैं । भगवान् अतृप्त ही रह गये । क्या भक्तोंके हृदय-रससे, स्नेहसे उन्हें कभी तृप्ति हो सकती है ? उसी दिनसे उनका एक नाम हआ--'अतुप्त' । \* श्रीकृष्णके होठ फडके । क्रोध होठोंका स्पर्श पाकर कृतार्थ हो गया । लाल-लाल होठ क्षेत-क्षेत दूधकी दैतुलियोंसे दबा दिये गये, मानो सत्त्वगुण रजोगुणपर शासन कर रहा हो, ब्राह्मण क्षत्रियको शिक्षा दे रहा हो । वह क्रोध उतरा दिधमन्थनके मटकेपर । उसमें एक असर आ बैटा था । दम्भने कहा-काम, क्रोध और अतिप्रके बाद मेरी बारी है । वह आँसु बनकर आँखोंमें छलक आया । श्रीकृष्ण अपने भक्तजनोंके प्रति

मर रहा हैं । अब इस जीवनसे क्या लाभ जो श्रीकृष्णके काम न आवे । इससे अच्छा है उनकी आँखोंके सामने आगमें कुद पहना ।' माके नेत्र

अपनी ममताकी धारा उद्देलनेके लिये क्या-क्या भाव नहीं अपनाते ? ये काम, क्रोध, लोभ और दम्भ भी आज ब्रह्म-संस्पर्श प्राप्त करके धन्य हो गये ! श्रीकृष्ण घरमें घुसकर बासी मक्खन गटकने लगे, मानो माको दिखा रहे हों कि मैं कितना भूखा हैं । प्रेमी भक्तोंके 'पुरुषार्थ' भगवान नहीं हैं, भगवानकी सेवा है । ये भगवानकी सेवाके लिये भगवानका भी त्याग कर सकते हैं । मैयाके अपने

हाथों दुहा हुआ यह पदागन्धा गायोंका दूध श्रीकृष्णके लिये ही गरम हो रहा था । थोड़ी देरके बाद ही उनको पिलाना था । दूध उफन जायगा तो मेरे लाला भूखे रहेंगे--- रोवेंगे, इसीलिये माताने उन्हें नीचे उतारकर दूधको सँभाला ।

<sup>1</sup> यशोदा माता दुधके पास पहेंचीं । प्रेमका अन्द्रत दुश्य ! पुत्रको गोदसे उतारकर उसके पेयके प्रति इतनी प्रीति क्यों ? अपनी छातीका दुध तो अपना है, वह कहीं जाता नहीं । परन् वह सहस्रों छटी हुई गायोंके दूधसे पालित पदागन्धा गायका दूध फिर कहीं मिलेगा ? वृन्दावनका दूध अप्राकृत, चिन्मय, प्रेमजगत्का दूध—माको आते देखकर शर्मसे दब गया । 'अहो ! आगमें कृदनेका सङ्कल्प करके मैंने माके स्रेहानन्दमें कितना बड़ा विच्न कर डाला ? और मा अपना आनन्द छोड़कर मेरी रक्षांके लिये दौड़ी आ रही है । मुझे धिकार है ।' दूधका उफलना बंद हो

गया और वह तत्काल अपने स्थानपर बैठ गया । 🛨 'मा ! तुम अपनी गोदमें नहीं बैठाओगी तो मैं किसी खलको गोदमें जा बैठुँगा'—यही सोचकर मानो श्रीकृष्ण उल्टे ऊखलके ऊपर जा बैठे । उदार पुरुष भले ही खुलोकी संगतिमें जा बैठें, परन्तु उनका शील-स्वभाव बदलता नहीं है । ऊखलपर बैठकर भी वे बन्दरोंको माखन

बाँटने लगे । सम्भव है रामावतारके प्रति जो कतज्ञताका भाव उदय हुआ था, उसके कारण अथवा अभी-अभी क्रोध आ गया था, उसका प्रायक्षित करनेके लिये ! श्रीकृष्णके नेत्र हैं 'चौर्यविशाङ्कित' ध्यान करनेयोग्य । वैसे तो उनके लिलत, कलित, खलित, बलित, चकित आदि अनेकों प्रकारके ध्येय

नेत्र हैं, परन्तु ये प्रेमीजनोंके हृदयमें गहरी चोट करते हैं ।

ϗ भीत होकर भागते हुए भगवान् हैं। अपूर्व झाँकी है ! ऐश्चर्यको तो मानो मैयाके वात्सल्य प्रेमपर न्यौडावर करके झजके बाहर ही फेंक दिया है ! कोई असुर अस-शस्त्र लेकर आता तो सुदर्शन चक्रका स्मरण करते । मैयाकी छड़ीका निवारण करनेके लिये कोई भी अस-शस्त्र नहीं ! सन्दरी यशोदा

\*\*\*\*\*\*\*\*\*\*\*\*\*

पिटनेके भयसे आँखें ऊपरकी ओर उठ गयी थीं, उनसे

इस प्रकार माता यशोदा श्रीकृष्णके पीछे दौड़ने लगीं तब व्याकुलता सुचित होती थी 🕇 ॥ ११ ॥ जब यशोदाजीने

कुछ ही देरमें बड़े-बड़े एवं हिलते हुए नितम्बेंकि कारण

उनकी चाल धीमी पड़ गयी । वेगसे दौड़नेके कारण

चोटीकी गाँठ ढीली पड गयी । वे ज्यों-ज्यों आगे बढ़तीं,

पीछे-पीछे चोटीमें गुँथे हुए फूल गिरते जाते । इस प्रकार

ज्यों-त्यों करके उन्हें

सर्की\*॥१०॥ श्रीकृष्णका हाथ पकडकर वे उन्हें

डराने-धमकाने लर्गी । उस समय श्रीकृष्णकी झाँकी बड़ी

विलक्षण हो रही थी । अपराध तो किया ही था, इसलिये रुलाई रोकनेपर भी न रुकती थी । हाथोंसे आँखें मल रहे

थे. इसलिये मेंहपर काजलकी स्याही फैल गयी थी.

भगवान्की यह भयभीत मूर्ति कितनी मधुर है ! धन्य है इस भयको । \* माता यशोदाके शरीर और शंगार दोनों ही विरोधी हो गये---तुम प्यारे कन्हैयाको क्यों खदेड़ रही हो । परन्तु मैयाने पकड़कर ही छोड़ा ।

🏮 विश्वके इतिहासमें, भगवान्के सम्पूर्ण जीवनमें पहली बार रूपं विश्वेश्वर भगवान् माके सामने अपराधी वनकर खड़े हुए हैं । मानो अपराधी

भी मैं ही हैं—इस सत्वका प्रत्यक्ष करा दिया । बायें हाथसे दोनों आँखें रगड़-रगड़कर मानो उनसे कहलाना चाहते हों कि ये किसी कर्मके कर्ता

नहीं हैं । कपर इसलिये देख रहे हैं कि जब माता ही पीटनेके लिये तैयार है, तब मेरी सहायता और कौन कर सकता है ? नेत्र भयसे विद्वल हो रहे हैं, ये भले ही कह दें कि मैंने नहीं किया, हम कैसे कहें । फिर तो लीला ही बंद हो जायगी ।

माने डाँटा—अरे, अशास्त्रप्रकृते ! वानरबन्धो ! मन्धनीस्फोटक ! अब तुझे मक्खन कहाँसे मिलेगा ? आज मैं तुझे ऐसा बॉर्धेगी, ऐसा बॉर्धेगी कि न तो तु ग्वालबालोंके साथ खेल ही सकेगा और न माखन-चोरी आदि ऊथम ही मचा सकेगा ।

İ 'अरी मैया ! मोहि मत मार ।' माताने कहा—'यदि तुझे पिटनेका इतना ढर था तो मटका क्यों फोड़ा ?' श्रीकृष्ण—'अरी मैया ! मै अब ऐसा कभी नहीं करूँगा । तु अपने हाथसे छड़ी डाल दे ।' श्रीकणका भोलापन देखकर मैयाका हृदय भर आया, वात्सल्य-स्नेहके समुद्रमें ज्वार आ गया । वे सोचने लगीं—लाला अत्यन्त हर गया

है । कहीं छोड़नेपर यह भागकर वनमें चला गया तो कहाँ-कहाँ भटकता फिरेगा, भूखा-प्यासा रहेगा । इसलिये घोड़ी देरतक बाँधकर रख लूँ । दूध-माखन तैयार होनेपर मना लूँगी । यही सोच-विचारकर माताने बाँधनेका निश्चय किया । बाँधनेमें वात्सल्य ही हेतु था ।

भगवानुके ऐश्वर्यका अञ्चान दो प्रकारका होता है, एक तो साधारण प्राकृत जीवोंको और दूसरा भगवानुके नित्यसिद्ध प्रेमी परिकरको । यशोदा मैया आदि भगवानकी सक्रयभूता चित्मयी लीलाके अप्राकृत नित्य-सिद्ध परिकर हैं । भगवानके प्रति वात्सल्यभाव, शिशु-प्रेमकी गाइताके कारण

इसलिये इनका अञ्चान भी भगवानुकी लीलाकी सिद्धिके लिये उनकी लीलाशक्तिका ही एक चमलकार विशेष है ।

दी---यह सर्वधा स्वाभाविक है । परन्तु सब कुछ छोड़कर मेरे पीछे दौड़ना मेरी प्राप्तिका हेतु है । क्या मैयाके चरितसे इस बातकी शिक्षा नहीं मिलती ?

सोचकर भगवान यशोदाके हाथों एकडे गये । s इस श्लोकमें श्रीकृष्णकी ब्रह्मरूपता बतायी गयी है । 'उपनिषदोंमें जैसे ब्रह्मका वर्णन है---अपूर्वम् अनपरम् अनत्तरम् अबाह्मम्' इत्यादि । वही बात यहाँ श्रीकृष्णके सम्बन्धमें है। वह सर्वाधिष्ठान, सर्वसाक्षी, सर्वातीत, सर्वान्तर्यामी, सर्वोपादान एवं सर्वरूप बहा ही यशोदा माताके प्रेमके वश बैंधने जा रहा है। बन्धनरूप होनेके कारण उसमें किसी प्रकारकी असङ्गति या अनीचित्य भी नहीं है।

देखा कि लल्ला बहुत डर गया है, तब उनके हृदयमें वात्सल्य-स्नेह उमड आया । उन्होंने छड़ी फेंक दी । इसके बाद सोचा कि इसको एक बार रस्सीसे बाँध देना

सच पूछो तो यशोदा मैयाको अपने बालकके ऐश्वर्यका पता न था 🗓 ॥ १२ ॥ जिसमें न बाहर है न भीतर, न

आदि है और न अन्त; जो जगत्के पहले भी थे, बादमें भी रहेंगे; इस जगत्के भीतर तो हैं ही, बाहरी रूपोंमें भी

चाहिये (नहीं तो यह कहीं भाग जायगा) । परीक्षित् !

हैं: और तो क्या, जगतके रूपमें भी स्वयं वही हैं: अ यही

ही उनका ऐश्वर्य-ज्ञान अभिभूत हो जाता है; अन्यथा उनमें अज्ञानकी संभावना ही नहीं है । इनकी स्थित तुरीयावस्था अथवा समाधिका भी अतिक्रमण करके सहज प्रेममें रहती है । वहाँ प्राकृत अज्ञान, मोह, रजोगुण और तमोगुणकी तो बात ही क्या, प्राकृत सत्त्वकी भी गति नहीं है ।

तभीतक हदयमें जहता रहती है, जबतक चेतनका स्फूरण नहीं होता । श्रीकृष्णके हाथमें आ जानेपर यशोदा माताने बाँसकी छड़ी फेंक

मेरी तुप्तिका प्रयत्न छोडकर छोटी-मोटी बस्तुपर दृष्टि डालना केवल अर्थ-हानिका ही हेतू नहीं है, मुझे भी आँखोंसे ओझल कर देता है । मुझे योगियोंकी भी बुद्धि नहीं एकड़ सकती, परन्तु जो सब ओरसे मुँह मोड़कर मेरी ओर दौड़ता है, मैं उसकी मुट्टीमें आ जाता हूँ । वही

[34∘ € + श्रीमद्धागवत + 400 \*\*\*\*\*\*\*

\*\*\*\*\*\*\*\*\*\* जोडी 🕇 ॥ १५ ॥ जब वह भी छोटी हो गयी, तब उसके नहीं, जो समस्त इन्द्रियोंसे परे और अव्यक्त हैं---उन्हीं

भगवानुको मनुष्यका-सा रूप धारण करनेके कारण पुत्र समझकर यशोदारानी रस्सीसे ऊखलमें ठीक वैसे ही बाँध

उद्देग हो जाता है। यह ऊखल भी चोर ही है, क्वोंकि इसने कर्न्हैयाके चोरी करनेमें सहायता की है । दोनोंको बन्धनयोग्य देखकर ही यशोदा माताने दोनोंको

र्बाधनेका उद्योग किया ।

जो रस्सी उठातीं, उसीपर श्रीकृष्णकी दृष्टि पड़ जाती । यह स्वयं मुक्त हो जाती, फिर उसमें गाँठ कैसे लगती ?

कमाहो गयी।

साथ और जोड़ी 🗓, इस प्रकार वे ज्यों-ज्यों रस्सी लातीं और जोड़ती गयीं, त्यों-त्यों जुड़नेपर भी वे सब दो-दो अंगुल छोटी पड़ती गर्यी 🕏 ॥ १६ ॥ यशोदारानीने घरकी हैं. जैसे कोई साधारण-सा बालक \*

सारी रस्सियाँ जोड़ डालीं, फिर भी वे भगवान् श्रीकृष्णको हो ॥ १३-१४ ॥ जब माता यशोदा अपने ऊधमी और न बाँध सर्को । उनकी असफलतापर देखनेवाली गोपियाँ नटखट लड़केको रस्सीसे बाँधने लगीं, तब वह दो अंगुल मुसकराने लगीं और वे स्वयं भी मुसकराती हुई छोटी पड़ गयी ! तब उन्होंने दूसरी रस्सी लाकर उसमें

यह फिर कभी ऊखलपर जाकर न बैठे इसके लिये ऊखलसे बाँधना ही उचित है; क्वोंकि खलका अधिक सङ्ग होनेपर उससे मनमें

🕇 यशोदा माता ज्यों-ज्यों अपने स्नेह, ममता आदि गुणों (सट्गुणों या रिसरयों) से श्रीकृष्णका पेट भरने लगीं, त्यों-त्यों अपनी नित्यमुक्तता, खतन्त्रता आदि सदगुणोंसे भगवान् अपने खरूपको प्रकट करने लगे ।

🗜 १. संस्कृत-साहित्यमें 'गुण' शब्दके अनेक अर्थ हैं—सदगुण, सत्व आदि गुण और रस्ती । सत्त, रज आदि गुण भी अखिल ब्रह्माण्डनायक त्रिलोकीनाथ भगवानुका स्पर्श नहीं कर सकते । फिर यह छोटा-सा गुण ( दो वित्तेकी रस्सी) उन्हें कैसे बाँध सकता है । यही कारण है कि यशोद माताकी रस्सी पृरी नहीं पड़ती थी ।

२. संसारके विषय इन्द्रियोंको ही बाँधनेमें समर्थ हैं—विविष्यत्ति इति विषयाः । ये हृदयमें स्थित अन्तर्यामी और साशीको नहीं बाँध सकते

तब गो-बन्धक (इन्द्रियों या गायोंको चाँधनेवाली) रस्सी गो-पति (इन्द्रियों या गायोंके स्वामी) को कैसे बाँध सकती है? ३. वेदान्तके सिद्धान्तानुसार अध्यस्तमें ही बन्धन होता है, अधिष्ठानमें नहीं । भगवान् श्रीकृष्णका उदर अनन्तकोटि ब्रह्माण्डोंका अधिष्ठान है

उसमें भला बन्धन कैसे हो सकता है ? ४. भगवान् जिसको अपनी कृपात्रसादपूर्ण दृष्टिसे देख लेते हैं, वही सर्वदाके लिये बन्धनसे मुक्त हो जाता है । यशोदा माता अपने हाथमे

५, कोई साधक यदि अपने गुणेकि द्वारा भगवानुको रिझाना चाहे तो नहीं रिझा सकता । मानो यही सृचित करनेके लिये कोई भी गुण (रस्सी) भगवानके उदरको पूर्ण करनेमें समर्थ नहीं हुआ ।

**≸** रस्सी दो अंगुल ही कम क्वों हुई ? इसपर कहते हैं—

१. भगवान्ने सोचा कि जब मैं शुद्धहृदय भक्तजनोंको दर्शन देता हूँ, तब मेरे साथ एकमात्र सत्त्वगुणसे ही सम्बन्धको स्फूर्ति होती है, रज औ तमसे नहीं । इसलिये उन्होंने रस्सीको दो अंगुल कम करके अपना भाव प्रकट किया ।

२. उन्होंने विचार किया कि जहाँ नाम और रूप होते हैं, वहीं बन्धन भी होता है । मुझ परमात्मामें बन्धनकी कल्पना कैसे ? जबकि ये दोने ही नहीं । दो अंगुलकी कमीका यही रहस्य है ।

३. दो वृक्षोंका उद्धार करना है । यही क्रिया सृचित करनेके लिये रस्सी दो अंगुल कम पड़ गयी ।

४. भगवत्कृपासे दैतानुरागी भी मुक्त हो जाता है और असङ्ग भी प्रेमसे बैध जाता है । यही दोनों भाव सृचित करनेके लिये रस्सी दो अंगुर

५, यशोदा माताने छोटी-बड़ी अनेको रसियाँ अलग-अलग और एक साथ भी भगवान्की कमरमें लगावीं, परनु वे पूरी न पड़ीं; क्योंकि भगवान्में छोटे-बढ़ेका कोई भेद नहीं है । रस्सियोंने कहा—भगवान्के समान अनन्तता, अनादिता और विभुता हमलोगोंमें नहीं है । इसलिये इनको

बाँघनेकी बात बंद करो । अथवा जैसे नदियाँ समुद्रमें समा जाती है वैसे ही सारे गुण (सारी रस्सियाँ) अनन्तगुण भगवान्में लीन हो गये, अपना नाम-रूप खो बैठे । ये ही दो भाव सुचित करनेके लिये रस्तियोमें दो अंगुलकी न्यूनता हुई ।

+ दशम स्कन्ध +

अ∘ ९ ] 

संसारको यह बात दिखला दी कि मैं अपने प्रेमी भक्तोंके आश्चर्यचिकत हो गर्यी \*॥ १७ ॥ भगवान् श्रीकृष्णने देखा

वशमें हैं 🖫 १९ ॥ म्वालिनी यशोदाने मुक्तिदाता मुकुन्दसे कि मेरी माका शरीर पसीनेसे लथपथ हो गया है, चोटीमें

गुँथी हुई मालाएँ गिर गयी हैं और वे बहुत थक भी गयी जो कछ अनिर्वचनीय कपाप्रसाद प्राप्त किया वह प्रसाद ब्रह्मा पुत्र होनेपर भी, शङ्कर आतमा होनेपर भी और हैं; तब कृपा करके वे स्वयं ही अपनी माके बन्धनमें बँध

वक्षःस्थलपर विराजमान लक्ष्मी अर्घाङ्गिनी होनेपर भी न गये 🕇 ॥ १८ ॥ परीक्षित् ! भगवान् श्रीकृष्ण परम

स्वतन्त्र हैं । ब्रह्मा, इन्द्र आदिके साथ यह सम्पूर्ण जगत् पा सके. न पा सके 🛂॥२०॥ यह गोपिकानन्दन उनके वशमें है । फिर भी इस प्रकार वैधकर उन्होंने भगवान अनन्यप्रेमी भक्तोंके लिये जितने सुलभ हैं, उतने

\* वे मन-ही-मन सोचर्तां—इसकी कमर मुद्री भरकी है, फिर भी सैकड़ों हाथ लम्बी रस्सीसे यह नहीं बैधता है । कमर तिलमात्र भी मोटी नहीं होती, रस्सी एक अंगुल भी छोटी नहीं होती, फिर भी वह बैंधता नहीं । कैसा आधर्य है ! हर बार दो अंगुलकी हो कमी होती है, न तीनकी, न चारकी, न एककी । यह कैसा अलैकिक चमत्कार है !

🕇 १. भगवान् श्रीकृष्णने सोचा कि जब माके हदयसे द्वैत-भावना दूर नहीं हो रही है, तब मैं व्यर्थ अपनी असङ्गता क्यों प्रकट करूँ । जो मुझे बद्ध समझता है उसके लिये बद्ध होना ही उचित है । इसलिये वे वैध गये । २. मैं अपने भक्तके छोटे-से गुणको भी पूर्ण कर देता हूँ—यह सोचकर भगवानूने यशोदा माताके गुण (रस्सी) को अपने बाँधनेयोग्य बना

लिया ।

३. यद्यपि मुझमें अनन्त, अचिन्त्य कल्पाण-गुण निवास करते हैं, तथापि तबतक वे अधूरे ही रहते हैं, जबतक मेरे भक्त अपने गुणोंकी

मुहर उनपर नहीं लगा देते । यही सोचकर यशोदा मैयाके गुणों (वात्सस्य, स्नेह आदि और रख्नु) से अपनेको पूर्णोदर-दामोदर-बना लिया । ४. भगवान् श्रीकृष्ण इतने कोमलहदय है कि अपने भक्तके प्रेमको पुष्ट करनेवाला परिश्रम भी सहन नहीं करते हैं । वे अपने भक्तको

परिश्रमसे मुक्त करनेके लिये स्वयं ही बन्धन स्वीकार कर लेते हैं ।

५, भगवानने अपने मध्यभागमें बन्धन स्वीकार करके यह सृचित किया कि मुझमें तत्त्वदृष्टिसे बन्धन है ही नहीं; क्योंकि जो वस्तु आगे-पीछे, कपर-नीचे नहीं होती, केवल बीचमें भासती है, वह झुठी होती है । इसी प्रकार यह बन्धन भी झुठा है ।

६. भगवान् किसीकी शक्ति, साधन या सामग्रीसे नहीं बैधते । यशोदाजीके हाथों श्यामसुन्दरको न बैधते देखकर पास-पड़ोसकी म्वालिने इकट्ठी हो गयीं और कहने लगीं—यशोदाजी ! लालाकी कमर तो मुद्दीभरकी ही है और छोटी-सी किट्टिगी इसमें रून-झुन कर रही है । अब

यह इतनी रस्सियोंसे नहीं बैधता तो जान पड़ता है कि विधाताने इसके ललाटमें बन्धन लिखा ही नहीं है । इसलिये अब तुम यह उद्योग छोड़ दो । यशोदा मैयाने कहा—चाहे सम्प्रा हो जाय और गाँवभरकी रस्ती क्यों न इकट्ठी करनी पढ़े, पर मैं तो इसे बाँधकर ही छोड़ेंगी । यशोदाजीका

यह हट देखकर भगवानुने अपना हठ छोड़ दिया; क्योंकि जहाँ भगवान् और भक्तके हटमें विरोध होता है, वहाँ भक्तका ही हट पूरा होता है । भगवान् बँधते हैं तब, जब भक्तकी थकान देखकर कृतपरवश हो जाते हैं । भक्तके श्रम और भगवान्की कृपाकी कमी ही दो अंगुलकी कमी

है । अथवा जब भक्त अहंकार करता है कि मैं भगवान्को बाँध लुंगा, तब वह उनसे एक अंगुल दूर पड़ जाता है और भक्तको नकल करनेवाले भगवान् भी एक अंगुल दूर हो जाते हैं । जब यशोदा माता थक गर्वी, उनका शरीर पसीनेसे लथपथ हो गया, तब भगवान्की सर्वशक्तिचक्रवर्तिनी परम भास्त्रती भगवती कृत्रा-शक्तिने भगवान्के हृदयको मास्त्रनके समान द्रवित कर दिया और खयं प्रकट होकर उसने भगवान्की सत्य-संकल्पितता

और विभुताको अन्तर्हित कर दिया । इसीसे भगवान् वैध गये । 🗓 बदापि भगवान् स्वयं परमेश्वर हैं, तथापि प्रेमपरवश होकर बँध जाना परम चमत्कारकारी होनेके कारण भगवान्का भूषण ही हैं, दूषण

नहीं । आत्पाराम होनेपर भी भृख लगना, पूर्णकाम होनेपर भी अतृप्त रहना, शुद्ध सत्त्वस्वरूप होनेपर भी क्रोध करना, स्वाराज्य-लक्ष्मीसे युक्त होनेपर भी चोरी करना, महाकाल यम आदिको भय देनेवाले होनेपर भी डरना और भागना, मनसे भी तीव्र गतिवाले होनेपर भी माताके हाथीं पकड़ा

जाना, आनन्दमय होनेपर भी दुखी होना, रोना, सर्वव्यापक होनेपर भी वैध जाना—यह सब भगवान्की स्वाभाविक भक्तवस्पता है । जो लोग भगवानुको नहीं जानते हैं, उनके लिये तो इसका कुछ उपयोग नहीं है, परन्तु जो श्रीकृष्णको भगवानुके रूपमें पहचानते हैं, उनके लिये यह अत्यन्त चमत्कारी वस्तु है और यह देखकर—जानकर उनका हृदय द्रवित हो जाता है, भक्तिप्रेमसे सराबोर हो जाता है । अहो ! विश्वेश्वर प्रभु अपने


भक्तके राधों ऊखलमें बैधे हए हैं।

**≸** इस इलोकमें तीनों नकरोंका अन्तय 'लेघिरे' क्रियांके साथ करना चाहिये । न पा सके, न पा सके, न पा सके ।

\*

देहाभिमानी कर्मकाण्डी एवं तपस्वियोंको तथा अपने खरूपभृत ज्ञानियंकि लिये भी नहीं है \* ॥ २१ ॥

इनके नाम थे नलकुबर और मणिग्रीव । इनके पास धन, सौन्दर्य और ऐश्वर्यकी पूर्णता थी । इनका घमंड देखकर इसके बाद नन्दरानी यशोदाजी तो घरके ही देवर्षि नारदजीने इन्हें शाप दे दिया था और ये वृक्ष हो काम-धंधोंमें उलझ गयीं और ऊखलमें बँधे हुए भगवान् श्यामसुन्दरने उन दोनों अर्जुन-वृक्षोंको मुक्ति देनेकी गये थे 🗓 । २३ ॥



## दसवाँ अध्याय

#### यमलार्जुनका उद्धार

हथिनियोंके साथ जलक्रीडा कर रहा हो, वैसे ही वे उन बतलाइये कि नलकुबर और मणिग्रीवको शाप क्यों मिला ? उन्होंने ऐसा कौन-सा निन्दित कर्म किया था, युवतियोंके साथ तरह-तरहकी क्रीडा करने लगे॥४॥ जिसके कारण परम शान्त देवर्षि नारदजीको भी क्रोध आ परीक्षित् ! संयोगवश उधरसे परम समर्थ देवर्षि नारदजी गया ?॥ १ ॥

**श्रीशुकदेवजीने कहा**----परीक्षित् ! नलकृबर और मणिग्रीव-ये दोनों एक तो धनाध्यक्ष कुबेरके लाडले लडके थे और दूसरे इनकी गिनती हो रुद्रभगवानुके अनुचरोंमें। इससे उनका घमंड बढ़ गया । एक दिन वे दोनों मन्दािकनीके तटपर कैलासके रमणीय उपवनमें वारुणी मदिरा पीकर

राजा परीक्षित्ने पूछा--भगवन् ! आप कृपया यह

मदोन्मत हो गये थे। नशेके कारण उनकी आँखें घुम रही थीं। बहत-सी स्त्रियाँ उनके साथ गा-बजा रही थीं और वे पुष्पोंसे लदे हुए वनमें उनके साथ

विहार कर रहे थे॥ २-३॥ उस समय गङ्गाजीमें पाँत-के-पाँत कमल खिले हुए थे । वे स्नियोंके साथ

आ निकले । उन्होंने उन यक्ष-युवकोंको देखा और समझ लिया कि ये इस समय मतवाले हो रहे हैं ॥ ५ ॥ देवर्षि नारदको देखकर वस्त्रहीन अप्सराएँ लजा गर्यो। शापके डरसे उन्होंने तो अपने-अपने कपडे झटपट पहन लिये,

जलके भीतर घुस गये और जैसे हाथियोंका जोड़ा

सोची, जो पहले यक्षराज कुबेरके पुत्र थे 🕇 ॥ २२ ॥

परन्तु इन यक्षोंने कपड़े नहीं पहने॥६॥ जब देवर्षि नारदजीने देखा कि ये देवताओंके पुत्र होकर श्रीमदसे अन्धे और मदिरापान करके उन्मत्त हो रहे हैं,तब उन्होंने उनपर अनुग्रह करनेके लिये शाप देते हुए यह कहा— # ॥ ७ ॥

नारदजीने कहा-जो लोग अपने प्रिय विषयोंका सेवन करते हैं, उनकी बृद्धिको सबसे बढ़कर नष्ट करनेवाला है श्रीमद-धन-सम्पत्तिका नशा । हिंसा

<sup>\*</sup> ज्ञानी पुरुष भी भक्ति करें तो उन्हें इन सगुण भगवान्की प्राप्ति हो सकती है, परन्तु बड़ी कठिनाईसे। ऊखल बैधे भगवान् सगुण हैं, वे निर्गुण प्रेमीको कैसे मिलेंगे ?

<sup>ें</sup> स्वयं बैधकर भी बन्धनमें पढ़े हुए यशोंकी मुक्तिकी चिन्ता करना, सत्पुरुषके सर्वथा योग्य है ।

जब यशोदा माताकी दृष्टि श्रीकृष्णसे हटकर दूसरेपर पड़ती है, तब वे भी किसी दूसरेको देखने लगते हैं और ऐसा ऊधम मचाते हैं कि सबकी दृष्टि उनकी ओर खिंच आये । देखिये पुतना, शकटासुर, तुणावर्त आदिका प्रसङ्घ ।

<sup>🗜</sup> ये अपने भक्त कुबेरके पुत्र हैं, इसलिये इनका अर्जुन नाम है । ये देवर्षि नारदके द्वारा दृष्टिपूत किये जा चुके हैं, इसलिये भगवान्ने उनकी ओर देखा ।

जिसे पहले भक्तिकी प्राप्ति हो जाती है, उसपर कृपा करनेके लिये खर्य बँधकर भी भगवान् आते हैं ।

<sup>इतिर्धि नारदके शाप देनेमें दो हेत् थे—एक तो अनुग्रह—उनके मदका नाश करना और दूसरा अर्थ—श्रीकृष्णप्राप्ति ।</sup> ऐसा प्रतीत होता है कि त्रिकालदर्शी देवर्षि नारदने अपनी ज्ञानदृष्टिसे यह जान लिया कि इनपर भगवानका अनुग्रह होनेवाला है । इसीसे

उन्हें भगवानका भावी कृपापात्र समझकर ही उनके साथ छेड-छाड की ।

आदि रजोगुणी कर्म और कुलीनता आदिका अभिमान भी

उससे बढ़कर बुद्धि-भ्रंशक नहीं है; क्योंकि श्रीमदके

साथ-साथ तो स्त्री, जुआ और मदिरा भी रहती है ॥ ८ ॥ होती है । परन्तु जिसे कभी काँटा गड़ा ही नहीं, वह ऐश्वर्यमद और श्रीमदसे अंधे होकर अपनी इन्द्रियोंके उसकी पीड़ाका अनुमान नहीं कर सकता ॥ १४ ॥ दरिद्रमें वशमें रहनेवाले क्रुर पुरुष अपने नाशवान शरीरको तो घमंड और हेकड़ी नहीं होती; वह सब तरहके मदोंसे बचा अजर-अमर मान बैठते हैं और अपने ही-जैसे शरीरवाले रहता है । बल्कि दैववश उसे जो कष्ट उठाना पड़ता है,

पशुओंकी हत्या करते हैं॥९॥ जिस शरीरको 'भूदेव', 'नरदेव', 'देव' आदि नामोंसे पुकारते हैं—उसकी अन्तमें

क्या गति होगी ? उसमें कीड़े पड़ जायँगे, पक्षी खाकर उसे विष्ठा बना देंगे या वह जलकर राखका ढेर बन जायगा । उसी शरीरके लिये प्राणियोंसे द्रोह करनेमें मनुष्य

अपना कौन-सा स्वार्थ समझता है ? ऐसा करनेसे तो उसे नरककी ही प्राप्ति होगी॥ १०॥ बतलाओ तो सही, यह शरीर किसकी सम्पत्ति है ? अन्न देकर पालनेवालेकी है

या गर्भाधान करानेवाले पिताकी ? यह शरीर उसे नौ महीने पेटमें रखनेवाली माताका है अथवा माताको भी पैदा करनेवाले नानाका ? जो बलवान् पुरुष बलपूर्वक

इससे काम करा लेता है, उसका है अथवा दाम देकर खरीद लेनेवालेका ? चिताकी जिस धधकती आगमें यह जल जायगा, उसका है अथवा जो कृते-स्यार इसको चीथ-चीथकर खा जानेकी आशा लगाये बैठे हैं, उनका ? ॥ ११ ॥ यह शरीर एक साधारण-सी वस्तु है।

प्रकृतिसे पैदा होता है और उसीमें समा जाता है । ऐसी स्थितिमें मूर्ख पशुओंके सिवा और ऐसा कौन बुद्धिमान् है जो इसको अपना आत्मा मानकर दूसरोंको कष्ट पहुँचायेगा, उनके प्राण लेगा॥ १२॥ जो दुष्ट श्रीमदसे

अंधे हो रहे हैं, उनकी आँखोंमें ज्योति डालनेके लिये

दरिद्रता ही सबसे बड़ा अंजन है; क्योंकि दरिद्र यह देख

सकता है कि दूसरे प्राणी भी मेरे ही जैसे हैं॥१३॥ जिसके शरीरमें एक बार काँटा गड़ जाता है, वह नहीं

चाहता कि किसी भी प्राणीको काँटा गड़नेकी पीड़ा सहनी

करता ॥ १६ ॥ यद्यपि साधु पुरुष समदर्शी होते हैं, फिर भी उनका समागम दख्दिके लिये ही सुलभ है; क्योंकि उसके भोग तो पहलेसे ही छूटे हुए हैं । अब संतोंके सङ्गसे उसकी लालसा-तृष्णा भी मिट जाती है और शीघ ही उसका अन्तःकरण शुद्ध हो जाता है \* ॥ १७॥ जिन महात्माओंके चित्तमें सबके लिये समता है, जो केवल

हिंसा

पड़े; क्योंकि उस पीड़ा और उसके द्वारा होनेवाले

विकारोंसे वह समझता है कि दूसरेको भी वैसी ही पीड़ा

वह उसके लिये एक बहुत बड़ी तपस्या भी है॥ १५॥

जिसे प्रतिदिन भोजनके लिये अत्र जुटाना पड़ता है,

भूखसे जिसका शरीर दुबला-पतला हो गया है, उस

दिखिकी इन्द्रियाँ भी अधिक विषय नहीं भोगना चाहतीं,

सुख जाती हैं और फिर वह अपने भोगोंके लिये दूसरे

सताता नहीं—उनकी

भगवानुके चरणारविन्दोंका मकरन्द-रस पीनेके लिये सदा

उत्सुक रहते हैं, उन्हें दुर्गुणोंके खजाने अथवा

दुराचारियोंकी जीविका चलानेवाले और धनके मदसे

मतवाले दुष्टोंकी क्या आवश्यकता है ? वे तो उनकी

उपेक्षाके ही पात्र हैं 🕇 ॥ १८ ॥ ये दोनों यक्ष वारुणी

मदिराका पान करके मतवाले और श्रीमदसे अंधे हो रहे हैं । अपनी इन्द्रियोंके अधीन रहनेवाले इन स्त्री-लम्पट यक्षोंका अज्ञानजनित मद मैं चूर-चूर कर दूँगा ॥ १९ ॥ देखो तो सही, कितना अनर्थ है कि ये लोकपाल कुबेरके पुत्र होनेपर भी मदोन्मत होकर अचेत हो रहे हैं और इनको इस बातका भी पता नहीं है कि हम बिल्कुल नंग-धड़ंग हैं ॥ २० ॥ इसलिये ये दोनों अब वृक्षयोनिमें जानेके योग्य हैं। ऐसा होनेसे इन्हें फिर इस प्रकारका अभिमान न होगा।

<sup>\*</sup> धनी पुरुषमें तीन दोष होते हैं—धन, धनका अभिमान और धनकी तृष्णा । दरिद्र पुरुषमें पहले दो नहीं होते, केवल तीसरा ही दोष रहता है । इसलिये सत्पुरुयोंके सङ्गसे धनको तुष्णा मिट जानेपर धनियोंकी अपेक्षा उसका शीघ कल्याण हो जाता है । 🕇 धन स्वयं एक दोष है । सातवें सकश्यमें कहा है कि जितनेसे पेट भर जाय, उससे अधिकको अपना माननेवाला चोर है और दण्डका पात्र है—'स स्तेनो दण्डमहीत ।' भगवान् भी कहते हैं—जिसपर मैं अनुष्रह करता हूँ, उसका धन छीन लेता हूँ । इसीसे सत्पुरुष प्रायः धनियोंकी उपेक्षा करते हैं ।

हए पृथ्वीपर गिर पड़े ॥ २७ ॥ उन दोनों वृक्षोमेंसे अग्निके

समान तेजस्वी दो सिद्ध पुरुष निकले । उनके चमचमाते

हुए सौन्दर्यसे दिशाएँ दमक उठीं । उन्होंने सम्पूर्ण लोकोंके

स्वामी भगवान् श्रीकृष्णके पास आकर उनके चरणोंमें सिर रखकर प्रणाम किया और हाथ जोड़कर शुद्ध हृदयसे वे

अपनी ओर आकर्षित करनेवाले परम योगेश्वर श्रीकृष्ण !

आप प्रकृतिसे अतीत स्वयं पुरुषोत्तम हैं । वेदज्ञ ब्राह्मण

यह बात जानते हैं कि यह व्यक्त और अव्यक्त सम्पूर्ण

जगत् आपका ही रूप है॥ २९॥ आप ही समस्त

प्राणियोंके शरीर, प्राण, अन्तःकरण और इन्द्रियोंके स्वामी

है । तथा आप ही सर्वशक्तिमान् काल, सर्वव्यापक एवं

अविनाशी ईश्वर हैं॥ ३०॥ आप ही महत्तत्व और वह

प्रकृति हैं, जो अत्यन्त सृक्ष्म एवं सत्त्वगुण, रजोगुण और

तमोगुणरूपा है । आप ही समस्त स्थूल और सूक्ष्म

शरीरोंके कर्म, भाव, धर्म और सत्ताको जाननेवाले सबके

साक्षी परमात्मा हैं ॥ ३१ ॥ वृत्तियोंसे ग्रहण किये जानेवाले

प्रकृतिके गुणों और विकारोंके द्वारा आप पकड़में नहीं आ

सकते । स्थूल और सूक्ष्म शरीरके आवरणसे ढका हुआ

ऐसा कौन-सा पुरुष है, जो आपको जान सके ? क्योंकि

आप तो उन शरीरोंके पहले भी एकरस विद्यमान

थे ॥ ३२ ॥ समस्त प्रपञ्चके विधाता भगवान् वासुदेवको

हम नमस्कार करते हैं । प्रभो ! आपके द्वारा प्रकाशित

होनेवाले गुणोंसे ही आपने अपनी महिमा छिपा रक्खी

उन्होंने कहा—सच्चिदानन्दघनस्वरूप ! सबको

उनकी इस प्रकार स्तुति करने लगे— ॥ २८ ॥

\*

वक्षयोनिमें जानेपर भी मेरी कृपासे इन्हें भगवान्की स्मृति बनी रहेगी और मेरे अनुग्रहसे देवताओंके सौ वर्ष बीतनेपर इन्हें भगवान श्रीकृष्णका सान्निध्य प्राप्त होगा;

और फिर भगवान्के चरणोंमें परम प्रेम प्राप्त करके ये अपने लोकमें चले आयेंगे॥ २१-२२॥ 🥕

श्रीशकदेवजी कहते हैं-देवर्षि नारद इस प्रकार

भगवान् नर-नारायणके आश्रमपर चले

गये \* । नलकुबर और मणिग्रीव-ये दोनों एक ही

साथ अर्जुन वृक्ष होकर यमलार्जुन नामसे प्रसिद्ध

हए॥२३॥ भगवान् श्रीकृष्णने अपने परम प्रेमी भक्त

देवर्षि नारदजीको बात सत्य करनेके लिये धीरे-धीरे ऊखल घसीटते हुए उस ओर प्रस्थान किया, निधर

यमलार्जुन वृक्ष थे॥ २४॥ भगवान्ने सोचा कि 'देवर्षि नारद मेरे अत्यन्त प्यारे हैं और ये दोनों भी मेरे भक्त

कुबेरके लड़के हैं । इसलिये महात्मा नारदने जो कुछ कहा

हैं, उसे मैं ठीक उसी रूपमें पूरा करूँगा' 🖥 ॥ २५ ॥ यह विचार करके भगवान् श्रीकृष्ण दोनों वृक्षोंके बीचमें घुस

गये 🗓 । वे तो दूसरी ओर निकल गये, परन्तु ऊखल टेढा होकर अटक गया॥२६॥ दामोदर भगवान्

श्रीकृष्णकी कमरमें रस्सी कसी हुई थी । उन्होंने अपने पीछे लुढ़कते हुए ऊखलको ज्यों ही तनिक जोरसे खींचा, त्यों ही पेड़ोंकी सारी जड़ें उखड़ गयीं ा समस्त

बल-विक्रमके केन्द्र भगवानुका तनिक-सा जोर लगते ही पेड़ोंके तने, शाखाएँ, छोटी-छोटी डालियाँ और एक-एक पत्ते काँप उठे और वे दोनों बड़े जोरसे तड़तड़ाते

\* १, शाप-वरदानसे तपस्या क्षीण होती है । नलकूबर-मणिप्रीवको शाप देनेके पश्चात् नर-नारायण-आश्रमकी यात्रा करनेका यह अभिप्राय है कि फिरसे तपःसञ्जय कर लिया जाय ।

२. मैंने यक्षोंपर जो अनुग्रह किया है, वह बिना तपस्थाके पूर्ण नहीं हो सकता है, इसलिये ।

अपने आराध्यदेव एवं गुरुदेव नारायणके सम्मुख अपना कृत्य निवेदन करनेके लिये ।

🕇 भगवान श्रीकृष्ण अपनी कुपादृष्टिसे उन्हें मुक्त कर सकते थे । परन्तु वृक्षोंके पास जानेका करण यह है कि देवर्षि नारदने कहा था कि तुन्हें वासुदेवका सान्निध्य प्राप्त होगा ।

🗜 वृक्षोंके बीचमें जानेका आशय यह है कि भगवान् जिसके अन्तर्देशमें प्रवेश करते हैं, उसके जीवनमें क्लेशका लेश भी नहीं रहता । भीतर प्रवेश किये बिना दोनोंका एक साथ उद्धार भी कैसे होता ?"

🗲 जो भगवानुके गुण (भक्त-वात्सल्य आदि सद्गुण या रस्सी) से बँधा हुआ है, वह तिर्यक् गति (पशु-पक्षी या टेढ़ी चालवाला) ही क्यों न हो-दूसरोंका उदार कर सकता है ।

अपने अनुवायीके द्वारा किया हुआ काम जितना यंशस्कर होता है, उतना अपने हाथसे नहीं। मानो, यही सोचकर अपने पीछे-पीछे चलनेवाले **कखलके द्वारा उनका उद्धार करवाया** 

Francisco Con

है । परब्रहास्वरूप श्रीकृष्ण ! हम आपको नमस्कार करते

है ॥ ३३ ॥ आप प्राकृत शरीरसे रहित हैं । फिर भी जब आप ऐसे पराक्रम प्रकट करते हैं, जो साधारण

शरीरधारियोंके लिये शक्य नहीं है और जिनसे बढ़कर तो क्या जिनके समान भी कोई नहीं कर सकता, तब उनके

द्वारा उन शरीरोंमें आपके अवतारोंका पता चल जाता

है॥ ३४॥ प्रभो ! आप ही समस्त लोकोंके अभ्युदय और

निःश्रेयसके लिये इस समय अपनी सम्पूर्ण शक्तियोंसे अवतीर्ण हुए हैं । आप समस्त अभिलाषाओंको पूर्ण

करनेवाले हैं॥ ३५॥ परम कल्याण (साध्य) खरूप !

आपको नमस्कार है । परम मङ्गल (साधन) स्वरूप ! आपको नमस्कार है । परम शान्त, सबके हृदयमें विहार

करनेवाले यद्वंशशिरोमणि श्रीकृष्णको नमस्कार है॥ ३६॥ अनन्त ! हम आपके दासानुदास हैं । आप

यह स्वीकार कीजिये । देवर्षि भगवान् नारदके परम अनुग्रहसे ही हम अपराधियोंको आपका दर्शन प्राप्त हुआ है ॥ ३७ ॥ प्रभो ! हमारी वाणी आपके मङ्गलमय गुणोंका

वर्णन करती रहे । हमारे कान आपकी रसमयी कथामें लगे रहें । हमारे हाथ आपकी सेवामें और मन आपके चरण-कमलोंकी स्मृतिमें रम जायें । यह सम्पूर्ण जगत्

आपका निवास-स्थान है । हमारा मस्तक सबके सामने झुका रहे । संत आपके प्रत्यक्ष शरीर हैं । हमारी आँखें

\*\*\*\*\*\*\*\*\*\*\*\*\*\*\*\*\*\*\* उनके दर्शन करती रहें ॥ ३८ ॥

श्रीशकदेवजी कहते हैं-सौन्दर्य-माधुर्यनिधि गोकलेश्वर श्रीकृष्णने नलकुबर और मणिग्रीवके इस प्रकार

स्तुति करनेपर रस्सीसे ऊखलमें बँधे-बँधे ही हँसते

हए \* उनसे कहा— ॥ ३९॥

श्रीभगवान्ने कहा—तुमलोग श्रीमदसे अंधे हो रहे

थे । मैं पहलेसे ही यह बात जानता था कि परम कारुणिक देवर्षि नारदने शाप देकर तुम्हारा ऐश्वर्य नष्ट कर

दिया तथा इस प्रकार तुम्हारे ऊपर कृपा की॥४०॥

जिनकी बुद्धि समदर्शिनी है और हृदय पूर्णरूपसे मेरे प्रति समर्पित है, उन साधु पुरुषोंके दर्शनसे बन्धन होना ठीक

वैसे ही सम्भव नहीं है, जैसे सुर्योदय होनेपर मनुष्यके नेत्रोंके सामने अन्धकारका होना॥४१॥ इसलिये

नलकुबर और मणियीव ! तुमलोग मेरे परायण होकर

अपने-अपने घर जाओ । तुमलोगोंको संसारचक्रसे छुड़ानेवाले अनन्य भक्तिभावकी, जो तुम्हें अभीष्ट है,

प्राप्ति हो गयी है ॥ ४२ ॥

श्रीशकदेवजी कहते हैं--जब भगवान्ने इस प्रकार

कहा, तब उन दोनोंने उनकी परिक्रमा की और बार-बार प्रणाम किया । इसके बाद ऊखलमें बँधे हुए सर्वेश्वरकी

आजा प्राप्त करके उन लोगोंने उत्तर दिशाकी यात्राकी 🕇 ॥ ४३ ॥

# ग्यारहवाँ अध्याय

**-\$•**€\$•-\$-

गोकुलसे वृन्दावन जाना तथा वत्सासुर और बकासुरका उद्धार

श्रीशुकदेवजी कहते हैं—परीक्षित् ! वृक्षोंके विजली तो नहीं गिरी ! सब-के-सब भयभीत होकर गिरनेसे जो भयङ्कर शब्द हुआ था, उसे नन्दबाबा आदि वृक्षोंके पास आ गये॥१॥ वहाँ पहुँचनेपर उन लोगोंने गोपोन भी सुना । उनके मनमें यह शङ्का हुई कि कहीं देखा कि दोनों अर्जुनके वृक्ष गिरे हुए हैं । यद्यपि

\* सर्वदा मैं मुक्त रहता हूँ और बद्ध जीव मेरी स्तुति करते हैं । आज मैं बद्ध हूँ और मुक्त जीव मेरी स्तुति कर रहे हैं । यह विपरीत दशा

देखकर भगवानको हँसी आ गयी । 🕇 यक्षाँने विचार किया कि जबतक यह स-गुण (रस्सी) में बैधे हुए हैं, तथीतक हमें इनके दर्शन हो रहे हैं । निर्गुणको तो मनसे सोचा

भी नहीं जा सकता । इसीसे भगवान्के बैधे रहते ही वे चले गये ।

खस्यस् उलुखल सर्वदा श्रीकृष्णगुणशाली एव भूयाः। 'ऊखल! तुम्हारा कल्याण हो, तुम सदा श्रीकृष्णके गुणोंसे बँधे रहो।'—ऐसा ऊखलको आशीर्वाद देकर यक्ष वहाँसे चले गये। दी \* ॥६॥

\*\*\*\*\*\*\*\*\*\*\*\*\* वृक्ष गिरनेका कारण स्पष्ट था—वहीं उनके सामने ही रस्सीमें बँधा हुआ वालक ऊखल खींच रहा था, परन्तु वे समझ न सके। 'यह किसका काम है, ऐसी आश्चर्यजनक दुर्घटना कैसे घट गयी ?'---यह सोचकर वे कातर हो गये, उनकी बृद्धि भ्रमित हो गयी॥ २-३॥ वहाँ कुछ बालक खेल रहे थे। उन्होंने कहा-'ओर, इसी कन्हैयाका तो काम है । यह दोनों वृक्षोंके बीचमेंसे होकर निकल रहा था । ऊखल तिरछा हो जानेपर दूसरी ओरसे इसने उसे खींचा और वृक्ष गिर पड़े । हमने तो इनमेंसे निकलते हुए दो पुरुष भी देखे हैं ॥४॥ परन्तु गोपोंने बालकोंकी बात नहीं मानी । वे कहने लगे--- 'एक नन्हा-सा बच्चा इतने बड़े वृक्षोंको उखाड़ डाले, यह कभी सम्भव नहीं है।' किसी-किसीके चित्तमें श्रीकृष्णकी पहलेकी लीलाओंका स्मरण करके सन्देह भी हो आया ॥ ५ ॥ नन्दबाबाने देखा, उनका प्राणोंसे प्यारा बच्चा

सर्वशक्तिमान् भगवान् कभी-कभी गोपियोंके फुसलानेसे साधारण बालकोंके समान नाचने लगते । कभी भोले-भाले अनजान बालककी तरह गाने लगते । वे उनके हाथकी कठपुतली---उनके सर्वथा अधीन हो गये॥ ७॥ कभी उनकी आज्ञासे पीढ़ा ले आते, तो कभी दसेरी आदि तौलनेके बटखरे उठा लाते । कभी खड़ाऊँ ले आते. तो कभी अपने प्रेमी भक्तोंको आनन्दित करनेके

रस्सीसे बँधा हुआ ऊखल घसीटता जा रहा है । वे हँसने

लगे और जल्दीसे जाकर उन्होंने रस्सीकी गाँठ खोल

प्रकार सर्वशक्तिमान् भगवान् अपनी बाल-लीलाओंसे व्रजवासियोंको आनन्दित करते और संसारमें जो लोग उनके रहस्यको जाननेवाले हैं, उनको यह दिखलाते कि मैं अपने सेवकोंके वशमें हूँ॥९॥ एक दिन कोई फल बेचनेवाली आकर पुकार

लिये पहलवानोंकी भाँति ताल ठाँकने लगते॥ ८॥ इस

उठी-- 'फल लो फल ! यह सुनते ही समस्त कर्म और उपासनाओंके फल देनेवाले भगवान् अच्यत फल

खरीदनेके लिये अपनी छोटी-सी अंजलिमें अनाज लेकर दौड़ पड़े ॥ १० ॥ उनकी अंजलिमेंसे अनाज तो रास्तेमें ही

बिखर गया, पर फल बेचनेवालीने उनके दोनों हाथ फलसे भर दिये । इधर भगवान्ने भी उसकी फल रखनेवाली टोकरी रल्लोंसे भर दी॥ ११॥

तदनन्तर एक दिन यमलार्जुन वृक्षको तोड़नेवाले श्रीकृष्ण और बलराम बालकोंके साथ खेलते-खेलते यमुनातटपर चले गये और खेलमें ही रम गये, तब

रोहिणीदेवीने उन्हें पुकारा 'ओ कृष्ण ! ओ बलराम ! जल्दी आओ'॥ १२॥ परन्तु रोहिणीके पुकारनेपर भी वे आये नहीं: क्योंकि उनका मन खेलमें लग गया था । जब बुलानेपर भी वे दोनों बालक नहीं आये, तब रोहिणीजीने

वात्सल्यस्नेहमयी यशोदाजीको भेजा॥१३॥ श्रीकृष्ण और बलराम ग्वालबालकोंके साथ बहुत देरसे खेल रहे

थे, यशोदाजीने जाकर उन्हें पुकारा । उस समय पुत्रके प्रति वात्सल्यस्नेहके कारण उनके स्तनोमेंसे दूध चुचुआ रहा था ॥ १४ ॥ वे जोर-जोरसे पुकारने लगीं—'मेरे प्यारे कन्हैया ! ओ कृष्ण ! कमलनयन ! श्यामसुन्दर ! बेटा ! आओ, अपनी माका दुध पी लो । खेलते-खेलते थक गये हो बेटा ! अब बस करो । देखो तो सही, तुम भूखसे दुबले हो रहे हो॥ १५॥ मेरे प्यारे बेटा राम! तुम तो समुचे कुलको आनन्द देनेवाले हो । अपने छोटे भाईको

लेकर जल्दीसे आ जाओ तो ! देखो, भाई ! आज तुमने बहत सबेरे कलेऊ किया था । अब तो तुम्हें कुछ खाना

चाहिये ॥ १६ ॥ बेटा बलराम ! व्रजराज भोजन करनेके लिये बैठ गये हैं; परन्तु अभीतक तुम्हारी बाट

देख रहे हैं। आओ, अब हमें आनन्दित करो।

बालको ! अब तुमलोग भी अपने-अपने घर

जाओ ॥ १७ ॥ बेटा ! देखो तो सही, तुम्हारा एक-एक अङ्ग धुलसे लथपथ हो रहा है। आओ, जल्दीसे स्नान कर लो । आज तुम्हारा जन्म नक्षत्र है । पवित्र होकर ब्राह्मणोंको गोदान करो॥१८॥ देखो-देखो ! तुम्हारे साथियोंको उनकी माताओंने नहला-धुलाकर,

<sup>\*</sup> नन्दबाबा इसलिये हैंसे कि कन्हैया कहीं यह सोचकर डर न जाय कि जब माने बाँच दिया, तब पिता कहीं आकर पीटने न लगें । माताने बाँधा और पिताने छोड़ा । भगवान् श्रीकृष्णको लीलासे यह बात सिद्ध हुई कि उनके स्वरूपमें बन्धन और मुक्तिकी कल्पना करनेवाले दूसरे ही हैं। वे स्वयं न बद्ध हैं, न मुक्त है।

मींज-पोंछकर कैसे सुन्दर-सुन्दर गहने पहना दिये हैं । अब तुम भी नहा-धोकर, खा-पीकर, पहन-ओढ़कर तब खेलना'॥ १९॥ परीक्षित् ! माता यशोदाका सम्पूर्ण मन-प्राण प्रेम-बन्धनसे बँधा हुआ था। वे चराचर जगत्के शिरोमणि भगवान्को अपना पुत्र समझर्ती और इस प्रकार कहकर एक हाथसे बलराम तथा दसरे हाथसे श्रीकष्णको पकड़कर अपने घर ले आयीं । इसके बाद उन्होंने पुत्रके मङ्गलके लिये जो कुछ करना था, वह बड़े प्रेमसे किया ॥ २० ॥ जब नन्दबाबा आदि बड़े-बूढ़े गोपेनि देखा कि महावनमें तो बड़े-बड़े उत्पात होने लगे हैं, तब वे लोग इकट्रे होकर 'अब व्रजवासियोंको क्या करना चाहिये'-इस विषयपर विचार करने लगे॥२१॥ उनमेंसे एक गोपका नाम था उपनन्द । वे अवस्थामें तो बड़े थे ही, ज्ञानमें भी बड़े थे । उन्हें इस बातका पता था कि किस समय किस स्थानपर किस वस्तुसे कैसा व्यवहार करना चाहिये । साथ ही वे यह भी चाहते थे कि राम और श्यामः सुखी रहें, उनपर कोई विपत्ति न आवे । उन्होंने कहा— ॥ २२ ॥ 'भाइयो ! अब यहाँ ऐसे बड़े-बड़े उत्पात होने लगे हैं, जो बच्चेंकि लिये तो बहत ही अनिष्टकारी हैं । इसलिये यदि हमलोग गोकल और

लता-वनस्पतियाँ हैं । हमारे पशुओंके लिये तो वह बहुत ही हितकारी है । गोप, गोपी और गायोंके लिये वह केवल सुविधाका ही नहीं, सेवन करनेयोग्य स्थान है॥ २८॥ सो यदि तुम सब लोगोंको यह बात जँचती हो तो आज ही हमलोग वहाँके लिये कुच कर दें । देर न करें, गाड़ी-छकड़े जोतें और पहले गायोंको, जो हमारी एकमात्र सम्पत्ति हैं, वहाँ भेज दें'॥ २९ ॥ उपनन्दकी बात सुनकर सभी गोपोंने एक स्वरसे कहा-- 'बहुत ठीक, बहुत ठीक ।' इस विषयमें किसीका भी मतभेद न था । सब लोगोंने अपनी झंड-की-झंड गायें इकट्टी कीं और छकडोंपर घरकी सब सामग्री लादकर वृन्दावनकी यात्रा की ॥ ३० ॥ परीक्षित् ! म्वालोंने बूढ़ों, बच्चों, स्त्रियों और सब सामग्रियोंको छकड़ोंपर चढ़ा दिया और स्वयं उनके पीछे-पीछे धनुष-बाण लेकर बड़ी सावधानीसे चलने लगे ॥ ३१ ॥ उन्होंने गौ और बछडोंको तो सबसे आगे कर लिया और उनके पीछे-पीछे सिंगी और तुरही जोर-जोरसे बजाते हुए चले । उनके साथ ही-साथ पुरोहितलोग भी चल रहे थे ॥ ३२ ॥ गोपियाँ अपने-अपने वक्षःस्थलपर नयी केसर लगाकर, सुन्दर-सुन्दर वस्र गोकलवासियोंका भला चाहते हैं, तो हमें यहाँसे अपना पहनकर, गलेमें सोनेके हार धारण किये हुए रथोंपर सवार डेरा-डंडा उठाकर कूच कर देना चाहिये॥ २३॥ देखो; थीं और बड़े आनन्दसे भगवान् श्रीकृष्णकी लीलाओंके यह सामने बैठा हुआ नन्दरायका लाइला सबसे पहले तो गीत गाती जाती थीं ॥ ३३ ॥ यशोदारानी और रोहिणीजी बच्चोंके लिये काल-स्वरूपिणी हत्यारी पुतनाके चंगुलसे किसी प्रकार छूटा । इसके बाद भगवान्की दूसरी कृपा भी वैसे ही सज-धजकर अपने-अपने प्यारे पुत्र श्रीकृष्ण यह हुई कि इसके ऊपर उतना बड़ा छकड़ा गिरते-गिरते तथा बलरामके साथ एक छकडेपर शोभायमान हो रही बचा ॥ २४ ॥ बवंडररूपधारी दैत्यने तो इसे आकाशमें ले थीं । वे अपने दोनों बालकोंकी तोतली बोली सन-सुनकर जाकर बड़ी भारी विपत्ति (मृत्युके मुख) में ही डाल दिया भी अघाती न थीं, और-और सुनना चाहती थीं॥ ३४॥ वृन्दावन बड़ा ही सुन्दर वन है । चाहे कोई भी ऋतु हो, था, परन्तु वहाँसे जब वह चट्टानपर गिरा, तब वहाँ सुख-ही-सुख है । उसमें प्रवेश करके ग्वालीने अपने भी हमारे कुलके देवेश्वरोंने ही इस बालककी रक्षा की ॥ २५ ॥ यमलार्जुन वृक्षोंके गिरनेके समय उनके छकडोंको अर्द्धचन्द्राकार मण्डल बाँधकर खडा कर दिया बीचमें आकर भी यह या और कोई बालक न मरा । और अपने गोधनके रहनेयोग्य स्थान बना लिया॥ ३५॥ इससे भी यही समझना चाहिये कि भगवानुने हमारी रक्षा परीक्षित् ! वृन्दावनका हरा-भरा वन, अत्यन्त मनोहर की ॥ २६ ॥ इसलिये जबतक कोई बहुत बड़ा अनिष्टकारी गोवर्धन पर्वत और यमुना नदीके सुन्दर-सुन्दर पुलिनोंको देखकर भगवान् श्रीकृष्ण और बलरामजीके हृदयमें उत्तम अरिष्ट हमें और हमारे ब्रजको नष्ट न कर दे, तबतक ही हमलोग अपने बच्चोंको लेकर अनुचरोंके साथ यहाँसे प्रीतिका उदय हुआ ॥ ३६ ॥

अन्यत्र चले चलें॥ २७॥ 'वृन्दावन' नामका एक वन है । उसमें छोटे-छोटे और भी बहुत-से नये-नये हरे-भरे

वन हैं । वहाँ बड़ा ही पवित्र पर्वत, घास और हरी-भरी

अपने झंड-के-झंड बछड़ोंको पानी पिलानेके लिये

जलाशयके तटपर ले गये । उन्होंने पहले बछडोंको जल

पिलाया और फिर स्वयं भी पिया॥४६॥ म्वालबालोंने

देखा कि वहाँ एक बहुत बड़ा जीव बैठा हुआ है । वह

ऐसा मालूम पड़ता था, मानो इन्द्रके वज्रसे कटकर कोई

पहाड़का टुकड़ा गिरा हुआ है॥४७॥ म्वालबाल उसे

देखकर डर गये । वह 'बक' नामका एक बड़ा भारी

असुर था, जो बगुलेका रूप धरके वहाँ आया था।

उसकी चोंच बड़ी तीखी थी और वह खयं बड़ा बलवान्

राम और श्याम दोनों ही अपनी तोतली बोली और अत्यन्त मधुर बालोचित लीलाओंसे गोकुलकी ही तरह वुन्दावनमें भी ब्रजवासियोंको आनन्द देते रहे । थोड़े ही दिनोंमें समय आनेपर वे बछडे चराने लगे ॥ ३७ ॥ दूसरे ग्वालबालोंके साथ खेलनेके लिये बहत-सी सामग्री लेकर वे घरसे निकल पड़ते और गोष्ठ (गायोंके रहनेके स्थान) के पास ही अपने बछड़ोंको चराते॥ ३८॥ श्याम और राम कहीं बाँसुरी बजा रहे हैं, तो कहीं गुलेल या ढेलवाँससे ढेले या गोलियाँ फेंक रहे हैं । किसी समय अपने पैरोंके घुँघरूपर तान छेड़ रहे हैं, तो कहीं बनावटी गाय और बैल बनकर खेल रहे हैं॥३९॥ एक ओर देखिये तो साँड बन-बनकर हँकड़ते हुए आपसमें लड़ रहे हैं तो दूसरी ओर मोर, कोयल, बंदर आदि पशु-पक्षियोंकी बोलियाँ निकाल रहे हैं। परीक्षित्! इस प्रकार रहते ॥ ४० ॥

सर्वशक्तिमान् भगवान् साधारण बालकोंके समान खेलते एक दिनकी बात है, श्याम और बलराम अपने प्रेमी सखा म्वालबालोंके साथ यमुनातटपर बछड़े चरा रहे थे । उसी समय उन्हें मारनेकी नीयतसे एक दैत्य आया ॥ ४१ ॥ भगवान्ने देखा कि वह बनावटी बछड़ेका रूप धारणकर बछड़ोंके झुंडमें मिल गया है । वे आँखोंके इशारेसे बलरामजीको दिखाते हुए धीरे-धीरे उसके पास पहुँच गये । उस समय ऐसा जान पड़ता था, मानो वे दैत्यको तो पहचानते नहीं और उस हट्टे-कट्टे सुन्दर बळडेपर मुग्ध हो गये हैं॥४२॥ भगवान् श्रीकृष्णने पुँछके साथ उसके दोनों पिछले पैर पकड़कर आकाशमें घुमाया और मर जानेपर कैथके वृक्षपर पटक दिया । उसका लंबा-तगड़ा दैत्यशरीर बहुत-से कैथके वृक्षोंको गिराकर स्वयं भी गिर पड़ा॥४३॥ यह देखकर म्वालबालोंके आश्चर्यकी सीमा न रही । वे 'वाह-वाह' करके प्यारे कन्हैयाकी प्रशंसा करने लगे । देवता भी बड़े आनन्दसे फूलोंकी वर्षा करने लगे॥४४॥

परीक्षित् ! जो सारे लोकोंके एकमात्र रक्षक हैं, वे ही श्याम और बलराम अब वत्सपाल (बछड़ोंके चरवाहे) बने हुए हैं । वे तड़के ही उठकर कलेवेकी सामग्री ले लेते और बछड़ोंको चराते हुए एक वनसे दूसरे वनमें घूमा

था । उसने झपटकर श्रीकृष्णको निगल लिया॥४८॥ जब बलराम आदि बालकोंने देखा कि वह बड़ा भारी बगुला श्रीकृष्णको निगल गया, तब उनको वही गति हुई जो प्राण निकल जानेपर इन्द्रियोंकी होती है । वे अचेत हो गये ॥ ४९ ॥ परीक्षित् ! श्रीकृष्ण लोकपितामह ब्रह्माके भी पिता हैं । वे लीलासे ही गोपाल-बालक बने हुए हैं । जब वे बगुलेके तालुके नीचे पहुँचे, तब वे आगके समान उसका तालु जलाने लगे । अतः उस दैत्यने श्रीकृष्णके

शरीरपर बिना किसी प्रकारका घाव किये ही झटपट उन्हें

उगल दिया और फिर बड़े क्रोधसे अपनी कठोर चोंचसे

उनपर चोट करनेके लिये ट्रट पड़ा ॥ ५० ॥ कंसका सखा

बकासुर अभी भक्तवत्सल भगवान् श्रीकृष्णपर झपट ही

रहा था कि उन्होंने अपने दोनों हाथोंसे उसके दोनों ठोर पकड़ लिये और म्वालबालोंके देखते-

देखते खेल-ही-खेलमें उसे वैसे ही चीर डाला, जैसे कोई वीरण (गाँड्र, जिसकी जड़का खस होता

को चीर डाले। इससे देवताओंको बड़ा आनन्द हुआ॥५१॥ सभी देवता भगवान् श्रीकृष्णपर नन्दनवनके बेला, चमेली आदिके फूल बरसाने लगे तथा नगारे, शङ्क आदि बजाकर एवं स्तोत्रोंके द्वारा उनको प्रसन्न करने लगे । यह सब देखकर सब-के-सब म्बालबाल आश्चर्यचिकत हो गये॥५२॥ जब बलराम आदि बालकोंने देखा कि श्रीकृष्ण बगुलेके मुँहसे निकलकर

हमारे पास आ गये हैं, तब उन्हें ऐसा आनन्द हुआ,मानो प्राणोंके सञ्चारसे इन्द्रियाँ सचेत और आर्निन्दत हो गयी हों । सबने भगवानुको अलग-अलग गले लगाया।

इसके बाद अपने-अपने बछड़े हाँककर सब व्रजमें आये और वहाँ उन्होंने घरके लोगोंसे सारी घटना कह करते॥ ४५॥ एक दिनकी बात है, सब म्वालबाल

सुनायी ॥ ५३ ॥

परीक्षित् ! बकासूरके वधकी घटना सुनकर

सब-के-सब गोपी-गोप आश्चर्यचिकत हो गये । उन्हें ऐसा जान पड़ा, जैसे कन्हैया साक्षात् मृत्युके मुखसे ही लौटे

हों । वे बड़ी उत्सुकता, प्रेम और आदरसे श्रीकृष्णको निहारने लगे । उनके नेत्रोंकी प्यास बढ़ती ही जाती थी.

किसी प्रकार उन्हें तृप्ति न होती थी॥ ५४॥ वे आपसमें कहने लगे--- 'हाय ! हाय !! यह कितने आश्चर्यकी बात

है । इस वालकको कई बार मृत्युके मुँहमें जाना पड़ा ।

परन्तु जिन्होंने इसका अनिष्ट करना चाहा, उन्हींका अनिष्ट हुआ । क्योंकि उन्होंने पहलेसे दूसरोंका अनिष्ट किया

था ॥ ५५ ॥ यह सब होनेपर भी वे भयद्भर असुर इसका कुछ भी नहीं बिगाइ पाते । आते हैं इसे मार डालनेकी नीयतसे, किन्तु आगपर गिरकर पतिंगोंकी तरह उलटे स्वयं

स्वाहा हो जाते हैं॥ ५६॥ सच है, ब्रह्मवेत्ता महात्माओंके वचन कभी झुठे नहीं होते । देखो न, महात्मा गर्गाचार्यने

जितनी बातें कही थीं, सब-की-सब सोलहों आने ठीक उतर रही हैं' ॥ ५७ ॥ नन्दबाबा आदि गोपगण इसी प्रकार बड़े आनन्दसे अपने श्याम और रामकी बातें किया करते । वे उनमें इतने तन्मय रहते कि उन्हें संसारके दुःख-सङ्कटोंका कुछ पता ही न चलता॥ ५८॥ इसी प्रकार श्याम और बलराम म्वालबालोंके साथ कभी

व्रजमें अपनी बाल्यावस्था व्यतीत की ॥ ५९ ॥

आँखमिचौनी खेलते, तो कभी पुल बाँधते । कभी बंदरोंकी भाँति उछलते-कुदते, तो कभी और कोई विचित्र खेल करते । इस प्रकारके बालोचित खेलोंसे उन दोनोंने

# बारहवाँ अध्याय

### अघासुरका उद्धार दूसरा तीसरेके और तीसरा और भी दूर चौथेके पास ।

श्रीशुकदेवजी कहते हैं---परीक्षित्! एक दिन नन्दनन्दन श्यामसुन्दर वनमें ही कलेवा करनेके विचारसे बड़े तड़के उठ गये और सिंगीबाजेकी मधुर मनोहर ध्वनिसे अपने साथी ग्वालबालोंको मनकी बात जनाते हुए उन्हें जगाया और बछड़ोंको आगे करके वे व्रजमण्डलसे निकल पड़े ॥ १ ॥ श्रीकृष्णके साथ ही उनके प्रेमी सहस्रों म्वालबाल सुन्दर छीके, बेंत, सिंगी और बाँसुरी लेकर तथा अपने सहस्रों बछड़ोंको आगे करके बड़ी प्रसन्नतासे

अपने-अपने घरोंसे चल पड़े ॥ २ ॥ उन्होंने श्रीकृष्णके अगणित बछड़ोंमें अपने-अपने बछड़े मिला दिये और स्थान-स्थानपर बालोचित खेल खेलते हुए विचरने

मणि और सुवर्णके गहने पहने हुए थे, फिर भी उन्होंने वृन्दावनके लाल-पीले-हरे फलोंसे, नयी-नयी कोंपलोंसे, गुच्छोंसे, रंग-बिरंगे फूलों और मोरपंखोंसे तथा गेरू आदि रंगीन धातुओंसे अपनेको सजा लिया॥४॥ कोई

लगे ॥ ३ ॥ यद्यपि सब-के-सब म्वालबाल काँच, घुँघची,

किसीका छीका चुरा लेता, तो कोई किसीकी बेंत या बाँसुरी । जब उन वस्तुओंके खामीको पता चलता, तब उन्हें लेनेवाला किसी दूसरेके पास दूर फेंक देता,

फिर वे हँसते हुए उन्हें लौटा देते ॥ ५ ॥ यदि श्यामसुन्दर श्रीकृष्ण वनकी शोभा देखनेके लिये कुछ आगे बढ़ जाते, तो 'पहले मैं छुऊँगा, पहले मैं छुऊँगा'--इस प्रकार आपसमें होड़ लगाकर सब-के-सब उनकी ओर दौड़

पड़ते और उन्हें छू-छुकर आनन्दमग्न हो जाते ॥ ६ ॥ कोई

बाँसुरी बजा रहा है, तो कोई सिंगी ही फूँक रहा है। कोई-कोई भौरोंके साथ गुनगुना रहे हैं, तो बहुत-से कोयलोंके स्वरमें स्वर मिलाकर 'कुहू-कुहू' कर रहे हैं॥७॥ एक ओर कुछ म्वालबाल आकाशमें उड़ते हुए पक्षियोंकी छायाके साथ दौड़ लगा रहे हैं, तो दूसरी ओर कुछ हंसोंकी चालकी नकल करते हुए उनके साथ सुन्दर गतिसे चल रहे हैं । कोई बगुलेके पास उसीके समान

उन्हींकी तरह नाच रहे हैं ॥ ८ ॥ कोई-कोई बंदरोंकी पूँछ पकड़कर खींच रहे हैं, तो दूसरे उनके साथ इस पेड़से उस पेड़पर चढ़ रहे हैं । कोई-कोई उनके साथ मुँह बना रहे

आँखें मुँदकर बैठ रहे हैं, तो कोई मोरोंको नाचते देख

हैं, तो दूसरे उनके साथ एक डालसे दूसरी डालपर छलाँग मार रहे हैं॥९॥ बहत-से म्बालबाल तो नदीके

श्रीमद्धागवत •

कछारमें छपका खेल रहे हैं और उसमें फुदकते हुए मेढ़कोंके साथ स्वयं भी फुदक रहे हैं । कोई पानीमें

466.

अपनी परछाई देखकर उसकी हँसी कर रहे हैं, तो दूसरे अपने शब्दकी प्रतिध्वनिको ही बुरा-भला कह रहे हैं॥१०॥ भगवान् श्रीकृष्ण ज्ञानी संतोंके लिये खयं

ब्रह्मानन्दके मूर्तिमान् अनुभव हैं । दास्यभावसे युक्त भक्तोंके लिये वे उनके आराध्यदेव, परम ऐश्चर्यशाली

परमेश्वर हैं । और माया-मोहित विषयान्धेंके लिये वे केवल एक मनुष्य-बालक हैं । उन्हीं भगवान्के साथ वे महान् पुण्यात्मा म्वालबाल तरह-तरहके खेल खेल रहे

हैं॥ ११ ॥ बहुत जन्मोंतक श्रम और कष्ट उठाकर जिन्होंने अपनी इन्द्रियों और अन्तःकरणको वशमें कर लिया है, उन योगियोंके लिये भी भगवान श्रीकृष्णके चरणकमलोंकी रज अप्राप्य है । वही भगवान् खयं जिन

व्रजवासी ग्वालबालोंकी आँखोंके सामने रहकर सदा खेल खेलते हैं, उनके सौभाग्यकी महिमा इससे अधिक क्या कही जाय॥ १२॥

परीक्षित् ! इसी समय अघासुर नामका महान् दैत्य आ धुमका । उससे श्रीकृष्ण और ग्वालबालोंकी सुखमयी क्रीड़ा देखी न गयी । उसके हृदयमें जलन होने लगी ।

वह इतना भयद्भर था कि अमृतपान करके अमर हए देवता भी उससे अपने जीवनकी रक्षा करनेके लिये चिन्तित रहा करते थे और इस बातकी बाट देखते रहते थे कि किसी प्रकारसे इसकी मृत्युका अवसर आ

जाय ॥ १३ ॥ अघासुर पूतना और बकासुरका छोटा भाई तथा कंसका भेजा हुआ था । वह श्रीकृष्ण, श्रीदामा आदि ग्वालबालोंको देखकर मन-ही-मन सोचने लगा कि 'यही मेरे सगे भाई और बहिनको मारनेवाला है । इसलिये

आज मैं इन म्वालबालोंके साथ इसे मार डालुँगा ॥ १४ ॥

जब ये सब मरकर मेरे उन दोनों भाई-बहिनोंके मृततर्पणकी तिलाञ्जलि बन जायँगे, तब व्रजवासी अपने-आप मरे-जैसे हो जायँगे । सन्तान ही प्राणियोकि प्राण हैं । जब प्राण ही न रहेंगे, तब शरीर कैसे रहेगा ? इसकी

मृत्युसे व्रजवासी अपने आप मर जायँगे' ॥ १५ ॥ ऐसा निश्चय करके वह दृष्ट दैत्य अजगरका रूप धारण कर मार्गमें लेट गया । उसका वह अजगर-शरीर एक योजन लंबे बड़े पर्वतके समान विशाल एवं मोटा था । निगल जानेकी थी, इसलिये उसने गुफाके समान अपना बहुत बड़ा मुँह फाड़ रक्खा था॥ १६॥ उसका नीचेका होठ पृथ्वीसे और ऊपरका होठ बादलोंसे लग रहा था । उसके जबड़े कन्दराओंके समान थे और दाढ़ें पर्वतके

शिखर-सी जान पड़ती थीं । मुँहके भीतर घोर अन्धकार

था । जीभ एक चौड़ी लाल सड़क-सी दीखती थी । साँस आँधीके समान थी और आँखें दावानलके समान दहक रही थीं॥ १७॥

अघासुरका ऐसा रूप देखकर बालकोने समझा कि यह भी वृन्दावनकी कोई शोभा है। वे कौतुकवश

खेल-ही-खेलमें उत्प्रेक्षा करने लगे कि यह मानो अजगरका खुला हुआ मुँह है॥१८॥ कोई कहता—'मित्रो ! भला बतलाओ तो, यह जो हमारे सामने कोई जीव-सा बैठा है, यह हमें निगलनेके लिये

खुले हुए किसी अजगरके मुँह-जैसा नहीं है ?'॥ १९॥ दूसरेने कहा—'सचम्च सूर्यकी किरणें पड़नेसे ये जो बादल लाल-लाल हो गये हैं, वे ऐसे मालूम होते हैं,मानो ठीक-ठीक इसका ऊपरी होठ ही हो । और उन्हीं बादलोंकी परछाईसे यह जो नीचेकी भूमि कुछ लाल-लाल दीख रही है, वही इसका नीचेका होठ जान

तो है । देखो तो सही, क्या ये दायीं और बायीं ओरकी गिरि-कन्दराएँ अजगरके जबड़ोंकी होड़ नहीं करतीं ? और ये ऊँची-ऊँची शिखर-पंक्तियाँ तो साफ-साफ इसकी दाढ़ें मालूम पड़ती हैं'॥ २१ ॥ चौथेने कहा—'अरे भाई ! यह लंबी-चौड़ी सड़क तो ठीक अजगरकी जीभ सरीखी मालुम पड़ती है और इन गिरिशुङ्गोंक बीचका

अन्धकार तो उसके मुँहके भीतरी भागको भी मात करता

पड़ता है'॥ २०॥ तीसरे ग्वालबालने कहा—'हाँ, सच

है'॥२२॥ किसी दूसरे ग्वालबालने कहा—'देखो, देखो ! ऐसा जान पडता है कि कहीं इधर जंगलमें आग लगी है । इसीसे यह गरम और तीखी हवा आ रही है । परन्तु अजगरकी साँसके साथ इसका क्या ही मेल बैठ गया है । और उसी आगसे जले हुए प्राणियोंकी दुर्गन्ध ऐसी जान पड़ती है, मानो अजगरके पेटमें मरे हए जीवोंके

कहा--- 'यदि हमलोग इसके मुँहमें घुस जायँ, तो क्या

मांसकी ही दुर्गन्य हो'॥२३॥ तब उन्हींमेंसे एकने

अघासर बछडों और म्वालबालोंके सहित भगवान्

श्रीकणाको अपनी डाढोंसे चबाकर चूर-चूर कर डालना

चाहता था । परन्तु उसी समय अविनाशी श्रीकृष्णने

देवताओंकी 'हाय-हाय' सुनकर उसके गलेमें अपने

शरीरको बडी फुर्तिसे बढ़ा लिया॥३०॥ इसके बाद

अ∘१२ ] \*\*\*\*\*\*\*\*\*\*\*\*\*\*\* यह हमें निगल जायगा ? अजी ! यह क्या निगलेगा ! कहीं ऐसा करनेकी ढिठाई की तो एक क्षणमें यह भी बकासरके समान नष्ट हो जायगा । हमारा यह कन्हैया इसको छोड़ेगा थोड़े ही ।' इस प्रकार कहते हुए वे म्वालबाल बकासूरको मारनेवाले श्रीकृष्णका सुन्दर मुख देखते और ताली पीट-पीटकर हँसते हुए अधासुरके मुँहमें घुस गये ॥ २४ ॥ उन अनजान बच्चोंकी आपसमें की हुई भ्रमपूर्ण बातें सनकर भगवान् श्रीकृष्णने सोचा कि 'अरे, इन्हें तो सच्चा सर्प भी झुठा प्रतीत होता है !' परीक्षित् ! भगवान् श्रीकृष्ण जान गये कि यह राक्षस है । भला, उनसे क्या छिपा रहता ? वे तो समस्त प्राणियोंके हृदयमें ही निवास करते हैं । अब उन्होंने यह निश्चय किया कि अपने सखा ग्वालबालोंको उसके मुँहमें जानेसे बचा लें॥ २५॥ भगवान् इस प्रकार सोच ही रहे थे कि सब-के-सब ग्वालबाल बछड़ोंके साथ उस असुरके पेटमें चले गये । परन्तु अधासुरने अभी उन्हें निगला नहीं,

इसका कारण यह था कि अघासुर अपने भाई बकासुर और बहिन पूतनाके वधकी याद करके इस बातकी बाट देख रहा था कि उनको मारनेवाले श्रीकृष्ण मुँहमें आ जायँ, तब सबको एक साथ ही निगल जाऊँ॥ २६॥ भगवान् श्रीकृष्ण सबको अभय देनेवाले हैं । जब उन्होंने देखा कि ये बेचारे ग्वालबाल-जिनका एकमात्र रक्षक मैं ही हैं---मेरे हाथसे निकल गये और जैसे कोई तिनका उडकर आगमें गिर पड़े, वैसे ही अपने-आप मृत्युरूप अघासुरकी जठराग्निके ग्रास बन गये, तब दैक्की इस विचित्र लीलापर भगवानुको बड़ा विस्मय हुआ और उनका हृदय दयासे द्रवित हो गया ॥ २७ ॥ वे सोचने लगे कि 'अब मुझे क्या करना चाहिये ? ऐसा कौन-सा उपाय है, जिससे इस दृष्टकी मृत्यु भी हो जाय और इन संत-स्वभाव भोले-भाले बालकॉकी हत्या भी न हो ? ये दोनों काम कैसे हो सकते हैं?' परीक्षित्! भगवान् श्रीकृष्ण भूत, भविष्य, वर्तमान-सबको प्रत्यक्ष देखते रहते हैं । उनके लिये यह उपाय जानना कोई कठिन न

भगवानने अपने शरीरको इतना बड़ा कर लिया कि उसका गला ही रुँध गया । आँखें उलट गयीं । वह व्याकुल होकर बहुत ही छटपटाने लगा । साँस रुककर सारे शरीरमें भर गयी और अन्तमें उसके प्राण ब्रह्मरन्ध्र फोडकर निकल गये॥ ३१॥ उसी मार्गसे प्राणिक साथ उसकी सारी इन्द्रियाँ भी शरीरसे बाहर हो गर्यों । उसी समय भगवान् मुकुन्दने अपनी अमृतमयी दृष्टिसे मरे हुए बछडों और म्वालबालोंको जिला दिया और उन सबकी साथ लेकर वे अघासुरके मुँहसे बाहर निकल आये ॥ ३२ ॥ उस अजगरके स्थूल शरीरसे एक अत्यन्त अद्भुत और महान् ज्योति निकली, उस समय उस ज्योतिके प्रकाशसे दसों दिशाएँ प्रज्वलित हो उठीं । वह थोड़ी देरतक तो आकाशमें स्थित होकर भगवान्के निकलनेकी प्रतीक्षा करती रही । जब वे बाहर निकल आये, तब वह सब देवताओंके देखते-देखते उन्हींमें समा गयी॥ ३३॥ उस समय देवताओंने फूल बरसाकर, अप्सराओंने नाचकर, गन्धवॉने गाकर, विद्याधरॉने बाजें बजाकर, ब्राह्मणॉने स्तुति-पाठकर और पार्षदोने जय-जयकारके नारे लगाकर बड़े आनन्दसे भगवान् श्रीकृष्णका अभिनन्दन किया । क्योंकि भगवान् श्रीकृष्णने अघासुरको मारकर उन सबका बहुत बड़ा काम किया था ॥ ३४ ॥ उन अन्द्रुत स्तुतियों, सुन्दर बाजों, म**ङ्गलमय** गीतों, जय-जयकार और आनन्दोत्सवोंकी मङ्गलध्वनि ब्रह्मलोकके पास पहुँच गयी। जब ब्रह्माजीने वह ध्वनि सुनी, तब वे बहत ही शीघ्र अपने वाहनपर चढ़कर वहाँ आये और भगवान् श्रीकृष्णकी यह महिमा देखकर आश्चर्यचकित हो गये ॥ ३५ ॥ परीक्षित् ! जब वन्दावनमें अजगरका वह चाम सूख गया, तब वह था । वे अपना कर्तव्य निश्चय करके स्वयं उसके मुँहमें व्रजवासियोंके लिये बहुत दिनोतक खेलनेकी एक अन्द्रत गुफा-सी बना रहा॥ ३६॥ यह जो भगवान्ने अपने घुस गये॥ २८॥ उस समय बादलोंमें छिपे हुए देवता वालवालोंको मृत्युके मुखसे बचाया था और अधासुरको भयवश 'हाय-हाय' पुकार उठे और अधासुरके हितैषी मोक्ष-दान किया था, वह लीला भगवान्ने अपनी कंस आदि राक्षस हर्ष प्रकट करने लगे॥ २९॥

कुमार अवस्थामें अर्थात् पाँचवें वर्षमें ही की थी। म्वालबालोंने उसे उसी समय देखा भी था, परन्तु पौगण्ड अवस्था अर्थात् छठे वर्षमें अत्यन्त आश्चर्यचिकत होकर व्रजमें उसका वर्णन किया ॥ ३७ ॥ अघासुर मुर्तिमान् अघ (पाप) ही था । भगवान्के स्पर्शमात्रसे उसके सारे पाप

धुल गये और उसे उस सारूप्य-मुक्तिकी प्राप्ति हुई, जो पापियोंको कभी मिल नहीं सकती । परन्तु यह कोई आश्चर्यकी बात नहीं है । क्योंकि मनुष्य-बालककी-सी लीला रचनेवाले ये वे ही परमपुरुष परमातमा हैं, जो व्यक्त-अव्यक्त और कार्य-कारणरूप समस्त जगतुके एकमात्र विधाता हैं॥ ३८॥ भगवान् श्रीकृष्णके किसी एक अङ्गकी भावनिर्मित प्रतिमा यदि ध्यानके द्वारा एक बार भी हृदयमें बैठा ली जाय, तो वह सालोक्य, सामीप्य

आदि गतिका दान करती है, जो भगवानके बड़े-बड़े भक्तोंको मिलती है। भगवान् आत्मानन्दके नित्य साक्षात्कारस्वरूप हैं । माया उनके पासतक नहीं फटक

पाती । वे ही स्वयं अघासुरके शरीरमें प्रवेश कर गये । क्या अब भी उसकी सद्गतिके विषयमें कोई सन्देह है ? ॥ ३९ ॥

सुतजी कहते हैं---शौनकादि ऋषियो ! यदवंश-शिरोमणि भगवान् श्रीकृष्णने ही राजा परीक्षित्को जीवन-दान दिया था । उन्होंने जब अपने रक्षक एवं जीवनसर्वस्वका यह विचित्र चरित्र सुना, तब उन्होंने फिर

श्रीशुकदेवजी महाराजसे उन्हींकी पवित्र लीलाके सम्बन्धमें

प्रश्न किया । इसका कारण यह था कि भगवान्की

अमृतमयी लीलाने परीक्षित्के चित्तको अपने वशमें कर रक्खाथा॥४०॥

राजा परीक्षित्ने पूछा--भगवन् ! आपने कहा था

कि ग्वालबालोंने भगवान्की की हुई पाँचवें वर्षकी लीला व्रजमें छठे वर्षमें जाकर कही । अब इस विषयमें आप


कृपा करके यह बतलाइये कि एक समयकी लीला दूसरे समयमें वर्तमानकालीन कैसे हो सकती है ? ॥ ४१ ॥ महायोगी गुरुदेव ! मुझे इस आश्चर्यपूर्ण रहस्यको जाननेके

लिये बड़ा कौतूहल हो रहा है। आप कृपा करके बतलाइये । अवश्य ही इसमें भगवान् श्रीकृष्णकी विचित्र घटनाओंको घटित करनेवाली मायाका कुछ-न-कुछ काम

होगा । क्योंकि और किसी प्रकार ऐसा नहीं हो सकता ॥ ४२ ॥ गुरुदेव ! यद्यपि क्षत्रियोचित धर्म ब्राह्मण-सेवासे विमुख होनेके कारण मैं अपराधी नाममात्रका

क्षत्रिय हूँ, तथापि हमारा अहोभाग्य है कि हम आपके मुखारविन्दसे निरन्तर झरते हुए परम पवित्र मधुमय श्रीकृष्णलीलामृतका बार-बार पान कर रहे हैं॥४३॥ सुतजी कहते हैं—भगवान्के परम प्रेमी भक्तोंमें श्रेष्ठ

शौनकजी ! जब राजा परीक्षित्ने इस प्रकार प्रश्न किया, तब श्रीशुकदेवजीको भगवान्की वह लीला स्मरण हो आयी और उनकी समस्त इन्द्रियाँ तथा अन्तःकरण विवश होकर भगवानकी नित्यलीलामें खिंच गये । कुछ समयके बाद धीरे-धीरे श्रम और कप्टसे उन्हें बाह्यज्ञान हुआ । तब भगवानुकी लीलाका वर्णन करने वे परीक्षितसे



लगे ॥ ४४ ॥

## तेरहवाँ अध्याय

#### ब्रह्माजीका मोह और उसका नाश

श्रीशुकदेवजी कहते हैं-परीक्षित् ! तुम बडे भाग्यवान् हो । भगवान्के प्रेमी भक्तोंमें तुम्हारा स्थान श्रेष्ठ है। तभी तो तुमने इतना सुन्दर प्रश्न किया है । यों तो तुम्हें बार-बार भगवान्की लीला-कथाएँ सुननेको मिलती हैं, फिर भी तुम उनके सम्बन्धमें प्रश्न करके उन्हें और भी सरस--और भी नृतन बना देते हो॥१॥ रसिक

संतोंकी वाणी, कान और हृदय भगवान्की लीलाके

स्वभाव ही होता है कि वे क्षण-प्रतिक्षण भगवान्की लीलाओंको अपूर्व रसमयी और नित्य-नृतन अनुभव करते रहें---ठीक वैसे ही, जैसे लम्पट पुरुषोंको सियोंकी चर्चामें नया-नया रस जान पड़ता है ॥ २ ॥ परीक्षित् ! तुम एकाय-चित्तसे श्रवण करो । यद्यपि भगवानुकी यह लीला

अत्यन्त रहस्यमयी है, फिर भी मैं तुम्हें सुनाता हूँ।

गान, श्रवण और चिन्तनके लिये ही होते हैं--उनका यह

क्योंकि दयाल आचार्यगण अपने प्रेमी शिष्यको गुप्त रहस्य भी बतला दिया करते हैं॥ ३॥ यह तो मैं तुमसे कह ही चुका हूँ कि भगवान् श्रीकृष्णने अपने साथी

म्वालबालोंको मृत्युरूप अघासुरके मुँहसे बचा लिया । इसके बाद वे उन्हें यमुनाके पुलिनपर ले आये और उनसे

कहने लगे- ॥४॥ 'मेरे प्यारे मित्रो ! यमुनाजीका यह पुलिन अत्यन्त रमणीय है । देखो तो सही, यहाँकी बालू कितनी कोमल और स्वच्छ है। हमलोगोंके लिये

खेलनेकी तो यहाँ सभी सामग्री विद्यमान है । देखो, एक ओर रंग-बिरंगे कमल खिले हुए हैं और उनकी सुगन्धसे खिंचकर भीरे गुंजार कर रहे हैं; तो दूसरी ओर

सुन्दर-सुन्दर पक्षी बड़ा ही मधुर कलरव कर रहे हैं, जिसकी प्रतिध्वनिसे सुशोभित वृक्ष इस स्थानकी शोभा बढ़ा रहे हैं ॥ ५ ॥ अब हमलोगोंको यहाँ भोजन कर लेना चाहिये: क्योंकि दिन बहुत चढ़ आया है और हमलोग

भुखसे पीड़ित हो रहे हैं । बछड़े पानी पीकर समीप ही

धीर-धीरे हरी-हरी घास चरते रहें'॥६॥ म्वालबालोंने एक स्वरसे कहा-'ठीक है, ठीक है !' उन्होंने बछडोंको पानी पिलाकर हरी-हरी घासमें छोड़ दिया और अपने-अपने छीके खोल-खोलकर भगवान्के साथ बडे आनन्दसे भोजन करने लगे॥७॥ सबके

बीचमें भगवान् श्रीकृष्ण बैठ गये । उनके चारों ओर म्वालबालोंने बहुत-सी मण्डलाकार पंक्तियाँ बना लीं और एक-से-एक सटकर बैठ गये । सबके मुँह श्रीकृष्णकी ओर थे और सबकी आँखें आनन्दसे खिल रही थीं ।

वन-भोजनके समय श्रीकृष्णके साथ बैठे हुए म्वालबाल ऐसे शोभायमान हो रहे थे, मानो कमलकी कर्णिकाके चारों ओर उसकी छोटी-बडी पँखडियाँ सुशोभित हो रही

हों ॥ ८ ॥ कोई पुष्प तो कोई पत्ते और कोई-कोई पल्लव, अंकर, फल, छीके, छाल एवं पत्थरोंके पात्र बनाकर भोजन करने लगे ॥ ९ ॥ भगवान् श्रीकृष्ण और म्वालबाल सभी परस्पर अपनी-अपनी भिन्न-भिन्न रुचिका प्रदर्शन

हँसते-हँसते लोट-पोट हो जाता । इस प्रकार वें सब भोजन करने लगे ॥ १० ॥ (उस समय श्रीकृष्णकी छटा सबसे निराली थी ।) उन्होंने मुरलीको तो कमरकी फेंटमें आगेकी ओर खोंस लिया था । सिंगी और बेंत बगलमें

करते । कोई किसीको हँसा देता, तो कोई खयं ही

दही-भातका ग्रास था और अँगुलियोंमें अदरक, नीब् आदिके अचार-मुख्बे दबा रक्खे थे । म्वालबाल उनको चारों ओरसे घेरकर बैठे हुए थे और वे स्वयं सबके बीचमें

दबा लिये थे । बायें हाथमें बड़ा ही मधुर घृतमिश्रित

बैठकर अपनी विनोदभरी बातोंसे अपने साथी म्वाल-बालोंको हँसाते जा रहे थे । जो समस्त यज्ञोंके एकमात्र भोक्ता है, वे ही भगवान् ग्वालबालेंकि साथ बैठकर इस प्रकार बाल-लीला करते हुए भोजन कर रहे थे और

स्वर्गके देवता आश्चर्यचिकत होकर यह अद्भुत लीला देख रहे थे॥ ११॥ भरतवंशशिरोमणे ! इस प्रकार भोजन करते-करते

घोर जंगलमें बड़ी दूर निकल गये॥१२॥ जब म्वालबालोंका ध्यान उस ओर गया, तब तो वे भयभीत हो गये । उस समय अपने भक्तोंके भयको भगा देनेवाले भगवान् श्रीकृष्णने कहा—'मेरे प्यारे मित्रो ! तुमलोग भोजन करना बंद मत करो । मैं अभी बछड़ोंको लिये

आता हुँ ॥ १३ ॥ ग्वालबालोंसे इस प्रकार कहकर

भगवान् श्रीकृष्ण हाथमें दही-भातका कौर लिये ही

म्वालबाल भगवान्की इस रसमयी लीलामें तन्मय हो

गये । उसी समय उनके बछडे हरी-हरी घासके लालचसे

पहाड़ों, गुफाओं, कुञ्जों एवं अन्यान्य भयङ्कर स्थानोमें अपने तथा साथियोंके बछड़ोंको ढुँढ़ने चल दिये ॥ १४ ॥ परीक्षित् ! ब्रह्माजी पहलेसे ही आकाशमें उपस्थित थे । प्रभुके प्रभावसे अधासुरका मोक्ष देखकर उन्हें बड़ा आश्चर्य हुआ । उन्होंने सोचा कि लीलासे मनुष्य-बालक बने हुए भगवान् श्रीकृष्णकी कोई और मनोहर महिमामयी लीला देखनी चाहिये । ऐसा सोचकर उन्होंने पहले तो

बछड़ोंको और भगवान् श्रीकृष्णके चले जानेपर

म्वालबालोंको भी अन्यत्र ले जाकर रख दिया और स्वयं

अन्तर्धान हो गये । अन्ततः वे जड कमलकी ही तो सन्तान हैं॥ १५॥ भगवान् श्रीकृष्ण बछड़े न मिलनेपर यमुनाजीके पुलिनपर लौट आये, परन्तु यहाँ क्या देखते हैं कि म्वालबाल भी नहीं है । तब उन्होंने वनमें घूम-घूमकर

चारों ओर उन्हें ढुँढ़ा ॥ १६ ॥ परन्तु जब म्वालबाल और बछडे उन्हें कहीं न मिले, तब वे तुरंत जान गये कि यह सब ब्रह्माकी करतृत है। वे तो सारे विश्वके एकमात्र

\* ज्ञाता है।। १७।। अब भगवान् श्रीकृष्णने बछड़ों और

म्वालबालोंकी माताओंको तथा ब्रह्माजीको भी आनन्दित करनेके लिये अपने-आपको ही बछडों और म्बालबालों - दोनोंके रूपमें बना लिया \* । क्योंकि वे

ही तो सम्पूर्ण विश्वके कर्ता सर्वशक्तिमान् ईश्वर हैं ॥ १८ ॥ परीक्षित् ! वे बालक और बछड़े संख्यामें जितने थे,

जितने छोटे-छोटे उनके शरीर थे, उनके हाथ-पैर जैसे-जैसे थे, उनके पास जितनी और जैसी छड़ियाँ, सिंगी,

बाँसरी, पत्ते और छीके थे, जैसे और जितने वस्त्राभूषण थे, उनके शील, स्वभाव, गुण, नाम, रूप और अवस्थाएँ जैसी थीं, जिस प्रकार वे खाते-पीते और चलते थे, ठीक

वैसे ही और उतने ही रूपोंमें सर्वस्वरूप भगवान् श्रीकृष्ण प्रकट हो गये । उस समय 'यह सम्पूर्ण जगत् विष्णुरूप

है'---यह वेदवाणी मानो मूर्तिमती होकर प्रकट हो गयी॥ १९॥ सर्वातमा भगवान् स्वयं ही बछड़े बन गये और स्वयं ही ग्वालबाल । अपने आत्मखरूप बछडोंको अपने आत्मस्वरूप ग्वालबालोंके द्वारा घेरकर अपने ही साथ अनेकों प्रकारके खेल खेलते हुए उन्होंने वजमें

बळडे थे, उन्हें उसी ग्वालबालके रूपसे अलग-अलग ले जाकर उसकी बाखलमें घुसा दिया और विभिन्न बालकोंके रूपमें उनके भिन्न-भिन्न घरोंमें चले गये॥ २१॥ म्वालबालोंकी माताएँ बाँसुरीकी तान सुनते ही

प्रवेश किया ॥ २० ॥ परीक्षित् ! जिस ग्वालबालके जो

जल्दीसे दौड़ आयीं । ग्वालबाल बने हुए परब्रह्म श्रीकृष्णको अपने बच्चे समझकर हाथाँसे उठाकर उन्होंने

जोरसे हृदयसे लगा लिया। वे अपने स्तनोंसे वात्सल्य-स्रेहकी अधिकताके कारण सुधासे भी मधुर

और आसवसे भी मादक चुचुआता हुआ दूध उन्हें पिलाने

सन्ध्यासमय भगवान् श्रीकृष्ण उन म्वालबालांके रूपमें

इसी प्रकार प्रतिदिन

लगीं॥२२॥ परीक्षित्!

वनसे लौट आते और अपनी बालसुलभ लीलाओंसे माताओंको आनन्दित करते । वे माताएँ उन्हें उवटन लगातीं, नहलातीं, चन्दनका लेप करतीं और अच्छे-

अच्छे वस्त्रों तथा गहनोंसे सजातीं । दोनों भौहोंके बीचमें डीठसे बचानेके लिये काजलका डिठौना लगा देतीं तथा

भोजन करातीं और तरह-तरहसे बडे लाड-प्यारसे उनका लालन-पालन करतीं ॥ २३ ॥ ग्वालिनोंके समान गौएँ भी जब जंगलोंमेंसे चरकर जल्दी-जल्दी लौटतीं और उनकी

हंकार सुनकर उनके प्यारे बछड़े दौड़कर उनके पास आ जाते, तब वे बार-बार उन्हें अपनी जीभसे चाटतीं और अपना दुध पिलातीं । उस समय स्नेहकी अधिकताके

कारण उनके थनोंसे स्वयं ही दूधकी धारा बहने लगती ॥ २४ ॥ इन गायों और म्वालिनोंका मातृभाव पहले-जैसा ही ऐश्वर्यज्ञानरहित और विशुद्ध था । हाँ,

अपने असली पुत्रोंकी अपेक्षा इस समय उनका स्नेह अवश्य अधिक था । इसी प्रकार भगवान भी उनके पहले पुत्रोंके समान ही पुत्रभाव दिखला रहे थे, परन्तु भगवान्में उन बालकोंके जैसा मोहका भाव नहीं था कि मैं

इनका पुत्र हुँ॥२५॥ अपने-अपने बालकॉकि प्रति व्रजवासियोंकी स्नेह-लता दिन-प्रतिदिन एक वर्षतक धीर-धीरे बढ़ती ही गयी । यहाँतक कि पहले श्रीकृष्णमें उनका जैसा असीम और अपूर्व प्रेम था, वैसा ही अपने इन बालकोंके प्रति भी हो गया॥२६॥ इस प्रकार

बनकर अपने बालकरूपसे वत्सरूपका पालन करते हुए एक वर्षतक वन और गोष्टमें क्रीड़ा करते रहे॥ २७॥ जब एक वर्ष पुरा होनेमें पाँच-छ: रातें शेष थीं, तब एक दिन भगवान् श्रीकृष्ण बलरामजीके साथ बछड़ोंको

सर्वातमा श्रीकृष्ण बछडे और म्वालबालोंके बहाने गोपाल

चराते हुए वनमें गये ॥ २८ ॥ उस समय गौएँ गोवर्धनकी चोटीपर घास चर रही थीं । वहाँसे उन्होंने व्रजके पास ही घास चरते हुए बहुत दूर अपने बछड़ोंको देखा ॥ २९ ॥ बछडोंको देखते ही गौओंका वात्सल्य-स्नेह उमड़ आया । वे अपने-आपकी सुध-बुध खो बैठीं और

म्वालोंके रोकनेकी कुछ भी परवा न कर जिस मार्गसे वे

न जा सकते थे, उस मार्गसे हंकार करती हुई बड़े वेगसे दौड़ पड़ीं। उस समय उनके थनोंसे दूध बहता जाता था

भगवान् सर्वसमर्थं है । वे ब्रह्माजीके चुराये हुए मालबाल और बछड़ोंको ला सकते थे । किन्तु इससे ब्रह्माजीका मोह दूर न होता और बे भगवानुकी उस दिव्य मायाका ऐश्वर्य न देख सकते, जिसने उनके विश्वकर्ता होनेके अभिमानको नष्ट किया । इसीलिये भगवान् उन्हीं ग्वालबाल और बछड़ोंको न लाकर स्वयं ही वैसे ही एवं उतने ही म्वालबाल और बछड़े बन गये ।

ही-श्रीकृष्ण हैं॥३८॥ तब उन्होंने श्रीकृष्णसे

कहा—'भगवन् ! ये म्वालबाल और बछड़े न देवता हैं

और न तो कोई ऋषि ही। इन भिन्न-भिन्न रूपोंका आश्रय

लेनेपर भी आप अकेले ही इन रूपोंमें प्रकाशित हो रहे

हैं। कृपया स्पष्ट करके थोड़ेमें ही यह बतला दीजिये कि

आप इस प्रकार बछड़े बालक, सिंगी, रस्सी आदिके रूपमें

अलग-अलग क्यों प्रकाशित हो रहे हैं ?' तब भगवान्ने

ब्रह्माकी सारी करतूत सुनायी और बलरामजीने संब बातें

• दशम स्कन्ध •

जान लीं॥ ३९॥

अः १३ ] \*\*\*\*\*\*\*\*\* और उनकी गरदनें सिकुड़कर डीलसे मिल गयी थीं। वे पूँछ तथा सिर उठाकर इतने वेगसे दौड़ रही थीं कि मालूम होता था मानो उनके दो ही पैर हैं॥ ३०॥ जिन गौओंके और भी बछड़े हो चुके थे, वे भी गोवर्धनके नीचे अपने पहले बछड़ोंके पास दौड़ आयीं और उन्हें स्नेहवश अपने आप बहता हुआ दूध पिलाने लगीं। उस समय वे अपने बच्चोंका एक-एक अङ्ग ऐसे चावसे चाट रही थीं, मानो उन्हें अपने पेटमें रख लेंगी ॥ ३१ ॥ गोपोन उन्हें रोकनेका बहुत कुछ प्रयत्न किया, परन्तु उनका सारा प्रयत्न व्यर्थ रहा। उन्हें अपनी विफलतापर कुछ लज्जा और गायोंपर बड़ा क्रोध आया। जब वे बहुत कष्ट उठाकर उस कठिन मार्गसे उस स्थानपर पहुँचे, तब उन्होंने बछड़ोंके साथ अपने बालकोंको भी देखा ॥ ३२ ॥ अपने बच्चोंको देखते ही उनका हृदय प्रेमरससे सराबोर हो गया । बालकाँके प्रति अनुरागकी बाढ़ आ गयी, उनका क्रोध न जाने कहाँ हवा हो गया। उन्होंने अपने-अपने बालकोंको गोदमें उठाकर हृदयसे लगा लिया और उनका मस्तक सुँघकर अत्यन्त आनन्दित हुए॥ ३३॥ बृढ़े गोपोंको अपने बालकाँके आलिङ्गनसे परम आनन्द प्राप्त हुआ। वे निहाल हो गये। फिर बड़े कष्टसे उन्हें छोड़कर धीरे-धीरे वहाँसे गये। जानेके बाद भी बालकोंके और उनके आलिङ्गनके स्मरणसे उनके नेत्रोंसे प्रेमके आँस् बहते रहे॥ ३४॥ बलरामजीने देखा कि व्रजवासी गोप, गौएँ और म्वालिनोंकी उन सन्तानोंपर भी, जिन्होंने अपनी माका दूध पीना छोड़ दिया है, क्षण-प्रतिक्षण प्रेम-सम्पत्ति और उसके अनुरूप उत्कण्ठा बढ़ती ही जा रही है, तब वे विचारमें पड़ गये, क्योंकि उन्हें इसका कारण मालूम न था॥ ३५॥ 'यह कैसी विचित्र बात है! सर्वात्मा श्रीकृष्णमें व्रजवासियोंका और मेरा जैसा अपूर्व स्नेह है, वैसा ही इन बालकों और बछड़ोंपर भी बढ़ता जा रहा है ॥ ३६ ॥ यह कौन-सी माया है? कहाँसे आयी है? यह किसी देवताकी है, मनुष्यकी है अथवा असुरोंकी ? परन्तु क्या ऐसा भी सम्भव है ? नहीं-नहीं, यह तो मेरे प्रभुकी ही माया है। और किसीकी मायामें ऐसी सामर्थ्य नहीं, जो मझे भी मोहित कर ले'॥ ३७॥ बलरामजीने ऐसा विचार करके ज्ञानदृष्टिसे देखा, तो उन्हें ऐसा मालूम हुआ कि इन

परीक्षित् ! तबतक ब्रह्माजी ब्रह्मलोकसे व्रजमें लौट आये। उनके कालमानसे अबतक केवल एक त्रुटि (जितनी देरमें तीखी सुईसे कमलकी पेंखुड़ी छिदे) समय व्यतीत हुआ था। उन्होंने देखा कि भगवान् श्रीकृष्ण म्वालबाल और बछड़ोंके साथ एक सालसे पहलेकी भाँति ही क्रीडा कर रहे हैं॥ ४०॥ वे सोचने लगे—'गोकुलमें जितने भी म्वालबाल और बछड़े थे, वे तो मेरी मायामयी शय्यापर सो रहे हैं—उनको तो मैंने अपनी मायासे अचेत कर दिया था; वे तबसे अबतक सचेत नहीं हुए॥४१॥ तब मेरी मायासे मोहित म्वालबाल और बछड़ोंके अतिरिक्त ये उतने ही दूसरे बालक तथा बछड़े कहाँसे आ गये, जो एक सालसे भगवान्के साथ खेल स्हे हैं ? ॥ ४२ ॥ ब्रह्माजीने दोनों स्थानोंपर दोनोंको देखा और बहुत देरतक ध्यान करके अपनी ज्ञानदृष्टिसे उनका रहस्य खोलना चाहा; परन्तु इन दोनोंमें कौन-से पहलेके म्बालबाल है और कौन-से पीछे बना लिये गये हैं, इनमेंसे कौन सच्चे हैं और कौन बनावटी—यह बात वे किसी प्रकार न समझ सके ॥ ४३ ॥ भगवान् श्रीकृष्णकी मायामें तो सभी मुग्ध हो रहे हैं, परन्तु कोई भी माया-सोह भगवानुका स्पर्श नहीं कर सकता । ब्रह्माजी उन्हीं भगवान श्रीकृष्णको अपनी मायासे मोहित करने चले थे। किन्तु उनको मोहित करना तो दूर रहा, वे अजन्मा होनेपर भी अपनी ही मायासे अपने-आप मोहित हो गये॥ ४७॥ जिस प्रकार रातके घोर अन्धकारमें कुहरेके अन्धकारक और दिनके प्रकाशमें जुगनुके प्रकाशका पता नहीं चलता, वैसे ही जब क्षुद्र पुरुष महापुरुषोंपर अपनी मायाका प्रयोग करते हैं, तब वह उनका तो कुछ बिगाड़ नहीं सकती, अपना ही प्रभाव खो बैठती है। ४५॥ सब बछड़ों और ग्वालबालोंके रूपमें केवल श्रीकृष्ण-

उसी क्षण सभी ग्वालबाल और बछड़े श्रीकृष्णके रूपमें

[अश् १३

दिखायी पडने लगे । सब-के-सब सजल जलधरके समान श्यामवर्ण, पीताम्बरधारी, शङ्क, चक्र, गदा और

पदासे युक्त-चतुर्भुज । सबके सिरपर मुकुट, कानोंमें कुण्डल और कण्डोंमें मनोहर हार तथा वनमालाएँ शोभायमान हो रही थीं ॥ ४६-४७ ॥ उनके वक्षःस्थलपर

सुवर्णकी सुनहली रेखा-शीवत्स, बाहुओंमें वाजूबंद, कलाइयोंमें शङ्काकार रत्नोंसे जड़े कंगन, चरणोंमें नुपुर और कड़े, कमरमें करधनी तथा अंगुलियोंमें अंगुठियाँ

जगमगा रही थीं॥४८॥ वे नखसे शिखतक समस्त अङ्गोंमें कोमल और नृतन तुलसीकी मालाएँ, जो उन्हें बड़े भाग्यशाली भक्तोंने पहनायी थीं, धारण किये हुए थे ॥ ४९ ॥ उनको मुसकान चाँदनीके समान उज्ज्वल थी और रतनारे नेत्रोंकी कटाक्षपूर्ण चितवन बड़ी ही मधुर थी । ऐसा जान पड़ता था मानो वे इन दोनोंके द्वारा

सत्त्वगुण और रजोगुणको स्वीकार करके भक्तजनोंके हृदयमें शुद्ध लालसाएँ जगाकर उनको पूर्ण कर रहे हैं॥ ५०॥ ब्रह्माजीने यह भी देखा कि उन्हींके-जैसे दूसरे ब्रह्मासे लेकर तृणतक सभी चराचर जीव मूर्तिमान् होकर अनेक प्रकारकी पुजा-सामग्रीसे

अलग-अलग भगवानके उन सब रूपोंकी उपासना कर रहे हैं ॥ ५१ ॥ उन्हें अलग-अलग अणिमा-महिमा आदि

सिद्धियाँ, माया-विद्या आदि विभृतियाँ और महत्तत्व आदि चौबीसों तत्त्व चारों ओरसे घेरे हुए हैं॥ ५२॥ प्रकृतिमें क्षोभ उत्पन्न करनेवाला काल, उसके परिणामका कारण स्वभाव, वासनाओंको जगानेवाला संस्कार, कामनाएँ,

कर्म, विषय और फल--सभी मूर्तिमान् होकर भगवान्के प्रत्येक रूपकी उपासना कर रहे हैं । भगवान्की सत्ता और महत्ताके सामने उन सभीकी सत्ता और महत्ता अपना

अस्तित्व खो बैठी थी॥ ५३॥ ब्रह्माजीने यह भी देखा कि वे सभी भूत, भविष्यत् और वर्तमान कालके द्वारा सीमित

नहीं है, त्रिकालाबाधित सत्य है। वे सब-के-सब

स्वयंप्रकाश और केवल अनन्त आनन्दस्वरूप हैं। उनमें जडता अथवा चेतनताका भेदभाव नहीं है। वे सब-के-सब चिकत रह गये । उनकी ग्यारहों इन्द्रियाँ (पाँच कर्मेन्द्रिय, पाँच ज्ञानेन्द्रिय और एक मन) क्षूट्य एवं स्तब्ध रह गर्यी ।

कि वे सब-के-सब उन परब्रह्म परमात्मा श्रीकृष्णके ही

स्वरूप हैं, जिनके प्रकाशसे यह सारा चराचर जगत्

यह अत्यन्त आश्चर्यमय दृश्य देखकर ब्रह्माजी तो

प्रकाशित हो रहा है ॥ ५५ ॥

वे भगवानुके तेजसे निस्तेज होकर मौन हो गये । उस समय वे ऐसे स्तब्ध होकर खड़े रह गये, मानो व्रजके अधिष्ठात-देवताके पास एक पुतली खड़ी हो॥५६॥ परीक्षित् ! भगवान्का स्वरूप तर्कसे परे है । उसकी महिमा असाधारण है । वह खयंप्रकाश, आनन्दस्वरूप

और मायासे अतीत है । वेदान्त भी साक्षात्रूपसे उसका वर्णन करनेमें असमर्थ है, इसलिये उससे भिन्नका निषेध करके आनन्दस्वरूप ब्रह्मका किसी प्रकार कुछ सङ्केत करता है । यद्यपि ब्रह्माजी समस्त विद्याओंके अधिपति हैं, तथापि भगवानुके दिव्यस्वरूपको वे तनिक भी न समझं

सके कि यह क्या है । यहाँतक कि वे भगवानके उन

महिमामय रूपोंको देखनेमें भी असमर्थ हो गये । उनकी आँखें मुँद गर्यी । भगवान् श्रीकृष्णने ब्रह्माके इस मोह और असमर्थताको जानकर बिना किसी प्रयासके तुरंत अपनी मायाका परदा हटा दिया ॥ ५७ ॥ इससे ब्रह्माजीको बाह्यज्ञान हुआ । वे मानो मरकर फिर जी उठे । सचेत होकर उन्होंने ज्यों-त्यों करके बड़े कष्टसे अपने नेत्र खोले । तब कहीं उन्हें अपना शरीर और यह जगत्

दिखायी पड़ा ॥ ५८ ॥ फिर ब्रह्माजी जब चारों ओर देखने

लगे, तब पहले दिशाएँ और उसके बाद तुरंत ही उनके

सामने वृन्दावन दिखायी पड़ा । वृन्दावन सबके लिये एक-सा प्यारा है । जिधर देखिये, उधर ही जीवोंको जीवन देनेवाले फल और फुलोंसे लदे हुए, हरे-हरे फ्तोंसे लहलहाते हुए वृक्षोंकी पाँतें शोभा पा रही हैं॥५९॥ भगवान् श्रीकृष्णकी लीलाभूमि होनेके कारण वृन्दावन-धाममें क्रोध, तुष्णा आदि दोष प्रवेश नहीं कर सकते और

वहाँ स्वभावसे ही परस्पर दुस्त्यज वैर रखनेवाले मनुष्य और पश-पक्षी भी प्रेमी मित्रोंके समान हिल-मिलकर एक साथ रहते हैं ॥ ६० ॥ ब्रह्माजीने वृन्दावनका दर्शन करनेके एकरस हैं । यहाँतक कि उपनिषद्दर्शी तत्त्वज्ञानियोंकी दृष्टि भी उनकी अनन्त महिमाका स्पर्श नहीं कर

बाद देखा कि अद्वितीय परब्रह्म गोपवंशके बालकका-सा

नाट्य कर रहा है । एक होनेपर भी उसके सखा है, अनन्त होनेपर भी वह इधर-उधर घूम रहा है और उसका ज्ञान अगाध होनेपर भी वह अपने ग्वालबाल और बछडोंको **ढँ**ढ रहा है । ब्रह्माजीने देखा कि जैसे भगवान् श्रीकृष्ण पहले अपने हाथमें दही-भातका कौर लिये उन्हें ढ़ँढ़ रहे थे. वैसे ही अब भी अकेलें ही उनकी खोजमें लगे हैं॥ ६१ ॥ भगवानको देखते ही ब्रह्माजी अपने वाहन हंसपरसे कृद पड़े और सोनेके समान चमकते हुए अपने

शरीरसे पृथ्वीपर दण्डकी भाँति गिर पड़े । उन्होंने अपने चारों मुकटोंके अग्रभागसे भगवानके चरण-कमलोंका

\*\*\*\*\*\*\*\*\*\*\*\*\* स्पर्श करके नमस्कार किया और आनन्दके आँसुओंकी धारासे उन्हें नहला दिया ॥ ६२ ॥ वे भगवान् श्रीकृष्णकी पहले देखी हुई महिमाका बार-बार स्मरण करते, उनके चरणॉपर गिरते और उठ-उठकर फिर-फिर गिर पड़ते । इसी प्रकार बहुत देरतक वे भगवानुके चरणोंमें ही पड़े रहे ॥ ६३ ॥ फिर धीरे-धीरे उठे और अपने नेत्रोंके आँस पोंछे । प्रेम और मुक्तिके एकमात्र उद्गम भगवान्को देखकर उनका सिर झूक गया । वे काँपने लगे । अञ्जलि बाँधकर बड़ी नम्रता और एकाव्रताके साथ गद्गद वाणीसे वे भगवानुकी स्तृति करने लगे ॥ ६४ ॥

## चौदहवाँ अध्याय

## ब्रह्माजीके द्वारा भगवान्की स्तुति

ब्रह्माजीने स्तुति की-प्रभो ! एकमात्र आप ही स्तृति करनेयोग्य हैं । मैं आपके चरणोंमें नमस्कार करता हैं । आपका यह शरीर वर्षांकालीन मेघके समान श्यामल है, इसपर स्थिर बिजलीके समान झिलमिल-झिलमिल करता हुआ पीताम्बर शोधा पाता है, आपके गलेमें बुँघचीकी माला, कानोंमें मकराकृत कुण्डल तथा सिरपर मोरपंखोंका मुकट है, इन सबकी कान्तिसे आपके मुखपर अनोखी छटा छिटक रही है । वक्षःस्थलपर लटकती हुई वनमाला और नन्ही-सी हथेलीपर दही-भातका कौर । बगलमें बेंत और सिंगी तथा कमरकी फेंटमें आपकी पहचान बतानेवाली बाँसुरी शोभा पा रही है । आपके कमल-से सुकोमल परम सुकुमार चरण और यह गोपाल-बालकका सुमधुर वेष । (मैं और कुछ नहीं जानता; बस, मैं तो इन्हीं चरणोंपर निछावर हैं) ॥ १ ॥ स्वयंप्रकाश परमात्मन्! आपका यह भक्तजनोंकी लालसा-अभिलाषा पूर्ण करनेवाला है । यह आपकी चिन्मयी इच्छाका मूर्तिमान् स्वरूप मुझपर आपका साक्षात् कृपा-प्रसाद है । मुझे अनुगृहीत करनेके लिये ही आपने इसे प्रकट किया है । कौन कहता है कि यह

पञ्चभूतोंकी रचना है ? प्रभो ! यह तो अप्राकृत शुद्ध

सत्त्वमय है । मैं या और कोई समाधि लगाकर भी आपके

इस सच्चिदानन्द-विग्रहकी महिमा नहीं जान सकता ।

लीला-कथाका, जो उन लोगोंके पास रहनेसे अपने-आप सुननेको मिलती है, शरीर, वाणी और मनसे विनयावनत होकर सेवन करते हैं—यहाँतक कि उसे ही अपना जीवन बना लेते हैं, उसके बिना जी ही नहीं सकते—प्रभो ! यद्यपि आपपर त्रिलोकीमें कोई कभी विजय नहीं प्राप्त कर

सकता, फिर भी वे आपपर विजय प्राप्त कर लेते हैं, आप

उनके प्रेमके अधीन हो जाते हैं॥ ३॥ भगवन् ! आपकी

भक्ति सब प्रकारके कल्याणका मूलस्रोत- उद्गम है ।

फिर आत्मानन्दानुभवस्वरूप साक्षात् आपकी ही महिमाको

तो कोई एकाग्रमनसे भी कैसे जान संकता है ? ॥ २ ॥ प्रभो ! जो लोग ज्ञानके लिये प्रयत्न न करके अपने

स्थानमें ही स्थित रहकर केवल सत्सङ्ग करते हैं और

आपके प्रेमी संत पुरुषोंके द्वारा गायी हुई आपकी

जो लोग उसे छोड़कर केवल ज्ञानकी प्राप्तिके लिये श्रम उठाते और दु:ख भोगते हैं, उनको बस, क्लेश-ही क्लेश हाथ लगता है, और कुछ नहीं—जैसे थोथी भूसी कुटनेवालेको केवल श्रम ही मिलता है, चावल नहीं ॥ ४ ॥

हे अच्युत! हे अनन्त! इस लोकमें पहले भी बहुत-से योगी हो गये हैं । जब उन्हें योगादिके द्वारा आपकी प्राप्ति न हुई, तब उन्होंने अपने लौकिक और

वैदिक समस्त कर्म आपके चरणोंमें समर्पित कर दिये ।

यह है कि) विशेष आकारके परित्यागपूर्वक आत्माकार

अन्तःकरणका साक्षात्कार किया जाय । यह आत्माकारता

घट-पटादि रूपके समान ज्ञेय नहीं है, प्रत्युत आवरणका

भङ्गमात्र है । यह साक्षात्कार 'यह ब्रह्म है', 'मैं ब्रह्मको

जानता हूँ' इस प्रकार नहीं, किन्तु स्वयंप्रकाश रूपसे ही

होता है ॥ ६ ॥ परन्तु भगवन् ! जिन समर्थ पुरुषोंने अनेक

जन्मोंतक परिश्रम करके पृथ्वीका एक-एक परमाणु,

आकाशके हिमकण (ओसकी बूँदे) तथा उसमें

चमकनेवाले नक्षत्र एवं तारोंतकको गिन डाला है—उनमें

भी भला, ऐसा कौन हो सकता है जो आपके सगुण

स्वरूपके अनन्त गुणोंको गिन सके ? प्रभो ! आप केवल

संसारके कल्याणके लिये ही अवतीर्ण हुए हैं। सो

भगवन् ! आपकी महिमाका ज्ञान तो बड़ा ही कठिन

है ॥ ७ ॥ इसलिये जो पुरुष क्षण-क्षणपर बड़ी उत्सुकतासे

आपकी कृपाका ही भलीभाँति अनुभव करता रहता है

और प्रारव्धके अनुसार जो कुछ सुख या दु:ख प्राप्त होता

है उसे निर्विकार मनसे भोग लेता है, एवं जो प्रेमपूर्ण

हृदय, गद्गद वाणी और पुलकित शरीरसे अपनेको आपके

चरणोंमें समर्पित करता रहता है—इस प्रकार जीवन

व्यतीत करनेवाला पुरुष ठीक वैसे ही आपके परम पदका

अधिकारी हो जाता है, जैसे अपने पिताकी सम्पत्तिका

आदि पुरुष परमात्मा हैं और मेरे-जैसे बड़े-बड़े मायावी

भी आपको मायाके चक्रमें हैं । फिर भी मैंने आपपर

अपनी माया फैलाकर अपना ऐश्वर्य देखना चाहा। प्रभो !

मैं आपके सामने हूँ ही क्या । क्या आगके सामने

चिनगारीकी भी कुछ गिनती है ? ॥ ९ ॥ भगवन् ! मै

रजोगुणसे उत्पन्न हुआ हूँ। आपके स्वरूपको मैं

ठीक-ठीक नहीं जानता । इसीसे अपनेको आपसे अलग

प्रभो ! मेरी कुटिलता तो देखिये । आप अनन्त

पत्र ! ॥ ८ ॥

संसारका स्वामी माने बैठा था । मैं अजन्मा जगत्कर्ता हँ—इस मायाकृत मोहके घने अन्धकारसे मैं अन्धा हो रहा था । इसलिये आप यह समझकर कि 'यह मेरे ही अधीन है--मेरा भृत्य है, इसपर कृपा करनी चाहिये',

मेरा अपराध क्षमा कीजिये॥ १०॥ मेरे स्वामी ! प्रकृति. महत्तत्त्व, अहङ्कार, आकाश, वायु, अग्नि, जल और पृथ्वीरूप आवरणोंसे घिरा हुआ यह ब्रह्माण्ड ही मेरा शरीर है और आपके एक-एक रोमके छिद्रमें ऐसे-ऐसे अगणित ब्रह्माण्ड उसी प्रकार उडते-पडते रहते हैं, जैसे

झरोखेकी जालीमेंसे आनेवाली सूर्यकी किरणोंमें रजके छोटे-छोटे परमाणु उड़ते हुए दिखायी पड़ते हैं । कहाँ अपने परिमाणसे साढे तीन हाथके शरीरवाला अत्यन्त क्षुद्र मैं, और कहाँ आपकी अनन्त महिमा॥११॥ वृत्तियोंकी पकड़में न आनेवाले परमात्मन् ! जब बच्चा माताके पेटमें रहता है, तब अज्ञानवश अपने हाथ-पैर

पीटता है; परन्तु क्या माता उसे अपराध समझती है या उसके लिये वह कोई अपराध होता है ? 'है' और 'नहीं हैं —इन शब्दोंसे कही जानेवाली कोई भी वस्तु ऐसी है क्या, जो आपकी कोखके भीतर न हो ? ॥ १२ ॥ श्रुतियाँ कहती हैं कि जिस समय तीनों लोक प्रलयकालीन जल<sup>े</sup>ीीन थे, उस समय उस जलमें स्थित श्रीनारायणके नाभिकमलसे ब्रह्माका जन्म हुआ । उनका यह कहना किसी प्रकार असत्य नहीं हो सकता । तब आप ही बतलाइये, प्रभो ! क्या मैं आपका पुत्र नहीं हुँ ? ॥ १३ ॥ प्रभो ! आप समस्त जीवोंके आत्मा है । इसलिये आप नारायण (नार—जीव और अयन— आश्रय) हैं । आप समस्त जगतके और जीवोंके अधीश्वर हैं, इसलिये आप नारायण (नार—जीव और अयन— प्रवर्तक) हैं । आप समस्त लोकोंके साक्षी हैं, इसलिये

भी नारायण (नार--जीव और अयन--जाननेवाला) हैं । नरसे उत्पन्न होनेवाले जलमें निवास करनेके कारण जिन्हें नारायण (नार—जल और अयन—निवासस्थान) कहा जाता है, वे भी आपके एक अंश ही हैं। वह अंशरूपसे दीखना भी सत्य नहीं है, आपकी माया ही है॥ १४॥ भगवन् ! यदि आपका वह विराट् स्वरूप सचमुच उस समय जलमें ही था तो मैंने उसी समय उसे क्यों नहीं देखा, जब कि मैं कमलनालके मार्गसे उसे

स्वप्रके समान असत्य, अज्ञानरूप और दुःख-पर-दुःख देनेवाला है । आप परमानन्द, परम ज्ञानस्वरूप एवं अनन्त हैं । यह मायासे उत्पन्न एवं विलीन होनेपर भी

आपमें आपकी सत्तासे सत्यके समान प्रतीत होता

है॥ २२॥ प्रभो ! आप ही एकमात्र सत्य हैं । क्योंकि आप सबके आतमा जो हैं । आप पुराणपुरुष होनेके कारण

अन्तर्धान क्यों हो गया ? ॥ १५ ॥ मायाका नाश करनेवाले प्रभो ! दूरकी बात कौन करे—अभी इसी अवतारमें आपने इस बाहर दीखनेवाले जगत्को अपने पेटमें ही दिखला दिया, जिसे देखकर माता यशोदा चिकत

समस्त जन्मादि विकारोंसे रहित हैं । आप स्वयंप्रकाश हैं: हो गयी थीं । इससे यही तो सिद्ध होता है कि यह सम्पूर्ण विश्व केवल आपकी माया-ही-माया है॥१६॥ जब आपके सहित यह सम्पूर्ण विश्व जैसा बाहर दीखता है वैसा ही आपके उदरमें भी दीखा, तब क्या यह सब आपकी मायाके बिना ही आपमें प्रतीत हुआ ? अवश्य ही आपकी लीला है ॥ १७ ॥ उस दिनकी बात जाने दीजिये, जीवोंका ही अपना स्वरूप है। जो गुरुरूप सूर्यसे

आजकी ही लीजिये । क्या आज आपने मेरे सामने अपने अतिरिक्त सम्पूर्ण विश्वको अपनी मायाका खेल नहीं दिखलाया है ? पहले आप अकेले थे । फिर सम्पूर्ण म्वालबाल, बळडे और छड़ी-छीके भी आप ही हो गये । उसके बाद मैंने देखा कि आपके वे सब रूप चतुर्भुज हैं और मेरे सहित सब-के-सब तत्त्व उनकी सेवा कर रहे

हैं। आपने अलग-अलग उतने ही ब्रह्माण्डोंका रूप भी धारण कर लिया था, परन्तु अब आप केवल अपरिमित जो लोग अज्ञानवश आपके स्वरूपको नहीं जानते, उन्होंको आप प्रकृतिमें स्थित जीवके रूपसे प्रतीत होते हैं और उनपर अपनी मायाका परदा डालकर सृष्टिके समय

मेरे (ब्रह्मा) रूपसे, पालनके समय अपने (विष्णु) रूपसे और संहारके समय रुद्रके रूपमें प्रतीत होते हैं॥ १९॥ प्रभो ! आप सारे जगत्के स्वामी और विधाता हैं। अजन्मा होनेपर भी आप देवता, ऋषि, मनुष्य, पश्-पक्षी और जलचर आदि योनियोंमें अवतार प्रहण करते हैं-इसलिये कि इन रूपोंके द्वारा दृष्टं पुरुषोंका

कितनी होती है॥ २१॥ इसलिये यह सम्पूर्ण जगत

अद्वितीय ब्रह्मरूपसे ही शेष रह गये हैं॥ १८॥ घमंड तोड दें और सत्पुरुषोंपर अनुग्रह करें॥२०॥ भगवन् ! आप अनन्त परमात्मा और योगेश्वर हैं । जिस समय आप अपनी योगमायाका विस्तार करके लीला करने लगते हैं, उस समय त्रिलोकीमें ऐसा कौन है, जो यह जान सके कि आपकी लीला कहाँ, किसलिये, कब और इसलिये देश, काल और वस्तु-जो परप्रकाश हैं—किसी प्रकार आपको सीमित नहीं कर सकते । आप उनके भी आदि प्रकाशक हैं । आप अविनाशी होनेके कारण नित्य हैं । आपका आनन्द अखण्डित है । आपमें न तो किसी प्रकारका मल है और न अभाव । आप पूर्ण, एक हैं । समस्त उपाधियोंसे मुक्त होनेके कारण आप अमृतस्वरूप हैं॥ २३॥ आपका यह ऐसा स्वरूप समस्त

तत्त्वज्ञानरूप दिव्य दृष्टि प्राप्त करके उससे आपको अपने स्वरूपके रूपमें साक्षात्कार कर लेते हैं, वे इस झूठे संसार-सागरको मानो पार कर जाते हैं। (संसार-सागरके झुठा होनेके कारण इससे पार जाना भी अविचार-दशाकी दृष्टिसे ही है)॥२४॥ जो पुरुष परमात्माको आत्माके रूपमें नहीं जानते, उन्हें उस अज्ञानके कारण ही इस नामरूपात्मक निखिल प्रपञ्जकी उत्पत्तिका भ्रम हो जाता है । किन्तु ज्ञान होते ही इसका

ही साँपकी प्रतीति होती है और भ्रमके निवृत्त होते ही उसकी निवृत्ति हो जाती है ॥ २५ ॥ संसार-सम्बन्धी बन्धन और उससे मोक्ष-ये दोनों ही नाम अज्ञानसे कल्पित है । वास्तवमें ये अज्ञानके ही दो नाम है । ये सत्य और ज्ञानस्वरूप परमात्मासे भिन्न अस्तित्व नहीं रखते । जैसे सूर्यमें दिन और रातका भेद नहीं है, वैसे ही विचार करनेपर अखण्ड चित्स्वरूप केवल शुद्ध आत्मतत्त्वमें न

आत्यन्तिक प्रलय हो जाता है । जैसे रस्सीमें भ्रमके कारण

बन्धन है और न तो मोक्ष ॥ २६ ॥ भगवन् ! कितने आश्चर्यकी बात है कि आप हैं अपने आत्मा, पर लोग आपको पराया मानते हैं । और शरीर आदि हैं पराये, किन्त उनको आत्मा मान बैठते हैं और इसके बाद आपको कहीं अलग इँढने लगते हैं । भला, अज्ञानी जीवोंका यह

बडा अज्ञान है॥२७॥ हे अनन्त!

भगवन् ! आपके ज्ञानका स्वरूप और महिमा ऐसी ही है, उससे अज्ञानकल्पित जगत्का नाश हो जाता है। फिर भी जो पुरुष आपके युगल चरणकमलोंका तनिक-सा भी कृपा-प्रसाद प्राप्त कर लेता है, उससे अनुगृहीत हो जाता है--वही आपको सच्चिदानन्दमयी महिमाका तत्त्व जान सकता है। दूसरा कोई भी ज्ञान-वैराग्यादि साधनरूप अपने प्रयत्नसे बहुत कालतक कितना भी अनुसन्धान करता रहे, वह आपकी महिमाका यथार्थ ज्ञान नहीं प्राप्त कर सकता ॥ २९ ॥ इसलिये भगवन् ! मुझे इस जन्ममें, दूसरे जन्ममें अथवा किसी पशु-पक्षी आदिके जन्ममें भी ऐसा सौभाग्य प्राप्त हो कि मैं आपके दासोंमेंसे कोई एक दास हो जाऊँ और फिर आपके चरणकमलोंकी सेवा करूँ ॥ ३० ॥ मेरे स्वामी ! जगत्के बड़े-बड़े यज्ञ सृष्टिके प्रारम्भसे लेकर अबतक आपको पूर्णतः तृप्त न कर सके। परन्तु आपने व्रजकी गायों और म्वालिनोंके बछड़े एवं वालक बनकर उनके स्तनोंका अमृत-सा दूध बड़े उमंगसे पिया है। वास्तवमें उन्हींका जीवन सफल है, वे ही अत्यन्त धन्य हैं ॥ ३१ ॥ अहो, नन्द आदि व्रजवासी गोपोंके धन्य भाग्य हैं। वास्तवमें उनका अहोभाग्य है। क्योंकि परमानन्दस्वरूप सनातन परिपूर्ण ब्रह्म आप उनके अपने सगे-सम्बन्धी और सुहद् हैं॥३२॥ हे अच्यत ! इन व्रजवासियोंके सौभाग्यकी महिमा तो अलग रही----मन आदि ग्यारह इन्द्रियोंके अधिष्ठात्-देवताके रूपमें रहनेवाले महादेव आदि हमलोग बड़े ही भाग्यवान् है। क्योंकि इन व्रजवासियोंकी मन आदि ग्यारह इन्द्रियोंको प्याले बनाकर हम आपके चरणकमलोंका अमृतसे भी मीठा, मदिरासे भी मादक मधुर मकरन्दरस पान करते रहते हैं। जब

उसका एक-एक इन्द्रियसे पान करके हम धन्य-धन्य हो

'रहे हैं, तब समस्त इन्द्रियोंसे उसका सेवन करनेवाले

व्रजवासियोंकी तो बात ही क्या है॥ ३३॥ प्रभो !

496

सच्चिदानन्दस्वरूप श्यामसुन्दर ! तभीतक राग-द्वेष आदि दोष चोरोंके समान सर्वस्व अपहरण करते रहते हैं. तभीतक घर और उसके सम्बन्धी कैदकी तरह सम्बन्धके बन्धनोमें बाँध रखते हैं और तभीतक मोह पैरकी वेडियोंकी तरह जकडे रखता है—जबतक जीव आपका नहीं हो जाता॥३६॥ प्रभो ! आप विश्वके बखेडेसे सर्वथा रहित हैं, फिर भी अपने शरणागत भक्तजनोंको अनन्त आनन्द वितरण करनेके लिये पृथ्वीमें अवतार लेकर विश्वके समान ही लीलाविलासका विस्तार करते हैं॥३७॥ मेरे स्वामी! बहुत कहनेकी आवश्यकता

नहीं-जो लोग आपकी महिमा जानते हैं, वे जानते रहें:

मेरे मन, वाणी और शरीर तो आपकी महिमा जाननेमें

श्रीकृष्ण ! आप सबके साक्षी हैं। इसलिये आप सब

असमर्थ हैं ॥ ३८ ॥ सच्चिदानन्दस्वरूप

[ 34° 88

अ०१४] • दशम स्कन्ध • \* कुछ जानते हैं। आप समस्त जगत्के स्वामी है। यह ग्वालबालोंके साथ भोजन किया और उन्हें अघासरके सम्पूर्ण प्रपञ्च आपमें ही स्थित है। आपसे मैं और क्या शरीरका ढाँचा दिखाते हुए वनसे व्रजमें लौट कहूँ ? अब आप मुझे स्वीकार कीजिये। मुझे अपने आये ॥ ४६ ॥ श्रीकृष्णके सिरपर मोरपंखका मनोहर मुक्ट लोकमें जानेकी आज्ञा दीजिये ॥ ३९ ॥ सबके मन-प्राणको और धुँघराले बालोंमें सुन्दर-सुन्दर महँ-महँ महँकते हुए अपनी रूप-माधुरीसे आकर्षित करनेवाले श्यामसुन्दर ! पुष्प गुँथ रहे थे। नयी-नयी रंगीन धातुओंसे श्याम आप यदुवंशरूप कमलको विकसित करनेवाले सुर्य हैं। शरीरपर चित्रकारी की हुई थी। वे चलते समय रास्तेमें प्रभो ! पृथ्वी, देवता, ब्राह्मण और पशुरूप समुद्रकी उच्च स्वरसे कभी बाँसरी, कभी पत्ते और कभी सिंगी अभिवृद्धि करनेवाले चन्द्रमा भी आप ही हैं। आप बजाकर वाद्योत्सवमें मग्न हो रहे हैं।पीछे-पीछे ग्वालबाल पाखण्डियोंके धर्मरूप रात्रिका घोर अन्धकार नष्ट करनेके उनको लोकपावन कीर्तिका गान करते जा रहे हैं। कभी लिये सूर्य और चन्द्रमा दोनोंके ही समान हैं। पथ्वीपर वे नाम ले-लेकर अपने बछडोंको पुकारते, तो कभी उनके रहनेवाले राक्षसोंके नष्ट करनेवाले आप चन्द्रमा, सुर्य साथ लाड़-लड़ाने लगते । मार्गके दोनों ओर गोपियाँ खड़ी आदि समस्त देवताओंके भी परम पूजनीय हैं। भगवन् ! हैं: जब वे कभी तिरछे नेत्रोंसे उनकी नजरमें नजर मिला मैं अपने जीवनभर, महाकल्पपर्यन्त आपको नमस्कार ही देते हैं, तब गोपियाँ आनन्द-मुग्ध हो जाती हैं। इस करता रहें॥४०॥ प्रकार भगवान् श्रीकृष्णने गोष्टमें प्रवेश किया॥४७॥ श्रीशुकदेवजी कहते हैं--- परीक्षित् ! संसारके परीक्षित् ! उसी दिन बालकोंने व्रजमें जाकर कहा कि रचियता ब्रह्माजीने इस प्रकार भगवान् श्रीकृष्णकी स्तुति 'आज यशोदा मैयाके लाडले नन्दनन्दनने वनमें एक बडा की। इसके बाद उन्होंने तीन बार परिक्रमा करके उनके भारी अजगर मार डाला है और उससे हमलोगोंकी रक्षा चरणोंमें प्रणाम किया और फिर अपने गन्तव्य स्थान की हैं'॥४८॥ सत्यलोकमें चले गये॥४१॥ ब्रह्माजीने बछडों और राजा परीक्षित्ने कहा-ब्रह्मन् ! व्रजवासियोंके लिये श्रीकृष्ण अपने पुत्र नहीं थे, दूसरेके पुत्र थे। फिर

म्वालबालोंको पहले ही यथास्थान पहुँचा दिया था। भगवान् श्रीकृष्णने ब्रह्माजीको विदा कर दिया और

बछड़ोंको लेकर यमुनाजीके पुलिनपर आये, जहाँ वे अपने

सखा म्वालबालोंको पहले छोड़ गये थे॥४२॥ परीक्षित् ! अपने जीवनसर्वस्व----प्राणवल्लभ श्रीकष्णके वियोगमें यद्यपि एक वर्ष बीत गया था, तथापि उन ग्वालबालोंको वह समय आधे क्षणके समान जान पडा। क्यों न हो, वे भगवानुकी विश्वविमोहिनी योगमायासे मोहित जो हो गये थे॥४३॥ जगत्के सभी जीव उसी मायासे मोहित होकर शास्त्र और आचार्योंके बार-बार समझानेपर भी अपने आत्माको निरन्तर भूले हए हैं। वास्तवमें उस मायाकी ऐसी ही शक्ति है। भला, उससे मोहित होकर जीव यहाँ क्या-क्या नहीं भूल जाते हैं ? ॥ ४४ ॥ परीक्षित् ! भगवान् श्रीकृष्णको देखते ही

श्रीमद्भा०-स्०-सा० — २०

था ! आप कृपा करके बतलाइये, इसका क्या कारण है ? ॥ ४९ ॥ श्रीशुकदेवजी कहते हैं--- राजन् ! संसारके सभी प्राणी अपने आत्मासे ही सबसे बढकर प्रेम करते हैं।

उनका श्रीकृष्णके प्रति इतना प्रेम कैसे हुआ ? ऐसा प्रेम

तो उनका अपने बालकोंपर भी पहले कभी नहीं हुआ

पुत्रसे, धनसे या और किसीसे जो प्रेम होता है—वह तो इसलिये कि वे वस्तुएँ अपने आत्माको प्रिय लगती हैं॥ ५० ॥ राजेन्द्र ! यही कारण है कि सभी प्राणियोंका अपने आत्माके प्रति जैसा प्रेम होता है, वैसा अपने कहलानेवाले पुत्र, धन और गृह आदिमें नहीं होता ॥ ५१ ॥ नृपश्रेष्ठ ! जो लोग देहको ही आत्मा मानते हैं, वे भी अपने शरीरसे जितना प्रेम करते हैं, ग्वालबालोंने बड़ी उतावलीसे कहा--'भाई! तुम भले उतना प्रेम शरीरके सम्बन्धी पुत्र-मित्र आदिसे आये । स्वागत है, स्वागत ! अभी तो हमने तुम्हारे बिना नहीं करते॥ ५२॥ जब विचारके द्वारा यह मालुम हो एक कौर भी नहीं खाया है। आओ, इधर आओ; जाता है कि 'यह शरीर मैं नहीं हूँ, यह शरीर मेरा है' तब आनन्दसे भोजन करो' ॥ ४५ ॥ तब हँसते हुए भगवान्ने इस शरीरसे भी आत्माके समान प्रेम नहीं रहता। यही

• श्रीमद्भागवत •

कारण है कि इस देहके जीर्ण-शीर्ण हो जानेपर भी जीनेकी आशा प्रबल रूपसे बनी रहती है।। ५३।।

इससे यह बात सिद्ध होती है कि सभी प्राणी अपने आत्मासे ही सबसे बढ़कर प्रेम करते हैं और उसीके लिये इस सारे चराचर जगत्से भी प्रेम करते हैं ॥ ५४ ॥

इन श्रीकृष्णको ही तुम सब आत्माओंका आत्मा समझो । संसारके कल्याणके लिये ही योगमायाका आश्रय लेकर वे यहाँ देहधारीके समान जान पड़ते

हैं॥५५॥ जो लोग भगवान् श्रीकृष्णके वास्तविक स्वरूपको जानते हैं, उनके लिये तो इस जगत्में जो

कछ भी चराचर पदार्थ हैं, अथवा इससे परे परमात्मा, ब्रह्म, नारायण आदि जो भगवत्खरूप हैं, सभी श्रीकृष्णखरूप ही हैं । श्रीकृष्णके अतिरिक्त और कोई प्राकृत-अप्राकृत वस्तु है ही नहीं ॥ ५६ ॥ सभी वस्तुओंका अन्तिम रूप अपने कारणमें स्थित होता है। उस कारणके भी परम कारण हैं भगवान् श्रीकृष्ण । तब भला बताओ, किस वस्तुको श्रीकृष्णसे भिन्न

**श्रीशुकदेवजी कहते हैं—**परीक्षित् ! अब बलराम

बतलायें ॥ ५७ ॥ जिन्होंने पुण्यकीर्ति मुकुन्द मुरारीके

और श्रीकृष्णने पौगण्ड-अवस्थामें अर्थात् छठे वर्षमें प्रवेश किया था । अब उन्हें गौएँ चरानेकी स्वीकृति मिल गयी । वे अपने सखा म्वालबालोंके साथ गौएँ चराते हुए वृन्दावनमें जाते और अपने चरणोंसे वृन्दावनको अत्यन्त पावन करते ॥ १ ॥ यह वन गौओंके लिये हरी-हरी घाससे युक्त एवं रंग-बिरंगे पुष्पोंकी खान हो रहा था।

आगे-आगे गौएँ, उनके पीछे-पीछे बाँसुरी बजाते हुए श्यामसुन्दर, तदनन्तर बलराम और फिर श्रीकृष्णके यशका गान करते हुए ग्वालबाल-इस प्रकार विहार करनेके लिये उन्होंने उस वनमें प्रवेश किया॥२॥ उस वनमें कहीं तो भौरे बड़ी मधुर गुंजार कर रहे थे, कहीं झंड-के-झंड हरिन चौकड़ी भर रहे थे, और कहीं सुन्दर-सुन्दर पक्षी चहक रहे थे। बड़े ही सुन्दर-

सत्परुषोंका सर्वस्व है, उनके लिये यह भव-सागर बछड़ेके खुरके गढ़ेके समान है। उन्हें परमपदकी प्राप्ति हो जाती है और उनके लिये विपत्तियोंका

पदपल्लवकी नौकाका आश्रय लिया है, जो कि

निवासस्थान—यह संसार नहीं रहता॥ ५८॥ परीक्षित् ! तुमने मुझसे पूछा था कि भगवान्के पाँचवें वर्षकी लीला म्वालबालॉने छठे वर्षमें कैसे कही, उसका सारा रहस्य मैंने तुम्हें बतला दिया ॥ ५९ ॥ भगवान्

श्रीकृष्णकी ग्वालबालोंके साथ वनक्रीड़ा, अघासुरको मारना, हरी-हरी घाससे युक्त भूमिपर बैठकर भोजन करना, अप्राकृतरूपधारी बछड़ों और ग्वालबालोंका प्रकट होना और ब्रह्माजीके द्वारा की हुई इस महान् स्तुतिको जो

मनुष्य सुनता और कहता है—उस-उसको धर्म, अर्थ, काम और मोक्षकी प्राप्ति हो जाती है ॥ ६० ॥ परीक्षित् ! इस प्रकार श्रीकृष्ण और बलरामने कुमार-अवस्थाके अनुरूप आँखमिचौनी, सेतुबन्धन, बंदरोंकी भाँति उछलना-कृदना आदि अनेकों लीलाएँ करके अपनी

कुमार-अवस्था व्रजमें ही त्याग दी॥ ६१॥

# पंद्रहवाँ अध्याय

### धेनुकासुरका उद्धार और ग्वालबालोंको कालियनागके विषसे बचाना

---<del>{@}@</del>---

सुन्दर सरोवर थे, जिनका जल महात्माओंके हृदयके समान खच्छ और निर्मल था । उनमें खिले हुए कमलेंकि सौरभसे सुवासित होकर शीतल-मन्द-सुगन्ध वायु उस वनकी सेवा कर रही थी । इतना मनोहर था वह वन कि

उसे देखकर भगवान्ने मन-ही-मन उसमें विहार करनेका

संकल्प किया॥३॥ पुरुषोत्तम भगवान्ने देखा कि बड़े-बड़े वृक्ष फल और फूलोंके भारसे झुककर अपनी डालियों और नृतन कॉपलॉकी लालिमासे उनके चरणॉक

स्पर्श कर रहे हैं, तब उन्होंने बड़े आनन्दसे कुछ मुसकराते हुए-से अपने बड़े भाई बलरामजीसे कहा॥४॥ भगवान् श्रीकृष्णने कहा—देवशिरोमणे ! यों ते

बड़े-बड़े देवता आपके चरणकमलोंकी पूजा करते हैं परन्तु देखिये तो, ये वृक्ष भी अपनी डालियोंसे सुन्दर पुष और फलोंकी सामग्री लेकर आपके चरणकमलोंमें झुब अ॰ १५] दशम स्कन्ध • \*\*\*\*\*\*\*\*\*\*\*\*\* रहे हैं, नमस्कार कर रहे हैं । क्यों न हो, इन्होंने इसी सौभाग्यके लिये तथा अपना दर्शन एवं श्रवण करनेवालोंके अज्ञानका नाश करनेके लिये ही तो बुन्दाबनधाममें वृक्ष-योनि प्रहण की है । इनका जीवन धन्य है ॥ ५ ॥ आदिपुरुष ! यद्यपि आप इस वृन्दावनमें अपने ऐश्वर्यरूपको छिपाकर बालकोंकी-सी लीला कर रहे हैं, फिर भी आपके श्रेष्ठ भक्त मुनिगण अपने इष्टदेवको पहचानकर यहाँ भी प्रायः भौरोंके रूपमें आपके भवन-पावन यशका निरन्तर गान करते हुए आपके भजनमें लगे रहते हैं । वे एक क्षणके लिये भी आपको नहीं छोड़ना चाहते॥६॥ भाईजी! वास्तवमें आप ही स्तुति करने योग्य हैं । देखिये, आपको अपने घर आया देख ये मोर आपके दर्शनोंसे आनन्दित होकर नाच रहे है । हरिनियाँ मुगनयनी गोपियोंके समान अपनी प्रेमभरी तिरछी चितवनसे आपके प्रति प्रेम प्रकट कर रही हैं, आपको प्रसन्न कर रही हैं । ये कोयलें अपनी मधुर कह-कह ध्वनिसे आपका कितना सुन्दर स्वागत कर रही हैं । ये वनवासी होनेपर भी धन्य हैं । क्योंकि सत्पुरुषोंका स्वभाव ही ऐसा होता है कि वे घर आये अतिथिको अपनी प्रिय-से-प्रिय वस्तु भेंट कर देते हैं॥७॥ आज यहाँकी भूमि अपनी हरी-हरी घासके साथ आपके चरणोंका स्पर्श प्राप्त करके धन्य हो रही है । यहाँके वृक्ष, लताएँ और झाडियाँ आपकी अँगुलियोंका स्पर्श पाकर अपना अहोभाग्य मान रही हैं । आपको दयाभरी चितवनसे नदी, पर्वत, पश्, पक्षी--सब कृतार्थ हो रहे हैं और व्रजकी गोपियाँ आपके वक्षःस्थलका स्पर्श प्राप्त करके, जिसके लिये स्वयं लक्ष्मी भी लालायित रहती हैं, धन्य-धन्य हो रही हैं॥८॥ श्रीशुकदेवजी कहते हैं---परीक्षित् ! इस प्रकार परम सुन्दर वृन्दावनको देखकर भगवान् श्रीकृष्ण बहुत ही आनन्दित हुए। वे अपने सखा म्वालबालोंके साथ

जाते और हैंस हँसकर 'वाह-वाह' करते॥१५॥ कभी-कभी खयं श्रीकृष्ण भी ग्वालबालोंके साथ कुस्ती लडते-लडते थक जाते तथा किसी सुन्दर वृक्षके नीचे कोमल पल्लवोंकी सेजपर किसी ग्वालबालकी गोदमें सिर रखकर लेट जाते॥१६॥ परीक्षित्! उस समय कोई-कोई पुण्यके मूर्तिमान् स्वरूप ग्वालबाल महात्मा श्रीकृष्णके चरण दबाने लगते और दूसरे निष्पाप बालक उन्हें बड़े-बड़े फ्तों या अँगोछियोंसे पंखा झलने लगते ॥ १७ ॥ किसी-किसीके हृदयमें प्रेमकी धारा उमड़ आती तो वह धीरे-धीरे उदारशिरोमणि परममनस्वी श्रीकृष्णकी लीलाओंके अनुरूप उनके मनको प्रिय लगनेवाले मनोहर गीत गाने लगता॥ १८॥ भगवान्ने इस प्रकार अपनी योगमायासे अपने ऐश्वर्यमय स्वरूपको गोवर्धनकी तराईमें, यमुनातटपर गौओंको चराते हुए छिपा रक्खा था । वे ऐसी लीलाएँ करते, जो ठीक-ठीक गोपबालकोंकी-सी ही मालूम पड़तीं । स्वयं भगवती अनेकों प्रकारकी लीलाएँ करने लगे॥ ९॥ एक ओर लक्ष्मी जिनके चरणकमलोंकी सेवामें संलग्न रहती हैं, वे म्वालबाल भगवान् श्रीकृष्णके चरित्रोंकी मधुर तान छेड़े ही भगवान् इन ग्रामीण बालकोंके साथ बड़े प्रेमसे ग्रामीण रहते हैं, तो दूसरी ओर बलरामजीके साथ वनमाला पहने खोल खोला करते थे । परीक्षित् ! ऐसा होनेपर भी हुए श्रीकृष्ण मतवाले भौरोंकी सुरीली गुनगुनाहटमें अपना कभी-कभी उनकी ऐश्वर्यमयी लीलाएँ भी प्रकट हो स्वर मिलाकर मध्र संगीत अलापने लगते हैं॥ १०॥

कुजने लगते हैं और कभी नाचते हुए मोरेंकि साथ स्वयं भी ठुमुक-ठुमुक नाचने लगते हैं और ऐसा नाचते हैं कि मयुरको उपहासास्पद बना देते हैं॥ ११॥ कभी मेघके समान गम्भीर वाणीसे दूर गये हुए पशुओंको उनका नाम ले-लेकर बड़े प्रेमसे पुकारते हैं । उनके कण्ठकी मधुर ध्वनि सुनकर गायों और म्वालबालोंका चित्त भी अपने वशमें नहीं रहता॥१२॥ कभी चकोर, क्रौंच (कराँकुल), चकवा, भरदूल और मोर आदि पक्षियोंकी-सी बोली बोलते तो कभी बाघ, सिंह आदिकी गर्जनासे डरे हुए जीवोंके समान स्वयं भी भयभीतकी-सी लीला करते ॥ १३ ॥ जब बलरामजी खेलते-खेलते थककर किसी म्वालबालकी गोदके तकियेपर सिर रखकर लेट जाते, तब श्रीकृष्ण उनके पैर दबाने लगते, पंखा झलने लगते और इस प्रकार अपने बड़े भाईकी थकावट दूर करते ॥ १४ ॥ जब ग्वालबाल नाचने-गाने लगते अथवा ताल ठोंक-ठोंककर एक दूसरेसे कुश्ती लड़ने लगते, तब श्याम और राम दोनों भाई हाथमें हाथ डालकर खड़े हो

कभी-कभी श्रीकृष्ण कुजते हुए राजहंसोंके साथ खयं भी

जाया करतीं ॥ १९ ॥ बलरामजी और श्रीकृष्णके सखाओंमें एक प्रधान

गोप बालक थे श्रीदामा । एक दिन उन्होंने तथा सुबल और स्तोककृष्ण (छोटे कृष्ण) आदि म्वालबालोने श्याम

और रामसे बड़े प्रेमके साथ कहा—॥२०॥

'हमलोगोंको सर्वदा सुख पहुँचानेवाले बलरामजी! आपके बाह-बलकी तो कोई थाह ही नहीं है । हमारे मनमोहन श्रीकृष्ण ! दुष्टोंको नष्ट कर डालना तो तुम्हारा

स्वभाव ही है । यहाँसे थोड़ी ही दूरपर एक बड़ा भारी वन है। बस, उसमें पाँत-के-पाँत ताड़के वृक्ष भरे पड़े

हैं॥ २१॥ वहाँ बहत-से ताड़के फल पक-पककर गिरते रहते हैं और बहत-से पहलेके गिरे हुए भी हैं । परन्तु वहाँ धेनुक नामका एक दुष्ट दैत्य रहता है । उसने उन फलॉपर रोक लगा रक्खी है॥२२॥ बलरामजी और भैया

श्रीकृष्ण ! वह दैत्य गधेके रूपमें रहता है। वह स्वयं बड़ा बलवान है ही, उसके साथ और भी बहत-से उसीके समान बलवान् दैत्य उसी रूपमें रहते हैं॥ २३॥ मेरे शत्रुघाती भैया ! उस दैत्यने अबतक न जाने कितने मनुष्य खा डाले हैं । यही कारण है कि उसके डरके मारे मनुष्य उसका सेवन नहीं करते और पशु-पक्षी भी उस जंगलमें नहीं जाते ॥ २४ ॥ उसके फल हैं तो बड़े सुगन्धित, परन्तु हमने कभी नहीं खाये । देखो न, चारों ओर उन्हींकी मन्द-मन्द सुगन्ध फैल रही है । तनिक-सा ध्यान देनेसे उसका रस मिलने लगता है॥ २५॥ श्रीकृष्ण ! उनकी स्गन्धसे हमारा मन मोहित हो गया है और उन्हें पानेके

लिये मचल रहा है। तुम हमें वे फल अवश्य खिलाओ । दाऊ दादा ! हमें उन फलोंकी बड़ी उत्कट अभिलाषा है। आपको रुचे तो वहाँ अवश्य चलिये॥ २६॥ अपने सखा ग्वालबालोंकी यह बात सुनकर भगवान्

श्रीकृष्ण और बलरामजी दोनों हँसे और फिर उन्हें प्रसन्न करनेके लिये उनके साथ तालवनके लिये चल पडे ॥ २७ ॥ उस वनमें पहुँचकर बलरामजीने अपनी

बाँहोंसे उन ताडके पेडोंको पकड़ लिया और मतवाले हाथीके बच्चेके समान उन्हें बड़े जोरसे हिलाकर बहत-से

फल नीचे गिरा दिये॥ २८॥ जब गधेके रूपमें रहनेवाले

दैत्यने फलोंके गिरनेका शब्द सुना, तब वह पर्वतोंके

छातीमें दलत्ती मारी और इसके बाद वह दुष्ट बड़े जोरसे रेंकता हुआ वहाँसे हट गया॥३०॥ राजन् ! वह गधा क्रोधमें भरकर फिर रेंकता हुआ दूसरी बार बलरामजीके

साथ सारी पृथ्वीको कँपाता हुआ उनकी ओर

दौड़ा ॥ २९ ॥ वह बड़ा बलवान् था । उसने बड़े वेगसे

बलरामजीके सामने आकर अपने पिछले पैरोंसे उनकी

पास पहुँचा और उनकी ओर पीठ करके फिर बड़े क्रोधसे अपने पिछले पैरोंकी दुलत्ती चलायी ॥ ३१ ॥ बलरामजीने अपने एक ही हाथसे उसके दोनों पैर पकड़ लिये और उसे आकाशमें घुमाकर एक ताड़के पेड़पर दे मारा । घुमाते

समय ही उस गधेके प्राणपखेरू उड़ गये थे॥३२॥ उसके गिरनेकी चोटसे वह महान् ताड़का वृक्ष—जिसका ऊपरी भाग बहुत विशाल था—स्वयं तो तड़तड़ाकर गिर ही पड़ा, सटे हुए दूसरे वृक्षको भी उसने तोड़ डाला । उसने तीसरेको, तीसरेने चौथेको-इस प्रकार एक-दूसरेको गिराते हुए बहुत-से तालवृक्ष गिर

पड़े ॥ ३३ ॥ बलरामजीके लिये तो यह एक खेल था । परन्तु उनके द्वारा फेंके हुए गधेके शरीरसे चोट खा-खाकर

वहाँ सब-के-सब ताड़ हिल गये । ऐसा जान पड़ा, मानो

सबको इंझावातने झकझोर दिया हो॥ ३४॥ भगवान्

बलराम स्वयं जगदीश्वर हैं । उनमें यह सारा संसार ठीक वैसे ही ओतप्रोत है, जैसे सुतोंमें वस्त्र । तब भला, उनके लिये यह कौन आश्चर्यकी बात है॥३५॥ उस समय धेनुकासुरके भाई-बन्धु अपने भाईके मारे जानेसे क्रोधके मारे आगबबुला हो गये । सब-के-सब गधे बलरामजी और श्रीकृष्णपर बडे वेगसे ट्रट पड़े॥३६॥ राजन्! उनमेंसे जो-जो पास आया, उसी-उसीको बलरामजी और श्रीकृष्णने खेल-खेलमें ही पिछले पैर पकड़कर तालवक्षोंपर दे मारा ॥ ३७ ॥ उस समय वह भूमि ताड़के फलोंसे पट गयी और टूटे हुए वृक्ष तथा दैत्येंकि प्राणहीन

उस भूमिकी वैसी ही शोभा होने लगी ॥ ३८ ॥ बलरामजी और श्रीकृष्णकी यह मङ्गलमयी लीला देखकर देवतागण उनपर फूल बरसाने लगे और बाजे बजा-बजाकर स्तुति करने लगे ॥ ३९ ॥ जिस दिन धेनुकासुर मरा, उसी दिनसे लोग निडर होकर उस वनके तालफल खाने लगे तथा पश् भी खच्छन्दताके साथ घास चरने लगे॥४०॥

शरीरोंसे भर गयी । जैसे बादलोंसे आकाश ढक गया हो,

\*\*\*\*\*\*\*\* इसके बाद कमलदललोचन भगवान् श्रीकृष्ण बडे भाई बलरामजीके साथ व्रजमें आये । उस समय उनके साथी म्वालबाल उनके पीछे-पीछे चलते हुए उनकी स्तुति करते जाते थे । क्यों न हो; भगवान्की लीलाओंका श्रवण-कीर्तन ही सबसे बढ़कर पवित्र जो है ॥ ४१ ॥ उस समय श्रीकृष्णकी घुँघराली अलकोंपर गौओंके खुराँसे उड़-उड़कर धूलि पड़ी हुई थी, सिरपर मोरपंखका मुकुट

था और बालोंमें सुन्दर-सुन्दर जंगली पुष्प गुँथे हुए थे । उनके नेत्रोंमें मध्र चितवन और मुखपर मनोहर मुसकान थी । वे मधुर-मधुर मुरली बजा रहे थे और साथी म्वालबाल उनकी ललित कीर्तिका गान कर रहे थे। वंशीकी ध्वनि सुनकर बहुत-सी गोपियाँ एक साथ ही व्रजसे बाहर निकल आर्यी । उनकी आँखें न जाने कबसे श्रीकृष्णके दर्शनके लिये तरस रही थीं ॥४२ ॥ गोपियोंने अपने नेत्ररूप भ्रमरोंसे भगवान्के मुखारविन्दका मकरन्द-रस पान करके दिनभरके विरहकी जलन शान्त की । और भगवानने भी उनकी लाजभरी हँसी तथा विनयसे युक्त प्रेमभरी तिरछी चितवनका सत्कार स्वीकार करके व्रजमें प्रवेश किया ॥ ४३ ॥ उधर यशोदामैया और रोहिणीजीका हृदय वात्सल्यस्रेहसे उमड़ रहा था । उन्होंने श्याम और रामके घर पहुँचते ही उनकी इच्छाके अनुसार तथा समयके अनुरूप पहलेसे ही सोच-सँजोकर रक्खी हुई वस्तुएँ उन्हें खिलायीं-पिलायीं और पहनायीं ॥ ४४ ॥

माताओंने तेल-उबटन आदि लगाकर स्नान कराया । इससे उनकी दिनभर घूमने-फिरनेकी मार्गकी थकान दूर

हो गयी । फिर उन्होंने सुन्दर वस्त्र पहनाकर दिव्य पुष्पोंकी माला पहनायी तथा चन्दन लगाया॥४५॥ तत्पश्चात्

दोनों भाइयोंने माताओंका परोसा हुआ स्वादिष्ट अन्न भोजन किया । इसके बाद बड़े लाड़-प्यारसे दुलार-दुलार

कर यशोदा और रोहिणीने उन्हें सुन्दर शय्यापर सुलाया । श्याम और राम बड़े आरामसे सो गये॥४६॥

भगवान् श्रीकृष्ण इस प्रकार वृन्दावनमें अनेकों लीलाएँ करते । एक दिन अपने सखा म्वालबालोंके साथ

वे यमुनातटपर गये । राजन् ! उस दिन बलरामजी उनके साथ नहीं थे॥ ४७॥ उस समय जेठ-आषाढ़के घामसे

गौएँ और म्वालबाल अत्यन्त पीड़ित हो रहे थे । प्याससे

उनका कण्ठ सुख रहा था । इसलिये उन्होंने यमुनाजीका विषैला जल पी लिया ॥ ४८ ॥ परीक्षित् ! होनहारके वश

उन्हें इस बातका ध्यान ही नहीं रहा था । उस विषैले जलके पीते ही सब गौएँ और म्वालबाल प्राणहीन होकर यमुनाजीके तटपर गिर पड़े ॥ ४९ ॥ उन्हें ऐसी अवस्थामें देखकर योगेश्वरोंके भी ईश्वर भगवान् श्रीकृष्णने अपनी

अमृत बरसानेवाली दृष्टिसे उन्हें जीवित कर दिया । उनके स्वामी और सर्वस्व तो एकमात्र श्रीकृष्ण ही थे॥५०॥ परीक्षित् ! चेतना आनेपर वे सब यमुनाजीके तटपर उठ

खड़े हुए और आश्चर्यचिकत होकर एक-दूसरेकी ओर

देखने लगे॥ ५१॥ राजन् ! अन्तमें उन्होंने यही निश्चय किया कि हमलोग विषैला जल पी लेने के कारण मर चुके थे, परन्तु हमारे श्रीकृष्णने अपनी अनुग्रहभरी दृष्टिसे हमें फिरसे जिला दिया

सोलहवाँ अध्याय

## कालियपर कुपा

---i>+jŢ+€+--

जीव नहीं था, ऐसी दशामें वह अनेक युगोंतक जलमें क्यों श्रीशुकदेवजी कहते हैं- परीक्षित्! भगवान् और कैसे रहा? सो बतलाइये॥२॥ ब्रह्मस्वरूप श्रीकृष्णने देखा कि महाविषधर कालिय नागने यमुनाजीका

जल विषैला कर दिया है । तब यमुनाजीको शुद्ध करनेके विचारसे उन्होंने वहाँसे उस सर्पको निकाल दिया ॥ १ ॥

परीक्षित्ने पूछा-- ब्रह्मन् ! श्रीकष्णने यमुनाजीके अगाध जलमें किस प्रकार उस

सर्पका दमन किया? फिर कालिय नाग तो जलचर

महात्मन् ! भगवान् अनन्त हैं । वे अपनी लीला प्रकट

करके स्वच्छन्द विहार करते हैं । गोपालरूपसे उन्होंने जो उदार लीला की है, वह तो अमृतस्वरूप है । भला, उसके

सेवनसे कौन तप्त हो सकता है ? ॥ ३ ॥

श्रीशकदेवजीने कहा-परीक्षित्! यमुनाजीमें

हो । इतना आकर्षक रूप होनेपर भी जब कालिय नागने देखा कि बालक तनिक भी न डरकर इस विषैले जलमें मौजसे खेल रहा है, तब उसका क्रोध और भी बढ़ गया। उसने श्रीकृष्णको मर्मस्थानोंमें डँसकर अपने शरीरके बन्धनसे उन्हें जकड़ लिया॥९॥ भगवान् श्रीकृष्ण नागपाशमें बँधकर निश्चेष्ट हो गये। यह देखकर उनके प्यारे सखा म्वालबाल बहुत ही पीड़ित हुए और उसी समय दुःख, पश्चाताप और भयसे मूर्च्छित होकर पृथ्वीपर गिर पड़े। क्योंकि उन्होंने अपने शरीर, सुहद्, धन-सम्पत्ति, स्त्री, पुत्र, भोग और कामनाएँ—सब कुछ भगवान् श्रीकृष्णको ही समर्पित कर रक्खा था॥१०॥ गाय, बैल, बछिया और बछड़े बड़े दुःखसे डकराने लगे। श्रीकृष्णकी ओर ही उनकी टकटकी बँध रही थी। वे डरकर इस प्रकार खड़े हो गये, मानो रो रहे हों। उस समय उनका शरीर हिलता-डोलतातक न था॥११॥ इधर व्रजमें पृथ्वी, आकाश और शरीरोंमें बड़े भयङ्कर-भयङ्कर तीनों प्रकारके उत्पात उठ खड़े हुए, जो इस बातकी सूचना दे रहे थे कि बहुत ही शीघ्र कोई अशुभ घटना घटनेवाली है॥१२॥ नन्दबाबा आदि गोपोन पहले तो उन अपशकुनोंको देखा और पीछेसे यह जाना कि आज श्रीकृष्ण बिना बलरामके ही गाय चराने चले गये। वे भयसे व्याकुल हो गये॥१३॥ वे भगवानुका प्रभाव नहीं जानते थे। इसीलिये उन अपशकनोंको देखकर उनके मनमें यह बात आयी कि आज तो श्रीकृष्णकी मृत्यु ही हो गयी होगी। वे उसी क्षण दुःख, शोक और भयसे आतुर हो गये। क्यों न हों, श्रीकृष्ण ही उनके प्राण, मन और सर्वस्व जो थे॥ १४॥ प्रिय परीक्षित्! व्रजके बालक, वृद्ध और स्नियोंका स्वभाव गायों-जैसा ही वात्सल्यपूर्ण था। वे मनमें ऐसी बात आते ही अत्यन्त दीन हो गये और अपने प्यारे कन्हैयाको देखनेकी उत्कट लालसासे घरद्वार छोड़कर निकल पडे ॥ १५ ॥ बलरामजी स्वयं भगवान्के स्वरूप और सर्वशक्तिमान् हैं। उन्होंने जब ब्रजवासियोंको इतना कातर और इतना आतुर देखा, तब उन्हें हँसी आ गयी। परन्त वे कुछ बोले नहीं, चुप ही रहे। क्योंकि वे अपने छोटे भाई श्रीकृष्णका प्रभाव भलीभाँति जानते थे ॥ १६ ॥ व्रजवासी अपने प्यारे श्रीकृष्णको ढूँढ़ने लगे। कोई इतने सुकुमार और सुन्दर हैं, मानो कमलकी गद्दी

[अर∘१६]

श्रीकृष्णकी मनुष्यों-जैसी एक लीला थी। जब उन्होंने देखा कि व्रजके सभी लोग स्त्री और बच्चोंके साथ मेरे

युक्त होनेके कारण उन्हें पहचान होती जाती थी। इस लिये इस प्रकार अत्यन्त दुखी हो रहे हैं और सचमुच मेरे सिवा इनका कोई दूसरा सहारा भी नहीं है, तब वे एक परीक्षित् ! मार्गमें गौओं और दूसरोंके चरणचिह्नोंके

मुहुर्ततक सर्पके बन्धनमें रहकर बाहर निकल आये ॥ २३ ॥ भगवान् श्रीकृष्णने उस समय अपना शरीर फुलाकर खुब मोटा कर लिया । इससे साँपका शरीर टूटने लगा । वह अपना नागपाश छोड़कर अलग खड़ा हो गया

और क्रोधसे आगवबूला हो अपने फण ऊँचा करके फुफकारें मारने लगा। घात मिलते ही श्रीकृष्णपर चोट करनेके लिये वह उनकी ओर टकटकी लगाकर देखने लगा। उस समय उसके नथुनोंसे विषकी फुहारें निकल

रही थीं। उसकी आँखें स्थिर थीं और इतनी लाल-लाल हो रही थीं, मानो भट्टीपर तपाया हुआ खपड़ा हो। उसके मुँहसे आगकी लपटें निकल रही थीं॥ २४॥ उस समय कालिय नाग अपनी दुहरी जीभ लपलपाकर अपने होठोंके दोनों किनारोंको चाट रहा था और अपनी कराल

आँखोंसे विषकी ज्वाला उगलता जा रहा था। अपने वाहन गरुड़के समान भगवान् श्रीकृष्ण उसके साथ खेलते हुए पैतरा बदलने लगे और वह साँप भी उनपर चोट करनेका दाँव देखता हुआ पैंतरा बदलने लगा ॥ २५ ॥ इस प्रकार पैतरा बदलते-बदलते उसका लालके पीछे कालियदहमें कूदने ही जा रही थीं; परनु बल क्षीण हो गया। तब भगवान् श्रीकृष्णने उसके गोपियोने उन्हें पकड़ लिया। उनके हृदयमें भी वैसी ही बड़े-बड़े सिरोंको तनिक दबा दिया और उछलकर उनपर

जिनके शरीरमें चेतना थी, वे व्रजमोहन श्रीकृष्णकी सुकुमार तलुओंकी लालिमा और भी बढ़ गयी। पूतना-वध आदिकी प्यारी-प्यारी ऐश्वर्यकी लीलाएँ नृत्य-गान आदि समस्त कलाओंके आदि प्रवर्तक भगवान् श्रीकृष्ण उसके सिरोंपर कलापूर्ण नृत्य करने लगे ॥ २६ ॥ भगवानुके प्यारे भक्त, गन्धर्व, सिद्ध, देवता, चारण और देवाङ्गनाओंने जब देखा कि भगवान् नृत्य करना चाहते हैं, तब वे बड़े प्रेमसे मुदङ्ग, ढोल, नगारे आदि बाजे बजाते हुए, सुन्दर-सुन्दर गीत गाते हुए, पुष्पोंकी वर्षा करते हुए

सवार हो गये। कालिय नागके मस्तकोंपर बहत-सी

लाल-लाल मणियाँ थीं। उनके स्पर्शसे भगवानुके

और अपनेको निछावर करते हुए भेंट ले-लेकर उसी बलपूर्वक और किन्हींको उनके हृदयोंमें प्रेरणा करके रोक समय भगवान्के पास आ पहुँचे॥२७॥ परीक्षित्! कालिय नागके एक सौ एक सिर थे। वह अपने जिस सिरको नहीं झुकाता था, उसीको प्रचण्ड दण्डधारी

बीच-बीचमें भगवान्के चरणचिह्न भी दीख जाते थे। उनमें कमल, जौ, अङ्करा, वज्र और ध्वजाके चिह्न बहुत ही स्पष्ट थे। उन्हें देखते हुए वे बहुत शीघ्रतासे चले ॥ १८ ॥ उन्होंने दूरसे ही देखा कि कालियदहमें कालिय नागके शरीरसे बँधे हुए श्रीकृष्ण चेष्टाहीन हो रहे हैं। कुण्डके किनारेपर म्वालबाल अचेत हुए पड़े हैं और गौएँ, बैल, बछड़े आदि बड़े आर्तस्वरसे डकरा रहे हैं। यह सब देखकर वे सब गोप अत्यन्त व्याकुल और अन्तमें मृर्च्छित हो गये॥१९॥ गोपियोंका मन अनन्त गुणगणनिलय भगवान् श्रीकृष्णके प्रेमके रंगमें रंगा हुआ

प्रकार वे यमुना-तटकी ओर जाने लगे॥ १७॥

था। वे तो नित्य-निरन्तर भगवान्के सौहार्द, उनकी मधुर मुसकान, प्रेमभरी चितवन तथा मीठी वाणीका ही स्मरण करती रहती थीं। जब उन्होंने देखा कि हमारे प्रियतम श्यामसुन्दरको काले साँपने जकड़ रक्खा है, तब तो उनके हृदयमें बड़ा ही दु:ख और बड़ी ही जलन हुई। अपने प्राणवल्लभ जीवनसर्वस्वके बिना उन्हें तीनों लोक सने दीखने लगे॥२०॥ माता यशोदा तो अपने लाडले

कह-कहकर यशोदाजीको धीरज बँधाने लगीं। किन्त अधिकांश तो मुदेंकी तरह पड़ ही गयी थीं॥२१॥ परीक्षित् ! नन्दबाबा आदिके जीवन-प्राण तो श्रीकष्ण ही थे। वे श्रीकृष्णके लिये कालियदहमें घुसने लगे। यह देखकर श्रीकृष्णका प्रभाव जाननेवाले भगवान बलरामजीने किन्हींको समझा-बुझाकर,

पीड़ा थी। उनकी आँखोंसे भी आँसुओंकी झड़ी लगी हई

थी। सबकी आँखें श्रीकृष्णके मुखकमलपर लगी थीं।

दिया॥ २२॥ परीक्षित्! यह साँपके शरीरसे बँध जाना तो

 श्रीमद्भागवत \* \* भगवान् अपने पैरोंकी चोटसे कुचल डालते। इससे आपने हमलोगोंपर यह बड़ा ही अनुग्रह किया। यह तो कालियनागकी जीवनशक्ति क्षीण हो चली, वह मुँह और आपका कृपा-प्रसाद ही है। क्योंकि आप जो दुष्टोंको दण्ड नथुनोंसे खुन उगलने लगा। अन्तमें चक्कर काटते-काटते देते हैं, उससे उनके सारे पाप नष्ट हो जाते हैं। इस सर्पके वह बेहोश हो गया॥ २८॥ तनिक भी चेत होता तो वह अपराधी होनेमें तो कोई सन्देह ही नहीं है। यदि यह अपनी आँखोंसे विष उगलने लगता और क्रोधके मारे अपराधी न होता. तो इसे सर्पकी योनि ही क्यों मिलती ? जोर-जोरसे फुफकारें मारने लगता । इस प्रकार वह अपने इसलिये हम सच्चे हृदयसे आपके इस क्रोधको भी आपका अनुप्रह ही समझती हैं॥३४॥ अवश्य ही सिरोंमेंसे जिस सिरको ऊपर उठाता, उसीको नाचते हए भगवान् श्रीकृष्ण अपने चरणोंकी ठोकरसे झकाकर राँद पूर्वजन्ममें इसने स्वयं मानरहित होकर और दूसरोंका डालते । उस समय पुराण-पुरुषोत्तम भगवान् श्रीकृष्णके सम्मान करते हुए कोई बहुत बड़ी तपस्या की है। अथवा चरणोपर जो खुनकी बूँदें पड़ती थीं, उनसे ऐसा मालूम सब जीवॉपर दया करते हुए इसने कोई बहुत बड़ा धर्म होता, मानो रक्त-पुष्पोंसे उनकी पूजा की जा रही किया है। तभी तो आप इसके ऊपर सन्तृष्ट हुए हैं। हो ॥ २९ ॥ परीक्षित् ! भगवान्के इस अद्भत क्योंकि सर्व-जीवस्वरूप आपकी प्रसन्नताका यही उपाय ताण्डव-नृत्यसे कालियके फणरूप छत्ते छिन्न-भिन्न हो है ॥ ३५ ॥ भगवन् ! हम नहीं समझ पातीं कि यह इसकी गये। उसका एक-एक अंग चूर-चूर हो गया और मुँहसे किस साधनाका फल है, जो यह आपके चरणकमलोंकी खूनकी उलटी होने लगी। अब उसे सारे जगत्के आदि धूलका स्पर्श पानेका अधिकारी हुआ है। आपके चरणोंकी रज इतनी दुर्लभ है कि उसके लिये आपकी शिक्षक पुराणपुरुष भगवान् नारायणकी स्मृति हुई। वह मन-ही-मन भगवानुकी शरणमें गया॥ ३०॥ भगवान् अर्द्धाङ्गिनी लक्ष्मीजीको भी बहत दिनाँतक समस्त भोगोंका श्रीकृष्णके उदरमें सम्पूर्ण विश्व है। इसलिये उनके भारी त्याग करके नियमोंका पालन करते हुए तपस्या करनी पड़ी बोझसे कालिय नागके शरीरकी एक-एक गाँठ ढीली पड थी ॥ ३६ ॥ प्रभो ! जो आपके चरणोंकी धूलकी शरण ले गयी। उनकी एडियोंकी चोटसे उसके छत्रके समान फण लेते हैं, वे भक्तजन स्वर्गका राज्य या पृथ्वीकी बादशाही छिन्न-भिन्न हो गये। अपने पतिकी यह दशा देखकर नहीं चाहते। न वे रसातलका ही राज्य चाहते और न तो ब्रह्माका पद ही लेना चाहते हैं। उन्हें अणिमादि उसकी पत्नियाँ भगवानुकी शरणमें आयीं। वे अत्यन्त आतुर हो रही थीं। भयके मारे उनके वस्त्राभुषण योग-सिद्धियोंकी भी चाह नहीं होती। यहाँतक कि वे अस्त-व्यस्त हो रहे थे और केशकी चोटियाँ भी बिखर रही जन्म-मृत्युसे छुड़ानेवाले कैवल्य-मोक्षकी भी इच्छा नहीं थीं ॥ ३१ ॥ उस समय उन साध्वी नागपत्रियोंके चित्तमें करते ॥ ३७ ॥ स्वामी ! यह नागराज तमोगुणी योनिमें बड़ी घबराहट थी। अपने वालकोंको आगे करके वे उत्पन्न हुआ है और अत्यन्त क्रोधी है। फिर भी इसे पृथ्वीपर लोट गर्यी और हाथ जोड़कर उन्होंने समस्त आपकी वह परम पवित्र चरणरज प्राप्त हुई, जो दूसरोंके प्राणियोंके एकमात्र स्वामी भगवान् श्रीकृष्णको प्रणाम लिये सर्वथा दुर्लभ है; तथा जिसको प्राप्त करनेकी किया। भगवान् श्रीकृष्णको शरणागत-वत्सल जानकर इच्छामात्रसे ही संसारचक्रमें पड़े हुए जीवको संसारके अपने अपराधी पतिको छुड़ानेकी इच्छासे उन्होंने उनकी वैभव-सम्पत्तिको तो बात ही क्या—मोक्षकी भी प्राप्ति हो जाती है ॥ ३८ ॥ शरण ग्रहण की ॥ ३२ ॥ नागपत्नियोंने कहा-प्रभो ! आपका यह अवतार प्रभो ! हम आपको प्रणाम करती हैं। आप अनन्त ही दुष्टोंको दण्ड देनेके लिये हुआ है। इसलिये इस एवं अचिन्त्य ऐश्वर्यके नित्य निधि हैं। आप सबके अपराधीको दण्ड देना सर्वथा उचित है। आपकी दृष्टिमें अन्तःकरणोंमें विराजमान होनेपर भी अनन्त हैं। आप शत्रु और पुत्रका कोई भेदभाव नहीं है। इसलिये आप जो समस्त प्राणियों और पदार्थिक आश्रय तथा सब पदार्थिक किसीको दण्ड देते हैं, वह उसके पापोंका प्रायश्चित कराने रूपमें भी विद्यमान हैं। आप प्रकृतिसे परे स्वयं परमात्मा और उसका परम कल्याण करनेके लिये ही॥ ३३॥ हैं॥ ३९॥ आप सब प्रकारके ज्ञान और अनुभवेंकि

विकाररहित और सर्वज्ञ हैं। ईश्वर है कि नहीं हैं, सर्वज्ञ हैं कि अल्पञ्च इत्यादि अनेक मतभेदोंके अनुसार आप उन-उन मतवादियोंको उन्हीं-उन्हीं रूपोंमें दर्शन देते हैं। समस्त शब्दोंके अर्थके रूपमें तो आप हैं ही, शब्दोंके रूपमें भी हैं तथा उन दोनों का सम्बन्ध जोडनेवाली शक्ति भी आप ही हैं। हम आपको नमस्कार करती हैं॥ ४३॥ प्रत्यक्ष, अनुमान आदि जितने भी प्रमाण हैं, उनको

आपके स्वरूपका कुछ-कुछ संकेत भी मिलता

है। आप उन गुणों और उनकी वृत्तियोंके साक्षी

प्रमाणित करनेवाले मूल आप ही हैं। समस्त शास्त्र आपसे ही निकले हैं और आपका ज्ञान स्वतःसिद्ध है। आप ही मनको लगानेकी विधिके रूपमें और उसको सब कहींसे हटा लेनेकी आज्ञाके रूपमें प्रवृत्तिमार्ग और निवृत्तिमार्ग हैं। इन दोनोंके मूल वेद भी खयं आप ही हैं। हम आपको बार-बार नमस्कार करती हैं॥४४॥ आप शुद्धसत्त्वमय वसुदेवके पुत्र वासुदेव, सङ्कर्षण एवं प्रद्युम्न और अनिरुद्ध भी हैं। इस प्रकार चतुर्व्युहके रूपमें आप भक्तों तथा यादवोंके स्वामी हैं। श्रीकृष्ण ! हम आपको नमस्कार करती हैं॥ ४५॥ आप अन्तःकरण और उसकी वृत्तियोंके प्रकाशक हैं और उन्होंके द्वारा अपने-आपको ढक रखते हैं। उन अन्तःकरण और वृत्तियोंके द्वारा ही

इसलिये जीवोंके संस्काररूपसे छिपे हुए खभावोंको अपनी दृष्टिसे जायत् कर देते हैं ॥ ४९ ॥ त्रिलोकीमें तीन प्रकारकी योनियाँ हैं—सत्त्वगुणप्रधान शान्त, रजोगुणप्रधान अशान्त और तमोगुणप्रधान मृढ़। वे सब-की-सब आपकी लीलामूर्तियाँ हैं। फिर भी इस समय आपको सत्त्वगुणप्रधान शान्तजन ही विशेष प्रिय हैं; क्योंकि आपका यह अवतार और ये लीलाएँ साधुजनोंकी रक्षा तथा धर्मकी रक्षा एवं विस्तारके लिये ही हैं॥५०॥ शान्तात्मन् ! स्वामीको एक बार अपनी प्रजाका अपराध सह लेना चाहिये। यह मृढ़ है, आपको पहचानता नहीं है, इसलिये इसे क्षमा कर दीजिये॥ ५१॥ भगवन् ! कृपा कीजिये; अब यह सर्प मरने ही वाला है। साधुपुरुष सदासे ही हम अबलाओंपर दया करते आये हैं। अतः आप हमें हमारे प्राणस्वरूप पतिदेवको दे दीजिये ॥ ५२ ॥ हम आपकी दासी हैं। हमें आप आज्ञा दीजिये, आपकी क्या सेवा करें ? क्योंकि जो श्रद्धांके साथ आपकी आज्ञाओंका पालन---आपकी सेवा करता है, वह सब प्रकारके भयोंसे छुटकारा पा जाता है॥ ५३॥ श्रीशुकदेवजी कहते हैं-परीक्षित्! भगवान्के

चरणोंकी ठोकरोंसे कालिय नागके फण छिन्न-भिन्न हो

800

\* गये थे। वह बेस्ध हो रहा था। जब नागपत्रियोंने इस

प्रकार भगवानुकी स्तुति की, तब उन्होंने दया करके उसे

छोड दिया॥ ५४॥ धीरे-धीरे कालियनागने इन्द्रियों और प्राणोमें कुछ-कुछ चेतना आ गयी। वह बड़ी

कठिनतासे श्वास लेने लगा और थोडी देरके बाद बडी दीनतासे हाथ जोडकर भगवान श्रीकृष्णसे इस

प्रकार बोला॥ ५५॥

[कालिय नागने कहा-] नाथ ! हम जनमसे ही दुष्ट, तमोगुणी और बहुत दिनोंके बाद भी बदला

लेनेवाले-बड़े क्रोधी जीव हैं। जीवोंके लिये अपना

स्वभाव छोड़ देना बहुत कठिन है। इसीके कारण

संसारके लोग नाना प्रकारके दुराप्रहोंमें फँस जाते हैं॥ ५६॥ विश्वविधाता ! आपने ही गुणोंके भेदसे इस

जगत्में नाना प्रकारके स्वभाव, वीर्य, बल, योनि, बीज, चित्त और आकृतियोंका निर्माण किया है॥५७॥ भगवन् ! आपकी ही सृष्टिमें हम सर्प भी हैं। हम जन्मसे ही बड़े क्रोधी होते हैं। हम इस मायाके चक्करमें

स्वयं मोहित हो रहे हैं। फिर अपने प्रयत्नसे इस दुस्त्यज मायाका त्याग कैसे करें॥ ५८॥ आप सर्वज्ञ और सम्पूर्ण जगत्के स्वामी हैं। आप ही हमारे स्वभाव और इस मायाके कारण हैं। अब आप अपनी

इच्छासे--जैसा ठीक समझें--कुपा कीजिये या दण्ड दीजिये ॥ ५९ ॥

श्रीशुकदेवजी कहते हैं--कालियनागकी बात सुनकर लीला-मनुष्य भगवान् श्रीकृष्णने कहा-'सर्प !

अब तुझे यहाँ नहीं रहना चाहिये। तु अपने जाति-भाई, पुत्र और स्त्रियोंके साथ शीघ्र ही यहाँसे

समुद्रमें चला जा। अब गौएँ और मनुष्य यमना-जलका

उपभोग करें ॥ ६० ॥ जो मनुष्य दोनों समय तुझको दी हुई मेरी इस आज्ञाका स्मरण तथा कीर्तन करे, उसे

साँपोंसे कभी भय न हो ॥ ६१ ॥ मैंने इस कालियदहमें क्रीड़ा की है। इसलिये जो पुरुष इसमें स्नान करके जलसे देवता और पितरोंका तर्पण करेगा. एवं उपवास

करके मेरा स्मरण करता हुआ मेरी पूजा करेगा-वह सब पापोंसे मुक्त हो जायगा॥ ६२॥ मैं जानता हैं कि त गरुडके भयसे रमणक द्वीप छोड़कर इस दहमें आ

बसा था। अब तेरा शरीर मेरे चरणचिद्वोंसे अङ्कित हो गया है। इसलिये जा, अब गरुड तुझे खायेंगे

नहीं'॥ ६३ ॥ श्रीशुकदेवजी कहते हैं--भगवान् श्रीकृष्णकी एक-एक लीला अद्भुत है। उनकी ऐसी आज्ञा पाकर

कालिय नाग और उसकी पत्नियोंने आनन्दसे भरकर बडे आदरसे उनकी पूजा की॥ ६४॥ उन्होंने दिव्य वस्त्र,

पुष्पमाला, मणि, बहुमूल्य आभूषण, दिव्य गन्ध, चन्दन और अति उत्तम कमलोंकी मालासे जगत्के स्वामी

गरुडध्वज भगवान् श्रीकृष्णका पूजन करके उन्हें प्रसन्न किया। इसके बाद बड़े प्रेम और आनन्दसे उनकी

परिक्रमा की, वन्दना की और उनसे अनुमति ली। तब अपनी पत्नियों, पुत्रों और बन्धु-बान्धवोंके साथ

है, यात्रा की। लीला-म<u>न</u>्ष्य

गया ॥ ६५—६७ ॥

श्रीकृष्णकी कृपासे यमुनाजीका जल केवल विषहीन ही नहीं, बल्कि उसी समय अमतके समान मध्र हो

रमणक द्वीपकी, जो समुद्रमें सपेंकि रहनेका एक

गरुडजीको उपहारस्वरूप प्राप्त होनेवाले सपेनि यह

नियम कर लिया था कि प्रत्येक मासमें निर्दिष्ट वृक्षके

# सत्रहवाँ अध्याय

कालियके कालियदहमें आनेकी कथा तथा भगवान्का व्रजवासियोंको दावानलसे बचाना

राजा परीक्षित्ने पूछा--भगवन् ! कालिय नागने नागोंके निवासस्थान रमणक द्वीपको क्यों छोड़ा था? और उस अकेलेने ही गरुडजीका कौन-सा अपराध

कियाथा?॥१॥ **श्रीशुकदेवजीने कहा**—परीक्षित्! पूर्वकालमें

नीचे गरुडको एक सर्पकी भेंट दी जाय॥२॥ इस नियमके अनुसार प्रत्येक अमावस्याको सारे सर्प अपनी

रक्षाके लिये महात्मा गरुडजीको अपना-अपना भाग देते

\* रहते थे \* ॥ ३ ॥ उन सपेमिं कद्रका पुत्र कालिय नाग अपने विष और बलके घमंडसे मतवाला हो रहा था। उसने गरुडका तिरस्कार करके स्वयं तो बलि देना दूर रहा-दूसरे साँप जो गरुडको बलि देते, उसे भी खा लेता ॥ ४ ॥ परीक्षित् ! यह सुनकर भगवान्के प्यारे

पार्षद शक्तिशाली गरुडको बडा क्रोध आया। इसलिये उन्होंने कालिय नागको मार डालनेके विचारसे बड़े वेगसे उसपर आक्रमण किया॥५॥ विषधर कालिय नागने जब देखा कि गरुड बड़े वेगसे मुझपर आक्रमण करने आ रहे हैं, तब वह अपने एक सौ एक फण फैलाकर

इसनेके लिये उनपर ट्रट पड़ा। उसके पास शस्त्र थे केवल दाँत, इसलिये उसने दाँतोंसे गरुडको डस लिया। उस समय वह अपनी भयावनी जीभें लपलपा रहा था, उसकी साँस लंबी चल रही थी और आँखें बड़ी डरावनी पडती थीं॥६॥ तार्श्यनन्दन गरुडजी विष्णुभगवानुके वाहन हैं और उनका वेग तथा पराक्रम

उनका क्रोध और भी बढ़ गया तथा उन्होंने उसे अपने शरीरसे झटककर फेंक दिया एवं अपने सुनहले बायें पंखासे कालिय नागपर बड़े जोरसे प्रहार किया॥७॥ उनके पंखकी चोटसे कालिय नाग घायल हो गया। वह घबड़ाकर वहाँसे भगा और यमुनाजीके इस कुण्डमें चला

आया। यमुनाजीका यह कुण्ड गरुडके लिये अगम्य

था। साथ ही वह इतना गहरा था कि उसमें दूसरे लोग

भी नहीं जा सकते थे॥८॥ इसी स्थानपर एक दिन

भी अतुलनीय है। कालिय नागकी यह ढिठाई देखकर

क्षुधातुर गरुडने तपस्वी सौभरिके मना करनेपर भी अपने अभीष्ट भक्ष्य मत्स्यको बलपूर्वक पकड़कर खा लिया॥९॥ अपने मुखिया मत्स्यराजके मारे जानेके कारण मछलियोंको बड़ा कष्ट हुआ। वे अत्यन्त दीन और व्याकुल हो गर्यों। उनकी यह दशा देखकर महर्षि

सौभरिको बड़ी दया आयी। उन्होंने उस कुण्डमें रहनेवाले सब जीवोंकी भलाईके लिये गरुडको यह शाप दे दिया॥१०॥ 'यदि गरुड फिर कभी इस कुण्डमें

धो बैठेंगे। मैं यह सत्य-सत्य कहता हैं।।११॥ परीक्षित् ! महर्षि सौभरिके इस शापकी बात कालिय नागके सिवा और कोई साँप नहीं जानता था। इसलिये

घुसकर मछलियोंको खायेंगे, तो उसी क्षण प्राणोंसे हाथ

वह गरुडके भयसे वहाँ रहने लगा था और अब भगवान् श्रीकृष्णने उसे निर्भय करके वहाँसे रमणक द्वीपमें भेज दिया॥ १२॥ परीक्षित् ! इधर भगवान् श्रीकृष्ण दिव्य माला,

गन्ध, वस्त्र, महामूल्य मणि और सुवर्णमय आभूषणोंसे विभूषित हो उस कुण्डसे बाहर निकले॥ १३॥ उनको देखकर सब-के-सब व्रजवासी इस प्रकार उठ खड़े हुए, जैसे प्राणोंको पाकर इन्द्रियाँ सचेत हो जाती हैं। सभी

गोपोंका हृदय आनन्दसे भर गया। वे बड़े प्रेम और

प्रसन्नतासे अपने कन्हैयाको हृदयसे लगाने लगे ॥ १४ ॥

परीक्षित् ! यशोदारानी, रोहिणीजी, नन्दबाबा, गोपी और गोप---सभी श्रीकृष्णको पाकर सचेत हो गये। उनका मनोरथ सफल हो गया॥१५॥ बलरामजी तो भगवानुका प्रभाव जानते ही थे। वे श्रीकृष्णको हृदयसे लगाकर हँसने लगे। पर्वत, वृक्ष, गाय, बैल,

बछडे—सब-के-सब आनन्दमग्न हो गये॥१६॥

गोपोंके कुलगुरु ब्राह्मणोंने अपनी पत्रियोंके साथ

नन्दबाबाके पास आकर कहा---'नन्दजी! तुम्हारे बालकको कालिय नागने पकड़ लिया था, सो छूटकर आ गया। यह बड़े सौभाग्वकी बात है ॥ १७ ॥ श्रीकृष्णके मृत्युके मुखसे लौट आनेके उपलक्ष्यमें तुम ब्राह्मणोंको दान करो।' परीक्षित्! ब्राह्मणोंकी बात सुनकर नन्दबाबाको बड़ी प्रसन्नता हुई । उन्होंने बहुत-सा सोना और गौएँ ब्राह्मणोंको दान दीं॥१८॥

उनकी आँखोंसे आनन्दके आँसुओंकी बूँदें बार-बार टपकी पडती थीं॥ १९॥

परमसौभाग्यवती देवी यशोदाने भी कालके गालसे बचे हुए अपने लालको गोदमें लेकर हृदयसे चिपका लिया।

राजेन्द्र! व्रजवासी और गौएँ सब बहुत ही थक

<sup>\*</sup> यह कथा इस प्रकार है—गरुडजीकी माता विनता और संपोँकी माता कड़में परस्पर वैर था। माताका वैर स्मरण कर गरुडजी जो सर्प मिलता उसीको खा जाते। इससे व्याकुल होकर सब सर्प ब्रह्माजीकी शरणमें गये। तब ब्रह्माजीने यह नियम कर दिया कि प्रत्येक अमावस्थाको प्रत्येक सर्पपरिवार बारी-बारीसे गरुडजीको एक सर्पकी वलि दिया करे।

है। देखो, देखो, भयङ्कर आग तुम्हारे सगे-सम्बन्धी हम गये थे। ऊपरसे भूख-प्यास भी लग रही थी। इसलिये स्वजनोंको जलाना ही चाहती है॥२३॥ तुममें सब उस रात वे व्रजमें नहीं गये, वहीं यमुनाजीके तटपर सो

सामर्थ्य है। हम तुम्हारे सुहृद् हैं, इसलिये इस प्रलयकी रहे ॥ २० ॥ गर्मीके दिन थे, उधरका वन सुख गया था । अपार आगसे हमें बचाओ। प्रभो! हम मृत्युसे नहीं आधी रातके समय उसमें आग लग गयी। उस आगने

डरते, परन्तु तुम्हारे अकुतोभय चरणकमल छोड़नेमें हम सोये हुए व्रजवासियोंको चारों ओरसे घेर लिया असमर्थ हैं॥२४॥ भगवान् अनन्त हैं; वे अनन्त और वह उन्हें जलाने लगी॥२१॥ आगकी आँच लगनेपर व्रजवासी घबड़ाकर उठ खड़े हुए और

शक्तियोंको धारण करते हैं, उन जगदीश्वर भगवान् श्रीकृष्णने जब देखा कि मेरे खजन इस प्रकार व्याकुल लीला-मनुष्य भगवान् श्रीकृष्णकी शरणमें गये॥ २२॥ हो रहे हैं तब वे उस भयङ्कर आगको पी उन्होंने कहा—'प्यारे श्रीकृष्ण! श्यामसुन्दर!



## प्रलम्बासुर-उद्धार

श्रीशुकदेवजी कहते हैं--- परीक्षित् ! आनन्दित खजन सम्बन्धियोंसे घिरे हुए एवं उनके मुखसे

अपनी कीर्तिका गान सुनते हुए श्रीकृष्णने गोकुलमण्डित गोष्ट्रमें प्रवेश किया ॥ १ ॥ इस प्रकार अपनी योगमायासे म्वालका-सा वेष बनाकर राम और श्याम व्रजमें क्रीडा

महाभाग्यवान् बलराम ! तुम दोनोंका बल-विक्रम अनन्त

कर रहे थे। उन दिनों प्रीष्म ऋतु थी। यह शरीरधारियोंको बहुत प्रिय नहीं है॥२॥ परन्तु वन्दावनके स्वाभाविक गुणोंसे वहाँ वसन्तकी ही छटा छिटक रही थी। इसका कारण था, वृन्दावनमें परम

मधुर भगवान् श्यामसुन्दर श्रीकृष्ण और बलरामजी निवास जो करते थे॥३॥ झींगुरोंकी तीखी झंकार **झरनोंके मधुर झर-झरमें छिप गयी थी। उन झरनोंसे** सदा-सर्वदा बहत ठंडी जलकी फुहियाँ उड़ा करती थीं, जिनसे वहाँके वृक्षोंकी हरियाली देखते ही बनती

थी ॥ ४ ॥ जिधर देखिये, हरी-हरी दूबसे पृथ्वी हरी-हरी

गये \* ॥२५॥

हो रही है। नदी, सरोवर एवं झरनोंकी लहरोंका स्पर्श

करके जो वायु चलती थी उसमें लाल-पीले-नीले तुरंतके खिले हुए, देरके खिले हुए—कह्वार, उत्पल आदि

अनेकों प्रकारके कमलोंका पराग मिला हुआ होता था। इस शीतल, मन्द और सुगन्ध वायुके कारण

वनवासियोंको गर्मीका किसी प्रकारका क्लेश नहीं सहना पड़ताथा। न दावाग्निकाताप लगताथाऔर न तो सूर्यका घाम ही॥५॥ नदियोंमें अगाध जल भरा हुआ था। बड़ी-बड़ी लहरें उनके तटोंको चूम जाया करती

जातीं। उनके कारण आस-पासकी भूमि गीली बनी रहती और सूर्यकी अत्यन्त उग्र तथा तीखी किरणें भी वहाँकी पृथ्वी और हरी-भरी घासको नहीं सुखा

थीं। वे उनके पुलिनोंसे टकरातीं और उन्हें खच्छ बना

## अग्नि पान

 १. मैं सबका दाह दूर करनेके लिये ही अवतीर्ण हुआ हूँ। इसलिये यह दाह दूर करना भी मेरा कर्तव्य है। २. रामावतारमें श्रीजानकीजीको सुरक्षित रखकर अग्निने मेरा उपकार किया था। अब उसको अपने मुखमें स्थापित करके उसका सत्कार

३. कार्यका कारणमें लय होता है। भगवान्के मुखसे अग्नि प्रकट हुआ—मुखाद् ऑग्नरजायत। इसलिये भगवान्ने उसे मुखमें ही स्थापित

४. मुखके द्वारा अग्नि शान्त करके यह भाव प्रकट किया कि भव-दावाग्निको शान्त करनेमें भगवान्के मुख-स्थानीय ब्राह्मण ही समर्थ हैं।

\* सकती थीं; चारों ओर हरियाली छा रही थी॥६॥ उस वाह' कहकर उनकी प्रशंसा भी करने लगते॥ १३॥ कभी एक दूसरेपर बेल, जायफल या आँवलेके फल वनमें वृक्षोंकी पाँत-की-पाँत फूलोंसे लद रही थी। जहाँ हाधमें लेकर फेंकते। कभी एक-दूसरेकी आँख बंद देखिये, वहींसे सुन्दरता फूटी पड़ती थी। कहीं रंग-बिरंगे करके छिप जाते और वह पीछेसे ढूँढ़ता--इस प्रकार पक्षी चहक रहे हैं, तो कहीं तरह-तरहके हरिन चौकड़ी आँखमिचौनी खेलते। कभी एक दूसरेको छूनेके लिये भर रहे हैं। कहीं मोर कुक रहे हैं, तो कहीं भौरे गुंजार बहुत दूर-दूरतक दौड़ते रहते और कभी पशु-पक्षियोंकी

कर रहे हैं। कहीं कोयलें कुहक रही हैं, तो कहीं सारस अलग ही अपना अलाप छेड़े हुए हैं॥७॥ ऐसा सुन्दर वन देखकर श्यामसुन्दर श्रीकृष्ण और गौरसुन्दर बलरामजीने उसमें विहार करनेकी इच्छा की। आगे-आगे गौएँ चलीं, पीछे-पीछे ग्वालबाल और बीचमें अपने बड़े भाईके साथ बाँसुरी बजाते हुए श्रीकृष्ण॥८॥ राम, श्याम और म्वालबालोंने नव पल्लवों, मोरपंखके गुच्छों, सुन्दर-सुन्दर पुष्पोंके हारों और गेरू आदि रंगीन धातुओंसे अपनेको भाँति-भाँतिसे सजा लिया। फिर कोई आनन्दमें मग्न होकर नाचने लगा, तो कोई ताल ठॉककर कुश्ती लड़ने लगा और किसी-किसीने राग अलापना शुरू कर दिया॥९॥ जिस समय श्रीकृष्ण नाचने लगते, उस समय कुछ ग्वालबाल गाने लगते और कुछ बाँसुरी तथा सिंगी बजाने लगते। कुछ हथेलीसे ही ताल देते, तो कुछ 'वाह-वाह' करने लगते॥ १०॥ परीक्षित्! उस समय नट जैसे अपने नायककी प्रशंसा करते हैं, वैसे ही

देवतालोग म्वालबालोंका रूप धारण करके वहाँ आते और गोपजातिमें जन्म लेकर छिपे हुए बलराम और श्रीकृष्णकी स्तुति करने लगते॥११॥ घुँघराली अलकोंवाले श्याम और बलराम कभी एक दूसरेका हाथ पकड़कर कुम्हारके चाककी तरह चक्कर काटते-

आदि बजाते। और महाराज! कभी-कभी वे 'वाह-

डालकर झुलते, तो कभी दो बालकोंको खड़ा कराकर उनकी बाँहोंके बलपर ही लटकने लगते। कभी किसी राजाकी नकल करने लगते ॥ १५ ॥ इस प्रकार राम और श्याम बुन्दावनकी नदी, पर्वत, घाटी, कुञ्ज, वन और सरोवरॉमें वे सभी खेल खेलते, जो साधारण बच्चे संसारमें खेला करते हैं॥१६॥ एक दिन जब बलराम और श्रीकृष्ण म्वालबालॉके साथ उस वनमें गीएँ चरा रहे थे, तब ग्वालके वेषमें प्रलम्ब नामका एक असूर आया। उसकी इच्छा थी कि मैं श्रीकृष्ण और बलरामको हर ले जाऊँ॥१७॥

भगवान् श्रीकृष्ण सर्वज्ञ हैं। वे उसे देखते ही पहचान

गये। फिर भी उन्होंने उसका मित्रताका प्रस्ताव स्वीकार

चेष्टाओंका अनुकरण करते ॥ १४ ॥ कहीं मेढकोंकी तरह

फुदक-फुदककर चलते, तो कभी मुँह बना-बनाकर

एक-दूसरेकी हँसी उड़ाते। कहीं रिस्सयोंसे वृक्षोंपर झुला

कर लिया। वे मन-ही-मन यह सोच रहे थे कि किस युक्तिसे इसका वध करना चाहिये॥ १८॥ म्वालबालोंमें सबसे बड़े खिलाड़ी, खेलोंके आचार्य श्रीकृष्ण ही थे। उन्होंने सब ग्वालबालोंको बुलाकर कहा—'मेरे प्यारे मित्रो ! आज हमलोग अपनेको उचित रीतिसे दो दलोंमें बाँट लें और फिर आनन्दसे खेलें'॥ १९॥ उस खेलमें म्वालबालीने बलराम और श्रीकृष्णको नायक बनाया। घुमरी-परेता खेलते। कभी एक-दूसरेसे अधिक फाँद श्रीकृष्णके साथी वन गये और जानेकी इच्छासे कुदते--कुँडी डाकते, कभी कहीं होड़ बलरामके॥ २०॥ फिर उन लोगोंने तरह-तरहसे ऐसे लगाकर ढेले फेंकते. तो कभी ताल ठोंक-ठोंककर बहत-से खेल खेले, जिनमें एक दलके लोग दूसरे दलके लोगोंको अपनी पीठपर चढ़ाकर एक निर्दिष्ट रस्साकसी करते-एक दल दूसरे दलके विपरीत रस्सी पकड़कर खींचता और कभी कहीं एक दूसरेसे कुश्ती स्थानपर ले जाते थे। जीतनेवाला दल चढ़ता था और हारनेवाला दल ढोता था॥२१॥ इस प्रकार एक लडते-लडाते। इस प्रकार तरह-तरहके खेल दसरेकी पीठपर चढते-चढाते श्रीकृष्ण आदि म्वालबाल खेलते ॥ १२ ॥ कहीं-कहीं जब दूसरे ग्वालबाल नाचने लगते तो श्रीकृष्ण और बलरामजी गाते या बाँसुरी, सिंगी गौएँ चराते हुए भाण्डीर नामक वटके पास पहुँच

गयो॥ २२॥

परीक्षित् ! एक बार बलरामजीके दलवाले श्रीदामा, वृषभ आदि ग्वालबालोंने खेलमें बाजी मार ली। तब श्रीकृष्ण आदि उन्हें अपनी पीठपर चढ़ाकर ढोने लगे ॥ २३ ॥ हारे हुए श्रीकृष्णने श्रीदामाको अपनी पीठपर चढ़ाया, भद्रसेनने वृषभको और प्रलम्बने बलरामजीको ॥ २४ ॥ दानवपङ्गव प्रलम्बने देखा कि श्रीकृष्ण तो बड़े बलवान् हैं, उन्हें मैं नहीं हरा सकुँगा। अतः वह उन्हींके पक्षमें हो गया और बलरामजीको लेकर फुर्तीसे भाग चला, और पीठपरसे उतारनेके लिये जो स्थान नियत था, उससे आगे निकल गया॥ २५॥ बलरामजी बडे भारी पर्वतके समान बोझवाले थे। उनको लेकर प्रलम्बासुर दूरतक न जा सका, उसकी चाल रुक गयी। तब उसने अपना खाभाविक दैत्यरूप धारण कर लिया। उसके काले शरीरपर सोनेके गहने चमक रहे थे और गौरसुन्दर बलरामजीको धारण करनेके कारण उसकी ऐसी शोभा हो रही थी, मानो बिजलीसे युक्त काला बादल चन्द्रमाको धारण किये हुए हो ॥ २६ ॥ उसकी आँखें आगकी तरह धधक रही थीं और दाढ़ें भौहोंतक पहुँची हुई बड़ी भयावनी थीं। उसके लाल-लाल बाल इस तरह बिखर रहे थे, मानो आगकी लपटें उठ रही हों। उसके हाथ और पाँवोंमें कड़े, सिरपर मुक्ट और कानोंमें कुण्डल थे। उनकी कान्तिसे वह बड़ा अद्भुत लग रहा था, उस भयानक

दैत्यको बडे वेगसे आकाशमें जाते देख पहले

व्याकुल हो गयीं। वे बेसुध-सी होकर अन्तमें डकराती

हुई मुञ्जाटवी (सरकंडोंके वन)में घुस गर्यी ॥ २ ॥

जाता रहा। बलरामजीने देखा कि जैसे चोर किसीका धन चुराकर ले जाय, वैसे ही यह शत्रु मुझे चुराकर आकाश-मार्गसे लिये जा रहा है। उस समय जैसे इन्द्रने पर्वतॉपर वज्र चलाया था, वैसे ही उन्होंने क्रोध करके उसके सिरपर एक घुँसा कसकर जमाया॥ २८॥ घुँसा लगना था कि उसका सिर चूर-चूर हो गया। वह मुँहसे खुन उगलने लगा, चेतना जाती रही और बड़ा भयङ्कर शब्द करता हुआ इन्द्रके द्वारा वज्रसे मारे हुए पर्वतके समान वह उसी समय प्राणहीन होकर पृथ्वीपर गिर पडा ॥ २९ ॥ बलरामजी परम बलशाली थे। जब ग्वालबालोंने देखा कि उन्होंने प्रलम्बासुरको मार डाला, तब उनके आश्चर्यकी सीमा न रही। वे बार-बार 'वाह-वाह' करने लगे ॥ ३० ॥ म्वालबालोंका चित्त प्रेमसे विद्वल हो गया । वे उनके लिये शुभ कामनाओंकी वर्षा करने लगे और मानो मरकर लौट आये हों, इस भावसे आलिङ्गन करके प्रशंसा करने लगे। वस्तुतः बलरामजी इसके योग्य ही थे॥३१॥ प्रलम्बासुर मूर्तिमान् पाप था। उसकी मृत्युसे देवताओंको बड़ा सुख मिला। वे बलरामजीपर फूल बरसाने लगे और 'बहुत अच्छा

किया', 'बहुत अच्छा किया' इस प्रकार कहकर उनकी

प्रशंसा करने लगे॥ ३२॥

तो बलरामजी कुछ घबड़ा से गये॥ २७॥ परन्तु दूसरे

ही क्षणमें अपने स्वरूपकी याद आते ही उनका भय

### **→**+89+&

# उन्नीसवाँ अध्याय

#### गौओं और गोपोंको दावानलसे बचाना

जब श्रीकृष्ण, बलराम आदि ग्वालबालोंने देखा कि श्रीशुकदेवजी कहते हैं---परीक्षित् ! उस समय हमारे पशुओंका तो कहीं पता-ठिकाना ही नहीं है, तब जब म्वालबाल खेल-कृदमें लग गये, तब उनकी गौएँ उन्हें अपने खेल-कृदपर बड़ा पछतावा हुआ और वे बेरोक-टोक चरती हुई बहुत दूर निकल गयीं और बहुत कुछ खोज-बीन करनेपर भी अपनी गौओंका पता हरी-हरी घासके लोभसे एक गहन वनमें घुस गर्यो ॥ १ ॥ उनकी बकरियाँ, गायें और भैसें एक वनसे दूसरे वनमें होती हुई आगे बढ़ गर्वी तथा गर्मीके तापसे

न लगा सके॥३॥ गौएँ ही तो व्रजवासियोंकी जीविकाका साधन थीं। उनके न मिलनेसे वे अचेत-से हो रहे थे। अब वे गौओंके खुर और दाँतोंसे कटी हुई घास तथा पथ्वीपर बने हुए खुरोंके चिह्नोंसे उनका

सखा

प्रकारका कष्ट नहीं होना चाहिये। सब धर्मोंके ज्ञाता

श्यामसुन्दर ! तुम्हीं हमारे एकमात्र रक्षक एवं स्वामी हो;

ग्वालबालोंके ये दीनतासे भरे वचन सुनकर भगवान्

श्रीकृष्णने कहा—'डरो मत, तुम अपनी आँखें बंद कर

लो' ॥ ११ ॥ भगवान्की आज्ञा सुनकर उन म्वालबालोंने

कहा 'बहत अच्छा' और अपनी आँखें मुँद लीं। तब

योगेश्वर भगवान् श्रीकृष्णने उस भयङ्कर आगको अपने

मुँहसे पी लिया \* और इस प्रकार उन्हें उस घोर

सङ्कटसे छुड़ा दिया॥१२॥ इसके बाद जब

ग्वालबालोंने अपनी-अपनी आँखें खोलकर देखा, तब

अपनेको भाण्डीर वटके पास पाया। इस प्रकार

अपने-आपको और गौओंको दावानलसे बचा देख वे

म्बालबाल बहुत ही विस्मित हुए ॥ १३ ॥ श्रीकृष्णकी इस

योगसिद्धि तथा योगमायाके प्रभावको एवं दावानलसे

अपनी रक्षाको देखकर उन्होंने यही समझा कि श्रीकृष्ण

भगवान् श्रीकृष्णने गौएँ लौटार्यी और वंशी बजाते हए

उनके पीछे-पीछे व्रजकी यात्रा की। उस समय

म्वालबाल उनकी स्तृति करते आ रहे थे॥ १५॥ इधर

व्रजमें गोपियोंको श्रीकृष्णके बिना एक-एक क्षण सौ-सौ

युगके समान हो रहा था। जब भगवान श्रीकृष्ण लौटे

तब उनका दर्शन करके वे परमानन्दमें मग्न हो

परीक्षित् ! सायंकाल होनेपर बलरामजीके साथ

कोई देवता हैं॥ १४॥

श्रीशुकदेवजी कहते हैं-अपने

हमें केवल तुम्हारा ही भरोसा है'॥१०॥

पता लगाते हुए आगे बढ़े ॥ ४ ॥ अन्तमें उन्होंने देखा कि उनकी गाँएँ मुझाटवीमें रास्ता भूलकर डकरा रही हैं।

उन्हें पाकर वे लौटानेकी चेष्टा करने लगे। उस समय

वे एकदम थक गये थे और उन्हें प्यास भी बड़े जोरसे लगी हुई थी। इससे वे व्याकुल हो रहे थे॥५॥ उनकी यह दशा देखकर भगवान् श्रीकृष्ण अपनी मेघके समान

गम्भीर वाणीसे नाम ले-लेकर गौओंको पुकारने लगे। गौएँ अपने नामकी ध्वनि सुनकर बहुत हर्षित हुई। वे

भी उत्तरमें हंकारने और रैभाने लगीं॥६॥

परीक्षित् ! इस प्रकार भगवान् उन गायोंको पुकार

ही रहे थे कि उस वनमें सब ओर अकस्मात् दावाग्नि लग गयी, जो वनवासी जीवोंका काल ही होती है।

साथ ही बड़े जोरकी आँधी भी चलकर उस अग्निके

बढ़नेमें सहायता देने लगी। इससे सब ओर फैली हुई

वह प्रचण्ड अग्नि अपनी भयङ्कर लपटोंसे समस्त

चराचर जीवोंको भस्मसात् करने लगी॥७॥ जब म्वालों और गोओंने देखा कि दावानल चारों ओरसे हमारी ही

ओर बढ़ता आ रहा है, तब वे अत्यन्त भयभीत हो गये। और मृत्युके भयसे डरे हुए जीव जिस प्रकार भगवानुकी शरणमें आते हैं, वैसे ही वे श्रीकृष्ण और

बलरामजीके शरणापन्न होकर उन्हें पुकारते हए बोले-- ॥ ८ ॥ 'महावीर श्रीकृष्ण ! प्यारे श्रीकृष्ण !

परम बलशाली बलराम ! हम तुम्हारे शरणागत है। देखो, इस समय हम दावानलसे जलना ही चाहते हैं।

तुम दोनों हमें इससे बचाओ ॥ ९ ॥ श्रीकृष्ण ! जिनके

तुम्हीं भाई-बन्धु और सब कुछ हो, उन्हें तो किसी

# बीसवाँ अध्याय

गर्यो । १६॥

वर्षा और शरद् ऋतुका वर्णन

**श्रीशुकदेवजी कहते हैं**—परीक्षित् ! ग्वालबालोंने घर पहुँचकर अपनी मा, बहिन आदि स्त्रियोंसे श्रीकृष्ण

१. भगवान् श्रीकृष्ण भक्तोंक द्वारा अर्पित प्रेम-भक्ति सुधा-रसका पान करते हैं। अग्निके मनमें उसीका खाद लेनेकी लालसा हो आयी। इसलिये उसने स्वयं ही मुखमें प्रवेश किया।

२. विषाणिन, मुञ्जाणिन और दावाणिन—तीनोंका पान करके भगवान्ने अपनी वितापनाशकी शक्ति व्यक्त की।

पहले रात्रिमें आग्निपान किया था, दूसरी बार दिनमें। भगवान् अपने भक्तजनोंका ताप हरनेके लिये सदा तत्पर रहते हैं।

नित्य-नियमसे निवृत्त होनेपर गुरुके आदेशानुसार

ब्रह्मचारी लोग वेदपाठ करने लगते हैं॥ ९॥ छोटी-छोटी

लगीं--जैसे अजितेन्द्रिय पुरुषके शरीर और धन

और बलरामने जो कुछ अद्भुत कर्म किये

जाते हैं॥ ८॥ जो मेढक पहले चुपचाप सो रहे थे, अब थे—दावानलसे उनको बचाना, प्रलम्बको वे बादलोंकी गरज सुनकर टर्र-टर्र करने लगे—जैसे इत्यादि—सबका वर्णन किया॥१॥ बड़े-बड़े बूढ़े गोप

और गोपियाँ भी राम और श्यामकी अलौकिक लीलाएँ सनकर विस्मित हो गर्यी। वे सब ऐसा मानने लगे कि

'श्रीकण और बलरामके वेषमें कोई बहुत बड़े देवता ही व्रजमें पधारे हैं'॥२॥

ऋतुमें सभी प्रकारके प्राणियोंकी बढ़ती हो जाती है। उस

समय सूर्य और चन्द्रमापर बार-बार प्रकाशमय मण्डल बैठने लगे। बादल, वायु, चमक, कड़क आदिसे

बार-बार गड़-गड़ाहट सुनायी पड़ती; सूर्य, चन्द्रमा और

तारे ढके रहते। इससे आकाशकी ऐसी शोभा होती, जैसे ब्रह्मस्वरूप होनेपर भी गुणोंसे ढक जानेपर जीवकी

होती है॥४॥ सूर्यने राजाकी तरह पृथ्वीरूप प्रजासे

आठ महीनेतक जलका कर ग्रहण किया था. अब समय

आनेपर वे अपनी किरण-करोंसे फिर उसे बाँटने

लगे॥ ५॥ जैसे दयाल् पुरुष जब देखते हैं कि प्रजा

बहुत पीड़ित हो रही है, तब वे दयापरवश होकर अपने

जीवन-प्राणतक निछावर कर देते हैं-वैसे ही

बिजलीकी चमकसे शोभायमान घनघोर बादल तेज

हवाकी प्रेरणासे प्राणियोंके कल्याणके लिये अपने

जीवनस्वरूप जलको बरसाने लगे ॥ ६ ॥ जेठ-आषाढ़की

गर्मासे पृथ्वी सूख गयी थी। अब वर्षके जलसे

सकामभावसे तपस्या करते समय पहले तो शरीर दुर्बल

हो जाता है, परन्तु जब उसका फल मिलता है, तब

हृष्ट-पुष्ट हो जाता है॥७॥ वर्षाके सायंकालमें बादलोंसे

घना अधेरा छ। जानेपर ग्रह और तारोंका प्रकाश तो

नहीं दिखलायी पड़ता, परन्तु जुगन् चमकने लगते

हैं---जैसे कलियुगमें पापकी प्रबलता हो जानेसे पाखण्ड

परोक्ष और अपरोक्ष दोनों ही प्रकारसे भक्तजनोंका हित करते हैं।

सिंचकर वह

फिर हरी-भरी हो गयी--जैसे

आकाश क्षुट्य-सा दीखने लगा॥३॥ आकाशमें नीले

और घने बादल घिर आते, बिजली कौंधने लगती,

इसके बाद वर्षा ऋतुका शुभागमन हुआ। इस

नदियाँ, जो जेठ-आषाढ़में बिल्कुल सूखनेको आ गयी थीं, वे अब उमड-घमडकर अपने घेरेसे बाहर बहने

सम्पत्तियोंका कुमार्गमें उपयोग होने लगता है॥१०॥

पृथ्वीपर कहीं-कहीं हरी-हरी घासकी हरियाली थी, तो

कहीं-कहीं बीरबहूटियोंकी लालिमा और कहीं-कहीं

बरसाती छत्तों (सफेद कुकुरमुत्तों) के कारण वह सफेद

मालूम देती थी। इस प्रकार उसकी ऐसी शोभा हो रही

थी, मानो किसी राजाकी रंग-बिरंगी सेना हो॥११॥

सब खेत अनाजोंसे भरे-पूरे लहलहा रहे थे। उन्हें

देखकर किसान तो मारे आनन्दके फुले न समाते थे, परन्तु सब कुछ प्रारब्धके अधीन है—यह बात न जाननेवाले धनियोंके चित्तमें बड़ी जलन हो रही थी कि

अब हम इन्हें अपने पंजेमें कैसे रख सकेंगे॥ १२॥ नये

बरसाती जलके सेवनसे सभी जलचर और थलचर प्राणियोंकी सुन्दरता बढ़ गयी थी, जैसे भगवान्की सेवा

करनेसे बाहर और भीतरके दोनों ही रूप सुघड़ हो जाते हैं॥ १३ ॥ वर्षा-ऋतुमें हवाके झोकोंसे समुद्र एक तो यों

ही उत्ताल तरङ्गोंसे युक्त हो रहा था, अब नदियोंके संयोगसे वह और भी क्षुट्य हो उठा—ठीक वैसे ही

जैसे वासनायुक्त योगीका चित्त विषयोंका सम्पर्क होनेपर कामनाओंके उभारसे भर जाता है॥ १४॥ मृसलधार

वर्षाकी चोट खाते रहनेपर भी पर्वतोंको कोई व्यथा नहीं

होती थी--जैसे दुःखोंकी भरमार होनेपर भी उन

पुरुषोंको किसी प्रकार की व्यथा नहीं होती, जिन्होंने अपना चित्त भगवानुको ही समर्पित कर रक्खा है॥ १५॥ जो मार्ग कभी साफ नहीं किये जाते थे, वे घाससे ढक गये और उनको पहचानना कठिन हो ४. पहली बार सबके सामने और दूसरी बार सबकी आँखें बंद कराके श्रीकृष्णने अग्निपान किया। इसका अभिप्राय यह है कि भगवान

गया--जैसे जब द्विजाति वेदोंका अभ्यास नहीं करते, तब कालक्रमसे वे उन्हें भूल जाते हैं॥ १६ ॥ यद्यपि बादल

बड़े लोकोपकारी हैं, फिर भी बिजलियाँ उनमें स्थिर नहीं रहतीं—ठीक वैसे ही, जैसे चपल अनुरागवाली कामिनी

स्त्रियाँ गुणी पुरुषोंके पास भी स्थिरभावसे नहीं रहर्ती ॥ १७ ॥ आकाश मेघोंके गर्जन-तर्जनसे भर रहा

था। उसमें निर्गुण (बिना डोरीके) इन्द्र-धनुषकी वैसी ही

शोभा हुई, जैसी सत्त्व-रज आदि गुणोंके क्षोभसे होनेवाले विश्वके बखेड़ेमें निर्गुण ब्रह्मकी ॥ १८ ॥ यद्यपि चन्द्रमाकी उञ्ज्वल चाँदनीसे बादलोंका पता चलता था, फिर भी उन

बादलोंने ही चन्द्रमाको ढककर शोभाहीन भी बना दिया था--- ठीक वैसे ही, जैसे पुरुषके आभाससे आभासित

होनेवाला अहङ्कार ही उसे ढककर प्रकाशित नहीं होने देता ॥ १९ ॥ बादलोंके शुभागमनसे मोरोंका रोम-रोम खिल रहा था, वे अपनी कुहक और नृत्यके द्वारा आनन्दोत्सव मना रहे थे---ठीक वैसे ही, जैसे गृहस्थीके जंजालमें फँसे हुए लोग, जो अधिकतर तीनों तापोंसे

जलते और घबराते रहते हैं, भगवान्के भक्तोंक शुभागमनसे आनन्दमग्न हो जाते हैं॥ २०॥ जो वृक्ष जेठ-आषाढ़में सुख गये थे, वे अब अपनी जड़ोंसे जल

पीकर पत्ते, फूल तथा डालियोंसे खुब सज-धज गये--जैसे सकामभावसे तपस्या करनेवाले पहले तो दुर्बल हो जाते हैं, परन्तु कामना पूरी होनेपर मोटे-तगड़े हो

जाते हैं ॥ २१ ॥ परीक्षित् ! तालाबोंके तट काँटे-कीचड़ और जलके बहावके कारण प्रायः अशान्त ही रहते थे. परन्तु सारस एक क्षणके लिये भी उन्हें नहीं छोड़ते थे---जैसे अशुद्ध हृदयवाले विषयी पुरुष काम-धंधोंकी झंझटसे कभी छुटकारा नहीं पाते, फिर भी घरोंमें ही पडे

वर्षा होती है, इससे नदियोंके बाँध और खेतोंकी मेडें ट्ट-फूट जाती हैं--जैसे कलियुगमें पाखण्डियोंके तरह-तरहके मिथ्या मतवादोंसे वैदिक मार्गकी मर्यादा ढीली पड़ जाती है॥ २३॥ वायुकी प्रेरणासे घने बादल

रहते हैं ॥ २२ ॥ वर्षा ऋतुमें इन्द्रकी प्रेरणासे मूसलधार

प्राणियोंके लिये अमृतमय जलकी वर्षा करने लगते हैं---जैसे ब्राह्मणोंकी प्रेरणासे धनीलोग समय-समयपर दानके द्वारा प्रजाकी अभिलाषाएँ पूर्ण करते हैं॥ २४॥

वर्षा ऋतुमें वृन्दावन इसी प्रकार शोभायमान और

विहार करनेके लिये स्थाम और बलरामने म्वालबाल और गौओंके साथ प्रवेश किया॥ २५॥ गौएँ अपने थनोंके भारी भारके कारण बहुत ही धीरे-धीरे चल रही थीं। जब भगवान श्रीकृष्ण उनका नाम लेकर पुकारते, तब वे प्रेमपरवश होकर जल्दी-जल्दी दौड़ने लगर्ती । उस समय

पके हुए खजूर तथा जामुनोंसे भर रहा था। उसी वनमें

उनके थनोंसे दुधकी धारा गिरती जाती थी॥ २६॥ भगवानने देखा कि वनवासी भील और भीलनियाँ आनन्दमग्न हैं। वृक्षोंकी पंक्तियाँ मधुधारा उँडेल रही हैं। पर्वतोंसे झर-झर करते हुए झरने झर रहे हैं। उनकी

आवाज बड़ी सुरीली जान पड़ती है और साथ ही वर्षा होनेपर छिपनेके लिये बहत-सी गुफाएँ भी हैं ॥ २७ ॥ जब वर्षा होने लगती, तब श्रीकृष्ण कभी किसी वृक्षकी गोदमें या खोड़रमें जा छिपते। कभी-कभी किसी गुफामें ही जा बैठते और कभी कन्द-मूल-फल खाकर म्वालबालोंके साथ खेलते रहते॥ २८॥ कभी जलके पास ही किसी

चट्टानपर बैठ जाते और बलरामजी तथा म्वालबालोंके साथ मिलकर घरसे लाया हुआ दही-भात दाल-शाक आदिके साथ खाते ॥ २९ ॥ वर्षा ऋतुमें बैल, बछड़े और थनोंके भारी भारसे थकी हुई गौएँ थोड़ी ही देरमें भरपेट घास चर लेतीं और हरी-हरी घासपर बैठकर ही आँख

थी। वह सभी प्राणियोंको सुख पहुँचा रही थी। इसमें सन्देह नहीं कि वह ऋतु, गाय, बछडे-सब-के-सब भगवान्की लीलाके ही विलास थे। फिर भी उन्हें देखकर भगवान् बहुत प्रसन्न होते और बार-बार उनकी प्रशंसा करते॥ ३०-३१॥

इस प्रकार श्याम और बलराम बडे आनन्दसे व्रजमें

निवास कर रहे थे। इसी समय वर्षा बीतनेपर शरद ऋत्

मुँदकर जुगाली करती रहतीं। वर्षा ऋतुकी सुन्दरता अपार

आ गयी। अब आकाशमें बादल नहीं रहे, जल निर्मल हो गया, वायु बड़ी धीमी गतिसे चलने लगी॥३२॥ शरद ऋतुमें कमलोंकी उत्पत्तिसे जलाशयोंके जलने अपनी सहज खच्छता प्राप्त कर ली---ठीक वैसे ही, जैसे योगभ्रष्ट पुरुषोंका चित्त फिरसे योगका सेवन करनेसे निर्मल हो जाता है॥३३॥ शरद् ऋतुने आकाशके

बादल, वर्षा-कालके बढ़े हुए जीव, पृथ्वीकी कीचड़ और

जलके मटमैलेपनको नष्ट कर दिया-जैसे भगवान-

की भक्ति ब्रह्मचारी, गृहस्थ, वानप्रस्थ और संन्यासियोंके सब प्रकारके कष्टों और अशुभोंका झटपट नाश कर देती है ॥ ३४ ॥ बादल अपने सर्वस्व जलका दान करके उञ्ज्वल कान्तिसे सुशोभित होने लगे-ठीक वैसे ही, जैसे लोक-परलोक, स्त्री-पुत्र और धन-सम्पत्तिसम्बन्धी चिन्ता और कामनाओंका परित्याग कर देनेपर संसारके बन्धनसे छूटे हुए परम शान्त संन्यासी शोभायमान होते हैं॥ ३५॥ अब पर्वतोंसे कहीं-कहीं झरने झरते थे और कहीं-कहीं वे अपने कल्याणकारी जलको नहीं भी बहाते थे--जैसे ज्ञानी पुरुष समयपर अपने अमृतमय ज्ञानका दान किसी अधिकारीको कर देते हैं और किसी-किसीको नहीं भी करते ॥ ३६ ॥ छोटे-छोटे गड्ठोमें भरे हुए जलके जलचर यह नहीं जानते कि इस गड्डेका जल दिन-पर-दिन सूखता जा रहा है—जैसे कुटुम्बर्क भरण-पोषणमें भूले हुए मूढ़ यह नहीं जानते कि हमारी आयु क्षण-क्षण क्षीण हो रही है॥ ३७॥ थोड़े जलमें रहनेवाले प्राणियोंको शरत्कालीन सूर्यकी प्रखर किरणोंसे बड़ी पीड़ा होने लगी—जैसे अपनी इन्द्रियोंके वशमें रहनेवाले कृपण एवं दरिंद्र कुटम्बीको तरह-तरहके ताप सताते ही रहते हैं॥ ३८॥ पृथ्वी धीरे-धीरे अपना कीचड़ छोड़ने लगी और घास-पात धीरे-धीरे अपनी कचाई छोडने लगे--- ठीक वैसे ही, जैसे विवेकसम्पन्न साधक धीरे-धीरे शरीर आदि अनात्म पदार्थोमेंसे 'यह मैं हूँ और यह मेरा है' यह अहंता और ममता छोड़ देते हैं ॥ ३९ ॥ शरद् ऋतुमें समुद्रका जल स्थिर, गम्भीर और शान्त हो गया-जैसे मनके निःसङ्कल्प हो जानेपर आत्माराम पुरुष कर्मकाण्डका झमेला छोड़कर शान्त हो जाता है॥४०॥ किसान

खेतोंकी मेड़ मजबूत करके जलका बहना रोकने लगे-जैसे

योगीजन अपनी इन्द्रियोंको विषयोंकी ओर जानेसे रोककर,

प्रत्याहार करके उनके द्वारा क्षीण होते हुए ज्ञानकी रक्षा

करते हैं ॥ ४१ ॥ शरद् ऋतुमें दिनके समय बड़ी कड़ी धूप

होती, लोगोंको बहुत कष्ट होता; परन्तु चन्द्रमा रात्रिके

देहाभिमानसे होनेवाले दुःखको ज्ञान और भगवद्विरहसे होनेवाले गोपियोंके दुःखको श्रीकृष्ण नष्ट कर देते हैं॥४२॥ जैसे वेदोंके अर्थको स्पष्टरूपसे जाननेवाला सत्त्वगुणी चित्त अत्यन्त शोभायमान होता है, वैसे ही शस्द् ऋतुमें रातके समय मेघोंसे रहित निर्मल आकाश तारोंकी ज्योतिसे जगमगाने लगा॥४३॥ परीक्षित्! जैसे पृथ्वीतलमें यद्वंशियोंके बीच यद्पति भगवान् श्रीकृष्णकी शोभा होती है, वैसे ही आकाशमें तारोंके बीच पूर्ण चन्द्रमा सुशोभित होने लगा॥४४॥ फुलोंसे लदे हुए वृक्ष और लताओंमें होकर बड़ी ही सुन्दर वायु बहती; वह न अधिक ठंडी होती और न अधिक गरम । उस वायुके स्पर्शसे सब लोगोंकी जलन तो मिट जाती, परन्तु गोपियोंकी जलन और भी बढ़ जाती; क्योंकि उनका चित्त उनके हाथमें नहीं था, श्रीकृष्णने उसे चुरा लिया था॥४५॥ शरद् ऋतुमें गौएँ, हरिनियाँ, चिडियाँ और नारियाँ ऋतुमती-सन्तानोत्पत्तिकी कामनासे युक्त हो गर्यी तथा साँड़, हरिन, पक्षी और पुरुष उनका अनुसरण करने लगे---ठीक वैसे ही, जैसे समर्थ पुरुषके द्वारा की हुई क्रियाओंका अनुसरण उनके फल करते हैं॥४६॥ परीक्षित् ! जैसे राजाके शुभागमनसे डाकू चोरोंके सिवा और सब लोग निर्भय हो जाते हैं, वैसे ही सूर्योदयके कारण कुमुदिनी (कुँई या कोई) के अतिरिक्त और सभी प्रकारके कमल खिल गये॥४७॥ उस समय बड़े-बड़े शहरों और गाँवोंमें नवान्नप्राशन और इन्द्रसम्बन्धी उत्सव होने लगे। खेतोमें अनाज पक गये और पृथ्वी भगवान् श्रीकृष्ण तथा बलरामजीकी उपस्थितिसे अत्यन्त सुशोभित होने लगी ॥ ४८ ॥ साधना करके सिद्ध हुए पुरुष जैसे समय आनेपर अपने देव आदि शरीरोंको प्राप्त होते हैं, वैसे ही वैश्य, संन्यासी, राजा और स्नातक—जो वर्षाके कारण

एक स्थानपर रुके हुए थे-- वहाँसे चलकर अपने-अपने

अभीष्ट काम-काजमें लग गये॥४९॥

समय लोगोंका सारा सन्ताप वैसे ही हर लेते —जैसे

## इक्कीसवाँ अध्याय

**श्रीशुकदेवजी कहते हैं**—परीक्षित् ! शरद् ऋतुके कारण वह वन बड़ा सुन्दर हो रहा था। जल निर्मल था

अ॰ २१] \* और जलाशयोंमें खिले हुए कमलोंकी सुगन्धसे सनकर वायु मन्द-मन्द चल रही थी। भगवान् श्रीकृष्णने गौओं और ग्वालबालोंके साथ उस वनमें प्रवेश किया॥१॥ सुन्दर-सुन्दर पुष्पोंसे परिपूर्ण हरी-हरी वृक्ष-पंक्तियोंमें मतवाले भौरे स्थान-स्थानपर गुनगुना रहे थे और तरह-तरहके पक्षी झुंड-के-झुंड अलग-अलग कलस्व कर रहे थे, जिससे उस वनके सरोवर, नदियाँ और पर्वत-सब-के-सब गुँजते रहते थे। मधुपति श्रीकृष्णने बलराम जी और म्वालबालोंके साथ उसके भीतर घुसकर गौओंको चराते हुए अपनी बाँसुरीपर बड़ी मधुर तान छेडी ॥ २ ॥ श्रीकृष्णकी वह वंशीध्वनि भगवान्के प्रति प्रेमभावको, उनके मिलनकी आकाङ्क्षाको जगानेवाली थी। (उसे सुनकर गोपियोंका हृदय प्रेमसे परिपूर्ण हो गया) वे एकान्तमें अपनी सिखयोंसे उनके रूप, गुण और वंशीध्वनिके प्रभावका वर्णन करने लगीं॥३॥ व्रजकी गोपियोंने वंशीध्वनिका माधुर्य आपसमें वर्णन करना चाहा तो अवश्य; परन्तु वंशीका स्मरण होते ही उन्हें श्रीकृष्णकी मधुर चेष्टाओंकी, प्रेमपूर्ण चितवन, भौहोंके इशारे और मधुर मुसकान आदिकी याद हो आयी। उनकी भगवान्से मिलनेकी आकाङ्क्षा और भी बढ़ गयी। उनका मन हाथसे निकल गया। वे मन-ही-मन वहाँ पहुँच गर्यी, जहाँ

श्रीकृष्ण थे। अब उनकी वाणी बोले कैसे ? वे उसके वर्णनमें असमर्थ हो गयीं ॥ ४ ॥ (वे मन-ही-मन देखने लगीं कि) श्रीकृष्ण म्वालबालोंके साथ वृन्दावनमें प्रवेश कर रहे हैं। उनके सिरपर मयुरपिच्छ है और कानोंपर कनेरके पीले-पीले पुष्प; शरीरपर सुनहला पीताम्बर और गलेमें पाँच प्रकारके सुगन्धित पुष्पोंकी बनी वैजयन्ती माला है। रंगमञ्जपर अभिनय करते हुए श्रेष्ठ नटका-सा क्या ही सन्दर वेष है। बाँसुरीके छिद्रोंको वे अपने अधरामृतसे भर रहे हैं। उनके पीछे-पीछे म्वालबाल उनकी लोकपावन कीर्तिका गान कर रहे हैं। इस प्रकार वैकुण्ठसे भी श्रेष्ठ वह वृन्दावनधाम उनके चरणचिह्नाँसे और भी रमणीय बन गया है॥५॥ परीक्षित्! यह वंशीध्वनि जड, चेतन-समस्त भृतोंका मन चुरा लेती है। गोपियोंने उसे सुना और सुनकर उसका वर्णन करने

लगीं। वर्णन करते-करते वे तन्मय हो गयीं और

श्रीकृष्णको पाकर आलिङ्गन करने लगीं ॥ ६ ॥

है ? वह यही है कि जब स्थामसुन्दर श्रीकृष्ण और गौरसन्दर बलराम ग्वालबालोंके साथ गायोंको हाँककर वनमें ले जा रहे हों या लौटाकर व्रजमें ला रहे हों, उन्होंने अपने अधरोंपर मुरली धर रक्खी हो और प्रेमभरी तिरछी चितवनसे हमारी ओर देख रहे हों, उस समय हम उनकी मुख-माधुरीका पान करती रहें ॥ ७ ॥ अरी सखी ! जब वे आमकी नयी कोंपलें, मोरोंके पंख, फूलोंके गुच्छे, रंग-बिरंगे कमल और कुमुदकी मालाएँ धारण कर लेते हैं, श्रीकृष्णके साँवरे शरीरपर पीताम्बर और बलरामके गोरे शरीरपर नीलाम्बर फहराने लगता है, तब उनका वेष बडा ही विचित्र बन जाता है। म्वालबालोंकी गोष्टीमें वे दोनों बीचोबीच बैठ जाते हैं और मधुर सङ्गीतकी तान छेड़ देते हैं। मेरी प्यारी सखी ! उस समय ऐसा जान पड़ता है मानो दो चतुर नट रंगमञ्जपर अभिनय कर रहे हों। मैं क्या बताऊँ कि उस समय उनकी कितनी शोभा होती है ॥ ८ ॥ अरी गोपियो ! यह वेणू पुरुष जातिका होनेपर भी पूर्वजन्ममें न जाने ऐसा कौन-सा साधन-भजन कर चुका है कि हम गोपियोंकी अपनी सम्पत्ति-दामोदरके अधरोंकी सुधा स्वयं ही इस प्रकार पिये जा रहा है कि हमलोगोंके लिये थोडा-सा भी रस शेष नहीं रहेगा। इस वेणुको अपने रससे सींचनेवाली हृदिनियाँ आज कमलोंके मिस रोमाञ्चित हो रही हैं और अपने वंशमें भगवत्प्रेमी सन्तानोंको देखकर श्रेष्ठ पुरुपेकि समान वृक्ष भी इसके साथ अपना सम्बन्ध जोड़कर आँखोंसे आनन्दाश्च बहा रहे हैं॥९॥ अरी सखी ! यह वृन्दावन वैकुण्डलोकतक पृथ्वीकी कीर्तिका विस्तार कर रहा है। क्योंकि यशोदानन्दन श्रीकृष्णके चरणकमलोंके चिह्नोंसे यह चिह्नित हो रहा है। सखि ! जब श्रीकृष्ण अपनी मुनिजनमोहिनी मुरली बजाते हैं, तब मोर मतवाले होकर उसकी तालपर नाचने लगते

हैं। यह देखकर पर्वतकी चोटियोंपर विचरनेवाले सभी

पश-पक्षी चुपचाप---शान्त होकर खड़े रह जाते हैं। अरी सखी! जब प्राणवल्लभ श्रीकृष्ण विचित्र वेप

गोपियाँ आपसमें बातचीत करने लगीं-अरी

सखी ! हमने तो आँखवालोंक जीवनकी और उनकी

आँखोंकी बस, यही—इतनी ही सफलता समझी है;

और तो हमें कुछ मालुम ही नहीं है। वह कौन-सा लाभ

\*\*\*\*\*\*\*\*\*\*\*\*\*\*\*\*\*\*\* धारण करके बाँसुरी बजाते हैं, तब मूढ़ बुद्धिवाली ये

हरिनियाँ भी वंशीकी तान सुनकर अपने पति कृष्णसार मुगोंके साथ नन्दनन्दनके पास चली आती हैं और अपनी

प्रेमभरी बड़ी-बड़ी आँखोंसे उन्हें निरखने लगती हैं।

निरखती क्या हैं, अपनी कमलके समान बड़ी-बड़ी आँखें श्रीकृष्णके चरणोंपर निछावर कर देती हैं और श्रीकृष्णकी प्रेमभरी चितवनके द्वारा किया हुआ अपना सत्कार स्वीकार

करती हैं। वास्तवमें उनका जीवन धन्य है। (हम वृन्दावनकी गोपी होनेपर भी इस प्रकार उनपर अपनेको निछावर नहीं कर पातीं, हमारे घरवाले कुढ़ने लगते हैं।

कितनी विडम्बना है!)॥१०-११॥ अरी सखी! हरिनियोंकी तो बात ही क्या है---स्वर्गकी देवियाँ जब युवतियोंको आनन्दित करनेवाले सौन्दर्य और शीलके खजाने श्रीकृष्णको देखती हैं और बाँसुरीपर उनके द्वारा गाया हुआ मधुर संगीत सुनती हैं, तब उनके चित्र-विचित्र आलाप सुनकर वे अपने विमानपर ही सुध-बुध खो बैठती हैं—मूर्च्छित हो जाती हैं। यह कैसे मालूम हुआ सखी ? सुनो तो, जब उनके हृदयमें श्रीकृष्णसे मिलनेकी तीव

आकाङ्क्षा जग जाती है तब वे अपना धीरज खो बैठती हैं, बेहोश हो जाती हैं; उन्हें इस बातका भी पता नहीं चलता कि उनकी चोटियोंमें गुँथे हुए फूल पृथ्वीपर गिर रहे हैं। यहाँतक कि उन्हें अपनी साडीका भी पता नहीं रहता. वह कमरसे खिसककर जमीनपर गिर जाती है॥ १२॥ अरी सखी ! तुम देवियोंकी बात क्या कह रही हो, इन

गौओंको नहीं देखती? जब हमारे कृष्ण-प्यारे अपने मुखसे बाँसुरीमें स्वर भरते हैं और गौएँ उनका मधुर संगीत सुनती हैं, तब ये अपने दोनों कानोंके दोने सम्हाल लेती हैं—खड़े कर लेती हैं और मानो उनसे अमृत पी रही हों,

इस प्रकार उस सङ्गीतका रस लेने लगती हैं ? ऐसा क्यों

होता है सखी ? अपने नेत्रोंके द्वारसे श्यामसुन्दरको हृदयमें ले जाकर वे उन्हें वहीं विराजमान कर देती हैं और मन-ही-मन उनका आलिङ्गन करती है। देखती नहीं हो,

उनके नेत्रोंसे आनन्दके आँस् छलकने लगते हैं ! और उनके बछड़े, बछड़ोंकी तो दशा ही निराली हो जाती है। यद्यपि गायोंके थनोंसे अपने-आप दूध झरता रहता है, वे जब दूध पीते-पीते अचानक ही वंशीध्विन सुनते हैं, तब

मुँहमें लिया हुआ दूधका घुँट न उगल पाते हैं और न

निगल पाते हैं। उनके हृदयमें भी होता है भगवानुका संस्पर्श और नेत्रोंमें छलकते होते हैं आनन्दके आँसु। वे

ज्यों-के-त्यों ठिठके रह जाते हैं ॥ १३ ॥ अरी सखी ! गौएँ और बछडे तो हमारी घरकी वस्तु हैं। उनकी बात तो जाने ही दो। वृन्दावनके पक्षियोंको तुम नहीं देखती हो ! उन्हें

पक्षी कहना ही भूल है ! सच पूछो तो उनमेंसे अधिकांश बड़े-बड़े ऋषि-मुनि हैं। वे वृन्दावनके सुन्दर-सुन्दर वृक्षोंकी नयी और मनोहर कोंपलोंवाली डालियोंपर चुपचाप बैठ जाते हैं और आँखें बंद नहीं करते, निर्निमेष

नयनोंसे श्रीकृष्णकी रूप-माधुरी तथा प्यारभरी चितवन देख-देखकर निहाल होते रहते हैं, तथा कानोंसे अन्य सब प्रकारके शब्दोंको छोडकर केवल उन्हींकी मोहनी वाणी और वंशीका त्रिभुवनमोहन सङ्गीत सुनते रहते हैं। मेरी

अरी सखी ! देवता, गौओं और पक्षियोंकी बात क्यों करती हो ? वे तो चेतन हैं। इन जड निदयोंको नहीं देखतीं ? इनमें जो भैवर दीख रहे हैं, उनसे इनके हृदयमें श्यामसुन्दरसे मिलनेकी तीव्र आकाङ्क्षाका पता चलता है ? उसके वेगसे ही तो इनका प्रवाह रुक गया है। इन्होंने भी प्रेमस्वरूप श्रीकृष्णकी वंशीध्वनि सुन ली है। देखो,

देखो ! ये अपनी तरङ्गोंके हाथोंसे उनके चरण पकड़कर

कमलके फूलोंका उपहार चढ़ा रही हैं और उनका

आलिङ्गन कर रही हैं: मानो उनके चरणोंपर अपना हृदय

प्यारी सखी ! उनका जीवन कितना धन्य है ! ॥ १४ ॥

ही निछावर कर रही हैं ॥ १५ ॥ अरी सखी ! ये नदियाँ तो हमारी पृथ्वीकी, हमारे वृन्दावनकी वस्तुएँ हैं; तनिक इन बादलोंको भी देखो ! जब वे देखते हैं कि व्रजराजकमार श्रीकृष्ण और बलरामजी म्वालबालोंके साथ धूपमें गौएँ चरा रहे हैं और साथ-साथ बाँसुरी भी बजाते जा रहे हैं, तब उनके हृदयमें प्रेम उमड आता है। वे उनके ऊपर

मॅंडराने लगते हैं और वे श्यामघन अपने सखा घनश्यामके ऊपर अपने शरीरको ही छाता बनाकर तान देते हैं। इतना ही नहीं सखी ! वे जब उनपर नन्हीं-नन्हीं फुहियोंकी वर्षा करने लगते हैं, तब ऐसा जान पड़ता है कि वे उनके ऊपर सुन्दर-सुन्दर श्वेत कुसुम चढ़ा रहे हैं। नहीं सखी, उनके बहाने वे तो अपना जीवन ही निछावर कर देते हैं ! ॥ १६ ॥

अरी भट्ट ! हम तो वृन्दावनकी इन भीलनियोंको

ही धन्य और कृतकृत्य मानती हैं। ऐसा क्यों सखी ? इसलिये कि इनके हृदयमें बड़ा प्रेम है। जब ये हमारे कृष्ण-प्यारेको देखती हैं, तब इनके हृदयमें भी उनसे मिलनेकी तीव्र आकाङ्क्षा जाग उठती है। इनके हृदयमें भी प्रेमकी व्याधि लग जाती हैं । उस समय ये क्या उपाय करती हैं, यह भी सुन लो । हमारे प्रियतमकी प्रेयसी गोपियाँ अपने वक्षःस्थलॉपर जो केसर लगाती हैं, वह श्यामसुन्दरके चरणोंमें लगी होती है और वे जब वृन्दावनके घास-पातपर चलते हैं, तब उनमें भी लग जाती है। ये सौभाग्यवती भीलनियाँ उन्हें उन तिनकोंपरसे छुड़ाकर अपने स्तनों और मुखोंपर मल लेती हैं और इस प्रकार अपने हृदयकी प्रेम-पीड़ा शान्त करती हैं॥ १७॥ अरी गोपियो ! यह गिरिराज गोवर्द्धन तो भगवानुके भक्तोंमें बहुत ही श्रेष्ठ है। धन्य हैं इसके भाग्य ! देखती नहीं हो, हमारे प्राणवल्लभ

श्रीकृष्ण और नयनाभिराम बलरामके चरणकमलोंका स्पर्श

एक वनसे दूसरे वनमें हाँककर ले जाते हैं, साथमें म्वालबाल भी होते हैं और मधुर-मधुर संगीत गाते हए बाँसुरीकी तान छेड़ते हैं, उस समय मनुष्योंकी तो बात ही क्या, अन्य शरीरधारियोंमें भी चलनेवाले चेतन पश्-पक्षी और जड़ नदी आदि तो स्थिर हो जाते हैं तथा अचल-वृक्षोंको भी रोमाञ्च हो आता है। जादुभरी वंशीका और क्या चमत्कार सुनाऊँ ? ॥ १९ ॥ परीक्षित् ! वृन्दावनविहारी श्रीकृष्णकी ऐसी-ऐसी एक

लिये झरनोंका जल देता है, गौओंके लिये सुन्दर हरी-हरी

घास प्रस्तुत करता है।विश्राम करनेके लिये कन्दराएँ और

खानेके लिये कन्द-मुल फल देता है। वास्तवमें यह धन्य

है ! ॥ १८ ॥ अरी सखी ! इन साँवरे-गोरे किशोरोंकी तो

गति ही निराली है। जब वे सिरपर नोवना (दहते समय

गायके पैर बाँधनेकी रस्सी) लपेटकर और कंधोंपर फंदा

(भागनेवाली गायोंको पकड़नेकी रस्सी) रखकर गायोंको

प्राप्त करके यह कितना आनन्दित रहता है। इसके भाग्यकी नहीं, अनेक लीलाएँ हैं। गोपियाँ प्रतिदिन आपसमें उनका सराहना कौन करे ? यह तो उन दोनोंका—ग्वालबालों वर्णन करतीं और तन्मय हो जातीं। भगवानुकी लीलाएँ और गौओंका बड़ा ही सत्कार करता है। स्नान-पानके उनके हृदयमें स्फ़रित होने लगतीं ॥ २० ॥



## बाईसवाँ अध्याय

ऋत् आयी। उसके पहले ही महीनेमें अर्थात् मार्गशीर्षमें नन्दबाबाके व्रजकी कुमारियाँ कात्यायनी देवीकी पूजा और व्रत करने लगीं। वे केवल हविष्यान्न ही खाती थीं॥१॥ राजन् ! वे कुमारी कन्याएँ पूर्व दिशाका क्षितिज लाल होते-होते यमुनाजलमें स्नान कर लेतीं और तटपर ही देवीकी बालुकामयी मूर्ति बनाकर सुगन्धित चन्दन, फूलोंके हार, भाँति-भाँतिके नैवेद्य, धूप-दीप, छोटी-बड़ी भेंटकी सामग्री, पल्लव, फल और चावल आदिसे उनकी पूजा करतीं ॥ २-३ ॥ साथ ही 'हे कात्यायनी ! हे महामाये ! हे महायोगिनी ! हे सबकी एकमात्र स्वामिनी ! आप

नन्दनन्दन श्रीकृष्णको हमारा पति बना दीजिये। देवि !

हम आपके चरणोंमें नमस्कार करती हैं।'—इस मन्त्रका

जप करती हुए वे कुमारियाँ देवीकी आराधना करतीं ॥ ४ ॥

श्रीशुकदेवजी कहते हैं-परीक्षित् ! अब हेमन्त

हो चुका था, इस सङ्कल्पके साथ एक महीनेतक भद्रकालीकी भलीभाँति पूजा की कि 'नन्दनन्दन श्यामसुन्दर ही हमारे पति हों'॥५॥ वे प्रतिदिन उषाकालमें ही नाम ले-लेकर एक-दूसरी सखीको पुकार

लेतीं और परस्पर हाथ-में-हाथ डालकर ऊँचे स्वरसे

भगवान् श्रीकृष्णकी लीला तथा नामोंका गान करती हुई

इस प्रकार उन कुमारियोंने, जिनका मन श्रीकृष्णपर निछावर

यमुनाजलमें स्नान करनेके लिये जातीं ॥ ६ ॥ एक दिन सब कुमारियोंने प्रतिदिनकी भाँति यमुनाजीके तटपर जाकर अपने-अपने वस्त्र उतार दिये और भगवान् श्रीकृष्णके गुणोंका गान करती हुई बड़े

आनन्दसे जल क्रीडा करने लगीं॥७॥ परीक्षित् ! भगवान् श्रीकृष्ण सनकादि योगियों और शङ्कर आदि योगेश्वरोंके भी ईश्वर हैं। उनसे गोपियोंकी अभिलावा

अपने दोनों हाथोंसे गुप्त अङ्गोंको छिपाकर यमुनाजीसे

छिपी न रही। वे उनका अभिप्राय जानकर अपने सखा

म्वालबालोंके साथ उन कुमारियोंकी साधना सफल

करनेके लिये यमुना तटपर गये ॥ ८ ॥ उन्होंने अकेले ही उन गोपियोंके सारे वस्त्र उठा लिये और बड़ी फुर्तिसे वे एक कदम्बके वृक्षपर चढ़ गये। साथी ग्वालबाल ठठा-

ठठाकर हँसने लगे और स्वयं श्रीकृष्ण भी हँसते हुए

गोपियोंसे हैंसीकी बात कहने लगे॥९॥ 'अरी कुमारियो ! तुम यहाँ आकर इच्छा हो, तो अपने-अपने

बस्न ले जाओ। मैं तुमलोगोंसे सच-सच कहता हूँ। हैंसी बिल्कुल नहीं करता । तुमलोग व्रत करते-करते दुबली हो

गयी हो॥ १०॥ ये मेरे सखा म्वालबाल जानते हैं कि मैंने कभी कोई झूठी बात नहीं कही है। सुन्दरियो ! तुम्हारी इच्छा हो तो अलग-अलग आकर अपने-अपने वस्न ले लो, या सब एक साथ ही आओ। मुझे इसमें कोई आपत्ति

नहीं हैं'॥ ११॥ भगवान्की यह हँसी-मसखरी देखकर गोपियोंका हृदय प्रेमसे सराबोर हो गया। वे तनिक सकुचाकर एक

दूसरीकी ओर देखने और मुसकराने लगीं। जलसे बाहर नहीं निकलीं ॥ १२ ॥ जब भगवान्ने हँसी-हँसीमें यह बात

कही, तब उनके विनोदसे कुमारियोंका चित्त और भी उनकी ओर खिंच गया। वे ठंढे पानीमें कण्ठतक डूबी हुई थीं और उनका शरीर थर-थर काँप रहा था। उन्होंने श्रीकृष्णसे कहा--- ॥ १३ ॥ 'प्यारे श्रीकृष्ण ! तुम ऐसी अनीति मत करो। हम जानती हैं कि तुम नन्दबाबाके लाडले लाल हो। हमारे प्यारे हो। सारे ब्रजवासी तुम्हारी

सराहना करते रहते हैं। देखो, हम जाड़ेके मारे ठिटुर रही

हैं। तुम हमें हमारे वस्त्र दे दो ॥ १४ ॥ प्यारे श्यामसुन्दर ! हम तुम्हारी दासी हैं। तुम जो कुछ कहोगे, उसे हम करनेको तैयार हैं। तुम तो धर्मका मर्म भलीभाँति जानते हो। हमें कष्ट मत दो। हमारे वस्त्र हमें दे दो; नहीं तो हम

जाकर नन्दबाबासे कह देंगी' ॥ १५ ॥ भगवान् श्रीकृष्णने कहा-कुमारियो ! तुम्हारी मुसकान पवित्रता और प्रेमसे भरी है। देखो, जब तुम अपनेको मेरी दासी स्वीकार करती हो और मेरी आज्ञाका पालन करना चाहती हो तो यहाँ आकर अपने-अपने वस्न

ले लो ॥ १६ ॥ परीक्षित् ! वे कुमारियाँ ठंडसे ठिटुर रही

बाहर निकर्ली। उस समय ठंड उन्हें बहुत ही सता रही थी॥ १७॥ उनके इस शुद्ध भावसे भगवान् बहुत ही प्रसन्न हुए। उनको अपने पास आयी देखकर उन्होंने

गोपियोंके वस्त्र अपने कंधेपर रख लिये और बड़ी प्रसन्नतासे मुसकराते हुए बोले—॥१८॥ 'अरी गोपियो ! तुमने जो व्रत लिया था, उसे अच्छी तरह निभाया है--इसमें सन्देह नहीं। परन्तु इस अवस्थामें वस्त्रहीन होकर तुमने जलमें स्नान किया है, इससे तो

जलके अधिष्ठातृदेवता वरुणका तथा यमुनाजीका अपराध हुआ है। अतः अब इस दोषकी शान्तिके लिये तुम अपने हाथ जोड़कर सिरसे लगाओ और उन्हें झुककर प्रणाम करो, तदनन्तर अपने-अपने वस्त्र ले जाओ॥१९॥ भगवान् श्रीकृष्णकी बात सुनकर उन व्रजकुमारियोंने ऐसा

ही समझा कि वास्तवमें वस्त्रहीन होकर स्नान करनेसे हमारे व्रतमें त्रुटि आ गयी। अतः उसकी निर्विघ्न पूर्तिके लिये उन्होंने समस्त कमोंके साक्षी श्रीकृष्णको नमस्कार किया। क्योंकि उन्हें नमस्कार करनेसे ही सारी त्रुटियों और अपराधोंका मार्जन हो जाता है ॥ २० ॥ जब यशोदानन्दन भगवान् श्रीकृष्णने देखा कि सब-की-सब कुमारियाँ मेरी आज्ञाके अनुसार प्रणाम कर रही हैं, तब वे बहुत ही प्रसन्न हए। उनके हृदयमें करुणा उमड़ आयी और उन्होंने उनके

वस्त्र दे दिये॥२१॥ प्रिय परीक्षित्! श्रीकृष्णने

कुमारियोंसे छलभरी बातें की, उनका लजा-सङ्कोच

छडाया. हँसी की और उन्हें कठपुतलियोंके समान नचाया;

यहाँतक कि उनके वस्नतक हर लिये। फिर भी वे उनसे रुष्ट नहीं हुईं, उनकी इन चेष्टाओंको दोष नहीं माना, बल्कि अपने प्रियतमके सङ्गसे वे और भी प्रसन्न हुईं॥ २२॥ परीक्षित् ! गोपियोंने अपने-अपने वस्त्र पहन लिये । परन्तु श्रीकृष्णने उनके चित्तको इस प्रकार अपने वशमें कर रक्खा था कि वे वहाँसे एक पग भी न चल सर्की। अपने

प्रियतमके समागमके लिये सजकर वे उन्हींकी ओर लजीली चितवनसे निहारती रहीं ॥ २३ ॥ भगवान् श्रीकृष्णने देखा कि उन कुमारियोंने उनके चरणकमलोंके स्पर्शकी कामनासे ही व्रत धारण किया है

और उनके जीवनका यही एकमात्र सङ्कल्प है। तब गोपियोंके प्रेमके अधीन होकर ऊखलतकमें बैध थीं काँप रही थीं। भगवान्की ऐसी बात सुनकर वे

\*\*\*\*\*\*\*\*\*

नहीं होतीं; ठीक वैसे ही, जैसे भुने या उबाले हुए बीज जानेवाले भगवानने उनसे कहा- ॥ २४ ॥ 'मेरी परम

फिर अङ्करके रूपमें उगनेके योग्य नहीं रह जाते ॥ २६॥ प्रेयसी कुमारियो ! मैं तुम्हारा यह सङ्कल्प जानता हूँ कि

इसलिये कुमारियो ! अब तुम अपने-अपने घर लौट तुम मेरी पूजा करना चाहती हो। मैं तुम्हारी इस जाओ । तुम्हारी साधना सिद्ध हो गयी है । तुम आनेवाली अभिलाषाका अनुमोदन करता हुँ, तुम्हारा यह सङ्कल्प

सत्य होगा। तुम मेरी पूजा कर सकोगी॥ २५॥ जिन्होंने शरद ऋतकी रात्रियोंमें मेरे साथ विहार करोगी। सतियो ! इसी उद्देश्यसे तो तुमलोगोंने यह व्रत और कात्यायनी अपना मन और प्राण मुझे समर्पित कर रक्खा है, उनकी

कामनाएँ उन्हें सांसारिक भोगोंकी ओर ले जानेमें समर्थ देवीकी पुजाकी थी' 🔻 ॥ २७ ॥

\* चीर-इरणके प्रसंगको लेकर कई तरहकी शङ्काएँ की जाती हैं, अतएव इस सम्बन्धमें कुछ विचार करना आवश्यक है। वास्तवमें बात

यह है कि सच्चिदानन्दघन भगवान्की दिव्य मधुर रसमयी लीलाआंका रहस्य जाननेका सौभाग्य बहुत थोड़े लोगोंको होता है। जिस प्रकार भगवान् चिन्मय हैं. उसी प्रकार उनकी लीला भी चिन्मयी ही होती है। सच्चिदानन्द रसमय-साम्राज्यके जिस परमोन्नत स्तरमें यह लीला हुआ करती है, उसकी ऐसी विलक्षणता है कि कई बार तो ज्ञान-विज्ञानस्वरूप विशुद्ध चेतन परम ब्रह्ममें भी उसका प्राकट्य नहीं होता और इसीलिये

ब्रह्म-साक्षात्कारको प्राप्त महत्वा लोग भी इस लीला-रसका समास्वादन नहीं कर पाते। भगवानुकी इस परमोञ्ज्वल दिव्य-रस-लीलाका यथार्थ प्रकाश तो भगवानुकी स्वरूपभृता ह्वादिनी शक्ति नित्यनिकुञ्जेश्वरी श्रीवृषभानुनन्दिनी श्रीराधाजी और तदहुभृता प्रेममयी गोपियोंके ही हदयमें होता

है और वे ही निरावरण होकर भगवान्की इस परम अत्तरङ्क रसमयी लीलाका समास्वादन करती हैं। वों तो भगवानुके जन्म-कर्मकी सभी लीलाएँ दिव्य होती हैं, परन्तु ब्रजकी लीला, ब्रजमें निकुञ्जलीला और निकुञ्जमें भी केवल रसमयी

गोपियोंके साथ होनेवाली मधर लीला तो दिव्यतिदिव्य और सर्वगृद्धतम है। यह लीला सर्वसाधारणके समुख प्रकट नहीं है, अन्तरङ्ग लीला है और इसमें प्रवेशका अधिकार केवल श्रीगोपीवनोंको ही है। अस्तु, दशम स्कथके इक्कीसवें अध्यायमें ऐसा वर्णन आया है कि भगवानुकी रूप-माधुरी, वंशीध्वनि और प्रेममयी लीलाएँ देख-सुनकर गोपियाँ

मुन्ध हो गयीं। बाईसवें अध्यायमें उसी प्रेमकी पूर्णता प्राप्त करनेके लिये वे साधनमें लग गयी हैं। इसी अध्यायमें भगवानुने आकर उनकी साधना पर्ण की है। यही चीर-हरणका प्रसद्ध है।

गोपियाँ क्या चाहती थीं, यह बात उनकी साधनासे स्पष्ट है। वे चाहती थीं---- श्रीकृष्णके प्रति पूर्ण आत्मसमर्पण, श्रीकृष्णके साथ इस प्रकार

घुल-मिल जाना कि उनका रोम-रोम, मन-प्राण, सम्पूर्ण आत्मा केवल श्रीकृष्णमय हो जाय। शरत्-कालमें उन्होंने श्रीकृष्णकी वंशीध्वनिकी चर्चा

आपसमें की थी, हेमन्तके पहले ही महीनेपें अर्थात् भगवानके विभृतिस्वरूप मार्गशीर्षमें उनकी साधना प्रारम्भ हो गयी। विलम्ब उनके लिये असहा

था। जाडेके दिनमें वे प्रातःकाल ही यमना-स्नानके लिये जातीं, उन्हें शरीरकी परवा नहीं थी। बहत-सी कुमारी म्वालिने एक साथ ही जातीं, उनमें

ईर्घ्या-द्रेय नहीं था। वे ऊँचे स्वरसे श्रीकणका नामकीर्तन करती हुई जातीं, उन्हें गाँव और जातिवालींका भय नहीं था। वे घरमें भी हविष्यान्तका ही भोजन करतीं. वे श्रीकष्णके लिये इतनी व्याकल हो गयी थीं कि उन्हें माता-पिता तकका सङ्गोच नहीं था। वे विधिपूर्वक देवीकी बालुकामयी मूर्ति बनाकर पूजा और मन्त्र-जप करती थीं । अपने इस कार्यको सर्वथा उचित और प्रशस्त मानती थीं । एक वाक्यमें—उन्होंने अपना कुल, परिवार,

स्वामी हों। श्रीकृष्ण तो वस्तुतः उनके स्वामी थे ही। परनु लीलाकी दृष्टिसे उनके समर्पणमें थोड़ी कमी थी। वे निरावरणरूपसे श्रीकृष्णके सामने नहीं जा रही थीं, उनमें थोड़ी झिझक थी; उनकी यही झिझक दूर करनेके लिये—उनकी साधना, उनका समर्पण पूर्ण करनेके लिये उनका आवरण भङ्ग कर देनेकी आवश्यकता थी, उनका यह आवरणरूप चीर हर लेना जरूरी था और यही काम भगवान श्रीकृष्णने किया। इसीके लिये ये

योगेक्षरोके ईश्वर भगवान अपने मित्र म्वालबालोंके साथ यमनातटपर पधारे थे। साधक अपनी शक्तिसे, अपने बल और सङ्कल्पसे केवल अपने निश्चयसे पूर्ण समर्पण नहीं कर सकता । समर्पण भी एक क्रिया है और उसका करनेवाला असमर्पित ही रह जाता है। ऐसी स्थितिमें अन्तरात्माका पूर्ण समर्पण तब होता है, जब भगवान् खब्द आकर वह सङ्कल्प स्वीकार करते

तो भगवान ही करते हैं। भगवान् श्रीकृष्ण यों तो लीलाप्रुयोत्तम हैं; फिर भी जब अपनी लीला प्रकट करते हैं, तब मर्यादाका उल्लब्हन नहीं करते, स्थापना ही करते हैं। विधिका अतिक्रमण करके कोई साधनाके मार्गमें अग्रसर नहीं हो सकता। परना हदयको निकपटता, सचाई और सच्चा प्रेम विधिके

हैं और सङ्कल्प करनेवालेको भी स्वीकार करते हैं। यहीं जाकर समर्पण पूर्ण होता है। साधकका कर्तव्य है—पूर्ण समर्पणको तैयारी। उसे पूर्ण

धर्म, स्छोच और व्यक्तित्व भगवान्के चरणोमें सर्वधा समर्पण कर दिया था। वे यही जपती रहती थीं कि एकमात्र नन्दनन्दन ही हमारे प्राणेकि

अतिक्रमणको भी शिथिल कर देता है। गोपियाँ श्रीकृष्णको प्राप्त करनेके लिये जो साधना कर रही थीं, उसमें एक त्रुटि थी। वे शास्त-मर्यादा

६२२

\*\*\*\*\*\*\*\*\*\*\*\*\*\*\*

और परम्परागत सनातन मर्यादाका उल्लङ्कन करके नग्न-स्नान करती थीं। यदापि उनकी यह क्रिया अञ्चानपूर्वक ही थी, तथापि भगवानुके द्वारा इसका मार्जन होना आवश्यक था। भगवानूने गोपियोंसे इसका प्रायक्षित भी करवाया। जो लोग भगवानुके प्रेमके नामपर विधिका उल्लह्नन

करते हैं, उन्हें यह प्रसङ्घ ध्यानसे पढ़ना चाहिये और भगवान शास्त्रविधिका कितना आदर करते हैं. यह देखना चाहिये। वैधी भक्तिका पर्यवसान रागरिएका भक्तिमें है और रागरिएका भक्ति पूर्ण समर्पणके रूपमें परिणत हो जाती है। गोपियोंने वैधी भक्तिका

अनुष्ठान किया, उनका हृदय तो रागातिका भक्तिसे भरा हुआ था ही । अब पूर्ण समर्पण होना चाहिये। चीर-हरणके द्वारा वही कार्य सम्पन्न

गोपियोंने जिनके लिये लोक-परलोक, सार्थ-परमार्थ, जाति-कुल, प्रजन-परिजन और गुरुजनोंकी परवा नहीं की, जिनकी प्राप्तिके लिये

है, उन्हों निरावरण रसमय भगवान श्रीकष्णके सामने वे निरावरण भावसे न जा सकें—क्या यह उनकी साधनाकी अपूर्णता नहीं है ? है, अवस्य है और यह समझकर ही गोपियाँ निरावरणरूपसे उनके सामने गर्यो ।

ही उनका यह महान् अनुष्ठान है, जिनके चरणोमें उन्होंने अपना सर्वस्व निछावर कर रक्खा है, जिनसे निरावरण मिलनकी ही एकमात्र अभिलाषा

श्रीकृष्ण चराचर प्रकृतिके एकमात्र अधीक्षर है: समस्त क्रियाओंके कर्ता, भोका और साक्षी भी वही है। ऐसा एक भी व्यक्त या अव्यक्त पदार्थ नहीं है, जो बिना किसी परदेके उनके सामने न हो। वहीं सर्वव्यापक, अन्तर्यामी हैं। गोपियोंके, गोपोंके और निखिल किसके वही आतमा हैं। उन्हें स्वामी, गुरु, पिता, माता, सखा, पति आदिके रूपमें मानकर लोग उन्होंकी उपासना करते हैं। गोपियाँ उन्हीं भगवानुको

जान-बुझकर कि वही भगवान् हैं—वही योगेश्वरेश्वर, श्वराक्षाततीत परुपोत्तम हैं—पतिके रूपमें प्राप्त करना चाहती थीं। श्रीमद्भागवतके दशम

स्कन्यका श्रद्धाभावसे पाठ कर जानेपर यह बात बहुत ही स्पष्ट हो जाती है कि गोपियाँ श्रीकृष्णके वास्तविक स्वरूपको जानती थीं, पहचानती थीं। वेणुगीत, गोपीगीत, युगलगीत और श्रीकृष्णके अन्तर्धान हो जानेपर गोपियोंके अन्वेषणमें यह बात कोई भी देख-सुन-समझ सकता है। जो लोग भगवानुको भगवानु मानते हैं, उनसे सम्बन्ध रखते हैं, स्वामी-सहद आदिके रूपमें उन्हें मानते हैं, उनके हदयमें गोपियोंके इस लोकोत्तर

माधुर्यसम्बन्ध और उसकी साधनाके प्रति शङ्का ही कैसे हो सकती है ?

गोपियोंकी इस दिव्य लीलाका जीवन उच्च श्रेणीके साधकके लिये आदर्श जीवन है। श्रीकृष्ण जीवके एकमात्र प्राप्तव्य साक्षात् परमात्मा

है। हमारी बुद्धि, हमारी दृष्टि देहतक ही सीमित है। इसलिये हम श्रीकृष्ण और गोपियोंके प्रेमको भी केवल दैहिक तथा कामनाकलूपित समझ बैठते हैं। उस अपर्थिव और अप्राकृत लीलाको इस प्रकृतिके राज्यमें घसीट लाना हमारी स्थूल वासनाओंका हानिकर परिणाम है। जीकका मन भोगाभिमुख वासनाओंसे और तमोगुणी प्रवृत्तियोंसे अभिभृत रहता है । वह विषयोंमें ही इधरसे-उधर भटकता रहता है और अनेकों प्रकारके

रोग-शोकसे आक्रान्त रहता है। जब कभी पुण्यकमंकि फल उदय होनेपर भगवानुकी अधिन्त्य अहैतुकी कृपासे विचारका उदय होता है, तब जीव दु:खज्वालासे त्राण पानेके लिये और अपने प्राणींको शान्तिमय धाममें पहुँचानेके लिये उत्सुक हो उठता है। वह भगवान्के लीलाधामींकी

यात्रा करता है, सत्सङ्ग प्राप्त करता है और उसके हृदयकी छूटपटी उस आकाङ्कशाको लेकर, जो अबतक सुप्त थी, जगकर बड़े वेगसे

परमात्माको ओर चल पडती है। चिरकालसे विषयोंका ही अभ्यास होनेके कारण बीच-बीचमें विषयोंके संस्कार उसे सताते हैं और बार-बार

विक्षेपोंका सामना करना पड़ता है। परन्तु भगवानुकी प्रार्थना, कीर्तन-स्मरण, चिन्तन करते-करते चित्त सरस होने लगता है और घीरे-घीरे उसे भगवानुकी सन्निषिका अनुभव भी होने लगता है। थोड़ा-सा रसका अनुभव होते ही चित्त बड़े वेगसे अन्तर्देशमें प्रवेश कर जाता है और भगवान् मार्गदर्शकके रूपमें संसार-सागरसे पार ले जानेवाली नावपर केवटके रूपमें अथवा यों कहें कि साक्षात् चित्रवरूप गुरुदेवके रूपमें प्रकट

हो जाते हैं। ठीक उसी क्षण अभाव, अपूर्णता और सीमाका बन्धन नष्ट हो जाता है, विशुद्ध आनन्द-विशुद्ध ज्ञानकी अनुभृति होने लगती है। गोपियाँ, जो अभी-अभी साधनसिद्ध होकर भगवानुकी अन्तरङ्ग लीलामें प्रविष्ट होनेवाली हैं, चिरकालसे श्रीकृष्णके प्राणीमें अपने प्राण मिला देनेके लिये उत्कण्ठित हैं, सिद्धिलाभके समीप पहुँच चुकी हैं। अधवा जो नित्यसिद्धा होनेपर भी भगवानुकी इच्छाके अनुसार उनकी

दिव्य लीलामें सहयोग प्रदान कर रही हैं, उनके हृदयके समस्त भावेंकि एकान्त ज्ञाता श्रीकृष्ण बाँस्री बजाकर उन्हें आकृष्ट करते हैं और जो कुछ उनके इदयमें बचे-खचे पूराने संस्कार हैं, मानो उन्हें धो झालनेके लिये साधनामें लगाते हैं। उनकी कितनी दया है, वे अपने प्रेमियोंसे कितना प्रेम करते हैं---यह सोचकर चित्त मुग्ध हो जाता है, गदगद हो जाता है।

श्रीकृष्ण गोपियोंके वस्त्रोंके रूपमें उनके समस्त संस्कारोंके आवरण अपने हाथमें लेकर पास ही कदम्बके वृक्षपर चढ़कर बैठ गये। गोपियाँ जलमें थीं, वे जलमें सर्वव्यापक सर्वदर्शी भगवान श्रीकष्णसे मानो अपनेको गुप्त समझ रही थीं—वे मानो इस तत्त्वको भूल गयी थीं कि श्रीकृष्ण जलमें ही नहीं हैं, खयं जलखरूप भी वही हैं। उनके पुराने संस्कार श्रीकृष्णके सम्मुख जानेमें बाधक हो रहे थे; वे श्रीकृष्णके लिये सब कुछ

भूल गयी थीं; परन् अवतक अपनेको नहीं भूली थीं। वे चाहतीं थीं केवल श्रीकृणको, परन् उनके संस्कार बीचमें एक परदा रखना चाहते थे। प्रेम प्रेमी और प्रियतमके बीचमें एक पुष्पका भी परदा नहीं रखना चाहता। प्रेमकी प्रकृति है सर्वथा व्यवधानरहित, अबाध और अनन्त मिलन ।

जहाँतक अपना सर्वस्व—इसका विस्तार चाहे जितना हो,—प्रेमकी ज्वालामें भस्म नहीं कर दिया जाता, वहाँतक प्रेम और समर्पण दोनों ही अपूर्ण रहते हैं। इसी अपूर्णताको दूर करते हुए, 'शुद्ध भावसे प्रसन्न हुए' (शुद्धभावत्रसादित:) श्रीकृष्णने कहा कि 'मुझसे अनन्य प्रेम करनेवाली \*

गोपियो ! एक बार, केवल एक बार अपने सर्वस्वको और अपनेको भी भूलकर मेरे पास आओ तो सही। तुन्हारे हृदयमें जो अध्यक्त त्याग है,

उसे एक शणके लिये व्यक्त तो करो। क्या तम मेरे लिये इतना भी नहीं कर सकती हो ?' गोपियोंने मानो कहा—'श्रीकृष्ण ! हम अपनेको कैसे भूले ? हमारी जन्म-जन्मकी धारणाएँ भूलने दें, तब न । हम संसारके अगाध जलमें आकन्ठमग्न हैं । जाडेका कष्ट भी है । हम आना चाहनेपर

भी नहीं आ पाती है। स्थामसुन्दर ! प्राणीके प्राण ! हमारा हृदय तुम्हारे सामने उन्मुक्त है। हम तुम्हारी दासी हैं। तुम्हारी आज्ञाओंका पालन करेंगी।

परन्तु हमें निरावरण करके अपने सामने मत बुलाओ ।' साधककी यह दशा—भगवानुको चाहना और साथ ही संसारको भी न छोड़ना, संस्कारोमे ही उलझे रहना—मायाके परदेको बनाये रखना. यही द्विविधाकी दशा है। भगवान यही सिखाते हैं कि 'संस्कारशन्य होकर, निरावरण होकर.

मायाका परदा हटाकर आओ; मेरे पास आओ। ओ, तुम्हारा यह मोहका परदा तो मैंने ही छीन लिया है; तुम अब इस परदेके मोहमें क्यों पडी

हो ? यह परदा ही तो परमात्मा और जीवके बीचमें बड़ा व्यवधान है; यह हट गया, बड़ा कल्याण हुआ । अब तुम मेरे पास आओ, तभी तुम्हारी

चिरसंचित आकाङ्क्षाएँ पूरी हो सकेंगी।' परमातमा श्रीकृष्णका यह आह्वान, आत्माके आतम परम प्रियतमके मिलनका यह मधुर आमन्त्रण

भगवत्कृपासे जिसके अन्तर्देशमें प्रकट हो जाता है, वह प्रेममें निमन्न होकर सब कुछ छोड़कर, छोड़ना भी भूलकर प्रियतम श्रीकृष्णके चरणोमें

दौड़ आता है । फिर न उसे अपने वस्त्रोंकी सुधि रहती है और न लोगोंका ध्यान ! न वह जगतुको देखता है न अपनेको । यह भगवत्रेमका रहस्य

है। विशुद्ध और अनन्य भगवत्येममें ऐसा होता ही है।

गोपियाँ आयों, श्रीकणके चरणेकि पास मुकभावसे खडी हो गर्यों। उनका मुख लञ्जावनत था। यत्किञ्चित् संस्कारशेष श्रीकृष्णके पूर्ण

आभिमुख्यमें प्रतिबन्ध हो रहा था। श्रीकृष्ण मुसकराये। उन्होंने इशारेसे कहा—'इतने बड़े त्यागमें यह सङ्कोच कलङ्क है। तुम तो सदा निष्कलङ्का

हो; तुन्हें इसका भी त्याग, त्यागके भावका भी त्याग—त्यागकी स्मृतिका भी त्याग करना होगा।' गोपियोंकी दृष्टि श्रीकृष्णके मुखकमलपर पड़ी। दोनों हाथ अपने-आप जुड़ गये और सुर्यमण्डलमें विराजमान अपने प्रियतम श्रीकृष्णसे ही उन्होंने प्रेमकी भिक्षा माँगो । गोपियोंके इसी सर्वस्य त्यागने,

इसी पूर्ण समर्पणने, इसी उच्चतम आत्मविस्मृतिने उन्हें भगवान् श्रीकृष्णके प्रेमसे भर दिया । वे दिव्य रसके अलौकिक अप्राकृत मधुके अनन्त समुद्रमें

डूबने-उतराने लगीं। वे सब कुछ भूल गर्यी, भूलनेवालेको भी भूल गर्यी, उनकी दृष्टिमें अब श्वामसुन्दर थे। बस, केवल श्वामसुन्दर थे।

जब प्रेमी भक्त आत्मविस्मृत हो जाता है, तब उसका दायित्व प्रियतम भगवानुपर होता है। अब मर्यादारक्षाके लिये गोपियोंको तो वसकी

आवश्यकता नहीं थी। क्योंकि उन्हें जिस वस्तुकी आवश्यकता थी, वह मिल चुकी थी। परन्तु श्रीकृष्ण अपने प्रेमीको मर्यादाच्युत नहीं होने देते। वे स्वयं वस्त देते हैं और अपनी अमृतमयी वाणीके द्वारा उन्हें विस्मृतिसे जगाकर फिर जगत्में लाते हैं। श्रीकृष्णने कहा—'गोपियो ! तुम सती

साध्वी हो । तुन्हारा प्रेम और तुन्हारी साधना मुझसे छिपी नहीं है । तुन्हारा सङ्कल्प सत्य होगा । तुन्हारा यह सङ्कल्प—तुन्हारी यह कामना तुन्हें उस पदपर स्थित करती है, जो निस्सङ्कल्पता और निष्कामताका है। तुम्हारा उद्देश्य पूर्ण, तुम्हारा समर्पण पूर्ण और आगे आनेवाली शारदीय रात्रियोमें

हमारा रमण पूर्ण होगा । भगवान्ने साधना सफल होनेकी अवधि निर्धारित कर दी । इससे भी स्पष्ट है कि भगवान् श्रीकृष्णमें किसी भी कामविकारकी

कल्पना नहीं थी। कामी पुरुषका चित्त वस्त्रहीन सित्योंको देखकर एक क्षणके लिये भी कब वशमें रह सकता है। एक बात बड़ी--विलक्षण है। भगवान्के सम्पुख जानेके पहले जो वस समर्पणको पूर्णतामें बाधक हो रहे थे विशेषका काम कर रहे

थे—बही भगवान्की कृपा, प्रेम, सान्निध्य और वरदान प्राप्त होनेके पक्षात् 'प्रसाद'-स्वरूप हो गये। इसका कारण क्या है ? इसका कारण है

भगवानुका सम्बन्ध । भगवानुने अपने हाथसे उन वस्त्रोंको उठाया था और फिर उन्हें अपने उत्तम अङ्ग कंधेपर रख लिया था । नीचेके शरीरमें

पहननेको साङ्ग्यि भगवान्के कंधेपर चड्कर—उनका संस्पर्श पाकर कितनी अप्राकृत रसात्मक हो गर्यी, कितनी पवित्र—कृष्णमय हो गर्यी,इसका अनुमान कौन लगा सकता है। असलमें यह संसार तभीतक बाधक और विक्षेपजनक है, जबतक यह भगवान्से सम्बन्ध और भगवान्का प्रसाद

नहीं हो जाता। उनके द्वारा प्राप्त होनेपर तो यह बन्धन ही मुक्तिस्वरूप हो जाता है। उनके सम्पर्कमें जाकर माया शुद्ध विद्या बन जाती है। संसार

और उसके समस्त कर्म अमृतमय आनन्दरससे परिपूर्ण हो जाते हैं। तब बन्धनका भय नहीं रहता। कोई भी आवरण भगवान्के दर्शनसे विश्वत नहीं रख सकता। नरक नरक नहीं रहता, भगवानुका दर्शन होते रहनेके कारण वह वैकुण्ड बन जाता है। इसी स्थितिमें पहुँचकर बड़े-बड़े साधक प्राकृत पुरुषके समान आचरण करते हुए-से दोखते हैं। भगवान् श्रीकृष्णकी अपनी होकर गोपियाँ पुनः वे ही वस्त्र धारण करती हैं अथवा श्रीकृष्ण

वे ही वस्त्र धारण कराते हैं;'परंतु गोपियोंकी दृष्टिमें अब ये वस्त्र नहीं है; वस्तुतः वे हैं भी नहीं—अब तो ये दूसरी वस्तु हो गये हैं। अब तो ये भगवानुके पावन प्रसाद हैं, पल-पलपर भगवानुका स्मरण कग्रनेवाले भगवानुके परम सुन्दर प्रतीक हैं । इसीसे उन्होंने स्वीकार भी किया ।

उनकी प्रेममयी स्थिति मर्यादाके ऊपर थी, फिर भी उन्होंने भगवानुकी इच्छासे मर्यादा खीकार की । इस दृष्टिसे विचार करनेपर ऐसा जान पढ़ता है कि भगवान्को यह चीरहरण-लीला भी अन्य लीलाओंको भाँति उच्चतम मर्यादासे परिपूर्ण है ।

भगवान् श्रीकृष्णकी लीलाओंके सम्बन्धमें केवल वे ही प्राचीन आर्षप्रन्य प्रमाण हैं, जिनमें उनकी लीलाका वर्णन हुआ है। उनमेंसे एक भी ऐसा प्रन्थ नहीं है, जिसमें श्रीकृष्णकी भगवताका वर्णन न हो। श्रीकृष्ण 'स्वयं भगवान् हैं' यही बात सर्वत्र मिलती है। जो श्रीकृष्णको भगवान्

नहीं मानते, वह स्पष्ट है कि वे उन प्रश्वोंको भी नहीं मानते। और जो उन प्रश्वोंको ही प्रमाण नहीं मानते, वे उनमें वर्णित लीलाओंके आधारपर

श्रीकृष्ण-चरित्रकी समीक्षा करनेका अधिकार भी नहीं रखते । भगवानृकी लीलाओंको मानवीय चरित्रके समकक्ष रखना शास्त्र-दृष्टिसे एक महान्

श्रीशुकदेवजी कहते हैं---परीक्षित्! भगवान्की यह कमलोंका ध्यान करती हुई जानेकी इच्छा न होनेपर भी आज्ञा पाकर वे कुमारियाँ भगवान् श्रीकृष्णके चरण- बडे कष्टसे व्रजमें गयीं। अब उनकी सारी कामनाएँ

अपराध है और उसके अनुकरणका तो सर्वधा ही निषेध है। मानववृद्धि—जो स्यूलताओंसे ही परिवेष्टित है—केवल जडके सम्बन्धमें ही सोच

सकती है. भगवानुकी दिव्य चिन्भयी लीलाके सम्बन्धमें कोई कल्पना ही नहीं कर सकती। वह बुद्धि स्वयं ही अपना उपहास करती है, जो समस्त बुद्धियोंके प्रेरक और बुद्धियोंसे अत्यन्त परे रहनेवाले परमात्माकी दिव्य लीलाको अपनी कसौटोपर कसती है। हृदय और बुद्धिक सर्वथा विपरीत होनेपर भी यदि थोड़ी देरके लिये मान ले कि श्रीकृष्ण भगवान् नहीं थे या उनकी यह लीला मानवी थी तो भी तर्क और युक्तिके सामने ऐसी कोई बात नहीं टिक पाती, जो श्रीकष्णके चरित्रमें लाञ्छन हो। श्रीमद्भागवतका पारायण करनेवाले जानते

हैं कि ब्रजमें श्रीकृष्णने केवल ग्यारह वर्षकी अवस्थातक ही निवास किया था। यदि रासलीलाका समय दसवाँ वर्ष मानें, तो नवें वर्षमें ही चीरहरण लीला हुई थी। इस बातकी कल्पना भी नहीं हो सकती कि आठ-नी वर्षके बालकमें कामोत्तेजना हो सकती है। गाँवकी गैवारिन म्वालिनें, जहाँ वर्तमानकालको नागरिक मनोवृत्ति नहीं पहुँच पायो है, एक आठ-नौ वर्षके बालकसे अवैध सम्बन्ध करना चाहें और उसके लिये साधना करें—यह कदापि सम्भव नहीं दीखता । उन कुमारी गोपियोंके मनमें कलुपित वृत्ति थी, यह वर्तमान कलुपित मनोवृत्तिकी उद्दृङ्कना है । आजकल जैसे गाँवकी छोटी-छोटी लड़कियाँ 'राम'-सा वर और 'लक्ष्मण'-सा देवर पानेके लिये देवी-देवताओंकी पूजा करती हैं, वैसे ही उन कुमारियोंने भी परम सुन्दर परम मधुर श्रीकृष्णको पानेके लिये देवी-पूजन और व्रत किये थे। इसमें दोषकी कौन-सी बात है ?

आजकी बात निराली है। भोगप्रधान देशोमें तो नग्नसम्प्रदाय और नग्नस्नानके क्लब भी बने हुए हैं ! उनकी दृष्टि इन्द्रिय-तृपितक ही सीमित है। भारतीय मनोवृत्ति इस उत्तेजक एवं मलिन व्यापारके विरुद्ध है। नग्नस्नान एक दोष है, जो कि पशुत्वको बढ़ानेवाला है। शास्त्रोमें इसका निषेध है, 'न नग्नः स्नायात्'—यह शास्त्रको आज्ञा है। श्रीकृष्ण नहीं चाहते थे कि गोपियाँ शास्त्रके विरुद्ध आचरण करें। केवल लौकिक अनर्थ ही नहीं--भारतीय ऋषियोंका वह सिद्धान्त, जो प्रत्येक वस्तुमें पृथक-पृथक देवताओंका अस्तित्व मानता है, इस नग्नस्नानको देवताओंके विपरीत बतलाता है। श्रीकृष्ण जानते थे कि इससे वरुण देवताका अपमान होता है। गोपियाँ अपनी अभीष्ट-सिद्धिके लिये जो तपस्या कर रही थीं, उसमें

उनका नग्नस्नान अनिष्ट फल देनेवाला था और इस प्रथाके प्रभातमें ही यदि इसका विरोध न कर दिया जाय तो आगे चलकर इसका विस्तार हो सकता है; इसलिये श्रीकृष्णने अलौकिक ढंगसे निषेध कर दिया। गाँवोंकी व्यालनोंको इस प्रधाकी बुराई किस प्रकार समझायी जाय, इसके लिये भी श्रीकृष्णने एक मौलिक उपाय सोचा। यदि वे गोपियोंके

पास जाकर उन्हें देवताबादकी फिलासफी समझाते, तो वे सरलतासे नहीं समझ सकती थीं। उन्हें तो इस प्रथाके कारण होनेवाली विपत्तिका प्रत्यक्ष अनुभव करा देना था। और विपत्तिका अनुभव करानेके पश्चात् उन्होंने देवताओंके अपमानकी बात भी बता दी तथा अञ्चलि बाँधकर क्षमा-प्रार्थनारूप प्रायक्षित भी करवाया। महापुरुषोमें उनकी बाल्यावस्थामें भी ऐसी प्रतिभा देखी जाती है। श्रीकृष्ण आठ-नौ वर्षके थे, उनमें कामोत्तेजना नहीं हो सकती और नग्नस्नानकी कुप्रधाको नष्ट करनेके लिये उन्होंने चीरहरण किया---यह

उत्तर सम्भव होनेपर भी मूलमें आये हुए 'काम' और 'रमण' शब्दोंसे कई लोग भड़क उठते हैं। यह केवल शब्दकी पकड़ है, जिसपर महात्मालोग ध्यान नहीं देते । श्रुतियोमें और गीतामें भी अनेकों बार 'काम' 'रमण' और 'रति' आदि शब्दोंका प्रयोग हुआ है; परन्तु वहाँ उनका अश्लील अर्थ नहीं होता। गीतामें तो 'धर्माविरुद्ध काम' को परमात्माका स्वरूप बतलाया गया है। महापुरुषोंका आत्मरमण, आत्ममिधून और आत्मरित प्रसिद्ध

ही है। ऐसी स्थितिमें केवल कुछ शब्दोंको देखकर भड़कना विचारशील पुरुषोंका काम नहीं है। जो श्रीकृष्णको केवल मनुष्य समझते हैं उन्हें रमण और रति शब्दका अर्थ केवल क्रीडा अथवा खिलवाड समझना चाहिये, जैसा कि व्याकरणके अनुसार ठीक है---'रम् क्रीडायाम्'।

दृष्टिभेदसे श्रीकृष्णको लीला भिन्न-भिन्न रूपमें दीख पहती है। अध्यात्मवादी श्रीकृष्णको आत्माके रूपमें देखते हैं और गोपियोंको वृत्तियोंके

रूपमें । वृत्तियोंका आवरण नष्ट हो जाना ही 'चीरहरण-लीला' है और उनका आत्मामें रम जाना ही 'रास' है । इस दृष्टिसे भी समस्त लीलाओंकी संगति बैठ जाती है। भक्तोंकी दृष्टिसे गोलोकाधिपति पूर्णतम पुरुषोत्तम भगवान् श्रीकृष्णका यह सब नित्यलीला-विलास है और अनादिकालसे अनत्तकालतक यह नित्य चलता रहता है। कभी-कभी भक्तोंपर कृया करके वे अपने नित्य धाम और नित्य सखा-सहचरियोंके साथ लीला-धाममें प्रकट होकर लीला करते हैं और भक्तोंके सरण-चित्तन तथा आनन्दमङ्गलकी सामग्री प्रकट करके पुनः अन्तर्धान हो जाते हैं। साधकोंके लिये किस प्रकार कृपा करके भगवान् अन्तर्मलको और अनदिकालसे सञ्चित संस्कारपटको विशुद्ध कर देते हैं, यह बात भी इस चीरहरण-लीलासे प्रकट होती है। भगवानुकी लीला रहस्यमयी है, उसका तस्त्र केवल भगवानु ही जानते हैं और उनकी कुपासे उनकी लीलामें प्रविष्ट भाग्यवानु भक्त कुछ-कुछ जानते हैं। यहाँ तो शास्त्रों और संतोंकी वाणीके आधारपर ही कुछ लिखनेकी धृष्टता की गयी है।

पूर्णहो चुकी थीं॥ २८॥

प्रिय परीक्षित्! एक दिन भगवान् श्रीकृष्ण बलरामजी और म्वालबालोंके साथ गीएँ चराते हुए

वुन्दावनसे बहुत दूर निकल गये ॥ २९ ॥ ग्रीष्म ऋतु थी ।

सुर्यकी किरणें बहत ही प्रखर हो रही थीं। परन्तु घने-घने

वृक्ष भगवान् श्रीकृष्णके ऊपर छत्तेका काम कर रहे थे। भगवान् श्रीकृष्णने वृक्षोंको छाया करते देख स्तोककृष्ण, अंश्, श्रीदामा, सुबल, अर्जुन, विशाल, ऋषभ, तेजस्वी,

देवप्रस्थ और वरूथप आदि ग्वालबालोंको सम्बोधन

करके कहा— ॥ ३०-३१ ॥ 'मेरे प्यारे मित्रो ! देखो, ये वृक्ष कितने भाग्यवान् हैं! इनका सारा जीवन केवल

दूसरोंकी भलाई करनेके लिये ही है। ये खयं तो हवाके झोंके, वर्षा, धूप और पाला—सब कुछ सहते हैं, परन्तु

हम लोगोंकी उनसे रक्षा करते हैं ॥ ३२ ॥ मैं कहता हूँ कि इन्हींका जीवन सबसे श्रेष्ठ है। क्योंकि इनके द्वारा सब

प्राणियोंको सहारा मिलता है, उनका जीवन-निर्वाह होता है। जैसे किसी सज्जन पुरुषके घरसे कोई याचक खाली

हाथ नहीं लौटता, वैसे ही इन वृक्षोंसे भी सभीको कुछ-

न-कुछ मिल ही जाता है॥ ३३॥ ये अपने पत्ते, फुल,

फल, छाया, जड़, छाल, लकड़ी, गन्ध, गोंद, राख, कोयला, अङ्कर और कॉफ्लॉसे भी लोगोंकी कामना पूर्ण

करते हैं ॥ ३४ँ ॥ मेरे प्यारे मित्रो ! संसारमें प्राणी तो बहुत हैं; परन्तु उनके जीवनकी सफलता इतनेमें ही है कि

जहाँतक हो सके अपने धनसे, विवेक-विचारसे, वाणीसे और प्राणोंसे भी ऐसे ही कर्म किये जायँ, जिनसे दूसरोंकी भलाई हो ॥ ३५ ॥ परीक्षित् ! दोनों ओरके वृक्ष नयी-नयी

कॉपलॉ, गुच्छों, फल-फूलों और पत्तोंसे लद रहे थे। उनकी डालियाँ पृथ्वीतक झुकी हुई थीं । इस प्रकार भाषण करते हुए भगवान् श्रीकृष्ण उन्हींके बीचसे यमुना-तटपर

निकल आये ॥ ३६ ॥ राजन् ! यमुनाजीका जल बड़ा ही मधुर, शीतल और खच्छ था। उन लोगोंने पहले गौओंको

पिलाया और इसके बाद स्वयं भी जी भरकर स्वादु जलका पान किया ॥ ३७ ॥ परीक्षित् ! जिस समय वे यमुनाजीके तटपर हरे-भरे उपवनमें बड़ी स्वतन्त्रतासे अपनी गौएँ चरा

रहे थे, उसी समय कुछ भूखे म्वालोंने भगवान् श्रीकृष्ण और बलरामजीके पास आकर यह बात कही- ॥ ३८॥

# तेईसवाँ अध्याय

### यज्ञपत्नियोंपर कृपा

म्बालबालोंने कहा-नयनाभिराम बलराम ! तुम बड़े पराक्रमी हो। हमारे चित्तचोर श्यामसुन्दर! तुमने बड़े-बड़े दुष्टोंका संहार किया है। उन्हीं दुष्टोंके समान यह भूख भी हमें सता रही है। अतः तुम दोनों इसे भी बुझानेका कोई उपाय करो ॥ १ ॥

श्रीशुकदेवजीने कहा—परीक्षित् ! জন্ম म्वालबालॉने देवकीनन्दन भगवान् श्रीकृष्णसे इस प्रकार प्रार्थना की, तब उन्होंने मधुराकी अपनी ब्राह्मणपत्नियोंपर अनुग्रह करनेके लिये यह

कही- ॥ २ ॥ 'मेरे प्यारे मित्रो ! यहाँसे थोड़ी ही दूरपर वेदवादी ब्राह्मण स्वर्गकी कामनासे आङ्गिरस नामका यज्ञ कर रहे हैं। तुम उनकी यज्ञशालामें जाओ॥३॥

म्वालबालो ! मेरे भेजनेसे वहाँ जाकर तुम लोग मेरे

बड़े भाई भगवान् श्रीबलरामजीका और मेरा नाम लेकर

थोड़ा-सा भात-भोजनकी सामग्री माँग लाओ' ॥ ४ ॥ जब भगवानने ऐसी आज्ञा दी, तब

ग्वालबाल उन ब्राह्मणोंकी यज्ञशालामें गये और उनसे भगवान्की आज्ञाके अनुसार ही अत्र माँगा । पहले उन्होंने पृथ्वीपर गिरकर दण्डवत्-प्रणाम किया और फिर हाथ

जोड़कर कहा—॥५॥ 'पृथ्वीके मूर्तिमान् देवता ब्राह्मणो ! आपका कल्याण हो । आपसे निवेदन है कि हम व्रजके म्वाले हैं। भगवान् श्रीकृष्ण और बलरामकी

आज्ञासे हम आपके पास आये हैं। आप हमारी बात सुनें ॥ ६ ॥ भगवान् बलराम और श्रीकृष्ण गौएँ चराते हुए यहाँसे थोड़े ही दूरपर आये हुए हैं। उन्हें इस समय भूख

लगी है और वे चाहते हैं कि आपलोग उन्हें थोड़ा-सा भात दे दें। ब्राह्मणो ! आप धर्मका मर्म जानते हैं।

यदि आपकी श्रद्धा हो, तो उन भोजनार्थियोंके लिये कुछ

पश्बलि होती है, उसमें और सौत्रामणी यज्ञमें दीक्षित पुरुषका अन्न नहीं खाना चाहिये। इनके अतिरिक्त और किसी भी समय किसी भी यज्ञमें दीक्षित पुरुषका भी अन्न

भात दे दीजिये॥७॥ सज्जनो! जिस यज्ञदीक्षामें

खानेमें कोई दोष नहीं है'॥८॥ परीक्षित्! इस प्रकार भगवान्के अन्न माँगनेकी बात सुनकर भी उन ब्राह्मणोंने

उसपर कोई ध्यान नहीं दिया। वे चाहते थे स्वर्गीद तुच्छ फल और उनके लिये बड़े-बड़े कर्मोंमें उलझे हुए थे। सच पूछो तो वे ब्राह्मण ज्ञानकी दृष्टिसे थे बालक ही, परन्तु अपनेको बड़ा ज्ञानवृद्ध मानते थे॥ ९॥ परीक्षित्! देश, काल अनेक प्रकारकी सामग्रियाँ, भिन्न-भिन्न कमोमिं

विनियुक्त मन्त्र, अनुष्टानकी पद्धति, ऋत्विज-ब्रह्मा

आदि यज्ञ करानेवाले, अग्नि, देवता, यजमान, यज्ञ और धर्म-इन सब रूपोंमें एकमात्र भगवान् ही प्रकट हो रहे हैं॥ १०॥ वे ही इन्द्रियातीत परब्रह्म भगवान् श्रीकृष्ण स्वयं ग्वालबालोंके द्वारा भात माँग रहे हैं। परन्तु इन मुखेंनि, जो अपनेको शरीर ही माने बैठे हैं, भगवानुको भी

एक साधारण मनुष्य ही माना और उनका सम्मान नहीं

किया॥ ११॥ परीक्षित्! जब उन ब्राह्मणोंने 'हाँ' या 'ना'-कुछ नहीं कहा, तब म्वालबालोंकी आशा ट्रट गयी; वे लौट आये और वहाँकी सब बात उन्होंने श्रीकृष्ण तथा बलरामसे कह दी॥१२॥ उनकी बात सुनकर सारे जगत्के स्वामी भगवान् श्रीकृष्ण हँसने लगे।

उन्होंने ग्वालबालोंको समझाया कि 'संसारमें असफलता तो बार-बार होती ही है, उससे निराश नहीं होना चाहिये;

बार-बार प्रयत्न करते रहनेसे सफलता मिल ही जाती है।' फिर उनसे कहा-- ॥ १३ ॥ 'मेरे प्यारे ग्वालबालो ! इस बार तुमलोग उनकी पिलयोंके पास जाओ और उनसे कहो कि राम और श्याम यहाँ आये हैं। तुम जितना चाहोगे उतना भोजन वे तुन्हें देंगी। वे मुझसे

बड़ा प्रेम करती हैं। उनका मन सदा-सर्वदा मुझमें लगा रहता है'॥ १४॥ अबकी बार म्वालबाल पत्नीशालामें गये। वहाँ

जाकर देखा तो ब्राह्मणोंकी पत्नियाँ सुन्दर-सुन्दर वस्न और गहनोंसे सज-धजकर बैठी हैं। उन्होंने द्विजपिलयोंको प्रणाम करके बड़ी नम्रतासे यह बात कही- ॥१५॥ 'आप विप्रपत्नियोंको हम नमस्कार करते हैं। आप कृपा

ही दूरपर आये हुए हैं और उन्होंने ही हमें आपके पास भेजा है॥१६॥ वे म्वालबाल और बलरामजीके साथ गौएँ चराते हुए इधर बहुत दूर आ गये हैं। इस समय उन्हें और उनके साथियोंको

करके हमारी बात सुनें। भगवान् श्रीकृष्ण यहाँसे थोड़ी

भुख लगी है। आप उनके लिये कुछ भोजन दे दें ॥ १७ ॥ परीक्षित्! वे ब्राह्मणियाँ बहुत दिनोंसे भगवान्की मनोहर लीलाएँ सुनती थीं। उनका मन उनमें लग चुका था। वे सदा-सर्वदा इस बातके लिये उत्सुक रहतीं कि किसी प्रकार श्रीकृष्णके दर्शन हो जायँ। श्रीकृष्णके

आनेकी बात सुनते ही वे उतावली हो गर्यी॥ १८॥ उन्होंने बर्तनोंमें अत्यन्त स्वादिष्ट और हितकर भक्ष्य, भोज्य, लेह्य और चोष्य—चारों प्रकारकी भोजन सामग्री ले ली तथा भाई-बन्ध, पति-पुत्रोंके रोकते रहनेपर भी अपने प्रियतम भगवान् श्रीकृष्णके पास जानेके लिये घरसे निकल पड़ीं—ठीक वैसे ही, जैसे नदियाँ समुद्रके लिये।

क्यों न हो; न जाने कितने दिनोंसे पवित्रकीर्ति भगवान्

श्रीकृष्णके गुण, लीला, सौन्दर्य और माधुर्य आदिका वर्णन सुन-सुनकर उन्होंने उनके चरणोंपर अपना हृदय

निछावर कर दिया था॥१९-२०॥ ब्राह्मणपत्रियोंने जाकर देखा कि यमुनाके तटपर नये-नये कोंपलोंसे शोभायमान अशोक-वनमें ग्वालबालोंसे घिरे हुए बलरामजीके साथ श्रीकृष्ण इधर-उधर घूम रहे हैं ॥ २१ ॥ उनके साँवले शरीरपर सुनहला पीताम्बर झिलमिला रहा है। गलेमें वनमाला लटक रही है। मस्तकपर मोरपंखका मुक्ट है। अङ्ग-अङ्गमें रंगीन धातुओंसे चित्रकारी कर

ग्वालबालके कंधेपर रक्खे हुए हैं और दूसरे हाथसे कमलका फूल नचा रहे हैं। कानोंमें कमलके कुण्डल हैं, कपोलोंपर घुँघराली अलकें लटक रही हैं और मुख-कमल मन्द-मन्द मुसकानकी रेखासे प्रफुल्लित हो रहा है॥२२॥ परीक्षित्! अबतक अपने प्रियतम श्यामसुन्दरके गुण और लीलाएँ अपने कानोंसे

रक्खी है। नये-नये कॉपलोंके गुच्छे शरीरमें लगाकर

नटका-सा वेष बना रक्खा है। एक हाथ अपने सखा

सन-सनकर उन्होंने अपने मनको उन्होंके प्रेमके रंगमें रँग डाला था, उसीमें सराबोर कर दिया था। अब नेत्रोंके

मार्गसे उन्हें भीतर ले जाकर बहुत देरतक वे मन-ही-मन

अभिमानी प्राञ्जको पाकर उसीमें लीन हो जाती हैं और उनकी सारी जलन मिट जाती है॥ २३॥ प्रिय परीक्षित् ! भगवान् सबके हृदयकी बात जानते हैं, सबकी बुद्धियोंके साक्षी हैं। उन्होंने जब देखा कि ये ब्राह्मणपत्रियाँ अपने भाई-बन्धु और पति-पुत्रोंके रोकनेपर

उनका आलिङ्गन करती रहीं और इस प्रकार उन्होंने अपने

हृदयकी जलन शान्त की—ठीक वैसे ही, जैसे जाप्रत्

और स्वप्न-अवस्थाओंकी वृत्तियाँ 'यह मैं, यह मेरा' इस

भावसे जलती रहती हैं, परन्तु सुषुप्ति-अवस्थामें उसके

भी सब सगे-सम्बन्धियों और विषयोंकी आशा छोड़कर केवल मेरे दर्शनकी लालसासे ही मेरे पास आयी हैं, तब उन्होंने उनसे कहा। उस समय उनके मुखारविन्दपर हास्यकी तरङ्गे अठखेलियाँ कर रही थीं ॥ २४ ॥ भगवान्ने कहा--- 'महाभाग्यवती देवियो ! तुम्हारा स्वागत है। आओ, बैठो। कहो, हम तुम्हारा क्या स्वागत करें? तमलोग हमारे दर्शनकी इच्छासे यहाँ आयी हो, यह तुम्हारे-जैसे प्रेमपूर्ण हृदयवालोंके योग्य ही है॥२५॥ इसमें सन्देह नहीं कि संसारमें अपनी सच्ची भलाईको समझनेवाले जितने भी बुद्धिमान् पुरुष हैं, वे अपने प्रियतमके समान ही मुझसे प्रेम करते हैं, और ऐसा प्रेम करते हैं, जिसमें किसी प्रकारकी कामना नहीं रहती—जिसमें किसी प्रकारका व्यवधान, सङ्कोच, छिपाव, दविधा या द्वैत नहीं होता॥ २६॥ प्राण, बुद्धि, मन, शरीर, स्वजन, स्त्री, पुत्र और धन आदि संसारकी सभी वस्तुएँ जिसके लिये और जिसकी सिन्निधिसे प्रिय लगती हैं—उस आत्मासे, परमात्मासे, मुझ श्रीकृष्णसे बढकर और कौन प्यारा हो सकता है॥ २७॥ इसलिये तुम्हारा आना उचित ही है। मैं तुम्हारे प्रेमका अभिनन्दन करता हूँ। परन्तु अब तुमलोग मेरा दर्शन कर चुकीं। अब

अपनी यज्ञशालामें लौट जाओ। तुम्हारे पति ब्राह्मण गृहस्थ हैं। वे तुम्हारे साथ मिलकर ही अपना यज्ञ पूर्ण कर सकेंगे'॥ २८॥ ब्राह्मणपत्रियोंने कहा—अन्तर्यामी श्यामसुन्दर! आपकी यह बात निष्ठुरतासे पूर्ण है। आपको ऐसी बात नहीं कहनी चाहिये। श्रुतियाँ कहती हैं कि जो एक बार भगवानको प्राप्त हो जाता है, उसे फिर संसारमें नहीं लौटना पड़ता। आप अपनी यह वेदवाणी सत्य

दूसरोंकी शरणमें न जाना पड़े, ऐसी व्यवस्था कीजिये॥ ३०॥ भगवान् श्रीकृष्णने कहा—देवियो ! तुम्हारे पति-पुत्र, माता-पिता, भाई-बन्धु--कोई भी तुम्हारा तिरस्कार नहीं करेंगे। उनकी तो बात ही क्या, सारा संसार तुम्हारा सम्मान करेगा। इसका कारण है—अब तुम मेरी हो गयी हो, मुझसे युक्त हो गयी हो। देखो न, ये देवता

मेरी बातका अनुमोदन कर रहे हैं ॥ ३१ ॥ देवियो ! इस

संसारमें मेरा अङ्ग-सङ्ग ही मनुष्योंमें मेरी प्रीति या

अनुरागका कारण नहीं है। इसलिये तुम जाओ, अपना

मन मुझमें लगा दो। तुम्हें बहुत शीघ्र मेरी प्राप्ति हो

श्रीशकदेवजी कहते हैं---परीक्षित् ! जब भगवान्ने

जायगी ॥ ३२ ॥

सौन्दर्य.

माध्यं.

कीजिये। हम अपने समस्त सगे-सम्बन्धियोंकी आज्ञाका

उल्लह्नन करके आपके चरणोंमें इसलिये आयी हैं कि

आपके चरणोंसे गिरी हुई तुलसीकी माला अपने केशोंमें

धारण करें ॥ २९ ॥ स्वामी ! अब हमारे पति-पुत्र,

माता-पिता, भाई-बन्धु और खजन-सम्बन्धी हमें स्वीकार

नहीं करेंगे; फिर दूसरोंकी तो बात ही क्या है।

वीरशिरोमणे ! अब हम आपके चरणोंमें आ पड़ी हैं।

हमें और किसीका सहारा नहीं है। इसलिये अब हमें

इस प्रकार कहा, तब वे ब्राह्मणपत्नियाँ यज्ञशालामें लौट गर्यो । उन ब्राह्मणोंने अपनी स्त्रियोंमें तनिक भी दोषदृष्टि नहीं की। उनके साथ मिलकर अपना यज्ञ पूरा किया॥ ३३॥ उन स्त्रियोंमेंसे एकको आनेके समय ही उसके पतिने बलपूर्वक रोक लिया था। इसपर उस ब्राह्मणपत्नीने भगवानुके वैसे ही खरूपका ध्यान किया, जैसा कि बहुत दिनोंसे सुन रक्खा था। जब उसका ध्यान

जम गया, तब मन-ही-मन भगवान्का आलिङ्गन करके

उसने कर्मके द्वारा बने हुए अपने शरीरको छोड़

भगवान् श्रीकृष्णने मनुष्यकी-सी लीला की और अपने

वाणी तथा

कर्मांस

गौएँ

दिया—(शुद्धसत्त्वमय दिव्य शरीरसे उसने भगवान्की सम्निधि प्राप्त कर ली) ॥ ३४ ॥ इधर भगवान् श्रीकृष्णने ब्राह्मणियोंके लाये हुए उस चार प्रकारके अन्नसे पहले ग्वालबालोंको भोजन कराया और फिर उन्होंने स्वयं भी भोजन किया ॥ ३५ ॥ परीक्षित् ! इस प्रकार लीलामनुष्य

\* उनके अलौकिक प्रेमरसका आखादन करके आनन्दित हए॥ ३६॥ परीक्षित् ! इधर जब ब्राह्मणोंको यह मालूम हुआ कि श्रीकृष्ण तो स्वयं भगवान् हैं, तब उन्हें बड़ा पछतावा हुआ। वो सोचने लगे कि जगदीश्वर भगवान् श्रीकृष्ण और बलरामकी आज्ञाका उल्लङ्घन करके हमने बड़ा भारी अपराध किया है। वे तो मनुष्यकी-सी लीला करते हए भी परमेश्वर ही हैं॥३७॥ जब उन्होंने देखा कि हमारी पिलयोंके हृदयमें तो भगवान्का अलौकिक प्रेम है और हमलोग उससे बिल्कुल रीते हैं, तब वे पछता-पछताकर अपनी निन्दा करने लगे ॥ ३८ ॥ वे कहने लगे -- हाय ! हम भगवान् श्रीकृष्णसे विमुख हैं। बड़े ऊँचे कुलमें हमारा जन्म हुआ, गायत्री प्रहण करके हम द्विजाति हुए, वेदाध्ययन करके हमने बड़े-बड़े यज्ञ किये; परन्तु वह सब किस कामका ? धिकार है ! धिकार है !! हमारी विद्या

व्यर्थ गयी, हमारे व्रत बुरे सिद्ध हुए। हमारी इस बहज्ञताको धिकार है! ऊँचे वंशमें जन्म लेना, कर्मकाण्डमें निपुण होना किसी काम न आया। इन्हें वार-वार धिकार है॥ ३९॥ निश्चय ही, भगवान्की माया बड़े-बड़े योगियोंको भी मोहित कर लेती है। तभी तो हम कहलाते हैं मनुष्येंकि गुरु और ब्राह्मण, परन्तु अपने सच्चे स्वार्थ और परमार्थके विषयमें बिल्कुल भूले हुए हैं॥४०॥ कितने आश्चर्यकी बात है! देखो तो सही-यद्यपि ये स्त्रियाँ हैं, तथापि जगदगुरु भगवान श्रीकृष्णमें इनका कितना अगाध प्रेम है, अखण्ड अनुराग है ! उसीसे इन्होंने गृहस्थीकी वह बहुत बड़ी फाँसी भी काट डाली, जो मृत्युके साथ भी नहीं कटती॥४१॥ इनके न तो द्विजातिके योग्य यज्ञोपवीत आदि संस्कार हए हैं और न तो इन्होंने गुरुकुलमें ही निवास किया है। न इन्होंने तपस्या की है और न तो आत्माके सम्बन्धमें ही कुछ विवेक-विचार किया है। उनकी बात तो दूर रही, इनमें न तो पूरी पवित्रता है और न तो शुभकर्म ही॥४२॥ फिर भी समस्त योगेश्वरोंके ईश्वर पुण्यकीर्ति भगवान् श्रीकृष्णके चरणोंमें इनका दृढ़ प्रेम है । और हमने अपने संस्कार किये

हैं, गुरुकुलमें निवास किया है, तपस्या की है,

आत्मानुसन्धान किया है, पवित्रताका निर्वाह किया है

तथा अच्छे-अच्छे कर्म किये हैं; फिर भी भगवानके चरणोंमें हमारा प्रेम नहीं है ॥ ४३ ॥ सच्ची बात यह है कि हमलोग गृहस्थीके काम-धंधोंमें मतवाले हो गये थे. अपनी भलाई और ब्राईको बिल्कुल भूल गये थे। अहो, भगवान्की कितनी कृपा है! भक्तवत्सल प्रभुने म्वालबालोंको भेजकर उनके वचनोंसे हमें चेतावनी दी, अपनी याद दिलायी॥४४॥ भगवान् स्वयं पूर्णकाम हैं और कैवल्यमोक्षपर्यन्त जितनी भी कामनाएँ होती हैं, उनको पूर्ण करनेवाले हैं । यदि हमें सचेत नहीं करना होता

तो उनका हम-सरीखे क्षुद्र जीवोंसे प्रयोजन ही क्या हो सकता था ? अवश्य ही उन्होंने इसी उद्देश्यसे माँगनेका बहाना बनाया। अन्यथा उन्हें माँगनेकी भला क्या आवश्यकता थी ? ॥ ४५ ॥ स्वयं लक्ष्मी अन्य सब देवताओंको छोड़कर और अपनी चञ्चलता, गर्व आदि

दोषोंका परित्याग कर केवल एक बार उनके

चरणकमलोंका स्पर्श पानेके लिये सेवा करती रहती हैं।

वे ही प्रभु किसीसे भोजनकी याचना करें, यह लोगोंको

मोहित करनेके लिये नहीं तो और क्या है ? ॥ ४६ ॥ देश, काल, पृथक्-पृथक् सामग्रियाँ, उन-उन कर्मोंमें विनियुक्त मन्त्र, अनुष्ठानकी पद्धति, ऋत्विज, अग्नि, देवता, यजमान, यज्ञ और धर्म---सब भगवान्के ही खरूप हैं॥ ४७॥ वे ही योगेश्वरोंके भी ईश्वर भगवान् विष्णु स्वयं श्रीकृष्णके रूपमें यदुवंशियोंमें अवतीर्ण हुए हैं, यह बात हमने सुन रक्खी थी; परन्तु हम इतने मृढ़ हैं कि उन्हें पहचान न सके॥४८॥ यह सब होनेपर भी हम धन्यातिधन्य हैं, हमारे अहोभाग्य हैं। तभी तो हमें वैसी पिलयाँ प्राप्त हुई हैं। उनकी भक्तिसे हमारी बुद्धि भी भगवान् श्रीकृष्णके अविचल प्रेमसे युक्त हो गयी है॥४९॥ प्रभो ! आप अचिन्त्य और अनन्त ऐश्वयंकि स्वामी हैं। श्रीकृष्ण ! आपका ज्ञान अबाध है। आपकी ही मायासे हमारी बुद्धि मोहित हो रही है और हम कर्मोंक पचड़ेमें भटक रहे हैं। हम आपको नमस्कार करते

हैं॥ ५०॥ वे आदि पुरुषोत्तम भगवान् श्रीकृष्ण हमारे इस

अपराधको क्षमा करें; क्योंकि हमारी बुद्धि उनकी मायासे

मोहित हो रही है और हम उनके प्रभावको न जाननेवाले

परीक्षित् ! उन ब्राह्मणोंने श्रीकृष्णका तिरस्कार

अज्ञानी हैं॥ ५१॥

\*\*\*\*\*\*\*\*\*\*\*\*\*\*\*\*

किया था। अतः उन्हें अपने अपराधकी स्मृतिसे बड़ा दर्शनकी बड़ी इच्छा भी हुई; परन्तु कंसके डरके मारे वे पश्चाताप हुआ और उनके इदयमें श्रीकृष्ण-बलरामके उनका दर्शन करने न जा सके॥ ५२॥

## चौबीसवाँ अध्याय

### इन्द्रयज्ञ-निवारण

श्रीशुकदेवजी कहते हैं—परीक्षित् ! भगवान् श्रीकृष्ण बलरामजीके साथ वृन्दावनमें रहकर अनेकों प्रकारकी लीलाएँ कर रहे थे। उन्होंने एक दिन देखा कि वहाँके सब गोप इन्द्र-यज्ञ करनेकी तैयारी कर रहे हैं॥१॥ भगवान् श्रीकृष्ण सबके अन्तर्यामी और सर्वज्ञ हैं। उनसे कोई बात छिपी नहीं थी, वे सब जानते थे। फिर भी विनयावनत होकर उन्होंने नन्दबाबा आदि बड़े-बूढ़े

गोपोंसे पूछा— ॥ २ ॥ 'पिताजी ! आपलोगोंके सामने

यह कौन-सा बड़ा भारी काम, कौन-सा उत्सव आ पहुँचा है ? इसका फल क्या है ? किस उद्देश्यसे, कौन लोग, किन साधनोंके द्वारा यह यज्ञ किया करते हैं ? पिताजी ! आप मुझे यह अवश्य बतलाइये ॥ ३ ॥ आप मेरे पिता हैं और मैं आपका पुत्र 🕈 ये बातें सुननेके लिये मुझे बड़ी उत्कण्ठा भी है। पिताजी ! जो संत पुरुष सबको अपनी आत्मा मानते हैं, जिनकी दृष्टिमें अपने और परायेका भेद

उदासीन-उनके पास छिपानेकी तो कोई बात होती ही नहीं। परन्तु यदि ऐसी स्थिति न हो, तो रहस्यकी बात शत्रुकी भाँति उदासीनसे भी नहीं कहनी चाहिये। मित्र तो अपने समान ही कहा गया है, इसलिये उससे कोई बात छिपायी नहीं जाती॥४-५॥ यह संसारी मनुष्य समझे-

नहीं है, जिनका न कोई मित्र है, न शत्रु और न

बेसमझे अनेकों प्रकारके कमौंका अनुष्ठान करता है। उनमेंसे समझ-बूझकर करनेवाले पुरुषोंके कर्म जैसे सफल होते हैं, वैसे बेसमझके नहीं ॥ ६ ॥ अतः इस समय आपलोग जो क्रियायोग करने जा रहे हैं. वह

सुहृदोंके साथ विचारित—शास्त्रसम्मत है अथवा लौकिक ही है—मैं यह सब जानना चाहता हैं; आप कृपा करके स्पष्टरूपसे बतलाइये'॥ ७॥

नन्दबाबाने कहा-बेटा! भगवान् इन्द्र वर्षा करनेवाले मेघोंके स्वामी हैं। ये मेघ उन्हींके अपने रूप

हैं। वे समस्त प्राणियोंको तृप्त करनेवाला एवं जीवनदान

करनेवाला जल बरसाते हैं॥८॥ मेरे प्यारे पुत्र ! हम और दूसरे लोग भी उन्हीं मेघपति भगवान् इन्द्रकी यज्ञेकि

द्वारा पूजा किया करते हैं। जिन सामग्रियोंसे यज्ञ होता है, वे भी उनके बरसाये हुए शक्तिशाली जलसे ही उत्पन्न होती हैं॥९॥ उनका यज्ञ करनेके बाद जो कुछ बच

रहता है, उसी अन्नसे हम सब मनुष्य अर्थ, धर्म और कामरूप त्रिवर्गकी सिद्धिके लिये अपना जीवन निर्वाह करते हैं। मनुष्योंके खेती आदि प्रयत्नोंके फल देनेवाले इन्द्र ही हैं॥ १०॥ यह धर्म हमारी कुलपरम्परासे चला आया है। जो मनुष्य काम, लोभ, भय अथवा द्रेपवश

ऐसे परम्परागत धर्मको छोड़ देता है, उसका कभी मङ्गल नहीं होता ॥ ११ ॥ श्रीशकदेवजी कहते हैं---परीक्षित् ! ब्रह्मा, शङ्कर आदिके भी शासन करनेवाले केशव भगवान्ने नन्दबाबा

और दूसरे ब्रजवासियोंकी बात सुनकर इन्द्रको क्रोध दिलानेके लिये अपने पिता नन्दबाबासे कहा ॥ १२ ॥ श्रीभगवान्ने कहा--पिताजी ! प्राणी अपने कर्मके अनुसार ही पैदा होता और कर्मसे ही मर जाता है। उसे उसके कर्मके अनुसार ही सुख-दु:ख, भय और मङ्गलके

ईश्वर माना भी जाय, तो वह कर्म करनेवालोंको ही उनके कर्मके अनुसार फल दे सकता है। कर्म न करनेवालोंपर उसकी प्रभुता नहीं चल सकती॥ १४॥ जब सभी प्राणी अपने-अपने कर्मोंका ही फल भोग रहे हैं,तब हमें इन्द्रकी क्या आवश्यकता है ? पिताजी ! जब वे पूर्वसंस्कारके

निमित्तोंकी प्राप्ति होती है॥ १३॥ यदि कर्मोंको ही सब

कुछ न मानकर उनसे भिन्न जीवोंके कर्मका फल देनेवाला

अनुसार प्राप्त होनेवाले मनुष्योंके कर्म-फलको बदल ही नहीं सकते—तब उनसे प्रयोजन ? ॥ १५ ॥ मनुष्य अपने स्वभाव (पूर्व-संस्कारों) के अधीन है। वह उसीक \*\*\*\*\*\*\*\*\*\*\*\*\*\*

इस प्रकार भगवान् श्रीकृष्णकी प्रेरणासे नन्दबाबा आदि पूजन किया तथा फिर श्रीकृष्णके साथ सब ब्रजमें बड़े-बूढ़े गोपोने गिरिराज, गौ और ब्राह्मणोंका विधिपूर्वक लौट आये॥ ३८॥

## पचीसवाँ अध्याय

### गोवर्धनधारण

आपसमें टकराकर कड़कने लगे और प्रचण्ड आँधीकी श्रीशुकदेवजी कहते हैं---परीक्षित् ! जब इन्द्रको पता लगा कि मेरी पूजा बंद कर दी गयी है, तब वे नन्दबाबा

आदि गोपोंपर बहुत ही क्रोधित हुए। परन्तु उनके क्रोध

करनेसे होता क्या, उन गोपोंके रक्षक तो स्वयं भगवान्

श्रीकृष्ण थे ॥ १ ॥ इन्द्रको अपने पदका बड़ा घमण्ड था, वे समझते थे कि मैं ही त्रिलोकीका ईश्वर हैं। उन्होंने क्रोधसे

तिलमिलाकर प्रलय करनेवाले मेघोंके सांवर्तक नामक गणको व्रजपर चढाई करनेकी आज्ञा दी

कहा- ॥२॥ 'ओह, इन जंगली म्वालॉको इतना घमण्ड ! सचमुच यह धनका ही नशा है। भला देखो तो

सही, एक साधारण मनुष्य कृष्णके बलपर उन्होंने मुझ देवराजका अपमान कर डाला॥३॥ जैसे पृथ्वीपर बहत-से मन्दबुद्धि पुरुष भवसागरसे पार जानेके सच्चे

नावसे--कर्ममय यज्ञोंसे इस घोर संसार-सागरको पार करना चाहते हैं ॥ ४ ॥ कृष्ण वकवादी, नादान, अभिमानी और मूर्ख होनेपर भी अपनेको बहुत बड़ा ज्ञानी समझता है।

साधन ब्रह्मविद्याको तो छोड़ देते हैं और नाममात्रकी ट्रटी हुई

वह स्वयं मृत्युका ग्रास है। फिर भी उसीका सहारा लेकर इन अहीरोंने मेरी अवहेलना की है।। ५॥ एक तो ये यों ही धनके नशेमें चूर हो रहे थे; दूसरे कृष्णने इनको और बढ़ावा

दे दिया है। अब तुमलोग जाकर इनके इस धनके घमण्ड और हेकड़ीको धुलमें मिला दो तथा उनके पशुओंका संहार कर डालो ॥ ६ ॥ मैं भी तुम्हारे पीछे-पीछे ऐरावत हाथीपर चढ़कर नन्दके ब्रजका नाश करनेके लिये महापराक्रमी

मरुद्गणेकि साथ आता हूँ'॥ ७॥ श्रीशकदेवजी कहते हैं---परीक्षित् ! इन्द्रने इस प्रकार प्रलयके मेथोंको आज्ञा दी और उनके बन्धन खोल

दिये। अब वे बड़े वेगसे नन्दवाबाके ब्रजपर चढ़ आये और मुसलधार पानी बरसाकर सारे ब्रजको पीड़ित करने

लगे ॥ ८ ॥ चारों ओर बिजलियाँ चमकने लगीं, बादल

प्रेरणासे वे बड़े-बड़े ओले बरसाने लगे ॥ ९ ॥ इस प्रकार जब दल-के-दल बादल बार-बार आ-आकर खंभेके

समान मोटी-मोटी धाराएँ गिराने लगे, तब ब्रजभूमिका कोना-कोना पानीसे भर गया और कहाँ नीचा है, कहाँ

ऊँचा--इसका पता चलना कठिन हो गया ॥ १० ॥ इस प्रकार मुसलधार वर्षा तथा झंझावातके झपाटेसे जब एक-एक पश् ठिठ्रने और काँपने लगा, म्वाल और

म्वालिनें भी ठंडके मारे अत्यन्त व्याकुल हो गयीं, तब वे सब-के-सब भगवान् श्रीकृष्णकी शरणमें आये॥ ११॥

लिया था और वे काँपते-काँपते भगवानुकी चरणशरणमें पहुँचे ॥ १२ ॥ और बोले—'प्यारे श्रीकृष्ण ! तुम बड़े

स्वामी, एकमात्र रक्षक तुम्हीं हो। भक्तवत्सल ! इन्द्रके क्रोधसे अब तुर्म्हीं हमारी रक्षा कर सकते हो'॥ १३॥ भगवान्ने देखा कि वर्षा और ओलोंकी मारसे पीड़ित होकर

मन-ही-मन कहने लगे--- 'हमने इन्द्रका यज्ञ-भङ्ग कर दिया है, इसीसे वे व्रजका नाश करनेके लिये बिना ऋतुके ही यह प्रचण्ड वायु और ओलेंकि साथ घनघोर वर्षा कर रहे हैं ॥ १५ ॥ अच्छा, मैं अपनी योगमायासे इसका भलीभाँति

जवाब दुँगा । ये मुर्खतावश अपनेको लोकपाल मानते हैं, इनके ऐश्वर्य और धनका घमण्ड तथा अज्ञान मैं चूर-चूर कर दुँगा ॥ १६ ॥ देवतालोग तो सत्त्वप्रधान होते हैं । इनमें

अपने ऐश्वर्य और पदका अभिमान न होना चाहिये। अतः यह उचित ही है कि इन सत्त्वगुणसे च्युत दुष्ट देवताओंका मैं

श्रीमद्धा०-स०-सा० — २१

मुसलधार वर्षासे सताये जानेके कारण सबने अपने-अपने

सिर और बच्चोंको निहककर अपने शरीरके नीचे छिपा

भाग्यवान् हो । अब तो कृष्ण ! केवल तुम्हारे ही भाग्यसे हमारी रक्षा होगी। प्रभो ! इस सारे गोकुलके एकमात्र

सब बेहोश हो रहे हैं। वे समझ गये कि यह सारी करतूत इन्द्रकी है। उन्होंने ही क्रोधवश ऐसा किया है॥ १४॥ वे

६३२ \*

मिलेगी ॥ १७ ॥ यह सारा व्रज मेरे आश्रित है, मेरे द्वारा स्वीकत है और एकमात्र मैं ही इसका रक्षक हैं। अतः मैं अपनी योगमायासे इसकी रक्षा करूँगा । संतोंकी रक्षा करना तो मेरा व्रत ही है। अब उसके पालनका अवसर आ पहुँचा

मान-भङ्ग कर दूँ। इससे अन्तमें उन्हें शान्ति ही

흥'\* || १८ ||

इस प्रकार कहकर भगवान् श्रीकृष्णने खेल-खेलमें

एक ही हाथसे गिरिराज गोवर्द्धनको उखाड़ लिया और जैसे छोटे-छोटे बालक बरसाती छत्तेके पुष्पको उखाड़कर हाथमें

रख लेते हैं. वैसे ही उन्होंने उस पर्वतको धारण कर

लिया॥१९॥ इसके बाद भगवानने कहा-- 'माताजी, पिताजी और व्रजवासियो ! तुमलोग

अपनी गौओं और सब सामग्रियोंके साथ इस पर्वतके गड़ढेमें आकर आरामसे बैठ जाओ॥२०॥ देखो,

तुमलोग ऐसी शङ्का न करना कि मेरे हाथसे यह पर्वत गिर

पड़ेगा। तुमलोग तनिक भी मत हरो। इस आँधी-पानीके डरसे तुम्हें बचानेके लिये ही मैंने यह युक्ति रची है' ॥ २१ ॥ जब भगवान् श्रीकृष्णने इस प्रकार सबको आश्वासन

दिया---ढाढ्स वॅधाया, तब सब-के-सब म्वाल अपने-अपने गोधन, छकड़ों, आश्रितों, पुरोहितों और भृत्योंको अपने-अपने साथ लेकर सुभीतेके अनुसार

गोवर्द्धनके गड्ढेमें आ घुसे ॥ २२ ॥ भगवान् श्रीकृष्णने

सब व्रजवासियोंके देखते-देखते भृख-प्यासकी पीड़ा, आराम-विश्रामकी आवश्यकता आदि सब कुछ भुलाकर सात दिनतक लगातार उस पर्वतको उठाये रक्खा । वे एक

डग भी वहाँसे इधर-उधर नहीं हुए॥ २३॥ श्रीकृष्णकी योगमायाका यह प्रभाव देखकर इन्द्रके आश्चर्यका ठिकाना न रहा। अपना सङ्कल्प पूरा न होनेके कारण उनकी सारी

हेकड़ी बंद हो गयी, वे भौचके-से रह गये। इसके बाद उन्होंने मेघोंको अपने-आप वर्षा करनेसे रोक दिया ॥ २४ ॥ जब गोवर्द्धनधारी भगवान् श्रीकृष्णने देखा कि वह भयङ्कर आँधी और घनघोर वर्षा बंद हो गयी, आकाशसे बादल छैट कहा- ॥ २५ ॥ 'मेरे प्यारे गोपो ! अब तुमलोग निडर हो जाओ और अपनी स्त्रियों, गोधन तथा बच्चोंके साथ बाहर निकल आओ। देखो, अब आँधी-पानी बंद हो गया तथा

गये और सुर्य दीखने लगे, तब उन्होंने गोपोंसे

नदियोंका पानी भी उतर गया' ॥ २६ ॥ भगवानकी ऐसी आज्ञा पाकर अपने-अपने गोधन, खियों, बच्चों और बृढ़ोंको साथ ले तथा अपनी सामग्री छकड़ोंपर लादकर

धीर-धीर सब लोग बाहर निकल आये॥२७॥ सर्वशक्तिमान् भगवान् श्रीकृष्णने भी सब प्राणियोंके

देखते-देखते खेल-खेलमें ही गिरिराजको पूर्ववत् उसके स्थानपर रख दिया ॥ २८ ॥

व्रजवासियोंका हृदय प्रेमके आवेगसे भर रहा था। पर्वतको रखते ही वे भगवान् श्रीकृष्णके पास दौड़ आये। कोई उन्हें हृदयसे लगाने और कोई चुमने लगा। सबने उनका सत्कार किया। बड़ी-बुढ़ी गोपियोंने बड़े आनन्द

और स्नेहसे दही, चावल, जल आदिसे उनका मङ्गल-तिलक किया और उन्मुक्त हृदयसे शुभ आशीर्वाद दिये॥ २९॥ यशोदारानी, रोहिणीजी, नन्दबाबा और बलवानोंमें श्रेष्ठ बलरामजीने स्नेहात्र होकर श्रीकृष्णको

हृदयसे लगा लिया तथा आशीर्वाद दिये॥३०॥ परीक्षित ! उस समय आकाशमें स्थित देवता, साध्य, सिद्ध, गन्धर्व और चारण आदि प्रसन्न होकर भगवानुकी

स्तुति करते हुए उनपर फुलोंकी वर्षा करने लगे॥ ३१॥ राजन् ! स्वर्गमें देवतालोग शङ्ख और नौबत बजाने लगे । तुम्बरु आदि गन्धर्वराज भगवानुकी मधुर लीलाका गान करने लगे ॥ ३२ ॥ इसके बाद भगवान् श्रीकृष्णने व्रजकी

यात्रा की । उनके बगलमें बलरामजी चल रहे थे और उनके

प्रेमी म्वालबाल उनकी सेवा कर रहे थे। उनके साथ ही प्रेममयी गोपियाँ भी अपने हृदयको आकर्षित करनेवाले, उसमें प्रेम जगानेवाले भगवानुकी गोवर्द्धनधारण आदि लीलाओंका गान करती हुई बड़े आनन्दसे व्रजमें लौट आयीं ॥ ३३ ॥

भगवान् कहते हैं—

सकृदेव प्रपन्नाय तबास्पीति च याचते । अभयं सर्वभूतेभ्यो ददाम्येतद्वतं मम ॥

<sup>&#</sup>x27;जो केवल एक बार मेरी शरणमें आ जाता है और 'मैं तुम्हरा है' इस प्रकार याचना करता है, उसे मैं सम्पूर्ण प्राणियोंसे अभय कर देता हूँ—यह मेरा ब्रत है।

## छब्बीसवाँ अध्याय

### नन्दबाबासे गोपोंकी श्रीकृष्णके प्रभावके विषयमें बातचीत

**श्रीश्कदेवजी कहते हैं**—परीक्षित् ! व्रजके गोप भगवान् श्रीकृष्णके ऐसे अलौकिक कर्म देखकर बडे आश्चर्यमें पड़ गये। उन्हें भगवान्की अनन्त शक्तिका तो पता था नहीं, वे इकट्ठे होकर आपसमें इस प्रकार कहने लगे--- ॥ १ ॥ 'इस बालकके ये कर्म बडे अलौकिक हैं। इसका हमारे-जैसे गँवार ग्रामीणोंमें जन्म लेना तो इसके लिये बड़ी निन्दाकी बात है। यह भला,कैसे उचित हो सकता है ॥ २ ॥ जैसे गजराज कोई कमल उखाड़कर उसे ऊपर उठा ले और धारण करे, वैसे ही इस नन्हे-से सात वर्षके बालकने एक ही हाथसे गिरिराज गोवर्द्धनको उखाड़ लिया और खेल-खेलमें सात दिनोंतक उठाये रक्खा ॥ ३ ॥ यह साधारण मनुष्यके लिये भला, कैसे सम्भव है ? जब यह नन्हा-सा बच्चा था, उस समय बडी भयङ्कर राक्षसी पुतना आयी और इसने आँख बंद किये-किये ही उसका स्तन तो पिया ही, प्राण भी पी डाले-- ठीक वैसे ही, जैसे काल शरीरकी आयुको निगल जाता है ॥ ४ ॥ जिस समय यह केवल तीन महीनेका था और छकड़ेके नीचे सोकर रो रहा था, उस समय रोते-रोते इसने ऐसा पाँव उछाला कि उसकी ठोकरसे वह बडा भारी छकड़ा उलटकर गिर ही पड़ा॥ ५॥ उस समय तो यह एक ही वर्षका था, जब दैत्य बवंडरके रूपमें इसे बैठे-बैठे आकाशमें उड़ा ले गया था। तुम सब जानते ही हो कि इसने उस तुणावर्त दैत्यको गला घोंटकर मार डाला ॥ ६ ॥ उस दिनकी बात तो सभी जानते हैं कि माखनचोरी करने पर यशोदारानीने इसे ऊखलसे बाँध दिया था। यह घुटनोंके बल बकैया खींचते-खींचते उन दोनों विशाल अर्जुन वृक्षेकि बीचमेंसे निकल गया और उन्हें उखाड ही डाला ॥ ७ ॥ जब यह म्वालबाल और बलरामजीके साथ बछड़ोंको चरानेके लिये वनमें गया हुआ था, उस समय इसको मार डालनेके लिये एक दैत्य बगुलेके रूपमें आया

झंडमें घुस गया था, उस समय इसने उस दैत्यको

\*\*\*\*\*\*\*\*\*\*\*

बलरामजीके साथ मिलकर गधेके रूपमें रहनेवाले धेनुकासुर तथा उसके भाई-बन्धुओंको मार डाला और पके हए फलोंसे पूर्ण तालवनको सबके लिये उपयोगी और मङ्गलमय बना दिया॥१०॥ इसीने बलशाली बलरामजीके द्वारा क्रूर प्रलम्बासुरको मरवा डाला तथा गौओं और दावानलसे ग्वालबालोंको लिया ॥ ११ ॥ यमुनाजलमें रहनेवाला कालियनाग कितना विषैला था ? परन्तु इसने उसका भी मान मर्दन कर उसे बलपूर्वक दहसे निकाल दिया और यमुनाजीका जल सदाके लिये विषरहित-अमृतमय बना दिया॥ १२॥ नन्दजी ! हम यह भी देखते हैं कि तुम्हारे इस साँवले बालकपर हम सभी व्रजवासियोंका अनन्त प्रेम है और इसका भी हमपर स्वाभाविक ही स्नेह है। क्या आप बतला सकते हैं कि इसका क्या कारण है॥ १३॥ भला, कहाँ तो यह सात वर्षका नन्हा-सा बालक और कहाँ इतने बड़े गिरिराजको सात दिनोंतक उठाये रखना ! व्रजराज !

इसीसे तो तुम्हारे पुत्रके सम्बन्धमें हमें बड़ी शङ्का हो रही

है ॥ १४ ॥

खेल-ही-खेलमें मार डाला और उसे कैथके पेड़ोंपर

पटककर उन पेड़ोंको भी गिरा दिया॥९॥ इसने

नन्दबाबाने कहा-गोपो ! तुमलोग सावधान होकर मेरी बात सुनो। मेरे वालकके विषयमें तुम्हारी शङ्का दूर हो जाय। क्योंकि महर्षि गर्गने इस बालकको देखकर इसके विषयमें ऐसा ही कहा था॥१५॥ 'तुम्हारा यह बालक प्रत्येक युगमें शरीर ग्रहण करता है। विभिन्न युगोंमें इसने श्वेत, रक्त और पीत—ये भिन्न-भिन्न रंग स्वीकार किये थे। इस बार यह कृष्णवर्ण हुआ है॥ १६॥ नन्दजी ! यह तुम्हारा पुत्र पहले कहीं वसुदेवके घर भी पैदा हुआ था, इसलिये इस रहस्यको जाननेवाले लोग 'इसका नाम श्रीमान् वासुदेव है'—ऐसा कहते हैं ॥ १७ ॥ तुम्हारे पुत्रके गुण और कर्मोंके अनुरूप और भी और इसने दोनों हाथोंसे उसके दोनों ठोर पकडकर उसे तिनकेकी तरह चीर डाला ॥ ८ ॥ जिस समय इसको मार बहुत-से नाम है तथा बहुत-से रूप। मै तो उन डालनेकी इच्छासे एक दैत्य बछडेके रूपमें बछडोंके नामोंको जानता हैं, परन्तु संसारके साधारण लोग नहीं

जानते ॥ १८ ॥ यह तुमलोगोंका परम कल्याण करेगा,

समस्त गोप और गौओंको यह बहुत ही आनन्दित करेगा । इसकी सहायतासे तुमलोग बडी-बडी

विपत्तियोंको बड़ी सुगमतासे पार कर लोगे॥१९॥ व्रजराज ! पूर्वकालमें एक बार पृथ्वीमें कोई राजा नहीं रह

गया था । डाक्ऑने चारों ओर लुट-खसोट मचा रक्खी थी । तब तुम्हारे इसी पुत्रने सज्जन पुरुषोंकी रक्षा की और

इससे बल पाकर उन लोगोंने लुटेरोंपर विजय प्राप्त

की ॥ २० ॥ नन्दबाबा ! जो तुम्हारे इस साँवले शिश्से

प्रेम करते हैं, वे बड़े भाग्यवान हैं । जैसे विष्णुभगवानके करकमलोंकी छत्र-छायामें रहनेवाले देवताओंको असूर

नहीं जीत सकते, वैसे ही इससे प्रेम करनेवालोंको भीतरी

या बाहरी-किसी भी प्रकारके शत्र नहीं जीत सकते॥ २१॥ - नन्दजी ! चाहे जिस दृष्टिसे देखें---गुणसे, ऐश्चर्य और सौन्दर्यसे, कीर्ति और प्रभावसे

तुम्हारा बालक स्वयं भगवान् नारायणके ही समान है।' अतः इस बालकके अलौकिक कार्योंको देखकर आश्चर्य न करना चाहिये॥ २२॥ गोपो ! मुझे स्वयं गर्गाचार्यजी

यह आदेश देकर अपने घर चले गये । तबसे मैं अलौकिक और परम सखद कर्म करनेवाले इस

सत्ताईसवाँ अध्याय

श्रीकृष्णका अभिषेक

**श्रीशुकदेवजी कहते हैं--**परीक्षित् ! जब भगवान् श्रीकृष्णने गिरिराज गोवर्द्धनको धारण करके मुसलधार

वर्षांसे व्रजको बचा लिया, तब उनके पास गोलोकसे कामधेनु (बधाई देनेके लिये) और स्वर्गसे देवराज इन्द्र

(अपने अपराधको क्षमा करानेके लिये) आये॥१॥ भगवान्का तिरस्कार करनेके कारण इन्द्र बहुत ही लज्जित

थे । इसलिये उन्होंने एकान्त-स्थानमें भगवान्के पास जाकर अपने सूर्यके समान तेजस्वी मुकुटसे उनके चरणोंका स्पर्श

किया॥२॥ परम तेजस्वी भगवान् श्रीकृष्णका प्रभाव देख-सुनकर इन्द्रका यह घमंड जाता रहा कि मैं ही तीनों लोकोंका स्वामी हैं। अब उन्होंने हाथ जोड़कर उनकी

स्तुति की ॥ ३ ॥ इन्द्रने कहा-भगवन् ! आपका स्वरूप परम

श्रीकृष्णकी भूरि-भूरि प्रशंसा की॥ २४॥

वालकको भगवान् नारायणका ही अंश मानता है ॥ २३ ॥

जब ब्रजवासियोंने नन्दबाबाके मुखसे गर्गजीकी यह बात

सुनी, तब उनका विस्मय जाता रहा; क्योंकि अब वे

अमित-तेजस्वी श्रीकृष्णके प्रभावको पूर्णरूपसे देख और

सुन चुके थे । आनन्दमें भरकर उन्होंने नन्दबाबा और

जिस समय अपना यज्ञ भङ्ग हो जानेके कारण इन्द्र

क्रोधके मारे आग-बबुला हो गये थे और मुसलधार वर्षा करने लगे थे, उस समय वज्रपात, ओलोंकी बौछार और प्रचप्ड आँधीसे स्त्री, पश् तथा ग्वाले अत्यन्त

पीड़ित हो गये थे। अपनी शरणमें रहनेवाले व्रजवासियोंकी यह दशा देखकर भगवानुका हृदय करुणासे भर आया । परन्तु फिर एक नयी लीला करनेके विचारसे वे तुरंत ही मुसकराने लगे । जैसे कोई नन्हा-सा निर्बल बालक खेल-खेलमें ही बरसाती छत्तेका पुष्प

उखाड़ ले, वैसे ही उन्होंने एक हाथसे ही गिरिराज

गोवर्द्धनको उखाडकर धारण कर लिया और सारे व्रजकी

रक्षा की । इन्द्रका मद चूर करनेवाले वे ही भगवान् गोविन्द

हमपर प्रसन्न हों॥ २५॥

शान्त, ज्ञानमय, रजोगुण तथा तमोगुणसे रहित एवं विशुद्ध

अप्राकृत सत्त्वमय है। यह गुणेकि प्रवाहरूपसे प्रतीत होनेवाला प्रपञ्च केवल मायामय है; क्योंकि आपका स्वरूप

न जाननेके कारण ही आपमें इसकी प्रतीति होती है ॥ ४ ॥ जब आपका सम्बन्ध अज्ञान और उसके कारण प्रतीत होनेवाले देहादिसे है ही नहीं, फिर उन देह आदिकी प्राप्तिके कारण तथा उन्हींसे होनेवाले लोभ- क्रोध आदि दोष तो

आपमें हो ही कैसे सकते हैं ? प्रभो ! इन दोवोंका होना तो अज्ञानका लक्षण है। इस प्रकार यद्यपि अज्ञान और उससे होनेवाले जगत्से आपका कोई सम्बन्ध नहीं है, फिर भी

धर्मकी रक्षा और दृष्टोंका दमन करनेके लिये आप अवतार प्रहण करते हैं और निप्रह-अनुप्रह भी करते हैं ॥ ५ ॥ आप जगत्के पिता, गुरु और स्वामी हैं। आप जगत्का

\* गयी। आप मेरे स्वामी हैं, गुरु हैं और मेरे आत्मा हैं। मैं नियन्त्रण करनेके लिये दण्ड धारण किये हुए दुस्तर काल

हैं। आप अपने भक्तोंकी लालसा पूर्ण करनेके लिये खच्छन्दतासे लीला-शरीर प्रकट करते हैं और जो लोग

हमारी तरह अपनेको ईश्वर मान बैठते हैं, उनका मान मर्दन

करते हुए अनेकों प्रकारकी लीलाएँ करते हैं ॥ ६ ॥ प्रभो ! जो मेरे-जैसे अज्ञानी और अपनेको जगत्का ईश्वर माननेवाले हैं, वे जब देखते हैं कि बड़े-बड़े भयके

अवसरोंपर भी आप निर्भय रहते हैं, तब वे अपना घमंड छोड़ देते हैं और गर्वरहित होकर संतपुरुषोंके द्वारा सेवित भक्तिमार्गका आश्रय लेकर आपका भजन करते हैं। प्रभी !

आपकी एक-एक चेष्टा दुष्टेंकि लिये दण्डविधान है ॥ ७ ॥ प्रभो ! मैंने ऐश्वर्यके मदसे चूर होकर आपका अपराध

किया है; क्योंकि मैं आपकी शक्ति और प्रभावके सम्बन्धमें बिल्कुल अनजान था। परमेश्वर ! आप कृपा करके मुझ मूर्ख अपराधीका यह अपराध क्षमा करें और ऐसी कृपा करें कि मुझे फिर कभी ऐसे दुष्ट अज्ञानका शिकार न होना पडे ॥ ८ ॥ स्वयंप्रकाश, इन्द्रियातीत परमात्मन् ! आपका

यह अवतार इसलिये हुआ है कि जो असुर सेनापति केवल अपना पेट पालनेमें ही लग रहे हैं और पृथ्वीके लिये बड़े भारी भारके कारण बन रहे हैं, उनका वध करके उन्हें मोक्ष दिया जाय और जो आपके चरणोंके सेवक

हैं—आज्ञाकारी भक्तजन हैं, उनका अभ्युदय हो—उनकी रक्षा हो ॥ ९ ॥ भगवन् ! मैं आपको नमस्कार करता हैं । आप सर्वान्तर्यामी पुरुषोत्तम तथा सर्वात्मा वासुदेव हैं। आप यदुवंशियोंके एकमात्र स्वामी, भक्तवत्सल एवं सबके

नमस्कार करता है ॥ १० ॥ आपने जीवोंके समान कर्मवश होकर नहीं, स्वतन्त्रतासे अपने भक्तोंकी तथा अपनी इच्छाके अनुसार शरीर स्वीकार किया है। आपका यह शरीर भी विशुद्धज्ञानस्वरूप है। आप सब कुछ हैं, सबके कारण हैं

चित्तको आकर्षित करनेवाले हैं। मैं आपको बार-बार

और सबके आत्मा हैं। मैं आपको बार-बार नमस्कार करता हुँ॥ ११ ॥ भगवन् ! मेरे अभिमानका अन्त नहीं है और

मेरा क्रोध भी बहत ही तीव्र, मेरे वशके बाहर है। जब मैंने देखा कि मेरा यज्ञ तो नष्ट कर दिया गया, तब मैंने मुसलधार

वर्षा और आँधीके द्वारा सारे ब्रजमण्डलको नष्ट कर देना

चाहा ॥ १२ ॥ परन्तु प्रभो ! आपने मुझपर बहुत ही अनुब्रह

किया। मेरी चेष्टा व्यर्थ होनेसे मेरे घमंडकी जड उखड

श्रीशकदेवजी कहते हैं- परीक्षित् ! जब देवराज इन्द्रने भगवान् श्रीकृष्णकी इस प्रकार स्तृति की, तब

आपकी शरणमें हैं॥ १३॥

उन्होंने हँसते हुए मेघके समान गम्भीर वाणीसे इन्द्रको सम्बोधन करके कहा— ॥ १४ ॥ श्रीभगवान्ने कहा—इन्द्र ! तुम ऐश्वर्य और धन

सम्पत्तिके मदसे पुरे-पूरे मतवाले हो रहे थे। इसलिये

तुमपर अनुग्रह करके ही मैंने तुम्हारा यज्ञ भङ्ग किया है। यह इसलिये कि अब तुम मुझे नित्य-निरन्तर स्मरण रख सको ॥ १५ ॥ जो ऐश्वर्य और धन-सम्पत्तिके मदसे अंधा

हो जाता है, वह यह नहीं देखता कि मैं कालरूप परमेश्वर हाथमें दण्ड लेकर उसके सिरपर सवार हूँ। मैं जिसपर अनुग्रह करना चाहता हैं, उसे ऐश्वर्यभ्रष्ट कर देता

हुँ॥ १६॥ इन्द्र ! तुम्हारा मङ्गल हो। अब तुम अपनी राजधानी अमरावतीमें जाओ और मेरी आज्ञाका पालन करो । अब कभी घमंड न करना । नित्य-निरन्तर मेरी

करना ॥ १७ ॥ परीक्षित् ! भगवान् इस प्रकार आज्ञा दे ही रहे थे कि मनस्विनी कामधेनुने अपनी सन्तानोंके साथ गोपवेषधारी परमेश्वर श्रीकृष्णकी वन्दना की और उनको सम्बोधित

करके कहा— ॥ १८ ॥ कामधेनुने कहा - सिच्चदानन्दस्वरूप श्रीकृष्ण !

आप महायोगी-योगेश्वर हैं। आप खयं विश्व हैं, विश्वके परमकारण हैं, अच्युत हैं। सम्पूर्ण विश्वके स्वामी आपको

अपने रक्षकके रूपमें प्राप्तकर हम सनाथ हो गयीं ॥ १९ ॥ आप जगत्के स्वामी हैं, परन्तु हमारे तो परम पूजनीय आराध्यदेव ही हैं। प्रभो ! इन्द्र त्रिलोकीके इन्द्र हुआ करें, परन्तु हमारे इन्द्र तो आप ही हैं। अतः आप ही गौ, ब्राह्मण,

सन्निधिका, मेरे संयोगका अनुभव करते रहना और अपने

अधिकारके अनुसार उचित रीतिसे मर्यादाका पालन

देवता और साधुजनोंकी रक्षाके लिये हमारे इन्द्र बन जाइये ॥ २० ॥ हम गौएँ ब्रह्माजीकी प्रेरणासे आपको अपना इन्द्र मानकर अभिषेक करेंगी । विश्वात्मन् ! आपने पृथ्वीका भार उतारनेके लिये ही अवतार धारण किया है ॥ २१ ॥

श्रीशुकदेवजी कहते हैं-परीक्षित् ! भगवान् श्रीकृष्णसे ऐसा कहकर कामधेनुने अपने दूधसे और

देवमाताओंकी प्रेरणासे देवराज इन्द्रने ऐरावतकी सुँडके द्वारा लाये हुए आकाशगङ्गाके जलसे देवर्षियोंके साथ यदुनाथ श्रीकृष्णका अभिषेक किया और उन्हें 'गोविन्द'

नामसे सम्बोधित किया॥ २२-२३॥ उस समय वहाँ नारद, तुम्बुरु आदि गन्धर्व, विद्याधर, सिद्ध और चारण

पहलेसे ही आ गये थे। वे समस्त संसारके पाप-तापको मिटा देनेवाले भगवान्के लोकमलापह यशका गान करने

लगे और अप्सराएँ आनन्दसे भरकर नृत्य करने लगीं ॥ २४ ॥ मुख्य-मुख्य देवता भगवान्की स्तुति करके

उनपर नन्दनवनके दिव्य पुष्पोंकी वर्षा करने लगे। तीनों लोकोंमें परमानन्दकी बाढ़ आ गयी और गौऑके स्तनोंसे आप-ही-आप इतना दूध गिरा कि पृथ्वी गीली हो

गयी॥ २५॥ नदियोंमें विविध रसोंकी बाढ़ आ गयी। वृक्षोंसे मधुधारा बहने लगी। विना जोते-बोये पृथ्वीमें अनेकों प्रकारकी ओषधियाँ, अन्न पैदा हो गये। पर्वतोंमें

छिपे हुए मणि-माणिक्य स्वयं ही बाहर निकल आये ॥ २६ ॥ परीक्षित् ! भगवान् श्रीकृष्णका अभिषेक

प्रकार गौ और गोकुलके स्वामी श्रीगोविन्दका अभिषेक

वरुणजीने कहा-प्रभो ! आज मेरा शरीर धारण

करना सफल हुआ। आज मुझे सम्पूर्ण पुरुषार्थ प्राप्त हो

गया; क्योंकि आज मुझे आपके चरणोंकी सेवाका शुभ

अवसर प्राप्त हुआ है। भगवन्! जिन्हें भी आपके

चरणकमलोंकी सेवाका सुअवसर मिला, वे भवसागरसे

पार हो गये॥५॥ आप भक्तोंके भगवान्, वेदान्तियोंके

होनेपर जो जीव स्वभावसे ही क्रूर हैं, वे भी वैरहीन हो गये, उनमें भी परस्पर मित्रता हो गयी॥ २७॥ इन्द्रने इस

किया और उनसे अनुमति प्राप्त होनेपर देवता, गन्धर्व आदिके साथ स्वर्गकी यात्रा की ॥ २८ ॥

## अट्ठाईसवाँ अध्याय

वरुणलोकसे नन्दजीको छुडाकर लाना

श्रीशुकदेवजी कहते हैं--परीक्षित् ! नन्दवावाने कार्तिक शुक्ल एकादशीका उपवास किया और भगवानुकी पूजा की तथा उसी दिन रातमें द्वादशी लगनेपर स्नान करनेके लिये यमुना-जलमें प्रवेश किया॥१॥ नन्दबाबाको यह मालूम नहीं था कि यह असुरोंकी वेला है, इसलिये वे रातके समय ही यमुनाजलमें घुस गये। उस समय वरुणके सेवक एक असूरने उन्हें पकड़ लिया और वह अपने स्वामीके पास ले गया ॥ २ ॥ नन्दबाबाके खो जानेसे व्रजके सारे गोप 'श्रीकृष्ण ! अब तुम्हीं अपने पिताको ला सकते हो; बलराम ! अब तुम्हारा ही भरोसा है'—इस प्रकार कहते हुए रोने-पीटने लगे। भगवान् श्रीकृष्ण सर्वशक्तिमान् हैं एवं सदासे ही अपने भक्तोंका भय भगाते आये हैं। जब उन्होंने ब्रजवासियोंका

ब्रह्म और योगियोंके परमात्मा है। आपके खरूपमें विभिन्न लोकसृष्टियोंकी कल्पना करनेवाली माया नहीं है—ऐसा श्रुति कहती है। मैं आपको नमस्कार करता हूँ॥६॥ कीजिये ॥ ७ ॥ गोविन्द ! मैं जानता हूँ कि आप अपने पिताके प्रति बड़ा प्रेमभाव रखते हैं। ये आपके पिता हैं। रोना-पीटना सूना और यह जाना कि पिताजीको वरुणका

प्रभो ! मेरा यह सेवक बड़ा मृढ़ और अनजान है। वह अपने कर्तव्यको भी नहीं जानता । वही आपके पिताजीको ले आया है, आप कृपा करके उसका अपराध क्षम

कोई सेवक ले गया है, तब वे वरुणजीके पास गये॥ ३॥

जब लोकपाल वरुणने देखा कि समस्त जगत्के अन्तरिन्द्रिय और बहिरिन्द्रियंकि प्रवर्तक भगवान् श्रीकृष्ण स्वयं ही उनके यहाँ पधारे हैं, तब उन्होंने उनकी बहुत

इन्हें आप ले जाइये। परन्तु भगवन्! आप सबके अन्तर्यामी, सबके साक्षी हैं। इसलिये विश्वविमोहन श्रीकृष्ण ! आप मुझ दासपर भी कृपा कीजिये ॥ ८ ॥

**श्रीशुकदेवजी कहते हैं—**परीक्षित् ! भगवान श्रीकृष्ण ब्रह्मा आदि ईश्वरोंके भी ईश्वर हैं। लोकपाल वरुणने इस प्रकार उनकी स्तुति करके उन्हें प्रसन्न किया

इसके बाद भगवान् अपने पिता नन्दजीको लेकर ब्रजमे

आनन्दसे खिल उठा। इसके बाद उन्होंने भगवान्से निवेदन किया॥४॥

वड़ी पूजा की। भगवान्के दर्शनसे उनका रोम-रोम

देखा कि वहाँके निवासी उनके पुत्र श्रीकृष्णके चरणोंमें झक-झककर प्रणाम कर रहे हैं। उन्हें बड़ा विस्मय हुआ। उन्होंने व्रजमें आकर अपने जाति-भाइयोंको सब बातें कह सुनायीं ॥ १० ॥ परीक्षित् ! भगवान्के प्रेमी गोप यह सुनकर ऐसा समझने लगे कि ओर, ये तो खयं भगवान् हैं। तब उन्होंने मन-ही-मन बड़ी उत्सुकतासे विचार किया कि क्या कभी जगदीश्वर भगवान् श्रीकृष्ण हमलोगोंको भी अपना वह मायातीत स्वधाम, जहाँ केवल इनके प्रेमी-भक्त ही जा सकते हैं, दिखलायेंगे॥११॥ परीक्षित्! भगवान् श्रीकृष्ण स्वयं सर्वदर्शी हैं। भला, उनसे यह बात कैसे छिपी रहती? वे अपने आत्मीय गोपोंकी यह अभिलाषा जान गये और उनका सङ्कल्प सिद्ध करनेके लिये कृपासे भरकर इस प्रकार सोचने लगे॥ १२॥ 'इस संसारमें जीव अज्ञानवश शरीरमें आत्मबुद्धि करके भाँति-भाँतिकी कामना और उनकी पूर्तिके लिये नाना उनतीसवाँ अध्याय श्रीशकदेवजी कहते हैं—परीक्षित्! शरद् ऋतु थी। उसके कारण बेला, चमेली आदि सुगन्धित पुष्प खिलकर महँ-महँ महँक रहे थे। भगवान्ने चीरहरणके समय गोपियोंको जिन रात्रियोंका सङ्केत किया था, वे सब-की-सब पुञ्जीभृत होकर एक ही रात्रिके रूपमें उल्लंसित हो रही थीं। भगवानने उन्हें देखा, देखकर दिव्य बनाया। गोपियाँ तो चाहती ही थीं। अब भगवान्ने भी अपनी अचित्त्य महाशक्ति योगमायाके

सहारे उन्हें निमित्त बनाकर रसमयी रासक्रीडा करनेका

सङ्कल्प किया। अमना होनेपर भी उन्होंने अपने

प्रेमियोंकी इच्छा पूर्ण करनेके लिये मन स्वीकार

किया॥ १ ॥ भगवान्के सङ्कल्प करते ही चन्द्रदेवने प्राची

करकमलोंसे लालिमाकी रोली-केशर मल दी, जैसे बहुत

मुखमण्डलपर अपने शीतल किरणरूपी

प्रकारके कर्म करता है। फिर उनके फलस्वरूप देवता, चले आये और व्रजवासी भाई-बन्धुओंको आनन्दित मनुष्य, पशु,पक्षी आदि ऊँची-नीची योनियोंमें भटकता किया ॥ ९ ॥ नन्दबाबाने वरुणलोकमें लोकपालके फिरता है, अपनी असली गतिको---आत्मखरूपको नहीं इन्द्रियातीत ऐश्वर्य और सुख-सम्पत्तिको देखा तथा यह भी पहचान पाता ॥ १३ ॥ परमदयालु भगवान् श्रीकृष्णने इस प्रकार सोचकर उन गोपोंको मायान्धकारसे अतीत अपना परमधाम दिखलाया ॥ १४ ॥ भगवान्ने पहले उनको उस ब्रह्मका साक्षात्कार करवाया जिसका स्वरूप सत्य, ज्ञान, अनन्त, सनातन और ज्योतिःस्वरूप है तथा समाधिनिष्ठ गुणातीत पुरुष ही जिसे देख पाते हैं॥१५॥ जिस जलाशयमें अक्रूरको भगवान्ने अपना स्वरूप दिखलाया था, उसी ब्रह्मस्वरूप ब्रह्महृदमें भगवान् उन गोपोंको ले गये । वहाँ उन लोगोंने उसमें डुबकी लगायी । वे ब्रह्महदमें प्रवेश कर गये। तब भगवान्ने उसमेंसे उनको निकालकर अपने परमधामका दर्शन कराया॥१६॥ उस दिव्य भगवत्स्वरूप लोकको देखकर नन्द आदि गोप परमानन्दमें मग्न हो गये। वहाँ उन्होंने देखा कि सारे वेद मूर्तिमान् होकर भगवान् श्रीकृष्णकी स्तुति कर रहे हैं। यह देखकर वे सब-के-सब परम विस्मित हो गये॥ १७॥

### रासलीलाका आरम्भ दिनोंके बाद अपनी प्राणप्रिया पत्नीके पास आकर उसके

पूर्वदिशाका, प्रत्युत संसारके समस्त चर-अचर प्राणियोंका सन्ताप—जो दिनमें शरत्कालीन प्रखर सूर्य-रश्मियोंके कारण बढ़ गया था—दूर कर दिया॥२॥ उस दिन चन्द्रदेवका मण्डल अखण्ड था। पूर्णिमाकी रात्रि थी। वे नतन केशरके समान लाल-लाल हो रहे थे, कुछ सङ्घोचमिश्रित अभिलाषासे युक्त जान पड़ते थे। उनका मुखमण्डल लक्ष्मीजीके समान मालूम हो रहा था। उनकी

कोमल किरणोंसे सारा वन अनुरागके रंगमें रँग गया था।

वनके कोने-कोनेमें उन्होंने अपनी चाँदनीके द्वारा अमृतका

समुद्र उड़ेल दिया था। भगवान् श्रीकृष्णने अपने दिव्य

उञ्ज्वल रसके उद्दीपनकी पूरी सामग्री उन्हें और उस

प्रियतम पतिने उसे आनन्दित करनेके लिये ऐसा किया

हो ! इस प्रकार चन्द्रदेवने उदय होकर न केवल

वनको देखकर अपनी बाँसुरीपर व्रजसुन्दरियोंके मनको हरण करनेवाली कामबीज 'क्लीं' की अस्पष्ट एवं मधुर

तान छेड़ी ॥ ३ ॥ भगवान्का वह वंशीवादन भगवान्के प्रेमको, उनके मिलनकी लालसाको अत्यन्त उकसाने-

वाला-वढ़ानेवाला था। याँ तो श्यामसुन्दरने पहलेसे ही गोपियोंके मनको अपने वशमें कर रक्खा था। अब तो उनके मनकी सारी वस्तुएँ—भय, सङ्क्रोच, धैर्य, मर्यादा

आदिकी वृत्तियाँ भी—छीन लीं। वंशीध्वनि सुनते ही उनकी विचित्र गति हो गयी। जिन्होंने एक साथ साधना की थी श्रीकृष्णको पतिरूपमें प्राप्त करनेके लिये, वे

गोपियाँ भी एक-दूसरेको सूचना न देकर---यहाँतक कि एक दूसरेसे अपनी चेष्टाको छिपाकर जहाँ वे थे, वहाँके लिये चल पड़ीं। परीक्षित् ! वे इतने वेगसे चली थीं कि उनके कानोंके कुण्डल झोंके खा रहे थे॥४॥ वंशीध्वनि सुनकर जो गोपियाँ दूध दुह रही थीं, वे अत्यन्त उत्सुकतावश दूध दुहना छोड़कर चल पड़ीं। जो चूल्हेपर दूध औंटा रही थीं वे उफनता हुआ दूध छोड़कर और जो लपसी पका रही थीं, वे पकी हुई लपसी बिना

उतारे ही ज्यों-की-त्यों छोड़कर चल दीं ॥ ५ ॥ जो भोजन परस रही थीं वे परसना छोड़कर, जो छोटे-छोटे बच्चोंको दूध पिला रही थीं वे दूध पिलाना छोड़कर, जो पतियोंकी सेवा-शुश्रृषा कर रही थीं वे सेवा-शुश्रृषा छोड़कर और जो स्वयं भोजन कर रही थीं वे भोजन करना छोड़कर अपने कृष्णप्यारेके पास चल पड़ीं ॥ ६ ॥ कोई-कोई गोपी अपने

शरीरमें अङ्गराग, चन्दन और उबटन लगा रही थीं और कुछ आँखोंमें अंजन लगा रही थीं। वे उन्हें छोड़कर तथा उलटे-पलटे वस्त्र धारणकर श्रीकृष्णके पास पहुँचनेके लिये चल पड़ीं ॥ ७ ॥ पिता और पतियोंने, भाई और जाति-बन्धुओंने उन्हें रोका, उनकी मङ्गलमयी प्रेमयात्रामें

विघ्न डाला। परन्तु वे इतनी मोहित हो गयी थीं कि रोकनेपर भी न रुकीं, न रुक सकीं। रुकतीं कैसे? विश्वविमोहन श्रीकृष्णने उनके प्राण, मन और आत्मा सब कुछका अपहरण जो कर लिया था॥८॥ परीक्षित् ! उस समय कुछ गोपियाँ घरोंके भीतर थीं। उन्हें बाहर

और लीलाओंका ध्यान करने लगीं॥९॥ परीक्षित्!

निकलनेका मार्ग ही न मिला। तब उन्होंने अपने नेत्र मुँद लिये और बड़ी तन्मयतासे श्रीकृष्णके सौन्दर्य, माधुर्य

ध्यानमें उनके सामने भगवान् श्रीकृष्ण प्रकट हुए । उन्होंने मन-ही-मन बड़े प्रेमसे, बड़े आवेगसे उनका आलिङ्गन किया। उस समय उन्हें इतना सुख, इतनी शान्ति मिली

कि उनके सब-के-सब पुण्यके संस्कार एक साथ ही क्षीण हो गये॥१०॥ परीक्षित्! यद्यपि उनका उस समय श्रीकृष्णके प्रति जारभाव भी था; तथापि कहीं सत्य वस्त्

भी भावकी अपेक्षा रखती है ? उन्होंने जिनका आलिङ्गन किया, चाहे किसी भी भावसे किया हो, वे स्वयं परमात्मा ही तो थे। इसलिये उन्होंने पाप और पुण्यरूप कर्मके परिणामसे बने हुए गुणमय शरीरका परित्यांग कर दिया।

(भगवान्की लीलामें सम्मिलित होनेके योग्य दिव्य

अप्राकृत शरीर प्राप्त कर लिया।) इस शरीरसे

थीं। उनका उनमें ब्रह्मभाव नहीं था। इस प्रकार उनकी

अपने परम प्रियतम श्रीकृष्णके असद्य विरहकी तीव

वेदनासे उनके हृदयमें इतनी व्यथा—इतनी जलन हुई कि

उनमें जो कुछ अशुभ संस्कारोंका लेशमात्र अवशेष था,

वह भस्म हो गया। इसके बाद तुरंत ही ध्यान लग गया।

भोगे जानेवाले कर्मबन्धन तो ध्यानके समय ही छिन्न-भिन्न हो चुके थे॥ ११॥ राजा परीक्षित्ने पूछा--भगवन्! गोपियाँ तो भगवान् श्रीकृष्णको केवल अपना परम प्रियतम ही मानती

दृष्टि प्राकृत गुणोमें ही आसक्त दीखती है। ऐसी स्थितिमें उनके लिये गुणोंके प्रवाहरूप इस संसारकी निवृत्ति कैसे सम्भव हुई ? ॥ १२ ॥

**श्रीशुकदेवजीने कहा**—परीक्षित् ! मैं तुमसे पहले ही कह चुका हूँ कि चेदिराज शिशुपाल भगवानके प्रति द्वेष-भाव रखनेपर भी अपने प्राकृत शरीरको छोड़कर अप्राकृत शरीरसे उनका पार्षद हो गया । ऐसी स्थितिमें जो

समस्त प्रकृति और उसके गुणोंसे अतीत भगवान् श्रीकृष्णकी प्यारी हैं और उनसे अनन्य प्रेम करती हैं, वे गोपियाँ उन्हें प्राप्त हो जायँ—इसमें कौन-सी आश्चर्यकी बात है॥१३॥ परीक्षित्! वास्तवमें भगवान् प्रकृतिसम्बन्धी वृद्धि-विनाश, प्रमाण-प्रमेय और

गुणगुणीभावसे रहित हैं। वे अचिन्य अनन्त अप्राकृत परम कल्याणस्वरूप गुणेकि एकमात्र आश्रय हैं। उन्होंने यह जो अपनेको तथा अपनी लीलाको प्रकट किया है, उसका प्रयोजन केवल इतना ही है कि जीव उसके \*\*\*\*\*\*\*\*\*\*\*\*\*\*\*\* सतियो ! अब देर मत करो, शीघ्र-से-शीघ्र व्रजमें लौट सहारे अपना परम कल्याण सम्पादन करे॥ १४॥ इसिलये भगवान्से केवल सम्बन्ध हो जाना चाहिये। जाओ । अपने पतियोंकी सेवा-शृश्रुषा करो । देखो, तुम्हारे घरके नन्हे-नन्हे बच्चे और गौओंके बछड़े रो-रैंभा रहे हैं; वह सम्बन्ध चाहे जैसा हो-कामका हो, क्रोधका हो उन्हें दुध पिलाओ, गौएँ दुहो॥२२॥ अथवा यदि मेरे या भयका हो; स्नेह, नातेदारी या सौहार्दका हो। चाहे प्रेमसे परवश होकर तुमलोग यहाँ आयी हो तो इसमें जिस भावसे भगवानुमें नित्य-निरन्तर अपनी वृत्तियाँ कोई अनुचित बात नहीं हुई, यह तो तुम्हारे योग्य ही है; जोड़ दी जायँ, वे भगवान्से ही जुड़ती हैं। इसलिये क्योंकि जगत्के पशु-पक्षीतक मुझसे प्रेम करते हैं, मुझे वृत्तियाँ भगवन्मय हो जाती हैं और उस जीवको भगवान्की ही प्राप्ति होती है॥१५॥ परीक्षित्! देखकर प्रसन्न होते हैं॥२३॥ कल्याणी गोपियो ! स्त्रियोंका परम धर्म यही है कि वे पति और उसके भाई-तुम्हारे-जैसे परम भागवत भगवान्का रहस्य जाननेवाले बन्धुओंकी निष्कपटभावसे सेवा करें और सन्तानका भक्तको श्रीकृष्णके सम्बन्धमें ऐसा सन्देह नहीं करना चाहिये। योगेश्वरोंके भी ईश्वर अजन्मा भगवान्के लिये

भी यह कोई आश्चर्य की बात है? अरे! उनके सङ्कल्पमात्रसे--- भौहों के इशारेसे सारे जगत्का परम कल्याण हो सकता है।। १६॥ जब भगवान् श्रीकृष्णने देखा कि व्रजकी अनुपम विभृतियाँ—गोपियाँ मेरे बिल्कुल पास आ गयी हैं, तब उन्होंने अपनी विनोदभरी वाकचात्रीसे उन्हें मोहित करते हुए कहा-क्यों न हो---भृत, भविष्य और वर्तमानकालके जितने वक्ता हैं, उनमें वे ही तो सर्वश्रेष्ठ हैं॥१७॥

अर∘ २९ ]

भगवान् श्रीकृष्णने कहा—महाभाग्यवती गोपियो ! तुम्हारा स्वागत है। बतलाओ, तुम्हें प्रसन्न करनेके लिये मैं कौन-सा काम करूँ ? व्रजमें तो सब कुशल-मङ्गल है न? कहो, इस समय यहाँ आनेकी क्या आवश्यकता पड गयी ? ॥ १८ ॥ सुन्दरी गोपियो ! रातका समय है, यह स्वयं ही बड़ा भयावना होता है और इसमें बड़े-बड़े भयावने जीव-जन्तु इधर-उधर घूमते रहते

हैं। अतः तुम सब तुरंत व्रजमें लौट जाओ। रातके समय घोर जंगलमें खियोंको नहीं रुकना चाहिये॥ १९॥ तुम्हें न देखकर तुम्हारे माँ-वाप, पति-पुत्र और भाई-वन्धु दुँढ रहे होंगे। उन्हें भयमें न डालो॥ २०॥ तुमलोगोंने रंग-बिरंगे पुष्पोंसे लदे हुए इस वनकी शोभाको देखा। पूर्ण चन्द्रमाकी कोमल रश्मियोंसे यह रँगा हुआ है, मानो उन्होंने अपने हाथों चित्रकारी की हो; और यमुनाजीके जलका स्पर्श करके बहनेवाले शीतल समीरकी पालन-पोषण करें॥ २४॥ जिन स्त्रियोंको उत्तम लोक प्राप्त करनेकी अभिलाषा हो, वे पातकीको छोड़कर और किसी भी प्रकारकें पतिका परित्याग न करें। भले ही वह बरे खभाववाला, भाग्यहीन, वृद्ध, मुर्ख, रोगी या निर्धन ही क्यों न हो ॥ २५ ॥ कुलीन स्त्रियोंके लिये जार पुरुषकी सेवा सब तरहसे निन्दनीय ही है। इससे उनका परलोक

ही: इसमें प्रत्यक्ष--वर्तमानमें भी कष्ट-ही-कष्ट है। मोक्ष आदिकी तो बात ही कौन करे, यह साक्षात् परम भय—नरक आदिका हेतु है ॥ २६ ॥ गोपियो ! मेरी लीला और गुणोंके श्रवणसे, रूपके दर्शनसे, उन सबके कीर्तन और ध्यानसे मेरे प्रति जैसे अनन्य प्रेमकी प्राप्ति होती है, वैसे प्रेमकी प्राप्ति पास रहनेसे नहीं होती। इसलिये तुमलोग अभी अपने-अपने घर लौट जाओ॥ २७॥

**श्रीशुकदेवजी कहते हैं—**परीक्षित् ! भगवान् श्रीकृष्णका यह अप्रिय भाषण सुनकर गोपियाँ उदास,

बिगडता है, स्वर्ग नहीं मिलता, इस लोकमें अपयश

होता है। यह ककर्म खयं तो अत्यन्त तुच्छ क्षणिक है

खित्र हो गर्यो। उनकी आशा ट्रट गयी। वे चिन्ताके अथाह एवं अपार समुद्रमें डूबने-उतराने लगीं॥ २८॥ उनके बिम्बाफल (पके हुए कुँदरू) के समान लाल-लाल अधर शोकके कारण चलनेवाली लंबी और गरम साँससे सूख गये। उन्होंने अपने मुँह नीचेकी ओर लटका लिये, वे पैरके नखोंसे धरती कुरेदने लगीं। नेत्रोंसे दुःखके आँस् बह-बहकर काजलके साथ वक्षःस्थलपर

मन्द-मन्द गतिसे हिलते हुए ये वृक्षेकि पत्ते तो इस पहुँचने और वहाँ लगी हुई केशरको धोने लगे। उनका हृदय दुःखसे इतना भर गया कि वे कुछ बोल न सकीं,

वनकी शोभाको और भी बढ़ा रहे हैं। परन्तु अब तो तमलोगोंने यह सब कुछ देख लिया॥२१॥ है

 श्रीमद्भागवत + ६४० \*\*\*\*\*\*\*\*\*\*\*\* चरणकमलोंको छोड़कर एक पग भी हटनेके लिये तैयार चुपचाप खड़ी रह गर्वी ॥ २९ ॥ गोपियोंने अपने प्यारे नहीं हैं, नहीं हट रहे हैं। फिर हम व्रजमें कैसे जायँ ? श्यामसन्दरके लिये सारी कामनाएँ, सारे भोग छोड़ दिये और यदि वहाँ जायै भी तो करें क्या?॥३४॥ थे। श्रीकृष्णमें उनका अनन्त अनुराग, परम प्रेम था। प्राणवल्लभ ! हमारे प्यारे सखा ! तुम्हारी मन्द-मन्द जब उन्होंने अपने प्रियतम श्रीकृष्णकी यह निष्टुरतासे भरी मधुर मुसकान, प्रेमभरी चितवन और मनोहर संगीतने बात सुनी, जो बड़ी ही अप्रिय-सी मालूम हो रही थी, हमारे हृदयमें तुम्हारे प्रेम और मिलनकी आग धधका दी तब उन्हें बड़ा दुःख हुआ। आँखें रोते-रोते लाल हो है। उसे तुम अपने अधरोंको रसधारासे बुझा दो। नहीं गर्यी, आँसुओंके मारे रैंध गर्यी। उन्होंने धीरज धारण तो प्रियतम ! हम सच कहती हैं, तुम्हारी विरह-व्यथाकी करके अपनी आँखोंके आँसू पोंछे और फिर प्रणयकोपके आगसे हम अपने-अपने शरीर जला देंगी और ध्यानके कारण वे गद्गद वाणीसे कहने लगीं॥३०॥ द्वारा तुम्हारे चरणकमलोंको प्राप्त करेंगी॥३५॥ गोपियोंने कहा-प्यारे श्रीकृष्ण ! तुम घट-घट प्यारे कमलनयन ! तुम वनवासियोंके प्यारे हो और व्यापी हो। हमारे हृदयकी बात जानते हो। तुम्हें इस वे भी तुमसे बहुत प्रेम करते हैं। इससे प्रायः तुम उन्हींके प्रकार निष्ठरता भरे वचन नहीं कहने चाहिये। हम सब पास रहते हो। यहाँतक कि तुम्हारे जिन चरणकमलोंकी कुछ छोड़कर केवल तुम्हारे चरणोंमें ही प्रेम करती हैं। सेवाका अवसर स्वयं लक्ष्मीजीको भी कभी-कभी ही मिलता इसमें सन्देह नहीं कि तुम स्वतन्त्र और हठीले हो। तुमपर है, उन्हीं चरणोंका स्पर्श हमें प्राप्त हुआ। जिस दिन यह हमारा कोई वश नहीं है। फिर भी तुम अपनी ओरसे, जैसे आदिपुरुष भगवान् नारायण कृपा करके अपने सौभाग्य हमें मिला और तुमने हमें खीकार करके आनन्दित किया, उसी दिनसे हम और किसीके सामने मुमुक्षु भक्तोंसे प्रेम करते हैं, वैसे ही हमें स्वीकार कर एक क्षणके लिये भी ठहरनेमें असमर्थ हो गयी हैं--पित लो । हमारा त्याग मत करो ॥ ३१ ॥ प्यारे श्यामसुन्दर ! पुत्रादिकोंकी सेवा तो दूर रही॥३६॥ हमारे स्वामी! तुम सब धर्मीका रहस्य जानते हो। तुम्हारा यह कहना जिन लक्ष्मीजीका कृपाकटाक्ष प्राप्त करनेके लिये कि 'अपने पति, पुत्र और भाई-बन्धुओंकी सेवा करना बड़े-बड़े देवता तपस्या करते रहते हैं, वही लक्ष्मीजी ही स्त्रियोंका स्वधर्म है'--अक्षरशः ठीक है। परन्तु इस तुम्हारे वक्षःस्थलमें बिना किसीकी प्रतिद्वन्द्विताके स्थान उपदेशके अनुसार हमें तुम्हारी ही सेवा करनी चाहिये; प्राप्त कर लेनेपर भी अपनी सौत तुलसीके साथ तुम्हारे क्योंकि तुम्हीं सब उपदेशोंके पद (चरम लक्ष्य) हो; चरणोंकी रज पानेकी अभिलाषा किया करती हैं। साक्षात् भगवान् हो। तुन्हीं समस्त शरीरधारियोंके सुहृद् अबतकके संभी भक्तोंने उस चरणरजका सेवन किया है। हो, आत्मा हो और परम प्रियतम हो ॥ ३२ ॥ आत्मज्ञानमें निपुण महापुरुष तुमसे ही प्रेम करते हैं; क्योंकि तुम नित्य उन्होंके समान हम भी तुम्हारी उसी चरणरजकी शरणमें आयी हैं॥ ३७॥ भगवन् ! अबतक जिसने भी तुम्हारे प्रिय एवं अपने ही आत्मा हो। अनित्य एवं दुःखद पति चरणोंकी शरण ली, उसके सारे कष्ट तुमने मिटा दिये। पुत्रादिसे क्या प्रयोजन है ? परमेश्वर ! इसलिये हमपर अब तुम हमपर कृपा करो। हमें भी अपने प्रसादका प्रसन्न होओ। कृपा करो। कमलनयन! चिरकालसे भाजन बनाओ। हम तुम्हारी सेवा करनेकी आशा-तुम्हारे प्रति पाली-पोसी आशा-अभिलाषाकी लहलहाती अभिलाषासे घर, गाँव, कुटुम्ब—सब कुछ छोड़कर लताका छेदन मत करो॥ ३३॥ मनमोहन ! अबतक तुम्हारे युगल चरणोंकी शरणमें आयी हैं। प्रियतम ! वहाँ हमारा चित्त घरके काम-धंघोंमें लगता था। इसीसे हमारे तो तुम्हारी आराधनाके लिये अवकाश ही नहीं है। हाथ भी उनमें रमे हुए थे। परन्तु तुमने हमारे पुरुषभूषण ! पुरुषोत्तम ! तुन्हारी मधुर मुसकान और चारु देखते-देखते हमारा वह चित्त लूट लिया। इसमें चितवनने हमारे हृदयमें प्रेमकी—मिलनकी आकांक्षाकी तुम्हें कोई कठिनाई भी नहीं उठानी पड़ी, तुम तो आग धधका दी है; हमारा रोम-रोम उससे जल रहा है। सुखस्वरूप हो न ! परन्तु अब तो हमारी गति-मति तुम हमें अपनी दासीके रूपमें स्वीकार कर लो। हमे निराली ही हो गयी है। हमारे ये पैर तुम्हारे

अर∘ २९ ] \*\*\*\*\*\*\*\*\*\*\*\*\*\*\*\*\*\*\* प्रारम्भ की ॥ ४२ ॥ भगवान् श्रीकृष्णने अपनी भाव-भङ्गी अपनी सेवाका अवसर दो ॥ ३८ ॥ प्रियतम ! तुम्हारा और चेष्टाएँ गोपियोंके अनुकूल कर दीं; फिर भी वे अपने सन्दर मुखकमल,जिसपर घुँघराली अलके झलक रही हैं; खरूपमें ज्यों-के-त्यों एकरस स्थित थे, अच्युत थे। जब तुन्हारे ये कमनीय कपोल, जिनपर सुन्दर-सुन्दर कुण्डल वे खुलकर हँसते, तब उनके उज्ज्वल – उज्ज्वल दाँत अपना अनन्त सौन्दर्य बिखेर रहे हैं; तुम्हारे ये मधुर अधर, कुन्दकलीके समान जान पड़ते थे। उनकी प्रेमभरी जिनकी सुधा सुधाको भी लजानेवाली है; तुम्हारी यह चितवनसे और उनके दर्शनके आनन्दसे गोपियोंका नयनमनोहारी चितवन, जो मन्द-मन्द मुसकानसे मुखकमल प्रफुल्लित हो गया। वे उन्हें चारों ओरसे उल्लिसित हो रही है; तुम्हारी ये दोनों भुजाएँ, जो

शरणागतोंको अभयदान देनेमें अत्यन्त उदार हैं और तुम्हारा यह वक्षःस्थल, जो लक्ष्मीजीका---सौन्दर्यकी एकमात्र देवीका नित्य क्रीडास्थल है, देखकर हम सब

तुन्हारी दासी हो गयी हैं ॥ ३९ ॥ प्यारे श्यामसुन्दर ! तीनों लोकोंमें भी और ऐसी कौन-सी स्त्री है, जो मधुर-मधुर पद आरोह-अवरोह-क्रमसे विविध मुर्च्छनाओंसे युक्त तुम्हारी वंशीकी तान सुनकर तथा इस

त्रिलोकसुन्दर मोहिनी मुर्तिको—जो अपने एक बुँद सौन्दर्यसे त्रिलोकीको सौन्दर्यका दान करती है एवं जिसे देखकर गौ, पक्षी, वृक्ष और हरिन भी रोमाञ्चित, पुलकित हो जाते हैं-अपने नेत्रोंसे निहारकर आर्य-मर्यादासे विचलित न हो जाय, कुल-कान और लोकलज्जाको त्यागकर तुममें अनुरक्त न हो जाय ॥४०॥ हमसे यह

बात छिपी नहीं है कि जैसे भगवान् नारायण देवताओंकी रक्षा करते हैं, वैसे ही तुम ब्रजमण्डलका भय और दुःख मिटानेके लिये ही प्रकट हुए हो ! और यह भी स्पष्ट ही है कि दीन-दुखियोंपर तुम्हारा बड़ा प्रेम, बड़ी कृपा है । प्रियतम ! हम भी बड़ी दुःखिनी हैं । तुम्हारे मिलनकी आकांक्षाकी आगसे हमारा वक्षःस्थल जल रहा है। तुम अपनी इन दासियोंके वक्षःस्थल और सिरपर अपने

श्रीशुकदेवजी कहते हैं--- परीक्षित् ! भगवान् श्रीकृष्ण सनकादि योगियों और शिवादि योगेश्वरोंके भी ईश्वर हैं । जब उन्होंने गोपियोंकी व्यथा और व्याकुलतासे भरी वाणी सुनी, तब उनका हृदय दयासे भर गया और यद्यपि वे आत्माराम है--अपने-आपमें ही रमण करते

रहते हैं, उन्हें अपने अतिरिक्त और किसी भी बाह्य वस्तुकी अपेक्षा नहीं है, फिर भी उन्होंने हँसकर उनके साथ क्रीडा

कोमल करकमल रखकर इन्हें अपना लो; हमें जीवनदान

दो॥४१॥

घेरकर खडी हो गर्यों। उस समय श्रीकृष्णकी ऐसी शोभा हुई, मानो अपनी पत्नी तारिकाओंसे घिरे हुए चन्द्रमा ही हों ॥ ४३ ॥ गोपियोंके शत-शत यूथोंके स्वामी भगवान् श्रीकण वैजयन्ती माला पहने वृन्दावनको शोभायमान करते हुए विचरण करने लगे। कभी गोपियाँ अपने प्रियतम श्रीकृष्णके गुण और लीलाओंका गान करतीं, तो

कभी श्रीकृष्ण गोपियोंके प्रेम और सौन्दर्यके गीत गाने लगते ॥ ४४ ॥ इसके बाद भगवान् श्रीकृष्णने गोपियोंके साथ यमुनाजीके पावन पुलिनपर, जो कपूरके समान चमकीली बालुसे जगमगा रहा था, पदार्पण किया। वह यमनाजीको तरल तस्ङ्गोंक स्पर्शसे शीतल और कुमुदिनी-की सहज सुगन्धसे सुवासित वायुके द्वारा सेवित हो रहा था। उस आनन्दप्रद पुलिनपर भगवान्ने गोपियोंके साथ क्रीडा की॥४५॥ हाथ फैलाना, आलिङ्गन करना,

गोपियोंके हाथ दबाना, उनकी चोटी, जाँघ, नीवी और

स्तन आदिका स्पर्श करना, विनोद करना, नखक्षत करना,

विनोदपूर्ण चितवनसे देखना और मुसकाना—इन

क्रियाओंके द्वारा गोपियोंके दिव्य कामरसको, परमोज्ज्वल

प्रेमभावको उत्तेजित करते हुए भगवान् श्रीकृष्ण उन्हें क्रीडाद्वारा आनन्दित करने लगे ॥४६ ॥ उदारशिरोमणि सर्वव्यापक भगवान् श्रीकृष्णने जब इस प्रकार गोपियोंका सम्मान किया, तब गोपियोंके मनमें ऐसा भाव आया कि संसारकी समस्त स्त्रियोंमें हम ही सर्वश्रेष्ठ हैं, हमारे समान और कोई नहीं है। वे कुछ मानवती हो गर्यी ॥ ४७ ॥ जब भगवानने देखा कि इन्हें तो अपने सुहागका कुछ गर्व हो आया है और अब मान भी करने लगी हैं, तब वे उनका

गर्व शान्त करनेके लिये तथा उनका मान दूर कर प्रसन्न करनेके लिये वहीं--- उनके बीचमें ही अन्तर्धान हो गये ॥ ४८ ॥

## तीसवाँ अध्याय

### श्रीकृष्णके विरहमें गोपियोंकी दशा

श्रीशुकदेवजी कहते हैं---परीक्षित्! भगवान सहसा अत्तर्धान हो गये। उन्हें न देखकर व्रजयुवतियोंकी वैसी ही दशा हो गयी, जैसे यूथपति गजराजके बिना हथिनियोंकी होती है। उनका हृदय विरहकी ज्वालासे जलने लगा॥१॥ भगवान् श्रीकृष्णकी मदोन्मत्त गजराजकी-सी चाल, प्रेमभरी मुसकान, विलासभरी चितवन, मनोरम प्रेमालाप, भिन्न-भिन्न प्रकारकी लीलाओं तथा शङ्गार-रसकी भाव-भङ्गियोंने उनके चित्तको चुरा लिया था। वे प्रेमकी मतवाली गोपियाँ श्रीकृष्णमय हो गर्यों और फिर श्रीकृष्णकी विभिन्न चेष्टाओंका अनुकरण करने लगीं ॥ २ ॥ अपने प्रियतम श्रीकृष्णकी चाल-ढाल, हास-विलास और चितवन-बोलन आदिमें श्रीकृष्णकी प्यारी गोपियाँ उनके समान ही बन गर्यी; उनके शरीरमें भी वहीं गति-मति, वहीं भाव-भङ्गी उतर आयी। वे अपनेको सर्वथा भूलकर श्रीकृष्णखरूप हो गर्यो और उन्हींके लीला-विलासका अनुकरण करती हुई 'मैं श्रीकृष्ण ही हुँ--इस प्रकार कहने लगीं॥३॥ वे सब परस्पर मिलकर ऊँचे स्वरसे उन्हींके गुणोंका गान करने लगीं और मतवाली होकर एक वनसे दूसरे वनमें, एक **झाड़ीसे दूसरी झाड़ीमें जा-जाकर श्रीकृष्णको ढूँढ़ने** लर्गी । परीक्षित् ! भगवान् श्रीकृष्ण कहीं दूर थोड़े ही गये थे। वे तो समस्त जड-चेतन पदार्थीमें तथा उनके बाहर भी आकाशके समान एकरस स्थित ही हैं। वे वहीं थे, उन्होंमें थे, परन्तु उन्हें न देखकर

\*\*\*\*\*\*\*\*\*\*\*\*

(गोपियोंने पहले बड़े-बड़े वृक्षोंसे जाकर पूछा—) 'हे पीपल, पाकर और बरगद! नन्दनन्दन श्यामसुन्दर अपनी प्रेमभरी मुसकान और चितवनसे हमारा मन चुराकर चले गये हैं। क्या तुमलोगोंने उन्हें देखा है?॥५॥ कुरबक, अशोक, नागकेशर, पुत्राग और चम्पा! बलरामजीके छोटे भाई, जिनकी मुसकानमात्रसे

बड़ी-बड़ी मानिनियोंका मानमर्दन हो जाता है, इधर आये

थे क्या ?'॥६॥ (अब उन्होंने स्त्रीजातिके पौधोंसे

गोपियाँ वनस्पतियोंसे--पेड़-पौधोंसे उनका पता पूछने

लगीं ॥ ४ ॥

कहा—) 'बहिन तुलसी ! तुम्हारा हृदय तो बड़ा कोमल है, तुम तो सभी लोगोंका कल्याण चाहती हो । भगवान्के चरणोंमें तुम्हारा प्रेम तो है ही, वे भी तुमसे बहुत प्यार

करते हैं। तभी तो भौरोंके मैंडराते रहनेपर भी वे तुम्हारी माला नहीं उतारते, सर्वदा पहने रहते हैं। क्या तुमने अपने परम प्रियतम श्यामसुन्दरको देखा है ?॥७॥ प्यारी

मालती! मिल्लिके! जाती और जूही! तुमलोगोंने कदाचित् हमारे प्यारे माधवको देखा होगा। क्या वे अपने कोमल करोंसे स्पर्श करके तुम्हें आनन्दित करते हुए इधरसे गये हैं?'॥८॥ 'रसाल, प्रियाल, कटहल, पीतशाल, कचनार, जामृन, आक, बेल, मौलसिरी, आम,

कदम्ब और नीम तथा अन्यान्य यमुनाके तटपर विराजमान

सुखी तरुवरो ! तुम्हारा जन्म-जीवन केवल परोपकारके लिये हैं । श्रीकृष्णके बिना हमारा जीवन सूना हो रहा है । हम बेहोश हो रही हैं । तुम हमें उन्हें पानेका मार्ग बता दो' ॥ ९ ॥ 'भगवान्की प्रेयसी पृथ्वीदेवी ! तुमने ऐसी कौन-सी तपस्या की है कि श्रीकृष्णके चरणकमलोंका

स्पर्श प्राप्त करके तुम आनन्दसे भर रही हो और

तृण-लता आदिके रूपमें अपना रोमाञ्च प्रकट कर रही हो ? तुम्हारा यह उल्लास-विलास श्रीकृष्णके चरणस्पर्शके कारण है अथवा वामनावतारमें विश्वरूप धारण करके उन्होंने तुम्हें जो नापा था, उसके कारण है ? कहीं उनसे भी पहले वराह भगवान्के अङ्ग-सङ्गके कारण तो तुम्हारी यह दशा नहीं हो रही है ?'॥ १०॥ 'अरी

सखी ! हरिनियो ! हमारे श्यामसुन्दरके अङ्ग-सङ्गसे

सुषमा-सौन्दर्यकी धारा बहती रहती है,वे कहीं अपनी

प्राणिप्रयाके साथ तुम्हारे नयनोंको परमानन्दका दान करते हुए इधरसे ही तो नहीं गये हैं ? देखो, दखो; यहाँ कुलपित श्रीकृष्णकी कुन्दकलीकी मालाकी मनोहर गन्ध आ रही है, जो उनकी परम प्रयेसीके अङ्ग-सङ्गसे लगे हुए कुच-कुङ्कमसे अनुरञ्जित रहती हैं ॥ ११ ॥ 'तस्वरो !

उनकी मालाकी तुलसीमें ऐसी सुगन्ध है कि उसकी गन्धके लोभी मतवाले भौरे प्रत्येक क्षण उसपर मँडराते रहते हैं। उनके एक हाथमें लीलाकमल होगा और दूसरा हाथ अग∘३०] \* अपनी प्रेयसीके कंधेपर रक्खे होंगे। हमारे प्यारे

श्यामसुन्दर इधरसे विचरते हुए अवश्य गये होंगे। जान पड़ता है, तुमलोग उन्हें प्रणाम करनेके लिये ही झुके हो। परन्तु उन्होंने अपनी प्रेमभरी चितवनसे भी तुम्हारी वन्दनाका अभिनन्दन किया है या नहीं ?'॥ १२ ॥ 'अरी

सखी ! इन लताओंसे पूछो । ये अपने पति वृक्षोंको भुजपाशमें बाँधकर आलिङ्गन किये हुए हैं, इससे क्या

हुआ ? इनके शरीरमें जो पुलक है, रोमाञ्च है, वह तो भगवानके नखोंके स्पर्शसे ही है। अहो ! इनका कैसा सौभाग्य है ?'॥ १३॥ परीक्षित् ! इस प्रकार मतवाली गोपियाँ प्रलाप करती हुई भगवान् श्रीकृष्णको ढुँढ़ते-ढूँढ़ते कातर हो रही थीं। अब और भी गाढ़ आवेश हो जानेके कारण वे भगवन्मय होकर भगवानुकी विभिन्न लीलाओंका अनुकरण करने लगीं ॥ १४ ॥ एक पूतना बन गयी, तो दूसरी श्रीकृष्ण बनकर उसका स्तन पीने लगीं। कोई छकड़ा बन गयी, तो किसीने बालकृष्ण बनकर रोते हुए उसे पैरकी ठोकर मारकर उलट दिया ॥ १५ ॥ कोई सखी बालकृष्ण बनकर बैठ गयी तो कोई तुणावर्त दैत्यका रूप धारण करके उसे हर ले गयी। कोई गोपी पाँव घसीट-घसीटकर घुटनोंके

बल बकैयाँ चलने लगी और उस समय उसके पायजेब रुनझून-रुनझून बोलने लगे॥ १६ ॥ एक बनी कृष्ण, तो दूसरी बनी बलराम और बहत-सी गोपियाँ म्वालबालोंके रूपमें हो गयीं। एक गोपी बन गयी वत्सासूर, तो दूसरी बनी बकासुर । तब तो गोपियोंने अलग-अलग श्रीकृष्ण बनकर वत्सासुर और बकासुर बनी हुई गोपियोंको मारनेकी लीला की ॥ १७ ॥ जैसे श्रीकृष्ण वनमें करते थे,

वैसे ही एक गोपी बाँसुरी बजा-बजाकर दूर गये हुए पशुओंको बुलानेका खेल खेलने लगी। तब दूसरी गोपियाँ 'वाह-वाह' करके उसकी प्रशंसा करने लगीं ॥ १८ ॥ एक गोपी अपनेको श्रीकृष्ण समझकर

दूसरी सखीके गलेमें बाँह डालकर चलती और गोपियोंसे कहने लगती—'मित्रो ! मैं श्रीकृष्ण हैं। तुमलोग मेरी यह मनोहर चाल देखो'॥ १९॥ कोई गोपी श्रीकृष्ण बनकर कहती-- 'अरे व्रजवासियो ! तुम आँधी-पानीसे मत डरो । मैंने उससे बचनेका उपाय निकाल लिया है ।' ऐसा

कहकर गोवर्धन-धारणका अनुकरण करती हुई वह

लगी—ी दृष्ट साँप ! त् यहाँसे चला जा। मैं दुष्टोंका दमन करनेके लिये ही उत्पन्न हुआ हैं'॥ २१ ॥ इतनेमें ही एक गोपी बोली—'अरे म्वालो ! देखो, वनमें बड़ी भयद्भर आग लगी है। तुमलोग जल्दी- से-जल्दी अपनी

अपनी ओढ़नी उठाकर ऊपर तान लेती॥२०॥ परीक्षित् ! एक गोपी बनी कालिय नाग, तो दूसरी श्रीकृष्ण

बनकर उसके सिरपर पैर रखकर चढी-चढी बोलने

आँखे मुँद लो, मैं अनायास ही तुमलोगोंकी रक्षा कर लुँगा' ॥ २२ ॥ एक गोपी यशोदा बनी और दूसरी बनी श्रीकृष्ण । यशोदाने फूलोंकी मालासे श्रीकृष्णको ऊखलमें बाँध दिया। अब वह श्रीकृष्ण बनी हुई सुन्दरी गोपी

हाथोंसे मुँह ढाँककर भयकी नकल करने लगी॥ २३॥ परीक्षित् ! इस प्रकार लीला करते-करते गोपियाँ वृन्दावनके वृक्ष और लता आदिसे फिर भी श्रीकृष्णका पता पूछने लगीं। इसी समय उन्होंने एक स्थानपर भगवानुके चरणचिह्न देखे ॥ २४ ॥ वे आपसमें कहने लगीं--- 'अवश्य ही ये चरणचिद्ध उदारशिरोमणि नन्दनन्दन श्यामसुन्दरके हैं; क्योंकि इनमें ध्वजा, कमल, वज्र अङ्करा और जौ आदिके चिह्न स्पष्ट ही दीख रहे हैं'॥२५॥ उन चरणचिह्नोंके द्वारा व्रजवल्लभ भगवानुको ढूँढ़ती हुई गोपियाँ आगे बढ़ीं, तब उन्हें श्रीकृष्णके साथ किसी व्रजयुवतीके भी चरणचिह्न दीख पड़े। उन्हें देखकर वे व्याकुल हो गर्यो। और आपसमें

कहने लगीं-- ॥ २६ ॥ 'जैसे हथिनी अपने प्रियतम

गजराजके साथ गयी हो, वैसे ही नन्दनन्दन श्यामसुन्दरके

साथ उनके कंधेपर हाथ रखकर चलनेवाली किस

बड़भागिनीके ये चरणचिह्न हैं ? ॥ २७ ॥ अवश्य ही

सर्वशक्तिमान् भगवान् श्रीकृष्णकी यह 'आराधिका' होगी। इसीलिये इसपर प्रसन्न होकर हमारे प्राणप्यारे श्यामसुन्दरने हमें छोड़ दिया है और इसे एकान्तमें ले गये हैं॥ २८॥ प्यारी सखियो ! भगवान् श्रीकृष्ण अपने चरणकमलसे जिस रजका स्पर्श कर देते हैं, वह धन्य हो जाती है, उसके अहोभाग्य हैं; क्योंकि ब्रह्मा, शङ्कर और लक्ष्मी आदि भी अपने अश्भ नष्ट करनेके लिये उस रजको अपने सिरपर धारण करते हैं'॥ २९॥ 'अरी

सखी ! चाहे कुछ भी हो-यह जो सखी हमारे सर्वस्व श्रीकृष्णको एकान्तमें ले जाकर अकेले ही उनकी \*\*\*\*\*\*\*\*\*\*\*\*\*\*\*\*\*

श्रीकृष्ण आर्थे । श्रीकृष्णकी ही भावनामें डूबी हुई गोपियाँ और एक साथ मिल कर श्रीकृष्णके गुणोंका गान करने यमुनाजीके पावन पुलिनपर—रमणरेतीमें लौट आर्थी लगीं । ॥ ४५ ॥

## इकतीसवाँ अध्याय

### गोपिकागीत

गोपियाँ विरहावेशमें गाने लगीं- 'प्यारे ! तुम्हारे जन्मके कारण वैकुण्ठ आदि लोकोंसे भी व्रजकी महिमा बढ़ गयी है। तभी तो सौन्दर्य और मुदलताकी देवी लक्ष्मीजी अपना निवासस्थान वैकुण्ठ छोड़कर यहाँ नित्य-निरन्तर निवास करने लगी हैं, इसकी सेवा करने लगी हैं। परन्तु प्रियतम ! देखो तुम्हारी गोपियाँ जिन्होंने तुम्हारे चरणोंमें ही अपने प्राण समर्पित कर रखे हैं, वन-वनमें भटककर तुम्हें ढूँढ़ रही हैं ॥१॥ हमारे प्रेमपूर्ण हृदयके स्वामी ! हम तुम्हारी बिना मोलकी दासी हैं। तुम शरत्कालीन जलाशयमें सुन्दर-से-सुन्दर सरसिजकी कर्णिकाके सौन्दर्यको चुरानेवाले नेत्रोंसे हमें घायल कर चुके हो। हमारे मनोरथ पूर्ण करनेवाले प्राणेश्वर! क्या नेत्रोंसे मारना वध नहीं है ? अस्त्रोंसे हत्या करना ही वध है ? ॥२॥ पुरुषशिरोमणे ! यमुनाजीके विषैले जलसे होनेवाली मृत्यु अजगरके रूपमें खानेवाले अघासुर इन्द्रकी वर्षा, आँधी, बिजली, दावानल, वृषभासुर और व्योमासुर आदिसे एवं भिन्न-भिन्न अवसरॉपर सब प्रकारके भयोंसे तुमने बार-बार हमलोगोंकी रक्षा की है ॥३॥ तुम केवल यशोदानन्दन ही नहीं हो: समस्त शरीरधारियोंके हृदयमें रहनेवाले उनके साक्षी हो, अन्तर्यामी हो। सखे ! ब्रह्माजीकी प्रार्थनासे विश्वकी रक्षा करनेके लिये तुम यदुवंशमें अवतीर्ण हुए हो ॥४॥

अपने प्रेमियोंकी अभिलाषा पूर्ण करनेवालोंमें अग्रगण्य यदुवंशशिरोमणे! जो लोग जन्म-मृत्युरूप संसारके चक्करसे डरकर तुम्हारे चरणोंकी शरण ग्रहण करते हैं, उन्हें तुम्हारे करकमल अपनी छत्रछायामें लेकर अभय कर देते हैं। हमारे प्रियतम! सबकी लालसा-अभिलाषाओंको पूर्ण करनेवाला वही करकमल, जिससे तुमने लक्ष्मीजीका हाथ पकड़ा है, हमारे सिरपर

रख दो॥५॥ व्रजवासियोंके दुःख दूर करनेवाले

वीरिशरोमणि श्यामसुन्दर ! तुम्हारी मन्द-मन्द मुसकानकी एक उज्ज्वल रेखा ही तुम्हारे प्रेमीजनोंके सारे मान-मदको चूर-चूर कर देनेके लिये पर्याप्त है। हमारे

प्यारे सखा ! हमसे रूठो मत, प्रेम करो । हम तो तुम्हारी दासी हैं, तुम्हारे चरणॉपर निछावर हैं । हम अबलाओंको अपना वह परम सुन्दर साँवला-साँवला मुखकमल दिखलाओ ॥६॥ तुम्हारे चरणकमल शरणागत प्राणियोंके

सारे पापोंको नष्ट कर देते हैं। वे समस्त सौन्दर्य, माधुर्यकी खान हैं और खयं लक्ष्मीजी उनकी सेवा करती रहती हैं। तुम उन्हीं चरणोंसे हमारे बछड़ोंके पीछे-पीछे चलते हो और हमारे लिये उन्हें साँपके फणोंतकपर रखनेमें भी तुमने सङ्गोच नहीं किया। हमारा हृदय तुम्हारी

विरह-व्यथाकी आगसे जल रहा है। तुम्हारी मिलनेकी

आकांक्षा हमें सता रही है। तुम अपने वे ही चरण हमारे वक्षःस्थलपर रखकर हमारे हृदयकी ज्वालाको शान्त कर दो।।७।। कमलनयन! तुम्हारी वाणी कितनी मधुर है! उसका एक-एक पद, एक-एक शब्द, एक-एक अक्षर मधुरातिमधुर है। बड़े-बड़े विद्वान् उसमें रम जाते हैं। उसपर अपना सर्वस्व निछावर कर देते हैं। तुम्हारी उसी

वाणीका रसास्वादन करके तुम्हारी आज्ञाकारिणी दासी

गोपियाँ मोहित हो रही हैं। दानवीर ! अब तुम अपना

दिव्य अमृतसे भी मधुर अधर-रस पिलाकर हमें जीवन-दान दो, छका दो ॥८॥ प्रभो ! तुम्हारी लीलाकथा भी अमृतस्वरूप है। विरहसे सताये हुए लोगोंके लिये तो वह जीवन सर्वस्व ही है। बड़े-बड़े ज्ञानी महात्माओं—भक्त कवियोंने उसका गान किया है, वह सारे पाप-ताप तो मिटाती ही है, साथ ही श्रवणमात्रसे

परम मङ्गल—परम कल्याणका दान भी करती है। वह परम सुन्दर, परम मधुर और बहुत विस्तृत भी है। जो तुम्हारी उस लीला-कथाका गान करते हैं, वास्तवमें

भुलोकमें वे ही सबसे बड़े दाता है।। ९।। प्यारे ! एक दिन वह था, जब तुम्हारी प्रेमभरी हँसी और चितवन तथा तुम्हारी तरह-तरहकी क्रीडाओंका ध्यान करके हम आनन्दमें मग्न हो जाया करती थीं। उनका ध्यान भी परम मङ्गलदायक है, उसके बाद तुम मिले। तुमने एकान्तमें हृदयस्पर्शी ठिठोलियाँ कीं, प्रेमकी बातें कहीं। हमारे कपटी मित्र ! अब वे सब बातें याद आकर हमारे मनको क्षुव्य किये देती हैं॥ १०॥ हमारे प्यारे स्वामी! तुम्हारे चरण कमलसे भी सुकोमल और सुन्दर हैं। जब तुम गौओंको चरानेके लिये व्रजसे निकलते हो तब यह सोचकर कि तुम्हारे वे युगल चरण कंकड़, तिनके और कुश-काँटे गड़ जानेसे कष्ट पाते होंगे, हमारा मन बेचैन हो जाता है। हमें बड़ा दु:ख होता है॥ ११॥ दिन ढलनेपर जब तुम वनसे घर लौटते हो, तो हम देखती हैं कि तुम्हारे मुखकमलपर नीली-नीली अलकें लटक रही हैं और गौओंके ख़रसे उड़-उड़कर घनी धूल पड़ी हुई है। हमारे वीर प्रियतम ! तुम अपना वह सौन्दर्य हमें दिखा-दिखाकर हमारे हृदयमें मिलनकी आकाङ्क्षा-प्रेम उत्पन्न करते हो ॥ १२ ॥ प्रियतम ! एकमात्र तुन्हीं हमारे सारे दुःखोंको मिटानेवाले हो । तुन्हारे चरणकमल शरणागत भक्तोंकी समस्त अभिलाषाओंको पूर्ण करनेवाले हैं। स्वयं लक्ष्मीजी उनकी सेवा करती हैं और पृथ्वीके तो वे भूषण ही हैं। आपत्तिके समय एकमात्र उन्हींका चिन्तन करना उचित है, जिससे सारी आपत्तियाँ कट जाती हैं। कुञ्जविहारी! तुम अपने वे परम कल्याणस्वरूप चरणकमल हमारे वक्षःस्थलपर रखकर हृदयकी व्यथा शान्त कर दो॥१३॥ वीरशिरोमणे ! तुम्हारा अधरामृत मिलनके सुखको-आकाङ्क्षाको बढ़ानेवाला है। वह विरहजन्य समस्त शोक-सत्तापको नष्ट कर देता है। यह गानेवाली बाँसुरी भलीभाँति उसे चूमती रहती है। जिन्होंने एक बार उसे पी लिया, उन

लोगोंको फिर दूसरों और दूसरोंकी आसक्तियोंका स्मरण

भी नहीं होता। हमारे वीर! अपना वही अधरामृत हमें वितरण करो, पिलाओ ॥ १४ ॥ प्यारे ! दिनके समय जब

तुम वनमें विहार करनेके लिये चले जाते हो, तब तुम्हें

देखे बिना हमारे लिये एक-एक क्षण युगके समान हो जाता है और जब तुम सन्ध्याके समय लौटते हो तथा घुँघराली अलकोंसे युक्त तुम्हारा परम सुन्दर मुखारविन्द हम देखती हैं, उस समय पलकोंका गिरना हमारे लिये भार हो जाता है और ऐसा जान पड़ता है कि इन नेत्रोंकी पलकोंको बनानेवाला विधाता मूर्ख है॥१५॥ प्यारे श्यामसुन्दर! हम अपने पति-पुत्र, भाई-बन्धु और कुल-परिवारका त्याग कर, उनकी इच्छा और आज्ञाओंका उल्लङ्घन करके तुम्हारे पास आयी हैं। हम तुम्हारी एक-एक चाल जानती हैं, सङ्केत समझती हैं और तुम्हारे मधुर गानकी गति समझकर, उसीसे मोहित होकर यहाँ आयी हैं। कपटी ! इस प्रकार रात्रिके समय आयी हुई युवतियोंको तुम्हारे सिवा और कौन छोड़ सकता है॥ १६॥ प्यारे ! एकान्तमें तुम मिलनकी आकाङ्क्षा, प्रेम-भावको जगानेवाली बातें करते थे। ठिठोली करके हमें छेड़ते थे। तुम प्रेमभरी चितवनसे हमारी ओर देखकर मुसकरा देते थे और हम देखती थीं तुम्हारा वह विशाल वक्षःस्थल, जिसपर लक्ष्मीजी नित्य-निरन्तर निवास करती हैं। तबसे अबतक निरन्तर हमारी लालसा बढ़ती ही जा रही है और हमारा मन अधिकाधिक मुग्ध होता जा रहा है॥ १७॥ प्यारे ! तुम्हारी यह अभिव्यक्ति व्रज-वनवासियोंके सम्पूर्ण दुःख-तापको नष्ट करनेवाली और विश्वका पूर्ण मङ्गल करनेके लिये है। हमारा हृदय तुम्हारे प्रति लालसासे भर रहा है। कुछ थोड़ी-सी ऐसी ओषधि दो, जो तुम्हारे निजजनोंके हृदयरोगको सर्वथा निर्मूल कर दे ॥ १८ ॥ तुम्हारे चरण कमलसे भी सुकुमार हैं। उन्हें हम अपने कठोर स्तनोंपर भी डरते-डरते बहुत धीरेसे रखती हैं कि कहीं उन्हें चोट न लग जाय। उन्हीं चरणोंसे तुम रात्रिके समय घोर जंगलमें छिपे-छिपे भटक रहे हो ! क्या कंकड़, पत्थर आदिकी चोट लगनेसे उनमें पीड़ा नहीं होती, हमें तो इसकी सम्भावनामात्रसे ही चक्कर आ रहा है। हम अचेत होती जा रही हैं । श्रीकृष्ण ! स्यामसुन्दर ! प्राणनाथ ! हमारा जीवन तुम्हारे लिये है, हम तुम्हारे लिये जी रही हैं, हम तुम्हारी हैं ॥ १९ ॥

## बत्तीसवाँ अध्याय

### भगवान्का प्रकट होकर गोपियोंको सान्त्वना देना

श्रीशुकदेवजी कहते हैं---परीक्षित् ! भगवान्की प्यारी गोपियाँ विरहके आवेशमें इस प्रकार भौति-भाँतिसे गाने और प्रलाप करने लगीं। अपने कृष्ण-प्यारेके दर्शनकी लालसासे वे अपनेको रोक न सर्की, करुणाजनक समधुर स्वरसे फुट-फुटकर रोने लगीं ॥ १ ॥ ठीक उसी समय उनके बीचो-बीच भगवान् श्रीकृष्ण प्रकट हो गये। उनका मुखकमल मन्द-मन्द मुसकानसे खिला हुआ था। गलेमें वनमाला थी, पीताम्बर धारण किये हुए थे। उनका यह रूप क्या था, सबके मनको मथ डालनेवाले कामदेवके मनको भी मधनेवाला था॥२॥ कोटि-कोटि कामोंसे भी सुन्दर परम मनोहर प्राणवल्लभ श्यामसुन्दरको आया देख गोपियोंके नेत्र प्रेम और आनन्दसे खिल उठे। वे सब-की-सब एक ही साथ इस प्रकार उठ खड़ी हुई, मानो प्राणहीन शरीरमें दिव्य प्राणोंका सञ्चार हो गया हो, शरीरके एक-एक अङ्गमें नवीन प्रेम और आनन्दसे श्रीकृष्णके करकमलको अपने दोनों हाथोंमें ले लिया और वह धीर-धीरे उसे सहलाने लगी। दूसरी गोपीने उनके चन्दनचर्चित भुजदण्डको अपने कंधेपर रख लिया॥४॥ तीसरी सुन्दरीने भगवान्का चबाया हुआ पान अपने हाथोंमें ले लिया। चौथी गोपी, जिसके हृदयमें भगवानके विरहसे बड़ी जलन हो रही थी, बैठ गयी और उनके चरणकमलोंको अपने वक्षःस्थलपर रख लिया ॥ ५ ॥ पाँचवीं गोपी प्रणयकोपसे विह्नल होकर. भीहें चढ़ाकर, दाँतोंसे होठ दबाकर अपने कटाक्ष-बाणोंसे बींधती हुई उनकी ओर ताकने लगी॥६॥ छठी गोपी अपने निर्निमेष नयनोंसे उनके मुखकमलका मकरन्द-रस पान करने लगी। परंतु जैसे संत पुरुष भगवान्के चरणोंके दर्शनसे कभी तृप्त नहीं होते, वैसे ही वह उनकी मुख-माधुरीका निरन्तर पान करते रहनेपर भी तृप्त नहीं होती थी॥७॥ सातवीं गोपी नेत्रोंके मार्गसे भगवानको

अपने हृदयमें ले गयी और फिर उसने आँखें बंद कर

लीं। अब मन-ही-मन भगवानुका आलिङ्गन करनेसे

उसका शरीर पुलकित हो गया, रोम-रोम खिल उठा और

कारण गोपियोंको जो दुःख हुआ था, उससे वे मुक्त हो गर्यों और शान्तिके समुद्रमें डूबने-उतराने लगीं॥९॥ परीक्षित् ! यों तो भगवान् श्रीकृष्ण अच्युत और एकरस हैं, उनका सौन्दर्य और माधुर्य निरतिशय है; फिर भी विरह-व्यथासे मुक्त हुई गोपियोंके बीचमें उनकी शोभा और भी बढ़ गयी। ठीक वैसे ही, जैसे परमेश्वर अपने नित्य ज्ञान, बल आदि शंक्तियोंसे सेवित होनेपर और भी शोभायमान होता है॥ १०॥ इसके बाद भगवान् श्रीकृष्णने उन व्रजसुन्दरियोंको साथ लेकर यमुनाजीके पुलिनमें प्रवेश किया। उस समय खिले हुए कुन्द और मन्दारके पुष्पोंकी सुरिभ लेकर बड़ी ही शीतल और सुगन्धित मन्द-मन्द वायु चल रही थी और उसकी महँकसे मतवाले होकर भौरे इधर-उधर मँडरा रहे थे॥११॥ शरत्पूर्णिमाके चन्द्रमाकी चाँदनी अपनी निराली ही छटा दिखला रही थी। उसके कारण रात्रिके अन्धकारका तो कहीं पता ही न था,

आनन्द-मङ्गलका ही साम्राज्य छाया था। वह पुलिन क्या

था, यमुनाजीने स्वयं अपनी लहरोंके हाथों भगवान्की

लीलाके लिये सुकोमल बालुकाका रंगमञ्ज बना रक्खा

था॥ १२॥ परीक्षित् ! भगवान् श्रीकृष्णके दर्शनसे

गोपियोंके हृदयमें इतने आनन्द और इतने रसका उल्लास

हुआ कि उनके हृदयकी सारी आधि-व्याधि मिट गयी।

जैसे कर्मकाण्डकी श्रुतियाँ उसका वर्णन करते-करते

अन्तमें ज्ञानकाण्डका प्रतिपादन करने लगती हैं और फिर

वे समस्त मनोरथोंसे ऊपर उठ जाती हैं, कृतकृत्य हो जाती

हैं—वैसे ही गोपियाँ भी पूर्णकाम हो गर्यी। अब उन्होंने

अपने वक्षःस्थलपर लगी हुई रोली-केसरसे चिह्नित

ओढ़नीको अपने परम प्यारे सहृद् श्रीकृष्णके विराजनेके

लिये बिछा दिया॥१३॥ बड़े-बड़े योगेश्वर अपने

वह सिद्ध योगियोंके समान परमानन्दमें मग्न हो

गयी॥८॥ परीक्षित् ! जैसे मुमुक्षुजन परम ज्ञानी संत

पुरुषको प्राप्त करके संसारकी पीड़ासे मुक्त हो जाते हैं,

वैसे ही सभी गोपियोंको भगवान् श्रीकृष्णके दर्शनसे परम

आनन्द और परम उल्लास प्राप्त हुआ। उनके विरहके

\* योगसाधनसे पवित्र किये हुए हृदयमें जिनके लिये आसनकी कल्पना करते रहते हैं, किंतु फिर भी अपने

हृदय-सिंहासनपर बिठा नहीं पाते, वही सर्वशक्तिमान्

भगवान् यमुनाजीकी रेतीमें गोपियोंकी ओढ़नीपर बैठ गये । सहस्र-सहस्र गोपियोंके बीचमें उनसे पूजित होकर

भगवान् बड़े ही शोभायमान हो रहे थे। परीक्षित् ! तीनों लोकोंमें---तीनों कालोंमें जितना भी सौन्दर्य प्रकाशित

होता है, वह सब तो भगवान्के बिन्दुमात्र सौन्दर्यका आभासभर है। वे उसके एकमात्र आश्रय हैं॥१४॥ भगवान् श्रीकृष्ण अपने इस अलौकिक सौन्दर्यके द्वारा

उनके प्रेम और आकाङ्क्षाको और भी उपाड रहे थे। गोपियोने अपनी मन्द-मन्द मुसकान, विलासपूर्ण चितवन और तिरछी भौहोंसे उनका सम्मान किया। किसीने उनके

चरणकमलोंको अपनी गोदमें रख लिया, तो किसीने उनके करकमलोंको। वे उनके संस्पर्शका आनन्द लेती हुई कभी-कभी कह उठती थीं--कितना सुकुमार है, कितना

मधुर है ! इसके बाद श्रीकृष्णके छिप जानेसे मन-ही-मन तनिक रूउकर उनके मुँहसे ही उनका दोष स्वीकार करानेके लिये वे कहने लगीं॥ १५॥

गोपियोंने कहा--नटनागर ! कुछ लोग तो ऐसे होते हैं, जो प्रेम करनेवालोंसे ही प्रेम करते हैं और कुछ

लोग प्रेम न करनेवालोंसे भी प्रेम करते हैं। परंतु कोई-कोई दोनोंसे ही प्रेम नहीं करते। प्यारे ! इन तीनोंमें तुम्हें कौन-सा अच्छा लगता है ? ॥ १६ ॥

भगवान् श्रीकृष्णने कहा--- मेरी प्रिय सखियो ! जो प्रेम करनेपर प्रेम करते हैं, उनका तो सारा उद्योग स्वार्थको लेकर है। लेन-देनमात्र है। न तो उनमें सौहार्द है और न तो धर्म। उनका प्रेम केवल स्वार्थके लिये ही है; इसके

अतिरिक्त उनका और कोई प्रयोजन नहीं है।। १७॥ सुन्दरियो ! जो लोग प्रेम न करनेवालेसे भी प्रेम करते हैं—जैसे स्वभावसे ही करुणाशील, सज्जन और माता-पिता---- उनका हृदय सौहार्दसे, हितैषितासे भरा

रहता है और सच पूछो, तो उनके व्यवहारमें निश्छल सत्य

एवं पूर्ण धर्म भी है।। १८।। कुछ लोग ऐसे होते हैं.

करनेवालोंका तो उनके सामने कोई प्रश्न ही नहीं है। ऐसे लोग चार प्रकारके होते हैं। एक तो वे, जो अपने खरूपमें ही मस्त रहते हैं—जिनकी दृष्टिमें कभी द्वैत भासता ही

जो प्रेम करनेवालोंसे भी प्रेम नहीं करते. न प्रेम

नहीं । दूसरे वे, जिन्हें द्वैत तो भासता है, परंतु जो कृतकृत्य हो चुके हैं; उनका किसीसे कोई प्रयोजन ही नहीं है। तीसरे वे हैं, जो जानते ही नहीं कि हमसे कौन प्रेम करता

है; और चौथे वे हैं, जो जान-बुझकर अपना हित करनेवाले परोपकारी गुरुतुल्य लोगोंसे भी द्रोह करते हैं, उनको सताना चाहते हैं॥१९॥ गोपियो ! मैं तो प्रेम करनेवालोंसे भी प्रेमका वैसा व्यवहार नहीं करता, जैसा

करना चाहिये। मैं ऐसा केवल इसीलिये करता हैं कि उनकी चित्तवृत्ति और भी मुझमें लगे, निरन्तर लगी ही रहे । जैसे निर्धन पुरुषको कभी बहुत-सा धन मिल जाय

और फिर खो जाय तो उसका हृदय खोये हुए धनकी चित्तासे भर जाता है, वैसे ही मैं भी मिल-मिलकर छिप-छिप जाता हैं॥ २०॥ गोपियो ! इसमें सन्देह नहीं

कि तुमलोगोंने मेरे लिये लोक-मर्यादा, वेदमार्ग और अपने सगे-सम्बन्धियोंको भी छोड़ दिया है। ऐसी स्थितिमें तुम्हारी मनोवृत्ति और कहीं न जाय, अपने सौन्दर्य और सुहागकी चित्ता न करने लगे, मुझमें ही लगी

रहे-इसीलिये परोक्षरूपसे तुम लोगोंसे प्रेम करता हुआ

ही मैं छिप गया था। इसलिये तुमलोग मेरे प्रेममें दोष मत निकालो। तुम सब मेरी प्यारी हो और मैं तुम्हारा प्यारा हूँ ॥ २१ ॥ मेरी प्यारी गोपियो ! तुमने मेरे लिये घर-गृहस्थीकी उन बेड़ियोंको तोड़ डाला है, जिन्हें

मिलन. यह आत्मिक संयोग सर्वथा निर्मल और सर्वथा निर्दोष है। यदि मैं अमर शरीरसे—अमर जीवनसे अनन्त कालतक तुम्हारे प्रेम, सेवा और त्यागका बदला चुकाना चाहुँ तो भी नहीं चुका सकता। मैं जन्म-जन्मके लिये

बड़े-बड़े योगी-यति भी नहीं तोड़ पाते । मुझसे तुम्हारा यह

तुम्हारा ऋणी हूँ। तुम अपने सौम्य स्वभावसे, प्रेमसे मुझे उऋण कर सकती हो। परंतु मैं तो तुम्हारा ऋणी ही हैं॥ २२॥

## तैंतीसवाँ अध्याय

### महारास

श्रीशुकदेवजी कहते हैं--- राजन् ! गोपियाँ भगवानुकी इस प्रकार प्रेमभरी सुमधुर वाणी सुनकर जो कुछ विरहजन्य ताप शेष था, उससे भी मुक्त हो गयीं और सौन्दर्य-माधुर्यनिधि प्राणप्यारेके अङ्ग-सङ्गसे सफल-मनोरथ हो गर्वी॥१॥ भगवान् श्रीकृष्णकी प्रेयसी और सेविका गोपियाँ एक-दूसरेकी बाँह-में-बाँह डाले खडी थीं। उन स्त्रीरत्नोंके साथ यमुनाजीके पुलिनपर भगवानने अपनी रसमयी रासक्रीड़ा प्रारम्भ की ॥ २ ॥ सम्पूर्ण योगोंके स्वामी भगवान् श्रीकृष्ण दो-दो गोपियोंके बीचमें प्रकट हो गये और उनके गलेमें अपना हाथ डाल दिया । इस प्रकार एक गोपी और एक श्रीकृष्ण, यही क्रम था। सभी गोपियाँ ऐसा अनुभव करती थीं कि हमारे प्यारे तो हमारे ही पास हैं। इस प्रकार सहस्र-सहस्र गोपियोंसे शोभायमान भगवान् श्रीकृष्णका दिव्य रासोत्सव प्रारम्भ हुआ । उस समय आकाशमें शत-शत विमानोंकी भीड लग गयी। सभी देवता अपनी-अपनी पत्नियोंके साथ वहाँ आ पहुँचे। रासोत्सवके दर्शनकी लालसासे, उत्सकतासे उनका मन उनके वशमें नहीं था॥ ३-४॥ स्वर्गकी दिव्य दुन्दुभियाँ अपने आप बज उठीं। स्वर्गीय पुष्पोंकी वर्षा होने लगी। गन्धर्वगण अपनी-अपनी पिलयोंके साथ भगवान्के निर्मल यशका गान करने लगे ॥ ५ ॥ रासमण्डलमें सभी गोपियाँ अपने प्रियतम श्यामसुन्दरके साथ नृत्य करने लगीं। उनकी कलाइयोंके कंगन, पैरोंके पायजेब और करधनीके छोटे-छोटे घुँघरू एक साथ बज उठे। असंख्य गोपियाँ थीं, इसलिये यह मधुर ध्वनि भी बड़े ही जोरकी हो रही थी॥६॥ यमुनाजीकी रमणरेतीपर व्रजसुन्दरियोंके बीचमें भगवान् श्रीकृष्णकी बड़ी अनोखी शोभा हुई। ऐसा जान पड़ता था, मानो अगणित पीली-पीली दमकती सुवर्ण-मणियोंके बीचमें ज्योतिर्मयी नीलमणि चमक रही नत्यके समय गोपियाँ तरह-तरहसे ठमक-ठमककर अपने पाँव कभी आगे बढातीं और

कभी पीछे हटा लेतीं। कभी गतिके अनुसार धीरे-धीरे

पाँव रखतीं, तो कभी बड़े वेगसे; कभी चाककी तरह घूम

लगी थीं। केशोंकी चोटियाँ कुछ ढीली पड़ गयी थीं। नीवीकी गाँठें खुली जा रही थीं। इस प्रकार नटवर नन्दलालको परम प्रेयसी गोपियाँ उनके साथ गा-गाकर नाच रही थीं। परीक्षित् ! उस समय ऐसा जान पड़ता था, मानो बहत-से श्रीकृष्ण तो साँवले-साँवले मेघ-मण्डल हैं और उनके बीच-बीचमें चमकती हुई गोरी गोपियाँ बिजली हैं। उनकी शोभा असीम थी॥८॥ गोपियोंका जीवन भगवानुकी रति है, प्रेम है। वें श्रीकृष्णसे सटकर नाचते-नाचते ऊँचे स्वरसे मधुर गान कर रही थीं। श्रीकृष्णका संस्पर्श पा-पाकर और भी आनन्दमग्न हो रही थीं। उनके राग-रागिनियोंसे पूर्ण गानसे यह सारा जंगत् अब भी गुँज रहा है॥ ९॥ कोई गोपी भगवान्के साथ---- उनके स्वरमें स्वर मिलाकर गा रही थी। वह श्रीकृष्णके स्वरकी अपेक्षा और भी ऊँचे स्वरसे राग अलापने लगी। उसके विलक्षण और उत्तम स्वरको सुनकर वे बहुत ही प्रसन्न हुए और वाह-वाह करके उसकी प्रशंसा करने लगे । उसी रागको एक दूसरी सखीने ध्रपदमें गाया। उसका भी भगवान्ने बहुत सम्मान किया॥ १०॥ एक गोपी नृत्य करते-करते थक गयी। उसकी कलाइयोंसे कंगन और चोटियोंसे बेलाके फूल खिसकने लगे। तब उसने अपने बगलमें ही खडे मुरलीमनोहर श्यामसुन्दरके कंधेको अपनी बाँहसे कसकर पकड़ लिया ॥ ११ ॥ भगवान् श्रीकृष्णने अपना एक हाथ दूसरी गोपीके कंधेपर रख रक्खा था। वह स्वभावसे तो कमलके समान सुगन्धसे युक्त था ही, उसपर बड़ा सुगन्धित चन्दनका लेप भी था। उसकी सुगन्धसे वह

जातीं, कभी अपने हाथ उठा-उठाकर भाव बतातीं, तो कभी विभिन्न प्रकारसे उन्हें चमकातीं। कभी वड़े

कलापूर्ण ढंगसे मुसकरातीं, तो कभी भौहें मटकातीं।

नाचते-नाचते उनकी पतली कमर ऐसी लचक जाती थी, मानो ट्रट गयी हो। झुकने, बैठने, उठने और चलनेकी

फुर्तासे उनके स्तन हिल रहे थे तथा वस्त्र उड़े जा रहे थे।

कानोंके कुण्डल हिल-हिलकर कपोलोंपर आ जाते थे।

नाचनेके परिश्रमसे उनके मुँहपर पसीनेकी बुँदें झलकने

थी। उसमें भगवान् इस प्रकार विचरण करने लगे, जैसे मदमत्त गजराज हथिनियोंके झुंडके साथ घूम रहा

हो ॥ २५ ॥ परीक्षित्! शरद्की वह रात्रि जिसके रूपमें अनेक रात्रियाँ पुञ्जीभृत हो गयी थीं, बहुत ही सुन्दर थी।

चारों ओर चन्द्रमाकी बड़ी सुन्दर चाँदनी छिटक रही थी। काव्योंमें शरद् ऋतुकी जिन रस-सामग्रियोंका वर्णन मिलता

है, उन सभीसे वह युक्त थी। उसमें भगवान् श्रीकृष्णने

अपनी प्रेयसी गोपियोंके साथ यमुनाके पुलिन, यमुनाजी और उनके उपवनमें विहार किया। यह बात सारण रखनी चाहिये कि भगवान् सत्यसङ्कल्प हैं। यह सब उनके चिन्मय सङ्कल्पकी ही चिन्मयी लीला है। और उन्होंने इस लीलामें कामभावको, उसकी चेष्टाओंको तथा उसकी क्रियाको

सर्वथा अपने अधीन कर रखा था, उन्हें अपने-आपमें कैद

कर रखा था॥ २६॥

राजा परीक्षितने पूछा---भगवन् ! भगवान् श्रीकृष्ण

सारे जगतके एकमात्र स्वामी हैं। उन्होंने अपने अंश श्रीबलरामजीके सहित पूर्णरूपमें अवतार ग्रहण किया था। उनके अवतारका उद्देश्य ही यह था कि धर्मकी स्थापना हो और अधर्मका नाश ॥ २७ ॥ ब्रह्मन् ! वे धर्ममर्यादाके बनानेवाले. उपदेश करनेवाले और रक्षक थे। फिर उन्होंने

स्वयं धर्मके विपरीत परिक्षयोंका स्पर्श कैसे किया ॥ २८ ॥ मैं मानता हैं कि भगवान् श्रीकृष्ण पूर्णकाम थे, उन्हें किसी भी वस्तुकी कामना नहीं थी, फिर भी उन्होंने किस अभिप्रायसे यह निन्दनीय कर्म किया ? परम ब्रह्मचारी मुनीश्वर! आप कृपा करके मेरा यह

मिटाइये ॥ २९ ॥ श्रीशुकदेवजी कहते हैं--सूर्य, अग्नि आदि ईश्वर

(समर्थ) कभी-कभी धर्मका उल्लङ्कन और साहसका काम करते देखे जाते हैं। परंतु उन कामोंसे उन तेजस्वी पुरुषोंको कोई दोष नहीं होता। देखो, अग्नि सब कुछ खा जाता है, परंतु उन पदार्थोंके दोषसे लिप्त नहीं होता ॥ ३० ॥ जिन लोगोंमें ऐसी सामर्थ्य नहीं है, उन्हें मनसे भी वैसी बात

कभी नहीं सोचनी चाहिये, शरीरसे करना तो दूर रहा। यदि मुर्खतावश कोई ऐसा काम कर बैठे, तो उसका नाश हो जाता है। भगवान् शङ्करने हलाहल विष पी लिया था, दूसरा कोई पिये तो वह जलकर भस्म हो जायगा॥३१॥

इसलिये इस प्रकारके जो शङ्कर आदि ईश्वर हैं, अपने

अधिकारके अनुसार उनके वचनको ही सत्य मानना और उसीके अनुसार आचरण करना चाहिये। उनके आचरणका अनुकरण तो कहीं-कहीं ही किया जाता है। इसलिये

बुद्धिमान् पुरुषको चाहिये कि उनका जो आचरण उनके उपदेशके अनुकुल हो, उसीको जीवनमें उतारे॥ ३२॥ परीक्षित् ! वे सामर्थ्यवान् पुरुष अहङ्कारहीन होते हैं,

शभकर्म करनेमें उनका कोई सांसारिक स्वार्थ नहीं होता और अशुभ कर्म करनेमें अनर्थ (नुकसान) नहीं होता। वे खार्थ और अनर्थसे ऊपर उठे होते हैं॥ ३३॥ जब उन्हींके सम्बन्धमें ऐसी बात है तब जो पश्, पक्षी, मनुष्य, देवता

आदि समस्त चराचर जीवोंके एकमात्र प्रभु सर्वेश्वर भगवान् हैं, उनके साथ मानवीय शुभ और अशुभका सम्बन्ध कैसे जोडा जा सकता है॥ ३४॥ जिनके चरणकमलोंके रजका

सेवन करके भक्तजन तुप्त हो जाते हैं, जिनके साथ योग प्राप्त करके उसके प्रभावसे योगीजन अपने सारे कर्मबन्धन काट डालते हैं और विचारशील ज्ञानीजन जिनके तत्त्वका विचार करके तत्स्वरूप हो जाते हैं तथा समस्त कर्मबन्धनोंसे

मुक्त होकर खच्छन्द विचरते हैं, वे ही भगवान् अपने भक्तोंकी इच्छासे अपना चिन्मय श्रीविग्रह प्रकट करते हैं: तब भला, उनमें कर्मबन्धनकी कल्पना ही कैसे हो सकती है ॥ ३५ ॥ गोपियोंके, उनके पतियोंके और सम्पूर्ण

हैं. जो सबके साक्षी और परमपति हैं, वही तो अपना दिव्य-चिन्मय श्रीविग्रह प्रकट करके यह लीला कर रहे हैं ॥ ३६ ॥ भगवान् जीवॉपर कपा करनेके लिये ही अपनेको मनुष्यरूपमें प्रकट करते हैं और ऐसी लीलाएँ करते हैं, जिन्हें

सुनकर जीव भगवत्परायण हो जायँ॥ ३७॥ व्रजवासी

शरीरधारियोंके अन्तःकरणोंमें जो आत्मारूपसे विराजमान

गोपोंने भगवान् श्रीकृष्णमें तनिक भी दोषबुद्धि नहीं की । वे उनकी योगमायासे मोहित होकर ऐसा समझ रहे थे कि हमारी पत्नियाँ हमारे पास ही हैं ॥ ३८ ॥ ब्रह्माकी रात्रिके बराबर वह रात्रि बीत गयी। ब्राह्ममुहुर्त आया। यद्यपि

गर्यो । क्योंकि वे अपनी प्रत्येक चेष्टासे, प्रत्येक सङ्कल्पसे केवल भगवानुको ही प्रसन्न करना चाहती थीं ॥ ३९ ॥ परीक्षित् ! जो धीर पुरुष ब्रजयुवतियोंके साथ भगवान्

गोपियोंकी इच्छा अपने घर लौटनेकी नहीं थी, फिर भी

भगवान् श्रीकृष्णकी आज्ञासे वे अपने-अपने घर चली

श्रीकष्णके इस चिन्मय रास-विलासका श्रद्धाके साथ बार-

बार श्रवण और वर्णन करता है, उसे भगवान्के चरणोंमें परा 🛮 हृदयके रोग---कामविकारसे छुटकारा पा जाता है । उसका भक्तिकी प्राप्ति होती है और वह बहुत ही शीघ्र अपने कामभाव सर्वदाके लिये नष्ट हो जाता है\*

करे; एक रस ही रस-समृहके रूपमें प्रकट होकर खयं ही आस्वाद्य-आखादक, लीला, धाम और विभिन्न आलम्बन एवं उद्दीपनके रूपमें क्रीडा करे—उसका नाम रास है। भगवानुकी यह दिव्य लीला भगवानुके दिव्य धाममें दिव्य रूपसे निरन्तर हुआ करती है। यह भगवानुकी विशेष कुपासे प्रेमी साधकोंके हितार्थ कभी-कभी अपने दिव्य धामके साथ ही भूमण्डलपर भी अवतीर्ण हुआ करती है, जिसको देख-सन एवं गाकर तथा रमरण-चित्तन करके अधिकारी पुरुष रसस्वरूप भगवान्की इस परम रसमयी लीलाका आनन्द ले सकें और खर्य भी भगवान्की लीलामें सम्मिलित होकर अपनेको कृतकृत्य कर सकें । इस पञ्चाध्यायीमें वंशीध्वनि, गोपियोंके अधिसार, श्रीकृष्णके साथ उनकी बातचीत, रमण, श्रीराधाजीके साथ अत्तर्धान, पुनः प्राकट्य, गोपियोके द्वारा दिये हुए वसनासनपर विराजना, गोपियोके कट प्रश्नका उत्तर, रासनुत्य, क्रीडा, जलकेलि और वनविहास्का

गोपिकाओं और ह्यादिनी शक्ति श्रीराधात्रीके साथ होनेवाली भगवानुकी दिव्यातिदिव्य क्रीडा, इन अध्यायोंमें कही गयी है। 'रास' शब्दका मूल रस है और रस खर्थ भगवान् श्रीकृष्ण ही हैं—'रस्रो वै सः' । जिस दिव्य क्रीडामें एक ही रस अनेक रस्रोंके रूपमें होकर अनन्त-अनन्त रसका समास्वादन

श्रीमद्भागवतमें ये रासलीलाके पाँच अध्याय उसके पाँच प्राण माने जाते हैं। भगवान् श्रीकृष्णकी परम अन्तरङ्गलीला, निजसकपभूता

वर्णन है--जो मानवी भाषामें होनेपर भी वस्तृतः परम दिव्य है। समयके साथ ही मानव-मस्तिष्क भी पलटता रहता है। कभी अन्तर्दृष्टिकी प्रधानता हो जाती है और कभी बहिर्दृष्टिकी। आजका युग ही

इस दिव्य लीलाका रहस्य न समझकर लोग तरह-तरहकी आशङ्का प्रकट करें, इसमें आश्चर्यको कोई बात नहीं है। यह लीला अन्तर्दृष्टिसे और मुख्यतः भगवत्कृपासे ही समझमें आती है। जिन भाग्यवान् और भगवत्कृपाप्राप्त महात्माओंने इसका अनुभव किया है, वे धन्य हैं और उनकी चरण-धृतिके प्रतापसे ही त्रिलोकी धन्य है। उन्होंकी उक्तियोंका आश्रय लेकर यहाँ ग्रसलीलाके सम्बन्धमें यत्किञ्चित् लिखनेकी धृष्टता की जाती है।

ऐसा है, जिसमें भगवानुकी दिव्य-लीलाओंकी तो बात ही क्या, स्वयं भगवानुके अस्तित्वपर ही अविश्वास प्रकट किया जा रहा है। ऐसी रिथतिमें

यह बात पहले ही समझ लेनी चाहिये कि भगवानुका शरीर जीव-शरीरकी भाँति जड नहीं होता। जडकी सता केवल जीवकी दृष्टिमें होती है. भगवानकी दृष्टिमें नहीं। यह देह है और यह देही है, इस प्रकारका भेदभाव केवल प्रकृतिक राज्यमें होता है। अप्राकृत लोकमें—जहाँकी प्रकृति भी चिन्मय है—सब कुछ चिन्मय ही होता है; वहाँ अचित्की प्रतीति तो केवल चिद्विलास अथवा भगवानकी लीलाकी सिदिके लिये होती है। इसलिये स्थुलतामें—या यो कहिये कि जडराज्यमें रहनेवाला मस्तिष्क जब भगवानुकी अप्राकृत लीलाओंके सम्बन्धमें विचार करने लगता है, तब वह अपनी पूर्व वासनाओंके अनुसार जडराज्यकी धारणाओं, कल्पनाओं और क्रियाओंका ही आरोप उस दिव्य राज्यके विषयमें भी करता है, इसलिये दिव्यलीलाके रहस्वको समझनेमें असमर्थ हो जाता है। यह रास वस्तुत: परम उञ्चल रसका एक दिव्य प्रकाश है। जह जगतको बात तो दर रही, ज्ञानरूप या विज्ञानरूप जगत्में भी यह प्रकट नहीं होता। अधिक क्या, साक्षात् चित्रमय तत्त्वमें भी इस परम दिव्य उज्ज्वल रसका लेशाभास नहीं देखा जाता । इस परम रसकी स्फूर्ति तो परम भावमयी श्रीकृष्णप्रेमस्वरूपा गोपीजनोंके मधुर इदयमें ही होती है । इस गुसलीलाके यथार्थस्वरूप और परम माधुर्यका आस्ताद उन्होंको मिलता है, दूसरे लोग तो इसको कल्पना भी नहीं कर सकते।

दिया है, बल्कि सुक्ष्म शरीरसे प्राप्त होनेवाले स्वर्ग, कैवल्यसे अनुभव होनेवाले मोक्ष—और तो क्या, जडताकी दक्षिका ही त्याग कर दिया है। उनकी दृष्टिमें केवल चिदानन्दस्वरूप श्रीकृष्ण है, उनके हृदयमें श्रीकृष्णको तप्त करनेवाला ग्रेमामृत है। उनकी इस अलैकिक स्थितिमें स्थलशरीर, उसकी स्मृति और उसके सम्बन्धसे होनेवाले अङ्ग-सङ्गकी कल्पना किसी भी प्रकार नहीं की जा सकती। ऐसी कल्पना तो केवल देहात्मबुद्धिसे जकड़े हुए जीवोंकी ही होती है। जिन्होंने गोपियोंको पहचाना है, उन्होंने गोपियोंकी चरणधुलिका स्पर्श प्राप्त करके अपनी कतकरवता चाही है। ब्रह्मा, शङ्कर, उद्धव और अर्जुनने गोपियोंकी उपासना करके भगवानुके चरणोमें वैसे प्रेमका वरदान प्राप्त किया है या प्राप्त करनेकी अभिलाया

भगवान्के समान ही गोपियाँ भी परमरसमयी और सच्चिदानन्दमयी ही हैं। साधनाकी दृष्टिसे भी उन्होंने न केवल जड शरीरका ही त्वाग कर

की है। उन गोपियोंके दिव्य भावको साधारण सी-पुरुषके भाव-जैसा मानना गोपियोंके प्रति, भगवानके प्रति और वास्तवमें सत्कके प्रति महान अन्याय एवं अपराध है। इस अपराधसे बचनेके लिये भगवान्की दिव्य लीलाओंपर विचार करते समय उनकी अप्राकृत दिव्यताका स्मरण रखना परमावश्यक है।

भगवानुका चिदानन्दघन शरीर दिव्य है। वह अजन्मा और अविनाशी है, हानोपादानरहित है। वह नित्य सनातन शुद्ध भगवत्स्वरूप ही है। इसी प्रकार गोपियाँ दिव्य जगत्को भगवान्की खरूपभूता अत्तरङ्गलाकियाँ हैं। इन दोनोंका सम्बन्ध भी दिव्य ही है। यह उच्चतम भावराज्यकी लीला स्थुल शरीर और स्थुल मनसे परे हैं। आवरण-भड़के अनन्तर अर्थात् चीरहरण करके जब भगवान् स्वीकृति देते हैं, तब इसमें प्रवेश

प्राकृत देहका निर्माण होता है स्थल, सुक्ष्म और कारण-इन तीन देहाँके संयोगसे। जबतक 'कारण शरीर' रहता है, तबतक इस प्राकृत

देहसे जीवको छटकारा नहीं मिलता । 'करण शरीर' कहते हैं पूर्वकृत कमेंकि उन संस्कारोंको, जो देह-निर्माणमें करण होते हैं। इस 'करण शरीर' के आधारपर जीवको बार-बार जन्म-मृत्यके चकरमें पड़ना होता है और यह चक्र जीवको मृति न होनेतक अथवा 'कारण' का सर्वथा अभाव

न होनेतक चलता ही रहता है। इसी कर्मबन्धनके कारण पाञ्चभौतिक स्थलशरीर मिलता है—जो रक्त, मांस, अस्थि आदिसे भरा और चमडेसे

ढका होता है। प्रकृतिके राज्यमें जितने शरीर होते हैं, सभी वस्तुतः योगि और बिन्दुके संयोगसे ही बनते हैं; फिर चाहे कोई कामजनित निकृष्ट मैथुनसे उत्पन्न हो या ऊच्चरिता महापुरुषके सङ्कल्पसे, बिन्दुके अधोगामी होनेपर कर्तव्यरूप श्रेष्ठ मैथुनसे हो, अथवा बिना ही मैथुनके नापि, हदय,

कण्ठ, कर्ण, नेत्र, सिर, मस्तक आदिके स्पर्शसे, बिना ही स्पर्शके केवल दृष्टिमात्रसे अथवा विना देखे केवल सङ्कल्पसे ही उत्पन्न हो । ये

मैथुनी-अमैथुनी (अथजा कभी-कभी स्त्री या पुरुष-शरीरके बिना भी उत्पन्न होनेवाले) सभी शरीर हैं योनि और बिन्दुके संयोगजनित ही। ये सभी प्राकत शरीर है। इसी प्रकार योगियोंके द्वारा निर्मित 'निर्माणकाय' यदापि अपेशाकत शुद्ध हैं, परंतु वे भी हैं प्राकृत ही। पितर या देवोंके दिव्य कहलानेवाले शरीर भी प्राकृत ही है। अप्राकृत शरीर इन सबसे विलक्षण हैं, जो महाप्रलयमें भी नष्ट नहीं होते। और भगवदेह तो साक्षात्

भगवत्स्वरूप ही है। देव-शरीर प्रायः रक्त-मांस-मेद-अस्थियाले नहीं होते। अप्राकृत शरीर भी नहीं होते। फिर भगवान् श्रीकृष्णका भगवत्स्वरूप शरीर तो रक्त-मांस-अस्थिमय होता ही कैसे। वह तो सर्वथा चिदानन्द्रमय है। उसमें देह-देही, गुल-गुणी, रूप-रूपी, नाम-नामी और लीला तथा लीलापुरुषोत्तमका भेद नहीं है। श्रीकृष्णका एक-एक अङ्ग पूर्ण श्रीकृष्ण है। श्रीकृष्णका मुखमण्डल जैसे पूर्ण श्रीकृष्ण है, वैसे ही श्रीकृष्णका पदनख

भी पूर्ण श्रीकृष्ण है। श्रीकृष्णकी सभी इन्द्रियोंसे सभी काम हो सकते हैं। उनके कान देख सकते हैं, उनकी आँखें सुन सकती हैं, उनकी नाक स्पर्श कर सकती है, उनकी रसना सुँघ सकती है, उनकी त्वचा खाद ले सकती है। वे हाथोंसे देख सकते हैं, आँखोंसे चल सकते हैं। श्रीकृष्णका सब कुछ श्रीकृष्ण होनेके कारण वह सर्वधा पूर्णतम है। इसीसे उनकी रूपमाधूरी नित्यवर्द्धनशील, नित्य नवीन सौन्दर्यमयी है। उसमें ऐसा चमत्कार

है कि वह खर्य अपनेको ही आकर्षित कर लेती है। फिर उनके सौन्दर्य-माधुर्यसे गौ-हरिन और वृक्ष-बेल पुलकित हो जायें, इसमें तो कहना ही क्या है। भगवानुके ऐसे खरूपभृत शरीरसे गंदा मैधुनकर्म सम्भव नहीं। मनुष्य जो कुछ खाता है, उससे क्रमशः रस, रक्त, मांस, मेद, मजा और अस्थि बनकर अन्तमें शुक्र बनता है: इसी शुक्रके आधारपर शरीर रहता है और मैथनिक्रवामें इसी शुक्रका क्षरण हुआ करता है। भगवानका

शरीर न तो कर्मजन्य है, न मैथुनी सृष्टिका है और न दैवी ही है। वह तो इन सबसे परे सर्वथा विशुद्ध भगवत्वरूप है। उसमें रक्त, मांस अस्थि आदि नहीं हैं; अतप्त उसमें शुक्र भी नहीं है। इसलिये उसमें प्राकृत पाञ्चभौतिक शरीरोंवाले खो-पुरुषोंके रमण या मैथुनकी कल्पना भी नहीं हो सकती । इसीलिये भगवानुको उपनिषदमे 'अखण्ड ब्रह्मचारी' बतलाया गया है और इसीसे भागवतमें उनके लिये 'अवरुद्धसौरत' आदि राज्द आये

हैं। फिर कोई शङ्का करे कि उनके खेलह हजार एक सौ आठ रानियोंके इतने पुत्र कैसे हुए तो इसका सीधा उत्तर यही है कि यह सारी भागवती सष्टि थी. भगवानके सङ्ख्यसे हुई थी। भगवानके शरीरमें जो रक्त-मांस आदि दिखलायी पडते हैं. वह तो भगवानकी योगमायाका चमत्कार है। इस क्रिवेचनसे भी यही सिद्ध होता है कि गोपियोंके साथ भगवान श्रीकृष्णका जो रमण हुआ वह सर्वथा दिव्य भगवत-राज्यकी लीला है. लाँकिक

काम-कोडा नहीं।

इन गोपियोंकी साधना पूर्ण हो चुकी है। भगवानने अगली रात्रियोमें उनके साथ विहार करनेका प्रेम-सङ्कल्प कर लिया है। इसीके साथ उन गोपियोंको भी जो नित्वसिद्धा है, जो लोकदृष्टिमें विवाहिता भी है, इन्हीं रात्रियोंमें दिव्य-लीलामें सम्मिलित करना है। वे अगली रात्रियों कौन-सी

हैं, यह बात भगवानकी दृष्टिके सामने है। उन्होंने शारदीय रात्रियोंको देखा। 'भगवानने देखा'—इसका अर्थ सामान्य नहीं, विशेष है। जैसे सृष्टिके

प्रारम्भमें 'स ऐक्षत एकोऽहं वह स्याम ।'---भगवानके इस ईक्षणसे जगतकी उत्पत्ति होती है, वैसे ही ग्रसके प्रारम्भमें भगवानके प्रेमवीक्षणसे शरकालको दिव्य रात्रियोको साष्ट्र होती है। मल्लिका-पूष्प, चन्द्रिका आदि समस्त उद्दीपनसामग्री भगवानुके द्वारा वीक्षित है अर्थात् लौकिक नहीं, अलौकिक—अञ्राकृत है। गोपियोने अपना मन श्रीकृष्णके मनमें मिला दिया था। उनके पास स्वयं मन न था। अब प्रेम-दान करनेवाले श्रीकृष्णने विहारके लिये नवीन मनकी, दिव्य मनकी सृष्टि की। योगेश्वरेश्वर भगवान् श्रीकृष्णकी यही योगमाया है, जो रासलीलाके लिये दिव्य स्थल, दिव्य सामग्री एवं दिव्य मनका निर्माण किया करती है। इतना होनेपर भगवानकी बाँसरी बजती है।

भगवानकी बाँसरी जडको चेतन, चेतनको जड, चलको अचल और अचलको चल, विश्विपको समाधिस्थ और समाधिस्थको विश्विपत बनाती रहती है। भगवान्का प्रेमदान प्राप्त करके गोपियाँ निस्सङ्करूप, निश्चित्त होकर घरके काममें लगी हुई थीं। कोई गुरुजनीकी सेवा-शक्षपा— धर्मके काममें लगी हुई थी, कोई गो-दोहन आदि अर्थके काममें लगी हुई थी, कोई साज-श्रृद्धार आदि कामके साधनमें व्यस्त थी, कोई पूजा-पाठ आदि मोक्षसाधनमें लगी हुई थी। सब लगी हुई थीं अपने-अपने काममें, परंतु वास्तवमें वे उनमेंसे एक भी पदार्थ चाहती न थीं। यही उनकी विशेषता

थी और इसका प्रत्यक्ष प्रमाण यह है कि वंशीध्वनि सुनते ही कर्मकी पूर्णतापर उनका ध्वान नहीं गया; काम पूरा करके चलें, ऐसा उन्होंने नहीं सोचा । ये चल पडीं उस साधक संन्यासीके समान, जिसका इदय वैगायकी प्रदीप्त ज्वालासे परिपूर्ण है । किसीने किसीसे पूछा नहीं, सलाह नहीं की; अस्त-व्यस्त गतिसे जो जैसे थी, वैसे ही श्रीकृष्णके पास पहुँच गयी। वैरान्यको पूर्णता और प्रेमकी पूर्णता एक ही बात है. दो नहीं । गोपियाँ

क्रज और श्रीकष्णके बीचमें मूर्तिमान वैराग्य हैं, या मूर्तिमान प्रेम, क्या इसका निर्णय कोई कर सकता है ?

साधनाके दो भेद हैं—१—मर्यादापूर्ण वैध साधना और २—मर्यादारहित अवैध प्रेमसाधना। दोनोंके ही अपने-अपने स्वतन्त्र नियम हैं।

प्रेमसाधनाका साधक जान-बूझकर छोड़ देता है। बात यह है कि वह सार ही ऐसा है, जहाँ इनकी आवश्यकता नहीं है। ये वहाँ अपने-आप वैसे ही छूट जाते हैं, जैसे नदीके पार पहुँच जानेपर स्वाभाविक ही नौकाकी सवारी छूट जाती है। जमीनपर न तो नौकापर बैठकर चलनेका प्रश्न उठता है और न ऐसा चाहने या करनेवाला बुद्धिमान ही माना जाता है। ये सब साधन वहींतक रहते हैं, जहाँतक सारी बुतियाँ सहज स्वेच्छासे सदा-सर्वदा

वैध साधनामें जैसे नियमोंके बन्धनका, सनातन पद्धतिका, कर्तव्योका और विविध पालनीय कर्मोंका त्याग साधनासे भ्रष्ट करनेवाला और महान् हानिकर है, वैसे ही अवैध प्रेमसाधनामें इनका पालन कलङ्करूप होता है। यह बात नहीं कि इन सब आत्योत्रतिके साधनोंको वह अवैध

एकमात्र भगवान्की ओर दौड़ने नहीं लग जातीं। इसीलिये भगवान्ने गीतामें एक जगह तो अर्जुनसे कहा है—
न मे पार्थास्ति कर्तव्यं त्रिषु लोकेषु किंचन। नानवाप्तमवाप्तव्यं वर्त एव च कर्मणि॥
यदि हाहं न वर्तेयं जातु कर्मण्यतन्त्रितः। मम वर्त्यानुवर्तन्ते मनुष्याः पार्थं सर्वज्ञः॥
उत्सीदेयुरिमे लोका न कुर्यां कर्म चेदहम्। सङ्करस्य च कर्तां स्वामुपहन्यामिमाः प्रजाः॥

सक्ताः कर्मण्यविद्वांसो यथा कुर्वन्ति भारत । कुर्याद्विद्वांस्तथासक्तश्चिकीर्षुलॉकसंब्रहम्

(३। २२-२५) 'अर्जुन ! क्विपि तीनों लोकोंमें मुझे कुछ भी करना नहीं है, और न मुझे किसी वस्तुको प्राप्त ही करना है, जो मुझे न प्राप्त है; तो भी मैं

लोक भ्रष्ट हो जाये तथा मैं इन्हें वर्णसङ्कुर बनानेवाला और सारी प्रजाका नाश करनेवाला बनूँ। इसलिये मेरे इस आदर्शके अनुसार अनासक्त ज्ञानी पुरुषको भी लोकसंग्रहके लिये वैसे ही कर्म करना चाहिये, जैसे कर्ममें आसक्त अज्ञानी लोग करते हैं।'

कर्म करता ही हूँ। यदि मैं सावधान होकर कर्म न करूँ तो अर्जुन ! मेरी देखा-देखी लोग कर्मोंको छोड़ बैठे और यों मेरे कर्म न करनेसे ये सारे

यहाँ भगवान् आदर्श लोकसंप्रही महापुरुषके रूपमें बोलते हैं, लोकनायक बनकर सर्वसाधारणको शिक्षा देते हैं। इसलिये स्वयं अपना उदाहरण देकर लोगोंको कर्ममें प्रयुत्त करना चाहते हैं। ये ही भगवान् उसी गीतामें जहाँ अन्तरहुताकी बात कहते हैं, वहाँ स्वष्ट कहते हैं—

सर्वधर्मान् परित्यन्य मामेकं शरणं व्रज ।

(१८।६६)

'सारे धर्नोंका त्याग करके तु केवल एक मेरी शरणमें आ जा।'

यह बात सबके लिये नहीं है। इसीसे भगवान् १८। ६४ में इसे सबसे बढ़कर छिपी हुई गुप्त बात (सर्वगुद्धातम) कहकर इसके बादके ही श्लोकमें कहते हैं—

#### इदं ते नातपस्काय नाभक्ताय कदाचन। न चाशश्रुषवे वाच्यं न च मां योऽभ्यसयति॥

•

(१८।६७) 'भैया अर्जुन! इस सर्वगुद्धातम बातको जो इन्द्रिय-विजयी तपस्वी न हो, मेरा भक्त न हो, सुनना न चाहता हो और मझमें दोष लगाता हो, उसे न कहना।'

श्रीगोपीजन साधनाके इसी उच्च स्तरमें परम आदर्श थीं। इसीसे उन्होंने देह-गेह, पति-पुत्र, लोक-परलोक, कर्तव्य-धर्म— सबको छोड़कर, सबका उल्लङ्खन कर, एकमात्र परमधर्मखरूप भगवान् श्रीकृष्णको ही पानेके लिये अभिसार किया था। उनका यह पति-पुत्रोंका त्याग, यह सर्वधर्मका त्याग ही उनके स्तरके अनुरूप स्वधर्म है।

इस 'सर्वधर्मत्याग' रूप स्वधर्मका आचरण गोपियों-जैसे उच्च स्तरके साधकोंमें ही सम्भव हैं; क्योंकि सब धर्मोंका यह त्याग वही कर सकते हैं, जो इसका यथाविधि पूरा पालन कर चुकतेके बाद इसके परमफल अनन्य और अधिक्य देवदुर्लभ भगवत्प्रेमको प्राप्त कर चुकते हैं, वे भी जान-बृहाकर त्याग नहीं करते। सूर्यका प्रखर प्रकाश हो जानेपर तैलदीपककी भाँति स्वतः ही ये धर्म उसे त्याग देते हैं। यह त्याग तिरस्कारमूलक नहीं, वर तृप्तिमूलक है। भगवत्प्रेमकी उँखी स्थितिका यही स्वरूप है। देविष नारदजीका एक सुत्र है—

#### पर पृत्यमूराक है। मगवरम्थका कथा स्थावका यहा खरूप है। दवाच नारदजाका एक सूत्र ह— 'वेदानपि संन्यस्पति, केवलमविच्छित्रानुरागं लभते।'

'जो क्दोंका (क्दमूलक समस्त धर्ममर्यादाओंका) भी भलीभाँति त्याग कर देता है, वह अखण्ड, असीम भगवत्येमको प्राप्त करता है।' जिसको भगवान् अपनी वंशीध्वनि सुनाकर—नाम ले-लेकर बुलायें, वह भला, किसी दूसरे धर्मकी ओर ताककर कब और कैसे रुक सकता है।

रेकनेवालोंने रोका भी, परंतु हिमालयसे निकलकर समुद्रमें गिरनेवाली ब्रह्मपुत्र नदीकी प्रखर धाराको क्या कोई रोक सकता है ? बे न रुकीं, वहीं रोकी जा सकीं। जिनके चित्तमें कुछ प्राक्तन संस्कार अवशिष्ट थे, वे अपने अनधिकारके कारण संशरीर जानेमें समर्थ न हुई। उनका शरीर

नहीं सेकी जा सर्की। जिनके चित्तमें कुछ प्राक्तन संस्कार अवशिष्ट थे, वे अपने अनधिकारके कारण सशरीर जानेमें समर्थ न हुई। उनका शरीर घरमें पड़ा रह गया, भगवानके वियोग-दु:खसे उनके सारे कलूव धुल गये, ध्यानमें प्राप्त भगवानके प्रेमालिङ्गनसे उनके समस्त सौभाग्यका परमफल प्राप्त हो गया और वे भगवानके पास सक्तरीर जानेवाली गोपियोंके पहुँचनेसे पहले ही भगवानके पास पहुँच गयीं। भगवानमें मिल गयीं। यह शास्त्रका प्रसिद्ध सिद्धान्त है कि पाप-पृण्यके कारण ही बन्धन होता है और शुभाशभका भोग होता है। शुभाशभ कर्मेंकि भोगसे जब पाप-पुण्य दोनों नष्ट हो जाते हैं, तब जीवकी मुक्ति हो जाती है। यद्यपि गोपियाँ पाप-पुण्यसे रहित श्रीभगवानुकी प्रेम-प्रतिमास्वरूपा थीं, तथापि लीलाके लिये

यह दिखाया गया है कि अपने प्रियतम श्रीकृष्णके पास न जा सकनेसे, उनके विरहानलसे उनको इतना महान् सत्ताप हुआ कि उससे उनके सम्पर्ण

अशुभका भोग हो गया, उनके समस्त पाप नष्ट हो गये। और प्रियतम भगवानके ध्यानसे उन्हें इतना आनन्द हुआ कि उससे उनके सारे पुण्योंका फल मिल गया। इस प्रकार पाप-पुण्योंका पूर्णरूपसे अभाव होनेसे उनकी मुक्ति हो गयी। चाहे किसी भी भावसे हो-कामसे, क्रोधसे,

लोभसे—जो भगवानके महलमय श्रीविष्ठका चिन्तन करता है, उसके भावकी अपेक्षा न करके वस्तुशक्तिसे ही उसका कल्याण हो जाता है। यह भगवानुके श्रीविष्ठहकी विशेषता है। भावके द्वारा तो एक प्रस्तरमूर्ति भी परम कल्याणका दान कर सकती है, बिना भावके ही कल्याणदान भगविद्रप्रहका सहज दान है। भगवान् हैं बड़े लीलामय। जहाँ वे अखिल विश्वके विधाता ब्रह्मा-शिव आदिके भी वन्दनीय, निखिल जीवोंके प्रत्यगाला हैं, वहीं वे

लीलानटवर गोपियोंके इशारेपर नाचनेवाले भी हैं। उन्होंकी इच्छासे, उन्होंके प्रेमाद्धानसे, उन्होंके वंशी-निमन्तणसे प्रेरित होकर गोपियाँ उनके पास आयों: परंतु उन्होंने ऐसी भावभड़ी प्रकट की, ऐसा खाँग बनाया, मानो उन्हें गोपियोंके आनेका कछ पता ही न हो। शायद गोपियोंके महसे वे

उनके हृदयकी बात, प्रेमको बात सुनना चाहते हों। सम्भव है, वे विप्रलम्भके द्वारा उनके मिलन-भावको परिपृष्ट करना चाहते हों। बहुत करके तो ऐसा मालुम होता है कि कहीं लोग इसे साधारण बात न समझ लें, इसलिये साधारण लोगोंके लिये उपदेश और गोपियोंका अधिकार भी उन्होंने सबके सामने रख दिया। उन्होंने बतलाया—'गोपियो ! क्रजमें कोई विपत्ति तो नहीं आयी, थोर राक्रिमें यहाँ आनेका कारण क्या है ? घरवाले दुँदते होंगे, अब यहाँ ठहरना नहीं चाहिये। जनकी शोभा देख ली, अब बच्चों और बछडोंका भी ध्यान करो। धर्मके अनुकल मोक्षके खुले हए द्वार अपने संगे-सम्बन्धियोंकी सेवा छोड़कर वनमें दर-दर भटकना स्वियोंके लिये अनुचित है। स्वीको अपने पतिकी ही सेवा करनी चाहिये, वह कैसा भी क्यों न हो। वही सनातन धर्म है। इसीके अनुसार तुम्हें चलना चाहिये। मैं जानता हैं कि तुम सब मुझसे प्रेम करती हो। परंतु प्रेममें शारीरिक

सिनिधि आवश्यक नहीं है। श्रवण, स्मरण, दर्शन और ध्यानसे सान्निध्यकी अपेक्षा अधिक प्रेम बढ़ता है। जाओ, तम सनातन सदाचारका पालन करो । इधर-उधर मनको मत भटकने दो ।' श्रीकृष्णकी यह शिक्षा गोपियोंके लिये नहीं, सामान्य नारी-जातिके लिये है। गोपियोंका अधिकार विशेष था और उसको प्रकट करनेके लिये ही भगवान् श्रीकृष्णने ऐसे वचन कहे थे। इन्हें सुनकर गोपियोंकी क्या दशा हुई और इसके उत्तरमें उन्होंने श्रीकृष्णसे क्या प्रार्थना की; वे श्रीकृष्णको

मनुष्य नहीं मानतीं, उनके पूर्णब्रह्म सनातन स्वरूपको भलीभाँति जानती हैं और यह जानकर ही उनसे प्रेम करती हैं—इस बातका कितना सन्दर परिचय दिया; यह सब विषय मुलमें ही पाठ करनेथोग्य है। सचमच जिनके हृदयमें भगवानके परमतत्वका वैसा अनुपम ज्ञान और भगवानके प्रति वैसा महान् अनन्य अनुराग है और सचाईके साथ जिनकी वाणीमें वैसे उदगार हैं, वे ही विशेष अधिकारवान् हैं। गोपियोंकी प्रार्थनासे यह बात स्पष्ट है कि वे श्रीकष्णको अन्तर्यामी, योगेश्वरेश्वर परमात्माके रूपमें पहचानती थीं और जैसे दूसरे लोग गृह,

सखा या माता-पिताके रूपमें श्रीकृष्णकी उपासना करते हैं, वैसे ही वे पतिके रूपमें श्रीकृष्णसे प्रेम करती थीं, जो कि शास्त्रोमें मधुर भावके--- उञ्चल परम रसके नामसे कहा गया है। जब प्रेमके सभी भाव पूर्ण होते हैं और साधकोंको स्वामि-सखादिके रूपमें भगवान् मिलते हैं, तब गोपियोंने क्या अपराध किया था कि उनका यह उच्चतम भाव—जिसमें शान्त, दास्य, सख्य और वात्सल्य सब-के-सब अन्तर्भत हैं और जो सबसे उन्नत एवं सबका अन्तिम रूप है—न पूर्ण हो ? भगवानने उनका भाव पूर्ण किया और अपनेको असंख्य रूपोमें प्रकट करके गोपियोंके

साथ क्रीडा की। उनकी क्रीडाका खरूप बतलाते हुए कहा गया है— 'रेमे रमेशो वजसन्दरीभिर्यधार्षकः स्वप्रतिबिम्बविभ्रमः।' जैसे नन्हा-सा शिश् दर्पण अथवा जलमें पड़े हुए अपने प्रतिबिन्बके साथ खेलता है, बैसे ही रमेश भगवान् और ब्रजसुन्दरियोंने रमण किया। अर्थात् सच्चिदानन्दयन सर्वान्तर्यामी प्रेमरस-स्वरूप, लीलारसमय परमात्मा भगवान् श्रीकृष्णने अपनी ह्वादिनी-शक्तिरूपा आनन्द-चिन्धयरस-प्रतिभविता अपनी ही प्रतिमृर्तिसे उत्पत्र अपनी प्रतिबिम्ब-स्वरूपा गोपियोंसे आलक्ष्मीडा की। पूर्णब्रह्म सनातन रसस्वरूप रसराज रसिक-शेखर रसपरब्रह्म

अखिलरसामृतविग्रह भगवान् श्रीकृष्णकी इस चिदानन्द-रसमयी दिव्य क्रीडाका नाम ही रास है। इसमें न कोई जड शरीर था, न प्राकृत अङ्ग-सङ्ग था, और न इसके सम्बन्धको प्राकृत और स्थल कल्पनाएँ ही थीं। यह था चिदानन्दमय भगवानुका दिव्य विहार, जो दिव्य लीलाधाममें सर्वदा होते रहनेपर भी कभी-कभी प्रकट होता है। वियोग ही संयोगका पोषक है, मान और मद ही भगवानुकी लीलामें बाधक हैं। भगवानुकी दिव्य लीलामें मान और मद भी, जो कि दिव्य

हैं, इसीलिये होते हैं कि उनसे लीलामें रसकी और भी पृष्टि हो। भगवानकी इच्छासे ही गोपियोमें लीलानरूप मान और मदका सञ्चार हुआ और भगवान् अन्तर्धान हो गये । जिनके हृदयमें लेशमात्र भी मद अवशेष है, नाममात्र भी मानका संस्कार शेष है, वे भगवान्के सम्मुख रहनेके अधिकारी नहीं। अथवा वे भगवान्का, पास रहनेपर भी, दर्शन नहीं कर सकते। परंतु गोपियाँ गोपियाँ थीं, उनसे जगत्के किसी प्राणीकी तिलमात्र भी तुलना

नहीं है। भगवानुके वियोगमें गोपियोंकी क्या दशा हुई, इस बातको रासलीलाका प्रत्येक पाठक जानता है। गोपियोंके शरीर-मन-प्राण, वे जो कुछ

थीं—सब श्रीकृष्णमें एकतान हो गये। उनके प्रेमोन्पादका वह गीत, जो उनके प्राणींका प्रत्यक्ष प्रतीक है, आज भी भावुक भतरेको भावमान करके भगवानके लीलालोकमें पहुँचा देता है। एक बार सरस हदयसे हदयहीन होकर नहीं, पाठ करने मात्रसे ही यह गोपियोंकी महत्ता सम्पूर्ण हदयमें

भर देता है। गोपियोंके उस 'महाभाव'—उस 'अलौकिक प्रेमोन्माद'को देखकर श्रीकृष्ण भी अत्तर्हित न रह सके, उनके सामने 'साक्षान्यन्यथमन्यथः' रूपसे प्रकट हुए और उन्होंने मुक्तकण्ठसे स्त्रीकार किया कि 'गोपियो ! मैं तुन्हारे प्रेमभावका चिर-ऋणी हूँ । यदि मैं अनन्त कालतक तुम्हारी सेवा करता रहें, तो भी तुमसे उद्धण नहीं हो सकता। मेरे अन्तर्धान होनेका प्रयोजन तुम्हारे वित्तको दुखाना नहीं था, बल्कि तुम्हारे

जिन्होंने अध्यात्मशास्त्रका स्वाध्याय किया है, वे जानते हैं कि योगसिद्धिप्राप्त साधारण योगी भी कायव्यहके द्वारा एक साथ अनेक शरीरोंका निर्माण कर सकते हैं और अनेक स्थानोंपर उपस्थित रहकर पृथक्-पृथक् कार्य कर सकते हैं । इन्ह्रादि देवगण एक ही समय अनेक स्थानोंपर उपस्थित होकर अनेक यज्ञोंमें युगपत् आहति स्वीकार कर सकते हैं। निखिल योगियों और योगेश्वरोंके ईश्वर सर्वसमर्थ भगवान श्रीकृष्ण यदि एक ही साथ अनेक गोपियोंके साथ क्रीडा करें, तो इसमें आश्चर्यकी कौन-सी बात है ? जो लोग भगवान्को भगवान् नहीं स्वीकार करते, वही अनेकों प्रकारकी

गोपियाँ श्रीकृष्णको सक्तीया थीं या परकीया, यह प्रश्न भी श्रीकृष्णके स्वरूपको भुलाकर ही उठाया जाता है। श्रीकृष्ण जीव नहीं हैं कि जगतुकी वस्तुओंमें उनका हिस्सेदार दूसरा भी जीव हो । जो कुछ भी था, है और आगे होगा—उसके एकमात्र पति श्रीकृष्ण ही है । अपनी प्रार्थनामें गोपियोंने और परीक्षित्के प्रश्नके उत्तरमें श्रीशुकदेवजीने यही बात कही है कि गोपी, गोपियोंके पति, उनके पुत्र, सगे-सम्बन्धी और जगत्के समस्त प्राणियोंके हदयमें आत्मारूपसे, परमात्मारूपसे जो प्रभु स्थित हैं—वही श्रीकृष्ण हैं। कोई भ्रमसे, अज्ञानसे, भले ही श्रीकृष्णको पराया समझे; वे किसीके पराये नहीं है, सबके अपने हैं, सब उनके हैं। श्रीकृष्णकी दृष्टिसे, जो कि वासाविक दृष्टि है, कोई परकीया है ही नहीं; सब सकीया हैं, सब केवल अपना ही लीलाविलास हैं, सभी स्वरूपभूता अन्तरङ्गा शक्ति है। गोपियाँ इस बातको जानती थीं और स्थान-स्थानपर उन्होंने ऐसा कहा है। ऐसी स्थितिमें 'जारभाव' और 'औपपत्य' का कोई लौकिक अर्थ नहीं रह जाता। जहाँ काम नहीं है, अङ्ग-सङ्ग नहीं है, बहाँ 'औएपत्य' और 'जारभाव' की करूपना ही कैसे हो सकती है ? गोपियाँ परकीया नहीं थीं, स्वकीया थीं; परंतु उनमें परकीया-भाव था। परकीया होनेमें और परकीयाभाव होनेमें आकाश-पातालका अन्तर है। परकीयाभावमें तीन बातें बड़े महत्वकी होती हैं—अपने प्रियतमका निरत्तर चिन्तन, मिलनकी उत्कट उत्कण्ठा और दोषदृष्टिका सर्वथा अभाव । स्वकीयाभावमें निरन्तर एक साथ रहनेके कारण ये तीनों बातें गौण हो जाती हैं; परंतु परकीया-भावमें ये तीनों भाव बने रहते हैं। कुछ गोपियाँ जारभावसे श्रीकृणको चाहती थीं, इसका इतना ही अर्थ है कि वे श्रीकृष्णका निरत्तर चित्तन करती थीं, मिलनेके लिये उत्कण्ठित रहती थीं और श्रीकृष्णके प्रत्येक व्यवहारको प्रेमकी आँखोंसे ही देखती थीं । चौथा भाव विशेष महत्त्वका और है—वह बह कि सकीया अपने घरका, अपना और अपने पुत्र एवं कन्याओंका पालन-पोषण, रक्षणावेक्षण पतिसे चाहती है। वह समझती है कि इनकी देखरेख करना पतिका कर्तव्य है; क्योंकि ये सब उसीके आश्रित हैं, और वह पतिसे ऐसी आशा भी रखती है। कितनी ही पतिपरायणा क्यों न हो, सकीवामें यह सकामभाव छिपा रहता ही है। परंतु परकीवा अपने प्रियतमसे कुछ नहीं चाहती, कुछ भी आशा नहीं रखती; वह तो केवल अपनेको देकर ही उसे सुखी करना चाहती है। श्रीगोपियोमें यह भाव भी भलीभाँति प्रस्कृटित था। इसी विशेषताके कारण संस्कृत-साहित्यके कई

गोपियोंके इस भावके एक नहीं, अनेक दुष्टान्त श्रीमद्भागवतमें मिलते हैं; इसलिये गोपियोंपर परकीयापनका आरोप उनके भावको न समझनेके कारण है। जिसके जीवनमें साधारण धर्मकी एक इस्की-सी प्रकाशरेखा आ जाती है , उसीका जीवन परम पवित्र और दूसरोंके लिये आदर्श-स्वरूप बन जाता है। फिर वे गोपियाँ, जिनका जीवन साधनाकी चरम सीमापर पहुँच चुका है, अथवा जो नित्वसिद्धा एवं भगवानुकी खरूपभूता है, वा जिन्होंने कल्पोतक साधना करके श्रीकृष्णकी कृपासे उनका सेवाधिकार प्राप्त कर लिया है, सदाचारका उल्लह्वन कैसे कर सकती है और समस्त धर्म-मर्यादाओंके संस्थापक श्रीकृष्णपर धर्मोल्लङ्कनका लाञ्छन कैसे लगाया जा सकता है ? श्रीकृष्ण और गोपियोंके सम्बन्धमें इस प्रकारकी

श्रीमन्द्रागवतपर, दशम स्कन्धपर और रासपञ्चाध्यायीपर अबतक अनेकानेक भाष्य और टीकाएँ लिखी जा चुकी है—जिनके लेखकोंमें जगदगुरु श्रीवल्सभाचार्य, श्री श्रीधरस्वामी, श्रीजीवगोस्वामी आदि हैं। उन लोगोंने बड़े विस्तारसे गसलीलाकी महिमा समझायी है। किसीने इसे कामपर विजय बतलाया है, किसीने भगवान्का दिव्य विहार बतलाया है और किसीने इसका आध्यात्मक अर्थ किया है। भगवान् श्रीकृष्ण आत्मा हैं, आत्माकार वृत्ति श्रीराधा हैं और शेष आत्माभिमुख वृत्तियाँ गोपियाँ हैं। उनका धाराप्रवाहरूपसे निरन्तर आत्मरमण ही रास है। किसी भी दृष्टिसे

परंतु इससे ऐसा नहीं मानना चाहिये कि श्रीमद्भागवतमें वर्णित रास या रमण-प्रसङ्घ केवल रूपक या कल्पनामात्र है। वह सर्वधा सत्य है और जैसा वर्णन है, वैसा ही मिलन-विलासादिरूप शृङ्गारका रसाखादन भी हुआ था। भेद इतना ही है कि वह लौकिक स्त्री-पुरुषोंका मिलन न था। उनके नाराक थे सच्चिदान-दविग्रह, परात्परतत्त्व, पूर्णतम स्वाधीन और निरङ्क्ष्य खेच्छाविहारी गोपीनाथ भगवान् नन्दनन्दन; और नायिका

प्रेमको और भी उज्ज्वल एवं समृद्ध करना था।' इसके बाद रासक्रीडा प्रारम्भ हुई।

शका-कुराक्षाएँ करते हैं। भगवानकी निज लीलामें इन तकाँका सर्वधा प्रवेश नहीं है।

ग्रन्थोमे निरत्तर चित्तनके उदाहरणस्वरूप परकीयाभावका वर्णन आता है।

देखें, रासलीलाकी महिमा अधिकाधिक प्रकट होती है।

ककल्पनाएँ उनके दिव्य स्वरूप और दिव्यलीलाके विषयमें अनिभन्नता ही प्रकट करती है।

थीं सबये ह्वादिनीशक्ति श्रीराधाजी और उनकी कायव्यृहरूपा, उनकी घनीभृत मूर्तियाँ श्रीगोपीजन ! अतर्व इनकी यह लीला अप्राकृत थी। सर्वथा

मीठी मिश्रीकी अत्यन्त कडुए इन्द्रायण (तुँबे)-जैसी कोई आकृति बना ली जाय, जो देखनेमें ठीक तुँबे-जैसी ही मालूम हो; परंतु इससे असलमें क्या वह मिश्रीका तुँबा कडआ थोडे ही हो जाता है ? क्या तुँबेके आकारकी होनेसे ही मिश्रीके स्वाभाविक गुण मधुरताका अभाव हो जाता है ? नहीं-नहीं, वह किसी भी आकारमें हो---सर्वत्र, सर्वदा और सर्वधा केवल मिश्री-ही-मिश्री है, बल्कि इसमें लीला-चमत्कारकी बात जरूर है। लोग

समझते हैं कडुआ तुँबा, और होती है वह मधुर मिश्री । इसी प्रकार अखिलासामृतसिन्धु सच्चिदान-दविग्रह भगवान् श्रीकृष्ण और उनकी अन्तरङ्गा अभिन्नस्वरूपा गोपियोंकी लीला भी देखनेमें कैसी ही क्यों न हो, वस्तुतः वह सिब्बदानन्दमयी ही है। उसमें सांसारिक गंदे कामका कड़आ खाद

है ही नहीं। हाँ, यह अवश्य है कि इस लीलाकी नकल किसीको नहीं करनी चाहिये, करना सम्भव भी नहीं है। मायिक पदार्थीके द्वारा मायातीत भगवानका अनुकरण कोई कैसे कर सकता है ? कहए तुँबेको चाहे जैसी सन्दर मिठाईकी आकृति दे दी जाय, उसका कहआपन कभी मिट नहीं सकता । इसीलिये जिन मोहप्रस्त मनुष्येने श्रीकणको रास आदि अन्तरहा-लीलाओंका अनकरण करके नायक-नायकाका रसास्वादन करना चाहा

या चाहते हैं, उनका घोर पतन हुआ है और होगा। श्रीकृष्णकी इन लीलाओंका अनुकरण तो केवल श्रीकृष्ण ही कर सकते हैं। इसीलिये शुकदेवजीने रासपञ्चाध्यायीके अन्तमें सबको सावधान करते हुए कह दिया है कि भगवानुके उपदेश तो सब मानने चाहिये, परंतु उनके सभी आचरणोंका

अनुकरण नहीं करना चाहिये। जो लोग भगवान् श्रीकृष्णको केवल मनुष्य मानते हैं और केवल मानवीय भाव एवं आदर्शकी कसौटीपर उनके चरित्रको कसना चाहते हैं, वे पहले ही शास्त्रसे विमुख हो जाते हैं, उनके चित्तमें धर्मकी कोई धारणा ही नहीं रहती और वे भगवानुको भी अपनी बुद्धिके पीछे चलाना चाहते हैं। इसलिये साधकोंके सामने उनकी युक्तियोंका कोई महत्त्व ही नहीं रहता। जो शास्त्रके 'श्रीकृष्ण खयं भगवान है' इस वचनको नहीं मानता.

वह उनकी लीलाओंको फिस आधारपर सत्य मानकर उनकी आलोचना करता है—यह समझमें नहीं आता। जैसे मानवधर्म, देवधर्म और पशुधर्म पृथक्-पृथक् होते हैं, वैसे ही भगवद्धर्म भी पृथक् होता है और भगवान्के चरित्रका परीक्षण उसकी हो कसौटीपर होना चाहिये। भगवान्का एकमात्र

धर्म है—प्रेमपरवशता, दयापरवशता और भक्तोंकी अभिलापाकी पूर्ति । यशोदाके हाधोंसे ऊखलमें बैध जानेवाले श्रीकृष्ण अपने निजजन गोपियोंके

प्रेमके कारण उनके साथ नाचें. यह उनका सहज धर्म है।

यदि यह हठ ही हो कि श्रीकृष्णका चरित्र मानवीय धारणाओं और आदशोंकि अनुकूल ही होना चाहिये, तो इसमें भी कोई आपत्तिकी बात नहीं है। श्रीकृष्णको अवस्था उस समय दस वर्षके लगभग थी, जैसा कि भागकतमें स्पष्ट वर्णन मिलता है। गाँवोमें रहनेवाले बहुत-से दस वर्षके बच्चे तो नंगे ही रहते हैं। उन्हें कामवृत्ति और स्त्री-पुरुष-सम्बन्धका कुछ ज्ञान ही नहीं रहता। लडके-लडकी एक साथ खेलते हैं, नाचते हैं, गाते हैं, त्योहार मनाते हैं, गुडई-गुडएकी शादी करते हैं, बारात ले जाते हैं और आपसमें भोज-भात भी करते हैं। गाँवके बड़े-बुढ़े लोग बच्चोंका यह

मनोरञ्जन देखकर प्रसन्न ही होते हैं, उनके मनमें किसी प्रकारका दुर्भाव नहीं आता। ऐसे बच्चोंको युवती स्तियाँ भी बड़े प्रेमसे देखती हैं, आदर करती हैं, नहलाती हैं, खिलाती हैं। यह तो साधारण बच्चोंकी बात है। श्रीकृष्ण-जैसे असाधारण धी-शक्तिसम्पन्न बालक जिनके अनेक सदगण बाल्यकालमें ही प्रकट हो चुके थे; जिनकी सम्पति, चातुर्य्य और शक्तिसे बड़ी-बड़ी विपक्षियोंसे व्रजवासियोंने त्राण पाया था; उनके प्रति वहाँकी क्रियों. वालिकाओं और वालकोंका कितना आदर रहा होगा—इसकी कल्पना नहीं की जा सकती। उनके सौन्दर्य, माधुर्य और ऐश्वर्यसे आकृष्ट

होकर गाँवकी बालक-बालिकाएँ उनके साथ ही रहती थीं और श्रीकृष्ण भी अपनी मौलिक प्रतिभासे राग, ताल आदि नये-नये ढंगसे उनका मनोरखन करते थे और उन्हें शिक्षा देते थे। ऐसे ही मनोरञ्जनोमेंसे रासलीला भी एक थी, ऐसा समझना चाहिये। जो श्रीकृष्णको केवल मनुष्य समझते हैं. उनकी दृष्टिमें भी यह दोषकी बात नहीं होनी चाहिये। वे उदारता और बुद्धिमानीके साथ भागवतमें आये हए काम-रति आदि शब्दोंका ठीक वैसा

ही अर्थ समझें, जैसा कि उपनिषद और गीतामें इन शब्दोंका अर्थ होता है। वास्तवमें गोपियोंके निष्कपट प्रेमका ही नामान्तर काम है और भगवान

श्रीकरणका आत्मरमण अथवा उनकी दिव्य क्रीडा ही रति है। इसीलिये स्थान-स्थानपर उनके लिये विम्, परमेश्वर, लक्ष्मीपति, भगवान, योगेश्वरेश्वर, आत्माराम, मन्मधमन्मध आदि शब्द आये हैं—जिससे किसीको कोई भ्रम न हो जाय। जब गोपियाँ श्रीकृष्णकी वंशीध्वनि सुनकर वनमें जाने लगी थीं, तब उनके सगे-सम्बन्धियोंने उन्हें जानेसे रोका था। रातमें अपनी

बालिकाओंको भला कौन बाहर जाने देता। फिर भी वे चली गर्यी और इससे घरवालोंको किसी प्रकारकी अप्रसन्नता नहीं हुई। और न तो उन्होंने श्रीकृष्णपर या गोपियोंपर किसी प्रकारका लाज्छन ही लगाया। उनका श्रीकृष्णपर, गोपियोंपर विश्वास था और वे उनके बचपन और खेलोसे परिचित थे। उन्हें तो ऐसा मालुम हुआ मानो गोपियाँ हमारे पास ही हैं। इसको दो प्रकारसे समझ सकते हैं। एक तो यह कि श्रीकृष्णके प्रति उनका इतना विश्वास था कि श्रीकृष्णके पास गोपियोंका रहना भी अपने ही पास रहना है। यह तो मानवीय दृष्टि है। दूसरी दृष्टि यह है कि श्रीकृष्णकी

योगमायाने ऐसी व्यवस्था कर रखी थी, गोपोंको वे घरमें ही दीखती थीं । किसी भी दृष्टिसे रासलीला दृषित प्रसङ्ग नहीं है, बल्कि अधिकारी पुरुषोंके लिये तो यह सम्पूर्ण मनोमलको नष्ट करनेवाला है। रासलीलाके अत्तमें कहा गया है कि जो पुरुष श्रद्धा-भक्तिपूर्वक रासलीलाका श्रवण और वर्णन करता है, उसके हृदयका रोग-काम बहत ही शीघ्र नष्ट हो जाता है और उसे भगवानका प्रेम प्राप्त होता है। भागवतमें अनेक स्थानपर

ऐसा वर्णन आता है कि जो भगवानकी मायाका वर्णन करता है, वह मायासे पार हो जाता है। जो भगवानके कामजयका वर्णन करता है,

# चौंतीसवाँ अध्याय

### सुदर्शन और शङ्खचूडका उद्धार

श्रीशुकदेवजी कहते हैं---परीक्षित्! एक वार शरणमें हैं। जल्दी मुझे इस सङ्कटसे बचाओं ॥६॥ नन्दबाबाका चिल्लाना सुनकर सब-के-सब गोप एकाएक नन्दबाबा आदि गोपोंने शिवरात्रिके अवसरपर बडी उत्सकता, कौतुहल और आनन्दसे भरकर बैलोंसे जुती हुई गाडियोंपर सवार होकर अम्बिकावनकी यात्रा की ॥ १ ॥ राजन् ! वहाँ उन लोगोंने सरस्वती नदीमें स्नान किया और सर्वान्तर्यामी पशुपति भगवान् शङ्करजीका तथा भगवती अम्बिकाजीका बड़ी भक्तिसे अनेक प्रकारकी अपने चरणोंसे उस अजगरको छू दिया ॥ ८ ॥ भगवान्के सामग्रियोंके द्वारा पूजन किया॥२॥ वहाँ उन्होंने आदरपूर्वक गौएँ, सोना, वस्त्र, मधु और मधुर अत्र ब्राह्मणोंको दिये तथा उनको खिलाया-पिलाया । वे केवल यही चाहते थे कि इनसे देवाधिदेव भगवान् शङ्कर हमपर प्रसन्न हों ॥ ३ ॥ उस दिन परम भाग्यवान् नन्द-सुनन्द आदि गोपोने उपवास कर रखा था, इसलिये वे लोग

उस अम्बिकावनमें एक बड़ा भारी अजगर रहता था। उस दिन वह भूखा भी बहुत था। दैक्कश वह उधर ही आ निकला और उसने सोये हुए नन्दजीको पकड़ लिया॥ ५॥ अजगरके पकड़ लेनेपर नन्दरायजी चिल्लाने लगे---'बेटा कृष्ण! कृष्ण! दौड़ो, दौड़ो।

देखो बेटा ! यह अजगर मुझे निगल रहा है। मैं तुम्हारी

केवल जल पीकर रातके समय सरस्वती नदीके तटपर ही

बेखटके सो गये॥४॥

उठ खडे हए और उन्हें अजगरके मुँहमें देखकर घबड़ा गये। अब वे लुकाठियों (अधजली लकड़ियों) से उस

\*\*\*\*\*\*\*\*\*\*\*\*

अजगरको मारने लगे ॥ ७ ॥ किंतु लुकाठियोंसे मारे जाने और जलनेपर भी अजगरने नन्दबाबाको छोड़ा नहीं। इतनेमें ही भक्तवत्सल भगवान् श्रीकृष्णने वहाँ पहुँचकर

श्रीचरणोंका स्पर्श होते ही अजगरके सारे अशुभ भस्म हो गये और वह उसी क्षण अजगरका शरीर छोड़कर विद्याधरार्चित सर्वाङ्गसुन्दर रूपवान् बन गया ॥ ९ ॥ उस पुरुषके शरीरसे दिव्य ज्योति निकल रही थी। वह सोनेके

हार पहने हुए था। जब वह प्रणाम करनेके बाद हाथ जोड़कर भगवान्के सामने खड़ा हो गया, तब उन्होंने उससे पूछा—॥१०॥ 'तुम कौन हो? तुम्हारे

अङ्ग-अङ्गसे सुन्दरता फूटी पड़ती है। तुम देखनेमें बड़े अद्भुत जान पड़ते हो। तुम्हें यह अत्यन्त निन्दनीय अजगर-योनि क्यों प्राप्त हुई थी ? अवश्य ही तुम्हें विवश होकर इसमें आना पड़ा होगा'॥ ११॥

अजगरके शरीरसे निकला हुआ पुरुष बोला-भगवन् ! मैं पहले एक विद्याधर था। मेरा

वह कामपर विजय प्राप्त करता है। राजा परीक्षित्ने अपने प्रश्रोमें जो शङ्काएँ की हैं, उनका उत्तर प्रश्नोंक अनुरूप ही अध्याय २९ के स्लोक १३ से १६ तक और अध्याय ३३ के रलोक ३० से ३७ तक श्रीशुकदेवजीने दिया है। उस उत्तरसे वे शङ्काएँ तो हट गयी हैं, परंतु भगवान्की दिव्यलीलाका रहस्य नहीं खुलने पाया; सम्भवतः उस रहस्यको गुप्त रखनेके लिये

ही ३३वें अध्यायमें रासलीलाप्रसङ्घ समाप्त कर दिया गया। वस्तुतः इस लीलाके गृह रहस्वकी प्राकृत-जगत्में व्याख्वा की भी नहीं जा सकती । क्योंकि यह इस जगत्की क्रीडा ही नहीं है। यह तो उस दिव्य आनन्दमय रसमय राज्यकी चमत्कारमयी लीला है, जिसके श्रवण और दर्शनके लिये परमहंस मुनिग़ण भी सदा उत्कण्ठित रहते हैं। कुछ लोग इस लीलाप्रसंगको भागवतमें क्षेपक मानते हैं, वे वासावमें दुराप्रह करते हैं; क्योंकि

प्राचीन-से-प्राचीन प्रतियोमें भी यह प्रसंग मिलता है और जरा विचार करके देखनेसे यह सर्वथा सुसंगत और निदोंग प्रतीत होता है। भगवान श्रीकण कपा करके ऐसी विमल बृद्धि दें, जिससे हमलोग इसका कुछ रहस्य समझनेमें समर्थ हों। भगवानुके इस दिव्य-लीलाके वर्णनका यही प्रयोजन है कि जीव गोपियोंके उस अहैतुक प्रेमका, जो कि श्रीकृष्णको ही सुख पहुँचानेके लिये

था, स्मरण करे और उसके द्वारा भगवानुके रसमय दिव्यलीलालोकमें भगवानुके अनन्त प्रेमका अनुभव करे। हमें रासलीलाका अध्ययन करते समय किसी प्रकारकी भी शङ्का न करके इस भावको जगाये रखना चाहिये।

नाम था सुदर्शन । मेरे पास सौन्दर्य तो था हो, लक्ष्मी भी श्रीकृष्ण निर्मल पीताम्बर और बलरामजी नीलाम्बर धारण बहुत थी। इससे मैं विमानपर चढ़कर यहाँ-से-वहाँ घृमता किये हुए थे। दोनोंके गलेमें फूलोंके सुन्दर-सुन्दर हार रहता था॥ १२ ॥ एक दिन मैंने अङ्ग्रिस गोत्रके कुरूप लटक रहे थे तथा शरीरमें अङ्गराग, सुगन्धित चन्दन लगा हुआ था और सुन्दर-सुन्दर आभूषण पहने हुए थे।

ऋषियोंको देखा। अपने सौन्दर्यके घमंडसे मैंने उनकी

अ∘ ३४ ]

हँसी उड़ायी। मेरे इस अपराधसे कुपित होकर उन लोगोंने मुझे अजगर- योनिमें जानेका शाप दे दिया। यह मेरे पापोंका ही फल था॥१३॥ उन कृपाल् ऋषियोंने

अनुप्रहके लिये ही मुझे शाप दिया था; क्योंकि यह उसीका प्रभाव है कि आज चराचरके गुरु खयं आपने अपने चरणकमलोंसे मेरा स्पर्श किया है, इससे मेरे सारे अशुभ नष्ट हो गये॥१४॥ समस्त पापोंका नाश करनेवाले प्रभो ! जो लोग जन्म-मृत्युरूप संसारसे भयभीत होकर आपके चरणोंकी शरण ग्रहण करते हैं,

उन्हें आप समस्त भयोंसे मुक्त कर देते हैं। अब मैं आपके श्रीचरणोंके स्पर्शसे शापसे छूट गया हूँ और अपने लोकमें जानेकी अनुमति चाहता हूँ॥१५॥ भक्तवत्सल! महायोगेश्वर पुरुषोत्तम ! मैं आपकी शरणमें हैं। इन्द्रादि समस्त लोकेश्वरोंके परमेश्वर ! स्वयंप्रकाश परमात्मन् ! मुझे आज्ञा दीजिये ॥ १६ ॥ अपने स्वरूपमें नित्य-निरन्तर

एकरस रहनेवाले अच्युत ! आपके दर्शनमात्रसे मैं ब्राह्मणोंके शापसे मुक्त हो गया, यह कोई आश्चर्यकी बात नहीं है; क्योंकि जो पुरुष आपके नामोंका उच्चारण करता है, वह अपने-आपको और समस्त श्रोताओंको भी तुरंत पवित्र कर देता है। फिर मुझे तो आपने स्वयं अपने

चरणकमलोंसे स्पर्श किया है। तब भला, मेरी मुक्तिमें क्या सन्देह हो सकता है ? ॥ १७ ॥ इस प्रकार सुदर्शनने भगवान् श्रीकृष्णसे विनती की, परिक्रमा की और प्रणाम किया। फिर उनसे आज्ञा लेकर वह अपने लोकमें चला गया और नन्दबाबा इस भारी सङ्कटसे छूट गये॥ १८॥ राजन् ! जब व्रजवासियोंने भगवान् श्रीकृष्णका यह अद्धृत प्रभाव देखा, तब उन्हें बड़ा विस्मय हुआ। उन लोगोंने

उस क्षेत्रमें जो नियम ले रखे थे, उनको पूर्ण करके वे बड़े आदर और प्रेमसे श्रीकृष्णकी उस लीलाका गान करते हए पुनः व्रजमें लौट आये॥ १९॥ एक दिनकी बात है, अलौकिक कर्म करनेवाले भगवान् श्रीकृष्ण और बलरामजी रात्रिके समय वनमें

गोपियोंके साथ विहार कर रहे थे॥२०॥ भगवान्

गोपियाँ बडे प्रेम और आनन्दसे ललित स्वरमें उन्हींके गुणोंका गान कर रही थीं ॥ २१ ॥ अभी-अभी सायङ्काल हुआ था। आकाशमें तारे उग आये थे और चाँदनी छिटक

रही थी। बेलाके सुन्दर गन्धसे मतवाले होकर भीरे इधर-उधर गुनगुना रहे थे तथा जलाशयमें खिली हुई कुमुदिनीकी सुगन्ध लेकर वायु मन्द-मन्द चल रही थी। उस समय उनका सम्मान करते हुए भगवान् श्रीकृष्ण और बलरामजीने एक ही साथ मिलकर राग अलापा। उनका

राग आरोह-अवरोह स्वरोंके चढ़ाव-उतारसे बहत ही सुन्दर लग रहा था। वह जगत्के समस्त प्राणियोंके मन और कानोंको आनन्दसे भर देनेवाला था॥ २२-२३॥ उनका वह गान सुनकर गोपियाँ मोहित हो गयीं। परीक्षित् ! उन्हें अपने शरीरकी भी सुधि नहीं रही कि वे उसपरसे खिसकते हुए वस्त्रों और चोटियोंसे बिखरते हुए पृष्पोंको सम्हाल सके॥ २४॥

प्रकार खच्छन्द विहार कर रहे थे और उन्पत्तकी भाँति गा रहे थे, उसी समय वहाँ शङ्कचुड नामक एक यक्ष आया। वह कुबेरका अनुचर था॥२५॥ परीक्षित्! दोनों भाइयोंके देखते-देखते वह उन गोपियोंको लेकर बेखटके उत्तरकी ओर भाग चला । जिनके एकमात्र स्वामी भगवान् श्रीकृष्ण ही हैं, वे गोपियाँ उस समय रो-रोकर चिल्लाने लगीं॥ २६॥ दोनों भाइयोंने देखा कि जैसे कोई डाक् गौओंको लूट ले जाय, वैसे ही यह यक्ष हमारी

प्रेयसियोंको लिये जा रहा है और वे 'हा कृष्ण ! हा

राम !' पुकारकर रो पीट रही हैं। उसी समय दोनों भाई

उसकी ओर दौड़ पड़े॥ २७॥ 'डरो मत, डरो मत' इस

जिस समय बलराम और श्याम दोनों भाई इस

प्रकार अभयवाणी कहते हुए हाथमें शालका वृक्ष लेकर बड़े वेगसे क्षणभरमें ही उस नीच यक्षके पास पहुँच गये॥ २८॥ यक्षने देखा कि काल और मृत्युके समान ये दोनों भाई मेरे पास आ पहुँचे। तब वह मृढ़ घवड़ा गया। उसने गोपियोंको वहीं छोड़ दिया, खयं प्राण बचानेके लिये भागा॥२९॥ तब स्वियोंकी रक्षा करनेके

लिये बलरामजी तो वहीं खड़े रह गये, परंतु भगवान्

श्रीकृष्ण जहाँ-जहाँ वह भागकर गया, उसके पीछे-पीछे दौड़ते गये। वे चाहते थे कि उसके सिरकी चुड़ामणि निकाल लें॥ ३०॥ कुछ ही दूर जानेपर भगवान्ने उसे पकड़ लिया और उस दृष्टके सिरपर कसकर एक घँसा

अलग कर दिया॥३१॥ इस प्रकार भगवान श्रीकष्ण शङ्खचुडको मारकर और वह चमकीली मणि लेकर लौट आये तथा सब गोपियोंके सामने ही उन्होंने बडे प्रेमसे वह

मणि बड़े भाई बलरामजीको दे दी॥ ३२॥

जमाया और चूडामणिके साथ उसका सिर भी घड़से

---<del>:[@(;@)</del>----

# पैंतीसवाँ अध्याय

### युगलगीत

श्रीशुकदेवजी कहते हैं---परीक्षित् ! भगवान् श्रीकृष्णके गौओंको चरानेके लिये प्रतिदिन वनमें चले जानेपर उनके साथ गोपियोंका चित्त भी चला जाता था। उनका मन श्रीकृष्णका चिन्तन करता रहता और वे वाणीसे उनकी लीलाओंका गान करती रहतीं। इस प्रकार वे बडी कठिनाईसे अपना दिन बितातीं ॥ १ ॥

गोपियाँ आपसमें कहर्ती—अरी सखी! अपने

प्रेम वितरण करनेवाले करनेवालॉतकको मोक्ष दे देनेवाले श्यामसुन्दर नटनागर जब अपने बायें कपोलको बायीं बाँहकी ओर लटका देते हैं और अपनी भाँहें नचाते हुए बाँसुरीको अधरोंसे लगाते हैं तथा अपनी सुकुमार अंगुलियोंको उसके छेदोंपर फिराते हुए मधुर तान छेड़ते हैं, उस समय सिद्धपत्नियाँ आकाशमें अपने पति सिद्धगणोंके साथ विमानोंपर

पतियोंके साथ रहनेपर भी चित्तकी यह दशा देखकर लज्जा मालूम होती है; परंतु क्षणभरमें ही उनका चित्त कामबाणसे बिंध जाता है, वे विवश और अचेत हो जाती हैं। उन्हें इस बातकी भी सुधि नहीं रहती कि उनकी नीवी

चढ़कर आ जाती हैं और उस तानको सुनकर अत्यन्त ही

चिकत तथा विस्मित हो जाती हैं। पहले तो उन्हें अपने

खुल गयी है और उनके वस्न खिसक गये हैं॥ २-३॥ अरी गोपियो ! तुम यह आश्चर्यकी बात सुनो ! ये नन्दनन्दन कितने सुन्दर हैं ? जब वो हँसते हैं तब हास्यरेखाएँ हारका रूप धारण कर लेती हैं, शुभ्र मोती-सी

चमकने लगती हैं। अरी वीर! उनके वक्षःस्थलपर लहराते हुए हारमें हास्यकी किरणें चमकने लगती हैं।

उनके वक्षःस्थलपर जो श्रीवत्सकी सुनहली रेखा है.

वह तो ऐसी जान पड़ती है, मानो श्याम मेघपर बिजली ही स्थिररूपसे बैठ गयी है। वे जब दुखीजनोंको सुख

देनेके लिये, विरहियोंके मृतक शरीरमें प्राणोंका सञ्चार करनेके लिये बाँसुरी बजाते हैं, तब व्रजके झंड-के-झंड

बैल, गौएँ और हरिन उनके पास ही दौड़ आते हैं। केवल आते ही नहीं, सखी ! दाँतोंसे चबाया हुआ घासका ग्रास उनके मुँहमें ज्यों-का-त्यों पड़ा रह जाता है, वे उसे न

निगल पाते और न तो उगल ही पाते हैं। दोनों कान खड़े करके इस प्रकार स्थिरभावसे खड़े हो जाते हैं, मानो सो गये हैं, या केवल भीतपर लिखे हुए चित्र हैं। उनकी ऐसी दशा होना स्वाभाविक ही है, क्योंकि यह बाँसुरीकी तान उनके चित्तको चुरा लेती है॥४-५॥

हे सिख ! जब वे नन्दके लाड़ले लाल अपने सिर पर मोरपंखका मुकुट बाँध लेते हैं, धुँघराली अलकोंमें फूलके गुच्छे खोंस लेते हैं, रंगीन धातुओंसे अपना अङ्ग-अङ्ग रंग लेते हैं और नये-नये पल्लवॉसे ऐसा वेष सजा लेते हैं, जैसे कोई बहुत बड़ा पहलवान हो और फिर

बलरामजी तथा म्वालबालोंके साथ बाँसुरीमें गौओंका नाम ले-लेकर उन्हें पुकारते हैं; उस समय प्यारी सिखयो ! नदियोंकी गति भी रुक जाती है। वे चाहती हैं कि वायु उड़ाकर हमारे प्रियतमके चरणोंकी धूलि हमारे पास पहुँचा दे और उसे पाकर हम निहाल हो जायँ, परंतु सखियो !

वे भी हमारे-ही-जैसी मन्दभागिनी हैं। जैसे नन्दनन्दन श्रीकृष्णका आलिङ्गन करते समय हमारी भुजाएँ काँप जाती हैं और जडतारूप सञ्चारीभावका उदय हो जानेसे

हम अपने हाथोंको हिला भी नहीं पातीं, वैसे ही वे भी प्रेमके कारण काँपने लगती हैं। दो चार बार अपनी

है ! ॥ १०-११ ॥

स्तम्भितं हो जाती हैं॥ ६-७॥

लीलाओंका गान करते रहते हैं। वे अचिन्त्य-ऐश्चर्य-सम्पन्न श्रीकृष्ण जब वृन्दावनमें विहार करते रहते हैं और बाँसुरी बजाकर गिरिराज गोवर्धनकी तराईमें चरती हुई गौओंको नाम ले-लेकर पुकारते हैं, उस समय वनके वृक्ष और लताएँ फूल और फलोंसे लंद जाती हैं, उनके भारसे डालियाँ झुककर धरती छूने लगती हैं, मानो प्रणाम कर रही हों, वे वृक्ष और लताएँ अपने भीतर भगवान् विष्णुकी अभिव्यक्ति सूचित करती हुई-सी प्रेमसे फूल उठती हैं, उनका रोम-रोम खिल जाता है और सब-की-सब मधुधाराएँ उड़ेलने लगती हैं ॥ ८-९ ॥ अरी सखी ! जितनी भी वस्तुएँ संसारमें या उसके बाहर देखनेयोग्य हैं, उनमें सबसे सुन्दर, सबसे मधुर, सबके शिरोमणि हैं-ये हमारे मनमोहन । उनके साँवले ललाटपर केसरकी खौर कितनी फबती है-बस, देखती ही जाओ ! गलेमें घुटनोंतक लटकती हुई वनमाला, उसमें पिरोयी हुई तुलसीकी दिव्य गन्ध और मधुर मधुसे मतवाले होकर झुंड-के-झुंड भौरे बड़े मनोहर एवं उच्च स्वरसे गुंजार करते रहते हैं। हमारे नटनागर श्यामसुन्दर भौरोंकी उस गुनगुनाहटका आदर करते हैं और उन्हींके स्वरमें स्वर मिलाकर अपनी बाँसुरी फुँकने लगते हैं। उस

तरङ्गरूप भुजाओंको काँपते-काँपते उठाती तो अवश्य हैं,

परंतु फिर विवश होकर स्थिर हो जाती हैं, प्रेमावेशसे

ऐश्वयंकि स्वामी भगवान् नारायणकी शक्तियोंका गान करते

हैं, वैसे ही म्वालबाल अनन्तसुन्दर नटनागर श्रीकृष्णकी

अरी वीर ! जैसे देवता लोग अनन्त और अचिन्त्य

देखता है कि हमारे सखा घनश्यामको घाम लग रहा है, तब वह उनके ऊपर आकर छाया कर लेता है, उनका छत्र बन जाता है। अरी वीर ! वह तो प्रसन्न होकर बड़े प्रेमसे उनके ऊपर अपना जीवन ही निछावर कर देता है—नन्हीं-नन्हीं फुहियोंके रूपमें ऐसा बरसने लगता है, मानो दिव्य पुष्पोंकी वर्षा कर रहा हो। कभी-कभी बादलोंकी ओटमें छिपकर देवतालोग भी पुष्पवर्षा कर जाया करते हैं ॥ १२-१३ ॥ सर्तीशिरोमणि यशोदाजी ! तुम्हारे सुन्दर कुँवर म्वालबालोंके साथ खेल खेलनेमें बड़े निपुण हैं। रानीजी ! तुम्हारे लाइले लाल सबके प्यारे तो हैं ही, चतुर भी बहुत हैं। देखो, उन्होंने बाँसुरी बजाना किसीसे सीखा नहीं। अपने ही अनेकों प्रकारकी राग-रागिनियाँ उन्होंने निकाल लीं। जब वे अपने बिम्बा-फल सदृश लाल-लाल अधरोंपर बाँसुरी रखकर ऋषभ, निषाद आदि स्वरोंकी अनेक जातियाँ बजाने लगते हैं, उस समय वंशीकी परम मोहिनी और नयी तान सुनकर ब्रह्मा, शङ्कर और इन्द्र आदि बड़े-बड़े देवता भी—जो सर्वज्ञ हैं—उसे समय सिखा! उस मुनिजनमोहन संगीतको सुनकर नहीं पहचान पाते। वे इतने मोहित हो जाते हैं कि उनका सरोवरमें रहनेवाले सारस-हंस आदि पक्षियोंका भी चित्त चित्त तो उनके रोकनेपर भी उनके हाथसे निकलकर उनके हाथसे निकल जाता है, छिन जाता है। वे विवश होकर प्यारे स्थामसुन्दरके पास आ बैठते हैं तथा आँखें वंशीध्वनिमें तल्लीन हो ही जाता है, सिर भी झुक जाता मूँद, चुपचाप, चित्त एकाग्र करके उनकी आराधना करने है, और वे अपनी सुध-बुध खोकर उसीमें तन्मय हो जाते लगते हैं--मानो कोई विहङ्गमवृत्तिके रसिक परमहंस ही हैं ॥ १४-१५ ॥ अरी वीर ! उनके चरणकमलोंमें ध्वजा, वज्र, हों, भला कहो तो यह कितने आश्चर्यकी बात कमल, अङ्करा आदिके विचित्र और सुन्दर-सुन्दर चिह हैं। जब ब्रजभूमि गौओंके खुरसे खुद जाती है, तब वे अरी व्रजदेवियो ! हमारे श्यामसुन्दर जब पुष्पेकि कुण्डल बनाकर अपने कानोंमें धारण कर लेते हैं और अपने सुकुमार चरणोंसे उसकी पीड़ा मिटाते हुए गजराजके समान मन्दगतिसे आते हैं और बाँसुरी भी बजाते रहते बलरामजीके साथ गिरिराजके शिखरोंपर खड़े होकर

सारे जगत्को हर्षित करते हुए बाँसुरी बजाने लगते हैं—बाँसुरी क्या बजाते हैं, आनन्दमें भरकर उसकी

ध्वनिके द्वारा सारे विश्वका आलिङ्गन करने लगते

है—उस समय श्याम मेघ बाँसुरीकी तानके साथ

मन्द-मन्द गरजने लगता है। उसके चित्तमें इस बातकी

शङ्का बनी रहती है कि कहीं मैं जोरसे गर्जना कर उठुँ और

वह कहीं बाँसुरीकी तानके विपरीत पड़ जाय, उसमें

बेस्रापन ले आये, तो मुझसे महात्मा श्रीकृष्णका अपराध

हो जायगा। सखी! वह इतना ही नहीं करता; वह जब

\*\*\*\*\*\*\*\*\*\*\* हैं। उनकी वह वंशीध्वनि, उनकी वह चाल और उनकी वह विलासभरी चितवन हमारे हृदयमें प्रेमके मिलनकी

आकांक्षाका आवेग बढ़ा देती है। हम उस समय इतनी मन्ध, इतनी मोहित हो जाती हैं कि हिल-डोलतक नहीं

सकर्ती, मानो हम जड़ वृक्ष हों ! हमें तो इस बातका भी पता नहीं चलता कि हमारा जुड़ा खुल गया है या बँधा

है, हमारे शरीरपरका वस्त्र उतर गया है या है ॥ १६-१७ ॥ अरी बीर ! उनके गलेमें मणियोंकी माला बहुत ही

भली मालूम होती है। तुलसीकी मधुर गन्ध उन्हें बहुत प्यारी है। इसीसे तुलसीकी मालाको तो वे कभी छोड़ते ही नहीं, सदा धारण किये रहते हैं। जब वे श्यामसुन्दर उस

मणियोंकी मालासे गौओंकी गिनती करते-करते किसी प्रेमी सखाके गलेमें बाँह डाल देते हैं और भाव बता-बताकर बाँसुरी बजाते हुए गाने लगते हैं, उस समय

बजती हुई उस बाँसुरीके मधुर स्वरसे मोहित होकर

कृष्णसार मगोंकी पत्नी हरिनियाँ भी अपना चित्त उनके चरणोंपर निछावर कर देती हैं और जैसे हम गोपियाँ अपने घर-गृहस्थीकी आशा-अभिलाषा छोड़कर गुणसागर नागर नन्दनन्दनको घेरे रहतीं हैं, वैसे ही वे भी उनके पास दौड़

आती हैं और वहीं एकटक देखती हुई खड़ी रह जाती हैं. लौटनेका नाम भी नहीं लेतीं॥ १८-१९॥ नन्दरानी यशोदाजी ! वास्तवमें तुम बड़ी पुण्यवती

हो । तभी तो तुम्हें ऐसे पुत्र मिले हैं । तुम्हारे वे लाड़ले लाल बड़े प्रेमी हैं, उनका चित्त बड़ा कोमल है। वे प्रेमी सखाओंको तरह-तरहसे हास-परिहासके द्वारा सुख पहुँचाते

हैं। कुन्दकलीका हार पहनकर जब वे अपनेको विचित्र वेषमें सजा लेते हैं और ग्वालबाल तथा गौओंके साथ यमुनाजीके तटपर खेलने लगते हैं, उस समय मलयज

चन्दनके समान शीतल और सुगन्धित स्पर्शसे मन्द-मन्द

अनुकुल बहकर वाय तुम्हारे लालकी सेवा करती है और

गन्धर्व आदि उपदेवता वंदीजनोंके समान गा-बजाकर उन्हें सन्तष्ट करते हैं तथा अनेकों प्रकारकी भेटें देते हुए सब ओरसे घेरकर उनकी सेवा करते हैं॥ २०-२१॥

अरी सखी ! श्यामसुन्दर व्रजकी गौओंसे वड़ा प्रेम करते हैं। इसीलिये तो उन्होंने गोवर्धन धारण किया था। सायङ्काल हो चला है। तब इतनी देर क्यों होती है सखी ? रास्तेमें वड़े-बड़े ब्रह्मा आदि वयोवृद्ध और शङ्कर आदि ज्ञानवृद्ध उनके चरणोंकी वन्दना जो करने लगते हैं।

अब वे सब गौओंको लौटाकर आते ही होंगे; देखो,

अब गौओंके पीछे-पीछे बाँसुरी बजाते हुए वे आते ही होंगे। म्वालबाल उनकी कीर्तिका गान कर रहे होंगे। देखो न, यह क्या आ रहे हैं। गौओंके खुरोंसे उड़-उड़कर

बहुत-सी धूल वनमालापर पड़ गयी है। वे दिनभर

जंगलोंमें घुमते-घुमते थक गये हैं। फिर भी अपनी इस शोभासे हमारी आँखोंको कितना सुख, कितना आनन्द दे रहे हैं। देखो, ये यशोदाकी कोखसे प्रकट हुए सबको आद्वादित करनेवाले चन्द्रमा हम प्रेमीजनोंकी भलाईके

लिये, हमारी आशा-अभिलाषाओंको पूर्ण करनेके लिये ही हमारे पास चले आ रहे हैं॥ २२-२३॥ सखी ! देखो कैसा सौन्दर्य है ! मदभरी आँखें कुछ

चढ़ी हुई हैं। कुछ-कुछ ललाई लिये हुए कैसी भली जान पड़ती है। गलेमें वनमाला लहरा रही है। सोनेके कुण्डलोंकी कान्तिसे वे अपने कोमल कपोलोंको अलङ्कृत कर रहे हैं। इसीसे मुँहपर अधपके बेरके समान कुछ

पीलापन जान पडता है और रोम-रोमसे विशेष करके मुखकमलसे प्रसन्नता फूटी पड़ती है। देखो, अब वे अपने सखा ग्वालबालॉका सम्मान करके उन्हें विदा कर रहे हैं। देखो, देखो सखी! व्रजविभूषण श्रीकृष्ण गजराजके

समान मदभरी चालसे इस सन्ध्या वेलामें हमारी ओर आ

रहे हैं। अब व्रजमें रहनेवाली गौओंका. हमलोगोंका दिनभरका असह्य विरह-ताप मिटानेके लिये उदित होनेवाले चन्द्रमाकी भाँति ये हमारे प्यारे श्यामसुन्दर समीप

चले आ रहे हैं ॥ २४-२५॥ श्रीशुकदेवजी कहते हैं---परीक्षित् ! बड़भागिनी

गौओंको चरानेके लिये वनमें चले जाते, तब वे उन्हींका चिन्तन करती रहतीं और अपनी-अपनी सखियोंके साथ अलग-अलग उन्होंकी लीलाओंका गान करके उसीमें रम जातीं। इस प्रकार उनके दिन बीत जाते॥ २६॥

गोपियोंका मन श्रीकृष्णमें ही लगा रहता था। वे

श्रीकृष्णमय हो गयी थीं। जब भगवान् श्रीकृष्ण दिनमें

### छत्तीसवाँ अध्याय

### अरिष्टासुरका उद्धार और कंसका श्रीअक्करजीको व्रजमें भेजना

श्रीशुकदेवजी कहते हैं—परीक्षित् ! जिस समय भगवान् श्रीकृष्ण व्रजमें प्रवेश कर रहे थे और वहाँ आनन्दोत्सवकी धूम मची हुई थी, उसी समय अरिष्टासुर नामका एक दैत्य बैलका रूप धारण करके आया। उसका ककुद् (कंधेका पुट्टा) या थुआ और डील-डौल दोनों ही बहुत बड़े-बड़े थे। वह अपने खुरोंको इतने जोरसे पटक रहा था कि उससे धरती काँप रही थी॥ १॥ वह बडे जोरसे गर्ज रहा था और पैरोंसे धुल उछालता जाता था। पूँछ खड़ी किये हुए था और सींगोंसे चहारदीवारी, खेतोंकी मेंड आदि तोडता जाता था॥२॥ बीच-बीचमें बार-बार मृतता और गोबर छोड़ता जाता था। आँखें फाड़कर इधर-उधर दौड़ रहा था। परीक्षित् ! उसके जोरसे हँकडनेसे---निष्ठर गर्जनासे भयवश खियों और गौओंके तीन-चार महीनेके गर्भ स्रवित हो जाते थे और पाँच-छः महीनेके गिर जाते थे। और तो क्या कहँ, उसके ककुदको पर्वत समझकर बादल उसपर आकर ठहर जाते थे॥ ३-४॥ परीक्षित् ! उस तीखे सींगवाले बैलको देखकर गोपियाँ और गोप सभी भयभीत हो गये। पशु तो इतने डर गये कि अपने रहनेका स्थान छोडकर भाग ही गये॥५॥ उस समय सभी व्रजवासी 'श्रीकृष्ण ! श्रीकृष्ण ! हमें इस भयसे बचाओ' इस प्रकार पुकारते हुए भगवान् श्रीकृष्णकी शरणमें आये। भगवान्ने देखा कि हमारा गोकुल अत्यन्त भयातुर हो रहा है ॥ ६ ॥ तब उन्होंने 'डरनेकी कोई बात नहीं हैं --यह कहकर सबको ढाढ़स बँधाया और फिर वृषासुरको ललकारा, 'अरे मूर्ख ! महादुष्ट ! त् इन गौओं और म्वालोंको क्यों डरा रहा है ? इससे

क्या होगा॥७॥ देख, तुझ-जैसे दुरात्मा दुष्टोंके बलका

घमंड चूर-चूर कर देनेवाला यह मैं हूँ।' इस प्रकार

ललकारकर भगवान्ने ताल ठोंकी और उसे क्रोधित

करनेके लिये वे अपने एक सखाके गलेमें बाँह डालकर

खड़े हो गये। भगवान् श्रीकृष्णकी इस चुनौतीसे वह

क्रोधके मारे तिलमिला उठा और अपने खुरोंसे बड़े

जोरसे धरती खोदता हुआ श्रीकृष्णकी ओर झपटा।

उस समय उसकी उठायी हुई पूँछके धक्केसे आकाशके बादल तितर-बितर होने लगे॥ ८-९॥ उसने अपने तीखे सींग आगे कर लिये। लाल-लाल आँखोंसे टकटकी लगाकर श्रीकृष्णकी ओर टेढ़ी नजरसे देखता हुआ वह उनपर इतने वेगसे टूटा, मानो इन्द्रके हाथसे छोड़ा हुआ बज्र हो॥१०॥ भगवान् श्रीकृष्णने अपने दोनों हाथोंसे उसके दोनों सींग पकड़ लिये और जैसे एक हाथी अपनेसे भिड़नेवाले दूसरे हाथीको पीछे हटा देता है. वैसे ही उन्होंने उसे अठारह पग पीछे ठेलकर गिरा दिया॥११॥ भगवानुके इस प्रकार ठेल देनेपर वह फिर तुरंत ही उठ खड़ा हुआ और क्रोधसे अचेत होकर लंबी-लंबी साँस छोड़ता हुआ फिर उनपर झपटा। उस समय उसका सारा शरीर पसीनेसे लथपथ हो रहा था॥ १२॥ भगवानने जब देखा कि वह अब मुझपर प्रहार करना ही चाहता है, तब उन्होंने उसके सींग पकर्ड लिये और उसे लात मारकर जमीनपर गिरा दिया और फिर पैरोंसे दबाकर इस प्रकार उसका कचूमर निकाला, जैसे कोई गीला कपड़ा निचोड़ रहा हो। इसके बाद उसीका सींग उखाड़कर उसको खुब पीटा, जिससे वह पड़ा ही रह गया॥१३॥ परीक्षित्! इस प्रकार वह दैत्य मुँहसे खुन उगलता और गोबर-मूत करता हुआ पैर पटकने लगा। उसकी आँखें उलट गयीं और उसने बड़े कष्टके साथ प्राण छोड़े। अब देवतालोग भगवान्पर फूल बरसा-बरसाकर उनकी स्तुति करने लगे॥ १४॥ जब भगवान् श्रीकृष्णने इस प्रकार बैलके रूपमें आनेवाले अरिष्टासुरको मार डाला, तब सभी गोप उनकी प्रशंसा करने लगे। उन्होंने बलरामजीके साथ गोष्टमें प्रवेश किया और उन्हें गोपियोंके नयन-मन आनन्दसे देख-देखकर गये॥ १५॥ परीक्षित् ! भगवानुकी लीला अत्यन्त अद्भुत है। इधर जब उन्होंने अरिष्टासुरको मार डाला,

भगवन्मय नारद, जो लोगोंको शीघ्र-से-शीघ्र भगवान्का

दर्शन कराते रहते हैं, कंसके पास पहुँचे। उन्होंने

६६४ \*\*\*\*\*\*\*\*\*\*\*\*\*\*\* उससे कहा— ॥ १६ ॥ कस ! जो कन्या तुम्हारे हाथसे छूटकर आकाशमें चली गयी, वह तो यशोदाकी पुत्री थी। और व्रजमें जो श्रीकृष्ण हैं, वे देवकीके पुत्र हैं। वहाँ जो बलरामजी हैं, वे रोहिणीके पुत्र हैं। वसुदेवने तुमसे डरकर अपने मित्र नन्दके पास उन दोनोंको रख दिया है। उन्होंने ही तुम्हारे अनुचर दैत्योंका वध किया है।' यह बात सुनते ही कंसकी एक-एक इन्द्रिय क्रोधके मारे काँप उठी॥ १७-१८॥ उसने वसुदेवजीको मार डालनेके लिये तुरंत तीखी तलवार उठा ली, परंतु नारदजीने रोक दिया। जब कंसको यह मालूम हो गया कि वसुदेवके लड़के ही हमारी मृत्युके कारण हैं, तब उसने देवकी और वसुदेव दोनों ही पति-पत्नीको हथकड़ी और बेड़ीसे जकड़कर फिर जेलमें डाल दिया। जब देवर्षि नारद चले गये, तब कंसने केशीको बुलाया और कहा—'तुम व्रजमें जाकर बलराम और कृष्णको मार डालो।' वह चला गया। इसके बाद कंसने मृष्टिक, चाणूर, शल, तोशल, आदि पहलवानों, मन्त्रियों और महावतोंको बुलाकर कहा—'वीरवर चाण्र और तुमलोग ध्यानपूर्वक मेरी सुनो ॥ १९-२२ ॥ वसुदेवके दो पुत्र बलराम और कृष्ण नन्दके व्रजमें रहते हैं। उन्हींके हाथसे मेरी मृत्यु बतलायी जाती है॥ २३॥ अतः जब वे यहाँ आवें, तब तुमलोग उन्हें कुश्ती लड़ने-लड़ानेके बहाने मार डालना। अब तुमलोग भाँति-भाँतिके मंच बनाओ और उन्हें अखाड़ेके चारों ओर गोल-गोल सजा दो। उनपर बैठकर नगरवासी और देशकी दूसरी प्रजा इस स्वच्छन्द दंगलको देखें॥ २४॥ महावत! तुम बड़े चतुर हो। देखो भाई! तुम दंगलके घेरेके फाटकपर ही अपने कुवलयापीड हाथीको रखना और जब मेरे शत्रु उधरसे निकलें, तब उसीके द्वारा उन्हें मरवा डालना॥२५॥ इसी चतुर्दशीको विधिपूर्वक धनुषयज्ञ प्रारम्भ कर दो और उसकी सफलताके लिये वरदानी भूतनाथ भैरवको बहुत-से पवित्र पशुओंकी बलि चढ़ाओं॥ २६॥ परीक्षित्! कंस तो केवल खार्थ-साधनका सिद्धान्त जानता था। इसलिये उसने मन्त्री, पहलवान और

दानी हैं। सब तरहसे मेरे आदरणीय हैं। आज आप मेरा एक मित्रोचित काम कर दीजिये; क्योंकि भोजवंशी और विष्णवंशी यादवोंमें आपसे बढ़कर मेरी भलाई करनेवाला दूसरा कोई नहीं है॥ २८॥ यह काम बहुत बड़ा है, इसलिये मेरे मित्र! मैंने आपका आश्रय लिया है। ठीक वैसे ही, जैसे इन्द्र समर्थ होनेपर भी विष्णुका आश्रय लेकर अपना स्वार्थ साधता रहता है।। २९।। आप नन्दरायके व्रजमें जाइये। वहाँ वसुदेवजीके दो पुत्र हैं। उन्हें इसी रथपर चढ़ाकर यहाँ ले आइये। बस, अब इस काममें देर नहीं होनी चाहिये॥३०॥ सुनते हैं, विष्णुके भरोसे जीनेवाले देवताओंने उन दोनोंको मेरी मृत्युका कारण निश्चित किया है। इसलिये आप उन दोनोंको तो ले ही आइये, साथ ही नन्द आदि गोपोंको भी बड़ी-बड़ी भेंटोंके साथ ले आइये॥३१॥ यहाँ आनेपर मैं उन्हें अपने कालके समान कुवलयापीड हाथीसे मरवा डालूँगा। यदि वे कदाचित् उस हाथीसे बच गये, तो मैं अपने वज्रके सामन मजबूत और फुर्तीले पहलवान मुष्टिक-चाणूर आदिसे उन्हें मरवा डालुँगा ॥ ३२ ॥ उनके मारे जानेपर वसुदेव आदि वृष्णि, भोज और दशाईवंशी उनके भाई-बन्धु शोकाकुल हो जायँगे। फिर उन्हें मैं अपने हाथों मार डालुँगा॥ ३३॥ मेरा पिता उग्रसेन यों तो बूढ़ा हो गया है, परन्तु अभी उसको राज्यका लोभ बना हुआ है। यह सब कर चुकनेके बाद मैं उसको, उसके भाई देवकको और दूसरे भी जो-जो मुझसे द्वेष करनेवाले हैं—उन सबको तलवारके घाट उतार दुँगा ॥ ३४ ॥ मेरे मित्र अक्रूरजी! फिर तो मैं होऊँगा और आप होंगे तथा होगा इस पृथ्वीका अकण्टक राज्य । जरासन्ध हमारे बड़े-बूढ़े ससुर हैं और वानरराज द्विविद मेरे प्यारे सखा हैं॥३५। शम्बरासुर, नरकासुर और बाणासुर—ये तो मुझसे मित्रता करते ही हैं, मेरा मुँह देखते रहते हैं; इन सबर्क सहायतासे मैं देवताओंके पक्षपाती नरपतियोंको मारक पृथ्वीका अकण्टक राज्य भोगूँगा॥३६॥ यह सब अपनी गुप्त बातें मैंने आपको बतला दीं। अब आप महावतको इस प्रकार आज्ञा देकर श्रेष्ठ यदुवंशी जल्दी-से-जल्दी बलराम और कृष्णको यहाँ ले आइये अभी तो वे बच्चे ही हैं। उनको मार डालनेमें अक्ररको बुलवाया और उनका हाथ अपने हाथमें

क्या लगता है? उनसे केवल इतनी ही बात कहियेगा कि वे लोग धनुषयज्ञके दर्शन और यदुवंशियोंकी राजधानी मथुराकी शोभा देखनेके लिये यहाँ आ जायँ ॥ ३७ ॥

अक्रुरजीने कहा-महाराज! आप अपनी मृत्यु,

अपना अरिष्ट दूर करना चाहते हैं, इसलिये आपका ऐसा सोचना ठीक ही है। मनुष्यको चाहिये कि चाहे सफलता हो या असफलता, दोनोंके प्रति समभाव रखकर अपना

काम करता जाय। फल तो प्रयत्नसे नहीं, दैवी प्रेरणासे मिलते हैं ॥ ३८ ॥ मनुष्य बड़े-बड़े मनोरथोंके पुल बाँधता रहता है, परन्तु वह यह नहीं जानता कि दैवने,

\*\*\*\*\*\*\*\*\*\*\*\*\*\*

प्रारट्यने इसे पहलेसे ही नष्ट कर रक्खा है। यही

कारण है कि कभी प्रारब्धके अनुकूल होनेपर

प्रयत्न सफल हो जाता है, तो वह हर्षसे फूल उठता

है और प्रतिकृल होनेपर विफल हो जाता है तो शोकग्रस्त हो जाता है। फिर भी मैं आपकी आज्ञाका पालन तो कर ही रहा हैं॥३९॥

श्रीशकदेवजी कहते हैं--कंसने मन्त्रियों और अक्ररजीको इस प्रकारकी आज्ञा देकर सबको विदा कर दिया। तदनत्तर वह अपने महलमें चला गया और अक्ररजी अपने घर लौट आये॥४०॥



# सैंतीसवाँ अध्याय

## केशी और व्योमासुरका उद्धार तथा नारदजीके द्वारा भगवान्की स्तुति

केशी नामक दैत्यको भेजा था, वह बड़े भारी घोड़ेके रूपमें मनके समान वेगसे दौड़ता हुआ व्रजमें आया। वह अपनी टापोंसे धरती खोदता आ रहा था। उसकी गरदनके छितराये हुए बालोंके झटकेसे आकाशके बादल और विमानोंकी भीड तितर-बितर हो रही थी। उसकी भयानक हिनहिनाहटसे सब-के-सब भयसे काँप रहे थे। उसकी बड़ी-बड़ी आँखें थीं, मुँह क्या था, मानो किसी वृक्षका खोड़र ही हो। उसे देखनेसे ही डर लगता था। बड़ी मोटी गरदन थी। शरीर इतना विशाल था कि मालूम होता था

था। वह श्रीकृष्णको मारकर अपने स्वामी कंसका हित करना चाहता था। उसके चलनेसे भूकम्प होने लगता था॥ १-२ ॥ भगवान् श्रीकृष्णने देखा कि उसकी हिनहिनाइटसे उनके आश्रित रहनेवाला गोकुल भयभीत हो रहा है और उसकी पूँछके बालोंसे बादल तितर-बितर हो

काली-काली बादलकी घटा है। उसकी नीयतमें पाप भरा

रहे हैं, तथा वह लड़नेके लिये उन्हींको ढुँढ भी रहा है—तब वे बढ़कर उसके सामने आ गये और उन्होंने सिंहके समान गरजकर उसे ललकारा ॥ ३ ॥ भगवानुको सामने आया देख वह और भी चिढ गया तथा उनकी ओर

इस प्रकार मुँह फैलाकर दौडा, मानो आकाशको पी

जायगा। परीक्षित् ! सचमुच केशीका वेग बडा प्रचण्ड

श्रीशुकदेवजी कहते हैं-परीक्षित् ! कंसने जिस था। उसपर विजय पाना तो कठिन था ही, उसे पकड़

लेना भी आसान नहीं था। उसने भगवान्के पास पहुँचकर दुलत्ती झाड़ी ॥ ४ ॥ परन्तु भगवान्ने उससे अपनेको बचा लिया। भला, वह इन्द्रियातीतको कैसे मार पाता ! उन्होंने अपने दोनों हाथोंसे उसके दोनों पिछले पैर पकड़ लिये और जैसे गरुड साँपको पकडकर झटक देते हैं. उसी प्रकार क्रोधसे उसे घमाकर बड़े अपमानके साथ चार सौ हाथकी दूरीपर फेंक दिया और खयं अकड़कर खड़े हो

और उठ खड़ा हुआ। इसके बाद वह क्रोधसे तिलमिलाकर और मुँह फाड़कर बड़े वेगसे भगवानुकी ओर झपटा । उसको दौड़ते देख भगवान् मुसकराने लगे । उन्होंने अपना बायाँ हाथ उसके मुँहमें इस प्रकार डाल दिया, जैसे सर्प बिना किसी आशङ्काके अपने बिलमें घुस

जाता है ॥ ६ ॥ परीक्षित् ! भगवानुका अत्यन्त कोमल

गये ॥ ५ ॥ थोड़ी ही देरके बाद केशी फिर सचेत हो गया

करकमल भी उस समय ऐसा हो गया, मानो तपाया हुआ लोहा हो। उसका स्पर्श होते ही केशीके दाँत टूट-टूटकर गिर गये और जैसे जलोदर रोग उपेक्षा कर देनेपर बहुत बढ़ जाता है, वैसे ही श्रीकृष्णका भुजदण्ड उसके मुँहमें

बढ़ने लगा ॥ ७ ॥ अचिन्त्यशक्ति भगवान् श्रीकृष्णका हाथ उसके मुँहमें इतना बढ़ गया कि उसकी साँसके भी आने-जानेका मार्ग न रहा। अब तो दम घटनेके कारण

आत्माके रूपमें होनेपर भी आप अपनेको छिपाये रखते हैं; क्योंकि आप पञ्चकोशरूप गुफाओंके भीतर रहते हैं। फिर भी पुरुषोत्तमके रूपमें, सबके नियन्ताके रूपमें और सबके साक्षीके रूपमें आपका अनुभव होता ही है॥१२॥ प्रभो! आप सबके अधिष्ठान और स्वयं अधिष्ठानरहित हैं। आपने सृष्टिके प्रारम्भमें अपनी मायासे ही गुणोंकी सृष्टि की और उन गुणोंको ही स्वीकार करके आप जगत्की उत्पत्ति, स्थिति और प्रलय करते रहते हैं। यह सब करनेके लिये आपको अपनेसे अतिरिक्त और

प्रतिभाशील पुरुष आगे चलकर गायेंगे। मैं वह सब देखुँगा ॥ २१ ॥ इसके बाद आप पृथ्वीका भार उतारनेके लिये कालरूपसे अर्जुनके सारिथ बनेंगे और अनेक

अक्षौहिणी सेनाका संहार करेंगे। यह सब मैं अपनी आँखोंसे देखुँगा॥२२॥ प्रभो! आप विशुद्ध विज्ञानघन हैं। आपके स्वरूपमें और किसीका अस्तित्व है ही नहीं। आप नित्य-निरन्तर अपने परमानन्दस्वरूपमें स्थित रहते हैं। इसलिये सारे पदार्थ आपको नित्य प्राप्त ही हैं। आपका सङ्कल्प अमोघ किसी भी वस्तुकी आवश्यकता नहीं है। क्योंकि आप है। आपकी चिन्मयी शक्तिके सामने माया और मायासे सर्वशक्तिमान् और सत्यसङ्कल्प हैं॥१३॥ वही आप होनेवाला यह त्रिगुणमय संसार-चक्र नित्यनिवृत्त दैत्य, प्रमथ और राक्षसोंका, जिन्होंने आजकल राजाओंका है—कभी हुआ ही नहीं। ऐसे आप अखण्ड, एकरस,

अ∘ ३८ ] \*\*\*\*\*\*\*\*\*

शरण ग्रहण करता हैं॥ २३॥ आप सबके अन्तर्यामी और नियन्ता हैं। अपने-आपमें स्थित, परम स्वतन्त्र हैं।

सच्चिदानन्दस्वरूप, निरतिशय ऐश्वर्यसम्पन्न भगवान्की मैं

जगत् और उसके अशेष विशेषों---भाव-अभावरूप

सारे भेद-विभेदोंकी कल्पना केवल आपकी मायासे ही

हुई है। इस समय आपने अपनी लीला प्रकट करनेके

लिये मनुष्यका-सा श्रीविग्रह प्रकट किया है और आप

यद्, वृष्णि तथा सात्वतवंशियोंके शिरोमणि वने हैं।

प्रभो ! मैं आपको नमस्कार करता हैं ॥ २४ ॥

श्रीशुकदेवजी कहते हैं—परीक्षित् ! भगवान्के

परमप्रेमी भक्त देवर्षि नारदजीने इस प्रकार भगवानुकी

स्तृति और प्रणाम किया। भगवानुके दर्शनोंके आह्वादसे

नारदजीका रोम-रोम खिल उठा । तदनन्तर उनकी आज्ञा प्राप्त करके वे चले गये ॥ २५ ॥ इधर भगवान् श्रीकृष्ण केशीको लडाईमें मारकर फिर अपने प्रेमी एवं प्रसन्नचित्त

ग्वालबालोंके साथ पूर्ववत् पशुपालनके काममें लग गये तथा व्रजवासियोंको परमानन्द वितरण करने लगे ॥ २६ ॥ एक समय वे सब ग्वालबाल पहाडकी

चोटियोंपर गाय आदि पशुओंको चरा रहे थे तथा कुछ चोर और कुछ रक्षक बनकर छिपने-छिपानेका--- लुका-

लुकीका खेल खेल रहे थे॥२७॥ राजन्! उन लोगोंमेंसे कुछ तो चोर और कुछ रक्षक तथा कुछ भेड़

बन गये थे। इस प्रकार वे निर्भय होकर खेलमें रम गये थे॥२८॥ उसी समय ग्वालका वेष धारण

B\*+m+\*Gr

अड़तीसवाँ अध्याय

अक्ररजीकी व्रज-यात्रा

श्रीशुकदेवजी कहते हैं-परीक्षित्! महामति अक्ररजी भी वह रात मथुरापुरीमें बिताकर प्रातःकाल होते ही रथपर सवार हुए और नन्दबाबाके गोकुलकी

ओर चल दिये॥ १॥ परम भाग्यवान् अक्रूरजी व्रजकी यात्रा करते समय मार्गमें कमलनयन भगवान् श्रीकृष्णकी

परम प्रेममयी भक्तिसे परिपूर्ण हो गये। वे इस प्रकार सोचने लगे--- ॥ २ ॥ 'मैंने ऐसा कौन-सा शुभ कर्म किया

है, ऐसी कौन-सी श्रेष्ठ तपस्या की है अथवा किसी

असुर बार-बार उन्हें ले जाकर एक पहाड़की गुफामें डाल देता और उसका दरवाजा एक बड़ी चट्टानसे ढक देता । इस प्रकार ग्वालबालोंमें केवल चार-पाँच बालक

करके व्योमासुर वहाँ आया। वह मायावियोंके आचार्य मयासुरका पुत्र था और स्वयं भी बड़ा मायावी था। वह

खेलमें बहुधा चोर ही बनता और भेड़ बने हुए बहुत-से बालकोंको चुराकर छिपा आता॥२९॥ वह महान्

ही बच रहे॥३०॥ भक्तवत्सल भगवान् उसकी यह

करतृत जान गये। जिस समय वह म्वालबालोंको लिये

जा रहा था, उसी समय उन्होंने, जैसे सिंह भेड़ियेको दबोच ले. उसी प्रकार उसे धर दबाया॥३१॥

व्योमासर बडा बली था। उसने पहाडके समान अपना असली रूप प्रकट कर दिया और चाहा कि अपनेको

छुड़ा लुँ। परंतु भगवान्ने उसको इस प्रकार अपने शिकंजेमें फाँस लिया था कि वह अपनेको छुड़ा न सका॥ ३२॥ तब भगवान् श्रीकृष्णने अपने दोनों हाथोंसे जकड़कर उसे भूमिपर गिरा दिया और पश्की

भाँति गला घोंटकर मार डाला। देवतालोग विमानोंपर

चढकर उनकी यह लीला देख रहे थे॥३३॥ अब भगवान् श्रीकृष्णने गुफाके द्वारपर लगे हुए चट्टानोंके पिहान तोड डाले और म्वालबालोंको उस सङ्कटपूर्ण स्थानसे निकाल लिया। बड़े-बड़े देवता और म्वालबाल

उनकी स्तुति करने लगे और भगवान् श्रीकृष्ण व्रजमें चले आये॥ ३४॥

सत्पात्रको ऐसा कौन-सा महत्त्वपूर्ण दान दिया है, जिसके फलस्वरूप आज मैं भगवान् श्रीकृष्णके दर्शन

करूँगा॥३॥ मैं बड़ा विषयी हूँ। ऐसी स्थितिमें, बड़े-बड़े सात्त्विक पुरुष भी जिनके गुणोंका ही गान

करते रहते हैं, दर्शन नहीं कर पाते-उन भगवान्के दर्शन मेरे लिये अत्यन्त दुर्लभ हैं, ठीक वैसे ही , जैसे

शुद्रकुलके बालकके लिये वेदोंका कीर्तन॥४॥ परंतु नहीं, मुझ अधमको भी भगवान् श्रीकृष्णके दर्शन होंगे

अ॰ ३८ ] \* उनके चरणोंकी धारणा करते हैं और मैं तो उन्हें प्रत्यक्ष पा जाऊँगा और लोट जाऊँगा उनपर। उन दोनोंके साथ ही उनके वनवासी सखा एक-एक ग्वालबालके चरणोंकी भी वन्दना करूँगा॥१५॥ मेरे अहोभाग्य! जब मैं उनके चरणकमलोंमें गिर जाऊँगा, तब क्या वे अपना करकमल मेरे सिरपर रख देंगे ? उनके वे करकमल उन लोगोंको सदाके लिये अभयदान दे चुके हैं, जो कालरूपी साँपके भयसे अत्यन्त घबडाकर उनकी शरण चाहते और शरणमें आ जाते हैं ॥ १६ ॥ इन्द्र तथा दैत्यराज बलिने भगवान्के उन्हीं करकमलोंमें पूजाकी भेंट समर्पित करके तीनों लोकोंका प्रभुत्व-इन्द्रपद प्राप्त कर लिया। भगवानुके उन्हीं करकमलोंने, जिनमेंसे दिव्य कमलकी-सी सुगन्ध आया करती है, अपने स्पर्शसे रासलीलाके समय व्रजयुवतियोंकी सारी थकान मिटा दी थी॥ १७॥ मैं कंसका दूत हैं। उसीके भेजनेसे उनके पास जा रहा हैं। कहीं वे मुझे अपना शत्रु तो न समझ बैठेंगे ? राम-राम ! वे ऐसा कदापि नहीं समझ सकते । क्योंकि वे निर्विकार हैं, सम हैं, अच्युत हैं, सारे विश्वके साक्षी हैं, सर्वज्ञ हैं, वे चित्तके बाहर भी हैं और भीतर भी। वे क्षेत्रज्ञरूपसे स्थित होकर अन्तःकरणकी एक-एक चेष्टाको अपनी निर्मल ज्ञानदृष्टिके द्वारा देखते रहते हैं॥ १८ ॥ तब मेरी शङ्का व्यर्थ है। अवश्य ही मैं उनके चरणोंमें हाथ जोड़कर विनीतभावसे खड़ा हो जाऊँगा। वे मुसकराते हुए दयाभरी स्निग्ध दृष्टिसे मेरी ओर देखेंगे। उस समय मेरे जन्म-जन्मके समस्त अशुभ संस्कार उसी क्षण नष्ट हो जायँगे और मैं नि:शङ्क होकर सदाके लिये परमानन्दमें मग्न हो जाऊँगा॥ १९॥ मैं उनके कुटुम्बका हूँ और

मैं हाथ जोड, सिर झुकाकर उनके सामने खड़ा हो

तब मेरा जीवन सफल हो जायगा। भगवान् श्रीकृष्णने जिसको अपनाया नहीं, जिसे आदर नहीं दिया-उसके उस जन्मको, जीवनको धिकार है ॥ २१ ॥ न तो उन्हें कोई प्रिय है और न तो अप्रिय। न तो उनका कोई आत्मीय सहद है और न तो शत्रु । उनकी उपेक्षाका पात्र भी कोई नहीं है। फिर भी जैसे कल्पवृक्ष अपने निकट आकर याचना करनेवालोंको उनकी मुँहमाँगी वस्तु देता है, वैसे ही भगवान् श्रीकृष्ण भी, जो उन्हें जिस प्रकार भजता है, उसे उसी रूपमें भजते हैं—वे अपने प्रेमी भक्तोंसे ही पूर्ण प्रेम करते हैं ॥ २२ ॥ मैं उनके सामने विनीत भावसे सिर ञ्चकाकर खड़ा हो जाऊँगा और बलरामजी मुसकराते हुए मुझे अपने हृदयसे लगा लेंगे और फिर मेरे दोनों हाथ पकड़कर मुझे घरके भीतर ले जायँगे। वहाँ सब प्रकारसे मेरा सत्कार करेंगे। इसके बाद मुझसे पुछेंगे कि 'कंस हमारे घरवालोंके साथ कैसा व्यवहार करता है ?'॥ २३॥ अक्रुर मार्गमें इसी चिन्तनमें डूबे-डूबे रथसे नन्दगाँव पहुँच गये और सूर्य अस्ताचलपर चले गये॥ २४॥ जिनके चरणकमलकी रजका सभी लोकपाल अपने किरीटोंके द्वारा सेवन करते हैं, अक्रूरजीने गोष्टमें उनके चरणचिह्नोंके दर्शन किये। कमल, यव, अङ्करा आदि असाधारण चिह्नोंके द्वारा उनकी पहचान हो रही थी और उनसे पृथ्वीकी शोभा बढ़ रही थी॥२५॥ उन उनका अत्यन्त हित चाहता हैं। उनके सिवा और कोई मेरा चरणचिह्नोंके दर्शन करते ही अक्रूरजीके हदयमें इतना आराध्यदेव भी नहीं है। ऐसी स्थितिमें वे अपनी आह्नाद हुआ कि वे अपनेको सँभाल न सके, विह्वल लंबी-लंबी बाँहोंसे पकडकर मुझे अवश्य अपने हृदयसे हो गये। प्रेमके आवेगसे उनका रोम-रोम खिल उठा, लगा लेंगे। अहा ! उस समय मेरी तो देह पवित्र होगी ही. नेत्रोंमें आँस भर आये और टपटप टपकने लगे। वे वह दूसरोंको पवित्र करनेवाली भी बन जायगी और उसी रथसे कृदकर उस धूलिमें लोटने लगे और कहने समय--- उनका आलिङ्गन प्राप्त होते ही--- मेरे कर्ममय लगे--- 'अहो ! यह हमारे प्रभुके चरणोंकी रज बन्धन, जिनके कारण मैं अनादिकालसे भटक रहा हूँ, ट्रट है'॥२६॥ परीक्षित्! कंसके सन्देशसे लेकर जायँगे॥ २०॥ जब वे मेरा आलिङ्गन कर चुकेंगे और यहाँतक अक्रूरजीके चित्तकी जैसी अवस्था रही है, यही

जीवोंके देह धारण करनेका परम लाभ है। इसलिये

जाऊँगा,तब वे मुझे 'चाचा अक्रूर !' इस प्रकार कहकर सम्बोधन करेंगे ! क्यों न हो, इसी पवित्र और मधुर

यशका विस्तार करनेके लिये ही तो वे लीला कर रहे हैं।

जीवमात्रका यही परम कर्तव्य है कि दम्भ, भय और शोक त्यागकर भगवानुकी मूर्ति (प्रतिमा, भक्त आदि)

चिह्न, लीला, स्थान तथा गुणोंके दर्शन-श्रवण आदिके द्वारा ऐसा ही भाव सम्पादन करें॥ २७॥

व्रजमें पहुँचकर अक्ररजीने श्रीकृष्ण और बलराम दोनों भाइयोंको गाय दुहनेके स्थानमें विराजमान देखा।

श्यामसुन्दर श्रीकृष्ण पीताम्बर धारण किये हुए थे और गौरसुन्दर बलराम नीलाम्बर। उनके नेत्र शरत्कालीन

कमलके समान खिले हुए थे॥ २८॥ उन्होंने अभी किशोर-अवस्थामें प्रवेश ही किया था। वे दोनों

गौर-श्याम निखिल सौन्दर्यकी खान थे। घुटनोंका स्पर्श करनेवाली लंबी-लंबी भुजाएँ, सुन्दर बदन, परम मनोहर

और गजशावकके समान ललित चाल थी॥ २९॥ उनके चरणोंमें ध्वजा, वज्र, अङ्करा और कमलके चिह्न

थे। जब वे चलते थे, उनसे चिह्नित होकर पृथ्वी शोभायमान हो जाती थी। उनकी मन्द-मन्द मुसकान

और चितवन ऐसी थी, मानो दया बरस रही हो। वे

उदारताकी तो मानो मूर्ति ही थे॥ ३०॥ उनकी एक-एक लीला उदारता और सुन्दर कलासे भरी थी। गलेमें वनमाला और मणियंकि हार जगमगा रहे थे। उन्होंने

अभी-अभी स्नान करके निर्मल वस्न पहने थे और शरीरमें पवित्र अङ्गराग तथा चन्दनका लेप किया

था॥३१॥ परीक्षित्! अक्रूरने देखा कि जगत्के आदिकारण, जगत्के परमपति, पुरुषोत्तम ही संसारकी रक्षाके लिये अपने सम्पूर्ण अंशोंसे बलरामजी और

श्रीकृष्णके रूपमें अवतीर्ण होकर अपनी अङ्गकान्तिसे दिशाओंका अन्धकार दूर कर रहे हैं। वे ऐसे भले मालूम होते थे, जैसे सोनेसे मढ़े हुए मरकतमणि और

ही अक्रूरजी प्रेमावेगसे अधीर होकर रथसे कृद पड़े और भगवान् श्रीकृष्ण तथा बलरामके चरणेंकि पास साष्टाङ्ग लोट गये॥ ३४॥ परीक्षित् ! भगवान्के दर्शनसे उन्हें

चाँदीके पर्वत जगमगा रहे हों ॥ ३२-३३ ॥ उन्हें देखते

इतना आह्वाद हुआ कि उनके नेत्र आँसुसे सर्वथा भर गये। सारे शरीरमें पुलकावली छा गयी। उत्कण्ठावश सके ॥ ३५ ॥ शरणागतवत्सल भगवान् श्रीकृष्ण उनके मनका भाव जान गये। उन्होंने बड़ी प्रसन्नतासे चक्राङ्कित हाथोंके द्वारा उन्हें खींचकर उठाया और

गला भर आनेके कारण वे अपना नाम भी न बतला

हृदयसे लगा लिया॥३६॥ इसके बाद जब वे परम मनस्वी श्रीबलरामजीके सामने विनीत भावसे खड़े हो

गये, तब उन्होंने उनको गले लगा लिया और उनका एक हाथ श्रीकृष्णने पकडा तथा दूसरा बलरामजीने। दोनों भाई उन्हें घर ले गये॥ ३७॥

घर ले जाकर भगवानुने उनका बड़ा खागत-सत्कार किया। कुशल-मङ्गल पूछकर श्रेष्ठ आसनपर बैठाया और विधिपूर्वक उनके पाँव पखारकर मधुपर्क

(शहद मिला हुआ दही) आदि पूजाकी सामग्री भेंट की ॥ ३८ ॥ इसके बाद भगवान्ने अतिथि अक्रूरजीको एक गाय दी और पैर दबाकर उनकी थकावट दूर की तथा बडे आदर एवं श्रद्धासे उन्हें पवित्र और अनेक

गुणोंसे युक्त अन्नका भोजन कराया॥३९॥ जब वे भोजन कर चुके, तब धर्मके परम मर्मज्ञ भगवान् बलरामजीने बड़े प्रेमसे मुखवास(पान-इलायची आदि) और सगन्धित माला आदि देकर उन्हें अत्यन्त आनन्दित

किया॥४०॥ इस प्रकार सत्कार हो चुकनेपर नन्दरायजीने उनके पास आकर पूछा—'अक्रूरजी! आपलोग निर्दयी कंसके जीते-जी किस प्रकार अपने

दशा है, जो कसाईद्वारा पाली हुई भेड़ोंकी होती है ॥ ४१ ॥ जिस इन्द्रियाराम पापीने अपनी बिलखती हुई वहनके नन्हे-नन्हे बच्चोंको मार डाला। आपलोग उसकी प्रजा हैं। फिर आप सुखी हैं, यह अनुमान तो हम कर

ही कैसे सकते हैं ? ॥ ४२ ॥ अक्रुरजीने नन्दबाबासे

दिन काटते हैं ? अरे ! उसके रहते आपलोगोंकी वही

पहले ही कुशल-मङ्गल पुछ लिया था। जब इस प्रकार नन्दबाबाने मधुर वाणीसे अक्रूरजीसे कुशल-मङ्गल पूछा और उनका सम्मान किया तब अक्रूरजीके शरीरमें रास्ता चलनेकी जो कुछ थकावट थी, वह सब दूर हो

गयी॥४३॥

## उनतालीसवाँ अध्याय

#### श्रीकृष्ण-बलरामका मथुरागमन

परीक्षित् ! लक्ष्मीके आश्रयस्थान भगवान् श्रीकृष्णके प्रसन्न होनेपर ऐसी कौन-सी वस्तु है, जो प्राप्त नहीं हो सकती ? फिर भी भगवान्के परमप्रेमी भक्तजन किसी भी वस्तुकी कामना नहीं करते॥२॥ देवकीनन्दन भगवान् श्रीकृष्णने सायङ्कालका भोजन करनेके बाद अक्रूरजीके पास जाकर अपने खजन—सम्बन्धियोंके साथ कंसके व्यवहार और उसके अगले कार्यक्रमके सम्बन्धमें पृद्धा ॥ ३ ॥ भगवान् श्रीकृष्णने कहा—चाचाजी ! आपका हृदय बड़ा शुद्ध है। आपको यात्रामें कोई कष्ट तो नहीं हुआ ? स्वागत है। मैं आपकी मङ्गलकामना करता हूँ। मथुराके हमारे आत्मीय सुहद्, कुटुम्बी तथा अन्य सम्बन्धी सब कुशल और खस्थ हैं न ? ॥ ४ ॥ हमारा नाममात्रका मामा कंस तो हमारे कुलके लिये एक भयङ्कर व्याधि है। जबतक उसकी बढ़ती हो रही है, तबतक हम अपने वंशवालों और उनके बाल-बच्चोंका कुशल-मङ्गल क्या पूछें॥५॥ चाचाजी! हमारे लिये यह बड़े खेदकी बात है कि मेरे ही कारण मेरे निरपराध और सदाचारी माता-पिताको अनेकों प्रकारकी यातनाएँ <u>झेलनी पड़ीं—तरह-तरहके कष्ट उठाने पड़े। और तो</u> क्या कहूँ, मेरे ही कारण उन्हें हथकड़ी-बेड़ीसे जकड़कर जेलमें डाल दिया गया तथा मेरे ही कारण उनके बच्चे भी मार डाले गये॥ ६॥ मैं बहुत दिनोंसे चाहता था कि आपलोगोंमेंसे किसी-न-किसीका दर्शन हो। यह बड़े सौभाग्यकी बात है कि आज मेरी वह अभिलाषा पूरी हो गयी, सौम्य-स्वभाव चाचाजी ! अब आप कृपा करके यह बतलाइये कि आपका शुभागमन किस

अभिलाषाएँ की थीं, वे सब पूरी हो गयीं॥१॥

निमित्तसे हुआ ?॥७॥ श्रीशकदेवजी कहते हैं---परीक्षित् ! जब भगवान् श्रीकृष्णने अक्रुरजीसे इस प्रकार प्रश्न किया,

तब उन्होंने बतलाया कि 'कंसने तो सभी यदुवंशियोंसे श्रीशुकदेवजी कहते हैं—भगवान् श्रीकृष्ण और घोर वैर ठान रखा है। वह वसुदेवजीको मार डालनेका बलरामजीने अक्रूरजीका भलीभाँति सम्मान किया। वे भी उद्यम कर चुका है'॥८॥ अक्रूरजीने कंसका सन्देश आरामसे पलगपर बैठ गये। उन्होंने मार्गमें जो-जो

और जिस उद्देश्यसे उसने स्वयं अक्रुरजीको दूत बनाकर भेजा था और नारदजीने जिस प्रकार वसुदेवजीके घर

श्रीकृष्णके जन्म लेनेका वृत्तान्त उसको बता दिया था, सो सब कह सुनाया ॥ ९ ॥ अक्रूरजीकी यह बात सुनकर विपक्षी शत्रुओंका दमन करनेवाले भगवान् श्रीकृष्ण और

बलरामजी हँसने लगे और इसके बाद उन्होंने अपने

पिता नन्दजीको कंसकी आज्ञा सुना दी॥१०॥ तब नन्दबाबाने सब गोपोंको आज्ञा दी कि 'सारा गोरस एकत्र करो । भेंटकी सामग्री ले लो और छकड़े जोड़ो ॥ ११ ॥ कल प्रातःकाल ही हम सब मधुराकी यात्रा करेंगे और

वहाँ चलकर राजा कंसको गोरस देंगे। वहाँ एक बहुत

बडा उत्सव हो रहा है। उसे देखनेके लिये देशकी सारी

प्रजा इकट्ठी हो रही है। हमलोग भी उसे देखेंगे।' नन्दबाबाने गाँवके कोतवालके द्वारा यह घोषणा सारे व्रजमें करवा दी॥ १२॥ परीक्षित् ! जब गोपियोने सुना कि हमारे मनमोहन

श्यामसुन्दर और गौरसुन्दर बलरामजीको मथुरा ले जानेके लिये अक्रूरजी व्रजमें आये हैं, तब उनके हृदयमें बड़ी व्यथा हुई। वे व्याकुल हो गर्यी॥१३॥ भगवान् श्रीकृष्णके मथुरा जानेकी बात सुनते ही बहुतोंके हृदयमें

ऐसी जलन हुई कि गरम साँस चलने लगी, मुखकमल

कुम्हला गया। और बहुतोंकी ऐसी दशा हुई—वे इस

प्रकार अचेत हो गर्यी कि उन्हें खिसकी हुई ओढ़नी, गिरते हुए कंगन और ढीले हुए जुड़ॉतकका पता न रहा॥१४॥ भगवान्के स्वरूपका ध्यान आते ही बहुत-सी गोपियोंकी चित्तवृत्तियाँ सर्वथा निवृत्त हो गर्यी,

मानो वे समाधिस्थ—आत्मामें स्थित हो गयी हों, और उन्हें अपने शरीर और संसारका कुछ ध्यान ही न रहा॥१५॥ बहुत-सी गोपियोंके सामने भगवान्

श्रीकृष्णका प्रेम, उनकी मन्द-मन्द मुसकान और हदयको स्पर्श करनेवाली विचित्र पदोंसे युक्त मधुर वाणी नाचने भयसे कातर हो गर्यी। उनका हृदय, उनका

जीवन-सब कुछ भगवानुके प्रति समर्पित था। उनकी

आँखोंसे आँस् वह रहे थे। वे झंड-की-झंड इकट्टी

कुछ विधान तो करते हो, परंतु तुम्हारे हृदयमें दयाका

लेश भी नहीं है। पहले तो तुम सौहार्द और प्रेमसे जगत्के प्राणियोंको एक-दूसरेके साथ जोड़ देते हो, उन्हें

आपसमें एक कर देते हो; मिला देते हो परंतु अभी

उनकी आशा-अभिलाषाएँ पूरी भी नहीं हो पातीं, वे तप्त

भी नहीं हो पाते कि तुम उन्हें व्यर्थ ही अलग-अलग कर देते हो ! सच है, तुम्हारा यह खिलवाड़ बच्चेंकि

खेलकी तरह व्यर्थ ही है।। १९ ॥ यह कितने दुःखकी

बात है! विधाता! तुमने पहले हमें प्रेमका वितरण

करनेवाले श्यामसुन्दरका मुखकमल दिखलाया। कितना

सुन्दर है वह ! काले-काले घुँघराले बाल कपोलोंपर

झलक रहे हैं। मरकतमणि-से चिकने सुस्निग्ध कपोल

गोपियोंने कहा-धन्य हो विधाता! तुम सब

होकर इस प्रकार कहने लगीं॥ १७-१८॥

चला गया ? हम तो अपने घर-द्वार, स्वजन-सम्बन्धी,

हैं कि हमारी ओर देखते तक नहीं॥२२॥ आजकी

रातका प्रातःकाल मथुराकी स्त्रियोंके लिये निश्चय ही बड़ा

[ अ॰ ३९

मङ्गलमय होगा। आज उनकी बहुत दिनोंकी अभिलाषाएँ अवश्य ही पूरी हो जायँगी। जब हमारे व्रजराज श्यामसन्दर अपनी तिरछी चितवन और मन्द-मन्द मुसकानसे युक्त मुखारविन्दका मादक मधु वितरण करते

हए मथुरापुरीमें प्रवेश करेंगे, तब वे उसका पान करके

धन्य-धन्य हो जायँगी॥२३॥ यद्यपि हमारे श्यामसुन्दर धैर्यवान् होनेके साथ ही नन्दबाबा आदि गुरुजनोंकी

आज्ञामें रहते हैं, तथापि मथुराकी युवतियाँ अपने मधुके समान मधुर वचनोंसे इनका चित्त बरबस अपनी ओर र्खींच लेंगी और ये उनकी सलज्ज मुसकान तथा विलासपूर्ण भाव-भंगीसे वहीं रम जायँगे। फिर हम

गँवार म्वालिनोंके पास ये लौटकर क्यों आने लगे ॥ २४ ॥ धन्य है आज हमारे श्यामसुन्दरका दर्शन

करके मधुराके दाशार्ह, भोज, अन्धक और वृष्णिवंशी यादवोंके नेत्र अवश्य ही परमानन्दका साक्षात्कार करेंगे। आज उनके यहाँ महान् उत्सव होगा। साथ ही जो लोग यहाँसे मथुरा जाते हुए रमारमण गुणसागर नटनागर

देवकीनन्दन श्यामसुन्दरका मार्गमें दर्शन करेंगे, वे भी निहाल हो जायँगे॥ २५॥ देखो सखी! यह अक्रुर कितना निदुर, कितना

हृदयहीन है। इधर तो हम गोपियाँ इतनी दु:खित हो रही हैं और यह हमारे परम प्रियतम नन्ददलारे श्यामसुन्दरको

हमारी आँखोंसे ओझल करके बहत दूर ले जाना चाहता

है और दो बात कहकर हमें धीरज भी नहीं बँधाता, आश्वासन भी नहीं देता। सचमुच ऐसे अत्यन्त क्रूर पुरुषका 'अक्रुर' नाम नहीं होना चाहिये था॥२६॥

सखी ! हमारे ये श्यामसुन्दर भी तो कम निठुर नहीं हैं। देखो-देखो, वे भी रथपर बैठ गये। और मतवाले

गोपगण छकडोंद्वारा उनके साथ जानेके लिये कितनी जल्दी मचा रहे हैं। सचमुच ये मूर्ख हैं। और हमारे बड़े-बूढ़े! उन्होंने तो इन लोगोंकी जल्दबाजी सही-इनका सौहार्द, इनका प्रेम एक क्षणमें ही कहाँ देखकर उपेक्षा कर दी है कि 'जाओ जो मनमें आवे,

और तोतेकी चोंच-सी सुन्दर नासिका तथा अधरोंपर मन्द-मन्द मुसकानकी सुन्दर रेखा, जो सारे शोकोंको तत्क्षण भगा देती है। विधाता ! तुमने एक बार तो हमें वह परम सुन्दर मुखकमल दिखाया और अब उसे ही हमारी आँखोंसे ओझल कर रहे हो ! सचमुच तुम्हारी यह करतूत बहुत ही अनुचित है ॥ २० ॥ हम जानती हैं, इसमें अक्ररका दोष नहीं है; यह तो साफ तुम्हारी क्ररता है। वास्तवमें तुम्हीं अक्रूरके नामसे यहाँ आये हो और अपनी ही दी हुई आँखें तुम हमसे मूर्खकी भाँति छीन रहे हो। इनके द्वारा हम श्यामसुन्दरके एक-एक अङ्गमें तुम्हारी सृष्टिका सम्पूर्ण सौन्दर्य निहारती रहती थीं। विधाता ! तुम्हें ऐसा नहीं चाहिये॥ २१॥ अहो ! नन्दनन्दन श्यामसुन्दरको भी नये-नये लोगोंसे नेह लगानेकी चाट पड़ गयी है। देखो तो

• दशम स्कन्ध • [अः ३९ कुछ-कुछ सुखी हुईं। अब वे अपने प्रियतम करो।' अब हम क्या करें ? आज विधाता सर्वधा हमारे श्यामसुन्दरसे कुछ सन्देश पानेकी आकाङ्क्षासे वहीं प्रतिकूल चेष्टा कर रहा है॥ २७॥ चलो, हम खयं ही खड़ी हो गयीं॥३४॥ यदुवंशशिरोमणि भगवान् चलकर अपने प्राणप्यारे श्यामसुन्दरको रोकेंगी; कुलके श्रीकृष्णने देखा कि मेरे मथुरा जानेसे गोपियोंके हृदयमें बड़े-बूढ़े और बन्धुजन हमारा क्या कर लेंगे? अरी बड़ी जलन हो रही है, वे सन्तप्त हो रही हैं, तब उन्होंने सखी ! हम आधे क्षणके लिये भी प्राणवल्लभ दूतके द्वारा 'मैं आऊँगा' यह प्रेम-सन्देश भेजकर उन्हें नन्दनन्दनका सङ्ग छोड़नेमें असमर्थ थीं। आज हमारे धीरज बँधाया ॥ ३५ ॥ गोपियोंको जबतक रथकी ध्वजा दुर्भाग्यने हमारे सामने उनका वियोग उपस्थित करके और पहियोंसे उड़ती हुई धूल दीखती रही, तबतक हमारे चित्तको विनष्ट एवं व्याकुल कर दिया है॥ २८॥ उनके शरीर चित्रलिखित-से वहीं ज्यों-के-त्यों खड़े रहे। सखियो ! जिनकी प्रेमभरी मनोहर मुसकान, रहस्यकी परन्तु उन्होंने अपना चित्त तो मनमोहन प्राणवल्लभ मीठी-मीठी बातें, विलासपूर्ण चितवन और प्रेमालिङ्गनसे श्रीकृष्णके साथ ही भेज दिया था॥३६॥ अभी उनके हमने रासलीलाकी वे रात्रियाँ—जो बहुत विशाल मनमें आशा थी कि शायद श्रीकृष्ण कुछ दूर जाकर थीं—एक क्षणके समान बिता दी थीं। अब भला, लौट आयें ! परन्तु जब नहीं लौटे, तब वे निराश हो उनके बिना हम उन्हींकी दी हुई अपार विरहव्यथाका पार गयीं और अपने-अपने घर चली आयीं। परीक्षित् ! वे कैसे पावेंगी॥ २९॥ एक दिनकी नहीं, प्रतिदिनकी बात रात-दिन अपने प्यारे श्यामसुन्दरकी लीलाओंका गान है, सायङ्कालमें प्रतिदिन वे ग्वालबालोंसे घिरे हुए करती रहतीं और इस प्रकार अपने शोकसन्तापको हल्का बलरामजीके साथ वनसे गौएँ चराकर लौटते हैं। उनकी काली-काली घुँघराली अलकें और गलेके पुष्पहार करतीं ॥ ३७ ॥ परीक्षित् ! इधर भगवान् श्रीकृष्ण भी बलरामजी गौओंके खुरकी रजसे ढके रहते हैं। वे बाँसुरी बजाते और अक्रूरजीके साथ वायुके समान वेगवाले रथपर हुए अपनी मन्द-मन्द मुसकान और तिरछी चितवनसे सवार होकर पापनाशिनी यमुनाजीके किनारे जा देख-देखकर हमारे हृदयको बेध डालते हैं। उनके बिना पहुँचे॥ ३८॥ वहाँ उन लोगोंने हाथ-मुँह धोकर भला, हम कैसे जी सकेंगी ? ॥ ३० ॥ यमुनाजीका मरकतमणिके समान नीला और अमृतके श्रीशुकदेवजी कहते हैं—परीक्षित् ! गोपियाँ समान मीठा जल पिया। इसके बाद बलरामजीके साथ वाणीसे तो इस प्रकार कह रही थीं; परन्तु उनका भगवान् वृक्षोंके झुरमुटमें खड़े रथपर सवार हो एक-एक मनोभाव भगवान् श्रीकृष्णका स्पर्श, उनका गये॥ ३९॥ अक्रूरजीने दोनों भाइयोंको रथपर बैठाकर आलिङ्गन कर रहा था। वे विरहकी सम्भावनासे अत्यन्त उनसे आज्ञा ली और यमुनाजीके कुण्ड (अनन्त-तीर्थ या व्याकुल हो गर्यी और लाज छोड़कर 'हे गोविन्द ! हे ब्रह्महुद) पर आकर वे विधिपूर्वक स्नान करने दामोदर ! हे माधव !'—इस प्रकार ऊँची आवाजसे लगे॥४०॥ उस कुण्डमें स्नान करनेके बाद वे जलमे पुकार-पुकारकर सुललित स्वरसे रोने लगीं॥३१॥ डुबकी लगाकर गायत्रीका जप करने लगे। उसी समय गोपियाँ इस प्रकार रो रही थीं ! रोते-रोते सारी रात बीत जलके भीतर अक्रूरजीने देखा कि श्रीकृष्ण और बलराम गयी, सूर्योदय हुआ। अक्रूरजी सन्ध्या-वन्दन आदि दोनों भाई एक साथ ही बैठे हुए हैं॥४१॥ अब उनके नित्य कर्मोंसे निवृत्त होकर रथपर सवार हुए और उसे मनमें यह शङ्का हुई कि 'वसुदेवजीके पुत्रोंको तो मै हाँक ले चले॥ ३२॥ नन्दबाबा आदि गोपॉने भी दूध, रथपर बैठा आया हूँ, अब वे यहाँ जलमें कैसे अ दही, मक्खन, घी आदिसे भरे मटके और भेंटकी गये ? जब यहाँ हैं तो शायद रथपर नहीं होंगे।' ऐस बहुत-सी सामग्रियाँ ले लीं तथा वे छकड़ोंपर चढ़कर सोचकर उन्होंने सिर बाहर निकालकर देखा ॥ ४२ ॥ व उनके पीछे-पीछे चले॥३३॥ इसी समय अनुरागके उस रथपर भी पूर्ववत् बैठे हुए थे। उन्होंने यह सोचक रंगमें रैंगी हुई गोपियाँ अपने प्राणप्यारे श्रीकृष्णके कि मैंने उन्हें जो जलमें देखा था, वह भ्रम ही रह पास गर्यी और उनकी चितवन, मुसकान आदि निरखकर

स्तुति

होगा, फिर डुबकी लगायी ॥ ४३ ॥ परन्तु फिर उन्होंने वहाँ भी देखा कि साक्षात् अनन्तदेव श्रीशेषजी विराजमान हैं

झुकाकर उनकी स्तुति कर रहे हैं॥ ४४॥ शेषजीके हजार

सिर हैं और प्रत्येक फणपर मुकुट सुशोभित है।

कमलनालके समान उज्ज्वल शरीरपर नीलाम्बर धारण

किये हुए हैं और उनकी ऐसी शोभा हो रही है, मानो सहस्र शिखरोंसे युक्त श्वेतगिरि कैलास शोभायमान हो ॥४५॥

अक्रूरजीने देखा कि शेषजीकी गोदमें श्याम मेघके समान

घनश्याम विराजमान हो रहे हैं। वे रेशमी पीताम्बर पहने

हए हैं। बड़ी ही शान्त चतुर्भुज मूर्ति है और कमलके

रक्तदलके समान रतनारे नेत्र हैं ॥ ४६ ॥ उनका वदन बड़ा ही मनोहर और प्रसन्नताका सदन है। उनका मधुर हास्य

और चारु चितवन चित्तको चुराये लेती है। भाँहीं सुन्दर

और नासिका तनिक ऊँची तथा बड़ी ही सुघड़ है। सुन्दर

कान, कपोल और लाल-लाल अधरोंकी छटा निराली ही है॥४७॥ बाँहें घुटनोंतक लंबी और हष्ट-पुष्ट हैं। कंधे

ऊँचे और वक्षःस्थल लक्ष्मीजीका आश्रयस्थान है। शङ्कके समान उतार-चढ़ाववाला सुडौल गला, गहरी नाभि और

त्रिवलीयुक्त उदर पीपलके पत्तेके समान शोभायमान है॥४८॥ स्थूल कटिप्रदेश और नितम्ब, हाथीकी

सुँडके समान जाँघें, सुन्दर घुटने एवं पिडलियाँ हैं। एड़ीके ऊपरकी गाँठें उभरी हुई हैं और लाल-लाल

नखोंसे दिव्य ज्योतिर्मय किरणें फैल रही हैं।

चरणकमलकी अंगुलियाँ और अँगुठे नयी और कोमल पँखुड़ियोंके समान सुशोभित हैं॥४९-५०॥ अत्यन्त

बहमूल्य मणियोंसे जड़ा हुआ मुक्ट, कड़े, बाजूबंद,

और सिद्ध, चारण, गन्धर्व एवं असुर अपने-अपने सिर

करधनी, हार, नृपुर और कुण्डलोंसे तथा यज्ञोपवीतसे वह

दिव्य मूर्ति अलङ्कृत हो रही है। एक हाथमें पद्म शोभा पा

रहा है और शेष तीन हाथोंमें शङ्क, चक्र, और गदा, वक्षःस्थलपर श्रीवत्सका चिह्न, गलेमें कौस्तुभमणि और

वनमाला लटक रही है॥ ५१-५२॥ नन्द-सुनन्द आदि

पार्षद अपने 'स्वामी', सनकादि परमर्षि 'परब्रह्म', ब्रह्मा, महादेव आदि देवता 'सर्वेश्वर', मरीचि आदि नौ

'प्रजापति' और प्रह्लाद-नारद आदि भगवानके परम प्रेमी भक्त तथा आठों वसु अपने परम प्रियतम 'भगवान्' समझकर भिन्न-भिन्न भावोंके

अनुसार निदोंष वेदवाणीसे भगवानुकी कर रहे हैं॥ ५३-५४॥ साथ ही लक्ष्मी, पुष्टि, सरखती, कान्ति, कीर्ति और तुष्टि (अर्थात् ऐश्वर्य, बल, ज्ञान, श्री, यश और वैराग्य--ये षडैश्वर्यरूप शक्तियाँ), इला

विद्या-अविद्या (जीवोंके मोक्ष और बन्धनमें कारणरूपा बहिरङ्ग शक्ति), ह्यदिनी, संवित् (अन्तरङ्गा शक्ति) और माया आदि शक्तियाँ मूर्तिमान् होकर उनकी सेवा कर

रही हैं॥ ५५॥

परमानन्दसे लबालब भर गया । उन्हें परम भक्ति प्राप्त हो

(सन्धिनीरूप पृथ्वी-शक्ति), ऊर्जा (लीलाशक्ति),

भगवान्की यह झाँकी निरखकर अक्रूरजीका हृदय गयी। सारा शरीर हर्षावेशसे पुलक्तित हो गया। प्रेमभावका उद्रेक होनेसे उनके नेत्र आँसूसे भर

गये ॥ ५६ ॥ अब अक्रूरजीने अपना साहस बटोरकर भगवानुके चरणोंमें सिर रखकर प्रणाम किया और वे उसके बाद हाथ जोड़कर बड़ी सावधानीसे धीरे-धीरे गद्गद स्वरसे भगवान्की स्तुति करने लगे॥ ५७॥

# चालीसवाँ अध्याय

->>>

### अक्रूरजीके द्वारा भगवान् श्रीकृष्णकी स्तुति

अक्रूरजी बोले-प्रभो ! आप प्रकृति आदि समस्त कारणोंके परम कारण हैं। आप ही अविनाशी पुरुषोत्तम नारायण हैं तथा आपके ही नाभिकमलसे उन ब्रह्माजीका आविर्भाव हुआ है, जिन्होंने इस चराचर जगत्की सृष्टि की

जल, अग्नि, वायु, आकाश, अहङ्कार, महत्तत्त्व, प्रकृति, पुरुष, मन, इन्द्रिय, सम्पूर्ण इन्द्रियोंके विषय और उनके अधिष्ठातुदेवता---यही सब चराचर जगत् तथा उसके

व्यवहारके कारण हैं और ये सब-के-सब आपके ही अङ्गस्वरूप हैं॥२॥ प्रकृति और प्रकृतिसे उत्पन्न है। मैं आपके चरणोंमें नमस्कार करता हूँ ॥ १ ॥ पृथ्वी,

उद्धारकी लीला करनेके लिये वराहरूप स्वीकार किया

था, आपको मेरे बार-बार नमस्कार॥ १८॥ प्रह्लाद-जैसे

साधुजनोंका भय मिटानेवाले प्रभो ! आपके उस

भी है ॥ ९ ॥ प्रभी ! जिस पवतास सब आर बहुत-सा निदयाँ निकलती हैं और वर्षाके जलसे भरकर घूमती-घामती समुद्रमें प्रवेश कर जाती हैं, वैसे ही सभी प्रकारके उपासना-मार्ग घूम-घामकर देर-सबेर आपके ही पास पहुँच जाते हैं ॥१०॥ प्रभी ! आपकी प्रकृतिके तीन गुण हैं—सत्त्व, रज और तम । ब्रह्मासे लेकर स्थावरपर्यन्त सम्पूर्ण चराचर

अलौकिक नसिंह-रूपको मैं नमस्कार करता हूँ। आपने वामनरूप ग्रहण करके अपने पगोंसे तीनों लोक नाप लिये थे, आपको मैं नमस्कार करता हैं॥१९॥ धर्मका उल्लङ्घन करनेवाले घमंडी क्षत्रियोंके वनका छेदन कर देनेके लिये आपने भृगुपति परशुरामरूप ग्रहण किया था।

मैं आपके उस रूपको नमस्कार करता हूँ। रावणका नाश करनेके लिये आपने रघुवंशमें भगवान् रामके रूपसे

अवतार ग्रहण किया था। मैं आपको नमस्कार करता हुँ ॥ २० ॥ वैष्णवजनों तथा यद्वंशियोंका पालन-पोषण करनेके लिये आपने ही अपनेको वासुदेव, सङ्कर्षण, प्रद्युम्न

और अनिरुद्ध--इस चतुर्व्यूहके रूपमें प्रकट किया है। मैं आपको बार-बार नमस्कार करता हूँ ॥ २१ ॥ दैत्य और

दानवोंको मोहित करनेके लिये आप शुद्ध अहिंसामार्गके प्रवर्तक बुद्धका रूप ग्रहण करेंगे। मैं आपको नमस्कार करता हूँ और पृथ्वीके क्षत्रिय जब म्लेच्छप्राय हो जायँगे,

अवतीर्ण होंगे। मैं आपको नमस्कार करता हुँ॥ २२॥ भगवन् ! ये सब-के-सब जीव आपकी मायासे मोहित हो रहे हैं और इस मोहके कारण ही 'यह मैं हूँ और यह मेरा है' इस झुठे दुराग्रहमें फँसकर कर्मके मार्गेमिं

तब उनका नाश करनेके लिये आप ही कल्किके रूपमें

भटक रहे हैं॥ २३ ॥ मेरे स्वामी ! इसी प्रकार मैं भी स्वप्रमें दीखनेवाले पदार्थिक समान झठे देह-गेह, पत्नी-पत्र और धन-स्वजन आदिको सत्य समझकर

उन्हींके मोहमें फँस रहा हूँ और भटक रहा हूँ॥ २४॥ मेरी मुर्खता तो देखिये, प्रभो ! मैंने अनित्य वस्तुओंको नित्य, अनात्माको आत्मा और दुःखको सुख

समझ लिया। भला, इस उलटी बुद्धिकी भी कोई सीमा है ! इस प्रकार अज्ञानवश सांसारिक सुख-दुःख आदि

द्बन्द्वोमें ही रम गया और यह बात बिल्कुल भूल गया कि आप ही हमारे सच्चे प्यारे हैं॥२५॥ जैसे कोई

> ~\$+\$3**+**\$ इकतालीसवाँ अध्याय

कीजिये ॥ ३० ॥

श्रीकृष्णका मथुराजीमें प्रवेश

श्रीशुकदेवजी कहते हैं---परीक्षित् ! अक्ररजी इस प्रकार स्तुति कर रहे थे। उन्हें भगवान् श्रीकृष्णने जलमें

ठीक वैसे ही जैसे कोई नट अभिनयमें कोई रूप

अनजान मनुष्य जलके लिये तालाबपर जाय और उसे उसीसे पैदा हए सिवार आदि घासोंसे ढका देखकर ऐसा

समझ ले कि यहाँ जल नहीं है, तथा सूर्यकी किरणोंमें झुठ-मुठ प्रतीत होनेवाले जलके लिये मृगतृष्णाकी ओर दौड़ पड़े, वैसे ही मैं अपनी ही मायासे छिपे रहनेके कारण

आपको छोड़कर विषयोंमें सुखकी आशासे भटक रहा हूँ॥ २६ ॥ मैं अविनाशी अक्षर वस्तुके ज्ञानसे रहित हूँ।

इसीसे मेरे मनमें अनेक वस्तुओंकी कामना और उनके लिये कर्म करनेके सङ्कल्प उठते ही रहते हैं। इसके अतिरिक्त ये इन्द्रियाँ भी जो बड़ी प्रबल एवं दुर्दमनीय हैं,

मनको मथ-मथकर बलपूर्वक इधर-उधर घसीट ले जाती हैं। इसीलिये इस मनको मैं रोक नहीं पाता ॥ २७ ॥ इस

प्रकार भटकता हुआ मैं आपके उन चरणकमलोंकी छत्रछायामें आ पहुँचा हूँ, जो दुष्टोंके लिये दुर्लभ हैं। मेरे स्वामी ! इसे भी मैं आपका कृपाप्रसाद ही मानता हूँ।

क्योंकि पदानाभ ! जब जीवके संसारसे मुक्त होनेका समय आता है, तब सत्पुरुषोंकी उपासनासे चित्तवृत्ति आपमें लगती है ॥ २८ ॥ प्रभो ! आप केवल विज्ञानस्वरूप हैं,

विज्ञानघन हैं। जितनी भी प्रतीतियाँ होती हैं, जितनी भी वत्तियाँ हैं, उन सबके आप ही कारण और अधिष्ठान हैं।

जीवके रूपमें एवं जीवोंके सुख-दु:ख आदिके निमित्त काल, कर्म, खभाव तथा प्रकृतिके रूपमें भी आप

ही हैं तथा आप ही उन सबके नियन्ता भी हैं। आपकी शक्तियाँ अनन्त हैं। आप खयं ब्रह्म हैं। मैं आपको नमस्कार करता हूँ ॥ २९ ॥ प्रभो ! आप ही

वास्देव, आप ही समस्त जीवोंके आश्रय (सङ्कर्षण) हैं; तथा आप ही बुद्धि और मनके अधिष्ठातृदेवता ह़षीकेश (प्रद्यम्न और अनिरुद्ध) हैं। मैं आपको बार-बार

नमस्कार करता हूँ। प्रभो ! आप मुझ शरणागतकी रक्षा

अपने दिव्यरूपके दर्शन कराये और फिर उसे छिपा लिया,

दिखाकर फिर उसे परदेकी ओटमें छिपा दे॥ १॥ जब अक्रूरजीने देखा कि भगवानुका वह दिव्यरूप अन्तर्धान हो गया. तब वे जलसे बाहर निकल आये और फिर

जल्दी-जल्दी सारे आवश्यक कर्म समाप्त करके रथपर चले आये। उस समय वे बहुत ही विस्मित हो रहे

थे ॥ २ ॥ भगवान् श्रीकृष्णने उनसे पूछा--- 'चाचाजी ! आपने पृथ्वी, आकाश या जलमें कोई अद्भत वस्तु देखी है क्या ? क्योंकि आपकी आकृति देखनेसे ऐसा ही जान

पड़ता है'॥ ३॥ अक्रूरजीने कहा—'प्रभो ! पृथ्वी, आकाश या

जलमें और सारे जगत्में जितने भी अद्भुत पदार्थ हैं, वे

सब आपमें ही हैं। क्योंकि आप विश्वरूप हैं। जब मैं

आपको ही देख रहा हूँ तब ऐसी कौन-सी अद्भत वस्तु रह

जाती है, जो मैंने न देखी हो ॥ ४ ॥ भगवन् ! जितनी भी

अन्दुत वस्तुएँ हैं, वे पृथ्वीमें हों या जल अथवा आकाशमें---सब-की-सब जिनमें हैं, उन्हीं आपको मैं

देख रहा हूँ ! फिर भला, मैंने यहाँ अद्भुत वस्तु कौन-सी देखी ? ॥ ५ ॥ गान्दिनीनन्दन अक्रूरजीने यह कहकर रथ हाँक दिया और भगवान् श्रीकृष्ण तथा बलरामजीको लेकर दिन ढलते-ढलते वे मथुरापुरी जा पहुँचे॥६॥

परीक्षित् ! मार्गमें स्थान-स्थानपर गाँवोंके लोग मिलनेके लिये आते और भगवान् श्रीकृष्ण तथा बलरामजीको

देखकर आनन्दमग्न हो जाते। वे एकटक उनकी ओर देखने लगते, अपनी दृष्टि हटा न पाते॥७॥ नन्दबाबा आदि व्रजवासी तो पहलेसे ही वहाँ पहुँच गये थे, और मथुरापुरीके बाहरी उपवनमें रुककर उनकी प्रतीक्षा कर रहे

थे॥८॥ उनके पास पहुँचकर जगदीश्वर भगवान्

श्रीकृष्णने विनीतभावसे खडे अक्रुरजीका हाथ अपने हाथमें लेकर मुसकराते हुए कहा--- ॥ ९ ॥ 'चाचाजी !

आप रथ लेकर पहले मथुरापुरीमें प्रवेश कीजिये और अपने घर जाइये । हमलोग पहले यहाँ उतरकर फिर नगर

देखनेके लिये आयेंगे'॥ १०॥

अक्ररजीने कहा-प्रभो ! आप दोनोंके बिना मैं

मथुरामें नहीं जा सकता। स्वामी ! मैं आपका भक्त हैं। भक्तवत्सल प्रभो ! आप मुझे मत छोड़िये॥११॥

भगवन्!आइये, चलें । मेरे परम हितैषी और सच्चे सहुद भगवन् ! आप बलरामजी, म्वालबालों तथा नन्दरायजी

धृलिसे हमारा घर पवित्र कीजिये। आपके चरणोंकी धोवन (गङ्गाजल या चरणामृत) से अग्नि, देवता,

पितर—सब-के-सब तृप्त हो जाते हैं॥१३॥ प्रभो ! आपके युगल चरणोंको पखारकर महात्मा बलिने वह यश प्राप्त किया, जिसका गान संत पुरुष करते हैं । केवल यश

ही नहीं---उन्हें अतुलनीय ऐश्वर्य तथा वह गति प्राप्त हुई, जो अनन्य प्रेमी भक्तोंको प्राप्त होती है॥ १४॥ आपके चरणोदक--गङ्गाजीने तीनों लोक पवित्र कर दिये।

सचमुच वे मूर्तिमान् पवित्रता हैं। उन्हेंकि स्पर्शसे सगरके पुत्रोंको सद्गति प्राप्त हुई और उसी जलको स्वयं

भगवान् शङ्करने अपने सिरपर धारण किया॥१५॥ यद्वंशशिरोमणे ! आप देवताओंके भी आराध्यदेव हैं। जगत्के स्वामी हैं। आपके गुण और लीलाओंका श्रवण

तथा कीर्तन बड़ा ही मङ्गलकारी है। उत्तम पुरुष आपके गुणोंका कीर्तन करते रहते हैं। नारायण ! मैं आपको नमस्कार करता है॥ १६॥

आदि आत्मीयोंके साथ चलकर हमारा घर सनाथ

कीजिये॥ १२॥ हम गृहस्थ हैं। आप अपने चरणोंकी

श्रीभगवानने कहा—चाचाजी ! मैं दाऊ भैयाके साथ आपके घर आऊँगा और पहले इस यदवंशियोंके

द्रोही कंसको मारकर तब अपने सभी सुहृद्-खजनोंका प्रिय करूँगा॥ १७॥

श्रीशुकदेवजी कहते हैं--- परीक्षित् ! भगवान्के इस प्रकार कहनेपर अक्रूरजी कुछ अनमने-से हो गये। उन्होंने पुरीमें प्रवेश करके कंससे श्रीकृष्ण और बलरामके ले

आनेका समाचार निवेदन किया और फिर अपने घर गये॥ १८॥ दूसरे दिन तीसरे पहर बलरामजी और ग्वालबालोंके साथ भगवान् श्रीकृष्णने मथुरापुरीको

देखनेके लिये नगरमें प्रवेश किया॥ १९॥ भगवानने देखा कि नगरके परकोटेमें स्फटिकमणि (बिल्लौर) के बहुत ऊँचे-ऊँचे गोपुर (प्रधान दरवाजे) तथा घरोंमें भी बड़े-बड़े फाटक बने हुए हैं। उनमें सोनेके बड़े-बड़े

किंवाड़ लगे हैं और सोनेके ही तोरण (बाहरी दरवाजे) बने हुए हैं। नगरके चारों ओर ताँबे और पीतलकी

चहारदीवारी बनी हुई है। खाईके कारण और कहींसे उस नगरमें प्रवेश करना बहत कठिन है। स्थान-स्थानपर सुन्दर-सुन्दर उद्यान और रमणीय उपवन (केवल स्त्रियोंके

अ% ४१ ] \*\*\*\*\*\*\*\*\*\*\*\*\* तुमलोग बहुत उद्दण्ड हो गये हो, तभी तो ऐसी बढ़-बढ़कर बातें करते हो। अब तुम्हें राजाका धन लूटनेकी इच्छा हुई है॥ ३५॥ अरे मूखों ! जाओ, भाग जाओ । यदि कुछ दिन जीनेकी इच्छा हो तो फिर इस तरह मत माँगना । राजकर्मचारी तुम्हारे जैसे उच्छ्रङ्कलोंको कैद कर लेते हैं, मार डालते हैं और जो कुछ उनके पास होता है, छीन लेते हैं'॥ ३६॥ जब वह धोबी इस प्रकार बहत कुछ बहक-बहककर बातें करने लगा, तब भगवान् श्रीकृष्णने तनिक कुपित होकर उसे एक तमाचा जमाया और उसका सिर घड़ामसे घड़से नीचे जा गिरा॥ ३७॥ यह देखकर उस धोबीके अधीन काम करनेवाले सब-के-सब कपड़ोंके गद्वर वहीं छोड़कर इधर-उधर भाग दिये॥ ३९॥

गये। भगवान्ने उन वस्त्रोंको ले लिया॥ ३८॥ भगवान् श्रीकृष्ण और बलरामजीने मनमाने वस्त्र पहन लिये तथा बचे हुए वस्त्रोमेंसे बहत-से अपने साथी ग्वालबालोंको भी दिये। बहुत-से कपड़े तो वहीं जमीनपर ही छोड़कर चल भगवान् श्रीकृष्ण और बलराम जब कुछ आगे बढ़े, तब उन्हें एक दर्जी मिला। भगवानुका अनुपम सौन्दर्य देखकर उसे बड़ी प्रसन्नता हुई। उसने उन रंग-बिरंगे सुन्दर वस्नोंको उनके शरीरपर ऐसे ढंगसे सजा दिया कि वे सब ठीक-ठीक फब गये॥४०॥ अनेक प्रकारके वस्त्रोंसे विभूषित होकर दोनों भाई और भी अधिक शोभायमान हुए ऐसे जान पड़ते, मानो उत्सवके समय श्वेत और श्याम गजशावक भलीभाँति सजा दिये गये हों ॥ ४१ ॥ भगवान् श्रीकृष्ण उस दर्जीपर बहुत प्रसन्न हुए। उन्होंने उसे इस लोकमें भरपूर धन-सम्पत्ति, बंल-ऐश्वर्य, अपनी स्मृति और दूरतक देखने-सुनने आदिकी इन्द्रियसम्बन्धी शक्तियाँ दीं और मृत्युके बादके लिये अपना सारूप्य मोक्ष भी दे दिया ॥ ४२ ॥ इसके बाद भगवान् श्रीकृष्ण सुदामा मालीके घर

गये। दोनों भाइयोंको देखते ही सुदामा उठ खड़ा हुआ और पृथ्वीपर सिर रखकर उन्हें प्रणाम किया ॥ ४३ ॥ फिर उनको आसनपर बैठाकर उनके पाँव पखारे, हाथ धुलाए और तदनन्तर ग्वालबालेंकि सहित सबकी फूलेंकि

हार, पान, चन्दन आदि सामग्रियोंसे विधिपूर्वक पूजा की ॥ ४४ ॥ इसके पश्चात् उसने प्रार्थना की--- 'प्रभो ! आप दोनोंके शुभागमनसे हमारा जन्म सफल हो गया। हमारा कुल पवित्र हो गया। आज हम पितर, ऋषि और देवताओंके ऋणसे मुक्त हो गये। वे हमपर परम सन्तुष्ट हैं॥४५॥ आप दोनों सम्पूर्ण जगतके कारण हैं। आप संसारके अभ्युदय-उन्नति

निःश्रेयस—मोक्षके लिये ही इस पृथ्वीपर अपने ज्ञान,

बल आदि अंशोंके साथ अवतीर्ण हुए हैं ॥ ४६ ॥ यद्यपि

आप प्रेम करनेवालोंसे ही प्रेम करते हैं, भजन

करनेवालोंको ही भजते हैं—फिर भी आपकी दृष्टिमें

विषमता नहीं है। क्योंकि आप सारे जगत्के

परम सुहृद् और आत्मा हैं। आप समस्त प्राणियों और

पदार्थोमें समरूपसे स्थित हैं॥ ४७ ॥ मैं आपका दास है। आप दोनों मुझे आज्ञा दीजिये कि मैं आपलोगोंकी क्या सेवा करूँ। भगवन्! जीवपर आपका यह बहुत बड़ा अनुग्रह है, पूर्ण कृपा-प्रसाद है कि आप उसे आज्ञा देकर किसी कार्यमें नियुक्त करते हैं॥४८॥ राजेन्द्र ! सुदामा मालीने इस प्रकार प्रार्थना करनेके बाद भगवानका अभिप्राय जानकर बड़े प्रेम और आनन्दसे भरकर अत्यन्त सुन्दर-सुन्दर तथा सुगन्धित पुष्पोंसे गुँथे हुए हार उन्हें पहनाये ॥ ४९ ॥ जब म्वालबाल और बलरामजीके साथ भगवान् श्रीकृष्ण उन सुन्दर-सुन्दर मालाओंसे अलङ्कृत हो चुके, तब उन वरदायक प्रभुने प्रसन्न होकर विनीर्त और शरणागत सुदामाको श्रेष्ठ वर दिये ॥ ५० ॥ सुदामा मालीने उनसे यह वर माँगा कि 'प्रभो ! आप ही समस्त प्राणियोंके आत्मा हैं। सर्वस्वरूप आपके चरणोंमें मेरी अविचल भक्ति हो । आपके भक्तोंसे मेरा सौहार्द, मैत्रीका सम्बन्ध हो और समस्त प्राणियंकि प्रति अहैतुक दयाका भाव बना रहे' ॥ ५१ ॥ भगवान् श्रीकृष्णने सुदामाको उसके माँगे हुए वर तो दिये ही—ऐसी लक्ष्मी भी दी, जो वंशपरम्पराके साथ-साथ बढ़ती जाय; और साथ ही बल. आयु, कीर्ति तथा कान्तिका भी वरदान दिया। इसके बाद भगवान् श्रीकृष्ण बलरामजीके साथ वहाँसे विदा हए॥ ५२॥

## बयालीसवाँ अध्याय

### कुब्जापर कृपा, धनुषभङ्ग और कंसकी घबड़ाहट

समान हो गये। प्रेम और मुक्तिके दाता भगवान्के स्पर्शसे श्रीशुकदेवजी कहते हैं-परीक्षित् ! इसके बाद वह तत्काल विशाल नितम्ब तथा पीन पयोधरोंसे युक्त भगवान् श्रीकृष्ण जब अपनी मण्डलीके साथ राजमार्गसे

आगे बढ़े, तब उन्होंने एक युवती स्त्रीको देखा। उसका

मुँह तो सुन्दर था, परन्तु वह शरीरसे कुबड़ी थी। इसीसे उसका नाम पड़ गया था 'कुब्जा'। वह अपने हाथमें

चन्दनका पात्र लिये हुए जा रही थी। भगवान् श्रीकृष्ण

प्रेमरसका दान करनेवाले हैं, उन्होंने कुब्जापर कृपा करनेके लिये हँसते हुए उससे पूछा— ॥ १ ॥ 'सुन्दरी ! तुम कौन

हो ? यह चन्दन किसके लिये ले जा रही हो ?

कल्याणि ! हमें सब बात सच-सच बतला दो । यह उत्तम चन्दन, यह अङ्गराग हमें भी दो। इस दानसे शीघ्र ही

तुम्हारा परम कल्याण होगा'॥२॥

उबटन आदि लगानेवाली सैरन्ध्री कुब्जाने

कहा —'परम सुन्दर ! मैं कंसकी प्रिय दासी हैं। महाराज मुझे बहुत मानते हैं। मेरा नाम त्रिवक्रा (कुब्जा) है। मैं

उनके यहाँ चन्दन, अङ्गराग लगानेका काम करती हूँ। मेरे द्वारा तैयार किये हुए, चन्दन और अङ्गराग भोजराज

कंसको बहुत भाते हैं। परन्तु आप दोनोंसे बढ़कर उसका और कोई उत्तम पात्र नहीं है' ॥ ३ ॥ भगवान्के सौन्दर्य,

सुकुमारता, रसिकता, मन्दहास्य, प्रेमालाप और चारु चितवनसे कुब्जाका मन हाथसे निकल गया। उसने भगवान्पर अपना हृदय न्योछावर कर दिया। उसने दोनों

भाइयोंको वह सुन्दर और गाढ़ा अङ्गराग दे दिया॥४॥ तब भगवान् श्रीकृष्णने अपने साँवले शरीरपर पीले रंगका

और बलरामजीने अपने गोरे शरीरपर लाल रंगका अङ्गराग लगाया तथा नाभिसे ऊपरके भागमें अनुरक्षित होकर वे अत्यन्त सुशोभित हुए॥५॥ भगवान् श्रीकृष्ण

उस कुब्जापर बहुत प्रसन्न हुए। उन्होंने अपने दर्शनका प्रत्यक्ष फल दिखलानेके लिये तीन जगहसे टेढ़ी किन्तु

सुन्दर मुखवाली कुब्जाको सीधी करनेका विचार किया॥६॥ भगवान्ने अपने चरणोंसे कुब्जाके पैरके दोनों पंजे दबा लिये और हाथ ऊँचा करके दो अँगुलियाँ

उसकी ठोड़ीमें लगायीं तथा उसके शरीरको तनिक उचका दिया॥७॥ उचकाते ही उसके सारे अङ्ग सीधे और

एक उत्तम युवती बन गयी॥८॥ उसी क्षण कुळ्जा रूप, गुण और उदारतासे सम्पन्न

हो गयी। उसके मनमें भगवान्के मिलनकी कामना जाग

उठी। उसने उनके दुपट्टेका छोर पकड़कर मुसकराते हुए

कहा— ॥ ९ ॥ 'वीरशिरोमणे ! आइये, घर चलें । अब

मैं आपको यहाँ नहीं छोड़ सकती। क्योंकि आपने मेरे चित्तको मथ डाला है। पुरुषोत्तम ! मुझ दासीपर प्रसन्न होइये' ॥ १० ॥ जब बलरामजीके सामने ही कुब्जाने इस

प्रकार प्रार्थना की, तब भगवान् श्रीकृष्णने अपने साथी

म्वालबालोंके मुँहकी ओर देखकर हँसते हुए उससे

कहा— ॥ ११ ॥ 'सुन्दरी ! तुम्हारा घर संसारी लोगोंके लिये अपनी मानसिक व्याधि मिटानेका साधन है। मैं

अपना कार्य पूरा करके अवश्य वहाँ आऊँगा। हमारे-जैसे बेघरके बटोहियोंको तुम्हारा ही तो आसरा हैं ॥ १२ ॥ इस प्रकार मीठी-मीठी बातें करके भगवान्

श्रीकृष्णने उसे विदा कर दिया। जब वे व्यापारियोंके बाजारमें पहुँचे, तब उन व्यापारियोंने उनका तथा पान, फुलोंके हार, चन्दन बलरामजीका

तरह-तरहकी भेंट---उपहारोंसे पूजन किया॥१३॥ उनके दर्शनमात्रसे स्त्रियोंके हृदयमें प्रेमका आवेग, मिलनकी आकाङ्क्षा जग उठती थी। यहाँतक कि उन्हें

अपने शरीरकी भी सुध न रहती। उनके वस्त्र, जुड़े और कंगन ढीले पड़ जाते थे तथा वे चित्रलिखित मूर्तियोंके

समान ज्यों-की-त्यों खड़ी रह जाती थीं॥१४॥

इसके बाद भगवान् श्रीकृष्ण पुरवासियोंसे धनुषयज्ञका स्थान पूछते हुए रंगशालामें पहुँचे और वहाँ

उन्होंने इन्द्रधनुषके समान एक अद्भुत धनुष देखा ॥ १५ ॥

उस धनुषमें बहुत-सा धन लगाया गया था, अनेक बहमुल्य अलङ्कारोंसे उसे सजाया गया था। उसकी खूब पूजा की गयी थी और बहुत-से सैनिक उसकी रक्षा कर

रहे थे। भगवान् श्रीकृष्णने रक्षकोंके रोकनेपर भी उस धनुषको बलात्कारसे उठा लिया॥ १६॥ उन्होंने सबके हुआ था।।३५॥ तब पहलवानोंके ताल ठोंकनेके साथ ही बाजे बजने लगे और गरबीले पहलवान खुब सज-धजकर अपने-अपने उस्तादेंकि अखाडेमें आ उतरे ॥ ३६ ॥ चाणूर, मृष्टिक, कूट, शल और तोशल आदि प्रधान-प्रधान पहलवान बाजोंकी

तरहकी भेटें दीं और फिर जाकर वे एक मञ्जपर बैठ गये ॥ ३८ ॥

# तैंतालीसवाँ अध्याय

# कुवलयापीड़का उद्धार और अखाड़ेमें प्रवेश

श्रीशुकदेवजी कहते हैं--काम-क्रोधादि शत्रुओंको पराजित करनेवाले परीक्षित् ! अब श्रीकृष्ण और बलराम भी स्नानादि नित्यकर्मसे निवृत्त हो दंगलके अनुरूप नगाड़ेकी ध्वनि सुनकर रङ्गभूमि देखनेके लिये चल पड़े ॥ १ ॥ भगवान् श्रीकृष्णने रंगभूमिके दरवाजेपर पहुँचकर देखा कि वहाँ महावतकी प्रेरणासे कुवलयापीड़ नामका हाथी खड़ा है॥२॥ तब भगवान् श्रीकृष्णने अपनी कमर कस ली और घुँघराली अलकें समेट लीं तथा मेघके समान गम्भीर वाणीसे महावतको ललकारकर कहा ॥ ३ ॥ 'महावत, ओ महावत ! हम दोनोंको रास्ता दे दे। हमारे मार्गसे हट जा। अरे, सुनता नहीं ? देर मत कर। नहीं तो मैं हाथीके साथ अभी तुझे यमराजके घर पहँचाता हैं' ॥ ४ ॥ भगवान् श्रीकृष्णने महावतको जब इस प्रकार धमकाया, तब वह क्रोधसे तिलमिला उठा और उसने काल, मृत्यु तथा यमराजके समान अत्यन्त भयङ्कर कुवलयापीड़को अङ्कराकी मारसे क्रुद्ध करके श्रीकृष्णकी ओर बढ़ाया॥५॥ कुवलयापीड़ने भगवान्की ओर झपटकर उन्हें बड़ी तेजीसे सुँड़में लपेट लिया; परन्तु भगवान् सूँड़से बाहर सरक आये और उसे एक घूँसा जमाकर उसके पैरोंके बीचमें जा छिपे ॥ ६ ॥ उन्हें अपने सामने न देखकर कुवलयापीड़को बड़ा क्रोध हुआ। उसने सूँघकर भगवान्को अपनी सूँडुसे टटोल लिया और पकड़ा भी; परन्तु उन्होंने बलपूर्वक अपनेको उससे छुड़ा लिया ॥ ७ ॥ इसके बाद भगवान् उस बलवान् हाथीकी पुँछ पकडकर खेल-खेलमें ही उसे सौ हाथतक पीछे घसीट लाये; जैसे गरुड़ साँपको घसीट लाते हैं॥८॥

जिस प्रकार घूमते हुए बछड़ेके साथ बालक घूमता

गिरानेके लिये इस प्रकार उसके सामनेसे भागने लगे, मानो वह अब छू लेता है, तब छू लेता है।।१०॥ भगवान् श्रीकृष्णने दौड़ते-दौड़ते एक बार खेल-खेलमें ही पृथ्वीपर गिरनेका अभिनय किया और झट वहाँसे उठकर भाग खड़े हए। उस समय वह हाथी क्रोधसे जल-भुन

रहा था। उसने समझा कि वे गिर पड़े और बड़े जोरसे

कुवलयापीड़का यह आक्रमण व्यर्थ हो गया, तब वह

और भी चिद्ध गया। महावतोंकी प्रेरणासे वह क्रुद्ध होकर

भगवान् श्रीकृष्णपर ट्रट पड़ा ॥ १२ ॥ भगवान् मधुसूदनने

जब उसे अपनी ओर झपटते देखा, तब उसके पास चले गये और अपने एक ही हाथसे उसकी सुँड पकड़कर उसे

धरतीपर पटक दिया॥१३॥ उसके गिर जानेपर

भगवान्ने सिंहके समान खेल-ही-खेलमें उसे पैरोंसे दबा

अपने दोनों दाँत धरतीपर मारे॥११॥

सुमधुर ध्वनिसे उत्साहित होकर अखाड़ेमें आ-आकर बैठ

गये॥ ३७॥ इसी समय भोजराज कंसने नन्द आदि

गोपोंको बुलवाया। उन लोगोने आकर उसे तरह-

है अथवा स्वयं भगवान् श्रीकृष्ण जिस प्रकार बछड़ोंसे खेलते थे, वैसे ही वे उसकी पूँछ पकड़कर उसे घुमाने

और खेलने लगे। जब वह दायेंसे घूमकर उनको पकड़ना

चाहता, तब वे बायें आ जाते और जब वह बायेंकी ओर

घुमता, तब वे दायें घुम जाते ॥ ९ ॥ इसके बाद हाथीके

सामने आकर उन्होंने उसे एक घूँसा जमाया और वे उसे

कर उसके दाँत उखाड़ लिये और उन्हींसे हाथी और महावतोंका काम तमाम कर दिया ॥ १४ ॥ परीक्षित् ! मरे हुए हाथीको छोड़कर भगवान् श्रीकृष्णने हाथमें उसके दाँत लिये-लिये ही रंगभूमिमें प्रवेश किया। उस समय उनकी शोभा देखने ही योग्य थी। उनके कंधेपर हाथीका दाँत रक्खा हुआ था, शरीर

रक्त और मदकी बूँदोंसे सुशोभित था और मुखकमलपर

पसीनेकी बुँदें झलक रही थीं ॥ १५ ॥ परीक्षित् ! भगवान् श्रीकृष्ण और बलराम दोनोंके ही हाथोंमें कुवलयापीड़के बड़े-बड़े दाँत शरूके रूपमें सुशोभित हो रहे थे और कुछ म्वालबाल उनके साथ-साथ चल रहे थे। इस प्रकार उन्होंने रंगभूमिमें प्रवेश किया॥१६॥ जिस समय भगवान् श्रीकृष्ण बलरामजीके साथ रंगभूमिमें पधारे, उस समय वे पहलवानोंको वज्रकठोर शरीर, साधारण मनुष्योंको नर-रत्न, स्त्रियोंको मूर्तिमान् कामदेव, गोपोंको स्वजन, दुष्ट राजाओंको दण्ड देनेवाले शासक, माता-पिताके समान बड़े-बूढ़ोंको शिशु, कंसको मृत्यु, अज्ञानियोंको विराट्, योगियोंको परम तत्त्व और भक्तशिरोमणि वृष्णिवंशियोंको अपने इष्टदेव जान पडे (सबने अपने-अपने भावानुरूप क्रमशः रौद्र, अद्भत, शुंगार, हास्य, वीर, वात्सल्य, भयानक, बीभत्स, शान्त और प्रेमभक्तिरसका अनुभव किया) ॥ १७ ॥ राजन् ! वैसे तो कंस बड़ा धीर-वीर था; फिर भी जब उसने देखा

कि इन दोनोंने कुवलयापीड़को मार डाला, तब उसकी समझमें यह बात आयी कि इनको जीतना तो बहुत कठिन है। उस समय वह बहुत घबड़ा गया॥ १८॥ श्रीकृष्ण और बलरामकी बाँहें बड़ी लंबी-लंबी थीं। पुष्पेकि हार, वस्न और आभूषण आदिसे उनका वेष विचित्र हो रहा था: ऐसा जान पड़ता था, मानो उत्तम वेष धारण करके दो नट

देखी-सुनी बातें कहने-सुनने लगे॥२२॥ 'ये दोनों

किया है।। २५॥ इन्होंने ही गौ और खालोंको दावानलकी ज्वालासे बचाया था। कालियनागका दमन और इन्द्रका मान-मर्दन भी इन्होंने ही किया था॥ २६॥ इन्होंने सात दिनोंतक एक ही हाथपर गिरिराज गोवर्धनको उठाये रक्खा और उसके द्वारा आँधी-पानी तथा वज्रपातसे गोकुलको बचा लिया॥ २७॥ गोपियाँ इनकी मन्द-मन्द मुसकान, मधुर चितवन और सर्वदा एकरस प्रसन्न रहनेवाले मुखारविन्दके दर्शनसे आनन्दित रहती थीं और अनायास ही सब प्रकारके तापोंसे मुक्त हो जाती थीं ॥ २८ ॥ कहते हैं कि ये यदुवंशकी रक्षा करेंगे। यह विख्यात वंश इनके द्वारा महान् समृद्धि, यश और गौरव प्राप्त करेगा ॥ २९ ॥ मारा है'॥ ३०॥

अभिनय करनेके लिये आये हों। जिनके नेत्र, एक बार उनपर पड़ जाते, बस, लग ही जाते। यही नहीं, वे अपनी कान्तिसे उसका मन भी चुरा लेते। इस प्रकार दोनों रंगभूमिमें शोभायमान हुए॥१९॥ परीक्षित्! मञ्जॉपर जितने लोग बैठे थे—वे मधुराके नागरिक और राष्ट्रके जन-समुदाय पुरुषोत्तम भगवान् श्रीकृष्ण और बलरामजीको देखकर इतने प्रसन्न हुए कि उनके नेत्र और मुखकमल खिल उठे, उत्कण्ठासे भर गये। वे नेत्रोंके द्वारा

उनकी मुखमाधुरीका पान करते-करते तृप्त ही नहीं होते थे॥ २०॥ मानो वे उन्हें नेत्रोंसे पी रहे हों, जिह्नासे चाट रहे हों, नासिकासे सुँघ रहे हों और भुजाओंसे पकड़कर हृदयसे सटा रहे हों॥ २१॥ उनके सौन्दर्य, गुण, माधुर्य और निर्भयताने मानो दर्शकोंको उनकी लीलाओंका स्मरण

ये दूसरे इन्हीं श्यामसुन्दरके बड़े भाई कमलनयन श्रीबलरामजी हैं। हमने किसी-किसीके मुँहसे ऐसा सुना है कि इन्होंने ही प्रलम्बासुर, वत्सासुर और बकासुर आदिको

जिस समय दर्शकोंमें यह चर्चा हो रही थी और अखाड़ेमें तुरही आदि बाजे बज रहे थे, उस समय चाणुरने भगवान् श्रीकृष्ण और बलरामको सम्बोधन करके यह बात कही--- ॥ ३१ ॥ 'नन्दनन्दन श्रीकृष्ण और बलरामजी ! तुम दोनों वीरोंके आदरणीय हो । हमारे महाराजने यह सुनकर कि तुमलोग कुश्ती लड़नेमें बड़े निपुण हो, तुम्हारा कौशल देखनेके लिये तुम्हें यहाँ

साक्षात् भगवान् नारायणके अंश हैं। इस पृथ्वीपर

वसुदेवजीके घरमें अवतीर्ण हुए हैं ॥ २३ ॥ [ अँगुलीसे

दिखलाकर ] ये साँवले-सलोने कुमार देवकीके गर्भसे

उत्पन्न हुए थे। जन्मते ही वसुदेवजीने इन्हें गोकुल पहुँचा दिया था। इतने दिनोंतक ये वहाँ छिपकर रहे और

नन्दजीके घरमें ही पलकर इतने बड़े हुए॥ २४॥ इन्होंने

ही पुतना, तुणावर्त, शङ्खचुड, केशी और धेनुक आदिका

तथा और भी दुष्ट दैत्योंका वध तथा यमलार्जुनका उद्धार

बुलवाया है॥३२॥ देखो भाई! जो प्रजा मन, वचन और कर्मसे राजाका प्रिय कार्य करती है, उसका भला होता है और जो राजाकी इच्छाके विपरीत काम करती है. उसे हानि उठानी पड़ती है ॥ ३३ ॥ यह सभी जानते हैं कि गाय और बछडे चरानेवाले म्वालिये प्रतिदिन आनन्दसे करा दिया और वे लोग आपसमें उनके सम्बन्धकी जंगलोंमें कुश्ती लड़-लड़कर खेलते रहते हैं और गायें

चराते रहते हैं॥ ३४॥ इसलिये आओ, हम और तुम

मिलकर महाराजाको प्रसन्न करनेके लिये कुश्ती लड़ें।ऐसा करनेसे हमपर सभी प्राणी प्रसन्न होंगे, क्योंकि राजा सारी प्रजाका प्रतीक है'॥ ३५॥

परीक्षित् ! भगवान् श्रीकृष्ण तो चाहते ही थे कि इनसे दो-दो हाथ करें। इसलिये उन्होंने चाणूरकी बात

सुनकर उसका अनुमोदन किया और देश-कालके अनुसार यह बात कही-- ॥ ३६ ॥ 'चाणूर ! हम भी इन

भोजराज कंसकी वनवासी प्रजा हैं। हमें इनको प्रसन्न करनेका प्रयत्न अवश्य करना चाहिये। इसीमें हमारा

कल्याण है ॥ ३७ ॥ किन्तु चाणूर ! हमलोग अभी बालक

हैं। इसलिये हम अपने समान बलवाले बालकोंके साथ ही कुश्ती लड़नेका खेल करेंगे। कुश्ती समान

चौवालीसवाँ अध्याय

### चाणुर, मृष्टिक आदि पहलवानोंका तथा कंसका उद्धार

श्रीशकदेवजी कहते हैं-परीक्षित्! भगवान् श्रीकृष्णने चाणुर आदिके वधका निश्चित संकल्प कर

लिया। जोड बद दिये जानेपर श्रीकृष्ण चाणुरसे और बलरामजी मुष्टिकसे जा भिड़े ॥ १ ॥ वे लोग एक-दूसरेको

जीत लेनेकी इच्छासे हाथसे हाथ बाँधकर और पैरोंमें पैर अड़ाकर बलपूर्वक अपनी-अपनी ओर खींचने

लगे ॥ २ ॥ वे पंजोंसे पंजे, घुटनोंसे घुटने, माथेसे माथा और छातीसे छाती भिड़ाकर एक-दूसरेपर चोट करने

लगे ॥ ३ ॥ इस प्रकार दाँव-पेंच करते-करते अपने-अपने जोडीदारको पकडकर इधर-उधर घुमाते, दुर ढकेल देते, जोरसे जकड़ लेते, लिपट जाते, उठाकर पटक देते,

छटकर निकल भागते और कभी छोड़कर पीछे हट जाते थे। इस प्रकार एक-दूसरेको रोकते, प्रहार करते और अपने जोडीदारको पछाड देनेकी चेष्टा करते। कभी कोई

नीचे गिर जाता, तो दूसरा उसे घुटनों और पैरोंमें दबाकर उठा लेता। हाथोंसे पकडकर ऊपर ले जाता। गलेमें लिपट जानेपर ढकेल देता और आवश्यकता होनेपर

हाथ-पाँव इकट्रे करके गाँउ बाँध देता ॥ ४-५ ॥ परीक्षित् ! इस दंगलको देखनेके लिये नगरकी बहुत-सी महिलाएँ भी आयी हुई थीं। उन्होंने जब देखा लगे' ॥ ३८ ॥ चाणूरने कहा-अजी! तुम और बलराम

न बालक हो और न तो किशोर। तुम दोनों बलवानोंमें

बलवालोंके साथ ही होनी चाहिये, जिससे देखनेवाले

सभासदोंको अन्यायके समर्थक होनेका पाप

श्रेष्ठ हो, तुमने अभी-अभी हजार हाथियोंका बल

रखनेवाले कुवलयापीड़को खेल-ही-खेलमें मार डाला ॥ ३९ ॥ इसिलये तुम दोनोंको हम-जैसे बलवानोंके

साथ ही लड़ना चाहिये। इसमें अन्यायकी कोई बात नहीं है। इसलिये श्रीकृष्ण! तुम मुझपर

अपना जोर आजमाओ और बलरामके साथ मृष्टिक लंडेगा ॥ ४० ॥

कि बड़े-बड़े पहलवानोंके साथ ये छोटे-छोटे बलहीन

बालक लडाये जा रहे हैं, तब वे अलग-अलग टोलियाँ

करुणावश आपसमें बातचीत करने लगीं— ॥ ६ ॥ 'यहाँ राजा कंसके सभासद् बड़ा अन्याय

और अधर्म कर रहे हैं। कितने खेदकी बात है कि राजाके सामने ही ये बली पहलवानों और निर्बल बालकोंके यद्भका अनुमोदन करते हैं॥७॥ बहिन! देखों, इन

पहलवानोंका एक-एक अङ्ग वज्रके समान कठोर है। ये देखनेमें बड़े भारी पर्वत-से मालुम होते हैं । परन्तु

श्रीकृष्ण और बलराम अभी जवान भी नहीं हुए हैं। इनकी

किशोरावस्था है। इनका एक-एक अङ्ग अत्यन्त सुकुमार

है। कहाँ ये और कहाँ वे ? ॥ ८ ॥ जितने लोग यहाँ इकट्ठे हुए हैं, देख रहे हैं, उन्हें अवश्य-अवश्य धर्मोल्लङ्गनका पाप लगेगा । सखी ! अब हमें भी यहाँसे

चल देना चाहिये। जहाँ अधर्मकी प्रधानता हो. वहाँ कभी न रहे; यही शास्त्रका नियम है ॥ ९ ॥ देखो, शास्त्र कहता

है कि बुद्धिमान् पुरुषको सभासदोंके दोषोंको जानते हुए, सभामें जाना ठीक नहीं है। क्योंकि वहाँ जाकर उन

अवगुणोंको कहना, चुप रह जाना अथवा मैं नहीं जानता ऐसा कह देना—ये तीनों ही बातें मनुष्यको दोषभागी

अ॰ ४४ ] \* बनाती हैं ॥ १० ॥ देखो, देखो, श्रीकृष्ण शत्रुके चारों ओर पैतरा बदल रहे हैं। उनके मुखपर पसीनेकी बूँदें ठीक वैसे ही शोभा दे रही हैं, जैसे कमलकोशपर जलकी बुँदें ॥ ११ ॥ सखियो ! क्या तुम नहीं देख रही हो कि बलरामजीका मुख मुष्टिकके प्रति क्रोधके कारण कुछ-कुछ लाल लोचनोंसे युक्त हो रहा है ! फिर भी हास्यका अनिरुद्ध आवेग कितना सुन्दर लग रहा है॥ १२ ॥ सखी ! सच पूछो तो ब्रजभूमि ही परम पवित्र और धन्य है। क्योंकि वहाँ ये पुरुषोत्तम मनुष्यके वेषमें छिपकर रहते हैं। खयं भगवान् शङ्कर और लक्ष्मीजी जिनके चरणोंकी पूजा करती हैं, वे ही प्रभु वहाँ रंग-विरंगे जंगली पुष्पोंकी माला धारण कर लेते हैं तथा बलरामजीके साथ बाँसुरी बजाते, गौएँ चराते और तरह-तरहके खेल खेलते हुए आनन्दसे विचरते हैं ॥ १३ ॥ सखी ! पता नहीं, गोपियोंने कौन-सी तपस्या की थी, जो नेत्रोंके दोनोंसे नित्य-निरन्तर इनकी रूप-माधुरीका पान करती रहती हैं। इनका रूप क्या है, लावण्यका सार ! संसारमें या उससे परे किसीका भी रूप इनके रूपके समान नहीं है, फिर बढकर होनेकी तो बात ही क्या है! सो-भी किसीके सैवारने-सजानेसे नहीं, गहने-कपडेसे भी नहीं, बल्कि खयंसिद्ध है। इस रूपको देखते-देखते तुप्ति भी नहीं होती। क्योंकि यह प्रतिक्षण नया होता जाता है, नित्य नृतन है। समग्र यश, सौन्दर्य और ऐश्वर्य इसीके आश्रित हैं। सखियो ! परन्तु

स्वरसे बाँसुरी बजाते हैं। उसकी टेर सुनकर गोपियाँ घरका सारा कामकाज छोड़कर झटपट रास्तेमें दौड़ आती हैं और श्रीकृष्णका मन्द-मन्द मुसकान एवं दयाभरी चितवनसे युक्त मुखकमल निहार-निहारकर निहाल होती हैं। सचमुच गोपियाँ ही परम पुण्यवती हैं'॥ १६॥ भरतवंशशिरोमणे ! जिस समय पुरवासिनी स्त्रियाँ इस प्रकार बातें कर रही थीं, उसी समय योगेश्वर भगवान् श्रीकृष्णने मन-ही-मन शत्रुको मार डालनेका निश्चय किया॥ १७॥ स्त्रियोंकी ये भयपूर्ण बातें माता-पिता देवकी-वसुदेव भी सुन रहे थे\*। वे पुत्रस्नेहवश शोकसे विह्वल हो गये। उनके हृदयमें बड़ी जलन, बड़ी पीड़ा होने लगी। क्योंकि वे अपने पुत्रोंके बल-वीर्यको नहीं जानते थे ॥ १८ ॥ भगवान् श्रीकृष्ण और उनसे भिड़नेवाला चाणुर दोनों ही भिन्न-भिन्न प्रकारके दाँव-पेंचका प्रयोग करते हुए परस्पर जिस प्रकार लड़ रहे थे, वैसे ही बलरामजी और मुष्टिक भी भिड़े हुए थे॥१९॥ भगवानके अङ्ग-प्रत्यङ्ग वज्रसे भी कठोर हो रहे थे। उनकी रगड़से चाणुरकी रग-रग ढीली पड़ गयी। बार-बार उसे ऐसा मालूम हो रहा था मानो उसके शरीरके सारे बन्धन टूट रहे हैं। उसे बड़ी म्लानि, बड़ी व्यथा हुई ॥ २० ॥ अब वह अत्यन्त क्रोधित होकर बाजकी तरह झपटा और दोनों हाथोंके धूँसे बाँधकर उसने भगवान् श्रीकृष्णकी छातीपर प्रहार किया॥२१॥ परन्तु उसके प्रहारसे भगवान् तनिक भी विचलित न हए, जैसे फुलोंके गजरेकी मारसे गजराज। उन्होंने चाणूरकी दोनों भुजाएँ पकड़ लीं और उसे अन्तरिक्षमें बड़े वेगसे कई बार घुमाकर धरतीपर दे मारा। परीक्षित् ! चाणूरके प्राण तो घुमानेके समय ही निकल गये थे। उसकी वेष-भूषा अस्त-व्यस्त हो गयी, केश और मालाएँ बिखर गर्यी, वह इन्द्रध्वज (इन्द्रकी पूजाके लिये खड़े किये गये बड़े झंडे) के समान गिर पड़ा ॥ २२-२३ ॥ इसी प्रकार मुष्टिकने भी पहले बलरामजीको एक घुँसा मारा। इसपर बली बलरामजीने उसे बड़े जोरसे एक तमाचा जड़ दिया॥ २४ ॥ तमाचा लगनेसे वह काँप उठा और

इसका दर्शन तो औरोंके लिये बड़ा ही दुर्लभ है। वह तो गोपियोंके ही भाग्यमें बदा है॥ १४॥ सखी ! व्रजकी गोपियाँ धन्य हैं। निरन्तर श्रीकृष्णमें ही चित्त लगा रहनेके कारण प्रेमभरे हृदयसे, आँसुओंके कारण गद्गद कण्ठसे वे इन्हींकी लीलाओंका गान करती रहती हैं। वे दूध दुहते, दही मथते, धान कूटते, घर लीपते, बालकोंको झुला झुलाते, रोते हुए बालकोंको चुप कराते, उन्हें नहलाते-धुलाते, घरोंको झाड़ते-बुहारते---कहाँतक कहें, सारे काम-काज करते समय श्रीकृष्णके गुणोंके गानमें ही मस्त रहती हैं॥१५॥ ये श्रीकृष्ण जब प्रातःकाल गौओंको चरानेके लिये व्रजसे वनमें जाते हैं और सायङ्काल उन्हें लेकर व्रजमें लौटते हैं, तब बड़े मधुर आँधीसे उखड़े हुए वृक्षके समान अत्यन्त व्यधित और \* कियाँ जहाँ बातें कर रही थीं, वहाँसे निकट ही वसुदेव-देवकी कैद थे; अतः वे उनकी बातें सुन सके।

हे धर्मज्ञ ! हे करुणामय ! हे अनाथवत्सल ! आपकी मृत्युसे हम सबकी मृत्यु हो गयी। आज हमारे घर उजड़ गये । हमारी सन्तान अनाथ हो गयी ॥ ४५ ॥ पुरुषश्रेष्ठ ! इस पुरीके आप ही स्वामी थे। आपके विरहसे इसके उत्सव समाप्त हो गये और मङ्गलचिद्व उतर गये। यह

स्वरसे विलाप करने लगीं ॥ ४४ ॥ 'हा नाथ ! हे प्यारे !

हमारी ही भाँति विधवा होकर शोभाहीन हो गयी॥४६॥ स्वामी ! आपने निरपराध प्राणियोंके साथ घोर द्रोह किया था, अन्याय किया था; इसीसे आपकी यह गति हुई। सच

है, जो जगतके जीवोंसे द्रोह करता है, उनका अहित करता है, ऐसा कौन पुरुष शान्ति पा सकता है ?॥४७॥ ये भगवान् श्रीकृष्ण जगत्के समस्त प्राणियोंकी उत्पत्ति और प्रलयके आधार हैं। यही रक्षक भी हैं। जो इनका बुरा चाहता है, इनका तिरस्कार करता है; वह कंभी सुखी नहीं हो सकता॥४८॥

श्रीशुकदेवजी कहते हैं--- परीक्षित् ! भगवान्

श्रीकृष्ण ही सारे संसारके जीवनदाता हैं। उन्होंने रानियोंको ढाढ्स बँधाया, सान्त्वना दी; फिर लोकरीतिके अनुसार मरनेवालोंका जैसा क्रिया-कर्म होता है, वह सब कराया॥४९॥ तदनत्तर भगवान् श्रीकृष्ण और बलरामजीने जेलमें जाकर अपने माता-पिताको बन्धनसे छुडाया और सिरसे स्पर्श करके उनके चरणोंकी वन्दना की ॥ ५० ॥ किंतु अपने पुत्रोंके प्रणाम करनेपर भी देवकी और वसुदेवने उन्हें जगदीश्वर समझकर अपने हृदयसे नहीं लगाया । उन्हें शङ्का हो गयी कि हम जगदीश्वरको पुत्र कैसे

# पैंतालीसवाँ अध्याय

समझें ॥ ५१ ॥

## श्रीकृष्ण-बलरामका यज्ञोपवीत और गुरुकुलप्रवेश

श्रीशुकदेवजी कहते हैं-परीक्षित् ! भगवान् श्रीकृष्णने देखा कि माता-पिताको मेरे ऐश्वर्यका, मेरे भगवद्भावका ज्ञान हो गया है, परंतु इन्हें ऐसा ज्ञान होना ठीक नहीं, (इससे तो ये पुत्र-स्नेहका सुख नहीं पा सकेंगे-) ऐसा सोचकर उन्होंने उनपर अपनी वह योगमाया फैला दी, जो उनके स्वजनोंको मुग्ध रखकर उनकी लीलामें सहायक होती है ॥ १ ॥ यदुवंशशिरोमणि भगवान् श्रीकृष्ण बड़े भाई बलरामजीके साथ अपने माँ-बापके पास जाकर आदरपूर्वक और विनयसे झुककर 'मेरी अम्मा ! मेरे पिताजी !' इन शब्दोंसे उन्हें प्रसन्न करते हुए कहने लगे--- ॥२॥ 'पिताजी! माताजी! हम

आपके पुत्र हैं और आप हमारे लिये सर्वदा उत्कण्ठित रहे हैं, फिर भी आप हमारे बाल्य, पौगण्ड और किशोर अवस्थाका सुख हमसे नहीं पा सके॥३॥ दुर्दैववश हमलोगोंको आपके पास रहनेका सौभाग्य ही नहीं मिला। इसीसे बालकोंको माता-पिताके घरमें रहकर जो लाड़-प्यारका सुख मिलता है, वह हमें भी नहीं मिल सका ॥ ४ ॥ पिता और माता ही इस शरीरको जन्म देते हैं और इसका लालन-पालन करते हैं। तब कहीं जाकर यह शरीर धर्म, अर्थ, काम अथवा मोक्षकी प्राप्तिका साधन बनता है। यदि कोई मनुष्य सौ वर्षतक जीकर मात और पिताकी सेवा करता रहे, तब भी वह उनके उपकारसे

उऋण नहीं हो सकता॥५॥ जो पुत्र सामर्थ्य रहते भी

अपने माँ-बापकी शरीर और धनसे सेवा नहीं करता. उसके मरनेपर यमदूत उसे उसके अपने शरीरका मांस खिलाते हैं॥६॥ जो पुरुष समर्थ होकर भी बूढ़े माता-पिता, सती पत्नी, बालक, सन्तान, गुरु, ब्राह्मण

और शरणागतका भरण-पोषण नहीं करता-वह जीत हुआ भी मुदेंके समान ही है !॥ ७ ॥ पिताजी ! हमारे इतन

दिन व्यर्थ ही बीत गये। क्योंकि कंसके भयसे सद

उद्विग्नचित्त रहनेके कारण हम आपकी सेवा करनेमे असमर्थ रहे ॥ ८ ॥ मेरी माँ और मेरे पिताजी ! आप दोने हमें क्षमा करें। हाय ! दुष्ट कंसने आपको इतने-इतने कर दिये, परंतु हम परतन्त्र रहनेके कारण आपकी को

स्रेवा-शृश्रुषा न कर सके'॥९॥ **श्रीशुकदेवजी कहते हैं**—परीक्षित् ! अपर्न

लीलासे मनुष्य बने हुए विश्वातमा श्रीहरिकी इस वाणीरे मोहित हो देवकी-वसुदेवने उन्हें गोदमें उठा लिया औ

\*\*\*\*\*\*\*\*\*\*\*\*\*\*\*\*\*\* हृदयसे चिपकाकर परमानन्द प्राप्त किया ॥ १० ॥ राजन् !

वे स्नेह-पाशसे बँधकर पूर्णतः मोहित हो गये और आँसुओंकी धारासे उनका अभिषेक करने लगे। यहाँतक कि आँसुओंके कारण गला र्रंध जानेसे वे कुछ बोल भी

न सके॥ ११॥ देवकीनन्दन भगवान् श्रीकृष्णने इस प्रकार अपने

माता-पिताको सान्त्वना देकर अपने नाना उग्रसेनको

यदुवंशियोंका राजा बना दिया॥१२॥ और उनसे कहा—'महाराज! हम आपकी प्रजा हैं। आप

हमलोगोंपर शासन कीजिये। राजा ययातिका शाप होनेके कारण यदवंशी राजसिंहासनपर नहीं बैठ सकते; (परंतु मेरी ऐसी ही इच्छा है, इसलिये आपको कोई दोष न होगा।) ॥ १३ ॥ जब मैं सेवक बनकर आपकी सेवा करता रहँगा, तब बड़े-बड़े देवता भी सिर झुकाकर

आपको भेंट देंगे।' दूसरे नरपतियोंके बारेमें तो कहना ही क्या है॥ १४॥ परीक्षित्! भगवान् श्रीकृष्ण ही सारे विश्वके विधाता हैं। उन्होंने, जो कंसके भयसे व्याकुल

होकर इधर-उधर भाग गये थे, उन यद्, वृष्णि, अन्धक,

मधु, दाशाई और कुकुर आदि वंशोंमें उत्पन्न समस्त सजातीय सम्बन्धियोंको ढुँढ़-ढुँढ़कर बुलवाया । उन्हें घरसे बाहर रहनेमें बड़ा क्लेश उठाना पड़ा था। भगवान्ने उनका सत्कार किया, सान्त्वना दी और उन्हें खुब धन-सम्पत्ति देकर तृप्त किया तथा अपने-अपने घरोंमें

बसा दिया॥१५-१६॥ अब सारे-के-सारे यदुवंशी भगवान् श्रीकृष्ण तथा बलरामजीके बाहुबलसे सुरक्षित थे। उनकी कृपासे उन्हें किसी प्रकारकी व्यथा नहीं थी,

दुःख नहीं था। उनके सारे मनोरथ सफल हो गये थे। वे कृतार्थ हो गये थे। अब वे अपने-अपने घरोंमें आनन्दसे विहार करने लगे॥१७॥ भगवान् श्रीकृष्णका वदन आनन्दका सदन है। वह नित्य प्रफुल्लित, कभी न

कुम्हलानेवाला कमल है। उसका सौन्दर्य अपार है। सदय

हास और चितवन उसपर सदा नाचती रहती है। यद्वंशी दिन-प्रतिदिन उसका दर्शन करके आनन्दमग्न रहते॥ १८ ॥ मथुराके वृद्ध पुरुष भी युवकाँके समान अत्यन्त बलवान् और उत्साही हो गये थे; क्योंकि वे अपने नेत्रोंके दोनोंसे बारंबार भगवानके मुखारविन्दका अमृतमय

मकरन्द-रस पान करते रहते थे॥ १९॥

प्रिय परीक्षित् ! अब देवकीनन्दन भगवान् श्रीकृष्ण और बलरामजी दोनों ही नन्दबाबाके पास आये और गले

लगनेके बाद उनसे कहने लगे— ॥ २० ॥ 'पिताजी ! आपने और माँ यशोदाने बड़े स्नेह और दुलारसे हमारा लालन-पालन किया है। इसमें कोई सन्देह नहीं कि

माता-पिता सन्तानपर अपने शरीरसे भी अधिक स्रेह करते हैं॥ २१॥ जिन्हें पालन-पोषण न कर सकनेके कारण स्वजन-सम्बन्धियोंने त्याग दिया है, उन बालकोंको जो

लोग अपने पुत्रके समान लाड-प्यारसे पालते हैं, वे ही वास्तवमें उनके माँ-बाप हैं॥२२॥ पिताजी! अब

मिलनेके लिये आयेंगे'॥ २३॥ भगवान् श्रीकृष्णने

अधीर होकर दोनों भाइयोंको गले लगा लिया और फिर किया॥ २५॥

द्विजाति-समुचित यज्ञोपवीत संस्कार करवाया॥ २६॥

सत्कार करके उन्हें बहुत-सी दक्षिणा तथा बछड़ोंवाली गौएँ दीं। सभी गौएँ गलेमें सोनेकी माला पहने हुए थीं तथा और भी बहतसे आभूषणों एवं रेशमी वस्त्रोंकी मालाओंसे विभूषित थीं॥ २७॥ महामति वसुदेवजीने

गौएँ मन-ही-मन सङ्कल्प करके दी थीं, उन्हें पहले कंसने अन्यायसे छीन लिया था। अब उनका स्मरण करके उन्होंने ब्राह्मणोंको वे फिरसे दीं॥ २८॥ इस प्रकार यदुवंशके आचार्य गर्गजीसे संस्कार कराकर बलरामजी

भगवान् श्रीकृष्ण द्विजत्वको प्राप्त उनका ब्रह्मचर्यवत अखण्ड तो था ही, अब उन्होंने गायत्रीपूर्वक अध्ययन करनेके लिये उसे नियमतः स्वीकार

वात्सल्य-स्नेहके कारण आपलोगोंको बहुत दुःख होगा। यहाँके सुद्धद्-सम्बन्धियोंको सुखी करके हम आपलोगोंसे

आपलोग व्रजमें जाइये। इसमें सन्देह नहीं कि हमारे बिना

नन्दबाबा और दूसरे व्रजवासियोंको इस प्रकार समझा-बुझाकर बडे आदरके साथ वस्त्र, आभूषण और अनेक धातुओंके बने बरतन आदि देकर उनका सत्कार किया ॥ २४ ॥ भगवानुकी बात सुनकर नन्दबाबाने प्रेमसे

नेत्रोंमें आँस् भरकर गोपोंके साथ व्रजके लिये प्रस्थान हे राजन् ! इसके बाद वसुदेवजीने अपने पुरोहित गर्गाचार्य तथा दूसरे ब्राह्मणोंसे दोनों पुत्रोंका विधिपूर्वक

उन्होंने विविध प्रकारके वस्त्र और आभूषणोंसे ब्राह्मणोंका

भगवान् श्रीकृष्ण और बलरामजीके जन्म-नक्षत्रमें जितनी

मनुष्यका-सा व्यवहार करते हुए ही वे अध्ययन कर रहे

थे। उन्होंने गुरुजीके केवल एक बार कहनेमात्रसे सारी

विद्याएँ सीख लीं॥ ३५॥ केवल चौंसठ दिन-रातमें ही

संयमीशिरोमणि दोनों भाइयोने चौंसठों कलाओंका\* ज्ञान

प्राप्त कर लिया। इस प्रकार अध्ययन समाप्त होनेपर उन्होंने सान्दीपनि मुनिसे प्रार्थना की कि 'आपकी जो इच्छा

हो, गुरु-दक्षिणा माँग लें'॥ ३६ ॥ महाराज ! सान्दीपनि

मुनिने उनकी अद्भुत महिमा और अलौकिक बुद्धिका

अनुभव कर लिया था। इसलिये उन्होंने अपनी पत्नीसे

सलाह करके यह गुरुदक्षिणा माँगी कि 'प्रभासक्षेत्रमें

हमारा बालक समुद्रमें डूबकर मर गया था, उसे तुमलोग

ला दो'॥ ३७॥ बलरामजी और श्रीकृष्णका पराक्रम

अनन्त था। दोनों ही महारथी थे। उन्होंने 'बहुत अच्छा'

कहकर गुरुजीकी आज्ञा स्वीकार की और रथपर सवार

होकर प्रभासक्षेत्रमें गये। वे समुद्रतटपर जाकर क्षणभर बैठे रहे। उस समय यह जानकर कि ये साक्षात् परमेश्वर

हैं. अनेक प्रकारकी पूजा-सामग्री लेकर समुद्र उनके

सामने उपस्थित हुआ॥३८॥ भगवान्ने समुद्रसे

कराया॥ ३४॥ परीक्षित् ! भगवान् श्रीकृष्ण और बलराम किया॥ २९॥ श्रीकष्ण और बलराम जगत्के एकमात्र सारी विद्याओंके प्रवर्तक हैं। इस समय केवल श्रेष्ठ स्वामी है। सर्वज्ञ हैं। सभी विद्याएँ उन्हींसे निकली हैं।

उनका निर्मल ज्ञान स्वतःसिद्ध है। फिर भी उन्होंने

मनुष्यकी-सी लीला करके उसे छिपा रक्खा था॥ ३०॥ अब वे दोनों गुरुकुलमें निवास करनेकी इच्छासे

काश्यपगोत्री सान्दीपनि मुनिके पास गये, जो अवन्तीपुर (उज्जैन) में रहते थे॥ ३१॥ वे दोनों भाई विधिपूर्वक गुरुजीके पास रहने लगे। उस समय वे बड़े ही सुसंयत, अपनी चेष्टाओंको सर्वथा नियमित रखे हुए थे। गुरुजी तो उनका आदर करते ही थे, भगवान् श्रीकृष्ण और

बलरामजी भी गुरुकी उत्तम सेवा कैसे करनी चाहिये,

इसका आदर्श लोगोंके सामने रखते हुए बड़ी भक्तिसे

इष्टदेवके समान उनकी सेवा करने लगे॥ ३२॥ गुरुवर सान्दीपनिजी उनकी शुद्धभावसे युक्त सेवासे बहुत प्रसन्न हए। उन्होंने दोनों भाइयोंको छहों अङ्ग और उपनिषदोंके सहित सम्पूर्ण वेदोंकी शिक्षा दी॥३३॥ इनके सिवा मन्त्र और देवताओंके ज्ञानके साथ धनुर्वेद, मनुस्मृति आदि धर्मशास्त्र, मीमांसा आदि, वेदोंका तात्पर्य

बतलानेवाले शास्त्र, तर्कविद्या (न्यायशास्त्र) आदिकी भी

विद्या ।

शिक्षा दी। साथ ही सन्धि, विग्रह, यान, आसन, द्वैध और कहा—'समुद्र! तुम यहाँ अपनी बड़ी-बड़ी तरङ्गोंसे आश्रय—इन छः भेदोंसे युक्त राजनीतिका भी अध्ययन

\* चौंसठ कलाएँ ये हैं---१ गानिक्डा, २ वाद्य—भाँति-भाँतिके बाजे बजाना, ३ नृत्य, ४ नाट्य, ५ चित्रकारी, ६ बेल-बूटे बनाना, ७ चावल और पुष्पादिसे पूजाके उपहारकी रचना करना, ८ फूलॉकी सेज बनाना, ९ दाँत, वस्त्र और अङ्गोंको रंगना, १० मणियोंकी फर्श बनाना, ११ शय्या-रचना, १२ जलको बाँध देना, १३ विचित्र सिद्धियाँ दिखलाना, १४ हार-माला आदि बनाना, १५ कान और चोटीके फूलोंके गहने बनाना, १६ कपड़े और गहने बनाना,

१७ फूलोंके आभूषणोंसे शुंगार करना, १८ कानोंके पत्तोंकी रचना करना, १९ सुगन्धित वस्तुएँ—इत्र, तैल आदि बनाना, २० इन्द्रजाल—जादुगरी, २१ चाहे जैसा वेष धारण कर लेना, २२ हाधकी फुर्तीक काम, २३ तरह-तरहकी खानेकी वस्तुएँ बनाना, २४ तरह-तरहके पीनेके पदार्थ बनाना, २५ सूईका काम, २६ कठपुतली बनाना, नचाना, २७ पहेली, २८ प्रतिमा आदि बनाना, २९ कूटनीति, ३० प्रन्थोंके पढ़ानेकी चातुरी, ३१ नाटक,

आख्यायिका आदिको रचना करना, ३२ समस्यापूर्ति करना, ३३ पट्टी, बेंत, बाण आदि बनाना, ३४ गलीचे, दरी आदि बनाना, ३५ बर्व्हकी कारीगरी, ३६ गृह आदि बनानेकी कारीगरी, ३७ सोने, चाँदी आदि धातु तथा हीरे-पन्ने आदि रह्नोंकी परीक्षा, ३८ सोना-चाँदी आदि बना लेना, ३९ मणियोंके रंगको पहचानना, ४० खानोंकी पहचान, ४१ बृक्षोंकी चिकित्सा, ४२ भेड़ा, मुर्गा, बटेर आदिको लड़ानेको रीति, ४३ तोता-मैना आदिकी बोलियाँ

बोलना, ४४ उच्चाटनकी विधि, ४५ केशोंकी सफाईका कौशल, ४६ मुट्टीकी चीज या मनकी बात बता देना, ४७ म्लेच्छ-काव्योंका समझ लेना, ४८ विभिन्न देशोंकी भाषाका ज्ञान, ४९ शकुन-अपशकुन जानना, प्रश्नोंके उत्तरमें शुभाशुभ बतलाना, ५० नाना प्रकारके मातृकायन्त्र बनाना ५१ रहाँको नाना प्रकारके आकारोमें काटना, ५२ साङ्केतिक भाषा बनाना, ५३ मनमें कटकरचना करना, ५४ नवी-नवी बातें निकालना, ५५ छलसे

काम निकालना, ५६ समस्त कोशोंका ज्ञान, ५७ समस्त छन्टोंका ज्ञान, ५८ वस्रोंको छिपाने या बदलनेकी विद्या, ५९ धृत क्रीड़ा, ६० दूरके मनुष्य या वस्तुओंका आकर्षण कर लेना, ६१ वालकोंके खेल, ६२ मन्त्रविद्या, ६३ विजय प्राप्त करानेवाली विद्या, ६४ वेताल आदिको वशमें रखनेकी

हमारे जिस गुरुपुत्रको बहा ले गये थे, उसे लाकर शीघ्र

हमें दो'॥ ३९॥ समुद्रने कहा---'देवाधिदेव मनुष्यवेषधारी

श्रीकृष्ण ! मैंने उस बालकको नहीं लिया है। मेरे जलमें पञ्चजन नामका एक बड़ा भारी दैत्य जातिका असुर

शङ्क्षके रूपमें रहता है। अवश्य ही उसीने वह बालक चुरा

लिया होगा' ॥ ४० ॥ समुद्रकी बात सुनकर भगवान् तुरंत ही जलमें जा घुसे और शङ्कासुरको मार डाला । परन्तु वह

बालक उसके पेटमें नहीं मिला॥४१॥ तब उसके शरीरका शङ्क लेकर भगवान् रथपर चले आये। वहाँसे

बलरामजीके साथ श्रीकृष्णने यमराजकी प्रिय पुरी संयमनीमें जाकर अपना शङ्ख बजाया। शङ्खका शब्द

सुनकर सारी प्रजाका शासन करनेवाले यमराजने उनका स्वागत किया और भक्तिभावसे भरकर विधिपूर्वक उनकी बहुत बड़ी पूजा की। उन्होंने नम्रतासे झुककर समस्त प्राणियोंके हृदयमें विराजमान सच्चिदानन्द-खरूप भगवान् श्रीकृष्णसे कहा--'लीलासे ही मनुष्य बने हुए

सर्वव्यापक परमेश्वर ! मैं आप दोनोंकी क्या सेवा करूँ ?'॥४२-४४॥

श्रीभगवानने कहा—'यमराज! यहाँ अपने कर्मबन्धनके अनुसार मेरा गुरुपुत्र लाया गया है। तुम

### उद्धवजीकी व्रजयात्रा

गया हो॥ ५०॥

वृष्णिवंशियोंमें एक प्रधान पुरुष थे। वे साक्षात् बृहस्पतिजीके शिष्य और परम बुद्धिमान् थे। उनकी महिमाके सम्बन्धमें इससे बढ़कर और कौन-सी बात कही

श्रीशुकदेवजी कहते हैं---परीक्षित्! उद्भवजी

जा सकती है कि वे भगवान् श्रीकृष्णके प्यारे सखा तथा मन्त्री भी थे॥१॥ एक दिन शरणागतेकि सारे दुःख हर

लेनेवाले भगवान् श्रीकृष्णने अपने प्रिय भक्त और एकान्तप्रेमी उद्धवजीका हाथ अपने हाथमें लेकर

कहा—॥२॥ 'सौम्यस्वभाव उद्भव! तुम क्रजमें जाओ । वहाँ मेरे पिता-माता नन्दबाबा और यशोदा मैया हैं. उन्हें आनन्दित करो; और गोपियाँ मेरे विरहकी मेरी आजा खीकार करो और उसके कर्मपर ध्यान न देकर उसे मेरे पास ले आओ ॥ ४५ ॥ यमराजने 'जो आज्ञा'

कहकर भगवानका आदेश स्वीकार किया और उनका गुरुपुत्र ला दिया । तब यदुवंशशिरोमणि भगवान् श्रीकृष्ण और बलरामजी उस बालकको लेकर उज्जैन लौट आये

और उसे अपने गुरुदेवको सौंपकर कहा कि 'आप और जो कुछ चाहें, माग लें'॥४६॥

गुरुजीने कहा-'बेटा! तुम दोनोंने भलीभाँति गुरुदक्षिणा दी। अब और क्या चाहिये ? जो तुम्हारे जैसे

पुरुषोत्तमोंका गुरु है, उसका कौन-सा मनोरथ अपूर्ण रह सकता है ? ॥ ४७ ॥ वीरो ! अब तुम दोनों अपने घर

जाओ । तुम्हें लोकोंको पवित्र करनेवाली कीर्ति प्राप्त हो । तुम्हारी पढ़ी हुई विद्या इस लोक और परलोकमें सदा नवीन बनी रहे, कभी विस्मृत न हो'॥४८॥ बेटा परीक्षित् ! फिर गुरुजीसे आज्ञा लेकर वायुके समान वेग

और मेघके समान शब्दवाले रथपर सवार होकर दोनों भाई मथुरा लौट आये॥४९॥ मथुराकी प्रजा बहुत दिनोंतक श्रीकृष्ण और बलरामको न देखनेसे अत्यन्त दुखी हो रही थी। अब उन्हें आया हुआ देख सब-के-सब परमानन्दमें मग्न हो गये, मानो खोया हुआ धन मिल

छियालीसवाँ अध्याय

व्याधिसे बहुत ही दुखी हो रही हैं, उन्हें मेरे सन्देश सुनाकर उस वेदनासे मुक्त करो ॥ ३ ॥ प्यारे उद्धव ! गोपियोंका

मन नित्य-निरन्तर मुझमें ही लगा रहता है। उनके प्राण, उनका जीवन, उनका सर्वस्व मैं ही हूँ। मेरे लिये उन्होंने अपने पति-पुत्र आदि सभी सगे-सम्बन्धियोंको छोड़ दिया

प्रियतम—नहीं, नहीं; अपना आत्मा मान रक्खा है। मेरा यह व्रत है कि जो लोग मेरे लिये लौकिक और पारलौकिक धर्मोंको छोड़ देते हैं, उनका भरण-पोषण मैं

है। उन्होंने बुद्धिसे भी मुझीको अपना प्यारा, अपना

स्वयं करता है ॥ ४ ॥ प्रिय उद्धव ! मैं उन गोपियोंका परम प्रियतम हूँ। मेरे यहाँ चले आनेसे वे मुझे दूरस्थ मानती

अ∘४६] \* हैं और मेरा स्मरण करके अत्यन्त मोहित हो रही हैं, बार-बार मुर्च्छित हो जाती हैं। वे मेरे विरहकी व्यथासे विद्वल हो रही हैं, प्रतिक्षण मेरे लिये उत्कण्ठित रहती हैं ॥ ५ ॥ मेरी गोपियाँ, मेरी प्रेयसियाँ इस समय बड़े ही कष्ट और यत्नसे अपने प्राणोंको किसी प्रकार रख रही हैं। मैंने उनसे कहा था कि 'मैं आऊँगा।' वहीं उनके जीवनका आधार है। उद्धव ! और तो क्या कहें, मैं ही उनकी आतमा हैं। वे नित्य-निरन्तर मुझमें ही तन्मय रहती हैं'॥६॥ श्रीशुकदेवजी कहते हैं---परीक्षित् ! जब भगवान् श्रीकृष्णने यह बात कही, तब उद्धवजी बड़े आदरसे अपने स्वामीका सन्देश लेकर रथपर सवार हुए और नन्दगाँवके लिये चल पड़े॥७॥ परम सुन्दर उद्धवजी सूर्यास्तके समय नन्दबाबाके व्रजमें पहुँचे। उस समय जंगलसे गौएँ लौट रही थीं । उनके खुरोंके आघातसे इतनी धूल उड़ रही थी कि उनका रथ एक गया था॥८॥ व्रजभूमिमें ऋतुमती गौओंके लिये मतवाले साँड़ आपसमें लड़ रहे थे। उनकी गर्जनासे सारा व्रज गुँज रहा था। थोड़े दिनोंकी ब्यायी हुई गौएँ अपने थनोंके भारी भारसे दबी होनेपर भी अपने-अपने बछड़ोंकी ओर दौड़ रही थीं॥९॥ सफेद रंगके बछड़े इधर-उधर उछल-कृद मचाते हुए बहुत ही भले मालुम होते थे। गाय दुहनेकी 'घर-घर' ध्वनिसे और बाँस्रियोंकी मध्र टेरसे अब भी ब्रजकी अपूर्व शोभा हो रही थी॥ १०॥ गोपी और गोप सुन्दर-सुन्दर वस्न तथा गहनोंसे सज-धजकर श्रीकृष्ण तथा बलरामजीके मङ्गलमय चरित्रोंका गान करे रहे थे और इस प्रकार व्रजकी शोभा और भी बह गयी थी॥११॥ गोपेंकि घरोंमें अग्नि, सूर्य, अतिथि, गौ, ब्राह्मण और देवता-पितरोंकी पूजा की हुई थी। धूपकी सुगन्ध चारों ओर फैल रही थी और दीपक जगमगा रहे थे। उन घरोंको पृष्पोंसे सजाया गया था। ऐसे मनोहर गृहोंसे सारा क्रज

पक्षी वनमें विहार कर रहे थे॥ १३॥

कंस अपने अनुयायियोंके साथ मारा गया। क्योंकि स्वभावसे ही धार्मिक परम साधु यदुवंशियोंसे वह सदा द्वेष करता था॥ १७॥ अच्छा उद्भवजी ! श्रीकृष्ण कभी हमलोगोंकी भी याद करते हैं ? यह उनकी माँ हैं, स्वजन-सम्बन्धी हैं, सखा हैं, गोप हैं; उन्हींको अपना स्वामी और सर्वस्व मातनेवाला यह व्रज है; उन्हींकी गौएँ, वृन्दावन और यह गिरिराज है, क्या वे कभी इनका स्मरण करते हैं ? ॥ १८ ॥ आप यह तो बतलाइये कि हमारे गोविन्द अपने सुहद-बान्धवोंको देखनेके लिये एक बार भी यहाँ आयेंगे क्या ? यदि वे यहाँ आ जाते तो हम उनकी वह सुघड नासिका, उनका मधुर हास्य और मनोहर चितवनसे युक्त मुखकमल देख तो लेते॥१९॥ उद्धवजी ! श्रीकृष्णका हृदय उदार है, उनकी शक्ति अनन्त है, उन्होंने दावानलसे, आंधी-पानीसे, वृषासुर और अजगर आदि अनेकों मृत्युके निमित्तोंसे---जिन्हें टालनेका कोई उपाय न था---एक बार नहीं, अनेक बार हमारी रक्षा की है॥ २०॥ उद्धवजी ! हम श्रीकृष्णके विचित्र चरित्र, उनकी विलासपूर्ण तिरछी चितवन, उन्मुक्त हास्य, मधुर भाषण आदिका स्मरण करते रहते हैं और उसमें इतने तन्मय रहते हैं कि अब हमसे कोई काम-काज नहीं हो पाता॥ २१॥ जब हम देखते हैं कि यह वही नदी है. और भी मनोरम हो रहा था॥१२॥ चारों ओर जिसमें श्रीकृष्ण जलक्रीडा करते थे; यह वही गिरिराज है, वन-पंक्तियाँ फुलोंसे लद रही थीं। पक्षी चहक रहे थे और जिसे उन्होंने अपने एक हाथपर उठा लिया था; ये वे ही भौरे गुंजार कर रहे थे। वहाँ जल और स्थल दोनों ही वनके प्रदेश हैं, जहाँ श्रीकृष्ण गौएँ चराते हुए बाँसुरी कमलोंके वनसे शोभायमान थे और हंस, बत्तख आदि बजाते थे, और ये वे ही स्थान हैं, जहाँ वे अपने सखाओंके साथ अनेकों प्रकारके खेल खेलते थे; और जब भगवान् श्रीकृष्णके प्यारे अनुचर उद्धवजी

व्रजमें आये, तब उनसे मिलकर नन्दबाबा बहुत ही प्रसन्न

हए। उन्होंने उद्धवजीको गले लगाकर उनका वैसे ही सम्मान किया, मानो स्वयं भगवान् श्रीकृष्ण आ गये

हों ॥ १४ ॥ समयपर उत्तम अन्नका भोजन कराया और

जब वे आरामसे पलँगपर बैठ गये, सेवकोंने पाँव

दबाकर, पंखा झलकर उनकी थकावट दूर कर दी ॥ १५ ॥ तब नन्दबाबाने उनसे पूछा—'परम भाग्यवान्

उद्धवजी ! अब हमारे सखा वसुदेवजी जेलसे छूट गये।

उनके आत्मीय स्वजन तथा पुत्र आदि उनके साथ हैं। इस

समय वे सब कुशलसे तो है न ? ॥ १६ ॥ यह बड़े

सौभाग्यकी बात है कि अपने पापोंके फलस्वरूप पापी

है॥ ३०॥ बलराम और श्रीकृष्ण पुराणपुरुष हैं; वे सारे

प्राकृत सत्त्व, रज आदिमेंसे एक भी गुण नहीं है।

मालुम हो रही थीं। उनके नितम्ब, स्तन और गलेके हार

हिल रहे थे। कानोंके कुण्डल हिल-हिलकर उनके

कुङ्कम-मण्डित कपोलोंकी लालिमा बढ़ा रहे थे। उनके

आभुषणोंकी मणियाँ दीपककी ज्योतिसे और भी जगमगा

रही थीं और इस प्रकार वे अत्यन्त शोभासे सम्पन्न होकर

दही मथ रही थीं॥४५॥ उस समय गोपियाँ—

कमलनयन भगवान् श्रीकृष्णके मङ्गलमय चरित्रोंका गान

कर रही थीं। उनका वह सङ्गीत दही मथनेकी ध्वनिसे

मिलकर और भी अद्भुत हो गया तथा स्वर्गलोकतक जा

पहँचा, जिसकी स्वर-लहरी सब ओर फैलकर दिशाओंका

सोनेका रथ खड़ा है। वे एक-दूसरेसे पूछने लगीं 'यह किसका रथ है?॥४७॥ किसी गोपीने

कहा--- 'कंसका प्रयोजन सिद्ध करनेवाला अक्रूर ही तो कहीं फिर नहीं आ गया है? जो कमलनयन प्यारे

श्यामसुन्दरको यहाँसे मधुरा ले गया था' ॥ ४८ ॥ किसी दूसरी गोपीने कहा--- 'क्या अब वह हमें ले जाकर अपने

मरे हुए स्वामी कंसका पिण्डदान करेगा ? अब यहाँ

उसके आनेका और क्या प्रयोजन हो सकता है?'

व्रजवासिनी स्त्रियाँ इसी प्रकार आपसमें बातचीत

कर रही थीं कि उसी समय नित्यकर्मसे निवृत्त होकर

है॥१॥ पवित्र मुसकानवाली गोपियोने आपसमें

जब भगवान् भूवनभास्करका उदय हुआ, तब व्रजाङ्गनाओंने देखा कि नन्दबाबाके दरवाजेपर एक

अमङ्गल मिटा देती है ॥ ४६ ॥

उद्धवजी आ पहुँचे॥४९॥

\*\*\*\*\*\*\*\*\*\*\*\*\* शोभायमान हो रहे थे, रस्सी खींचते समय वे बहुत भली इस प्रकार इन गुणोंसे अतीत होनेपर भी लीलाके लिये

खेल-खेलमें वे सत्त्व, रज और तम—इन तीनों गुणोंको स्वीकार कर लेते हैं और उनके द्वारा जगत्की रचना, पालन और संहार करते हैं ॥ ४० ॥ जब बच्चे घुमरीपरेता

खेलने लगते हैं या मनुष्य वेगसे चक्कर लगाने लगते हैं,

तब उन्हें सारी पृथ्वी घूमती हुई जान पड़ती है। वैसे ही

वास्तवमें सब कुछ करनेवाला चित्त ही है; परन्तु उस चित्तमें अहंबुद्धि हो जानेके कारण, भ्रमवश उसे

आत्मा-अपना 'मैं' समझ लेनेके कारण, जीव अपनेको कर्ता समझने लगता है॥ ४१॥ भगवान् श्रीकृष्ण केवल

आप दोनोंके ही पुत्र नहीं हैं, वे समस्त प्राणियोंके आत्मा, पत्र, पिता-माता और स्वामी भी हैं॥४२॥ बाबा! जो

कुछ देखा या सुना जाता है—वह चाहे भूतसे सम्बन्ध रखता हो, वर्तमानसे अथवा भविष्यसे; स्थावर हो या

जङ्गम हो, महान् हो अथवा अल्प हो-ऐसी कोई वस्तु ही नहीं है जो भगवान् श्रीकृष्णसे पृथक् हो । बाबा ! श्रीकृष्णके अतिरिक्त ऐसी कोई वस्तु नहीं है, जिसे

वस्तु कह सकें। वास्तवमें सब वे ही हैं, वे ही परमार्थ सत्य हैं॥४३॥

परीक्षित् ! भगवान् श्रीकृष्णके संखा उद्धव और नन्दबाबा इसी प्रकार आपसमें बात करते रहे और वह रात बीत गयी। कुछ रात शेष रहनेपर गोपियाँ उठीं, दीपक

जलाकर उन्होंने घरकी देहलियोंपर वास्तुदेवका पूजन किया, अपने घरोंको झाड़-बुहारकर साफ किया और फिर

दही मथने लगीं ॥ ४४ ॥ गोपियोंकी कलाइयोंमें कंगन

सैंतालीसवाँ अध्याय

उद्धव तथा गोपियोंकी बातचीत और भ्रमरगीत

श्रीशुकदेवजी कहते हैं---परीक्षित् ! गोपियोंने देखा कि श्रीकृष्णके सेवक उद्धवजीकी आकृति और वेषभूषा श्रीकृष्णसे मिलती-जुलती है। घुटनोंतक लंबी-लंबी भुजाएँ हैं, नृतन कमलदलके समान कोमल नेत्र हैं,

कहा—'यह पुरुष देखनेमें तो बहुत सुन्दर है। परन्तु यह है कौन ? कहाँसे आया है ? किसका दूत है ? इसने श्रीकृष्ण-जैसी वेषभूषा क्यों धारण कर रक्खी है?'

सब-की-सब गोपियाँ उनका परिचय प्राप्त करनेके लिये शरीरपर पीताम्बर धारण किये हुए हैं, गलेमें अत्यन्त उत्सुक हो गर्यी और उनमेंसे बहत-सी पवित्रकीर्ति कमलपृष्पोंकी माला है, कानोंमें मणिजटित कुण्डल झलक रहे हैं और मुखारविन्द अत्यन्त प्रफुल्लित भगवान् श्रीकृष्णके चरणकमलोंके आश्रित तथा उनके

स्त्री-सुलभ लज्जाको भी भूल गर्यी और फूट-फूटकर रेने

लगीं ॥ ९-१० ॥ एक गोपीको उस समय स्मरण हो रहा

था भगवान् श्रीकृष्णके मिलनकी लीलाका। उसी समय

उसने देखा कि पास ही एक भौरा गुनगुना रहा है। उसने

ऐसा समझा मानो मुझे रूठी हुई समझकर श्रीकृष्णने

मनानेके लिये दूत भेजा हो। वह गोपी भौरेसे इस प्रकार

इसलिये तू भी कपटी है। तू हमारे पैरोंको मत छू। झूठे

प्रणाम करके हमसे अनुनय-विनय मत कर । हम देख रही

हैं कि श्रीकृष्णकी जो वनमाला हमारी सौतोंके

वक्षःस्थलके स्पर्शसे मसली हुई है, उसका पीला-पीला

गोपीने कहा-रे मधुप ! तू कपटीका सखा है;

कहने लगी— ॥ ११ ॥

आदिसे उद्धवजीका अत्यन्त सत्कार किया तथा एकान्तमें आसनपर बैठाकर वे उनसे इस प्रकार कहने लगीं— ॥ ३ ॥ 'उद्धवजी ! हम जानती है कि आप यदुनाथके पार्षद हैं। उन्हींका संदेश लेकर यहाँ पधारे हैं। आपके स्वामीने अपने माता-पिताको सुख देनेके लिये आपको यहाँ भेजा है॥४॥ अन्यथा हमें तो अब इस नन्दगाँवमें—गौओंके रहनेकी जगहमें उनके स्मरण करनेयोग्य कोई भी वस्तु दिखायी नहीं पड़ती; माता-पिता आदि सगे-सम्बन्धियोंका स्नेह-बन्धन तो बड़े-बड़े ऋषि-मृनि भी बड़ी कठिनाईसे छोड़ पाते हैं॥५॥ दूसरोंके साथ जो प्रेम-सम्बन्धका स्वाँग किया जाता है, वह तो किसी-न-किसी स्वार्थके लिये ही होता है। भौरोंका

सेवक-सखा उद्भवजीको चारों ओरसे घेरकर खड़ी हो

गयीं॥२॥ जब उन्हें मालूम हुआ कि ये तो रमारमण

भगवान् श्रीकृष्णका सन्देश लेकर आये हैं, तब उन्होंने

विनयसे झककर सलजा हास्य, चितवन और मधुर वाणी

पुष्पोंसे और पुरुषोंका स्नियोंसे ऐसा ही स्वार्थका प्रेम-सम्बन्ध होता है॥६॥ जब वेश्या समझती है कि अब मेरे यहाँ आनेवालेके पास धन नहीं है, तब उसे वह धता बता देती है। जब प्रजा देखती है कि यह राजा हमारी रक्षा नहीं कर सकता, तब वह उसका साथ छोड़ देती है। अध्ययन समाप्त हो जानेपर कितने शिष्य अपने आचार्योंकी सेवा करते हैं ? यज्ञकी दक्षिणा मिली कि ऋत्विजलोग चलते बने॥७॥ जब वृक्षपर फल नहीं रहते, तब पक्षीगण वहाँसे बिना कुछ सोचे-विचारे उड़ जाते हैं। भोजन कर लेनेके बाद अतिथिलोग ही गृहस्थकी ओर कब देखते हैं ? बनमें आग लगी कि पशु भाग खड़े हए। चाहे स्त्रीके हदयमें कितना भी अनुराग हो, जार पुरुष अपना काम बना लेनेके बाद उलटकर भी तो नहीं देखता'॥८॥ परीक्षित् ! गोपियोंके मन, वाणी और शरीर श्रीकृष्णमें ही तल्लीन थे। जब भगवान् श्रीकृष्णके दुत बनकर उद्धवजी ब्रजमें आये, तब वे उनसे इस प्रकार कहते-कहते यह भूल ही गर्यी कि कौन-सी बात किस तरह किसके सामने कहनी चाहिये। भगवान्

कुङ्कम तेरी मूँछोंपर भी लगा हुआ है। तू खयं भी तो किसी कुसुमसे प्रेम नहीं करता, यहाँ-से-वहाँ उड़ा करता है। जैसे तेरे स्वामी, वैसा ही तू! मधुपति श्रीकृष्ण मधुराकी मानिनी नायिकाओंको मनाया करें, उनका वह कुङ्कमरूप कृपा-प्रसाद, जो यदुवंशियोंकी सभामें उपहास करनैयोग्य है, अपने ही पास रक्खें। उसे तेरे द्वारा यहाँ भेजनेकी क्या आवश्यकता है ? ॥ १२ ॥ जैसा तू काला है, वैसे ही वे भी हैं। तू भी पुष्पोंका रस लेकर उड़ जाता है, वैसे ही वे भी निकले। उन्होंने हमें केवल एक बार—हाँ, ऐसा ही लगता है—केवल एक बार अपनी तनिक-सी मोहिनी और परम मादक अधरसुधा पिलायी थी और फिर हम भोली-भाली गोपियोंको छोड़कर वे यहाँसे चले गये। पता नहीं; सुकुमारी लक्ष्मी उनके चरणकमलोंकी सेवा कैसे करती रहती हैं ! अवश्य ही वे छैल-छबीले श्रीकृष्णकी चिकनी-चुपड़ी बातोंमें आ गयी होंगी। चितचोरने उनका भी चित्त चुरा लिया होगा ॥ १३ ॥ अरे भ्रमर ! हम वनवासिनी हैं । हमारे तो घर-द्वार भी नहीं है। तू हमलोगोंके सामने यदुवंशशिरोमणि श्रीकृष्णका बहुत-सा गुणगान क्यों कर रहा है ? यह सब भला हमलोगोंको मनानेके लिये ही तो ? परन्तु नहीं-नहीं, वे हमारे लिये कोई नये नहीं हैं। हमारे लिये तो जाने-पहचाने, बिल्कुल पुराने हैं। तेरी चापलुसी हमारे पास नहीं चलेगी। तू जा, यहाँसे चला ज श्रीकृष्णने बचपनसे लेकर किशोर अवस्थातक जितनी और जिनके साथ सदा विजय रहती है, उन श्रीकृष्णकी भी लीलाएँ की थीं, उन सबकी याद कर-करके गोपियाँ मधुपुरवासिनी सखियोंके सामने जाकर उनका गुणगान उनका गान करने लगीं। वे आत्मविस्मृत होकर

हमारे लिये छटपटा रहे हैं, ऐसा तू क्यों कहता है ? उनकी कपटभरी मनोहर मुसकान और भौहोंके इशारेसे जो वशमें न हो जायँ, उनके पास दौड़ी न आवें—ऐसी कौन-सी स्त्रियाँ हैं ? अरे अनजान ! स्वर्गमें, पातालमें और पृथ्वीमें ऐसी एक भी स्त्री नहीं है। औरोंकी तो बात ही क्या, स्वयं लक्ष्मीजी भी उनके चरणरजकी सेवा किया करती हैं! फिर हम श्रीकृष्णके लिये किस गिनतीमें हैं ? परन्तु तू उनके पास जाकर कहना कि 'तुम्हारा नाम तो 'उत्तमश्लोक' है, अच्छे-अच्छे लोग तुम्हारी कीर्तिका गान करते हैं; परन्तु इसकी सार्थकता तो इसीमें है कि तुम दीनोंपर दया करो। नहीं तो श्रीकृष्ण! तुम्हारा 'उत्तमश्लोक' नाम झुठा पड़ जाता है॥१५॥ अरे मधकर ! देख, तु मेरे पैरपर सिर मत टेक । मैं जानती हुँ कि तु अनुनय-विनय करनेमें, क्षमा-याचना करनेमें बड़ा

निपुण है। मालूम होता है तू श्रीकृष्णसे ही यही सीखकर है कि रूठे हएको मनानेके दतको-सन्देशवाहकको कितनी चाटुकारिता करनी चाहिये। परन्तु तू समझ ले कि यहाँ तेरी दाल नहीं गलनेकी । देख, हमने श्रीकृष्णके लिये ही अपने पति, पुत्र और दूसरे लोगोंको छोड़ दिया। परन्तु उनमें तनिक भी कतज्ञता नहीं। वे ऐसे निर्मोही निकले कि हमें छोड़कर चलते बने ! अब तू ही बता, ऐसे अकृतज्ञके साथ हम क्या सन्धि करें ? क्या तू अब भी कहता है कि उनपर विश्वास करना चाहिये ? ॥ १६ ॥ ऐ रे मधुप ! जब वे राम बने थे, तब उन्होंने कपिराज बालिको व्याधके समान छिपकर बड़ी निर्दयतासे मारा था। बेचारी शूर्पणखा कामवश उनके पास आयी थी, परन्तु उन्होंने अपनी स्त्रीके

वश होकर उस बेचारीके नाक-कान काट लिये और इस

प्रकार उसे कुरूप कर दिया। ब्राह्मणके घर वामनके

रूपमें जन्म लेकर उन्होंने क्या किया? बलिने तो

उनकी पूजा की, उनकी मुँहमाँगी वस्तु दी और उन्होंने

उसकी पूजा ग्रहण करके भी उसे वरुणपाशसे बाँधकर

पातालमें डाल दिया। ठीक वैसे ही, जैसे कौआ बलि

श्रीमद्धा०-स०-सा० — २३

सकर्ती ॥ १७ ॥ श्रीकृष्णकी लीलारूप कर्णामृतके एक कणका भी जो रसास्वादन कर लेता है, उसके राग-द्वेष, सुख-दु:ख आदि सारे द्वन्द्र छूट जाते हैं। यहाँतक कि बहुतसे लोग तो अपनी दुःखमय—दुःखसे सनी हुई घर-गृहस्थी छोड़कर अकिञ्चन हो जाते हैं, अपने पास कुछ भी संग्रह-परिग्रह नहीं रखते और पक्षियोंकी तरह चन-चनकर---भीख माँगकर अपना पेट भरते हैं, दीन-दुनियासे जाते रहते हैं। फिर भी श्रीकृष्णकी लीलाकथा छोड़ नहीं पाते। वास्तवमें उसका रस, उसका

चसका ऐसा ही है। यही दशा हमारी हो रही है॥ १८॥

जैसे कृष्णसार मृगकी पत्नी भोली-भाली हरिनियाँ व्याधके

सुमधुर गानका विश्वास कर लेती हैं और उसके जालमें

फँसकर मारी जाती हैं, वैसे ही हम भोली-भाली गोपियाँ

भी उस छलिया कृष्णकी कपटभरी मीठी-मीठी बातोंमें

हो ?' तो भ्रमर ! हम सच कहती हैं, एक बार जिसे

उसका चसका लग जाता है, वह उसे छोड़ नहीं सकता।

ऐसी दशामें हम चाहनेपर भी उनकी चर्चा छोड़ नहीं

आकर उन्हें सत्यके समान मान बैठीं और उनके नखस्पर्शसे होनेवाली कामव्याधिका बार-बार अनुभव करती रहीं। इसलिये श्रीकृष्णके दूत भौरे! अब इस विषयमें तू और कुछ मत कह। तुझे कहना ही हो तो कोई दूसरी बात कह॥ १९॥ हमारे प्रियतमके प्यारे सखा! जान पड़ता है तुम एक बार उधर जाकर फिर लौट आये हो । अवश्य ही हमारे प्रियतमने मनानेके लिये तुम्हें भेजा होगा । प्रिय भ्रमर ! तुम सब प्रकारसे हमारे माननीय हो । कहो, तुम्हारी क्या इच्छा है ? हमसे जो चाहो सो माँग लो । अच्छा, तुम सच बताओ, क्या हमें वहाँ ले चलना चाहते हो ? अजी, उनके पास जाकर लौटना बड़ा कठिन है। हम तो उनके पास जा चुकी हैं। परन्तु तुम हमें वहाँ ले जाकर करोगे क्या? प्यारे भ्रमरं! उनके साथ--- उनके वक्षःस्थलपर तो उनकी प्यारी पत्नी लक्ष्मीजी सदा रहती हैं न ? तब वहाँ हमारा निर्वाह कैसे

आयेगा ? ॥ २१ ॥ श्रीशुकदेवजी कहते हैं---परीक्षित् ! भगवान् श्रीकृष्णके दर्शनके लिये अत्यन्त उत्सुक— लालायित हो रही थीं, उनके लिये तड़प रही थीं। उनकी बातें सुनकर उद्धवजीने उन्हें उनके प्रियतमका सन्देश सुनाकर सान्त्वना देते हुए इस प्रकार कहा- ॥ २२ ॥ **उद्धवजीने कहा**—अहो गोपियो ! तुम कृतकृत्य हो । तुम्हारा जीवन सफल है । देवियो ! तुम सारे संसारके

लिये पूजनीय हो; क्योंकि तुमलोगोंने इस प्रकार भगवान् श्रीकृष्णको अपना हृदय, अपना सर्वस्व समर्पित कर दिया है ॥ २३ ॥ दान, व्रत, तप, होम, जप, वेदाध्ययन, ध्यान,

धारणा, समाधि और कल्याणके अन्य विविध साधनोंके द्वारा भगवानुकी भक्ति प्राप्त हो, यही प्रयत्न किया जाता है॥ २४॥ यह बड़े सौभाग्यकी बात है कि तुमलोगोंने पवित्रकीर्ति भगवान् श्रीकृष्णके प्रति वही सर्वोत्तम प्रेमभक्ति प्राप्त की है और उसीका आदर्श स्थापित किया है, जो बड़े-बड़े ऋषि-मुनियंकि लिये भी अत्यन्त दुर्लभ है।। २५।। सचमुच यह कितने सौभाग्यकी बात है कि तुमने अपने पुत्र, पति, देह, स्वजन और घरोंको छोड़कर पुरुषोत्तम भगवान् श्रीकृष्णको, जो सबके परम पति हैं, पतिके रूपमें वरण किया है॥२६॥ महाभाग्यवती

गोपियो ! भगवान् श्रीकृष्णके वियोगसे तुमने उन इन्द्रियातीत परमात्माके प्रति वह भाव प्राप्त कर लिया है, जो सभी वस्तुओंके रूपमें उनका दर्शन कराता है। तुमलोगोंका वह भाव मेरे सामने भी प्रकट हुआ, यह मेरे ऊपर तुम देवियोंकी बड़ी ही दया है॥ २७॥ मैं अपने

स्वामीका गुप्त काम करनेवाला दूत हूँ। तुम्हारे प्रियतम

भगवान् श्रीकष्णने तुमलोगोंको परम सुख देनेके लिये

आश्रय हूँ। वे मुझमें हैं, मैं उनमें हूँ और सच पूछो तो मै ही उनके रूपमें प्रकट हो रहा हूँ॥ २९॥ मैं ही अपनी मायाके द्वारा भूत, इन्द्रिय और उनके विषयोंके रूपमें

होकर उनका आश्रय बन जाता हूँ तथा स्वयं निमित्त भी

[ अ॰ ४७

बनकर अपने-आपको ही रचता हूँ, पालता हूँ और समेट लेता हूँ ॥ ३० ॥ आत्मा माया और मायाके कार्योंसे पृथक् है। वह विशुद्ध ज्ञानस्वरूप, जड प्रकृति, अनेक जीव तथा अपने ही अवान्तर भेदोंसे रहित सर्वथा शुद्ध है। कोई भी गुण उसका स्पर्श नहीं कर पाते। मायाकी तीन वृत्तियाँ हैं—सुषुप्ति, स्वप्न और जाग्रत्। इनके द्वारा वही अखण्ड,

कभी विश्वरूपसे प्रतीत होता है ॥ ३१ ॥ मनुष्यको चाहिये कि वह समझे कि स्वप्नमें दीखनेवाले पदार्थेकि समान ही जायत् अवस्थामें इन्द्रियोंके विषय भी प्रतीत हो रहे हैं, वे मिथ्या हैं। इसीलिये उन विषयोंका चिन्तन करनेवाले मन और इन्द्रियोंको रोक ले और मानो सोकर उठा हो, इस प्रकार जगत्के स्वाप्रिक विषयोंको त्यागकर मेरा साक्षात्कार करे॥ ३२॥ जिस प्रकार सभी नदियाँ

घूम-फिरकर समुद्रमें ही पहुँचती हैं, उसी प्रकार मनस्वी

पुरुषोंका वेदाभ्यास, योग-साधन, आत्मानात्म-विवेक,

त्याग, तपस्या, इन्द्रियसंयम और सत्य आदि समस्त धर्म,

अनन्त बोधस्वरूप आत्मा कभी प्राज्ञ, तो कभी तैजस और

मेरी प्राप्तिमें ही समाप्त होते हैं। सबका सच्चा फल है मेरा साक्षात्कार; क्योंकि वे सब मनको निरुद्ध करके मेरे पास पहुँचाते हैं ॥ ३३ ॥ गोपियो ! इसमें सन्देह नहीं कि मैं तुम्हारे नयनोंका धुवतारा हूँ। तुम्हारा जीवन-सर्वस्व हूँ। किन्तु मैं जो तुमसे इतना दूर रहता हुँ, उसका कारण है। वह यही कि

तुम निरन्तर मेरा ध्यान कर सको, शरीरसे दूर रहनेपर

अ∘ ४७ ] • दशम स्कन्ध • **७**९३ \* भी मनसे तुम मेरी सन्निधिका अनुभव करो, अपना मन मण्डलीमें कोई बात चलती है और हमारे प्यारे मेरे पास रक्खो ॥ ३४ ॥ क्योंकि स्त्रियों और अन्यान्य खच्छन्दरूपसे, बिना किसी सङ्घोचके जब प्रेमकी बातें प्रेमियोंका चित्त अपने परदेशी प्रियतममें जितना निश्चल करने लगते हैं, तब क्या कभी प्रसंगवश हम गैंवार भावसे लगा रहता है, उतना आँखोंके सामने, पास म्बालिनोंकी भी याद करते हैं ?'॥४२॥ कुछ गोपियोंने रहनेवाले प्रियतममें नहीं लगता ॥ ३५ ॥ अशेष वृत्तियोंसे कहा--- 'उद्धवजी ! क्या कभी श्रीकृष्ण उन रात्रियोंका रहित सम्पूर्ण मन मुझमें लगाकर जब तुमलोग मेरा स्मरण करते हैं, जब कुमुदिनी तथा कुन्दके पृष्प खिले हए अनुस्मरण करोगी, तब शीघ्र ही सदाके लिये मुझे प्राप्त थे, चारों ओर चाँदनी छिटक रही थी और वृन्दावन हो जाओगी॥३६॥ कल्याणियो! जिस समय मैंने अत्यन्त रमणीय हो रहा था ! उन रात्रियोंमें ही उन्होंने वृन्दावनमें शारदीय पूर्णिमाकी रात्रिमें रास-क्रीडा की थी रास-मण्डल बनाकर हमलोगोंके साथ नृत्य किया था। उस समय जो गोपियाँ खजनोंके रोक लेनेसे ब्रजमें ही रह कितनी सुन्दर थी वह रास-लीला ! उस समय हमलोगोंके गर्यी--मेरे साथ रास-विहारमें सम्मिलित न हो सर्की, वे पैरोंके नृपुर रुनञ्जन-रुनञ्जन बज रहे थे। हम सब सखियाँ मेरी लीलाओंका स्मरण करनेसे ही मुझे प्राप्त हो गयी थीं। उन्हींकी सुन्दर-सुन्दर लीलाओंका गान कर रही थीं और (तुम्हें भी मैं मिलुँगा अवश्य, निराश होनेकी कोई बात वे हमारे साथ नाना प्रकारके विहार कर रहे थे' ॥ ४३ ॥ नहीं है )॥ ३७॥ कुछ दूसरी गोपियाँ बोल उठीं—'उद्धवजी ! हम सब तो श्रीशुकदेवजी कहते हैं---परीक्षित् ! अपने प्रियतम उन्होंके विरहकी आगसे जल रही हैं। देवराज इन्द्र जैसे श्रीकृष्णका यह संदेशा सुनकर गोपियोंको बडा आनन्द जल बरसाकर वनको हरा-भरा कर देते हैं, उसी प्रकार हुआ। उनके संदेशसे उन्हें श्रीकृष्णके खरूप और एक-एक क्या कभी श्रीकृष्ण भी अपने कर-स्पर्श आदिसे हमें लीलाकी याद आने लगी। प्रेमसे भरकर उन्होंने जीवनदान देनेके लिये यहाँ आवेंगे ?'॥४४॥ तबतक उद्धवजीसे कहा--- ॥ ३८ ॥ एक गोपीने कहा--- 'अरी सखी! अब तो उन्होंने गोपियोंने कहा-उद्धवजी ! यह बडे सौभाग्यकी शत्रुओंको मारकर राज्य पा लिया है; जिसे देखो, वही और आनन्दकी बात है कि यदुवंशियोंको सतानेवाला उनका सुहद बना फिरता है। अब वे बड़े-बड़े पापी कंस अपने अनुयायियोंके साथ मारा गया। यह भी नरपतियोंकी कुमारियोंसे विवाह करेंगे, उनके साथ कम आनन्दकी बात नहीं है कि श्रीकृष्णके बन्धु-बान्धव आनन्दपूर्वक रहेंगे; यहाँ हम गैंवारिनोंके पास क्यों और गुरुजनोंके सारे मनोरथ पूर्ण हो गये तथा अब हमारे आयेंगे ?'॥४५॥ दूसरी गोपीने कहा—'नहीं सखी! प्यारे श्यामसुन्दर उनके साथ सकुशल निवास कर रहे महात्मा श्रीकृष्ण तो स्वयं लक्ष्मीपति हैं। उनकी सारी हैं॥३९॥ किन्तु उद्धवजी! एक बात आप हमें कामनाएँ पूर्ण ही हैं, वे कृतकृत्य हैं। हम वनवासिनी बतलाइये। 'जिस प्रकार हम अपनी प्रेमभरी लजीली म्वालिनों अथवा दूसरी राजकुमारियोंसे उनका कोई मुसकान और उन्मुक्त चितवनसे उनकी पूजा करती थीं प्रयोजन नहीं है। हमलोगोंके बिना उनका कौन-सा काम और वे भी हमसे प्यार करते थे, उसी प्रकार मथुराकी अटक रहा है॥ ४६॥ देखो वेश्या होनेपर भी पिङ्गलाने स्त्रियोंसे भी वे प्रेम करते हैं या नहीं?'॥४०॥ तबतक क्या ही ठीक कहा है-संसारमें किसीकी आशा न रखना दूसरी गोपी बोल 'उठी--- 'अरी सखी! हमारे प्यारे ही सबसे बड़ा सुख है।' यह बात हम जानती हैं, फिर श्यामसुन्दर तो प्रेमकी मोहिनी कलाके विशेषज्ञ भी हम भगवान् श्रीकृष्णके लौटनेकी आशा छोड़नेमें हैं। सभी श्रेष्ठ स्त्रियाँ उनसे प्यार करती हैं, फिर असमर्थ हैं। उनके शुभागमनकी आशा ही तो हमारा भला जब नगरकी स्त्रियाँ उनसे मीठी-मीठी बातें करेंगी जीवन है॥४७॥ हमारे प्यारे श्यामसुन्दरने, जिनकी और हाव-भावसे उनकी ओर देखेंगी तब वे उनपर क्यों कीर्तिका गान बड़े-बड़े महात्मा करते रहते हैं, हमसे न रीझेंगे ?'॥४१॥ दूसरी गोपियाँ बोर्ली—'साधो ! एकान्तमें जो मीठी-मीठी प्रेमकी बातें की हैं उन्हें आप यह तो बतलाइये कि जब कभी नागरी नारियोंकी छोड़नेका, भुलानेका उत्साह भी हम कैसे कर सकती

लगीं ॥ ५३ ॥ उद्धवजी गोपियोंकी विरह-व्यथा मिटानेके

ठीक वैसे ही, जैसे कोई अनजानमें भी अमृत पी ले

तो वह अपनी वस्तु-शक्तिसे ही पीनेवालेको अमर बना

देता है ॥ ५९ ॥ भगवान् श्रीकृष्णने रासोत्सवके समय इन

व्रजाङ्गनाओंके गलेमें बाँह डाल-डालकर इनके मनोरथ पूर्ण किये। इन्हें भगवान्ने जिस कृपा-प्रसादका वितरण

किया. इन्हें जैसा प्रेमदान किया, वैसा भगवान्की परमप्रेमवती नित्यसङ्गिनी वक्षःस्थलपर

लक्ष्मीजीको भी नहीं प्राप्त हुआ। कमलकी-सी सुगन्ध और कान्तिसे युक्त देवाङ्गनाओंको भी नहीं मिला। फिर

दूसरी स्त्रियोंकी तो बात ही क्या करें ? ॥ ६० ॥ मेरे लिये तो सबसे अच्छी बात यही होगी कि मैं इस वृन्दावनधाममें

कोई झाडी, लता अथवा ओषधि-जड़ी-बूटी ही बन जाऊँ ! अहा ! यदि मैं ऐसा बन जाऊँगा, तो मुझे इन

व्रजाङ्गनाओंकी चरणधूलि निरन्तर सेवन करनेके लिये मिलती रहेगी। इनकी चरण-रजमें स्नान करके मैं धन्य हो

जाऊँगा। धन्य हैं ये गोपियाँ। देखो तो सही, जिनको छोडना अत्यन्त कठिन है, उन स्वजन-सम्बन्धियों तथा लोक-वेदकी आर्य-मर्यादाका परित्याग करके इन्होंने

भगवान्की पदवी, उनके साथ तन्मयता, उनका परम प्रेम प्राप्त कर लिया है—औरोंकी तो क्या---भगवद्वाणी उनकी निःश्वासरूप समस्त श्रुतियाँ, उपनिषदें भी अबतक भगवान्के परम प्रेममय स्वरूपको ढूँढ़ती हो रहती हैं, प्राप्त नहीं कर पातीं॥६१॥ स्वयं

भगवती लक्ष्मीजी जिनकी पूजा करती रहती हैं; ब्रह्मा, शङ्कर आदि परम समर्थ देवता, पूर्णकाम आत्माराम और बडे-बडे योगेश्वर अपने हृदयमें जिनका चिन्तन करते रहते

हैं, भगवान् श्रीकृष्णके उन्हीं चरणारविन्दोंको रास-लीलाके समय गोपियोंने अपने वक्षःस्थलपर रक्खा और उनका

आलिक्कन करके अपने हृदयकी जलन, विरह-व्यथा शान्त की ॥ ६२ ॥ नन्दबाबाके व्रजमें रहनेवाली गोपाङ्गनाओंकी चरणधृलिको मैं बारंबार

अड़तालीसवाँ अध्याय

भगवान्का कुळा और अक्रूरजीके घर जाना

दे दी॥ ६९॥ करता हँ-उसे सिरपर चढ़ाता हूँ। अहा ! इन गोपियोंने 

**श्रीशकदेवजी कहते हैं**—परीक्षित् ! इस प्रकार कई महीनोंतक व्रजमें रहकर उद्धवजीने अब मथुरा जानेके

भगवान् श्रीकृष्णकी लीलाकथाके सम्बन्धमें जो कुछ गान

किया है, वह तीनों लोकोंको पवित्र कर रहा है और

सदा-सर्वदा पवित्र करता रहेगा'॥ ६३ ॥

लिये गोपियोंसे, नन्दबाबा और यशोदा मैयासे आज्ञा प्राप्त की । म्वालबालोंसे विदा लेकर वहाँसे यात्रा करनेके लिये

वे रथपर सवार हुए॥ ६४॥ जब उनका रथ ब्रजसे बाहर निकला, तब नन्दबाबा आदि गोपगण बहुत-सी भेंटकी

सामग्री लेकर उनके पास आये और आँखोंमें आँसू भरकर उन्होंने बड़े प्रेमसे कहा— ॥ ६५॥ 'उद्धवजी !

अब हम यही चाहते हैं कि हमारे मनकी एक-एक वृत्ति,

एक-एक सङ्कल्प श्रीकृष्णके चरणकमलोंके ही आश्रित रहे । उन्हींकी सेवाके लिये उठे और उन्होंमें लगी भी रहे ।

हमारी वाणी नित्य-निरन्तर उन्होंके नामोंका उच्चारण करती रहे और शरीर उन्हींको प्रणाम करने, उन्हींकी आज्ञा-पालन और सेवामें लगा रहे ॥ ६६ ॥ उद्धवजी !

हम सच कहते हैं, हमें मोक्षकी इच्छा बिल्कुल नहीं है। हम भगवानुकी इच्छासे अपने कमेंकि अनुसार चाहे जिस योनिमें जन्म लें-वहाँ शुभ आचरण करें, दान करें और

नन्दबाबा आदि गोपोंने इस प्रकार श्रीकृष्ण-भक्तिके द्वारा उद्धवजीका सम्मान किया। अब वे भगवान् श्रीकृष्णके द्वारा सुरक्षित मथुरापुरीमें लौट आये॥६८॥ वहाँ

उसका फल यही पावें कि हमारे अपने ईश्वर श्रीकृष्णमें

हमारी प्रीति उत्तरोत्तर बढ़ती रहे' ॥ ६७ ॥ प्रिय परीक्षित् !

पहँचकर उन्होंने भगवान् श्रीकृष्णको किया और उन्हें व्रजवासियोंकी प्रेममयी भक्तिका उद्रेक, जैसा उन्होंने देखा था, कह सुनाया। इसके बाद

नन्दबाबाने भेंटकी जो-जो सामग्री दी थी वह उनको, वसुदेवजी, बलरामजी और राजा उग्रसेनको

**श्रीशुकदेवजी कहते हैं**—परीक्षित्! तदनन्तर सबके आत्मा तथा सब कुछ देखनेवाले भगवान् श्रीकृष्ण

उसने अपने हृदयकी सारी आधि-व्याधि शान्त

कर ली। वक्षःस्थलसे सटे हुए आनन्दमूर्ति प्रियतम

गोदमें लेकर दबाने लगे। उसी समय उन्होंने विनयावनत

होकर भगवान श्रीकृष्ण और बलरामजीसे कहा---

आदेश देकर

\*\*\*\*\*\*\*\*\*\*\*\*

हमारे हितैषी सहदोंमें सर्वश्रेष्ठ हैं। इसलिये आप पाण्डवोंका हित करनेके लिये तथा उनका कुशल-मङ्गल

जाय, तब वे पवित्र करते हैं। परन्तु संतपुरुष तो अपने

दर्शनमात्रसे पवित्र कर देते हैं॥ ३१॥ चाचाजी ! आप

जाननेके लिये हस्तिनापुर जाइये ॥ ३२ ॥ हमने ऐसा सुना है कि राजा पाण्डुके मर जानेपर अपनी माता कुन्तीके साथ

युधिष्ठिर आदि पाण्डव बड़े दुःखमें पड़ गये थे। अब राजा धृतराष्ट्र उन्हें अपनी राजधानी हस्तिनापुरमें ले आये हैं और वे वहीं रहते हैं॥ ३३ ॥ आप जानते ही हैं कि राजा

धतराष्ट्र एक तो अंधे हैं और दूसरे उनमें मनोबलकी उनचासवाँ अध्याय

भी कमी है। उनका पुत्र दुयोंधन बहुत दुष्ट है और उसके अधीन होनेके कारण वे पाण्डवोंके साथ अपने

पुत्रों-जैसा---समान व्यवहार नहीं कर पाते॥३४॥

इसलिये आप वहाँ जाइये और मालुम कीजिये कि उनकी स्थिति अच्छी है या बुरी। आपके द्वारा

उनका समाचार जानकर मैं ऐसा उपाय करूँगा, जिससे उन सहदोंको सुख मिले' ॥ ३५ ॥ सर्वशक्तिमान् भगवान्

अक्ररजीको इस प्रकार बलरामजी और उद्धवजीके साथ वहाँसे अपने घर

-0-1-1-10+1-10+

लौट आये॥ ३६॥

# अक्रुरजीका हस्तिनापुर जाना

# श्रीशुकदेवजी कहते हैं---परीक्षित् ! भगवान्के

आज्ञानुसार अक्रूरजी हस्तिनापुर गये। वहाँकी एक-एक वस्तुपर पुरुवंशी नरपतियोंकी अमरकीर्तिकी छाप लग रही है। वे वहाँ पहले धृतराष्ट्र, भीष्म, विदुर, कुन्ती, बाह्लीक और उनके पुत्र सोमदत्त, द्रोणाचार्य, कृपाचार्य, कर्ण, दुर्योधन, द्रोणपुत्र अश्वत्थामा, युधिष्ठिर आदि पाँचों पाण्डव तथा अन्यान्य इष्ट-मित्रोंसे मिले॥१-२॥ गान्दिनीनन्दन अक्रूरजी सब इष्ट-मित्रों और सम्बन्धियोंसे भलीभाँति मिल चुके, तब उनसे उन लोगोनि अपने

मथ्रावासी स्वजन-सम्बन्धियोंकी कुशल-क्षेम पूछी। उनका उत्तर देकर अक्रूरजीने भी हस्तिनापुरवासियोंके कुशलमङ्गलके सम्बन्धमें पूछताछ की ॥ ३ ॥ परीक्षित् ! अक्ररजी यह जाननेके लिये कि धृतराष्ट्र पाण्डवेकि साथ कैसा व्यवहार करते हैं, कुछ महीनोंतक वहीं रहे। सच पूछो तो, धृतराष्ट्रमें अपने दुष्ट पुत्रोंकी इच्छाके विपरीत कुछ भी करनेका साहस न था। वे शकुनि आदि दुष्टोंकी सलाहके अनुसार ही काम करते थे॥४॥ अक्रूरजीको कुन्ती और विदुरने यह बतलाया कि धृतराष्ट्रके लड़के दुर्योधन आदि पाण्डवोंके प्रभाव, शस्त्रकौशल, बल,

वीरता तथा विनय आदि सदगुण देखकर उनसे जलते

रहते हैं। जब वे यह देखते हैं कि प्रजा पाण्डवोंसे ही विशेष प्रेम रखती है, तब तो वे और भी चिढ़ जाते हैं और

पाण्डवोंका अनिष्ट करनेपर उतारू हो जाते हैं। अबतक दुर्योधन आदि धृतराष्ट्रके पुत्रोने पाण्डवोंपर कई बार

बहत कुछ करना चाहते हैं॥ ५-६॥ जब अक्ररजी कुन्तीके घर आये, तब वह अपने भाईके पास जा बैठीं। अक्रूरजीको देखकर कुन्तीके मनमें अपने मायकेकी स्मृति जग गयी और नेत्रोंमें आँसू भर

आये। उन्होंने कहा — ॥ ७ ॥ 'प्यारे भाई! क्या कभी मेरे माँ-बाप, भाई-बहिन, भतीजे, कुलकी स्त्रियाँ और सखी-सहेलियाँ मेरी याद करती हैं ? ॥ ८ ॥ मैंने सना है कि हमारे भतीजे भगवान् श्रीकृष्ण और कमलनयन

बलराम बडे ही भक्तवत्सल और शरणागत-रक्षक हैं।

विषदान आदि बह्तसे अत्याचार किये हैं और आगे भी

क्या वे कभी अपने इन फुफेरे भाइयोंको भी याद करते हैं ? ॥ ९ ॥ मैं शत्रुओंके बीच घिरकर शोकाकुल हो रही हूँ। मेरी वही दशा है, जैसे कोई हरिनी भेड़ियोंके बीचमें पड़ गयी हो। मेरे बच्चे बिना बापके हो गये

हैं। क्या हमारे श्रीकृष्ण कभी यहाँ आकर मुझको और इन अनाथ बालकोंको सान्त्वना देंगे?॥१०॥ (श्रीकृष्णको अपने सामने समझकर कुन्ती कहने लगीं---)

'सच्चिदानन्दस्वरूप श्रीकृष्ण ! तुम महायोगी हो, विश्वात्मा हो और तुम सारे विश्वके जीवनदाता हो। गोविन्द ! मैं अपने बच्चोंके साथ दु:ख-पर-दु:ख भोग रही हूँ। तुम्हारी

भरी सभामें श्रीकृष्ण और बलरामजी आदिका हितैषितासे भरा सन्देश कह सुनाया॥१६॥ अक्ररजीने कहा---महाराज धृतराष्ट्रजी! आप कुरुवंशियोंकी उज्ज्वल कीर्तिको और भी बढ़ाइये। आपको यह काम विशेषरूपसे इसलिये भी करना चाहिये कि अपने भाई पाण्डुके परलोक सिधार जानेपर अब आप राज्यसिंहासनके अधिकारी हुए हैं॥ १७॥ आप धर्मसे पृथ्वीका पालन कीजिये। अपने सद्व्यवहारसे प्रजाको प्रसन्न रखिये और अपने स्वजनोंके साथ समान वर्ताव कीजिये। ऐसा करनेसे ही आपको लोकमें यश और परलोकमें सदगति प्राप्त होगी॥ १८॥ यदि आप इसके विपरीत आचरण करेंगे तो इस लोकमें आपकी निन्दा

होगी और मरनेके बाद आपको नरकमें जाना पड़ेगा।

राजा धृतराष्ट्रने कहा—दानपते अक्रूरजी! आप मेरे कल्याणकी, भलेकी बात कह रहे हैं, जैसे मरनेवालेको अमृत मिल जाय तो वह उससे तृप्त नहीं हो सकता, वैसे ही मैं भी आपकी इन बातोंसे तुप्त नहीं हो रहा हैं॥ २६॥ फिर भी हमारे हितैषी अक्रूरजी! मेरे चञ्चल चित्तमें आपकी यह प्रिय शिक्षा तनिक भी नहीं उहर रही है; क्योंकि मेरा हृदय पुत्रोंकी ममताके कारण

अत्यन्त विषम हो गया है। जैसे स्फटिक पर्वतके

प्रयत्नसे, अपनी शक्तिसे चित्तको रोकिये; ममतावश

पक्षपात न कीजिये। आप समर्थ हैं, समत्वमें स्थित हो

जाइये और इस संसारकी ओरसे उपराम—शान्त हो

जाइये ॥ २५ ॥

अतिरिक्त और कोई कारण नहीं है। मैं उन्हीं

श्रीशुकदेवजी कहते हैं-इस प्रकार अक्रूरजी महाराज

सुनाया, क्योंकि उनको हस्तिनापुर भेजनेका वास्तवमें

• श्रीमद्धागवत • \*

शिखरपर एक बार बिजली कौंधती है और दूसरे ही क्षण अन्तर्धान हो जाती है, वही दशा आपके उपदेशोंकी है ॥ २७ ॥ अक्रूरेजी ! सुना है कि सर्वशक्तिमान् भगवान्

परमैश्वर्यशक्तिशाली प्रभुको नमस्कार करता हूँ ॥ २९ ॥ पृथ्वीका भार उतारनेके लिये यदुकुलमें अवतीर्ण हुए हैं । ऐसा कौन पुरुष है, जो उनके विधानमें उलट-फेर कर

धृतराष्ट्रका अभिप्राय जानकर और कुरुवंशी स्वजन सम्बन्धियोंसे प्रेमपूर्वक अनुमति लेकर मथुरा लौट सके । उनकी जैसी इच्छा होगी, वही होगा॥२८॥ आये ॥ ३० ॥ परीक्षित् ! उन्होंने वहाँ भगवान् श्रीकृष्ण भगवान्की मायाका मार्ग अचित्त्य है । उसी मायाके द्वारा और बलरामजीके सामने धृतराष्ट्रका वह सारा व्यवहार-बर्ताव, जो वे पाण्डवॉके साथ करते थे, कह


इस संसारकी सृष्टि करके वे इसमें प्रवेश करते हैं और

कर्म तथा कर्मफलोंका विभाजन कर देते हैं । इस संसार-

चक्रकी बेरोक-टोक चालमें उनकी अचिन्त्य लीलाशक्तिके उद्देश्य भी यही था॥ ३१॥

> इति दशम स्कन्ध पूर्वार्ध समाप्त हरि: ॐ तत्सत

\*



# श्रीमद्भागवतमहापुराण

## दशम स्कन्ध

(उत्तरार्ध)

# पचासवाँ अध्याय

## जरासन्धसे युद्ध और द्वारकापुरीका निर्माण

श्रीशुकदेवजी कहते हैं—भरतवंशशिरोमणि परीक्षित् ! कंसकी दो रानियाँ थीं—अस्ति और प्राप्ति । पितकी मृत्युसे उन्हें बड़ा दुःख हुआ और वे अपने पिताकी राजधानीमें चली गर्यों ॥१॥ उन दोनोंका पिता था मगधराज जरासन्ध । उससे उन्होंने बड़े दुःखके साथ अपने विधवा होनेके कारणोंका वर्णन किया ॥२॥ परीक्षित् ! यह अप्रिय समाचार सुनकर पहले तो जरासन्धको बड़ा शोक हुआ, परन्तु पीछे वह क्रोधसे तिलिमिला उठा । उसने यह निश्चय करके कि मैं पृथ्वीपर एक भी यदुवंशी नहीं रहने दूँगा, युद्धकी बहुत बड़ी तैयारी की ॥३॥ और तेईस अक्षौहिणी सेनाके साथ यदुवंशियोंकी राजधानी मथुराको चारों ओरसे घेर लिया ॥४॥

भगवान् श्रीकृष्णने देखा—जरासन्धकी सेना क्या है, उमड़ता हुआ समुद्र है। उन्होंने यह भी देखा कि उसने चारों ओरसे हमारी राजधानी घेर ली है और हमारे स्वजन तथा पुरवासी भयभीत हो रहे हैं॥ ५॥ भगवान् श्रीकृष्ण पृथ्वीका भार उतारनेके लिये ही मनुष्यका-सा वेष धारण किये हुए हैं। अब उन्होंने विचार किया कि मेरे अवतारका क्या प्रयोजन है और इस समय इस स्थानपर मुझे क्या करना चाहिये;॥ ६॥ उन्होंने सोचा, यह बड़ा अच्छा हुआ कि मगधराज जरासन्धने अपने अधीनस्थ नरपतियोंकी पैदल, घुड़सवार, रथी और हाथियोंसे युक्त कई अक्षौहिणी सेना इकट्ठी कर ली है। यह सब तो पृथ्वीका भार ही जुटकर मेरे पास आ पहुँचा है। मैं इसका नाश करूँगा। परन्तु अभी मगधराज जरासन्धको नहीं मारना चाहिये; क्योंकि वह जीवित रहेगा तो फिरसे असुरोंकी बहुत-सी सेना इकट्ठी कर लायेगा॥ ७-८॥ मेरे अवतारका यही प्रयोजन है कि मैं पृथ्वीका बोझ हल्का कर दूँ, साधु-सज्जनोंकी रक्षा करूँ और दुष्ट-दुर्जनोंका संहार॥ ९॥ समय-समयपर धर्म-रक्षाके लिये और बढ़ते हुए अधर्मको रोकनेके लिये मैं और भी अनेकों शरीर ग्रहण करता हूँ॥ १०॥

परीक्षित् ! भगवान् श्रीकृष्ण इस प्रकार विचार कर ही रहे थे कि आकाशसे सूर्यके समान चमकते हुए दो रथ आ पहुँचे। उनमें युद्धकी सारी सामग्रियाँ सुसज्जित थीं और दो सारिथ उन्हें हाँक रहे थे॥ ११॥ इसी समय भगवान्के दिव्य और सनातन आयुध भी अपने आप वहाँ आकर उपस्थित हो गये। उन्हें देखकर भगवान् श्रीकृष्णने अपने बड़े भाई बलरामजीसे कहा- ॥ १२ ॥ 'भाईजी ! आप बड़े शक्तिशाली हैं। इस समय जो यदुवंशी आपको ही अपना स्वामी और रक्षक मानते हैं, जो आपसे ही सनाथ हैं, उनपर बहुत बड़ी विपत्ति आ पड़ी है। देखिये, यह आपका रथ है और आपके प्यारे आयुध हल-मूसल भी आ पहुँचे हैं ॥ १३ ॥ अब आप इस रथपर सवार होकर शत्रु-सेनाका संहार कीजिये और अपने स्वजनोंको इस विपत्तिसे बचाइये। भगवन् ! साधुओंका कल्याण करनेके लिये ही हम दोनोंने अवतार ग्रहण किया है॥ १४॥ अतः अब आप यह तेईस अक्षौहिणी सेना, पृथ्वीका यह विपुल भार नष्ट

उनके लिये एक सेनाका नाश कर देना केवल खिलवाड

दीख रहे हैं, तब वे शोकके आवेगसे मुर्च्छित हो

कि वे शत्रुओंकी सेनाका इस प्रकार बात-की-बातमें सत्यानाश कर दें । तथापि जब वे मनुष्यका-सा वेष धारण करके मनुष्यकी-सी लीला करते हैं, तब उसका भी वर्णन इस प्रकार जरासन्धकी सारी सेना मारी गयी। रथ भी टूट गया। शरीरमें केवल प्राण बाकी रहे। तब भगवान् श्रीबलरामजीने जैसे एक सिंह दूसरे सिंहको पकड़ लेता

है, वैसे ही बलपूर्वक महाबली जरासन्धको पकड़ लिया॥३१॥ जरासन्धने पहले बहुतसे विपक्षी नरपतियोंका वध किया था, परन्तु आज उसे बलरामजी वरुणकी फाँसी और मनुष्योंके फंदेसे बाँघ रहे थे। भगवान् श्रीकृष्णने यह सोचकर कि यह छोड़ दिया जायगा तो और भी सेना इकट्री करके लायेगा तथा हम सहज ही पृथ्वीका भार उतार सकेंगे, बलरामजीको रोक दिया ॥ ३२ ॥ बड़े-बड़े शूरवीर जरासन्धका सम्मान करते थे। इसलिये उसे इस बातपर बड़ी लजा मालूम हुई कि मुझे श्रीकृष्ण और बलरामने दया करके दीनकी भाँति छोड़ दिया है। अब उसने तपस्या करनेका निश्चय किया। परन्तु रास्तेमें उसके साथी नरपतियोंने बहुत समझाया कि 'राजन् ! यदुवंशियोंमें क्या रक्खा है ? वे आपको बिल्कुल ही पराजित नहीं कर सकते थे। आपको प्रारब्धवश ही नीचा देखना पड़ा है।' उन लोगोंने भगवान्की इच्छा, फिर विजय प्राप्त करनेकी आशा आदि बतलाकर तथा लौकिक दृष्टान्त एवं युक्तियाँ दे-देकर यह बात समझा दी कि आपको तपस्या नहीं करनी चाहिये ॥ ३३-३४ ॥ परीक्षित् ! उस समय मगधराज जरासन्धकी सारी सेना मर चुकी थी। भगवान् बलरामजीने उपेक्षापूर्वक उसे छोड़ दिया था, इससे वह बहुत उदास होकर अपने देश मगधको चला गया॥ ३५॥ परीक्षित् ! भगवान् श्रीकृष्णकी सेनामें किसीका

बाल भी बाँका न हुआ और उन्होंने जरासन्धकी तेईस अक्षौहिणी सेनापर, जो समुद्रके समान थी, सहज ही

विजय प्राप्त कर ली। उस समय बड़े-बड़े देवता उनपर

नन्दनवनके पुष्पोंकी वर्षा और उनके इस महान् कार्यका

ही तो है ॥ २९ ॥ परीक्षित् ! भगवान्के गुण अनन्त हैं ।

वे खेल-खेलमें ही तीनों लोकोंकी उत्पत्ति, स्थिति और

संहार करते हैं। उनके लिये यह कोई बड़ी बात नहीं है

31∘ ५०]

किया ही जाता है॥३०॥

ब्राह्मणोंकी वेदध्वनि गूँज रही थी और सब ओर आनन्दोत्सवके सूचक बंदनवार बाँध दिये गये थे ॥ ३९ ॥ जिस समय श्रीकृष्ण नगरमें प्रवेश कर रहे थे, उस समय नगरकी नारियाँ प्रेम और उत्कण्ठासे भरे हुए नेत्रोंसे उन्हें स्रेहपूर्वक निहार रही थीं और फूलोंके हार, दही, अक्षत और जौ आदिके अङ्करोंकी उनके ऊपर वर्षा कर रही र्थी ॥ ४० ॥ भगवान् श्रीकृष्ण रणभूमिसे अपार धन और

वीरोंके आभूषण ले आये थे। वह सब उन्होंने यदवंशियोंके राजा उग्रसेनके पास भेज दिया॥४१॥ परीक्षित् ! इस प्रकार सत्रह बार तेईस-तेईस अक्षौहिणी सेना इकट्टी करके मगधराज जरासन्धने भगवान् श्रीकृष्णके द्वारा सुरक्षित यदुवंशियोंसे युद्ध किया॥४२॥ किन्तु यादवोंने भगवान् श्रीकृष्णकी शक्तिसे हर बार उसकी सारी सेना नष्ट कर दी। जब सारी सेना नष्ट हो जाती, तब यदुवंशियोंके उपेक्षापूर्वक छोड़

देनेपर जरासन्ध अपनी राजधानीमें लौट जाता॥४३॥

जिस समय अठारहवाँ संग्राम छिड़ने ही वाला था, उसी

समय नारदजीका भेजा हुआ वीर कालयवन दिखायी

पडा ॥ ४४ ॥ युद्धमें कालयवनके सामने खड़ा होनेवाला

बडी-बडी विजय-पताकाओंसे सजा दिया गया था।

वीर संसारमें दूसरा कोई न था। उसने जब यह सुना कि यदवंशी हमारे ही-जैसे बलवान् हैं और हमारा सामना कर सकते हैं, तब तीन करोड़ म्लेच्छोंकी सेना लेकर उसने मथुराको घेर लिया ॥ ४५ ॥ कालयवनकी यह असमय चढ़ाई देखकर भगवान श्रीकृष्णने बलरामजीके साथ मिलकर विचार किया-

उनपर कामदार सोनेके कलश सजे हुए थे। उनके

शिखर रत्नेकि थे तथा गच पन्नेकी बनी हुई बहुत भली

मालुम होती थी॥५३॥ इसके अतिरिक्त उस नगरमें

वास्तुदेवताके मन्दिर और छज्जे भी बहुत सुन्दर-सुन्दर

बने हुए थे। उसमें चारों वर्णके लोग निवास करते थे

और सबके बीचमें यदुवंशियोंके प्रधान उपसेनजी,

वसुदेवजी, बलरामजी तथा भगवान् श्रीकृष्णके महल

जगमगा रहे थे॥ ५४॥ परीक्षित् ! उस समय देवराज

इन्द्रने भगवान् श्रीकृष्णके लिये पारिजात वृक्ष और

सुधर्मा-सभाको भेज दिया। वह सभा ऐसी दिव्य थी कि

उसमें बैठे हुए मनुष्यको भूख-प्यास आदि मर्त्यलोकके

धर्म नहीं छू पाते थे॥ ५५॥ वरुणजीने ऐसे बहुतसे श्वेत

घोड़े भेज दिये, जिनका एक-एक कान श्यामवर्णका था,

और जिनकी चाल मनके समान तेज थी। धनपति

कुबेरजीने अपनी आठों निधियाँ भेज दीं और दूसरे

लोकपालोंने भी अपनी-अपनी विभृतियाँ भगवान्के पास

भेज दीं ॥ ५६ ॥ परीक्षित् ! सभी लोकपालाँको भगवान्

श्रीकृष्णने ही उनके अधिकारके निर्वाहके लिये शक्तियाँ

और सिद्धियाँ दी हैं। जब भगवान् श्रीकृष्ण पृथ्वीपर

अवतीर्ण होकर लीला करने लगे, तब सभी सिद्धियाँ

उन्होंने भगवान्के चरणोंमें समर्पित कर दीं॥५७॥

भगवान् श्रीकृष्णने अपने समस्त स्वजन-सम्बन्धियोंको

अपनी अचिन्त्य महाशक्ति योगमायाके द्वारा द्वारकामें

पहुँचा दिया। शेष प्रजाकी रक्षाके लिये बलरामजीको

मथुरापुरीमें रख दिया और उनसे सलाह लेकर

गलेमें कमलोंकी माला पहने, बिना कोई अख-

लिये स्वयं नगरके बड़े दरवाजेसे बाहर

'अहो ! इस समय तो यदुवंशियोंपर जगसन्ध और कालयवन-ये दो-दो विपत्तियाँ एक साथ ही मैंडरा

रही हैं॥४६॥ आज इस परम बलशाली यवनने हमें आकर घेर लिया है और जरासन्ध भी आज, कल या

परसोंमें आ ही जायगा॥४७॥ यदि हम दोनों भाई इसके साथ लडनेमें लग गये और उसी समय जरासन्ध

आ पहुँचा, तो वह हमारे बन्धुओंको मार डालेगा या तो कैद करके अपने नगरमें ले जायगा; क्योंकि वह बहुत

बलवान् है॥४८॥ इसलिये आज हमलोग एक ऐसा दुर्ग—ऐसा किला बनायेंगे, जिसमें किसी भी मनुष्यका प्रवेश करना अत्यन्त कठिन होगा।

स्वजन-सम्बन्धियोंको उसी किलेमें पहुँचाकर फिर इस यवनका वध करायेंगे'॥४९॥ बलरामजीसे इस प्रकार

सलाह करके भगवान् श्रीकृष्णने समुद्रके भीतर एक ऐसा दुर्गम नगर बनवाया, जिसमें सभी वस्तुएँ अद्भुत थीं और उस नगरकी लंबाई-चौड़ाई अड़तालीस कोसकी

थी॥ ५०॥ उस नगरकी एक-एक वस्तुमें विश्वकर्माका विज्ञान (वास्तुविज्ञान) और शिल्पकलाकी निपुणता प्रकट होती थी। उसमें वास्तुशास्त्रके अनुसार बड़ी-बड़ी सड़कों, चौराहों और गलियोंका यथास्थान ठीक-ठीक विभाजन किया गया था॥५१॥ वह नगर ऐसे

सुन्दर-सुन्दर उद्यानों और विचित्र-विचित्र उपवनोंसे युक्त था, जिनमें देवताओंके वृक्ष और लताएँ लहलहाती रहती थीं। सोनेके इतने ऊँचे-ऊँचे शिखर थे, जो आकाशसे बातें करते थे। स्फटिकमणिकी अटारियाँ

और ऊँचे-ऊँचे दरवाजे बड़े ही सुन्दर लगते थे॥ ५२॥ अन्न रखनेके लिये चाँदी और पीतलके बहुत-से कोठे बने हुए थे। वहाँके महल सोनेके बने हुए थे और

इक्यावनवाँ अध्याय

कालयवनका भस्म होना, मुचुकुन्दकी कथा

**श्रीशुकदेवजी कहते हैं**—प्रिय परीक्षित् ! जिस समय भगवान् श्रीकृष्ण मथुरा नगरके मुख्य द्वारसे निकले, उस समय ऐसा मालूम पड़ा मानो पूर्व दिशासे चन्द्रोदय हो रहा हो। उनका श्यामल शरीर अत्यन्त ही दर्शनीय

निकल आये॥ ५८॥

था, उसपर रेशमी पीताम्बरकी छटा निराली ही थी; वक्षःस्थलपर स्वर्णरेखाके रूपमें श्रीवत्स-चिह्न शोभा प

रहा था और गलेमें कौस्तुभमणि जगमगा रही थी। चार

भुजाएँ थीं, जो लंबी-लंबी और कुछ मोटी-मोटी थीं

ૐ ५१] \*\*\*\*\*\*\*\*\*\*\* हालके खिले हुए कमलके समान कोमल और रतनारे नेत्र थे। मुखकमलपर राशि-राशि आनन्द खेल रहा था। कपोलोंकी छटा निराली ही थी। मन्द-मन्द मुसकान देखनेवालोंका मन चुराये लेती थी। कानोंमें मकराकृत कुण्डल झिलमिल-झिलमिल झलक रहे थे। उन्हें देखकर कालयवनने निश्चय किया कि 'यही पुरुष वासुदेव हैं; क्योंकि नारदजीने जो-जो लक्षण बतलाये थे-वक्ष:स्थलपर श्रीवत्सका चिह्न, चार भुजाएँ, कमलके-से नेत्र, गलेमें वनमाला और सुन्दरताकी सीमा; वे सब इसमें मिल रहे हैं। इसलिये यह कोई दूसरा नहीं हो सकता। इस समय यह बिना किसी अस्त्र-शस्त्रके पैदल ही इस ओर चला आ रहा है, इसलिये मैं भी इसके साथ बिना अख-शखके ही लड़ैंगा॥ १-५॥ ऐसा निश्चय करके जब कालयवन भगवान् श्रीकृष्णकी ओर दौड़ा, तब वे दूसरी ओर मुँह करके रणभूमिसे भाग चले और उन योगिदुर्लभ प्रभुको पकडनेके लिये कालयवन उनके पीछे-पीछे दौड़ने लगा ॥ ६ ॥ रणछोड भगवान् लीला करते हुए भाग रहे थे: कालयवन पग-पगपर यही समझता था कि अब पकडा, तब पकडा। इस प्रकार भगवान् उसे बहत दूर एक पहाडकी गुफामें ले गये ॥ ७ ॥ कालयवन पीछेसे बार-बार आक्षेप करता कि 'अरे भाई! तुम परम यशस्वी यदुवंशमें पैदा हुए हो, तुम्हारा इस प्रकार युद्ध

खड़ा हुआ दिखायी दिया॥ ११॥ परीक्षित् ! वह पुरुष

छोडकर भागना उचित नहीं है।' परन्तु अभी उसके अश्भ नि:शेष नहीं हुए थे, इसलिये वह भगवान्को पानेमें समर्थ न हो सका ॥ ८ ॥ उसके आक्षेप करते रहनेपर भी भगवान् उस पर्वतकी गुफामें घुस गये। उनके पीछे कालयवन भी घुसा। वहाँ उसने एक दूसरे ही मनुष्यको सोते हुए देखा॥९॥ उसे देखकर कालयवनने सोचा 'देखो तो सही, यह मुझे इस प्रकार इतनी दूर ले आया. और अब इस तरह-मानो इसे कुछ पता ही न हो-साधुबाबा बनकर सो रहा है।' यह सोचकर उस मुद्धने उसे कसकर एक लात मारी॥ १०॥ वह पुरुष वहाँ बहुत दिनोंसे सोया हुआ था। पैरकी ठोकर लगनेसे वह उठ पड़ा और धीरे-धीरे उसने अपनी आँखें खोलीं। इधर-उधर देखनेपर पास ही कालयवन गया॥ १२॥ राजा परीक्षित्ने पूछा—भगवन्! जिसके दृष्टिपातमात्रसे कालयवन जलकर भस्म हो गया, वह पुरुष कौन था ? किस वंशका था ? उसमें कैसी शक्ति थी और वह किसका पुत्र था ? आप कृपा करके यह भी बतलाइये कि वह पर्वतकी गुफामें जाकर क्यों सो रहा

इस प्रकार ठोकर मारकर जगाये जानेसे कुछ रुष्ट हो गया था। उसकी दृष्टि पड़ते ही कालयवनके शरीरमें आग

पैदा हो गयी और वह क्षणभरमें जलकर राखका ढेर हो

था ? ॥ १३ ॥ श्रीशुकदेवजी कहते हैं-परीक्षित्! वे इक्ष्वाकुवंशी महाराजा मान्धाताके पुत्र राजा मुचुकुन्द थे। वे ब्राह्मणोंके परम भक्त, सत्यप्रतिज्ञ, संग्रामविजयी और महापुरुष थे॥ १४॥ एक बार इन्द्रादि देवता असुरोंसे अत्यन्त भयभीत हो गये थे। उन्होंने अपनी रक्षाके लिये राजा मुचुकुन्दसे प्रार्थना की और उन्होंने बहुत दिनोंतक उनकी रक्षा की॥१५॥ जब बहुत दिनोंके बाद देवताओंको सेनापतिके रूपमें स्वामिकार्तिकेय मिल गये,

तब उन लोगोंने राजा मुचुकुन्दसे कहा—'राजन् ! आपने

हम लोगोंकी रक्षाके लिये बहुत श्रम और कष्ट उठाया है।

अब आप विश्राम कीजिये ॥ १६ ॥ वीरशिरोमणे ! आपने

हमारी रक्षाके लिये मनुष्यलोकका अपना अकण्टक राज्य

छोड दिया और जीवनकी अभिलाषाएँ तथा भोगोंका भी

परित्याग कर दिया॥ १७॥ अब आपके पुत्र, रानियाँ, बन्धु-बान्धव और अमात्य-मन्त्री तथा आपके समयकी प्रजामेंसे कोई नहीं रहा है। सब-के-सब कालके गालमें चले गये॥ १८॥ काल समस्त बलवानोंसे भी बलवान् है। वह स्वयं परम समर्थ अविनाशी और भगवत्त्वरूप है। जैसे म्वाले पशुओंको अपने वशमें रखते हैं, वैसे ही वह खेल-खेलमें सारी प्रजाको अपने

अधीन रखता है ॥ १९ ॥ राजन् ! आपका कल्याण हो । आपकी जो इच्छा हो हमसे माँग लीजिये। हम

कैवल्य-मोक्षके अतिरिक्त आपको सब कुछ दे सकते हैं। क्योंकि कैवल्य-मोक्ष देनेकी सामर्थ्य तो केवल अविनाशी भगवान् विष्णुमें ही है॥२०॥ परम यशस्वी राजा मुचकुन्दने देवताओंके इस प्रकार कहनेपर उनकी वन्दना की और बहुत थके होनेके कारण निद्राका ही

वर माँगा, तथा उनसे वर पाकर वे नींदसे भरकर पर्वतकी गुफामें जा सोये॥ २१॥ उस समय देवताओंने कह

दिया था कि 'राजन्! सोते समय यदि आपको कोई मुर्ख बीचमें ही जगा देगा, तो वह आपकी दृष्टि पड़ते परीक्षित् ! जब कालयवन भस्म हो गया, तब

ही उसी क्षण भस्म हो जायगा'॥२२॥ यदुवंशशिरोमणि भगवान् श्रीकृष्णने परम बुद्धिमान् राजा मुचुकुन्दको अपना दर्शन दिया। भगवान् श्रीकृष्णका श्रीविग्रह वर्षाकालीन मेघके समान साँवला था। रेशमी पीताम्बर धारण किये हुए थे। वक्षःस्थलपर श्रीवत्स और गलेमें कौस्तुभमणि अपनी दिव्य ज्योति बिखेर रहे थे। चार भुजाएँ थीं। वैजयन्ती माला अलग ही घुटनोंतक लटक रही थी। मुखकमल अत्यन्त सुन्दर और प्रसन्नतासे खिला हुआ था। कानोंमें मकराकृत कुण्डल जगमगा रहे थे। होठोंपर प्रेमभरी मुसकराहट थी और नेत्रोंकी चितवन अनुरागकी वर्षा कर रही थी। अत्यन्त

दर्शनीय तरुण अवस्था और मतवाले सिंहके समान निर्भीक चाल ! राजा मुचुकुन्द यद्यपि बड़े बुद्धिमान् और धीर पुरुष थे, फिर भी भगवानुकी यह दिव्य ज्योतिर्मयी मूर्ति देखकर कुछ चिकत हो गये—उनके तेजसे हतप्रतिभ हो सकपका गये। भगवान् अपने तेजसे दुर्द्धर्ष जान पड़ते थे; राजाने तनिक शङ्कित होकर पूछा॥ २३-२७॥

राजा मुचुकुन्दने कहा—'आप कौन हैं ? इस काँटोंसे भरे हुए घोर जंगलमें आप कमलके समान कोमल चरणोंसे क्यों विचर रहे हैं ? और इस पर्वतकी गुफामें ही पधारनेका क्या प्रयोजन था ? ॥ २८ ॥ क्या

अग्निदेव तो नहीं हैं ? क्या आप सूर्य, चन्द्रमा, देवराज इन्द्र या कोई दूसरे लोकपाल हैं ? ॥ २९ ॥ मैं तो ऐसा समझता हूँ कि आप देवताओंके आराध्यदेव ब्रह्मा, विष्णु तथा शङ्कर—इन तीनोंमेंसे पुरुषोत्तम भगवान् नारायण ही है; क्योंकि जैसे श्रेष्ठ दीपक अँधेरेको दूर कर देता है, वैसे ही आप अपनी अङ्गकान्तिसे इस गुफाका अँधेरा भगा रहे

आप समस्त तेजस्वियोंके मूर्तिमान् तेज अथवा भगवान्

हैं ॥ ३० ॥ पुरुषश्रेष्ठ ! यदि आपको रुचे तो हमें अपना जन्म, कर्म और गोत्र बतलाइये; क्योंकि हम सच्चे हृदयसे उसे सुननेके इच्छुक हैं॥३१॥ और पुरुषोत्तम!

मेरा नाम है मुचुकुन्द। और प्रभु! मैं युवनाश्चनन्दन महाराज मान्धाताका पुत्र हुँ ॥ ३२ ॥ बहुत दिनोतक जागते रहनेके कारण मैं थक गया था। निद्राने मेरी समस्त इन्द्रियोंकी शक्ति छीन ली थी, उन्हें बेकाम कर दिया था, इसीसे मैं इस निर्जन स्थानमें निर्द्वन्द्व सो रहा था।

यदि आप हमारे बारेमें पूछें तो हम इक्ष्वाकृवंशी क्षत्रिय हैं.

अभी-अभी किसीने मुझे जगा दिया॥३३॥ अवश्य उसके पापेंने ही उसे जलाकर भस्म कर दिया है। इसके बाद शत्रुओंके नाश करनेवाले परम सुन्दर आपने मुझे दर्शन दिया ॥ ३४ ॥ महाभाग ! आप समस्त प्राणियोंके माननीय हैं। आपके परम दिव्य और असह्य तेजसे मेरी

शक्ति खो गयी है। मैं आपको बहत देरतक देख भी नहीं सकता॥ ३५॥ जब राजा मुचुकुन्दने इस प्रकार कहा, तब समस्त प्राणियोंके जीवनदाता भगवान् श्रीकृष्णने हँसते हुए मेघध्वनिके समान गम्भीर वाणीसे कहा— ॥ ३६ ॥ भगवान् श्रीकृष्णने कहा-प्रिय मुच्कृत्द ! मेरे हजारों जन्म, कर्म और नाम हैं। वे अनन्त हैं, इसलिये

मैं भी उनकी गिनती करके नहीं बतला सकता॥ ३७॥ यह सम्भव है कि कोई पुरुष अपने अनेक जन्मोंमें पृथ्वीके छोटे-छोटे धूल-कर्णोंकी गिनती कर डाले: परन्तु मेरे जन्म, गुण, कर्म और नामोंको कोई कभी किसी प्रकार नहीं गिन सकता॥३८॥ राजन्! सनक-सनन्दन आदि परमर्षिगण मेरे त्रिकालसिद्ध जन्म और कर्मोंका वर्णन करते रहते हैं, परन्तु कभी उनका पार नहीं पाते॥३९ ॥ प्रिय मुचुकुन्द ! ऐसा होनेपर

भी मैं अपने वर्तमान जन्म, कर्म और नामोंका वर्णन करता हुँ, सुनो। पहले ब्रह्माजीने मुझसे धर्मकी रक्षा और पृथ्वीके भार बने हुए असुरोंका संहार करनेके लिये प्रार्थना की थी॥४०॥ उन्होंकी प्रार्थनासे मैंने यदवंशमें वसुदेवजीके यहाँ अवतार प्रहण किया है। अब मैं वसुदेवजीका पुत्र हूँ, इसलिये लोग मुझे 'वासुदेव' कहते हैं॥४१॥ अबतक मैं कालनेमि असुरका, जो कंसके रूपमें पैदा हुआ था, तथा प्रलम्ब आदि अनेकों

साधुद्रोही असुराँका संहार कर चुका हूँ। राजन्! यह कालयवन था, जो मेरी ही प्रेरणासे तुम्हारी तीक्ष्ण दृष्टि पड़ते ही भस्म हो गया॥४२॥ वही मैं तुमपर कृपा करनेके लिये ही इस गुफामें आया हूँ।

अर∘ ५**१** ] \*\*\*\*\*\*\*\*\*\*\*\* तुमने पहले मेरी बहुत आराधना की है और मैं हूँ भक्तवत्सल ॥ ४३ ॥ इसलिये राजर्षे ! तुम्हारी जो अभिलाषा हो, मझसे माँग लो। मैं तुम्हारी सारी लालसा, अभिलाषाएँ पूर्ण कर दूँगा। जो पुरुष मेरी शरणमें आ जाता है उसके लिये फिर ऐसी कोई वस्तु नहीं रह जाती, जिसके लिये वह शोक करे॥ ४४ ॥ श्रीशुकदेवजी कहते हैं-जब भगवान् श्रीकृष्णने इस प्रकार कहा, तब राजा मुचुकुन्दको वृद्ध गर्गका यह कथन याद आ गया कि यदुवंशमें भगवान् अवतीर्ण होनेवाले हैं। वे जान गये कि ये स्वयं भगवान् नारायण है। आनन्दसे भरकर उन्होंने भगवानुके चरणोंमें प्रणाम किया और इस प्रकार स्तुति की ॥४५॥ मुचुकुन्दने कहा- 'प्रभो ! जगतके सभी प्राणी आपकी मायासे अत्यन्त मोहित हो रहे हैं। वे आपसे विमुख होकर अनर्थमें ही फँसे रहते हैं और आपका भजन नहीं करते। वे सुखके लिये घर गृहस्थीके उन झंझटोंमें फँस जाते हैं, जो सारे दुःखोंके मूल स्रोत हैं। इस तरह स्त्री और पुरुष सभी ठगे जा रहे हैं॥४६॥ इस पापरूप संसारसे सर्वथा रहित प्रभो ! यह भूमि अत्यन्त पवित्र कर्मभूमि है, इसमें मनुष्यका जन्म होना अत्यन्त दुर्लभ है। मनुष्य-जीवन इतना पूर्ण है कि उसमें भजनके लिये कोई भी अस्विधा नहीं है। अपने परम सौभाग्य और भगवानुकी अहैतुक कृपासे उसे अनायास ही प्राप्त करके भी जो अपनी मति, गति असत् संसारमें ही लगा देते हैं और तुच्छ विषयसुखके लिये ही सारा प्रयत्न करते हुए घर-गृहस्थीके अधेरे कुएँमें पड़े रहते हैं-भगवान्के चरणकमलोंकी उपासना नहीं करते, भजन नहीं करते, वे तो ठीक उस पशुके समान हैं, जो तुच्छ तुणके लोभसे अँधेरे कुएँमें गिर जाता है ॥ ४७ ॥ भगवन् ! मैं राजा था,

असावधान हो जाता है। संसारमें बाँध रखनेवाले विषयोंके लिये उसकी लालसा दिन-दूनी रात चौगुनी बढ़ती ही जाती है। परन्तु जैसे भूखके कारण जीभ लपलपाता हुआ साँप असावधान चूहेको दबोच लेता है, वैसे ही कालरूपसे सदा-सर्वदा सावधान रहनेवाले आप एकाएक उस प्रमादयस्त प्राणीपर टूट पड़ते हैं और उसे ले बीतते हैं॥५०॥ जो पहले सोनेके रथोंपर अथवा बडे-बडे गजराजोंपर चढ़कर चलता था और नरदेव कहलाता था. वही शरीर आपके अबाध कालका ग्रास बनकर बाहर फेंक देनेपर पक्षियोंकी विष्ठा, धरतीमें गाड़ देनेपर सड़कर कीड़ा और आगमें जला देनेपर राखका ढेर बन जाता है॥ ५१॥ प्रभो ! जिसने सारी दिशाओंपर विजय प्राप्त कर ली है और जिससे लड़नेवाला संसारमें कोई रह नहीं गया है, जो श्रेष्ठ सिंहासनपर बैठता है और बड़े-बड़े नरपति, जो पहले उसके समान थे, अब जिसके चरणोंमें सिर झकाते हैं, वही पुरुष जब विषय-सुख भोगनेके लिये. जो घर-गृहस्थीकी एक विशेष वस्तु है, स्त्रियोंके पास जाता है, तब उनके हाथका खिलौना, उनका पालत् पश् बन जाता है॥५२॥ बहुत-से लोग विषय-भोग छोड़कर पुनः राज्यादि भोग मिलनेकी इच्छासे ही दान-पुण्य करते हैं और 'मैं फिर जन्म लेकर सबसे राज्यलक्ष्मीके मदसे मैं मतवाला हो रहा था। इस बड़ा परम स्वतन्त्र सम्राट् होऊँ।' ऐसी कामना रखकर मरनेवाले शरीरको ही तो मैं आत्मा-अपना स्वरूप तपस्यामें भलीभाँति स्थित हो शुभकर्म करते हैं। इस समझ रहा था और राजकुमार,रानी, खजाना तथा पृथ्वीके प्रकार जिसकी तृष्णा बढ़ी हुई है, वह कदापि सुखी नहीं लोभ-मोहमें ही फँसा हुआ था। उन वस्तुओंकी चिन्ता हो सकता॥ ५३॥ अपने स्वरूपमें एकरस स्थित दिन-रात मेरे गले लगी रहती थी। इस प्रकार मेरे रहनेवाले भगवन् ! जीव अनादिकालसे जन्ममृत्युरूप जीवनका यह अमुल्य समय बिल्कुल निष्फल-व्यर्थ संसारके चक्करमें भटक रहा है। जब उस चक्करसे छूटनेका चला गया ॥ ४८ ॥ जो शरीर प्रत्यक्ष ही घडे और भीतके समय आता है, तब उसे सत्संग प्राप्त होता है। समान मिट्टीका है और दृश्य होनेके कारण उन्हींके समान

अपनेसे अलग भी है, उसीको मैंने अपना खरूप मान

लिया था और फिर अपनेको मान बैठा था 'नरदेव' ! इस

प्रकार मैंने मदान्ध होकर आपको तो कुछ समझा ही नहीं।

रथ, हाथी, घोडे और पैदलकी चतुरङ्गिणी सेना तथा

सेनापतियोंसे घिरकर मैं पृथ्वीमें इधर-उधर घूमता रहता ॥ ४९ ॥ मुझे यह करना चाहिये और यह नहीं करना

चाहिये, इस प्रकार विविध कर्तव्य और अकर्तव्योंकी

चित्तामें पड़कर मनुष्य अपने एकमात्र कर्तव्य

भगवत्प्राप्तिसे विमुख होकर प्रमत्त हो जाता है,

• श्रीमद्धागवत • यह निश्चय है कि जिस क्षण सत्संग प्राप्त होता है, उसी किसी प्रकार एक क्षणके लिये भी मुझे शान्ति क्षण संतोंके आश्रय, कार्य-कारणरूप जगत्के एकमात्र न मिली। शरणदाता ! अब मैं आपके भय, मृत्यु और स्वामी आपमें जीवकी बुद्धि अत्यन्त दृढ़तासे लग जाती शोकसे रहित चरणकमलोंकी शरणमें आया हैं। सारे है।। ५४ ।। भगवन् ! मैं तो ऐसा समझता हूँ कि आपने जगत्के एकमात्र स्वामी! परमात्मन्! आप मुझ मेरे ऊपर परम अनुग्रहकी वर्षा की, क्योंकि बिना किसी शरणागतकी रक्षा कीजिये ॥ ५८ ॥ परिश्रमके--अनायास ही मेरे राज्यका बन्धन टट गया। भगवान् श्रीकृष्णने कहा--'सार्वभौम महाराज ! साध-स्वभावके चक्रवर्ती राजा भी जब अपना राज्य तुम्हारी मति, तुम्हारा निश्चय बड़ा ही पवित्र और ऊँची छोड़कर एकान्तमें भजन-साधन करनेके उद्देश्यसे वनमें कोटिका है। यद्यपि मैंने तुम्हें बार-बार वर देनेका प्रलोभन जाना चाहते हैं, तब उसके ममता-बन्धनसे मुक्त होनेके दिया, फिर भी तुम्हारी बुद्धि कामनाओंके अधीन न लिये बड़े प्रेमसे आपसे प्रार्थना किया करते हैं॥ ५५॥ हुई ॥ ५९ ॥ मैंने तुम्हें जो वर देनेका प्रलोभन दिया, वह अत्तर्यामी प्रभो ! आपसे क्या छिपा है ? मैं आपके केवल तुम्हारी सावधानीकी परीक्षाके लिये। मेरे जो चरणोंकी सेवाके अतिरिक्त और कोई भी वर नहीं चाहता; अनन्य भक्त होते हैं, उनकी बुद्धि कभी कामनाओंसे क्योंकि जिनके पास किसी प्रकारका संग्रह-परिग्रह नहीं है इधर-उधर नहीं भटकती॥ ६०॥ जो लोग मेरे भक्त नहीं

होते, वे चाहे प्राणायाम आदिके द्वारा अपने मनको वशमें

करनेका कितना ही प्रयत्न क्यों न करें, उनकी वासनाएँ

क्षीण नहीं होतीं और राजन् ! उनका मन फिरसे विषयोंके

लिये मचल पड़ता है॥ ६१॥ तुम अपने मन और सारे

मनोभावोंको मुझे समर्पित कर दो, मुझमें लगा दो और

फिर स्वच्छन्दरूपसे पृथ्वीपर विचरण करो । मुझमें तुम्हारी

तुमने क्षत्रियधर्मका आचरण करते समय शिकार आदिके

अवसरोंपर बहुतसे पशुओंका वध किया है। अब

एकाग्रचित्तसे मेरी उपासना करते हुए तपस्याके द्वारा उस

सुहद् होओगे तथा फिर मुझ विशुद्ध विज्ञानघन

परमात्माको प्राप्त करोगे'॥ ६४॥

अथवा जो उसके अभिमानसे रहित हैं, वे लोग भी केवल उसीके लिये प्रार्थना करते रहते हैं। भगवन ! भला. बतलाइये तो सही—मोक्ष देनेवाले आपकी आराधना करके ऐसा कौन श्रेष्ठ पुरुष होगा, जो अपनेको बाँधनेवाले सांसारिक विषयोंका वर माँगे ॥ ५६ ॥ इसलिये प्रभो ! मैं सत्त्वगुण, रजोगुण और तमोगुणसे सम्बन्ध रखनेवाली समस्त कामनाओंको छोड़कर केवल मायाके लेशमात्र विषय-वासनाशून्य निर्मल भक्ति सदा बनी रहेगी ॥ ६२ ॥ सम्बन्धसे रहित, गुणातीत, एक-अद्वितीय, चित्स्वरूप परमपुरुष आपकी शरण ग्रहण करता हूँ॥५७॥ मैं अनादिकालसे अपने कर्मफलोंको भोगते-भोगते अत्यन्त आर्त हो रहा था, उनकी दुःखद पापको धो डालो॥६३॥ राजन्! अगले जन्ममें तुम ज्वाला रात-दिन मुझे जलाती रहती थी। मेरे छः शत्र ब्राह्मण बनोगे और समस्त प्राणियोंके सच्चे हितैषी, परम (पाँच इन्द्रिय और एक मन) कभी शान्त न होते थे,

उनकी विषयोंकी प्यास बढ़ती ही जा रही थी। कभी

## बावनवाँ अध्याय

श्रीशुकदेवजी कहते हैं--प्यारे परीक्षित् ! भगवान् पश्, लता और वृक्ष-वनस्पति पहलेकी अपेक्षा बहत श्रीकृष्णने इस प्रकार इक्ष्वाकुनन्दन राजा मुचुकुन्दपर छोटे-छोटे आकारके हो गये हैं। इससे यह जानकर कि अनुप्रह किया। अब उन्होंने भगवानकी परिक्रमा की. कलियुग आ गया, वे उत्तर दिशाकी ओर चल उन्हें नमस्कार किया और गुफासे बाहर निकले॥१॥ दिये ॥ २ ॥ महाराज मुचुकुन्द तपस्या, श्रद्धा, धैर्य तथा उन्होंने बाहर आकर देखा कि सब-के-सब मनुष्य, अनासक्तिसे युक्त एवं संशय-सन्देहसे मुक्त थे। वे

द्वारकागमन, श्रीबलरामजीका विवाह तथा श्रीकृष्णके पास रुविमणीजीका सन्देशा लेकर ब्राह्मणका आना

वह परम बुद्धिमती है; उदारता, सौन्दर्य शीलस्वभाव और

गुणोंमें भी अद्वितीय है। इसलिये रुक्मिणी ही मेरे अनुरूप

योग्य वर समझा॥ २५॥

है ॥ ३२ ॥ जो खयं प्राप्त हुई वस्तुसे सन्तोष कर लेते हैं, जिनका स्वभाव बड़ा ही मधुर है और जो समस्त प्राणियोंके परम हितैषी, अहङ्काररहित और शान्त हैं---उन

ब्राह्मणोंको मैं सदा सिर झुकाकर नमस्कार करता पत्नी है।'अतः भगवान्ने रुक्मिणीजीसे विवाह करनेका हैं॥३३॥ ब्राह्मणदेवता ! राजाकी ओरसे निश्चय किया ॥ २४ ॥ रुक्मिणीजीके भाई-बन्धु भी चाहते आपलोगोंको सब प्रकारकी सुविधा है न ? जिसके राज्यमें प्रजाका अच्छी तरह पालन होता है और वह आनन्दसे

थे कि हमारी बहिनका विवाह श्रीकृष्णसे ही हो। परन्तु रुक्मी श्रीकृष्णसे बड़ा द्वेष रखता था, उसने उन्हें विवाह करनेसे रोक दिया और शिश्पालको ही अपनी बहिनके जब परमसुन्दरी रुविमणीको यह मालूम हुआ कि मेरा बड़ा भाई रुक्मी शिशुपालके साथ मेरा विवाह करना चाहता है, तब वे बहुत उदास हो गर्यी । उन्होंने बहुत कुछ

सोच-विचारकर एक विश्वासपात्र ब्राह्मणको तुरंत श्रीकृष्णके पास भेजा॥२६॥ जब वे ब्राह्मणदेवता द्वारकापरीमें पहुँचे, तब द्वारपाल उन्हें राजमहलके भीतर ले गये। वहाँ जाकर ब्राह्मणदेवताने देखा कि आदिपुरुष भगवान श्रीकृष्ण सोनेके सिंहासनपर विराजमान हैं॥ २७ ॥ ब्राह्मणोंके परमभक्त भगवान् श्रीकृष्ण उन ब्राह्मणदेवताको देखते ही अपने आसनसे नीचे उतर गये और उन्हें अपने आसनपर बैठाकर वैसी ही पूजा की, जैसे देवतालोग उनकी (भगवानुकी) किया करते हैं॥ २८॥

आदर-सत्कार, कुशल-प्रश्नके अनन्तर जब ब्राह्मणदेवता खा-पी चुके, आराम-विश्राम कर चुके तब संतोंके परम आश्रय भगवान् श्रीकृष्ण उनके पास गये और अपने कोमल हाथोंसे उनके पैर सहलाते हुए बड़े शान्त भावसे पुछने लगे- ॥ २९ ॥ 'ब्राह्मणशिरोमणे ! आपका चित्त तो सदा-सर्वदा सन्तुष्ट रहता है न? आपको अपने पूर्वपुरुषोद्वारा स्वीकृत धर्मका पालन करनेमें कोई कठिनाई तो नहीं होती ॥ ३० ॥ ब्राह्मण यदि जो कुछ मिल

जाय, उसीमें सन्तृष्ट रहे और अपने धर्मका पालन करे, उससे च्युत न हो, तो वह सन्तोष ही उसकी सारी कामनाएँ पूर्ण कर देता है॥ ३१॥ यदि इन्द्रका पद पाकर भी किसीको सन्तोष न हो तो उसे सुखके लिये एक लोकसे दूसरे लोकमें बार-बार भटकना पड़ेगा, वह कहीं भी शान्तिसे बैठ नहीं सकेगा। परन्तु जिसके पास तनिक भी रहती है, वह राजा मुझे बहत ही प्रिय है।।३४॥ ब्राह्मणदेवता ! आप कहाँसे, किस हेतुसे और किस अभिलाषासे इतना कठिन मार्ग तय करके यहाँ पधारे हैं ? यदि कोई बात विशेष गोपनीय न हो तो हमसे कहिये। हम आपकी क्या सेवा करें?'॥३५॥ परीक्षित्!

लीलासे ही मनुष्यरूप धारण करनेवाले भगवान् श्रीकृष्णने जब इस प्रकार ब्राह्मणदेवतासे पूछा, तब उन्होंने सारी बात कह सुनायी। इसके बाद वे भगवान्से रुक्मिणीजीका सन्देश कहने लगे॥ ३६॥ रुविमणीजीने कहा है-- त्रिभुवनसुन्दर ! आपके गुणोंको, जो सुननेवालोंके कानोंके रास्ते हृदयमें प्रवेश

नेत्रोंके लिये धर्म, अर्थ, काम, मोक्ष—चारों पुरुषार्थीक फल एवं स्वार्थ-परमार्थ सब कुछ हैं, श्रवण करके प्यारे अच्यत ! मेरा चित्त लज्जा, शर्म सब कुछ छोड़कर आपमें ही प्रवेश कर रहा है॥ ३७॥ प्रेमस्वरूप श्यामसुन्दर ! चाहे जिस दृष्टिसे देखें; कुल, शील, स्वभाव, सौन्दर्य, विद्या, अवस्था, धन-धाम—सभीमें आप अद्वितीय हैं,

अपने ही समान हैं। मनुष्य-लोकमें जितने भी प्राणी हैं,

सबका मन आपको देखकर शान्तिका अनुभव करता है,

करके एक-एक अङ्गके ताप, जन्म-जन्मकी जलन बुझा

देते हैं तथा अपने रूप-सौन्दर्यको जो नेत्रवाले जीवोंके

आनन्दित होता है। अब पुरुषभूषण! आप ही बतलाइये—ऐसी कौन-सी कुलवती, महागुणवती और धैर्यवती कन्या होगी, जो विवाहके योग्य समय आनेपर आपको ही पतिके रूपमें वरण न करेगी?॥३८॥ इसीलिये प्रियतम ! मैंने आपको पतिरूपसे वरण किया है। मैं आपको आत्मसमर्पण कर चुकी हैं। आप

अन्तर्यामी हैं। मेरे हृदयकी बात आपसे छिपी नहीं है। आप यहाँ पधारकर मुझे अपनी पत्नीके रूपमें स्वीकार संग्रह-परिग्रह नहीं है और जो उसी अवस्थामें सन्तुष्ट है, वह सब प्रकारसे सन्तापरहित होकर सुखकी नींद सोता कीजिये। कमलनयन ! प्राणवल्लभ ! मैं आप-सरीखे

मेरा स्पर्श न कर सके ॥ ४० ॥ प्रभो ! आप अजित हैं। जिस दिन मेरा विवाह होनेवाला हो, उसके एक दिन पहले आप हमारी राजधानीमें गुप्तरूपसे आ जाइये और फिर बड़े-बड़े सेनापितयोंके साथ शिशुपाल तथा जरासन्धकी सेनाओंको मथ डालिये, तहस-नहस कर दीजिये और बलपूर्वक राक्षस-विधिसे वीरताका मूल्य देकर मेरा पाणिग्रहण कीजिये॥ ४१ ॥ यदि आप यह

भाग सियार छू जाय, वैसे कहीं शिशुपाल निकटसे आकर मेरा स्पर्श न कर जाय ॥ ३९ ॥ मैंने यदि जन्म-जन्ममें पूर्त

(कुआँ, बावली आदि खुदवाना), इष्ट (यज्ञादि करना),

दान, नियम, व्रत तथा देवता, ब्राह्मण और गुरु आदिकी पुजाके द्वारा भगवान परमेश्वरकी ही आराधना की हो और

वे मुझपर प्रसन्न हों, तो भगवान् श्रीकृष्ण आकर मेरा

पाणिप्रहण करें; शिश्पाल अथवा दूसरा कोई भी पुरुष

नियम है कि विवाहके पहले दिन कुलदेवीका दर्शन करनेके लिये एक बहुत बड़ी यात्रा होती है, जुलूस

निकलता है—जिसमें विवाही जानेवाली कन्याको— दुलहिनको नगरके बाहर गिरिजादेवीके मन्दिरमें जाना पड़ता है॥४२॥ कमलनयन! उमापति भगवान्

शङ्करके समान बड़े-बड़े महापुरुष भी आत्मशुद्धिके लिये आपके चरणकमलोंकी धूलसे स्नान करना चाहते हैं। यदि मैं आपका वह प्रसाद, आपकी वह चरणधूल नहीं

प्राप्त कर सकी तो व्रतद्वारा शरीरको सुखाकर प्राण छोड़ दूँगी। चाहे उसके लिये सैकड़ों जन्म क्यों न लेने पड़ें, कभी-न-कभी तो आपका वह प्रसाद अवश्य ही मिलेगा॥४३॥ ब्राह्मणदेवताने कहा—यदुवंशशिरोमणे! यही

देकर मेरा पाणिग्रहण कीजिये ॥ ४१ ॥ यदि आप यह रुक्मिणीके अत्यन्त गोपनीय सन्देश हैं, जिन्हें लेकर मैं सोचते हों कि 'तुम तो अन्तःपुरमें—भीतरके जनाने आपके पास आया हूँ। इसके सम्बन्धमें जो कुछ करना महलोंमें पहरेके अंदर रहती हो, तुम्हारे भाई-बन्धुओंको हो, विचार कर लीजिये और तुरंत ही उसके अनुसार मारे बिना मैं तुम्हें कैसे ले जा सकता हूँ ?' तो इसका कार्य कीजिये ॥ ४४ ॥
——•्धिक्किः——

# तिरपनवाँ अध्याय

### रुविमणीहरण

श्रीशुकदेवजी कहते हैं—परीक्षित् ! भगवान् श्रीकृष्णने विदर्भराजकुमारी रुक्मिणीजीका यह सन्देश

श्राकृष्णन विद्वभराजकुमारा रावमणाजाका यह सन्दरा सुनकर अपने हाथसे ब्राह्मणदेवताका हाथ पकड़ लिया और हँसते हुए यों बोले॥१॥

भगवान् श्रीकृष्णने कहा—ब्राह्मणदेवता ! जैसे विदर्भराजकुमारी मुझे चाहती हैं, वैसे ही मैं भी उन्हें चाहता हूँ। मेरा चित्त उन्होंमें लगा रहता है। कहाँतक

चाहता हूं। मरा चित्त उन्हाम लगा रहता है। कहातक कहूँ, मुझे रातके समय नींदतक नहीं आती। मैं जानता हूँ कि रुक्मीने द्वेषवश मेरा विवाह रोक दिया है॥२॥

परन्तु ब्राह्मणदेवता ! आप देखियेगा, जैसे लकड़ियोंको मथकर—एक दूसरेसे रगड़कर मनुष्य उनमेंसे आग निकाल लेता है, वैसे ही युद्धमें उन नामधारी क्षत्रियकुल-कलड्डोंको तहस-नहस करके अपनेसे प्रेम

करनेवाली परमसन्दरी राजकमारीको मैं निकाल

श्रीशुकदेवजी कहते हैं—परीक्षित् ! मधुसूदन

लाऊँगा ॥ ३ ॥

श्रीकृष्णने यह जानकर कि रुक्मिणीके विवाहकी लग्न परसों रिजिमें ही है, सारिथको आज्ञा दी कि 'दारुक! तिनक भी विलम्ब न करके रथ जोत लाओ'॥४॥ दारुक भगवान्के रथमें शैव्य, सुग्रीव, मेघपुष्प और बलाहक नामके चार घोड़े जोतकर उसे ले आया और हाथ जोड़कर भगवान्के सामने खड़ा हो गया॥५॥

शूरनन्दन श्रीकृष्ण ब्राह्मणदेवताको पहले रथपर चढ़ाकर फिर आप भी सवार हुए और उन शीघ्रगामी घोड़ोंके द्वारा एक ही रातमें आनर्तदेशसे विदर्भदेशमें जा पहुँचे॥६॥

कुण्डिननरेश महाराज भीष्मक अपने बड़े लड़के रुक्मीके स्नेहवश अपनी कन्या शिशुपालको देनेके लिये ही भगवान् श्रीकृष्णके भेजे हुए वे ब्राह्मणदेवता आ गये और उन्होंने अन्तःपुरमें राजकुमारी रुक्मिणीको इस प्रकार

देखा. मानो कोई ध्यानमग्न देवी हो॥२८॥ सती रुक्मिणीजीने देखा ब्राह्मण देवताका मुख प्रफुल्लित है। उनके मन और चेहरेपर किसी प्रकारकी घबड़ाहट नहीं है।

वे उन्हें देखकर लक्षणोंसे ही समझ गर्यी कि भगवान्

श्रीकृष्ण आ गये। फिर प्रसन्नतासे खिलकर उन्होंने ब्राह्मणदेवतासे पूछा ॥ २९ ॥ तब ब्राह्मणदेवताने निवेदन

किया कि 'भगवान् श्रीकृष्ण यहाँ पधार गये हैं।' और उनकी भूरि-भूरि प्रशंसा की। यह भी बतलाया कि

'राजकुमारीजी ! आपको ले जानेकी उन्होंने सत्य प्रतिज्ञा की हैं' ॥ ३० ॥ भगवानके शुभागमनका समाचार सनकर रुक्मिणीजीका हृदय आनन्दातिरेकसे भर गया। उन्होंने इसके बदलेमें ब्राह्मणके लिये भगवान्के अतिरिक्त और

कुछ प्रिय न देखकर उन्होंने केवल नमस्कार कर लिया। अर्थात् जगत्की समग्र लक्ष्मी ब्राह्मणदेवताको सौंप दी॥ ३१॥ राजा भीष्मकने सुना कि भगवान् श्रीकृष्ण और

बलरामजी मेरी कन्याका विवाह देखनेके लिये उत्सुकतावश यहाँ पधारे हैं। तब तुरही, भेरी आदि बाजे बजवाते हुए पूजाकी सामग्री लेकर उन्होंने उनकी

अगवानी की ॥ ३२ ॥ और मधुपर्क, निर्मल वस्त्र तथा उत्तम-उत्तम भेंट देकर विधिपूर्वक उनकी पूजा की ॥ ३३ ॥ भीष्मकजी बड़े बुद्धिमान् थे । भगवान्के प्रति उनकी बड़ी भक्ति थी। उन्होंने भगवानुको सेना और

साधियोंके सहित समस्त सामग्रियोंसे युक्त निवासस्थानमें ठहराया और उनका यथावत् आतिथ्य-सत्कार किया॥ ३४॥ विदर्भराज भीष्मकजीके यहाँ निमन्त्रणमें जितने राजा आये थे, उन्होंने उनके पराक्रम, अवस्था, बल

और धनके अनुसार सारी इच्छित वस्तुएँ देकर सबका खुब सत्कार किया ॥ ३५ ॥ विदर्भ देशके नागरिकोंने जब सुना कि भगवान् श्रीकृष्ण यहाँ पधारे हैं, तब वे लोग

भगवान्के निवासस्थानपर आये और अपने नयनोंकी

अंजलिमें भर-भरकर उनके वदनारविन्दका मधुर मकरन्द-रस पान करने लगे॥ ३६॥ वे आपसमें इस प्रकार बातचीत करते थे---रुविमणी इन्हींकी अद्धीङ्गिनी

होनेके योग्य है, और ये परम पवित्रमूर्ति श्यामसन्दर

भगवान् हमपर प्रसन्न हों और ऐसी कृपा करें कि श्याम-सुन्दर श्रीकृष्ण ही विदर्भराजकुमारी रुक्मिणीजीका पाणित्रहण करें'॥ ३८॥

रुक्मिणीके ही योग्य पति हैं। दूसरी कोई इनकी पत्नी

होनेके योग्य नहीं है ॥ ३७ ॥ यदि हमने अपने पूर्वजन्म या

इस जन्ममें कुछ भी सत्कर्म किया हो, तो त्रिलोक-विधाता

परीक्षित् ! जिस समय प्रेम-परवश होकर पुरवासी-लोग परस्पर इस प्रकार बातचीत कर रहे थे, उसी समय रुक्मिणीजी अन्तःपुरसे निकलकर देवीजीके मन्दिरके लिये चर्ली । बहुतसे सैनिक उनकी रक्षामें नियुक्त थे ॥ ३९ ॥ वे

प्रेममूर्ति श्रीकृष्णचन्द्रके चरणकमलोंका चिन्तन करती हुई भगवती भवानीके पादपल्लवोंका दर्शन करनेके लिये पैदल ही चलीं ॥ ४० ॥ वे स्वयं मौन थीं और माताएँ तथा सखी-सहेलियाँ सब ओरसे उन्हें घेरे हुए थीं। शुरवीर राजसैनिक हाथोंमें अस्त-शस्त्र उठाये, कवच पहने उनकी

और भेरी आदि बाजे बज रहे थे॥४१॥ बहुत-सी ब्राह्मणपित्रयाँ पुष्पमाला, चन्दन आदि सुगन्ध-द्रव्य और गहने-कपड़ोंसे सज-धजकर साथ-साथ चल रही थीं और अनेकों प्रकारके उपहार तथा पूजन आदिकी सामग्री लेकर सहस्रों श्रेष्ठ वाराङ्गनाएँ भी साथ थीं ॥ ४२ ॥ गवैये गाते जाते थे, बाजेवाले बाजे बजाते चलते थे और सृत, मागध तथा वंदीजन दुलहिनके चारों ओर जय-जयकार करते-विरद बखानते जा रहे थे॥४३॥ देवीजीके

मन्दिरमें पहुँचकर रुक्मिणीजीने अपने कमलके सदृश

सुकोमल हाथ-पैर धोये, आचमन किया; इसके बाद

बाहर-भीतरसे पवित्र एवं शान्तभावसे युक्त होकर

रक्षा कर रहे थे। उस समय मुदङ्ग, शङ्ख, ढोल, तुरही

अम्बिकादेवीके मन्दिरमें प्रवेश किया॥ ४४॥ बहुत-सी विधि-विधान जाननेवाली बड़ी-बृढ़ी ब्राह्मणियाँ उनके साथ थीं। उन्होंने भगवान् शङ्करकी अद्धीङ्गिनी भवानीको और भगवान् शङ्करजीको भी रुक्मिणीजीसे प्रणाम करवाया ॥ ४५ ॥ रुक्मिणीजीने भगवतीसे प्रार्थना की--- 'अम्बिका माता ! आपकी गोदमें बैठे हुए आपके प्रिय पुत्र गणेशजीको तथा आपको मैं बार-बार नमस्कार करती हैं। आप ऐसा आशीर्वाद दीजिये कि मेरी

अभिलाषा पूर्ण हो। भगवान् श्रीकृष्ण ही मेरे पति हों ॥ ४६ ॥ इसके बाद रुक्मिणीजीने जल, गन्ध, अक्षत,

रुक्मिणीजी इस प्रकार इस उत्सव-यात्राके बहाने

मन्द-मन्द गतिसे चलकर भगवान् श्रीकृष्णपर अपना

राशि-राशि सौन्दर्य निछावर कर रही थीं। उन्हें देखकर

और उनकी खुली मुसकान तथा लजोली चितवनपर

अपना चित्त लुटाकर वे बड़े-बड़े नरपति एवं वीर इतने

मोहित और बेहोश हो गये कि उनके हाथोंसे अस्त-शस्त्र

छूटकर गिर पड़े और वे खयं भी रथ, हाथी तथा घोड़ोंसे

धरतीपर आ गिरे ॥ ५३ ॥ इस प्रकार रुक्मिणीजी भगवान्

श्रीकृष्णके शुभागमनकी प्रतीक्षा करती हुई अपने

कमलकी कलीके समान सुकुमार चरणोंको बहुत ही

धीर-धीरे आगे बढ़ा रही थीं। उन्होंने अपने बायें हाथकी

अँगुलियोंसे मुखकी ओर लटकती हुई अलकें हटायीं और

वहाँ आये हुए नरपतियोंकी ओर लजीली चितवनसे

देखा । उसी समय उन्हें श्यामस्न्दर भगवान् श्रीकृष्णके

दर्शन हुए॥ ५४॥ राजकुमारी रुक्मिणीजी रथपर चढ़ना

ही चाहती थीं कि भगवान् श्रीकृष्णने समस्त शत्रुओंके

देखते-देखते उनकी भीड़मेंसे रुक्मिणीजीको उठा लिया

और उन सैकड़ों राजाओंके सिरपर पाँव रखकर उन्हें

अपने उस रथपर बैठा लिया, जिसकी ध्वजापर गरुड़का

चिह्न लगा हुआ था॥५५॥ इसके बाद जैसे सिंह

सियारोंके बीचमेंसे अपना भाग ले जाय, वैसे ही

रुविमणीजीको लेकर भगवान् श्रीकृष्ण बलरामजी आदि

यदुवंशियोंके साथ वहाँसे चल पड़े ॥ ५६ ॥ उस समय

ही रहे और ये म्वाले, जैसे सिंहके भागको हरिन

ले जायँ, उसी प्रकार हमारा सारा यश छीन ले

परीक्षित् ! रुक्मिणीजी भगवान्की मायाके समान ही बड़े-बड़े धीर-वीरोंको भी मोहित कर लेनेवाली थीं। उनका कटिभाग बहुत ही सुन्दर और पतला था। मुखमण्डलपर कुण्डलोंकी शोभा जगमगा रही थी। वे किशोर और तरुण अवस्थाकी सन्धिमें स्थित थीं।

धूप, वस्त्र, पुष्पमाला, हार, आभूषण, अनेकों प्रकारके

नैवेद्य, भेंट और आरती आदि सामग्रियोंसे अम्बिका-

देवीकी पूजा की॥४७॥ तदनन्तर उक्त सामप्रियोंसे

तथा नमक, पूआ, पान, कण्ठसूत्र, फल और ईखसे

सुहागिन ब्राह्मणियोंकी भी पूजा की॥४८॥ तब

ब्राह्मणियोंने उन्हें प्रसाद देकर आशीर्वाद दिये और दलहिनने ब्राह्मणियों और माता अम्बिकाको नमस्कार करके प्रसाद ग्रहण किया॥४९॥ पूजा-अर्चाकी विधि समाप्त हो जानेपर उन्होंने मौनव्रत तोड़ दिया और रत्नजटित अगूठीसे जगमगाते हुए करकमलके द्वारा एक सहेलीका हाथ पकड़कर वे गिरिजामन्दिरसे बाहर निकर्ली ॥ ५० ॥ नितम्बपर जड़ाऊ करधनी शोभायमान हो रही थी, वक्ष:स्थल कुछ उभरे हुए थे और उनकी दृष्टि लटकती हुई अलकोंके कारण कुछ चञ्चल हो रही थी॥ ५१॥ उनके होठोंपर मनोहर मुसकान थी। उनके दाँतोंकी पाँत थी तो कुन्दकलीके समान परम उज्ज्वल, परन्तु पके हुए कुँदरूके समान लाल-लाल होठोंकी चमकसे उसपर भी लालिमा आ गयी थी। उनके पाँवोंके पायजेब चमक रहे थे और उनमें लगे हुए छोटे-छोटे घुँचरू रुनझुन-रुनझुन कर रहे

जरासम्बके वशवर्ती अभिमानी राजाओंको अपना यह बड़ा भारी तिरस्कार और यश-कीर्तिका नाश सहन न हुआ। वे सब-के-सब चिढ़कर कहने लगे—'अहो, हमें थे। वे अपने सुकुमार चरण-कमलोंसे पैदल ही धिकार है। आज हमलोग धनुष धारण करके खड़े राजहंसकी गतिसे चल रही थीं। उनकी वह अपूर्व छवि

# चौवनवाँ अध्याय

गये'॥ ५७॥

शिशुपालके साथी राजाओंकी और रुक्मीकी हार तथा श्रीकृष्ण-रुक्मिणी-विवाह

**श्रीशकदेवजी कहते हैं**—परीक्षित् ! इस प्रकार कह सुनकर सब-के-सब राजा क्रोधसे आगबबूला हो उठे

देखकर वहाँ आये हुए बड़े-बड़े यशस्वी वीर सब मोहित

हो गये। कामदेवने ही भगवान्का कार्य सिद्ध करनेके लिये अपने बाणोंसे उनका हृदय जर्जर कर दिया॥ ५२॥

> और कवच पहनकर अपने-अपने वाहनोंपर सवार हो गये अपनी-अपनी सेनाके साथ सब धनुष ले-लेकर भगवान

अ• **५**४ ] \*\*\*\*\*\*\*\*\*\*\*\*\*\*\*\*\*\* श्रीकृष्णके पीछे दौड़े ॥ १ ॥ राजन् ! जब यदुवंशियोंके सेनापतियोंने देखा कि शत्रुदल हमपर चढ़ा आ रहा है, तब उन्होंने भी अपने-अपने धनुषका टङ्कार किया और घूमकर उनके सामने डट गये ॥ २ ॥ जरासन्धकी सेनाके लोग कोई घोड़ेपर, कोई हाथीपर, तो कोई रथपर चढ़े हुए थे। वे सभी धनुर्वेदके बडे मर्मज्ञ थे। वे यदवंशियोंपर इस प्रकार बाणोंकी वर्षा करने लगे, मानो दल-के-दल बादल पहाडोंपर मुसलधार पानी बरसा रहे हों ॥ ३ ॥ परमसुन्दरी रुक्मिणीजीने देखा कि उनके पति श्रीकृष्णकी सेना बाण-वर्षासे ढक गयी है। तब उन्होंने लज्जाके साथ भयभीत नेत्रोंसे भगवान् श्रीकृष्णके मुखकी ओर देखा ॥ ४ ॥ भगवान्ने हँसकर कहा-- 'सुन्दरी ! डरो मत । तुम्हारी सेना अभी तुम्हारे शत्रुओंकी सेनाको नष्ट किये डालती है' ॥ ५ ॥ इधर गद और सङ्कर्षण आदि यदुवंशी वीर अपने शत्रुओंका पराक्रम और अधिक न सह सके। वे अपने बाणोंसे शत्रुओंके हाथी, घोड़े तथा रथोंको छिन्न-भिन्न करने लगे ॥ ६ ॥ उनके बाणोंसे रथ, घोड़े और हाथियोंपर बैठे विपक्षी वीरोंके कुण्डल, किरीट और पगड़ियोंसे सुशोभित करोड़ों सिर, खड़ग, गदा और धनुषयुक्त हाथ, पहुँचे, जाँघें और पैर कट-कटकर पृथ्वीपर गिरने लगे । इसी प्रकार घोड़े, खच्चर, हाथी, ऊँट, गधे और मनुष्योंके सिर भी कट-कटकर रणभूमिमें लोटने लगे ॥ ७-८ ॥ अन्तमें विजयकी सच्ची आकाङ्क्षावाले यद्वंशियोंने शत्रुओंकी सेना तहस-नहस कर डाली। जरासन्ध आदि सभी राजा युद्धसे पीठ दिखाकर भाग खड़े हुए॥९॥ उधर शिशुपाल अपनी भावी पत्नीके छिन जानेके कारण मरणासन्न-सा हो रहा था। न तो उसके हृदयमें

जाती ॥ ११ ॥ जैसे कठपुतली बाजीगरकी इच्छाके अनुसार

नाचती है, वैसे ही यह जीव भी भगवदिच्छाके अधीन

रहकर सुख और दुःखके सम्बन्धमें यथाशक्ति चेष्टा

करता रहता है ॥ १२ ॥ देखिये, श्रीकृष्णने मुझे तेईस-तेईस अक्षौहिणी सेनाओंके साथ सत्रह बार हरा दिया, मैंने केवल एक बार--- अठारहवीं बार उनपर विजय प्राप्त की ॥ १३ ॥ फिर भी इस बातको लेकर मैं न ती कभी शोक करता हूँ और न तो कभी हर्ष; क्योंकि मैं जानता हूँ कि प्रारव्धके अनुसार काल भगवान् ही इस चराचर जगत्को झकझोरते रहते हैं॥ १४॥ इसमें सन्देह नहीं कि हमलोग बड़े-बड़े वीर सेनापतियोंके भी नायक हैं। फिरभी, इस समय श्रीकृष्णके द्वारा सुरक्षित यदुर्वशियोंकी थोड़ी-सी सेनाने हमें हरा दिया है ॥ १५ ॥ इस बार हमारे शत्रुओंकी ही जीत हुई, क्योंकि काल उन्हींके अनुकुल था। जब काल हमारे दाहिने होगा, तब हम भी उन्हें जीत लेंगे' ॥ १६ ॥ परीक्षित् ! जब मित्रोंने इस प्रकार समझाया, तब चेदिराज शिशुपाल अपने अनुयायियोंके साथ अपनी राजधानीको लौट गया और उसके मित्र राजा भी, जो मरनेसे बचे थे, अपने-अपने नगरोंको चले गये॥ १७॥ रुक्मिणीजीका बडा भाई रुक्मी भगवान् श्रीकृष्णसे बहुत द्वेष रखता था। उसको यह बात बिल्कुल सहन न हुई कि मेरी बहिनको श्रीकृष्ण हर ले जायँ और राक्षसरीतिसे बलपूर्वक उसके साथ विवाह करें। रुक्मी बली तो था ही, उसने एक अक्षौहिणी सेना साथ ले ली और श्रीकृष्णका पीछा किया ॥ १८ ॥ महाबाह् रुक्मी क्रोधके मारे जल रहा था। उसने कवच पहनकर और धनुष धारण करके समस्त नरपतियोंके सामने यह प्रतिज्ञा की- ॥१९॥ 'मैं आपलोगोंके बीचमें यह शपथ करता हूँ कि यदि मैं युद्धमें श्रीकृष्णको न मार सका और अपनी बहिन रुक्मिणीको न लौटा सका तो अपनी राजधानी कुण्डिनपुरमें प्रवेश नहीं करूँगा'॥ २०॥ परीक्षित् ! यह कहकर वह रथपर सवार हो गया और सारथिसे बोला—'जहाँ कृष्ण हो वहाँ उत्साह रह गया था और न तो शरीरपर कान्ति । उसका मुँह शीघ्र-से-शीघ्र मेरा रथ ले चलो । आज मेरा उसीके साथ सुख रहा था। उसके पास जाकर जरासन्ध कहने युद्ध होगा॥ २१॥ आज मैं अपने तीखे बाणोंसे उस खोटी लगा--- ॥ १० ॥ 'शिशुपालजी ! आप तो एक श्रेष्ठ पुरुष बुद्धिवाले म्वालेके बलवीर्यका घमंड चूर-चूर कर दूँगा। हैं, यह उदासी छोड़ दीजिये। क्योंकि राजन् ! कोई भी बात देखो तो उसका साहस, वह हमारी बहिनको बलपूर्वक हर सर्वदा अपने मनके अनुकूल ही हो या प्रतिकूल ही हो, इस ले गया है' ॥ २२ ॥ परीक्षित् ! रुक्मीकी बुद्धि बिगड़ गयी सम्बन्धमें कुछ स्थिरता किसी भी प्राणीके जीवनमें नहीं देखी

थी। वह भगवान्के तेज-प्रभावको बिल्कुल नहीं जानता

था। इसीसे इस प्रकार बहक-बहककर बातें करता हुआ

वह एक ही रथसे श्रीकृष्णके पास पहुँचकर ललकारने

पर छोड़े और तीन बाणोंसे उसके रथकी ध्वजाको काट डाला। तब रुक्मीने दूसरा धनुष उठाया और भगवान श्रीकृष्णको पाँच बाण मारे ॥ २७ ॥ उन बाणोंके लगनेपर उन्होंने उसका वह धनुष भी काट डाला। रुक्मीने इसके बाद एक और धनुष लिया, परन्तु हाथमें लेते-ही-लेते अविनाशी अच्युतने उसे भी काट डाला॥ २८॥ इस प्रकार रुक्मीने परिघ, पट्टिश, शूल, ढाल, तलवार, शक्ति और तोमर--जितने अस्त-शस्त्र उठाये, उन सभीको भगवान्ने प्रहार करनेके पहले ही काट डाला ॥ २९ ॥

अब रुक्मी क्रोधवश हाथमें तलवार लेकर भगवान्

श्रीकृष्णको मार डालनेकी इच्छासे रथसे कृद पड़ा और

बोर्ली—॥३२॥ 'देवताओंके भी

जगत्पते ! आप योगेश्वर हैं। आपके स्वरूप और

इच्छाओंको कोई जान नहीं सकता। आप परम बलवान्

हैं; परन्तु कल्याण-स्वरूप भी तो हैं। प्रभो ! मेरे भैयाको

इस प्रकार उनकी ओर झपटा, जैसे पतिंगा आगकी ओर लपकता है।। ३०।। जब भगवान्ने देखा कि रुक्मी मुझपर चोट करना चाहता है, तब उन्होंने अपने बाणोंसे उसकी ढाल-तलवारको तिल-तिल करके काट दिया और उसको मार डालनेके लिये हाथमें तीखी तलवार

निकाल ली॥ ३१॥ जब रुक्मिणीजीने देखा कि ये तो हमारे भाईको अब मार ही डालना चाहते हैं, तब वे भयसे विह्वल हो गयीं और अपने प्रियतम पति भगवान् श्रीकृष्णके चरणोंपर गिरकर करुण-स्वरमें

आराध्यदेव !

जीवको सुख-दुख देनेवाला कोई दूसरा नहीं है। उसे तो अपने ही कर्मका फल भोगना पड़ता है'॥ ३८॥ अब श्रीकृष्णसे बोले—'कृष्ण ! यदि अपना सगा-सम्बन्धी वध करनेयोग्य अपराध करे, तो भी अपने ही सम्बन्धियोंके द्वारा उसका मारा जाना उचित नहीं है। उसे

छोड़ देता चाहिये। वह तो अपने अपराधसे ही मर चुका है, मरे हुएको फिर क्या मारना?'॥३९॥ फिर

रुक्मिणीजीसे बोले--- 'साध्वी ! ब्रह्माजीने क्षत्रियोंका धर्म ही ऐसा बना दिया है कि सगा भाई भी अपने भाईको मार डालता है। इसलिये यह क्षात्रधर्म अत्यन्त घोर है'॥४०॥ इसके बाद श्रीकृष्णसे बोले—'भाई कृष्ण !

डालता है।। ३५।। फिर वे लोग उधरसे लौटकर

श्रीकृष्णके पास आये, तो देखा कि रुक्मी दुपट्टेसे बँधा

हुआ अधमरी अवस्थामें पड़ा हुआ है। उसे देखकर

सर्वशक्तिमान् भगवान् बलरामजीको बड़ी दया आयी और उन्होंने उसके बन्धन खोलकर उसे छोड़ दिया तथा

श्रीकृष्णसे कहा---॥ ३६॥ 'कृष्ण ! तुमने यह अच्छा

नहीं किया। यह निन्दित कार्य हमलोगोंके योग्य नहीं है। अपने सम्बन्धीकी दाढ़ी-मूँछ मूँड़कर उसे कुरूप कर देना,

यह तो एक प्रकारका वध ही है'॥३७॥ इसके बाद

बलरामजीने रुक्मिणीको सम्बोधन करके कहा---

'साध्वी! तुम्हारे भाईका रूप विकृत कर दिया

गया है, यह सोचकर हमलोगोंसे बुरा न मानना; क्योंकि

यह ठीक है कि जो लोग धनके नशेमें अंधे हो रहे हैं और

अभिमानी हैं, वे राज्य, पृथ्वी, पैसा, स्त्री, मान, तेज अथवा किसी और कारणसे अपने बन्धुओंका भी तिरस्कार कर

दिया करते हैं'॥४१॥ अब वे रुक्मिणीजीसे

बोले—'साध्वी ! तुम्हारे भाई-बन्धु समस्त प्राणियोंके प्रति दुर्भाव रखते हैं। हमने उनके मङ्गलके लिये ही उनके प्रति

दण्डविधान किया है। उसे तुम अज्ञानियोंकी भाँति अमङ्गल मान रही हो, यह तुम्हारी बुद्धिकी विषमता है॥४२॥

देवि ! जो लोग भगवान्की मायासे मोहित होकर देहको ही आत्मा मान बैठते हैं, उन्हींको ऐसा आत्ममोह होता है कि यह मित्र है, यह शत्रु है और यह उदासीन है॥४३॥

समस्त देहधारियोंकी आत्मा एक ही है और कार्य-कारणसे, मायासे उसका कोई सम्बन्ध नहीं है। जल और घडा आदि उपाधियोंके भेदसे जैसे सूर्य, चन्द्रमा आदि प्रकाशयुक्त पदार्थ और आकाश भिन्न-भिन्न मालूम पड़ते हैं; परन्तु हैं

एक ही, वैसे ही मूर्ख लोग शरीरके भेदसे आत्माका भेद मानते हैं॥ ४४ ॥ यह शरीर आदि और अत्तवाला है। पञ्चभूत, पञ्चप्राण, तन्मात्रा और त्रिगुण ही इसका स्वरूप है । आत्मामें उसके अज्ञानसे ही इसकी कल्पना हुई है और वह कल्पित शरीर ही, जो उसे 'मैं समझता है', उसको जन्म-मृत्युके चक्करमें ले जाता है॥४५॥ साध्वी! नेत्र

और रूप दोनों ही सूर्यके द्वारा प्रकाशित होते हैं। सूर्य ही उनका कारण है। इसलिये सूर्यके साथ नेत्र और रूपका न तो कभी वियोग होता है और न संयोग। इसी प्रकार समस्त

संसारकी सत्ता आत्मसत्ताके कारण जान पड़ती है, समस्त संसारका प्रकाशक आत्मा ही है। फिर आत्माके साथ दूसरे असत् पदार्थोंका संयोग या वियोग हो ही कैसे सकता

और मरना--ये सारे विकार शरीरके ही होते हैं, आत्माके नहीं। जैसे कृष्णपक्षमें कलाओंका ही क्षय होता है, चन्द्रमाका नहीं, परंतु अमावस्याके दिन व्यवहारमें लोग

है ? ॥ ४६ ॥ जन्म लेना, रहना, बढ़ना, बदलना, घटना

चन्द्रमाका ही क्षय हुआ कहते-सुनते हैं; वैसे ही जन्म-मृत्यु आदि सारे विकार शरीरके ही होते हैं, परन्तु लोग उसे भ्रमवश अपना—अपने आत्माका मान लेते

हैं ॥ ४७ ॥ जैसे सोया हुआ पुरुष किसी पदार्थके न होनेपर

भी स्वप्रमें भोका, भोग्य और भोगरूप फलोंका अनुभव

करता है, उसी प्रकार अज्ञानी लोग झुटमूट संसार-

अज्ञानके कारण होनेवाले इस शोकको त्याग दो। यह शोक अन्तःकरणको मुरझा देता है, मोहित कर देता है। इसलिये इसे छोड़कर तुम अपने स्वरूपमें स्थित हो

चक्रका अनुभव करते हैं॥४८॥ इसलिये साध्वी!

जाओ '॥ ४९ ॥ **श्रीशुकदेवजी कहते हैं-**-परीक्षित् ! बलरामजीने इस प्रकार समझाया, तब परमसुन्दरी रुक्मिणीजीने अपने मनका मैल मिटाकर विवेक-बुद्धिसे

उसका समाधान किया॥ ५०॥ रुक्मीकी सेना और उसके तेजका नाश हो चुका था। केवल प्राण बच रहे थे। उसके चित्तको सारी आशा-अभिलाषाएँ व्यर्थ हो चुकी थीं और शत्रुओंने अपमानित करके उसे छोड़ दिया था । उसे अपने

विरूप किये जानेकी कष्टदायक स्मृति भूल नहीं पाती थी॥ ५१॥ अतः उसने अपने रहनेके लिये भोजकट नामकी एक बहुत बड़ी नगरी बसायी। उसने पहले ही यह प्रतिज्ञा कर ली थी कि 'दुर्बुद्धि कृष्णको मारे बिना और अपनी छोटी बहिनको लौटाये बिना मैं कुण्डिनपुरमें प्रवेश

परीक्षित् ! भगवान् श्रीकृष्णने इस प्रकार सब राजाओंको जीत लिया और विदर्भराजकुमारी रुक्मिणीजीको द्वारकामें लाकर उनका विधिपूर्वक पाणिय्रहण किया ॥ ५३ ॥ हे राजन् ! उस समय द्वारकापुरीमें घर-घर बड़ा ही उत्सव मनाया जाने लगा । क्यों न हो, वहाँके सभी लोगोंका यदुपति श्रीकृष्णके प्रति अनन्य प्रेम जो

चमकीले कुण्डल धारण किये हुए थे। उन्होंने

वहाँके सभी नर-नारी मणियोंके

नहीं करूँगा।' इसलिये क्रोध करके वह वहीं रहने

लगा ॥ ५२ ॥

था ॥ ५४ ॥

आनन्दसे भरकर चित्र-विचित्र वस्त्र पहने दूल्हा और दुलहिनको अनेकों भेंटकी सामग्रियाँ उपहारमें दीं ॥ ५५ ॥ उस समय द्वारकाकी अपूर्व शोभा हो रही थी। कहीं बडी-बड़ी पताकाएँ बहुत ऊँचेतक फहरा रही थीं। चित्र-विचित्र मालाएँ, वस्त्र और स्त्रोंके तोरन बँधे हुए थे। द्वार-द्वारपर दुब, खील आदि मङ्गलको वस्तुएँ

सजायी हुई थीं। जलभरे कलश, अरगजा और धूपकी सुगन्ध तथा दीपावलीसे बड़ी ही विलक्षण शोभा हो रही थी ॥ ५६ ॥ मित्र नरपति आमन्त्रित किये गये थे । उनके मतवाले हाथियोंके मदसे द्वारकाकी सड़क और गलियोंका

छिड़काव हो गया था। प्रत्येक दरवाजेपर केलोंके खंभे और

जहाँ-तहाँ रुक्मिणी-हरणकी ही गाथा गायी जाने लगी । उसे

था। जब उसे मालुम हुआ कि इस शिशुके रूपमें मेरे पति

कामदेव ही हैं, तब वह उसके प्रति बहुत प्रेम करने

लगी ॥ ८ ॥ श्रीकृष्णकुमार भगवान् प्रद्युम्न बहुत थोड़े दिनोंमें जवान हो गये। उनका रूप-लावण्य इतना अद्भुत

था कि जो स्त्रियाँ उनकी ओर देखतीं, उनके मनमें

शृङ्गार-रसका उद्दीपन हो जाता ॥ ९ ॥ कमलदलके समान

कोमल एवं विशाल नेत्र, घुटनोंतक लंबी-लंबी बाँहें और मनुष्यलोकमें सबसे सुन्दर शरीर ! रति सलञ्ज हास्यके

सुनकर राजा और राजकन्याएँ अत्यन्त विस्मित हो सुपारीके पेड़ रोपे हुए बहुत ही भले मालूम होते थे ॥ ५७ ॥ गर्यी ॥ ५९ ॥ महाराज ! भगवती लक्ष्मीजीको रुक्मिणीके उस उत्सवमें कुतुहलवश इधर-उधर दौड़-धूप करते हए रूपमें साक्षात् लक्ष्मीपति भगवान् श्रीकृष्णके साथ देखकर बन्धुवर्गोमें कुरु, सुञ्जय, कैकय, विदर्भ, यदु और कुन्ति द्वारकावासी नर-नारियोंको परम आनन्द हुआ ॥ ६० ॥ आदि वंशोंके लोग परस्पर आनन्द मना रहे थे॥ ५८॥ --(>+)±(+€+--

## पचपनवाँ अध्याय प्रद्यप्रका जन्म और शम्बरासरका वध

## अपने यहाँ दाल-भात बनानेके काममें नियुक्त कर रक्खा

श्रीशुकदेवजी कहते हैं---परीक्षित् ! कामदेव भगवान् वासुदेवके ही अंश हैं। वे पहले रुद्रभगवान्की क्रोधाग्निसे भस्म हो गये थे। अब फिर शरीर-प्राप्तिके लिये उन्होंने अपने अंशी भगवान् वासुदेवका ही आश्रय लिया ॥ १ ॥ वे ही काम अबकी बार भगवान् श्रीकृष्णके द्वारा रुक्मिणीजीके गर्भसे उत्पन्न हुए और प्रद्युम्न नामसे जगत्में प्रसिद्ध हुए। सौन्दर्य, वीर्य, सौशील्य आदि सदग्णोंमें भगवान् श्रीकृष्णसे वे किसी प्रकार कम न थे ॥ २ ॥ बालक प्रद्मम्र अभी दस दिनके भी न हुए थे कि कामरूपी शम्बरासुर वेष बदलकर सूतिकागृहसे उन्हें हर ले गया और समुद्रमें फेंककर अपने घर लौट गया। उसे मालुम हो गया था कि यह मेरा भावी शत्रु है ॥ ३ ॥ समुद्रमें बालक प्रद्मुमको एक बड़ा भारी मच्छ निगल गया। तदनत्तर मळुऑने अपने बहुत बड़े जालमें फँसाकर दूसरी मछलियोंके साथ उस मच्छको भी पकड़ लिया ॥ ४ ॥ और उन्होंने उसे ले जाकर शम्बरासुरको भेंटके रूपमें दे दिया। शम्बरासुरके रसोइये उस अद्भुत मच्छको उठाकर रसोईघरमें ले आये और कुल्हाड़ियोंसे उसे काटने लगे ॥ ५ ॥ रसोइयोंने मत्स्यके पेटमें बालक देखकर उसे शम्बरासुरकी दासी मायावतीको समर्पित किया। उसके मनमें बड़ी शंका हुई। तब नारदजीने आकर बालकका कामदेव होना, श्रीकृष्णकी पत्नी रुक्मिणीके गर्भसे जन्म लेना, मच्छके पेटमें जाना सब कुछ कह सुनाया॥६॥

परीक्षित् ! वह मायावती कामदेवकी यशस्विनी पत्नी रति ही

थी। जिस दिन शङ्करजीके क्रोधसे कामदेवका शरीर भस्म हो गया था, उसी दिनसे वह उसकी देहके पुनः उत्पन्न

होनेकी प्रतीक्षा कर रही थी॥ ७॥ उसी रतिको शम्बरास्रने

साथ भौंह मटकाकर उनकी ओर देखती और प्रेमसे भरकर स्त्री-पुरुषसम्बन्धी भाव व्यक्त करती हुई उनकी सेवा-शुश्रुषामें लगी रहती॥१०॥ श्रीकृष्णनन्दन भगवान् प्रद्यम्ने उसके भावोंमें परिवर्तन देखकर कहा—'देवि ! तुम तो मेरी माँके समान हो । तुम्हारी बुद्धि उलटी कैसे हो गयी ? मैं देखता हूँ कि तुम माताका भाव छोड़कर कामिनीके समान हाव-भाव दिखा रही हो'॥ ११॥ रतिने कहा -- 'प्रभो ! आप खयं भगवान् नारायणके पुत्र हैं। शम्बरासुर आपको सृतिकागृहसे चुरा लाया था। आप मेरे पति खयं कामदेव हैं और मैं आपकी सदाकी धर्मपत्नी रति हूँ॥ १२ ॥ मेरे स्वामी ! जब आप दस दिनके भी न थे, तब इस शम्बरासुरने आपको हरकर समुद्रमें डाल दिया था। वहाँ एक मच्छ आपको निगल गया और उसीके पेटसे आप यहाँ मुझे प्राप्त हुए हैं ॥ १३ ॥ यह शम्बरासुर सैकड़ों प्रकारकी माया जानता है। इसको अपने वशमें कर लेना या जीत लेना बहुत ही कठिन है। आप अपने इस शत्रुको मोहन आदि मायाओंके द्वारा नष्ट कर

डालिये॥१४॥ स्वामिन्! अपनी सन्तान आपके खो

वे परस्पर कहने लगे-'अहो, कैसे सौभाग्यकी बात है

कि यह बालक मानो मरकर फिर लौट आया'॥३९॥

परीक्षित् ! प्रद्युम्नजीका रूप-रंग भगवान् श्रीकृष्णसे इतना

मिलता-जुलता था कि उन्हें देखकर उनकी माताएँ भी उन्हें

अपना पतिदेव श्रीकृष्ण समझकर मधुरभावमें मग्न हो

जाती थीं और उनके सामनेसे हटकर एकान्तमें चली जाती

थीं। श्रीनिकेतन भगवान्के प्रतिबिम्बखरूप कामावतार

भगवान् प्रद्युम्नके दीख जानेपर ऐसा होना कोई आश्चर्यकी

बात नहीं है। फिर उन्हें देखकर दूसरी स्त्रियोंकी विचित्र

दशा हो जाती थी, इसमें तो कहना ही क्या है॥४०॥

श्रीमद्भागवत •

स्त्रियाँ—सब उस नवदम्पतिको हृदयसे लगाकर बहुत ही रही थीं---निश्चय और सन्देहके झुलेमें झुल रही थीं, उसी आनन्दित हुए॥३८॥ जब द्वारकावासी नर-नारियोंको समय पवित्रकीर्ति भगवान् श्रीकृष्ण अपने माता-पिता यह मालूम हुआ कि खोये हुए प्रद्युम्नजी लौट आये हैं, तब

देवकी-वसुदेवजीके साथ वहाँ पधारे॥ ३५॥ भगवान्

श्रीकष्ण सब कुछ जानते थे। परन्तु वे कुछ न बोले,

चपचाप खडे रहे। इतनेमें ही नारदजी वहाँ आ पहुँचे और उन्होंने प्रद्युम्नजीको शम्बरासुरका हर ले जाना, समुद्रमें

फेंक देना आदि जितनी भी घटनाएँ घटित हुई थीं, वे सब कह सनायों ॥ ३६॥ नारदजीके द्वारा यह महान्

आश्चर्यमयी घटना सुनकर भगवान् श्रीकृष्णके अन्तःपुरकी स्त्रियाँ चिकत हो गर्यी और बहत वर्षोतक खोये रहनेके बाद लौटे हुए प्रद्युम्रजीका इस प्रकार अभिनन्दन करने

लगीं, मानो कोई मरकर जी उठा हो ॥ ३७ ॥ देवकीजी, वसुदेवजी, भगवान् श्रीकृष्ण, बलरामजी, रुक्मिणीजी और

# छप्पनवाँ अध्याय

## स्यमन्तकमणिकी कथा, जाम्बवती और सत्यभामाके साथ श्रीकृष्णका विवाह श्रीशुकदेवजी कहते हैं-परीक्षित् ! सत्राजित्ने

श्रीकृष्णको झुठा कलङ्क लगाया था। फिर उस अपराधका मार्जन करनेके लिये उसने स्वयं स्यमन्तकमणि सहित अपनी कन्या सत्यभामा भगवान् श्रीकृष्णको सौंप

दी॥१॥ राजा परीक्षित्ने पूछा-भगवन्! सत्राजित्ने भगवान् श्रीकृष्णका क्या अपराध किया था? उसे स्यमत्तकमणि कहाँसे मिली ? और उसने अपनी कन्या

उन्हें क्यों दी ? ॥ २ ॥ श्रीशकदेवजीने

कहा-परीक्षित् ! सत्राजित् भगवान् सूर्यका बहुत बड़ा भक्त था। वे उसकी भक्तिसे प्रसन्न होकर उसके बहुत बड़े मित्र बन गये थे। सूर्य भगवानुने ही प्रसन्न होकर बड़े प्रेमसे उसे स्यमन्तकमणि

दी थी॥ ३॥ सत्राजित् उस मणिको गलेमें धारणकर ऐसा चमकने लगा, मानो स्वयं सूर्य ही हो। परीक्षित् ! जब सत्राजित् द्वारकामें आया, तब अत्यन्त तेजस्विताके कारण लोग उसे पहचान न सके॥४॥ दूरसे ही उसे देखकर लोगोंकी आँखें उसके तेजसे चौधिया गयीं। लोगोंने समझा कि कदाचित् खयं भगवान् सूर्य आ रहे हैं। उन

लोगोंने भगवानुके पास आकर उन्हें इस बातकी सूचना दी। उस समय भगवान् श्रीकृष्ण चौसर खेल रहे

कहा--- 'शङ्क-चक्र-गदाधारी लोगोंने થે ॥ ५ ॥ नारायण ! कमलनयन दामोदर ! यदुवंशशिरोमणि आपको नमस्कार है॥६॥ जगदीश्वर!

देखिये, अपनी चमकीली किरणोंसे लोगोंके नेत्रोंको

चौधियाते हुए प्रचण्डरिंम भगवान् सूर्य आपका दर्शन करने आ रहे हैं॥ ७॥ प्रभो ! सभी श्रेष्ठ देवता त्रिलोकीमें आपकी प्राप्तिका मार्ग ढूँढ़ते रहते हैं; किन्तु उसे पाते नहीं। आज आपको यदुवंशमें छिपा हुआ जानकर स्वयं

श्रीशुकदेवजी कहते हैं-परीक्षित् ! अनजान पुरुषोंकी यह बात सुनकर कमलनयन भगवान् श्रीकृष्ण हँसने लगे। उन्होंने कहा—'अरे, ये सूर्यदेव नहीं हैं। यह तो सत्राजित् है, जो मणिके कारण इतना चमक रहा

सुर्यनारायण आपका दर्शन करने आ रहे हैं'॥८॥

है' ॥ ९ ॥ इसके बाद सत्राजित् अपने समृद्ध घरमें चला आया। घरपर उसके शुभागमनके उपलक्ष्यमें मङ्गल-उत्सव मनाया जा रहा था। उसने ब्राह्मणेंकि द्वारा

स्यमन्तकमणिको एक देवमन्दिरमें स्थापित

थी, वहाँ दुर्भिक्ष, महामारी, ग्रहपीडा, सर्पभय, मानसिक

और शारीरिक व्यथा तथा मायावियोंका उपद्रव आदि कोई

भी अश्भ नहीं होता था॥११॥ एक बार भगवान्

डाला और उस मणिको छीन लिया। वह अभी पर्वतकी गुफामें प्रवेश कर ही रहा था कि मणिके लिये ऋक्षराज

जाम्बवान्ने उसे मार डाला॥ १४॥ उन्होंने वह मणि

अपनी गुफामें ले जाकर बच्चेको खेलनेके लिये दे दी।

अपने भाई प्रसेनके न लौटनेसे उसके भाई सत्राजित्को बड़ा दख हुआ॥ १५॥ वह कहने लगा, 'बहुत सम्भव

है श्रीकृष्णने ही मेरे भाईको मार डाला हो; क्योंकि वह

मणि गलेमें डालकर वनमें गया था।' सत्राजित्की यह

बात सुनकर लोग आपसमें काना-फुँसी करने लगे॥१६॥ जब भगवान् श्रीकृष्णने सुना कि यह

कलङ्का टीका मेरे ही सिर लगाया गया है, तब वे उसे

धो-बहानेके उद्देश्यसे नगरके कुछ सभ्य पुरुषोंको साथ

लेकर प्रसेनको ढुँढ़नेके लिये वनमें गये॥ १७॥ वहाँ

खोजते-खोजते लोगोंने देखा कि घोर जंगलमें सिंहने

प्रसेन और उसके घोड़ेको मार डाला है। जब वे लोग

सिंहके पैरोंका चिह्न देखते हुए आगे बढ़े, तब उन लोगोंने

यह भी देखा कि पर्वतपर एक रीछने सिंहको भी मार

पल, सौ पलकी एक तुला और बीस तुलाका एक भार कहलाता है।

भारका परिमाण इसप्रकार है-

श्रीमद्भा०-सु०-सा० — २४

दिया॥ १२॥

डाला है ॥ १८ ॥

भगवान् श्रीकृष्णने सब लोगोंको बाहर ही बिठा

दिया और अकेले ही घोर अन्धकारसे भरी हुई

ऋक्षराजकी भयद्भुर गुफामें प्रवेश किया॥१९॥

भगवानने वहाँ जाकर देखा कि श्रेष्ठ मणि स्यमन्तकको

बच्चोंका खिलौना बना दिया गया है। वे उसे हर लेनेकी

इच्छासे बच्चेके पास जा खड़े हुए॥२०॥ उस गुफामें

एक अपरिचित मनुष्यको देखकर बच्चेकी धाय भयभीत की भाँति चिल्ला उठी। उसकी चिल्लाहट सुनकर परम बली ऋक्षराज जाम्बवान् क्रोधित होकर वहाँ दौड़

आये ॥ २१ ॥ परीक्षित् ! जाम्बवान् उस समय कुपित हो

रहे थे। उन्हें भगवानकी महिमा, उनके प्रभावका पता न

चला । उन्होंने उन्हें एक साधारण मनुष्य समझ लिया और वे अपने स्वामी भगवान् श्रीकृष्णसे युद्ध करने

लगे ॥ २२ ॥ जिस प्रकार मांसके लिये दो बाज आपसमें लड़ते हैं, वैसे ही विजयाभिलाषी भगवान् श्रीकृष्ण और जाम्बवान् आपसमें घमासान युद्ध करने लगे। पहले तो उन्होंने अस्त्र-शस्त्रोंका प्रहार किया, फिर शिलाओंका

तत्पश्चात् वे वृक्ष उखाड़कर एक-दूसरेपर फेंकने लगे।

अन्तमें उनमें बाहुयुद्ध होने लगा॥२३॥ परीक्षित्! वज्र-प्रहारके समान कठोर घूँसोंसे आपसमें वे अट्टाईस

दिनतक बिना विश्राम किये रात-दिन लडते रहे ॥ २४ ॥ अन्तमें भगवान् श्रीकृष्णके घूँसोंकी चोटसे जाम्बवान्के

शरीरकी एक-एक गाँउ टूट-फूट गयी। उत्साह जाता रहा। शरीर पसीनेसे लथपथ हो गया। तब उन्होंने

अत्यन्त विस्मित--चिकत होकर भगवान् श्रीकृष्णसे कहा— ॥ २५ ॥ 'प्रभो ! मैं जान गया। आप ही समस्त

प्राणियोंके स्वामी, रक्षक, पुराणपुरुष भगवान् विष्णु हैं।

आप ही सबके प्राण, इन्द्रियबल, मनोबल और शरीरबल हैं॥२६॥ आप विश्वके रचयिता ब्रह्मा आदिको भी

बनानेवाले हैं। बनाये हुए पदार्थेमिं भी सत्तारूपसे आप

पणं

स्याद्विशतिस्तुलाः ॥

श्रीकृष्णने प्रसङ्गवश कहा---'सत्राजित् ! तुम अपनी मणि राजा उग्रसेनको दे दो।' परन्तु वह इतना अर्थलोलुप---लोभी था कि भगवान्की आज्ञाका उल्लङ्कन होगा, इसका

कुछ भी विचार न करके उसे अस्वीकार कर

एक दिन सत्राजित्के भाई प्रसेनने उस परम प्रकाशमयी मणिको अपने गलेमें धारण कर लिया और

फिर वह घोडेपर सवार होकर शिकार खेलने वनमें चला गया ॥ १३ ॥ वहाँ एक सिंहने घोडे सहित प्रसेनको मार

चतुर्भिवीरिभिर्गञ्जं गुजान्पञ्च

पलशतं

तुलां

अष्टौ धरणमष्टौ च कर्प तांश्चतुरः पलम्। प्राह्भरि

अर्थात् 'चार बीहि (धान)की एक गुरुता, पाँच गुरुताका एक पण, आठ पणका एक घरण, आठ घरणका एक कर्य, चार कर्यका एक

७२८ \*\*\*\*\*\* ही विराजमान हैं। कालके जितने भी अवयव हैं, उनके नियामक परम काल आप ही हैं और शरीर-भेदसे भिन्न-भिन्न प्रतीयमान अन्तरात्माओंके परम आत्मा भी आप ही हैं॥ २७॥ प्रभो ! मुझे स्मरण है, आपने अपने नेत्रोंमें तनिक-सा क्रोधका भाव लेकर तिरछी दृष्टिसे समुद्रकी ओर देखा था। उस समय समुद्रके अंदर रहनेवाले बड़े-बड़े नाक (घड़ियाल) और मगरमच्छ क्षुट्य हो गये थे और समुद्रने आपको मार्ग दे दिया था। तब आपने उसपर सेत् बाँधकर सुन्दर यशकी स्थापना की लङ्काका विध्वंस किया। आपके बाणोंसे कट-कटकर राक्षसोंके सिर पृथ्वीपर लोट रहे थे। (अवश्य ही आप मेरे वे ही 'रामजी' श्रीकृष्णके रूपमें आये हैं)'॥ २८॥ परीक्षित् ! जब ऋक्षराज जाम्बवान्ने भगवान्को पहचान लिया, तब कमलनयन श्रीकृष्णने अपने परम कल्याणकारी शीतल करकमलको उनके शरीरपर फेर दिया और फिर अहैतुकी कृपासे भरकर प्रेम गम्भीर वाणीसे अपने भक्त जाम्बवान्जीसे कहा-॥ २९-३० ॥ 'ऋक्षराज ! हम मणिके लिये ही तुम्हारी इस गुफामें आये हैं। इस मणिके द्वारा मैं अपनेपर लगे झुठे कलङ्को मिटाना चाहता हुँ ॥ ३१ ॥ भगवान्के ऐसा कहनेपर जाम्बवान्ने बड़े आनन्दसे उनकी पूजा करनेके लिये अपनी कन्या कुमारी जाम्बवतीको मणिके साथ उनके चरणोंमें समर्पित कर दिया ॥ ३२ ॥ भगवान् श्रीकृष्ण जिन लोगोंको गुफाके बाहर छोड़ गये थे, उन्होंने बारह दिनतक उनकी प्रतीक्षा की। परन्तु जब उन्होंने देखा कि अबतक वे गुफामेंसे नहीं निकले, तब वे अत्यन्त दुखी होकर द्वारकाको लौट गये॥ ३३॥ वहाँ जब माता देवकी, रुक्मिणी, वसुदेवजी तथा अन्य सम्बन्धियों और कुटुम्बियोंको यह मालूम हुआ कि श्रीकृष्ण गुफामेंसे नहीं निकले, तब उन्हें बड़ा शोक

प्रसन्न करते हुए प्रकट हो गये ॥ ३६ ॥ सभी द्वारकावासी भगवान् श्रीकृष्णको पत्नीके साथ और गलेमें मणि घारण मरकर लौट आया हो॥३७॥ हुआ ॥ ३४ ॥ सभी द्वारकावासी अत्यन्त दुःखित होकर संत्राजित्को भला-बुरा कहने लगे और भगवान् श्रीकृष्णको प्राप्तिके लिये महामाया दुर्गदिवीकी शरणमें गये, उनकी उपासना करने लगे॥३५॥ उनकी उपासनासे दुर्गदिवी प्रसन्न हुई और उन्होंने आशीर्वाद दिया। उसी समय उनके बीचमें मणि और अपनी नववध् वही आप हमें दे दिया करें ॥ ४५॥

किये हुए देखकर परमानन्दमें मग्न हो गये, मानो कोई तदनन्तर भगवानने सत्राजित्को राजसभामें महाराज उग्रसेनके पास बुलवाया और जिस प्रकार मणि प्राप्त हुई थी, वह सब कथा सुनाकर उन्होंने वह मणि सत्राजित्को सौंप दी॥३८॥ सत्राजित् अत्यन्त लञ्जित हो गया। मणि तो उसने ले ली, परन्तु उसका मुँह नीचेकी ओर लटक गया। अपने अपराधपर उसे बड़ा पश्चाताप हो रहा था, किसी प्रकार वह अपने घर पहुँचा॥३९॥ उसके मनकी आँखोंके सामने निरन्तर अपना अपराध नाचता रहता। बलवान्के साथ विरोध करनेके कारण वह भयभीत भी हो गया था। अब वह यही सोचता रहता कि 'मैं अपने अपराधका मार्जन कैसे करूँ ? मुझपर भगवान् श्रीकृष्ण कैसे प्रसन्न हों॥४०॥ मैं ऐसा कीन-सा काम करूँ, जिससे मेरा कल्याण हो और लोग मुझे कोसें नहीं। सचमुच में अदूरदर्शी, क्षुद्र हूँ। धनके लोभसे मैं बड़ी मूड़ताका काम कर बैठा ॥ ४१ ॥ अब मैं रमणियोंमें रत्नके समान अपनी कन्या सत्यभामा और वह स्यमन्तकमणि दोनों ही श्रीकृष्णको दे दूँ। यह उपाय बहुत अच्छा है। इसीसे मेरे अपराधका मार्जन हो सकता है, और कोई उपाय नहीं है' ॥ ४२ ॥ सत्राजित्ने अपनी विवेक बुद्धिसे ऐसा निश्चय करके स्वयं ही इसके लिये उद्योग किया और अपनी कन्या तथा स्यमन्तकमणि दोनों ही ले जाकर श्रीकृष्णको अर्पण कर दीं॥४३॥ सत्यभामा शील-स्वभाव, सुन्दरता, उदारता आदि सद्गुणोंसे सम्पन्न थीं। बहुतसे लोग चाहते थे कि सत्यभामा हमें मिलें और उन लोगोंने उन्हें माँगा भी था। परन्तु अब भगवान श्रीकृष्णने विधिपूर्वक उनका पाणिग्रहण किया॥४४। परीक्षित् ! भगवान् श्रीकृष्णने सत्राजित्से कहा—'हम स्यमन्तकमणि न लेंगे। आप सूर्य भगवान्के भक्त हैं इसलिये वह आपके ही पास रहे। हम तो केवल उसके फलके, अर्थात् उससे निकले हुए सोनेके अधिकारी हैं

जाम्बवतीके साथ सफलमनोरथ होकर श्रीकृष्ण सबको

## सत्तावनवाँ अध्याय

स्यमन्तक-हरण, शतधन्वाका उद्धार और अक्ररजीको फिरसे द्वारका बुलाना

श्रीशकदेवजी कहते हैं--- परीक्षित् ! यद्यपि भगवान् श्रीकृष्णको इस बातका पता था कि लाक्षागृहकी आगसे पाण्डवोंका बाल भी बाँका नहीं हुआ है, तथापि जब उन्होंने सना कि कन्ती और पाण्डव जल मरे, तब उस समयका कुल-परम्परोचित व्यवहार करनेके लिये वे बलरामजीके साथ हस्तिनापुर गये॥१॥ वहाँ जाकर भीष्मपितामह, कपाचार्य, विदुर, गान्धारी और द्रोणाचार्यसे मिलकर उनके साथ समवेदना---सहानुभृति प्रकट की और उन लोगोंसे कहने लगे-- 'हाय-हाय ! यह तो बड़े ही दु:खकी बात हुई'॥२॥

भगवान् श्रीकृष्णके हस्तिनापुर चले जानेसे द्वारकामें

अक्रर और कृतवर्माको अवसर मिल गया। उन लोगोंने शतधन्वासे आकर कहा---'तुम सत्राजित्से मणि क्यों नहीं छीन लेते ? ॥ ३ ॥ सत्राजित्ने अपनी श्रेष्ठ कन्या सत्यभामाका विवाह हमसे करनेका वचन दिया था और अब उसने हमलोगोंका तिरस्कार करके उसे श्रीकृष्णके साथ व्याह दिया है। अब सत्राजित् भी अपने भाई प्रसेनकी तरह क्यों न यमपुरीमें जाय ?'॥४॥ शतधन्वा पापी था और अब तो उसकी मृत्यू भी उसके सिरपर नाच रही थी। अक्रूर और कृतवर्माके इस प्रकार बहकानेपर शतधन्वा उनकी बातोंमें आ गया और उस महादृष्टने लोभवश सोये हए सत्राजितको मार डाला ॥ ५ ॥ इस समय स्नियाँ अनाथके समान रोने चिल्लाने लगीं; परन्तु शतधन्वाने उनकी ओर तनिक भी ध्यान न दिया; जैसे कसाई पशुओंकी हत्या कर डालता है, वैसे ही वह सत्राजित्को मारकर और मणि लेकर

गये हैं, बड़ा शोक हुआ और वे 'हाय पिताजी ! हाय पिताजी ! मैं मारी गयी'—इस प्रकार पुकार-पुकारकर विलाप करने लगीं। बीच-बीचमें वे बेहोश हो जातीं और होशमें आनेपर फिर विलाप करने लगतीं ॥ ७ ॥ इसके बाद उन्होंने अपने पिताके शबको तेलके कडाहेमें रखवा दिया और आप हस्तिनापुरको गर्यो। उन्होंने बड़े दु:खसे भगवान श्रीकष्णको अपने पिताकी हत्याका वृत्तान्त सुनाया-यद्यपि इन बाताँको भगवान् श्रीकृष्ण पहलेसे ही

सत्यभामाजीको यह देखकर कि मेरे पिता मार डाले

वहाँसे चम्पत हो गया ॥ ६ ॥

जानते थे ॥ ८ ॥ परीक्षित् ! सर्वशक्तिमान् भगवान् श्रीकृष्ण और बलरामजीने सब सुनकर मनुष्योंकी-सी लीला करते

हुए अपनी आँखोमें आँसु भर लिये और विलाप करने लगे

कि 'अहो ! हम लोगोंपर तो यह बहुत बड़ी विपत्ति आ पडी !'॥ ९ ॥ इसके बाद भगवान् श्रीकृष्ण सत्यभामाजी और बलरामजीके साथ हस्तिनापुरसे द्वारका लौट आये और

शतधन्वाको मारने तथा उससे मणि छीननेका उद्योग करने लगे ॥ १० ॥ जब शतधन्वाको यह मालूम हुआ कि भगवान् श्रीकृष्ण मुझे मारनेका उद्योग कर रहे हैं, तब

लिये उसने कृतवर्मासे सहायता माँगी। तब कृतवर्मान कहा— ॥ ११ ॥'भगवान् श्रीकृष्ण और बलरामजी सर्वशक्तिमान् ईश्वर हैं। मैं उनका सामना नहीं कर सकता। भला, ऐसा कौन है, जो उनके साथ वैर बाँधकर इस लोक

वह बहुत डर गया और अपने प्राण बचानेके

और परलोकमें सकुशल रह सके ? ॥ १२ ॥ तुम जानते हो कि कंस उन्हींसे द्वेष करनेके कारण राज्यलक्ष्मीको खो बैठा और अपने अनुयायियोंके साथ मारा गया । जरासन्ध-जैसे

शुरवीरको भी उनके सामने सन्नह बार मैदानमें हारकर बिना रथके ही अपनी राजधानीमें लौट जाना पड़ा था'॥ १३॥ जब कृतवर्माने उसे इस प्रकार टका-सा जवाब दे दिया, तब शतधन्वाने सहायताके लिये अक्ररजीसे

प्रार्थना की। उन्होंने कहा—'भाई! ऐसा है, जो सर्वशक्तिमान् भगवान्का बल-पौरुष जानकर भी उनसे वैर-विरोध ठाने। जो भगवान् खेल-खेलमें

ही इस विश्वकी रचना, रक्षा और संहार करते हैं तथा जो कब क्या करना चाहते हैं—इस बातको मायासे मोहित ब्रह्मा आदि विश्व-विधाता भी नहीं समझ

पाते; जिन्होंने सात वर्षकी अवस्थामें--जब वे निरे बालक थे, एक हाथसे ही गिरिराज गोवर्द्धनको उखाड़ लिया और जैसे नन्हे-नन्हे बच्चे बरसाती छत्तेको

उखाडकर हाथमें रख लेते हैं, वैसे ही खेल-खेलमें सात दिनोंतक उसे उठाये रक्खा; मैं तो उन भगवान् श्रीकृष्णको नमस्कार करता हैं। उनके कर्म अन्द्रत हैं। वे अनन्त,

अनादि, एकरस और आत्मखरूप हैं। मैं उन्हें नमस्कार

लडकीके लडके-उनके नाती ही उन्हें तिलाञ्जलि और पिण्डदान करेंगे, उनका ऋण चुकायेंगे और जो कुछ बच रहेगा. उसके उत्तराधिकारी होंगे॥ ३७॥ इस प्रकार शास्त्रीय दृष्टिसे यद्यपि स्यमन्तकमणि हमारे पुत्रोंको ही मिलनी चाहिये, तथापि वह मणि आपके ही पास रहे। क्योंकि आप बड़े व्रतनिष्ठ और पवित्रात्मा हैं तथा दूसरोंके लिये उस मणिको रखना अत्यन्त कठिन भी है। परन्त हमारे सामने एक बहुत बड़ी कठिनाई यह आ गयी है कि हमारे बड़े भाई बलरामजी मणिके सम्बन्धमें मेरी बातका पूरा विश्वास नहीं करते ॥ ३८ ॥ इसलिये महाभाग्यवान् अक्रूरजी ! आप वह मृणि दिखाकर हमारे इष्टमित्र---बलरामजी, सत्यभामा और जाम्बवतीका सन्देह दर कर

दीजिये और उनके हृदयमें शान्तिका सञ्चार कीजिये।

हमें पता है कि उसी मणिके प्रतापसे आजकल आप लगातार ही ऐसे यज्ञ करते रहते हैं, जिनमें सोनेकी

\*\*\*\*\*\*\*\*\*\*\*\*\*\*\*\*\* वेदियाँ बनती हैं'॥३९॥ परीक्षित् ! जब भगवान इस सान्त्वना देकर

प्रकार

समझाया-बुझाया, तब अक्रूरजीने वस्त्रमें लपेटी हुई

सूर्यके समान प्रकाशमान वह मणि निकाली और

भगवान् श्रीकृष्णको दे दी॥४०॥ भगवान् श्रीकृष्णने

वह स्यमन्तकमणि अपने जाति-भाइयोंको दिखाकर

अपना कलङ्क दूर किया और उसे अपने पास रखनेमें अक्रूरजीको लौटा होनेपर भी पुनः दिया॥४१॥ सर्वशक्तिमान् सर्वव्यापक भगवान् श्रीकृष्णके पराक्रमोंसे परिपूर्ण यह आख्यान समस्त पापों, अपराधों और कलङ्कोंका मार्जन करनेवाला तथा परम मङ्गलमय है। जो इसे पढ़ता, सुनता अथवा स्मरण करता है, वह सब प्रकारकी अपकीर्ति और पापोंसे छूटकर शान्तिका

अनुभव करता है॥४२॥

# अट्ठावनवाँ अध्याय

### भगवान् श्रीकृष्णके अन्यान्य विवाहोंकी कथा

श्रीशुकदेवजी कहते हैं-परीक्षित्! पाण्डवोंका पता चल गया था कि वे लाक्षाभवनमें जले नहीं हैं। एक बार भगवान् श्रीकृष्ण उनसे मिलनेके लिये इन्द्रप्रस्थ पधारे। उनके साथ सात्यिक आदि बहत-से यदुवंशी भी थे॥१॥ जब वीर पाण्डवोंने देखा कि सर्वेश्वर भगवान् श्रीकृष्ण पधारे हैं तो जैसे प्राणका सञ्चार होनेपर सभी इन्द्रियाँ सचेत हो जाती हैं, वैसे ही वे सब-के-सब एक साथ उठ खड़े हुए॥२॥ वीर पाण्डवोंने भगवान् श्रीकृष्णका आलिङ्गन किया, उनके अङ्ग-सङ्गसे इनके सारे पाप-ताप धुल गये। भगवान्की प्रेमभरी मुसकराहटसे सुशोभित मुख-सुषमा देखकर वे आनन्दमें मग्न हो गये॥ ३॥ भगवान् श्रीकृष्णने युधिष्ठिर और भीमसेनके चरणोंमें प्रणाम किया और अर्जुनको इदयसे लगाया। नकुल और सहदेवने भगवान्के

प्रणाम किया ॥ ५ ॥ पाण्डवॉने भगवान् श्रीकृष्णके समान वीर सात्यिकका भी स्वागत-सत्कार अभिनन्दन-वन्दन किया। वे एक आसनपर बैठ गये। दूसरे यदुवंशियोंका भी यथायोग्य सत्कार किया गया तथा वे भी श्रीकृष्णके चारों ओर आसनोंपर बैठ गये॥६॥

इसके बाद भगवान् श्रीकृष्ण अपनी फूआ कुन्तीके पास

गये और उनके चरणोंमें प्रणाम किया । कुत्तीजीने अत्यन्त

थी, धीरे-धीरे भगवान् श्रीकृष्णके पास आयी और उन्हें

स्रेहवश उन्हें अपने हृदयसे लगा लिया । उस समय उनके प्रेमके आँस् छलक आये। कुन्तीजीने श्रीकृष्णसे अपने भाई-बन्धुओंकी कुशल-क्षेम पूछी और

भगवान्ने भी उनका यथोचित उत्तर देकर उनसे उनकी पुत्रवध् द्रौपदी और स्वयं उनका कुशल-मङ्गल पूछा ॥ ७ ॥ उस समय प्रेमकी विद्वलतासे कुत्तीजीका चरणोंकी वन्दना की॥४॥ जब भगवान् श्रीकृष्ण श्रेष्ट गला रुँघ गया था, नेत्रोंसे आँसू बह रहे थे। भगवान्के

पूछनेपर उन्हें अपने पहलेके क्लेश-पर-क्लेश याद आने सिंहासनपर विराजमान हो गये; तब परमसुन्दरी श्यामवर्णा द्रौपदी, जो नवविवाहिता होनेके कारण तनिक लजा रही लगे और वे अपनेको बहुत सम्हालकर, जिनका दर्शन

 श्रीमद्भागवत \*\*\*\*\*\*\*\*\*\*\*\*\*\*\*\*\*\* अर्जुन दोनों महारथियोंने यमुनाजीमें हाथ-पैर धोकर समस्त क्लेशोंका अन्त करनेके लिये ही हुआ करता है, उनका निर्मल जल पिया और देखा कि एक परमसुन्दरी उन भगवान् श्रीकृष्णसे कहने लगीं--- ॥ ८ ॥ 'श्रीकृष्ण ! कन्या वहाँ तपस्या कर रही है ॥ १७ ॥ उस श्रेष्ठ सुन्दरीकी जिस समय तुमने हमलोगोंको अपना कुटुम्बी, सम्बन्धी जंघा, दाँत और मुख अत्यन्त सुन्दर थे। अपने प्रिय मित्र समझकर स्मरण किया और हमारा कुशल-मङ्गल जाननेके लिये भाई अक्रुरको भेजा, उसी समय हमारा कल्याण हो श्रीकृष्णके भेजनेपर अर्जुनने उसके पास जाकर पूछा— ॥ १८ ॥ 'सुन्दरी ! तुम कौन हो ? किसकी पुत्री गया, हम अनाथोंको तुमने सनाथ कर दिया॥९॥ मैं जानती हूँ कि तुम सम्पूर्ण जगत्के परम हितैषी सुहद् और हो ? कहाँसे आयी हो ? और क्या करना चाहती हो ? मैं आत्मा हो। यह अपना है और यह पराया, इस प्रकारकी ऐसा समझता है कि तुम अपने योग्य पति चाह रही हो। हे कल्याणि ! तुम अपनी सारी बात बतलाओं ॥ १९ ॥ भ्रान्ति तुम्हारे अंदर नहीं है। ऐसा होनेपर भी, श्रीकृष्ण ! कालिन्दीने कहा—'मैं भगवान् सूर्यदेवकी पुत्री हैं। जो सदा तुम्हें स्मरण करते हैं, उनके हृदयमें आकर तुम मैं सर्वश्रेष्ठ वरदानी भगवान् विष्णुको पतिके रूपमें प्राप्त बैठ जाते हो और उनकी क्लेश-परम्पराको सदाके लिये करना चाहती हूँ और इसीलिये यह कठोर तपस्या कर रही मिटा देते हो'॥ १०॥ हुँ॥२०॥ वीर अर्जुन! मैं लक्ष्मीके परम आश्रय युधिष्ठिरजीने कहा- 'सर्वेश्वर श्रीकृष्ण ! हमें इस बातका पता नहीं है कि हमने अपने पूर्वजन्मोंमें या इस भगवानुको छोड़कर और किसीको अपना पति नहीं बना जन्ममें कौन-सा कल्याण-साधन किया है ? आपका सकती । अनाथोंके एकमात्र सहारे, प्रेम वितरण करनेवाले दर्शन बड़े-बड़े योगेश्वर भी बड़ी कठिनतासे प्राप्त कर पाते भगवान् श्रीकृष्ण मुझपर प्रसन्न हों ॥ २१ ॥ मेरा नाम है कालिन्दी। यमुनाजलमें मेरे पिता सूर्यने मेरे लिये एक हैं और हम कुबुद्धियोंको घर बैठे ही आपके दर्शन हो रहे भवन भी बनवा दिया है। उसीमें मैं रहती हूँ। जबतक हैं'॥ ११ ॥ राजा युधिष्ठिरने इस प्रकार भगंवानुका खुब भगवानुका दर्शन न होगा, मैं यहीं रहँगी ॥२२॥ सम्मान किया और कुछ दिन वहीं रहनेकी प्रार्थना की। अर्जुनने जाकर भगवान् श्रीकृष्णसे सारी बातें कहीं। वे तो इसपर भगवान् श्रीकृष्ण इन्द्रप्रस्थके नर-नारियोंको अपनी रूपमाध्रीसे नयनानन्दका दान करते हुए बरसातके चार पहलेसे ही यह सब कुछ जानते थे, अब उन्होंने कालिन्दीको अपने रथपर बैठा लिया और धर्मराज महीनोंतक सुखपूर्वक वहीं रहे ॥ १२ ॥ परीक्षित् ! एक युधिष्ठिरके पास ले आये॥ २३॥ बार वीरशिरोमणि अर्जुनने गाण्डीव धनुष और अक्षय बाणवाले दो तरकस लिये तथा भगवान् श्रीकृष्णके साथ इसके बाद पाण्डवोंकी प्रार्थनासे भगवान् श्रीकृष्णने पाण्डवोंके रहनेके लिये एक अत्यन्त अद्भुत और विचित्र कवच पहनकर अपने उस रथपर सवार हुए, जिसपर वानर-चिह्नसे चिह्नित ध्वजा लगी हुई थी। इसके वाद नगर विश्वकर्माके द्वारा बनवा दिया ॥ २४ ॥ भगवान् इस बार पाण्डवोंको आनन्द देने और उनका हित करनेके लिये विपक्षी वीरोंका नाश करनेवाले अर्जुन उस गहन वनमें शिकार खेलने गये, जो बहुत-से सिंह, बाघ आदि भयङ्कर वहाँ बहत दिनोंतक रहे। इसी बीच अग्निदेवको खाण्डव-वन दिलानेके लिये वे अर्जुनके सारिथ भी जानवरोंसे भरा हुआ था॥१३-१४॥ वहाँ उन्होंने बने॥२५॥ खाण्डव-वनका भोजन मिल जानेसे बहुत-से बाघ, सूअर, भैंसे, काले हरिन, शरभ, गवय (नीलापन लिये हुए भूरे रंगका एक बड़ा हिस्न), गैंडे, अग्निदेव बहुत प्रसन्न हुए। उन्होंने अर्जुनको गाण्डीव धनुष, चार श्वेत घोडे, एक रथ, दो अट्टट हरिन, खरगोश और शल्लक (साही) आदि पशुओंपर बाणोंवाले तरकस और एक ऐसा कवच दिया, जिसे कोई अपने बाणोंका निशाना लगाया॥१५॥ उनमेंसे जो अख-शखधारी भेद न सके॥२६॥ खाण्डव-दाहके यज्ञके योग्य थे, उन्हें सेवकगण पर्वका समय जानकर समय अर्जुनने मय दानवको जलनेसे बचा लिया था। राजा यधिष्ठिरके पास ले गये। अर्जुन शिकार इसलिये उसने अर्जुनसे मित्रता करके उनके लिये एक खेलते-खेलते थक गये थे। अब वे प्यास लगनेपर

परम अद्भत सभा बना दी। उसी सभामें दुर्योधनको

यमुनाजीके किनारे गये॥ १६॥ भगवान् श्रीकृष्ण और

था ॥ २७ ॥ कुछ दिनोंके बाद भगवान् श्रीकृष्ण अर्जुनकी

अ॰ ५८ ]

अनुमति एवं अन्य सम्बन्धियोंका अनुमोदन प्राप्त करके सात्यिक आदिके साथ द्वारका लौट आये॥ २८॥ वहाँ

आकर उन्होंने विवाहके योग्य ऋतु और ज्यौतिषशास्त्रके अनुसार प्रशंसित पवित्र लग्नमें कालिन्दीजीका पाणिग्रहण किया। इससे उनके स्वजन-सम्बन्धियोंको परम मङ्गल

और परमानन्दकी प्राप्ति हुई॥ २९॥ अवत्ती (उज्जैन) देशके राजा थे विन्द और अनुविन्द। वे दुर्योधनके वशवर्ती तथा अनुयायी थे। उनकी बहिन मित्रविन्दाने स्वयंवरमें भगवान् श्रीकृष्णको ही

अपना पति बनाना चाहा। परन्तु विन्द और अनुविन्दने अपनी बहिनको रोक दिया ॥ ३० ॥ परीक्षित् ! मित्रविन्दा श्रीकृष्णकी फुआ राजाधिदेवीकी कन्या थी। भगवान

श्रीकृष्ण राजाओंकी भरी सभामें उसे बलपूर्वक हर ले गये, सब लोग अपना-सा मुँह लिये देखते ही रह गये॥ ३१॥ परीक्षित्! कोसलदेशके राजा थे नग्नजित्। वे अत्यन्त धार्मिक थे। उनकी परमसुन्दरी कन्याका नाम था सत्या; नग्नजित्की पुत्री होनेसे वह नाग्नजिती भी

कहलाती थी। परीक्षित् ! राजाकी प्रतिज्ञाके अनुसार सात दुर्दान्त बैलोंपर विजय प्राप्त न कर सकनेके कारण कोई राजा उस कन्यासे विवाह न कर सके। क्योंकि उनके सींग बड़े तीखे थे और वे बैल किसी वीर पुरुषकी गन्ध भी नहीं सह सकते थे॥३२-३३॥ जब यदुवंशशिरोमणि

भगवान् श्रीकृष्णने यह समाचार सुना कि जो पुरुष उन वैलोंको जीत लेगा, उसे ही सत्या प्राप्त होगी; तब वे बहत बड़ी सेना लेकर कोसलपुरी (अयोध्या) पहुँचे॥३४॥ कोसलनरेश महाराज नग्नजित्ने बड़ी प्रसन्नतासे उनकी अगवानी की और आसन आदि देकर बहत बड़ी पूजा-

सामग्रीसे उनका सत्कार किया। भगवान् श्रीकृष्णने भी उनका बहुत-बहुत अभिनन्दन किया॥३५॥ राजा नग्नजित्की कन्या सत्याने देखा कि मेरे चिर-अभिलषित (मारमण भगवान् श्रीकृष्ण यहाँ पधारे हैं; तब उसने मन-ही-मन यह अभिलाषा की कि 'यदि मैंने व्रत-नियम

करें ॥ ३६ ॥ नाग्नजिती सत्या मन-ही-मन सोचने लगी---'भगवती लक्ष्मी, ब्रह्मा, शङ्कर और बड़े-बड़े लोकपाल जिनके पदपङ्कजका पराग अपने सिरपर धारण करते हैं और जिन प्रभुने अपनी बनायी हुई मर्यादाका पालन करनेके लिये ही समय-समयपर अनेकों लीलावतार ग्रहण किये हैं, वे प्रभु मेरे किस धर्म, व्रत

मेरे पति हों और मेरी विशुद्ध लालसाको पूर्ण

अथवा नियमसे प्रसन्न होंगे ? वे तो केवल अपनी कृपासे ही प्रसन्न हो सकते हैं ॥३७॥ परीक्षित् ! राजा नग्नजित्ने भगवान् श्रीकृष्णकी विधिपूर्वक अर्चा-पूजा करके यह प्रार्थना की--- 'जगतुके एकमात्र स्वामी नारायण ! आप अपने स्वरूपभृत आनन्दसे ही परिपूर्ण हैं और मैं हूँ एक तुच्छ मनुष्य ! मैं आपकी क्या सेवा

करूँ ?'॥ ३८॥ **श्रीशुकदेवजी कहते हैं**—परीक्षित् ! नग्नजित्का दिया हुआ आसन, पूजा आदि स्वीकार करके भगवान् श्रीकृष्ण बहुत सन्तुष्ट हुए । उन्होंने मुसकराते हुए मेघके समान गम्भीर वाणीसे कहा ॥ ३९ ॥ भगवान् श्रीकृष्णने कहा-राजन्! जो क्षत्रिय अपने धर्ममें स्थित है, उसका कुछ भी माँगना उचित नहीं। धर्मज्ञ विद्वानोंने उसके इस कर्मकी निन्दा की है। फिर भी मैं आपसे सौहार्दका—प्रेमका सम्बन्ध स्थापित

करनेके लिये आपकी कन्या चाहता हैं। हमारे यहाँ इसके बदलेमें कुछ शुल्क देनेकी प्रथा नहीं है॥ ४०॥ राजा नग्नजित्ने कहा—'प्रभो! आप समस्त गुणोंके धाम हैं, एकमात्र आश्रय हैं। आपके वक्षःस्थलपर भगवती लक्ष्मी नित्य-निरन्तर निवास करती हैं। आपसे बढ़कर कन्याके लिये अभीष्ट वर भला और कौन हो सकता है ? ॥ ४१ ॥ परन्तु यदुवंशशिरोमणे ! हमने पहले ही इस विषयमें एक प्रण कर लिया है। कन्याके लिये कौन-सा वर उपयुक्त है, उसका बल-पौरुष कैसा

है—इत्यादि बातें जाननेके लिये ही ऐसा किया गया है॥४२॥ वीरश्रेष्ठ श्रीकृष्ण! हमारे ये सातों बैल किसीके वशमें न आनेवाले और बिना सधाये हुए हैं। इन्होंने बहुत-से राजकुमारोंके अङ्गाँको खण्डित करके उनका उत्साह तोड़ दिया है ॥ ४३ ॥ श्रीकृष्ण ! यदि इन्हें आदिका पालन करके इन्हींका चिन्तन किया है तो ये ही आप ही नाथ लें. अपने वशमें कर लें, तो लक्ष्मीपते !

आप ही हमारी कन्याके लिये अभीष्ट वर होंगे'॥४४॥ भगवान् श्रीकृष्णने राजा नग्नजित्का ऐसा प्रण सुनकर

\*\*\*\*\*\*\*\*

कमरमें फेंट कस ली और अपने सात रूप बनाकर

खेल-खेलमें ही उन बैलोंको नाथ लिया॥४५॥ इससे बैलोंका घमंड चुर हो गया और उनका बल-पौरुष भी जाता रहा। अब भगवान् श्रीकृष्ण उन्हें रस्सीसे बाँधकर

इस प्रकार खींचने लगे, जैसे खेलते समय नन्हा-सा

बालक काठके बैलोंको घसीटता है॥४६॥ राजा नग्नजित्को बड़ा विस्मय हुआ। उन्होंने प्रसन्न होकर भगवान् श्रीकृष्णको अपनी कन्याका दान कर दिया और सर्वशक्तिमान् भगवान् श्रीकृष्णने भी अपने अनुरूप पत्नी

सत्याका विधिपूर्वक पाणिग्रहण किया ॥ ४७ ॥ रानियोंने देखा कि हमारी कन्याको उसके अत्यन्त प्यारे भगवान् श्रीकृष्ण ही पतिके रूपमें प्राप्त हो गये हैं। उन्हें बड़ा आनन्द हुआ और चारों ओर बड़ा भारी उत्सव मनाया जाने लगा ॥ ४८ ॥ शङ्क, ढोल, नगारे बजने लगे । सब ओर गाना-बजाना होने लगा। ब्राह्मण आशीर्वाद देने लगे । सुन्दर वस्त्र, पुष्पोंके हार और गहनोंसे सज-धजकर

नगरके नर-नारी आनन्द मनाने लगे॥४९॥ राजा नग्नजित्ने दस हजार गौएँ और तीन हजार ऐसी नवयुवती दासियाँ जो सुन्दर वस्त्र तथा गलेमें स्वर्णहार पहने हुए थीं, दहेजमें दीं। इनके साथ ही नौ हजार हाथी, नौ लाख रथ, नौ करोड़ घोड़े और नौ अरब सेवक भी

दहेजमें दिये ॥ ५०-५१ ॥ कोसलनरेश राजा नग्नजित्ने कन्या और दामादको रथपर चढाकर एक बड़ी सेनाके

साथ विदा किया। उस समय उनका हृदय वात्सल्य-CO-W-O-MOON

स्नेहके उद्रेकसे द्रवित हो रहा था॥५२॥

परीक्षित् ! यदुवंशियोंने और राजा नग्नजित्के बैलोने पहले बहुत-से राजाओंका बल-पौरुष धूलमें

मिला दिया था। जब उन राजाओंने यह समाचार सुना, तब उनसे भगवान् श्रीकृष्णकी यह विजय सहन न हुई।

पीटकर भगा दिया॥ ५४॥ तदनन्तर यद्वंशशिरोमणि

उन लोगोंने नाग्नजिती सत्याको लेकर जाते समय मार्गमें भगवान् श्रीकृष्णको घेर लिया ॥ ५३ ॥ और वे बड़े वेगसे उनपर बाणोंकी वर्षा करने लगे। उस समय पाण्डववीर

अर्जुनने अपने मित्र भगवान् श्रीकृष्णका प्रिय करनेके लिये गाण्डीव धनुष धारण करके--जैसे सिंह छोटे-मोटे पशुओंको खदेड़ दे, वैसे ही उन नरपितयोंको मार-

देवकीनन्दन भगवान् श्रीकृष्ण उस दहेज और सत्याके साथ द्वारकामें आये और वहाँ रहकर गृहस्थोचित विहार

करने लगे॥ ५५॥ परीक्षित् ! भगवान् श्रीकृष्णकी फूआ श्रुतकीर्ति

केकय-देशमें ब्याही गयी थीं। उनकी कन्याका नाम था भद्रा । उसके भाई सन्तर्दन आदिने उसे खयं ही भगवान श्रीकृष्णको दे दिया और उन्होंने उसका पाणियहण किया ॥ ५६ ॥ मद्र प्रदेशके राजाकी एक कन्या थी

लक्ष्मणा । वह अत्यन्त सुलक्षणा थी । जैसे गरुडने स्वर्गसे अमृतका हरण किया था, वैसे ही भगवान् श्रीकृष्णने स्वयंवरमें अकेले ही उसे हर लिया॥ ५७॥ परीक्षित् ! इसी प्रकार भगवान् श्रीकृष्णकी और भी

वरुणका छत्र, माता अदितिके कुण्डल और मेरु पर्वतपर

स्थित देवताओंका मणिपर्वत नामक स्थान छीन लिया

सहस्रों खियाँ थीं। उन परम सुन्दरियोंको वे भीमासुरको मारकर उसके बंदीगृहसे छुड़ा लाये थे॥ ५८॥

# उनसठवाँ अध्याय

भौमासुरका उद्धार और सोलह हजार एक सौ राजकन्याओंके साथ भगवान्का विवाह

श्रीकृष्णने भौमासुरको, जिसने उन स्त्रियोंको बंदीगृहमें डाल रक्खा था, क्यों और कैसे मारा ? आप कृपा करके शार्क्न-धनुषधारी भगवान् श्रीकृष्णका वह विचित्र चरित्र

राजा परीक्षित्ने पूछा--भगवन्!

सुनाइये ॥ १ ॥

था। इसपर सबके राजा इन्द्र द्वारकामें आये और उसकी

भगवान्

एक-एक करतूत उन्होंने भगवान् श्रीकृष्णको सुनायी। अब भगवान् श्रीकृष्ण अपनी प्रिय पत्नी सत्यभामाके

श्रीशुकदेवजीने कहा—परीक्षित ! साथ गरुइपर सवार हुए और भौमासुरकी राजधानी भौमासरने

(गैस) बंद करके रक्खा गया था। इससे भी भीतर मुर

मुखोंमें भी भगवान्ने बहत-से बाण मारे। इससे वह दैत्य

लिये ॥ १० ॥ सिर कटते ही मुर दैत्यके प्राण-पखेरू उड़ गये और वह ठीक वैसे ही जलमें गिर पड़ा, जैसे इन्द्रके क्ज़से शिखर कट जानेपर कोई पर्वत समुद्रमें गिर पड़ा हो। मुर दैत्यके सात पुत्र थे—ताम्र, अन्तरिक्ष, श्रवण, विभावसु, वसु, नभस्वान् और अरुण । ये अपने पिताकी मत्यसे अत्यन्त शोकाकुल हो उठे और फिर बदला लेनेके लिये क्रोधसे भरकर शस्त्रास्त्रसे सुसज्जित हो गये तथा पीठ नामक दैत्यको अपना सेनापति बनाकर भौमासुरके आदेशसे श्रीकृष्णपर चढ़ आये॥११-१२॥ वे वहाँ आकर बड़े क्रोधसे भगवान् श्रीकृष्णपर बाण, खड्ग, गदा, शक्ति,ऋष्टि और त्रिशुल आदि प्रचण्ड शखोंकी वर्षा करने लगे। परीक्षित्! भगवान्की शक्ति अमोघ और अनन्त है। उन्होंने अपने बाणोंसे उनके कोटि-कोटि शस्त्रास्त्र तिल-तिल करके काट गिराये॥१३॥ भगवान्के शस्त्रप्रहारसे सेनापति पीठ और उसके साथी दैत्योंके सिर, जॉंघें, भूजा, पैर और कवच कट गये और उन सभीको भगवान्ने यमराजके घर पहुँचा दिया। जब पृथ्वीके पुत्र नरकासुर (भौमासुर) ने देखा कि भगवान् श्रीकृष्णके चक्र और बाणोंसे हमारी सेना और सेनापितयोंका संहार हो गया, तब उसे असह्य क्रोध हुआ। वह समुद्रतटपर पैदा हुए बहुत-से मदवाले हाथियोंकी सेना लेकर नगरसे बाहर निकला। उसने देखा कि भगवान् श्रीकृष्ण अपनी पत्नीके साथ आकाशमें गरुड़पर स्थित हैं, जैसे सूर्यके ऊपर विजलीके साथ वर्षाकालीन श्याममेघ शोभायमान हो। भौमासुरने स्वयं भगवान्के ऊपर शतध्नी नामकी शक्ति चलायी और उसके सब सैनिकॉने भी एक ही साथ उनपर अपने-अपने अस्त-शस्त्र छोड़े ॥ १४-१५ ॥ अब भगवान् श्रीकृष्ण भी चित्र-विचित्र पंखवाले तीखे-तीखे बाण चलाने लगे। इससे उसी समय भौमासुरके सैनिकोंकी भुजाएँ, जॉर्घ, गर्दन और घड़ कट-कटकर गिरने लगे; हाथी और घोड़े

दैत्यने नगरके चारों ओर अपने दस हजार घोर एवं सुदृढ फंदे (जाल) बिछा रक्खे थे॥३॥ भगवान् श्रीकृष्णने अपनी गदाकी चोटसे पहाड़ोंको तोड़-फोड़ डाला और शस्त्रोंकी मोरचेबंदीको वाणोंसे छिन्न-भिन्न कर दिया। चक्रके द्वारा अग्नि, जल और वायुकी चहारदीवारियोंको तहस-नहस कर दिया और मुर दैत्वके फंदोंको तलवारसे काट-कूटकर अलग रख दिया॥४॥ जो बड़े-बड़े यन्त्र—मशीनें वहाँ लगी हुई थीं, उनको तथा वीर-पुरुषोंके हृदयको शङ्खनादसे विदीर्ण कर दिया और नगरके परकोटेको गदाधर भगवान्ने अपनी भारी गदासे ध्वंस कर डाला ॥ ५ ॥ भगवान्के पाञ्चजन्य शङ्खकी ध्वनि प्रलयकालीन बिजलीकी कडकके समान महाभयङ्कर थी। उसे सुनकर मर दैत्यकी नींद टूटी और वह बाहर निकल आया। उसके पाँच सिर थे और अबतक वह जलके भीतर सो रहा था ॥ ६ ॥ वह दैत्य प्रलयकालीन सूर्य और अग्निके समान प्रचण्ड तेजस्वी था। वह इतना भयङ्कर था कि उसकी ओर आँख उठाकर देखना भी आसान काम नहीं था। उसने त्रिशृल उठाया और इस प्रकार भगवान्की ओर दौडा, जैसे साँप गरुड़जीपर टूट पड़े। उस समय ऐसा मालूम होता था मानो वह अपने पाँचों मुखोंसे त्रिलोकीको निगल जायगा ॥ ७ ॥ उसने अपने त्रिशूलको बड़े वेगसे घुमाकर गरुइजीपर चलाया और फिर अपने पाँचों मखोंसे घोर सिंहनाद करने लगा। उसके सिंहनादका महान् शब्द पृथ्वी, आकाश, पाताल और दसों दिशाओंमें फैलकर सारे ब्रह्माण्डमें भर गया ॥ ८ ॥ भगवान् श्रीकृष्णने देखा कि मुर दैत्यका त्रिशृल गरुड़की ओर बड़े वेगसे आ रहा है। तब अपना हस्तकौशल दिखाकर फुर्तीसे उन्होंने दो बाण मारे, जिनसे वह त्रिशुल कटकर तीन ट्रक हो गया। इसके साथ ही मुर दैत्यके

**अ∘ ५**९]

पक्षिराज गरुड़ तनिक भी विचलित न हुए, मानो किसीने मतवाले गजराजपर फुलोंकी मालासे प्रहार किया हो ॥ १८-२० ॥ अब भौमासरने देखा कि मेरी एक भी चाल नहीं चलती, सारे उद्योग विफल होते जा रहे हैं, तब उसने श्रीकृष्णको मार डालनेके लिये एक त्रिशुल उठाया। परन्तु उसे अभी वह छोड़ भी न पाया था कि भगवान् श्रीकृष्णने छुरेके समान तीखी धारवाले चक्रसे हाथीपर बैठे हुए भौमासूरका सिर काट डाला॥२१॥ उसका जगमगाता हुआ सिर कुण्डल और सुन्दर किरीटके सहित

पृथ्वीपर गिर पड़ा । उसे देखकर भौमासुरके सगे-सम्बन्धी हाय-हाय पुकार उठे, ऋषिलोग 'साधु साधु' कहने लगे और देवतालोग भगवान्पर पुष्पोंकी वर्षा करते हुए स्तुति करने लगे॥ २२॥ अब पृथ्वी भगवान्के पास आयी। उसने भगवान् श्रीकृष्णके गलेमें वैजयत्तीके साथ वनमाला पहना दी और अदिति माताके जगमगाते हुए कुण्डल, जो तपाये हुए

राजन् ! इसके बाद पृथ्वीदेवी बड़े-बड़े देवताओंके द्वारा पूजित विश्वेश्वर भगवान् श्रीकृष्णको प्रणाम करके हाथ जोड़कर भक्तिभावभरे हृदयसे उनकी स्तुति करने लगीं॥ २४॥

सोनेके एवं रत्नजटित थे, भगवानुको दे दिये तथा वरुणका छत्र और साथ ही एक महामणि भी उनको दी॥२३॥

पृथ्वीदेवीने कहा-शङ्ख चक्र गदाधारी देवदेवेश्वर ! मैं आपको नमस्कार करती हूँ। परमात्मन् ! आप अपने भक्तोंकी इच्छा पूर्ण करनेके लिये उसीके अनुसार रूप

स्वयं वसदेवनन्दनके रूपमें प्रकट हैं। मैं आपको नमस्कार करती हैं। आप ही पुरुष हैं और समस्त कारणोंके भी

अप्राणी हैं—सब आपके ही स्वरूप हैं। परमात्मन्!

आपके चरणोंमें मेरे बार-बार नमस्कार ॥ २८ ॥ प्रभो !

जब आप जगत्की रचना करना चाहते हैं, तब उत्कट

जन्मरहित, परन्तु इस जगतुके जन्मदाता आप ही हैं। आप ही अनन्त शक्तियोंके आश्रय ब्रह्म हैं। जगत्का जो कुछ भी कार्य-कारणमय रूप है, जितने भी प्राणी या

रजोगुणको, और जब इसका प्रलय करना चाहते हैं तब तमोगुणको, तथा जब इसका पालन करना चाहते हैं तब सत्त्वगुणको स्वीकार करते हैं। परन्तु यह सब करनेपर भी आप इन गुणोंसे ढकते नहीं, लिप्त नहीं होते। जगत्पते ! आप स्वयं ही प्रकृति, पुरुष और दोनोंके संयोग-वियोगके हेत् काल हैं तथा उन तीनोंसे परे भी हैं॥२९॥ भगवन् ! मैं (पृथ्वी), जल, अग्नि, वायु, आकाश, पञ्चतन्मात्राएँ, मन, इन्द्रिय और इनके अधिष्ठातु-देवता,

अहङ्कार और महत्तत्त्व---कहाँतक कहें, यह सम्पूर्ण

चराचर जगत् आपके अद्वितीय स्वरूपमें भ्रमके कारण

ही पृथक् प्रतीत हो रहा है॥३०॥ शरणागत-भय-

भञ्जन प्रभो ! मेरे पुत्र भौमासुरका यह पुत्र भगदत्त

अत्यन्त भयभीत हो रहा है। मैं इसे आपके

चरणकमलोंकी शरणमें ले आवी हैं। प्रभो ! आप इसकी रक्षा कीजिये और इसके सिरपर अपना वह करकमल रखिये जो सारे जगत्के समस्त पाप-तापोंको नष्ट करनेवाला है ॥ ३१ ॥ श्रीशुकदेवजी कहते हैं---परीक्षित् ! जब पृथ्वीने भक्तिभावसे विनम्र होकर इस प्रकार भगवान् श्रीकृष्णकी

**≫ ५**९ ] \*\*\*\*\*\*\*\*\*\*\*\*\*\*\* जब काम बन गया, तब उन्होंने उन्हों भगवान् श्रीकृष्णसे

स्तुति-प्रार्थना की, तब उन्होंने भगदत्तको अभयदान दिया और भौमासुरके समस्त सम्पत्तियोंसे सम्पन्न महलमें प्रवेश किया ॥ ३२ ॥ वहाँ जाकर भगवान्ने देखा कि भौमासुरने बलपूर्वक राजाओंसे सोलह हजार राजकुमारियाँ छीनकर अपने यहाँ रख छोड़ी थीं ॥ ३३ ॥ जब उन राजकुमारियोंने

अन्तःपुरमें पधारे हुए नरश्रेष्ठ भगवान् श्रीकृष्णको देखा, तब वे मोहित हो गर्यी और उन्होंने उनकी अहैतुकी कृपा

तथा अपना सौभाग्य समझकर मन-ही-मन भगवान्को

अपने परम प्रियतम पतिके रूपमें वरण कर उन राजकुमारियोंमेंसे लिया ॥ ३४ ॥

अलग-अलग अपने मनमें यही निश्चय किया कि 'ये श्रीकृष्ण ही मेरे पति हों और विधाता मेरी इस

अभिलाषाको पूर्ण करें।' इस प्रकार उन्होंने प्रेम-भावसे अपना हृदय भगवान्के प्रति निछावर कर दिया॥ ३५॥ तब भगवान् श्रीकृष्णने उन राजकुमारियोंको सुन्दर-सुन्दर निर्मल वस्त्राभूषण पहनाकर पालकियोंसे द्वारका भेज दिया

और उनके साथ ही बहुत-से खजाने, रथ, घोड़े तथा अतुल सम्पत्ति भी भेजी ॥ ३६ ॥ ऐरावतके वंशमें उत्पन्न हुए अत्यन्त वेगवान् चार-चार दाँतोंवाले सफेद रंगके चौंसठ हाथी भी भगवान्ने वहाँसे द्वारका भेजे॥ ३७॥ इसके बाद भगवान् श्रीकृष्ण अमरावतीमें स्थित

देवराज इन्द्रके महलोंमें गये। वहाँ देवराज इन्द्रने अपनी पत्नी इन्द्राणीके साथ सत्यभामाजी और भगवान् श्रीकृष्णकी पूजा की, तब भगवान्ने अदितिके कुण्डल उन्हें दे दिये ॥ ३८ ॥ वहाँसे लौटते समय सत्यभामाजीकी प्रेरणासे भगवान् श्रीकृष्णने कल्पवृक्ष उखाड़कर गरुड़पर

रख लिया और देवराज इन्द्र तथा समस्त देवताओंको जीतकर उसे द्वारकामें ले आये॥ ३९॥ भगवान्ने उसे सत्यभामाके महलके बगीचेमें लगा दिया। इससे उस बगीचेकी शोभा अत्यन्त बढ़ गयी। कल्पवृक्षके साथ

उसके गन्ध और मकरन्दके लोभी भौरे स्वर्गसे द्वारकामें

स्पर्श करके उनसे सहायताकी भिक्षा माँगी थी, परन्तु

चले आये थे॥४०॥ परीक्षित्! देखो तो सही, जब इन्द्रको अपना काम बनाना था, तब तो उन्होंने अपना सिर झुकाकर मुकुटकी नोकसे भगवान् श्रीकृष्णके चरणोंका

पिलयोंके साथ ठीक वैसे ही विहार करते थे, जैसे कोई साधारण मनुष्य घर-गृहस्थीमें रहकर गृहस्थ-धर्मके अनुसार आचरण करता हो॥४३॥ परीक्षित् ! ब्रह्मा आदि बड़े-बड़े देवता भी भगवान्के वास्तविक स्वरूपको

है ऐसी धनाढ्यताको॥४१॥

भगवान् श्रीकृष्णको उन स्त्रियोंने पतिके रूपमें प्राप्त किया था। अब नित्य-निरन्तर उनके प्रेम और आनन्दकी अभिवृद्धि होती रहती थी और वे प्रेमभरी मुसकराहट, मधुर चितवन, नवसमागम, प्रेमालाप तथा भाव बढ़ानेवाली लज्जासे युक्त होकर सब प्रकारसे भगवान्की

साथ सेवा करनेके लिये सैकड़ों दासियाँ रहतीं, फिर भी जब उनके महलमें भगवान् पधारते, तब वे खयं आगे जाकर आदरपूर्वक उन्हें लिवा लातीं, श्रेष्ठ आसनपर बैठातीं, उत्तम सामप्रियोंसे पूजा करतीं, चरणकमल पखारतीं, पान लगाकर खिलातीं, पाँव दबाकर थकावट

सेवा करती रहती थीं॥४४॥ उनमेंसे सभी पत्रियोंके

दूर करतीं, पंखा झलतीं, इत्र-फुलेल, चन्दन आदि लगातीं, फूलोंके हार पहनातीं, केश सैवारतीं, सुलातीं, स्नान करातीं और अनेक प्रकारके भोजन कराकर अपने ही हाथों भगवान्की सेवा करतीं॥४५॥

तदनन्तर भगवान् श्रीकृष्णने एक ही मुहूर्तमें अलग-अलग भवनोंमें अलग-अलग रूप धारण करके

लड़ाई ठान ली। सचमुच ये देवता भी बड़े तमोगुणी हैं

और सबसे बड़ा दोष तो उनमें धनाढ्यताका है। धिकार

एक ही साथ सब राजकुमारियोंका शास्त्रोक्त विधिसे पाणिग्रहण किया। सर्वशक्तिमान् अविनाशी भगवान्के

लिये इसमें आश्चर्यकी कौन-सी बात है॥४२॥

परीक्षित् ! भगवान्की पत्रियोंके अलग-अलग महलोंमें

ऐसी दिव्य सामग्रियाँ भरी हुई थीं, जिनके बराबर जगत्में

कहीं भी और कोई भी सामग्री नहीं है; फिर अधिककी तो

बात ही क्या है। उन महलोंमें रहकर मति-गतिके परेकी लीला करनेवाले अविनाशी भगवान् श्रीकृष्ण अपने आत्मानन्दमें मग्न रहते हुए लक्ष्मीजीको अशस्वरूपा उन

और उनकी प्राप्तिके मार्गको नहीं जानते। उन्हीं रमारमण

## साठवाँ अध्याय

#### श्रीकृष्ण-रुक्मिणी-संवाद

**श्रीशुकदेवजी कहते हैं**—परीक्षित् ! एक दिन समस्त जगत्के परमपिता और ज्ञानदाता भगवान् श्रीकृष्ण रुक्मिणीजीके पलगपर आरामसे बैठे हुए थे। भीष्मक-नन्दिनी श्रीरुविमणीजी सिखयोंके साथ अपने पतिदेवकी सेवा कर रही थीं, उन्हें पंखा झल रही थीं॥१॥ परीक्षित् ! जो सर्वशक्तिमान् भगवान् खेल-खेलमें ही इस जगत्की रचना, रक्षा और प्रलय करते हैं—वही अजन्मा प्रभु अपनी बनायी हुई धर्म-मर्यादाओंकी रक्षा करनेके लिये यदुवंशियोंमें अवतीर्ण हुए हैं ॥ २ ॥ रुक्मिणीजीका महल बड़ा ही सुन्दर था। उसमें ऐसे-ऐसे चँदोवे तने हुए थे, जिनमें मोतियोंकी लड़ियोंकी झालरें लटक रही थीं। मणियोंके दीपक जगमगा रहे थे॥ ३॥ बेला-चमेलीके फूल और हार महँ महँ महक रहे थे। फूलोंपर झुंड-के-झुंड भीरे गुंजार कर रहे थे। सुन्दर-सुन्दर अरोखोंकी जालियोंमेंसे चन्द्रमाकी शुभ्र किरणें महलके भीतर छिटक रही थीं॥४॥ उद्यानमें पारिजातके उपवनको सुगन्ध लेकर मन्द-मन्द शीतल वायु चल रही थी। झरोखोंकी जालियोंमेंसे अगर के धूपका धूआँ बाहर निकल रहा था॥५॥ ऐसे महलमें दूधके फेनके समान कोमल और उज्ज्वल बिछौनोंसे युक्त सुन्दर पलँगपर भगवान् श्रीकृष्ण बड़े आनन्दसे विराजमान थे और रुक्मिणीजी त्रिलोकीके खामीको पतिरूपमें प्राप्त करके उनकी सेवा कर रही थीं॥६॥ रुक्मिणीजीने अपनी सखीके हाथसे वह चँवर ले लिया, जिसमें रल्लोंकी डाँडी लगी थी और परमरूपवती लक्ष्मीरूपिणी देवी रुक्मिणीजी उसे इला-इलाकर भगवान्की सेवा करने लगीं॥७॥ उनके करकमलोंमें जड़ाऊ अंगृठियाँ, कंगन और चैंवर शोभा पा रहे थे। चरणोंमें मणिजटित पायजेब रुनझुन-रुनझुन कर रहे थे। अञ्चलके नीचे छिपे हुए

थीं ॥ ८ ॥ रुक्मिणीजीकी घुँघराली अलकें, कानोंके

भगवान् श्रीकृष्णने कहा—राजकुमारी ! बड़े-बड़े नरपति, जिनके पास लोकपालोंके समान ऐश्वर्य और सम्पत्ति है, जो बड़े महानुभाव और श्रीमान् हैं तथा सुन्दरता, उदारता और बलमें भी बहुत आगे बढ़े हुए हैं, तुमसे विवाह करना चाहते थे॥ १०॥ तुम्हारे पिता और भाई भी उन्होंके साथ तुम्हारा विवाह करना चाहते थे, यहाँतक कि उन्होंने वाग्दान भी कर दिया था। शिशुपाल आदि बड़े-बड़े वीरोंको, जो कामोन्मत होकर तुम्हारे याचक बन रहे थे, तुमने छोड़ दिया और मेरे-जैसे व्यक्तिको, जो किसी प्रकार तुम्हारे समान नहीं है, अपना पति स्वीकार किया। ऐसा तुमने क्यों किया?॥११॥ सुन्दरी ! देखो, हम जरासन्ध आदि राजाओंसे डरकर संमद्रकी शरणमें आ बसे हैं। बड़े-बड़े बलवानोंसे हमने वैर बाँध रक्खा है और प्रायः राजसिंहासनके अधिकारसे भी हम वञ्चित ही हैं॥ १२॥ सुन्दरी ! हम किस मार्गके अनुयायी हैं, हमारा कौन-सा मार्ग है, यह भी लोगोंको अच्छी तरह मालूम नहीं है। हमलोग लौकिक व्यवहारका भी ठीक-ठीक पालन नहीं करते, अनुनय-विनयके द्वारा क्षियोंको रिझाते भी नहीं। जो स्वियाँ हमारे-जैसे पुरुषोंका अनुसरण करती हैं, उन्हें प्रायः क्लेश-ही-क्लेश भोगना पड़ता है॥१३॥ सुन्दरी! हम तो सदाके स्तनोंकी केशरकी लालिमासे हार लाल-लाल जान पड़ता अकिञ्चन हैं। न तो हमारे पास कभी कुछ था और न था और चमक रहा था। नितम्बभागमें बहुमूल्य रहेगा। ऐसे ही अकिञ्चन लोगोंसे हम प्रेम भी करते करधनीकी लड़ियाँ लटक रही थीं। इस प्रकार वे हैं और वे लोग भी हमसे प्रेम करते हैं। यही कारण है भगवानुके पास ही रहकर उनकी सेवामें संलग्न

कि अपनेको धनी समझनेवाले लोग प्रायः हमसे प्रेम

कुण्डल और गलेके स्वर्णहार अत्यन्त विलक्षण थे। उनके

मुखचन्द्रसे मुसकराहटकी अमृतवर्षा हो रही थी। ये

रुक्मिणीजी अलौकिक रूपलावण्यवती लक्ष्मीजी ही तो

हैं। उन्होंने जब देखा कि भगवान्ने लीलाके लिये

मनुष्यका-सा शरीर ग्रहण किया है, तब उन्होंने भी उनके

अनुरूप रूप प्रकट कर दिया। भगवान् श्रीकृष्ण यह

देखकर बहुत प्रसन्न हुए कि रुक्मिणीजी मेरे परायण हैं,

मेरी अनन्य प्रेयसी हैं। तब उन्होंने बड़े प्रेमसे मुसकराते

हए उनसे कहा॥९॥

\* दशम स्कन्ध \* \*\*\*\*\*\*\*\*\*\*\*\* अत्यन्त दुःखके कारण उनकी वाणी रुक गयी और वे नहीं करते हमारी सेवा नहीं करते ॥१४॥ जिनका ठिठकी-सी रह गयीं॥ २३॥ अत्यन्त व्यथा, भय और शोकके कारण विचारशक्ति लुप्त हो गयी, वियोगकी सम्भावनासे वे तत्क्षण इतनी दुबली हो गयीं कि उनकी कलाईका कंगनतक खिसक गया। हाथका चँवर गिर पड़ा, बुद्धिकी विकलताके कारण वे एकाएक अचेत हो गयीं, केश विखर गये और वे वायुवेगसे उखड़े हुए केलेके खंभेकी तरह धरतीपर गिर पडीं॥२४॥ भगवान् श्रीकृष्णने देखा कि मेरी प्रेयसी रुक्मिणीजी हास्य-विनोदकी गम्भीरता नहीं समझ रही हैं और प्रेम-पाशकी दृढ़ताके कारण उनकी यह दशा हो रही है। स्वभावसे ही परम कारुणिक

धन, कुल, ऐश्वर्य, सौन्दर्य और आय अपने समान होती है—उन्होंसे विवाह और मित्रताका सम्बन्ध करना चाहिये। जो अपनेसे श्रेष्ठ या अधम हों, उनसे नहीं करना चाहिये॥१५॥ विदर्भराजकुमारी! तुमने अपनी अदूरदर्शिताके कारण इन बातोंका विचार नहीं किया और बिना जाने-बूझे भिक्षुकाँसे मेरी झूठी प्रशंसा सुनकर मुझ गुणहीनको वरण कर लिया॥ १६॥ अब भी कुछ बिगड़ा नहीं है। तुम अपने अनुरूप किसी श्रेष्ठ क्षत्रियको वरण कर लो। जिसके द्वारा तुम्हारी इहलोक और परलोककी सारी आशा-अभिलाषाएँ पूरी हो सकें॥१७॥ सुन्दरी! तुम जानती ही हो कि शिशुपाल, शाल्व, जरासन्ध, दत्तवक्त्र आदि नरपति और तुम्हारा बड़ा भाई रुक्मी सभी मुझसे द्वेष करते थे॥ १८॥ कल्याणी ! वे सब बल-पौरुषके मदसे अंधे हो रहे थे, अपने सामने किसीको कुछ नहीं गिनते थे। उन दुष्टोंका मान मर्दन करनेके लिये ही मैंने तुम्हारा हरण किया था और कोई कारण नहीं था॥१९॥ निश्चय ही हम उदासीन हैं। हम स्त्री, सन्तान और धनके लोलुप नहीं हैं। निष्क्रिय और देह-गेहसे सम्बन्धरहित दीपशिखाके समान साक्षीमात्र हैं। हम अपने आत्माके साक्षात्कारसे ही पूर्णकाम हैं, कृतकृत्य हैं॥२०॥ श्रीशुकदेवजी कहते हैं—परीक्षित्! भगवान् श्रीकृष्णके क्षणभरके लिये भी अलग न होनेके कारण रुक्मिणीजीको यह अभिमान हो गया था कि मैं इनकी

अ ६० ]

सबसे अधिक प्यारी हूँ। इसी गर्वकी शान्तिके लिये इतना कहकर भगवान् चुप हो गये॥ २१॥ परीक्षित् ! जब रुक्मिणीजीने अपने परम प्रियतम पति त्रिलोकेश्वर भगवानुकी यह अप्रिय वाणी सुनी--जो पहले कभी नहीं सूनी थी, तब वे अत्यन्त भयभीत हो गयीं; उनका इदय धड़कने लगा, वे रोते-रोते चित्ताके अगाध समुद्रमें डूबने-उतराने लगीं॥ २२॥ वे अपने कमलके गया॥ २५॥ चार भुजाओंवाले वे भगवान् उसी समय पलँगसे उतर पड़े और रुक्मिणीजीको उठा लिया तथा उनके खुले हुए केशपाशोंको बाँधकर अपने शीतल करकमलोंसे उनका मुँह पोंछ दिया॥२६॥ भगवान्ने उनके नेत्रोंके आँसू और शोकके आँसुओंसे भीगे हुए स्तनोंको पोंछकर अपने प्रति अनन्य प्रेमभाव रखनेवाली उन सती रुविमणीजीको बाँहोंमें भरकर छातीसे लगा लिया॥२७॥ भगवान् श्रीकृष्ण

भगवान् श्रीकृष्णका हृदय उनके प्रति करुणासे भर

एकमात्र आश्रय हैं। जब उन्होंने देखा कि हास्यकी गम्भीरताके कारण रुक्मिणीजीकी बुद्धि चक्करमें पड़ गयी है और वे अत्यन्त दीन हो रही हैं, तब उन्होंने इस अवस्थाके अयोग्य अपनी प्रेयसी रुक्मिणीजीको समझाया ॥ २८ ॥ भगवान् श्रीकृष्णने कहा — विदर्भनन्दिनी ! तुम

मुझसे ब्रुग मत मानना। मुझसे रूठना नहीं। मैं जानता

हुँ कि तुम एकमात्र मेरे ही परायण हो। मेरी प्रिय

समझाने-बुझानेमें बड़े कुशल और अपने प्रेमी भक्तोंके

सहचरी ! तुम्हारी प्रेमभरी बात सुननेके लिये ही मैंने हँसी-हँसीमें यह छलना की थी॥२९॥ मैं देखना

चाहता था कि मेरे यों कहनेपर तुम्हारे लाल-लाल होट समान कोमल और नखोंकी लालिमासे कुछ-कुछ लाल प्रणय-कोपसे किस प्रकार फड़कने लगते हैं। तुम्हारे प्रतीत होनेवाले चरणोंसे धरती कुरेदने लगीं। अञ्जनसे कटाक्षपूर्वक देखनेसे नेत्रोंमें कैसी लाली छा जाती है मिले हुए काले-काले आँसू केशरसे रँगे हुए और भौंहें चढ़ जानेके कारण तुम्हारा मुँह कैसा सुन्दर वक्षःस्थलको धोने लगे। मुँह नीचेको लटक गया।

 श्रीमद्भागवत • \* है। क्योंकि जो ऋषि-मुनि आपके पादपद्योंका लगता है॥३०॥ मेरी परमप्रिये! सुन्दरी! घरके मकरन्द-रस सेवन करते हैं, उनका मार्ग भी अस्पष्ट काम-धंधोंमें रात-दिन लगे रहनेवाले गृहस्थोंके लिये घर-गृहस्थीमें इतना ही तो परम लाभ है कि अपनी प्रिय रहता है और विषयोंमें उलझे हुए नरपशु उसका अनुमान अद्धांद्गिनीके साथ हास-परिहास करते हुए कुछ घड़ियाँ भी नहीं लगा सकते। और हे अनन्त ! आपके मार्गपर सुखसे बिता ली जाती हैं॥३१॥ चलनेवाले आपके भक्तोंकी भी चेष्टाएँ जब प्रायः श्रीशुकदेवजी कहते हैं---राजन्! जब भगवान् अलौकिक ही होती हैं, तब समस्त शक्तियों और ऐश्वर्योंके आश्रय आपकी चेष्टाएँ अलौकिक हों इसमें तो श्रीकृष्णने अपनी प्राणप्रियाको इस कहना ही क्या है ?॥ ३६ ॥ आपने अपनेको अकिञ्चन समझाया-बुझाया, तब उन्हें इस बातका विश्वास हो गया बतलाया है; परन्तु आपकी अकिञ्चनता दरिद्रता नहीं कि मेरे प्रियतमने केवल परिहासमें ही ऐसा कहा था। है। उसका अर्थ यह है कि आपके अतिरिक्त और कोई अब उनके हृदयसे यह भय जाता रहा कि प्यारे हमें वस्तु न होनेके कारण आप ही सब कुछ हैं। आपके छोड़ देंगे॥ ३२॥ परीक्षित् ! अब वे सलज्ज हास्य और प्रेमपूर्ण मधुर चितवनसे पुरुषभूषण भगवान् श्रीकृष्णका पास रखनेके लिये कुछ नहीं है। परन्तु जिन ब्रह्मा आदि देवताओंकी पूजा सब लोग करते हैं, भेंट देते हैं, वे ही मुखारविन्द निरखती हुई उनसे कहने लगीं--- ॥ ३३ ॥ लोग आपकी पूजा करते रहते हैं। आप उनके प्यारे हैं रुक्मिणीजीने कहा---कमलनयन ! आपका यह और वे आपके प्यारे हैं। (आपका यह कहना भी कहना ठीक है कि ऐश्वर्य आदि समस्त गुणोंसे युक्त, सर्वथा उचित है कि धनाढ्य लोग मेरा भजन नहीं अनन्त भगवान्के अनुरूप मैं नहीं हूँ। आपकी समानता करते;) जो लोग अपनी धनाढ्यताके अभिमानसे अंधे मैं किसी प्रकार नहीं कर सकती। कहाँ तो अपनी हो रहे हैं और इन्द्रियोंको तुप्त करनेमें ही लगे हैं, वे अखण्ड महिमामें स्थित, तीनों गुणोंके स्वामी तथा ब्रह्मा न तो आपका भजन-सेवन ही करते और न तो यह आदि देवताओंसे सेवित आप भगवान; और कहाँ तीनों जानते हैं कि आप मृत्युके रूपमें उनके सिरपर सवार गुणोंके अनुसार स्वभाव रखनेवाली गुणमयी प्रकृति मैं, जिसकी सेवा कामनाओंके पीछे भटकनेवाले अज्ञानी हैं॥ ३७॥ जगत्में जीवके लिये जितने भी वाञ्छनीय लोग ही करते हैं॥ ३४॥ भला, मैं आपके समान कब पदार्थ हैं-धर्म, अर्थ, काम, मोक्ष-उन सबके रूपमें हो सकती हूँ। स्वामिन्! आपका यह कहना भी ठीक आप ही प्रकट हैं। आप समस्त वृत्तियों-प्रवृत्तियों, साधनों, सिद्धियों और साध्योंके फलखरूप हैं। ही है कि आप राजाओंके भयसे समुद्रमें आ छिपे हैं। परन्तु राजा शब्दका अर्थ पृथ्वीके राजा नहीं, तीनों विचारशील पुरुष आपको प्राप्त करनेके लिये सब कुछ गुणरूप राजा हैं। मानो आप उन्हींके भयसे छोड देते हैं। भगवन् ! उन्हीं विवेकी पुरुषोंका आपके अन्तःकरणरूप समुद्रमें चैतन्यघन अनुभृतिस्वरूप साथ सम्बन्ध होना चाहिये। जो लोग स्त्री-पुरुषके सहवाससे प्राप्त होनेवाले सुख या दु:खके वशीभूत हैं आत्माके रूपमें विराजमान रहते हैं। इसमें सन्देह नहीं वे कदापि आपका सम्बन्ध प्राप्त करनेके योग्य नहीं कि आप राजाओंसे वैर रखते हैं, परन्तु वे राजा कौन हैं ? यही अपनी दुष्ट इन्द्रियाँ। इनसे तो आपका हैं॥ ३८॥ यह ठीक है कि भिक्षुकोंने आपकी प्रशंसा की है। परन्तु किन भिक्षुकोने ? उन परमशान्त संन्यासी वैर है ही। और प्रभो ! आप राजसिंहासनसे रहित हैं, महात्माओंने आपकी महिमा और प्रभावका वर्णन किया यह भी ठीक ही है; क्योंकि आपके चरणोंकी सेवा है, जिन्होंने अपराधी-से-अपराधी व्यक्तिको भी दण्ड न करनेवालीने भी राजाके पदको घोर अज्ञानान्धकार समझकर दुरसे ही दुत्कार रक्खा है। फिर आपके लिये देनेका निश्चय कर लिया है। मैंने अदुरदर्शितासे नहीं, इस बातको समझते हुए आपको वरण किया है कि आप तो कहना ही क्या है॥३५॥ आप कहते हैं कि हमारा मार्ग स्पष्ट नहीं है और हम लौकिक पुरुषों जैसा सारे जगत्के आत्मा हैं और अपने प्रेमियोंको आत्मदान आचरण भी नहीं करते: यह बात भी निस्सन्देह सत्य करते हैं। मैंने जानबुझकर उन ब्रह्मा और देवराज इन्द्र

\*

जैसी व्याख्या की है, वह अक्षरशः सत्य है॥४९॥ प्रेम करनेवाली भार्या और कोई दिखायी नहीं देती।

सुन्दरी ! तुम मेरी अनन्य प्रेयसी हो । मेरे प्रति तुम्हारा अनन्य प्रेम है। तुम मुझसे जो-जो अभिलाषाएँ करती हो,

वे तो तुम्हें सदा-सर्वदा प्राप्त ही हैं। और यह बात भी है कि मुझसे की हुई अभिलाषाएँ सांसारिक कामनाओंके

सयान बन्धनमें डालनेवाली नहीं होतीं, बल्कि वे समस्त कामनाओंसे मुक्त कर देती हैं॥ ५०॥ पुण्यमयी प्रिये !

मैंने तुम्हारा पतिप्रेम और पातिव्रत्य भी भलीभाँति देख लिया। मैंने उल्टी-सीधी बात कह-कहकर तुम्हें विचलित

करना चाहा था; परन्तु तुम्हारी बुद्धि मुझसे तनिक भी इधर-उधर न हुई॥ ५१॥ प्रिये! मैं मोक्षका स्वामी हूँ।

लोगोंको संसार-सागरसे पार करता हूँ। जो सकाम पुरुष अनेक प्रकारके व्रत और तपस्या करके दाम्पत्य-जीवनके विषय-सुखकी अभिलाषासे मेरा भजन करते हैं, वे मेरी मायासे मोहित हैं॥ ५२॥ मानिनी प्रिये ! मैं मोक्ष तथा सम्पूर्ण सम्पदाओंका आश्रय हुँ, अधीश्वर हूँ। मुझ

परमात्माको प्राप्त करके भी जो लोग केवल विषयसुखके साधन सम्पत्तिकी ही अभिलाषा करते हैं, मेरी पराभक्ति नहीं चाहते, वे बड़े मन्दभागी हैं, क्योंकि विषयसुख तो नरकमें और नरकके ही समान सुकर-कुकर आदि योनियोंमें भी प्राप्त हो सकते हैं। परन्तु उन लोगोंका मन

तो विषयोंमें ही लगा रहता है, इसलिये उन्हें नरकमें जाना भी अच्छा जान पड़ता है ॥ ५३ ॥ गृहेश्वरी प्राणप्रिये ! यह बड़े आनन्दकी बात है कि तुमने अबतक निरत्तर संसार-बन्धनसे मुक्त करनेवाली मेरी सेवा की है। दुष्ट पुरुष ऐसा कभी नहीं कर सकते। जिन स्त्रियोंका चित्त

दुषित कामनाओंसे भरा हुआ है और जो अपनी इन्द्रियोंकी तृप्तिमें ही लगी रहनेके कारण अनेकों प्रकारके छल-छन्द रचती रहती हैं, उनके लिये तो ऐसा करना और भी कठिन

है ॥ ५४ ॥ मानिनि ! मुझे अपने घरभरमें तुम्हारे समान

क्योंकि जिस समय तुमने मुझे देखा न था, केवल मेरी प्रशंसा सुनी थी, उस समय भी अपने विवाहमें आये हुए राजाओंकी उपेक्षा करके ब्राह्मणके द्वारा मेरे पास गुप्त सन्देश भेजा था॥ ५५॥ तुम्हारा हरण करते समय मैंने

तुम्हारे भाईको युद्धमें जीतकर उसे विरूप कर दिया था और अनिरुद्धके विवाहोत्सवमें चौसर खेलते समय

बलरामजीने तो उसे मार ही डाला। किन्तु हमसे वियोग हो जानेकी आशङ्कासे तुमने चुपचाप वह सारा दुःख सह लिया। मुझसे एक बात भी नहीं कही। तुम्हारे इस गुणसे मैं तुम्हारे वश हो गया हूँ ॥ ५६ ॥ तुमने मेरी प्राप्तिके लिये

दूतके द्वारा अपना गुप्त सन्देश भेजा था; परन्तु जब तुमने मेरे पहुँचनेमें कुछ विलम्ब होता देखा; तब तुम्हें यह सारा संसार सूना दीखने लगा। उस समय तुमने अपना यह सर्वाङ्गसुन्दर शरीर किसी दूसरेके योग्य न समझकर इसे छोड़नेका सङ्कल्प कर लिया था। तुम्हारा यह प्रेमभाव

तुम्हारे ही अंदर रहे । हम इसका बदला नहीं चुका सकते । तुम्हारे इस सर्वोच्च प्रेम-भावका केवल अभिनन्दन करते જૈં || ५७ || श्रीशुकदेवजी कहते हैं---परीक्षित् ! जगदीश्वर

भगवान् श्रीकृष्ण आत्माराम हैं। वे जब मनुष्योंकी-सी लीला कर रहे हैं, तब उसमें दाम्पत्य-प्रेमको बढ़ानेवाले विनोदभरे वार्तालाप भी करते हैं और इस प्रकार लक्ष्मीरूपिणी रुक्मिणीजीके साथ विहार करते हैं ॥ ५८ ॥

भगवान् श्रीकृष्ण समस्त जगत्को शिक्षा देनेवाले और

सर्वव्यापक हैं। वे इसी प्रकार दूसरी पत्नियोंके महलोंमें भी

गृहस्थोंके समान रहते और गृहस्थोचित धर्मका पालन करते थे॥ ५९॥

# इकसठवाँ अध्याय

#### भगवानुकी सन्ततिका वर्णन तथा अनिरुद्धके विवाहमें रुक्मीका मारा जाना

श्रीकृष्णसे किसी बातमें कम न थे॥१॥ राजकुमारियां श्रीशुकदेवजी कहते हैं--- परीक्षित् ! भगवान्

देखतीं कि भगवान् श्रीकृष्ण हमारे महलसे कभी बाहर श्रीकृष्णकी प्रत्येक पत्नीके गर्भसे दस-दस पुत्र उत्पन्न हुए। नहीं जाते। सदा हमारे ही पास बने रहते हैं। इससे वे वे रूप, बल आदि गुणोंमें अपने पिता भगवान्

अ॰ ६१] \*

पिता भगवान् श्रीकृष्णसे किसी बातमें कम न थे॥ ८-९॥ यही समझर्ती कि श्रीकृष्णको मैं ही सबसे प्यारी हूँ। परीक्षित् ! सच पूछो तो वे अपने पति भगवान् श्रीकृष्णका सत्यभामाके भी दस पुत्र थे—भानु, सुभानु, स्वर्भानु, तत्त्व--- उनकी महिमा नहीं समझती थीं॥२॥ वे

सुन्दरियाँ अपने आत्मानन्दमें एकरस स्थित भगवान् श्रीकृष्णके कमल-कलीके समान सुन्दर मुख, विशाल बाह, कर्णस्पर्शी नेत्र, प्रेमभरी मुसकान, रसमयी चितवन

और मध्र वाणीसे स्वयं ही मोहित रहती थीं। वे अपने

शुंगारसम्बन्धी हावभावोंसे उनके मनको अपनी ओर र्खींचनेमें समर्थ न हो सर्की ॥ ३ ॥ वे सोलह हजारसे अधिक थीं। अपनी मन्द-मन्द मुसकान और तिरछी चितवनसे युक्त मनोहर भौहोंके इशारेसे ऐसे प्रेमके बाण चलाती, थीं, जो काम-कलाके भावोंसे परिपूर्ण होते थे,

परन्त किसी भी प्रकारसे, किन्हीं साधनोंके द्वारा वे भगवान्के मन एवं इन्द्रियोंमें चञ्चलता नहीं उत्पन्न कर सर्की ॥ ४ ॥ परीक्षित् ! ब्रह्मा आदि बड़े-बड़े देवता भी भगवानुके वास्तविक स्वरूपको या उनकी प्राप्तिके मार्गको नहीं जानते। उन्हीं रमारमण भगवान् श्रीकृष्णको उन स्त्रियोंने पतिके रूपमें प्राप्त किया था। अब नित्य-निरन्तर

उनके प्रेम और आनन्दकी अभिवृद्धि होती रहती थी और

वे प्रेमभरी मुसकराहट, मधुर चितवन, नवसमागमकी लालसा आदिसे भगवानुकी सेवा करती रहती थीं ॥ ५ ॥ उनमेंसे सभी पत्रियोंके साथ सेवा करनेके लिये सैकड़ों दासियाँ रहतीं। फिर भी जब उनके महलमें भगवान् पधारते तब वे स्वयं आगे जाकर आदरपूर्वक उन्हें लिवा लातीं, श्रेष्ठ आसनपर बैठातीं, उत्तम सामग्रियोंसे उनकी

पूजा करतीं, चरणकमल पखारतीं, पान लगाकर खिलातीं, पाँव दबाकर थकावट दूर करतीं, पंखा झलतीं, इत्र-फुलेल, चन्दन आदि लगातीं, फुलोंके हार पहनातीं, केश सँवारतीं, सुलातीं, स्नान करातीं और अनेक प्रकारके भोजन कराकर अपने हाथों भगवान्की सेवा करतीं ॥ ६ ॥ परीक्षित् ! मैं कह चुका हूँ कि भगवान् श्रीकृष्णकी

प्रत्येक पत्नीके दस-दस पुत्र थे। उन रानियोंमें आठ पटरानियाँ थीं, जिनके विवाहका वर्णन मैं पहले कर चुका हूँ। अब उनके प्रद्युम्न आदि पुत्रोंका वर्णन करता हैं॥७॥ रुक्मिणीके गर्भसे दस पुत्र हुए—प्रद्युम्न,

चारुदेष्ण, सुदेष्ण, पराक्रमी चारुदेह, सुचारु, चारुगुप्त,

भद्रचारु, चारुचन्द्र, विचारु और दसवाँ चारु। ये अपने

प्रभानु, भानुमान्, चन्द्रभानु, बृहद्धानु, अतिभानु, श्रीभानु और प्रतिभानु। जाम्बवतीके भी साम्ब आदि दस पुत्र थे—साम्ब, सुमित्र, पुरुजित्, शतजित्, सहस्रजित्, विजय, चित्रकेतु, वसुमान्, द्रविड और क्रतु। ये सब श्रीकृष्णको बहुत प्यारे थे ॥ १०-१२ ॥ नाग्नजिती सत्याके

भी दस पुत्र हुए—वीर, चन्द्र, अश्वसेन, चित्रगु, वेगवान्, वृष, आम, शङ्कू, वसु और परम तेजस्वी कुन्ति ॥ १३ ॥ कालिन्दीके दस पुत्र ये थे—श्रुत, कवि, वृष, वीर, सुबाहु, भद्र, शान्ति, दर्श, पूर्णमास और सबसे छोटा

सोमक ॥ १४ ॥ मद्रदेशकी राजकुमारी लक्ष्मणाके गर्भसे प्रघोष, गात्रवान्, सिंह, बल, प्रबल, ऊर्ध्वग, महाशक्ति, सह, ओज और अपराजितका जन्म हुआ॥१५॥ मित्रविन्दाके पुत्र थे—वृक, हर्ष, अनिल, गृंध, वर्धन,

अन्नाद, महाश, पावन, विह्न और क्षुघि ॥ १६ ॥ भद्राके

पुत्र थे—संग्रामजित्, बृहत्सेन, शूर, प्रहरण, अरिजित्,

जय, सुभद्र, वाम, आयु और सत्यक॥१७॥ इन पटरानियोंके अतिरिक्त भगवानुकी रोहिणी आदि सोलह हजार एक सौ और भी पत्नियाँ थीं। उनके दीप्तिमान् और ताम्रतप्त आदि दस-दस पुत्र हुए। रुक्मिणीनन्दन प्रद्युम्नका मायावती रतिके अतिरिक्त भोजकट-नगरनिवासी रुक्मीकी पुत्री रुक्मवतीसे भी विवाह हुआ था। उसीके गर्भसे परम

बलशाली अनिरुद्धका जन्म हुआ। परीक्षित् ! श्रीकृष्णके पुत्रोंकी माताएँ ही सोलह हजारसे अधिक थीं। इसलिये उनके पुत्र-पौत्रोंकी संख्या करोड़ोंतक गयी॥ १८-१९॥ राजा परीक्षित्ने पूछा--परम ज्ञानी मुनीश्वर !

भगवान् श्रीकृष्णने रणभृमिमें रुक्मीका बड़ा तिरस्कार

किया था। इसलिये वह सदा इस बातकी घातमें रहता था कि अवसर मिलते ही श्रीकृष्णसे उसका बदला लुँ और उनका काम तमाम कर डालूँ। ऐसी स्थितिमें उसने अपनी कन्या रुक्मवती अपने शत्रुके पुत्र प्रद्युम्नजीको कैसे ब्याह दी ? कृपा करके बतलाइये। दो शत्रुओंमें—

श्रीकृष्ण और रुक्मीमें फिरसे परस्पर वैवाहिक सम्बन्ध कैसे हुआ ?॥२०॥ आपसे कोई बात छिपी नहीं है। क्योंकि योगीजन भूत, भविष्य और वर्तमानकी

[अः ६१

सभी बातें भलीभाँति जानते हैं। उनसे ऐसी बातें भी छिपी नहीं रहतीं; जो इन्द्रियोंसे परे हैं, बहुत दूर हैं अथवा बीचमें किसी वस्तुकी आड होनेके कारण नहीं दीखतीं ॥ २१ ॥ श्रीशुकदेवजी कहते हैं---परीक्षित् ! प्रद्यम्रजी मूर्तिमान् कामदेव थे। उनके सौन्दर्य और गुणॉपर रीझकर रुक्मवतीने स्वयंवरमें उन्हींको वरमाला पहना दी। प्रद्युम्नजीने युद्धमें अकेले ही वहाँ इकट्ठे हुए नरपतियोंको जीत लिया और रुक्मवतीको हर लाये॥२२॥ यद्यपि भगवान् श्रीकृष्णसे अपमानित होनेके कारण रुक्मीके हृदयकी क्रोधारिन शान्त नहीं हुई थी, वह अब भी उनसे वैर गाँठे हुए था, फिर भी अपनी बहिन रुक्मिणीको प्रसन्न करनेके लिये उसने अपने भानजे प्रद्यम्नको अपनी बेटी ब्याह दी॥ २३॥ परीक्षित् ! दस पुत्रोंके अतिरिक्त रुक्मिणीजीके एक परम सुन्दरी बड़े-बड़े नेत्रोंवाली कन्या थी। उसका नाम था चारुमती। कतवमिक पुत्र बलीने उसके साथ विवाह किया॥ २४॥ परीक्षित् ! रुक्मीका भगवान् श्रीकृष्णके साथ पुराना वैर था। फिर भी अपनी बहिन रुक्मिणीको प्रसन्न करनेके लिये उसने अपनी पौत्री रोचनाका विवाह रुक्मिणीके पौत्र, अपने नाती (दौहित्र) अनिरुद्धके साथ कर दिया। यद्यपि रुक्मीको इस बातका पता था कि इस प्रकारका विवाह-सम्बन्ध धर्मके अनुकूल नहीं है, फिर भी स्रेह-बन्धनमें बँधकर उसने ऐसा कर दिया॥२५॥ परीक्षित् ! अनिरुद्धके विवाहोत्सवमें सम्मिलित होनेके लिये भगवान् श्रीकृष्ण, बलरामजी, रुक्मिणीजी, प्रद्मुन, साम्ब आदि द्वारकावासी भोजकट नगरमें पधारे॥ २६॥ जब विवाहोत्सव निर्विघ्न समाप्त हो गया, तब कलिङ्गनरेश आदि घमंडी नरपतियोने रुक्मीसे कहा कि 'तुम बलरामजीको पासोंके खेलमें जीत लो।। २७॥ राजन् ! बलरामजीको पासे डालने तो आते नहीं, परन्तु

हृदयमें इतना क्षोभ हुआ, मानो पूर्णिमाके दिन समुद्रमे ज्वार आ गया हो। उनके नेत्र एक तो स्वभावसे ही लाल-लाल थे, दूसरे अत्यन्त क्रोधके मारे वे और भी दहक उठे। अब उन्होंने दस करोड़ मुहरोंका दाँव रक्खा॥३१॥ इस बार भी द्युतनियमके अनुसार बलरामजीकी ही जीत हुई। परन्तु रुक्मीने छल करके कहा—'मेरी जीत है। इस विषयके विशेषज्ञ कलिङ्गनरेश आदि सभासद् इसका निर्णय कर दें'॥ ३२॥ उस समय आकाशवाणीने कहा--- 'यदि धर्मपूर्वक कहा जाय, ते बलरामजीने ही यह दाँव जीता है। रुक्मीका यह कहन सरासर झुठ है कि उसने जीता है'॥३३॥ एक ते रुक्मीके सिरपर मौत सवार थी और दूसरे उसके साथी दुष्ट राजाओंने भी उसे उभाइ रक्खा था। इससे उसने आकाशवाणीपर कोई ध्यान न दिया और बलरामजीर्क हँसी उड़ाते हुए कहा--- ॥ ३४ ॥ 'बलरामजी ! आखिर आपलोग वन-वन भटकनेवाले म्वाले ही तो उहरे ! आप पासा खेलना क्या जानें ? पासों और बाणोंसे तो केवल राजालोग ही खेला करते हैं, आप-जैसे नहीं ॥ ३५॥ रुक्मीके इस प्रकार आक्षेप और राजाओंके उपहास करनेपर बलरामजी क्रोधसे आगबबूला हो उठे। उन्होंने एक मुद्गर उठाया और उस माङ्गलिक सभामें ही रुक्मीको मार डाला॥३६॥ पहले कलिङ्गनरेश दाँत दिखा-दिखाकर हँसता था, अब रंगमें भंग देखकर वहाँसे भागा; परन्तु बलरामजीने दस ही कदमपर उसे पकड़ लिया और क्रोधसे उसके दाँत तोड़ डाले॥३७॥ उन्हें खेलनेका बहुत बड़ा व्यसन है।' उन लोगोंके बलरामजीने अपने मुद्गरकी चोटसे दूसरे राजाओंकी भी बहकानेसे रुक्मीने बलरामजीको बुलवाया और वह बाँह, जाँघ और सिर आदि तोड़-फोड़ डाले। वे खुनसे उनके साथ चौसर खेलने लगा॥ २८॥ बलरामजीने लथपथ और भयभीत होकर वहाँसे भागते बने ॥ ३८ ॥ पहले सौ, फिर हजार और इसके बाद दस हजार परीक्षित्! भगवान् श्रीकृष्णने यह सोचकर कि मृहरोंका दाँव लगाया। उन्हें रुक्मीने जीत लिया। बलरामजीका समर्थन करनेसे रुक्मिणीजी अप्रसन्न होंगी रुवमीकी जीत होनेपर कलिङ्गनरेश दाँत दिखा-दिखाकर, और रुक्मीके वधको बुरा बतलानेसे बलरामजी रुष्ट होंगे,

बलरामजीसे वह हँसी सहन न हुई। वे कुछ चिढ़

गये ॥ २९ ॥ इसके बाद रुक्मीने एक लाख मृहरोंका दाँव लगाया । उसे बलरामजीने जीत लिया । परन्तु रुक्मी

धूर्ततासे यह कहने लगा कि 'मैंने जीता है'॥ ३०॥

इसपर श्रीमान् बलरामजी क्रोधसे तिलमिला उठे। उनके

शत्रुका वध दोनों प्रयोजन सिद्ध हो जानेपर भगवानुके

\* अपने साले रुक्मीकी मृत्युपर भला-बुरा कुछ भी न आश्रित बलरामजी आदि यदुवंशी नवविवाहिता दुलहिन कहा ॥ ३९ ॥ इसके बाद अनिरुद्धजीका विवाह और रोचनाके साथ अनिरुद्धजीको श्रेष्ठ रथपर चढ़ाकर भोजकट नगरसे द्वारकापुरीको चले आये॥४०॥



# बासठवाँ अध्याय

### ऊषा-अनिरुद्ध मिलन

राजा परीक्षित्ने पूछा-महायोगसम्पत्र मुनीश्वर ! मैंने सुना है कि यदुवंशशिरोमणि अनिरुद्धजीने बाणासुरकी पुत्री ऊषासे विवाह किया था और इस प्रसङ्गमें भगवान् श्रीकृष्ण और शङ्करजीका बहत बड़ा घमासान युद्ध हुआ था। आप कृपा करके यह वृत्तान्त विस्तारसे सुनाइये ॥ १ ॥ श्रीशुकदेवजीने कहा—परीक्षित् ! महात्मा बलिकी कथा तो तुम सुन ही चुके हो। उन्होंने वामनरूपधारी

भगवानुको सारी पृथ्वीका दान कर दिया था। उनके सौ लड़के थे। उनमें सबसे बड़ा था बाणासुर ॥ २ ॥ दैत्यराज बलिका औरस पुत्र बाणासुर भगवान् शिवकी भक्तिमें सदा रत रहता था। समाजमें उसका बड़ा आदर था। उसकी उदारता और बुद्धिमत्ता प्रशंसनीय थी। उसकी प्रतिज्ञा अटल होती थी और सचमुच वह बातका धनी था॥ ३॥ उन दिनों वह परम रमणीय शोणितपुरमें राज्य करता था। भगवान् शङ्करकी कृपासे इन्द्रादि देवता नौकर-चाकरकी तरह उसकी सेवा करते थे। उसके हजार भुजाएँ थीं। एक दिन जब भगवान् शङ्कर ताण्डवनृत्य कर रहे थे, तब उसने अपने हजार हाथोंसे अनेकों प्रकारके बाजे बजाकर उन्हें प्रसन्न कर लिया॥४॥ सचमुच भगवान् शङ्कर बड़े ही भक्तवत्सल और शरणागतरक्षक हैं। समस्त भूतेकि एकमात्र स्वामी प्रभुने बाणासुरसे कहा—'तुम्हारी जो इच्छा हो, मुझसे माँग लो।' बाणासुरने कहा—'भगवन् ! आप मेरे नगरकी रक्षा करते हुए यहीं रहा करें। । ५॥

समीप ही स्थित भगवान् शङ्करके चरणकमलोंको सूर्यके समान चमकीले मुक्टसे छुकर प्रणाम किया और कहा--- ॥ ६ ॥ 'देवाधिदेव ! आप समस्त चराचर जगत्के गुरु और ईश्वर हैं। मैं आपको नमस्कार करता

एक दिन बल-पौरुषके घमंडमें चुर बाणासुरने अपने

पूर्ण करनेके लिये आप कल्पवृक्ष हैं॥७॥ भगवन् ! आपने मुझे एक हजार भुजाएँ दी हैं, परन्तु वे मेरे लिये केवल भाररूप हो रही हैं। क्योंकि त्रिलोकीमें आपको छोड़कर मुझे अपनी बराबरीका कोई वीर-योद्धा ही नहीं

हैं। जिन लोगोंके मनोरथ अबतक पूरे नहीं हुए हैं, उनको

मेरी बाहोंमें लड़नेके लिये इतनी खुजलाहट हुई कि मैं दिग्गजोंकी ओर चला। परन्तु वे भी डरके मारे भाग खड़े हए। उस समय मार्गमें अपनी बाहोंकी चोटसे मैंने बहतसे पहाडोंको तोड़-फोड़ डाला था'॥९॥ बाणास्रकी यह प्रार्थना सुनकर भगवान् शङ्करने तनिक क्रोधसे कहा- रै मृढ़ ! जिस समय तेरी ध्वजा ट्रटकर गिर जायगी, उस समय मेरे ही समान योद्धासे तेरा युद्ध होगा और वह युद्ध

तेरा घमंड चूर-चूर कर देगा'॥१०॥ परीक्षित्!

मिलता, जो मुझसे लड़ सके ॥ ८ ॥ आदिदेव ! एक बार

बाणासुरको बुद्धि इतनी बिगड़ गयी थी कि भगवान् शङ्करकी बात सुनकर उसे बड़ा हर्ष हुआ और वह अपने घर लौट गया। अब वह मूर्ख भगवान् शङ्करके आदेशानुसार उस युद्धकी प्रतीक्षा करने लगा, जिसमें उसके बल-वीर्यका नाश होनेवाला था ॥ ११ ॥ परीक्षित् ! बाणासुरकी एक कन्या थी, उसका नाम

था ऊषा। अभी वह कुमारी ही थी कि एक दिन स्वप्नमें

उसने देखा कि 'परम सुन्दर अनिरुद्धजीके साथ मेरा समागम हो रहा है।' आश्चर्यकी बात तो यह थी कि उसने अनिरुद्धजीको न तो कभी देखा था और न सुना ही था॥१२॥ स्वप्नमें ही उन्हें न देखकर वह बोल उठी—'प्राणप्यारे ! तुम कहाँ हो ?' और उसकी नींद ट्रट

गयी। वह अत्यन्त विह्वलताके साथ उठ बैठी और यह देखकर कि मैं सखियोंके बीचमें हैं, बहुत ही लजित हुई॥ १३॥ परीक्षित्! बाणासुरके मन्त्रीका नाम था

\* श्रीमद्भागवत \* \*\*\*\*\*\*\*\*\*\*\*\*\*\*\*\*\*\*\* सखी ऊषाको उसके प्रियतमका दर्शन करा दिया ॥ २३ ॥ कम्भाण्ड । उसकी एक कन्या थी, जिसका नाम था अपने परम सुन्दर प्राणवल्लभको पाकर आनन्दकी चित्रलेखा । ऊषा और चित्रलेखा एक-दूसरेकी सहेलियाँ अधिकतासे उसका मुखकमल प्रफुल्लित हो उठा और र्थो । चित्रलेखाने ऊषासे कौतुहलवश पूछा---॥ १४ ॥ वह अनिरुद्धजीके साथ अपने महलमें विहार करने लगी। 'सुन्दरी ! राजकुमारी ! मैं देखती हूँ कि अभीतक किसीने परीक्षित् ! उसका अन्तःपुर इतना सुरक्षित था कि उसकी तुम्हारा पाणिग्रहण भी नहीं किया है। फिर तुम किसे ढूँढ़ ओर कोई पुरुष झाँकतक नहीं सकता था ॥ २४ ॥ ऊषाका रही हो और तुम्हारे मनोरथका क्या स्वरूप है?'॥ १५॥ प्रेम दिन दुना रात चौगुना बढ़ता जा रहा था। वह बहुमूल्य **ऊषाने कहा**—सखी ! मैंने स्वप्नमें एक बहुत ही सुन्दर नवयुवकको देखा है। उसके शरीरका रंग वस्त्र, पुष्पोंके हार, इत्र-फुलेल, धूप-दीप, आसन आदि सामग्रियोंसे, सुमधुर पेय (पीनेयोग्य पदार्थ—दूध, साँवला-साँवला-सा है। नेत्र कमलदलके समान हैं। शरवत आदि), भोज्य (चबाकर खानेयोग्य) और भक्ष्य शरीरपर पीला-पीला पीताम्बर फहरा रहा है। भुजाएँ (निगल जानेयोग्य) पदार्थोंसे तथा मनोहर वाणी एवं लंबी-लंबी हैं और वह स्त्रियोंका चित्त चुरानेवाला सेवा-शृश्रुषासे अनिरुद्धजीका बड़ा सत्कार करती। ऊषाने हैं ॥ १६ ॥ उसने पहले तो अपने अधरोंका मधुर मधु मुझे पिलाया, परन्तु मैं उसे अघाकर पी ही न पायी थी कि वह अपने प्रेमसे उनके मनको अपने वशमें कर लिया। अनिरुद्धजी उस कन्याके अन्तःपुरमें छिपे रहकर मुझे दुःखके सागरमें डालकर न जाने कहाँ चला गया। अपने-आपको भूल गये। उन्हें इस बातका भी पता न मैं तरसती ही रह गयी। सखी! मैं अपने उसी चला कि मुझे यहाँ आये कितने दिन बीत गये ॥ २५-२६ ॥ प्राणवल्लभको ढुँढ़ रही हूँ॥ १७॥ चित्रलेखाने कहा- 'सखी ! यदि तुम्हारा चित्तचोर परीक्षित् ! यदकुमार अनिरुद्धजीके सहवाससे ऊषाका कुआँरपन नष्ट हो चुका था। उसके शरीरपर ऐसे त्रिलोकीमें कहीं भी होगा, और उसे तुम पहचान सकोगी, चिह्न प्रकट हो गये, जो स्पष्ट इस बातकी सूचना दे रहे थे तो मैं तुम्हारी विरह-व्यथा अवश्य शान्त कर दूँगी। मैं चित्र बनाती हूँ, तुम अपने चित्तचोर प्राणवल्लभको और जिन्हें किसी प्रकार छिपाया नहीं जा सकता था। ऊषा पहचानकर बतला दो। फिर वह चाहे कहीं भी होगा, मैं बहुत प्रसन्न भी रहने लगी। पहरेदारोंने समझ लिया कि इसका किसी-न-किसी पुरुषसे सम्बन्ध अवश्य हो गया उसे तुम्हारे पास ले आऊँगी'॥१८॥ यों कहकर है। उन्होंने जाकर बाणासुरसे निवेदन किया—'राजन् ! चित्रलेखाने बात-की-बातमें बहुत-से देवता, गन्धर्व, हमलोग आपकी अविवाहिता राजकुमारीका जैसा रंग-ढंग सिद्ध, चारण, पत्रग, दैत्य, विद्याधर, यक्ष और मनुष्येकि देख रहे हैं, वह आपके कुलपर बट्टा लगानेवाला चित्र बना दिये॥१९॥ मनुष्योंमें उसने वृष्णिवंशी है॥ २७-२८॥ प्रभो ! इसमें सन्देह नहीं कि हमलोग वसुदेवजीके पिता शुर, स्वयं वसुदेवजी, बलरामजी और बिना क्रम टुटे, रात-दिन महलका पहरा देते रहते हैं। भगवान् श्रीकृष्ण आदिके चित्र बनाये। प्रद्यम्रका चित्र आपकी कन्याको बाहरके मनुष्य देख भी नहीं सकते। देखते ही ऊषा लज्जित हो गयी॥ २०॥ परीक्षित् ! जब उसने अनिरुद्धका चित्र देखा, तब तो लज्जाके मारे उसका फिर भी वह कलङ्कित कैसे हो गयी? इसका कारण सिर नीचा हो गया। फिर मन्द-मन्द मुसकराते हुए उसने हमारी समझमें नहीं आ रहा है'॥ २९॥ परीक्षित् ! पहरेदारोंसे यह समाचार जानकर कि कहा--- 'मेरा वह प्राणवल्लभ यही है, यही है' ॥ २१ ॥ कन्याका चरित्र दुषित हो गया है, बाणासुरके हृदयमें बड़ी परीक्षित् ! चित्रलेखाः योगिनी थी । वह जान गयी कि ये भगवान् श्रीकृष्णके पौत्र हैं। अब वह पीड़ा हुई। वह झटपट ऊषाके महलमें जा धमका और देखा कि अनिरुद्धजी वहाँ बैठे हुए हैं॥३०॥ प्रिय आकाशमार्गसे रात्रिमें ही भगवान् श्रीकृष्णके द्वारा सुरक्षित परीक्षित् ! अनिरुद्धजी स्वयं कामावतार प्रद्यमुजीके पुत्र द्वारकापुरीमें पहुँची॥ २२॥ वहाँ अनिरुद्धजी बहुत ही थे। त्रिभुवनमें उनके-जैसा सुन्दर और कोई न था। सुन्दर पलँगपर सो रहे थे। चित्रलेखा योगसिद्धिके प्रभावसे उन्हें उठाकर शोणितपुर ले आयी और अपनी साँवरा-सलोना शरीर और उसपर पीताम्बर फहराता

हुआ, कमलदलके समान बड़ी-बड़ी कोमल आँखें, लंबी-लंबी भुजाएँ, कपोलोंपर घुँघराली अलकें और कुण्डलोंकी झिलमिलाती हुई ज्योति, होठोंपर मन्द-मन्द मुसकान और प्रेमभरी चितवनसे मुखकी शोभा अनूठी हो रही थी॥३१॥ अनिरुद्धजी उस समय अपनी सब ओरसे सज-धजकर बैठी हुई प्रियतमा ऊपाके साथ पासे खोल रहे थे। उनके गलेमें बसंती बेलाके बहुत सुन्दर पुष्पोंका हार सुशोभित हो रहा था और उस हारमें ऊषाके अङ्गका सम्पर्क होनेसे उसके वक्षःस्थलकी केशर लगी हुई थी। उन्हें ऊषाके सामने ही बैठा देखकर बाणासुर विस्मित-चिकत हो गया॥ ३२॥ जब अनिरुद्धजीने देखा कि बाणासुर बहुत-से आक्रमणकारी शस्त्रास्त्रसे सुसज्जित वीर सैनिकोंके साथ महलोंमें घुस आया है, तब वे उन्हें

धराशायी कर देनेके लिये लोहेका एक भयङ्कर परिघ

लेकर डट गये, मानो स्वयं कालदण्ड लेकर मृत्यु (यम) खडा हो॥३३॥ बाणासूरके साथ आये हुए सैनिक उनको पकड़नेके लिये ज्यों-ज्यों उनकी ओर झपटते, त्यों-त्यों वे उन्हें मार-मारकर गिराते जाते---ठीक वैसे ही, जैसे सुअरोंके दलका नायक कुत्तोंको मार डाले ! अनिरुद्धजीकी चोटसे उन सैनिकॉके सिर, भुजा, जंघा आदि अङ्ग टूट-फूट गये और वे महलोंसे निकल भागे ॥ ३४ ॥ जब बली बाणासुरने देखा कि यह तो मेरी सारी सेनाका संहार कर रहा है, तब वह क्रोधसे तिलमिला उठा और उसने नागपाशसे उन्हें बाँध लिया। ऊषाने जब सुना कि उसके प्रियतमको बाँध लिया गया है, तब वह अत्यन्त शोक और विषादसे विद्वल हो गयी; उसके नेत्रोंसे आँसुकी धारा बहने लगी, वह रोने



लगी॥ ३५॥

## तिरसठवाँ अध्याय

## भगवान् श्रीकृष्णके साथ बाणासुरका युद्ध

**श्रीशुकदेवजी कहते हैं**—परीक्षित् ! बरसातके चार महीने बीत गये। परन्तु अनिरुद्धजीका कहीं पता न चला। उनके घरके लोग, इस घटनासे बहुत ही शोकाकुल हो रहे थे॥१॥ एक दिन नारदजीने आकर अनिरुद्धका शोणितपुर जाना, वहाँ बाणासुरके सैनिकोंको हराना और फिर नागपाशमें बाँधा जाना---यह सारा समाचार सुनाया । तब श्रीकृष्णको ही अपना आराध्यदेव माननेवाले यदुवंशियोंने शोणितपुरपर चढ़ायी कर दी॥२॥ अब श्रीकृष्ण और बलरामजीके साथ उनके अनुयायी सभी यदुवंशी--प्रद्युप्न, सात्यिक, गद, साम्ब, सारण, नन्द, उपनन्द और भद्र आदिने बारह अक्षौहिणी सेनाके साथ व्यह बनाकर चारों ओरसे बाणासुरकी राजधानीको घेर लिया ॥ ३-४ ॥ जब बाणासूरने देखा कि यदवंशियोंकी सेना नगरके उद्यान, परकोटों, बुजों और सिंहद्वारोंको तोड-फोड रही है, तब उसे बड़ा क्रोध आया और वह भी बारह अक्षौहिणी सेना लेकर नगरसे निकल पड़ा ॥ ५ ॥ बाणासुरकी ओरसे साक्षात् भगवान् शङ्कर वृषभराज नन्दीपर सवार होकर अपने पुत्र कार्तिकेय और

श्रीकृष्ण तथा बलरामजीसे युद्ध किया॥६॥ परीक्षित् ! वह युद्ध इतना अद्भुत और घमासान हुआ कि उसे देखकर रॉगटे खड़े हो जाते थे। भगवान् श्रीकृष्णसे शंकरजीका और प्रद्यप्रसे स्वामिकार्तिकका

हुआ ॥ ७ ॥ बलरामजीसे कुम्भाण्ड और कूपकर्णका युद्ध

हुआ। बाणासुरके पुत्रके साथ साम्ब और स्वयं बाणासुरके

गणोंके साथ रणभूमिमें पधारे और उन्होंने भगवान्

साथ सात्यिक भिड़ गये॥८॥ ब्रह्मा आदि बड़े-बड़े देवता, ऋषि-मुनि, सिद्ध-चारण, गन्धर्व-अप्सराएँ और यक्ष विमानोंपर चढ़-चढ़कर युद्ध देखनेके लिये आ पहुँचे ॥ ९ ॥ भगवान् श्रीकृष्णने अपने शार्ङ्गधनुषके तीखी

नोकवाले बाणोंसे शङ्करजीके अनुचरों—भूत, प्रेत, प्रमथ, गुह्मक, डाकिनी, यातुधान, वेताल, विनायक, प्रेतगण, मातृगण, पिशाच, कृष्माण्ड और ब्रह्म-

राक्षसोंको मार-मारकर खदेड़ दिया॥१०-११॥ पिनाकपाणि शङ्करजीने भगवान् श्रीकृष्णपर भाँति-भाँतिके

अगणित अस्त-शस्त्रोंका प्रयोग किया, परन्तु भगवान् श्रीकृष्णने बिना किसी प्रकारके विस्मयके उन्हें विरोधी

पैरवाला ज्वर दसों दिशाओंको जलाता हुआ-सा शस्त्रास्त्रोंसे शान्त कर दिया॥ १२॥ भगवान् श्रीकृष्णने भगवान् श्रीकृष्णकी ओर दौड़ा॥२२॥ भगवान् ब्रह्मास्त्रकी शान्तिके लिये ब्रह्मास्त्रका, वायव्यास्त्रके लिये श्रीकणाने उसे अपनी ओर आते देखकर उसका पार्वतास्त्रका, आग्नेयास्त्रके लिये पर्जन्यास्त्रका और मुकाबला करनेके लिये अपना ज्वर छोड़ा। अब वैष्णव पाशुपतास्त्रके लिये नारायणास्त्रका प्रयोग किया॥ १३॥ और माहेश्वर दोनों ज्वर आपसमें लड़ने लगे॥२३॥ इसके बाद भगवान् श्रीकृष्णने जुम्भणास्त्रसे (जिससे अन्तमें वैष्णव ज्वरके तेजसे माहेश्वर ज्वर पीड़ित होकर चिल्लाने लगा और अत्यन्त भयभीत हो गया। जब उसे

मनुष्यको जैभाई-पर-जैभाई आने लगती है) महादेवजीको मोहित कर दिया। वे युद्धसे विरत होकर जैभाई लेने लगे, तब भगवान् श्रीकृष्ण शङ्करजीसे छुटी पाकर तलवार, गदा और बाणोंसे बाणासुरकी सेनाका

संहार करने लगे॥१४॥ इधर प्रद्युमने बाणोंकी बौछारसे स्वामिकार्तिकको घायल कर दिया, उनके अङ्ग-अङ्गसे रक्तकी धारा बह चली, वे रणभूमि छोड़कर अपने वाहन मयूरद्वारा भाग निकले॥१५॥ बलरामजीने अपने मूसलकी चोटसे कुम्भाण्ड और कूपकर्णको घायल कर दिया, वे रणभूमिमें गिर पड़े। इस प्रकार अपने सेनापतियोंको हताहत देखकर बाणासुरकी सारी सेना तितर-बितर हो गयी॥१६॥ जब रथपर सवार बाणासुरने देखा कि श्रीकृष्ण आदिके प्रहारसे हमारी सेना तितर-बितर और

तहस-नहस हो रही है, तब उसे बड़ा क्रोध आया। उसने चिढ़कर सात्यिकिको छोड़ दिया और वह भगवान् श्रीकृष्णपर आक्रमण करनेके लिये दौड़ पड़ा॥ १७॥ परीक्षित् ! रणोन्मत बाणासुरने अपने एक हजार हाथोंसे एक साथ ही पाँच सौ धनुष खींचकर एक-एकपर दो-दो बाण चढाये॥ १८॥ परन्तु भगवान् श्रीकृष्णने एक साथ ही उसके सारे धनुष काट डाले और सार्राथ, रथ तथा घोड़ोंको भी धराशायी कर दिया एवं शङ्खध्वनि की ॥ १९ ॥ कोटरा नामकी एक देवी बाणासुरकी धर्ममाता थी। वह अपने उपासक पुत्रके प्राणॉकी रक्षाके लिये बाल-बिखेरकर नंग-धड़ंग भगवान् श्रीकृष्णके सामने आकर खड़ी हो गयी॥२०॥ भगवान् श्रीकृष्णने

फेर लिया और वे दूसरी ओर देखने लगे। तबतक बाणासुर धनुष कट जाने और रथहीन हो जानेके कारण अपने नगरमें चला गया ॥२१॥ इधर जब भगवान् शङ्करके भूतगण इधर-उधर भाग गये, तब उनका छोड़ा हुआ तीन सिर और तीन

इसलिये कि कहीं उसपर दृष्टि न पड़ जाय, अपना मुँह

सृक्ष्मभूत, शरीर, सूत्रात्मा प्राण, अहङ्कार, एकादश इन्द्रियाँ और पञ्चभूत—इन सबका संघात लिङ्गशरीर और बीजाङ्करन्यायके अनुसार उससे कर्म और कर्मसे फिर लिङ्गशॅरीरकी उत्पत्ति—यह सब आपकी माया है। आप मायाके निषेधकी परम अवधि हैं। मैं आपकी शरण ग्रहण करता हूँ॥२६॥ प्रभो ! आप अपनी लीलासे ही अनेकों रूप धारण कर लेते हैं और देवता,

अन्यत्र कहीं त्राण न मिला, तब वह अत्यन्त नम्रतासे

हाथ जोड़कर शरणमें लेनेके लिये भगवान् श्रीकृष्णसे

आप ब्रह्मादि ईश्वरोंके भी परम महेश्वर हैं। आप सबके

आत्मा और सर्वस्वरूप हैं। आप अद्वितीय और केवल

ज्ञानस्वरूप हैं। संसारकी उत्पत्ति, स्थिति और संहारके

कारण आप ही हैं। श्रुतियोंके द्वारा आपका ही वर्णन

और अनुमान किया जाता है। आप समस्त विकारोंसे

रहित स्वयं ब्रह्म हैं। मैं आपको प्रणाम करता

हुँ॥२५॥ काल, दैव (अदृष्ट), कर्म, जीव, स्वभाव,

**ज्यरने कहा**—प्रभो ! आपकी शक्ति अनन्त है।

प्रार्थना करने लगा॥ २४॥

साधु तथा लोकमर्यादाओंका पालन-पोषण करते हैं। साथ ही उन्पार्गगामी और हिंसक असुरोंका संहार भी करते हैं। आपका यह अवतार पृथ्वीका भार उतारनेके लिये ही हुआ है॥ २७॥ प्रभो ! आपके शान्त, उड़ और अत्यन्त भयानक दुस्सह तेज ज्वरसे मैं अत्यन्त

सत्तप्त हो रहा हूँ। भगवन् ! देहधारी जीवोंको तभीतक ताप-सन्ताप रहता है, जबतक वे आशाके फंदोंमें फँरे रहनेके कारण आपके चरणकमलोंकी शरण नहीं प्रहण करते॥ २८॥

धगवान् श्रीकृष्णने कहा—'त्रिशिरा ! मैं तुमप प्रसन्न हूँ। अब तुम मेरे ज्वरसे निर्भय हो जाओ संसारमें जो कोई हम दोनोंके संवादका स्मरण करेगा श्रीकृष्णके इस प्रकार कहनेपर माहेश्वर ज्वर उन्हें प्रणाम करके चला गया। तबतक बाणासुर रथपर सवार होकर भगवान् श्रीकृष्णसे युद्ध करनेके लिये फिर आ पहुँचा ॥ ३० ॥ परीक्षित् ! वाणास्रने अपने हजार हाथोंमें

उसे तुमसे कोई भय न रहेगा'॥२९॥ भगवान्

तरह-तरहके हथियार ले खखे थे। अब वह अत्यन्त

क्रोधमें भरकर चक्रपाणि भगवान्पर बाणोंकी वर्षा करने लगा॥३१॥ जब भगवान् श्रीकृष्णने देखा कि बाणासुरने तो बाणोंकी झड़ी लगा दी है, तब वे छुरेके

समान तीखी धारवाले चक्रसे उसकी भुजाएँ काटने लगे, मानो कोई किसी वृक्षकी छोटी-छोटी डालियाँ काट रहा हो॥३२॥ जब भक्तवत्सल भगवान् शङ्करने देखा कि बाणास्रकी भुजाएँ कट रही हैं, तब वे चक्रधारी

भगवान् श्रीकृष्णके पास आये और स्तुति करने लगे ॥ ३३ ॥ भगवान् शङ्करने कहा—प्रभो ! आप वेदमन्त्रोंमें

तात्पर्यरूपसे छिपे हुए परमञ्चोतिःस्वरूप परब्रह्म हैं। शुद्धहृदय महात्मागण आपके आकाशके समान सर्वव्यापक और निर्विकार (निर्लेप) स्वरूपका साक्षात्कार करते हैं॥ ३४॥ आकाश आपकी नाभि है, अग्नि मुख है और जल वीर्य । स्वर्ग सिर, दिशाएँ कान और पृथ्वी चरण है। चन्द्रमा मन, सूर्य नेत्र और मैं शिव आपका अहङ्कार हूँ। समुद्र आपका पेट हैं और इन्द्र भूजा ॥ ३५ ॥ धान्यादि ओषधियाँ रोम हैं, मेव केश हैं और ब्रह्मा बृद्धि। प्रजापति लिङ्ग हैं और धर्म

हृदय । इस प्रकार समस्त लोक और लोकान्तरीके साथ जिसके शरीरकी तुलना की जाती है, वे परमपुरुष आप ही हैं॥ ३६॥ अखण्ड ज्योतिःस्वरूप परमात्मन् ! आपका यह अवतार धर्मकी रक्षा और संसारके अध्युदय—अभिवृद्धिके लिये हुआ है। हम सब भी आपके प्रभावसे ही प्रभावान्वित होकर सातों भवनोंका पालन करते हैं ॥ ३७ ॥ आप सजातीय, विजातीय और स्वगतभेदसे रहित है-एक और

अद्वितीय आदिपुरुष हैं। मायाकृत जाव्रत्, स्वप्न और सुपुप्ति—इन तीन अवस्थाओंमें अनुगत और उनसे

अतीत तुरीयतत्व भी आप ही हैं। आप किसी दूसरी

वस्तुके द्वारा प्रकाशित नहीं होते, स्वयंप्रकाश

कोई कारण है और न तो आपमें कारणपना ही है। भगवन् ! ऐसा होनेपर भी आप तीनों गुणोंकी विभिन्न विषमताओंको प्रकाशित करनेके लिये अपनी मायासे देवता, पशु-पक्षी, मनुष्य आदि शरीरोंके अनुसार

है। आप सबके कारण हैं, परन्तु आपका न तो

भिन्न-भिन्न रूपोंमें प्रतीत होते हैं॥३८॥ प्रभो ! जैसे सूर्य अपनी छाया बादलोंसे ही ढक जाता है और उन वादलों तथा विभिन्न रूपोंको प्रकाशित करता है उसी प्रकार आप तो स्वयंप्रकाश हैं, परन्तु गुणेंकि द्वारा मानो ढक-से जाते हैं और समस्त गुणों तथा गुणाभिमानी

जीवोंको प्रकाशित करते हैं। वास्तवमें आप अनन्त

हैं ॥ ३९ ॥ भगवन् ! आपकी मायासे मोहित होकर लोग स्त्री-पत्र, देह-गेह आदिमें आसक्त हो जाते हैं और फिर दुःखके अपार सागरमें डूबने-उतराने लगते हैं॥४०॥ संसारके मानवोंको यह मनुष्य-शरीर आपने अत्यन्त कृपा करके दिया है। जो पुरुष इसे

पाकर भी अपनी इन्द्रियोंको वशमें नहीं करता और आपके चरणकमलोंका आश्रय नहीं लेता--उनका

सेवन नहीं करता, उसका जीवन अत्यन्त शोचनीय है और वह स्वयं अपने-आपको धोखा दे रहा है॥४१॥ प्रभो ! आप समस्त प्राणियोंके आत्मा, प्रियतम और ईश्वर हैं। जो मृत्युका ग्रास मनुष्य आपको छोड़ देता है और अनात्म, दुःखरूप एवं तुच्छ विषयोंमें सुखब्दि करके उनके पीछे भटकता है, वह इतना मूर्ख है कि अमृतको छोड़कर विष पी रहा है॥४२॥ मैं, ब्रह्मा,

सारे देवता और विशुद्ध हृदयवाले ऋषि-मुनि सब

प्रकारसे और सर्वात्मभावसे आपके शरणागत हैं; क्योंकि

आप ही हमलोगोंके आत्मा, प्रियतम और ईश्वर

हैं॥४३॥ आप जगत्की उत्पत्ति, स्थिति और प्रलयके

कारण हैं। आप सबमें सम, परम शान्त, सबके सुहद,

आत्मा और इष्टदेव हैं। आप एक, अद्वितीय और जगत्के आधार तथा अधिष्ठान हैं। हे प्रभो ! हम सब संसारसे मुक्त होनेके लिये आपका भजन करते हैं॥४४॥ देव! यह बाणासुर मेरा परमप्रिय, कृपापात्र और सेवक है। मैंने इसे अभयदान दिया

है। प्रभो! जिस प्रकार इसके परदादा दैत्यराज

प्रह्लादपर आपका कृपाप्रसाद है, वैसा ही कृपाप्रसाद आप

इसपर भी करें॥४५॥

भगवान् श्रीकृष्णने कहा---भगवन् ! आपकी बात मानकर---जैसा आप चाहते हैं, मैं इसे निर्भय किये देता

हैं। आपने पहले इसके सम्बन्धमें जैसा निश्चय किया था—मैंने इसकी भुजाएँ काटकर उसीका अनुमोदन किया

है॥ ४६॥ मैं जानता हैं कि बाणासुर दैत्यराज बलिका पुत्र

है। इसलिये मैं भी इसका वध नहीं कर सकता; क्योंकि मैंने प्रह्लादको वर दे दिया है कि मैं तुम्हारे वंशमें पैदा

होनेवाले किसी भी दैत्यका वध नहीं करूँगा॥४७॥ इसका घमंड चूर करनेके लिये ही मैंने इसकी भुजाएँ काट

दी हैं। इसकी बहुत बड़ी सेना पृथ्वीके लिये भार हो रही थी, इसीलिये मैंने उसका संहार कर दिया है ॥ ४८ ॥ अब

इसकी चार भुजाएँ बच रही हैं। ये अजर, अमर बनी रहेंगी। यह बाणासुर आपके पार्षदोंमें मुख्य होगा। अब

इसको किसीसे किसी प्रकारका भय नहीं है ॥ ४९ ॥ श्रीकृष्णसे इस प्रकार अभयदान प्राप्त करके

बाणासुरने उनके पास आकर धरतीमें माथा टेका, प्रणाम

**~\$**◆63**>**◆\$~ चौंसठवाँ अध्याय

श्रीशुकदेवजी कहते हैं--प्रिय परीक्षित् ! एक दिन साम्ब, प्रद्युम्न, चारुभानु और गद आदि यदुवंशी राजकुमार घूमनेके लिये उपवनमें गये॥१॥ वहाँ बहुत देरतक खेल खेलते हुए उन्हें प्यास लग आयी।

अब वें इधर-उधर जलकी खोज करने लगे। वे एक कुएँके पास गये; उसमें जल तो था नहीं, एक बडा विचित्र जीव दीख पडा ॥ २ ॥ वह जीव पर्वतके

उनके आश्चर्यकी सीमा न रही। उनका हृदय करुणासे भर आया और वे उसे बाहर निकालनेका प्रयत्न करने लगे॥३॥ परन्तु जब वे राजकुमार उस गिरे

समान आकारका एक गिरगिट था। उसे देखकर

हए गिरगिटको चमड़े और सुतकी रिस्सयोंसे बाँधकर बाहर न निकाल सके, तब कुतूहलवश उन्होंने यह किया और अनिरुद्धजीको अपनी पुत्री ऊषाके साथ रथपर बैठाकर भगवान्के पास ले आया॥५०॥

इसके बाद भगवान् श्रीकृष्णने महादेवजीकी सम्मतिसे वस्त्रालङ्कारविभूषित ऊषा और अनिरुद्धजीको एक अक्षौहिणी सेनाके साथ आगे करके द्वारकाके लिये

प्रस्थान किया ॥ ५१ ॥ इधर द्वारकामें भगवान् श्रीकृष्ण आदिके शुभागमनका समाचार सुनकर झंडियों और

तोरणोंसे नगरका कोना-कोना सजा दिया गया। बड़ी-बड़ी सडकों और चौराहोंको चन्दन-मिश्रित जलसे सींच दिया गया। नगरके नागरिकों, बन्धु-बान्धवों और

ब्राह्मणीने आगे आकर खुब धूमधामसे भगवान्का स्वागत किया। उस समय शङ्क, नगारों और ढोलोंकी तुमुल ध्वनि हो रही थी। इस प्रकार भगवान् श्रीकृष्णने अपनी राजधानीमें प्रवेश किया॥५२॥

परीक्षित् ! जो पुरुष श्रीशङ्करजीके साथ भगवान् श्रीकृष्णका युद्ध और उनकी विजयकी कथाका प्रात:काल उठकर स्मरण करता है, उसकी पराजय नहीं होती॥५३॥

#### नग राजाकी कथा

आश्चर्यमय वृत्तान्त भगवान् श्रीकृष्णके पास जाकर

निवेदन किया॥४॥ जगत्के जीवनदाता कमलनयन भगवान् श्रीकृष्ण उस कुएँपर आये। उसे देखकर उन्होंने बायें हाथसे खेल-खेलमें --- अनायास ही उसको

बाहर निकाल लिया ॥ ५॥ भगवान् श्रीकृष्णके करकमलोंका स्पर्श होते ही उसका गिरगिट-रूप जाता

रहा और वह एक स्वर्गीय देवताके रूपमें परिणत हो गया। अब उसके शरीरका रंग तपाये हुए सोनेके

समान चमक रहा था। और उसके शरीरपर अद्भत वस्त्र, आभूषण और पुष्पेंकि हार शोभा पा रहे

थे ॥ ६ ॥ यद्यपि भगवान् श्रीकृष्ण जानते थे कि इस दिव्य पुरुषको गिरगिट-योनि क्यों मिली थी, फिर भी वह कारण सर्वसाधारणको मालुम हो जाय, इसलिये

• दशम स्कन्ध • अ॰ ६४ ] \*\*\*\*\*\*\*\*\*\* शय्या, वस्न, रत्न, गृह-सामग्री और रथ आदि दान उन्होंने उस दिव्य पुरुषसे पूछा—'महाभाग ! तुम्हारा किये। अनेकों यज्ञ किये और बहुत-से कूएँ, बावली रूप तो बहुत ही सुन्दर है। तुम हो कौन ? मैं तो ऐसा समझता हूँ कि तुम अवश्य ही कोई श्रेष्ठ देवता हो ॥ ७ ॥ आदि बनवाये॥ १५॥ एक दिन किसी अप्रतिग्रही (दान न लेनेवाले), कल्याणमूर्ते ! किस कर्मके फलसे तुम्हें इस योनिमें तपस्वी ब्राह्मणकी एक गाय बिछुड़कर मेरी गौओंमें आ आना पड़ा था ? वास्तवमें तुम इसके योग्य नहीं हो। मिली । मुझे इस बातका बिल्कुल पता न चला । इसलिये हमलोग तुम्हारा वृत्तान्त जानना चाहते हैं। यदि तुम मैंने अनजानमें उसे किसी दूसरे ब्राह्मणको दान कर हमलोगोंको वह बतलाना उचित समझो तो अपना दिया॥ १६॥ जब उस गायको वे ब्राह्मण ले चले, तब परिचय अवश्य दो'॥८॥ उस गायके असली स्वामीने कहा—'यह गौ मेरी है।' श्रीशुकदेवजी कहते हैं—परीक्षित्! दान ले जानेवाले ब्राह्मणने कहा—'यह तो मेरी है, अनन्तमूर्ति भगवान् श्रीकृष्णने राजा नृगसे [क्योंकि वे क्योंकि राजा नृगने मुझे इसका दान किया है'॥१७॥ ही इस रूपमें प्रकट हुए थे] इस प्रकार पूछा, तब वे दोनों ब्राह्मण आपसमें झगड़ते हुए अपनी-अपनी बात उन्होंने अपना सूर्यके समान जाज्वल्यमान मुकुट झुकाकर कायम करनेके लिये मेरे पास आये। एकने कहा—'यह भगवान्को प्रणाम किया और वे इस प्रकार कहने गाय अभी-अभी आपने मुझे दी हैं' और दूसरेने कहा लगे॥९॥ कि 'यदि ऐसी बात है तो तुमने मेरी गाय चुरा ली है।' राजा नृगने कहा—प्रभो ! मैं महाराज इक्ष्वाकुका भगवन् ! उन दोनों ब्राह्मणोंकी बात सुनकर मेरा चित्त पुत्र राजा नृग हूँ। जब कभी किसीने आपके सामने भ्रमित हो गया॥१८॥ मैंने धर्मसंकटमें पड़कर उन दानियोंकी गिनती की होगी, तब उसमें मेरा नाम भी दोनोंसे बड़ी अनुनय-विनय की और कहा कि 'मैं बदलेमें अवश्य ही आपके कानोंमें पड़ा होगा॥१०॥ प्रभो ! एक लाख उत्तम गीएँ दूँगा। आप लोग मुझे यह गाय आप समस्त प्राणियोंकी एक-एक वृत्तिके साक्षी हैं। भूत दे दीजिये॥१९॥ मैं आपलोगोंका सेवक हूँ। मुझसे और भविष्यका व्यवधान भी आपके अखण्ड ज्ञानमें अनजानमें यह अपराध बन गया है। मुझपर आपलोग किसी प्रकारकी बाधा नहीं डाल सकता। अतः आपसे कृपा कीजिये और मुझे इस घोर कष्टसे तथा घोर नरकमें छिपा ही क्या है ? फिर भी मैं आपकी आज्ञाका पालन गिरनेसे बचा लीजिये'॥२०॥ 'राजन्! मैं इसके करनेके लिये कहता हूँ ॥ ११ ॥ भगवन् ! पृथ्वीमें जितने बदलेमें कुछ नहीं लूँगा।' यह कहकर गायका स्वामी धुलिकण हैं, आकाशमें जितने तारे हैं और वर्षमें जितनी चला गया। 'तुम इसके बदलेमें एक लाख ही नहीं, जलकी धाराएँ गिरती हैं, मैंने उतनी ही गौएँ दान की दस हजार गौएँ और दो तो भी मैं लेनेका नहीं।' इस थीं ॥ १२ ॥ वे सभी गौएँ दुधार, नौजवान, सीधी, सुन्दर, प्रकार कहकर दूसरा ब्राह्मण भी चला गया॥२१॥ सुलक्षणा और कपिला थीं। उन्हें मैंने न्यायके धनसे प्राप्त किया था। सबके साथ बछड़े थे। उनके सींगोंमें देवाधिदेव जगदीश्वर ! इसके बाद आयु समाप्त होनेपर यमराजके दत आये और मुझे यमपुरी ले गये। वहाँ सोना मढ दिया गया था और खुरोंमें चाँदी। उन्हें वस्त्र, यमराजने मुझसे पूंछा— ॥ २२ ॥ 'राजन् ! तुम पहले हार और गहनोंसे सजा दिया जाता था। ऐसी गौएँ मैंने दी थीं॥१३॥ भगवन्! मैं युवावस्थासे सम्पन्न श्रेष्ठ अपने पापका फल भोगना चाहते हो या पुण्यका? तुम्हारे दान और धर्मके फलस्वरूप तुम्हें ऐसा तेजस्वी ब्राह्मणकुमारोंको---जो सद्गृणी, शीलसम्पन्न, कष्टमें पड़े हुए कुटुम्बवाले, दम्भरहित तपस्वी, वेदपाठी, शिष्योंको लोक प्राप्त होनेवाला है, जिसकी कोई सीमा ही नहीं हैं ॥ २३ ॥ भगवन् ! तब मैंने यमराजसे कहा—'देव ! विद्यादान करनेवाले तथा सच्चरित्र होते---वस्त्राभूषणसे पहले मैं अपने पापका फल भोगना चाहता हूँ।' और अलङ्कृत करता और उन गौओंका दान करता॥ १४॥ उसी क्षण यमराजने कहा—'तुम गिर जाओं।' उनके इस प्रकार मैंने बहुत-सी गौएँ, पृथ्वी, सोना, घर, घोड़े, ऐसा कहते ही मैं वहाँसे गिरा और गिरते ही समय मैंने हाथी, दासियोंके सहित कन्याएँ, तिलोंके पर्वत, चाँदी,

हो तो भी-अधःपतनके गड्रेमें डाल देता है। जैसे सावधानीसे तीनों समय ब्राह्मणोंको प्रणाम करता हूँ, वैसे ही तुमलोग भी किया करो। जो मेरी इस ब्राह्मणकी गायने अनजानमें उसे लेनेवाले राजा नृगकी नरकमें डाल दिया था॥४३॥ परीक्षित्! समस्त आज्ञाका उल्लंबन करेगा, उसे मैं क्षमा पवित्र करनेवाले भगवान् करूँगा, दण्ड दूँगा॥४२॥ यदि ब्राह्मणके धनका श्रीकष्ण द्वारकावासियोंको इस प्रकार उपदेश देकर अपने महलमें अपहरण हो जाय तो वह अपहत धन उस अपहरण करनेवालेको—अनजानमें उसके द्वारा यह अपराध हआ चले गये॥ ४४॥

# पैंसठवाँ अध्याय

#### श्रीबलरामजीका व्रजगमन

श्रीशुकदेवजी कहते हैं-परीक्षित्! भगवान् बलरामजीके मनमें व्रजके नन्दबाबा आदि खजन-सम्बन्धियोंसे मिलनेकी बड़ी इच्छा और उत्कण्ठा थी। अब वे रथपर सवार होकर द्वारकासे नन्दबाबाके व्रजमें आये॥१॥ इधर उनके लिये व्रजवासी गोप और गोपियाँ भी बहुत दिनोंसे उत्कण्ठित थीं। उन्हें अपने बीचमें पाकर सबने बडे प्रेमसे गले लगाया। बलरामजीने माता यशोदा और नन्दबाबाको प्रणाम किया । उन लोगोंने भी आशीर्वाद देकर उनका अभिनन्दन किया॥ २॥ यह कहकर कि 'बलरामजी ! तुम जगदीश्वर हो, अपने छोटे भाई श्रीकृष्णके साथ सर्वदा हमारी रक्षा करते रहो, उनको गीदमें ले लिया और अपने प्रेमाश्रुऑसे उन्हें भिगो दिया॥३॥ इसके बाद बडे-बडे गोपोंको बलरामजीने और छोटे-छोटे गोपोने बलरामजीको नमस्कार किया। वे अपनी आयु, मेल-जोल और सम्बन्धके अनुसार सबसे मिले-जुले ॥ ४ ॥ ग्वालबालोंके पास जाकर किसीसे हाथ मिलाया, किसीसे मीठी-मीठी बातें कीं, किसीको खुब हँस-हँसकर गले लगाया। इसके बाद जब बलरामजीकी थकावट दूर हो गयी, वे आरामसे बैठ गये, तब सब म्वाल उनके पास आये। इन म्वालॉने कमलनयन भगवान् श्रीकृष्णके लिये समस्त भोग, स्वर्ग और मोक्षतक त्याग रखा था। बलरामजीने जब उनके और उनके घरवालोंके सम्बन्धमें कुशलप्रश्र किया, तब उन्होंने प्रेम-गद्गद वाणीसे उनसे प्रश्न किया॥ ५-६॥ 'बलरामजी! वसुदेवजी आदि हमारे

कभी आपलोगोंको हमारी याद भी आती है ?॥ ७॥ यह बड़े सौभाग्यकी बात है कि पापी कंसको आपलोगोन मार डाला और अपने सुहृद्-सम्बन्धियोंको बड़े कष्टसे बचा लिया। यह भी कम आनन्दकी बात नहीं है कि आपलोगोंने और भी बहतसे शत्रुओंको मार डाला या जीत लिया और अब अत्यन्त सुरक्षित दुर्ग (किले) में आपलोग निवास करते हैं'॥८॥

परीक्षित् ! भगवान् बलरामजीके दर्शनसे, उनकी

सब भाई-बन्धु सकुशल हैं न ? अब आपलोग स्वी-पुत्र

आदिके साथ रहते हैं, बाल-बच्चेदार हो गये हैं; क्या

प्रेमभरी चितवनसे गोपियाँ निहाल हो गयीं। उन्होंने हँसकर पृछा—'क्यों बलरामजी! नगर-नारियेकि प्राणवल्लभ श्रीकृष्ण अब सकुशल तो हैं न ?॥ ९ ॥ क्या कभी उन्हें अपने भाई-बन्धु और पिता-माताकी भी याद आती है ? क्या वे अपनी माताके दर्शनके लिये

कभी हमलोगोंकी सेवाका भी कुछ स्मरण करते हैं ?॥ १० ॥ आप जानते हैं कि स्वजन-सम्बन्धियोंको छोड़ना बहुत ही कठिन है, फिर भी हमने उनके लिये माँ-बाप, भाई-बन्धु, पति-पुत्र और बहिन-बेटियोंको भी

एक बार भी यहाँ आ सकेंगे ? क्या महाबाह् श्रीकृष्ण

छोड दिया। परन्तु प्रभो! वे बात-की-बातमें हमारे सौहार्द और प्रेमका बन्धन काटकर, हमसे नाता तोड़कर परदेश चले गये; हमलोगोंको बिल्कुल ही

छोड़ दिया। हम चाहर्ती तो उन्हें रोक लेतीं; परन्तु जब वे कहते कि हम तुम्हारे ऋणी हैं—तुम्हारे

[ 370 ६५ श्रीमद्भागवत • ७५४ \*\*\*\*\*\*\*\*\*\*\*\*\* बह निकली। उसने अपनी सुगन्धसे सारे वनको सुगन्धित उपकारका बदला कभी नहीं चुका सकते, तब कर दिया॥१९॥ मधुधाराकी वह सुगन्ध वायुने ऐसी कौन-सी स्त्री है, जो उनकी मीठी-मीठी बातोंपर बलरामजीके पास पहुँचायी, मानो उसने उन्हें उपहार विश्वास न कर लेती'॥११-१२॥ एक गोपीने दिया हो ! उसकी महँकसे आकृष्ट होकर बलरामजी कहा—'बलरामजी! हम तो गाँवकी गँवार म्वालिनें गोपियोंको लेकर वहाँ पहुँच गये और उनके साथ उसका ठहरीं, उनकी बातोंमें आ गयीं। परन्तु नगरकी स्त्रियाँ पान किया॥२०॥ उस समय गोपियाँ बलरामजीके तो बड़ी चतुर होती हैं। भला, वे चञ्चल और कृतघ चारों ओर उनके चरित्रका गान कर रही थीं, और वे श्रीकृष्णकी बातोंमें क्यों फँसने लगीं; उन्हें तो वे नहीं मतवाले-से होकर वनमें विचर रहे थे। उनके नेत्र छका पाते होंगे !' दूसरी गोपीने कहा—'नहीं सखी, आनन्दमदसे विह्नल हो रहे थे॥ २१॥ गलेमें पुष्पोंका श्रीकृष्ण बातें बनानेमें तो एक ही हैं। ऐसी रंग-बिरंगी हार शोभा पा रहा था। वैजयन्तीकी माला पहने हुए मीठी-मीठी बातें गढ़ते हैं कि क्या कहना ! उनकी सुन्दर आनन्दोन्मत्त हो रहे थे। उनके एक कानमें कुण्डल मुसकराहट और प्रेमभरी चितवनसे नगर-नारियाँ भी झलक रहा था। मुखारविन्दपर मुसकराहटकी शोभा प्रेमावेशसे व्याकुल हो जाती होंगी और वे अवश्य उनकी निराली ही थी। उसपर पसीनेकी बुँदें हिमकणके समान बातोंमें आकर अपनेको निछावर कर देती होंगी'॥ १३॥ जान पड़ती थीं॥२२॥ सर्वशक्तिमान् बलरामजीने तीसरी गोपीने कहा-'अरी गोपियो! हमलोगोंको जलक्रीडा करनेके लिये यमुनाजीको पुकारा; परन्तु उसकी बातसे क्या मतलब है ? यदि समय ही काटना यमनाजीने यह समझकर कि ये तो मतवाले हो रहे हैं, है तो कोई दूसरी बात करो। यदि उस निष्ठरका समय उनकी आज्ञाका उल्लङ्कन कर दिया; वे नहीं आयीं। हमारे बिना बीत जाता है तो हमारा भी उसीकी तरह, तब बलरामजीने क्रोधपूर्वक अपने हलकी नोकसे उन्हें भले ही दु:खसे क्यों न हो, कट ही जायगा'॥ १४॥ र्खींचा ॥ २३ ॥ और कहा 'पापिनी यमुने ! मेरे बुलानेपर अब गोपियोंके भाव-नेत्रोंके सामने भगवान् श्रीकृष्णकी भी तू मेरी आज्ञाका उल्लङ्घन करके यहाँ नहीं आ रही हँसी, प्रेमभरी बातें, चारु चितवन, अनूठी चाल है, मेरा तिरस्कार कर रही है! देख, अब मैं तुझे तेरे और प्रेमालिङ्गन आदि मूर्तिमान् होकर नाचने स्वेच्छाचारका फल चखाता हूँ। अभी-अभी तुझे लगे। वे उन बातोंकी मधुर स्मृतिमें तन्मय होकर हलकी नोकसे सौ-सौ टुकड़े किये देता हूँ ॥ २४ ॥ रोने लगीं॥१५॥ जब बलरामजीने यमुनाजीको इस प्रकार डाँटा-परीक्षित् ! भगवान् बलरामजी नाना प्रकारसे फटकारा, तब वे चिकत और भयभीत होकर अनुनय-विनय करनेमें बड़े निपुण थे। उन्होंने भगवान् बलरामजीके चरणोंपर गिर पड़ीं और गिड़गिड़ाकर श्रीकृष्णके हृदयस्पर्शी और लुभावने सन्देश सुना-सुनाकर करने लगीं-- ॥ २५ ॥ 'लोकाभिराम गोपियोंको सान्त्वना दी॥१६॥ और वसन्तके दो बलरामजी ! महाबाहो ! मैं आपका पराक्रम भूल गर्या महीने—चैत्र और वैशाख वहीं बिताये। वे रात्रिके थी। जगत्पते ! अब मैं जान गयी कि आपके अंशमात्र समय गोपियोंमें रहकर उनके प्रमेकी अभिवृद्धि करते। शेषजी इस सारे जगत्को धारण करते हैं॥२६॥ क्यों न हो, भगवान् राम ही जो ठहरे !॥१७॥ उस भगवन् ! आप परम ऐश्वर्यशाली हैं। आपके वास्तविक समय कुमुदिनीकी सुगन्ध लेकर भीनी-भीनी वायु खरूपको न जाननेके कारण ही मुझसे यह अपराध बन चलती रहती, पूर्ण चन्द्रमाकी चाँदनी छिटककर गया है। सर्वस्वरूप भक्तवत्सल ! मैं आपकी शरणमे यमुनाजीके तटवर्ती उपवनको उज्ज्वल कर देती और हैं। आप मेरी भूल-चुक क्षमा कीजिये, मुझे भगवान् बलराम गोपियोंके साथ वहीं विहार छोड़ दीजिये'॥ २७॥ करते ॥ १८ ॥ वरुणदेवने अपनी पुत्री वारुणीदेवीको वहाँ भेज दिया था। वह एक वृक्षके खोड़रसे अब यम्नाजीकी प्रार्थना स्वीकार करके भगवान \*\*\*\*\*\*\*\*\*\*\*\*\*\*

व्रजवासिनी

रहे ॥ ३२ ॥

बलरामजीने उन्हें क्षमा कर दिया और फिर जैसे गजराज हथिनियोंके साथ क्रीडा करता है, वैसे ही वे गोपियोंके साथ जलक्रीडा करने लगे॥२८॥ जब वे यथेष्ट

जल-विहार करके यमुनाजीसे बाहर निकले, तब

लक्ष्मीजीने उन्हें नीलाम्बर, बहुमूल्य आभूषण और सोनेका सुन्दर हार दिया॥ २९॥ बलरामजीने नीले बस्र

पहन लिये और सोनेकी माला गलेमें डाल ली। वे भूषणोंसे अङ्गराग लगाकर, सुन्दर

होकर इस प्रकार शोभायमान हुए मानो इन्द्रका श्वेतवर्ण ---

छाछठवाँ अध्याय

पौण्डक और काशिराजका उद्धार

श्रीशुकदेवजी कहते हैं—परीक्षित् ! जब भगवान्

बलरामजी नन्दबाबाके व्रजमें गये हुए थे, तब पीछेसे करूष देशके अज्ञानी राजा पौण्डुकने भगवान् श्रीकृष्णके पास एक दूत भेजकर यह कहलाया कि 'भगवान्

वासुदेव मैं हूँ ॥१॥ मूर्खलोग उसे बहकाया करते थे कि 'आप ही भगवान् वासुदेव हैं और जगत्की रक्षाके लिये पृथ्वीपर अवतीर्ण हुए हैं।' इसका फल यह हुआ कि वह मूर्ख अपनेको ही भगवान् मान

बैठा॥२॥ जैसे बच्चे आपसमें खेलते समय किसी बालकको ही राजा मान लेते हैं और वह राजाकी तरह उनके साथ व्यवहार करने लगता है, वैसे ही मन्दमति अज्ञानी पौण्डुकने अचिन्त्यगति भगवान् श्रीकृष्णकी लीला और रहस्य न जानकर द्वारकामें उनके पास दूत

भेज दिया॥३॥ पौण्ड्रकका दूत द्वारका आया और राजसभामें बैठे हुए कमलनयन भगवान् श्रीकृष्णको उसने अपने राजाका यह सन्देश कह सुनाया—॥४॥ 'एकमात्र मैं ही वासुदेव हूँ। दूसरा कोई नहीं है। प्राणियोंपर कृपा करनेके लिये मैंने ही अवतार

ग्रहण किया है। तुमने झूठ-मूठ अपना नाम वासुदेव रख लिया है, अब उसे छोड़ दो॥५॥ यदुवंशी! तुमने मूर्खतावश मेरे चिह्न धारण कर रक्खे हैं। उन्हें छोड़कर मेरी शरणमें आओ और यदि मेरी बात तुम्हें स्वीकार न हो, तो मुझसे युद्ध करों ॥६॥ श्रीशुकदेवजी कहते हैं—परीक्षित् ! मन्दमति

ऐरावत हाथी हो॥३०॥ परीक्षित् ! यमुनाजी अब भी

बलरामजीके खींचे हुए मार्गसे बहती हैं और वे ऐसी

जान पड़ती हैं, मानो अनन्तशक्ति भगवान् बलरामजीका

यश-गान कर रही हों॥३१॥ बलरामजीका चित्त

गोपियोंके माधुर्यसे

मुग्ध हो गया कि उन्हें समयका कुछ ध्यान ही

न रहा, बहुत-सी रात्रियाँ एक रातके समान व्यतीत

हो गर्यी। इस प्रकार बलरामजी व्रजमें विहार करते

पौण्डुककी यह बहक सुनकर उग्रसेन आदि सभासद् जोर-जोरसे हँसने लगे॥७॥ उन लोगोंकी हँसी समाप्त होनेके बाद भगवान् श्रीकृष्णने दृतसे कहा—'तुम जाकर अपने राजासे कह देना कि 'रे मृढ़! मैं

तुझपर छोड़ँगा और केवल तुझपर ही नहीं, तेरे उन सब साथियोंपर भी, जिनके बहकानेसे तृ इस प्रकार बहक रहा है। उस समय मूर्ख ! तू अपना मुँह छिपाकर—औंधे मुँह गिरकर चील, गीध, बटेर आदि

अपने चक्र आदि चिह्न यों नहीं छोड़ैगा। इन्हें मैं

मांसभोजी पक्षियोंसे घिरकर सो जायगा और तू मेरा शरणदाता नहीं, उन कुतोंकी शरण होगा, जो तेरा मांस चींथ-चींथकर खा जायँगे॥८-९॥ परीक्षित्! भगवान्का यह तिरस्कारपूर्ण संवाद लेकर पौण्ड्रकका दूत अपने स्वामीके पास गया और उसे कह सुनाया।

इधर भगवान् श्रीकृष्णने भी रथपर सवार होकर काशीपर चढ़ाई कर दी। (क्योंकि वह करूपका राजा उन दिनों वहीं अपने मित्र काशिराजके पास रहता था) ॥ १० ॥

भगवान् श्रीकृष्णके आक्रमणका समाचार पाकर महारथी पौण्डुक भी दो अक्षौहिणी सेनाके साथ

**~**€\$+~

अभक्तपर प्रयोग करोगे तो वह तुम्हारा संकल्प सिद्ध करेगा।' भगवान् शङ्करकी ऐसी आज्ञा प्राप्त करके सदक्षिणने अनुष्ठानके उपयुक्त नियम ग्रहण किये और

वह भगवान् श्रीकृष्णके लिये अभिचार (मारणका पुरश्चरण) करने लगा॥ ३०-३१॥ अभिचार पूर्ण होते

ही यज्ञकुण्डसे अति भीषण अग्नि मूर्तिमान् होकर प्रकट हुआ। उसके केश और दाढ़ी-मूँछ तपे हुए ताँबेके

समान लाल-लाल थे। आँखोंसे अंगारे बरस रहे

थे॥ ३२॥ उग्र दाढ़ों और टेढ़ी भृकुटियोंके कारण उसके मुखसे क्रूरता टपक रही थी। वह अपनी जीभसे मुँहके

दोनों कोने चाट रहा था। शरीर नंग-धड़ंग था। हाथमें

त्रिशुल लिये हुए था, जिसे वह बार-बार घुमाता जाता था और उसमेंसे अग्निकी लपटें निकल रही थीं ॥ ३३ ॥

ताड़के पेड़के समान बड़ी-बड़ी टाँगें थीं। वह अपने वेगसे धरतीको कँपाता हुआ और ज्वालाओंसे दसों दिशाओंको दग्ध करता हुआ द्वारकाकी ओर दौड़ा और

बात-की-बातमें द्वारकाके पास जा पहुँचा। उसके साथ बहत-से भृत भी थे॥ ३४॥ उस अभिचारकी आगको बिल्कुल पास आयी हुई देख द्वारकावासी वैसे ही डर गये, जैसे जंगलमें आग लगनेपर हरिन डर जाते

हैं ॥ ३५ ॥ वे लोग भयभीत होकर भगवानके पास दौड़े हुए आये; भगवान् उस समय सभामें चौसर खेल रहे

थे, उन लोगोंने भगवानुसे प्रार्थना की-- 'तीनों लोकोंके एकमात्र स्वामी ! द्वारका नगरी इस आगसे भस्म होना चाहती है। आप हमारी रक्षा कीजिये। आपके सिवा

इसकी रक्षा और कोई नहीं कर सकता'॥३६॥ शरणागतवत्सल भगवान्ने देखा कि हमारे स्वजन

भयभीत हो गये हैं और पुकार-पुकारकर विकलताभरे

स्वरसे हमारी प्रार्थना कर रहे हैं; तब उन्होंने हँसकर कहा—'डरो मत, मैं तुमलोगोंकी रक्षा करूँगा'॥ ३७॥ परीक्षित् ! भगवान् सबके बाहर-भीतरकी

जाननेवाले हैं। वे जान गये कि यह काशीसे चली हुई माहेश्वरी कृत्या है। उन्होंने उसके प्रतीकारके लिये अपने पास ही विराजमान चक्रसुदर्शनको आज्ञा

दी॥ ३८॥ भगवान् मुकुन्दका प्यारा अस्त्र सुदर्शनचक्र कोटि-कोटि सूर्योंके समान तेजस्वी और प्रलयकालीन अग्निके समान जाञ्चल्यमान है। उसके तेजसे आकाश,

दिशाएँ और अन्तरिक्ष चमक उठे और अब उसने उस अभिचार-अग्निको कुचल डाला॥३९॥ भगवान् श्रीकृष्णके अस्त्र सुदर्शनचक्रकी शक्तिसे कृत्यारूप

आगका मुँह टूट-फूट गया, उसका तेज नष्ट हो गया, शक्ति कुण्डित हो गयी और वह वहाँसे लौटकर काशी आ गयी तथा उसने ऋत्विज आचार्योंके साथ सुदक्षिणको जलाकर भस्म कर दिया। इस प्रकार उसका

बडी विशाल नगरी थी। वह बड़ी-बड़ी अटारियों, सभाभवन, बाजार, नगरद्वार, द्वारोंके शिखर, चहारदीवारियों, खजाने, हाथी, घोड़े, रथ और अन्नोंके गोदामसे सुसज्जित थी। भगवान् श्रीकृष्णके सुदर्शनचक्रने

अभिचार . उसीके विनाशका कारण हुआ ॥ ४० ॥

कृत्याके पीछे-पीछे सुदर्शनचक्र भी काशी पहुँचा। काशी

सारी काशीको जलाकर भरम कर दिया और फिर वह परमानन्दमयी लीला करनेवाले भगवान् श्रीकृष्णके पास लौट आया ॥ ४१-४२ ॥

जो मनुष्य पुण्यकीर्ति भगवान् श्रीकृष्णके इस चरित्रको एकाग्रताके साथ सुनता या सुनाता है, वह सारे पापोंसे छट जाता है॥४३॥

# सड्सठवाँ अध्याय

### द्विविदका उद्धार

राजा परीक्षित्ने पूछा-भगवान् बलरामजी सर्वशक्तिमान् एवं सृष्टि-प्रलयकी सीमासे परे, अनन्त हैं। उनका स्वरूप, गुण, लीला आदि मन, बुद्धि और वाणीके विषय नहीं हैं। उनकी एक-एक लीला लोकमर्यादासे विलक्षण है, अलौकिक है। उन्होंने और जो कुछ अद्धृत कर्म किये हों, उन्हें मैं फिर सुनना चाहता हूँ॥१॥ **श्रीशुकदेवजीने कहा**—परीक्षित् ! द्विविद नामका एक वानर था। वह भौमासुरका सखा, सुग्रीवका मन्त्री और मैन्दका शक्तिशाली भाई था॥२॥ जब उसने सुना कि श्रीकृष्णने भौमासुरको मार डाला, तब वह अपने मित्रकी मित्रताके ऋणसे उऋण होनेके लिये राष्ट्र-विप्लव करनेपर उतारू हो गया । वह वानर बड़े-बड़े नगरों, गाँवों, खानों और अहीरोंकी बस्तियोंमें आग लगाकर उन्हें जलाने लगा॥३॥ कभी वह बड़े-बड़े पहाड़ोंको उखाड़कर उनसे प्रान्त-के-प्रान्त चकनाचूर कर देता और विशेष करके ऐसा काम वह आनर्त (काठियावाड़) देशमें ही करता था। क्योंकि उसके मित्रको मारनेवाले भगवान् श्रीकृष्ण उसी देशमें निवास करते थे॥४॥ द्विविद वानरमें दस हजार हाथियोंका बल था। कभी-कभी वह दुष्ट समुद्रमें खड़ा हो जाता और हाथोंसे इतना जल उछालता कि समुद्रतटके देश डूब जाते॥५॥ वह दुष्ट बड़े-बड़े ऋषि-मुनियोंके आश्रमोंकी सुन्दर-सुन्दर लता-वनस्पतियोंको तोड़-मरोड़कर चौपट कर देता और उनके यज्ञसम्बन्धी अग्नि-कुण्डोमें मलमूत्र डालकर अग्नियोंको दूषित कर देता॥६॥ जैसे भृङ्गी नामका कीड़ा दूसरे कीड़ोंको ले जाकर अपने बिलमें बंद कर देता है, वैसे ही वह मदोन्मत वानर स्त्रियों और पुरुषोंको ले जाकर पहाड़ोंकी घाटियों तथा गुफाओंमें डाल देता । फिर

बाहरसे बड़ी-बड़ी चट्टानें रखकर उनका मुँह बंद कर

देता ॥ ७ ॥ इस प्रकार वह देशवासियोंका तो तिरस्कार

करता ही, कुलीन स्त्रियोंको भी दृषित कर देता था। एक

दिन वह दुष्ट सुललित संगीत सुनकर रैवतक पर्वतपर

वहाँ उसने देखा कि यदुवंशशिरोमणि बलरामजी

गया ॥ ८ ॥

होती हैं। बलरामजीकी स्त्रियाँ उस वानरकी ढिठाई देखकर हँसने लगीं ॥ १२ ॥ अब वह वानर भगवान् बलरामजीके सामने ही उन स्त्रियोंकी अवहेलना करने लगा। वह उन्हें कभी अपनी गुदा दिखाता तो कभी भौहें मटकाता, फिर कभी-कभी गरज-तरजकर मुँह बनाता, घुड़कता ॥ १३ ॥ वीरशिरोमणि बलरामजी उसकी यह चेष्टा देखकर क्रोधित हो गये। उन्होंने उसपर पत्थरका एक टुकड़ा फेंका। परन्तु द्विविदने उससे अपनेको बचा लिया और झपटकर मधुकलश उठा लिया तथा बलरामजीकी अवहेलना करने लगा। उस धूर्तने मधुकलशको तो फोड़ ही डाला, स्त्रियोंके वस्त्र भी फाड़ डाले और अब वह दुष्ट बलरामजीको क्रोधित लगा ॥ १४-१५ ॥ परीक्षित् ! जब इस प्रकार बलवान् और मदोन्मत्त द्विविद बलरामजीको नीचा दिखाने तथा उनका घोर तिरस्कार करने लगा, तब उन्होंने उसकी ढिठाई देखकर और उसके द्वारा सताये हुए देशोंकी दुर्दशापर विचार करके उस शत्रुको मार डालनेकी इच्छासे क्रोधपूर्वक अपना हल-मूसल उठाया। द्विविद भी बड़ा बलवान् था। उसने अपने एक ही हाथसे शालका पेड़ उखाड़ लिया और बड़े वेगसे दौड़कर बलरामजीके सिरपर उसे दे मारा। भगवान् बलराम पर्वतकी तरह अविचल खड़े रहे। उन्होंने अपने हाथसे उस वृक्षको सिरपर

गिरते-गिरते पकड़ लिया और अपने सुनन्द नामक

मूसलसे उसपर प्रहार किया। मूसल लगनेसे द्विविदका

सुन्दर-सुन्दर युवतियाँके झुंडमें विराजमान हैं। उनका

एक-एक अङ्ग अत्यन्त सुन्दर और दर्शनीय है और

वक्षःस्थलपर कमलोंकी माला लटक रही है॥९॥ वे

मधुपान करके मधुर संगीत गा रहे थे और उनके नेत्र

आनन्दोन्मादसे विह्वल हो रहे थे। उनका शरीर इस प्रकार

शोभायमान हो रहा था, मानो कोई मदमत गजराज

हो ॥ १० ॥ वह दुष्ट वानर वृक्षोंकी शाखाओंपर चढ़ जाता

और उन्हें झकझोर देता । कभी स्नियोंके सामने आकर

किलकारी भी मारने लगता॥११॥ युवती स्नियाँ

स्वभावसे ही चञ्चल और हास-परिहासमें रुचि रखनेवाली

मस्तक फट गया और उससे खुनकी धारा बहने लगी। उस समय उसकी ऐसी शोभा हुई, मानो किसी पर्वतसे गेरूका सोता वह रहा हो। परन्तु द्विविदने अपने सिर

फटनेकी कोई परवा नहीं की। उसने कुपित होकर एक दूसरा वृक्ष उखाड़ा, उसे झाड़-झूड़कर बिना पत्तेका कर दिया और फिर उससे बलरामजीपर बड़े जोरका प्रहार

किया। बलरामजीने उस वृक्षके सैकड़ों टुकड़े कर दिये। इसके बाद द्विविदने बड़े क्रोधसे दूसरा वृक्ष चलाया, परन्तु भगवान् बलरामजीने उसे भी शतधा छिन्न-भिन्न कर

दिया ॥ १६-२१ ॥ इस प्रकार वह उनसे युद्ध करता रहा ।

एक वृक्षके टूट जानेपर दूसरा वृक्ष उखाड़ता और उससे प्रहार करनेकी चेष्टा करता। इस तरह सब ओरसे वृक्ष उखाड-उखाड कर लड़ते-लड़ते उसने सारे वनको ही वृक्षहीन कर दिया॥२२॥ वृक्ष न रहे, तब द्विविदका क्रोध और भी बढ़ गया तथा वह बहुत चिद्रकर बलरामजीके ऊपर बड़ी-बड़ी चट्टानोंकी वर्षा

करने लगा। परन्तु भगवान् बलरामजीने अपने मुसलसे उन सभी चट्टानोंको खेल-खेलमें ही

अड्सठवाँ अध्याय हें--परीक्षित् ! श्रीशुकदेवजी कहते

जाम्बवतीनन्दन साम्ब अकेले ही बहुत बड़े-बड़े वीरोंपर विजय प्राप्त करनेवाले थे। वे स्वयंवरमें स्थित दुर्योधनकी कन्या लक्ष्मणाको हर लाये॥१॥ इससे कौरवाँको बड़ा क्रोध हुआ, वे बोले—'यह बालक बहुत ढीठ है। देखो तो सही, इसने हमलोगोंको नीचा दिखाकर बलपूर्वक

हमारी कन्याका अपहरण कर लिया। वह तो इसे चाहती भी न थी॥२॥ अतः इस ढीठको पकड़कर बाँध लो। यदि यदुवंशीलोग रुष्ट भी होंगे तो वे हमारा क्या विगाड़

लेंगे ? वे लोग हमारी ही कृपासे हमारी ही दी हुई धन-धान्यसे परिपूर्ण पृथ्वीका उपभोग कर रहे हैं॥३॥ यदि वे लोग अपने इस लड़केके बंदी होनेका समाचार सुनकर यहाँ आयेंगे, तो हमलोग उनका सारा घमंड चूर-चूर कर देंगे और उन लोगोंके मिजाज वैसे

श्रीमद्धा०-स०-सा०---२५

बलरामजीकी ओर झपटा और पास जाकर उसने उनकी छातीपर प्रहार किया॥२४॥ अब यदुवंशशिरोमणि बलरामजीने हल और मूसल अलग रख दिये तथा कुद्ध होकर दोनों हाथोंसे उसके जत्रुस्थान (हँसली) पर प्रहार

चकनाच्र कर दिया॥ २३॥ अन्तमें कपिराज द्विविद

अपनी ताडके समान लंबी बाँहोंसे घूँसा बाँधकर

किया । इससे वह वानर खून उगलता हुआ धरतीपर गिर पड़ा ॥ २५ ॥ परीक्षित् ! आँधी आनेपर जैसे जलमें डोंगी डगमगाने लगती है, वैसे ही उसके गिरनेसे बड़े-बड़े वृक्षी

और चोटियोंके साथ सारा पर्वत हिल गया॥२६॥ आकाशमें देवता लोग 'जय-जय', सिद्ध लोग 'नमो नमः' और बड़े-बड़े ऋषि-मुनि 'साधु-साधु' के नारे लगाने और बलरामजीपर फूलोंकी वर्षा करने लगे ॥ २७ ॥ परीक्षित् ! द्विविदने जगत्में बड़ा उपद्रव मचा रक्खा था,

अतः भगवान् बलरामजीने उसे इस प्रकार मार डाला

और फिर वे द्वारकापुरीमें लौट आये। उस समय संभी पुरजन-परिजन भगवान् बलरामकी प्रशंसा कर

# कौरवोंपर बलरामजीका कोप और साम्बका विवाह

# ही ठंडे हो जायँगे, जैसे संयमी पुरुषके द्वारा प्राणायाम

आदि उपायोंसे वशमें की हुई इन्द्रियाँ ॥ ४ ॥ ऐसा विचार करके कर्ण, शल, भूरिश्रवा, यज्ञकेतु और दुर्योधनादि वीरोंने कुरुवंशके बड़े-बूढ़ोंकी अनुमति ली तथा साम्बको पकड लेनेकी तैयारी की ॥ ५ ॥

जब महारथी साम्बने देखा कि धृतराष्ट्रके पुत्र मेर पीछा कर रहे हैं, तब वे एक सुन्दर धनुष चढ़ाकर सिंहके समान अकेले ही रणभूमिमें डट गये ॥ ६ ॥ इधर कर्णके मुखिया बनाकर कौरववीर धनुष चढ़ाये हुए साम्बके पार

आ पहुँचे और क्रोधमें भरकर उनको पकड़ लेनेक इच्छासे 'खड़ा रह ! खड़ा रह !' इस प्रकार ललकारते हुए वाणोंकी वर्षा करने लगे॥७॥ परीक्षित्! यदुनन्दन

साम्ब अचिन्त्यैश्चर्यशाली भगवान् श्रीकृष्णके पुत्र थे कौरवंकि प्रहारसे वे उनपर चिढ़ गये, जैसे सिंह तुच्छ

\*\*\*

वैसे ही हमारे दिये हुए राजचिद्धोंको लेकर ये यदुवंशी हमसे ही विपरीत हो रहे हैं। देखो तो भला हमारे ही कृपा-प्रसादसे तो इनकी बढ़ती हुई और अब ये निर्लज्ज होकर हमींपर हकुम चलाने चले हैं। शोक है! शोक है ! ॥ २७ ॥ जैसे सिंहका ग्रास कभी भेड़ा नहीं छीन सकता, वैसे ही यदि भीष्म, द्रोण, अर्जुन आदि कौरववीर जान-बूझकर न छोड़ दें, न दे दें तो स्वयं देवराज इन्द्र भी किसी वस्तुका उपभोग कैसे कर सकते हैं ? ॥ २८ ॥ श्रीशुकदेवजी कहते हैं---परीक्षित् ! कुरुवंशी अपनी कुलीनता, बान्धवों-परिवारवालों (भीष्पादि) के बल और धनसम्पत्तिके घमंडमें चूर हो रहे थे। उन्होंने साधारण शिष्टाचारकी भी परवा नहीं की और वे भगवान बलरामजीको इस प्रकार दुर्वचन कहकर हस्तिनापुर लौट गये॥ २९॥ बलरामजीने कौरवोंकी दृष्टता-अशिष्टता देखी और उनके दुर्वचन भी सुने। अब उनका चेहरा क्रोध-से तमतमा उठा। उस समय उनकी ओर देखातक नहीं जाता था। वे बार-बार जोर-जोरसे हँसकर कहने लगे--- ॥ ३० ॥ 'सच है, जिन दृष्टोंको अपनी कुलीनता, बलपौरुष और धनका घमंड हो जाता है, वे शान्ति नहीं चाहते। उनको दमन करनेका, रास्तेपर लानेका उपाय समझाना-बुझाना नहीं, बल्कि दण्ड देना है---ठीक वैसे ही, जैसे पश्ओंको ठीक करनेके लिये डंडेका प्रयोग आवश्यक होता है॥ ३१॥ भला, देखो तो सही-सारे यदवंशी और श्रीकृष्ण भी क्रोधसे भरकर लडाईके लिये तैयार हो रहे थे। मैं उन्हें शनै:-शनै: समझा-बुझाकर इन लोगोंको शान्त करनेके लिये, सुलह करनेके लिये यहाँ आया॥ ३२ ॥ फिर भी ये मूर्ख ऐसी दुष्टता कर रहे हैं ! इन्हें शान्ति प्यारी नहीं, कलह प्यारा है। ये इतने घमंडी हो रहे हैं कि बार-बार मेरा तिरस्कार करके गालियाँ बक गये हैं ॥ ३३ ॥ ठीक है, भाई ! ठीक है। पृथ्वीके राजाओंकी तो बात ही क्या, त्रिलोकीके स्वामी इन्द्र आदि लोकपाल जिनकी आज्ञाका पालन करते हैं, वे उग्रसेन राजाधिराज नहीं हैं; वे तो केवल भोज, वृष्णि और अन्धकवंशी यादवेकि ही स्वामी हैं!॥३४॥ क्यों? सुधर्मासभाको अधिकारमें करके उसमें विराजते हैं और जो देवताओंके वक्ष पारिजातको उखाडकर ले आते और

अपने-अपने श्रेष्ठ मुक्टपर जिनके चरणकमलोंकी धूल धारण करते हैं; ब्रह्मा, शङ्कर, मैं और लक्ष्मीजी जिनकी कलाकी भी कला हैं और जिनके चरणोंकी धूल सदा-सर्वदा धारण करते हैं; उन भगवान् श्रीकृष्णके लिये भला; राजसिंहासन कहाँ रक्खा है ! ॥ ३७ ॥ बेचारे यदुवंशी तो कौरवोंका दिया हुआ पृथ्वीका एक दुकड़ा भोगते हैं। क्या खुब ! हमलोग जुती हैं और ये कुरुवंशी स्वयं सिर हैं॥ ३८॥ ये लोग ऐश्वर्यसे उन्मत्त, घमंडी कौरव पागल-सरीखे हो रहे हैं। इनकी एक-एक बात कटुतासे भरी और बेसिर-पैरकी है। मेरे-जैसा पुरुष-जो इनका शासन कर सकता है, इन्हें दण्ड देकर इनके होश ठिकाने ला सकता है--भला इनकी बातोंको कैसे सहन कर सकता है ? ॥ ३९ ॥ आज मैं सारी पृथ्वीको कौरवहीन कर डालुँगा, इस प्रकार कहते-कहते बलरामजी क्रोधसे ऐसे भर गये, मानो त्रिलोकीको भस्म कर देंगे। वे अपना हल लेकर खड़े हो गये॥४०॥ उन्होंने उसकी नोकसे बार-बार चोट करके हस्तिनापुरको उखाड लिया और उसे ड्बानेके लिये बड़े क्रोधसे गङ्गाजीकी ओर खींचने लगे॥४१॥ हलसे खींचनेपर हस्तिनापुर इस प्रकार काँपने लगा मानो जलमें कोई नाव डगमगा रही हो। जब कौरवोंने देखा कि हमारा नगर तो गङ्गाजीमें गिर रहा है, तब वे घबडा उठे ॥ ४२ ॥ फिर उन लोगोंने लक्ष्मणाके साथ साम्बको आगे किया और अपने प्राणोंकी रक्षाके लिये कुटुम्बके साथ हाथ जोड़कर सर्वशक्तिमान् उन्हीं भगवान् बलरामजीकी शरणमें गये॥४३॥ और कहने लगे---'लोकाभिराम बलरामजी ! आप सारे जगत्के आधार शेषजी हैं। हम आपका प्रभाव नहीं जानते। प्रभो ! हमलोग मृढ़ हो रहे हैं, हमारी बुद्धि बिगड़ उसका उपभोग करते हैं, वे भगवान् श्रीकृष्ण भी गयी है; इसलिये आप हमलोगोंका अपराध क्षमा कर

राज-सिंहासनके अधिकारी नहीं हैं! अच्छी बात

है ! ॥ ३५ ॥ सारे जगत्की स्वामिनी भगवती लक्ष्मी स्वयं

जिनके चरणकमलोंकी उपासना करती हैं, वे लक्ष्मीपति

भगवान् श्रीकृष्णचन्द्र छत्र, चँवर आदि राजोचित

सामग्रियोंको नहीं रख सकते॥ ३६॥ ठीक है भाई!

जिनके चरणकमलोंकी धुल संत पुरुषोंके द्वारा सेवित गङ्गा

आदि तीर्थोंको भी तीर्थ बनानेवाली है, सारे लोकपाल

हुए थे। जब सब-के-सब कुरुवंशी इस प्रकार भगवान्

बलरामजीकी शरणमें आये और उनकी स्तृति-प्रार्थना

की. तब वे प्रसन्न हो गये और 'डरो मत' ऐसा कहकर

उन्हें अभयदान दिया॥ ४९॥ परीक्षित् ! दुर्योधन अपनी

और गङ्गाजीकी ओर कुछ झुका हुआ है और इस

प्रकार यह भगवान् बलरामजीके पराक्रमकी सूचना

चहक रहे थे और भौरे गुआर कर रहे थे॥३॥ निर्मल

जलसे भरे सरोवरोंमें नीले, लाल और सफेद रंगके

भाँति-भाँतिके कमल खिले हुए थे। कुमुद (कोई) और

नवजात कमलोंकी मानो भीड़ ही लगी हुई थी। उनमें हंस

और सारस कलख कर रहे थे॥४॥ द्वारकापुरीमें

स्फटिकमणि और चाँदीके नौ लाख महल थे। वे फर्श

आदिमें जड़ी हुई महामरकतमणि (पन्ने) की प्रभासे

जगमगा रहे थे और उनमें सोने तथा हीरोंकी बहुत-सी

पुत्री लक्ष्मणासे बड़ा प्रेम करता था। उसने दहेजमें खिलौने हैं॥४५॥ अनन्त ! आपके सहस्र-सहस्र सिर साठ-साठ वर्षके बारह सौ हाथी, दस हजार घोड़े, हैं और आप खेल-खेलमें ही इस भूमण्डलको अपने सूर्यके समान चमकते हुए सोनेके छः हजार रथ और सिरपर रक्खे रहते हैं। जब प्रलयका समय आता है, सोनेके हार पहनी हुई एक हजार दासियाँ तब आप सारे जगतुको अपने भीतर लीन कर लेते हैं र्दी ॥ ५०-५१ ॥ यदुवंशशिरोमणि भगवान् बलरामजीने और केवल आप ही बचे रहकर अद्वितीयरूपसे शयन यह सब दहेज स्वीकार किया और नवदम्पति लक्ष्मणा करते हैं॥४६॥ भगवन् ! आप जगत्की स्थिति और तथा साम्बके साथ कौरवोंका अभिनन्दन खीकार करके पालनके लिये विशुद्ध सत्त्वमय शरीर ग्रहण किये हुए हैं। आपका यह क्रोध द्वेष या मत्सरके कारण नहीं हैं। द्वारकाकी यात्रा की॥ ५२॥ अब बलरामजी द्वारकापुरीमें पहुँचे और अपने प्रेमी तथा समाचार जाननेके लिये यह तो समस्त प्राणियोंको शिक्षा देनेके लिये हैं॥४७॥ उत्सुक बन्धु-बान्धवॉसे मिले। उन्होंने यदुवंशियोंकी भरी समस्त शक्तियोंको धारण करनेवाले सर्वप्राणिखरूप सभामें अपना वह सारा चरित्र कह सुनाया, जो अविनाशी भगवन् ! आपको हम नमस्कार करते हैं। हस्तिनापुरमें उन्होंने कौरवोंके साथ किया था॥५३॥ समस्त विश्वके रचयिता देव ! हम आपको बार-बार परीक्षित् ! यह हस्तिनापुर आज भी दक्षिणकी ओर ऊँचा नमस्कार करते हैं। हम आपकी शरणमें हैं। आप कृपा

दीजिये॥४४॥ आप जगत्की स्थिति, उत्पत्ति और

प्रलयके एकमात्र कारण हैं और स्वयं निराधार स्थित हैं।

सर्वशक्तिमान् प्रभो ! बड़े-बड़े ऋषि-मूनि कहते हैं कि

आप खिलाडी हैं और ये सब-के-सब लोग आपके

उनहत्तरवाँ अध्याय

श्रीशकदेवजी कहते हैं-परीक्षित् ! कौरवोंका नगर डगमगा रहा था और वे अत्यन्त घबराहटमें पडे

दे रहा है॥ ५४॥

#### देवर्षि नारदजीका भगवानुकी गृहचर्या देखना

श्रीशुकदेवजी कहते हैं--- परीक्षित् ! जब देवर्षि नारदने सुना कि भगवान् श्रीकृष्णने नरकासुर (भौमासुर) को मारकर अकेले ही हजारों राजकुमारियोंके साथ विवाह कर लिया है, तब उनके मनमें भगवान्की रहन-सहन

देखनेकी बड़ी अभिलाषा हुई॥१॥ वे सोचने

लगे—अहो, यह कितने आश्चर्यकी बात है कि भगवान्

करके हमारी रक्षा कीजिये'॥४८॥

श्रीकृष्णने एक ही शरीरसे एक ही समय सोलह हजार महलोंमें अलग-अलग सोलह हजार राजकुमारियोंका

पाणिग्रहण किया॥२॥ देवर्षि नारद इस उत्सुकतासे प्रेरित होकर भगवानुकी लीला देखनेके लिये द्वारका आ

पहुँचे। वहाँके उपवन और उद्यान खिले हुए रंग-बिरंगे

सामग्रियाँ शोभायमान थीं॥५॥ उसके राजपथ

स्थान, सभा-भवन और देव-मन्दिरोंके कारण उसका

(बड़ी-बड़ी सड़कें), गलियाँ, चौराहे और बाजार बहुत ही सुन्दर-सुन्दर थे। घुड़साल आदि पशुओंके रहनेके पुष्पोंसे लदे वृक्षोंसे परिपूर्ण थे, उनपर तरह-तरहके पक्षी

सौन्दर्य और भी चमक उठा था। उसकी सडकों, चौक,

थी॥६॥

गली और दरवाजोंपर छिड़काव किया गया था। छोटी-छोटी झंडियाँ और बडे-बडे झंडे जगह-जगह फहरा रहे थे, जिनके कारण रास्तोंपर धूप नहीं आ पाती

उसी द्वारकानगरीमें भगवान् श्रीकृष्णका बहुत ही

सुन्दर अन्तःपुर था। बड़े-बड़े लोकपाल उसकी पूजा-प्रशंसा किया करते थे। उसका निर्माण करनेमें विश्वकर्माने अपना सारा कला-कौशल, सारी कारीगरी

लगा दी थी॥७॥ उस अन्तःपुर (रनिवास) में भगवानुकी रानियोंके सोलह हजारसे अधिक महल शोभायमान थे, उनमेंसे एक बडे भवनमें देवर्षि नारदजीने प्रवेश किया॥८॥ उस महलमें मुँगोंके खंभे, वैदुर्यके उत्तम-उत्तम छज्जे तथा इन्द्रनील-मणिकी दीवारे जगमगा रही थीं और वहाँकी गचें भी ऐसी इन्द्रनीलमणियोंसे बनी

हुई थीं, जिनकी चमक किसी प्रकार कम नहीं होती॥ ९॥ विश्वकर्माने बहुत-से ऐसे चँदोवे बना रक्खे थे, जिनमें मोतीकी लड़ियोंकी झालरें लटक रही थीं। हाथी-दाँतके बने हुए आसन और पलँग थे, जिनमें श्रेष्ठ-श्रेष्ठ मणि जड़ी हुई थी॥ १०॥ बहुत-सी दासियाँ गलेमें सोनेका हार

पहने और सुन्दर वस्त्रोंसे सुसज्जित होकर तथा बह्त-से सेवक भी जामा-पगड़ी और सुन्दर-सुन्दर वस्त्र पहने तथा जड़ाऊ कुण्डल धारण किये अपने-अपने काममें व्यस्त थे और महलकी शोभा बढ़ा रहे थे॥११॥ अनेकों रत्न-प्रदीप अपनी जगमगाहटसे उसका अन्धकार दूर कर

रहे थे। अगरकी धृप देनेके कारण झरोखोंसे धुआँ निकल रहा था। उसे देखकर रंग-बिरंगे मणिमय छज्जोंपर बैठे हुए मोर बादलोंके भ्रमसे कूक-कूककर नाचने लगते ॥ १२ ॥ देवर्षि नारदजीने देखा कि भगवान्

श्रीकृष्ण उस महलकी स्वामिनी रुक्मिणीजीके साथ बैठे हुए हैं और वे अपने हाथों भगवान्को सोनेकी डाँड़ीवाले चैंवरसे हवा कर रही हैं। यद्यपि उस महलमें रुक्मिणीजीके समान ही गुण, रूप, अवस्था और

वेष-भूषावाली सहस्रों दासियाँ भी हर समय विद्यमान रहती थीं ॥ १३ ॥

करनेवाला है। फिर भी वे परमभक्तवत्सल और संतोंके परम आदर्श, उनके खामी हैं। उनका एक असाधारण नाम ब्रह्मण्यदेव भी है। वे ब्राह्मणोंको ही अपना आराध्यदेव मानते हैं। उनका यह नाम उनके गुणके अनुरूप एवं उचित ही है। तभी तो भगवान् श्रीकृष्णने

हए। उन्होंने देवर्षि नारदके युगलचरणोंमें मुकुटयुक्त

सिरसे प्रणाम किया और हाथ जोड़कर उन्हें अपने

आसनपर बैठाया॥ १४॥ परीक्षित् ! इसमें सन्देह नहीं

कि भगवान् श्रीकृष्ण चराचर जगत्के परम गुरु हैं और उनके चरणोंका धोवन गङ्गाजल सारे जगत्को पवित्र

स्वयं ही नारदजीके पाँव पखारे और उनका चरणामृत अपने सिरपर धारण किया॥ १५॥ नरशिरोमणि नरके सखा सर्वदर्शी पुराणपुरुष भगवान् नारायणने शास्त्रोक्त

विधिसे देवर्षिशिरोमणि भगवान् नारदकी पूजा की। इसके बाद अमृतसे भी मीठे किन्तु थोड़े शब्दोंमें उनका स्वागत-सत्कार किया और फिर कहा--- 'प्रभो ! आप तो स्वयं समग्र ज्ञान, वैराग्य, धर्म, यश, श्री और ऐश्वर्यसे पूर्ण हैं। आपकी हम क्या सेवा करें'?॥१६॥ देवर्षि नारदने कहा-भगवन्! आप समस्त लोकोंके एकमात्र खामी हैं। आपके लिये यह कोई नयी बात नहीं है कि आप अपने भक्तजनोंसे प्रेम करते हैं और

दुष्टोंको दण्ड देते हैं। परमयशस्वी प्रभो ! आपने जगत्की

स्थिति और रक्षाके द्वारा समस्त जीवोंका कल्याण करनेके

लिये खेच्छासे अवतार ग्रहण किया है। भगवन् ! यह बात हम भलीभाँति जानते हैं॥१७॥ यह बड़े सौभाग्यकी बात है कि आज मुझे आपके चरणकमलेकि दर्शन हुए हैं। आपके ये चरणकमल सम्पूर्ण जनताको परम साम्य, मोक्ष देनेमें समर्थ हैं। जिनके ज्ञानकी कोई सीमा ही नहीं है, वे ब्रह्मा, शङ्कर आदि सदा-सर्वदा अपने हृदयमें उनका चिन्तन करते रहते हैं । वास्तवमें वे श्रीचरण ही संसाररूप कुएँमें गिरे हुए लोगोंको बाहर निकलनेके लिये अवलम्बन हैं। आप ऐसी कृपा कीजिये कि आपके

उन चरणकमलोंकी स्मृति सर्वदा बनी रहे और मैं चाहे जहाँ जैसे रहें, उनके ध्यानमें तन्मय रहें॥ १८॥ परीक्षित् ! इसके बाद देवर्षि नारदजी योगेश्वरोंके भी नारदजीको देखते ही समस्त धार्मिकोंके मुक्टमणि ईश्वर भगवान् श्रीकृष्णकी योगमायाका रहस्य जाननेके भगवान् श्रीकृष्ण रुक्मिणीजीके पलँगसे सहसा उठ खड़े लिये उनकी दूसरी पत्नीके महलमें गये॥१९॥ वहाँ

किसी गम्भीर विषयपर परामर्श कर रहे हैं, तो कहीं उत्तमोत्तम वाराङ्गनाओंसे घिरकर जलक्रीडा कर रहे हैं॥ २७॥ कहीं श्रेष्ठ ब्राह्मणोंको वस्त्राभूषणसे सुसज्जित गौओंका दान कर रहे हैं, तो कहीं मङ्गलमय इतिहास-पुराणोंका श्रवण कर रहे हैं॥ २८॥ कहीं किसी पत्रीके महलमें अपनी प्राणप्रियाके साथ हास्य-विनोदकी बातें करके हँस रहे हैं। तो कहीं धर्मका सेवन कर रहे हैं। कहीं अर्थका सेवन कर रहे हैं-धन-संग्रह और धनवृद्धिके कार्यमें लगे हुए हैं, तो कहीं धर्मानुकूल गृहस्थोचित विषयोंका उपभोग कर रहे हैं॥ २९॥ कहीं एकान्तमें

चरणकमलोंकी सेवा करनेसे वह स्वयं ही हमारे सामने प्रकट हो गयी है॥ ३८% देवताओंके भी आराध्यदेव भगवन् ! चौदहों भुवन आपके सुयशसे परिपूर्ण हो रहे हैं। अब मुझे आज्ञा दीजिये कि मैं आपकी त्रिभुवनपावनी लीलाका गान करता हुआ उन लोकोंमें विचरण

करूँ'॥ ३९॥ भगवान् श्रीकृष्णने कहा—देवर्षि नारदजी ! मैं ही धर्मका उपदेशक, पालन करनेवाला और उसका अनुष्टान करनेवालोंका अनुमोदनकर्ता भी हैं। इसलिये संसारको धर्मकी शिक्षा देनेके उद्देश्यसे ही मैं इस प्रकार धर्मका

आचरण करता हूँ। मेरे प्यारे पुत्र ! तुम मेरी यह योगमाया देखकर मोहित मत होना ॥४०॥

श्रीशुकदेवजी कहते हैं-इस प्रकार भगवान् श्रीकण गृहस्थोंको पवित्र करनेवाले श्रेष्ठ धर्मोंका

आचरण कर रहे थे। यद्यपि वे एक ही हैं, फिर भी देवर्षि नारदजीने उनको उनकी प्रत्येक पत्नीके महलमें अलग-अलग देखा ॥ ४१ ॥ भगवान् श्रीकृष्णकी

शक्ति अनन्त है। उनकी योगमायाका परम ऐश्वर्य

बार-बार देखकर देवर्षि नारदके विस्मय और कौतुहलकी सीमा न रही ॥ ४२ ॥ द्वारकामें भगवान् श्रीकृष्ण गृहस्थकी भाँति ऐसा आचरण करते थे, मानो धर्म,

अर्थ और कामरूप पुरुषाधोंमें उनकी बड़ी श्रद्धा हो। उन्होंने देवर्षि नारदका बहुत सम्मान किया। वे अत्यन्त प्रसन्न होकर भगवानुका स्मरण करते हुए वहाँसे

# सत्तरवाँ अध्याय

श्रीशुकदेवजी कहते हैं-परीक्षित् ! जब सबेरा होने लगता, कुक्कुट (मुरगे) बोलने लगते, तब वे श्रीकृष्ण-पत्नियाँ, जिनके कण्ठमें श्रीकृष्णने अपनी भूजा डाल रक्खी है, उनके विछोहकी आशङ्कासे व्याकुल हो जातीं और उन मुरगोंको कोसने लगतीं ॥ १ ॥ उस समय पारिजातकी सुगन्धसे सुवासित भीनी-भीनी वायु बहने

लगती। भौरे तालस्वरसे अपनी सङ्गीतकी तान छेड़ देते। पक्षियोंकी नींद उचट जाती और वे वंदीजनोंकी भाँति भगवान् श्रीकृष्णको जगानेके लिये मधुर स्वरसे कलरव करने लगते॥२॥ रुक्मिणीजी अपने प्रियतमके

भुजपाशसे बँधी रहनेपर भी आलिङ्गन छूट जानेकी आशङ्कासे अत्यन्त सुहावने और पवित्र ब्राह्ममुहर्तको भी असहा समझने लगती थीं॥३॥ भगवान् श्रीकृष्ण

प्रतिदिन ब्राह्ममुहर्तमें ही उठ जाते और हाथ-मुँह धोकर अपने मायातीत आत्मखरूपका ध्यान करने लगते। उस समय उनका रोम-रोम आनन्दसे खिल उठता था॥४॥

परीक्षित् ! भगवान्का वह आत्मखरूप सजातीय. विजातीय और स्वगतभेदसे रहित एक, अखण्ड है। चले गये॥४३॥ राजन्! भगवान् नारायण सारे जगत्के कल्याणके लिये अपनी अचिन्त्य महाशक्ति योगमायाको स्वीकार करते हैं और इस प्रकार मनुष्योंकी-सी लीला करते हैं। द्वारकापुरीमें सोलह

हजारसे भी अधिक पितयाँ अपनी सलज्ज एवं प्रेमभरी चितवन तथा मन्द-मन्द मुसकानसे उनकी सेवा करती थीं और वे उनके साथ विहार करते थे॥४४॥

भगवान् श्रीकृष्णने जो लीलाएँ की हैं, उन्हें दूसरा कोई नहीं कर सकता। परीक्षित्! वे विश्वकी उत्पत्ति, स्थिति और प्रलयके परम कारण हैं। जो उनकी

लीलाओंका गान, श्रवण और गान-श्रवण करनेवालोंका अनुमोदन करता है, उसे मोक्षके मार्गस्वरूप भगवान् श्रीकृष्णके चरणोंमें परम प्रेममयी भक्ति प्राप्त हो जाती है॥४५॥

भगवान् श्रीकृष्णकी नित्यचर्या और उनके पास जरासन्धके कैदी राजाओंके दूतका आना क्योंकि उसमें किसी प्रकारकी उपाधि या उपाधिके कारण होनेवाला अन्य वस्तुका अस्तित्व नहीं है। और यही

> कारण है कि वह अविनाशी सत्य है। जैसे चन्द्रमा-सूर्य आदि नेत्र-इन्द्रियके द्वारा और नेत्र-इन्द्रिय चन्द्रमा-सूर्य आदिके द्वारा प्रकाशित होती है, वैसे वह आत्मस्वरूप

> दूसरेके द्वारा प्रकाशित नहीं, स्वयंप्रकाश है। इसका कारण

यह है कि अपने स्वरूपमें ही सदा-सर्वदा और कालकी सीमाके परे भी एकरस स्थित रहनेके कारण अविद्या उसका स्पर्श भी नहीं कर सकती। इसीसे प्रकाश्य-प्रकाशकभाव उसमें नहीं है। जगत्की उत्पत्ति,

स्थिति और नाशकी कारणभूता ब्रह्मशक्ति, विष्णुशक्ति

और रुद्रशक्तियोंके द्वारा केवल इस बातका अनुमान हो सकता है कि वह स्वरूप एकरस सत्तारूप और आनन्द-स्वरूप है। उसीको समझानेके लिये 'ब्रह्म' नामसे

कहा जाता है। भगवान् श्रीकृष्ण अपने उसी आत्मस्वरूपका प्रतिदिन ध्यान करते ॥ ५ ॥ इसके बाद वे विधिपूर्वक निर्मल और पवित्र जलमें स्नान करते। फिर शुद्ध धोती पहनकर, दुपट्टा ओढकर यथाविधि नित्यकर्म

होकर आपकी शरणमें आये हैं॥२५॥ भगवन्! आपने अठारह बार जरासन्धसे युद्ध किया और सत्रह बार अधिकांश जीव ऐसे सकाम और निषिद्ध कमोंमें फँसे हए उसका मान-मर्दन करके उसे छोड़ दिया। परन्तु एक बार हैं कि वे आपके बतलाये हुए अपने परम कल्याणकारी उसने आपको जीत लिया। हम जानते हैं कि आपकी कर्म, आपकी उपासनासे विमुख हो गये हैं और अपने शक्ति, आपका बल-पौरुष अनन्त है। फिर भी जीवन एवं जीवनसम्बन्धी आशा-अभिलाषाओंमें मनुष्योंका-सा आचरण करते हुए आपने हारनेका अभिनय भ्रम-भटक रहे हैं। परन्तु आप बड़े बलवान् हैं। आप किया। परन्त् इसीसे उसका घमंड बढ़ गया है। हे कालरूपसे सदा-सर्वदा सावधान रहकर उनकी अजित ! अब वह यह जानकर हमलोगोंको और भी आशालताका तुरंत समूल उच्छेद कर डालते हैं। हम सताता है कि हम आपके भक्त है, आपकी प्रजा है। अब आपके उस कालरूपको नमस्कार करते हैं॥ २६॥ आप आपकी जैसी इच्छा हो, वैसा कीजिये'॥ ३०॥ स्वयं जगदीश्वर हैं और आपने जगतमें अपने ज्ञान, बल दुतने कहा-भगवन् ! जरासन्धके बंदी नरपतियोंने आदि कलाओंके साथ इसलिये अवतार ग्रहण किया है इस प्रकार आपसे प्रार्थना की है। वे आपके कि संतोंकी रक्षा करें और दुष्टोंको दण्ड दें। ऐसी चरणकमलोंकी शरणमें हैं और आपका दर्शन चाहते हैं। अवस्थामें प्रभो ! जरासन्ध आदि कोई दूसरे राजा आपकी आप कृपा करके उन दीनोंका कल्याण कीजिये॥ ३१॥ इच्छा और आज्ञाके विपरीत हमें कैसे कष्ट दे रहे हैं, यह **श्रीशुकदेवजी कहते हैं**—परीक्षित् ! राजाओंका दूत वात हमारी समझमें नहीं आती। यदि यह कहा जाय कि इस प्रकार कह ही रहा था कि परमतेजस्वी देवर्षि नारदजी जरासन्ध हमें कष्ट नहीं देता, उसके रूपमें--उसे निमित्त वहाँ आ पहुँचे। उनकी सुनहरी जटाएँ चमक रही थीं। बनाकर हमारे अशुभ कर्म ही हमें दु:ख पहुँचा रहे हैं; तो उन्हें देखकर ऐसा मालुम हो रहा था, मानो साक्षात् यह भी ठीक नहीं । क्योंकि जब हमलोग आपके अपने हैं, भगवान् सूर्य ही उदय हो गये हों॥ ३२॥ ब्रह्मा आदि तब हमारे दुष्कर्म हमें फल देनेमें कैसे समर्थ हो सकते समस्त लोकपालोंके एकमात्र स्वामी भगवान् श्रीकृष्ण उन्हें हैं ? इसलिये आप कृपा करके अवश्य ही हमें इस देखते ही सभासदों और सेवकोंके साथ हर्षित होकर उठ क्लेशसे मुक्त कीजिये॥ २७॥ प्रभो! हम जानते हैं कि खंडे हुए और सिर झुकाकर उनकी वन्दना करने राजापनेका सुख प्रारब्धके अधीन एवं विषयसाध्य है। लगे ॥ ३३ ॥ जब देवर्षि नारद आसन स्वीकार करके बैठ और सच कहें तो खप्र-सुखके समान अत्यन्त तुच्छ और गये, तब भगवान्ने उनकी विधिपूर्वक पूजा की और असत् है। साथ ही उस सुखको भोगनेवाला यह शरीर भी अपनी श्रद्धासे उनको सन्तुष्ट करते हुए वे मधुर वाणीसे एक प्रकारसे मुर्दा ही है और इसके पीछे सदा-सर्वदा बोले--- ॥ ३४ ॥ 'देवषें ! इस समय तीनों लोकोंमें सैकड़ों प्रकारके भय लगे रहते हैं। परन्तु हम तो इसीके कुशल-मंगल तो है न ? आप तीनों लोकोंमें विचरण द्वारा जगत्के अनेकों भार ढो रहे हैं और यही कारण है करते रहते हैं, इससे हमें यह बहुत बड़ा लाभ है कि घर के हमने अत्तःकरणके निष्कामभाव और निस्सङ्कल्प बैठे सबका समाचार मिल जाता है ॥ ३५ ॥ ईश्वरके द्वारा स्थितिसे प्राप्त होनेवाले आत्मसुखका परित्याग कर दिया रचे हुए तीनों लोकोंमें ऐसी कोई बात नहीं है, जिसे आप है । सचमुच हम अत्यन्त अज्ञानी हैं और आपकी मायाके न जानते हों। अतः हम आपसे यह जानना चाहते हैं कि नंदेमें फँसकर क्लेश-पर-क्लेश भोगते जा रहे युधिष्ठिर आदि पाण्डव इस समय क्या करना चाहते 🗓 २८॥ भगवन् ! आपके चरणकमल शरणागत हें ?'॥ ३६॥ रुषोंके समस्त शोक और मोहोंको नष्ट कर देनेवाले हैं। देवर्षि नारदजीने कहा---सर्वव्यापक अनन्त ! आप

विश्वके निर्माता हैं और इतने बड़े मायावी हैं कि बड़े-बड़े

मायावी ब्रह्माजी आदि भी आपको मायाका पार नहीं पा

सकते । प्रभो ! आप सबके घट-घटमें अपनी अचिन्य

शक्तिसे व्याप्त रहते हैं---ठीक वैसे ही: जैसे अग्नि

सिलिये आप ही जरासन्धरूप कर्मोंके बन्धनसे हमें

रुड़ाइये। प्रभो ! यह अकेला ही दस हजार हाथियोंकी

ग़क्ति रखता है और हमलोगोंको उसी प्रकार बंदी बनाये

ए है, जैसे सिंह भेडोंको घेर रखे॥ २९॥ चक्रपाणे !

\* दशम स्कन्ध \* \*\*\*\*\*\*\*\*\*\*\*\*\*\*\*\*\*\*

अः ७० ]

लकेड़ियोंमें अपनेको छिपाये रखता है। लोगोंकी दृष्टि सत्त्व आदि गुणोंपर ही अटक जाती है. इससे आपको वे

नहीं देख पाते। मैंने एक बार नहीं, अनेकों बार आपकी

माया देखी है। इसलिये आप जो यों अनजान बनकर

पाण्डवोंका समाचार पूछते हैं, इससे मुझे कोई कौतृहल

नहीं हो रहा है ॥ ३७ ॥ भगवन् ! आप अपनी मायासे ही इस जगतुकी रचना और संहार करते हैं, और आपकी

मायाके कारण ही यह असत्य होनेपर भी सत्यके समान

प्रतीत होता है। आप कब क्या करना चाहते हैं, यह बात

भगवन् ! उस श्रेष्ठ यज्ञमें आपका दर्शन करनेके लिये

बडे-बडे देवता और यशस्वी नरपतिगण एकत्र

होंगे ॥ ४२ ॥ प्रभो ! आप स्वयं विज्ञानानन्दघन ब्रह्म हैं । आपके श्रवण, कीर्तन और ध्यान करनेमात्रसे अन्त्यज भी

पवित्र हो जाते हैं। फिर जो आपका दर्शन और स्पर्श प्राप्त

करते हैं, उनके सम्बन्धमें तो कहना ही क्या है ॥ ४३ ॥

त्रिभवनमङ्गल ! आपको निर्मल कीर्ति समस्त दिशाओंमें छा रही है तथा स्वर्ग, पृथ्वी और पातालमें व्याप्त हो रही

है; ठीक वैसे ही, जैसे आपकी चरणामृतधारा स्वर्गमें

मन्दाकिनी, पातालमें भोगवती और मर्त्यलोकमें गङ्गाके

नामसे प्रवाहित होकर सारे विश्वको पवित्र कर रही

भलीभाँति कौन समझ सकता है। आपका स्वरूप सर्वथा अचित्तनीय है। मैं तो केवल बार-बार आपको नमस्कार करता है ॥३८॥ शरीर और इससे सम्बन्ध रखनेवाली वासनाओंमें फँसकर जीव जन्म-मृत्युके चक्करमें भटकता रहता है तथा यह नहीं जानता कि मैं इस शरीरसे कैसे मुक्त हो सकता हैं। वास्तवमें उसीके हितके लिये आप

नाना प्रकारके लीलावतार ग्रहण करके अपने पवित्र

यशका दीपक जला देते हैं, जिसके सहारे वह इस

अनर्थकारी शरीरसे मुक्त हो सके। इसलिये मैं आपकी

शरणमें हूँ ॥ ३९ ॥ प्रभो ! आप स्वयं परब्रह्म हैं, तथापि

मनुष्योंकी-सी लीलाका नाट्य करते हुए मुझसे पूछ रहे

है। फिर भी वे श्रेष्ठ यज्ञ राजसुयके द्वारा आपकी प्राप्तिके लिये आपकी आराधना करना चाहते हैं। आप कृपा करके उनकी इस अभिलाषाका अनुमोदन कीजिये॥४१॥

युधिष्ठिरको यहीं प्राप्त है। उन्हें किसी वस्तुकी कामना नहीं

हैं। इसलिये आपके फुफेरे भाई और प्रेमी भक्त राजा युधिष्ठिर क्या करना चाहते हैं, यह बात मैं आपको सुनाता हैं॥४०॥ इसमें सन्देह नहीं कि ब्रह्मलोकमें किसीको जो भोग प्राप्त हो सकता है, वह राजा

કુ મા શ્રહ્ય મા

इकहत्तरवाँ अध्याय श्रीकृष्णभगवान्का इन्द्रप्रस्थ पधारना

श्रीशुकदेवजी कहते हैं-परीक्षित्! श्रीकृष्णके वचन सुनकर महामति उद्धवजीने देवर्षि नारद, सभासद् और भगवान् श्रीकृष्णके मतपर विचार किया और फिर वे कहने लगे॥१॥

श्रीशुकदेवजी कहते हैं---परीक्षित् ! सभामें जितने यदवंशी बैठे थे, वे सब इस बातके लिये अत्यन्त उत्सुक हो रहे थे कि पहले जरासन्धपर चढाई करके उसे जीत लिया जाय । अतः उन्हें नारदजीकी बात पसंद न आयी ।

तब ब्रह्मा आदिके शासक भगवान् श्रीकृष्णने तनिक मीठी वाणीमें मुसकराकर बडी कहा— ॥ ४५ ॥ भगवान् श्रीकृष्णने कहा--- 'उद्धव! तुम मेरे

हितैषी सुहृद् हो। शुभ सम्मति देनेवाले और कार्यके तत्त्वको भलीभाँति समझनेवाले हो, इसीलिये हम तुम्हें अपना उत्तम नेत्र मानते हैं। अब तुम्हीं बताओ कि इस विषयमें हमें क्या करना चाहिये। तुम्हारी बातपर हमारी श्रद्धा है। इसलिये हम तुम्हारी सलाहके अनुसार ही काम

करेंगे' ॥ ४६ ॥ जब उद्धवजीने देखा कि भगवान् श्रीकृष्ण

सर्वज्ञ होनेपर भी अनजानकी तरह सलाह पूछ रहे हैं, तब

वे उनकी आज्ञा शिरोधार्य करके बोले ॥ ४७ ॥

उद्धवजीने कहा-भगवन्! देवर्षि नारदजीने

आपको यह सलाह दी है कि फुफेरे भाई पाण्डवेंकि राजसूय यज्ञमें सम्मिलित होकर उनकी सहायता करनी

चाहिये। उनका यह कथन ठीक ही है और साथ ही यह

इस समय राजसूय यज्ञका होना ही पसंद करते हैं (इसलिये

श्रीशुकदेवजी कहते हैं —परीक्षित् ! उद्धवजीकी यह

पहले आप वहीं पधारिये) ॥ १० ॥

दशम स्कन्ध \* अ॰ ७१ ] \*\*\*\*\*\*\*\*\*\*\*\* पाप-परिणामसे सच्चिदानन्दस्वरूप श्रीकृष्ण ! आप भी तो

भी ठीक है कि शरणागतोंकी रक्षा अवश्यकर्तव्य है ॥ २ ॥ प्रभो ! जब हम इस दृष्टिसे विचार करते हैं कि राजसूय यज्ञ वही कर सकता है, जो दसों दिशाओंपर विजय प्राप्त कर ले, तब हम इस निर्णयपर बिना किसी दुविधाके पहुँच जाते

हैं कि पाण्डवोंके यज्ञ और शरणागतोंकी रक्षा दोनों कामोंके

लिये जरासन्धको जीतना आवश्यक है॥३॥ प्रभो ! केवल जरासन्धको जीत लेनेसे ही हमारा महान् उद्देश्य सफल हो जायगा, साथ ही उससे बंदी राजाओंकी मुक्ति

और उसके कारण आपको सुयशकी भी प्राप्ति हो जायगी॥४॥ राजा जरासन्ध बड़े-बड़े लोगोंके भी दाँत खट्टे कर देता है; क्योंकि दस हजार हाथियोंका बल उसे

प्राप्त है । उसे यदि हरा सकते हैं तो केवल भीमसेन, क्योंकि वे भी वैसे ही बली हैं ॥ ५ ॥ उसे आमने-सामनेके युद्धमें एक वीर जीत ले, यही सबसे अच्छा है। सौ अक्षौहिणी

सेना लेकर जब वह युद्धके लिये खड़ा होगा, उस समय उसे जीतना आसान न होगा। जरासन्थ बहुत बड़ा ब्राह्मणभक्त है। यदि ब्राह्मण उससे किसी वातकी याचना करते हैं, तो वह कभी कोरा जवाब नहीं देता॥६॥ इसलिये भीमसेन ब्राह्मणके वेषमें जायँ और उससे युद्धकी

उपस्थितिमें भीमसेन और जरासन्थका द्वन्द्रयुद्ध हो, तो भीमसेन उसे मार डालेंगे॥७॥ प्रभो ! आप सर्वशक्तिमान्, रूपरहित कालस्वरूप हैं। विश्वकी सृष्टि और प्रलय आपकी ही शक्तिसे होता है। ब्रह्मा और शङ्कर तो उसमें निमित्तमात्र हैं। (इसी प्रकार जरासन्धका वध तो

भिक्षा माँगें। भगवन् ! इसमें सन्देह नहीं कि यदि आपकी

होगा आपकी शक्तिसे, भीमसेन केवल उसमें निमित्तमात्र बनेंगे) ॥ ८ ॥ जब इस प्रकार आप जरासन्धका वध कर डालेंगे, तब कैदमें पड़े हुए राजाओंकी रानियाँ अपने महलोंमें आपकी इस विशुद्ध लीलाका गान करेंगी कि

आपने उनके शत्रुका नाश कर दिया और उनके प्राणपतियोंको छुड़ा दिया। ठीक वैसे ही, जैसे गोपियाँ

शङ्खचूड्से छुड़ानेकी लीलाका, आपके शरणागत मुनिगण गजेन्द्र और जानकीजीके उद्धारकी लीलाका तथा हमलोग आपके माता-पिताको कंसके कारागारसे छुड़ानेकी लीलाका गान करते हैं ॥ ९ ॥ इसलिये प्रभो ! जरासन्धका

नरपतियोंके पुण्य-परिणामसे अथवा

वध स्वयं ही बहुत-से प्रयोजन सिद्ध कर देगा। बंदी

यदुवंशके बड़े-बूढ़े और खयं भगवान् श्रीकृष्णने भी उनकी बातका समर्थन किया॥११॥ अब अन्तर्यामी भगवान् श्रीकृष्णने वसुदेव आदि गुरुजनोंसे अनुमति लेकर दारुक, जैत्र आदि सेवकोंको इन्द्रप्रस्थ जानेकी तैयारी करनेके लिये

सलाह सब प्रकारसे हितकर और निर्दोष थी। देवर्षि नारद,

आज्ञा दी ॥ १२ ॥ इसके वाद भगवान् श्रीकृष्णने यदुराज उग्रसेन और बलरामजीसे आज्ञा लेकर बाल-बच्चोंके साथ रानियों और उनके सब सामानोंको आगे चला दिया और

फिर दारुकके लाये हुए गरुड्ध्वज रथपर स्वयं सवार हुए॥ १३॥ इसके बाद रथों, हाथियों, घुड़सवारों और पैदलोंकी बड़ी भारी सेनाके साथ उन्होंने प्रस्थान किया। उस समय मृदङ्ग, नगारे, ढोल, शङ्ख और नरसिंगोंकी ऊँची ध्वनिसे दसों दिशाएँ गूँज उठीं॥ १४॥ सतीशिरोमणि

साथ सुन्दर-सुन्दर वस्त्राभूषण, चन्दन,अङ्गराग और पुष्पेकि हार आदिसे सज-धजकर डोलियों, रथों और सोनेकी बनी हुई पालकियोंमें चढ़कर अपने पतिदेव भगवान् श्रीकृष्णके पीछे-पीछे चर्ली । पैदल सिपाही हाथोंमें ढाल-तलवार लेकर उनकी रक्षा करते हुए चल रहे थे ॥ १५ ॥ इसी प्रकार अनुचरोंकी स्त्रियाँ और वाराङ्गनाएँ भली-भाँति शृङ्गार करके खस आदिकी झोपड़ियों, भाँति-भाँतिक तंबुओं,

कनातों, कम्बलों और ओढ़ने-बिछाने आदिकी

रुविमणीजी आदि सहस्रों श्रीकृष्ण-पत्नियाँ अपनी सन्तानोंके

सामग्रियोंको बैलों, भैंसों, गधों और खच्चरोंपर लादकर तथा खयं पालकी, ऊँट, छकड़ों और हथिनियोंपर सवार होकर चलीं॥१६॥ जैसे मगरमच्छों और लहरोंकी उछल-कूदसे क्षुब्ध समुद्रकी शोभा होती है, ठीक वैसे ही अत्यन्त कोलाहलसे परिपूर्ण, फहराती हुई बड़ी-बड़ी पताकाओं, छत्रों, चैवरों, श्रेष्ट अख-शखों, वस्राभूषणों, मुकुटों, कवचों और दिनके समय उनपर पड़ती हुई सूर्यकी

किरणोंसे भगवान् श्रीकृष्णकी सेना अत्यन्त शोभायमान हुई ॥ १७ ॥ देवर्षि नारदजी भगवान् श्रीकृष्णसे सम्मानित होकर और उनके निश्चयको सुनकर बहुत प्रसन्न हुए।

भगवानुके दर्शनसे उनका इदय और समस्त इन्द्रियाँ

राजाओंसे जाकर कहना-डरो मत! तुम लोगोंका कल्याण हो। मैं जरासन्धको मरवा डालुँगा ॥१९॥ भगवानकी ऐसी आज्ञा पाकर वह दूत गिरिव्रज चला गया और नरपतियोंको भगवान् श्रीकृष्णका सन्देश ज्यों-का-त्यों सुना दिया। वे राजा भी कारागारसे छूटनेके लिये शीघ्र-से-शीघ्र भगवान्के शुभ दर्शनकी बाट जोहने लगे ॥ २० ॥ परीक्षित् ! अब भगवान् श्रीकृष्ण आनर्त, सौवीर, मरु, कुरुक्षेत्र और उनके बीचमें पड़नेवाले पर्वत, नदी, नगर, गाँव, अहीरोंकी बस्तियाँ तथा खानोंको पार करते हुए आगे बढ़ने लगे॥ २१॥ भगवान् मुकुन्द मार्गमें दुषद्वती एवं सरस्वती नदी पार करके पाञ्चाल और मत्स्य देशोंमें होते हुए इन्द्रप्रस्थ जा पहुँचे॥२२॥ परीक्षित्! भगवान् श्रीकृष्णका दर्शन अत्यन्त दुर्लभ है। जब अजातशत्रु महाराज युधिष्ठिरको यह समाचार मिला कि भगवान् श्रीकृष्ण पधार गये हैं, तब उनका रोम-रोम

आनन्दसे खिल उठा। वे अपने आचार्यों और

स्वजन-सम्बन्धियोंके साथ भगवान्की अगवानी करनेके

लिये नगरसे बाहर आये ॥ २३ ॥ मङ्गल-गीत गाये जाने

लगे. बाजे बजने लगे, बहत-से ब्राह्मण मिलकर ऊँचे

स्वरसे वेदमन्त्रॉका उच्चारण करने लगे। इस प्रकार वे

बड़े आदरसे हषीकेश भगवान्का खागत करनेके लिये

चले, जैसे इन्द्रियाँ मुख्य प्राणसे मिलने जा रही

हों ॥ २४ ॥ भगवान् श्रीकृष्णको देखकर राजा युधिष्ठिरका

हृदय स्नेहातिरेकसे गद्गद हो गया। उन्हें बहुत दिनोंपर

अपने प्रियतम भगवान् श्रीकृष्णको देखनेका सौभाग्य

प्राप्त हुआ था। अतः वे उन्हें बार-बार अपने हृदयसे

लगानं लगे॥२५॥ भगवान् श्रीकृष्णका श्रीविग्रह

भगवती लक्ष्मीजीका पवित्र और एकमात्र निवासस्थान

है। राजा युधिष्ठिर अपनी दोनों भुजाओंसे उसका

अर्जुनने भी अपने परम प्रियतम और हितैषी भगवान् श्रीकृष्णका बडे आनन्दसे आलिङ्गन प्राप्त किया। उस समय उनके नेत्रोंमें आँसुओंकी बाढ़-सी आ गयी थी ॥ २७ ॥ अर्जुनने पुनः भगवान् श्रीकृष्णका आलिङ्गन किया, नकुल और सहदेवने अभिवादन किया और खयं भगवान् श्रीकृष्णने ब्राह्मणों और कुरुवंशी वृद्धोंको यथायोग्य नमस्कार किया॥ २८॥ कुरु, सृञ्जय और केकय देशके नरपतियोंने भगवान् श्रीकृष्णका सम्मान किया और भगवान् श्रीकृष्णने भी उनका यथोचित सत्कार किया। सूत, मागध, वंदीजन और ब्राह्मण भगवान्की स्तृति करने लगे तथा गन्धर्व, नट, विदूषक आदि मृदङ्ग, शङ्ख, नगारे, वीणा, ढोल और नरसिंगे बजा-बजाकर कमलनयन भगवान् श्रीकृष्णको प्रसन्न करनेके लिये नाचने-गाने लगे॥ २९-३०॥ इस प्रकार परमयशस्वी भगवान् श्रीकृष्णने अपने सुहृद्-स्वजनोंके साथ सब प्रकारसे सुसज्जित इन्द्रप्रस्थ नगरमें प्रवेश किया। उस समय लोग आपसमें भगवान् श्रीकृष्णकी प्रशंसा करते चल रहे थे॥ ३१॥ इन्द्रप्रस्थ नगरकी सड़कें और गलियाँ मतवाले हाथियोंके मदसे तथा सुगन्धित जलसे सींच दी गयी थीं। जगह-जगह रंग-बिरंगी झंडियाँ लगा दी गयी थीं। सुनहले तोरन बाँधे हुए थे और सोनेके जलभरे कलश स्थान-स्थानपर शोभा पा रहे थे। नगरके नर-नारी

नहा-धोकर तथा नये वस्त्र, आभूषण, पुष्पोंके हार,

इत्र-फुलेल आदिसे सज-धजकर घूम रहे थे॥३२॥

घर-घरमें ठौर-ठौरपर दीपक जलाये गये थे, जिनसे

दीपावलीकी-सी छटा हो रही थी। प्रत्येक घरके झरोखोंसे

धूपका धूआँ निकलता हुआ बहुत ही भला मालूम होता

था। सभी घरोंके ऊपर पताकाएँ फहरा रही थीं तथ

प्रेमसे भर आया। वे पलंगसे उठकर अपनी पुत्रवधू

आदरभाव और आनन्दके उद्रेकसे आत्मविस्मृत हो गये;

उन्हें इस बातकी भी सुधि न रही कि किस क्रमसे

भगवान्की पूजा करनी चाहिये॥४०॥ भगवान्

श्रीकृष्णने अपनी फूआ कुत्ती और गुरुजनोंकी पत्नियोंका

श्रीकणाकी इन पटरानियोंका तथा वहाँ आयी हुई

श्रीकणको अन्यान्य रानियोंका भी यथायोग्य सत्कार

श्रीकृष्णको उनकी सेना, सेवक, मन्त्री और पत्रियोंके

साथ ऐसे स्थानमें ठहराया जहाँ उन्हें नित्य नयी-नयी

सुखकी सामग्रियाँ प्राप्त हों ॥ ४४ ॥ अर्जुनके साथ रहकर

भगवान् श्रीकृष्णने खाण्डव वनका दाह करवाकर

अग्निको तृप्त किया था और मयासुरको उससे बचाया

था। परीक्षित् ! उस मयासुरने ही धर्मराज युधिष्ठिरके

लिये भगवानुकी आज्ञासे एक दिव्य सभा तैयार कर

दी ॥ ४५ ॥ भगवान् श्रीकृष्ण राजा युधिष्ठिरको आनन्दित

करनेके लिये कई महीनोंतक इन्द्रप्रस्थमें ही रहे। वे

समय-समयपर अर्जुनके साथ रथपर सवार होकर विहार

करनेके लिये इधर-उधर चले जाया करते थे। उस समय बड़े-बड़े वीर सैनिक भी उनकी सेवाके लिये

किया॥४२-४३॥

धर्मराज युधिष्ठिरने

\*\*\*\*\*\*\*\*\*\*\*\*\*\*\*\*\*\* कुन्तीने राजमहलमें पधारे॥३८॥ जब सोनेके कलश और चाँदीके शिखर जगमगा रहे थे। त्रिभवनपति भतीजे श्रीकृष्णको देखा, तब उनका हृदय भगवान् श्रीकृष्ण इस प्रकारके महलोंसे परिपूर्ण

द्रौपदीके साथ आगे गयीं और भगवान् श्रीकृष्णको बढ़ रहे थे॥३३॥ जब युवतियोंने सुना कि हृदयसे लगा लिया॥३९॥ देवदेवेश्वर मानव-नेत्रोंके पानपात्र अर्थात् अत्यन्त दर्शनीय भगवान् श्रीकृष्णको राजमहलके अंदर लाकर राजा युधिष्ठिर

श्रीकष्ण राजपथपर आ रहे हैं, तब उनके दर्शनकी

पाण्डवोंकी राजधानी इन्द्रप्रस्थ नगरको देखते हुए आगे

उत्सुकताके आवेगसे उनकी चोटियों और साड़ियोंकी गाँठें

ढीली पड़ गर्यों। उन्होंने घरका काम-काज तो छोड़ ही

दिया, सेजपर सोये हुए अपने पतियोंको भी छोड़ दिया और भगवान् श्रीकृष्णका दर्शन करनेके लिये राजपथपर

दौड आयों ॥ ३४ ॥ सडकपर हाथी, घोड़े, रथ और पैदल सेनाकी भीड़ लग रही थी। उन स्त्रियोंने अटारियोंपर

अभिवादन किया। उनकी बहिन सुभद्रा और द्रौपदीने भगवान्को नमस्कार किया ॥ ४१ ॥ अपनी सास कुन्तीकी प्रेरणासे द्रौपदीने वस्त्र, आभूषण, माला आदिके द्वारा चढ़कर रानियोंके सहित भगवान् श्रीकृष्णका दर्शन किया, रुविमणी, सत्यभामा, भद्रा, जाम्बवती, कालिन्दी,

उनके ऊपर पृष्पोंकी वर्षा की और मन-ही-मन आलिङ्गन मित्रविन्दा, लक्ष्मणा और परम साध्वी सत्या—भगवान् किया तथा प्रेमभरी मुसकान एवं चितवनसे उनका

सुरवागत किया॥३५॥ नगरकी स्त्रियाँ राजपथपर चन्द्रमाके साथ विराजमान ताराओंके समान श्रीकृष्णकी पिलयोंको देखकर आपसमें कहने लगीं—'सखी ! इन

बडभागिनी रानियोंने न जाने ऐसा कौन-सा पुण्य किया है, जिसके कारण पुरुषशिरोमणि भगवान् श्रीकृष्ण अपने उन्पुक्त हास्य और विलासपूर्ण कटाक्षसे उनकी ओर

देखकर उनके नेत्रोंको परम आनन्द प्रदान करते है ॥ ३६ ॥ इसी प्रकार भगवान् श्रीकृष्ण राजपथसे चल रहे थे। स्थान-स्थानपर बहत-से निष्पाप धनी-मानी और शिल्पजीवी नागरिकोंने अनेकों माङ्गलिक वस्तुएँ

ला-लाकर उनकी पूजा-अर्चा और खागत-सत्कार किया॥ ३७॥ अन्तःपुरकी स्त्रियाँ भगवान् श्रीकृष्णको देखकर प्रेम

और आनन्दसे भर गर्यो । उन्होंने अपने प्रेमविह्वल और

आनन्दसे खिले नेत्रोंके द्वारा भगवान्का खागत किया और श्रीकृष्ण उनका स्वागत-सत्कार स्वीकार करते हुए

बहत्तरवाँ अध्याय

साथ-साथ जाते ॥ ४६ ॥

पाण्डवोंके राजसूययज्ञका आयोजन और जरासन्धका उद्धार

श्रीशुकदेवजी कहते हैं—परीक्षित् ! एक दिन महाराज युधिष्ठिर बहुत-से मुनियों, ब्राह्मणों, क्षत्रियों, वैश्यों,

 श्रीमद्धागवत \* 992 \*\*\*\*\*\*\*\*\*\*\* अपने वशमें करके और यज्ञोचित सम्पूर्ण सामग्री एकत्रित भीमसेन आदि भाइयों, आचार्यों, कुलके बड़े-बूढ़ों, करके फिर इस महायज्ञका अनुष्टान कीजिये॥९॥ जाति-बन्धुओं, सम्बन्धियों एवं कुटुम्बियोंके साथ महाराज ! आपके चारों भाई वायु, इन्द्र आदि राजसभामें बैठे हुए थे। उन्होंने सबके सामने ही भगवान् लोकपालोंके अंशसे पैदा हुए हैं। वे सब-के-सब बड़े श्रीकष्णको सम्बोधित करके यह बात कही॥ १-२॥ वीर हैं। आप तो परम मनस्वी और संयमी हैं ही। धर्मराज युधिष्ठिरने कहा—गोविन्द ! मैं सर्वश्रेष्ठ आपलोगोंने अपने सद्गुणोंसे मुझे अपने वशमें कर लिया राजसूययञ्चके द्वारा आपका और आपके परम पावन है। जिन लोगोंने अपनी इन्द्रियों और मनको वशमें नहीं विभृतिस्वरूप देवताओंका यजन करना चाहता हूँ । प्रभो ! किया है, वे मुझे अपने वशमें नहीं कर सकते॥१०॥ आप कृपा करके मेरा यह सङ्कल्प पूरा कीजिये॥३॥ संसारमें कोई बड़े-से-बड़ा देवता भी तेज, यश, लक्ष्मी, कमलनाभ ! आपके चरणकमलोंकी पादुकाएँ समस्त सौन्दर्य और ऐश्वर्य आदिके द्वारा मेरे भक्तका तिरस्कार अमङ्गलोंको नष्ट करनेवाली हैं। जो लोग निरन्तर उनकी नहीं कर सकता । फिर कोई राजा उसका तिरस्कार कर दे. सेवा करते हैं, ध्यान और स्तुति करते हैं, वास्तवमें वे ही इसकी तो सम्भावना ही क्या है ? ॥ ११ ॥ पवित्रात्मा हैं। वे जन्म-मृत्युके चक्करसे छुटकारा पा जाते श्रीशकदेवजी कहते हैं---परीक्षित् ! भगवान्की हैं। और यदि वे सांसारिक विषयोंकी अभिलाषा करें, तो वात सुनकर महाराज युधिष्ठिरका हृदय आनन्दसे भर उन्हें उनकी भी प्राप्ति हो जाती है। परन्तु जो आपके गया । उनका मुखकमल प्रफुल्लित हो गया । अब उन्होंने चरणकमलोंकी शरण ग्रहण नहीं करते, उन्हें मुक्ति तो अपने भाइयोंको दिम्बिजय करनेका आदेश दिया। मिलती ही नहीं, सांसारिक भोग भी नहीं मिलते॥४॥ भगवान् श्रीकृष्णने पाण्डवोंमें अपनी शक्तिका सञ्चार करके देवताओंके भी आराध्यदेव ! मैं चाहता हूँ कि संसारी उनको अत्यत्त प्रभावशाली बना दिया था॥१२॥ लोग आपके चरणकमलोंकी सेवाका प्रभाव देखें। धर्मराज युधिष्ठिरने सृजयवंशी वीरोंके साथ सहदेवको प्रभो ! कुरुवंशी और सृञ्जयवंशी नरपतियोंमें जो लोग दक्षिण दिशामें दिग्वजय करनेके लिये भेजा। नकुलको आपका भजन करते हैं, और जो नहीं करते, उनका अन्तर मत्स्यदेशीय वीरोंके साथ पश्चिममें, अर्जुनको केकयदेशीय आप जनताको दिखला दीजिये॥५॥ प्रभो ! आप वीरोंके साथ उत्तरमें और भीमसेनको मद्रदेशीय वीरोंके सबके आत्मा, समदर्शी और खयं आत्मानन्दके पूर्व दिशामें दिग्विजय करनेका आदेश साक्षात्कार हैं. खयं ब्रह्म है। आपमें 'यह मैं हूँ और यह दिया ॥ १३ ॥ परीक्षित् ! उन भीमसेन आदि वीरोंने अपने दूसरा, यह अपना है और यह पराया'—इस प्रकारका बल-पौरुषसे सब ओरके नरपतियोंको जीत लिया और भेदभाव नहीं है। फिर भी जो आपकी सेवा करते हैं, उन्हें यज्ञ करनेके लिये उद्यत महाराज युधिष्टिरको बहुत-सा उनकी भावनाके अनुसार फल मिलता ही है—ठीक वैसे धन लाकर दिया॥ १४॥ जब महाराज युधिष्ठिरने यह ही, जैसे कल्पवृक्षकी सेवा करनेवालेको । उस फलमें जो सुना कि अबतक जरासन्धपर विजय नहीं प्राप्त की जा न्यूनाधिकता होती है, वह तो न्यूनाधिक सेवाके अनुरूप सकी, तब वे चिन्तामें पड़ गये। उस समय भगवान् ही होती है। इससे आपमें विषमता या निर्दयता आदि श्रीकृष्णने उन्हें वही उपाय कह सुनाया, जो उद्धवजीने दोष नहीं आते॥६॥ बतलाया था ॥ १५ ॥ परीक्षित् ! इसके बाद भीमसेन, भगवान् श्रीकृष्णने कहा--- शत्रु-विजयी धर्मराज ! अर्जुन और भगवान् श्रीकृष्ण—ये तीनों ही ब्राह्मणका वेष आपका निश्चय बहुत ही उत्तम है। राजसूय यज्ञ करनेसे धारण करके गिरिव्रज गये। वही जरासन्धकी राजधानी समस्त लोकोंमें आपकी मङ्गलमयी कीर्तिका विस्तार थी॥ १६॥ राजा जरासन्ध ब्राह्मणोंका भक्त और होगा॥७॥ राजन्! आपका यह महायज्ञ ऋषियों, गृहस्थोचित धर्मोंका पालन करनेवाला था। उपर्युक्त तीनों पितरों, देवताओं, सगे-सम्बन्धियों, हमें—और कहाँतक क्षत्रिय ब्राह्मणका वेष धारण करके अतिथि-अभ्यागतोंके कहें, समस्त प्राणियोंको अभीष्ट है॥८॥ महाराज! सत्कारके समय जरासन्धके पास गये और उससे इस पृथ्वीके समस्त नरपतियोंको जीतकर, सारी पृथ्वीको

**≫ ৩**২ ] \*\*\*\*\*\*\*\*\*\*\*\* प्रकार याचना की— ॥ १७ ॥ 'राजन् ! आपका कल्याण हो । हम तीनों आपके अतिथि हैं और बहुत दूरसे आ रहे हैं। अवस्य ही हम यहाँ किसी विशेष प्रयोजनसे ही आये हैं। इसलिये हम आपसे जो कुछ चाहते हैं, वह आप हमें अवस्य दीजिये॥ १८॥ तितिक्षु पुरुष क्या नहीं सह सकते। दुष्ट पुरुष बुरा-से-बुरा क्या नहीं कर सकते। उदार हमलोगोंको निराश मत कीजिये॥ २१॥

श्रीकृष्ण, अर्जुन और भीमसेनसे कहा—'ब्राह्मणो ! आपलोग मन-चाही वस्तु माँग लें, आप चाहें तो मैं आपलोगोंको अपना सिर भी दे सकता हुँ'॥ २७॥ भगवान् श्रीकृष्णने कहा—'राजेन्द्र ! हमलोग अन्नके इच्छुक ब्राह्मण नहीं हैं, क्षत्रिय हैं; हम आपके पास युद्धके लिये आये हैं। यदि आपकी इच्छा हो तो हमें द्वन्द्वयुद्धकी भिक्षा दीजिये॥ २८॥ देखो, ये पाण्डुपुत्र भीमसेन हैं और यह इनका भाई अर्जुन है और मैं इन दोनोंका ममेरा भाई तथा आपका पुराना शत्रु कृष्ण हुँ ॥ २९ ॥ जब भगवान् श्रीकृष्णने इस प्रकार अपना परिचय दिया, तब राजा जरासन्ध ठठाकर हँसने लगा। और चिढ़कर बोला—'अरे मूखों ! यदि तुम्हें युद्धकी ही इच्छा है तो लो, मैं तुम्हारी प्रार्थना स्वीकार करता हूँ ॥ ३० ॥ परन्तु कृष्ण ! तुम तो बड़े डरपोक हो । युद्धमें तुम घबरा जाते हो। यहाँतक कि मेरे डरसे तुमने अपनी नगरी मथुरा भी छोड़ दी तथा समुद्रकी शरण ली है। इसलिये मैं तुम्हारे साथ नहीं लड़ँगा ॥ ३१ ॥ यह अर्जुन भी कोई योद्धा नहीं है। एक तो अवस्थामें मुझसे छोटा, दूसरे कोई विशेष बलवान् भी नहीं है। इसलिये यह भी मेरे जोड़का वीर नहीं है। मैं इसके साथ भी नहीं लड़ँगा। रहे भीमसेन, ये अवश्य ही मेरे समान बलवान् और मेरे जोड़के हैं'॥ ३२ ॥ जरासन्धने यह कहकर भीमसेनको एक बहत बड़ी गदा दे दी और खयं दूसरी गदा लेकर नगरसे बाहर निकल आया॥३३॥ अब दोनों रणोन्मत्त वीर अखाड़ेमें आकर एक-दूसरेसे भिड़ गये और अपर्न वज्रके समान कठोर गदाओंसे एक दूसरेपर चोट करने लगे॥ ३४॥ वे दायें-बायें तरह-तरहके पैते बदलते हुए ऐसे शोभायमान हो रहे थे—मानो दो श्रेष्ट नट रंगमञ्जपर युद्धका अभिनय कर रहे हों॥३५। परीक्षित् ! जब एककी गदा दूसरेकी गदासे टकराती, तब ऐसा मालूम होता मानो युद्ध करनेवाले दो हाथियोंके दाँर आपसमें भिड़कर चटचटा रहे हों, या बड़े जोरसे बिजर्ल

पका निश्चय है कि यह शरीर नाशवान् है। इस शरीरसे जो

विपुल यश नहीं कमाता और जो क्षत्रिय ब्राह्मणके लिये

ही जीवन नहीं धारण करता, उसका जीना व्यर्थ

है'॥२६॥ परीक्षित्! सचमुच जरासन्धको बुद्धि बड़ी

उदार थी। उपर्युक्त विचार करके उसने ब्राह्मण-वेषधारी

पुरुष क्या नहीं दे सकते और समदर्शीके लिये पराया कौन हैं ? ॥ १९ ॥ जो पुरुष स्वयं समर्थ होकर भी इस नाशवान् शरीरसे ऐसे अविनाशी यशका संग्रह नहीं करता, जिसका बड़े-बड़े सत्पुरुष भी गान करें; सच पृछिये तो उसकी जितनी निन्दा की जाय, थोड़ी है। उसका जीवन शोक करने-योग्य है॥२०॥ राजन् ! आप तो जानते ही होंगे—राजा हरिश्चन्द्र, रन्तिदेव, केवल अन्नके दाने बीन-चुनकर निर्वाह करनेवाले महात्मा मुद्गल, शिबि, ब्र्लि, व्याध और कपोत आदि बहुत-से व्यक्ति अतिथिको अपना सर्वस्व देकर इस नाशवान् शरीरके द्वारा अविनाशी पदको प्राप्त हो चुके हैं। इसलिये आप भी **श्रीशुकदेवजी कहते हैं**—परीक्षित् ! जरासन्धने उन लोगोंकी आवाज, सूरत-शकल और कलाइयोंपर पड़े हुए धनुषकी प्रत्यञ्चाकी रगड़के चिह्नोंको देखकर पहचान लिया कि ये तो ब्राहाण नहीं, क्षत्रिय हैं। अब वह सोचने लगा कि मैंने कहीं-न-कहीं इन्हें देखा भी अवस्य है॥ २२॥ फिर उसने मन-ही-मन यह विचार किया कि 'ये क्षत्रिय होनेपर भी मेरे भयसे ब्राह्मणका वेष बनाकर आये हैं। जब ये भिक्षा माँगनेपर ही उतारू हो गये हैं, तब चाहे जो कुछ माँग लें, मैं इन्हें दूँगा। याचना करनेपर अपना अत्यन्त प्यारा और दुस्त्यज शरीर देनेमें भी मुझे हिचकिचाहट न होगी ॥ २३ ॥ विष्णुभगवान्ने ब्राह्मणका वेष धारण करके बलिका धन, ऐश्वर्य—सब कुछ छीन लिया; फिर भी बलिकी पवित्र कीर्ति सब ओर फैली हुई है और आज भी लोग बड़े आदरसे उसका गान करते हैं॥ २४ ॥ इसमें सन्देह नहीं कि विष्णुभगवान्ने देवराज इन्द्रकी राज्यलक्ष्मी बलिसे छीनकर उन्हें लौटानेके लिये ही ब्राह्मणरूप धारण किया था। दैत्यराज बलिको यह बात मालूम हो गयी थी और शुक्राचार्यने उन्हें रोका भी; परन्तु उन्होंने पृथ्वीका दान कर ही दिया॥ २५॥ मेरा तो यह तड़क रही हो ॥ ३६ ॥ जब दो हाथी क्रोधमें भरकर लड़ने लगते हैं और आककी डालियाँ तोड-तोड़कर

एक-दूसरेपर प्रहार करते हैं, उस समय एक-दूसरेकी

चोटसे वे डालियाँ चुर-चुर हो जाती हैं; वैसे ही जब

जरासन्ध और भीमसेन बडे वेगसे गदा चला-चलाकर एक दूसरेके कंधों, कमरों, पैरों, हाथों, जाँघों और

हँसिलयोंपर चोट करने लगे; तब उनकी गदाएँ उनके अङ्गोंसे टकरा-टकराकर चकनाचुर होने लगीं॥ ३७॥ इस प्रकार जब गदाएँ चुर-चुर हो गयीं, तब दोनों वीर क्रोधमें भरकर अपने घुँसोंसे एक-दूसरेको कुचल

डालनेकी चेष्टा करने लगे। उनके घुँसे ऐसी चोट करते, मानो लोहेका घन गिर रहा हो। एक-दूसरेपर खुलकर चोट करते हुए दो हाथियोंकी तरह उनके थप्पड़ों और

घुँसोंका कठोर शब्द बिजलीकी कड़कड़ाहटके समान जान पड़ता था॥ ३८॥ परीक्षित् ! जरासन्ध और भीमसेन दोनोंकी गदा-युद्धमें कुशलता, बल और उत्साह समान थे। दोनोंकी शक्ति तनिक भी क्षीण नहीं हो रही थी। इस प्रकार लगातार प्रहार करते रहनेपर भी दोनोंमेंसे किसीकी

जीत या हार न हुई ॥ ३९ ॥ दोनों वीर रातके समय मित्रके समान रहते और दिनमें छूटकर एक दूसरेपर प्रहार करते और लडते। महाराज! इस प्रकार उनके लड़ते-लड़ते

सत्ताईस दिन बीत गये॥४०॥

प्रिय परीक्षित् ! अड्डाईसवें दिन भीमसेनने अपने ममेरे भाई श्रीकृष्णसे कहा—'श्रीकृष्ण! मैं युद्धमें जरासन्धको जीत नहीं सकता ॥४१ ॥ भगवान् श्रीकृष्ण जरासन्धके जन्म और मृत्युका रहस्य जानते थे और यह

भी जानते थे कि जरा राक्षसीने जरासन्धके शरीरके दो टुकडोंको जोडकर इसे जीवन-दान दिया है। इसलिये

उन्होंने भीमसेनके शरीरमें अपनी शक्तिका सञ्जार किया

और जरासन्धके वधका उपाय सोचा ॥ ४२ ॥ परीक्षित् ! भगवानुका ज्ञान अबाध है। अब उन्होंने उसकी मृत्युका उपाय जानकर एक वृक्षकी डालीको बीचोबीचसे चीर

दिया और इशारेसे भीमसेनको दिखाया॥४३॥ वीरशिरोमणि एवं परम शक्तिशाली भीमसेनने भगवान् श्रीकृष्णका अभिप्राय समझ लिया और जरासन्धके पैर पकड़कर उसे धरतीपर दे मारा ॥ ४४ ॥ फिर उसके एक

पैरको अपने पैरके नीचे दबाया और दूसरेको अपने दोनों हाथोंसे पकड़ लिया। इसके बाद भीमसेनने उसे गुदाकी ओरसे इस प्रकार चीर डाला, जैसे गजराज वृक्षकी डाली चीर डाले ॥ ४५ ॥ लोगोने देखा कि जरासन्धके शरीरके दो टुकड़े हो गये हैं और इस प्रकार उनके एक-एक पैर, जाँघ, अण्डकोश, कमर, पीठ, स्तन, कंधा, भुजा, नेत्र, भौंह और कान अलग-अलग हो गये हैं॥४६॥

मगधराज जरासन्धकी मृत्यु हो जानेपर वहाँकी प्रजा बड़े

जोरसे 'हाय-हाय !' पुकारने लगी । भगवान् श्रीकृष्ण और

अर्जुनने भीमसेनका आलिङ्गन करके उनका सत्कार किया ॥ ४७ ॥ सर्वशक्तिमान् भगवान् श्रीकृष्णके स्वरूप और विचारोंको कोई समझ नहीं सकता। वास्तवमें वे ही समस्त प्राणियोंके जीवनदाता हैं। उन्होंने जरासन्धके राजसिंहासनपर उसके पुत्र सहदेवका अभिषेक कर दिया और जरासन्धने जिन राजाओंको कैदी बना रक्खा था, उन्हें कारागारसे मुक्त कर दिया ॥ ४८ ॥

## तिहत्तरवाँ अध्याय

~45000000

## जरासन्धके जेलसे छूटे हुए राजाओंकी विदाई और भगवान्का इन्द्रप्रस्थ लौट आना

श्रीशुकदेवजी कहते हैं--- परीक्षित् ! जरासन्धने

अनायास ही बीस हजार आठ सौ राजाओंको जीतकर

ग्हाड़ोंकी घाटीमें एक किलेके भीतर कैद कर रक्खा था।

सामने भगवान् श्रीकृष्ण खडे हैं। वर्षाकालीन मेघके भगवान् श्रीकृष्णके छोड़ देनेपर जब वे वहाँसे निकले, तब उनके शरीर और वस्त्र मैले हो रहे थे॥१॥ वे भुखसे <del>(</del>र्बल हो रहे थे और उनके मेंह सुख गये थे। जेलमें

समान उनका साँवला-सलोना शरीर है और उसपर पीले रंगका रेशमी वस्त्र फहरा रहा है ॥ २ ॥ चार भुजाएँ हैं---जिनमें गदा, शङ्ख, चक्र और कमल सुशोभित है।

बंद रहनेके कारण उनके शरीरका एक-एक अङ्ग ढीला

पड़ गया था। वहाँसे निकलते ही उन नरपतियोंने देखा कि

पृथ्वीको जीत लेनेके लिये एक दूसरेकी होड़ करते थे

क्योंकि मैं देखता हैं, धन-सम्पत्ति और ऐश्वर्यके मदसे

\*\*\*\*\*\*\*

चूर होकर बहुत-से लोग उच्छृङ्खल और मतवाले हो जाते हैं॥ १९ ॥ हैहय, नहुष, वेन, रावण, नरकासुर आदि

अनेकों देवता, दैत्य और नरपति श्रीमदके कारण अपने स्थानसे, पदसे च्युत हो गये॥ २०॥ तुमलोग यह समझ लो कि शरीर और इसके सम्बन्धी पैदा होते हैं, इसलिये

उनका नाश भी अवश्यम्भावी है। अतः उनमें आसक्ति मत करो। बड़ी सावधानीसे मन और इन्द्रियोंको वशमें

रखकर यज्ञोंके द्वारा मेरा यजन करो और धर्मपूर्वक तुमलोग करो॥ २१॥ रक्षा वंश-परम्पराकी रक्षाके लिये, भोगके लिये नहीं, सन्तान उत्पन्न करो और प्रारब्धके अनुसार जन्म-मृत्यु, सुख-दु:ख, लाभ-हानि—जो कुछ भी प्राप्त हों, उन्हें समानभावसे मेरा प्रसाद समझकर सेवन करो और अपना

चित्त मुझमें लगाकर जीवन बिताओ ॥ २२ ॥ देह और देहके सम्बन्धियोंसे किसी प्रकारकी आसक्ति न रखकर उदासीन रहो; अपने-आपमें, आत्मामें ही रमण करो और भजन तथा आश्रमके योग्य व्रतोंका पालन करते रहो।

अपना मन भलीभाँति मुझमें लगाकर अन्तमें तुमलोग मुझ

ब्रह्मस्वरूपको ही प्राप्त हो जाओगे॥२३॥ श्रीशुकदेवजी कहते हैं---परीक्षित् ! भुवनेश्वर भगवान् श्रीकृष्णने राजाओंको यह आदेश देकर उन्हें स्नान आदि करानेके लिये बहुत-से स्त्री-पुरुष नियुक्त कर

दिये ॥ २४ ॥ परीक्षित् ! जरासन्धके पुत्र सहदेवसे उनको राजोचित वस्त्र-आभृषण, माला-चन्दन आदि दिलवाकर उनका खूब सम्मान करवाया ॥ २५ ॥ जब वे स्नान करके

वस्त्राभूषणसे सुसज्जित हो चुके, तब भगवान्ने उन्हें उत्तम-उत्तम पदार्थोंका भोजन करवाया और पान आदि विविध प्रकारके राजोचित भोग दिलवाये॥२६॥

चौहत्तरवाँ अध्याय

पाकर तथा कानोंमें झिलमिलाते हुए सुन्दर-सुन्दर कुण्डल पहनकर ऐसे शोभायमान हुए, जैसे वर्षाऋतुका अन्त हो जानेपर तारे॥ २७॥ फिर भगवान् श्रीकृष्णने उन्हें सुवर्ण

और मणियोंसे भृषित एवं श्रेष्ट घोड़ोंसे युक्त रथोंपर चढ़ाया, मधुर वाणीसे तृप्त किया और फिर उन्हें उनके देशोंको भेज दिया॥ २८॥ इस प्रकार उदारशिरोमणि

भगवान् श्रीकृष्णने उन राजाओंको महान् कष्टसे मुक्त किया। अब वे जगत्पति भगवान् श्रीकृष्णके रूप, गुण और लीलाओंका चिन्तन करते हुए अपनी-अपनी राजधानीको चले गये॥२९॥ वहाँ जाकर उन लोगोन

अपनी-अपनी प्रजासे परमपुरुष भगवान् श्रीकृष्णकी अद्भुत कृपा और लीला कह सुनायी और फिर बड़ी सावधानीसे भगवान्के आज्ञानुसार वे अपना जीवन व्यतीत करने लगे॥ ३०॥ परीक्षित् ! इस प्रकार भगवान् श्रीकृष्ण भीमसेनके

द्वारा जरासन्थका वध करवाकर भीमसेन और अर्जुनके साथ जरासन्धनन्दन सहदेवसे सम्मानित होकर इन्द्रप्रस्थके लिये चले। उन विजयी वीरोंने इन्द्रप्रस्थके पास पहुँचकर अपने-अपने शङ्ख बजाये, जिससे उनके इष्टमित्रोंको सुख

शत्रुओंको बड़ा दुःख हुआ॥३१-३२॥

इन्द्रप्रस्थनिवासियोंका मन उस शङ्खध्वनिको सुनकर खिल उठा। उन्होंने समझ लिया कि जरासन्ध मर गया और अब राजा युधिष्ठिरका राजसूय यज्ञ करनेका सङ्कल्प एक प्रकारसे पूरा हो गया॥३३॥ भीमसेन, अर्जुन और भगवान् श्रीकृष्णने राजा युधिष्ठिरकी वन्दना की और वह सब कृत्य कह सुनाया, जो उन्हें जरासन्थके वधके लिये

करना पड़ा था॥३४॥ धर्मराज युधिष्ठिर भगवान्

श्रीकृष्णके इस परम अनुग्रहकी बात सुनकर प्रेमसे भर गये, उनके नेत्रोंसे आनन्दके आँसुओंकी बूँदें टपकने लगीं भगवान् श्रीकृष्णने इस प्रकार उन बंदी राजाओंको और वे उनसे कुछ भी कह न सके॥ ३५॥ सम्मानित किया। अब वे समस्त क्लेशोंसे छुटकारा

# भगवान्की अग्रपूजा और शिशुपालका उद्धार

**श्रीशुकदेवजी कहते** हैं—परीक्षित्! धर्मराज श्रीकृष्णकी अन्दुत महिमा सुनकर बहुत प्रसन्न हुए और युधिष्ठिर जरासन्धका वध और सर्वशक्तिमान् भगवान् उनसे बोले॥१॥

• दशम स्कन्ध • અ∘ ७४ ] धर्मराज युधिष्ठिरने कहा—सच्चिदानन्दस्वरूप श्रीकृष्ण ! त्रिलोकीके स्वामी ब्रह्मा, शङ्कर आदि और इन्द्रादि लोकपाल—सब आपकी आज्ञा पानेके लिये तरसते रहते हैं और यदि वह मिल जाती है तो बड़ी श्रद्धासे उसको शिरोधार्य करते हैं॥२॥ अनन्त ! हमलोग हैं तो अत्यन्त दीन, परन्तु मानते हैं अपनेको भूपति और नरपति । ऐसी स्थितिमें हैं तो हम दण्डके पात्र, .. परन्तु आप हमारी आज्ञा स्वीकार करते हैं और उसका पालन करते हैं। सर्वशक्तिमान् कमलनयन भगवान्के लिये यह मनुष्य-लीलाका अभिनयमात्र है॥३॥ जैसे उदय अथवा अस्तके कारण सूर्यके तेजमें घटती या बढ़ती नहीं होती, वैसे ही किसी भी प्रकारके कमोंसे न तो आपका उल्लास होता है और न तो हास ही। क्योंकि आप सजातीय, विजातीय और खगतभेदसे रहित खयं परब्रह्म परमात्मा है॥४॥ किसीसे पराजित न होनेवाले माधव ! 'यह मैं हूं और यह मेरा है तथा यह तू है और यह तेरा'—इस प्रकारकी विकारयुक्त भेदबुद्धि तो पशुओंकी होती है। जो आपके अनन्य भक्त हैं, उनके चित्तमें ऐसे पागलपनके विचार कभी नहीं आते। फिर आपमें तो होंगे ही कहाँसे ? (इसलिये आप जो कुछ कर रहे हैं, वह लीला-ही-लीला है) ॥ ५॥ **श्रीशुकदेवजी कहते हैं**—परीक्षित् ! इस प्रकार कहकर धर्मराज युधिष्ठिरने भगवान् श्रीकृष्णकी अनुमतिसे यज्ञके योग्य समय आनेपर यज्ञके कर्मोमें निपुण वेदवादी ब्राह्मणोंको ऋत्विज, आचार्य आदिके रूपमें वरण किया॥६॥ उनके नाम ये हैं—श्रीकृष्णद्वैपायन-व्यासदेव, भरद्वाज, सुमन्तु, गौतम, असित, वसिष्ठ, च्यवन, कण्व, मैत्रेय, कवष, त्रित, विश्वामित्र, वामदेव, सुमति, जैमिनि, ऋतु, पैल, पराशर, गर्ग, वैशम्पायन, अथर्वा, कश्यप, धौम्य, परशुराम, शुक्राचार्य, आसुरि,

शुद्र— सब-के-सब वहाँ आये॥ ११॥

यज्ञभूमिको जुतवाकर राजा युधिष्ठिरको शास्त्रानुसार यज्ञकी दीक्षा दी ॥ १२ ॥ प्राचीन कालमें जैसे वरुणदेवके यज्ञमें सब-के-सब यज्ञपात्र सोनेके बने हुए थे, वैसे ही युधिष्ठिरके यज्ञमें भी थे। पाण्डुनन्दन महाराज युधिष्ठिरके यज्ञमें निमन्त्रण पाकर ब्रह्माजी, शङ्करजी, इन्द्रादि लोकपाल, अपने गणोंके साथ सिद्ध और गन्धर्व, विद्याधर, नाग, मुनि, यक्ष, राक्षस, पक्षी, किन्नर, चारण, बड़े-बड़े राजा और रानियाँ—ये सभी उपस्थित हुए॥ १३-१५॥ सबने बिना किसी प्रकारके कौतूहलके यह बात मान ली कि राजसूय यज्ञ करना युधिष्ठिरके योग्य ही है; क्योंकि भगवान् श्रीकृष्णके भक्तके लिये ऐसा करना कोई बहुत बड़ी बात नहीं है। उस समय देवताओंके समान तेजस्वी याजकोंने धर्मराज युधिष्ठिरसे विधिपूर्वक राजसूय यज्ञ कराया; ठीक वैसे ही, जैसे पूर्वकालमें देवताओंने वरुणसे करवाया था ॥ १६ ॥ सोमलतासे रस निकालनेके दिन महाराज युधिष्ठिरने अपने परम भाग्यवान् याजकों और यज्ञकर्मकी भूल-चूकका निरीक्षण करनेवाले सदसस्पतियोंका बड़ी सावधानीसे विधिपूर्वक पूजन किया॥ १७॥ अब सभासद् लोग इस विषयपर विचार करने लगे कि सदस्योंमें सबसे पहले किसकी पूजा—अग्रपूजा होनी चाहिये । जितनी मति, उतने मत । इसलिये सर्वसम्मतिसे कोई निर्णय न हो सका। ऐसी स्थितिमें सहदेवने कहा— ॥ १८ ॥ 'यदुवंशशिरोमणि भक्तवत्सल भगवान् श्रीकृष्ण ही सदस्योंमें सर्वश्रेष्ठ और अग्रपूजाके पात्र हैं; क्योंकि यही समस्त देवताओंके रूपमें हैं; और देश, काल, धन आदि जितनी भी वस्तुएँ हैं, उन सबके रूपमें भी ये ही हैं॥ १९॥ यह सारा विश्व श्रीकृष्णका ही रूप है। समस्त यज्ञ भी श्रीकृष्णस्वरूप हो हैं। भगवान श्रीकृष्ण ही अग्नि, आहुति और मन्त्रोंके रूपमें हैं। वीतिहोत्र, मधुच्छन्दा, वीरसेन और अकृतव्रण ॥ ७-९ ॥ ज्ञानमार्ग और कर्ममार्ग—ये दोनों भी श्रीकृष्णकी प्राप्तिके इनके अतिरिक्त धर्मराजने द्रोणाचार्य, भीष्मपितामह, ही हेतु हैं ॥ २० ॥ सभासदो ! मैं कहाँतक वर्णन करूँ कृपाचार्य, धृतराष्ट्र और उनके दुर्योधन आदि पुत्रों और भगवान् श्रीकृष्ण वह एकरस अद्वितीय ब्रह्म हैं, जिसमे महामित विदर आदिको भी बुलवाया॥१०॥ राजन्! सजातीय, विजातीय और खगत भेद नाममात्रका भी राजसूय यज्ञका दर्शन करनेके लिये देशके सब राजा, नहीं है। यह सम्पूर्ण जगत् उन्हींका खरूप है। वे उनके मन्त्री तथा कर्मचारी, ब्राह्मण, क्षत्रिय, वैश्य,

अपने-आपमें ही स्थित और जन्म, अस्तित्व, वृद्धि आरि

इसके बाद ऋत्विज ब्राह्मणोंने सोनेके हलोंसे

\*\*\*\*\*\*\*\*\*\*\*\*\*\*\* निन्दा सुनना असह्य था। उनमेंसे कई अपने-अपने कान बंद करके क्रोधसे शिशुपालको गाली देते हुए बाहर चले गये ॥ ३९ ॥ परीक्षित् ! जो भगवानुकी या भगवत्परायण

भक्तोंकी निन्दा सुनकर वहाँसे हट नहीं जाता, वह अपने शुभकर्मोंसे च्युत हो जाता है और उसकी अधोगति होती

हु ॥ ४० ॥ परीक्षित् ! अब शिशुपालको मार डालनेके लिये पाण्डव, मत्स्य, केकय और सुझयवंशी नरपति क्रोधित

होकर हाथोंमें हथियार ले उठ खड़े हए॥४१॥ परन्तु

शिशुपालको इससे कोई घबड़ाहट न हुई। उसने बिना किसी प्रकारका आगा-पीछा सोचे अपनी ढाल-तलवार उठा ली और वह भरी सभामें श्रीकृष्णके पक्षपाती

राजाओंको ललकारने लगा॥४२॥ उन लोगोंको लड़ते-झगड़ते देख भगवान् श्रीकृष्ण उठ खड़े हए। उन्होंने अपने पक्षपाती राजाओंको शान्त किया और स्वयं क्रोध करके अपने ऊपर झपटते हुए शिशुपालका सिर

छुरेके समान तीखीं धारवाले चक्रसे काट लिया॥ ४३॥ शिशुपालके मारे जानेपर वहाँ बड़ा कोलाहल मच गया। उसके अनुयायी नरपति अपने-अपने प्राण बचानेके लिये

वहाँसे भाग खड़े हुए॥ ४४॥ जैसे आकाशसे गिरा हुआ लुक धरतीमें समा जाता है, वैसे ही सब प्राणियोंके देखते-देखते शिशुपालके शरीरसे एक ज्योति निकलकर भगवान् श्रीकृष्णमें समा गयी॥४५॥ परीक्षित्!

शिशुपालके अन्तःकरणमें लगातार तीन जन्मसे वैरभावकी अभिवृद्धि हो रही थी। और इस प्रकार, वैरभावसे ही सही, ध्यान करते-करते वह तन्मय हो गया---पार्षद हो

गया। सच है---मृत्युके बाद होनेवाली गतिमें भाव ही कारण है॥४६॥ शिशुपालकी सद्गति होनेके बाद

चक्रवर्ती धर्मराज युधिष्ठिरने सदस्यों और ऋत्विजोंको पुष्कल दक्षिणा दी तथा सबका सत्कार करके विधिपूर्वक

यज्ञान्त-स्नान—अवभृथ-स्नान किया ॥ ४७ ॥ परीक्षित् ! इस प्रकार योगेश्वरेश्वर भगवान् श्रीकृष्णने

धर्मराज युधिष्ठिरका राजसूय यज्ञ पूर्ण किया और अपने सगे-सम्बन्धी और सुह़दोंकी प्रार्थनासे कुछ महीनोंतक वहीं रहे ॥ ४८ ॥ इसके बाद राजा युधिष्ठिरकी इच्छा न

होनेपर भी सर्वशक्तिमान् भगवान् श्रीकृष्णने उनसे अनुमति ले ली और अपनी रानियों तथा मन्तियोंके साथ इन्द्रप्रस्थसे द्वारकापुरीकी यात्रा की ॥ ४९ ॥ परीक्षित् ! मैं

यह उपाख्यान तुम्हें बहुत विस्तारसे (सातवें स्कन्धमें) सुना चुका हूँ कि वैकुण्ठवासी जय और विजयको

सनकादि ऋषियोंके शापसे बार-बार जन्म लेना पड़ा था॥ ५०॥ महाराज युधिष्ठिर राजसूयका यज्ञान्त-स्नान करके ब्राह्मण और क्षत्रियोंकी सभामें देवराज इन्द्रके समान शोभायमान होने लगे॥५१॥ राजा युधिष्ठिरने देवता, मनुष्य और आकाशचारियोंका यथायोग्य सत्कार किया तथा वे भगवान् श्रीकृष्ण एवं राजसूय यज्ञकी

प्रशंसा करते हुए बड़े आनन्दसे अपने-अपने लोकको

चले गये॥ ५२॥ परीक्षित्! सब तो सुखी हुए, परन्तु

दुर्योधनसे पाण्डवॉकी यह उज्ज्वल राज्यलक्ष्मीका उत्कर्ष

सहन न हुआ। क्योंकि वह स्वभावसे ही पापी, कलहप्रेमी और कुरुकुलका नाश करनेके लिये एक महान् रोग था॥ ५३॥ परीक्षित् ! जो पुरुष भगवान् श्रीकृष्णकी इस लीलाका--शिश्पालवध, जरासन्धवध, बंदी राजाओंकी मुक्ति और यज्ञानुष्ठानका कीर्तन करेगा, वह समस्त पापोंसे

## पचहत्तरवाँ अध्याय

छूट जायगा ॥ ५४ ॥

### राजसूय यज्ञकी पूर्ति और दुर्योधनका अपमान

राजा परीक्षित्ने पूछा-भगवन्! अजातशत्रु धर्मराज युधिष्ठिरके राजसूय यज्ञमहोत्सवको देखकर, जितने मनुष्य, नरपति, ऋषि, मुनि और देवता आदि आये

थे, वे सब आनन्दित हए। परन्तु दुर्योधनको बडा दःख,

बड़ी पीड़ा हुई; यह बात मैंने आपके मुखसे सुनी है। भगवन् ! आप कृपा करके बतलाइये ॥ १-२ ॥

श्रीशुकदेवजी महाराजने कहा—परीक्षित् ! तुम्हारे

 दशम स्कन्ध + ≫ ৩५ ] \*\*\*\*\*\*\*\*\*\*\*\*\*\*\* युधिष्ठिरके अन्तःपुरकी सौन्दर्य-सम्पत्ति और राजसूय बड़े-से-बड़ा महापापी भी अपनी पाप-राशिसे तत्काल यज्ञद्वारा प्राप्त महत्त्वको देखकर दुर्योधनका मन डाहसे मुक्त हो जाता है ॥ २१ ॥ तदनन्तर धर्मराज युधिष्टिरने नयी जलने लगा॥३१॥ परीक्षित्! पाण्डवोंके लिये मय रेशमी धोती और दुपट्टा धारण किया तथा विविध दानवने जो महल बना दिये थे, उनमें नरपति, दैत्यपति प्रकारके आभूषणोंसे अपनेको सजा लिया। फिर ऋत्विज, और सुरपतियोंकी विविध विभृतियाँ तथा श्रेष्ठ सौन्दर्य सदस्य, ब्राह्मण आदिको वस्त्राभूषण दे-देकर उनकी पूजा स्थान-स्थानपर शोभायमान था। उनके द्वारा राजरानी की ॥ २२ ॥ महाराज युधिष्ठिर भगवत्परायण थे, उन्हें द्रौपदी अपने पतियोंकी सेवा करती थीं। उस राजभवनमें सबमें भगवान्के ही दर्शन होते। इसलिये वे भाई-बन्धु, उन दिनों भगवान् श्रीकृष्णकी सहस्रों रानियाँ निवास करती कुटुम्बी, नरपति, इष्ट-मित्र, हितैषी और सभी लोगोंकी थीं । नितम्बके भारी भारके कारण जब वे उस राजभवनमें बार-बार पूजा करते॥ २३॥ उस समय सभी लोग धीर-धीर चलने लगती थीं, तब उनके पायजेबोंकी जड़ाऊ कुण्डल, पुष्पोंके हार, पगड़ी, लंबी अँगरखी, झनकार चारों ओर फैल जाती थी। उनका कटिभाग बहुत दुपट्टा तथा मणियोंके बहुमूल्य हार पहनकर देवताओंके समान शोभायमान हो रहे थे। क्षियोंके मुखोंकी भी दोनों कानोंके कर्णफूल और घुँघराली अलकोंसे बड़ी शोभा हो रही थी तथा उनके कटिभागमें सोनेकी करधनियाँ तो बहत ही भली मालुम हो रही थीं॥ २४॥ परीक्षित् ! राजसूय यज्ञमें जितने लोग आये थे—परम शीलवान् ऋत्विज, ब्रह्मवादी सदस्य, ब्राह्मण, क्षत्रिय, वैश्य, शृद्र, राजा, देवता, ऋषि, मुनि, पितर तथा अन्य प्राणी और अपने अनुयायियोंके लोकपाल—इन सबकी पूजा महाराज युधिष्ठिरने की। इसके बाद वे लोग धर्मराजसे अनुमति लेकर अपने-अपने निवासस्थानको चले गये॥२५-२६॥ परीक्षित् ! जैसे मनुष्य अमृतपान करते-करते कभी तृप्त नहीं हो सकता, वैसे ही सब लोग भगवद्धक्त राजर्षि युधिष्ठिरके राजसूय महायज्ञकी प्रशंसा करते-करते तृप्त न होते थे॥ २७॥ इसके बाद धर्मराज युधिष्ठिरने बड़े प्रेमसे अपने हितैषी सुहृद्-सम्बन्धियों, भाई-बन्धुओं और भगवान् श्रीकृष्णको भी रोक लिया, क्योंकि उन्हें उनके विछोहकी कल्पनासे ही बड़ा दुःख होता था॥ २८॥ परीक्षित् ! भगवान् श्रीकृष्णने यदुवंशी वीर साम्ब आदिको द्वारकापुरी भेज दिया और स्वयं राजा युधिष्ठिरकी अभिलाषा पूर्ण करनेके लिये,उन्हें आनन्द देनेके लिये वहीं रह गये॥ २९॥ इस प्रकार धर्मनन्दन महाराज युधिष्ठिर मनोरथोंके महान् समुद्रको, जिसे पार करना अत्यन्त

ही सन्दर था तथा उनके वक्षःस्थलपर लगी हुई केसरकी लालिमासे मोतियोंके सुन्दर श्वेत हार भी लाल-लाल जान पड़ते थे। कुण्डलॉकी और घुँघराली अलकॉकी चञ्चलतासे उनके मुखकी शोभा और भी बढ़ जाती थी। यह सब देखकर दुर्योधनके हृदयमें बड़ी जलन होती। परीक्षित् ! सच पृछो तो दुर्योधनका चित्त द्रौपदीमें आसक्त था और यही उसकी जलनका मुख्य कारण भी था ॥ ३२-३३ ॥ एक दिन राजाधिराज महाराज युधिष्टिर अपने भाइयों, सम्बन्धियों एवं अपने नयनेकि तारे परम हितैषी भगवान् श्रीकृष्णके साथ मयदानवकी बनायी सभामें स्वर्णसिंहासनपर देवराज इन्द्रके समान विराजमान थे। उनकी भोग-सामग्री, उनकी राज्यलक्ष्मी ब्रह्माजीके ऐश्चर्यके समान थी। वंदीजन उनकी स्तुति कर रहे थे॥ ३४-३५॥ उसी समय अभिमानी दुर्योधन अपने द:शासन आदि भाइयोंके साथ वहाँ आया। उसके सिरपर मुकुट, गलेमें माला और हाथमें तलवार थी। परीक्षित् ! वह क्रोधवश द्वारपालों और सेवकोंको झिड़क रहा था ॥ ३६ ॥ उस सभामें मयदानवने ऐसी माया फैला रक्खी थी कि दुर्योधनने उससे मोहित हो स्थलको जल समझकर अपने वस्त्र समेट लिये और जलको स्थल समझकर वह उसमें गिर पड़ा॥३७॥ उसको गिरते देखकर भीमसेन, राजरानियाँ तथा दूसरे नरपति हँसने लगे। यद्यपि युधिष्ठिर उन्हें ऐसा करनेसे रोक रहे थे, परन्त कठिन है, भगवान् श्रीकृष्णकी कृपासे अनायास ही पार प्यारे परीक्षित् ! उन्हें इशारेसे श्रीकृष्णका अनुमोदन प्राप्त कर गये और उनकी सारी चिन्ता मिट गयी॥३०॥ हो चुका था॥३८॥ इससे दुर्योधन लज्जित हो एक दिनकी बात है, भगवान्के परमप्रेमी महाराज

\*\*\*\*\*\*\*\*\*\*\*\*\*\*\*\*\*\* इच्छा थी कि किसी प्रकार पृथ्वीका भार उतर जाय; गया, उसका रोम-रोम क्रोधसे जलने लगा। अब

वह अपना मुँह लटकाकर चुपचाप सभाभवनसे निकलकर हस्तिनापुर चला गया। इस घटनाको

देखकर सत्पुरुषोंमें हाहाकार मच गया और धर्मराज

युधिष्ठिरका मन भी कुछ खिन्न-सा हो गया। परीक्षित् ! यह सब होनेपर भी भगवान् श्रीकृष्ण चुप थे। उनकी

# छिहत्तरवाँ अध्याय

वतला दिया॥४०॥

शाल्वके साथ यादवोंका युद्ध

श्रीश्कदेवजी कहते हैं---परीक्षित्! मनुष्यकी-सी लीला करनेवाले भगवान् श्रीकृष्णका एक और भी अन्द्रत चरित्र सुनो। इसमें यह बताया जायगा कि सौभनामक विमानका अधिपति शाल्व किस प्रकार

भगवानुके हाथसे मारा गया ॥ १ ॥ शाल्व शिशुपालका सखा था और रुक्मिणीके विवाहके अवसरपर बारातमें शिश्पालकी ओरसे आया हुआ था। उस समय

यदुवंशियोने युद्धमें जरासन्ध आदिके साथ-साथ शाल्वको भी जीत लिया था॥२॥ उस दिन सब राजाओंके सामने शाल्वने यह प्रतिज्ञा की थी कि 'मैं

पृथ्वीसे यदवंशियोंको मिटाकर छोड़ँगा, सब लोग मेरा बल-पौरुष देखना'॥३॥ परीक्षित् ! मूढ़ शाल्यने इस प्रकार प्रतिज्ञा करके देवाधिदेव भगवान् पशुपतिकी आराधना प्रारम्भ की। वह उन दिनों दिनमें केवल एक

पार्वतीपति भगवान् शङ्कर आशुतोष हैं, औढरदानी हैं, फिर भी वे शाल्वका घोर सङ्कल्प जानकर एक वर्षके बाद प्रसन्न हए। उन्होंने अपने शरणागत शाल्वसे वर

बार मुद्रीभर राख फाँक लिया करता था॥४॥ यों तो

माँगनेके लिये कहा ॥ ५ ॥ उस समय शाल्वने यह वर माँगा कि 'मुझे आप एक ऐसा विमान दीजिये जो देवता, असुर, मनुष्य, गन्धर्व, नाग और राक्षसोंसे तोड़ा न जा सके; जहाँ इच्छा हो वहीं चला जाय और यदवंशियोंके लिये अत्यन्त भयङ्कर हो'॥६॥ भगवान्

शङ्करने कह दिया 'तथास्तु!' इसके बाद उनकी आज्ञासे विपक्षियोंके नगर जीतनेवाले मयदानवने लोहेका सौभनामक विमान बनाया और शाल्वको दे दिया !! ७ !! वह विमान क्या था एक नगर ही था।

वह इतना अन्धकारमय था कि उसे देखना या पकड़ना अत्यन्त कठिन था। चलानेवाला उसे जहाँ ले जाना चाहता, वहीं वह उसके इच्छा करते ही चला जाता था।

और सच पुछो, तो उन्होंकी दृष्टिसे दुर्योधनको वह भ्रम

हुआ था॥३९॥ परीक्षित् ! तुमने मुझसे यह पूछा

था कि उस महान् राजसूय-यज्ञमें दुर्योधनको डाह

क्यों हुआ ? जलन क्यों हुई ? सो वह सब मैंने तुम्हें

शाल्वने वह विमान प्राप्त करके द्वारकापर चढ़ाई कर दी, क्योंकि वह वृष्णवंशी यादवोंद्वारा किये हुए वैरको

सदा स्मरण रखता था॥८॥ परीक्षित् ! शाल्वने अपनी बहुत बड़ी सेनासे द्वारकाको चारों ओरसे घेर लिया और फिर उसके

फल-फुलसे लदे हए उपवन और उद्यानोंको उजाड़ने और

नगरद्वारों, फाटकों, राजमहलों, अटारियों, दीवारों और नागरिकोंके मनोविनोदके स्थानोंको नष्ट-भ्रष्ट करने लगा। उस श्रेष्ठ विमानसे शस्त्रोंकी झड़ी लग गयी॥ ९-१०॥ बड़ी-बड़ी चट्टानें, वृक्ष, वज्र, सर्प और ओले बरसने

लगे। बड़े जोरका बवंडर उठ खड़ा हुआ। चारों ओर धूल-ही-धूल छा गयी॥ ११॥ परीक्षित् ! प्राचीनकालमें जैसे त्रिपुरासुरने सारी पृथ्वीको पीड़ित कर रक्खा था, वैसे ही शाल्वके विमानने द्वारकापुरीको अत्यन्त पीड़ित कर

दिया। वहाँके नर-नारियोंको कहीं एक क्षणके लिये भी

शान्ति न मिलती थी॥१२॥ परमयशस्वी वीर भगवान् प्रद्युमने देखा--हमारी प्रजाको बड़ा कष्ट हो रहा है, तब उन्होंने रथपर सवार होकर सबको ढाढ़स बँधाया और कहा कि 'डरो मत'॥ १३॥ उनके पीछे-पीछे सात्यिक,

चारुदेष्ण, साम्ब, भाइयोंके साथ अक्रूर, कृतवर्मा, भानुविन्द, गद, शुक, सारण आदि बहुत-से वीर बड़े-बड़े धनुष धारण करके निकले। ये सब-के-सब महारथी

\*\*\*\*\*\*\*\*\*\*\*\*\*\*\* थे। सबने कवच पहन रक्खे थे और सबकी रक्षाके लिये बहत-से रथ, हाथी,घोड़े तथा पैदल सेना साथ-साथ चल रही थी॥१४-१५॥ इसके बाद प्राचीन कालमें जैसे देवताओंके साथ असरोंका घमासान युद्ध हुआ था, वैसे ही शाल्वके सैनिकों और यदवंशियोंका युद्ध होने लगा। उसे देखकर लोगोंके रॉगटे खड़े हो जाते थे॥१६॥ प्रद्यमुजीने अपने दिव्य अस्त्रोंसे क्षणभरमें ही सौभपति शाल्वकी सारी माया काट डाली; ठीक वैसे ही, जैसे सूर्य अपनी प्रखर किरणोंसे रात्रिका अन्धकार मिटा देते है॥ १७॥ प्रद्यमुजीके बाणोंमें सोनेक पंख एवं लोहेके फल लगे हुए थे। उनकी गाँठें जान नहीं पड़ती थीं। उन्होंने ऐसे ही पचीस बाणोंसे शाल्वके सेनापतिको घायल कर दिया ॥ १८ ॥ परममनस्त्री प्रद्यमुजीने सेनापतिके साथ ही शाल्वको भी सौ बाण मारे, फिर प्रत्येक सैनिकको एक-एक और सार्राथयोंको दस-दस तथा वाहनोंको तीन-तीन बाणोंसे घायल किया॥१९॥ महामना प्रद्यमुजीके इस अद्भत और महान् कर्मको देखकर अपने एवं पराये—सभी सैनिक उनकी प्रशंसा करने लगे॥२०॥ परीक्षित् ! मय दानवका बनाया हुआ शाल्वका वह विमान अत्यन्त मायामय था। वह इतना विचित्र था कि कभी अनेक रूपोंमें दीखता तो कभी एकरूपमें, कभी दीखता तो कभी न भी दीखता। यदवंशियोंको इस बातका पता ही न चलता कि वह इस समय कहाँ है ॥ २१ ॥ वह कभी पृथ्वीपर आ जाता तो

गया ॥ २४ ॥

परीक्षित् ! शाल्वके सेनापतियोने भी यदुवंशियोंपर खुब शखोंकी वर्षा कर रक्खी थी, इससे वे अत्यन्त पीड़ित थे: परन्तु उन्होंने अपना-अपना मोर्चा छोड़ा नहीं। वे सोचते थे कि मरेंगे तो परलोक बनेगा और जीतेंगे तो विजयकी प्राप्ति होगी॥२५॥ परीक्षित्! शाल्वके मन्त्रीका नाम था द्युमान्, जिसे पहले प्रद्युम्रजीने पचीस वाण मारे थे। वह बहुत बली था। उसने झपटकर प्रद्युम्रजीपर अपनी फौलादी गदासे बड़े जोरसे प्रहार किया और 'मार लिया, मार लिया' कहकर गरजने लगा ॥ २६ ॥ परीक्षित् ! गदाकी चोटसे शत्रुदमन प्रद्यम्मजीका वक्षःस्थल फट-सा गया। दारुकका पुत्र उनका रथ हाँक रहा था। वह सारथिधर्मके अनुसार उन्हें

रणभूमिसे हटा ले गया॥ २७॥ दो घड़ीमें प्रद्युप्रजीकी

मुर्च्छा टूटी। तब उन्होंने सारिथसे कहा---'सारथे! तुने

यह बहुत बुरा किया। हाय, हाय ! तू मुझे रणभूमिसे हटा

लाया ? ॥ २८ ॥ सृत ! हमने ऐसा कभी नहीं सुना कि

हमारे वंशका कोई भी वीर कभी रणभूमि छोड़कर अलग

हट गया हो ! यह कलङ्कका टीका तो केवल मेरे ही सिर लगा। सचम्च स्त ! तू कायर है, नपुंसक है॥ २९॥ बतला तो सही, अब मैं अपने ताऊ बलरामजी और पिता श्रीकृष्णके सामने जाकर क्या कहुँगा ? अब तो सब लोग यहीं कहेंगे न, कि मैं युद्धसे भग गया ? उनके पूछनेपर मैं अपने अनुरूप क्या उत्तर दे सकुँगा॥३०॥ मेरी भाभियाँ हँसती हुई मुझसे साफ-साफ पूछेंगी कि कही कभी आकाशमें उड़ने लगता। कभी पहाड़की चोटीपर वीर ! तुम नपुंसक कैसे हो गये ? दूसरोने युद्धमें तुम्हें चढ जाता, तो कभी जलमें तैरने लगता। वह नीचा कैसे दिखा दिया ? सृत ! अवश्य ही तुमने मुझे अलात-चक्रके समान-मानो कोई दुमुँही लुकारियोंकी रणभूमिसे भगाकर अक्षम्य अपराध किया है !'॥ ३१ ॥ बनेठी भाँज रहा हो-धूमता रहता था, एक क्षणके लिये भी कहीं ठहरता न था॥ २२॥ शाल्व अपने विमान और सारथिने कहा — आयुष्पन् ! मैंने जो कुछ किया है, सैनिकोंके साथ जहाँ-जहाँ दिखायी पड़ता, वहीं-वहीं सार्राधका धर्म समझकर ही किया है। मेरे समर्थ स्वामी ! यदुवंशी सेनापति बाणोंकी झड़ी लगा देते थे॥ २३॥ युद्धका ऐसा धर्म है कि सङ्खट पड़नेपर सारिथ रथीकी रक्षा कर ले और रथी सार्राथको ॥ ३२ ॥ इस धर्मको समझते हए ही मैंने आपको रणभूमिसे हटाया है। शत्रुने आपपर गदाका प्रहार किया था, जिससे आप मुर्च्छित हो गये थे, बड़े सङ्कटमें थे; इसीसे मुझे ऐसा करना पड़ा ॥ ३३ ॥

उनके बाण सूर्य और अग्निके समान जलते हुए तथा विषैले साँपकी तरह असद्य होते थे। उनसे शाल्वका नगराकार विमान और सेना अत्यन्त पीडित हो गयी, यहाँतक कि यदवंशियोंके बाणोंसे शाल्व स्वयं मुर्च्छित हो ~~<2\<del>^</del>

## सतहत्तरवाँ अध्याय

#### शाल्व-उद्धार

वह लगातार सत्ताईस दिनोंतक चलता रहा॥ ५॥

भगवान् श्रीकृष्णसे यों कहा— ॥१६॥ 'मृढ़! तुने हमलोगोंके देखते-देखते हमारे भाई और सखा शिश्पालकी पत्नीको हर लिया तथा भरी सभामें, जब कि हमारा मित्र शिशुपाल असावधान था,तूने उसे मार डाला ॥ १७ ॥ मैं जानता हूँ कि तू अपनेको अजेय मानता है। यदि मेरे सामने ठहर गया तो मैं आज तुझे अपने तीखे बाणोंसे वहाँ पहुँचा दुँगा, जहाँसे फिर कोई लौटकर नहीं आता'॥ १८॥ भगवान् श्रीकृष्णने कहा— रै मन्द ! तू वृथा ही बहक रहा है। तुझे पता नहीं कि तेरे सिरपर मौत सवार है। शुरवीर व्यर्थकी बकवाद नहीं करते, वे अपनी वीरता ही

दिखलाया करते हैं'॥ १९॥ इस प्रकार कहकर भगवान् श्रीकृष्णने क्रोधित हो अपनी अत्यन्त वेगवती और भयङ्कर

गदासे शाल्वके जत्रुस्थान (हँसली) पर प्रहार किया।

इससे वह खून उगलता हुआ काँपने लगा ॥ २० ॥ इधर जब गदा भगवानुके पास लौट आयी, तब शाल्व अन्तर्धान

हो गया। इसके बाद दो घड़ी बीतते-बीतते एक मनुष्यने

भगवानुको पहचान लिया॥११॥ परीक्षित् ! अबतक

शाल्वकी सारी सेना प्रायः नष्ट हो चुकी थी। भगवान् श्रीकृष्णको देखते ही उसने उनके सार्राथपर एक बहुत बड़ी

शक्ति चलायी। वह शक्ति बड़ा भयङ्कर शब्द करती हुई

आकाशमें बड़े वेगसे चल रही थी और बहुत बड़े लुकके समान जान पड़ती थी। उसके प्रकाशसे दिशाएँ चमक उठी

थीं। उसे सारथिकी ओर आते देख भगवान् श्रीकृष्णने

अपने बाणोंसे उसके सैकड़ों टुकड़े कर दिये ॥ १२-१३ ॥

इसके बाद उन्होंने शाल्वको सोलह बाण मारे और उसके

विमानको भी, जो आकाशमें घूम रहा था, असंख्य बाणोंसे

चलनी कर दिया—ठीक वैसे ही, जैसे सूर्य अपनी

किरणोंसे आकाशको भर देता है ॥ १४ ॥ शाल्वने भगवान्

श्रीकष्णकी बार्यी भूजामें, जिसमें शार्ट्सधनुष शोभायमान था, बाण मारा, इससे शार्क्षधनुष भगवानके हाथसे छुटकर

गिर पड़ा। यह एक अन्द्रुत घटना घट गयी॥ १५॥ जो

लोग आकाश या पृथ्वीसे यह युद्ध देख रहे थे, वे बड़े

जोरसे 'हाय-हाय' पुकार उठे। तब शाल्वने गरजकर

**श्रीशकदेवजी कहते हैं—**परीक्षित् ! अब प्रद्युम्नजीने हाथ-मुँह धोकर, कवच पहन धनुष धारण किया और सार्राथसे कहा कि 'मुझे वीर द्युमान्के पास फिरसे ले चलो' ॥ १ ॥ उस समय द्यमान् यादवसेनाको तहस-नहस कर रहा था। प्रद्यमुजीने उसके पास पहुँचकर उसे ऐसा करनेसे रोक दिया और मुसकराकर आठ बाण मारे॥ २॥ चार बाणोंसे उसके चार घोड़े और एक-एक बाणसे सारथि, धन्ष, ध्वजा और उसका सिर काट डाला ॥ ३ ॥ इधर गद, सात्यिक, साम्ब आदि यदुवंशी वीर भी शाल्वकी सेनाका संहार करने लगे। सौभ विमानपर चढ़े हुए सैनिकोंकी गरदनें कट जातीं और वे समुद्रमें गिर पड़ते॥४॥ इस प्रकार यदुवंशी और शाल्वके सैनिक एक-दूसरेपर प्रहार करते रहे। बड़ा ही घमासान और भयङ्कर युद्ध हुआ और उन दिनों भगवान् श्रीकृष्ण धर्मराज युधिष्ठिरके ब्लानेसे इन्द्रप्रस्थ गये हुए थे। राजसृय यज्ञ हो चुका था और शिश्पालको भी मृत्यु हो गयी थी ॥ ६ ॥ वहाँ भगवान् श्रीकृष्णने देखा कि बड़े भयङ्कर अपशकुन हो रहे हैं। तब उन्होंने कुरुवंशके बड़े-बूढ़ों, ऋषि-मुनियों, कुत्ती और पाण्डवॉसे अनुमति लेकर द्वारकाके लिये प्रस्थान किया ॥ ७ ॥ वे मन-ही-मन कहने लगे कि 'मैं पूज्य भाई बलरामजीके साथ यहाँ चला आया। अब शिश्पालके पक्षपाती क्षत्रिय अवश्य ही द्वारकापर आक्रमण कर रहे होंगे' ॥ ८ ॥ भगवान् श्रीकृष्णने द्वारकामें पहुँचकर देखा कि सचमुच यादवॉपर बड़ी विपत्ति आयी है। तब उन्होंने बलरामजीको नगरकी रक्षाके लिये नियुक्त कर दिया और सीभपति शाल्वको देखकर अपने सारथि दारुकसे कहा— ॥ ९ ॥ 'दारुक ! तुम शीघ्र-से-शीघ्र मेरा रथ शाल्वके पास ले चलो। देखो, यह शाल्व बड़ा मायावी है, तो भी तुम तनिक भी भय न करना' ॥ १० ॥ भगवान्की ऐसी आज्ञा पाकर दारुक रथपर चढ़ गया और उसे शाल्वकी ओर ले चला । भगवान्के रथकी ध्वजा गरुडचिद्वसे चिद्वित थी। उसे देखकर यद्वंशियों तथा शाल्वकी सेनाके लोगोंने युद्धभूमिमें प्रवेश करते ही

अर**ः ७७** ] \*\*\*\*\*\*\*\*\*\*\*\* भगवानुके पास पहुँचकर उनको सिर झुकाकर प्रणाम किया और वह रोता हुआ बोला—'मुझे आपकी माता देवकीजीने भेजा है॥ २१॥ उन्होंने कहा है कि अपने पिताके प्रति अत्यन्त प्रेम रखनेवाले महाबाह् श्रीकृष्ण ! शाल्व तुम्हारे पिताको उसी प्रकार बाँधकर ले गया है, जैसे कोई कसाई पशुको बाँधकर ले जाय !' ॥ २२ ॥ यह अप्रिय समाचार सुनकर भगवान् श्रीकृष्ण मनुष्य-से बन गये। उनके मुँहपर कुछ उदासी छा गयी। वे साधारण पुरुषके समान अत्यन्त करुणा और स्नेहसे कहने लगे— ॥ २३ ॥ 'अहो ! मेरे भाई बलरामजीको तो देवता अथवा असुर कोई नहीं जीत सकता। वे सदा-सर्वदा सावधान रहते हैं। शाल्वका बल-पौरुष तो अत्यन्त अल्प है। फिर भी इसने उन्हें कैसे जीत लिया और कैसे मेरे पिताजीको बाँधकर ले गया ? सचमुच, प्रारब्ध बहुत बलवान् है'॥ २४॥ भगवान् श्रीकष्ण इस प्रकार कह ही रहे थे कि शाल्व वसुदेवजीके समान एक मायारचित मनुष्य लेकर वहाँ आ पहुँचा और श्रीकष्णसे कहने लगा— ॥ २५ ॥ 'मूर्ख ! देख, यही तुझे पैदा करनेवाला तेरा बाप है, जिसके लिये तू जी रहा है। तेरे देखते-देखते मैं इसका काम तमाम करता हूँ। कुछ बल-पौरुष हो, तो इसे बचा' ॥ २६ ॥ मायावी शाल्वने इस प्रकार भगवानुको फटकारकर मायारचित वसुदेवका सिर तलवारसे काट लिया और उसे लेकर अपने आकाशस्थ विमानपर जा बैठा॥ २७॥ परीक्षित् ! भगवान् श्रीकृष्ण स्वयंसिद्ध ज्ञानस्वरूप और महानुभाव हैं। वे यह घटना देखकर दो घड़ीके लिये अपने खजन वसुदेवजीके प्रति

अत्यन्त प्रेम होनेके कारण साधारण पुरुषोंक समान शोकमें डूब गये। परन्तु फिर वे जान गये कि यह तो शाल्वकी फैलायी हुई आसुरी माया ही है, जो उसे मय दानवने बतलायी थी॥ २८॥ भगवान श्रीकृष्णने युद्धभूमिमें सचेत होकर देखा--- वहाँ दत है और न पिताका वह शरीर; जैसे स्वप्रमें एक दृश्य दीखकर लुप्त हो गया हो ! उधर देखा तो शाल्व विमानपर चढ़कर आकाशमें विचर रहा है। तब वे उसका . वध करनेके लिये उद्यत हो गये ॥ २९ ॥

प्रिय परीक्षित् ! इस प्रकारकी बात पूर्वापरका विचार न करनेवाले कोई-कोई ऋषि कहते हैं। अवश्य ही वे इस

रहनेवाले शोक, मोह, स्रेह और भय; तथा कहाँ वे परिपूर्ण भगवान् श्रीकृष्ण—जिनका ज्ञान, विज्ञान और ऐश्वर्य अखण्डित है, एकरस है। (भला, उनमें वैसे भावोंकी

बातको भूल जाते हैं कि श्रीकृष्णके सम्बन्धमें ऐसा कहना

उन्होंके वचनोंके विपरीत है॥ ३०॥ कहाँ अज्ञानियोंमें

सम्भावना ही कहाँ है ?) ॥ ३१ ॥ बड़े-बड़े ऋषि-मुनि भगवान् श्रीकृष्णके चरणकमलोंकी सेवा आत्मविद्याका भलीभाँति सम्पादन करते हैं और उसके द्वारा

शरीर आदिमें आत्मबुद्धिरूप अनादि अज्ञानको मिटा डालते हैं तथा आत्मसम्बन्धी अनन्त ऐश्वर्य प्राप्त करते हैं। उन संतोंके परम गतिस्वरूप भगवान् श्रीकृष्णमें भला, मोह कैसे हो सकता है ? ॥ ३२ ॥ अब शाल्व भगवान् श्रीकृष्णपर बड़े उत्साह और

उसके कवच, धनुष तथा सिरकी मणिको छिन्न-भिन्न कर दिया । साथ ही गदाकी चोटसे उसके विमानको भी जर्जर कर दिया ॥ ३३ ॥ परीक्षित् ! भगवान् श्रीकृष्णके हाथोंसे चलायी हुई गदासे वह विमान चूर-चूर होकर समुद्रमें गिर पड़ा । गिरनेके पहले ही शाल्व हाथमें गदा लेकर धरतीपर कूद पड़ा और सावधान होकर बड़े वेगसे भगवान

श्रीकृष्णकी ओर झपटा ॥ ३४ ॥ शाल्वको आक्रमण करते

देख उन्होंने भालेसे गदाके साथ उसका हाथ काट गिराया ।

वेगसे शस्त्रोंकी वर्षा करने लगा था। अमोघशक्ति भगवान्

श्रीकृष्णने भी अपने बाणोंसे शाल्वको घायल कर दिया और

फिर उसे मार डालनेके लिये उन्होंने प्रलयकालीन सूर्यके समान तेजस्वी और अत्यन्त अन्द्रुत सुदर्शन चक्र धारण कर लिया। उस समय उनकी ऐसी शोभा हो रही थी, माने सूर्यके साथ उदयाचल शोभायमान हो ॥ ३५॥ भगवान श्रीकृष्णने उस चक्रसे परम मायावी शाल्वका कुण्डल-

किरीटसहित सिर धड़से अलग कर दिया; ठीक वैसे ही, जैसे इन्द्रने वज्रसे वृत्रासुरका सिर काट डाला था। उस समय शाल्वके सैनिक अत्यत्त दुःखसे 'हाय-हाय' चिल्ल उठे॥ ३६॥ परीक्षित् ! जब पापी शाल्व मर गया औ उसका विमान भी गदाके प्रहारसे चूर-चूर हो गया, तब

देवतालोग आकाशमें दुन्दुभियाँ बजाने लगे। ठीक इसी समय दन्तवका अपने मित्र शिशुपाल आदिका बदल लेनेके लिये अत्यन्त क्रोधित होकर आ पहुँचा ॥ ३७ ॥

## अठहत्तरवाँ अध्याय

#### दत्तवका और विदुरथका उद्धार तथा तीर्थयात्रामें बलरामजीके हाथसे सुतजीका वध

श्रीशुकदेकजी कहते हैं—परीक्षित्! शिशुपाल, शाल्व और पौण्ड्रकके मारे जानेपर उनकी मित्रताका ऋण

चुकानेके लिये मूर्ख दत्तवका अकेला ही पैदल

युद्धभूमिमें आ धमका। वह क्रोधके मारे आग-बबुला हो

रहा था। शस्त्रके नामपर उसके हाथमें एकमात्र गदा थी।

परन्तु परीक्षित् ! लोगोंने देखा, वह इतना शक्तिशाली है

कि उसके पैरोंकी धमकसे पृथ्वी हिल रही है।। १-२॥

भगवान् श्रीकृष्णने जब उसे इस प्रकार आते देखा, तब झटपट हाथमें गदा लेकर वे रथसे कृद पड़े। फिर जैसे

समुद्रके तटकी भूमि उसके ज्वार-भाटेको आगे बढ़नेसे

रोक देती है, वैसे ही उन्होंने उसे रोक दिया ॥ ३ ॥ घमंडके नशेमें चुर करूषनरेश दन्तवकाने गदा तानकर भगवान

श्रीकृष्णसे कहा--'बड़े सौभाग्य और आनन्दकी बात है कि आज तुम मेरी आँखोंके सामने पड़ गये॥४॥

कृष्ण ! तुम मेरे मामाके लड़के हो, इसलिये तुम्हें मारना तो नहीं चाहिये; परन्तु एक तो तुमने मेरे मित्रोंको मार

डाला है और दूसरे मुझे भी मारना चाहते हो। इसलिये मतिमन्द ! आज मैं तुम्हें अपनी वज्रकर्कश गदासे

चूर-चूर कर डालुँगा॥५॥ मूर्ख! वैसे तो तुम मेरे सम्बन्धी हो, फिर भी हो शत्र ही, जैसे अपने ही शरीरमें

रहनेवाला कोई रोग हो ! मैं अपने मित्रोंसे बड़ा प्रेम करता हुँ, उनका मुझपर ऋण है। अब तुम्हें मारकर ही मैं उनके

हाथीको घायल करता है, वैसे ही दन्तवकाने अपनी कड़वी बातोंसे श्रीकृष्णको चोट पहुँचानेकी चेष्टा की और

ऋणसे उऋण हो सकता हूँ ॥ ६ ॥ जैसे महावत अङ्कूशसे

फिर वह उनके सिरपर बड़े वेगसे गदा मारकर सिंहके समान गरज उठा ॥ ७ ॥ रणभूमिमें गदाकी चोट खाकर

भी भगवान् श्रीकृष्ण टस-से-मस न हुए। उन्होंने अपनी बहुत बड़ी कौमोदकी गदा सम्हालकर उससे दन्तवकारके वक्षःस्थलपर प्रहार किया॥८॥ गदाकी चोटसे

दत्तवकारका कलेजा फट गया। वह मुँहसे खुन उगलने

लगा। उसके बाल बिखर गये, भुजाएँ और पैर फैल गये । निदान निष्प्राण होकर वह धरतीपर गिर पडा ॥ ९ ॥ परीक्षित् ! जैसा कि शिशुपालकी मृत्यके समय हुआ था.

सब प्राणियोंके सामने ही दत्तवकाने मृत शरीरसे एक अत्यन्त सुक्ष्म ज्योति निकली और वह बड़ी विचित्र रीतिसे

भगवान् श्रीकृष्णमें समा गयी ॥ १० ॥ दत्तवकाके भाईका नाम था विदुरथ। वह अपने

भाईकी मृत्युसे अत्यन्त शोकाकुल हो गया। अब वह

क्रोधके मारे लंबी-लंबी साँस लेता हुआ हाथमें

ढाल-तलवार लेकर भगवान् श्रीकृष्णको मार डालनेकी

इच्छासे आया॥ ११॥ राजेन्द्र ! जब भगवान् श्रीकृष्णने देखा कि अब वह प्रहार करना ही चाहता है, तब उन्होंने

अपने छुरेके समान तीखी धारवाले चक्रसे किरीट और

कुण्डलके साथ उसका सिर धड़से अलग कर

दिया॥१२॥ इस प्रकार भगवान् श्रीकृष्णने शाल्व, उसके विमान सौभ, दत्तवका और विदुरथको, जिन्हें

मारना दूसरोंके लिये अशक्य था, मारकर द्वारकापुरीमें प्रवेश किया। उस समय देवता और मनुष्य उनकी स्तृति

कर रहे थे। बड़े-बड़े ऋषि-मुनि, सिद्ध-गन्धर्व, विद्याधर और वासुकि आदि महानाग, अपसराएँ, पितर, यक्ष, किन्नर तथा चारण उनके ऊपर पुष्पोंकी वर्षा करते हुए

उनकी विजयके गीत गा रहे थे। भगवान्के प्रवेशके अवसरपर पुरी खूब सजा दी गयी थी और बड़े-बड़े वृष्णिवंशी यादव वीर उनके पीछे-पीछे चल रहे थे ॥ १३-१५ ॥ योगेश्वर एवं जगदीश्वर भगवान् श्रीकृष्ण

इसी प्रकार अनेकों खेल-खेलते रहते हैं। जो पशुओंके समान अविवेकी हैं, वे उन्हें कभी हारते भी देखते हैं। परन्तु वास्तवमें तो वे सदा-सर्वदा विजयी ही हैं ॥ १६ ॥

पाण्डवोंके साथ युद्ध करनेकी तैयारी कर रहे हैं। वे मध्यस्थ थे, उन्हें किसीका पक्ष लेकर लड़ना पसंद नहीं था । इसलिये वे तीथोंमें स्नान करनेके बहाने द्वारकासे चले गये ॥ १७ ॥ वहाँसे चलकर उन्होंने प्रभासक्षेत्रमें स्नान

एक बार बलरामजीने सुना कि दुर्योधनादि कौरव

किया और तर्पण तथा ब्राह्मणभोजनके द्वारा देवता, ऋषि, पितर और मनुष्योंको तृप्त किया। इसके बाद वे कुछ

ब्राह्मणेंकि साथ जिधरसे सरस्वती नदी आ रही थी, उधर ही चल पड़े॥१८॥ वे क्रमशः पृथुदक, बिन्दुसर, तदनन्तर यमुनातट और गङ्गातटके

त्रितकूप, सुदर्शनतीर्थ, विशालतीर्थ, ब्रह्मतीर्थ, चक्रतीर्थ

और पूर्ववाहिनी सरस्वती आदि तीथोंमें गये॥१९॥

प्रधान-प्रधान तीथोंमें होते हुए वे नैमिषारण्य क्षेत्रमें गये।

उन दिनों नैमिषारण्य क्षेत्रमें बड़े-बड़े ऋषि सत्सङ्गरूप

• दशम स्कन्ध •

महान् सत्र कर रहे थे॥२०॥ दीर्घकालतक सत्सङ्गसत्रका नियम लेकर बैठे हुए ऋषियोंने बलरामजीको आया देख अपने-अपने आसनोंसे उठकर स्वागत-सत्कार किया और प्रणाम-आशीर्वाद करके उनकी पूजा की॥२१॥ वे अपने साथियोंके साथ आसन ग्रहण करके बैठ गये और उनकी अर्चा-पूजा हो चुकी, तब उन्होंने देखा कि भगवान व्यासके शिष्य रोमहर्षण व्यासगद्दीपर बैठे हुए हैं ॥ २२ ॥ बलरामजीने देखा कि रोमहर्षणजी सुत-जातिमें उत्पन्न होनेपर भी उन श्रेष्ठ ब्राह्मणोंसे ऊँचे आसनपर बैठे हए हैं और उनके आनेपर न तो उठकर खागत करते हैं और न हाथ जोड़कर प्रणाम ही। इसपर बलरामजीको क्रोध आ गया ॥ २३ ॥ वे कहने लगे कि 'यह रोमहर्षण प्रतिलोम जातिका होनेपर भी इन श्रेष्ठ ब्राह्मणोंसे तथा धर्मके रक्षक हमलोगोंसे ऊपर बैठा हुआ है, इसलिये यह दुर्बीद्ध मृत्युदण्डका पात्र है ॥ २४ ॥ भगवान् व्यासदेवका शिष्य

होकर इसने इतिहास, पुराण, धर्मशास्त्र आदि बहत-से शास्त्रोंका अध्ययन भी किया है; परन्तु अभी इसका अपने मनपर संयम नहीं है। यह विनयी नहीं, उद्दण्ड है। इस अजितात्माने झुठमूठ अपनेको बहुत बड़ा पण्डित मान रक्खा है। जैसे नटकी सारी चेष्टाएँ अभिनयमात्र होती हैं, वैसे ही इसका सारा अध्ययन स्वाँगके लिये है। उससे न इसका लाभ है और न किसी दूसरेका॥ २५-२६॥ जो लोग धर्मका चिह्न धारण करते हैं, परन्त धर्मका पालन नहीं करते, वे अधिक पापी हैं और वे मेरे लिये वध करने योग्य हैं। इस जगत्में इसीलिये मैंने अवतार धारण किया है'॥ २७॥ भगवान् बलराम यद्यपि तीर्थयात्राके कारण दृष्टेंकि वधसे भी अलग हो गये थे, फिर भी इतना कहकर

उन्होंने अपने हाथमें स्थित कुशकी नोकसे उनपर प्रहार

कर दिया और वे तुरंत मर गये। होनहार ही ऐसी

थी ॥ २८ ॥ सूतजीके मरते ही सब ऋषि-मुनि हाय-हाय

करने लगे. सबके चित्त खिन्न हो गये। उन्होंने देवाधिदेव

हम लोगोंने ही ब्राह्मणोचित आसनपर बैठाया था और जबतक हमारा यह सत्र समाप्त न हो, तबतकके लिये उन्हें शारीरिक कप्टसे रहित आयु भी दे दी थी॥ ३०॥ आपने अनजानमें यह ऐसा काम कर दिया, जो ब्रह्महत्याके समान है। हमलोग यह मानते हैं कि आप योगेश्वर हैं, वेद भी आपपर शासन नहीं कर सकता। फिर भी आपसे यह प्रार्थना है कि आपका अवतार लोगोंको पवित्र करनेके लिये हुआ है; यदि आप किसीकी प्रेरणाके बिना स्वयं अपनी इच्छासे ही इस ब्रह्महत्याका प्रायश्चित्त कर लेंगे तो इससे लोगोंको बहुत शिक्षा मिलेगी' ॥ ३१-३२ ॥ भगवान् बलरामने कहा-मैं लोगोंको शिक्षा देनेके लिये, लोगोंपर अनुग्रह करनेके लिये इस ब्रह्महत्याका प्रायश्चित अवश्य करूँगा, अतः इसके लिये प्रथम श्रेणीका जो प्रायश्चित्त हो. आपलोग उसीका विधान कीजिये ॥ ३३ ॥ आपलोग इस सुतको लंबी आयु. बल. इन्द्रिय-शक्ति आदि जो कुछ भी देना चाहते हों, मुझे बतला दीजिये; मैं अपने योगबलसे सब कुछ सम्पन्न किये देता हैं॥ ३४॥ ऋषियोंने कहा--बलरामजी! आप ऐसा कोई उपाय कीजिये जिससे आपका शख, पराक्रम और इनकी मृत्यु भी व्यर्थ न हो और हमलोगोंने इन्हें जो वरदान दिया था, वह भी सत्य हो जाय॥३५॥ भगवान् बलरामने कहा-ऋषियो ! वेदोंका ऐसा कहना है कि आत्मा ही पुत्रके रूपमें उत्पन्न होता है। इसलिये रोमहर्षणके स्थानपर उनका पुत्र आपलोगोंको पुराणोंकी कथा सुनायेगा। उसे मैं अपनी शक्तिसे दीर्घायु, इन्द्रियशक्ति और बल दिये देता हूँ ॥ ३६ ॥ ऋषियो ! इसके अतिरिक्त आपलोग और जो कुछ भी चाहते हों, मुझसे कहिये। मैं आपलोगोंकी इच्छा पूर्ण करूँगा।

अनजानमें मुझसे जो अपराध हो गया है, उसका प्रायश्चित्त

भी आपलोग सोच-विचारकर बतलाइये: क्योंकि

बल्वल नामका एक भयङ्कर दानव है। वह प्रत्येक

**ऋषियोंने कहा**—बलरामजी! इल्वलका पुत्र

आपलोग इस विषयके विद्वान् हैं॥ ३७॥

भगवान् बलरामजीसे कहा—'प्रभो ! आपने यह बहुत

बड़ा अधर्म किया॥ २९॥ यदुवंशशिरोमणे ! सृतजीको

पर्वपर यहाँ आ पहुँचता है और हमारे सत्रको दूषित कर बड़ी सेवा होगी॥ ३९॥ इसके बाद आप एकाग्रचित्तसे देता है॥ ३८॥ यदुनन्दन ! वह यहाँ आकर पीब, खून, तीथोँमें स्नान करते हुए बारह महीनोंतक भारतवर्षकी विष्ठा, मूत्र, शराब और मांसकी वर्षा करने लगता है। परिक्रमा करते हुए विचरण कीजिये। इससे आपकी शुद्धि आप उस पापीको मार डालिये। हमलोगोंकी यह बहुत हो जायगी॥ ४०॥

## उन्नासीवाँ अध्याय

#### बल्वलका उद्धार और बलरामजीकी तीर्थयात्रा

श्रीशुकदेवजी कहते हैं—परीक्षित्! पर्वका दिन आनेपर बड़ा भयङ्कर अंधड़ चलने लगा। धुलकी वर्षा होने लगी और चारों ओरसे पीबकी दुर्गन्ध आने लगी ॥ १ ॥ इसके बाद यज्ञशालामें बल्वल दानवने मल-मूत्र आदि अपवित्र वस्तुओंकी वर्षा की। तदनन्तर हाथमें त्रिशुल लिये वह स्वयं दिखायी पड़ा ॥ २ ॥ उसका डील-डौल बहुत बड़ा था, ऐसा जान पड़ता मानो ढेर-का-ढेर कालिख इकट्टा कर दिया गया हो। उसकी चोटी और दाढ़ी-मूँछ तपे हुए ताँबेके समान लाल-लाल थीं। बड़ी-बड़ी दाढ़ों और भौहोंके कारण उसका मुँह बड़ा भयावना लगता था। उसे देखकर भगवान् बलरामजीने शत्रुसेनाकी कुंदी करनेवाले मूसल और दैत्योंको चीर-फाड डालनेवाले हलका स्मरण किया। उनके स्मरण करते ही वे दोनों शस्त्र तुरंत वहाँ आ पहुँचे॥ ३-४॥ बलरामजीने आकाशमें विचरनेवाले बल्वल दैत्यको अपने हलके अगले भागसे खींचकर उस ब्रह्मद्रोहीके सिरपर बडे क्रोधसे एक मुसल कसकर जमाया, जिससे उसका ललाट फट गया और वह खून उगलता तथा आर्तस्वरसे चिल्लाता हुआ धरतीपर गिर पड़ा, ठीक वैसे ही जैसे वज्रकी चोट खाकर गेरू आदिसे लाल हुआ कोई पड़ा हो॥५-६॥ नैमिषारण्यवासी गिर महाभाग्यवान् मुनियोनि बलरामजीकी स्तुति उन्हें कभी न व्यर्थ होनेवाले आशीर्वाद दिये और जैसे देवतालोग देवराज इन्द्रका अभिषेक करते हैं, वैसे ही उनका अभिषेक किया॥७॥ इसके बाद ऋषियोंने बलरामजीको दिव्य वस्त्र और दिव्य आभूषण दिये तथा एक ऐसी वैजयन्ती माला भी दी, जो सौन्दर्यका आश्रय एवं कभी न मुरझानेवाले कमलके पृष्पोंसे युक्त

है॥८॥

उनके आज्ञानुसार बलरामजी ब्राह्मणोंके साथ कौशिकी नदीके तटपर आये। वहाँ स्नान करके वे उस सरोवरपर गये, जहाँसे सरयू नदी निकली है ॥ ९ ॥ वहाँसे सरयूके किनारे-किनारे चलने लगे, फिर उसे छोडकर प्रयाग आये; और वहाँ स्नान तथा देवता, ऋषि एवं पितरोंका तर्पण करके वहाँसे पुलहाश्रम गये॥ १०॥ वहाँसे गण्डकी, गोमती तथा विपाशा नदियोंमें स्नान करके वे सोननदके तटपर गये और वहाँ स्नान किया। इसके बाद गयामें जाकर पितरोंका वसुदेवजीके आज्ञानुसार पूजन-यजन किया। फिर गङ्गा-सागर-संगमपर गये; वहाँ भी स्नान आदि तीर्थ-कृत्योंसे निवृत्त होकर महेन्द्र पर्वतपर गये। वहाँ परश्रामजीका दर्शन और अभिवादन किया। तदनन्तर सप्तगोदावरी, वेणा, पम्पा और भीमरथी आदिमें स्नान करते हुए खामिकार्तिकका दर्शन करने गये तथा वहाँसे महादेवजीके निवासस्थान श्रीशैलपर पहुँचे। इसके बाद भगवान् बलरामने द्रविड् देशके परम पुण्यमय स्थान वेङ्कराचल (बालाजी) का दर्शन किया और वहाँसे वे कामाक्षी—शिवकाञ्ची, विष्णुकाञ्ची होते हुए तथा श्रेष्ठ नदी कावेरीमें स्नान करते हुए पुण्यमय श्रीरंगक्षेत्रमें पहुँचे। श्रीरंगक्षेत्रमें भगवान् विष्णु सदा विराजमान रहते हैं ॥ ११-१४ ॥ वहाँसे उन्होंने विष्णुभगवान्के क्षेत्र ऋषभ पर्वत, दक्षिण मधुरा तथा बड़े-बड़े महापापोंको नष्ट करनेवाले सेतुबन्धकी यात्रा की ॥ १५ ॥ वहाँ बलरामजीने ब्राह्मणोंको दस हजार गौएँ दान कीं। फिर वहाँसे कृतमाला और ताम्रपर्णी नदियोंमें स्नान करते हुए वे मलयपर्वतपर गये। वह पर्वत सात कुलपर्वतोंमेंसे एक

तदनन्तर नैमिषारण्यवासी ऋषियोंसे विदा होकर

है॥ १६॥ वहाँ पर विराजमान अगस्य मुनिको उन्होंने नमस्कार और अभिवादन किया । अगस्यजीसे आशीर्वाद और अनुमति प्राप्त करके बलरामजीने दक्षिण समुद्रकी यात्रा की । वहाँ उन्होंने दुर्गदिवीका कन्याकुमारीके रूपमें दर्शन किया॥१७॥ इसके बाद वे फाल्गुन तीर्थ--अनन्तरायन क्षेत्रमें गये और वहाँके सर्वश्रेष्ठ पञ्जाप्सरस तीर्थमें स्नान किया। उस तीर्थमें सर्वदा विष्णुभगवानुका सान्निध्य रहता है। वहाँ बलरामजीने दस

हजार गौएँ दान कीं ॥ १८ ॥ अब भगवान बलराम वहाँसे चलकर केरल और त्रिगर्त देशोंमें होकर भगवान् शङ्करके क्षेत्र गोकर्णतीर्थमें आये । वहाँ सदा-सर्वदा भगवान् शङ्कर विराजमान रहते हैं ॥ १९ ॥ वहाँसे जलसे घिरे द्वीपमें निवास करनेवाली आयदिवीका दर्शन करने गये और फिर उस द्वीपसे चलकर शर्पारक-क्षेत्रकी यात्रा की, इसके बाद तापी, पयोष्णी और निर्विन्थ्या निदयोंमें स्नान करके वे दण्डकारण्यमें आये॥ २०॥ वहाँ होकर वे नर्मदाजीके तटपर गये। परीक्षित् ! इस पवित्र नदीके तटपर ही माहिष्मतीपुरी है। वहाँ मनुतीर्थमें स्त्रान करके वे फिर प्रभासक्षेत्रमें चले आये॥ २१॥ वहीं उन्होंने ब्राह्मणोंसे सुना कि कौरव और पाण्डवोंके युद्धमें अधिकांश क्षत्रियोंका संहार हो गया । उन्होंने ऐसा अनुभव किया कि अब पृथ्वीका बहत-सा भार उतर गया ॥ २२ ॥ जिस दिन रणभूमिमें भीमसेन और दुर्योधन गदायुद्ध कर रहे थे, उसी दिन बलरामजी उन्हें रोकनेके लिये कुरुक्षेत्र जा पहुँचे॥ २३॥

महाराज युधिष्ठिर, नकुल, सहदेव, भगवान् श्रीकृष्ण और अर्जुनने बलरामजीको देखकर प्रणाम किया तथा चुप हो रहे। वे डरते हए मन-ही-मन सोचने लगे कि ये न जाने क्या कहनेके लिये यहाँ पधारे हैं ? ॥ २४ ॥ उस समय भीमसेन और दुर्योघन दोनों ही हाथमें गदा लेकर एक-दूसरेको जीतनेके लिये क्रोधसे भरकर भाँति-भाँतिके पैतरे बदल रहे थे। उन्हें देखकर बलरामजीने कहा- ॥ २५॥ 'राजा दुर्योधन और भीमसेन ! तुम

दोनों वीर हो। तम दोनोंमें बल-पौरुष भी समान है।

\* मैं ऐसा समझता हूँ कि भीमसेनमें बल अधिक है और दुर्योधनने गदायुद्धमें शिक्षा अधिक पायी है॥२६॥ इसलिये तुमलोगों-जैसे समान बलशालियोंमें किसी एककी जय या पराजय नहीं होती दीखती। अतः तुमलोग व्यर्थका युद्ध मत करो, अब इसे बंद कर दो'॥ २७॥ परीक्षित ! बलरामजीकी बात दोनोंके लिये हितकर थी। परन्तु उन दोनोंका वैरभाव इतना दृढमूल हो गया था कि उन्होंने बलरामजीकी बात न मानी। वे एक-दूसरेकी कटवाणी और दर्व्यवहारोंका स्मरण करके उन्मत्त-से हो रहे थे ॥ २८ ॥ भगवान् बलरामजीने निश्चय किया कि इनका प्रारब्ध ऐसा ही है; इसलिये उसके सम्बन्धमें विशेष आग्रह न करके वे द्वारका लौट गये। द्वारकामें उप्रसेन आदि गुरुजनों तथा अन्य सम्बन्धियोंने बड़े प्रेमसे आगे आकर उनका स्वागत किया॥ २९॥ वहाँसे बलरामजी फिर नैमिषारण्य क्षेत्रमें गये। वहाँ ऋषियोने विरोध-भावसे--युद्धादिसे निवृत्त बलरामजीके द्वारा बड़े प्रेमसे सब प्रकारके यज्ञ कराये। परीक्षित् ! सच पूछो तो जितने भी यज्ञ हैं, वे बलरामजीके अंग ही हैं। इसलिये उनका यह यज्ञानुष्ठान लोकसंग्रहके लिये ही था॥ ३०॥ सर्वसमर्थ भगवान् बलरामने उन ऋषियोंको विशुद्ध तत्त्वज्ञानका उपदेश किया, जिससे वे लोग इस सम्पूर्ण

> चन्द्रदेव होते हैं ॥ ३२ ॥ परीक्षित् ! भगवान् बलराम स्वयं अनन्त हैं। उनका स्वरूप मन और वाणीके परे है। उन्होंने लीलाके लिये ही यह मनुष्योंका-सा शरीर ग्रहण किया है। उन बलशाली बलरामजीके ऐसे-ऐसे चरित्रोंकी गिनती भी नहीं की जा सकती॥ ३३॥ जो पुरुष अनन्त, सर्वव्यापक, अद्भतकर्मा भगवान् बलरामजीके चरित्रोंका सायं-प्रातः स्मरण करता है, वह भगवान्का अत्यन्त प्रिय हो जाता है॥ ३४॥

> विश्वको अपने-आपमें और अपने-आपको सारे विश्वमें

अनुभव करने लगे॥३१॥ इसके बाद बलरामजीने

अपनी पत्नी रेवतीके साथ यज्ञान्त-स्त्रान किया और सुन्दर-सुन्दर वस्न तथा आभूषण पहनकर अपने

भाई-बन्धु तथा स्वजन-सम्बन्धियोंके साथ इस प्रकार

शोभायमान हुए, जैसे अपनी चन्द्रिका एवं नक्षत्रोंके साथ

## अस्सीवाँ अध्याय

#### श्रीकृष्णके द्वारा सुदामाजीका स्वागत

दुबली हो रही थी॥७॥ एक दिन दरिद्रताकी प्रतिमूर्ति राजा परीक्षित्ने पूछा--भगवन् ! प्रेम और मुक्तिके दाता परब्रह्म परमात्मा भगवान् श्रीकृष्णकी शक्ति अनन्त है। इसलिये उनकी माधुर्य और ऐश्वर्यसे भरी लीलाएँ भी अनन्त हैं। अब हम उनकी दूसरी लीलाएँ, जिनका वर्णन आपने अबतक नहीं किया है, सुनना चाहते हैं॥१॥ ब्रह्मन् ! यह जीव विषय-सुखको खोजते-खोजते अत्यन्त दुखी हो गया है। वे बाणकी तरह इसके चित्तमें चुभते रहते हैं। ऐसी स्थितिमें ऐसा कौन-सा रसिक---रसका विशेषज्ञ पुरुष होगा, जो बार-बार पवित्रकीर्ति भगवान् श्रीकृष्णकी मङ्गलमयी लीलाओंका श्रवण करके भी उनसे विमुख होना चाहेगा ॥ २ ॥ जो वाणी भगवानुके गुणोंका गान करती है, वहीं सच्ची वाणी है। वे ही हाथ सच्चे हाथ हैं, जो भगवानुकी सेवाके लिये काम करते हैं। वही मन चरणकमलोंका स्मरण करते हैं, उन प्रेमी भक्तोंको वे सच्चा मन है, जो चराचर प्राणियोंमें निवास करनेवाले अपने-आपतकका दान कर डालते हैं। ऐसी स्थितिमें

\*\*\*\*\*\*\*\*\*

श्रवण करते हैं॥३॥ वहीं सिर सिर है, जो चराचर जगतुको भगवानुकी चल-अचल प्रतिमा समझकर नमस्कार करता है; और जो सर्वत्र भगवद्विग्रहका दर्शन करते हैं, वे ही नेत्र वास्तवमें नेत्र हैं। शरीरके जो अङ्ग भगवान् और उनके भक्तोंके चरणोदकका सेवन करते हैं, वे ही अङ्ग वास्तवमें अङ्ग हैं; सच पुछिये तो उन्हींका होना सफल है॥४॥ सूतजी कहते हैं---शौनकादि ऋषियो ! जब राजा परीक्षित्ने इस प्रकार प्रश्न किया, तब भगवान् श्रीशुकदेवजीका हृदय भगवान् श्रीकृष्णमें ही तल्लीन हो गया। उन्होंने परीक्षित्से इस प्रकार कहा॥५॥ श्रीशुकदेवजीने कहा—परीक्षित् ! एक ब्राह्मण

भगवानुका स्मरण करता है; और वे ही कान वास्तवमें

कान कहनेयोग्य हैं, जो भगवानुकी पुण्यमयी कथाओंका

भगवान् श्रीकृष्णके परम मित्र थे। वे बड़े ब्रह्मज्ञानी, विषयोंसे विरक्त, शान्तचित्त और जितेन्द्रिय थे॥६॥ वे गुहस्थ होनेपर भी किसी प्रकारका संप्रह-परिग्रह न रखकर प्रारव्यके अनुसार जो कुछ मिल जाता, उसीमें सन्तृष्ट रहते थे। उनके वस्त्र तो फटे-पुराने थे ही, उनकी पत्नीके भी वैसे ही थे। वह भी अपने पतिके समान ही भुखसे दःखिनी पतिव्रता भूखके मारे काँपती हुई अपने पतिदेवके पास गयी और मुरझाये हुए मुँहसे बोली—॥८॥ 'भगवन् ! साक्षात् लक्ष्मीपति भगवान् श्रीकृष्ण आपके

सखा है। वें भक्तवाञ्छाकल्पतरु, शरणागतवत्सल और ब्राह्मणेंके परम भक्त हैं॥ ९॥ परम भाग्यवान् आर्यपुत्र ! वे साधु-संतोंके, सत्पुरुषोंके एकमात्र आश्रय हैं। आप उनके पास जाइये। जब वे जानेंगे कि आप कुटुम्बी हैं

और अन्नके बिना दुखी हो रहे हैं, तो वे आपको बहुत-सा धन देंगे॥१०॥ आजकल वे भोज, वृष्णि और अन्धकवंशी यादवाँके स्वामीके रूपमें द्वारकामें ही निवास कर रहे हैं और इतने उदार हैं कि जो उनके

जगदगुरु भगवान् श्रीकृष्ण अपने भक्तोंको यदि धन और विषय-सुख, जो अत्यन्त वाञ्छनीय नहीं है, दे दें, तो इसमें आश्चर्यकी कौन-सी बात है ?'॥ ११ ॥ इस प्रकार जब उन ब्राह्मणदेवताकी पत्नीने अपने पतिदेवसे कई बार बड़ी नम्रतासे प्रार्थना की, तब उन्होंने सोचा कि 'धनकी तो कोई बात नहीं है; परन्तु भगवान् श्रीकृष्णका दर्शन हो

जायगा, यह तो जीवनका बहुत बड़ा लाभ है'॥ १२॥

यही विचार करके उन्होंने जानेका निश्चय किया और

अपनी पत्नीसे बोले-- 'कल्याणी! घरमें कुछ भेंट देनेयोग्य वस्तु भी है क्या ? यदि हो तो दे दो'॥ १३॥ तब उस ब्राह्मणीने पास-पडोसके ब्राह्मणोंके घरसे चार मुद्री चिउड़े माँगकर एक कपड़ेमें बाँध दिये और भगवानुको भेंट देनेके लिये अपने पतिदेवको दे दिये ॥ १४ ॥ इसके बाद वे ब्राह्मणदेवता उन चिउड़ोंको

लेकर द्वारकाके लिये चल पडे। वे मार्गमें यह सोचते जाते थे कि 'मुझे भगवान् श्रीकृष्णके दर्शन कैसे प्राप्त होंगे ?'॥ १५॥ परीक्षित् ! द्वारकामें पहँचनेपर वे ब्राह्मणदेवता दूसरे

ब्राह्मणेंके साथ सैनिकोंकी तीन छावनियाँ और तीन ड्योढियाँ पार करके भगवद्धर्मका पालन करनेवाले

अ॰ ८० ] • दशम स्कन्ध • \* अन्धक और वृष्णिवंशी यादवोंके महलोंमें, जहाँ पहुँचना अपने बड़े भाई बलरामजीके समान हृदयसे लगाया अत्यन्त कठिन है, जा पहुँचे ॥ १६ ॥ उनके बीच भगवान् है'॥ २५-२६॥ प्रिय परीक्षित् ! भगवान् श्रीकृष्ण और वे ब्राह्मण दोनों एक-दूसरेका हाथ पकड़कर अपने श्रीकृष्णकी सोलह हजार रानियोंके महल थे। उनमेंसे पूर्वजीवनकी उन आनन्ददायक घटनाओंका स्मरण और एकमें उन ब्राह्मणदेवताने प्रवेश किया। वह महल खुब वर्णन करने लगे, जो गुरुक्कुलमें रहते समय घटित हुई सजा-सजाया---अत्यन्त शोभायुक्त था। उसमें प्रवेश करते समय उन्हें ऐसा मालूम हुआ, मानो वे ब्रह्मानन्दके थीं ॥ २७ ॥ भगवान् श्रीकृष्णने कहा—धर्मके समुद्रमें डूब-उतरा रहे हों !॥ १७ ॥ उस समय भगवान् श्रीकृष्ण अपनी प्राणप्रिया रुक्मिणीजीके पलंगपर ब्राह्मणदेव ! गुरुदक्षिणा देकर जब आप गुरुकुलसे लौट विराजे हुए थे। ब्राह्मणदेवताको दूरसे ही देखकर आये, तब आपने अपने अनुरूप स्त्रीसे विवाह किया या वे सहसा उठ खड़े हुए और उनके पास आकर बड़े नहीं ? ॥ २८ ॥ मैं जानता हुँ कि आपका चित्त गृहस्थीमें आनन्दसे उन्हें अपने भूजपाशमें बाँध लिया॥ १८॥ रहनेपर भी प्रायः विषय-भोगोंमें आसक्त नहीं है। विद्वन् ! यह भी मुझे मालूम है कि धन आदिमें भी आपकी कोई परीक्षित् ! परमानन्दस्वरूप भगवान् अपने प्यारे सखा प्रीति नहीं है ॥ २९ ॥ जगत्में विरले ही लोग ऐसे होते हैं, ब्राह्मणदेवताके अङ्ग-स्पर्शसे अत्यन्त आनन्दित हुए। उनके कमलके समान कोमल नेत्रोंसे प्रेमके आँस बरसने जो भगवानुकी मायासे निर्मित विषयसम्बन्धी वासनाओंका लगे ॥ १९ ॥ परीक्षित् ! कुछ समयके बाद भगवान् त्याग कर देते हैं और चित्तमें विषयोंकी तनिक भी वासना न रहनेपर भी मेरे समान केवल लोकशिक्षाके लिये कर्म श्रीकृष्णने उन्हें ले जाकर अपने पलंगपर बैठा दिया और स्वयं पूजनकी सामग्री लाकर उनकी पूजा की। प्रिय करते रहते हैं ॥ ३० ॥ ब्राह्मणशिरोमणे ! क्या आपको उस परीक्षित् ! भगवान् श्रीकृष्ण सभीको पवित्र करनेवाले हैं; समयकी बात याद है, जब हम दोनों एक साथ गुरुकुलमें फिर भी उन्होंने अपने हाथों ब्राह्मणदेवताके पाँव पखारकर निवास करते थे। सचमुच गुरुकुलमें ही द्विजातियोंको उनका चरणोदक अपने सिरपर धारण किया और उनके अपने ज्ञातव्य वस्तुका ज्ञान होता है, जिसके द्वारा वे अज्ञानान्धकारसे पार हो जाते हैं॥३१॥ मित्र! इस शरीरमें चन्दन, अरगजा, केसर आदि दिव्य गन्धोंका लेपन किया ॥ २०-२१ ॥ फिर उन्होंने बड़े आनन्दसे सुगन्धित संसारमें शरीरका कारण--जन्मदाता पिता प्रथम गुरु है। धूप और दीपावलीसे अपने मित्रकी आरती उतारी। इस इसके बाद उपनयन-संस्कार करके सत्कर्मीकी शिक्षा देनेवाला दूसरा गुरु है। वह मेरे ही समान पूज्य है। प्रकार पूजा करके पान एवं गाय देकर मधुर वचनोंसे 'भले पधारे' ऐसा कहकर उनका स्वागत किया॥२२॥ तदनन्तर ज्ञानोपदेश करके परमात्माको प्राप्त करानेवाला ब्राह्मणदेवता फटे-पुराने वस्त्र पहने हुए थे। शरीर अत्यन्त गुरु तो मेरा स्वरूप ही है। वर्णाश्रमियोंके ये तीन गुरु होते मिलन और दुर्बल था। देहकी सारी नसें दिखायी पडती हैं॥ ३२ ॥ मेरे प्यारे मित्र ! गुरुके स्वरूपमें स्वयं मैं हैं। थीं । खयं भगवती रुक्मिणीजी चँवर डुलाकर उनकी सेवा इस जगत्में वर्णाश्रमियोंमें जो लोग अपने गुरुदेवके करने लगीं॥२३॥ अन्तःपुरकी स्त्रियाँ यह देखकर उपदेशानुसार अनायास ही भवसागर पार कर लेते हैं, वे अपने स्वार्थ और परमार्थके सच्चे जानकार हैं॥३३॥ अत्यन्त विस्मित हो गर्यी कि पवित्रकीर्ति भगवान् श्रीकृष्ण अतिशय प्रेमसे इस मैले-कुचैले अवधृत ब्राह्मणकी पूजा प्रिय मित्र ! मैं सबका आत्मा हैं, सबके हृदयमें अन्तर्यामीरूपसे विराजमान हूँ। मैं गृहस्थके धर्म कर रहे हैं॥ २४॥ वे आपसमें कहने लगीं—'इस नंग-धड़ंग, निर्धन, निन्दनीय और निकृष्ट भिखमंगेने ऐसा पञ्चमहायज्ञ आदिसे, ब्रह्मचारीके धर्म उपनयन-वेदाध्ययन कौन-सा पुण्य किया है, जिससे त्रिलोकीमें सबसे बड़े आदिसे, वानप्रस्थीके धर्म तपस्यासे और सब ओरसे श्रीनिवास श्रीकृष्ण स्वयं इसका आदर-सत्कार कर रहे हैं। उपरत हो जाना—इस संन्यासीके धर्मसे भी उतना सन्तुष्ट देखो तो सही, इन्होंने अपने पलंगपर सेवा करती हुई नहीं होता, जितना गुरुदेवकी सेवा-शुश्रुषासे सन्तुष्ट स्वयं लक्ष्मीरूपिणी रुक्मिणीजीको छोड़कर इस ब्राह्मणको होता हैं॥ ३४॥ श्रीमद्धा०-स्०-सा० --- २६

गुरुके ऋणसे मुक्त होनेके लिये सत्-शिष्योंका इतना ही

कर्तव्य है कि वे विशुद्ध भावसे अपना सब कुछ और

शरीर भी गुरुदेवकी सेवामें समर्पित कर दें॥४१॥

द्विज-शिरोमणियो ! मैं तुमलोगोंसे अत्यन्त प्रसन्न हुँ तुम्हारे

सारे मनोरथ, सारी अभिलाषाएँ पूर्ण हों और तुमलोगोंने

हमसे जो वेदाध्ययन किया है, वह तुम्हें सर्वदा कण्ठस्थ

रहे तथा इस लोक एवं परलोकमें कहीं भी निष्फल न

हो' ॥ ४२ ॥ प्रिय मित्र ! जिस समय हमलोग गुरुकुलमें

निवास कर रहे थे, हमारे जीवनमें ऐसी-ऐसी अनेकों

घटनाएँ घटित हुई थीं। इसमें सन्देह नहीं कि गुरुदेवकी

कृपासे ही मनुष्य शान्तिका अधिकारी होता और पूर्णताको

जगदगुरु श्रीकृष्ण ! भला,अब हमें क्या करना वाकी है ?

क्योंकि आपके साथ, जो सत्यसङ्कल्प परमातमा हैं, हमें

गुरुकुलमें रहनेका सौभाग्य प्राप्त हुआ था ॥ ४४ ॥ प्रभो !

छन्दोमय वेद धर्म, अर्थ, काम, मोक्ष--चतुर्विध

पुरुषार्थके मूल स्रोत हैं; और वे हैं आपके शरीर। वही

आप वेदाध्ययनके लिये गुरुकुलमें निवास करें, यह

मनुष्य-लीलाका अभिनय नहीं तो और क्या है ? ॥ ४५ ॥

ब्राह्मणदेवताने कहा—देवताओंके आराध्यदेव

प्राप्त करता है॥४३॥

\*\*\*\*\*\*\*\*\*\* भी परवा न करके हमारी सेवामें ही संलग्न रहे ॥ ४० ॥ ब्रह्मन् ! जिस समय हमलोग गुरुकुलमें निवास कर

रहे थे; उस समयकी वह बात आपको याद है क्या, जब

हम दोनोंको एक दिन हमारी गुरुपत्नीने ईंधन लानेके लिये

जंगलमें भेजा था॥ ३५॥ उस समय हमलोग एक घोर जंगलमें गये हुए थे और बिज्ञा ऋतुके ही बड़ा भयङ्कर

आँधी-पानी आ गया था। आकाशमें बिजली कड़कने

लगी थी॥ ३६॥ तबतक सूर्यास्त हो गया; चारों ओर

अँधेरा-ही-अँधेरा फैल गया। धरतीपर इस प्रकार पानी-ही-पानी हो गया कि कहाँ गड्डा है, कहाँ किनारा,

इसका पता ही न चलता था॥ ३७॥ वह वर्षा क्या थी,

एक छोटा-मोटा प्रलय ही था। आँधीके झटकों और वर्षाकी बौछारोंसे हमलोगोंको बड़ी पीड़ा हुई, दिशाका

ज्ञान नं रहा। हमलोग अत्यन्त आतुर हो गये और

एक-दूसरेका हाथ पकड़कर जंगलमें इधर-उधर भटकते रहे ॥ ३८ ॥ जब हमारे गुरुदेव सान्दीपनि मुनिको इस

बातका पता चला, तब वे सुर्योदय होनेपर अपने शिष्य

हमलोगोंको ढूँढ़ते हुए जंगलमें पहुँचे और उन्होंने देखा कि हम अत्यन्त आतुर हो रहे हैं॥३९॥ वे कहने लगे—'आश्चर्य है, आश्चर्य है ! पुत्रो ! तुमलोगोने हमारे

लिये अत्यन्त कष्ट उठाया । सभी प्राणियोंको अपना शरीर सबसे अधिक प्रिय होता है; परन्तु तुम दोनों उसकी

# इक्यासीवाँ अध्याय

### सुदामाजीको ऐश्वर्यकी प्राप्ति

श्रीशुकदेवजी कहते हैं--प्रिय परीक्षित् ! भगवान् श्रीकृष्ण सबके मनकी बात जानते हैं। वे ब्राह्मणेंके परम भक्त, उनके क्लेशोंके नाशक तथा संतोंके एकमात्र आश्रय हैं। वे पूर्वोक्त प्रकारसे उन ब्राह्मणदेवताके साथ

सखा उन ब्राह्मणसे तनिक मुसकराकर विनोद करते हुए बोले। उस समय भगवान् श्रीकृष्ण उन ब्राह्मणदेवताकी ओर प्रेमभरी दृष्टिसे देख रहे थे॥ १-२॥

बहुत देरतक बातचीत करते रहे। अब वे अपने प्यारे

भगवान् श्रीकृष्णने कहा- 'ब्रह्मन् ! आप अपने घरसे मेरे लिये क्या उपहार लाये हैं ? मेरे प्रेमी भक्त जब प्रेमसे थोड़ी-सी वस्तु भी मुझे अर्पण करते हैं, तो वह मेरे

लिये बहुत हो जाती है। परन्तु मेरे अभक्त यदि बहुत-सी सामग्री भी मुझे भेंट करते हैं, तो उससे मैं सन्तुष्ट नहीं होता ॥ ३ ॥ जो पुरुष प्रेम-भक्तिसे फल-फूल अथवा

पत्ता-पानीमेंसे कोई भी वस्तु मुझे समर्पित करता है, तो मैं

उस शुद्धचित भक्तका वह प्रेमोपहार केवल खीकार ही

नहीं करता, बल्कि तुरंत भोग लगा लेता हूँ ॥४॥ परीक्षित् ! भगवान् श्रीकृष्णके ऐसा कहनेपर भी उन

ब्राह्मण देवताने लज्जावश उन लक्ष्मीपतिको वे चार मुट्टी चिउडे नहीं दिये। उन्होंने संकोचसे अपना मुँह नीचे कर

लिया था। परीक्षित् ! भगवान् श्रीकृष्ण समस्त प्राणियोंके

हृदयका एक-एक सङ्कल्प और उनका अभाव भी जानते

\* दशम स्कन्ध \* अ॰ ८१] \*\*\*\*\*\*\*\*\*\*\*\*\*\*\* हैं। उन्होंने ब्राहाणके आनेका कारण, उनके हदयकी बात जान ली। अब वे विचार करने लगे कि 'एक तो यह मेरा प्यारा सखा है, दूसरे इसने पहले कभी लक्ष्मीकी कामनासे मेरा भजन नहीं किया है। इस समय यह अपनी पतिव्रता पत्नीको प्रसन्न करनेके लिये उसीके आग्रहसे यहाँ आया है। अब मैं इसे ऐसी सम्पत्ति दुँगा, जो देवताओंके लिये भी अत्यन्त दुर्लभ है'॥ ५-७॥ भगवान् श्रीकृष्णने ऐसा विचार करके उनके वस्त्रमेंसे चिथड़ेकी एक पोटलीमें बँधा हुआ चिउड़ा 'यह क्या है'—ऐसा कहकर स्वयं ही छीन लिया॥८॥ और बडे आदरसे कहने लगे—'प्यारे मित्र ! यह तो तुम मेरे लिये अत्यन्त प्रिय भेंट ले आये हो। ये चिउड़े न केवल मुझे, बल्कि सारे संसारको तृप्त करनेके लिये पर्याप्त हैं'॥९॥ ऐसा कहकर वे उसमेंसे एक मुट्ठी चिउड़ा खा गये और दूसरी मुट्ठी ज्यों ही भरी, त्यों ही रुविमणीके रूपमें खयं भगवती लक्ष्मीजीने भगवान् श्रीकृष्णका हाथ पकड़ लिया ! क्योंकि वे तो एकमात्र भगवानके परायण है, उन्हें छोड़कर और कहीं जा नहीं सकतीं॥ १०॥ रुविमणीजीने कहा—'विश्वात्मन्! बस, बस। मनुष्यको इस लोकमें तथा मरनेके बाद परलोकमें भी समस्त सम्पत्तियोंकी समृद्धि प्राप्त करनेके लिये यह एक मुट्ठी चिउड़ा ही बहुत हैं; क्योंकि आपके लिये इतना ही प्रसन्नताका हेतु बन जाता है'॥११॥ परीक्षित् ! ब्राह्मणदेवता उस रातको भगवान् श्रीकृष्णके महलमें ही रहे। उन्होंने बड़े आरामसे वहाँ खाया-पिया और ऐसा अनुभव किया, मानो मैं वैकुण्डमें ही पहुँच गया हूँ ॥ १२ ॥ परीक्षित् ! श्रीकृष्णसे ब्राह्मणको प्रत्यक्षरूपमें कुछ भी न मिला। फिर भी उन्होंने उनसे कुछ माँगा नहीं। वे अपने चित्तको करतूतपर कुछ लिज्जत-से होकर भगवान् श्रीकृष्णके दर्शनजनित आनन्दमें डूबते-उतराते अपने घरकी ओर चल पड़े ॥ १३-१४ ॥ वे मन-ही-मन सोचने लगे—'अहो, कितने आनन्द और आश्चर्यकी बात है! ब्राह्मणोंको अपना इष्टदेव माननेवाले भगवान् श्रीकृष्णकी ब्राह्मणभक्ति आज मैंने अपनी आँखों देख ली। धन्य है ! जिनके वक्षःस्थलपर स्वयं लक्ष्मीजी सदा विराजमान रहती हैं, उन्होंने मुझ अत्यन्त दरिद्रको अपने हृदयसे लगा लिया ॥ १५ ॥ कहाँ तो मैं अत्यन्त पापी और दरिद्र, और

चैवर डुलाकर मेरी सेवा की॥ १७॥ओह ! देवताओंके आराध्यदेव होकर भी ब्राह्मणोंको अपना इष्टदेव माननेवाले प्रभुने पाँव दबाकर, अपने हाथों खिला-पिला-कर मेरी अत्यन्त सेवा-शुश्रूषा की और देवताके समान मेरी पूंजा की ॥ १८ ॥ स्वर्ग, मोक्ष, पृथ्वी और रसातलको सम्पत्ति तथा समस्त योगसिद्धियोंकी प्राप्तिका मूल उनके चरणोंकी पूजा ही है।। १९।। फिर भी परमदयालु श्रीकृष्णने यह सोचकर मुझे थोड़ा-सा भी धन नहीं दिया कि कहीं यह दरिद्र धन पाकर बिल्कुल मतवाला न हो जाय और मुझे न भूल बैठे'॥२०॥ इस प्रकार मन-ही-मन विचार करते-करते ब्राह्मणदेवता अपने घरके पास पहुँच गये। वे वहाँ क्या देखते हैं कि सब-का-सब स्थान सूर्य, अग्नि और चन्द्रमाके समान तेजस्वी रत्ननिर्मित महलोंसे घिरा हुआ है। ठौर-ठौर चित्र-विचित्र उपवन और उद्यान बने हुए हैं तथा उनमें झुंड-के-झुंड रंग-बिरंगे पक्षी कलस्व कर रहे हैं। सरोवरोंमें कुमुदिनी तथा श्वेत, नील और सौगन्धिक---भाँति-भाँतिके कमल खिले हुए हैं; सुन्दर-सुन्दर स्त्री-पुरुष बन-ठनकर इधर-उधर विचर रहे हैं। उस स्थानको देखकर ब्राह्मणदेवता सोचने लगे—'मैं यह क्या देख रहा हूँ ? यह किसका स्थान है ? यदि यह वही स्थान है, जहाँ मैं रहता था, तो यह ऐसा कैसे हो गया'॥२१-२३॥ इस प्रकार वे सोच ही रहे थे कि देवताओंके समान सुन्दर-सुन्दर स्त्री-पुरुष गाजे-बाजेके साथ मङ्गलगीत गाते हुए उस महाभाग्यवान् ब्राह्मणकी अगवानी करनेके लिये आये॥२४॥ पतिदेवक शुभागमन सुनकर ब्राह्मणीको अपार आनन्द हुआ और वह हड़बड़ाकर जल्दी-जल्दी घरसे निकल आयी, वह ऐसी मालूम होती थी मानो मुर्तिमती लक्ष्मीजी ही कमलवनसे पधारी हों॥२५॥ पतिदेवको देखते ई

कहाँ लक्ष्मीके एकमात्र आश्रय भगवान् श्रीकृष्ण ! परन्तु

उन्होंने 'यह ब्राह्मण है'—ऐसा समझकर मुझे अपनी

भूजाओंमें भरकर हृदयसे लगा लिया॥ १६॥ इतना ही

नहीं, उन्होंने मुझे उस पलंगपर सुलाया, जिसपर उनकी

प्राणप्रिया रुक्मिणीजी शयन करती हैं। मानो मैं उनका

सगा भाई है! कहाँतक कहूँ? मैं थका हुआ था,

इसलिये स्वयं उनकी पटरानी रुक्मिणीजीने अपने हाथों

पतिवता पत्नीके नेत्रोंमें प्रेम और उत्कण्ठाके आवेगसे आँस् छलक आये। उसने अपने नेत्र बंद कर लिये। ब्राह्मणीने बड़े प्रेमभावसे उन्हें नमस्कार किया और

मन-ही-मन आलिङ्गन भी॥ २६॥ प्रिय परीक्षित् ! ब्राह्मणपत्नी सोनेका हार पहनी हुई दासियोंके बीचमें विमानस्थित देवाङ्गनाके समान अत्यन्त शोभायमान एवं देदीप्यमान हो रही थी। उसे इस रूपमें देखकर वे विस्मित हो गये ॥ २७ ॥ उन्होंने अपनी पत्नीके साथ बडे प्रेमसे अपने महलमें प्रवेश किया। उनका महल क्या था, मानो देवराज इन्द्रका निवासस्थान । इसमें मणियोंके सैकड़ों खंभे खड़े थे॥ २८॥ हाथीके दाँतके बने हुए और सोनेके पातसे मँढ़े हुए पलंगोंपर दूधके फेनकी तरह श्वेत और कोमल बिछौने बिछ रहे थे। बहत-से चैंवर वहाँ रक्खे हए थे, जिनमें सोनेकी डंडियाँ लगी हुई थीं ॥ २९ ॥ सोनेके सिंहासन शोभायमान हो रहे थे, जिनपर बड़ी कोमल-कोमल गदियाँ लगी हुई थीं। ऐसे चँदोवे भी झिलमिला रहे थे,जिनमें मोतियोंकी लड़ियाँ लटक रही थीं॥ ३०॥ स्फटिकमणिकी खच्छ भीतोंपर पन्नेकी पच्चीकारी की हुई थी। रत्निनिर्मत स्त्रीमूर्तियोंके हाथोंमें रत्नोंके दीपक जगमगा रहे थे॥ ३१॥ इस प्रकार समस्त सम्पत्तियोंकी समृद्धि देखकर और उसका कोई प्रत्यक्ष कारेण न पाकर, बडी गम्भीरतासे ब्राह्मणदेवता विचार करने लगे कि मेरे पास इतनी सम्पत्ति कहाँसे आ

गयी ॥ ३२ ॥ वे मन-ही-मन कहने लगे--- 'मैं जन्मसे ही भाग्यहीन और दरिंद्र हुँ। फिर मेरी इस सम्पत्ति-समृद्धिका कारण क्या है ? अवश्य ही परमैश्चर्यशाली यदुवंशशिरोमणि भगवान् श्रीकृष्णके कृपाकटाक्षके अतिरिक्त और कोई कारण नहीं हो सकता॥ ३३॥ यह सब कुछ उनकी करुणाकी ही देन है। खयं भगवान् श्रीकृष्ण पूर्णकाम और लक्ष्मीपति होनेके कारण अनन्त भोगसामग्रियोंसे युक्त हैं। इसलिये वे याचक भक्तको उसके मनका भाव जानकर बहुत कुछ दे देते हैं, परन्तु

उसे समझते हैं बहुत थोड़ा; इसलिये सामने कुछ कहते

नहीं । मेरे यदुवंशशिरोमणि सखा श्यामसुन्दर सचमुच उस

मेघसे भी बढ़कर उदार हैं, जो समुद्रको भर देनेकी

शक्ति रखनेपर भी किसानके सामने न बरसकर उसके सो

गुणोंके एकमात्र निवासस्थान महानुभाव भगवान् श्रीकृष्णके चरणोंमें मेरा अनुराग बढ़ता जाय और उन्हींके प्रेमी भक्तोंका सत्सङ्ग प्राप्त हो ॥ ३६ ॥ अजन्मा भगवान् श्रीकृष्ण सम्पत्ति आदिके दोष जानते हैं। वे देखते हैं कि बड़े-बड़े धनियोंका धन और ऐश्वर्यके मदसे पतन हो जाता है। इसलिये वे अपने अदुरदर्शी भक्तको उसके माँगते रहनेपर भी तरह-तरहकी सम्पत्ति, राज्य और ऐश्वर्य आदि नहीं देते। यह उनकी बड़ी कृपा है'॥ ३७॥ परीक्षित् ! अपनी बुद्धिसे इस प्रकार निश्चय करके वे ब्राह्मणदेवता त्यागपूर्वक अनासक्तभावसे अपनी पत्नीके भगवत्प्रसादस्वरूप विषयोंको ग्रहण करने लगे और दिनोदिन उनकी प्रेम-भक्ति बढने लगी॥ ३८॥ प्रिय परीक्षित् ! देवताओंके भी आराध्यदेव भक्त-भयहारी यज्ञपति सर्वशक्तिमान् भगवान् स्वयं ब्राह्मणोंको अपना प्रभु, अपना इष्टदेव मानते हैं। इसलिये ब्राह्मणोंसे बढ़कर और कोई भी प्राणी जगत्में नहीं है ॥ ३९ ॥ इस

प्रकार भगवान् श्रीकृष्णके प्यारे सखा उस ब्राह्मणने देखा

कि 'यद्यपि भगवान् अजित हैं, किसीके अधीन नहीं हैं;

फिर भी वे अपने सेवकोंके अधीन हो जाते हैं, उनसे

पराजित हो जाते हैं;' अब वे उन्हींके ध्यानमें तन्मय हो

गये। ध्यानके आवेगसे उनकी अविद्याकी गाँठ कट गयी

और उन्होंने थोड़े ही समयमें भगवान्का धाम, जो कि

संतोंका एकमात्र आश्रय है, प्राप्त किया॥४०॥

परीक्षित् ! ब्राह्मणॉको अपना इष्टदेव माननेवाले भगवान्

श्रीकृष्णकी इस ब्राह्मणभक्तिको जो सुनता है, उसे

भगवानुके चरणोंमें प्रेमभाव प्राप्त हो जाता है और वह

कर्मबन्धनसे मुक्त हो जाता है॥४१॥

जानेपर रातमें बरसता है और बहत बरसनेपर भी थोड़ा ही

समझता है ॥ ३४ ॥ मेरे प्यारे सखा श्रीकृष्ण देते हैं बहुत, पर उसे मानते हैं बहुत थोड़ा ! और उनका प्रेमी भक्त यदि

उनके लिये कुछ भी कर दे, तो वे उसको बहुत मान लेते

हैं। देखो तो सही ! मैंने उन्हें केवल एक मुट्ठी चिउड़ा भेंट

किया था, पर उदार-शिरोमणि श्रीकृष्णने उसे कितने प्रेमसे स्वीकार किया॥३५॥ मुझे जन्म-जन्म उन्हींका प्रेम,

उन्होंकी हितैषिता, उन्होंकी मित्रता और उन्होंकी सेवा प्राप्त

हो। मुझे सम्पत्तिकी आवश्यकता नहीं, सदा-सर्वदा उन्हीं

\*\*\*\*\*\*\*\*\*\*\*\*

## बयासीवाँ अध्याय

#### भगवान् श्रीकृष्ण-बलरामसे गोप-गोपियोंकी भेंट

भगवान् श्रीकृष्ण और बलरामजी द्वारकामें निवास कर रहे थे। एक बार सर्वप्रास सूर्यप्रहण लगा, जैसा कि प्रलयके समय लगा करता है॥१॥ परीक्षित्! मनुष्योंको ज्योतिषियोंके द्वारा उस प्रहणका पता पहलेसे ही चल गया था, इसलिये सब लोग अपने-अपने कल्याणके उद्देश्यसे पुण्य आदि उपार्जन करनेके लिये समन्तपञ्चक-तीर्थ कुरुक्षेत्रमें आये॥२॥ समन्तपञ्चक क्षेत्र वह है, जहाँ शस्त्रधारियोंमें श्रेष्ठ परशुरामजीने सारी पृथ्वीको क्षत्रियहीन करके राजाओंकी रुधिरधारासे पाँच बड़े-बड़े कुण्ड बना दिये थे॥ ३॥ जैसे कोई साधारण मनुष्य अपने पापकी निवृत्तिके लिये प्रायश्चित्त करता है, वैसे ही सर्वशक्तिमान् भगवान् परश्रामने अपने साथ कर्मका कुछ सम्बन्ध न होनेपर भी लोकमर्यादाकी रक्षाके लिये वहींपर यज्ञ कियाथा॥४॥ परीक्षित् ! इस महान् तीर्थयात्राके अवसरपर भारतवर्षके सभी प्रान्तोंकी जनता कुरुक्षेत्र आयी थी। उनमें अक्रर, वस्देव, उप्रसेन आदि बडे-बढ़े तथा गद, प्रद्युम्न, साम्ब आदि अन्य यदुवंशी भी अपने-अपने पापोंका नाश करनेके लिये कुरुक्षेत्र आये थे। प्रद्यमनन्दन अनिरुद्ध और यदुवंशी सेनापति कृतवर्मा—ये दोनों सुचन्द्र, शुक, सारण आदिके साथ नगरकी रक्षाके लिये द्वारकामें रह गये थे। यदुवंशी एक तो स्वभावसे ही परम तेजस्वी थे; दूसरे गलेमें सोनेकी माला, दिव्य पुष्पेंके हार, बहम्प्य वस्त्र और कवचोंसे सुसज्जित होनेके कारण उनकी शोभा और भी बढ़ गयी थी। वे तीर्थयात्राके पथमें देवताओंके विमानके समान रथों, समुद्रकी तरङ्गके समान चलनेवाले घोड़ों, बादलोंके समान विशालकाय एवं गर्जना करते हुए हाथियों तथा विद्याधरोंके समान मनुष्योंके द्वारा ढोयी जानेवाली पालकियोंपर अपनी

पिलयोंके साथ इस प्रकार शोभायमान हो रहे थे, मानो

स्वर्गके देवता ही यात्रा कर रहे हों। महाभाग्यवान्

यदुवंशियोंने कुरुक्षेत्रमें पहुँचकर एकाप्रचित्तसे संयमपूर्वक

स्त्रान किया और ग्रहणके उपलक्ष्यमें निश्चित कालतक

खयं भोजन किया और फिर घनी एवं ठंडी छायावाले वक्षोंके नीचे अपनी-अपनी इच्छाके अनुसार डेरा डालकर उहर गये। परीक्षित्! विश्राम कर लेनेके बाद यदुवंशियोंने अपने सुहुद् और सम्बन्धी राजाओंसे मिलना-भेंटना शुरू किया॥१०-१२॥ वहाँ मत्स्य, उशीनर, कोसल, विदर्भ, कुरु, सृञ्जय, कम्बोज, केकय, मद्र, कुन्ति, आनर्त, केरल एवं दूसरे अनेकों देशोंके--अपने पक्षके तथा शत्रुपक्षके--सैकड़ों नरपति आये हुए थे। परीक्षित् ! इनके अतिरिक्त यदवंशियोंके परम हितैषी बन्धु नन्द आदि गोप तथा भगवान्के दर्शनके लिये चिरकालसे उत्कण्डित गोपियाँ भी वहाँ आयी हुई थीं। यादवोंने इन सबको देखा॥ १३-१४॥ परीक्षित् ! एक-दूसरेके दर्शन, मिलन और वार्तालापसे सभीको बडा आनन्द हुआ। सभीके हृदय-कमल एवं मुख-कमल खिल उठे। सब एक-दूसरेको भुजाओंमें भरकर हृदयसे लगाते. उनके नेत्रोंसे आँसुओंकी झड़ी लग जाती, रोम-रोम खिल उठता, प्रेमके आवेगसे बोली बंद हो जाती और सब-के-सब आनन्द-समुद्रमें डूबने-उतराने लगते॥ १५॥ पुरुषोंकी भाँति स्त्रियाँ भी एक-दूसरेको देखकर प्रेम और आनन्दसे भर गर्यो । वे अत्यन्त सौहार्द, मन्द-मन्द मुसकान, परम पवित्र तिरछी चितवनसे देख-देखकर परस्पर भेंट-अँकवार भरने लगीं। वे अपनी भुजाओंमें भरकर केसर लगे हुए वक्षःस्थलोंको दूसरी

स्त्रियोंके वक्षःस्थलोंसे दबातीं और अत्यन्त आनन्दका

उपवास किया ॥ ५-९ ॥ उन्होंने ब्राह्मणोंको गोदान किया । ऐसी गौओंका दान किया जिन्हें वस्रोंकी सुन्दर-सुन्दर

झुलें, पुष्पमालाएँ एवं सोनेकी जंजीरें पहना दी गयी थीं।

इसके बाद ग्रहणका मोक्ष हो जानेपर परश्रामजीके बनाये

हए कुण्डोंमें यदुवंशियोंने विधिपूर्वक स्नान किया और

सत्पात्र ब्राह्मणोंको सुन्दर-सुन्दर पकवानोंका भोजन कराया। उन्होंने अपने मनमें यह सङ्कल्प किया था कि

भगवान् श्रीकृष्णके चरणोंमें हमारी प्रेमभक्ति बनी रहे।

भगवान् श्रीकृष्णको ही अपना आदर्श और इष्टदेव

माननेवाले यद्वंशियोंने ब्राह्मणोंसे अनुमति लेकर तब

• श्रीमद्धागवत • 390 \* विस्मित हो गये॥ २४-२७॥ अब वे बलरामजी तथा अनुभव करतीं। उस समय उनके नेत्रोंसे प्रेमके आँस् छलकने लगते॥१६॥ अवस्था आदिमें छोटोन बड़े-बृढ़ोंको प्रणाम किया और उन्होंने अपनेसे छोटोंका प्रणाम स्वीकार किया । वे एक-दूसरेका स्वागत करके तथा कुशल-मङ्गल आदि पूछकर फिर श्रीकृष्णकी मधुर लीलाएँ आपसमें कहने-सुनने लगे ॥ १७ ॥ परीक्षित् ! कुत्ती, वसुदेव आदि अपने भाइयों, बहिनों, उनके पुत्रों, माता-पिता, भाभियों और भगवान् श्रीकृष्णको देखकर तथा उनसे बातचीत करके अपना सारा दुःख भूल गयीं॥१८॥ कुत्तीने वसुदेवजीसे कहा-भैया ! मैं सचमुच बड़ी अभागिन हैं। मेरी एक भी साध पूरी न हुई।

आप-जैसे साधु-स्वभाव सज्जन भाई आपत्तिके समय मेरी सिंध भी न लें, इससे बढ़कर दुःखकी बात क्या होगी ? ॥ १९ ॥ भैया ! विधाता जिसके बायें हो जाता है, उसे खजन-सम्बन्धी, पुत्र और माता-पिता भी भूल जाते हैं। इसमें आपलोगोंका कोई दोष नहीं॥ २०॥ वसदेवजीने कहा-विहिन ! उलाहना मत दो। हमसे बिलग न मानो। सभी मनुष्य दैवके खिलौने हैं। यह सम्पूर्ण लोक ईश्वरके वशमें रहकर कर्म करता है और उसका फल भोगता है॥ २१॥ बहिन ! कंससे सताये जाकर हमलोग इधर-उधर अनेक दिशाओंमें भगे हुए थे। अभी कुछ ही दिन हुए, ईश्वरकृपासे हम सब पुनः अपना स्थान प्राप्त कर सके हैं॥ २२ ॥

श्रीशुकदेवजी कहते हैं---परीक्षित् ! वहाँ जितने भी नरपति आये थे-वसुदेव, उप्रसेन आदि यदुवंशियोंने उनका खुब सम्मान-सत्कार किया। वे सब भगवान् श्रीकृष्णका दर्शन पाकर परमानन्द और शान्तिका अनुभव करने लगे ॥ २३ ॥ परीक्षित् ! भीष्मपितामह, द्रोणाचार्य, धृतराष्ट्र, दुर्योधनादि पुत्रोंके साथ गान्धारी, पत्रियोंके सहित युधिष्ठिर आदि पाण्डव, कुन्ती, सञ्जय, विदुर, कुपाचार्य, कृत्तिभोज, विराट, भीष्मक, महाराज नग्नजित, प्रुजित,

द्रपद, शल्य, धृष्टकेत्, काशीनरेश, दमघोष, विशालाक्ष,

मिथिलानरेश, मद्रनरेश, केकयनरेश, युधामन्यु, सुशर्मा,

भगवान् श्रीकृष्णसे भलीभाँति सम्मान प्राप्त करके बड़े आनन्दसे श्रीकृष्णके स्वजनों---यदुवंशियोंकी प्रशंसा करने लगे ॥ २८ ॥ उन लोगोने मुख्यतया उप्रसेनजीको सम्बोधित कर कहा—'भोजराज उग्रसेनजी ! सच पूछिये तो इस जगतुके मनुष्योंमें आपलोगोंका जीवन ही सफल है, धन्य है ! धन्य है ! क्योंकि जिन श्रीकृष्णका दर्शन बड़े-बड़े योगियोंके लिये भी दुर्लभ है, उन्हींको आपलोग नित्य-निरन्तरं देखते रहते हैं ॥ २९ ॥ वेदोंने बड़े आदरके साथ भगवान् श्रीकृष्णकी कीर्तिका गान किया है। उनके चरणधोवनका जल गङ्गाजल, उनकी वाणी--शास्त्र और उनकी कीर्ति इस जगत्को अत्यन्त पवित्र कर रही है। अभी हमलोगोंके जीवनकी ही बात है, समयंके फेरसे पृथ्वीका सारा सौभाग्य नष्ट हो चुका था; परन्तु उनके चरणकमलोंके स्पर्शसे पृथ्वीमें फिर समस्त शक्तियोंका सञ्चार हो गया और अब वह फिर हमारी समस्त अभिलाषाओं—मनोरथोंको पूर्ण करने लगी॥३०॥ उग्रसेनजी ! आपलोगोंका श्रीकृष्णके साथ वैवाहिक एवं गोत्रसम्बन्ध है। यही नहीं, आप हर समय उनका दर्शन और स्पर्श प्राप्त करते रहते हैं। उनके साथ चलते हैं, बोलते हैं, सोते हैं, बैठते हैं और खाते-पीते हैं। यों तो आपलोग गृहस्थीकी झंझटोंमें फँसे रहते हैं--जो नरकका मार्ग है, परन्तु आपलोगोंके घर वे सर्वव्यापक विष्णु भगवान् मूर्तिमान् रूपसे निवास करते हैं, जिनके दर्शनमात्रसे स्वर्ग और मोक्षतककी अभिलाषा मिट जाती है' ॥ ३१ ॥

**श्रीशुकदेवजी कहते हैं**—परीक्षित् ! नन्दबाबाको यह बात मालूम हुई कि श्रीकृष्ण आदि यदुवंशी कुरुक्षेत्रमें आये हुए हैं तब वे गोपोंके साथ अपनी सारी सामग्री गाड़ियोंपर लादकर अपने प्रिय पुत्र श्रीकृष्ण-बलराम आदिको देखनेके लिये आये ॥ ३२ ॥ नन्द आदि गोपोंको देखकर सब-के-सब यदवंशी आनन्दसे भर गये। वे इस प्रकार उठ खड़े हए, मानो मृत शरीरमें प्राणोंका सञ्चार हो गया हो। वे लोग

एक-दूसरेसे मिलनेके लिये बहुत दिनोंसे आतुर हो रहे अपने पुत्रोंके साथ बाह्मीक और दूसरे भी युधिष्ठिरके अनुयायी नृपति भगवान् श्रीकृष्णका परम सुन्दर थे। इसलिये एक-दूसरेको बहुत देरतक अत्यन्त श्रीनिकेतन विग्रह और उनकी रानियोंको देखकर अत्यन्त गाढ़भावसे आलिङ्गन करते रहे॥ ३३॥ वसुदेवजीने समय प्रेमके उद्रेकसे दोनों भाइयोंका गला रूँध गया, वे कुछ भी बोल न सके ॥ ३५ ॥ महाभाग्यवती यशोदाजी और नन्दबाबाने दोनों पुत्रोंको अपनी गोदमें बैठा लिया और भूजाओंसे उनका गाढ आलिङ्गन किया। उनके हृदयमें चिरकालतक न मिलनेका जो दुःख था, वह सब मिट गया॥३६॥ रोहिणी और देवकीजीने व्रजेश्वरी यशोदाको अपनी अँकवारमें भर लिया। यशोदाजीने उन लोगोंके साथ मित्रताका जो व्यवहार किया था, उसका स्मरण करके दोनोंका गला भर आया। वे यशोदाजीसे

कहने लगीं--- ॥ ३७ ॥ 'यशोदारानी ! आपने और व्रजेश्वर नन्दजीने हमलोगोंके साथ जो मित्रताका व्यवहार किया है, वह कभी मिटनेवाला नहीं है, उसका बदला इन्द्रका ऐश्चर्य पाकर भी हम किसी प्रकार नहीं चुका सकर्ती। नन्दरानीजी! भला ऐसा कौन कृतझ है, जो आपके उस उपकारको भूल सके ? ॥ ३८ ॥ देवि ! जिस समय बलराम और श्रीकृष्णने अपने मा-बापको देखातक न था और इनके पिताने धरोहरके रूपमें इन्हें आप दोनोंके पास रख छोड़ा था, उस समय आपने इन दोनोंकी इस

मनाये। सच पुछिये तो इनके मा-बाप आप ही लोग हैं। आपलोगोंकी देख-रेखमें इन्हें किसीकी आँचतक न लगी, ये सर्वथा निर्भय रहे, ऐसा करना आपलोगोंके अनुरूप ही था; क्योंकि सत्पुरुषोंकी दृष्टिमें अपने-परायेका भेद-भाव नहीं रहता। नन्दरानीजी ! सचमुच आपलोग परम संत हैं'॥ ३९॥ श्रीशुकदेवजी कहते हैं-परीक्षित् ! मैं कह चुका हैं

जब उनके दर्शनके समय नेत्रोंकी पलके गिर पड़तीं,

प्रकार रक्षा की, जैसे पलकें पुतलियोंकी रक्षा करती हैं। तथा आपलोगोंने ही इन्हें खिलाया-पिलाया, दुलार किया और रिझाया; इनके मङ्गलके लिये अनेकों प्रकारके उत्सव

कि गोपियोंके परम प्रियतम, जीवनसर्वस्व श्रीकृष्ण ही थे।

उस भावको प्राप्त हो गयीं, जो नित्य-निरन्तर अभ्यास करनेवाले योगियोंके लिये भी अत्यन्त दुर्लभ है ॥ ४० ॥ जब भगवान् श्रीकृष्णने देखा कि गोपियाँ मुझसे तादात्यको प्राप्त-एक हो रही हैं, तब वे एकान्तमें उनके पास गये. उनको हृदयसे लगाया, कुशल-मङ्गल पूछा और हँसते हुए यों बोले— ॥ ४१ ॥ 'सखियो ! हमलोग

अपने खजन-सम्बन्धियोंका काम करनेके लिये व्रजसे बाहर चले आये और इस प्रकार तुम्हारी-जैसी प्रेयसियोंको छोडकर हम शत्रुओंका विनाश करनेमें उलझ गये। बहत दिन बीत गये, क्या कभी तुमलोग हमारा स्मरण भी करती हो ? ॥ ४२ ॥ मेरी प्यारी गोपियो ! कहीं तुमलोगोंके मनमें यह आशङ्का तो नहीं हो गयी है कि मैं अकृतज्ञ हूँ और ऐसा समझकर तमलोग हमसे बुरा तो नहीं मानने

फिर खच्छन्दरूपसे उन्हें अलग-अलग कर देती है, वैसे ही समस्त पदार्थोंके निर्माता भगवान् भी सबका संयोग-वियोग अपने इच्छानुसार करते रहते हैं॥४४॥ सिखयो ! यह बडे सौभाग्यकी बात है कि तुम सब लोगोंको मेरा वह प्रेम प्राप्त हो चुका है, जो मेरी ही प्राप्ति करानेवाला है; क्योंकि मेरे प्रति की हुई प्रेम-भक्ति प्राणियोंको अमृतत्व (परमानन्द-धाम) प्रदान करनेमें समर्थ है ॥ ४५ ॥ प्यारी गोपियो ! जैसे घट, पट आदि

लगी हो ? निस्सन्देह भगवान् ही प्राणियोंके संयोग और

वियोगके कारण हैं॥४३॥ जैसे वाय बादलों, तिनकों,

रूई और धूलके कणोंको एक-दूसरेसे मिला देती है, और

मध्यमें, बाहर और भीतर, उनके मूल कारण पृथ्वी, जल, वाय, अग्नि तथा आकाश ही ओतप्रोत हो रहे हैं, वैसे ही जितने भी पदार्थ हैं, उनके पहले, पीछे, बीचमें, बाहर और भीतर केवल मैं-ही-मैं हूं ॥ ४६ ॥ इसी प्रकार सभी प्राणियोंके शरीरमें यही पाँचों भूत कारणरूपसे स्थित हैं

जितने भी भौतिक पदार्थ हैं, उनके आदि, अन्त और

और आत्मा भोक्ताके रूपसे अथवा जीवके रूपसे स्थित है। परन्तु मैं इन दोनोंसे परे अविनाशी सत्य हैं। ये दोनों मेरे ही अंदर प्रतीत हो रहे हैं, तुमलोग ऐसा अनुभव करो ॥ ४७ ॥

श्रीशुकदेवजी कहते हैं-परीक्षित्! भगवान् श्रीकृष्णने इस प्रकार गोपियोंको अध्यात्मज्ञानकी शिक्षासे शिक्षित किया। उसी उपदेशके बार-बार स्मरणसे गोपियोंका जीवकोश---लिङ्गशरीर नष्ट हो गया और वे भगवान्से एक हो गयीं, भगवान्को ही सदा-सर्वदाके

लिये प्राप्त हो गर्यो॥४८॥ उन्होंने कहा—'हे कमलनाभ ! अगाधबोधसम्पन्न बडे-बडे योगेश्वर अपने हृदयकमलमें आपके चरणकमलोंका चिन्तन करते रहते हैं। जो लोग संसारके कुएँमें गिरे हुए हैं, उन्हें उससे निकलनेके लिये आपके चरणकमल ही एकमात्र अवलम्बन हैं। प्रभो ! आप ऐसी कृपा कीजिये कि आपका वह चरणकमल, घर-गृहस्थके काम करते रहनेपर भी सदा-सर्वदा हमारे हृदयमें विराजमान रहे, हम एक क्षणके लिये भी उसे न भूलें ॥ ४९ ॥

## तिरासीवाँ अध्याय

### भगवानुकी पटरानियोंके साथ द्रौपदीकी बातचीत

曽川4川

श्रीशुकदेवजी कहते हैं---परीक्षित् ! भगवान् श्रीकृष्ण ही गोपियोंको शिक्षा देनेवाले हैं और वही उस शिक्षाके द्वारा प्राप्त होनेवाली वस्तु हैं। इसके पहले, जैसा कि वर्णन किया गया है, भगवान् श्रीकृष्णने उनपर महान् अनुग्रह किया। अब उन्होंने धर्मराज युधिष्टिर तथा अन्य समस्त सम्बन्धियोंसे कुशल-मङ्गल पूछा ॥ १ ॥ भगवान् श्रीकृष्णके चरणकमलोंका दर्शन करनेसे ही उनके सारे अशुभ नष्ट हो चुके थे। अब जब भगवान् श्रीकृष्णने उनका सत्कार किया, कुशल-मङ्गल पुछा, तब वे अत्यन्त आनन्दित होकर उनसे कहने लगे- ॥ २ ॥ 'भगवन् ! बडे-बडे महापुरुष मन-ही-मन आपके चरणारविन्दका मकरन्दरस पान करते रहते हैं। कभी-कभी उनके मुखकमलसे लीला-कथाके रूपमें वह रस छलक पड़ता है। प्रभो ! वह इतना अद्भत दिव्य रस है कि कोई भी प्राणी उसको पी ले तो वह जन्म-मृत्युके चक्करमें डालनेवाली विस्मति अथवा अविद्याको नष्ट कर देता है। उसी रसको जो लोग अपने कानोंके दोनोंमें भर-भरकर जी-भर पीते हैं, उनके अमङ्गलकी आशङ्का ही क्या

है ? ॥ ३ ॥ भगवन् ! आप एकरस ज्ञानस्वरूप और अखण्ड आनन्दके समुद्र हैं। बुद्धि-वृत्तियोंके कारण

होनेवाली जाग्रत्, स्वप्न, सुष्पित-ये तीनों अवस्थाएँ आपके स्वयंप्रकाश स्वरूपतक पहुँच ही नहीं पातीं, दूरसे

ही नष्ट हो जाती हैं। आप परमहंसोंकी एकमात्र गति

मनुष्यका-सा शरीर ग्रहण किया है। हम आपके चरणोंमें बार-बार नमस्कार करते हैं'॥४॥ श्रीशुकदेवजी कहते हैं-परीक्षित्! जिस समय दूसरे लोग इस प्रकार भगवान् श्रीकृष्णकी स्तुति कर रहे थे, उसी समय यादव और कौरव-कुलकी खियाँ एकत्र होकर आपसमें भगवान्की त्रिभुवन-विख्यात लीलाओंका

वर्णन कर रही थीं। अब मैं तुम्हें उन्हींकी बातें सुनाता

हैं। समयके फेरसे वेदोंका हास होते देखकर उनकी

रक्षाके लिये आपने अपनी अचिन्त्य योगमायाके द्वारा

द्रौपदीने कहा-हे रुक्मिणी, भद्रे, हे जाम्बवती, सत्ये, हे सत्यभामे, कालिन्दी, शैब्ये, लक्ष्मणे, रोहिणी और अन्यान्य श्रीकृष्णपत्नियो ! तुमलोग हमें यह तो बताओ कि स्वयं भगवान् श्रीकृष्णने अपनी मायासे लोगोंका अनुकरण करते हुए तुमलोगोंका किस प्रकार पाणिग्रहण किया ? ॥ ६-७ ॥

**हिंबमणीजीने कहा**—द्रौपदीजी ! जरासन्थ आदि सभी राजा चाहते थे कि मेरा विवाह शिश्पालके साथ हो; इसके लिये सभी शस्त्रास्त्रसे सुसज्जित होकर युद्धके लिये तैयार थे। परन्तु भगवान् मुझे वैसे ही हर लाये, जैसे सिंह बकरी और भेड़ोंके झंडमेंसे अपना भाग छीन ले जाय। क्यों न हो--जगत्में जितने भी अजेय वीर हैं, उनके मुक्टोंपर इन्हींकी चरणधृलि शोभायमान होती है।

लिये बड़े बलवान् और पराक्रमी, तीखे सींगवाले सात

बैल रख छोडे थे। उन बैलॉने बडे-बडे वीरॉका घमंड

चुर-चुर कर दिया था। उन्हें भगवान्ने खेल-खेलमें ही झपटकर पकड लिया, नाथ लिया और बाँध दिया; ठीक

वैसे ही. जैसे छोटे-छोटे बच्चे बकरीके बच्चोंको पकड़

लेते हैं ॥ १३ ॥ इस प्रकार भगवान् बल-पौरुषके द्वारा मुझे प्राप्त कर चतुरङ्गिणी सेना और दासियोंके साथ

द्वारका ले आये। मार्गमें जिन क्षत्रियोंने विघ्न डाला, उन्हें

जीत भी लिया। मेरी यही अभिलाषा है कि मुझे इनकी

हैं। मेरा चित्त इन्हींके चरणोंमें अनुरक्त हो गया था। जब

मेरे पिताजीको यह बात मालूम हुई, तब उन्होंने खयं ही

भगवानुको बुलाकर अक्षीहिणी सेना और बहुत-सी दासियोंके साथ मुझे इन्हींके चरणोंमें समर्पित कर

दिया ॥ १५ ॥ मैं अपना परम कल्याण इसीमें समझती हैं

कि कर्मके अनुसार मुझे जहाँ-जहाँ जन्म लेना पड़े, सर्वत्र

इन्होंके चरणकमलोंका संस्पर्श प्राप्त होता रहे॥ १६॥

भगवानुके अवतार और लीलाओंका गान करते रहते थे।

लक्ष्मणाने कहा--- रानीजी ! देवर्षि नारद बार-बार

भद्राने कहा—द्रीपदीजी ! भगवान् मेरे मामांके पुत्र

सेवाका अवसर सदा-सर्वदा प्राप्त होता रहे ॥ १४ ॥

34° ८३ ]

द्रौपदीजी ! मेरी तो यही अभिलाषा है कि भगवानके वे ही समस्त सम्पत्ति और सौन्दयेंकि आश्रय चरणकमल जन्म-जन्म मुझे आराधना करनेके लिये प्राप्त होते रहें, मैं उन्हींकी सेवामें लगी रहूँ॥८॥

सत्यभामाने कहा-द्रौपदीजी ! मेरे पिताजी अपने भाई प्रसेनकी मृत्युसे बहुत दुखी हो रहे थे, अतः उन्होंने

उनके वधका कलङ्क भगवान्पर ही लगाया। उस कलङ्को दर करनेके लिये भगवानने ऋक्षराज जाम्बवान्पर विजय प्राप्त की और वह रत्न लाकर मेरे पिताको दे दिया। अब तो मेरे पिताजी मिथ्या कलङ्क लगानेके कारण डर गये। अतः यद्यपि वे दूसरेको मेरा वाग्दान कर चुके थे, फिर भी उन्होंने मुझे स्यमन्तकमणिके साथ भगवान्के चरणोमें ही समर्पित कर दिया॥ ९॥ जाम्बवतीने कहा-द्रौपदीजी ! मेरे पिता ऋक्षराज जाम्बवानुको इस बातका पता न था कि यही मेरे स्वामी भगवान् सीतापति हैं। इसलिये वे इनसे सत्ताईस दिनतक लडते रहे । परन्तु जब परीक्षा पूरी हुई, उन्होंने जान लिया

कि ये भगवान् राम ही हैं, तब इनके चरणकमल पकड़कर स्यमन्तकमणिके साथ उपहारके रूपमें मुझे समर्पित कर दिया । मैं यही चाहती हूँ कि जन्म-जन्म इन्हींकी दासी बनी रहूँ ॥ १० ॥

मालूम इआ कि मैं उनके चरणोंका स्पर्श करनेकी आशा-अभिलाषासे तपस्या कर रही हूँ, तब वे अपने सखा अर्जुनके साथ यमुना-तटपर आये और मुझे स्वीकार

जाय, वैसे ही मुझे अपनी शोभामयी द्वारकापुरीमें ले आये। मेरे भाइयोंने भी मुझे भगवान्से छुड़ाकर मेरा अपकार करना चाहा, परन्तु उन्होंने उन्हें भी नीचा दिखा दिया। मैं ऐसा चाहती हूँ कि मुझे जन्म-जन्म उनके पाँव

कालिन्दीने कहा---द्रौपदीजी ! जब भगवान्को यह

उसे सुनकर और यह सोचकर कि लक्ष्मीजीने समस्त लोकपालोंका त्याग करके भगवानुका ही वरंण किया, मेरा चित्त भगवानुके चरणोंमें आसक्त हो गया॥१७॥ साध्वी ! मेरे पिता बहत्सेन मुझपर बहत प्रेम रखते थे। जब उन्हें मेरा अभिप्राय मालूम हुआ, तब उन्होंने मेरी

कर लिया। मैं उनका घर बुहारनेवाली उनकी दासी इच्छाकी पूर्तिके लिये यह उपाय किया॥१८॥ महारानी ! जिस प्रकार पाण्डववीर अर्जुनकी प्राप्तिके लिये हैं॥ ११ ॥ मित्रविन्दाने कहा -- द्रौपदीजी ! मेरा खयंवर हो रहा आपके पिताने स्वयंवरमें मत्स्यवेधका आयोजन किया था. था। वहाँ आकर भगवान्ने सब राजाओंको जीत लिया उसी प्रकार मेरे पिताने भी किया। आपके खयंवरकी और जैसे सिंह झुंड-के-झुंड कुत्तोंमेंसे अपना भाग ले अपेक्षा हमारे यहाँ यह विशेषता थी कि मत्स्य बाहरसे ढका हुआ था, केवल जलमें ही उसकी परछाई दीख पड़ती थी॥ १९॥ जब यह समाचार राजाओंको मिला, तब सब ओरसे समस्त अख-शस्त्रोंके तत्त्वज्ञ हजारों राजा अपने-अपने गुरुओंके साथ मेरे पिताजीकी राजधानीमें पखारनेका सौभाग्य प्राप्त होता रहे॥ १२॥ आने लगे॥२०॥ मेरे पिताजीने आये हुए सभी सत्याने कहा-द्रौपदीजी ! मेरे पिताजीने मेरे राजाओंका बल-पौरुष और अवस्थाके अनुसार भलीभाँति स्वयंवरमें आये हुए राजाओंके बल-पौरुषकी परीक्षाके स्वागत सत्कार किया। उन लोगोनि मुझे प्राप्त करनेकी इच्छासे स्वयंवर-सभामें रक्खे हुए धनुष और बाण

उठाये ॥ २१ ॥ उनमेंसे कितने ही राजा तो धनुषपर ताँत भी न चढा सके। उन्होंने धनुषको ज्यों-का-त्यों रख दिया । कड़योंने धनुषकी डोरीको एक सिरेसे बाँधकर दूसरे

सिरेतक खींच तो लिया, परन्तु वे उसे दूसरे सिरेसे बाँध

न सके, उसका झटका लगनेसे गिर पड़े॥२२॥ रानीजी ! बडे-बडे प्रसिद्ध वीर-जैसे जरासन्ध, अम्बष्टनरेश, शिशुपाल, भीमसेन, दुर्योधन और

कर्ण-इन लोगोंने धनुषपर डोरी तो चढ़ा ली; परन्तु उन्हें मछलीकी स्थितिका पता न चला॥२३॥ पाण्डववीर

अर्जनने जलमें-उस मछलीकी परछाई देख ली और यह भी जान लिया कि वह कहाँ है। बड़ी सावधानीसे उन्होंने बाण छोडा भी; परन्तु उससे लक्ष्यवेध न हुआ, उनके

बाणने केवल उसका स्पर्शमात्र किया ॥ २४ ॥ रानीजी ! इस प्रकार बड़े-बड़े अभिमानियोंका मान मर्दन हो गया। अधिकांश नरपतियोंने मुझे पानेकी लालसा एवं साथ-ही-साथ लक्ष्यवेधकी चेष्टा भी छोड़ दी। तब भगवान्ने धनुष उठाकर खेल-खेलमें---अनायास ही उसपर डोरी चढ़ा दी, बाण साधा और जलमें

केवल एक बार मछलीकी परछाई देखकर बाण मारा तथा उसे नीचे गिरा दिया। उस समय ठीक दोपहर हो रहा था, सर्वार्थसाधक 'अभिजित्' नामक मुहूर्त बीत रहा था॥ २५-२६॥ देवीजी! उस समय पृथ्वीमें

लगीं । बड़े-बड़े देवता आनन्द-विद्वल होकर पुष्पोंकी वर्षा करने लगे ॥ २७ ॥ रानीजी ! उसी समय मैंने रंगशालामें प्रवेश किया। मेरे पैरोंके पायजेब रुनझून-रुनझून बोल रहे थे। मैंने नये-नये उत्तम रेशमी वस्त्र धारण कर रक्खे थे।

जय-जयकार होने लगा और आकाशमें दुन्दुभियाँ बजने

मेरी चोटियोंमें मालाएँ गुँथी हुई थीं और मुँहपर लजामिश्रित मुसकराहट थी। मैं अपने हाथोंमें रत्नोंका हार लिये हुए थी, जो बीच-बीचमें लगे हुए सोनेके कारण

और भी दमक रहा था। रानीजी! उस समय मेरा मुखमण्डल घनी घुँघराली अलकोंसे सुशोभित हो रहा था

तथा कपोलॉपर कुण्डलॉकी आभा पड़नेसे वह और भी दमक उठा था। मैंने एक बार अपना मुख उठाकर चन्द्रमाकी किरणोंके समान सुशीतल हास्यरेखा और

लगीं। गवैये गाने लगे॥ ३०॥ द्रौपदीजी ! जब मैंने इस प्रकार अपने स्वामी प्रियतम

भगवानुको वरमाला पहना दी, उन्हें वरण कर लिया, तब कामातुर राजाओंको बड़ा डाह हुआ। वे बहुत ही चिढ़

ओर देखा, फिर धीरेसे अपनी वरमाला भगवान्के गलेमें

डाल दी। यह तो कह ही चुकी हूँ कि मेरा हृदय पहलेसे ही भगवान्के प्रति अनुरक्त था ॥ २८-२९ ॥ मैंने ज्यों ही

वरमाला पहनायी त्यों ही मृदङ्ग, पखावज, शङ्क, ढोल,

नगारे आदि बाजे बजने लगे। नट और नर्तिकयाँ नाचने

गये ॥ ३१ ॥ चतुर्भुज भगवान्ने अपने श्रेष्ट चार घोड़ोंवाले रथपर मुझे चढ़ा लिया और हाथमें शार्ट्सधनुष लेकर तथा

कवच पहनकर युद्ध करनेके लिये वे रथपर खड़े हो गये ॥ ३२ ॥ पर रानीजी ! दारुकने सोनेके साज-सामानसे

लंदे हुए रथको सब राजाओंके सामने ही द्वारकाके लिये हाँक दिया, जैसे कोई सिंह हरिनोंके बीचसे अपना भाग ले जाय॥ ३३॥ उनमेंसे कुछ राजाओंने धनुष लेकर यद्भके लिये सज-धजकर इस उद्देश्यसे रास्तेमें पीछा

चाहें ॥ ३४ ॥ शार्ङ्गधनुषके छटे हए तीरोंसे किसीकी बाँह

हए॥ ३५॥

किया कि हम भगवानुको रोक लें; परन्तु रानीजी ! उनकी चेष्टा ठीक वैसी ही थी, जैसे कुत्ते सिंहको रोकना

कट गयी तो किसीके पैर कटे और किसीकी गर्दन ही उतर गयी। बहत-से लोग तो उस रणभूमिमें ही सदाके लिये सो गये और बहुत-से युद्धभूमि छोड़कर भाग खड़े

तदनन्तर यदुवंशशिरोमणि भगवान्ने सूर्यकी भाँति अपने निवासस्थान स्वर्ग और पृथ्वीमें सर्वत्र प्रशंसित

द्वारका-नगरीमें प्रवेश किया। उस दिन वह विशेषरूपसे

सजायी गयी थी। इतनी झंडियाँ, पताकाएँ और तोरण लगाये गये थे कि उनके कारण सूर्यका प्रकाश धरतीतक

नहीं आ पाता था ॥ ३६ ॥ मेरी अभिलाषा पूर्ण हो जानेसे पिताजीको बहुत प्रसन्नता हुई। उन्होंने अपने

हितैषी-सहदों, सगे-सम्बन्धियों और भाई-बन्धुओंको बहमुल्य बस्न, आभूषण, शय्या, आसन और विविध प्रकारकी सामग्रियाँ देकर सम्मानित किया॥३७॥

भगवान परिपूर्ण हैं- तथापि मेरे पिताजीने प्रेमवश उन्हें बहत-सी दासियाँ, सब प्रकारकी सम्पत्तियाँ, सैनिक, हाथी, रथ, घोड़े एवं बहत-से बहमूल्य अस्न-शस्त्र

तिरछी चितवनसे चारों ओर बैठे हुए राजाओंकी

समर्पित किये ॥ ३८ ॥ रानीर्जा ! हमने पूर्वजन्ममें सबकी आसक्ति छोड़कर कोई बहुत बड़ी तपस्या की होगी। तभी तो हम इस जन्ममें आत्माराम भगवान्की गृह-दासियाँ हुई हैं ॥ ३९ ॥ सोलह हजार पश्चियोंकी ओरसे रोहिणीजीने

कहा — भौमासुरने दिम्बजयके समय बहुत-से राजाओंको जीतकर उनकी कन्या हमलोगोंको अपने महलमें बंदी बना रखा था। भगवान्ने यह जानकर युद्धमें भौमासुर और उसकी सेनाका संहार कर डाला और स्वयं पूर्णकाम होनेपर भी उन्होंने हमलोगोंको वहाँसे छुड़ाया तथा पाणिग्रहण करके अपनी दासी बना लिया। रानीजी ! हम

सदा-सर्वदा उनके उन्हीं चरणकमलोंका चिन्तन करती

रहती थीं, जो जन्म-मृत्युरूप संसारसे मुक्त करनेवाले हैं॥४०॥ साध्वी द्रौपदीजी! हम साम्राज्य, इन्द्रपद अथवा इन दोनोंके भोग, अणिमा आदि ऐश्वर्य, ब्रह्माका

पद, मोक्ष अथवा सालोक्य, सारूप्य आदि मुक्तियाँ— कुछ भी नहीं चाहतीं। हम केवल इतना ही चाहती हैं कि अपने प्रियतम प्रभुके सुकोमल चरणकमलोंकी वह श्रीरज

सर्वदा अपने सिरपर वहन किया करें, जो लक्ष्मीजीके वक्षःस्थलपर लगी हुई केशरकी सुगन्धसे युक्त है ॥ ४१-४२ ॥ उदारशिरोमणि भगवान्के जिन चरणकमलोंका स्पर्श उनके गौ चराते समय गोप, गोपियाँ, भीलिनें, तिनके और घास लताएँतक करना चाहती थीं,

उन्होंकी हमें भी चाह है॥४३॥

# चौरासीवाँ अध्याय

## वसुदेवजीका यज्ञोत्सव

कितना प्रेम है—यह बात कुत्ती, गान्धारी, द्रौपदी, सुभद्रा, दूसरी राजपितयों और भगवान्की प्रियतमा गोपियोंने भी सुनी। सब-की-सब उनका यह अलौकिक प्रेम देखकर अत्यन्त मुग्ध, अत्यन्त विस्मित हो गर्यो। सबके नेत्रोंमें प्रेमके आँसू छलक आये॥१॥ इस प्रकार जिस समय खियोंसे खियाँ और पुरुषोंसे पुरुष बातचीत कर रहे थे, उसी समय बहुत-से ऋषि-मुनि भगवान्

**श्रीशुकदेवजी कहते हैं**—परीक्षित्! सर्वात्मा

भक्तभवहारी भगवान् श्रीकृष्णके प्रति उनकी प्रतियोंका

सबक नत्राम प्रमक आसू छलक आय ॥ १ ॥ इस प्रकार जिस समय खियोंसे खियाँ और पुरुषोंसे पुरुष बातचीत कर रहे थे, उसी समय बहुत-से ऋषि-मुनि भगवान् श्रीकृष्ण और बलरामजीका दर्शन करनेके लिये वहाँ आये ॥ २ ॥ उनमें प्रधान ये थे—श्रीकृष्णद्वैपायन व्यास, देवर्षि नारद, च्यवन, देवल, असित, विश्वामित्र, शतानन्द, भरद्वाज, गौतम, अपने शिष्योंके सहित भगवान् परशुराम, विसिष्ठ, गालव, भृगु, पुलस्य, कश्यप, अत्रि, मार्कण्डेय, बृहस्पति, द्वित, त्रित, एकत, सनक, सनन्दन, सनातन, सनल्कमार, अङ्गिरा, अगस्य, याज्ञवल्क्य और वामदेव

इत्यादि ॥ ३-५ ॥ ऋषियोंको देखकर पहलेसे बैठे हए

आदिसे सब राजाओंने तथा बलरामजीके साथ खयं भगवान् श्रीकृष्णने उन सब ऋषियोंकी विधिपूर्वक पूजा की ॥ ७ ॥ जब सब ऋषि-मुनि आरामसे बैठ गये, तब धर्मरक्षाके लिये अवतीर्ण भगवान् श्रीकृष्णने उनसे कहा । उस समय वह बहुत बड़ी सभा चुपचाप भगवान्का

स्वागत, आसन, पाद्य, अर्घ्य, पुष्पमाला, धूप और चन्दन

भाषण सुन रही थी ॥ ८ ॥

भगवान् श्रीकृष्णने कहा—धन्य है ! हमलोगोंका
जीवन सफल हो गया, आज जन्म लेनेका हमें पूरा-पूरा
फल मिल गया; क्योंकि जिन योगेश्वरोंका दर्शन बड़े-बड़े

देवताओंके लिये भी अत्यन्त दुर्लभ है, उन्हींका दर्शन हमें प्राप्त हुआ है ॥ ९ ॥ जिन्होंने बहुत थोड़ी तपस्या की है और जो लोग अपने इष्टदेवको समस्त प्राणियोंके हृदयमें न देखकर केवल मूर्तिविशेषमें ही उनका दर्शन करते हैं, उन्हें आपलोगोंके दर्शन, स्पर्श, कुशल-प्रश्न, प्रणाम और

पादपूजन आदिका सुअवसर भला कब मिल सकता है ? ॥ १० ॥ केवल जलमय तीर्थ ही तीर्थ नहीं कहलाते और केवल मिटी या प्रश्मकी प्रतिमार्ग ही देवता नहीं

नरपतिगण, युधिष्ठिर आदि पाण्डव, भगवान् श्रीकृष्ण और अौर केवल मिट्टी या पत्थरकी प्रतिमाएँ ही देवता नहीं बलरामजी सहसा उठकर खड़े हो गये और सबने उन होतीं; संत पुरुष ही वास्तवमें तीर्थ और देवता हैं; क्योंकि विश्ववन्दित ऋषियोंको प्रणाम किया॥ ६॥ इसके बाद उनका बहुत समयतक सेवन किया जाय, तब वे पवित्र

मनियोंने कहा—भगवन्! आपकी मायासे प्रजापतियोंके अधीश्वर मरीचि आदि तथा बड़े-बड़े तत्त्वज्ञानी हमलोग मोहित हो रहे हैं। आप स्वयं ईश्वर होते हुए भी मनुष्यकी-सी चेष्टाओंसे अपनेको छिपाये रखकर जीवकी भाँति आचरण करते हैं। भगवन्! सचमुच आपकी लीला अत्यन्त विचित्र है। परम आश्चर्यमयी

आहार-विहार करनेवाले यदुवंशी लोग भी आपको वास्तवमें नहीं जानते; क्योंकि आपने अपने खरूपको--जो सबका आत्मा, जगत्का आदिकारण और नियन्ता है—मायाके परदेसे ढक रक्खा है॥ २३॥ जब मनुष्य स्वप्न देखने लगता है, उस समय स्वप्नके मिथ्या पदार्थोंको ही सत्य समझ लेता है और नाममात्रकी इन्द्रियोंसे प्रतीत होनेवाले अपने स्वप्रशरीरको ही है॥ १६॥ जैसे पृथ्वी अपने विकारों—वृक्ष, पत्थर, घट वास्तविक शरीर मान बैठता है। उसे उतनी देरके लिये इस आदिके द्वारा बहुत-से नाम और रूप ग्रहण कर लेती है, बातका बिल्कुल ही पता नहीं रहता कि स्वप्रशरीरके

वास्तवमें वह एक ही है, वैसे ही आप एक और चेष्टाहीन अतिरिक्त एक जाग्रत्-अवस्थाका शरीर भी है॥ २४॥ होनेपर भी अनेक रूप धारण कर लेते हैं और ठीक इसी प्रकार, जाग्रत्-अवस्थामें भी इन्द्रियोंकी अपने-आपसे ही इस जगत्की रचना, रक्षा और संहार प्रवृत्तिरूप मायासे चित्त मोहित होकर नाममात्रके करते हैं। पर यह सब करते हुए भी इन कमोंसे लिप्त

लेते हैं ॥ ३३ ॥

विषयोंमें भटकने लगता है। उस समय भी चित्तके चक्करसे विवेकशक्ति ढक जाती है और जीव यह नहीं जान पाता कि आप इस जायत् संसारसे परे हैं ॥ २५ ॥ प्रभो ! बडे-बडे ऋषि-मनि अत्यन्त परिपक्व योग-साधनाके द्वारा आपके उन चरणकमलोंको हृदयमें धारण करते हैं, जो समस्त पाप-राशिको नष्ट करनेवाले गङ्गाजलके भी आश्रयस्थान है। यह बड़े सौभाग्यकी बात है कि आज हमें उन्होंका दर्शन हुआ है। प्रभो ! हम आपके भक्त हैं, आप हमपर अनुग्रह कीजिये; क्योंकि आपके परम पदकी प्राप्ति उन्हीं लोगोंको होती है, जिनका लिङ्गशरीररूप जीव-कोश आंपकी उत्कृष्ट भक्तिके द्वारा नष्ट हो जाता है॥ २६॥ प्रकार स्तुति करके और उनसे, राजा धृतराष्ट्रसे तथा धर्मराज युधिष्ठिरजीसे अनुमति लेकर उन लोगोंने अपने-अपने आश्रमपर जानेका विचार किया॥ २७॥ परम यशस्वी वसदेवजी उनका जानेका विचार देखकर उनके पास आये और उन्हें प्रणाम किया और उनके चरण पकड़कर बड़ी नम्रतासे निवेदन करने लगे॥ २८॥ वसुदेवजीने कहा-ऋषियो ! सर्वदेवस्वरूप हैं। मैं आपलोगोंको नमस्कार करता हैं। आपलोग कृपा करके मेरी एक प्रार्थना सुन लीजिये। वह यह कि जिन कमोंकि अनुष्ठानसे कमों और कर्मवासनाओंका आत्यन्तिक नाश--मोक्ष हो जाय, उनका आप मुझे उपदेश कीजिये॥ २९॥

बलरामजी और अन्यान्य राजाओंके सामने ही वसुदेवजीको सम्बोधित करके कहा--- ॥ ३४ ॥ 'कमाँकि द्वारा कर्मवासनाओं और कर्मफलोंका आत्यन्तिक नाश करनेका सबसे अच्छा उपाय यह है कि यज्ञ आदिके द्वारा समस्त यज्ञोंके अधिपति भगवान् विष्णुकी श्रद्धापूर्वक आराधना करे ॥ ३५ ॥ त्रिकालदर्शी ज्ञानियोने शास्त्रदृष्टिसे यही चित्तकी शान्तिका उपाय, सुगम मोक्षसाधन और चित्तमें आनन्दका उल्लास करनेवाला धर्म बतलाया है ॥ ३६ ॥ अपने न्यायार्जित धनसे श्रद्धापूर्वक पुरुषोत्तम भगवानुकी आराधना करना ही द्विजाति---ब्राह्मण, क्षत्रिय और वैश्य गृहस्थके लिये परम कल्याणका मार्ग है ॥ ३७ ॥ वसुदेवजी ! विचारवान् पुरुषको चाहिये कि यज्ञ, दान आदिके द्वारा धनकी इच्छाको, गृहस्थोचित भोगोंद्वारा स्त्री-पुत्रकी इच्छाको और कालक्रमसे स्वर्गीद भोग भी नष्ट हो जाते हैं—इस विचारसे लोकैषणाको त्याग दे। इस प्रकार धीर पुरुष घरमें रहते हुए ही तीनों प्रकारकी एषणाओं---इच्छाओंका परित्याग करके तपोवनका रास्ता लिया करते थे॥ ३८॥ समर्थ वसुदेवजी ! ब्राह्मण, क्षत्रिय और वैश्य--ये तीनों देवता, ऋषि और पितरोंका ऋण लेकर ही पैदा होते हैं। इनके ऋणोंसे छुटकारा मिलता है यज्ञ, अध्ययन और सन्तानोत्पत्तिसे। इनसे उऋण हुए बिना ही जो संसारका त्याग करता है, उसका पतन हो जाता है॥ ३९॥ परम बुद्धिमान् वसुदेवजी ! आप अबतक ऋषि और पितरोंके ऋणसे तो मुक्त हो चुके हैं। अब यज्ञोंके द्वारा देवताओंका ऋण चुका दीजिये; और इस प्रकार सबसे उऋण होकर गृहत्याग कीजिये, भगवान्की शरण हो जाइये॥४०॥ वसुदेवजी ! आपने अवश्य ही परम भक्तिसे जगदीश्वर होती ॥ ३२ ॥ उनका ज्ञानमय स्वरूप अविद्या, राग-द्वेष भगवानुकी आराधना की है; तभी तो वे आप दोनोंके पुत्र आदि क्लेश, पुण्य-पापमय कर्म, सुख-दु:खादि कर्मफल हए हैं ॥ ४१ ॥

तथा सत्त्व आदि गुणेंकि प्रवाहसे खण्डित नहीं है । वे

स्वयं अद्वितीय परमात्मा हैं। जब वे अपनेको अपनी ही

शक्तियों---प्राण आदिसे ढक लेते हैं, तब मुर्खलोग ऐसा

समझते हैं कि वे ढक गये; जैसे बादल, कुहरा या ग्रहणके

द्वारा अपने नेत्रोंके ढक जानेपर सूर्यको ढका हुआ मान

परीक्षित् ! इसके बाद ऋषियोंने भगवान् श्रीकृष्ण,

श्रीशुकदेवजी कहते हैं---राजर्षे ! भगवान्की इस आपलोग नारदजीने कहा-ऋषियो ! यह कोई आश्चर्यकी बात नहीं है कि वसुदेवजी श्रीकृष्णको अपना बालक समझकर शुद्ध जिज्ञासाके भावसे अपने कल्याणका साधन हमलोगोंसे पूछ रहे हैं ॥ ३० ॥ संसारमें बहुत पास रहना मनुष्योंके अनादरका कारण हुआ करता है। देखते हैं, गङ्गातटपर रहनेवाला पुरुष गङ्गाजल छोड़कर अपनी शुद्धिके लिये दूसरे तीर्थमें जाता है।। ३१।। श्रीकृष्णकी अनुभृति समयके फेरसे होनेवाली जगत्की सृष्टि, स्थिति और प्रलयसे मिटनेवाली नहीं है। वह स्वतः किसी दूसरे निमित्तसे, गुणोंसे और किसीसे भी क्षीण नहीं

पूर्णमास आदि प्राकृत यज्ञों, सौरसत्रादि वैकृत यज्ञों और

अग्निहोत्र आदि अन्यान्य यज्ञोंके द्वारा द्रव्य, क्रिया और

की॥ ५१॥ इसके बाद उन्होंने उचित समयपर

ऋत्विजोंको वस्नालङ्कारोंसे सुसज्जित किया और शास्त्रके

अनुसार बहत-सी दक्षिणा तथा प्रचुर धनके साथ

अलङ्कृत गौएँ, पृथ्वी और सुन्दरी कन्याएँ दीं॥५२॥

इसके बाद महर्षियोंने पत्नीसंयाज नामक यज्ञाङ्ग और

अवभृथस्नान अर्थात् यज्ञान्त-स्नानसम्बन्धी अवशेष कर्म

कराकर वसुदेवजीको आगे करके परशुरामजीके बनाये

हदमें---रामहदमें स्नान किया ॥ ५३ ॥ स्नान करनेके बाद

\*

श्रीशकदेवजी कहते हैं---परीक्षित् ! परम मनस्वी वसुदेवजीने ऋषियोंकी यह बात सुनकर, उनके चरणोंमें सिर रखकर प्रणाम किया, उन्हें प्रसन्न किया और यज्ञके लिये ऋत्विजोंके रूपमें उनका वरण कर लिया॥४२॥ राजन् ! जब इस प्रकार वसुदेवजीने धर्मपूर्वक ऋषियोंको वरण कर लिया, तब उन्होंने पुण्यक्षेत्र कुरुक्षेत्रमें परम धार्मिक वसदेवजीके द्वारा उत्तमोत्तम सामग्रीसे युक्त यज्ञ करवाये॥४३॥ परीक्षित्! जब वसुदेवजीने यज्ञकी दीक्षा ले ली, तब यदवंशियोंने स्नान करके सुन्दर वस्न और कमलोंकी मालाएँ धारण कर लीं, राजालोग वस्त्राभुषणोंसे खुब सुसज्जित हो गये॥४४॥ वसुदेवजीकी पत्रियोंने सुन्दर वस्त, अङ्गराग और सोनेके हारोंसे अपनेको सजा लिया और फिर वे सब बड़े आनन्दसे अपने-अपने हाथोंमें माङ्गलिक सामग्री लेकर यज्ञशालामें आयीं॥४५॥ उस समय मृदङ्ग, पखावज, शङ्क, ढोल और नगारे आदि बाजे बजने लगे। नट और नर्तिकयाँ नाचने लगीं। सूत और मागध स्तुतिगान करने लगे। गन्धवंकि साथ सुरीले गलेवाली गन्धर्वपत्रियाँ गान करने लगीं ॥ ४६ ॥ वसुदेवजीने पहले नेत्रोंमें अंजन और शरीरमें मक्खन लगा लिया; फिर उनकी देवकी आदि अठारह प्रतियोंके साथ उन्हें ऋत्वजोंने महाभिषेककी विधिसे वैसे ही अभिषेक कराया, जिस प्रकार प्राचीन कालमें नक्षत्रोंके साथ चन्द्रमाका अभिषेक हुआ था ॥ ४७ ॥ उस समय यज्ञमें दीक्षित होनेके कारण

वसुदेवजी और उनकी पिलयोंने वंदीजनोंको अपने सारे वस्त्राभुषण दे दिये तथा स्वयं नये वस्त्राभुषणसे सुसज्जित होकर उन्होंने ब्राह्मणोंसे लेकर कुत्तोंतकको भोजन कराया ॥ ५४ ॥ तदनन्तर अपने भाई-बन्धुओं, उनके स्त्री-पुत्रों तथा विदर्भ, कोसल, कुरु, काशी, केकय और सुञ्जय आदि देशोंके राजाओं, सदस्यों, ऋत्विजों, देवताओं, मनुष्यों, भूतों, पितरों और चारणोंको विदाईके रूपमें बहत-सी भेंट देकर सम्मानित किया। वे लोग लक्ष्मीपति भगवान् श्रीकृष्णकी अनुमति लेकर यज्ञकी प्रशंसा करते हुए अपने-अपने घर चले गये ॥ ५५-५६ ॥ परीक्षित् ! उस समय राजा धृतराष्ट्र, विदुर, युधिष्ठिर, भीम, अर्जुन, भीष्मपितामह, द्रोणाचार्य, कुन्ती, नकुल, सहदेव, नारद, भगवान् व्यासदेव तथा दूसरे स्वजन, सम्बन्धी और बान्धव अपने हितैषी बन्धु यादवोंको छोडकर जानेमें अत्यत्त विरह-व्यथाका अनुभव करने लगे। उन्होंने अत्यन्त स्नेहाई चित्तसे यदुवंशियोंका आलिङ्गन किया और बड़ी कठिनाईसे किसी प्रकार अपने-अपने देशको गये। दूसरे लोग भी इनके साथ ही वहाँसे खाना हो गये॥ ५७-५८॥ परीक्षित् ! भगवान् श्रीकृष्ण, बलरामजी तथा उग्रसेन आदिने नन्दबाबा एवं अन्य सब गोपोंकी बहुत बड़ी-बड़ी सामग्रियोंसे अर्चा-पूजा की, उनका सत्कार किया; और वे प्रेम-परवश होकर बहुत दिनोंतक वहीं रहे॥ ५९॥ वसुदेवजी अनायास ही अपने बहुत बड़े मनोरथका महासागर पार कर गये थे। उनके आनन्दकी सीमा न थी। सभी आत्मीय खजन उनके साथ थे। उन्होंने नन्दबाबाका हाथ

वसुदेवजी तो मृगचर्म धारण किये हुए थे; परन्तु उनकी पिलयाँ सुन्दर-सुन्दर साड़ी, कंगन, हार, पायजेब और कर्णफूल आदि आभृषणोंसे खूब सजी हुई थीं। वे अपनी पिलयोंके साथ भलीभाँति शोभायमान हुए॥४८॥ महाराज ! वसुदेवजीके ऋत्विज और सदस्य रत्नजटित आभूषण तथा रेशमी वस्त्र धारण करके वैसे ही सुशोभित हए, जैसे पहले इन्द्रके यज्ञमें हुए थे॥ ४९॥ उस समय भगवान् श्रीकृष्ण और बलरामजी अपने-अपने भाई-बन्ध् और स्त्री-पुत्रोंके साथ इस प्रकार शोभायमान हुए, जैसे अपनी शक्तियोंके साथ समस्त जीवोंके ईश्वर खर्य भगवान् समष्टि जीवेंकि अभिमानी श्रीसङ्क्षण तथा अपने विशुद्ध नारायणस्वरूपमें शोभायमान होते हैं॥ ५०॥ वस्देवजीने प्रत्येक यज्ञमें ज्योतिष्टोम, दर्श,

पकड़कर कहा॥६०॥

वस्देवजीने कहा-भाईजी ! भगवान्ने मनुष्येकि लिये एक बहुत बड़ा बन्धन बना दिया है। उस बन्धनका नाम है स्त्रेह, प्रेमपाश। मैं तो ऐसा समझता है कि

बड़े-बड़े शुरवीर और योगी-यति भी उसे तोड़नेमें असमर्थ है ॥ ६१ ॥ आपने हम अकृतज्ञोंके प्रति अनुपम मित्रताका व्यवहार किया है। क्यों न हो, आप-सरीखे संत शिरोमणियोंका तो ऐसा स्वभाव ही होता है। हम इसका

कभी बदला नहीं चुका सकते, आपको इसका कोई फल नहीं दे सकते। फिर भी हमारा यह मैत्री-सम्बन्ध कभी ट्रटनेवाला नहीं है। आप इसको सदा निभाते रहेंगे॥६२॥ भाईजी! पहले तो बंदीगृहमें बंद होनेके कारण हम आपका कुछ भी प्रिय और हित न कर सके। अब हमारी यह दशा हो रही है कि हम धन-सम्पत्तिके

नशेसे--श्रीमदसे अंधे हो रहे हैं; आप हमारे सामने हैं तो भी हम आपकी ओर नहीं देख पाते॥ ६३॥ दूसरोंको सम्मान देकर स्वयं सम्मान न चाहनेवाले भाईजी ! जो कल्याणकामी है उसे राज्यलक्ष्मी न मिले—इसीमें उसका भला है; क्योंकि मनुष्य राज्यलक्ष्मीसे अंधा हो जाता है और अपने भाई-बन्धु, स्वजनोंतकको नहीं देख

पाता ॥ ६४ ॥ श्रीशुकदेवजी कहते हैं-परीक्षित् ! इस प्रकार

कहते-कहते वसुदेवजीका हृदय प्रेमसे गद्गद हो गया। उन्हें नन्दबाबाकी मित्रता और उपकार स्मरण हो आये।

उनके नेत्रोंमें प्रेमाश्र उमड आये, वे रोने लगे॥ ६५॥

नन्दजी अपने सखा वसुदेवजीको प्रसन्न करनेके लिये एवं भगवान् श्रीकृष्ण और बलरामजीके प्रेमपाशमें बँधकर

आज-कल करते-करते तीन महीनेतक वहीं रह गये। यदवंशियोंने जीभर उनका सम्मान किया ॥ ६६ ॥ इसके

बाद बहमुल्य आभूषण, रेशमी वस्त्र, नाना प्रकारकी उत्तमोत्तम सामग्रियों और भोगोंसे नन्दबाबाको, उनके

व्रजवासी साथियोंको और बन्धु-बान्धवोंको खुब तप्त किया ॥ ६७ ॥ वस्देवजी, उप्रसेन, श्रीकृष्ण, बलराम

उद्धव आदि यदुवंशियोंने अलग-अलग उन्हें अनेकों प्रकारकी भेटें दीं। उनके विदा करनेपर उन सब सामग्रियोंको लेकर नन्दबाबा, अपने व्रजके लिये खाना हुए॥६८॥ नन्दबाबा, गोपों और गोपियोंका चित्त

भगवान् श्रीकृष्णके चरण-कमलोंमें इस प्रकार लग

गया कि वे फिर प्रयत्न करनेपर भी उसे वहाँसे लौटा न सके। सुतरां बिना ही मनके उन्होंने मथुराकी

यात्राकी ॥ ६९ ॥ जब सब बन्धु-बान्धव वहाँसे विदा हो चुके, तब

भगवान् श्रीकृष्णको ही एकमात्र इष्टदेव माननेवाले यदुवंशियोंने यह देखकर कि अब वर्षा ऋतु आ पहुँची है, दारकाके लिये प्रस्थान किया ॥ ७० ॥ वहाँ जाकर उन्होंने लोगोंसे वस्देवजीके यज्ञमहोत्सव, स्वजन-सम्बन्धियोंके दर्शन-मिलन आदि तीर्थयात्राके प्रसङ्गोंको कह सुनाया॥७१॥

# पचासीवाँ अध्याय

श्रीभगवान्के द्वारा वसुदेवजीको ब्रह्मज्ञानका उपदेश तथा देवकीजीके छः पुत्रोंको लौटा लाना

श्रीशुकदेवजी कहते हैं--- परीक्षित् ! इसके बाद इसलिये उन्होंने अपने पुत्रोंको प्रेमपूर्वक सम्बोधित करके एक दिन भगवान् श्रीकृष्ण और बलरामजी प्रातःकालीन यों कहा—॥२॥ 'सच्चिदानन्दस्वरूप श्रीकृष्ण !

प्रणाम करनेके लिये माता-पिताके पास गये। प्रणाम कर लेनेपर वसुदेवजी बड़े प्रेमसे दोनों भाइयोंका अभिनन्दन

करके कहने लगे ॥ १ ॥ वसुदेवजीने बड़े-बड़े ऋषियोंके मुँहसे भगवान्की महिमा सुनी थी तथा उनके ऐश्वर्यपूर्ण

गया था कि ये साधारण पुरुष नहीं, स्वयं भगवान् हैं।

हूँ कि तुम दोनों सारे जगत्के साक्षात् कारणस्वरूप प्रधान

और पुरुषके भी नियामक परमेश्वर हो ॥ ३ ॥ इस जगत्के चरित्र भी देखे थे। इससे उन्हें इस बातका दढ़ विश्वास हो

आधार, निर्माता और निर्माणसामग्री भी तुर्म्हीं हो। इस सारे जगत्के स्वामी तुम दोनों हो और तुम्हारी ही क्रीडाके लिये इसका निर्माण हुआ है। यह जिस समय, जिस

महायोगीश्वर सङ्क्ष्यंण ! तुम दोनों सनातन हो । मैं जानता

वे कारण (मृत्तिका) रूप ही हैं—उसी प्रकार जितने भी

विनाशवान् पदार्थ हैं, उनमें तुम कारणरूपसे अविनाशी

तत्त्व हो। वास्तवमें वे सब तुम्हारे ही स्वरूप हैं॥१२॥

प्रभो ! सत्त्व, रज, तम—ये तीनों गुण और उनकी वृत्तियाँ

(परिणाम) — महतत्त्वादि परब्रह्म परमात्मामें, तुममें

योगमायाके द्वारा कल्पित हैं॥ १३॥ इसलिये ये जितने

भी जन्म, अस्ति, वृद्धि, परिणाम आदि भाव-विकार हैं, वे

तुममें सर्वथा नहीं हैं। जब तुममें इनकी कल्पना कर ली

जाती है, तब तुम इन विकारोंमें अनुगत जान पड़ते हो।

कल्पनाकी निवृत्ति हो जानेपर तो निर्विकल्प परमार्थस्वरूप

\*\*\*\*\*\*\*\*\*\*\*\* रूपमें जो कुछ रहता है, होता है—वह सब तुम्हीं हो। इस जगत्में प्रकृति-रूपसे भोग्य और पुरुषरूपसे भोक्ता तथा दोनोंसे परे दोनोंके नियामक साक्षात् भगवान् भी तुम्हीं हो॥४॥ इन्द्रियातीत! जन्म, अस्तित्व आदि भावविकारोंसे रहित परमात्मन्! इस चित्र-विचित्र जगतका तुर्म्हीने निर्माण किया है और इसमें खयं तुमने ही आत्मारूपसे प्रवेश भी किया है। तुम प्राण (क्रियाशक्ति) और जीव (ज्ञानशक्ति) के रूपमें इसका पालन-पोषण कर रहे हो॥५॥ क्रियाशक्तिप्रधान प्राण आदिमें जो जगत्की वस्तुओंकी सृष्टि करनेकी सामर्थ्य है, वह उनकी अपनी सामर्थ्य नहीं, तुम्हारी ही है। क्योंकि वे तुम्हारे समान चेतन नहीं, अचेतन हैं; स्वतन्त्र नहीं, परतन्त्र हैं। अतः उन चेष्टाशील प्राण आदिमें केवल चेष्टामात्र होती है, शक्ति नहीं। शक्ति तो तुम्हारी ही है ॥ ६ ॥ प्रभो ! चन्द्रमाकी कान्ति, अग्निका तेज, सूर्यकी प्रभा, नक्षत्र और विद्युत् आदिकी स्फुरणरूपसे सत्ता, पर्वतोंकी स्थिरता, पृथ्वीकी साधारणशक्तिरूप वृत्ति और गन्धरूप गुण-ये सब वास्तवमें तुम्हीं हो॥७॥ परमेश्वर ! जलमें तुप्त करने, जीवन देने और शुद्ध करनेकी जो शक्तियाँ हैं, वे तुम्हारा ही स्वरूप हैं। जल और उसका रस भी तुम्हीं हो। प्रभो ! इन्द्रियशक्ति, अन्तःकरणकी शक्ति, शरीरकी शक्ति, उसका

हिलना-डोलना, चलना-फिरना--ये सब वायुकी शक्तियाँ तुम्हारी ही हैं॥८॥ दिशाएँ और उनके अवकाश भी तुम्हीं हो। आकाश और उसका आश्रयभूत स्फोट---शब्दतन्मात्रा या परा वाणी, नाद---पश्यन्ती, ओंकार—मध्यमा तथा वर्ण (अक्षर) एवं पदार्थोंका अलग-अलग निर्देश करनेवाले पद, रूप, वैखरी वाणी भी तुम्हीं हो ॥ ९ ॥ इन्द्रियाँ, उनकी विषयप्रकाशिनी शक्ति और अधिष्ठात-देवता तुम्हीं हो। बुद्धिकी निश्चयात्मिका शक्ति और जीवकी विशुद्ध स्मृति भी तुम्हीं हो ॥ १० ॥ भृतोंमें उनका कारण तामस अहङ्कार, इन्द्रियोंमें उनका

तुम्हीं तुम रह जाते हो॥ १४॥ यह जगत् सत्त्व, रज, तम---इन तीनों गुणोंका प्रवाह है; देह, इन्द्रिय, अन्तःकरण, सुख, दुःख और राग-लोभादि उन्हींके कार्य हैं। इनमें जो अज्ञानी तुम्हारा, सर्वात्माका सूक्ष्मखरूप नहीं जानते, वे अपने देहाभिमानरूप अज्ञानके कारण ही कमोंकि फंदेमें फँसकर बार-बार जन्म-मृत्युके चक्करमें भटकते रहते हैं॥ १५॥ परमेश्वर ! मुझे शुभ प्रारव्यके अनुसार इन्द्रियादिकी सामर्थ्यसे युक्त अत्यन्त दुर्लभ मनुष्य-शरीर प्राप्त हुआ; किन्तु तुम्हारी मायाके वश होकर मैं अपने सच्चे स्वार्थ-परमार्थसे ही असावधान हो गया और मेरी सारी आयु यों ही बीत गयी॥ १६॥ प्रभो ! यह शरीर मैं हूँ और इस शरीरके सम्बन्धी मेरे अपने हैं, इस अहंता एवं ममतारूप स्नेहकी फाँसीसे तुमने इस सारे जगत्को बाँध रक्खा है ॥ १७ ॥ मै जानता हूँ कि तुम दोनों मेरे पुत्र नहीं हो, सम्पूर्ण प्रकृति और जीवोंके स्वामी हो। पृथ्वीके भारभूत राजाओंके नाशके लिये ही तुमने अवतार ग्रहण किया है। यह बात तुमने मुझसे कही थी ॥ १८ ॥ इसलिये दीनजनेकि हितैषी, शरणागतवत्सल ! मैं अब तुम्हारे चरणकमलोंकी शरणमें हैं; क्योंकि वे ही शरणागतोंके संसारभयको मिटानेवाले हैं। अब इन्द्रियोंकी लोलुपतासे भर पाया ! इसीके कारण मैंने मृत्युके ग्रास इस शरीरमें आत्मबुद्धि कर ली और कारण तैजस अहङ्कार और इन्द्रियोंके अधिष्ठात्-तुममें, जो कि परमात्मा हो, पुत्रबुद्धि ॥ १९ ॥ प्रभो ! तुमने प्रसव-गृहमें ही हमसे कहा था कि 'यद्यपि मैं अजन्मा हूँ, देवताओंमें उनका कारण सात्त्विक अहङ्कार तथा जीवोंके फिर भी मैं अपनी ही बनायी हुई धर्म-मर्यादाकी रक्षा आवागमनका कारण माया भी तुम्हीं हो॥११॥ करनेके लिये प्रत्येक युगमें तुम दोनोंकि द्वारा अवतार ग्रहण भगवन् ! जैसे मिट्टी आदि वस्तुओंके विकार घड़ा, वृक्ष आदिमें मिट्टी निरन्तर वर्तमान है और वास्तवमें करता रहा हैं।' भगवन् ! तुम आकाशके समान अनेकों

\* शरीर यहण करते और छोड़ते रहते हो। वास्तवमें तुम अनन्त, एकरस सत्ता हो। तुम्हारी आश्चर्यमयी शक्ति योगमायाका रहस्य भला कौन जान सकता है ? सब लोग तुम्हारी कीर्तिका ही गान करते रहते हैं॥ २०॥ श्रीशुकदेवजी कहते हैं—परीक्षित् ! वसदेवजीके ये वचन सुनकर यदुवंशशिरोमणि भक्तवत्सल भगवान् श्रीकृष्ण मुसकराने लगे । उन्होंने विनयसे झुककर मधुर वाणीसे कहा ॥ २१ ॥ भगवान् श्रीकृष्णने कहा--- पिताजी ! हम तो आपके पुत्र ही हैं।हमें लक्ष्य करके आपने यह ब्रह्मज्ञानका उपदेश किया है। हम आपकी एक-एक बात युक्तियुक्त

मानते हैं॥२२॥ पिताजी! आपलोग, मैं, भैया बलरामजी, सारे द्वारकावासी, सम्पूर्ण चराचर जगत्— सब-के-सब आपने जैसा कहा, वैसे ही हैं, सबको ब्रह्मरूप ही समझना चाहिये॥२३॥ पिताजी! आत्मा तो एक ही है। परन्तु वह अपनेमें ही गुणोंकी सृष्टि कर लेता है और गुणोंके द्वारा बनाये हए पञ्चभूतोंमें एक होनेपर भी अनेक, स्वयंप्रकाश होनेपर भी दृश्य, अपना स्वरूप होनेपर भी अपनेसे भिन्न, नित्य होनेपर भी अनित्य और निर्मुण होनेपर भी सगुणके रूपमें प्रतीत होता

है॥ २४॥ जैसे आकाश, वायु, अग्नि, जल और पृथ्वी—ये पञ्चमहाभूत अपने कार्य घट, कुण्डल आदिमें प्रकट-अप्रकट, बड़े--छोटे, अधिक-थोडे, एक और अनेक-से प्रतीत होते हैं---परन्तु वास्तवमें सत्तारूपसे वे एक ही रहते हैं; वैसे ही आत्मामें भी उपाधियोंक भेदसे ही नानात्वकी प्रतीति होती है। इसलिये जो मैं हूँ, वही सब हैं-इस दृष्टिसे आपका कहना ठीक ही है ॥ २५ ॥ श्रीशुकदेवजी कहते हैं---परीक्षित् ! भगवान्

छोड़ दी; वे आनन्दमें मग्न होकर वाणीसे मौन और मनसे निस्सङ्कल्प हो गये॥ २६॥ कुरुश्रेष्ठ ! उस समय वहाँ सर्वदेवमयी देवकीजी भी बैठी हुई थीं। वे बहुत पहलेसे ही यह सुनकर अत्यन्त विस्मित थीं कि श्रीकृष्ण और बलरामजीने अपने मरे हुए गुरुपुत्रको यमलोकसे वापस ला दिया॥ २७॥ अब उन्हें अपने उन पुत्रोंकी याद आ

श्रीकृष्णके इन वचनोंको सुनकर वसुदेवजीने नानात्वबुद्धि

बलरामजीको सम्बोधित करके कहा॥ २८॥ देवकीजीने कहा--लोकाभिराम राम! तुम्हारी शक्ति मन और वाणीके परे है। श्रीकृष्ण ! तुम योगेश्वरोंके भी ईश्वर हो । मैं जानती हैं कि तुम दोनों प्रजापतियोंके भी ईश्वर, आदिपुरुष नारायण हो ॥ २९ ॥ यह भी मुझे निश्चत रूपसे मालूम है कि जिन लोगोंने कालक्रमसे अपना धैर्य,

लगे। उन्होंने बड़े ही करुणस्वरसे श्रीकृष्ण

संयम और सत्त्वगुण खो दिया है तथा शास्त्रकी आज्ञाओंका उल्लङ्घन करके जो खेच्छाचारपरायण हो रहे हैं, भूमिके भारभूत उन राजाओंका नाश करनेके लिये ही तुम दोनों मेरे गर्भसे अवतीर्ण हुए हो ॥ ३० ॥ विश्वात्मन् ! तुम्हारे पुरुषरूप अंशसे उत्पन्न हुई मायासे गुणोंकी उत्पत्ति

होती है और उनके लेशमात्रसे जगत्की उत्पत्ति, विकास तथा प्रलय होता है। आज मैं सर्वान्तःकरणसे तुम्हारी शरण हो रही हूँ॥३१॥ मैंने सुना है कि तुम्हारे गुरु सान्दीपनिजीके पुत्रको मरे बहुत दिन हो गये थे। उनको गुरुदक्षिणा देनेके लिये उनकी आज्ञा तथा कालकी प्रेरणासे तुम दोनोंने उनके पुत्रको यमपुरीसे वापस ला दिया॥ ३२ ॥ तुम दोनों योगीश्वरोंके भी ईश्वर हो। इसलिये आज मेरी भी अभिलाषा पूर्ण करो । मैं चाहती हैं

कि तुम दोनों मेरे उन पुत्रोंको, जिन्हें कंसने मार डाला था,

ला दो और उन्हें मैं भर आँख देख लूँ॥ ३३॥

श्रीशुकदेवजी कहते हैं--प्रिय परीक्षित् ! माता देवकीजीकी यह बात सुनकर भगवान् श्रीकृष्ण और बलराम दोनोंने योगमायाका आश्रय लेकर सुतल लोकमें प्रवेश किया॥ ३४॥ जब दैत्यराज बलिने देखा कि जगत्के आत्मा और इष्टदेव तथा मेरे परम स्वामी भगवान श्रीकृष्ण और बलरामजी सुतल लोकमें पधारे हैं, तब उनका हृदय उनके दर्शनके आनन्दमें निमग्न हो गया। उन्होंने झटपट अपने कुटुम्बके साथ आसनसे उठकर भगवानुके चरणोंमें प्रणाम किया॥३५॥ अत्यन्त आनन्दसे भरकर दैत्यराज बलिने भगवान् श्रीकृष्ण और

वलरामजीको श्रेष्ठ आसन दिया और जब वे दोनों महापुरुष उसपर विराज गये, तब उन्होंने उनके पाँव पखारकर उनका चरणोदक परिवारसहित अपने सिरपर गयी, जिन्हें कंसने मार डाला था। उनके स्मरणसे धारण किया। परीक्षित् ! भगवानुके चरणोंका जल देवकीजीका हृदय आतुर हो गया, नेत्रोंसे आँस बहने ब्रह्मापर्यन्त सारे जगत्को पवित्र कर देता है ॥ ३६ ॥ इसके

श्रीकृष्णके अङ्गॉका संस्पर्श होनेसे उन्हें आत्मसाक्षात्कार हो गया ॥ ५५ ॥ इसके बाद उन लोगोंने भगवान् श्रीकृष्ण, माता देवकी, पिता वसुदेव और बलरामजीको नमस्कार

किया। तदनन्तर सबके सामने ही वे देवलोकमें चले

गये ॥ ५६ ॥ परीक्षित् ! देवी देवकी यह देखकर अत्यन्त विस्मित हो गयीं कि मरे हुए बालक लौट आये और फिर चले भी गये । उन्होंने ऐसा निश्चय किया कि यह श्रीकृष्णका

ही कोई लीला-कौशल है॥ ५७॥ परीक्षित्! भगवान् श्रीकृष्ण स्वयं परमातमा हैं, उनकी शक्ति अनन्त है।

राजा परीक्षित्ने पूछा—भगवन् ! मेरे दादा अर्जुनने

श्रीशकदेवजीने कहा-परीक्षित् ! एक वार अत्यन्त

भगवान् श्रीकृष्ण और बलरामजीकी बहिन सुभद्राजीसे, जो

मेरी दादी थीं, किस प्रकार विवाह किया ? मैं यह जाननेके

शक्तिशाली अर्जुन तीर्थयात्राके लिये पृथ्वीपर विचरण करते

हुए प्रभासक्षेत्र पहुँचे। वहाँ उन्होंने यह सुना कि बलरामजी

मेरे मामाकी पुत्री सुभद्राका विवाह दुर्योधनके साथ करना

चाहते हैं और वसुदेव, श्रीकृष्ण आदि उनसे इस विषयमें

सहमत नहीं है। अब अर्जुनके मनमें सुभद्राको पानेकी लालसा जग आयी । वे त्रिदण्डी वैष्णवका वेष धारण करके

द्वारका पहुँचे ॥ २-३ ॥ अर्जुन सुभद्राको प्राप्त करनेके लिये

वहाँ वर्षाकालमें चार महीनेतक रहे । वहाँ पुरवासियों और

बलरामजीने उनका खूब सम्मान किया। उन्हें यह पता न

किया और उनको वे अपने घर ले आये। त्रिदण्डी-वेषधारी

अर्जुनको बलरामजीने अत्यन्त श्रद्धाके साथ भोजन-सामग्री

निवेदित की और उन्होंने बड़े प्रेमसे भोजन किया ॥ ५ ॥

अर्जुनने भोजनके समय वहाँ विवाहयोग्य परम सुन्दरी

सुभद्राको देखा। उसका सौन्दर्य बड़े-बड़े वीरोंका मन

हरनेवाला था। अर्जुनके नेत्र प्रेमसे प्रफुल्लित हो गये।

उनका मन उसे पानेकी आकाङ्क्षासे क्षुट्य हो गया और

एक दिन बलरामजीने आतिथ्यके लिये उन्हें निमन्त्रित

लिये बहुत उत्सुक हूँ ॥ १ ॥

चला कि ये अर्जुन हैं ॥ ४ ॥

\*\*\*\*\*\*\*

उनके ऐसे-ऐसे अद्भुत चित्र इतने हैं कि किसी

\*\*\*\*\*\*\*\*

प्रकार उनका पार नहीं पाया जा सकता॥ ५८॥

सुतजी कहते हैं-शौनकादि ऋषियो ! भगवान्

श्रीकृष्णकी कीर्ति अमर है, अमृतमयी है। उनका चरित्र

कर्णकुहरोंमें आनन्दसुधा प्रवाहित करनेवाला है। इसका

जगत्के समस्त पाप-तापोंको मिटानेवाला तथा भक्तजनोंके

वर्णन स्वयं व्यासनन्दन भगवान् श्रीशुकदेवजीने किया है।

जो इसका श्रवण करता है अथवा दूसरोंको सुनाता है,

उसकी सम्पूर्ण चित्तवृत्ति भगवान्में लग जाती है और वह

उन्होंके परम कल्याणस्वरूप धामको प्राप्त होता है ॥ ५९ ॥

उन्होंने उसे पत्नी बनानेका दृढ़ निश्चय कर लिया॥६॥

परीक्षित् ! तुम्हारे दादा अर्जुन भी बड़े ही सुन्दर थे। उनके

शरीरकी गठन भाव-भन्नी स्त्रियोंका हृदय स्पर्श कर लेती

थी । उन्हें देखकर सुभद्राने भी मनमें उन्हींको पति बनानेका

निश्चय किया। वह तनिक मुसकराकर लजीली चितवनसे

उनकी ओर देखने लगी। उसने अपना हृदय उन्हें समर्पित

कर दिया ॥ ७ ॥ अब अर्जुन केवल उसीका चित्तन करने

लगे और इस बातका अवसर ढूँढ़ने लगे कि इसे कब हर ले

जाऊँ। सुभद्राको प्राप्त करनेकी उत्कट कामनासे उनका

चित्त चक्कर काटने लगा, उन्हें तनिक भी शान्ति नहीं मिलती

होकर द्वारका-दुर्गसे बाहर निकर्ली । उसी समय महारथी

अर्जुनने देवकी-वसुदेव और श्रीकृष्णकी अनुमतिसे

सुभद्राका हरण कर लिया ॥ ९ ॥ रथपर सवार होकर वीर

रोते-चिल्लाते रह गये और अर्जुन जिस प्रकार सिंह अपन

भाग लेकर चल देता है, वैसे ही सुभद्राको लेकर चल

पड़े ॥ १० ॥ यह समाचार सुनकर बलरामजी बहुत

बिगड़े । वे वैसे ही क्षुब्ध हो उठे, जैसे पूर्णिमाके दिन समुद्र

परन्तु भगवान् श्रीकृष्ण तथा अन्य सुहृद्-सम्बन्धियोने उनके

पैर पकड़कर उन्हें बहुत कुछ समझाया-बुझाया, तब वे

एक बार सुभद्राजी देव-दर्शनके लिये रथपर सवार

छियासीवाँ अध्याय

सुभद्राहरण और भगवान्का मिथिलापुरीमें राजा जनक और श्रुतदेव ब्राह्मणके घर एक ही साथ जाना

थी॥८॥

अमृतमय दुध पिया। उस दूधके पीनेसे और भगवान्

अर्जुनने धनुष उठा लिया और जो सैनिक उन्हें रोकनेके लिये आये, उन्हें मार-पीटकर भगा दिया। सुभद्राके निज-जन

[ ३४० ८६ विनाश करनेवाली है। इस प्रकार भगवान् श्रीकृष्ण

श्रीशुकदेवजी कहते हैं--- परीक्षित् ! विदेहकी राजधानी मिथिलामें एक गृहस्थ ब्राह्मण थे। उनका नाम था

श्रुतदेव । वे भगवान् श्रीकृष्णके परम भक्त थे । वे एकमात्र भगवद्धक्तिसे ही पूर्णमनोरथ, परम शान्त, ज्ञानी और विरक्त

थे॥ १३॥ वे गृहस्थाश्रममें रहते हुए भी किसी प्रकारका उद्योग नहीं करते थे; जो कुछ मिल जाता, उसीसे अपना

और दासी-दास दहेजमें भेजे ॥ १२ ॥

निर्वाह कर लेते थे॥ १४॥ प्रारब्धवश प्रतिदिन उन्हें जीवन-निर्वाहभरके लिये सामग्री मिल जाया करती थी. अधिक नहीं। वे उतनेसे ही सन्तुष्ट भी थे और अपने

वर्णाश्रमके अनुसार धर्मपालनमें तत्पर रहते थे॥ १५॥ प्रिय परीक्षित् ! उस देशके राजा भी, ब्राह्मणके समान ही भक्तिमान् थे । मैथिलवंशके उन प्रतिष्ठित नरपतिका नाम था बहुलाश्च । उनमें अहङ्कारका लेश भी न था । श्रुतदेव और बहुलाश्च दोनों ही भगवान् श्रीकृष्णके प्यारे भक्त थे ॥ १६ ॥ एक बार भगवान् श्रीकृष्णने उन दोनोंपर प्रसन्न होकर दारुकसे रथ मँगवाया और उसपर सवार होकर द्वारकासे

विदेह देशकी ओर प्रस्थान किया ॥ १७ ॥ भगवानुके साथ नारद, वामदेव, अत्रि, वेदव्यास, परशुराम, असित, आरुणि, मैं (शुकदेव), बृहस्पति, कण्व, मैत्रेय, च्यवन आदि ऋषि भी थे॥१८॥ परीक्षित्! वे जहाँ-जहाँ

पहुँचते, वहाँ-वहाँकी नागरिक और ग्रामवासी प्रजा पुजाकी

सामग्री लेकर उपस्थित होती । पूजा करनेवालोंको भगवान् ऐसे जान पड़ते, मानो प्रहोंके साथ साक्षात् सूर्यनारायण उदय हो रहे हों ॥ १९ ॥ परीक्षित् ! उस यात्रामें आनर्त, धन्व, कुरु-जांगल, कङ्क, मत्स्य, पाञ्चाल, कुन्ति, मधु, केकय, कोसल, अर्ण आदि अनेक देशोंके नर-नारियोंने अपने नेत्ररूपी दोनोंसे भगवान् श्रीकृष्णके उन्मुक्त हास्य और

लोगोंकी अज्ञानदृष्टि नष्ट हो गयी। प्रभु-दर्शन करनेवाले नर-नारियोंको अपनी दृष्टिसे परम कल्याण और तत्त्वज्ञानका दान करते चल रहे थे। स्थान-स्थानपर मनुष्य और देवता

दिशाओंको उञ्ज्वल बनानेवाली एवं समस्त अशुभोंका

प्रेमभरी चितवनसे युक्त मुखारविन्दके मकरन्द-रसका पान किया ॥ २० ॥ त्रिलोकगुरु भगवान् श्रीकृष्णके दर्शनसे उन भगवान्की उस कीर्तिका गान करके सुनाते, जो समस्त

र्धीरे-धीरे विदेह देशमें पहुँचे ॥ २१ ॥ परीक्षित् ! भगवान् श्रीकृष्णके शुभागमनका समाचार सुनकर नागरिक और ग्रामवासियोंके आनन्दकी सीमा न रही। वे अपने हाथोंमें पूजाकी विविध सामग्रियाँ लेकर उनकी अगवानी करने आये ॥ २२ ॥ भगवान् श्रीकृष्णका

दर्शन करके उनके हृदय और मुखकमल प्रेम और आनन्दसे खिल उठे। उन्होंने भगवानुको तथा उन मुनियोंको, जिनका नाम केवल सुन रक्खा था, देखा न

था-हाथ जोड़ मस्तक झुकाकर प्रणाम किया॥ २३॥ मिथिलानरेश बहुलाश्व और श्रुतदेवने यह समझकर कि जगद्गुरु भगवान् श्रीकृष्ण हमलोगोंपर अनुग्रह करनेके लिये ही पधारे हैं, उनके चरणोंपर गिरकर प्रणाम किया॥ २४॥ बहुलाश्च और श्रुतदेव दोनोंने ही एक साथ

आतिथ्य प्रहण करनेके लिये निमन्त्रित किया॥२५॥ भगवान् श्रीकृष्ण दोनोंकी प्रार्थना स्वीकार करके दोनोंको ही प्रसन्न करनेके लिये एक ही समय पृथक्-पृथक्रूपसे दोनोंके घर पधारे और यह बात एक दूसरेको मालूम न हुई कि भगवान् श्रीकृष्ण मेरे घरके अतिरिक्त और कहीं भी जा रहे हैं ॥ २६ ॥ विदेहराज बहुलाश्च बड़े मनस्वी थे; उन्होंने यह देखकर कि दुष्ट-दुराचारी पुरुष जिनका नाम भी नहीं सुन सकते, वे ही भगवान् श्रीकृष्ण और ऋषि-मुनि मेरे घर पधारे हैं, सुन्दर-सुन्दर आसन मैगाये और भगवान् श्रीकृष्ण

तथा ऋषि-मुनि आरामसे उनपर बैठ गये। उस समय

बहुलाश्वकी विचित्र दशा थी। प्रेम-भक्तिके उद्रेकसे उनका

हृदय भर आया था। नेत्रोंमें आँसु उमड़ रहे थे। उन्होंने

हाथ जोड़कर मुनि-मण्डलीके सहित भगवान् श्रीकृष्णको

अपने पुज्यतम अतिथियोंके चरणोंमें नमस्कार करके पाँव पखारे और अपने कुटुम्बके साथ उनके चरणोंका लोकपावन जल सिरपर धारण किया और फिर भगवान् एवं भगवत्स्वरूप ऋषियोंको गन्ध, माला, वस्त्र, अलङ्कार, धूप,दीप, अर्घ्य, गौ, बैल आदि समर्पित करके उनकी पूजा की ॥ २७-२९ ॥ जब सब लोग भोजन करके तुप्त हो गये, तब राजा बहुलाश्च भगवान् श्रीकृष्णके चरणोंको अपनी गोदमें लेकर बैठ गये। और बड़े आनन्दसे धीरे-धीरे उन्हें सहलाते हुए बड़ी मधुर वाणीसे भगवान्की स्तुति करने लगे॥ ३०॥

\*\*\*\*\*\*\*\*\*\*\*\*\*\*\*\*\*\*\* राजा बहलाश्चने कहा- 'प्रभो! आप समस्त प्राणियोंके आत्मा, साक्षी एवं स्वयंप्रकाश हैं। हम सदा-सर्वदा आपके चरणकमलोंका स्मरण करते रहते हैं। इसीसे आपने हमलोगोंको दर्शन देकर कृतार्थ किया है॥ ३१॥ भगवन् ! आपके वचन हैं कि मेरा अनन्यप्रेमी भक्त मुझे अपने स्वरूप बलरामजी, अर्द्धाङ्गिनी लक्ष्मी और पुत्र ब्रह्मासे भी बढ़कर प्रिय है। अपने उन वचनोंको सत्य करनेके लिये ही आपने हमलोगोंको दर्शन दिया है ॥ ३२ ॥ भला. ऐसा कौन पुरुष है, जो आपकी इस परम दयालुता और प्रेम-परवशताको जानकर भी आपके चरणकमलोंका परित्याग कर सके ? प्रभो ! जिन्होंने जगत्की समस्त वस्तुओंका एवं शरीर आदिका भी मनसे परित्याग कर दिया है, उन परम शान्त मुनियोंको आप अपनेतकको भी दे डालते हैं॥३३॥ आपने यदुवंशमें अवतार लेकर जन्म-मृत्युके चकरमें पड़े हुए मनुष्योंको उससे मुक्त करनेके लिये जगत्में ऐसे विशुद्ध यशका विस्तार किया है, जो त्रिलोकीके पाप-तापको शान्त करनेवाला है ॥ ३४ ॥ प्रभो ! आप अचित्त्य, अनन्त ऐश्वर्य और माधुर्यकी निधि हैं: सबके चित्तको अपनी ओर आकर्षित करनेके लिये आप सच्चिदानन्दस्वरूप परब्रह्म है। आपका ज्ञान अनन्त है।

परम शान्तिका विस्तार करनेके लिये आप ही नारायण ऋषिके रूपमें तपस्या कर रहे हैं। मैं आपको नमस्कार करता हैं॥३५॥ एकरस अनन्त! आप कुछ दिनोंतक मनिमण्डलीके साथ हमारे यहाँ निवास कीजिये और अपने चरणोंकी धुलसे इस निमिवंशको पवित्र कीजिये'॥ ३६॥ परीक्षित् ! सबके जीवनदाता भगवान् श्रीकृष्ण राजा बहलाश्वकी यह प्रार्थना स्वीकार करके मिथिलावासी नर-रहे ॥ ३७ ॥

नारियोंका कल्याण करते हुए कुछ दिनोंतक वहीं प्रिय परीक्षित् ! जैसे राजा बहलाश्व भगवान् श्रीकृष्ण और मृनि-मण्डलीके पधारनेपर आनन्दमग्न हो गये थे, वैसे ही श्रुतदेव ब्राह्मण भी भगवान् श्रीकृष्ण और मुनियोंको अपने घर आया देखकर आनन्दविद्वल हो गये; वे उन्हें नमस्कार करके अपने वस्त्र उछाल-उछालकर नाचने लगे ॥ ३८ ॥ श्रुतदेवने चटाई, पीढे और कुशासन बिछाकर

उनपर भगवान् श्रीकृष्ण और मुनियोंको बैठाया.

स्वागत-भाषण आदिके द्वारा उनका अभिनन्दन किया तथा

पखारे ॥ ३९ ॥ परीक्षित् ! महान् सौभाग्यशाली श्रुतदेवने भगवान और ऋषियोंके चरणोदकसे अपने घर और कटम्बियोंको सींच दिया । इस समय उनके सारे मनोरथ पूर्ण हो गये थे। वे हर्षातिरेकसे मतवाले हो रहे थे॥४०॥ तदनन्तर उन्होंने फल, गन्ध, खससे सुवासित निर्मल एवं मध्र जल, सुगन्धित मिट्टी, तुलसी, कुश, कमल आदि

अपनी पत्नीके साथ बड़े आनन्दसे सबके पाँव

अनायास-प्राप्त पूजा-सामग्री और सत्त्वगुण बढ़ानेवाले अन्नसे सबकी आराधना की ॥ ४१ ॥ उस समय श्रुतदेवजी मन-ही-मन तर्कना करने लगे कि 'मैं तो घर-गृहस्थीके अँधेरे कूएँमें गिरा हुआ हूँ, अभागा हूँ; मुझे भगवान् श्रीकृष्ण और उनके निवासस्थान ऋषि-मुनियोंका, जिनके चरणोंकी धूल ही समस्त तीर्थोंको तीर्थ बनानेवाली है, समागम कैसे प्राप्त हो गया ?'॥४२॥ जब सब लोग

आतिथ्य स्वीकार करके आरामसे बैठ गये, तब श्रुतदेव

अपने स्त्री-पुत्र तथा अन्य सम्बन्धियोंके साथ उनकी सेवामें उपस्थित हए । वे भगवान् श्रीकृष्णके चरणकमलोंका स्पर्श करते हुए कहने लगे॥ ४३॥ श्रुतदेवने कहा-प्रभो ! आप व्यक्त-अव्यक्तरूप प्रकृति और जीवोंसे परे पुरुषोत्तम हैं। मुझे आपने आज ही दर्शन दिया हो, ऐसी बात नहीं है। आप तो तभीसे सब लोगोंसे मिले हुए हैं, जबसे आपने अपनी शक्तियोंके द्वारा इस जगत्की रचना करके आत्मसत्ताके रूपसे इसमें प्रवेश किया है।। ४४।। जैसे सोया हुआ पुरुष स्वप्रावस्थामें अविद्यावश मन-ही-मन स्वप्र-जगत्की सृष्टि कर लेता है

और उसमें खयं उपस्थित होकर अनेक रूपोंमें अनेक कर्म

करता हुआ प्रतीत होता है, वैसे ही आपने अपनेमें ही अपनी

मायासे जगत्की रचना कर ली है और अब इसमें प्रवेश

करके अनेकों रूपोंसे प्रकाशित हो रहे हैं ॥ ४५ ॥ जो लोग

सर्वदा आपको लीलाकथाका श्रवण-कीर्तन तथा आपकी प्रतिमाओंका अर्चन-वन्दन करते हैं और आपसमें आपकी ही चर्चा करते हैं, उनका हृदय शुद्ध हो जाता है और आप उसमें प्रकाशित हो जाते हैं॥ ४६॥ जिन लोगोंका चित्त लौकिक-वैदिक आदि कर्मोंकी वासनासे बहिर्मुख हो रहा है, उनके हृदयमें रहनेपर भी आप उनसे बहुत दूर हैं। किन्तु जिन लोगोंने आपके गुणगानसे अपने अन्तःकरणको

सद्गुणसम्पन्न बना लिया है, उनके लिये चित्तवृत्तियोंसे

अग्राह्य होनेपर भी आप अत्यन्त निकट हैं ॥ ४७ ॥ प्रभो ! जो लोग आत्मतत्त्वको जाननेवाले हैं, उनके आत्माके रूपमें

ही आप स्थित हैं और जो शरीर आदिको ही अपना आत्मा मान बैठे हैं, उनके लिये आप अनात्माको प्राप्त होनेवाली

मृत्युके रूपमें हैं। आप महत्तत्त्व आदि कार्यद्रव्य और

प्रकृतिरूप कारणके नियामक हैं--शासक है। आपकी माया आपको अपनी दृष्टिपर पर्दा नहीं डाल सकती, किन्तु उसने दुसरोंकी दृष्टिको ढक रखा है। आपको मैं नमस्कार

करता है ॥४८॥ स्वयंप्रकाश प्रभो ! हम आपके सेवक हैं। 'हमें आज्ञा दीजिये कि हम आपकी क्या सेवा करें ? नेत्रोंके द्वारा आपका दर्शन होनेतक ही जीवोंके क्लेश रहते हैं।

आपके दर्शनमें ही समस्त क्लेशोंकी परिसमाप्ति है ॥ ४९ ॥ श्रीशुकदेवजी कहते हैं--- परीक्षित् ! शरणागत-

भयहारी भगवान् श्रीकृष्णने श्रुतदेवकी प्रार्थना सुनकर अपने हाथसे उनका हाथ पकड़ लिया और मुसकराते हए

कहा॥ ५०॥ भगवान् श्रीकृष्णने कहा-प्रिय श्रुतदेव! ये बड़े-बड़े ऋषि-मुनि तुमपर अनुग्रह करनेके लिये ही यहाँ

पधारे हैं। ये अपने चरणकमलोंकी धूलसे लोगों और लोकोंको पवित्र करते हुए मेरे साथ विचरण कर रहे हैं॥ ५१ ॥ देवता, पुण्यक्षेत्र और तीर्थ आदि तो दर्शन, स्पर्श, अर्चन आदिके द्वारा धीरे-धीरे बहुत दिनोंमें पवित्र

करते हैं; परन्तु संत पुरुष अपनी दृष्टिसे ही सबको पवित्र कर देते हैं। यही नहीं; देवता आदिमें जो पवित्र करनेकी शक्ति है, वह भी उन्हें संतोंकी दृष्टिसे ही प्राप्त होती है॥ ५२॥

श्रुतदेव ! जगत्में ब्राह्मण जन्मसे ही सब प्राणियोंसे श्रेष्ट हैं ।

यदि वह तपस्या, विद्या, सन्तोष और मेरी उपासना-मेरी

भक्तिसे युक्त हो तब तो कहना ही क्या है॥ ५३ ॥ मुझे अपना यह चतुर्भुजरूप भी ब्राह्मणोंकी अपेक्षा अधिक प्रिय

नहीं है। क्योंकि ब्राह्मण सर्ववेदमय है और मैं सर्वदेवमय हैं॥ ५४ ॥ दुर्बद्धि मनुष्य इस बातको न जानकर केवल मूर्ति आदिमें ही पूज्यबुद्धि रखते हैं और गुणोंमें दोष निकालकर मेरे स्वरूप जगदगुरु ब्राह्मणका, जो कि उनका

आत्मा ही है. तिरस्कार करते हैं॥ ५५॥ ब्राह्मण मेरा साक्षात्कार करके अपने चित्तमें यह निश्चय कर लेता है कि यह चराचर जगत्, इसके सम्बन्धको सारी भावनाएँ और इसके कारण प्रकृति-महत्तत्त्वादि सब-के-सब आत्मस्वरूप

भगवान्के ही रूप हैं॥ ५६ ॥ इसलिये श्रुतदेव ! तुम इन ब्रह्मर्षियोंको मेरा ही स्वरूप समझकर पूरी श्रद्धासे इनकी पूजा करो । थदि तुम ऐसा करोगे, तब तो तुमने साक्षात् अनायास ही मेरा पूजन कर लिया; नहीं तो बड़ी-बड़ी बहमुल्य सामग्रियोंसे भी मेरी पूजा नहीं हो सकती ॥ ५७ ॥ श्रीशुकदेवजी कहते हैं---परीक्षित् ! भगवान्

श्रीकृष्णका यह आदेश प्राप्त करके श्रुतदेवने भगवान् श्रीकृष्ण और उन ब्रह्मर्षियोंकी एकात्मभावसे आराधना की तथा उनकी कृपासे वे भगवत्स्वरूपको प्राप्त हो गये। राजा बहुलाश्वने भी वही गति प्राप्त की ॥ ५८ ॥ प्रिय परीक्षित् ! जैसे भक्त भगवान्की भक्ति करते हैं, वैसे ही भगवान् भी

भक्तोंकी भक्ति करते हैं। वे अपने दोनों भक्तोंको प्रसन्न

करनेके लिये कुछ दिनोंतक मिथिलापुरीमें रहे और उन्हें

साधु पुरुषोंके मार्गका उपदेश करके वे द्वारका लौट आये ॥ ५९ ॥ सत्तासीवाँ अध्याय

वेदस्तृति

कारणसे सर्वथा परे हैं। सत्त्व, रज और तम—ये तीनों गुण उसमें हैं ही नहीं । मन और वाणीसे सङ्केतरूपमें भी उसका निर्देश नहीं किया जा सकता। दूसरी ओर समस्त श्रुतियोंका

गुण, जाति, क्रिया अथवा रूढिका ही निर्देश करती हैं) ऐसी

राजा परीक्षित्ने पूछा-भगवन् ! ब्रह्म कार्य और

विषय गुण ही है । (वे जिस विषयका वर्णन करती हैं उसके

है॥१॥ श्रीशुकदेवजी कहते हैं-परीक्षित्! (भगवान् सर्वशक्तिमान् और गुणोंके निधान हैं। श्रुतियाँ स्पष्टतः

स्थितिमें श्रुतियाँ निर्गुण ब्रह्मका प्रतिपादन किस प्रकार करती

हैं ? क्योंकि निर्गुण वस्तुका खरूप तो उनकी पहुँचके परे

सगुणका ही निरूपण करती हैं, परन्तु विचार करनेपर उनका

तात्पर्य निर्गुण ही निकलता है। विचार करनेके लिये ही)

भगवान्ने जीवेंकि लिये बुद्धि, इन्द्रिय, मन और प्राणोंकी

सृष्टि की है। इनके द्वारा वे खेच्छासे अर्थ, काम, धर्म

अथवा मोक्षका अर्जन कर सकते हैं। (प्राणेंकि द्वारा

जीवन-धारण, श्रवणादि इन्द्रियोंके द्वारा महावाक्य

आदिका श्रवण, मनके द्वारा मनन और बुद्धिके द्वारा निश्चय

करनेपर श्रुतियोंके तात्पर्य निर्गुण खरूपका साक्षात्कार हो

सकता है। इसलिये श्रुतियाँ सगुणका प्रतिपादन करनेपर

भी वस्तुतः निर्गुणपरक हैं)॥२॥ ब्रह्मका प्रतिपादन

करनेवाली उपनिषद्का यही खरूप है। इसे पूर्वजोंक भी

पूर्वज सनकादि ऋषियोंने आत्मनिश्चयके द्वारा धारण किया है। जो भी मनुष्य इसे श्रद्धापूर्वक धारण करता है, वह बन्धनके कारण समस्त उपाधियों---अनात्मभावोंसे मुक्त होकर अपने परम- कल्याणस्वरूप परमात्माको प्राप्त हो जाता है ॥ ३ ॥ इस विषयमें मैं तुम्हें एक गाथा सुनाता है । उस गाथाके साथ स्वयं भगवान् नारायणका सम्बन्ध है। वह गाथा देवर्षि नारद और ऋषिश्रेष्ठ नारायणका संवाद एक समयकी बात है, भगवानुके प्यारे भक्त देवर्षि नारदजी विभिन्न लोकोंमें विचरण करते हुए सनातनऋषि भगवान् नारायणका दर्शन करनेके लिये बदरिकाश्रम गये॥ ५॥ भगवान् नारायण मनुष्योंके अध्युदय (लौकिक कल्याण) और परम निःश्रेयस (भगवत्स्वरूप अथवा मोक्षकी प्राप्ति) के लिये इस भारतवर्षमें कल्पके प्रारम्भसे ही धर्म, ज्ञान और संयमके साथ महान् तपस्या कर रहे हैं ॥ ६ ॥ परीक्षित्! एक दिन वे कलापग्रामवासी सिद्ध ऋषियोंके बीचमें बैठे हुए थे। उस समय नारदजीने उन्हें प्रणाम करके बड़ी नम्रतासे यही प्रश्न पूछा, जो तुम मुझसे पूछ रहे हो॥७॥ भगवान् नारायणने ऋषियोंकी उस भरी सभामें नारदजीको उनके प्रश्नका उत्तर दिया और वह कथा सुनायी, जो पूर्वकालीन जनलोकनिवासियोंमें परस्पर वेदोंके तात्पर्य और ब्रह्मके स्वरूपके सम्बन्धमें

विचार करते समय कही गयी थी॥८॥

भगवान् नारायणने कहा---नारदजी ! प्राचीन

कालकी बात है। एक बार जनलोकमें वहाँ रहनेवाले

ब्रह्माके मानस पुत्र नैष्ठिक ब्रह्मचारी सनक, सनन्दन,

सनातन आदि परमर्षियोंका ब्रह्मसत्र (ब्रह्मविषयक विचार

या प्रवचन) हुआ था॥९॥ उस समय तुम मेरी श्चेतद्वीपाधिपति अनिरुद्ध-मूर्तिका दर्शन करनेके लिये श्वेतद्वीप चले गये थे। उस समय वहाँ उस ब्रह्मके सम्बन्धमें बड़ी ही सुन्दर चर्चा हुई थी, जिसके विषयमें श्रुतियाँ भी मौन धारण कर लेती हैं, स्पष्ट वर्णन न करके तात्पर्यरूपसे लक्षित कराती हुई उसीमें सो जाती हैं। उस ब्रह्मसत्रमें यही प्रश्न उपस्थित किया गया था, जो तुम मुझसे पूछ रहे हो॥१०॥ सनक, सनन्दन, सनातन, सनत्कुमार--ये चारों भाई शास्त्रीय ज्ञान, तपस्या और शील-स्वभावमें समान हैं। उन लोगोंकी दृष्टिमें शत्रु, मित्र और उदासीन एक-से हैं। फिर भी उन्होंने अपनेमेंसे सनन्दनको तो वक्ता बना लिया और शेष भाई सुननेके इच्छुक बनकर बैठ गये॥ ११॥ सनन्दनजीने कहा-जिस प्रकार प्रातःकाल होनेपर सोते हुए सम्राट्को जगानेके लिये अनुजीवी वंदीजन उसके पास आते हैं और सम्राट्के पराक्रम तथा सुयशका गान करके उसे जगाते हैं, वैसे ही जब परमात्मा अपने बनाये हुए सम्पूर्ण जगतुको अपनेमें लीन करके अपनी शक्तियोंके सहित सोये रहते हैं; तब प्रलयके अन्तमें श्रुतियाँ उनका प्रतिपादन करनेवाले वचनोंसे उन्हें इस प्रकार जगाती हैं॥ १२-१३॥ श्रुतियाँ कहती हैं-अजित ! आप ही सर्वश्रेष्ठ हैं, आपपर कोई विजय नहीं प्राप्त कर सकता। आपकी जय हो. जय हो। प्रभो ! आप स्वभावसे ही समस्त ऐश्वयौँसे पूर्ण हैं, इसलिये चराचर प्राणियोंको फँसानेवाली मायाका नाश कर दीजिये। प्रभो ! इस गुणमयी मायाने दोषके लिये—जीवोंके आनन्दादिमय सहज स्वरूपका आच्छादन करके उन्हें बन्धनमें डालनेके लिये ही सत्त्वादि गुणोंको ग्रहण किया है। जगत्में जितनी भी साधना, ज्ञान, क्रिया आदि शक्तियाँ हैं, उन सबको जगानेवाले आप ही हैं। इसलिये आपके मिटाये बिना यह माया मिट नहीं सकती। (इस विषयमें यदि प्रमाण पुछा जाय, तो आपकी श्वासभृता श्रुतियाँ ही---हम ही प्रमाण हैं।) यद्यपि हम आपका स्वरूपतः वर्णन करनेमें असमर्थ हैं, परन्तु जब कभी आप मायाके द्वारा जगतकी सृष्टि करके सगुण हो जाते हैं या

उसको निषेध करके स्वरूपस्थितिकी लीला करते हैं अथवा

अपना सच्चिदानन्दस्वरूप श्रीविग्रह प्रकट करके क्रीडा

क्रियाओंमें उलझ जाया करते हैं, परन्तु आप तो उस

मायानटीके स्वामी, उसको नचानेवाले हैं। इसीलिये

विचारशील पुरुष आपकी लीलांकथाके अमृतसागरमें

गोते लगाते रहते हैं और इस प्रकार अपने सारे

पाप-तापको धो-बहा देते हैं। क्यों न हो, आपकी

लीला-कथा सभी जीवोंके मायामुलको नष्ट करनेवाली जो

है। पुरुषोत्तम! जिन महापुरुषोंने आत्मज्ञानके द्वारा

अन्तःकरणके राग-द्वेष आदि और शरीरके कालकत

जरा-मरण आदि दोष मिटा दिये हैं और निरन्तर आपके

उस स्वरूपकी अनुभूतिमें मग्न रहते हैं, जो अखण्ड

आनन्दस्वरूप है, उन्होंने अपने पाप-तापोंको सदाके लिये

शान्त, भस्म कर दिया है—इसके विषयमें तो कहना ही

क्या है ‡ ॥ १६ ॥ भगवन् ! प्राणधारियोंके जीवनकी

सफलता इसीमें है कि वे आपका भजन-सेवन करें,

आपकी आज्ञाका पालन करें; यदि वे ऐसा नहीं करते तो उनका जीवन व्यर्थ है और उनके शरीरमें श्वासका चलना

ठीक वैसा ही है, जैसा लुहारकी धौंकनीमें हवाका

आना-जाना। महत्तत्त्व, अहङ्कार आदिने आपके

\* करते हैं, तभी हम यत्किञ्चित् आपका वर्णन करनेमें समर्थ मायासे बने हुए अच्छे-बुरे भावों या अच्छी-बुरी

होती हैं \* ॥ १४ ॥ इसमें सन्देह नहीं कि हमारे द्वारा इन्द्र, वरुण आदि देवताओंका भी वर्णन किया जाता है,

परन्तु हमारे (श्रुतियोंके) सारे मन्त्र अथवा सभी मन्त्रद्रष्टा

ऋषि प्रतीत होनेवाले इस सम्पूर्ण जगत्को ब्रह्मस्वरूप ही अनुभव करते हैं। क्योंकि जिस समय यह सारा जगत

नहीं रहता, उस समय भी आप बच रहते हैं। जैसे घट.

शराव (मिट्टीका प्याला-कसोरा) आदि सभी विकार

मिट्टीसे ही उत्पन्न और उसीमें लीन होते हैं, उसी प्रकार सम्पूर्ण जगत्की उत्पत्ति और प्रलय आपमें ही होती है।

तब क्या आप पृथ्वीके समान विकारी हैं ? नहीं-नहीं,

आप तो एकरस---निर्विकार हैं। इसीसे तो यह जगत

आपमें उत्पन्न नहीं, प्रतीत है। इसलिये जैसे घट, शराव आदिका वर्णन भी मिट्टीका ही वर्णन है, वैसे ही इन्द्र, वरुण आदि देवताओंका वर्णन भी आपका ही वर्णन है।

यही कारण है कि विचारशील ऋषि, मनसे जो कुछ सोचा जाता है और वाणीसे जो कुछ कहा जाता है, उसे आपमें

ही स्थित, आपका ही स्वरूप देखते हैं। मनुष्य अपना पैर चाहे कहीं भी रक्खे--ईट, पत्थर या काठपर-होगा वह

आपका ही नाम, आपका ही रूप है 🕇 ॥ १५॥

\* इन स्लोकॉपर श्रीश्रीधरस्वामीने बहुत सुन्दर स्लोक लिखे हैं, वे अर्थसहित यहाँ दिये जाते है----

पृथ्वीपर ही; क्योंकि वे सब पृथ्वीखरूप ही हैं। इसलिये अनुप्रहसे-आपके उनमें प्रवेश करनेपर ही इस हम चाहे जिस नाम या जिस रूपका वर्णन करें, वह

भगवन् ! लोग सत्त्व, रज, तम—इन तीन गुणोंकी

ब्रह्माण्डकी सृष्टि की है। अन्नमय, प्राणमय, मनोमय, विज्ञानमय और आनन्दमय—इन पाँचों कोशोंमें पुरुषरूपसे रहनेवाले, उनमें 'मैं-मैं' की स्फूर्ति करनेवाले

जय जयाजित जहागजङ्गमावृतिमजामुपनीतमृषागुणाम् । न हि भवन्तमृते प्रभवन्त्यमी निगमगीतगुणार्णवता तव ॥ १ ॥ अजित ! आपकी जब हो; जब हो ! झुठे गुण धारण करके चराचर जीवको आच्छादित करनेवाली इस मायाको नष्ट कर दीजिये । आपके

बिना बेचारे जीव इसको नहीं मार सकेंगे—नहीं पार कर सकेंगे। वेद इस बातका गान करते रहते हैं कि आप सकल सद्गुणोंकि समुद्र है।

्रहिणव**द्धिरवीन्द्रमु**खामरा जगदिदं न भवेत्प्रधगुत्थितम्। वहमुखैरपि मन्त्रगणैरजस्त्वमुरुमृर्तिरतो विनिगद्यसे ॥ २ ॥

करनेवाले बेद-मन्त्र उन देवताओंके नामसे पृथक्-पृथक् आपकी ही विभिन्न मूर्तियोंका वर्णन करते हैं । वस्तुतः आप अजन्मा है; उन मूर्तियोंके रूपमें भी आपका जन्म नहीं होता।

‡ सकलबेदगणेरितसदगुणस्विमिति सर्वमनीविजना लयि सुभद्रगुणश्रवणादिभिस्तव पदस्मरणेन गतक्लमाः॥ ३॥

सारे बेद आपके सद्गुणोका वर्णन करते हैं। इसलिये संसारके सभी विद्वान् आपके मङ्गलमय कल्याणकारी गुणोके श्रवण, स्मरण आदिके हारा आपसे ही प्रेम करते हैं, और आपके चरणोंका स्मरण करके सम्पूर्ण क्लेशोंसे मुक्त हो जाते हैं।

ब्रह्मा, अग्नि, सूर्य, इन्द्र आदि देवता तथा यह सम्पूर्ण जगत् प्रतीत होनेपर भी आपसे पृथक् नहीं है। इसलिये अनेक देवताओंका प्रतिपादन

इसलिये कारणरूपसे प्रवेश न करनेपर भी आप ऐसे जान

पड़ते हैं, मानो उसमें प्रविष्ट हुए हों। साथ ही विभिन्न

आकृतियोंका अनुकरण करके कहीं उत्तम, तो कहीं

अधमरूपसे प्रतीत होते हैं, जैसे आग छोटी-बडी लकडियों

और कर्मोंके अनुसार प्रचर अथवा अल्प परिमाणमें या उत्तम-अधमरूपमें प्रतीत होती है। इसलिये संत पुरुष

लौकिक-पारलौकिक कर्मोंकी दुकानदारीसे, उनके फलोंसे

विरक्त हो जाते हैं और अपनी निर्मल बृद्धिसे सत्य-असत्य,

आत्मा-अनात्माको पहचानकर जगत्के झुठे रूपोंमें नहीं

फँसते; आपके सर्वत्र एकरस, समभावसे स्थित

द्वारा निर्मित होते हैं और वास्तवमें उन शरीरोंके

कार्य-कारणरूप आवरणोंसे वह रहित है, क्योंकि वस्तुतः

उन आवरणोंकी सत्ता ही नहीं है। तत्त्वज्ञानी पुरुष ऐसा कहते हैं कि समस्त शक्तियोंको धारण करनेवाले आपका

ही वह स्वरूप है। स्वरूप होनेके कारण अंश न होनेपर

भी उसे अंश कहते हैं और निर्मित न होनेपर भी निर्मित

कहते हैं। इसीसे बुद्धिमान् पुरुष जीवके वास्तविक स्वरूपपर विचार करके परम विश्वासके साथ आपके

चरणकमलोंकी उपासना करते हैं। क्योंकि आपके

प्रभो ! जीव जिन शरीरोंमें रहता है, वे उसके कर्मके

सत्यखरूपका साक्षात्कार करते हैं 🗓॥१९॥

\* योनियाँ बनायी हैं। सदा-सर्वत्र सब रूपोंमें आप हैं ही,

भी आप ही हैं। आपके ही अस्तित्वसे उन कोशोंके अस्तित्वका अनुभव होता है और उनके न रहनेपर भी अन्तिम अवधिरूपसे आप विराजमान रहते हैं। इस प्रकार

सबमें अन्वित और सबकी अवधि होनेपर भी आप असंग ही हैं। क्योंकि वास्तवमें जो कुछ वृत्तियोंके द्वारा अस्ति

अथवा नास्तिके रूपमें अनुभव होता है, उन समस्त

कार्य-कारणोंसे आप परे हैं। 'नेति-नेति' के द्वारा इन सबका निषेध हो जानेपर भी आप ही शेष रहते हैं, क्योंकि आप उस निषेधके भी साक्षी हैं और वास्तवमें आप ही

एकमात्र सत्य हैं। (इसलिये आपके भजनके बिना जीवका जीवन व्यर्थ ही है, क्योंकि वह इस महान् सत्यसे

विञ्चत है) \*॥ १७॥

ऋषियोंने आपकी प्राप्तिके लिये अनेकों मार्ग माने

हैं। उनमें जो स्थूल दृष्टिवाले हैं, वे मणिपूरक चक्रमें

अग्निरूपसे आपकी उपासना करते हैं। अरुणवंशके ऋषि

समस्त नाडियोंके निकलनेके स्थान हृदयमें आपके परम

सुक्ष्मस्वरूप दहर ब्रह्मकी उपासना करते हैं। प्रभी ! हृदयसे ही आपको प्राप्त करनेका श्रेष्ठ मार्ग सुषुम्रा नाड़ी ब्रह्मरन्ध्रतक गयी हुई है। जो पुरुष उस ज्योतिर्मय

मार्गको प्राप्त कर लेता है और उससे ऊपरकी ओर बढता है, वह फिर जन्म-मृत्युके चक्करमें नहीं पड़ता 🕆 ॥ १८ ॥ भगवन् ! आपने ही देवता, मनुष्य और पश्-पक्षी आदि

लेना धौंकर्नीके समान ही सर्वधा व्यर्थ है।

मनुष्य ऋषि-मुनियंकि द्वारा बतलायी हुई पद्धतियाँसे उदर आदि स्थानोंमें जिनका चिन्तन करते हैं और जो प्रभु उनके चिन्तन करनेपर

सताके रूपमें स्थित हैं, उन भगवानका हम भजन करते हैं।

मृत्यु-भयका नाश कर देते हैं, उन हदयदेशमें विराजमान प्रभुकी हम उपासना करते हैं। ‡ स्वनिर्मितेषु सर्वानुस्यूतसन्मात्रं

\* नरवपः प्रतिपद्य यदि खिय श्रवणवर्णनसंस्मरणदिभिः। नरहरे न भजन्ति नृणामिदं दृतिबदुच्छ्यसितं विफलं ततः ॥ ४ ॥

> पुंखां मृत्युभवं देवो हृद्गतं

नरहरे ! मनुष्य शरीर प्राप्त करके यदि जीव आपके श्रवण, वर्णन और संस्मरण आदिके द्वारा आपका भजन नहीं करते तो जीवोंका श्वास

कार्येष् तारतम्यविवर्जितम् । भगवन्तं

मृनिवर्त्मभिः ।

तमुपास्महे ॥ ५ ॥

भजामहे ॥ ६ ॥

अपनेद्वारा निर्मित सम्पूर्ण कार्योमे जो न्यूनाधिक श्रेष्ठ-कनिष्ठके भावसे रहित एवं सबमें भरपूर हैं, इस रूपमें अनुभवमें आनेवाली निर्विशेष

करने लगते हैं और इस प्रकार अपने आत्माका हनन करते

हैं, उसे अधोगतिमें पहुँचाते हैं। भला, यह कितने कष्टकी

बात है ! इसका फल यह होता है कि उनकी सारी वृत्तियाँ,

सारी वासनाएँ शरीर आदिमें ही लग जाती हैं और फिर

उनके अनुसार उनको पशु-पक्षी आदिके न जाने कितने

ब्रे-ब्रे शरीर ग्रहण करने पड़ते हैं और इस प्रकार अत्यन्त

है ‡॥ २२ ॥ प्रभो ! बड़े-बड़े विचारशील योगी-यति

अपने प्राण, मन और इन्द्रियोंको वशमें करके दढ

योगाभ्यासके द्वारा हृदयमें आपकी उपासना करते हैं।

परन्तु आश्चर्यकी बात तो यह है कि उन्हें जिस पदकी

प्राप्ति होती है, उसीकी प्राप्ति उन शत्रुओंको भी हो जाती

है, जो आपसे वैर-भाव रखते हैं। क्योंकि स्मरण तो वे भी

करते ही हैं। कहाँतक कहें, भगवन् ! वे स्त्रियाँ, जो

अज्ञानवश आपको परिच्छित्र मानती हैं और आपकी

शेषनागके समान मोटी, लम्बी तथा सुकुमार भुजाओंके

प्रति कामभावसे आसक्त रहती हैं, जिस परम पदको प्राप्त

करती हैं, वही पद हम श्रुतियोंको भी प्राप्त होता है-यद्यपि हम आपको सदा-सर्वदा एकरस अनुभव करती हैं

और आपके चरणारविन्दका मकरन्दरस पान करती रहती हैं। क्यों न हो, आप समदर्शी जो हैं। आपकी दृष्टिमें

उपासकके परिच्छित्र या अपरिच्छित्र भावमें कोई अन्तर

भयावह जन्म-मृत्युरूप संसारमें भटकना

चरण ही समस्त वैदिक कमेंकि समर्पणस्थान और मोक्षस्वरूप हैं \*॥ २० ॥ भगवन् ! परमात्मतत्त्वका ज्ञान प्राप्त करना अत्यन्त कठिन है। उसीका ज्ञान करानेके लिये आप विविध प्रकारके अवतार ग्रहण करते हैं और उनके द्वारा ऐसी लीला करते हैं, जो अमृतके महासागरसे भी मधुर और मादक होती है। जो लोग उसका सेवन करते हैं. उनकी सारी थकावट दूर हो जाती है, वे परमानन्दमें मन्न हो जाते हैं। कुछ प्रेमी भक्त तो ऐसे होते हैं. जो

आपकी लीला-कथाओंको छोडकर मोक्षकी

अभिलाषा नहीं करते—स्वर्ग आदिकी तो बात ही क्या है। वे आपके चरण-कमलोंके प्रेमी परमहंसोंके सत्संगमें,

जहाँ आपकी कथा होती है, इतना सुख मानते हैं कि

उसके लिये इस जीवनमें प्राप्त अपनी घर-गृहस्थीका भी परित्याग कर देते हैं 🕆 । २१ ॥

प्रभो ! यह शरीर आपकी सेवाका साधन होकर जब आपके पथका अनुरागी हो जाता है, तब आत्मा, हितैषी,

सुहुद् और प्रिय व्यक्तिके समान आचरण करता है। आप जीवके सच्चे हितैषी, प्रियतम और आत्मा ही हैं और सदा-

सर्वदा जीवको अपनानेके लिये तैयार भी रहते हैं। इतनी सुगमता होनेपर तथा अनुकूल मानव शरीरको पाकर भी

लोग संख्यभाव आदिके द्वारा आपकी उपासना नहीं करते.

तथा उसके सम्बन्धियोंमें ही रम जाते हैं, उन्हींकी उपासना

आपमें नहीं रमते, बल्कि इस विनाशी और असत् शरीर

ममेशान त्वदंशस्य

त्वदङ्घिसेवामादिश्य निवर्तय ॥ ७ ॥ मेरे परमानन्दस्वरूप स्वामी ! मैं आपका अंश हैं। अपने चरणोंकी सेवाका आदेश देकर अपनी मायाके द्वारा निर्मित मेरे बन्धनको निवृत्त कर

दो। † लक्तथामृतपाधोधी विहरन्तो महामुदः ।

तुणोपमम् ॥ ८ ॥ कृतिनः केचिच्चतुर्वर्ग

कोई-कोई विरले शुद्धान्त:करण महापुरुष आपके अमृतमय कथा-समुद्रमें बिहार करते हुए परमानन्दमें मग्न रहते हैं और धर्म, अर्थ, काम,

मोक्ष-इन चारों पुरुषाधाँको तुणके समान तुच्छ बना देते हैं। 🗓 त्वय्यात्मनि

मन्मनो ममेदुशं जन्म मान्धं सम्भविष्यति ॥ ९ ॥

नहीं है 🕻 ॥ २३ ॥

त्वन्मायाकृतबन्धनम् ।

आप जगत्के स्वामी हैं और अपनी आत्मा ही हैं। इस जीवनमें ही मेरा मन आपमें रम जाय। मेरे स्वामी ! मेरा ऐसा सौभाग्य कब होगा, जब मुझे इस प्रकारका मनुष्यजन्म प्राप्त होगा ?

§ चरणस्मरणं प्रेम्ण देव सुदुर्लभम् । भयादहर्निशम् ॥ १० ॥ यथाकथञ्चित्रहरे मम

\*\*\*\*\*\*\*\* भगवन् ! आप अनादि और अनन्त हैं। जिसका है—इस प्रकारका भेदभाव केवल अज्ञानसे ही होता है

जन्म और मृत्यु कालसे सीमित है, वह भला, आपको

कैसे जान सकता है। स्वयं ब्रह्माजी, निवृत्तिपरायण

सनकादि तथा प्रवृत्तिपरायण मरीचि आदि भी बहुत पीछे आपसे ही उत्पन्न हुए हैं। जिस समय आप सबको

समेटकर सो जाते हैं, उस समय ऐसा कोई साधन नहीं रह

जाता, जिससे उनके साथ ही सोया हुआ जीव आपको जान सके। क्योंकि उस समय न तो आकाशादि स्थल

जगत् रहता है और न तो महत्तत्त्वादि सुक्ष्म जगत्। इन दोनोंसे बने हुए शरीर और उनके निमित्त क्षण-मुहुर्त आदि

कालके अंग भी नहीं रहते। उस समय कुछ भी नहीं रहता। यहाँतक कि शास्त्र भी आपमें ही समा जाते हैं

(ऐसी अवस्थामें आपको जाननेकी चेष्टा न करके आपका

भजन करना ही सर्वोत्तम मार्ग है।)\*॥२४॥ प्रभो !

कुछ लोग मानते हैं कि असत् जगत्की उत्पत्ति होती है

और कुछ लोग कहते हैं कि सत्-रूप दु:खोंका नाश

होनेपर मुक्ति मिलती है। दूसरे लोग आत्माको अनेक

मानते हैं, तो कई लोग कर्मके द्वारा प्राप्त होनेवाले लोक

और परलोकरूप व्यवहारको सत्य मानते हैं। इसमें सन्देह

नहीं कि ये सभी बातें भ्रममूलक हैं और वे आरोप

करके ही ऐसा उपदेश करते हैं। पुरुष त्रिगुणमय

यह त्रिगुणात्मक जगत् मनकी कल्पनामात्र है। केवल यही नहीं, परमात्मा और जगत्से पृथक् प्रतीत

होनेवाला पुरुष भी कल्पनामात्र ही है। इस प्रकार

वास्तवमें असत् होनेपर भी अपने सत्य अधिष्ठान आपकी सत्ताके कारण यह सत्य-सा प्रतीत हो रहा है। इसलिये

भोक्ता, भोग्य और दोनोंके सम्बन्धको सिद्ध करनेवाली इन्द्रियाँ आदि जितना भी जगत् है, सबको आत्मज्ञानी

पुरुष आत्मरूपसे सत्य ही मानते हैं। सोनेसे बने हए कड़े, कुण्डल आदि स्वर्णरूप ही तो हैं; इसलिये उनको इस

और आप अज्ञानसे सर्वथा परे हैं। इसलिये ज्ञानस्वरूप

आपमें किसी प्रकारका भेदभाव नहीं है†॥ २५॥

रूपमें जाननेवाला पुरुष उन्हें छोड़ता नहीं, वह समझता है

कि यह भी सोना है। इसी प्रकार यह जगत् आत्मामें ही: कल्पित, आत्मासे ही व्याप्त है; इसलिये आत्मज्ञानी पुरुष

इसे आत्मरूप ही मानते हैं ‡॥ २६ ॥ भगवन् ! जो लोग

यह समझते हैं कि आप समस्त प्राणियों और पदार्थोंक अधिष्ठान हैं, सबके आधार हैं और सर्वात्मभावसे आपका

भजन-सेवन करते हैं, वे मृत्युको तुच्छ समझकर उसके सिरपर लात मारते हैं अर्थात् उसपर विजय प्राप्त कर लेते. हैं। जो लोग आपसे विमुख हैं, वे चाहे जितने बड़े

देव । आपके चरणोंका प्रेमपूर्वक स्मरण अत्यन्त दुर्लभ है । चाहे जैसे-कैसे भी हो, नृसिंह ! मुझे तो आपके चरणोंका स्मरण दिन-रात बना रहे ।

भूमन्पहस्तव ।

दीनबन्धो दयासिन्धो भक्ति मे नृहरे दिश ॥ ११ ॥ अनन्त ! कहाँ बुद्धि आदि परिच्छित्र उपिधयोंसे भिरा हुआ मैं और कहाँ आपका मन, वाणी आदिके अगोचर खरूप ! (आपका ज्ञान तो

\* क्वाहं बुद्धयादिसंरुद्धः क्व

बहुत ही कठिन है) इसलिये दीनबन्धु, दयासिन्धु ! नरहरि देव ! मुझे तो अपनी भक्ति ही दीजिये । मिध्यातर्कसुककेशेरितमहावादान्धकाग्रत्तरभ्राग्यन्यन्दमतेरमन्दमहिमंस्त्वन्ज्ञानवर्त्मासुन्दम्

श्रीमन्माधव वामन त्रिनयन श्रीशङ्कर श्रीपते गोविन्देति मुदा वदन् मधुपते मुकः कदा स्वामहम् ॥ १२ ॥ अनत्त महिमाशाली प्रभो ! जो मन्दर्मत पुरुष झुठे तकाँके द्वारा प्रेरित अत्वत्त कर्कश वाद-विवादके घोर अन्यकारमें भटक रहे हैं, उनके लिये आपके ज्ञानका मार्ग स्पष्ट सुद्धना सम्भव नहीं है। इसलिये मेरे जीवनमें ऐसी सौभाग्यकी घडी कब आवेगी कि मैं श्रीमन्माधव, वामन, त्रिलोचन,

श्रीराङ्कर, श्रीपते, गोविन्द, मृधुपते—इस प्रकार आपको आनन्दमें भरकर पुकारता हुआ मुक्त हो जाऊँगा। सदाभाति जगदेतदसत्

सदाभासमसत्वस्मिन् भगवन्तं भजाम

यह जगत् अपने स्वरूप, नाम और आकृतिके रूपमें असत् हैं, फिर भी जिस अधिष्ठान-सताकी सत्वतासे यह सत्य जान पढ़ता है तथा जो इस असल्य प्रपञ्जमें सत्यके रूपसे सदा प्रकाशमान रहता है, उस भगवान्का हम भजन करते हैं।

हें::।। २९ ॥

\* विद्वान् हों, उन्हें आप कर्मोंका प्रतिपादन करनेवाली श्रुतियोंसे पशुओंके समान बाँध लेते हैं। इसके विपरीत

न केवल अपनेको बल्कि दूसरोंको भी पवित्र कर देते है—जगत्के बन्धनसे छुड़ा देते हैं। ऐसा सौभाग्य भला, आपसे विमुख लोगोंको कैसे प्राप्त हो सकता

है\*॥ २७॥

प्रभो ! आप मन, बुद्धि और इन्द्रिय आदि

करणोंसे--चित्तन, कर्म आदिके साधनोंसे सर्वथा रहित हैं। फिर भी आप समस्त अन्तःकरण और बाह्य

करणोंकी शक्तियोंसे सदा-सर्वदा सम्पन्न हैं। आप

स्वतःसिद्ध ज्ञानवान्, स्वयंप्रकाश हैं; अतः कोई काम

करनेके लिये आपको इन्द्रियोंकी आवश्यकता नहीं है।

जैसे छोटे-छोटे राजा अपनी-अपनी प्रजासे कर लेकर

स्वयं अपने सम्राट्को कर देते हैं, वैसे ही मनुष्योंके पूज्य

देवता और देवताओंके पूज्य ब्रह्मा आदि भी अपने

अधिकृत प्राणियोंसे पूजा स्वीकार करते हैं और मायाके अधीन होकर आपकी पूजा करते रहते हैं। वे इस

प्रकार आपकी पूजा करते हैं कि आपने जहाँ जो कर्म करनेके लिये उन्हें नियुक्त कर दिया है, वे आपसे

भयभीत रहकर वहीं वह काम करते रहते हैं 🕆 ॥ २८ ॥ नित्यमुक्त ! आप मायातीत हैं, फिर भी जब अपने ईक्षणमात्रसे—सङ्कल्पमात्रसे मायाके साथ क्रीडा करते

हैं, तब आपका सङ्केत पाते ही जीवोंके सृक्ष्म शरीर और उनके सुप्त कर्म-संस्कार जग जाते हैं और चराचर

 तपन् तापैः प्रयतन्तु पर्वतादरन्तु तीर्थीनि पठन्तु चागमान्। क्जन्तु व्यागैर्विकदन्तु वादैर्हीर विना नैव मृति तरन्ति॥१४॥

लोग पञ्चान्ति आदि तापोसे तप्त हों, पर्वतसे गिरकर आत्मधात कर लें, तीर्घोका पर्यटन करें, वेदोंका पाठ करें, यशोंक द्वारा यजन करें अथवा भिन्न-भिन्न मतवादोंके द्वारा आपसमें विवाद करें, परन्तु भगवान्के बिना इस मृत्युमय संसार-सागरसे पार नहीं जाते। देवः सर्वकारकशक्तिष्ठक्। यो 🕆 अनिन्द्रियोऽपि

सर्वकर्ता च सर्वसेव्यं नमामि तम्॥१५॥ जो प्रभु इन्द्रियरहित होनेपर भी समस्त बाह्य और आलारिक इन्द्रियको शक्तिको धारण करता है और सर्वज्ञ एवं सर्वकर्ता है, उर

सबके सेवनीय प्रभुको मैं नमस्कार करता है।

🛨 त्वदीक्षणवशक्षोभमायाबोधितकर्मीभः जातान् संसरतः खिन्नान्नृहरे पाहि नः पितः॥१६॥

नृसिंह ! आपके सृष्टि-सङ्कल्पसे क्षुव्य होकर मायाने कर्मोंको जायत् कर दिया है। उन्हेंकि कारण हम लोगोंका जन्म हुआ और अध आवागमनके चक्करमें भटककर हम दुखी हो रहे हैं। पिताजी ! आप हमारी रक्षा कीजिये।

दृष्टिसे आप शून्यके समान ही जान पड़ते हैं; परन्तु उस दृष्टिके भी अधिष्ठान होनेके कारण आप परम सत्य भगवन् ! आप नित्य एकरस हैं। यदि जीव

प्राणियोंकी उत्पत्ति होती है। प्रभो ! आप परम दयालु

हैं। आकाशके समान सबमें सम होनेके कारण न तो

कोई आपका अपना है और न तो पराया। वास्तवमें

तो आपके खरूपमें मन और वाणीकी गति ही नहीं है।

आपमें कार्य-कारणरूप प्रपञ्चका अभाव होनेसे बाह्य

असंख्य हों और सब-के-सब नित्य एवं सर्वव्यापक हों, तब तो वे आपके समान ही हो जायँगे; उस हालतमें

वे शासित है और आप शासक—यह बात बन ही नहीं सकती, और तब आप उनका नियन्त्रण कर ही

नहीं सकते। उनका नियन्त्रण आप तभी कर सकते हैं, जब वे आपसे उत्पन्न एवं आपकी अपेक्षा न्यून हों। इसमें सन्देह नहीं कि ये सब-के-सब जीव तथा इनकी

एकता या विभिन्नता आपसे ही उत्पन्न हुई है। इसलिये आप उनमें कारणरूपसे रहते हुए भी उनके नियामक

हैं। वास्तवमें आप उनमें समरूपसे स्थित हैं। परन्तु यह जाना नहीं जा सकता कि आपका वह खरूप कैसा है।

क्योंकि जो लोग ऐसा समझते हैं कि हमने जान लिया, उन्होंने वास्तवमें आपको नहीं जाना; उन्होंने तो केवल

अपनी बुद्धिके विषयको जाना है, जिससे आप परे हैं। और साथ ही मतिके द्वारा जितनी वस्तुएँ जानी जाती

हैं, वे मतियोंकी भिन्नताके कारण भिन्न-भिन्न होती

जिन्होंने आपके साथ प्रेमका सम्बन्ध जोड़ रक्खा है, वे

हैं; इसलिये उनकी दुष्टता, एक मतके साथ दूसरे मतका

विरोध प्रत्यक्ष ही है। अतएव आपका स्वरूप समस्त

मतोंके परे है\* ॥ ३० ॥ स्वामिन् ! जीव आपसे उत्पन्न होता है, यह कहनेका ऐसा अर्थ नहीं है कि आप

परिणामके द्वारा जीव बनते हैं। सिद्धान्त तो यह है कि

प्रकृति और पुरुष दोनों ही अजन्मा है। अर्थात् उनका

वास्तविक खरूप-जो आप हैं- कभी वृत्तियोंके

अंदर उतरता नहीं, जन्म नहीं लेता। तब प्राणियोंका

जन्म कैसे होता है ? अज्ञानके कारण प्रकृतिको पुरुष

और पुरुषको प्रकृति समझ लेनेसे, एकका दुसरेके साथ

संयोग हो जानेसे जैसे 'बुलबुला' नामकी कोई स्वतन्त्र

वस्तु नहीं है, परन्तु उपादान-कारण जल और निमित्त-कारण वायुके संयोगसे उसकी सृष्टि हो जाती

है। प्रकृतिमें पुरुष और पुरुषमें प्रकृतिका अध्यास (एकमें दूसरेकी कल्पना) हो जानेके कारण ही जीवोंके

विविध नाम और गुण रख लिये जाते हैं। अन्तमें जैसे समुद्रमें नदियाँ और मधुमें समस्त पुष्पोंके रस समा जाते हैं, वैसे ही वे सब-के-सब उपाधिरहित आपमें समा

जाते हैं। (इसिलये जीवोंकी भिन्नता और उनका पृथक् अस्तित्व आपके द्वारा नियन्त्रित है। उनकी पृथक स्वतन्त्रता और सर्वव्यापकता आदि वास्तविक सत्यको न

जाननेके कारण ही मानी जाती है) † ॥ ३१ ॥

 अन्तर्यन्ता सर्वलोकस्य गीतः श्रुत्या युक्त्या चैवमेवावसेयः। यः सर्वज्ञः सर्वशक्तिनृसिंहः श्रीमन्तं तं चेतसैवावलम्बे ॥ १७ ॥ श्रुतिने समस्त दृश्यप्रपञ्चके अन्तर्यामीके रूपमें जिनका गान किया है, और युक्तिसे भी वैसा ही निश्चय होता है। जो सर्वज्ञ, सर्वशिक्त

और नुसिंह--पुरुषोत्तम हैं, उन्हीं सर्वसौन्दर्य-माधुर्यनिधि प्रभुका मैं मन-ही-मन आश्रय ग्रहण करता हूँ। विलयमपि भाति 🕇 यस्मित्रद्यद जीवोपेतं केवलात्मावबोधे।

. सिन्धुवत्सिन्धुमध्ये व्रजित अखनानं सहसा मध्येचितं त्रिभुवनगुरुं भावये तं

जीवोंके सहित यह सम्पूर्ण विश्व जिनमें उदय होता है और सुपूर्णि आदि अवस्थाओंमें विलयको प्राप्त होता है तथा भान होता है, गुरुदेवकी करुणा प्राप्त होनेपर जब शुद्ध आत्माका ज्ञान होता है, तब समुद्रमें नदीके समान सहसा वह जिनमें आत्यन्तिक प्रलक्को प्राप्त हो जाता है, उन्हीं त्रिभुवनगुरु नृसिंह भगवानुकी मैं अपने हृदयमें भावना करता हैं।

संसारचक्रककचैविदीर्णमृदीर्णनानाभवतापतप्तम्

प्रपन्नं त्वमुद्धर श्रीनृहरे - नृत्तोकम् ॥ १९ ॥ कथजिदापन्नमिह

नृसिंह ! यह जीव संसार-चक्रके आरेसे टुकड़े-टुकड़े हो रहा है और नाना प्रकारके सांसारिक पापोंकी धथकती हुई लपटोंसे झुलस रहा है। यह आपत्तिप्रस्त जीव किसी प्रकार आपकी कृपासे आपकी शरणमें आया है। आप इसका उद्धार कीजिये।

चकर काट रहे हैं। परन्तु बुद्धिमान् पुरुष इस भ्रमको समझ लेते हैं और सम्पूर्ण भक्तिभावसे आपकी शरण ब्रहण करते हैं, क्योंकि आप जन्म-मृत्युके

चकरसे छुड़ानेवाले हैं। यद्यपि शीत,

भगवन् ! सभी जीव आपकी मायासे भ्रममें भटक

रहे हैं, अपनेको आपसे पृथक् मानकर जन्म-मृत्युका

और वर्षा—इन तीन भागोंवाला कालचक्र, आपका

भूविलासमात्र है, वह सभीको भयभीत करता है, परन्तु

वह उन्होंको बार-बार भयभीत करता है, जो आपकी

शरण नहीं लेते। जो आपके शरणागत भक्त हैं, उन्हें भला, जन्म-मृत्युरूप संसारका भय कैसे हो सकता

है ? ‡ ॥ ३२ ॥ अजन्मा प्रभो! जिन योगियोने अपनी

इन्द्रियों और प्राणोंको वशमें कर लिया है, वे भी, जब गुरुदेवके चरणोंकी शरण न लेकर उच्छुङ्खल एवं

अत्यन्त चञ्चल मन-तुरंगको अपने वशमें करनेका प्रयत्न करते हैं, तब अपने साधनोंमें सफल नहीं होते।

उन्हें बार-बार खेद और सैकड़ों विपत्तियोंका सामना करना पड़ता है, केवल श्रम और द:ख ही उनके हाथ

लगता है। उनकी ठीक वही दशा होती है, जैसी समद्रमें बिना कर्णधारकी नावपर यात्रा करनेवाले व्यापारियोंकी होती है। (तात्पर्य यह कि जो मनको

वशमें करना चाहते हैं, उनके लिये कर्णधार--- गुरुकी

नृसिंहम् ॥ १८ ॥

अनिवार्य आवश्यकता है) \* ॥ ३३ ॥ भगवन् ! आप अखण्ड आनन्दस्वरूप और

शरणागतोंके आत्मा है। आपके रहते स्वजन, पुत्र, देह, स्त्री, धन, महल, पृथ्वी, प्राण और रथ आदिसे क्या

प्रयोजन है ? जो लोग इस सत्य सिद्धान्तको न जानकर स्त्री-पुरुषके सम्बन्धसे होनेवाले सुखोंमें ही रम रहे हैं,

उन्हें संसारमें भला, ऐसी कौन-सी वस्तु है, जो सुखी कर सके। क्योंकि संसारकी सभी वस्तुएँ स्वभावसे ही

विनाशी हैं, एक-न-एक दिन मटियामेट हो जानेवाली हैं। और तो क्या, वे स्वरूपसे ही सारहीन और सत्ताहीन

हैं; वे भला, क्या सुखा दे सकती हैं †॥३४॥

भगवन् ! जो ऐश्चर्यं, लक्ष्मी, विद्या, जाति, तपस्या आदिके घमंडसे रहित हैं, वे संतपुरुष इस पृथ्वीतलपर परम पवित्र और सबको पवित्र करनेवाले पुण्यमय सच्चे तीर्थस्थान हैं। क्योंकि उनके हृदयमें आपके

चरणारविन्द सर्वदा विराजमान रहते हैं और यही कारण

है कि उन संत पुरुषोंका चरणामृत समस्त पापों और

तापोंको सदाके लिये नष्ट कर देनेवाला है। भगवन् !

आप नित्य-आनन्दस्वरूप आत्मा ही हैं। जो एक बार

भी आपको अपना मन समर्पित कर देते हैं—आपमें

मन लगा देते हैं---वे उन देह-गेहोंमें कभी नहीं

फँसते जो जीवके विवेक, वैराग्य, धैर्य, क्षमा और

रहा हो तो पिता और पुत्रमें, दण्ड और घटनाशमें

कार्य-कारण-भाव होनेपर भी वे एक दूसरेसे भिन्न हैं। इस प्रकार कार्य-कारणकी एकता सर्वत्र एक-सी नहीं

देखी जाती। यदि कारण-शब्दसे निमित्त-कारण न लेकर

आपमें ही रम जाते हैं‡॥३५॥

केवल उपादान-कारण लिया जाय—जैसे कुण्डलका

सोना—तो भी कहीं-कहीं कार्यकी असत्यता प्रमाणित

होती है: जैसे रस्सीमें साँप। यहाँ उपादान-कारणके सत्य होनेपर भी उसका कार्य सर्प सर्वथा असत्य है। यदि

यह कहा जाय कि प्रतीत होनेवाले सर्पका

भगवन् ! जैसे मिट्टीसे बना हुआ घड़ा मिट्टीरूप

ही होता है, वैसे ही सत्से बना हुआ जगत् भी सत्

ही है—यह बात युक्तिसङ्गत नहीं है। क्योंकि कारण

और कार्यका निर्देश ही उनके भेदका द्योतक है। यदि

केवल भेदका निषेध करनेके लिये ही ऐसा कहा जा

उपादान-कारण केवल रस्सी नहीं है, उसके साथ अविद्याका—भ्रमका मेल भी है, तो यह समझना चाहिये कि अविद्या और सत् वस्तुके संयोगसे ही इस जगत्की उत्पत्ति हुई है। इसलिये जैसे रस्सीमें प्रतीत

होनेवाला सर्प मिथ्या है, वैसे ही सत् वस्तुमें अविद्याके संयोगसे प्रतीत होनेवाला नाम-रूपात्मक जगत् भी

\*यदा परानन्दगुरो भवत्पदे पदं मनो मे भगवैल्लभेत ।

तदा निरस्ताखिलसाधनश्रमः श्रयेय सौख्यं भवतः कृपातः॥२०॥ परमानन्दमय गुरुदेव ! भगवन् ! जब मेरा मन आपके चरणोमें स्थान प्राप्त कर लेगा, तब मैं आपकी कृपासे समस्त साधनोंके परिश्रमसे

तुच्छदारसुतादिभिः ॥ २१ ॥

जो आपका भजन करते हैं, उनके लिये आप खर्य साक्षात् परमानन्दिश्चिपन आत्मा ही है। इसलिये उन्हें तुच्छ स्त्री, पुत्र, धन आदिसे त्वामेव

भवान साक्षात्परमानन्दिवद्धनः ।

कुत्यं

किमतः

सन्तः सन्ति यतो यतो गतमदास्तानाश्रमानावसन्। तन्मुखपङ्कजाद्विगलितत्वत्पुण्यगाथामृत-

में शरीर और उसके सम्बन्धियोंकी आसक्ति छोड़कर रात-दिन आपका ही चिन्तन करूँगा और जहाँ-जहाँ निर्धामान सन्त निवास करते हैं, उन्हीं-उन्हीं आश्रमोंमें रहेगा। उन सत्पुरुषिक मुख-कमलसे निःस्त आपकी पुण्यमयी कथा-सुधाकी नदियोंकी धारामें प्रतिदिन स्नान करूँग

क्या प्रयोजन है ? 🔅 मुखन्नव्रदङ्गसङ्गमनिशं

छटकारा पाकर परमानन्द प्राप्त करूँगा।

स्रोतःसम्प्लवसंप्लुतो नरहरे न स्यामहं देहभृत्॥२२॥

और नृसिंह ! फिर मैं कभी देहके बन्धनमें नहीं पड़ेगा।

नाममात्र है, सर्वथा मिथ्या और मनकी कल्पना है। इसे

अविद्याको अपना लेता है, उस समय उसके खरूपभूत

आनन्दादि गुण ढक जाते हैं; वह गुणजन्य वृत्तियों, इन्द्रियों और देहोंमें फैंस जाता है तथा उन्हींको

अपना आपा मानकर उनकी सेवा करने लगता है। अब

उनकी जन्म-मृत्यमें अपनी जन्म-मृत्य मानकर उनके

चकरमें पड़ जाता है। परन्तु प्रभो ! जैसे साँप अपने

अणिमा आदि अष्टसिद्धियोंसे युक्त परमैश्वर्यमें आपकी

स्थिति है। इसीसे आपका ऐश्वर्य, धर्म, यश, श्री, ज्ञान

और वैराग्य अपरिमित है, अनन्त है; वह देश, काल

और वस्तुओंकी सीमासे आबद्ध नहीं है‡॥३८॥

भगवन् ! जब जीव मायासे मोहित होकर

नासमझ मुर्ख ही सत्य मानते हैं 🕆 ॥ ३७ ॥

\* और सोना ही हैं। वैसे ही परमात्मामें वर्णित जगत्

मिथ्या है। यदि केवल व्यवहारकी सिद्धिके लिये ही जगतकी सत्ता अभीष्ट हो, तो उसमें कोई आपत्ति नहीं;

क्योंकि वह पारमार्थिक सत्य न होकर केवल व्यावहारिक सत्य है। यह भ्रम व्यावहारिक जगत्में माने हुए कालकी

दृष्टिसे अनादि है; और अज्ञानीजन बिना विचार किये

पूर्व-पूर्वके भ्रमसे प्रेरित होकर अन्धपरम्परासे इसे मानते चले आ रहे हैं। ऐसी स्थितिमें कर्मफलको सत्य

बतलानेवाली श्रतियाँ केवल उन्हीं लोगोंको भ्रममें

डालती हैं. जो कर्ममें जड़ हो रहे हैं और यह नहीं

समझते कि इनका तात्पर्य कर्मफलकी नित्यता बतलानेमें

नहीं, बल्कि उनकी प्रशंसा करके उन कमोंमें लगानेमें

केंचुलसे कोई सम्बन्ध नहीं रखता, उसे छोड़ देता है—वैसे ही आप माया—अविद्यासे कोई सम्बन्ध है\*॥ ३६॥ भगवन् ! वास्तविक बात तो यह है कि यह जगत् उत्पत्तिके पहले नहीं था और प्रलयके बाद नहीं

नहीं रखते, उसे सदा-सर्वदा छोड़े रहते हैं। इसीसे रहेगा; इससे यह सिद्ध होता है कि यह बीचमें भी आपके सम्पूर्ण ऐश्वर्य, सदा-सर्वदा आपके साथ रहते हैं।

एकरस परमात्मामें मिथ्या ही प्रतीत हो रहा है। इसीसे हम श्रुतियाँ इस जगत्का वर्णन ऐसी उपमा देकर करती हैं कि जैसे मिट्टीमें घडा, लोहेमें शस्त्र और सोनेमें

कुण्डल आदि नाममात्र हैं, वास्तवमें मिट्री. लोहा

 उद्धृतं भवतः सतोऽपि भुवनं सन्नैव सर्पः सनः कुर्वत् कार्यमपीह कूटकनकं वेदोऽपि नैवंपरः। अद्वैतं तथ सत्परं तु परमानन्दं पर्द तन्मुदा

कदे सुन्दर्गमन्दिरानुत हरे मा मुख मामानतम्॥२३॥

मालामें प्रतीयमान सर्पके समान सत्यस्वरूप आपसे उदय होनेपर भी यह त्रिभुवन सत्य नहीं है। झुटा सोना बाजारमें चल जानेपर भी

सत्य नहीं हो जाता। वेदोंका तात्पर्य भी जगत्की सत्यतामें नहीं है। इसलिये आपका जो परम सत्य परमानन्दस्वरूप अद्वैत सुन्दर पद है, हे इन्दिरावन्दित श्रीहरे ! मैं उसीकी वन्दना करता है। मुझ शरणागतको मत छोड़िये।

† मुकुटकुण्डलकडुणिकड्डिणीपरिणतं कनकं परमार्थतः। महदहङ्कृतिखप्रमुखं तथा नरहरे न परं परमार्थतः॥ २४॥

सोना मुकुट, कुम्डल, कहुण और किहुएगिके रूपमें परिणत होनेपर भी वस्तुतः सोना ही है। इसी प्रकार नृसिंह ! महत्तन्त, अहदूरा और आकाश, वाय आदिके रूपमें उपलब्ध होनेवाला यह सम्पूर्ण जगत् वस्तुतः आपसे भिन्न नहीं है।

> ं नत्यनी तव वीक्षणाङ्गणगता कालस्वभावादिभि-र्भावान् सत्वरजलमोगुणमयानुन्मीलयन्ती

मामाक्रम्य पदा शिरस्यतिशरं सम्मर्दयन्तात्रं मावा ते शरणं गतोऽस्मि नृहरे त्वामेव तां वास्य॥२५॥

प्रभो ! आपकी यह माया आपकी दृष्टिके आँगनमें आकर नाच रही है और काल, खभाव आदिके द्वारा सत्वगुणी, रजोगुणी और तमोगुणी

अनेकानेक भावोंका प्रदर्शन कर रही है। साथ ही यह मेरे सिरपर सवार होकर मुझ आतुरको बलपूर्वक रीद रही है। नृसिंह! मैं आपकी

शरणमें आया हैं, आप ही इसे रोक दीजिये।

भगवन् ! यदि मनुष्य योगी-यति होकर भी अपने हृदयकी विषय-वासनाओंको उखाड़ नहीं फेंकते तो उन असाधकोंके लिये आप हृदयमें रहनेपर भी वैसे ही दुर्लभ

हैं, जैसे कोई अपने गलेमें मणि पहने हुए हो, परन्तु उसकी याद न रहनेपर उसे ढुँढता फिरे इधर-उधर। जो साधक

अपनी इन्द्रियोंको तुप्त करनेमें ही लगे रहते हैं, विषयोंसे विरक्त नहीं होते. उन्हें जीवनभर और जीवनके बाद भी

दु:ख-ही-दु:ख भोगना पड़ता है। क्योंकि वे साधक नहीं, दम्भी हैं, एक तो अभी उन्हें मृत्युसे छुटकारा नहीं मिला है,

लोगोंको रिझाने, धन कमाने आदिके क्लेश उठाने पड़ रहे

हैं. और दूसरे आपका स्वरूप न जाननेके कारण अपने धर्म-कर्मका उल्लङ्कन करनेसे परलोकमें नरक आदि प्राप्त

होनेका भय भी बना ही रहता है\* ॥ ३९ ॥ भगवन् ! आपके वास्तविक स्वरूपको जाननेवाला

पुरुष आपके दिये हुए पुण्य और पाप-कमेंकि फल सुख

एवं दुःखोंको नहीं जानता, नहीं भोगता; वह भोग्य और भोक्तापनके भावसे ऊपर उठ जाता है। उस समय विधि-

निषेधके प्रतिपादक शास्त्र भी उससे निवृत्त हो जाते हैं; क्योंकि वे देहाभिमानियोंके लिये हैं। उनकी ओर तो उसका

ध्यान ही नहीं जाता । जिसे आपके स्वरूपका ज्ञान नहीं हुआ है, वह भी यदि प्रतिदिन आपकी प्रत्येक युगमें

\* दम्भन्यासमिषेण विज्ञतजनं विरचितोद्योगक्लमैराकुलम् । सम्मृह्यन्तमहर्निशं आज्ञालक्षिनमञ्जमञ्जनतासम्माननासन्पदं

प्रभो ! मैं दम्भपूर्ण संन्यासके बहाने लोगोंको उग रहा हूँ । एकमात्र भोगकी चिन्तासे ही आतुर हूँ तथा रात-दिन नाना प्रकारके उद्योगोंकी रचनाकी थकावटसे व्याकुल तथा बे-सुध हो रहा हूँ। मैं आपकी आज्ञाका उल्लब्धन करता हूँ, अज्ञानी हूँ और अज्ञानी लोगोंके द्वारा प्राप्त सम्मानसे 'मैं सन्त हैं ऐसा घमण्ड कर बैठा है। दीनानाथ, दयानिधान, परमानन्द ! मेरी रक्षा कीजिये। † अवगर्म तव मे दिश माधव स्फ्रित यत्र सुखासुखसङ्गमः।

श्रवणवर्णनभावमधापि वा न हि भवामि यथा विधिकक्करः॥२७॥ माधव ! आप मुझे अपने खरूपका अनुभव कराइये, जिससे फिर सुख-दुःखके संयोगकी स्पूर्ति नहीं होती। अथवा मुझे अपने गुणोंके श्रवण

और वर्णनका प्रेम ही दीजिये, जिससे कि मैं विधि-निषेधका किङ्कर न होऊँ। 🛊 द्युपतयो विदुरत्तमनन ते न च भवात्र गिरः श्रुतिमौलयः। लिय फलिन यतो नम इत्यतो जय जयेति भन्ने तव तत्पदम्॥२८॥

गति हैं। (परन्तु इन ज्ञानी और प्रेमियोंको छोड़कर और सभी शास्त्र बन्धनमें हैं तथा वे उसका उल्लङ्घन करनेपर दर्गतिको प्राप्त होते हैं) 🕆 ॥ ४० ॥ भगवन् ! स्वर्गादि लोकोंके अधिपति इन्द्र, ब्रह्मा

की हुई लीलाओं, गुणोंका गान सुन-सुनकर उनके द्वारा

आपको अपने हृदयमें बैठा लेता है तो अनन्त, अचिन्त्य,

दिव्यगुणगणोंके निवासस्थान प्रभो ! आपका वह प्रेमी भक्त

भी पाप-पुण्योंके फल सुख-दुःखों और विधि-निषेधोंसे

अतीत हो जाता है। क्योंकि आप ही उनकी मोक्षस्वरूप

प्रभृति भी आपकी थाह--आपका पार न पा सके; और आश्चर्यकी बात तो यह है कि आप भी उसे नहीं जानते।

क्योंकि जब अन्त है ही नहीं, तब कोई जानेगा कैसे ? प्रभो ! जैसे आकाशमें हवासे धुलके नन्हें-नन्हें कण उड़ते रहते हैं, वैसे ही आपमें कालके वेगसे अपनेसे उत्तरोत्तर

दसगुने सात आवरणोंके सहित असंख्य ब्रह्माण्ड एक साथ ही घुमते रहते हैं। तब भला, आपकी सीमा कैसे मिले। हम श्रुतियाँ भी आपके स्वरूपका साक्षात् वर्णन नहीं कर सकतीं, आपके अतिरिक्त वस्तुओंका निषेध करते-करते

सत्ता खोकर सफल हो जाती हैं 🗓 ॥ ४१ ॥ भगवान नारायणने कहा-देवर्षे! इस प्रकार

अन्तमें अपना भी निषेध कर देती हैं और आपमें ही अपनी

भोगैकचित्तात्रं दीनानाथ दयानिधान परमानन्द प्रभो पाहि माम्॥२६॥

हे अनन्त ! ब्रह्मा आदि देवता आपका अन्त नहीं जानते, न आप ही जानते और न तो वेदोंकी मुकुटमणि उपनिषदें ही जानती हैं; क्योंकि आप अनन्त हैं। उपनिषदें 'नमो नमः', 'जय हो, जय हो' यह कहकर आपमें चरितार्थ होती हैं। इसलिये मैं भी 'नमो नमः', 'जय हो' 'जय हो' यही कहकर

आपके चरण-कमलकी उपासना करता है।

अ॰ ८८ ] दशम स्कन्ध +

सनकादि ऋषियोंने आत्मा और ब्रह्मकी एकता बतलानेवाला उपदेश सूनकर आत्मस्वरूपको जाना और नित्य सिद्ध होनेपर भी इस उपदेशसे कृतकृत्य-से होकर

उन लोगोने सनन्दनकी पूजा की॥४२॥ नारद!

सनकादि ऋषि सृष्टिके आरम्भमें उत्पन्न हुए थे, अतएव

वे सबके पूर्वज हैं। उन आकाशगामी महात्माओंने इस

प्रकार समस्त वेद, पुराण और उपनिषदोंका रस निचोड़

लिया है, यह सबका सार-सर्वस्व है॥४३॥ देवर्षे !

तुम भी उन्होंके समान ब्रह्माके मानस-पुत्र हो-उनकी

ज्ञान-सम्पत्तिके उत्तराधिकारी हो। तुम भी श्रद्धाके साथ

इस ब्रह्मात्मविद्याको धारण करो और खच्छन्दभावसे

पृथ्वीमें विचरण करो। यह विद्या मनुष्योंकी समस्त

वे जो कुछ सुनते हैं, उन्हें उसकी धारणा हो जाती है।

भगवान् नारायणने उन्हें जब इस प्रकार उपदेश किया,

तब उन्होंने बड़ी श्रद्धासे उसे ग्रहण किया और उनसे

पवित्र है। आप समस्त प्राणियोंके परम कल्याण-

मोक्षके लिये कमनीय कलावतार धारण किया करते

हैं। मैं आपको नमस्कार करता हूँ॥४६॥

नारदने कहा--भगवन् ! सिच्चदानन्दस्वरूप श्रीकृष्ण हैं। आपकी कीर्ति परम

श्रीशकदेवजी कहते हैं----परीक्षित् ! देवर्षि नारद बड़े संयमी, ज्ञानी, पूर्णकाम और नैष्ठिक ब्रह्मचारी हैं।

वासनाओंको भस्म कर देनेवाली है॥४४॥

यह कहा॥४५॥

परीक्षित् ! इस प्रकार महात्मा देवर्षि नारद आदि

ऋषि भगवान् नारायणको और उनके शिष्योंको नमस्कार

करके स्वयं मेरे पिता श्रीकृष्णद्वैपायनके आश्रमपर

गये ॥ ४७ ॥ भगवान् वेदव्यासने उनका यथोचित

सत्कार किया। वे आसन स्वीकार करके बैठ गये,

इसके बाद देवर्षि नारदने जो कुछ भगवान् नारायणके मुँहसे सुना था, वह सब कुछ मेरे पिताजीको सुना दिया॥४८॥ राजन्! इस प्रकार मैंने तुम्हें बतलाया

कि मन-वाणीसे अगोचर और समस्त प्राकृत गुणोंसे

रहित परब्रह्म परमात्माका वर्णन श्रुतियाँ किस प्रकार करती हैं और उसमें मनका कैसे प्रवेश होता है ? यही तो तुम्हारा प्रश्न था॥४९॥ परीक्षित् ! भगवान् ही इस

विश्वका सङ्कल्प करते हैं तथा उसके आदि, मध्य

और अन्तमें स्थित रहते हैं। वे प्रकृति और

जीव दोनोंके स्वामी हैं। उन्होंने ही इसकी सप्टि करके जीवके साथ इसमें प्रवेश किया है और शरीरोंका

निर्माण करके वे ही उनका नियन्त्रण करते हैं। जैसे गाढ निद्रा---सुष्टितमें मग्न पुरुष अपने शरीरका

अनुसन्धान छोड़ देता है, वैसे ही भगवानुको पाकर यह जीव मायासे मुक्त हो जाता है। भगवान् ऐसे विश्द, केवल चिन्मात्र तत्त्व हैं कि उनमें जगत्के कारण माया अथवा प्रकृतिका रत्तीभर भी अस्तित्व नहीं है। वे ही

वास्तवमें अभय-स्थान हैं। उनका चिन्तन निरन्तर करते

~75A04555

# अट्ठासीवाँ अध्याय

## शिवजीका सङ्कटमोचन

राजा परीक्षित्ने पूछा--भगवन्! भगवान् उपासकोंको उनके खरूपके विपरीत फल मिलता है।

शङ्करने समस्त भोगोंका परित्याग कर रक्खा है; परन्त् मुझे इस विषयमें बड़ा सन्देह है कि त्यागीकी

देखा यह जाता है कि जो देवता, असर अथवा मनुष्य

उपासनासे भोग और लक्ष्मीपतिकी उपासनासे त्याग उनकी उपासना करते हैं, वे प्रायः धनी और भोगसम्पन्न कैसे मिलता है? मैं आपसे यह जानना चाहता हो जाते हैं। और भगवान् विष्णु लक्ष्मीपति हैं, परन्तु हैं॥२॥

रहना चाहिये॥ ५०॥

उनकी उपासना करनेवाले प्रायः धनी और भोग सम्पन्न श्रीशुकदेवजी कहते हैं---परीक्षित् ! शिवजी सदा नहीं होते॥१॥ दोनों प्रभु त्याग और भोगकी दृष्टिसे अपनी शक्तिसे युक्त रहते हैं। वे सत्त्व आदि गुणोंसे युक्त तथा अहङ्कारके अधिष्ठाता है। अहङ्कारके तीन

एक-दूसरेसे विरुद्ध स्वभाववाले हैं, परंतु उनके श्रीमद्भा०-सु०-सा० --- २७

जाते हैं तथा उनका तिरस्कार कर बैठते हैं॥११॥

हैं; परन्तु इनमें महादेव और ब्रह्मा शीघ्र ही प्रसन्न या

रुष्ट होकर वरदान अथवा शाप दे देते हैं। परन्तु विष्णु

भगवान् वैसे नहीं हैं॥ १२॥ इस विषयमें महात्मालोग

एक प्राचीन इतिहास कहा करते हैं। भगवान् शङ्कर

एक बार वृकासुरको वर देकर सङ्कटमें पड़ गये थे ॥ १३ ॥ परीक्षित् ! वृकासुर शकुनिका पुत्र था ।

उसकी बुद्धि बहुत बिगड़ी हुई थी। एक दिन कहीं जाते

समय उसने देवर्षि नारदको देख लिया और उनसे पूछा

कि 'तीनों देवताओंमें झटपट प्रसन्न होनेवाला कौन

बहत जल्दी पूरा हो जायगा। वे थोड़े ही गुणोंसे

श्रीशुकदेवजी कहते हैं-परीक्षित् ! ब्रह्मा, विष्णु और महादेव—ये तीनों शाप और वरदान देनेमें समर्थ

भेद हैं-वैकारिक, तैजस और तामस॥३॥ त्रिविध अहङ्कारसे सोलह विकार हए--दस इन्द्रियाँ, पाँच महाभृत और एक मन। अतः इन सबके अधिष्ठातु-

देवताओंमेंसे किसी एककी उपासना करनेपर समस्त

ऐश्वयोंकी प्राप्ति हो जाती है॥४॥ परन्तु परीक्षित् ! भगवान् श्रीहरि तो प्रकृतिसे परे स्वयं पुरुषोत्तम एवं गुणरहित हैं। वे सर्वज्ञ तथा सबके

अन्तःकरणेंकि साक्षी हैं। जो उनका भजन करता है,

वह स्वयं भी गुणातीत हो जाता है॥५॥ परीक्षित्! जब तुम्हारे दादा धर्मराज युधिष्ठिर अक्षमेध यज्ञ कर

चुके, तब भगवानुसे विविध प्रकारके धर्मीका वर्णन सुनते समय उन्होंने भी यही प्रश्न किया था॥६॥ परीक्षित् ! भगवान् श्रीकृष्ण सर्वशक्तिमान् परमेश्वर हैं।

मनुष्योंके कल्याणके लिये ही उन्होंने यदुवंशमें अवतार धारण किया था। राजा युधिष्ठिरका प्रश्न सुनकर और उनकी सुननेकी इच्छा देखकर उन्होंने प्रसन्नतापूर्वक इस प्रकार उत्तर दिया था॥७॥

कृपा करता हैं, उसका सब धन धीरे-धीरे छीन लेता हैं। जब वह निर्धन हो जाता है, तब उसके सगे-सम्बन्धी उसके दुःखाकुल चित्तकी परवा न करके उसे छोड देते हैं ॥ ८ ॥ फिर वह धनके लिये उद्योग करने लगता है, तब मैं उसका वह प्रयत्न भी निष्फल

भगवान् श्रीकृष्णने कहा-राजन्! जिसपर मैं

कर देता हैं। इस प्रकार बार-बार असफल होनेके कारण जब धन कमानेसे उसका मन विरक्त हो जाता

है, उसे दु:ख समझकर वह उधरसे अपना मुँह मोड़

लेता है और मेरे प्रेमी भक्तोंका आश्रय लेकर उनसे मेल-जोल करता है, तब मैं उसपर अपनी अहैतुक

कृपाकी वर्षा करता हूँ॥९॥ मेरी कृपासे उसे परम सुक्ष्म अनन्त सच्चिदानन्दस्वरूप परब्रहाकी प्राप्ति हो जाती है। इस प्रकार मेरी प्रसन्नता, मेरी आराधना बहुत कठिन है। इसीसे साधारण लोग मुझे छोड़कर मेरे ही

दूसरे रूप अन्यान्य देवताओंकी आराधना करते हैं॥ १० ॥ दूसरे देवता आश्तोष हैं। वे झटपट पिघल

पड़ते हैं और अपने भक्तोंको साम्राज्य-लक्ष्मी दे देते

है ?'॥ १४ ॥ परीक्षित् ! देवर्षि नारदने कहा---'तुम भगवान् शङ्करकी आराधना करो। इससे तुम्हारा मनोरथ

शीघ्र-से-शीघ्र प्रसन्न और थोड़े ही अपराधसे तुरन्त क्रोध कर बैठते हैं॥१५॥ रावण और बाणासुरने केवल वंदीजनोंके समान शङ्करजीकी कुछ स्तुतियाँ की

थीं। इसीसे वे उनपर प्रसन्न हो गये और उन्हें अतुलनीय ऐश्वर्य दे दिया। बादमें रावणके कैलास उठाने और बाणासुरके नगरकी रक्षाका भार लेनेसे वे

उनके लिये सङ्कटमें भी पड़ गये थे'॥१६॥ नारदजीका उपदेश पाकर वृकासुर केदारक्षेत्रमें गया और अग्निको भगवान् शङ्करका मुख मानकर अपने शरीरका मांस काट-काटकर उसमें हवन करने लगा ॥ १७ ॥ इस प्रकार छः दिनतक उपासना करनेपर

भी जब उसे भगवान् शङ्करके दर्शन न हुए, तब उसे बड़ा दु:ख हुआ। सातवें दिन केदारतीर्थमें स्नान करके उसने अपने भीगे बालवाले मस्तकको कुल्हाड़ेसे

काटकर हवन करना चाहा॥१८॥ परीक्षित्! जैसे जगत्में कोई दु:खबश आत्महत्या करने जाता है तो हमलोग करुणावश उसे बचा लेते हैं, वैसे ही परम

दयाल् भगवान् शङ्करने वृकासुरके आत्मघातके पहले ही अग्निकुण्डसे अग्निदेवके समान प्रकट होकर अपने दोनों हाथोंसे उसके दोनों हाथ पकड़ लिये और गला

काटनेसे रोक दिया। उनका स्पर्श होते ही वृकासुरके हैं। उसे पाकर वे उच्छुङ्खल, प्रमादी और उन्मत्त हो उठते हैं और अपने वरदाता देवताओंको भी भूल अङ्ग ज्यों-के-त्यों पूर्ण हो गये॥ १९॥ भगवान् शङ्करने

ब्रह्मचारी वेषधारी भगवान्ने कहा-शकुनिनन्दन

वृकासुरजी ! आप स्पष्ट ही बहुत थके-से जान पड़ते

हैं। आज आप बहुत दूरसे आ रहे हैं क्या ? तनिक

विश्राम तो कर लीजिये। देखिये, यह शरीर ही सारे

सुखोंकी जड़ है। इसीसे सारी कामनाएँ पूरी होती हैं।

इसे अधिक कष्ट न देना चाहिये॥ २९॥ आप तो सब

प्रकारसे समर्थ हैं। इस समय आप क्या करना चाहते

১১ % \*\*\*\*\*\*\*\*\*\*\*\*\*\* वृकासुरसे कहा-'प्यारे वृकासुर ! बस करो, बस करो; बहुत हो गया। मैं तुम्हें वर देना चाहता हूँ। तुम मुँहमाँगा वर माँग लो। अरे भाई! मैं तो अपने शरणागत भक्तोंपर केवल जल चढ़ानेसे ही सन्तुष्ट हो जाया करता हूँ। भला, तुम झुठमूठ अपने शरीरको क्यों पीड़ा दे रहे हो ?'॥ २०॥ परीक्षित् ! अत्यन्त पापी वृकासुरने समस्त प्राणियोंको भयभीत करनेवाला यह वर माँगा कि 'मैं जिसके सिरपर हाथ रख दूँ, वही मर जाय'॥ २१ ॥ परीक्षित् ! उसकी यह याचना सुनकर भगवान् रुद्र पहले तो कुछ अनमनेसे हो गये, फिर हँसकर कह दिया— 'अच्छा, ऐसा ही हो।' ऐसा वर देकर उन्होंने मानो साँपको अमृत पिला दिया॥ २२॥ भगवान् शङ्करके इस प्रकार कह देनेपर वृकासुरके मनमें यह लालसा हो आयी कि 'मैं पार्वतीजीको ही हर लूँ।' वह असुर शङ्करजीके वरकी परीक्षाके लिये उन्हींके सिरपर हाथ रखनेका उद्योग करने लगा। अब तो शङ्करजी अपने दिये हुए वरदानसे ही भयभीत हो

गये॥ २३॥ वह उनका पीछा करने लगा और वे उससे डरकर काँपते हुए भागने लगे। वे पृथ्वी, स्वर्ग और दिशाओंके अन्ततक दौड़ते गये; परन्तु फिर भी उसे पीछा करते देखकर उत्तरकी ओर बढ़े॥ २४॥ बड़े-बड़े देवता इस सङ्कटको टालनेका कोई उपाय न देखकर चुप रह गये। अन्तमें वे प्राकृतिक अन्धकारसे परे परम प्रकाशमय वैकुण्ठलोकमें गये॥ २५॥ वैकुण्ठमें स्वयं भगवान् नारायण निवास करते हैं। एकमात्र वे ही उन संन्यासियोंकी परम गति हैं, जो सारे जगत्को अभयदान करके शान्तभावमें स्थित हो गये हैं। वैकुण्डमें जाकर जीवको फिर लौटना नहीं पड़ता॥२६॥ भक्तभयहारी भगवान्ने देखा कि शङ्करजी तो बड़े सङ्कटमें पड़े हुए हैं। तब वे अपनी योगमायासे ब्रह्मचारी बनकर दूरसे ही धीरे-धीरे वृकासुरकी ओर आने लगे॥२७॥ भगवान्ने मूँजकी मेखला, काला मृगचर्म, दण्ड और रुद्राक्षकी माला धारण कर रक्खी थी। उनके एक-एक अंगसे ऐसी ज्योति निकल रही थी, मानो आग धधक रही हो। वे हाथमें कुश लिये हुए थे। वृकासुरको

देखकर उन्होंने बड़ी नम्रतासे झककर

किया॥ २८॥

हैं ? यदि मेरे सुननेयोग्य कोई बात हो तो बतलाइये। क्योंकि संसारमें देखा जाता है कि लोग सहायकोंके द्वारा बहुत-से काम बना लिया करते हैं॥ ३०॥ **श्रीशुकदेवजी कहते हैं--**परीक्षित् ! भगवान्के एक-एक शब्दसे अमृत बरस रहा था। उनके इस प्रकार पूछनेपर पहले तो उसने तनिक ठहरकर अपनी थकावट दूर की; उसके बाद क्रमशः अपनी तपस्या, वरदान-प्राप्ति तथा भगवान् शङ्करके पीछे दौड़नेकी बात शुरूसे कह सुनायी॥ ३१॥ श्रीभगवान्ने कहा—'अच्छा, ऐसी बात है ? तब तो भाई ! हम उसकी बातपर विश्वास नहीं करते । आप नहीं जानते हैं क्या ? वह तो दक्ष प्रजापतिके शापसे पिशाचभावको प्राप्त हो गया है। आजकल वही प्रेतों और पिशाचोंका सम्राट् है॥३२॥ दानवराज! आप इतने बड़े होकर ऐसी छोटी-छोटी बातोंपर विश्वास कर लेते हैं ? आप यदि अब भी उसे जगदगुरु मानते हों और उसकी बातपर विश्वास करते हों, तो झटपट अपने सिरपर हाथ रखकर परीक्षा कर लीजिये॥३३॥ दानवशिरोमणे ! यदि किसी प्रकार शङ्करकी बात असत्य निकले तो उस असत्यवादीको मार डालिये, जिससे फिर कभी वह झुठ न बोल सके॥३४॥ परीक्षित्! भगवान्ने ऐसी मोहित करनेवाली अद्भत और मीठी बात कही कि उसकी विवेक-बुद्धि जाती रही। उस दुर्बुद्धिने भूलकर अपने ही सिरपर हाथ रख लिया॥ ३५॥ बस, उसी क्षण उसका सिर फट गया और वह वहीं धरतीपर गिर पड़ा, मानो उसपर बिजली गिर पड़ी हो। उस समय आकाशमें देवतालोग 'जय-जय, साधु-साधु!' के नारे लगाने लगे॥३६॥ पापी वृकासुरकी मृत्युसे देवता, ऋषि, पितर और गन्धर्व अत्यन्त प्रसन्नं होकर पुष्पोंकी वर्षा करने लगे और

भगवान् शङ्कर उस विकट सङ्कटसे मुक्त हो गये॥ ३७॥ अब भगवान् पुरुषोत्तमने शङ्करजीसे कहा कि 'देवाधिदेव ! बड़े हर्षकी बात है कि इस दुष्टको इसके पापोंने ही नष्ट कर दिया।

परमेश्वर ! भला, ऐसा कौन प्राणी है जो महापुरुषोंका अपराध करके कुशलसे रह सके ? फिर खयं जगदगुरु

प्रकृतिसे अतीत स्वयं परमात्मा हैं। उनकी शङ्करजीको

सङ्कटसे छुड़ानेकी यह लीला जो कोई कहता या सुनता विश्वेश्वर ! आपका अपराध करके तो कोई सकुशल रह

है, वह संसारके बन्धनों और शत्रुओंके भयसे मुक्त हो जाता है॥४०॥

ही कैसे सकता है ?'॥३८-३९॥

नवासीवाँ अध्याय

श्रीशुकदेवजी कहते हैं—परीक्षित्! एक बार

बड़े-बड़े ऋषि-मुनि एकत्र होकर बैठे। उन लोगोंमें इस विषयपर वाद-विवाद चला कि ब्रह्मा, शिव और विष्णुमें सबसे बड़ा कौन है ? ॥ १ ॥ परीक्षित् ! उन लोगोंने यह बात जाननेके लिये ब्रह्मा, विष्णु और शिवकी परीक्षा लेनेके उद्देश्यसे ब्रह्माके पुत्र भृगुजीको उनके पास भेजा। महर्षि भृगु सबसे पहले ब्रह्माजीकी सभामें गये॥२॥ उन्होंने ब्रह्माजीके धैर्य आदिकी परीक्षा करनेके लिये न उन्हें नमस्कार किया और न तो

उनकी स्तुति ही की। इसपर ऐसा मालूम हुआ कि

ब्रह्माजी अपने तेजसे दहक रहे हैं। उन्हें क्रोध आ

सरस्वती नदीके पावन तटपर यज्ञ प्रारम्भ करनेके लिये

गया॥३॥ परन्तु जब समर्थ ब्रह्माजीने देखा कि यह तो मेरा पुत्र ही है, तब अपने मनमें उठे हुए क्रोधको भीतर-ही-भीतर विवेकबुद्धिसे दबा लिया; ठीक वैसे ही, जैसे कोई अरणिमन्थनसे उत्पन्न अग्निको जलसे बझादे॥४॥ वहाँसे महर्षि भृगु कैलासमें गये। देवाधिदेव

भगवान शङ्करने जब देखा कि मेरे भाई भृगुजी आये हैं, तब उन्होंने बड़े आनन्दसे खड़े होकर उनका आलिङ्गन करनेके लिये भुजाएँ फैला दीं ॥ ५ ॥ परन्तु महर्षि भुगुने उनसे आलिङ्गन करना स्वीकार न किया और कहा—'तुम लोक और वेदकी मर्यादाका उल्लङ्कन करते हो, इसलिये मैं तुमसे नहीं मिलता।' भृगुजीकी यह बात सुनकर भगवान् शङ्कर क्रोधके मारे

भृगुजीके द्वारा त्रिदेवोंकी परीक्षा तथा भगवान्का मरे हुए ब्राह्मण-बालकोंको वापस लाना

तिलमिला उठे। उनकी आँखें चढ़ गर्यों। उन्होंने त्रिशूल उठाकर महर्षि भृगुको मारना चाहा॥६॥ परन्तु उसी

भगवान् अनन्त शक्तियोंके समुद्र हैं। उनकी

एक-एक शक्ति मन और वाणीकी सीमाके परे है। वे

समय भगवती सतीने उनके चरणोंपर गिरकर बहुत अननय-विनय की और किसी प्रकार उनका क्रोध शान्त किया। अब महर्षि भृगुजी भगवान् विष्णुके

निवासस्थान वैकुण्डमें गये॥७॥ उस समय भगवान् विष्ण लक्ष्मीजीकी गोदमें अपना सिर रखकर लेटे हुए थे। भगुजीने जाकर उनके वक्षःस्थलपर एक लात कसकर जमा दी। भक्तवत्सल भगवान् विष्णु लक्ष्मीजीके साथ उठ बैठे और झटपट अपनी शय्यासे

नीचे उतरकर मुनिको सिर झुकाया, प्रणाम किया। भगवान्ने कहा—'ब्रह्मन् ! आपका स्वागत है, आप भले पधारे। इस आसनपर बैठकर कुछ क्षण विश्राम कीजिये। प्रभो ! मुझे आपके शुभागमनका पता न था।

इसीसे मैं आपकी अगवानी न कर सका। मेरा अपराध क्षमा कीजिये ॥ ८-९ ॥ महामुने ! आपके चरणकमल अत्यन्त कोमल हैं।' यों कहकर भृगुजीके चरणोंको

> बोले--- 'महषॅ ! आपके चरणोंका जल तीथोंको भी तीर्थ बनानेवाला है। आप उससे वैकुण्ठलोक, मुझे और मेरे अन्दर रहनेवाले लोकपालोंको पवित्र कीजिये ॥ ११ ॥ भगवन् ! आपके चरणकमलोंके स्पर्शसे

भगवान अपने हाथोंसे सहलाने लगे॥१०॥ और

मेरे सारे पाप धुल गये। आज मैं लक्ष्मीका एकमात्र आश्रय हो गया। अब आपके चरणोंसे चिह्नित मेरे वक्षःस्थलपर लक्ष्मी सदा-सर्वदा निवास करेंगी' ॥ १२ ॥

\*\*\*\*\*\*\*\*\*\*\*\*\*\*\*\*\*\*\* श्रीशुकदेवजी कहते हैं-परीक्षित् ! एक दिनकी

श्रीशुकदेवजी कहते हैं-जब भगवान्ने अत्यन्त गम्भीर वाणीसे इस प्रकार कहा, तब भृगुजी परम

सुखी और तुप्त हो गये। भक्तिके उद्रेकसे उनका गला

भर आया, आँखोंमें आँसू छलक आये और वे चुप

हो गये॥१३॥ परीक्षित्! भृगुजी वहाँसे लौटकर

ब्रह्मवादी मुनियोंके सत्सङ्गमें आये और उन्हें ब्रह्मा, शिव और विष्णुभगवान्के यहाँ जो कुछ अनुभव हुआ था, वह सब कह सुनाया॥ १४॥ भूगुजीका अनुभव सुनकर सभी ऋषि-मुनियोंको बड़ा विस्मय हुआ, उनका

सन्देह दूर हो गया। तबसे वे भगवान् विष्णुको ही

सर्वश्रेष्ठ मानने लगे; क्योंकि वे ही शान्ति और

अभयके उद्गमस्थान हैं॥१५॥ भगवान् विष्णुसे ही साक्षात् धर्म, ज्ञान, वैराग्य, आठ प्रकारके ऐश्वर्य और चित्तको शुद्ध करनेवाला यश प्राप्त होता है॥१६॥

शान्त, समचित्त, अकिञ्चन और सबको अभय देनेवाले साधु-मुनियोंकी वे ही एकमात्र परम गति हैं। ऐसा सारे शास्त्र कहते हैं॥ १७ ॥ उनकी प्रिय मूर्ति है सत्त्व और

इष्टदेव हैं ब्राह्मण। निष्काम, शान्त और निपुणबुद्धि (विवेकसम्पन्न) पुरुष उनका भजन करते हैं॥१८॥ भगवान्की गुणमयी मायाने राक्षस, असुर और देवता--- उनकी ये तीन मूर्तियाँ बना दी हैं। इनमें

सत्त्वमयी देवमूर्ति ही उनकी प्राप्तिका साधन है। वे स्वयं ही समस्त पुरुषार्थस्वरूप हैं॥१९॥ श्रीशुकदेवजी कहते हैं--- परीक्षित् ! सरस्वतीतटके

ऋषियोंने अपने लिये नहीं, मनुष्योंका संशय मिटानेके लिये ही ऐसी युक्ति रची थी। पुरुषोत्तम भगवानुके

चरणकमलोंकी सेवा करके उन्होंने उनका परमपद प्राप्त किया॥२०॥ सुतजी कहते हैं---शौनकादि ऋषियो ! भगवान्

पुरुषोत्तमकी यह कमनीय कीर्ति-कथा जन्म-मृत्युरूप संसारके भयको मिटानेवाली है। यह व्यासनन्दन

भगवान् श्रीशुकदेवजीके मुखारविन्दसे निकली हुई सुरिभमयी मधुमयी सुधाधारा है। इस संसारके लंबे पथका जो बटोही अपने कानोंके दोनोंसे इसका निरन्तर पान करता रहता है, उसकी सारी थकावट,

जाती है॥ २१॥

जायगा'॥ ३०॥

जो जगत्में इधर-उधर भटकनेसे होती है, दूर हो

पैदा हुआ, परन्तु वह उसी समय पृथ्वीका स्पर्श होते ही मर गया॥ २२॥ ब्राह्मण अपने बालकका मृत शरीर लेकर राजमहलके द्वारपर गया और वहाँ उसे रखकर अत्यन्त आतुरता और दुखी मनसे विलाप करता हुआ यह कहने लगा- ॥ २३ ॥ 'इसमें सन्देह

नहीं कि ब्राह्मणद्रोही, धूर्त, कृपण और विषयी राजाके कर्मदोषसे ही मेरे बालककी मृत्यु हुई है॥ २४॥ जो राजा हिंसापरायण, दुःशील और अजितेन्द्रिय होता है, उसे राजा मानकर सेवा करनेवाली प्रजा दरिंद्र होकर

दु:ख-पर-दु:ख भोगती रहती है और उसके सामने सङ्कट-पर-सङ्कट आते रहते हैं॥ २५॥ परीक्षित् ! इसी प्रकार अपने दूसरे और तीसरे बालकके भी पैदा होते ही मर जानेपर वह ब्राह्मण लड़केकी लाश राजमहलके दरवाजेपर डाल गया और वही बात कह गया॥ २६॥

बात है, द्वारकापुरीमें किसी ब्राह्मणीके गर्भसे एक पुत्र

नवें बालकके मरनेपर जब वह वहाँ आया, तब उस समय भगवान् श्रीकृष्णके पास अर्जुन भी बैठे हुए थे। उन्होंने ब्राह्मणकी बात सुनकर उससे कहा- ॥ २७ ॥ 'ब्रह्मन् ! आपके निवासस्थान द्वारकामें कोई धनुषधारी क्षत्रिय नहीं है क्या ? मालूम होता है कि ये यदुवंशी ब्राह्मण हैं और प्रजापालनका परित्याग करके किसी

यज्ञमें बैठे हुए हैं !॥ २८ ॥ जिनके राज्यमें धन, स्त्री अथवा पुत्रोंसे वियुक्त होकर ब्राह्मण दुखी होते हैं, वे क्षत्रिय नहीं हैं, क्षत्रियके वेषमें पेट पालनेवाले नट हैं। उनका जीवन व्यर्थ है॥ २९॥ भगवन् ! मैं समझता हूँ कि आप स्त्री-पुरुष अपने पुत्रोंकी मृत्युसे दीन हो रहे हैं। मैं आपकी सन्तानकी रक्षा करूँगा। यदि मैं

अपनी प्रतिज्ञा पूरी न कर सका, तो आगमें कुदकर

जल मरूँगा और इस प्रकार मेरे पापका प्रायश्चित हो ब्राह्मणने कहा-अर्जुन! यहाँ बलरामजी, भगवान् श्रीकृष्ण, धनुर्धरशिरोमणि प्रद्युम्न, अद्वितीय योद्धा अनिरुद्ध भी जब मेरे बालकोंकी रक्षा करनेमें

समर्थ नहीं हैं; इन जगदीश्वरोंके लिये भी यह काम कठिन हो रहा है; तब तुम इसे कैसे करना चाहते हो ? सचमुच यह तुन्हारी मूर्खता है। हम तुन्हारी इस बातपर बिल्कुल विश्वास नहीं करते॥ ३१-३२॥

अर्जुनने कहा--ब्रह्मन् ! मैं बलराम, श्रीकृष्ण

अथवा प्रद्यम्न नहीं हैं। मैं हैं अर्जुन, जिसका गाण्डीव नामक धनुष विश्वविख्यात है ॥ ३३ ॥ ब्राह्मणदेवता !

आप मेरे बल-पौरुषका तिरस्कार मत कीजिये। आप जानते नहीं, मैं अपने पराक्रमसे भगवान् शङ्करको सन्तुष्ट कर चुका हूँ। भगवन् ! मैं आपसे अधिक क्या

कहूँ, मैं युद्धमें साक्षात् मृत्युको भी जीतकर आपकी सन्तान ला दूँगा॥३४॥

परीक्षित् ! जब अर्जुनने उस ब्राह्मणको इस प्रकार

विश्वास दिलाया, तब वह लोगोंसे उनके बल-पौरुषका बखान करता हुआ बड़ी प्रसन्नतासे अपने घर लौट

गया॥ ३५॥ प्रसवका समय निकट आनेपर ब्राह्मण आतुर होकर अर्जुनके पास आया और कहने लगा—'इस बार तुम मेरे बच्चेको मृत्युसे बचा

लो'॥ ३६॥ यह सुनकर अर्जुनने शुद्ध जलसे आचमन किया, तथा भगवान् शङ्करको नमस्कार किया। फिर दिव्य अस्त्रोंका स्मरण किया और गाण्डीव

धनुषपर डोरी चढ़ाकर उसे हाथमें ले लिया॥३७॥ अर्जुनने बाणोंको अनेक प्रकारके अस्न-मन्त्रोंसे अभिमन्त्रित करके प्रसवगृहको चारों ओरसे घेर दिया। प्रकार उन्होंने सूतिकागृहके ऊपर-नीचे,

अगल-बगल बाणोंका एक पिजड़ा-सा बना दिया ॥ ३८ ॥ इसके बाद ब्राह्मणीके गर्भसे एक शिशु पैदा हुआ, जो बार-बार रो रहा था। परन्तु देखते-ही-देखते वह सशरीर आकाशमें अन्तर्धान हो

गया॥ ३९॥ अब वह ब्राह्मण भगवान् श्रीकृष्णके

सामने ही अर्जुनकी निन्दा करने लगा। वह बोला--- 'मेरी मुर्खता तो देखो, मैंने इस नपुंसककी र्डींगभरी बातोंपर विश्वास कर लिया॥४०॥ भला जिसे प्रद्यम्, अनिरुद्ध यहाँतक कि बलराम और

भगवान् श्रीकृष्ण भी न बचा सके, उसकी रक्षा करनेमें और कौन समर्थ है ? ॥ ४१ ॥ मिथ्यावादी अर्जुनको धिकार है ! अपने मुँह अपनी बड़ाई करनेवाले अर्जुनके धनुषको धिकार है !! इसकी दुर्बुद्धि तो देखो ! यह

मुढतावश उस बालकको लौटा लाना चाहता है, जिसे

प्रारब्धने हमसे अलग कर दिया है'॥४२॥

जब वह ब्राह्मण इस प्रकार उन्हें भला-बुरा कहने लगा, तब अर्जुन योगबलसे तत्काल संयमनीपुरीमें गये, जहाँ भगवान् यमराज निवास करते हैं॥४३॥ वहाँ उन्हें ब्राह्मणका बालक नहीं मिला। फिर वे शस्त्र

लेकर क्रमशः इन्द्र, अग्नि, निर्ऋति, सोम, वायु और वरुण आदिकी पुरियोंमें, अतलादि नीचेके लोकोंमें, स्वर्गसे ऊपरके महलोंकादिमें एवं अन्यान्य स्थानोंमें गये॥ ४४॥ परन्तु कहीं भी उन्हें ब्राह्मणका बालक न

मिला। उनकी प्रतिज्ञा पूरी न हो सकी। अब उन्होंने अग्निमें प्रवेश करनेका विचार किया। परन्तु भगवान् श्रीकृष्णने उन्हें ऐसा करनेसे रोकते कहा — ॥ ४५ ॥ 'भाई अर्जुन ! तुम अपने-आप

अपना तिरस्कार मत करो। मैं तुम्हें ब्राह्मणके सब बालक अभी दिखाये देता हूँ। आज जो लोग तुम्हारी निन्दा कर रहे हैं, वे ही फिर हमलोगोंकी निर्मल कीर्तिकी स्थापना करेंगे'॥४६॥ सर्वशक्तिमान् भगवान् श्रीकृष्ण इस प्रकार

समझा-बुझाकर अर्जुनके साथ अपने दिव्य रथपर

सवार हुए और पश्चिम दिशाको प्रस्थान किया॥४७॥

उन्होंने सात-सात पर्वतोंवाले सात द्वीप, सात समुद्र और लोकालोकपर्वतको लाँघकर घोर अन्धकारमें प्रवेश किया॥४८॥ परीक्षित् ! वह अन्धकार इतना घोर था कि उसमें शैब्य, सुग्रीव, मेघपुष्प और बलाहक नामके चारों घोड़े अपना मार्ग भूलकर इधर-उधर भटकने

लगे। उन्हें कुछ सूझता ही न था॥४९॥ योगेश्वरोंके

भी परमेश्वर भगवान् श्रीकृष्णने घोड़ोंकी यह दशा देखकर अपने सहस्र-सहस्र सूर्योंके समान तेजस्वी

चक्रको आगे चलनेकी आज्ञा दी॥ ५०॥ सुदर्शन चक्र अपने ज्योतिर्मय तेजसे स्वयं भगवानुके द्वारा उत्पन्न उस घने एवं महान् अन्धकारको चीरता हुआ मनके समान तीव्र गतिसे आगे-आगे चला। उस समय वह ऐसा जान पड़ता था, मानो भगवान् रामका बाण धनुषसे

छटकर राक्षसोंकी सेनामें प्रवेश कर रहा हो॥५१॥ इस प्रकार सुदर्शन चक्रके द्वारा बतलाये हुए मार्गसे चलकर रथ अन्धकारकी अन्तिम सीमापर पहुँचा। उस अन्धकारके पार सर्वश्रेष्ठ पारावाररहित व्यापक परम ज्योति जगमगा रही थी। उसे देखकर अर्जुनकी

**अ∘ ८९** ] आँखें चौंधिया गयीं और उन्होंने विवश होकर अपने नेत्र बंद कर लिये॥५२॥ इसके बाद भगवान्के रथने दिव्य जलराशिमें प्रवेश किया। बडी तेज आँधी चलनेके कारण उस जलमें बड़ी-बड़ी तरहें उठ रही थीं, जो बहुत ही भली मालुम होती थीं। वहाँ एक बड़ा सुन्दर महल था। उसमें मणियोंके सहस्र-सहस्र खंभे चमक-चमककर उसकी शोभा बढ़ा रहे थे और उसके चारों ओर बड़ी उञ्ज्वल ज्योति फैल रही थी ॥ ५३ ॥ उसी महलमें भगवान् शेषजी विराजमान थे। उनका शरीर अत्यन्त भयानक और अद्भुत था। उनके सहस्र सिर थे और प्रत्येक फणपर सुन्दर-सुन्दर मणियाँ जगमगा रही थीं। प्रत्येक सिरमें दो-दो नेत्र थे और वे बड़े ही भयङ्कर थे। उनका सम्पूर्ण शरीर कैलासके समान श्वेतवर्णका था और गला तथा जीभ नीले रंगकी थी॥ ५४॥ परीक्षित्! अर्जुनने देखा कि शेषभगवान्की सुखमयी शय्यापर सर्वव्यापक महान् प्रभावशाली परम पुरुषोत्तम भगवान् विराजमान है। उनके शरीरकी कान्ति वर्षाकालीन मेघके समान श्यामल है। अत्यन्त सुन्दर पीला वस्त्र धारण किये हुए हैं। मुखपर प्रसन्नता खेल रही है और बड़े-बड़े नेन्न बहत ही सुहावने लगते हैं॥ ५५॥ बहुमूल्य मणियोंसे जटित मुक्ट और कुण्डलोंकी कान्तिसे सहस्रों घुँघराली अलकें चमक रही हैं। लंबी-लंबी सुन्दर आठ भुजाएँ हैं; गलेमें कौस्तुभ मणि है; वक्षःस्थलपर श्रीवत्सका चिह्न है और घुटनोंतक वनमाला लटक रही है॥ ५६॥ अर्जुनने देखा कि उनके नन्द-सुनन्द आदि अपने पार्षद, चक्र-सुदर्शन आदि अपने मूर्तिमान् आयुध तथा पुष्टि,

श्री, कीर्ति और अजा-ये चारों शक्तियाँ एवं सम्पूर्ण

ऋदियाँ ब्रह्मादि लोकपालोंके अधीश्वर भगवान्की सेवा

कर रही हैं॥ ५७॥ परीक्षित् ! भगवान् श्रीकृष्णने अपने

ही स्वरूप श्रीअनन्त भगवानुको प्रणाम किया। अर्जुन

उनके दर्शनसे कुछ भयभीत हो गये थे; श्रीकृष्णके बाद

उन्होंने भी उनको प्रणाम किया और वे दोनों हाथ

जोडकर खडे हो गये। अब ब्रह्मादि लोकपालोंके

स्वामी भूमा पुरुषने मुसकराते हुए मधुर एवं गम्भीर

रक्षाके लिये मेरी कलाओंके साथ पृथ्वीपर अवतार ग्रहण किया है; पृथ्वीके भाररूप दैत्योंका संहार करके तुमलोग फिर मेरे पास शीघ्र-से-शीघ आओ ॥ ५९ ॥ तुम दोनों ऋषिवर नर और नारायण हो। यद्यपि तुम पूर्णकाम और सर्वश्रेष्ठ हो, फिर भी जगत्की स्थिति और लोकसंग्रहके लिये धर्मका आचरण करो' ॥ ६० ॥ जब भगवान् भूमा पुरुषने श्रीकृष्ण और अर्जुनको

वाणीसे कहा—॥५८॥ 'श्रीकृष्ण! और अर्जुन!

मैंने तुम दोनोंको देखनेके लिये ही ब्राह्मणके बालक

अपने पास मैंगा लिये थे। तुम दोनोंने धर्मकी

इस प्रकार आदेश दिया, तब उन लोगोंने उसे खीकार करके उन्हें नमस्कार किया और बड़े आनन्दके साथ ब्राह्मण-बालकोंको लेकर जिस रास्तेसे, जिस प्रकार आये थे, उसीसे वैसे ही द्वारकामें लौट आये। ब्राह्मणके बालक अपनी आयुके अनुसार बड़े-बड़े हो गये थे। उनका रूप और आकृति वैसी ही थी, जैसी उनके जन्मके समय थी। उन्हें भगवान् श्रीकृष्ण और अर्जुनने उनके पिताको साँप दिया ॥ ६१-६२ ॥ भगवान् विष्णुके उस परमधामको देखकर अर्जुनके आश्चर्यकी सीमा न रही। उन्होंने ऐसा अनुभव किया कि जीवोंमें जो कुछ बल-पौरुष है, वह सब भगवान् श्रीकृष्णकी ही कृपाका फल है॥ ६३॥ परीक्षित् ! भगवान्ने और भी ऐसी अनेकों ऐश्वर्य और वीरतासे परिपूर्ण लीलाएँ

विषयोंका भोग किया और बड़े-बड़े महाराजाओंके समान श्रेष्ठ-श्रेष्ठ यज्ञ किये॥ ६४॥ भगवान् श्रीकृष्णने आदर्श महापुरुषोंका-सा आचरण करते हए ब्राह्मण आदि समस्त प्रजावगोंकि सारे मनोरथ पूर्ण किये, ठीक वैसे ही, जैसे इन्द्र प्रजाके लिये समयानुसार वर्षा करते हैं॥६५॥ उन्होंने बहत-से अधर्मी राजाओंको स्वयं मार डाला और बहुतोंको अर्जुन आदिके द्वारा मरवा डाला । इस प्रकार धर्मराज युधिष्टिर आदि धार्मिक राजाओंसे उन्होंने अनायास ही सारी धर्ममर्यादाकी स्थापना करा दी॥ ६६॥

र्की । लोकदृष्टिमें साधारण लोगोंके समान सांसारिक

\*\*\*\*\*\*\*\*\*\*

श्रीशुकदेवजी कहते हैं---परीक्षित् !

## नब्बेवाँ अध्याय

## भगवान् श्रीकृष्णके लीला-विहारका वर्णन

उधर ही हरे-भरे उपवन और उद्यान लहरा रहे हैं। पाँत-के-पाँत वृक्ष फुलोंसे लदे हुए हैं। उनपर बैठकर भीरे गुनगुना रहे हैं और तरह-तरहके पक्षी कलरव कर रहे हैं। वह नगरी सब प्रकारकी सम्पत्तियोंसे भरपूर थी। जगत्के श्रेष्ठ वीर यदुवंशी उसका सेवन करनेमें अपना सौभाग्य मानते थे। वहाँकी स्नियाँ सुन्दर वेष-भूषासे विभूषित थीं और उनके अङ्ग-अङ्गसे जवानीकी छटा छिटकती रहती थी। वे जब अपने महलोंमें गेंद आदिके खेल खेलतीं और उनका कोई अङ्ग कभी दीख जाता तो ऐसा जान पडता. मानो बिजली चमक रही है। लक्ष्मीपति भगवानुकी यही अपनी नगरी द्वारका थी। इसीमें वे निवास करते थे। भगवान् श्रीकृष्ण सोलह हजारसे अधिक पत्नियोंके एकमात्र प्राणवल्लभ थे। उन पत्नियोंके अलग-अलग महल भी परम ऐश्वर्यसे सम्पन्न थे। जितनी पिलयाँ थीं, उतने ही अन्द्रत रूप धारण करके वे उनके साथ विहार करते थे॥ १-५॥ सभी पत्नियोंके महलोंमें सुन्दर-सुन्दर सरोवर थे। उनका निर्मल जल खिले हए नीले, पीले, श्वेत, लाल आदि भाँति-भाँतिके कमलेंकि परागसे महकता रहता था। उनमें झुंड-के-झुंड हंस, सारस आदि सुन्दर-सुन्दर पक्षी चहकते रहते थे। भगवान् श्रीकृष्ण उन जलाशयोंमें तथा कभी-कभी नदियोंके जलमें भी प्रवेश कर अपनी पत्नियोंके साथ जल-विहार करते थे। भगवान्के साथ विहार करनेवाली पत्नियाँ जब उन्हें अपने भजपाशमें बाँध लेतीं, आलिङ्गन करतीं, तब भगवानुके श्रीअङ्गोमें उनके वक्षःस्थलकी केसर लग जाती थी ॥ ६-७ ॥ उस समय गन्धर्व उनके यशका गान करने लगते और सुत, मागध एवं वन्दीजन बड़े आनन्दसे मृदङ्ग, ढोल, नगारे और वीणा आदि वाजे बजाने

लगते ॥ ८ ॥

भगवान्की

जाती, जिससे उनका मुखकमल खिल उठता। ऐसे अवसरोंपर उनकी शोभा और भी बढ़ जाया करती ॥ १० ॥ उस समय भगवान् श्रीकृष्णकी वनमाला उन रानियोंके वक्ष:स्थलपर लगी हुई केसरके रंगसे रँग जाती। विहारमें अत्यन्त मग्न हो जानेके कारण धुँघराली अलकें उन्मुक्त भावसे लहराने लगतीं। वे अपनी रानियोंको बार-बार भिगो देते और रानियाँ भी उन्हें सराबोर कर देतीं। भगवान् श्रीकृष्ण उनके साथ इस प्रकार विहार करते, मानो कोई गजराज हथिनियोंसे घिरकर उनके साथ क्रीडा कर रहा हो॥११॥ भगवान् श्रीकृष्ण और उनकी पत्नियाँ क्रीडा करनेके बाद अपने-अपने बस्नाभूषण उतारकर उन नटों और नर्तकियोंको दे देते, जिनकी जीविका केवल गाना-बजाना ही है॥ १२॥ परीक्षित् ! भगवान् इसी प्रकार उनके साथ विहार करते रहते। उनकी चाल-ढाल, बातचीत, चितवन-मुसकान, हास-विलास और आलिङ्गन आदिसे रानियोंकी चित्तवृत्ति उन्हींकी ओर खिंची रहती। उन्हें और किसी बातका स्मरण ही न होता॥१३॥ परीक्षित्! रानियोंके जीवन-सर्वस्व, उनके एकमात्र हृदयेश्वर भगवान् श्रीकृष्ण ही थे। वे कमलनयन श्यामसुन्दरके चिन्तनमें ही इतनी मग्न हो जातीं कि कई देरतक तो चुप हो रहतीं और फिर उन्पत्तके समान असम्बद्ध बातें कहने लगतीं। कभी-कभी तो भगवान् श्रीकृष्णकी उपस्थितिमें ही प्रेमोन्मादके कारण उनके विरहका अनुभव करने लगतीं। पत्नियाँ कभी-कभी हँसते-हँसते

पिचकारियोंसे उन्हें भिगो देती थीं। वे भी उनको तर कर द्वारका-देते। इस प्रकार भगवान् अपनी पत्नियोंके साथ क्रीडा नगरीको छटा अलौकिक थी। उसकी सड़कें मद चूते हुए मतवाले हाथियों, सुसज्जित योद्धाओं, घोड़ों और स्वर्णमय करते: मानो यक्षराज कुबेर यक्षिणियोंके साथ विहार कर रहे हों ॥ ९ ॥ उस समय भगवान्की पत्नियोंके वक्षःस्थल रथोंकी भीड़से सदा-सर्वदा भरी रहती थीं। जिधर देखिये, और जंघा आदि अङ्ग वस्त्रोंके भीग जानेके कारण उनमेंसे ज्ञलकने लगते। उनकी बड़ी-बड़ी चोटियों और जुड़ोंमेंसे गुँथे हुए फूल गिरने लगते, वे उन्हें भिगोते-भिगोते पिचकारी छीन लेनेके लिये उनके पास पहुँच जातीं और इसी बहाने अपने प्रियतमका आलिङ्गन कर लेतीं। उनके स्पर्शसे पत्नियोंके हृदयमें प्रेम-भावकी अभिवृद्धि हो

अग∘ ९० ] • दशम स्कन्ध • और न जाने क्या-क्या कहने लगतीं। मैं उनकी बात तुम्हें शिरोमणि भगवान्के परम प्यारे हो। तभी तो तुम हमारी सुनाता हूँ ॥ १४ ॥ ही भाँति प्रेमपाशमें बँधकर उनका ध्यान कर रहे हो ! रानियाँ कहतीं-अरी कुररी ! अब तो बड़ी रात हो देखो-देखो ! तुम्हारा हृदय चिन्तासे भर रहा है, तुम उनके गयी है। संसारमें सब ओर सन्नाटा छा गया है। देख, इस लिये अत्यन्त उत्कण्ठित हो रहे हो ! तभी तो बार-बार समय स्वयं भगवान् अपना अखण्ड बोध छिपाकर सो रहे उनकी याद करके हमारी ही भाँति आँसुकी धारा बहा रहे हैं और तुझे नींद ही नहीं आती ? तू इस तरह रात-रातभर हो। श्यामघन ! सचमुच घनश्यामसे नाता जोड़ना घर जगकर विलाप क्यों कर रही है? सखी! कहीं बैठे पीडा मोल लेना है॥ २०॥ कमलनयन भगवान्के मधुर हास्य और लीलाभरी उदार री कोयल ! तेरा गला बड़ा ही सुरीला है, मीठी (स्वीकृतिसूचक) चितवनसे तेरा हृदय भी हमारी ही तरह बोली बोलनेवाले हमारे प्राणप्यारेके समान ही मधुर स्वरसे बिंध तो नहीं गया है ?॥ १५॥ त् बोलती है। सचमुच तेरी बोलीमें सुधा घोली हुई है, अरी चकवी ! तूने रातके समय अपने नेत्र क्यों बंद जो प्यारेके विरहसे मरे हुए प्रेमियोंको जिलानेवाली है। तू ही बता, इस समय हम तेरा क्या प्रिय करें ? ॥ २१ ॥ कर लिये हैं ? क्या तेरे पतिदेव कहीं विदेश चले गये हैं कि तु इस प्रकार करुण स्वरसे पुकार रही है ? हाय-हाय ! प्रिय पर्वत ! तुम तो बड़े उदार विचारके हो । तुमने तब तो तू बड़ी दु:खिनी है। परन्तु हो-न-हो तेरे हदयमें भी ही पृथ्वीको भी धारण कर रक्खा है। न तुम हमारे ही समान भगवान्की दासी होनेका भाव जग गया हिलते-डोलते हो और न कुछ कहते-सुनते हो। जान है। क्या अब तू उनके चरणोंपर चढ़ायी हुई पुष्पोंकी माला पड़ता है कि किसी बड़ी बातकी चिन्तामें मग्न हो रहे हो। अपनी चोटियोंमें धारण करना चाहती है ? ॥ १६ ॥ ठीक है, ठीक है; हम समझ गर्यी । तुम हमारी ही भाँति अहो समुद्र ! तुम निरन्तर गरजते ही रहते हो । तुन्हें चाहते हो कि अपने स्तनोंके समान बहुत-से शिखरोंपर मैं नींद नहीं आती क्या ? जान पड़ता है तुम्हें सदा जागते भी भगवान् श्यामसुन्दरके चरणकमल रहनेका रोग लग गया है। परन्तु नहीं-नहीं, हम समझ करूँ ॥ २२ ॥

गर्यी, हमारे प्यारे श्यामसुन्दरने तुम्हारे धैर्य, गाम्भीर्य आदि स्वाभाविक गुण छीन लिये हैं। क्या इसीसे तुम हमारे ही समान ऐसी व्याधिके शिकार हो गये हो, जिसकी कोई दवा नहीं है ? ॥ १७ ॥ चन्द्रदेव ! तुम्हें बहुत बड़ा रोग राजयक्ष्मा हो गया है। इसीसे तुम इतने क्षीण हो रहे हो। अरे राम-राम, अब तम अपनी किरणोंसे अधेरा भी नहीं हटा सकते ! क्या हमारी ही भाँति हमारे प्यारे श्याम-सन्दरकी मीठी-मीठी रहस्यकी बातें भूल जानेके कारण तुम्हारी बोलती बंद हो

हो ? ॥ १८ ॥

पहलेसे ही घायल हो गया है॥ १९॥

गयी है ? क्या उसीकी चिन्तासे तुम मौन हो रहे मलयानिल ! हमने तेरा क्या बिगाड़ा है, जो तू हमारे हृदयमें कामका सञ्चार कर रहा है ? अरे तू नहीं जानता क्या ? भगवान्की तिरछी चितवनसे हमारा हृदय तो श्रीमन् मेघ ! तुम्हारे शरीरका सौन्दर्य तो हमारे प्रियतम-जैसा ही है। अवश्य ही तुम यदुवंश-

श्यामसुन्दरकी प्रेमभरी चितवन न पाकर अपना हृदय खो बैठी हैं और अत्यन्त दुबली-पतली हो गयी हैं, वैसे ही तुम भी मेघोंके द्वारा अपने प्रियतम समुद्रका जल न पाकर ऐसी दीन-हीन हो गयी हो॥ २३॥ हंस ! आओ, आओ ! भले आये, स्वागत है। आसनपर बैठो; लो, दूध पियो। प्रिय हंस! श्यामसुन्दरकी कोई बात तो सुनाओ । हम समझती हैं कि तुम उनके दत हो। किसीके वशमें न होनेवाले श्यामसुन्दर सकुशल तो हैं न ? अरे भाई ! उनकी मित्रता तो बड़ी अस्थिर है, क्षणभङ्गर है। एक बात तो बतलाओ, उन्होंने हमसे कहा था कि तुन्हीं हमारी परम

प्रियतमा हो। क्या अब उन्हें यह बात याद है ? जाओ,

जाओ; हम तुम्हारी अनुनय-विनय नहीं सुनतीं। जब वे

समुद्रपत्नी नदियो ! यह श्रीष्म ऋतु है। तुम्हारे कुण्ड

सुख गये हैं। अब तुम्हारे अंदर खिले हुए कमलोंका

सौन्दर्य नहीं दीखता। तुम बहुत दुबली-पतली हो गयी हो। जान पड़ता है, जैसे हम अपने प्रियतम हमारी परवा नहीं करते, तो हम उनके पीछे क्यों मरें ? क्षद्रके दत ! हम उनके पास नहीं जातीं। क्या कहा ? वे हमारी इच्छा पूर्ण करनेके लिये ही आना चाहते हैं, अच्छा ! तब उन्हें तो यहाँ बुला लाना, हमसे बातें कराना, परन्त कहीं लक्ष्मीको साथ न ले आना। तब क्या वे लक्ष्मीको छोडकर यहाँ नहीं आना चाहते ? यह कैसी बात है ? क्या स्त्रियोंमें लक्ष्मी ही एक ऐसी हैं, जिनका भगवान्से अनन्य प्रेम है ? क्या हममेंसे कोई एक भी वैसी नहीं है ? ॥ २४ ॥ परीक्षित् ! श्रीकृष्ण-पत्नियाँ योगेश्वरेश्वर भगवान् श्रीकृष्णमें ऐसा ही अनन्य प्रेम-भाव रखती थीं। इसीसे उन्होंने परमपद प्राप्त किया ॥ २५ ॥ भगवान् श्रीकृष्णकी लीलाएँ अनेकों प्रकारसे अनेकों गीतोंद्वारा गान की गयी हैं। वे इतनी मधुर, इतनी मनोहर हैं कि उनके सुननेमात्रसे क्षियोंका मन बलात् उनकी ओर खिंच जाता है। फिर जो स्त्रियाँ उन्हें अपने नेत्रोंसे देखती थीं, उनके सम्बन्धमें तो कहना ही क्या है॥२६॥ जिन बड़भागिनी स्त्रियोंने जगदगुरु भगवान् श्रीकृष्णको अपना पति मानकर परम प्रेमसे उनके चरणकमलोंको सहलाया, नहलाया-धुलाया, खिलाया-पिलाया, तरह-तरहसे उनकी सेवा की, उनकी तपस्याका वर्णन तो भला, किया ही कैसे जा सकता है॥ २७॥ परीक्षित् ! भगवान् श्रीकृष्ण सत्पुरुषोंके एकमात्र आश्रय हैं। उन्होंने वेदोक्त धर्मका बार-बार आचरण करके लोगोंको यह बात दिखला दी कि घर ही धर्म, अर्थ और काम—साधनका स्थान है॥ २८॥ इसीलिये वे गहस्थोचित श्रेष्ठ धर्मका आश्रय लेकर व्यवहार कर रहे थे। परीक्षित् ! मैं तुमसे कह ही चुका हूँ कि उनकी रानियोंकी संख्या थी सोलह हजार एक सौ आठ॥ २९॥ उन श्रेष्ठ ह्मियोंमेंसे रुक्मिणी आदि आठ पटरानियों और उनके पुत्रोंका तो मैं पहले ही क्रमसे वर्णन कर चुका हैं॥३०॥ उनके अतिरिक्त भगवान् श्रीकृष्णकी और जितनी पत्नियाँ थीं, उनसे भी प्रत्येकके दस-दस पुत्र

उत्पन्न किये। यह कोई आश्चर्यकी बात नहीं है। क्योंकि

भगवान् सर्वशक्तिमान् और सत्यसङ्कल्प हैं॥३१॥

भगवान्के परम पराक्रमी पुत्रोंमें अठारह तो महारथी थे, जिनका यश सारे जगत्में फैला हुआ था। उनके नाम

प्रद्यम्ने रुक्मीकी कन्यासे अपना विवाह किया था। उसीके गर्भसे अनिरुद्धजीका जन्म हुआ । उनमें दस हजार हाथियोंका बल था ॥ ३६ ॥ रुक्मीके दौहित्र अनिरुद्धजीने अपने नानाकी पोतीसे विवाह किया। उसके गर्भसे वज्रका जन्म हुआ। ब्राह्मणोंके शापसे पैदा हुए मूसलके द्वारा यदवंशका नाश हो जानेपर एकमात्र वे ही बच रहे थे॥ ३७॥ वज्रके पुत्र हैं प्रतिबाह्, प्रतिबाहुके सुबाहु, सुबाहुके शान्तसेन और शान्तसेनके शतसेन॥३८॥ परीक्षित् ! इस वंशमें कोई भी पुरुष ऐसा न हुआ जो बहुत-सी सन्तानवाला न हो तथा जो निर्धन, अल्पाय और अल्पशक्ति हो। वे सभी ब्राह्मणेंकि भक्त थे॥ ३९॥ परीक्षित् ! यदुवंशमें ऐसे-ऐसे यशस्वी और पराक्रमी पुरुष हुए हैं, जिनकी गिनती भी हजारों वर्षोंमें पूरी नहीं हो सकती॥४०॥ मैंने ऐसा सुना है कि यदुवंशके बालकोंको शिक्षा देनेके लिये तीन करोड़ अद्वासी लाख आचार्य थे॥ ४१॥ ऐसी स्थितिमें महात्मा यदुवंशियोंकी संख्या तो बतायी ही कैसे जा सकती है! स्वयं महाराज उग्रसेनके साथ एक नील (१००००००००००००)के लगभग सैनिक रहते थे ॥ ४२ ॥ परीक्षित् ! प्राचीन कालमें देवासुरसंग्रामके समय बहुत-से भयङ्कर असुर मारे गये थे। वे ही मनुष्योंमें उत्पन्न हुए और बड़े घमंडसे जनताको सताने लगे ॥ ४३ ॥ उनका दमन करनेके लिये भगवान्की आज्ञासे देवताओंने ही यदुवंशमें अवतार लिया था। परीक्षित्! उनके कुलोंकी संख्या एक सौ एक थी ॥ ४४ ॥ वे सब भगवान् श्रीकृष्णको ही अपना स्वामी एवं आदर्श मानते थे। जो यदुवंशी उनके अनुयायी थे, उनकी सब प्रकारसे उन्नति हुई॥४५॥ यदुवंशियोंका चित्त इस प्रकार भगवान् श्रीकृष्णमें लगा रहता था कि

उन्हें सोने-बैठने, घूमने-फिरने, बोलने-खेलने और

वेदबाहु, श्रुतदेव, सुनन्दन, चित्रबाहु, विरूप, कवि और

न्ययोधः ॥ ३३-३४ ॥ राजेन्द्र ! भगवान् श्रीकृष्णके इन

पुत्रोंमें भी सबसे श्रेष्ठ रुक्मिणीनन्दन प्रद्युम्नजी थे। वे सभी

गुणोंमें अपने पिताके समान ही थे॥३५॥ महारथी

नहाने-धोने आदि कामोंमें अपने शरीरकी भी सुधि न रहती थी। वे जानते ही न थे कि हमारा शरीर क्या कर रहा है। उनकी समस्त शारीरिक क्रियाएँ यन्त्रकी भाँति अपने-आप होती रहती थीं॥४६॥

अपन-आप हाता रहता था॥४६॥ परीक्षित् ! भगवान्का चरणधोवन गङ्गाजी अवश्य ही समस्त तीथोंमें महान् एवं पवित्र हैं। परन्तु जब स्वयं

किया, तब तो गङ्गाजलकी महिमा अपने-आप ही उनके सुयशतीर्थकी अपेक्षा कम हो गयी। भगवान्के खरूपकी

परमतीर्थस्वरूप भगवान्ने ही यदुवंशमें अवतार प्रहण

यह कितनी बड़ी महिमा है कि उनसे प्रेम करनेवाले भक्त और द्वेष करनेवाले शत्रु दोनों ही उनके खरूपको प्राप्त

हुए। जिस लक्ष्मीको प्राप्त करनेके लिये बड़े-बड़े देवता यत्न करते रहते हैं, वे ही भगवान्की सेवामें नित्य-निरन्तर लगी रहती हैं। भगवान्का नाम एक बार सुनने अथवा

उच्चारण करनेसे ही सारे अमङ्गलोंको नष्ट कर देता है। ऋषियोंके वंशजोंमें जितने भी धर्म प्रचलित हैं, सबके

संस्थापक भगवान् श्रीकृष्ण ही हैं। वे अपने हाथमें कालस्वरूप चक्र लिये रहते हैं। परीक्षित् ! ऐसी स्थितिमें वे पृथ्वीका भार उतार देते हैं, यह कौन बड़ी बात

है ॥ ४७ ॥ भगवान् श्रीकृष्ण ही समस्त जीवेंके आश्रयस्थान हैं । यद्यपि वे सदा-सर्वदा सर्वत्र उपस्थित ही रहते हैं, फिर भी कहनेके लिये उन्होंने देवकीजीके गर्भसे

जन्म लिया है। यदुवंशी वीर पार्षदोंके रूपमें उनकी सेवा करते रहते हैं। उन्होंने अपने भुजबलसे अधर्मका अन्त

कर दिया है। परीक्षित् ! भगवान् स्वभावसे ही चराचर जगत्का दुःख मिटाते रहते हैं। उनका मन्द-मन्द मुसकानसे युक्त सुन्दर मुखारिवन्द व्रजवासियों और पुरिक्षयोंके हृदयमें प्रेम-भावका सञ्चार करता रहता है। वास्तवमें सारे जगत्पर वही विजयी हैं। उन्हींकी जय हो ! जय हो !!॥ ४८॥

परीक्षित् ! प्रकृतिसे अतीत परमात्माने अपने द्वारा स्थापित धर्म-मर्यादाकी रक्षाके लिये दिव्य लीला-शरीर ग्रहण किया और उसके अनुरूप अनेकों अद्भुत

चरित्रोंका अभिनय किया। उनका एक-एक कर्म स्मरण करनेवालोंके कर्मबन्धनोंको काट डालनेवाला है। जो यदुवंशशिरोमणि भगवान् श्रीकृष्णके चरणकमलोंकी सेवाका अधिकार प्राप्त करना चाहे, उसे उनकी

लीलाओंका ही श्रवण करना च हिये॥ ४९॥ परीक्षित् ! जब मनुष्य प्रतिक्षण भगवान् श्रीकृष्णकी मनोहारिणी लीलाकथाओंका अधिकाधिक श्रवण, कोर्तन और चिन्तन करने लगता है, तब उसकी यही भक्ति उसे भगवान्के

परमधाममें पहुँचा देती है। यद्यपि कालकी गतिके परे

पहुँच जाना बहुत ही कठिन है, परन्तु भगवान्के धाममें


कालकी दाल नहीं गलती। वह वहाँतक पहुँच ही नहीं पाता। उसी धामकी प्राप्तिके लिये अनेक सम्राटोंने अपना राजपाट छोड़कर तपस्या करनेके उद्देश्यसे जंगलकी यात्रा की है। इसलिये मनुष्यको उनकी लीला-कथाका ही


श्रवण करना चाहिये॥ ५०॥


----

इति दशम स्कन्ध उत्तरार्ध समाप्त

हरिः ॐ तत्सत्







# श्रीमद्भागवतमहापुराण

# एकादश स्कन्ध

# पहला अध्याय

# यदुवंशको ऋषियोंका शाप

व्यासनन्दन भगवान् श्रीशुकदेवजी कहते हैं-परीक्षित् ! भगवान् श्रीकृष्णने बलरामजी तथा अन्य यदुवंशियोंके साथ मिलकर बहुत-से दैत्योंका संहार किया तथा कौरव और पाण्डवोंमें भी शीघ्र मार-काट मचानेवाला अत्यन्त प्रबल कलह उत्पन्न करके पृथ्वीका भार उतार दिया॥१॥ कौरवोंने कपटपूर्ण जुएसे, तरह-तरहके अपमानोंसे तथा द्रौपदीके केश खींचने आदि अत्याचारोंसे पाण्डवोंको अत्यन्त क्रोधित कर दिया था। उन्हीं पाण्डवोंको निमित्त बनाकर भगवान् श्रीकृष्णने दोनों पक्षोंमें एकत्र हुए राजाओंको मरवा डाला और इस प्रकार पथ्वीका भार हल्का कर दिया॥२॥ अपने बाह्बलसे सुरक्षित यदुवंशियोंके द्वारा पृथ्वीके भार—राजा और उनकी सेनाका विनाश करके, प्रमाणोंके द्वारा ज्ञानके विषय न होनेवाले भगवान् श्रीकृष्णने विचार किया कि लोकदृष्टिसे पृथ्वीका भार दूर हो जानेपर भी वस्तुतः मेरी दृष्टिसे अभीतक दूर नहीं हुआ; क्योंकि जिसपर कोई विजय नहीं प्राप्त कर सकता, वह यदुवंश अभी पृथ्वीपर विद्यमान है ॥ ३ ॥ यह यदुवंश मेरे आश्रित है और हाथी, घोडे, जनबल, धनबल आदि विशाल वैभवके कारण उच्छङ्कल हो रहा है। अन्य किसी देवता आदिसे भी इसकी किसी प्रकार पराजय नहीं हो सकती। बाँसके वनमें परस्पर संघर्षसे उत्पन्न अग्निके समान इस यदुवंशमें भी परस्पर कलह खड़ा करके मैं शान्ति प्राप्त कर सकूँगा और इसके बाद अपने धाममें जाऊँगा ॥ ४ ॥ राजन् ! भगवान् सर्वशक्तिमान् और सत्यसङ्कल्प हैं। उन्होंने इस प्रकार अपने मनमें निश्चय करके ब्राह्मणोंके शापके बहाने अपने ही वंशका संहार कर डाला, सबको समेटकर अपने धाममें ले गये॥५॥ परीक्षित्! भगवान्की वह मूर्ति

त्रिलोकीके सौन्दर्यका तिरस्कार करनेवाली थी। उन्होंने अपनी सौन्दर्य-माध्रीसे सबके नेत्र अपनी ओर आकर्षित कर लिये थे। उनकी वाणी, उनके उपदेश परम मधुर, दिव्यातिदिव्य थे। उनके द्वारा उन्हें स्मरण करनेवालेंकि चित्त उन्होंने छीन लिये थे। उनके चरणकमल त्रिलोकसुन्दर थे। जिसने उनके एक चरणचिह्नका भी दर्शन कर लिया, उसकी बहिर्मुखता दूर भाग गयी, वह कर्मप्रपञ्जसे ऊपर उठकर उन्हींकी सेवामें लग गया। उन्होंने अनायास ही पृथ्वीमें अपनी कीर्तिका विस्तार कर दिया, जिसका बड़े-बड़े सुकवियोंने बड़ी ही सुन्दर भाषामें वर्णन किया है। वह इसलिये कि मेरे चले जानेके बाद लोग मेरी इस कीर्तिका गान, श्रवण और स्मरण करके इस अज्ञानरूप अन्धकारसे सुगमतया पार हो जायँगे। इसके बाद परमैश्वर्यशाली भगवान् श्रीकृष्णने अपने धामको प्रयाण किया ॥ ६-७ ॥

राजा परीक्षित्ने पूछा-भगवन् ! यदुवंशी बड़े ब्राह्मणभक्त थे। उनमें बड़ी उदारता भी थी और वे अपने कुलवृद्धोंकी नित्य-निरन्तर सेवा करनेवाले थे। सबसे बड़ी बात तो यह थी कि उनका चित्त भगवान् श्रीकृष्णमें लगा रहता था; फिर उनसे ब्राह्मणोंका अपराध कैसे बन गया ? और क्यों ब्राह्मणोंने उन्हें शाप दिया ? ॥ ८ ॥ भगवानके परम प्रेमी विप्रवर ! उस शापका कारण क्या था तथा क्या स्वरूप था ? समस्त यद्वंशियोंके आत्मा, स्वामी और प्रियतम एकमात्र भगवान् श्रीकृष्ण ही थे; फिर उनमें फूट कैसे हुई ? दूसरी दृष्टिसे देखें तो वे सब ऋषि अद्वैतदर्शी थे, फिर उनको ऐसी भेददृष्टि कैसे हुई ? यह सब आप कृपा करके मुझे बतलाइये॥९॥

श्रीशुकदेवजीने कहा— भगवान् श्रीकृष्णने वह

\*\*\*\*\*\*\*\*\*\*\*\*\*\*\*\* शरीर धारण करके जिसमें सम्पूर्ण सुन्दर पदार्थोंका सन्निवेश था (नेत्रोंमें मृगनयन, कन्धोंमें सिंहस्कन्ध,

करोंमें करि-कर, चरणोंमें कमल आदिका विन्यास था।) पृथ्वीमें मङ्गलमय कल्याणकारी कर्मोंका आचरण

किया। वे पूर्णकाम प्रभु द्वारकाधाममें रहकर क्रीडा करते रहे और उन्होंने अपनी उदार कीर्तिकी स्थापना की। (जो

कीर्ति खयं अपने आश्रयतकका दान कर सके वह उदार है।) अन्तमें श्रीहरिने अपने कुलके संहार—उपसंहारकी

इच्छा की; क्योंकि अब पृथ्वीका भार उतरनेमें इतना ही कार्य शेष रह गया था॥ १०॥ भगवान् श्रीकृष्णने ऐसे

परम मङ्गलमय और पुण्य-प्रापक कर्म किये, जिनका गान करनेवाले लोगोंके सारे कलिमल नष्ट हो जाते हैं।

अब भगवान् श्रीकृष्ण महाराज उग्रसेनकी राजधानी द्वारकापुरीमें वसुदेवजीके घर यादवोंका संहार करनेके लिये कालरूपसे ही निवास कर रहे थे। उस समय

उनके विदा कर देनेपर-विश्वामित्र, असित, कण्व. दुर्वासा, भृगु, अङ्गिरा, कश्यप, वामदेव, अत्रि, वसिष्ठ और नारद आदि बड़े-बड़े ऋषि द्वारकाके पास ही

पिण्डारकक्षेत्रमें जाकर निवास करने लगे थे॥ ११-१२॥ एक दिन यदुवंशके कुछ उद्दण्ड कुमार खेलते-खेलते उनके पास जा निकले। उन्होंने बनावटी

नम्रतासे उनके चरणोंमें प्रणाम करके प्रश्न किया ॥ १३ ॥ वे जाम्बवतीनन्दन साम्बको स्त्रीके वेषमें सजाकर ले गये और कहने लगे, 'ब्राह्मणो ! यह कजरारी आँखोंवाली

सुन्दरी गर्भवती है। यह आपसे एक बात पूछना चाहती है। परन्तु स्वयं पूछनेमें सकुचाती है। आपलोगोंका

ज्ञान अमोघ--अबाध है, आप सर्वज्ञ है। इसे पुत्रकी बडी लालसा है और अब प्रसवका समय निकट आ गया है। आपलोग बताइये, यह कन्या जनेगी या

पुत्र ?'॥ १४-१५॥ परीक्षित् ! जब उन कुमारोने इस प्रकार उन ऋषि-मृनियोंको धोखा देना चाहा, तब वे भगवत्प्रेरणासे क्रोधित हो उठे। उन्होंने

तुम्हारे कुलका नाश करनेवाला होगा' ॥ १६ ॥ मुनियोंकी यह बात सुनकर वे बालक बहुत ही डर गये। उन्होंने

कहा—'मूर्खों! यह एक ऐसा मूसल पैदा करेगी, जो

तुरंत साम्बका पेट खोलकर देखा तो सचमुच उसमें एक लोहेका मूसल मिला॥ १७॥ अब तो वे पछताने लगे और कहने लगे—'हम बड़े अभागे हैं। देखो,

हमलोगोंने यह क्या अनर्थ कर डाला ? अब लोग हमें क्या कहेंगे?' इस प्रकार वे बहुत ही घबरा गये तथा

मुसल लेकर अपने निवासस्थानमें गये॥ १८॥ उस समय उनके चेहरे फीके पड़ गये थे। मुख कुम्हला गये

थे। उन्होंने भरी सभामें सब यादवांकि सामने ले जाकर वह मुसल रख दिया और राजा उग्रसेनसे सारी घटना कह सुनायी ॥ १९ ॥ राजन् ! जब सब लोगोंने ब्राह्मणोंके शापकी बात सुनी और अपनी आँखोंसे उस मुसलको

देखा, तब सब-के-सब द्वारकावासी विस्मित और भयभीत हो गये; क्योंकि वे जानते थे कि ब्राह्मणोंका शाप कभी झुठा नहीं होता ॥ २० ॥ यदुराज उग्रसेनने उस मुसलको चुरा-चुरा करा डाला और उस चुरे तथा लोहेके

बचे हए छोटे टुकड़ेको समुद्रमें फेंकवा दिया। (इसके सम्बन्धमें उन्होंने भगवान् श्रीकृष्णसे कोई सलाह न ली; ऐसी ही उनकी प्रेरणा थी) ॥ २१ ॥ परीक्षित् ! उस लोहेके टुकड़ेको एक मछली निगल

गयी और चुरा तरङ्गोंके साथ बह-बहकर समुद्रके किनारे

आ लगा। वह थोडे दिनोंमें एरक (बिना गाँठकी एक घास) के रूपमें उग आया॥ २२॥ मछली मारनेवाले मञ्जॉने समुद्रमें दूसरी मछलियोंके साथ उस मछलीको भी पकड़ लिया। उसके पेटमें जो लोहेका टुकड़ा था, उसको जरा नामक व्याधने अपने बाणके नोकमें लगा लिया॥२३॥ भगवान् सब कुछ जानते थे। वे इस शापको उलट भी सकते थे। फिर भी उन्होंने ऐसा करना

उचित न समझा । कालरूपधारी प्रभुने ब्राह्मणोंके शापका

अनुमोदन ही किया॥ २४॥

## दूसरा अध्याय

वसुदेवजीके पास श्रीनारदजीका आना और उन्हें राजा जनक तथा नौ योगीश्वरोंका संवाद सुनाना

लालसा थी। इसलिये वे श्रीकृष्णके निज बाहुओंसे स्रक्षित द्वारकामें -- जहाँ दक्ष आदिके शापका कोई भय नहीं था, विदा कर देनेपर भी पुन:-पुन: आकर प्राय: रहा ही करते थे॥१॥ राजन्! ऐसा कौन प्राणी है, जिसे इन्द्रियाँ तो प्राप्त हों और वह भगवानके ब्रह्मा आदि बडे-बडे देवताओंके भी उपारय चरणकमलोंकी दिव्य गन्ध, मधर मकरन्द-रस, अलौकिक रूपमाध्री, सुकुमार स्पर्श और मङ्गलमय ध्वनिका सेवन करना न चाहे ? क्योंकि यह बेचारा प्राणी सब ओरसे मृत्युसे ही घिरा हुआ है ॥ २ ॥ एक दिनकी बात है, देवर्षि नारद वसुदेवजीके यहाँ पधारे। वसुदेवजीने उनका अभिवादन किया तथा आरामसे बैठ जानेपर विधिपूर्वक उनकी पूजा की और इसके बाद पुनः प्रणाम करके उनसे यह बात कही ॥ ३ ॥ वसुदेवजीने कहा---संसारमें माता-पिताका आगमन पुत्रोंके लिये और भगवान्की ओर अग्रसर होनेवाले साधु-संतोंका पदार्पण प्रपञ्चमें उलझे हए दीन-दिखयोंके लिये बड़ा ही सुखकर और बड़ा ही मङ्गलमय होता है। परन्तु भगवन् ! आप तो स्वयं भगवन्मय, भगवत्स्वरूप है। आपका चलना-फिरना तो समस्त प्राणियोंके कल्याणके लिये ही होता है॥४॥ देवताओंके चरित्र भी कभी प्राणियोंके लिये दःखके हेत्, तो कभी सुखके हेतु बन जाते हैं। परन्तु जो आप-जैसे भगवत्प्रेमी पुरुष हैं--जिनका हृदय, प्राण, जीवन, सब कछ भगवन्मय हो गया है---उनकी तो प्रत्येक चेष्टा समस्त प्राणियोंके कल्याणके लिये ही होती है ॥ ५ ॥ जो लोग देवताओंका जिस प्रकार भजन करते हैं, देवता भी परछाईके समान ठीक उसी रीतिसे भजन करनेवालोंको फल देते हैं; क्योंकि देवता कर्मके मन्त्री हैं, अधीन हैं। परन्तु सत्पुरुष दीनवत्सल होते हैं अर्थात् जो सांसारिक सम्पत्ति एवं साधनसे भी हीन हैं, उन्हें अपनाते हैं॥ ६॥ ब्रह्मन्! (यद्यपि हम आपके शुभागमन और शुभ

दर्शनसे ही कृतकृत्य हो गये हैं) तथापि आपसे उन

श्रीशुकदेवजी कहते हैं-कुरुनन्दन! नारदके मनमें भगवान् श्रीकृष्णकी सन्निधिमें रहनेकी बड़ी

संसारसे मुक्त हो जाय॥७॥ पहले जन्ममें मैंने मुक्ति देनेवाले भगवानुकी आराधना तो की थी, परन्तु इसलिये नहीं कि मुझे मुक्ति मिले। मेरी आराधनाका उद्देश्य था कि वे मुझे पुत्ररूपमें प्राप्त हों। उस समय मैं भगवान्की लीलासे मुग्ध हो रहा था॥८॥ सुव्रत ! अब आप मुझे ऐसा उपदेश दीजिये,जिससे मैं इस जन्म-मृत्युरूप भयावह संसारसे—जिसमें दुःख भी सुखका विचित्र और मोहक रूप धारण करके सामने आते हैं---अनायास ही पार हो जाऊँ॥ ९॥

धर्मोकि-साधनोंके सम्बन्धमें प्रश्न कर रहे हैं, जिनको

मनुष्य श्रद्धासे सुन भर ले तो इस सब ओरसे भयदायक

श्रीशकदेवजी कहते हैं—राजन्! बुद्धिमान् वसुदेवजीने भगवानुके स्वरूप और गुण आदिके श्रवणके अभिप्रायसे ही यह प्रश्न किया था। देवर्षि नारद उनका प्रश्न सुनकर भगवानुके अचिन्त्य अनन्त कल्याणमय गुणोंके स्मरणमें तन्मय हो गये और प्रेम एवं आनन्दमें भरकर वसुदेवजीसे बोले ॥ १० ॥ नारदजीने कहा-यदवंशशिरोमणे ! तुम्हारा यह

निश्चय बहुत ही सुन्दर है; क्योंकि यह भागवत धर्मके सम्बन्धमें है, जो सारे विश्वको जीवन-दान देनेवाला है, पवित्र करनेवाला है॥११॥ वसुदेवजी! भागवतधर्म एक ऐसी वस्तु है, जिसे कानोंसे सुनने, वाणीसे उच्चारण करने, चित्तसे स्मरण करने, हृदयसे स्वीकार करने या कोई इसका पालन करने जा रहा हो तो उसका अनुमोदन करनेसे ही मनुष्य उसी क्षण पवित्र हो जाता है—चाहे वह भगवानुका एवं सारे संसारका द्रोही ही क्यों न हो॥१२॥ जिनके गुण, लीला और नाम आदिका श्रवण तथा कीर्तन पतितोंको भी पावन करनेवाला है. उन्हीं परम कल्याणस्वरूप मेरे आराध्यदेव भगवान् नारायणका तुमने आज मुझे स्मरण कराया है॥ १३॥ वसदेवजी ! तुमने मुझसे जो प्रश्न किया है, इसके सम्बन्धमें संत पुरुष एक प्राचीन इतिहास कहा करते हैं। वह इतिहास है—ऋषभके पुत्र नौ योगीश्वरों और

महात्मा विदेहका शुभ संवाद ॥ १४ ॥ तुम जानते ही हो कि

स्वायम्भुव मनुके एक प्रसिद्ध पुत्र थे प्रियन्नत । प्रियन्नतके आग्नीध, आग्नीधके नाभि और नाभिके पुत्र हुए

ऋषभ ॥ १५ ॥ शास्त्रोंने उन्हें भगवान् वासुदेवका अंश कहा है। मोक्षधर्मका उपदेश करनेके लिये उन्होंने अवतार

ग्रहण किया था। उनके सौ पुत्र थे और सब-के-सब वेदोंके पारदर्शी विद्वान् थे॥ १६॥ उनमें सबसे बड़े थे राजर्षि भरत । वे भगवान् नारायणके परम प्रेमी भक्त थे ।

उन्होंके नामसे यह भूमिखण्ड, जो पहले 'अजनाभवर्ष'

कहलाता था, 'भारतवर्ष' कहलाया । यह भारतवर्ष भी एक अलौकिक स्थान है ॥ १७ ॥ राजर्षि भरतने सारी पृथ्वीका राज्य-भोग किया, परन्तु अन्तमें इसे छोड़कर वनमें चले गये । वहाँ उन्होंने तपस्याके द्वारा भगवान्की उपासना की और तीन जन्मोंमें वे भगवान्को प्राप्त हए॥१८॥ भगवान् ऋषभदेवजीके शेष निन्यानबे पुत्रोंमें नौ पुत्र तो इस भारतवर्षके सब ओर स्थित नौ द्वीपोंके अधिपति हए और इक्यासी पुत्र कर्मकाण्डके रचयिता ब्राह्मण हो गये॥ १९॥ शेष नौ संन्यासी हो गये। वे बड़े ही

भाग्यवान् थे। उन्होंने आत्मविद्याके सम्पादनमें बड़ा परिश्रम किया था और वास्तवमें वे उसमें बड़े निपुण थे। वे प्रायः दिगम्बर ही रहते थे और अधिकारियोंको परमार्थ-वस्तुका उपदेश किया करते थे। उनके नाम थे-किव, हरि, अन्तरिक्ष, प्रबुद्ध, पिप्पलायन, आविहोंत्र, द्रमिल, चमस और करभाजन ॥ २०-२१ ॥ वे

इस कार्य-कारण और व्यक्त-अव्यक्त भगवद्रूप जगत्को अपने आत्मासे अभिन्न अनुभव करते हुए पृथ्वीपर खच्छन्द विचरण करते थे॥ २२॥ उनके लिये कहीं भी रोक-टोक न थी। वे जहाँ चाहते, चले जाते। देवता. सिद्ध, साध्य, गन्धर्व, यक्ष, मनुष्य, किन्नर और नागोंके

लोकोंमें तथा मुनि, चारण, भूतनाथ, विद्याधर, ब्राह्मण

और गौओंके स्थानोंमें वे खच्छन्द विचरते थे। वसुदेवजी ! वे सब-के-सब जीवन्मुक्त थे॥ २३॥ एक बारकी बात है, इस अजनाभ (भारत) वर्षमें

विदेहराज महात्मा निमि बडे-बडे ऋषियोंके द्वारा एक महान् यज्ञ करा रहे थे। पूर्वोक्त नौ योगीश्वर खच्छन्द विचरण करते हुए उनके यज्ञमें जा पहुँचे॥ २४॥ वसुदेवजी ! वे योगीश्वर भगवान्के परम प्रेमी भक्त और सूर्यके समान तेजस्वी थे। उन्हें देखकर राजा निमि,

ब्राह्मण सब-के-सब उनके स्वागतमें खडे हो गये ॥ २५ ॥ विदेहराज निमिने उन्हें भगवानुके परम प्रेमी भक्त जानकर यथायोग्य आसनोंपर बैठाया और प्रेम तथा आनन्दसे

आहवनीय आदि मूर्तिमान् अग्नि और ऋत्विज आदि

भरकर विधिपूर्वक उनकी पूजा की ॥ २६ ॥ वे नवों योगीश्वर अपने अङ्गोंकी कान्तिसे इस प्रकार चमक रहे थे, मानो साक्षात् ब्रह्माजीके पुत्र सनकादि मुनीश्वर ही हों। राजा निमिने विनयसे झुककर परम प्रेमके साथ उनसे प्रश्न

किया॥ २७॥ विदेहराज निमिने कहा-भगवन्! मैं ऐसा

समझता हूँ कि आपलोग मधुसुदन भगवानुके पार्षद ही हैं, क्योंकि भगवान्के पार्षद संसारी प्राणियोंको पवित्र

करनेके लिये विचरण किया करते हैं॥ २८॥ जीवोंके लिये मनुष्य-शरीरका प्राप्त होना दुर्लभ है। यदि यह

प्राप्त भी हो जाता है तो प्रतिक्षण मृत्युका भय सिरपर सवार रहता है; क्योंकि यह क्षणभङ्गर है। इसलिये अनिश्चित मनुष्य-जीवनमें भगवान्के प्यारे और उनको

प्यार करनेवाले भक्तजनोंका, संतोंका दर्शन तो और भी दुर्लभ है॥ २९॥ इंसलिये त्रिलोकपावन महात्माओ ! हम आपलोगोंसे यह प्रश्न करते हैं कि परम कल्याणका स्वरूप क्या है? और उसका साधन क्या है? इस

संसारमें आधे क्षणका सत्सङ्ग भी मनुष्येंकि लिये परम निधि है ॥ ३० ॥ योगीश्वरो ! यदि हम सुननेके अधिकारी हों तो आप कृपा करके भागवत-धर्मीका उपदेश कीजिये; क्योंकि उनसे जन्मादि विकारसे रहित, एकरस भगवान् श्रीकृष्ण प्रसन्न होते हैं और उन धर्मोंका पालन

करनेवाले शरणागत भक्तोंको अपने-आपतकका दान कर डालते हैं ॥ ३१ ॥ देवर्षि नारदजीने कहा-वसुदेवजी! जब राजा

लोगोंने बड़े प्रेमसे उनका और उनके प्रश्नका सम्मान किया और सदस्य तथा ऋत्विजोंके साथ बैठे हुए राजा निमिसे

पहले उन नौ योगीश्वरोमेंसे कविजीने कहा-

बोले ॥ ३२ ॥

राजन् ! भक्तजनोंके हृदयसे कभी दूर न होनेवाले अच्युत

भगवान्के चरणोंकी नित्य-निरन्तर उपासना ही इस संसारमें परम कल्याण-आत्यन्तिक क्षेम है और सर्वथा भयशुन्य

निमिने उन भगवत्प्रेमी संतोंसे यह प्रश्न किया, तब उन

और स्थानमें आसक्ति न करके विचरण करते रहना चाहिये॥ ३९॥ जो इस प्रकार विशुद्ध व्रत—नियम ले लेता है, उसके हृदयमें अपने परम प्रियतम प्रभुके नाम-कीर्तनसे अनुरागका, प्रेमका अङ्कर उग आता है।

उसका चित्त द्रवित हो जाता है। अब वह साधारण

लोगोंकी स्थितिसे ऊपर उठ जाता है। लोगोंकी

मान्यताओं, धारणाओंसे परे हो जाता है। दम्भसे नहीं,

स्वभावसे ही मतवाला-सा होकर कभी खिलखिलाकर

हँसने लगता है तो कभी फूट-फूटकर रोने लगता है। कभी ऊँचे स्वरसे भगवान्को पुकारने लगता है तो कभी

मधुर स्वरसे उनके गुणोंका गान करने लगता है।

अग्नि, जल, पृथ्वी, यह-नक्षत्र, प्राणी, दिशाएँ,

वृक्ष-वनस्पति, नदी, समुद्र—सब-के-सब भगवान्के

त्रुटि हो जानेपर भी न तो मार्गसे स्खलित ही होता है और न तो पतित—फलसे विञ्चत ही होता है॥३५॥ (भागवतधर्मका पालन करनेवालेके लिये यह नियम नहीं है कि वह एक विशेष प्रकारका कर्म ही करे) वह शरीरसे, वाणीसे, मनसे, इन्द्रियोंसे, बुद्धिसे, अहङ्कारसे, अनेक जन्मों अथवा एक जन्मकी आदतोंसे स्वभाववश जो-जो करे, वह सब परमपुरुष भगवान् नारायणके लिये कभी-कभी जब वह अपने प्रियतमको अपने नेत्रोंके ही है—इस भावसे उन्हें समर्पण कर दे। (यही सामने अनुभव करता है, तब उन्हें रिझानेके लिये नृत्य भी सरल-से-सरल, सीधा-सा भागवतधर्म है)॥३६॥ क्तरने लगता है॥४०॥ राजन्! यह आकाश, वायु,

ईश्वरसे विमुख पुरुषको उनकी मायासे अपने स्वरूपकी

विस्मृति हो जाती है और इस विस्मृतिसे ही 'मैं देवता हूँ, मैं मनुष्य हुँ,' इस प्रकारका भ्रम—विपर्यय हो जाता है। शरीर हैं। सभी रूपोंमें स्वयं भगवान् प्रकट हैं। ऐसा समझकर वह,जो कोई भी उसके सामने आ जाता है— चाहे वह प्राणी हो या अप्राणी—उसे अनन्यभावसे—

कारण ही बुढ़ापा, मृत्यु, रोग आदि अनेकों भय होते हैं। इसलिये अपने गुरुको ही आराध्यदेव परम प्रियतम मानकर अनन्य भक्तिके द्वारा उस ईश्वरका भजन करना चाहिये॥३७॥ राजन्! सच पूछो तो भगवान्के अतिरिक्त, आत्माके अतिरिक्त और कोई वस्तु है ही नहीं। परन्तु न होनेपर भी इसकी प्रतीति इसका चिन्तन करनेवालेको उसके चिन्तनके कारण, उधर मन लगनेके कारण ही होती है—जैसे स्वप्नके समय स्वप्नद्रष्टाकी कल्पनासे अथवा जाग्रत्-अवस्थामें नाना प्रकारके मनोरथोंसे एक विलक्षण ही सृष्टि दीखने लगती है। इसलिये विचारवान् पुरुषको चाहिये कि सांसारिक कर्मोंके सम्बन्धमें सङ्कल्प-विकल्प करनेवाले मनको रोक दे—कैद कर ले। बस, ऐसा करते ही उसे अभय म्दर्की, परमात्माकी प्राप्ति हो जायगी॥३८॥ संसारमें

इस देह आदि अन्य वस्तुमें अभिनिवेश, तन्मयता होनेके

भगवद्भावसे प्रणाम करता है॥४१॥ जैसे भोजन करनेवालेको प्रत्येक ग्रासके साथ ही तुष्टि (तृप्ति अथवा सुख), पुष्टि (जीवनशक्तिका सञ्चार) और क्षुधा-निवृत्ति—ये तीनों एक साथ होते जाते हैं; वैसे ही जो मनुष्य भगवान्की शरण लेकर उनका भजन करने लगता है, उसे भजनके प्रत्येक क्षणमें भगवान्के प्रति प्रेम, अपने प्रेमास्पद प्रभुके स्वरूपका अनुभव और उनके अतिरिक्त अन्य बस्तुओंमें वैराग्य-इन तीनोंकी एक साथ ही प्राप्ति होती जाती है ॥ ४२ ॥ राजन् ! इस प्रकार जो प्रतिक्षण एक-एक वृत्तिके द्वारा भगवान्के चरणकमलोंका ही भजन करता है, उसे भगवानके प्रति प्रेममयी भक्ति, संसारके प्रति वैराग्य और अपने प्रियतम भगवानुके स्वरूपकी स्फूर्ति—ये सब अवश्य ही प्राप्त

होते हैं; वह भागवत हो जाता है और जब ये सब प्राप्त हो जाते हैं, तब वह स्वयं परम शान्तिका अनुभव करने

लगता है ॥ ४३ ॥ राजा निमिने पूछा-योगीश्वर ! अब आप कृपा करके भगवद्धक्तका लक्षण वर्णन कीजिये। उसके क्या

धर्म है ? और कैसा स्वभाव होता है ? वह मनुष्येंके साथ व्यवहार करते समय कैसा आचरण करता है ? क्या बोलता है ? और किन लक्षणोंके कारण भगवान्का प्यारा

होता है ? ॥ ४४ ॥ अब नौ योगीश्वरोंमेंसे दूसरे हरिजी बोले-

प्राणियोंमें राजन् ! आत्मखरूप भगवान् समस्त आत्मारूपसे---नियन्तारूपसे स्थित हैं। जो कहीं भी न्यूनाधिकता न देखकर सर्वत्र परिपूर्ण भगवत्सत्ताको ही देखता है और साथ ही समस्त प्राणी और समस्त पदार्थ आत्मखरूप भगवान्में ही आधेयरूपसे अथवा अध्यस्तरूपसे स्थित हैं, अर्थात् वास्तवमें भगवत्स्वरूप ही है—इस प्रकारका जिसका अनुभव है, ऐसी जिसकी

सिद्ध दृष्टि है, उसे भगवानुका परमप्रेमी उत्तम भागवत समझना चाहिये॥४५॥ जो भगवान्से प्रेम, उनके भक्तोंसे मित्रता, दुखी और अज्ञानियोंपर कृपा तथा भगवान्से द्वेष करनेवालोंकी उपेक्षा करता है, वह मध्यम

कोटिका भागवत है॥४६॥ और जो भगवान्के अर्चा-विग्रह—मूर्ति आदिकी पूजा तो श्रद्धासे करता है, परन्त भगवानके भक्तों या दूसरे लोगोंकी विशेष सेवा-शुश्रृषा नहीं करता, वह साधारण श्रेणीका भगवद्धक्त

है॥ ४७॥ जो श्रोत्र-नेत्र आदि इन्द्रियोंके द्वारा शब्द-रूप आदि विषयोंका ग्रहण तो करता है; परन्तु अपनी इच्छाके प्रतिकृल विषयोंसे द्वेष नहीं करता और अनुकृल विषयोंके मिलनेपर हर्षित नहीं होता—उसकी यह दृष्टि बनी रहती

है कि यह सब हमारे भगवान्की माया है—वह पुरुष उत्तम भागवत है॥ ४८॥ संसारके धर्म हैं—जन्म-मृत्यु, भूख-प्यास, श्रम-कष्ट, भय और तृष्णा । ये क्रमशः शरीर,

प्राण, इन्द्रिय, मन और बुद्धिको प्राप्त होते ही रहते हैं। जो पुरुष भगवानुकी स्मृतिमें इतना तन्मय रहता है कि

\*\*\*\*\*\*\*\*\*\*\*\*\*\*\* इनके बार-बार होते-जाते रहनेपर भी उनसे मोहित नहीं होता, पराभृत नहीं होता, वह उत्तम भागवत है ॥४९ ॥ जिसके मनमें विषय-भोगकी इच्छा, कर्म-प्रवृत्ति और

उनके बीज-वासनाओंका उदय नहीं होता और जो एकमात्र भगवान् वासुदेवमें ही निवास करता है, वह उत्तम भगवद्भक्त है ॥ ५० ॥ जिनका इस शरीरमें न तो सत्कुलमें जन्म, तपस्या आदि कर्मसे तथा न वर्ण, आश्रम एवं

जातिसे ही अहंभाव होता है, वह निश्चय ही भगवानुका प्यारा है॥ ५१॥ जो धन-सम्पत्ति अथवा शरीर आदिमें 'यह अपना है और यह पराया'—इस प्रकारका भेद-भाव नहीं रखता, समस्त पदार्थोंमें समस्वरूप परमात्माको

देखता रहता है, समभाव रखता है तथा किसी भी घटना अथवा सङ्कल्पसे विक्षिप्त न होकर शान्त रहता है, वह भगवान्का उत्तम भक्त है॥ ५२ ॥ राजन् ! बड़े-बड़े

देवता और ऋषि-मुनि भी अपने अन्तःकरणको भगवन्मय बनाते हुए जिन्हें ढूँढ़ते रहते हैं—भगवान्के ऐसे चरणकमलोंसे आधे क्षण, आधे पलके लिये भी जो नहीं हटता, निरन्तर उन चरणोंकी सन्निधि और सेवामें ही संलग्न रहता है; यहाँतक कि कोई खयं उसे त्रिभुवनकी

राज्यलक्ष्मी दे तो भी वह भगवत्स्मृतिका तार नहीं तोड़ता, उस राज्यलक्ष्मीकी ओर ध्यान ही नहीं देता; वही पुरुष वास्तवमें भगवद्भक्त वैष्णवोंमें अग्रगण्य है, सबसे श्रेष्ठ ग्रसलीलाके अवसरपर नृत्य-गतिसे करनेवाले पाद-विन्यास निखिल भाँति-भाँतिके

सौन्दर्य-माधुर्य-निधि भगवान्के चरणोंके अङ्गलि-नखकी

मणि-चन्द्रिकासे जिन शरणागत भक्तजनेकि हृदयका विरहजन्य संताप एक बार दूर हो चुका है, उनके हदयमें वह फिर कैसे आ सकता है, जैसे चन्द्रोदय होनेपर सूर्यका ताप नहीं लग सकता॥ ५४॥ विवशतासे नामोच्चारण करनेपर भी सम्पूर्ण अघ-राशिको नष्ट कर देनेवाले खयं

भगवान् श्रीहरि जिसके हृदयको क्षणभरके लिये भी नहीं छोड़ते हैं, क्योंकि उसने प्रेमकी रस्सीसे उनके चरण-कमलॉको बाँध रक्खा है, वास्तवमें ऐसा पुरुष ही

भगवान्के भक्तोंमें प्रधान है॥ ५५॥

# तीसरा अध्याय

#### माया, मायासे पार होनेके उपाय तथा ब्रह्म और कर्मयोगका निरूपण

राजा निमिने पूछा-भगवन्! सर्वशक्तिमान् परमकारण विष्णुभगवान्की माया बडे-बडे मायावियोंको भी मोहित कर देती है, उसे कोई पहचान नहीं पाता; (और आप कहते हैं कि भक्त उसे देखा करता है।) अतः अब मैं उस मायाका स्वरूप जानना चाहता हूँ , आपलोग कृपा करके बतलाइये ॥ १ ॥ योगीश्वरो ! मैं एक मृत्युका शिकार मनुष्य हैं। संसारके तरह-तरहके तापोंने मुझे बहत दिनोंसे तपा रक्खा है। आपलोग जो भगवत्कथारूप अमृतका पान करा रहे हैं, वह उन तापोंको मिटानेकी एकमात्र ओषधि है; इसलिये मैं आपलोगोंकी इस वाणीका सेवन करते-करते तुप्त नहीं होता। आप कृपया और कहिये॥ २॥ अब तीसरे योगीश्वर अन्तरिक्षजीने कहा — राजन् ! (भगवान्की माया स्वरूपतः अनिर्वचनीय है, इसलिये उसके कार्योंके द्वारा ही उसका निरूपण होता है।) आदि-पुरुष परमात्मा जिस शक्तिसे सम्पूर्ण भूतोंके कारण बनते हैं और उनके विषय-भोग तथा मोक्षकी सिद्धिके लिये अथवा अपने उपासकोंकी उत्कृष्ट सिद्धिके लिये स्वनिर्मित पञ्चभूतोंके द्वारा नाना प्रकारके देव, मनुष्य आदि शरीरोंकी सृष्टि करते हैं, उसीको 'माया' कहते हैं ॥ ३ ॥ इस प्रकार पञ्चमहाभूतोंके द्वारा बने हुए प्राणि-शरीरोंमें उन्होंने अत्तर्यामीरूपसे प्रवेश किया और अपनेको ही पहले एक मनके रूपमें और इसके बाद पाँच ज्ञानेन्द्रिय तथा पाँच कर्मेन्द्रिय-इन दस रूपोंमें विभक्त कर दिया तथा उन्हींके द्वारा विषयोंका भोग कराने लगे ॥ ४ ॥ वह देहाभिमानी जीव अन्तर्यामीके द्वारा प्रकाशित इन्द्रियोंके द्वारा विषयोंका भोग करता है और इस पञ्चभूतोंके द्वारा निर्मित शरीरको आत्मा-अपना स्वरूप मानकर उसीमें आसक्त हो जाता है। (यह भगवानुकी माया है)॥५॥ अब वह कर्मेन्द्रियोंसे सकाम कर्म करता है और उनके अनुसार शुभ कर्मका फल सुख और अशुभ कर्मका फल दुःख भोग करने

लगता है और शरीरधारी होकर इस संसारमें भटकने लगता

है । यह भगवान्की माया है ॥ ६ ॥ इस प्रकार यह जीव ऐसी

अनेक अमङ्गलमय कर्मगतियोंको, उनके फलोंको प्राप्त

होता है और महाभूतोंके प्रलयपर्यन्त विवश होकर जन्मके

शेषनाग—सङ्कर्षणके मुँहसे आगकी प्रचण्ड लपटें निकलती हैं और वायुकी प्रेरणासे वे लपटें पाताललोकसे जलाना आरम्भ करती है तथा और भी ऊँची-ऊँची होकर चारों ओर फैल जाती हैं—यह भगवान्की माया है ॥ १० ॥ इसके बाद प्रलयकालीन सांवर्तक मेघगण हाथीकी सुँडके समान मोटी-मोटी धाराओंसे सौ वर्षतक बरसता रहता है। उससे यह विराट् ब्रह्माण्ड जलमें डूब जाता है-यह भगवानुकी माया है ॥ ११ ॥ राजन् ! उस समय जैसे बिना ईंधनके आग बुझ जाती है, वैसे ही विराट् पुरुष ब्रह्मा अपने ब्रह्माण्ड-शरीरको छोड़कर सुक्ष्मस्वरूप अव्यक्तमें लीन हो जाते हैं-यह भगवान्की माया है ॥ १२ ॥ वायु पृथ्वीकी गन्ध खींच लेती है, जिससे वह जलके रूपमें हो जाती है और जब वही वायु जलके रसको खींच लेती है, तब वह जल अपना कारण अग्नि बन जाता है-यह भगवान्की माया है ॥ १३ ॥ जब अन्धकार अग्निका रूप छीन लेता है, तब वह अग्नि वायुमें लीन हो जाती है और जब अवकाशरूप आकाश वायुकी स्पर्श-शक्ति छीन लेता है, तब वह आकाशमें लीन हो जाता है--यह भगवानुकी माया है ॥ १४ ॥ राजन् ! तदनन्तर कालरूप ईश्वर आकाशके शब्द गुणको हरण कर लेता है, जिससे वह तामस अहंकारमें लीन हो जाता है। इन्द्रियाँ और बुद्धि राजस अहङ्कारमें लीन होती हैं। मन सात्त्विक अहङ्कारसे उत्पन्न देवताओंके साथ सात्त्विक अहङ्कारमें प्रवेश कर जाता है तथा अपने तीन प्रकारके कार्योके साथ अहङ्कार महत्तत्त्वमें लीन हो जाता है।

बाद मृत्यु और मृत्युके बाद जन्मको प्राप्त होता रहता है—यह भगवान्की माया है ॥ ७ ॥ जब पञ्चभूतोंके प्रलयका समय आता है, तब अनादि और अनन्त काल स्थूल तथा सूक्ष्म द्रव्य एवं गुणरूप इस समस्त व्यक्त सृष्टिको अव्यक्तकी ओर, उसके मूल कारणकी ओर खींचता है—यह भगवान्की माया है ॥ ८ ॥ उस समय पृथ्वीपर लगातार सौ वर्षतक भयङ्कर सूखा पड़ता है, वर्षा बिल्कुल नहीं होती; प्रलयकालकी शक्तिसे सूर्यकी उष्णता और

भी बढ़ जाती है तथा वे तीनों लोकोंको तपाने लगते हैं—यह भगवानकी माया है॥९॥ उस समय

आपलोग

कुछ अपनेको प्रिय लगता हो---सब-का-सब भगवानुके चरणोंमें निवेदन करना उन्हें सौंप देना सीखे ॥ २८ ॥ जिन

संत पुरुषोंने सच्चिदानन्दस्वरूप भगवान् श्रीकृष्णका अपने आत्मा और स्वामीके रूपमें साक्षात्कार कर लिया हो.

उनसे प्रेम और स्थावर, जङ्गम दोनों प्रकारके प्राणियोंकी सेवा; विशेष करके मनुष्योंकी, मनुष्योंमें भी परोपकारी

सज्जनोंकी और उनमें भी भगवत्प्रेमी संतोंकी, करना सीखे ॥ २९ ॥ भगवानके परम पावन यशके सम्बन्धमें ही एक-दूसरेसे बातचीत करना और इस प्रकारके साधकोंका

इकट्ठे होकर आपसमें प्रेम करना, आपसमें सन्तृष्ट रहना और प्रपञ्चसे निवृत्त होकर आपसमें ही आध्यात्मिक शान्तिका अनुभव करना सीखे ॥ ३० ॥ राजन् ! श्रीकृष्ण राशि-राशि पापोंको एक क्षणमें भस्म कर देते हैं। सब उन्हींका स्मरण करें और एक-दूसरेको स्मरण करावें। इस प्रकार साधन- भक्तिका अनुष्ठान करते-करते प्रेम-भक्तिका उदय हो जाता है और वे प्रेमोद्रेकसे पुलकित शरीर धारण करते हैं ॥ ३१ ॥ उनके हृदयकी बड़ी विलक्षण स्थिति होती है। कभी-कभी वे इस प्रकार चिन्ता करने लगते हैं

कि अबतक भगवान् नहीं मिले, क्या करूँ, कहाँ जाऊँ, किससे पूछूँ, कौन मुझे उनकी प्राप्ति करावे ? इस तरह सोचते-सोचते वे रोने लगते हैं तो कभी भगवान्की लीलाकी स्फूर्ति हो जानेसे ऐसा देखकर कि परमैश्वर्यशाली भगवान् गोपियोंके डरसे छिपे हुए हैं, खिलखिलाकर

अनुभृतिसे आनन्दमग्न हो जाते हैं तो कभी लोकातीत भावमें स्थित होकर भगवान्के साथ बातचीत करने लगते हैं । कभी मानो उन्हें सुना रहे हों, इस प्रकार उनके गुणोंका गान छेड देते हैं और कभी नाच-नाचकर उन्हें रिझाने लगते हैं। कभी-कभी उन्हें अपने पास न पाकर

हँसने लगते हैं। कभी- कभी उनके प्रेम और दर्शनकी

इधर-उधर ढुँढने लगते हैं तो कभी-कभी उनसे एक होकर, उनकी सन्निधिमें स्थित होकर परम शान्तिका

अनुभव करते और चुप हो जाते हैं ॥ ३२ ॥ राजन ! जो इस प्रकार भागवतधर्मोंकी शिक्षा ग्रहण करता है, उसे उनके द्वारा प्रेम-भक्तिकी प्राप्ति हो जाती है और वह भगवान् नारायणके परायण होकर उस मायाको अनायास ही पार कर जाता है, जिसके पंजेसे निकलना बहुत ही

कठिन है ॥ ३३ ॥

है ?॥ ३४ ॥ पाँचवें योगीश्वर पिप्पलायनजीने अख कहा--- राजन् ! जो इस संसारकी उत्पत्ति, स्थिति और प्रलयका निमित्त-कारण और उपादान-कारण दोनों ही है;

परमात्माका वास्तविक स्वरूप जाननेवालोंमें सर्वश्रेष्ठ हैं।

इसलिये मुझे यह बतलाइये कि जिस परब्रह्म परमात्माका

'नारायण' नामसे वर्णन किया जाता है, उनका स्वरूप क्या

बननेवाला भी है और बनानेवाला भी-परन्तु स्वयं कारणरहित है; जो स्वप्न, जाग्रत् और सुष्पित अवस्थाओंमें उनके साक्षीके रूपमें विद्यमान रहता है और उनके अतिरिक्त समाधिमें भी ज्यों-का-त्यों एकरस रहता है: जिसकी सत्तासे ही सत्तावान् होकर शरीर, इन्द्रिय, प्राण

और अन्तःकरण अपना-अपना काम करनेमें समर्थ होते हैं, उसी परम सत्य वस्तुको आप 'नारायण' समझिये॥ ३५॥ जैसे चिनगरियाँ न तो अग्निको प्रकाशित ही कर सकती हैं और न जला ही सकती हैं, वैसे ही उस परमतत्त्वमें — आत्मस्वरूपमें न तो मनकी गति है और न वाणीकी, नेत्र उसे देख नहीं सकते और बुद्धि सोच नहीं सकती, प्राण और इन्द्रियाँ तो उसके पासतक नहीं

फटक पातीं । 'नेति-नेति'---इत्यादि श्रुतियोंके शब्द भी,

वह यह है-इस रूपमें उसका वर्णन नहीं करते, बल्कि

उसको बोध करानेवाले जितने भी साधन हैं, उनका निषेध

करके तात्पर्यरूपसे अपना मूल-निषेधका मूल लखा देते हैं। क्योंकि यदि निषेधके आधारकी, आत्माकी सत्ता न हो तो निषेध कौन कर रहा है, निषेधकों वृत्ति किसमें है—इन प्रश्नोंका कोई उत्तर ही न रहे, निषेधकी ही सिद्धि न हो ॥ ३६ ॥ जब सृष्टि नहीं थी, तब केवल एक वही था। सष्टिका निरूपण करनेके लिये उसीको त्रिगुण (सत्त्व-रज-तम) मयी प्रकृति कहकर वर्णन किया गया। फिर उसीको ज्ञानप्रधान होनेसे महत्तत्व, क्रियाप्रधान होनेसे सुत्रात्मा और जीवकी उपाधि होनेसे अहङ्कारके रूपमें वर्णन किया गया । वास्तवमें जितनी भी शक्तियाँ हैं--चाहे

वे इन्द्रियोंके अधिष्ठातुदेवताओंके रूपमें हों, चाहे इन्द्रियोंके, उनके विषयोंके अथवा विषयोंके प्रकाशके रूपमें हों---सब- का-सब वह ब्रह्म ही है। क्योंकि ब्रह्मकी शक्ति अनन्त है। कहाँतक कहँ? जो कुछ दुश्य-अदुश्य,

इच्छासे तीव्र भक्ति की जाती है तब वह भक्ति ही अग्निकी

भाँति गुण और कमोंसे उत्पन्न हुए चित्तके सारे मलोंको

जला डालती है। जब चित्त शुद्ध हो जाता है, तब

आत्मतत्त्वका साक्षात्कार हो जाता है--जैसे नेत्रोंके

निर्विकार हो जानेपर सूर्यके प्रकाशकी प्रत्यक्ष अनुभूति

हमें कर्मयोगका उपदेश कीजिये, जिसके द्वारा शुद्ध होकर

मनुष्य शीघ्रातिशीघ्र परम नैष्कर्म्य अर्थात् कर्तृत्व, कर्म

राजा निमिने पूछा-योगीश्वरो ! अब आपलोग

जिसमें शब्दार्थ कुछ और मालुम दे और तात्पर्यार्थ कुछ और हो—उसे परोक्षवाद कहते हैं।

होने लगती है ॥ ४० ॥

है॥ ४१॥ एक बार यही प्रश्न मैंने अपने पिता महाराज इक्ष्वाकुके सामने ब्रह्माजीके मानस पुत्र सनकादि ऋषियोंसे पूछा था, परन्तु उन्होंने सर्वज्ञ होनेपर भी मेरे प्रश्नका उत्तर

न दिया। इसका क्या कारण था? कृपा करके मुझे बतलाइये ॥ ४२ ॥

अब छठे योगीश्वर आविहाँत्रजीने कहा- राजन् !

कर्म (शास्त्रविहित), अकर्म (निषिद्ध) और विकर्म

और कर्मफलकी निवृत्ति करनेवाला ज्ञान प्राप्त करता

(विहितका उल्लङ्कन) -- ये तीनों एकमात्र वेदके द्वारा

जाने जाते हैं, इनकी व्यवस्था लौकिक रीतिसे नहीं होती।

वेद अपौरुषेय हैं—ईश्वररूप हैं; इसलिये उनके तात्पर्यका निश्चय करना बहत कठिन है। इसीसे बडे-बडे विद्वान् भी

उनके अभिप्रायका निर्णय करनेमें भूल कर बैठते

हैं। (इसीसे तुम्हारे बचपनकी ओर देखकर—तुम्हें

अनिधकारी समझकर सनकादि ऋषियोनि तुम्हारे प्रश्नका उत्तर नहीं दिया) ॥ ४३ ॥ यह वेद परोक्षवादात्मक \* है । यह कर्मोंकी निवृत्तिके लिये कर्मका विधान करता है, जैसे

बालकको मिठाई आदिका लालच देकर औषध खिलाते हैं, वैसे ही यह अनिभज्ञोंको स्वर्ग आदिका प्रलोभन देकर

श्रेष्ठ कर्ममें प्रवृत्त करता है ॥ ४४ ॥ जिसका अज्ञान निवृत्त नहीं हुआ है, जिसकी इन्द्रियाँ वशमें नहीं है, वह यदि

मनमाने ढंगसे वेदोक्त कर्मोंका परित्याग कर देता है, तो वह विहित कर्मोंका आचरण न करनेके कारण विकर्मरूप अधर्म ही करता है। इसलिये वह मृत्युके बाद फिर

मृत्युको प्राप्त होता है॥४५॥ इसलिये फलकी अभिलाषा छोड़कर और विश्वात्मा भगवानुको समर्पित कर

जो वेदोक्त कर्मका ही अनुष्ठान करता है, उसे कर्मोंकी निवृत्तिसे प्राप्त होनेवाली ज्ञानरूप सिद्धि मिल जाती है।

जो वेदोंमें स्वर्गीदिरूप फलका वर्णन है, उसका तात्पर्य फलकी सत्यतामें नहीं है, वह तो कमोंमें रुचि उत्पन्न

राजन् ! जो पुरुष चाहता है कि शीघ्र-से-शीघ्र मेरे

कल्पित गाँठ खुल जाय, उसे चाहिये कि वह वैदिक और तान्त्रिक दोनों ही पद्धतियोंसे भगवानकी आराधना

ब्रह्मस्वरूप आत्माकी हृदय-ग्रन्थि—मैं और मेरेकी

ब्रह्मस्वरूप आत्मा न तो कभी जन्म लेता है और न मरता है। वह न तो बढ़ता है और न घटता ही है। जितने भी परिवर्तनशील पदार्थ हैं—चाहे वे क्रिया, सङ्कल्प और

उनके अभावके रूपमें ही क्यों न हों---सबकी भृत, भविष्यत् और वर्तमान सत्ताका वह साक्षी है। सबमें है।

देश, काल और वस्तुसे अपरिच्छिन्न है, अविनाशी है। वह उपलब्धि करनेवाला अथवा उपलब्धिका विषय नहीं

है। केवल उपलब्धिखरूप—ज्ञानखरूप है। जैसे प्राण तो एक ही रहता है, परन्तु स्थानभेदसे उसके अनेक नाम हो जाते हैं-वैसे ही ज्ञान एक होनेपर भी इन्द्रियोंक

सहयोगसे उसमें अनेकताकी कल्पना हो जाती है ॥ ३८ ॥ जगत्में चार प्रकारके जीव होते हैं-अंडा फोडकर पैदा होनेवाले पक्षी-साँप आदि, नालमें बँधे पैदा होनेवाले

पशु-मनुष्य, धरती फोड़कर निकलनेवाले वृक्ष-वनस्पति

और पसीनेसे उत्पन्न होनेवाले खटमल आदि। इन सभी जीव-शरीरोंमें प्राणशक्ति जीवके पीछे लगी रहती है।

शरीरोंके भिन्न-भिन्न होनेपर भी प्राण एक ही रहता है। सुषुप्ति-अवस्थामें जब इन्द्रियाँ निश्चेष्ट हो जाती हैं,

अहङ्कार भी सो जाता है-लीन हो जाता है अर्थात् लिङ्गशरीर नहीं रहता, उस समय यदि कृटस्थ आत्मा भी

न हो तो इस बातकी पीछेसे स्मृति ही कैसे हो कि मैं सुखसे सोया था । पीछे होनेवाली यह स्मृति ही उस

समय आत्माके अस्तित्वको प्रमाणित करती है॥ ३९॥ जब भगवान् कमलनाभके चरणकमलोंको प्राप्त करनेकी

करानेके लिये है ॥ ४६ ॥

करे ॥ ४७ ॥ पहले सेवा आदिके द्वारा गुरुदेवकी दीक्षा प्राप्त करे, फिर उनके द्वारा अनुष्टानकी विधि सीखे: अपनेको भगवानकी जो मुर्ति प्रिय लगे, अभीष्ट जान पड़े, उसीके द्वारा पुरुषोत्तम भगवानुकी पूजा करे ॥ ४८ ॥ पहले स्नानादिसे शरीर और सन्तोष आदिसे अन्तःकरणको शुद्ध करे, इसके बाद भगवान्की मूर्तिके सामने बैठकर प्राणायाम आदिके द्वारा भूतशुद्धि--नाडी-शोधन करे, तत्पश्चात् विधिपूर्वक मन्त्र, देवता आदिके न्याससे अङ्गरक्षा करके भगवानुकी पूजा करे ॥ ४९ ॥ पहले पुष्प आदि पदार्थोंका जन्तु आदि निकालकर, पृथ्वीको सम्मार्जन आदिसे, अपनेको अव्यग्न होकर और भगवान्की मूर्तिको पहलेहीकी पूजाके लगे हुए पदार्थोंके क्षालन आदिसे पूजाके योग्य बनाकर फिर आसनपर मन्त्रोच्चारणपूर्वक जल छिड्ककर पाद्य, अर्घ्य आदि पात्रोंको स्थापित करे । तदनन्तर एकाव्रचित्त होकर हृदयमें भगवानुका ध्यान करके फिर उसे सामनेकी श्रीमूर्तिमें चिन्तन करे । तदनन्तर हृदय, सिर, शिखा (हृदयाय नमः,

\*\*\*\*\*\*\*\*\*\*\*\*\*\*\*\* शिरसे स्वाहा) इत्यादि मन्त्रोंसे न्यास करे और अपने इष्टदेवके मुलमन्त्रके द्वारा देश, काल आदिके अनुकूल प्राप्त पूजा-सामग्रीसे प्रतिमा आदिमें अथवा हदयमें भगवानकी पूजा करे॥ ५०-५१॥ अपने-अपने उपास्यदेवके विग्रहकी हृदयादि अङ्ग, आयुधादि उपाङ्ग और पार्षदोंसहित उसके मूलमन्त्रद्वारा पाद्य, अर्घ्य, आचमन, मधुपर्क, स्नान, वस्त्र, आभूषण, गन्ध, पुष्प, दिध-अक्षतके \* तिलक, माला, धूप, दीप और नैवेद्य आदिसे विधिवत् पूजा करे तथा फिर स्तोत्रॉद्धरा स्तुति करके सपरिवार भगवान् श्रीहरिको नमस्कार करे ॥ ५२-५३ ॥ अपने आपको भगवन्मय ध्यान करते हुए ही भगवान्की मूर्तिका पूजन करना चाहिये। निर्माल्यको अपने सिरपर रक्खे और आदरके साथ भगवद्विग्रहको यथास्थान स्थापित कर पूजा समाप्त करनी चाहिये ॥ ५४ ॥ इस प्रकार जो पुरुष अग्नि, सूर्य, जल,

# चौथा अध्याय

#### भगवानके अवतारोंका वर्णन

राजा निमिने पूछा-योगीश्वरो ! भगवान् स्वतन्त्रतासे अपने भक्तोंकी भक्तिके वश होकर अनेकों प्रकारके अवतार ग्रहण करते हैं और अनेकों लीलाएँ करते हैं। आपलोग कृपा करके भगवान्की उन लीलाओंका वर्णन कीजिये, जो वे अबतक कर चुके हैं, कर रहे हैं या करेंगे॥१॥

अब सातवें योगीश्वर हुमिलजीने कहा-एजन् ! भगवान् अनन्त हैं। उनके गुण भी अनन्त हैं। जो यह सोचता है कि मैं उनके गुणोंको गिन लुँगा, वह मूर्ख है, बालक है। यह तो सम्भव है कि कोई किसी प्रकार

पृथ्वीके धूलि-कणोंको गिन ले, परन्तु समस्त शक्तियोंके

प्रकार पार नहीं पा सकता॥२॥ भगवान्ने ही पृथ्वी, जल, अग्नि, वायु, आकाश—इन पाँच भूताँकी अपने-आपसे अपने-आपमें सृष्टि की है। जब वे इनके

द्वारा विराट् शरीर, ब्रह्माण्डका निर्माण करके उसमे

लीलासे अपने अंश अन्तर्यामीरूपसे प्रवेश करते हैं,

आश्रय भगवान्के अनत्त गुणोंका कोई कभी किसी

अतिथि और अपने हृदयमें आत्मरूप श्रीहरिकी पूजा

करता है, वह शीघ्र ही मुक्त हो जाता है॥ ५५॥

(भोक्तारूपसे नहीं, क्योंकि भोक्ता तो अपने पुण्योंके फलस्वरूप जीव ही होता है) तब उन आदिदेव

नारायणको 'पुरुष' नामसे कहते हैं, यही उनका पहला अवतार है ॥ ३ ॥ उन्हींके इस विराट् ब्रह्माण्ड शरीरमें तीनो लोक स्थित हैं। उन्हींकी इन्द्रियोंसे समस्त देहधारियोंकी

विष्णुभगवान्की पूजामें अक्षतींका प्रयोग केवल तिलकालंकारमें ही करना चाहिये, पूजामें नहीं—'नाक्षतैरर्चयेद् विष्णुं न केतक्या महेश्वरम्।'

\*

ज्ञानेन्द्रियाँ और कर्मेन्द्रियाँ बनी हैं। उनके खरूपसे ही स्वतःसिद्ध ज्ञानका सञ्चार होता है। उनके श्वास-प्रश्वाससे

सब शरीरोंमें बल आता है तथा इन्द्रियोंमें ओज

(इन्द्रयोंकी शक्ति) और कर्म करनेकी शक्ति प्राप्त होती

है। उन्होंके सत्त्व आदि गुणोंसे संसारकी स्थिति, उत्पत्ति और प्रलय होते हैं। इस विराद शरीरके जो शरीरी हैं,

वे ही आदिकर्ता नारायण हैं ॥ ४ ॥ पहले-पहल जगत्की उत्पत्तिके लिये उनके रजोगुणके अंशसे ब्रह्मा हए, फिर वे आदिपुरुष ही संसारकी स्थितिके लिये अपने

सत्त्वांशसे धर्म तथा ब्राह्मणोंके रक्षक यज्ञपति विष्णु बन

गये। फिर वे ही तमोगुणके अंशसे जगत्के संहारके लिये रुद्र बने । इस प्रकार निरन्तर उन्हींसे परिवर्तनशील प्रजाकी उत्पत्ति, स्थिति और संहार होते रहते हैं॥५॥

दक्ष प्रजापतिकी एक कन्याका नाम था मूर्ति । वह धर्मकी पत्नी थी। उसके गर्भसे भगवानने ऋषिश्रेष्ठ शान्तात्मा 'नर' और 'नारायण'के रूपमें अवतार लिया। उन्होंने आत्मतत्त्वका साक्षात्कार करानेवाले उस भगवदाराधनरूप कर्मका उपदेश किया, जो वास्तवमें कर्मबन्धनसे छुडानेवाला और नैष्कर्म्य स्थितिको प्राप्त करानेवाला है। उन्होंने खयं भी वैसे ही कर्मका अनुष्टान

किया। बड़े-बड़े ऋषि-मृनि उनके चरणकमलोंकी सेवा करते रहते हैं। वे आज भी बदरिकाश्रममें उसी कर्मका आचरण करते हुए विराजमान हैं॥६॥ ये अपनी घोर तपस्याके द्वारा मेरा धाम छीनना चाहते हैं-इन्द्रने ऐसी आशंका करके स्त्री, वसन्त आदि दल-बलके साथ कामदेवको उनकी तपस्यामें विघ्न डालनेके लिये भेजा।

कामदेवको भगवानुकी महिमाका ज्ञान न था: इसलिये वह अप्सरागण, वसन्त तथा मन्द-सुगन्ध वायुके साथ बदरिकाश्रममें जाकर स्त्रियोंके कटाक्ष बाणोंसे उहें घायल करनेकी चेष्टा करने लगा ॥ ७ ॥ आदिदेव नर-नारायणने यह जानकर कि यह इन्द्रका कुचक्र है, भयसे काँपते हए काम आदिकोंसे हँसकर कहा-उस समय उनके मनमें

किसी प्रकारका अभिमान या आश्चर्य नहीं था। 'कामदेव, मलयमारुत और देवाङ्गनाओ ! तुमलोग डरो मत; हमारा आतिथ्य स्वीकार करो। अभी यहीं ठहरो, हमारा आश्रम सुना मत करो'॥८॥ राजन् ! जब नर-नारायण ऋषिने

उन्हें अभयदान देते हुए इस प्रकार कहा, तब कामदेव

आश्चर्यकी बात नहीं है: क्योंकि आप मायासे परे और निर्विकार है। बड़े-बड़े आत्माराम और धीर पुरुष निरत्तर आपके चरणकमलोंमें प्रणाम करते रहते हैं॥९॥ आपके भक्त आपकी भक्तिके प्रभावसे देवताओंकी राजधानी अमरावतीका उल्लङ्घन करके आपके

आदिके सिर लज्जासे झुक गये। उन्होंने दयालु भगवान् नर-नारायणसे कहा-- प्रभो ! आपके लिये यह कोई

परमपदको प्राप्त होते हैं। इसलिये जब वे भजन करने लगते हैं. तब देवतालोग तरह-तरहसे उनकी साधनामें विघ्न डालते हैं। किन्तु जो लोग केवल कर्मकाण्डमें लगे रहकर यज्ञादिके द्वारा देवताओंको बलिके रूपमें उनका भाग देते रहते हैं, उन लोगोंके मार्गमें वे किसी प्रकारका

विघ्न नहीं डालते। परन्तु प्रभो ! आपके भक्तजन उनके द्वारा उपस्थित की हुई विघ्न-बाधाओंसे गिरते नहीं, बल्कि आपके कर-कमलोंकी छत्रछायामें रहते हुए वे विघ्रोंके सिरपर पैर रखकर आगे बढ़ जाते हैं, अपने लक्ष्यसे च्युत नहीं होते॥ १०॥ बहतसे लोग तो ऐसे होते हैं जो भुख-प्यास, गर्मी-सर्दी एवं आँधी-पानीके कष्टोंको तथा रसनेन्द्रिय और जननेन्द्रियके वेगोंको, जो अपार समुद्रोंके समान हैं, सह लेते हैं-पार कर जाते हैं। परन्तु फिर भी वे उस क्रोधके वशमें हो जाते हैं, जो

गायके खुरसे बने गड्डेके समान है और जिससे कोई लाभ नहीं है---आत्मनाशक है। और प्रभो ! वे इस

प्रकार अपनी कठिन तपस्याको खो बैठते हैं'॥ ११ ॥ जब कामदेव, वसन्त आदि देवताओंने इस प्रकार स्तुति की तब सर्वशक्तिमान् भगवान्ने अपने योगबलसे उनके सामने बहुत-सी ऐसी रमणियाँ प्रकट करके दिखलायीं, जो अद्भुत रूप-लावण्यसे सम्पन्न और विचित्र वस्त्रालङ्कारोंसे सुसज्जित थीं तथा भगवान्की सेवा कर रही थीं॥१२॥ जब देवराज इन्द्रके अनुचरोने उन लक्ष्मीजीके समान रूपवती स्त्रियोंको देखा, तब उनके

श्रीहीन होकर उनके शरीरसे निकलनेवाली दिव्य सुगन्धसे मोहित हो गये॥१३॥ अब उनका सिर झुक गया। देवदेवेश भगवान् नारायण हँसते हुए-से उनसे बोले-- 'तुमलोग इनमेंसे किसी एक स्त्रीको, जो तुम्हारे

अनुरूप हो, ग्रहण कर लो। वह तुम्हारे स्वर्गलोककी

महान् सौन्दर्यके सामने उनका चेहरा फीका पड़ गया, वे

'जो आज्ञा' कहकर भगवानके आदेशको स्वीकार किया तथा उन्हें नमस्कार किया। फिर उनके द्वारा बनायी हुई स्त्रियोंमेंसे श्रेष्ठ अप्सरा उर्वशीको आगे करके वे स्वर्गलोकमें गये॥१५॥ वहाँ पहँचकर उन्होंने इन्द्रको नमस्कार किया तथा भरी सभामें देवताओंके सामने भगवान् नर-नारायणके बल और प्रभावका वर्णन किया। उसे सुनकर देवराज इन्द्र अत्यन्त भयभीत और चिकत हो

शोभा बढानेवाली होगी ॥ १४ ॥ देवराज इन्द्रके अनुचरीने

गये॥ १६॥ भगवान् विष्णुने अपने स्वरूपमें एकरस स्थित रहते हुए भी सम्पूर्ण जगत्के कल्याणके लिये बहुत-से कलावतार ग्रहण किये हैं। विदेहराज ! हंस, दत्तात्रेय, सनक-सनन्दन-सनातन-सनत्कुमार और हमारे पिता ऋषभके रूपमें अवतीर्ण होकर उन्होंने आत्मसाक्षात्कारके साधनोंका उपदेश किया है। उन्होंने ही हयग्रीव-अवतार लेकर मध्-कैटभ नामक असुरोंका संहार करके उन लोगोंके द्वारा चुराये हुए वेदोंका उद्धार किया है॥ १७॥ प्रलयके समय मत्स्यावतार लेकर उन्होंने भावी मन् सत्यव्रत, पृथ्वी और ओषधियोंकी--धान्यादिकी रक्षा की और वराहावतार ग्रहण करके पृथ्वीका रसातलसे उद्धार करते समय हिरण्याक्षका संहार किया। कुर्मावतार ग्रहण करके उन्हीं भगवान्ने अमृत-मन्थनका कार्य सम्पन्न करनेके लिये अपनी पीठपर मन्दराचल धारण किया और उन्हीं भगवान् विष्णुने अपने शरणागत एवं आर्त भक्त गजेन्द्रको ग्राहसे छुड़ाया॥ १८॥ एक बार वालखिल्य ऋषि तपस्या करते-करते अत्यन्त दुर्बल हो गये थे। वे जब कश्यप ऋषिके लिये समिधा ला रहे थे, तब थककर गायके खुरसे बने हुए गड्ढेमें गिर पड़े, मानो समुद्रमें गिर

गये हों। उन्होंने जब स्तुति की, तब भगवान्ने अवतार

लेकर उनका उद्धार किया । वृत्रासुरको मारनेके कारण जब

इन्द्रको ब्रह्महत्या लगी और वे उसके भयसे भागकर

\* छिप गये. तब भगवानने उस हत्यासे इन्द्रकी रक्षा की; और जब असुरेनि अनाथ देवाङ्गनाओंको बंदी बना लिया, तब भी भगवानने ही उन्हें असरोंके चंगुलसे छुड़ाया। जब हिरण्यकशिएके कारण प्रह्लाद आदि संत पुरुषोंको भय पहुँचने लगा, तब उनको निर्भय करनेके लिये भगवान्ने नसिंहावतार ग्रहण किया और हिरण्यकशिपुको मार डाला ॥ १९ ॥ उन्होंने देवताओंकी वध किया देवासुर-संग्राममें दैत्यपतियोंका मन्वन्तरोंमें शक्तिसे अपनी कलावतार धारण करके त्रिभुवनकी रक्षा की। फिर वामन-अवतार ग्रहण करके उन्होंने याचनाके बहाने इस पृथ्वीको दैत्यराज बलिसे छीन लिया और अदितिनन्दन देवताओंको दे दिया॥२०॥ परश्राम-अवतार ग्रहण

करके उन्होंने ही पृथ्वीको इक्कीस बार क्षत्रियहीन किया।

परशरामजी तो हैहयवंशका प्रलय करनेके लिये मानो

भग्वंशमें अग्नि-रूपसे ही अवतीर्ण हुए थे। उन्हीं

भगवानने रामावतारमें समुद्रपर पुल बाँधा एवं रावण और

उसकी राजधानी लङ्काको मटियामेट कर दिया। उनकी

कीर्ति समस्त लोकोंके मलको नष्ट करनेवाली है।

सीतापति भगवान् राम सदा-सर्वदा, सर्वत्र विजयी-ही-

विजयी हैं॥ २१॥ राजन् ! अजन्मा होनेपर भी पृथ्वीका भार उतारनेके लिये ही भगवान यदवंशमें जन्म लेंगे और ऐसे-ऐसे कर्म करेंगे, जिन्हें बड़े-बड़े देवता भी नहीं कर सकते। फिर आगे चलकर भगवान् ही बुद्धके रूपमें प्रकट होंगे और यज्ञके अनधिकारियोंको यज्ञ करते देखकर अनेक प्रकारके तर्क-वितकाँसे मोहित कर लेंगे और कलियुगके अन्तमें कल्कि-अवतार लेकर वे ही शुद्र

राजाओंका वध करेंगे॥२२॥ महाबाहु विदेहराज ! भगवानुकी कीर्ति अनन्त है। महात्माओंने जगत्पति

भगवान्के ऐसे-ऐसे अनेकों जन्म और कर्मीका प्रचुरतासे

गान भी किया है॥ २३॥

# पाँचवाँ अध्याय

भक्तिहीन पुरुषोंकी गति और भगवानुकी पूजाविधिका वर्णन

राजा निमिने पूछा-योगीक्षरो ! आपलोग तो श्रेष्ठ आत्मज्ञानी और भगवान्के परमभक्त हैं। कृपा करके यह

बतलाइये कि जिनकी कामनाएँ शान्त नहीं हुई हैं, लौकिक-पारलौकिक भोगोंकी लालसा मिटी नहीं है और मन एवं इन्द्रियाँ भी वशमें नहीं है तथा जो प्रायः भगवानुका भजन भी नहीं करते, ऐसे लोगोंकी क्या गति

होती है ?॥ १॥

अब आठवें योगीश्वर चमसजीने कहा—राजन् !

विराट् पुरुषके मुखसे सत्त्वप्रधान ब्राह्मण, भुजाओंसे सत्त्व-रजप्रधान क्षत्रिय, जाँघोंसे रज-तमप्रधान वैश्य और चरणोंसे तमःप्रधान शुद्रकी उत्पत्ति हुई है। उन्हींकी

जाँघोंसे गृहस्थाश्रम, हृदयसे ब्रह्मचर्य, वक्षःस्थलसे वानप्रस्थ और मस्तकसे संन्यास-ये चार आश्रम प्रकट हुए हैं। इन चारों वर्णों और आश्रमोंके जन्मदाता स्वयं

भगवान् ही हैं। वही इनके खामी, नियन्ता और आत्मा भी हैं। इसलिये इन वर्ण और आश्रममें रहनेवाला जो मनुष्य भगवानका भजन नहीं करता, बल्कि उलटा उनका अनादर करता है, वह अपने स्थान, वर्ण, आश्रम और

मनुष्य-योनिसे भी च्युत हो जाता है; उसका अधःपतन हो जाता है॥२-३॥ बहुत-सी स्नियाँ और शुद्र आदि भगवानुकी कथा और उनके नामकीर्तन आदिसे कुछ दूर पड़ गये हैं। वे आप-जैसे भगवद्धक्तोंकी दयाके पात्र हैं।

आपलोग उन्हें कथा-कीर्तनकी सुविधा देकर उनका उद्धार करें ॥ ४ ॥ ब्राह्मण, क्षत्रिय और वैश्य जन्मसे. वेदाध्ययनसे तथा यज्ञोपवीत आदि संस्कारोंसे भगवान्के चरणोंके निकटतक पहुँच चुके हैं। फिर भी वे वेदोंका

असली तात्पर्य न समझकर अर्थवादमें लगकर मोहित हो

जाते हैं॥ ५॥ उन्हें कर्मका रहस्य मालुम नहीं है। मूर्ख होनेपर भी वे अपनेको पण्डित मानते हैं और अभिमानमें अकड़े रहते हैं। वे मीठी-मीठी बातोंमें भूल जाते हैं और केवल वस्त-शन्य शब्द-माधरीके मोहमें पड़कर चटकीली-भड़कीली बातें कहा करते हैं ॥ ६ ॥ रजोगुणकी

अधिकताके कारण उनके सङ्कल्प बड़े घोर होते हैं। कामनाओंकी तो सीमा ही नहीं रहती, उनका क्रोध भी ऐसा होता है जैसे साँपका, बनावट और घमंडसे उन्हें प्रेम होता है। वे पापीलोग भगवान्के प्यारे भक्तोंकी हँसी

उड़ाया करते हैं ॥ ७ ॥ वे मूर्ख बड़े-बूढ़ोंकी नहीं, खियोंकी उपासना करते हैं। यही नहीं, वे परस्पर इकट्ठे होकर उस घर-गृहस्थीके सम्बन्धमें ही बड़े-बड़े मनसूबे बाँधते हैं, यदि कभी यज्ञ भी करते हैं तो अन्न-दान नहीं करते, विधिका उल्लङ्कन करते और दक्षिणातक नहीं देते। वे कर्मका रहस्य न जाननेवाले मूर्ख केवल अपनी जीभको सन्तृष्ट करने और पेटकी भूख मिटाने-शरीरको पुष्ट

जहाँका सबसे बड़ा सुख स्त्री-सहवासमें ही सीमित है। वे

करनेके लिये बेचारे पशुओंकी हत्या करते हैं॥८॥ धन-वैभव, कुलीनता, विद्या, दान, सौन्दर्य, बल और कर्म

आदिके घमंडसे अंधे हो जाते हैं तथा वे दुष्ट उन भगवस्रेमी संतों तथा ईश्वरका भी अपमान करते रहते हैं॥९॥ राजन् ! वेदोंने इस बातको बार-बार दुहराया है कि भगवान्

आकाशके समान नित्य-निरन्तर समस्त शरीरधारियोमें स्थित हैं। वे ही अपने आत्मा और प्रियतम हैं। परन्तु वे मुर्ख इस वेदवाणीको तो सुनते ही नहीं और केवल

बड़े-बड़े मनोरथोंकी बात आपसमें कहते-सुनते रहते. हैं॥ १०॥ (वेद-विधिके रूपमें ऐसे ही कमेंकि करनेकी आज्ञा देता है कि जिनमें मनुष्यकी खाभाविक प्रवृत्ति नहीं होती।) संसारमें देखा जाता है कि मैथुन, मांस और मद्यकी ओर प्राणीकी स्वाभाविक प्रवृत्ति हो जाती है। तब

उसे उसमें प्रवृत्त करनेके लिये विधान तो हो ही नहीं सकता । ऐसी स्थितिमें विवाह, यज्ञ और सौत्रामणि यज्ञके द्वारा ही जो उनके सेवनकी व्यवस्था दी गयी है, उसका अर्थ है लोगोंकी उच्छङ्खल प्रवृत्तिका नियन्त्रण, उनका मर्यादामें स्थापन। वास्तवमें उनकी ओरसे लोगोंको हटाना ही श्रुतिको अभीष्ट है॥ ११॥ धनका एकमात्र फल है धर्म; क्योंकि धर्मसे ही परमतत्त्वका ज्ञान और उसकी निष्ठा—

धनका उपयोग घर-गृहस्थीके खाथोंमें या कामभोगमें ही करते हैं और यह नहीं देखते कि हमारा यह शरीर मृत्युका शिकार है और वह मृत्यु किसी प्रकार भी टाली नहीं जा सकती ॥ १२ ॥ सौत्रामणि यज्ञमें भी सुराको सूँघनेका ही

विधान है, पीनेका नहीं। यज्ञमें पशुका आलभन

अपरोक्ष अनुभृति सिद्ध होती है और निष्ठामें ही परम

शान्ति है। परन्तु यह कितने खेदकी बात है कि लोग उस

(स्पर्शमात्र) ही विहित है, हिंसा नहीं। इसी प्रकार अपनी धर्मपत्नीके साथ मैथुनकी आज्ञा भी विषयभोगके लिये नहीं, धार्मिक परम्पराकी रक्षाके निमित्त सन्तान उत्पन्न करनेके लिये ही दी गयी है। परन्तु जो लोग

अर्थवादके वचनोंमें फैसे हैं, विषयी हैं, वे अपने इस

विशुद्ध धर्मको जानते ही नहीं॥ १३॥ जो इस विशुद्ध धर्मको नहीं जानते, वे धमंडी वास्तवमें तो दुष्ट हैं, परन्तु समझते हैं अपनेको श्रेष्ठ। वे धोखेमें पड़े हुए लोग पशुओंकी हिंसा करते हैं और मरनेके बाद वे पशु ही उन

मारनेवालोंको खाते हैं॥ १४॥ यह शरीर मृतक-शरीर

है। इसके सम्बन्धी भी इसके साथ ही छूट जाते हैं। जो लोग इस शरीरसे तो प्रेमकी गाँठ बाँध लेते हैं और दूसरे शरीरोंमें रहनेवाले अपने ही आत्मा एवं सर्वशक्तिमान् भगवान्से द्वेष करते हैं, उन मुखोंका अधःपतन निश्चित है॥१५॥ जिन लोगोंने आत्मज्ञान सम्पादन करके कैवल्य-मोक्ष नहीं प्राप्त किया है और जो पूरे-पूरे मूढ भी नहीं हैं, वे अध्रेर न इधरके हैं और न उधरके। वे अर्थ, धर्म, काम-इन तीनों पुरुषाथोंमें फँसे रहते हैं, एक क्षणके लिये भी उन्हें शान्ति नहीं मिलती। वे अपने हाथों

अपने पैरोंमें कुल्हाड़ी मार रहे हैं। ऐसे ही लोगोंको आत्मघाती कहते हैं ॥ १६ ॥ अज्ञानको ही ज्ञान माननेवाले इन आत्मघातियोंको कभी शान्ति नहीं मिलती, इनके कमोंकी परम्परा कभी शान्त नहीं होती। कालभगवान् सदा-सर्वदा इनके मनोरथोंपर पानी फेरते रहते हैं। इनके हृदयकी जलन, विषाद कभी मिटनेका नहीं॥१७॥ राजन् ! जो लोग अन्तर्यामी भगवान् श्रीकृष्णसे विमुख हैं, वे अत्यन्त परिश्रम करके गृह, पुत्र, मित्र और धन-सम्पत्ति इकट्ठी करते हैं; परन्तु उन्हें अन्तमें सब कुछ

छोड़ देना पड़ता है और न चाहनेपर भी विवश होकर घोर

नरकमें जाना पड़ता है। (भगवानुका भजन न करनेवाले

विषयी पुरुषोंकी यही गति होती है) ॥ १८ ॥ राजा निमिने पूछा-योगीश्वरो ! आपलोग कृपा करके यह बतलाइये कि भगवान् किस समय किस रंगका कौन-सा आकार स्वीकार करते हैं और मनुष्य किन नामों और विधियोंसे उनकी उपासना करते हैं॥ १९॥ अब नवें योगीश्वर करभाजनजीने कहा---राजन् ! चार युग हैं---सत्य, त्रेता, द्वापर और कलि। इन युगोंमें

भगवानुके अनेकों रंग, नाम और आकृतियाँ होती हैं तथा विभिन्न विधियोंसे उनकी पूजा की जाती है।।२०॥ सत्ययुगमें भगवान्के श्रीविग्रहका रंग होता है श्वेत । उनके चार भुजाएँ और सिरपर जटा होती है तथा वे वल्कलका ही वस्त्र पहनते हैं। काले मृगका चर्म, यज्ञोपवीत,

सबके हितैषी और समदर्शी होते हैं। वे लोग इन्द्रियों और मनको वशमें रखकर ध्यानरूप तपस्याके द्वारा सबके प्रकाशक परमात्माकी आराधना करते हैं ॥ २२ ॥ वे लोग हंस, सुपर्ण, वैकुण्ठ, धर्म, योगेश्वर, अमल, ईश्वर, पुरुष, अव्यक्त और परमात्मा आदि नामोंके द्वारा भगवान्के गुप,

रुद्राक्षकी माला, दण्ड और कमण्डल् धारण करते

हैं॥ २१॥ सत्ययगके मनुष्य बडे शान्त,परस्पर वैररहित,

लीला आदिका गान करते हैं॥ २३॥ राजन् ! त्रेतायुगमें भगवानके श्रीविग्रहका रंग होता है लाल। चार भुजाएँ होती हैं और कटिभागमें वे तीन मेखला धारण करते हैं। उनके केश सुनहले होते हैं और वे वेदप्रतिपादित यज्ञके रूपमें रहकर स्नुक्, स्नुवा आदि यज्ञ-पात्रोंको धारण किया करते हैं॥ २४ ॥ उस युगके मनुष्य अपने धर्ममें गड़ी

निष्ठा रखनेवाले और वेदोंके अध्ययन-अध्यापनमें बड़े प्रवीण होते हैं। वे लोग ऋग्वेद, यजुर्वेद और सामवेदरूप वेदत्रयीके द्वारा सर्वदेवस्वरूप देवाधिदेव भगवान् श्रीहरिकी आराधना करते हैं ॥ २५ ॥ त्रेतायुगमें अधिकांश लोग विष्णु, यज्ञ, पुश्रिगर्भ, सर्वदेव, उरुक्रम, वृषाकपि, जयन्त और उरुगाय आदि नामोंसे उनके गुण और लीला

तथा शङ्क, चक्र, गदा आदि अपने आयुध धारण करते हैं। वक्षःस्थलपर श्रीवत्सका चिह्न, भगुलता, कौस्तुभमणि आदि लक्षणोंसे वे ः्याने जाते हैं॥ २७॥ राजन् ! उस समय जिज्ञास मनुष्य महाराजोंके चिह्न छत्र, चैंवर आदिसे युक्त परमपुरुष भगवानुकी वैदिक और तान्त्रिक विधिसे आराधना करते हैं ॥ २८ ॥ वे लोग इस प्रकार भगवान्की

स्तृति करते हैं—'हे ज्ञानस्वरूप भगवान् वासुदेव एवं

क्रियाशक्तिरूप सङ्क्ष्मण! हम आपको बार-बार

आदिका कीर्तन करते हैं॥ २६॥ राजन्! द्वापरयुगमें

भगवानुके श्रीविग्रहका रंग होता है साँवला । वे पीताम्बर

करते हैं। भगवान् प्रद्युप्र अनिरुद्धके रूपमें हम आपको नमस्कार करते हैं। ऋषि नारायण, महात्मा नर, विश्वेश्वर, विश्वरूप और सर्वभूतात्मा भगवानुको हम नमस्कार करते हैं॥ २९-३०॥ राजन् ! द्वापरयुगमें इस प्रकार लोग जगदीश्वर भगवान्की स्तुति करते हैं। अब कलियगमें अनेक तन्त्रोंके विधि-विधानसे

भगवानुकी जैसी पूजा की जाती है, उसका वर्णन सुनो--- ॥ ३१॥

कालसे भटक रहे हैं। उनके लिये भगवानकी लीला, गुण

और नामके कीर्तनसे बढकर और कोई परम लाभ नहीं है;

क्योंकि इससे संसारमें भटकना मिट जाता है और परम

शान्तिका अनुभव होता है ॥ ३७ ॥ राजन् ! सत्ययुग, त्रेता

और द्वापरकी प्रजा चाहती है कि हमारा जन्म कलियुगमें

हो; क्योंकि कलियुगमें कहीं-कहीं भगवान् नारायणके शरणागत---उन्होंके आश्रयमें रहनेवाले बहत-से भक्त

उत्पन्न होंगे। महाराज विदेह ! कलियुगमें द्रविडदेशमें

अधिक भक्त पाये जाते हैं; जहाँ ताम्रपर्णी, कृतमाला,

\*\*\*\*\*\*\*\*\*\*\*\*\*\*\* कलियुगमें भगवान्का श्रीविग्रह कृष्णवर्ण-काले रंगका । जैसे नीलम मणिमेंसे उज्ज्वल कान्तिधारा निकलती रहती है, वैसे ही उनके अङ्गकी छटा भी उज्ज्वल होती है। वे हृदय आदि अङ्ग, कौस्तुभ आदि उपाङ्ग, सुदर्शन आदि अस्त्र और सुनन्द प्रभृति पार्षदोंसे संयुक्त रहते हैं। कलियुगमें श्रेष्ठ बुद्धिसम्पन्न पुरुष ऐसे यज्ञोंके द्वारा उनकी आराधना करते हैं, जिनमें नाम, गुण, लीला आदिके कीर्तनकी प्रधानता रहती है।। ३२ ।। वे लोग भगवान्की स्तुति इस प्रकार करते हैं-- प्रभो आप शरणागतरक्षक हैं। आपके चरणारविन्द सदा-सर्वदा ध्यान करनेयोग्य, माया-मोहके कारण होनेवाले सांसारिक पराजयोंका अन्त कर देनेवाले तथा भक्तोंकी समस्त अभीष्ट वस्तुओंका दान करनेवाले कामधेनुस्वरूप हैं। वे तीर्थोंको भी तीर्थ बनानेवाले खयं परम तीर्थस्वरूप हैं: शिव, ब्रह्मा आदि बडे-बडे देवता उन्हें नमस्कार करते हैं और चाहे जो कोई उनकी शरणमें आ जाय, उसे स्वीकार कर लेते हैं। सेवकोंकी समस्त आर्ति और विपत्तिके नाशक तथा संसार-सागरसे पार जानेके लिये जहाज हैं। महापुरुष ! मैं आपके उन्हीं चरणारविन्दोंकी वन्दना करता हूँ ॥ ३३ ॥ भगवन् ! आपके चरणकमलोंकी महिमा कौन कहे ? रामावतारमें अपने पिता दशरथजीके वचनोंसे देवताओंके लिये भी वाञ्छनीय और दस्त्यज राज्यलक्ष्मीको छोडकर आपके चरण-कमल वन-वन घुमते फिरे ! सचमुच आप धर्मनिष्ठताकी सीमा हैं। और महापुरुष ! अपनी प्रेयसी सीताजीके चाहनेपर जान-बुझकर आपके चरण-कमल मायामुगके पीछे दौड़ते रहे। सचमुच आप प्रेमकी सीमा है। प्रभो ! मैं आपके उन्हीं चरणारविन्दोंकी वन्दना करता हैं'॥ ३४॥ राजन्! इस प्रकार विभिन्न युगोंके लोग अपने-अपने युगके अनुरूप नाम-रूपोंद्वारा विभिन्न प्रकारसे भगवानकी आराधना करते हैं। इसमें सन्देह नहीं कि धर्म, अर्थ, काम, मोक्ष—सभी पुरुषार्थोंके एकमात्र स्वामी भगवान् श्रीहरि ही हैं॥ ३५॥ कलियुगमें केवल सङ्कीर्तनसे ही सारे स्वार्थ और परमार्थ बन जाते हैं। इसलिये इस युगका गुण जाननेवाले सारग्राही श्रेष्ठ पुरुष कलियुगकी बड़ी प्रशंसा करते हैं, इससे बड़ा प्रेम करते

पयस्विनी, परम पवित्र कावेरी, महानदी और प्रतीची नामकी नदियाँ बहती हैं। राजन् ! जो मनुष्य इन नदियोंका जल पीते हैं, प्रायः उनका अन्तःकरण शुद्ध हो जाता है और वे भगवान् वास्त्देवके भक्त हो जाते हैं ॥ ३८-४० ॥ राजन् ! जो मनुष्य 'यह करना बाकी है, वह करना आवश्यक है'---इत्यादि कर्म-वासनाओंका अथवा भेदबद्धिका परित्याग करके सर्वात्मभावसे शरणागत-वत्सल, प्रेमके वरदानी भगवान् मुकुन्दकी शरणमें आ गया है, वह देवताओं, ऋषियों पितरों, प्राणियों, कट्रम्बियों और अतिथियोंके ऋणसे उऋण हो जाता है; वह किसीके अधीन, किसीका सेवक, किसीके बन्धनमें नहीं रहता॥४१॥ जो प्रेमी भक्त अपने प्रियतम भगवान्के चरणकमलोंका अनन्यभावसे—दुसरी भावनाओं, अवस्थाओं, वृत्तियों और प्रवृत्तियोंको छोडकर---भजन करता है, उससे पहली बात तो यह है कि पापकर्म होते ही नहीं; परन्त यदि कभी किसी प्रकार हो भी जायँ तो परमपुरुष भगवान श्रीहरि उसके हृदयमें बैठकर वह सब धो-बहा देते और उसके हृदयको शुद्ध कर देते हैं॥४२॥ नारदजी कहते हैं - वसदेवजी ! मिथिलानरेश राजा निमि नौ योगीश्वरोंसे इस प्रकार भागवतधर्मोंका वर्णन सुनकर बहुत ही आनन्दित हुए। उन्होंने अपने ऋत्विज और आचार्योक साथ ऋषभनन्दन नव योगीश्वरोंकी पूजा की ॥ ४३ ॥ इसके बाद सब लोगोंके सामने ही वे सिद्ध अन्तर्धान हो गये। विदेहराज निमिने उनसे सुने हुए भागवतधर्मीका आचरण किया और परमगति प्राप्त की ॥ ४४ ॥ महाभाग्यवान् वसुदेवजी ! मैंने तुम्हारे आगे जिन भागवतधर्मोंका वर्णन किया है, तुम भी यदि श्रद्धाके हैं ॥ ३६ ॥ देहाभिमानी जीव संसारचक्रमें अरादि

\*\*\*\* साथ इनका आचरण करोगे तो अन्तमें सब आसक्तियोंसे छटकर भगवानुका परमपद प्राप्त कर लोगे॥४५॥ वसुदेवजी ! तुम्हारे और देवकीके यशसे तो सारा जगत् भरपूर हो रहा है; क्योंकि सर्वशक्तिमान् भगवान् श्रीकृष्ण तुम्हारे पुत्रके रूपमें अवतीर्ण हुए हैं ॥ ४६ ॥ तुमलोगोन भगवान्के दर्शन, आलिङ्गन तथा बातचीत करने एवं उन्हें सुलाने, बैठाने, खिलाने आदिके द्वारा वात्सल्य-स्रेह करके अपना हृदय शुद्ध कर लिया है; तुम परम पवित्र हो गये हो ॥ ४७ ॥ वसुदेवजी ! शिशुपाल, पौण्ड्रक और शाल्व आदि राजाओंने तो वैरभावसे श्रंकृष्णकी चाल-ढाल, लीला-विलास, चितवन-बोलन आदिका स्मरण किया था। वह भी नियमानुसार नहीं, सोते, बैठते, चलते- फिरते--स्वाभाविकरूपसे ही। फिर भी उनकी चित्तवृत्ति श्रीकृष्णाकार हो गयी और वे सारूप्य-मुक्तिके अधिकारी हुए। फिर जो लोग प्रेमभाव और अनुरागसे श्रीकृष्णका चिन्तन करते हैं, उन्हें श्रीकृष्णकी प्राप्ति होनेमें

कोई सन्देह है क्या ? ॥ ४८ ॥ वस्देवजी ! तुम श्रीकृष्णको केवल अपना पुत्र ही मत समझो । वे सर्वात्मा,

सर्वेश्वर, कारणातीत और अविनाशी हैं। उन्होंने लीलाके लिये मनुष्यरूप प्रकट करके अपना ऐश्वर्य छिपा रक्खा

है॥४९॥ वे पृथ्वीके भारभृत राजवेषधारी असुरोंका नाश और संतोंकी रक्षा करनेके लिये तथा जीवोंको परम शान्ति और मुक्ति देनेके लिये ही अवतीर्ण हुए हैं और

इसीके लिये जगत्में उनकी कीर्ति भी गायी जाती 흥미 ५० ॥

**श्रीशुकदेवजी कहते हैं**—प्रिय परीक्षित् ! नारदजीके मुखसे यह सब सुनकर परम भाग्यवान् वसुदेवजी और परम भाग्यवती देवकीजीको बड़ा ही विस्मय हुआ। उनमें जो कुछ माया-मोह अवशेष था, उसे उन्होंने तत्क्षण छोड़ दिया॥ ५१॥ राजन् ! यह इतिहास परम पवित्र है। जो एकाप्रचित्तसे इसे धारण करता है, वह अपना सारा शोक-मोह दूर करके ब्रह्मपदको प्राप्त होता है॥ ५२॥

### छठा अध्याय

#### देवताओंकी भगवान्से खधाम सिधारनेके लिये प्रार्थना तथा यादवोंको प्रभासक्षेत्र जानेकी तैयारी करते देखकर उद्धवका भगवानके पास आना

श्रीशुकदेवजी कहते हैं--- परीक्षित् ! जब देवर्षि नारद वसुदेवजीको उपदेश करके चले गये, तब अपने पुत्र सनकादिकों, देवताओं और प्रजापतियोंके साथ ब्रह्माजी, भूतगणोंके साथ सर्वेश्वर महादेवजी और मरुद्गणोंके साथ देवराज इन्द्र द्वारकानगरीमें आये। साथ ही सभी आदित्यगण, आठों वसु, अश्विनीकुमार, ऋभु, अङ्गिराके वंशज ऋषि, म्यारहों रुद्र, विश्वेदेव, साध्यगण, गन्धर्व, अप्सराएँ, नाग, सिद्ध, चारण, गुह्यक, ऋषि, पितर, विद्याधर और किन्नर भी वहीं पहुँचे। इन लोगोंके आगमनका उद्देश्य यह था कि मनुष्यका-सा मनोहर वेष धारण करनेवाले और अपने श्यामसुन्दर विग्रहसे सभी लोगोंका मन अपनी ओर खींचकर रमा लेनेवाले भगवान् श्रीकष्णका दर्शन करें; क्योंकि इस समय उन्होंने अपना श्रीविग्रह प्रकट करके उसके द्वारा तीनों लोकोंमें ऐसी पवित्र कीर्तिका विस्तार किया है, जो समस्त लोकोंके पाप-

तापको सदाके लिये मिटा देती है॥१-४॥ द्वारकापुरी सब प्रकारकी सम्पत्ति और ऐश्वर्योंसे समृद्ध तथा अलौकिक दीप्तिसे देदीप्यमान हो रही थी। वहाँ

आकर उन लोगोंने अनृठी छविसे युक्त भगवान् श्रीकृष्णके दर्शन किये । भगवान्की रूप-माधुरीका निर्निमेष नयनींसे पान करनेपर भी उनके नेत्र तुप्त न होते थे। वे एकटक

बहुत देरतक उन्हें देखते ही रहे ॥ ५ ॥ उन लोगोंने स्वर्गके उद्यान, नन्दन-वन, चैत्ररथ आदिके दिव्य पुष्पोंसे जगदीश्वर भगवान् श्रीकृष्णको ढक दिया और चित्र-विचित्र पदों तथ

अर्थोंसे युक्त वाणीके द्वारा उनकी स्तुति करने लगे ॥ ६ ॥ देवताओंने प्रार्थना की-स्वामी ! कमेंकि विकट

फंदोंसे छूटनेकी इच्छावाले मुमुक्षुजन भक्ति-भावसे अपने हृदयमें जिसका चिन्तन करते रहते हैं, आपके उर्स चरणकमलको हमलोगोंने अपनी बुद्धि, इन्द्रिय, प्राण, मन

और वाणीसे साक्षात् नमस्कार किया है। अहो ! आश्चर्य

है ! \* ॥ ७ ॥ अजित ! आप मायिक रज आदि गुणोंमें स्थित. होकर इस अचिन्त्य नाम-रूपात्मक प्रपञ्जकी

स्वीकार करते हैं। ऐसे भक्तवत्सल प्रभुके चरणकमल सर्वदा हमारी विषय-वासनाओंको जलानेवाले अग्निस्वरूप

\* कर भक्तोंके द्वारा इस बासी मालासे की हुई पूजा भी प्रेमसे

हों ॥ १२ ॥ अनन्त ! वामनावतारमें दैत्यराज बलिकी दी हुई पृथ्वीको नापनेके लिये जब आपने अपना पग उठाया

था और वह सत्यलोकमें पहुँच गया था, तब यह ऐसा जान

पड़ता था, मानो कोई बहुत बड़ा विजयध्वज हो । ब्रह्माजीके

पखारनेके बाद उससे गिरती हुई गङ्गाजीके जलकी तीन

धाराएँ ऐसी जान पड़ती थीं, मानो उसमें लगी हुई तीन पताकाएँ फहरा रही हों। उसे देखकर असुरोंकी सेना

भयभीत हो गयी थी और देवसेना निर्भय । आपका वह

चरणकमल साधुखभाव पुरुषोंके लिये आपके धाम

वैकुण्डलोककी प्राप्तिका और दुष्टोंके लिये अधोगतिका

कारण है। भगवन् ! आपका वही पादपदा हम भजन करनेवालोंके सारे पाप-ताप धो-बहा दे॥ १३॥ ब्रह्मा

आदि जितने भी शरीरधारी हैं, वे सत्त्व, रज, तम---इन

तीनों गुणोंके परस्पर विरोधी त्रिविध भावोंकी टक्करसे जीते-मरते रहते हैं। वे सुख-दु:खके थपेड़ोंसे बाहर नहीं हैं

और ठीक वैसे ही आपके वशमें हैं, जैसे नथे हए बैल अपने खामीके वशमें होते हैं। आप उनके लिये भी कालस्वरूप

हैं। उनके जीवनका आदि, मध्य और अन्त आपके ही अधीन है। इतना ही नहीं, आप प्रकृति और पुरुषसे भी परे स्वयं पुरुषोत्तम हैं। आपके चरणकमल हमलोगोंका

कल्याण करें ॥ १४ ॥ प्रभो आप इस जगत्की उत्पत्ति,

स्थिति और प्रलयके परम कारण हैं; क्योंकि शास्त्रोंने ऐसा कहा है कि आप प्रकृति, पुरुष और महत्तत्त्वके भी नियन्त्रण करनेवाले काल हैं। शीत, ग्रीष्म और वर्षाकालरूप तीन

नाभियोंवाले संवत्सरके रूपमें सबको क्षयकी ओर ले जानेवाले काल आप ही हैं। आपकी गति अबाध और गम्भीर है। आप स्वयं पुरुषोत्तम हैं॥१५॥ यह पुरुष आपसे शक्ति प्राप्त करके अमोघवीर्य हो जाता है और फिर

मायाके साथ संयुक्त होकर विश्वके महत्तत्त्वरूप गर्भका

स्थापन करता है। इसके बाद वह महत्तत्त्व त्रिगुणमयी

त्रिगुणमयी मायाके द्वारा अपने-आपमें ही रचना करते हैं. पालन करते और संहार करते हैं । यह सब करते हुए भी इन कमोंसे आप लिप्त नहीं होते हैं; क्योंकि आप राग-द्वेषादि दोषोंसे सर्वथा मुक्त हैं और अपने निरावरण अखण्ड स्वरूपभृत परमानन्दमें मग्न रहते हैं॥८॥ स्तृति करनेयोग्य परमात्मन् ! जिन मनुष्योंकी चित्तवृत्ति राग-द्वेषादिसे कलुषित हैं, वे उपासना, वेदाध्ययन, दान, तपस्या और यज्ञ आदि कर्म भले ही करें; परंतु उनकी वैसी शृद्धि नहीं हो सकती, जैसी श्रवणके द्वारा संपृष्ट शृद्धान्तःकरण सञ्जन पुरुषोंकी आपकी लीलाकथा, कीर्तिके विषयमें दिनोदिन बढ़कर परिपूर्ण होनेवाली श्रद्धासे होती है ॥ ९ ॥ मननशील मुमुक्षुजन मोक्ष-प्राप्तिके लिये अपने प्रेमसे पिघले हुए हृदयके द्वारा जिन्हें लिये-लिये फिरते हैं, पाञ्चरात्र विधिसे उपासना करनेवाले भक्तजन समान ऐश्वर्यकी प्राप्तिके लिये वास्ट्रेव, सङ्क्ष्ण, प्रद्यम्र और अनिरुद्ध—इस चतुर्व्यूहके रूपमें जिनका पूजन करते हैं और जितेन्द्रिय धीरपुरुष स्वर्गलोकका अतिक्रमण करके भगवद्धामकी प्राप्तिके लिये तीनों समय जिनकी पूजा किया करते हैं, याज्ञिक लोग तीनों वेदोंके द्वारा बतलायी हुई विधिसे अपने संयत हाथोंमें हविष्य लेकर यज्ञकुण्डमें आहुति देते और उन्हींका चिन्तन करते हैं। आपकी आत्मखरूपिणी मायाके जिज्ञास् योगीजन हृदयके अन्तर्देशमें दहरविद्या आदिके द्वारा आपके चरणकमलोंका ही ध्यान करते हैं और आपके बड़े-बड़े प्रेमी

भक्तजन उन्हींको अपना परम इष्ट आराध्यदेव मानते हैं।

प्रभो ! आपके वे ही चरणकमल हमारी समस्त अश्भ

वासनाओं—विषयवासनाओंको भस्म करनेके लिये

अग्निस्वरूप हों। वे अग्निके समान हमारे पाप-तापोंको

भस्म कर दें॥ १०-११ ॥ प्रभो ! यह भगवती लक्ष्मी

आपके वक्षःस्थलपर मुख्यायी हुई बासी वनमालासे भी

सौतकी तरह स्पर्द्धा रखती हैं। फिर भी आप उनकी परवा न

यहाँ साष्टाङ्क प्रणामसे तात्पर्य है—

पदाभ्यो जानुभ्यामुरसा शिरसा दृशा।मनसा वचसा चेति प्रणामोऽष्टाङ्ग हाथोंसे, चरणोंसे, घुटनोंसे, बक्ष:स्थलसे, शिरसे, नेत्रोंसे, मनसे और वाणीसे—इन आठ अड्रांसे किया गया प्रणाम साष्टाङ प्रणाम कहलाता है।

अ∘६] एकादश स्कन्ध • \*\*\*\*\*\*\*\*\*\*\* मायाका अनुसरण करके पृथ्वी, जल, तेज, वायु, आकाश, अनेकों लीलाएँ कीं॥२३॥ प्रभो! कलियुगमें जो अहङ्कार और मनरूप सात आवरणों (परतों) वाले इस साधुखभाव मनुष्य आपको इन लीलाओंका श्रवण-कीर्तन सुवर्णवर्ण ब्रह्माण्डकी रचना करता है ॥ १६ ॥ इसलिये करेंगे, वे सुगमतासे ही इस अज्ञानरूप अन्धकारसे पार हो हपीकेश ! आप समस्त चराचर जगत्के अधीश्वर हैं। यही जायँगे ॥ २४ ॥ पुरुषोत्तम सर्वशक्तिमान् प्रभो ! आपको कारण है कि मायाकी गुण-विषमताके कारण बननेवाले यदुवंशमें अवतार ग्रहण किये एक सौ पचीस वर्ष बीत गये विभिन्न पदार्थोंका उपभोग करते हुए भी आप उनमें लिप्त हैं॥ २५॥ सर्वाधार ! अब हमलोगोंका ऐसा कोई काम नहीं होते। यह केवल आपकी ही बात है। आपके बाकी नहीं है, जिसे पूर्ण करनेके लिये आपके यहाँ रहनेकी अतिरिक्त दूसरे तो स्वयं उनका त्याग करके भी उन विषयोंसे आवश्यकता हो। ब्राह्मणोंके शापके कारण आपका यह डरते रहते हैं॥ १७ ॥ सोलह हजारसे अधिक रानियाँ कुल भी एक प्रकारसे नष्ट हो ही चुका है ॥ २६ ॥ इसलिये आपके साथ रहती हैं। वे सब अपनी मन्द-मन्द मुसकान वैकुण्ठनाथ ! यदि आप उचित समझें तो अपने परमधाममें और तिरछी चितवनसे युक्त मनोहर भौहोंके इशारेसे और पधारिये और अपने सेवक हम लोकपालोंका तथा हमारे स्रतालापोंसे प्रौढ़ सम्मोहक कामबाण चलाती हैं और लोकोंका पालन-पोषण कीजिये ॥ २७ ॥ कामकलाको विविध रीतियोंसे आपका मन आकर्षित भगवान् श्रीकृष्णने कहा--- ब्रह्माजी ! आप जैसा कहते हैं, मैं पहलेसे ही वैसा निश्चय कर चुका हूँ। मैंने करना चाहती हैं; परंतु फिर भी वे अपने परिपृष्ट कामबाणोंसे आपका मन तनिक भी न डिगा सकीं, वे आपलोगोंका सब काम पूरा करके पृथ्वीका भार उतार असफल ही रहीं ॥ १८ ॥ आपने त्रिलोकीकी पाप-राशिको दिया॥ २८॥ परन्तु अभी एक काम बाकी है; वह यह कि धो बहानेके लिये दो प्रकारकी पवित्र नदियाँ बहा रक्खी यदुवंशी बल-विक्रम, वीरता-शुरता और धन-सम्पत्तिसे हैं—एक तो आपकी अमृतमयी लीलासे भरी कथानदी उन्मत्त हो रहे हैं। ये सारी पृथ्वीको ग्रस लेनेपर तुले हए हैं। और दूसरी आपके पाद-प्रक्षालनके जलसे भरी गङ्गाजी। इन्हें मैंने ठीक वैसे ही रोक रक्खा है, जैसे समुद्रको उसके अतः सत्सङ्गर्सेवी विवेकीजन कानोंके द्वारा आपकी कथा-तटकी भूमि॥२९॥ यदि मैं घमंडी और उच्छङ्खल नदीमें और शरीरके द्वारा गङ्गाजीमें गोता लगाकर दोनों ही यदुवंशियोंका यह विशाल वंश नष्ट किये बिना ही चला तीर्थोंका सेवन करते हैं और अपने पाप-ताप मिटा देते जाऊँगा तो ये सब मर्यादाका उल्लङ्घन करके सारे लोकोंका है ॥ १९ ॥ संहार कर डालेंगे॥३०॥ निष्पाप ब्रह्माजी! अब श्रीशुकदेवजी कहते हैं--- परीक्षित् ! ब्राह्मणोंके शापसे इस वंशका नाश प्रारम्भ हो चुका है। देवताओं और भगवान् शङ्करके साथ ब्रह्माजीने इस प्रकार इसका अन्त हो जानेपर मैं आपके धाममें होकर भगवान्की स्तुति की। इसके बाद वे प्रणाम करके अपने जाऊँगा ॥ ३१ ॥ धाममें जानेके लिये आकाशमें स्थित होकर भगवान्से इस **श्रीशुकदेवजी कहते हैं**—परीक्षित् ! प्रकार कहने लगे॥ २०॥ अखिललोकाधिपति भगवान् श्रीकृष्णने इस प्रकार कहा, ब्रह्माजीने कहा—सर्वात्मन् प्रभो ! पहले हमलोगोन तब ब्रह्माजीने उन्हें प्रणाम किया और देवताओंके साथ वे आपसे अवतार लेकर पृथ्वीका भार उतारनेके लिये प्रार्थना अपने धामको चले गये॥ ३२॥ उनके जाते ही की थी। सो वह काम आपने हमारी प्रार्थनाके अनुसार ही द्वारकापुरीमें बड़े-बड़े अपशकुन, बड़े-बड़े उत्पात उठ खड़े यथोचितरूपसे पूरा कर दिया ॥ २१ ॥ आपने सत्यपरायण हुए। उन्हें देखकर यदुवंशके बड़े-बूढ़े भगवान् श्रीकृष्णके साधुपुरुषोंके कल्याणार्थ धर्मको स्थापना भी कर दी और पास आये। भगवान् श्रीकृष्णने उनसे यह बात दसों दिशाओंमें ऐसी कीर्ति फैला दी, जिसे सुन-सुनाकर कही॥ ३३॥ सब लोग अपने मनका मैल मिटा देते हैं ॥ २२ ॥ आपने भगवान् श्रीकृष्णने कहा-गुरुजनो ! आजकल यह सर्वोत्तम रूप धारण करके यदुवंशमें अवतार लिया द्वारकामें जिधर देखिये, उधर ही बड़े-बड़े अपशकुन और और जगत्के हितके लिये उदारता और पराक्रमसे भरी उत्पात हो रहे हैं। आपलोग जानते ही हैं कि ब्राह्मणोंन श्रीमद्धा०-स०-सा० — २८

हमारे वंशको ऐसा शाप दे दिया है, जिसे टाल सकना बहुत ही कठिन है। मेरा ऐसा विचार है कि यदि हमलोग अपने प्राणोंकी रक्षा चाहते हों तो हमें यहाँ नहीं रहना

चाहिये। अब विलम्ब करनेकी आवश्यकता नहीं है। हमलोग आज ही परम पवित्र प्रभासक्षेत्रके लिये निकल पहें ॥ ३४-३५ ॥ प्रभासक्षेत्रको महिमा बहत प्रसिद्ध है ।

जिस समय दक्ष प्रजापतिके शापसे चन्द्रमाको राजयक्ष्मा

रोगने प्रस लिया था, उस समय उन्होंने प्रभासक्षेत्रमें जाकर स्नान किया और वे तत्क्षण उस पापजन्य रोगसे छूट गये। साथ ही उन्हें कलाओंकी अभिवृद्धि भी प्राप्त हो गयी ॥ ३६ ॥ हमलोग भी प्रभासक्षेत्रमें चलकर स्नान करेंगे, देवता एवं पितरोंका तर्पण करेंगे और साथ ही अनेकों गुणवाले पकवान तैयार करके श्रेष्ठ ब्राह्मणोंको भोजन करायेंगे। वहाँ हमलोग उन सत्पात्र ब्राह्मणोंको पूरी श्रद्धासे बड़ी-बड़ी दान-दक्षिणा देंगे और इस

ही पार कर जायँगे, जैसे कोई जहाजके द्वारा समद्र पार कर जाय !॥ ३७-३८ ॥ श्रीशुकदेवजी कहते हैं---कुलनन्दन ! जब भगवान् श्रीकृष्णने इस प्रकार आज्ञा दी, तब यदुवंशियोंने एक

प्रकार उनके द्वारा अपने बड़े-बड़े सङ्कटोंको वैसे

मतसे प्रभास जानेका निश्चय कर लिया और सब अपने-अपने रथ सजाने-जोतने लगे ॥ ३९ ॥ परीक्षित ! उद्धवजी भगवान् श्रीकृष्णके बड़े प्रेमी और सेवक थे। उन्होंने जब यदवंशियोंको यात्राकी तैयारी करते देखा. भगवानुकी आज्ञा सुनी और अत्यन्त घोर अपशकुन देखे. तब वे जगतके एकमात्र अधिपति भगवान् श्रीकृष्णके पास एकान्तमें गये, उनके चरणोंपर अपना सिर रखकर प्रणाम किया और हाथ जोडकर उनसे प्रार्थना करने लगे॥४०-४१॥

उद्धवजीने कहा-योगेश्वर ! आप देवाधिदेवेंकि भी अधीक्षर हैं ! आपकी लीलाओंके श्रवण-कीर्तनसे जीव पवित्र हो जाता है। आप सर्वशक्तिमान् परमेश्वर हैं। आप चाहते, तो ब्राह्मणोंके शापको मिटा सकते थे। परन्त् आपने वैसा किया नहीं। इससे मैं यह समझ गया कि अब आप यदुवंशका संहार करके, इसे समेटकर अवश्य

ही इस लोकका परित्याग कर देंगे ॥ ४२ ॥ परन्तु घुँघराली अलकोवाले स्यामसन्दर! मैं आधे क्षणके लिये भी

आपके चरणकमलोंके त्यागकी बात सोच भी नहीं सकता। मेरे जीवनसर्वस्व ! मेरे स्वामी ! आप मुझे भी अपने धाममें ले चलिये॥४३॥ प्यारे कृष्ण ! आपकी

एक-एक लीला मनुष्योंके लिये परम मङ्गलमयी और कानोंके लिये अमृतखरूप है। जिसे एक बार उस रसका चसका लग जाता है, उसके मनमें फिर किसी दूसरी वस्तुके लिये लालसा ही नहीं रह जाती। प्रभी ! हम तो

उठते-बैठते, सोते-जागते, घुमते-फिरते आपके साथ रहे हैं. हमने आपके साथ स्नान किया, खेल खेले, भोजन किया: कहाँतक गिनावें, हमारी एक-एक चेष्टा आपके साथ होती रही। आप हमारे प्रियतम हैं; और तो क्या आप हमारे आत्मा ही हैं। ऐसी स्थितिमें हम आपके प्रेमी भक्त आपको कैसे छोड़ सकते हैं ? ॥ ४४-४५॥ हमने

आपकी धारण की हुई माला पहनी, आपके लगाये हुए

चन्दन लगाये, आपके उतारे हुए वस्त्र पहने और आपके

धारण किये हुए गहनोंसे अपने-आपको सजाते रहे। हम आपकी जुठन खानेवाले सेवक हैं। इसलिये हम आपकी मायापर अवश्य ही विजय प्राप्त कर लेंगे। (अतः प्रभो ! हमें आपकी मायाका डर नहीं है, डर है तो केवल आपके वियोगका) ॥ ४६ ॥ हम जानते हैं कि मायाको पार कर लेना बहुत ही कठिन है। बड़े-बड़े ऋषि-मुनि दिगम्बर

रहकर और आजीवन नैष्ठिक ब्रह्मचर्यका पालन करके

अध्यात्मविद्याके लिये अत्यन्त परिश्रम करते हैं। इस

प्रकारकी कठिन साधनासे उन संन्यासियोंके हृदय निर्मल

हो पाते हैं और तब कहीं वे समस्त वृत्तियोंकी शान्तिरूप

नैष्कर्म्य-अवस्थामें स्थित होकर आपके ब्रह्मनामक धामको प्राप्त होते हैं॥ ४७॥ महायोगेश्वर ! हमलोग तो कर्म-मार्गमें ही भ्रम-भटक रहे हैं। परन्तु इतना निश्चित है कि हम आपके भक्तजनोंके साथ आपके गुणों और लीलाओंकी चर्चा करेंगे तथा मनुष्यकी-सी लीला करते हए आपने जो कुछ किया या कहा है, उसका स्मरण-कीर्तन करते रहेंगे। साथ ही आपकी चाल-ढाल, मुसकान-चितवन और हास-परिहासकी स्मृतिमें तल्लीन

हो जायँगे। केवल इसीसे हम दुस्तर मायाको पार कर लेंगे। (इसलिये हमें मायासे पार जानेकी नहीं, आपके विरहकी चिन्ता है। आप हमें छोड़िये नहीं, साथ ले चलिये)॥४८-४९॥

श्रीशुकदेवजी कहते हैं—परीक्षित् ! जब उद्धवजीने की तब उन्होंने अपने अनन्यप्रेमी सखा एवं सेवक देवकीनन्दन भगवान् श्रीकृष्णसे इस प्रकार प्रार्थना उद्धवजीसे कहा ॥ ५० ॥

\*\*\*\*

# सातवाँ अध्याय

#### अवधूतोपाख्यान—पृथ्वीसे लेकर कबूतरतक आठ गुरुओंकी कथा

भगवान् श्रीकृष्णने कहा---महाभाग्यवान् उद्भव ! तुमने मुझसे जो कुछ कहा है मैं वही करना चाहता हूँ। ब्रह्मा, शङ्कर और इन्द्रादि लोकपाल भी अब यही चाहते हैं कि मैं उनके लोकोंमें होकर अपने धामको चला जाऊँ ॥ १ ॥ पृथ्वीपर देवताओंका जितना काम करना था, उसे मैं पूरा कर चुका। इसी कामके लिये ब्रह्माजीकी प्रार्थनासे मैं बलरामजीके साथ अवतीर्ण हुआ था॥२॥ अब यह यदवंश, जो ब्राह्मणोंके शापसे भस्म हो चुका है. पारस्परिक फूट और युद्धसे नष्ट हो जायगा। आजके सातवें दिन समुद्र इस पुरी-द्वारकाको डुबो देगा॥३॥ प्यारे उद्भव ! जिस क्षण मैं मर्त्यलोकका परित्याग कर दुँगा, उसी क्षण इसके सारे मङ्गल नष्ट हो जायँगे और थोड़े ही दिनोंमें पृथ्वीपर कलियुगका बोलबाला हो जायगा ॥ ४ ॥ जब मैं इस पृथ्वीका त्याग कर दूँ, तब तुम इसपर मत रहना; क्योंकि साधु उद्धव ! कलियुगमें अधिकांश लोगोंकी रुचि अधर्ममें ही होगी॥५॥ अब तुम अपने आत्मीय स्वजन और बन्ध-बान्धवोंका स्रेह-सम्बन्ध छोड़ दो और अनन्यप्रेमसे मुझमें अपना मन लगाकर समदृष्टिसे पृथ्वीमें खच्छन्द विचरण करो ॥ ६ ॥ इस जगत्में जो कुछ मनसे सोचा जाता है, वाणीसे कहा जाता है, नेत्रोंसे देखा जाता है और श्रवण आदि इन्द्रियोंसे अनुभव किया जाता है, वह सब नाशवान् है। सपनेकी तरह मनका विलास है, इसलिये मायामात्र है, मिथ्या है—ऐसा समझ लो॥७॥ जिस पुरुषका मन अशान्त है, असंयत है, उसीको पागलकी तरह अनेकों वस्तएँ मालूम पड़ती हैं; वास्तवमें यह चित्तका भ्रम ही है।

एक है, अभिन्न है॥९॥ जब वेदोंके मुख्य भलीभाँति सम्पन्न होकर तुम अपने आत्माके अनुभवमें ही आनन्दमग्न रहोगे और सम्पूर्ण देवता शरीरधारियोंके आत्मा हो जाओगे। इसलिये किसी भी विघ्रसे तुम पीड़ित नहीं हो सकोगे; क्योंकि उन विघ्नों और विघ्न करनेवालोंकी आत्मा भी तुम्हीं होगे॥ १०॥ जो पुरुष गुण और दोष-बुद्धिसे अतीत हो जाता है, वह बालकके समान निषद्ध कर्मसे निवृत्त होता है, परन्तु दोष-बुद्धिसे नहीं। वह विहित कर्मका अनुष्ठान भी करता है, परन्तु गुणबृद्धिसे नहीं॥११॥ जिसने श्रतियोंके तात्पर्यका यथार्थ ज्ञान ही नहीं प्राप्त कर लिया, बल्कि उनका साक्षात्कार भी कर लिया है और इस प्रकार जो अटल निश्चयसे सम्पन्न हो गया है, वह समस्त प्राणियोंका हितैषी सुहृद् होता है और उसकी वृत्तियाँ सर्वथा शान्त रहती हैं। वह समस्त प्रतीयमान विश्वको मेरा ही स्वरूप--आत्मस्वरूप देखता है; इसलिये उसे कभी जन्म-मृत्युके चक्करमें नहीं पड़ना पड़ता॥ १२॥

श्रीशुकदेवजी कहते हैं--- परीक्षित् ! जब भगवान्

श्रीकृष्णने इस प्रकार आदेश दिया, तब भगवानके

गुण और दोषका भेद बैठ गया है, दृढ़मूल हो गया है,

उसीके लिये कर्म \* अकर्म 🕇 और विकर्मरूप 🕸

भेदका प्रतिपादन हुआ है ॥ ८ ॥ इसलिये उद्धव ! तुम

पहले अपनी समस्त इन्द्रियोंको अपने वशमें कर लो,

उनकी बागड़ोर अपने हाथमें ले लो और केवल इन्द्रियोंको

ही नहीं, चित्तकी समस्त वृत्तियोंको भी रोक लो और फिर

ऐसा अनुभव करो कि यह सारा जगत् अपने आत्मामें ही फैला हुआ है और आत्मा मुझ सर्वात्मा इन्द्रियातीत ब्रह्मसे

नानात्वका भ्रम हो जानेपर ही 'यह गुण है' और 'यह दोष'

इस प्रकारकी कल्पना करनी पड़ती है । जिसकी बृद्धिमें

अविनाशी वैकुण्ठलोकके निवासी एवं नरके नित्य सखा

नारायण है। (अतः आप ही मुझे

श्रीमद्भागवत •

कीजिये)॥ १८॥

परम प्रेमी उद्धवजीने उन्हें प्रणाम करके तत्त्वज्ञानकी प्राप्तिकी इच्छासे यह प्रश्न किया॥ १३॥

उद्भवजीने कहा-भगवन्! आप ही समस्त योगियोंकी गुप्त पूँजी, योगोंके कारण और योगेश्वर हैं।

आप ही समस्त योगोंके आधार, उनके कारण और

योगस्वरूप भी हैं। आपने मेरे परमकल्याणके लिये उस

संन्यासरूप त्यागका उपदेश किया है॥१४॥ परन्तु

अनन्त ! जो लोग विषयोंके चिन्तन और सेवनमें घुल-मिल गये हैं, विषयात्मा हो गये हैं, उनके लिये

विषय-भोगों और कामनाओंका त्याग अत्यन्त कठिन है।

सर्वस्वरूप ! उनमें भी जो लोग आपसे विमुख हैं, उनके लिये तो इस प्रकारका त्याग सर्वथा असम्भव ही है--ऐसा मेरा निश्चय है ॥ १५ ॥ प्रभो ! मैं भी ऐसा ही हुँ; मेरी मति इतनी मूढ़ हो गयी है कि 'यह मैं हूँ, यह मेरा है' इस भावसे मैं आपकी मायाके खेल, देह और देहके सम्बन्धी स्त्री, पुत्र, धन आदिमें डूब रहा हूँ। अतः भगवन् ! आपने

जिस संन्यासका उपदेश किया है, उसका तत्त्व मुझ सेवकको इस प्रकार समझाइये कि मैं सुगमतापूर्वक उसका साधन कर सकूँ॥ १६॥ मेरे प्रभो ! आप भूत, भविष्य, वर्तमान—इन तीनों कालोंसे अबाधित, एकरस सत्य हैं। आप दूसरेके द्वारा प्रकाशित नहीं, खयंप्रकाश

आत्मतत्त्वका उपदेश करनेवाला आपके अतिरिक्त देवताओंमें भी कोई नहीं है। ब्रह्मा आदि जितने बड़े-बड़े देवता हैं. वे सब शरीराभिमानी होनेके कारण आपकी मायासे मोहित हो रहे हैं। उनकी बुद्धि मायाके वशमें हो गयी है। यही कारण है कि वे इन्द्रियोंसे अनुभव किये

आत्मखरूप है। प्रभो ! मैं समझता हूँ कि मेरे लिये

जानेवाले बाह्य विषयोंको सत्य मानते हैं। इसीलिये मुझे तो आप ही उपदेश कीजिये॥१७॥ भगवन्! इसीसे चारों ओरसे दुःखोंकी दावाग्निसे जलकर और विस्क होकर मैं आपकी शरणमें आया हैं। आप निर्दोष देश-कालसे अपरिच्छित्र, सर्वज्ञ, सर्वशक्तिमान और

भगवान् श्रीकृष्णने कहा—उद्भव ! संसारमें जो मनुष्य 'यह जगत् क्या है ? इसमें क्या हो रहा है ?'

इत्यादि बातोंका विचार करनेमें निपुण हैं, वे चित्तमें भरी

हुई अशुभ वासनाओंसे अपने-आपको स्वयं अपनी विवेकशक्तिसे ही प्रायः बचा लेते हैं॥१९॥ समस्त

प्राणियोंका, विशेषकर मनुष्यका आत्मा अपने हित और अहितका उपदेशक गुरु है। क्योंकि मनुष्य अपने प्रत्यक्ष

अनुभव और अनुमानके द्वारा अपने हित-अहितका निर्णय करनेमें पूर्णतः समर्थ है ॥ २० ॥ सांख्ययोगविशारद धीर पुरुष इस मनुष्ययोनिमें इन्द्रियशक्ति, मनःशक्ति आदिके

आश्रयभृत मुझ आत्मतत्त्वको पूर्णतः प्रकटरूपसे साक्षात्कार कर लेते हैं॥ २१ ॥ मैंने एक पैरवाले, दो पैरवाले, तीन पैरवाले, चार पैरवाले, चारसे अधिक

पैरवाले और बिना पैरके—इत्यादि अनेक प्रकारके शरीरोंका निर्माण किया है। उनमें मुझे सबसे अधिक प्रिय

मनुष्यका ही शरीर है॥२२॥ इस मनुष्य-शरीरमें एकाम्रचित्त तीक्ष्णबुद्धि पुरुष बुद्धि आदि महण किये जानेवाले हेतुओंसे जिनसे कि अनुमान भी होता है, अनुमानसे अग्राह्य अर्थात् अहङ्कार आदि विषयोंसे भिन्न

हैं \*॥२३॥ इस विषयमें महात्मालोग एक प्राचीन इतिहास कहा करते हैं। वह इतिहास परम तेजस्वी अवधृत दत्तात्रेय और राजा यदुके संवादके रूपमें है ॥ २४ ॥ एक बार धर्मके मर्मज्ञ राजा यद्ने देखा कि

एक त्रिकालदर्शी तरुण अवधृत ब्राह्मण निर्भय विचर रहे

हैं। तब उन्होंने उनसे यह प्रश्न किया॥ २५॥

मुझ सर्वप्रवर्तक ईश्वरको साक्षात् अनुभव करते

राजा यदुने पूछा—ब्रह्मन् ! आप कर्म तो करते नहीं, फिर आपको यह अत्यन्त निप्ण बृद्धि कहाँसे प्राप्त हुई ? जिसका आश्रय लेकर आप परम विद्वान होनेपर भी

<sup>\*</sup> अनुसंधानके दो प्रकार है—(१) एक स्वप्रकाश तत्वके बिना बुद्धि आदि जड पदार्थोंका प्रकाश नहीं हो सकता। इस प्रकार अर्थापत्तिके द्वारा और (२) जैसे बसीला आदि औजार किसी कतकि द्वारा प्रयुक्त होते हैं। इसी प्रकार यह बुद्धि आदि औजार किसी कतकि

द्वारा ही प्रयुक्त हो रहे हैं। परन्तु इसका यह अर्थ नहीं है कि आत्मा आनुमानिक है। यह तो देहादिसे विलक्षण लं पदार्थके शोधनकी यक्तिमात्र है।

बालकके समान संसारमें विचरते रहते हैं॥ २६॥ ऐसा लोकमें अपने लिये शिक्षा ग्रहण की है॥ ३५॥ वीरवर ययातिनन्दन ! मैंने जिससे जिस प्रकार जो कुछ सीखा है, देखा जाता है कि मनुष्य आयु, यश अथवा

सौन्दर्य-सम्पत्ति आदिकी अभिलाषा लेकर ही धर्म, अर्थ,

काम अथवा तत्त्व-जिज्ञासामें प्रवृत्त होते हैं; अकारण कहीं किसीकी प्रवृत्ति नहीं देखी जाती॥ २७॥ मैं देख रहा हैं

कि आप कर्म करनेमें समर्थ, विद्वान् और निपुण हैं।

आपका भाग्य और सौन्दर्य भी प्रशंसनीय है। आपकी वाणीसे तो मानो अमृत टपक रहा है। फिर भी आप जड़, उन्मत्त अथवा पिशाचके समान रहते हैं; न तो कुछ करते हैं और न चाहते ही हैं॥ २८॥ संसारके अधिकांश लोग काम और लोभके दावानलसे जल रहे हैं, परन्तु आपको देखकर ऐसा मालुम होता है कि आप मुक्त हैं, आपतक उसकी आँच भी नहीं पहुँच पाती; ठीक वैसे ही जैसे कोई

हाथी वनमें दावाग्नि लगनेपर उससे छूटकर गङ्गाजलमें खड़ा हो॥२९॥ ब्रह्मन्! आप पुत्र, स्त्री, धन आदि संसारके स्पर्शसे भी रहित हैं। आप सदा-सर्वदा अपने केवल स्वरूपमें ही स्थित रहते हैं। हम आपसे यह पूछना

चाहते हैं कि आपको अपने आत्मामें ही ऐसे अनिर्वचनीय आनन्दका अनुभव कैसे होता है ? आप कृपा करके अवश्य बतलाइये ॥ ३० ॥

भगवान् श्रीकृष्णने कहा-उद्धव ! हमारे पूर्वज महाराज यदुकी बुद्धि शुद्ध थी और उनके हृदयमें ब्राह्मण-भक्ति थी। उन्होंने परमभाग्यवान दत्तात्रेयजीका अत्यन्त सत्कार करके यह प्रश्न पूछा और बडे विनम्रभावसे सिर झुकाकर वे उनके सामने खड़े हो गये।

अब दत्तात्रेयजीने कहा ॥ ३१ ॥ ब्रह्मवेत्ता दत्तात्रेयजीने कहा--- राजन् ! मैंने अपनी

बुद्धिसे बहुत-से गुरुओंका आश्रय लिया है, उनसे शिक्षा ग्रहण करके मैं इस जगत्में मुक्तभावसे स्वच्छन्द विचरता हुँ। तुम उन गुरुऑके नाम और उनसे ग्रहण की हुई शिक्षा

सुनो ॥ ३२ ॥ मेरे गुरुओंके नाम है-पृथ्वी, वायु, आकाश, जल, अग्नि, चन्द्रमा, सूर्य, कबूतर, अजगर, समुद्र, पतंग, भौरा या मधुमक्खी, हाथी, शहद

निकालनेवाला, हरिन, मछली, पिङ्गला वेश्या, कुरर पक्षी, बालक, कुँआरी कन्या, बाण बनानेवाला, सर्प, मकडी और भुङ्गी कीट॥३३-३४॥ राजन् ! मैंने इन चौबीस

वह सब ज्यों-का-त्यों तुमसे कहता हुँ, सुनो॥३६॥ मैंने पृथ्वीसे उसके धैर्यकी, क्षमाकी शिक्षा ली है। लोग पृथ्वीपर कितना आघात और क्या-क्या उत्पात नहीं

करते; परन्तु वह न तो किसीसे बदला लेती है और न रोती-चिल्लाती है। संसारके सभी प्राणी अपने-अपने प्रारब्धके अनुसार चेष्टा कर रहे हैं, वे समय-समयपर

भिन्न-भिन्न प्रकारसे जान या अनजानमें आक्रमण कर बैठते हैं। धीर पुरुषको चाहिये कि उनकी विवशता समझे, न तो अपना धीरज खोवे और न क्रोध करे। अपने मार्गपर ज्यों-का-त्यों चलता रहे॥ ३७॥ पृथ्वीके ही

विकार पर्वत और वृक्षसे मैंने यह शिक्षा ग्रहण की है कि जैसे उनकी सारी चेष्टाएँ सदा-सर्वदा दूसरोंके हितके लिये ही होती हैं, बल्कि यों कहना चाहिये कि उनका जन्म ही

परोपकारकी शिक्षा ग्रहण करे ॥ ३८ ॥ मैंने शरीरके भीतर रहनेवाले वायु-प्राणवायुसे यह शिक्षा ग्रहण की है कि जैसे वह आहारमात्रकी इच्छा

रखता है और उसकी प्राप्तिसे ही सन्तुष्ट हो जाता है, वैसे ही साधकको भी चाहिये कि जितने से जीवन-निर्वाह हो जाय, उतना भोजन कर ले। इन्द्रियोंको तुप्त करनेके लिये बहत-से विषय न चाहे। संक्षेपमें उतने ही विषयोंका उपयोग करना चाहिये, जिनसे बृद्धि विकृत न हो, मन

चञ्चल न हो और वाणी व्यर्थकी बातोंमें न लग

जाय ॥ ३९ ॥ शरीरके बाहर रहनेवाले वायुसे मैंने यह

एकमात्र दूसरोंका हित करनेके लिये ही हुआ है, साधु पुरुषको चाहिये कि उनकी शिष्यता स्वीकार करके उनसे

सीखा है कि जैसे वायुको अनेक स्थानोंमें जाना पड़ता है, परन्तु वह कहीं भी आसक्त नहीं होता, किसीका भी गुण-दोष नहीं अपनाता, वैसे ही साधक पुरुष भी आवश्यकता होनेपर विभिन्न प्रकारके धर्म और स्वभाववाले विषयोंमें जाय, परन्तु अपने लक्ष्यपर स्थिर रहे। किसीके गुण या दोषकी ओर झुक न जाय, किसीसे

आसक्ति या द्वेष न कर बैठे॥४०॥ गन्ध वायुका गुण नहीं, पृथ्वीका गुण है। परन्तु वायुको गन्धका वहन करना पड़ता है। ऐसा करनेपर भी वायु शुद्ध ही रहता है, गुरुओंका आश्रय लिया है और इन्हींके आचरणसे इस गन्धसे उसका सम्पर्क नहीं होता। वैसे ही साधकका

अ•७ ] \* भिन्न-भिन्न दिखायी पड़ता है। परन्तु इससे स्वरूपतः सूर्य अनेक नहीं हो जाता; वैसे ही चल-अचल उपाधियोंके भेदसे ऐसा जान पड़ता है कि प्रत्येक व्यक्तिमें आत्मा अलग-अलग है। परन्तु जिनको ऐसा मालूम होता है, उनकी बुद्धि मोटी है। असल बात तो यह है कि आत्मा सूर्यके समान एक ही है। स्वरूपतः उसमें कोई भेद नहीं है॥ ५१॥ राजन् ! कहीं किसीके साथ अत्यन्त स्रोह अथवा आसक्ति न करनी चाहिये, अन्यथा उसकी बुद्धि अपना स्वातन्त्र्य खोकर दीन हो जायगी और उसे कबुतरकी तरह अत्यन्त क्लेश उठाना पड़ेगा॥ ५२॥ राजन् ! किसी जंगलमें एक कबृतर रहता था, उसने एक पेड़पर अपना घोंसला बना रक्खा था। अपनी मादा कबूतरीके साथ वह कई वर्षोतक उसी घोंसलेमें रहा॥ ५३॥ उस कबृतरके जोड़ेके हृदयमें निरन्तर एक-दूसरेके प्रति स्नेहकी वृद्धि होती जाती थी। वे गृहस्थधर्ममें इतने आसक्त हो गये थे कि उन्होंने एक-दूसरेकी दृष्टि-से-दृष्टि, अङ्ग-से-अङ्ग और बृद्धि-से-बृद्धिको बाँध रक्खा था॥५४॥ उनका

एक-दूसरेपर इतना विश्वास हो गया था कि वे निःशङ्क होकर वहाँकी वृक्षावलीमें एक साथ सोते, बैठते, घूमते-फिरते, उहरते, बातचीत करते, खेलते और खाते-पीते थे॥ ५५॥ राजन्! कबृतरीपर कबृतरका इतना प्रेम था कि वह जो कुछ चाहती, कब्रुतर बड़े-से-बड़ा कष्ट उठाकर उसकी कामना पूर्ण करता; वह कब्तरी भी अपने कामुक पतिकी कामनाएँ पूर्ण करती ॥ ५६ ॥ समय आनेपर कब्रुतरीको पहला गर्भ रहा। उसने अपने पतिके पास ही घोंसलेमें अंडे दिये ॥ ५७ ॥ भगवानुकी अचिन्त्य शक्तिसे समय आनेपर वे अंडे फूट गये और उनमेंसे हाथ-पैरवाले बच्चे निकल आये। उनका एक-एक अङ्ग और रोएँ अत्यन्त कोमल थे॥ ५८॥ अब उन कब्तर-कब्तरीकी आँखें अपने बच्चोंपर लग गर्यी, वे बड़े प्रेम और आनन्दसे अपने बच्चोंका लालन-पालन, लाइ-प्यार करते और उनकी मीठी बोली, उनकी गुटर-गूँ सुन-सुनकर आनन्दमग्न हो जाते ॥ ५९ ॥ बच्चे तो सदा-सर्वदा प्रसन्न रहते ही हैं; वे जब अपने सुकुमार पंखोंसे माँ-बापका स्पर्श करते.

कृजते, भोली-भाली चेष्टाएँ करते और फुदक-फुदककर

आनन्दमग्न हो जाते॥ ६०॥ राजन् ! सच पूछो तो वे कबुतर-कबुतरी भगवानुकी मायासे मोहित हो रहे थे। उनका हृदय एक-दूसरेके स्रोहबन्धनसे बँध रहा था। वे अपने नन्हे-नन्हे बच्चोंके पालन-पोषणमें इतने व्यग्न रहते कि उन्हें दीन-दुनिया, लोक-परलोककी याद ही न आती ॥ ६१ ॥ एक दिन दोनों नर-मादा अपने बच्चोंके लिये चारा लाने जंगलमें गये हुए थे; क्योंकि अब उनका कुटुम्ब बहुत बढ़ गया था। वे चारेके लिये चिरकालतक जंगलमें चारों ओर विचरते रहे॥६२॥ इधर एक बहेलिया घुमता-घुमता संयोगवश उनके घोंसलेकी ओर आ निकला। उसने देखा कि घोंसलेके आस-पास कबुतरके बच्चे फुदक रहे हैं; उसने जाल फैलाकर उन्हें पकड़ लिया॥६३॥ कबूतर-कबूतरी बच्चोंको

खिलाने-पिलानेके लिये हर समय उत्सक रहा करते थे।

अब वे चारा लेकर अपने घोंसलेके पास आये॥ ६४॥

कबूतरीने देखा कि उसके नन्हे-नन्हे बच्चे, उनके हृदयके

बच्चे जालमें फँस गये और मेरी प्राणप्रिया पत्नी भी उसी

दशामें पहुँच गयी, तब वह अत्यन्त दु:खित होकर विलाप

करने लगा। सचमुच उस समय उसकी दशा अत्यन्त

दयनीय थी॥६७॥ 'मैं अभागा हूँ, दुर्मति हूँ। हाय,

हाय ! मेरा तो सत्यानाश हो गया । देखो, देखो, न मुझे

अभी तृप्ति हुई और न मेरी आशाएँ ही पूरी हुई। तबतक

मेरा धर्म, अर्थ और कामका मूल यह गृहस्थाश्रम ही नष्ट

अपने माँ-वापके पास दौड़ आते, तब कबूतर-कबूतरी

टुकड़े जालमें फँसे हुए हैं और दुःखसे चें-चें कर रहे हैं। उन्हें ऐसी स्थितिमें देखकर कबूतरीके दुःखकी सीमा न रही। वह रोती-चिल्लाती उनके पास दौड़ गयी॥ ६५॥ भगवान्की मायासे उसका चित्त अत्यन्त दीन-दुखी हो रहा था। वह उमड़ते हुए स्नेहकी रस्सीसे जकड़ी हुई थी; अपने बच्चोंको जालमें फँसा देखकर उसे अपने शरीरकी भी सुध-बुध न रही और वह स्वयं ही जाकर जालमें फँस गयी॥ ६६॥ जब कबृतरने देखा कि मेरे प्राणोंसे भी प्यारे

हो गया॥६८॥ हाय! मेरी प्राणप्यारी मुझे ही अपना इष्टदेव समझती थी; मेरी एक-एक बात मानती थी, मेरे इशारेपर नाचती थी, सब तरहसे मेरे योग्य थी। आज वह मुझे सूने घरमें छोड़कर हमारे सीधे-सादे निश्छल बच्चोंके साथ स्वर्ग सिधार रही है ॥ ६९ ॥ मेरे बच्चे मर गये । मेरी

पत्नी जाती रही। मेरा अब संसारमें क्या काम है ? मुझ दीनका यह विध्र जीवन- बिना गृहिणीका जीवन जलनका--व्यथाका जीवन है। अब मैं इस सुने घरमें किसके लिये जीऊँ ?'॥ ७०॥ राजन् ! कबृतरके बच्चे जालमें फँसकर तड़फड़ा रहे थे। स्पष्ट दीख रहा था कि वे मौतके पंजेमें हैं, परन्तु वह मूर्ख कबूतर यह सब देखते हुए भी इतना दीन हो रहा था कि स्वयं जान-बूझकर जालमें कुद पड़ा ॥ ७१ ॥ राजन् ! वह बहेलिया बड़ा क्रूर था। गृहस्थाश्रमी कबृतर-कबृतरी और उनके बच्चेंकि

मिल जानेसे उसे बड़ी प्रसन्नता हुई; उसने समझा मेरा

\* काम बन गया और वह उन्हें लेकर चलता बना ॥ ७२ ॥

> सकती। वह उसी कबूतरके समान अपने कुटुम्बके साथ कष्ट पाता है॥ ७३॥ यह मनुष्य-शरीर मुक्तिका खुला हुआ द्वार है। इसे पाकर भी जो कबूतरकी तरह अपनी घरगृहस्थीमें ही फँसा हुआ है, वह बहुत

> कँचेतक चढ़कर गिर रहा है। शास्त्रकी भाषामें वह

जो कुटुम्बी है, विषयों और लोगोंके सङ्ग-साथमें ही जिसे सुख मिलता है एवं अपने कुटुम्बके भरण-पोषणमें ही जो

सारी सुध-बुध खो बैठा है, उसे कभी शान्ति नहीं मिल

'आरूढच्यत' है ॥ ७४ ॥

उदास ही होना चाहिये॥६॥

# आठवाँ अध्याय

# अवधूतोपाख्यान—अजगरसे लेकर पिङ्गलातक नौ गुरुओंकी कथा

जैसे बिना इच्छाके, बिना किसी प्रयत्नके रोकनेकी चेष्टा करनेपर भी पूर्वकर्मानुसार दुःख प्राप्त होते हैं, वैसे ही स्वर्गमें या नरकमें---कहीं भी रहें, उन्हें इन्द्रियसम्बन्धी सुख भी प्राप्त होते ही हैं। इसलिये सुख और दुःखका रहस्य जाननेवाले बृद्धिमान् पुरुषको चाहिये कि इनके लिये इच्छा अथवा किसी प्रकारका प्रयत्न न करे॥१॥ बिना माँगे, बिना इच्छा किये स्वयं ही अनायास जो कुछ मिल जाय-वह चाहे रूखा-सूखा हो, चाहे बहुत मधुर और स्वादिष्ट, अधिक हो या थोड़ा--बुद्धिमान् पुरुष अजगरके समान उसे ही खाकर जीवन-निर्वाह कर ले और उदासीन रहे ॥ २ ॥ यदि भोजन न मिले तो उसे भी प्रारब्ध-भोग

समझकर किसी प्रकारकी चेष्टा न करे, बहुत दिनोंतक

भुखा ही पड़ा रहे। उसे चाहिये कि अजगरके समान

केवल प्रारव्यके अनुसार प्राप्त हुए भोजनमें ही सन्तुष्ट

रहे ॥ ३ ॥ उसके शरीरमें मनोबल, इन्द्रियबल और

देहबल तीनों हों तब भी वह निश्चेष्ट ही रहे। निद्रारहित होनेपर भी सोया हुआ-सा रहे और कर्मेन्द्रियोंके होनेपर भी

उनसे कोई चेष्टा न करे। राजन् ! मैंने अजगरसे यही

शिक्षा ग्रहण की है ॥ ४ ॥ समुद्रसे मैंने यह सीखा है कि साधकको सर्वदा

उसे क्षोभ न होना चाहिये। उसे ठीक वैसे ही रहना चाहिये, जैसे ज्वार-भाटे और तरङ्गोंसे रहित शान्त समुद्र ॥ ५ ॥ देखो, समुद्र वर्षाऋतुमें नदियोंकी बाढ़के कारण बढ़ता नहीं और न ग्रीष्म-ऋतुमें घटता ही है; वैसे ही भगवत्परायण साधकको भी सांसारिक पदार्थीकी प्राप्तिसे प्रफुल्लित न होना चाहिये और न उनके घटनेसे

प्रसन्न और गम्भीर रहना चाहिये, उसका भाव अथाह, अपार और असीम होना चाहिये तथा किसी भी निमित्तसे

राजन् ! मैंने पतिंगेसे यह शिक्षा ग्रहण की है कि जैसे वह रूपपर मोहित होकर आगमें कूद पड़ता है और जल मरता है, वैसे ही अपनी इन्द्रियोंको वशमें न रखनेवाला पुरुष जब स्त्रीको देखता है तो उसके हाव-भावपर लट्ट हो जाता है और घोर अन्धकारमें,

नरकमें गिरकर अपना सत्यानाश कर लेता है। सचमच स्त्री देवताओंकी वह माया है, जिससे जीव भगवान या मोक्षकी प्राप्तिसे विश्वत रह जाता है॥७॥ जो

मृढ़ कामिनी-कञ्चन, गहने-कपड़े आदि नाशवान् मायिक पदार्थोंमें फँसा हुआ है और जिसकी सम्पूर्ण चित्तवृत्ति उनके उपभोगके लिये ही लालायित है,

वह अपनी विवेकबुद्धि खोकर पर्तिगेके समान नष्ट

हो जाता है॥८॥

राजन् ! संन्यासीको चाहिये कि गृहस्थोंको किसी

प्रकारका कष्ट न देकर भौरेकी तरह अपना जीवन-निर्वाह करे। वह अपने शरीरके लिये उपयोगी रोटीके कुछ

टुकड़े कई घरोंसे माँग ले \* ॥९॥ जिस प्रकार भौरा विभिन्न पुष्पोंसे—चाहे वे छोटे हों या बड़े—उनका सार

संग्रह करता है, वैसे ही बुद्धिमान् पुरुषको चाहिये कि

छोटे-बड़े सभी शास्त्रोंसे उनका सार—उनका रस निचोड़ ले ॥ १० ॥ राजन् ! मैंने मधु-मक्खीसे यह शिक्षा ग्रहण की है कि संन्यासीको सायङ्काल अथवा दूसरे दिनके

लिये भिक्षाका संग्रह न करना चाहिये। उसके पास भिक्षा लेनेको कोई पात्र हो तो केवल हाथ और रखनेके लिये कोई बर्तन हो तो पेट। वह कहीं संग्रह न कर बैठे, नहीं तो मधुमक्खियोंके समान उसका जीवन ही दूभर हो

जायगा॥ ११॥ यह बात खुब समझ लेनी चाहिये कि संन्यासी सबेरे-शामके लिये किसी प्रकारका संग्रह न करे; यदि संग्रह करेगा, तो मधुमक्खियोंके समान अपने

संप्रहके साथ ही जीवन भी गैंवा बैठेगा॥ १२॥ राजन् ! मैंने हाथीसे यह सीखा कि संन्यासीको कभी पैरसे भी काठकी बनी हुई स्त्रीका भी स्पर्श न करना चाहिये। यदि वह ऐसा करेगा तो जैसे हथिनीके

अङ्ग-सङ्गसे हाथी बैध जाता है, वैसे ही वह भी बँध जायगा 🕇 ॥ १३ ॥ विवेकी पुरुष किसी भी स्त्रीको कभी भी भोग्यरूपसे स्वीकार न करे; क्योंकि यह उसकी

मृर्तिमती मृत्यु है। यदि वह स्वीकार करेगा तो हाथियोंसे हाथीकी तरह अधिक बलवान् अन्य पुरुषेकि द्वारा मारा जायगा ॥ १४ ॥

मैंने मधु निकालनेवाले पुरुषसे यह शिक्षा ग्रहण की है कि संसारके लोभी पुरुष बड़ी कठिनाईसे धनका सञ्चय तो करते रहते हैं, किन्तु वह सञ्चित धन न किसीको दान करते हैं और न स्वयं उसका उपभोग

करते हैं। बस, जैसे मधु निकालनेवाला मधुमक्खियोंद्वारा सञ्चित रसको निकाल ले जाता है, वैसे ही उनके सञ्चित धनको भी उसकी टोह रखनेवाला कोई दूसरा पुरुष ही भोगता है॥ १५॥ तुम देखते हो न कि

मधुहारी मधुमक्खियोंका जोड़ा हुआ मधु उनके खानेसे पहले ही साफ कर जाता है; वैसे ही गृहस्थोंके बहत

कठिनाईसे सञ्चित किये पदार्थोंको, जिनसे वे सुखभोगकी अभिलाषा रखते हैं, उनसे भी पहले संन्यासी और ब्रह्मचारी भोगते हैं; क्योंकि गृहस्थ तो पहले

अतिथि-अभ्यागतोंको भोजन कराकर ही खयं भोजन करेगा॥ १६॥ मैंने हरिनसे यह सीखा है कि वनवासी संन्यासीको

कभी विषय-सम्बन्धी गीत नहीं सुनने चाहिये। वह इस बातकी शिक्षा उस हरिनसे ग्रहण करे, जो व्याधके गीतसे मोहित होकर बँध जाता है॥ १७॥ तुम्हें इस बातका पता है कि हरिनीके गर्भसे पैदा हुए ऋष्यशृङ्ग मुनि

स्त्रियोंका विषय-सम्बन्धी गाना-बजाना, नाचना आदि देख-सुनकर उनके वशमें हो गये थे और उनके हाथकी कठपुतली बन गये थे॥१८॥

अब मैं तुम्हें मछलीकी सीख सुनाता हूँ। जैसे मछली काँटेमें लगे हुए मांसके टुकड़ेके लोभसे अपने

प्राण गैंवा देती है, वैसे ही खादका लोभी दुर्बुद्धि मनुष्य भी मनको मथकर व्याकुल कर देनेवाली अपनी जिह्नाके वशमें हो जाता है और मारा जाता है॥ १९॥ विवेकी

पुरुष भोजन बंद करके दूसरी इन्द्रियोंपर तो बहुत शीघ्र विजय प्राप्त कर लेते हैं, परन्तु इससे उनकी रसना-इन्द्रिय वशमें नहीं होती। वह तो भोजन बंद कर देनेसे और भी प्रबल हो जाती है॥२०॥ मनुष्य

और सब इन्द्रियोंपर विजय प्राप्त कर लेनेपर

भी तबतक जितेन्द्रिय नहीं हो सकता, जबतक

रसनेन्द्रियको अपने वशमें नहीं कर लेता; और यदि नहीं तो एक ही कमलके गन्धमें आसंत हुआ भ्रमर जैसे रात्रिके समय उसमें बंद हो जानेसे नष्ट हो जाता है, उसी प्रकार खादधासनासे

एक ही गृहस्थका अन्न खानेसे उसके सांसर्गिक मोहमें फैसकर यति भी नष्ट हो जायगा। 🕇 हाथी पकड़नेवाले तिनकोंसे ढके हुए गड्डेपर कागजकी हथिनी खड़ी कर देते हैं। उसे देखकर हाथी वहाँ आता है और गड्डेमें गिरकर फैंस जाता है।

मुक्त नहीं होना चाहता, जैसे अज्ञानी पुरुष ममता

चित्त ! तू बतला तो सही, जगत्के विषयभोगोंने और

उनको देनेवाले पुरुषोंने तुझे कितना सुख दिया है। अरे ! वे तो स्वयं ही पैदा होते और मरते रहते हैं। मैं केवल अपनी ही बात नहीं कहती, केवल मनुष्योंकी भी नहीं: क्या

देवताओंने भी भोगोंके द्वारा अपनी पत्रियोंको सन्तुष्ट किया है ? वे बेचारे तो खयं कालके गालमें पड़े-पड़े

कराह रहे हैं॥ ३६॥ अवश्य ही मेरे किसी शुभकर्मसे विष्णुभगवान् मुझपर प्रसन्न हैं, तभी तो दुराशासे मुझे इस

प्रकार वैराग्य हुआ है। अवश्य ही मेरा यह वैराग्य सुख देनेवाला होगा ॥ ३७ ॥ यदि मैं मन्द्रभागिनी होती तो मुझे ऐसे दुःख ही न उठाने पड़ते, जिनसे वैराग्य होता है।

मनुष्य वैराग्यके द्वारा ही घर आदिके सब बन्धनोंको काटकर शान्तिलाभ करता है ॥ ३८ ॥ अब मैं भगवानुका

यह उपकार आदरपूर्वक सिर झुकाकर स्वीकार करती हूँ और विषयभोगोंकी दुराशा छोड़कर उन्हीं जगदीश्वरकी

शरण ग्रहण करती हूँ ॥ ३९ ॥ अब मुझे प्रारब्धके अनुसार जो कुछ मिल जायगा, उसीसे निर्वाह कर लुँगी और बड़े

# नवाँ अध्याय

है ॥ ४२ ॥

#### अवधृतोपाख्यान-कुररसे लेकर भूंगीतक सात गुरुऑकी कथा करता हैं। यह शिक्षा मैंने बालकसे ली है। अतः उसीके अवधृत दत्तात्रेयजीने कहा-राजन् ! मनुष्योंको जो

वस्तुएँ अत्यन्त प्रिय लगती हैं, उन्हें इकट्ठा करना ही उनके दुःखका कारण है। जो बुद्धिमान् पुरुष यह बात समझकर अकिञ्चनभावसे रहता है---शरीरकी तो बात ही अलग, मनसे भी किसी वस्तुका संग्रह नहीं करता-उसे अनन्त सुखस्वरूप परमात्माकी प्राप्ति होती है॥१॥ एक

कुररपक्षी अपनी चोंचमें मांसका टुकड़ा लिये हुए था। उसं समय दूसरे बलवान् पक्षी, जिनके पास मांस नहीं था, उससे छीननेके लिये उसे घेरकर चोंच मारने लगे। जब

कुरर पक्षीने अपनी चोंचसे मांसका टुकड़ा फेंक दिया,

तभी उसे सुख मिला॥२॥

मुझे मान या अपमानका कोई ध्यान नहीं है और घर एवं परिवारवालोंको जो चिन्ता होती है, वह मुझे नहीं है।

मैं अपने आत्मामें ही रमता हूँ और अपने साथ ही क्रीडा

शान्तभावसे जाकर वह अपनी सेजपर सो रही॥४३॥ सचम्च आशा ही सबसे बड़ा दु:ख है और निराशा ही सबसे बड़ा सुख है; क्योंकि पिङ्गला वेश्याने जब पुरुषकी सन्तोष तथा श्रद्धाके साथ रहँगी। मैं अब किसी दूसरे आशा त्याग दी, तभी वह सुखसे सो सकी॥४४॥

पुरुषकी ओर न ताककर अपने हृदयेश्वर, आत्मस्वरूप

प्रभक्ते साथ ही विहार करूँगी ॥ ४० ॥ यह जीव संसारके

कुएँमें गिरा हुआ है। विषयोंने इसे अंधा बना दिया है,

कालरूपी अजगरने इसे अपने मुँहमें दबा खखा है। अब भगवान्को छोड़कर इसकी रक्षा करनेमें दूसरा कौन समर्थ

है॥४१॥ जिस समय जीव समस्त विषयोंसे विरक्त हो

जाता है, उस समय वह स्वयं ही अपनी रक्षा कर लेता है। इसलिये बडी सावधानीके साथ यह देखते रहना

चाहिये कि सारा जगत कालरूपी अजगरसे ग्रस्त

वेश्याने ऐसा निश्चय करके अपने प्रिय धनियोंकी दुराशा,

उनसे मिलनेकी लालसाका परित्याग कर दिया और

अवधूत दत्तात्रेयजी कहते हैं—राजन्! पिङ्गला

प्रकारके व्यक्ति निश्चित्त और परमानन्दमें मग्न रहते हैं—एक तो भोलाभाला निश्चेष्ट नन्हा-सा बालक और दुसरा वह पुरुष जो गुणातीत हो गया हो॥४॥ एक बार किसी कुमारी कन्याके घर उसे वरण

समान मैं भी मौजसे रहता हैं॥ ३॥ इस जगत्में दो ही

घरके लोग कहीं बाहर गये हुए थे। इसलिये उसने स्वयं ही उनका आतिथ्यसत्कार किया॥५॥ राजन् ! उनको भोजन करानेके लिये वह घरके भीतर एकान्तमें धान कुटने लगी। उस समय उसकी कलाईमें पड़ी शंखकी

करनेके लिये कई लोग आये हुए थे। उस दिन उसके

चुडियाँ जोरसे बज रही थीं॥६॥ इस शब्दको निन्दित समझकर कुमारीको बड़ी लज्जा मालूम हुई .\* और उसने एक-एक करके सब चृड़ियाँ तोड़ डार्ली और दोनों

क्योंकि उससे उसका खयं धान कृटना सृचित होता था, जो कि उसकी दरिइताका द्योतक था।

हाथोंमें केवल दो-दो चूड़ियाँ रहने दीं॥७॥ अब वह फिर धान कूटने लगी। परन्तु वे दो-दो चूड़ियाँ भी बजने लगीं, तब उसने एक-एक चूड़ी और तोड़ दी। जब

दोनों कलाइयोंमें केवल एक-एक चुड़ी रह गयी, तब किसी प्रकारकी आवाज नहीं हुई ॥ ८ ॥ रिपुदमन ! उस

समय लोगोंका आचार-विचार निरखने-परखनेके लिये इधर-उधर घुमता-घामता मैं भी वहाँ पहुँच गया था। मैंने

उससे यह शिक्षा ग्रहण की कि जब बहुत लोग एक साथ रहते हैं, तब कलह होता है और दो आदमी साथ रहते हैं

तब भी बातचीत तो होती ही है; इसलिये कुमारी कन्याकी चूड़ीके समान अकेले ही विचरना चाहिये॥ ९-१०॥

राजन् ! मैंने बाण बनानेवालेसे यह सीखा है कि आसन और श्वासको जीतकर वैराग्य और अभ्यासके द्वारा अपने मनको वशमें कंर ले और फिर बड़ी सावधानीके साथ उसे एक लक्ष्यमें लगा दे॥११॥ जब परमानन्दस्वरूप परमात्मामें मन स्थिर हो जाता है, तब वह धीर-धीरे कर्मवासनाओंकी धुलको धो बहाता है। सत्त्वगुणकी वृद्धिसे रजोगुणी और तमोगुणी वृत्तियोंका त्याग करके मन वैसे ही शान्त हो जाता है, जैसे ईंधनके विना अग्नि ॥ १२ ॥ इस प्रकार जिसका चित्त अपने आत्मामें ही स्थिर---- निरुद्ध हो जाता है, उसे बाहर-भीतर कहीं किसी पदार्थका भान नहीं होता। मैंने देखा था कि एक बाण बनानेवाला कारीगर बाण बनानेमें इतना तन्मय

सवारी निकल गयी और उसे पतातक न चला॥ १३॥ राजन् ! मैंने साँपसे यह शिक्षा ग्रहण की है कि संन्यासीको सर्पकी भाँति अकेले ही विचरण करना चाहिये, उसे मण्डली नहीं बाँधनी चाहिये। मठ तो बनाना ही नहीं चाहिये। वह एक स्थानमें न रहे, प्रमाद न करे.

हो रहा था कि उसके पाससे ही दलबलके साथ राजाकी

गहा आदिमें पडा रहे, बाहरी आचारोंसे पहचाना न जाय। किसीसे सहायता न ले और बहत कम बोले॥ १४॥ इस अनित्य शरीरके लिये घर बनानेके बखेड़ेमें पड़ना व्यर्थ और द:खकी जड़ है। साँप दूसरोंके बनाये घरमें घुसकर बडे आरामसे अपना समय काटता है॥ १५॥ अब मकड़ीसे ली हुई शिक्षा सुनो। सबके

प्रकाशक और अन्तर्यामी सर्वशक्तिमान् भगवान्ने पूर्वकल्पमें बिना किसी अन्य सहायकके अपनी ही मायासे रचे हए जगत्को कल्पके अन्तमें (प्रलयकाल उपस्थित

होनेपर) कालशक्तिके द्वारा नष्ट कर दिया—उसे अपनेमें लीन कर लिया और सजातीय, विजातीय तथा स्वगतभेदसे शुन्य अकेले ही शेष रह गये। वे सबके अधिष्ठान हैं, सबके आश्रय हैं; परन्तु स्वयं अपने

आश्रय—अपने ही आधारसे रहते हैं, उनका कोई दूसरा आधार नहीं है। वे प्रकृति और पुरुष दोनोंके नियामक, कार्य और कारणात्मक जगत्के आदिकारण परमात्मा अपनी शक्ति कालके प्रभावसे सत्त्व-रज आदि समस्त

शक्तियोंको साम्यावस्थामें पहुँचा देते हैं और स्वयं कैवल्यरूपसे एक और अद्वितीयरूपसे विराजमान रहते हैं। वे केवल अनुभवस्वरूप और आनन्दघन मात्र हैं। किसी भी प्रकारकी उपाधिका उनसे सम्बन्ध नहीं है। वे ही प्रभु केवल अपनी शक्ति कालके द्वारा अपनी त्रिगुणमयी मायाको क्षुट्य करते हैं और उससे पहले क्रियाशक्तिप्रधान सूत्र (महत्तत्त्व) की रचना करते हैं। यह सुत्ररूप महत्तत्त्व ही तीनों गुणोंकी पहली अभिव्यक्ति है, वही सब प्रकारकी सृष्टिका मूल कारण है। उसीमें यह

इसीके कारण जीवको जन्म-मृत्युके चक्करमें पड़ना पड़ता है॥ १६-२०॥ जैसे मकडी अपने हृदयसे मुँहके द्वारा जाला फैलाती है, उसीमें विहार करती है और फिर उसे निगल जाती है, वैसे ही परमेश्वर भी इस जगत्को अपनेमेंसे उत्पन्न करते हैं, उसमें जीवरूपसे विहार करते हैं और फिर उसे अपनेमें लीन कर लेते हैं॥ २१॥

सारा विश्व, सूतमें ताने-बानेकी तरह ओतप्रोत है और

भी जान-बुझकर एकाग्ररूपसे अपना मन किसीमें लगा दे तो उसे उसी वस्तुका स्वरूप प्राप्त हो जाता है॥२२॥ राजन ! जैसे भुङ्गी एक कीड़ेको ले जाकर दीवारपर अपने रहनेकी जगह बंद कर देता है और वह कीड़ा भयसे उसीका चिन्तन करते-करते अपने पहले शरीरका त्याग किये बिना ही उसी शरीरसे तद्रुप हो जाता है 🗼 ॥ २३ ॥

ग्रहण की है कि यदि प्राणी स्नेहसे, द्वेषसे अथवा भयसे

राजन् ! मैंने भृङ्गी (बिलनी) कीड़ेसे यह शिक्षा

\* जब उसी शरीरसे चित्तन किये रूपकी प्राप्ति हो जाती है, तब दूसरे शरीरसे तो कहना ही क्वा है? इसलिये मनुष्यको अन्य वस्तुका

\*\*\*\*\*\*\*\*\*\*\*\* \*\*\*\*\*\*\*\*\*\* राजन ! इस प्रकार मैंने इतने गुरुओंसे ये शिक्षाएँ प्रहण

कीं। अब मैंने अपने शरीरसे जो कुछ सीखा है, वह तुम्हें

बताता है, सावधान होकर सुनो ॥ २४ ॥ यह शरीर भी

मेरा गुरु ही है; क्योंकि यह मुझे विवेक और वैराग्यकी शिक्षा देता है। मरना और जीना तो इसके साथ लगा ही

रहता है। इस शरीरको पकड़ रखनेका फल यह है कि

दु:ख-पर-दु:ख भोगते जाओ। यद्यपि इस शरीरसे तत्त्वविचार करनेमें सहायता मिलती है, तथापि मैं इसे

अपना कभी नहीं समझता; सर्वदा यही निश्चय रखता है कि एक दिन इसे सियार-कुत्ते खा जायँगे। इसीलिये मैं इससे असङ्ग होकर विचरता हुँ॥२५॥ जीव जिस

शरीरका प्रिय करनेके लिये ही अनेकों प्रकारकी कामनाएँ और कर्म करता है तथा स्त्री-पुत्र, धन-दौलत, हाथी-घोड़े,

नौकर-चाकर, घर-द्वार और भाई-बन्धुओंका विस्तार करते हए उनके पालन-पोषणमें लगा रहता है। बड़ी-बड़ी कठिनाइयाँ सहकर धन-सञ्चय करता है, आयुष्य पूरी

होनेपर वही शरीर स्वयं तो नष्ट होता ही है, वृक्षके समान दूसरे शरीरके लिये बीज बोकर उसके लिये भी दुःखकी व्यवस्था कर जाता है॥ २६॥ जैसे बहत-सी सौतें अपने

एक पतिको अपनी-अपनी ओर र्खीचती हैं, वैसे ही जीवको जीभ एक ओर---स्वादिष्ट पदार्थोंकी ओर खींचती है तो प्यास दूसरी ओर—जलकी ओर; जननेन्द्रिय एक ओर—स्त्रीसंभोगकी ओर ले जाना चाहती है तो त्वचा,

पेट और कान दूसरी ओर-कोमल स्पर्श, भोजन और मधुर शब्दकी ओर खींचने लगते हैं। नाक कहीं सुन्दर गन्ध सुँघनेके लिये ले जाना चाहती है तो चञ्चल नेत्र कहीं दूसरी ओर सुन्दर रूप देखनेके लिये। इस प्रकार

मायासे वृक्ष, सरीसुप (रॅंगनेवाले जन्तु) पशु, पक्षी, डाँस और मछली आदि अनेकों प्रकारकी योनियाँ रचीं: परन्त

कर्मेन्द्रियाँ और ज्ञानेन्द्रियाँ दोनों ही इसे सताती रहती हैं॥२७॥ वैसे तो भगवान्ने अपनी अचिन्त्य शक्ति

साक्षात्कार कर सकती है। इसकी रचना करके वे बहुत आनन्दित हुए॥ २८॥ यद्यपि यह मनुष्य-शरीर है तो अनित्य ही—मृत्यु सदा इसके पीछे लगी रहती है। परन्तु

उनसे उन्हें सन्तोष न हुआ। तब उहोंने मनुष्य-शरीरकी

सृष्टि की। यह ऐसी बुद्धिसे युक्त है, जो ब्रह्मका

इससे परमपुरुषार्थकी प्राप्ति हो सकती है; इसलिये अनेक जन्मोंके बाद यह अत्यन्त दुर्लभ मनुष्य-शरीर पाकर बुद्धिमान् पुरुषको चाहिये कि शीघ्र-से-शीघ्र, मृत्युके

पहले ही मोक्ष-प्राप्तिका प्रयत्न कर ले। इस जीवनका मुख्य उद्देश्य मोक्ष ही है। विषयभोग तो सभी योनियोंमें प्राप्त हो सकते हैं, इसलिये उनके संग्रहमें यह अमृल्य

जीवन नहीं खोना चाहिये॥ २९॥ राजन्! यही सब सोच-विचारकर मुझे जगत्से वैराग्य हो गया। मेरे हृदयमें ज्ञान-विज्ञानकी ज्योति जगमगाती रहती है। न तो कहीं मेरी आसक्ति है और न कहीं अहङ्कार ही। अब मैं

स्वच्छन्दरूपसे इस पृथ्वीमें विचरण करता हैं॥३०॥ राजन् ! अकेले गुरुसे ही यथेष्ट और सुदृढ़ बोध नहीं होता, उसके लिये अपनी बुद्धिसे भी बहुत कुछ सोचने-समझनेकी आवश्यकता है। देखो, ऋषियोंने एक ही अद्वितीय ब्रह्मका अनेकों प्रकारसे गान किया है।

वास्तविक स्वरूपको कैसे जान सकोगे ?) ॥ ३१ ॥ भगवान् श्रीकृष्णने कहा-प्यारे उद्धव ! गम्भीर-बुद्धि अवधृत दत्तात्रेयने राजा यदुको इस प्रकार उपदेश किया। यदुने उनकी पूजा और वन्दना की, दत्तात्रेयजी उनसे अनुमति लेकर बड़ी प्रसन्नतासे इच्छानुसार पधार

(यदि तुम स्वयं विचारकर निर्णय न करोगे, तो ब्रह्मके

गये ॥ ३२ ॥ हमारे पूर्वजोंके भी पूर्वज राजा यदु अवधूत दत्तात्रेयकी यह बात सुनकर समस्त आसक्तियाँसे छुटकारा पा गये और समदर्शी हो गये। (इसी प्रकार तुम्हें भी समस्त आसक्तियोंका परित्याग करके समदर्शी हो जाना

चाहिये) ॥ ३३ ॥

चित्तन न करके केवल परमात्माका ही चित्तन करना चाहिये।

# दसवाँ अध्याय

#### लौकिक तथा पारलौकिक भोगोंकी असारताका निरूपण

भगवान् श्रीकृष्ण कहते हैं—प्यारे उद्धव! साधकको चाहिये कि सब तरहसे मेरी शरणमें रहकर (गीता, पाञ्चरात्र आदिमें) मेरे द्वारा उपदिष्ट अपने धर्मीका सावधानीसे पालन करे। साथ ही जहाँतक उनसे विरोध न हो वहाँतक निष्कामभावसे अपने वर्ण, आश्रम और कुलके अनुसार सदाचारका भी अनुष्ठान करे॥१॥ निष्काम होनेका उपाय यह है कि खधमोंका पालन करनेसे शुद्ध हुए अपने चित्तमें यह विचार करे कि जगत्के विषयी प्राणी शब्द, स्पर्श, रूप आदि विषयोंको सत्य समझकर उनकी प्राप्तिके लिये जो प्रयत्न करते हैं, उसमें उनका उद्देश्य तो यह होता है कि सुख मिले; परन्तु मिलता है दुःख ॥ २ ॥ इसके सम्बन्धमें ऐसा विचार करना चाहिये कि स्वप्र-अवस्थामें और मनोरथ करते समय जायत्-अवस्थामें भी मनुष्य मन-ही-मन अनेकों प्रकारके विषयोंका अनुभव करता है, परन्तु उसकी वह सारी कल्पना वस्तुशुन्य होनेके कारण व्यर्थ है। वैसे ही इन्द्रियोंके द्वारा होनेवाली भेदबुद्धि भी व्यर्थ ही है, क्योंकि यह भी इन्द्रियजन्य और नाना वस्तुविषयक होनेके कारण पूर्ववत् असत्य ही है ॥ ३ ॥ जो पुरुष मेरी शरणमें है, उसे अत्तर्मुख करनेवाले निष्काम अथवा नित्यकर्म ही करने चाहिये। उन कर्मोंका बिल्कुल परित्याग कर देना चाहिये, जो बहिर्मुख बनानेवाले अथवा सकाम हों। जब आत्मज्ञानकी उत्कट इच्छा जाग उठे, तब तो कर्मसम्बन्धी विधि-विधानोंका भी आदर नहीं करना चाहिये॥४॥ अहिंसा आदि यमोंका तो आदरपूर्वक सेवन करना चाहिये, परन्तु शौच (पवित्रता) आदि नियमोंका पालन शक्तिके अनुसार और आत्मज्ञानके विरोधी न होनेपर ही करना चाहिये। जिज्ञासु पुरुषके लिये यम और नियमोंके पालनसे भी बढ़कर आवश्यक बात यह है कि वह अपने गुरुकी, जो मेरे स्वरूपको जाननेवाले और शान्त हों. मेरा ही स्वरूप समझकर सेवा करे॥ ५॥ शिष्यको अभिमान न करना चाहिये। वह कभी किसीसे डाह न करे—

किसीका बुरा न सोचे। वह प्रत्येक कार्यमें कुशल

हो-उसे आलस्य छू न जाय। उसे कहीं भी ममता न हो, गुरुके चरणोंमें दृढ़ अनुराग हो। कोई काम हड़बड़ाकर न करे---उसे सावधानीसे पूरा करे। सदा परमार्थके सम्बन्धमें ज्ञान प्राप्त करनेकी इच्छा बनाये रक्खे । किसीके गुणोंमें दोष न निकाले और व्यर्थकी बात न करे॥ ६॥ जिज्ञासुका परम धन है आत्मा; इसलिये वह स्त्री-पुत्र, घर-खेत, स्वजन और धन आदि सम्पूर्ण पदार्थोमें एक सम आत्माको देखे और किसीमें कुछ विशेषताका आरोप करके उससे ममता न करे, उदासीन रहे ॥ ७ ॥ उद्धव ! जैसे जलनेवाली लकडीसे उसे जलाने और प्रकाशित करनेवाली आग सर्वथा अलग है। ठीक वैसे ही विचार करनेपर जान पड़ता है कि पञ्चभूतोंका बना स्थूलशरीर और मन-बुद्धि आदि सत्रह तत्त्वोंका बना सुक्ष्मशरीर दोनों ही दुश्य और जड़ हैं। तथा उनको जानने और प्रकाशित करनेवाला आत्मा साक्षी एवं स्वयंप्रकाश है। शरीर अनित्य, अनेक एवं जड हैं। आत्मा नित्य, एक एवं चेतन है। इस प्रकार देहकी अपेक्षा आत्मामें महान् विलक्षणता है। अतएव देहसे आत्मा भिन्न है॥८॥ जब आग लकड़ीमें प्रज्वलित होती है, तब लकड़ीके उत्पत्ति-विनाश, बड़ाई-छोटाई और अनेकता आदि सभी गुण वह स्वयं ग्रहण कर लेती है। परन्तु सच पूछो, तो लकड़ीके उन गुणोंसे आगका कोई सम्बन्ध नहीं है। वैसे ही जब आत्मा अपनेको शरीर मान लेता है, तब वह देहके जडता, अनित्यता, स्थूलता, अनेकता आदि गुणोंसे सर्वथा रहित होनेपर भी उनसे युक्त जान पड़ता है॥ ९॥ ईश्वरके द्वारा नियन्त्रित मायाके गुणेनि ही सुक्ष्म और स्थल शरीरका निर्माण किया है। जीवको शरीर और शरीरको जीव समझ लेनेके कारण ही स्थूल शरीरके जन्म-मरण और सक्ष्मशरीरके आवागमनका आत्मापर आरोप किया जाता है। जीवको जन्म-मृत्युरूप संसार इसी भ्रम अथवा अध्यासके कारण प्राप्त होता है। आत्माके खरूपका ज्ञान होनेपर उसकी जड़ कट जाती है ॥ १० ॥ प्यारे उद्धव ! इस जन्म-मृत्युरूप संसारका कोई दूसरा कारण नहीं,

अ॰ १० ]

\*\*\*\*\*\*\*\*\*\*\*\*\*

होनेवाली जीवोंकी जन्म-मरण आदि अवस्थाएँ भी नित्य

केवल अज्ञान ही मूल कारण है। इसलिये अपने वास्तविक स्वरूपको--आत्माको जाननेकी इच्छा करनी

यहाँ भी कमोंका कर्ता तथा सुख-दु:खका भोक्ता जीव परतन्त्र ही दिखायी देता है; यदि वह स्वतन्त्र हो तो

दुःखका फल क्यों भोगना चाहेगा? इस प्रकार सुख-भोगकी समस्या सुलझ जानेपर भी दुःख-भोगकी

समस्या तो उलझी ही रहेगी। अतः इस मतके अनुसार

जीवको कभी मुक्ति या स्वतन्त्रता प्राप्त न हो सकेगी ।

जब जीव स्वरूपतः परतन्त्र है, विवश है, तब तो स्वार्थ या परमार्थ कोई भी उसका सेवन न करेगा।

अर्थात् वह स्वार्थ और परमार्थ दोनोंसे ही विञ्चत रह जायगा॥ १४-१७॥ (यदि यह कहा जाय कि जो

भलीभाँति कर्म करना जानते हैं, वे सुखी रहते हैं और जो नहीं जानते उन्हें दु:ख भोगना पड़ता है तो यह कहना भी ठीक नहीं; क्योंकि) ऐसा देखा जाता है कि बड़े-बड़े

कर्मकुशल विद्वानोंको भी कुछ सुख नहीं मिलता और मुढ़ोंका भी कभी दुःखसे पाला नहीं पड़ता। इसलिये जो

लोग अपनी बुद्धि या कर्मसे सुख पानेका घमंड करते हैं, उनका वह अभिमान व्यर्थ है।। १८॥ यदि यह खीकार कर लिया जाय कि वे लोग सुखकी प्राप्ति और दु:खके

नाशका ठीक-ठीक उपाय जानते हैं, तो भी यह तो मानना ही पड़ेगा कि उन्हें भी ऐसे उपायका पता नहीं है, जिससे मृत्यु उनके ऊपर कोई प्रभाव न डाल सके और वे कभी

मरें ही नहीं ॥ १९ ॥ जब मृत्यु उनके सिरपर नाच रही है, तब ऐसी कौन-सी भोग-सामग्री या भोग-कामना है, जो उन्हें सुखी कर सके ? भला जिस मनुष्यको फाँसीपर

लटकानेके लिये वधस्थानपर ले जाया जा रहा है, उसे क्या फूल-चन्दन-स्त्री आदि पदार्थ सन्तुष्ट कर सकते हैं ? कदापि नहीं। (अतः पूर्वोक्त मत माननेवालोंकी दृष्टिसे न सुख ही सिद्ध होगा और न जीवका कुछ पुरुषार्थ ही

होनेके कारण दूर न हो सकेंगी; क्योंकि तुम देहादि पदार्थ चाहिये । अपना यह वास्तविक स्वरूप समस्त प्रकृति और और कालकी नित्यता स्वीकार करते हो। इसके सिवा,

प्राकृत जगत्से अतीत, द्वैतकी गन्धसे रहित एवं अपने आपमें ही स्थित है। उसका और कोई आधार नहीं है।

उसे जानकर धीरे-धीरे स्थूल-शरीर, सुक्ष्म-शरीर आदिमें जो सत्यत्वयुद्धि हो रही है, उसे क्रमशः मिटा देना चाहिये॥ ११॥ (यज्ञमें जब अरणिमन्थन करके अग्नि उत्पन्न करते हैं, तो उसमें नीचे-ऊपर दो लकड़ियाँ रहती

हैं और बीचमें मन्थनकाष्ट्र रहता है; वैसे ही) विद्यारूप अग्निकी उत्पत्तिके लिये आचार्य और शिष्य तो नीचे-ऊपरकी अरणियाँ हैं तथा उपदेश मन्धनकाष्ट्र है। इनसे जो ज्ञानाग्नि प्रज्वलित होती है, वह विलक्षण सुख देनेवाली है। इस यज्ञमें बुद्धिमान् शिष्य सद्गुरुके द्वारा जो अत्यन्त विशुद्ध ज्ञान प्राप्त करता है, वह गुणोंसे बनी हुई विषयोंकी मायाको भस्म कर देता है। तत्पश्चात् वे गुण भी भस्म हो जाते हैं, जिनसे कि यह संसार बना

हुआ है। इस प्रकार सबके भस्म हो जानेपर जब आत्माके अतिरिक्त और कोई वस्तु शेष नहीं रह जाती, तब वह ज्ञानाग्नि भी ठीक वैसे ही अपने वास्तविक खरूपमें शान्त हो जाती है, जैसे समिधा न रहनेपर आग बुझ जाती है \*॥ १२-१३॥ प्यारे उद्धव ! यदि तुम कदाचित् कमेंकि कर्ता और

सुख-दुखोंके भोक्ता जीवोंको अनेक तथा जगत्, काल, वेद और आत्माओंको नित्य मानते हो; साथ ही समस्त पदार्थीकी स्थिति-प्रवाहसे नित्य और यथार्थ स्वीकार करते हो तथा यह समझते हो कि घट-पट आदि बाह्य आकृतियोंके भेदसे उनके अनुसार ज्ञान ही उत्पन्न होता और बदलता रहता है; तो ऐसे मतके माननेसे बडा अनर्थ हो जायगा. (क्योंकि इस प्रकार जगत्के कर्ता आत्माकी

नित्य सत्ता और जन्म-मृत्युके चक्करसे मुक्ति भी सिद्ध न हो सकेगी।) यदि कदाचित् ऐसा खीकार भी कर लिया जाय तो देह और संवत्सरादि कालावयवोंके सम्बन्धसे

अविरिक्त जो कुछ है, सब अनित्व और मायामय है; इसलिये आत्मज्ञान होते ही समस्त विपत्तियोंसे मुक्ति मिल जाती है।

रहेगः) ॥ २० ॥ प्यारे उद्भव ! लौकिक सुखके समान पारलौकिक अवहतिक यह बात स्पष्ट हो गयी कि खयंप्रकाश ज्ञानस्वरूप नित्य एक ही आत्मा है। कर्तृत्व, भोक्तव आदि धर्म देहके कारण हैं। आत्माके करता है, वह कैसे विहार करता है, या वह किन लक्षणोंसे पहचाना जाता है, कैसे भोजन करता है ? और मल-त्याग आदि कैसे करता है ? कैसे सोता है, कैसे बैठता है और कैसे चलता है ? ॥ ३६ ॥ अच्युत ! प्रश्नका मर्म जानने-

वालोंमें आप श्रेष्ठ हैं। इसलिये आप मेरे इस प्रश्नका उत्तर दीजिये-एक ही आत्मा अनादि गुणोंके संसर्गसे नित्यबद्ध भी मालूम पड़ता है और असङ्ग होनेके कारण नित्यमुक्त भी। इस बातको लेकर मुझे भ्रम हो रहा है॥ ३७॥

नामके दो पक्षी रहते हैं। वे दोनों चेतन होनेके कारण

समान हैं और कभी न बिछुड़नेके कारण सखा है। इनके

निवास करनेका कारण केवल लीला ही है। इतनी

समानता होनेपर भी जीव तो शरीररूप वृक्षके फल

सुख-दु:ख आदि भोगता है, परन्तु ईश्वर उन्हें न भोगकर

कर्मफल सुख-दुःख आदिसे असङ्ग और उनका

साक्षीमात्र रहता है। अभोक्ता होनेपर भी ईश्वरकी यह

विलक्षणता है कि वह ज्ञान, ऐश्वर्य, आनन्द और सामर्थ्य

आदिमें भोक्ता जीवसे बढ़कर है ॥ ६ ॥ साथ ही एक यह

भी विलक्षणता है कि अभीक्ता ईश्वर तो अपने वास्तविक

# ग्यारहवाँ अध्याय

### बद्ध, मुक्त और भक्तजनोंके लक्षण

भगवान् श्रीकृष्णने कहा—प्यारे उद्धव ! आत्मा बद्ध है या मुक्त है, इस प्रकारकी व्याख्या या व्यवहार मेरे अधीन रहनेवाले सत्त्वादि गुणोंकी उपाधिसे ही होता है। वस्तुतः---तत्त्वदृष्टि से नहीं । सभी गुण मायामूलक हैं---इन्द्रजाल हैं-जादुके खेलके समान हैं। इसलिये न मेरा मोक्ष है, न तो मेरा बन्धन ही है ॥ १ ॥ जैसे स्वप्न बुद्धिका विवर्त है--उसमें बिना हुए ही भासता है-- मिथ्या है, वैसे ही शोक-मोह, सुख-दु:ख, शरीरकी उत्पत्ति और मृत्यु-यह सब संसारका बखेडा माया (अविद्या) के कारण प्रतीत होनेपर भी वास्तविक नहीं है ॥ २ ॥ उद्भव ! शरीरधारियोंको मुक्तिका अनुभव करानेवाली आत्मविद्या और बन्धनका अनुभव करानेवाली अविद्या—ये दोनों ही मेरी अनादि शक्तियाँ हैं। मेरी मायासे ही इनकी रचना हुई है। इनका कोई वास्तविक अस्तित्व नहीं है॥ ३॥ भाई ! तुम तो स्वयं बड़े बुद्धिमान् हो, विचार करो---जीव तो एक ही है। वह व्यवहारके लिये ही मेरे अंशके रूपमें कल्पित हुआ है, वस्तुतः मेरा स्वरूप ही है। आत्मज्ञानसे सम्पन्न होनेपर उसे मुक्त कहते हैं और आत्माका ज्ञान न होनेसे बद्ध। यह अञ्चान अनादि होनेसे बन्धन भी अनादि कहलाता है ॥ ४ ॥ इस प्रकार मुझ एक ही धर्मीमें रहनेपर

भी जो शोक और आनन्दरूप विरुद्ध धर्मवाले जान पड़ते

हैं, उन बद्ध और मुक्त जीवका भेद मैं बतलाता हैं॥ ५॥

(वह भेद दो प्रकारका है-एक तो नित्यमुक्त ईश्वरसे

जीवका भेद, और दूसरा मुक्त-बद्ध जीवका भेद। पहला

सुनो)—जीव और ईश्वर बद्ध और मुक्तके भेदसे

भित्र-भित्र होनेपर भी एक ही शरीरमें नियन्ता और

नियन्त्रितके रूपसे स्थित हैं। ऐसा समझो कि शरीर एक

वृक्ष है, इसमें हृदयका घोंसला बनाकर जीव और ईश्वर

स्वरूप और इसके अतिरिक्त जगतुको भी जानता है, परन्तु भोक्ता जीव न अपने वास्तविक रूपको जानता है और न अपनेसे अतिरिक्तको। इन दोनोंमें जीव तो अविद्यासे युक्त होनेके कारण नित्यबद्ध है और ईश्वर विद्यास्वरूप होनेके कारण नित्यमुक्त है॥७॥ प्यारे उद्धव ! ज्ञानसम्पन्न पुरुष भी मुक्त ही है; जैसे स्वप्न ट्रट जानेपर जगा हुआ पुरुष स्वप्नके स्मर्यमाण शरीरसे कोई सम्बन्ध नहीं रखता, वैसे ही ज्ञानी पुरुष सुक्ष्म और स्थुल-शरीरमें रहनेपर भी उनसे किसी प्रकारका सम्बन्ध नहीं रखता, परन्तु अज्ञानी पुरुष वास्तवमें शरीरसे कोई सम्बन्ध न रखनेपर भी अज्ञानके कारण शरीरमें ही स्थित रहता है, जैसे स्वप्न देखनेवाला पुरुष स्वप्न देखते समय स्वाप्रिक शरीरमें बैध जाता है ॥ ८ ॥ व्यवहारादिमें इन्द्रियाँ शब्द-स्पर्शादि विषयोंको ग्रहण करती हैं; क्योंकि यह तो

नियम ही है कि गुण ही गुणको प्रहण करते हैं, आत्मा

नहीं। इसलिये जिसने अपने निर्विकार आत्मखरूपको

समझ लिया है, वह उन विषयोंके ग्रहण-त्यागमें किसी

प्रकारका अभिमान नहीं करता ॥ ९ ॥ यह शरीर प्रारब्धके

अधीन है। इससे शारीरिक और मानसिक जितने भी कर्म होते हैं, सब गुणोंकी प्रेरणासे ही होते हैं। अज्ञानी पुरुष

झुठमूठ अपनेको उन प्रहण-त्याग आदि कर्मोंका कर्ता मान बैठता है और इसी अभिमानके कारण वह बँध जाता है ॥ १० ॥

प्यारे उद्धव ! पूर्वोक्त पद्धतिसे विचार करके विवेकी पुरुष समस्त विषयोंसे विरक्त रहता है और सोने-बैठने, घुमने-फिरने, नहाने, देखने, छने, सुँघने, खाने और सुनने आदि क्रियाओंमें अपनेको कर्ता नहीं मानता, बल्कि गुणोंको ही कर्ता मानता है। गुण ही सभी कमोंके कर्ता-भोक्ता हैं—ऐसा जानकर विद्वान् पुरुष कर्मवासना और फलोंसे

नहीं बँधते । वे प्रकृतिमें रहकर भी वैसे ही असङ्ग रहते हैं, जैसे स्पर्श आदिसे आकाश, जलकी आर्द्रता आदिसे सुर्य और गन्ध आदिसे वायु । उनकी विमल बुद्धिकी तलवार असङ्ग-भावनाकी सानसे और भी तीखी हो जाती है, और वे उससे अपने सारे संशय-सन्देहोंको काट-कुटकर फेंक देते हैं। जैसे कोई स्वप्रसे जाग उठा हो, उसी प्रकार वे इस भेदबुद्धिके भ्रमसे मुक्त हो जाते हैं॥ ११-१३ ॥ जिनके प्राण, इन्द्रिय, मन और बुद्धिकी समस्त चेष्टाएँ बिना सङ्कल्पके होती हैं, वे देहमें स्थित रहकर भी उसके गुणोंसे मुक्त हैं ॥ १४ ॥ उन तत्त्वज्ञ मुक्त पुरुषोंके शरीरको चाहे हिंसक लोग पीड़ा पहुँचायें और चाहे कभी कोई दैवयोगसे पूजा करने लगे—वे न तो किसीके सतानेसे दुखी होते हैं

करनेवालेकी निन्दा; न वे किसीकी अच्छी बात सुनकर उसकी सराहना करते हैं और न बुरी बात सुनकर किसीको झिड़कते ही हैं ॥ १६ ॥ जीवन्मुक्त पुरुष न तो कुछ भला या बुरा काम करते हैं, न कुछ भला या बुरा कहते हैं और न सोचते ही हैं। वे व्यवहारमें अपनी समान वृत्ति रखकर आत्मानन्दमें ही मग्न रहते हैं और जड़के समान मानो कोई मुर्ख हो इस प्रकार विचरण करते रहते हैं॥ १७॥

और न पूजा करनेसे सुखी॥ १५॥ जो समदर्शी महात्मा

गुण और दोषकी भेददृष्टिसे ऊपर उठ गये हैं, वे न तो अच्छे

काम करनेवालेकी स्तुति करते हैं और न बुरे काम

प्यारे उद्भव ! जो पुरुष वेदोंका तो पारगामी विद्वान हो, परन्तु परब्रह्मके ज्ञानसे शुन्य हो, उसके परिश्रमका कोई फल नहीं है वह तो वैसा ही है, जैसे बिना दुधकी गायका पालनेवाला ॥ १८ ॥ दुध न देनेवाली गाय, व्यभिचारिणी

रहता है ॥ १९ ॥ इसलिये उद्धव ! जिस वाणीमें जगतुकी उत्पत्ति, स्थिति और प्रलयरूप मेरी लोक-पावन लीलाका वर्णन न हो और लीलावतारोंमें भी मेरे लोकप्रिय

राम-कृष्णादि अवतारोंका जिसमें यशोगान न हो, वह वाणी

स्त्री, पराधीन शरीर, दृष्ट पुत्र, सत्पात्रके प्राप्त होनेपर भी दान

न किया हुआ धन और मेरे गुणोंसे रहित वाणी व्यर्थ है। इन

वस्तुओंकी रखवाली करनेवाला दुःख-पर-दुःख ही भोगता

वन्ध्या है। बुद्धिमान् पुरुषको चाहिये कि ऐसी वाणीका उच्चारण एवं श्रवण न करे ॥ २० ॥

प्रिय उद्भव ! जैसा कि ऊपर वर्णन किया गया है, आत्मजिज्ञासा और विचारके द्वारा आत्मामें जो अनेकताका भ्रम है, उसे दूर कर दे और मुझ सर्वव्यापी परमात्मामें अपना निर्मल मन लगा दे तथा संसारके व्यवहारोंसे उपराम हो जाय ॥ २१ ॥ यदि तुम अपना मन परब्रह्ममें स्थिर न कर सको, तो सारे कर्म निरपेक्ष होकर मेरे लिये ही करो ॥ २२ ॥ मेरी कथाएँ समस्त लोकोंको पवित्र करनेवाली एवं कल्याणस्वरूपिणी हैं। श्रद्धाके साथ उन्हें सुनना चाहिये। बार-बार मेरे अवतार और लीलाओंका गान, स्मरण और अभिनय करना चाहिये॥ २३॥ मेरे आश्रित रहकर मेरे ही लिये धर्म, काम और अर्थका सेवन करना चाहिये। प्रिय

उद्धव ! जो ऐसा करता है, उसे मुझ अविनाशी पुरुषके प्रति

अनन्य प्रेममयी भक्ति प्राप्त हो जाती है ॥ २४ ॥ भक्तिकी

प्राप्ति सत्सङ्गसे होती है; जिसे भक्ति प्राप्त हो जाती है, वह

मेरी उपासना करता है, मेरे सान्निध्यका अनुभव करता है।

इस प्रकार जब उसका अन्तःकरण शुद्ध हो जाता है, तब वह संतोंके उपदेशोंके अनुसार उनके द्वारा बताये हुए मेरे परमपदको-वास्तविक खरूपको सहजहीमें प्राप्त हो जाता है ॥ २५ ॥ उद्धवजीने पूछा--भगवन् !बडे-बडे संत आपकी कीर्तिका गान करते हैं। आप कृपया बतलाइये कि आपके विचारसे संत पुरुषका क्या लक्षण है ? आपके प्रति कैसी भक्ति करनी चाहिये, जिसका संतलोग आदर करते हैं ? ॥ २६ ॥ भगवन् ! आप ही ब्रह्मा आदि श्रेष्ठ देवता,

सत्यादि लोक और चराचर जगतुके खामी हैं। मैं आपका विनीत, प्रेमी और शरणागत भक्त हूँ । आप मुझे भक्ति और भक्तका रहस्य बतलाइये ॥ २७ ॥ भगवन् ! मैं जानता हैं कि आप प्रकृतिसे परे पुरुषोत्तम एवं चिदाकाशस्वरूप ब्रह्म हैं।

खेच्छासे ही यह अलग शरीर धारण करके अवतार लिया है। इसलिये वास्तवमें आप ही भक्ति और भक्तका रहस्य

आपसे भिन्न कुछ भी नहीं है; फिर भी आपने लीलाके लिये

बतला सकते हैं ॥ २८ ॥ भगवान् श्रीकृष्णने कहा—प्यारे उद्भव ! मेरा भक्त

कृपाकी मूर्ति होता है। वह किसी भी प्राणीसे वैरभाव नहीं

रखता और घोर-से-घोर दुःख भी प्रसन्नतापूर्वक सहता है। उसके जीवनका सार है सत्य, और उसके मनमें किसी

प्रकारकी पापवासना कभी नहीं आती। वह समदर्शी और सबका भला करनेवाला होता है॥ २९॥ उसकी बृद्धि

कामनाओंसे कल्षित नहीं होती। वह संयमी, मधुरस्वभाव

और पवित्र होता है। संग्रह-परिग्रहसे सर्वथा दूर रहता है। किसी भी वस्तुके लिये वह कोई चेष्टा नहीं करता। परिमित भोजन करता है और शान्त रहता है। उसकी बुद्धि स्थिर

होती है। उसे केवल मेरा ही भरोसा होता है और वह आत्मतत्त्वके चिन्तनमें सदा संलग्न रहता है॥ ३०॥ वह प्रमादरहित, गम्भीरस्वभाव और धैर्यवान् होता है।

भुख-प्यास, शोक-मोह और जन्म-मृत्यु---ये छहों उसके वशमें रहते हैं। वह स्वयं तो कभी किसीसे किसी प्रकारका सम्मान नहीं चाहता, परन्तु दूसरोंका सम्मान करता रहता है। मेरे सम्बन्धकी बातें दूसरोंको समझानेमें बड़ा निपुण होता है

और सभीके साथ मित्रताका व्यवहार करता है। उसके हृदयमें करुणा भरी होती है। मेरे तत्त्वका उसे यथार्थ ज्ञान होता है॥ ३१॥ प्रिय उद्धव ! मैंने वेदों और शास्त्रोंके रूपमें मनुष्योंके धर्मका उपदेश किया है, उनके पालनसे अन्तःकरणशुद्धि आदि गुण और उल्लङ्घनसे नरकादि दुःख

प्राप्त होते हैं; परन्तु मेरा जो भक्त उन्हें भी अपने ध्यान आदिमें विक्षेप समझकर त्याग देता है और केवल मेरे ही भजनमें लगा रहता है, वह परम संत है ॥ ३२ ॥ मैं कौन हैं ,

कितना बड़ा हूँ , कैसा हूँ-इन बातोंको जाने, चाहे न जाने; किन्तु जो अनन्यभावसे मेरा भजन करते हैं, वे मेरे विचारसे मेरे परम भक्त हैं ॥ ३३ ॥

प्यारे उद्धव ! मेरी मूर्ति और मेरे भक्तजनोंका दर्शन, स्पर्श, पूजा, सेवा-शृश्रुषा, स्तृति और प्रणाम करे तथा मेरे गुण और कमोंका कीर्तन करे ॥ ३४ ॥ उद्धव ! मेरी कथा सुननेमें श्रद्धा रक्खे और निरन्तर मेरा ध्यान करता रहे । जो

कुछ मिले, वह मुझे समर्पित कर दे और दास्यभावसे मुझे

चर्चा करे। जन्माष्टमी, रामनवमी आदि पर्वोपर आनन्द मनावे और संगीत, नृत्य, बाजे और समाजोंद्वारा मेरे मन्दिरोमें उत्सव करे-करावे ॥ ३६ ॥ वार्षिक त्यौहारोंके दिन

आत्मनिवेदन करे॥ ३५॥ मेरे दिव्य जन्म और कर्मोंकी

मेरे स्थानोंकी यात्रा करे, जुलूस निकाले तथा विविध उपहारोंसे मेरी पूजा करे । वैदिक अथवा तान्त्रिक पद्धतिसे दीक्षा ग्रहण करे । मेरे ब्रतोंका पालन करे ॥ ३७ ॥ मन्दिरोंमें मेरी मूर्तियोंकी स्थापनामें श्रद्धा रक्खे । यदि यह काम

अकेला न कर सके, तो औरोंके साथ मिलकर उद्योग करे। मेरे लिये पुष्पवाटिका, बगीचे, क्रीड़ाके स्थान, नगर और मन्दिर बनवावे ॥ ३८ ॥ सेवककी भाँति श्रद्धाभक्तिके साथ निष्कपट भावसे मेरे मन्दिरोंकी सेवा-शश्रुषा करे---झाडे-बुंहारे, लीपे-पोते, छिड़काव करे और तरह-तरहके

चौक पुरे ॥ ३९ ॥ अभिमान न करे, दम्भ न करे । साथ ही अपने शुभ कमोंका ढिंढोरा भी न पीटे । प्रिय उद्धव ! मेरे चढावेकी अपने काममें लगानेकी बात तो दूर रही, मुझे समर्पित दीपकके प्रकाशसे भी अपना काम न ले। किसी दूसरे देवताकी चढ़ायी हुई वस्तु मुझे न चढ़ावे॥४०॥

संसारमें जो वस्तु अपनेको सबसे प्रिय, सबसे अभीष्ट जान

पड़े वह मुझे समर्पित कर दे । ऐसा करनेसे वह वस्तु अनन्त

हवनके द्वारा अग्निमें, आतिध्यद्वारा श्रेष्ठ ब्राह्मणमें और

हरी-हरी घास आदिके द्वारा गौमें मेरी पूजा करे ॥ ४३ ॥

फल देनेवाली हो जाती है ॥ ४१ ॥ . भद्र !सूर्य, अग्नि, ब्राह्मण, गौ, वैष्णव, आकाश, वायु, जल, पृथ्वी, आत्मा और समस्त प्राणी--ये सब मेरी पुजाके स्थान हैं॥४२॥ प्यारे उद्भव ! ऋग्वेद, यजुर्वेद और सामवेदके मन्त्रोंद्वारा सुर्यमें मेरी पूजा करनी चाहिये।

भाई-बन्धुके समान सत्कारके द्वारा वैष्णवमें, निरन्तर ध्यानमें लगे रहनेसे हृदयाकाशमें, मुख्य प्राण समझनेसे वायुमें और जल-पृष्प आदि सामग्रियोंद्वारा जलमें मेरी आराधना की जाती है ॥ ४४ ॥ गुप्तमन्त्रों द्वारा न्यास करके मिट्टीकी वेदीमें, उपयुक्त भोगोंद्वारा आत्मामें और समदृष्टिद्वारा सम्पूर्ण

प्राणियोंमें मेरी आराधना करनी चाहिये; क्योंकि मैं सभीमें क्षेत्रज्ञ आत्माके रूपमें स्थित हूँ ॥ ४५ ॥ इन सभी स्थानोंमें शङ्ख-चक्र-गदा-पद्म धारण किये चार भुजाओंवाले शान्तमूर्ति श्रीभगवान् विराजमान हैं, ऐसा ध्यान करते हुए

एकाव्रताके साथ मेरी पूजा करनी चाहिये॥४६॥ इस

\*\*\*\*\*\*\*\*\*\*\*\*\* प्रकार जो मनुष्य एकाग्र चित्तसे यज्ञ-यागादि इष्ट और

कुआँ-बावली बनवाना आदि पूर्तकमेंकि द्वारा मेरी पूजा करता है, उसे मेरी श्रेष्ठ भक्ति प्राप्त होती है तथा संत-

पुरुषोंकी सेवा करनेसे मेरे स्वरूपका ज्ञान भी हो जाता

हैं॥४७॥ प्यारे उद्धव ! मेरा ऐसा निश्चय है कि सत्सङ्ग और भक्तियोग--- इन दो साधनोंका एक साथ ही अनुष्टान करते रहना चाहिये। प्रायः इन दोनोंके अतिरिक्त

बारहवाँ अध्याय

सत्सङ्घको महिमा और कर्म तथा कर्मत्यागको विधि

भगवान् श्रीकृष्ण कहते हैं—प्रिय उद्धव ! जगत्में

जितनी आसक्तियाँ हैं, उन्हें सत्सङ्ग नष्ट कर देता हैं। यही कारण है कि सत्सङ्ग जिस प्रकार मुझे वशमें कर लेता है,

वैसा साधन न योग है न सांख्य, न धर्मपालन और न स्वाध्याय । तपस्या, त्याग, इष्टापूर्त और दक्षिणासे भी मैं

वैसा प्रसन्न नहीं होता। कहाँतक कहूँ-वत, यज्ञ, वेद, तीर्थ और यम-नियम भी सत्सङ्गके समान मुझे वशमें करनेमें समर्थ नहीं हैं॥ १-२॥ निष्पाप उद्धवजी ! यह

एक युगकी नहीं, सभी युगोंकी एक-सी बात है। सत्सङ्गके द्वारा ही दैत्य-राक्षस, पशु-पक्षी, गन्धर्व-अप्सरा, नाग-सिद्ध, चारण-गुह्यक और विद्याधरोंको मेरी प्राप्ति हुई है। मनुष्योंमें वैश्य, शूद्र, स्त्री और अन्त्यज आदि

रजोगुणी-तमोगुणी प्रकृतिके बहत-से जीवोंने मेरा परमपद प्राप्त किया है। वृत्रासुर, प्रह्लाद, वृषपर्वा, बलि, बाणासुर, मयदानव, विभीषण, सुप्रीव, हनुमान्, जाम्बवान्, गजेन्द्र,

जटायु, तुलाधार वैश्य, धर्मव्याध, कुब्जा, व्रजकी गोपियाँ, यज्ञपत्रियाँ और दूसरे लोग भी सत्सङ्गके प्रभावसे ही मुझे प्राप्त कर सके हैं॥ ३-६ ॥ उन लोगोंने न तो

वेदोंका स्वाध्याय किया था और न विधिपूर्वक महापुरुषोंकी उपासना की थी। इसी प्रकार उन्होंने कुच्छ्चान्द्रायण आदि व्रत और कोई तपस्या भी नहीं की थी। बस, केवल सत्सङ्गके प्रभावसे ही वे मुझे प्राप्त

हो गये॥७॥ गोपियाँ, गायें, यमलार्जुन आदि वृक्ष, ब्रजके हरिन आदि पश्, कालिय आदि नाग-ये तो साधन-साध्यके सम्बन्धमें सर्वथा ही मुढ़बुद्धि थे। इतने संतपुरुष मुझे अपना आश्रय मानते हैं और मैं सदा-सर्वदा उनके पास बना रहता हैं॥४८॥ प्यारे उद्धव ! अब मैं तुम्हें एक अत्यन्त गोपनीय परम रहस्यकी बात

संसारसागरसे पार होनेका और कोई उपाय नहीं है; क्योंकि

बतलाऊँगा; क्योंकि तुम मेरे प्रिय सेवक, हितैषी, सुहृद् और प्रेमी सखा हो; साथ ही सुननेके भी इच्छक हो ॥ ४९ ॥

केवल प्रेमपूर्ण भावके द्वारा ही अनायास मेरी प्राप्ति कर

ली और कृतकृत्य हो गये॥८॥ उद्धव! बड़े-बड़े प्रयत्नशील साधक योग, सांख्य, दान, व्रत, तपस्या, यज्ञ, श्रुतियोंकी व्याख्या, स्वाध्याय और संन्यास आदि

साधनोंके द्वारा मुझे नहीं प्राप्त कर सकते; परन्तु सत्सङ्गके द्वारा तो मैं अत्यन्त सुलभ हो जाता हूँ॥९॥ उद्धव ! जिस समय अक्रूरजी भैया बलरामजीके साथ मुझे व्रजसे मथरा ले आये, उस समय गोपियोंका हृदय गाढ़ प्रेमके

कारण मेरे अनुरागके रंगमें रँगा हुआ था। मेरे वियोगकी तीव्र व्याधिसे वे व्याकुल हो रही थीं और मेरे अतिरिक्त कोई भी दूसरी वस्तु उन्हें सुखकारक नहीं जान पड़ती

थी॥ १०॥ तुम जानते हो कि मैं ही उनका एकमात्र प्रियतम हैं : जब मैं वृन्दावनमें था, तब उन्होंने बहुत-सी रात्रियाँ—वे रासकी रात्रियाँ मेरे साथ आधे क्षणके समान बिता दी थीं; परन्तु प्यारे उद्धव ! मेरे बिना वे ही रात्रियाँ

उनके लिये एक-एक कल्पके समान हो गयीं॥११॥

जैसे बड़े-बड़े ऋषि-मृनि समाधिमें स्थित होकर तथा गङ्गा आदि बड़ी-बड़ी नदियाँ समुद्रमें मिलकर अपने नाम-रूप खो देती हैं, वैसे ही वे गोपियाँ परम प्रेमके द्वारा मुझमें इतनी तन्मय हो गयी थीं कि उन्हें लोक-परलोक, शरीर

और अपने कहलानेवाले पति-पुत्रादिकी भी सुध-बुध नहीं रह गयी थी॥ १२॥ उद्धव ! उन गोपियोंमें बहुत-सी तो ऐसी थीं, जो मेरे वास्तविक स्वरूपको नहीं जानती थीं। वे मुझे भगवान् न जानकर केवल प्रियतम ही समझती थीं

और जारभावसे मुझसे मिलनेकी आकांक्षा किया करती ही नहीं, ऐसे-ऐसे और भी बहुत हो गये हैं, जिन्होंने थीं। उन साधनहीन सैकडों, हजारों अबलाओंने केवल

सङ्गके प्रभावसे ही मुझ परब्रह्म परमात्माको प्राप्त कर लिया॥ १३ ॥ इसलिये उद्धव ! तुम श्रुति-स्मृति,

विधि-निषेध, प्रवृत्ति-निवृत्ति और सुननेयोग्य तथा सुने हुए विषयका भी परित्याग करके सर्वत्र मेरी ही भावना करते

हुए समस्त प्राणियोंके आत्मखरूप मुझ एककी ही शरण

सम्पूर्ण रूपसे ग्रहण करो; क्योंकि मेरी शरणमें आ जानेसे तुम सर्वथा निर्भय हो जाओगे॥ १४-१५॥

उद्भवजीने कहा-सनकादि योगेश्वरोंके भी परमेश्वर प्रभो ! यो तो मैं आपका उपदेश सून रहा हैं, परन्तु इससे

मेरे मनका सन्देह मिट नहीं रहा है। मुझे स्वधर्मका पालन

करना चाहिये या सब कुछ छोड़कर आपकी शरण प्रहण

करनी चाहिये, मेरा मन इसी दुविधामें लटक रहा है। आप कृपा करके मुझे भली-भाँति समझाइये॥ १६॥

भगवान् श्रीकृष्णने कहा—प्रिय उद्धव ! जिस परमात्माका परोक्षरूपसे वर्णन किया जाता है, वे साक्षात् अपरोक्ष---प्रत्यक्ष ही हैं, क्योंकि वे ही निखिल वस्तुओंको सत्ता-स्फूर्ति--जीवन-दान करनेवाले हैं, वे ही पहले अनाहत नादस्वरूप परा वाणी नामक प्राणके साथ

मृलाधारचक्रमें प्रवेश करते हैं। उसके बाद मणिपुरकचक्र (नाभिस्थान) में आकर पश्यन्ती वाणीका मनोमय सुक्ष्मरूप धारण करते हैं। तदनन्तर कण्ठदेशमें स्थित विश्रद्ध नामक चक्रमें आते हैं और वहाँ मध्यमा वाणीके

रूपमें व्यक्त होते हैं। फिर क्रमशः मुखमें आकर हरूब-दीर्घादि मात्रा, उदात्त-अनुदात्त आदि स्वर तथा ककारादि वर्णरूप स्थूल-वैखरी वाणीका रूप ग्रहण

कर लेते हैं॥१७॥ अग्नि आकाशमें ऊष्मा अथवा विद्यतके रूपसे अव्यक्तरूपमें स्थित है। जब बलपूर्वक काष्ट्रमन्थन किया जाता है, तब वायुकी सहायतासे वह पहले अत्यन्त सुक्ष्म चिनगारीके रूपमें प्रकट होती है और

ही मैं भी शब्दब्रह्मस्वरूपसे क्रमशः परा, पश्यन्ती, मध्यमा और वैखरी वाणीके रूपमें प्रकट होता हूँ ॥ १८ ॥ इसी प्रकार बोलना, हाथोंसे काम करना, पैरोंसे चलना,

फिर आहित देनेपर प्रचण्ड रूप धारण कर लेती है, वैसे

मुत्रेन्द्रिय तथा गुदासे मल-मुत्र त्यागना, सूँघना, चखना, देखना, छूना, सुनना, मनसे संकल्प-विकल्प करना, बुद्धिसे समझना, अहङ्कारके द्वारा अभिमान करना, परमेश्वर ही इस त्रिगुणमय ब्रह्माण्ड-कमलका कारण है। यह आदि-पुरुष पहले एक और अव्यक्त था। जैसे उपजाऊ खेतमें बोया हुआ बीज शाखा-पत्र-पुष्पादि

रजोग्ण और तमोगुणके सारे विकार; कहाँतक

कहूँ—समस्त कर्ता, कारण और कर्म मेरी ही

अभिव्यक्तियाँ हैं ॥ १९ ॥ यह सबको जीवित करनेवाला

अनेक रूप धारण कर लेता है, वैसे ही कालगतिसे मायाका आश्रय लेकर शक्ति-विभाजनके द्वारा परमेश्वर ही अनेक रूपोंमें प्रतीत होने लगता है ॥ २० ॥ जैसे तागोंके ताने-बानेमें वस्त्र ओतप्रोत रहता है, वैसे ही यह सारा विश्व परमात्मामें ही ओतप्रोत है। जैसे सूतके बिना वस्नका

अस्तित्व नहीं है; किन्तु सूत वस्त्रके बिना भी रह सकता है, वैसे ही इस जगतुके न रहनेपर भी परमात्मा रहता है; किन्तु यह जगत् परमात्मस्वरूप ही है—परमात्माके बिना इसका कोई अस्तित्व नहीं है। यह संसारवृक्ष अनादि और प्रवाहरूपसे नित्य है। इसका स्वरूप ही है-कर्मकी

परम्परा तथा इस वृक्षके फल-फूल हैं---मोक्ष और

भोग ॥ २१ ॥ इस संसारवृक्षके दो बीज हैं—पाप और

पुण्य । असंख्य वासनाएँ जड़ें हैं और तीन गुण तने हैं । पाँच भृत इसकी मोटी-मोटी प्रधान शाखाएँ हैं और

शब्दादि पाँच विषय रस हैं, ग्यारह इन्द्रियाँ शाखा हैं तथा

जीव और ईश्वर—दो पक्षी इसमें घोंसला बनाकर निवास करते हैं। इस वृक्षमें वात, पित्त और कफरूप तीन तरहकी छाल है। इसमें दो तरहके फल लगते हैं—सुख और दुःख। यह विशाल वृक्ष सूर्यमण्डलतक फैला हुआ है (इस सूर्यमण्डलका भेदन कर जानेवाले मुक्त पुरुष फिर संसार-चक्रमें नहीं पड़ते)॥२२॥ जो गृहस्थ शब्द-रूप-रस आदि विषयोंमें फँसे हुए हैं, वे कामनासे

भरे हुए होनेके कारण गीधके समान हैं। वे इस वृक्षका

दु:खरूप फल भोगते हैं; क्योंकि वे अनेक प्रकारके कमोंके बन्धनमें फँसे रहते हैं। जो अरण्यवासी परमहंस

विषयोंसे विरक्त हैं, वे इस वृक्षमें राजहंसके समान है और वे इसका सुखरूप फल भोगते हैं। प्रिय उद्धव ! वास्तवमें मैं एक ही हूँ। यह मेरा जो अनेकों प्रकारका रूप है, वह तो केवल मायामय है। जो इस बातको

गुरुओंके द्वारा समझ लेता है, वही वास्तवमें समस्त वेदोंका रहस्य जानता है ॥ २३ ॥ अतः उद्धव ! तुम इस महत्तत्त्वके रूपमें सबका ताना-बाना बुनना तथा सत्त्वगुण,

\*\*\*\*

# तेरहवाँ अध्याय

#### हंसरूपसे सनकादिको दिये हुए उपदेशका वर्णन

रज और तम—ये तीनों बुद्धि (प्रकृति) के गुण है, आत्माके नहीं। सत्त्वके द्वारा रज और तम-इन दो गुणोंपर विजय प्राप्त कर लेनी चाहिये। तदनन्तर सत्त्वगुणकी शान्तवृत्तिके द्वारा उसकी दया आदि वृत्तियोंको भी शान्त कर देना चाहिये॥ १॥ जब सत्त्वगुणकी वृद्धि होती है, तभी जीवको मेरे भक्तिरूप स्वधर्मकी प्राप्ति होती है। निरन्तर सात्त्विक वस्तुओंका सेवन करनेसे ही सत्त्वगुणकी वृद्धि होती है और तब मेरे भक्तिरूप खधर्ममें प्रवृत्ति होने लगती है॥२॥ जिस धर्मके पालनसे सत्त्वगुणकी वृद्धि हो, वही सबसे श्रेष्ठ है। वह धर्म रजोगण और तमोगणको नष्ट कर देता है। जब वे दोनों नष्ट हो जाते हैं, तब उन्हींके कारण होनेवाला अधर्म भी शीघ्र ही मिट जाता है ॥ ३ ॥ शास्त्र, जल, प्रजाजन, देश, समय, कर्म, जन्म, ध्यान, मन्त्र और संस्कार— ये दस वस्तुएँ यदि सात्त्विक हों तो सत्त्वगुणकी, राजसिक हों तो रजोगुणकी और तामसिक हों तो तमोगुणकी वृद्धि करती है ॥ ४ ॥ इनमेंसे शास्त्रज्ञ महात्मा जिनकी प्रशंसा करते हैं, वे सांखिक हैं, जिनकी निन्दा करते हैं, वे तामसिक हैं और जिनकी उपेक्षा करते हैं, वे वस्तुएँ राजसिक हैं॥५॥ जबतक अपने आत्माका साक्षात्कार तथा स्थूल-सूक्ष्म

शरीर और उनके कारण तीनों गुणोंकी निवृत्ति न हो,

तबतक मनुष्यको चाहिये कि सत्त्वगुणकी वृद्धिके

लिये सात्त्विक शास्त्र आदिका ही सेवन करें; क्योंकि उससे

भगवान् श्रीकृष्ण कहते हैं-प्रिय उद्धव ! सत्त्व,

करके भी उन्होंंको ही भोगते रहते हैं। इसका क्या कारण है? ॥ ८ ॥ भगवान् श्रीकृष्णने कहा—प्रिय उद्धव ! जीव जब अज्ञानवश अपने स्वरूपको भूलकर हृदयसे सूक्ष्म-स्थलादि शरीरोंमें अहंबृद्धि कर बैठता है—जो कि सर्वथा

भ्रम ही है—तब उसका सत्त्वप्रधान मन घोर रजोगुणकी

ओर झुक जाता है, उससे व्याप्त हो जाता है ॥ ९ ॥ बस,

धर्मकी वृद्धि होती है और धर्मकी वृद्धिसे अन्तःकरण

शुद्ध होकर आत्मतत्त्वका ज्ञान होता है॥६॥ बाँसोंकी

रगड़से आग पैदा होती है और वह उनके सारे वनको

जलाकर शान्त हो जाती है। वैसे ही यह शरीर गुणोंके

वैषम्यसे उत्पन्न हुआ है। विचारद्वारा मन्थन करनेपर इससे

ज्ञानाग्नि प्रज्वलित होती है और वह समस्त शरीरों एवं

गुणोंको भरम करके स्वयं भी शान्त हो जाती है॥७॥

इस बातको जानते हैं कि विषय विपत्तियोंके घर हैं; फिर भी वे कुत्ते, गधे और बकरेके समान दुःख सहन

उद्धवजीने पूछा—भगवन् ! प्रायः सभी मनुष्य

जहाँ मनमें रजोगुणकी प्रधानता हुई कि उसमें संकल्प-विकल्पोंका तांता बँध जाता है। अब वह विषयोंका चिन्तन करने लगता है और अपनी दुर्बुद्धिके कारण कामके फंदेमें फँस जाता है, जिससे फिर छुटकारा होना बहुत ही कठिन है।। १०।। अब वह अज्ञानी कामवश अनेकों प्रकारके कर्म करने लगता है और इन्द्रियोंके वश होकर, यह जानकर भी कि इन कमोंका

ईधर अपनी मायाके द्वारा प्रपञ्चरूपसे प्रतीत हो रहा है। इस प्रपञ्चके अध्यासके कारण ही जीवोंको अनादि अधिवासे कर्तापन आदिको प्रान्ति होती है। फिर 'यह करो, यह मत करो' इस प्रकारके थिपि-निषेधका अधिकार होता है। तय 'अन्तः करणको शृद्धिके लिये कर्म करो' — यह बात कही जाती है। उद्य अन्तः करण शृद्ध हो जाता है, तब कर्मसम्बन्धी दुराप्रह मिटानेके लिये यह बात कही जाती है कि भित्रमें विश्लेष डालनेवाले कर्मेकि प्रति आदरभाव छोड़कर दृढ़ विश्वाससे भजन करो। तलाज्ञान हो जानेपर कुछ भी कर्तव्य शेष नहीं रह जाता। यही इस प्रसङ्गका अभिप्राय है।

अर∘ १३ ] \*\*\*\*\*\*\*\*\*\*\*\*\*\* अन्तिम फल दुःख ही है, उन्हींको करता है। उस समय वह रजोगुणके तीव वेगसे अत्यन्त मोहित रहता है ॥ ११ ॥ यद्यपि विवेकी पुरुषका चित्त भी कभी-कभी रजोगुण और तमोगुणके वेगसे विक्षिप्त होता है, तथापि उसकी विषयोंमें दोषदृष्टि बनी रहती है; इसलिये वह बडी सावधानीसे अपने चित्तको एकाग्र करनेकी चेष्टा करता रहता है, जिससे उसकी विषयोंमें आसक्ति नहीं होती॥१२॥ साधकको चाहिये कि आसन और प्राणवायुपर विजय प्राप्त कर अपनी शक्ति और समयके अनुसार बड़ी सावधानीसे धीरे-धीरे मुझमें अपना मन लगावे और इस प्रकार अध्यास करते समय अपनी असफलता देखकर तनिक भी ऊबे नहीं, बल्कि और भी उत्साहसे उसीमें ज़ड़ जाय ॥ १३ ॥ प्रिय उद्धव ! मेरे शिष्य सनकादि परमर्षियोंने योगका यही स्वरूप बताया है कि साधक अपने मनको सब ओरसे खींचकर विराट् आदिमें नहीं, साक्षात् मुझमें ही पूर्णरूपसे लगा दें॥ १४॥ उद्धवजीने कहा-श्रीकृष्ण ! आपने जिस समय जिस रूपसे, सनकादि परमर्षियोंको योगका आदेश दिया था, उस रूपको मैं जानना चाहता है॥ १५॥ भगवान श्रीकृष्णने कहा-प्रिय उद्धव ! सनकादि परमर्षि ब्रह्माजीके मानस पुत्र हैं। उन्होंने एक बार अपने पितासे योगकी सूक्ष्म अन्तिम सीमाके सम्बन्धमें इस प्रकार प्रश्न किया था॥ १६॥ सनकादि परमर्षियाँने पूछा-पिताजी ! चित्त गुणों

अर्थात् विषयोंमें घुसा ही रहता है और गुण भी चित्तकी

एक-एक वृत्तिमें प्रविष्ट रहते ही हैं। अर्थात् चित्त और गुण आपसमें मिले-जुले ही रहते हैं। ऐसी स्थितिमें जो पुरुष इस संसारसागरसे पार होकर मुक्तिपद प्राप्त करना चाहता है, वह इन दोनोंको एक-दूसरेसे अलग कैसे कर सकता है ? ॥ १७ ॥ **भगवान् श्रीकृष्ण कहते हैं—**प्रिय उद्धव ! यद्यपि ब्रह्माजी सब देवताओंके शिरोमणि, स्वयम्भ और प्राणियोंके जन्मदाता है। फिर भी सनकादि परमर्थियोंके इस प्रकार पुछनेपर ध्यान करके भी वे इस प्रश्नका मुलकारण न समझ सके; क्योंकि उनकी बुद्धि कर्मप्रवण थी ॥ १८ ॥ उद्धव ! उस समय ब्रह्माजीने इस प्रश्नका

उत्तर देनेके लिये भक्ति-भावसे मेरा चिन्तन किया ।—तब में इंसका रूप धारण करके उनके सामने प्रकट हुआ ॥ १९ ॥ मुझे देखकर सनकादि ब्रह्माजीको आगे करके मेरे पास आये और उन्होंने मेरे चरणोंकी वन्दना करके मुझसे पूछा कि 'आप कौन हैं ?'॥ २०॥ प्रिय उद्धव ! सनकादि परमार्थतत्त्वके जिज्ञास् थे; इसलिये उनके पूछनेपर उस समय मैंने जो कुछ कहा वह तुम मुझसे सुनो— ॥ २१ ॥ ब्राह्मणो ! यदि परमार्थरूप वस्त नानात्वसे सर्वथा रहित है, तब आत्माके सम्बन्धमें आप लोगोंका ऐसा प्रश्न कैसे युक्तिसंगत हो सकता है ? अथवा मैं यदि उत्तर देनेके लिये बोलूँ भी तो किस जाति, गुण, क्रिया और सम्बन्ध आदिका आश्रय लेकर उत्तर दूँ ? ॥ २२ ॥ देवता, मनुष्य, पशु, पक्षी आदि

> भी जो कुछ प्रहण किया जाता है, वह सब मैं ही हूँ, मुझसे भिन्न और कुछ नहीं है। यह सिद्धान्त आप लोग तत्त्वविचारके द्वारा समझ लीजिये॥ २४॥ पुत्रो ! यह चित्त चिन्तन करते-करते विषयाकार हो जाता है और विषय चित्तमें प्रविष्ट हो जाते हैं, यह बात सत्य हैं, तथापि विषय और चित्त ये दोनों ही मेरे स्वरूपभूत जीवके देह हैं--उपाधि है। अर्थात् आत्माका चित्त और विषयके साथ कोई सम्बन्ध ही नहीं है॥२५॥ इसलिये बार-बार विषयोंका सेवन करते रहनेसे जो चित्त

> विषयोंमें आसक्त हो गया है और विषय भी चित्तमें

प्रविष्ट हो गये हैं, इन दोनोंको अपने वास्तविकसे अभिन्न

मुझ परमात्माका साक्षात्कार करके त्याग देना

सभी शरीर पञ्चभुतात्मक होनेके कारण अभिन्न ही हैं

और परमार्थरूपसे भी अभिन्न हैं। ऐसी स्थितिमें 'आप

कौन हैं?' आप लोगोंका यह प्रश्न ही केवल वाणीका व्यवहार है। विचारपूर्वक नहीं है, अतः निरर्थक

है॥ २३॥ मनसे, वाणीसे, दृष्टिसे तथा अन्य इन्द्रियोंसे

चाहिये ॥ २६ ॥ जाव्रत्, स्वप्न और संप्रित—ये तीनों अवस्थाएँ सत्त्वादि गुणोंके अनुसार होती हैं और वृद्धिकी वृत्तियाँ हैं, सच्चिदानन्दका स्वभाव नहीं। इन वृत्तियोंका साक्षी होनेके कारण जीव उनसे विलक्षण है। यह सिद्धान्त श्रुति, युक्ति और अनुभृतिसे युक्त है।। २७॥ क्योंकि बुद्धि-वृत्तियोंके द्वारा होनेवाला यह वन्धन ही

आत्मामें त्रिगुणमयी वृत्तियोंका द,न करता है। इसलिये

है, अलातचक्र (लुकारियोंकी बनेठी) के समान अत्यन्त

चञ्चल है और भ्रममात्र है—ऐसा समझे। ज्ञाता और

ज्ञेयके भेदसे रहित एक ज्ञानस्वरूप आत्मा ही अनेक-सा

प्रतीत हो रहा है। यह स्थूल शरीर इन्द्रिय और अन्त:-

करणरूप तीन प्रकारका विकल्प गुणोंके परिणामकी रचना

है और स्वप्रके समान मायाका खेल है, अज्ञानसे कल्पित

है॥ ३४॥ इसलिये उस देहादिरूप दृश्यसे दृष्टि हटाकर

तच्चारहित इन्द्रियोंके व्यापारसे हीन और निरीह होकर

. आत्मानन्दके अनुभवमें मग्न हो जाय । यद्यपि कभी-कभी

आहार आदिके समय यह देहादिक प्रपञ्च देखनेमें आता

है, तथापि यह पहले ही आत्मवस्तुसे अतिरिक्त और मिथ्या

समझकर छोड़ा जा चुका है। इसलिये वह पुनः

भ्रान्तिमुलक मोह उत्पन्न करनेमें समर्थ नहीं हो सकता । देहपातपर्यन्त केवल संस्कारमात्र उसकी प्रतीति होती

है ॥ ३५ ॥ जैसे मदिरा पीकर उन्मत्त पुरुष यह नहीं देखता

\*\*\*\*\*\*\*\*\*\*\*\*\* तीनों अवस्थाओंसे विलक्षण और उनमें अनुगत मुझ तुरीय तत्त्वमें स्थित होकर इस बुद्धिके बन्धनका परित्याग कर दे। तब विषय और चित्त दोनोंका युगपत् त्याग हो जाता है ॥ २८ ॥ यह बन्धन अहङ्कारकी ही रचना है और यही आत्माके परिपूर्णतम सत्य, अखण्डज्ञान और परमानन्दस्वरूपको छिपा देता है। इस बातको जानकर विरक्त हो जाय और अपने तीन अवस्थाओंमें अनुगत तुरीयस्वरूपमें होकर संसारकी चिन्ताको छोड़ दे॥ २९॥ जबतक पुरुषकी भिन्न-भिन्न पदार्थमिं सत्यत्वबुद्धि, अहंबुद्धि और ममबुद्धि युक्तियोंके द्वारा निवृत्त नहीं हो जाती, तबतक वह अज्ञानी यद्यपि जागता है तथापि सोता हुआ-सा रहता है--जैसे स्वप्नावस्थामें जान पड़ता है कि मैं जाग रहा हूँ॥३०॥ आत्मासे अन्य देह आदि प्रतीयमान नामरूपात्मक प्रपञ्चका कुछ भी अस्तित्व नहीं है। इसलिये उनके कारण होनेवाले वर्णाश्रमादिभेद,

इस आत्माके लिये वैसे ही मिथ्या हैं; जैसे खप्नदर्शी पुरुषके द्वारा देखे हुए सब-के-सब पदार्थ ॥ ३१ ॥ जो जाग्रत् अवस्थामें समस्त इन्द्रियोंके द्वारा बाहर दीखनेवाले सम्पूर्ण क्षणभङ्गर पदार्थोंको अनुभव करता है और स्वप्नावस्थामें हृदयमें ही जाग्रत्में देखे हुए पदार्थांक समान ही वासनामय विषयोंका अनुभव करता है और सुष्पित-अवस्थामें उन सब विषयोंको समेटकर उनके लयको भी अनुभव करता है, वह एक ही है। जाप्रत् अवस्थाके इन्द्रिय, स्वप्नावस्थाके मन और सुष्पितकी संस्कारवती बुद्धिका भी वही स्वामी है; क्योंकि वह

त्रिगुणमयी तीनों अवस्थाओंका साक्षी है। 'जिस मैंने स्वप्र देखा, जो मैं सोया, वहीं मैं जाग रहा हूँ — इस स्मृतिके बलपर एक ही आत्माका समस्त अवस्थाओंमें होना सिद्ध हो जाता है।। ३२।। ऐसा विचारकर मनकी ये तीनों अवस्थाएँ गुणोंके द्वारा मेरी मायासे मेरे अंशस्वरूप जीवमें कल्पित की गयी हैं और आत्मामें ये नितान्त असत्य हैं, ऐसा निश्चय करके तुमलोग अनुमान, सत्पुरुषोंद्वारा किये गये उपनिषदोंके श्रवण और तीक्ष्ण ज्ञानखड्गके द्वारा सकल संशयोंके आधार अहंकारका छेदन करके हदयमें स्थित मुझ परमात्माका भजन करो॥ ३३॥ यह जगत मनका विलास है, दीखनेपर भी नष्टप्राय

कि मेरे द्वारा पहना हुआ वस्त्र शरीरपर है या गिर गया, वैसे स्वर्गादि फल और उनके कारणभूत कर्म-ये सब-के-सब ही सिद्ध पुरुष जिस शरीरसे उसने अपने स्वरूपका साक्षात्कार किया है, वह प्रारब्धवश खड़ा है, बैठा है या दैववश कहीं गया या आया है---नश्वर शरीरसम्बन्धी इन वातोंपर दृष्टि नहीं डालता ॥ ३६ ॥ प्राण और इन्द्रियोंके साथ यह शरीर भी प्रारब्धके अधीन है। इसलिये अपने आरम्भक (बनानेवाले) कर्म जबतक हैं, तबतक उनकी प्रतीक्षा करता ही रहता है। परन्तु आत्मवस्तुका साक्षात्कार करनेवाला तथा समाधिपर्यन्त योगमें आरूढ़ पुरुष, स्त्री, पत्र, धन आदि प्रपञ्चके सहित उस शरीरको फिर कभी स्वीकार नहीं करता, अपना नहीं मानता, जैसे जगा हुआ पुरुष स्वप्नावस्थाके शरीर आदिको॥३७॥ सनकादि ऋषियो ! मैंने तुमसे जो कुछ कहा है, वह सांख्य और योग दोनोंका गोपनीय रहस्य है। मैं स्वयं भगवान् हुँ, तुमलोगोंको तत्त्वज्ञानका उपदेश करनेके लिये ही यहाँ आया हूँ, ऐसा समझो॥३८॥ विप्रवरो! मैं योग, सांख्य, सत्य, ऋत (मधुरभाषण), तेज, श्री, कीर्ति और दम (इन्द्रियनिग्रह)—इन सबका परम गति—परम अधिष्ठान हूँ ॥ ३९ ॥ मैं समस्त गुणोंसे रहित हूँ और किसीकी अपेक्षा नहीं रखता। फिर भी साम्य, असङ्गता आदि सभी गुण मेरा ही सेवन करते हैं, मुझमें ही प्रतिष्ठित हैं; क्योंकि मैं सबका हितैषी, सुहृद्, प्रियतम और आत्मा हूँ। सच पूछो, तो उन्हें गुण कहना भी ठीक नहीं है; क्योंकि वे सत्त्वादि गुणोंके परिणाम नहीं हैं और नित्य हैं॥ ४०॥

प्रिय उद्धव ! इस प्रकार मैंने सनकादि मुनियोंके संशय मिटा दिये । उन्होंने परम भक्तिसे मेरी पूजा की और

> परमर्षियोंने भलीभाँति मेरी पूजा और स्तुति कर ली, तब मैं ब्रह्माजीके सामने ही अदृश्य होकर अपने धाममें लौट आया ॥ ४२ ॥

\*\*\*\*

# चौदहवाँ अध्याय

#### भक्तियोगकी महिमा तथा ध्यानविधिका वर्णन

उद्धवजीने पूछा—श्रीकृष्ण ! ब्रह्मवादी महात्मा आत्मकल्याणके अनेकों साधन बतलाते हैं। उनमें अपनी-अपनी दृष्टिके अनुसार सभी श्रेष्ठ हैं अथवा किसी एककी प्रधानता है ? ॥ १ ॥ मेरे स्वामी ! आपने तो अभी-अभी भक्तियोगको ही निरपेक्ष एवं स्वतन्त्र साधन बतलाया है; क्योंकि इसीसे सब ओरसे आसक्ति छोड़कर मन आपमें ही तन्मय हो जाता है ॥ २ ॥

भगवान् श्रीकृष्णने कहा — प्रिय उद्धव! यह वेदवाणी समयके फेरसे प्रलयके अवसरपर लुप्त हो गयी थी; फिर जब सृष्टिका समय आया, तब मैंने अपने सङ्कल्पसे ही इसे ब्रह्माको उपदेश किया, इसमें मेरे भागवतधर्मका ही वर्णन है ॥ ३ ॥ ब्रह्माने अपने ज्येष्ठ पुत्र स्वायम्भुव मनुको उपदेश किया और उनसे भृगु, अङ्गिरा, मरीचि, पुलह, अत्रि, पुलस्य और क्रतु—इन सात प्रजापति-महर्षियोंने ग्रहण किया ॥ ४ ॥ तदनन्तर इन ब्रह्मार्षियोंकी सन्तान देवता, दानव, गुह्मक, मनुष्य, सिद्ध, गन्धर्व, विद्याधर, चारण, किन्देव \*, कित्रर ों, नाग, राक्षस और किम्पुरुष ‡ आदिने इसे अपने पूर्वज इन्हीं ब्रह्मार्षियोंसे प्राप्त किया । सभी जातियों और व्यक्तियोंक स्वभाव—उनकी वासनाएँ सन्त, रज और तमोगुणके

कारण भिन्न-भिन्न हैं; इसलिये उनमें और उनकी बुद्धिवृत्तियोंमें भी अनेकों भेद हैं। इसलिये वे सभी अपनी-

अपनी प्रकृतिके अनुसार उस वेदवाणीका भिन्न-भिन्न अर्थ

प्रकार स्वभावभेद तथा परम्परागत उपदेशके भेदसे मनुष्योंकी बुद्धिमें भिन्नता आ जाती है और कुछ लोग तो बिना किसी विचारके वेदविरुद्ध पाखण्डमतावलम्बी हो जाते हैं॥ ८॥ प्रिय उद्धव! सभीकी बुद्धि मेरी मायासे

ग्रहण करते हैं। वह वाणी ही ऐसी अलौकिक है कि उससे विभिन्न अर्थ निकलना स्वाभाविक ही है॥ ५-७॥ इसी

अपनी-अपनी रुचिके अनुसार आत्मकल्याणके साधन भी एक नहीं अनेकों बतलाते हैं॥ ९॥ पूर्वमीमांसक धर्मको, साहित्याचार्य यशको, कामशास्त्री कामको, योगवेत्ता सत्य और शमदमादिको, दण्डनीतिकार ऐश्वर्यको, त्यागी त्यागको

और लोकायतिक भोगको ही मनुष्य-जीवनका स्वार्थ---

परम लाभ बतलाते हैं ॥ १० ॥ कर्मयोगी लोग यज्ञ, तप, दान, व्रत तथा यम-नियम आदिको पुरुषार्थ बतलाते हैं ।

मोहित हो रही है: इसीसे वे अपने-अपने कर्म-संस्कार और

परन्तु ये सभी कर्म हैं; इनके फलस्वरूप जो लोक मिलते हैं, वे उत्पत्ति और नाशवाले हैं। कर्मोंका फल समाप्त हो जानेपर उनसे दु:ख ही मिलता है और सच पूछो, तो उनकी

अन्तिम गति घोर अज्ञान ही है। उनसे जो सुख मिलता है, वह तुच्छ है—नगण्य है और वे लोक भोगके समय भी असूया आदि दोषोंके कारण शोकसे परिपूर्ण हैं। (इसलिये इन विभिन्न साधनोंके फेरमें न पड़ना

चाहिये) ॥ ११ ॥ 🚁 । प्रिय उद्धव ! जो सब ओरसे निरपेक्ष—बेपरवाह

श्रम और खेदादि दुर्गश्यसे रहित होनेके कारण जिनके विषयमें 'ये देवता हैं या मनुष्य' ऐसा सन्देह हो, वे द्वीपात्तर निवासी मनुष्य ।

मुख तथा शरीरकी आकृतिसे कुछ-कुछ मनुष्यके समान प्राणी।

<sup>🃮</sup> कुछ-कुछ पुरुषके समान प्रतीत होनेवाले वानग्रदि ।

नहीं रखता और अपने अन्तःकरणको सब प्रकारसे मुझे

्ही समर्पित कर चुका है, परमानन्दस्वरूप मैं उसकी

आत्माके रूपमें स्फुरित होने लगता हैं। इससे वह जिस

सुखका अनुभव करता है, वह विषयलोल्प प्राणियोंको

किसी प्रकार मिल नहीं सकता ॥ १२ ॥ जो सब प्रकारके

संग्रह-परिग्रहसे रहित-अिकञ्चन है, जो अपनी इन्द्रियोंपर विजय प्राप्त करके शान्त और समदर्शी हो गया

है. जो मेरी प्राप्तिसे ही मेरे सान्निध्यका अनुभव करके ही सदा-सर्वदा पूर्ण सन्तोषका अनुभव करता है, उसके लिये आकाशका एक-एक कोना आनन्दसे भरा हुआ

है ॥ १३ ॥ जिसने अपनेको मुझे सौंप दिया है, वह मुझे छोडकर न तो ब्रह्माका पद चाहता है और न देवराज इन्द्रका, उसके मनमें न तो सार्वभौम सम्राट बननेकी इच्छा होती है और न वह स्वर्गसे भी श्रेष्ठ रसातलका ही स्वामी होना चाहता है। वह योगकी बड़ी-बड़ी सिद्धियों और मोक्षतककी अभिलाषा नहीं करता ॥ १४ ॥ उद्धव ! मुझे

तुम्हारे-जैसे प्रेमी भक्त जितने प्रियतम हैं. उतने प्रिय मेरे पुत्र ब्रह्मा, आत्मा शङ्कर, सगे भाई बलरामजी, स्वयं अर्धाङ्गिनी लक्ष्मीजी और मेरा अपना आत्मा भी नहीं है॥१५॥ जिसे किसीकी अपेक्षा नहीं, जो जगतके चित्तनसे सर्वथा उपरत होकर मेरे ही मनन-चित्तनमें

समान दृष्टि रखता है, उस महात्माके पीछे-पीछे मैं निरन्तर यह सोचकर घूमा करता हूँ कि उसके चरणोंकी धूल उड़कर मेरे ऊपर पड जाय और मैं पवित्र हो जाऊँ ॥ १६ ॥ जो सब प्रकारके संग्रह-परिग्रहसे रहित हैं—यहाँतक कि शरीर आदिमें भी अहंता-ममता नहीं

तल्लीन रहता है और राग-द्वेष न रखकर सबके प्रति

रखते, जिनका चित्त मेरे ही प्रेमके रंगमें रँग गया है, जो संसारकी वासनाओंसे शान्त-उपरत हो चुके हैं और जो अपनी महत्ता-उदारताके कारण स्वभावसे ही समस्त प्राणियोंके प्रति दया और प्रेमका भाव रखते हैं, किसी

प्रकारकी कामना जिनकी बुद्धिका स्पर्श नहीं कर पाती, उन्हें मेरे जिस परमानन्दस्वरूपका अनुभव होता है, उसे और कोई नहीं जान सकता; क्योंकि वह परमानन्द तो केवल निरपेक्षतासे ही प्राप्त होता है॥ १७॥ उद्धवजी ! मेरा जो भक्त अभी जितेन्द्रिय नहीं हो

रहते हैं-अपनी ओर खींच लिया करते हैं, वह भी क्षण-क्षणमें बढनेवाली मेरी प्रगल्भ भक्तिके प्रभावसे प्रायः विषयोंसे पराजित नहीं होता ॥ १८ ॥ उद्धव ! जैसे धधकती हुई आग लकडियोंके बड़े ढेरको भी जलाकर खाक कर देती है, वैसे ही मेरी भक्ति भी समस्त

पाप-राशिको पूर्णतया जला डालती है ॥ १९ ॥ उद्धव ! योग-साधन, ज्ञान-विज्ञान, धर्मानुष्टान, जप-पाठ और तप-त्याग मुझे प्राप्त करानेमें उतने समर्थ नहीं हैं, जितनी दिनों-दिन बढ़नेवाली अनन्य प्रेममयी मेरी भक्ति ॥ २० ॥ मैं संतोंका प्रियतम आत्मा हूँ , मैं अनन्य श्रद्धा और अनन्य

भक्तिसे ही पकड़में आता हैं। मुझे प्राप्त करनेका यह एक ही उपाय है। मेरी अनन्य भक्ति उन लोगोंको भी पवित्र—जातिदोषसे मुक्त कर देती है, जो जन्मसे ही चाण्डाल हैं॥२१॥ इसके विपरीत जो मेरी भक्तिसे विञ्चत हैं, उनके चित्तको सत्य और दयासे युक्त, धर्म और तपस्यासे वृक्त विद्या भी भलीभाँति पवित्र करनेमें असमर्थ है ॥ २२ ॥ जबतक सारा शरीर पुलकित नहीं हो जाता,

चित्त पिघलकर गदगद नहीं हो जाता, आनन्दके आँस्

आँखोंसे छलकने नहीं लगते तथा अन्तरङ्क और बहिरङ्क

भक्तिकी बाढ़में चित्त डूबने-उतराने नहीं लगता, तबतक इसके शुद्ध होनेकी कोई सम्भावना नहीं है।। २३।। जिसकी वाणी प्रेमसे गद्गद हो रही है, चित्त पिघलकर एक ओर बहता रहता है, एक क्षणके लिये भी रोनेका ताँता नहीं ट्रटता, परन्तु जो कभी-कभी खिलखिलाकर हँसने भी लगता है, कहीं लाज छोड़कर ऊँचे खरसे गाने लगता है, तो कहीं नाचने लगता है, भैया उद्भव ! मेरा वह भक्त न केवल अपनेको बल्कि सारे संसारको पवित्र कर देता है ॥ २४ ॥ जैसे आगमें तपानेपर सोना मैल छोड देता है---निखर जाता है और अपने असली शुद्ध रूपमें स्थित हो जाता है, वैसे ही मेरे भक्तियोगके द्वारा आत्मा

क्योंकि मैं ही उसका वास्तविक स्वरूप हैं॥२५॥ उद्धवजी ! मेरी परमपावन लीला-कथाके श्रवण-कीर्तनसे ज्यों-ज्यों चित्तका मैल धुलता जाता है, त्यों-त्यों उसे सुक्ष्मवस्तुके-वास्तविक तत्त्वके दर्शन होने लगते हैं---जैसे अंजनके द्वारा नेत्रोंका दोष मिटनेपर उनमें सुक्ष्म

कर्म-वासनाओंसे मुक्त होकर मुझको ही प्राप्त हो जाता है;

\* वस्तुओंको देखनेकी शक्ति आने लगती है॥ २६॥ है मानो उसकी डंडी तो ऊपरकी ओर है और मुँह जो पुरुष निरन्तर विषय-चिन्तन किया करता है, नीचेकी ओर। अब ध्यान करना चाहिये कि उसका मुख

उसका चित्त विषयोंमें फैंस जाता है और जो मेरा स्मरण करता है, उसका चित्त मुझमें तल्लीन हो जाता है ॥ २७ ॥

इसलिये तुम दूसरे साधनों और फलोंका चित्तन छोड़ दो। ओर भाई! मेरे अतिरिक्त और कुछ है ही नहीं, जो

कुछ जान पड़ता है, वह ठीक वैसा ही है जैसे स्वप्न अथवा मनोरथका राज्य। इसलिये मेरे चित्तनसे तुम अपना चित्त शुद्ध कर लो और उसे पूरी तरहसे-एकाव्रतासे मुझमें ही लगा दो ॥ २८ ॥ संयमी पुरुष स्त्रियों

और उनके प्रेमियोंका सङ्ग दूरसे ही छोड़कर, पवित्र एकान्त स्थानमें बैठकर बड़ी सावधानीसे मेरा ही चित्तन करे॥ २९॥ प्यारे उद्धव! स्त्रियोंके सङ्गसे और स्त्रीसङ्गियोंक---लम्पटोंके सङ्गसे पुरुषको जैसे क्लेश और बन्धनमें पड़ना पड़ता है, वैसा क्लेश और फँसावट और किसीके भी सङ्गसे नहीं होती॥ ३०॥

कृपा करके यह बतलाइये कि मुमुक्षु पुरुष आपका किस रूपसे, किस प्रकार और किस भावसे करे ?॥ ३१ ॥

उद्धवजीने पृष्ठा---कमलनयन श्यामसुन्दर ! आप

भगवान् श्रीकृष्णने कहा--प्रिय उद्धव ! जो न तो बहुत ऊँचा हो और न बहुत नीचा ही-ऐसे आसनपर

शरीरको सीधा रखकर आरामसे बैठ जाय, हाथोंको अपनी गोदमें रख ले और दृष्टि अपनी नासिकाके अग्रभागपर जमावे ॥ ३२ ॥ इसके बाद पूरक, कुम्भक और रेचक तथा रेचक, कुम्भक और पुरक---इन

अभ्यास धीरे-धीरे बढ़ाना चाहिये और उसके साथ-साथ इन्द्रियोंको जीतनेका भी अभ्यास करना चाहिये॥ ३३॥ हृदयमें कमलनालगत पतले सृतके समान ॐ कारका

प्राणायामोंके द्वारा नाडियोंका शोधन करे। प्राणायामका

चिन्तन करे, प्राणके द्वारा उसे ऊपर ले जाय और उसमें घण्टानादके समान स्वर स्थिर करे। उस स्वरका ताँता

ट्रटने न पावे ॥ ३४ ॥ इस प्रकार प्रतिदिन तीन समय दस-दस बार ॐकारसहित प्राणायामका अभ्यास करे। ऐसा करनेसे एक महीनेके अंदर ही प्राणवाय वशमें हो जाता है।। ३५॥ इसके बाद ऐसा चिन्तन करे कि हृदय ऊपरकी ओर होकर खिल गया है, उसके आठ दल (पँखुडियाँ) हैं और उनके बीचोबीच पीली-पीली

अत्यन्त सुकुमार कर्णिका (गद्दी) है ॥ ३६ ॥ कर्णिकापर क्रमशः सूर्य, चन्द्रमा और अग्निका न्यास करना चाहिये। तदनन्तर अग्निके अंदर मेरे इस रूपका स्मरण

करना चाहिये। मेरा यह स्वरूप ध्यानके लिये बड़ा ही मङ्गलमय है॥ ३७॥ मेरे अवयवोंकी गठन बड़ी ही सुडौल है। रोम-रोमसे शान्ति टपकती है। मुखकमल अत्यन्त प्रफुल्लित और सुन्दर है। घुटनोंतक लंबी

मनोहर चार भुजाएँ हैं। बड़ी ही सुन्दर और मनोहर गरदन है। मरकतमणिके समान सुस्त्रिग्ध कपोल हैं। मुखपर मन्द-मन्द मुसकानकी अनोखी ही छटा है। दोनों

ओरके कान बराबर हैं और उनमें मकराकृत कुण्डल

झिलमिल-झिलमिल कर रहे हैं। वर्षा-कालीन मेघके समान श्यामल शरीरपर पीताम्बर फहरा रहा है। श्रीवत्स एवं लक्ष्मीजीका चिह्न वक्षःस्थलपर दायें-बायें विराजमान है। हाथोंमें क्रमशः शङ्क, चक्र, गदा एवं पदा धारण किये हुए हैं। गलेमें वनमाला लटक रही है। चरणोंमें

नुपुर शोभा दे रहे हैं, गलेमें कौस्तुभमणि जगमगा रही है। अपने-अपने स्थानपर चमचमाते हुए किरीट, कंगन, करधनी और बाजुबंद शोभायमान हो रहे हैं। मेरा एक-एक अङ्ग अत्यन्त सुन्दर एवं हृदयहारी है। सुन्दर मुख और प्यारभरी चितवन कृपा-प्रसादकी वर्षा कर रही है । उद्धव !

मनको एक-एक अङ्गमें लगाना चाहिये॥ ३८-४१॥ बुद्धिमान् पुरुषको चाहिये कि मनके द्वारा इन्द्रियोंको उनके विषयोंसे खींच ले और मनको बुद्धिरूप सारिथकी सहायतासे मुझमें ही लगा दे, चाहे मेरे किसी भी अङ्गमें

मेरे इस सुकमार रूपका ध्यान करना चाहिये और अंपने

क्यों न लगे ॥ ४२ ॥ जब सारे शरीरका ध्यान होने लगे, तब अपने चित्तको खींचकर एक स्थानमें स्थिर करे और अन्य अङ्गोंका चिन्तन न करके केवल मन्द-मन्द मुसकानकी छटासे युक्त मेरे मुखका ही ध्यान करे ॥ ४३ ॥

जब चित्त मुखारविन्दमें ठहर जाय, तब उसे वहाँसे हटाकर आकाशमें स्थिर करे। तदनन्तर आकाशका

एक कमल है, वह शरीरके भीतर इस प्रकार स्थित चित्तन भी त्याग कर मेरे खरूपमें आरूढ़ हो जाय और

# पंद्रहवाँ अध्याय

#### भिन्न-भिन्न सिद्धियोंके नाम और लक्षण

भगवान् श्रीकृष्ण कहते हैं — प्रिय उद्भव ! जब साधक इन्द्रिय, प्राण और मनको अपने वशमें करके अपना चित्त मुझमें लगाने लगता है, मेरी धारणा करने लगता है, तब उसके सामने बहुत-सी सिद्धियाँ उपस्थित होती हैं ॥ १ ॥

उद्धवजीने कहा — अच्युत ! कौन-सी धारणा करनेसे किस प्रकार कौन-सी सिद्धि प्राप्त होती है और उनकी संख्या कितनी है, आप ही योगियोंको सिद्धियाँ देते हैं, अतः आप इनका वर्णन कीजिये ॥ २ ॥

श्रीकृष्णने कहा-प्रिय धारणायोगके पारगामी योगियोंने अठारह प्रकारकी सिद्धियाँ बतलायी हैं। उनमें आठ सिद्धियाँ तो प्रधानरूपसे मुझमें ही रहती हैं और दूसरोंमें न्यून; तथा दस सत्त्वगुणके विकाससे भी मिल जाती हैं॥ ३॥ उनमें तीन सिद्धियाँ तो शरीरकी हैं—'अणिमा','महिमा' और 'लघिमा' । इन्द्रियोंकी एक सिद्धि है—'प्राप्ति !'लौकिक और पारलौकिक पदार्थोंका इच्छानुसार अनुभव करनेवाली सिद्धि 'प्राकाम्य' है। माया और उसके कार्योंको इच्छानुसार सञ्चालित करना 'ईशिता' नामकी सिद्धि है ॥ ४ ॥ विषयोंमें रहकर भी उनमें आसक्त न होना 'वशिता' है और जिस-जिस सुखकी कामना करे, उसकी सीमातक पहुँच जाना 'कामावसायिता' नामकी आठवीं सिद्धि है। ये आठों सिद्धियाँ मुझमें स्वभावसे ही रहती हैं और जिन्हें मैं देता हूँ उन्होंको अंशतः प्राप्त होती हैं॥५॥ इनके अतिरिक्त और भी कई सिद्धियाँ हैं। शरीरमें भूख-प्यास आदि वेगोंका न होना, बहुत दूरकी वस्तु देख लेना और बहुत दूरकी बात सुन लेना, मनके

साथ ही शरीरका उस स्थानपर पहुँच जाना, जो इच्छा हो,

वहीं रूप बना लेना; दूसरे शरीरमें प्रवेश करना; जब इच्छा हो तभी शरीर छोड़ना, अप्सराओंके साथ होनेवाली देवक्रीड़ाका दर्शन, सङ्कल्पकी सिद्धि, सब जगह सबके द्वारा बिना ननु-नचके आज्ञापालन—ये दस सिद्धियाँ सत्त्वगुणके विशेष विकाससे होती हैं॥६-७॥ भूत,

भविष्य और वर्तमानकी बात जान लेना; शीत-उष्ण, सुख-दु:ख और राग-द्रेष आदि द्वन्द्वोंके वशमें न होना, दूसरेके मन आदिकी बात जान लेना; अग्नि, सूर्य, जल, विष आदिकी शक्तिको स्तम्भित कर देना और किसीसे भी

पराजित न होना—ये पाँच सिद्धियाँ भी योगियोंको प्राप्त

होती है ॥ ८ ॥ प्रिय उद्धव ! योग-धारणा करनेसे जो सिद्धियाँ प्राप्त होती हैं, उनका मैंने नाम-निर्देशके साथ वर्णन कर दिया । अब किस धारणासे कौन-सी सिद्धि

कैसे प्राप्त होती है, यह बतलाता हूँ, सुनो ॥ ९ ॥

प्रिय उद्धव ! पञ्चभूतोंकी सूक्ष्मतम मात्राएँ मेरा ही शरीर हैं। जो साधक केवल मेरे उसी शरीरकी उपासना करता है और अपने मनको तदाकार बनाकर उसीमें लगा देता है अर्थात् मेरे तन्मात्रात्मक शरीरके अतिरिक्त और किसी भी वस्तुका चिन्तन नहीं करता, उसे 'अणिमा'

नामको सिद्धि अर्थात् पत्थरको चट्टान आदिमें भी प्रवेश

करनेकी शक्ति—अणुता प्राप्त हो जाती है॥१०॥

महत्तत्त्वके रूपमें भी मैं ही प्रकाशित हो रहा हूँ और उस रूपमें समस्त व्यावहारिक ज्ञानोंका केन्द्र हूँ। जो मेरे उस रूपमें अपने मनको महत्तत्त्वाकार करके तन्मय कर देता है, उसे 'महिमा' नामकी सिद्धि प्राप्त होती है, और इसी

प्रकार आकाशादि पञ्चभूतोंमें—जो मेरे ही शरीर हैं—अलग-अलग मन लगानेसे उन-उनकी महत्ता प्राप्त हो जाती है, यह भी 'महिमा' सिद्धिके ही अन्तर्गत

\*\*\*\*\*\*\*\*\*

सृक्ष्म हो जाती है, उसे 'दूरदर्शन' नामकी सिद्धि प्राप्त

होती है और वह सारे संसारको देख सकता है॥ २०॥ मन और शरीरको प्राणवायुके सहित मेरे साथ संयुक्त कर

दे और मेरी धारणा करे तो इससे 'मनोजव' नामकी सिद्धि

प्राप्त हो जाती है। इसके प्रभावसे वह योगी जहाँ भी

जानेका संकल्प करता है, वहीं उसका शरीर उसी क्षण

અગ્ર∘ ૧૫] है ॥ ११ ॥ जो योगी वायु आदि चार भूतोंके परमाणुओंको मेरा ही रूप समझकर चित्तको तदाकार कर देता है, उसे 'लिघमा' सिद्धि प्राप्त हो जाती है-उसे परमाणुरूप कालके \* समान सृक्ष्म वस्तु बननेका सामर्थ्य प्राप्त हो जाता है॥ १२ ॥ जो सात्त्विक अहङ्कारको मेरा स्वरूप समझकर मेरे उसी रूपमें चित्तकी धारणा करता है, वह समस्त इन्द्रियोंका अधिष्ठाता हो जाता है। मेरा चिन्तन करनेवाला भक्त इस प्रकार 'प्राप्ति' नामकी सिद्धि प्राप्त कर लेता है॥१३॥ जो पुरुष मुझ महत्तत्त्वाभिमानी सूत्रात्मामें अपना चित्त स्थिर करता है, उसे मुझ अव्यक्तजन्मा (सूत्रात्मा) की 'प्राकाम्य' नामकी सिद्धि प्राप्त होती है-जिससे इच्छानुसार सभी भोग प्राप्त हो जाते हैं॥१४॥ जो त्रिगुणमयी मायाके खामी मेरे कालस्वरूप विश्वरूपकी धारणा करता है, वह शरीरों और जीवोंको अपने इच्छानुसार प्रेरित करनेकी सामर्थ्य प्राप्त कर लेता है। इस सिद्धिका नाम 'ईशित्व' है॥ १५॥ जो योगी मेरे नारायण-स्वरूपमें--जिसे तुरीय और भगवान् भी कहते हैं---मनको लगा देता है, मेरे खाभाविक गुण उसमें प्रकट होने लगते हैं और उसे 'वशिता' नामकी सिद्धि प्राप्त हो जाती है ॥ १६ ॥ निर्मुण ब्रह्म भी मैं ही हैं । जो अपना निर्मल मन मेरे इस ब्रह्मस्वरूपमें स्थित कर लेता है, उसे परमानन्द-स्वरूपिणी 'कामावसायिता' नामकी सिद्धि प्राप्त होती है। इसके मिलनेपर उसकी सारी कामनाएँ पूर्ण हो जाती हैं, समाप्त हो जाती हैं॥ १७॥ प्रिय उद्धव ! मेरा वह रूप, जो श्वेतद्वीपका स्वामी है. अत्यन्त शुद्ध और धर्ममय है। जो उसकी धारणा करता है, वह भूख-प्यास, जन्म-मृत्यु और शोक-मोह---इन छः ऊर्मियोंसे मुक्त हो जाता है और उसे शुद्ध स्वरूपकी प्राप्ति होती है ॥ १८ ॥ मैं ही समष्टि-प्राणरूप आकाशात्मा हूँ । जो मेरे इस स्वरूपमें मनके द्वारा अनाहत नादका चिन्तन

पहुँच जाता है॥२१॥ जिस समय योगी मनको उपादान-कारण बनाकर किसी देवता आदिका रूप धारण करना चाहता है तो वह अपने मनके अनुकुल वैसा ही रूप धारण कर लेता है। इसका कारण यह है कि उसने अपने चित्तको मेरे साथ जोड दिया है॥ २२॥ जो योगी दूसरे शरीरमें प्रवेश करना चाहे, वह ऐसी भावना करे कि मैं उसी शरीरमें हूँ। ऐसा करनेसे उसका प्राण वायुरूप धारण कर लेता हैं और वह एक फूलसे दूसरे फूलपर जानेवाले भौरेके समान अपना शरीर छोड़कर दूसरे शरीरमें प्रवेश कर जाता है ॥ २३ ॥ योगीको यदि शरीरका परित्याग करना हो तो एड़ीसे गुदाद्वारको दबाकर प्राणवायुको क्रमशः हृदय, वक्षःस्थल, कण्ठ और मस्तकमें ले जाय। फिर ब्रह्मरन्धके द्वारा उसे ब्रह्ममें लीन करके शरीरका परित्याग कर दे॥ २४॥ यदि उसे देवताओंके विहारस्थलोंमें क्रीड़ा करनेकी इच्छा हो, तो मेरे शुद्ध सत्त्वमय स्वरूपकी भावना करे। ऐसा करनेसे सत्त्वगुणकी अंशस्वरूपा सुर-सुन्दरियाँ विमानपर चढ़कर उसके पास पहुँच जाती हैं॥ २५॥ जिस पुरुषने मेरे सत्यसङ्कल्पस्वरूपमें अपना चित्त स्थिर कर दिया है, उसीके ध्यानमें संलग्न है, वह अपने मनसे जिस समय जैसा सङ्कल्प करता है, उसी समय उसका वह सङ्कल्प सिद्ध हो जाता है॥२६॥ मैं 'ईशित्व' और 'वशित्व'—इन दोनों सिद्धियोंका स्वामी हुँ; इसलिये कभी कोई मेरी आज्ञा टाल नहीं सकता। जो मेरे उस रूपका चिन्तन करके उसी भावसे युक्त हो जाता है, मेरे समान उसकी आजाको भी कोई टाल नहीं सकता॥ २७॥ जिस योगीका चित्त मेरी धारणा करते-करते मेरी भक्तिके प्रभावसे शुद्ध हो गया है, उसकी बुद्धि जन्म-मृत्यु आदि अदृष्ट विषयोंको भी जान

करता है, वह 'दूरश्रवण' नामकी सिद्धिसे सम्पन्न हो जाता है और आकाशमें उपलब्ध होनेवाली विविध प्राणियोंकी बोली सुन-समझ सकता है॥१९॥ जो योगी नेत्रोंको सूर्यमें और सूर्यको नेत्रोंमें संयुक्त कर देता है और दोनोंके संयोगमें मन-ही-मन मेरा ध्यान करता है, उसकी दृष्टि \* पृथ्वी आदिके परमाणुओंमें गुरुत्व विद्यमान रहता है। इसीसे उसका भी निषेध करनेके लिये कालके परमाणुकी समानता बतायी है। सभी बातें उसे मालुम हो जाती हैं॥ २८॥ जैसे जलके द्वारा जलमें रहनेवाले प्राणियोंका नाश नहीं होता. वैसे ही

जिस योगीने अपना चित्त मुझमें लगाकर शिथिल कर दिया है, उसके योगमय शरीरको अग्नि, जल आदि कोई भी पदार्थ नष्ट नहीं कर सकते ॥ २९ ॥ जो पुरुष श्रीवत्स

लेती है। और तो क्या—भृत, भविष्य और वर्तमानकी

आदि चिह्न और शङ्क-गदा-चक्र-पदा आदि आयुधोंसे विभूषित तथा ध्वजा-छत्र-चैवर आदिसे मेरे अवतारोंका ध्यान करता है, वह अजेय हो

जाता है॥ ३०॥

इस प्रकार जो विचारशील पुरुष मेरी उपासना

करता है और योगधारणाके द्वारा मेरा चिन्तन करता है.

उसे वे सभी सिद्धियाँ पूर्णतः प्राप्त हो जाती हैं, जिनका

वर्णन मैंने किया है॥ ३१॥ प्यारे उद्धव ! जिसने अपने

प्राण, मन और इन्द्रियोंपर विजय प्राप्त कर ली है, जो

संयमी है और मेरे ही स्वरूपकी धारणा कर रहा है, उसके लिये ऐसी कोई भी सिद्धि नहीं, जो दुर्लभ हो। उसे तो सभी सिद्धियाँ प्राप्त ही हैं॥ ३२ ॥ परन्तु श्रेष्ट

अद्वितीय तत्त्व हैं। समस्त प्राणियों और पदार्थोंकी उत्पत्ति, स्थिति, रक्षा और प्रलयके कारण भी

आप ही हैं। आप ऊँचे-नीचे सभी प्राणियोंमें स्थित हैं: परन्त जिन लोगोंने अपने मन और इन्द्रियोंको

वशमें नहीं किया है, वे आपको नहीं जान सकते।

आपकी यथोचित उपासना तो ब्रह्मवेता पुरुष ही करते

हैं॥१-२॥ बड़े-बड़े ऋषि-महर्षि आपके जिन रूपों

और विभृतियोंकी परम भक्तिके साथ उपासना करके

सिद्धि प्राप्त करते हैं, वह आप मुझसे कहिये॥ ३॥

समस्त प्राणियोंके जीवनदाता प्रभो ! आप समस्त अन्तरात्मा हैं। आप उनमें अपनेको

\* परुष कहते हैं कि जो लोग भक्तियोग अथवा ज्ञानयोगादि

दरुपयोग होता है ॥ ३३ ॥ जतग्में जन्म, ओषधि, तपस्या

और मन्त्रादिके द्वारा जितनी सिद्धियाँ प्राप्त होती हैं, वे सभी योगके द्वारा मिल जाती हैं; परन्तु योगकी अन्तिम

सीमा-मेरे सारूप्य, सालोक्य आदिकी प्राप्ति बिना मुझमें चित्त लगाये किसी भी साधनसे नहीं प्राप्त हो

सकती ॥ ३४ ॥ ब्रह्मवादियोंने बहत-से साधन बतलाये

है—योग, सांख्य और धर्म आदि। उनका एवं समस्त सिद्धियोंका एकमात्र मैं ही हेतु, स्वामी और प्रभु

हुँ॥ ३५॥ जैसे स्थूल पञ्चभूतोंमें बाहर, भीतर सर्वत्र

सुक्ष्म पञ्च-महाभूत ही हैं, सूक्ष्म भूतोंके अतिरिक्त स्थूल

भृतोंकी कोई सत्ता ही नहीं है, वैसे ही मैं समस्त प्राणियोंके भीतर द्रष्टारूपसे और बाहर दृश्यरूपसे स्थित

उत्तम योगोंका अभ्यास कर रहे हैं, जो मुझसे एक हो रहे

हैं. उनके लिये इन सिद्धियोंका प्राप्त होना एक विघ्न ही

है; क्योंकि इनके कारण व्यर्थ ही उनके समयका

हैं। मुझमें बाहर-भीतरका भेद भी नहीं है; क्योंकि मैं निरावरण, एक-अद्वितीय आत्मा है ॥३६॥

भगवान्की विभूतियोंका वर्णन गुप्त रखकर लीला करते रहते हैं। आप तो सबको

**उद्धवजीने कहा**—भगवन् ! आप खयं परब्रह्म हैं,

न आपका आदि है और न अन्त। आप आवरणरहित

सोलहवाँ अध्याय

देखते हैं, परन्तु जगतुके प्राणी आपकी मायासे ऐसे

मोहित हो रहे हैं कि वे आपको नहीं देख पाते॥४॥

अचित्त्य ऐश्वर्यसम्पन्न प्रभो ! पृथ्वी, स्वर्ग, पाताल

दिशा-विदिशाओंमें आपके प्रभावसे युक्त

जो-जो भी विभृतियाँ हैं, आप कृपा करके मुझसे

उनका वर्णन कीजिये। प्रभो ! मैं आपके उन चरणकमलोंकी वन्दना करता हैं, जो समस्त तीर्थोंको भी

तीर्थ बनानेवाले हैं॥५॥

भगवान् श्रीकृष्णने कहा-प्रिय उद्धव ! तुम प्रश्नका मर्म समझनेवालोंमें शिरोमणि हो। जिस समय

कुरुक्षेत्रमें कौरव-पाण्डवोंका युद्ध छिड़ा हुआ था, उस

समय शत्रुओंसे युद्धके लिये तत्पर अर्जुनने मुझसे यही

 एकादश स्कन्ध • \*\*\*\*\*\*\*\*\*\*\*

अ॰ १६ ] \*\*\*\*\*\*\*\* प्रश्न किया था॥ ६ ॥ अर्जुनके मनमें ऐसी धारणा हुई कि कुटुम्बियोंको मारना और सो भी राज्यके लिये, बहुत ही निन्दनीय अधर्म है। साधारण पुरुषोंके समान वह यह सोच रहा था कि 'मैं मारनेवाला हूँ और ये सब मरनेवाले हैं।'यह सोचकर वह युद्धसे उपरत हो गया ॥ ७ ॥ तब मैंने रणभूमिमें बहुत-सी युक्तियाँ देकर वीर-शिरोमणि अर्जुनको समझाया था। उस समय अर्जुनने भी मुझसे यही प्रश्न किया था, जो तुम कर रहे हो ॥ ८ ॥ उद्भवजी ! मैं समस्त प्राणियोंका आत्मा, हितैषी, सुहद् और ईश्वर--नियामक हूँ। मैं ही इन समस्त प्राणियों और पदार्थोंके रूपमें हूँ और इनकी उत्पत्ति, स्थिति एवं प्रलयका कारण भी हूँ ॥ ९ ॥ गतिशील पदार्थोमें मैं गति हुँ। अपने अधीन करनेवालोंमें मैं काल हूँ। गुणोंमें मैं उनकी मूलस्वरूपा साम्यावस्था हूँ और जितने भी गुणवान् पदार्थ हैं, उनमें उनका स्वाभाविक गुण हूँ॥१०॥ गुणयुक्त वस्तुओंमें मैं क्रियाशक्तिप्रधान प्रथम कार्य सूत्रात्मा हूँ और महानोंमें ज्ञानशक्तिप्रधान प्रथम कार्य महत्तत्त्व हूँ। सूक्ष्म वस्तुओंमें मैं जीव हूँ और कठिनाईसे वशमें होनेवालोंमें मन हूँ॥ ११ ॥ मैं वेदोंका अभिव्यक्तिस्थान हिरण्यगर्भ हुँ और मन्त्रोंमें तीन मात्राओं (अ+उ+म्) वाला ओंकार हूँ। मैं अक्षरोंमें अकार, छन्दोंमें त्रिपदा गायत्री हूँ ॥ १२ ॥ समस्त देवताओंमें इन्द्र, आठ वसुओंमें अग्नि, द्वादश आदित्योंमें विष्णु और एकादश रुद्रोमें नीललोहित नामका रुद्र हूँ ॥ १३ ॥ मैं ब्रह्मर्षियोमें भृगु, राजर्षियोमें मनु, देवर्षियोमें नारद और गौओंमें कामधेनु हुँ॥ १४ ॥ मैं सिद्धेश्वरोंमें कपिल, पक्षियोंमें गरुड़, प्रजापतियोंमें दक्ष प्रजापति और पितरोंमें अर्यमा हूँ॥१५॥ प्रिय उद्धव! मैं दैत्योंमें दैत्यराज प्रह्लाद, नक्षत्रोंमें चन्द्रमा, ओषधियोंमें सोमरस एवं यक्ष-राक्षसोंमें कुबेर हूँ—ऐसा समझो॥१६॥ मैं गजराजोमें ऐरावत, जलनिवासियोंमें उनका प्रभु वरुण, तपने और चमकनेवालोंमें सूर्य तथा मनुष्योंमें राजा हुँ॥१७॥ मैं घोड़ोंमें उच्चैःश्रवा, धातुओंमें सोना, दण्डधारियोमें यम और सपेमिं वासुकि हैं॥१८॥ निष्पाप उद्धवजी ! मैं नागराजोंमें शेषनाग, सींग और दाढ़वाले प्राणियोंमें उनका राजा सिंह, आश्रमोंमें संन्यास

पुरोहितोंमें वसिष्ठ, वेदवेताओंमें बृहस्पति, समस्त सेनापतियोंमें स्वामिकार्तिक और सन्मार्गप्रवर्तकोंमें भगवान् ब्रह्मा हैं॥ २२ ॥ पञ्चमहायज्ञोंमें ब्रह्मयज्ञ (स्वाध्याययज्ञ) हुँ, व्रतोमें अहिंसावत और शुद्ध करनेवाले पदार्थोमें नित्यशुद्ध वायु, अग्नि, सूर्य, जल, वाणी एवं आत्मा हुँ॥२३॥ आठ प्रकारके योगोंमें मैं मनोनिरोधरूप समाधि हूँ। विजयके इच्छुकोंमें रहनेवाला मैं मन्त्र (नीति) बल हूँ, कौशलोंमें आत्मा और अनात्माका विवेकरूप कौशल तथा ख्यातिवादियोंमें विकल्प हुँ॥२४॥ मैं स्त्रियोंमें मनुपत्नी शतरूपा, पुरुषोंमें स्वायम्भुव मनु, मुनीश्वरोमें नारायण और ब्रह्मचारियोंमें सनत्कुमार हूँ॥२५॥ मैं धर्मोमें कर्मसंन्यास अथवा एषणात्रयके त्यागद्वारा सम्पूर्ण प्राणियोंको अभयदानरूप सच्चा संन्यास हैं। अभयके साधनोंमें आत्मस्वरूपका अनुसन्धान हुँ, अभिप्राय-गोपनके साधनोमें मधुर वचन एवं मीन हूँ और स्त्री-पुरुषके जोड़ोंमें मैं प्रजापति हूँ—जिनके शरीरके दो भागोंसे पुरुष और स्त्रीका पहला जोड़ा पैदा हुआ।।२६॥ सदा सावधान रहकर जागनेवालोंमें संवत्सररूप काल मैं हूँ, ऋतुओंमें वसन्त, महीनोंमें मार्गशीर्ष और नक्षत्रोंमें अभिजित् हूँ ॥ २७ ॥ मैं युगोंमें सत्ययुग, विवेकियोंमें महर्षि देवल और असित, व्यासोंमें श्रीकृष्णद्वैपायन व्यास तथा कवियोंमें मनस्वी शुक्राचार्य हुँ॥२८॥ सृष्टिकी उत्पत्ति और लय, प्राणियोंके जन्म और मृत्यु तथा विद्या और अविद्याके जाननेवाले भगवानोंमें (विशिष्ट महापुरुषोंमें) मैं वासुदेव हूँ। मेरे प्रेमी भक्तोंमें तुम (उद्धव), किम्पुरुषोंमें हनुमान, विद्याधरोमें सुदर्शन (जिसने अजगरके रूपमें नन्दबाबाको प्रस लिया था और फिर भगवानुके पादस्पर्शसे मुक्त हो गया था) मैं हैं॥ २९ ॥ रत्नोंमें पद्मराग (लाल), सुन्दर वस्तुओंमें कमलकी कली, तृणोंमें कुश और हविष्योंमें गायका घी हूँ ॥ ३० ॥ मैं व्यापारियोंमें रहनेवाली लक्ष्मी,

और वर्णोमें ब्राह्मण हूँ॥ १९॥ मैं तीर्थ और नदियोंमें

गङ्गा, जलाशयोंमें समुद्र, अस्त-शस्त्रोंमें धनुष तथा

वनस्पतियोंमें पीपल और धान्योंमें जौ हूँ॥२१॥ मैं

मैं निवासस्थानोंमें सुमेर, दुर्गम स्थानोंमें हिमालय,

धनुर्धरोमें त्रिपुरारि शङ्कर हँ॥ २०॥

छल-कपट करनेवालोंमें द्युतक्रीडा, तितिक्षुओंकी तितिक्षा (कष्टसिंहण्ता) और सात्त्विक पुरुषोंमें रहनेवाला

सत्त्वगुण हैं ॥ ३१ ॥ मैं बलवानोंमें उत्साह और पराक्रम तथा भगवद्धकोंमें भक्तियुक्त निष्काम कर्म हैं। वैष्णवोंकी

पूज्य वासुदेव, संकर्षण, प्रद्युम्न, अनिरुद्ध, नारायण, हयप्रीव, वराह, नृसिंह और ब्रह्मा-इन नौ मूर्तियोंमें मैं

पहली एवं श्रेष्ठ मूर्ति वासुदेव हूँ ॥ ३२ ॥ मैं गन्धवोंमें विश्वावस् और अप्सराओंमें ब्रह्माजीके दरबारकी अप्सरा

पूर्वीचित्ति हुँ। पर्वतोंमें स्थिरता और पृथ्वीमें शुद्ध अविकारी गन्ध मैं ही हूँ॥३३॥ मैं जलमें रस, तेजस्वियोंमें परम तेजस्वी अग्नि; सूर्य, चन्द्र और तारोंमें

प्रभा तथा आकाशमें उसका एकमात्र गुण शब्द

हुँ ॥ ३४ ॥ उद्धवजी ! मैं ब्राह्मणभक्तोंमें बलि, वीरोंमें अर्जुन और प्राणियोंमें उनकी उत्पत्ति, स्थिति और प्रलय हुँ॥३५॥ मैं ही पैरोंमें चलनेकी शक्ति, वाणीमें

बोलनेकी शक्ति, पायमें मल-त्यागकी शक्ति, हाथोंमें पकड़नेकी शक्ति और जननेन्द्रियमें आनन्दोपभोगकी शक्ति हूँ। त्वचामें स्पर्शकी, नेत्रोंमें दर्शनकी, रसनामें

शक्ति भी मैं ही हैं। समस्त इन्द्रियोंकी इन्द्रिय-शक्ति मैं ही हुँ॥३६॥ पृथ्वी, वायु, आकाश, जल, तेज, अहङ्कार, महत्तत्त्व, पञ्चमहाभूत, जीव, अव्यक्त, प्रकृति,

स्वाद लेनेकी, कानोंमें श्रवणकी और नासिकामें सुंघनेकी

सत्त्व, रज, तम और उनसे परे रहनेवाला ब्रह्म—ये सब मैं ही हूँ ॥ ३७ ॥ इन तत्त्वोंकी गणना, लक्षणोंद्वारा उनका

ज्ञान तथा तत्त्वज्ञानरूप उसका फल भी मैं ही हैं। मैं ही ईश्वर हूँ, मैं ही जीव हूँ, मैं ही गुण हूँ और मैं ही गुणी

हैं। मैं ही सबका आत्मा है और मैं ही सब कुछ हैं।

सत्रहवाँ अध्याय

मेरे अतिरिक्त और कोई भी पदार्थ कहीं भी नहीं है॥३८॥ यदि मैं गिनने लगूँ तो किसी समय

परमाणुओंकी गणना तो कर सकता हैं, परन्तु अपनी विभृतियोंकी गणना नहीं कर सकता; क्योंकि जब मेरे रचे हए कोटि-कोटि ब्रह्माण्डोंकी भी गणना नहीं हो

सकती, तब मेरी विभृतियोंकी गणना तो हो ही कैसे सकती है ॥ ३९ ॥ ऐसा समझो कि जिसमें भी तेज, श्री,

कीर्ति, ऐश्वर्य, लज्जा, त्याग, सौन्दर्य, सौभाग्य, पराक्रम, तितिक्षा और विज्ञान आदि श्रेष्ठ गुण हों, वह मेरा ही

अंश है ॥ ४० ॥ उद्भवजी ! मैंने तुम्हारे प्रश्नके अनुसार संक्षेपसे

विभृतियोंका वर्णन किया। ये सब परमार्थ-वस्तु नहीं हैं, मनोविकारमात्र हैं; क्योंकि मनसे सोची और वाणीसे कही

हुई कोई भी वस्तु परमार्थ (वास्तविक) नहीं होती। उसकी एक कल्पना ही होती है॥४१॥ इसलिये तुम

वाणीको स्वच्छन्दभाषणसे रोको, मनके सङ्कल्प-विकल्प बंद करो। इसके लिये प्राणोंको वशमें करो और

इन्द्रियोंका दमन करो । सात्त्विक बुद्धिके द्वारा प्रपञ्चाभिमुख बुद्धिको शान्त करो। फिर तुम्हें संसारके जन्म-मृत्युरूप

बीहड मार्गमें भटकना नहीं पड़ेगा॥४२॥ जो साधक बुद्धिके द्वारा वाणी और मनको पूर्णतया वशमें नहीं कर लेता, उसके व्रत, तप और दान उसी प्रकार क्षीण हो जाते हैं, जैसे कच्चे घड़ेमें भरा हुआ जल ॥ ४३ ॥ इसलिये मेरे

प्रेमी भक्तको चाहिये कि मेरे परायण होकर भक्तियुक्त

बुद्धिसे वाणी, मन और प्राणोंका संयम करे। ऐसा कर

लेनेपर फिर उसे कुछ करना शेष नहीं रहता। वह कृतकृत्य हो जाता है॥४४॥

#### वर्णाश्रम-धर्म-निरूपण

उद्धवजीने कहा---कमलनयन श्रीकृष्ण ! आपने पहले वर्णाश्रम-धर्मका पालन करनेवालोंके लिये और सामान्यतः मनुष्यमात्रके लिये उस धर्मका उपदेश किया था, जिससे आपकी भक्ति प्राप्त होती है। अब आप

धर्मका अनुष्ठान करे, जिससे आपके चरणोंमें उसे भक्ति प्राप्त हो जाय ॥ १-२ ॥ प्रभो ! महाबाहु माधव ! पहले आपने हंसरूपसे अवतार ग्रहण करके ब्रह्माजीको

कृपा करके यह बतलाइये कि मनुष्य किस प्रकारसे अपने

अपने परमधर्मका उपदेश किया था॥ ३॥ रिपुदमन ! यजुर्वेदरूप त्रयीविद्या प्रकट हुई और उस त्रयीविद्यासे बहुत समय बीत जानेके कारण वह इस समय मर्त्यलोकमें होता, अध्वर्य और उदगाताके कर्मरूप तीन भेदोंवाले

यज्ञके रूपसे मैं प्रकट हुआ ॥ १२ ॥ विराट पुरुषके मुखसे

ब्राह्मण, भुजासे क्षत्रिय, जंघासे वैश्य और चरणोंसे शुद्रोंकी

उत्पत्ति हुई। उनकी पहचान उनके स्वभावानुसार और

आचरणसे होती है ॥ १३ ॥ उद्धवजी ! विराट् पुरुष भी मैं

ही हैं; इसलिये मेरे ही ऊरुस्थलसे गृहस्थाश्रम, हदयसे

ब्रह्मचर्याश्रम, वक्षःस्थलसे वानप्रस्थाश्रम और मस्तकसे

संन्यासाश्रमकी उत्पत्ति हुई है॥ १४॥ इन वर्ण और

आश्रमोंके पुरुषोंके स्वभाव भी इनके जन्मस्थानोंके अनुसार

उत्तम, मध्यम और अधम हो गये। अर्थात् उत्तम स्थानोंसे

उत्पन्न होनेवाले वर्ण और आश्रमोंके स्वभाव उत्तम और

अधम स्थानोंसे उत्पन्न होनेवालोंके अधम हए॥१५॥

शम, दम, तपस्या, पवित्रता, सन्तोष, क्षमाशीलता,

सीधापन, मेरी भक्ति, दया और सत्य- ये ब्राह्मण वर्णके

स्वभाव हैं ॥ १६ ॥ तेज, बल, धैर्य, वीरता, सहनशीलता,

उदारता, उद्योगशीलता, स्थिरता, ब्राह्मण-भक्ति और

ऐश्चर्य—ये क्षत्रिय वर्णके स्वभाव हैं ॥ १७ ॥ आस्तिकता,

दानशीलता, दम्भहीनता, ब्राह्मणोंकी सेवा करना और

धनसञ्जयसे सन्तृष्ट न होना-ये वैश्य वर्णके स्वभाव

हैं ॥ १८ ॥ ब्राह्मण, गौ और देवताओंकी निष्कपटभावसे

सेवा करना और उसीसे जो कुछ मिल जाय, उसमें सन्तुष्ट

रहना-ये शुद्र वर्णके स्वभाव हैं॥ १९ ॥ अपवित्रता,

झुठ बोलना, चोरी करना, ईश्वर और परलोककी परवा न

करना, झुठ-मुठ झगड़ना और काम, क्रोध एवं तृष्णाके

वशमें रहना-ये अन्त्यजोंके स्वभाव हैं॥२०॥

उद्धवजी ! चारों वर्णों और चारों आश्रमोंके लिये साधारण

धर्म यह है कि मन, वाणी और शरीरसे किसीकी हिंसा न

प्रायः नहीं-सा रह गया है, क्योंकि आपको उसका उपदेश किये बहुत दिन हो गये हैं ॥ ४ ॥ अच्युत ! पृथ्वीमें तथा

ब्रह्माकी उस सभामें भी, जहाँ सम्पूर्ण वेद मूर्तिमान् होकर विराजमान रहते हैं, आपके अतिरिक्त ऐसा कोई भी नहीं

है,जो आपके इस धर्मका प्रवचन, प्रवर्त्तन अथवा संरक्षण कर सके ॥ ५ ॥ इस धर्मके प्रवर्तक, रक्षक और उपदेशक

आप ही हैं। आपने पहले जैसे मधु दैत्यको मारकर वेदोंकी रक्षा की थी, वैसे ही अपने धर्मकी भी रक्षा

कीजिये । स्वयंप्रकाश परमात्मन् ! जब आप पृथ्वीतलसे अपनी लीला संवरण कर लेंगे, तब तो इस धर्मका लोप ही हो जायगा तो फिर उसे कौन बतावेगा ? ॥ ६ ॥ आप समस्त धर्मोके मर्मज्ञ हैं; इसलिये प्रभो ! आप उस धर्मका

वर्णन कीजिये, जो आपकी भक्ति प्राप्त करानेवाला है और यह भी बतलाइये कि किसके लिये उसका कैसा विधान है॥७॥ श्रीशुकदेवजी कहते हैं---परीक्षित् ! जब इस प्रकार

भक्तशिरोमणि उद्धवजीने प्रश्न किया, तब भगवान् श्रीकृष्णने अत्यन्त प्रसन्न होकर प्राणियोंके कल्याणके लिये उन्हें सनातन धर्मोंका उपदेश दिया॥८॥ भगवान् श्रीकृष्णने कहा-प्रिय उद्धव ! तुन्हारा

प्रश्न धर्ममय है, क्योंकि इससे वर्णाश्रमधर्मी मनुष्योंको परमकल्याणस्वरूप मोक्षकी प्राप्ति होती है। अतः मैं तुन्हें उन धर्मोंका उपदेश करता हूँ, सावधान होकर सुनो ॥ ९ ॥ जिस समय इस कल्पका प्रारम्भ हुआ था

और पहला सत्ययुग चल रहा था, उस समय सभी मनुष्योंका 'हंस' नामक एक ही वर्ण था। उस युगमें सब लोग जन्मसे ही कृतकृत्य होते थे; इसीलिये उसका एक नाम कृतयुग भी है॥ १०॥ उस समय केवल प्रणव ही

चरणोंसे युक्त मैं ही वृषभरूपधारी धर्म था। उस समयके निष्पाप एवं परमतपस्वी भक्तजन मुझ इंसस्वरूप शुद्ध

करें; सत्यपर दृढ़ रहें; चोरी न करें; काम, क्रोध तथा लोभसे बचें और जिन कामोंके करनेसे समस्त प्राणियोंकी प्रसन्नता और उनका भला हो, वही करें ॥ २१ ॥

ब्राह्मण, क्षत्रिय तथा वैश्य गर्भाधान आदि संस्कारोंके

क्रमसे यज्ञोपवीत संस्काररूप द्वितीय जन्म प्राप्त करके गुरुकुलमें रहे और अपनी इन्द्रियोंको वशमें रक्खे। आचार्यके बुलानेपर वेदका अध्ययन करे और उसके अर्थका भी विचार करे ॥ २२ ॥ मेखला, मगचर्म, वर्णके

वेद था और तपस्या, शौच, दया एवं सत्यरूप चार

परमात्माकी उपासना करते थे॥ ११॥ परम भाग्यवान्

उद्धव ! सत्ययुगके बाद त्रेतायुगका आरम्भ होनेपर मेरे हृदयसे श्वास-प्रश्वासके द्वारा ऋग्वेद, सामवेद और श्रीमद्भा०-स्०-सा० --- २९

666 \*\*\*\*\*\*\*\*\*\*\*\*\*\*\*\* समस्त प्राणियोंमें मेरी ही उपासना करे और यह भाव रक्खे अनुसार दण्ड, रुद्राक्षकी माला, यज्ञोपवीत और कमण्डल

धारण करे । सिरपर जटा रक्खे. शौकीनीके लिये दाँत और वस्त्र न धोवे. रंगीन आसनपर न बैठे और कुश धारण

करे ॥ २३ ॥ स्त्रान, भोजन, हवन, जप और मल-मूत्र

त्यागके समय मौन रहे और कक्ष तथा गुप्तेन्द्रियके बाल और नाखनोंको कभी न काटे॥ २४॥ पूर्ण ब्रह्मचर्यका

पालन करे। स्वयं तो कभी वीर्यपात करे ही नहीं। यदि स्वप्न आदिमें वीर्य स्खलित हो जाय, तो जलमें स्नान करके प्राणायाम करे एवं गायत्रीका जप करे॥२५॥ ब्रह्मचारीको पवित्रताके साथ एकाव्रचित्त होकर अग्नि, सुर्य, आचार्य, गी, ब्राह्मण, गुरु, वृद्धजन और देवताओंकी उपासना करनी चाहिये तथा सायङ्काल और

प्रातःकाल मौन होकर सन्ध्योपासन एवं गायत्रीका जप करना चाहिये॥ २६॥ आचार्यको मेरा ही खरूप समझे, कभी उनका तिरस्कार न करे। उन्हें साधारण मनुष्य समझकर दोषदष्टि न करे; क्योंकि गुरु सर्वदेवमय होता है ॥ २७ ॥ सायङ्काल और प्रातःकाल दोनों समय जो कुछ भिक्षामें मिले वह लाकर गुरुदेवके आगे रख दे। केवल

भोजन ही नहीं, जो कुछ हो सब। तदनन्तर उनके आज्ञानसार बडे संयमसे भिक्षा आदिका यथोचित उपयोग करे ॥ २८ ॥ आचार्य यदि जाते हों तो उनके पीछे-पीछे चले. उनके सो जानेके बाद बड़ी सावधानीसे उनसे थोड़ी दूरपर सोवे। थके हों, तो पास बैठकर चरण दबावे और बैठे हों,तो उनके आदेशकी प्रतीक्षामें हाथ जोड़कर पासमें ही खड़ा रहे। इस प्रकार अत्यन्त छोटे व्यक्तिकी भाँति सेवा-शृश्रुषाके द्वारा सदा-सर्वदा आचार्यकी आज्ञामें तत्पर रहे ॥ २९ ॥ जबतक विद्याध्ययन समाप्त न हो जाय,

गुरुकुलमें निवास करे और कभी अपना ब्रह्मचर्यव्रत खण्डित न होने दे॥ ३०॥ यदि ब्रह्मचारीका विचार हो कि मैं मूर्तिमान् वेदोंके निवासस्थान ब्रह्मलोकमें जाऊँ, तो उसे आजीवन नैष्ठिक

तवतक सब प्रकारके भोगोंसे दूर रहकर इसी प्रकार

ब्रह्मचर्य-व्रत ग्रहण कर लेना चाहिये। और वेदोंके खाध्यायके लिये अपना सारा जीवन आचार्यकी सेवामें ही समर्पित कर देना चाहिये ॥ ३१ ॥ ऐसा ब्रह्मचारी सचमुच ब्रह्मतेजसे सम्पन्न हो जाता है और उसके सारे पाप नष्ट हो जाते हैं। उसे चाहिये कि अग्नि, गुरु, अपने शरीर और

कि मेरे तथा सबके हृदयमें एक ही परमात्मा विराजमान हैं ॥ ३२ ॥ ब्रह्मचारी, वानप्रस्थ, और संन्यासियोंको चाहिये कि वे स्त्रियोंको देखना, स्पर्श करना, उनसे बातचीत या हँसी-मसखरी आदि करना दूरसे ही त्याग दें; मैथुन करते

हुए प्राणियोंपर तो दृष्टिपाततक न करें॥३३॥ प्रिय उद्भव ! शौच, आचमन, स्नान, सन्ध्योपासन, सरलता, तीर्थसेवन, जप, समस्त प्राणियोंमें मुझे ही देखना, मन, वाणी और शरीरका संयम—यह ब्रह्मचारी, गृहस्थ, वानप्रस्थ और संन्यासी—सभीके लिये एक-सा नियम

है। अस्परयोंको न छूना, अभक्ष्य वस्तुओंको न खाना और जिनसे बोलना नहीं चाहिये उनसे न बोलना—ये नियम भी सबके लिये हैं॥ ३४-३५॥ नैष्ठिक ब्रह्मचारी ब्राह्मण इन नियमोंका पालन करनेसे अग्निके समान तेजस्वी हो जाता है। तीव्र तपस्याके कारण उसके कर्म-संस्कार भस्म हो जाते हैं, अन्तःकरण शुद्ध हो जाता

है ॥ ३६ ॥ प्यारे उद्भव ! यदि नैष्टिक ब्रह्मचर्य ग्रहण करनेकी इच्छा न हो---गृहस्थाश्रममें प्रवेश करना चाहता हो, तो विधिपूर्वक वेदाध्ययन समाप्त करके आचार्यको दक्षिणा देकर और उनकी अनुमति लेकर समावर्तन-संस्कार करावे---स्नातक बनकर ब्रह्मचर्याश्रम छोड़ दे॥ ३७॥ ब्रह्मचारीको चाहिये कि ब्रह्मचर्य-आश्रमके बाद गृहस्थ

अथवा वानप्रस्थ-आश्रममें प्रवेश करे। यदि ब्राह्मण हो तो संन्यास भी ले सकता है। अथवा उसे चाहिये कि क्रमशः

है और वह मेरा भक्त होकर मुझे प्राप्त कर लेता

एक आश्रमसे दूसरे आश्रममें प्रवेश करे। किन्तु मेरा आज्ञाकारी भक्त बिना आश्रमके रहकर अथवा विपरीत क्रमसे आश्रम-परिवर्तन कर खेच्छाचारमें न प्रवृत्त हो ॥ ३८ ॥ प्रिय उद्भव ! यदि ब्रह्मचर्याश्रमके बाद गृहस्थाश्रम स्वीकार करना हो तो ब्रह्मचारीको चाहिये कि अपने

अनुरूप एवं शास्त्रोक्त लक्षणोंसे सम्पन्न कुलीन कन्यासे विवाह करे। वह अवस्थामें अपनेसे छोटी और अपने ही वर्णकी होनी चाहिये। यदि कामवश अन्य वर्णकी कन्यासे

और विवाह करना हो, तो क्रमशः अपनेसे निम्न वर्णकी कन्यासे विवाह कर सकता है॥३९॥ यज्ञ-यागादि.

कहते हैं--- करे ॥ ४७ ॥ इसी प्रकार यदि क्षत्रिय भी

प्रजापालन आदिके द्वारा अपने जीवनका निर्वाह न कर

सके तो वैश्यवृत्ति-व्यापार आदि कर ले। बहुत बड़ी

अ॰ १७ ] \*\*\*\*\*\*\*\*\*\*\*\*\* अध्ययन और दान करनेका अधिकार ब्राह्मण, क्षत्रिय एवं वैश्योंको समानरूपसे है। परन्तु दान लेने, पढ़ाने और यज्ञ करानेका अधिकार वेजल ब्राह्मणोंको ही है॥४०॥ ब्राह्मणको चाहिये कि इन तीनों वृत्तियोंमें प्रतिग्रह अर्थात् दान लेनेकी वृत्तिको तपस्या, तेज और यशका नाश करनेवाली समझकर पढ़ाने और यज्ञ करानेके द्वारा ही अपना जीवननिर्वाह करे और यदि इन दोनों वृत्तियोंमें भी दोषदृष्टि हो-परावलम्बन, दीनता आदि दोष दीखते हों—तो अन्न कटनेके बाद खेतोंमें पड़े हुए दाने बीनकर ही अपने जीवनका निर्वाह कर ले॥४१॥ उद्धव! ब्राह्मणका शरीर अत्यन्त दुर्लभ है। यह इसलिये नहीं है कि इसके द्वारा तुच्छ विषय-भोग ही भोगे जायँ। यह तो जीवन-पर्यन्त कष्ट भोगने, तपस्या करने और अन्तमें अनन्त आनन्दस्बरूप मोक्षकी प्राप्ति करनेके लिये है ॥ ४२ ॥ जो ब्राह्मण घरमें रहकर अपने महान् धर्मका निष्कामभावसे पालन करता है और खेतोंमें तथा बाजारोंमें गिरे-पड़े दाने चुनकर सत्तोषपूर्वक अपने जीवनका निर्वाह करता है, साथ ही अपना शरीर, प्राण, अन्तःकरण और आत्मा मुझे समर्पित कर देता है और कहीं भी अत्यन्त आसक्ति नहीं करता, वह बिना संन्यास लिये ही परम-शान्तिस्वरूप परमपद प्राप्त कर लेता है ॥ ४३ ॥ जो लोग विपत्तिमें पड़े कष्ट पा रहे मेरे भक्त ब्राह्मणको विपत्तियोंसे बचा लेते हैं, उन्हें मैं शीघ्र ही समस्त आपत्तियोंसे उसी प्रकार बचा लेता हूँ, जैसे समुद्रमें डूबते हुए प्राणीको नौका बचा लेती है॥४४॥ राजा पिताके समान सारी प्रजाका कष्टसे उद्धार करे---उन्हें बचावे, जैसे गजराज दूसरे गजोंकी रक्षा करता है और धीर होकर स्वयं अपने आपसे अपना उद्धार करे॥४५॥ जो राजा इस प्रकार प्रजाकी रक्षा करता है, वह सारे पापोंसे मुक्त होकर अन्त

आपत्ति हो तो शिकारके द्वारा अथवा विद्यार्थियोंको विधिके साथ ही यज्ञ करे॥ ५१॥

पढ़ाकर अपनी आपत्तिके दिन काट दे, परन्तु नीचोंकी सेवा, 'श्वानवृत्ति'का आश्रय कभी न ले ॥ ४८ ॥ वैश्य भी आपत्तिके समय शूद्रोंकी वृत्ति—सेवासे अपना जीवन-निर्वाह कर ले और शुद्र चटाई बुनने आदि कारुवृत्तिका आश्रय ले ले; परन्तु उद्धव ! ये सारी बातें आपत्तिकालके लिये ही हैं। आपत्तिका समय बीत जानेपर निम्नवर्णोंकी वृत्तिसे जीविकोपार्जन करनेका लोभ न करे ॥ ४९ ॥ गृहस्थ पुरुषको चाहिये कि वेदाध्ययनरूप ब्रह्मयज्ञ, तर्पणरूप पितृयज्ञ, हवनरूप देवयज्ञ, काकबलि आदि भृतयज्ञ और अन्नदानरूप अतिथियज्ञ आदिके द्वारा मेरे स्वरूपभूत ऋषि, देवता, पितर, मनुष्य एवं अन्य समस्त प्राणियोंकी यथाशक्ति प्रतिदिन पूजा करता रहे ॥ ५० ॥ गृहस्थ पुरुष अनायास प्राप्त अथवा शास्त्रोक्त रीतिसे उपार्जित अपने शुद्ध धनसे अपने भृत्य, आश्रित प्रजाजनको किसी प्रकारका कष्ट न पहुँचाते हुए न्याय और प्रिय उद्भव ! गृहस्थ पुरुष कुटुम्बमें आसक्त न हो । बड़ा कुटुम्ब होनेपर भी भजनमें प्रमाद न करे। बुद्धिमान् पुरुषको यह बात भी समझ लेनी चाहिये कि जैसे इस लोककी सभी वस्तुएँ नाशवान् हैं, वैसे ही स्वर्गादि परलोकके भोग भी नाशवान ही हैं॥ ५२॥ यह जो स्त्री-पुत्र, भाई-बन्धु और गुरुजनोंका मिलना जुलना है, यह वैसा ही है, जैसे किसी प्याऊपर कुछ बटोही इकट्ठे हो गये हों। सबको अलग-अलग रास्ते जाना है। जैसे स्बप्न नींद ट्रटनेतक ही रहता है, वैसे ही इन मिलने-जलनेवालोंका सम्बन्ध ही बस, शरीरके रहनेतक समयमें सूर्यके समान तेजस्वी विमानपर चढकर ही रहता है: फिर तो कौन किसको पूछता है॥५३॥ र्ख्यालोकमें जाता है और इन्द्रके साथ सुख भोगता गहस्थको चाहिये कि इस प्रकार विचार करके है ॥ ४६ ॥ यदि ब्राह्मण अध्यापन अथवा यज्ञ-यागादिसे घर-गृहस्थीमें फँसे नहीं, उसमें इस प्रकार अनासक्तभावसे अपनी जीविका न चला सके, तो वैश्यवृत्तिका आश्रय ले ले, और जबतक विपत्ति दूर न हो जाय तबतक करे। यदि रहे, मानो कोई अतिथि निवास कर रहा हो। जो शरीर आदिमें अहङ्कार और घर आदिमें ममता नहीं करता, उसे बहुत बड़ी आपत्तिका सामना करना पड़े तो तलवार घर-गृहस्थीके फंदे बाँध नहीं सकते॥ ५४॥ भक्तिमान् उठाकर क्षत्रियोंकी वृत्तिसे भी अपना काम चला ले, परन्तु किसी भी अवस्थामें नीचोंकी सेवा-जिसे 'श्वानवृत्ति' पुरुष गृहस्थोचित शास्त्रोक्त कमोंके द्वारा मेरी आराधना

\*\*\*\*\*\*\*\*\*\*\*\*\* करता हुआ घरमें ही रहे, अथवा यदि पुत्रवान् हो तो

वानप्रस्थ आश्रममें चला जाय या संन्यासाश्रम स्वीकार कर

ले॥५५॥ प्रिय उद्धव ! जो लोग इस प्रकारका गृहस्थजीवन न बिताकर घर-गृहस्थीमें ही आसक्त हो जाते हैं, स्त्री, पुत्र

और धनकी कामनाओंमें फँसकर हाय-हाय करते रहते और मृढ़तावश स्त्रीलम्पट और कृपण होकर मैं-मेरेके फेरमें पड़

जाते हैं, वे बँध जाते हैं ॥ ५६ ॥ वे सोचते रहते हैं—'हाय !

अठारहवाँ अध्याय

वानप्रस्थ और संन्यासीके धर्म

भगवान् श्रीकृष्ण कहते हैं — प्रिय उद्धव ! यदि

गृहस्थ मनुष्य वानप्रस्थ-आश्रममें जाना चाहे, तो अपनी पत्नीको पुत्रोंके हाथ सौंप दे अथवा अपने साथ ही ले ले

और फिर शान्त चित्तसे अपनी आयुका तीसरा भाग वनमें

ही रहकर व्यतीत करे॥ १॥ उसे वनके पवित्र कन्द-मूल और फलोंसे ही शरीर-निर्वाह करना चाहिये: वस्नकी जगह वक्षोंकी छाल पहिने अथवा घास-पात और

मुगळालासे ही काम निकाल ले॥ २॥ केश, रोएँ, नख और मूँछ-दाढ़ीरूप शरीरके मलको हटावे नहीं। दातुन न करे । जलमें घुसकर त्रिकाल स्नान करे और धरतीपर ही पड़ रहे ॥ ३ ॥ ग्रीष्म ऋतुमें पञ्चाग्नि तपे, वर्षा ऋतुमें खुले

मैदानमें रहकर वर्षाकी बौछार सहे। जाड़ेके दिनोंमें गलेतक जलमें डूबा रहे। इस प्रकार घोर तपस्यामय जीवन व्यतीत करे॥४॥ कन्द-मूलॉको केवल आगमें भूनकर खा ले अथवा समयानुसार पके हुए फल आदिके

ओखलीमें या सिलपर कूट ले, अन्यथा दाँतोंसे ही चबा-चबाकर खा ले॥ ५॥ वानप्रस्थाश्रमीको चाहिये कि

द्वारा ही काम चला ले । उन्हें कूटनेकी आवश्यकता हो तो

कौन-सा पदार्थ कहाँसे लाना चाहिये, किस समय लाना चाहिये, कौन-कौन पदार्थ अपने अनुकृल हैं-इन बातोंको जानकर अपने जीवन-निर्वाहके लिये स्वयं ही

तमोमय नरकमें जाता है ॥ ५८ ॥

हाय! मेरे माँ-बाप बृढ़े हो गये; पत्नीके बाल-बच्चे अभी

छोटे-छोटे हैं, मेरे न रहनेपर ये दीन, अनाथ और दखी हो

जायँगे; फिर इनका जीवन कैसे रहेगा?'॥ ५७ ॥ इस प्रकार

घर-गृहस्थीकी वासनासे जिसका चित्त विक्षिप्त हो रहा है,

वह मूढ़बुद्धि पुरुष विषयभोगोंसे कभी तृप्त नहीं होता,

उन्होंमें उलझकर अपना जीवन खो बैठता है और मरकर घोर

सब प्रकारके कन्द-मूल-फल आदि ले आवे। देश-काल आदिसे अनभिज्ञ लोगोंसे लाये हुए अथवा दूसरे समयके

सञ्चित पदार्थीको अपने काममें न ले \* ॥६॥ नीवार आदि जंगली अन्नसे ही चरु-पुरोडाश आदि तैयार करे और उन्होंसे समयोचित आग्रयण आदि वैदिक कर्म करे ।

वानप्रस्थ हो जानेपर वेदविहित पशुओंद्वारा मेरा यजन न

करे॥७॥ वेदवेत्ताओंने वानप्रस्थीके लिये अग्निहोत्र, दर्श, पौर्णमास और चातुर्मास्य आदिका वैसा ही विधान किया है, जैसा गृहस्थोंके लिये हैं ॥ ८ ॥ इस प्रकार घोर

तपस्या करते-करते मांस सूख जानेके कारण वानप्रस्थीकी

एक-एक नस दीखने लगती है। वह इस तपस्याके द्वार मेरी आराधना करके पहले तो ऋषियोंके लोकमें जाता है और वहाँसे फिर मेरे पास आ जाता है; क्योंकि तप मेरा

ही स्वरूप है॥९॥ प्रिय उद्भव ! जो पुरुष बड़े कप्टसे किये हुए और मोक्ष देनेवाले इस महान् तपस्याको स्वर्ग, ब्रह्मलोक आदि छोटे-मोटे फलोंकी प्राप्तिके लिये करत है, उससे बढ़कर मूर्ख और कौन होगा ? इसलिये

निष्कामभावसे ही अनुष्टान तपस्याका चाहिये॥ १०॥ प्यारे उद्भव ! वानप्रस्थी जब अपने आश्रमोचित

नियमोंका पालन करनेमें असमर्थ हो जाय, बुढ़ापेवे

करन

<sup>\*</sup> अर्थात् मृति इस बातको जानकर कि अमुक पदार्थ कहाँसे लाना चाहिये, किस समय लाना चाहिये और कौन-कौन पदार्थ अपने अनुकृत हैं, स्वयं ही नवीन-नवीन कन्द-मूल-फल आदिका सञ्चय करे। देश-कालादिसे अनिमन्न अन्य जनोंके लाये हुए अथवा कालान्तरमें सञ्चय किरो हुए पदार्थोंके सेवनसे व्याधि आदिके कारण तपस्वामें विम्न होनेकी आशंका है।

अ॰ १८ ] \*\*\*\*\*\*\*\*\*\* कारण उसका शरीर काँपने लगे, तब यज्ञाग्नियोंको भावनाके द्वारा अपने अन्तःकरणमें आरोपित कर ले और अपना मन मुझमें लगाकर अग्निमें प्रवेश कर जाय। (यह विधान केवल उनके लिये है, जो विरक्त नहीं हैं) ॥ ११ ॥ यदि उसकी समझमें यह बात आ जाय कि काम्य कर्मोंसे उनके फलस्वरूप जो लोक प्राप्त होते हैं. वे नरकोंके समान ही दुःखपूर्ण हैं और मनमें लोक-परलोकसे पूरा वैराग्य हो जाय तो विधिपूर्वक यज्ञाग्नियोंका परित्याग करके संन्यास ले ले॥ १२॥ जो वानप्रस्थी संन्यासी होना चाहे, वह पहले वेदविधिके अनुसार आठों प्रकारके श्राद्ध और प्राजापत्य यज्ञसे मेरा यजन करे। इसके बाद अपना सर्वस्व ऋत्विजको दे दे। यज्ञाग्नियोंको अपने प्राणोंमें लीन कर ले और फिर किसी भी स्थान, वस्तु और व्यक्तियोंकी अपेक्षा न रखकर खच्छन्द विचरण करे॥ १३ ॥ उद्धवजी ! जब ब्राह्मण संन्यास लेने लगता है, तब देवतालोग स्त्री-पुत्रादि सगे-सम्बन्धियोंका रूप धारण करके उसके संन्यास-ग्रहणमें विघ्न डालते हैं। वे सोचते हैं कि 'अरे ! यह तो हमलोगोंकी अवहेलना कर, हमलोगोंको लाँधकर परमात्माको प्राप्त होने जा रहा है'॥ १४॥ यदि संन्यासी वस्त्र धारण करे तो केवल लँगोटी लगा ले और अधिक-से-अधिक उसके ऊपर एक ऐसा छोटा-सा टुकड़ा लपेट ले कि जिसमें लँगोटी ढक जाय। तथा आश्रमोचित दण्ड और कमण्डल्के अतिरिक्त और कोई भी वस्तु अपने पास न रक्खे। यह नियम आपत्तिकालको छोड़कर सदाके लिये है॥ १५॥ नेत्रोंसे धरती देखकर पैर रक्खे, कपड़ेसे छानकर जल पिये, मुँहसे प्रत्येक बात सत्यपूत—सत्यसे पवित्र हुई ही निकाले और शरीरसे जितने भी काम करे, बुद्धिपूर्वक—सोच-विचार कर ही करे॥ १६॥ वाणीके लिये मौन, शरीरके लिये निश्चेष्ट स्थिति और मनके लिये प्राणायाम दण्ड हैं। जिसके

पास ये तीनों दण्ड नहीं हैं. वह केवल शरीरपर बाँसके दण्ड धारण करनेसे दण्डी स्वामी नहीं हो जाता॥ १७॥ संन्यासीको चाहिये कि जातिच्युत और गोघाती आदि पतितोंको छोड़कर चारों वर्णोंकी भिक्षा ले। केवल

अनिश्चित सात घरोंसे जितना मिल जाय, उतनेसे ही

सन्तोष कर ले॥ १८॥ इस प्रकार भिक्षा लेकर बस्तीके

भिक्षा पवित्र कर ले; फिर शास्त्रोक्त पद्धतिसे जिन्हें भिक्षाका भाग देना चाहिये, उन्हें देकर जो कुछ बचे उसे मौन होकर खा ले। दूसरे समयके लिये बर्चाकर न स्क्खे और न अधिक माँगकर ही लाये॥१९॥ संन्यासीको पृथ्वीपर अकेले ही विचरना चाहिये। उसकी कहीं भी आसक्ति न हो, सब इन्द्रियाँ अपने वशमें हों। वह अपने-आपमें ही मस्त रहे, आत्म-प्रेममें ही तन्मय रहे, प्रतिकूल-से-प्रतिकूल परिस्थितियोंमें भी धैर्य रक्खे और सर्वत्र समानरूपसे स्थित परमात्माका अनुभव करता रहे॥२०॥ संन्यासीको निर्जन और निर्भय एकान्त-स्थानमें रहना चाहिये। उसका हृदय निरन्तर मेरी भावनासे विश्द बना रहे। वह अपने-आपको मुझसे अभिन्न और अद्वितीय, अखण्डके रूपमें चिन्तन करे॥ २१॥ वह अपनी ज्ञाननिष्ठासे चित्तके बन्धन और मोक्षपर विचार करे तथा निश्चय करे कि इन्द्रियोंका विषयोंके लिये विक्षिप्त होना—चञ्चल होना बन्धन है और उनको संयममें रखना ही मोक्ष है॥ २२॥ इसलिये संन्यासीको चाहिये कि मन एवं पाँचों ज्ञानेन्द्रियोंको जीत ले, भोगोंकी क्षुद्रता समझकर उनकी ओरसे सर्वथा मुँह मोड ले और अपने-आपमें ही परम आनन्दका अनुभव

बाहर जलाशयपर जाय, वहाँ हाथ-पैर घोकर जलके द्वारा

ममता जोड़े घूमता-फिरता रहे॥ २४॥ भिक्षा भी अधिकतर वानप्रस्थियोंके आश्रमसे ही ग्रहण करे; क्योंकि कटे हुए खेतोंके दानेसे बनी हुई भिक्षा शीघ्र ही चित्तको शुद्ध कर देती है और उससे बचाखुचा मोह दूर होकर सिद्धि प्राप्त हो जाती है॥ २५॥ विचारवान् संन्यासी दृश्यमान जगत्को सत्य वस्तु कभी न समझे; क्योंकि यह तो प्रत्यक्ष ही नाशवान् है। इस जगत्में कहीं भी अपने चित्तको लगाये नहीं। इस लोक और परलोकमें जो कुछ करने-पानेकी इच्छा हो, उससे विरक्त हो जाय॥२६॥ संन्यासी विचार करे कि आत्मामें जो मन, वाणी और प्राणोंका सङ्घातरूप यह जगत् है, वह सारा-का-सारा माया ही है। इस विचारके

करे। इस प्रकार वह मेरी भावनासे भरकर पृथ्वीमें

विचरता रहे ॥ २३ ॥ केवल भिक्षाके लिये ही नगर, गाँव,

अहीरोंकी बस्ती या यात्रियोंकी टोलीमें जाय । पवित्र देश,

नदी, पर्वत, वन और आश्रमोंसे पूर्ण पृथ्वीमें बिना कहीं

द्वारा इसका बाध करके अपने खरूपमें स्थित हो जाय और फिर कभी उसका स्मरण भी न करे॥२७॥ ज्ञाननिष्ठ, विरक्त, मुमुक्षु और मोक्षकी भी अपेक्षा न

रखनेवाला मेरा भक्त आश्रमोंकी मर्यादामें बद्ध नहीं है। वह चाहे तो आश्रमों और उनके चिह्नोंको छोड़-छाड़कर, वेद-शास्त्रके विधि-निषेधोंसे परे होकर खच्छन्द विचरे ॥ २८ ॥ वह बुद्धिमान् होकर भी बालकांके समान खेले। निप्ण होकर भी जडवत् रहे, विद्वान् होकर भी पागलकी तरह बातचीत करे और समस्त वेद-विधियोंका जानकार होकर भी प्रशृवृत्तिसे (अनियत आचारवान्) रहे ॥ २९ ॥ उसे चाहिये कि वेदोंके कर्मकाण्ड-भागकी

व्याख्यामें न लगे, पाखण्ड न करे, तर्क-वितर्कसे बचे और जहाँ कोरा वाद-विवाद हो रहा हो, वहाँ कोई पक्ष न ले ॥ ३० ॥ वह इतना धैर्यवान् हो कि उसके मनमें किसी भी प्राणीसे उद्देग न हो और वह स्वयं भी किसी प्राणीको उद्विग्न न करे । उसकी कोई निन्दा करे, तो प्रसन्नतासे सह ले; किसीका अपमान न करे । प्रिय उद्धव ! संन्यासी इस शरीरके लिये किसीसे भी वैर न करे। ऐसा वैर तो पश् करते हैं॥ ३१॥ जैसे एक ही चन्द्रमा जलसे भरे हए विभिन्न पात्रोंमें अलग-अलग दिखायी देता है, वैसे ही एक ही परमात्मा समस्त प्राणियोंमें और अपनेमें भी स्थित

(ऐसी अवस्थामें किसीसे भी वैर-विरोध करना अपना ही वैर-विरोध है।) ॥ ३२ ॥ प्रिय उद्धव ! संन्यासीको किसी दिन यदि समयपर

भोजन न मिले, तो उसे दुखी नहीं होना चाहिये और यदि बराबर मिलता रहे, तो हर्षित न होना चाहिये। उसे चाहिये

कि वह धैर्य रक्खे । मनमें हर्ष और विषाद दोनों प्रकारके विकार न आने दे: क्योंकि भोजन मिलना और न मिलना दोनों ही प्रारब्धके अधीन हैं॥३३॥ भिक्षा अवश्य

है। सबकी आत्मा तो एक है ही, पश्चभृतोंसे बर्ने हुए शरीर भी सबके एक ही हैं, क्योंकि सब पाछभौतिक ही तो हैं।

माँगनी चाहिये, ऐसा करना उचित ही है; क्योंकि भिक्षासे ही प्राणोंकी रक्षा होती है। प्राण रहनेसे ही तत्त्वका विचार होता है और तत्त्वविचारसे तत्त्वज्ञान होकर मुक्ति मिलती है॥३४॥ संन्यासीको प्रारब्धके अनुसार

अच्छी या बुरी--जैसी भी भिक्षा मिल जाय, उसीसे पेट

भर ले। वस्त्र और बिछौने भी जैसे मिल जायें, उन्हींसे

काम चला ले। उनमें अच्छेपन या बुरेपनकी कल्पना न

करे ॥ ३५ ॥ जैसे मैं परमेश्वर होनेपर भी अपनी लीलासे ही शौच आदि शास्त्रोक्त नियमोंका पालन करता हैं, वैसे ही ज्ञाननिष्ठ पुरुष भी शौच, आचमन, स्नान और दूसरे

नियमोंका लीलासे ही आचरण करे। वह शास्त्रविधिके अधीन होकर-विधिकिङ्कर होकर न करे॥३६॥ क्योंकि ज्ञाननिष्ठ पुरुषको भेदकी प्रतीति ही नहीं होती। जो पहले थी, वह भी मुझ सर्वात्माके साक्षात्कारसे नष्ट हो गयी । यदि कभी-कभी मरणपर्यन्त बाधित भेदकी प्रतीति

भी होती है, तब भी देहपात हो जानेपर वह मुझसे एक हो जाता है॥ ३७॥ उद्धवजी ! (यह तो हुई ज्ञानवान्की बात, अब केवल वैराग्यवानुकी बात सुनो।) जितेन्द्रिय पुरुष, जब यह निश्चय हो जाय कि संसारके विषयोंके भोगका फल

दु:ख-ही-दु:ख है, तब वह विस्क्त हो जाय और यदि वह मेरी प्राप्तिके साधनोंको न जानता हो तो भगवच्चित्तनमें तन्मय रहनेवाले ब्रह्मनिष्ट सदगुरुको शरण प्रहण करे ॥ ३८ ॥ वह गुरुकी दृढ़ भक्ति करे, श्रद्धा रक्खे और उनमें दोष कभी न निकाले। जबतक ब्रह्मका ज्ञान हो.

तवतक बड़े आदरसे मुझे ही गुरुके रूपमें समझता हुआ

उनकी सेवा करे ॥ ३९ ॥ किन्तु जिसने पाँच इन्द्रियाँ और

मन---इन छहोंपर विजय नहीं प्राप्त की है, जिसके इन्द्रियरूपी घोड़े और बुद्धिरूपी सारिध विगड़े हुए हैं और जिसके हृदयमें न ज्ञान है और न तो वैराग्य, वह यदि त्रिदण्डी संन्यासीका वेष धारणकर पेट पालता है

तो वह संन्यासधर्मका सत्तानाश ही कर रहा है और अपने पूज्य देवताओंको, अपने-आपको और अपने हृदयमें स्थित मुझको ठगनेकी चेष्टा करता है। अभी उस वेषमात्रके संन्यासीकी वासनाएँ क्षीण नहीं हुई हैं: इसलिये वह इस लोक और परलोक दोनोंसे हाथ धो

और अहिंसा। वानप्रस्थीका मुख्य धर्म है--तपस्या और भगवद्भाव। गृहस्थका मुख्य धर्म है-प्राणियोंकी रक्षा और यज्ञ-याग तथा ब्रह्मचारीका मुख्य धर्म है— आचार्यकी सेवा॥४२॥ गृहस्थ भी केवल ऋतुकालमें

बैठता है ॥ ४०-४१ ॥ संन्यासीका मुख्य धर्म है—शान्ति

ही अपनी स्त्रीका सहवास करे । उसके लिये भी ब्रह्मचर्य, तपस्या. शौच, सन्तोष और समस्त प्राणियोंके प्रति

ऐश्चर्यको—मेरे स्वरूपको जान लेता है प्रेमभाव-ये मुख्य धर्म हैं। मेरी उपासना तो सभीको करनी चाहिये ॥ ४३ ॥ जो पुरुष इस प्रकार अनन्यभावसे अपने वर्णाश्रमधर्मके द्वारा मेरी सेवामें लगा रहता है और समस्त प्राणियोंमें मेरी भावना करता रहता है, उसे मेरी अविचल भक्ति प्राप्त हो जाती है॥४४॥ उद्धवजी ! मैं सम्पूर्ण लोकोंका एकमात्र खामी, सबकी उत्पत्ति और प्रलयका परम कारण ब्रह्म हुँ। नित्य-निरन्तर बढनेवाली अखण्ड भक्तिके द्वारा वह मुझे प्राप्त कर लेता है॥४५॥ इस प्रकार वह गृहस्थ अपने धर्मपालनके द्वारा अन्तःकरणको शुद्ध करके मेरे

# उन्नीसवाँ अध्याय

#### भक्ति, ज्ञान और यम-नियमादि साधनोंका वर्णन

भगवान् श्रीकृष्ण कहते हैं - उद्धवजी ! जिसने उपनिषदादि शास्त्रोंके श्रवण, मनन और निदिध्यासनके द्वारा आत्मसाक्षात्कार कर लिया है, जो श्रोत्रिय एवं ब्रह्मनिष्ठ है, जिसका निश्चय केवल युक्तियों और अनुमानोंपर ही निर्भर नहीं करता, दूसरे शब्दोंमें--जो केवल परोक्षज्ञानी नहीं है, वह यह जानकर कि सम्पूर्ण द्वैतप्रपञ्च और इसकी निवृत्तिका साधन वृत्तिज्ञान मायामात्र है, उन्हें मुझमें लीन कर दे, वे दोनों ही मुझ आत्मामें अध्यस्त हैं, ऐसा जान ले॥ १॥ ज्ञानी पुरुषका अभीष्ट पदार्थ मैं ही हूँ, उसके साधन-साध्य, स्वर्ग और अपवर्ग भी मैं ही हूँ। मेरे अतिरिक्त और किसी भी पदार्थसे वह प्रेम नहीं करता॥२॥ जो ज्ञान और विज्ञानसे सम्पन्न सिद्धपुरुष हैं, वे ही मेरे वास्तविक स्वरूपको जानते हैं। इसीलिये ज्ञानी पुरुष मुझे सबसे प्रिय है। उद्धवजी! ज्ञानी पुरुष अपने ज्ञानके द्वारा निरन्तर मुझे अपने अन्तःकरणमें धारण करता है॥३॥

तत्त्वज्ञानके लेशमात्रका उदय होनेसे जो सिद्धि प्राप्त

होती है, वह तपस्या, तीर्थ, जप, दान अथवा अन्तःकरण-

शृद्धिके और किसी भी साधनसे पूर्णतया नहीं हो

सकती ॥ ४ ॥ इसलिये मेरे प्यारे उद्धव ! तुम ज्ञानके

सहित अपने आत्मस्वरूपको जान लो और फिर ज्ञान-

विज्ञानसे सम्पन्न होकर भक्तिभावसे मेरा भजन करो ॥ ५ ॥

वह स्वयं असत् है। असत् वस्तु तो पहले नहीं थी, बादमें भी नहीं रहेगी; इसलिये बीचमें भी उसका कोई अस्तित्व नहीं होता ॥ ७ ॥ उद्धवजीने कहा-विश्वरूप परमात्मन् ! आप ही विश्वके स्वामी हैं। आपका यह वैराग्य और विज्ञानसे युक्त सनातन एवं विशुद्ध ज्ञान जिस प्रकार सुदृढ़ हो जाय, उसी प्रकार मुझे स्पष्ट करके समझाइये और उस अपने भक्तियोगका भी वर्णन कीजिये, जिसे ब्रह्मा आदि महापुरुष भी ढूँढ़ा करते हैं ॥ ८ ॥ मेरे स्वामी ! जो पुरुष इस संसारके विकट मार्गमें तीनों तापोंके थपेडे खा रहे हैं

और भीतर-बाहर जल-भुन रहे हैं, उनके लिये आपके

ज्ञान-विज्ञानसे सम्पन्न होकर शीघ्र ही मुझे प्राप्त कर

लेता है॥४६॥ मैंने तुम्हें यह सदाचाररूप

वर्णाश्रमियोंका धर्म बतलाया है। यदि इस धर्मानुष्ठानमें

मेरी भक्तिका पुट लग जाय, तब तो इससे अनायास ही

परम कल्याणस्वरूप मोक्षकी प्राप्ति हो जाय॥४७॥

साधुस्त्रभाव उद्भव! तुमने मुझसे जो प्रश्न किया था,

उसका उत्तर मैंने दे दिया और यह बतला दिया कि

अपने धर्मका पालन करनेवाला भक्त मुझ परब्रहा-

बडे-बडे ऋषि-मृनियोने ज्ञान-विज्ञानरूप यज्ञके द्वारा

अपने अन्तःकरणमें मुझ सब यज्ञोंके अधिपति आत्माका

यजन करके परम सिद्धि प्राप्त की है।। ६॥ उद्धव !

आध्यात्मिक, आधिदैविक और आधिभौतिक—इन तीन

विकारोंकी समष्टि ही शरीर है और वह सर्वथा तुम्हारे

आश्रित है। यह पहले नहीं था और अन्तमें नहीं रहेगा:

केवल बीचमें ही दीख रहा है। इसलिये इसे जादूके

खेलके समान माया ही समझना चाहिये। इसके जो

जन्मना, रहना, बढ़ना, बदलना, घटना और नष्ट

होना—ये छः भावविकार हैं, इनसे तुम्हारा कोई सम्बन्ध

नहीं है। यही नहीं, ये विकार उसके भी नहीं हैं; क्योंकि

स्वरूपको किस प्रकार प्राप्त होता है॥४८॥

देखता था, उनको पहलेके समान न देखे, किन्तु एक परम कारण ब्रह्मको ही देखे, तब यही निश्चित विज्ञान (अपरोक्षज्ञान) कहा जाता है। (इस ज्ञान और विज्ञानको

प्राप्त करनेकी युक्ति यह है कि) यह शरीर आदि जितने

भी त्रिगुणात्मक सावयव पदार्थ हैं, उनकी स्थिति, उत्पत्ति और प्रलयका विचार करे॥ १५॥ जो तत्त्ववस्तु सृष्टिके प्रारम्भमें और अन्तमें कारणरूपसे स्थित रहती है,

सत्त्वगुणकी वृद्धि होती है और वह शान्त होकर आत्मामें वही मध्यमें भी रहती है और वही प्रतीयमान कार्यसे लग जाता है, उस समय साधकको धर्म, ज्ञान, वैराग्य प्रतीयमान कार्यान्तरमें अनुगत भी होती है। फिर उन और ऐश्वर्य स्वयं ही प्राप्त हो जाते हैं॥ २५॥ यह संसार कार्योंका प्रलय अथवा बाध होनेपर उसके साक्षी एवं विविध कल्पनाओंसे भरपूर है। सच पूछो तो इसका नाम तो है, किन्तु कोई वस्तु नहीं है। जब चित्त इसमें लगा अधिष्ठानरूपसे शेष रह जाती है। वहीं सत्य परमार्थ

मेरे लिये ही करे॥ २३॥ उद्धवजी! जो मनुष्य इन

धर्मोंका पालन करते हैं और मेरे प्रति आत्म-निवेदन कर

देते हैं, उनके हृदयमें मेरी प्रेममयी भक्तिका उदय होता है और जिसे मेरी भक्ति प्राप्त हो गयी, उसके लिये और

किस दूसरी वस्तुका प्राप्त होना शेष रह जाता है? ॥ २४ ॥

इस प्रकारके धर्मोंका पालन करनेसे चित्तमें जब

सिद्धियाँ ही ऐश्वर्य हैं ॥ २७ ॥

\*\*\*\* दिया जाता है, तब इन्द्रियोंके साथ इधर-उधर भटकने

लगता है। इस प्रकार चित्तमें रजोगुणकी बाढ़ आ जाती है, वह असत् वस्तुमें लग जाता है और उसके धर्म, ज्ञान

कितने प्रकारके हैं ? श्रीकृष्ण ! शम क्या है ? दम क्या

है ? प्रभो ! तितिक्षा और धैर्य क्या है ? ॥ २८ ॥ आप

मुझे दान, तपस्या, शूरता, सत्य और ऋतका भी स्वरूप

बतलाइये। त्याग क्या है? अभीष्ट धन कौन-सा है? यज्ञ किसे कहते हैं ? और दक्षिणा क्या वस्तु

है ? ॥ २९ ॥ श्रीमान् केशव ! पुरुषका सच्चा बल क्या

है ? भग किसे कहते हैं ? और लाभ क्या वस्तु है ?

उत्तम विद्या, लज्जा, श्री तथा सुख और दु:ख क्या

है ? ॥ ३० ॥ पण्डित और मूर्खके लक्षण क्या हैं ? सुमार्ग

और कमार्गका क्या लक्षण है ? स्वर्ग और नरक क्या है ?

भाई-बन्धु किसे मानना चाहिये? और घर क्या है ? ॥ ३१ ॥ धनवान् और निर्धन किसे कहते हैं ? कृपण

कौन है ? और ईश्वर किसे कहते हैं ? भक्तवत्सल प्रभो !

आप मेरे इन प्रश्नोंका उत्तर दीजिये और साथ ही इनके

अहिंसा, सत्य, अस्तेय (चोरी न करना), असङ्गता,

लजा, असञ्जय (आवश्यकतासे अधिक धन आदि न

जोडना), आस्तिकता, ब्रह्मचर्य, मौन, स्थिरता, क्षमा और अभय। नियमोंकी संख्या भी बारह ही हैं। शौच (बाहरी

पवित्रता और भीतरी पवित्रता), जप, तप, हवन, श्रद्धा, अतिथिसेवा, मेरी पूजा, तीर्थयात्रा, परोपकारकी

चेष्टा, सन्तोष और गुरुसेवा—इस प्रकार 'यम' और

'नियम' दोनोंकी संख्या बारह-बारह हैं। ये सकाम और

निष्काम दोनों प्रकारके साधकाँके लिये उपयोगी हैं।

उद्धवजी ! जो पुरुष इनका पालन करते हैं, वे यम और

नियम उनके इच्छानुसार उन्हें भोग और मोक्ष दोनों प्रदान

भगवान् श्रीकृष्णने कहा-- 'यम' वारह हैं--

विरोधी भावोंकी भी व्याख्या कीजिये॥ ३२॥

करते हैं ॥ ३३-३५ ॥ बुद्धिका मुझमें लग जाना ही 'शम'

है। इन्द्रियोंके संयमका नाम 'दम' है। न्यायसे प्राप्त

कामनाओंका त्याग करना ही 'तप' है। अपनी

भक्ति हो, वही धर्म है; जिससे ब्रह्म और आत्माकी

एकताका साक्षात्कार हो, वही ज्ञान है; विषयोंसे

उद्धवजीने कहा - रिपुसुदन ! यम और नियम

आदि तो लुप्त हो ही जाते हैं, वह अधर्म, अज्ञान और किसीसे द्रोह न करना सबको अभय देना'दान' है। मोहका भी घर बन जाता है॥ २६॥ उद्धव ! जिससे मेरी

वासनाओंपर विजय प्राप्त करना ही 'शुरता' है। सर्वत्र

समस्वरूप, सत्यखरूप परमात्माका दर्शन ही 'सत्य'

है॥ ३७॥ इसी प्रकार सत्य और मधुर भाषणको ही

महात्माओंने 'ऋत' कहा है। कमोंमें आसक्त न होना ही

'शौच' है। कामनाओंका त्याग ही सच्चा 'संन्यास'

है॥३८॥ धर्मही मनुष्योंका अभीष्ट 'धन' है। मैं

परमेश्वर ही 'यज्ञ' हूँ। ज्ञानका उपदेश देना ही 'दक्षिणा'

है। प्राणायाम ही श्रेष्ठ 'चल' है॥ ३९॥ मेरा ऐश्वर्य ही

'भग' है, मेरी श्रेष्ठ भक्ति ही उत्तम 'लाभ' है, सच्ची 'विद्या' वही है जिससे ब्रह्म और आत्माका भेद मिट जाता

है। पाप करनेसे घृणा होनेका नाम ही 'लज्जा' है॥ ४०॥

निरपेक्षता आदि गुण ही शरीरका सच्चा सौन्दर्य—'श्री'

है, द:ख और सख दोनोंकी भावनाका सदाके लिये नष्ट

हो जाना ही 'सुख' है। विषयभोगोंकी कामना ही 'दु:ख'

है । जो बन्धन और मोक्षका तत्त्व जानता है, वही 'पण्डित'

है॥४१॥ शरीर आदिमें जिसका मैंपन है, वही 'मूर्ख' है। जो संसारकी ओरसे निवृत्त करके मुझे प्राप्त करा देता

है, वही सच्चा 'सुमार्ग' है। चित्तकी बहिर्मुखता ही

'कुमार्ग' है। सत्त्वगुणकी वृद्धि ही 'स्वर्ग' और सखे !

तमोगुणकी वृद्धि ही 'नरक' है। गुरु ही सच्चा 'भाई-बन्धु'

है और वह गुरु मैं हूँ। यह मनुष्य-शरीर ही सच्चा 'घर'

है तथा सच्चा 'धनी' वह है, जो गुणोंसे सम्पन्न है, जिसके

पास गुणोंका खजाना है॥४२-४३॥ जिसके चित्तमें

असन्तोष है, अभावका बोध है, वही 'दरिंद्र' है। जो जितेन्द्रिय नहीं है, वही 'कृपण' है। समर्थ, खतन्त्र और

'ईश्वर' वह है, जिसकी चित्तवृत्ति विषयोंमें आसक्त नहीं है। इसके विपरीत जो विषयोंमें आसक्त है, वही

सर्वथा 'असमर्थ' है ॥ ४४ ॥ प्यारे उद्धव ! तुमने जितने

प्रश्न पुछे थे, उनका उत्तर मैंने दे दिया; इनको समझ लेना

मोक्ष-मार्गके लिये सहायक है। मैं तुन्हें गुण और दोषोंका

लक्षण अलग-अलग कहाँतक बताऊँ ? सबका सारांश

दःखके सहनेका नाम 'तितिक्षा' है। जिह्ना और

जननेन्द्रियपर विजय प्राप्त करना 'धैर्य' है॥३६॥

इतनेमें ही समझ लो कि गुणों और दोषोंपर दृष्टि जाना ही सबसे बड़ा दोष है और गुणदोषोंपर दृष्टि न जाकर बड़ा गुण है॥ ४५॥

अपने शान्त निःसङ्कल्प स्वरूपमें स्थित रहे-वही सबसे

# बीसवाँ अध्याय

#### ज्ञानयोग, कर्मयोग और भक्तियोग

उद्धवजीने कहा-कमलनयन श्रीकृष्ण ! सर्वशक्तिमान् हैं। आपकी आज्ञा ही वेद हैं; उसमें कुछ कमोंको करनेकी विधि है और कुछके करनेका निषेध है। यह विधि-निषेध कमोंकि गुण और दोषकी परीक्षा करके ही तो होता है।। १।। वर्णाश्रम-भेद, प्रतिलोम और अनुलोमरूप वर्णसंकर, कर्मोंके उपयुक्त और अनुपयुक्त द्रव्य, देश, आयु और काल तथा स्वर्ग और नरकके भेदोंका बोध भी वेदोंसे ही होता है ॥ २ ॥ इसमें सन्देह नहीं कि आपकी वाणी ही वेद है, परन्तु उसमें विधि-निषेध ही तो भरा पड़ा है। यदि उसमें गुण और दोषमें भेद करनेवाली दृष्टि न हो, तो वह प्राणियोंका कल्याण करनेमें समर्थ ही कैसे हो ? ॥ ३ ॥ सर्वशक्तिमान् परमेश्वर ! आपकी वाणी वेद ही पितर, देवता और मनुष्योंके लिये श्रेष्ठ मार्ग-दर्शकका काम करता है; क्योंकि उसीके द्वारा स्वर्ग-मोक्ष आदि अदृष्ट वस्तुओंका बोध होता है और इस लोकमें भी किसका कौन-सा साध्य है और क्या साधन-इसका निर्णय भी उसीसे होता है॥४॥ प्रभो ! इसमें सन्देह नहीं कि गुण और दोषोंमें भेददृष्टि आपकी वाणी वेदके ही अनुसार है, किसीकी अपनी कल्पना नहीं; परन्तु प्रश्न तो यह है कि आपकी

भ्रम मिटाइये ॥ ५ ॥ भगवान् श्रीकृष्णने कहा---प्रिय उद्धव ! मैंने ही वेदोंमें एवं अन्यत्र भी मनुष्योंका कल्याण करनेके लिये अधिकारिभेदसे तीन प्रकारके योगोंका उपदेश किया है। वे हैं—ज्ञान, कर्म और भक्ति। मनुष्यके परम कल्याणके लिये इनके अतिरिक्त और कोई उपाय कहीं नहीं है ॥ ६ ॥

उद्धवजी ! जो लोग कर्मों तथा उनके फलोंसे विरक्त हो

गये हैं और उनका त्याग कर चुके हैं, वे ज्ञानयोगके

वाणी ही भेदका निषेध भी करती है। यह विरोध देखकर

मुझे भ्रम हो रहा है। आप कृपा करके मेरा यह

अधिकारी हैं। इसके विपरीत जिनके चित्तमें कर्मों और उनके फलोंसे वैराग्य नहीं हुआ है, उनमें दुःखबुद्धि नहीं हुई है, वे सकाम व्यक्ति कर्मयोगके अधिकारी हैं॥७॥ जो पुरुष न तो अत्यन्त विरक्त है और न अत्यन्त आसक्त

लीला-कथा आदिमें उसकी श्रद्धा हो गयी है, वह भक्तियोगका अधिकारी है। उसे भक्तियोगके द्वारा ही सिद्धि मिल सकती है ॥ ८ ॥ कर्मके सम्बन्धमें जितने भी विधि-निषेध हैं, उनके अनुसार तभीतक कर्म करना

चाहिये, जबतक कर्ममय जगत् और उसे प्राप्त होनेवाले स्वर्गादि सुखोंसे वैराग्य न हो जाय अथवा जबतक

मेरी लीला-कथाके श्रवण-कीर्तन आदिमें श्रद्धा न हो

ही है तथा किसी पूर्वजन्मके शुभकर्मसे सौभाग्यवश मेरी

जाय ॥ ९ ॥ उद्धव ! इस प्रकार अपने वर्ण और आश्रमके अनुकुल धर्ममें स्थित रहकर यज्ञोंके द्वारा बिना किसी आशा और कामनाके मेरी आराधना करता रहे और निषिद्ध कर्मोंसे दूर रहकर केवल विहित कर्मोंका ही आचरण करे तो उसे स्वर्ग या नरकमें नहीं जाना पड़ता॥ १०॥ अपने धर्ममें निष्ठा रखनेवाला पुरुष इस

शरीरमें रहते-रहते ही निषिद्ध कर्मका परित्याग कर देता है

और रागादि मलोंसे भी मुक्त—पवित्र हो जाता है।

इसीसे अनायास ही उसे आत्मसाक्षात्काररूप विशद्ध

तत्त्वज्ञान अथवा द्रत-चित्त होनेपर मेरी भक्ति प्राप्त होती है॥११॥ यह विधि-निषेधरूप कर्मका अधिकारी मनुष्य-शरीर बहुत ही दुर्लभ है। स्वर्ग और नरक दोनों ही लोकोंमें रहनेवाले जीव इसकी अभिलाषा करते रहते हैं: क्योंकि इसी शरीरमें अन्तःकरणकी शृद्धि होनेपर ज्ञान

अथवा भक्तिकी प्राप्ति हो सकती है, स्वर्ग अथवा नरकका भोगप्रधान शरीर किसी भी साधनके उपयुक्त नहीं है। बुद्धिमान् पुरुषको न तो स्वर्गकी अभिलाषा करनी चाहिये और न नरककी ही। और तो क्या, इस मनुष्य-शरीरकी

\*

भी कामना न करनी चाहिये; क्योंकि किसी भी शरीरमें गुणबुद्धि और अभिमान हो जानेसे अपने वास्तविक

स्वरूपकी प्राप्तिके साधनमें प्रमाद होने लगता है ॥ १२-१३ ॥ यद्यपि यह मनुष्य-शरीर है तो मृत्युप्रस्त ही, परन्तु इसके द्वारा परमार्थकी-सत्य वस्तुकी प्राप्ति हो

सकती है। बुद्धिमान् पुरुषको चाहिये कि यह बात जानकर मृत्यु होनेके पूर्व ही सावधान होकर ऐसी साधना कर ले, जिससे वह जन्म-मृत्युके चक्करसे सदाके लिये छूट जाय---मुक्त हो जाय ॥ १४ ॥ यह शरीर एक वृक्ष है।

इसमें घोंसला बनाकर जीवरूप पक्षी निवास करता है। इसे यमराजके दत प्रतिक्षण काट रहे हैं। जैसे पक्षी कटते हए वक्षको छोडकर उड़ जाता है, वैसे ही अनासक्त जीव भी इस शरीरको छोडकर मोक्षका भागी बन जाता है।

परन्तु आसक्त जीव दःख ही भोगता रहता है॥१५॥ प्रिय उद्धव ! ये दिन और रात क्षण-क्षणमें शरीरकी आयुको क्षीण कर रहे हैं। यह जानकर जो भयसे काँप उठता है, वह व्यक्ति इसमें आसक्ति छोडकर परमतत्त्वका ज्ञान प्राप्त कर लेता है और फिर इसके जीवन-मरणसे निरपेक्ष होकर अपने आत्मामें ही शान्त हो जाता है॥ १६॥ यह मनुष्य-शरीर समस्त शुभ फलोंकी प्राप्तिका मूल है और अत्यन्त दुर्लभ होनेपर भी अनायास सुलभ हो गया है। इस संसार-सागरसे पार जानेके लिये यह एक सुदुढ़ नौका है। शरण-यहणमात्रसे ही गुरुदेव

लक्ष्यकी ओर बढ़ाने लगता हूँ। इतनी सुविधा होनेपर भी जो इस शरीरके द्वारा संसार-सागरसे पार नहीं हो जाता. वह तो अपने हाथों अपने आत्माका हनन-अध:पतन कर रहा है॥ १७॥ प्रिय उद्धव ! जब पुरुष दोषदर्शनके कारण कर्मोंसे

इसके केवट बनकर पतवारका सञ्चालन करने लगते हैं

और स्मरणमात्रसे ही मैं अनुकूल वायुके रूपमें इसे

उद्विग्न और विरक्त हो जाय, तब जितेन्द्रिय होकर वह योगमें स्थित हो जाय और अभ्यास-आत्मानुसन्धानके द्वारा अपना मन मुझ परमात्मामें निश्चलरूपसे धारण करे ॥ १८ ॥ जब स्थिर करते समय मन चञ्चल होकर

इधर-उधर भटकने लगे, तब झटपट बड़ी सावधानीसे उसे मनाकर, समझा-बुझाकर, फुसलाकर अपने वशमें कर ले॥ १९॥ इन्द्रियों और प्राणोंको अपने वशमें रक्खे वशमें कर लेना चाहिये॥२०॥ जैसे सवार घोड़ेको अपने वशमें करते समय उसे अपने मनोभावकी पहचान कराना चाहता है— अपनी इच्छाके अनुसार उसे चलाना चाहता है और बार-बार फुसलाकर उसे अपने वशमें कर

और मनको एक क्षणके लिये भी स्वतन्त्र न छोड़े। उसकी एक-एक चाल, एक-एक हरकतको देखता रहे। इस

प्रकार सत्त्वसम्पन्न बुद्धिके द्वारा धीरे-धीरे मनको अपने

लेता है, वैसे ही मनको फुसलाकर, उसे मीठी-मीठी बातें सनाकर वशमें कर लेना भी परम योग है॥२१॥ सांख्यशास्त्रमें प्रकृतिसे लेकर शरीरपर्यन्त सृष्टिका जो क्रम

बतलाया गया है, उसके अनुसार सृष्टि-चिन्तन करना चाहिये और जिस क्रमसे शरीर आदिका प्रकृतिमें लय बताया गया है, उस प्रकार लय-चिन्तन करना चाहिये। यह क्रम तबतक जारी रखना चाहिये, जबतक मन शान्त—स्थिर न हो जाय॥२२॥ जो पुरुष संसारसे विरक्त हो गया है और जिसे संसारके पदार्थीमें दु:ख-बुद्धि

हो गयी है, वह अपने गुरुजनोंके उपदेशको भलीभाँति समझकर बार-बार अपने खरूपके ही चिन्तनमें संलग्न रहता है। इस अध्याससे बहुत शीघ्र ही उसका मन अपनी वह चञ्चलता, जो अनात्मा शरीर आदिमें आत्मबृद्धि करनेसे हुई है, छोड़ देता है॥२३॥ यम, नियम, आसन, प्राणायाम, प्रत्याहार, धारणा, ध्यान, समाधि आदि योगमार्गोसे, वस्तृतत्त्वका निरीक्षण-परीक्षण

मन परमात्माका चिन्तन करने लगता है; और कोई उपाय नहीं है॥ २४॥ उद्धवजी ! वैसे तो योगी कभी कोई निन्दित कर्म करता ही नहीं; परन्तु यदि कभी उससे प्रमादवश कोई अपराध बन जाय तो योगके द्वारा ही उस पापको

करनेवाली आत्मविद्यासे तथा मेरी प्रतिमाकी

उपासनासे--अर्थात् कर्मयोग, ज्ञानयोग और भक्तियोगसे

जला डाले, कृच्छ्र-चान्द्रायण आदि दूसरे प्रायश्चित कभी न करे॥ २५॥ अपने-अपने अधिकारमें जो निष्ठा है, वही गुण कहा गया है। इस गुण-दोष और विधि-निषेधके विधानसे यही तात्पर्य निकलता है कि किसी प्रकार विषयासक्तिका परित्याग हो जाय; क्योंकि

कर्म तो जन्मसे ही अशुद्ध हैं, अनर्थके मूल हैं। शास्त्रका तात्पर्य उनका नियन्त्रण, नियम ही है। जहाँतक हो सके प्रवृत्तिका संकोच ही करना चाहिये॥ २६॥ जो साधक समस्त कर्मोंसे विरक्त हो गया हो, उनमें दुःखबुद्धि रखता हो, मेरी लीलाकथाके प्रति श्रद्धालु हो और यह भी जानता हो कि सभी भोग और भोगवासनाएँ दुःखरूप हैं, किन्तु इतना सब जानकर भी जो उनके परित्यागमें समर्थ न हो, उसे चाहिये कि उन भोगोंको तो भोग ले; परन्तु उन्हें सच्चे हृदयसे दु:खजनक समझे और मन-ही-मन उनकी निन्दा करे तथा उसे अपना दुर्भाग्य ही समझे। साथ ही इस दुविधाकी स्थितिसे छुटकारा पानेके लिये श्रद्धा, दुढ़ निश्चय और प्रेमसे मेरा भजन करे ॥ २७-२८ ॥ इस प्रकार मेरे बतलाये हुए भक्तियोगके द्वारा निरन्तर मेरा भजन करनेसे मैं उस साधकके हृदयमें आकर बैठ जाता हूँ और मेरे विराजमान होते ही उसके हृदयकी सारी वासनाएँ अपने संस्कारोंके साथ नष्ट हो जाती हैं ॥ २९ ॥ इस तरह जब उसे मझ सर्वात्माका साक्षात्कार हो जाता है, तब तो उसके इदयकी गाँठ टूट जाती है, उसके सारे संशय छित्र-भित्र हो जाते हैं और कर्मवासनाएँ सर्वथा क्षीण हो जाती हैं॥ ३०॥ इसीसे जो योगी मेरी भक्तिसे युक्त और मेरे चिन्तनमें मग्न रहता है, उसके लिये ज्ञान अथवा

वैराग्यकी आवश्यकता नहीं होती। उसका कल्याण तो

प्रायः मेरी भक्तिके द्वारा ही हो जाता है॥३१॥ कर्म, तपस्या, ज्ञान, वैराग्य, योगाभ्यास, दान, धर्म और दूसरे कल्याणसाधनोंसे जो कुछ स्वर्ग, अपवर्ग, मेरा परम धाम अथवा कोई भी वस्तु प्राप्त होती है, वह सब मेरा भक्त मेरे भक्तियोगके प्रभावसे ही, यदि चाहे तो, अनायास प्राप्त कर लेता है॥३२-३३॥ मेरे अनन्यप्रेमी एवं धैर्यवान् साध् भक्त स्वयं तो कुछ चाहते ही नहीं; यदि मैं उन्हें देना चाहता हूँ और देता भी हूँ तो भी दूसरी वस्तुओंकी तो बात ही क्या—वे कैवल्य-मोक्ष भी नहीं लेना चाहते॥ ३४॥ उद्धवजी ! सबसे श्रेष्ठ एवं महान् निःश्रेयस (परम कल्याण) तो निरपेक्षताका ही दूसरा नाम है। इसलिये जो निष्काम और निरपेक्ष होता है, उसीको मेरी भक्ति प्राप्त होती है ॥ ३५ ॥ मेरे अनन्यप्रेमी भक्तोंका और उन समदर्शी महात्माओंका; जो बुद्धिसे अतीत परमतत्त्वको प्राप्त हो चुके हैं, इन विधि और निषेधसे होनेवाले पुण्य और पापसे कोई सम्बन्ध ही नहीं होता ॥ ३६ ॥ इस प्रकार जो लोग मेरे बतलाये हुए इन ज्ञान, भक्ति और कर्ममार्गीका आश्रय लेते हैं, वे मेरे परम कल्याणस्वरूप धामको प्राप्त होते हैं, क्योंकि वे

# इक्कीसवाँ अध्याय

#### गुण-दोष-व्यवस्थाका स्वरूप और रहस्य

भगवान् श्रीकृष्ण कहते हैं — प्रिय उद्धव ! मेरी प्राप्तिके तीन मार्ग हैं--- भक्तियोग, ज्ञानयोग और कर्मयोग। जो इन्हें छोड़कर चञ्चल इन्द्रियोंके द्वारा क्षुद्र भोग भोगते रहते हैं, वे बार-बार जन्म-मृत्युरूप संसारके चकरमें भटकते रहते हैं॥ १॥ अपने-अपने अधिकारके अनुसार धर्ममें दृढ़ निष्ठा रखना ही गुण कहा गया है और इसके विपरीत अनधिकार चेष्टा करना दोष है। तात्पर्य यह कि गुण और दोष दोनोंकी व्यवस्था अधिकारके अनुसार की जाती है, किसी वस्तुके अनुसार नहीं ॥ २ ॥ वस्तुओंके समान होनेपर भी शृद्धि-अशृद्धि, गुण-दोष और शुभ-अशुभ आदिका जो विधान किया जाता है, उसका अभिप्राय यह है कि पदार्थका ठीक-ठीक निरीक्षण-

परीक्षण हो सके और उनमें सन्देह उत्पन्न करके ही यह योग्य है कि अयोग्य, स्वाभाविक प्रवृत्तिको नियन्त्रित---संकृचित किया जा सके ॥ ३ ॥ उनके द्वारा धर्म-सम्पादन

परब्रह्मतत्त्वको जान लेते हैं॥ ३७॥

कर सके. समाजका व्यवहार ठीक-ठीक चला सके और अपने व्यक्तिगत जीवनके निर्वाहमें भी सुविधा हो। इससे यह लाभ भी है कि मनुष्य अपनी वासनामृलक सहज प्रवृत्तियोंके द्वारा इनके जालमें न फँसकर शास्त्रानुसार

अपने जीवनको नियन्त्रित और मनको वशीभृत कर लेता है। निष्पाप उद्धव ! यह आचार मैंने ही मनु आदिका रूप धारण करके धर्मका भार ढोनेवाले कर्मजडोंके लिये

उपदेश किया है॥४॥ पृथ्वी, जल, तेज, वायु,

आकाश---ये पञ्चभृत ही ब्रह्मासे लेकर पर्वत-वृक्षपर्यन्त

सभी प्राणियोंके शरीरोंके मुलकारण हैं। इस तरह वे सब भेदसे शृद्धि और अशृद्धिकी व्यवस्थामें अन्तर पड़ जाता शरीरकी दृष्टिसे तो समान हैं ही, सबका आत्मा भी एक है।)॥११॥ अनाज, लकड़ी, हाथीदाँत आदि हड़ी, ही है ॥ ५ ॥ प्रिय उद्धव ! यद्यपि सबके शरीरोंके पञ्चभृत सूत, मधु, नमक, तेल, घी आदि रस, सोना-पारा आदि तैजस पदार्थ, चाम और घड़ा आदि मिट्टीके बने पदार्थ समान हैं, फिर भी वेदोंने इनके वर्णाश्रम आदि अलग-अलग नाम और रूप इसलिये बना दिये हैं समयपर अपने आप हवा लगनेसे, आगमें जलानेसे, कि ये अपनी वासना-मूलक प्रवृत्तियोंको संकुचित मिट्टी लगानेसे अथवा जलमें धोनेसे शुद्ध हो जाते हैं। करके---नियन्तित करके धर्म, अर्थ, काम, मोक्ष---इन देश, काल और अवस्थाके अनुसार कहीं जल-मिट्टी आदि शोधक सामग्रीके संयोगसे शुद्धि करनी पड़ती है तो

चारों पुरुषार्थोंको सिद्ध कर सकें ॥ ६ ॥ साधुश्रेष्ठ ! देश, काल, फल, निमित्त, अधिकारी और धान्य आदि वस्तुओंके गुण-दोषोंका विधान भी मेरे द्वारा इसीलिये किया गया है कि कमोमिं लोगोंकी उच्छृह्वल प्रवृत्ति न हो, मर्यादाका भङ्ग न होने पावे॥७॥ देशोंमें वह देश अपवित्र है, जिसमें कृष्णसार मृग न हों और जिसके

केवल उन प्रदेशोंको छोड़कर जहाँ संत पुरुष रहते हैं, कीकट देश अपवित्र ही है। संस्काररहित और ऊसर आदि स्थान भी अपवित्र ही होते हैं॥८॥ समय वही पवित्र है, जिसमें कर्म करनेयोग्य सामग्री मिल सके तथा कर्म भी हो सके। जिसमें कर्म करनेकी सामग्रीन मिले. आगन्तुक दोषोंसे अथवा खाभाविक दोषके कारण जिसमें कर्म ही न हो सके, वह समय अशुद्ध है ॥ ९ ॥ पदार्थोंकी शुद्धि और अशुद्धि द्रव्य, वचन, संस्कार, काल, महत्त्व

निवासी ब्राह्मणभक्त न हों। कृष्णसार मृगके होनेपर भी,

शुद्धि अथवा अशुद्धिमें शंका होनेपर ब्राह्मणोंके वचनसे वह शुद्ध हो जाती है अन्यथा अशुद्ध रहती है। पुष्पादि जल छिड़कनेसे शुद्ध और सुँघनेसे अशुद्ध माने जाते हैं। तत्कालका पकाया हुआ अन्न शुद्ध और वासी अशुद्ध

माना जाता है। बड़े सरोवर और नदी आदिका जल शुद्ध और छोटे गड्डोंका अशुद्ध माना जाता है। इस प्रकार क्रमसे समझ लेना चाहिये।) ॥ १० ॥ शक्ति, अशक्ति, बुद्धि और वैभवके अनुसार भी पवित्रता और अपवित्रताकी व्यवस्था होती है। उसमें भी स्थान और

उपयोग करनेवालेकी आयुका विचार करते हुए ही अशुद्ध

वस्तुओंके व्यवहारका दोष ठीक तरहसे आँका जाता है।

(जैसे धनी-दरिद्र, बलवान्-निर्बल, बुद्धिमान्-मूर्ख,

उपद्रवपूर्ण और सुखद देश तथा तरुण एवं वृद्धावस्थाके

अशुद्ध होनेसे अधर्म होता है॥१५॥ कहीं-कहीं शास्त्रविधिसे गुण दोष हो जाता है और दोष गुण। (जैसे अथवा अल्पलसे भी होती है। (जैसे कोई पात्र जलसे ब्राह्मणके लिये सन्ध्या-वन्दन, गायत्री-जप आदि गुण हैं; शुद्ध और मूत्रादिसे अशुद्ध हो जाता है। किसी वस्तुकी परन्तु शुद्रके लिये दोष हैं। और दुध आदिका व्यापार वैश्यके लिये विहित है; परन्तु ब्राह्मणके लिये अत्यन्त निषिद्ध है।) एक ही वस्तुके विषयमें किसीके लिये गुण और किसीके लिये दोषका विधान गुण और दोषोंकी वास्तविकताका खण्डन कर देता है और इससे यह निश्चय

कहीं-कहीं एक-एकसे भी शृद्धि हो जाती है ॥ १२ ॥ यदि

किसी वस्तुमें कोई अशुद्ध पदार्थ लग गया हो तो

छीलनेसे या मिट्टी आदि मलनेसे जब उस पदार्थकी गन्ध

और लेप न रहे और वह वस्तु अपने पूर्वरूपमें आ जाय,

तब उसको शुद्ध समझना चाहिये॥१३॥ स्नान, दान,

तपस्या, वय, सामर्थ्य, संस्कार , कर्म और मेरे स्मरणसे

चित्तकी शुद्धि होती है। इनके द्वारा शुद्ध होकर ब्राह्मण,

क्षत्रिय और वैश्यको विहित कर्मोंका आचरण करना

चाहिये॥ १४॥ गुरुमुखसे सुनकर भलीभाँति हृदयङ्गम

कर लेनेसे मन्त्रकी और मुझे समर्पित कर देनेसे कर्मकी

शृद्धि होती है। उद्धवजी ! इस प्रकार देश, काल, पदार्थ,

कर्ता, मन्त्र और कर्म---इन छहोंके शुद्ध होनेसे धर्म और

होता है कि गुण-दोषका यह भेद कल्पित है ॥ १६ ॥ जो लोग पतित हैं, वे पतितोंका-सा आचरण करते हैं तो उन्हें पाप नहीं लगता, जब कि श्रेष्ट पुरुषेंकि लिये वह सर्वथा त्याज्य होता है। जैसे गृहस्थेंकि लिये स्वाभाविक होनेके कारण अपनी पत्नीका सङ्ग पाप नहीं है; परन्तु संन्यासीके लिये घोर पाप है। उद्धवजी ! बात तो यह है कि जो नीचे सोया हुआ है, वह गिरेगा कहाँ ? वैसे ही जो पहलेसे ही पतित हैं, उनका अब और पतन क्या होगा ? ॥ १७ ॥ जिन-जिन दोषों और गुणोंसे मनुष्यका चित्त उपरत हो

जाता है, उन्हीं वस्तुओंके बन्धनसे वह मुक्त हो जाता है। मनुष्योंके लिये यह निवृत्तिरूप धर्म ही परम कल्याणका साधन है; क्योंकि यही शोक, मोह और भयको मिटानेवाला है ॥ १८ ॥

उद्धवजी ! विषयोंमें कहीं भी गुणोंका आरोप करनेसे उस वस्तुके प्रति आसक्ति हो जाती है। आसक्ति होनेसे उसे अपने पास रखनेकी कामना हो जाती है और इस कामनाकी पूर्तिमें किसी प्रकारकी बाधा पड़नेपर लोगोंमें परस्पर कलह होने लगता है॥ १९॥ कलहसे असह्य क्रोधकी उत्पत्ति होती है और क्रोधके समय अपने हित-अहितका बोध नहीं रहता, अज्ञान छा जाता है। इस अज्ञानसे शीघ्र ही मनुष्यकी कार्याकार्यका निर्णय करनेवाली व्यापक चेतनाशक्ति लुप्त हो जाती है ॥ २० ॥ साधो !चेतनाशक्ति अर्थात् स्मृतिके लुप्त हो जानेपर मनुष्यमें मनुष्यता नहीं रह जाती, पशुता आ जाती है और वह शुन्यके समान अस्तित्वहीन हो जाता है। अब उसकी अवस्था वैसी ही हो जाती है, जैसे कोई मुर्च्छित या मुर्दा हो। ऐसी स्थितिमें न तो उसका स्वार्थ बनता है और न तो परमार्थ ॥ २१ ॥ विषयोंका चिन्तन करते-करते वह विषयरूप हो जाता है। उसका जीवन वृक्षोंके समान जड हो जाता है। उसके शरीरमें उसी प्रकार व्यर्थ श्वास चलता रहता है, जैसे लुहारकी धौंकनीकी हवा। उसे न

उद्धवजी ! यह स्वर्गादिरूप फलका करनेवाली श्रुति मनुष्योंके लिये उन-उन लोकोंको परम पुरुषार्थ नहीं बतलाती; परन्तु बहिर्मुख पुरुषोंके लिये अन्तःकरणशृद्धिके द्वारा परम कल्याणमय मोक्षकी विवक्षासे ही कर्मोंमें रुचि उत्पन्न करनेके लिये वैसा वर्णन

करती है। जैसे बच्चोंसे ओषधिमें रुचि उत्पन्न करनेके

अपना ज्ञान रहता है और न किसी दूसरेका। वह सर्वथा

आत्मवञ्चित हो जाता है॥ २२॥

लिये रोचक वाक्य कहे जाते हैं। (बेटा! प्रेमसे गिलोयका काढ़ा पी लो तो तुम्हारी चोटी बढ़ जायगी) ॥ २३ ॥ इसमें सन्देह नहीं कि संसारके विषयभोगोंमें, प्राणोंमें और सगे-सम्बन्धियोंमें सभी मनुष्य जन्मसे ही आसक्त हैं और उन वस्तुओंकी आसक्ति उनकी आत्मोत्रतिमें बाधक एवं अनर्थका कारण है॥ २४॥ वे अपने परम पुरुषार्थको नहीं जानते, इसलिये स्वर्गीदिका

जो वर्णन मिलता है, वह ज्यों-का-त्यों सत्य है-एसा विश्वास करके देवादि योनियोंमें भटकते रहते हैं और फिर

वृक्ष आदि योनियोंके घोर अन्धकारमें आ पड़ते हैं। ऐसी अवस्थामें कोई भी विद्वान् अथवा वेद फिरसे उन्हें उन्हीं

विषयोंमें क्यों प्रवृत्त करेगा ? ॥ २५ ॥ दुर्बुद्धिलोग (कर्मवादी) वेदोंका यह अभिप्राय न समझकर कर्मा-सक्तिवश पृष्पेंके समान स्वर्गीद लोकोंका वर्णन देखते हैं और उन्हींको परम फल मानकर भटक जाते हैं। परन्तु वेदवेता लोग श्रुतियोंका ऐसा तात्पर्य नहीं

बतलाते ॥ २६ ॥ विषय-वासनाओंमें फँसे हए दीन-हीन, लोभी पुरुष रंग-बिरंगे पुष्पेंकि समान स्वर्गीद लोकोंको ही सब कुछ समझ बैठते हैं, अग्निके द्वारा सिद्ध होनेवाले यज्ञ-यागादि कर्मोमें ही मुग्ध हो जाते हैं। उन्हें अन्तमें देवलोक, पितृलोक आदिकी ही प्राप्ति होती है। दसरी

ओर भटक जानेके कारण उन्हें अपने निजधाम

आत्मपदका पता नहीं लगता ॥ २७ ॥ प्यारे उद्धव ! उनके पास साधना है तो केवल कर्मकी और उसका कोई फल है तो इन्द्रियोंकी तृप्ति । उनकी आँखें धुँधली हो गयी हैं; इसीसे वे यह बात नहीं जानते कि जिससे इस जगतुकी उत्पत्ति हुई है, जो स्वयं इस जगत्के रूपमें है, वह परमात्मा में उनके हृदयमें ही हूँ ॥ २८ ॥ यदि हिंसा और उसके फल मांस-भक्षणमें राग ही हो, उसका त्याग न

किया जा सकता हो, तो यज्ञमें ही करे— यह परिसंख्या स्वाभाविक प्रवृत्तिका संकोच सन्ध्यावन्दनादिके समान अपूर्व विधि नहीं है। इस प्रकार मेरे परोक्ष अभिप्रायको न जानकर विषयलोलप परुष हिंसाका खिलवाड़ खेलते हैं और दुष्टतावश अपनी इन्द्रियोंकी तृप्तिके लिये वध किये हुए पशुओंके मांससे यज्ञ करके देवता, पितर तथा भूतपतियोंके यजनका ढोंग करते हैं॥ २९-३०॥

उद्धवजी ! स्वर्गीदि परलोक स्वप्नके दुश्योंके समान हैं;वास्तवमें वे असत् हैं, केवल उनकी बातें सुननेमें बहुत मीठी लगती हैं। सकाम पुरुष वहाँके भोगोंके लिये मन-ही-मन अनेकों प्रकारके संकल्प कर लेते हैं और जैसे व्यापारी अधिक लाभकी आशासे मूलधनको भी खो बैठता है, वैसे ही वे सकाम यज्ञोंद्वारा अपने धनका नाश करते हैं ॥ ३१ ॥ वे स्वयं रजोगुण, सत्त्वगुण या तमोगुणमें

उनकी अभिव्यक्ति हुई है। जैसे मकड़ी अपने हृदयसे

मुखद्वारा जाला उगलती और फिर निगल लेती है, वैसे ही

वे स्पर्श आदि वर्णीका संकल्प करनेवाले मनरूप निमित्त-

कारणके द्वारा हृदयाकाशसे अनन्त अपार अनेकों

मार्गोवाली वैखरीरूप वेदवाणीको स्वयं ही प्रकट करते हैं

और फिर उसे अपनेमें लीन कर लेते हैं। वह वाणी हदगत

सुक्ष्म ऑकारके द्वारा अभिव्यक्त स्पर्श ( 'क' से लेकर 'म'

तक-२५), स्वर ( 'अ' से 'औ' तक-९), ऊष्मा (श, ष,

अत्यष्टि, अतिजगती और विराट्॥४१॥ वह वेदवाणी

कर्मकाण्डमें क्या विधान करती है, उपासनाकाण्डमें किन

देवताओंका वर्णन करती है और ज्ञानकाण्डमें किन

प्रतीतियोंका अनुवाद करके उनमें अनेकों प्रकारके विकल्प

करती है-इन बातोंको इस सम्बन्धमें श्रृतिके रहस्यको मेरे

अतिरिक्त और कोई नहीं जानता ॥ ४२ ॥ मैं तुम्हें स्पष्ट

बतला देता हूँ , सभी श्रुतियाँ कर्मकाण्डमें मेरा ही विधान

करती हैं. उपासना काण्डमें उपास्य देवताओंके रूपमें वे मेरा

ही वर्णन करती हैं और ज्ञानकाण्डमें आकाशादिरूपसे

मुझमें ही अन्य वस्तुओंका आरोप करके उनका निषेध कर

देती हैं। सम्पूर्ण श्रुतियोंका बस, इतना ही तात्पर्य है कि वे

मेरा आश्रय लेकर मुझमें भेदका आरोप करती हैं,

मायामात्र कहकर उसका अनुवाद करती है और अन्तमें

सबका निषेध करके मुझमें ही शान्त हो जाती है और

केवल अधिष्ठानरूपसे मैं ही शेष रह जाता हैं॥४३॥

\* स्थित रहते हैं और रजोगुणी, सत्त्वगुणी अथवा तमोगुणी उनकी उपाधि है प्राण और स्वयं अनाहत शब्दके द्वारा ही

इन्द्रादि देवताओंकी उपासना करते हैं। वे उन्हीं सामग्रियोंसे उतने ही परिश्रमसे मेरी पूजा नहीं

करते ॥ ३२ ॥ ावे जाव इस प्रकारकी पुष्पिता

वाणी---रंग-विरंगी मीठी-मीठी वातें सनते हैं कि

'हमलोग इस लोकमें यज्ञोंके द्वारा देवताओंका यजन करके स्वर्गमें जायेंगे और वहाँ दिव्य आनन्द भोगेंगे.

उसके बाद जब फिर हमारा जन्म होगा. तब हम बडे

कुलीन परिवारमें पैदा होंगे, हमारे बड़े-बड़े महल होंगे और हमारा कुटुम्ब बह्त सुखी और बहुत बड़ा होगा',तब उनका चित्त क्षूट्य हो जाता है और उन हेकडी जतानेवाले

स. ह) और अन्तःस्थ (य, र, ल, व)—इन वर्णोसे विभूषित है । उसमें ऐसे छन्द हैं, जिनमें उत्तरोत्तर चार-चार घमंडियोंको मेरे सम्बन्धकी बातचीत भी अच्छी नहीं

वर्ण बढ़ते जाते हैं और उनके द्वारा विचित्र भाषाके रूपमें वह विस्तृत हुई है॥३८-४०॥ (चार-चार अधिक वर्णीवाले छन्दोंमें से कुछ ये हैं—) गायत्री, उष्णिक,

लगती ॥ ३३-३४ ॥ उद्धवजी ! वेदोंमें तीन काण्ड हैं---कर्म, उपासना अनुष्ट्रप्, बृहती, पंक्ति, त्रिष्ट्रप्, जगती, अतिच्छन्द,

और ज्ञान । इन तीनों काण्डोंके द्वारा प्रतिपादित विषय है ब्रह्म और आत्माकी एकता, सभी मन्त्र और मन्त्रद्रष्टा ऋषि

इस विषयको खोलकर नहीं, गुप्तभावसे बतलाते हैं और मुझे भी इस बातको गुप्तरूपसे कहना ही अभीष्ट

है \* ॥ ३५ ॥ वेदोंका नाम है शब्दब्रह्म । वे मेरी मुर्ति हैं, इसीसे उनका रहस्य समझना अत्यन्त कठिन है। वह शब्दब्रह्म परा, पश्यन्ती और मध्यमा वाणीके रूपमें प्राण, मन और इन्द्रियमय है। समुद्रके समान सीमारहित और

गहरा है । उसकी थाह लगाना अत्यन्त कठिन है । (इसीसे जैमिनि आदि बड़े-बड़े विद्वान् भी उसके तात्पर्यका डीक-डीक निर्णय नहीं कर पाते) ॥ ३६ ॥ उद्भव ! मैं अनन्तशक्तिसम्पन्न एवं स्वयं अनन्त ब्रह्म हूँ। मैंने ही

वेदवाणीका विस्तार किया है। जैसे कमलनालमें पतला-सा सृत होता है, वैसे ही वह वेदवाणी प्राणियोंके अन्तःकरणमें अनाहतनादके रूपमें प्रकट होती है ॥ ३७ ॥ भगवान् हिरण्यगर्भ स्वयं वेदमूर्ति एवं अमृतमय है।

उद्धवजीने

### बाईसवाँ अध्याय तत्त्वोंकी संख्या और पुरुष-प्रकृति-विवेक

\*\*\*\*

ऋषियोंने तत्त्वोंकी संख्या कितनी विश्वेश्वर !

क्योंकि सब लोग इसके अधिकारी नहीं है, अत्तःकरण शुद्ध होनेपर ही यह बात समझमें आती है।

आपने तो अभी ( उन्नीसवें अध्यायमें) नौ, ग्यारह, पाँच और तीन अर्थात् कुल अट्टाईस तत्त्व गिनाये हैं। यह तो हम सुन चुके हैं॥१॥ किन्तु कुछ लोग छब्बीस तत्व बतलाते हैं तो कुछ पचीस; कोई सात, नौ अथवा छः

स्वीकार करते हैं, कोई चार बतलाते हैं तो कोई

मतमें उनकी संख्या सत्रह है, कोई सोलह और कोई तेरह बतलाते हैं। सनातन श्रीकृष्ण ! ऋषि-मृनि इतनी भिन्न संख्याएँ किस अभिप्रायसे बतलाते हैं ? आप कृपा करके

ग्यारह ॥ २ ॥ इसी प्रकार किन्हीं-किन्हीं ऋषि-मृनियोंके

हमें बतलाइये॥ ३॥

भगवान् श्रीकृष्णने कहा--- उद्धवजी ! वेदज्ञ

स्वीकार करके क्या कहना असम्भव है ? ॥ ४ ॥ 'जैसा

तम कहते हो, वह ठीक नहीं है, जो मैं कहता हैं, वही

क्योंकि सभी तत्त्व सबमें अन्तर्भृत हैं। मेरी मायाको

ब्राह्मण इस विषयमें जो कुछ कहते हैं, वह सभी ठीक है;

यथार्थ है'-इस प्रकार जगतुके कारणके सम्बन्धमें

विवाद इसलिये होता है कि मेरी शक्तियों---सत्त्व, रज आदि गुणों और उनकी वृत्तियोंका रहस्य लोग समझ नहीं

पाते: इसलिये वे अपनी-अपनी मनोवृत्तिपर ही आग्रह कर बैठते हैं ॥ ५ ॥ संस्व आदि गुणोंके क्षोभसे ही यह विविध कल्पनारूप प्रपञ्च--जो वस्त् नहीं केवल नाम है--उठ

खड़ा हुआ है। यही वाद-विवाद करनेवालोंके विवादका

अनुप्रवेश है, इसलिये वक्ता तत्त्वोंकी जितनी संख्या बतलाना चाहता है, उसके अनुसार कारणको कार्यमें अथवा कार्यको कारणमें मिलाकर अपनी इच्छित संख्या

सिद्ध कर लेता है॥७॥ ऐसा देखा जाता है कि एक ही तेज, जल और पृथ्वी—ये नौ तत्त्व मैं पहले ही गिना चुका हुँ॥१४॥ श्रोत्र, त्वचा, चक्षु, नासिका और रसना—ये पाँच ज्ञानेन्द्रियाँ; वाक्, पाणि, पाद, पाय और

तत्त्वमें बहुत-से दूसरे तत्त्वोंका अन्तर्भाव हो गया है। इसका कोई बन्धन नहीं है कि किसका किसमें अन्तर्भाव हो। कभी घट-पट आदि कार्य वस्तुओंका उनके कारण

मिट्टी-सूत आदिमें, तो कभी मिट्टी-सूत आदिका घट-पट आदि कार्योमें अन्तर्भाव हो जाता है॥८॥ इसलिये वादी-प्रतिवादियोंमेंसे जिसकी वाणीने जिस कार्यको जिस

कारणमें अथवा जिस कारणको जिस कार्यमें अन्तर्भत

करके तत्त्वोंकी जितनी संख्या स्वीकार की है, वह हम निश्चय ही स्वीकार करते हैं; क्योंकि उनका वह उपपादन

युक्तिसङ्गत ही है ॥ ९ ॥ उद्भवजी ! जिन लोगोंने छब्बीस संख्या खीकार की

है, वे ऐसा कहते हैं कि जीव अनादि कालसे अविद्यासे

प्रस्त हो रहा है। वह स्वयं अपने-आपको नहीं जान सकता। उसे आत्मज्ञान करानेके लिये किसी अन्य

सर्वज्ञकी आवश्यकता है। (इसलिये प्रकृतिके

कि इस शरीरमें जीव और ईश्वरका अणुमात्र भी अन्तर या

भेद नहीं है, इसलिये उनमें भेदकी कल्पना व्यर्थ है। रही

ज्ञानकी बात, सो तो सत्त्वात्मिका प्रकृतिका गुण

है॥ ११॥ तीनों गुणोंकी साम्यावस्था ही प्रकृति हैं; इसलिये सत्त्व, रज आदि गुण आत्माके नहीं, प्रकृतिके ही

हैं। इन्होंके द्वारा जगत्की स्थिति, उत्पत्ति और प्रलय हुआ

करते हैं। इसलिये ज्ञान आत्माका गुण नहीं, प्रकृतिका ही

गुण सिद्ध होता है ॥ १२ ॥ इस प्रसङ्गमें सस्वगुण ही ज्ञान

कार्यकारणरूप चौबीस तत्त्व, पचीसवाँ पुरुष और छब्बीसवाँ ईश्वर---इस प्रकार कुल छब्बीस तत्त्व स्वीकार

करने चाहिये) ॥ १० ॥ पचीस तत्त्व माननेवाले कहते हैं

है, रजोगुण ही कर्म है और तमोगुण ही अज्ञान कहा गया है और गुणोंमें क्षोभ उत्पन्न करनेवाला ईश्वर ही काल है और सुत्र अर्थात् महत्तत्व ही स्वभाव है। (इसलिये

जाते हैं ॥ ६ ॥ पुरुषशिरोमणे ! तत्त्वोंका एक-दूसरेमें

और उसकी निवृत्तिके साथ ही सारे वाद-विवाद भी मिट

शान्त हो जाता है, तब यह प्रपञ्च भी निवृत्त हो जाता है

विषय है। जब इन्द्रियाँ अपने वशमें हो जाती हैं तथा चित्त

पचीस और छब्बीस तत्त्वोंकी—दोनों ही संख्या

युक्तिसंगत है) ॥ १३ ॥

उद्धवजी ! (यदि तीनों गुणोंको प्रकृतिसे अलग

मान लिया जाय, जैसा कि उनकी उत्पत्ति और प्रलयको

देखते हुए मानना चाहिये, तो तत्त्वोंकी संख्या स्वयं ही

हैं—) पुरुष, प्रकृति, महत्तत्त्व, अहङ्कार, आकाश, वायु,

उपस्थ-ये पाँच कर्मेन्द्रियाँ; तथा मन, जो कर्मेन्द्रिय और

ज्ञानेन्द्रिय दोनों ही हैं। इस प्रकार कुल ग्यारह इन्द्रियाँ तथा

शब्द, स्पर्श, रूप, रस और गन्ध—ये ज्ञानेन्द्रियोंके पाँच

अट्ठाईस हो जाती है। उन तीनोंके अतिरिक्त पचीस ये

विषय । इस प्रकार तीन, नी, ग्यारह और पाँच--- सब

मिलाकर अट्ठाईस तत्त्व होते हैं। कर्मेन्द्रियोंके द्वारा

• एकादश स्कन्ध •

भृत, श्रोत्रादि पाँच ज्ञानेन्द्रियाँ, एक मन, एक जीवात्मा होनेवाले पाँच कर्म-चलना, बोलना, मल त्यागना, पेशाव करना और काम करना—इनके द्वारा तत्त्वोंकी और परमात्मा-ये तेरह तत्त्व हैं॥ २३॥ ग्यारह संख्या

संख्या नहीं बढ़ती। इन्हें कमेंन्द्रियखरूप ही मानना चाहिये ॥ १५-१६ ॥ सृष्टिके आरम्भमें कार्य (ग्यारह इन्द्रिय और पञ्चभूत) और कारण (महत्तत्व आदि) के रूपमें प्रकृति ही रहती है। वही सत्त्वगुण, रजोगुण और तमोगुणकी सहायतासे जगत्की स्थिति, उत्पत्ति और संहारसम्बन्धी अवस्थाएँ धारण करती है। अव्यक्त पुरुष

तो प्रकृति और उसकी अवस्थाओंका केवल साक्षीमात्र बना रहता है॥१७॥ महत्तत्व आदि कारण धातुएँ विकारको प्राप्त होते हुए पुरुषके ईक्षणसे शक्ति प्राप्त

करके परस्पर मिल जाते हैं और प्रकृतिका आश्रय लेकर उसीके बलसे ब्रह्माण्डकी सृष्टि करते हैं॥ १८॥ उद्भवजी ! जो लोग तत्त्वोंकी संख्या सात स्वीकार करते हैं, उनके विचारसे आकाश, वायु, तेज, जल और पृथ्वी--ये पाँच भूत, छठा जीव और सातवाँ परमात्मा--जो साक्षी जीव और साक्ष्य जगत् दोनोंका अधिष्ठान है—ये ही तत्त्व हैं। देह, इन्द्रिय और प्राणादिकी उत्पत्ति तो पञ्चभूतोंसे ही हुई है [ इसलिये वे इन्हें अलग नहीं

गिनते ] ॥ १९ ॥ जो लोग केवल छः तत्त्व स्वीकार करते हैं, वे कहते हैं कि पाँच भूत हैं और छठा है परमपुरुष परमात्मा । वह परमात्मा अपने बनाये हए पञ्चभूतोंसे युक्त होकर देह आदिकी सृष्टि करता है और उनमें जीवरूपसे

प्रवेश करता है। (इस मतके अनुसार जीवका परमात्मामें और शरीर आदिका पश्चभूतोंमें समावेश हो जाता है)॥२०॥ जो लोग कारणके रूपमें चार ही तत्त्व स्वीकार करते हैं, वे कहते हैं कि आत्मासे तेज, जल और पृथ्वीकी उत्पत्ति हुई है और जगत्में जितने पदार्थ हैं, सब

कर लेते हैं॥ २१॥ जो लोग तत्त्वोंकी संख्या सन्नह वतलाते हैं, वे इस प्रकार गणना करते हैं-पाँच भूत, पाँच तन्मात्राएँ, पाँच ज्ञानेन्द्रियाँ, एक मन और एक आत्मा ॥ २२ ॥ जो लोग तत्त्वोंकी संख्या सोलह बतलाते

इन्हींसे उत्पन्न होते हैं। वे सभी कार्योंका इन्हींमें समावेश

हैं, उनकी गणना भी इसी प्रकार है। अन्तर केवल इतना ही है कि वे आत्मामें मनका भी समावेश कर लेते हैं और इस प्रकार उनकी तत्त्वसंख्या सोलह रह जाती है। जो

लोग तेरह तत्त्व मानते हैं, वे कहते हैं कि आकाशादि पाँच

माननेवालोंने पाँच भृत, पाँच ज्ञानेन्द्रियाँ और इनके अतिरिक्त एक आत्माका अस्तित्व स्वीकार किया है। जो लोग नौ तत्त्व मानते हैं, वे आकाशादि पाँच भूत और

मन-वृद्धि अहंकार---ये आठ प्रकृतियाँ और नवाँ पुरुष—इन्होंको तत्त्व मानते हैं ॥ २४ ॥ उद्धवजी ! इस प्रकार ऋषि-मृनियोनि भिन्न-भिन्न प्रकारसे तत्त्वोंकी गणना की है। सबका कहना उचित ही है, क्योंकि सबकी संख्या युक्तियुक्त है। जो लोग तत्त्वज्ञानी हैं, उन्हें

किसी भी मतमें बुराई नहीं दीखती। उनके लिये तो सब कुछ ठीक ही है॥ २५॥ उद्धवजीने कहा-श्यामसुन्दर ! यद्यपि स्वरूपतः प्रकृति और पुरुष—दोनों एक-दूसरेसे सर्वथा भिन्न हैं,

तथापि वे आपसमें इतने घुल-मिल गये हैं कि साधारणतः

उनका भेद नहीं जान पड़ता। प्रकृतिमें पुरुष और पुरुषमें

प्रकृति अभिन्न-से प्रतीत होते हैं। इनकी भिन्नता स्पष्ट कैसे हो ? ॥ २६ ॥ कमलनयन श्रीकृष्ण ! मेरे हृदयमें इनकी भिन्नता और अभिन्नताको लेकर बहुत बड़ा सन्देह है। आप तो सर्वज्ञ है, अपनी युक्तियुक्त वाणीसे मेरे सन्देहका निवारण कर दीजिये ॥ २७ ॥ भगवन् ! आपकी ही कृपासे जीवोंको ज्ञान होता है और आपकी मायाशक्तिसे ही उनके ज्ञानका नाश होता है। अपनी आत्मस्वरूपिणी मायाकी

विचित्र गति आप ही जानते हैं और कोई नहीं जानता।

अतएव आप ही मेरा सन्देह मिटानेमें समर्थ हैं॥ २८॥

भगवान् श्रीकृष्णने कहा---उद्धवजी ! प्रकृति और पुरुष, शरीर और आत्मा—इन दोनोंमें अत्यन्त भेद है। इस प्राकृत जगत्में जन्म-मरण एवं वृद्धि-हास आदि विकार लगे ही रहते हैं। इसका कारण यह है कि यह गुणोंके क्षोभसे ही बना है ॥ २९ ॥ प्रिय मित्र ! मेरी माया त्रिगुणात्मिका है। वही अपने सत्त्व, रज आदि गुणोंसे अनेकों प्रकारकी भेदवृत्तियाँ पैदा कर देती है। यद्यपि इसका विस्तार असीम है, फिर भी इस विकारात्मक

सृष्टिको तीन भागोंमें बाँट सकते हैं। वे तीन भाग

हैं—अध्यात्म, अधिदैव और अधिभृत॥३०॥ उदाहरणार्थ---नेत्रेन्द्रिय अध्यात्म हैं, उसका विषय रूप अधिभृत है और नेत्रगोलकमें स्थित सर्यदेवताका अंश

\*\*\*\*\*\*\*\*\*\*\*\*\* अधिदैव है। ये तीनों परस्पर एक दूसरेके आश्रयसे सिद्ध होते हैं और इसलिये अध्यात्म, अधिदेव और

अधिभृत—ये तीनों ही परस्पर सापेक्ष हैं। परन्तु

आकाशमें स्थित सूर्यमण्डल इन तीनोंकी अपेक्षासे मुक्त है, क्योंकि वह स्वतःसिद्ध है। इसी प्रकार आत्मा भी उपर्युक्त तीनों भेदोंका मूलकारण, उनका साक्षी और उनसे

परे है। वही अपने स्वयंसिद्ध प्रकाशसे समस्त सिद्ध पदार्थोंकी मूलसिद्धि है। उसीके द्वारा सबका प्रकाश होता

है। जिस प्रकार चक्षुके तीन भेद बताये गये, उसी प्रकार

त्वचा, श्रोत्र, जिह्वा, नासिका और चित्त आदिके भी तीन-तीन भेद हैं \* ॥ ३१ ॥ प्रकृतिसे महत्तत्त्व बनता है

और महत्तत्वसे अहङ्कार । इस प्रकार यह अहङ्कार गुणेकि क्षोभसे उत्पन्न हुआ प्रकृतिका ही एक विकार है।

अहङ्कारके तीन भेद हैं—सात्त्विक, तामस और राजस। यह अहङ्कार ही अज्ञान और सृष्टिकी विविधताका मूलकारण है ॥ ३२ ॥ आत्मा ज्ञानस्वरूप है; उसका इन पदार्थीसे न तो कोई सम्बन्ध है और न उसमें कोई

विवादकी ही बात है! अस्ति-नास्ति ( है-नहीं).

सगुण-निर्गुण, भाव-अभाव, सत्य-मिथ्या आदि रूपसे जितने भी वाद-विवाद हैं, सबका मुलकारण भेददृष्टि ही है। इसमें सन्देह नहीं कि इस विवादका कोई प्रयोजन नहीं

है; यह सर्वथा व्यर्थ है तथापि जो लोग मुझसे—अपने वास्तविक स्वरूपसे विमुख है, वे इस विवादसे मुक्त नहीं हो सकते॥ ३३॥

उद्धवजीने पूछा-भगवन् ! आपसे विपृख जीव अपने किये हुए पुण्य-पापोंके फलस्वरूप ऊँची-नीची

योनियोंमें जाते-आते रहते हैं। अब प्रश्न यह है कि व्यापक

आत्माका एक शरीरसे दूसरे शरीरमें जाना, अकर्ताका कर्म करना और नित्य-वस्तुका जन्म-मरण कैसे सम्भव

है? ॥ ३४ ॥ गोविन्द ! जो लोग आत्मज्ञानसे रहित है, वे तो इस विषयको ठीक-ठीक सोच भी नहीं सकते और इस विषयके विद्वान् संसारमें प्रायः मिलते नहीं, क्योंकि

\*\*\*\*\*\*\*\*\*

सभी लोग आपकी मायाकी भूल-भुलैयामें पड़े हुए हैं। इसिलये आप ही कृपा करके मुझे इसका रहस्य

समझाइये ॥ ३५ ॥

भगवान् श्रीकृष्णने कहा—प्रिय उद्धव ! मनुष्योंका

मन कर्म-संस्कारोंका पुञ्ज है। उन संस्कारोंके अनुसार भोग प्राप्त करनेके लिये उसके साथ पाँच इन्द्रियाँ भी लगी हुई

हैं। इसीका नाम है लिङ्गशरीर। वही कमेंकि अनुसार एक शरीरसे दूसरे शरीरमें, एक लोकसे दूसरे लोकमें

आता-जाता रहता है। आत्मा इस लिङ्गशरीरसे सर्वथा पृथक् है। उसका आना-जाना नहीं होता; परन्तु जब वह अपनेको लिङ्गशरीर ही समझ बैठता है, उसीमें अहङ्कार

कर लेता है, तब उसे भी अपना जाना-आना प्रतीत होने लगता है ॥ ३६ ॥ मन कमेंकि अधीन है । वह देखे हए

या सुने हुए विषयोंका चिन्तन करने लगता है और क्षणभरमें ही उनमें तदाकार हो जाता है तथा उन्हीं

पूर्विचिन्तित विषयोंमें लीन हो जाता है। धीरे-धीरे उसकी स्मृति, पूर्वापरका अनुसन्धान भी नष्ट हो जाता है ॥ ३७ ॥

उन देवादि शरीरोंमें इसका इतना अभिनिवेश, इतनी तल्लीनता हो जाती है कि जीवको अपने पूर्व शरीरका स्मरण भी नहीं रहता। किसी भी कारणसे शरीरको सर्वथा भूल जाना ही मृत्यु है।।३८॥ उदार उद्धव ! जब यह

जीव किसी भी शरीरको अभेद-भावसे'मैं' के रूपमें स्वीकार कर लेता है, तब उसे ही जन्म कहते हैं, ठीक वैसे ही जैसे स्वप्रकालीन और मनोरथकालीन शरीरमें अभिमान करना ही स्वप्न और मनोरथ कहा जाता

है ॥ ३९ ॥ यह वर्तमान देहमें स्थित जीव जैसे पूर्व-देहका स्मरण नहीं करता, वैसे ही स्वप्न या मनोरथमें स्थित जीव भी पहलेके स्वप्न और मनोरथको स्मरण नहीं करता, प्रत्युत

उस वर्तमान स्वप्न और मनोरथमें पूर्व-सिद्ध होनेपर भी अपनेको नवीन-सा ही समझता है॥४०॥ इन्द्रियोंके आश्रय मन या शरीरकी सृष्टिसे आत्मवस्तुमें यह उत्तम, मध्यम और अधमकी त्रिविधता भासती है। उनमें

<sup>\*</sup> यथा त्वचा, स्पर्श और वायु ; श्रवण, शब्द और दिशा; जिहा, रस और वरुण; नासिका, गन्ध और अश्विनीकुमार; चित, चिन्तनका विषय और वासुदेव; मन, मनका विषय और चन्द्रमा; अहङ्कार, अहङ्कारका कियय और हट; बुद्धि, समझनेका विषय और ब्रह्मा—इन सभी प्रिविध तस्वाँसे आत्माका कोई सम्बन्ध नहीं है।

अभिमान करनेसे ही आत्मा बाह्य और आभ्यन्तर भेदोंका

हेतु मालुम पड़ने लगता है, जैसे दुष्ट पुत्रको उत्पन्न करनेवाला पिता पुत्रके शत्रु-मित्र आदिके लिये भेदका हेत्

हो जाता है ॥ ४१ ॥ प्यारे उद्धव ! कालकी गति सुक्ष्म है । उसे साधारणतः देखा नहीं जा सकता । उसके द्वारा प्रतिक्षण ही शरीरोंकी उत्पत्ति और नाश होते रहते हैं। सूक्ष्म होनेके

कारण ही प्रतिक्षण होनेवाले जन्म-मरण नहीं दीख पड़ते ॥ ४२ ॥ जैसे कालके प्रभावसे दियेकी लौ, नदियोंके प्रवाह अथवा वृक्षके फलोंकी विशेष-विशेष अवस्थाएँ

बदलती रहती हैं, वैसे ही समस्त प्राणियोंके शरीरोंकी आयु, अवस्था आदि भी बदलती रहती है ॥ ४३ ॥ जैसे

यह उन्हों ज्योतियोंका वही दीपक है, प्रवाहका यह वही जल है-ऐसा समझना और कहना मिथ्या है, वैसे ही विषय-चिन्तनमें व्यर्थ आयु बितानेवाले अविवेकी पुरुषोंका

ऐसा कहना और समझना कि यह वही पुरुष है, सर्वथा मिथ्या है ॥ ४४ ॥ यद्यपि वह भ्रान्त पुरुष भी अपने कमेंकि बीजद्वारा न पैदा होता है और न तो मरता ही है; वह भी अजन्मा और अमर ही है, फिर भी भ्रान्तिसे वह उत्पन्न होता

है और मरता-सा भी है, जैसे कि काष्ट्रसे युक्त अग्नि पैदा होता और नष्ट होता दिखायी पड़ता है ॥ ४५ ॥ उद्धवजी ! गर्भाधान, गर्भवृद्धि, जन्म, बाल्यावस्था,

कुमारावस्था, जवानी, अधेड अवस्था, बुढापा और मृत्यु—ये नौ अवस्थाएँ शरीरको ही हैं ॥ ४६ ॥ यह शरीर जीवसे भिन्न है और ये ऊँची-नीची अवस्थाएँ उसके मनोरथके अनुसार ही हैं; परन्तु वह अज्ञानवश गुणोंके

सङ्गसे इन्हें अपनी मानकर भटकने लगता है और

कभी-कभी विवेक हो जानेपर इन्हें छोड़ भी देता है॥४७॥ पिताको पुत्रके जन्मसे और पुत्रको पिताकी मृत्युसे अपने-अपने जन्म-मरणका अनुमान कर लेना चाहिये । जन्म-मृत्युसे युक्त देहोंका द्रष्टा जन्म और मृत्युसे

युक्त शरीर नहीं है ॥ ४८ ॥ जैसे जौ-गेहें आदिकी फसल वोनेपर उग आती है और पक जानेपर काट दी जाती है, किन्तु जो पुरुष उनके उगने और काटनेका जाननेवाला

साक्षी है, वह उनसे सर्वथा पृथक है; वैसे ही जो शरीर और उसकी अवस्थाओंका साक्षी है, वह शरीरसे सर्वथा पृथक् है ॥ ४९ ॥ अज्ञानी पुरुष इस प्रकार प्रकृति और तत्त्वतः अलग अनुभव नहीं करते और विषयभोगमें सच्चा सुख मानने लगते हैं तथा उसीमें मोहित हो जाते हैं। इसीसे उन्हें जन्म-मृत्युरूप संसारमें भटकना पड़ता है॥ ५०॥

जब अविवेकी जीव अपने कमेंकि अनुसार जन्म-मृत्युके चक्रमें भटकने लगता है, तब सात्त्विक कर्मोंकी आसक्तिसे वह ऋषिलोक और देवलोकमें, राजसिक कमौंकी

आसक्तिसे मनुष्य और असुरयोनियोंमें तथा तामसी कमोंकी आसक्तिसे भूत-प्रेत एवं पशु-पक्षी आदि योनियोमें जाता है॥५१॥ जब मनुष्य किसीको नाचते-गाते देखता है, तब वह स्वयं भी उसका अनुकरण

करने—तान तोडने लगता है। वैसे ही जब जीव बृद्धिके गुणोंको देखता है, तब स्वयं निष्क्रिय होनेपर भी उसका अनुकरण करनेके लिये बाध्य हो जाता है॥ ५२ ॥ जैसे नदी-तालाब आदिके जलके हिलने या चंचल होनेपर

उसमें प्रतिबिम्बित तटके वृक्ष भी उसके साथ हिलते-डोलते-से जान पड़ते हैं, जैसे घुमाये जानेवाले नेत्रके

साथ-साथ पृथ्वी भी घूमती हुई-सी दिखायी देती है, जैसे मनके द्वारा सोचे गये तथा स्वप्नमें देखे गये भोग-पदार्थ सर्वथा अलोक ही होते हैं, वैसे ही हे दाशाई ! आत्माका विषयान्भवरूप संसार भी सर्वथा असत्य है। आत्मा तो नित्य शुद्ध-बुद्ध-मुक्तस्वभाव ही है ॥ ५३-५४ ॥ विषयोंके सत्य न होनेपर भी जो जीव विषयोंका ही चिन्तन करता

रहता है, उसका यह जन्म-मृत्युरूप संसार-चक्र कभी निवृत्त नहीं होता, जैसे स्वप्नमें प्राप्त अनर्थ-परम्परा जागे

विना निवृत्त नहीं होती॥ ५५॥ प्रिय उद्धव ! इसलिये इन दुष्ट (कभी तृप्त न होनेवाली) इन्द्रियोंसे विषयोंको मत भोगो। आत्म-

विषयक अज्ञानसे प्रतीत होनेवाला सांसारिक भेदभाव भ्रममुलक ही है, ऐसा समझो ॥ ५६ ॥ असाधु पुरुष गर्दन पकडकर बाहर निकाल दें, वाणीद्वारा अपमान करें, उपहास करें, निन्दा करें, मारें-पीटें, बाँधें, आजीविका छीन लें, ऊपर थुक दें, मृत दें अथवा तरह-तरहसे विचलित करें, निष्ठासे डिगानेकी चेष्टा करें; उनके किसी भी उपद्रवसे क्षूब्ध न होना चाहिये; क्योंकि वे तो बेचारे अज्ञानी हैं, उन्हें परमार्थका तो पता ही नहीं है। अतः जो अपने कल्याणका इच्छुक है, उसे सभी कठिनाइयोंसे अपनी विवेक-वृद्धिद्वारा ही---किसी बाह्य साधनसे नहीं----अपनेको शरीरसे आत्माका विवेचन नहीं करते। वे उसे उनसे

बचा लेना चाहिये। बस्तुतः आत्मदृष्टि ही समस्त विपत्तियोंसे बचनेका एकमात्र साधन है ॥ ५७-५८ ॥

उद्धवजीने कहा-भगवन् ! आप वक्ताओंके शिरोमणि हैं। मैं इस दुर्जनोंसे किये गये तिरस्कारको अपने मनमें अत्यन्त असहा समझता है। अतः जैसे मैं इसको समझ सकूँ , आपका उपदेश जीवनमें

धारण कर सकुँ, वैसे हमें बतलाइये ॥ ५९॥ विश्वात्मन् ! जो आपके भागवतधर्मके आचरणमें प्रेमपूर्वक संलग्न हैं, जिन्होंने आपके चरण-कमलोंका ही आश्रय ले लिया है, उन शान्त पुरुषोंके अतिरिक्त बड़े-बड़े विद्वानोंके लिये भी दुष्टेंकि द्वारा किया हुआ तिरस्कार सह लेना अत्यन्त कठिन है; क्योंकि प्रकृति अत्यन्त बलवती है॥ ६०॥

## तेईसवाँ अध्याय

### एक तितिक्षु ब्राह्मणका इतिहास

**श्रीशुकदेवजी कहते हैं**—परीक्षित् ! वास्तवमें भगवानुकी लीलाकथा ही श्रवण करनेयोग्य है। वे ही प्रेम और मुक्तिके दाता हैं। जब उनके परमप्रेमी भक्त उद्धवजीने इस प्रकार प्रार्थना की, तब यद्वंशविभूषण श्रीभगवान्ने उनके प्रश्नकी प्रशंसा करके उनसे इस प्रकार कहा--- ॥ १ ॥

भगवान् श्रीकृष्णने कहा—देवगुरु वृहस्पतिके शिष्य उद्धवजी ! इस संसारमें प्रायः ऐसे संत पुरुष नहीं मिलते, जो दुर्जनोंकी कट्वाणीसे बिधे हए अपने हृदयको सँभाल सकें ॥ २ ॥ मनुष्यका हृदय मर्मभेदी बाणोंसे बिंधनेपर भी उतनी पीड़ाका अनुभव नहीं करता, जितनी पीडा उसे दुष्टजनोंके मर्मान्तक एवं कठोर वाग्वाण पहुँचाते हैं ॥ ३ ॥ उद्धवजी ! इस विषयमें महात्मालोग एक बड़ा पवित्र प्राचीन इतिहास कहा करते हैं; मैं वही तुम्हें सुनाऊँगा, तुम मन लगाकर उसे सुनो ॥ ४ ॥ एक भिक्षुकको दुष्टेनि बहुत सताया था। उस समय भी उसने अपना धैर्य न छोड़ा और उसे अपने पूर्वजन्मके कर्मीका फल समझकर कुछ अपने मानसिक उद्गार प्रकट किये थे । उन्होंका इस इतिहासमें वर्णन है ॥ ५ ॥

प्राचीन समयकी बात है, उज्जैनमें एक ब्राह्मण रहता था। उसने खेती-व्यापार आदि करके बहुत-सी धन-सम्पत्ति इकट्ठी कर ली थी। वह बहुत ही कृपण, कामी और लोभी था। क्रोध तो उसे बात-बातमें आ जाया करता था॥६॥ उसने अपने जाति-बन्ध और अतिथियोंको कभी मीठी बातसे भी प्रसन्न नहीं किया, खिलाने-पिलानेकी तो बात ही क्या है। वह धर्म-कर्मसे

रीते घरमें रहता और स्वयं भी अपनी धन-सम्पत्तिके द्वारा समयपर अपने शरीरको भी सुखी नहीं करता था॥७॥ उसकी कृपणता और बुरे स्वभावके कारण उसके बेटे-बेटी, भाई-बन्धु, नौकर-चाकर और पत्नी आदि सभी दुखी रहते और मन-ही-मन उसका अनिष्टचिन्तन किया करते थे । कोई भी उसके मनको प्रिय लगनेवाला व्यवहार नहीं करता था॥८॥ वह लोक-परलोक दोनोंसे ही गिर गया था। बस, यक्षोंके समान धनकी रखवाली करता रहता था। उस धनसे वह न तो धर्म कमाता था और न भोग ही भोगता था। बहुत दिनोतक इस प्रकार जीवन बितानेसे उसपर पञ्चमहायज्ञके भागी देवता बिगड उठे ॥ ९ ॥ उदार उद्धवजी ! पञ्चमहायज्ञके भागियोंके तिरस्कारसे उसके पूर्व-पुण्योंका सहारा--जिसके बलसे अबतक धन टिका हुआ था--जाता रहा और जिसे उसने बड़े उद्योग और परिश्रमसे इकट्रा किया था, वह धन उसकी आँखोंके सामने ही नष्ट-भ्रष्ट हो गया ॥ १० ॥ उस नीच ब्राह्मणका कुछ धन तो उसके कुट्टिययोने ही छीन लिया, कुछ चोर चुरा ले गये। कुछ आग लग जाने आदि दैवी कोपसे नष्ट हो गया, कुछ समयके फेरसे मारा गया। कुछ साधारण मनुष्योंने ले लिया और बचा-खुचा कर और दण्डके रूपमें शासकोंने हडप लिया॥११॥ उद्धवजी ! इस प्रकार उसकी सारी सम्पत्ति जाती रही । न तो उसने धर्म ही कमाया और न भोग ही भोगे। इधर उसके सगे-सम्बन्धियोंने भी उसकी ओरसे मेंह मोड लिया। अब उसे बड़ी भयानक चिन्ताने घेर

लिया ॥ १२ ॥ धनके नाशसे उसके हृदयमें बडी जलन

\* हुई । उसका मन खेदसे भर गया । आँसुओंके कारण गला है, इसको पाकर भी ऐसा कौन बृद्धिमान मनुष्य है, जो

मनमें संसारके प्रति महान् दुःखबुद्धि और उत्कट वैराग्य का उदयं हो गया॥ १३॥

अब वह ब्राह्मण मन-ही-मन कहने लगा--- 'हाय !

हाय !! बड़े खेदकी बात है, मैंने इतने दिनोंतक अपनेको व्यर्थ ही इस प्रकार सताया। जिस धनके लिये मैंने

हैंध गया। परन्तु इस तरह चिन्ता करते-करते ही उसके

सरतोड परिश्रम किया, वह न तो धर्मकर्ममें लगा और न मेरे सुखभोगके ही काम आया ॥ १४ ॥ प्रायः देखा जाता

है कि कृपण पुरुषोंको धनसे कभी सुख नहीं मिलता। इस लोकमें तो वे धन कमाने और रक्षाकी चिन्तासे जलते रहते है और मरनेपर धर्म न करनेके कारण नरकमें जाते

हैं ॥ १५ ॥ जैसे थोडा-सा भी कोढ़ सर्वाङ्गसुन्दर स्वरूपको बिगाड़ देता है, वैसे ही तनिक-सा भी लोभ यशस्वियोंके

शुद्ध यश और गुणियोंके प्रशंसनीय गुणोंपर पानी फेर देता है॥ १६॥ धन कमानेमें, कमा लेनेपर उसको बढ़ाने, रखने एवं खर्च करनेमें तथा उसके नाश और

उपभोगमें---जहाँ देखो वहीं निरन्तर परिश्रम, भय, चिन्ता और भ्रमका ही सामना करना पड़ता है॥ १७॥ चोरी, हिसा, झुठ बोलना, दम्भ, काम, क्रोध, गर्ब, अहङ्कार, भेदबृद्धि, वैर, अविश्वास, स्पर्द्धा, लम्पटता, जुआ और शराब-ये पन्द्रह अनर्थ मनुष्योमें धनके कारण ही माने

गये हैं। इसलिये कल्याणकामी पुरुषको चाहिये कि स्वार्थ एवं परमार्थके विरोधी अर्थनामधारी अनर्थको दूरसे ही छोड़ दे॥ १८-१९ ॥ भाई-बन्ध्, स्त्री-पुत्र, माता-पिता, सगे-सम्बन्धी--जो स्रेहबन्धनसे बँधकर बिल्कुल एक

हए रहते हैं-सब-के-सब कौड़ीके कारण इतने फट जाते हैं कि तुरंत एक-दूसरेके शत्रु बन जाते हैं॥ २०॥ ये लोग थोड़े-से धनके लिये भी क्षूट्य और क्रुद्ध हो जाते हैं। बात-की-बातमें सीहार्द-सम्बन्ध छोड़ देते हैं,

लाग-डाँट रखने लगते हैं और एकाएक प्राण लेने-देनेपर उतारू हो जाते हैं। यहाँतक कि एक-दूसरेका सर्वनाश कर डालते हैं॥ २१॥ देवताओंके भी प्रार्थनीय

मनुष्य-जन्मको और उसमें भी श्रेष्ठ ब्राह्मणशरीर प्राप्त करके जो उसका अनादर करते हैं और अपने सच्चे स्वार्थ-परमार्थका नाश करते हैं, वे अशुभ गतिको प्राप्त होते हैं ॥ २२ ॥ यह मनुष्यशरीर मोक्ष और स्वर्गका द्वार

भोगवासनाओं और उनको पूर्ण करनेवालोंसे तथा पुन:-पुन: जन्म-मृत्युके चक्करमें डालनेवाले सकाम कमोंसे लाभ ही क्या है ? ॥ २७ ॥ इसमें सन्देह नहीं कि सर्वदेवस्वरूप भगवान् मुझपर प्रसन्न हैं। तभी तो उन्होंने मुझे इस दशामें पहुँचाया है और

अनथेंकि धाम धनके चक्करमें फैंसा रहे ॥ २३ ॥ जो मनुष्य

देवता, ऋषि, पितर, प्राणी, जाति-भाई, कुट्म्बी और

उनके दूसरे भागीदारोंको उनका भाग देकर सन्तृष्ट नहीं

रखता और न स्वयं ही उसका उपभोग करता है, वह

यक्षके समान धनकी रखवाली करनेवाला कृपण तो

अवस्य ही अधोगतिको प्राप्त होता है॥ २४॥ मैं अपने

कर्तव्यसे च्युत हो गया हैं। मैंने प्रमादमें अपनी आयु, धन

और वल-पौरुष खो दिये। विवेकीलोग जिन साधनोंसे

मोक्षतक प्राप्त कर लेते हैं, उन्हींको मैंने धन इकट्ठा

करनेकी व्यर्थ चेष्टामें खो दिया। अब बुढ़ापेमें मैं कौन-सा

साधन करूँगा॥२५॥ मुझे मालुम नहीं होता कि

बड़े-बड़े विद्वान् भी धनकी व्यर्थ तृष्णासे निरन्तर क्यों

दुखी रहते हैं ? हो-न-हो, अवश्य ही यह संसार किसीकी

मायासे अत्यन्त मोहित हो रहा है॥२६॥ यह

मनुष्य-शरीर कालके विकराल गालमें पड़ा हुआ है।

इसको धनसे, धन देनेवाले देवताओं और लोगोंसे,

मुझे जगत्के प्रति यह दुःख-बुद्धि और वैराग्य दिया है। वस्तुतः वैराग्य ही इस संसार-सागरसे पार होनेके लिये नौकाके समान है॥ २८॥ मैं अब ऐसी अवस्थामें पहुँच गया है। यदि मेरी आयू शेष हो तो मैं आत्मलाभमें ही सन्तुष्ट रहकर अपने परमार्थके सम्बन्धमें सावधान हो

जाऊँगा और अब जो समय बच रहा है, उसमें अपने

शरीरको तपस्याके द्वारा सखा डालुँगा॥२९॥ तीनों

लोकांके खामी देवगण मेरे इस सङ्कल्पका अनुमोदन करें।

अभी निराश होनेकी कोई बात नहीं है, क्योंकि राजा

खरबाङ्गने तो दों घड़ीमें ही भगवद्धामकी प्राप्ति कर ली

थी ॥ ३० ॥ भगवान् श्रीकृष्ण कहते हैं—उद्धवजी ! उस उज्जैननिवासी ब्राह्मणने मन-ही-मन इस प्रकार निश्चय करके 'मैं' और 'मेरे' पनकी गाँठ खोल दी। इसके बाद वह शान्त होकर मौनी संन्यासी हो गया॥३१॥

\*\*\*\*\*\*\*\*\*\* अब उसके चित्तमें किसी भी स्थान, वस्तु या व्यक्तिके प्रति आसक्ति न रही। उसने अपने मन, इन्द्रिय और प्राणोंको वशमें कर लिया। वह पृथ्वीपर खच्छन्दरूपसे विचरने लगा । वह भिक्षाके लिये नगर और गाँवोंमें जाता अवश्य था, परन्तु इस प्रकार जाता था कि कोई उसे पहचान न पाता था॥ ३२ ॥ उद्धवजी ! वह भिक्षुक अवधृत बहत बुढ़ा हो गया था। दुष्ट उसे देखते ही टूट पड़ते और तरह-तरहसे उसका तिरस्कार करके उसे करते ॥ ३३ ॥ कोई उसका दण्ड छीन लेता, तो कोई भिक्षापात्र ही झटक ले जाता। कोई कमण्डल उठा ले जाता तो कोई आसन, रुद्राक्षमाला और कंथा ही लेकर भाग जाता। कोई तो उसकी लैगोटी और वस्तको ही इधर-उधर डाल देते ॥ ३४ ॥ कोई-कोई वे वस्तुएँ देकर और कोई दिखला-दिखलाकर फिर छीन लेते। जब वह अवधृत मधुकरी माँगकर लाता और बाहर नदी-तटपर भोजन करने बैठता, तो पापी लोग कभी उसके सिरपर मृत देते, तो कभी थूक देते। वे लोग उस मौनी अवधृतको तरह-तरहसे बोलनेके लिये विवश करते और जब वह इसपर भी न बोलता तो उसे पीटते ॥ ३५-३६ ॥ कोई उसे चोर कहकर डाँटने-डपटने लगता । कोई कहता 'इसे बाँध लो, बाँध लो' और फिर उसे रस्सीसे बाँधने लगते ॥ ३७ ॥ कोई उसका तिरस्कार करके इस प्रकार ताना कसते कि 'देखो-देखो, अब इस कृपणने धर्मका ढोंग रचा है। धन-सम्पत्ति जाती रही, स्त्री-पुत्रोंने घरसे निकाल दिया; तब इसने भीख माँगनेका रोजगार लिया है ॥ ३८ ॥ ओहो ! देखो तो सही, यह मोटा-तगड़ा भिखारी धैर्यमें बडे भारी पर्वतके समान है। यह मौन रहकर अपना काम बनाना चाहता है। सचमुच यह बगुलेसे भी बढ़कर ढोंगी और दुढ़निश्चयी हैं'॥३९॥ कोई उस अवधूतकी हँसी उड़ाता, तो कोई उसपर

पहुँचाते; परन्तु भिक्षुकके मनमें इससे कोई विकार न होता। वह समझता कि यह सब मेरे पूर्वजन्मके कर्मोंका फल है और इसे मुझे अवस्य भोगना पड़ेगा॥४१॥ यद्यपि नीच मनुष्य तरह-तरहके तिरस्कार करके उसे उसके धर्मसे गिरानेकी चेष्टा किया करते, फिर भी वह बड़ी दुढ़तासे अपने धर्ममें स्थिर रहता और सात्त्विक धैर्यका . आश्रय लेकर कभी-कभी ऐसे उद्गार प्रकट किया करता॥ ४२ ॥ ब्राह्मण कहता—मेरे सुख अथवा-दु:खका कारण न ये मनुष्य हैं, न देवता हैं, न शरीर है और न ग्रह, कर्म एवं काल आदि ही हैं। श्रुतियाँ और महात्माजन मनको ही इसका परम कारण बताते हैं और मन ही इस सारे संसार-चक्रको चला रहा है॥४३॥ सचमूच यह मन बहत बलवान् है। इसीने विषयों, उनके कारण गुणों और उनसे सम्बन्ध रखनेवाली वृत्तियोंकी सृष्टि की है। उन वृत्तियोंके अनुसार ही सात्त्विक, राजस और तामस-अनेकॉ प्रकारके कर्म होते हैं और कमोंके अनुसार ही जीवकी विविध गतियाँ होती हैं॥४४॥ मन ही समस्त चेष्टाएँ करता है। उसके साथ रहनेपर भी आत्मा निष्क्रिय ही है। वह ज्ञानशक्तिप्रधान है, मुझ जीवका सनातन सखा है और अपने अलुप्त ज्ञानसे सब कुछ देखता रहता है। मनके द्वारा ही उसकी अभिव्यक्ति होती है। जब वह मनको स्वीकार करके उसके द्वारा विषयोंका भोक्ता बन बैठता है, तब कमेंकि साथ आसक्ति होनेके कारण वह उनसे बंध जाता है॥४५॥ दान, अपने धर्मका पालन, नियम, यम, वेदाध्ययन, सत्कर्म और ब्रह्मचर्यादि श्रेष्ट व्रत—इन सबका अन्तिम फल यही है कि मन एकाप्र हो जाय, भगवान्में लग जाय। मनका समाहित हो जाना ही परम योग है॥४६॥ जिसका मन शान्त और समाहित है, उसे दान आदि समस्त सत्कर्मोंका फल प्राप्त अधोवायु छोड़ता। जैसे लोग तोता-मैना आदि पालतू हो चुका है। अब उनसे कुछ लेना बाकी नहीं है। और पक्षियोंको बाँध लेते या पिजड़ेमें बंद कर लेते हैं, वैसे ही जिसका मन चञ्चल है अथवा आलस्यसे अभिभृत हो रहा उसे भी वे लोग बाँध देते और धरोंमें बंद कर है, उसको इन दानादि शुभकर्मोंसे अबतक कोई लाभ देते ॥ ४० ॥ किन्तु वह सब कुछ चुपचाप सह लेता । उसे नहीं हुआ॥४७॥ सभी इन्द्रियाँ मनके वशमें हैं । मन कभी ज्वर आदिके कारण दैहिक पीड़ा सहनी पड़ती, कभी किसी भी इन्द्रियके वशमें नहीं है। यह मन बलवान्से गरमी-सर्दो आदिसे दैवी कष्ट उठाना पड़ता और कभी भी बलवान, अत्यन्त भयङ्कर देव है। जो इसको अपने दुर्जन लोग अपमान आदिके द्वारा उसे भौतिक पीड़ा वशमें कर लेता है. वही देव-देव—इन्द्रियोंका विजेता

• एकादश स्कन्ध • \*\*\*\*\*\*\*\*\*

34 - 23 ] \*

है॥४८॥ सचमुच मन बहुत बड़ा शत्रु है। इसका आक्रमण असह्य है। यह बाहरी शरीरको ही नहीं,

हृदयादि मर्मस्थानोंको भी बेधता रहता है। इसे जीतना बह्त ही कठिन है। मनुष्योंको चाहिये कि सबसे पहले

इसी शत्रुपर विजय प्राप्त करे; परन्तु होता है यह कि मुर्ख लोग इसे तो जीतनेका प्रयत्न करते नहीं, दूसरे मनुष्योंसे झुटमूट झगड़ा-बखेड़ा करते रहते हैं और इस

जगत्के लोगोंको ही मित्र-शत्र्-उदासीन बना लेते हैं ॥ ४९ ॥ साधारणतः मन्ष्योंकी बृद्धि अंधी हो रही है । तभी तो वे इस मन:कल्पित शरीरको 'मैं' और 'मेरा' मान बैठते हैं और फिर इस भ्रमके फंदेमें फँस जाते हैं

कि 'यह मैं हैं और यह दूसरा।' इसका परिणाम यह होता है कि वे इस अनन्त अज्ञानान्धकारमें ही भटकते रहते हैं ॥ ५० ॥

यदि मान लें कि मनुष्य ही सुख-द:खका कारण है, तो भी उनसे आत्माका क्या सम्बन्ध ? क्योंकि सुख-दु:ख पहुँचानेवाला भी मिट्टीका शरीर है और भोगनेवाला भी। कभी भोजन आदिके समय यदि अपने दाँतोंसे ही अपनी

जीभ कट जाय और उससे पीड़ा होने लगे, तो मनुष्य किसपंर क्रोध करेगा ? ॥ ५१ ॥ यदि ऐसा मान लें कि देवता ही दुःखके कारण हैं, तो भी इस दुःखसे आत्माकी क्या हानि ? क्योंकि यदि दःखके कारण देवता हैं. तो इन्द्रियाभिमानी देवताओंके रूपमें उनके भोक्ता भी तो वे ही हैं। और देवता सभी शरीरोंमें एक हैं; जो देवता एक शरीरमें हैं; वे ही दूसरेमें भी हैं। ऐसी दशामें यदि अपने

जाय तो भला, किसपर क्रोध किया जायगा ?॥ ५२॥ यदि ऐसा मानें कि आत्मा ही सुख-दु:खका कारण है तो वह तो अपना आप ही है, कोई दूसरा नहीं; क्योंकि आत्मासे भित्र कुछ और है ही नहीं। यदि दूसरा कुछ प्रतीत होता है, तो वह मिथ्या है। इसलिये न सुख है, न दुःखः; फिर क्रोध कैसा? क्रोधका निमित्त ही

ही शरीरके किसी एक अङ्गसे दूसरे अङ्गको चोट लग

क्या ? ॥ ५३ ॥ यदि प्रहोंको सुख-दुःखका निमित्त मानें, तो उनसे भी अजन्मा आत्माकी क्या हानि ? उनका प्रभाव भी जन्म-मृत्युशील शरीरपर ही होता है। ब्रहोंकी पीडा तो उनका प्रभाव प्रहण करनेवाले शरीरको ही होती है और आत्मा उन यहाँ और शरीरोंसे सर्वथा परे है। तब भला

सुख-दु:खका कारण मानें तो उनसे आत्माका क्या प्रयोजन ? क्योंकि वे तो एक पदार्थके जड और चेतन—उभयरूप होनेपर ही हो सकते हैं।(जो वस्त्

वह किसपर क्रोध करे?॥५४॥ यदि कमोंको ही

विकारयुक्त और अपना हिताहित जाननेवाली होती है, उसीसे कर्म हो सकते हैं; अतः वह विकारयुक्त होनेके कारण जड होनी चाहिये और हिताहितका ज्ञान रखनेके कारण चेतन।) किन्तु देह तो अचेतन है और उसमें पक्षीरूपसे रहनेवाला आत्मा सर्वथा निर्विकार और

साक्षीमात्र है। इस प्रकार कर्मोंका तो कोई आधार ही सिद्ध नहीं होता। फिर क्रोध किसपर करें ?॥५५॥ यदि ऐसा मानें कि काल ही सुख-दु:खका कारण है, तो आत्मापर उसका क्या प्रभाव? क्योंकि काल तो आत्मस्वरूप ही है। जैसे आग आगको नहीं जला

आत्मस्वरूप काल अपने आत्माको ही सुख-दःख नहीं पहुँचा सकता। फिर किसपर क्रोध किया जाय ? आत्मा शीत-उष्ण, सुख-दु:ख आदि द्वन्द्वाँसे सर्वथा अतीत है।। ५६।। आत्मा प्रकृतिके स्वरूप, धर्म, कार्य, लेश, सम्बन्ध और गन्धसे भी रहित है। उसे कभी कहीं किसीके द्वारा किसी भी प्रकारसे द्वन्द्वका स्पर्श ही नहीं

सकती और वर्फ वर्फको नहीं गला सकता, वैसे ही

अहङ्कारको ही होता है। जो इस बातको जान लेता है, वह फिर किसी भी भयके निमित्तसे भयभीत नहीं होता ॥ ५७ ॥ बडे-बडे प्राचीन ऋषि-मृनियोंने इस परमात्मनिष्ठाका आश्रय ग्रहण किया है। मैं भी इसीका आश्रय ग्रहण करूँगा और मृक्ति तथा प्रेमके दाता भगवानुके चरणकमलोंकी सेवाके द्वारा ही इस दरन अज्ञान-सागरको अनायास ही पार कर लुँगा॥ ५८॥

होता। वह तो जन्म-मृत्युके चक्रमें भटकनेवाले

भगवान् श्रीकृष्ण कहते हैं -- उद्भवजी ! उस ब्राह्मणका धन क्या नष्ट हुआ, उसका सारा क्लेश ही दुर हो गया। अब वह संसारसे विरक्त हो गया था और . संन्यास लेकर पृथ्वीमें स्वच्छन्द विचर रहा था। यद्यपि दुष्टोंने उसे बहुत सताया, फिर भी वह अपने धर्ममें

अटल रहा, तनिक भी विचलित न हुआ। उस समय वह मौनी अवधृत मन-ही-मन इस प्रकारका गीत गाया करता था॥५९॥ उद्धवजी! इस संसारमें मनुष्यको

कोई दूसरा सुख या दुःख नहीं देता, यह तो उसके चित्तका भ्रममात्र है। यह सारा संसार और इसके भीतर मित्र, उदासीन और शत्रुके भेद अज्ञानकल्पित है।। ६०॥ इसलिये प्यारे उद्भव ! अपनी वृत्तियोंको मुझमें तन्मय कर दो और इस प्रकार अपनी सारी शक्ति लगाकर मनको वशमें कर लो और फिर मुझमें ही नित्ययुक्त होकर स्थित समान दहाडता रहता है।। ६२।।

भगवान् श्रीकृष्ण कहते हैं---प्यारे उद्भव ! अव मैं

हो जाओ। वस, सारे योगसाधनका इतना ही सार-संप्रह है ॥ ६१ ॥ व्यह भिक्ष्कका गीत क्या है, मूर्तिमान् ब्रह्मज्ञान-निष्ठा ही है। जो पुरुष एकाव्यचित्तसे इसे सुनता, सुनाता और धारण करता है, वह कभी सुख-दु:खादि द्वन्द्वेकि वशमें नहीं होता। उनके बीचमें भी वह सिंहके

तामस । अहङ्कार पञ्चतन्मात्रा, इन्द्रिय और मनका कारण

है; इसलिये वह जड-चेतन—उभयात्मक है॥७॥

## चौबीसवाँ अध्याय

तुम्हें सांख्यशास्त्रका निर्णय सुनाता हूँ। प्रचीन कालके बड़े-बड़े ऋषि-मुनियोने इसका निश्चय किया है। जब जीव इसे भलीभाँति समझ लेता है, तो वह भेदबुद्धि-मूलक सुख-दु:खादिरूप भ्रमका तत्काल त्याग कर देता है ॥ १ ॥ युगोंसे पूर्व प्रलयकालमें आदिसत्ययुगमें और जब कभी मनुष्य विवेकनिपुण होते हैं—इन सभी अवस्थाओंमें यह सम्पूर्ण दुश्य और द्रष्टा, जगत् और जीव विकल्पशून्य किसी प्रकारके भेदभावसे रहित केवल ब्रह्म ही होते हैं॥ २ ॥ इसमें सन्देह नहीं कि ब्रह्ममें किसी प्रकारका विकल्प नहीं है, वह केवल-अद्वितीय सत्य है; मन और वाणीकी उसमें गति नहीं है। वह ब्रह्म ही माया और उसमें प्रतिबिम्बित जीवके रूपमें—दृश्य और द्रष्टाके रूपमें—दो भागोंमें विभक्त-सा हो गया॥३॥ उनमेंसे एक वस्तुको प्रकृति कहते हैं। उसीने जगत्में कार्य और कारणका रूप धारण किया है। दूसरी वस्तुको, जो ज्ञानस्वरूप है, पुरुष कहते हैं ॥ ४ ॥ उद्धवजी ! मैंने ही जीवोंके शुभ-अशुभ कमोंके अनुसार प्रकृतिको क्षुव्य किया। तब उससे सत्त्व, रज और तम—ये तीन गुण प्रकट हुए॥५॥ उनसे क्रिया-शक्तिप्रधान सूत्र और ज्ञानशक्तिप्रधान महत्तत्व प्रकट हुए। वे दोनों परस्पर मिले हुए ही हैं। महत्तत्त्वमें विकार होनेपर अहङ्कार व्यक्त हुआ। यह अहङ्कार ही जीवोंको मोहमें डालनेवाला है ॥ ६ ॥ वह तीन प्रकारका है—सास्विक, राजस और

तामस अहङ्कारसे पञ्चतन्मात्राएँ और उनसे पाँच भूतोंकी उत्पत्ति हुई तथा राजस अहङ्कारसे इन्द्रियाँ और सात्त्विक अहङ्कारसे इन्द्रियोंके अधिष्ठाता ग्यारह देवता\* प्रकट हुए ॥ ८ ॥ ये सभी पदार्थ मेरी प्रेरणासे एकत्र होकर परस्पर मिल गये और इन्होंने यह ब्रह्माण्डरूप अण्ड उत्पन्न किया। यह अण्ड मेरा उत्तम निवासस्थान है॥ ९ ॥ जब वह अण्ड जलमें स्थित हो गया, तब मैं नारायणरूपसे इसमें विराजमान हो गया। मेरी नाभिसे विश्वकमलकी उत्पत्ति हुई। उसीपर ब्रह्माका आविर्भाव हुआ॥१०॥ विश्वसमष्टिके अन्तःकरण ब्रह्माने पहले बहुत बड़ी तपस्या की । उसके बाद मेरा कृपा-प्रसाद प्राप्त करके रजोगुणके द्वारा भृः, भुवः, स्वः अर्थात् पृथ्वी, अन्तरिक्ष और स्वर्ग-इन तीन लोकॉकी और इनके लोकपालॉकी रचना की ॥ ११ ॥ देवताओंके निवासके लिये खलोंक, भूत-प्रेतादिके लिये भूवलोंक (अन्तरिक्ष) और मनुष्य आदिके लिये भूलॉक (पृथ्वीलोक) का निश्चय किया गया। इन तीनों लोकोंसे ऊपर महलेंकि, तपलोक आदि सिद्धेकि निवासस्थान हुए॥१२॥ सृष्टिकार्यमें समर्थ ब्रह्माजीने असुर और नागोंके लिये पृथ्वीके नीचे अतल, वितल, सुतल आदि सात पाताल बनाये। इन्हीं तीनों लोकोंमें त्रिगुणात्मक कमेंकि अनुसार विविध गतियाँ प्राप्त होती हैं॥ १३ ॥ योग, तपस्या और संन्यासके द्वारा

<sup>\*</sup> पाँच ज्ञानेन्द्रिय, पाँच कर्मेन्द्रिय और एक मन—इस प्रकार म्यारह इन्द्रियंकि अधिष्ठाता म्यारह देवता है।

महलॉक, जनलोक, तपलोक और सत्यलोकरूप उत्तम गति प्राप्त होती है तथा भक्तियोगसे मेरा परम धाम मिलता है॥१४॥ यह सारा जगत् कर्म और उनके संस्कारोंसे युक्त है। मैं ही कालरूपसे कमेंकि अनुसार उनके फलका विधान करता हैं। इस गुणप्रवाहमें पड़कर जीव कभी डब जाता है और कभी ऊपर आ जाता है---

कभी उसकी अधोगति होती है और कभी उसे पुण्यगति---उच्चगति प्राप्त हो जाती है॥१५॥ जगत्में छोटे-बड़े मोटे-पतले--जितने भी पदार्थ बनते हैं, सब

प्रकृति और पुरुष दोनोंके संयोगसे ही सिद्ध होते हैं॥ १६ ॥ जिसके आदि और अन्तमें जो है, वही बीचमें भी है और वही सत्य है। विकार तो केवल व्यवहारके लिये की हुई कल्पनामात्र है। जैसे कंगन-कृण्डल आदि सोनेके विकार और घडे-सकोरे आदि मिट्टीके विकार पहले सोना या मिट्टी ही थे, वादमें भी सोना या मिट्टी ही रहेंगे। अतः बीचमें भी वे सोना या मिट्टी ही है। पूर्ववर्ती कारण (महत्तत्त्व आदि) भी जिस परम कारणको उपादान बनाकर अपर (अहंकार आदि) कार्य-वर्गकी सष्टि करते हैं, वही उनकी अपेक्षा भी परम सत्य है। तात्पर्य यह कि जब जो जिस किसी भी कार्यके आदि और अन्तमें विद्यमान रहता है, वही सत्य है॥१७-१८॥ इस

प्रपञ्चका उपादान-कारण प्रकृति हैं, परमात्मा अधिष्ठान है और इसको प्रकट करनेवाला काल है। व्यवहार-कालकी यह त्रिविधता वस्तुतः ब्रह्म-स्वरूप है और मैं वही शुद्ध ब्रह्म हुँ॥ १९ ॥ जबतक परमात्माको ईक्षणशक्ति अपना काम करती रहती है, जबतक उनकी पालन-प्रवृत्ति बनी रहती है, तबतक जीवोंके कर्मभोगके लिये कारण-कार्यरूपसे अथवा पिता-पुत्रादिके रूपसे यह सृष्टिचक्र निरन्तर चलता रहता है॥ २०॥

यह विराद् ही विविध लोकोंकी सृष्टि, स्थिति और संहारकी लीलाभूमि है। जब मैं कालरूपसे इसमें व्याप्त होता हैं, प्रलयका संकल्प करता हूँ, तब यह भुवनेकि साथ विनाशरूप विभागके योग्य हो जाता है॥ २१॥ उसके लीन होनेकी प्रक्रिया यह है कि प्राणियोंके शरीर

अन्नमें, अन्न बीजमें, बीज भूमिमें और भूमि गन्ध-तन्मात्रामें लीन हो जाती है॥ २२॥ गन्ध जलमें, जल अपने गुण रसमें , रस तेजमें और तेज रूपमें लीन

हो जाता है।। २३ ॥ रूप वायुमें, वायु स्पर्शमें, स्पर्श आकाशमें तथा आकाश शब्दतन्मात्रामें लीन हो जाता है। इन्द्रियाँ अपने कारण देवताओंमें और अन्ततः राजस

अहदूतरमें समा जाती हैं॥२४॥ हे सौम्य! राजस अहङ्कार अपने नियत्ता सात्त्विक अहङ्काररूप मनमें, शब्दतन्मात्रा पञ्चभृतोंके कारण तामस अहङ्कारमें और सारे जगत्को मोहित करनेमें समर्थ त्रिविध अहङ्कार

महत्तत्त्वमें लीन हो जाता है॥२५॥ ज्ञानशक्ति और

क्रियाशक्तिप्रधान महत्तत्व अपने कारण गुणोंमें लीन हो जाता है। गुण अध्यक्त प्रकृतिमें और प्रकृति अपने प्रेरक अविनाशी कालमें लीन हो जाती है॥२६॥ काल मायामय जीवमें और जीव मुझ अजन्मा आत्मामें लीन हो जाता है। आत्मा किसीमें लीन नहीं होता, वह उपाधिरहित अपने स्वरूपमें ही स्थित रहता है। वह

जगत्की सृष्टि और लयका अधिष्ठान एवं अवधि

है॥२७॥ उद्धवजी! जो इस प्रकार विवेकदृष्टिसे

देखता है, उसके चित्तमें यह प्रपञ्चका भ्रम हो ही नहीं

सकता। यदि कदाचित् उसकी स्फूर्ति हो भी जाय, तो वह अधिक कालतक हृदयमें ठहर कैसे सकता है ? क्या सूर्योदय होनेपर भी आकाशमें अन्धकार ठहर सकता है॥ २८॥ उद्भवजी ! मैं कार्य और कारण दोनोंका ही साक्षी हैं। मैंने तुम्हें सृष्टिसे प्रलय और प्रलयसे सृष्टितककी सांख्यविधि बतला दी। इससे

सन्देहकी गाँठ कट जाती है और पुरुष अपने स्वरूपमें

स्थित हो जाता है।। २९।। पचीसवाँ अध्याय

तीनों गुणोंकी वृत्तियोंका निरूपण

**भगवान् श्रीकृष्ण कहते हैं---**पुरुषप्रवर उद्धवजी ! प्रत्येक व्यक्तिमें अलग-अलग गुणोंका प्रकाश होता है।

\* उनके कारण प्राणियोंके स्वभावमें भी भेद हो जाता है।

अब मैं बतलाता हूँ कि किस गुणसे कैसा-कैसा स्वभाव बनता है। तुम सावधानीसे सुनो॥१॥ सत्त्वगुणकी वृत्तियाँ है---शम (मनःसंयम), दम (इन्द्रियनिग्रह), तितिक्षा (सहिष्णुता), विवेक, तप, सत्य, दया, स्मृति, सन्तोष, त्याग, विषयोंके प्रति अनिच्छा, श्रद्धा, लज्जा (पाप करनेमें स्वाभाविक सङ्कोच), आत्मरति, दान, विनय और सरलता आदि॥२॥ रजोगुणकी वृत्तियाँ हैं—इच्छा, प्रयत्न, घमंड, तृष्णा (असन्तोष), ऐंठ या अकड़, देवताओंसे धन आदिकी याचना, भेदबुद्धि, विषयभोग, युद्धादिके लिये मदजनित उत्साह, अपने यशमें प्रेम, हास्य, पराक्रम और हठपूर्वक उद्योग करना आदि॥३॥ तमोगुणकी वृत्तियाँ हैं—क्रोध (असहिष्णुता), लोभ, मिथ्याभाषण, हिंसा, याचना, पाखण्ड, श्रम, कलह, शोक, मोह, विषाद, दीनता, निद्रा, आशा, भय और अकर्मण्यता आदि॥४॥ इस प्रकार क्रमसे सत्त्वगुण, रजोगुण और तमोगुणकी अधिकांश वृत्तियोंका पृथक्-पृथक् वर्णन किया गया। अब उनके

'मैं हूँ और यह मेरा है' इस प्रकारको बुद्धिमें तीनों गुणोंका मिश्रण है। जिन मन, शब्दादि विषय, इन्द्रिय और प्राणोंके कारण पूर्वोक्त वृत्तियोंका उदय होता है, वे सब-के-सब सात्त्विक, राजस और तामस हैं॥६॥ जब मनुष्य धर्म, अर्थ और काममें संलग्न रहता है, तब उसे सत्वगुणसे श्रद्धा, रजोगुणसे रति और तमोगुणसे धनकी प्राप्ति होती है। यह भी गुणोंका मिश्रण ही है॥७॥ जिस समय मनुष्य सकाम कर्म, गृहस्थाश्रम और स्वधर्माचरणमें

अधिक प्रीति रखता है, उस समय भी उसमें तीनों गुणोंका

मेल ही समझना चाहिये॥८॥

मेलसे होनेवाली वृत्तियोंका वर्णन सुनो ॥ ५ ॥ उद्धवजी !

मानसिक शान्ति और जितेन्द्रियता आदि गुणोंसे सत्त्वगुणी पुरुषकी, कामना आदिसे रजोगुणी पुरुषकी और क्रोध-हिंसा आदिसे तमोगुणी पुरुषकी पहचान करे ॥ ९ ॥ पुरुष हो, चाहे स्त्री-जब वह निष्काम होकर अपने नित्य-नैमित्तिक कमोद्वारा मेरी आराधना करे, तब उसे सत्त्वगुणी जानना चाहिये॥ १०॥ सकामभावसे अपने कमेंकि द्वारा मेरा भजन-पूजन करनेवाला रजोगुणी है और

करे, उसे तमोगुणी समझना चाहिये॥ ११॥ सत्त्व, रज और तम—इन तीनों गुणोंका कारण जीवका चित्त है। उनसे मेरा कोई सम्बन्ध नहीं है। इन्हीं गुणोंके द्वारा जीव

शरीर अथवा धन आदिमें आसक्त होकर बन्धनमें पड जाता है ॥ १२ ॥ सत्त्वगुण प्रकाशक, निर्मल और शान्त है। जिस समय वह रजोग्ण और तमोगुणको दबाकर बढ़ता है, उस समय पुरुष सुख, धर्म और ज्ञान आदिका भाजन हो जाता है॥ १३॥ रजोगुण भेदबुद्धिका कारण

है। उसका स्वभाव है आसक्ति और प्रवृत्ति। जिस समय तमोगुण और सत्त्वगुणको दबाकर रजोगुण बढ़ता है, उस समय मनुष्य दुःख, कर्म, यश और लक्ष्मीसे सम्पन्न होता है ॥ १४ ॥ तमोगुणका स्वरूप है अज्ञान । उसका स्वभाव है आलस्य और बुद्धिकी मृदता। जब वह बढ़कर सत्त्वगुण और रजोगुणको दबा लेता है, तब प्राणी तरह-तरहकी आशाएँ करता है, शोक-मोहमें पड़ जाता है, हिंसा करने लगता है अथवा निद्रा-आलस्यके वशीभृत

होकर पड़ रहता है ॥ १५ ॥ जब चित्त प्रसन्न हो, इन्द्रियाँ

शान्त हों, देह निर्भय हो और मनमें आसक्ति न हो, तब

सत्त्वगुणकी वृद्धि समझनी चाहिये। सत्त्वगुण मेरी

प्राप्तिका साधन है ॥ १६ ॥ जब काम करते-करते जीवकी बुद्धि चञ्चल, ज्ञानेन्द्रियाँ असन्तृष्ट, कर्मेन्द्रियाँ विकारयुक्त, मन भ्रान्त और शरीर अस्वस्थ हो जाय, तब समझना चाहिये कि रजोगुण जोर पकड़ रहा है ॥ १७ ॥ जब चित्त ज्ञानेन्द्रियोंके द्वारा शब्दादि विषयोंको ठीक-ठीक समझनेमें असमर्थ हो जाय और खिन्न होकर लीन होने लगे, मन सूना-सा हो जाय तथा अज्ञान और विषादकी वृद्धि हो, तब समझना चाहिये कि तमोगुण वृद्धिपर है॥ १८॥ उद्धवजी ! सत्वगुणके बढ्नेपर देवताओंका,

रजोगुणके बढ़नेपर असुरोंका और तमोगुणके बढ़नेपर

राक्षसोंका बल बढ़ जाता है। (वृत्तियोंमें भी क्रमशः

सत्त्वादि गुणोंकी अधिकता होनेपर देवत्व, असुरत्व और राक्षसत्वप्रधान निवृत्ति, प्रवृत्ति अथवा मोहकी प्रधानता हो जाती है) ॥ १९ ॥ सत्त्वगुणसे जायत्-अवस्था, रजोगुणसे स्वप्रावस्था और तमोगुणसे सुष्पित-अवस्था होती है। तुरीय इन तीनोंमें एक-सा व्याप्त रहता है। वही शुद्ध और एकरस आत्मा है ॥ २० ॥ वेदोंके अभ्यासमें तत्पर ब्राह्मण जो अपने शत्रुकी मृत्यु आदिके लिये मेरा भजन-पूजन सत्त्वगुणके द्वारा उत्तरोत्तर ऊपरके लोकोंमें जाते हैं।

तमोगुणसे जीवोंको वृक्षादिपर्यन्त अधोगति प्राप्त होती है और रजोगुणसे मनुष्यशरीर मिलता है॥ २१ ॥ जिसकी मृत्यु सत्त्वगुणोंकी वृद्धिके समय होती है, उसे स्वर्गकी प्राप्ति होती है; जिसकी रजोगुणकी वृद्धिके समय होती है, उसे मनुष्यलोक मिलता है और जो तमोगुणकी वृद्धिके समय मरता है, उसे नरककी प्राप्ति होती है। परन्तु जो पुरुष त्रिगुणातीत---जीवन्युक्त हो गये हैं, उन्हें मेरी ही प्राप्ति होती है ॥ २२ ॥ जब अपने धर्मका आचरण मुझे समर्पित करके अथवा निष्कामभावसे किया जाता है, तब वह सांखिक होता है। जिस कर्मके अनुष्ठानमें किसी फलको कामना रहती है, वह राजसिक होता है और जिस कर्ममें किसीको सताने अथवा दिखाने आदिका भाव रहता है, वह तामसिक होता है ॥ २३ ॥ शुद्ध आत्माका ज्ञान सात्त्विक है। उसको कर्ता-भोक्ता समझना राजस ज्ञान है और उसे शरीर समझना तो सर्वथा तामसिक है। इन तीनोंसे विलक्षण मेरे स्वरूपका वास्तविक ज्ञान निर्मुण ज्ञान है॥ २४॥ वनमें रहना सात्त्विक निवास है, गाँवमें रहना राजस है और जुआघरमें रहना तामसिक है। इन सबसे बढ़कर मेरे मन्दिरमें रहना निर्गुण निवास है ॥ २५ ॥ अनासक्तभावसे कर्म करनेवाला सात्त्विक है, रागान्ध होकर कर्म करनेवाला राजसिक है और पूर्वापरविचारसे रहित होकर करनेवाला तामसिक हैं। इनके अतिरिक्त जो पुरुष केवल मेरी शरणमें रहकर बिना अहङ्कारके कर्म करता है, वह निर्मुण कर्ता है ॥ २६ ॥ आत्मज्ञानविषयक श्रद्धा सात्त्विक श्रद्धा है, कर्मविषयक श्रद्धा राजस है और जो श्रद्धा अधर्ममें होती है, वह तामस है तथा मेरी सेवामें जो श्रद्धा है, वह निर्गुण श्रद्धा है ॥ २७ ॥ आरोग्यदायक, पवित्र और अनायास प्राप्त भोजन सात्त्विक है। रसनेन्द्रियको रुचिकर और स्वादकी दृष्टिसे युक्त आहार राजस है तथा द:खदायी और अपवित्र आहार तामस अन्तर्मृखतासे--आत्मचिन्तनसे होनेवाला सुख सात्त्विक है। वहिर्मुखतासे-विषयोंसे प्राप्त होनेवाला राजस है तथा अज्ञान और दीनतासे

प्राप्त होनेवाला सुख तामस है और जो सुख मुझसे मिलता है, वह तो गुणातीत और अप्राकृत है।। २९॥ उद्धवजी ! द्रव्य (वस्तु), देश (स्थान), फल, काल, ज्ञान, कर्म, कर्ता, श्रद्धा, अवस्था, देव-मनुष्य-तिर्यगादि शरीर और निष्ठा-सभी त्रिगुणात्मक हैं॥ ३०॥ नररल ! पुरुष और प्रकृतिके आश्रित जितने भी भाव हैं, सभी गुणमय है—वे चाहे नेत्रादि इन्द्रियोंसे अनुभव किये हुए हों, शास्त्रोंके द्वारा लोक-लोकात्तरोंके सम्बन्धमें सुने गये हों अथवा बुद्धिके द्वारा सोचे-विचारे गये हों॥ ३१॥ जीवको जितनी भी योनियाँ अथवा गतियाँ प्राप्त होती हैं, वे सब उनके गुणों और कमेंकि अनुसार ही होती हैं। हे सौम्य! सब-के-सब गुण चित्तसे ही सम्बन्ध रखते हैं (इसलिये जीव उन्हें अनायास ही जीत सकता है)। जो जीव उनपर विजय प्राप्त कर लेता है, वह भक्तियोगके द्वारा मुझमें ही परिनिष्टित हो जाता है और अन्ततः मेरा वास्तविक स्वरूप, जिसे मोक्ष भी कहते हैं, प्राप्त कर लेता है॥ ३२ ॥ यह मनुष्यशरीर बहुत ही दुर्लभ है। इसी शरीरमें तत्त्वज्ञान और उसमें निष्टारूप विज्ञानकी प्राप्ति सम्भव है; इसिलये इसे पाकर बुद्धिमान् पुरुषोंको गुणोंकी आसक्ति हटाकर मेरा भजन करना चाहिये॥ ३३॥ विचारशील पुरुषको चाहिये कि बड़ी सावधानीसे सत्त्वगुणके सेवनसे रजोगुण और तमोगुणको जीत ले. इन्द्रियोंको वशमें कर ले और मेरे खरूपको समझकर मेरे भजनमें लग जाय। आसक्तिको लेशमात्र भी न रहने दे॥ ३४॥ योगयुक्तिसे चित्तवृत्तियोंको शान्त करके निरपेक्षताके द्वारा सत्त्वगुणपर भी विजय प्राप्त कर ले। इस प्रकार गुणोंसे मुक्त होकर जीव अपने जीवभावको छोड़ देता है और मुझसे एक हो जाता है ॥ ३५ ॥ जीव लिङ्गशरीररूप अपनी उपाधि जीवत्वसे तथा अन्तःकरणमें उदय होनेवाली सत्त्वादि गुणोंकी वृत्तियोंसे मुक्त होकर मुझ ब्रह्मकी अनुभृतिसे एकखदर्शनसे पूर्ण हो जाता है और वह फिर बाह्य अथवा आन्तरिक किसी भी विषयमें नहीं जाता ॥ ३६ ॥

## छब्बीसवाँ अध्याय

### पुरूरवाकी वैराग्योक्ति

भगवान् श्रीकृष्णं कहते हैं—उद्धवजी! यह मनुष्यशरीर मेरे स्वरूपज्ञानकी प्राप्तिका---- मेरी प्राप्तिका मुख्य साधन है। इसे पाकर जो मनुष्य सच्चे प्रेमसे मेरी भक्ति करता है, वह अन्तःकरणमें स्थित मुझ आनन्दस्वरूप परमात्माको प्राप्त हो जाता है॥१॥ जीवोंकी सभी योनियाँ, सभी गतियाँ त्रिगुणमयी हैं। जीव ज्ञाननिष्ठाके द्वारा उनसे सदाके लिये मुक्त हो जाता है। सत्त्व-रज आदि गुण जो दीख रहे हैं, वे वास्तविक नहीं हैं, मायामात्र हैं। ज्ञान हो जानेके बाद पुरुष उनके बीचमें रहनेपर भी उनके द्वारा व्यवहार करनेपर भी उनसे बँधता नहीं। इसका कारण यह है कि उन गुणोंकी वास्तविक सत्ता ही नहीं है।। २ ॥ साधारण लोगोंको इस बातका ध्यान रखना चाहिये कि जो लोग विषयेकि सेवन और उदरपोषणमें ही लगे हुए हैं, उन असत् पुरुषोंका सङ्ग कभी न करें; क्योंकि उनका अनुगमन करनेवाले पुरुषकी वैसी ही दुर्दशा होती है, जैसे अधेके सहारे चलनेवाले अंधेकी। उसे तो घोर अन्धकारमें ही भटकना पडता है॥३॥ उद्धवजी! पहले तो परम यशस्वी सम्राट् इलानन्दन पुरूरवा उर्वशीके विरहसे अत्यन्त बेसुध हो गया था। पीछे शोक हट जानेपर उसे बड़ा वैराग्य हुआ और तब उसने यह गाथा गायी॥४॥ राजा पुरूरवा नग्न होकर पागलकी भाँति अपनेको छोड़कर भागती हुई उर्वशीके पीछे अत्यत्त विह्वल होकर दौड़ने लगा और कहने लगा---'देवि ! निष्ठुर हृदये ! थोड़ी देर ठहर जा, भाग मत'॥ ५॥ उर्वशीने उनका चित्त आकृष्ट कर लिया था। उन्हें तृष्ति नहीं हुई थी। वे क्षुद्र विषयोंके सेवनमें इतने डूब गये थे कि उन्हें वर्षोंकी रात्रियाँ न जाती मालूम पड़ीं और न तो आती॥६॥

पुरूरवाने कहा — हाय-हाय ! भला, मेरी मुद्रता

तो देखो, कामवासनाने मेरे चितको कितना कल्पित कर

दिया ! उर्वशीने अपनी बाहुओंसे मेरा ऐसा गला पकड़ा

कि मैंने आयुके न जाने कितने वर्ष खो दिये। ओह !

विस्मृतिकी भी एक सीमा होती है॥७॥ हाय-हाय!

इसने मुझे लूट लिया। सूर्य अस्त हो गया या उदित

रोता-विलखता उस स्रोके पीछे दौड़ पड़ा । हाय ! हाय ! यह भी कोई जीवन है॥ १०॥ मैं गधेकी तरह दुलत्तियाँ सहकर भी स्त्रीके पीछे-पीछे दौड़ता रहा; फिर मुझमें प्रभाव, तेज और स्वामित्व भला कैसे रह सकता है॥ ११॥ स्त्रीने जिसका मन चुरा लिया, उसकी विद्या व्यर्थ है। उसे तपस्या, त्याग और शास्त्राभ्याससे भी कोई लाभ नहीं। और इसमें सन्देह नहीं कि उसका एकान्तसेवन और मौन भी निष्फल है ॥ १२ ॥ मुझे अपने ही हानि-लाभका पता नहीं, फिर भी अपनेको बहुत बड़ा पण्डित मानता हूँ । मुझ मूर्खको धिकार है । हाय ! हाय ! मैं चक्रवर्ती सम्राट होकर भी गधे और बैलको तरह स्रोके फंदेमें फैस गया॥ १३॥ मैं वर्षोतक उर्वशीके होठोंकी मादक मदिरा पीता रहा, पर मेरी कामवासना तुप्त न हुई। सच है, कहीं आहुतियोंसे अग्निकी तृष्ति हुई है ?॥ १४॥ उस कुलटाने मेरा चित्त चुरा लिया। आत्माराम जीवन्मुक्तोंके स्वामी इन्द्रियातीत भगवानुको छोड़कर और ऐसा कौन है, जो मुझे उसके फंदेसे निकाल सके ॥ १५ ॥ उर्वशीने तो मुझे वैदिक सुक्तके वचनोंद्वारा यथार्थ बात कहकर समझाया भी था; परन्तु मेरी बुद्धि ऐसी मारी गयी कि मेरे मनका वह भयङ्कर मोह तब भी मिटा नहीं। जब मेरी इन्द्रियाँ ही मेरे हाथके बाहर हो गर्यी, तब मैं समझता भी कैसे॥१६॥ जो रस्सीके स्वरूपको न जानकर उसमें सर्पकी कल्पना कर रहा है और दुखी हो रहा है, रस्सीने उसका क्या बिगाड़ा है ? इसी प्रकार इस उर्वशीने भी हमारा क्या बिगाड़ा ? क्योंकि स्वयं में ही अजितेन्द्रिय

हुआ—यह भी मैं न जान सका। बड़े खेदकी बात है कि

बहुत-से वर्षेकि दिन-पर-दिन बीतते गये और मुझे

मालुमतक न पड़ा ॥ ८ ॥ अहो ! आश्चर्य है ! मेरे मनमें

इतना मोह बढ गया, जिसने नरदेव-शिखामणि चक्रवर्ती

सम्राट् मुझ पुरूरवाको भी स्तियोंका क्रीडामुग (खिलीना)

बना दिया॥ ९॥ देखो, मैं प्रजाको मर्यादामें रखनेवाला

सम्राट् हैं। वह मुझे और मेरे राजपाटको तिनकेकी तरह

छोड़कर जाने लगी और मैं पागल होकर नंग-धड़ंग

• एकादश स्कन्ध •

\* होनेके कारण अपराधी हैं॥१७॥ कहाँ तो यह

मैला-कुचैला, दुर्गन्धसे भरा अपवित्र शरीर और कहाँ सुकुमारता, पवित्रता, सुगन्ध आदि पुष्पोचित गुण ! परन्तु

मैंने अज्ञानवश असन्दरमें सन्दरका आरोप कर लिया ॥ १८ ॥ यह शरीर माता-पिताका सर्वस्व है अथवा

पत्रीको सम्पत्ति ? यह खामीको मोल ली हुई वस्तु है, आगका ईंधन है अथवा कुत्ते और गीधोंका भोजन ? इसे

अपना कहें अथवा सुहद्-सम्बन्धियोंका? बहुत

सोचने-विचारनेपर भी कोई निश्चय नहीं होता ॥ १९ ॥ यह शरीर मल-मुत्रसे भरा हुआ अत्यन्त अपवित्र है। इसका

अन्त यही है कि पक्षी खाकर विष्ठा कर दें, इसके सड़ जानेपर इसमें कीड़े पड़ जायँ अथवा जला देनेपर यह राखका ढेर हो जाय। ऐसे शरीरपर लोग लट्ट हो जाते हैं

और कहने लगते हैं—'अहो ! इस स्रोका मुखड़ा कितना सुन्दर है। नाक कितनी सुघड़ है और मन्द-मन्द मुसकान कितनी मनोहर है ॥ २० ॥ यह शरीर त्वचा, मांस, रुधिर, स्नायु, मेदा, मज्जा और हड्डियोंका ढेर और मल-मूत्र तथा पीबसे भरा हुआ है। यदि मनुष्य इसमें रमता है, तो मल-मूत्रके कीड़ोंमें और उसमें अत्तर ही क्या है॥ २१॥

इसिलये अपनी भलाई समझनेवाले विवेकी मनुष्यको चाहिये कि स्त्रियों और स्त्रीलम्पट पुरुषोंका सङ्ग न करे। विषय और इन्द्रियोंके संयोगसे ही मनमें विकार होता है; अन्यथा विकारका कोई अवसर ही नहीं है॥ २२॥ जो वस्तु कभी देखी या सुनी नहीं गयी है, उसके लिये मनमें

विकार नहीं होता। जो लोग विषयोंके साथ इन्द्रियोंका

संयोग नहीं होने देते, उनका मन अपने-आप निश्चल होकर शान्त हो जाता है॥ २३॥ अतः वाणी, कान और मन आदि इन्द्रियोंसे स्त्रियों और स्त्रीलम्पटोंका सङ्ग कभी नहीं करना चाहिये। मेरे-जैसे लोगोंकी तो बात ही क्या, बडे-बड़े विद्वानोंके लिये भी अपनी इन्द्रियाँ और मन

विश्वसनीय नहीं है ॥ २४ ॥ भगवान् श्रीकृष्ण कहते हैं -- उद्धवजी ! राजराजेश्वर पुरूरवाके मनमें जब इस तरहके उदगार उठने

लगे, तब उसने उर्वशीलोकका परित्याग कर दिया। अब ज्ञानोदय होनेके कारण उसका मोह जाता रहा और उसने

अपने हृदयमें ही आत्मस्वरूपसे मेरा साक्षात्कार कर

लिया और वह शान्तभावमें स्थित हो गया॥२५॥ इसलिये बुद्धिमान् पुरुषको चाहिये कि पुरुरवाकी भाँति कसङ्ग छोडकर सत्परुषोंका सङ्ग करे। संत पुरुष अपने

सदपदेशोंसे उसके मनकी आसक्ति नष्ट कर देंगे॥ २६॥ संत प्रुषोंका लक्षण यह है कि उन्हें कभी किसी वस्तुकी अपेक्षा नहीं होती। उनका चित्त मुझमें लगा रहता है।

उनके हृदयमें शान्तिका अगाध समुद्र लहराता रहता है। वे सदा-सर्वदा सर्वत्र सबमें सब रूपसे स्थित भगवानुका ही दर्शन करते हैं। उनमें अहङ्कारका लेश भी नहीं होता, फिर ममताकी तो सम्भावना ही कहाँ है। वे सर्दी-गरमी,

सुख-दु:ख आदि दुन्द्वोमें एकरस रहते हैं तथा बौद्धिक, मानसिक, शारीरिक और पदार्थ-सम्बन्धी किसी प्रकारका भी परिग्रह नहीं रखते ॥ २७ ॥ परमभाग्यवान् उद्धवजी ! संतोंके सौभाग्यकी महिमा कौन कहे ? उनके पास

सदा-सर्वदा मेरी लीला-कथाएँ हुआ करती हैं। मेरी कथाएँ मनुष्योंके लिये परम हितकर हैं; जो उनका सेवन करते हैं, उनके सारे पाप-तापोंको वे घो डालती हैं॥२८॥ जो लोग आदर और श्रद्धासे मेरी लीला-कथाओंका श्रवण, गान और अनुमोदन करते हैं, वे मेरे परायण हो जाते हैं और मेरी अनन्य प्रेममयी भक्ति प्राप्त कर लेते हैं॥ २९ ॥ उद्धवजी ! मैं अनन्त अचिन्य

साक्षात् परब्रह्म हूँ। जिसे मेरी भक्ति मिल गयी, वह तो संत हो गया। अब उसे कुछ भी पाना शेष नहीं है॥ ३०॥ उनकी तो बात ही क्या—जिसने उन संत पुरुषोंकी शरण प्रहण कर ली, उसकी भी कर्मजडता, संसारभय और अज्ञान आदि सर्वथा निवृत्त हो जाते हैं। भला, जिसने अग्निभगवानुका आश्रय ले लिया उसे

कल्याणमय गुणगणोंका आश्रय हैं। मेरा स्वरूप

है—केवल आनन्द, केवल अनुभव , विशुद्ध आत्मा । मैं

है ?॥ ३१ ॥ जो इस घोर संसारसागरमें डब-उतरा रहे हैं, उनके लिये ब्रह्मवेत्ता और शान्त संत ही एकमात्र आश्रय हैं, जैसे जलमें डूब रहे लोगोंके लिये दुढ़ नौका ॥ ३२ ॥ जैसे अन्नसे प्राणियोंके प्राणकी रक्षा होती है, जैसे मैं ही दीन-दुखियोंका परम रक्षक हैं, जैसे मनुष्यके लिये

परलोकमें धर्म ही एकमात्र पूँजी है—वैसे ही जो लोग

शीत, भय अथवा अन्धकारका दुःख हो सकता

संसारसे भयभीत हैं. उनके लिये संतजन ही परम आश्रय हैं॥ ३३ ॥ जैसे सूर्य आकाशमें उदय होकर लोगोंको जगत् तथा अपनेको देखनेके लिये नेत्रदान करता है, वैसे ही संत पुरुष अपनेको तथा भगवानुको देखनेके लिये अन्तर्दृष्टि देते हैं। संत अनुप्रहशील देवता हैं। संत अपने हितैषी सुहद् हैं। संत अपने प्रियतम आत्मा हैं।

और अधिक क्या कहूँ , स्वयं मैं ही संतके रूपमें विद्यमान हैं॥३४॥ प्रिय उद्धव ! आत्मसाक्षात्कार होते ही इलानन्दन पुरुखाको उर्वशीके लोकको स्पृहा न रही। उसकी सारी आसक्तियाँ मिट गयीं और वह आत्माराम होकर स्वच्छन्दरूपसे इस पृथ्वीपर विचरण करने लगा ॥ ३५ ॥

## सत्ताईसवाँ अध्याय

### क्रियायोगका वर्णन

उद्धवजीने पूछा-भक्तवत्सल श्रीकृष्ण ! जिस क्रियायोगका आश्रय लेकर जो भक्तजन जिस प्रकारसे जिस उद्देश्यसे आपकी अर्चा-पूजा करते हैं, आप अपने उस आराधनरूप क्रियायोगका वर्णन कीजिये॥१॥ देवर्षि नारद, भगवान् व्यासदेव और आचार्य बृहस्पति आदि बड़े-बड़े ऋषि-मुनि यह बात बार-बार कहते हैं कि क्रियायोगके द्वारा आपकी आराधना ही मनुष्येकि परम कल्याणकी साधना है॥ २॥ यह क्रियायोग पहले-पहल आपके मुखारविन्दसे ही निकला था। आपसे ही ग्रहण करके इसे ब्रह्माजीने अपने पुत्र भृगु आदि महर्षियोंको और भगवान शङ्करने अपनी अर्द्धाङ्गिनी भगवती पार्वतीजीको उपदेश किया था ॥ ३ ॥ मर्यादारक्षक प्रभो ! यह क्रियायोग ब्राह्मण-क्षत्रिय आदि वर्णों और ब्रह्मचारी, गृहस्थ आदि आश्रमेंकि लिये भी परम कल्याणकारी है। मैं तो ऐसा समझता है कि स्त्री-शुद्रादिके लिये भी यही सबसे श्रेष्ठ साधना-पद्धति है॥४॥ कमलनयन श्यामसुन्दर! आप शङ्कर आदि जगदीश्वरोंके भी ईश्वर हैं और मैं आपके चरणोंका प्रेमी भक्त हैं। आप कृपा करके मुझे यह कर्मबन्धनसे मुक्त करनेवाली विधि बतलाइये॥५॥

भगवान् श्रीकष्णने कहा — उद्धवजी ! कर्मकाण्डका इतना विस्तार है कि उसकी कोई सीमा नहीं है; इसलिये मैं उसे थोड़ेमें ही पूर्वापर-क्रमसे विधिपूर्वक वर्णन करता हूँ ॥ ६ ॥ मेरी पूजाकी तीन विधियाँ हैं — वैदिक, तान्त्रिक और मिश्रित। इन तीनोंमेंसे मेरे भक्तको जो भी अपने अनुकूल जान पडे, उसी विधिसे मेरी आराधना करनी

चाहिये॥ ७॥ पहले अपने अधिकारानुसार शास्त्रोक्त विधिसे समयपर यज्ञोपवीत-संस्कारके द्वारा संस्कृत होकर द्विजत्व प्राप्त करे, फिर श्रद्धा और भक्तिके साथ वह किस प्रकार मेरी पूजा करे, इसकी विधि तुम मुझसे सुनो ॥ ८ ॥ भक्तिपूर्वक निष्कपट भावसे अपने पिता एवं गुरुरूप मुझ परमात्माका पुजाकी सामग्रियोंके द्वारा मुर्तिमें , वेदीमें, अग्निमें, सूर्यमें, जलमें, हृदयमें अथवा ब्राह्मणमें-चाहे किसीमें भी आराधना करे ॥ ९ ॥ उपासकको चाहिये कि प्रात:काल दत्अन करके पहले शरीरशृद्धिके लिये स्नान करे और फिर वैदिक और तान्त्रिक दोनों प्रकारके मन्त्रोंसे मिड्री और भस्म आदिका लेप करके पुनः स्नान करे ॥ १० ॥ इसके पश्चात् वेदोक्त सन्ध्या-वन्दनादि नित्यकर्म करने चाहिये। उसके बाद मेरी आराधनाका ही सुदृढ़ सङ्करूप करके वैदिक और तान्त्रिक विधियोंसे कर्मबन्धनोंसे छडानेवाली मेरी पूजा करे ॥ ११ ॥ मेरी मुर्ति आठ प्रकारकी होती है-पत्थरकी, लकड़ीकी, धातुकी, मिट्टी और चन्दन आदिको, चित्रमयी, बालुकामयी, मनोमयी और मणिमयी ॥ १२ ॥ चल और अचल भेदसे दो प्रकारकी प्रतिमा ही मुझ भगवानका मन्दिर है। उद्धवजी ! अचल प्रतिमाके पूजनमें प्रतिदिन आवाहन और विसर्जन नहीं करना चाहिये॥ १३ ॥ चल प्रतिमाके सम्बन्धमें विकल्प है। चाहे करे और चाहे न करे। परन्तु बालुकामयी प्रतिमामें तो आवाहन और विसर्जन प्रतिदिन करना ही चाहिये। मिट्टी और चन्दनकी तथा चित्रमयी प्रतिमाओंको स्नान न करावे, केवल मार्जन कर दे; परन्त और सबको स्नान कराना चाहिये ॥ १४ ॥ प्रसिद्ध-प्रसिद्ध

निष्काम भक्त है, वह अनायास प्राप्त पदार्थोंसे और भावनामात्रसे ही हृदयमें मेरी पूजा कर ले॥ १५॥ उद्धवजी ! स्नान, वस्त, आभूषण आदि तो पाषाण अथवा धातुकी प्रतिमाके पूजनमें ही उपयोगी हैं। बालुकामयी मृर्ति अथवा मिट्टीकी वेदीमें पूजा करनी हो, तो उसमें मन्त्रोंके द्वारा अङ्ग और उसके प्रधान देवताओंकी यथास्थान पूजा करनी चाहिये। तथा अग्निमें पूजा करनी हो, तो घृतमिश्रित हवन-सामग्रियोंसे आहति देनी चाहिये ॥ १६ ॥ सूर्यको प्रतीक मानकर की जानेवाली उपासनामें मुख्यतः अर्घ्यदान एवं उपस्थान ही प्रिय है और जलमें तर्पण आदिसे मेरी उपासना करनी चाहिये। जब मुझे कोई भक्त हार्दिक श्रद्धासे जल भी चढ़ाता है, तब मैं उसे बड़े प्रेमसे स्वीकार करता हूँ॥ १७ ॥ यदि कोई अभक्त मुझे बहत-सी सामग्री निवेदन करे, तो भी मैं उससे सन्तुष्ट नहीं होता। जब मैं भक्ति-श्रद्धापूर्वक समर्पित जलसे ही प्रसन्न हो जाता हूँ, तब गन्ध, पुष्प, धृप, दीप और नैबेद्य आदि वस्तुओंके समर्पणसे तो कहना

पदार्थोंसे प्रतिमा आदिमें मेरी पूजा की जाती है, परन्तु जो

इस प्रकार कुश बिछाये कि उनके अगले भाग पूर्वकी ओर रहें। तदनन्तर पूर्व या उत्तरकी ओर मुँह करके पवित्रतासे उन कुशोंके आसन पर बैठ जाय । यदि प्रतिमा अचल हो तो उसके सामने ही बैठना चाहिये। इसके बाद पुजाकार्य प्रारम्भ करे ॥ १९ ॥ पहले विधिपुर्वक अङ्गन्यास और करन्यास कर ले। इसके बाद मुर्तिमें मन्त्रन्यास करे और हाथसे प्रतिमापरसे पूर्वसमर्पित सामग्री हटाकर उसे

ही क्या है ॥ १८ ॥ उपासक पहले पूजाकी सामग्री इकट्टी कर ले। फिर पोंछ दे। इसके बाद जलसे भरे हए कलश और प्रोक्षणपात्र आदिकी पूजा गन्ध-पूष्प आदिसे करे ॥ २० ॥ प्रोक्षणपात्रके जलसे पुजासामग्री और अपने शरीरका प्रोक्षण कर ले। तदनत्तर पाद्य, अर्घ्य और आचमनके लिये तीन पात्रोंमें कलशमेंसे जल भरकर रख ले और उनमें पूजा-पद्धतिके अनुसार सामग्री डाले। (पाद्यपात्रमें श्यामाक---साँवेके दाने, दुब, कमल, विष्णुक्रान्ता और चन्दन, तुलसीदल आदि; अर्घ्यपात्रमें गन्ध, पुष्प, अक्षत, जौ, कुश, तिल, सरसों और दूब तथा आचमनपात्रमें जायफल, लॉंग आदि डाले।) इसके बाद पूजा

जीवकला आत्मस्वरूपिणी है। जब उसके तेजसे सारा अन्तःकरण और शरीर भर जाय, तब मानसिक उपचारोंसे मन-ही-मन उसकी पूजा करनी चाहिये। तदनन्तर तन्मय होकर मेरा आबाहन करे और प्रतिमा आदिमें स्थापना करे। फिर मन्त्रोंके द्वारा अङ्गन्यास करके उसमें मेरी पूजा करे॥ २४॥ उद्धवजी ! मेरे आसनमें धर्म आदि गुणों और विमला आदि शक्तियोंकी भाषना करे। अर्थात् आसनके चारों कोनोंमें धर्म, ज्ञान, वैराग्य और ऐश्वर्यरूप चार पाये हैं; अधर्म, अज्ञान, अवैराग्य और अनैश्वर्य--ये चार चारों दिशाओंमें डंडे हैं; सत्त्व-रज-तम-रूप तीन पटरियोंको बनी हुई पीठ है; उसपर विमला, उत्कर्षिणी, ज्ञाना, क्रिया, योगा, प्रह्ली, सत्या, ईशाना और अनुग्रहा—ये नौ शक्तियाँ विराजमान हैं। उस आसनपर एक अष्टदल कमल है, उसकी कर्णिका अत्यन्त प्रकाशमान है और पीली-पीली केसरोंकी छटा निराली ही है। आसनके सम्बन्धमें ऐसी भावना करके पाद्य, आचमनीय और अर्घ्य आदि उपचार प्रस्तुत करे। तदनत्तर भोग और मोक्षको सिद्धिके लिये वैदिक और तान्त्रिक विधिसे मेरी पूजा करे ॥ २५-२६ ॥ सुदर्शनचक्र, पाञ्चजन्य शङ्कु, कौमोदकी गदा, खड्ग, बाण, धनुष, हल, मुसल— इन आठ आयुधोंकी पूजा आठ दिशाओंमें करे और कौस्तुभमणि, वैजयन्तीमाला तथा श्रीवरसचिद्वकी वक्षःस्थलपर यथास्थान पूजा करे ॥ २७ ॥ नन्द, सुनन्द, प्रचण्ड, चण्ड, महाबल, बल, कुमुद और कुमुदेक्षण—इन आठ पार्षदोंकी आठ दिशाओंमें; गरुड़की सामने, दुर्गा, विनायक व्यास और विष्नक्सेनकी चारों कोनोंमें स्थापना करके पूजन करे। बार्यी ओर

गुरुकी और यथाक्रम पूर्वादि दिशाओंमें इन्द्रादि आठ

करनेवालेको चाहिये कि तीनों पात्रोंको क्रमशः हदयमन्त्र,

शिरोमन्त्र और शिखामन्त्रसे अभिमन्त्रि करके अन्तमें

गायत्रीमन्त्रसे तीनोंको अभिमन्त्रित करे॥२१-२२॥

इसके बाद प्राणायामके द्वारा प्राणवायु और भावनाओंद्वारा

शरीरस्थ अग्निके शुद्ध हो जानेपर हृदयकमलमें परम

सुक्ष्म और श्रेष्ठ दीपशिखाके समान मेरी जीवकलाका

ध्यान करे । बड़े-बड़े सिद्ध ऋषि-मुनि ॐ कारके अकार,

उकार, मकार, बिन्द और नाद-इन पाँच कलाओंक

अन्तमें उसी जीवकलाका ध्यान करते हैं॥२३॥ वह

लोकपालोंकी स्थापना करके प्रोक्षण, अर्घ्यदान आदि क्रमसे उनकी पूजा करनी चाहिये॥ २८-२९॥

प्रिय उद्भव ! यदि सामर्थ्य हो तो प्रतिदिन चन्दन, खस, कपूर, केसर और अरगजा आदि सुगन्धित वस्तुओंद्वारा सुवासित जलसे मुझे स्नान कराये और उस समय 'सुवर्ण घर्म', इत्यादि स्वर्णघर्मानुवाक, 'जितं ते पुण्डरीकाक्ष' इत्यादि महापुरुषविद्या, 'सहस्रशीर्षा पुरुषः' इत्यादि पुरुषसुक्त और 'इन्द्रं नरो नेमधिता हवन्त' इत्यादि मन्त्रोक्त राजनादि सामगायनका पाठ भी करता रहे ॥ ३०-३१ ॥ मेरा भक्त वस्त्र, यज्ञोपवीत, आभूषण, पत्र, माला, गन्ध और चन्दनादिसे प्रेमपूर्वक यथावत् मेरा शङ्कार करे॥ ३२ ॥ उपासक श्रद्धांके साथ मुझे पाद्य, आचमन, चन्दन, पुष्प, अक्षत, धूप, दीप आदि सामग्रियाँ समर्पित करे ॥ ३३ ॥ यदि हो सके तो गृह, खीर, घत, पूड़ी, पूए, लड्डू, हलुआ दही और दाल आदि विविध व्यञ्जनोंका नैवेद्य लगावे ॥ ३४ ॥ भगवानके विग्रहको दतुअन कराये, उबटन लगाये, पञ्चामृत आदिसे स्नान कराये, सुगन्धित पदार्थोंका लेप करे, दर्पण दिखाये, भोग लगाये और शक्ति हो तो प्रतिदिन अथवा पर्वेकि

उद्धवजी ! तदनत्तर पूजाके बाद शास्त्रोक्त विधिसे बने हए कुण्डमें अग्निकी स्थापना करे। वह कुण्ड मेखला, गर्त और वेदीसे शोभायमान हो। उसमें हाथकी हवासे ऑग्न प्रज्वलित करके उसका परिसमृहन करे, अर्थात् उसे एकत्र कर दे॥ ३६॥ वेदीके चारों ओर कुशकण्डिका करके अर्थात् चारों ओर बीस-बीस कुश बिछाकर मन्त्र पढ़ता हुआ उनपर जल छिड़के। इसके बाद विधिपूर्वक समिधाओंका आधानरूप अन्वाधान कर्म

करके अग्निके उत्तर भागमें होमोपयोगी सामग्री रक्खे और

प्रोक्षणीपात्रके जलसे प्रोक्षण करे । तदनन्तर अग्निमें मेरा

इस प्रकार ध्यान करे ॥ ३७ ॥ 'मेरी मूर्ति तपाये हुए सोनेके

समान दम-दम दमक रही है। रोम-रोमसे शान्तिकी वर्षा

हो रही है। लंबी और विशाल चार भुजाएँ शोभायमान हैं।

उनमें शङ्ख, चक्र, गदा, पद्म विराजमान हैं। कमलकी

केसरके समान पीला-पीला वस्त्र फहरा रहा है॥ ३८॥

सिरपर मुकुट, कलाइयोमें कंगन, कमरमें करधनी और

वाँहोमें बाजूबंद झिलमिला रहे हैं। वक्षःस्थलपर

अवसरपर नाचने-गाने आदिका भी प्रवन्ध करे॥ ३५॥

श्रीवत्सका चिह्न है। गलेमें कौस्तुभमणि जगमगा रही है। घुटनोंतक वनमाला लटक रही है' ॥ ३९ ॥ अग्निमें मेरी इस मूर्तिका ध्यान करके पूजा करनी चाहिये। इसके बाद सूखी समिधाओंको घृतमें डुबोकर आहति दे और आज्यभाग और आधार नामक दो-दो आहुतियोंसे और

भी हवन करे। तदनन्तर घीसे भिगोकर अन्य हवन-सामग्रियोंसे आहति दे॥ ४०॥ इसके बाद अपने इष्टमन्त्रसे अथवा 'ॐ नमो नारायणाय' इस अष्टाक्षर मन्त्रसे तथा पुरुषसुक्तके सोलह मन्त्रोंसे हवन करे।

बृद्धिमान् पुरुषको चाहिये कि धर्मादि देवताओंके लिये भी

इस प्रकार अग्निमें अन्तर्यामीरूपसे स्थित

विधिपूर्वक मन्त्रोंसे हवन करे और स्विष्टकृत् आहति भी दे ॥ ४१ ॥

भगवानुकी पूजा करके उन्हें नमस्कार करे और नन्द-सुनन्द आदि पार्षदोंको आठों दिशाओंमें हवनकर्माङ्क बलि दे। तदनन्तर प्रतिमाके सम्मुख बैठकर परब्रह्मस्वरूप भगवान् नारायणका स्मरण करे और भगवत्स्वरूप मुलमन्त्र 'ॐ नमो नारायणाय' का जप करे॥४२॥ इसके वाद भगवानुको आचमन करावे और उनका प्रसाद विष्वक्सेनको निवेदन करे । इसके पश्चात् अपने इष्टदेवकी सेवामें सुगन्धित ताम्बूल आदि मुखवास उपस्थित करे तथा पृष्पाञ्जलि समर्पित करे ॥ ४३ ॥ मेरी लीलाओंको गावे, उनका वर्णन करे और मेरी ही लीलाओंका अभिनय करे। यह सब करते समय प्रेमोन्मत होकर नाचने लगे। मेरी लीला-कथाएँ स्वयं सुने और दूसरोंको सुनावे। कुछ समयतक संसार और उसके रगड़ों-झगड़ोंको भूलकर मुझमें ही तन्मय हो जाय॥४४॥ प्राचीन ऋषियोंके द्वारा अथवा प्राकृत भक्तोंके द्वारा बनाये

हुए छोटे-बड़े स्तव और स्तोत्रॉसे मेरी स्तृति करके प्रार्थना

करे—'भगवन् ! आप मुझपर प्रसन्न हों। मुझे अपने

कृपाप्रसादसे सराबोर कर दें।' तदनन्तर दण्डवत्-

प्रणाम करे॥ ४५॥ अपना सिर मेरे चरणोंपर रख

दे और अपने दोनों हाथोंसे---दावेंसे दाहिना और

वायेंसे बायाँ चरण पकड़कर कहे—'भगवन्! इस

संसार-सागरमें मैं डूब रहा हूँ। मृत्युरूप मगर मेरा

पीछा कर रहा है। मैं डरकर आपकी शरणमें आया है।

प्रभो ! आप मेरी रक्षा कीजिये'॥४६॥ इस प्रकार

स्तुति करके मुझे समर्पित की हुई माला आदरके साथ अपने सिरपर रक्खे और उसे मेरा दिया हुआ प्रसाद समझे। यदि विसर्जन करना हो तो ऐसी भावना करनी चाहिये कि प्रतिमामेंसे एक दिव्य ज्योति निकली है और वह मेरी हृदयस्थ ज्योतिमें लीन हो गयी है। बस, यही विसर्जन है ॥ ४७ ॥ उद्धवजी ! प्रतिमा आदिमें जब जहाँ श्रद्धा हो, तब तहाँ मेरी पूजा करनी चाहिये; क्योंकि मैं सर्वात्मा है और समस्त प्राणियोंमें तथा अपने हृदयमें भी स्थित हैं॥ ४८॥

उद्धवजी ! जो मनुष्य इस प्रकार वैदिक, तान्त्रिक क्रियायोगके द्वारा मेरी पूजा करता है, वह इस लोक और परलोकमें मुझसे अभीष्ट सिद्धि प्राप्त करता है॥४९॥ यदि शक्ति हो, तो उपासक सुन्दर और सुदुह मन्दिर बनवाये और उसमें मेरी प्रतिमा स्थापित करे। सन्दर-सन्दर फुलोंके बगीचे लगवा दे: नित्यकी पूजा, पर्वकी यात्रा और बड़े-बड़े उत्सवाँकी व्यवस्था कर

दे ॥ ५० ॥ जो मनष्य पर्वोकि उत्सव और प्रतिदिनकी पूजा लगातार चलनेके लिये खेत, बाजार, नगर अथवा गाँव मेरे नामपर समर्पित कर देते हैं, उन्हें मेरे समान ऐश्वर्यको प्राप्ति होती है ॥ ५१ ॥ मेरी मुर्तिकी प्रतिष्ठा करनेसे पृथ्वीका एकच्छत्र राज्य, मन्दिर-निर्माणसे त्रिलोकीका राज्य, पूजा आदिकी व्यवस्था करनेसे ब्रह्मलोक और तीनेकि द्वारा मेरी समानता प्राप्त होती है॥ ५२॥ जो निष्कामभावसे मेरी पूजा करता है, उसे मेरा भक्तियोग प्राप्त हो जाता है और उस निरपेक्ष भक्तियोगके द्वारा वह स्वयं मुझे प्राप्त कर लेता है ॥ ५३ ॥ जो अपनी दी हुई या दूसरोंकी दी हुई देवता और ब्राह्मणकी जीविका हरण कर लेता है, वह करोड़ों वर्षोतक विष्ठाका कीडा होता है॥ ५४॥ जो लोग ऐसे कामोंमें सहायता, प्रेरणा अथवा अनुमोदन करते हैं, वे भी मरनेके बाद प्राप्त करनेवालेके समान ही फलके भागीदार होते हैं। यदि उनका हाथ अधिक रहा तो फल भी उन्हें अधिक ही मिलता है ॥ ५५ ॥

## अट्टाईसवाँ अध्याय

### परमार्थ-निरूपण

भगवान् श्रीकृष्ण कहते हैं---उद्धवजी ! यद्यपि व्यवहारमें पुरुष और प्रकृति—द्रष्टा और दृश्यके भेदसे दो प्रकारका जगत् जान पड़ता है, तथापि परमार्थ-दृष्टिसे देखनेपर यह सब एक अधिष्ठानखरूप ही है; इसलिये किसीके शान्त, घोर और मृढ़ स्वभाव तथा उनके अनुसार कर्मोंकी न स्तृति करनी चाहिये और न निन्दा। सर्वदा अद्वैत-दृष्टि रखनी चाहिये॥१॥ जो पुरुष दुसरेकि स्वभाव और उनके कमोंकी प्रशंसा अथवा निन्दा करते हैं, वे शीघ्र ही अपने यथार्थ परमार्थ-साधनसे च्युत हो जाते हैं; क्योंकि साधन तो द्वैतके अभिनिवेशका—उसके प्रति सत्यत्व-बुद्धिका निषेध करता है और प्रशंसा तथा निन्दा उसकी सत्यताके भ्रमको और भी दृढ करती हैं॥२॥ उद्धवजी ! सभी इन्द्रियाँ राजस अहङ्कारके कार्य है । जब वे निद्रित हो जाती हैं, तब शरीरका अभिमानी जीव चेतनाशून्य हो जाता है अर्थात् उसे बाहरी शरीरकी स्मृति नहीं रहती। उस समय यदि मन बच रहा, तब तो वह श्रीमद्धा०-स०-सा० — ३०

सपनेके झुठे दुश्योंमें भटकने लगता है और वह भी लीन हो गया, तब तो जीव मृत्युके समान गाउ निद्र)—सुष्पितमें लीन हो जाता है। वैसे ही जब जीव अपने अद्वितीय आत्मखरूपको भूलकर नाना वस्तुओंका दर्शन करने लगता है, तब वह स्वप्रके समान झुठे दुश्योंमें फँस जाता है अथवा मृत्युके समान अज्ञानमें लीन हो जाता है ॥ ३ ॥ उद्धवजी ! जब द्वैत नामकी कोई वस्तु ही नहीं है, तब उसमें अमुक वस्तु भली है और अमुक बुरी, अथवा इतनी भली और इतनी बरी है-यह प्रश्न ही नहीं उठ सकता । विश्वकी सभी वस्तुएँ वाणीसे ऋही जा सकती हैं अथवा मनसे सोची जा सकती हैं; इसलिये दुश्य एवं अनित्य होनेके कारण उनका मिथ्यात्व तो स्पष्ट ही है ॥ ४ ॥ परछाई, प्रतिध्वनि और सीपी आदिमें चाँदी आदिके आभास यद्यपि हैं तो सर्वथा मिथ्या, परन्तु उनके द्वारा मनुष्यके हृदयमें भय-कम्प आदिका सञ्चार हो जाता है। वैसे ही देहादि सभी वस्त्एँ हैं तो सर्वथा मिथ्या ही,

परन्तु जबतक ज्ञानके द्वारा इनकी असल्यताका बोध नहीं हो जाता, इनकी आत्यन्तिक निवृत्ति नहीं हो जाती, तबतक ये भी अज्ञानियोंको भयभीत करती रहती हैं॥५॥

उद्धवजी ! जो कुछ प्रत्यक्ष या परोक्ष वस्त् है, वह आत्मा ही है। वही सर्वशक्तिमान् भी है। जो कुछ विश्व-सृष्टि

प्रतीत हो रही है, इसका वह निमित्त-कारण तो है ही, उपादान-कारण भी है। अर्थात वही विश्व बनता है और

वही बनाता भी है, वही रक्षक है और रक्षित भी वही है। सर्वात्मा भगवान् ही इसका संहार करते हैं और जिसका

संहार होता है , वह भी वे ही हैं॥६॥ अवश्य ही व्यवहारदृष्टिसे देखनेपर आत्मा इस विश्वसे भिन्न हैं; परन्त्

आत्मदृष्टिसे उसके अतिरिक्त और कोई वस्तु ही नहीं है। उसके अतिरिक्त जो कुछ प्रतीत हो रहा है, उसका किसी भी प्रकार निर्वचन नहीं किया जा सकता और अनिर्वचनीय तो केवल आत्मखरूप ही है: इसलिये आत्मामें सृष्टि-स्थिति-संहार अथवा अध्यातम, अधिदैव और अधिभृत—ये तीन-तीन प्रकारकी प्रतीतियाँ सर्वथा निर्मुल ही हैं। न होनेपर भी यों ही प्रतीत हो रही हैं। यह

सत्त्व, रज और तमके कारण प्रतीत होनेवाली द्रष्टा-दर्शन-दुश्य आदिको त्रिविधता मायाका खेल है॥७॥ उद्धवजी ! तुमसे मैंने ज्ञान और विज्ञानकी उत्तम स्थितिका वर्णन किया है। जो पुरुष मेरे इन वचनोंका रहस्य जान लेता है, वह न तो किसीकी प्रशंसा करता है और न निन्दा। वह जगत्में सूर्यके समान समभावसे विचरता

आदि सभी प्रमाणोंसे यह सिद्ध है कि यह जगत् उत्पत्ति-विनाशशील होनेके कारण अनित्य एवं असत्य है। यह बात जानकर जगतमें असङ्गभावसे विचरना चाहिये ॥ ९ ॥

रहता है ॥ ८ ॥ प्रत्यक्ष, अनुमान, शास्त्र और आत्मानुभृति

उद्धवजीने पूछा— भगवन् ! आत्मा है द्रष्टा और देह है दुश्य । आत्मा स्वयंप्रकाश है और देह है जड़ । ऐसी स्थितिमें जन्म-मृत्युरूप संसार न शरीरको हो सकता है

और न आत्माको। परन्तु इसका होना भी उपलब्ध होता है। तब यह होता किसे हैं?॥१०॥ आतमा तो अविनाशी, प्राकृत-अप्राकृत गुणोंसे रहित, शुद्ध, काठकी तरह अचेतन। फिर यह जन्म-मृत्युरूप संसार है किसे ?॥ ११ ॥

भगवान् श्रीकृष्णने कहा—वस्तुतः प्रिय उद्भव ! संसारका अस्तित्व नहीं है तथापि जबतक देह, इन्द्रिय

आत्मा अग्निके समान प्रकाशमान है, तो शरीर

और प्राणोंके साथ आत्माकी सम्बन्ध-भ्रान्ति है, तबतक अविवेकी पुरुषको वह सत्य-सा स्फुरित होता है॥ १२ ॥

जैसे स्वप्नमें अनेकों विपत्तियाँ आती हैं पर वास्तवमें वे हैं नहीं, फिर भी स्वप्न टूटनेतक उनका अस्तित्व नहीं मिटता,

वैसे ही संसारके न होनेपर भी जो उसमें प्रतीत होनेवाले विषयोंका चिन्तन करते रहते हैं, उनके जन्म-मृत्युरूप संसारकी निवृत्ति नहीं होती॥ १३॥ जब मनुष्य स्वप्न

देखता रहता है, तब नींद ट्रटनेके पहले उसे बडी-बडी विपत्तियोंका सामना करना पड़ता है; परन्तु जब उसकी नींद टूट जाती है, वह जग पड़ता है, तब न तो खंप्रकी विपत्तियाँ रहती हैं और न उनके कारण होनेवाले मोह

आदि विकार ॥ १४ ॥ उद्धवजी ! अहङ्कार ही शोक, हर्ष, भय,, क्रोध, लोभ, मोह, स्पृहा और जन्म-मृत्युका शिकार बनता है। आत्मासे तो इनका कोई सम्बन्ध ही नहीं है ॥ १५ ॥ उद्धवजी ! देह, इन्द्रिय, प्राण और मनमें स्थित

आत्मा ही जब उनका अभिमान कर बैठता है—उन्हें अपना स्वरूप मान लेता है—तब उसका नाम 'जीव' हो जाता है। उस सुक्ष्मातिसुक्ष्म आत्माकी मूर्ति है--- गुण और कर्मोंका बना हुआ लिङ्गशरीर । उसे ही कहीं सुत्रात्मा

कहा जाता है और कहीं महत्तत्त्व। उसके और भी बहत-से नाम हैं। वहीं कालरूप परमेश्वरके अधीन होकर जन्म-मृत्युरूप संसारमें इधर-उधर भटकता रहता है।। १६।। वास्तवमें मन, वाणी, प्राण और शरीर अहङ्कारके ही कार्य हैं। यह है तो निर्मुल, परन्तु देवता,

मनुष्य आदि अनेक रूपोंमें इसीकी प्रतीति होती है। मननशील पुरुष उपासनाकी शानपर चढ़ाकर ज्ञानकी तलवारको अत्यन्त तीखी बना लेता है और उसके द्वारा देहाभिमानका-अहङ्कारका मूलोच्छेद करके पृथ्वीमें

निर्द्वेन्द्र होकर विचरता है। फिर उसमें किसी प्रकारकी आशा-तृष्णा नहीं रहती ॥ १७ ॥ आत्मा और अनात्माके स्वयंप्रकाश और सभी प्रकारके आवरणोंसे रहित है; तथा खरूपको पृथक्-पृथक् भलीभाँति समझ लेना ही ज्ञान है, शरीर विनाशी, सगुण, अशुद्ध, प्रकाश्य और आवत है। क्योंकि विवेक होते ही द्वैतका अस्तित्व मिट जाता है।

उसका साधन है तपस्याके द्वारा हृदयको शुद्ध करके वेदादि शास्त्रोंका श्रवण करना। इनके अतिरिक्त श्रवणानुकुल युक्तियाँ, महापुरुषेकि उपदेश और इन दोनोंसे अविरुद्ध स्वानुभृति भी प्रमाण हैं। सबका सार यही निकलता है कि इस संसारके आदिमें जो था तथा अन्तमें जो रहेगा, जो इसका मुल कारण और प्रकाशक है, वही अद्वितीय, उपाधिशुन्य परमात्मा बीचमें भी है। उसके अतिरिक्त और कोई बस्तु नहीं है॥१८॥ उद्भवजी ! सोनेसे कंगन, कुण्डल आदि बहत-से आभूषण बनते हैं; परन्तु जब वे गहने नहीं बने थे. तब भी सोना था और जब नहीं रहेंगे, तब भी सोना रहेगा। इसलिये जब बीचमें उसके कंगन-कुण्डल आदि अनेकों नाम रखकर व्यवहार करते हैं, तब भी वह सोना ही है। ठीक ऐसे ही जगतका आदि, अन्त और मध्य मैं ही हैं। वास्तवमें मैं ही सत्य तत्त्व हैं॥१९॥ भाई उद्धव ! मनकी तीन अवस्थाएँ होती हैं-- जाग्रत, स्वप्न और सुषुप्ति; इन अवस्थाओंके कारण तीन ही गुण हैं-सन्त रज और तम, और जगतुके तीन भेद हैं-अध्यात्म (इन्द्रियाँ), अधिभृत (पृथिव्यादि) और अधिदैव (कर्ता) । ये सभी त्रिविधताएँ जिसकी सत्तासे सत्यके समान प्रतीत होती हैं और समाधि आदिमें यह त्रिविधता न रहनेपर भी जिसकी सत्ता बनी रहती है, वह तुरीयतत्त्व-इन तीनोंसे परे और इनमें अनुगत चौथा ब्रह्मतत्त्व ही सत्य है ॥ २० ॥ जो उत्पत्तिसे पहले नहीं था और प्रलयके पश्चात् भी नहीं रहेगा, ऐसा समझना चाहिये कि बीचमें भी वह है नहीं—केवल कल्पनामात्र, नाममात्र ही है। यह निश्चित सत्य है कि जो पदार्थ जिससे बनता है और जिसके द्वारा प्रकाशित होता है, वही उसका वास्तविक स्वरूप है, वही उसकी परमार्थ-सत्ता है-यह

हो जानेसे सूर्यका क्या बनता-बिगड़ता है ? ॥ २५ ॥ जैसे कर सकते और ऋतुओंके गुण गरमी-सर्दी आदि उसे प्रभावित नहीं कर सकते-क्योंकि ये सब आने-जानेवाले क्षणिक भाव हैं और आकाश इन सबका एकरस अधिष्ठान है-वैसे ही सत्त्वगुण, रजोगुण और तमोगुणकी वृत्तियाँ तथा कर्म अविनाशी आत्माका स्पर्श नहीं कर पाते; वह तो इनसे सर्वथा परे है। इनके द्वारा तो केवल वही संसारमें भटकता है, जो इनमें अहङ्कार कर बैठता है ॥ २६ ॥ उद्धवजी ! ऐसा होनेपर भी तबतक इन मायानिर्मित गुणों और उनके कार्योंका सङ्ग सर्वथा त्याग देना चाहिये, जबतक मेरे सुदृढ़ भक्तियोगके द्वारा मनका मेरा दृढ़ निश्चय है॥ २१॥ यह जो विकारमयी राजस सृष्टि है, यह न होनेपर भी दीख रही है। यह स्वयंप्रकाश रजोगुणरूप मल एकदम निकल न जाय ॥ २७ ॥ ब्रह्म ही है। इसलिये इन्द्रिय, विषय, मन और पञ्चभुतादि उद्भवजी ! जैसे भलीभाँति चिकित्सा न करनेपर जितने चित्र-विचित्र नामरूप हैं उनके रूपमें ब्रह्म ही रोगका समुल नाश नहीं होता, वह बार-बार उभरकर प्रतीत हो रहा है॥२२॥ ब्रह्मविचारके साधन मनुष्यको सताया करता है; वैसे ही जिस मनकी वासनाएँ हैं---श्रवण, मनन, निदिध्यासन और स्वानुभृति। उनमें और कमोंके संस्कार मिट नहीं गये हैं, जो स्त्री-पुत्र आदिमें सहायक है---आत्मज्ञानी गुरुदेव ! इनके द्वारा विचार आसक्त है, वह बार-बार अधूरे योगीको बेधता रहता है करके स्पष्टरूपसे देहादि अनात्म पदार्थीका निषेध कर देना और उसे कई बार योगभ्रष्ट भी कर देता है।। २८।।

ही मग्न हो जाय और सब प्रकारकी विषयवासनाओंसे रहित हो जाय ॥ २३ ॥ निषेध करनेकी प्रक्रिया यह है कि पृथ्वीका विकार होनेके कारण शरीर आत्मा नहीं है। इन्द्रिय, उनके अधिष्ठातु-देवता, प्राण, वायु, जल, अग्नि एवं मन भी आत्मा नहीं हैं; क्योंकि इनका धारण-पोषण शरीरके समान ही अन्नके द्वारा होता है। बुद्धि, चित्त, अहङ्कार, आकाश, पृथ्वी, शब्दादि विषय और गुणोंकी साम्यावस्था प्रकृति भी आत्मा नहीं है; क्योंकि ये सब-के-सब दश्य एवं जड़ हैं॥ २४॥ उद्धवजी ! जिसे मेरे खरूपका भलीभाँति ज्ञान हो गया है, उसकी वृत्तियाँ और इन्द्रियाँ यदि समाहित रहती हैं तो उसे उनसे लाभ क्या है ? और यदि वे विक्षिप्त रहती हैं, तो उनसे हानि भी क्या है ? क्योंकि अन्तःकरण और बाह्यकरण—सभी गुणमय हैं और आत्मासे इनका कोई सम्बन्ध नहीं है। भला, आकाशमें बादलोंके छा जाने अथवा तितर-बितर वाय आकाशको सखा नहीं सकती, आग जला नहीं सकती, जल भिगो नहीं सकता, धृल-ध्एँ मटमैला नहीं

चाहिये। इस प्रकार निषेधके द्वारा आत्मविषयक

सन्देहोंको छित्र-भित्र करके अपने आनन्दस्वरूप आत्मामें

\*\*\*\*\*\*\*\*\*\*\*\*\*\*\*\*\*\*\*

देवताओंके द्वारा प्रेरित शिष्य-पुत्र आदिके द्वारा किये हए विष्नोंसे यदि कदाचित् अधुरा योगी मार्गच्युत हो जाय तो भी वह अपने पूर्वाभ्यासके कारण पुनः योगाभ्यासमें ही लग जाता है। कर्म आदिमें उसकी प्रवृत्ति नहीं होती ॥ २९ ॥ उद्धवजी ! जीव संस्कार आदिसे प्रेरित होकर जन्मसे लेकर मृत्युपर्यन्त कर्ममें ही लगा रहता है और उनमें इष्ट-अनिष्ट-बृद्धि करके हर्ष-विषाद आदि विकारोंको प्राप्त होता रहता है। परन्तु जो तत्त्वका साक्षात्कार कर लेता है, वह प्रकृतिमें स्थित रहनेपर भी, संस्कारानुसार कर्म होते रहनेपर भी उनमें इष्ट-अनिष्ट-बुद्धि करके हर्ष-विषाद आदि विकारोंसे युक्त नहीं होता; क्योंकि आनन्दस्वरूप आत्माके साक्षात्कारसे उसकी संसारसम्बन्धी सभी आशा-तृष्णाएँ पहले ही नष्ट हो चुकी होती है ॥ ३० ॥ जो अपने स्वरूपमें स्थित हो गया है, उसे इस बातका भी पता नहीं रहता कि शरीर खड़ा है या बैठा, चल रहा है या सो रहा है, मल-मुत्र त्याग रहा है, भोजन कर रहा है अथवा और कोई खाभाविक कर्म कर रहा है: क्योंकि उसकी वृत्ति तो आत्मस्वरूपमें स्थित--ब्रह्माकार रहती है ॥ ३१ ॥ यदि ज्ञानी पुरुषकी दृष्टिमें इन्द्रियोंके

प्रमाणों और स्वानुभृतिसे सिद्ध नहीं होते। जैसे नींद टूट जानेपर स्वप्नमें देखे हुए और जागनेपर तिरोहित हुए पदार्थींको कोई सत्य नहीं मानता, वैसे ही ज्ञानी पुरुष भी अपनेसे भिन्न प्रतीयमान पदार्थोंको सत्य नहीं मानते॥ ३२॥ उद्धवजी! (इसका यह अर्थ नहीं है कि अज्ञानीने आत्माका त्याग कर दिया है और ज्ञानी उसको प्रहण करता है। इसका तात्पर्य केवल इतना ही है कि)

विविध बाह्य विषय, जो कि असत् हैं, आते भी हैं तो वह

उन्हें अपने आत्मासे भिन्न नहीं मानता, क्योंकि वे युक्तियों,

अनेकों प्रकारके गुण और कमोंसे युक्त देह, इन्द्रिय आदि पदार्थ पहले अज्ञानके कारण आत्मासे अभिन्न मान लिये गये थे, उनका विवेक नहीं था। अब आत्मदृष्टि होनेपर अज्ञान और उसके कार्योंको निवृत्ति हो जाती है। इसलिये अज्ञानको निवृत्ति ही अभीष्ट है। निवृत्तियोंके द्वारा न तो आत्माका ग्रहण हो सकता है और न त्याग॥ ३३॥ जैसे सुर्य उदय होकर मनुष्योंके नेत्रोंके सामनेसे

अन्धकारका परदा हटा देते हैं, किसी नयी वस्तुका

निर्माण नहीं करते, वैसे ही मेरे खरूपका दढ

् अपरोक्षज्ञान पुरुषके बुद्धिगत अज्ञानका आवरण नष्ट कर देता है। वह इदंरूपसे किसी वस्तुका अनुभव नहीं कराता॥ ३४॥ उद्धवजी! आत्मा निस्य अपरोक्ष है, उसकी प्राप्ति नहीं करनी पड़ती। वह स्वयंप्रकाश है। उसमें अज्ञान आदि किसी प्रकारके विकार नहीं हैं। वह

जन्मरहित है अर्थात् कभी किसी प्रकार भी वृत्तिमें आरूढ़ नहीं होता। इसलिये अप्रमेय है। ज्ञान आदिके द्वारा उसका संस्कार भी नहीं किया जा सकता। आत्मामें देश,

काल और वस्तुकृत परिच्छेद न होनेके कारण अस्तित्व, वृद्धि, परिवर्तन, हास और विनाश उसका स्पर्श भी नहीं कर सकते। सबकी और सब प्रकारकी अनुभूतियाँ आत्मस्वरूप ही हैं। जब मन और वाणी आत्माको अपना अविषय समझकर निवृत्त हो जाते हैं, तब वही सजातीय, विजातीय और स्वगत भेदसे शुन्य एक अद्वितीय रह जाता

है। व्यवहारदृष्टिसे उसके स्वरूपका वाणी और प्राण

आदिके प्रवर्तकके रूपमें निरूपण किया जाता है ॥ ३५ ॥

उद्धवजी ! अद्वितीय आत्मतत्त्वमें अर्थहीन नामोंके

द्वारा विविधता मान लेना ही मनका भ्रम है, अज्ञान है। सचमुच यह बहुत बड़ा मोह है, क्योंकि अपने आत्माके अतिरिक्त उस भ्रमका भी और कोई अधिष्ठान नहीं है। अधिष्ठान-सत्तामें अध्यस्तकी सत्ता है ही नहीं। इसलिये सब कुछ आत्मा ही है॥ ३६॥ बहुत-से पण्डिताभिमानी लोग ऐसा कहते हैं कि यह पाञ्चभौतिक द्वैत विभिन्न नामों और रूपोंके रूपमें इन्द्रियोंके द्वारा ग्रहण किया जाता है, इसलिये सत्य है। परन्तु यह तो अर्थहीन वाणीका आडम्बरमात्र है; क्योंकि तत्त्वतः तो इन्द्रियोंकी पृथक् सत्ता ही सिद्ध नहीं होती, फिर वे किसीको प्रमाणित कैसे

उद्धवजी ! यदि योगसाधना पूर्ण होनेके पहले ही किसी साधकका शरीर रोगादि उपद्रवोंसे पीड़ित हो, तो उसे इन उपायोंका आश्रय लेना चाहिये॥ ३८॥ गरमी-ठंडक आदिको चन्द्रमा-सूर्य आदिकी धारणाके द्वारा, वात आदि रोगोंको वायुधारणायुक्त आसनेकि द्वारा और ग्रह-सर्पादिकृत विघ्नोंको तपस्या,मन्त्र एवं ओषधिके द्वारा नष्ट कर डालना चाहिये॥ ३९॥ काम-क्रोध आदि विघ्नोंको मेरे चिन्तन और नाम-संकीर्तन आदिके द्वारा नष्ट

करना चाहिये । तथा पतनकी ओर ले जानेवाले दम्भ-मद

करेंगी ? ॥ ३७ ॥

आदि विधोंको धीर-धीर महापुरुपोंकी सेवाके द्वारा दूर कर देना चाहिये ॥ ४० ॥ कोई-कोई मनस्वी योगी विविध उपायोंके द्वारा इस शरीरको सुदृढ़ और युवावस्थामें स्थिर करके फिर अणिमा आदि सिद्धियोंके लिये योगसाधन करते हैं, परन्तु बुद्धिमान् पुरुष ऐसे विचारका समर्थन नहीं करते, क्योंकि यह तो एक व्यर्थ प्रयास है। वृक्षमें लगे हुए फलके समान इस शरीरका नाश तो अवश्यम्भावी है ॥ ४१-४२ ॥ यदि कदाचित् बहत दिनोंतक निरन्तर

\*\*\*\*\*\*\*\*\*\*

और आदरपूर्वक योगसाधना करते रहनेपर शरीर सुदृढ़ भी हो जाय, तब भी बुद्धिमान् पुरुषको अपनी साधना छोड़कर उतनेमें ही सन्तोष नहीं कर लेना चाहिये। उसे तो सर्वदा मेरी प्राप्तिके लिये ही संलग्न रहना चाहिये।। ४३॥ जो साधक मेरा आश्रय लेकर मेरे द्वारा कही हुई योगसाधनामें संलग्न रहता है, उसे कोई भी विघ्न-बाधा डिगा नहीं सकती। उसकी सारी कामनाएँ नष्ट हो जाती हैं और वह आत्मानन्दकी अनुभूतिमें मग्न हो जाता है।।४४॥

\*\*\*\*\*\*\*\*

\*\*\*\*

## उनतीसवाँ अध्याय

### भागवतधर्मोंका निरूपण और उद्धवजीका बदरिकाश्रमगमन

उद्धवजीने कहा-अच्यृत ! जो अपना मन वशमें नहीं कर सका है, उसके लिये आपको बतलायी हुई इस योगसाधनाको तो मैं बहुत ही कठिन समझता हैं। अतः अब आप कोई ऐसा सरल और सुगम साधन बतलाइये, जिससे मनुष्य अनायास ही परमपद प्राप्त कर सके ॥ १ ॥ कमलनयन ! आप जानते ही हैं कि अधिकांश योगी जब अपने मनको एकाग्र करने लगते हैं, तब वे बार-बार चेष्टा करनेपर भी सफल न होनेके कारण हार मान लेते हैं और उसे वशमें न कर पानेके कारण दखी हो जाते हैं॥ २॥ पद्मलोचन! आप विश्वेश्वर हैं! आपके हो द्वारा सारे संसारका नियमन होता है । इसीसे सारासार-विचारमें चतुर मनुष्य आपके आनन्दवर्धी चरणकमलोंकी शरण लेते हैं और अनायास ही सिद्धि प्राप्त कर लेते हैं। आपकी माया उनका कुछ नहीं विगाड़ सकती; क्योंकि उन्हें योगसाधन और कर्मानुष्टानका अभिमान नहीं होता। परन्तु जो आपके चरणोंका आश्रय नहीं लेते. वे योगी और कर्मी अपने साधनके घमंडसे फूल जाते हैं; अवश्य ही आपकी मायाने उनकी मति हर ली है ॥ ३ ॥ प्रभो ! आप सबके हितैयी सुहद् हैं। आप अपने अनन्य शरणागत बलि आदि सेवकोंके अधीन हो जायें, यह आपके लिये कोई आश्चर्यकी बात नहीं है; क्योंकि आपने रामावतार ग्रहण करके प्रेमवश वानरॉसे भी मित्रताका निर्वाह किया। यद्यपि ब्रह्मा आदि लोकेश्वरगण भी अपने दिव्य किरीटोंको आपके चरणकमल रखनेकी चौकीपर रगडते रहते

हैं ॥ ४ ॥ प्रभो ! आप सबके प्रियतम, स्वामी और आत्मा हैं। आप अपने अनन्य शरणागतोंको सब कछ दे देते हैं। आपने वलि-प्रह्लाद आदि अपने भक्तोंको जो कुछ दिया है, उसे जानकर ऐसा कौन पुरुष होगा जो आपको छोड़ देगा ? यह बात किसी प्रकार बृद्धिमें ही नहीं आती कि भला, कोई विचारवान् विस्मृतिके गर्तमें डालनेवाले तुच्छ विषयोंमें ही फँसा रखनेवाले भोगोंको क्यों चाहेगा ? हमलोग आपके चरणकमलोंकी रजके उपासक हैं। हमारे लिये दुर्लभ ही क्या है ? ॥ ५ ॥ भगवन् ! आप समस्त प्राणियोंके अन्तःकरणमें अन्तर्यामीरूपसे और बाहर गुरुरूपसे स्थित होकर उनके सारे पाप-ताप मिटा देते हैं और अपने वास्तविक खरूपको उनके प्रति प्रकट कर देते हैं। बड़े-बड़े ब्रह्मज्ञानी ब्रह्माजीके समान लंबी आय पाकर भी आपके उपकारोंका बदला नहीं चुका सकते। इसीसे आपके उपकारोंका स्मरण करके क्षण-क्षण अधिकाधिक आनन्दका अनुभव करते रहते हैं॥६॥ श्रीशुकदेवजी कहते हैं-परीक्षित् ! भगवान् श्रीकृष्ण ब्रह्मादि ईश्वरोंके भी ईश्वर हैं। वे ही सत्त्व-रज

प्रारम्भ किया॥ ७॥ श्रीभगवान्ने कहा—प्रिय उद्धव! अब मैं तुम्हें

आदि गुणोंके द्वारा ब्रह्मा, विष्णु और रुद्रका रूप धारण

करके जगत्की उत्पत्ति-स्थिति आदिके खेल खेला करते

हैं। जब उद्धवजीने अनुरागभरे चित्तसे उनसे यह प्रश्न

किया, तब उन्होंने मन्द-मन्द मुसकराकर बड़े प्रेमसे कहना

अपने उन मङ्गलमय भागवतधर्मीका उपदेश करता हैं,

जिनका श्रद्धापूर्वक आचरण करके मनुष्य संसाररूप दुर्जय मृत्युको अनायास ही जीत लेता है ॥ ८ ॥ उद्धवजी ! मेरे

भक्तको चाहिये कि अपने सारे कर्म मेरे लिये ही करे और धीर-धीरे उनको करते समय मेरे स्मरणका अभ्यास

बढाये। कुछ ही दिनोंमें उसके मन और चित्त मुझमें समर्पित हो जायँगे। उसके मन और आत्मा मेरे ही धर्मोमें रम जायँगे ॥ ९ ॥ मेरे भक्त साधुजन जिन पवित्र स्थानोंमें निवास करते हों, उन्हींमें रहे और देवता, असुर अथवा

मनुष्योमें जो मेरे अनन्य भक्त हों, उनके आचरणोंका अनुसरण करे॥ १०॥ पर्वके अवसरोंपर सबके साथ मिलकर अथवा अकेला ही नृत्य, गान, वाद्य आदि

महाराजीचित ठाट-बाटसे मेरी यात्रा आदिके महोत्सव करे ॥ ११ ॥ शुद्धान्तःकरण पुरुष आकाशके समान बाहर और भीतर परिपूर्ण एवं आवरणशून्य मुझ परमात्माको ही समस्त प्राणियों और अपने हृदयमें स्थित देखे॥ १२॥

निर्मलबुद्धि उद्धवजी ! जो साधक केवल इस ज्ञानदृष्टिका आश्रय लेकर सम्पूर्ण प्राणियों और पदार्थोमें मेरा दर्शन करता है और उन्हें मेरा ही रूप मानकर सत्कार करता है

तथा ब्राह्मण और चाण्डाल, चोर और ब्राह्मणभक्त, सुर्य और चिनगारी तथा कृपालु और क्रूरमें समानदृष्टि रखता है, उसे ही सच्चा ज्ञानी समझना चाहिये ॥ १३-१४ ॥ जब

निरन्तर सभी नर-नारियोंमें मेरी ही भावना की जाती है. तब थोड़े ही दिनोंमें साधकके चित्तसे स्पर्द्धा (होड). ईर्ष्या, तिरस्कार और अहङ्कार आदि दोष दूर हो जाते

हैं॥ १५॥ अपने ही लोग यदि हैंसी करें तो करने दे, उनकी परंवा न करे; 'मैं अच्छा हूँ, वह बुरा है' ऐसी देहदृष्टिको और लोक-लजाको छोड़ दे और कुत्ते,

चाण्डाल, गौ एवं गधेको भी पृथ्वीपर गिरकर साष्टाङ्ग दण्डवत्-प्रणामः करे ॥ १६ ॥ जबतकः समस्त प्राणियोंमें मेरी भावना-भगवद्-भावना न होने लगे, तबतक इस प्रकारसे मन, वाणी और शरीरके सभी संकल्पों और

कमौद्वारा मेरी उपासना करता रहे ॥ १७ ॥ उद्धवजी ! जब इस प्रकार सर्वत्र आत्मबृद्धि---ब्रह्मबृद्धिका अभ्यास किया जाता है, तब थोड़े ही दिनोंमें उसे ज्ञान होकर सब

कुछ ब्रह्मस्वरूप दीखने लगता है। ऐसी दृष्टि हो जानेपर सारे संशय-सन्देह अपने आप निवृत्त हो जाते हैं और वह सब कहीं मेरा साक्षात्कार करके संसारदृष्टिसे उपराम हो जाता है ॥ १८ ॥ मेरी प्राप्तिके जितने साधन हैं, उनमें मैं तो सबसे श्रेष्ठ साधन यही समझता हूँ कि समस्त प्राणियों

और पदार्थोंमें मन, वाणी और शरीरकी समस्त वृत्तियोंसे मेरी ही भावना की जाय॥१९॥ उद्धवजी! यही मेरा अपना भागवतधर्म है; इसको एक बार आरम्भ कर देनेके

बाद फिर किसी प्रकारकी विञ्न-बाधासे इसमें रतीभर भी अन्तर नहीं पड़ता; क्योंकि यह धर्म निष्काम है और खयं मैंने ही इसे निर्गुण होनेके कारण सर्वोत्तम निश्चय किया है॥ २०॥ भागवतधर्ममें किसी प्रकारकी त्रुटि पड़नी तो

अवसरपर होनेवाली भावना और रोने-पीटने, भागने-जैसा निरर्थक कर्म भी निष्कामभावसे मुझे समर्पित कर दे तो वे भी मेरी प्रसन्नताके कारण धर्म बन जाते हैं॥२१॥ विवेकियोंके विवेक और चतुराँकी चतुराईकी पराकाष्टा इसीमें है कि वे इस विनाशी और असत्य शरीरके द्वारा मुझ अविनाशी एवं सत्य तत्त्वको प्राप्त कर लें॥ २२॥

उद्धवजी ! यह सम्पूर्ण ब्रह्मविद्याका रहस्य मैंने

दुर रही-यदि इस धर्मका साधक भय-शोक आदिके

संक्षेप और विस्तारसे तुम्हें सुना दिया। इस रहस्वको समझना मनुष्योंकी तो कौन कहे, देवताओंके लिये भी अत्यन्त कठिन है॥२३॥ मैंने जिस सुस्पष्ट और युक्तियुक्त ज्ञानका वर्णन बार-बार किया है, उसके मर्मको जो समझ लेता है, उसके हृदयकी संशय-प्रन्थियाँ

छिन्न-भिन्न हो जाती हैं और वह मुक्त हो जाता है ॥ २४ ॥

मैंने तुम्हारे प्रश्नका भलीभाँति खुलासा कर दिया; जो पुरुष

हमारे प्रश्नोत्तरको विचारपूर्वक धारण करेगा, वह वेदोंके भी परम रहस्य सनातन परब्रह्मको प्राप्त कर लेगा ॥ २५ ॥ जो पुरुष मेरे भक्तोंको इसे भलीभाँति स्पष्ट करके समझायेगा, उस ज्ञानदाताको मैं प्रसन्न मनसे अपना स्वरूपतक दे डालूँगा, उसे आत्मज्ञान करा दूँगा ॥ २६ ॥

उद्भवजी ! यह तुम्हारा और मेरा संवाद स्वयं तो परम

पवित्र है ही, दूसरोंको भी पवित्र करनेवाला है। जो प्रतिदिन इसका पाठ करेगा और दूसरोंको सुनायेगा, वह इस ज्ञानदीपके द्वारा दूसरोंको मेरा दर्शन करानेके कारण पवित्र हो जायगा॥ २७॥ जो कोई एकाग्र चित्तसे इसे श्रद्धापूर्वक नित्य सुनेगा, उसे मेरी पराभक्ति प्राप्त होगी और वह कर्मबन्धनसे मुक्त हो जायगा॥२८॥ प्रिय

\* सखे ! तुमने भलीभाँति ब्रह्मका स्वरूप समझ लिया

न ? और तुम्हारे चित्तका मोह एवं शोक तो दूर हो गया न ? ॥ २९ ॥ तुम इसे दाम्भिक, नास्तिक, शठ,

अश्रद्धालु, भक्तिहीन और उद्धत पुरुषको कभी मत देना ॥ ३० ॥ जो इन दोषोंसे रहित हो, ब्राह्मणभक्त हो,

प्रेमी हो, साधुस्वभाव हो और जिसका चरित्र पवित्र हो,

उसीको यह प्रसङ्ग सुनाना चाहिये। यदि शुद्र और स्त्री

भी मेरे प्रति प्रेम-भक्ति रखते हों, तो उन्हें भी इसका उपदेश करना चाहिये॥ ३१॥ जैसे दिव्य अमृतपान कर

लेनेपर कुछ भी पीना शेष नहीं रहता, वैसे ही यह जान लेनेपर जिज्ञासुके लिये और कुछ भी जानना शेष नहीं रहतः ॥ ३२ ॥ प्यारे उद्धव ! मनुष्योंको ज्ञान, कर्म,

योग, वाणिज्य और राजदण्डादिसे क्रमशः मोक्ष, धर्म, काम और अर्थरूप फल प्राप्त होते हैं; परन्तु तुम्हारे-जैसे अनन्य भक्तोंके लिये वह चारों प्रकारका फल केवल मैं

ही हुँ॥३३॥ जिस समय मनुष्य समस्त कर्मौंका

परित्याग करके मुझे आत्मसमर्पण कर देता है, उस समय वह मेरा विशेष माननीय हो जाता है और मैं उसे उसके जीवत्वसे छुड़ाकर अमृतस्वरूप मोक्षकी प्राप्ति करा देता हूँ और वह मुझसे मिलकर मेरा खरूप हो

जाता है ॥ ३४ ॥ श्रीशुकदेवजी कहते हैं—परीक्षित् ! अब उद्धवजी योगमार्गका पूरा-पूरा उपदेश प्राप्त कर चुके थे। भगवान्

श्रीकृष्णको बात सुनकर उनकी आँखोंमें आँस उमड आये । प्रेमकी बाढ़से गला रुँध गया, चुपचाप हाथ जोड़े रह गये और वाणीसे कुछ बोला न गया॥ ३५॥ उनका चित्त प्रेमावेशसे विद्वल हो रहा था, उन्होंने धैर्यपूर्वक

उसे रोका और अपनेको अत्यन्त सौभाग्यशाली अन्भव करते हुए सिरसे यदुवंशशिरोमणि भगवान् श्रीकृष्णके चरणोंको स्पर्श किया तथा हाथ जोड़कर उनसे यह

प्रार्थनाकी॥ ३६॥ उद्धवजीने कहा-प्रभो ! आप माया और ब्रह्मा आदिके भी मूल कारण हैं। मैं मोहके महान् अन्धकारमें

भटक रहा था। आपके सत्सङ्गसे वह सदाके लिये भाग गया। भला, जो अग्निके पास पहुँच गया, उसके सामने क्या शीत, अन्धकार और उसके कारण होनेवाला भय ठहर सकते हैं ? ॥ ३७ ॥ भगवन् ! आपकी मोहिनी

मायाने मेरा ज्ञानदीपक छीन लिया था, परन्तु आपने कृपा करके वह फिर अपने सेवकको लौटा दिया। आपने मेरे

ऊपर महान् अनुग्रहकी वर्षा की है। ऐसा कौन होगा, जो आपके इस कृपा-प्रसादका अनुभव करके भी आपके

चरणकमलोंकी शरण छोड़ दे और किसी दूसरेका सहारा ले ? ॥ ३८ ॥ आपने अपनी मायासे सृष्टिवृद्धिके लिये दाशाई, वृष्णि, अन्धक और सात्वतवंशी यादवंकि साथ

मुझे सुदृढ स्नेहपाशसे बाँध दिया था। आज आपने आत्मबोधकी तीखी तलवारसे उस बन्धनको अनायास ही

काट डाला ॥ ३९ ॥ महायोगेश्वर ! मेरा आपको नमस्कार है। अब आप कृपा करके मुझ शरणागतको ऐसी आज्ञा

भगवान् श्रीकृष्णने कहा-उद्धवजी ! अव तुम

दीजिये, जिससे आपके चरणकमलोंमें मेरी अनन्य भक्ति बनी रहे ॥ ४० ॥

मेरी आज्ञासे बदरीवनमें चले जाओ। वह मेरा ही आश्रम है। वहाँ मेरे चरणकमलोंके धोवन गङ्गाजलका स्नान-पानके द्वारा सेवन करके तुम पवित्र हो जाओगे ॥ ४१ ॥ अलकनन्दाके दर्शनमात्रसे तुम्हारे सारे

पाप-ताप नष्ट हो जायँगे । प्रिय उद्धव ! तुम वहाँ वृक्षोंकी छाल पहनना, वनके कन्द-मूल-फल खाना और किसी भोगकी अपेक्षा न रखकर निःस्पृह-वृत्तिसे अपने-आपमें मस्त रहना ॥ ४२ ॥ सर्दी-गरमी, सुख-दुःख---जो कुछ

आ पड़े, उसे सम रहकर सहना। स्वभाव सौम्य रखना, इन्द्रियोंको वशमें रखना। चित्त शान्त रहे। बृद्धि समाहित रहे और तुम स्वयं मेरे स्वरूपके ज्ञान और अनुभवमें ड्वे रहना॥४३॥ मैंने तुम्हें जो कुछ शिक्षा

दी है, उसका एकान्तमें विचारपूर्वक अनुभव करते रहना। अपनी वाणी और चित्त मुझमें ही लगाये रहना और मेरे बतलाये हुए भागवतधर्ममें प्रेमसे रम जाना। अन्तमें तुम त्रिगुण और उनसे सम्बन्ध रखनेवाली गतियोंको पार करके उनसे परे मेरे परमार्थस्वरूपमें

श्रीशुकदेवजी कहते हैं---परीक्षित् ! भगवान् श्रीकृष्णके खरूपका ज्ञान संसारके भेदभ्रमको छिन्न-भिन्न कर देता है। जब उन्होंने स्वयं उद्धवजीको ऐसा उपदेश किया तो उन्होंने उनकी परिक्रमा की और उनके चरणोपर सिर रख दिया। इसमें सन्देह नहीं कि उद्धवजी

मिल जाओगे ॥ ४४ ॥

संयोग-वियोगसे होनेवाले सख-दःखके जोडेसे परे थे, क्योंकि वे भगवान्के निर्द्रन्द्र चरणोंकी शरण ले चुके थे; फिर भी वहाँसे चलते समय उनका चित्त प्रेमावेशसे भर गया। उन्होंने अपने नेत्रोंकी झरती हुई अश्रुधारासे भगवानुके चरणकमलोंको भिगो दिया ॥ ४५ ॥ परीक्षित् ! भगवानके प्रति प्रेम करके उसका त्याग करना सम्भव नहीं

है। उन्हेंकि वियोगकी कल्पनासे उद्धवजी कातर हो गये, उनका त्याग करनेमें समर्थ न हए । बार-बार विद्वल होकर

मृर्च्छित होने लगे। कुछ समयके बाद उन्होंने भगवान् श्रीकृष्णके चरणोंकी पांदुकाएँ अपने सिरपर रख लीं और बार-बार भगवानुके चरणोंमें प्रणाम करके वहाँसे प्रस्थान किया ॥ ४६ ॥ भगवान्के परमप्रेमी भक्त उद्धवजी हदयमें

उनकी दिव्य छवि धारण किये बदरिकाश्रम पहुँचे और वहाँ उन्होंने तपोमय जीवन व्यतीत करके जगतके एकमात्र

हितैषी भगवान् श्रीकृष्णके उपदेशानुसार उनकी स्वरूपभृत

परमगति प्राप्त की ॥ ४७ ॥ भगवान् शङ्कर आदि योगेक्षर

भी सच्चिदानन्दस्वरूप भगवान् श्रीकृष्णके चरणोंकी सेवा किया करते हैं । उन्होंने स्वयं श्रीमुखसे अपने परमप्रेमी भक्त उद्भवके लिये इस ज्ञानामृतका वितरण किया । यह ज्ञानामृत

आनन्दमहासागरका सार है। जो श्रद्धाके साथ इसका सेवन करता है, वह तो मुक्त हो ही जाता है, उसके सङ्गसे सारा जगत् मुक्त हो जाता है॥४८॥ परीक्षित् ! जैसे भौरा विभिन्न पृष्पोंसे उनका सार-सार मधु संग्रह कर लेता है, वैसे

ही स्वयं वेदोंको प्रकाशित करनेवाले भगवान् श्रीकृष्णने भक्तोंको संसारसे मुक्त करनेके लिये यह ज्ञान और विज्ञानका सार निकाला है। उन्हींने जरा-रोगादि भयकी निवृत्तिके लिये क्षीरसमृद्रसे अमृत भी निकाला था तथा इन्हें क्रमशः अपने निवृत्तिमार्गी और प्रवृत्तिमार्गी भक्तोंको पिलाया, वे ही पुरुषोत्तम भगवान् श्रीकृष्ण सारे जगत्के मूल

कारण हैं । मैं उनके चरणोंमें नमस्कार करता हैं ॥ ४९ ॥

# तीसवाँ अध्याय

### यदुकलका संहार

राजा परीक्षित्ने पूछा—भगवन् ! जब महाभागवत उद्धवजी बदरीवनको चले गये, तब भूतभावन भगवान् श्रीकृष्णने द्वारकामें क्या लीला रची ? ॥ १ ॥ प्रभी ! यदुवंशशिरोमणि भगवान् श्रीकृष्णने अपने कुलके ब्रह्मशापग्रस्त होनेपर सबके नेत्रादि इन्द्रियोंके परम प्रिय अपने दिव्य श्रीविग्रहकी लीलाका संवरण कैसे किया ? ॥ २ ॥ भगवन् ! जब स्तियोंके नेत्र उनके श्रीविग्रहमें लग जाते थे, तब वे उन्हें वहाँसे हटानेमें असमर्थ हो जाती थीं । जब संत पुरुष उनकी रूपमाधुरीका वर्णन सुनते हैं, तब वह श्रीवियह कानोंके रास्ते प्रवेश करके उनके चित्तमें गड़-सा जाता है, वहाँसे हटना नहीं जानता । उसकी शोभा

कवियोंकी काव्यरचनामें अनुरागका रंग भर देती है और

उनका सम्मान बढ़ा देती है, इसके सम्बन्धमें तो कहना ही

क्या है। महाभारत-युद्धके समय जब वे हमारे दादा

अर्जुनके रथपर बैठे हुए थे, उस समय जिन योद्धाओंने

उसे देखते-देखते शरीर-त्याग किया; उन्हें सारूप्य

मुक्ति सिल गयी। उन्होंने अपना ऐसा

श्रीविव्रह किस प्रकार अन्तर्धान किया ? ॥ ३ ॥ श्रीशुकदेवजी कहते हैं---परीक्षित् ! जब भगवान् श्रीकृष्णने देखा कि आकाश, पृथ्वी और अन्तरिक्षमें

बड़े-बड़े उत्पात---अशकुन हो रहे हैं, तब उन्होंने सुधर्मा सभामें उपस्थित सभी यदवंशियोंसे यह कही—॥४॥ 'श्रेष्ठ यदुर्वशियो ! यह देखो, द्वारकामें बड़े-बड़े भयङ्कर उत्पात होने लगे हैं। ये साक्षात् यमराजकी ध्वजाके समान हमारे महान् अनिष्टके सूचक

हैं। अब हमें यहाँ घडी-दो-घडी भी नहीं ठहरना चाहिये॥५॥ स्थियाँ, बच्चे और बढ़े यहाँसे शंखोद्धारक्षेत्रमें चले जायें और हमलोग प्रभास क्षेत्रमें चलें। आप सब जानते हैं कि वहाँ सरस्वती पश्चिमकी ओर बहकर समुद्रमें जा मिली हैं॥६॥ वहाँ हम स्त्रान करके पवित्र होंगे, उपवास करेंगे और एकाग्रचित्तसे

स्नान एवं चन्दन आदि सामग्रियोंसे देवताओंकी पुजा करेंगे॥७॥ वहाँ स्वस्तिवाचनके बाद हमलोग गौ. भूमि, सोना, वस्त्र, हाथी, घोड़े, रथ और घर

आदिके द्वारा महात्मा ब्राह्मणोंका सत्कार करेंगे ॥ ८ ॥ यह विधि सब प्रकारके अमङ्गलोंका नाश करनेवाली और परम मङ्गलको जननी है। श्रेष्ठ यदुवंशियो ! देवता, ब्राह्मण और गौओंको पूजा ही प्राणियोंके जन्मका परम लाभ है'॥ ९॥

परीक्षित्! सभी वृद्ध यदुवंशियोने भगवान् श्रीकृष्णकी यह बात सुनकर 'तथास्त्' कहकर उसका

अनुमोदन किया और तुरंत नौकाओंसे समुद्र पार करके रथोंद्वारा प्रभासक्षेत्रकी यात्रा की ॥ १० ॥ वहाँ पहुँचकर

यादवीने यद्वंशशिरोमणि भगवान् श्रीकृष्णके आदेशानुसार बड़ी श्रद्धा और भक्तिसे शान्तिपाठ आदि तथा और भी सब प्रकारके मङ्गलकृत्य किये ॥ ११ ॥ यह

सब तो उन्होंने किया; परन्तु दैवने उनकी बृद्धि हर ली और वे उस मैरेयक नामक मदिराका पान करने लगे. जिसके नशेसे बृद्धि श्रष्ट हो जाती है। वह पीनेमें तो अवश्य मीठी लगती है, परन्तु परिणाममें सर्वनाश

करनेवाली है॥ १२॥ उस तीव्र मदिराके पानसे सब-के-सब उन्मत्त हो गये और वे घंमडी वीर एक-दूसरेसे लडने-झगडने लगे। सच पूछो तो श्रीकृष्णकी मायासे वे मृढ़ हो रहे थे॥ १३॥ उस समय

वे क्रोधसे भरकर एक-दूसरेपर आक्रमण करने लगे और धनुष-बाण, तलवार, भाले,गदा, तोमर और ऋष्टि आदि अख-शखोंसे वहाँ समुद्रतटपर ही एक-दूसरेसे भिड

गये ॥ १४ ॥ मतवाले यदुवंशी रथों, हाथियों, घोड़ों,

गधों, ऊँटों, खच्चरों, बैलों, भैंसों और मनुष्योंपर भी सवार होकर एक-दूसरेको वाणोंसे घायल करने लगे---मानो जंगली हाथी एक-दूसरेपर दाँतोंसे चोट कर रहे हों। सबकी सवारियोंपर ध्वजाएँ फहरा रही थीं, पैदल सैनिक

भी आपसमें उलझ रहे थे॥ १५॥ प्रयुद्ध साम्बसे, अक्रर भोजसे, अनिरुद्ध सात्यकिसे, सुभद्र संग्रामजित्से, भगवान् श्रीकृष्णके भाई गद उसी नामके उनके पुत्रसे और

सुमित्र सुरथसे युद्ध करने लगे। ये सभी बड़े भयङ्कर योद्धा थे और क्रोधमें भरकर एक दूसरेका नाश करनेपर तुल गये थे॥ १६॥ इनके अतिरिक्त निशठ, उल्पक, सहस्रजित, शतजित् और भान् आदि यादव भी एक

दूसरेसे गुँथ गये। भगवान् श्रीकृष्णकी मायाने तो इन्हें

अत्यन्त मोहित कर ही रक्खा था, इधर मदिराके नशेने भी

इन्हें अंधा बना दिया था ॥ १७ ॥ दाशार्ह, वृष्णि, अन्धक, भोज, सात्वत, मध्, अर्बुद, माथुर, शुरसेन, विसर्जन, कुकुर और कुन्ति आदि वंशोंके लोग सौहार्द और प्रेमको

भुलाकर आपसमें मार-काट करने लगे॥१८॥ मृढ़तावश पुत्र पिताका, भाई भाईका, भानजा मामाका, नाती नानाका, मित्र मित्रका, सुहद् सुहद्का, चाचा

भतीजेका तथा एक गोत्रवाले आपसमें एक-दुसरेका खुन करने लगे ॥ १९ ॥ अन्तमें जब उनके सब बाण समाप्त हो गये, धन्य ट्रट गये और शस्त्रास्त्र नष्ट-श्रष्ट हो गये तब उन्होंने अपने हाथोंसे समुद्रतटपर लगी हुई एरका नामकी घास उखाड़नी शुरू की। यह वही घास थी, जो ऋषियोंके

थी॥ २०॥ हे राजन् ! उनके हाथोंमें आते ही वह घास वज्रके समान कठोर मुद्गरॉक रूपमें परिणत हो गयी। अब वे रोपमें भरकर उसी घासके द्वारा अपने विपक्षियोंपर प्रहार करने लगे । भगवान् श्रीकृष्णने उन्हें मना किया, तो उन्होंने उनको और बलरामजीको भी अपना शत्रु समझ

लिया। उन आततायियोंकी बृद्धि ऐसी मृद्ध हो रही थी कि

शापके कारण उत्पन्न हुए लोहमय मुसलके चुरेसे पैदा हुई

वे उन्हें मारनेके लिये उनकी ओर दौड़ पड़े॥ २१-२२॥ कुरुनन्दन ! अब भगवान् श्रीकृष्ण और बलरामजी भी क्रोधमें भरकर युद्धभूमिमें इधर-उधर विचरने और मुट्टी-की-मुट्टी एरका घास उखाड़-उखाड़कर उन्हें मारने लगे । एरका घास की मुट्टी ही मुद्दगरके समान चोट करती

थी ॥ २३ ॥ जैसे बाँसोंकी रगड़से उत्पन्न होकर दावानल

वाँसोंको ही भस्म कर देता है, वैसे ही ब्रह्मशापसे ग्रस्त

और भगवान् श्रीकृष्णकी मायासे मोहित यदुवंशियोंके स्पर्द्धामुलक क्रोधने उनका ध्वंस कर दिया॥ २४॥ जब भगवान् श्रीकृष्णने देखा कि समस्त यदुवंशियोंका संहार हो चुका, तब उन्होंने यह सोचकर सन्तोषकी साँस ली कि पृथ्वीका बचा-खुचा भार भी उतर गया ॥ २५ ॥ परीक्षित् ! बलरामजीने समुद्रतटपर बैठकर

एकाप्रचित्तसे परमात्मचिन्तन करते हुए अपने आत्माको आत्मखरूपमें हो स्थिर कर लिया और मनुष्यशरीर छोड़ दिया ॥ २६ ॥ जब भगवान् श्रीकृष्णने देखा कि मेरे बड़े भाई बलरामजी परमपदमें लीन हो गये, तब वे एक पीपलके पेड़के तले जाकर चुपचाप धरतीपर ही बैठ गये॥ २७॥ भगवान् श्रीकृष्णने उस समय अपनी

अङ्गुकान्तिसे देदीप्यमान चतुर्भुज रूप धारण कर रक्खा था और धुमसे रहित अग्निके समान दिशाओंको अन्धकार-रहित-प्रकाशमान बना रहे थे॥ २८॥ वर्षाकालीन मेघके समान साँवले शरीरसे तपे हुए सोनेके समान ज्योति निकल रही थी। वक्षःस्थलपर श्रीवत्सका चिद्व शोभायमान था। वे रेशमी पीताम्बरकी धोती और वैसा ही दुपट्टा धारण किये हुए थे। बड़ा ही मङ्गलमय रूप था ॥ २९ ॥ मुखकमलपर सुन्दर मुसकान और कपोलॉपर नीली-नीली अलके बड़ी ही सहावनी लगती थीं। कमलके समान सुन्दर-सुन्दर एवं सुकुमार नेत्र थे। कानोंमें भकराकृत कुण्डल झिलमिला रहे थे॥ ३०॥ कमरमें करधनी, कंधेपर यज्ञोपवीत, माथेपर मुकुट, कलाइयोंमें कंगन, बाँहोंमें बाजुबंद, वक्षःस्थलपर हार, चरणोंमें नृप्र, अंगुलियोमें अंगुठियाँ और गलेमें कौस्तुभमणि शोभायमान हो रही थी॥३१॥ घुटनॉतक वनमाला

होकर प्रभुकी सेवा कर रहे थे। उस समय भगवान् अपनी दाहिनी जाँघपर बायाँ चरण रखकर बैठे हए थे। लाल-लाल तलवा रक्त कमलके समान चमक रहा था ॥ ३२ ॥

परीक्षित् ! जरा नामका एक बहेलिया था। उसने

लटकी हुई थी। शङ्क, चक्र, गदा आदि आयुध मूर्तिमान्

मूसलके बचे हुए टुकड़ेसे अपने बाणकी गाँसी बना ली थी। उसे दूरसे भगवानुका लाल-लाल तलवा हरिनके मुखके समान जान पडा। उसने उसे सचमुच हरिन समझकर अपने उसी बाणसे वींघ दिया ॥ ३३ ॥ जब वह पास आया, तब उसने देखा कि 'ओर ! ये तो चतुर्भुज पुरुष हैं।' अब तो वह अपराध कर चुका था, इसलिये

डरके मारे काँपने लगा और दैत्यदलन भगवान् श्रीकृष्णके चरणॉपर सिर रखकर धरतीपर गिर पड़ा ॥ ३४ ॥ उसने कहा—'हे मधुसुदन ! मैंने अनजानमें यह पाप किया है। सचमुच में बहुत बड़ा पापी हैं; परन्तु आप परमयशस्त्री और निर्विकार हैं। आप कृपा करके मेरा अपराध क्षमा

कीजिये ॥ ३५ ॥ सर्वव्यापक सर्वशक्तिमान् प्रभो ! महात्मालोग कहा करते हैं कि आपके स्मरणमात्रसे मनुष्योंका अज्ञानान्धकार नष्ट हो जाता है। बडे खेदकी बात है कि मैंने स्वयं आपका ही अनिष्ट कर दिया ॥ ३६ ॥ वैकुण्ठनाथ ! मैं निरपराध हरिणोंको मारनेवाला महापापी

जानेपर मैं फिर कभी आप-जैसे महापुरुषोंका ऐसा अपराध न करूँगा ॥ ३७ ॥ भगवन् ! सम्पूर्ण विद्याओंके पारदर्शी ब्रह्माजी और उनके पुत्र रुद्र आदि भी आपकी योगमायाका विलास नहीं समझ पाते; क्योंकि उनकी दृष्टि भी आपकी मायासे आवृत है। ऐसी अवस्थामें हमारे-जैसे पापयोनि लोग उसके विषयमें कह ही क्या सकते

हैं। आप मुझे अभी-अभी मार डालिये, क्योंकि मर

हैं ? 11 ३८ 11 भगवान् श्रीकृष्णने कहा—हे जरे ! तू डर मत, उठ-उठ ! यह तो तुने मेरे मनका काम किया है। जा, मेरी

आज्ञासे तू उस स्वर्गमें निवास कर, जिसकी प्राप्ति बड़े-बड़े पुण्यवानोंको होती है॥ ३९॥ श्रीशुकदेवजी कहते हैं---परीक्षित् ! भगवान् श्रीकृष्ण तो अपनी इच्छासे शरीर धारण करते हैं। जब उन्होंने जरा व्याधको यह आदेश दिया, तब उसने उनकी

सवार होकर स्वर्गको चला गया॥४०॥ भगवान् श्रीकृष्णका सार्राथ दारुक उनके स्थानका पता लगाता हुआ उनके द्वारा धारण की हुई तुलसीकी गन्धसे युक्त वायु सुँघकर और उससे उनके होनेके स्थानका अनुमान लगाकर सामनेकी ओर गया ॥ ४१ ॥ दारुकने वहाँ जाकर देखा कि भगवान् श्रीकृष्ण पीपलके वृक्षके नीचे आसन लगाये बैठे हैं। असह्य तेजवाले आयुध मुर्तिमान् होकर उनकी सेवामें संलग्न हैं। उन्हें देखकर दारुकके हृदयमें प्रेमकी बाढ़ आ गयी। नेत्रॉसे आँसुओंकी धारा बहने लगी। वह रथसे कृदकर

भगवानुके चरणोंपर गिर पड़ा ॥ ४२ ॥ उसने भगवानुसे

प्रार्थना की—'प्रभो ! रात्रिके समय चन्द्रमाके अस्त हो

जानेपर यह चलनेवालेकी जैसी दशा हो जाती है,आपके

तीन बार परिक्रमा की, नमस्कार किया और विमानपर

चरणकमलोंका दर्शन न पाकर मेरी भी वैसी ही दशा हो गयी है। मेरी दृष्टि नष्ट हो गयी है, चारों ओर अधेरा छा गया है। अब न तो मुझे दिशाओंका ज्ञान है और न मेरे हदयमें शान्ति ही हैं ॥ ४३ ॥ परीक्षित् ! अभी दारुक इस प्रकार कह ही रहा था कि उसके सामने ही भगवानका गरुडध्वज रथ पताका और घोडोंके साथ आकाशमें उड

गया ॥ ४४ ॥ उसके पीछे-पीछे भगवानके दिव्य आयध

भी चले गये। यह सब देखकर दारुकके आश्चर्यकी सीमा

न रही। तब भगवानने उससे कहा—॥४५॥ 'दारुक ! अब तुम द्वारका चले जाओ और वहाँ यदवंशियोंके पारस्परिक सहार, भैया बलरामजीकी परम गति और मेरे खधामगमनकी बात कही '॥४६॥ उनसे कहना कि 'अब तुमलोगोंको अपने परिवारवालोंके साथ द्वारकामें नहीं रहना चाहिये। मेरे न रहनेपर समुद्र उस नगरीको डुबो देगा ॥ ४७ ॥ सब लोग अपनी-अपनी धन-सम्पत्ति. कुटुम्ब और मेरे माता-पिताको लेकर अर्जुनके संरक्षणमें

होकर सबकी उपेक्षा कर दो तथा इस दुश्यको मेरी मायाकी रचना समझकर शान्त हो जाओ'॥४९॥ भगवानका यह आदेश पाकर दारुकने उनकी परिक्रमा की और उनके चरणकमल अपने सिरपर रखकर वारंबार प्रणाम किया। तदनन्तर वह उदास मनसे द्वारकाके लिये चल पडा॥ ५०॥

इन्द्रप्रस्थ चले जायँ॥४८॥ दारुक! तुम मेरे द्वारा

उपदिष्ट भागवतधर्मका आश्रय लो और ज्ञाननिष्ट

## इकतीसवाँ अध्याय

### श्रीभगवानका खधामगमन

श्रीशुकदेवजी कहते हैं---परीक्षित् ! दारुकके चले जानेपर ब्रह्माजी, शिव-पार्वती, इन्द्रादि लोकपाल, मरीचि आदि प्रजापति, बडे-बडे ऋषि-मृनि, पितर-सिद्ध, गन्धर्व-विद्याधर, नाग-चारण, यक्ष-राक्षस, कित्रर-अप्सराएँ तथा गरुडलोकके विभिन्न पक्षी अथवा मैत्रेय आदि ब्राह्मण भगवान् श्रीकृष्णके परमधाम-प्रस्थानको देखनेके लिये बड़ी उत्सुकतासे वहाँ आये। वे सभी भगवान् श्रीकृष्णके जन्म और लीलाओंका गान अथवा वर्णन कर रहे थे। उनके विमानोंसे सारा आकाश भर-सा गया था। वे बडी भक्तिसे भगवान्पर पृष्पोंकी वर्षा कर रहे थे॥ १-४॥ सर्वव्यापक भगवान् श्रीकृष्णने ब्रह्माजी और अपने विभृतिस्वरूप देवताओंको देखकर अपने आत्माको स्वरूपमें स्थित किया और कमलके समान नेत्र बंद कर लिये ॥ ५ ॥ भगवानका श्रीविग्रह उपासकाँके ध्यान और धारणाका मङ्गलमय आधार और समस्त लोकोंके लिये परम रमणीय आश्रय है; इसलिये उन्होंने (योगियोंके समान) अग्निदेवतासम्बन्धी योगधारणाके द्वारा उसको जलाया नहीं, सशरीर अपने धाममें चले गये॥ ६॥ उस समय स्वर्गमें नगारे बजने लगे और आकाशसे पृष्पोंकी वर्षा होने लगी। परीक्षित् ! भगवान् श्रीकृष्णके पीछे-पीछे इस लोकसे सत्य,धर्म, धैर्य, कीर्ति और श्रीदेवी भी चली गर्यो ॥ ७ ॥ भगवान् श्रीकृष्णको गति मन और वाणीके परे हैं; तभी तो जब भगवान अपने धाममें प्रवेश करने लगे. तब ब्रह्मादि देवता भी उन्हें न देख सके। इस

घटनासे उन्हें बड़ा ही विस्मय हुआ ॥ ८ ॥ जैसे विजली मेघमण्डलको छोडकर जब आकाशमें प्रवेश करती है. तब मनुष्य उसकी चाल नहीं देख पाते, वैसे ही बड़े-बड़े देवता भी श्रीकृष्णकी गतिके सम्बन्धमें कुछ न जान सके ॥ ९ ॥ ब्रह्माजी और भगवान् शङ्कर आदि देवता भगवानको यह परमयोगमयी गति देखकर बडे विस्मयके साथ उसकी प्रशंसा करते अपने-अपने लोकमें चले गये॥ १०॥

परीक्षित् ! जैसे नट अनेकों प्रकारके खाँग बनाता है.

परन्तु रहता है उन सबसे निलेंप; वैसे ही भगवानुका मनुष्योंके समान जन्म लेना, लीला करना और फिर उसे संवरण कर लेना उनकी मायाका विलासमात्र है-अभिनयमात्र है। वे स्वयं ही इस जगतकी सृष्टि करके इसमें प्रवेश करके विहार करते हैं और अन्तमें संहार-लीला करके अपने अनन्त महिमामय स्वरूपमें ही स्थित हो जाते हैं॥ ११ ॥ सान्दीपनि गुरुका पत्र यमपुरी चला गया था, परन्तु उसे वे मनुष्य-शरीरके साथ लौटा लाये। तुम्हारा ही शरीर ब्रह्मास्त्रसे जल चुका था; परन्त उन्होंने तुम्हें जीवित कर दिया। वास्तवमें उनकी शरणागतवत्सलता ऐसी ही है। और तो क्या कहै, उन्होंने कालोंके महाकाल भगवान शङ्करको भी युद्धमें जीत लिया और अत्यन्त अपराधी—अपने शरीरपर ही प्रहार करनेवाले व्याधको भी सदेह स्वर्ग भेज दिया। प्रिय परीक्षित् ! ऐसी स्थितिमें क्या वे अपने शरीरको सदाके

लिये यहाँ नहीं रख सकते थे ? अवश्य ही रख सकते थे ॥ १२ ॥ यद्यपि भगवान् श्रीकृष्ण सम्पूर्ण जगत्की

स्थिति, उत्पत्ति और संहारके निरपेक्ष कारण हैं और सम्पर्ण शक्तियोंके धारण करनेवाले हैं तथापि उन्होंने अपने शरीरको इस संसारमें बचा रखनेकी इच्छा नहीं की। इससे उन्होंने यह दिखाया कि इस

मनुष्य-शरीरसे मुझे क्या प्रयोजन है ? आत्मनिष्ठ पुरुषोंके लिये यही आदर्श है कि वे शरीर रखनेकी चेष्टा न

करें ॥ १३ ॥ जो पुरुष प्रातःकाल उठकर भगवान

श्रीकृष्णके परमधामगमनकी इस कथाका एकाग्रता और भक्तिके साथ कीर्तन करेगा, उसे भगवानुका वही सर्वश्रेष्ठ

परमपद प्राप्त होगा ॥ १४ ॥ इधर दारुक भगवान् श्रीकृष्णके विरहसे व्याकुल

होकर द्वारका आया और वसुदेवजी तथा उग्रसेनके चरणोंपर गिर-गिरकर उन्हें आँसुओंसे लगा ॥ १५ ॥ परीक्षित् ! उसने अपनेको सँभालकर

यदवंशियोंके विनाशका पूरा-पूरा विवरण कह सुनाया। उसे सुनकर लोग बहुत ही दुखी हुए और मारे शोकके

मृच्छित हो गये॥ १६॥ भगवान् श्रीकृष्णके वियोगसे विह्वल होकर वे लोग सिर पीटते हुए वहाँ तुरंत पहुँचे, जहाँ उनके भाई-बन्धु निष्प्राण होकर पड़े हुए थे॥ १७॥

देवकी, रोहिणी और वसुदेवजी अपने प्यारे पुत्र श्रीकृष्ण और बलरामको न देखकर शोककी पीडासे बेहोश हो गये॥ १८ ॥ उन्होंने भगवद्विरहसे व्याकुल होकर वहीं

अपने प्राण छोड़ दिये। स्त्रियोंने अपने-अपने पतियोंके शव पहचानकर उन्हें हृदयसे लगा लिया और उनके साथ

चितापर बैठकर भस्म हो गर्यो ॥ १९ ॥ बलरामजीकी पिलयाँ उनके शरीरको, वसुदेवजीकी पिलयाँ उनके शवको और भगवान्की पुत्रवधुएँ अपने पतियोंकी

लाशोंको लेकर अग्निमें प्रवेश कर गयीं। भगवान् श्रीकृष्णकी रुक्मिणी आदि पटरानियाँ उनके ध्यानमें

मग्न होकर अग्निमें प्रविष्ट हो गयाँ॥२०॥ परीक्षित् ! अर्जुन अपने प्रियतम और सखा भगवान् श्रीकृष्णके विरहसे पहले तो अत्यन्त व्याकुल हो

गये; फिर उन्होंने उन्होंके गीतोक्त सद्पदेशोंका स्मरण

करके अपने मनको सैभाला॥२१॥ यदुवंशके मृत व्यक्तियोंमें जिनको कोई पिण्ड देनेवाला न था, उनका

श्राद्ध अर्जुनने क्रमशः विधिपूर्वक करवाया॥ २२॥ महाराज ! भगवान्के न रहनेपर समुद्रने एकमात्र भगवान् श्रीकृष्णका निवास-स्थान छोड़कर एक ही क्षणमें सारी

द्वारका डुबो दी॥२३॥ भगवान् श्रीकृष्ण वहाँ अब भी सदा-सर्वदा निवास करते हैं। वह स्थान स्मरणमात्रसे ही

सारे पाप-तापोंका नाश करनेवाला और सर्वमङ्गलोंको भी मङ्गल बनानेवाला है॥२४॥ प्रिय परीक्षित्! पिण्डदानके अनन्तर बची-खुची स्त्रियों, बच्चों और

बुढ़ोंको लेकर अर्जुन इन्द्रप्रस्थ आये। वहाँ सबको यथायोग्य बसाकर अनिरुद्धके पुत्र बज्जका राज्याभिषेक कर दिया॥२५॥ राजन्! तुम्हारे दादा युधिष्ठिर आदि पाण्डवोंको अर्जुनसे ही यह बात मालुम हुई कि

यद्वंशियोंका संहार हो गया है। तब उन्होंने अपने वंशधर तुम्हें राज्यपदपर अभिषिक्त करके हिमालयकी वीरयात्रा की ॥ २६ ॥ मैंने तुम्हें देवताओंके ।


आराध्यदेव भगवान् श्रीकृष्णको जन्मलीला कर्मलीला सुनायी। जो मनुष्य श्रद्धाके साथ इसका कीर्तन करता है, वह समस्त पापोंसे मुक्त हो जाता है ॥ २७ ॥ परीक्षित् ! जो मनुष्य इस प्रकार भक्तभयहारी


निखिल सौन्दर्यमाधुर्यनिधि श्रीकृष्णचन्द्रके अवतार-

सम्बन्धी रुचिर पराक्रम और इस श्रीमद्धागवत महापुराणमें तथा दूसरे पुराणोंमें वर्णित परमानन्दमयी बाललीला, कैशोरलीला आदिका सङ्कीर्तन करता है, वह परमहंस मृतीन्द्रेकि अन्तिम प्राप्तव्य श्रीकृष्णके चरणोमें पराभक्ति प्राप्त करता है॥ २८॥

### ॥ इति एकादश स्कन्ध समाप्त ॥

॥ हरिः ॐ तत्सत् ॥





# श्रीमद्भागवतमहापुराण

—:o:—

## द्वादश स्कन्ध

-:o:-

### पहला अध्याय

### कलियुगके राजवंशोंका वर्णन

राजा परीक्षित्ने पूछा—भगवन् ! यदुवंशशिरोमणि भगवान् श्रीकृष्ण जब अपने परमधाम पधार गये, तब पृथ्वीपर किस वंशका राज्य हुआ ? तथा अब किसका राज्य होगा ? आप कृषा करके मुझे यह बतलाइये ॥ १ ॥

श्रीशुकदेवजीने कहा—प्रिय परीक्षित् ! मैंने तुन्हें नवें स्कन्धमें यह बात बतलायी थी कि जरासन्धके पिता बृहद्रथके वंशमें अन्तिम राजा होगा पुरञ्जय अथवा रिपुजय । उसके मन्त्रीका नाम होगा शुनक । वह अपने स्वामीको मार डालेगा और अपने पुत्र प्रद्योतको राजसिंहासनपर अभिषिक्त करेगा । प्रद्योतका पुत्र होगा पालक, पालकका विशाखयूप, विशाखयूपका राजक और राजकका पुत्र होगा नन्दिवर्द्धन । प्रद्योतवंशमें यही पाँच नरपति होंगे । इनकी संज्ञा होगी 'प्रद्योतन' । ये एक सौ अइतीस वर्षतक पृथ्वीका उपभोग करेंगे ॥ २—४ ॥

इसके पश्चात् शिशुनाग नामका राजा होगा। शिशुनागका काकवर्ण, उसका क्षेमधर्मा और क्षेमधर्माका पुत्र होगा क्षेत्रज्ञ ॥ ५ ॥ क्षेत्रज्ञका विधिसार, उसका अजातशत्रु, फिर दर्भक और दर्भकका पुत्र अजय होगा ॥ ६ ॥ अजयसे नन्दिवर्द्धन और उससे महानन्दिका जन्म होगा। शिशुनाग-वंशमें ये दस राजा होंगे। ये सब मिलकर कलियुगमें तीन सौ साठ वर्षतक पृथ्वीपर राज्य करेंगे। प्रिय परीक्षित् ! महानन्दिकी शूद्रा पत्नीके गर्भसे नन्द नामका पुत्र होगा। वह बड़ा बलवान् होगा। महानन्दि 'महापद्य' नामक निधिका अधिपति होगा। इसीलिये लोग उसे 'महापद्य' भी कहेंगे। वह क्षत्रिय राजाओंके विनाशका कारण बनेगा। तभीसे राजालोग प्रायः शुद्र और अधार्मिक हो जावँगे॥७—९॥

महापद्म पृथ्वीका एकच्छत्र शासक होगा। उसके शासनका उल्लहुन कोई भी नहीं कर सकेगा। क्षत्रियोंके विनाशमें हेतु होनेकी दृष्टिसे तो उसे दूसरा परशुराम ही समझना चाहिये॥ १०॥ उसके सुमाल्य आदि आठ पुत्र होंगे। वे सभी राजा होंगे और सौ वर्षतक इस पृथ्वीका उपभोग करेंगे॥ ११॥ कौटिल्य, वात्स्यायन तथा चाणक्यके नामसे प्रसिद्ध एक ब्राह्मण विश्वविख्यात नन्द और उनके सुमाल्य आदि आठ पुत्रोंका नाश कर डालेगा। उनका नाश हो जानेपर कलियुगमें मौर्यवंशी नरपति पृथ्वीका राज्य करेंगे॥ १२॥ वही ब्राह्मण पहले-पहल चन्द्रगुप्त मौर्यको राजाके पदपर अभिषिक्त करेगा। चन्द्रगुप्तका पुत्र होगा वारिसार और वारिसारका अशोकवर्द्धन ॥ १३ ॥ अशोकवर्द्धनका पुत्र होगा सुयश । सुयशका सङ्गत, सङ्गतका शालिशुक और शालिशुकका सोमशर्मा ॥ १४ ॥ 🏻 सोमशर्माका 🔻 शतधन्वाः शतधन्वाका पुत्र बृहद्रथ होगा। कुरुवंशविभूषण परीक्षित् ! मौर्यवंशके ये दस \* नरपति कलियुगमें एक सौ सैतीस वर्षतक पृथ्वीका उपभोग करेंगे। बृहद्रथका सेनापति होगा पुष्यमित्र शृङ्ग । वह अपने स्वामीको मारकर खयं राजा बन बैठेगा। पुष्यमित्रका अग्निमित्र और अग्निमित्रका सुज्येष्ठ होगा॥१५-१६॥ सुज्येष्ठका वसुमित्र, वसुमित्रका भद्रक और भद्रकका पुलिन्द, पुलिन्दका घोष और घोषका पुत्र होगा वज्रमित्र॥ १७॥

मौयोंकी संख्या चन्द्रगुक्को मिलाकर नी ही होतो है। विष्णुपुराणादिमें चन्द्रगुक्तसे पाँचवें दशस्य नामके एक और मौर्यवंशी राज्यका उल्लेख मिलता है। उसीको लेकर यहाँ दस संख्या समझनो चाहिये।

वज्रमित्रका भागवत और भागवतका पुत्र होगा देवभूति । शृङ्खवंशके ये दस नरपति एक सौ बारह वर्षतक पृथ्वीका पालन करेंगे॥ १८॥

परीक्षित् ! शृङ्कवंशी नरपतियोंका राज्यकाल समाप्त होनेपर यह पृथ्वी कण्ववंशी नरपतियोंके हाथमें चली जायगी। कण्ववंशी नरपति अपने पूर्ववर्ती राजाओंकी अपेक्षा कम गुणवाले होंगे। शृङ्खवंशका अन्तिम नरपति देवभृति बड़ा ही लम्पट होगा। उसे उसका मन्त्री कण्ववंशी वसुदेव मार डालेगा और अपने बुद्धिबलसे स्वयं राज्य करेगा। वसुदेवका पुत्र होगा भूमित्र, भूमित्रका नारायण और नारायणका सुशर्मा। सुशर्मा बडा यशस्त्री होगा ॥ १९-२० ॥ कण्ववंशके ये चार नरपति काण्वायन कहलायेंगे और कलियुगमें तीन सौ पैतालीस वर्षतक पृथ्वीका उपभोग करेंगे॥२१॥ प्रिय परीक्षित्! कण्ववंशी सुशर्माका एक शुद्र सेवक होगा-वली। वह अन्ध्रजातिका एवं बड़ा दुष्ट होगा । वह सुशर्माको मारकर कुछ समयतक स्वयं पृथ्वीका राज्य करेगा ॥ २२ ॥ इसके बाद उसका भाई कृष्ण राजा होगा। कृष्णका पुत्र श्रीशान्तकर्ण और उसका पौर्णमास होगा॥ २३॥ पौर्णमासका लम्बोदर और लम्बोदरका पुत्र चिबिलक होगा। चित्रिलकका मेघस्वाति, मेघस्वातिका अटमान, अटमानका अनिष्टकर्मा, अनिष्टकर्माका हालेय, हालेयका

तलक, तलकका पुरीषभीरु और पुरीषभीरुका पुत्र होगा

राजा सुनन्दन ॥ २४-२५ ॥ परीक्षित् ! सुनन्दनका पत्र होगा चकोर; चकोरके आठ पुत्र होंगे, जो सभी 'बहु'

कहलायेंगे । इनमें सबसे छोटेका नाम होगा शिवस्वाति ।

वह बड़ा वीर होगा और शत्रुओंका दमन करेगा।

शिवस्वातिका गोमतीपुत्र और उसका पुत्र होगा

प्रीमान् ॥ २६ ॥ - प्रीमान्का - मेदःशिराः, - मेदःशिराका

शिवस्कन्द, शिवस्कन्दका यज्ञश्री, यज्ञश्रीका विजय और विजयके दो पुत्र होंगे—चन्द्रविज्ञ और लोमधि ॥ २७ ॥ परीक्षित् ! ये तीस राजा चार सौ छप्पन वर्षतक पृथ्वीका राज्य भोगेंगे ॥ २८ ॥ परीक्षित् ! इसके पश्चात् अवभृति-नगरीके सात

आभीर, दस गर्दभी और सोलह कड्क पृथ्वीका राज्य करेंगे। ये सब-के-सब बड़े लोभी होंगे॥२९॥ इनके बाद आठ यवन और चौदह तुर्क राज्य करेंगे। इसके बाद

अतिरिक्त ये सब एक हजार निन्यानवे वर्षतक पृथ्वीका उपभोग करेंगे। तथा ग्यारह मौन नरपति तीन सौ वर्षतक पृथ्वीका शासन करेंगे। जब उनका राज्यकाल समाप्त हो

दस गुरुण्ड और म्यारह मौन नरपति होंगे ॥ ३० ॥ मौनोंके

जायगा, तब किलिकिला नामकी नगरीमें भूतनन्द नामका राजा होगा । भृतनन्दका विद्वरि, विद्वरिका भाई शिशुनन्दि तथा यशोनन्दि और प्रवीरक—ये एक सौ छः वर्षतक राज्य करेंगे॥ ३१-३३॥ इनके तेरह पुत्र होंगे और वे सब-के-सब बाह्निक कहलायेंगे। उनके पश्चात् पृष्पमित्र

नामक क्षत्रिय और उसके पुत्र दर्मित्रका राज्य होगा ॥ ३४ ॥ परीक्षित् ! बाह्विकवंशी नरपति एक साथ ही विभिन्न प्रदेशोंमें राज्य करेंगे। उनमें सात अन्ध देशके तथा सात ही कोसलदेशके अधिपति होंगे, कुछ विदूर-भूमिके शासक और कुछ निषधदेशके स्वामी होंगे ॥ ३५ ॥

इनके बाद मगध देशका राजा होगा विश्वस्फूर्जि।

यह पूर्वोक्त पुरञ्जयके अतिरिक्त द्वितीय पुरञ्जय कहलायेगा । यह ब्राह्मणादि उच्च वर्णीको पुलिन्द, यदु और मद्र आदि म्लेच्छप्राय जातियोंके रूपमें परिणत कर देगा॥ ३६ ॥ इसकी बृद्धि इतनी दृष्ट होगी कि यह ब्राह्मण, क्षत्रिय और वैश्योंका नाश करके शुद्रप्राय जनताकी रक्षा करेगा। यह अपने बल-वीर्यसे क्षत्रियोंको उजाड़ देगा और पदावती प्रीको राजधानी बनाकर हरिद्वारसे लेकर प्रयागपर्यन्त सुरक्षित पृथ्वीका राज्य करेगा ॥ ३७ ॥ परीक्षित् ! ज्यों-ज्यों घोर कलियुग आता जायगा, त्यों-त्यों सौराष्ट्र, अवन्ती, आभीर, शुर, अर्बुद और मालव देशके ब्राह्मणगण संस्कारशन्य हो जायँगे तथा राजालोग भी शुद्रतुल्य हो जायँगे॥ ३८॥ सिन्धतट, चन्द्रभागाका तटवर्ती प्रदेश, कौन्तीपुरी काश्मीरमण्डलपर प्रायः शुद्रोंका संस्कार एवं ब्रह्मतेजसे

परीक्षित ! ये सब-के-सब राजा आचार-विचारमें म्लेच्छप्राय होंगे। ये सब एक ही समय भिन्न-भिन्न प्रान्तोंमें राज्य करेंगे। ये सब-के-सब परले सिरेके झडे. अधार्मिक और खल्प दान करनेवाले होंगे। छोटी-छोटी

वातोंको लेकर ही ये क्रोधके मारे आगबबुला हो जाया

होगा ॥ ३९ ॥

हीन नाममात्रके द्विजोंका और म्लेच्छोंका राज्य

करेंगे ॥ ४० ॥ ये दुष्ट लोग स्त्री, बच्चों, गौओं, ब्राह्मणोंको रहेंगे। राजाके वेषमें वे म्लेच्छ ही होंगे। वे मारनेमें भी नहीं हिचकेंगे। दूसरेकी स्त्री और धन हथिया लुट-खसोटकर अपनी प्रजांका खुन चूसेंगे॥४२॥ जब लेनेके लिये ये सर्वदा उत्सक रहेंगे। न तो इन्हें बढते देर ऐसे लोगोंका शासन होगा, तो देशकी प्रजामें भी वैसे ही लगेगी और न तो घटते। क्षणमें रुष्ट तो क्षणमें तुष्ट। स्वभाव, आचरण और भाषणकी वृद्धि हो जायगी। इनकी शक्ति और आयु थोड़ी होगी॥४१॥ इनमें राजालोग तो उनका शोषण करेंगे ही, वे आपसमें भी एक परम्परागत संस्कार नहीं होंगे। ये अपने कर्तव्य-कर्मका दूसरेको उत्पीड़ित करेंगे और अन्ततः सब-के-सब नष्ट पालन नहीं करेंगे। रजोगुण और तमोगुणसे अंधे बने हो जायँगे॥ ४३॥

### दूसरा अध्याय

### कलियुगके धर्म

श्रीशुकदेवजी कहते हैं--- परीक्षित् ! समय बडा बलवान् है; ज्यों-ज्यों घोर कलियुग आता जायगा, त्यों-त्यों उत्तरोत्तर धर्म, सत्य, पवित्रता, क्षमा, दया, आयु, बल और स्मरणशक्तिका लोप होता जायगा॥१॥ कलियुगमें जिसके पास धन होगा, उसीको लोग कुलीन, सदाचारी और सद्गुणी मानेंगे। जिसके हाथमें शक्ति होगी वहीं धर्म और न्यायकी व्यवस्था अपने अनुकूल करा सकेगा ॥ २ ॥ विवाह-सम्बन्धके लिये कुल-शील-योग्यता आदिकी परख-निरख नहीं रहेगी, यवक-युवतीकी पारस्परिक रुचिसे ही सम्बन्ध हो जायगा। व्यवहारकी निपुणता, सच्चाई और ईमानदारीमें नहीं रहेगी; जो जितना छल-कपट कर सकेगा, वह उतना ही व्यवहारकुशल माना जायगा । स्त्री और पुरुषकी श्रेष्ठताका आधार उनका शील-संयम न होकर केवल रतिकौशल ही रहेगा। ब्राह्मणकी पहचान उसके गुण-स्वभावसे नहीं यज्ञोपवीतसे हुआ करेगी ॥ ३ ॥ वस्त्र, दण्ड-कमण्डल आदिसे ही ब्रह्मचारी, संन्यासी आदि आश्रमियोंकी पहचान होगी और एक-दूसरेका चिह्न खीकार कर लेना ही एकसे दूसरे आश्रममें प्रवेशका स्वरूप होगा। जो घुस देने या धन खर्च करनेमें असमर्थ होगा, उसे अदालतॉसे ठीक-ठीक न्याय न मिल सकेगा। जो बोल-चालमें जितना चालाक होगा, उसे उतना ही बडा पण्डित माना जायगा ॥ ४ ॥ असाधताकी--दोषी होनेकी एक ही दम्भ-पाखण्ड कर सकेगा, उसे उतना ही बड़ा

स्वीकृति ही पर्याप्त होगी, शास्त्रीय विधि-विधानकी-संस्कार आदिकी कोई आवश्यकता न समझी जायगी। बाल आदि सँवारकर कपड़े-लत्तेसे लैस हो जाना ही स्नान समझा जायगा ॥ ५ ॥ लोग दूरके तालाबको तीर्थ मानेंगे और निकटके तीर्थ गङ्गा-गोमती, माता-पिता आदिकी उपेक्षा करेंगे। सिरपर बड़े-बड़े बाल--काकुल रखाना ही शारीरिक सौन्दर्यका चिह्न समझा जायगा और जीवनका सबसे बड़ा पुरुषार्थ होगा---अपना पेट भर लेना। जो जितनी दिठाईसे बात कर सकेगा, उसे उतना ही सच्चा समझा जायगा॥६॥ योग्यता-चतुराईका सबसे वडा लक्षण यह होगा कि मनुष्य अपने कुटम्बका पालन कर ले। धर्मका सेवन यशके लिये किया जायगा। इस प्रकार जब सारी पृथ्वीपर दृष्टोंका बोलबाला हो जायगा, तब राजा होनेका कोई नियम न रहेगा; ब्राह्मण, क्षत्रिय, वैश्य अथवा शुद्रोंमें जो बली होगा, वही राजा बन वैठेगा। उस समयके नीच राजा अत्यन्त निर्दय एवं क्रर होंगे; लोभी तो इतने होंगे कि उनमें और लुटेरोंमें कोई अत्तर न किया जा सकेगा। वे प्रजाकी पूँजी एवं पत्रियोतकको छीन लेंगे। उनसे डरकर प्रजा पहाड़ों और जंगलोंमें भाग जायगी। उस समय प्रजा तरह-तरहके शाक, कन्द-मूल, मांस, मध्, फल-फूल और बीज-गुठली आदि खा-खाकर अपना पेट भरेगी ॥ ७-९ ॥ कभी वर्षा न होगी-सुखा पड़ जायगा; तो कभी कर-पर-कर लगाये जायँगे। कभी कडाकेकी

साधु समझा जायगा। विवाहके लिये एक-दूसरेकी

सर्दी पड़ेगी, तो कभी पाला पड़ेगा, कभी आँधी चलेगी, कभी गरमी पड़ेगी, तो कभी बाढ आ जायगी। इन उत्पातोंसे तथा आपसके सङ्घर्षसे प्रजा अत्यन्त पीड़ित होगी, नष्ट हो जायगी॥ १०॥ लोग भुख-प्यास तथा नाना प्रकारकी चिन्ताओंसे दुखी रहेंगे। रोगोंसे तो उन्हें छुटकारा ही न मिलेगा। कलियुगमें मनुष्योंकी परमायु केवल बीस या तीस वर्षकी होगी॥११॥

परीक्षित् ! कलिकालके दोषसे प्राणियोंके शरीर छोटे-छोटे, क्षीण और रोगयस्त होने लगेंगे। वर्ण और आश्रमोंका धर्म बतलानेवाला वेद-मार्ग नष्टप्राय हो जायगा ॥ १२ ॥ धर्ममें पाखण्डकी प्रधानता हो जायगी । राजे-महाराजे डाकू-ल्टेरोंके समान हो जायेंगे। मनुष्य चोरी, झुठ तथा निरपराध हिंसा आदि नाना प्रकारके कुकमौंसे जीविका चलाने लगेंगे॥ १३॥ चारों वर्णीक लोग शुद्रोंके समान हो जायँगे। गौएँ बकरियोंकी तरह छोटी-छोटी और कम दूध देनेवाली हो जायँगी। वानप्रस्थी और संन्यासी आदि विरक्त आश्रमवाले भी घर-गृहस्थी जुटाकर गृहस्थोंका-सा व्यापार करने लगेंगे। जिनसे वैवाहिक सम्बन्ध है, उन्हींको अपना सम्बन्धी माना जायगा ॥ १४ ॥ धान, जौ, गेहँ आदि धान्योंके पौधे छोटे-छोटे होने लगेंगे। वृक्षोंमें अधिकांश शमीके समान छोटे और कँटीले वृक्ष ही रह जायँगे। बादलोंमें बिजली तो बह्त चमकेगी, परन्तु वर्षा कम होगी। गृहस्थोंके घर अतिथि-सत्कार या वेदध्वनिसे रहित होनेके कारण अथवा जनसंख्या घट जानेके कारण सुने-सुने हो जायँगे॥१५॥ परीक्षित्! अधिक क्या कहें— कलियुगका अन्त होते-होते मनुष्योंका स्वभाव गधों-जैसा दुःसह बन जायगा, लोग प्रायः गृहस्थीका भार ढोनेवाले

प्रिय परीक्षित् ! सर्वव्यापक भगवान् विष्णु सर्वशक्तिमान् हैं। वे सर्वस्वरूप होनेपर भी चराचर जगत्के सच्चे शिक्षक—सदगुरु हैं। वे साधु—सज्जन पुरुषोंके धर्मकी रक्षाके लिये, उनके कर्मका बन्धन काटकर उन्हें जन्म-मृत्युके चक्रसे छडानेके लिये अवतार

और विषयी हो जायँगे। ऐसी स्थितिमें धर्मकी रक्षा

करनेके लिये सत्त्वगुण स्वीकार करके स्वयं भगवान्

अवतार ग्रहण करेंगे॥ १६॥

कल्किभगवान् अवतार ग्रहण करेंगे॥ १८॥ श्रीभगवान् ही अष्टसिद्धियोंके और समस्त सद्गुणोंके एकमात्र आश्रय हैं। समस्त चराचर जगत्के वे ही रक्षक और स्वामी है। वे देवदत्त नामक शीघ्रगामी घोड़ेपर सवार होकर दृष्टोंको तलवारके घाट उतारकर ठीक करेंगे ॥ १९ ॥ उनके रोम-रोमसे अतुलनीय तेजकी किरणें छिटकती होंगी। वे अपने शीघ्रगामी घोडेसे पथ्वीपर सर्वत्र विचरण करेंगे और राजाके वेषमें छिपकर रहनेवाले

प्रिय परीक्षित् ! जब सब डाकुओंका संहार हो

चुकेगा, तब नगरकी और देशकी सारी प्रजाका हृदय

कोटि-कोटि डाकुओंका संहार करेंगे॥ २०॥

यहण करते हैं॥ १७ ॥ उन**े दिनों शम्भल-याममें** विष्णुयश नामके एक श्रेष्ठ ब्राह्मण होंगे। उनका हृदय

बड़ा उदार एवं भगवद्धक्तिसे पूर्ण होगा। उन्हींके घर

पवित्रतासे भर जायगा; क्योंकि भगवान् कल्किके शरीरमें लगे हए अङ्गरागका स्पर्श पाकर अत्यन्त पवित्र हुई वायु उनका स्पर्श करेगी और इस प्रकार वे भगवान्के श्रीविग्रहकी दिव्य गन्ध प्राप्त कर सकेंगे॥ २१॥ उनके पवित्र हृदयोमें सत्त्वमूर्ति भगवान् वासुदेव विराजमान होंगे और फिर उनकी सत्तान पहलेकी भाँति हप्ट-पुष्ट और बलवान होने लगेगी॥२२॥ नयन-मनोहारी हरि ही धर्मके रक्षक और खामी है। वे ही भगवान् जब कल्किके रूपमें अवतार ग्रहण करेंगे, उसी समय सत्ययुगका प्रारम्भ हो जायगा और प्रजाकी सन्तान-परम्पर स्वयं ही सत्वगुणसे युक्त जायगी ॥ २३ ॥ जिस समय चन्द्रमा, सूर्य और बृहस्पति एक ही समय एक ही साथ पुष्य नक्षत्रके प्रथम पलमें प्रवेश करते हैं, एक राशिपर आते हैं, उसी समय सत्ययुगका प्रारम्भ होता है ॥ २४ ॥

परीक्षित् ! चन्द्रवंश और सूर्यवंशमें जितने राजा हो गये हैं या होंगे, उन सबका मैंने संक्षेपसे वर्णन कर दिया॥२५॥ तुम्हारे जन्मसे लेकर राजा नन्दके अभिषेकतक एक हजार, एक सौ पंद्रह वर्षका समय लगेगा ॥ २६ ॥ जिस समय आकाशमें सप्तर्षियोंका उदय होता है, उस समय पहले उनमेंसे दो ही तारे दिखायी पडते हैं। उनके बीचमें दक्षिणोत्तर रेखापर समभागमें

\* अश्विनी आदि नक्षत्रोमेंसे एक नक्षत्र दिखायी पड़ता है ॥ २७ ॥ उस नक्षत्रके साथ सप्तर्षिगण मनुष्योंकी

गणनासे सौ वर्षतक रहते हैं। वे तुम्हारे जन्मके समय और इस समय भी मन्ना नक्षत्रपर स्थित हैं॥२८॥

खयं सर्वव्यापक सर्वशक्तिमान् भगवान् ही शुद्ध सत्त्वमय विग्रहके साथ श्रीकृष्णके रूपमें प्रकट हुए थे। वे जिस समय अपनी लीला संवरण करके परमधामको

पधार गये, उसी समय कलियुगने संसारमें प्रवेश किया। उसीके कारण मनुष्योंकी मति-गति पापकी ओर

दुलक गयी॥ २९॥ जबतक लक्ष्मीपति भगवान श्रीकृष्ण अपने चरणकमलोंसे पृथ्वीका स्पर्श करते रहे, तबतक कलियुग पृथ्वीपर अपना पैर न जमा

परीक्षित् ! जिस समय सप्तर्षि सका॥ ३०॥ मघा-नक्षत्रपर विचरण करते रहते हैं, उसी समय कलियुगका प्रारम्भ होता है। कलियुगकी आय्

देवताओंकी वर्षगणनासे बारह सौ वर्षोंकी अर्थात् मनुष्योंकी गणनाके अनुसार चार लाख, बत्तीस हजार वर्षकी है ॥ ३१ ॥ जिस समय सप्तर्षि मघासे चलकर

पूर्वाषाढ़ा-नक्षत्रमें जा चुके होंगे, उस समय राजा नन्दका राज्य रहेगा। तभीसे कलियुगकी वृद्धि शुरू होगी ॥ ३२ ॥ पुरातत्त्ववेता ऐतिहासिक विद्वानोंका कहना

धामको प्रयाण किया, उसी दिन, उसी समय कलियुगका प्रारम्भ हो गया॥३३॥ परीक्षित्! जब देवताओंकी वर्षगणनाके अनुसार एक हजार वर्ष बीत

है कि जिस दिन भगवान् श्रीकृष्णने अपने परम-

चुकेंगे, तब कलियुगके अन्तिम दिनोंमें फिरसे कल्किभगवान्की कृपासे मनुष्येकि मनमें सात्त्विकताका सञ्चार होगा, लोग अपने वास्तविक स्वरूपको जान

सकेंगे और तभीसे सत्ययुगका प्रारम्भ भी होगा॥ ३४॥ परीक्षित् ! मैंने तो तुमसे केवल मनुवंशका, सो भी संक्षेपसे वर्णन किया है। जैसे मनुवंशकी गणना होती है, वैसे ही प्रत्येक युगमें ब्राह्मण, वैश्य और शुद्रोंकी भी वंशपरम्परा समझनी चाहिये॥ ३५॥ राजन् ! जिन पुरुषों और महात्माओंका वर्णन मैंने तुमसे

किया है, अब केवल नामसे ही उनकी पहचान होती है। अब वे नहीं हैं, केवल उनकी कथा रह गयी है।

अब उनकी कीर्ति ही पृथ्वीपर जहाँ-तहाँ सुननेको मिलती है।। ३६।। भीष्मपितामहके पिता राजा शन्तन्के भाई देवापि और इक्ष्वाकुवंशी मरु इस समय कलाप-

ग्राममें स्थित हैं। वे बहुत बड़े योगबलसे युक्त हैं॥ ३७॥ कलियुगके अन्तमें कल्किभगवानुकी

आज्ञासे वे फिर यहाँ आयैंगे और पहलेकी भाँति ही वर्णाश्रमधर्मका विस्तार करेंगे॥ ३८॥ सत्ययुग, त्रेता द्वापर और कलियुग—ये ही चार युग हैं; ये पूर्वोक्त

क्रमके अनुसार अपने-अपने समयमें पृथ्वीके प्राणियोंपर अपना प्रभाव दिखाते रहते हैं ॥ ३९ ॥ परीक्षित् ! मैंने तुमसे जिन राजाओंका वर्णन किया है, वे सब और उनके अतिरिक्त दूसरे राजा भी इस पृथ्वीको 'मेरी-मेरी'

करते रहे, परन्तु अन्तमें मरकर धूलमें मिल गये॥४०॥ इस शरीरको भले ही कोई राजा कह ले: परन्तु अन्तमें यह कीड़ा, विष्ठा अथवा राखके रूपमें ही परिणत होगा, राख ही होकर रहेगा। इसी शरीरके या इसके सम्बन्धियोंके लिये जो किसी भी प्राणीको

तो परमार्थ: क्योंकि प्राणियोंको सताना तो नरकका द्वार है॥४१॥ वे लोग यही सोचा करते हैं कि मेरे दादा-परदादा इस अखण्ड भूमण्डलका शासन करते थे: अब यह मेरे अधीन किस प्रकार रहे और मेरे बाद मेरे बेटे-पोते. मेरे वंशज किस प्रकार इसका उपभोग

करें ॥ ४२ ॥ वे मूर्ख इस आग, पानी और मिट्टीके

सताता है, वह न तो अपना स्वार्थ जानता है और न

शरीरको अपना आपा मान बैठते हैं और बड़े अभिमानके साथ डींग हाँकते हैं कि यह पृथ्वी मेरी है। अत्तमें वे शरीर और पृथ्वी दोनोंको छोड़कर खयं ही अदृश्य हो जाते हैं॥४३॥ प्रिय परीक्षित्! जो-जो नरपति बड़े उत्साह और बल-पौरुषसे इस पृथ्वीके उपभोगमें लगे रहे, उन सबको कालने अपने विकराल गालमें धर दबाया। अब केवल इतिहासमें उनकी

कहानी ही शेष रह गयी है॥४४॥

## तीसरा अध्याय

### राज्य, युगधर्म और कलियुगके दोषोंसे बचनेका उपाय—नामसङ्कीर्तन

श्रीशुकदेवजी कहते हैं---परीक्षित् ! जब पृथ्वी देखती है कि राजा लोग मुझपर विजय प्राप्त करनेके लिये उतावले हो रहे है. तब वह हँसने लगती है और कहती है--- "कितने आश्चर्यकी बात है कि ये राजा लोग, जो स्वयं मौतके खिलौने हैं, मुझे जीतना चाहते हैं॥१॥ राजाओंसे यह बात छिपी नहीं है कि वे एक-न-एक दिन मर जायँगे, फिर भी वे व्यर्थमें ही मुझे जीतनेकी कामना करते हैं। सचमुच इस कामनासे अंधे होनेके कारण ही वे पानीके बुलबुलेके समान क्षणभङ्गर शरीरपर विश्वास कर बैठते हैं और धोखा खाते हैं॥ २ ॥ वे सोचते हैं कि 'हम पहले मनके सहित अपनी पाँचों इन्द्रियोंपर विजय प्राप्त करेंगे-अपने भीतरी शत्रुओंको वशमें करेंगे; क्योंकि इनको जीते बिना बाहरी शत्रुओंको जीतना कठिन है। उसके बाद अपने शत्रुके मन्त्रियों, अमात्यों, नागरिकों, नेताओं और समस्त सेनाको भी वशमें कर लेंगे। जो भी हमारे विजय-मार्गमें काँटे बोयेगा, उसे हम अवश्य जीत लेंगे ॥ ३ ॥ इस प्रकार धीरे-धीरे क्रमसे सारी पृथ्वी हमारे अधीन हो जायगी और फिर तो समुद्र ही हमारे राज्यकी खाईका काम करेगा।' इस प्रकार वे अपने मनमें अनेकों आशाएँ बाँध लेते हैं और उन्हें यह बात बिल्कुल नहीं सुझती कि उनके सिरपर काल सवार है ॥ ४ ॥ यहींतक नहीं, जब एक द्वीप उनके वशमें हो जाता है, तब वे दूसरे द्वीपपर विजय करनेके लिये बडी शक्ति और उत्साहके साथ समुद्रयात्रा करते हैं। अपने मनको, इन्द्रियोंको वशमें करके लोग मुक्ति प्राप्त करते हैं, परन्तु ये लोग उनको वशमें करके भी थोड़ा-सा भूभाग ही प्राप्त करते हैं। इतने परिश्रम और आत्मसंयमका यह कितना तुच्छ फल है !''॥ ५ ॥ परीक्षित् ! पृथ्वी कहती है कि ''बड़े-बड़े मन् और उनके वीर पुत्र मुझे ज्यों-की-त्यों छोड़कर जहाँसे आये थे, वहीं खाली हाथ लौट गये, मुझे अपने साथ न ले जा सके। अब ये मूर्ख राजा मुझे युद्धमें जीतकर वशमें करना चाहते हैं॥६॥ जिनके चित्तमें यह बात दृढ़मूल हो गयी है कि यह पृथ्वी मेरी है, उन दृष्टोंके राज्यमें मेरे लिये पिता-पुत्र और भाई-भाई भी आपसमें

लड बैठते हैं॥७॥ वे परस्पर इस प्रकार कहते हैं कि 'ओं मुद्ध ! यह सारी पृथ्वी मेरी ही है, तेरी नहीं', इस प्रकार राजालोग एक-दूसरेको कहते-सुनते हैं, एक-दूसरेसे स्पर्द्धा करते हैं, मेरे लिये एक-दूसरेको मारते हैं और स्वयं मर मिटते हैं॥ ८॥ पृथ्, पुरूरवा, गाधि, नहृष, भरत, सहस्रबाह्, अर्जुन, मान्धाता, सगर, राम, खदवाङ्ग, धुन्धुमार, रघु, तुणविन्दु, ययाति, शर्याति, शन्तन्, गय, भगीरथ, कुवलयाश्च, ककुतस्थ,ानल, नग, हिरण्यकशिपु, वृत्रासुर, लोकद्रोही रावण, नमुचि, शम्बर, भौमास्र, हिरण्याक्ष और तारकास्र तथा और बहत-से दैत्य एवं शक्तिशाली नरपति हो गये। ये सब लोग सब कुछ समझते थे, शूर थे, सभीने दिम्बिजयमें दूसरोंको हरा दिया; किन्तु दूसरे लोग इन्हें न जीत सके, परन्तु सब-के-सब मृत्युके ग्रास बन गये। राजन् ! उन्होंने अपने पुरे अन्तःकरणसे मुझसे ममता की और समझा कि 'यह पृथ्वी मेरी हैं'। परन्तु विकराल कालने उनकी लालसा पूरी न होने दी। अब उनके बल-पौरुष और शरीर आदिका कुछ पता ही नहीं है। केवल उनकी कहानी-मात्र शेष रह गयो है॥ ९-१३॥ परीक्षित् ! संसारमें बड़े-बड़े प्रतापी और महान्

\*\*\*\*\*\*\*\*\*\*\*\*

परीक्षित् ! संसारमें बड़े-बड़े प्रतापी और महान् पुरुष हुए हैं। वे लोकोंमें अपने यशका विस्तार करके यहाँसे चल बसे । मैंने तुम्हें ज्ञान और वैराग्यका उपदेश करनेके लिये ही उनकी कथा सुनायी है। यह सब वाणीका विलास मात्र है। इसमें पारमार्थिक सत्य कुछ भी नहीं है ॥ १४ ॥ भगवान् श्रीकृष्णका गुणानुवाद समस्त अमङ्गलोंका नाश करनेवाला है, बड़े-बड़े महात्मा उसीका गान करते रहते हैं। जो भगवान् श्रीकृष्णके चरणोंमें अनन्य प्रेममयी भक्तिकी लालसा रखता हो, उसे नित्य-निरन्तर भगवान्के दिव्य गुणानुवादका ही श्रवण करते रहना चाहिये॥ १५॥

राजा परीक्षित्ने पूछा—भगवन्! मुझे तो कलियुगमें ग्रशि-राशि दोष ही दिखायी दे रहे हैं। उस समय लोग किस उपायसे उन दोषोंका नाश करेंगे। इसके अतिरिक्त युगोंका खरूप, उनके धर्म, कल्पकी

स्थिति और प्रलयकालके मान एवं सर्वव्यापक सर्वशक्तिमान् भगवान्के कालरूपका भी यथावत् वर्णन कीजिये ॥ १६-१७ ॥ श्रीशुकदेवजी कहते हैं---परीक्षित् ! सत्ययुगमें धर्मके चार चरण होते हैं; वे चरण हैं--सत्य, दया, तप और दान। उस समयके लोग पूरी निष्ठाके साथ अपने-अपने धर्मका पालन करते हैं। धर्म खयं भगवानुका स्वरूप है॥ १८॥ सत्ययुगके लोग बड़े सन्तोषी और दयाल होते हैं। वे सबसे मित्रताका व्यवहार करते और शान्त रहते हैं। इन्द्रियाँ और मन उनके वशमें रहते हैं और सुख-दु:ख आदि द्वन्द्वोंको वे समान भावसे सहन करते हैं। अधिकांश लोग तो समदर्शी और आत्माराम होते हैं और बाकी लोग खरूपस्थितिके लिये अभ्यासमें तत्पर रहते हैं॥१९॥ परीक्षित्! धर्मके समान अधर्मके भी चार चरण है-असत्य, हिंसा, असन्तोष और कलह। त्रेतायुगमें इनके प्रभावसे धीर-धीरे धर्मके सत्य आदि चरणोंका चतुर्थाश क्षीण हो जाता है ॥ २० ॥ राजन् ! उस समय वर्णोमें ब्राह्मणोंकी प्रधानता अक्षुण्ण रहती है। लोगोमें अत्यन्त हिंसा और लम्पटताका अभाव रहता है। सभी लोग कर्मकाण्ड और तपस्यामें निष्ठा रखते हैं और अर्थ, धर्म एवं कामरूप त्रिवर्गका सेवन करते हैं। अधिकांश लोग कर्मप्रतिपादक वेदोंके पारदर्शी विद्वान् होते हैं ॥ २१ ॥ द्वापरयुगमें हिसा, असन्तोष, झुठ और द्वेष--अधर्मके इन चरणोंकी वृद्धि हो जाती है एवं इनके कारण धर्मके चारों

\* **ब्रु**ठमूठ एक-दूसरेसे वैर मोल ले लेते हैं लालसा-तृष्णाकी तरङ्गोंमें बहते रहते हैं। उस समयके अभागे लोगोंमें शुद्र, केवट आदिकी ही प्रधानता रहती है।। २५॥ सभी प्राणियोंमें तीन गुण होते हैं—सत्त्व, रज और तम । कालकी प्रेरणासे समय-समयपर शरीर, प्राण और मनमें उनका हास और विकास भी हुआ करता है॥२६॥ जिस समय मन, बुद्धि और इन्द्रियाँ सत्त्वगुणमें स्थित होकर अपना-अपना काम करने लगती हैं, उस समय सत्ययुग समझना चाहिये। सत्त्वगुणकी प्रधानताके समय मनुष्य ज्ञान और तंपस्यासे अधिक प्रेम करने लगता है॥२७॥ जिस समय मनुष्योंकी प्रवृत्ति और रुचि धर्म, अर्थ और लौकिक-पारलौकिक सुख-भोगोंकी ओर होती है तथा शरीर, मन एवं इन्द्रियाँ रजोगुणमें स्थित होकर काम करने लगती है--बुद्धिमान् परीक्षित् ! समझना चाहिये कि उस समय त्रेतायुग अपना काम कर रहा है॥ २८॥ जिस समय लोभ, असन्तोष, अभिमान, दम्भ और मत्सर आदि दोषोंका बोलबाला हो और मनुष्य बडे उत्साह तथा रुचिके साथ सकाम कर्मोमें लगना चाहे, उस समय द्वापरयुग समझना चाहिये। अवश्य ही रजोगुण और तमोगुणकी मिश्रित प्रधानताका नाम ही द्वापरयुग है॥ २९॥ जिस समय झुठ-कपट, तन्द्रा-निद्रा, हिंसा-विषाद, शोक-मोह, भय और दीनताकी प्रधानता हो, उसे तमोगुण-प्रधान कलियुग समझना चाहिये ॥ ३० ॥ जब कलियुगका राज्य होता है, चरण---तपस्या, सत्य, दया और दान आधे-आधे क्षीण तब लोगोंकी दृष्टि क्षुद्र हो जाती है; अधिकांश लोग होते हो जाते हैं॥२२॥ उस समयके लोग बडे यशस्वी, तो हैं अत्यन्त निर्धन, परन्तु खाते हैं बहुत अधिक। कर्मकाण्डी और वेदोंके अध्ययन-अध्यापनमें बड़े तत्पर उनका भाग्य तो होता है बहुत ही मन्द और चित्तमें होते हैं। लोगोंके कुटुम्ब बड़े-बड़े होते हैं, प्रायः लोग कामनाएँ होती हैं बहुत बड़ी-बड़ी। स्नियोंमें दुष्टता धनाढ्य एवं सुखी होते हैं। उस समय वर्णोमें क्षत्रिय और कुलटापनकी वृद्धि हो जाती है॥३१॥ सारे और ब्राह्मण दो वर्णोंकी प्रधानता रहती है।। २३।। देशमें, गाँव-गाँवमें लुटेरोंकी प्रधानता एवं प्रचुरता कलियुगमें तो अधर्मके चारों चरण अत्यन्त बढ़ जाते हैं। हो जाती है। पाखण्डी लोग अपने नये-नये मत चलाकर उनके कारण धर्मके चारों चरण शीण होने लगते हैं और मनमाने ढंगसे वेदोंकः तात्पर्य निकालने लगते हैं उनका चतुर्थाश ही बच रहता है। अन्तमें तो उस और इस प्रकार उन्हें कलंकित करते हैं। राजा चतुर्थाशका भी लोप हो जाता है॥२४॥ कलियुगमें कहलानेवाले लोग प्रजाकी सारी कमाई हडपकर उन्हें लोग लोभी, दुराचारी और कटोरहृदय होते हैं। वे चुसने लगते हैं। ब्राह्मणनामधारी जीव पेट भरने और

लिये घोखाधडी करने लगते हैं। और तो क्या---आपत्तिकाल न होनेपर तथा धनी होनेपर भी वे निम्न-श्रेणीके व्यापारोंको, जिनकी सत्पुरुष निन्दा करते हैं, ठीक समझने और अपनाने लगते हैं ॥ ३५ ॥ स्वामी चाहे सर्वश्रेष्ठ ही क्यों न हों—जब सेवकलोग देखते हैं कि इसके पास धन-दौलत नहीं रही, तब उसे छोड़कर भाग जाते हैं। सेवक चाहे कितना ही पराना क्यों न हो---परन्त जब वह किसी विपत्तिमें पड जाता है, तब खामी उसे छोड देते हैं । और तो क्या, जब गीएँ बकेन हो जाती हैं—दध देना बन्द कर देती हैं, तब लोग उनका भी परित्याग कर देते हैं ॥ ३६ ॥ प्रिय परीक्षित् ! कलियुगके मनुष्य बडे ही लम्पट हो जाते हैं, वे अपनी कामवासनाको तुप्त करनेके लिये ही किसीसे प्रेम करते हैं। वे विषयवासनाके वशीभृत होकर इतने दीन हो जाते हैं कि माता-पिता, भाई-बन्धु और मित्रोंको भी छोड़कर केवल अपनी साली और सालोंसे ही सलाह लेने लगते हैं॥ ३७॥ शुद्र तपस्वियोंका वेष बनाकर अपना पेट भरते और दान लेने लगते हैं। जिन्हें धर्मका रत्तीभर भी ज्ञान नहीं है, वे ऊँचे सिंहासनपर विराजमान होकर धर्मका उपदेश करने लगते हैं ॥ ३८ ॥ प्रिय परीक्षित् ! कलियुगकी प्रजा सूखा पड़नेके कारण अत्यन्त भयभीत और आतुर हो जाती है। एक तो दुर्भिक्ष

जननेन्द्रियको तप्त करनेमें ही लग जाते हैं॥३२॥ ब्रह्मचारी लोग ब्रह्मचर्यव्रतसे रहित और अपवित्र रहने

लगते हैं। गृहस्थ दूसरोंको भिक्षा देनेके बदले खयं भीख

माँगने लगते हैं, वानप्रस्थी गाँवोंमें बसने लगते हैं और संन्यासी धनके अत्यन्त लोभी-अर्थपिशाच हो जाते

लिये पानी और सोनेके लिये दो हाथ जमीनसे भी वश्चित हैं॥ ३३ ॥ स्त्रियोंका आकार तो छोटा हो जाता है, पर हो जाती है। उसे दाम्पत्य-जीवन, स्नान और आभूषण भूख बढ़ जाती है। उन्हें सन्तान बहुत अधिक होती पहननेतककी सुविधा नहीं रहती। लोगोंकी आकृति, प्रकृति और चेष्टाएँ पिशाचोंकी-सी हो जाती हैं॥४०॥ है और वे अपनी कुल मर्यादाका उल्लङ्घन करके लाज-हया---जो उनका भूषण है---छोड़ बैठती है। वे कलियुगमें लोग, अधिक धनकी तो बात ही क्या, कुछ सदा-सर्वदा कडवी बात कहती रहती हैं और चोरी तथा कौड़ियोंके लिये आपसमें वैर-विरोध करने लगते और कपटमें बड़ी निपुण हो जाती हैं । उनमें साहस भी बहत बढ़ बह्त दिनोंके सद्भाव तथा मित्रताको तिलाञ्जलि दे देते जाता है ॥ ३४ ॥ व्यापारियंकि हृदय अत्यन्त क्षद्र हो जाते हैं। इतना ही नहीं, वे दमड़ी-दमड़ीके लिये अपने हैं। वे कौड़ी--कौड़ीसे लिपटे रहते और छदाम-छदामके सगे-सम्बन्धियाँतकको हत्या कर बैठते और अपने प्रिय प्राणोंसे भी हाथ धो बैठते हैं॥४१॥ परीक्षित्! कलियुगके क्षुद्र प्राणी केवल कामवासनाकी पूर्ति और पेट भरनेकी धुनमें ही लगे रहते हैं। पुत्र अपने बूढ़े मा-बापकी भी रक्षा--पालन-पोषण नहीं करते. उनकी उपेक्षा कर देते हैं और पिता अपने निप्ण-से-निप्ण, सब कामोंमें योग्य पुत्रोंकी भी परवा नहीं करते, उन्हें अलग कर देते हैं॥४२॥ परीक्षित् ! श्रीभगवान् ही चराचर जगत्के परम पिता और परम गुरु हैं। इन्द्र-ब्रह्मा आदि त्रिलोकाधिपति उनके चरणकमलॉमें अपना सिर झुकाकर सर्वस्व समर्पण करते रहते हैं। उनका ऐश्वर्य अनन्त है और वे एकरस अपने खरूपमें स्थित हैं। परन्त कलियुगमें लोगोंमें इतनी मृढ़ता फैल जाती है, पाखण्डियोंके कारण लोगोंका चित्त इतना भटक जाता है कि प्रायः लोग अपने कर्म और भावनाओंके द्वारा भगवान्की पूजासे भी विमृख हो जाते हैं॥४३॥ मनुष्य मरनेके समय आतुरताकी स्थितिमें अथवा गिरते या फिसलते समय विवश होकर भी यदि भगवानुके किसी एक नामका उच्चारण कर ले. तो उसके सारे कर्मबन्धन छित्र-भित्र हो जाते हैं और उसे उत्तम-से-उत्तम गति प्राप्त होती है। परन्तु हाय रे कलियुग! कलियुगसे प्रभावित होकर लोग उन भगवानकी आराधनासे भी विमुख हो जाते हैं॥४४॥ और दूसरे शासकोंकी कर-वृद्धि ! प्रजाके शरीरमें केवल परीक्षित् ! कलियुगके अनेकों दोष है। कुल

अस्थिपञ्जर और मनमें केवल उद्वेग शेष रह जाता है।

प्राण रक्षाके लिये रोटीका टुकड़ा मिलना भी कठिन हो

जाता है॥ ३९॥ कलियुगमें प्रजा शरीर ढकनेके लिये वस्त्र और पेटकी ज्वाला शान्त करनेके लिये रोटी, पीनेके

वस्त्एँ दुषित हो जाती हैं, स्थानोंमें भी दोषकी प्रधानता हो जाती है। सब दोषोंका मूल स्रोत तो अन्तःकरण है ही, परन्तु जब पुरुषोत्तम भगवान् हृदयमें आ विराजते हैं, तब उनकी सन्निधिमात्रसे ही सब-के-सब दोष नष्ट हो जाते हैं॥४५॥ भगवान्के रूप, गुण, लीला, धाम और नामके श्रवण, सङ्कीर्तन, ध्यान, पूजन और आदरसे वे मनुष्यके हृदयमें आकर विराजमान हो जाते हैं। और एक-दो जन्मके पापोंकी तो बात ही क्या, हजारों जन्मेंके पापके ढेर-के-ढेर भी क्षणभरमें भस्म कर देते हैं ॥ ४६ ॥ जैसे सोनेके साथ संयुक्त होकर अग्नि उसके धातुसम्बन्धी मिलनता आदि दोषोंको नष्ट कर देती है, वैसे ही साधकोंके हृदयमें स्थित होकर भगवान विष्णु उनके अशुभ संस्कारोंको सदाके लिये मिटा देते हैं॥४७॥ परीक्षित् ! विद्या, तपस्या, प्राणायाम, समस्त प्राणियोंके प्रति मित्रभाव, तीर्थस्त्रान, वत, दान और जप आदि किसी भी साधनसे मनुष्यके अन्तःकरणकी वैसी वास्तविक शृद्धि नहीं होती, जैसी शुद्धि भगवान् पुरुषोत्तमके हृदयमें विराजमान हो जानेपर होती है ॥ ४८ ॥

परीक्षित् ! अब तुम्हारी मृत्युका समय निकट आ गया है। अब सावधान हो जाओ। पूरी शक्तिसे और अन्तःकरणकी सारी वृत्तियोंसे भगवान् श्रीकृष्णको अपने हृदयसिंहासनपर बैठा लो। ऐसा करनेसे अवश्य ही तुम्हें परमगतिकी प्राप्ति होगी॥४९॥ जो लोग मृत्युके निकट पहुँच रहे हैं, उन्हें सब प्रकारसे परम ऐश्वर्यशाली भगवानुका ही ध्यान करना चाहिये। प्यारे परीक्षित् ! सबके परम आश्रय और सर्वातम भगवान अपना ध्यान करनेवालेको अपने खरूपमें लीन कर लेते हैं, उसे अपना स्वरूप बना लेते हैं॥ ५०॥ परीक्षित् ! यों तो कलियुग दोषोंका खजाना है, परन्तु इसमें एक बहुत बड़ा गुण है। वह गुण यही है कि कलियुगमें केवल भगवान् श्रीकृष्णका सङ्कीर्तन करनेमात्रसे ही सारी आसक्तियाँ छूट जाती हैं और परमात्माकी प्राप्ति हो जाती है॥ ५१॥ सत्ययुगमें भगवानुका ध्यान करनेसे, त्रेतामें बडे-बडे यज्ञोंके द्वारा उनकी आराधना करनेसे और द्वापरमें विधिपूर्वक उनकी पूजा-सेवासे जो फल मिलता है, वह कलियुगमें केवल भगवत्रामका कीर्तन करनेसे ही प्राप्त हो जाता है ॥ ५२ ॥

# चौथा अध्याय

### चार प्रकारके प्रलय

श्रीशुकदेवजी कहते हैं—परीक्षित्! (तीसरे स्कन्धमें) परमाणुसे लेकर द्विपरार्धपर्यन्त कालका स्वरूप और एक-एक युग कितने-कितने वर्षोंका होता है, यह मैं तुम्हें बतला चुका हूँ। अब तुम कल्पकी स्थिति और उसके प्रलयका वर्णन भी सुनो ॥ १ ॥ राजन् ! एक हजार चतुर्युगीका ब्रह्माका एक दिन होता है। ब्रह्माके इस दिनको ही कल्प भी कहते हैं। एक कल्पमें चौदह मनु होते हैं॥ २ ॥ कल्पके अन्तमें उतने ही समयतक प्रलय भी रहता है। प्रलयको ही ब्रह्माकी रात भी कहते हैं। उस समय ये तीनों लोक लीन हो जाते हैं, उनका प्रलय हो जाता है ॥ ३ ॥ इसका नाम नैमित्तिक प्रलय है । इस प्रलयके अवसरपर सारे विश्वको अपने अंदर समेटकर---लीन कर ब्रह्मा और तत्पश्चात् शेषशायी

दो परार्द्धकी आयु समाप्त हो जाती है, तब महत्तत्व, अहङ्कार और पञ्चतन्मात्रा—ये सातों प्रकृतियाँ अपने कारण मूल प्रकृतिमें लीन हो जाती हैं॥ ५॥ राजन् ! इसीका नाम प्राकृतिक प्रलय है। इस प्रलयमें प्रलयका कारण उपस्थित होनेपर पञ्चभूतोंके मिश्रणसे बना हआ ब्रह्माण्ड अपना स्थूल रूप छोड़कर कारणरूपमें स्थित हो जाता है, घुल-मिल जाता है॥ ६॥ परीक्षित् ! प्रलयका समय आनेपर सौ वर्षतक मेघ पृथ्वीपर वर्षा नहीं करते। किसीको अन्न नहीं मिलता। उस समय प्रजा भृख-प्याससे व्याकुल होकर एक-दूसरेको खाने लगती है॥७॥ इस प्रकार कालके उपद्रवसे पीड़ित होकर भगवान् नारायण भी शयन कर जाते हैं ॥ ४ ॥ इस प्रकार धीरे-धीरे सारी प्रजा श्लीण हो जाती है। प्रलयकालीन

रातके बाद दिन और दिनके बाद रात होते-होते जब

ब्रह्माजीकी अपने मानसे सौ वर्षकी और मनुष्योंकी दृष्टिमें

शरीर और पृथ्वीका सारा रस खींच-खींचकर सोख जाते हैं और फिर उन्हें सदाकी भाँति पृथ्वीपर बरसाते नहीं। उस समय सङ्घर्षण भगवानुके मुखसे प्रलयकालीन संवर्तक अग्नि प्रकट होती है ॥ ८-९ ॥ वायुके वेगसे वह और भी वढ़ जाती है और तल-अतल आदि सातों नीचेके लोकोंको भस्म कर देती है। वहाँके प्राणी तो पहले ही मर चुके होते हैं नीचेसे आगकी करारी लपटें और ऊपरसे सूर्यकी प्रचण्ड गरमी ! उस समय ऊपर-नीचे, चारों ओर यह ब्रह्माण्ड जलने लगता है और ऐसा जान पड़ता है, मानो गोबरका उपला जलकर अंगारेके रूपमें दहक रहा हो। इसके बाद प्रलयकालीन अत्यन्त प्रचण्ड सांवर्तक वायु सैकड़ों वर्षेतिक चलती रहती है। उस समयका आकाश धुएँ और धुलसे तो भरा ही रहता है, उसके बाद असंख्यों रंग-बिरंगे बादल आकाशमें मँडराने लगते हैं और बड़ी भयङ्करताके साथ गरज-गरजकर सैकडों वर्षोतक वर्षा करते रहते हैं। उस समय ब्रह्माण्डके भीतरका सारा संसार एक समुद्र हो जाता है, सब कुछ जलमग्न हो जाता है॥ १०-१३॥ इस प्रकार जब जल-प्रलय हो जाता है, तब जल पृथ्वीके विशेष गुण गन्धको ग्रस लेता है—अपनेमें लीन कर लेता है। गन्ध गुणके जलमें लीन हो जानेपर पृथ्वीका प्रलय हो जाता है, वह जलमें घुल-मिलकर जलरूप बन जाती है ॥ १४ ॥ राजन् ! इसके बाद जलके गुण रसको तेजस्तत्त्व ग्रस लेता है और जल नीरस होकर तेजमें समा जाता है। तदनन्तर वायु तेजके गुण रूपको ग्रस लेता है और तेज रूपरहित होकर वायमें लीन हो जाता है। अब आकाश वायुके गुण स्पर्शको अपनेमें मिला लेता है और वायु स्पर्शहीन होकर आकाशमें शान्त हो जाता है। इसके बाद तामस अहङ्कार आकाशके गुण शब्दको प्रस लेता है और आकाश शब्दहीन होकर तामस अहङ्कारमें लीन हो जाता है। इसी प्रकार तैजस अहङ्कार इन्द्रियोंको और वैकारिक (सात्त्विक) अहङ्कार इन्द्रियाधिष्ठातु-देवता और इन्द्रियवृत्तियोंको अपनेमें लीन कर लेता है ॥ १५-१७ ॥ तत्पश्चात् महत्तत्त्व अहङ्कारको और सत्त्व आदि गुण महत्तत्त्वको ग्रस लेते हैं। परीक्षित् ! यह

सांवर्तक सूर्य अपनी प्रचण्ड किरणोंसे समृद्र, प्राणियोंके

तब कालके अवयव वर्ष, मास, दिन-रात क्षण आदिके कारण उसमें परिणाम, क्षय, वृद्धि आदि किसी प्रकारके विकार नहीं होते॥ १९॥ उस समय प्रकृतिमें स्थुल अथवा सुक्ष्मरूपसे वाणी, मन, सत्त्वगुण, रजोगुण, तमोगुण, महत्तत्त्व आदि विकार, प्राण, बुद्धि, इन्द्रिय और उनके देवता आदि कुछ नहीं रहते। सृष्टिके समय रहनेवाले लोकोंकी कल्पना और उनकी स्थिति भी नहीं रहती ॥ २० ॥ उस समय स्वप्न, जाव्रत् और सुष्पि —ये तीन अवस्थाएँ नहीं रहतीं। आकाश, जल, पृथ्वी, वायु, अग्नि और सूर्य भी नहीं रहते। सब कुछ सोये हुएके समान शुन्य-सा रहता है। उस अवस्थाका तर्कके द्वारा अनुमान करना भी असम्भव है। उस अव्यक्तको ही जगत्का मृलभृत तत्त्व कहते हैं ॥ २१ ॥ इसी अवस्थाका नाम 'प्राकृत प्रलय' है। उस समय पुरुष और प्रकृति दोनोंकी शक्तियाँ कालके प्रभावसे क्षीण हो जाती हैं और विवश होकर अपने मूल-स्वरूपमें लीन हो जाती है ॥ २२ ॥ परीक्षित् ! (अब आत्यन्तिक प्रलय अर्थात् मोक्षका खरूप बतलाया जाता है।) बृद्धि, इन्द्रिय और उनके विषयोंके रूपमें उनका अधिष्ठान, ज्ञानस्वरूप वस्तु ही भांसित हो रही है। उन सबका तो आदि भी है और अन्त भी । इसलिये वे सब सत्य नहीं हैं । वे दुश्य है और अपने अधिष्ठानसे भिन्न उनकी सत्ता भी नहीं है। इसलिये वे सर्वथा मिथ्या—मायामात्र हैं॥ २३ ॥ जैसे दीपक, नेत्र और रूप—ये तीनों तेजसे भिन्न नहीं हैं, वैसे ही बृद्धि इन्द्रिय और इनके विषय तन्मात्राएँ भी अपने अधिष्ठान स्वरूप ब्रह्मसे भिन्न नहीं हैं---यद्यपि वह इनसे सर्वथा भित्र है; (जैसे रज्जुरूप अधिष्ठानमें अध्यस्त सर्प अपने अधिष्ठानसे पृथक् नहीं है, परन्तु अध्यस्त सर्पसे अधिष्ठानका कोई सम्बन्ध नहीं है।)॥ २४॥ परीक्षित् ! जावत्, स्वप्न और सुष्पित—ये तीनों अवस्थाएँ बद्धिको ही है। अतः इनके कारण अन्तरात्मामें जो विश्व, तैजस सब कालकी महिमा है। उसीकी प्रेरणासे अव्यक्त और प्राज्ञरूप नानात्वकी प्रतीति होती है, वह केवल

प्रकृति गुणोंको प्रस लेती है और तब केवल

प्रकृति-ही-प्रकृति शेष रह जाती है ॥ १८ ॥ वही चराचर

जगत्का मूल कारण है। वह अव्यक्त, अनदि, अनन्त,

नित्य और अविनाशी है। जब वह अपने कार्योंको लीन

करके प्रलयके समय साम्यावस्थाको प्राप्त हो जाती है,

\*\*\*\*\*\*\*\*\*\*\*\*\*\*\*\*\*\* मायामात्र है। बुद्धिगत नानात्वका एकमात्र सत्य आत्मासे कोई सम्बन्ध नहीं है॥२५॥ यह विश्व उत्पत्ति और प्रलयसे यस्त है, इसलिये अनेक अवयवोंका समृह

अवयवी है। अतः यह कभी ब्रह्ममें होता है और कभी नहीं होता, ठीक वैसे ही जैसे आकाशमें मेघमाला कभी होती है और कभी नहीं होती ॥ २६ ॥ परीक्षित् ! जगत्के

व्यवहारमें जितने भी अवयवी पदार्थ होते हैं, उनके न होनेपर भी उनके भिन्न-भिन्न अवयव सत्य माने जाते हैं। क्योंकि वे उनके कारण हैं। जैसे वस्तरूप अवयवीके न होनेपर भी उसके कारणरूप सुतका अस्तित्व माना ही

जाता है, उसी प्रकार कार्यरूप जगत्के अभावमें भी इस जगत्के कारणरूप अवयवकी स्थिति हो सकती है ॥ २७ ॥ परन्तु ब्रह्ममें यह कार्य-कारणभाव भी वास्तविक नहीं है। क्योंकि देखो, कारण तो सामान्य वस्त् है और कार्य विशेष वस्तु । इस प्रकारका जो भेद दिखायी देता है, वह केवल भ्रम ही है। इसका हेत् यह है कि सामान्य और विशेष भाव आपेक्षिक हैं, अन्योन्याश्रित है।

स्थिति नहीं हो सकती। कार्य और कारणभावका आदि और अन्त दोनों ही मिलते हैं, इसलिये भी वह स्वाप्तिक भेद-भावके समान सर्वथा अवस्तु है॥ २८॥ इसमें सन्देह नहीं कि यह प्रपञ्चरूप विकार खाप्रिक विकारके

विशेषके बिना सामान्य और सामान्यके बिना विशेषकी

समान ही प्रतीत हो रहा है, तो भी यह अपने अधिष्ठान ब्रह्मस्वरूप आत्मासे भिन्न नहीं है। कोई चाहे भी तो आत्मासे भिन्न रूपमें अणुमात्र भी इसका निरूपण नहीं कर सकता। यदि आत्मासे पृथक इसको सत्ता मानी भी जाय तो यह भी चिद्रुप आत्माके समान खयंप्रकाश होगा

और ऐसी स्थितिमें वह आत्माकी भाँति ही एकरूप सिद्ध

होगा॥२९॥ परन्तु इतना तो सर्वथा निश्चित है कि

परमार्थ-सत्य वस्तुमें नानात्व नहीं है। यदि कोई अज्ञानी परमार्थ-सत्य वस्तुमें नानात्व स्वीकार करता है, तो उसका वह मानना वैसा ही है, जैसा महाकाश और घटाकाशका, आकाशस्थित सूर्य और जलमें प्रतिबिम्बित सूर्यका तथा

बाह्य वायु और आन्तर वायुका भेद मानना ॥ ३० ॥ जैसे व्यवहारमें मनुष्य एक ही सोनेको अनेकों रूपोंमें गढ़-गलाकर तैयार कर लेते हैं और वह कंगन, कुण्डल,

कड़ा आदि अनेकों रूपोंमें मिलता है; इसी प्रकार व्यवहारमें निप्ण विद्वान् लौकिक और वैदिक वाणीके द्वारा

इन्द्रियातीत आत्मस्वरूप भगवानुका भी अनेकों रूपोंमें वर्णन करते हैं ॥ ३१ ॥ देखो न, बादल सूर्यसे उत्पन्न होता

है और सूर्यसे ही प्रकाशित । फिर भी वह सूर्यके ही अंश नेत्रोंके लिये सूर्यका दर्शन होनेमें बाधक बन बैठता है।

इसी प्रकार अहङ्कार भी ब्रह्मसे ही उत्पन्न होता, ब्रह्मसे ही प्रकाशित होता और ब्रह्मके अंश जीवके लिये ब्रह्मस्वरूपके साक्षात्कारमें बाधक वन बैठता है ॥ ३२ ॥

जब सुर्यसे प्रकट होनेवाला बादल तितर-बितर हो जाता है, तब नेत्र अपने स्वरूप सूर्यका दर्शन करनेमें समर्थ होते हैं। ठीक वैसे ही, जब जीवके हृदयमें जिज्ञासा जगती है,

तब आत्माकी उपाधि अहङ्कार नष्ट हो जाता है और उसे

अपने स्वरूपका साक्षात्कार हो जाता है॥३३॥ प्रिय परीक्षित् ! जब जीव विवेकके खड्गसे मायामय अहङ्कारका बन्धन काट देता है, तब यह अपने एकरस आत्मस्वरूपके साक्षात्कारमें स्थित हो जाता है। आत्माकी

यह मायामुक्त वास्तविक स्थिति ही आत्यन्तिक प्रलय

कही जाती है ॥ ३४ ॥ हे शत्रुदमन ! तत्त्वदर्शी लोग कहते हैं कि ब्रह्मासे लेकर तिनकेतक जितने प्राणी या पदार्थ हैं, सभी हर समय पैदा होते और मरते रहते हैं। अर्थात् नित्यरूपसे उत्पत्ति और प्रलय होता ही रहता है॥ ३५॥ संसारके

परिणामी पदार्थ नदी-प्रवाह और दीप-शिखा आदि

क्षण-क्षण बदलते रहते हैं। उनको बदलती हुई

अवस्थाओंको देखकर यह निश्चय होता है कि देह आदि भी कालरूप सोतेके वेगमें बहते-बदलते जा रहे हैं। इसलिये क्षण-क्षणमें उनकी उत्पत्ति और प्रलय हो रहा है ॥ ३६ ॥ जैसे आकाशमें तारे हर समय चलते ही रहते हैं, परन्तु उनकी गति स्पष्टरूपसे नहीं दिखायी पड़ती, वैसे

ही भगवानुके स्वरूपभूत अनादि-अनन्त कालके कारण प्राणियोंकी प्रतिक्षण होनेवाली उत्पत्ति और प्रलयका भी पता नहीं चलता॥ ३७॥ परीक्षित् ! मैंने तुमसे चार प्रकारके प्रलयका वर्णन किया; उनके नाम हैं---नित्य प्रलय, नैमित्तिक प्रलय, प्राकृतिक प्रलय और आत्यन्तिक प्रलय । वास्तवमें कालकी सुक्ष्म गति ऐसी ही है ॥ ३८ ॥

\*\*\*\*\*\*\*\*\*\*\*\*\*\* हे करुश्रेष्ट ! विश्व-विधाता भगवान् नारायण ही समस्त प्राणियों और शक्तियोंके आश्रय हैं। जो कुछ मैंने संक्षेपसे कहा है, वह सब उन्होंकी लीला-कथा है। भगवान्की लीलाओंका पूर्ण वर्णन तो स्वयं ब्रह्माजी भी नहीं कर सकते॥ ३९॥ जो लोग अत्यन्त दुस्तर संसार-सागरसे पार जाना चाहते हैं अथवा जो लोग अनेकों प्रकारके दु:ख-दावानलसे दग्ध हो रहे हैं, उनके लिये पुषोत्तम भगवानुकी लीला-कथारूप रसके सेवनके अतिरिक्त और कोई साधन, कोई नौका नहीं है। ये केवल

लीला-रसायनका सेवन करके ही अपना मनोरथ सिद्ध

कर सकते हैं॥४०॥ जो कुछ मैंने तुम्हें सुनाया है, यही श्रीमद्भागवतपुराण है। इसे सनातन ऋषि नर-नारायणने पहले देवर्षि नारदको सुनाया था और उन्होंने मेरे पिता महर्षि कृष्णद्वैपायनको ॥ ४१ ॥ महाराज ! बदरीवनविहारी भगवान् श्रीकृष्णद्वैपायनने प्रसन्न होकर मुझे इस वेदतुल्य श्रीभागवतसंहिताका किया॥४२॥ कुरुश्रेष्ठ ! आगे चलकर जब शौनकादि ऋषि नैमिषारण्य क्षेत्रमें बहुत बड़ा सत्र करेंगे, तब उनके प्रश्न करनेपर पौराणिक वक्ता श्रीसृतजी उन लोगोंको इस संहिताका श्रवण करायेंगे ॥ ४३ ॥

पहलेकी ही भाँति अखण्ड रहता है, परन्तु घटाकाशताकी

# पाँचवाँ अध्याय

## श्रीशकदेवजीका अन्तिम उपदेश

श्रीशुकदेवजी कहते हैं-श्रिय परीक्षित् ! इस श्रीमद्भागवत महापुराणमें बार-बार और सर्वत्र विश्वात्मा भगवान् श्रीहरिका ही संकीर्तन हुआ है। ब्रह्मा और रुद्र भी श्रीहरिसे पृथक् नहीं हैं, उन्हींकी प्रसाद-लीला और क्रोध-लीलाकी अभिव्यक्ति हैं ॥ १ ॥ हे राजन् ! अब तुम यह पश्ऑकी-सी अविवेकमुलक धारणा छोड़ दो कि मैं मरूँगा; जैसे शरीर पहले नहीं था और अब पैदा हुआ और फिर नष्ट हो जायगा, वैसे ही तुम भी पहले नहीं थे, तुम्हारा जन्म हुआ, तुम मर जाओगे—यह बात नहीं है ॥ २ ॥ जैसे बीजसे अङ्कर और अङ्करसे बीजकी उत्पत्ति होती है, वैसे ही एक देहर्से दूसरे देहकी और दूसरे देहसे तीसरेकी उत्पत्ति होती है। किन्तु तुम न तो किसीसे उत्पन्न हुए हो और न तो आगे पुत्र-पौत्रादिकोंके शरीरके रूपमें उत्पन्न होओगे। अजी, जैसे आग लकडीसे सर्वथा अलग रहती है--लकडीकी उत्पत्ति और विनाशसे सर्वथा परे, वैसे ही तुम भी शरीर आदिसे सर्वथा अलग हो ॥ ३ ॥ स्वप्रावस्थामें ऐसा मालुम होता है कि मेरा सिर कट गया है और मैं मर गया हूँ, मुझे लोग श्मशानमें जला रहे हैं; परन्तु ये सब शरीरकी ही अवस्थाएँ दीखती

निवृत्ति हो जानेसे लोगोंको ऐसा प्रतीत होता है कि वह महाकाशसे मिल गया है--वास्तवमें तो वह मिला हुआ था ही, वैसे ही देहपात हो जानेपर ऐसा मालूम पड़ता है, मानो जीव ब्रह्म हो गया। वास्तवमें तो वह ब्रह्म था ही, उसकी अब्रह्मता तो प्रतीतिमात्र थी॥५॥ मन ही आत्माके लिये शरीर, विषय और कमोंकी कल्पना कर लेता है; और उस मनकी सृष्टि करती है माया (अविद्या) । वास्तवमें माया ही जीवके संसार-चक्रमें पड़नेका कारण है ॥ ६ ॥ जबतक तेल, तेल रखनेका पात्र, बत्ती और आगका संयोग रहता है, तभीतक दीपकमें दीपकपना है; वैसे ही उनके ही समान जबतक आत्माका कर्म, मन, शरीर और इनमें रहनेवाले चैतन्याध्यासके साथ सम्बन्ध रहता है तभीतक उसे जन्म-मृत्युके चक्र संसारमें भटकना पड़ता है और रजोगुण, सत्त्वगुण तथा तमोगुणकी वृत्तियोंसे उसे उत्पन्न, स्थित एवं विनष्ट होना पड़ता है ॥ ७ ॥ परन्तु जैसे दीपकके बुझ जानेसे तत्त्वरूप तेजका विनाश नहीं होता, वैसे ही संसारका नाश होनेपर भी खयंप्रकाश आत्माका नाश नहीं होता। क्योंकि हैं, आत्माकी नहीं। देखनेवाला तो उन अवस्थाओंसे वह कार्य और कारण, व्यक्त और अव्यक्त सबसे परे है. सर्वधा परे, जन्म और मृत्युसे रहित, शुद्ध-बृद्ध वह आकाशके समान सबका आधार है, नित्य और परमतत्त्वस्वरूप हैं ॥ ४ ॥ जैसे घड़ा फूट जानेपर आकाश निश्चल है, वह अनन्त है। सचम्च आत्माकी उपमा आत्मा

हो है।। ८ ॥

हे राजन् ! तुम अपनी विशुद्ध एवं विवेकवती बुद्धिको परमात्माके चित्तनसे भरपूर कर लो और स्वयं ही अपने अन्तरमें स्थित परमात्माका साक्षात्कार करो ॥ ९ ॥ देखो, तुम मृत्युओंकी भी मृत्यु हो । तुम स्वयं ईश्वर हो । ब्राह्मणके शापसे प्रेरित तक्षक तुम्हें भस्म न कर सकेगा । अजी, तक्षककी तो बात ही क्या, स्वयं मृत्यु और मृत्युओंका समूह भी तुम्हारे पासतक न फटक सकेंगे ॥ १० ॥ तुम इस प्रकार अनुसंधान—चित्तन करो कि 'मैं ही सर्वाधिष्ठान परब्रहा हूँ । सर्वाधिष्ठान ब्रह्म मैं ही

\*\*\*\*\*\*\*\*

हूँ।' इस प्रकार तुम अपने-आपको अपने वास्तविक एकरस अनन्त अखण्ड स्वरूपमें स्थित कर लो ॥ ११ ॥ उस समय अपनी विषैली जीभ लपलपाता हुआ, अपने होठोंके कोने चाटता हुआ तक्षक आये और अपने विषपूर्ण मुखोंसे तुम्हारे पैरोंमें इस ले—कोई परवा नहीं। तुम अपने आत्मस्वरूपमें स्थित होकर इस शरीरको— और तो क्या, सारे विश्वको भी अपनेसे पृथक् न देखोंगे॥ १२ ॥ आत्मस्वरूप बेटा परीक्षित् ! तुमने विश्वातमा भगवान्की लीलांके संम्बन्धमें जो प्रश्न किया था, उसका उत्तर मैंने दे

दिया, अब और क्या सुनना चाहते हो ?॥ १३ ॥

\*\*\*\*\*\*\*\*

\*\*\*\*

### छठा अध्याय

### परीक्षित्की परमगति, जनमेजयका सर्पसत्र और वेदोंके शाखाभेद

सूतजी कहते हैं—शौनकादि ऋषियो ! व्यासनन्दन श्रीशुंकदेव मुनि समस्त चराचर जगत्को अपनी आत्माके रूपमें अनुभव करते हैं और व्यवहारमें सबके प्रति समदृष्टि रखते हैं। भगवान्के शरणागत एवं उनके द्वारा सुरक्षित राजर्षि परीक्षित्ने उनका सम्पूर्ण उपदेश बड़े ध्यानसे श्रवण किया। अब वे सिर झुकाकर उनके चरणोंके तनिक और पास खिसक आये तथा अञ्जलि बाँधकर उनसे यह प्रार्थना करने लगे॥ १॥

वाधकर उनसे यह प्रार्थना करने लगे॥१॥

राजा परीक्षित्ने कहा—भगवन्! आप करुणाके
मूर्तिमान् स्वरूप हैं। आपने मुझपर परम कृपा करके
अनादि-अनन्त, एकरस, सत्य भगवान् श्रीहरिके स्वरूप
और लीलाओंका वर्णन किया है। अब मैं आपकी कृपासे
परम अनुगृहीत और कृतकृत्य हो गया हूँ॥२॥ संसारके
प्राणी अपने स्वार्थ और परमार्थके ज्ञानसे शून्य हैं और
विभिन्न प्रकारके दुःखोंके दावानलसे दग्ध हो रहे हैं।
उनके ऊपर भगवन्य महात्माओंका अनुग्रह होना कोई
नयी घटना अथवा आश्चर्यको बात नहीं है। यह तो उनके
लिये स्वाभाविक ही है॥३॥ मैंने और मेरे साथ और
बहुत-से लोगोंने आपके मुखारविन्दसे इस श्रीमद्भागवत
महापुराणका श्रवण किया है। इस पुराणमें पद-पदपर
भगवान् श्रीहरिके उस स्वरूप और उन लीलाओंका वर्णन

रहते हैं ॥ ४ ॥ भगवन् ! आपने मुझे अभयपदका, ब्रह्म और आत्माकी एकताका साक्षात्कार करा दिया है । अब मैं परम शान्तिस्वरूप ब्रह्ममें स्थित हूँ । अब मुझे तक्षक आदि किसी भी मृत्युके निमित्तसे अथवा दल-के-दल मृत्युओंसे भी भय नहीं है । मैं अभय हो गया हूँ ॥ ५ ॥ ब्रह्मन् ! अब आप मुझे आज्ञा दीजिये कि मैं अपनी वाणी बंद कर लूँ, मौन हो जाऊँ और साथ ही कामनाओंके संस्कारसे भी रहित चित्तको इन्द्रियातीत परमात्माके स्वरूपमें विलीन करके अपने प्राणोंका त्याग कर दूँ ॥ ६ ॥ आपके द्वारा उपदेश किये हुए ज्ञान और विज्ञानमें परिनिष्ठित हो जानेसे मेरा अज्ञान सर्वदाके लिये नष्ट हो गया । आपने भगवान्के परम कल्याणमय स्वरूपका मुझे साक्षात्कार करा दिया है ॥ ७ ॥ सत्तजी कहते हैं—शौनकादि ऋषियो ! राजा

हुआ है, जिसके गानमें बड़े-बड़े आत्पाराम पुरुष रमते

सूतजी कहते हैं—शौनकादि ऋषियो ! राजा परीक्षित्ने भगवान् श्रीशुकदेवजीसे इस प्रकार कहकर बड़े प्रेमसे उनकी पूजा की। अब वे परीक्षित्से विदा लेकर समागत त्यागी महात्माओं, भिक्षुओंके साथ वहाँसे चले गये॥ ८॥ राजर्षि परीक्षित्ने भी बिना किसी बाह्य सहायताके स्वयं ही अपने अन्तरात्माको परमात्माके चिन्तनमें समाहित किया और ध्यानमग्न हो गये। उस

समय उनका श्वास-प्रश्वास भी नहीं चलता था, ऐसा जान पड़ता था मानो कोई वृक्षका ठूँठ हो॥९॥ उन्होंने गङ्गाजीके तटपर कुशोंको इस प्रकार बिछा रक्खा था. जिसमें उनका अग्रभाग पूर्वकी ओर हो और उनपर स्वयं उत्तर मुँह होकर बैठे हुए थे। उनकी आसक्ति और संशय तो पहले ही मिट चुके थे। अब वे ब्रह्म और आत्माकी एकतारूप महायोगमें स्थित होकर ब्रह्मस्वरूप हो गये॥ १०॥ शौनकादि ऋषियो ! मुनिकुमार शुङ्गीने क्रोधित

होकर परीक्षित्को शाप दे दिया था। अब उनका भेजा

हुआ तक्षक सर्प राजा परीक्षित्को इसनेके लिये उनके

पास चला। रास्तेमें उसने कश्यप नामके एक ब्राह्मणको

देखा ॥ ११ ॥ कश्यप ब्राह्मण सर्पविषकी चिकित्सा

करनेमें बड़े निपुण थे। तक्षकने बहुत-सा-धन देकर कश्यपको वहींसे लौटा दिया, उन्हें राजाके पास न जाने दिया। और स्वयं ब्राह्मणके रूपमें छिपकर, क्योंकि वह इच्छानुसार रूप धारण कर सकता था, राजा परीक्षित्के पास गया और उन्हें इस लिया ॥ १२ ॥ राजर्षि परीक्षित तक्षकके डसनेके पहले ही ब्रह्ममें स्थित हो चुके थे। अब तक्षकके विषकी आगसे उनका शरीर सबके सामने ही जलकर भस्म हो गया॥ १३॥ पथ्वी, आकाश और सब दिशाओंमें बड़े जोरसे 'हाय-हाय' की ध्वनि होने लगी। देवता, असूर, मनुष्य आदि सब-के-सब परीक्षितकी यह परम गति देखकर विस्मित हो गये॥ १४॥ देवताओंकी दुन्दुभियाँ अपने-आप बज उठीं। गन्धर्व और अप्सराएँ गान करने लगीं । देवतालोग 'साध्-साध्' के नारे लगाकर पुष्पोंकी वर्षा करने लगे ॥ १५॥

जब जनमेजयने सुना कि तक्षकने मेरे पिताजीको

डस लिया है, तो उसे बड़ा क्रोध हुआ। अब वह

ब्राह्मणोंके साथ विधिपूर्वक सर्पोंका अग्निकृष्डमें हवन

करने लगा॥१६॥ तक्षकने देखा कि जनमेजयके

सर्प-सत्रकी प्रज्वलित अग्निमें बड़े-बड़े महासर्प भस्म होते जा रहे हैं, तब वह अत्यन्त भयभीत होकर देवराज इन्द्रकी शरणमें गया॥ १७॥ बहुत सपेंकि भस्म होनेपर भी तक्षक न आया, यह देखकर परीक्षित्नन्दन राजा जनमेजयने ब्राह्मणोंसे कहा कि 'ब्राह्मणो ! अवतक सर्पाधम तक्षक क्यों नहीं भस्म हो रहा है ?'॥ १८ ॥

ब्राह्मणोंने कहा—'राजेन्द्र ! तक्षक इस समय इन्द्रकी शरणमें चला गया है और वे उसकी रक्षा कर रहे हैं। उन्होंने ही तक्षकको स्तम्भित कर दिया है, इसीसे वह अग्निकुण्डमें गिरकर भस्म नहीं हो रहा है'॥१९॥ परीक्षित्नन्दन जनमेजय बड़े ही बुद्धिमान् और वीर थे।

उन्होंने ब्राह्मणोंकी बात सुनकर ऋत्विजोंसे कहा कि 'ब्राह्मणो ! आपलोग इन्द्रके साथ तक्षकको क्यों नहीं अग्निमें गिरा देते ?'॥ २०॥ जनमेजयकी बात सुनकर ब्राह्मणेनि उस यज्ञमें इन्द्रके साथ तक्षकका अग्निकुण्डमें आबाहन किया। उन्होंने कहा—ीर तक्षक! तु

पड़'।। २१॥ जब ब्राह्मणोंने इस प्रकार आकर्षणमन्त्रका पाठ किया, तब तो इन्द्र अपने स्थान-स्वर्गलोकसे विचलित हो गये। विमानपर बैठे हुए इन्द्र तक्षकके साथ ही बहुत घवड़ा गये और उनका विमान भी चक्कर काटने लगा॥२२॥ अङ्किरानन्दन बृहस्पतिजीने देखा कि आकाशसे देवराज इन्द्र विमान और तक्षकके साथ ही अग्निकण्डमें गिर रहे हैं: तब

उन्होंने राजा जनमेजयसे कहा--- ॥२३॥ 'नरेन्द्र !

सर्पराज तक्षकको मार डालना आपके योग्य काम नहीं है।

यह अमृत पी चुका है। इसलिये यह अजर और अमर

है॥ २४॥ राजन् ! जगतुके प्राणी अपने-अपने कर्मके

मरुद्गणके सहचर इन्द्रके साथ इस अग्निकण्डमें शीघ

अनुसार ही जीवन, मरण और मरणोत्तर गति प्राप्त करते हैं। कर्मके अतिरिक्त और कोई भी किसीको सख-द:ख नहीं दे सकता॥ २५॥ जनमेजय! यों तो बहत-से लोगोंकी मृत्यु साँप, चोर, आग, विजली आदिसे तथा भूख, प्यास, रोग आदि निमित्तोंसे होती है; परन्त् यह तो कहनेकी बात है। वास्तवमें तो सभी प्राणी अपने प्रास्ट्य-कर्मका ही उपभोग करते हैं ॥ २६ ॥ राजन् ! तुमने बहुत-से निरपराध सर्पोंको जला दिया है। इस अभिचार-यज्ञका फल केवल प्राणियोंकी हिंसा ही है। इसलिये इसे बन्द कर देना चाहिये। क्योंकि जगतके सभी प्राणी अपने-अपने प्रारब्धकर्मका ही भोग कर रहे हैं॥ २७॥

सूतजी कहते हैं-शौनकादि ऋषियो ! महर्षि बृहस्पतिजीकी बातका सम्मान करके जनमेजयने कहा कि 'आपकी आज्ञा शिरोधार्य है।' उन्होंने सर्प-सत्र बंद कर

प्रेमभावसे परिपूर्ण हृदयके द्वारा उसी परमपदका

आलिङ्गन करते हैं और उसीमें समा जाते हैं॥३२॥ विष्णु-भगवानुका यही वास्तविक स्वरूप है, यही उनका

परम-पद है। इसकी प्राप्ति उन्हीं लोगोंको होती है,

जिनके अन्तःकरणमें शरीरके प्रति अहंभाव नहीं है और

न तो इसके सम्बन्धी गृह आदि पदार्थीमें ममता ही।

सचमुच जगत्की वस्तुऑमें मैंपन और मेरेपनका आरोप

बहत बड़ी दुर्जनता है॥३३॥ शौनकजी! जिसे इस

परमपदकी प्राप्ति अभीष्ट है, उसे चाहिये कि वह

अ∙६]

दिया और देवगुरु बृहस्पतिजीकी विधिपूर्वक पूजा की॥ २८॥ ऋषिगण ! (जिससे विद्वान् ब्राह्मणको भी

क्रोध आया, राजाको शाप हुआ, मृत्यु हुई, फिर जनमेजयको क्रोध आया, सर्प मारे गये) यह वही

भगवान् विष्णुकी महामाया है। यह अनिर्वचनीय है,

इसीसे भगवानके खरूपभृत जीव क्रोधादि गुण-वृत्तियोंके

द्वारा शरीरोमें मोहित हो जाते हैं, एक दूसरेको दुःख देते

और भोगते हैं और अपने प्रयत्नसे इसको निवृत्त नहीं कर सकते ॥ २९ ॥ (विष्णुभगवान्के खरूपका निश्चय करके उनका भजन करनेसे ही मायासे निवृत्ति होती है; इसलिये उनके स्वरूपका निरूपण सुनो---) यह दम्भी है, कपटी है---इत्याकारक बृद्धिमें बार-बार जो दम्भ-कपटका स्फरण होता है, वही माया है। जब आत्मवादी पुरुष आत्मवर्चा करने लगते हैं, तब वह परमात्माके खरूपमें निर्भय रूपसे प्रकाशित नहीं होती; किन्तु-भयभीत होकर अपना मोह आदि कार्य न करती हुई ही किसी प्रकार रहती है। इस रूपमें उसका प्रतिपादन किया गया है। मायाके आश्रित नाना प्रकारके विवाद, मतवाद भी परमात्माके स्वरूपमें नहीं हैं; क्योंकि वे विशेषविषयक हैं और परमात्मा निर्विशेष है। केवल वाद-विवादकी तो बात ही क्या, लोक-परलोकके विषयोंके सम्बन्धमें सङ्ग्रह्प-विकल्प करनेवाला मन भी शान्त हो जाता है ॥ ३० ॥ कर्म, उसके सम्पादनकी सामग्री और उनके द्वारा साध्यकर्म-इन तीनोंसे अन्वित अहङ्कारात्मक जीव---यह सब जिसमें नहीं हैं, वह आत्मस्वरूप परमात्मा न तो कभी किसीके द्वारा बाधित होता है और न तो किसीका विरोधी ही है। जो पुरुष उस परमपदके खरूपका विचार करता है, वह मनको मायामयी लहरों, अहङ्कार आदिका बाध करके स्वयं अपने आत्मस्वरूपमें विहार करने लगता है ॥ ३१ ॥ जो मुमुक्ष् एवं विचारशील पुरुष परमपदके अतिरिक्त वस्तुका परित्थाग करते हुए 'नेति-नेति' के द्वारा उसका निषेध करके ऐसी वस्तु प्राप्त करते हैं, जिसका कभी निषेध नहीं हो सकता और न तो कभी त्याग ही, वही विष्णु-भगवान्का परमपद है; यह बात सभी महात्मा और श्रुतियाँ एक मतसे स्वीकार करती हैं। अपने चित्तको एकाग्र करनेवाले पुरुष अन्तःकरणकी अशुद्धियोंको,

अनात्म-भावनाओंको सदा-सर्वदाके लिये मिटाकर अनन्य

दूसरोंकी कट्ट वाणी सहन कर ले और बदलेमें किसीका अपमान न करे। इस क्षणभङ्गर शरीरमें अहंता-ममता करके किसी भी प्राणीसे कर्भी वैर न करे॥३४॥ भगवान् श्रीकृष्णका ज्ञान अनन्त है। उन्हींके चरणकमलोंके ध्यानसे मैंने इस श्रीमद्भागवत महापुराणका अध्ययन किया है। मैं अब उन्हींको नमस्कार करके यह पुराण समाप्त करता है॥ ३५॥ शौनकजीने पूछा—साधुशिरोमणि सूतजी ! वेदव्यासजीके शिष्य पैल आदि महर्षि बडे महात्मा और वेदोंक आचार्य थे। उन लोगोंने कितने प्रकारसे वेदोंका विभाजन किया, यह बात आप कृपा करके हमें सनाइये ॥ ३६ ॥ सुतजीने कहा-- ब्रह्मन् ! जिस समय परमेष्ठी ब्रह्माजी पूर्वसृष्टिका ज्ञान सम्पादन करनेके लिये एकाग्र-चित्त हुए, उस समय उनके हृदयाकाशसे कण्ठ-तालु आदि स्थानोंके सङ्घर्षसे रहित एक अत्यन्त विलक्षण अनःइत नाद प्रकट हुआ। जब जीव अपनी मनोवृत्तियोंको रोक लेता है, तब उसे भी उस अनाहत नादका अनुभव होता है॥ ३७॥ शौनकजी ! बड़े-बड़े योगी उसी अनाहत नादकी उपासना करते हैं और उसके प्रभावसे अन्तःकरणके द्रव्य (अधिभृत), क्रिया (अध्यात्म) और कारक (अधिदैव) रूप मलको नष्ट करके वह परमगतिरूप मोक्ष प्राप्त करते हैं, जिसमें जन्म-मृत्युरूप संसारचक्र नहीं है ॥ ३८ ॥ उसी अनाहत नादसे 'अ' कार, 'उ' कार और 'म' काररूप तीन मात्राओंसे युक्त ॐकार प्रकट हुआ। इस ॐकारकी शक्तिसे ही प्रकृति अव्यक्तसे व्यक्तरूपमें परिणत हो

जाती है। ॐकार स्वयं भी अव्यक्त एवं अनादि है और

परमात्मस्वरूप होनेके कारण स्वयंप्रकाश भी है। जिस परम वस्तुको भगवान् ब्रह्म अथवा परमात्माके नामसे कहा

जाता है, उसके स्वरूपका बोध भी ॐकारके द्वारा ही होता है ॥ ३९ ॥ जब श्रवणेन्द्रियकी शक्ति लुप्त हो जाती

है, तब भी इस ॐकारको—समस्त अथॉको प्रकाशित

करनेवाले स्फोट तत्त्वको जो सुनता है और सुष्पित एवं

समाधि-अवस्थाओंमें सबके अभावको भी जानता है. वही परमात्माका विशुद्ध खरूप है। वही ॐकार परमात्मासे हृदयाकाशमें प्रकट होकर वेदरूपा वाणीको

अभिव्यक्त करता है॥४०॥ ॐकार अपने आश्रय परमात्मा परब्रह्मका साक्षात् वाचक है। और ॐकार ही

सम्पूर्ण मन्त्र, उपनिषद् और वेदोंका सनातन बीज है ॥ ४१ ॥

शौनकजी ! ॐकारके तीन वर्ण हैं — 'अ', 'उ', और 'म'। ये ही तीनों वर्ण सत्त्व, रज, तम—इन तीन

गुणों; ऋक्, यजुः, साम---इन तीन नामों; भुः, भुवः, 

तीन वृत्तियोंके रूपमें तीन-तीनकी संख्यावाले भावोंको धारण करते हैं॥४२॥ इसके बाद सर्वशक्तिमान ब्रह्माजीने ॐकारसे ही अन्तःस्थ (य. र. ल. व), ऊष्म (श, ष, स, ह), स्वर ('अ' से 'औ' तक), स्पर्श ('क'

से 'म' तक) तथा हस्व और दीर्घ आदि लक्षणोंसे युक्त अक्षर-समाम्राय अर्थात् वर्ण-मालाको रचना को ॥ ४३ ॥ उसी वर्णमालाद्वारा उन्होंने अपने चार मुखाँसे होता, अध्वर्य, उद्गाता और ब्रह्मा-इन चार ऋत्विजेंके कर्म बतलानेके लिये ॐकार और व्याहतियोंके

सहित चार बेद प्रकट किये और अपने पत्र ब्रह्मार्षि मरीचि आदिको वेदाध्ययनमें कशल देखकर उन्हें वेदोंकी शिक्षा दी। वे सभी जब धर्मका उपदेश करनेमें निपृण हो गये, तब उन्होंने अपने पुत्रोंको उनका अध्ययन

कराया ॥ ४४-४५ ॥ तदनन्तर, उन्हीं लोगोंके नैष्ठिक ब्रह्मचारी शिष्य-प्रशिष्योंके द्वारा चारों युगोंमें सम्प्रदायके रूपमें वेदोंकी रक्षा होती रही। द्वापरके अन्तमें महर्षियोंने उनका विभाजन भी किया॥४६॥ जब ब्रह्मवेता

ऋषियोंने देखा कि समयके फेरसे लोगोंकी आय. शक्ति और बुद्धि क्षीण हो गयी है, तब उन्होंने अपने हृदय-देशमें परमात्माकी प्रेरणासे वेदोंके

शौनकजी ! इस वैवस्वत मन्वन्तरमें भी ब्रह्मा-शङ्कर आदि लोकपालोंकी प्रार्थनासे अखिल विश्वके जीवनदाता

विभाग कर दिये॥ ४७॥

भगवानुने धर्मको रक्षाके लिये महर्षि पराशरद्वारा सत्यवतीके गर्भसे अपने अंशांश-कलाखरूप व्यासके

रूपमें अवतार प्रहण किया है। परम भाग्यवान शौनकजी ! उन्होंने ही वर्तमान युगमें वेदके चार विभाग

उनसे ऋग्, यजः, साम और अथर्व-ये चार संहिताएँ

कराया। बाष्कलने भी अपनी शाखाके चार विभाग

इन्द्रप्रमितिने प्रतिभाशाली माण्डकेय ऋषिको अपनी संहिताका अध्ययन कराया। माण्डकेयके शिष्य थे-दिविमत्र । उन्होंने सौभरि आदि ऋषियोंको वेदोंका अध्ययन कराया ॥ ५४-५६ ॥ माण्डकेयके पुत्रका नाम

उन्हें वात्स्य, मृदगल, शालीय, गोखल्य और शिशिर नामक शिष्योंको पढाया॥ ५७॥ शाकत्यके एक और शिष्य थे—जातुकर्ण्य मृनि । उन्होंने अपनी संहिताके तीन विभाग करके तत्सम्बन्धी निरुक्तके साथ अपने शिष्य

बलाक, पैज, बैताल और विरजको पढ़ाया॥५८॥ बाष्कलके पुत्र बाष्कलिने सब शाखाओंसे एक 'वालखिल्य' नामकी शाखा रची। उसे बालायनि, भज्य एवं कासारने ग्रहण किया ॥ ५९ ॥ इन ब्रह्मर्षियोंने पूर्वोक्त

किये हैं॥४८-४९॥ जैसे मणियोंके समृहमेंसे विभिन्न जातिकी मणियाँ छाँटकर अलग-अलग कर दी जाती हैं.

वैसे ही महामति भगवान व्यासदेवने मन्त्रसमुदायमेंसे भिन्न-भिन्न प्रकरणोंके अनुसार मन्त्रोंका संग्रह करके

बनायीं और अपने चार शिष्योंको बुलाकर प्रत्येकको एक-एक संहिताकी शिक्षा दी॥५०-५१॥ उन्होंने

'बहबुच' नामकी पहली ऋक्संहिता पैलको, 'निगद' नामकी दूसरी यज्ःसंहिता वैशम्पायनको, सामश्रुतियोंकी 'छन्दोगसंहिता' जैमिनिको और अपने शिष्य सुमन्तुको

'अथर्वाङ्गिरस-संहिता' का अध्ययन कराया ॥ ५२-५३ ॥ शौनकजी ! पैल मनिने अपनी संहिताके दो विभाग करके एकका अध्ययन इन्द्रप्रमितिको और दूसरेका बाष्कलको

करके उन्हें अलग-अलग अपने शिष्य बोध, याज्ञवल्क्य, और अग्निमित्रको पढाया। परमसंयमी

था शाकल्य । उन्होंने अपनी संहिताके पाँच विभाग करके

सम्प्रदायके अनुसार ऋग्वेदसम्बन्धी बहवच शाखाओंको

अ∘६] \*\*\*\*\*\*\*\*\*\*\*\*\*\*\*\*\*\*

धारण किया । जो मनुष्य यह वेदोंके विभाजनका इतिहास श्रवण करता है, वह सब पापोंसे छूट जाता है॥६०॥

शौनकजी ! वैशम्पायनके कुछ शिष्योंका नाम था

चरकाध्वर्यु । इन लोगोंने अपने गुरुदेवके ब्रह्महत्या-

जनित पापका प्रायश्चित्त करनेके लिए एक व्रतका अनुष्टान

किया । इसीलिये इनका नाम 'चरकाध्वर्यु' पड़ा ॥ ६१ ॥ वैशम्पायनके एक शिष्य याज्ञवल्क्य मृनि भी थे। उन्होंने अपने गुरुदेवसे कहा—'अहो भगवन् ! ये चरकाध्वर्यु

ब्राह्मण तो बहुत ही थोड़ी शक्ति रखते हैं। इनके व्रतपालनसे लाभ ही कितना है ? मैं आपके प्रायश्चित्तके लिये बहुत ही कठिन तपस्या करूँगा'॥६२॥

याज्ञवल्क्यमुनिकी यह बात सुनकर वैशम्पायनमुनिको क्रोध आ गया। उन्होंने कहा—'बस-बस, चूप रहो। तुम्हारे-जैसे ब्राह्मणोंका अपमान करनेवाले शिष्यकी मुझे कोई आवश्यकता नहीं है। देखो, अबतक तुमने मुझसे जो कुछ अध्ययन किया है उसका शीघ्र-से-शीघ्र त्याग

देवरातके पुत्र थे। उन्होंने गुरुजीकी आज्ञा पाते ही उनके पढ़ाये हुए यजुर्वेदका वमन कर दिया और वे वहाँसे चले गये। जब मुनियोंने देखा कि याज्ञवल्क्यने तो यज्ञवेंदका वमन कर दिया, तब उनके चित्तमें इस बातके लिये बड़ा

कर दो और यहाँसे चले जाओं ॥ ६३ ॥ याञ्चवत्क्यजी

लालच हुआ कि हमलोग किसी प्रकार इसको ग्रहण कर लें। परन्तु ब्राह्मण होकर उगले हुए मन्त्रोंको ग्रहण करना अनुचित है, ऐसा सोचकर वे तीतर बन गये और उस संहिताको चुग लिया । इसीसे यजुर्वेदकी वह परम रमणीय

शाखा 'तैत्तिरीय' के नामसे प्रसिद्ध हुई॥६४-६५॥

शौनकजी ! अब याज्ञवल्क्यने सोचा कि मैं ऐसी श्रुतियाँ

प्राप्त करूँ, जो मेरे गुरुजीके पास भी न हों। इसके लिये वे सूर्यभगवान्का उपस्थान करने लगे॥ ६६॥ याज्ञवल्क्यजी इस प्रकार उपस्थान करते हैं—मैं

ॐकारस्वरूप भगवान् सूर्यको नमस्कार करता हैं। आप सम्पूर्ण जगत्के आत्मा और कालखरूप हैं। ब्रह्मासे लेकर तृणपर्यन्त जितने भी जरायुज, अण्डज, स्वेदज और

उद्भिञ्ज—चार प्रकारके प्राणी हैं. उन सबके हृदयदेशमें और बाहर आकाशके समान व्याप्त रहकर भी आप उपाधिके धर्मोंसे असङ्ग रहनेवाले अद्वितीय भगवान ही

हैं। आप ही क्षण, लव, निमेष आदि अवयवोंसे सङ्घटित संवत्सरोंके द्वारा एवं जलके आकर्षण-विकर्षण--आदान-प्रदानके द्वारा समस्त लोकोंकी जीवनयात्रा चलाते

हैं॥ ६७ ॥ प्रभो ! आप समस्त देवताओंमें श्रेष्ठ हैं। जो लोग प्रतिदिन तीनों समय वेद-विधिसे आपकी उपासना करते हैं, उनके सारे पाप और दुःखोंके बीजोंको आप भस्म

कर देते हैं। सूर्यदेव ! आप सारी सृष्टिके मूल कारण एवं समस्त ऐश्वयंकि स्वामी हैं। इसलिये हम आपके इस

तेजोमय मण्डलका पूरी एकाग्रताके साथ ध्यान करते हैं॥६८॥ आप सबके आत्मा और अन्तर्यामी हैं। जगत्में जितने चराचर प्राणी हैं, सब आपके ही आश्रित हैं। आप ही उनके अचेतन मन, इन्द्रिय और प्राणेंकि

प्रेरक हैं \* ॥६९॥ यह लोक प्रतिदिन अन्धकाररूप

अजगरके विकराल मुँहमें पड़कर अचेत और मुर्दा-सा हो जाता है। आप परम करुणाखरूप हैं, इसलिये कृपा करके अपनी दृष्टिमात्रसे ही इसे सचेत कर देते हैं और परम कल्याणके साधन समय-समयके धर्मानुष्ठानोंमें लगाकर आत्माभिमुख करते हैं। जैसे राजा दृष्टोंको भयभीत करता

हुआ अपने राज्यमें विचरण करता है, वैसे ही आप

चोर-जार, आदि दुष्टोंको भयभीत करते हए विचरते रहते

हैं॥७०॥ चारों ओर सभी दिक्याल स्थान-स्थानपर अपनी कमलकी कलीके समान अञ्जलियोंसे आपको उपहार समर्पित करते हैं ॥ ७१ ॥ भगवन् ! आपके दोनों चरणकमल तीनों लोकोंक गुरु-सदश महानुभावोंसे भी वन्दित हैं। मैंने आपके युगल चरणकमलोंकी इसलिये

शरण ली है कि मुझे ऐसे यजुर्वेदकी प्राप्ति हो, जो

अवतक किसीको न मिला हो॥७२॥ सुतजी कहते हैं---शौनकादि ऋषियो ! जब याज्ञवल्क्य मुनिने भगवान् सूर्यकी इस प्रकार स्तृति की, तब वे प्रसन्न होकर उनके सामने अश्वरूपसे प्रकट हए

<sup>\*</sup> ६७, ६८, ६९, इन तीनों वाक्योद्वारा क्रमशः गायत्रीमन्त्रके 'तत्मावतूवरिज्यम्', 'भगों देवस्य धीमहि' और 'धियो यो तः प्रचोदयात्'—इन तीन चरणोको व्याख्या करते हुए भगवान् सूर्यकी स्तुर्ति की गयी है।

किया ॥ ७४ ॥

और उन्हें यजुर्वेदके उन मन्त्रोंका उपदेश किया, जो अवतक किसीको प्राप्त न हुए थे॥७३॥ इसके बाद याज्ञवल्क्य मृनिने यजुर्वेदके असंख्य मन्त्रोंसे उसकी पंद्रह शाखाओंकी रचना की। वही वाजसनेय शाखाके नामसे प्रसिद्ध हैं। उन्हें कण्य, माध्यन्दिन आदि ऋषियोंने प्रहण

यह बात मैं पहले ही कह चुका हूँ कि महर्षि श्रीकृष्णद्वैपायनने जैमिनि मृनिको सामसंहिताका अध्ययन कराया । उनके पुत्र थे सुमन्तु मृनि और पौत्र थे सुन्वान् । जैमिनि मुनिने अपने पुत्र और पौत्रको एक-एक संहिता पढ़ायी॥ ७५॥ जैमिनि मुनिके एक शिष्यका नाम था सुकर्मा। वह एक महान् पुरुष था। जैसे एक वृक्षमें बहुत-सी डालियाँ होती हैं, वैसे ही सुकमनि सामवेदकी

एक हजार संहिताएँ बना दीं॥७६॥ सुकर्माके शिष्य कोसलदेशनिवासी हिरण्यनाभ, पौष्यञ्ज ब्रह्मवेत्ताओंमें श्रेष्ट आवन्त्यने उन शाखाओंको ग्रहण किया॥७७॥ पौष्यञ्जि और आवस्यके पाँच सौ शिष्य थे। वे उत्तर दिशाके निवासी होनेके कारण औदीच्य सामवेदी कहलाते थे। उन्हींको प्राच्य सामवेदी भी कहते हैं। उन्होंने एक-एक संहिताका अध्ययन किया॥७८॥ पौष्यञ्जिके और भी शिष्य थे—लौगक्षि, माङ्गलि, कुल्य, कुसीद और कुक्षि । इसमेंसे प्रत्येकने सौ-सौ संहिताओंका अध्ययन किया ॥ ७९ ॥ हिरण्यनाभका शिष्य था---कृत । उसने अपने शिष्योंको चौबीस संहिताएँ पढ़ायीं। शेष संहिताएँ परम संयमी आवन्त्यने अपने शिष्योंको दीं। इस प्रकार सामवेदका विस्तार हुआ॥ ८०॥

# सातवाँ अध्याय

### अथर्ववेदकी शाखाएँ और पुराणोंके लक्षण

सुतजी कहते हैं---शौनकादि ऋषियो ! मैं कह चुका हूँ कि अथर्ववेदके ज्ञाता सुमन्तु मुनि थे। उन्होंने अपनी संहिता अपने प्रिय शिष्य कवन्धको पढायी । कवन्धने उस संहिताके दो भाग करके पथ्य और वेददर्शको उसका अध्ययन कराया॥१॥ वेददर्शके चार हुए--शौल्कायनि, ब्रह्मबलि, मोदोष और पिप्पलायनि। अब पथ्यके शिष्योंके नाम सुनो ॥ २ ॥ शौनकजी ! पथ्यके तीन शिष्य थे-कुमुद, शुनक और अथर्ववेत्ता जाजलि । अङ्गिरा-गोत्रोत्पन्न शुनकके दो शिष्य थे---बभ् और सैन्धवायन । उन लोगोने दो संहिताओंका अध्ययन किया। अधर्ववेदके आचार्योमें इनके अतिरिक्त सैन्धवायनादिके शिष्य सावर्ण्य आदि तथा नक्षत्रकल्प, शान्ति, कश्यप, आङ्गिरस आदि कई विद्वान् और भी हुए। अब मैं तुम्हें पौराणिकोंके सम्बन्धमें सुनाता हैं॥ ३-४॥

शौनकजी ! पुराणोंके छः आचार्य प्रसिद्ध हैं— त्रय्यारुणि, कश्यप, सावर्णि, अकृतव्रण, वैशम्पायन और हारीत ॥ ५ ॥ इन लोगोंने मेरे पिताजीसे एक-एक पुराण-संहिता पढ़ी थी और मेरे पिताजीने स्वयं भगवान् व्याससे उन संहिताओंका अध्ययन किया था। मैंने उन छहाँ आचार्यांसे सभी संहिताओंका अध्ययन किया था॥ ६॥ उन छः संहिताओंके अतिरिक्त और भी चार मूल संहिताएँ थीं। उन्हें भी कश्यप, सावर्णि, परशुरामजीके शिष्य अकृतव्रण और उन सबके साथ मैंने व्यासजीके शिष्य श्रीरोमहर्षणजीसे, जो मेरे पिता थे, अध्ययन किया था॥७॥

शौनकजी ! महर्षियोंने वेद और शास्त्रोंके अनुसार पुराणोंके लक्षण बतलाये हैं। अब तुम खस्थ होकर सावधानीसे उनका वर्णन सुनो ॥ ८ ॥ शौनकजी ! प्राणेंकि पारदर्शी विद्वान् बतलाते हैं कि प्राणेंके दस लक्षण हैं—विश्व-सर्ग, विसर्ग, वृत्ति, रक्षा, मन्वन्तर, वंश, वंशानुचरित, संस्था (प्रलय), हेतु (ऊति) और अपाश्रय। कोई-कोई आचार्य पुराणोंके पाँच ही लक्षण मानते हैं । दोनों ही बातें ठीक हैं, क्योंकि महापुराणोंमें दस लक्षण होते हैं और छोटे प्राणोमें पाँच। विस्तार करके दस बतलाते हैं और संक्षेप करके पाँच ॥ ९-१० ॥(अब इनके लक्षण सुनो) जब मूल प्रकृतिमें लीन गुण क्ष्य होते हैं, तब महत्तत्त्वकी उत्पत्ति होती है। महत्तत्त्वसे

\* तामस. राजस और वैकारिक (सात्त्विक)--तीन प्रकारके अहङ्कार बनते हैं। त्रिविध अहङ्कारसे ही पञ्चतन्मात्रा, इन्द्रिय और विषयोंको उत्पत्ति होती है। इसी उत्पत्ति-क्रमका नाम 'सर्ग' है॥११॥ परमेश्वरके अनुग्रहसे सृष्टिका सामर्थ्य प्राप्त करके महत्तत्व आदि

पूर्वकर्मोंके अनुसार अच्छी और बुरी वासनाओंकी प्रधानतासे जो यह चराचर शरीरात्मक जीवकी उपाधिकी सृष्टि करते हैं, एक बीजसे दूसरे बीजके समान, इसीको विसर्ग कहते हैं॥ १२ ॥ चर प्राणियोंकी अचर-पदार्थ 'वृत्ति' अर्थात् जीवन-निर्वाहकी सामग्री है। चर प्राणियोंके दुग्ध आदि भी। इनमेंसे मनुष्योंने कुछ तो स्वभाववश कामनाके अनुसार निश्चित कर ली है और कुछने शास्त्रके आज्ञानुसार ॥ १३ ॥ भगवान् युग-युगमें पश्-पक्षी, मनुष्य, ऋषि, देवता आदिके रूपमें अवतार प्रहण करके अनेकों लीलाएँ करते हैं। इन्हीं अवतारोंमें वे वेदधर्मके विरोधियोंका संहार भी करते हैं। उनकी यह अवतार-लीला विश्वकी रक्षाके लिये ही होती है, इसीलिये उसका नाम 'रक्षा' है॥ १४॥ मनु, देवता, मन्पूत्र, इन्द्र, सप्तर्षि और भगवानके अंशावतार-इन्हीं छः बातोंकी विशेषतासे यक्त समयको 'मन्दन्तर' कहते हैं॥ १५॥ ब्रह्माजीसे जितने राजाओंकी सृष्टि हुई है, भृत, भविष्य और वर्तमानकालीन सन्तानपरम्पराको 'वंश' कहते हैं। उन राजाओंके तथा उनके वंशधरोंके चरित्रका नाम 'वंशानुचरित' है ॥ १६ ॥ इस विश्वब्रह्माण्डका स्वभावसे ही प्रलय हो जाता है। उसके चार भेद हैं---नैमित्तिक, प्राकृतिक, नित्य और आत्यन्तिक। तत्त्वज्ञ विद्वानोंने इन्हींको 'संस्था' कहा है॥ १७॥ पुराणोंके लक्षणमें 'हेत्' नामसे जिसका व्यवहार होता है, वह जीव ही है; क्योंकि वास्तवमें वही सर्ग-विसर्ग आदिका हेत् है और अविद्यावश अनेकों प्रकारके कर्मकलापमें उलझ गया है। जो लोग उसे चैतन्यप्रधानकी दृष्टिसे देखते हैं, वे उसे अनुशयी अर्थात् प्रकृतिमें शयन करनेवाला कहते हैं; और जो उपाधिकी दृष्टिसे कहते हैं, वे उसे अव्याकृत अर्थात् प्रकृतिरूप कहते हैं ॥ १८ ॥ जीवकी वृत्तियोंके तीन विभाग हैं---

न्यायसे शरीर और विश्वब्रह्माण्डकी उत्पत्तिसे लेकर मृत्य और महाप्रलयपर्यन्त जितनी भी विशेष अवस्थाएँ हैं, उनके रूपमें परम सत्यस्वरूप ब्रह्म ही प्रतीत हो रहा है और वह उनसे सर्वथा पृथक् भी है। यही वाक्य-भेदसे अधिष्ठान और साक्षीके रूपमें ब्रह्म ही प्राणोक्त आश्रयतत्त्व है॥२०॥ जब चित्त खयं आत्मविचार अथवा योगाभ्यासके द्वारा सत्त्वगुण-रजोगुण-तमोगुण सम्बन्धी व्यावहारिक वृत्तियों और जाग्रत्-स्वप्न आदि स्वाभाविक वृत्तियोंका त्याग करके उपराम हो जाता है, तब शान्तवृत्तिमें 'तत्त्वमिस' आदि महावाक्योंके द्वारा आत्मज्ञानका उदय होता है। उस समय आत्मवेता पुरुष अविद्याजनित कर्म-वासना और कर्मप्रवृत्तिसे निवृत्त हो जाता है।। २१।। शौनकादि ऋषियो ! प्रातत्त्ववेत्ता ऐतिहासिक विद्वानोंने इन्हीं लक्षणोंके द्वारा प्राणोंकी यह पहचान बतलायी है। ऐसे लक्षणोंसे युक्त छोटे-बडे अठारह पुराण हैं॥२२॥ उनके नाम ये हैं—ब्रह्मपुराण, पदापुराण, विष्णुपुराण, शिवपुराण, लिङ्गपुराण, गरुडपुराण, नारदपुराण, भागवतपुराण, अग्निपुराण, स्कन्दपुराण, भविष्यपुराण, ब्रह्मवैवर्तपुराण, मार्कण्डेयपुराण, वामनपुराण, वराहपुराण, मत्स्यपुराण, कूर्मपुराण और ब्रह्माण्डपुराण यह अठारह हैं॥ २३-२४॥ शौनकजी ! व्यासजीकी शिष्य-परम्पराने जिस प्रकार वेदसंहिता और पुराणसंहिताओंका अध्ययन-अध्यापन, विभाजन आदि किया वह मैंने तुम्हें सुना दिया। यह प्रसङ्ग सुनने और पढनेवालोंके ब्रह्मतेजकी अभिवृद्धि करता है ॥ २५ ॥ \*\*\*\*

जाप्रत्, स्वप्न और सुष्पित । जो इन अवस्थाओंमें इनके

अभिमानी विश्व, तैजस और प्राज्ञके मायामय रूपोंमें

प्रतीत होता है और इन अवस्थाओंसे परे तुरीयतत्त्वके रूपमें भी लक्षित होता है, वही ब्रह्म है; उसीको यहाँ

'अपाश्रय' शब्दसे कहा गया है ॥ १९ ॥ नामविशेष और

रूपविशेषसे युक्त पदार्थोंपर विचार करें, तो वे सतामात्र वस्तुके रूपमें सिद्ध होते हैं। उनकी विशेषताएँ लुप्त हो

जाती हैं। असलमें वह सत्ता ही उन विशेषताओंके रूपमें

प्रतीत भी हो रही है और उनसे पृथक भी है। ठीक इसी

## आठवाँ अध्याय

### मार्कण्डेयजीकी तपस्या और वर-प्राप्ति

शौनकजीने कहा-साध्शिरोमणि सृतजी ! आप आयुष्मान् हों । सचमुच आप वक्ताओंके सिरमौर हैं । जो लोग संसारके अपार अन्धकारमें भूल-भटक रहे हैं, उन्हें आप वहाँसे निकालकर प्रकाशस्वरूप परमात्माका साक्षात्कार करा देते हैं। आप कृपा करके हमारे एक प्रश्नका उत्तर दीजिये॥१॥ लोग कहते हैं कि मुकण्ड-ऋषिके पुत्र मार्कण्डेय ऋषि चिराय हैं और जिस समय प्रलयने सारे जगतको निगल लिया था, उस समय भी वे बचे रहे॥ २॥ परन्तु सुतजी ! वे तो इसी कल्पमें हमारे ही वंशमें उत्पन्न हुए एक श्रेष्ठ भृगु-वंशी हैं और जहाँतक हमें मालूम है, इस कल्पमें अबतक प्राणियोंका कोई प्रलय नहीं हुआ है॥ ३॥ ऐसी स्थितिमें यह बात कैसे सत्य हो सकती है कि जिस समय सारी पृथ्वी प्रलय कालीन समुद्रमें डूब गयी थी, उस समय मार्कण्डेयजी उसमें इब-उतरा रहे थे और उन्होंने अक्षयवटके पत्तेके दोनेमें अत्यन्त अद्धत और सोये हुए बालमुकुन्दका दर्शन किया॥४॥ सुतजी ! हमारे मनमें वडा सन्देह है और इस बातको जाननेकी बडी उत्कण्ठा है। आप बडे योगी हैं, पौराणिकोमें सम्मानित हैं। आप कृपा करके हमारा यह सन्देह मिटा दीजिये॥ ५॥

सूतजीने कहा—शौनकजी ! आपने बड़ा सुन्दर प्रश्न किया । इससे लोगोंका भ्रम मिट जायगा । और सबसे बड़ी वात तो यह है कि इस कथामें भगवान् नारायणकी महिमा है । जो इसका गान करता है, उसके सारे कलिमल नष्ट हो जाते हैं ॥ ६ ॥ शौनकजी ! मृकण्ड ऋषिने अपने पुत्र मार्कण्डेयके सभी संस्कार समय-समयपर किये । मार्कण्डेयजी विधिपूर्वक वेदोंका अध्ययन करके तपस्या और स्वाध्यायसे सम्पन्न हो गये थे ॥ ७ ॥ उन्होंने आजीवन ब्रह्मचर्यका व्रत ले रक्खा था । शान्तभावसे रहते थे । सिरपर जटाएँ बढ़ा रक्खी थीं । वृक्षोंकी छालका ही वस्त्र पहनते थे । वे अपने हाथोंमें कमण्डलु और दण्ड धारण करते, शरीरपर यज्ञोपवीत और मेखला शोभायमान रहती ॥ ८ ॥ काले मृगका चर्म, रुद्राक्षमाला और कुश—यही उनकी पूँजी

थी। यह सब उन्होंने अपने आजीवन ब्रह्मचर्य-ब्रतकी पुर्तिके लिये ही ग्रहण किया था। वे सायङ्गल और प्रातःकाल अग्निहोत्र, सुर्योपस्थान, गुरुवन्दन, ब्राह्मण-सत्कार, मानस-पूजा और 'मैं परमात्माका खरूप ही हैं' इस प्रकारको भावना आदिके द्वारा भगवानुकी आराधना करते ॥ ९ ॥ सायं-प्रातः भिक्षा लाकर गुरुदेवके चरणोंमें निवेदन कर देते और मौन हो जाते । गुरुजीकी आज्ञा होती तो एक बार खा लेते, अन्यथा उपवास कर जाते ॥ १० ॥ मार्कण्डेयजीने इस प्रकार तपस्या और स्वाध्यायमें तत्पर रहकर करोड़ों वर्षोंतक भगवान्की आराधना की और इस प्रकार उस मृत्युपर भी विजय प्राप्त कर ली, जिसको जीतना बड़े-बड़े योगियोंके लिये भी कठिन है॥ ११॥ मार्कण्डेयजीकी मृत्य्-विजयको देखकर ब्रह्मा, भृग्, शङ्कर, दक्ष प्रजापति, ब्रह्माजीके अन्यान्य पुत्र तथा मनुष्य, देवता, पितर एवं अन्य सभी प्राणी अत्यन्त विस्मित हो गये ॥ १२ ॥ आजीवन ब्रह्मचर्य-व्रतधारी एवं योगी मार्कण्डेयजी इस प्रकार तपस्या, स्वाध्याय और संयम आदिके द्वारा अविद्या आदि सारे क्लेशोंको मिटाकर शुद्ध अन्तःकरणसे इन्द्रियातीत परमात्माका ध्यान करने लगे ॥ १३ ॥ योगी मार्कण्डेयजी महायोगके द्वारा अपना चित्त भगवानुके स्वरूपमें जोड़ते रहे। इस प्रकार साधन करते-करते बहुत समय---छः मन्वन्तर व्यतीत हो गये॥ १४ ॥ ब्रह्मन् ! इस सातवें मन्वन्तरमें जब इन्द्रको इस बातका पता चला, तब तो वे उनकी तपस्यासे शंकित और भयभीत हो गये। इसलिये उन्होंने उनकी तपस्यामें विन्न डालना आरम्भ कर दिया॥ १५॥ शौनकजी ! इन्द्रने मार्कण्डेयजीकी तपस्यामें विघ

\*\*\*\*\*\*\*\*

शौनकजी ! इन्द्रने मार्कण्डेयजीकी तपस्यामें विघ्न डालनेके लिये उनके आश्रमपर गन्धर्व, अप्सराएँ, काम, वसन्त, मलयानिल, लोभ और मदको भेजा॥१६॥ भगवन्! वे सब उनकी आज्ञाके अनुसार उनके आश्रमपर गये। मार्कण्डेयजीका आश्रम हिमालयके उत्तरकी ओर है। वहाँ पुष्पभद्रा नामकी नदी बहती है और उसके पास ही चित्रा नामकी एक शिला है॥१७॥ शौनकजी! मार्कण्डेयजीका आश्रम बड़ा ही पवित्र है। चारों ओर \*\*\*\*\*\*\*\*\*\*

हरे-भरे पवित्र वृक्षोंकी पंक्तियाँ हैं, उनपर लताएँ शोषण, दीपन, सम्मोहन, तापन और उन्मादन। जिस लहलहाती रहती हैं। वृक्षोंके झ्रम्टमें स्थान-स्थानपर समय वह निशाना लगानेकी ताकमें था, उस समय इन्द्रके पुण्यातमा ऋषिगण निवास करते हैं और बड़े ही पवित्र एवं सेवक वसन्त और लोभ मार्कण्डेय मुनिका मन विचलित निर्मल जलसे भरे जलाशय सब ऋतुओंमें एक-से ही करनेके लिये प्रयत्नशील थे॥ २५॥ उनके सामने ही रहते हैं॥ १८ ॥ कहीं मतवाले भौरे अपनी सङ्गीतमयी पुञ्जिकस्थली नामकी सुन्दरी अप्सरा गेंद खेल रही थी। गुंजारसे लोगोंका मन आकर्षित करते रहते हैं तो कहीं स्तर्नोके भारसे बार-बार उसकी कमर लचक जाया करती थी । साथ ही उसकी चोटियोंमें गुँथे हुए सुन्दर-सुन्दर पुष्प मतवाले कोकिल पञ्चम स्वरमें 'कुह्-कुह्' कुकते रहते हैं; कहीं मतवाले मोर अपने पंख फैलाकर कलापूर्ण नृत्य और मालाएँ विखास्कर धरतीपर गिरती जा रही करते रहते हैं तो कहीं अन्य मतवाले पश्चियोंका झंड थीं ॥ २६ ॥ कभी-कभी वह तिरछी चितवनसे इधर-उधर खेलता रहता है॥ १९॥ मार्कण्डेय मृनिके ऐसे पवित्र देख लिया करती थी। उसके नेत्र कभी गेंदके साथ आकाशकी ओर जाते, कभी धरतीकी ओर और कभी आश्रममें इन्द्रके भेजे हुए वायुने प्रवेश किया। वहाँ उसने पहले शीतल झरनोंकी नन्हीं-नन्हीं फुहियाँ संग्रह कीं। हथेलियोंकी ओर। वह वडे हाव-भावके साथ गेंदकी इसके बाद सुगन्धित पुष्पोंका आलिङ्गन किया और फिर ओर दौड़ती थी। उसी समय उसकी करधनी टूट गयी कामभावको उत्तेजित करते हुए धीर-धीरे बहने और वाय्ने उसकी झीनी-सी साडीको शरीरसे अलग कर लगा ॥ २० ॥ कामदेवके प्यारे सखा वसन्तने भी अपनी दिया ॥ २७ ॥ कामदेवने अपना उपयुक्त अवसर देखकर माया फैलायी। सन्ध्याका समय था। चन्द्रमा उदित हो और यह समझकर कि अब मार्कण्डेय मुनिको मैंने जीत अपनी मनोहर किरणोंका विस्तार कर रहे थे। लिया, उनके ऊपर अपना बाण छोड़ा । परन्तु उसकी एक सहस्र-सहस्र डालियोंवाले वृक्ष लताओंका आलिङ्गन न चली। मार्कण्डेय मुनिपर उसका सारा उद्योग निष्फल पाकर धरतीतक झुके हुए थे। नयी-नयी कोंपलों, फलों हो गया—ठीक वैसे हो, जैसे असमर्थ और अभागे और फुलेंकि गुच्छे अलग ही शोभायमान हो रहे पुरुषेकि प्रयत्न विफल हो जाते हैं॥ २८॥ शौनकजी ! थे ॥ २१ ॥ वसन्तका साम्राज्य देखकर कामदेवने भी वहाँ मार्कण्डेय मुनि अपरिमित तेजस्वी थे। काम, वंसन्त आदि प्रवेश किया। उसके साथ गाने-बजानेवाले गन्धर्व इंड-के-इंड चल रहे थे, उसके चारों ओर बहत-सी स्वर्गीय अप्सराएँ चल रही थीं और अकेला काम ही सबका नायक था। उसके हाथमें पृष्पोंका धनुष और उसपर सम्मोहन आदि बाण चढ़े हुए थे॥ २२॥ उस समय मार्कण्डेय मृनि अग्निहोत्र करके भगवानुकी उपासना कर रहे थे। उनके नेत्र बंद थे। वे इतने तेजस्वी थे, मानो स्वयं अग्निदेव ही मूर्तिमान् होकर बैठे हों ! उनको देखनेसे ही मालूम हो जाता था कि इनको पराजित कर सकना बहुत ही कठिन है। इन्द्रके

आये तो थे इसलिये कि उन्हें तपस्यासे भ्रष्ट कर दें; परन्त् अब उनके तेजसे जलने लगे और ठीक उसी प्रकार भाग गये, जैसे छोटे-छोटे बच्चे सोते हुए साँपको जगाकर भाग जाते हैं ॥ २९ ॥ शौनकजी ! इन्द्रके सेवकॉन इस प्रकार मार्कण्डेयजीको पराजित करना चाहा, परन्त वे रत्तीभर भी विचलित न हए। इतना ही नहीं, उनके मनमें इस बातको लेकर तनिक भी अहङ्कारका भाव न हुआ। सच है, महापुरुषेकि लिये यह कौन-सी आश्चर्यकी बात है।। ३०॥ जब देवराज इन्द्रने देखा कि कामदेव अपनी सेनाके साथ निस्तेज—हतप्रभ होकर लौटा है और सुना आज्ञाकारी सेवकोंने मार्कण्डेय मुनिको इसी अवस्थामें कि ब्रह्मर्षि मार्कण्डेयजी परम प्रभावशाली हैं, तब उन्हें देखा ॥ २३ ॥ अब अप्सराएँ उनके सामने नाचने लगीं । वड़ा ही आश्चर्य हुआ॥ ३१॥ कुछ गन्धर्व मधुर गान करने लगे तो कुछ मृदङ्ग, वीणा, शौनकजी ! मार्कण्डेय मुनि तपस्या, स्वाध्याय, ढोल आदि बाजे बड़े मनोहर स्वरमें बजाने लगे॥ २४॥ धारणा, ध्यान और समाधिके द्वारा भगवान्में चित्त शीनकजी ! अब कामदेवने अपने पृष्पनिर्मित धन्षपर लंगानेका प्रयत्न करते रहते थे। अब उनपर कृपाप्रसादकी पञ्चमुख बाण चढाया। उसके बाणके पाँच मुख हैं---वर्षा करनेके लिये मृनिजन-नयन-मनोहारी नरोत्तम नर

एकका शरीर गौरवर्ण था और दूसरेका श्याम । दोनोंके ही नेत्र तुरंतके खिले हुए कमलके समान कोमल और

और भगवान नारायण प्रकट हुए॥३२॥ उन दोनोंमें

विशाल थे। चार-चार भुजाएँ थीं। एक मृगचर्म पहने हए थे, तो दूसरे वृक्षकी छाल । हाथोंमें कुश लिये हुए थे और गलेमें तीन-तीन सुतके यज्ञोपवीत शोभायमान थे। वे कमण्डल् और बाँसका सीधा दण्ड ग्रहण किये हुए थे ॥ ३३ ॥ कमलगट्टेकी माला और जीवोंको हटानेके लिये वस्तकी कुँची भी रक्खे हुए थे। ब्रह्मा, इन्द्र आदिके

भी पुज्य भगवान् नर-नारायण कुछ ऊँचे कदके थे और वेद धारण किये हुए थे। उनके शरीरसे चमकती हुई बिजलीके समान पीले-पीले रंगको कान्ति निकल रही थी। वे ऐसे मालुम होते थे, मानो स्वयं तप ही मुर्तिमान् हो गया हो।। ३४॥ जब मार्कण्डेय मृनिने देखा कि भगवानुके साक्षात् स्वरूप नर-नारायण ऋषि पधारे हैं, तब वे बड़े आदरभावसे उठकर खड़े हो गये और धरतीपर दण्डवत् लोटकर साष्टाङ्क प्रणाम किया॥३५॥ भगवान्के दिव्य दर्शनसे उन्हें इतना आनन्द हुआ कि उनका रोम-रोम, उनको सारी इन्द्रियाँ एवं अन्त:करण

जोड़कर उठ खड़े हए। उनका अङ्ग-अङ्ग भगवान्के सामने झुका जा रहा था। उनके हृदयमें उत्सुकता तो इतनी थी, मानो वे भगवानका आलिङ्गन कर लेंगे। उनसे और कुछ तो बोला न गया, गद्गद वाणीसे केवल इतना ही कहा— 'नमस्कार ! नमस्कार' ॥ ३७ ॥ इसके बाद उन्होंने दोनोंको आसनपर बैठाया, बड़े प्रेमसे उनके चरण पखारे

शान्तिके समुद्रमें गोता खाने लगे। शरीर पुलकित हो

गया । नेत्रोंमें आँस् उमड आये, जिनके कारण वे उन्हें भर

आँख देख भी न सकते॥३६॥ तदनन्तर वे हाथ

आसनपुर विराजमान थे और मार्कण्डेयजीपुर कृपा-प्रसादकी वर्षा कर रहे थे। पूजाके अनन्तर मार्कण्डेय मृनिने उन सर्वश्रेष्ठ मृनिवेषधारी नर-नारायणके चरणोंमें प्रणाम किया और यह स्तृति की ॥ ३९ ॥

और अर्घ्य, चन्दन, धूप और माला आदिसे उनकी पूजा

करने लगे॥ ३८॥ भगवान् नर-नारायण सुखपूर्वक

मार्कण्डेय मुनिने कहा—भगवन् ! मैं अल्पन्न जीव भला, आपकी अनन्त महिमाका कैसे वर्णन करूँ ? आपकी प्रेरणासे ही सम्पूर्ण प्राणियों---ब्रह्मा, शङ्कर तथा

मेरे शरीरमें भी प्राणशक्तिका सञ्चार होता है और फिर उसीके कारण वाणी, मन तथा इन्द्रियोंमें भी बोलने,

सोचने-विचारने और करने-जाननेकी शक्ति आती है। इस प्रकार सबके प्रेरक और परम स्वतन्त्र होनेपर भी आप अपना भजन करनेवाले भक्तोंके प्रेम-बन्धनमें वैधे हए हैं॥ ४०॥ प्रभो ! आपने केवल विश्वकी रक्षाके लिये ही

जैसे मत्स्य-कुर्म आदि अनेकों अवतार ग्रहण किये हैं, वैसे ही आपने ये दोनों रूप भी त्रिलोकीके कल्याण, उसकी दुःख-निवृत्ति और विश्वके प्राणियोंको मृत्युपर विजय प्राप्त करानेके लिये ग्रहण किया है। आप रक्षा तो करते ही है. मकडीके समान अपनेसे ही इस विश्वको प्रकट करते हैं और फिर खयं अपनेमें हो लीन भी कर लेते हैं ॥ ४१ ॥

आप चराचरका पालन और नियमन करनेवाले हैं। मैं आपके चरणकमलोंमें प्रणाम करता हूँ। जो आपके चरणकमलोंकी शरण ग्रहण कर लेते हैं, उन्हें कर्म, गुण और कालजनित क्लेश स्पर्श भी नहीं कर सकते। वेदके मर्मज्ञ ऋषि-मुनि आपकी प्राप्तिके लिये निरन्तर आपका स्तवन, वन्दन, पूजन और ध्यान किया करते हैं ॥ ४२ ॥ प्रभो ! जीवके चारों ओर भय-ही-भयका बोलबाला है।

औरोंकी तो बात ही क्या, आपके कालरूपसे खयं ब्रह्मा भी अत्यन्त भयभीत रहते हैं; क्योंकि उनकी आयु भी सीमित—केवल दो परार्थकी है। फिर उनके बनाये हए भौतिक शरीरवाले प्राणियंकि सम्बन्धमें तो कहना ही क्या है। ऐसी अवस्थामें आपके चरणकमलोंकी शरण ग्रहण करनेके अतिरिक्त और कोई भी परम कल्याण तथा सुख-शान्तिका उपाय हमारी समझमें नहीं आता; क्योंकि

आप स्वयं ही मोक्षस्वरूप हैं॥४३॥ भगवन् ! आप

समस्त जीवोंके परम गुरु, सबसे श्रेष्ठ और सत्य

ज्ञानस्वरूप है। इसलिये आत्मस्वरूपको ढक देनेवाले

देह-गेह आदि निष्फल, असल्य, नाशवान् और प्रतीतिमात्र

पदार्थींको त्याग कर मैं आपके चरणकमलोंकी ही शरण

ब्रहण करता हैं। कोई भी प्राणी यदि आपकी शरण ब्रहण कर लेता है, तो वह उससे अपने सारे अभीष्ट पदार्थ प्राप्त कर लेता है॥ ४४॥ जीवेंकि परम सहद प्रभो ! यद्यपि सत्त्व, रज और तम--ये तीनों गुण आपको ही मूर्ति हैं—इन्हेंकि द्वारा आप जगत्की उत्पत्ति, स्थिति, लय आदि अनेकों मायामयी लीलाएँ करते हैं फिर भी आपकी

सत्त्वगुणमयी मूर्ति ही जीवोंको शान्ति प्रदान करती है। रजोगुणी और तमोगुणी मूर्तियोंसे जीवोंको शान्ति नहीं मिल्, सकती। उनसे तो दःख, मोह और भयकी वृद्धि ही होती है ॥ ४५ ॥ भगवन् ! इसलिये बृद्धिमान् पुरुष आपकी और आपके भक्तोंको परम प्रिय एवं शुद्ध मूर्ति नर-नारायणकी ही उपासना करते हैं। पाञ्चरात्र-सिद्धान्तके अनुयायी विशुद्ध सत्त्वको ही आपका श्रीविग्रह मानते हैं। उसीकी उपासनासे आपके नित्यधाम वैकुण्डकी प्राप्ति होती है। उस धामकी यह विलक्षणता है कि वह लोक होनेपर भी सर्वथा भयरहित और भोगयुक्त होनेपर भी आत्मानन्दसे परिपूर्ण है। वे रजोग्ण और तमोग्णको आपकी मूर्ति स्वीकार नहीं करते ॥ ४६ ॥ भगवन् ! आप अन्तर्यामी, सर्वव्यापक, सर्वस्वरूप, जगदगृरु परमाराध्य और शुद्धस्वरूप हैं। समस्त लौकिक और वैदिक वाणी आपके अधीन है। आप ही वेदमार्गके प्रवर्तक हैं। मैं आपके इस युगल स्वरूप नरोत्तम नर और ऋषिवर नारायणको नमस्कार करता हैं॥४७॥ आप यद्यपि प्रत्येक जीवकी इन्द्रियों तथा उनके विषयोंमें, प्राणोंमें तथा

हृदयमें भी विद्यमान हैं तो भी आपकी मायासे जीवकी बृद्धि इतनी मोहित हो जाती है—वक जाती है कि वह निष्फल और झुठी इन्द्रियोंके जालमें फँसकर आपकी झाँकीसे वश्चित हो जाता है। किन्तु सारे जगतुके गुरु तो आप ही हैं। इसलिये पहले अज्ञानी होनेपर भी जब आपकी कृपासे उसे आपके ज्ञान-भण्डार वेदोंकी प्राप्ति होती है, तब वह आपके साक्षात् दर्शन कर लेता है ॥ ४८ ॥ प्रभो ! वेदमें आपका साक्षात्कार करानेवाला वह ज्ञान पूर्णरूपसे विद्यमान है, जो आपके स्वरूपका रहस्य प्रकट करता है। ब्रह्मा आदि बड़े-बड़े प्रतिभाशाली मनीपी उसे प्राप्त करनेका यत्र करते रहनेपर भी मोहमें पड जाते हैं। आप भी ऐसे लीलाविहारी हैं कि विभिन्न मतवाले आपके सम्बन्धमें जैसा सोचते-विचारते हैं, वैसा ही शील-स्वभाव और रूप प्रहण करके आप उनके सामने प्रकट हो जाते हैं। वास्तवमें आप देह आदि समस्त उपाधियोंमें छिपे हए विश्द विज्ञानघन ही हैं। हे प्रयोत्तम ! मैं आपकी वन्दना करता है॥४९॥

# नवाँ अध्याय

### मार्कण्डेयजीका माया-दर्शन

सुतजी कहते हैं-जब ज्ञानसम्पन्न मार्कण्डेय मृतिने इस प्रकार स्तुति को, तब भगवान् नर-नारायणने प्रसन्न होकर मार्कण्डेयजीसे कहा ॥ १ ॥

भगवान् नारायणने कहा-सम्मान्य ब्रह्मर्षि-शिरोमणि ! तुम चित्तकी एकग्रता, तपस्या, स्वाध्याय, संयम और मेरी अनन्य भक्तिसे सिद्ध हो गये हो॥२॥ तुम्हारे इस आजीवन ब्रह्मचर्यवतकी निष्ठा देखकर हम तुमपर बहुत ही प्रसन्न हुए हैं। तुम्हारा कल्याण हो ! मैं समस्त वर देनेवालोंका स्वामी हैं। इसलिये तुम अपना अभीष्ट वर मुझसे माँग लो॥३॥

मार्कण्डेय मनिने कहा-देवदेवेश ! शरणागत-भयहारी अच्युत ! आपकी जय हो ! जय हो ! हमारे लिये बस इतना ही वर पर्याप्त है कि आपने कपा करके अपने मनोहर स्वरूपका दर्शन कराया ॥ ४ ॥ ब्रह्मा-शङ्कर

आदि देवगण योग-साधनाके द्वारा एकाय हुए मनसे ही आपके परम सुन्दर श्रीचरणकमलोंका दर्शन प्राप्त करके कुतार्थ हो गये हैं। आज उन्हीं आपने मेरे नेत्रोंके सामने प्रकट होकर मुझे धन्य बनाया है ॥ ५ ॥ पवित्रकीर्ति महानुभावोंके शिरोमणि कमलनयन ! फिर भी आपकी आज्ञाके अनुसार मैं आपसे वर माँगता हूँ। मैं आपको वह माया देखना चाहता हूँ, जिससे मोहित होकर सभी लोक और लोकपाल अद्वितीय वस्तु ब्रह्ममें अनेकों प्रकारके भेद-विभेद देखने लगते हैं॥६॥

सूतजी कहते हैं-शौनकजी! जब इस प्रकार मार्कण्डेय मृनिने भगवान् नर-नारायणकी इच्छान्सार स्तृति-पूजा कर ली एवं वरदान माँग लिया, तब उन्होंने मुसकराते हए कहा—'ठीक है, ऐसा ही होगा।' इसके बाद वे अपने आश्रम बदरीवनको चले गये॥७॥

मार्कण्डेय मृनि अपने आश्रमपर ही रहकर निरत्तर इस

बातका चिन्तन करते रहते कि मुझे मायाके दर्शन कब होंगे। वे अग्नि, सूर्य, चन्द्रमा, जल, पृथ्वी, वायु,

आकाश एवं अन्तःकरणमें — और तो क्या, सर्वत्र भगवानुका ही दर्शन करते हुए मानसिक वस्तुओंसे उनका पूजन करते रहते। कभी-कभी तो उनके हृदयमें प्रेमकी

ऐसी बाढ़ आ जाती कि वे उसके प्रवाहमें ड्बने-उतराने लगते. उन्हें इस बातकी भी याद न रहती कि कब कहाँ

किस प्रकार भगवानुकी पूजा करनी चाहिये ?॥ ८-९ ॥ शौनकजी ! एक दिनकी बात है, सन्ध्याके समय पुष्पभद्रा नदीके तटपर मार्कण्डेय मृनि भगवानुकी उपासनामें तन्मय हो रहे थे। ब्रह्मन् ! उसी समय एकाएक बडे जोरकी आँधी चलने लगी॥१०॥ उस समय आंधीके कारण बड़ी भयङ्कर आवाज होने लगी और बड़े विकराल बादल आकाशमें मैंडराने लगे। बिजली चमक-चमककर कड़कने लगी और रथके धुरेके समान

जलकी मोटी-मोटी धाराएँ पृथ्वीपर गिरने लगीं॥ ११॥ यही नहीं, मार्कण्डेय मुनिको ऐसा दिखायी पडा कि चारों ओरसे चारों समुद्र समुची पृथ्वीको निगलते हुए उमड़े आ रहे हैं। आधीके वेगसे समुद्रमें बड़ी-बड़ी लहरें उठ रही

हैं, बड़े भयदूर भैंवर पड़ रहे हैं और भयदूर ध्वनि कान

फाड़े डालती है। स्थान-स्थानपर बड़े-बड़े मगर उछल रहे हैं॥१२॥ उस समय बाहर-भीतर, चारों ओर जल-ही-जल दीखता था। ऐसा जान पड़ता था कि उस जलराशिमें पृथ्वी ही नहीं, स्वर्ग भी डूबा जा रहा है;

ऊपरसे बड़े वेगसे आधी चल रही है और बिजली चमक रही है, जिससे सम्पूर्ण जगत् संतप्त हो रहा है। जब मार्कण्डेय मुनिने देखा कि इस जल-प्रलयसे सारी पृथ्वी डूब गयी है, उद्भिज, खेदज, अण्डज और

व्याकुल हो रहे हैं, तब वे उदास हो गये और साथ ही अत्यन्त भयभीत भी॥१३॥ उनके सामने ही प्रलयसमुद्रमें भयङ्कर लहरें उठ रही थीं, आँधीके वेगसे

जरायुज—चारों प्रकारके प्राणी तथा स्वयं वे भी अत्यन्त

जलराशि उछल रही थी और प्रलयकालीन बादल वरस-वरसकर समुद्रको और भी भरते जा रहे थे। उन्होंने देखा कि समुद्रने द्वीप, वर्ष और पर्वतोंके साथ सारी

पृथ्वीको डुवा दिया॥ १४॥ पृथ्वी, अन्तरिक्ष, स्वर्ग,

समय एकमात्र महामृति मार्कण्डेय ही बच रहे थे। उस समय वे पागल और अंधेके समान जटा फैलाकर यहाँसे वहाँ और वहाँसे यहाँ भाग-भागकर अपने प्राण बचानेकी

ज्योतिर्मण्डल (ग्रह, नक्षत्र एवं ताराँका समृह) और

दिशाओंके साथ तीनों लोक जलमें इब गये। बस, उस

चेष्टा कर रहे थे॥ १५॥ वे भृख-प्याससे व्याकृल हो रहे थे। किसी ओर बड़े-बड़े मगर तो किसी ओर बड़े-बड़े तिमिङ्गिल मच्छ उनपर ट्रट पड़ते। किसी ओरसे हवाका झोंका आता, तो किसी ओरसे लहरोंके थपेडे उन्हें घायल

कर देते । इस प्रकार इधर-उधर भटकते-भटकते वे अपार अज्ञानान्धकारमें पड़ गये—बेहोश हो गये और इतने थक गये कि उन्हें पृथ्वी और आकाशका भी ज्ञान न

तरल तरङ्गोंकी चोटसे चञ्चल हो उठते। जब कभी जलजन्तु आपसमें एक-दसरेपर आक्रमण करते, तब ये अचानक ही उनके शिकार बन जाते॥१७॥ कहीं शोकप्रस्त हो जाते, तो कहीं मोहप्रस्त। कभी दु:ख-ही-दु:खके निमित्त आते, तो कभी तनिक सुख भी

मिल जाता। कभी भयभीत होते, कभी मर जाते, तो कभी

तरह-तरहके रोग उन्हें सताने लगते॥ १८॥ इस प्रकार

रहा ॥ १६ ॥ वे कभी बडे भारी भैवरमें पड जाते, कभी

मार्कण्डेय मृनि विष्णुभगवानुकी मायाके चकरमें मोहित हो रहे थे। उस प्रलयकालके समृद्रमें भटकते-भटकते उन्हें सैकडों-हजारों ही नहीं, लाखों-करोडों वर्ष बीत गये॥ १९॥ शौनकजी ! मार्कण्डेय मुनि इसी प्रकार प्रलयके जलमें बहुत समयतक भटकते रहे। एक बार उन्होंने

पृथ्वीके एक टीलेपर एक छोटा-सा बरगदका पेड़ देखा। उसमें हरे-हरे पत्ते और लाल-लाल फल शोभायमान हो रहे थे॥ २०॥ वरगदके पेडमें ईशानकोणपर एक डाल थी, उसमें एक पत्तोंका दोना-सा बन गया था। उसीपर एक बड़ा ही सुन्दर नन्हा-सा शिशु लेट रहा था। उसके शरीरसे

ऐसी उज्ज्वल छटा छिटक रही थी, जिससे आस-पासका

अँधेरा दूर हो रहा था॥ २१॥ वह शिशु मरकतमणिके समान साँवल-साँवला था। मुखकमलपर सारा सौन्दर्य फूटा पड़ता था। गरदन शङ्क्षके समान उतार-चढ़ाववाली थी । छाती चौड़ी थी । तोतेकी चोंचके समान सुन्दर नासिका

और भौंहें बड़ी मनोहर थीं ॥ २२ ॥ काली-काली बुँघराली

अलकें कपोलोंपर लटक रही थीं और श्वास लगनेसे कभी-कभी हिल भी जाती थीं। शङ्कके समान घुमावदार कानोंमें अनारके लाल-लाल फूल शोभायमान हो रहे थे। मुँगेके समान लाल-लाल होठोंकी कान्तिसे उनकी सुधामयी श्वेत मुसकान कुछ लालिमामिश्रित हो गयी थी ॥ २३ ॥ नेत्रोंके कोने कमलके भीतरी भागके समान तनिक लाल-लाल थे। मुसकान और चितवन बरबस

हदयको पकड लेती थी। बड़ी गम्भीर नाभि थी।

छोटी-सी तोंद पीपलके पत्तेके समान जान पड़ती और श्वास लेनेके समय उसपर पड़ी हुई बलें तथा नाभि भी हिल जाया करती थी॥ २४॥ नन्हे-नन्हे हाथोंमें बडी

सुन्दर-सुन्दर अँगुलियाँ थीं। वह शिश् अपने दोनों करकमलोंसे एक चरणकमलको मुखमें डालकर चस रहा था। मार्कण्डेय मुनि यह दिव्य दृश्य देखकर अत्यन्त

विस्मित हो गये॥ २५॥

शौनकजी ! उस दिव्य शिशको देखते ही मार्कण्डेय मुनिकी सारी थकावट जाती रही। आनन्दसे उनके

हृदय-कमल और नेत्रकमल खिल गये। शरीर पुलकित हो गया। उस नन्हे-से शिश्के इस अद्भुत भावको देखकर उनके मनमें तरह-तरहकी शङ्काएँ--- 'यह कौन है'

इत्यादि-आने लगीं और वे उस शिशसे ये बातें पृछनेके लिये उसके सामने सरक गये ॥ २६ ॥ अभी मार्कप्डेयजी पहुँच भी न पाये थे कि उस शिशुके श्वासके साथ उसके

शरीरके भीतर उसी प्रकार घुस गये, जैसे कोई मच्छर किसीके पेटमें चला जाय। उस शिशुके पेटमें जाकर उन्होंने सब-को-सब वही सृष्टि देखी, जैसी प्रलयके पहले

उन्होंने देखी थी। वे वह सब विचित्र दश्य देखकर आश्चर्यचकित हो गये। वे मोहवश कुछ सोच-विचार भी

न सके ॥ २७ ॥ उन्होंने उस शिश्के उदरमें आकाश,

किसानोंके गाँव, अहीरोंकी बस्तियाँ, आश्रम, वर्ण, उनके आचार-व्यवहार, पञ्चमहाभृत, भृतोंसे बने हए प्राणियोंके

शरीर तथा पदार्थ, अनेक युग और कल्पेकि भेदसे युक्त काल आदि सब कुछ देखा। केवल इतना ही नहीं जिन

देशों, वस्तुओं और कालेंकि द्वारा जगतका व्यवहार सम्पन्न होता है, वह सब कुछ वहाँ विद्यमान था। कहाँतक कहें, यह सम्पूर्ण विश्व न होनेपर भी वहाँ सत्यके समान प्रतीत होते देखा ॥ २८-२९ ॥ हिमालय पर्वत, वही पुष्पभद्रा नदी, उसके तटपर अपना आश्रम और वहाँ रहनेवाले

ऋषियोंको भी मार्कण्डेयजीने प्रत्यक्ष ही देखा । इस प्रकार

सम्पूर्ण विश्वको देखते-देखते ही वे उस दिव्य शिश्के श्वासके द्वारा ही बाहर आ गये और फिर प्रलय-कालीन समुद्रमें गिर पड़े ॥ ३० ॥ अब फिर उन्होंने देखा कि समुद्रके बीचमें पृथ्वीके टीलेपर वही बरगदका पेड़ ज्यों-का-त्यों विद्यमान है और उसके पत्तेके दोनेमें वही शिश् सोया हुआ है। उसके अधरोंपर प्रेमामृतसे परिपूर्ण

मन्द-मन्द मुसकान है और अपनी प्रेमपूर्ण चितवनसे वह मार्कण्डेयजीकी ओर देख रहा है ॥ ३१ ॥ अब मार्कण्डेय मुनि इन्द्रियातीत भगवानुको, जो शिशुके रूपमें क्रीड़ा कर रहे थे और नेत्रोंके मार्गसे पहले ही हृदयमें विराजमान हो चुके थे, आलिङ्गन करनेके लिये बडे श्रम और कठिनाईसे

आगे बढ़े॥ ३२॥ परन्तु शीनकजी! भगवान् केवल योगियोंके ही नहीं, स्वयं योगके भी स्वामी और सबके हृदयमें छिपे रहनेवाले हैं। अभी मार्कण्डेय मृनि उनके पास पहुँच भी न पाये थे कि वेन्तुरंत अन्तर्धान हो गये---ठीक वैसे ही, जैसे अभागे और असमर्थ पुरुषोंके परिश्रमका

पता नहीं चलता कि वह फल दिये बिना ही क्या हो

गया ?॥ ३३ ॥ शौनकजी ! उस शिशुके अन्तर्धान होते ही वह बरगदका वृक्ष तथा प्रलयकालीन दृश्य एवं जल भी अन्तरिक्ष, ज्योतिर्मण्डल, पर्वत, समृद्र, द्वीप, वर्ष, तत्काल लीन हो गया और मार्कण्डेय मुनिने देखा कि मैं तो दिशाएँ, देवता, दैत्य, वन, देश, नदियाँ, नगर, खानें, पहलेके समान ही अपने आश्रममें बैठा हुआ हूँ ॥ ३४ ॥

# दसवाँ अध्याय

मार्कण्डेयजीको भगवान् शङ्करका वरदान

सूतजी कहते हैं—शौनकादि ऋषियो ! मार्कण्डेय मुनिने इस प्रकार नारायणःनिर्मित योगमाया-वैभवका

अनुभव किया। अब यह निश्चय करके कि इस मायासे

मुक्त होनेके लिये मायापति भगवानकी शरण ही एकमात्र उपाय है, उन्हींकी शरणमें स्थित हो गये॥१॥ मार्कण्डेकजीने मन-ही-मन कहा-प्रभो ! आपकी

माया वास्तवमें प्रतीतिमात्र होनेपर भी सत्य-ज्ञानके समान प्रकाशित होती है और बड़े-बड़े विद्वान भी उसके खेलोंमें मोहित हो जाते हैं। आपके श्रीचरणकमल ही शरणागतोंको सब प्रकारसे अभयदान करते हैं। इसलिये

मैंने उन्होंकी शरण ग्रहण की है॥२॥ सुतजी कहते हैं—मार्कण्डेयजी इस

शरणागतिकी भावनामें तन्मय हो रहे थे। उसी समय भगवान् शङ्कर भगवती पार्वतीजीके साथ नन्दीपर सवार होकर आकाशमार्गसे विचरण करते हुए उधर आ निकले और मार्कण्डेयजीको उसी अवस्थामें देखा। उनके साथ बहुतसे गण भी थे॥३॥ जब भगवती पार्वतीने मार्कण्डेय मृनिको ध्यानकी अवस्थामें देखा, तब उनका हृदय वात्सल्य-स्रेहसे उमड आया। उन्होंने शङ्करजीसे कहा--'भगवन् ! तनिक इस ब्राह्मणकी ओर तो देखिये । जैसे तुफान शान्त हो जानेपर समुद्रकी लहरें और मछलियाँ शान्त हो जाती हैं और समृद्र धीर-गम्भीर हो

आप ही हैं। इसलिये कृपा करके आप इस ब्राह्मणकी तपस्याका प्रत्यक्ष फल दीजिये'॥४-५॥ भगवान् शङ्करने कहा-दिव ! ये ब्रह्मर्षि लोक

जाता है, वैसे ही इस ब्राह्मणका शरीर, इन्द्रिय और

अन्तःकरण शान्त हो रहा है। समस्त सिद्धियोंके दाता

अथवा परलोककी कोई भी वस्तु नहीं चाहते। और तो क्या, इनके मनमें कभी मोक्षकी भी आकाङ्क्षा नहीं होती। इसका कारण यह है कि घट-घटवासी अविनाशी

भगवान्के चरणकमलोंमें इन्हें परम भक्ति प्राप्त हो चुकी है ॥ ६ ॥ प्रिये ! यद्यपि इन्हें हमारी कोई आवश्यकता नहीं

है, फिर भी मैं इनके साथ बातचीत करूँगा; क्योंकि ये महात्मा पुरुष हैं। जीवमात्रके लिये सबसे बडे लाभकी बात यही है कि संत पुरुषोंका समागम प्राप्त हो ॥ ७ ॥

सुतजी कहते हैं—शौनकजी ! भगवान् शङ्कर समस्त विद्याओंके प्रवर्तक और सारे प्राणियोंके हृदयमें विराजमान अन्तर्यामी प्रभू है। जगतुके जितने भी संत हैं, उनके एकमात्र आश्रय और आदर्श भी वही है। भगवती

पार्वतीसे इस प्रकार कहकर भगवान शङ्कर मार्कण्डेय मृनिके पास गये॥८॥ उस समय मार्कण्डेय मृनिकी समस मनोवृत्तियाँ भगवद्धावमें तन्मय थीं । उन्हें अपने शरीर और

जगत्का बिल्कुल पता न था। इसलिये उस समय वे यह भी न जान सके कि मेरे सामने सारे विश्वके आत्मा खयं भगवान् गौरी-शङ्कर पधारे हए हैं ॥ ९ ॥ शौनकजी ! सर्वशक्तिमान् भगवान् कैलासपतिसे यह बात छिपी न रही

कि मार्कण्डेय मृनि इस समय किस अवस्थामें हैं। इसलिये जैसे वायु अवकाशके स्थानमें अनायास ही प्रवेश कर जाती है, वैसे ही वे अपनी योगमायासे मार्कण्डेय मृनिके

हृदयाकाशमें प्रवेश कर गये ॥ १० ॥ मार्कण्डेय मुनिने देखा कि उनके हृदयमें तो भगवान शङ्करके दर्शन हो रहे हैं। शङ्करजीके सिरपर बिजलीके समान चमकीली पीली-पीली जटाएँ शोभायमान हो रही हैं। तीन नेत्र हैं और दस भ्जाएँ।

लंबा-तगड़ा शरीर उदयकालीन सूर्यके समान तेजस्वी

है।। ११।। शरीरपर बाघम्बर धारण किये हए हैं और

हाथोमें शूल, खट्वांग, ढाल, रुद्राक्ष-माला, डमरू, खपर,

तलवार और धनुष लिये हैं ॥ १२ ॥ मार्कण्डेय मुनि अपने हृदयमें अकस्मात् भगवान् शङ्करका यह रूप देखकर विस्मित हो गये। 'यह क्या है ? कहाँसे आया ?' इस प्रकारकी वृत्तियोंका उदय हो जानेसे उन्होंने अपनी समाधि खोल दी॥ १३॥ जब उन्होंने आँखें खोलीं, तब देखा कि

तीनों लोकोंके एकमात्र गुरु भगवान् शंङ्कर श्रीपार्वतीजी तथा अपने गणोंके साथ पधारे हुए हैं। उन्होंने उनके चरणोंमें माथा टेककर प्रणाम किया ॥ १४ ॥ तदनन्तर मार्कण्डेय मुनिने खागत, आसन, पाद्य, अर्घ्य, गन्ध, पृष्पमाला, धृप और दीप आदि उपचारांसे भगवान् शङ्कर, भगवती पार्वती और उनके गणोंकी पूजा की॥१५॥ इसके पश्चात् मार्कण्डेय मृनि उनसे कहने लगे---'सर्वव्यापक और सर्वशक्तिमान् प्रभो ! आप अपनी आत्मान्भति और महिमासे ही पूर्णकाम हैं। आपकी शान्ति और सुखसे ही

सारे जगत्में सुख-शान्तिका विस्तार हो रहा है, ऐसी अवस्थामें मैं आपकी क्या सेवा करूँ ?॥ १६ ॥ मैं आपके त्रिगुणातीत सदाशिव स्वरूपको और सत्त्वगुणसे यक्त शान्तखरूपको नमस्कार करता हैं। मैं आपके रजोगुणयुक्त सर्वप्रवर्तक स्वरूप एवं तमोगुणयुक्त अघोर स्वरूपको नमस्कार करता हैं'॥ १७॥

सुतजी कहते हैं---शौनकजी ! जब मार्कण्डेय मुनिने संतोंके परम आश्रय देवाधिदेव भगवान् शङ्करकी इस प्रकार स्तृति की, तब वे उनपर अत्यन्त सन्तृष्ट हुए और

बड़े प्रसन्न चित्तसे हँसते हुए कहने लगे॥ १८॥ भगवान् शङ्करने कहा--- मार्कण्डेयजी ! ब्रह्मा, विष्णु तथा मैं--हम तीनों ही वरदाताओंके स्वामी हैं, हम-लोगोंका दर्शन कभी व्यर्थ नहीं जाता। हमलोगोंसे ही मरणशील मनुष्य भी अमृतत्वकी प्राप्ति कर लेता है। इसलिये तुम्हारी जो इच्छा हो, वही वर मुझसे माँग लो ॥ १९ ॥ ब्राह्मण स्वभावसे ही परोपकारी, शान्तचित्त एवं अनासक्त होते हैं। वे किसीके साथ वैरभाव नहीं रखते और समदर्शी होनेपर भी प्राणियोंका कष्ट देखकर उसके निवारणके लिये पूरे हृदयसे जुट जाते हैं। उनकी सबसे बड़ी विशेषता तो यह होती है कि वे हमारे अनन्य प्रेमी एवं भक्त होते हैं॥ २०॥ सारे लोक और लोकपाल ऐसे ब्राह्मणोंकी वन्दना, पूजा और उपासना किया करते हैं। केवल वे ही क्यों; मैं, भगवान् ब्रह्मा तथा स्वयं साक्षात् ईश्वर विष्णु भी उनकी सेवामें संलग्न रहते हैं ॥ २१ ॥ ऐसे शान्त महापुरुष मुझमें, विष्णुभगवानुमें, ब्रह्मामें, अपनेमें और सब जीवोंमें अणुमात्र भी भेद नहीं देखते । सदा-सर्वदा, सर्वत्र और सर्वथा एकरस आत्माका ही दर्शन करते हैं। इसलिये हम तुम्हारे-जैसे महात्माओंकी स्तृति और सेवा करते हैं॥ २२॥ मार्कण्डेयजी ! केवल जलमय तीर्थ ही तीर्थ नहीं होते तथा केवल जड मूर्तियाँ ही देवता नहीं होतीं। सबसे बड़े तीर्थ और देवता तो तुम्हारे-जैसे संत हैं; क्योंकि वे तीर्थ और देवता बहुत

नमस्कार करते हैं; क्योंकि वे चित्तको एकाग्रता, तपस्या, स्वाध्याय, धारणा, ध्यान और समाधिके द्वारा हमारे वेदमय शरीरको धारण करते हैं ॥ २४ ॥ मार्कण्डेयजी ! बड़े-बड़े महापापी और अन्त्यज भी तुम्हारे जैसे

दिनोमें पवित्र करते हैं, परन्तु तुमलोग दर्शनमात्रसे ही

पवित्र कर देते हो ॥ २३ ॥ हमलोग तो ब्राह्मणोंको ही

महापुरुषोंके चरित्रश्रवण और दर्शनसे ही शुद्ध हो जाते हैं: फिर वे तमलोगोंके सम्भाषण और सहवास आदिसे शुद्ध हो जायै, इसमें तो कहना ही क्या है॥ २५॥

सुतजी कहते हैं-शौनकादि ऋषियो ! चन्द्रभूषण भगवान् शङ्करकी एक-एक बात धर्मके गुप्ततम रहस्यसे परिपूर्ण थी। उसके एक-एक अक्षरमें अमृतका समुद्र भरा हुआ था। मार्कण्डेय मुनि अपने कानोंके द्वारा पूरी

तन्मयताके साथ उसका पान करते रहे; परन्तु उन्हें तृप्ति न हुई ॥ २६ ॥ वे चिरकालतक विष्णुभगवानुकी मायासे भटक चुके थे और वहुत थके हुए भी थे। भगवान् शिवको करचाणी वाणीका अमृतपान करनेसे उनके सारे

क्लेश नष्ट हो गये। उन्होंने भगवान् शङ्करसे इस प्रकार

कहा ॥ २७ ॥

पार्कण्डेयजीने कहा-सचमुच सर्वशक्तिमान् भगवानकी यह लीला सभी प्राणियोंकी समझके परे हैं। थला, देखो तो सही-ये सारे जगतके स्वामी होकर भी अपने अधीन रहनेवाले मेरे-जैसे जीवोंकी वन्दना और स्तुति करते हैं॥२८॥ धर्मके प्रवचनकार प्रायः प्राणियोंको धर्मका रहस्य और खरूप समझानेके लिये उसका आचरण और अनुमोदन करते हैं तथा कोई धर्मका

आचरण करता है, तो उसकी प्रशंसा भी करते हैं ॥ २९ ॥

जैसे जादगर अनेकों खेल दिखलाता है और उन खेलोंसे

उसके प्रभावमें कोई अन्तर नहीं पड़ता, वैसे ही आप

अपनी खजनमोहिनी मायाकी वृत्तियोंको स्वीकार करके किसीकी बन्दना-स्तृति आदि करते हैं तो केवल इस कामके द्वारा आपकी महिमामें कोई त्रुटि नहीं आती ॥ ३० ॥ आपने स्वप्रद्रष्टाके समान अपने मनसे ही सम्पूर्ण विश्वको सृष्टि की है और इसमें स्वयं प्रवेश करके कर्ता न होनेपर भी कर्म करनेवाले गुणोंके द्वारा कर्ताके

समान प्रतीत होते हैं॥३१॥ भगवन्! आप

त्रिगुणस्वरूप होनेपर भी उनके परे उनकी आत्माके रूपमें

स्थित है। आप ही समस्त ज्ञानके मुल, केवल, अद्वितीय

ब्रह्मस्वरूप हैं। मैं आपको नमस्कार करता हैं॥३२॥ अनन्त ! आपके श्रेष्ठ दर्शनसे बढकर ऐसी और कौन-सी वस्त् है, जिसे मैं वरदानके रूपमें माँगूँ ? मनुष्य आपके दर्शनसे ही पूर्णकाम और सत्यसङ्कल्प हो जाता है ॥ ३३ ॥

आप स्वयं तो पूर्ण हैं ही, अपने भक्तोंकी भी समस्त कामनाओंको पूर्ण करनेवाले हैं। इसलिये मैं आपका दर्शन प्राप्त कर लेनेपर भी एक वर और माँगता हैं। वह

यह कि भगवान्में, उनके शरणागत भक्तोंमें और आपमें

मेरी अविचल भक्ति सदा-सर्वदा बनी रहे ॥ ३४ ॥

सुतजी कहते हैं—शौनकजी! जब मार्कण्डेय

मुनिने सुमध्र वाणीसे इस प्रकार भगवान् शङ्करकी स्तुति और पूजा की, तब उन्होंने भगवती पार्वतीकी प्रसाद-प्रेरणासे यह बात कही ॥ ३५ ॥ महर्षे ! तुम्हारी सारी कामनाएँ पूर्ण हों। इन्द्रियातीत परमात्मामें तुम्हारी अनन्य भक्ति सदा-सर्वदा बनी रहे। कल्पपर्यन्त तुम्हारा पवित्र यश फैले और तुम अजर एवं अमर हो जाओ ॥ ३६ ॥ ब्रह्मन् ! तुम्हारा ब्रह्मतेज तो सर्वदा अक्षण्ण रहेगा ही। तुम्हें भूत, भविष्य और वर्तमानके समस्त विशेष ज्ञानींका एक अधिष्ठानरूप ज्ञान और वैराग्ययुक्त स्वरूपस्थितिकी प्राप्ति हो जाय । तुम्हें पुराणका आचार्यत्व भी प्राप्त हो॥ ३७॥

सुतजी कहते हैं-शौनकजी ! इस प्रकार त्रिलोचन भगवान् शङ्कर मार्कण्डेय मुनिको वर देकर भगवती पार्वतीसे मार्कण्डेय मुनिकी तपस्या और उनके प्रलय-सम्बन्धी अनुभवोंका वर्णन करते हुए वहाँसे चले गये॥ ३८॥ भृगुवंशशिरोमणि मार्कण्डेय मुनिको उनके महायोगका परम फल प्राप्त हो गया। वे भगवानके

अनन्यप्रेमी हो गये। अब भी वे भक्तिभावभरित हृदयसे पृथ्वीपर विचरण किया करते हैं ॥ ३९ ॥ परम ज्ञानसम्पन्न मार्कण्डेय मुनिने भगवानुकी योगमायासे जिस अन्द्रत लीलाका अनुभव किया था, वह मैंने आपलोगोंको सुना दिया ॥ ४० ॥ शौनकजी ! यह जो मार्कण्डेयजीने अनेक कल्पोंका—सृष्टिप्रलयोंका अनुभव किया, वह भगवान्की मायाका ही वैभव था, तात्कालिक था और उन्हेंकि लिये था, सर्वसाधारणके लिये नहीं । कोई-कोई इस मायाकी रचनाको न जानकर अनादिकालसे बार-बार होनेवाले सृष्टि-प्रलय ही इसको भी बतलाते हैं। (इसलिये आपको यह शङ्का नहीं करनी चाहिये कि इसी कल्पके हमारे पूर्वज मार्कण्डेयजीकी आयु इतनी लम्बी कैसे हो गयी?)॥४१॥ भृगुवंशशिरोमणे ! मैंने आपको यह जो मार्कण्डेयचरित्र सुनाया है, वह भगवान् चक्रपाणिके प्रभाव और महिमासे भरपुर है । जो इसका श्रवण एवं कीर्तन करते हैं, वे दोनों ही कर्म-वासनाओंके कारण प्राप्त होनेवाले आवागमनके चकरसे सर्वदाके लिये छट जाते हैं॥ ४२॥

# ग्यारहवाँ अध्याय

भगवान्के अङ्ग, उपाङ्ग और आयुधोंका रहस्य तथा विभिन्न सूर्यगणोंका वर्णन

शौनकजीने कहा-सूतजी! आप भगवानुके परमभक्त और बहुज़ोंमें शिरोमणि हैं। हमलोग समस्त शास्त्रेकि सिद्धान्तके सम्बन्धमें आपसे एक विशेष प्रश्न पूछना चाहते हैं, क्योंकि आप उसके मर्मज्ञ है॥१॥ हमलोग क्रियायोगका यथावत् ज्ञान प्राप्त करना चाहते हैं; क्योंकि उसका कुशलतापूर्वक ठीक-ठीक आचरण करनेसे मरणधर्मा पुरुष अमरत्व प्राप्त कर लेता है। अतः आप हमें यह बतलाइये कि पाञ्चरात्रादि तन्त्रोंकी विधि जाननेवाले लोग केवल श्रीलक्ष्मीपति भगवानको आराधना करते समय किन-किन तत्त्वोंसे उनके चरणादि अङ्ग, गरुडादि उपाङ्ग, सुदर्शनादि आयुध और कौस्तुभादि आभूषणोंकी कल्पना करते हैं ? भगवान आपका कल्याण करें॥ २-३॥

सूतजीने कहा-शौनकजी ! ब्रह्मादि आचार्योने, वेदोने और पाञ्चरात्रादि तन्त्र-ग्रन्थोने विष्णभगवानकी

जिन विभृतियोंका वर्णन किया है, मैं श्रीगुरुदेवके चरणोंमें नमस्कार करके आपलोगोंको वही सुनाता हूँ॥४॥ भगवानुके जिस चेतनाधिष्ठित विराट रूपमें यह त्रिलोकी दिखायी देती है, वह प्रकृति, स्त्रात्मा, महतत्त्व, अहङ्कार और पञ्चतन्मात्रा-इन नौ तत्त्वोंके सहित ग्यारह इन्द्रिय तथा पञ्चभूत—इन सोलह विकारोंसे बना हुआ है ॥ ५ ॥ यह भगवान्का ही पुरुषरूप है। पृथ्वी इसके चरण हैं. खर्ग मस्तक है, अन्तरिक्ष नाभि है, सूर्य नेत्र हैं, वायु नासिका है और दिशाएँ कान हैं॥ ६॥ प्रजापति लिङ्क है, मृत्यु गुदा है, लोकपालगण भुजाएँ है, चन्द्रमा मन है और यमराज भाँहें हैं॥७॥ लजा ऊपरका होठ है, लोभ नीचेका होठ है, चन्द्रमाकी चाँदनी दत्तावली है, भ्रम मुसकान है, वृक्ष रोम हैं और बादल ही विराट् पुरुषके सिरपर उमे हुए बाल हैं ॥ ८ ॥ शौनकजी ! जिस प्रकार यह व्यष्टि पुरुष अपने परिमाणसे सात बित्तेका है, उसी प्रकार

बित्तेका है॥ ९॥

स्वयं भगवान् अजन्मा हैं। वे कौस्तुभमणिके बहाने जीव-चैतन्यरूप आत्मज्योतिको ही धारण करते हैं और

उसकी सर्वव्यापिनी प्रभाको ही वक्षःस्थलपर श्रीवत्सरूपसे, ॥१०॥ वे अपनी सत्त्व, रज आदि

वह समष्टि पुरुष भी इस लोकसंस्थितिके साथ अपने सात

गुणींवाली मायाको वनमालाके रूपसे, छन्दको पीताम्बरके

रूपसे तथा अ+उ+म्-इन तीन मात्रावाले प्रणवको

यज्ञोपवीतके रूपमें धारण करते हैं॥ ११॥ देवाधिदेव भगवान् सांख्य और योगरूप मकराकृत कुण्डल तथा

सब लोकोंको अभय करनेवाले ब्रह्मलोकको ही मुक्टके रूपमें धारण करते हैं॥ १२॥ मूलप्रकृति ही उनकी शेषशय्या है, जिसपर वे विराजमान रहते हैं और

धर्म-ज्ञानादियुक्त सत्त्वगुण ही उनके नाभिकमलके रूपमें वर्णित हुआ है ॥ १३ ॥ वे मन, इन्द्रिय और शरीरसम्बन्धी शक्तियोंसे युक्त प्राणतत्त्वरूप कौमोदकी गदा, जलतत्त्वरूप

पाञ्चजन्य शङ्ख और तेजस्तत्त्वरूप सुदर्शनचक्रको धारण करते हैं॥१४॥ आकाशके समान निर्मल आकाश-स्वरूप खड्ग, तमोमय अञ्चानरूप ढाल, कालरूप शार्ड्सधन्य और कर्मका ही तरकस धारण किये हए हैं ॥ १५ ॥ इन्द्रियोंको ही भगवानके बाणोंके रूपमें

कहा गया है। क्रियाशक्तियुक्त मन ही रथ है। तन्मात्राएँ रथके बाहरी भाग हैं और वर-अभय आदिकी मुद्राओंसे उनकी वरदान, अभयदान आदिके रूपमें क्रियाशीलता प्रकट होती है॥१६॥ सूर्यमण्डल अथवा अग्नि-

मण्डल ही भगवान्की पूजाका स्थान है, अन्तःकरणकी शृद्धि ही मन्त्रदीक्षा है और अपने समस्त पापोंको नष्ट कर देना ही भगवानुकी पूजा है॥ १७॥ ब्राह्मणो ! समग्र ऐश्वर्य, धर्म, यश, लक्ष्मी, ज्ञान

है, जिसे भगवान् अपने करकमलमें धारण करते हैं। धर्म और यशको क्रमशः चैवर एवं व्यजन (पंखे) के रूपसे

तथा अपने निर्भय धाम वैकुण्ठको छन्नरूपसे धारण किये हुए हैं। तीनों वेदोंका ही नाम गरुड़ है। वे ही अन्तर्यामी परमातमाका वहन करते हैं॥१८-१९॥

आत्मस्वरूप भगवानुकी उनसे कभी न बिछडनेवाली

नायक विश्वविश्रुत विष्वक्सेन पाञ्चरात्रादि आगमरूप हैं। भगवानुके स्वाभाविक गुण अणिमा, महिमा आदि अष्टसिद्धियोंको ही नन्द-सुनन्दादि आठ द्वारपाल कहते

आत्मशक्तिका ही नाम लक्ष्मी है। भगवानके पार्षदोंके

हैं॥२०॥ शौनकजी! स्वयं भगवान् ही वासुदेव, सङ्खर्ण, प्रद्युम्न और अनिरुद्ध---इन चार मृर्तियोंके रूपमें अवस्थित हैं; इसलिये उन्होंको चतुर्व्युहके रूपमें कहा जाता है॥२१॥ वे ही जाग्रत्-अवस्थाके अभिमानी

'विश्व' बनकर शब्द, स्पर्श आदि बाह्य विषयोंको ग्रहण करते और वे ही स्वप्रावस्थाके अभिमानी 'तैजस' बनकर बाह्य विषयोंके बिना ही मन-ही-मन अनेक विषयोंको

देखते और ग्रहण करते हैं। वे ही सुष्पित-अवस्थाके अभिमानी 'प्राज्ञ' बनकर विषय और मनके संस्कारोंसे युक्त अज्ञानसे ढक जाते हैं और वही सबके साक्षी 'तुरीय' रहकर समस्त ज्ञानोंके अधिष्ठान रहते हैं ॥ २२ ॥

इस प्रकार अङ्ग, उपाङ्ग, आयुध और आभूषणोंसे युक्त

तथा वासुदेव, सङ्कर्षण, प्रद्युप्न एवं अनिरुद्ध---इन चार

मुर्तियोंके रूपमें प्रकट सर्वशक्तिमान् भगवान् श्रीहरि ही

क्रमशः विश्व, तैजस, प्राज्ञ एवं तुरीयरूपसे प्रकाशित होते है ॥ २३ ॥ शौनकजी ! वही सर्वस्वरूप भगवान वेदोंके मुल कारण हैं, वे स्वयंप्रकाश एवं अपनी महिमासे परिपूर्ण हैं। वे अपनी मायासे ब्रह्मा आदि रूपों एवं नामोंसे इस विश्वको सृष्टि, स्थिति और संहार सम्पन्न करते हैं।

इन सब कर्मों और नामोंसे उनका ज्ञान कभी आवृत नहीं

होता। यद्यपि शास्त्रोमें भिन्नके समान उनका वर्णन हुआ

है अवश्य, परन्तु वे अपने भक्तोंको आत्मखरूपसे ही प्राप्त होते हैं ॥ २४ ॥ सच्चिदानन्दस्वरूप श्रीकृष्ण ! आप अर्जुनके सखा हैं। आपने यदुवंशशिरोमणिके रूपमें अवतार ग्रहण करके पृथ्वीके द्रोही भूपालोंको भस्म कर दिया है। आपका पराक्रम सदा एकरस रहता है। व्रजकी गोपबालाएँ और आपके नारदादि प्रेमी निरन्तर

आपके पवित्र यशका गान करते रहते हैं। गोविन्द ! आपके नाम, गुण और लीलादिका श्रवण करनेसे ही जीवका मङ्गल हो जाता है। हम सब आपके सेवक है। आप कृपा करके हमारी रक्षा कीजिये॥ २५॥

पुरुषोत्तम भगवानुके चिह्नभूत अङ्ग, उपाङ्ग और आयुध आदिके इस वर्णनका जो मनुष्य भगवान्में ही चित्त लगाकर पवित्र होकर प्रातःकाल पाठ करेगा, उसे सबके हृदयमें रहनेवाले ब्रह्मस्वरूप परमात्माका ज्ञान हो जायमा ॥ २६ ॥

शौनकजीने कहा---सुतजी ! भगवान् श्रीशुकदेव-जीने श्रीमद्भागवत-कथा सुनाते समय राजर्षि परीक्षित्से (पञ्चम स्कन्धमें) कहा था कि ऋषि, गन्धर्व, नाग, अप्सरा, यक्ष, राक्षस और देवताओंका एक सौरगण होता है और ये सातों प्रत्येक महीनेमें बदलते रहते हैं। ये बारह गण अपने स्वामी द्वादश आदित्योंके साथ रहकर क्या काम करते हैं और उनके अन्तर्गत व्यक्तियोंके नाम क्या हैं ? सुर्यके रूपमें भी स्वयं भगवान् ही हैं; इसलिये उनके विभागको हम बड़ी श्रद्धांके साथ सुनना चाहते हैं, आप कृपा करके कहिये॥ २७-२८॥

सुतजीने कहा-समस्त प्राणियोंके आत्मा भगवान् विष्णु ही हैं। अनादि अविद्यासे अर्थात् उनके वास्तविक खरूपके अज्ञानसे ही समस्त लोकोंके व्यवहार-प्रवर्तक प्राकृत सूर्यमण्डलका निर्माण हुआ है। वही लोकोंमें भ्रमण किया करता है ॥ २९ ॥ असलमें समस्त लोकोंके आत्मा एवं आदिकर्ता एकमात्र श्रीहरि ही अन्तर्यामीरूपसे सूर्य बने हए हैं। वे यद्यपि एक ही हैं, तथापि ऋषियोंने उनका बहुत रूपोंमें वर्णन किया है, वे ही समस्त बैदिक क्रियाओंके मूल हैं॥ ३०॥ शौनकजी ! एक भगवान् ही मायाके द्वारा काल, देश, यज्ञादि क्रिया, कर्ता, ख़्वा आदि करण, यागादि कर्म, वेदमन्त्र, शाकल्य आदि द्रव्य और फलरूपसे नौ प्रकारके कहे जाते हैं ॥ ३१ ॥ कालरूपधारी भगवान् सूर्य लोकोंका व्यवहार ठीक-ठीक चलानेके लिये चैत्रादि बारह महीनोंमें अपने भिन्न-भिन्न बारह गणेकि साथ चक्कर लगाया करते

शौनकजी ! धाता नामक सूर्य, कृतस्थली अप्सरा, हेति राक्षस, वासुकि सर्प, रथकृत् यक्ष, पुलस्त्य ऋषि और तुम्बुरु गन्धर्व--ये चैत्र मासमें अपना-अपना कार्य सम्पन्न करते हैं॥३३॥ अर्यमा सूर्य, पुलह ऋषि, अथौजा यक्ष, प्रहेति राक्षस, पुञ्जिकस्थली अप्सरा, नारद

है ॥ ३२ ॥

गन्धर्व और कच्छनीर सर्प--ये वैशाख मासके कार्यनिर्वाहक हैं ॥ ३४ ॥ मित्र सूर्य, अत्रि ऋषि, पौरुषेय राक्षस, तक्षक सर्प, मेनका अप्सरा, हाहा गन्धर्व और रथस्वन यक्ष—ये ज्येष्ठ मासके कार्यनिर्वाहक हैं ॥ ३५ ॥ आषाढ़में वरुण नामक सूर्यके साथ वसिष्ठ ऋषि, रम्भा अप्सरा, सहजन्य यक्ष, हुहू गन्धर्व, शुक्र नाग और चित्रस्वन राक्षस अपने-अपने कार्यका निर्वाह करते है।। ३६ ।। श्रावण मास इन्द्र नामक सूर्यका कार्यकाल है। उनके साथ विश्वावस् गन्धर्व, श्रोता यक्ष, एलापत्र नाग, अङ्गिरा ऋषि, प्रम्लोचा अप्सरा एवं वर्य नामक राक्षस अपने कार्यका सम्पादन करते हैं॥३७॥ भाद्रपदके सूर्यका नाम है विवस्तान् । उनके साथ उप्रसेन गन्धर्व, व्याघ्र राक्षस, आसारण यक्ष, भूग ऋषि, अनुम्लोचा अप्सरा और शङ्कपाल नाग रहते हैं॥३८॥ शौनकजी ! माघ मासमें पृषा नामके सूर्य रहते हैं। उनके साथ धनञ्जय नाग, वात राक्षस, सुषेण गन्धर्व, सुरुचि यक्ष, घृताची अपसरा और गौतम ऋषि रहते हैं ॥ ३९ ॥ फाल्गुन मासका कार्यकाल पर्जन्य नामक सूर्यका है। उनके साथ क्रत् यक्ष, बर्चा राक्षस, भरद्वाज ऋषि, सेनजित् अप्सरा, विश्व गन्धर्व और ऐरावत सर्प रहते हैं॥४०॥ मार्गशीर्ष मासमें सूर्यका नाम होता है अंशू। उनके साथ कश्यप ऋषि, ताक्ष्य यक्ष, ऋतसेन गन्धर्व, उर्वशी अपरा, विद्युच्छत्र राक्षस और महाशङ्क नाग रहते हैं॥४१॥ पौष मासमें भग नामक सूर्यके साथ स्फूर्ज राक्षस, अरिष्टनेमि गन्धर्व, ऊर्ण यक्ष, आयु ऋषि, पूर्वचित्ति अपरारा और ककोंटक नाग रहते हैं.॥४२॥ आश्विन मासमें त्वष्टा सूर्य, जमदग्नि ऋषि, कम्बल नाग, तिलोतमा अप्सरा, ब्रह्मापेत राक्षस, शतजित् यक्ष और धृतराष्ट्र गन्धर्वका कार्यकाल है ॥ ४३ ॥ तथा कार्तिकमें विष्णु नामक सूर्यके साथ अश्वतर नाग, रम्भा अप्सरा, सूर्यवर्चा गन्धर्व, सत्यजित् यक्ष, विश्वामित्र ऋषि और मखापेत राक्षस अपना-अपना कार्य सम्पन्न करते है ॥ ४४ ॥ शौनकजी ! वे सब सूर्यरूप भगवानुकी विभृतियाँ

हैं। जो लोग इनका प्रतिदिन प्रातःकाल और सायङ्काल स्मरण करते हैं, उनके सारे पाप नष्ट हो जाते हैं॥४५॥

ये सुर्यदेव अपने छः गणोंके साथ बारहों महीने सर्वत्र विचरते रहते हैं और इस लोक तथा परलोकमें विवेकबृद्धिका विस्तार करते हैं ॥ ४६ ॥ सुर्यभगवानुके गणोमें ऋषिलोग तो सूर्यसम्बन्धी ऋग्वेद, यजुर्वेद और सामवेदके मन्त्रोंद्वारा उनकी स्तुति करते हैं और गंधर्व उनके सुयशका गान करते रहते हैं। अप्सराएँ आगे-आगे नृत्य करती चलती हैं ॥ ४७ ॥ नागगण रस्तीकी तरह उनके

रथको कसे रहते हैं। यक्षगण रथका साज सजाते हैं और बलवान् राक्षस उसे पीछेसे ढकेलते हैं॥४८॥ इनके सिवा वालखिल्य नामके साठ हजार निर्मलस्वभाव ब्रह्मर्षि सूर्यकी ओर मुँह करके उनके आगे-आगे स्तुतिपाठ करते चलते हैं॥४९॥ इस प्रकार अनादि, अनन्त, अजन्म भगवान् श्रीहरि ही कल्प-कल्पमें अपने खरूपका विभाग करके लोकोंका पालन-पोषण करते-रहते हैं॥ ५०॥

# बारहवाँ अध्याय

### श्रीमद्भागवतकी संक्षिप्त विषय-सूची

सुतजी कहते हैं---भगवद्धक्तिरूप महान् धर्मको नमस्कार है। विश्वविधाता भगवान् श्रीकृष्णको नमस्कार है। अब मैं ब्राह्मणोंको नमस्कार करके श्रीमद्भागवतोक्त सनातन धर्मोंका संक्षिप्त विवरण सुनाता हैं॥१॥ शौनकादि ऋषियो ! आपलोगोंने मुझसे जो प्रश्न किया था, उसके अनुसार मैंने भगवान् विष्णुका यह अन्द्रत चरित्र सुनाया । यह सभी मनुष्योंके श्रवण करनेयोग्य है ॥ २ ॥ इस श्रीमद्भागवतपुराणमें सर्वपापापहारी स्वयं भगवान् श्रीहरिका ही संकीर्तन हुआ है। वे ही सबके हृदयमें विराजमान, सबकी इन्द्रियोंके स्वामी और प्रेमी भक्तोंके जीवनधन हैं ॥ ३ ॥ इस श्रीमद्भागवतपुराणमें परम रहस्यमय---अत्यन्त गोपनीय ब्रह्मतत्त्वका वर्णन हुआ है। उस ब्रह्ममें ही इस जगतुकी उत्पत्ति, स्थिति और प्रलयकी प्रतीति होती है। इस पुराणमें उसी परमतत्त्वका अनुभवात्मक ज्ञान और उसकी प्राप्तिके साधनोंका स्पष्ट निर्देश है ॥ ४ ॥

शौनकजी ! इस महापुराणके प्रथम स्कन्धमें भक्तियोगका भलीभाँति निरूपण हुआ है और साथ ही भक्तियोगसे उत्पन्न एवं उसको स्थिर रखनेवाले वैराग्यका भी वर्णन किया गया है। परीक्षित्की कथा और व्यास-नारद-संवादके प्रसङ्गसे नारदचरित्र भी कहा गया है ॥ ५ ॥ राजर्षि परीक्षित् ब्राह्मणका शाप हो जानेपर किस प्रकार गङ्गातटपर अनशन-व्रत लेकर बैठ गये और ऋषिप्रवर श्रीशुकदेवजीके साथ किस प्रकार उनका संवाद प्रारम्भ हुआ, यह कथा भी प्रथम स्कन्धमें ही है॥६॥ योगधारणाके द्वारा शरीरत्यागकी विधि, ब्रह्मा और नारदका संवाद, अवतारोंको संक्षिप्त चर्चा तथा महत्तत्व आदिके क्रमसे प्राकृतिक सृष्टिकी उत्पत्ति आदि विषयोंका वर्णन द्वितीय स्कन्धमें हुआ है॥ ७॥

तीसरे स्कन्धमें पहले-पहल विदरजी और उद्धवजीके, तदनत्तर विदुर तथा मैत्रेयजीके समागम और संवादका प्रसङ्ग है। इसके पश्चात् पुराणसंहिताके विषयमें प्रश्न है और फिर प्रलयकालमें परमात्मा किस प्रकार स्थित रहते हैं, इसका निरूपण है॥८॥ गुणोंके क्षोभसे प्राकृतिक सृष्टि और महत्तत्त्व आदि सात प्रकृति-विकृतियोंके द्वारा कार्य-सृष्टिका वर्णन है। इसके बाद ब्रह्माण्डकी उत्पत्ति और उसमें विराट् पुरुषकी स्थितिका स्वरूप समझाया गया है ॥ ९ ॥ तदनन्तर स्थूल और सुक्ष्म कालका स्वरूप, लोक-पद्मकी उत्पत्ति, प्रलय-समद्रसे पृथ्वीका उद्धार करते समय वराहभगवानुके द्वारा हिरण्याक्षका वध; देवता, पश्, पक्षी और मनुष्योंकी सृष्टि एवं रुट्रोंकी उत्पत्तिका प्रसङ्ग है। इसके पश्चात् उस अर्द्धनारी-नरके स्वरूपका विवेचन है, जिससे स्वायम्भुव मन् और स्नियोंकी अत्यन्त उत्तम आद्या प्रकृति शतरूपाका जन्म हुआ था। कर्दम प्रजापतिका चरित्र, उनसे मुनिपलियोंका जन्म, महात्मा भगवान कपिलका अवतार और फिर कपिलदेव तथा उनकी माता देवहतिके संवादका प्रसङ्घ आता है।। १०-१३।।

चौथे स्कन्धमें मरीचि आदि नौ प्रजापतियोंकी उत्पत्ति, दक्षयज्ञका विध्वंस, राजर्षि ध्रुव एवं पृथुका चरित्र तथा प्राचीनवर्हि और नारदजीके संवादका वर्णन है। पाँचवें स्कन्धमें प्रियव्रतका उपाख्यान: नाभि, ऋषभ और भरतके चरित्र: द्वीप, वर्ष, समुद्र, पर्वत और नदियोंका वर्णन; ज्योतिश्चक्रके विस्तार एवं पाताल तथा नरकोंकी स्थितिका निरूपण हुआ है ॥ १४-१६ ॥

शौनकादि ऋषियो ! छठे स्कन्धमें ये विषय आये हैं---प्रचेताओंसे दक्षकी उत्पत्ति; दक्ष-पुत्रियोंकी सन्तान देवता, असुर, मनुष्य, पशु, पर्वत और पक्षियोंका जन्म-कर्म; वृत्रासुरकी उत्पत्ति और उसकी परम गति। (अब सातवें स्कन्धके विषय बतलाये जाते हैं—) इस स्कन्धमें मुख्यतः दैत्यराज हिरण्यकशिपु और हिरण्याक्षके जन्म-कर्म एवं दैत्यशिरोमणि महात्मा प्रह्लादके उत्कृष्ट चरित्रका निरूपण है ॥ १७-१८ ॥

आठवें स्कन्धमें मन्वत्तरोंकी कथा, गजेन्द्रमोक्ष, विभिन्न मन्वत्तरोंमें होनेवाले जगदीश्वर भगवान् विष्णुके अवतार---कूर्म, मत्स्य, वामन, धन्वन्तरि, हयप्रीव आदि; अमृत-प्राप्तिके लिये देवताओं और दैत्योंका समृद्र-मन्थन और देवासुर-संप्राम आदि विषयोंका वर्णन है। नवें स्कन्धमें मुख्यतः राजवंशोंका वर्णन है। इक्ष्वाकुके जन्म-कर्म, वंश-विस्तार, महात्मा सुद्युन्न, इला एवं ताराके वृत्तान्त, शशाद और नृग आदि राजाओंका वर्णन, सुकन्याका चरित्र, शर्याति, खट्वाङ्ग, मान्धाता, सौभरि, सगर, बुद्धिमान् ककुत्स्थ और कोसलेन्द्र भगवान् रामके सर्वपापहारी चरित्रका वर्णन भी इसी स्कन्धमें है। तदनत्तर निमिका देह-त्याग और जनकोंकी उत्पत्तिका वर्णन है ॥ १९-२४ ॥ भृग्वंशशिरोमणि परश्रामजीका क्षत्रियसंहार, चन्द्रवंशी नरपति पुरूरवा, ययाति, नहुष, दुष्यन्तनन्दन भरत, शन्तन् और उनके पुत्र भीष्य आदिकी संक्षिप्त कथाएँ भी नवम स्कन्धमें ही हैं। सबके अन्तमें ययातिके बड़े लड़के यदका वंशविस्तार कहा गया है॥ २५-२६॥

शौनकादि ऋषियो ! इसी यदुवंशमें जगत्पति भगवान् श्रीकृष्णने अवतार ग्रहण किया था। उन्होंने

\* अनेक असरोंका संहार किया । उनकी लीलाएँ इतनी हैं कि कोई पार नहीं पा सकता। फिर भी दशम स्कन्धमें उनका कुछ कीर्तन किया गया है। वसुदेवकी पत्नी देवकीके गर्भसे उनका जन्म हुआ । गोकुलमें नन्दबाबाके घर जाकर बढ़े। पुतनाके प्राणोंको दुधके साथ पी लिया। बचपनमें ही छकड़ेको उलट दिया॥ २७-२८॥ तृणावर्त, बकासुर एवं वत्सासुरको पीस डाला। सपरिवार धेनुकासुर और प्रलम्बासुरको मार डाला ॥ २९ ॥ दावानलसे घिरे गोपोंकी रक्षा की। कालिय नागका दमन किया। अजगरसे नन्दबाबाको छुड़ाया॥३०॥ इसके बाद गोपियोने भगवानुको पतिरूपसे प्राप्त करनेके लिये व्रत किया और भगवान् श्रीकृष्णने प्रसन्न होकर उन्हें अभिमत वर दिया । भगवान्ने यज्ञपत्रियोंपर कृपा की। पतियों — ब्राह्मणोंको बड़ा पश्चताप हुआ ॥ ३१ ॥ गोवर्द्धनधारणकी लीला करनेपर इन्द्र और कामधेनुने आकर भगवानुका यज्ञाभिषेक किया। शरद ऋतुकी रात्रियोंमें व्रजसुन्दरियोंके साथ रासक्रीड़ा की ॥ ३२ ॥ दुष्ट राङ्कचुड, अरिष्ट, और केशीके वधकी लीला हुई। तदनन्तर अक्ररजी मथुरासे वृन्दावन आये और उनके साथ भगवान् श्रीकृष्ण तथा बलरामजीने मथुराके लिये प्रस्थान किया ॥ ३३ ॥ उस प्रसंगपर ब्रज-सन्दरियोने जो विलाप किया था, उसका वर्णन है। राम और श्यामने मध्रामें जाकर वहाँकी सजावट देखी और कवलयापीड हाथी. मृष्टिक, चाणुर एवं कंस आदिका संहार किया॥ ३४॥ सान्दीपनि गुरुके यहाँ विद्याध्ययन करके उनके मृत पुत्रको लौटा लाये। शौनकादि ऋषियो ! जिस समय भगवान् श्रीकृष्ण मधुरामें निवास कर रहे थे, उस समय उन्होंने उद्भव और वलरामजीके साथ यदवंशियोंका सब प्रकारसे प्रिय और हित किया॥३५॥ जरासन्थ कई बार बड़ी-बड़ी सेनाएँ लेकर आया और भगवान्ने उनका उद्धार करके पृथ्वीका भार हल्का किया। कालयवनको मुचुकुन्दसे भस्म करा दिया । द्वारकापुरी बसाकर रातों-रात सबको वहाँ पहुँचा दिया॥ ३६॥ स्वर्गसे कल्पवृक्ष एवं सुधर्मा सभा ले आये । भगवान्ने दल-के-दल शत्रुओंको युद्धमें पराजित करके रुक्मिणीका हरण किया ॥ ३७ ॥ वाणासुरके साथ युद्धके प्रसङ्गमें महादेवजीपर ऐसा बाण

छोड़ा कि वे जैंभाई लेने लगे और इधर बाणासरकी भूजाएँ

काट डालीं। प्रागुज्योतिषपुरके स्वामी भौमासुरको मारकर

सोलह हजार कन्याएँ ग्रहण कीं॥३८॥ शिशुपाल,

पौण्डक, शाल्ब, दुष्ट दत्तवका, शम्बरासुर, द्विविद, पीठ, म्र, पञ्जन आदि दैत्योंके बल-पौरुषका वर्णन करके यह बात बतलायी गयी कि भगवान्ने उन्हें कैसे-कैसे मारा। भगवान्के चक्रने काशीको जला दिया और फिर उन्होंने भारतीय युद्धमें पाण्डवोंको निमित्त बनाकर पृथ्वीका बहत बड़ा भार उतार दिया ॥ ३९-४० ॥ शौनकादि ऋषियो ! ग्यारहवें स्कन्धमें इस बातका वर्णन हुआ है कि भगवान्ने ब्राह्मणोंके शापके बहाने किस प्रकार यदुवंशका संहार किया। इस स्कन्धमें भगवान् श्रीकृष्ण और उद्धवका संवाद बड़ा ही अद्भुत है ॥ ४१ ॥ उसमें सम्पूर्ण आत्मज्ञान और धर्म-निर्णयका निरूपण हुआ है और अन्तमें यह बात बतायी गयी है कि भगवान् श्रीकृष्णने अपने आत्मयोगके प्रभावसे किस प्रकार मर्त्यलोकका परित्याग किया॥४२॥ बारहवें स्कन्धमें विभिन्न युगोकि लक्षण और उनमें रहनेवाले लोगोकि व्यवहारका वर्णन किया गया है तथा यह भी बतलाया गया है कि कलियुगमें मनुष्योंकी गति विपरीत होती है। चार प्रकारके प्रलय और तीन प्रकारकी उत्पत्तिका वर्णन भी इसी स्कन्धमें है ॥ ४३ ॥ इसके बाद परम ज्ञानी राजर्षि परीक्षित्के शरीरत्यागकी बात कही गयी है। तदनन्तर शाखा-विभाजनका प्रसङ्ग आया है। मार्कण्डेयजीकी सुन्दर कथा, भगवान्के अङ्ग-उपाङ्गोका

स्वरूपकथन और सबके अन्तमें विश्वातमा भगवान् सूर्यके गणोंका वर्णन है॥४४॥ शौनकादि ऋषियो ! आपलोगोंने इस सत्सङ्गके अवसरपर मुझसे जो कुछ पूछा था, उसका वर्णन मैंने कर दिया। इसमें सन्देह नहीं कि इस अवसरपर मैंने हर तरहसे भगवानकी लीला और उनके अवतार-चरित्रोंका ही कीर्तन किया है॥४५॥ जो मनुष्य गिरते-पड़ते, फिसलते, दुःख भोगते अथवा छींकते समय विवशतासे भी ऊँचे खरसे बोल उठता है---'हरये नमः', वह सब पापोंसे मुक्त हो जाता है॥४६॥ यदि देश, काल एवं वस्त्से अपरिच्छित्र भगवान् श्रीकृष्णके नाम, लीला, गुण आदिका सङ्घीर्तन

श्रवण तथा कीर्तन करनेवाले पुरुषके सारे दुःख मिटा देते हैं—ठीक वैसे ही जैसे सूर्य अन्यकारको और आँघी बादलोंको तितरं-बितर कर देती है ॥ ४७ ॥ जिस वाणीके द्वारा घट-घटवासी अविनाशी भगवानुके माम, लीला, गुण आदिका उच्चारण नहीं होता, वह वाणी भावपूर्ण होनेपर भी निरर्थक है—सारहीन है, सुन्दर होनेपर भी असुन्दर है और उत्तमोत्तम विषयोंका प्रतिपादन करनेवाली

किया जाय अथवा उनके प्रभाव, महिमा आदिका श्रवण

किया जाय तो वे स्वयं ही हृदयमें आ विराजते हैं और

होनेपर भी असत्कथा है। जो वाणी और वचन भगवान्के गुणोंसे परिपूर्ण रहते हैं, वे ही परम पावन है, वे ही मङ्गलमय है और वे ही परम सत्य हैं॥४८॥ जिस वचनके द्वारा भगवानुके परम पवित्र यशका गान होता है, वही परम रमणीय, रुचिकर एवं प्रतिक्षण नया-नया जान पडता है। उससे अनन्त कालतक मनको परमानन्दकी

अनुभृति होती रहती है। मनुष्योंका सारा शोक, चाहे वह

समुद्रके समान लंबा और गहरा क्यों न हो, उस वचनके प्रभावसे सदाके लिये सुख जाता है॥४९॥ जिस वाणीसे—चाहे वह रस, भाव, अलङ्कार आदिसे युक्त ही क्यों न हो--जगत्को पवित्र करनेवाले भगवान् श्रीकृष्णके यशका कभी गान नहीं होता, वह तो कौओंके लिये उच्छिष्ट फेंकनेके स्थानके समान अत्यन्त अपवित्र है। मानससरोवर-निवासी हंस अथवा ब्रह्मधाममें विहार करनेवाले भगवच्चरणारविन्दाश्रित परमहंस भक्त उसका कभी सेवन नहीं करते। निर्मल हृदयवाले साधुजन तो

वहीं निवास करते हैं, जहाँ भगवान् रहते हैं॥ ५०॥

इसके विपरीत जिसमें सुन्दर रचना भी नहीं है और जो

व्याकरण आदिकी दृष्टिसे दृषित शब्दोंसे युक्त भी है, परन्तु

जिसके प्रत्येक श्लोकमें भगवान्के सुयशसूचक नाम जड़े

हुए हैं, वह वाणी लोगोंके सारे पापोंका नाश कर देती हैं; क्योंकि सत्पुरुष ऐसी ही वाणीका श्रवण, गान और कीर्तन किया करते हैं ॥ ५१ ॥ वह निर्मल ज्ञान भी, जो मोक्षकी प्राप्तिका साक्षात् साधन है, यदि भगवानुकी भक्तिसे रहित हो तो उसकी उतनी शोभा नहीं होती। फिर जो कर्म भगवानुको अर्पण नहीं किया गया है-वह चाहे कितना ही ऊँचा क्यों न हो---सर्वदा अमङ्गलरूप, दःख देनेवाला

९६६ \* ही है; वह तो शोभन-वरणीय हो ही कैसे सकता है ? ॥ ५२ ॥ वर्णाश्रमके अनुकृत आचरण, तपस्या और अध्ययन आदिके लिये जो बहुत बड़ा परिश्रम किया जाता है, उसका फल है--केवल यश अथवा लक्ष्मीकी प्राप्ति। परन्तु भगवान्के गुण, लीला, नाम आदिका श्रवण, कीर्तन आदि तो उनके श्रीचरणकमलोंकी अविचल स्मृति प्रदान करता है ॥ ५३ ॥ भगवान् श्रीकृष्णके चरण-कमलोंकी अविचल स्मृति सारे पाप-ताप और अमङ्गलोंको नष्ट कर देती और परम शान्तिका विस्तार करती है। उसीके द्वारा अन्तःकरण शुद्ध हो जाता है, भगवानुकी भक्ति प्राप्त होती है एवं परवैराग्यसे युक्त भगवान्के स्वरूपका ज्ञान तथा अनुभव प्राप्त होता है ॥ ५४ ॥ शौनकादि ऋषियो ! आपलोग बडे भाग्यवान हैं। धन्य हैं, धन्य हैं! क्योंकि आपलोग बड़े प्रेमसे निरन्तर अपने हृदयमें सर्वान्तर्यामी, सर्वात्मा, सर्वशक्तिमान आदिदेव सबके आराध्यदेव एवं स्वयं दूसरे आराध्यदेवसे रहित नारायण भगवानुको स्थापित करके भजन करते रहते हैं॥ ५५॥ जिस समय राजर्षि परीक्षित् अनशन करके वडे-वडे़ ऋषियोंकी भरी सभामें सबके सामने श्रीशुकदेवजी महाराजसे श्रीमद्भागवतकी कथा सून रहे थे, उस समय वहीं बैठकर मैंने भी उन्हीं परमर्षिके मुखसे इस आत्मतत्त्वका श्रवण किया था। आपलोगोंने उसका स्मरण कराकर मुझपर बड़ा अनुग्रह किया । मैं इसके लिये आपलोगोंका बड़ा ऋणी हैं॥ ५६॥ शौनकादि ऋषियो ! भगवान् वासुदेवकी एक-एक लीला सर्वदा श्रवण-कोर्तन करनेयोग्य है। मैंने इस प्रसङ्गमें उन्होंकी महिमाका वर्णन किया है; जो सारे अश्भ

संस्कारोंको धो बहाती है ॥५७॥ जो मनुष्य एकाप्रचित्तसे

एक पहर अथवा एक क्षण ही प्रतिदिन इसका कीर्तन

करता है और जो श्रद्धांके साथ इसका श्रवण करता है.

वह अवश्य ही शरीरसहित अपने अन्तःकरणको पवित्र

बना लेता है ॥ ५८ ॥ जो पुरुष द्वादशी अश्रवा एकादशीके

दिन इसका श्रवण करता है, वह दीर्घाय हो जाता है और

जो संयमपूर्वक निराहार रहकर पाठ करता है, उसके

पहलेके पाप तो नष्ट हो ही जाते हैं, पापकी प्रवृत्ति भी नष्ट

हो जाती है ॥ ५९ ॥ जो मनुष्य इन्द्रियों और अन्त:करणको

भयोंसे मुक्त हो जाता है॥ ६०॥ जो मनुष्य इसका श्रवण या उच्चारण करता है, उसके कीर्तनसे देवता, मृनि, सिद्ध, पितर, मनु और नरपित सन्तुष्ट होते हैं और उसकी अभिलाषाएँ पूर्ण करते हैं ॥ ६१ ॥ ऋग्वेद, यजुर्वेद और सामवेदके पाठसे ब्राह्मणको मधुकुल्या, घृतकुल्या और पयःकुल्या (मध्, घी एवं दुधकी नदियाँ अर्थात् सब प्रकारकी सुख-समृद्धि) की प्राप्ति होती है। वहीं फल श्रीमद्भागवतके पाठसे भी मिलता है॥ ६२॥ जो द्विज संयमपूर्वक इस प्राणसंहिताका अध्ययन करता है, उसे उसी परमपदकी प्राप्ति होती है, जिसका वर्णन स्वयं भगवानने किया है॥ ६३॥ इसके अध्ययनसे ब्राह्मणको ऋतम्भरा प्रज्ञा (तत्त्वज्ञानको प्राप्त करानेवाली बुद्धि) की प्राप्ति होती है और क्षत्रियको समुद्रपर्यन्त भूमण्डलका राज्य प्राप्त होता है। वैश्य कुबेरका पद प्राप्त करता है और शुद्र सारे पापोंसे छुटकारा पा जाता है॥ ६४॥ भगवान् ही सबके खामी हैं और समृह-के-समृह कलिमलोंको ध्वंस करनेवाले हैं। यों तो उनका वर्णन करनेके लिये बहत-से पुराण हैं, परन्तु उनमें सर्वत्र और निरन्तर भगवान्का वर्णन नहीं मिलता। श्रीमदागवत महापुराणमें तो प्रत्येक कथा-प्रसङ्गमें पद-पदपर सर्वस्वरूप भगवान्का ही वर्णन हुआ है।।६५॥ वे जन्म-मृत्यु आदि विकारोंसे रहित, देशकालादिकृत परिच्छेदोंसे मुक्त एवं स्वयं आत्मतत्त्व ही हैं। जगत्की उत्पत्ति-स्थिति-प्रलय करनेवाली शक्तियाँ भी उनकी स्वरूपभृत ही हैं, भिन्न नहीं। ब्रह्मा, शङ्कर, इन्द्र आदि लोकपाल भी उनकी स्तुति करना लेशमात्र भी नहीं जानते । उन्हीं एकरस सच्चिदानन्दस्वरूप परमात्माको मैं नमस्कार करता है॥ ६६॥ जिन्होंने अपने स्वरूपमें ही प्रकृति आदि नौ शक्तियोंका सङ्कल्प करके इस चराचर जगत्की सृष्टि की है और जो इसके अधिष्ठानरूपसे स्थित हैं तथा जिनका परम पद केवल अनुभृतिस्वरूप है, उन्हीं देवताओंके आराध्यदेव सनातन भगवानके चरणोंमें मैं नमस्कार करता हूँ ॥ ६७ ॥

श्रीशुकदेवजी महाराज अपने आत्मानन्दमें ही निमग्न

अपने वशमें करके उपवासपूर्वक पृष्कर, मधुरा अथवा द्वारकामें इस पुराण-संहिताका पाठ करता है, वह सारे थे। इस अखण्ड अद्वैत स्थितिसे उनकी भेददृष्टि सर्वथा निवृत्त हो चुकी थी। फिर भी मुरलीमनोहर श्यामसुन्दरकी मधुमयी, मङ्गलमयी, मनोहारिणी लीलाओंने उनकी वृतियोंको अपनी ओर आकर्षित कर लिया और उन्होंने जगत्के प्राणियोंपर कृपा करके भगवत्तत्त्वको प्रकाशित करनेवाले इस महापुराणका विस्तार किया। मैं उन्हीं सर्वपापहारी व्यासनन्दन भगवान् श्रीश्कदेवजीके चरणोंमें नमस्कार करता हैं॥ ६८॥

# तेरहवाँ अध्याय

### विभिन्न पुराणोंकी श्लोक-संख्या और श्रीमद्भागवतकी महिमा

सुतजी कहते हैं-बहाा, वरुण, इन्द्र, रुद्र और मरुद्गण दिव्य स्तुतियोंके द्वारा जिनके गुण-गानमें संलग्न रहते हैं; साम-सङ्गीतके मर्मज्ञ ऋषि-मुनि अङ्ग, पद, क्रम एवं उपनिषदेकि सहित वेदोंद्वारा जिनका गान करते रहते हैं; योगीलोग ध्यानके द्वारा निश्चल एवं तल्लीन मनसे जिनका भावमय दर्शन प्राप्त करते रहते हैं; किन्तु यह सब करते रहनेपर भी देवता, दैत्य, मनुष्य-कोई भी जिनके वास्तविक स्वरूपको पूर्णतया न जान सका, उन स्वयंप्रकाश परमात्माको नमस्कार है॥ १॥ जिस समय भगवान्ने कच्छपरूप धारण किया था और उनकी पीठपर बड़ा भारी मन्दराचल मथानीकी तरह घूम रहा था, उस समय मन्दराचलकी चट्टानोंकी नोकसे खजलानेके कारण भगवानुको तनिक सुख मिला। वे सो गये और श्वासकी गति तनिक बढ गयी। उस समय उस श्वासवायुसे जो समुद्रके जलको धका लगा था, उसका संस्कार आज भी उसमें शेष है। आज भी समुद्र उसी श्वासवायुके थपेड़ोंके फलस्वरूप ज्वार-भाटोंके रूपमें दिन-रात चढता-उतरता रहता है, उसे अबतक विश्राम न मिला । भगवानुकी वही परमप्रभावशाली श्वासवायु आपलोगोंकी रक्षा करे ॥ २ ॥

शौनकजी ! अब पुराणोंकी अलग-अलग श्लोक-संख्या, उनका जोड़, श्रीमद्भागवतका प्रतिपाद्य विषय और उसका प्रयोजन भी सुनिये। इसके दानकी पद्धति तथा दान और पाठ आदिकी महिमा भी आपलोग श्रवण कीजिये ॥ ३ ॥ ब्रह्मपुराणमें दस हजार श्लोक, पदापुराणमें पचपन हजार, श्रीविष्णुपराणमें तेईस हजार और शिवपुराणको श्लोकसंख्या चौबीस हजार है॥४॥ श्रीमन्द्रागवतमें अठारह हजार, नारदपुराणमें पच्चीस

हजार, मार्कण्डेयपुराणमें नौ हजार तथा अग्निपुराणमें पन्द्रह हजार चारसौ श्लोक है॥ ५॥ भविष्यपुराणकी श्लोक संख्या चौदह हजार पाँच सौ है और ब्रह्मवैवर्तप्राणकी अठारह हजार तथा लिङ्गप्राणमें ग्यारह हजार श्लोक हैं॥६॥ वराहपुराणमें चौबीस हजार, स्कन्धपुराणकी श्लोक-संख्या इक्यासी हजार एक सौ है और वामनपुराणकी दस हजार॥ ७॥ कुर्मपुराण सत्रह हजार श्लोकोंका और मत्स्यपुराण चौदह हजार श्लोकोंका है। गरुडुपुराणमें उत्रीस हजार श्लोक हैं और ब्रह्माण्डपुराणमें बारह हजार ॥ ८ ॥ इस प्रकार सब प्राणोंकी श्लोक संख्या कुल मिलाकर चार लाख होती है। उनमें श्रीमद्भागवत, जैसा कि पहले कहा जा चुका है, अठारह हजार श्लोकोंका है॥९॥

शौनकजी ! पहले-पहल भगवान् विष्ण्ने अपने नाभिकमलपर स्थित एवं संसारसे भयभीत ब्रह्मापर परम करुणा करके इस पुराणको प्रकाशित किया था॥ १०॥ इसके आदि, मध्य और अन्तमें वैराग्य उत्पन्न करनेवाली बहुत-सी कथाएँ हैं। इस महापुराणमें जो भगवान् श्रीहरिकी लीला-कथाएँ हैं, वे तो अमृत खरूप हैं ही; उनके सेवनसे सत्पुरुष और देवताओंको बड़ा ही आनन्द मिलता है॥ ११॥ आपलोग जानते हैं कि समस्त उपनिषदोंका सार है ब्रह्म और आत्माका एकत्वरूप अद्वितीय सद्वस्त्। वही श्रीमद्भागवतका प्रतिपाद्य विषय इसके निर्माणका प्रयोजन 훙 कैक्ट्य-मोक्ष ॥ १२ ॥

जो पुरुष भाद्रपद मासकी श्रीमद्भागवतको सोनेके सिंहासनपर रखकर उसका दान करता है, उसे परमगति प्राप्त होती है।। १३ ॥ संतोंकी सभामें तभीतक दूसरे पुराणोंकी शोभा होती है, जबतक सर्वश्रेष्ठ स्वयं श्रीमद्भागवत महापुराणके दर्शन नहीं

होते ॥ १४ ॥ यह श्रीमद्भागवत समस्त उपनिषदोंका सार है। जो इस रस-सधाका पान करके छक चका है, वह

किसी और पुराण-शास्त्रमें रम नहीं सकता॥ १५॥ जैसे नदियोंमें गङ्गा, देवताओंमें विष्णु और वैष्णवोंमें श्रीशङ्करजी सर्वश्रेष्ठ हैं, वैसे ही प्राणोंमें श्रीमद्रागवत

है ॥ १६ ॥ शौनकादि ऋषियों ! जैसे सम्पूर्ण क्षेत्रोमें काशी सर्वश्रेष्ठ है, वैसे ही प्राणोंमें श्रीमद्भागवतका स्थान सबसे

ऊँचा है॥ १७॥ यह श्रीमद्भागवतपुराण सर्वधा निर्दोष है। भगवानके प्यारे भक्त वैष्णव इससे बडा प्रेम करते हैं।

इस प्राणमें जीवन्मक्त परमहंसोंके सर्वश्रेष्ठ, अद्वितीय एवं मायाके लेशसे रहित ज्ञानका गान किया गया है। इस गन्थकी सबसे बड़ी विलक्षणता यह है कि इसका नैष्कर्म्य

अर्थात् कर्मोंको आत्यन्तिक निवृत्ति भी ज्ञान-वैराग्य एवं भक्तिसे युक्त है। जो इसका श्रवण, पठन और मनन करने लगता है, उसे भगवानुकी भक्ति प्राप्त हो जाती है और

वह मुक्त हो जाता है॥१८॥

यह श्रीमद्भागवत भगवत्तत्वज्ञानका एक श्रेष्ठ

प्रकाशक है। इसकी तुलनामें और कोई भी पुराण नहीं है। इसे पहले-पहल स्वयं भगवान् नारायणने ब्रह्माजीके

लिये प्रकट किया था। फिर उन्होंने ही ब्रह्माजीके रूपसे

देवर्षि नारदको उपदेश किया और नारदजीके रूपसे

भगवान् श्रीकृष्णद्वैपायन व्यासको । तदनन्तर उन्होंने ही व्यासरूपसे योगीन्द्र शुकदेवजीको और श्रीशुकदेवजीके रूपसे अत्यन्त करुणावश राजर्षि परीक्षित्को उपदेश

किया । वे भगवान् परम शुद्ध एवं मायामलसे रहित हैं । शोक और मृत्यु उनके पासतक नहीं फटक सकते। हम

सब उन्हीं परम सत्यखरूप परमेश्वरका ध्यान करते हैं॥ १९ ॥ हम उन सर्वसाक्षी भगवान वास्टेवको

नमस्कार करते हैं, जिन्होंने कृपा करके मोक्षाभिलायी ब्रह्माजीको इस श्रीमद्भागवत महापुराणका उपदेश किया॥२०॥ साथ ही हम उन योगिराज ब्रह्मस्वरूप श्रीशुकदेवजीको भी नमस्कार करते हैं, जिन्होंने

श्रीमद्भागवत महापुराण सुनाकर संसार-सर्पसे डसे हुए राजर्षि परीक्षित्को मुक्त किया॥२१॥ देवताओंके आराध्यदेव सर्वेश्वर ! आप ही हमारे एकमात्र स्वामी एवं

सर्वस्व हैं। अब आप ऐसी कुपा कीजिये कि बार-बार जन्म ग्रहण करते रहनेपर भी आपके चरणकमलोंमें हमारी अविचल भक्ति बनी रहे ॥ २२ ॥ जिन भगवानके नामोंका

सङ्गीर्तन सारे पापोंको सर्वथा नष्ट कर देता है और जिन भगवानुके चरणोंमें आत्मसमर्पण, उनके चरणोंमें

प्रणति सर्वदाके लिये सब प्रकारके दृ:खोंको शान्त कर देती है, उन्हीं परमतत्त्वस्वरूप श्रीहरिको मैं नमस्कार करता है ॥ २३ ॥

## ॥ बारहवाँ स्कन्ध समाप्त ॥

सम्पूर्ण ग्रन्थ समाप्त

गोविन्द तुभ्यमेव त्वदङ्घिकमले रति मे यच्छ शाश्वतीम्॥



# श्रीमद्भागवतमाहात्म्य

### पहला अध्याय

परीक्षित् और वज्रनाभका समागम, शाण्डिल्यमुनिके मुखसे भगवान्की लीलाके रहस्य और व्रजभूमिके महत्त्वका वर्णन

महर्षि व्यास कहते हैं—जिनका स्वरूप है सिव्चदानन्दयन, जो अपने सौन्दर्य और माधुर्याद गुणोंसे सबका मन अपनी ओर आकर्षित कर लेते हैं और सदा-सर्वदा अनन्त सुखकी वर्षा करते रहते हैं, जिनकी ही शक्तिसे इस विश्वकी उत्पत्ति, स्थिति और प्रलय होते हैं—उन भगवान् श्रीकृष्णको हम भक्तिरसका आस्वादन करनेके लिये नित्य-निरन्तर प्रणाम करते हैं॥ १॥

नैमिषारण्यक्षेत्रमें श्रीसूतजी स्वस्थ चित्तसे अपने आसनपर बैठे हुए थे। उस समय भगवान्की अमृतमयी लीलाकथाके रसिक, उसके रसास्वादनमें अत्यन्त कुशल शौनकादि ऋषियोंने सूतजीको प्रणाम करके उनसे यह प्रश्न किया॥ २॥

ऋषियोंने पूछा — सूतजी ! धर्मराज युधिष्ठिर जब श्रीमथुरामण्डलमें अनिरुद्धनन्दन वज्रका और हस्तिनापुरमें अपने पौत्र परीक्षित्का राज्याभिषेक करके हिमालयपर चले गये, तब राजा वज्र और परीक्षित्ने कैसे-कैसे कौन-कौन-सा कार्य किया ॥ ३ ॥

सूतजीने कहा—भगवान् नारायण, नरोत्तम नर, देवी सरस्वती और महर्षि व्यासको नमस्कार करके शुद्धचित्त होकर भगवतत्त्वको प्रकाशित करनेवाले इतिहासपुराणरूप 'जय'का उच्चारण करना चाहिये॥४॥ शौनकादि ब्रह्मर्षियो! जब धर्मराज युधिष्ठिर आदि पाण्डवगण स्वर्गारोहणके लिये हिमालय चले गये, तब सम्राट् परीक्षित् एक दिन मधुरा गये। उनकी इस यात्राका उद्देश्य इतना ही था कि वहाँ चलकर वज्रनाभसे मिल-जुल आयें॥५॥ जब वज्रनाभको यह समाचार मालूम हुआ कि मेरे पितातुल्य परीक्षित् मुझसे मिलनेके लिये आ रहे हैं, तब उनका हृदय प्रेमसे भर गया। उन्होंने नगरसे आगे

बढ़कर उनकी अगवानी की, चरणोंमें प्रणाम किया और बड़े प्रेमसे उन्हें अपने महलमें ले आये ॥ ६ ॥ बीर परीक्षित् भगवान् श्रीकृष्णके परम प्रेमी भक्त थे । उनका मन नित्य-निरत्तर आनन्दघन श्रीकृष्णचन्द्रमें ही रमता रहता था । उन्होंने भगवान् श्रीकृष्णके प्रपौत्र वजनाभका बड़े प्रेमसे आलिङ्गन किया । इसके बाद अन्तःपुरमें जाकर भगवान् श्रीकृष्णकी रोहिणी आदि पत्रियोंको नमस्कार किया ॥ ७ ॥ रोहिणी आदि श्रीकृष्ण-पत्रियोंने भी सम्राट् परीक्षित्का अत्यन्त सम्मान किया । वे विश्राम करके जब आरामसे बैठ गये, तब उन्होंने वज्रनाभसे यह बात कही ॥ ८ ॥

राजा परीक्षित्ने कहा — 'हे तात ! तुम्हारे पिता और पितामहोंने मेरे पिता-पितामहको बडे-बडे सङ्टोंसे बचाया है। मेरी रक्षा भी उन्होंने ही की है ॥ ९ ॥ प्रिय वजनाभ ! यदि मैं उनके उपकारोंका बदला चुकाना चाहूँ तो किसी प्रकार नहीं चुका सकता । इसिलये मैं तुमसे प्रार्थना करता है कि तुम सुखपूर्वक अपने राजकाजमें लगे रहो ॥ १० ॥ तुम्हें अपने खजानेकी, सेनाकी तथा शत्रुओंको दबाने आदिकी तनिक भी चिन्ता न करनी चाहिये। तुम्हारे लिये कोई कर्तव्य है तो केवल एक ही; वह यह कि तुम्हें अपनी इन माताओंकी खुब प्रेमसे भली-भाँति सेवा करते रहना चाहिये॥११॥ यदि कभी तुम्हारे ऊपर कोई आपत्ति-विपत्ति आये अथवा किसी कारणवश तुम्हारे हृदयमें अधिक क्लेशका अनुभव हो, तो मुझसे बताकर निश्चित्त हो जाना; मैं तुम्हारी सारी चिन्ताएँ दूर कर दूँगा ।' सम्राट् परीक्षित्की यह बात स्नकर वज्रनाभको बडी प्रसन्नता हुई। उन्होंने राजा परीक्षित्से कहा---॥ १२॥

क्क्रनाभने कहा-- भहाराज! आप मुझसे जो

कुछ कह रहे हैं, वह सर्वथा आपके अनुरूप है। आपके गोपियाँ और उनके साथ लीला-विहार आदि; वे पिताने भी मुझे धनुर्वेदकी शिक्षा देकर मेरा महान् उपकार सब-के-सब यहाँ नित्य प्राप्त हैं। इसीसे श्रीकृष्णको किया है ॥ १३ ॥ इसलिये मुझे किसी बातकी तनिक भी 'आप्तकाम' कहा गया है॥ २३॥ भगवान् श्रीकृष्णकी चिन्ता नहीं है; क्योंकि उनकी कृपासे मैं क्षत्रियोचित यह रहस्य-लीला प्रकृतिसे परे हैं। वे जिस समय श्रुखीरतासे भली-भाँति सम्पन्न हुँ। मुझे केवल एक प्रकृतिके साथ खेलने लगते हैं, उस समय दूसरे बातकी बहुत बड़ी चिन्ता है, आप उसके सम्बन्धमें कुछ लोग भी उनकी लीलाका अनुभव करते हैं॥ २४॥ विचार कीजिये ॥ १४ ॥ यद्मपि मैं मधुरामण्डलके राज्यपर प्रकृतिके साथ होनेवाली लीलामें ही रजोगुण, सत्त्वगुण अभिषिक्त हैं, तथापि मैं यहाँ निर्जन बनमें ही रहता हैं। और तमोगुणके द्वारा सृष्टि, स्थिति और प्रलयकी प्रतीति इस बातका मुझे कुछ भी पता नहीं है कि यहाँकी प्रजा होती है। इस प्रकार यह निश्चय होता है कि भगवानुकी कहाँ चली गयी; क्योंकि राज्यका सुख तो तभी है, जब लीला दो प्रकारकी है—एक वास्तवी और दूसरी प्रजा रहे'॥ १५॥ जब वजनाभने परीक्षितसे यह बात व्यावहारिकी ॥ २५ ॥ वास्तवी लीला स्वसंवेद्य-है---उसे कही, तब उन्होंने वज्रनाभका सन्देह मिटानेके लिये महर्षि खयं भगवान् और उनके रसिक भक्तजन ही जानते हैं। शाण्डिल्यको बुलवाया । ये ही महर्षि शाण्डिल्य पहले नन्द जीवोंके सामने जो लीला होती है, वह व्यावहारिकी लीला आदि गोपोंके पुरोहित थे॥ १६॥ परीक्षित्का सन्देश पाते है। वास्तवी लीलाके बिना व्यावहारिकी लीला नहीं हो ही महर्षि शाण्डिल्य अपनी कुटी छोड़कर वहाँ आ पहुँचे। सकती; परन्त् व्यावहारिको लीलाका वास्तविक लीलाके वज्रनाभने विधिपूर्वक उनका स्वागत-सत्कार किया और वे राज्यमें कभी प्रवेश नहीं हो सकता॥ २६॥ तुम दोनों एक ऊँचे आसनपर विराजमान हुए॥१७॥ राजा भगवान्की जिस लीलाको देख रहे हो, यह व्यावहारिकी परीक्षित्ने वज्रनाभकी बात उन्हें कह सुनायी। इसके बाद लीला है। यह पृथ्वी और स्वर्ग आदि लोक इसी लीलाके महर्षि शाष्डिल्य बड़ी प्रसन्नतासे उनको सान्त्वना देते हए अन्तर्गत हैं। इसी पृथ्वीपर यह मथुरामण्डल है॥ २७॥ कहने लगे---॥ १८॥ यहीं वह व्रजभूमि है, जिसमें भगवानुकी वह वास्तवी शाण्डिल्यजीने कहा—'प्रिय परीक्षित् और रहस्य-लीला गुप्तरूपसे होती रहती है। वह कभी-कभी वजनाभ ! मैं तुमलोगोंसे वजभूमिका रहस्य वतलाता हैं। प्रेमपुर्ण हृदयवाले रसिक भक्तोंको सब ओर दीखने लगती तुम दत्तचित्त होकर सुनो । 'ब्रज' शब्दका अर्थ है व्याप्ति । है॥ २८॥ कभी अट्टाईसवें द्वापरके अन्तमें जब इस वृद्धवचनके अनुसार व्यापक होनेके कारण ही इस भगवानुकी रहस्य-लीलाके अधिकारी भक्तजन यहाँ एकत्र भूमिका नाम 'ब्रज' पड़ा है ॥ १९ ॥ सत्त्व, रज, तम---इन होते हैं, जैसा कि इस समय भी कुछ काल पहले हुए थे, तीन गुणोंसे अतीत जो परब्रहा है, वही व्यापक है। उस समय भगवान् अपने अन्तरङ्ग प्रेमियोंके साथ अवतार इसलिये उसे 'ब्रज' कहते हैं। वह सदानन्दस्वरूप, परम लेते हैं। उनके अवतारका यह प्रयोजन होता है कि ज्योतिर्मय और अविनाशी है। जीवन्मक पुरुष उसीमें स्थित रहते हैं॥२०॥ इस परब्रह्मस्वरूप व्रजधाममें नन्दनन्दन भगवान् श्रीकृष्णका निवास है। उनका एक-एक अंग सच्चिदानन्दस्वरूप है। वे आत्माराम और आप्तकाम है। प्रेमरसमें डूबे हुए रसिकजन ही उनका अनुभव करते हैं॥२१॥ भगवान् श्रीकृष्णकी आत्मा हैं—राधिका; उनसे रमण करनेके कारण ही रहस्य-रसके मर्मञ्ज ज्ञानी पुरुष उन्हें 'आत्माराम' कहते हैं॥ २२॥

'काम' शब्दका अर्थ है कामना---अभिलाषा। व्रजमें

भगवान् श्रीकृष्णके वाञ्छित पदार्थ है—गौएँ, ग्वालबाल,

रहस्य-लीलाके अधिकारी भक्तजन भी अन्तरङ्ग परिकरोंके साथ सम्मिलित होकर लीला-रसका आखादन कर सकें। इस प्रकार जब भगवान अवतार प्रहण करते हैं, उस समय भगवानुके अभिमत प्रेमी देवता और ऋषि आदि भी सब ओर अवतार लेते हैं॥ २९-३०॥ अभी-अभी जो अवतार हुआ था, उसमें भगवान् अपने सभी प्रेमियोंकी अभिलाषाएँ पूर्ण करके अब अन्तर्धान हो चुके हैं। इससे यह निश्चय हुआ कि यहाँ पहले तीन प्रकारके भक्तजन उपस्थित थे; इसमें सन्देह नहीं है ॥ ३१ ॥ उन तीनोंमें प्रथम तो उनकी श्रेणी है, जो

\* भगवानके नित्य 'अन्तरङ्ग' पार्षद हैं---जिनका भगवानसे कभी वियोग होता ही नहीं। दूसरे वे हैं, जो एकमात्र भगवानुको पानेकी इच्छा रखते हैं--- उनको अन्तरङ्ग-लीलामें अपना प्रवेश चाहते हैं। तीसरी श्रेणीमें देवता आदि हैं। इनमेंसे जो देवता आदिके अंशसे अवतीर्ण हए थे, उन्हें भगवान्ने व्रजभूमिसे हटाकर पहले ही द्वारका पहुँचा दिया था॥ ३२॥ फिर भगवान्ने ब्राह्मणके शापसे उत्पन्न मुसलको निमित्त बनाकर यदकलमें अवतीर्ण देवताओंको स्वर्गमें भेज दिया और पुनः अपने-अपने अधिकारपर स्थापित कर दिया। तथा जिन्हें एकमात्र भगवानुको ही पानेकी इच्छा थी, उन्हें प्रेमानन्दस्वरूप वनाकर श्रीकृष्णने सदाके लिये अपने नित्य अन्तरङ्ग पार्षदोंमें सम्मिलित कर लिया। जो नित्य पार्षद हैं, वे यद्यपि यहाँ गुप्तरूपसे होनेवाली नित्यलीलामें सदा ही रहते हैं, परन्तु जो उनके दर्शनके अधिकारी नहीं हैं, ऐसे पुरुषोंके लिये वे भी अदृश्य हो गये हैं॥ ३३-३४॥ जो लोग व्यावहारिक लीलामें स्थित हैं, वे नित्यलीलाका दर्शन पानेके अधिकारी नहीं हैं; इसलिये यहाँ आनेवालोंको सब ओर निर्जन वन---स्ना-ही-स्ना

दिखायी देता है; क्योंकि वे वास्तविक लीलामें स्थित भक्तजनोंको देख नहीं सकते॥ ३५॥ इसलिये वजनाभ ! तुम्हें तनिक भी चिन्ता नहीं

करनी चाहिये। तुम मेरी आज्ञासे यहाँ बहत-से गाँव बसाओ; इससे निश्चय ही तुम्हारे मनोरथोंकी सिद्धि

दूसरा अध्याय

\*\*\*\*

यमुना और श्रीकृष्णपत्नियोंका संवाद, कीर्तनोत्सवमें उद्धवजीका प्रकट होना

परीक्षित् और वजनाभको इस प्रकार आदेश देकर जब शाण्डिल्य मुनि अपने आश्रमको लौट गये, तब उन दोनों राजाओंने कैसे-कैसे और कौन-कौन-सा काम किया?॥१॥

ऋषियोंने पूछा — सुतजी ! अब यह बतलाइये कि

 सुतजी कहने लगे—तदनन्तर महाराज परीक्षित्ने इन्द्रप्रस्थ (दिल्ली) से हजारों बड़े-बड़े सेठोंको बुलवाकर मथुरामें रहनेकी जगह दी॥२॥ इनके

होगी ॥ ३६ ॥ भगवान् श्रीकृष्णने जहाँ जैसी लीला की है, उसके अनुसार उस स्थानका नाम रखकर तुम अनेकों गाँव बसाओं और इस प्रकार दिव्य वजभूमिका भली-भाँति सेवन करते रहो ॥ ३७ ॥ गोवर्धन, दीर्घपुर (डीग), मधुरा, महावन (गोकुल), नन्दियाम (नन्दर्गांव) और बृहत्सानु (बरसाना) आदिमें तुम्हें अपने लिये छावनी बनवानी चाहिये॥ ३८॥ उन-उन स्थानोमें रहकर भगवानकी लीलाके स्थल नदी, पर्वत, घाटी, सरोवर और कृण्ड तथा कुञ्ज-वन आदिका सेवन करते रहना चाहिये। ऐसा करनेसे तुम्हारे राज्यमें प्रजा बहुत ही सम्पन्न होगी और तुम भी अत्यन्त प्रसन्न रहोगे ॥ ३९ ॥ यह व्रजभूमि सच्चिदानन्दमयी है, अतः तुम्हें प्रयत्नपूर्वक इस भूमिका सेवन करना चाहिये। मैं आशीर्वाद देता हैं; मेरी कुपासे भगवान्की लीलाके जितने भी स्थल हैं, सबकी तुम्हें ठीक-ठीक पहचान हो जायगी ॥ ४० ॥ वज्रनाभ ! इस व्रजभूमिका सेवन करते रहनेसे तुम्हें किसी दिन उद्धवजी मिल जायँगे। फिर तो अपनी माताओंसहित तुम उन्होंसे इस भूमिका तथा

भगवान्की लीलाका रहस्य भी जान लोगे॥४१॥ मुनिवर शाण्डिल्यजी उन दोनोंको इस प्रकार समझा-बुझाकर भगवान् श्रीकृष्णकां स्मरण करते हुए अपने आश्रमपर चले गये। उनकी बातें सुनकर राजा परीक्षित् और वज्रनाभ दोनों ही बहत प्रसन्न हुए ॥ ४२ ॥

अतिरिक्त सम्राट् परीक्षित्ने मथुरामण्डलके ब्राह्मणों तथा प्राचीन वानरोंको, जो भगवान्के बड़े ही प्रेमी थे, बुलवाया और उन्हें आदरके योग्य समझकर मथुरानगरीमें बसाया॥ ३॥ इस प्रकार राजा परीक्षित्की सहायता और महर्षि शाण्डिल्यकी कृपासे वज्रनाभने क्रमशः उन सभी स्थानोंकी खोज की, जहाँ भगवान् श्रीकृष्ण अपने प्रेमी गोप-गोपियोंके साथ नाना प्रकारकी लीलाएँ करते थे। लीलास्थानोंका ढीक-ठीक निश्चय हो

स्थानका नाम-करण किया, भगवान्के लीलाविग्रहोंकी

जानेपर उन्होंने वहाँ-वहाँकी लीलाके अनुसार उस-उस

स्थापना की तथा उन-उन स्थानॉपर अनेकों गाँव बसाये। स्थान-स्थानपर भगवान्के नामसे कुण्ड और कुएँ

खुदवाये। कुञ्ज और बगीचे लगवाये, शिव आदि देवताओंकी स्थापना को॥४-५॥ गोविन्ददेव, हरिदेव

आदि नामोंसे भगवद्विवह स्थापित किये। इन सब शुभ कमेंकि द्वारा क्वनाभने अपने राज्यमें सब ओर एकमात्र श्रीकृष्णभक्तिका प्रचार किया और बड़े ही आनन्दित

हए॥६॥ उनके प्रजाजनोंको भी बड़ा आनन्द था, वे

सदा भगवानुके मध्र नाम तथा लीलाओंके कीर्तनमें संलग्न हो परमानन्दके समुद्रमें डूबे रहते थे और सदा ही

वज्रनाभके राज्यकी प्रशंसा किया करते थे॥७॥ एक दिन भगवान् श्रीकृष्णकी विरह-वेदनासे व्याकुल सोलह हजार रानियाँ अपने प्रियतम पतिदेवकी

चतुर्थ पटरानी कालिन्दी (यमुनाजी) को आनन्दित देखकर सरलभावसे उनसे पूछने लगीं। उनके मनमें सौतियाडाह लेशमात्र भी नहीं था॥८॥

श्रीकृष्णकी रानियाँने कहा-विहन कालिन्दी ! जैसे हम सब श्रीकृष्णको धर्मपत्री हैं, वैसे ही तम भी तो हो। हम तो उनकी विरहाग्निमें जली जा रही हैं, उनके वियोग-द:खसे हमारा हृदय व्यथित हो रहा है; किन्त्

तुम्हारी यह स्थिति नहीं है, तुम प्रसन्न हो। इसका क्या कारण है ? करन्याणी ! कुछ बताओ तो सही ॥ ९ ॥ उनका प्रश्न सुनकर यमुनाजी हँस पड़ीं । साथ ही यह

सोचकर कि मेरे प्रियतमकी पत्नी होनेके कारण ये भी मेरी ही बहिनें हैं, पिघल गयीं; उनका हृदय दयासे द्रवित हो उठा। अतः वे इस प्रकार कहने लगीं॥ १०॥

यमुनाजीने कहा-अपनी आत्मामें ही रमण करनेके कारण भगवान् श्रीकृष्ण आत्माराम हैं और उनकी

आत्मा हैं—श्रीराधाजी ! मैं दासीकी भाँति राधाजीकी सेवा करती रहती हैं; उनकी सेवाका ही यह प्रभाव है कि विरह हमारा स्पर्श नहीं कर सकता॥११॥ भगवान् श्रीकृष्णकी जितनी भी रानियाँ हैं, सब-की-सब श्रीराधाजीके ही अंशका विस्तार हैं। भगवान् श्रीकृष्ण और राधा सदा एक-दूसरेके सम्मुख हैं, उनका परस्पर नित्य-

संयोग है; इसलिये राधाके स्वरूपमें अंशतः विद्यमान जो

श्रीकृष्णकी अन्य रानियाँ हैं, उनको भी भगवानुका नित्य-संयोग प्राप्त है ॥ १२ ॥ श्रीकृष्ण ही राधा हैं और राधा ही श्रीकृष्ण है। उन दोनोंका प्रेम ही वंशी है। तथा

राधाकी प्यारी सखी चन्द्रावली भी श्रीकृष्ण-चरणेंकि नखरूपी चन्द्रमाओंकी सेवामें आसक्त रहनेके कारण ही

'चन्द्रावली' नामसे कही जाती है॥ १३॥ श्रीराधा और श्रीकृष्णको सेवामें उसकी बड़ी लालसा, बड़ी लगन है; इसीलिये वह कोई दूसरा स्वरूप धारण नहीं करती। मैंने

यहीं श्रीराधामें ही रुक्मिणी आदिका समावेश देखा है॥ १४॥ तुमलोगोंका भी सर्वौशमें श्रीकृष्णके साथ वियोग नहीं हुआ है, किन्तु तुम इस रहस्यको इस रूपमें

जानती नहीं हो, इसीलिये इतनी व्याकुल हो रही हो ॥ १५ ॥ इसी प्रकार पहले भी जब अक्रूर श्रीकृष्णको नन्दर्गांवसे मथुरामें ले आये थे, उस अवसरपर जो गोपियोंको श्रीकृष्णसे विरहकी प्रतीति हुई थी, वह भी

वास्तविक विरह नहीं, केवल विरहका आभास था। इस

वातको जबतक वे नहीं जानती थीं, तबतक उन्हें बड़ा कष्ट था; फिर जब उद्धवजीने आकर उनका समाधान किया, तब वे इस बातको समझ सर्को ॥१६॥ यदि तुम्हें

भी उद्धवजीका सत्संग प्राप्त हो जाय तो तुम सब

भी अपने प्रियतम श्रीकृष्णके साथ नित्यविहारका सुख प्राप्त कर लोगी ॥ १७ ॥

सुतजी कहते हैं---ऋषिगण ! जब उन्होंने इस प्रकार समझाया, तब श्रीकृष्णकी प्रतियाँ सदा प्रसन्न

रहनेवाली यमुनाजीसे पुनः बोलीं। उस समय उनके हृदयमें इस बातकी बड़ी लालसा थी कि किसी उपायसे उद्धवजीका दर्शन हो, जिससे हमें अपने प्रियतमके नित्य-संयोगका सौभाग्य प्राप्त हो सके॥ १८॥

श्रीकृष्णपत्रियोंने कहा-सखी ! तुम्हारा ही जीवन धन्य है; क्योंकि तुम्हें कभी भी अपने प्राणनाथके वियोगका दुःख नहीं भोगना पड़ता । जिन श्रीराधिकाजीकी कृपासे तुम्हारे अभीष्ट अर्थकी सिद्धि हुई है, उनकी अब हमलोग भी दासी हुई ॥ १९ ॥ किन्तु तुम अभी कह चुकी हो कि उद्धवजीके मिलनेपर ही हमारे सभी मनोरथ पूर्ण

जिससे उद्धवजी भी शीघ्र ही मिल जायै॥ २०॥

सुतजी कहते हैं--श्रीकृष्णकी रानियोंने जब

होंगे; इसलिये कालिन्दी ! अब ऐसा कोई उपाय बताओ.

यमनाजीसे इस प्रकार कहा, तब वे भगवान श्रीकृष्णचन्द्रकी सोलह कलाओंका चिन्तन करती हुई उनसे कहने लगीं -- ॥ २१ ॥ "जब भगवान् श्रीकृष्ण अपने परमधामको पधारने लगे, तब उन्होंने अपने मन्त्री

उद्धवसे कहा-- 'उद्धव ! साधना करनेकी भूमि है बदरिकाश्रम, अतः अपनी साधना पूर्ण करनेके लिये तुम

वहीं जाओ।' भगवानुकी इस आज्ञाके अनुसार उद्भवजी इस समय अपने साक्षात् स्वरूपसे बदरिकाश्रममें

विराजमान हैं और वहाँ जानेवाले जिज्ञास्लोगोंको

भगवान्के बताये हुए ज्ञानका उपदेश करते रहते हैं॥ २२ ॥ साधनकी फलरूपा भूमि है—व्रजभूमि; इसे

भी इसके रहस्योंसहित भगवान्ने पहले ही उद्धवको दे

दिया था । किन्तु वह फलभूमि यहाँसे भगवानुके अन्तर्धान होनेके साथ ही स्थल दृष्टिसे परे जा चुकी है; इसीलिये इस समय यहाँ उद्धव प्रत्यक्ष दिखायी नहीं पडते ॥ २३ ॥ फिर

भी एक स्थान है, जहाँ उद्धवजीका दर्शन हो सकता है। गोवर्धन पर्वतके निकट भगवानुकी लीलासहचरी

गोपियोंकी विहार-स्थली है; वहाँकी लता, अङ्कर और बेलोंके रूपमें अवश्य ही उद्धवजी वहाँ निवास करते हैं। लताओंके रूपमें उनके रहनेका यही उद्देश्य है कि

भगवानुकी प्रियतमा गोपियोंकी चरणरज उनपर पड़ती रहे ॥ २४ ॥ उद्धवजीके सम्बन्धमें एक निश्चित बात यह भी है कि उन्हें भगवान्ने अपना उत्सव-स्वरूप प्रदान

किया है। भगवानुका उत्सव उद्धवजीका अंग है, वे उससे अलग नहीं रह सकते; इसलिये अब तुमलोग वज्रनाभको

साथ लेकर वहाँ जाओ और कुसुमसरोवरके पास उहरो ॥ २५ ॥ भगवद्धक्तोंकी मण्डली एकत्र करके वीणा, वेणु और मुदङ्क आदि बाजोंके साथ भगवानके नाम और

लीलाओंके कीर्तन, भगवत्सम्बन्धी काव्य-कथाओंके

श्रवण तथा भगवद्गुणगानसे युक्त सरस संगीतोंद्वारा

महान् उत्सव आरम्भ करो॥ २६॥ इस प्रकार जब उस स्वरूपमें उपस्थित देख, अपना मनोरथ पूर्ण हो जानेके महान् उत्सवका विस्तार होगा, तब निश्चय है कि वहाँ

उद्भवजीका दर्शन मिलेगा वे ही भली-भाँति तुम सब

लोगोंके मनोरथ पूर्ण करेंगे''॥ २७॥

सूतजी कहते हैं-यम्नाजीकी बतायी हुई बातें

सुनकर श्रीकृष्णकी रानियाँ बहुत प्रसन्न हुई। उन्होंने यमुनाजीको प्रणाम किया और वहाँसे लौटकर वजनाभ तथा परीक्षित्से वे सारी बातें कह सुनायीं ॥ २८ ॥ सब

बातें सुनकर परीक्षित्को बड़ी प्रसन्नता हुई और उन्होंने वजनाभ तथा श्रीकृष्णपत्रियोंको उसी समय साथ ले उस

स्थानपर पहुँचकर तत्काल वह सब कार्य आरम्भ करवा

दिया, जो कि यमुनाजीने बताया था॥ २९॥ गोवर्धनके निकट वृन्दावनके भीतर कुसुमसरोवरपर जो सखियोंकी

विहारस्थली है, वहाँ ही श्रीकृष्णकीर्तनका उत्सव आरम्भ हुआ ॥ ३० ॥ वृषभानुनन्दिनी श्रीराधाजी तथा उनके प्रियतम श्रीकृष्णकी वह लीलाभूमि जब साक्षात्

सङ्गीर्तनकी शोभासे सम्पन्न हो गयी, उस समय वहाँ रहनेवाले सभी भक्तजन एकाप्र हो गये; उनकी दृष्टि, उनके मनकी वृत्ति कहीं अन्यत्र न जाती थी॥३१॥

तदनन्तर सबके देखते-देखते वहाँ फैले हुए तुण, गुल्म और लताओंके समृहसे प्रकट होकर श्रीउद्धवजी सबके सामने आये । उनका शरीर श्यामवर्ण था, उसपर पीताम्बर

शोभा पा रहा था। वे गलेमें वनमाला और गुंजाकी माला धारण किये हुए थे तथा मुखसे बारंबार गोपीवल्लभ श्रीकृष्णकी मधुर लीलाओंका गान कर रहे थे। उद्भवजीके

आगमनसे उस सङ्कीर्तनोत्सवकी शोभा कई गुनी वढ़ गयी । जैसे स्फटिकमणिकी बनी हुई अट्टालिकाकी छतपर

चाँदनी छिटकनेसे उसकी शोभा बहुत बढ़ जाती है। उस समय सभी लोग आनन्दके समुद्रमें निमग्न हो अपना सब कुछ भूल गये, सुध-बुध खो बैठे ॥ ३२-३४ ॥ थोडी देर

बाद जब उनकी चेतना दिव्य लोकसे नीचे आयी, अर्थात् जब उन्हें होश हुआ, तब उद्धवजीको भगवान श्रीकृष्णके

कारण प्रसन्न हो, वे उनकी पूजा करने लगे॥ ३५॥

### तीसरा अध्याय

श्रीमद्धागवतकी परम्परा और उसका माहात्त्व, भागवतश्रवणसे श्रोताओंको भगवद्धामकी प्राप्ति

सुतजी कहते हैं—उद्धवजीने वहाँ एकत्र हुए सब लोगोंको श्रीकृष्णकीर्तनमें लगा देखकर सभीका सत्कार किया और राजा परीक्षितको हृदयसे लगाकर कहा ॥ १ ॥

उद्धवजीने कहा-राजन् ! तुम धन्य हो, एकमात्र श्रीकृष्णकी भक्तिसे ही पूर्ण हो ! क्योंकि श्रीकृष्ण-सङ्गीर्तनके महोत्सवमें तुन्हारा हृदय इस प्रकार निमग्न हो रहा है।। २।। बड़े सौभाग्यकी बात है कि श्रीकृष्णकी पित्रयोंके प्रति तुम्हारी भक्ति और वजनाभपर तुम्हारा प्रेम है। तात ! तुम जो कुछ कर रहे हो, सब तुम्हारे अनुरूप ही है। क्यों न हो, श्रीकृष्णने ही तुम्हें शरीर और वैभव प्रदान किया है; अतः तुम्हारा उनके प्रपौत्रपर प्रेम होना स्वाभाविक ही है ॥ ३ ॥ इसमें तनिक भी सन्देह नहीं कि समस्त द्वारकावासियोंमें ये लोग सबसे बढ़कर धन्य हैं, जिन्हें ब्रजमें निवास करानेके लिये भगवान् श्रीकृष्णने अर्जुनको आज्ञा की थी॥४॥ श्रीकृष्णका मनरूपी चन्द्रमा राधाके मुखकी प्रभारूप चाँदनीसे युक्त हो उनकी लीलाभूमि वृन्दावनको अपनी किरणोंसे सुशोभित करता हुआ यहाँ सदा प्रकाशमान रहता है ॥ ५ ॥ श्रीकृष्णचन्द्र नित्य परिपूर्ण हैं, प्राकृत चन्द्रमाकी भाँति उनमें वृद्धि और क्षयरूप विकार नहीं होते। उनकी जो सोलह कलाएँ हैं, उनसे सहस्रों चिन्मय किरणें निकलती रहती हैं; इससे उनके सहस्रों भेद हो जाते हैं। इन सभी कलाओंसे युक्त, नित्य परिपूर्ण श्रीकृष्ण इस व्रजभूमिमें सदा ही विद्यमान रहते हैं; इस भूमिमें और उनके खरूपमें कुछ अन्तर नहीं है॥६॥ राजेन्द्र परीक्षित् ! इस प्रकार विचार करनेपर सभी ब्रजवासी भगवानके अङ्कमें स्थित हैं। शरणागतोंका भय दूर करनेवाले जो ये वज्र हैं, इनका स्थान श्रीकृष्णके दाहिने चरणमें है॥७॥ इस अवतारमें भगवान

हुए विना किसीको भी अपने खरूपका बोध नहीं हो

सामने प्रकट होकर अपनी मायाका पर्दा उठा लेते हैं, उस समय जीवोंको उनका प्रकाश प्राप्त होता है॥ १०॥ किन्तु अब वह समय तो बीत गया; इसलिये उनके प्रकाशकी प्राप्तिके लिये अब दूसरा उपाय बतलाया जा रहा है, सुनो ! अट्ठाईसवें द्वापरके अतिरिक्त समयमें यदि कोई श्रीकृष्णतत्त्वका प्रकाश पाना चाहे, तो उसे वह श्रीमद्भागवतसे ही प्राप्त हो सकता है॥ ११ ॥ भगवानुके भक्त जहाँ जब कभी श्रीमद्भागवत शास्त्रका कीर्तन और श्रवण करते हैं, वहाँ उस समय भगवान् श्रीकृष्ण साक्षात्रूपसे विराजमान रहते हैं॥१२॥ श्रीमद्भागवतके एक या आधे श्लोकका ही पाठ होता है, वहाँ भी श्रीकृष्ण अपनी प्रियतमा गोपियोंके साथ विद्यमान रहते हैं॥ १३ ॥ इस पवित्र भारतवर्षमें मनुष्यका जन्म पाकर भी जिन लोगोंने पापके अधीन होकर श्रीमद्भागवत नहीं सुना, उन्होंने मानो अपने ही हाथों अपनी हत्या कर ली ॥ १४ ॥ जिन बङ्भागियोने प्रतिदिन श्रीमद्रागवत शास्त्रका सेवन किया है, उन्होंने अपने पिता, माता और पत्नी--तीनोंके ही कुलका भली-भाँति उद्धार कर दिया ॥ १५ ॥ श्रीमद्भागवतके स्वाध्याय और श्रवणसे ब्राह्मणोंको विद्याका प्रकाश (बोध) प्राप्त होता है, क्षत्रियलोग शत्रुऑपर विजय पाते हैं, वैश्योंको धन मिलता है और शुद्र स्वस्थ—नीरोग बने रहते हैं॥ १६॥ स्त्रियों तथा अन्त्यज आदि अन्य लोगोंकी भी इच्छा श्रीमद्भागवतसे पूर्ण होती है; अतः कौन ऐसा भाग्यवान् पुरुष है, जो श्रीमद्भागवतका नित्य ही सेवन न करेगा ॥ १७ ॥ अनेकों जन्मोंतक साधना करते-करते जब श्रीकृष्णने इन सबको अपनी योगमायासे अभिभृत कर मनुष्य पूर्ण सिद्ध हो जाता है, तब उसे श्रीमद्भागवतकी लिया है, उसीके प्रभावसे ये अपने खरूपको भूल गये प्राप्ति होती है । भागवतसे भगवानुका प्रकाश मिलता है, हैं और इसी कारण सदा दुखी रहते हैं। यह बात जिससे भगवद्धक्ति उत्पन्न होती है॥ १८॥ पूर्वकालमें निस्सन्देह ऐसी ही है॥ ८॥ श्रीकृष्णका प्रकाश प्राप्त सांख्यायनकी कृपासे श्रीमद्भागवत बृहस्पतिजीको मिला और बृहस्पतिजीने मुझे दिया; इसीसे मैं श्रीकृष्णका सकता। जीवोंके अन्तःकरणमें जो श्रीकृष्णतत्त्वका प्रियतम सखा हो सका है॥१९॥ परीक्षित्!

प्रकाश है, उसपर सदा मायाका पर्दा पड़ा रहता है ॥ ९ ॥

अट्टाईसवें द्वापरके अन्तमें जब भगवान् श्रीकृष्ण स्वयं ही

बहस्पतिजीने मुझे एक आख्यायिका भी सुनायी थी, उसे तुम सुनो। इस आख्यायिकासे श्रीमद्भागवत-श्रवणके

सम्प्रदायका क्रम भी जाना जा सकता है॥ २०॥ बुहस्पतिजीने कहा था-अपनी मायासे पुरुषरूप धारण करनेवाले भगवान् श्रीकृष्णने जब सृष्टिके लिये संकल्प किया, तब उनके दिव्य विग्रहसे तीन पुरुष प्रकट हए। इनमें रजोगुणकी प्रधानतासे ब्रह्मा, सत्त्वगुणकी प्रधानतासे विष्णु और तमोगुणकी प्रधानतासे रुद्र प्रकट हए। भगवान्ने इन तीनोंको क्रमशः जगत्की उत्पत्ति, पालन और संहार करनेका अधिकार प्रदान किया ॥ २१-२२ ॥ तब भगवानुके नाभि-कमलसे उत्पन्न हुए ब्रह्माजीने उनसे अपना मनोभाव यों प्रकट किया।

ब्रह्माजीने कहा-परमात्मन् ! आप नार अर्थात् जलमें शयन करनेके कारण 'नारायण' नामसे प्रसिद्ध हैं. सबके आदिकारण होनेसे आदिपुरुष हैं; आपको नमस्कार है।। २३ ।। प्रभो ! आपने मुझे सृष्टिकर्ममें लगाया है, मगर मुझे भय है कि सृष्टिकालमें अत्यन्त पापात्मा रजोग्ण आपकी स्मृतिमें कहीं बाधा न डालने लग जाय। अतः कृपा करके ऐसी कोई बात बतायें, जिससे आपकी याद बराबर बनी रहे ॥ २४ ॥

वृहस्पतिजी कहते हैं--जब ब्रह्माजीने ऐसी प्रार्थना

की, तब पूर्वकालमें भगवान्ने उन्हें श्रीमद्रागवतका उपदेश देकर कहा--- 'ब्रह्मन् ! तुम अपने मनोरथकी सिद्धिके लिये सदा ही इसका सेवन करते रही'॥ २५॥ ब्रह्माजी श्रीमद्भागवतका उपदेश पाकर बड़े प्रसन्न हए और उन्होंने श्रीकृष्णकी नित्य प्राप्तिके लिये तथा सात आवरणोंका भंग करनेके लिये श्रीमद्भागवतका सप्ताह-पारायण किया॥ २६॥ सप्ताह-यज्ञकी विधिसे सात दिनोंतक श्रीमद्भागवतका सेवन करनेसे ब्रह्माजीके सभी मनोरथ पूर्ण हो गये। इससे वे सदा भगवतस्मरण-पूर्वक सृष्टिका विस्तार करते और बारंबार सप्ताह-यज्ञका अनुष्टान करते रहते हैं॥ २७॥ ब्रह्माजीकी ही भाँति विष्णुने भी अपने अभीष्ट अर्थकी सिद्धिके लिये उन परमपुरुष परमात्मासे प्रार्थना की; क्योंकि उन पुरुषोत्तमने विष्णुको भी प्रजा-पालनरूप कर्ममें नियुक्त किया था ॥२८॥

विष्णुने कहा--देव ! मैं आपकी आज्ञाके अनुसार

कर्म और ज्ञानके उद्देश्यसे प्रवृत्ति और निवृत्तिके द्वारा यथोचित रूपसे प्रजाओंका पालन करूँगा॥२९॥ कालक्रमसे जब-जब धर्मकी हानि होगी, तब-तब अनेकों अवतार धारण कर पुनः धर्मकी स्थापना करूँगा ॥ ३० ॥

जो भोगोंकी इच्छा रखनेवाले हैं, उन्हें अवश्य ही उनके किये हए यज्ञादि कमोंका फल अर्पण करूँगा; तथा जो संसारबन्धनसे मुक्त होना चाहते हैं, विरक्त हैं, उन्हें उनके इच्छानुसार पाँच प्रकारकी मुक्ति भी देता रहँगा॥३१॥

परन्तु जो लोग मोक्ष भी नहीं चाहते, उनका पालन मैं कैसे करूँगा---यह बात समझमें नहीं आती। इसके अतिरिक्त मैं अपनी तथा लक्ष्मीजीकी भी रक्षा कैसे कर सकुँगा, इसका उपाय भी बताइये॥ ३२॥ विष्णुकी यह प्रार्थना सुनकर आदिपुरुष श्रीकृष्णने

उन्हें भी श्रीमद्भागवतका उपदेश किया और कहा--- 'त्म

अपने मनोरथकी सिद्धिके लिये इस श्रीमद्भागवत-

शास्त्रका सदा पाठ किया करो'॥ ३३॥ उस उपदेशसे

विष्णुभगवानुका चित्त प्रसन्न हो गया और वे लक्ष्मीजीके साथ प्रत्येक मासमें श्रीमद्भागवतका चिन्तन करने लगे। इससे वे परमार्थका पालन और यथार्थरूपसे संसारकी रक्षा करनेमें समर्थ हुए ॥ ३४ ॥ जब भगवान् विष्ण् स्वयं वक्ता होते हैं और लक्ष्मीजी प्रेमसे श्रवण करती हैं. उस समय प्रत्येक बार भागवतकथाका श्रवण एक मासमें ही समाप्त होता है ॥ ३५ ॥ किन्तु जब लक्ष्मीजी स्वयं वक्ता होती हैं और विष्णु श्रोता बनकर सुनते हैं, तब भागवतकथाका रसाखादन दो मासतक होता रहता है: उस समय कथा बड़ी सुन्दर, बहुत ही रुचिकर होती है॥३६॥ इसका कारण यह है कि विष्णु तो अधिकारारूढ हैं, उन्हें जगत्के पालनकी चिन्ता करनी पड़ती है; पर लक्ष्मीजी इन झंझटोंसे अलग हैं, अतः

**रुद्रने कहा-**मेरे प्रभु देवदेव ! मुझमें नित्य, नैमितिक और प्राकृत संहारकी शक्तियाँ तो हैं, पर आत्यन्तिक संहारकी शक्ति बिल्कुल नहीं है। यह मेरे

उनका हृदय निश्चित्त है। इसीसे लक्ष्मीजीके मुखसे

भागवतकथाका रसास्वादन अधिक प्रकाशित होता है।

इसके पश्चात् रुद्रने भी, जिन्हें भगवानने पहले

संहार-कार्यमें लगाया था, अपनी सामर्थ्यकी वृद्धिके लिये

उन परमपुरुष भगवान् श्रीकृष्णसे प्रार्थना की ॥ ३७-३८ ॥

लिये बड़े दुःखकी बात है। इसी कमीकी पूर्तिके लिये मैं आपसे प्रार्थना करता है ॥ ३९-४० ॥

बृहस्पतिजी कहते हैं--- स्ट्रकी प्रार्थना सुनकर नारायणने उन्हें भी श्रीमद्भागवतका ही उपदेश किया। सदाशिव रुद्रने एक वर्षमें एक पारायणके क्रमसे भागवतकथाका सेवन किया। इसके सेवनसे उन्होंने तमोगुणपर विजय पायी और आत्यन्तिक संहार (मोक्ष) की शक्ति भी प्राप्त कर ली॥ ४१-४२ ॥

ः उद्धवजी कहते हैं—श्रीमन्द्रागवतके माहात्म्यके सम्बन्धमें यह आख्यायिका मैंने अपने श्रीबृहस्पतिजीसे सूनी और उनसे भागवतका उपदेश प्राप्त कर उनके चरणोंमें प्रणाम करके मैं बहुत ही आनन्दित हुआ ॥ ४३ ॥ तत्पश्चात् भगवान् विष्णुकी रीति खीकार करके मैंने भी एक मासतक श्रीमद्भागवतकथाका भली-भाँति रसास्वादन किया ॥ ४४ ॥ उतनेसे ही मैं भगवान् श्रीकृष्णका प्रियतम सखा हो गया। इसके पश्चात् भगवान्ने मुझे व्रजमें अपनी प्रियतमा गोपियोंकी सेवामें नियुक्त किया ॥४५॥ यद्यपि भगवान् अपने लीलापरिकरोंके साथ नित्य विहार करते रहते हैं, इसलिये गोपियोंका श्रीकृष्णसे कभी भी वियोग नहीं होता; तथापि जो भ्रमसे विरहवेदनाका अनुभव कर रही थीं, उन गोपियोंके प्रति भगवान्ने मेरे मुखसे भागवतका सन्देश कहलाया ॥ ४६ ॥ उस सन्देशको अपनी बुद्धिके अनुसार ग्रहण कर गोपियाँ तुरत्त ही विरहवेदनासे मुक्त हो गयीं। मैं भागवतके इस रहस्यको तो नहीं समझ सका, किन्तु मैंने उसका चमत्कार प्रत्यक्ष देखा॥४७॥ इसके बहुत समयके बाद जब ब्रह्मादि देवता आकर भगवानसे अपने परमधाममें पधारनेकी प्रार्थना करके चले गये, उस समय पीपलके वृक्षकी जड़के पास अपने सामने खड़े हुए मुझे भगवान्ने श्रीमद्भागवत-विषयक उस रहस्यका स्वयं ही उपदेश किया और मेरी बुद्धिमें उसका दृढ़ निश्चय करा दिया । उसीके प्रभावसे में बदरिकाश्रममें रहकर भी यहाँ व्रजकी लताओं और बेलोंमें निवास करता हैं ॥ ४८-४९ ॥ उसीके बलसे यहाँ नारदकुण्डपर सदा खेच्छानुसार विराजमान रहता हूँ। भगवान्के भक्तोंको श्रीमदागवतके सेवनसे श्रीकृष्ण-तत्त्वका प्रकाश प्राप्त हो सकता है॥५०॥ इस कारण यहाँ उपस्थित हुए

इन सभी भक्तजनोंके कार्यकी सिद्धिके लिये मैं श्रीमद्भागवतका पाठ करूँगा; किन्तु इस कार्यमें तुन्हें ही सहायता करनी पडेगी॥ ५१॥

सुतजी कहते हैं--यह सुनकर राजा परीक्षित् उद्धवजीको प्रणाम करके उनसे बोले।

परीक्षित्ने कहा---हरिदास उद्धवजी ! निश्चिन्त होकर श्रीमद्भागवत-कथाका कीर्तन करें ॥ ५२ ॥ इस कार्यमें मुझे जिस प्रकारकी सहायता करनी आवश्यक हो, उसके लिये आज्ञा दें।

सुतजी कहते हैं—परीक्षित्का यह वचन सुनकर उद्भवजी मन-ही-मन बहुत प्रसन्न हुए और बोले ॥ ५३ ॥ उद्धवजीने कहा-राजन् ! भगवान् श्रीकृष्णने जबसे इस पृथ्वीतलका परित्याग कर दिया है, तबसे यहाँ अत्यन्त बलवान् कलियुगका प्रभुत्व हो गया है। जिस समय यह शुभ अनुष्ठान यहाँ आरम्भ हो जायगा, बलवान् कलियुग अवश्य ही इसमें बहुत बड़ा विघ्र डालेगा ॥ ५४ ॥ इसलिये तुम दिग्विजयके लिये जाओ और कलियुगको जीतकर अपने वशमें करो। इधर मैं तुम्हारी सहायतासे वैष्णवी रीतिका सहारा लेकर एक महीनेतक यहाँ श्रीमद्भागवतकथाका रसाखादन कराऊँगा और इस प्रकार भागवतकथाके रसका प्रसार करके इन सभी श्रोताओंको भगवान् मधुसुदनके गोलोकधाममें पहुँचाऊँगा ॥ ५५-५६ ॥ सुतजी कहते हैं---उद्धवजीकी बात सुनकर राजा

परीक्षित् पहले तो कलियुगपर विजय पानेके विचारसे बड़े ही प्रसन्न हए; परन्तु पीछे यह सोचकर कि मुझे भागवतकथाके श्रवणसे विश्वत ही रहना पड़ेगा, चिन्तासे व्याकुल हो उठे। उस समय उन्होंने उद्धवजीसे अपना अभिप्राय इस प्रकार प्रकट किया॥ ५७॥

राजा परीक्षित्ने कहा-हे तात ! आपकी आज्ञके अनुसार तत्पर होकर मैं कलियुगको तो अवश्य ही अपने वशमें करूँगा, मगर श्रीमद्भागवतकी प्राप्ति मुझे कैसे होगी॥५८॥ मैं भी आपके चरणोंकी शरणमें आया हैं, अतः मुझपर भी आपको अनुब्रह करना चाहिये ।

सूतजी कहते हैं--- उनके इस वचनको सुनकर उद्धवजी पुनः बोले ॥ ५९ ॥

\*

उद्धवजीने कहा—एजन्! तुम्हें तो किसी भी बातके लिये किसी प्रकार भी चिन्ता नहीं करनी चाहिये; क्योंकि इस भागवत शास्त्रके प्रधान अधिकारी तो तुम्हीं हो ॥ ६० ॥ संसारके मनुष्य नाना प्रकारके कर्मोमें रचे-पचे हुए हैं, ये लोग आजतक प्रायः भागवत-श्रवणकी बात भी नहीं जानते ॥ ६१ ॥ तुम्हारे ही प्रसादसे इस भारतवर्षमें रहनेवाले अधिकांश मनुष्य श्रीमद्भागवतकथाकी प्राप्ति होनेपर शाश्वत सुख प्राप्त करेंगे ॥ ६२ ॥ महर्षि भगवान् श्रीशुकदेवजी साक्षात् नन्दनन्दन श्रीकृष्णके स्वरूप हैं, वे ही तुम्हें श्रीमद्भागवतकी कथा सुनायेंगे; इसमें तनिक भी सन्देहकी बात नहीं है ॥ ६३ ॥ राजन् ! उस कथाके श्रवणसे तुम व्रजेश्वर श्रीकृष्णके नित्यधामको प्राप्त करोंगे । इसके पश्चात् इस पृथ्वीपर श्रीमद्भागवतकथाका प्रचार होगा ॥ ६४ ॥ अतः राजेन्द्र परीक्षित् ! तुम जाओ और

राजा परीक्षित्ने उनकी परिक्रमा करके उन्हें प्रणाम किया और दिग्विजयके लिये चले गये ॥ ६५ ॥ इधर बज्रने भी अपने पुत्र प्रतिबाहुको अपनी राजधानी मधुराका राजा बना दिया और माताओंको साथ लेकर उसी स्थानपर, जहाँ उद्धवजी प्रकट हुए थे, जाकर श्रीमद्भागवत सुननेकी इच्छासे रहने लगे ॥ ६६ ॥ तदनन्तर उद्धवजीने वृन्दावनमें गोवर्धनपर्वतके निकट एक महीनेतक श्रीमद्भागवतकथाके

रसकी धारा बहायी॥ ६७॥ उस रसका आखादन करते

सुतजी कहते हैं---उद्धवजीके इस प्रकार कहनेपर

कलियुगको जीतकर अपने वशमें करो।

श्रीकृष्णचन्द्रका साक्षात्कार होने लगा ॥ ६८ ॥ उस समय सभी श्रोताओंने अपनेको भगवानके स्वरूपमें स्थित देखा। वज्रनाभने श्रीकृष्णके दाहिने चरणकमलमें अपनेको स्थित देखा और श्रीकृष्णके विरहशोकसे मुक्त होकर उस स्थानपर अत्यन्त सुशोभित होने लगे। वज्रनाभकी वे रोहिणी आदि माताएँ भी रासकी रजनीमें प्रकाशित होनेवाले श्रीकृष्णरूपी चन्द्रमाके विप्रहमें अपनेको कला और प्रभाके रूपमें स्थित देख बहुत ही विस्मित हुईं तथा अपने प्राणप्यारेकी विरह-वेदनासे छटकारा पाकर उनके परमधाममें प्रविष्ट हो गर्यो ॥ ६९-७१ ॥ इनके अतिरिक्त भी जो श्रोतागण वहाँ उपस्थित थे, वे भी भगवानुकी नित्य अत्तरङ्गलीलामें सम्मिलित होकर इस स्थूल व्यावहारिक जगतुसे तत्काल अन्तर्धान हो गये॥७२॥ वे सभी सदा ही गोवर्धन-पर्वतके कुञ्ज और झाड़ियोंमें, वृन्दावन-काम्यवन आदि वनोंमें तथा वहाँकी दिव्य गौओंके बीचमें श्रीकृष्णके साथ विचरते हुए अनन्त आनन्दका अनुभव करते रहते हैं। जो लोग श्रीकणके प्रेममें मग्न हैं, उन भावक भक्तोंको उनके

समय प्रेमी श्रोताओंकी दृष्टिमें सब ओर भगवानुकी

सच्चिदानन्दमयी लीला प्रकाशित हो गयी और सर्वत्र

सूतजी कहते हैं—जो लोग इस भगवत्प्राप्तिकी कथाको सुनेंगे और कहेंगे, उन्हें भगवान् मिल जायेंगे और उनके दुःखोंका सदाके लिये अन्त हो जायगा॥ ७४॥

दर्शन भी होते हैं॥७३॥

# चौथा अध्याय

श्रीमद्भागवतका खरूप, प्रमाण, श्रोता-वक्ताके लक्षण, श्रवणविधि और माहात्य

चाहिये॥२॥

शौनकादि ऋषियोंने कहा—सूतजी! आपने हमलोगोंको बहुत अच्छी बात बतायी। आपकी आयु बढ़े, आप चिरजीवी हों और चिरकालतक हमें इसी प्रकार उपदेश करते रहें। आज हमलोगोंने आपके मुखसे

उपदश करत रह। आज हमलागान आपक मुखस श्रीमद्भागवतका अपूर्व माहात्म्य सुना है॥१॥ सूतजी! श्री अब इस समय आप हमें यह बताइये कि श्रीमद्भागवतका स

सूतजी कहते हैं—ऋषिगण ! श्रीमद्भागवत और श्रीभगवान्का खरूप सदा एक ही है और वह है सिच्चदानन्दमय !! ३ !! भगवान् श्रीकृष्णमें जिनकी लगन लगी है, उन भायुक भक्तोंके हृदयमें जो भगवान्के माधुर्य भावको अभिव्यक्त करनेवाला, उनके दिव्य माधुर्यरसका

तथा श्रीमद्भागवतके वक्ता और श्रोताके क्या लक्षण है ?

अभिप्राय यह कि उसके वक्ता और श्रोता कैसे होने

अब इस समय आप हमें यह बताइये कि श्रीमद्भागवतका स्वरूप क्या है ? उसका प्रमाण—उसकी श्लोक-संख्या कितनी है ? किस विधिसे उसका श्रवण करना चाहिये ?

श्रीमद्भागवत समझो ॥ ४ ॥ जो वाक्य ज्ञान, विज्ञान, भक्ति एवं इनके अङ्गभृत साधनचतृष्टयको प्रकाशित करनेवाला है तथा जो मायाका मर्दन करनेमें समर्थ है, उसे भी तुम

आस्वादन करानेवाला सर्वोत्कृष्ट वचन है, उसे

श्रीमद्भागवत समझो॥५॥ श्रीमद्भागवत अनन्त,

अक्षरस्वरूप है; इसका नियत प्रभाण भला कौन जान सकता है ? पूर्वकालमें भगवान् विष्णूने ब्रह्माजीके प्रति

चार श्लोकोंमें इसका दिग्दर्शनमात्र कराया था॥६॥ विप्रगण ! इस भागवतकी अपार गहराईमें डुबकी लगाकर इसमेंसे अपनी अभीष्ट वस्तुको प्राप्त करनेमें केवल ब्रह्मा, विष्णु और शिव आदि ही समर्थ हैं; दूसरे

नहीं ॥ ७ ॥ परन्तु जिनकी बृद्धि आदि वृत्तियाँ परिमित हैं, ऐसे मनुष्योंका हितसाधन करनेके लिये श्रीव्यासजीने परीक्षित् और शुकदेवजीके संवादके रूपमें जिसका गान किया है, उसीका नाम श्रीमद्भागवत है। उस ग्रन्थकी

श्लोकसंख्या अठारह हजार है। इस भवसागरमें जो प्राणी कलिरूपी ग्राहसे ग्रस्त हो रहे हैं, उनके लिये वह श्रीमद्भागवत ही सर्वोत्तम सहारा है ॥ ८-९ ॥ अब भगवान् श्रीकृष्णकी कथाका आश्रय लेनेवाले

श्रोताओंका वर्णन करते हैं। श्रोता दो प्रकारके माने गये है—प्रवर (उत्तम) तथा अवर (अधम) ॥ १०॥ प्रवर श्रोताओंके 'चातक', 'हंस', 'शुक' और 'मीन' आदि कई

भेद हैं। अवरके भी 'वृक', भूरुण्ड', 'वृष' और 'उष्ट'

आदि अनेकों भेद बतलाये गये हैं॥ ११॥ 'चातक' कहते हैं पपीहेको। वह जैसे बादलसे बरसते हुए जलमें ही स्पृहा रखता है, दूसरे जलको छूता ही नहीं—उसी प्रकार जो श्रोता सब कुछ छोडकर केवल श्रीकृष्णसम्बन्धी

शास्त्रोंके श्रवणका व्रत ले लेता है, वह 'चातक' कहा गया है॥ १२ ॥ जैसे इंस दुधके साथ मिलकर एक हए जलसे निर्मल दूध ग्रहण कर लेता और पानीको छोड़ देता है, उसी प्रकार जो श्रोता अनेकों शास्त्रोंका श्रवण करके भी

उसमेंसे सारभाग अलग करके प्रहण करता है, उसे 'हंस'

कहते हैं ॥ १३ ॥ जिस प्रकार भली-भार्गेत पढ़ाया हुआ तोता अपनी मधुर वाणीसे शिक्षकको तथा पास आनेवाले दूसरे लोगोंको भी प्रसन्न करता है, उसी प्रकार जो श्रोता कथावाचक व्यासके मुँहसे उपदेश सुनकर उसे सुन्दर और

परिमित वाणीमें पुनः सुना देता और व्यास एवं अन्यान्य

अपलक आँखोंसे देखती हुई सदा दुग्ध पान करती रहती है, उसी प्रकार जो कथा सुनते समय निर्निमेष नयनोंसे देखता हुआ मुँहसे कभी एक शब्द भी नहीं निकालता और निरन्तर कथारसका ही आखादन करता रहता है, वह

श्रोताओंको अत्यन्त आनन्दित करता है, वह 'शुक'

कहलाता है ॥ १४ ॥ जैसे क्षीरसागरमें मछली मौन रहकर

प्रेमी श्रोता 'मीन' कहा गया है ॥ १५ ॥ (ये प्रवर अर्थात् उत्तम श्रोताओंके भेद बताये गये हैं, अब अवर यानी अधम श्रोता बताये जाते हैं।) 'कुक' कहते हैं भेड़ियेको । जैसे भेड़िया वनके भीतर वेणुकी मीठी आवाज सुननेमें लगे हए मुगोंको डरानेवाली भयानक गर्जना करता है, वैसे ही जो मूर्ख कथाश्रवणके समय रसिक श्रोताओंको

उद्विग्न करता हुआ बीच-बीचमें जोर-जोरसे बोल उठता है, वह 'वृक' कहलाता है ॥ १६ ॥ हिमालयके शिखरपर एक भूरुप्ड जातिका पक्षी होता है। वह किसीके शिक्षाप्रद वाक्य सुनकर वैसा ही बोला करता है, किन्तु खयं उससे लाभ नहीं उठाता । इसी प्रकार जो उपदेशकी बात सुनकर उसे दूसरोंको तो सिखाये पर स्वयं आचरणमें न लाये, ऐसे

श्रोताको 'भूरुण्ड' कहते हैं॥१७॥ 'वृष' कहते हैं

बैलको। उसके सामने मीठे-मीठे अंगुर हो या कडवी

खली, दोनोंको वह एक-सा ही मानकर खाता है। उसी

प्रकार जो सूनी हुई सभी बातें ग्रहण करता है, पर सार और असार वस्तुका विचार करनेमें उसकी बुद्धि अंधी--असमर्थ होती है, ऐसा श्रोता 'वृष' कहलाता है ॥ १८ ॥ जिस प्रकार ऊँट माधुर्यगुणसे युक्त आमको भी छोड़कर केवल नीमकी ही पत्ती चवाता है, उसी प्रकार जो भगवान्की मधुर कथाको छोड़कर उसके विपरीत संसारी बातोंमें रमता रहता है, उसे 'ऊँट' कहते हैं॥ १९॥ ये कुछ थोड़े-से भेद यहाँ बताये गये। इनके अतिरिक्त भी

प्रवर-अवर दोनों प्रकारके श्रोताओंके 'भ्रमर' और 'गदहा'

आदि बहतसे भेद हैं, इन सब भेदोंको उन-उन श्रोताओंके स्वाभाविक आचार-व्यवहारोंसे परखना चाहिये॥ २०॥ जो वक्ताके सामने उन्हें विधिवत् प्रणाम करके बैठे और अन्य संसारी बातोंको छोड़कर केवल श्रीभगवान्की लीला-कथाओंको ही सुननेकी इच्छा रक्खे, समझनेमें अत्यन्त कुशल हो, नम्र हो, हाथ जोडे रहे, शिष्यभावसे उपदेश ग्रहण करे और भीतर श्रद्धा तथा विश्वास रक्खे:

रहे---जो बात समझमें न आये, पूछे और पवित्र भावसे रहे तथा श्रीकृष्णके भक्तोंपर सदा ही प्रेम रखता हो-ऐसे ही श्रोताको वक्ता लोग उत्तम श्रोता कहते

इसके सिवाय, जो कुछ सुने उसका बराबर चिन्तन करता

a• ૪ ]

हैं॥ २१॥ अब वक्ताके लक्षण बतलाते हैं--जिसका मन सदा भगवान्में लगा रहे, जिसे किसी भी वस्तुकी

अपेक्षा न हो, जो सबका सहुद और दीनोंपर दया करनेवाला हो तथा अनेकों युक्तियोंसे तत्त्वका बोध करा देनेमें चतर हो, उसी वक्ताका मनिलोग भी सम्मान

करते हैं॥ २२ ॥ विप्रगण ! अब मैं भारतवर्षकी भूमिपर श्रीमद्भागवत-

कथाका सेवन करनेके लिये जो आवश्यक विधि है, उसे बतलाता हैं; आप सुनें। इस विधिके पालनसे श्रोताकी सुख-परम्पराका विस्तार होता है ॥ २३ ॥ श्रीमद्भागवतका

सेवन चार प्रकारका है--सात्त्विक, राजस, तामस और निर्मुण ॥ २४ ॥ जिसमें यज्ञकी भाँति तैयारी की गयी हो, बहत-सी पूजा-सामग्रियोंके कारण जो अत्यन्त शोभासम्पन्न दिखायी दे रहा हो और बडे ही परिश्रमसे

बहत उतावलीके साथ सात दिनोंमें ही जिसकी समाप्ति

की जाय, वह प्रसन्नतापूर्वक किया हुआ श्रीमद्भागवतका सेवन 'राजस' है ॥ २५ ॥ एक या दो महीनेमें धीरे-धीरे कथाके रसका आखादन करते हुए बिना परिश्रमके जो श्रवण होता है, वह पूर्ण आनन्दको बढ़ानेवाला 'सात्त्विक' सेवन कहलाता है ॥ २६ ॥ तामस सेवन वह है जो कभी

भूलसे छोड़ दिया जाय और याद आनेपर फिर आरम्भ कर दिया जाय, इस प्रकार एक वर्षतक आलस्य और अश्रद्धांके साथ चलाया जाय । यह 'तामस' सेवन भी न

करनेकी अपेक्षा अच्छा और सुख ही देनेवाला है ॥ २७ ॥ जब वर्ष, महोना और दिनोंके नियमका आग्रह छोडकर

सदा ही प्रेम और भक्तिके साथ श्रवण किया जाय, तब वह सेवन 'निर्मुण' माना गया है॥ २८॥ राजा परीक्षित्

और शुकदेवके संवादमें भी जो भागवतका सेवन हुआ था,

वह निर्मृण ही बताया गया है। उसमें जो सात दिनोंकी बात आती है, वह राजाकी आयुके बचे हए दिनोंकी संख्याके अनुसार है, सप्ताह-कथाका नियम करनेके लिये

नहीं ॥ २९ ॥ भारतवर्षके अतिरिक्त अन्य स्थानोंमें भी त्रिगुण

अपनी रुचिके अनुसार करना चाहिये। तात्पर्य यह कि जिस किसी प्रकार भी हो सके श्रीमद्रागवतका सेवन, उसका श्रवण करना ही चाहिये॥३०॥ जो केवल श्रीकष्णकी लीलाओंके ही श्रवण, कीर्तन एवं रसाखादनके

(सात्त्विक, राजस और तामस) अथवा निर्गण सेवन

लिये लालायित रहते और मोक्षकी भी इच्छा नहीं रखते, उनका तो श्रीमद्भागवत ही धन है॥३१॥ तथा जो संसारके द:खोंसे घबराकर अपनी मृक्ति चाहते हैं, उनके

लिये भी यही इस भवरोगकी ओषधि है। अतः इस कलिकालमें इसका प्रयत्नपूर्वक सेवन करना चाहिये ॥ ३२ ॥ इनके अतिरिक्त जो लोग विषयोंमें ही रमण करनेवाले हैं, सांसारिक सुखोंकी ही जिन्हें सदा चाह

रहती है, उनके लिये भी अब इस कलियुगमें सामर्थ्य, धन और विधि-विधानका ज्ञान न होनेके कारण कर्ममार्ग (यज्ञादि) से मिलनेवाली सिद्धि अत्यन्त दुर्लभ हो गयी है। ऐसी दशामें उन्हें भी सब प्रकारसे अब इस भागवतकथाका ही सेवन करना चाहिये ॥ ३३-३४ ॥ यह

श्रीमद्भागवतकी कथा धन, पत्र, स्त्री, हाथी-घोडे आदि

वाहन, यश, मकान और निष्कण्टक राज्य भी दे सकती

है ॥ ३५ ॥ सकाम भावसे भागवतका सहारा लेनेवाले

मनुष्य इस संसारमें मनोवाञ्छित उत्तम भोगोंको भोगकर

अन्तमें श्रीमद्भागवतके ही सङ्गसे श्रीहरिके परमधामको

प्राप्त हो जाते हैं॥ ३६॥ जिनके यहाँ श्रीमद्भागवतकी कथा-वार्ता होती हो तथा जो लोग उस कथाके श्रवणमें लगे रहते हों, उनकी सेवा और सहायता अपने शरीर और धनसे करनी चाहिये॥ ३७॥ उन्हींके अनुब्रहसे सहायता करनेवाले

पुरुषको भी भागवतसेवनका पुण्य प्राप्त होता है। कामना

दो वस्तुओंकी होती है-श्रीकृष्णकी और धनकी। श्रीकृष्णके सिवा जो कुछ भी चाहा जाय, यह सब धनके अन्तर्गत है; उसकी 'धन' संज्ञा है॥ ३८॥ श्रोता और वक्ता भी दो प्रकारके माने गये हैं, एक श्रीकृष्णको चाहनेवाले और दूसरे धनको । जैसा वक्ता, वैसा ही श्रोता

भी हो तो वहाँ कथामें रस मिलता है, अतः सखकी वृद्धि होती है।। ३९।। यदि दोनों विपरीत विचारके हों तो रसाभास हो जाता है, अतः फलकी हानि होती है। किन्तु-जो श्रीकृष्णको चाहनेवाले वक्ता और श्रोता हैं, उन्हें

विलम्ब होनेपर भी सिद्धि अवश्य मिलती है ॥ ४० ॥ पर धनार्थींको तो तभी सिद्धि मिलती है, जब उनके अनुष्ठानका विधि-विधान पूरा उतर जाय । श्रीकृष्णकी चाह रखनेवाला सर्वथा गुणहोन हो और उसकी विधिमें कुछ कमी रह जाय तो भी, यदि उसके हृदयमें प्रेम है तो, वही उसके लिये सर्वोत्तम विधि है ॥ ४१ ॥ सकाम पुरुषको कथाकी सम्पाप्तिके दिनतक खयं सावधानीके साथ सभी विधियोंका पालन करना चाहिये । (भागवतकथाके श्रोता और वक्ता दोनोंके ही पालन करनेयोग्य विधि यह है—) प्रतिदिन प्रातःकाल स्त्रान करके अपना नित्यकर्म पूरा कर ले । फिर भगवान्का चरणामृत पीकर पूजाके सामानसे श्रीमद्धागवतकी पुस्तक और गुरुदेव (व्यास)का पूजन करे । इसके पश्चात् अत्यन्त प्रसन्नतापूर्वक श्रीमद्धागवतकी कथा स्वयं कहे अथवा सुने ॥ ४२-४३ ॥ दूध या स्त्रीरका

मौन भोजन करे। नित्य ब्रह्मचर्यका पालन और भूमिपर शयन करे, क्रोध और लोभ आदिको त्याग दे॥४४॥ प्रतिदिन कथाके अन्तमें कीर्तन करे और कथासमाप्तिके दिन रात्रिमें जागरण करे। समाप्ति होनेपर ब्राह्मणोंको भोजन कराकर उन्हें दक्षिणासे सन्तुष्ट करे॥४५॥ कथावाचक गुरुको वस्त, आभूषण आदि देकर गौ भी अर्पण करे। इस प्रकार विधि-विधान पूर्ण करनेपर मनुष्यको स्त्री, घर, पुत्र, राज्य और धन आदि जो-जो उसे अभीष्ट होता है, वह सब मनोवाञ्छित फल प्राप्त होता है। परन्तु सकामभाव बहुत बड़ी विडम्बना है, वह श्रीमद्मागवतकी कथामें शोभा नहीं देता॥४६-४७॥ श्रीशुकदेवजीके मुखसे कहा हुआ यह श्रीमद्मागवतशास्त्र तो कलियुगमें साक्षात् श्रीकृष्णकी प्राप्ति करानेवाला और नित्य प्रेमानन्दरूप फल प्रदान करनेवाला है॥४८॥

\*\*\*\*

### श्रीमद्भागवतमाहात्म्य समाप्त

॥ हरिः ॐ तत्सत् ॥



# श्रीमद्भागवतकी आरती

अतिपावन पुरानकी। आरति धर्म-भक्ति-विज्ञान-खानकी महापुरान भागवत निरमल। शुक-मुख-विगलित निगम-कल्प-फल। परमानन्द-सुधा-रसमय कल। लीला-रति-रस रस-निधानकी ॥ आ॰ कलि-मल-मथनि त्रिताप-निवारिनि । 🔭 🦠 जन्म-मृत्युमय भव-भय-हारिनि । सेवत सतत सकल सुखकारिनि। सुमहौषधि हरि-चरित-गानकी ॥ आ॰ विषय-विलास-विमोह-विनाशिनि विमल विराग विवेक विकाशिनि। भगवत्तत्त्व-रहस्य प्रकाशिनि । परम ज्योति परमात्म-ज्ञानकी ॥ आ॰ परमहंस-मुनि-मन उल्लासिनि । रसिक-हृदय रस-रास-विलासिनि। भुक्ति, मुक्ति, रतिप्रेम सुदासिनि। कथा अकिञ्चनप्रिय सुजानकी ॥ आ॰ स नोक्षित ।

शीमद्रायावताका आरक्ष

अतिपासन पुरानकी। धर्मा-ध्वन्ति-विज्ञान-खानकी भागावत निरमला

11

विलास-विगात-विनागित्र। विगम विवेक गिकाणित्र। व्य-रहस्य विकाणित्र।

परंग ज्योति परमात्म-ज्ञानकी ॥ अग॰ -मुनि-मन डल्लासिनि । इदय रस-रास-विलासिनि ।